
। अथ समपंणम्‌ । 


—— oo 


श्रीगीतार्थः क्क गंभीरः व्याख्यातः कविभिः पुरा । 
आचार्ययश्च वहुधा क मेऽर्पविषया मतिः ॥ 
तथापि चापलादस्मि वक्तुं तं पुनरुद्यतः । 
शास्त्रार्थान्‌ संमुखीकृत्य प्रयत्नान्‌ नव्यैः सहोचित्तैः ॥ 
तमार्याः श्रोतुमर्हन्ति कार्याकार्य-दिरक्षवः । 

एवं विज्ञाप्य सुजनान्‌ कालिदासाक्षरैः पियेः ॥ 
वालो गांगाधरिश्चाऽहं तिळकान्वयजो द्विजः । 
महाराष्ट्रे पुण्यपुरे वसन्‌ शांडिल्यगोत्रभ्रत्‌ ॥ 
शाके मुन्यञ्चिवसुभू-संमिते शाळिवाइने । 
अनुख्त्य सतां मार्गे स्मरंश्चापि वचो* हरेः ॥ 
समर्पये ग्रंथमिमं श्रीशाय जनतात्मने । 

अनेन प्रीयतां देवो भगवान्‌ पुरुषः परः ॥ 


* अस्करोषि य्रदश्नासि यज्जुहोषि ददासि यत । 
यत्तपस्यसि कॉतेय तत्कुरुप्व मदर्पणम्‌ ।। 
- गीता १.२७ 


is | * ° TN 


५००० ३ ५००९ न Cs, f 
‘© “OSs. ©‘ 32% s+ FAS SE ©. ©.’ ७०० 


(0-0. Prof. Satya Vrat Shastri Collection. 


०७.५० 1772" 


0७५ रि 


॥ 2 
७७७७8, ० 


१ A CS 


०००५, 


soso CV ८) 
[) (©) see © eee 


ho Toes od 
[) 


SRO 175: 


पि Cn 
#७७ ७७७ 


हे) 


०००० 
१ 
0००० 


Corr 


००००८) (९, “यह” | मर 
:& | ००० © 


७ 


Digitized By Siddhanta eGangotri Gyaan Kosha 


गीतारहस्यके भिन्न भिन्न संस्करण 
मराठी - पहला संस्करण जून १९१५ 
दूसरा भन सितंबर १९१५ 
तीसरा द १९१८ 
चौथा ८ १९२३ 
पाँचवौं ड (दो भागोंमें पहला संस्करण 
१९२४-१९२६ 
छठा १९५० 
सातवा 2 १९५६ 
आठवाँ 5 १९६३ 
नवौँ i १९६८ 
दसवां त १९७९ 
ग्यारहवाँ छ १९७६ 
बारहवाँ न्‍ १९७९ 
तेरहवाँ र १९८० 
चौदहवौं १ * १९८२ 
पंधरहवाँ १ १९८६ 
हिन्दी- पहला भर १९१७ 
दूसरा संस्करण १९१८ 
तीसरा है १९१९ 
चौथा क १९२४ 
पाँचवाँ हि १९२५ 
(दो भागोंमें पहला संस्करण) १९२६ 
छठा न १९२८ 
सातवाँ हर १९३३ 
आठवौं हन ` १९४८ 
नवौं १९५० 
दसवाँ त १९५५ 
ग्यारहवौं न १९५९ 
बारहवाँ र १९६२ 
तेरहवाँ उ १९६५ 
चौदहवौं १९६९ 
पंद्रहवौँ ® १९७३ 
सोलहवाँ १९७५ 
सत्रहवाँ १९७६ 
अठारहवाँ ड १९७८ 
उन्नीसवाँ ` म १९८० 
बीसवाँ ड १९८२ 
इक्कीसवौं न १९८४ 
बाईसवौं & १९८८ 
गुजराती - पहला न १९१७ 
दूसरा टि १९३४ 
तीसरा ति १९५६ 
००-(चौथा 101. Satya Vrat Shastr! Collection. RS 


Digitized By Siddhanta eGangotri Gyaan Kosha 


लो, तिलकजीके अंग्रेजी ग्रंथ 


कानडी - पहला संस्करण 
दूसरा $, 
तीसरा 7 

तेलगू - पहला 1] 

वंगला - पहला दर 


तमीळ - पहला 
अंग्रेजी - पहला 
दूसरा त 
तीसरा 59 


९१९ 
१९५६ 
१९७१ 
१९१९ 
१९२४ 


( दो भागोंमें अपूर्ण ) १९२४ 


( दो भागोंमें ) १९३ 


१९६५ 
१९७१ 


लो. तिलकजीके 


(१) The Orion 
वेदक़ालका निर्णय 


(२) The Arctic Home in the Vedas 
( आर्योका मूल निवासम्थान ) 


0०५ हर 9 


अभजा अथ 


पहला 
दूसरा 
तीसरा 
चौथा 
पांचवाँ 
पहला 
दूसरा 
तीसरा 
चौथा 


(३) Vedic Chronology & Vedanga Jyotish 


( वेदोंका कालनिर्णय और वेदांग ज्योतिष ) 


CC-0. Prof. Satya Vrat Shastri Collection. 


संस्करण 


127 


पहला संस्क्ररण 


१८९३ 
१९१६ 
१९२५ 
१ ९ ड 4 

९७२ 

०७२ 
बी 
१९०६ 


१७१ 


१ ~ २ Ed 


Digitized By Siddhanta eGangotri Gyaan Kosha 


भारतीय आध्यात्मिकताका सुंमघुर फल 


“ प्रत्यक्ष अनुभवसे यह स्पष्ट दिखाई देता है, कि श्रीमद्भगवद्गीता वर्तमान 
यृगमेंभी उतनीही नव्यतापूर्ण एवं स्फू्तिदात्री है, जितनीकी महाभारतमें समाविष्ट 
होते समय थी । गीताके संदेशका प्रभाव केवल दार्शनिक 
अथवा विद्वच्चर्चाका विषय नहीं है, अपितु आचार- 
विचारोंके क्षेत्रमेंभी वह सदैव जीता-जागता प्रतीत होता 
है। एक राष्ट्र तथा संस्क्कतिका. पुनरुज्जीवन, गीताका 
उपदेश, करता रहा है। संसारके अत्युच्च शार्त्रविषयक 
ग्रंथोंमें गीताका अविरोधसे समावेश हुआ है । गीता-ग्रंथ- 
पर स्वर्गीय लोकमान्य तिलकजीकी यह व्याख्या निरी 
मल्लीनाथी व्याख्या नहीं है, वह एक स्वतंत्र प्रवंध है 
और उसमें नैतिक सत्यका उचित निरूपणभी है । अपनी 
सूक्ष्म और व्यापक विचारप्रणाली तथा प्रभावोत्पादक बाब अर्रावद घोष 
लेखनशैलीके कारण मराठी भाषाकी पहला श्रेणीका E 
यह पहला प्रचंड गद्य-ग्रंथ अभिजात वाङमथमें समाविष्ट हुआ है। इस एकही ग्रंथसे 
सिद्ध होता है, कि यदि तिलकजी चाहते, तो मराठी साहित्य और नीतिशास्त्रके 
इतिहासमें एक अनोखा स्थान पा सकते। कितु विधाताने उनकी महत्ताके लिये 
वाझमय-क्षेत्र नहीं रखा था, इसलिये केवल मनोरंजनार्थ उन्होंने अनुसंधानका 
महान्‌ कार्यं किया । यह्‌ बंटना अर्थपूर्ण है, कि उनकी कीति अजरामर करनेवाले 
उनके अनुसंधान-ग्रंथ, उनके जीवितकार्योसे विवशतापूर्वक लिये गये विश्रांति-कालमें 
निमित हुए हैं। स्वर्गीय तिलकजीकी प्रतिभाके ये गौण आविष्कारभी इस हेतुसे 
संबद्ध हैं, कि इस राष्ट्रका महान्‌ भवितव्य उसके उज्ज्वल गतेतिहासके योग्य हो । 
गीतारहस्यका विषय जो गीता-ग्रंथ है, वह भारतीय आध्यात्मिकताका परिपक्व 
सुमधुर फल है। मानवी श्रम, जीवन और कर्मकी महिमाका उपदेश अपनी 
अधिकारवाणीसे देकर, सच्चे अध्यात्मका सनातन संदेश गीता दे रही है, जो कि 
आधुनिक कालके ध्येयवादके लिये आवश्यक है । ” 


- बाबू अरविंद घोष 

व्य 'टीका”-मोक्तिक 
दिव्य टीका 


अपनी वाल्यावस्थामेंही 'मुझे ऐसे शास्त्रीय ग्रंथकी आवश्यकता प्रतीत हुई, 
कि जो जीवितावस्थाके मोह तथा कसौटीके. समय मेरा अचक मागदर्शन करे । मैंने 
कहीं पढ़ा था, कि केवल सात सौ श्लोकोंमें गीताने सारे 
शास्त्रोंका और उपनिषदोंका सार - गागरमें सागर - 
भर दिया है। मेरे मनका निश्चय हुआ । गीता-पठनके 
उद्देश्यसे मैने संस्कृतका अध्ययन किया । गीता मेरा 
बाइबल या कुराणही नहीं, बल्कि प्रत्यक्ष माताही है । 
अपनी लौकिक मातासे तो कई दिनोंसे मैं बिछुड़ा हूँ; 
कितु तभीसे गीतामँयाने मेरे जीवनमें माताका स्थान 
ग्रहण कर लिया है। आपत्कालमें वही मेरा सहारा है । 


स्वर्गीय लोकमान्य तिलकजी अपने अभ्यास एवं र 
विद्दत्ताके ज्ञानसागरसे, गीताप्रसाद'के वलपरही, यह महात्मा गांधी 
दिव्य 'टीका-मौक्तिक पा सके। बुद्धिसे खोज़ निकालनेके व्यापक सत्यका भंडारही 
उन्हें गीतामें प्राप्त हुआ । 

गीतापर तिलकजीकी यह टीकाही उनका शाश्वत स्मारक है। स्वतंत्रताके 
युद्धमें विजयश्री प्राप्त होनेपरभी वह सदाके लिये वनाही रहेगा। भविष्यमेंभी, 
तिलकजीका विशुद्ध चारित्र्य और गीतापर उनकी महान्‌ टीका, इन दोनों बातोंसे 
उनकी स्मृति चिरप्रेरक होगी। उनके जीवन-क्रालमें अथवा सांप्रतभी ऐसा कोई 
व्यक्ति मिळना असंभव है, जिसका उनसे अधिक व्यापक और गहरा शास्त्ज्ञान हो । 
गीतापर उनकी जो अधिकारयुक्त टीका है, उससे अधिक अच्छे और मौलिक ग्रंथकी 
निमिति न अभीतक हुई है और न निकट भविष्यमें उसके होनेकीभी संभवना है । 
गीता और वेदसे उत्पन्न समस्याओंका तिलकजीने जिस शास्त्रीय रीतीसे निराकरण 
किया है, आजतक उससे अधिक शोध-कार्य किसीनेभी नहीं किया है। अथाह 
विद्वत्ता, असीम स्वार्थत्याग और आजन्म देशसेवाके कारण जनताजनाईनके 
हृन्मंदिरमें तिलकजीने अद्वितीय स्थान पा लिया है। ” 


- महात्मा गांधी 
(वाराणसी-कानपुरके अभिभाषण) 


(७-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


प्रकाङकोंका निवेदन 


हमारे पितामह स्वर्गीय लोकमान्य बाल गंगाधर तिलक महोदय प्रणीत 
श्रीमदभगवद्गीतारहस्य अथवा कर्मयोगझास्त्र ग्रंथका बाइसवाँ संस्करण प्रकाशित 
करने का सुअवसर आज प्राप्त हुआ है । इसके तीन संस्करण लोकमान्यजीके 
जीवनकालमेंही प्रसिद्ध हो चुके थे । चतुर्थ संस्करणमें इस ग्रंथका थोडेमें इतिहास 
दिया था । यहाँभी इसको दुहराना हम उचित मानते हैं । 

यह सर्वत्र सुविदितही है, कि यह गीतारहस्य ग्रंथ लो. तिलक महोदयने 
ब्रह्मदेश (बर्मा) के मंडाले नगरके कारागृह-वासके समय लिखा था । हमारे पासकी 
इस ग्रंथकी पेन्सिलने लिखी हुई मूल चार हस्तलिखित बहियोंसे ज्ञात होता है कि 
मंडालेमें दि. २ नवंबर सन्‌ १९१० को इस ग्रंथके लेखनका आरंभ करके, लगभग 
९०० पृष्ठां के इस संपूर्ण ग्रंथका लेखन दि. ३० मार्च १९११ के रोज, अर्थात्‌ 
केवल पांच महीनोंमें, उन्होंने पूर्ण कर दिया सोमवार दि. ८ जून १९१४ के रोज 
लोकमान्य महोदयकी मंडालेके कारागृहसे मुक्तता हुई । वहाँसे पूना लौट आनेपर 
कई सप्ताहोंतक राह देखनेपरभी, मंडालेके कारागृहके अधिकारीको सौपे गये 
गीतारहस्यके हस्तलिखितोंको जल्द लौटा देनेका सरकारका इरादा नहीं पडा । 
ज्यों-ज्यों दिन बीतते गये, त्यों-त्यों सरकारके हेतुके बारेमें लोग अधिकाधिक साशंक 
होते गये और कोई कोई तो आखिर स्पष्ट कहने लगे, “कि सरकारका लक्षण कुछ 
ठीक नहीं लगता; मालूम होता है, बहियाँ न देनेका विचार है।” ऐसे शब्द जब 
किसीके मुंहसे लोकमान्यजी सुनते थे, तब वे कहा करते थे, कि “डरनेका कोई 
कारण नहीं । यद्यपि बहियाँ सरकारके पास हैं, तोभी ग्र॑थका एक-एक शब्द मेरे 
मस्तिष्कमें है । विश्रामके समय 'सिंहगढ' किलेपर जाकर अपने बंगलेमें बैठकर में 
फिरसे ग्रंथ यथापूर्व लिख डालूँगा ।” आत्मविश्वासकी यह तेजस्वी भाषा ढलती 
उम्रवाले अर्थात्‌ ६० वर्षके वयोवृद्ध गृहस्थकी है, और ग्रंथभी मामूली नहीं, बल्कि 
गहन तत्त्वज्ञानविषयक पूरे ९०० पृष्ठोंका है । इन बातोंपर ध्यान देनेसे लोकमान्य 
महोदयके प्रवृत्तप्रधान प्रयत्नवादकी यथार्थ कल्पना त्वरित की जा सकती है । 
सौभाग्य से तदर्नतर जल्दीही सरकारसे सभी बहियाँ सुरक्षित प्राप्त हुई, और 
लोकमान्यके जीवन-कालमेंही इस ग्रंथके तीन हिंदी संस्करण प्रकाशित हुए 

ऊपर यह उल्लेख किया गया है, कि गीतारहस्यका मूल हस्तलिखित चार 
बहियोंके संबंधमें अधिक जानकारी इस प्रकार है :- 


वही विषय पृष्ठ लेखन-काल 
१ रहस्य. प्र. १ से ८ १ से४१२ - २ नवंबर १९१० से 
८ दिसंबर १९१० 


२ रहस्य. प्र. ९ से १३ १ से ४०२ १३ दिसंबर १९१० से 
x १५ जनवारी १९११ 

३ रहस्य. प्र. १४से २५ १ से १४७ 


बहिरंगपरीक्षण १५१ से २४४ १५ जनवरी १९११ 
४०१ से ४१२ 
२४५ से २४७ ३० जनवरी १९११ 

मुखपृष्ठ, समर्पण 

श्लोकोंका अनुवाद ` 

(अध्याय १ से ३) २४९-से ३९९ 

४ श्लोकोंका अनुवाद १ से ३४० 

(अध्याय ४ से १८) ३४४ से ३७४ २१० मार्च १९११ 
३८५ से ४०७ से 

प्रस्तावना २४१ से ३४३ ३० मार्च १९११ 
३७५ से ३८४ 


ग्र॑ंथकी अनुक्रमणिका, समर्पण और प्रस्तावनाभी लोकमान्य महोदयने 
कारागृहमेंही लिखी थी, और स्थान-स्थानपर ऐसी सूचनाएँ लिखकर, कि किस 
विषयके बाद कौन विषय हो, ग्रंथ परिपूर्ण कर रखा था । इससे ज्ञात होता है, कि 
उनको यह विश्वास नहीं था, कि अपने जीते जी कारागृहसे मुक्तता होगी या नहीं, 
और उनकी यह अत्युत्कट इच्छा थी, कि यदि मुक्तता न हो, तोभी अपना 
परिश्रमपूर्वक संपादन किया हुआ ज्ञान और उससे सूझे हुए विचार व्यर्थ न जायें, 
बल्कि उनका लाभ अगली पीढीको मिले । पहली दो बहियोंके आरंभमें उन 
बहियोंमें वणित विषयोंकी अनुक्रमणिका है । ग्रंथका मुखपृष्ठ और समर्पण तीसरी 
बहीके २४५ से २४७ पृष्ठोंमें है और प्रस्तावना चौथी बहीके ३४१ से ३४३ और 
३७५ से ३८४ पृष्ठोंमें है । कारागृहसे मुक्तता होनेपर प्रस्तावनामें कुछ सुधार 
किया गया है और वह प्रकाशन-कालमें सहायक व्यक्तियोंके निर्देशतकही सीमित 
है। यह विषय प्रथम संस्करणकी प्रस्तावनाके अंतिम परिच्छेदके पहलेके परिच्छेदमें 
है । अंतिम परिच्छेद तो कारागृहमेंही लिखा हुआ था। 

इनमेंसे पहली बहीके पहले आठ प्रकरणोंको 'पूर्वार्श संज्ञा दी गई है (यह 
प्रथम बहीके प्रथम पृष्ठके चित्रसे ज्ञात होगा), दूसरीको उत्तरार्ध भाग पहला और 
तीसरीको उत्तरार्थ भाग दूसरा, इस प्रकार संज्ञाएँ दी गई है । इससे ज्ञात होता है, 
कि ग्रंथके दो भाग करनेका उनका विचार था । इनमेंसे पहली बहीके आठ 
प्रकरणोंका हस्तलिखित केवल एक महीनेमेंही लिखकर तैयार हुआ था और येही 
प्रकरण अत्यंत महत्त्वके है । इससे लोकमान्य महोदयकी इस विषयकी ओतप्रोत 
तैयारीका और उनके लेखनके अस्खलित प्रवाहका यथार्थ ज्ञान पाठकोंको सहजही 
होगा । बहीके पृष्ठ फाड देनेकी अथवा नये जोडनेकी, कारागुहके नियमानुसार 
उनको आज्ञा न थी, किंतु पुनर्विचारसे सूझी बातोके नये पुष्ठ बीच-बीचमें जोडनेकी 
सुविधा उनको मिली थी । यह जानकारी दूसरी और तीसरी बहीके आवरणके 

अंदरके बाजूमें लिखी है । पहली तीन बहियाँ केवल एक-एक महीनेमें लिखी गई है 
और अंतिम बही सिर्फ एक पखवाडेमे लिखी गई है । मुख्य विषय दाहिने हाथके 
पृष्ठॉपर लिखके उनके पीछेके कोरे पृष्ठोंपर अगले पृष्ठोमें समावेश करनेके लिये 
नयी बाते लिखी हुई है । आशा है कि, मूल हस्तलिखित प्रतिसंबंधी जिज्ञासा उक्त 
जानकारीसे पूर्ण होगी । 

इस ग्रंथका जन्म होनेके पहलेभी प्रस्तुत विषयके संबंधमें उनका व्यासंग 
जारी था, इसका उत्तम प्रमाण उनके अन्य दो ग्रंथ है । 'मासाना मार्गशीषोंऽहं' (गीता 
१०-३५ गीतार. पृष्ठ ७७४) इस इलोकका अर्थ निश्चित करते समय, उन्होने 
वेदोंके महोदधिमे डुबकी लगा कर, 'ओरायन' रूपी रत्न जनताको दे दिया और 
वेदोदधिका पर्यटन करते करते आयोंके मूल वसतिस्थानका पता लगाया है । 
कालानुक्रमसे गीतारहस्य यद्यपि अंतिम ग्रंथ है, तोभी उक्त दो ग्रॅथोंका पूर्व वृत्तान्त 
ध्यानमें रखनेसे, महत्त्वकी दूष्टिसे गीतारहस्यकोही आद्यस्थान देना पडता है । 
गीताविषयक व्यासंगसेही ये ग्रंथ निर्माण हुए है । 'ओरायन' ग्र॑थकी प्रस्तावनामें 
लोकमान्य महाशयने गीताके अभ्यासका उल्लेख किया है । 

“ओरायन' और 'आर्योका मूल वसतिस्थान ये दोनो अंग्रजी ग्रंथ यथावकाश 
प्रकाशित हुए और जगत्‌भरमें विख्यात हो गये । परंतु गीतारहस्य लिखनेका मुहूर्त 
लोकमान्यके तीसरे दीर्घ कारावाससे प्राप्त हुआ । गीतारहस्यके पहलेके दोनो 
ग्रंथोंका लेखनभी कारागृहमेही हुआ है । सार्वजनिक कार्य-प्रवृत्तियांकी उपाथिसे 
मुक्त होकर ग्रंथलेखनके लिये आवश्यक स्वस्थता कारागृहमें मिल सकी, परंतु 
प्रत्यक्ष ग्रंथलेखनका आरंभ करनेके पूर्व उनको जिन बडी भारी मुसीबतोंका सामना 
करना पड़ा, उन्हे उनकेही झाब्दोमे इस जगह कहना उचित है - “ग्रंथके संबंधमे 
तीन बार तीन हुक्म आये ... कुछ दिनके बाद मेरे पास सब पुस्तके रखनेकी मनाही 
की गयी और सिर्फ चार पुस्तकेही एक समय रखनेका हुक्म हुआ । उसपर बर्मा 
सरकारसे अर्ज करनेपर ग्रंथ लेखनके लिये आवश्यक सब पुस्तके मेरे पास रखनेकी 
आज्ञा हुई । जब मै वहाँसे लौटा, तब पुस्तकोंकी संख्या ३५० से ४०० तक पहुँची 
थी । ग्र॑थलेखनके लिये जो कागज देते थे, वेभी छूटे न दे कर, जिल्ददार किताब, 
भीतरके पृष्ठ गिनके और उनपर दोनो ओर क्रमांक लिखकर, देते थे और 
लिखनेको स्याही न देके सिर्फ नोकदार पेन्सिले देते थे” (लोकमान्य तिलक 
महाशयके कारांगारसे छूटनेके बादकी पहली मुलाकात - केसरी दि. ३० जून 
१९१४) 

इस प्रकार वाचकवृन्द कल्पना कर सकते है, कि तिलक महोदयको 
ग्रंथलेखनमें कैसी कैसी मुसीबतोंका सामना करना पडा होगा, परंतु उनकी चित्ता न 
करके सन्‌ १९१० के जाडेमे उन्होने हस्तलिखित प्रति तैयार कर दी । ग्रंथके 
हस्तलिखितके तैयार होनेका समाचार उन्होने सन १९११ के आरंभके एक पत्रमे 
दिया था और वह पत्र सन १९११ के मार्च महीनेके 'मराठा' पत्रके एक अंकमे 
समग्र प्रसिद्ध हुआ है । गीतारहस्यमे किया गया विवेचन लोगोंको अधिक सुगम हो 

इसलिये तिलक महोदयने सन १९१४ के गणेशोत्सवमे चार व्याख्यान दिये, और 
बादमे ग्रंथ छापनेके कामका आरंभ द्वोकर १९१५ के जून महीनेमे उसका 
पूर्णावतार हुआ । इसके आगेका इतिहास सबको सुविदितही हैं । 

सोलहवाँ संस्करणको संशोधित तथा दोषरहित बनानेके लिये श्री. भगवान 
नारायण कानडेजीने अत्याधिक परिश्रम किये थे । इक्कीसवौँ संस्करणके सभी ग्रंथ 
बीक चुके है और इस मौलिक तथा शास्त्रीय ग्रंथके लिये सतत माँग हो रही है । 
इसलिये यह बाइसवाँ संस्करण तुरन्त प्रकाशित किया है। 

कागजका मूल्य अधिकाधिक बढ रहा है और छपाईकी दरोमेंभी वृद्धि होती 
रही है अतः इस ग्रंथका मूल्य बढा देना अपरिहार्य सा हो गया है । 

इस प्रकार ग्रंथकी सजावटमे अनेकोने परिश्रम उठाये है । पाठकोंके हाथमें 
आज यह ग्रंथ हम दे रहे है । आशा है पाठक इसका सहर्ष और सानन्द स्वीकार 
करेगे । 
पूना दी. ज. टिळक 
दि. १-७-१९८८ शै. श्री. टिळक 

` अनुवादककी भूमिका 


भूमिका लिखकर महात्मा तिलकके ग्रंथा परिचय कराना, मानो सूर्यको 
दीपकसे दिखलानेका प्रयत्न करना है। यह ग्रंथ स्वयं प्रकाशमान होनेके कारण 
अपना परिचय आपही दे देता है । परंतु भूमिका लिखनेकी प्रणाली-सी पड़ गई है। 
ग्रंथको पातेही पत्र उलट-पलटकर पाठक भूमिका खोज़ने लगते हैं। इसलिये उक्त 
प्रणालीको रक्षा करने और पाठकोंकी मनस्तुष्टि करनेके लिये इस शीर्षकके नीचे 
दो शब्द लिखना आवश्यक हो गया है। | 

संतोषकी बात है, कि श्रीसमर्थ रामदासस्वामीकी अशेष कृपासे, तथा सद्गुरु 
श्रीरामदासानुदास महाराजके ( हनुमानगढ़, वर्धा निवासी श्रीधर विष्णु परांजपे ) 
प्रत्यक्ष अनुग्रहसे, जब मेरे हूदयमें अध्यात्म-विषयकी जिज्ञासा उत्पन्न हुई है, तभीसे 
इस विषयके अध्ययनके महत्त्वपूर्ण अवसर अनायास मिलते जाते हैं। यह उसी कृपा 
और अनुग्रहका फल था, कि मैं संवत्‌ १९७० में श्रीसमर्थके दासबोधका हिंदी 
अनुवाद कर सका । अब उसी कृपा और अनुग्रहके प्रभावसे छोकमान्य बाल गंगाधर 
तिलकक्कत श्रीमद्भगवद्गीतारहस्यके अनुवाद करनेका अनुपम अवसर हाथ लग 
मया हैँ। 

जब मुझे यह काम सौंपा गया, तव ग्रंथकारने अपनी यह इच्छा प्रकट की, 
कि मूल ग्रंथमें प्रतिपादित सब भाव ज्यों-के-त्यों हिदीमें पूर्णतया व्यक्त किये जाये; 
ग्रंथमें प्रतिपादित सिद्धान्तोंपर जो आक्षेप होंगे, उनके उत्तरदाता मूलं लेखकही 
हैं। इसलिये मैंने अपने लिये दो कर्तव्य निश्चित किये:- ( १) यथा- 
मति मूल भावोंकी पूरी पुरी रक्षा की जावे, और (२) अनुवादकी भाषा 
यथाशक्ति शुद्ध, सरल, सरस और सुबोध हो। अपनी अल्पबुद्धि और सामर्थ्यके 
अनुसार इन दोनों कर्तेव्योके पालन करनेमें मैने कोई बात उठा नहीं रखी है; 
और मेरा आंतरिक विशवास है, कि मूल ग्रंथके भाव यत्किचितभी अन्यथा 
नहीं हो पाये हैं। परंतु. संभव है, कि विषयकी कठिनता और भावोंकी गंभी- 
रताके कारण मेरी भाषाशैली कहीं कहीं क्लिष्ट अथवा दुर्बोध-सी. हो गई हो; 
और यहभी संभव है, क्रि ढूँढनेवालोंको इसमें ' मराठीपनकी बू भी मिलजाय । 
परंतु इसके लिये क्या किया जाय? लाचारी है। मूल ग्रंथ मराठीमें है, मैं 
स्वयं महाराष्ट्रका हूँ, मराठीही मेरी मातृभाषा है, महाराष्ट्र देशके केंद्रस्थल पूनामेंही 
यह अनुवाद छापा गया है। और में हिंदीका कोई 'धुरंधर' लेखकभी नहीं हूँ । 
ऐसी अवस्थामें, यदि इस ग्रंथमें उक्त दोष न मिले, तो बहुत आश्‍चर्य होगा । 

यद्यपि मराठी 'रहस्य'को हिंदी पोशाक पहनाकर सर्वांगसुंदर रूपसे हिंदी 
पाठकोंके उत्सुक हृदयोंमें प्रवेश करानेका यत्न किया गया है; और ऐसे महत्त्वपूर्ण 

विषयको समझानेके लिये उन सब साधनोंकी सहायता ली गई है, कि जो हिंदी 
साहित्य-संसारमें प्रचलित हैं; फिरभी स्मरण रहे, कि यह केवल अनुवादही है - 
इसमें वह तेज नहीं आ सकता, कि जो मूलग्रंथमें है। गीताके संस्कृत शलोकोंके 
मराठी अनुवादके विषयमें ख्वयं महात्मा तिलकने. उपोद्धातमें ( पृष्ठ ६०० ) 
यह लिखा है :- स्मरण रहे, कि अनुवाद आखिर अनुवादही है। हमने अपने 
अनुवादमें गीताके सरल, खुले और प्रधान अर्थको ले आनेका प्रयत्न किया है सही ; 
परंतु संस्कृत शब्दोंमें और विशेषतः भगवानकी प्रेमयुक्त, रसीली, व्यापक और क्षण- 
क्षणमें नई रुचि उत्पन्न करानेवाली वाणीमें लक्षणासे अनेक व्यंग्यार्थ उत्पन्न करनेकी 
जो सामर्थ्य है, उसे ज़राभी न घटा-वढ़ाकर, दूसरे शब्दोंमें ज्यों-का-त्यों झलकाः देना 
असंभव है. . .! ” ठीक यही बात महात्मा तिलकके ग्रंथके हिदी अनुवादके विषयमें 
कही जा सकती है। 

एक तो विषय तात्त्विक, दूसरे गंभीर, और फिर महातमा तिलककी वह 
ओजस्विनी, व्यापक एवं बिकट भाषा कि जिसके मर्मको ठीक ठीक समझ लेना कोई 
साधारण वात नहीं है। इन दुह्री-तिहरी कठिनाइयोंके कारण यदि वाक्यरचना 
कहीं कठिन हो गई हो, दुरूह हो गई हो, या अशुद्धभी हो गई हो, तो उसके लिये 
सहृदय पाठक मुझे क्षमा करें। ऐसे ग्रंथके अनुवादमें किन किन कठिनाइयोंका 
सामना करना पड़ता है और अपनी स्वतंत्रताका त्यागकर पराधीनताके किन किन 
नियमोंसे बंध जाना होता है, इसका अभव वे सहानुभूतिशील पाठक और लेखकही 
कर सकते हुँ, कि जिन्होंने इस ओर कभी ध्यान दिया हो। 

राष्ट्रभाषा हिदीको इस बातका अभिमान है, कि वह महात्मा तिलकके गीता- 
रहस्थसंबंधी विचारोंको अनुवाद-रूपमें उस समय पाठकोंको भेंट कर सकी है, जब 
कि और किसीभी भाषाका अनुवाद प्रकाशित नहीं हुआ; - यद्यपि दो-एक अनुवाद 
तैयार थे । इससे, आशा है, कि हिंदीप्रेमी अवश्य प्रसन्न होंगे । 

अनुवादका श्रीगणेश जुलाई १९१५ में हुआ था और दिसंबरमें उसकी पूर्ति 
हुई। जनवरी १९१६ से छपाईका आरंभ हुआ, जो जून सन्‌ १९१६ में समाप्त हो 
गया । इस प्रकार एक वर्षमें यह ग्रंथ तैयार हो पाया। यदि मित्रमंडलीने मेरी 
पूर्ण सहायता न की होती, तो मैं, इतने समयमें, इस कामको कभी पूरा न कर सकता । 
इनमें वैद्य विशवनाथराव लुखे और श्रीयृत मौलिप्रसादजीका नाम उल्लेख करने- 
योग्य है । कविवर बा. मैथिलीशरण गृःतने कुछ मराठी पद्योंका हदी रूपांतर करनेमें 
अच्छी सहायता दी है, इसलिये वे धन्यवादके भागी हैं । श्रीयुत पं. लल्लीप्रसाद पांडेयने 
जो सहायता की है, वह अवर्णनीय एवं अत्यंत प्रशंसाके योग्य है। लेख लिखनेमें, 
हस्तलिखित प्रतिको दुहरानेमें और प्रूफका संशोधन करनेमें आपने दिन-रात कठिन 
परिश्रम किया है । अधिक क्या कहा जाय, घर छोड़कर महीनोंतक आपको इस 
कामके लिये पूनामें रहना पंड़ा है। इस सहायता और उपकारका बदला केवल 

धन्यवाद दे देनेसेही नहीं हो जाता; हृदय जात्रता है, कि मैं आपका कैसा ऋणी हूँ । 
हि. चि. ज. के संपादक श्रीयृत भास्कर रामचंद्र भालेरावने तथा औरभी अनेक 
मित्रोने समय-समयपर यथाशक्ति सहायता की है। अतः इन सब महाशयोंको में 
आंतरिक धन्यवाद देता हूँ। 

एक वर्षसे अधिक समयतक इस ग्रंथके साथ मेरा अहोरात्र सहवास रहा है । 
सोते-जागते इसी ग्रंथके विचारोंकी मधुर कल्पनाएँ नजरोंमें झूलती रही हैं। इन 
विचारोंसे मुझे मानसिक तथा आत्मिक अपार लाभ हुआ है। अतः जगदीश्वरसे 
यही विनय है, कि इस ग्रंथके पढनेवालोंकोभी इससे लाभान्वित होनेका मंगलमय 
आशीर्वाद दीजिये । 


श्रीरामदासी मठ, रायपूर (सी. पी.) 
देवशयनी ११, मंगलवार, माधवराव सप्र 
संवत्‌ १९७३ वि. 

प्रस्तावना 


सन्तों को उच्छिष्ट उक्ति है मेरी बानी । 
जानूँ उसका भेद भला क्या में अज्ञानी ।।* 


श्रीमद्भगवद्गीतापर अनेक संस्कृत भाष्य, टीकाएँ अथवा देशी भाषाओंमें 
अनुवाद या सर्वमान्य विस्तृत निरूपण हैं, फिरभी यह ग्रंथ क्यों प्रकाशित किया 
गया ? यद्यपि इसका कारण ग्रंथके आरंभमेंही वतलाया गया है, तथापि कुछ 
बातें ऐसी हैं, कि जिनका ग्रंथके प्रतिपाद्य विषयके विवेचनमें उल्लेख न हो सकता 
था, अतः उन बातोंको प्रकट करनेके लिये प्रस्तावनाको छोड़ और दूसरा स्थान नहीं 
है। इनमें सबसे पहली बात स्वयं ग्रंथकारके विषयमे है । कोई तेतालीस वर्ष हुए 
जब हमारा भगवद्गीतासे प्रथम परिचय हुआ था। सन्‌ १८७२ ईसवीमें हमारे 
पूज्य पिताजी अंतिम रोगसे आक्रान्त हो शय्यापर पड़े हुए थे, उस समय उन्हें भाषा- 
विवृत्ति’ नामक भगवद्गीताकी मराठी टीका सुनानेका काम हमें मिला था । तव, 
अर्थात्‌ अपनी आयुके सोलहवें वर्षंमें गीताका भावार्थ पूर्णतया समझमें न आ सकता 
था । फिरभी छोटी अवस्थामें मनपर जो संस्कार होते हैं, वे दुढ हो जाते हूँ, इस 
कारण उस उमय भगवद्गीताके संवंधमें जो चाह उत्पन्न हो गई थी, वह स्थिर बनी 
रही और आगे जब संस्कृत और अंग्रेजीका अधिक अभ्यास हो गया, तब हमने 
गीताके संस्कृत भाष्य, अन्यान्य टीकाएँ और अनेक पंडितोंके मराठी तथा अंग्रेजीमें 
लिखे हुए विवेचनभी समय-समयपर पढ़े । परंतु तब मनमें शंका उत्पन्न हुई, कि जो 
गीता अपने स्वजनोंके साथ युद्ध करनेको बड़ा भारी कुकर्म समझकर खिन्न होने- 
वाले अर्जुनको युद्धमें प्रवृत्त करनेके लिये बतलाई गई है, उस गीतामें ब्रह्मज्ञानसे या 
भक्तिसे मोक्षःप्राप्तिकी विधिका -निरे मोक्ष-मार्गंका - विवेचन क्यों किया गया 
है ? यह शंका इसलिये औरभी दृढ़ होती गई, कि गीताकी किसीभी टीकामें इस 
विषयका योग्य उत्तर ढूँढे न मिला । कौन जानता है, कि हमारे समानही और 
लोगोंकोभी यही शंका हुई न होगी ! परंतु टीकाओंपरही निर्भर रहनेसे, टीका- 
कारोंका दिया हुआ उत्तर समाधानकारक न भी जँचे, तोभी उसको छोड़ और 
दूसरा उत्तर सूझताही नहीं है। इसीलिये जब हमने गीताकी समस्त टीकाओं 
और भाष्योंको लपेटकर एक ओर धर दिया और केवल गीताकेही स्वतंत्र विचार- 
पूर्वक अनेक पारायण किये, तब टीकाकारोंके चंगुलसे छुटे, और यह बोध हुआ, 
कि मूल गीता निवृत्ति-प्रधान नहीं है, वह तो कर्म-प्रधान है, और अधिक क्या 
कहें ! गीतामें अकेला योग” शब्दही “कमयोग के अर्थमें प्रयुक्त हुआ है। महा: 

कै साधु तुकारामके एक 'अभंग'का भाव। 

भारत, वेदान्तसूत्र, उपनिषद्‌ और वेदान्तशास्त्रविषयक अन्यान्य संस्कृत तया अंग्रेजी 
भाषाके ग्रंथोंके अध्ययनसेभी वही मत दृढ होता गया; और चार-पाँच स्थानोंपर 
इसी विषयपर व्याख्यान इस इच्छासे दिये, कि सर्वसाधारणमें उस विषयके संवंधमें 
उक्त मत प्रकट कर देनेसे, अधिक चर्चा होगी, एवं सत्य तत्त्वका निर्णय करनेमें 
औरभी सुविधा हो जायगी । इनमेंसे पहला व्याख्यान नागपुरमें जनवरी सन्‌ १९०२ 
में हुआ और दूसरा सन्‌ १९०४ ईसवीके अगस्त महीनेमें करवीर एवं संकेश्वर मठके 
जगद्गुरु श्रीशंकराचार्यकी उपस्थितिमें उन्हींकी आज्ञासे, संकेश्वर मठमें हुआ था, और 
उस समय नागपुरवाले व्याख्यानका विवरणभी समाचारपत्रोमें प्रकाशित हुआ है । 
इसके अतिरिक्त जब जब समय मिल गया, तब तब इसी विचारसे, कुछ विद्वान्‌ मित्रोंके 
साथ समय-समयपर वाद-विवादभी किया। इन्हीं मित्लोंम स्वर्गीय श्रीपतिबाबा 
भिगारकर थे। इनके सहवाससे भागवत संप्रदायके कुछ प्राकृत ग्रंथ देखनेमें आये, 
और गीतारहस्यमें वणित कुछ बातें तो आपके और हमारे वाद-विवादमेंही पहले 
निश्चित हो चुकी थी । यह बड़े दुःखकी बात है, कि आप इस ग्रंथको देख न पाये । 
अस्तु; इस प्रकार यह मत निश्चित हो गया, कि गीताका प्रतिपाद्य विषय प्रवृत्ति- 
प्रधान है; और इसको लिखकर ग्रंथरूपमें प्रकाशित करनेका विचार कियेभी अनेक 
वर्ष बीत गये । वर्तमान समयमें पाये जानेवाले भाष्यों, टीकाओं या अनुवादोंमें जो 
गीता-तात्पय स्वीकृत नहीं हुआ है, केवल उसेही यदि पुस्तकरूपसे प्रकाशित कर 
देते, और इसका कारण न बतलाते, कि प्राचीन टीकाकारोंका निश्चित किया हुआ 
तात्पर्य हमें ग्राह्य क्यों नहीं है, तो बहुत संभव था, कि लोग कुछका कुछ समझने लग 
जाते - उनको भ्रम हो जाता; और समस्त टीकाकारोंके मतोंका संग्रह करके उनकी 
सकारण अपूर्णता दिखला देना, एवं अन्य धर्मों या तत्त्वज्ञानोंके साथ गीता-धर्मकी 
तुलना करना कोई ऐसा साधारण काम न था, जो शीघतापूवेक चटपट हो जाय। 
अतएव यद्यपि हमारे मित्र श्रीयुत दाजीसाहेब खरे और दादासाहेव खापडेने कुछ 
पहलेही यह प्रकाशित कर दिया था, कि हम गीतापर एक नवीन ग्रंथ शीघ्रही प्रसिद्ध 
करनेवाले हैं; तथापि ग्रंथ लिखनेका काम इस समझसे टलता गया, कि हमारे पास 
जो सामग्री है वह अभी, अपूर्ण है; जब सन्‌ १९०८ ईसवीमें सजा देकर हम मंडाले 
भेज दिये गये, तब तो इस ग्रंथके लिखे जानेकी आशा बहुत कुछ घटही गई थी । कितु 
कुछ समय बाद ग्रंथ लिखनेके लिये आवश्यक पुस्तकें आदि सामग्री पूनासे मँगा लेनेकी 
अनुमति जब सरकारकी मेहरबानीसे मिल गई, तब सन्‌ १९१०-११ के कुछ कामें 
( संवत्‌ १९६७, कार्तिक शुक्ल १ से चैत्र कृष्ण ३० के भीतर ) इस ग्रंथकी पांडु- 
लिपि ( मसविदा ) मंडालेके जेलखानेमें पहले पहल लिखी गई। और फिर 
समयानुसार जैसे जैसे विचार सूझते गये, वैसे वैसे उसमें काट-छाँट होती गई; उस 
समय समग्र पुस्तकें वहाँ न होनेके कारण कई स्थानोंमें जो अपूर्णता रह गई थी, उसे 
वहाँसे छुटकारा हो जानेपर पूर्ण तो कर लिया गया है: परंतु अभीभी यह नहीं कहा 

जा सकता, कि यह ग्रंथ स्वांशमें पूर्ण हो गया । क्योंकि मोक्ष और नीति-धर्मके तत्त्व 
गहन तो हैँदी; साथही उनके संबंधमें अनेक प्राचीन और अर्वाचीन पंडितोंने इतना 
विस्तृत विवेचन किया है, कि व्यर्थ फैछावसे बचकर यह निर्णय करना कई बार 
कठिन हो जाता है, कि उसमेंमे इस छोटे-से ग्रंथमे किन किन वातोंका समावेश किया 
जावे? परंतु अव हमारी स्थिति महाराष्ट्रके कविकी इस उक्तिके अनुसार हो गई है:- 


यम-सेना की विमल ध्वजा अब 'जरा' दृष्टिमें आती है। 
करती हुई युद्ध रोगोंसे देह हारती जाती है ॥* 


और हमारे सांसारिक साथीभी पहलेही चल वसे हैँ। अतएव अब इस ग्रथका यह्‌ 
समझकर प्रसिद्ध कर दिया है, कि हमें जो बातें मालूम हो गई है और जिन 
विशारोंकों हमने सोचा है, वे सव लोगोंकोभी ज्ञात हों जाएँ; फिर कोई-न-कोई 
समानधर्मा' अभी या आगे उत्पन्न होकर उन्हें पूर्ण करही लेगा । 

आरंभमेंही यह कह देना आवश्यक है, कि यद्यपि हमें यह मत मान्य नहीं 
है, कि सांसारिक कर्मोको गौण अथवा त्याज्य मानकर, ब्रह्मज्ञान और भक्ति प्रभृति 
निरे निवत्तिःप्रधान मोक्ष-मार्गकाही निरूपण गीतामें है; तथापि हम यहभी नहीं 
कहते, कि मोक्षःप्राप्ति-मार्गका विवेचन भगवद्गीतामें बिलकुलही नहीं है। 
हमनेभी इस ग्रंथमें स्पष्ट दिखला दिया है, कि गीताशास्त्रके अनुसार इस जगतम. 
प्रत्येक मनुष्यका पहला कतव्य यही है, कि वह परमेश्वरके शुद्ध स्वरूपका ज्ञान 
प्राप्त करके उसके द्वारा अपनी बुद्धिको, जितनी हो सके उतनी, निर्मेल और पवित्न , 
कर ले, परंतु यह गीताका मुख्य विषय नहीं है । युद्धके आरंभमें अर्जुन इस कतव्य- 
मोहमें फंसा था, कि, कि युद्ध करना क्षत्रियका धमं भलेही हो, परंतु विपरीत पक्षमें 
कुलक्षय आदि घोर पातक होनेसे जो युद्ध मोक्ष:प्राप्तिरूप आत्मकल्याणका चाशकर 
डालेगा, उस युद्धको करना चाहिये अथवा नहीं । अतएव हमारा यह अभिप्राय है, 
कि उस मोहको दूर करनेके लिये शुद्ध वेदान्तशास्त्रके आधारपर कर्म-अकर्मका और 
साथही साथ मोक्षके उपायोंकाभी पूर्ण विवेचन कर, इस प्रकार निश्चय 
किया गया है, कि एक तो कर्म कभी छटतेही नहीं है; और दूसरे, उनको छोड़नाभी 
नहीं चाहिये; एवं गीतामें उस युक्तिका, अर्थात्‌ ज्ञानमूलक और भक्ति-प्रधान- 
कर्मयोगकाही प्रतिपादन किया गया है, कि जिससे कर्म करनेपर कोईभी पाप 
नहीं लगता तथा अंतमे उसीसे मोक्षभी मिल जाता है । कर्म-अकर्मके या धर्म-अधर्मके 
इस विवेचनकोही वर्तमानकालीन निरे आधिभौतिक पंडित नीतिशास्त्र कहते हैं। 
सामान्य पद्धतिके अनुसार गीताके श्लोकोके क्रमसे टीका लिखकरभी यह दिखलाया 
जा सकता थः, कि यह विवेचन गीतामें किस प्रकार किया गया है; परंतु वेदान्त, 

मीमांसा, सांख्य, कर्मविपाक अथवा भक्ति प्रभृति शास्त्रोंके जिन अनेक वादों अथवा 
प्रमेयोंके आधारपर गीतामें कर्मयोगका प्रतिपादन किया गया है, और जिनका 
उल्लेख कभी कभी .बहुतही संक्षिप्त रीतिसे पाया जाता है, उन शास्त्रीय सिद्धान्तोंका : 
पहलेसेही ज्ञान हुए बिना गीताके विवेचनका पूर्ण रहस्य सहसा ध्यानमें नहीं जमता । 
इसीलिये गीतामें जो जो विषय अथवा सिद्धान्त आये हैं; उनके शास्त्रीय रीतिसे 
प्रकरणोंमें विभाग करके उनकी प्रमुख प्रमुख युक्तियोंसहित गीतारहस्यमें उनका ' 
पहले संक्षेपमें निरूपणं किया गया है; और फिर उसीमें वर्तमान युगकी आलोचना- 
त्मक पद्धतिके अनुसार. गीताके प्रमुख सिद्धान्तोंकी तुलना अन्यान्य धमाके और 
तत्त्वज्ञानोंके साथ प्रसंगानुसार संक्षेपमें कर दिखलाई गई है। इस रीतिसे इस 
पुस्तकके पूर्वाधमें जो गीतारहस्य नामक निबंध है, वह कर्मयोगविषयक एक छोटासा 
कितु स्वतंत्र ग्रंथही कहा जा सकता है। जो हो; इस प्रकारके सामान्य निरूपणमें 
गीताके प्रत्येक श्लोकका पूर्ण विचार हो नहीं सकता था । अतएव अंतमें. गीताके 
प्रत्येक श्लोकका अनुवाद दे दियां है; और उसीके साथ स्थान-स्थानपर यथेष्ट 
टिप्पणियाँभी इसलिये जोड़ दी गई हैं, कि जिसमें पूर्वापर संदर्भ पाठकोंकी समझमें 
भली भाँति आ जाय, अथवा पुराने टीकाकारोंने अपने संप्रदायकी सिद्धिके लिये 
गीताके कुछ श्लोकोंकी जो खींचातानी की है, उसे पाठक समझ जायें ( गीता 
३.१७-१९; ६. ३; १८.२ ); या वे सिद्धान्त सहजही ज्ञात हो जाय कि जो: 
गीतारहस्यमें बतलाये गये हँ, और यहभी ज्ञात हो जाय, कि उनमेंसे कौनकौनसे 
सिद्धान्त गीताकी संवादात्मक प्रणालीके अनुसार कहाँ कहाँ किस प्रकार आये हुँ? 
इसमें संदेह नहीं, कि ऐसा करनेसे कुछ विचारोंकी द्विरक्ति अवश्य हो गई है; 
परंतु गीतारहस्यका विवेचन गीताके अनुवादसे इसलिये पृथक्‌ रखना पड़ा है, कि 
गीता-ग्रंथके तात्पयंके विषयमे साधारण पाठकोंमें जो भ्रम फैल गया है, वह भ्रम 
अन्य रीतिसे पूर्णतया दूर नहीं हो सकता था; और इस पद्धतिसे पूर्व इतिहास और 
आधारसहित यह दिखलानेमें सुविधा हो गई है, कि वेदान्त, मीमांसा और भवित : 
प्रभृतिविषयक गीताके सिद्धान्त भारत, सांख्यशास्त्र, वेदान्त-सूत्र, उपनिषद्‌ और 
मीमांसा आदि मूळ ग्रंथोसे कंसे और कहाँ आये हैं ? इससे यहभी स्पष्टतया बतलाना 
सुगम हो गया है, कि संन्यास-मार्ग और कर्मयोग-मागंमें क्या भेद हैं, तथा अन्यान्य 
धर्ममतों और तत्त्वज्ञानोंक साथ गीताकी तुलना करके व्यावहारिक कर्म-दृष्टिंसे 
गीताके महत्त्वका योग्य निरूपण करना सरल हो गया है। यदि गीतापर अनेक 
प्रकारकी टीकाएँ न लिखी गई होतीं और अनेकोंने अनेक प्रकारसे गीताके तात्पर्या- 
थोंका प्रतिपादन न किया होता, तो हमें अपने ग्रंथके .सिद्धान्तके लिये पोषक और 
आधारभूत मूळ संस्कृत वचनोंके अवतरण स्थान-स्थानपर देनेकी कोई आवश्यकताही . 
न थी । कितु वर्तमान समय दूसरा है; और लोगोंके मनमें यह शंका हो सकती थी, 
कि हमने जो गीतार्थं अथवा सिद्धान्त बतलाया है, वह ठीक है या नहीं ? इसीलिये 

हमने सर्वत्र स्थलनिर्देश कर बतला दिया है, कि हमारे कथनके लिये प्रमाण क्या है 
और मख्य मख्य स्थानोंपर तो मल संस्कृत वचनोंकोही अनुवादसहित उद्धुत 
कर दिया है। इसके व्यतिरिक्त इन संस्कृत वचनाका उद्धत करनका आरमभा 
एक प्रयोजन है, वह यह, कि इनमेंसे अनेक वचन साधारण तथा वेदान्त-ग्रथास 
प्रपाणार्थं लिये जाते है, अतः पाठकोंको यहाँ उनका सहजही ज्ञान हो जायगा 
और उन सिद्धान्तोंको भली भाँति समझभी सकेंगे । कितु यह कब संभव है, कि वे 
सभी पाठक संस्कृतज्ञ हों? इसलिये समस्त ग्रंथकी रचना इस ढंगसे की गई हैं, 
कि यदि संस्कृत न जाननेवाले पाठक संस्कृत श्लोकोंको छोड़कर केवळ ग्रंथही पढ़ते 
चले जायें, तोभी अर्थेमें कहीं भी गडबड न हो। इस कारण संस्कृत श्लोकोंका 
शब्दशः अनवाद न लिखकर अनेक स्थलोंपर उनका केवल सारांश देकरही निर्वाह 
कर लेना पंडा है । परंत॒ मल श्लोक सदैव ऊपर रखा गया है । इसलिये इस प्रणालीस 
श्रम होनेकी कुछभी आशंका नहीं है। 

कहा जाता है, कि कोहनूर हीरा जब भारतवर्षसे विलायत पहुचाया गया, तव 
वहाँ फिर उसके नये पहल बनानेपर वह औरभी तेजस्वी हो गया । हीरेके लिये उप- 
युक्त होनेवाला यह न्याय सत्यरूपी रत्नोंके लियेभी प्रयुक्त हो सकता है। गीताम 
प्रतिपादित धर्म, सत्य और अभय है सही; परंतु वह जिस समय और जिस स्वरूपम 
बतलाया गया था, उस देश-काल आदि परिस्थितिमें अब बहुत अंतर हो गया ह 


“इस कारण अब उसका तेज पहलेकी भाँति कितनोंहीको दृष्टिमें नहीं स+ + है। 


किसी कर्मको भला-बुरा माननेके पहले, जिस समय यह सामान्य प्रश्‍नही महत्त्वका 
समझा जाता था, कि “ कर्म करना चाहिये अथवा न करना चाहिये , उस समय 
गीता बतलाई गई है, इस कारण उसका वहुत-सा अंश अब कुछ लोगोंको अना- 
बश्यक प्रतीत होता है; और, उसपरभी निवृत्ति-मार्गीय टीकाकारोंकी लीपा-पोतीने 
तो गीताके कर्मयोगके विवेचनको आजकल बहुतेरोंके लिये दुर्बोध कर डाला है। 
इसके अतिरिक्त कुछ नये विद्वानोंकी यह समझ हो गई है, कि अर्वाचीन कालमें 
आधिभौतिक ज्ञानकी पश्चिमी देशोंमें जो बाढ़ हुई है, उस बाढके कारण अध्यात्म 
शास्त्रके आधारपर किये गये कर्मयोगके प्राचीन विवेचन वर्तेमान-कालके लिये 
पूर्णतया उपयुक्त नहीं हो सकते; कितु यह समझ ठीक नहीं । इस समझकी पोल 
खोळनेके लिये गीतारहस्यके विवेचनमें गीताके सिद्धान्तोंकी जोड़केही पश्चिमी 
पंडितोंके सिद्धान्तभी हमने स्थान-स्थानपर संक्षेपमें दिये हूँ । वस्तुतः गीताका धम- 
अधर्म विवेचन इस तुलनासे कुछ अधिक सुदृढ नहीं हो जाता; तथापि अर्वाचीन 
कालकी आधिभौतिक शास्त्रोंकी अश्रुतपूर्व-वृद्धिसे जिनकी दृष्टिमें चकाचौंध लग 
गई है, अथवा जिन्हें आजकलकी एकदेशीय शिक्षापद्धतिके कारण आधिभौतिक 
अर्थात बाह्य-दृष्टिसेही नीतिशास्त्रका विचार करनेकी आदत पड़ गई हैं, उन्हें 


तुलनासे इतना तो स्पष्ट ज्ञान हो जायगा, कि मोक्ष-धर्म और नीति, ये दोनों विषय 

आधिभौतिक ज्ञानके परे हूँ; और वे यहभी जान जाएंगे, कि इसीसे प्राचीन-क़ालमें 
हमारे शास्त्रकारोंने इस विषयमें जो सिद्धान्त स्थिर किये है, उनके आगे मानवी 
ज्ञानकी गति अबतक नहीं पहुँच पाई है; यही नहीं, कितु पश्चिमी देशोंमेंभी 
अध्यात्म-दृष्टिसे इन प्रशनोंका विचार अभीतक हो रहा है, और इन आध्यात्मिक. 
ग्रंथकारोंके विचार गीताशास्त्रके सिद्धान्तोंसे कुछ अधिक भिन्न नहीं हैँ। गीता- 
रहस्यके भिन्न भिन्न प्रकरणोंमें जो तुलनात्मक विवेचन है, उससे यह वात स्पष्ट हो 
जायगी । परंतु यह विषय अत्यंत व्यापक है, इस कारण पश्चिमी पंडितोंके मतोंका 
जो सारांश विभिन्न स्थलोंपर हमने दे दिया है, उसके संबंधमें यहाँ इतना बतला 
देना आवश्यक है, कि गीतार्थको प्रतिपादन करनाही हमारा मुख्य काम है, अतएव 
गीताके सिद्धान्तोंको प्रमाण मानकर पश्चिमी मतोंका अनुवाद हमने केवल यही 
दिखलानेके लिये किया है कि इन सिद्धान्तोंसे पश्चिमी नीतिशास्त्रज्ञों अथवा 
पंडितोंके सिद्धान्तोंका यहाँ तक मेल है; और यह कार्म हमने इस ढॅगसे किया है 
कि जिससे सामान्य पाठकोंको उनका अर्थ समझनेमें कोई कठिनाई न हो। अब 
यह निविवाद है, कि इन दोनोंके बीच जो सूक्ष्म भेद हूँ - और वे हैं भी बहुतही, 
अथवा इन सिद्धान्तोके जो पूर्णं उपपादन या विस्तार हैं, उन्हें जाननेके लिथें मूल 
पश्चिमी ग्रंथही देखने चाहिये। पश्चिमी विद्वान्‌ कहते हैँ, कि कर्म-अकर्म विवेक 
अथवा नीतिशास्त्रपर पहला नियमबद्ध ग्रंथ यूनानी तत्त्ववेत्ता अरिस्टाटलने लिखा 
है। परंतु हमारा मत है, कि अरिस्टाटलसेभी पहले, उनकी अपेक्षा अधिक व्यापक 
और तात्त्विक-दृष्टिसे, इन प्रशनोंका विचार महाभारत एवं गीतामें हो चुका था, 
तथा अध्यात्म-दृष्टिसे गीतामें जिस नीतितत्त्वका प्रतिपादन किया गया है, उससे 
भिन्न कोई और नीतितत्त्व अबतक नहीं निकला है। “ संन्यासियोंके समान 
रहकर तत्वज्ञानके विचारमें शांतिसे आयु बिताना अच्छा है, अथवा अनेक प्रकारकी 
राजकीय उथल-पुथल करना भला है ” - इस विषयका जो स्पष्टीकरण अरिस्टाटळने 
किया है, वह गीतामें है; और साक्रेटीज़के इस मतकाभी गीतामें एक प्रकारसे समा- 
वेश हो गया है, कि “ मनुष्य जो कुछ पाप करता है, वह अज्ञानसेही करता है। ” 
क्योंकि गीताका तो यही सिद्धान्त है, कि ब्रह्मज्ञानसे बृद्धिकेसम हो जानेपर, फिर 
मनुष्यसे कोईभी पाप हो नहीं सकता। एपिक्युरियन और स्टोइक पंथोंके यूनानी 
पंडितोंका यह कथनभी गीताको ग्राह्य है, कि पूर्ण अवस्थामें पहुँचे हुए परम ज्ञानी , 
पुरुषका व्यवहारही नीति-दृष्टिसे सबके लिये आदशंके समान प्रमाण है; और इन 
पंथवालोंने परम ज्ञानी पुरुषका जो वर्णन किया है, वह गीताके स्थितभ्रज्ञके वर्णनके 
समानही है । इसी प्रकार मिल, स्पेन्सर, ओर कांट प्रभृति आधिभौतिकवादियोंका 
यह्‌ जो कथन है, कि नीतिकी पराकाष्ठा अथवा कसौटी यही है, कि प्रत्येक मनुष्यको ` 
सारी मानव-जातिके हितार्थ उद्योग करना चाहिये, उसकाभी गीतामें वणित स्थित- 


प्रज्ञके सर्वभूतहिते रतः ' इस बाह्य लक्षणमें समावेश हो गया है, एवं, कांट और 

प्रस्तावना २१ 


ग्रीनका, नीतिशास्त्रकी उपपत्तिविषयक तथा इच्छास्वातंत्यसंबंधी सिद्धान्तभी 
उपनिषदोंके ज्ञानके आधारपर गीतामें आ गया है । इसकी अपेक्षा यदि गीताम और 
कुछ अधिकता न होती, तोभी वह सर्वमान्य हो गयी होती । परंतु गीता इतनेहीसे 
संतुष्ट नहीं हुई, प्रत्युत उसने यह दिखलाया है, कि मोक्ष, भक्ति और नीति-धर्मके 
बीच आधिभौतिक ग्रंथकारोंको जिस विरोधका आभास होता है, वह विरोध सच्चा 
नहीं है, अथवा ज्ञान और कर्ममें संन्यास-मागियोंके मतसे समक्षमें जो विरोध है, 
वहभी ठीक नहीं है, और ब्रह्मविद्याका और भक्तिका जो मूलतत्त्व है, वही नीतिका 
और सत्कर्मकाभी आधार है; एवं इस बातकाभी निर्णय कर दिया है, कि ज्ञान, 
संन्यास, कर्म और भक्तिके समुचित मेलसे, इस लोगमें आयु वितानेके किस मार्गको 
मनुष्य स्वीकार करे? इस प्रकार गीता-ग्रं प्रधानतासे कर्मयोगका है, और 
इसीलिये, “ ब्रह्मविद्यान्तगंत (कमे-) योगशास्त्र ” इस नामसे समस्त वैदिक प्रंथोंमे 
उसे अग्रस्थान प्राप्त हो गया है। गीताके विषयमें जो कहा जाता है, कि “गीता 
सुगीता कतेव्या किमन्यैः शास्त्रविस्तरैः ” - अकेली गीताकाही पूरा पुरा अध्ययन 
कर लेना बस है; शेष शास्त्रोंके योयो विस्तारसे क्या करना है, यह वह झूठ नहीं 
है, अतएब जिन लोगोंको हिंदू ध्म: और नीतिशास्त्रके मूल तत्त्वोसे परिचय 
कर लेना हो, उन लोगोंसे हम सविनय कितु आग्रहपूर्वक कहते हैं, कि सबसे पहले 
आप इस अपूर्वं ग्रंथका अध्ययन कीजिये । इसका कारण यह है, कि क्षर-अक्षर- 
सृष्टिका और क्षेत-ज्ञेतज्ञ-्ञानका विचार करनेवाले सांख्य, न्याय, मीमांसा, उप- 
निषद्‌ और वेदान्त आदि प्राचीन शास्त्र उस समय, जितने हो सकते थे उतने, पूर्ण 
अवस्थामें आ चुके थे; और उसके बादही वैदिक धर्मको जो ज्ञानमूलक, भक्ति-प्रधान 
एवं कर्मयोग-प्रधान अंतिम स्वरूप प्राप्त हुआ, तथा वर्तमान-काळमें प्रचलित वैदिक. 
धर्मका जो मूल है, वही गीतामें प्रतिपादित होनेके कारण हम कह सकते हैँ, कि 
संक्षेपसे किंतु निस्संदिग्ध रीतिसे वर्तमानकालीन हिंदु धर्मके तत्वोंको समझा 
देनेवाला, गीताकी जोड़का दूसरा ग्रंथही संस्कत साहित्यमें नहीं है। 

उल्लिखित वक्तव्यसे पाठक सामान्यतः समझ होये होंगे, कि गीतारहस्यके 
निवेचनका ढँग कैसा है। गीतापर जो शांकरभाष्य है, उसके तीसरे अध्यायके 
आरंभके पुरातन टीकाकारोंके अभिप्रायोंके उल्लेखसे ज्ञात होता है, कि गीतापर 
पहले कर्मयोग-प्रधान टीकाएँ रही होंगी कितु इस समय ये टीकाएँ उपलब्ध नहीं 
हैं; अतएव यह कहनेमें कोई क्षति नहीं, कि गीताका यह कमंयोग-प्रधान और 
तुलनात्मक पहलाही विवेचन है। इसमें कुछ इलोकोंके अर्थ उन अर्थोसे भिन्न हैं, 
कि जो आजकलकी टीकाओंमें पाये जाते हैं, एवं ऐसे अनेक विषयभी बतलाये गये 
हैं, कि जो अबतककी प्राकृत टीकाओंमें विस्तारसहित कहींभी बाणत नहीं थे। 
इन विषयोंको और उनकी उपपत्तियोंको यद्यपि हमने संक्षेपमेंही बतलाया है, 
तथापि यथाशक्य सुस्पष्ट और सुबोध रीतिसे बतलानेके उद्योगमें हमने कोई बाते 

उठा नहीं रखी है; और ऐसा करनेमें यद्यपि कहीं कहीं द्विरवित हो गई है, तोभी 
हमने उसकी कोई परवाह नहीं की; और जिन शब्दोंके अर्थ अबतक भाषामेँ 
प्रचलित नहीं हो पाये हैं उनके पर्याय शब्द उनके साथ-ही-साथ अनेक स्थल!पर दे 
दिये हूँ; इसके अतिरिक्त इस विषयके प्रमख सिद्धान्त सारांशरूपसे स्थान-स्थानपर, 
उपपादनसे पृथककर दिखला दिये गये हैँ। फिरभी शास्त्रीय और गहम विषयोंका 
थोड़े शब्दोंमें विचार करना सदैव कठिन: है, और इन विषयोंकी हिंदी परि- 
भाषाभी अभी स्थिर नहीं हो पाई है; अतः हम जानते हैं, कि भ्रमसे, दृष्टिदोषसे, 
अथवा अन्यान्य कारणोंसे, हमारे इस नये ढँगके विवेचनमें कठिनाई; दुर्बोधता 

अपूर्णता अथवा अन्य दोषभी रह गये होंगे । परंतु भगवद्गीता पाठकोंसे अपरिचितभी 
नहीं है । एसे बहुतेरे लोग हैं, जो नित्य नियमसे भगवद्गीताका पाठ किया करते हैं; 

और एसे लोगभी थोड़े नहीं हैं, कि इसका जो शास्त्रीय दृष्टिसे अध्ययन कर चुके 
हैं या कर रहे हैं । अतः ऐसे अधिकारी पुरुषोंसे हमारी एक प्रार्थना है, कि जब उनके 
हाथमे यह अंथ पहुँचे, और यदि उन्हें इसमें उक्त प्रकारके कुछ दोष मिल जाएँ, तो 
वे कृपा कर हमें उनकी सूचना दे दें; जिससे हम उनका विचार करेंगे, और यदि 
इस ग्रंथके द्वितीये संस्करणके प्रकाशित करनेका अवसर आयेगा, तो इसमें यथा- 
योग्य संशोधन कर दिया जावेग्रा। संभव है, कुछ लोग समझें, कि हमारा कोई 
विशेष संप्रदाय है और उसी. संप्रदायकी सिद्धिके लिये हम गीताका एक विशेष 
प्रकारका अथं कर रहे हं। इसलिये यहाँ इसना कह देना आवश्यक है, कि यह 
गीतारहस्य ग्रंथ किसीभी व्यक्तिविशेष अथवा संप्रदायके उद्देश्यसे लिखा नहीं गया 
है । हमारी बुद्धिके अनुसार गीताके मूल संस्कत ण्लोकक॥ जो सरल अर्थ होता है, 
वही हमने लिखा है। ऐसा सरल अर्थ कर देनेसे,- और आजकल संस्कृतका 
बहुत-कुछ प्रचार हो जानेसे बहुतेरे लोग. समझ सकेंगे, कि अर्थ सरल है या नहीं, . 
- यदि इसमें कुछ सांप्रदायिकता आ जावे, तो वह गीताकी है, हमारी नहीं । अर्जुनने 

भगवानसे स्पष्टही कहा थ,, कि “ मुझे दो-चार मार्ग बतलाकर उलझनमें न डालिये, . 
निश्चयपूर्वक ऐसा एकही मार्ग बतलाइये, कि जो श्रेयस्कर हो” (गीता ३. २; 

५. १ ) इससे प्रकटही है, कि गीतामें किसी-न-किसी एकही विशेष मतका प्रति- 
पादन होना चाहिये ( गीता ३. ३१); और मूल गीताकाही अर्थ करके निराग्रंह- 
बुद्धिसे हमें देखना है, कि वह विशेष मत कौन-सा है; .और हमें पहलेहीसे कोई मत 
स्थिर करके, गीताके अर्थकी इसलिये खींचातानी नहीं करनी है, कि उस पहलेसेही 
निश्चित किये हुए मतसे गीताका मेल नहीं मिलता । सारांश, गीताके वास्तविक 
रहस्यका, - फिर चाहे वह रहस्य किसीभी संप्रदायका अथवा पंथका हो - गीता- 
भक्तोंमें प्रसार करके, भगवानकेही अंतिम कथनानुसार यह ज्ञान-यज्ञ करनेके लिये 
हम प्रवृत्त हुए हैं; और हमें आशा है, कि इस ज्ञान-यज्ञकी अव्यंगताकी सिद्धिके लिये, 
ऊपर जो ज्ञानभिक्षा मांगी गई है, उसे हमारे देशवंधु और धर्मबंधु बड़े आनंदसे दे देंगे। . 

प्राचीन टीकाकारोंके प्रतिपादित गीता-तात्पर्यके और हमारे मतानुसार गीताके 
रहस्यमें भेद क्यों पड़ता है, उसके कारण गीतारहस्यमें विस्तारपूर्वक वतलाये 


' बन गये हैं। परंतु यहाँ यह बतला देना आवश्यक है, कि गीताके तात्पर्येके 


संबंधमें यद्यपि इस प्रकार मतभेद हो, तोभी गीतापर जो अनेक भाष्य और टीकाएँ 
हैं, अथवा पहले था वर्तमान समयमें गीताके जो भाषानुवाद हुए हूँ, उनसे हमें यह 
ग्रंथ लिखते समय अन्यान्य वातोंमें सदैवही प्रसंगानुसार थोड़ी-बहुत सहायता मिली 


- है; एतदर्थं हम उन सवके अत्यंत ऋणी हैँ। इसी प्रकार उन पश्चिमी पंडितोंकाभी 


उपकार -मानना चाहिये, कि जिनके ग्रंथोंके सिद्धान्तोंका हमने स्थान-स्थानपर 
उल्लेख किया है। और तो क्या ! यदि इन सब ग्रंथोंकी सहायता न मिली होती, 
तो संदेहही है, कि यह ग्रंथ लिखा जाता या नहीं। इसीसे हमने प्रस्तावनाके 
आरंभमेंही साधु तुकारामका यह वाक्य लिख दिया हूँ - “ सन्तोंकी उच्छिष्ट 
उक्ति है मेरी बानी । ” सदा सर्वदा एकसाही उपयोगी होनेवाला अर्थात्‌ ल्रिकाळ- 
अवाधित जो ज्ञान है, उसका निरूपण करनेवाले गीता जैसे ग्रंथसे कालभेदके 
अनसार मनष्यको नवीन नवीन स्फति प्राप्त हो, तो उसमें कोई आश्चर्ये नहीं 

क्योंकि ऐसे व्यापक ग्रंथका तो यह धमंही रहता है। परंतु इतनेहीसे प्राचीन 
पंडितोंके वे परिश्रम व्यर्थ नहीं हो जाते, कि जो उन्होंने इन ग्रंथोकेलिये किये हैं । 
पश्चिमी पंडितोंने गीताके जो अनुवाद अंग्रेजी और जर्मन प्रभृति यूरोपको 
भाषाओंमें किये हैं, उनके लियेभी यही न्याय उपयुक्त होता है। ये अनुवाद प्राय 
गीताकारोंके प्राचीन 'टीकाके आधारसे किये जाते हैं। फिरभी कुछ पश्चिमी 


` पंडितोंने स्वतंत्र रीतिसे गीताके अर्थ करनेका उद्योग आरंभ कर दिया है। परंतु 


सच्चे ( कर्म- ) योगका तत्त्व अथवा बैदिक-धामिक संप्रदायोंका इतिहास भली 
भाँति समझ न सकनेके कारण, या वहिरंग परीक्षासेही उनकी विशेष रुचिके 
कारण, अथवा ऐसेही और कुछ कारणोंसे पश्चिमी पंडितोंके ये विवेचन अधिकतर 
अपूर्ण और कुछ कुछ स्थानोंमें तो सर्वथा भ्रामक और गलत हैं। यहाँपर पश्चिमी 
पंडितोंके गीताविषयक ग्रंथोका विस्तृत विचार करने अथवा उनकी जाँच करनेकी 


. कोई आवश्यकता नहीं है । उन्होंने जो प्रमुख प्रश्न उपस्थित किये हूँ, उनके संबंधमें 


हमारा जो वक्तव्य है, वह इस ग्रंथके परिशिष्ट-प्रकरणमें दिया गया है । किलु यहाँ 
गीताविषयक उन अंग्रेजी लेखोंका उल्लेख कर देना उचित प्रतीत होता है, कि जो 
इन दिनों हमारे देखनेमें आये हैँ । पहला लेख मि. ब्रृक्सका है; मि. ब्रुक्स थिऑस- 
फिस्ट पंथके है, उन्होंने अपने गीताविषयक ग्रंथमें सिद्ध किया है, कि भगवद्गीता 
कर्मयोग-प्रधान है; और वे अपने व्याख्यानोंमेंभी इसी मतका प्रतिपादन किया 
करते हैं। दूसरा लेख मद्रासके मि. एस्‌. राधाकृष्णन्‌का है, और वह छोटे निवंधके 


_रूपमें अमरिकाके “ सावेराष्ट्रीय नीतिशास्त्रसंवंधी तैमासिक "में प्रकाशित हुआ है 


( जुलाई १९११ ) । इसमें आत्मस्वातंत्य और नीति-धर्म, इन दो विषयोंकें . 

संबंधमें गीता और कांटकी समता दिखलाई गई है। हमारे मतसे यह साम्य 
इससेभी कहीं अधिक व्यापक है, और कांटकी अपेक्षा ग्रीनकी नैतिक उपपत्ति 
गीतासे कहीं अधिक !मलती-जुलती है। परंतु इन दोनों ध्रश्‍नोंका स्पष्टीकरण 
इस ग्रंथमें कियाही गया है, अतः यहाँ उसको दुहरानेकी आवश्यकता नहीं है। 
इसी प्रकार पंडित सोतानाथ तत्त्वभषण-कतंक कृष्ण और गीता नामक एक 
अंग्रेजी ग्रंथभी इन दिनों प्रकाशित हुआ है और उसमें उक्त पंडितजीके गीतापर दिये 
हुए बारह व्याख्यान हैं। कितु उक्त ग्रंथोंके पाठ करनेसे कोईभी जान लेगा, कि 
ततत्वभूषणजीके अथवा मि. ब्रुक्सके प्रतिपादनमें और हमारे प्रतिपादनमें बहुत 
अंतर है। फिरभी इन लेखोंसे ज्ञात होता है, कि गीताविषयक हमारे विचार कुछ 
अपूर्व नहीं हैं; और इस सुचिन्हकाभी ज्ञान होता है, कि गीताके कर्मयोगकी ओर 
लोगोंका ध्यान अधिकाधिक आकर्षित हो रहा है, अतएव यहाँपर हम इन सव 
आधुनिक लेखकोंका अभिनंदन करते हैँ। 

यह ग्रंथ मंडालेमें लिखा तो गया था, पर लिखा गया पेन्सिलसे; और 
काटछाँटके अतिरिक्त इसमें औरभी कितनेही नये सुधार किये गये थे। इसलिये 
इसके सरकारके यहाँसे लौट आनेपर प्रेसमं देनेकेलिये इसकी नकल शुद्ध करनेकी 
आवश्यकता हुई; और यदि यह काम हमारेही भरोसेपर छोड़ दिया जाता, तो 
इसके प्रकाशित होनेमें न जाने और कितना समय लग गया होता। परंतु श्रीयुत 
वामन गोपाल जोशी, नारायण कृष्ण गोगटे, रामकृष्ण दत्तात्रेय पराडकर, रामकृष्ण 
सदाशिव पिपुटकर, अप्पाजी विष्णु कुलकर्णी प्रभृति सज्जनोंने इस काममें बड़े 
उत्साहसे सहायता दी; एतदशे उनका उपकार मानना चाहिये । इसी प्रकार श्रीयुत 
कृष्णाजी प्रभाकर खाडिलकरने, और विशेषतया वेदशास्त्रसंपन्न दीक्षित काशीनाथ - 
शास्त्री लेलेने बंबईसे यहाँ आकर, ग्रंथकी हस्तलिखित प्रतिको पढ्नेका कष्ट उठाया? 
एवं अनेक उपयुक्त तथा मार्मिक सूचनाएँ दी, जिसके लिये हम उनके ऋणी हैं । 
फिरभी स्मरण रहे, कि इस ग्रंथमें प्रतिपादित मतोंकी जिम्मेदारी सर्वथा हमारीही 
है। इस प्रकार ग्रंथ छापनेयोग्य तो हो गया, परंतु युद्धके कारण कागजकी कमी 
होनेवाळी थी । इस कमीको बंबईके स्वदेशी काग्रजके पुतलीघरके मालिक मेससँ 
“डी. पदमजी और सन ने हमारी इच्छाके अनुसार अच्छा स्वदेशी कागज समयपरं 
दे करके, दूर कर दिया। इससे गीता-ग्रंथको छापनेके लिये अच्छा स्वदेशी कागज 
मिल सका । कितु ग्रंथ अनुमानसे अधिक बढ़ गया, इससे कागज़की फिर कमी हुई। 
इस कमीकी, पूनेके रे पेपर मिल के मालिकोंने पुति यदि दूर न कर दी होती, तो 
पाठकोंको और कुछ महीनोंतक ग्रंथके प्रकाशित होनेकी प्रतीक्षा करनी पड़ती । 
अतः उक्त दोनों पुतलीघरोंके मालिकोंको न केवल हमही, प्रत्युत पाठकभी धन्यवाद 
दें। अब अंतमे प्रूफ-संशोधनका काम रह गया; जिसे श्रीयूत रामकृष्ण दत्तात्रेय 


पराडकर, रामकृष्ण सदाशिव पिपुटकर और हरि रघुनाथ भागवतने स्वीकार किया । 

' उसमेंभी स्थान-स्थानपर अन्यान्य ग्रंथोंका जो उल्लेख हैं, उनको मूल ग्रंथोसे ठीक 
ठीक जाँचने, एवं यदि कहीं कोई व्यंग रह गया हो, तो उसे दिखलानेका काम 
श्रीयुत हरि रघुनाथ भागवतने अकेलेही किया है। तात्पर्ये यह है, कि बिना इन 
लोगोंकी सहायताके इस ग्रंथको हम इतनी शीघतासे प्रकाशित न कर पाते | अतएव 
हम इन सबको हुदयसे धन्यवाद देते हैं। अब रही छपाई, चित्रशाला छापाखानेके 
स्वत्वाधिकारीने इस ग्रंथको सावधानीपूर्वक और शीघतासे छाप देना स्वीकारकर 
तदनुसार इस कामको पूर्ण कर दिया; इस निमित्त अंतमें उनकाभी उपकार मानना 
आवश्यक है । खेतमें फसल हो जानेपरभी फसलसे अन्न तैयार करके भोजन करने- 
बालोंके मुँहमें पहुँचनेतक, जिस प्रकार अनेक लोगोंकी सहायता अपेक्षित रहती 
है, वैसीही कुछ अंशोंमें ग्रंथकारकी - कमसे कम हमारी तो स्थिति है। अतएव 
उक्त रीतिसे जिन लोगोंने हमारी सहायता की है, - फिर चाहे उनके नाम यहां 
आये हों अथवा नभी आये हों,- उन सबको फिर एक बार धन्यवाद देकर हम 
इस प्रस्तावनाको समाप्त करते हैं। 

प्रस्तावना समाप्त हो गई। अब जिस विषयके विचारमें आजतक बहुतेरे 
वर्ष बीत गये हैं और जिसके नित्य सहवास एवं चितनसे मनको समाधान होकर 
आनंद होता गया, वह विषय आज ग्रंथके रूपमें हमसे पृथक्‌ हानेवाला है, इसलिये 
यद्यपि दुख होता है, तथापि ये विचार - सध गये तो व्याजसहित, अन्यथा कमसे कम 
ज्यों-के-त्यों -- अगली पीढीके छोगोंको देनेके लियेही हमें प्राप्त हुए थे; अतएव 
बैदिक धर्मके राजगुह्यमके इस पारसको कठोपनिषद्के “ उत्तिष्ठत ! जाग्रत ! 
प्राप्य वरान्निबोधत ! ” ( कठ. ३. १४ ) - उठो! जागो ! और ( भगवानके दिये 
हुए ) इस वरदानको समझ लो! इस मंत्रसे हम होनहार पाठकोंको प्रेमोदपूर्वक 
सोंपते हैं। इसीमें कर्म-अकर्मका सारा बीज है; और स्वयं भगवानकाही निश्चय- 
पूर्वक यह आश्वासन है, कि सृष्टिके इस नियमेपर ध्यान देकर कि इस धर्मका स्वल्प 
आचरणभी बड़े-बड़े संकटोंसे बचाता है। इससे अधिक और क्या चाहिये ! बिना किये 
कुछभी होता नहीं है; तुमको बस केवल “ निष्काम बुद्धिसे कर्म करते रहना चाहिये " 
निरी स्वार्थपरायण-बुद्धिसे गृहस्ती चलाते चलाते जो लोग हारकर थक गये हों, उनका 
समय बितानेके लिये, अथवा संसारको छोड़ देनेकी तैयारीके लियेभी, गीता नहीं कही 
गई है, गीताशास्त्रकी प्रवृत्ति प्रत्युत इसलिये हुई है, कि वह और तात्त्विक दृष्टिसे इस 
बातका उपदेश करे, कि मोक्ष-दृष्टिसे संसारके कमेही किस प्रकार किये जावें, संसारमें 
मनुष्यमात्रका सच्चा कर्तव्य क्या है, अतः अंतमें उमारी यही बिनती है, कि प्रत्येक 
मनुष्य पूर्व अवस्थामेंही - चढती हुईं उम्रमें ही - गृहस्थाश्रमके, अथवा, संसारके, 
इस प्राचीन शास्त्रको, जितनी जल्दी हो सके उतनी जल्दी समझे बिना न रहे । 


पूना, अधिक वैशाख नाथ गा 

गातारहस्यक प्रत्यक प्रकरणके विषयाँकी 
अनुक्रमणिका 


पहला प्रकरण - विषयप्रवेहा 


श्रीमद्भगवद्गीताकी योग्यता - गीताके अध्याय-परिसमाप्तिसूचक सकल्प 
¬ गीता शब्दका अर्थ - अन्यान्य गीताओंका वर्णन, और उनकी एवं योगवाशिष्ठ 
आदिकी गौणता - ग्रंथपरीक्षाके भेद - भगवद्गीताके आधुनिक बहिरंगपरीक्षक - 
महाभारतप्रणंताका बतलाया हुआ गीता-तात्पर्य - प्रस्थानत्रयी और उसपर 
सांप्रदायिक भाष्य - उनके अनुसार गीताके तात्पर्य - श्रीशंकराचार्य - मधुसूदन - 
. तत्त्वमसि - पँशाचभाष्य - रामानुजाचार्य - मध्वाचार्य - वल्लभाचार्य ~ निबाकं - 
श्रीधरस्वामी - ज्ञानेश्वर - सबकी दृष्टि सांप्रदायिक - सांप्रदायिक दृष्टि छोड़कर 
ग्रथका तात्पयं निकाळनेकी रीति - सांप्रदायिक दृष्टिसे उसकी उपेक्षा - गीताका 
उपक्रम और उपसंहार - परस्परविरुद्ध नीति-धर्मोका झगड़ा और उसमें होनेवालां 
कतव्यधर्म-मोह - उसके निवारणार्थं गीताका उपदेश। ... FGI 


दूसरा प्रकरण - कमजिज्ञासा 


कतंव्यमूढताके दो अंग्रेजी उदाहरण - इस दृष्टिसे महाभारतका महत्त्व - 
अहिसाधर्म और उसके अपवाद - क्षमा और उसके अपवाद - हमारे शास्त्रोंका 
सत्यानृतविवेक - अंग्रेजी नीतिशास्त्रके विवेकके साथ उसकी तुलना - हमारे 
शास्त्रकारोंकी दृष्टिकी श्रेष्ठता और महत्ता - प्रतिज्ञापालन और उसकी मर्यादा - 
अस्तेय और उसका अपवाद - ' भरनेसे जिंदा रहना श्रेयस्कर है ' इसके अपवाद - 
आत्मरक्षा - माता, पिता, गुरु प्रभृति पुज्य पुरुषोंके संबंधमें कतव्य और उनके 
अपवाद - काम, क्रोध और लोभके निग्रहका तारतम्य - धैर्य आदि गणोंके अवसर 
और देशकाल आदि मर्यादा - आचारका तारतम्य - धर्म-अधर्मकी सूक्ष्मता और 
SAU NS er पृ. २९-५१ 


तीसरा प्रकरण - कर्मयोगश्ास्त्र 


कमं जिज्ञासाका महत्त्व, गीताका प्रथम अध्याय और कर्मयोगशास्त्रकी 
आवश्यकता - कमे शब्दके अर्थका निणँथ - मीमांसकोंका कर्मविभाग ~ योग शब्दके. 
अर्थका निर्णय --गीतामें योग = कर्मयोग, और वही प्रतिपाद्य - कर्म-अकर्मके पर्याय 
शब्द - शास्त्रीय प्रतिपादनके तीन पंथ आधिभौतिक, आदिदैविक और आध्यात्मिक 
- इन पंथभेदोंका कारण - कोंटका मत -गीताके अनसार : अध्यात्मदष्टिकी 
श्रेष्ठता - धमं शब्दके दो अर्थ, पारलौकिक और व्यावहारिक चातुवंण्यादि धर्म 

२८ गीतारहस्य अथवा कर्मयोंगशार्त्र 


- जगतका धारण करता है, इसलिये धर्म - चोदनालक्षण धम - धम-अधमका 
निर्णय करनेके लिये साधारण नियम - ' महाजनो येन गतः स पन्थाः ' और उसके 
दोष - अति सर्वत्र वर्जयेत्‌? और उसकी अपूर्णंता - अविरोधसे धर्मेनिर्णय - 
कर्मयोगशास्त्रका कार्य । न 2 (80३४० 


चौथा प्रकरण - आधिभौतिक सुखवाद 


स्वरूपःप्रस्ताव - धर्म-अधर्म-निर्णायक तत्त्व - चार्वाकका केवल स्वार्थ - 
हॉब्सका दूरदर्शी स्वार्थ - स्वार्थबुद्धिके समानही परोपकारबुद्धिभी नैसगिक - 
याज्ञवल्क्यका आत्मार्थ - स्वार्थ-परार्थ-उभयवाद अथवा उदात्त या उच्च स्वाथ - 
उसपर आक्षेप - परार्थप्रधान पक्ष - अधिकांश लोगोंका अधिक सुख - उसपर 
आक्षेप - अधिकांश लोगोंका अधिक हित कौन और कँसे निश्चित करेगा - कमेंकी 
अपेक्षा कर्ताकी बृद्धिका महत्त्व -परोपरकार क्यों करना चाहिये - मनुष्यजातिकी : 
पूर्ण अवस्था - श्रेय और प्रेय - सुखदुःखकी अनित्यता और नीतिधर्मकी नित्यता । 
प. ७५-९४ 
पाँचवा प्रकरण - सुखढुःखविवेक 

प्रत्येककी सुखके लिये प्रवृत्ति - सुखदुःखके-ळक्षण और भेद - सुख स्वतंत्र 

है या दुःखाभावरूप ? - संन्यासमागंका मत - उसका खंडन - गीताका सिद्धान्त 
- सुख और दुःख, दो स्वतंत्र भाव - इस लोकमें प्राप्त होनेवाले सुखदुःख विपर्यय - 
संसारमें सुख अधिक, या दुःख अधिक ? - पश्चिमी सुखाधिक्यकाद - मनुष्यके 
आत्महत्या न करनेसे संसारका सुखमयत्व सिद्ध नहीं होता - सुखकी इच्छाकी अपार 
वृद्धि - सुखकी इच्छा सुखोपभोगसे तृप्त नहीं होती - अतएव संसारमें दुःखकी 
अधिकता - हमारे शास्त्रकारोंका तदनुकूल सिद्धान्त - शोपेनहरका मत - 
असंतोषका उपयोग - उसके दुष्परिणामोंको हटानेका उपाय - सुखदुःखके अनुभवकी 
आत्मवशता, और फलाशाका लक्षण - फलाशाको त्यागनेसेही दुःखनिवारण होता 
है, अतः -कर्मत्यागका निषेध - इंद्रियनिग्रहकी मर्यादा - कर्मयोगकी चतुःसूत्री - 
शारीरिक अर्थात्‌ आधिभौतिक सुखका पशुधमंत्व - आत्मप्रसादज अर्थात्‌ आध्या- 
त्मिक सुखकी श्रेष्ठता और नित्यता -इन दोनों सुखोंकी प्राप्तिही कर्मयोगकी दृष्टिसे 
परम साध्य है - विषयोपभोग सुख अनित्य है और परम साध्य होनेके लिये अयोग्य 
है - आधिभौतिक सुखवादकी भपूर्णता। ... ... --- पृ. ९५-१२३ 


छठा प्रकरण - आधिदेवतपक्ष और क्षेत्रक्षेत्रज्ञविचार 


पश्चिमी सदसद्विवेकदेवतापक्ष - उसके समान मनोदेवताके संबंध में हमारे 
ग्रंथोंक वचन - आधिदैवतपक्षपर आधिभौतिकपक्षक्रे आक्षेप -आदत और अभ्याससे 
कार्य-अकार्यका निर्णय शीघ्र हो जाता है - सदसद्विवेक कुछ निराली शक्ति नहीं 

विषयांकी अनुक्रमणिका २९ 


है - अध्यात्मपक्षके आक्षेप - मनुष्यदेहरूपी बड़ा कारखाना - कमेंन्द्रियों और ज्ञाने- 
न्द्रियोंके व्यापार - मन और बुद्धिके पृथक्‌ पृथक्‌ काम - व्यबसायात्मका और 
वासनात्मक बुद्धिका भेद एवं संबंध - व्यवसायात्मका बुद्धि एकही हैं, परंतु, सात्त्विक 
आदि भेदोंसे तीन प्रकारकी है - सहसद्विवेकबुद्धि इसीमें है, पृथक्‌ नहीं है - क्षेत्र- 
्षेत्रज्ञविचारका और क्षर-अक्षर-विचारका स्वरूप एवं कर्मयोगसे संबंध - क्षेत्र 
शब्दका अर्थ -क्षेत्रज्ञका अर्थात्‌ आत्माका अस्तित्व - क्षर-अंक्षर -विचारकी 
प्रस्तावना । Fe 2 Eo पि --- पृ. १२४-१४९ 


सातवाँ प्रकरण - कापिलसांख्यशास्त्र अथवा क्षराक्षरविचार 


क्षर और अक्षरका विचार करनेवाले शास्त्र - काणादोंका परमाणुवाद - 
कापिलसाँख्य -सांख्य शब्दका अर्थ - कापिलसांख्यविषयक ग्रंथ ~ सत्कार्यवाद - 
जगतका मूल द्रव्य अथवा प्रकृति एकही है - सत्त्व, रज और तम, ईसके तीन गुण 
- त्रिगुणकी साम्यावस्था और पारस्परिक रगड़ेझगड़ेसे नाना पदार्थीकी उत्पत्ति - 
प्रकृति अव्यक्त, अखंडित, एकरूप और अचेतन - अव्यक्तसे व्यक्तै - प्रकृतिसेही 
मन और वुद्धिकी उत्पत्ति - सांख्यशास्त्रको हेकेलका जडाद्वैत और प्रकृतिसे आत्माकी 
उत्पत्ति स्वीकृत नहीं - प्रकृति और पुरुष दो स्वतंत्र तत्त्व - उनमेंसे पुरुष अकर्ता, 
निर्गुण और उदासीन, सारा कतृत्व प्रकृतिका - दोनोंसे संयोगसे सृष्टिका विस्तार 
- प्रकृति और पुरुषके भेदको पहचान लेनेसे कंवल्यकी अर्थात्‌ मोक्षकी प्राप्ति - 
मोक्ष किसका, प्रकृतिका या पुरुषका ? - सांख्योंके असंख्य पुरुष और वेदान्तियोंका 
एक पुरुष - त्रिगुणातीत अवस्था - सांख्योंके और गीताके तत्सदृश सिद्धान्तोके 
भेदः “255 ब्लड 25 A प्‌. १५०-१६९ 


आठवाँ प्रकरण - विश्वकी रचना और संहार 


प्रकृतिका विस्तार - ज्ञान-विज्ञानका लक्षण - भिन्न भिन्न सृष्ट्यृत्पत्तिक्रमः 
और उनकी अंतिम एकवाक्यता - आधुनिक उत्क्रांतिवादका स्वरूप और सांख्योके 
गुणोत्कर्ष तत्त्वसे उसकी समता - गणोत्कर्षका अथवा गुणपरिणामवादका निरूपण - 
प्रकृतिसे प्रथम व्यवसायात्मका वृद्धिकी और फिर अहंकारकी उत्पत्ति - उसके 
त्रिघात अनंत भेद - अहंकारसे फिर सेंद्रिय-सुष्टिके मनसहित ग्यारह तत्त्वोंको, 
और निरिद्रिय-सृष्टिके तन्माद्वरूपी पाँच तत्त्वोंकी उत्पत्ति - इस बातका निरूपण, 
कि तन्मात्वाएँ पाँचही क्यों और सूक्ष्मेन्द्रियाँ ग्यारहही क्यों ? - सुक्ष्म सृष्टिसे स्थूल 
विशेष - पच्चीस तत्त्वोंका ब्रह्मांडवृक्ष - अनुगीताका ब्रह्मवृक्ष और गीताका 
अश्वत्थवृक्ष - पच्चीस तत्त्वोंका वर्गीकरण करनेकी सांख्योंकी तथा वेदान्तियोंकी 
भिन्न-भिन्न रीति - उनका नकशा - वेदान्तग्रंथोमें वणित स्थूल पंचमहाभूतोंको 


उत्पत्तिका क्रम-और फिर पंचीकरणसे सारे स्थूल पदार्थ उपनिषदोंके त्रिवृत्करणसे 

३० ` गीतारहस्य अथवा कर्भयोगशास्त्र 


उसकी तुलना - सजीव सृष्टि और लिंगशरीर -- वेदान्तरं वणित लिगशरीरका 
और सांख्यशास्त्रमें वागत छिंगशरीरंका भेद - बुद्धिक भाव और वेदान्तका कमं - 

प्रलय ~ उत्पत्तिकी प्रलयकाल ~ कल्पयुगमान - ब्रह्मा - दिन-रात और उसकी सारी 

- आयु - सृष्टिकी उत्पत्तिके अन्य क्रमसे विरोध और एकता । प्‌. १७०-१५६ 

“नवौँ प्रकरण - अध्यात्म 

प्रकृति और पुरुष द्वैतपर आक्षेप - दोनोंस परे रहनेवालेका विचार करनेकी 

प्रद्धति - दोनोंसेभो परेका एकही परमात्मा अंथवा पर पुरुष - प्रकृति (जगत्‌), 

पुरुष (जीव) और परमेश्वर, यह लयी - गीतामें वणित परमेश्वरका स्वरूप - 

व्यक्त अथवा सगुण रूप और उसकी गौणता - अव्यक्त कितु मायासे व्यक्त 

होनेवाला - अव्यक्तकेही तीन भेद, सगुण, निर्गुण और सगुण-निर्गूण - उपनिषदोंके . 

तत्सदृश वर्णन - उपनिषदोंमें उपासनाके लिये बतलाई हुई विद्याएँ और प्रतीक - 

त्रिविध अव्यक्त रूपोंमें निर्गुणही श्रेष्ठ ( पृ. २०९ ) - उवत सिद्धान्तोंकी शास्त्रीय 

उपपत्ति - निर्गुण और सगुणके गहन अर्थ - अमृतत्वकी स्वभावसिद्ध कल्पना ¬ 

सृष्टिज्ञान कैसे और किसका होता है! - ज्ञानक्रियाका वर्णन और नामरूपोंकी 
व्याख्या - नामरूपोंका दृश्य और वस्तुतत्त्व - सत्यकी व्याख्या - विनाशी होनेसे 

` नामरूप असत्य हैं-और नित्य होनेसे वस्तुतत्त्व सत्य है - वस्तुतत्त्वही अक्षरत्रह्म है 
और नामरूप माया - सत्य और मिथ्या शब्दोंके वेदान्तशास्त्रानुसार अर्थ - आधि- 
भौतिक शास्त्रोंकी नामरूपात्मकता (पृ. २३३ ) - विज्ञानवाद वेदान्तको ग्राह्य, 
नहीं - मायावादकी प्राचीनता - नामरूपसे आच्छादित नित्य ब्रह्मका और शारीर 
आत्माका स्वरूप एंकही - दोनोंकोभी चिद्रूप क्यों कहते हैं? - ब्रह्मात्मैक्य याने - 
“जो पिडमें वही ब्रह्मांड में '- ब्रह्मानन्द मै-पनकी मृत्यु - तुरीयावस्था अथवा 
निर्विकल्प समाधि - अमृतत्वसीमा और मरंणका मरण ( पृ. २३४ ) - हतवादकी 
उत्पत्ति - गीता और उपनिषद्‌, दोनों अह्ढैत वेदातकाही प्रतिपादन. करते हैं 
- निर्गणसे गुण मायाकी उत्पत्ति कैसे होती है? - विवर्तताद और - गुण- 
_परिणामवाद - जगत्‌, जीव और परमेश्व्ररविषयक अध्यात्मवादके संक्षिप्त सिद्धान्त 
( पु. २४४) - ब्रह्मका सत्यानृतत्व - ॐ तत्सत्‌ और अन्य ब्रह्मानिर्देश - जीव 

परमेश्वरका “अंश' कैसे ? - दिक्कालसे परमेश्वर अमर्यादित ( पृ. २४७-२४८ ) 
- अध्यात्मशास्त्रका अंतिम सिद्धान्त - देहेंद्रियोंम भरी हुई साम्यबुद्धि - मोक्षस्वरूप 
और सिद्धावस्थाका वर्णन (पृ. २५१ ) - ऋग्वेदके नासदीय सूक्तका सार्थ 
विवरण - पूर्वापर प्रकरणकी संगति । हर तो 110 58 


 ढूसवाँ प्रकरण -.कर्मविपाक और आत्मस्वातंत्य 
मायासृष्टि और व्रहासष्टि - देहके कोश और कर्माश्रयीभूतं लिंगशरीर - कमं, 
नामरूप और मायाका (रसको हि,मायाकी व्याख्या - मायाका 

मूल अगम्य, इसलिये यद्यपि माया परतंत्र हो, तथापि अनादि- मायात्मक प्रकृतिका 
विस्तार अथवा सृष्टिही कर्म - अतएव कर्मभी अनादि - कर्मके अखंडित प्रयत्न - 
परमेश्वर उसमें हस्तक्षेप नहीं करता, और कर्मानुसारही फळ देता है ( पृ. २६९ ) 
- कर्मेबंधकी सुदृढता और प्रवृत्तिस्वातंत्यवादकी प्रस्तावना - कर्म-विभाग ; संचित, 
प्रारब्ध और क्रियमाण - “प्रारब्धकर्मणां भोगादेव क्षयः ” - वेदान्तको मीमांसकोंका 
नैष्कर्म्य-सिद्धिवाद अग्राह्य है - ज्ञान बिना कर्मबंधसे छुटकारा नहीं - ज्ञान शब्दका 
अर्थ - ज्ञानप्राप्ति कर लेनेके लिये शारीर आत्मा स्वतंत्र है (पृ. २८४ ) - परंतु 
उसके पास कर्म करनेके निजी साधन नहीं है, इस कारण उतनेहीके लिये परावळंबी 
- मोक्षप्राप्त्यर्थं आचरित स्वल्प कर्मभी व्यर्थं नहीं जाता - अतः कभी-न-कभी दीर्घ 
उद्योग करते रहनेसे सिद्धि अवश्य मिळती है - कर्मक्षयका स्वरूप - कर्म नहीं छूटते, 
फलाशाको छोड़ो - कर्मका बंधकत्व मनमें है, न कि कर्ममे - इसलिये ज्ञान कभी 
हो, मोक्षही उसका फल - तथापि उसमेंभी अंतकालका महत्त्व (पृ. २८९ ) - . 
कर्मकांड और ज्ञानकांड - श्रौतयज्ञ और स्मार्तयज्ञ - कर्मप्रधान गाहेस्थ्यवृत्ति - 
उसीके दो भेद, ज्ञानयक्त और ज्ञानरहित-उसके अनुसार भिन्न भिन्न गतियाँ = 
देवयान और पितृयाण - कालवाचक या देवतावाचक - तीसरी नरककी गति -- 
जीवन्मुक्तावस्थाका वर्णन। ... ... ... पृ. २६२-३०२ 


ग्यारहवाँ प्रकरण - संन्यास और कर्मयोग 


अर्जुनका प्रश्‍न, कि संन्यास और कर्मयोग, दोनोंमें श्रेष्ठ मार्ग कौन-सा - इस 
पंथके संमानही पश्चिमो पंथ - संन्यास और कर्मयोगके पर्याय शब्द - संन्यास 
शब्दका अर्थ - कर्मयोग संत्त्यास मागेका अंग नहीं है, दोनों स्वतंत्र - इस 
संवंधमें टीकाकारोंका गोलमाल - गीताका स्पष्ट सिद्धान्त कि इन दोनों मार्गोमें 
कर्मयोगही श्रेष्ठ - संन्यासमार्गीय टीकाकारोंका किया हुआ विपर्यास = उसपर 
उत्तर - अर्जुनको अज्ञानी नहीं मान सकते ( पृ. ३१३ ) - इस बातके गीतामें 
निर्दिष्ट कारण, कि कर्मयोगही श्रेष्ठ क्यों है- आचार अनादि काळसे द्विविध, अतः 
श्रेष्ठताका निर्णय करनेमें उपयोगी नहीं - जनककी तीन और गीताकी दो निष्ठाएँ 
-कर्मोको बंधक कहनेसे, यह सिद्ध नहीं होता, कि उन्हें छोड़ देना चाहिये; फलाशा 
छोड़ देनेसे निर्वाह हो जाता है - कमे छूट नहीं सकते - कर्म छोड़ देनेपर खानेके 
लियेभी न मिलेगा ज्ञान हो जानेपर अपना कर्तव्य न रहे, अथवा वासनाका क्षय 
हो जाय, तोभी कमं नहीं छूटते - अतएव ज्ञानप्राप्तिके पश्चातभी निःस्वाथेबुद्धिसे 
कर्म अवश्य करना चाहिये - भगवानका और जनका उदाहरण - फलाशात्याग, 
वैराग्य और कर्मोत्साह: ( पृ. ३२१ ) - लोकसंग्रह और उसका लक्षण.- ब्रह्मज्ञानका 
यही सच्चा पर्यवसान - तथापि वह लोकसंग्रहभी चातुवेष्य-व्यवस्थाके अनुसार 


और निष्काम ( पृ. ३३८ ) - स्मृतिग्रंथोंमें वणित चार आश्रमोंका आयू बितानेका 

३२ गीतारहस्य अथवा क्मयोगशास्त्र 


मार्ग - गृहस्थाश्नमका महत्त्व - भावगतधमं - भागवत और स्मार्तके मूल अर्थ - 
गीतामें कर्मयोग अर्थात्‌ भागवतधमंही प्रतिपाद्य - गीताके कर्मयोग और मीमांसकोंके 
कर्ममार्गका भेद - स्मात संन्यास और भागवत ल्संन्यासका भेद - दोनोंकी एकता - 
मनुस्मृतिके वैदिक कर्मयोगकी और भागवतधमंकी प्राचीनता - गीताके अध्याय- 
समाप्तिसूचक संकल्पका अर्थे - गीताकी अपूर्वता और प्रस्थान्रयीके तीन भागोंकी 
सार्थकता ( पृ. ३५३ )- संन्यास (सांख्य) और कर्मयोग (योग), दोनों मार्गोके 
भेद-अभेदका नकशेमें संक्षिप्त वर्णन - आयु वितानेके भिन्न भिन्न मार्ग - गीताका 
सिद्धान्त, कि कर्मयोगही सबसे श्रेष्ठ - उस सिद्धान्तका प्रतिपादक ईशावास्योप- 
निषदका मंत्र - उस मंत्रपर शांकरभाष्यका विचार - मनु और अन्यान्य स्मृतियोंके 
ज्ञातकर्मसमुच्चयात्मक वचन । Pt Ss RR 


बारहवाँ प्रकरण - सिद्धावस्था और व्यवहार 


समाजकी पूर्णावस्था - पूर्णावस्थामें सभी स्थितप्रज्ञ - नीतिकी परमावधि 
_ पश्चिमी स्थितप्रज्ञ - स्थितप्रज्ञकी विधिनियमोंसे परेकी स्थिति - कर्मयोगी 
स्थितप्रज्ञका आचरणही परम नीति = पूर्णावस्थावाली परमावधिकी नीतिमें और 
लोभी समाजकी 'नीतिमें भेद - दासबोधमें वणित उत्तम पुरुषका लक्षण - परंतु इस 
भेदसे नीति-धमंकी नित्यता नहीं घटती ( पृ. ३७९ ) ¬ स्थितप्रज्ञ इन भेदोंको किस 
दृष्टिसे करता है ? - समाजका श्रेय, कल्याण अथवा सर्वभूतहित - तथापि इस वाह्य- 
दृष्टिकी अपेक्षा साम्यबुद्धिही श्रेष्ठ - अधिकांश लोगोंके अधिक हित और साम्यबु द्धि, 
इन तत्त्वोंकी तुलना - साम्यबुद्धिसे जगतमें बर्ताव करना - परोपकार और अपना 
निर्वाह - आत्मौपम्यबुद्धि - उसका व्यापकत्व, महत्त्व और उपपत्ति - ` वसुधैव 
कुटुंबकम्‌ ' ( पृ. ३९२ ) -बुद्धि सम हो जाय, तोभी पात-अपात फा विचार नहीं 
छूटता - निर्वैरका अर्थ निष्क्रिय अथवा निष्प्रतिकार नहीं है - जैसेको तैसा - दुष्ट 
निग्रह - देशाभिमान, कुलाभिमान इत्यादिकी उपपत्ति - देशकाल-मर्यादापरिपालन 
और आत्मरक्षा - ज्ञानी पुरुषका कतव्य - लोकसंग्रह और कर्मयोग - विषयोपसंहार 
- स्वार्थ, परार्थं और परमां । OS STIR ८5 5 


तेरहवाँ प्रकरण - भाक्तेमागे 


अत्पबुद्धिवाले साधारण मनुष्योंके लिये निर्गृण ब्रह्मास्वरूपकी दुर्बोधता - ज्ञान- 
प्राप्तिके साधन, श्रद्धा और बुद्धि - दोनोंकी परस्परापेक्षा - श्रद्धासे व्यवहारसिडि - 
श्रद्धासे परमेश्वरका ज्ञान हो जानेपरभी निर्वाह नहीं होता - मनमें उसके प्रति- 
फलित होनेके लिये निरतिशय और निहेतुक प्रेमसे परमेश्वरका चितन करना पड़ता 
है, = इसीको भक्ति कहते हैं - सगुण अव्यकतका चितन कष्टमय और दुःसाध्य - 
अतएव उपासनाकेलिये प्रत्यक्ष वस्तु होनी चाहिये - ज्ञानमार्ग और भक्तिमार्गे 

परिणाममें एकही - तथापि ज्ञानके समान भक्ति निष्ठा नहीं हो सकती - भक्ति 
करनेके लिये ग्रहण किया हुआ परमेश्वरका प्रेमगप्य और प्रत्यक्ष रूप - प्रतीक 
शब्दका अर्थ - राजविद्या और राजगुह्य शब्दोंके अर्थ - गीताका प्रेमरस ( पृ. 
४२० ) - परमेशवरकी अनेक विभूतियोंमेमे कोईभी ' प्रतीक हो सकती है ¬ 
बहुतेरोंके अनेक प्रतीक और उनमे होनेवाला अनर्थ - उसे टाळनेका उपाग्र ¬ 
प्रतीक और तत्संवंधी भावनामें भेद - प्रतीक कुछभी हो, भावनाके अनुसार फल 
- विभिन्न देवताओंकी उपासनाएँ - उसमेंभी फलदाता एकही परमेश्वर है, देवता 
नहीं - किसीभी देवताको भजो, वह परमेश्‍वरकाही अविधिपूर्वक् भजन होता है - 
इस दृष्टिसे गीताके भक्तिमार्गकी श्रेष्ठता - श्रद्धा और प्रेमकी शुद्धता-अशुद्धता - 
उद्योग करनेसे क्रमशः सुधार और अनेक जन्मोंके पश्चात्‌ सिद्धि - जिसे न श्रद्धा 
है न वुद्धि, वह डूबा - बुद्धि और भक्तिसे अंतमें एकही अडत - ब्रह्मज्ञान होता 
है ( पृ. ४३१) - कर्मविपाकप्रक्रियाके और अध्यात्मके मव सिद्धान्त भक्तिमार्गमेंभी 
स्थिर रहते हैँ - उदाहरणार्थ, गीताके जीव और परमेश्वरका स्वरुप - तथापि 
इस सिद्धान्तमें कभी कभी शब्दभेद हो जाता है - उदा० कर्म अव परमेश्वरही हो 
गया - ब्रत्मार्पण और कृष्णार्पण - परंतु अर्थका अनर्थ होता हो, तो शब्दभेदभी 
नहीं किया जाता - गीताधर्ममें प्रतिपादित श्रद्धा और ज्ञानका मेल - भक्तिमार्गमें 
संन्यासधर्मकी अपेक्षा नहीं है - भक्तिका और कर्मका विरोध नहीं है - भगवद- 
भक्त और लोकसंग्रह - स्वकर्ममेही भगवानका यजन-पूजन - ज्ञानमार्ग व्रिवर्गके 
लिये है, तो भक्तिमागे स्त्री, शूद्र आदि सवके लिये खुळा - अंतकाळमेंभी अनन्य 
भावसे परमेशवरके शरणापन्न होनेपर मुक्ति - अन्य सव धर्मोक्री अपेक्षा गीताक्े 
धर्मकी श्रेप्ठता। ... ड ne VE . - पृ. ४२७-४६२ 


चौद्हवाँ प्रकरण - गीताध्यायसँगति 

विपय-प्रतिपादनकी दो रीतियाँ - शास्त्रीय और संबादात्मक्र - संवादात्मक 
पद्धतिके गुणदोप - गीताका आरंभ - प्रथमाध्याय - द्वितीय अध्यायमें 'मांख्य' और 
'योग', इन दो मागोमिही आरंभ - तीसरे, चौथे और पाँचवें अध्यायमें कर्मयोगका 
विवेचन - कर्मकी अपेक्षा साम्यवुद्धिकी श्रेष्ठता - कर्म छूट नहीं सकते - सांस्य- 
निप्टाकी अपेक्षा कर्मयोग श्रेयस्कर है - साम्यवुद्धिको पानेके लिये इंद्रियतिग्रहकी 
आवश्यकता - छठे अध्यायमें वाणित इंद्रियनिग्रहका साधन - कर्म, भक्ति और 
ज्ञान, इस प्रकार गीताके तीन स्वतंत्र विभाग करना उचित नहीं है - ज्ञान और 
भक्ति, कर्मयोगकी साम्यवुद्धिके साधन हैं अतएव त्वम्‌, तत्‌, असि, इस प्रकारभी 
षडध्यायी नहीं होती - सातवें अध्यायसे लेकर वारहवें अध्यायतक ज्ञानविज्ञानका 
विवेचन कर्मयोगकी सिद्धिके लियेही है, स्वतंत्र नहीं है - सातवेसे लेकर वारहूवे 
अध्यायतकका तात्पर्यं - गीताके इन अध्यायोंमेंभी भक्ति और ज्ञान पृथक्‌ पृथक 

गी. र. ३ 

3. 
ट 


वणित नहीं हैं, परम्पर एक दूसरेसे गँथ हुए है, और उनका ज्ञानविज्ञान णह एकही 
नाम है - तेरहस लेकर सत्रहवें अध्यायतकका सारांश - अठारहवेंका उपसंहार 
कर्मयोगप्रधानही है - अतः मीमांसकोंकी उपक्रम ~ उपसंहार आदि दृष्टिसे गीतामें 
कर्मयोगही प्रतिपाद्य निश्चित होता है - चतुविध पुरुपार्थं - अर्थ और काम धर्मा- 
नकल होने चाहिये - कितु मोक्षका और धर्मका विरोध नहीं है ¬ गीताका 


मंन्यासप्रधान अर्थ क्योकर किया गया [ख्य + निप्काम कर्म = कमयोग - 
गीतामें क्या नहीं है ? - तथापि अंतमें कर्मयोगही प्रतिपाद्य है - संन्यासमागवाळसि 
प्रार्थना । RT. Fe भर ३. . . - पृ. ४४३-८७१ 


पंद्रहचाँ प्रकरण - उपसंहार 

कर्मयोगशास्द्र और आचारसंग्रहका भेद - यह 'श्रमपूर्ण समझ, कि वेदान्तसे 
नीतिशास्त्रकी उपपत्ति नहीं लगती -गीता वही उपपत्ति बतळाती है - केवल नीति- 
प्टिसे गीताधर्मका विवेचन - कर्मकी अपेक्षा बुद्धिकी श्रेष्ठता - नकुलोपाख्यान - 

ईसाइयों और व्रौद्धोंके तत्सदृश सिद्धान्त - ' अधिकांश लोगोंका अधिक हित 
और 'मनोदैवत'. इन दो पश्चिमी पक्षोसे गीतामें प्रतिपादित साम्यत्रुद्धिकी तुलना - 
पश्चिमी आध्यात्मिक पक्षसे गीताकी उपपत्तिकी समता - कांट और ग्रीनके सिद्धान्त 
- वेदान्त और नीति (पृ. ४८८ ) - नीतिशास्त्रमें अनेक पंथ होनेका कारण - 
पिड-ब्रह्मांडकी रचनाके विषयमे मतभेद - गीताके आध्यात्मिक उपपादनकी 
हत्त्वपूर्ण विशेषता - मोक्ष, नीतिधर्म और व्यवहारकी एकवाक्यता - ईसाइयोंका 

संन्यासमार्ग - सुखहेतुक पश्चिमी कर्ममागे - गीताके कममागसे उसको तुलना 
चावूर्वर्ण्य-व्यवस्थाः और नीतिधर्मके ब्रीच भेद - दु:खनिवारक पश्चिमी क्रममाग 
और निष्काम गीताधर्म (पृ. ४९८ ) = कर्मयोगका कलियुगवाला संक्षिप्त इतिहास - 
जैन और बौद्ध यति - शंकराचार्यके संन्यासी मुसलमानी राज्य - भगवद्भक्त, 
संतमंडळी और रामदास - गीताधर्मका जिदापन - गीताधर्मकी अभयता. नित्यता 
और समता - ईश्वरसे प्रार्थना । TTP SE ELS EN 


परिशिष्ठ-प्रकरण - गीताकी बाहिरंगपरीक्षा 
महाभारतमें. योग्य कारणोंसे उचित स्थानपर गीता कही गई है; वह प्रक्षि: 
नहीं है। भाग १. गीता और महाभारतका कर्तृत्व - गीताका वर्तमान स्वरूप - 
महाभारतका वर्तमान स्वरूप - महाभारतमें गीताविषयक सात उल्लेख - दोतोंके 
एक-मे मिलतेजुलते शलोक और भाषासादृण्य - इमी प्रकार अर्थसादुण्य - इससे 
सिद्ध होता है. कि गीता और महाभारत दोनोंका प्रणेता एकही है । भाग २. गीता 
और उपनिध्रदोंकी तुलना - शब्दसादृथ्य और अर्थसादृश्य - गीताका अध्यात्मज्ञान 
उपनिपदोंकाही है = उपनिषदोंका और गीताका मायावाद -- उपनिषदोकी अपक्षा 


गीताकी विशेषता - मांख्यज्ञान और वेद्दान्तकी एकवाक्यता - व्यक्तोपासना अथव" 

भक्तिमार्गे ~ परंतु कर्मयोगमार्गका प्रतियादनही सबसे महत्त्वपूर्णं विशेषत - इंद्रिय- 
निग्रह करनेके ल्यि गीतामें बतलाया गया योग, पातंजलू-योग और उपनिपद्‌ । 
- भाग ३. गीता और ब्रह्मसूत्रोंकी पूर्वापरता - गीतामें ब्रह्मसूत्नोंका स्पप्ट उल्लेख 
= श्रह्ममूत्रोमें स्मृति शब्दस गीताका अनेक वार उल्लेख - दोनों ग्रंथोके पूर्वापरका 
विचार - ब्रह्मसूत्र या तो वर्तमान गीताके समकालीन हैं या औरभी पुराने, वादके 
नहीं - गीतामे ब्रह्मसूत्रोंके उल्लेख होनेका एक प्रबळ कारण । - भाग ४. भागवत- 
धर्मका उदय और गीता - गीताका भक्तिमार्ग वेदान्त; मांख्य और योगको ल्यि| 
हुए है - वेदान्तके मत गीतामें पीछेसे नहीं मिलाये गये हैं - वैदिक धर्मका अत्यंता 
प्राचीन स्वरूप कर्मप्रधान है - तदनंतर ज्ञानका अर्थात्‌ वेदान्त, सांख्य और वैराग्यक - 
प्रादूर्भाव - दोनोंकी एकवाक्यता प्राचीन क्रालमेंही हो चुकी है - फिर भक्तिक्रा 
प्रादूर्भाव - अताएव पूर्वोक्त मार्गोके साथ पहलेमेही भक्तिकी एकवाक्यता करनेकी 
आवश्यकता - यही भागवतधर्मकी अतएव गीताकीभी दृष्टि - गीताका जान- 
कर्मममुच्चय उपनिषदोंका है. परंतु भक्तिका मेल अधिक है - भागवतधेर्मविपयक 
प्राचीन ग्रंथ, गीता और नारायणीयोपाख्यान - श्रीकृपणका और सात्वत अथवा 
भागवतधर्मके उदयका काळ एकही - वुद्धके पूर्व लगभग सात-आठ सौ अर्थात्‌ ईसाके 
पूर्व पंद्रहसौ वर्ष - ऐसा माननेका कारण - न माननेमे होनेवाळी अनवस्था - 
भागवतधर्मक्रा मूल्स्वरूप नैप्कम्यप्रधान फिर भक्तिप्रधान, और अंतमें विशिष्टा- 
द्वैतप्रधान - मूल गीता ईमासे प्रथम कोई नौ सौ वर्षकी है । - भाग ५. वर्तमान 
गोताका काल - वर्तमान महाभारत और वर्तमान गीताका समय एकटी - इनमेंमे 
वर्तमान महाभारत भासमे, अश्वघोप, आश्वलायन, सिकंदर और मेपादि गणनाके 
पूर्वका, कितु बुद्धके पश्चातका - अतएव शकमे प्रथम लगभग पाँच सौ वर्षका - 
वर्तमान गीता कालिदास, बाणभट्र, भासकवि, पुराणों और वौधानके, एवं वौद्ध-धर्मके 
महायान पंथकेभी प्रथमकी, अर्थात्‌ शक्रम प्रथम पाँच सौ वर्षकी - भाग ६. गीता 
और बौद्ध ग्रंथ-गीताके म्थितप्रजके और वौद्ध अहतके वर्णनमें समता-वौद्ध-धर्मका 
स्वरूप और उससे पहलेके ब्राह्मणधमंम उसकी उत्पत्ति - उपनिपदोंके आत्मवादको 
छोइकर केवळ निवृक्तिप्रधान आचारकोही वुद्धने अंगीकार किया - वौद्धमतानुसार 
इस आचारके दृश्य कारण, अथवा चार आर्य सत्य - वौद्ध गार्हम्थ्यधर्म और बैदिक 
स्मार्तधममें समता -ग्रे सब विचार मूळ वैदिके धर्मकेही हैं - नथापि महाभारत 
और गीनाविपयक् पृथक्‌ विचार करनेका प्रयोजन - मूल अनात्मवादी और निवृत्ति- 
प्रधान धर्ममही आगे चल कर भविप्यप्रधान वौद्ध-धर्मका उत्पन्न होना असंभव- 
महायान पंथकी उत्पत्ति - यह माननेके ल््यि प्रमाण, कि उसको प्रवृत्तिप्रधान भक्ति- 
धर्म गीतामेही छ न्त्या गया है - उससे निर्णीत होनेवाला गीताका समय । - आग 
७. गीता और ईसाइयोंकी बाइबल - ईसाई धर्ममे गीतामें क्रिमीभी तत्वका लिया 
जाना असंभव - ईसाई धर्म यहुदी धमेस धीरे धीरे स्वतंत्र रीतिपर नहीं निकळा है - 

वह क्यों उत्पन्न हुआ है, इस विषयमें पुराने ईसाई पंडितोंकी राय - एसीन पंथ और 
यूनानी तत्त्वज्ञान - ईसाई धर्मके साथ बौद्ध धर्मकी अद्भुत समता - इनमें वौद्ध 
धर्मकी निविवाद प्राचीनता - इस वातका प्रमाण, कि यहुदियोंके देशमें बौद्ध 
यत्तियोका प्रवेश प्राचीन समयमेंही हो गया था - अतएव ईसाई धर्मके तत्त्वोका 
वौद्ध-धर्मसेही अर्थात्‌ पर्यायसे वैदिक धर्मसेही अथवा गीतासेही लिया जाना पूण 
संभव है - इससे सिद्ध होनेवाली गीताकी निस्सन्दिग्ध प्राचीनत! । प॒. ५१०-५९५ 

गोतारहस्यके संक्षिप्त चिन्होंका ब्योरा, और संक्षिप्त चिन्होंसे 
जिन ग्रंथोंका उल्लेख किया हे, उनका परिचय 
अथर्व. अथर्व वेद । कांड, सूक्त और ऋचाके क्रमसे आगेके अंक हैं । 
अष्टा. अप्टावक्रगीता । अध्याय और एल्ग्रेक । अष्टेकर और मंडलीका गीतासंग्रहका 
संस्करण । 
ईश. ईशावास्योपनिषद्‌ । आनंदाश्रमका संस्करण । 


ऋ. ऋग्वेद । मंडल, सूक्त और ऋचा । 

ऐं. अथवा ऐ. उ. ऐतरेयोपनिषद्‌ । अध्याय, खंड और श्लोक । आनन्दाश्रमका संस्करण । 
ऐ. ब्रा., ऐतरेय ब्राह्मण | पंचिका और खंड । ड. हौडाका संस्करण । 

क. अथवा कठ. कठोपनिषद्‌ । वल्ली और मंत्र । आनंदाश्रमका संस्करण । 

केन. केनोपनिषद्‌ (= तलवकारोपनिषद्‌) । खंड और मंत्र । आनंदाश्रमका संस्करण । 
के. कैवल्योपनिषद्‌ । खंड और मंत्र । २८ उपनिषद्‌, नि्णयसागरका संस्करण । 


कौषी. कौषीतक्यपनिषद अथवा कौषीतकि ब्राह्मणोपनिषद्‌ । अध्याय और खंड । 


कहीं कहीं इस उपनिषदके पहले अध्यायकोही व्राह्मणानुत्रमसे तृतीय अध्याय 
कहते हूँ । आनंदाश्रमका संस्करण । 


गा. तुकाराम महाराजकी गाथा (मराठी ) दामोदर सांवरूराम संस्करण. ई.सन१९०० | 


गी. भगवद्गीता । अध्याय और शलोक । गी. शां. भा. गीता शांकरभाष्य । 
गी. रा. भा. गीता रामानुजभाष्य । आनंदाश्रमवाली गीता, और शांकर- 
भाष्यकी प्रतिके अंतमें शब्दोंकी सूचि है, जो अत्यंत उपयोगी सिद्ध हुई। 
हमने निम्मलिखित टीकाओंका उपयोग किया - श्रीवेंकटेश्‍वर प्रेसका रामा- 
जभाष्य; कुंभकोणके क्रष्णाचार्यद्वारा प्रकाशित माध्वभाष्य; जगद्धितेच्छ 
छापाखानेमें (पूना) छपी हुई आनंदगिरीकी टीका और परमार्थप्रपा टीका; 
नेटिव ओपिनियन छापाखाने (बम्बई) में छपी हुई मधुमूदनी टीका; निर्णय- 
सागरमें छपी हुई श्रीधरी और वामनी (मराठी) टीका; आनंदाश्रममें 
छपा हुआ पैशाचभाष्य;, गुजराती प्रिंटिंग प्रेसकी वल्लभसंप्रदायी तत्त्व 
दीपिका; वम्बईमें छपे हुए महाभारतकी नीलकण्ठी; और मद्रासम 
छपी हुई ब्रह्मानंदी । परंतु इनमेंसे पैशाचभाष्य और इह्यानंदीको छोड़कर 
शेष टीकाएँ और निम्बारक संप्रदायकी एवं इसरी कुछ और टीकाएँ - कुल 
द्रह संस्कृत टीकाएँ - गुजराती प्रिंटिंग प्रेसते अभी अभी छाप कर प्रकाशित 
की हैं, अतः अब इस एकही ग्रंथसे सारा काम हो जाता है। 

गी. र. अथवा गीतार. गीतारहस्य । हमारे ग्रंथका पहला निबंध । 

छां. छान्दोग्योपनिषद्‌ । अध्याय, खंड और मंत्र । आनंदाश्रमका संस्करण । 

खै. सु. जँमिनीके मीमांसासूत्र | अध्याय, पाद और सूत्र । क्रलकत्तेका संस्करण | 
ज्ञा. ज्ञानेश्वरी, साथी इंदिरा प्रेस संस्करण । 

ते. अथवा तै. उ. तैत्तिरीय उपनिपद्‌ । बल्ली, अनुवाक और मन्त्र । आनदाश्रमका 


संस्करण । 
तै. ब्रा. तैत्तिरीय ब्राह्मण । काण्ड, प्रपाठक, अनुवाक और मंत्र । आनेदाश्रमका 
संस्करण । 


तै. सं. तैत्तिरीय संहिता । काण्ड, प्रपाठक, अनुवादक और मंत्र । 

दा. अथवा दास. श्रीसमर्थ रामदासस्वामीक्ृत दासबोध । धुलिया सत्कार्यो्तेजक 
मभाकी पतिका, चित्रशान्टा प्रेसमें छपा हुआ हिदी अनुवाद । 

ना. पं. नारदपंचरात्र । कल्कत्तेका संस्करण । 

ना. सू. नारदभूत्र । वम्वईका संस्करण । 

नसिह. उ. नृमिहोत्त रतापूनीयोपनिपद्‌ । 

पातंजलस्‌. पातंजलयोगसूत्र ; तुकाराम तात्याका संस्करण । 

प्च. पंचदशी । निर्णयसागरको सटीक संस्करण । 

प्रश्न. प्रश्‍नोपनिपद्‌ । प्रश्न और मंत्र । आनंदाश्रमका संस्करण । 

ब. अथवा वृह. वृहदारण्यकोपनिपद्‌ । अध्याय, व्राह्मण और मंत्र । आनंदाश्रमका 
संस्करण । साधारण पाठ काण्व; केवळ एक म्थानएर्‌ माध्योदिन शाखाके 
पाठका उल्लेख हैँ । 

5. सु. आगे वे. सू. देखो । 

भाग. श्रीमद्‌भागवतपुराण । निर्णयसागरका संस्करण । 

भा. ज्यो. भारतीय ज्योतिःशास्त्र । स्वर्गीय शंकर वाळक्रप्ण दीक्षितक्रृत 1 

मत्स्य. मत्स्यपुराण । आनंदाश्रमक्रा संस्करण । 

मनु मनुस्मृति | अध्याय और श्लोक | डॉ. जालीका संस्करण । मंडल्तिकके अथवा 
अन्य किसीभी संस्करणमें येही ण्लोक प्राय: एकही स्थानपर मिळेंगे । मन्‌ 
पर जो टीका है, वह मंडलीकके संस्करणकी है । 

म. मा. श्रीमन्महाभारत । इसके आगेके अक्षर विभिन्न पर्वोके दर्शक है; अंकक 
अध्यायके और श्लोकोंके हैं कलकत्तेके बाबू प्रतापचंद्र र, के द्वारा मुद्रित 
संस्कृत प्रतिकाही हमने सर्वत्र उपयोग किया है । वम्बईके र मरणमे यही 
इछोक कुछ आग्रे-पीछे मिलेंगे । 

मि. £. मिल्िदप्रश्न । पाली ग्रंश्र । अंग्रेजी अनुवाद । 

मुं. अथवा मंड. मुंडकोपनिषद्‌ । मुंडक, खंड और मंत्र । आनंदाश्रमक्रा संस्करण ` 

मैठ्यु. मैत्यूपनिषद्‌ अथवा मैत्रायण्यूपनिषद्‌ । प्रपाठक और मंत्र । आनंदाश्चमका 
संस्करण । 

याज्ञ. याज्ञवल्क्यस्मृति । अध्याय और श्लोक । वम्वईक्रा छापा हुआ । इसकी अपराके 
टीकाकाभी (आवंदाश्रमका संस्करण ) दो-एक स्थानोंपर' उल्लेख है 

यो. अथवा योग. योगवाशिष्ठ । प्रकरण, सर्ग और शलोक । छठे प्रकरणके दो भाग हैं 
(पू.) पूर्वार्ध, और (उ.) उत्तरार्धं । निर्णयसागरका सटीक संस्करण | 

रामपु. रामपूर्वतापिन्यूपनिषद्‌ । आनंदाश्रमका संस्करण । 

वाज. सं. वाजसनेयि संहिता । अध्याय और मंत्र । वेवरका संस्करण । 

वाल्मीकिरा. अथवा वा. रा. वाल्मीकिरामायण । कांड, अध्याय. और एक । वम्वईका 
संस्करण । 

विष्णु. विष्णुपुराण, अंश, अध्याय और श्लोक । वम्बईका संस्करण । 

बेस, वेदान्तसूत्र अथवा ब्रह्मासूत्र । अध्याय, पाद और सूत्र । वे. शू. शां. भा. वदान्तसूद- 
शांकरभाष्य । आनंदाश्रमवाले संस्कणकाही सर्वत्र उपयोग किया है । 

शां. सु. शांडिल्यसूत्र । वम्बईका संस्करण । 

शिव. शिवगीता । अध्याय और श्लोक । अष्टेकर और मंडळीके गीतासंग्रहका संस्करण । 

शे. शवेताशवतरोपनिषद्‌ । अध्याय और मंत्र । आनंदाश्रमक्रा संस्करण । 

सां. का. सांख्यकारिका । तुकाराम तात्याका संस्करण । 

सर्यगी. सूर्यगीता । अध्याय और श्लोक । मद्रासका संस्करण । 

द्रि. हरिवंश । पर्व, अध्याय और श्लोक । वम्वईका संस्करण । 

$. 8. E. - Sacred Books of the East Series. 
टिप्पणी :- इनके अतिरिक्त और कितनेही संस्कृत, अंग्रेजी, मराठी एवं पाळी 

ग्रंथोंका स्थान-स्थानपर उल्लेख है । परंतु उनके नाम यथास्थानपर प्रायः पूरे लिख 

दिये गये हैं, अथवा वे समझमें आ सकते हैं, इसलिये उनके नाम इस सूिमें शामिल 

नहीं किये गये । 

श्रीगणेशाय नमः । 


३ तत्सत्‌ । 


श्रीमङ्कगवद्गीतारहस्य 


अथवा 


कर्मयोगशास्र 


पहला करण 
विषयप्रवेश 


नारायणं नमस्कृत्य नरं चेव नरोत्तमम्‌ । 
देवीं सरस्वतीं व्यासं ततौ जयमुदीरयेत्‌ ॥ # 
- महाभारत, आदिम श्लोक । 


श्री मङ्भगवद्गीता हमारे धर्मग्रंथोंका एक अत्यंत तेजस्वी और निर्मल हीरा 
हूँ । पिङ-ब्रह्मांड-ज्ञानसहित आत्मविद्याके गूढ़ और पवित्र तत्त्वोंको थोड़ेंमें 

और स्पष्ट रीतिसे समझा देनेवाला, उन्हीं तत्त्वोंके आधारपर मनुष्यमात्रके पुरुषार्थ 
की - अर्थात्‌ आध्यात्मिक पूर्णावस्थाकी - पहचान करा देनेवाला, भक्ति, और 
ज्ञानका मेल कराके इन दोनोंका शास्त्रोक्त व्यवहारके साथ संयोग करा देनेवाला 
और इसके द्वारा संसारसे त्रस्त मनुष्यको शांति देकर उसे निष्काम कतंव्यके 
आचरणमें लगानेवाला गीताके समान वालबोध ग्रंथ, संस्कृतकी कौन कहे, समस्त 
संसारके साहित्यमेंभी नहीं मिल सकता । केवल काव्यकीही दृष्टि्से यदि इसको 
परीक्षा की जाय तोभी यह ग्रंथ उत्तम काव्योंमें गिना जा सकता है; क्योंकि इसमें 
आत्मज्ञानके अनेक गढ़ सिद्धान्त ऐसी प्रासादिक भाषामें लिखे गये हैं, कि वे वूड़ों 
और बच्चाको एकसमान सुगम हैं; और इसमें ज्ञानयुक्त भक्तिरसभी भरा पड़ा 
है । जिस ग्रंथमें समस्त वैदिक धर्मका सार स्वयं श्रीकृष्ण भगवानकी वाणीसे संग्रहित 


# नारायणको, मनष्योंमें जो श्रेष्ठ नर है उसको, सरस्वती देवीको और 
व्यासजीको नमस्कार करके फिर 'जय' अर्थात्‌ महाभारतको पढ़ना चाहिये - यह 

किया है, उसकी योग्यताका वर्णन कैसे किया जाय? महाभारतकी लड़ाई समाप्त 
होनेपर एक दिन श्रीकृष्ण और अर्जुन प्रेमपूर्वक बातचीत कर रहे थे। उस समय 
अर्जुनके मन इच्छा हुई कि श्रीकृष्णसे एक बार फिर गीता सुने । तुरंत अर्जुनने 
विनती की, “ महाराज ! आपने जो उपदेश मुझे युद्वके आरंभमे दिया था उसे मैं 
भूल गया हूँ । कृपा करके फिर एक बार उसे बतलाइये । ” तब श्रीकृष्ण भगवानने 
उत्तर दिया कि -उसे “ उस समय मैंने अत्यंत योगयुक्त अंतःकरणसे उपदेश किया 
था । अब संभव नहीं कि में वैसेही उपदेश फिर कर सकूँ । ” यह बात अनुगीताके 
प्रारंभ (महाभारतं अश्वमेध अध्याय १६, श्लोक १० से १३) में दी हुई है। सच 
पूछे तो भगवान्‌ श्रीकृष्णचंद्रके लिये कुछभी असंभव नहीं है; परंतु उनके उक्त 
कथनसे यह बात अच्छी तरह मालूम हो सकती है, कि गीताका महत्त्व कितना अधिक 
हूँ । यह ग्रंथ, वैदिक धर्मके भिन्न भिन्न संप्रदायोंमें, वेदके समान, आज क़रीब ढाई 
हजार वर्षोसे सर्वमान्य तथा प्रमाणस्वरूप हो गया हैँ; इसका कारणभी उक्त 
ग्रंथका महत्त्वही दै । इसी लिये गीता-ध्यानमें इस स्मृतिकालीन ग्रंथका आङंकार- 
युक्त, परंतु यथार्थ वर्णन इस प्रकार किया गया है :- 
सर्वोपनिषदो गावो दोग्धा गोपालनन्दनः । 
पार्थो वत्सः सुधीर्भोक्ता दुग्धं गोतामृतं महत्‌ ॥ 

अर्थात्‌ जितने उपनिषद्‌ हैं वे मानों गौएँ हैं, श्रीकृष्ण स्वयं दूध दुहनेवाले 
' (ग्वाला) हैं, बुद्धिमान्‌ अर्जुन (उन गौओंको पन्हानेवाला) भोक्ता वछड़ा (वत्स) 
है, और जो दूध दुहा गया वही मधुर गीतामृत है । इसमें कुछ आश्चर्य नहीं, कि हिंदु- 
स्थानकी सब भाषाओंमें इसके अनेक अनुवाद, टीकाएँ और विवेचन हो चुके हैँ 
परंतु जबसे पश्चिमी विद्वानोंको संस्कृत भाषाका ज्ञान होने लगा है, तबसे ग्रीक, 
लेटिन, जर्मन, फ्रेंच, अंग्रेजी आदि यूरोपकी भाषाओंमेंभी इसके अनेक अनुवाद 
प्रकाशित हुए हैं। तात्पर्यं यह है, कि इस समय यह अद्विषीय ग्रंथ समस्त संसारमें 
प्रसिद्ध है। 


श्लोकका अर्थ है । महाभारत (उ. ४८. ७-९ और २०-२२; तथा बन. १२. ४४- 
४६) में लिखा है, कि नर और नारायण ये दोनों ऋषि दो स्वरूपोंमें विभक्त - 
साक्षात्‌ परमात्मा - ही हूँ, और इन्हीं दोनोंने आगे चलकर अर्जुन तथा श्रीकृष्णका 
अवतार लिया । सब भागवतधर्मीय ग्रंथोके आरंभमें इन्हींको प्रथम इसलिये 
नमस्कार करते हूँ, कि निप्काम कमं-युक्त नारायणीय तथा भागवतःधर्मको इन्होने- 
ही पहलेपहल जारी किया था। इस इलोकमें कहीं कहीं व्यास'के बदले 'चैव' 
पाठभी है; परंतु हमें यह युक्तिसंगत नहीं मालूम होता; क्योंकि, जैसे भागवतःधर्मके 
प्रचारक नर-नारायणको प्रणाम करना सवंथा उचित है, वैसेही इस धर्मके दो 
मुख्य ग्रंथों (महाभारत और गीता) के कर्ता व्यासजीकोभी नमस्कार करना उचित 
हुं । महाभारतका प्राचीन नाम 'जय' है (मभा. आ. ६२. २० ) । 

इस ग्रंथमें सब उपनिषदोंका सार आ गया है; इसीसे इसका पूरा नाम 
'श्रीमङ्कगवद्गीता-उपनिषत्‌' है। गीताके प्रत्येक अध्यायके अंतमें जो अध्यायः 
समाप्ति-दर्शंक संकल्प हैं, उसमें “इति श्रीमद्भगवद्गीतासूपनिषत्मु ब्रह्मविद्यायां 
योगशास््ेश्रीङृष्णार्जुनसंवादे ” इत्यादि शब्द हूँ । यह संकल्प यद्यपि मूलग्रंथ (महाः 
भारत) में नहीं है, तथापि यह गीताकी सभी प्रतियोंमें पाया जाता है। इससे 
अनुमान होता है, कि गीताकी किसीभी प्रकारकी टीका हो जानेके पहलेही, जब 
महाभारतसे गीता नित्यपाठके लिये अलग निकाल ली गयी तभीसे उक्त संकल्पका 
प्रचार हुआ होगा । इस दृष्टिसे, गीताके तात्पर्यका निर्णय करनेके कार्यमें उसका 
महत्त्व कितना हैं, यह आगे चलकर बताया जायगा। यहाँ इस संकल्पके केवल दो 
पद ( भगवद्गीतासु उपनिषत्सु ) विचारणीय हुँ 1 उपनिषत्‌" शब्द हिंदीमें पुल्लिग 
माना जाता हैं; परंतु वह सस्क्ृतमें स्त्रीलिंग है। इसलिये “ श्रीभगवानसे गाया 
गया अर्थात्‌ कहा गया उपनिषद्‌ ” यह अर्थं प्रकट करनेके लिये संस्क्तमें “ श्रीमद्‌- 
भगवद्गीता उपनिषत्‌ ” ये दो विशेषण-विशेष्यरूप स्त्रीलिग शब्द प्रयुक्त हुए हैं; 
और यद्यपि ग्रंथ एकही है, तथापि सम्मानके लिये 'ध्रीम द्भगवद्गीतासुपनिषत्सु' 
ऐसा सप्तमीके बहुवचनका प्रयोग किया गया है । शंकराचार्यके भाष्यमेंभी इस 
ग्रंथको लक्ष्य करके ' इति गीतासु ' यह्‌ बहुवचनांत प्रयोग पाया जाता हुँ। परंतु 
नामको संक्षिप्त करनेके समय आदरसूचक प्रत्यय, पद तथा अंतिम सामान्य जाति- 
वाचक 'उपनिषत्‌' शब्दभी उड़ा दिया गया; जिससे ' श्रीमद्धगवदगीता उपनिषद्‌ ' 
इन प्रथमाके एकवचनान्त शब्दों के बदले पहले भगवद्गीता” और फिर केवल “गीता” 
ही संक्षिप्त नाम प्रचलित हो गया । ऐसे बहत-से संक्षिप्त नाम प्रचलित हैं । जैसे - 
कठ, छांदोग्य, केन इत्यादि । यदि 'उपनिषद्‌' शब्द मूल नाममें न होता तो 'भागवतम्‌', 
'भारतम्‌', 'गोपीगीतम्‌' इत्यादि शब्दोंके समान इस ग्रंथका नामभी 'भगवद्गीतम्‌' 
या केवल 'गीतम्‌' बन जाता; जैसा कि नपुंसकलिंगके शब्दोंका स्वरूप होता है। 
परंतु जब कि ऐसा हुआ नहीं है और भगवद्गीता' या गीता” यही स्त्रीलिग शब्द 
अबतक वना रहा हुँ, तब उसके सामने 'उपनिषत्‌' शब्दको नित्य अध्याहृत समझना- 
ही चाहिये । अनुगीताकी अर्जूनमिश्रकृत टीकामें 'अनुगीता' शब्दका अर्थभी इसी 
रीतिसे किया गया है । 

परंतु सात सौ श्लोकोंकी भगवद्गीताकोही गीता नहीं कहते । अनेक ह्लान- 
विषयक ग्रंथभी गीता कहलाते हैं। उदाहरणार्थ, महाभारतके शांतिपर्वातर्गत मोक्षः 
प्वेके कुछ फुटकर प्रकरणोंको पिंगलगीता, शपांकगीता, मंकिगीता, वोध्यगीता, 
विचख्युगीता, हारितगीता, वृत्रगीता, पराशरगीता और हंसगीता कहते है । अश्वमेघ 
पर्वकी अनुगीताके एक भागका विशेषनाम ब्राह्मणगीता' है। इनके सिवा अवधूतः 
गीता, अष्टावक्रगीता, ईशवरगीता, उत्तरगीता, कपिलगीता, गणेशगीता, देवीगीता, 
पांडवगीता, ब्रह्मगीता, भिक्षुगीता, यमगीता, रामगीता, व्यासगीता, शिवगीता, 

सूतगीता, सूर्यगीता इत्यादि अनेक गीताएं प्रसिद्ध हैँ । इनमेंसे कुछ तो, स्वतंत्र रीतिसे 
निर्माण की गयी हुँ और शेष भिन्न भिन्न पुराणोंमें हँ । जैसे, गणेशपुराणके अंतिम 
क्रीडाखंडके १३८ से १४८ अध्यायोंमें गणेशगीता कहीं गयी है । इसे यदि थोड़ें हेर- 
फेरके साथ भगवद्‌गीताकी नक्कल कहें तो कोई हानि नहीं । कूर्मपुराणके उत्तरभागके 
पहले ग्यारह अध्यायोंमें ईशवरगीता है इसके बाद व्यासगीताका आरंभ हुआ हुँ। 
स्कंदपुराणांतर्गत सूतसंहिताके चौथे अर्थात्‌ यज्ञवंभवखंड के उपरिभागके आरंभ 
(१ से १२ अध्यायतक) में ब्रह्मगीता है और इसके बादके अध्यायोंमें सूतगीता, 
है । यह तो हुई आठ स्कंदपुराणकी ब्रह्मगीता; दूसरी एक और ब्रह्मगीता है, जो 
योगवासिष्ठके निर्वाण प्रकरणके उत्तरारधं (सगं १७३ से १८१ तक) में आ गयी 
हूँ । यमगीताएँ तीन प्रकारकी हैं। पहली विष्णुपुराणके तीसरे अंशके सातवें 
अध्यायमें; दूसरी, अग्निपुराणके तीसरे खंडके ३८१ वें अध्यायमें; और तीसरी, 
नृसिहपुराणके आठवें अध्यायमें है । यही हाल रामगीताका हूँ। महाराष्ट्रमे जो 
रामगीता प्रचलित हूँ वह अध्यात्मरामायणके उत्तरकांडके पाँचवें सर्ममें है; 
और यह अध्यात्मरामायण ब्रह्मांडपुराणका एक भाग माना जाता है; परंतु इसके 
सिवा एक दूसरी रामगीता “गुरुज्ञान-वासिष्ठ-तत्त्वसारायण' नामक ग्रंथमें है, जो 
मद्रासकी ओर प्रसिद्ध है । यह ग्रंथ वेदान्तविषयपर लिखा गया है । इसमें ज्ञान, 
उपासना और कमं-संबंधी तीन कांड हैँ। इसके उपासनाकांडके द्वितीय पादके 
पहले अठारह अध्यायोंमे रामगीता है और कर्मकांडके तृतीय पादके पहले पाँच 
अध्यायोंमें सूर्यगीता है । कहत्ने हैँ कि शिवगीता पद्मपुराणके पातालखंडमें है । पर 
इस पुराणकी जो प्रति पूणेके आनंदाश्रममें छपी है उसमें शिवगीता नहीं है । पंडित 
ज्वालाप्रसादने अपने 'अष्टादशपुराणदर्शन' ग्रंथमें लिखा है कि शिवगीता गौड़ीय 
पझमोत्तरपुराणमें हूँ। नारदपुराणमें अन्य पुराणोंके साथ साथ, पद्मपुराणकीभी 
जो विषयानुक्रमणिका दी गयी है, उसमें शिवगीताका उल्लेख पाया जाता है। श्रीमद्‌- 
भागवतपुराणके ग्यारहवें स्कंधके तेरहवें अध्यायमें हंसगीता और तेईसवें अध्यायमें 
भिक्षुगीता कही गयी हूँ। तीसरे स्कंधके कपिलोपाख्यान (अ. २३-३३) को कई 
लोग 'कपिळगीता' कहते हैं; परंतु 'कपिलगीता' नामक एक छपी हुई स्वतंत्र पुस्तक 
हमारे देखनेमें आई है, जिनमें हठयोगका प्रधानत: वर्णन किया गया हैं; और 
लिखा हूँ, कि यह कपिलगीता पद्मपुराणसे ली गयी है; परंतु यहं गीता पद्मपुराणमें 
हैही नहीं । इसमें एक स्थान (४. ७) पर जैन, जंगम और सूफीका उल्लेख किया 
गया हूँ, जिससे कहना पडता है, कि यह गीता मुसलमानी शासनकालके बादकी 
होगी । भागवतपुराणहीके समान देवीभागवतमेंभी, सातवें स्कंधके ३१ से ४० 
अध्यायतक एक गीता है, और देवीसे कही जानेके कारण उसे देवीगीता कहते हैं । 
केवल भगवद्गीताहीका सार अग्निपुराणके तीसरे खंडके ३८० वें अध्यायमें, 


तथा गरुडपुराणके पूरव॑खंडके २४२ वें अध्यायमें दिया हुआ है । इसी तरह कहा 

जाता है, कि रामावतारमें वसिष्ठजीने जो उपदेश रामचंद्रजीको दिया, उसीको 
योगवासिष्ठ कहते हूँ; परंतु इस ग्रंथके अंतिम (अर्थात्‌ निर्वाण) प्रकरणमें 
'भर्जुनोपाख्यान'भी शामिल है; जिसमें उस भगवद्गीताका सारांश दिया गया है, 
कि जिसे कृष्णावतारमें भगवान्‌ श्रीकृष्णने अर्जूनसे कहा था । इस उपाख्यानमें 
भगवद्गीताके अनेक श्लोक ज्यों-कि-त्यों पाये जाते हैं (योग. ६ पू. सग ५२-५८)। 
ऊपर कहा जा चुका है कि पुणेमें छपे हुए पद्मपुराणमें शिवगीता नहीं मिलती; परंतु 
उसंके न मिलनेपरभी इस प्रतिके उत्तरखंडके १७१ से १८८ अध्यायतक भगवद्गीताके 


` महात्म्यका वर्णन है, और भगवद्गीताके प्रत्येक अध्यायके लिये महात्म्यवर्णनका 
' एक एक अध्याय है; और इसके संबंधमें कथाभी कही गयी हैँ इसके सिवा 


बराहपुराणमें एक गीतामहात्म्य है और शिवपुराणमें तथा वायुपुराणमेंभी गीता- 
महात्म्यका होना बतलाया जाता है; परंतु कलकत्तेके छपे हुए वायुपुराणमें वह 


.“ हमें नहीं मिला । भगवद्गीताकी छपी हुई पुस्तकोंके आरंभमें 'गीता-ध्यान नामक 
- नौ श्लोकोंका एक प्रकरण पाया जाता हैँ । नहीं जान पड़ता, कि यह कहाँसे लिया 


गया है; परंतु इसका “ भीप्मद्रोणतटा जयद्रथजला० ” श्लोक, थोड़े हेरफेरके 
साथ, हालहीमें प्रकाशित 'ऊरुभंग” नामक भास कविकृत नाटकके आरंभमें दिया 
हुआ है । इससे ज्ञात होता हूँ, कि उक्त ध्यान' भास कविके समयके अनंतर प्रचार- 


“ में आया होगा । क्योंकि यह माननेकी अपेक्षा कि भाससरीखे प्रसिद्ध कविने इस 
शोकको गीता-ध्यानसे लिया है; यही कहना अधिक युक्तिसंगत होगा, कि 
- गीता-ध्यानकी रचना भिन्न भिन्न स्थानोंसे लिये हुए, और कुछ नये बनाये हुए इलोकों- 


से की गयी है । भास कवि कालिदाससे पहिले हो गया है । इसलिये उसका समय 
कम-से-कम संवत्‌ ४३५ (शक तीन सौ) से अधिक अर्वाचीन नहीं हो सकता । रै 
ऊपर कही गयी बातोंसे यह वात अच्छी तरह ध्यानमें आ सकती हूँ, कि भगवदू- 
गीताके कौन-से और कितने अनुवाद तथा कुछ हेरफेरके साथ कितनी नक़लें, तात्प 
और महात्म्य-पुराणोंमें मिळतें हैं। इस बातका पता नहीं चलता, कि अवधूत और 
अष्टावक्र आदि दो-चार गीताओंको कब और किसने स्वतंत्र रीतिसे रचा; अथवा 
वे किस पुराणसे ली गयी हैं | तथापि इन सब गीताओंकी रचना तथा विषय-विवेचन- 


: को देखनेसे यही मालूम होता हैं कि ये सब ग्रंथ, भगवद्गीताके जगप्रसिद्ध होनेके 
* बादही, बनाये गये हैं। इन गीताओंके संब्रंधमें यह कहनेसेभी कोई हानि नहीं 
“कि वें इसी लिये रची गयी हैं, कि किसी विशिष्ट पंथ या विशिष्ट पुराणमें 


भगवद्गीताके समान एक-आध गीताके रहे बिना उस पंथ या पुराणको पूर्णता नहीं 


` _ हो सकती थी । जिस तरह श्रीभगवानने भगवद्गीतामें अर्जुनको विश्वरूप दिखाकर 


* उपर्युक्त अनेक गीताओं तथा भगवद्गीताको श्री. हरि रघुनाथ भागवतने 
पुणेसे प्रकाशित किया । 

ज्ञान बतलाया है, उसी तरह शिवगीता, देवीगीता और गणेशगीतामेंभी वर्णन है। 
शिवगीता, ईश्वरगीता आदिमें तो भगवदूगीताकें अनेक श्लोक अक्षरशः पाये जाते 
हूँ । यदि ज्ञानकी दृष्टिसे देखा जाय तो इन सब गीताओंमें भगवद्गीताकी अपेक्षा 
कुछ अधिक विशेषता नहीं है; और भगवद्गीतामें अध्यात्म्ञान और कमका मेल 
कर देनेकी जो अपूर्व शैली हूँ वह इनमेंसे किसीभी गीतामें नहीं है । भगवद्गीतामें 
पातंजलयोग अथवा हठयोग और कर्मत्यागरूप संन्यासका यथोचित वर्णन न 
देखकर, उसकी पूर्तिके लिये कृष्णार्जुन-संवादके रूपमें, किसीने उत्तरगीता बादमें 
लिख डाली है । अवधूत और अष्टावक्र आदि गीताएँ बिलकुल एकदेशीय हैं । क्योंकि 
इनमें केवल संन्यासमार्गकाही प्रतिपादन किया गया है । यमगीता और पांडवगीता 
तो केवल भक्तिविषयक संक्षिप्त स्तोत्रोंके समान हैं। शिवगीता, गणेशगीता और 
सूर्यंगीता ऐसी नहीं हैं । यद्यपि इनमें ज्ञान और कर्मके समुच्चयका युक्तियुक्त समर्थन 
अवश्य किया गया है, तथापि इनमें नवीनता कुछभी नहीं हैं; क्योंकि यह विषय 
प्रायः भगवद्गीतासेही लिया गया है। इन कारणोंसे भगवद्गीताके प्रगल्भ तथा 
व्यापक तेजके सामने बादकी बनी हुई कोईभी पौराणिक गीता ठहर नहीं सकी, 
और इन नक्रली गीताओसे उलटे भगवद्गीताकाही महत्त्व अधिक बढ़ गया है। 
यही कारण है, कि “भगबद्गीता'का 'गीता'नाम प्रचलित हो गया है । अध्यात्म- 
रामायण और योगवासिष्ठ यद्यपि विस्तृत ग्रंथ हैं तोभी वे बादमें बने हैं। और यह 
बात उनकी रचनासेही स्पष्ट मालूम हो जाती हैं। मद्रासका ' गुरुज्ञानवासिष्ठ 
तत््वसारायण ' नामक ग्रंथ कइयोंके मतानुसार बहुत प्राचीन हुँ; परंतु हम 
ऐसा नहीं मानते; क्यों कि उसमें १०८ उपनिषदोंका उल्लेख है, जिनकी 
प्राचीनता सिद्ध नहीं हो सकती। सूर्यंगीतामें विशिष्टाद्वैत मतका उल्लेख पाया 
जाता है (३.३०); और कई स्थानोंमें भगवद्गीताहीका युक्तिवाद लिया 
हुआ-सा जान पड़ता है (१.६८) । इसलिये यह ग्रंभी बहुत पीछेसे- 
श्रीशंकराचार्यकेभी बाद - बनाया गया होगा । 

अनेक गीताओंके होनेपरभी भगवद्गीताकी श्रेष्ठता निविवाद सिद्ध हैं। 
इसी कारण उत्तरकालीन वैदिकधर्मीय पंडितोंने, अन्य गीताओंपर अधिक ध्यान 
नहीं दिया, और भगवद्गीताहीकी परीक्षा करने और उसीका तात्पर्य अपने बंधुओंको 
समझा देनेमें, अपनी कृतकृत्यता मानने लगे। ग्रंथकी दो प्रकारसे परीक्षा की 
जाती है । एक अंतरंग-परीक्षा और दूसरी बहिरंग-परीक्षा कहलाती है। पुरे ग्रंथको 
देखकर उसके मर्म, रहस्य, मथितां और प्रमेय ढूँढ़ निकालना 'अंतरंग-परीक्षा' 
है । ग्रंथको किसने और कब बनाया, उसकी भाषा सरस है या नीरस, काव्य-दृष्टिसे 
उसमें माधुर्यं और प्रसाद गृण हैं या नहीं, शब्दोंकी रचनामें व्याकरणपर ध्यान 
दिया गया हूँ या उस ग्रंथमें अनेक आर्ष प्रयोग हैं, उसमें किनकिन मतों-स्थलों और 
व्यक्तियोंका उल्लेख - हिना बातोंसे ग्रंथके काछतिगंय और तत्कालीन समाज- 

स्थितिका कुछ पता चलता है या नहीं; ग्रंथके विचार स्वतंत्र हैं अथवा चुराये 
हुएं हैं; यदि उसमें दूसरोंके विचार भरे हैं, तो वे कौनसे हैं और कहाँसे लिये गये 
हुँ; इत्यादि बातोंके विवेचनको “बहिरंग-परीक्षा' कहते हैं। जिन प्राचीन पंडितोनि 
गीतापर टीका और भाष्य लिखे हैं उन्होंने उक्त बाहरी बातोंपर अधिक ध्यान 
नहीं दिया । इसका कारण यही है, कि वे लोग भगवद्गीतासरीखे अलौकिक ग्रंथकी 
परीक्षा करते समय उक्त बाहरी बातोंपर ध्यान देनेको ऐसाही समझते थे, जेसे- 
कि कोई मनुष्य एक-आध उत्तम सुगंधयुक्त फूलको पाकर उसके रंग, सौंदर्य, सुवास 
आदिके विषयमें कुछभी विचार न करे, और केवल उसकी पँखुरियाँ गिनता रहे 
अथवा जैसे कोई मनुष्य मधुमक्खीका मधुयुक्त छत्ता पाकर केवल उसके छिट्रोंको 
गिननेमेंही समय नष्ट कर दे! परंतु अब पश्चिमी विद्वानोंके अनुकरणसे हमारे 
आधुनिक विद्वान्‌ लोग गीताकी बाह्म-परीक्षाभी बहुत कुछ करने ठगे हूँ। 
गीताके आर्ष प्रयोगोंको देखकर एकने यह निश्चित किया है कि यह ग्रंथ ईसासे कई 
शतक पहलेही बन गया होगा । इससे यह शंका बिलकुलही निर्मूल हो जाती हैं, कि 
गीताका भक्तिमार्ग उस ईसाई घर्मसे लिया गया होगा, कि जो गीताके बहुत पीछेसे 
प्रचलित हुआ है । गीताके सोलहवें अध्यायमें जिस नास्तिक मतका उल्लेख है 
उसे बौद्धमत समझकर दूसरेने गीताका रचना-काळ बुद्धके बाद माना है । तीसरे 
विद्वान्‌का कथन है कि तेरहवें अध्यायमें 'बरह्मसूत्रपदेश्चैव०' इलोकमें ब्रह्मसूत्रका 
उल्लेख होनेके कारण गीता ब्रह्मसूत्रके बाद बनी होगी। इसके विरुद्ध कई लोग 
कहते हैं, कि ब्रह्मसूत्रमें अनेक स्थानोंपर गीताहीका आधार लिया गया है; जिससे 
गीताका उसके बाद बनना सिद्ध नहीं होता कोई कोई ऐसाभी कहते हैं कि भारतीय 
यृद्धमें रणभूमिपर अर्जुनको सात सौ शलोकोंकी गीता सुनानेका समय मिलना 
संभव नहीं है। हाँ, यह संभव है कि श्रीकृष्णने अर्जुनको लडाईकी जल्दीमें दस- 
बीस श्लोक या उनका भावार्थ सुना दिया हो, और उन्हीं श्लोकोंके विस्तारकी 
संजयने धुतराष्टरसे, व्यासने शुकसे, बैशंपायनने जनमेजयसे और सूतने शौनकसे कहा 
हो; अथवा महाभारतकारनेभी उसको विस्तृत रीतिसे लिख दिया हो । गीताकी 
रचनाके संबंधमें मनकी ऐसी प्रवृत्ति होनेपर गीता-सागरमें डुबकियाँ लगाकर 
किसीने सात,# किसीने अट्ठाईस, किसीने छत्तीस और किसीने सौ, इस तरह 
गीताके मूल श्लोक खोज निकाले हैं । कोई कोई तो यहाँतक कहते हैं कि अर्जुनको 


# आजकल एक सप्तश्लोकी गीता प्रकाशित हुई है, उसमें केवल येही सात 
. इलोक हैं :- ॐ इत्येकाक्षरं ब्रह्म इ० (गीता ८.१३); (२) स्थाने हृषीकेश तव 
प्रकीर्त्या इ० (गीता ११. ३६) ; (३) स्वतः पाणिपादं तत्‌ इ० (गीता १३. १३); 
(४) कवि पुराणमनुशासितारं इ० (गीता ८. ९); (५) अध्वेंमूलमघःशाखं इ० 
(गी.१५.१) (६) सवंस्य चाहं हृदि सञ्षिविष्टो इ० (१५. १५); (७) मन्मना भव 
मद्भक्तो इ० (गीता १८. ६५) इसी तरह औरभी अनेक संक्षिप्त गीताएं बनी हूँ 

रणभूमिपर गीताका ब्रह्मज्ञान बतळानेकी कोई आवश्यकताही नहीं थी और 
वेदान्त विषयका यह उत्तम ग्रंथ पीछेसे महाभारतमें जोड दिया गया हैँ। यंह नहीं 
कि वहिरंग-परीक्षाकी ये सब बातें सर्वथा निरर्थक हों । उदाहरणार्थ, ऊपर कही 
गयी फूलकी पँखुरियों तथा मधुके छत्तेके छिट्रोंकी बातकोही लीजिये। वनस्पतिथोंके 
वर्गीकरणके समय फूलोंकी पेँखुरियोंकाभी विचार अवश्य करना पडता हँ। इसी 
तरह गणितकी सहायतासे यह सिद्ध किया गया है, कि मधुमक्खियोंके छत्तेमें जो 
छेद होते हैँ उनका आकार ऐसा होता है, कि मधुरसका धनफल तो कम होने नहीं 
पाता; और बाहरके आवरणका पृष्ठफल बहुत कम हो जाता हैँ; जिससे मोमकी 
पैदाइश घट जाती है । इससे मधुमविखयोंका जन्मजात चातुर्य व्यक्त होता हूँ । इसी 
प्रकारके उपयोगोंपर दृष्टि देते हुए हमनेभी गीताकी बहिरंग-परीक्षा की हुँ, और 
उसके कुछ महत्त्वके सिद्धान्तोंका विचार इस ग्रंथके अंतमें, परिशिष्टमें किया हुँ; 
परंतु जिनको ग्रंथका रहस्यही जानना है, उनके लिये बहिरंग-परीक्षाके झगडेमें 
पडना अनावश्यक है । वाग्देवीके रहस्यको जाननेवालों तथा उसकी ऊपरी और 
बाहरी बातोंके जिज्ञासुओंमें जो भेद हैं उसे मुरारि कविने बड़ीही सरसताके साथ 
दरशाया है, :- 
अब्धिलँघित एव वानरभटैः कि त्वस्य गम्भीरताम्‌ । 
आपातालनिमग्नपीवरतनुर्जानाति मन्याचलः ॥। 
अर्थात्‌, समुद्रकी अगाध गहराई जाननेकी यदि इच्छा हो तो किससे पूछा जाय ! 
इसमें संदेह नहीं, कि राम-रावण-युद्धके समय सैकड़ों वानरवीर धड़ाधड़ समुद्रके 
ऊपरसे कूदते हुए लकामें चले गये थे; परंतु उनमेंसे कितनोंको समुद्रकी गहराईका 
ज्ञान था? समुद्र-मंथनके समय देवताओंने मंथनदंड बनाकर जिस बड़े भारी पर्वतको 
नीचे छोड़ दिया था और जो सचमुच समुद्रके नीचे पातालतक पहुँच गया था, वही 
मंदराचल पर्वत समुद्रकी गहराईको जान सकता है । मुरारि कविके इस न्यायानुसार, 
गीताके रहस्यको जाननेके लिये, अब हमें उन पंडितों और आचार्योके ग्रंथोंकी ओर 
ध्यान देना चाहिये, जिन्होंने गीता-सागरका मंथन किया है । इन दंडितोंमं महा- 
भारतके कर्ताही अग्रगण्य है । अधिक क्या कहे, आजकल जो गीता प्रसिद्ध है, उसके 
येही एक प्रकारसे कर्ताभी कहे जा सकते हैं। इसलिये प्रथम उन्हींके मतानुसार 
संक्षेपमें गीताका तात्पर्यं दिया जाएगा । 
भिगवद्गीता' अथात्‌ “ भगवानसे गाया गया उपनिषत्‌ ” इस नामहीसे बोध 
होता है, कि गीतामें अर्जुनको उपदेश किया गया है वह प्रधान रूपसे भागवतधमं - 
भगवानूके चलाये हुए धर्म-के विषयमें होगा । क्योंकि श्रीकृष्णको' श्रीभगवान्‌ का 
नाम प्रायः भागवतधमंमेंही दिया जाता है। यह उपदेश कुछ नया नहीं हुं । 
पूर्वं कालमें यही उपदेश भगवानने विवस्वानको, विवस्वानने मनुको और मनुने 
'इक्ष्वाकुको किया था०१-प्ह०रल/-गीचाके>ऽबरोे।ष्मायके आरंभ (गीता ४.१) 

में दी हुई है । महाभारतके, शांतिपर्वके अंतमे नारायणीय अथवा भागवत धर्मका 
विस्तृत निरूपण है, जिसमें ब्रह्मदेवके अनेक जन्मोंमें अर्थात्‌ कल्पांतरोंमें भागवत- 


धर्मकी परंपराका वर्णन किया गया है । और अंतमें यह कहा गया है :- 


वरैतायुगादौ च ततो विवस्वान्‌ मनवे ददौ । 
मनुश्च लोकभूत्यर्थ सुतायेक्षवाकवे ददौ । 
इक्ष्वाकुणा च कथितो व्याप्य लोकानवस्थितः ॥ 


अर्थात्‌ ब्रह्मादेवके वर्तमान जन्मके त्रेतायुगमें इस भागवत-धर्मने विवस्वान्‌-मनु- 
इक्ष्वाकुकी परंपरासे विस्तार पाया है ( मभा. शां. २४८. ५१, ५२ )। यह परंपरा 
गीतामें दी हुई उक्त परंपरासे मिलती है (गीता ४. १ पर हमारी टीका देखो) । 
दो भिन्न धर्मोकी परंपराका एक होना संभव नहीं है, इसलिये परंपराकी एकताके 
कारण यह अनुमान सहजही किया जा सकला है कि गीताध्मं और भागवतधमं ये 
दोनों एकही हैं। इन धर्मोंकी यह एकता केवल अनुमानही पर अवलंबित नहीं है। 
वयोंकि नारायणीय या भागवत-धमं के निरूपणमें वैशंपायन जनमेजयसे कहते हैं :- 

एवमेष महान्‌ धर्मः स ते पूर्वं नृपोत्तम । 

कथितो हरिगीतासु समासविधिकल्पितः ॥ 
अर्थात्‌ हे नृमश्रेष्ठ जनमेजय ! यही उत्तम भागवत-धर्म, विधियुक्त और संक्षिप्त 
रीतिसे हरिगीता अर्थात्‌ भगवद्गीतामें, तुझे पहलेही बतलाया गया है (मभा. शां. 
३४६.१०) । इसके बाद एक अध्याय छोड़ कर दूसरे अध्याय (मभा. शां. ३४८. ८ ) 
में नारायणीय धर्मके संबंधमें फिरभी स्पष्ट रीतिसे कहा गया हैं कि :- 

समुपोहेष्वनीकेषु कुरुपाण्डवयोम्‌ंधे । 
अर्जुने विमनस्के च गीता भगवता स्वयम्‌ ।। 

अर्थात्‌ कौरव-पांडव-युद्धके समय जब अर्जुन उद्विग्न हो गया था तब स्वयं भगवानने 
उसे यह उपदेश किया था । इसमें यह स्पष्ट है, कि 'हरिगीतासे भगवद्गीताहीका 
मतलब है। गुरुपरंपराकी एकताके अतिरिक्त यही ध्यानमें रखने योग्य है, कि 
जिस भागवतःधर्म या नारायणीय धर्मके विषयमें दो-बार कहा गया है, कि वही 
गीताका प्रतिपाद्य विषय है; उसीको 'सात्वत' या 'एकांतिक' धर्मभी कहा है। 
इसका विवेचन करते समय (शां. ३४७. ८०, ८१ ) दो लक्षण कहे गये हूँ :- 

नारायणपरो धर्मः पु्रावृत्तिवुर्लभः । 

प्रवत्तिलक्षणश्चेव धर्मो नारायणात्मकः ॥ 
अर्थात्‌ यह नारायणीय धर्म प्रवृत्तिमागेका होकरभी पुनजँन्मको टालनेवाला अर्थात्‌ 
पूर्ण मोक्षका दाता है । फिर इस बातका वर्णन किया गया है, कि यह धम प्रवृत्तिमाग- 


का कैसे है । प्रवृत्तिका यह अर्थ प्रसिद्धही है, कि संन्यास न लेकर मरणपर्यंत चातुवेण्यं 

विहित निष्काम कमंही करता रहे । इसलिये यह स्पष्ट है, कि गोतामे जो उपदेश 
अर्जुनको किया गया है, वह भागवतधर्मका हुँ; और उसको महाभारतकार प्रवृत्ति- 
विषयकही मानते हुँ, क्योंकि उपर्युक्त धर्मभी प्रवृत्ति-विषयक हँ । साथ साथ यदि 
ऐसा कहा जाय, कि गीतामें केवल प्रवृत्तिमार्गकाही भागवतधमं, हूँ, तो यहभी 
ठीक नहीं । क्योंकि वैशंपायनने जनमेजयसे फिर कहा है (मभा. शां. ३४८. ५३) । 
यतीनां चापि यो धमं: स ते पुर्वं नपोत्तम । 
कथितो हरिगीतासु समासविधिकल्पितः ॥। 

अर्थात्‌ हे राजा ! यतियों - अर्थात्‌ संन्यासियों - के निवृत्तिमार्गका धर्मभी तुझे 
पहले भगवद्गीतामे संक्षिप्त रीतिसे भागवतधमंके साथ बतला दिया गया है; 

परंतु यद्यपि गीतामें प्रवृत्तिधर्मके साथही यतियोंका निवृत्तिधर्मभी बतलाया 
गया है, तथापि भनु-इक्ष्वाकु इत्यादि गीताधर्मकी जो परंपरा गीतामें दी गयी है, 
वह यतिधर्मको लागू नहीं हो सकती । वह केवल भागवत-धर्महीकी परंपरासे मिलती 
है । सारांश यह है, कि उपर्युक्त वचनोंसे महाभारतकारका यही अभिप्राय जान 
पडता हूँ, कि गीतामें अर्जुनको जो उपदेश किया गया हुँ, वह विशेषकरके मनु- 
इक्ष्वाकु इत्यादि परंपरासे चले आये प्रवृत्ति-विषयक भामवतधमंहीका है; और 
उसमें निवृत्ति-विषयक यतिधर्मका जो निरूपण पाया जाता हुँ वह केवल आनुषंगिक 
है । पृथू, प्रियत्रत और प्रल्हाद आदि भक्तोंकी कथाओंसे, तथा भागवतमें दिये गये 
निष्काम कर्मके वर्णनोंसे (भागवत ४. २२. ५१, ५२; ७. १०. २३ और ११.४. ६) 
यह भली भांति मालूम हो जाता है, कि महाभारतका प्रवृत्ति-विषयक नारायणीय 
धर्मं और भागवत-पुराणका भागवतधमं, ये दोनों मूलतः एक ही हैं। परंतु 
भागवतपुराणका मुख्य उद्देश्य यह नहीं हुँ, कि वह भागवतधर्मके कर्मयक्त- 
प्रवृत्तितत्त्वका समर्थन करे । यह समर्थन, महाभारतमें और विशेषकरके गीतामें 
किया गया हुँ, परंतु इस समर्थनके समय भागवतघर्मीय भक्तिका यथोचित रहस्य 
दिखलाना व्यासजी भूल गये थे इसलिये भागवतके आरंभके अध्यायोंमें लिखा हैं, 
कि (भागवत १. ५. १२) बिना भक्तिके केवल निष्काम कमं व्यर्थ है यह सोच - 
कर, और महाभारतकी उक्त न्यूनताको पूर्ण करनेके लियेही, भागवत-पुराणकी 
रचना बादमें की गयी | इससे भागवतपुराणका मुख्य उद्देश्य स्पष्ट रीतिसे मालूम 
हो सकता है । यही कारण है कि भागवतमें अनेक प्रकारकी हरिकथाएँ कहकर 
भागवतधमंकी भगवद्धक्तिके महात्म्यका जैसा विस्तारपूर्वक बर्णन किया गया है, 
बसा भागवतधर्मके कर्मविषयक अंगोंका विवेचन उसमें नहीं किया है । अधिक क्या 
कहें, भागवतकारका यहाँतक कहना है, कि बिना भक्तिके सब कर्मयोग व॒था है 
(भागः १. ५. ३४) । अतएव गीताके तात्पर्यंका निश्चय करनेमें जिस महाभारतमें 
गीता कही गयी है, उसी नारायणीयोपांख्यानका जैसा उपयोग हो सकता है, वैसा 
भागवतधर्मीय होनेपरभी, भागवतः -पुराणका उपयोग नहीं हो सकता; क्योंकि वह 

केवल भक्तिप्रधान है । यदि उसका कुछ उपयोग कियाभी जाय, तो इस बातपरभी 
ध्यान देना पड़ेगा, कि महाभारत और भागवतपुराणके उद्देश्य और रचना-काल 
भिन्न भिन्न हैं। निवृत्ति-विषयक यतिधर्मं और प्रवत्तिविषयक भागवतघमंका मूल 
स्वरूप क्या है? इन दोनोंमें भेद क्यो हैं? मूल भागवतधर्म इस समय किस रूपांतरसे 
प्रचलित है ? इत्यादि प्रश्नोंका विचार आगे चलकर किया जायगा । 

यह मालूम हो गया, कि स्वयं महाभारतकारके मतानुसार गीताका क्या 
तात्पर्य है। अब देखना चाहिये कि गीताके भाष्यकारों और टीकाकारोंने गीताका 
क्या तात्पर्यं निश्चित किया है । इन भाष्यों तथा टीकाओंमें आजकल श्रीशंकराचार्ये- 
कृत गीता-भाष्य अतिप्राचीन ग्रंथ माना जाता है। यद्यपि इसकेभी पूर्व गीतापर 
अनेक भाष्य और टीकाएँ लिखीं जा चुकीं थीं, तथापि वे अब उपलब्ध नहीं हैं; और 
इसी लिये जान नहीं सकते, कि महाभारतके रचना-कालसे शंकराचायंके समय- 
तक गीताका अर्थ किस प्रकार किया जाता था । तथापि शांकरभाष्यहीमें इन 
प्राचीन टीकाकारोंके मतोंका जो उल्लेख है (गीता शांभा. अ. २ और रे का 
उपोद्वात ) उससे साफ़ साफ़ मालूम होता है, कि शंकराचायेके पूर्वकालीन 
टीकाकार, गीताका अर्थ, महाभारत-कर्ताके अनुसारही ज्ञानकर्म सम्‌च्चयात्मक 
किया करते थे। अर्थात्‌ उसका यह प्रवृत्ति-विषयक अर्थं लगाया जाता था, क्ति 


ज्ञानी मनुष्यको ज्ञानके साथ साथ मृत्युपर्यंत स्वधर्मेविहित कर्म करना चाहिये । 


परंतु बैदिक कर्मयोगका यह सिद्धान्त शंकराचार्यको मान्य नहीं था। इसलिये 
उसका खंडन करने और अपने मतके अनुसार गीताका तात्पर्यं बनानेहीके लिये 
उन्होंने गीता-भाष्यकी रचना को है । यह बात उक्त. भाष्यके आरंभके उपोद्घात- 
में स्पष्ट रीतिसे कही गई है। 'भाष्य' शब्दका अर्थभी यही है। भाष्य और टीका - 
का बहुतकरके समानार्थी उपयोग होता है; परंतु सामान्यतः 'टीका' मूलग्रंथके 


` सरल अन्वय और उसके सुगम अर्थ करनेहीको कहते हैँ। भाष्यकार इतनीही 


बातोंसे संतुष्ट नहीं रहता, वह उस ग्रंथकी न्याययुक्त समालोचना करता है; अपने 
मतानुसार उसका तात्पर्ये बतलाता है; और उसीके अनुसार वह यहभी बतलाता 
है, कि ग्रंथका अर्थ कैसे लगाना चाहिये। गीताके शांकरभाष्यका यही स्वरूप है। 
परंतु गीताके तात्पर्यके विवेचनमें शंकराचायंने जो भेद किया है उसका कारण. 
जाननेके पहले थोडासा पूर्वकालीन ' इतिहासभी यहींपर जान लेना चाहिये। 
वैदिक घमं केवल तांत्रिक धर्म नहीं है । उसमें जो गूढ़ तत्त्व हैं, उनका सूक्ष्म विवेचन 
प्राचीन समयहीमें उपतिषदोंमें हो चुका है; परंतु ये उपनिषद्‌ भिन्न भिन्न ऋषियों- 
के द्वारा भिन्न भिन्न समयमें बनाए गये हैँ। इसलिये उनमें कहीं कहीं विचार- 
विभिन्नता और परस्परविरुद्धताभी आगयी है। इस विचार-विरोधको मिटानेके 
लियेही बादरायणाचार्यने अपने वेदान्तसूत्रोंरें सब उपनिषदोंकी विचारैक्यता कर 
दी है; और इसी कारणसे वेदान्तसूत्रभी उपनिषदोंके समानही प्रमाण माने जाते 

हूँ । इन्हीं वेदान्तसूत्रोंके दूसरे नाम ब्रह्मसूत्र अथवा शारीरकसूल्र' हैं। तथापि 
वैदिकधर्मेके तत्त्वज्ञानका पुर्ण विचार इतमेसेही नहीं हो सकता । क्योंकि उपनिषदोंका 
ज्ञान प्रायः वैराग्यविषयक अर्थात्‌ निवृत्तिविषयक है; और वेदान्तसूत्र तो सिर्फ 
उपनिषदोंका मतँक्य करनेहीके उद्देश्यसे बनाएं गये हू । इसलिये उनमेंभी वेदिक 
प्रवत्तिमार्गका विस्तत तात्त्विक विवेचन कहींभी नहीं किया है । इसीलिये उपर्युक्त 
कथनानसार जब प्रवत्तिमार्ग प्रतिपादक भगवद्गीताते वैदिक धमकी तत्त्वज्ञान- 
संबंधी इस न्यनताकीं पूर्ति पहले पहल की, तब उपनिषदों ऑर वेदान्तसूर्तोके 
मामिक तत्त्वज्ञानकी पूर्णता करनेवाला यह भगवद्गाता ग्रंथभी, उन्हींकै समान 
सर्वमान्य और प्रमाणभूत हो गया। और, अंतमें उपनिषदों, वेदान्तसूतो और 
भगवदगीताका “प्रस्थानत्रयी” नाम पड़ा। प्रस्थानत्रयी का यह अर्थ है क़ि उसमें 
वैदिकधर्मके आधारभत तीन मख्य ग्रंथ हूँ, जिनमें प्रवृत्ति और निवृत्ति दोनों मार्गोका 
नियमानसार तथा तात्विक विवेचन किया है। इस तरह प्रस्थानत्रयीमें गीताके 
गिने जानेपर और प्रस्थानत्रयीका दिनोंदिन अधिकाधिक प्रचार होनेपर वेदिक 
धर्मके लोग उन मतों और संप्रदायोंको गौण अथवा अग्राह्य मानने लगे, जिनका . 
समावेश उक्त तीन ग्रंथोंमें नहीं किया जा सकता था। परिणाम यह हुआ कि, 
बौद्धधर्मके पतनके वाद वैदिकधर्मके जो जो संप्रदाय ( अद्वैत, विशिष्टाद्वत, ढत, 
शुद्धाईत आदि ) हिदुस्थानमें प्रचलित हुये, उनमेंसे प्रत्येक संप्रदायके प्रवर्तक 
आचार्यको, प्रस्थानत्रयीके तीनों भागोंपर ( अर्थात्‌ भगवद्गीतापरभी ) भाष्य . 
लिखकर, ग्रह सिद्धकर दिखानेकी आवश्यकता हुई, कि इन सब संप्रदायोंके जारी 
होनेके पहलेही जो तीन 'धमंग्रंथ' प्रमाण समझे जाते थे, उन्हींके आधारपर हमारा 
संप्रदाय स्थापित हुआ है और अन्य संप्रदाय इन धमंग्रंथोके अनुसार नहीं है । ऐसा 
करनेका कारण यहीं है, कि यदि कोई आचार्य यह स्वीकार कर लेते कि अन्य नंप्र- . 
दायभी प्रमाणभूत धमंग्रंथोंके आधारपर स्थापित हुये हँ, तो उनके संप्रंदायका महत्त्व 
घट जाता - और, ऐसा करना किसीभी संप्रदायको इष्ट नहीं था। सांप्रदायिक 
दृष्टिसे प्रस्थानत्रयीपर भाष्य लिखनेकी यह रीति जब चल पड़ी, तब भिन्न भिन्न 
पंडित अनेक संप्रदायोंके भाष्योके आधारपर टीकाएँ लिखने लगे। और गीता - 

प्रतिपादन करने लगें । यह टीका उसी संप्रदायके लोगोंको अधिक मान्य हुआ करती .' 
‘थी जिसके भाष्यके अनुसार वह लिखी जाती थी | इस समय गीतापर जितने भाष्य ' 

और जितनी टीकाएँ उपलब्ध हूँ, उनमेंसे प्रायः सब इसी सांप्रदायिक रीतिसे लिखी ; 
गयी हुँ। इसका परिणाम यह हुआ, कि यद्यपि मुल गीतामें एकही अर्थ सुबोधः 
रीतिसे प्रतिपादित हुआ है तथापिं गीता भिन्न भिन्न संप्रदायोंकी समर्थक समझी 
जाने लगी । इन सब संप्रदायोंमें शंकराचार्यका संप्रदाय अतिप्राचीन है और तत्त्व-: 
ज्ञानकी दृष्टिसे वही हिदुस्थानमें सबसे अधिक मान्यभी हुआ है। श्रीमदाद्य- ^ ' 


शकराचायका जन्म संहत) ८६ 5/१९.) गे हुआ, था | बत्तीसवें वर्षमें उन्होंने , 

गुहा-प्रवेश किया (संवत्‌ ८४५ से ८७७) ।* श्रीशंकराचार्य बड़े भारी अलौकिक 
विद्वान्‌ तथा ज्ञानी थे। उन्होंने अपनी दिव्य अलौकिक शक्तिसे उस समय चारों 
ओर फैले हुए जैन और बौद्धमतोंका खंडन करके अपना अद्वैत मत स्थापित 
किया; श्रुतिस्मृति-विहित वेदिक धर्मकी रक्षाके लिये, भरतखंडकी चारों 
दिशाओंमें चार मठ बनवाकर, बैदिक संन्यास-धमे या संप्रदायको कलियुगमें 
पुनजेन्म दिया, यह कथा किसीसे छिपी नहीं है। आप किसीभी धार्मिक संप्रदाय- 
को लीजिये, उसके दो स्वाभाविक विभाग अवश्य होंगे । पहला तत्त्वज्ञानका और 
दूसरा आचरणका । पहलेमें पिङ-ब्रह्मांडके बिचारोंसे परमेश्‍वरके स्वरूपका निर्णय 
करके मोक्षकाभी शास्त्ररीत्यानुसार निर्णय किया जाता है। दूसरेमें इस बातका 
विवेचन किया जाता है, कि मोक्षकी प्राप्तिके साधन या उपायकी दृष्टिसे इस 
संसारमें मनुष्यको किंस तरह बर्ताव करना चाहिए। इनमेंसे पहली अर्थात्‌ 
तात्त्विक दृष्टिसे देखनेपर शंकराचायंका कथन यह्‌ है कि :- (१) में, तू अथवा 
मनूष्यकी आँखसे दिखनेवाला सारा जगत्‌ अर्थात्‌ सृष्टिके पदार्थोकी अनेकता सत्य 
नहीं है । इन सबमें एकही शुद्ध और नित्य परब्रह्म भरा हुआ है और उसीकी 
मायासे मनुष्यकी इंद्रियोंको भिन्नताका भास हुआ करता है; (२) मनुष्यकी 
आत्माभी मूलतः परब्रह्मरूपही है; और (२ ) आत्मा और परब्रह्मकी एकताका 
पूर्ण ज्ञान अर्थात्‌ अनुभवसिद्ध पहचान हुए बिना कोईभी मोक्ष नहीं पा सकता । 
इसीको 'अइ्वैतवाद' कहते हैं। क्योंकि एक शुद्ध, बुद्ध, नित्य और मुक्त परब्रह्मके 
सिवा दूसरी कोईभी स्वतंत्र और सत्य वस्तु नहीं है; दृष्टिगोचर भिन्नता मानवी 
दृष्टिका भ्रम, या मायाकी उपाधिसे होनेवाला आभास है; माया कुछ सत्य या 
स्वतंत्र वस्तु नहीं है - वह्‌ मिथ्या है यही उक्त सिद्धान्त का तात्पयं है । केवल तत्त्वज्ञान 
काही यदि विचार करना हो तो शांकर मतकी इससे अधिक चर्चा करनेकी आव- 
एयकता नहीं है । परंतु शांकर-संप्रदाय इतनेसेही पूरा नहीं हो जाता । अद्दैत तत्त्व- 
ज्ञानके साथही शांकर-संप्रदायका औरभी एक सिद्धान्त है जो आचार-दृष्टिसे 
पहलेके समान महत्त्व का है। उसका तात्पर्यं यह है, कि यद्यपि चित्तशुद्धिके द्वारा 
ब्रह्मात्मैक्य-ज्ञान प्राप्त करनेकी योग्यता पानेके लिग स्मृति ग्रंथोंमें कहे गये गृहस्था- 
श्रमके कर्म अत्यंत आवश्यक हैं, तथापि इनं कर्मोका आचरण सदैव नहीं करते रहना 
चाहिये;' क्योंकि उन सब कर्मोका त्याग करके अंतमें संन्यास लिये बिना मोक्ष 
नहीं मिल सकता । इसका कारण यह हैं कि कर्म और ज्ञान, अंधकार और प्रकाशके 
समान परस्परविरोधी हूँ। इसलिये सब वासनाओं और कर्मोके छूटे बिना ब्रह्म- 
ज्ञानकी जानकी पुर्णताही नहीं हो सकी इती नमन जल नहीं हो सकती । इसी दूसरे सिद्धान्तको 'निवृत्तिमागं' कहते 

# यह बात आजकल निश्चित हो चुकी है; परंतु हमारे मतसे श्रीमदाद्य- 


शंकराचार्यका समय इसके औरभी सौ वर्षपूब समझना चाहिये । इस आधारके लिये 
परिशिष्ट प्रकरण देखो । 

है; और सब कमोंका संन्यास करके ज्ञानहीमें निमग्न रहते हैं, इसलिये संन्यास- 
निष्ठा? या ज्ञाननिष्ठा! भी कहते हैं। गीतापर श्रीशंकराचायंका जो भाष्य है उसमें 
यह प्रतिपादन किया है. कि उपनिषद्‌ और ब्रह्मसूत्रमें केवल अद्दैत ज्ञानही नहीं है, 
कितु उनमें संन्यासमार्गका, अर्थात्‌ शांकर-संप्रदायके उपर्युक्त दोनों भागोंका- 
भी उपदेश है (गीता शांभा. उपोद्घात और ब्रह्म. सू. शांभा. २. १. १४ ) 
इसके प्रमाणःस्वरूप गीताके कुछ वाक्यभी दिये गये हँ; जैसे “ ज्ञानाग्निः सवं- 
कर्माणि भस्मसात्कुरुते ” अर्थात्‌ ज्ञानरूपी अग्निसेही सब कर्मं जलकर भस्म हो 
जाते हैं (गीता ४. ३७) और “ सर्वं कर्माखिलं पार्थ ज्ञाने परिसमाप्यते ” - अर्थात्‌ 
सब कर्मोका अंत ज्ञानहीमें होता है (गीता ४.३३)। सारांश यह है, कि बौद्ध 
धर्मकी हार होनेपर प्राचीन वैदिक धर्मके जिस विशिष्ट मार्गको श्रेष्ठ ठहराकर 
श्रीशंकराचार्यने स्थापित किया, उसीसे अनुकूल गीताकाभी अर्थ है। गीतामें 
ज्ञान और कर्मके समुच्चयका प्रतिपादन नहीं किया गया है, जैसे कि पहलेके 
. टीकाकारोंने कंहा है; कितु उसमें शांकर-संप्रदायके उसी सिद्धान्तका उपदेश 
भगवानने अर्जुनको दिया गया है, कि कर्म ज्ञान-प्राप्तिका गौण साधन है और सर्वे- 
कर्म-संन्यासपूर्वंक ज्ञानहीसे मोक्षकी प्राप्ति होती है - येही बातें बतलानेके लिये 
शांकरभाष्य लिखा गया है । श्रीशंकराचार्यके पूर्व यदि एक-आध और भी संन्यास-' 
बिषयक टीका लिखी गयी हो तो वह इर समय उपलब्ध नहीं है। इसलिये यही 
कहना पड़ता है कि गीताके प्रवृत्ति-विषयक स्वरूपको वदल करके उसे निवृत्ति 
मागेका सांप्रदायिक रूप शांकरभाष्यके द्वाराही मिला है। श्रीशंकराचार्यके बाद 
उनके रंप्रदायके अनुयायी मधुसूदन आदि जो अनेक टीकाकारहो गये हैं, उन्होंने 
इस विषयमें मुख्यतः शंकराचार्यहीका अनुकरण किया है। इसके बाद एक और 
अद्भूत विचार उत्पन्न हुआ, कि अद्वैत मतके मूलभूत महावाक्योंमे से 'तत्त्वमसि' 
नामक जो महावाक्य छांदोग्योपनिषद्में है, उसीका विवरण गीताके अठारह 
अध्यायोंमें किया गया है। परंतु इस महावाक्यके क्रमको बदलकर, पहले तत्वं' 
फिर तत्‌ और फिर 'असि' इन पदोंको लेकर, इस नये क्रमानुसार प्रत्येक पदके 
लिये गीताके आरंभसे छः छः अध्याय श्रीभगवानने निष्पक्षपात बुद्धिसे बाँट दिये 
हुँ । कयी लोग समझते हुँ, कि गीतापर जो पशाच भाष्य है वह किसीभी संप्रदाय 
का नहीं है- बिलकुल स्वतंत्र है, और हनुमानजी (पवनसुत) कृत है । परंतु यथार्थ 
बात ऐसी नहीं दै । भागवतके टीकाकार हनुमान पंडितनेही इस भाष्यको बनाया 
है और यह संन्यासमार्गका है । इसमें कुछ स्थानोंपर शांकरभाष्यकाही अर्थ 
शब्दशः दिया गया है। भराठीमें पहले और आजतक गीताके जो अनुवाद या 
निरूपण हुए हुँ, वेभी प्राय: शांकरभाष्यके अनुसार हुए हैं। प्रोफेसर मेक्समूलर- 
की प्रकाशित प्राच्यधर्म-पुस्तकमाला'में स्वर्गवासी काशीनाथपंत तेळंगकृत 


भगवद्गीताका अंग्रेजी अनवादभी है न 

अनुवादमें श्रीशंकराचार्य और शांकर-संप्रदायी टीकाकारोंका, जितना हो सका उतना, 
अनुकरण किया गया है। 

` गीता और प्रस्थानत्रयीके अन्य ग्रंथोपर जब इस भाँति सांप्रदायिक भाष्य 
लिखनेकी रीति प्रचलित हो गयी, तब दूसरे संप्रदायभी इस बातका अनुकरण 
करने लगे । मायावाद, अद्वैत और संन्यासका प्रतिपादन करनेवाले शांकरसंप्रदायके 
लगभग ढाई सौ वर्ष बाद, श्रीरामानुजाचाय (जन्म संवत्‌ १०७३ ) ने विशिष्टाढ्ैत 
संप्रदाय चलाया । अपने संप्रदायको पुष्ट करनेके लिये उन्होंनेभी, शंकराचार्यहीके 
समान, प्रस्थानत्रमीपर (और गीतापरभी ) स्वतंत्र भाष्य लिखे है । इस संप्रदाय 
का मत यह है, कि शंकराचार्यका माया-मिथ्यात्व-वाद और अद्वैत सिद्धान्त दोनों 
झूठे हैं। जीव, जगत्‌ और ईश्वर ये तीन तत्त्व यद्यपि भिन्न हैं, तथापि जीव (चित्‌) 
और जगत्‌ (अचित्‌) ये दोनों एकही ईश्वरके शरीर हैं। इसलिये चिदचिद्विशिष्ट 
ईश्वर एकही है, और ईश्वर शरीरके इस. सूक्ष्म चित्‌-अचितूसेही फिर स्थूल 
चित्‌ और स्थूल अचित्‌ अर्थात्‌ अनेक जीव और जगतूकी उत्पत्ति हुई है। तत्त्व 
ज्ञान-दृष्टिसे रामानुजाचार्यका कथन है (गीता रा. भा. २.१२, १३.२) कि इसी 
मतका (जिसका उल्लेख ऊषर किया गया है) उपनिषदों, ब्रह्मासूंत्रों और गीतामेंभी 
प्रतिपादन हुआ है। अब यदि कहा जाय कि इन्हीके ग्रंथोंके कारण भागवतधर्ममें 
बिशिष्टाइँत मत संमिलित हो गया है तो कुछ अतिशयोक्ति नहीं होगी; क्योंकि 
इनके पहले महाभारत और गीतामें भागवतधर्मका जो निरूपण पाया जाता है 
उसमें केवल अद्वैत मतहीका स्वीकार किया गया है । रामानुजाचायं भागवतधघर्मी 
थे। इसलिये यथार्थमें उनका ध्यान इस बातकी ओर जाना चाहिये था, कि गीतामें 
प्रवत्ति-विषयक कर्मयोगका प्रतिपादन किया गया है। परंतु उनके समयमें मूल 
भागवतधर्मका कर्मयोग प्रायः लुप्त हो गया था; और उसको तत्त्वज्ञानकी दृष्टिसे 
विशिष्टाद्वैत स्वरूप तथा आचरणकी दृष्टिसे मुख्यतः भक्तिका स्वरूप प्राप्त हो 
चुका था। इन्हीं कारणोंसे रामानुजाचायेने (गीता रा. भा. १८.१ और ३-१) 
यह निर्णय किया है, कि गीतामें यद्यपि ज्ञान, कर्म और भक्तिका वर्णन है तथापि 
तत्वज्ञान-दृष्टिसे विशिष्टाद्वैत और आचार-दृष्टिसे वासुदेवभक्तिही गीताका 
सारांश है और कर्मनिष्ठा कोई स्वतंत्र वस्तु नहीं है - वह केवल ज्ञाननिष्ठाको 
उत्पादक है । शांकर-संप्रदायके अद्वैतज्ञानके बदले विशिष्टाद्वैत और संन्यासके बदले 
भक्तिको स्थापित करके रामानुजाचार्यने भेद तो किया, परंतु उन्होंने आचारःदृष्टिसे 
भक्तिहीको अंतिम कर्तव्य माना है। इससे वर्णाश्रम-विहित स्वधर्मोक्त सांसारिक 
कर्मोका मरणपर्यंत किया जाना गौण हो जाता है; और यह कहा जा सकता 
है, कि गीताका रामानुजीय तात्पर्येभी एक प्रकारसे कमंसंन्यासविषयकही है। 
कारण यह है कि कर्माचरणसे चित्तशुद्धि होनेके बाद ज्ञानकी प्राप्ति होनेपर 
चतुर्थाश्रमका स्वीकार करके ब्रह्मचितनमें निमग्न रहना, या प्रेमूर्वेक निस्सीम 

वासुदेव-भक्तमें तत्पर रहना, कमंयोगकी दृष्टिसे एकही बात so । दोतों माग 
निवत्ति-विषयक हैँ। यही आक्षेप, रामानुजके बाद प्रचलित हुए परभी हो 
सकता है। मायाको मिथ्या कहनेवाले संप्रदायको झूठा मानकर वासुदेव-भक्तिकोही 
सच्चा मोक्ष-साधन बतलानेवाले रामानुज संप्रदायके बाद तीसरा संप्रदाय निकला । 
उसका मत है कि परब्रह्म और जीवको कुछ अंशोंमें एक, और कुछ अंशोंमें 
भिन्न मानना परस्पर-विरुद्ध और असंबद्ध वात है। इसलिए दोनोंको सदैव भिन्न 
मानना चाहिए; क्योंकि इन दोनोंमें पूर्ण अथवा अपूर्ण रीतिसेभी एकता. नहीं 
हो सकती । इस तीसरे संप्रदायको ` त संप्रदाय” कहते हैँ। इस संप्रदायके 
लोगोंका कहना है, कि इसके प्रवर्तक श्रीमध्वाचार्यं (श्रीमदानंदतीर्थे) थे, जो संवत्‌ 
१२५५्‌में समाधिस्थ हुए और उस समय उनकी अवस्था ७९ वर्षकी थी | परंतु 
डॉक्टर भांडारकरने जो एक अंग्रेजी ग्रंथ - “वैष्णव, शैव, और अन्य पंथ ” नामका 
हालहीमें प्रकाशित किया है उसके पृष्ठ ५६ में शिलालेख आदि प्रमाणोंसे यह 
सिद्ध किया गया है, कि मध्वाचार्यका समय संवत्‌ १२५४ से १३३३ तक था। 
प्रस्थानत्रयी पर ( अर्थात्‌ गीतापरभी ) श्रीमध्वाचार्यके जो भाष्य हैं, उनमें 
प्रस्थानत्रयीके सब ग्रंथोंका द्वैतमत-प्रतिपादक होनाही बतलाया गया है। गीताके 
अपने भाष्यमें मध्वाचार्य कहते हूँ, कि यद्यपि गीतामें निष्काम कर्मके महत्त्वका 
वर्णन है, तथापि वह केवल साधन है, और भक्तिही अंतिम निष्ठा है। भक्तिकी 
सिद्धि हो जानेपर कर्म करना या न करना एकही बात है। “ ध्यानात्‌ कमे- 
फलत्यागः ” - परमेश्वरके ध्यान अथवा भक्तिकी अपेक्षा कर्मफलत्याग अर्थात्‌ 
निष्काम कर्म करना श्रेष्ठ है इत्यादि गीताके कुछ वचन इस सिद्धान्तके विरुद्ध हैं; 
परंतु गीताके माध्वभाष्यं (गीता माः भा. १२.१३) में लिखा है, कि इन वचनोंको 
अक्षरशः सत्य न समझकर अर्थवादात्मक ही समझना चाहिये। चौथा संप्रदाय 
श्रीवल्लभाचार्य ( जन्म संवत्‌ १५३६ ) का है । रामानुजीय और माध्वसंप्रदायोके 
समानही यह संप्रदाय वैष्णवपंथी है। परंतु जीव, जगत्‌ और ईश्वरके संबंधमं: 
इस संप्रदायका मत, विशिष्टाइँत और द्वैत मतोंसे भिन्न है। यह पंथ इस मतको 
मानता है, कि मायारहित अर्थात्‌ शुद्ध जीव और परब्रह्म एकही वस्तु है; दो नहीं । 
इसलिये इसको 'शुद्धाद्वैती' संप्रदाय कहते हैँ। तथाति वह श्रीशंकराचार्यके समान इस 
रातको नहीं मानता, कि जीव और ब्रह्म एकही हुँ; और इसके सिद्धान्त कुछ ऐसे 
हैं - जैसे जीव अग्निकी चिनगारीके समान ईश्वरके अंश हैं, मायात्मक जगत्‌ 
मिथ्या नहीं है; माया परमेश्वरकी इच्छासे उससे विभक्त हुई एक शक्ति है; 
मायाधीन जीवको बिना ईश्वरकी कृपाके मोक्षज्ञान नहीं हो सकता; इसलिये 
मोक्षका मुख्य साधन भगवद्भक्तिही है जिससे यह संप्रदाय शांकर-संप्रदायसेभी भिन्न | 
हो गया है। इस मागंवाले परमेश्वरके अनुग्रहको (पुष्टि और पोषण भी कहते . 


हैं, जिससे यह पंथ पुष्टिमार्ग भी कहलाता है । इस संप्रदायके तत्त्वदीपिका आदि 

जितने गीतासंबंधी ग्रंथ है, उनमें यह निर्णय किया गया है, कि भगवानने अर्जुन- 
को पहले सांख्यज्ञान और कर्मयोग बतलाया है; एवं अंतमें उसको भक्त्यमत पिला- 
कर कृतकृत्य किया है। इसलिये भगवद्भक्ति और विशेषतः निवृत्ति-विषयक 
पुष्टिमार्गीय भक्तिही गीताका प्रधान तात्पर्यं है। यही कारण है कि भगवानने 
गीतामें यह उपदेश दिया है, कि ” सर्वधर्मान्‌ परित्यज्य मामेकं शरणं ब्रज ” 

सब धर्मोको छोड़कर केवल मेरीही शरण ले (गीता १८. ६६)। उपर्युक्त 
संप्रदायोंके अतिरिक्त निवाकंका चलाया हुआ एक और वैष्णव संप्रदाय है, जिसमें 
राधाकृष्णकी भक्ति कही गयी है। डाक्टर भांडारकरने निश्चित किया है, कि ये 
आचार्य रामानुजके बाद और मध्वाचार्यके पहले करीब संवत्‌ १२१६ में हुए थे। 
जीव, जगत्‌ और ईश्वरके संबंधमें निबार्काचार्यका यह मत है, कि यद्यपि ये तीनों 
भिन्न हुँ, तथापि जीव और जगतका व्यापार तथा अस्तित्व ईश्वरकी इच्छापर 
अवलंबित है स्वतंत्र नहीं है और परमेशवरमही जीव और जगतके सूक्ष्म तत्त्व रहते 
हैं । इस मतको सिद्ध करनेके लिये निबार्काचायेने वेदान्तसूत्रोंपर एक स्वतंत्र भाष्य 
लिखा है। इसी संप्रदायके केशव काश्मीरिभट्टाचार्यने गीतापर 'तत्त्वप्रकाशिका' 
नामक टीका लिखी है; और उसमें यह बतलाया है, कि गीताका वास्तविक 
अर्थ इसी संप्रदायके अनुकूल है। रामानुजाचार्यके विशिष्टाद्वैत पंथसे इस 
संप्रदायको अलग करनेके लिये इसे (्वताद्वेत' संप्रदाय कह सकेंगे। यह बात स्पष्ट 
है, कि ये सब भिन्न भिन्न भक्तिपर संप्रदाय शांकर-संप्रदायके मायावादको स्वीकृत 
न करकेही पैदा हुए हूँ; क्योंकि इनकी यह समझ थी, कि आँखसे दिखनेवाली 
वस्तुको सच्ची माने बिना व्यक्त की उपासना अर्थात्‌ भक्ति निराधार या कुछ 
अंशोंमें मिथ्याभी हो जाती है। परंतु यह कोई आवश्यक बात नहीं है, कि 
भक्तिकी उपपत्तिके लिये अद्वैत और मायावादको बिलकुल छोड देनाही चाहिये । 
क्योंकि महाराष्ट्रके और अन्य साधु-संतोंने, मायावाद और अद्रंतका स्वीकार 
करकेभी भक्तिका समर्थन किया है; और मालूम होता है, कि यह पंथ श्रीशंकरा- 
चार्यके पहलेहीसे चला आ रहा है। इस पंथमें शांकर-संप्रदायके कुछ सिद्धान्त 
अद्ैत, मायाका मिथ्या होना, और कर्मत्यागकी आवशयकता ग्राह्य और मान्य हैं । 
परंतु इस पंथका यहभी मत है, कि ब्रह्मात्मक्यरूप मोक्षकी प्राप्तिका सबसे 
सुगम साधन भक्ति दै । गीतामें भगवानने पहले यही कारन बतलाया है, कि 
“ क्लेशोऽधिकतरस्तेषामव्यक्तासक्तचेतसाम्‌ ' ( गीता १२. ५ ) अर्थात्‌ अव्यक्त 
ब्रह्ममें चित्त लगाना अधिक क्लेशमय है; और फिर अर्जुनको यही उपदेश दिया 
है, कि “ भक्तास्तेऽतीव मे प्रियाः” (गीता १२. २० ) अर्थात्‌ मेरे भक्तही मुझको 
अतिशय प्रिय हँ । अतएव यह बात है कि अट्तपर्यवसायी भक्तिमार्गेही गीताका 
मुख्य प्रतिपाद्य विषय है । श्रीधरस्वामीनेभी गीत[की अपनी टीका (गीता १८. 


७८) में गोताका ऐसाही तात्पर्यं निकाला है । मराठी भाषामें इस संप्रदायका 

गीतासंबंधी सर्वोत्तम ग्रंथ ज्ञानेश्वरी' है । इसमें कहा है कि गीताके अठारह अध्या- 
यॉमेसे प्रथम चार अध्यायोंमें कर्म, बीचके सात अध्यायोंमें भक्ति और अंतिम सात 
अध्यायोंमें ज्ञानका प्रतिपादन किया गया है; और स्वयं ज्ञानेशवरमहाराजने अपने 
ग्रंथके अंतमें कहा है, कि मैने गीताकी यह टीका शंकराचायंके भाष्यानुसार की 
है । परंतु ज्ञानेशवरीको इस कारणसे बिलकुल स्वतंत्र ग्रंथही मानना चाहिये, कि 
इसमें गीताका मूल अर्थ बहुत बढ़ाकर अनेक सरस दृष्टान्तोसि समझाया गया 
है; और इसमें विशेष करके भक्तिमार्गका तथा कुछ अंगमें निष्काम-कमंका श्री 
शंकराचायंसेभी उत्तम विवेचन किया गया है। ज्ञानेश्वरमहाराज स्वयं योगी 
थे, इसलिये गीताके छठेवें अध्यायके जिस श्लोकमें पातंजल योगाभ्यासका विषय 
आया है, उसकी उन्होंने विस्तृत टीका की है। उनका कहना है, कि श्रीकृष्ण 
भगवानने इस अध्यायके अंत ( गीता ६. ४६ ) में अर्जुनको यह उपदेश करके कि 
४ तस्माद्योगी भवार्जुन ”-इसलिये हे अर्जुन ! तू योगी हो अर्थात्‌ योगाभ्यासमें 
प्रवीण हो - अपना यह अभिप्राय प्रकट किया है, कि सब मोक्षपंथोंमें पातंजल योग- 
ही सर्वोत्तम है; और इसलिये आपने उसे 'पंथराज' कहा है। सारांश यह है, कि 
भिन्न भिन्न सांप्रदायिक भाष्यकारोंने तथा टीकाकारोंने गीताका अर्थ अपने मतोंके 
अनुकूलही निश्चितकर लिया है। प्रत्येक संप्रदायका यही कथन है, कि गीताका 
्रवृत्तिविषयक कमंमार्ग अप्रधान ( गोण ) है अर्थात्‌ केवल ज्ञानका साधन है। गीता- 
में वही तत्त्वज्ञान पाया जाता है, जो उनके संप्रदायमें स्वीकृत हुआ है। उनके 
संप्रदायमें मोक्षकी दृष्टिसि जो आचार अंतिम कतंव्य माने गये हैं, उन्हींका वर्णन 
गीतामें किया गया है - अर्थात्‌ मायावादात्मक अद्वैत और कर्मसंन्यास, मायासत्यत्व- 
प्रतिपादक विशिष्टाद्वैत और वासुदेव-भक्ति, हत आणि विष्णुभक्ति, शुद्धाद्वैत ओर 
भक्ति, शांकराद्वैत और भक्ति, पातंजल योग आणि भक्ति, केवल भक्ति, केवल 
योग या केवल ब्रह्मज्ञान (अनेक भ्रकारके निवृत्तविषयक मोक्षमागं) ही गीताके 
प्रधान तथा प्रतिपाद्य विषय है।* भगवद्गीतामें कर्मयोग प्रधान माना गया 
है, इस प्रकार कोईभी नही %हता । हमाराही नहीं कितु प्रसिद्ध महाराष्ट्र-कवि 
वामन पंडितकाभी मत एदा! है। गीतापर आपने 'यथार्थदीपिका' नामक 
विस्तृत मराठी टीका लिखी है। उसके उपोद्घातमें वे पहले लिखते हुँ :- हे 
भगवन्‌ ! इस कळियूगमें जिसके मतमें जैसा जँचता है, उसी प्रकार हरएक 
आदमी गीताका अर्थ लिख देता है” और फिर शिकायतके तौरपर लिए तै है :- 


न ली 


क * भिन्न भिन्न सांप्रदायिक आचार्योके गीताके भाष्य और मुख्य मुख्य पंद्रह 
ग्रंथ बंबईके गुजराथी प्रिंटिंग प्रेसके मालिकने, हालहीमें एकत्र प्रकाशित 
किये हैं। भिन्न भिन्न टीकाकारोंके अभिप्रायको एकस्तथ जाननेंके लिये यह ग्रंथ 
बहुत उपयोगी है। 

“ हे परमात्मन्‌ ! सब लोगोने किसी-न-किसी बहानेसे गीताका मनमाना अर्थ 
किया है, परंतु इन लोगोंका मनमाना अर्थ मुझे पसंद नहीं । भगवन्‌ ! मैं क्या 
करूं ?” अनेक सांप्रदायिक टीकाकारोंके मतोंकी इस भिन्नताको देखकर कुछ 


लोग कहते हैं, कि जब कि ये सब मोक्ष-संप्रदाय परस्परविरोधी हैं; और जब 


कि इस बातका निश्चय नहीं किया जा सकता, कि इनमेंसे कोई एकही संप्रदाय 
गीतामें प्रतिपादित किया गया है, तब तो यही मानना उचित है, कि इन सब मोक्ष- 
साधनोंका - विशेषतः कर्म, भक्ति और ज्ञानका - वर्णन स्वतंत्र रीतिसे संक्षेपमे और 
पृथक्‌ पृथक्‌ करके भगवानने गीतामें अर्जुनका समाधान किया है । कुछ लोग कहते 
हैं, कि मोक्षके अनेक उपायोंका यह सब वर्णन पृथक्‌ पृथक नहीं है; कितु इन सबकी 
एकताही गीतामें सिद्ध की गयी है। और, अंतमें, कुछ लोग तो यहभी कहते हैं, कि 
गीतामें प्रतिपादित ब्रह्मविद्या ऊपर ऊपरपर देखनेसे यद्यपि सुलभ मालूम होती 
है, तथापि उसका वास्तविक मम अत्यंत गूढ है, जो बिना गुरुके किसीकीभी समझ- 
में नहीं आ संकता (गीता ४. ३४) गीतापर भलेही अनेक टीकाएँ हो जायें, परंतु 
उसका गूढार्थ जाननेके लिये गुरुदीक्षाके सिवा और कोई उपाय नहीं है। 

अब यह बात स्पष्ट है, कि गीताके अनेक प्रकारके तात्पर्यं कहे गये हूँ। 
पहले तो स्वयं महाभारतकारने भागवत-धर्मानुसार अर्थात्‌ प्रवृत्तिविषयक तात्पर्य 
बतलाया है। इसके बाद अनेक पंडित, आचार्य, कवि, योगी और भक्तजनोंने अपने 
अपने संप्रदायोंके अनुसार शुद्ध निवृत्तिविषयक तात्पर्यं बतलाया है। इन भिन्न 
भिन्न तात्पर्योको देखकर कोईभी मनुष्य घबडाकर सहजही यह प्रश्न कर सकता 
है! - क्या, ऐसे परस्पर-विरोधी अनेक तात्पर्य एकही गीताग्रंथसे निकल सकते 
हैँ? और, यदि निकल सकते हैं, तो इस भिन्नताका हेतु क्या है? इसमें संदेह 
नहीं, कि भिन्न भिन्न भाष्योंके आचार्य बड़े विद्वान्‌, धामिक और सुशील थे | 
यदि कहा जाय, कि शंकराचार्यके समान महातत्त्वज्ञानी आजतक संसारमें कोईभी 
नहीं हुआ है, तोभी अतिशयोक्ति न होगी। तब फिर इनमें और इनके वादके 
आचायॉमें इतना मतभेद क्यों हुआ? गीता कोई इंद्रजाल नहीं है, कि जिससे 
मनमाना अर्थ निकाल लिया जावे । उपर्युक्त संप्रदायके जन्मके पहलेही गीता बन 
चुकी थी और भगवानने अर्जुनको गीताका उपदेश इसलिये दिया था कि उसका 
भ्रम दूर हो; कुछ इसलिये नहीं कि उसका भ्रम औरभी बढ़ जाय । गीतामें एक- 
ही विशेष और निश्चित अर्थका उपदेश किया गया है ( गीता ५. १, २) और 
अर्जुनपर उस उपदेशका अपेक्षित परिणामभी हुआ है। इतना सब कुछ होनेपरभी 
गीताके तात्पर्यार्थके विषयमें इतनी गड़बड़ क्यों हो रही है? यह प्रश्‍न कठिन 
है सही; परंतु इसका उत्तर उतना कठिन नहीं है, जितना पहले पहल मालूम पड़ता 
है। उदाहरणार्थ, एक मीठे और सुरस पक्वान्न ( मिठाई )को देखकर अपनी 
अपनी रुचिके अनुसार किसीने उसे गेहँका, किसीने घीका और किसीने शक्करका 

बना हुआ बतलाया, तो हम उनमेंसे किसको झूठ समझें ? अपने अपने मता- 
नुसार तीनोंका कहना ठीक है। इतना होनेपरभी इस प्रश्नका निर्णय नहीं हुआ 
कि वह पक्वान्न ( मिठाई ) बना किस चीजसे है। गेहूँ, घी और शक्करसे अनेक 
प्रकारके पक्वान्न ( मिठाई ) बन सकते हूँ । परंतु प्रस्तुत पक्वान्नका निश्चय केवल 
इतना कहनेसेही नहीं हो सकता कि बह गोधूमप्रधान, घृतप्रधान, या शर्क राप्रधान है। 
समद्र-मंथनके समय किसीको अमृत, किसीको विष, किसीको लक्ष्मी, ऐरावत, कौस्तुभ, 
पारिजात आदि भिन्न भिन्न पदार्थ मिले; परंतु इतनेहीसे समुद्रके यथार्थ स्वरूपका 
कुछ निर्णय नहीं हो गया । ठीक इसी तरह सांप्रदायिक रीतिसे गीतासागरको मथने- 
वाले टीकाकारोंकी अवस्था हो गई है। दूसरा उदाहरण लीजिये । कंसवधके समय 
भगवान्‌ श्रीकृष्ण जब रंग-मंडपमें आये तब वे प्रेक्षकोंको भिन्न भिन्न स्वरूपके - जैसे 
योद्धाको वज्ज-सद॒श, स्त्रियोंको कामदेव-सदृश, माता-पिताको पुत्न-सदृश - दिखने 
लगे थे। (भाग. १०, पू. ४३. १७) । इसी तरह गीताके एक होनेपरभी वह भिन्न 
भिन्न संप्रदायवालोंको भिन्न भिन्न स्वरूपोंमें दिखने लगे है । आप किसीभी संप्रदायको 
लें; यह बात स्पष्ट मालूम हो जायगी, कि उसको सामान्यतः प्रमाणभूत धमंग्रंथोंका 
अनुसरणही करना पड़ता है; क्योंकि ऐसा न करनेसे वह संप्रदाय सब लोगोंकी 
दृष्टमें सर्वथा अप्रमाणित एवम्‌ अमान्य हो जायगा ! इसलिये वेदिक धर्ममें अनेक 
संप्रदायोंके होनेपरभी कुछ विशेष बातोंको छोडकर - जैसे ईश्वर, जीव और 
जगतका परस्पर संबंध - शेष सब बातें सब संप्रदायोंमें प्राय: एकही-सी होती हैं। 
इसका परिणाम यह देख पड़ता है, कि हमारे धर्मके प्रमाणभूत ग्रंथोंपर जो सांप्र- 
दायिक भाष्य या टीकाएँ हैं, उनमें मूलग्रंथोके फी - सदी नब्बेसेभी अधिक वचनों 
या श्लोकोंका भावार्थ, एकही-सा है । जो कुछ भेद है, वह शेष क्चनो या श्लोकोंके 
विषयहीमें है। यदि इन वचनोंका सरल अर्थ लिया जाय तो वह सभी संप्रदायोंके 
लिये समान अनुकूल नहीं हो सकता । इसलिये भिन्न भिन्न सांप्रदायिक टीकाकार 
इन वचनोंमेंसे जो अपने संप्रदायके लिये अनुकूल हों, उन्हींको प्रधान मानकर 
और अन्य सब वचनोंको गौण समझकर, अथवा प्रतिकूल वचनोंके अर्थको किसी 
यूक्तिसे बदलकर, या सुबोध तथा सरल वचनोंमेंसे अपने अनुकूल श्लेषार्थ या 
अनुमान निकालकर, यह प्रतिपादन किया करते हूँ, कि हमाराही संप्रदाय उक्त 
प्रमाणोसे सिद्ध होत।.है। उदाहरणार्थ, गीता २. १२ और १६; ३. १९; ६. ३; 
और १८. २ श्लोकोंपर हमारी टीका देखो । परंतु यह बात सहजही किसीकीभीं 
समझ में आ सकती है, कि उक्त सांप्रदायिक रीतिसे ग्रंथका तात्पर्य निश्चित करना; 
और इस बातका अभिमान न करके, कि गीतामें अपनाही संप्रदाय प्रतिपादित 
हुआ है; अथवा अन्य किसीभी प्रकारका अभिमान न करके समग्र ग्रंथकी स्वतंत्र 
रीतिसे परीक्षा करना; और उस परीक्षाहीके आधारपर ग्रंथका मथितार्थ निश्चित 
करना, ये दोनों बातें लवभक्षिरःऽ “भिtchection. 

ग्रंथके तात्पर्य-नि्णेयकी सांप्रदायिक दृष्टि सदोष है, इसलिये उसे यदि छोड़ 

दें, तो अब यह बतलाना चाहिये, कि गीताका तात्पर्यं जाननेके लिये दूसरा साधन 
कौनसा है। ग्रंथ, प्रकरण और वाक्योंके अर्थका निर्णय करनेमें मीमांसक लोग 
अत्यंत कुशल होते हैं। इस विषयमें उन लोगोंका एक प्राचीन और सर्वमान्य 
श्लोक है :- 

उपक्रमोपसंहारो अभ्यासोऽपूर्वता फलम्‌ । 

अर्थवादोपपत्ती च लिगं तात्पर्यनिणंये ॥ 
जिसमें वे कहते हैं - किसीभी लेख, प्रकरण अथवा ग्रंथके तात्पर्यका निर्णय करनेमें, 
उक्त श्लोकमें कही हुई सात बातें साधन-(लिंग) स्वरूप हैं; इसलिये इन सब 
बातोंका अवश्य विचार करना चाहिये । इनमें सबसे पहली बात “उपक्रमोपसंहारौ” 
अर्थात्‌ ग्रंथका आरंभ और अंत है। कोईभी मनुष्य अपने मनमें कुछ विशेष हेतु 
रखकरही ग्रंथ लिखना आरंभ करता है; और उस हेतुके सिद्ध होनेपर ग्रंथको 
समाप्त करता है। अतएव ग्रंथके तात्पर्यनि्णयके लिये उपक्रम और उपसंहारहीका 
सबसे पहले विचार किया जाना चाहिये। सीधी रेखाकी व्याख्या करते- समय . 
भूमितिशास्त्रमें ऐसा -कहा गया हुँ, कि आरंभके बिदुसे जो रेखा दाहिने-बाएंँ 
या ऊपर-नीचे किसी तरफ नहीं झुकती और अंतिम बिदुतक सीधी चली जाती 


` है, उसे सरल रेखा कहते हैं। ग्रंथके तात्पर्य-निर्णयमेंभी यही सिद्धान्त उपयुक्त 


है। जो -तात्पर्यं ग्रंथके आरंभ और अंतमें साफ साफ़ झलकता है वही ग्रंथका 
सरल तात्पर्यं है। आरभसे अंततक जानेके लिये यदि अन्य मार्ग होंभी, तो उन्हें 
टेढे समझना चाहिये । आयद्यंत देखकर ग्रंथका तात्पर्यं पहले निश्चित करलेना 
चाहिये; और तब यह देखना चाहिये, कि उस ग्रंथमें 'अभ्यास' अर्थात्‌ पुनरुक्ति- 
स्वरूपमें वार बार क्या कहा गया है। क्योंकि ग्रंथकारके मनमें जिस बातको 
सिद्ध करनेकी इच्छा होती है, उसके समर्थनके लिये वह अनेक बार कई कारणोंका 
उल्लेख करके वार बार एकही निश्चित सिद्धान्तको प्रकट किया करता है और 
हर बार कहा करता है, कि “ इसलिये यह बात सिद्ध हो गयी; ” या “ अतएव 
ऐसा करना चाहिये ” इत्यादि । ग्रंथके तात्पयंका निर्णय करनेके लिये जो चौथा 
साधन है उसकी 'अपूर्वंता' और पाँचवें साधनको 'फल' कहते हैं। अपूर्वता' कहते 
हैं 'नवीनता'को । कोईभी ग्रंथकार जब ग्रंथ लिखना शुरू करता है, तब वह कुछ 
नई बात बतलाना चाहता वै बिना नवीनता या विशेष वक्तव्यके वह ग्रंथ लिखने 
्रवृत्त नहीं होता । विशेष करके यह बात उस जमानेमें पाई जाती थी जब की छापा- 
खाने नहीं थे। इसलिये किसी ग्रंथके तात्पर्यका निर्णय करनेसे पहले यहभी देखना 
चाहिये, कि उसमें अपूर्वता, विशेषता या नवीनता क्या है । इसी तरह लेख अथवा | 
ग्रंथके फलपरभी - अर्थात्‌ उस लेख या ग्रंथसे जो परिणाम हुआ हो उसपरभी - 
ध्यान देना चाहिये। क्योंकि अमुक फल हो, इसी हेतुसे ग्रंथ लिखा जाता है। इसलिये 

यदि घटित परिणाम पर ध्यान दिया जाय तो उससे ग्रंथकर्ताका आशय बहुत ठीक 
ठीक व्यक्त हो जाता है। छठा और सातवाँ साधन अर्थवाद और 'उपपत्ति' हुँ। 
'अर्थवाद' मीमांसकोंका पारिभाषिक शब्द है ( जै. सु. १. २. १. १८ ) । इस बातके 
निश्चित हो जानेपरभी, कि हमें मुख्यतः किस बातको बतलाकर जमा देना है 
अथवा किस बातको सिद्ध करना है, कभी कभी ग्रंथकार दूसरी अनेक बातोंका 
प्रसंगानसार वर्णन किया करता है; जैसे प्रतिपादनके प्रवाहमें दृष्टान्त देनेके लिये, 
तुलना ` करके एकवाक्यता करनेके लिये, समानता और भेद दिखलानेके लिये, 
प्रतिपक्षियोंके दोष बतलाकर स्वपक्षका मंडन करनेके लिये, अलंकार और अति- 
शयोक्तिक्े लिये, और युक्तिवादके पोषक किसी विषयका पूवं-इतिहास बतलानेके 
लिये कुछ और वर्णनभी कर देता है। उक्त कारणों या प्रसंगोंके अतिरिक्त औरभी 
अन्य कारण हो सकते हुँ; और कभी तो विशेष कारणभी नहीं होता । ऐसी अवस्थामें 
ग्रंथकार जो वर्णन करता है, वह यद्यपि विषयांतर नहीं हो सकता, तथापि वह 
केवल गौरवके लिये या स्पष्टीकरणके लियेही किया जाता है, इसलिये यह नहीं 
माना जा सकता कि उक्त वर्णन हमेशा सत्यही होगा ।* अधिक क्या कहा जाय, 
कभी कभी स्वयं ग्रंथकार यह देखनेके लिये सावधान नहीं रहता, कि ये अप्रधान 
बातें अक्षरशः सत्य हैं या नहीं । अतएव ये सब बातें प्रमाणभूत नहीं मानी जातीं; 
अर्थात्‌ यह नहीं माना जाता, -कि इन भिन्न भिन्न बातोंका ग्रंथकारके सिद्धान्त पक्षके 
साथ कोई घना संबंध है । उलटे यही माना जाता है, कि ये सब बातें अनावश्यक 
अथवा केवल प्रशंसा या स्तुतिहीके लिये हैँ- ऐसा समझकरही मीमांसक लोग 
इन्हें 'अर्थवाद' कहा करते हैं, और इन- अर्थवादात्मक वातोंको छोड़कर फिर 
ग्रंथका तात्पर्य निश्चित किया करते हैं। इतना कर लेनेपरभी उपपत्तिकी ओर 
ध्यान देनाही चाहिये। किसी विशेष वातको सिद्धकर दिखलानेके लिये बाधक 
प्रमाणोंका खंडन करना. और साधक प्रमाणोंका तर्कशास्त्रानुसार मंडन करना 
'उपपत्ति' अथवा 'उपपादन' कहलाता है। उपक्रम और उपसंहार-ष्प आद्यंतके 
दो छोरोंके स्थिर हो जाने पर, वीचका मार्ग अर्थवाद और उपपत्तिकी सहायतासे 
निश्चित किया जा सकता है। अर्थवादसे यह मालूम हो सकता है, कि कौनसा 
विषय अप्रस्तुत या आनुषंगिक ( अप्रधान ) है। एक बार अर्थवादका निर्णय हो 
जानेपर ग्रंथ-तात्पर्यंका निश्चय करनेवाला मनुष्य सब टेढ़े मेढ़े रास्तोंको छोड़ देता 
है, और ऐसा करनेपर जब पाठक या परीक्षक सीधे और प्रधान मार्गपर आ 
जाता है, तब वह उपपत्तिकी सहायतासे ग्रंथके आरंभसे अंतिम तात्पर्यतक आपः 


कै अर्थवादका वर्णन यदि वस्तुस्थिति (यथार्थता) के आधारपर किया गया हो 
तो उसे 'अनुवाद' कहते हैं; यदि विरुद्ध रीतिसे किया गया हो .तो उसे “गुणवाद, 
कहते हैं; . ओर यदि इससे भिन्न भ्रकारका हो तो उसे “भूतार्थवाद' कहते हैं। 'अर्थवाद' 
सामान्य शब्द है; उुमूके पल्जलके,अबुसाए छव/क्ीन भेद किये गये हैं। 


Digitized By Siddhanta eGangotri Gyaan Kosha 
विषयप्रवेश २३ 


ही-आप पहुँच जाता है। हमारे प्राचीन मीमांसकोंके निश्चित किये ग्रंथ तात्पये- 
निर्णय के ये नियम सब देशोंके विद्वानोंको एकसमान मान्य हैं । इसलिये उप- 
योगिता और आवश्यकताके संबंधमें यहाँ अधिक विवेचन करनेकी आवश्यकता 
नहीं है ।* 

इसपर यह प्रश्न किया जा सकता है, कि क्या मीमांसकोके उक्त नियम 
संप्रदाय चलानेवाले आचार्योको मालूम नहीं थे? यदि ये सब नियम उनके 
ग्रंथोंहीमें पाये जाते हैं, तो फिर उनका बताया हुआ गीताका तात्पर्यं एकदेशीय 
केसे कहा जा सकता है? उसका उत्तर इतनाही है, कि एक बार किसीकी दृष्टि 
सांप्रदायिक (संकुचित) बन जाती है, तब वह व्यापकताका स्वीकार नहीं कर सकता 
- तब वह किसी-न-किसी रीतिसे यही सिद्ध करनेका यत्न किया करता है, कि 
प्रमाणभूत धमंग्रंथोंमें अपनेही संप्रदायका वर्णन किया गया है। इन ग्रंथोंके तात्पयंके 
विषयमें सांप्रदायिक टीकाकारोंकी पहलेसेही ऐसी धारणा हो जाती है, कि यदि 
उक्त ग्रंथोंका, उनके सांप्रदायके अर्थसे भिन्न कुछ दूसरा अर्थ हो सकता हो, तो वे 
यह समझते हूँ, कि वह अर्थ सत्य नहीं है, उसका हेतु कुछ औरही है । इस प्रकार 
जब वे पहलेसे निश्चित किये हुए अपनेही संप्रदायके अर्थको सत्य मानने छगते - हैँ, 
और यह सिद्धकर दिखानेका यत्न करने लगते है, कि वही अर्थ सब धार्मिक ग्रंथोंमें 
प्रतिपादन किया गया है; तब वे इस बातकी परवाह नहीं करते कि हम मीमांसा- 
शास्त्रके कुछ नियमोंका उल्लंघन कर रहे हैं। हिंदु धमंशास्त्रके मिताक्षरा, दायभाग 
इत्यादि ग्रंथोंमें स्मृतिवचनोंकी व्यवस्था या एकता इसी तत्त्वानुसारकी जाती हूँ। 
ऐसा नही समझना चाहिये कि यह बात केवल हिदुं धमंग्रंथोमेंही पाई जाती है। 
क्रिस्तानोंके आदिग्रंथ बायबल और मुसलमानोंके कुरानमेंभी इन लोगोंके 
मैंकडो सांप्रदायिक ग्रंथकारोने ऐसाही अर्थांतर कर दिया हे; और इसी तरह 
ईसाइयोंने पुरानी बायबलके कुछ वाक्योंका अर्थ यहूद्वियोंके अर्थसे भिन्न माना 
है । यहाँतक देखा जाता है, कि जब कभी यह बात पहलेहीसे निश्चित कर दी जाती 
है, कि किसी विषयपर अमुक ग्रंथ या लेखहीको प्रमाण मानना चाहिये और जब 
कभी इस प्रमाणभूत तथा नियमित ग्रंथहीकें आधारपर सब बातोंका निर्णय करना 
पडता है,.तब तो ग्रंथार्थ-निर्णयकी उसी पद्धतिका स्वीकार किया जाता है, जिसका 


# ग्रथ-तात्पर्यं-निर्णयके ये नियम अंग्रेजी अदालतोंमेंभी पाले जाते हैं। 
उदाहरणार्थ, मान लीजिये कि किसी फॅसलेका कुछ मतलब नहीं निकलता । तब 
क्मनामेको . देखकर फैसलेके अर्थका निर्णय किया जाता है। और यदि किसी 
फैसलेमें कुछ ऐसी बातें हों नो मुल्य विषयका निर्णय करनेमें आवश्यक नही हैं, तो 
वे दूसरे मुकदमोंमें प्रमाण ( ) नहीं आनी जातीं । ऐसी बातोंको अंग्रेजीमें 
' आबिटर डिक्टा ( 001९ D३ ) अथात्‌ ` व्यथं विधान ' कहते है; यथार्थेमें 

यह अर्थवादहीका एक भेद है । 

उल्लेख ऊपर किया गया है। आजकालके बड़ें बड़े कायदे-पंडित, वकील और 
न्यायाधीश लोग, पहलेके प्रमाणभूत कानूनी किताबों और फँसलोंका अर्थं करनेमें 
जो खींचातानी करते हैं, उसका रहस्यभी यही हैं। यदि सामान्य लौकिक बातोंका 
यह हाल है, तो इसमें कुछ आश्चर्य नहीं कि हमारे प्रमाणभूत धमंग्रंथों - उप- 
निषद्‌, वेदान्तसूत्र और गीता - परभी इसी खींचातानीके कारण, भिन्न भिन्न 
संप्रदायोके अनेक भाष्य, टीकाग्रंथ लिखे गये हैं। परंतु इस सांप्रदायिक पद्धतिको 
छोड़कर, यदि उपर्युक्त मीमांसकोंकी पद्धतिसे भगवद्गीताके उपक्रम, उपसंहार 
आदिको देखें, तो मालूम हो जावेगा कि भारतीय युद्धका आरंभ होनेके पहले 
जब कुरकषेत्रमें दोनों पक्षोंकी सेनाएँ लड़ाईके लिये सुसज्जित हो 'गई थीं; 
और जब एक दूसरेपर शस्त्र चलानेहीवाला था, कि इतनेमें अर्जुन ब्रह्मज्ञानकी 
बड़ी बड़ी बातें बतलाने लगा और 'विमनस्क' होकर संन्यास लेनेको तैयार हो 
गया; तभी उसे अपने क्षात्रधमंमें प्रवृत्त करनेके लिये भगवानने गीताका उपदेश 
दिया है । जब अर्जुन यह देखने लगा कि दुष्ट दुर्योधनके सहायक बनकर उससे 
लड़ाई करनेके लिये कौन-कौन-से शर वीर आये हँ, तब वृद्ध भीष्म पितामह, गुरु 
द्रोणाचार्य, गुरुपुत्र अश्वत्थामा, विपक्षी बने हुए अपने बंधु कौरव-गण, अन्य सुहुद्‌ 
तथा आप्त, मामा-चाचा आदि रिश्तेदार, अनेक राजा और राजपुत्र आदि सब लोग 
उसे दीख पड़े तब वह मनमें सोचने लगा कि इन सबको केवल एक छोटेसे हस्तिना- 
पुरके राज्यकी प्राप्तिके लिये निर्देयतासे मारना पड़ेगा और अपने कुलका क्षय 
करना पड़ेगा । इस महत्पापके भयसे उसका मन एकदम दुःखित और क्षुब्ध हो 
गया । एक ओर तो क्षात्रधमं उससे कह रहा था, कि 'युद्ध कर '; और दूसरी ओर 
पितृभक्ति, गुरुभक्ति, बंधुप्रेम, सुहुत्प्रीति आदि अनेक धमं उसे जबरदस्ती पीछे 
खींच रहे थे ! यह बड़ा भारी संकट था । यदि लड़ाई करे तो अपनेही रिशतेदारों- 
की, गुरुजनोंकी, और बंधु-मित्रोंकी हत्या करके महापातकका भागी बनेगा और 
लड़ाई न करे तो क्षात्रधर्मे च्युत होना पड़ेगा ! ! इधर देखो तो कुआँ और उधर 
देखो तो खाई ! ! ! उस समय अर्जुनकी अवस्था वैसीही हो गयी थी जैसी जोरसे 
टकराती हुई दो रेलगाडियोंके बीचमें किसी असहाय मनुष्यकी हो जाती है। 
यद्यपि अर्जुन कोई साधारण पुरुष नहीं था, वह एक बड़ा भारी योद्धा था, तथापि 
धर्माधमंके इस महान्‌ नैतिक संकटमें पड़कर बेचारेका मुंह सूख गया, शरीरपर 
रोंगटे खड़े हो गये, धनुष्य हाथसे गिर पड़ा और वह “ मैं नहीं लडंगा ” कहकर अति 
दुःखित चित्तसे रथमें बैठ गया । और अंतमें समीपवर्ती बंधुस्नेहका प्रभाव - उस 
ममत्वका प्रभाव जो मनुष्यको स्वभावतः प्रिय होता है - दूरवर्ती क्षत्रियधर्मपर 
जमही गया ! तब वह मोहवश हो कहने लगा, “ पिता-सम पूज्य वृद्ध और मित्रोंको 
मारकर तथा अपने कुलका क्षय करके घोर पाप करके, राज्यका एक टुकड़ा 
पानेसे भीख माँगकर जीबन निर्वाह करना कहीं श्रेयस्कर है! चाहे मेरे शत्रु मुझे 

अभी निःशस्त्र देखकर मेरी गर्देन उड़ा दें; परंतु मैं अपने स्वजनोंकी हत्या करके 
उनके खून और शापसे ग्रस्त सुखोंका उपभोग नहीं करना चाहता । क्या क्षात्रधमं 
इसीको कहते हैं? भाईको मारो, गुरुकी हत्या करो, पितृवध करनेसे न चुको, 
अपने कुलका नाश करो - क्या यही क्षात्रधमे है? आग लगे ऐसे अनथंकारी क्षात- 
धर्मेमे और गाज गिरे ऐसी क्षात्रनीतिपर ! दुश्मनोंको ये सब धर्मंसंबंधी बातें मालूम 
नहीं हैं; वे दुष्ट हैं; तो क्या उनके साथ मैंभी पापी हो जाऊं ? कभी नहीं । मुझे 
यह देखना चाहिये कि मेरी आत्माका कल्याण कैसे होगा । मुझे तो यह घोर हत्या 
और पाप करना श्रेयस्कर नहीं जँचता; फिर चाहे क्षातधमे शास्त्रविहित हो, तोभी 
इस समय मुझे उसकी आवश्यकता नहीं है । ” इस प्रकार विचार करते करते उसका 
चित्त डाँवाडोल हो गया और वह किकतंव्यविमूढ होकर भगवान्‌ श्रीकृष्णकी शरणमें 
गया । तब भगवानने उसे गीताका उपदेश देकर उसके चंचल चित्तको स्थिर और 
शांत कर दिया । इसका-यह फल हुआ, कि जो अर्जुन पहले भीष्म आदि गुरुजनोंकी 
हत्याके भयके कारण गुद्धसे परांडमुख हो रहा था, वही अब गीताका उपदेश 
सुनकर अपना यथोचित कतंव्य समझ गया; और अपनी इच्छासे युद्धके लिये 
तत्पर हो गया। यदि हमें गीताके उपदेशका रहस्य जानना है, तो इस उपक्रमोप- 
संहार और परिणामको अवश्य ध्यानमें रखना पड़ेगा। भक्तिसे मोक्ष कैसे मिलता 
है? ब्रह्मज्ञान या पातंजल योगसे मोक्षकी सिद्धि कंसे होती है? इत्यादि, केग्ल 
निवृत्ति-मागं या कर्मेत्यागरूप संन्यास-धमं-संबंधी प्रश्‍नोंकी चर्चा करनेका वहाँ 
कोई प्रयोजन नहीं था। भगवान्‌ श्रीकृष्णका यह उद्देश्य नहीं था, कि, अर्जून 
संन्यास-दीक्षा लेकर और बैरागी बनकर भीख मांगता फिरे, या लंगोटी लगा- 
कर और नीमके पत्ते खाकर मृत्युपर्यंत हिमालयमें योगाभ्यास साधता रहे । अथवा 
भगवानका यहभी उद्देश्य नहीं था कि अर्जुन धनुष्य-बाणको फेंक दे ओर हाथमें 
वीणा तथा मृदंग लेकर कुरुक्षेत्रकी धर्मभूमिमें उपस्थित भारतीय क्षात्रसमाजके 
सामने भगवन्नामका उच्चारण करता हुआ, बुहन्नडाके समान और एक बार 
अपना नाच दिखावें। अब तो अज्ञातवास पूरा हो गया था ओर अर्जुनको कुरुक्षेतम 
खड़े होकर औरही प्रकार का नाच नाचना था । गीता कहते कहते स्थान स्थारमपर 
भगवानने अनेक प्रकारके अनेक कारण बतलाये हैँ, और अंतमें अनुमानदर्शक अत्यंत 
महत्त्वके 'तस्मात्‌’ ( 'इसलिये' ) पदका उपयोग करके अर्जुनको यही निश्‍्चितार्थक 
कमं-विषयक उपदेश दिया है कि “ तस्माद्युध्यस्व भारत ” - इसलिये हे अर्जुन ! 
तू युद्ध कर (गीता २.१८); “ तस्मादुत्तिष्ठ कौतेय युद्धाय कृतनिश्चयः ” 
- इसलिये हे कोतेय अर्जुन ! तू युद्धका निश्चय करके उठ (गीता २. ३७ ); 
“ तस्मादसक्तः सततं कार्यं कमं समाचर ” - इसलिये तू मोह छोड़कर अपना 
कतंव्य-कमं कर (गीता ३.१९); “ कुरु कमँव तस्मात्‌ त्वं ”- इसलिये तू केही 


कर (गीता ४. १५); “ मामनुस्मर युध्य च ” - इसलिये मेरा स्मरण कर और 

लड ( गीता ८. ७ ); “ करने-करानेवाला सब कुछ मैं ही हैं, तू केवल निमित्त है, 
इसलिये युद्ध करके शत्रुओंको जीत ” (गीत ११. Sp ३); “ शास्त्रोक्त कर्तव्य करना 
तुमे उचित है” ( गीता १६-२४ ) । अठारहवें अध्यायके उपसंहारमें भगवानने 
अपने निश्चित और उत्तम मतको औरभी एक बार प्रकट किया है - “ इन सब 
कर्मोको करना चाहिये” (गीता १८. ६) । और अंतमें ( गीता १७. ७२), 
भगवानने अर्जुनसे प्रश्‍न किया है, कि “ हे अर्जुन ! तेरा अज्ञानमोह अभीतक नष्ट 
हुआ कि नहीं ? ” इसपर अर्जुनने संतोषजनक उत्तर दिया :- 
नष्टो मोहः स्मृतिर्लब्धा त्यत्प्रसावान्मयाच्युत । 
स्थितोऽस्मि गतसंदेहः करिष्ये धचनं तव ॥। 

अर्थात्‌ “ हे अच्युत ! स्वकर्तेव्यसंबंधी मेरा मोह और संदेह नष्ट हो गया है; अब मैं 
आपके कथानानुसार सब काम करूँगा । ” यह अर्जुनका केवल मौखिक उत्तर नहीं 
था; उसने सचमुच उस युद्धमें भीष्म-कर्ण-जयंद्रथ. आदिका वधभी किया । इस- 
पर कुछ लोग कहते हँ, कि “ भगवानने अर्जुनको जो उपदेश दिया है वह केवल 
निवृत्तविषयक ज्ञान, योग या भक्तिकाही है; और यही गीताका मुख्य प्रतिपाद्य 
बिषयभी है । परंतु युद्धका आरंभ हो जानेके कारण बीच बीचमें, कर्मकी थोड़ी-सी 
प्रशंसा करके भगवानने अर्जुनको युद्ध पूरा करने दिया है; अर्थात्‌ युद्धका समाप्त 
करना मुख्य बात नहीं है - उसे आनुषंगिक या अर्थवादात्मकही मानना चाहिये" 
परंतु ऐसे अधूरे और कमजोर युक्तिवादसे गीताके उपक्रमोपसंहार और परिणाम- 
की उपपत्ति ठीक ठीक नहीं हो सकती। यहाँ ( कुरुक्षेत्र ) पर तो इसी वातके महत्त्व 
और आवश्यकताको दिखाना याकि स्वधर्मसम अपने कतंव्यको मरणपर्यंत अनेक कष्ट 
और बाधाएंँ सहकरभी करते रहना चाहिये। और इस बातको सिद्ध करनेके लिये 
श्रीकृष्णने गीताभरमें कहींभी बे-सिर-पेरका कारण नहीं बतलाया है, जैसा ऊपर 
लिखे हुए कुछ लोगोंके आक्षेपमें कहा गया है । यदि ऐसा युक्तिहीन कारण बतलाया- 
भी गया होता तो अर्जूनसरीखा बुद्धिमान और छानबीन करनेवाला पुरुष इन बातोंका 
विश्वास कैसे कर लेता? उसके मनमें मुख्य प्रश्‍न क्या था? यही न, कि भयंकर 
कुलक्षयको प्रत्यक्ष आँखोंके आगे देखकरभी मुझे युद्ध करना चाहिये या नहीं; और 
युद्ध करनाही हो तो कंसे करे, जिससेकी पाप न लगे ? इस बिकट प्रश्‍नके (इस 
प्रधान विषयके ) उत्तरको, कि “ निष्काम बुद्धिसे युद्ध कर ” या “ कर्म कर ” - 
अर्थवाद कहकरभी नहीं टाल सकते। ऐसा करना मानों धरके मालिकको उसीके 
घरमें मेहमान बना देना है। हमारा यह कहना नहीं है, कि गीतामें वेदान्त, भक्ति 
और पातंजल योगका उपदेश बिलकुल दियाही नहीं गया है। परंतु इन तीनों विषयोंका 
गीतामें जो मेल किया गया है, वह केवल ऐसाही होना चाहिये, कि जिससे परस्पर- 
विरुद्ध धर्मोके भयंकर संकटमें पडे हुए, “ यह करूँ कि वह ” कहनेवाले कर्तव्य-मूढ 
अर्जुनको अपने कर्तेव्यके विषयमे कोई निष्पाप मार्ग मिल जाय; और वह क्षात्रधर्मके 

अनुसार अपने शास्त्रविहित कर्ममें प्रवृत्त हो जाय। इससे यही बात सिद्ध होती 
है, कि प्रवृत्तिधमंहीका ज्ञान गीताका प्रधान विषय है; और अन्य सब बातें उस 
प्रधान विषयहीकी सिद्धिके लिये कही गयी हैं। अर्थात्‌ वे सब आनुषंगिक हैं। 
अतएव गीताध्मेका रहस्यभी प्रवृत्तिविषयक अर्थात्‌ कर्मविषयकही होना चाहिये। 
परंतु इस बातका स्पष्टीकरण किसी टीकाकारने नहीं किया है, कि वह प्रवृत्तिविषयक 
रहस्यं क्या है; और वेदान्तशास्त्रहीसे कैसे सिद्ध हो सकता है । जिस टीकाकारको 
देखो, वही गीताके आद्यंत के उपक्रम-उपसंहार तया फलपर ध्यान न देकर निवृत्ति- 
दृष्टिसे इस बातका विचार करनेहीमें निमग्न दीख पडता है, कि गीताका ब्रह्मज्ञान 
या भक्ति अपनेही संप्रदायके कंसे अनुकूल है। मानों ज्ञान और भक्तिका कमसे 
नित्य संबंध बतलाना एक बडा भारी पाप है। यही शंका एक टीकाकारके मनमें 
हुई थी; और उसने लिखा था, कि स्वयं श्रीकृष्णके चरित्रको आँखोंके सामने 
रखकर भगवद्गीताका अर्थ करना चाहिये*। श्रीक्षेत्र काशीके सुप्रसिद्ध अद्वैती 
परमहंस श्रीकृषणानंद स्वामीका - जो हालहीमें समाधिस्थ हुए हैं - भगवद्गीता- 
पर लिखा हुआ 'गीतार्थ-परामशं' नामक संस्कृतमें एक निबंध है, उसमें स्पष्ट रीतिसे 
यही सिद्धान्त लिखा हुआ है, कि “ तस्मात्‌ गीता नाम ब्रह्मविद्यामलं नीतिशास्त्रम्‌ ' 
अर्थात्‌ - इसलिये गीता वह नीतिशास्त्र अथवा कतेव्यधमंशास्त्र है जो कि ब्रह्म- 
विद्यासे सिद्ध होता है † यही बात जमन पंडित प्रो. डॉयसेनने अपने “ उप्रनिषदों- 
का तत्वज्ञान ' नामक ग्रंथमें कही है। इनके अतिरिक्त पश्चिमी ओर पूर्वी गीता- 
परीक्षक अनेक विद्वानोंकाभी यही मत है। तथापि इनमेंसे किंसीने समस्त गीता- 
ग्रंथकी परीक्षा करके यह स्पष्टतया दिखलानेका प्रयत्न नहीं किया है, कि कर्मप्रधान 
दुष्टिसे उसके सब प्रतिपादनों और अध्यायोंका मेल कैसा है। बल्कि डॉयसेनने 
अपने ग्रंथमें कहा है| कि यह प्रतिपादन कष्टसाध्य है। इसलिये प्रस्तुत ग्रंथका 
मुख्य उद्देश्य यही है, कि उक्त रीतिसे गीताकी परीक्षा करके उसके विषयोंका मेल 
अच्छी तरह प्रकटकर दिया जावे परंतु। ऐसा करनेसे पहले, गीताके आरंभमें 
परस्परविरुद्ध नीतिधमोंकी पकड्में फसे अर्जूनपर जो संकट आया था उसका असली 
रूपभी दिखलाना चाहिये; नहीं तो गीतामें प्रतिपादित विषयोंका ममे पाठकोके 
ध्यानमें पूर्णतया नहीं जम सकेगा। इसलिये अब यह जाननेके लिये कर्म-अकर्म 


# इस टीकाकारका नाम और उसकी टीकाके कुछ अवतरण बहुत दिन हुए एक 
महाशयने हमको पत्रद्वारा बतछाये थे । परंतु हमारी परिस्थितिकी गड़बड़में यह पत्र 
न जाने कहाँ खो गया । 

† श्रीकृष्णानंदस्वामीकृत चारों निबंध ( श्रीगीतारहस्य, गीतार्थप्रकाश, 
गीतार्थपरामर्श और गीतासारोद्धारं) एकत्र करके राजकोटमें प्रकाशित किये गये हैं । 

के झगडे कैसे बिकट होते हैं और अनेक बार “ इसे करूँ कि उसे ” यह सूझ न पडनेके 
कारण मनष्य कैसा घबड़ा उठता है, ऐसेही प्रसंगोंके अनेक उदाहरणोंका विचार 
किया जायगा, जो हमारे शास्त्रोंमें - विशेषतः महाभारतमें - पाये जाते हैं। 

कर्मजिज्ञासा 


कि कम किमकर्माते कवयोऽप्यत्र मोहिताः 
- गीता ४. १६ 


अगवद्गीताके आरंभमें, परस्पर-विरुद्ध दो धर्मोकी उलझनमें फँस जानेके कारण 

अर्जुन जिस तरह कतंव्यमूढ हो गया था, और उसपर जो आपत्ति आ पडी 
थी वह कुछ अपूर्व नहीं है। उन असमर्थ और अपनाही पेट पालनेवाले लोगोंकी 
बातही भिन्न है, जो संन्यास लेकर और संसारको छोड़कर वनमें चले जाते हैं 
अथवा जो कमजोरीके कारण जगतके अनेक अन्यायोंको चुपचाप सह लिया करते 
हैं। परंतु समौजमें रहकरही जिन महान्‌ तथा कार्यकर्ता पुरुषोंको अपने सांसारिक 
कर्तेव्योंका पालन धर्म तथा नीतिपूर्वक करना पडता है, उनपर ऐसी आपत्तियाँ 
अनेक बार आया करती हैं। युद्धके आरंभहीमें अर्जुनको कतेव्य-जिज्ञासा और 
मोह हुआ । ऐसाही मोह युधिष्ठिरको - - युद्धमें मरे हुए अपने रिश्तेदारोंका श्राद्ध 
करते समय - हुआ था । उसके इस मोहको दूर करनेके लिये 'शांतिपर्व” कहा गया 
है । कर्माकमेसंशयके ऐसे अनेक प्रसंग ढूँढ़ कर अथवा कल्पित करके उनपर बड़े 
बड़े कवियोंने सुरस काव्य और उत्तम नाठक लिखे हैं। उदाहरणार्थ, प्रसिद्ध अंग्रेजी 
नाटककार शेक्सपीयरका हैमलेट नाटक लीजिये। डेन्मार्क देशके प्राचीन राजपुत्र 
हैमलेटके चाचाने अपने राजकर्ता भाई - हैमलेटके बाप - को मार डाला । हैमलेट- 
की माताको अपनी पत्नी बना लिया और राजगद्दीभी छीन ली। तब उस राज- 
कुमारके मनमें यह संघ्रष पैदा हुआ, कि ऐसे पापी चाचाका वध करके पुत्-धमंके 
अनुसार अपने पिताके ऋणसे मुक्त हो जाउँ; अथवा अपने सगे चाचा, अपनी 
माताके पति और गिद्दीपर बैठे हुए राजापर दया करूँ ? इस मोहमें पड जानेके 
कारण कोमल अंतःकरणके हैमलेटकी कैसी दशा हुई और श्रीक्रष्णके समान कोई 
मार्ग-दर्शक और हितकर्ता न होनेके कारण वह केसे पागल हो गया और अंतमें 
' जियें या मरें” इसी बातकी चिता करते उसका अंत कैसे हो गया, इत्यादि 
बातोंका चित्र इस नाटकमें बहुत अच्छी तरहसे दिखाया गया है । 'कोरियोलेनस' 
नामके दूसरे नाटकमेंभी इसी तरह एक और प्रसगका वर्णन शेक्सपीयरने किया है। 


# “ पंडितोंकोभी इस विषयमें मोह हो जाया करता है, कि क्म कौन-सा है 
और अकर्म कौन-सा है।” इस स्थानपर अकर्म शब्दको “ कर्मके अभाव ' और “ बुरे 


कमं : दोनों अर्थोर्मे यथासूंभुव लेना चाहिये मुल बह्लोकृपर हमारी टीका देखो | 

रोम नगरमें कोरियोलेनस नामका एक शूर सरदार था। नगरवासियोंने उसको. 
शहरसे निकाल दिया । तब वह रोमन लोगोंके शलुओंमें जा मिला और उसने प्रतिज्ञा 
की, कि “ मैं तुम्हारा साथ कभी नहीं छोडूंगा । ” कुछ समयके बाद इन शत्रुओंकी 
सहायतासे उसने रोमन लोगोंपर हसला किया और वह अपनी सेना लेकर रोम 
शहरके दरवाजेके पास आ पहुँचा । उस समय रोम शहरकी स्तियोने कोरियोलेनसकी 
पत्नी और माताको सामने करके, मातृभूमिके संबंधके कतंव्यका उसको उपदेश 
किया । अंतमें उसको रोमके शत्रुओंको दिये हुए वचनका भंग करना पडा कर्तव्य- 
अकतेव्यके मोहमें फस जानेके ऐसे औरभी कई उदाहरण दुनियाके प्राचीन और 
आधुनिक इतिहासमें पाये जाते हूँ। परंतु हम लोगोंको इतना दूर जानेकी कोई 
आवश्यकता नहीं। हमारा महाभारत-ग्रंथ ऐसे उदाह्रणोंकी एक बडी भारी खानही 
है । ग्रंथके आरंभ ( आ. २ ) में भारतका वर्णन करते हुए स्वयं व्यासजीने उसको 
'सुक्ष्मार्थन्याययुक्त', 'अनेकसमयान्वित' आदि विशेषण दिये हैं। उसमें धर्मशास्त्र, 
अर्थशास्त्र और मोक्षशास्त्र, सव कुछ आ गया है । इतनाही नहीं, किंतु उसकी महिमा 
इस प्रकार गाई गयी, कि “यदिहास्ति तदन्यत्र यन्नेहास्ति न तत्क्वचित्‌ ” - अर्थात्‌ 
जो कुछ इसमें है वही और स्थानोंमें है, जो इसमें नहीं है वह और किसीभी स्थानमें 
नहीं है (आ. ६२. ५३) । सारांश यह है, कि इस संसारमें अनेक कठिनाइयाँ उत्पन्न 
होती हैं; ऐसे समय बडे बडे प्राचीन पुरुषोंने कैसा बर्ताव किया, इसका सुलभ आस्यानो- 
के द्वारा साधारण जनोंको बोध करा देनेहीके लिये 'भारत'का 'महाभारत' हो गया . 
है। नहीं तो सिर्फ भारतीय युद्ध अथवा 'जय'नामक इतिहासका वर्णन करनेके लिये 
अठारह पर्वोकी कुछ आवश्यकता नहीं थी । 

अब यह प्रश्‍न किया जा सकता है, कि श्रीकृष्ण और अर्जुनकी बातें छोड़ 
दीजिये, हमारे-तुम्हारे लिये इतने गहरे पानीमें पैठनेकी क्या आवश्यकता है? 
क्या मनु आदि स्मृतिकारोंने अपने ग्रंथोंमें इस बातके स्पष्ट नियम नहीं बना दिये 
हैं, कि मनुष्य संसारमें किस तरह बर्ताव करे ? किसीकी हिसा मत करो, नीति- 
पर चलो, सच बोलो, गुरु और बड़ोंका सम्मान करो, चोरी और व्यभिचार मत 
करो, इत्यादि सब धर्मोमें पाई जानेवाली साधारण आज्ञाओंका यदि पालन 
किया जाय, तो ऊपर लिखे कतँव्य-अकतेव्यके झगड़ेमें पडनेकी क्या आवश्यकता 
है ? परंतु इसके विरुद्ध यहभी प्रश्न किया जा सकता है कि जबतक इस संसारके 
सव लोग उक्त आज्ञाओके अनुसार बर्ताव नही करते हैं, तबतक सञ्जनोंको क्या 
करना चाहिये ? क्या ये लोग अपने सदाचारके कारण दुष्ट जनोंके फंदेमें अपनेको 
पंसा लें ? या अपनी रक्षाके लिये “जैसे को तैसा ' इस न्यायसे उन लोगोंका 
प्रतिकार करं ? इसके सिवा एक बात और है। यद्यपि उक्त साधारण नियमों- 
को नित्य और प्रमाणभूत मान ले, तथापि कार्यकर्ताओंको अनेक बार ऐसी 
आपत्तियोंका सामना करना पडता है कि उस समय उक्त साधारण नियमोंसे दो 

या अधिक नियम एकसाथ लागू होते हैं। उस समय “ यह करूं या वह करूँ ” इस 
चितामें पड़कर मनुष्य पागल-सा हो जाता है । अर्जुनपर ऐसीही आपत्ति आ 
पडी थी, परंतु अजुनके सिवा और लोगोंपरभी ऐसे कठिन प्रसंग अक्सर आया करते 

हैं। इस बातका मार्मिक विवेचन महाभारतमें कई स्थानोंमें किया गया है । उदा- 
हरणार्थ, मनुने सब वर्णोके लोगोंके लिये नीतिधर्मके मांच नियम बतलाये हैं - 
“ अहिसा सत्यमस्तेयं शौचमिन्द्रियनिग्रहः ” ( मनु. १०. ६३ ) - अहिसा, सत्य, 

अस्तेय, काया, वाचा और मनकी शुद्धता, एवं इद्वियनिग्रह - इन नीतिधर्मोमँसे 
एक अहिसाही का विचार कीजिये। “ अहिंसा परमो धर्मः ” ( मभा. आ. ११. १३ ) 

यह तत्त्व सिफ हमारे वैदिक धर्महीमें नहीं, किंतुः अन्य सब धर्मोमेंभी प्रधान माना 
गया है। बौद्ध और ईसाई धमंग्रंथोंमें जो आज्ञाएं है, उनमें अहिसाको मनुकी आज्ञाके 
समान पहला स्थान दिया गया है। सिर्फ़ किसीकी जान ले लेनाही हिंसा नहीं है 
तो उसमें किसीके मन अथवा शरीरको दुख देनेकाभी समावेश किया जाता है। 

अर्थात्‌, किसी सचेतन प्राणीको किसी प्रकार दुःखित न करनाही अहिंसा है। पितृ- 
वध, मातृवध और मनुष्यवघ - ये हिंसाके भयानक प्रकार है, अतः इस संसारमें 
सब लोगोंकी संमतिके अनुसार यह अहिसाधर्म सब धर्मोमें श्रेष्ठ माना गया है। 

परंतु अब कल्पना कीजिये, कि हमारी जान लेनेके लिये या हमारी पत्नी अथवा 
कन्यापर बलात्कार करनेके लिये, अथवा हमारे घरमै आग लगानेके लिये, या 
हमारा धन छीन लेनेके लिये, कोई दुष्ट मनुष्य हाथमें शस्त्र लेकर तैयार हो जाय 
और उस समय हमारी रक्षा करनेवाला हमारे पास कोई न हो; .तो उस समय हमको 
क्या करना चाहिये ? क्या, “ अहिंसा परमो धर्म: ” कहकर ऐसे आततायी मनृष्य- 
पर दया की जाय ? या, यदि वह दुष्ट सीधी तरहसे न माने तो यथाशक्ति उसका 
शासन किया जाय ? मनुजी कहते हैं :- 

गुरुं वा बालवृद्धो वा ब्राह्मणं वा बहुथुतम्‌ । 
आततायिनमायान्तं हन्यादेवाविचारयन्‌ ॥ 

अर्थात्‌ “ ऐसे आततायी या दृष्ट मनुष्यको अवश्य मार डालें; उस समय यह विचार न 
करें कि वह गुरु है, बुढ़ा है, बालक है या विद्वान्‌ ब्राह्मण है । ” शास्त्रकार कहते हैं कि 
(मनु. ८. ३५०) ऐसे समय हत्या करनेका पाप हत्या करनेवालेको नहीं लगता; 

कितु आततायी मनुष्य अपने अधमंहीसे मारा जाता है। आत्मरक्षाका यह हक़ 
- कुछ मर्यादाके भीतर - आधुनिक फौजदारी कानूनमेंभी स्वीकृत किया गया 
है। ऐसे प्रसंगोंपर भहिसासे आत्मरक्षाकी योग्यता अधिक मानी जाती है । भ्रूण- 
हत्या सबसे अधिक निदनीय मानी है; परंतु जब बच्चा पेटमें टेढा होकर अटक 
जाता है तब क्या उसको काटकर निकाल नहीं डालना चाहिये ? अज्ञमें पशुका 
वध करना वेदनेभी प्रशस्त माना है ( मनु. ५. ३१ ), परंतु पिष्टपशुके द्वारा वह 
टलभी सकता है ( मभा. शां. ३३७; अनु. ११५. ५६ ) । तथापि हवा, पानी, 

फल इत्यादि सब स्थानोंमें जो सैंकडों सूक्ष्म जीव-जंतु हैं उनकी हत्या कँसे टाळी जा 
सकती है? महाभारतमें ( शां. १५. २६ ) अर्जुन कहता है :- 

सूक्ष्मयोनीनि भूतानि तकंगस्यानि कानिचित्‌ । 

पक्ष्मणोऽपि निपातेन येषां स्यात्‌ स्कन्धपर्ययः ॥ 
“ इस जगतमें ऐसे असंख्य सूक्ष्म जंतु हैं, कि जिनका अस्तित्व यद्यपि नेत्नोंसे देख नहीं 
पड़ता, तथापि तर्कसे सिद्ध .है। और यदि हम अपनी आँखोंकी पलक हिलावें, तो 
उतनेहीसे, उन जंतुओंका नाश हो जाता है! ” ऐसी अवस्थामें यदि हम मुखसे 
कहते रहें, कि “ हिसा मत करो, हिंसा मत करो,” तो उससे क्या लाभ होगा ? इसी 
सारासार विचारके अनुसार अनुशासन पवंमें (अनु. ११६) शिकार करनेका 
समर्थन किया गया है। वनपवेमें एक कथा है, कि कोई ब्राह्मण क्रोधसे किसी पति- 
ब्रता स्त्रीको भस्मकर डालना चाहता था; परंतु जब उसका यत्न सफल नहीं हुआ 
तब वह उस स्त्रीकी शरणमें गया । तब धमका सच्चा रहस्य समझ लेनेके लिये 
उस ब्राह्मणको उस स्त्रीने किसी व्याधक्रे यहाँ भेज दिया । यह व्याध मांस बेचा 
करता था; परंतु था अपने माता-पिताका बड़ा भक्त ! व्याधका वह व्यवसाय देख- 
कर ब्राह्मणको अत्यंत विस्मय और खेद हुआ । तब व्याधने उसे अहिसाका सच्चा 
तत्व समझाकर बतला दिया कि इस जगत्में कौन किसको नहीं खाता ? “ जीवो. 
जीवस्य जीवनम्‌ ” ( भाग. १. १३. ४६ ) - यही नियम सर्वत्र दीख पड़ता है। 
आपत्कालमें तो “ प्राणस्यान्नमिदं सर्वश्‌ ” यह नियम सिर्फ़ स्मृतिकारोंहीने नहीं, 
( मनु. ५. २८; मभा. शा. १५. २१ ) कहा है तो उपनिषदोंमेंभी स्पष्ट कहा गया 
है। (वे. सू. ३.४. २८; छां. ५. २. ८; बृ. ६. १.१४ ) यदि सब लोग हिसा छोड़ 
दें तो क्षात्रधर्मं कहाँ और कैसे शेष रहेगा । यदि क्षात्रमं नष्ट हो जाय तो प्रजाकी 
रक्षा कँसे होगी ? सारांश यह है कि नीतिके सामान्य नियमोंहीसे सदा कामं नहीं 
चलता; नीतिशास्त्रके प्रधान नियम - अहिंसा - मेंभी कतंव्य-अकतेव्यका सूक्ष्म 
विचार करनाही पड़ता है। 

अहिंसाधर्मके अनुसारही क्षमा, दया, शांति आदि गुण शास्त्रोंमें कहे गये हैं; 

परंतु सब समय शांतिसे कंसे काम चल सकेगा? सदा शांत रहनेंवाले मनुष्योंके 
बाल-बञ्चोंकोभी दुष्ट लोग हरण किये बिना नहीं रहेंगे। इसी कारणका प्रथम 
उल्लेख करके प्रल्हादने अपने नाती, राजा बलिसे कहा है :- 

न श्रेयः सततं तेजो न नित्यं श्रेयसी क्षमा । 


“ सदैव क्षमा करना अथवा क्रोध करना श्रेयस्कर नहीं होता । इसी लिये, हे तात ! 
पंडितोंने क्षमाके लिये कुछ अपवादभी कहे हैं ( मभा. बन. २८. ६, ७ ) इसके 
बाद कुछ प्रसंगोंका वर्णन किया गया है, जो क्षमाके लिये उचित है; तथापि प्रल्हाद- 

ने इस बातका उल्लेख नहीं किया, कि इन प्रसंगोंको पहचाननेका तत्त्व या नियम 
क्या हैं। यदि इन प्रसंगोंको पहचाने विना, सिर्फ़ अपवादोंकाही कोई उपयोग करे, 
तो वह दुराचरण समझा जाएगा; इसलिये यह जानना अत्यंत आवश्यक और 
महत्वका है, कि इन प्रसंगोंको पहचाननेका नियम क्या है। 
दूसरा तत्त्व सत्य' है, जो सब देशों और धर्मोमें भलीभांति माना जाता है 

और प्रमाण समझा जाता है। सत्यकी महानताका वर्णन कहाँतक किया जाय ? 
वेदमें सत्यकी महिमाके विषयमें कहा है, कि सारी सृष्टिकी उत्पत्तिके पहले “ऋतं. 
और सत्य उत्पन्न हुए; और सत्यहीसे आकाश, पृथ्वी, वायु आदि पंचमहाभूत 
स्थिर हैं - “ऋतुंच सत्यं चाभीद्धात्तपसोऽध्यजायत ” (क. १०. १९०. १), “ सत्ये- 
नोत्तमिता भूमिः ” (ऋ. १०. ८५. १) आदि मंत्र देखो । सत्य” शब्दका धात्वर्थभी 
यही है - “ रहनेवाला अर्थात्‌ कभी नष्ट न होनेवाला । ” अथवा 'त्रिकाल-अबा- 
धित; इसीलिये सत्यके विषयमें कहा गया है; कि “ सत्यके सिवा और धर्म नहीं 
है; सत्यही परब्रह्म है। ” महाभारतमें कई जगह इस वचनका उल्लेख किया गया है, 
कि “ नास्ति सत्यात्परो धर्मः ” (मभा. शां. १६२. २४ ) और यहभी लिखा है कि :- 

अश्वमेघसहन्नं च सत्यं च तुल्या धृतम्‌ । 

अश्वमेधसहस्राद्धि सत्यमेव विशिष्यते ॥ 
“ हजार अश्वमेध और सत्य की तुलना की गयी तो सत्यही श्रेष्ठ सिद्ध: हुआ ” 
(आ. ७४. १०२ ) । यह वर्णन सामान्य सत्यके विबयमें हुआ । सत्यके विषयमें 
मनुजी एक और विशेष बात कहते हैं ( मभा. मनु. ४. २५६ ) :- 

वाच्यर्था नियताः सर्वे वाङमूला वाग्विनिःसृताः । 

तां तु यः स्तेनयेद्वाचं स सर्वस्तेयकृन्नरः ॥। आफ 
“ मनुष्योंके सब व्यवहार वाणीसे हुआ करते हैं। एकके विचार दुसरेको बतानेके 
लिये शब्दके समान अन्य साधन नहीं है। वही सब व्यवहारोंका आश्रय-स्थान 
और वाणीका मूल स्रोत है। जो मनुष्य उसको मलिन कर डालता है, अर्थात्‌ जो 
वाणीकी प्रतारणा करता है, वह सब पूंजीहीकी चोरी करता है । ” इसलिये मनुने 
कहा है, कि “ सत्यपूतां वदेढ्वाचं ” (मनु. ६. ४६) - जो सत्यसे पवित्र किया गया हो, 
वही बोला जाय । और धर्मोकी अपेक्षा सत्यहीको पहला स्थान देनेके लिये उपनिषद्‌- 
मेंभी कहा है, “ सत्यं वद । धमं चर ” ( तै. १. ११. १) । जब बाणोंकी शथ्यापर 
पड़े पड़े भीष्म पितामह शांति और अनुशासन पर्वोमें युधिष्ठिरकों सब धर्मोंका 
उपदेश देचुके, तब प्राण छोड़नेके पहले “ सत्येषु यतितव्यं वः सत्यं हि परमं बलं ” 
इस वचनको सब धर्मोका सार कहकर उन्होंने सत्यहीके अनुसार बर्ताव करनेके 
लिये सब लोगोंको उपदेश किया है ( मभा. अनु. १६७. ५० ) । बौद्ध और ईसाई 
धर्मोमेंभी इन्हीं नियमोंका अनुवाद पाया जाता है। 

क्या उस बातकी कभी कल्पनाकी जा सकती है, कि जो सत्य इस प्रकार 
रवयंसिद्ध और चिरस्थायी है, उसके लियेभी कुछ अपवाद होंगे ? परंतु दुष्ट जनोंसे 
भरे हुए इस जगतका व्यवहार बहुत कठिन है । कल्पना कीजिये, कि कुछ आदमी 
चोरोंसे पीछा किये जानेपर तुम्हारे सामने किसी स्थानमें जाकर छिप गये । इसके 
बाद हाथमें तलवार लिये हुए चोर तुम्हारे पास आकर पूछने लगे, कि वे आदमी 
कहाँ चले गये ? ऐसी अवस्थामें तुम क्या कहोगे ? क्या तुम सच बोलकर सब हाल 
कह दोगे, या उन निरपराधी जीवोंकी हिसाको रोकोगे ? क्यों कि निरपराधोंकी 
हिसाको रोकना सत्यहीके समान महत्त्वका धर्म है । मनु कहते हैं, “ नापृष्टः कस्यचिद्‌ 
ब्रयान्न चान्यायेन -पृच्छतः ” (मनु. २. ११०; मभा. शां. २८७. ३४) - जबतक 
कोई प्रश्‍न न करे, तबतक किसीसे बोलना न चाहिये; और यदि कोई अन्यायसे 
प्रश्‍न करे तो पूछनेपरभी उत्तर नहीं देना चाहिये। यदि माळूमभी हो, तो सिडी 
या पागलके समान कुछ हूँ-हुँ करके बात बना देनी चाहिये - ” जानन्नपि हि मेधावी 
जडवल्लोक आचरेत्‌ । ” अछा, पर हूँ-हूँ कर देना और बात बना देना एक तरहसे 
असत्य भाषण करना नहीं है? महाभारत (मभा. आ. २१५. ३४) में कई स्थानोंमें 
कहा है, “ न व्याजेन चरेद्धमंम्‌ ” - धर्मसे प्रतारणा करके मनका समाधान नहीं कर 
लेना चाहिये; क्योंकि तुम धर्मको धोखा नहीं दे सकते । तुम खुद धोखा खा जाओगे । 
अच्छा, यदि हूँ-हूँ करके कुछ बात बना लेनेकाभी समय न हो, तो क्या करना 
चाहिये ? मान लीजिये, कोई चोर हाथमें तलवार लेकर छातीपर आ बैठा है; और 
पुछ रहा है, कि तुम्हारा धन कहाँ है? यदि कुछ उत्तर न दोगे, तो जानहीसे हाथ 
धोना पड़ेगा । ऐसे समयपर क्या बोलना चाहिये ? सब धर्मोका रहस्य जाननेवाले 
भगवान्‌ श्रीकृष्ण - ऐसेही चोरोंकी कहानीका दृष्टान्त देकर - कर्णपर्व ( मभा. क. 
६९. ६१ ) में अर्जुनसे और आगे शांतिपवंके सत्यानृतं अध्याय ( मभा. शां. १०९. 
१५. १६.) में भीष्म पितामह युधिष्ठिरसे कहते हैं :- 


अकूजनेन चेन्मोक्षो नावकूजेत्कथंचन । 
अवश्यं कूजितव्ये वा शंकेरन्‌ वाप्यकूजनात्‌ । 
श्रेयस्तत्रानृतं वक्तु सत्यादिति विचारितम्‌ ॥ 


अर्थात्‌ ' यह बात विचारपूर्वक निश्चित की गई है, कि यदि बिना बोले मोक्ष या 
छुटकारा हो सके, तोभी हो, बोलना नहीं चाहिये; और यदि बोलना आवश्यक हो, 
अथवा न बोलनेसे (दूसरों को) कुछ संदेह होना संभव हो, तो उस उमय सत्यके 
बदले असत्य बोलनाही अधिक प्रशस्त है । ' इसका कारण यह है, कि सत्य धर्म 
केवल शब्दोच्चारह्दीके लिये नहीं है । अतएव जिस आचरणसे सब लोगोंका कल्याण 
हो, वह आचरण सिर्फ़ इसी कारणसे निद्य नहीं माना जा सकता, कि शब्दोच्चार 
अयथार्थ है । जिससे सभीकी हानि हो, वह न तो सत्यही है; और न अहिसाही । 

शांतिपर्व (मभा. शां. ३१९. १३; २८७. १९ ) में सनत्कुमारके आधारपर नारदजी 
शुकजीसे कहते हैं :- 
सत्यस्य वचनं भ्रयः सत्यादपि हितं वदेत्‌ । 
यद्भूतहितमत्यन्तं एतत्सत्यं मतं मम ॥ 

“ सच बोलना अच्छा है; परंतु सत्यसेभी अधिक: ऐसा बोलना अच्छा हैं; जिससे 
सब प्राणियोंका हित हो । क्योंकि जिससे सब प्राणियोंका अत्यंत हित होता है, वही 
हमारे मतमें सत्य है। ” 'यद्भूतहितं' पदको देखकर आधुनिक उपयोगितावादी 
अंग्रेजों का स्मरण करके यदि कोई उक्त वचनको प्रक्षिप्त कहना चाहें, तो उन्हें स्मरण 
रखना चाहिये, कि वह वचन महाभारतके वनपर्वमें - ब्राह्मण और व्याधके संवादमें - 
दो-तीन बार आया है। उनमेंसे एक जगह तो “ अहिंसा सत्यवचनं सर्वभूतहितं 
परम्‌ ” पाठ है (मभा. वन. २०६. ७३); और दूसरी जगह “ यद्भूतहिमत्यन्तं 
तत्सत्यमिति धारणा ” ( बन. २०८. ४ ), ऐसा पाठभेद किया गया है । सत्यप्रतिज्ञ 
यृधिष्ठिरने द्रोणाचार्यसे “ नरो वा कुंजरो वा ” कहकर उन्हें संदेहमें क्यों डाल दिया ? 
इसका कारण वही है, जो ऊपर दिया गया है; और कुछ नहीं । ऐसेही और बातोंमेंभी 
यही नियम लगाया जाता है । हमारे शास्त्रोंका यह कथन नहीं है, कि झूठ बोलकर 
किसी खूनीकी जान बचाई जाये । शास्त्रोंमें खून करनेवाले आदमीके लिये देहांत 
प्रायश्चित्त अथवा वधदंडकी सज़ा कही गयी है । इसलिये वह सजा पाने योग्य अथवा 
वध्य है । सभी शास्त्रकारोंने कहा है कि इसीके समान और किसी समय जो आदमी 
झूठी गवाही देता है वह अपने सात या अधिक ूर्वजोसहित नरकमें जाता है। 
(मनु. ८. ८९-९९; मभा. आ. ७. ३) । परंतु जब कर्णपर्वमें वणित उक्त चोरोंके 
दृप्टान्तके समान हमारे सच बोळनेसे निरपराधी आदमियोंकी जान जानेकी शंका 
हो, तो उस समय क्या करना चाहिये? ग्रीन नामक एक अंग्रेज ग्रंथकारने अपने 
' नीतिशास्त्र का उपोद्घात ' नामक ग्रंथमें लिखा है, कि ऐसे अवसरोंपर नीतिशास्त्र 
मूक हो जाते हैं। यद्यपि मनु और याज्ञवल्क्य ऐसे प्रसंगोंकी गणना सत्यापवादोंमें 
करते हुँ, तथापि यह भी उनके मतसे गौण बात है। इसलिये अंतमें उन्होंने 
इस अपवादके लिये भी प्रायश्चित्त बतलाया है - “ तत्पावनाय विर्वाप्यश्चरु: 
सारस्वतो द्विजै: ” (याज्ञ. २. ८३; मनु. ८. १०४-१०६) । 

कुछ बड़े अंग्रेजोंने - जिन्हें अहिसाके अपवादके विषयमें आश्चर्य नहीं माळूम 
होता - हमारे शास्त्रकारोंको सत्यके विषयमें दोष देनेका यत्न किया है। इसलिये 
यहाँ इस बातका उल्लेख किया जाता है, कि संत्यके विषयमें प्रामाणिक ईसाई धर्मोप- 
देशक और नीतिशास्त्रके अंग्रेज ग्रंथकार क्या कहते हैं। ऋइस्टका शिष्य पॉल नये 
वाइवळमें कहता है, ' यदि मेरे असत्य भाषणसे प्रभुके सत्यकी महिमा और वढ़ती 
है (अर्थात्‌ ईसाई धर्मका अधिक प्रचार होता है), तो इससेमै पापी कैसे हो 
सकता हुँ ¦ ( रोम. ३. ४ ) ईसाई, रे, इतिहासकार,मिलमैलने लिखा है, कि 

प्राचीन ईसाई धर्मोपदेशक कई बार इसी तरह आचरण किया करते थे। यह बात 
सच हुँ, कि वर्तमान समयके पाश्चिमात्य नीतिशास््रज्ञ किसीको धोखा देकर या 
भूलाकर धर्म भ्रष्ट करना न्याय्य नहीं मानेंगे; परंतु वेभी यह कहनेको तैयार नहीं 
है, कि सत्यधर्म अपवादरहित है । उदाहरणार्थ, यह देखिये, कि सिजविक नामके 
जिस पंडितका नीतिशास्त्र हमारे कॉलेजोंमें पढ़ाया जाता है, उसकी क्या राय हैं। 
कर्म और अकर्मके संदेहका निर्णय जिस तत्त्वके आधारपर यह ग्रंश्रकार किया 
करता है, उसको “ सबसे अधिक लोगोंका सबसे अधिक सुख ” (बहुत लोगोंका 
बहुत सुख) कहते हूँ । इसी नियमके अनुसार उसने यह निर्णय किया है, कि छोटे 
लड़कोंको, पागलोंको, और इसी प्रकार बीमार आदमियोंको (यदि सच वात सुना 
देनेसे उसके स्वास्थ्यके बिगड़ जानेका भय हो), अपने शल्रुओंको, चोरोंको और 
(यदि बिना बोले काम चल न सकता हो तो) जो अन्यायसे प्रश्‍न करें, उसको उत्तर 
देनेके समय, अथवा वकीलोंको अपने व्यवसायमें झूठ वोलना अनुचित नहीं है ।* 
मिलके नीतिशास्त्रके ग्रंथमेंभी इसी अपवादका समावेश किया गया है। इन 
अपवादोंके अतिरिक्त सिजविक अपने ग्रंथमें यहभी लिखता है, कि ' यद्यपि कहा 
गया है, कि सब लोगोंको सच बोलना चाहिये, तथापि हम यह नहीं कह सकते, कि 
जिन राज-नीतिज्ञोंको अपनी कारवाई गुप्त रखनी पड़ती है, वे औरोंके साथ, तथा 
व्यापारी अपने ग्राहकोंसे हमेशा सचही बोला करें | “|: किसी अन्य स्थानमें वह 
लिखता है, कि यही छूट पादरियों और सिपाहियोंको मिलती है । लेस्ली स्टीफन 
नामका एक और अंग्रेज ग्रंथकार है । उसने नीतिशास्त्रका विवेचन आधिभौतिक 
दृष्टिसे किया हैं। वहभी अपने ग्रंथमें ऐसेही उदाहरण देकर अंतमें लिखता है, 
“ किसी कार्यके परिणामकी ओर ध्यान देनेके बादही उसकी नीतिमत्ता निश्चित 
की जानी चाहिये । यदि मुझे यह विश्वास हो, कि झूठ बोलनेहीसे कल्याण होगा, 
तो में सत्य बोलनेके लिये कभी तैयार नहीं रहूँगा । मेरे इस विश्वासमें यह भाव 
हो सकता है, कि इस समय झूठ बोलनाही मेरा कतव्य है । ' § ग्रीन साहबने नीति- 
शास्त्र का विचार अध्यात्मदृष्टिसे किया है । आप उक्त प्रसंगोंका उल्लेख करके स्पष्ट 


* Sidgwick’s Methods of Ethics, Book III Chap. XI 8 6. p. 355 
( 7th Ed. ) Also, see pp. 315—317 ( same Ed. ). 

1 Mill's Utilitarianism, Chap. II pp. 33-34 ( 15th Ed. Longmans, 
1907 ). 

4 Sidgwick’s Methods of Ethics, Book IV. Chap. IIT, § 9. 454 
( 7th Ed.); and Book II Chap. ५. § 3. p. 169. 

8 Leslie Stephen's Science of Ethics ( Chap. IV§ 29. p. 369 
(2nd Ed.) “ And the certainty might be of such a kind as to make 
me think it a duty to lie. ” 

३७ 
रीतिसे कहते हैं, कि ऐसे समय नीतिशास्त्र मनष्यके संदेहकी निवृत्ति कर नहीं 


सकता । अंतमें आपने यह सिद्धान्त' लिखा है, नीतिशास्त्र यह नहीं कहता, कि 
किसी साधारण नियमके अनुसार - सिर्फ़ यह समझकर कि बह है - हमेशा चळनेमें 
कुछ विशेष महत्त्व है; किंतु उसका कथन सिर्फ़ यही है, कि सामान्यतः” उस नियमके 
अनुसार चलना हमारे लिये श्रेयस्कर है । इसका कारण यह है, कि ऐसे समय हम 
लोग केवल नीतिके लिये अपनी लोभमूलक नीच मनोवृत्तियोंको त्यागनेकी शिक्षा 
पाया करते हैं। ”* नीतिशास्त्रपर ग्रंथ लिखनेवाले बेन, वेवेल आदि अन्य अंग्रेज 
पंडितोंकाभी ऐसाही मत है। 1 

यदि उक्त अंग्रेज ग्रंथकारोंके मतोंकी तुलना हमारे धर्मशास्त्रक्ारोके बनाये 
हुए नियमोंके साथ की जाय, तो यह बात सहजही ध्यानमें आ जाएगी, कि सत्यके 
विषयमे अधिक अभिमानी कौन है । इसमें संदेह नहीं, कि हमारे शास्त्रोंमें कहा है :- 

न नर्मयुक्तं वचनं हिनस्ति न स्त्रीषु ` राजन्न विवाहकाले । 
प्राणात्यये सर्वधनापहारे पंचानृतान्याहरपातकानि ॥ 

अर्थात्‌ “ हुँसीमें, स्त्रियोंके साथ, विवाहके समय, जब जानपर आ बने तब, और 
संपत्तिकी रक्षाके लिये झूठ बोलना पाप नहीं हुँ” ( मभा. आ. ८२. १६ और 
महा. शां. १०९ तथा मनु. ८. ११०) । परंतु इसका मतलब यह नहीं है, कि 
्त्रियोके साथ हमेशा झूठही बोलना चाहिये । जिस भावसे सिजविक साहबने ' छोटे 
बच्चे, पागल और बीमार "के विषयमें अपवाद किया है, बही भाव महाभारतके 
उक्त कथनकाभी हूँ। अंग्रेज ग्रंथकार पारलौकिक तया आध्यात्मिक दुष्टिकी ओर 
कुछ ध्यान नहीं देते। उन लोगोंने तो खुल्लमखुल्ला यहाँतक प्रतिपादन किया है 
कि व्यापारियोंका अपने लाभके लिये झूठ बोलना अनुचित नहीं है । कितु वह बात 
हमारे शास्त्रकारोंको संमत नहीं है। इन लोगोंने कुछ ऐसेही प्रसंगोपर असत्य 
बोलनेकी अनुमति दी है, जबकि केवल सत्य शब्दोच्चारण (अर्थात्‌ केवल वाचिक 
सत्य) और सर्वभूतहित ( अर्थात्‌ वास्तविक सत्य ) में विरोध हो जाता है, और 
व्यवहारकी दृष्टिसे झूठ बोलना अपरिहाय हो जाता है। इनकी राय है, कि सत्य 
आदि नीतिधर्म नित्य - अर्थात्‌ सब समय एक समान अबाधित - हैं। अतएव यह 
अपरिहार्य झूठ बोलनाभी थोड़ा-सा पापही है; और उसके लिये प्रायश्चित्तभी 
कहा गया है। संभव है, कि आजकलके आधिभौतिक पंडित इन प्रायश्चित्तोंको 
निरर्थक हौवा कहेंगे; परंतु जिन्होंने ये प्रायश्चित्त कहे हैं और जिन लोगोंके 


* Greens’s Prolegomena to Ethics, § 315. p. 379, ( Sth Cheaper 
edition ). 
{ Bain’s Mental and Moral Science, p. 445 ( Ed. 1875); and 


Whewell's Elements of Morality. Book II. Chaps. XIII and XIV. 
( 4th Ed., 1864 ). & 

लिये ये कहे गये हैं, वे दोनों ऐसा नहीं समझते । वे तो सब उक्त सत्य अपवादको 
गौण ही मानते हैं। और इस विषयकी कथाओंमेंभी यही अर्थ प्रतिपादित किया 
गया है। देखिये, युधिष्ठिरने अडचनके समय एकही बार दवी हुई आवाजसे 
' नरो वा कुंजरो वा कहा था । इसका फल यह हुआ, कि उसका रथ, जो पहले 
जमीनमे चार अंगुल उपर अंतरिक्षमें चला करता था, अव और मामूली लोगोंके 
रथोंके समान धरतीपर चलने लगा । और अंतमें एक क्षणभरके लिते उसे 
नरकलोकमें रहना पड़ा (मभा. द्रोण. १९१. ५७. ५८ तथा स्वर्ग. ३. १५) । दूसरा 
उदाहरण अर्जुनका लीजिये । अश्वमेधपरवं (मभा. अश्व. ८१. १०) में लिखा है कि 
यद्यपि अर्जुनने भीष्मका वध शास्त्रधर्मके अनुसार कियाथा; तथापि उसने शिखंडीके 
पीछे छिपकर यह काम किया था, इसलिये उसको अपने पुत्र बश्रुवाहनसे पराजित 
होना पड़ा । इन सब बातोंसे यही प्रकट होता है, कि विशेष प्रसंगोंके लिये कहे गये 
उक्त अपवाद मुख्य या प्रमाण नहीं माने जा सकते | हमारे शास्त्रकारोंका अंतिम 
तात्त्विक सिद्धान्त वही हूँ, जो महादेवने पार्वतीसे कहा है 

आत्महेतोः परार्थे वा नमंहास्याश्रयात्तथा । 

ये मूषा न वदन्तीह ते नराः स्वर्गगामिनः ॥। 
“ जो लोग, इस जगतमें स्वार्थके लिये, परार्थके लिप, या मज़ाकमेंभी कभी झूठ 
नहीं वोलते, उन्हींको स्वर्गेकी प्राप्ति होती हैँ” ( मभा. अनु. १४४.१९ ) । 

अपनी प्रतिज्ञा या वचनको पुरा करना सत्यहीमें शामिल है । भगवान्‌ श्रीकृष्ण 

और भीष्म पितामह कहते हैं, “ चाहे हिमालय पर्वत अपने स्थानसे हट जाय, अथवा 
अग्नि शीतल हो जाय, परंतु हमारा वचन टल नहीं सकता ” ( मभा. आ. १०३ 
तथा उ. ८१. ४८ ) भर्तृहरिनेभी सत्पुरुषोंका वर्णन इस प्रकार किया है :- 

तेजस्विनः सुखमसुनपि सन्त्यजन्ति । 

सत्यव्रतव्यसनिनो न पुनः प्रतिज्ञाम्‌ ॥ 
` तेजस्वी पुरुष आनंदसे अपनी जानभी दे देंगे; परंतु वे अपनी प्रतिज्ञाका त्याग 
कभी नहीं करेंगे” (नीतिश. ११० ) इसी तरह श्रीरामचंद्रजीके एकपत्नी-त्रतके 
साथ उनका एक-बाण और एक-वचनका ब्रतभी प्रसिद्ध है; जँसा इस सुभाषितम्‌ 
कहा हूँ - “ ढिशरं नाभिसंधत्ते रामो द्विर्नाभिभाषते । ” हरिशचंद्रने तो अपने स्त्रप्नमें 
दिये हुए वचनको सत्य करनेके लिये डोमकी नीच सेवाभी की थी । इसके उलटे, 
वेदमें यह वर्णन है, कि इंद्रादि देवताओंने वृत्रासुरके साथ जो प्रतिज्ञाएँ की थीं उन्हें 
मेट दिया और उसको मार डाला। ऐसीही कथापुराणोंमें हिरण्यकशिपु की है। 
व्यवहारमेंभी .कुछ कौल-करार ऐसे होते हैं, कि जो न्यायालयमें वे-क्रायदा समझे 
जाते हैं; या जिनके अनुसार चलना अनुचित माना जाता हूँ। अर्जुनके विषयमें 
ऐसीही कथा महाभारत (मभा. कर्ण. ६९) में है । अर्जुनने प्रतिज्ञा की थी, कि जो 
कोई मुझसे कहेगा, कि “ तू अपना गांडीव धनुष्य किसी दूसरेको दे दे, उसका सि 

मैं तुरंतही काट डालूँगा । ” इसके बाद युद्धमें जब युधिष्ठिर कर्णसे पराजित हुआ 
तब उसने निराश होकर अर्जुनसे'कहा, “तेरा गांडीव हमारे किस कामका है? 
तु इसे छोड़ दे ! ” यह सुनकर अर्जुन हाथमें तलवार ले युधिष्ठिरको मारने दौड़ा । 
उस समय भगवान्‌ श्रीकृष्ण वहीं थे। उन्होंने तत्त्वज्ञानकी दृष्टिसे सत्य धर्मका 
मामिक विवेचन करके अर्जुनको यह उपदेश किया, कि “ तू गूढ़ है। तुझे अबतक 
ूक्ष्म-धर्म मालूम नहीं हुआ है। तुझे वृद्धजनोंसे इस विषयकी शिक्षा ग्रहण करनी 
चाहिये; ' न वृद्धाः सेवितास्त्वया ' - तूने वृद्धजनोंकी सेवा नहीं की है। यदि तू 
प्रतिज्ञाकी रक्षा करनाही चाहता है, तो तू युधिष्ठिरकी निर्भत्सना कर, क्योंकि 
सभ्यजनोंको निर्भत्सना मृत्युहीके समान है।” इस प्रकार बोध करके उन्होंने 
अर्जुनको ज्येष्ठ भ्रातृवधके पापसे बचाया । इस समय भगवान्‌ श्रीकृष्णने जो सत्या- 
नृत-विवेक अर्जुनको बताया है, उसीको आगे चलकर शांतिपवंके सत्यानृत नामक 
अध्यायमें भीष्मने युधिष्ठिरसे कहा है ( शां. १०९ ) । यह उपदेश व्यवहारमें लोगोंको 
ध्यानमें रखना चाहिये । इसमें संदेह नहीं, कि इन सूक्ष्म प्रसंगोंको जानना बहुत ` 
कठिन काम है । देखिये, इस स्थानमें सत्यकी अपेक्षा भ्रातृधमंही श्रेष्ठ माना गया है; 
और गीताका प्रसंग इसके उलटे है, जहाँ बंधुप्रेमकी अपेक्षा क्षात्रधर्म प्रबल माना है। 


जब अहिसा और सत्यके विषयमें इतना वाद-विवाद है, तब आश्चर्यकी बात 
नहीं, कि यही हाल नीतिधर्मके तीसरे तत्त्व अर्थात्‌ अस्तेयकाभी हो। यह बात 
निविवाद सिद्ध है, कि न्यायपूर्वक प्राप्त किसीकी संपत्तिको चुरा ले जाने या लूट 
लेनेकी स्वतंत्रता यदि दूसरोंको मिल जाय, तो द्रव्यका संचय करना बंदहो जाएगा; 
समाजकी रचना बिगड़ जाएगी, चारों तरफ अनवस्था हो जाएगी और सभीकी हानि 
होगी । परंतु इस नियमकेभी अपवाद हैं। जब दुर्भिक्षके समय मोल देने, मजदूरी 
करने या भिक्षा माँगनेसेभी अनाज नहीं मिलता, तब ऐसी आपत्तिमें यदि कोई 
मनुष्य चोरी करके आत्मरक्षा करे, तो क्या वह पापी समझा जाएगा ? महाभारत 
(शां. १४१) में यह कथा है कि किसी समय बारह वर्षतक दुभिक्ष रहा और विश्वा- 
मित्रपर ऐसीही बड़ी आपत्ति आयी । तब उन्होंने किसी श्वपच ( चांडाल ) के घ्ररसे 
कुत्तेका मांस चुराया और वे इस अभक्ष्य भोजनसे अपनी रक्षा करनेके छियें 
प्रवृत्त हुए । उस समय श्वपचने विश्वामित्रको पंचनखा भक्ष्याः ' ( मनु. ५. १८ )* 
इत्यादि शास्त्रार्थं बतलाकर अभक्ष्य-भक्षण और वहभी चोरी न करनेके विषयमें 
बहुत उपदेश किया । परंतु विश्वामित्रने उसको डाँटकर यह उत्तर दिया - 


* मनु और याज्ञवल्क्यने कहा है कि कुत्ता, बंदर आदि जिन जानवरोंके 
पाँच पाँच नख होते हैं उन्हीमँसे खरगोश, कछुआ, गोह आदि पाँच प्रकारके जानवरोंका 
मांस भक्ष्य है ( मनु ५. १८; याज्ञ. १. १७७ ) । इन पाँच जानवरोंके अतिरिक्त 
मनुजीने खड्ग' अर्थात्‌ गेंडेकोभी भक्ष्य माना है । परंतु टीकाकारका कथन है, 

पिबन्त्येबोदकं गावो मंड्केषु रुवत्स्वपि । 
न तेऽधिकारो धर्मेऽस्ति मा भूरात्मप्रशंसकः ॥ 


“ अरे $छै्यपि मेंढक टर टरे किया करते हैं, तोभी गौएँ पानी पीना बंद नहीं 
करतीं; चप रह ! मुझे धर्मज्ञान बतानेका तेरा अधिकार नहीं है। व्यथं अपनी 
प्रशंसा मत कर । ” उस समय विश्वामित्रने यह भी कहा है, कि “ जीवितं मरणात्भ्रेयो 
जीवन्धर्ममवाप्नयात्‌ ” - अर्थात्‌ यदि जिंदा रहेंगे तो धर्मका आचरण कर सकेंगे। 
इसलिये धर्मकी दृष्टिसेभी मरनेकी अपेक्षा जीवित रहना अधिक श्रेयस्कर है। 
मनजीने अजीगर्त, वामदेव .आदि अन्यान्य ऋषियोंके उदाहरण दिये हैं, जिन्होंने 
ऐसे संकट समय इसी प्रकार आचरण किया है ( मनु. १०. १०५-१०८ ) । हावस 
नामक अग्रेज ग्रंथकार लिखता है, “ किसी कठिन अकालके समय जव अनाज मोल 
न मिले, य़ा दानभी न मिले, तब यदि पेट भरनेके लिये कोई चोरी या साहस कर्म 
करे, तो उसका यह अपराध माफ समझा जाता है। ”* और मिलने तो यहाँ तक 
'लिखा है, कि ऐसे समय चोरी करके अपने प्राण बचाने यही मनुष्यका कर्तव्य है। 
“ भरनेसे जिंदा रहना श्रेयस्कर है” - क्या विशवामित्रका यह तत्त्व सर्वथा 
अपवादरहित कहा जा सकता है ?। इस जगतूमें सिर्फ जिंदा रहनाही पुरुषार्थ नहीं है। 
कौएभी काकबलि खाकर कई वर्षोतक जीते रहते हैं। इसलिये वीरपत्नी विदुला 
अपने पुत्रसे कहती है, कि बिछौनेपर पड़े पड़े सड़ जाने या घरमें सौ वर्षकी आयुको 
व्यर्थं व्यतीतकर देनेकी अपेक्षा, यदि तू एक क्षणभी अपने पराक्रमकी ज्योति प्रकट 
करके मर जाएगा तो अच्छा होगा -“ मुहुर्त ज्वलितं श्रेयो न धूमायितं चिरम्‌ ” 
(मभा. उ. १३२..१५) । यदि यह बात सच है, कि आज नहीं तो कल, अंतमें सौ वर्षके 
बाद तो मरना जरूरी है ( मभा. १०. १, ३८; गीता २. २७ ), तो फिर उसके लिये 
रोने या डरनेसे क्या लाभ है? अध्य़ात्मशास्त्रकी दृष्टिसे तो आत्मा नित्य और 


कि इस विषयमें विकल्प है। इस विकल्पको छोड़ देनेपर शेष पाँचही जानवर 
रहते हैं; और उन्हींका मांस भक्ष्य समझा गया है। “ पंच पंचनखा भक्ष्याः का 
यही अर्थ है। तथापि मीमांसकोके मतानुसार इस व्यवस्थाका भावार्थ यही है, कि 
जिन लोगोंको मांस खानेकी संमति दी गई है, वे उक्त पंचनखी पाँच जानवरोंके 
सिवा और किसी पंचनखी जानवरका मांस न खाये। इसका भावार्थ यह नहीं है 
कि इन जानवरोंका मांस खानाही चाहिये। इस पारिभाषिक अर्थको वे लोग 
परिसंख्या' कहते हुँ ।,“ पंच पंचनखा भक्ष्याः” इसी परिसंख्याका मुख्य उदाहरण 
है। जबकि मांस खानाही निषिद्ध माना गया है तब इन पाँच जानवरोंका मांस 
खानाभी निषिद्धही समझा जाना ऋहिये । 
* Hobbes, Leviathan..Part II. Chap. XXYVII. p. 139 (Morley’s 
Universal Library Edition ). Mill's Utilitarianism. Chap. ४ 

(151 Ed.) Thus, to save a life, it may not only be allowable but 

अमर है। इस लिये मृत्युका विचार करते समय प्रारब्ध कर्मानुसार प्राप्त सिर्फ इस 
शरीरकाही विचार बाकी रह जाता है। अच्छा यह तो सब जानते हैं, कि यह शरीर 
नाशवान्‌ है; परंतु आत्माके कल्याणके लिये, इस जगतमें जो कुछ करना है, उसका 
एकमात्र साधन यही नाशवान्‌ मनुष्यदेह है। इसीलिये मनुने कहा है, “ आत्मानं 
सततं रक्षेत्‌ दारैरपि धनैरपि ”_ अर्थात्‌ स्त्री और संपत्तिकी अर्पेक्षा हमको पहले स्वयं 
अपनीही रक्षा करनी चाहिये ( मनु. ७. २१३ ) । यद्यपि मनुष्य-देह दुर्लभ और नाश- 
वानभी है, तथापि जव उसका नाश करके उससेभी अधिक किसी शाश्वत वस्तुकी 
प्राप्ति कर लेनी होती है, (जैसे देश, धमं और सत्यके लिये, अपनी प्रतिज्ञा, व्रत और 
बिरदकी रक्षाके लिये; एवं इज्जत, कीति और सर्वभूतहितके लिये) तब ऐसे 
समयपर अनेक महात्माओंने इस तीव्र कतंव्याग्निमें अपने प्राणोंकीभी आनंदसे 
आहुति दे दी है। रघुवंशमें कहा है कि जब राजा दिलीप अपने गुरु वसिष्ठकी 
गायकी सिंहसे रक्षा करनेके लिये उसको अपने शरीरका बलिदान देनेको तैयार 
हो गया, तब वह सिंहसे बोळा, कि हमारे समान पुरुषोंकी “इस पंचभौतिक 
शरीरके विषयमें अनास्था रहती है। अतएव तू मेरे इस जड़ शरीरके बदले मेरे 
यशःस्वरूपी शरीरकी ओर ध्यान दे।” ( रघु. २. ५७ ) । कथासरित्सागर और 
नागानंद नाटकमें यह वर्णन है, कि सर्पोकी रक्षा करनेके लिये जीमूतवाहनने 
गरुडको स्वयं अपना शरीर अर्पण कर दिया । मृच्छकटिक नाटक ( १०. २७ ) में 
चारुदत्त कहता है :- 
न भोतो मरणादस्मि केवलं दूषितं यशः । 
विशुद्धस्य हि मे मृत्युः पुत्रजन्मसमः किल ॥। 

“ मैं मृत्युसे नहीं डरता; मुझे यही दुःख है, कि मेरी कीति कलंकित हो गई। यदि 
कीति शुद्ध रहे, और मृत्यु आ जाय, तो मैं उसको पुत्रके जन्मके उत्सवके समान 
मानुँगा । ” इसी तत्त्वके आधारपर महाभारतके वनपर्व और शांतिपव (मभा. बन. 
१०० तथा १३१; शां. ३४२)में राजा शिबि और दधीचि ऋषिकी कथाओंका 
वर्णन किया है । जब धर्म-( यम ) राज शयेन पक्षीका रूप धारण करके कपोतके पीछे 
उड़े और जब वह कपोत अपनी रक्षाके लिये राजा शिबिकी शरणमे गया, तब राजाने 
स्वयं अपने शरीरका मांस काटकर उस श्येन पक्षीको दिया; और शरणागत 
कपोतकी रक्षा की | वृत्रासुर नामका देवताओंका एक शत्रु था। उसको मारनेके 
लिये दधीचि ऋषिको हड्डियोंके वज्रकी आवश्यकता हुई। तब सब देवता मिलकर 
उक्त ऋषिके पास गये और बोले, “ शरीरत्यागं लोकहिताथं भवान्‌ कर्तुमहेति ” - हे 
महाराज ! सब लोगोके कल्याणके लिये आप देहत्याग कीजिये। यह बिनती सुनकर 
दधीचि ऋषिने बड़े आनंदसे अपना शरीर त्याग दिया और अपनी हड़ियाँ देवताओंको 
दे दीं।. एक समयकी बात है, कि इंद्र ब्राह्मणका रूप धारण करके, दानशूर कणेके 
पास कवच और कुंडल माँगने आया। कर्ण इन कवच-कुंडलोंको पहने हुएही 

जन्मा था । जब सूर्यने जाना, कि इंद्र कवच-कुंडल माँगने जा रहा है, तब उसने 
पहलेहीसे कर्णको सूचना दे दी थी, कि तुम अपने कवच-कुंडल किसीको दान मत 
दो । यह सूचना देते समय सूर्यने कर्णसे कहा, “ इसमें संदेह नहीं, कितू र दानी 
है; परंतु यदि तू अपने कवच-कुंडल दानमें देगा, तो तेरे जीवनहीकी हानि हो 
जाएगी । इसलिये तू इन्हें किसीको न दो। क्योंकि मर जानेपर कीतिका क्या 
उपयोग ? ” “ मृतस्य कीर्त्या कि कार्थम्‌ । " यह्‌ सुनकर कर्णने स्पष्ट उत्तर दिया, 
कि “ जीवितेनापि मे रक्ष्या कीतिस्तढिद्धि मे व्रतम्‌ ” - अर्थात्‌ जान भलेही चली 
जाय तोभी कुछ परवाह नहीं; परंतु अपनी कीतिकी रक्षा करनाही मेरा व्रत है 
( मभा. बन. २९९. ३८ ) सारांश यह है, कि “ यदि मर जाएगा, तो स्वर्गकी 
प्राप्ति होगी; और जीत जाएगा तो पृथ्वीका राज्य मिलेगा ” इत्यादि क्षात्रधर्मं 
( गीता २.३७ ) और ' स्वधमे निधनं श्रेयः ' ( गीता ३. ३५ ) यह्‌ सिद्धान्त उक्त 
तत्त्वपरही अवलंबित है । इसी तत्त्वके अनुसार श्रीसमर्थ रामदास स्वामी कहते हैं, 
' कीतिकी ओर देखनेसे सुख नहीं हूँ; और सुखकी ओर देखने से कीति नहीं मिलती 
( दासबोध १२. १०. १९; १९. १०. २५ ); और वे उपदेशभी करते हैं, कि 
“ हे सज्जन मन ! ऐसा काम कर, जिससे मरनेपर कीति बची रहे। ” यहाँ प्रश्‍न 
हो सकता है, कि यद्यपि' परोपकारसे कीति प्राप्त होती है, तथापि मृत्युके बाद 
कीतिका क्या उपयोग है? अथवा किसी सभ्य मनुष्यको अपकीति की अपेक्षा मर 
जाना ( गीता २. ३४ ), या जिंदा रहनेसे परोपकार करना अधिक प्रिय क्यों मालूम 
होता है? इस प्रश्नका उचित उत्तर देनेके लिये आत्म-अनात्म विचारमें प्रवेश 
करना होगा । और इसीके साथ कर्म-अकमंशास्त्रकाभी विचार करके यह जान 
लेना होगा, कि किस समयपर जान देनेके लिये तैयार होना उचित या अनुचित 
हँ । यदि इस बातका विचार नहीं किया जाएगा, तो जान देनेसे यशकी प्राप्ति तो 

दूरही रही, मू्खंतासे आत्महत्या करनेका पाप माथे चढ़ जाएगा । 
माता, पिता, गुरु आदि वंदनीय और पूजनीय पुरुषोंकी पूजा तथा शुश्रुषा 
करनाभी सर्वमान्य धर्मोमेंसे एक प्रधान घर्म समझा जाता है। यदि ऐसा न हो 
तो कुटूंब, गुरुकुल और सारे समाजकी व्यवस्था ठीक ठीक कभी रह न सकेगी । 
यही कारण है, कि सिफें स्मृत-ग्रंथोंहीमें नहीं, कितु उपनिषदोंमेंभो, “ सत्यं 
बद, धर्म चर ” कहा गया है। और जब शिष्यका अध्ययन पूरा हो जाता, और वह 
अपने घर जाने लगता, तशर प्रत्येक गुरुका उसे यही उपदेश होता था, कि “ मातृदेवो 
भव । पितृदेवो भव | आचायंदेवो भव | ” ( तै. १. ११. १ और ६ ) महाभारतके 
ब्राह्मण-व्याध आख्यानका तात्पर्यंभी यही है ( बन. अ. २१३ ) । परंतु इसमेंभी 
कभी कभी अकल्पित वाधाएँ खड़ीं हो जातीं हैं । देखिये, मनुजी कहते हैं (२. १४५) 

उपाध्यायान्‌ दशाचायंः आचार्याणां शतं पिता। | 
सहन्नं तु पितृन्माता गौरवेणातिरिच्यते ॥ 

“दस उपाध्यायोंसे आचार्य और सौ आचायोसि पिता, एवं हजार पिताओंसे माताका 
गौरव अधिक है । ” इतना होनेपरभी यह कथा प्रसिद्ध है, ( मभा. बन. ११६. १४) 
कि परशुरामकी माताने कुछ अपराध किया था, इसलिये उसने अपने पिताकी 
आज्ञासे अपनी माताको मार डाला । शांतिपर्व (मभा. शां. २६५) के चिरकारिकोप- 
आख्यानमें अनेक साधक-बाधक प्रमाणोंसहित इस बातका एक स्वतंत्र अध्याय में 
विस्तृत विवेचन किया गया है, कि पिताकी आज्ञासे माताका वध करना श्रेयस्कर है 
या पिताकी आज्ञाका भंग करना श्रेयस्कर है। इससे स्पष्ट जाना जाता है, कि महा- 
भारतके समय ऐसे सुक्ष्म प्रसंगोंकी नीतिशास्त्रकी दृष्टिसे चर्चा करनेकी पद्धति 
जारी थी। यह बात छोटोंसे लेकर बड़ोंतक सब लोगोंको मालूम है,कि पिताकी 
प्रतिज्ञाको सत्य करनेके लिये उनकी आज्ञासे रामचंद्रने चौदह वर्ष बनवास किया । 
परंतु माताके संबंधमें जो न्याय ऊपर कहा गया है, वही पिताके संबंधमेंभी उपयुक्त 
होनेका समय कभी कभी आ सकता है । जैसे; मान लीजिये, कोई लड़का अपने 
पराक्रमसे राजा हो गया; और उसका पिता एक अपराधीके नाते इन्साफके लिये 
उसके सामने लाया गया; इस अवस्थामें वह लड़का क्या करे? - राजाके नाते 
अपने अपराधी पिताको दंड दे या उसको अपना पिता समझ कर छोड़ दे ? मनुजी 
कहते हैं :- 


पिताचायंः सुहुन्माता भार्या पुत्रः पुरोहितः । 
नादण्डघो नाम राज्ञोऽस्ति यः स्वधमे न तिष्ठति ॥। 


“ पिता, आचार्य, मित्र, माता, स्त्री, पुत्र या पुरोहित - इनमेंसे कोईभी यदि अपने 
धर्मके अनुसार न चले, तो वह राजाके लिये दंड नहीं हो सकता; अर्थात्‌ राजा 
उसको उचित दंड दे” ( मनु. ८. ३३५; मभा. शां. १२१. ६० ) । क्योंकि इस 
जगह पुत्रधमंकी योग्यतासे राजधर्मकी योग्यता अधिक है। इस न्यायका उदाहरण 
( मभा. बन. १०७; रामा. १. ३८ में ) भारत और रामायण - दोनोंमें है, कि 
सूर्यवंशके महापराक्रमी सगर राजाने अपने लड़केको देशसे निकाल दिया था; 

क्योंकि वह “ नासमझ और दुराचारी ' था, और प्रजाको दुःख दिया करता था । 
मनुस्मृतिमेंभी यह कथा है, कि आंगिरस नामक एक ऋषिको छोटी अवस्थाहीमें 
बहुत ज्ञान हो गया था । इसलिये उसके काका-मामा आदि बड़े बूढे रिश्तेदार उसके 
पास अध्ययन करने लगे । एक दिन पाठ पढाते पढाते आंगिरसने कहा, “ पुत्रका 
इति होवा च ज्ञानेन परिगृह्य तान्‌ । ” बस, यह सुनकर सब वृद्धजन क्रोधसे लाल- 
पीले हो गये; और कहने लगे, कि यह लडका मस्त हो गया है । उसको उचित दंड 
दिलानेके लिये उन लोगोने देवताओंसे शिकायत की । देवताओंने दोनों पक्षोंका 
कहना सुन लिया और यह निर्णय किया, कि “ आंगिरसने जो कुछ तुम्हें कहा वही 
न्याय्य है। ” इसका कारण यह है :- 

न तेन वृद्धो भवति येनास्य पलितं शिरः । 

यो वै युवाप्यधीयानस्तं देवाः स्थविरं विदुः ॥ 
“ सिरके बाल सफेद हो जानेसेही कोई मनुष्य वृद्ध नहीं कहा जा सकता; देवगण 
उसी को वृद्ध कहते हैं, जो तरुण होनेपरभी ज्ञानवान्‌ हो” ( मनु. २. १५६ और 
मभा. बन. १३३. ११; शल्य. ५१. ४७. ) । यह्‌ तत्त्व मनुजी और व्यासजीहीको 
नहीं, कितु बुद्धकोभी मान्य था । क्योंकि, मनुस्मृतिके उक्त इलोकका पहला चरण 
धम्मपद'* नामके पाली भाषाके प्रसिद्ध नीतिविषयक वौद्ध ग्रंथमें अक्षरशः आया 
है ( धम्मपद २६० ) । और उसके आगे यहभी कहा है, कि जो सिर्फ़ अवस्थाहीसे 
वृद्ध हो गया है, उसका जीना व्यर्थ है; यथार्थमें धर्मिष्ठ और वृद्ध होनेके लिये सत्य, 
अहिंसा आदि सद्गुणोंकी आवश्यकता है । “चुल्लवग्ग” नामक दूसरे ग्रंथ ( चुल्लवग्ग 
६. १३. १ ) में स्वयं बुद्धकी यह्‌ आज्ञा है, कि यद्यपि धर्मका निरूपण करनेवाला 
भिक्षु नया हो, तथापि वह ऊँचे आसनपर बैठे और उन वयोवृद्ध भिक्षुओंकोभी 
उपदेश करे, जिन्होंने उसके पहले दीक्षा पाई हो । यह कथा सब लोग जानते हुँ. कि 
्रल्हादने अपने पिता हिरण्थकशिपुकी अवज्ञा करके भगवत्प्राप्ति केसे कर ली थी | 
इससे यह जान पड़ता हूँ कि छोटेबड़ेकाही नहीं तो जब कभी पिता-पुत्रके सर्वमान्य 
नातेसेभी कोई दूसरा अधिक बड़ा संबंध उपस्थित होता है, तब उतने समयके लिये 
निरुपाय होकर पिता-पुत्रका नाता भूल जाना पड़ता है। परंतु ऐसे अवसरके न 
होते हुएभी, यदि कोई मुँहजोर लड़का उक्त नीतिका अवलंब करके अपने पिताको 
गालियाँ देने लगे, तो वह केवल पशुके समान समझा जाएगा । पितामह भीष्मने 
युधिष्ठिरसे कहा है, ' गुरुगरीवान्‌ पितृतो मातृतश्चेति मे मतिः ' ( मभा. शां. 
१०८. १७ ) - अर्थात्‌ गुरु, माता-पितासेभी श्रेष्ठ है; परंतु महाभारतमें यहभी 
लिखा है, कि एक समय मरुत्त राजाके गुरुने लोभवश होकर स्वार्थके लिये उसका 
त्याग किया, तब मरुत्तने कहा :- 

गुरोरप्यवलिप्तस्य कार्याकार्यमजानतः । 

उत्पथप्रतिपन्नस्य न्याय्यं भवति शासनम्‌ । 


“यदि कोई गुरु इस बातका विचार न करे, कि क्या करना चाहिये और क्या नहीं 
क्ररना चाहिये; और यदि वह अपनेही घमंडमें रहकर टेढ़े रास्तेसे चले, तो उसको 


# 'धम्मपद' ग्रंथका अंग्रेजी अनुवाद 'प्राच्यधर्म-पुस्तकमाला' ( ०८/९4 8001७ 
of the East, \०।. % ) में किया गया है; और चुल्लवग्गका अनुवादभी उसी मालाके 
४०1. ४५77 और 22 में प्रकाशित हुआ है । धम्मपदका पाली श्लोक यह है :- 


न तेन थेरो होति येनस्स पलितं सिरो । 
.परिपक्को वयो तस्स मोघजिण्णो ति वुच्चति ॥ 
थिर' शब्द बुद्ध भिक्षुओंके लिये प्रयुक्त हुआ है । यह संस्कृत स्थविर'का अप्रश्रंश है । 

शासन करना उचित है। ” उक्त श्लोक महाभारतमें चार स्थानोंमें पाया जाता 
है ( मभा. आ. १४२. ५२, ५३; उ. १७९, २४; शां. ५७. ७; १४०. ४८ ) । 
इनमेंसे पहले स्थानमें वही पाठ है, जो ऊपर दिया गया है । अन्य स्थानोंमें चौथे 
चरणके स्थानमें “ दण्डो भवति शाश्‍वत: ” “ अथवा परित्यागो विधीयते ” यह 
पाठांतरभी है । परंतु वाल्मीकिरामायण ( रामा. २. २१. १ ३,) में जहाँ यह श्लोक 
है, वहाँ ऐसाही पाठ है, जैसा ऊपर दिया गया है । इसलिये हमने इस ग्रंथमें उसीको 
स्वीकार किया है। इस श्लोकमें जिस तत्त्वका वर्णन किया गया हैं, उसीके 
आधारपर भीष्म पितामहने परशुरामसे और अर्जुनने द्रोचाणार्यसे युद्ध किया; 
और जब प्रल्हादने देखा, कि अपने गुरु, जिन्हें हिरण्यकशिपुने नियत किया है, 
भगवत्प्राप्तिके विरुद्ध उपदेशकर रहे हैं, तब उसने इसी तत्त्वके अनुसार उनका 
निषेध किया है। शांतिपर्वमे भीष्म पितामह श्रीकृष्णसे कहते हैं, कि यद्यपि गुरु 
पूजनीय है, तथापि उसकोभी नीतिकी मर्यादाका पालन करना चाहिये; नहीं तो - 
समयत्यागिनो लुब्धान्‌ गुरूनपि च केशव । 
निहन्ति समरे पापान्‌ क्षत्रियः स हि धर्मवित्‌ ॥। 

“ हे केशव ! जो गुरु मर्यादा, नीति अथवा शिष्टाचारका भंग करते हैं और जो 
लोभी या पापी हैं, उन्हें लड़ाईमें मारनेवाला क्षत्रियही धर्मज्ञ कहलाता है ” ( मभा. 
शां. ५५. १६ ) । इसी तरह तैत्तिरीयोपनिषद्मेंभी प्रथम “ आचार्य देवो भव” कहकर 
उसीके आगे कहा है, कि हमारे जो कर्म अच्छे हों उन्हींका अनुकरण करो; औरोंका 
नहीं - ' यान्यस्माकं सुचरितानि। तानि त्वयोपास्यानि, नो इतराणि ( तै. 
१. ११. २ ) । इससे उपनिषदोंका वह सिद्धान्त प्रकट होता है, कि यद्यपि पिता 
और आचार्यको देवताके समान मानना चाहिये; तथापि यदि वे शराब पीते हों, 
तो पुत्र और छात्रको अपने पिता या आचार्यका अनुकरण नही करना चाहिये 
क्योंकि नीतिकी मर्यादा और धर्मका अधिकार माँ-बाप या गुरुसे अधिक बलवान्‌ 
होता है। मनुजीकी निम्न आज्ञाकाभी यही रहस्य है - “ धर्मका पालन करो; यदि 
कोई धर्मका नाश करेगा; अर्थात्‌ धर्मकी आज्ञाके अनुशार आचरण नहीं करेगा; 
तो धर्म उस मनुष्यका नाश किये बिना नहीं रहेगा! । ” ( मनु. ८. १४-१६ ) 
राजा तो गुरुसेभी अधिक श्रेष्ठ एक देवता है ( मनु. ७. ८ और मभा. शां. 
६८. ४० ); परंतु वहभी इस धर्मसे मुक्त नहीं हो सकता। यदि वह इस धर्मका 
त्याग कर देगा, तो उसका नाश हो जाएगा - यह बात मनुस्मतिमें कही गई है; 
और महाभारतमें वही भाव, वेन तथा खनीनेत्र राजाओंकी कथामें, व्यक्त किया 
गया है ( मनु. ७. ४१ और ८. १२८; मभा. शां. ५९. ९२. १०० तथा अश्व. ४ ) । 

अहिसा, सत्य और अस्तेयके साथ इंद्रिय-निग्रहकीभी गणना सामान्य धर्ममें 
की जाती है ( मनु. १०. ६३ ) । काम, क्रोध, लोभ आदि मनुष्यके शत्र हैँ । इस- 


लिये जबतक मंनुष्य इनको जीत नहीं लेगा, तबतक उसका या समाजका कल्याण 
(७-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


४६ गीतारहस्य अथवा कर्भयोगदाास्त्र 


नहीं होगा। यह उपदेश सब शास्त्रोंमें किया गया हँ । विदुरनीति और भगवद्‌- 
गीतामेंभी कहा है :- 
त्रिविधं नरकस्येदं द्वारं नाशनमात्मनः । 
काम: क्रोधस्तथा लोभस्तस्मादेतत्‌ त्रयं त्यजेत्‌ ॥ 

“ काम, क्रोध और लोभ ये तीनों नरकके द्वार हैं। इनसे हमारा नाश होता है । इस 
लिये इनका त्याग करना चाहिये ” (गीता १६. २१. मभा. उ. ३२. ७० ) । परंतु 
गीताहीमें भगवान्‌ श्रीकृष्णने अपने स्वख्पका यह वर्णन किया है, “ धर्माऽविरुद्धो 
भूतेषु कामोऽस्मि भरतर्षभ ” - हे अर्जुन ! प्राणिमात्रमें धर्मके अनुकूल जो काम 
है, वहीमै हँ ( गीता ७. ११ ) | इससे यह बात सिद्ध होती हैं, कि जो 'काम- 
धर्मके विरुद्ध है वही नरकका द्वार है । इसके अतिरिक्त जो दूसरे प्रकारका काम 
है, अर्थात्‌ जो धर्मके अनुकूल है, वह ईश्वरको मान्य है । मनुनेभी यही कहा 
है - “ परित्यजेदर्थकामौ यौ स्यातां धर्मवजितौ ” - जो अर्थ और काम धर्मके 
विरुद्ध हो उनका त्याग कर देना चाहिये ( मन्‌. ४. १७६ ) । यदि सब प्राणी कलसे 
'काम' का त्याग कर दें और मृत्युपर्यंत ब्रह्मचर्यब्रतसे रहनेका निश्चय कर लें, 
तो सौ-पचास वर्षहीमें सारी सजीव सृष्टिका लय हो जाएगा; और जिस सृष्टिकी 
रक्षाके लिये भगवान्‌ बार बार अवतार धारण करते हूँ, उसका अल्पकालहीमें 
उच्छेद हो जाएगा । यह बात सच है कि, काम और क्रोध मनुष्यके शत्रु है; परंतु 
कबः? जब वे अपने वशमें न रहें तव । यह वात मनु आदि शास्त्रकारोंको संमत है, 
कि सृष्टिका क्रम जारी रखनेके लिये - उचित मर्यादाके भीतर - काम और क्रोधकी 
अत्यंत आवश्यकता है (मनु. ५. ५६) । इन प्रबल मनोवृत्तियों का उचित रीतिसे 
निग्रह करना ही सब सुधारोंका प्रधान उद्देश्य है, उनका नाश करना कोई सुधार 
नहीं कहा जा सकता; क्योंकि भागवत ( भाग. ११. ५. ११ ) में कहा है :- 

लोके व्यवायामिषमद्यसेवा नित्यास्ति जन्तोनंहि तत्र चोदना । 

व्यवस्थितिस्तेषु विवाहयज्ञसुराग्रहैरासु निवृत्तिरिष्टा ॥ 
“इस दुनियामें किसीसे यह कहना नहीं पड़ता, कि तुम मैथुन, मांस और मदिराका 
सेवन करो। ये तीनों मनुष्यको स्वभावहीसे पसंद हँ । इन तीनोंकी कुछ व्यवस्था 
कर देनेके लिये - अर्थात्‌ इनके उपयोगको कुछ मर्यादित करके व्यवस्थित कर 
देनेके लिये - ( शास्त्रकारोंने ) अनुक्रमसे विवाह, सोमयाग और सोत्रामणी यज्ञकी 
योजना की है; परंतु तिस परभी निवृत्ति अर्थात्‌ निष्क्राम आचारण इष्ट है । ” 
यहाँ यह बात ध्यानमें रखने योग्य है, कि जब 'निवृत्ति' शब्दका संबंध पंचम्यंत 
पदके साथ होता है, तब उसका अर्थ “अमुक वस्तुसे निवृत्ति अर्थात्‌ अमुक कर्मका 
सर्वथा त्याग ” हुआ करता है; तोभी कर्मयोगमें 'निवृत्ति' विशेषण कर्महीके लिये 
प्रयुक्त हुआ हँ । इसलिये 'निवृत्तिकमं'का अर्थ “ निष्काम बद्धिसे किया जानेवाला 


कर्म ' होता है । थही अर्थ मनुस्मृति और भागवतपुराणमें स्पष्ट रीतिसे पाया जाता 

है ( मतु. १२. ८९; भाग. ११. १०. १ और ७. १५. ४७ ) क्रोधके विषयमें किरात- 
काव्यमें (१.३३) भारविका कथन है:- 
अमर्षशून्येन जनस्य जन्तुना न जातहार्देन न विद्विषादर: । 
“ जिस मनुष्यको अपमानित होनेपरभी क्रोध नहीं आता, उसकी मित्रता और द्वेष 
दोनों बराबर हैँ । ” क्षात्रकर्मके अनुसार देखा जाय तो विदुलात्ने यही कहा है :- 
एतावानेव पुरुषो यदमर्षी यदक्षमी । 
क्षमावान्निरमर्षश्च नैव स्त्री न पुनः पुमान्‌ ॥ 

“ जिस मनुष्यको (अन्यायपर) क्रोध आता है, जो (अपमान को) सह नहीं सकता, 
वही पुरुष कहलाता है । जिस मनुष्यमें क्रोध या चिढ़ नहीं है, वह नपुंसकहीके समान 
है ” ( मभा. उ. १३२. ३३ ) । इस बातका उल्लेख ऊपर किया जा चुका हुँ, कि 
इस जगतके व्यवहारके लिये न तो सदा तेज या क्रोधही उपयोगी है, और न क्षमा । 
: यही वात लोभके विषयमें कही जा सकती है; क्योंकि संन्यासीकोभी मोक्षकी इच्छा 
होती है । 

व्यासजीने महाभारतमें अनेक स्थानोंपर भिन्न भिन्न कथाओंके द्वारा यह 
प्रतिपादन किया है, कि शूरता, धैयं, दया, शील, मित्रता, समता आदि सब सद्गुण 
अपने अपने विरुद्ध गुणोंके अतिरिक्त देश-काल आदिसे मर्यादित हैं। यह नहीं 
समझना चाहिये, कि कोई एकही सद्गुण सभी समय शोभा देता है । भर्तृहरिका 
कथन है :- 

विपदि धेर्यमथाभ्युदये क्षमा सदसि वाक्पटुता युधि विक्रमः । 
“संकटके समय धैर्य, अभ्युदयके समय (अर्थात्‌ जब शासन करनेकी सामर्थ्यं हो 
तब ) क्षमा, सभामें वक्तृता और युद्धमें शूरता शोभा देती है” (नीति. ६३) । 
शांतिके समय 'उत्तर'के समान बकबक करनेवाले पुरुष कुछ कम नहीं हैं। घर 
बैठे बैठे अपनी स्त्रीकी नथनीमेंसे तीर चलानेवाले कर्मवीर बहुतेरे होंगे; पर उनमेंसे 
रणभूमिपर धनुर्धर कहलानेवाला एक-आधही दीख पड़ता है । धैर्य आदि सद्गुण 
ऊपर लिखे समयपरही शोभा देते हैं, इतनाही नहीं, कितु ऐसे प्रसंगके बिना उनकी 
सच्ची परीक्षाभी नहीं होती। सुखके साथी तो बहुतेरे हुआ करते हैं; परंतु “ निकष- 
ग्रावा तु तेषां विपत्‌ ” - विपत्तिही उनकी परीक्षाकी सच्ची कसौटी है। 'प्रसंग' 
शब्दहीमें देश-कालके अतिरिक्त पाल्नापात्न आदि बातोंकाभी समावेश हो जाता है। 
समतासे बढ़कर कोईभी गुण श्रेष्ठ नहीं है। भगवद्गीतामें स्पष्ट रीतिसे लिखा है, 
“सम: सर्वेषु भूतेषु ” यही सिद्ध पुरुषोंका लक्षण हुँ । परंतु समता कहते किसे हैं? 
यदि कोई मनुष्य योग्यता-अयोग्यताका विचार न करके सब लोगोंकों समान 
रूपसे दोन करने लगे, तो क्या हम उसे अच्छा कहेंगे? इस प्रश्नका निर्णय भगवद- 
गीताहीमें इस प्रकार किया है - “ देशे काले च पात्ने च तद्दानं सात्त्विकं विदुः” ¬ 

देश, काल और पात्रता का विचार करके जो दान किया जाता है, वही सात्त्विक 
कहलाता है (गीता १७. २०) । कालकी मर्यादा सिफ वर्तमान कालहीके लिये नहीं 
होती । ज्यों ज्यों समय बदलता जाता है, त्यों त्यों व्यावहारिक धर्ममेंभी परिवर्तन 
होता जाता हुँ। इसलिये जब प्राचीन समयकी किसी बातकी योग्यता या 
अयोग्यताका निर्णय करना हो, तब उस समयके धर्म-अधर्मसंबंधी विशवासकाभी 
अवश्य विचार करना पड़ता हैं ( मनु. १. ८५ ) । और व्यास ( मभा. शां. २५९. 
८) कहते हैं :- 

अन्ये कृतयुगे धर्मास्त्रेतायां द्वापरेऽपरे । 

अन्ये कलियुगे नृणां युगहासातुरूपतः॥। 
“ युगमानके अनुसार कृत, त्रेता, ढापर और कलिके धर्मभी भिन्न भिन्न होते हैं। ” 
महाभारत (मभा. आ. १२२; और ७६) में यह कथा है, कि प्राचीन काळमें स्त्रियोंके 
लिये विवाहकी मर्यादा नहीं थी; वे इस विषयमें स्वतंत्र और अनावृत थीं; परंतु 
जब इस आचारणका बुरा परिणाम दीख पड़ा तब श्वेतकेतुने विवाहकी मर्यादा 
स्थापित कर दी; और मदिरापानक़ा निषेधभी पहले पहल शूक्राचार्यहीने किया । 
तात्पर्यं यह है, कि जिस समय ये नियम जारी नहीं थे, उस समयके धर्म-अधर्मका 
और उसके बादके धर्म-अधर्मका विवेचनभी भिन्न भिन्न रीतिसे किया जाना 
चाहिये । इसी तरह यदि वर्तमान समयका प्रचलित धर्म आगे चलकर बदल जाय 
तो उसके साथ भविष्य कालके धर्म अधर्मका विवेचनभी भिन्न रीतिसे किया 
जाएगा । कालमानके अनुसार देशाचार, कुलाचार और जातिधर्मकाभी विचार 
करना पड़ता है। क्योंकि आचारही सब धर्मोकी जड़ है । तथापि आचारोंमेंभो 
बहुत भिन्नता हुआ करती है। पितामह भीष्म कहते हैं - 

न हि सरवंहितः कश्चिदाचारः संप्रवतंते । 

तेनेवान्यः प्रभवति सोऽपरं बाधते पुनः॥। 
“ ऐसा आचार नहीं मिलता, जो हमेशा सब लोगोंको समान हितकारक हो । यदि 
किसी एक आचारका स्वीकार किया जाय, तो दूसरा उससे बढ़कर मिलता है; 
यदि इस दूसरे आचारका स्वीकार किया जाय, तो वह किसी तीसरे आचारका 
विरोध करता है ” (ममा. शां. २५९. १७. १८) । जब आचारोंमें ऐसी भिन्नता 
हो, तब भीष्म पितामहके कथनके अनुसार तारतम्य अथवा सार-असार-दुष्टिसे 
विचार करना चाहिये । 

कर्म-अकर्म या’ धर्म-अधर्मके विषयमें सब संदेहोंका यदि निर्णय करने लगें 
तो दूसरा महाभारतही लिखना पड़ेगा। उक्त विवेचनसे पाठकोंके ध्यानमें यह 
बात आ जाएगी, कि गीताके आरंभमें क्षात्र धर्म और बंधुप्रेमके बीच झगड़ा उत्पन्न 
हो जानेसे अर्जुनपर जो गुजरी वह कुछ लोक-विलक्षण नहीं है; इस संसारमें ऐसी 
कठिनाइयाँ कार्यकर्ताओं -और बड़े आदमियोंपर अनेक वार आयाही करती हैं; 

और जब ऐसी कठिनाइयाँ आती हैं, 
सत्य और सर्वभूतहितमें, कभी 
नातोंसे उपस्थित होनेवाळे कतंव्योंमें झगड़ा 


७2. झगड्रा होने लगता है । तब शास््रोक्त सामान्य 
तथा सवेमान्य नीति-रि काम नहीं चलता; और उनके लिये अनेक 


साधारण मनुष्योंसे लेकर, बड़े पंडितोंकोभी 
यह जाननेकी स्वाभाविक इच्छा होती है। कि काय व्यवस्था अर्थात्‌ 
कर्तव्य अकतव्य धर्मका निर्णय करनेके लिये कोई चिरस्थायी नीति अथवा युक्ति है 
या नहीं । यह बात सच है, कि शास्लोमेँ दुभिक्ष जैसे संकटके समय आपद्धर्म' कहकर 
कुछ सुविधाएं दी गई हैं। उदाहरणाथ, स्मृतिकारोने कहा है, कि यदि आपत्कालमें 
ब्राह्मण कहींभी अन्न ग्रहणकर छे, तो वह दोषी नहीं होता; और उषस्ति चाक्रायणके 
इसी तरह वर्ताव करनेकी कथाभी छांदोग्योपनिषद ( याज्ञ. ३. ४१; छां. १.१० ) में 
है; परंतु उसमें और उक्त कठिनाइयोंमें बहुत भेद हैं। दुभिक्ष जैसे आपत्कालमें 
शास्त्रधर्म और भूख, प्यास आदि इंद्रियवृत्तियोंके वीचमेंही झगड़ा हुआ करता हँ । 
उस समय हमको इंद्रियां एक ओर खींचा करती हैं और शास्त्रधर्मः दूसरी ओर 
खींचा करता है। परंतु जिन कठिनाइयोंका वर्णन ऊपर किया गया है, उनमेंसे 
बहुतेरी ऐसी हैं, कि उस समय इंद्रियवृत्तियोंका और शास्त्रका कुछभी विरोध नहीं 
होता; कितु ऐसे दो धर्मोमें परस्पर-विरोध उत्पन्न हो जाता है, जो शास्त्रोंहीसे 
'विहित हैं। और फिर उस समय सूक्ष्म विचार करना पड़ता है, कि किस बातका 
स्वीकार किया जाए । यद्यपि कोई मनुष्य अपनी बुद्धिके अनुसार इनमेंसे कुछ 
वातोंका निर्णय प्राचीन सत्पुरुषोंके ऐसेही समयपर किये हुए बर्तावसे कर सकता है, 
तथापि अनेक प्रसंग ऐसे होते हैं, कि उनमें बड़े बड़े बुद्धिमानोंकाभी मन चक्करमें पड़ 
जाता है । कारण यह है, कि जितना अधिक विचार किया जाता है, उतनीही अधिक 
उपपत्तियां और तर्क उत्पन्न होते हैं; और अंतिम निर्णय असंभव-सा हो जाता 
है। जब उचित निर्णय होने नहीं पाता तब अधर्म या अपराध हो जानेकीभी 
संभावना होती है । इस दुष्टिसे विचार करनेपर मालूम होता है, कि धर्म-अधर्मका 
या कर्म-अकर्मका विवेचन एक स्वतंत्र, शास्त्रही है, जो न्याय तथा व्याकरणसेभी 
अधिक गहन हुँ । प्राचीन संस्कृत ग्रंथोंमें 'नीतिशास्त्र' शब्दका उपयोग प्रायः राज- 
नीतिशास्त्र विषयके लियेही किया गया है; और कतंव्य-अकतंव्यके विवेचनकों 
'धर्मेशास्त्र' कहते हैं। परंतु आज-कल 'नीति’ शब्दहीमें कर्तव्य अथवा सदाः 
चरणकाभी समावेश किया जाता है; इसलिये हमने वर्तमान पद्धतिके अनुसार, 
इस ग्रंथमें धर्म-अधर्म या कर्म-अक्मेके विवेचनहीको 'नीतिशास्त्र' कहा है। नौति, 
कर्म-अकर्म या धर्म-अधमंके विवेचनका यह शास्त्र वड़ा गहन है; यह भाव प्रकट 
करनेहीके लिये “ सूक्ष्मा गतिहि धर्मस्य “- अर्थात्‌ धर्म या व्यावहारिक नीतिक्वर्मका 
स सूक्ष्म है- यह वचन महाभारतमें कई जगह उपयुक्त हुआ है। पाँच 

गी. र. ४ 

गीतारहस्य अथवा कर्भयोगशास्त्र 


पांडवोंने मिलकर अकेली द्रौपदीके साथ विवाह कैसे किया ? द्रौपदीके वला 
समय भीष्मःद्रोण आदि सत्पुरुष शून्य-हृदय होकर चुपचाप Lo नु ड 
दुर्योधनकी ओरसे युद्ध करते समय भीष्म और ; द्रोणाचार्यने अपने स समर्थन 
करनेके लिये जो यह सिद्धान्त बतलाया, कि “ अर्थस्य पुरुषो दासः दासस्त्वर्था न 
कस्यचित्‌ ” - पुरुष अर्थ (संपत्ति) का दास है, अर्थ किसी का दास नहीं हो सकता 
_ (मभा. भी. ४३. ३५) यह तब सच है या झूठ ? यदि सेवाधर्म कुत्तेकी वृत्तिके 
समान निदनीय माना है- जैसे “सेवा श्ववृत्तिराख्याता ” ( मनु. ४. ६ ), तो 
अर्थके दास हो जानेके बदले भीष्म आदिओंने दुर्योधनकी सेवाहीका ब्याह कु नहीं 
कर दिया? इन अनेकों प्रश्नका निर्णय करना वहुत कठिन है; क्योंकि प्रसंगों 
अनुसार भिन्न भिन्न मनुष्योंके भिन्न भिन्न अनुमान या निर्णय हुआ करते हैं। यही 
नहीं समझना चाहिये, कि धर्मके तत्त्व सिफ़ सूक्ष्मही हैं - * सूक्ष्म गतिहि धर्मेस्य हा 
(मभा. अनु. १०. ७०); कितु महाभारत ( बन. २०८. २ ) में यहभी कहा है, कि 
/ बहुशाखा ह्यनंतिका ” - अर्थात्‌ उसकी शाखाएँभी अनेक हैं, और उससे निकलनेवाले 
अनुमानभी भिन्न भिन्न हँ । तुलाधार और जाजलिके संवादमें धर्मका विवेचन करते 
समय तुलाधारभी यही कहता है, कि “ सूक्ष्मत्वान्न स विज्ञातुं शक्यते बहुनिह्ववः “ 
अर्थात्‌ धर्म बहुत सुक्ष्म और पेचीदा होता है। इसलिये वह समझमें नहीं आता (मभा. 
शां. २६१. ३७)। महाभारतकार व्यासजी इन सूक्ष्म प्रसंगोंको अच्छी तरह जानते थे; 
इसलिये उन्होंने यह समझा देनेके उद्देश्यहीसे अपने ग्रंथमें अनेक भिन्न भिन्न कथाओंका 
संग्रह किया हूँ, कि प्राचीन समयके सत्पुरुषोंने ऐसे कठिन प्रसंगोंपर कैसा वर्ताव 
किया था। परंतु शास्त्र-पद्धतिसे सव विषयोंका विवेचन करके उसका सामान्य 
रहस्य महाभारत सरीखें धमंग्रंथमें कहीं बतला देना आवश्यक था । इस रहस्य या 
मर्मका प्रतिपादन - अर्जुनकी कतंव्य-मूढ़ताको दुर करनेके लिये भगवान्‌ श्रीकृष्णने 
पहले जो उपदेश दिया था, उसीके आधारपर - व्यासजीने भगवद्गीतामें किया 
हैं। इससे 'गीता' महाभारतका रहस्योपनिषद्‌ और शिरोभूषण हो गयी हुँ । 
और महाभारत गीतामें प्रतिपादित मूलभूत कर्मत-त्तवोंका उदाहरणसहित विस्तृत 
व्याख्यान हो गया है । इस वातकी ओर उन लोगोंको अवश्य ध्यान देना चाहिये; 
जो यह कहा करते हैं, कि महाभांरत ग्रंथमें गीता” बादमें घुसेड़ दी गई है। हम 
तो यही समझते हैं, कि यदि गीताकी कोई अपूर्वता या विशेषता है, तो वह यही है 
कि जिसका उल्लेख ऊपर किया गया है । कारण यह है, कि यद्यपि केवल मोक्षशास्त्र 
अर्थात्‌ वेदान्तका प्रतिपादन करनेवाले उपनिषद्‌ आदि, तथा अहिंसा आदि 
सदाचारके सिर्फ़ नियम बनानेवाले स्मृति आदि अनेक ग्रंथ हैं; तथापि वेदान्तके गहन 
तत्तज्ञानक आधारपर कार्याकार्यव्यवस्थिति' करनेवाला, गीताके समान कोई दूसरा 
प्राचीन ग्रंथ सस्कृत साहित्यमें दीख नहीं पड़ता। गीताभक्तोंको यह बतलानेकी 
आवश्यकता तहीं, कि 'कार्याकार्यव्यवस्थिति' शब्द गीताही (गीता १६. २४) में 

तीसरा प्रकरण 


कर्मयोगशास्त्र 


तस्माद्योगाय युज्यस्व योगः कमेख कोशलम्‌ । * 
-गीता २.५० 


दि किसी मनप्यको किसी शास्त्रके जाननेकी इच्छा पहलेहीसे न हो, तो वह 
उस शास्त्रके ज्ञानको पानेका अधिकारी नहीं हो सकता । ऐसे अधिकार- 
रहित मनुष्यको उस शास्त्रकी शिक्षा देना मानों चलनीमें दूध दुहनाही है। शिष्यको 
तो इस शिक्षासे कुछ लाभ होता नहीं; परंतु गुरुकोभी निरर्थक श्रम करके समय 
नष्ट करना पड़ता है। जैमिनी और बादरायणके सूत्रोंके आरंभमें इसी कारणसे 
“ अथातो धर्मजिज्ञासा ” और “ अथातो ब्रह्मजिज्ञासा ” कहा हुआ है । जैसे ब्रह्मो- 
पदेश मुमुक्षुओंको और धर्मोपदेश धर्मेच्छुओंको देना चाहिये; वैसेही कर्मशास्त्रोपदेश 
उसी मनुष्यको देना चाहिये, जिसे यह जाननेकी इच्छा या जिज्ञासा हो, कि संसारमें 
कर्म कैसे करना चाहिये । इसीलिये हमने पहले प्रकरणमें, 'अथातो कहकर, 
दूसरे प्रकरणमें 'कर्मजिज्ञासाका स्वरूप और कर्मयोगशास्त्रका महत्त्व बतलाया 
है। जबतक पहलेहीसे इस बातका अनुभव न कर लिया जाय, कि अमुक 
काममें अमुक रुकावट है, तवतक उस रुकावटसे छुटकारा पानेकी शिक्षा 
देनेवाले शास्त्रका महत्त्व ध्यानमें नहीं आता; और महत्त्वको न जाननेसे 
केवल रटा हुआ शास्त्र समयपर ध्यानमें रहताभी नहीं है। यही कारण है, 
कि जो सद्‌गुरु हैं, वे पहले यह देखते हूँ, कि शिष्यके मनमें जिज्ञासा हैं या 
नहीं¡ और यदि जिज्ञासा न हो, तो वे पहले उसीको जागृत करनेका प्रयत्न 
किया करते हूँ। गीतामें कर्मयोगशास्त्रका विवेचन इसी पद्धतिसे किया गया 
है। जब अर्जुनके मनमें यह शंका आई, कि जिस लड़ाईमें मेरे हाथसे पितृवध 
और गुरुवध होगा, तथा जिसमें सभी राजाओं और अपने सब वंधुओंका नाश 
हो जाएगा, उसमें शामिल होना उचित है या अनुचित; और जब वह युद्धसे 
पराङमुख होकर संन्यास लेनेको तैयार हुआ; और जब भगवानके इस सामान्य 
युक्तिवादसेभी उसके मनका समाधान नहीं हुआ, कि “ समयपर किये जानेवाले 


¥ इसलिये 0 
ला {तू योगका आश्रय ले । कर्म करनेकी जो रीति चतुराई या कुशलता 
है उसे योग कहते हँ ' यह योग शब्दकी व्याख्या अर्थात लक्षण है। इसके संबंधमे 
अधिक विचार इसी प्रकरणमें आगे चलकर किय। है। कप 

कमका त्याग करना मूर्खता और दुर्बलताका सूचक है; इससे तुझे स्वर्ग तो 
मिलेगाही नहीं, उलट दुष्कीति अवश्य होगी।” तब श्रीभगवानने पहले 
“ अशोच्यानन्वशोचस्त्वं प्रज्ञावादांश्च भावसे ” अर्थात्‌ जिस बातका शोक नहीं 
करना चाहिये, उसीका तो तू शोक कर रहा है; और साथ साथ ब्रह्मज्ञानकी भी 
बडी बड़ी बातें छाँट रहा है - कहकर अर्जुनका कुछ थोड़ा-सा उपहास किया; 
और फिर उसको कर्मके ज्ञानका उपदेश दिया। अर्जनकी शंका निराधार नहीं 
थी । गत प्रकरणमें हमने यह दिखलाया है, कि अच्छे अच्छे पंडितोंकीभी कभी कभी 
“क्या करना चाहिये और क्या नहीं करना चाहिये? ” यह प्रश्‍न चक्करमें डाल 
देता है। परंतु कर्म-अकमंकी चितामें अनेक अड्चनें आती हँ इसलिये कर्म छोड़ 
देना उचित नहीं है। विचारवान्‌ पुरुषोंको ऐसी युक्ति अर्थात्‌ 'योग'का स्वीकार 
करना चाहिये, जिससे सांसारिक कर्मोका लोप तो होने न पावे, और कर्माचरण 
करनेवाला किसी पाप या बंधनमेंभी न फंसे; - यह कहकर श्रीकृष्णने अर्जुनको 
पहले यही उपदेश दिया है, “ तस्माद्योगाय युज्यस्व ” - अर्थात्‌ तूभी इसी युक्तिका 
स्वीकार कर । यही 'योग' कमंयोगशास्त्र है। और जब कि यह बात प्रगट है, कि 
अर्जुनपर आया हुआ संकट कुछ लोक-विलक्षण या अनोखा नहीं था - ऐसे अनेक 
छोट-बड़े संकट संसारमें सभी लोगोंपर आया करते हैं - तब तो यह वात आव- 
श्यक है, कि इस कर्मयोगशास्त्रका जो विवेचन भगवद्गीतामें किया है, उसे हर- 
एक मनुष्य सीखे। किसीभी शास्त्रके प्रतिपादनमें कुछ मुख्य और गूढ अर्थको प्रकट 
करनेवाले शब्दोंका प्रयोग किया जाता है । अतएव उनके सरल अर्थको पहले जान 
लेना चाहिये; और यहभी देख लेना चाहिये, कि उस शास्त्रके प्रतिपादनकी मूल 
शेली कैसी है। नहीं तो फिर उसके समझनेमें कई प्रकारकी आपत्तियाँ और बाधाएंँ 
उत्पन्न होती हूँ। इसलिये कर्मयोगशास्त्रके कुछ मुख्य मुख्य शब्दोंके अर्थकी परीक्षा 
यहाँपर की जाती है । 

सबसे पहला शब्द कर्म है। 'कमं' शब्द कृ” धातुसे बना हुँ । उसका अर्थ 
“करना, व्यापार, हलचल ' होता है; और इसी सामान्य अर्थमें गीतामें उसका उप- 
योग हुआ है - अर्थात्‌ यही अर्थ गीतामें विवक्षित है । ऐसा कहनेका कारण यही 
है, कि मीमांसाशास्त्रमें और अन्य स्थानोंपरभी इस शब्दके जो संकुचित अर्थ दिये 
गये हूँ, उनके कारण पाठकोंके मनमें कुछ भ्रम उत्पन्न न होने पावे। किसीभी 
धर्मको लीजिये; उसमें ईश्वर प्राप्तिके लिये कुछ-न-कुछ कर्म करनेके लिये कहा है । 
प्राचीन वैदिक धर्मके अनुसार देखा जाय, तों यज्ञयागही वह कर्म है; जिससे 
ईश्वरकी प्राप्ति होती है । वैदिक ग्रंथोंमें यज्ञ-यागकी विधि बताई गयी है; परंतु 
इसके विषयमें कहीं कहीं परस्पर-विरोधी वचनभी पाये जाते हूँ। अतएव उनकी 
एकता और मेल दिखलानेकेही लिये जैमिनीके पूर्वमीमांसाशास्त्रका प्रचार हुआ 
है । जैमिनीके मतानुसार वैदिक या श्रौत यज्ञ-याग करनाही प्रधान और प्राचीन धर्म 

है । मनुष्य जो कुछ करता है, वह सव यज्ञके लिये करता हैँ । यदि सस कने sl 
है, तो यंज्ञके लिय्रे और धान्य-संग्रह करना है, तो यज्ञहीके लिये ( मभा. था. 
२५ ) । जवकि यज्ञ करनेकी आज्ञा वेदोंहीने दी हैं, तव यज्ञके लिस कुछभी 
कर्म करे; वह उसको बंधक नहीं होगा । वह कर्म यज्ञका एक ar दै - बह्‌ स्वतंत्र 
रीतिसे साध्य वस्तु नहीं है । इसछिगे यज्ञसे जो फल मिल हे, उसीम उस 
कर्मके फलकाभी समावेश हो जाता है - उस कर्मका कोई अलग फल नहीं होता । 
परंतु यज्ञके लिन किये गये ये कर्म यद्यपि स्वतंत्र फल देनेवाले नहीं हूँ, तथापि स्वयं 
यज्ञसे स्वर्गप्राप्ति ( अर्थात्‌ मीमांसकोंके मतानुसार एक प्रकारकी सुखप्राप्ति ) 
होती हैं; और इस स्वरंप्राप्तिके लियेही यज्ञकर्ता मनुष्य बड़े चावसे यज्ञ करता है। 
इसीसे स्वयं यज्ञकर्म 'पुरुषार्थ' कहलाता है; क्योंकि जिस वस्तुसे किसी मनुप्यकी 
प्रीति होती है और जिसे पानेकी उसके मनमें इच्छा होती है; उसे 'पुरुपार्थ' 
कहते हैं ( जै. सू. ४. १. १. और २ ) । यज्ञका पर्यायवाची ऋतु शब्द हँ । इसलिय . 
'ज्ञार्थ'के बदले '्त्वर्थ'भी कहा करते हैं। इस प्रकार सव कर्मोके दो वर्ग हो 
गये : एक 'ज्ञार्थ' ( क्रत्वर्थं ) कर्म, अर्थात्‌ जो स्वतंत्र रीतिसे फल नहीं देते, अतएव 
अत्रधक हँ;, और दूसरे “पुरुषार्थ ' कर्म, अर्थात्‌ जो पुरुषको लाभकारी होनेके कारण 
बंधक है । संहिता और ब्राह्मण ग्रंथोंमें सारा वर्णन यज्ञ-यागादिकोंकाही है । ऋग्वेद 
संहितामें इंद्र आदि देवताओंकी स्तुति-संबंधी सूक्त हूँ, तथापि मीमांसकगण कहते 
हैं, कि सब श्रृतिग्रंथ यज्ञ आदि कर्मोहीके प्रतिपादक हूँ, क्योंकि उनका विनियोग 
यज्ञके समयमेंही किया जाता हुँ। इन कर्मठ, याज्ञिक या केवल कर्मवादियोंका 
कहना है, कि वेदोक्त यज्ञ-याग आदि कर्म करनेसेही स्वर्गप्राप्ति होती हुँ, अन्यथा 
नहीं होती । चाहे ये यज्ञ-ग्राग अज्ञानसे किये जायं या ब्रह्माज्ञान से । यद्यपि उपनिपदोंमं 
ये यज्ञ ग्राह्य माने गये हैं, तथापि इनकी योग्यता ब्रह्मज्ञानसे कम ठहराई गयी है । 
इसलिये निश्चय किया गया हुँ, कि यज्ञ-यागसे स्वगंप्राप्ति भलेही हो जाय; परंतु 
इनके द्वारा सच्चा मोक्ष नहीं मिल सकता। मोक्षप्राप्तिके लिये ब्रह्माज्ञानहीकी 
नितान्त आवश्यकता है । भगवद्गीताके दूसरे अध्यायमें जिन यज्ञ-याग आदि काम्य 
कमोँक्रा वर्णन किया है - “ वेदवादरताः पार्थ नान्यदस्तीति वादिनः ” (गीता २. ४२) 
-वे ब्रंह्मज्ञानके विना किये जानेवाले उपर्युक्त यज्ञ-याग आदि कर्मही हैं। इसी 
तरह यहभी मीमांसकोहीके मतका अनुवाद है, कि “ यज्ञार्थात्कमणोञ््यत्त लोकोऽयं 
कर्मबंधनः ” (गीता ३. ९) अर्थात्‌ यज्ञार्थं किये गये कर्म बंधक नहीं हैं; शेष सव कर्म 
बंधक हूँ । इन यज्ञ-याग आदि वैदिक कर्मोंके अतिरिक्त, अर्थात्‌ श्रौत कर्मोके अति- 
रिन्त ओरभी चातुवेण्यके भेदानुसार दूसरे आवश्यक धामिक कर्म मनस्मृति आदि 
धमग्रथामे वणित हूँ; जैसे क्षत्रियके लिये युद्ध और वैश्यके लिये वाणिज्य । पहले 
(6? इन वर्णाश्रम-कर्मोंका प्रतिपादन स्मृति-ग्रेथोमे किया गया था । इसलिये इन्हें 
स्मात कम या स्मात यज्ञ भी कहते हैं। इन श्रौत-स्मार्त कर्मोके सिवा औरभी 

धार्मिक कर्म 2 जैसे व्रत, उपवास आदि। इनका विस्तृत प्रतिपादन पहलेपहल 
सिर्फ पुराणोंमें किया गया है, इसलिये इन्हें ' पौराणिक कर्म ' कह सकेंगे | इन सब 
कर्मोके औरभी तीन - नित्य, नैमित्तिक और काम्य - भेद किये गये हैं। स्नान, 
संध्या आदि जो हमेशा किये बे 1 कर्म हैं, उन्हें नित्यकर्म कहते हें । इनके करनेसे 
कुछ विशेष फल अथवा अर्थकी सिद्धि नहीं होती; परंतु न करनेसे दोष अवश्य 
लगता हैं । नैमित्तिक कर्म उन्हें कहते हैं, जिन्हें किसी कारणके उपस्थित हो जानेसे 
करना पडता है; जैसे अनिष्ट ग्रहोंकी शांति, प्रायश्चित्त आदि, जिसकेलिये हम 
शांति या प्रायश्चित्त करते हैं, वह निमित्त यदि पहले न हो गया हो, तो हमें नैमित्तिक 
कर्म करनेकी कोई आवश्यकता नहीं । जब हम कुछ विशेष इच्छा रखकर उसकी 
सफलताके लिथे शास्त्रानुसार कोई कर्म करते हैं, तब उसे काम्य कर्म कहते हैं; 

जैसे वर्षा होनेके लिये या पुत्रप्राप्तिके लिये यज्ञ करना। नित्य, नैमित्तिक और 
काम्य कर्मोके सिवा कुछ और कर्म हैं; जैसे मदिरापान इत्यादि, जिन्हें . शास्त्रोंने 
त्याज्य कहा है । इसलिये ये कमं निषिद्ध कहलाते हैं। नित्य कर्म कौन कौन हुँ, नैमित्तिक 
कौन कोन हैं और काम्य तथा निषिद्ध कर्म कौन कौन हैं - ये सब बातें धर्मशास्त्रे 
निश्चित कर दी गयी हूँ। यदि कोई किसी धर्मशास्तीसे पूछे कि अमुक पुरुषका 
कर्म पुण्यप्रद है या पापकारक, तो वह सबसे पहले इस बातका विचार करेगा, कि 
शास्त्रोंकी आज्ञाके अनुसार वह कर्म यज्ञार्थं है या पुरुषार्थ; नित्य है या नैमित्तिक; 

अथवा काम्य है या निषिद्धः और इन बातोंका विचार करके फिर वह अपना 
निर्णय करेगा । परंतु भगवद्गीताकी दृष्टि उससेभी व्यापक और विस्तीणं है । 
मान लीजिये, कि अमुक एक कर्म शास्त्रोंमें निषिद्ध नहीं माना गया है; अथवा उसे 
विहित कर्मही कहा गया है- जैसे युद्धके समय क्षात्रधर्महीः अर्जुनके लिये विहित 
कर्म था । पर इतनेहीसे यह सिद्ध नहीं होता, कि हमें वह कमं हमेशा करतेही रहना 
चाहिये; अथवा उस कर्मका करना हमेशा श्रेयस्करही होगा। यह बात पिछले 
प्रकरणमें कही गयी है, कि कहीं कहीं तो शास्त्रकी आज्ञाएँभी परस्पर-विरुद्ध होती 
हैं। ऐसे समयमें मनुष्यको किस मार्ग स्वीकार करना चाहिये, इस बातका निर्णय 
करनेके लियें कोई युक्ति है या नहीं ? यदि है तो वह कौन-सी ? बस, यही गीताका 
प्रतिपाद्य विषय है । इस विषयमें कर्मके उपर्युक्त अनेक भेदोंपर ध्यान देनेकी कोई 
आवश्यकता नहीं । यज्ञ-याग आदि वैदिक कर्मों तथा चातु्वेण्येके कर्मोके विषयमें 
मीमांसकोने जो सिद्धान्त किये हैं, वे गीतामें प्रतिपादित कर्मयोगसे कहाँतक मिलते 
हैं, यह दिखानेके लिये प्रसंगानुसार गीतामें मीमांसकोंके कथनकाभी कुछ विचार 
किया गया है; और अंतिम अध्याय (गीता १८. ६) में इसपरभी विचार किया है, 
कि ज्ञानी पुरुषको यज्ञयाग आदि कर्म करना चाहिये या नहीं। परंतु गीताके मुख्य 
प्रतिपाद्य विषयका क्षेत्र इससे व्यापक है। इसलिये गीताके प्रतिपादनमें 'कमं' 
शब्दका “ केवळ श्रौत अथवा स्मातँ कमं ” इतनाही संकुचित अर्थ नहीं लिया जाना 

चाहिये; किंतु उससे अधिक व्यापक रूप लेना चाहिये । सारांश, मनुष्य जो कुछ 
करता है - जैसे खाना, पीना, खेलना, रहना, उठना, बट्ना, शवोसोच्छूवास करना, 
हँसना, रोना, सूँघना, देखना, बोलना, सुनना, चलना, देना, लेना, सोना, जागना, 
मारना, लड़ना, मनन और ध्यान करना, आज्ञा या निषेध करना, दान देना, यज्ञ-याग 
करना, खेती या व्यापारधंधा करना, इच्छा करना, निश्चय करना, चुप रहना इत्यादि 
इप्यादि - ये सब भगवद्गीताके अनुसार 'कर्म ही हैं; चाहे वे कम कायिक हों, 
वाचिक हों अथवा मानसिक हों ( गीता ५. ८, ९ )। और तो क्या, जीना-मरनाभी 
कर्मही हैं। प्रसंग आनेपर यहभी विचार करना पड़ता ह॒ कि ' जीना या मरना ' 
इन दो कर्मोमेंसे किसका स्वीकार किया जाये? इस विचारके उपस्थित होनेपर कमं 
शब्दका अर्थ ' कर्तव्य कर्म ' अथवा ' विहित कर्म ' हो जाता है। (गीता ४. १६)। 
मनष्यके कर्मके विषयमे यहाँतक विचार हो गया। अव इससे आगे बढ़कर सव 
चर-अचर सृष्टिके - अचेतन वस्तुकेभी - व्यापारमें 'कर्म' शब्दहीका उपयोग होता 
है॥ इस विषयका विचार आगे कर्मविपाक-प्रक्रियामे किया जाएगा । 
कर्म शब्दसेभी अधिक भ्रमकारक शब्द योग” है । आजकल इस शब्दका 
रूढार्थ “ प्राणायामादिक साधनोंसे चित्तवृत्तियों या इंद्रियोंका निरोध करना ” 
अथवा “ पातंजल सूत्रोक्त समाधि या ध्यानयोग ” हुँ। उपनिषदोमेंभी इसी अर्थमें 
इस शब्दका प्रयोग हुआ है (कठ. ६. ११) | परंतु ध्यानमें रखना चाहिये, कि ये 
संकुचित अर्थ भगवद्गीतामें विवक्षित नहीं है। 'योग' शब्द 'युज्‌' धातुसे वना है; 
जिसका अर्थ “ जोड़, मेल, मिलाप, एकता, एकत्र अवस्थिति ” इत्यादि होता है। 
और ऐसी स्थितिकी प्राप्तिके “ उपाय, साधन, युक्ति या कर्म ” कोभी योग कहते 
हूँ । यही सब अर्थ अमरकोश (अ: ३. ३. २२) में इस तरहसे दिये हुए हैँ-“ योगः 
संहननोपांयध्यानसंगतियुक्तिषु । ” फलित ज्योतिषमें कोई ग्रह यदि इष्ट अथवा 
अनिष्ट हों, तो उन ग्रहोंका योग” इष्ट या अनिष्ट कहलाता है; और 'योगक्षेम” 
पदमें 'योग' शब्दका अर्थ “ अप्राप्त वस्तुको प्राप्त करना ” लिया गया है ( गीता 
९. २२ )। भारतीय युद्धके समय द्रोणाचार्यंको अजेय देखकर श्रीकृष्णने कहा है, 
कि “ एको हि योगोऽस्य भवेद्वधाय ” ( मभा. द्रो. १८१. ३१ ) अर्थात्‌ द्रोणाचाये को 
जीतनेका एकही योग” ( साधना या युक्ति ) है; और आगे चलकर उन्होंने यहभी 
कहाना है कि हमने पूर्वकालमें धर्मकी रक्षाके लिये जरासंध आदि राजाओंको 
योग हीसे मारा था । उद्योगपबं ( अ. १७२ ) में कहा गया है, कि जब भीष्मने 
अंवा, अंबिका और अंबालिकाको हरण किया, तब अन्य राजा लोग “योग, योग ' 
कहकर उनका पीछा करने लगे थे। महाभारतमें 'योग' शब्दका प्रयोग इसी अर्थमें 
अनेक स्थानोपर हुआ है। गीतामें 'योग' 'योगी' अथवा योग शब्दसे बने हुए 
पर मम यु गए लग 
* शब्दसे ' पातंजल योग ' अर्थ कहींभी अभिप्रेत नहीं 

है । सिर्फ ' युक्ति, साधन, कुशलता, उपाय, जोड़, मेळ ' ये ही अर्थ कुछ हेरफेरसे 
सारी गीतामें पाये जाते हैं। अतएव कह सकते हैं, कि गीताशासतरके व्यापक ` 
शब्दोंमेंस 'योगभी एक शब्द है; परंतु योग शब्दके उक्त सामान्य अर्थोसेही - 
जैसे साधन, कुशलता, युक्ति आदिसेही - काम नहीं चल सकता,। क्योंकि वक्ता 
इच्छाक अनुसार यह साधन संन्यासकाभी हो सकता है; कर्म और चित्तनिरोधका 
हो सकता हैं; मोक्षका अथवा औरभी किसीका हो सकता है। उदाहरणार्थ, 
गीतामें कहीं कहीं अनेक प्रकारकी व्यक्त सृष्टि निर्माण करनेकी भगवानकी ईश्वरी 
कुशरता और अद्भुत सामर्थ्यको 'योग' कहा गया है ( गीता ७.२५; ९.५; १०. 
७; ११. ८ ) और इसी अर्थमें भगवानको 'योगेश्वर' कहा हैं ( गीता १८. ७५ ) । 
परतु यह गौताके 'योग' शब्दका मुख्य अर्थ नहीं है। इसलिये, वह बात स्पष्ट रीतिसे 
प्रकटकर देनेके लिये 'योग' शब्दसे किस विशेष प्रकारकी कुशलता, साधन, युक्ति 
अथवा उपायको गीतामें विवक्षित समझना चाहिये, उस ग्रथमे योग शब्दकी व्याख्या- 
यों की गयी है- “योगः कर्मसु कौशलम्‌ ”. (गीता २. ५० ) अर्थात्‌ कर्मं करनेकी 
किसी विशेष प्रकारकी कुशलता, युक्ति, चतुराई अथवा शैलीको योग कहते हैं। 
शांकरभाप्यमेंभी ' कर्मसु कौशलम्‌ 'का यही अर्थ लिया गया है-“ कर्ममें स्वभावसिद्ध 
रहनेवाले बंधकन्वको तोड्नेकी युक्ति ” । यदि सामान्यत: देखा जाय, तो एकही कर्मको 
करनेके लिव अनेक 'योग' या 'उपाय' होते हैं। परंतु उनमँसे जो उपाय या साधन 
उत्तम हो उसीको 'योग' कहते हैं। जैसे द्रव्य उपार्जन करना एक कर्म है। इसके 
अनेक उपाय या साधन हैं - जैसे : चोरी करना, जालसाजी करना, भीख माँगना, 
सेवा करना, ऋण लेना, मेहनत करना आदि । यद्यपि धातुके अर्थानुसारं. इनमेंसे 
हरएकको योग' कह सकते हैं, तथापि यथार्थ ' द्रव्यप्राप्तियोग ” उसी उपाय 
कहते हैँ, जिससे हम अपनी “ स्वतंत्रता कायम रखकर मेहनत करते हुए धन प्राप्त 
कर सके । " 

जब स्वयं भगवानने गीतामें 'योग' शब्दकी निश्चित और स्वतंत्र व्याख्या कर 
दी है ( योग: कर्मसु कोशलम्‌ - अर्थात्‌ कमं करनेकी एक प्रकारकी विशेष युक्तिको 
योग कहते हैं ), तब सब पूछो, तो इस शब्दके मुख्य अर्थके विषयमें कुछभी 
शंका नहीं रहनी चाहिये; परंतु स्वयं भगवानको बतलाई हुई इस व्याख्यापर ध्यान 
न दे कर टीकाकारोंने गीताका मथितार्थभी मनमाना निकाला है। अतएव इस 
भ्रमको दूर करनेके लिये 'योग' शब्दका कुछ अधिक स्पष्टीकरण होना चाहिये। 
यह शब्द पहरूपहल गीताके दूसरे अध्यायमें आया है; और वहीं इसका स्पष्ट 
अर्थभी वतला दिया है। भगवानने अर्जुनको पहले सांख्यशास्त्रके अनुसार यह 
समझा दिया, कि युद्ध क्यों करना चाहिये; इसके बाद उन्होंने कहा, कि “अब हम 
तुझें योगकें अदसार उपपत्ति बतलाते हुँ” (गीता २. ३९)। और फिर इसका वर्णन 
किया है, कि जो लोग हमेशा यज्ञ-्यागादि काम्य कर्मोमें निमग्न रहते हैं और उनकी 

बद्धि फलाशासे कैसे वयग्र हो जाती है (गीता २.४१-४६) । इसके पश्चात्‌ उन्होंने 
यह उपदेश दिया है, कि बुद्धिको अव्यग्र, स्थिर या सात रखकर, कल 
छोड़ दे; परंतु कर्मोको छोड़ देनेके आग्रहमे न पड़ ” और “ योगस्थ होकर कर्माका 
आचरण कर ” (गीता २.४८) । यहींपर पहले पहल योग शब्दका अझमी सपष 
कर दिया है, कि “ सिद्धि और असिद्ध दोनोंमें समत्वबुद्धि रखनेको योग कहते हैँ । 
इसके बाद यह कहकर, कि “ फलकी आशासे काम करनेकी अपेक्षा समत्ववृद्धिका 
यह योगही श्रेष्ठ है” (गीता २.४९ ) और वृद्धिकी समता हा जानेपर पि 
कंरनेवालेको कर्मसंबंधी पाप-पुण्यकी बाधा नहीं होती । इसलिये तू इस योगको 
प्राप्त कर । ' तुरंतही योगका यह लक्षण फिरभी बतलाया है कि “ योगः कर्मसु 
कौशलम्‌ ” ( गीता २.५० ) । इससे सिद्ध होता है, कि पाप-पुण्यस अलिप्त रहकर 
कर्म करनेकी जो समत्वबुद्धिरूप विशेष युक्ति पहले वतलाई गई है, वही 'कौशल' 
है; और इसी कुशलता अर्थात्‌ युक्ते कर्म करनेको गीतामें 'योग' कहा है। इसी 
अर्थको अर्जुनने आगे चलकर “ योऽयं योगस्त्वया प्रोक्तः साम्येन मधुसूदन ” (गीता 
६.३३ ) - समताका अर्थात्‌ समत्व-बुद्धिका यह योग जो आपने बतलाया - इस 
इलोकमें स्पष्ट कर दिया है । इसके संबंधमें, कि ज्ञानी मनुष्यको इस संसारमें कैसे 
बर्ताव करना चाहिये, श्रीशंकराचार्यके पूर्वही प्रचलित हुए वैदिक धर्मके अनुसार 
दो मार्ग हैं: एक मार्ग यह है, कि ज्ञानकी प्राप्ति हो जानेपर सव कर्मोका संन्यास 
अर्थात्‌ त्यागकर दें; और दूसरा यह, कि ज्ञानकी प्राप्ति हो जाने परभी कर्मोको 
न छोड़ें - उनको जन्मभर ऐसी युक्तिके साथ करते रहें, कि उनके पाप-पुण्यकी 
बाधा न होने पावे । इन्हीं दो मार्गोको गीतामें संन्यास और कर्म-योग कहा है ( गीता 
५.२) । संन्यास कहते हैँ त्यागको, और योग कहते हैं मेल को | अर्थात्‌ कर्मके 
त्याग और कर्मके मेलहीके उक्त दो भिन्न मार्ग हैं। इन्हीं दो भिन्न मार्गोको लक्ष्य 
करके आगे (गीता ५.४) (सांख्य और योग ) 'सांख्ययोगी' ये संक्षिप्त नामभी 
दिये गये हैँ। बुद्धिको स्थिर करनेके लिये पातंजल्योग-शास्त्रके आसनोंका वर्णन 
छठे अध्यायमें है सही; परंतु वह किसके लिये है? तपस्वीके लिये नहीं; कितु 
वह कर्मयोगी - अर्थात्‌ युक्तिपुवेक कमं करनेवाले मनुष्यको 'समता'की युक्ति सिद्ध 
करनेके लिये बतलाया गया है। नहीं तो फिर “ तपस्विभ्योऽधिको योगी ” इस 
वाक्यका कुछ अर्थ ही नहीं हो सकता | इसी तरह इस अध्यायके अंत (६.४६) में 
अर्जुनको जो उपदेश दिया गया है, कि “तस्माद्योगी भवार्जुन ' उसका अर्थ ऐसा 
नहीं हो सकता, कि “ हे अर्जुन ! तू पातंजल-योगका अभ्यास करनेवाला बन जा ।” 
जा आओ तीस 
100 वन अर ( गीता २. ५० ), योगमात्तिष्ठोत्तिष्ठ भारत 
अर्थ लेना उचित है कि, “ का उ र जाहि | अतृ उसका य 
त है कि, “हे अर्जुन ! तू युक्तिसे कर्म करनेवाला योगी अर्थात्‌ 

कर्मयोगी बन जा। ” क्‍योंकि यह कहनाही संभव नहीं कि, “ तू पातंजल योगका 
शाय लेकर युद्धके लिये तैयार रह । ” इसके पहलेही साफ़ साफ़ कहा गया है, कि 
“ कर्मयोगेण योगिनाम्‌ ” (गीता ३. ३) अर्थात्‌ योगी पुरुष कर्म करनेवाले होते हैं। 
महाभारतके (मभा. शां. ३४८. ५६) नारायणीय अथवा भागवत धर्मके विवेचनमेंभी 
कहा गया है, कि इस धर्मके लोग अपने कर्मोका त्याग किये बिनाही युक्तिपूर्वक 
कर्म करके ( सुप्रयुक्तेन कर्मणा ) परमेश्वरकी प्राप्ति कर लेते हैँ । इससे यह स्पष्ट 
हो जाता है, कि योगी” और 'क्मयोगी' दोनों शब्द गीतामें समानार्थक हूँ; और 
इनका अर्थ “ युक्तिसे कमं करनेवाला ” होता है; तथा 'क्मयोग' शब्दका प्रयोग 
करनेके बदले, गीता और महाभारतमें छोटेसे 'योग' शन्दकाही अधिक उपयोग 
किया गया है। “मैंने तुझे जो यह योग बतलाया है, इसीको पूर्वेकालमें विवस्वानसे 
कहा था ( गीता ४.१ ); और विवस्वानने मनुको बतलाया था; परंतु उस योगके 
बादमें नष्टसा हो जानेपर फिर वही योग तुझसे कहना पड़ा ” - इस अंबतरणमें 
भगवानने जो योग” शब्दका तीन बार उच्चारण किया है, उसमें पातंजळ-योगका 
विवक्षित होना नहीं पाया जाता; कितु “ कर्म करनेकी किसी प्रकारकी विशेष 
युक्ति, साधन या मार्ग ” अर्थ ही लिया जा सकता है । इसी तरह जब संजय गीताके 
कृष्ण-अर्जुन संवादको योग” कहता है। ( गीता १८.७५ ) तबभी यही अर्थ पाया 
जाता है । श्रीशंकराचार्य स्वयं संन्यासमार्गवाले थे। तोभी उन्होने अपने गीता- 
भाष्यके आरंभमेंही वैदिकधमंके दो भेद - प्रवृत्ति और निवृत्ति - बतलाये हे 
और 'योग' शब्दका अर्थ श्रीभगवानकी की हुई व्याख्याके अनुसार कभी ' सम्यक्‌- 
दर्शनोपायकर्मानुष्ठानम्‌ ' (गीता ४४. २) और कभी “ योगः युक्तिः ” (गीता १०.७) 
किया है। इसी तरह महाभारतमेंभी 'योग' और ज्ञान' दोनों शब्दोंके विषयमें 
स्पष्ट लिखा है, कि "प्रवृत्तिलक्षणो योगः ज्ञानं संन्यासलक्षणम्‌ ” ( मभा. अश्व. 
४३.२५) । अर्थात्‌ योगका अर्थ प्रवृत्तिमार्ग और ज्ञानका अर्थं संन्यास या निवृत्ति- 
मार्ग है। शांतिपर्वके अंतमे, नारायणीयोपाख्यानमे सांख्य' और योग” शब्द तो 
इसी अर्थमें अनेक बार आये हैं; और इसकाभी वर्णन किया गया है, कि ये दोनों 
मार्ग सूष्टिके आरंभमें भगवानने क्यों और कैसे निर्माण किये। ( मभा. शां. २४० 
और २४८ ) । पहले प्रकरणमें महाभारतसे जो वचन उद्धृत किये गये हैं, उनसे यह 
स्पष्टतया मालूम हो गया है, कि यही नारायणीय अथवा भागवतधम भगवद्गीताका 
प्रतिपाद्य तथा प्रधान विषय है। इसलिये कहना पड़ता है, कि सांख्य' और योग! 
शब्दोंका जो प्राचीन और पारिभाषिक अर्थ (सांख्य = निवृत्ति; योग = प्रवृत्ति) 
नारायणीय धर्मम दिया गया है, वही अर्थ गीतामेंभी विवक्षित है। यदि इसमें किसीको 
शंका हो, तो गीतामें दी हुई इस व्याख्यासे - “ समत्वं योग उच्यते ” या “ योगः 
कमसु कौशलम्‌ ” - तथा उपर्युक्त “ कर्मयोगेण योगिनाम्‌ ” इत्यादि गीताके वचनोंसे 
उसे शंकाका समाधान हो सकता है। इसलिये अब यह निविवाद सिद्ध है, कि 

गीतामें योग” शब्द प्रवृत्तिमार्ग अर्थात्‌ 'कर्मेयोग के अर्थहीमें Mme र 
बैदिक धर्म-ंथंकी कौन कहे, यह “योग” शब्द, पाली और संस्कृत * ह न 
ध्म-्रंथोंमेंभी, इसी अर्थमें प्रयुक्त है । उदाहरणार्थ, संवत्‌ ३३१के ” लिंक 
पमिलिंदप्रश्न' नामक पालीग्रथमें 'पुब्बयोगो' (पूर्वयोग) शब्द आया हूँ; और वहाँ 
पर ' ( पर्वकर्म ) किया गया है (मि. प्र. १.४) । इसी तरह 
उसका अर्थ 'पुब्बकम्म' ( पूर्वकर्म ) आल 8 1 : ] 
अश्वघोष कविक्कृत - जो शालिवाहन शकके आरंभमें हो गया है- वुद्धचरित 
नामक संस्कृत काव्यके पहले सर्गके पचासवें श्छोकमें यह वर्णन है - 
आचार्यकं योगविधौ द्विजानामप्राप्तमन्यैजेनको जगाम । 
अर्थात्‌ “ ब्राह्मणोंको योगविधिकी शिक्षा देने राजा जनक आचार्य ( उपदेष्टा ) 
हो गये । इनके पहले यह आचार्यत्व किसीकोभी प्राप्त नहीं हुआ था न । यहाँपर 
धोग-विधि'का अर्थ निष्काम-कर्मयोगकी विधिही समझना चाहिये । क्योंकि गीता 
आदि अनेक ग्रंथ मक्त कंटसे कह रहे हैं कि जनकजीके बर्तावका यही रहस्य है; 
` और अश्वघोषने अपने 'बुद्धचरित' ( मु. च. ९.१९ और २० ) में यह दिखलानेके 
लिये, कि “ गृहस्थाश्रममें रहकरभी मोक्षकी प्राप्ति कैसे की जा सकती है” जनक- 
हीका उदाहरण दिया है। जनकके दिखलाये हुए मार्गका नाम योग' था; और 
यह बात बौद्ध-धर्म-ग्रंथोंसेभी सिद्ध होती है। इसलिये गीताके 'योग' शब्दकाभी 
यही अर्थ लगाना पड़ता है। क्योंकि गीताहीके कथनानुसार (गीता ३.२० ) 
जनककाही मार्ग उसमें प्रतिपादित किया गया है। सांख्य और योग इन दो मार्गोके 
विषयमें अधिक विचार आगे किया जाएगा । प्रस्तुत प्रश्‍न यही है, कि गीतामें 'योग' 
शब्दका उपयोग किस अर्थमें किया गया है। 
जब एक बार यह सिद्ध हो गया कि गीतामें 'योग'का प्रधान अर्थ कर्मयोग 
और 'योगी'का प्रधान अर्थ कर्मयोगी है, तो फिर यह कहनेकी आवश्यकता नहीं, 
कि भगवद्गीताका प्रतिपाद्य विषय क्या है। स्वयं भगवान्‌ अपने उपदेशको 'योग' 
कहते हँ ( गीता ४. १-३ ); बल्कि छठे ( गीता ६.६३ ) अध्यायमें अर्जनने और 
गीताके अंतिम उपसंहार (गीता १८.७५) में संजयनेभी गीताके उपदेशको 
'योग'ही कहा है। इसी तरह गीताके प्रत्येक अध्यायके अंतमें, जो अध्याय-समाप्ति- 
दर्शक संकल्प है, उसमेंभी साफ़ साफ़ कह दिया है, कि गीताका मुख्य प्रतिपाद्य 
विषय 'योगशास्त्र'ही है। परंतु जान पड़ता है, कि उक्त संकल्पके शब्दोंके अर्थपर 
टीकाकारोंने ध्यान, नहीं दिया । आरंभके दो पदों - “ श्रीमदूभगवद्गीतासु उप- 
निषत्सु 'के बाद इस संकल्पमें दो शब्द “ ब्रह्मविद्यायां योगशास्त्रे ” औरभो जोड़े गये 
हैं। पहले दो शब्दोंका अथं है - “ भगवानसे गाये गये उपनिषदमं ”; और पिछले 
दो शब्दोंका अर्थ “ ब्रह्मविद्याका योगशास्त्र अर्थात्‌ कम॑योग-शास्त्र ” है, जो कि इस 
गीताका विषय है। ब्रह्मविद्या और ब्रह्मज्ञान एकही बात है; और इसके प्राप्त हो 
जानेपर ज्ञानी पुरुषके लिये दो निष्ठाएँ या मार्ग खुले होते हैं गीता ३.३ ) । एक 

साँख्य अथवा सन्यास मार्गे - अर्थात्‌ वह मार्ग जिसका ज्ञान होनेपर कर्म करना 
छोड़ कर विरक्त होकर रहना पड़ता है; और दूसरा योग अथवा कर्ममार्ग - अर्थात 
बह मार्ग, जिसमें कर्मोका त्याग न करके एसं 


 युत्रितसे नित्य कम करते रहना चाहिये 
जिससे मोक्ष- कुछभी बाधा न हो। पहले मार्गका दूसरा नाम ज्ञाननिष्ठा” 


है, जिसका विवेचन उपनिषदोंमें अनेक ऋषियोंने और ग्रंथकारोंनेभी किया 
है। परंतु ब्रह्मविद्याके अंतगंत कर्मयोगका या योगशास्त्रका तात्त्विक विवेचन 
भगवद्गीताके सिवा अन्य ग्रंथोंमें नहीं है। इस बातका उल्लेख पहले किया जा 
चुका है, कि अध्याय-समाप्ति-दर्शक संकल्प गीताकी सब प्रतियोंमें पाया जाता हैं; 
और इससे प्रकट होता है, कि गीताकी सभी टीकाओंके रचे जानेके पहलेही उसकी 
रचना हुई होगी । इस संकल्पके रचयिताने इस संकल्पमें “ ब्रह्मविद्यायां योगशास्त्रे ” 
इन दो पदोंको व्यर्थही नहीं जोड दिया है; कितु उसने गीताशास्त्रके प्रतिपाद्य 
विषयकी अपूर्वता दिखानेहीके लिये उक्त पदोंको उस संकल्पमें साधार और 
हेतुसहित स्थान दिया है। अतः इस बातकाभी सहज निर्णय हो सकता है, कि 
गीतापर अनेक सांप्रदायिक टीकाओंके होनेके पहले गीताका तात्पर्य कैसे और क्या 
समझा जाता था। यह हमारे सौभाग्यकी बात है, कि इस कर्मयोगका प्रतिपादन 
स्वयं भगवान्‌ श्रीक्ृष्णहीने किया है, जो इस योगमागँके प्रवर्तक और सब योगोंके 
साक्षात्‌ ईश्वर (योगेश्वर = योग ईश्वर) हैं; और लोकहितके लिये उन्होंने अर्जुनको 
उसका रहस्य बतलाया है। गीताके 'योग' और 'योगशास्त्र' शब्दोसे हमारे 
'कर्मयोग' और 'कर्मयोगशास्त्र' शब्द कुछ बड़े हैं सही; परंतु अब हमने 'कर्मयोगशास्त्र 
सरीखा बड़ा नामही इस ग्रंथ और प्रकरणको देना इसलिये पसंद किया है, कि 
जिससे गीताके प्रतिपाद्य विषयके संबंधमें कुछभी संदेह न रह जावे । 

एकही कर्म करनेके जो अनेक योग, साधन या मागं हैं, उनमेंसे सर्वोत्तम 
और शुद्ध मार्ग कौन है; उसके अनुसार नित्य आचरण किया जा सकता है या नहीं; 
नहीं किया जा सकता, तो कौन कौन अपवाद उत्पन्न होते हूँ, और वे क्यों उत्पन्न होते 
हैं; जिस मार्गको हमने उत्तम मान लिया हुँ, वह उत्तम क्यों है; जिस मार्गको 
हम बुरा समझते हुँ, वह बुरा क्यों है; यह अच्छापन या बुरापन किसके 
द्वारा या किस आधारपर निश्चित किया जा सकता है; अथवा इस अच्छेपन या 
वुरेपनका रहस्य क्या है - इत्यादि बातें जिस शास्त्रके आधारसे निश्चित की जाती 
हैं, उसको ' कर्मयोगशास्त्र' या गीताके संक्षिप्त रूपानुसार 'योगशास्त्र' कहते हैँ । 
अच्छा” और 'बुरा' दोनों साधारण शब्द हैं। इन्हींके समान अर्थमें कभी कभी 
शुभ-अशुभ, हितकर-अहितकर, श्रेयस्कर-अश्रेयस्कर, पाप-पुण्य, धर्म्य-अधर्म्ये 
इत्यादि शब्दोंका उपयोग हुआ करता है । कार्य-अकार्ये, कतेव्य-अकतेव्य, न्याय्य- 
अन्याय्य इत्यादि शब्दोंकाभी अर्थं वैसेही होता है। तथापि इन शब्दोंका उपयोग 
करनेवालोंके सृष्टिरचनाविषयक मत भिन्न भिन्न होनेके कारण 'कर्मयोग'शास्त्रके 

निरूपणके पंथभी भिन्न भिन्न हो गये हैं। किसीभी शास्त्रको लीजिये; os 
बिषयोंकी चर्चा साधारणतः. तीन प्रकारसे र जाती है। का ) इस जड 2 स्‌ के 
पदार्थ ठीक वैसेही हैं, जैसे कि वे हमारी इंद्रियों- गोचर होते हैं। इसके प कम 
और कुछ नहीं है - इस दृष्टिसे उनके विषयमें विचार करनेकी एक पद्धति रै 
जिसे आधिभौतिक विवेचन कहते हँ । उदाहरणाथ, सूर्यको देवता न मानकर केवल 
पाँचभौतिक जड पदार्थोका एक गोला माने; और उष्णता, प्रकाश, वजन दूरी, 


और आकर्षण इत्यादि उसके केवल गुणधर्मोहीकी परीक्षा कर; ती उस सूयक्षा 
ट लीजिये । इसका विचार न 


आि कहेंगे । दूसरा उदाहरण पेड़का ह 

न नका फूलना, फलना आदि क्रियाएँ क्रिस अंतर्गत शक्तिके 
द्वारा होती हैं, जब केवल बाहरी दुष्टिसे विचार किया जाता है, Si वीज 
बोनेसे अंकुर फूटते हैं, फिर वे बढ़ते हैं; और उसीसे पत्ते, शाखा, फूल इत्यादि दृश्य 
विकार प्रकट होते हैं, तब उसे पेड़का आधिभौतिक विवेचन कहते हैँ । रसायनशास्त्र; 
पदार्थविज्ञानशास्त्र, विद्युच्छास्त इत्यादि आधुनिक शास्त्रोंका विवेचन इसी ढंगका 
होता है। और तो क्या, आधिभौतिक पंडितभीको यह मानते हैं, कि उक्त रीतिसे 
किसी वस्तुके दृश्य गुणोंका विचार कर लेनेपर उनका काम पूरा हा जाता हैं 
सष्टिके पदार्थोका इससे अधिक विचार करना निष्फल है । (२) जव उक्त दृष्टिको 
छोड़कर इस बातका विचार किया जाता है, कि जड़ सृष्टिके पदार्थोके मूलमें 
क्या है; क्या, इन पदार्थोका व्यवहार केवळ उनके गुण-धर्मोहीसे होता है, या 
उसके लिये किसी तत्त्वका आधारभी है; तो केवल आधिभौतिक विवेचनसेही 
काम नहीं चलता, हमको कुछ आगे बढ़ना पड़ता है । उदाहरणार्थ, जब हम यह 
मानते हैं, कि पाँचभौतिक सूर्यके जड़ या अचेतन गोलेमें सूर्यं नामक एक देवताका 
अधिष्ठान है; और इसीके द्वारा इस अचेतन गोले ( सूर्य )के सब व्यापार या 
व्यवहार होते रहते हैं, तत्र उसको उस विषयका आधिदैविक विवेचन कहते हैं । इस 
मतके अनुसार यह माना जाता है, कि पेड़में, पानीमें, हवामें अर्थात्‌ सब पदार्थोमें, 
अनेक देवता हैं; जो उन जड़ तथा अचेतन पदार्थोसे भिन्न तो हैं, कितु उनके 
व्यवहारोंको वे ही चलाते हैं । (३) परंतु जब यह माना जाता है, कि सृष्टिके हज़ारों 
जड़ पदार्थोमें हज़ारों स्वतंत्र देवता नहीं हैं ; कितु वाहरी सृष्टिके सव व्यवहारोंको 
चलानेवाली, मनुष्यके शरीरमें आत्मस्वरूपसे रहनेवाली, और मनुप्यको सारी 
सृष्टिका ज्ञान प्राप्त करा देनेवाली एकही चित्‌-शक्ति है, जो कि इंद्रियातीत है ओर 
जिसके द्वाराही इस जगतका सारा व्यवहार चल रहा है; तव उस विचार-पद्धतिकों 
आध्यात्मिक विवेचन्र कहते हैं । उदाहरणार्थ, अध्यात्मवादियोंका मत है, कि सूर्य- 
चंद्र आदिका व्यवहार, यहाँतक कि वृक्षोंके पत्तोंका हिलनाभी, इसी अचित्य 
शक्तिको प्रेरणासे हुआ करता है । सूर्य-चंद्र आदिमें या अन्य स्थानोंमें भिन्न भिन्न 
तथा स्वतंत्र देवता नहीं हँ । प्राचीन कालसे किसीभी विषयका विवेचन करनेके 

लिये ये तीन मार्ग प्रचलित हैं; और इनका उपयोग उपनिषद-प्रंथोमेी किया गया 
है । उदाहरणाथ, ज्ञानेंद्रियाँ श्रेष्ठ हैं या प्राण श्रष्ठ हैं, इस वातका विचार करते 
ममय वृहृदारण्यक आदि उपनिषदोंमें एक वार उक्त इंद्रियोंके अग्नि आदि देवता- 
ओंको और दूसरी वार उनके सूक्ष्म रूपों (अध्यात्म) को ले कर उनके बलाबल का 
विचार किया गया है (वृ. १. ५. २१ और २२; छां. १. २ और, ३; कौषी. २. ८); 
और, गीताके सातवें अध्यायके अंतमें तथा आटवेके आरंभमें ईश्वरके स्वरूपका 
जो विचार बतलाया गया है, वहभी इसी दृष्टिसे किया गया हैँ । “ अध्यात्मविद्या 
विद्यनाम्‌ ` ( गीता १०. ३२ ) इस वाक्यके अनुसार हमारे शास्त्रकारोंने उक्त तीन 
मार्गमेसे, आध्यात्मिक विवरणकोही अधिक महत्त्व दिया है । परंतु आजकल उप- 
युक्त तीन शब्दों ( आधिभौतिक, आधिदैविकं और आध्यात्मिक )के अर्थको थोड़ा-सा 
बदलकर प्रसिद्ध आधिभौतिक फ्रेंच पंडित कोटने* आधिभौतिक विवेचनकोही 
अधिक महत्त्व दिया है। उसका कहना है, कि सृष्टिके मूल-तत्त्वकों 'खोजते 
रहनेसे कुछ लाभ नहीं; यह तत्त्व अगम्य है। अर्थात्‌ इसको समझ लेना कभीभी 
संभव नहीं। इसलिये इसकी कल्पित नींवपर किसी शास्त्रकी इमारतको खड़ा 
कर देना न तो संभव है और न उचित । असभ्य और जंगली मनुष्योंने पहले पहल 
जब पेड़, वादळ और ज्वालामुखी पर्वत आदि हिलते-चलते पदार्थोको देखा, तव 
उन लोगों ने अपने भोलेपनसे इन सब पदार्थोको देवताही मान लिया । यह कोंटके 
मतःनुसार, 'आधिदैविक' विचार हुआ; परंतु मनृष्योंने उक्त कल्पनाको शीघही 
त्याग दिया और वे समझने-लगें कि इन सब पदार्थॉमें कुछ-न-कुछ आत्मतत्त्व 
अवश्य भरा हुआ है। कोंटके मतानुसार मानवी ज्ञानकी उन्नतिकी यह दूसरी सीढ़ी 
है । इमे वह 'आध्यातिमिक' कहता है; परंतु जब इस रीतिसे सृष्टिका विचार करने 
परभी प्रत्यक्ष उपयोगी शास्त्रीय ज्ञानकी कुछ वृद्धि नहीं हो सकी, तब अंतमें मनुष्य 
सृष्टिके पदार्थोके दृश्य गुण-धमोंहीका और अधिक विचार करने लगा; जिससे 


* फ्रान्स देशमें आगस्ट कोट ( 4५४०७० €००९ ) नामक एक बड़ा पंडित 
गतशताव्दीमे हो चुका है । इसने समाजशास्त्रपर एक बहुत बड़ा ग्रंथ लिखकर बतलाया 
है, कि समाजरचनाका शास्त्रीयं रीतिसे किस प्रकार विवेचन करना चाहिये । अनेक 
शास्त्रोंकी आलोचना करके इसने यह निश्चित किया है, कि किसीभी शास्त्रको 
लो, उसका विवेचन पहले पहल 111601081041 पद्धतिसे किया जाता है; फिर Meta- 
P5८21 पद्धतिसे होता है; और अंतमें उसको 05/६४९ स्वरूप मिळता हैँ । उन्हीं 
तीन पद्धतियोंकों हमने इस ग्रंथमें आधिदैविक, आध्यात्मिक और आधिभौतिक ये 
तीन प्राचीन नाम दिये हैं। ये पद्धतियाँ कुछ कोंटकी निकाली हुई नहीं हे; ये सब 
पुरानीही हैं तथापि उसने उनका ऐतिहासिक क्रम नई रीतिसे बाँधा है; और उनमें 
आधिभौतिक ( ९05/1९) पद्धतिकोही श्रेष्ठ बतलाया है; बस इतनाही कोंटका 
नया शोध है । कोंटके अनेक ग्रंथोका अंग्रजीम अनुवाद हो गया हूँ। 

अब वह रेल और तार सरीखे उपयोगी आविष्कारोंको ढूँढ़ कर सुष्टिपर अपना 
अधिक प्रभाव जमाने लग गया है । इस मार्गको कोंटने “आधिभौतिक नाम दिया 

है। उसने निश्चित किया है, कि किसीभी शास्त्रया विषयका विवेचन करनेके 

लिये अन्य मार्गोंकी अपेक्षा यही आधिभौतिक मारग अधिक श्रेष्ठ और लाभकारी 

है। कोंटके मतानुसार समाजशास्त्र था कर्मयोगशास्त्रका तात्त्विक विचार करनेके 

लिये इसी आधिभौतिक मार्गका अवलंब करना चाहिये । इस मार्गका अवळेव करके 

इस पंडितने इतिहासकी आलोचना की; और सव व्यवहा रशास्त्रोंका यही मथितार्थ 

निकाला है, कि इस संसारमें प्रत्येक मनुष्यका परम धर्म यही है, कि वह समस्त 

मानव-जातिसे प्रेम करें और सब लोगोंके कल्याणके लिये सदैव प्रयत्न करता 

रहे । मिल और स्पेन्सर आदि अंग्रेज पंडित इसी मतके पुरस्कर्ता कहे के सकते 

हैं। इसके उलटे कांट, हेगेल, शोपेनहौएर आदि जर्मन तत्वज्ञानी पुरुषोंने, नीति- 

शास्त्रके विवेचनके लिये इस आधिभौतिक पद्धतिको अपूर्ण माना है और हमारे 

वेदान्तियोंकी नाई अध्यात्मिबुद्धिसेही नीतिके समर्थन करने के मार्गको आजकल 

उन्होने युरोपमें फिर स्थापित किया है । इसके विषयमें और अधिक आगे चलकर 

लिखा जाएगा । 

एकही अर्थके विवक्षित होनेपरभी “अच्छा और वुरा के पर्यायवाची भिन्न 

भिन्न शब्दों का - जैसे 'कार्य-अकार्य' और 'म्यं-अधम्यं'का - उपयोग क्यों होने 
लगा ? इसका कारण यही है, कि विषय-प्रतिपादनका मार्ग या दृष्टि प्रत्येककी 
भिन्न भिन्न होती है । अर्जुनके सामने यह्‌ प्रश्‍न था, :कि जिस युद्धमें भीष्म, द्रोण 
आदिका वध करना पड़ेगा, उसमें शामिल होना उचित है या नहीं (गीता. २. ७ ) 
और यदि इसी प्रश्नका उत्तर देनेका प्रसंग किसी आधिभौतिक पंडितपर आता, 
तो वह पहले इस वातका विचार करता, कि भारतीय युद्धसे स्वयं अर्जुनको दृश्य 
हानि या लाभ कितना होगा; और कुल समाजपर उसका क्या परिणाम होगा । 
यह विचार करके तब उसने निश्चय किया होता, कि युद्ध करना न्याय्य' है या 
अन्याय्य । इसका कारणय ह है कि किसी कर्मके अच्छेपन या बुरेपनका निर्णय 
करते समय ये आधिभोतिक पंडित यही सोचा करते हैँ, कि इस संसारमें उस कर्मका 
आधिभौतिक परिणाम अर्थात्‌ प्रत्यक्ष बाह्य परिणाम क्या होगा - ये लोग इस आधि- 
भौतिक कसौटीके सिवा और किसी साधन या कसौटीको नहीं मानते । परंतु ऐसे 
उत्तरसे अर्जुनका समाश्चान होना संभव नहीं था। उसकी दृष्टि उससेभी अधिक 
व्यापक थी | उसे केवल अपने सांसारिक हितका विचार नहीं करना था; कितु 
उसे पारलौकिक ,दृष्टिसेभी यह निर्णय कर लेना था, कि इस युद्धका परिणाम 
मेरी आत्मा के लिये श्रेयस्कर होगा या नहीं । उसे इस बातकी कुछभी शंका नहीं 
थी, कि युद्धमें भीष्म-द्रोण आदिओंका वध होनेपर तथा राज्य प्राप्ति होनेपर मुझे 
ऐहिक सुख मिलेगा या नहीं; और मेरा शासन लोगोको दुर्योधनसे अधिक सुख- 

दायक होगा या नहीं । उसे यही देखना था, कि मँ जो कर रहा हूँ वह 'धर्म्म? है 
7 02, अथवा €् ? ॥। | छ्‌ 2. 1 4 
या अधम्य ; अथवा पुण्य त या पाप ; और गीताका विवेचनभी इसी दृष्टिसे 
किया गया है । केवल गीतामेंही नहीं; कितु महाभारतमें कई स्थानोपरभी कर्म- 
अकर्मका जो विवेचन है, वह पारछौकिक और अध्यात्मदृष्टिसेही किया गया है, 
और वहाँ किसीभी oa अच्छापन या वुरापन दिखलानेके -छिये प्रायः. सर्वत्र 
धर्म! और अधमः दो शब्दोंका उपयोग किया गया है। परंतु धर्म" और उसका 
प्रतियोगी अधर्म ये दोनों: शब्द अपने व्यापक अर्थके कारण कभी कभी भ्रम उत्पन्न 
कर दिया करते हैं। इसलिये यहाँपर इस वातकी कुछ अधिक मीमांसा करना 
आवश्यक है कि कर्मयोगशास्त्रमें इन शब्दोंका उपयोग मुख्यतः किस अर्थमें किया 
जाता है। पु 
नित्य व्यवहारमें 'धर्म' शब्दका उपयोग केवल “ पारलौकिक सुखका मार्ग ” 
इसी अर्थमें किया जाता है। जब हम किसीसे प्रश्न करते: हैं, कि तेरा कौनसा 
धमं है? ” तब उससे हमारे पूछनेका यही हेतु होता हैकि तू अपने पारलौक्रिक 
कल्याणके लिये किस मार्ग - वैदिक, बौद्ध, जैन, ईसाई, मुहम्मदी या पारसी - पर 
चलता है; और वह हमारे प्रश्नके अनुसारही उत्तर देता है। इसी तरह स्वर्ग- 
प्राप्तिके लिये साधनभूत यज्ञ-याग आदि वैदिक विषयोंकी मीमांसा करते समय 
“ अथातो धर्मजिज्ञासा ” आदि धमंसूत्रोमेंभी धर्म शब्दका यही अर्थ लिया गया 
हैं; परंतु 'धमं' शब्दका इतनाही संकुचित अर्थ नहीं है। इसके सिवा राजधर्म, 
प्रजाधमं, देशधर्म, कुल्धमं, मित्रधर्म इत्यादि सांसारिक नीति-बंधनोंकोभी “धर्म” 
कहते हुँ । धर्म शब्दके इन दो अर्थोंको यदि पृथक्‌ करके दिखलाना हो, तो पार- 
लौकिक धर्मको “मोक्षधर्म, अथवा सिर्फ़ मोक्ष! और व्यावहारिक धर्म अथवा केवल 
नीतिको केवल धर्म कहा करते हँ । उदाहरणार्थ, चतुविध पुरुषार्थकी गणना करते 
समय हम लोग ' धर्म अर्थ, काम, मोक्ष “कहा करते हैं । इसके पहले शब्द 'धर्म मेही 
यदि मोक्षका समावेश हो जाता, तो अंतमें मोक्षको पृथक्‌ प्रुरुषार्थ बतलानेकी 
आवश्यकता न रहती । अर्थात्‌ यह-कहना पड़ता है, कि धर्म'पदसे इस स्थानपर 
संसारके सैंकड़ों नीतिधमंही शास्त्रकारोंको अभिप्रेत हैं। उन्हींको हम लोग आज- 
कल कर्तव्यकर्म, नीति,-नीतिधमं अथवा सदाचरण कहते हैं; परंतु प्राचीन संस्कृत 
्रंथोंमे नीति’ अथवा 'नीतिशास्त्र”- शब्दोंका .उपयोग विशेष करके राजनीतिहीके 
लिये . किया: जाता है। इसलिये पुराने ज़मानेमें कतंव्यकर्म अथवा सदाचारके 
सामान्य विवेचनको 'नीतिप्रवचन' न कहकर . धर्मप्रवचन कहा करते थे। परंतु 
नीति” और “धर्म” इन-दो शब्दोंका यह पारिभाषिक भेद सभी संस्कृत-प्रंथोंमें नहीं 
माना गया है। इसलिये हमनेभी इस ग्रंथमें नीति, कतव्य और 'धमं' शब्दोंका 
उपयोग एकही अर्थमें किया है; और मोक्षका विचार जिन स्थानोपर करना है 
“उन ` प्रकरणोके. अध्यात्म" और भक्तिमागं' ये-स्वतंत नाम रखे हँ । महाभारतमें 
गी. र. ५ : 

~ As 144 री 
धर्म शब्द अनेक स्थांनोंपर आया है; और जिस स्थानम कहा गया हैं, कि “ किसी- 
को कोई काम करना धर्म-संगत है, उस स्थानमें धमं शब्दसे कतंव्यशास्त्र अथवा 


तत्कालीन समाज-व्यवस्थाशास्त्रहीका अर्थं पाया जाता है; तथा जिस स्थानमें 


पारलौकिक कल्याणके मार्ग बतळानेका प्रसंग आया है, उस स्थानपर अथात्‌ 


शांतिपवेके उत्तराधमें 'मोक्षधर्म' इस विशिष्ट शव्दकी योजना की गई ड । इसी 
तरह मन्वादि स्मृति-अंथोंमें ब्राह्मण, क्षत्रिय, वैश्य और शूद्रके विशिष्ट कर्मों अर्थात्‌ 
चारों वर्णोके कर्माका वर्णन करते समय केवल धर्म” शब्दकाही अनेक स्थानोंपर 
कई बार उपयोग किया गया है। और भगवद्गीतामंभी FE भगवान्‌ अजुनसे यह्‌ 
कहकर लडनेके लिये कहते है, कि “ स्वधमंमपि चाश्वेध्य ” (गीता २. ३१) तब 
_ और उसके बाद “ स्वधमे निधनं श्रेयः परधर्मो भयावहः ` (गीता ३. ३५ ) इस 
स्थानपरभी - धर्म" शब्द “इस लोकके चातु्वण्यंके धर्मं ' अर्थमेही प्रयुक्त हुआ 
है। पुराने ज्मानेके ऋषियोंने श्रम-विभागरूप चातु्व्य-संस्था इसलिये चलाई 
थी, कि समाजके सब व्यवहार सरलतासे होते जावें, किसी एक विशिष्ट व्यक्ति 
या वर्गपरही सारा बोझ न पड़ने पावे, और समाजका सभी दिशाओंसे संरक्षण 
और पोषण भलीभाँति होता रहे यह बात भिन्न है, कि कुछ समयके बाद चारों 
वर्णोके लोग केवल जातिमात्रोपजीवी हो गये; अर्थात्‌ सच्चे स्वकर्मको भूलकर 
वे केवल नामधारी ब्राह्मण, क्षत्रिय, वैश्य अथवा शूद्र हो गये । इसमें संदेह नहीं, कि 
आरंभमें यह व्यवस्था समाजधारणार्थही की गई थी। और यदि चारों वर्णो्मेसे 
कोईभी एक वर्ण अपना धर्म अर्थात्‌ कतंव्य छोड दे, यदि कोई वर्ण समूल नष्ट हो 
जाय और उसकी स्थानपूति दूसरे लोगोंसे न की जाय, तो कुल समाज उतनाही 
पंगु होकर धीरे धीरे नष्टभी होने लग जाता है; अथवा वह निकृष्ट अवस्थाको 
तो अवश्यही पहुँच जाता है । यद्यपि यह बात सच है, कि यूरोपमें ऐसे समाज हैं, 
जिनका अभ्यूदय चातुवंण्य-व्यवस्थाके बिनाही हुआ है; तथापि स्मरण रहे, कि 
उन देशोंमें चातुवेण्यं-व्यवस्था चाहे न हो; परंतु चारों वर्णोके सब धर्मजातिरूपसे 
नहीं तो गुण-विभागरूपहीसे जागृत अवश्य रहते हैं। सारांश, जब हम धर्म शब्दका 
उपयोग व्यावहारिक दृष्टिसे करते हैं, तब हम यही देखा करते हैं कि, सब समाजाका 
धारण और पोषण कैसे होता है। मनूने कहा है - “ असुखोदर्क अर्थात्‌ जिसका 
परिणाम दुःखकारक होता है, उस धर्मको छोड़ दें ” ( मनु. ४. १७६ ) और शांति- 
पर्वके सत्यानृताध्याय ( मभा. शां. १०९. १२ ) में धर्म-अधर्मका विवेचन करते 
इए भीष्म और उसकेपूर्व कर्णपर्ंमें श्रीकृष्ण कहते हैं :- 
धारणादमंमित्याहुः धर्मो धारयते प्रजाः । 
अ यत्स्याद्धारणसंयुक्तं स धर्मं इति निश्चयः ॥। 
धम शब्द धृ (= धारण करना ) धातुसे बना है । धर्मसेही सब प्रजा बँधी हुई 
हैं। यह निश्चय किया गया है, कि जिससे (सब प्रजाका) धारण होता है वही धर्म 

है” ( मभा. कर्ण. ६९. ५९ )। यदि यह धर्म छूट जाय, तो समझ लेना चाहिये, 
कि समाजके सारे बंधनभी टूट गये; और यदि समाजके बंधन टूटे, तो आकर्षण- 
शक्तिके बिना आकाशके सूर्यादि ग्रहमाछाओंकी जो दशा हो जाती है, अथवा 
समुद्रमँ मल्लाहके बिना नावकी जो दशा होती है, ठीक वही दशा समाजकीभी 
हो जाती है। इसलिये उक्त शोचनीय अवस्थासे समाजको नाशसे बचानेके लिये 
व्यासजीने कई स्थानोपर कहा है, कि यदि अर्थ या द्रव्य पानेकी इच्छा हो, तो 
* धर्मके द्वारा ' अर्थात्‌ समाजकी रचनाको न बिगाड़ते हुए प्राप्त करो; और'यदि 
काम आदि वासनाओं को तृप्त करना; हो, तो वह भी  धर्मसेही ' करो । महाभारतके 
अंतमें यही कहा है कि :-- 
अध्वेबाहुविरौम्येष न च कश्चिच्छुणोति माम्‌ । 
धर्मादर्थश्च कामश्च स धर्मः कि न सेव्यते ॥ 

“अरे ! भुजा उठा कर मैं चिल्ला रहा हूँ; ( परंतु ) कोईभी मेरी नहीं सुनता ! 
धर्मेसेही अर्थ और कामकी प्राप्ति होती है, (इसलिये) इस प्रकारके धर्मका आचरण 
तुम क्यों नहीं करते हो? ” अव इससे पाठकोंके ध्यानमें यह बात अच्छी तरह 
जम जायगी, कि महाभारतको जिस धर्म-दृष्टिसे पाँचवां वेद अथवा 'धर्मसंहिता' 
मानते हुँ, उस 'धर्मसंहिता' शब्दके 'धम॑' शब्दका मुख्य अर्थ क्या है। यही कारण है, 
कि पूर्वमीमांसा और उत्तरमीमांसा इन दोनों पारलौकिक अर्थके प्रतिपादक ग्रंथोके 
साथही - ध्मंग्रंथके नातेसे -“ नारायणं नमस्कृत्य ” इन प्रतीक शब्दोके द्वारा - 
महाभारतकाभी समावेश ब्रह्मयज्ञके नित्यपाठमें कर दिया है । 

धर्म-अधमंके उपर्युवत निरूपणको सुनकर कोई यह प्रश्‍न करे कि, थदि 
तुम्हें समाज-धारण' और दूसरे प्रकरणके सत्यानृतविवेकमें कथित 'सर्वभूतहित' 
ये दोनों तत्त्व मान्य हैं, तो तुम्हारी दृष्टिमें और आधिभौतिक दृष्टिमें भेदही क्या 
है? क्योंकि ये दोनों तत्त्व वाह्यत प्रत्यक्ष दिखनेवाले या आधिभौतिकही हैं। इस 
प्रणनका विस्तृत विचार अगले प्रकरणोंमें किया गया है । यहाँ इतनाही कहना 
बस है, कि यद्यपि हमको यह तत्त्व मान्य है, कि समाज-धारणही धर्मका मुख्य बाह्य 
उपयोग है, तथापि हमारे मतकी विशेषता यह है, कि वैदिक अथवा अन्य सब धर्मो- 
का जो परम उद्देश्य आत्म-कल्याण या मोक्ष है, उसपरभी हमारी दृष्टि बनी है । 
समाज-धारणको लीजिये, चाहे सर्वभूतहितहीको, यदि ये बाह्योपयोगी तत्त्व हमारे 
आःम-कल्याणके मागंमें बाधा डालें, तो हमें इनकी ज़रूरत नहीं । हमारे आयुरवेदग्रं 
यदि यह्‌ प्रतिपादन करते हैं, कि वैद्यकशास्त्रभी शरीररक्षाके द्वारा मोक्षप्राप्तिका 
साधन होनेके कारण संग्रहणीय है, तो यह कदापि संभव नहीं, कि जिस शास्त्रमें 
इस महत्त्वकें विषयका विचार किया गया है, कि सांसारिक व्यवहार किस प्रकार 
करना चाहिये, उस कमंयोगशास्त्रको हमारे शास्त्रकार आध्यात्मिक मोक्षज्ञानसे 
अलग बतलावें । इसीलिये हम समझते हैं, कि जो कर्म हमारे मोक्ष अथवा हमारी 

आध्यात्मिक उन्नतिके अनुकूल हो, वही पुण्य है, वही धर्म और वही शुभकर्म है; 
और जो कर्म उसके प्रतिकूल वही पाप, अधर्म अथवा अशुभ है । यही RT ह्‌ कि 
हम 'कर्तव्य-अकतेव्य', 'कार्य-अकार्य शब्दोंके वदले धरम: और अधर्म शब्दोंकाही 
( यद्यपि वे दो अर्थके अतएव कुछ संदिग्ध हों, तोभी ) अधिक उपयोग करते ह। 
यद्यपि बाह्य-सृष्टिके व्यावहारिक कर्मों अथवा व्यापा रोंकां विचार करनाही प्रधान 
विषय हो, तोभी उक्त कर्मोके वाह्य परिणामके विचारके साथही साथ यह क्चारभी 
हम लोग हमेशा करते हूँ, कि ये व्यापार हमारी आत्माके वाल्या अनुकूल 
हैं या प्रतिकूल । यदि आधिभौतिकवादीसे कोई यह प्रश्न करे, कि में अपना हित 
छोड़कर लोगोंका हित क्यों करूँ ? ” तो वह इसके सिवा और क्या समाधानकारक 
उत्तर दे सकता है, कि “ यह तो सामान्यत: मनुष्यस्वभावही है। " हमारे शास्त्र- 
कारोंकी दृष्टि इससे परे पहुँची हुई हैं और उस व्यापक आध्यात्मिक दृष्टिहीसे 
महाभारतमें कर्मयोगशास्त्रका विचार किया गया है; एवं श्रीमद भगवद्गीतामें 
दान्तका निरूपणभी इतनेहीके लिये किया गया है। प्राचीन यूनानी पंडितोंकोभी 
यही राय है, कि “ अत्यंत हित ' अथवा ' भद्गुणकी पराकाष्ठा के समान कुछ-न-कुछ 
परम उद्देश्य कल्पित करके फिर उसी दुष्टिसे कर्म-अकर्मका विवेचन करना चाहिये । 
और ऑरिस्टॉटलने अपने नीतिशास्त्रके ग्रंथ ( १. ७; ८) में कहा है, कि आत्माके 
हितमेंही इन सब बातोंका समावेश हो जाता है । तथापि इस विषयमें आत्माके 
हितको जितनी प्रधानता देनी चाहिये थी, उतनी अँरिस्टॉटलने नहीं दी है । हमारे 
शास्त्रकारोंकी वात इस प्रकार नहीं है । उन्होंने निश्चित किया है कि, आत्माका 
कल्याण अथवा आध्यात्मिक पूर्णावस्थाही प्रत्येक मनुष्यका पहला और परम उद्देश्य 
है। अन्य प्रकारके हितोंकी अपेक्षा उसीको प्रधान जानना चाहिये और तदनुसार 
कर्म-अकर्मका विचार करना चाहिये। अध्यात्म-विद्याको छोड़कर कर्म-अकर्मका 
विचार करना ठीक नहीं है। जान पड़ता है कि वर्तमान समयमें पश्चिमी देशोंके 
कुछ पंडितोंनेभी कर्म-अकर्मके विवेचनकी इसी पद्धतिको स्वीकार किया है । उदा- 
हरणार्थ जर्मन तत्वज्ञानी कांटने पहले “ शुद्ध (व्यवसायात्मक) वृद्धिकी सीमांसा ” 
नामक आध्यात्मिक ग्रंथ लिखकर फिर उसकी पूंतिके लिए “ व्यावहारिक 
(वासनात्मक) बुद्धिकी मामांसा ” नामका नीतिशास्त्रविषयक ग्रंथ लिखा है” और 
इंग्लैडमेंके ग्रीनने अपने “ नौरिशास्त्रके उपोद्घात "का सृष्टिके मूलभूत आत्म- 

तत्त्वसेही आरंभ किया हैं । परंतु इन ग्रंथोंके बदले केवलं आधिभौतिक पंडितोंकेही 


* कांट एक जर्मन तत्त्वज्ञानी था । इसे अर्वाचीन तत्वज्ञानशास्त्रका जनक 
समझते हूँ। इसके 7/0५९ ०४ 72४८ ९०७०० ( शुद्ध वुद्धिकी मीमांसा ) और 


Critique of Practica Reason ( वासनात्मक' बुद्धिकी मीमांसा ) ये दो ग्रंथ 


प्रसिद्ध Cn थे ५ क 
सिड हँ । गरीने मबा नाम्‌ 2::14:9::£1640,42010 है । 

कसयागशास्र ६९ 


जिसका परि- 
मूलतत्त्वोंका - 


नीतिग्रंथ आजकल हमारे यहाँकी अंग्रेजी पाठशालाओंमें पढाये जात + 
णाम यह दीख पडता हैं, कि गीतामें बतलाये गये कर्मयोगशास्तरके 
हमारे अंग्रेजी सीखे हुये कुछ विद्वानोंकोभी - स्पष्ट बोध नहीं होता । 

उक्त विवेचनसे ज्ञात हो जायगा, कि व्यावहारिक नीतिबंधनोके लिये 
अथवा समाज-धारणकी व्यवस्थाके लिये हम 'धर्म' शब्दका उपयोग क्यों करते 
हैँ । महाभारत, भगवद्गीता आदि संस्कृत ग्रंथोंमें, तथा प्राकृत भाषा ग्रंथोंमेंभी, 
व्यावहारिक कर्तव्य अथवा नियमके अर्थमें धमं शब्दका हमेशा उपयोग किया. 
जाता है। कुलधर्म और कुलाचार, दोनों शब्द समानार्थक समझे जाते हैं। भारतीय 
'युद्धमें एक समय कर्णके रथका पहिया: पृथ्वीने निगल लिया था; उसको उठा कर 
ऊपर लानेके लिये. जब कर्ण अपने रथसे नीचे उतरा तब अर्जुन उसका वध करनेके 
लिये उद्युक्त हुआ । यह देखकर कर्णने कहा, “ निःशस्त्न शत्रुको मारना धर्मयुद्ध 
नहीं है। ” इसे सुनकर श्रीकृष्णने कर्णको पिछली कई बातोंका स्मरण दिलाया, 
जैसे कि द्रौपदीका वस्त्रहरण और सब लोगोंने मिलकर अकेले अभिमन्युका किया 
वध इत्यादि । और प्रत्येक प्रसंगपर यह प्रश्न किया कि “ हे कर्ण ! उस समय 
तेरा धर्म कहाँ गया था?” इन सब बातोंका वर्णन महाराष्ट्र-कवि मोरोपंतने 
किया है। और महाभारतमेंभी इस प्रसंगपर “ क्व ते धर्मस्तदा गत: “मैं धर्म" 
शब्दकाही प्रयोग किया गया है। तथा अंतमें कहा गया है, कि जो इस प्रकार 
अधर्म करे उसके साथ शठ प्रति शाठ्यंका बर्ताव करनाही उसको उचित दंड देना है। 
सारांश, क्या संस्कृत और क्या प्राकृत सभी म्रंथोंमें धर्म' शब्दका प्रयोग उन सब 
नीति-नियमोंके लिये किया गया है, जो समाज-धारणके लिये शिष्टजनोंके द्वारा 
अध्यात्म-दृष्टिसे बनाये गये हैं। इसलिये उसी शब्दका उपयोग हमनेभी इस ग्रंथमें 
किया है । उक्त दृष्टिसे विचार करनेपर नीतिके उन नियमों अथवा शिष्टाचारों'को 
धर्मकी बुनियाद कह सकते हैं, जो संमाज-धारणके लिये शिष्टजनोंके द्वारा 
प्रचलित किये गये हों; और जो सर्वमान्य हो चुके हों । ३र, इसलिये महाभारत 
(अनु. १०४. १५७) में एवं स्मृति-ग्रंथोंमें आचारप्रभवो धर्मः ' अथवा “ आचारः 
परमो धर्मः ' ( मनु. १. १०८ ), अथवा धर्मका मूल बतलाते समय ` वद: स्मृतिः 
सदाचारः स्वस्य च प्रियमात्मनः” ( मनु. २:१२) इत्यादि वचः त है हैँ । परंतु 
कर्मयोगशास्त्रमें इतनेहीसे काम नहीं चल सकता; इस बात 'भी पूरा और 
मामिक विचार करना पडता है, ( जैसे कि दूसरे प्रकरणमें किऽ। हूँ। ) कि उक्त 
आचारकी प्रवृत्तिही क्यों हुई - इस आचारकी प्रवृत्तिका कारण क्या है। 

“धर्म! शब्दकी दूसरी जो व्याख्या ' प्राचीन ग्रंथोमें दा गई हें, उसकाभी यहाँ 
थोड़ा विचार करना चाहिये। यह व्याख्या मीमांसकोंकी है: “ चोदनालक्षणोऽर्थो 
धर्मः ' (जै. सू. १: १: २ ) 1 अर्थात्‌ “चोदना' याने प्रेरणा किसी अधिकारी पुरुषका 
यह कहना तू अमुक कर ' अथवा मत कर जबतक इस प्रकार कोई प्रवंध 

गीतारहस्य अथवा कर्मयोगशास्त्र 


नहीं कर दिया जाता, तबतक कोईभी काम किसीकोभी करनेकी स्वर्तत्रता होती 
है। इसका आशय यही है, कि पहलेपहल निर्वध या प्रबंधके कारण न 
हुआ। धर्मकी यह व्याख्या कुछ अंशमें, प्रसिद्ध अंग्रेज ग्रंथकार हॉब्सके मतसे 
मिलती है । असभ्य तथा जंगली अवस्थामें प्रत्येक मनुष्यका आचरण, समय-समयपर 
उत्पन्न होनेवाली उसकी मनोवृत्तियोंकी प्रबलताके अनुसार हुआ करता है। परंतु कुछ 
समयके बाद यह मालूम होने लगता है, कि इस प्रकारका मनमाना बर्ताव श्रेयस्कर 
नहीं है; और यह विश्वास होने लगता है, कि Cer व्यापारोंकी 
कुछ मर्यादा निश्चित करके उसके अनुसार बर्ताव करनेहीमे सव लोगोंका कल्याण 
है । तब प्रत्येक मनुष्य ऐसी मर्यादाओंका पालन कायदेके तौरपर करने लगता है; 
जो शिष्टाचारसे, या अन्य रीतिसे सुदृढ हो जाया करती हुँ । और जव इस प्रकारकी 
मर्यादाओंकी संख्या बहुत बढ़ जाती है, तब उन्हींका एक शास्त्र बन जाता है। पिछले 
प्रकरणमें बतलाया गया है कि पूर्वसमयमें विवाहव्यवस्थाका प्रचार नहीं था। 
पहलेपहल उसे श्वेतकेतुने चलाया; और शुक्राचार्येने मदिरापानको निषिद्ध ठहराया । 
यह न देखकर, कि इन मर्यादाओंको निश्चित करनेमें श्‍वेतकेतु अथवा शुक्राचार्यका 
क्या हेतु था; केवल इसी एक बातपर ध्यान देकर, कि इन मर्यादाओंके निश्चित 
करनेका काम या कतव्य इन लोगोंको करना पड़ा; धमं शब्दकी “ चोदनालक्षणोऽर्थो 
धर्मः ” व्याख्या बनाई गई है। धर्मभी हुआ तो पहले उसका महत्त्व किसी व्यक्तिके 
ध्यानमें आता है; और तभी उसकी प्रवृत्ति होती है । “ खाओ-पीओ, मौज करो ” 
ये बातें किसीको सिखलानी नहीं पड़ती; क्योंकि ये इंद्रियोंके स्वाभाविक धमही हूँ । 
मनुजीने जो कहा है, कि “न मांसभक्षणे दोषो न मद्ये न च मैथुने ” ( मनु. ५. ५६ ) 
¬ अर्थात्‌ मांस भक्षण करना अथवा मद्यपान और मेथुन करना कोई ( सृष्टि- 
कर्म-विरुद्ध) दोष नहीं है - उसका तात्पर्यंभी यही है। ये सब बातें मनृष्यहीके 
लिये नहीं, कितु प्राणिमात्रके लिये स्वाभाविक हुँ - “ प्रवृत्तिरेषा भूतानाम्‌ । " 
समाज-धारणके लिये अर्थात्‌ सव लोगोंके सुखक्े लिये इस स्वाभाविक आचरणका 
उचित प्रतिबंध करनाही धर्म है। महाभारतके शांतिपर्व ( मभा. शां. २९४ २९ ) 
मेंभी कहा है - 
आहारनिद्राभ्यमैथुनं च सामान्यमेतत्पशुभिर्नराणाम्‌ । 
धर्मो हि तेषामधिको विशेषो धर्मेण हीनाः पशुभिः समानाः ॥ 
अर्थात्‌ “ आहार, निद्रा, भय और मैथुन मनुष्यों और पशु के छिये एकही समान 
स्वाभाविक हैं । मनुष्यों और पशुओंमें कुछ भेद हूँ तो केवल धर्मका (अर्थात्‌ इन 
स्वाभाविक वृत्तियोंको मर्यादित करनेका) । जिस मनुष्यमें यह धर्म नहीं है, वह 
पशुके समानही है। ” आहारादि स्वाभाविक वृत्तियोंको मर्यादित करनेके विषमे 
हनत शलोक पिछले प्रकरणमे दिया गया ठ । इसो प्रकार भगवदगीता मेंभी 
जव अर्जुनसे भगवान्‌ कहते हैं ( गीता ३. ३४ ) :- 2 


७० 

कमयोगशार्त्र 
इंद्रियस्थेंद्रियस्थार्थें रागद्वेषौ व्यवस्थितौ । 


मॉल Pus so तौ ह्यस्य परिपंथिनौं ॥ 

“ इद्रियो तया इन इंद्वियोंमें अपने उपभोग्य अथवा त्याज्य पदार्थके विषयमें, जो 
प्रीति अथवा द्वेष होता है, बह्‌ स्वभावतः सिद्ध है। इनके वशमें हमें नहीं होना चाहिये । 
क्योंकि राग और डेष दोनों हमारे शतु हैं” - तब भगवानको धर्मका वही लक्षण 
अभिश्रेत है, जो स्वाभाविक तथा स्वैर मनोवृत्तियोंको मर्यादित करनेके विषयमे 
ऊपर दिया गया है। मनुष्यकी इंद्रियाँ उसे पशुके समान आचरण करनेके लिये 
कहा करती हूँ, और उसकी बुद्धि उसको विरुद्ध दिशामें खींचा करती है। इस 
कलहाग्निमें जो लोग अपने शरीरमें संचार करनेवाले पशुत्वका यज्ञ करके कृतकृत्य 
(सफल) होते हैं, उन्हेंही सच्चा याज्ञिक कहना चाहिये, और वेही धन्य है। 

धर्मको 'आचार-प्रभव' कहिये, 'धारणात्‌' धमं मानिये अथवा 'चोदनालक्षण' 
धर्म समझिये; धर्मकी यानी व्यावहारिक नीतिबंधनोंकी कोईभी व्याख्या अपनाइये; 
परंतु जब धमं-अधर्मका संशय उत्पन्न होता है, तब उसका निर्णय करनेके लिये 
उपर्युक्त तीनों लक्षणोंका कुछ उपयोग नहीं होता । पहली व्याख्यासे सिर्फ यह माळूम 
होता है, कि धर्मका मूलस्वरूप क्या है; उसका बाह्य उपयोग दूसरी व्याख्यासे 
मालूम होता है; और .सरी व्याख्यासे यही बोध होता है, कि पहले पहल किसीने 
धर्मेकी मर्यादा निश्चित कर दी है। परंतु अनेक आचारोंमें भेद पाया जाता है; 
इतनाही नहीं तो एकही कर्मके अनेक परिणाम होते है; और अनेक ऋषियोंकी 
आज्ञाएँ अर्थात्‌ चोदना भी भिन्न भिन्न हैं। इन कारणोंसे संशयके समय धर्मनिर्णयके 
लिये किसी दूसरे मार्गको ढूंढनेकी आवश्यकता होती है। यह मार्ग कौन-सा है? 
यही प्रश्न यक्षने युधिष्ठिरसे किया था । उसपर युधिष्ठिरने उत्तर दिया है कि :- 

तर्कोऽप्रतिष्ठः श्रुयततो विभिन्नाः नेको ऋषिर्यस्य वचः प्रमाणम्‌ । 
धर्मस्य तत्त्वं निहितं गुहायां महाजनो येन गतः स पंथाः ॥ 

“ यदि तर्कको देखें तोः वह चंचळ है, अर्थात्‌ जिसकी वृद्धि जैसी तीव्र होती है वेसेही 
अनेक प्रकारके अनेक अनुमान तकंसे निष्पन्न हो जाते हैं। श्रुति अर्थात्‌ वेदाज्ञाएँ 
देखी जायें तो वेभी भिन्न भिन्न हैं, और यदि स्मृतिशास्त्रको देखें तो ऐसा एकभी 
ऋषि नहीं है, जिसका वचन अन्य ऋषियोंकी अपेक्षा अधिक प्रमाणभूत समझा जाय । 
अच्छा, ( इस व्यावहारिक ) धर्मका मूलभूतत्त्व देखा जाय, तो वही अंधकारमें 
छिपा हुआ है अर्थात्‌ वह साधारण मनुष्योंकी समझमें नही आ सकता । इसलिये 
महाजन जिस मार्गसे गये हों, वही ( धर्मका ) मार्गे है ” ( मभा. बन. ३१२. ११५ ) 
ठीक है ! परंतु महाजन किसको कहना चाहिये ? उसका अर्थ “ बडा अथवा बहुतसा 
जनसमू ह” नही हो सकता । क्योंकि इन साधारण लोगोंके मनमें धर्म-अधर्मकी शंका 
कभी उत्पन्न नहीं होती, उनके वतलाये मार्गसे जाना मानो कठोपनिषद्में वणित 
' अंधेनैव नीयमाना यथांधाः - वाली नीतिहीको चरितार्थं करना है। अव यदि 

महाजनका अर्थ “ बड़े बड़े सदाचारी पुरुष” लिया जाय - और यही hp 
इलोकमें अभिप्रेत है - तो उन महाजनोंके आचरणमेंभी एकता कहाँ है ? 
श्रीरामचंद्रने अग्निद्वारा शुद्ध हो जानेपरभी अपनी पत्नीका त्याग केवल लोका- 


सुग्रीवको अपने पक्षंमे मिलानेके लिये उससे 'तुल्यारिमित्र' 
पवादके लिये किया, और सुग्री i इस गा 


- अर्थात्‌ जो तेरा शत्रु वही मेरा शत्रु, और न म 
समझौता करके बेचारे वालीका वध किया, यद्यपि उसने » कुछ अपराध 


नहीं किया था । परशुरामने तो पिताकी आज्ञासे प्रत्यक्ष कं माताका शिरच्छेद 
कर डाला | यदि पांडवोंका आचरण देखा जाय ता पा एकही स्त्री थी। 
स्वर्गके देवताओंको देखें तो कोई अहल्याका सतीत्व भ्रष्ट करनेवाला है, और कोई 
( ब्रह्मा ) मृगरूपसे अपनीही कन्याका अभिलाष करनेके कारण रुद्रके वाणसे विद्ध 
होकर आकाशमें पड़ा हुआ है। ( ऐ. ब्रा. ३. ३३ ) इन्हीं बातोंको मि लाकर 
“उत्तररामचरित' नाटकमें भवभूतिने लवके मुखसे कहलाया है, कि ' वृद्धास्ते न 
विचारणीयचरिताः” - इन वृद्धोंके कत्योंका बहुत विचार नहीं करना चाहिये। 
अंग्रेजीमें शैतानका इतिहास लिखनेवाले एक ग्रंथकारने लिखा है, कि शैतानके 
साथियों और देवदूतोंके झगडोंका हाल देखनेसे मालूम होता है, कि कई बार 
देवताओंने ही दैत्योंको कपटजालमें फंसा लिया है। इसी प्रकार कौषीतकी ब्राह्मणो- 
पनिषद्‌ ( कौषी. ३. १ और ऐं. ब्रा. ७. २८ ) में इंद्र प्रतर्दनसे कहता हैँ कि “ मैंने 
वृत्रको ( यद्यपि वह ब्राह्मण था ) मार डाला; अरुन्मुख संन्यासियोके टुकड़े टुकड़े 
करके भेडियोंको ( खानेके लिये ) दिये; और अपनी कई प्रतिज्ञाओंका भंग करके 
्रल्हादके नातेदारों और गोत्रजोंका तथा पौलोम और कालखंज नामक दैत्योंका 
वध किया । ( इससे ) मेरा एक बालभी वाँका नहीं हुआ - “ तस्यमें तत्र न लोम 
च मा मीयते!” यदि कोई कहे, कि “ तुम्हें इन महात्माओके बुरे कर्मोकी ओर ध्यान 
देनेका कुछभी कारण नहीं है; जैसा कि तैत्तिरीयोपनिषद ( तैत्ति. १. ११. २) में 
बतलाया है; उनके जो कर्म अच्छे हों, उन्हींका अनुकरण करो; बाकी सब छोड़ 
दो । उदाहरणार्थ, परशुरामके समान पिताकी आज्ञाका पालन करो; परंतु माताकी 
हत्या मत करो ' ; तो वही पहला प्रश्‍न फिरभी उठता है, कि बुरा कमं और 
भला कमं समझनेके लिये साधन क्या है? इसलिये अपनी करनीका उक्त प्रकारसे 
वर्णनकर इंद्र प्रतदेनसे फिर कहता है, “जो पूर्ण आत्मज्ञानी है, उसे मातृवध, 
पितृवध भृणहत्या अथवा स्तेय (चोरी) इत्यादि किसीभी कर्मका दोष नहीं लगता । 
इस बातको भलीभाँति समझ ले, कि आत्मा किसे कहते हैँ - ऐसा करनेसे तेरे 
सारे संशयोंकी निवृत्ति हो जायगी । ” इसके बाद इंद्ने प्रतर्दनको आत्मविद्याकां 
उपदेश दिया । सारांश यह है, कि “ महाजनो येन गतः स पंथा: ” यह युक्ति यद्यपि 
सामान्य छोगोंकें लिये सरळ है, तोभी सब बातोमें इससे निर्वाह नहीं हो सकता; 


और अंतमे महाजनोंके आचरणका सच्चा तत्त्व. कितनाभी गूढ हो, तोभी आत्मज्ञानमें 

घुसकर विचारवान्‌ पुरुषोंकों उसे ढुँढ निकालनाही पड़ता है। “न देवचरितं 
चरेत्‌ ” - देवताओंके केवल बाहरी चरितके अनुसार आचरण नहीं करना चाहिये 
- इस उपदेशका रहस्यभी यही है । इसके सिवा; कर्म-अकर्मका निर्णय करनेके लिये 
कुछ लोगोंने एक और सरळ युक्ति वतलाई है । उनका कहना है, कि कोईभी सदगण 
हो, उसकी अधिकता न होने देनेके लिये हमें हमेशा यत्न करते रहना चाहिये; क्योंकि 
इस अधिकतासेही अंतमें सद्गुण दुर्गुण बन बैठता है । जैसे, दान सचमच सद्गण 
` है; परंतु “अतिदानाद्बलिर्वद्धः' - दानकी अधिकता होनेसेही राजा बलिने धोखा 
खाया । प्रसिद्ध यूनानी पंडित अंरिस्टांटलने अपने नीतिशास्त्रके ग्रंथमें कर्म-अक्मंके 
निर्णयकी यही युक्ति बतलाई है; और स्पष्टतया दिखलाया हैं, कि प्रत्येक सद्गुणकी 
अधिकता होनेपर दुर्दशा कैसे हो जाती है । कालिदासनेभी रघुबंशमें वर्णन किया 
है, कि केवल शूरता व्याध सरीखे श्वापंदका क्रूर काम है, और केवल नीतिभी डर- 
पोकपन है; इसलिये अतिथि राजा तलवार और राजनीतिके योग्य मिश्रणसे अपने 
राज्यका प्रबंध करता था ( रघु. १७. ४७ ) । भतृहरि आदियोंनेभी कुछ गुण-दोषोंका 
वर्णन कर कहा है, कि यदि ज्यादा बोलना वाचाछतोका लक्षण है, और कम 
बोलना गुम्मापन है; ज्यादा खर्च करे तो उडाऊ और कम करे तो कंजूस, आगे 
बढ़े तो दुःसाहसी और पीछे हटे तो ढीला, अतिशय आग्रह करे तो जिही और न करे 
तो चंचल, ज्यादा खुशामत करे तो नीच और एंठ दिखलावे तो घमंडी है; परंतु इस 
प्रकारकी स्थूल कसौटीसे अंततक निर्वाह नहीं हो सकता। क्योंकि, अति” किसे 
कहते हैं और 'नियमित' किसे कहते हैं - इसकाभी तो कुछ निर्णय होना चाहिये 
न; तथा, यह निर्णय कौन और किस प्रकार करे? किसी एकको अथवा किसी एक 
समयपर' जो वात अति' होगी वही दूसरेको, अथवा दूसरे समयपर कम हो जायगी । 
हनुमानजीको, पैदा होतेही सूर्यको पकडनेके लिये उडान भरता कोई कठिन काम 
नहीं मालूम पड़ा ( वा. रामा. ७. ३५ ); परंतु यही बात औरोंके लिये कठिन क्या 
असंभव जान पड़ती । इसलिये जब धर्म-अधर्मेके विषयमें संदेह उत्पन्न हो, तब प्रत्येक 
मनुष्यको ठीक वैसाही निर्णय करना पड़ता हैं, जैसा श्येनने राजा शिबीसे कहा है :- 

अविरोधात्तु यो धर्मः स धर्म: सत्यविक्रम । 

विरोधिषु महीपालं निश्चित्य गुरुलाघवम्‌ । 

न बाधा विद्यते यत्र तं धमं समुपाचरेत्‌ ॥ 
अर्थात्‌ परस्पर-विरुद्ध धमाका तारतम्य अथवा ळघुता और गुरुता देखकरही, 
प्रत्येक प्रसंगपर, अपनी बुद्धिके द्वारा सच्चे धर्म अथवा कर्मका निर्णय करना 
चाहिये ( मभा. वन. १३१. ११, १२ और मनु. ६. २९९ ) । परंतु इतनेहीसे यहभी 
नहीं कहा जा सकता, कि धर्मे-अधर्मके सार-असारका विचार करनाही शंकाके 
समय, धर्म-निर्णयकी एक सच्ची कसौटी है। क्‍योंकि व्यवहारमें अनेक बार देखा 
जाता है, कि अनेक पंडित लोग अपनी बुद्धिके अनुसार सार-असारका विचारभी 

भिन्न भिन्न प्रकारसे किया करते है; और एकही बातकी नीतिमत्ताका निर्णयभी 
भिन्न भिन्नसे किया करते हैं। यही अर्थ उपर्युक्त "तर्कोऽप्रतिष्ठः वचन श्रकारमेँ 
दिया गया है। इसलिये अब हमें यह जानना चाहिये, कि धर्म-अधर्म-संशयके 
इन प्रश्नोंका अचूक निर्णय करनेके लिये अन्य कोई साधन या उपाय हैं या नहीं; 
यदि हैं तो कौनसे हैं; और यदि अनेक उपाय हों तो उनमें श्रेष्ठ कौन है । बस, इस 
बातका निर्णय कर देनाही शास्त्रका काम है । शास्त्रका यही लक्षण है, कि “ अनेक 
संशयोच्छेदि परोक्षार्थस्य दर्शकम्‌ ” - अर्थात्‌ अनेक शंकाओंके उत्पन्न होनेपर, सबसे 
पहले उन विषयोंके गुत्थमगुत्येको सुलझा दे, जो समझमें नहीं आ सकते हैं; फिर 
उनके अर्थको सुगम और स्पष्ट कर दे और जो बातें आँखोंसे दीख न पड़ती 
हों उनका, अथवा आगे होनेवाली बातोंकाभी यथार्थ ज्ञान करा दे। जब हम 
इस बातको सोचते हैं, कि ज्योतिषशास्त्रके सीखनेसे आगे होनेवाले ग्रहणोंकाभी 
सब हाल मालूम हो जाता है, तब उक्त लक्षणके “ परोक्षार्थस्य दशकम्‌ ” इस दूसरे 
भागकी सार्थकता अच्छी तरह दीख पड़ती है। परंतु अनेक संशयोंका समाधान 
करनेके लिये पहले यह जानना चाहिये, कि वे कोन-सी शंकाएँ हैं। इसीलिये प्राचीन 
और अर्वाचीन ग्रंथकारोंकी यह रीत है, कि किसीभी शास्त्रका सिद्धान्तपक्ष बत- 
लानेके पहले उस विषयमें जितने पक्ष हो गये हों, उनका विचार करके उनके दोष 
और उनकी न्यूनताएं दिखलाई जाती हैं। इसी रीतिका स्वीकार करके गीतामें 
कमे-अकर्म निर्णयके लिये प्रतिपादन किया हुआ सिद्धान्त-पक्षीय योग अर्थात्‌ युक्ति 
बतलानेके पहले, इसी कामके लिये जो अन्य युक्तियाँ पंडित लोग बतलाया करते 
हैं, उनकाभी अब हम विचार करेंगे । यह बात सच है, कि ये यूक्तियाँ हमारे यहाँ 
पहले विशेष प्रचारमें न थीं; और विशेष करके पश्चिमी पंडितोंनेही वर्तमान समयमें 
उनका प्रचार किया है; परंतु इतनेहीसे यह नहीं कहा जा सकता, कि उनकी 
चर्चा इस ग्रंथमें न की जावे। क्योंकि न केवल तुलनाहीके लिये, परंतु गीताके 
आध्यात्मिक कर्मयोगका महत्त्व ध्यानमें लानेके लियेभी इन युक्तियोंको - संक्षेपमेंभी 
क्यों न हो - जान लेना अत्यंत आवश्यक है । 

चोथा प्रकरण 
आधिमोतिक सुखबाद्‌ 


इःखाइह्व्जिते सर्वः सर्व॑स्य सुखमीप्लितम्‌ | % 
- महाभारत, शांति. १३९. ६१ 


सुत आदि शास्त्रकारोंने “ अहिसा सत्यमस्तेयं ” इत्यादि जो नियम बनाये हँ 

उनका कारण क्या है, वे नित्य हैं कि अनित्य, उनकी व्याप्ति कितनी है, 
उनका मूळभूतत्त्व क्या है, यदि इनमेंसे कोई दो परस्परविरोधी धर्म एकही समयमें 
प्राप्त हों तो किस मागेका स्वीकार करना चाहिये, इत्यादि प्रश्‍नोंका निर्णय ऐसी 
सामान्य युक्तियोसे नहीं हो सकता, जो “ महाजनो येन गतः स प॒था: ” या “ अति 
स्वेत्र वर्जयेत्‌ ” आदि वचनोसे सूचित होती हैं। इसलिये अब यह देखना चाहिये, 
कि इन प्रश्‍नोंका उचित निर्णय कैसे हो; और श्रेयस्कर मार्ग निश्चित करनेके लिये 
निरश्रात युक्ति क्या है; अर्थात्‌ यह जानना चाहिये, कि परस्परविरुद्ध धर्मोकी 
लघुता और गुरुता - न्यूनाधिक महत्ता - किस दृष्टिसे निश्चित की जावे। अन्य 
शास्त्रीय प्रतिपादनोंके अनुसार कर्म-अकर्म विवेचनसंबंधी प्रश्नोंकीभी चर्चा करनेके 
तीन मार्ग है; जैसे आधिभौतिक और आध्यात्मिक । इनके भेदोंका वर्णन पिछले 
प्रकरणमें करचुके हैँ। हमारे शास्त्रकारोंके मतानुसार आध्यात्मिक मार्गही इन 
सब मार्गोमें श्रेष्ठ है; परंतु अध्यात्ममार्गका महत्त्व पूर्ण रीतिसे ध्यानमें लानेके 
लिये दूसरे दो मार्गोकाभी विचार करना आवश्यक है; इसीलिये इस प्रकरणमें 
पहले कर्म-अकमं-परीक्षाके आधिभौतिक मूलतत्त्वोंकी चर्चा की गई है। जिन 
आधिभौतिक शास्त्रोंकी आजकल बहुत उन्नति हुई है, उनमें व्यक्त पदार्थोके बाह्य 
और दृश्य गुणोंहीका विचार विशेषतासे किया जाता है। इसलिये जिन लोगोंने 
आधिभौतिक शास्त्रोंके अध्ययनहीमें अपनी उम्र बिता दी' है और जिनको इस 
शास्त्रकी विचारपद्धतिका अभिमान है, उन्हें बाह्य परिणामोंकाही विचार करनेकी 
आदत-सी पड़ जाती है । इसका परिणाम यह होता है, कि उनकी तत्त्वज्ञानदृष्टि 
थोड़ी-सी संकुचित हो जाती है; और किसीभी वातका विवेचन करते समय वे 
लोग आध्यात्मिक, पारलौकिक, अव्यक्त या अदृश्य कारणोंको विशेष महत्त्व नहीं 
देते । परंतु यद्यपि वे लोग उक्त कारणसे आध्यात्मिक और पारलौकिक दष्टिको 
छोड द तथापि उन्हें यह मानता पड़ेगा कि मनुध्योके सांसारिक व्यवहारोंको सरलता- 
पूर्वक चलाने और लोकसंग्रह करनेके लिये नीति“नियमोकी अत्यंत आवश्यकता 

# “ दु:खसे सभी अब जाते हैं और सुखकी इच्छा सभी करते हैं । 

( कै पंडितोंकोभी कर्मयोगशास्त बहुत महत्वका 
30 या म देखो हे छा विषयोंमें अनास्था रखते हैं, या जिन 
मालम होता है, कि जो लोग पारलौकिक वि a नहीं ऐसे 
लोगोंका अव्यक्त अध्यात्मज्ञानमें ( अर्थात्‌ परमेश्वरमेंभी ) विश्वास नहीं है। ऐसे 
पंडितोंने पश्चिमी देशोंमें इस बातकी बहुत चर्चा की है - और वह चर्चा os 
जारी है - कि केवल आधिभौतिक शास्त्रकी रीतिसे ( अर्थात्‌ केवल 
दश्य य॒क्तिवादसेही ) कर्म-अकर्म-शास्त्रकी उपपत्ति दिखलाई जा सकती है या 
नहीं । इस चर्चासे उन लोगोंने यह निश्चय he है, कि नीतिशास्त्रका विवेचन 
करनेमें अध्यात्मशास्त्रकी कुछभी आवश्यकता नहीं है। किसी कमके भले या बुरे 
होनेका निर्णय उस कर्मके बाह्य परिणामोंसे - जो प्रत्यक्ष दीख पड़ते ह ना किया 
जाना चाहिये; और ऐसाही कियाभी जा सकता है। हि मनुष्य जो जो कर्म 
करता: है, वह संब सुखके लिये या दुःख- किया करता है। और तो 
क्या ' सब मन॒ष्योंका सुख ” ही ऐहिक परमोद्देश है; और यदि सब कर्मोका अंतिम 
दृश्य फल इस प्रकार निश्चित है, तो नीति-निर्णयका सच्चा मार्ग यही होना चाहिये, 
कि सब कर्मोकी नीतिमत्ता, सुखप्राप्ति या दुःखनिवारणका तारतम्य अर्थात्‌ लघुता 
_गरुता देखकर, निश्चित की जावे | जब कि व्यवहारमें किसी वस्तुका भला- 
बुरापन केवल बाहरी उपयोगहीसे निश्चित किया जाता है, - जैसे, जो गाय छोटे 
सींगोवाली और सीधी होकरभी अधिक दूध देती है, वही अच्छी समझी जाती है 
- तब इसी प्रकार जिस कमंसे सुख-प्राप्ति या दुःख-निवारणात्मक बाह्य फल अधिक 
हो, उसीको नीतिकी दृष्टिसेभी श्रेयस्कर समझना चाहिये। जब हम लोगोंकों 
केवल बाह्य और दृश्य परिणामोंकी लघुता-गुरुता देखकर नीतिमत्ताके निर्णय 
करनेकी यह सरल और शास्त्रीय कसौटी प्राप्त हो गई है, तब उसके लिये आत्म- 
अनात्मके गहरे विचार-सागरमें चक्कर खाते रहनेकी कोई आवश्यकता नहीं है। 
“अर्क चेन्मधु विदेत किमर्थं पर्वत व्रजेत ”* - पासहीमें मधु मिल जाय तो मधुः 
मक्खीके छत्तेकी खोजमें जंगलमें क्यों जाएँ ? किसीभी कमंके केवल बाह्य फलको 
देखकर नीति और अनीतिका निर्णय करनेवाले. उक्त पक्षको हमने  आधि- 
भौतिक सुखवाद ” कहा है। क्यों कि नीतिमत्ताका निर्णय: करनेके लिये इस मतके 
अनुसारं जिन सुख-दुःखोंका विचार किया जाता है, वे सब प्रत्यक्ष दिखनेवाले, 
और केवल वाह्य अर्थात्‌ बाह्य पदार्थोका इंद्रियोंके साथ संयोग होनेपर उत्पन्न होने- 
वाले, यानी आधिभौतिक है; और यह पंथभी सब संसारका केवल आधिभौतिक 


_ * कुछ लोग इस श्लोकमें 'अकं' शब्दसे  आके या मदार "के पेड़काभी अर्थ 
लेते हैं। परंतु गा ३ हु ३. के शांकरभाष्यकी टीकामें आनंदगिरीने अर्क' 
शब्दका अर्थ समीप' किया है। इस श्लोकका दूसरा चरण यह है - “ सिद्धस्यार्थस्य 
संप्राप्तौ को विद्वान्यत्नमाचरेत्‌ | ”` : 

दृष्टिसे विचार करनेवाले पंडितोंसेही चलाया गया है। इसका. विस्तत वर्णन इस 


्रंथमें करना असंभव है - भिन्न भिन्न ग्रंथकारोंके मतोंका सिर्फ सारांश देनेक्रे 
लियेही सवतंत ग्रंथ लिखना पड़ेगा, इसलिये श्रीमद्भगवद्गीताके कर्मयोगशास्त्रका 
स्वरूप और महत्त्व पुरी तौरसे ध्यानमें आ जानेके लिये नीतिशास्त्रके इस आधि- 
भौतिक पंथका जितना स्पष्टीकरण अत्यावश्यक है, उतनाही संक्षिप्त रीतिसे इस 
प्रकरणमें एकत्रित किया गया है। इससे अधिक बातें जाननेके छिये पाठकोंको 
पश्चिमी विद्वानोंके मूल ग्रंथही. पढ़ने चाहिये । ऊपर कहा गया है, कि परलोक या 
आत्मविद्याके 'विषयमें 'आधिभौतिकवादी उदासीन रहा करते हैं; परंतु इसका 
यह मतलब नहीं है, कि इस पंथके सव विद्वान्‌ लोग स्वार्थसाधक, अपस्वार्थी अथवा 
अनीतिमान्‌ हुआ करते हैं। यदि इन लोगोंमें पारलौकिक दृष्टि नहीं है तो न सही.1 
ये मनुष्यके कर्तेव्यके विषयमें यही कहते हैं, कि प्रत्येक मनुष्यको अपनी ऐहिक 
दृष्टिहीको - जितनी वन सके उतनी - व्यापक बना कर समूचे जगत्‌के कल्याणके 
लिये प्रयत्न करना चाहिये। इस तरह अंतःकरणसे और उत्साहके साथ उपदेश 
करनेवाले कांट, मिल, स्पेन्सर आदि सात्त्विक वृत्तिके अनेक पंडित इस पंथमें है; 
और उनके ग्रंथ अनेक प्रकारके उदात्त और प्रगल्भ विचारोंसे भरे रहनेके कारण 
सब लोगोंके पढ़ने योग्य हूँ। यद्यपि कर्मयोगशास्त्रके पंथ भिन्न हैं, तथापि जबतक 
“संसारका कल्याण ” यह बाहरी उद्देश्य छूट नहीं गया है तवतक भिन्न रीतिसे 
नीतिशास्त्रका प्रतिपादन करनेवाले किसी मार्ग या पंथका उपहास करना अच्छी 
बात नहीं है। अस्तु; आधिभौतिकवादियोंमें इस विषयपर मतभेद है, कि नैतिक 
कर्म-अकर्मका निर्णय करनेके लिये जिस आधिभौतिक वाह्य सुखका विचार करना 
है वह किसका है ? स्वयं अपना है या दूसरेका; एकही व्यक्तिका है, या अनेक 
व्यक्तियोंका ? अब संक्षेपमें इस बातका क्रमशः विचार किया जायगा, .कि नये और 
पुराने सभी आधिभौतिक-वादियोंके मुख्यतः कितने वर्ग हो सकते. हूँ; और उनके 
ये पंथ कहाँतक उचित अथवा निर्दोष हैं  . - `: 

इनमेंसे पहला . वग. केवल: स्वार्थ-सुखवादियोंका है । इस पंथका कहना है, 
कि परलोक और परोपकार सब झूठ है। आध्यात्मिक धर्मशास्त्रोंको चालाक लोगोंने 
अपना पेट भरनेके लिये लिखा है। इस दुनियामें 'स्वार्थही सत्य है, और जिस 
उपायसे स्वार्थ सिद्ध हो सके, अथवा जिसके द्वारा स्वयं:अपने,आधिभौतिक सुखकी 
वृद्धि हो उसीको न्याय्य, प्रशस्त याः श्रेयस्कर समझना चाहिये। हमारे हिदुस्थानमे 
बहुत पुराने समयमें : चार्वाकनेः बडे उत्साहसे इस मतका प्रतिपादन किया था 
और रामायणमें. जाबाकिने - अयोध्याकांडकें 'अंतमें -श्रीरामचंद्रंजीको जो कुटिल 
उपदेश दिया है वह, तंथा महाभारतमें वणित कणिकनीति (मसा. आ: १४२ )भी 
इसी प्रकारकी है ।: चार्बाकका मत है, कि जब पंचमहाभूत एकतर हो जाते हैं, तब 
उनके मिलापसे आत्मा नामका एक गृण उत्पन्न हो जाता है; और देहके जऴनेपर 

चल जाता है । इसलिये विद्वानोंका कर्तव्य है, कि आत्म- 


१ वहभी ~ 
उसके साथ साथ वह शरीर जीवित अवस्थामें है, तवतक 


[झटमें यह श 
विचारके झंझटमें न पडकर जबतक न 
४ ऋण ले कर भी त्योहार मनावें ”- ? “ ऋणं कृत्वा घृत पिबत्‌ क्योंकि मरने 


पर कुछ नहीं है। चार्वाक हिदुस्थानमें पैदा हुआ था, इसलिये व 
तष्णा बच्चा ली । नहीं तो उक्त सूत्रका रूपातर ऋणं कत्वा सुरा ठ हद दद 
होता । कहाँका धर्म और कहाँका परोपकार ! इस संसारम जि पदाः 
- शिव, शिव ! भूल हो गई। परमेश्वर आया कहाँसे ? - इस आ तने 
पदार्थ है, वे सब मेरेही उपभोगके लिये हैं। उनका हूय पा कर 1 नहा 
दिखाई पड़ता - अर्थात्‌ है ही नहीं! मैं मरा कि दुनिया डूंडी इस i जबतक 
मै जीता हूँ, तब आज यह तो कल वह, इस भरका, सब कुछ अपने अधीन करके 
अपनी सारी काम-वासनाओंको तृप्त कर लूंगा । यदि म तप करूगा) अधवा कुछ 
ज्ञान दगा तो वह सव मैं अपने महत्त्वको बढ़ानेहीके लिये करूगा; और यदि मैं 
राजसूय या अश्वमेध यज्ञ करूँगा, तो उसे मैं यही प्रकट करनेके लिये करूँगा, कि 
मेरी सत्ता या अधिकार सर्वत्र अवाधित है। सारांश, इस जगतका केंद्र हूँ; 
और केवल यही सब नीतिशास्त्रोंका रहस्य है । बाकी सब झूठ है। सही आसुरी 
मताभिमानियोंका वर्णन गीताके सोलहवें अध्यायमें किया गया है- इश्वरोऽहमहं भोगी 
सिद्धोऽहं बलवान्‌ सुखी ” (गीता १६. १४) - “ मैही ईश्वर, मेंही भोगनेवाला ; और 
मैंही सिद्ध बलवान्‌ और सुखी हूँ । ” यदि श्रीकृष्णके बदले जाबालिके समान इस 
पंथवाला कोई आदमी अर्जुनको उपदेश करनेके लिये होता, तो वह पहले अजुनके 
कान मलकर यह बतलाता, कि “ अरे तू मूर्ख तो नहीं है? लड़ाईमें सबको जीत 
कर अनेक प्रकारके राजभोग और विलासोंके भोगनेका यह वढिया मौका पाकरभी 
तू “ यह करूँ कि वह करूं? ” इत्यादि व्यर्थं भ्रममें कुछका कुछ बक रहा है। यह 
मौक़ा फिरसे मिलनेका नहीं । कहाँका आत्मा और कहाँके कुटुंबियोंको लिये बैठा 
है। उठ, तैयार हो; सब लोगोंको ठोक-पीटकर सीधा कर दे; और हस्तिनापुरके 
साम्राज्यका सुखसे नष्कंटक उपभोग कर ! इसीमें तेरा परम कल्याण है। स्वयं 
अपने दृश्य तथा ऐहिक सुखके सिवा इस संसारमें और रखाही क्या है? ' परंतु 
अर्जुनने इस घृणित, स्वार्थ-साधक और आसुरी उपदेशकी प्रतीक्षा नहीं की - उसने 
पहलेही श्रीकृष्णसे कह दिया कि :- 
एतान्न हंतुमिच्छामि घ्नतोऽपि मधुसूदन । 
अपि द्रैलोक्यराज्यस्य हेतोः कि नु महीकृते ॥ 

“ पृथ्वीहीका क्यों, परंतु यदि तीनों लोकोंका राज्य ( इतना बड़ा विषय-सुख ) 
भी ( इस युद्धके द्वारा ) मुझे मिल जाय, तोभी मैं कौरवोंको मारना नहीं चाहता । 
भलेही वे मेरी गर्दन उडा दे ! ” ( गीता १. ३५ ) । अर्जुने पहलेहीसे जिस स्वार्थः 

मतका केवल उल्लेख करनाही उसका खंडन करना कहा जा सकता है। दूसरोंके 
हित-अनहितकी कुछभी परवाह न करके सिफ़ं अपने खुदके विषयोपभोग-सुखको 
परम-पुरुषार्थ मान कर नीतिमत्ता और धर्मको ठुकरा देनेवाले आधिभौतिक 
वादियोंकी यह्‌ अत्यंत कनिष्ठ श्रेणी कर्मयोगशास्त्रके सब ग्रंथकारोके द्वारा और 
सामान्य लोगोंके द्वाराभी बहुतही अनीति की, त्याज्य और गह्यो मानी गई है। 
अधिक क्या कहा जाय, यह पंथ नीतिशास्त्र अथवा नीतिविवेचनके नामकोभी 
पात्र नहीं है। इसलिये इसके वारेमें अधिक विचार न करके आधिभौतिक 
सुखवादियोंके दूसरे वर्गकी ओर ध्यान देना चाहिये । 

खुल्लमखुल्ला या प्रकट स्वार्थ संसारमें चल नहीं सकता । क्योंकि यह प्रत्यक्ष 
अनुभवकी वात है, कि यद्यपि आधिभौतिक विषयसुख प्रत्येकको इष्ट होता है; 
तथापि जब हमारा सुख अन्य लोगोंके सुखोपभोगमें बाधा डालता है, तब वे लोग 
बिना विघ्न उपस्थित किये नहीं रहते | इसलिये दूसरे कई आधिभौतिक पंडित 
प्रतिपादन किया करते हैं, कि यद्यपि स्वयं अपना सुख या स्वार्थ-साधनही हमेशा 
उद्देश्य है, तथापि सब लोगोंको अपनेही समान रियायत दिये बिना सुखका मिलना 
संभव नहीं है। इसलिये अपने सुखके लियेही दूरदशिताके साथ अन्य लोगोंके सुखको 
ओरभी ध्यान देना चाहिये। इन आधिभौतिकवादियोंकी गणना हुम दूसरे वर्ममें 
करते हुँ। बल्कि यह कहना चाहिये, कि नीतिकी आधिभौतिक उपपत्तिका यथार्थ 
आरंभ यहीसे होता है। क्योंकि इस वर्गके लोग चार्वाकके मतानुसार यह नहीं 
कहते, कि समाज-सुधारके लिये नीतिके बंधनोंकी कुछ आवश्यकताही नहीं है। 
कितु इन लोगोंने अपनी विचारदृष्टिसे इस बातका कारण बतलाया है, कि सभी 
लोगोंको उनका पाल्न क्यों करना चाहिये। इनका कहना यह है, कि यदि इस 
वातका सूक्ष्म विचार किया जाय, कि संसारमें अहिसा-धर्म कैसे चला और लोग 
उसका पालन क्यों करते हैं, तो यही मालूम होगा, कि ऐसे स्वार्थमूलक भयके 
सिवा उसका दूसरा कोई कारण नहीं है, जो इस वाक्यसें प्रकट होता है- “ यदि 
मैं लोगोंको मासंगा तो वे मुझेभी मार लेंगे; और फिर मुझे अपने सुखोंसे हाथ 
धोना पडेगा । ” अहिसा-धर्मके अनुसारही अन्य सब धर्मभी इसी या ऐसेही स्वार्थ- 
मूलक कारणोंसे प्रचलित हुए हूँ। हमें दुःख हुआ, तो हम रोते हैं; और दूसरोंको 
हुआ, तो हमें दया आती है । क्यों ? इसी लिये न, कि हमारे मनमें यह डर पैदा होता 
है, कि कहीं भविष्यमें हमारीभी ऐसीही दुःखमय अवस्था नं हो जाय। परोपकार, 
उदारता, दया, ममता, कृतज्ञता, नम्रता, मित्रता इत्यादि जो गुण लोगोके सुखके 
लिये आवश्यक मालूम देते हैं, वे सव - यदि उनका मूलस्वरूप देखा जाय तो - 
अपनेही सुखके लिये या अपनेही दुःखनिवारणार्थ हुँ । कोई किसीकी सहायता करता 


है, या कोई किसीको दान देता है। क्यों ? इसीलिये न कि जब हमपरभी आ 
भीतेगी, तब वे हमारी सहायता करेंगे । हम अन्य लोगोंको इसलिये प्यार करते 

है, कि वेभी हमको प्यार करें | और कुछ नहीं तो हमारे मनमें ese हेतु 

कि लोग हमें अच्छा कहें । परोपकार और परार्थ दोना शब्द केवल 
ता र सच्चा है तो स्वार्थ; और स्वार्थ कहते हैं अपने लिये 
आ र us इ खनिबारणको । माता बच्चेको दूध पिलाती है; इसका 
स नहीं है, कि वह बच्चेसे प्रेम करती हो ; सच्चा कारण तो यही है, कि 
उसके स्तनोंमें दूध भर जानेसे उसे जो दुःख होता है, उसे कम करनेके लिये - अथवा 
भविष्यमें यही लडका मुझे प्यार करके सुख देगा, इस स्वार्थ-सिद्धिके लियेही 0.2 
उपाय करती है - इस प्रकार, उक्त कथनका अथ होता है। इस बातको दूसरे वर्गके 
आधिभौतिकवादी मानते हैं, कि स्वयं अपनेही सुखके लियेभी क्‍यों न हो, परंतु 
भविष्यपर दृष्टि रखकर ऐसे नीतिवमेका पालन करना चाहिये, कि जिससे दूसरोंको 
भी सुख हो । बस; यही इस मतमें और चार्वाकके मतमें भद है। तथापि चार्वाक 
मतके अनसार इस मतमेंभी यह माना जाता है, कि मनुष्य केवल विषय-सुखमें, 
रूप स्वार्थमें ढला हुआ एक पुतला है । इंग्लैंडमें हॉब्स और फ्रान्समें हेल्वेशिअसने 
इस बातका प्रतिपादन किया है। परंतु इस मतके अनुयायी अब न तो इंग्लैंडमेंही 
और न कहीं बाहरभी अधिक मिलेंगे। हाँब्सके नीतिधमेकी इस उपपत्तिके 
प्रसिद्ध होनेपर बटलरसरीखे* विद्वानोंने उसका खंडन करके सिद्ध किया, कि 
मनुष्य-स्वभाव केवल स्वार्थी नहीं है; स्वार्थके समानही उसमें जन्मसेही भूतदया, 
प्रेम, कृतज्ञता आदि सद्गुणभी कुछ अंशमें रहते हैं। इसलिये किसी व्यवहार या 
कर्मका नैतिक दृष्टिसे विचार करते समय केवल स्वार्थ या दूरदर्शी स्वार्थकी ओर 
ही ध्यान न दे कर मनुष्य-स्वभावकी दो स्वाभाविक प्रवृत्तियों ( अर्थात्‌ स्वार्थ और 
परार्थं ) की ओर नित्य ध्यान देना चाहिये । जब हम देखते हैँ कि व्याधय सरीखे 
जूर जानवरभी अपने बच्चोंकी रक्षाके लिये प्राण देनेको तैयार हो जाते हैं, तब 
हम यह कभी नहीं कह सकते कि मनुष्यके हृदयमें प्रेम और परोपकारवुद्धि जैसे 
सद्गुण केवळ 'स्वार्थहीसे उत्पन्न हुए हैं। इससे सिद्ध होता है, कि धर्म-अधमंकी 
परीक्षा केवल दूरदर्शी स्वार्थसे करना शास्त्रकी दृष्टिसिभी उचित नहीं है। यह 
वातः हमारे प्राचीन: पंडितोंकोभी अच्छी तरहसे मालूम, थी, कि केवल संसारमें 
लिप्त रहनेके कारण. जिस मनुष्यकी बुद्धि शुद्ध नहीं रहती है, वह मनुष्य जो कुछ 
परोपकारके नामसे करता है, बहुधा अपनेही हितके लिये' करता ट्टै । महाराष्ट्रमे 
तुकाराम महाराज एक बड़े. भारी भगवद्भक्त हो गये हैं। वे कहते हैं, कि “ बहू 


1 ली ोइच इ इसका 3 .....औ...ैहैहऔ३0ऑऔ.-. .3ै3॥ह..............3ै.ैैै.3.फ33२ऑ३3०३ैक.ै.....3२३२३०३०ुुऔ३कऔ३-तेान्ेे्न्‍े चेंज 


* हॉब्सका मत उसके /.2४४/॥६७४ नामक ग्रंथमें संग्रहीत है, तथा बटलरका 
मतः उसके: $शृ/्र०: ०४ 1207707: 0492 .नामक निबंधमें है। हेल्वेशिअसकी 
ल मोर्लेने अपने 4९7०१ विषयक ग्रंथः (701. 77, 6700.) 
में दिया है। 

gas लिये तो रोती है सास हितके लिये; परंतु हृदयका भाव कुछ औरही 
# 1 (तु. पा ३५८३. २) ” बहुतसे पंडित तो हेल्वेशिअससेभी आगे बढ़ 
न है ५ a हा परार्थप्रवृत्तिभी दोषमय होती 
ता यसूत्र ( १. १. १८ ) के आधारपर 
्रह्मसूत्रभाष्यमं श्रीशंकराचार्यने जो कुछ कहा है ( वे. सू. शां. भा. २. २. ३ ), 
उसपर टीका करते हुए आनंदगिरि लिखते हैं, कि “ जब हमारे हृदयमें कारुप्यवृत्ति 
जागृत होती है, और हमको उससे जो दुःख होता है, उस दुःखको हटानेके लिये हम 
अन्य लोगोंपर दया या परोपकार किया करते हूँ । ” आनंदगिरिका यही युक्तिवाद 
प्रायः हमारे सब संन्यासमार्गीय ग्रंथोमें पाया जाता है; जिससे यह्‌ सिद्ध करनेका 
प्रयत्न दीख पड़ता हैं, कि सव कर्म स्वा्थमूलक होनेके कारण त्याज्य हूँ । परंतु बृह- 
दारण्यकोपनिषद्‌ ( वृ. २. ४. ४. ५) में याज्ञवल्क्य और उनकी पत्ती मैत्नेयीका 
जो संवाद दो स्थानोंपर है, उसमें इसी युक्तिवादका उपयोग एक दूसरीही अद्भुत 
रीतिसे किया गया है । मैत्रेयीने पूछा “ हम अमर कैसे बनेंगे ?” इस प्रश्नका उत्तर 
देते समय याज्ञवल्क्य उससे कहते हैं, “ हे मैत्रेयी ! स्त्री अपने पतिको चाहती हैं, 
वह पतिहीके लिये नहीं कितु वह अपनी आत्माके लिये उसे चाहती है। इसी तरह 
हम अपने पुत्रसे उसके हितार्थं प्रेम नहीं करते; कितु हम स्वयं अपनेही लिये उससे 
प्रेम करते हैं ।* द्रव्य, पशु और अन्य वस्तुओंके लियेभी यही न्याय उपयुक्त है। 
“ आत्मनस्तु कामाय सर्व प्रियं भवति ” - अपने आत्माके प्रीत्यर्थही सब पदार्थ 
हमें प्रिय लगते हैं। और यदि इस तरह सब प्रेम आत्ममूलक है, तो क्या हमको 
सबसे पहले यह जाननेका प्रयत्न नहीं करना चाहिये, कि आत्मा ( हम) क्या है?” 
यह कहकर अंतमें याज्ञवल्क्यने यही उपदेश दिया है, “ आत्मा वा अरे द्रष्टव्यः 
श्रोतव्यो मंतव्यो निधिध्यासितव्यः ” - अर्थात्‌ “ सबसे पहले यह देखो, कि आत्मा 
कौन है, फिर उसके विषयमें सुनो और उसका मनन तथा ध्यान करो । ” इस 
उपदेशके अनुसार एक वार आत्माके सच्चे स्वरूपकी पहचान होनेपर सब जगत्‌ 
आत्ममय दिख पडने लगता है; और स्वार्थ तथा परार्थका भेदही मनमें रहने नहीं 
पाता । याज्ञवल्क्यका यह युक्तिवाद दिखनेमें तो हाँब्सके मतानुसारही है; परंतु . 
यह वातभी किसीसे छिपी नहीं है, कि इन दोनोंके निकाले गये अनुमान एक दूसरेके 
विरुद्ध हैँ । हान्स स्वार्थहीको प्रधान मानता है; और सब परार्थोको दूरदर्शी स्वार्थं काही 
*‘ What say you of natural affection? Is that also a species 
of self-love? Yes; All is self-love. Your children are loved only 
because they are yours. Your friend for a like reason. And Your 
country engages you only so far as it has-a connection with 
१०४/७८/ ” हृयूगनेभी इसी यक्तिवादका उल्लेख अपने 0/ “€ Dignity ०७ 
Meanness of Human 2८1४० नामक निबेंधरमें किया है। स्वयं हयूमका मत 
इससे भिन्न हूँ । 
गी. र. ६ 

गीतारहस्य अथवा कमयो गशास्त्र 


एक स्वरूप मानकर कहता है, कि इस संसारमें स्वार्थके सिवा और कुछ नहीं 
( अपना ) पदके आधारपर दिखलाते हैं, कि 


€ ८ 2 
याज्ञवल्क्य स्वार्थ शब्दके स्व र तोंमें 
अध्यात्मदष्टिसे अपने एकही आत्मामें सब भूतोंका और सब भू अपने आत्माका, 


अविरोध भावसे समावेश कैसे होता है। यह दिखला कर उन्होंने स्वार्थ और 
परार्थमें दिखनेवाले द्वैतके झगड़ेकी जडहीको काट डाला ह्‌। याज्ञवल्क्यके उन 
मत और संन्यासमार्गीय मतपर अधिक विचार आगे किया जायगा । यहाँपर 
याज्ञवल्क्य आदियोंके मतोंका उल्लेख यही दिखलानेके लिये किया गया है, कि 
“सामान्य मनुष्योंकी प्रवृत्ति स्वार्थ-विषयक अर्थात्‌ आत्मसुखविषयक होती है” 
- इस एकही `ब्ातको थोडा-बहुत महत्त्व दे कर, अथवा इसी एक वातको सर्वथा 
अपवाद-रहित मान कर, हमारे प्राचीन ग्रंथकारोंने उसी वातसे हाँव्सके विरुद्ध 
दूसरे अनुमान कँसे निकाले हैं । टु 
जब यह बात सिद्ध हो चुकी, कि मनुष्यका स्वभाव केवल स्वाथमूलक अर्थात्‌ 
तमोगुणी या राक्षसी नहीं है-जैसा कि अंग्रेजी ग्रंथकार हाँब्स और फ्रेंच पंडित 
हेल्वेशिअस कहते है - कितु मनुष्य-स्वभावमें स्वार्थके साथही परोपकारबुद्धिकी 
सात्त्विक मनोवृत्तिभी जन्मसे स्वतंत्र रूपसे पाई जाती है । अर्थात्‌ जब यह सिद्ध 
हो चुका कि परोपकार केवल दूरदर्शी स्वार्थ नहीं है, तव स्वार्थ अर्थात्‌ स्वसुख और 
परार्थं अर्थात्‌ दूसरोंका सुख, इन दोनों तत्त्वोपर समदृष्टि रखकर कार्य-अकार्य 
व्यवस्थाशास्त्रकी रचना करनेकी आवश्यकता प्रतीत हुई। यही आधिभौतिक- 
वादियोंका तीसरा वर्ग है। इस पक्षमेंभी यह आधिभौतिक मत मान्य है, कि स्वार्थ- 
परार्थ दोनों सासांरिक सुखवाचक हैं। सांसारिक सुखके परे कुछभी नहीं है। भेद 
केवल इतनाही है, कि इस पंथके लोग स्वार्थबुद्धिके समान परार्थबुद्धिकोभी स्वाभा- 
विक मानते हैं। इसलिये वे कहते हैं कि नीतिका विचार करते समय स्वार्थके 
समान परार्थकी ओरभी ध्यान देना चाहिये । सामान्यतः स्वार्थ और परार्थमें विरोध 
उत्पन्न नहीं होता; इसलिये मनुष्य जो कुछ करता है, वह सब प्रायः समाजकेभी 
हितका होता है। यदि किसीने धनसंचय किया, तो उससे समस्त समाजकाभी 
हित होता है; क्योंकि, अनेक व्यक्तियोंके समूहको समाज कहते हैं; और यदि उस 
समाजका प्रत्येक व्यक्ति दूसरेकी हानि न कर यदि अपना लाभ करने लगे, तो 
उससे कुल समाजका हितही होगा। अतएव इस पंथके लोगोंने निश्चित किया हैं, 
कि अपने सुखकी ओर दुर्लक्ष न करके यदि कोई मनुष्य लोकहितका कुछ काम कर 
सके, तो ऐसा करना उसका कतंव्य है। परंतु इस पक्षके लोग परार्थकी श्रेष्ठताको 
स्वीकार नहीं करते, कितु वे यही कहते हैं, कि हर समय अपनी बुद्धिके अनुसार 
इस बातका विचार करते रहो, कि स्वार्थ श्रेष्ठ है या परार्थ। इसका परिणाम 
यह होता है कि जब स्वार्थं और  परार्थमें विरोध उत्पन्न होता है, तब इस प्रश्नका 


निर्णय करते समय बहुधा सवार्थृहीकी 
CC: का वाथुहीकी ओर अधिक झुक जाया करता है, 

आधिभौतिक सुखबाद ८३ 
सुखका त्याग करना चाहिये | उदाहरणार्थ, यदि 
श्रवल मान लें, तो सत्यके लिये प्राण देने और राज्य 
खो देनेकी बात तो दूरही रही; परंतु इस पंथके मतसे यहभी निर्णय नहीं हो सकता, 
कि ह ्रव्यकी बहुतसी हानिभी सहनी चाहिये या नहीं । यदि कोई उदार 
मनुष्य परार्थके लिये प्राण दे दें, तो इस पंथवारू कदाचित्‌ उसकी स्तुति कर देंगे; 
परंतु जब उनपर आबीतेगी तब स्वार्थ-परार्थ दोनोंहीका आश्रय करनेवाले ये लोग 
्वार्थकी ओरही अधिक झुकेंगे। ये लोग, हॉब्सके समान परार्थको एक प्रकारका 
दूरदर्शी स्वार्थ नहीं मानते, कितु ये समझते हैँ, कि हम स्वार्थ और परार्थको तराजूमें 
तोल कर उनके तारतम्य अर्थात्‌ उनकी न्यूनाधिकताका विचार करके बड़ी चतुराईसे 
अपने स्वार्थका निर्णय किया करते हैं। अतएव ये लोग अपने मार्गको 'उदात्त' या 
बुद्धिमान स्वार्थ ( परंतु है तो स्वार्थही ) कहकर उसकी बड़ाई मारते है; * परंतु 
देखिये, भ्तृँहरिने क्या कहा है :- 

एके सत्पुरुषाः परार्थघटकाः स्वार्थान्‌ परित्यज्य ये । 

सामान्यास्तु परार्थमुद्यमभृतः स्वार्थाऽविरोधेन ये ॥। 

तेऽमी मानवराक्षसाः परहितं स्वार्थाय निघ्नन्ति ये । 

ये तु घ्नन्ति निरर्थकं परहितं ते के न जानीमहे ॥ 

“ जो अपने लाभको त्याग कर दूसरोंका हित करते हैं वेही सच्चे सत्पुरुष 
हैं । स्वार्थको न छोड़ कर जो लोग लोकहितके लिये प्रयत्न करते हैं, वे पुरुष सामान्य 
हैं और अपने लाभके लिये जो दूसरोंका नुकसान करते हैं वे केवल नीच मनृष्यही 
नहीं हैं, उनको मनुष्याकृति राक्षस समझना चाहिये । परंतु एक प्रकारके मनुष्य 
औरभी हुँ, जो लोकहितका निररथंक नाश किया करते हैं - मालूम नहीं पड़ता कि 
ऐसे मनुष्योंको क्या नाम दिया जाय ” ( भत. नी. श. ७४ ) इसी तरह राजधर्मकी 
उत्तम स्थितिका वर्णन करते समय कालिदासनेभी कहा है - 

स्वसुखनिरभिलाषः खिद्यसे लोकहेतोः । 

प्रतिदिनमथवा ते वृत्तिरेवंविधैव ।। 
अर्थात्‌ “ तू अपने सुखकी परवाह न करके लोकहितके लिये प्रतिदिन कष्ट उठाया 
करता है ! अथवा तेरी वृत्ति ( पेशा ) ही यही है ” ( शाकुं. ७. ७ ) भर्तुहरि या 
कालिदास यह जानना नहीं चाहते थे, कि कर्मयोगशास्त्रमें स्वार्थ और परार्थको 
स्वीकार करके उन दोंनो तत्त्वोंके तारतम्य-भावसे धर्म-अधर्म या कर्म-अकर्मका 
निर्णय कैसे करनः चाहिये; तथापि परार्थके लिये स्वार्थ छोड देनेवाले पुरुषोंको 
उन्होंने जो प्रथम स्थान दिया है; वही चीतिकी दुष्टिसेभी न्याय्य है। इसपर 


5. : 
* अंग्रेजीमें इसे ९॥]i९॥tened ऽ९1f-in1९7९ कहते हूँ । ९nli९hten९d क 
भाषांतर “उदात्त' या बुद्धिमान शब्दोसे किया है । 


कि लोक-सुखके लिये अपने कितने 
स्वार्थ और परार्थको एक समान प्र 

इस पंथके लोगोंका यह कहना है, कि “ यद्यपि तात्त्विक दृष्टिसे परार्थं श्रेष्ठ है, 
तथापि परम सीमाकी शुद्ध नीतिकी ओर न देखकर हमें सिर्फ यही निश्चित करना 
है, कि साधारण व्यबहारमें सामान्य मनुष्योंको कँसे चलना चाहिये । और इसलिये 
हम ' बुद्धिमान स्वार्थ 'को जो अग्रस्थान देते हैं, वही व्यावहारिक दृष्टिसे उचित 
है ! ”* परंतु हमारी समझके अनुसार इस युक्तिवादसे कुछ लाभ नहीं है। बाज़ारमें 
जितने माप-तौल नित्य उपयोगमें लाये जाते हैं, उनमें थोडाबहुत फक रहताही 
हैं; बस, यही कारण बतला कर यदि प्रमाणभूत सरकारी माप-तौलमेंभी कुछ 
न्मनाधिकता रखी जाय तो क्या उनके खोटे-पनके लिये हम अधिकारियोंको दोष 
नहीं देंगे? इसी न्यायका उपयोग कर्मयोगशास्त्रमेंभी किया जा सकता है । नीति- 
धर्मके पूर्ण, शुद्ध और नित्य स्वरूपका शास्त्रीय निर्णय करनेके लिये ही नीतिशास्त्रकौ 
प्रवृत्ति हुई है; और इस कामको यदि नीतिशास्त्र नहीं करेगा, तो हमें उसको 
निष्फल कहना पड़ेगा । सिज्विकका यह कथन सत्य है, कि ' वुद्धिमान्‌ स्वार्थ ' 
स्नमान्य मनुष्योंका मागे है । भतुहारिका मतभी ऐसाही है। परंतु यदि इस वातकी. 
खोज की जाय, कि पराकाष्टाकी नीतिमत्ताके विषयमें उक्त सामान्य लोगोंका 
क्या मत है; तो यह मालूम होगा कि, सिज्विकने वृद्धिमान स्वार्थको जो महत्त्व 
दिया है, वह गलत है। क्योंकि साधारण लोगभी यही कहते हूँ, कि निष्कलंक 
नीतिके तथा सत्पुरुषोंके आचारणके लिये यह कामचलाऊ मार्ग श्रेयस्कर नहीं है। 
इसी बातका वर्णन भर्तृंहरिने उक्त श्लोकमें किया है । 

आधिभौतिक सुखवादियोंके निम्नलिखित तीन वर्गोका अवतः वर्णन किया 
गया :- (१) केवल स्वार्थी; (२) दुरदर्शी स्वार्थी; और (३) उभयवादी अर्थात 
बुद्धिमान स्वार्थी । इन तीन वर्गोके मुख्य दोषभी वतला दिये गये हैं; परंतु इतनेहीसे 
सब आधिभौतिक पंथ पूरे नहीं हो जाते उसके आगे का - और सब आधिभौतिक 
पंथों में श्रेष्ठ पंथ वह है - जिसमें कुछ सात्तिवक तथा आधिभौतिक पंडितोंने| यह 
प्रतिपादन किया है, कि “ एकही मनुष्यके सुखको न देखकर - सब मनुष्यजातिके 
आधिभौतिक सुख-दुःखके तारतम्यको देखकरही - नैतिक कार्य-अकार्यका निर्णय 
करना चाहिये । ” एकही कृत्यसे, एकही समयमे, समाजके या संसारके सव 
लोगोंको सुख होना असंभव है। कोई एक बात किसीको सुखकारक मालम होती 


* Sidgwick’'s Methods of Ethics, Book 1, Chap. गा § 2. pp. 
18-29; also, Book IV, Chap. 1\ 8 3 7. 474. यह्‌ तीसरा पंथ कुछ सिज्विकका 
निकाला हुआ नहीं है; सामान्य सुशिक्षित अंग्रेजी लोक प्रायः इसी पंथके 
अनुयायी है | इस Common-sense 1107819 कहते हैं। 

1 बेंथेम, मिल आदि पंडित इस पंथके अगुआ हैं। ७7९३६९५४ good of the 
gees 7५०९7 का हमने “अधिकांश लोगोंका अधिक सुख ” यह भाषांतर 

या है। कर 

है, तो वही दूसरेको दुःखदायक हो जाती है। परंतु जैसे घुग्धुको प्रकाश नापसंद 
होनेके कारण कोई प्रकाशहीको त्याज्य नहीं कहता, उसी तरह यदि किसी 
विशिष्ट संप्रदायको कोई बात लाभदायक मालम न हो तो कर्मयोगणास्तनेभीः लः 
नहीं कहा जा सकता, कि वह सभी लोगोंको हितावह नहीं है। और, इसी लिये 
“ सब लोगोंका सुख इन शब्दोंका अर्थभी “अधिकांश लोगोंका अधिक सुख ” 
करना पड़ता है। इस पंथके मतका सारांश यह है, कि “ जिससे, अधिकांश लोगोंका 
अधिक सुख हो, उसी बातको नीतिकी दृष्टिसे उचित और ग्राह्य मानना चाहिये, 
और उसी प्रकारका आचरण करना इस संसारमें मनुष्यका सच्चा कर्तव्य है। 
आधिभौतिक सुखवादियोंका उक्त तत्त्व आध्यात्मिक पंथको मंजर है। यदि यह 
कहा जाय तोभी कोई आपत्ति नहीं कि आध्यात्मिकवादियोंनेही इस तत्वको अत्यंत 
प्राचीन कालमें ढूँढ निकाला था। और भेद इतनाही है, कि अब आधिभौतिकवा- 
दियोंने उसका एक विशिष्ट रीतिसे उपयोग किया है। तुकाराममहाराजने कहा है, 
कि “ संतजनोंकी विभूतियाँ केवल जगतके कल्याणके लिये हैं - वे लोग परोपकार 
करनेमें अपने शरीरको कष्ट दिया करते हैं। ” अर्थात्‌ इस तत्त्वकी सच्चाई और 
याग्यताके विषयमें कुछभी संदेह नहीं है। स्वयं श्रीमद्भगवद्गीतामेंभी, पूर्ण 
योगयुक्त अर्थात्‌ कमंयोगयूक्त ज्ञानी पुरुषोंके लक्षणोंका वर्णन करते हुए, यह बात 
दो बार स्पष्ट कही गई है, कि वे लोग ' सवंभूतहिते रताः ” अर्थात्‌ सब प्राणियोंका 
कल्याण करनेहीमें निमग्न रहा करते हैं ( गी. ५. २५; १२. ४ ) । इस बातका 
पता दूसरे प्रकरणमें दिये हुए महाभारतके “ यद्भूतहितमत्यंतं तत्‌ सत्यमिति 
धारणा ” वचनसे स्पष्टतया चलता है, कि धर्म-अधमंका निर्णय करनेके लिये 
हमारे शास्त्रकार इस तत्त्वको हमेशा ध्यानमें रखते थे। परंतु हमारे शास्त्रकारोंके 
कथनानुसार सवंभूतहित'को ज्ञानी पुरुषोंके आचरणका बाह्य लक्षण समझ 
कर धर्म-अधमंका निर्णय करनेके किसी विशेष प्रसंगपर स्थूलमानसे उस तत्त्वका 
उपयोग करना एक बात है, और उसीको नीतिमत्ताका सर्वस्व मान कर - दूसरी 
किसी बातका विचार न करके - केवल इसी नींव पर नीतिशास्त्रका भव्य भवन 
निर्माण करना दूसरी बात है। इन दोनोंमें बहुत भिन्नता है। आधिभौतिक पंडित 
दूसरे मागेको स्वीकार करके प्रतिपादन करते हैं, कि नीतिशास्त्रका अध्यात्मविद्यासे 
कुछभी संबंध नहीं है। इसलिये अब यह देखना चाहिये, कि उनका कहना कहाँ 
तक युक्रितिसंगत है। सुख” और 'हित' दोनों शब्दोंके अर्थमें बहुत भेद है। परंतु 
यदि इस भेदपर ध्यान न दें; और सर्वभूतहितका अर्थ अधिकाँश लोगोंका अधिक 
सुख ' मान लें, और कार्य-अकार्य-नि्णयके काममें केवल इसी तत्त्वका उपयोग 
करें; तो यह साफ़ दीख पड़ेगा कि बडी बडी अनेक कठिनाइयाँ उत्पन्न होती हूँ । मान 
लीजिये, कि इस तत्त्वका कोई आधिभौतिक पंडित अर्जुनको उपदेश देने लगता, 
तो वह्‌ अर्जुनसे क्या कहता ? यही न; कि यदि युद्धमें जय मिलनेपर अधिकांश 

लोगोंका अधिक सुख होना संभव है तो भीष्म पितामहकोभी मारकर युद्ध करना 
तेरा कर्तव्य है । दीखनेमें तो यह उपदेश बहुत सीधा और सहज दीख पडता है; 
परंतु कुछ विचार करनेपर इसकी अपूर्णता और कठिनाई समझमें आ हि है। 
पहले यही सोचिये, कि अधिक यानी कितना ? पांडवोंकी सात कक यम 
और कौरवोंकी ग्यारह | इसलिये यदि पांडवोंकी हार हुई होती तो कौरवोंको 
सुख हुआ होता । क्या, इसी युक्तिवादसे पांडवोंका पक्ष अन्याय्य कहा जाता ? 
भारतीय यद्धहीकी बात कौन कहे; औरभी अनेक अवसर ऐसे हैं कि जहाँ नीतिका 
निर्णय केवल संख्यासे कर बैठना बडी भारी भूल हैं । व्यवहारमें सब लोग यही 
समझते हैं कि लाखों दुर्जनोंको सुख होनेकी अपेक्षा एकही सज्जनको जिससे सुख 
हो, वही सच्चा सत्कार्य है। इस समझको सच बतलानेके लिये एकही सज्जनके 
सुखको लाख दूर्जनोंके सुखकी अपेक्षा अधिक मूल्यवान्‌ मानना पडेगा; और ऐसा 
करनेपर “ अधिकांश लोगोंका अधिक बाह्य ” सुखवाऴा ( जो कि नीतिमत्ताकी 
परीक्षाका एकमात्र साधन माना गया है ) सिद्धान्त उत्गही शिथिल हो जायगा । 
इसलिये कहना पड़ता है कि, लोकसंख्याकी न्यूनाधिकताका नीतिमत्ताके साथ 
कोई नित्य-संबंध नहीं हो सकता | यह वातभी ध्यानमें रखनेग्रोग्य है, कि कभी 
जो वात साधारण लोगोंको सुखदायक मालूम होती है, वही बात किसी दूरदर्शी 
पुरुषको परिणाममें सवके छिये हानिप्रद दीख पड़ती है । उदाहरणार्थ, साक्रेटीज 
.और ईमामसीहकोही लीजिये । दोनों अपने अपने मतसे परिणाममें कल्याणकारक 
समझ करही अपने देशबंधुओंको उपदेश करते थे; परंतु इनके देशबंधुओंने इन्हे 
“ समाजके शत्रु „ समझकर मौतकी सजा दी । इस विषयमें “ अधिकांश लोगोंका 
अधिक सुख ” इसी तत्त्वके अनुसार उस समय लोगोंने और उनके नेताओंने मिल 
कर आचरण किया था; परंतु अव हम नहीं कह सकते कि उन लोगोंका बर्ताव 
न्याययुक्त था । सारांश, यदि “ अधिकांश लोगोंके अधिक सुख ” को ही क्षणभरके 
लिये नीतिका मूलतत्त्व मान लें, तोभी उससे ये प्रश्‍न हुल नहीं हो सकते, कि 
लाखों-करोडीं मनुष्योंका सुख किसमें है; उसका निर्णय कौन और कैसे करे? 
साधारण अवसरोंपर निर्णय करनेका यह काम उन्हीं लोगोंको सौंप दिया जा 
सकता है, कि जिनके वारेमें सुख-दुःखका प्रश्‍न उपस्थित हो। परंतु साधारण 
असवरपर इतना प्रयत्न करनेकी कोई आवश्यकताही नहीं रहती । और जब विशेष 
कठिनाईका कोई समय आता है, तब साधारण मनुष्योंमें यह अचूक विचार-शक्ति 
:नहीं रहती, कि हमारा सुख किस बातमें है। ऐसी अवस्थामें यदि इन साधारण 
और अनधिकारी लोगोंके हाथ यह नीतिका एकमेव तत्त्व “ अधिकांश लोगोंका अधिक 
सुख” छग जाय, ती वही भयानक परिणाम होगा; जो सैतानके हाथमें मशाल 
देनेसे होता है । यह बात उक्त दोनों उदाहरणों ( साक्रेटीज और ईसामसीह ) से 
भली भांति प्रकट हो जाती है । इस उत्तरमें कुछ जान नहीं, कि “ नीतिधर्मका 

८७ 
हमारा तत्व रद और सच्चा है; मूर्ख छोगोंने उसका दुरुपयोग किया तो हम क्या 
कर सकते हैं ? कारण यह है, कि यद्यपि तत्त्व शुद्ध और सच्चा हो, तथापि उसका 
उपयोग करनेके अधिकारी कौन हैं, वे उसका उपयोग कब और कैसे करते हैं 
इत्यादि बातोंकी मर्यादाभी, उसी तत्त्वके साथ देनी चाहिये। नहीं तो संभव है, 
कि हम अपनेको साक्रेटीजके सदृश्य नीति-निर्णय करनेमें समर्थ मानकर अर्थका 
अनर्थ कर बैठे । 

केवल संस्थाकी दृष्टिसे नीतिका उचित निर्णय नहीं हो सकता; और इस 
तर्कका निश्चय करनेके लिये कोईभी बाहरी साधन नहीं कि अधिकांश लोगोंका 
अधिक सुख किसमें है । इन दो आक्षेपोंके सिवा इस पंथपर औरभी बड़े वड़े आक्षेप 
किये जा सकते हैं। जैसे, विचार करनेपर यह अपने आप ही मालूम हो जायगा, 
कि किसी कामके केवल बाहरी परिणामसेही उसके न्याय्य अथवा अन्याय्य होनेका 
निर्णय करना बहुधा असंभव हो जाता है। हम लोग किसी घडीको, उसके ठीक टीक 
समय वतलाने न वतछाने पर, अच्छी या खराब कहा करते हँ । परंतु इसी नीतिका 
उपयोग मनुष्यके कार्योके संबंधमें करनेके पहले हमें यह बात अवश्य ध्यानमें 
रखनी चाहिये, कि मनुष्य केवल घड़ी या यंत्र नहीं है। यह बात सच है, कि सब 
सत्पुरुष जगत्‌के कल्याणार्थ प्रयत्न किया करते हैं। परंतु इससे यह उलटा अनुमान 
निश्चयपूर्वक नहीं किया जा सकता, कि जोभी कोई लोगोंके कल्याणार्थ प्रयत्न करता 
है, उसे सत्पुरुषही होना चाहिये । इसलिये यह देखना चाहिये, कि मनुष्यका अंतः- 
करण कैसा है । यंत्र और मनुष्यमें यदि कुछ भेद है तो यही, कि एक हुदयहीन है, 
और दूसरा हृदययुक्त है; और इसीलिये अज्ञानसे या भूलसे किये गये अपराधको 
कायदेमें क्षम्य मानते हैं तात्पर्य, कोई काम अच्छा है या बुरा, धर्म्यं है या अधम्यं, 
नीतिका है अथवा अनीतिका, इत्यादि वातोंका उच्चा निर्णय उस कामके केवल 
बाहरी फल या परिणाम - अर्थात्‌ वह अधिकांश लोगोंको अधिक सुख देगा कि नहीं 
इतनेही - से नहीं किया जा सकता । उसीके साथ साथ यहभी जानना चाहिये, 
कि उस कामको करनेवालेकी बृद्धि, वासना या हेतु कैसा है। एक समयकी वात 
है, कि अमरिकाके एक बड़े शहरमें सब लोगोंके सुख और उपयोगके लिये ट्रामवेकी 
बहुत आवश्यकता थी । परंतु सरकारी अधिकारियोंकी आज्ञा पाये बिना ट्रामवे 
नहीं बनाई जा सकती थी । सरकारी मंजूरी मिलनेमें बहुत देरी हुई । तब ट्रामवेके 
व्यवस्थापकने अधिकारियोंको रिश्वत देकर जल्द मंजूरी ले ली। ट्रामवे बन 
गई और उससे शहरके सब छोगोंकी सुभीता और फायदा हुआ । कुछ दिनोके 
बाद रिश्वतकी वात प्रकट हो गई; और उस व्यवस्थापकपर फौजदारी मुकदमा 
चलाया गया । पहली ज्यूरी (पंचायत) का एकमत नहीं हुआ; इसलिये दूसरी 
ज्यूरी चुनी गई । दूसरी ज्यूरीने व्यवस्थापकको दोषी ठहराया । अतएव उसे सजा 
दी गई । इस उदाहरणमें “ अधिक लोगोंके अधिक सुख “वाले नीतितत्त्वसे काम 

चलने का नहीं । क्योंकि यद्यपि “ घूस देनेसे ट्रामवे वन गई ' यह बाहरी परिणाम 
अधिक सुखदायक था; तथापि इतनेहीसे घूस देना न्या य हो नहीं सकता |” दान 
करनेको अपना धर्म (दातव्य) समझ कर निष्काम-बुद्धिसे दान करना, और कीतिके 
.. लिये या अन्य फलकी आशासे दान करना, इन दो कृत्योंका बाहरी परिणाम 
` -द्द्यपि एक-सा हो, तथापि श्रीमद्‌भगवद्गीतामें पहले दानको सात्तिवक और दूसरेको 
राजस कहा है (गीता १७; २०. २१ )। और यहभी कहा गया है, कि यदि वही 
दान कुपात्नोंको दिया जाय, तो वह तामस अथवा गह्यं है। यदि किसी गरीबने एक- 
_ आघ धर्म कार्यके लिये चार पैसे दिये और किसी अमीरने उसीके लिये सौ रुपये 
दिये, तो लोगोंमें दोनोंकी नैतिक योग्यता एकही समझी जाती है । परंतु यदि केवल 
“ अधिकाश लोगोंका अधिक सुख ” किसमें है, इसी बाहरी साधनद्वारा विचार किया 
जाय तो ये दोनों दान नैतिक दृष्टिसे समान योग्यताके नहीं कहे जा सकते । “ अधि- 
कांश लोगोंका अधिक सुख ” इस आधिभौतिक नीति-तत्त्वमें जो बहुत बड़ा दोष 
है, वह यही है, कि इसमें कर्ताके मनके हेतु या भावका कुछभी विचार नहीं किया 
जाता । और यदि अंतःस्थ हेतुपर ध्यान दें, तो इस प्रतिज्ञासे विरोध खड़ा हो जाता 
है, कि अधिकांश लोगोंका अधिक सुखही नीतिमत्ताकी एकमात्र कसौटी है । कायदा- 
कानून बनानेवाली सभा अनेक व्यक्तियोंके समूहसे बनी होती है। इसलिये उक्त 
मतके अनुसार इस सभाके बनाये हुए कायदों या नियमोंकी योग्यता-अयोग्यता पर 
विचार करते समय यह जाननेकी कुछ आवश्यकताही नहीं, कि सभासदोंके अंत:- 
करणोंमें कैसा भाव था - हम लोगोंको अपना निर्णय केवल इस बाहरी विचारके 
आधारपर कर लेना चाहिये, कि इनके कायदोसे अधिकोंको अधिक सुख हो सकेगा 
या नहीं । परंतु, उक्त उदाहरणसे यह साफ साफ ध्यानमें आ सकता है, कि 
सभी स्थानोंमें यह न्याय उपयुक्त हो नहीं सकता । हमारा यह कहना नहीं है, 
कि “ अधिकांश लोगोंका अधिक सुख या हित “वाला तत्त्व बिलकुलही निरुपयोगी 
है। केवल बाह्य परिणामोंका विचार करना होता तो उससे बढ़कर दूसरा तत्त्व 
कहीं नहीं मिलेगा । परंतु हमारा यह कथन है, कि जब नीतिकी दृष्टिसे किसी 
वातको न्याय्य अथवा अन्याय्य कहना हो, तब केवल वाह्य परिणामोंको देखनेसे 
काम नहीं चल सकता । उसके लिये औरभी कई बातोंपर विचार करना पडता 
है। अतएव नीतिमत्ताका निर्णय करनेके लिये पूर्णतया इसी तत्त्वपर अवलंबित 
नहीं रह सकते । इसलिये इससेभी अधिक निश्चित और निर्दोष तत्त्वको खोज 
निकालना आवश्यक है । गीताके प्रारंभमें जो यह कहा गया है, कि “ कर्मकी अपेक्षा 
बुद्धि श्रेष्ठ है । ” ( गीता २. ४९ ) उसकाभी यही अभिप्राय है । यदि केवल बाह्य 


* यह्‌ उदाहरण डॉक्टर पॉल केरसकी 7/९ ica! Problem ( pp. 58, 
59, 210 120. ) नामक पुस्तकसे लिया है । 

कर्मोपर ध्यान दें, तो वे बहुधा भ्रामक होते हैँ। “ स्तान-संध्या तिक 
इत्यादि बाह्य कर्मोके होते हुएभी ' पेटमें क्रोधारिनि 'का उदर रहना pn 
नहीं है, परंतु यदि हृदयका भाव शुद्ध हो, तो बाहयकर्मोका महत्त्व नहीं रहता । ” 
“ सुदामाके मुठ्ठीभर चावल ” सरीखे अत्यंत अल्पबाह्य कर्मकी धामिक और 
नैतिक योग्यता, अधिकांश लोगोंको अधिक सुख देनेवाले हजारों मन अनाजके बरा- 
बरही समझी जाती है। इसी लिये प्रसिद्ध जमंन तत्त्वज्ञानी कांटने * कर्मके वाह्य 
और दृश्य परिणामोंके तारतम्य-विचारको गौण माना है। एवं नीतिशास्त्रके अपने 
विवेचनका भ्रारंभकर्ताकी शुद्ध बुद्धि ( शुद्ध भाव ) हीसे किया है। यह नहीं समझना 
चाहिये, कि आधिभौतिक सुखवादकी यह न्यूनता बड़े बड़े आधिभौतिकवादियोंके 
ध्यानमें नहीं आई। हचूमने स्पष्ट लिखा है - जब कि मनष्यका कर्मं ( काम 
या कार्य ) ही उसके शीलका द्योतक है, और जब लोगोंमें वही नीतिमत्ताका दर्शकभी 
माना जाता है, तब केवल बाह्य परिणामोंहीसे उस कर्मको प्रशंसनीय या गर्हणीय 
मान लेना असंभव है। यह बात मिल साहबको भी मान्य है, कि “ किसी कर्मकी 
नीतिमत्ता काके द्वेतुपर अर्थात्‌ वह उसे जिस बुद्धि या भावसे करता है, उसपर 
पूर्णतया अवलंबित रहती है!” परंतु अपने पक्षमंडनके लिये मिलसाहबने यह 
युक्तिवाद किया है, कि “ जबतक बाह्य कमोंमें कोई भेद नहीं होता तबतक कर्मकी 
नीतिमत्तामें कुछ फर्के नहीं हो सकता, चाहे कर्ताके मनमें उस कामको करनेकी 
वासना किसी भावसे हुई हो। “8 मिलके इस युक्तिवादमें सांप्रदायिक आग्रह 
दीख पडता है; क्योंकि बुद्धि या भावमें भिन्नता होनेपर यद्यपि दो कर्म दीखनेमें 
एकहीसे हों, तोभी वे तत्त्वत: एक योग्यताके कभी नहीं हो सकते! और इसी 
लिये मिलसाहबकी कही हुई “ जब तक ( बाह्य ) कर्मोमें भेद नहीं होता, इत्यादि ' 
मर्यादाको ग्रीनसाहबःः निर्मूल बतलाते हैं। गीताकाभी यही अभिप्राय है। इसका 


<९ 


+ Kant’s Theory of Ethics, (trans. by Abbott) 6th Ed. p. 6. 


पी * For as actions are objects of our moral sentiment, so far 
only as they are indications of the internal character, passions and 
affections, it is impossible that they can give rise either to praise 
or. blame, where they proceed not from these principles, but are 
derived altogether from external objects.” Humes Inquiry 
concerning Human Understanding, Section VIIT, part II ( 9. 368 
of Hume’s Eassys - The World Library Edition ). 


§ * Morality of the action depends entirely upon the intention, 
that is, upon what the agent wills to do, But the motive, thatis,the 
_ feeling which makes him will so to do, when makes no difference 
in the act, makes none in-the morality.” Mill's Utilitarianism, 9.21. 


 Green’s Prolegomena 10 Ethics § 292 note p. 348. Sth Chea- 
per Edition. 

कारण गीतामें यह बतलाया गया है, किं यदि एकही धर्म-कार्यके लिये दो मनुष्य 

समान धन प्रदान करें, तोभी अर्थात्‌ दोनोंके बाह्य कर्म एकसमान होनेपरभी, दोनोंकी 

बद्धि या भावकी भिन्नताके कारण एक दान सात्त्विक और दूसरा he 

तामसभी हो सकता है। इस विषयपर अधिक विचार पूर्वी और पश्चिमी मत 

तुलना करते समय करेंगे । अभी केवल इतनाही देखना है, कि कुमके केबल बाहरी 

परिणामपरही अवलंबित रहनेवाली आधिभौतिक सुखवादकी 28 श्रेणीभी नीति- 

निर्णयके काममें कैसे अपूर्ण सिद्ध हो जाती है; और इसे सिद्ध करनेके लिये हमारी 

समझमें मिलसाहबकी उक्त स्वीकृति काफ़ी है। हल 

४ अधिकांश लोगोंका अधिक सुख “वाले आधिभौतिक पंथम सबसे भारी 

दोष यह है, कि उसमें कर्ताको बुद्धि या भावका कुछभी विचार नहीं किया जाता। 

मिलसाहबके लेखहीसे यह स्पष्टतया सिद्ध हो जाता है, कि उस ( मिल ) के युक्ति- 

बादको सच मानकरभी इस तत्वका उपयोग सब स्थानोंपर एकसमान नहीं किया 

जा सकता। क्यों कि वह केवल वाह्य फलके अनुसार नीतिका निर्णय करता है 

अर्थात्‌ उसका उपयोग किसी विशेष मर्यादाके भीतरही किया जा सकता हूँ; या 

यों कहिये कि वह एकदेशीय है । इसके सिवा इस मतपर एक औरभी आक्षेप किया 

जा सकता है, कि स्वार्थकी अपेक्षा परार्थं क्यों और कैसे श्रेष्ठ है ? - इस प्रश्नकी कुछ 

भी उपपत्ति न बतलाकर ये लोग इस तत्त्वको सच मान लिया करते हूँ। फल यह 

यह होता है, कि बुद्धिमान स्वार्थकी बेरोक वृद्धि होने लगती है। यदि स्वार्थ और 

परार्थं ये दोनों बातें मनुष्यके जन्मसेही विद्यमान रहती हैं, अर्थात्‌ स्वाभाविक हैं; 

तो प्रश्‍न होता है, कि मैं स्वार्थकी अपेक्षा लोगोंके सुखको अधिक महत्त्वपूर्ण क्यों 
समझूं ? यह उत्तर तो संतोषदायक होही नहीं सकता, कि तुम अधिकांश लोगोंके 
अधिक सुखको देखकर ऐसा करो। क्यों कि मूल प्रश्‍नही यह है, कि मैं अधिकांश 
लोगोंके अधिक सुखके लिये यत्न क्यों करूँ? यह बात सच है, कि अन्य लोगोंके हितमें 
अपनाभी हित सम्मिलित रहता है, इस लिये यह प्रश्न, हमेशा नहीं उठता । परंतु 
आधिभौतिक पंथके उक्त तीसरे वर्गकी अपेक्षा इस अंतिम ( चौथे ) वर्गकी यही 
विशेषता है, कि इस आधिभौतिक पंथके लोग यह मानते हैं, कि जब स्वार्थं और 
परार्थमें विरोध खड़ा हो जाय, तब बुद्धिमान स्वार्थका त्याग करके परार्थ-साधन- 
हीके लिये यत्न करना चाहिये। इस पंथकी उक्त विशेषताकी कुछभी उपपत्ति 
नहीं दी गई है। इस अभावकी ओर एक विद्वान्‌ आधिभौतिक पंडितका ध्यान 
आकर्षित हुआ। उसने छोटे कीड़ोंसे लेकर मनुष्यतक सब सजीव प्राणियोंके 
व्यवहारोंका खूब निरीक्षण किया; और अंतमें यह सिद्धान्त निकाला, कि जब कि 
छोटे कोड़ोंसे लेकर मनुष्यों तकमं यही गुण अधिकाधिक बढ़ता और प्रकट होता 
चला आ रहा है, कि वे स्वयं अपनेही समान अपनी संतानों और जातियोंकी रक्षा 
करते हूँ; और किसीको दुःख न देते हुए अपने बंध॒ओंकी यथासंभव सहायता 

करते हैं; तब हम कह सकते हैं, कि सजीव सृष्टिके आचरणका 
यताका गुण - प्रधान नियम है । सजीव सष्टिमें यह 
और संतानके लालन-पालनके बारेमें दीख पडता 
सृष्टिको देखनेसे - कि जिसमें स्त्री-पुरुषका बुद 
कीड़ेकी देह बढ़ते बढ़ते फट जाती है; और उससे दो कीड़े बन जाते हैं। अर्थात्‌ यही 
कहना पड़ेगा कि संतानके लिये - दूसरेके लिये - यह कीड़ा अपने शरीरकोभी त्याग 
देता है। इसी तरह सजीव सृष्टिमें इस कीड़ेसे ऊपरके दर्जेके स््री-परुषात्मक प्राणीभी 
अपनी अपनी संतानके पालन-प्ोषणके लिये स्वार्थत्याग करनेमें आनंदित हुआ 
करते हैँ। यही गुण बढ़ते बढते मनुष्य जातिके असभ्य और जंगली समाजमेंभी इस 
रूपमें पाया जाता है, कि वे लोग न केवल अपनी संतानोंकी रक्षा करनेमें - वरन 
अपने जाति-भाइयोंकी सहायता करनेमेंभी सुखसे प्रवृत्त हो जाते हैं। इसलिये 
मनुष्यको - जो कि सजीव सृष्टिका शिरोमणि है -स्वार्थके समान परार्थमेंभी सुख 
मानते हुए सृष्टिके उपर्युक्त नियमकी उन्नति करने तथा स्वार्थ और परार्थके 
वर्तमान विरोधको समूल नष्ट करनेके उद्योगमें लगे रहना चाहिये । बस इसीमें 
उसकी इतिकतंव्यता है ।* यह युक्तिवाद तो ठीक है; परंतु यह तत्त्व कुछ नया नहीं 
है, कि परोपकार करनेका सद्गुण मूक सृष्टिमेंभी पाया 'जाता है, इसलिये उसे 
परमावधि तक पहुँचानेके प्रयत्नमें ज्ञानी मनुष्योंको सदैव लगे रहना चाहिये । इस 
तत्त्वमें विशेषता सिफ यही है, कि आजकल आधिभौतिक शास्त्रोके ज्ञानकी बहुत 
वृद्धि होनेके कारण इस तत्त्वकी आधिभौतिक उपपत्ति उत्तम रीतिसे बतलाई गई 
है। यद्यपि हमारे शास्त्रकारोंकी दृष्टि आध्यात्मिक है, तथापि हमारे प्राचीन 
ग्रंथोंमें कहा है कि :- 
अष्टादशपुराणानां सारं सारं समुद्धतम्‌ । 
परोपकारः पुण्याय पापाय परपीडनम्‌ ॥। 


“ परोपकार करना प्रुण्यकमं है और दूसरोंको पीडा देना पापकम है । वह यही अठा- 
रह पुराणोंका सार है। ” भर्तृहरिनेभी कहा है, कि “स्वार्थो यस्य परार्थ एव स 
पुमान्‌ एकः सतां अग्रणीः ” - परार्थहीको जिस मनृष्यने अपना स्वार्थे बना लिया हैं, 
वही सब सत्पुरुषोंमें श्रेष्ठ है । अच्छा, अब यदि छोटे कीड़ोंसे मनुष्यतककी सृष्टिकी 
उत्तरोत्तर क्रमशः बढती हुई श्रेणियोंको देखें, तो एक और भी प्रश्‍न उठता है । 
वह यह है - क्या, मनुष्योंमें केवल परोपकारवुद्धिहीका उत्कर्ष हुआ है, या उसीके 


९,१ 


यही परस्पर-सहा- 
३ नियम पहले पहल संतानोत्पादन 
1 है। ऐसे अत्यंत सूक्ष्म कीड़ोंकी 
छ भेद नहीं है - ज्ञात होगा कि एक 


* यह उपपत्ति स्पेन्सरकें D३ ० 21108 नामक ग्रंथमें दी हुई है। 
स्पेन्सरने मिलको एक पत्र लिखकर स्पष्ट कह दिया था, कि मेरे और आपके मतमें 
क्या भेद है । उस पत्रके अवतरण उक्त ग्रंथमें दिये गये हँ । ??- 57, 123. Also 
see Bain’s Mental and Moral Science, pp. 721, 722 (Ed. 1875. ) 

साथ उनमें न्याय-बुद्धि, दया, समानपन, दूरदृष्टि तर्क, शूरता, धृति, क्षमा, इंद्रिय 
निग्रह इत्यादि अनेक अन्य सात्विक सद्गुणोंकीभी वृद्धि हुई है ! ha जब इसपर विचार 
किया जाता है, तब कहना पडता है, कि अन्य सब सजीव प्राणियों अपेक्षा मनुष्योंमें 
सभी सदगर्णोका उत्कर्ष हुआ है। इन सब सात्त्विक गुणोंके समूहको मनुष्यत्व 
नाम दीजिये । अब यह बात सिद्ध हो चुकी है, कि परोपकारकी अपेक्षा मनुष्यत्वको 
हम श्रेष्ठ मानते हैं। ऐसी अवस्थामें किसीभी कर्मकी योग्यता-अयोग्यताका विचार 
या नीतिमत्ताका निर्णय करनेके लिये उस कर्मकी परीक्षा केवल परोपकारहीकी 
दुष्टिसे नहीं की जा सकती - अब उस कर्मकी परीक्षा मनुष्यत्वकी दृष्टिसे ना अर्थात्‌ 
मनष्यजातिमें अन्य प्राणियोंकी अपेक्षा जिन जिन गुणोंका उत्कप हुआ है, उन 
सबको ध्यान रखकरही - की जानी चाहिये । अकेले परोपकारको ध्यानमें रखकर 
कुछ-न-कुछ निर्णय कर लेनेके बदले अब तो यही मानना पड़ेगा; कि जो कर्म सब 
मनष्योके मनुष्यत्व’ या “मनुष्यपन'को शोभा दें, या जिस कमसे मनुष्यत्व'की 
वृद्धि हो, वही सत्कर्म और वही नीति-धर्म है। यदि एक बार इस व्यापक दृष्टिको 
स्वीकार कर लिया जाय, तो “ अधिकांश लोगोंका अधिक सुख ” उक्त दृष्टिका 
एक अत्यंत छोटा भाग हो जायगा और इस मतका कोई स्वतंत्र महत्त्व नहीं रह 
जायगा, कि सब कर्मोके धर्म-अधर्म या नीतिमत्ताका विचार केवल “ अधिकांश 
लोगोंका अधिक सुख ” तत्त्वके अनुसार किया जाना चाहिये - और तव तो धर्म- 
अधर्मका निर्णय करनेके लिये मनुष्यत्वकाभी विचार करना आवश्यक होगा। 
और जब हम इस बातका सूक्ष्म विचार करने लगेंगे, कि 'मनुष्यपन' या मनुष्य- 
त्वका यथार्थ स्वरूप क्या है, तब हमारे मनमें याज्ञवल्क्यके अनुसार आत्मा 
वा अरे द्रष्टव्यः ” यह विषय आप-ही-आप उपस्थित हो जायगा । नीतिशास्त्रका 
विवेचन करनेवाले एक अमेरिकन ग्रंथकारने इस समुच्चयात्मक मनुष्यत्वके 
धर्मकोही 'आत्मा' कहा है। 

उपर्युक्त विवेचनसे यह मालूम हो जायगा, कि केवल स्वार्थं या अपनेही 
विषय-सुखकी कनिष्ठ श्रेणीसे बढते बढते आधिभौतिक सुखवादियोंकोभी परोप- 
कारकी श्रेणी तक और अंतमें मनुष्यत्वकी श्रेणीतक कँसे आना पडता है। परंतु 
मनुष्यत्वके विषयमेंभी और आधिभौतिकवादियोंके मनमें प्रायः सब लोगोंके बाह्य 
विषय-सुखहीकी कल्पना प्रधान होती है, अतएव आधिभौतिकवादियोंकी यह अंतिम 
श्रेणीभी जिसमें - अंतःशुद्धि, और अंतःसुखका कुछ विचार नहीं किया जाता - हमारे 
अध्यात्मवादी शास्त्रकारोंके मतानुसार निर्दोष नहीं है। यद्यपि इस वातको साधारण- 
तथा मानभी ले, कि मनुष्यके सब प्रयत्न सुख-प्राप्तिके तथा दुःख-निवारणकेही 
लिये हुआ करते हैँ; तथापि जबतक पहले इस बातका निर्णय न हो जाय, कि 
सच्चा सुख किसमें है - आधिभौतिक अर्थात्‌ सांसारिक विषयभोगहीमें है, अथवा और 
किसीमें बात है तबतक कोईभी आधिभौतिक पक्ष ग्राह्य नहीं समझा जा सकता । 

देकर उससे पूछो कि “क्या तुम पशु गण ४ कि sn 2. 
. लिये राजी न होगा। इसी तरह, ज्ञानी र पुरुषोंको ही त 0 00 
दै है ःघोंको यह बतछानेकी आवश्यकता 
नहीं, कि तत्त्वज्ञानके गहन विचारोंसे बुद्धिमें जो एक प्रकारकी शांति उत्पन्न होती 
है, उसकी योग्यता सांसारिक संपत्ति अथवा वाह्योपभोगसे ' हजार गुना बढ़ कर है । 
अच्छा, यदि लोकमतको देखें, तोभी यही ज्ञात होगा, की नीतिका निर्णय करना 
केवल संख्यापर हर नहीं है । लोग जो कुछ किया करते हैं, वह सब केवल 
आधिभौतिक सुखकेही लिये नहीं किया करते -वे आधिभौतिक सुखहीको अपना 
परम उद्देश्य नहीं मानते । बल्कि हम लोग यही कहा करते हूँ, कि बाह्य सुखोंकी कौन 
कहे, विशेष प्रसंग आनेपर अपनी जानकीभी परवाह नहीं करनी चाहिये | क्योंकि 
ऐसे समयमें आध्यात्मिक दृष्टिके अनुसार जिन सत्य आदि नीति-धर्मोकी योग्यता 
अपनी जानसेभी अधिक है, उनका पालन करनेके लिये मनोनिग्रह करनेमेंही 
मनुष्यका मनुष्यत्व है । यही हाल अर्जुनका था। उसकाभी प्रश्‍न यह नहीं था, कि 
लड़ाई करनेपर किसको कितना सुख होगा । उसका श्रीकृष्णसे यही प्रश्‍न था, कि 
“ मेरा, अर्थात्‌ मेरे आत्माका श्रेय किसमें है सो मुझे बतलाइये ” ( गीता. २.७; ३.२ ) 
आत्माका यह नित्यका श्रेय और सुख आत्माकी शांतिमें है । इसी लिये बृहदारण्य- 
कोपनिषद्‌ ( वृ. २. ४. २ ) में कहा गया है, कि “ अमृतत्वस्य तु नाशस्ति वित्तेन ” 
अर्थात्‌ सांसारिक सुखसंपत्तिके यथेष्ट मिल जानेपरभी आत्मसुख और शांति नहीं 
मिल सकती । इसी तरह कठोपनिषद्में लिखा है, कि जब मृत्यु नचिकेताको पुत्र, 
पौत्र, पशु, धान्य, द्रव्य इत्यादि अनेक प्रकारकी सांसरिक संपत्ति देने सिद्ध हआ तो 
उसने साफ़ जवाब दिया, कि “ मुझे आत्मविद्या चाहिये, संपत्ति नहीं । ” और भ्रेय' 
अर्थात्‌ इंद्रियोंको प्रिय लगनेवाले सांसारिक सुखमें तथा 'श्रेय' अर्थात्‌ आत्माके सच्चे 

कल्याणमें भेद दिखलाते हुए ( कठ. १. २. २ में ) कहा हैं, कि :- 

श्रेयश्च प्रेयश्च मनुष्यमेतस्तौ संपरीत्य विविनक्ति धीरः । 

श्रेयो हि धीरोऽभिप्रेयसो वृणीते प्रेयो मंदो योगक्षेमाद्‌ वृणीते ॥। 

“ जब प्रेय ( तात्कालिक वाह्य इंद्रियसुख ) और श्रेय ( सच्चा और चिर- 
कालिक कल्याण ) ये दोनों मनुष्यके सामने उपस्थित होते हैं, तब वुद्धिमान्‌ मनुष्य 
उन दोनों में किसी एकको चुन लेता है । जो मनुष्य यथार्थमें बुद्धिमान्‌ होता है, वह 
प्रकी अपेक्षा श्रेयको अधिके पसंद ` करता है; परंतु जिसकी बुद्धि मंद होती है, 
उसको आत्मकल्याणकी अपेक्षा प्रेय अर्थात्‌ बाह्य सुखही अधिक अच्छा लगता है।' 
इस लिये यह मान लेना उचित नहीं, कि संसारमें इंद्रियगम्यं विषय-सुखही मनुष्यका 
ऐहिक परम उद्देश्य है; तथा मनुष्य जो कुछ करता है वह सब केवल बाह्य अर्थात्‌ 
आधिभौतिक सुखहीके लिये अथवा अपने दुःखोंको दूर करनेके लियेही करता हैं। 

इंद्रियगम्य बाह्यसुखोंकी अपेक्षा वृद्धिगम्य अंतःसुखकी - अर्थात्‌ आध्या- 
त्मिक सुखकी - योग्यता अधिक तो हैही; परंतु इसके साथ साथ एक वात यहभी 
है, कि विषय-सुख अनित्य है। वह दशा नीति-धर्मकी नहीं है। इस बातको सभी 
मानते हैं, कि अहिसा, सत्य आदि धर्म कुछ बाहरी उपाधियों अर्थात्‌ बाह्य सुखदुःखों- 
पर अवलंबित तहीं.हैं;..कितु मे. सभी अवसरोंके लिये. और सव 01:15 _एकसूमान 
उपयोगी हो सकते हैं । अतएव ये नित्य हँ । बाह्य बातोपर बित न रहनेवाली, 
नीति-धर्मोकी यह नित्यता उनमें कहाँसे और कैसे आई - अर्थात्‌ इस नित्यताका 
कारण क्या है ? इस प्रश्नका आधिभौतिक-वादसे हल होना असंभव हू। कारण 
यह है, कि यदि बाह्यसृष्टिके सुख-दुःखोंके अवलोकनसे कुछ सिद्धान्त निकाला 
जाय, तो सब सुख-दुःखोंके स्वभावतः अनित्य होनेके कारण, उनके अपूर्णं आधार- 
पर बने हुए नीति-सिद्धान्तभी बैसेही अनित्य होंगे । और, ऐसी अवस्थामें सुख- 
दुखोंकी कुछभी परवाह न करके सत्यके लिये जान दे देनेकी सत्य-धर्मकी जो 
ब्रिकालाबाधित नित्यता है, वह “ अधिकांश लोगोंका अधिक सुख ”के तत्त्वसे सिद्ध 
नहीं हो सकेगी । इसपर यह आक्षेप किया जाता है, कि जब सामान्य व्यवहारोंमे 
सत्यके लिये प्राण देनेका समय आ जाता है, तो बड़े बड़े लोगभी असत्य पक्ष 
ग्रहण करनेमें संकोच नहीं करते; और उस समय हमारे शास्त्रकारभी जादा सख्ती 
नहीं करते; तब सत्य आदि धर्मोकी नित्यता क्यों माननी चाहिये ? परंतु यह 
आक्षेप या दलील ठीक नहीं है; क्योंकि जो लोग सत्यके लिये जान देनेका साहस 
नहीं कर सकते, वेभी अपने मुंहसे इस नीति-धर्मकी नित्यताको मानाही करते हुँ । 
इसी लिये महाभारतमें अर्थ, काम आदि पुस्षार्थोकी सिद्धि करनेवाले सव व्याव- 
हारिक धमाका विवेचन करके, अंतमें भारत-सावित्रीमें (और विदुरनीतिमेंभी ) 
व्यासजीने सब लोगोंकों यही उपदेश किया है :- 


न जातु कामान्न भयान्न लोभाद्वमं त्यजेज्जीवितस्यापि हेतोः । 

धर्मो नित्यः सुखदुःखे त्वनित्ये जीवो नि यो हेतुरस्य त्वनित्यः ॥। 
अर्थात्‌ “ सुख-दुःख अनित्य हैं; परंतु ( नीति ) धर्म नित्य हँ । इसलिये सुखकी 
इच्छासे, भयसे, लोभसे अथवा प्राण-संकट आनेपरभी धर्मको कभी नहीं त्यागना 
चाहिये । यह जीव नित्य है; और सुखदुःख आदि विषय अनित्य हैँ। ” इसीलिये 
व्यासजी उपदेश करते है, कि अनित्य सुखदु:खोंका विचार न करके नित्य-जीवका 
संबंध नित्य-धंमंसेही जोड़ देना चाहिये। ( मभा. स्व. ५. ६; उ. ३९. १२, १३ ) । 
यह्‌ देखनेके लिये व्यासजीका उक्त उपदेश उचित है या नहीं, हमें अब इस बातका 
वचार करना चाहिये, कि सुख-दुःखका यथार्थ स्वरूप क्या है, और नित्य सुख किसे 
कहते हं । 

पॉचवों प्रकरण 
सुखदुःखविवेक 


सुखमात्यंतिक यत्तत्‌ बुद्धिग्ाह्ममतींद्रियम्‌ । * 
- गीता ६.२१ 


हमारे शास्त्रका रोंको यह सिद्धान्त मान्य है, कि इस संसारका प्रत्येक मनुष्य सुख- 

श्राप्तके लिये या प्राप्त सुखकी वृद्धिके लिये, दुःखको टालने या काम करनेके 
लिये ही सदव प्रयत्न किया करता है। भुगुजी भरद्वाजसे शांतिपर्व ( मभा. शां. 
१९०. ९ ) में कहते हैं, कि ” इह खलू अमुष्मिश्च लोके वस्तुप्रवृत्तयः सुखार्थमभिघी- 
यंते। न ह्यतःपरं त्रिवर्गफलं विशिष्टतरमस्ति | ” अर्थात्‌ इस लोक तथा परलोकमें 
सारी प्रवृत्ति केवळ सुखके लिये है; और धमं, अर्थ, कामका इसके अतिरिक्त कोई 
अन्य फल नहीं है। परंतु शास्त्रकारोंका कथन है, कि मनुष्य यह न समझकर कि 
सच्चा सुख किसमें है - मिथ्या सुखहीको सत्य सुख मान बैठता है; और इस आशासे, 
कि आज नहीं तो कल सुख अवश्य मिलेगा - वह अपनी आयुके दिन व्यतित किया 
करता है। अकस्मात, एक दिन मृत्युके झपेटेमें पडकर वह इस संसारको छोडकर 
चल बसता है। परंतु उसके उदाहरणसे अन्य लोक सावधान होनेके बदले उसीका 
अनुकरण करते हैं। इस प्रकार यह भव-चक्र चलता रहा है, और कोई मनुष्य सच्चे 
और नित्य सुखका विचार नहीं करता ! इस विषयमें पूर्वी और पश्चिमी तत्त्वः 
ज्ञानियोंमें बडाही मतभेद है, कि यह संसार केवल दुःखमय है, या सुखप्रधान अथवा 
दुःखप्रधान है। परंतु इन पक्षवालोंमेसे सभीको यह बात मान्य है, कि मनुष्यका 
कल्याण अपने दुःखका अत्यंत निवारण करके अत्यंत सुख-भ्राप्ति करनेहीमें है। 
सुख शब्दके बदले प्रायः हित', श्रेय” और कल्याण शब्दोंका अधिक उपयोग हुआ 
करता है। इनका भेद आगे चलकर बतलाया जायगा। यदि यह मान लिया जाय, कि 
सुख शब्दमेंही सब प्रकारके सुख और कल्याणका समावेश द्रो जाता है, तो सामान्यतः 
कहा जा सकता है, कि प्रत्येक मनृष्यका प्रयत्न केवल सुखके लिये हुआ करता है। 
परंतु इस सिद्धान्तके आधारपर सुख-दुःखका जो लक्षण महाभारतांतर्गंत पराशरगीता 
( मभा. शां. २९५.२७ ) में दिया गया है, कि “यदिष्टं तत्सुखं प्राहुः हेष्य॑ 
दुःखमिहेष्यते ” - जो कुछ हमें इष्ट है वही सुख है; और जिसका हम द्वेष करते हैं, 
अर्थात जो हमें नहीं चाहिये, वही दुःख है -उसे शास्त्रकी दृष्टिसे पूर्ण निर्दोष नहीं कह 


* ४ जो केवल बुद्धिसे ग्राह्य हो और इंद्रियोंसे परे हो, उसे आत्यंतिक सुख 
कहते है 12 

सकते । क्योंकि इस व्याख्याके इष्ट' शब्दका अर्थ इष्ट वस्तु या पदार्थभी हो सकता 
है, और इस अर्थको माननेसे इष्ट पदार्थकोभी सुख कहना पढ़ा Ss 
प्यास ळगनेपर पानी इष्ट होता है; परंतु इस बाह्य आ को सुख नहीं 
कहते । यदि ऐसा होगा, तो नदीके पानीमें डूबनेवालेके बारेम कहना पड्गा, कि 
बह सुखम डूबा है । सच बात यह है, कि पानी पीनेसे जो म है, व्‌ 
सुख कहते हैं । इसमें संदेह नहीं, कि मनुष्य इस इंद्रियतृष्ति या सुखक हे हक 
परंतु इससे यह व्यापक सिद्धान्त नहीं बताया जा सकता, कि आ चाह होती है 
वह सब सुखही है। इसी लिये नैयायिकोंने सुखदुःखको वेदना कह र व्याख्या 
इस तरहसे की है,“ अनुकूलवेदनीयं सुखं ' जो वेदना हमारे अनुकूल है, वह सुख है; 
और प्रतिकलवेदनीयं दुःख” जो वेदना हमारे प्रतिकूल है, वह दुःख है। ये वेदनाएँ 
जन्मसिद्ध अर्थात्‌ मूलहीकी और अनुभवगम्य माल हूँ । इसलिये नैयायियोंकी उक्त 
व्याख्यासे बढ़कर सुखदुःखका अधिक उत्तम लक्षण बतलाया नह जा सकता । 
ये वेदनारूप सुख-दुःख केवल मनुष्यके व्यापारोंसेही उत्पन्न नहीं होते हैं, तो कभी 
कभी कुछ देवताओंके कोपसेभी बड़े बड़े रोग और दुःख उत्पन्न हुआ करते हैँ, जिन्हें 
मनष्यको अवश्य भोगना पड़ता है। इसीलिये वेदान्त-प्रंथोंमें सामान्यतः इन सुख- 
दुःखोंके तीन भेद-आधिदैविक, आधि भौतिक और आध्यात्मिक किये गये हैं । देवता- 
ओंकी कृपा या कोपसे जो सुख-दुःख मिलते हैं, उन्हें 'आधिदैविक' कहते हैं। बाह्य- 
सण्टिके - पथ्वी आदि पंचमहाभूतात्मक पदार्थोका मनुष्यकी इंद्रियोसे संयोग होनेपर - 
शीतोष्ण आदिके कारण जो सुखदुःख उत्पन्न हुआ करते हैं, उन्हें 'आधिभौतिक' कहते 
हैं। और, ऐसे बाह्यसंयोगके बिना उत्पन्न होनेवाले अन्य सब सुखदु :खोंको आध्यात्मिक' 
कहते हैँ । यदि सुख-दुःखका यह वर्गीकरण स्वीकार किया जाय, तो शरीरहीके वात- 
पित्त आदि दोषोंके परिमाणके बिगड़ जानसे उत्पन्न होनेवाले ज्वर आदि दुःखोंको - 
तथा उन्हीं दोषोंका परिणाम यथोचित रहनेसे अनुभवमें आनेवाले शारीरिक 
स्वास्थ्यको - आध्यात्मिक सुख-दुःख कहना पड़ता है । क्योंकि, यद्यपि ये सुखदुःख 
पंचमहाभूतात्मक शरीरसे संबंध रखते हैं - अर्थात्‌ ये शारीरिक हैं - तथापि हमेशा 
यह नहीं कहा जा सकता, कि ये शरीरसे बाहर रहनेवाले पदार्थोके संयोगसे पैदा 
हुए हैं। और इसलिये आध्यात्मिक सुख-दुःखोंके, वेदान्तकी दृष्टिसे फिर भी 
दो भेद-शारीरिक और मानसिक - करने पडते हूँ । परंतु इस प्रकार सुख-दुःखोंके 
'शारीरिक' और “मानसिक' दो भेद कर दें, तो फिर आधिदैविक सुख-दुःखोंको भिन्न 
माननेकी कोई आवश्यकता नहीं रह जाती। क्योंकि, यह तो स्पष्टही है. कि 
देवताओंकी कृपा अथवा क्रोधसे उत्पन्न होनेवाले सुख-दुःखोंकोभी आखिर मनुष्य 
अपनेही शरीर या मनके द्वारा भोगता है । अतएव हमने इस ग्रंथमें वेदान्त-ग्रंथोंकी 
परिभाषाके अनुसार सुख-दुःखोंका त्रिविध वर्गीकरण नहीं किया है। कितु उनके 
दोही वर्ग ( बाह्य या शारीरिक और आभ्यन्तर या मानसिक ) किये हैं, और इसी 

वर्गीकरणके अनुसार, हमने इस ग्रंथमें णो 
'आधिभौतिक' और सव प्रकारके मासिक तकज bao 
वेदान्तग्रेथमेँ जैसे तीसरा वर्ग आधिदैविक' दिया गया है, वैसे हमने नहीं र ति 
क्थोकि, हमारे मतानुसार सुख-दुःखोंका शास्त्रीय रीतिसे विवेचन करनेके लिये नद 
द्विविध वर्गीकरणही अधिक सुभीतेका है । सुखदु:खका जो विवेचन आगे किया गया 
है, उसे पढ़ते समय यह बात अवश्य ध्यानमें 


में रखनी चाहिये ये खो 
हमारे वर्गीकरणमें भेद है। , कि वेदान्त-ग्रंथोके और 


९७ 


सुख-दुःखोंको चाहे आप द्विविध मानिये अथवा त्रिविध, इसमें संदेह .नहीं 
कि दुःखकी चाह किसीभी मनुष्यको नहीं होती । इसीलिये वेदान्त और र 
( सां. का. १; गीता ६. २१, २२ ) में कहा गया है, कि सब प्रकारके दुःखोंकी 
अत्यंत निवृत्ति करना और आत्यंतिक तथा नित्य सुखकी प्राप्ति करनाही मनष्यका 
परम पुरुषार्थं है। जव यह वात निश्चित हो चुकी, कि मनष्यका परम साध्य या 
उद्देश्य आत्यंतिक सुखही है, तब ये प्रश्‍न मनमें सहजही उत्पन्न होते हैं, कि अत्यंत 
सत्य और नित्य सुख किसको कहना चाहिये? उसकी प्राप्ति होना संभव है या नहीं ? 
यदि संभव है तो कब और कंसे ? इत्यादि | और जव हम इन प्रश्नोपर विचार करने 
लगते हैं, तव सबसे पहले यही प्रश्‍न उठता है, कि नैयायिकोंके बतलाये हुए लक्षणके 
अनुसार सुख और दुःख दोनों भिन्न भिन्न स्वतंत्न वेदनाएँ, “ अनुभव या वस्तुएँ हैं ” 
अथवा “जो उजेला नहीं वह अँधेरा ” इस न्यायके अनुसार इन दोनों वेदनाओं- 
मेंसे एकका अभाव होनेपर दूसरी संज्ञाका उपयोग किया जाता है। भर्तहरिने कहा 
है, कि “ प्याससे जब मुंह सूख जाता है, तब हम उस दुःखका निवारण करनेके 
लिये पानी पीते हैं। भूखसे जब हम व्याकुल हो जाते हैं, तब मिष्टान्न खाकर उस 
व्यथाको हटाते हुँ; और काम-वासनाके प्रदीप्त होनेपर उसको स्त्रीसंग द्वारा 
तृप्त करते हूँ। इतना कहकर अंतमें कहा है कि :- 
प्रतीकारो व्याधेः सुखमिति विपर्यस्यति जनः । 


“ किसी व्याधि अथवा दुःखके उत्पन्न होनेपर उसका जो निवारण या प्रतिकार 
किया जाता है, उसीको लोक भ्रमवश 'सुख' कहा करते हैं। ” दु:खनिवारणके 
अतिरिक्त सुख” कोई भिन्न वस्तु नहीं है। यह नहीं समझना चाहिये, कि उक्त . 
सिद्धान्त मनुष्योंके सिं उन्हीं व्यवहारोंके विषयमें उपयुक्त होता है, जो स्वार्थहीके 
लिये किये जाते हँ । पिछले प्रकरणमें आनंदगिरिका यह मत बतलायाही गया है, 
कि जब हम किसीपर कुछ उपकार करते हैं, तब उसका कारण यही होता है, कि 
उसके दुःखको देखनेसे हमारी कारुप्यवृत्ति हमारे लिये असह्य हो जाती है; और इस 
दुःसहत्वकी व्यथाको दूर करनेके लियेही हम परोपकार किया करते हैं। इस पक्षके 
स्वीकृत करनेपर हमें महाभारतके अनुसार यह मानना पड़ेगा कि :- 


गी. र. ७ 

तुष्णातिप्रभवं दुःखं दुःखातिप्रभवं सुखम्‌ । 


“ पहले जब कोई तृष्णा उत्पन्न होती है, तब उसकी पीड़ासे दुःख होता है; और 
उस दुःखकी पीड़ासे फिर सुख उत्पन्न होता है” ( मभा. शां. २५. २२; १७४. १९ )। 
संक्षेपमें इस पंथका यह कहना है, कि मनुष्यके मनमें पहले एक-आध आशा, 
वासना या तृष्णा उत्पन्न होती है; और जब उससे दुःख होने लगे, तब उस दुःखका 
जो निवारण किया जाता है, वही सुख कहलाता है । सुख कोई दूसरी भिन्न वस्तु 
नहींहै । अधिक क्या कहें उस पंथके लोगोंने यहभी अनुमान निकाला है, कि मनुष्यकी 
सब सांसारिक प्रवृत्तियाँ केवल वासनात्मक या तृष्णात्मकही हैँ, और जबतक 
सब सांसारिक कर्मोका त्याग नहीं किया जायगा, तबतक वासना या तृष्णाकी 
जड़ उखड़ नहीं सकती; और जबतक तृष्णा या वासनाकी जड़ नष्ट नहीं हो जाती, 
तबतक सत्य और नित्य सुखका मिलनाभी संभव नहीं है । बृहदारण्यक ( वृ. ४. ४. 
२२; वे. सू. ३. ४. १५ ) में विकल्पसे और जावाल-संन्यास आदि उपनिषद्रोमें 
प्रधानतासे उसीका प्रतिपादन किया गया है; तथा अष्टावक्र-गीता ( ९. ८; १०. 
३-८) एवं अवधूत-गीता ( ३.४६ ) में इसीका अनुवाद है। इस पंथका अंतिम 
सिद्धान्त यही है, कि जिस किसीको आत्यंतिक सुख या मोक्ष प्राप्त करना है, उसे 
उचित है, कि वह जितना जल्द हो सके उतना जल्द संसारको छोड़कर संन्यास ले 
ले । स्मृति-ग्रंथोंमें जिसका वर्णन किया गया है, और श्रीशंकराचार्यने कलियुगमें 
जिसकी स्थापना की है, वह श्रौत-स्मातं संन्यासमागे इसी तत्त्वपर चलाया गया है । 
सच है; यदि सुख कोई स्वतंत्र वस्तुही नहीं है, जो कुछ है, सो दुःखही है; और 
वहभी तृष्णामूलक है, तो इन तृष्णा आदि विकारोंकोही पहले समूल नष्ट कर देनेपर 
फिर स्वार्थ और परार्थकी सारी झंझटें आप-ही-आप दूर हो जायगी; और तव 
मनकी जो मूल साम्यावस्था या शांति है, वही रह जायगी । इसी अभिप्रायसे महा- 
भारतान्तर्गत शांतिपवंकी, पिंगलगीतामें, और मंकिगीतामें भी, कहा गया है, कि :- 


यच्च कामसुखं लोके यच्च दिव्यं महत्‌ सुखम्‌ । 
तृष्णाक्षयसुखस्येते नाहतः षोडशीं कलाम्‌ ॥ 


` सांसारिक काम अर्थात्‌ वासनाकी तृप्ति होनेसे जो सुख होता है और जो 
सुख स्वर्गमें मिलता है, उन दोनों सुखोंकी योग्यता तृष्णाके क्षयसे होनेवाले सुखके 
सोलहतें हिस्सेके बराबरभी नहीं है” ( मभा. शां. १७४. ४८; -१७७. ४९ ) । 
वैदिक संन्यासमागंकाही आगे चलकर जैन और बौद्ध-धर्ममें अनुकरण किया 
गया है। इसीलिये इन दोनों धम्मोके गरंथोंमेंतुष्णाके दुष्परिणामोंका और उसकी 
त्याज्यताका वर्णन, उपर्युक्त वर्णनहीके समान और कहीं कहीं तो उससेभी बढ़ा 


चढ़ा किया गया है (उदाहरणार्थ, धवम्मपद'के तृष्णा-वर्ग'को देखिये) । तिब्बतके 

बौद्ध-धमंग्रंथोंमें तो यहाँतक कहा गया , कि महाभारतका उक 
प्राप्त होनेपर गौतम बुद्धके मुखसे ह न Me जा 
तृष्णाके जो दुष्परिणाम ऊपर बतलाये गये हैं, वे श्रीमद्भगवदगीताकोभी 
मान्य हैं । परंतु गीताका यह सिद्धान्त है, कि उन्हें दूर करनेके लिये कर्मका त्याग 
नहीं कर बैठना चाहिये। अतएव यहाँ सुख-दुःखकी उक्त उपपत्तिपर कुछ सूक्ष्म 
विचार करना आवश्यक है। संन्यासमार्गके लोगोंका यह कथन स्वंथा सत्य नहीं 
माना जा सकता, कि सब सुख तृष्णा आदि दुःखोंके निवारण होनेपरही उत्पन्न 
होते हैं। एकबार अनुभवकी हुई (देखी हुई, सुनी हुई, इत्यादि) वस्तुकी जव फिर 
चाह होती है तब उसे काम, वासना या इच्छा कहते हैं। जब इच्छित वस्तु जल्द नहीं 
मिलती, तब दु:ख होता है; जिससे वह इच्छा तीव्र होने लगती है, अथवा जब इच्छित 
वस्तुके मिलनेपरभी पूरा सुख नहीं मिलता; और उसकी चाह अधिकाधिक बढ़ने 
लगती है, तब उसी इच्छाको तृष्णा कहते हैं; परंतु इस प्रकार केवल इच्छाके तृष्णा- 
स्वरूपमे बदल जानेके पहलेही, यदि वह इच्छा पूर्ण हो जाय, तो उससे प्राप्त होने- 
वाले सुखके बारेमें हम यह नहीं कह सकेंगे, कि वह तृष्णा-दु:खके क्षय होनेसे उत्पन्न 
हुआ है। उदाहरणार्थ, प्रतिदिन नियत समयपर भोजन मिलता है, उसके बारेमें 
अनुभव यह नहीं है, कि भोजन करनेके पहले हमें दुःखही होता हो। यदि नियत 
समयपर भोजन न मिले तो हमारा जी भूखसे व्याकुल हो जाया करता है - अन्यथा 
नहीं । अच्छा, यदि हम मान लें, कि तृष्णा और इच्छा एकही अर्थके द्योतक हैं; तोभी 
यह सिद्धान्त सच नहीं माना जा सकता, कि सब सुख तृष्णामूलकही हैं। उदा- 
हरणके लिये, एक छोटे बच्चेके मुंहमें अचानक यदि, एक मिश्रीकी डली डाल दो 
तो यह कहा नहीं जा सकेगा, कि उस बच्चेको मिश्री खानेसे जो सुख हुआ वह पूर्ते- 
तष्णाके क्षयसे हुआ है । इसी तरह मान लो, कि राह चलते चलते हम किसी रमणीय 
बागमें जा पहुंचे; और वहाँ कोयलका मधुर गान एकाएक सुन पड़ा, अथवा किसी 
मंदिरमें भगवान॒की मनोहर छबि दीख पडी; तब ऐसी अवस्थामें यह नहीं कहा 
जा सकता, कि उस गानके सुननेसे, या उस छबिके दर्शनसे होनेवाले सुखकी हम 
पहलेहीसे इच्छा किये बैठे थे। सच बात तो यही है, कि सुखकी इच्छा किये 
विनाही उस समय हमें सुख मिला । इन उदाहरणोंपर ध्यात देनेसे यह अवश्यही 
मानना पड़ेगा, कि संन्यास-मार्गवालोंकी सुखकी उक्त व्याख्या ठीक नहीं है; और 
यहभी मानना पड़ेगा, कि .इंद्रियोंमें भलीबुरी वस्तुओंका उपभोग करनेकी 
स्वाभाविक शक्ति होनेके कारण जब वे अपना व्यापार करती रहती हैं; और जब 


* Rockhill's Life of Buddha 9. 33 न श्लोक 'उदान'नामक पाली 
ग्रंथ (२. २) में है। परंतु उसमें ऐसा वर्णन नहीं है कि यह श्लोक बुद्धके मुखसे, 
उसे बुद्धत्व' प्राप्त होनेके समय निकला था । इससे यह साफ़ मालूम हो जाता है, 
कि यह श्लोक पहले पहल बुद्धके मुखसे न निकला हो । 

कभी उन्हें अनुकूल या प्रतिकूल विषयकी प्राप्ति हो जाती है, तब पहले तृष्णा या 
इच्छाके न रहनेपरभी हमें सुख-दुःखका अनुभव हुआ करता है। इसी बातको 
ध्यान रखकर गीता ( २-१४ ) में कहा गया है, कि 'मात्रास्पर्शोसे शीत-उष्ण 
आदिका अनुभव करनेपर सुख-दुःख उत्पन्न हुआ करता है । सृष्टिके वाह्य पदार्थोको 
'मात्रा' कहते हैं। गीताके उक्त पदोंका अर्थ यह है, कि जब उन वाह्य पदार्थोका 
इंद्रियोंसे स्पर्श अर्थात्‌ संयोग होता हैं, तब सुख या दुःखकी वेदना उत्पन्न होती है। 
यही कर्मयोगशास्त्रकाभी सिद्धान्त है। कानको कर्कश sa अप्रिय क्यों मालूम 
होती है? जिह्वाको मधुर रस प्रिय क्यों लगता है ? आँखोंको पूर्ण चंद्रका प्रकाश 
आल्हादकारक क्यों प्रतीत होता है ? इत्यादि बातोंका कारण कोईभी नहीं बतला 
सकता । हम लोग केवल इतनाही जानते हैं, कि जीभको मधुर रस मिलनेसे वह 
संतुष्ट हो जाती है । इससे प्रकट होता है, कि आधिभौतिक सुखका स्वरूप केवल 
इंद्रियोंके अधीन है; और इसलिये कभी कभी इन इंद्रियोंके व्यापारोंको जारी 
. रखनेमेंही सुख मालूम होता है - चाहे इसका परिणाम भविष्यमें कुछभी हो । उदा- 
हरणार्थ, कभी कभी ऐसा होता है, कि मनमें कुछ विचार आनेसे उस विचःरके सूचक 


` शब्द आप-ही-आप मुँहसे बाहर निकल पड़ते हैं । ये शब्द कुछ इस इरादेसे बाहर नहीं 


निकाले जाते, कि इनको कोई जान लें; बल्कि कभी कभी तो इन स्वाभाविक 
व्यापारोंसे हमारे मनकी गुप्त बातमी प्रकट हो जाया करती है, जिससे हमको, उल्टे 
नुकसान हो सकता है। छोटे बच्चे जब चलना सीखते हैं, तब वे दिनभर यहाँ बहाँयोंही 
चलते फिरते हैं । इसका कारण यह है, कि उन्हें चलते रहनेकी त्रियामेंही उस समय 
आनंद मालूम होता है । इसलिये सब सुखोंको दुःखाभावरूपही न कहकर यही कहा 
गया है, कि “ इंद्रियस्येंद्रियस्यार्थे रागद्वेषौ व्यवस्थितौ ” ( गीता ३. ३४ ) अर्थात्‌ 
द्रियोंमे और उनके शब्दस्पर्श आदि विषयोंमें जो राग ( प्रेम ) और द्वेष हैं, वे 
दोनों पहलेहीसे व्यवस्थित” अर्थात्‌ स्वतंत्र-सिद्ध हैं। और अब हमें यही जानना 
है, कि इंद्रियोंके ये व्यापार आत्माके लिये कल्याणदायक कँसे होंगे या करलिये 
जा सकेंगे। इसके लिये श्रीकृष्ण भगवानूका यही उपदेश है, इंद्रियों और मनकी 
वृत्तियोंका नाश करनेका प्रयत्न करनेके बदले उनको अपने आत्माके लिये लाभ- 
दायक बनानेके अर्थ अपने अधीन रखना चाहिये - उन्हे स्वतंत्र नहीं होने देना 
चाहिये । भगवानके इस उपदेशमें, तृष्णा तथा उसीके साथ सब मनोवृत्तियोंकोभी 
समूल नष्ट करनेके लिये कहनेमें, जमीन-आसमानका अंतर है। गीताका यह तात्पर्ये 
नहीं है, कि संसारके सब कर्तृत्व और परात्रमका बिलकुल नाश कर दिया जाय; 
बल्कि उसके अठारहवें अध्याय ( गीता १८. २६ ) में तो कहा है, कि कार्य-कर्तामें 
समबुद्धिके साथ धृति और उत्साहके गुणोंका होनाभी आवश्यक है। इस विषयपर 
विस्तृत विवेचन आगे किया जायगा । यहाँ हमको केवल यही जानना है, कि सुख 
और 'दुःख' दोनों भिन्न वृत्तियां हैं, या उनमेंसे एक दुसरीका अभाव मात्रही है । 


CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


सुखदःख विवेक 


इस विषयमे गीताका मत उपर्युक्त विवेचनसे पाठकोंके ध्यानमें आही गया होगा । 
क्षेत्रका अर्थ वतलाते समय 'सुख' और 'दुःख'की अलग अलग गणना की गई है 
( गीता १३. ६); बल्कि यहभी कहा गया है, सुख” सत्त्वगुणका और तृष्णा" 
रजोगुणका लक्षण है ( गीता १४. ६, ७ ); और सत्त्वगण तथा रजोगुण दोनों 
अलग हैं। इससेभी भगवद्गीताका यह मत साफ मालम हो जाता है, कि सुख 
और दुःख दोनों एक दूसरेके प्रतियोगी हैं; और भिन्न भिन्न दो वत्तियाँ हैं । 
अठारहवें अध्यायमें राजस त्यागकी जो न्यूनता दिखलाई है, कि “ कोईभी काम 
यदि डुःखकारक है, तो उसे छोड़ देनेसे त्यागफल नहीं मिलता; कितु ऐसा त्याग 


राजस कहलाता है ” ( गीता १८. ८ ), दहभी इस सिद्धान्तके विरुद्ध है, कि “ सब 
सुख तृष्णा-क्षयमूलकही हैं। ” 


१०१ 


अब यदि यहमान ले, कि सब सुख तृष्णा-क्षयरूप अथवा दुःखाभावरूप नहीं 
है, और यहभी मान लें, कि सुख-दु:ख दोनों स्वतंत्र वस्तुएँ हैं; तोभी - इन 
दोनों वेदनाओंके परस्पर-विरोधी या प्रतियोगी होनेके कारण - यह दूसरा प्रश्न 
उपस्थित होता है, कि जिस मनुष्यको दुःखका कुछभी अनुभव नहीं है, उसे सुखका 
स्वाद मालूम हो सकता है या नहीं ? कई लोगोंका तो यहाँतक कहना है, कि 
दुःखका अनुभव किये बिना सुखका स्वादही नहीं मालूम हो सकता । इसके विपरीत, 
स्त्र्गेके देवताओंके नित्यसुखका उदाहरण देकर कुछ पंडित प्रतिपादन करते हैं, 
कि सुखका स्वाद मालूम होनेके लिये दुःखके पूर्वानुभवकी कोई आवश्यकता नहीं 
है। जिस तरह किसीभी खट्टे पदार्थको पहले चखे बिनाही शहद, गुड, शक्कर, 
आम, केला इत्यादि पदार्थोंका भिन्न भिन्न प्रकारका मीठापन मालूम हो जाया करता 
है, उसी तरह सुखकेभी अनेक प्रकार होनेके कारण पूवे-दु:खानुभवके बिनाही 
भिन्न भिन्न प्रकारके सुखों ( जैसे, रुईदार गहीपरसे ऊठकर परोंकी गहीपर बैठना 
इत्यादि )का सदैव अनुभव करते रहनाभी सर्वंथा संभव है। परंतु सांसारिक व्यव- 
हारोंको देखनेसे मालूम हो जायगा, कि यह वादही निरर्थक है। पुराणोंमें देवताओं- 
परभी संकट पड़नेके कई उदाहरण हैं; और पुण्यका अंश घटतेही कुछ समयके बाद 
स्वर्ग-सुखकाभी नाश हो जाया करता है । इसलिये स्वर्गीय सुखका उदाहरण ठीक 
नहीं है । और, यदि ठीकभी हो, तो स्वर्गीय सुखका उदाहरण हमारे किस काम का ? 
यदि यह सत्य मान लें, कि “ नित्यमेव सुखं स्वगे ” तो इसीके आगे (मभा. शां. 
१९०. १४) यहभी कहा है, कि “ सुखं दुःखमिहोभयम्‌ ” - अर्थात्‌ इस संसारमें 
सुख और दुःख दोनों मिश्रित हैं। इसीके अनुसार समर्थ श्रीरामदास स्वामीनेभी 
कहा है, “ हे विचारवान्‌ मनुष्य, इस बातको अच्छी तरह सोचकर देख ले, कि इस 
संसारम पूर्ण सुखी कौन है? ” इसके सिवा द्रौपदीने सत्यभामाको यह उपदेश दिया 
है कि :- - 

सुखं सुखेनेह न जातु लभ्यं दुःखेन साध्वी लभते सुखानि । 

अर्थात्‌ “ सुख सुखसे कभी नहीं मिलता; साध्वी स्त्रीको सुख-प्राप्तिके लिये 
दुःख या कष्ट सहना पड़ता है” ( मभा. बन. २३३. ४ )। इससे कहना पड़ेगा, कि 
यह उपदेश इस संसारके अनुभवके अनुसार सत्य है। देखिये, यदि जामुन किसीके 
होंठपर धर दिया जाय, तोभी उसको चबानेके लिये पहले मुंह खोलना पड़ता 
है; और यदि मूँहमें चला जाय, तो उसे खानेका कष्ट सहनाही पड़ता है। सारांश, 
यह बात सिद्ध है, कि दुःखके बाद सुख पानेवाले मनुष्यके सुखास्वादमें, और हमेशा 
विषयोपभोगोंमेंही निमग्न रहनेवाले मनुष्यके सुखास्वादमें बहुत भारी अंतर है। 
इसका कारण यह है, किं हमेशा सुखका उपभोग 'करते रहनेसे सुखका अनुभव 
करनेवाली इंद्रियाँभी शिथिल-सी होती जाती हैं। कहाभी है कि :- 

प्रायेण श्रीमतां लोके भोक्तुं शक्तिनं विद्यते । 
काष्ठान्यपि हि जीर्यन्ते इरिद्राणां च सर्वशः॥ 

अर्थात्‌ “ श्रीमानोंमें सुस्वादु अन्नका सेवन करनेकोभी शक्ति नहीं रहती; 
परंतु गरीब लोग काष्ठकोभी पचा जाते हैँ” ( मभा. शां. २८. २९ ) । अतएव 
जब कि हमको इस संसारकेही व्यवहारोंका विचार करना है, तब कहना पड़ता 
है, कि इस प्रश्नको अधिक हरू करते रहनेमें कोई लाभ नहीं, कि बिना दुःख पाये 
हमेशा सुखका अनुभव किया जा सकता है या नहीं । इस संसारमें यही क्रम सदासे 
सुन पड़ रहा है, कि “ सुखस्यानंतरं दुःखं दुःखस्यानंतरं सुखम्‌ ” (मभा. बन. २६०. 
४९; शां. २५. २३.) अर्थात्‌ सुखके बाद दुःख और दुःखके बाद सुख मिलाही 
करता है । और महाकवि कालिदासनेभी मेघदूत (मे..१. १४) में वर्णन किया है :- 


कस्येकान्तं सुखमुपनतं दुःखमेकान्ततो वा । 
नीचेर्जच्छत्युपरि च दशा चक्रनेमिक्रमेण ॥। 
“ किसीकीभी स्थिति हमेशा सुखमय या हमेशा दुःखमय नहीं होती । सुख-दु:खकी 
दशा पहियेके समान ऊपर और नीचेकी ओर हमेशा बदलती रहती है। ” फिर 
यह दुःख चाहे हमारे सुखकी मिठासको अधिक बढ़ानेके लिये उत्पन्न हुआ हो या 
इस प्रकृतिके संसारमै उसका औरभी कुछ उपयोग होता हो; उक्त अनुभव-सिद्ध 
क्रेमके बारेमें मतभेद हो नहीं सकता । यहाँ, यह बात कदाचित्‌ असंभव न होगी, कि 
कोई मनुष्य हमेशाही विषय-सुखका उपभोग किया करे और उससे उसका जीभी न 
ऊबे । परंतु इस कर्मभूमि (मृत्युलोक या संसार) में यह बातः सर्वथा असंभव है, कि 
दुःखका बिलकुल नाश हो जाय और हमेशा सुख-ही-सुखका अनुभव मिलता रहे। 
यदि यह बात सिद्ध है, कि संसार केवल सुखमय नहीं है, कितु वह सुख- 
दुःखात्मक है, तो अब तीसरा प्रश्‍न आप-ही-आप भनमें पैदा होता है, कि संसारमें 
सुख अधिक है या दुःख ? जो पश्चिमी पंडित आधिभौतिक सुखकोही परम साध्य 

'रवदु; 


मानते हैं, उनमेंसे बहुतेरोंका कहना है, कि यदि संसारमै :खही 
होता, तो (सब नहीं तो) अधिकांश लोग अवश्यही अलहा ल्त ता 
जब उन्हें मालूम हो जाता, कि संसार दुःखमय है, तो वे फिर उसमें रहनेकी झंझटमें 
क्यों पड़ते ? बहुधा देखा जाता है, कि मनुष्य अपनी आय अर्थात जीवनसे नहीं 
ऊबता; इसलिये निश्चयपूर्वक यही अनुमान किया जा सकता है, कि इस संसारमें 
मनुष्यको दुःखकी अपेक्षा सुखही अधिक मिलता है; और इसळियेः घमं-अधर्मका 
निर्णयभी, सुखकोही सब लोगोंका परम साध्य समझ कर, किया जाना चाहिए । 
अब यदि उपर्युक्त मतकी अच्छी तरह जाँचकी जाय तो मालम हो जायगा, कि यहाँ 
आत्महत्याका जो संबंध सांसारिक सुखके साथ जोड़ दिया गया है, वह वस्तुत: सत्य 
नहीं है। हाँ, यह वात सच है, कि कभी कभी कोई मनुष्य संसारसे -तस्त होकर 
आत्महत्या कर डालता है; परंतु सब लोग उसकी गणना 'अपवाद'मै अर्थात पागळोंमें 
किया करते हूँ। इससे यही बोध होता है, कि सर्वसाधारण लोगभी ' आत्महत्या 
करने या न करने का संबंध सांसारिक सुखके साथ नहीं जोड़ते कितु उसे ( अर्थात्‌ 
आत्महत्या करने या न करनेको ) एक स्वतंत्र बात समझते हैँ। यदि असभ्य और 
जंगली मनुष्योंके उस संसार या जीवनका विचार किया, जावे, जो सुधरे हुए और 
सभ्य मनुष्योंकी दृष्टिसे अत्यंत कष्टदायक और दुःखमय प्रतीत होता है; तोभी 
वही अनुमान निष्पन्न होगा, जिसका उल्लेख ऊपरके वाक्यमें किया गया है । प्रसिद्ध 
सृष्टिशास्त्रज्ञ चाल्सँ डाविनने अपने प्रवास-ग्रथमें कुछ ऐसे जंगली लोगोंका वर्णन 
किया है, जिन्हें उसने दक्षिण-अमरिकाके अत्यंत दक्षिण श्रांतोंमें देखा था। उस 
वर्णनमें लिखा है, कि वे असभ्य लोग - स्त्री, पुरुष सब -कडाकेके जाड़ेके अपने 
देशमें बारहों महीने नंगे धूमते रहते हैं; इनके अपने पास अनाजका कुछभी संग्रह 
न करते रहनेसे इन्हें कभी कभी भूखों रहना पड़ता है; तथापि इनकी संख्या दिनोंदिन 
बढ़तीही जाती है” । देखिये, ये जंगली मनुष्यभी अपनी जान नहीं देते; परंतु क्या 
इससे यह अनुमान किया जा सकता है, कि उनका संसार या जीवन सुखमय है ? 
कदापि नहीं । यह बात सच है, कि वे आत्महत्या नहीं करते; परंतु इसके कारणका 
यदि सूक्ष्म विचार. किया जावे, तो मालूम होगा, कि हर एक मनुष्यको - चाहे 
वह सभ्य हो या असभ्य - केवल इसी बातमें अत्यंत आनंद मालूम होता है, कि 
“मै पशु नहीं हूँ मनुष्य हूँ । " और अन्य सब सुखोंकी अपेक्षा मनुष्य होनेके सुखको 
वह इतना अधिक महत्त्वपूर्ण समझता है, कि यह संसार कितनाभी कष्टमय क्यों 
न हो; तथापि वह उसकी ओर ध्यान नहीं देता; और न वह अपने इस मनुष्यत्वके 
दुर्लभ सुखको खो देनेके लिये कभी तैयार रहता है। मनुष्यकी बात तो दूर रही, 
पशु-पक्षीभी आत्महत्या नहीं करते तो क्या इससे कह सकते हैं, कि उनकाभी संसार 
या जीवन सुखमय है? तात्य यह है, कि “ मनुष्य या पशुपक्षी आत्महत्या नहीं 
+ Darwin’s Naturalist’s Voyage Round the World - Chap. X. 

करते ” इस बातसे यह भ्रामक अनुमान नहीं करना चाहिये, कि उनका जीवन 
सुखमय है। सच्चा अनुमान यही हो सकता है, कि संसार कंसाभी हो, उससे कुछ 
अपेक्षा न रखते हुये; सिर्फ अचेतन अर्थात्‌ जड़ अवस्थासे सचेतन यानी सजीव 
अवस्थामें आनैहीसे अनुपम आनंद मिलता है; और उसमेंभी मनुष्यत्वका आनंद 
तो सबसे श्रेष्ठ है। हमारे शास्त्रकारोंनेभी कहा है :- 

भूतानां प्राणिनः श्रेष्ठाः प्राणिनां बुद्धिजोविनः । 

बुद्धिमत्सु नराः धेष्ठा नरेषु ब्राह्मणाः स्मृता ॥। 

ब्राह्मणेषु च विद्वांसः विद्वत्सु कृतबुद्धयः । 

कृतबुद्धिषु कर्तारः कतुंषु ब्रह्मवादिनः ॥। 
अर्थात “ अचेतन पदार्थोंकी अपेक्षा सचेतन प्राणी श्रेष्ठ है। सचेतन प्राणियोंमें 
बुद्धिमान्‌, बुद्धिमानोंमें मनुष्य, मनुष्योंमें ब्राह्मण, ब्राह्मणोंमें विद्वान्‌, विद्वानोंमें 
कृतबुद्धि (वे मनुष्य जिनकी बुद्धि सुसंस्कृत हो ), कृतबुद्धियोंमें कर्ता ( काम 
करनेवाले), और कर्ताओंमें ब्रह्मवादी श्रेष्ठ हैँ। ” इस प्रकार शास्त्रों ( मनु. १. 
९६, ९७; मभा. उद्यो. ५. १ और २ ) में क्रमशः बढ़ती हुई श्रेणियोंका जो वर्णन 
है, उसकाभी रहस्य वही है, जिसका उल्लेख ऊपर किया गया है। और उसी न्थायसे 
पराकृत भाषा-ग्रंथोंमेभी कहा गया है, कि चौरासी लाख योनियोंमें नरदेह श्रेष्ठ 
है, नरोंमें मुमुक्षु श्रेष्ठ है और मुमुक्षुओंमें सिद्ध श्रेष्ठ है । संसारमें जो कहावत 
प्रचलित है, फि “सबको अपनी जान अधिक प्यारी होती है।” उसकाभी 
कारण वही है, जो ऊपर लिखा गया है। और इसी कारणसे संसारके दुःखमय 
होनेपरभी जब कोई मनुष्य आत्महत्या करता है, तो उसको लोग पागल कहते है; 
और धमंशास्त्रके अनुसार वह पापी समझा जाता है ( मभा. कर्ण. ७०. २८ ) । 
तथा आत्महत्याका प्रयत्नभी कानूनके अनुसार जुर्म माना जाता है । संक्षेपमें यह 
सिद्ध हो गया, कि “ मनुष्य आत्महत्या नहीं करता ” - इस बातसे संसारके सुख- 
मय होनेका अनुमान करना उचित नहीं है। ऐसी अवस्थामें हमको, “ यह संसार 
सुखमय है या दुःखमय? ” इस प्रश्नका निर्णय करनेके लिये, पूर्वेकर्मानुंसार 
नरदेहप्राप्ति-रूप अपने नैसगिक भाग्यकी बातको छोड़कर, केवल उसके पश्चात्‌ 
अर्थात्‌ इस संसारहीकी बातोंका विचार करना चाहिये। “ मनुष्य आत्महत्या 
नहीं करता; बल्कि वह जीनेकी इच्छा करता रहता है ” - यह तो सिफ़ं संसारकी 
प्रवृत्तिका कारण है। आधिभौतिक पंडितोंके कथनानुसार संसारके सुखमय होनेका 
यह कोई सबूत या प्रमाण नहीं है । यह बात इस प्रकारभी कही जा सकती है, कि 
आत्महत्या न करनेकी बुद्धि स्वाभाविक है; वह संसारके सुखदुःखोंके तारतम्यसे 
उत्पन्न नहीं हुई है; और, इसीलिये इससे यह सिद्ध हो नहीं सकता कि संसार 
सुखमय है। 

केवल मनुष्यजन्म पानेके सौभाग्यको और 

सांसारिक व्यवहार या जीवन'को भ्रमवश एकही नहीं (का किया 
मनुष्यत्व, और मनुष्यके नित्य व्यवहार अथवा सांसारिक जीवन, ये दोनों भिन्न 
भिन्न बातें हैं। इस भेदको ध्यानमें रखकर यह निश्चय करना है, कि इस संसारमें 
श्रेष्ठ नरदेह-धारी प्राणीके लिये सुख अधिक है अथवा दु:ख ? इस प्रश्नका यथार्थ 
निर्णय करनेके लिये केवल यही सोचना एकमात्र साधन या उपाय है, कि प्रत्येक 
मनुष्यके “ वर्तमान समयकी ' वासनाओंमेसे कितनी वासनाएँ सफल हुईं और कितनी 
निष्फल। ' वर्तमान समयकी ' कहनेका कारण यह है, कि जो बातें सभ्य या सुधरी 
हुई दशाके सभी छोगोंको प्राप्त हो जाया करती हैं, उनका नित्य व्यवहारमें 
उपयोग होने लगता है; और उनसे जो सुख हमें मिलता है, उसे हम लोग भूल 
जाया करते हैं। एवं जिन वस्तुओंको पानेकी नई इच्छा उत्पन्न होती है, उनमेंसे 
जितनी हमें प्राप्त हो सकती हैं, सिफ उन्हींके आधारपर हम इस संसारके सुख- 
दुःखोंका निर्णय किया करते हैं। इस बातकी तुलना करना, कि हमें वर्तमानकालमें 
कितने सुख-साधन उपलब्ध हैँ और सौ वर्ष पहले इनमेंसे कितने सुखसाधन प्राप्त 
हो गये थे; और इस बातका विचार करना कि आजके दिन मैं सुखी हुँ या नहीं; 

दोनों बातें अत्यंत भिन्न हैं। इन . बातोंको समझनेके लिये उदाहरण लीजिये । इसमें 
संदेह नहीं, कि सौ वर्ष पहलेकी बैलगाड़ीकी यात्रासे वर्तमान समयकी रेल-गाड़ीकी 
यात्रा अधिक सुखकारक है। परंतु अव इस रेल-गाडीसे मिळनेवाले मुखके 
'सुखत्व'को हम भूल गये हैं। और इसका परिणाम यह दीख पडता है, कि किसी दिन 
रेल-गाडी देरसे आती है; और हमारी डाक हमें समयपर नहीं मिलती, तो हमें अच्छा 
नहीं लगता - कुछ दुःखही-सा होता है। अतएव मनुष्यके वर्तमान समयके सुख- 
दुःखोंका विचार, उन सुख-साधनोंके आधारपर नहीं किया जाता कि जो उपलब्ध 
हैँ; कितु यह विचार मनृष्यकी वर्तमान” आवश्यकताओंके (इच्छाओं या वासनाओं) 
आधारपरही किया जाता है। और, जब हम इन आवश्यकताओं, इच्छाओं या 
वासनाओंका विचार करने लगते हैं तब मालूम हो जाता है, कि उनका तो कुछ 
अंतही नहीं - वे अनंत और अमर्यादित हैं। यदि हमारी एक इच्छा आज सफल 
हो जाय, तो कल दूसरी नई इच्छा उत्पन्न हो जाती है; और मनमें यह भाव उत्पन्न 
होता है, कि वह इच्छाभी सफळ हो । ज्यों ज्यों मनुष्यकी इच्छा या वासना सफल 
होती जाती है, त्यों त्यों उसकी इच्छाकी दौड़ एक कदम आगेही बढ़ती चली जाती 
है; और जब कि यह बात अनुभवसिद्ध है, किं इन सब इच्छाओं या वासनाओंका 
सफल होना संभव नहीं, तब इसमें संदेह नहीं, कि मनुष्य दुःखी हुए बिना रह नहीं 
सकता । यहाँ निम्न दो बातोंके भेदपर अच्छी तरह ध्यान देना चाहिये: (१) सब 
सुख केवल तुष्णा-क्षयरूपही है; और (२) मनुष्यको कितनाही सुख मिले, तोभी | 
बह असंतुष्टही रहता है । यह कहना एक बात है, कि प्रत्येक सुख दुःखाभावरूप नहीं 

है, कितु सुख और दुःख इंद्रियोंकी दो स्वतंत्र वेदनाएँ हैं, और यह कहना उससे 
विलकुलही भिन्न है, कि प्राप्त किसी एक समय सुखोंको- भूलकर अधिकाधिक सुख 
पानेके लिये असंतुष्ट बने रहना । इनमेंसे पहली बात. सुखके वास्तविक स्वरूपके 
विषयमे है; और दूसरी बात यह है, कि प्राप्त सुखसे मनुष्यकी पूरी तृप्ति होती 
है या नहीं? विषय-वासना हमेशा अधिकाधिक बढ़तीही जाती है, इसलिये जब 
प्रतिदिन नये सुख नहीं मिल सकते, तब यही मालूम होता है, कि पू्ंप्राप्त सुखोंकोही 
बार-बार भोगते रहना चाहिये - और इसीसे मनकी इच्छाका दमन नहीं होता । 
विटेलियस नामक एक रोमन बादशाह था । कहते हैं, कि वार-बार जिव्हाका सुख 
पानेके लिये, भोजन करनेपर वह किसी औषधिके द्वारा कै कर डालता था; और 
प्रतिदिन अनेक बार भोजन किया करता था । परंतु, अंतमें पछतानेवाले ययाति 
राजाकी कथा इससेभी अधिक शिक्षादायक है । यह राजा शुक्राचार्यके शापसे, 
बूढ़ा हो गया था; परंतु उन्हींकी कृपासे इसको यह सहुलियतभी मिल गयी थी, 
कि अपना बुढ़ापा किसीको देकर उसके बदलेमे उसकी जवानी ले लें । तब इसने 
अपने पुरु नामक बेटेसे उसकी तरुणावस्था मांग ली और सौ दो सौ नहीं, पूरे एक 
हजार वर्षतक लगातार सब प्रकारके विषय-सुखोंका उपभोग किया । अंतमें उसने 
यही अनुभव किया, कि इस दुनियाके सारे पदार्थ एक मनुष्यकी सुख-वासनाको तृप्त 
करनेमें असमं हैं । महाभारतके आदिपवंमें व्यासजीने कहा है, कि तब उसके मुखसे 
यही उद्गार निकाल पड़ा कि :- 


न जातु कामः कामानां उपभोगेन शाम्यति । 
हविषा कृष्णवत्मेव भूय एवाभिवर्धते ॥ 


अर्थात्‌ “ सुखोंफे उपभोगसे विषय-वासनाकी तृप्ति तो होतीही नहीं; कितु विषय- 
वासना दिनोंदिन उसी प्रकार बढ़ती जाती है, जसे अग्निकी ज्वाला हवनपदाथोंसे 
बढ़ती जाती है ” (मभा. आ. ७५. ४९) । यही शलोक मनुस्मृतिमेंभी पाया जाता 
है ( मनु. २.९४ ) । तात्पर्यं यह है, कि चाहे जितने सुखके साधन उपलब्ध हों, 
तोभी इंद्रियोंकी इच्छा उत्तरोत्तर बढ़तीही जाती है। इसलिये केवल सुखोपभोगसे 
सुखकी इच्छा कभी तृप्त नहीं हो सकती; उसको रोकने या दबानेके लिये कुछ 
अन्य उपाय अवश्यही करना पड़ता है। यह तत्त्व हमारे सभी धमंशास्त-ग्रेथ- 
कारोंको पूर्णतया भान्य है; और इसलिये उनका प्रथम उपदेश यह है; कि प्रत्येक 
मनुष्यको अपने कामोपभोगकी मर्यादा बांध लेनी चाहिये। जो लोग कहा करते 
है, कि इस संसारमें परम साध्य केवल विषयोपभोगही है, वे यदि उक्त अनुभूत 
सिद्धान्तपर थोड़ाभी ध्यान दें, तो उन्हें अपने मतकी निस्सारता तुरंतही मालूम 
हो जायगी । बैदिक धर्मका यह सिद्धान्त बौद्धधर्ममेंभी पाया जाता है; और ययाति 
राजाके सदृश, मान्धाता नामक पौराणिक राजानेभी मरते समय कहा है :- 

न कहापणवस्सेन तित्ति कामेसु विज्जति 

अपि दिब्बेसु कामेसु रति सो न सकल ॥ 
“ कार्षापण नामक महामूल्यवान्‌ सिक्के की यदि 0 
बासना की तिति अर्यात्‌ तपति नहीं होती; और स्वगंका गे ये तोमी काम 
पुरुषको कामेच्छा पूरी नहीं होती । ” थह वर्णन धम्मपद ( १८६, १८७ ) नामक 
बौद्ध-ग्रंथमे है । इससे कहा जा सकता है कि विषयोपभोगरूपी सुखकी पूर्ति कभी 
हो नहीं सकती; और इसीलिये हरएक मनुष्यको हमेशा ऐसा मालूम होता है, कि 
“मै दुःखी हूँ !” मनुष्योंकी इस स्थितिको विचारनेसे वही सिद्धान्त स्थिर करना 
पड़ता है, जो महाभारत ( मभा. शां. २०५. ६; ३३०. १६ ) में कहा गया है :- 

सुखाद्वहुतरं. दुःखं जीविते नास्ति संशयः। 
अर्थात्‌ “ इस जीवनमें यानी संसारमें सुखकी अपेक्षा दुःखही अधिक है। ” यही 
सिद्धान्त साधु तुकारामने इस प्रकार दिया है : - “ सुख देखो तो राईबरावर 
और दुःख पर्वतके समान है । ” उपनिषत्कारोंकाभी सिद्धान्त ऐसाही है ( मैन्यु. 
१. २-४ ) । गीता ( गीता ८. १५ और ९. ३३ ) मेंभी कहा गया है, कि मनुष्यका 
जन्म अशाश्वत और ' दुःखोंका घर ' है, तथा यह संसार अनित्य और सुखरहित' 
है। जर्मन पंडित शोपेनहरका ऐसाही मत है, जिसे सिद्ध करनेके लियै उसने एक ` 
विचित्र दृष्टान्त दिया है । वह कहता है, कि मनुष्यकी समस्त सुखेच्छाओंमेसे जितनी 
सुखेच्छाएँ सफल होती हुँ, उसी परिमाणसे हम उसे सुखी समझते हैं, और जब सुखे- 
च्छाओंकी अपेक्षा सुखोपभोग कम हो जाता है, तब कहा जाता है, कि वह मनुष्य 
उस परिमाणसे दुःखी है। इस परिमाणको गणित-रीतिसे समझाना हो तो सुखोप- 
भोगको सुखेच्छासे भाग देना चाहिये और अपूर्णांकके रूपमें सुखेच्छा ऐसा लिखना 
चाहिये । परंतु यह अपूर्णांक हैभी विलक्षण; क्योंकि इसका हर ( अर्थात्‌ सुखेच्छा ), 
अंश ( अर्थात्‌ सुखोपभोग )की अपेक्षा, हमेशा अधिकाधिक बढ़ताही रहता है। 
यदि यह अपूर्णांक पहले ३ हो, और यदि आगे - उसका अंश १ से ३ हो जाय, 
तो उसका हर २ से १० हो जायगा - अर्थात्‌ वही अपूर्णांक नै हो जाता है। 
तात्पर्य यह है, यदि अंश तिगुना बढ़ता है, तो हर पंचगुना बढ़ जाता है, जिसका 
फल यह होता है, कि वह अपूर्णांक पूर्णताकी ओर न जा कर अधिकाधिक अपूर्णंताकी 
ओर चला जाता है। इसका मतलब यही है, कि कोई मनुष्य कितनाही सुखोप- 
भोग करे, उसकी सुखेच्छा दिनोंदिन बढ़ती ही जाती है; जिससे यह आशा करना 
व्यर्थ है, कि मनुष्य पुणं सुखी हो सकता है । प्राचीन काळमें कितना सुख था, इसका 
विचार करते समय हम लोग इस अपूर्णांकके अंशका तो पुणं ध्यान रखते हुँ, परंतु 
इस बातको भूल जाते हैं, कि अंशकी अपेक्षा हर कितना बढ़ गया है। कितु जव 
हमें सुख-दु:खकी मात्राकाही निर्णय करना है, तो हमें किसी 'कालका विचार न 

करके सिफ़ यही देखना चाहिये, कि उक्त अपूर्णांकके अंश और हुरमें कंसा संबंध 
है । फिर हमें आप-ही-आप मालूम हो जायगा, कि इस अपूर्णांकका पूर्ण होना 
असंभव है। “न जातु कामः कामानाम्‌ ” इस मनुवचनका (२.९४) भी यही 
अर्थ है। संभवृ है, कि बहुतेरोंको सुख-दुःख नापनेकी गणितकी यह रीति र पसंद 
न हो; क्योंकि यह उष्णतामापक यंत्रके समान कोई निश्चित साधन नहीं है। 
परंतु इस युक्तिवादसे प्रकट हो जाता है, कि इस a सिद्ध करनेके लियेभी 
कोई निश्चित साधन नहीं, कि “ सेंसारमें मुखही अधिक है। यह आपत्ति 
दोनों पक्षोंके लिये समानही है । इसलिये उक्त प्रतिपादनके साधारण सिद्धान्तमें - 
अर्थात उस सिद्धान्तमें जो सुखोपभोगकी अपेक्षा सुखेच्छाकी ars वृद्धिसे 
निष्पन्न होता है- यह आपत्ति कुछ बाधा नहीं डाल सकती । धर्म-ग्रथोम तथा 
संसारके इतिहासमें सिद्धान्तके पोषक अनेक उदाहरण मिलते हैं। किसी जमानेमें 
स्पेन देशमें मुसलमानोंका राज्य था । वहाँ तीसरा अब्दुल रहमान* नामक एक 
बहुतही न्यायी और पराक्रमी बादशाह हो गया है। उसने यह देखनेके लिये -कि 
मेरेदिन कैसे करते हँ - एक रोजनामचा बनाया था; जिसे देखके अंतमें उसे यह 
ज्ञात हुआ, कि पचास वर्षके शासन-कालमें उसके केवल चौदह दिन सुखपूर्वक बीते । 


. किसीने हिसाब करके बतलाया है, कि संसारभरके - विशेषतः यूरोपके - प्राचीन 


और अर्वाचीन सभी तत्त्वज्ञानियोंके मतोंको देखो; तो यही मालम होगा, कि 
उनमेंसे प्रायः आधे लोग संसारको दुःखमय कहते हैं, और प्रायः आधे उसे 
सुखमय कहते हँ । अर्थात्‌ संसारको सुखमय तथा दुःखमय कहनेवालोंकी संख्या 
प्रायः बराबर है। | यदि इस तुल्य संख्यामें हिँदु तत्त्वज्ञोंके मतोंको जोड़ दें, तो 
कहना नहीं होगा, कि संसारको दुःखमय माननेवालोंकी संख्याही अधिक हो जायगी । 

संसारके सुख-दुःखोंके उक्त विवेचनको सुनकर कोई संन्यासमार्गीय पुरुष 
कह सकता है, कि यद्यपि तुम इस सिद्धान्तको नहीं भानते. कि “ सुख कोई सच्चा 
पदार्थ नहीं हैं; फलतः सब तृष्णात्मक कर्मोको छोड़े बिना शांति नहीं मिल सकतो । ” 
तथापि तुम्हारेही कथनानुसार यह बात सिद्ध है, कि तृष्णासे असंतोष और असंतोषसे 
दुःख उत्पन्न होता है। तब ऐसी व्यवस्थामें यह कह देनेमें क्या हर्ज है, कि .इस 
असंतोषको दूर करनेके लिये मनुष्यको अपनी तुष्णाओंका और उन्हींके साथ 
सव सांसारिक कर्मोकाभी त्याग करके सदा संतुष्टही रहना चाहिये - फिर तुम्हें 


इस बातका विचार नहीं करना चाहिये, कि उन कर्मोको तुम परोपकारके लिये 


करना चाहते हो या स्वार्थके लिये । महाभारत ( मभा. वन. २१५. २२ ) में 
कहा है, कि “ असंतोषस्य नास्त्यन्तस्तुष्टिस्तु परमं सुखम्‌ ” अर्थात्‌ असंतोषका अंत 


* Moors in Spain, p. 128 ( Story of the Nations Series ). 
+ Macmillan’s Promotion of Happiness, p. 26. 
CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 
~ 
‘®, वंच 
सुखरुःखाविवेक १०९ 


नहीं है और संतोषही परम सुख है । जै नींवभी 
डाली गयी है; तमा सिह रशान Es 2228 इली उवर 
ई हर* ने अर्वाचीन कालमें इसी मतका 

प्रतिपादन किया है; परंतु इसके विरुद्ध यह प्रश्न भी किया जा सकता है, कि जिव्हासे 

कभी कभी गालियाँ वगैरह अपशब्दोंका उच्चारण करना ता है, तो क्या 

जीभहीको समूल काटकर फेंक देना चाहिये? या अग्निसे कभी कभी भकान जल 
जाते हैं, तो क्या लोगोंने अग्निका सर्वथा त्यागही कर दिया है? और उन्होंने भोजन 
बनानाही छोड़ दिया हैं? अग्निकी बात कौन कहे; जब हम विद्यत-शक्तिकोभी 
मर्यादामें रखकर उसको नित्यव्यवहारके उपयोगमें लाते हैं, तो उसी तरह तृष्णा 
और असंतोषकीभी सुव्यवस्थित मर्यादा बाँधना कुछ असंभव नहीं है। हाँ, यदि 
असंतोष सर्वाशर्में और सभी समय हानिकारक होता, तो बात दूसरी थी; परंतु 
विचार करनेसे मालूम होगा कि सचमूच बात ऐसी नहीं है। असंतोष यह अर्थ 
बिलकुल नहीं, कि किसी चीजको पानेके लिये रात-दिन हाय हाय करते रहें, रोते रहें; 
( या न मिलनेपर सिर्फ़ शिकायतही किया करें ) । ऐसे असंतोषको शास्त्रकारोंनेभी 
निद्य माना है। परंतु उस इच्छाका मूलभूत असंतोष कभी निदनीय नहीं कहा 
जा सकता, जो यह कहे, कि तुम अपनी वर्तमान स्थितिमंही पडे पडे सडते मत रहो; 

कितु उसमें यथाशक्ति शांत और समचित्तसे अधिकाधिक सुधार करते जाओ; 

तथा शक्तिके अनुसार उसे उत्तम अवस्थामें ले जानेका प्रयत्न करो। जो 
समाज चार वर्णोमें विभक्त है, उसके ब्राह्मणोंने ज्ञानकी, क्षत्रियोंने एश्वर्यकी 
और वैश्योने धन-धान्यकी उक्त प्रकारकी इच्छा या वासना छोड दी, तो कहना 
नहीं होगा, कि वह समाज शीघही अधोगतिको पहुँच जायगा । इसी अभिप्रायको 
मनमें रखकर व्यासजीने ( मभा. शां. २३. ९ ) युधिष्ठिरसे कहा है, कि “ यज्ञो 
विद्या समुत्थानमसंतोषः श्रियं प्रति ” - अर्थात्‌ यज्ञ, विद्या, उद्योग और ऐश्वर्यके 
विषयमे असंतोष ( रखना ) ये क्षत्रियके गुण हैं। उसी तरह विंदुलानेभी अपने 
पुत्रको उपदेश करते समथ ( मभा. उ. १३२-३३ ) कहा है, कि “संतोषो वै प्रियं हन्ति” 
- अर्थात्‌ संतोषसे एश्वर्यका नाश होता है; और किसी अन्य अवसरपर एक वाक्य 
( मभा. सभा. ५५. ११ ) में यहभी कहा गया है, कि “असंतोष: श्रियो मूलम्‌ ” 
अर्थात्‌ असंतोषही ऐश्वर्यका मूल है ।] ब्राह्मणधमंमें संतोष एक गुण बतलाया 
गया है सही; परंतु उसका अर्थ केवल यही है, कि वह चातुबंण्य-धर्मानुसार द्रव्य 


- ने Schopenhauer’s World as Will and Representation, Vol. I], 
chap. 46. संसारके दुःखमयत्वका, शोपेनहुरकृत वर्णन अत्यंतही सरस हैं। 
मूल ग्रंथ जर्मन भाषामें है और उसका भाषांतर अंग्रेजीमेंभी हो चुका है । 

+ Cf. “ Unhappiness is the cause of progress.” Dr. Paul 
Caru’s, The Ethical Problem, p. 251 (2nd Ed. ). 

और ऐहिक ऐश्व्यके विषयमें संतोष रखे | यदि कोई ब्राह्मण कहने लगे, कि मुझे 
जितना ज्ञान प्राप्त हो चुका है, उसीसे मुझे संतोष है, तो वह स्वरम अपना नार कर 
बैठेगा । इसी तरह यदि कोई वैश्य या शूदर, अपने अपने धर्मके अनुसार जितना मिला 
है उतना पा करही, सदा संतुष्ट बना रहे तो उसकीभी वही दशा होगी । सारांश 
यह है, कि असंतोष सब भावी उत्कर्षका,' प्रयत्नका, ऐश्वर्यका और मोक्षका 
बीज है। हमें इस बातका सदैव ध्यान रखना आ यदि हम असंतोषका 
पूर्णतया नाश कर डालेंगे तो, इस लोक और पर हमारी दुर्गति होगी । 
श्रीक्कष्णका उपदेश सुनते समय जब अर्जुनने कहा, कि “ भूयः कथय तृप्तिहि शृण्वतो 
नास्तिमेऽमृतम्‌ ” ( गीता १०. १८ ) अर्थात्‌ आपके अमृततुल्य भाषणको सुनकर मेरी 
तृप्ति होतीही नहीं। इसलिये आप फिरसे अपनी विभूतियोंका वर्णन कीजिये - 
तब भगवानने फिरसे अपनी विभूतियोंका वर्णन आरंभ किया | उन्होंने ऐसा नहीं 
कहा, कि तू अपनी इच्छाको वशमें रख । असंतोष या अतृप्ति अच्छी बात नहीं है। 
इससे सिद्ध होता है, कि योग्य और कल्याणकारक बातोंमें उचित असंतोषका होना 
भगवानकोभी इष्ट है। भतृंहरिकाभी इसी आशयका एक शलोक है। यथा 
४ ग्शसि चाभिरुचिव्यसनं श्रुतौ ” अर्थात्‌ रुचि या इच्छा अवश्य होनी चाहिये, परंतु 
वह यशके लियेही हो। और व्यसनभी होना चाहिये, परंतु वह विद्याका हो, अन्य 
बातोंका नहीं । काम-क्रोध आदि विकारोंके समान असंतोषकोभी वशसे बाहर नहीं 
होने देना चाहिये । यदि वह वशमें न रहेगा, तो निःसंदेह हमारे सर्वस्वका नाशकर 
डालेगा । इसी हेतुसे केवल विषयभोगकी प्रीतिके लिये तृष्णा छादकर और एक 
आशाके बाद दूसरी आशा रखकर सांसारिक सुखोंके पीछे हमेशा भटकनेवाले 
पुरुषोंकी संपत्तिको गीताके सोलहवें अध्यायमें ' आसुरी संपत्ति ' कहा है । ऐसे रात- 
दिनके छालचीपनसे मनुष्यके मनकी सात्त्विक वृत्तियोंका नाश हो जाता है- 
उसकी अधोगति होती है; और तृष्णाकी पूरी तृप्ति होना असंभव होनेके कारण 
कामोपभोग-वासना नित्य अधिकाधिक बढ़ती जाती है; तथा वह मनुष्य अंतमे 
उसी दशामें मर जाता है ! इसके विपरीत तृष्णा या असंतोषके इस दुष्परिणामसे 
बचनेके लिये सब प्रकारकी तुष्णाओंके साथ सब कार्योंको एकदम छोड़ देनाभी 
सात्त्विक मागे नहीं है। उपर्युक्त कथनानुसार तृष्णा या असंतोष भावी उत्कर्षका 
बीज है। इसलिये चोरके डरसे साहकोही मार डालनेका प्रयत्न कभी नहीं 
करना चाहिये । युक्तिका मध्यम मार्ग तो यही है, कि हम इस बातका भली भाँति 
विचार किया करें कि किस तृष्णा या किस असंतोषसे हमें दुःख होता है; और जो 
विशिष्ट आशा, तृष्णा या असंतोष दुःखकारक हो उसे छोड़ दें। उसके लिये समस्त 
कर्मोको छोड़ देना उचित नहीं । केवल दुःखकारी आशाओंकोही छोड़ते और 
स्वधर्मानुसार कर्म करनेकी इस युक्ति या कौशल्यकोही योग अथवा कर्मयोग कहते 


हैं ( गीता २. ५० ) ; (लौः. मद्दीआजाक़ा, सु्यन्रध्जिनाद्य विषय है । इसलिये यहाँ 

थोड़ा-सा इस बातका और विचार कर लेना चाहिये तरे 
रकी आशाको दुःखकारी कहा है। चाहिये, कि गीतामें किस प्रका- 


सि कानसे सुनता है, त्वचासे me करता है, आँखोसे देखता है, जिन्हासे 
स्वाद ह ता है तथा नाकसे संघता है। इंद्रियोंके ये व्यापार जिस परिमाणसे 
इंद्रियोंकी वृत्तियोंके अनुकूल या प्रतिकूल होते हैं, उसी परिमाणमें मनुष्यको सुख 
अथवा दुःख हुआ करता है। सुख-दु:खके वस्तुस्वरूपके लक्षणका यह वर्णन 
पहले हो चुका है; परंतु सुख-दुःखोंका विचार केवल इसी परिभाषासे पूरा नहीं 
हो जाता। आधिभौतिक सुख-दु:खोंके उत्पन्न होनेके लिये बाह्य पदार्थोका संयोग 
इंद्रियोंके साथ होना यद्यपि प्रथमतः आवश्यक है, तथापि इसका विचार करनेपर 
~ कि आगे इन सुख-दुःखोंका अनुभव मनुष्य किस रीतिसे करता है-तो यह 
मालूम होगा, कि इद्रियोंके स्वाभाविक व्यापारसे उत्पन्न होनेवाले इन सुख-दुःखोंको 
जाननेका ( अर्थात्‌ इन्हें अपने लिये स्वीकार या अस्वीकार करनेका ) काम 
हरएक मनुष्यको अपने मनके अनुसारही करना पडता हैं। महाभारतमें कहा है, 
कि “ चक्षुः पश्यति रूपाणि मनसा न तु चक्षुषा ” (मभा. शां. ३११. १७) - 
अर्थात्‌ देखनेका काम केवल आंखोंसेही नहीं होता; कितु उसमें मनकीभी 
सहायता आवश्यक है। और यद्वि मन व्याकुल हो, जो आँखोंसे देखनेपरभी अनः 
देखा-सा हो जाता है। बृहृदारण्यकोपनिषद्‌ ( बृ. १. ५. ३ ) मेंभी यह वर्णन पाया 
जाता है; यथा ( अन्यत्रमना अभूवं नादर्शम्‌ ) “ मेरा मन दूसरी ओर लगा था; 
इसलिये मुझे नहीं दीख पड़ा ” और ( अन्यत्रमना अभूवं नाश्रौतम्‌ ) “मेरा मन 
दूसरी ओर था; इसलिये मैं सुन नहीं सका ” - इससे यह स्पष्टतया सिद्ध हो जाता 
है, कि आधिभौतिक सुखदुःखोंका अनुभव करनेके लिये इद्रियोके साथ मनकीभी 
सहायता होनी चाहिये; और आध्यात्मिक सुख-दु:ख तो मानसिक ही होते हैं। 
सारांश यह है, कि सब प्रकारके सुख-दुःखोंका अनुभव अंतमें हमारे मनपरही 
अवलंबित रहता है; और यदि यह बात सच है, तो यहभी आप-ही-आप सिद्ध हो 
जाता है, कि मनोनिग्रहसे सुख-दुःखोंके अनुभवकाभी निग्रह अर्थात्‌ दमन करना 
कुछ असंभव नहीं है। इसी बातको ध्यान रखते हुए मनुजीने सुख-दुःखोंका लक्षण 
नैयायिकोंके लक्षणसे भिन्न प्रकार बतलाया है। उनका कथन है, कि :- 

सर्व परवर्श दुःखं सर्वमात्मवशं सुखम्‌ । 
एतद्विद्यात्समासेन लक्षणं सुखदुःखयो: ॥। 

अर्थात्‌ “जो दूसरोंकी ( बाह्या-वस्तुओंकी ) अधीनतामें है, वह सब दुःख है; और 
जो अपने ( मनके ) अधिकारमें है, वह सुख है। यही सुख-दुःखका संक्षिप्त लक्षण 
है” ( मनु. ४. १६० ) नैयायिकोंके बतलाये हुए लक्षणको वेदना' शब्दमें शारीरिक 


और मानसिक, दोनों वेदनाओंका समावेश होता है; और उससे सुख-दुःखका 

बाह्य वस्तुस्वरूपभी मालूम हो जाता है; और मनुका विशेष ध्यान सुख-दुःखोंके 
केवल आंतरिक अनुभवपर है । बस, इस वातको ध्यानम रखनेसे सुख-दुःखोके 
उक्त दोनों लक्षणोंमें कुछ विरोध नहीं पड़ेगा । इस प्रकार जब सुख-दुःखोके 
लिये इंद्रियोंका अवलंब अनावश्यक हो गया, तब तो यही कहना चाहिये कि :- 


भैषज्यमेतद्‌ दुःखस्य यदेतज्ञानुचितयेत्‌ । 


“ मनसे दुःखोंका चितन न करनाही दुःखनिवारणकी अचूक औषधि है ” (मभा. 
शां. २०५. २); और इसी तरह मनको कठोर बनाकर सत्य तथा धर्मके लिये 
सुखपूर्वक अग्निमें जलकर भस्म हो जानेवालोंके अनेक उदाहरण इतिहासमेंभी 
मिलते हैँ । इसलिये गीताका कथन है, कि हमें जो कुछ करना है, उसे मनोनिम्रहके 
साथ और उसकी फलाशाको छोड़ कर तथा सुख-दुःखोंमें समभाव रखकर करना 
चाहिये । ऐसा करनेसे न तो हमें कर्माचरणका त्याग करना पड़ेगा और न हमें उसके 
दुःखकी बाधाही होगी । फलाशा-त्यागका यह अर्थ नहीं है, कि हमें जो फल मिले 
उसे छोड़ दें; अथवा ऐसी इच्छा रखें, कि वह फल कभी किसीको न मिले । इसी 
तरह फलाशामें और कमं करनेकी केवल इच्छा, आशा, हेतु या फलके लिये किसी 
बातकी योजना करनेमेंभी बहुत अंतर है। केवल हाथपैर हिलानेकी इच्छा होनेमें 
और अमूक मनुष्यको पकड़नेके लिये या किसी मनुष्यको लात मारनेके लिये हाथ- 
पैर हिलानेकी इच्छामें बहुत भेद है। पहली इच्छा केवल कमं करनेकीही है, उसमें 
दूसरा कोई हेतु नहीं होता; और यदि यह इच्छा छोड़ दी जाय, तो कर्मका करनाही 
रुक जायगा । इस इच्छाके अतिरिक्त प्रत्येक मनूष्यको इस वातका ज्ञानभी 
होना चाहिये, कि हरएक कर्मका कुछ-न-कुछ फल अथवा परिणाम अवश्यही होगा । 
बल्कि ऐसे ज्ञानके साथ साथ उसे इस बातकी इच्छा अवश्य होनी चाहिये, कि मैं 
अमुक फलप्राप्तिके लिये अमुक प्रकारकी योजना करकेही अमूक कर्म करना चाहता 
हुँ । नहीं तो उसके सभी कार्य पागलोंके-से निरर्थक सिद्ध होंगे । ये सब इच्छाएं, 
हेतु, योजनाएँ, परिणाममें दुःखकारक नहीं होती; और, गीताका यह कथनभी नहीं 
है, कि कोई उनको छोड़ दें । परंतु स्मरण रहे, कि उस स्थितिसे बहुत आगे बढ़ 
` कर्‌ जब मनुष्यके मनमें यह भाव होता है, कि “मैं जो कर्म करता हूँ, मेरे उस 

कमका अमुक फळ मुझे अवश्यही मिलना चाहिये । ” अर्थात्‌ जब कर्मफलके विषयमे, 
कर्ताकी बुद्धिमे ममत्वकी यह आसक्ति, अभिमान, अभिनिवेश, आग्रह या इच्छा 
उत्पन्न हो जाती है और मन उसीसे ग्रस्त हो जाता है और जब इच्छानुसार फल 
मिलनेमें बाधा होने लगती है, तभी दुःख-परंपराका प्रारंभ हुआ करता है। यदि 
यह बाधा अनिवार्यं अथवा दैवकृत हो, तो केवल निराशामात्र होती है, परंतु वह कहीं 
मनुष्यक्कत हुई तो फिर क्रोध या द्वेषभी उत्पन्न हो जाता है, जिससे कुकमं होनेपर 
मर मिटना पड़ता है। कर्मके परिणामके विषयमें जो यह ममत्वयुक्त आसक्ति 

११३ 
होती है, उसीको फलाशा , संग, 'अहंकार-बुद्धि' और काम' कहते हैं; और यह 
बतलानेके लिये, कि संसारकी दुःखपरंपरा यङे शुरू होती है, गीताके दूसरे 
अध्यायमे कहा गया है, कि विषय-संगसे काम, कामसे क्रोध, क्रोधसे मोह और अंतमें 


मनुष्यका नाशभी होता है ( गीता २. ६२ ६२) RE 
हु नि त ? वात 
जड़ सृष्टिके अचेतन कर्म स्वयं दु:खके मूर ) यह वात सिद्ध हो गई, कि 


सब विषयों और कर्मोहीको, अथवा सव भ्रकारकी इच्छाओंहीको, छोड देनेकी 
कोई आवश्यकत! नहीं है । इसी लिये गीता ( गीता २. ६४ ) में कहा है, किजो 
मनुष्य फलाशाको छोड़कर यथाप्राप्त विषयोंका निष्काम और निस्संग-बृद्धिसे सेवन 
करता है, वही सच्चा स्थितप्रज्ञ है । संसारके कर्मव्यवहार कभी झक नहीं सकते । 
मनुष्य चाहे इस संसारमें रहे या न रहे; परंतु प्रकृति अपने गुणधर्मानुसार सदैव 
अपना व्यापार करतीही रहेगी। जड़ प्रकृतिको न तो इसमें कुछ सुख है, और न 
दुःख । मनुष्य व्यर्थही अपने आपको महत्त्व देकरही प्रकृतिके व्यवहारोंमें आसक्त हो 
जाता है, इसीलिये वह सुख-दुःखका भागी हुआ करता है। यदि वह इस आसक्त- 
वुद्धिको छोड़ दे और अपने सब व्यवहार इस भावनासे करने लगे, कि “ गृणा गुणेषु 
वर्तन्ते ” ( गीता ३. २८ ) - प्रकृतिके गुणधर्मानुसारही सव व्यापार हो रहे हुः 
तो असंतोषजन्य कोईभी दुःख उसको होही नहीं सकता । इसलिये यह समझकर 
कि प्रकृति तो अपना व्यापार करतीही रहती है; उसके लिये संसारको दुःखप्रधान 
मानकर रोते नहीं रहना चाहिये; और न उसको त्यागनेहीका प्रयत्न करना 


चाहिये । महाभारत ( मभा. शां. २५. २६ ) में व्यासजीने युधिष्ठिरको यह उपदेश 
दिया है, कि :- 


सुखं वा यदि वा दुःखं प्रियं वा यदि वाऽप्रियम्‌ । 
प्राप्तं प्राप्तमुपासीत हृदयेनापराजितः ॥। 


“ चाहे सुख हो या दुःख, प्रिय हो अथवा अप्रिय, जो जिस समय जैसे प्राप्त हो वह 
उस समय वैसेही, मनको निराश न करते हुए ( अर्थात्‌ नाराज़ बनकर अपने 
कर्तेव्यको न छोड़ते हुए ) सेवन करते रहो ! ” इस उपदेशका महत्त्व पूर्णतया तभी 
ज्ञात हो सकता है, जब कि हम इस बातको ध्यानमें रखें, कि संसारमें अनेक कर्तव्य 
ऐसे हैं, जिन्हें दुःख सह करभी करना पड़ता है। भगवद्गीतामेंभी स्थितप्रज्ञका 
यह्‌ लक्षण बतलाया है, कि “ यः सर्वेत्तानभिस्नेहस्तत्तत्ाप्य शुभाशुभम्‌ ” ( गीता 

अशुभ जो कुछ आ -पड़ें, उसके वारेमें जो सदा 


२. ५७ ) - अर्थात्‌ शुभ अथवा अ र उ 
निष्काम या निस्संग रहता है, और जो उसका अभिनंदन या द्वष कुछभी नहीं करता, 


वही स्थितप्रज्ञ है। फिर पाँचवें अध्याय (गीता ५. २० )में कहा है, कि “न 
प्रहृष्येत्तियं पराप्य नोदविजेत्माप्य चाप्रियम्‌ ” - सुख पा कर फूल न जाना चाहिये। 
और दृःखमें कातरभी न होना चाहिये । एवं दूसरे अध्याय ( गीता २. १४, १५ )में 
इन सुख-दुःखोंको निष्कामःबुद्धिसे भोगनेका उपदेश किया है । भगवान्‌ श्रीकृष्णने 
उसी उपदेशको बार बार दुहराया है (गीता ५. ९; १३. ९ ) । वेदान्तशास्त्रकी 
परिभाषामें उसीको “सब कर्मोको ब्रह्मापंण करना.” कहते हैं। और भक्ति- 
मागमे 'ब्रह्मार्पण के बदले श्रीकृष्णापंण” शब्दकी योजना की जाती है। वस यही, 
गीतार्थं का सारांश हूँ। 

कर्म चाहे किसीभी प्रकारका हो, परंतु कमं करनेकी इच्छा और अपने 
उद्योगको विना छोड़ें तथा फल-प्राप्तिकी आसक्ति न रखकर ( अर्थात्‌ निस्संग- 
बुद्धिस) उसे करते रहना चाहिये; और साथ-ही-साथ हम भविष्यमें परिणाम- 
स्वरूप मिळनेवाले सुख-दुःडोंकोभी एकही समान भोगनेके लिये तैयार रहना 
चाहिये। ऐसा करनेसे अमर्यादित तृष्णादि और असंतोषजनित दुष्परिणामोंसे 
तो हम बचेंगेही; परंतु दूसरा लाभ यह होगा, कि तृष्णा या असंतोषके साथ 
साथ कर्मकोभी त्याग देनेसे जीवनकेही नष्ट हो जानेका जो प्रसंग आ सकता 
है, वह भी नहीं आ सकेगा; और हमारी मनोवृत्तियाँ शुद्ध होकर प्राणिमात्रके 
लिये हितप्रद हो जायेंगी । इसमें संदेह नहीं, कि इस तरह फलाशा छोड़नेके 
लियेभी इंद्रियोंका और मनका वैराग्यसे पूरा दमन करना पड़ता है; परंतु 
स्मरण रहे, कि इंद्रियोंको वशमें करके स्वार्थके बदले वैराग्यसे तथा निष्काम- 
बृद्धिसे लोकसंग्रहके लिये उन्हें अपने अपने व्यापार करने देना कुछ ओर बात 
है; और संन्यास-मार्गानुसार तृष्णाको मारनेके लिये इंद्रियोंके सभी व्यापारोंको 
अर्थात्‌ कर्मोको आग्रहपूर्वक समूल नष्ट कर डालना बिलकुलही भिन्न बात है। इन 
दोनोंमें जुमीन-आसमानका अंतर है । गीतामें जिस वैराग्यका और जिस इंद्रिय- 
निग्रहका उपदेश किया गया है, वह पहले प्रकारका है; दूसरे प्रकारका नहीं; 
और उसी तरह अनुंगीता ( मभा. अश्व. ३२. १७-२३ ) में जनक-ब्राह्मण-संवादमें 
राजा जनक ब्राह्मणरूपध'!री धर्मसे कहते हैं कि :- 


शुणु बुद्धि च यां ज्ञात्वा सर्वत्र विषयो मम । 
नाहमात्मार्थमिच्छामि गन्धान्‌ घाणगतानपि ॥। 


नाहमात्मार्थमिच्छामि मनो नित्यं मनोन्तरे । 
मनो मे निर्जितं तस्मात्‌ वशे तिष्ठति सवंदा ॥ 
(७-0०. Prof. Satya Vrat Shastri Collection. 

अर्थात्‌ “ जिस ( वैराग्य ) बृद्धिको मनमें धारण करके में सव विपयोंका सेवन 
करता हूँ, उसका हाल सुनो। नाकसे मैं “अपने लिय ” वास नहीं लेता ( आँखोंसे 
मैं अपने लिये नहीं देखता, इत्यादि ), और मनकाभी उपयोग मै आत्माके लिये 
अर्थात्‌ अपने 'लाभके लिये नहीं करता | अतएव मेरी नाक ( आँख इत्यादि ) और 
मन मेरे वशम हैं, अर्थात्‌ मैंने उन्हें जीत लिया है । ” गीताके वचनकाभी ( गीता ३ ; 
६, ७ ) यही तात्पर्य है, कि जो मनुष्य केवल इंद्रियोंकी वृत्तिओंको तो रोक देता है 
और मनसे विषयोंका चितन करता रहता है, वह पूरा ढोंगी है; और जो च्य 
मनोनिग्रहपूर्वक काम्य-वुद्धिको जीत कर, सब मनोवृत्तियोंको लोकसंग्रहके छिये 
अपना अपना काम करने देता है, वही श्रेष्ठ है। वाह्य जगत्‌ या पण जाट 
हमारे उत्पन्न किये हुए नहीं हैं, वे स्वभावसिद्ध हँ । हम देखते हूँ, जब कोई संन्यासी 
बहुत भूखा होता है तव उसको चाहे वह कितनाही निग्रही हो - भीख माँगनेके लिये 
कहीं वाहर जानाही पड़ता है ( गीता ३. ३३ ); या बहुत देरतक एक जगह बैठे 
रहनेसे उवकर वह उठ खडा हो जाता है। तात्पर्य यह है, कि निग्रह्‌ चाहे जितना 
हो; परंतु इद्रियोंके जो स्वभावसिद्ध व्यापार है, वे कभी नहीं छूटते। और यदि यह 
वाते सच है, तो इंद्रियोंकी वृत्तिओ तथा सव कर्माको और सब प्रकारको इच्छाओं 
या असंतोषको नष्ट करनेके दुराग्रहमें न पड़ना ( गीता २. ४७; १८. ५९ ), एवं 
मनोनिग्रहपूर्वेक फलाशा छोड़ कर सुख-दुःखको एक बराबर समझना ( गीता 
२. १८ ), तथा निष्काम-बुद्धिसे लोकहितके लिये कर्मोका शास्त्रोक्त रीतिसे करते 
रहनाही, श्रेष्ठ तथा आदर्श मार्ग है। इसीलिये - ' 


कर्मण्येवाधिकारस्ते मा फलेषु कदाचन । 
मा कर्मफलहेतुभूर्मा ते संगोऽस्त्वकर्मणि ॥। 


०७, 


इस श्लोकमें ( गीता २. ४७ ) श्रीभगवान्‌ अर्जुनको पहले यह वतलाते हैं, कि तू 
इस कर्मभूमिमें पैदा हुआ है, इसलिये “ तुझे कर्म करनेकाही अधिकार है ”; परंतु 
इस बातकोभी ध्यानमें रख, कि तेरा यह अधिकार केवल (कतव्य ) कर्म करने- 
तकही सीमित है । इस 'एव' पदका अर्थं है केवल”; जिससे यह सहज विदित होता 
है, कि मनुष्यका अधिकार कर्मके सिवा अन्य वातोंमें - अर्थात्‌ कर्मफलके विषयमें 
नहीं है। यह महत्त्वपूर्ण बात केवल अनुमानपरही अवलंबित नहीं रख दी है; 

क्योंकि दूसरे चरणमें भगवानूने स्पष्ट शब्दोंमें पुनः कह दिया है, कि “ तेरा अधिकार 
कर्मफलके विषयमे कुछभी नहीं है ।” अर्थात्‌ किसी कर्मका फल मिलना - न मिलना 
तेरे अधिकारकी बात नहीं है। वह सृष्टिके कर्मविपाकपर या ईश्वरपर अवलंबित 
है । फिर जिस बातमें हमारा अधिकारही नहीं है उसके विषयमे आशा - करना 
कि वह अमुक प्रकार हो - केवल मूर्खंताका लक्षण है; परंतु यह तीसरी बातभी 
अनुमानपर अवलंबित नहीं है। तीसरे चरणमें कहा गया है, कि “ इसलिये तू कमं- 

CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


१३६ गीतारहस्य अथवा कर्मयोगशास्त्र 


फलकी लालचसे किसीभी कामको मत कर । ” क्योंकि, कमंविपाकके अनुसार तेरे 
कर्मोका जो फल प्राप्त होगा वह अवश्य होगाही । तेरी इच्छासे उसमें कुछ न्यूना- 
घिकता नहीं हो सकती; और उसके देरीसे या जल्दीसे मिल जानेकी संभावना 
नहीं है। परंतु तेरे लालचीपनसे तो तुझे केवल व्यर्थ दुःखही मिलेगा। अब यहाँ 
कोई - विशेषतः संन्यासमार्गी पुरुष - प्रश्‍न करेंगे, कि क्म करके फलाशा छोड़नेके 
झगडेमें पडनेकी अपेक्षा कर्माचरणकोही छोड़ देना क्या अच्छा नहीं होगा ? इस- 
लिये भगवानने अंतमें अपना निश्चित मतभी बतला दिया है, कि “ कर्म न करनेका 
( अकर्मणि ) तू हठ मत कर । तेरा जो अधिकार है उसके अनुसार - परंतु फलाशा 
छोडकर - कर्म करता जा । ” कर्म॑योगकी दृष्टिसे ये सब सिद्धान्त इतने महत्त्वपूर्ण 
हैं, कि उक्त श्लोकके चारों चरणोंको यदि हम कर्मयोगशास्त्र या गीता-धर्मके 
चतुःसूत्रही कहें तो कोई अतिशयोक्ति नहीं होगी । 
यह मालूम हो गया, कि इस संसारमें सुख-दुःख हमेशा क्रमसे मिला करते 
हैं; और यहाँ सुख की अपेक्षा दुःखकी मात्रा अधिक है । ऐसी अवस्थामेंभी जब यह 
सिद्धान्त बतलाया जाता है, कि सांसारिक कर्मोको छोड़ नहीं देना चाहिये;. तव 
कुछ लोगोंकी यह समझ हो सकती है, कि दुःखकी आत्यंतिक निवृत्ति करने और अत्यंत 
सुख प्राप्त करनेके सब मानवी प्रयत्न व्यर्थ हुँ।. और केवल आधिभौतिक अर्थात्‌ 
इंद्रियगम्य बाह्य विषयोपभोगरूपी सुखोंकोही देखें, तो यह नहीं कहा जा सकता, 
कि उनकी यह समझ ठीक नहीं है। यह सच है, कि यदि कोई बालक पूर्णचंद्रको 
पकड़नेके लिये हाथ फैला दे, तो जैसे आकाशका चंद्रमा उसके हाथमें कभी नहीं 
आता; उसी तरह आत्यंतिक सुखकी आशा रखकर केवल आधिभौतिक सुखके 
पीछे लगे रहनेसे आत्यंतिक सुखकी प्राप्ति कभी नहीं होगी । परंतु स्मरण रहे, कि 
आधिभौतिक सुखही समस्त प्रकारके सुखोंका भांडार नहीं है। इसलिये उपयुक्त 
कठिनाईमेंभी आत्यंतिक और नित्य सुखप्राप्तिका मार्ग ढूँढ़ लिया जा सकता है। 
यह ऊपर बतलाया जा चुका है, कि सुखोंके दो भेद हैं - एक शारीरिक और दूसरा 
मानसिक और शरीर अथवा इंद्रियोंके व्यापारोंकी अपेक्षा मनको अंतमें अधिक 
महत्त्व देना पड़ता है । ज्ञानी पुरुष जो यह सिद्धान्त बतलाते हैं, कि शारीरिक (अर्थात्‌ 
आधिभौतिक ) सुखकी अपेक्षा मानसिक सुखकी योग्यता अधिक है, उसे वे कुछ अपने 
ज्ञानके घमंडसे नहीं बतलाते । प्रसिद्ध आधिभौतिकवादी मिलनेभी अपने उपयुक्तता- 
वादविषयक ग्रंथमें साफ़ मंजूर किया है,» कि उस सिद्धान्तमेंही श्रेष्ठ मनुष्य- 


* “ Jtis better to be a human being dissatisfied than a pig satis- 
fied, fr to be Socrates dissatisfied than a fool satisfied. And if 
the fool, or the pig, is of a different opininon, it is because they 
only know their own side of the question. ” Utilitarianism; p. 14 
( Longmans 1907 ). 

जन्मकी सच्ची सार्थकता और महत्ता है। कृत्ते, शक : 
इद्रियसुखका आनंद मनुष्योंके समानही होता हे न आ ह हक 
होती, कि संसारम सच्चा सुख विषयोपभोगही है; तो मनुष्य पश बननेपरभी राजी 
हो गया होता । परंतु पशुओंके सब विषय-सुखोंके नित्य मिलनेका अवसर आने- 
परभी कोई मनुष्य पशु होनेको राजी नहीं होता। इससे यही बिदित होता है, कि 
पशुकी अपेक्षा मनुष्यमें कुछ-न-कुछ विशेषता अवश्य है। इस विशेषताको समझ नेके 
लिये, उस आत्माके स्वरूपका विचार करना पड़ता है, जिसे मन और बद्धिद्वारा 
स्वयं अपना और बाझसृष्टिका ज्ञान होता है; और, ज्योंही यह विचार किया जायगा 
त्योंही स्पष्ट मालूम हो जायगा, कि पशु और मनुष्यके लिये विषयोपभोगसुख तो 
एकही-सा है; परंतु उसकी अपेक्षा मन और वुद्धिके अत्यंत उदात्त व्यापारमँ तथा 
शुद्धावस्थामें जो सुख है, वही मनुष्यका श्रेष्ठ और आत्यंतिक सुख है। यह सुख 
आत्मवश है, इसकी प्राप्ति किसी वाह्मवस्तुपर अवलंबित नहीं है और इसकी प्राप्तिके 
लिये दूसरोंके सुखको न्यून करनेकीभी कुछ आवश्यकता नहीं है । यह सुख अपनेही 
प्रयत्नसे हमीको मिलता है। और ज्यों ज्यों हमारी उन्नति होती जाती है, त्यों 
त्यों इस सुखका स्वरूपभी अधिकाधिक शुद्ध और निर्मल होता चला जाता है। 
भर्तृंहरिने सच कहा है, कि “ मनसि च 'परितुष्टे कोऽर्थवान्‌ को दरिद्र: ” - मनके 
प्रसन्न होनेपर क्या दरिद्रता और क्या अमीरी, दोनों समानही हैं। प्लेटो नामक 
प्रसिद्ध यूनानी तत्त्ववेत्तानेभी यह प्रतिपादन किया हैं, कि शारीरिक (अर्थात्‌ बाह्य 
या आधिभौतिक ) सुखकी अपेक्षा मनका सुख श्रेष्ठ है, और मनके सुखसेशी 
बुद्धिग्राह्म ( अर्थात्‌ परम आध्यात्मिक ) सुख अत्यंत श्रेष्ठ है।* इसलिये यदि 
हम अभी मोक्षके विचारको छोड़ दें, तोभी यही सिद्ध होता है, कि जो बुद्धि आत्म- 
विचारमें निमग्न हो, उसेही परम सुख मिल सकता है । इसी कारण भगवद्गीतामें 
सुद्धके - सात्विक, राजस और तामस तीन भेद किये गये है और इनका लक्षणभी 
बतलाया गया है । यथा - आत्मनिष्ठ बुद्धि (अर्थात्‌ सब भूतोंमें एकही आमाको 
जानकर, आत्माके उसी सच्चे स्वरूपमे रत होनेवाली वृद्धि) की प्रसन्नतासे 
जो आध्यात्मिक सुख प्राप्त होता है, वही श्रेष्ठ और सात्त्विक सुख है - “ तत्सुखं 
सात्त्विक प्रोक्तं आत्मवुद्विप्रसादजम्‌ ” (गीता १८. ३७ ); जो आधिभौतिक सुख 
इंद्रियोंस और इंद्रियोंके विषयोंसे होता है वह सात्त्विक सुखसे कम दजेका होता 
दै, और राजस कहलाता है ( गीता १८. ३८ ) । और जिस सुखसे चित्तको मोह 
होता है, तथा जो सुख, निद्रा या आलस्यसे उत्पन्न होता है, उसकी योग्यता तामस 
अर्थात्‌ अत्यन्त कनिष्ठ श्रेणीकी है । इस प्रकरणके आरंभमें गीताका जो श्लोक दिया 
है, उसका यही तात्पयं है। और गीता( गीता ६. २२ ) में यहभी कहा है, कि इस 


* Republic Book IX. 

परम सुखका अनुभव मनुष्यको यदि एक वारभी हो जाता है तो फिर कितनेही 
भारी दुःखके जबरदस्त धक्के क्यों न लगते रहें, उसको यह सुवमय स्थिति कभी नहीं 
डिगने पाती। यह आत्यंतिक सुख स्वर्गकेभी विषयोपभोगसुखम नहीं मिल सकता 
और इसे पानेके लिये पहले अपनी बुद्धि प्रसन्न होनी चाहिये । जो मनुष्य वृद्धिको 
प्रसन्न रखनेकी मुक्तिको विना सोचे-समझे केवल विषयोपभोगमेंही निमग्न हो जाता 
है, उसका सुख अनित्य और क्षणिक होता है । इसका कारण यह है, कि जो इद्रियसुख 
आज है वह कल नहीं रहता। इतनाही नहीं; कितु जो बात हमारी इंद्रियोंको 
आज सुखकारक प्रतीत होती है वही किसी कारणसे दूसरे दिन दुःखमय हो जाती 
है । उदाहरणार्थ, ग्रीष्म ऋतुमें जो ठंडा पानी हमें अच्छा लगता हैं, वही शोतकालमें 
अप्रिय हो जाता है । अस्तु, इतना करनेपरभी उससे सुखेच्छाकी पूर्ण तृप्ति होनेही 
नहीं पाती | इसलिये, सुखका व्यापक अर्थ लेकर यदि हम उस शब्दका उपयोग 
सभी प्रकारके सुखोंके लिये करं, तोभी हमें सुख-सुखमें भेद करनाही पड़ेगा। 
नित्य व्यवहारमें सुखका अर्थ मुख्यतः इंद्रियसुखही होता है । परंतु जो इंद्रियातीत 
है, अर्थात्‌ जो केवल आत्मनिष्ठ बुद्धिकोही ज्ञात हो सकता है उसमें और विपयोप- 
भोगरूपी सुखमें जब भिन्नता प्रकट करनी हो, तब आत्मबुद्धि-असादसे उत्पन्न 
होनेवाले सुखको - अर्थात्‌ आध्यात्मिक सुखको - श्रेय, कल्याण, हित, आनंद अथवा 
शांति कहते है, और विषयोभोगसे होनेवाले आधिभौतिक सुखको केवल 
सुख या प्रेय कहते हँ। पिछले प्रकरणके अंतमें दिये हुए कठोपनिषदके वाक्यमे, 
प्रेय और श्रेयमें नचिकेताने जो भेद बतलाया है उसकाभी अभिप्राय यही 
है। मृत्युने उसे अग्निका रहस्य पहलेही वतला दिया था। परंतु इस सुखके 
मिलनेपरभी जब उसने आत्मज्ञान-प्राप्तिका वर माँगा, तव मृत्युने उसके बदलेमें 
उसे अनेक सांसारिक सुखोंका लालच दिखलाया । परंतु नचिकेता इन अनित्य, 
आधिभौतिक सुखोंको कल्याणकारक नहीं समझता था । क्योंकि ये ( प्रेय ) सुख 
बाहरी दृष्टिसे अच्छे हैं, पर आत्माके श्रेयके लिये अच्छे नहीं । इसीलिये उसने 
उन सुखोंकी ओर ध्यान नहीं दिया किंतु उस आत्मविद्याकी प्राप्तिके लियेही 
हठ किया; जिसका परिणाम आत्माके लिये श्रेयस्कर या कल्याणकारक है, और 
उसे अंतकें पाकरही छोड़ा । सारांश यह है, कि आत्मबृद्धि-प्रसादसे उत्पन्न होनेवाले 
केवल ब्रुद्धिगम्य सुखको - अर्थात्‌ आध्यात्मिक सुखकोही - हमारे शास्त्रकार 
श्रेष्ठ सुख मानते हैं और उनका कथन है, कि यह नित्य सुख आत्मवश है, इसलिये 
सभीको प्राप्त हो सकता है; तथा सव लोगोंको चाहिये, कि वे इसकी प्राप्तिके लिये 
प्रयत्न करें। पशु-धमंसे प्राप्त सुखमें, और मानवी सुखमे जो कुछ विशेषता या 
विलक्षणता है, वह्‌ यही है; और यह आत्मानंद केवल वाह्य उपाधियोंपर कभी 
निर्भर न होनेके कारण सब मुखोंमें नित्य, स्वतंत्र और श्रेष्ठ है । इसीको गीताम 
निर्वाण, अर्थात्‌ परम शांति कहा है ( गीता ६. १५), और यही स्थितप्रज्ञोंकी 

ब्राह्मी अवस्थाकी परमावधिका सुख है ( 
.१८. ६२) । 
अब इस वातका निर्णय हो चुका, कि आत्माकी शांति 

श्रेष्ठ है; और वह आत्मवश होनेके कारण सब लोगो भ्रप्यमी be 
प्रकट है, कि यद्यपि सब धातुओंमें सोना अधिक मूल्यवान्‌ है, तथापि केवल सोनेसेही 
= लोहा इत्यादि अन्य धातुओके बिना - जैसे संसारकाम नहीं चल सकता, अथवा 
जैसे केवल शक्करसेही - बिना नमकके - काम नहीं चल सकता, उसी तरह आत्म- 
सुख या शांतिकोभी समझना चाहिये। इसमें संदेह नहीं, कि इस शांतिके साथ - 
शरीर-धारणके लिये सही - कुछ सांसारिक वस्तुओंकी आवश्यकता होती है; और 
इसी अभिप्रायसे आशीर्वादके संकल्पमे केवल " शांतिरस्तु न कह कर “शांति: 
पुष्टिस्तुष्टिश्चास्तु” - अर्थात्‌ शांतिके साथ पुष्टि और तुष्टिभी चाहिये - कहनेकी 
रीति है । यदि शास्त्रकारोंकी यह समझ होती, कि केवल शांतिसे ही तुष्टि हो सकती 
है, तो इस संकल्पमें पुष्टि” शब्दको व्यर्थ घुसेड़ देनेकी कोई आवश्यकता नहीं थी । 
इसका यह मतलब नहीं है, कि पुष्टि - अर्थात्‌ ऐहिक सुखोंकी वृद्धिके लिये रात- 
दिन लालच करते रहो । उक्त संकल्पका भावार्थ यही है, कि तुम्हें शांति, पुष्टि 
` और तुष्टि ( संतोष ), तीनों उचित परिमाणमें मिलें; और इत्रकी प्राप्तिके लिये 
तुम्हें यत्नभी करना चाहिये। कठोपनिषद्काभी यही तात्पर्यं है। नचिकेता जब 
मृत्युके अर्थात्‌ यमके लोकमें गया तब यमने उससे कहा, कि तुम कोईभी तीन वर 
माँग लो; और उससे माँगेपर दे दिये, इतनीही कथा इस उपनिषदमें विस्तारसे 
दी गयी है; पर उस समय नचिकेताने एकदम यह वर नहीं माँगा, कि मुझे ब्रह्मज्ञानका 
उपदेश करो । कितु उसने कहा, कि “ मेरे पिता मुझपर क्रुद्ध हूँ, इसलिये प्रथम 
वर आप मुझे यही दीजिये, कि वे मुझपर प्रसन्न हो जावें। ” अनंतर उसने दूसरा 
वर माँगा कि “ अग्निके - अर्थात्‌ ऐहिक समृद्धि प्राप्त करा देनेवाले यज्ञ आदि 
कर्मोके - ज्ञानका उपदेश करो । ” इन दोनों वरोंको प्राप्त करके अंतमें उसने तीसरा 
वर यह्‌ माँगा, कि “मुझे आत्मविद्याका उपदेश करो । ” परंतु जब यमराज कहने 
लगे, कि इस तीसरे वरके बदलेमें तुझे औरभी अधिक संपत्ति देता हूँ; तब - अर्थात्‌ 
प्रेय ( सुख ) की प्राप्तिके लिये आवश्यक यज्ञ आदि कमोंका ज्ञान प्राप्त हो जाने- 
पर उसीकी अधिक आशा न करके - नचिकेताने इस बातका आग्रह किया, कि 
“ अब मुझे श्रेय ( आत्यंतिक सुख ) की प्राप्ति करा देनेवाले ब्रह्मज्ञानकाही उपदेश 
करो । ” सारांश यह है, कि इस उपनिषद्के अंतिम मंत्रमें जो वर्णन है, उसके 
अनुसार 'ब्रह्मविद्या' और 'योगविधि' (अर्थात्‌ यज्ञ-याग आदि कर्म ), दोनोंको प्राप्त 
करके नचिकेता मुक्त हो गया है ( कठ: ६. १८ )। इससे ज्ञान और कर्म इन दोनोंका 
समुच्चयही इस उपनिषद्का तात्पर्य सिद्ध होता है। इसी विषयपर इंद्रकीभी 
एक कथा है। कौषीतकी उपनिषद्में कहा गया है, कि इंद्र तो स्वयं ब्रह्मज्ञानी थाही, 

और उसने प्रतदनकोभी ब्रह्मज्ञानक्रा उपदेश किया था। तथापि जब इंद्रका 
राज छिन लिया गया और अल्हादको त्रैलोक्यका आधिपत्य सिला, तब इंद्रने 
देवगुरु बृहस्पतिसे पूछा, कि “ मुझे बतलाइये कि श्रेय किसमें है? ” तब बृहस्पतिने 
राज्य भ्रष्ट इंद्रको ब्रह्मविद्या अर्थात्‌ आत्मज्ञानका उपदेश करके कहा, कि “ श्रेय 
इसीमें है ” - एतावच्छ्रेय इति - परंतु इससे इंद्रका समाधान नहीं हुआ। उसने 
फिर प्रश्‍न किया, “ क्या औरभी कुछ अधिक है? ” - को विशेषो भवेत्‌ ? - तव 
बृहस्पतिने उसे शुक्राचायंके पास भेजा। वहाँभी वही हाल हुआ; और शुक्राचायेने 
कहा, कि “प्रल्हादको वह विशेषता मालूम है।” तब अंतमे इंद्र ब्राह्मणका 
रूप धारण करके प्रल्हादका शिष्य बनकर सेवा करने लगा। एक दिन प्रल्हादने 
उससे कहा, कि शील ( सत्य तथा धमंसे चलने का स्वभाव ) ही लैलोक्यका राज्य 
पाने का रहस्य है और वही श्रेय है । अनंतर, जब प्रल्हादने कहा, कि ' में तेरी 
सेवासे प्रसन्न हूँ, तू चाहे जो वर माँग, ” तब ब्राह्मण-वेशधारी इंद्रने यही वर माँगा, 
कि “ आप अपना शील मुझे दीजिये । ” प्रल्हादके 'तस्थातु' कहतेही उसके 'शील'के 
साथ धमं, सत्य, वृत्त, श्री अथवा ऐश्वर्य आदि सब देवता उसके शरीरसे निकल कर 
इंद्र-शरीरमें प्रविष्ट हो गये । फलतः इंद्र अपना राज्य पा गया । यह प्राचीन कथा 
भीष्मने युधिष्ठिरसे महाभारतके शांतिपवं ( मभा. शां. १२४ ) में कही है । इस सुंदर 
कथासे हमें यह बात साफ़ मालूम हो जाती है, कि केवल ऐश्वयंकी अपेक्षा केवल 
आत्मज्ञानकी योग्यता भले ही अधिक हो, परंतु जिसे इस संसारमें रहना है, उसको 
अन्य लोगोंके समानही अपने लिये तथा अपने देशके लिये, ऐहिक समृद्धि प्राप्त कर 
लेनेकी आवश्यकता और नैतिक हकभी है। इसलिये जब यह प्रश्‍न उठे, कि इस 
संसारमें मनुष्यका सर्वोत्तम ध्येय या परम उद्देश्य क्या है, तो हमारे कर्मयोगशास्त्रमें 
अंतिम उत्तर यही मिळता है, कि शांति और पुष्टि, प्रेय और श्रेय अथवा ज्ञान और 
ऐश्वर्य दोनोंको एक साथ प्राप्त करो। सोचनेकी बात है, कि जिन भगवान्‌से 
बढ़कर ससारमें और कोई श्रेष्ट नहीं और जिनके दि&लाये हुए मार्गपर अन्य सभी 
लोग चलते हैं ( गीता ३. २३ ); उस भगवानने क्या ऐश्वयं और संपत्तिको छोड 
दिया है? 
एश्वर्यस्य समग्रस्य धर्मस्य यशसः श्रियः । 
ज्ञानवेराग्ययोश्चेव षण्णां भग इतीरणा ॥ 
अर्थात्‌ “ समग्र ऐश्वयं, ध्रमं, यश, संपत्ति, ज्ञान और वैराग्य इन छः बातोंको 
भग कहते हँ” | भग शब्दकी ऐसी व्याख्या पुराणोंमें है ( विष्णु. ६. ०. ७४ ) । 
कुछ लोग इस श्लोकके 'एश्वर्य' शब्दका अर्थ 'योगैश्वर्य' किया करते हैँ। क्योंकि 
श्री अर्थात्‌ संपत्तिसूचक शब्द आगे आया है। परंतु व्यवहारमें ऐश्वर्य शब्दमें सत्ता, 
यश और संपत्तिका, तथा ज्ञानमें वैराग्य और धमेका समावेश हुआ करता है। 
इससे हम बिना किसी बाधाके कह सकते हूँ, कि लौकिक दृष्टिसे उक्त श्लोका 

सब अर्थ, ज्ञान और ऐश्वर्य इन्हीं दो शब्दोंसे 
स्वयं भगवाननेही ज्ञान और ऐश्वयंको बि kop ps 
स॒ बातंको 

प्रमाण समझकर स्वीकार करना चाहिये (गीता. ३. २१; मभा. शां. ३४१. २५) । 
कर्मयोगमार्गका सिद्धान्त यह कदापि नहीं, कि कोरा आत्मज्ञानही इस संसारमें 
परम साध्य वस्तु है । यह तो संन्यासमागेका सिद्धान्त है; जो कहता है, कि संसार 
दुःखमय है; इसलिये उसको एकदम छोड़ही देना चाहिये । भिन्न भिन्न मार्गोके इन 
सिद्धान्तोंको एकत्र करके गीताके अर्थका अनर्थ करना उचित नहीं है । स्मरण रहे 
गीताहीका कथन है, कि ज्ञानके बिना केवल ऐश्वर्य, सिवा आसुरी संपतके और 
कुछ नहीं है । इसलिये यही सिद्ध होता है, कि ऐश्वर्यके साथ ज्ञान, और ज्ञानके साथ 
ऐश्वर्य, अथवा शांतिके साथ पुष्टि, हमेशा होनी चाहिये । ऐसा कहनेपर, कि ज्ञानके 
साथ ऐश्वर्य होना अत्य।वश्यक है; कर्म करनेकी आवश्यकता आप-ही-आप उत्पन्न 
होती है। क्योंकि मन्‌का कथन है “ कर्माण्यारममाणं हि पुरुषं श्रीनिषेवते ” ( मनु, 
९. ३०० ) - कमे करनेवाले पुरुषकोही इस जगतमें श्री अथवा एश्वर्य मिलता 
है, और प्रत्यक्ष अनुभवसेभी यही बात सिद्ध होती है; एवं गीतामें जो उपदेश अर्जुनको 
दिया गया है, वहभी एसाही है (गीता ३.८) । इसपर कुछ लोगोंका कहना 
„ कि मोक्षकी दृष्टिसे कमंकी आवश्यकता न होनेके कारण अंतमें - अर्थात्‌ 
ज्ञानोत्तर अवस्थामें - सब कमोंको छोड़ देनाही चाहिये । परंतु यहाँ तो केवल सुख- 
दुःखका विचार करना है। और अबतक मोक्ष तथा कर्मके स्वरूपकी परीक्षाभी 
नहीं की गई है; इसलिए उक्त आक्षेपका उत्तर यहाँ नहीं दिया जा सकता। आगे 
चलकर नौवें तथा दसवें प्रकरणमें अध्यात्म और कर्मविपाकका स्पष्ट विवेचन करके 
ग्यारहवें प्रकरणमें बतला दिया जायगा, कि यह आक्षेपभी बेसिर-पैरका है। 

सुख और दु:ख दो भिन्न तथा स्वतंत्र वेदनाएं हूँ। सुखेच्छा केवल सुखोप- 
भोगसेही तृप्त नहीं हो सकती | इसलिये संसारमें बहुधा दुःखकाही अधिक अनुभव 
होता है । परंतु इस दुःखको टालनेके लिये तृष्णा या असंतोष और साथ साथ सब 
कर्मोकाभी समूल नाश करना उचित नहीं । उचित यही है, कि केवल फलाशा छोड़- 
कर सब कर्मोको करते रहना चाहिये । केवल विषयोपभोग-सुख कभी पूर्ण न होनेवाला, 
अनित्य और पशुधमं है। अतएव इस संसारम बुद्धिमान मनुष्यका सच्चा ध्येय इस 
अनित्य पशुधमंसे ऊंचे दर्जका होना चाहिये । आत्मबुद्धि-्रसादसे प्राप्त होनेवाला 
शांति-सुखही वह सच्चा ध्येय है; परंतु आध्यात्मिक सुखही यद्यपि इस प्रकार 
ऊंचे दर्जका हो, तथापि उसके साथ इन सांसारिक जीवनमें ऐहिक वस्तुओंकीभी 
उचित आवश्यकता है; और इसलिये सदा निष्काम-बृद्धिसे प्रयत्न अर्थात्‌ कमे करतेही 
रहना चाहिये । - इतनी सब बातें जब कर्मयोगशास्त्रके अनुसार सिद्ध हो चुकीं, तो 
अब सुखकी दृष्टिसे विचार करनेपरभी यह बतलानेकी कोई आवश्यकता नहीं 
रह जाती, कि आधिभौतिक सुखोंकोही परम साध्य मानकर कर्मोके केवल सुख- 

दुःखात्मक बाह्मपरि्णामोंके तारतम्यसेही नौतिमत्ताका निर्णय करना अनुचित है । 

कारण यह है, कि जो वस्तु कभी पूर्णावस्थाको पहुँचही नहीं सकती, उसे परम 

साध्य मानना मानो परम' शब्दका दुरुपयोग करके मूगजलके स्थानमें जलकी खोज 

करना है। जब हमारा परम साध्यही अनित्य तथा अपूर्णं है, तब उसकी आशामें 
बैठे रहनेसे हमें अनित्य-वस्तुको छोड़कर और मिलेगाही क्या ? “धर्मो नित्यः 

सुखदुःखे त्वनित्ये ” इस वचनका मर्मभी यही है। ' अधिकांश लोगोंका अधिक 
सुख ” इस शब्दसमूहके 'सुख' शब्दके अर्थके विषयमे आधिभौतिकवादियोंमेंभी बहुत 
मतभेद है। उनमेंसे बहुतेरोंका कहना है, कि बहुधा मनुष्य सब विषय-सुखोंको 
लात मारकर केवल सत्य अथवा धर्मके लिये जान देनेको तैयार हो जाता है । इससे 
यह मानना अनुचित है, कि मनुष्यकी इच्छा सदैव आधिभौतिक सुख-प्राप्तिकीही 
रहती है । इसलिये उन पंडितोंने यह सूचना की है, कि सुखके वदलेमें हित अथवा 
कल्याण शब्दकी योजना करके “ अधिकांश लोगोंका अधिक सुख ' इस सूत्रका 
रूपांतर “ अधिकांश लोगोंका अधिक हित या कल्याण ” कर देना चाहिये, परंतु 
इतना करनेपरभी इस मतमें यह दोष बनाही रहता है, कि कर्ताकी बुद्धिका कुछभी 
विचार नहीं किया जाता । अच्छा, यदि यह कहें, कि विषय-सुखोंके साथ मानसिक 
सुखोंकाभी विचार करना चाहिये; तो उससे आधिभौतिक पक्षकी इस पहलीही 
प्रतिज्ञाका विरोध हो जाता है, कि किसीभी कर्मकी नीतिमत्ताका निर्णय केवल उसके 
बाह्य-परिणामोंसेही करना चाहिये; और तब अंशतः अध्यात्म-पक्षका स्वीकार 
करना पड़ता है, तो उसे अधूरा या अंशतः स्वीकार करनेसे क्या लाभ होगा ? 

इसीलिये हमारे कम॑योग-शास्त्रमें यह अंतिम सिद्धान्त निश्चित किया गया है कि, 
सर्वभूतहित, अधिकांश लोगोंका अधिक सुख और मनुष्यत्वका परम उत्कर्ष इत्यादि 
नीतिनिर्णयके सब बाह्य साधनोंको अथवा आधिभौतिक मार्गको गौण या अप्रधान 
समझना चाहिये; और आत्मप्रसाद-रूपी आत्यंतिक सुख तथा उसीके साथ रहने- 
वाली कर्ताकी शुद्ध-बुद्धिकोही आध्यात्मिक कसौटी जान कर उसीसे कर्म-अकर्मकी 
परीक्षा करनी चाहिये । उन लोगोंकी बात छोड़ दो, जिन्होंने यह कसम खा ली हो, 
कि हम दृश्य सृष्टिके परे तत्त्वज्ञानमें प्रवेशही न करेंगे । जिन लोगोंने ऐसी कसम 
खाई नहीं है, उन्हें युक्तिसे यह मालूम हो जायगा, कि भन और वुद्धिकेभी परे 
जाकर नित्य आत्माके नित्य कल्याणकोही कर्मयोग-शास्त्रमें प्रधान मानना चाहिये । 
कई लोग भूलसे समझ बैठते हैं, कि जहाँ एक बार वेदान्तमें घुसे, कि बस, 
फिर सभी,कुछ ब्रह्ममय हो जाता है; और वहाँ व्यवहारकी उपपत्तिका कुछ पताही 
नहीं चलता । आजकल जितने वेदान्तविषयक ग्रंथ पढ़े जाते हैं, वे प्राय: संन्यास- 
मार्गके अनुयायियोंकेही लिखे हुए हैं; और संन्यासमार्गवाले इस तृष्णारूपी संसारके 
सब व्यवहारोंको निःसार समझते हैं, इसलिये उनके ग्रंथोंमें कर्मयोगकी ठीक 
उपपत्ति सचमुच नहीं मिलती | अधिक क्या कहें; इन परसंप्रदाय-असहिष्णु ग्रंथ- 

कारोंने संन्यासमार्गीय कोटिक्रम या युक्तिवादको कर्मयोगमें संमिलित करके 
ऐसाभी प्रयत्न किया है, जिससे लोग समझने लगें, कि कर्मयोग और संन्यास दो स्वतंत्र 
मार्ग नहीं हैं; कितु संन्यांसही अकेला शास्त्रोक्त मोक्षमार्ग है । परंतु यह ठीक नहीं 
है । संन्यास-मागेके समान कर्मयोग-मार्गभी वैदिक धर्ममें अनादि कालसे स्वतंतता- 
पूर्वक चला आ रहा हैं, और इस मार्गके संचालकोने वेदान्ततत्त्वोंको न छोड़ते हुए 
कर्मयोग शास्त्रकी ठीक ठीक उपपत्तिभी दिखलाई है । भगवद्गीता ग्रंथ इसी पंथका 
है । यदि गीताको छोड़ दे, तोभी जान पड़ेगा, कि अध्यात्म-दृष्टिसे कार्य अकार्यः 
शास्त्रका विवेचन करनेकी पद्धति ग्रीन सरीखे ग्रंथकार द्वारा इंग्लैंडमेंही शुरू कर 
दी गई है * और जर्मनीमें तो उससेभी पहले यह पद्धति प्रचलित थी । दृश्य सुष्टिका 
कितनाही विचार करें; परंतु जब तक यह बात ठीक मालूम नहीं हो जाती, कि 
इस सृष्टिको देखनेवाल और कर्म करनेवाला कौन है, तबतक तात्त्विक दृष्टिसे 
इस विषयकाभी विचार पूरा नहीं हो सकता, कि इस संसारमें मदुष्यका परम 
साध्य, श्रेष्ठ कतंव्य या अंतिम ध्येय-क्या है। इसीलिये याङ्गवल्क्यका यह उपदेश कि 
“आत्मा वा अरे द्रष्टव्यः श्रोतव्यो मन्तव्यो निदिध्यासितव्यः । ” प्रस्तुत विषयमेंभी 
अक्षरशः उपयूक्त होता है । दृश्य जगतकी परीक्षा करनेसे यदि परोपकार सरीखें 
तत्त्वही अंतमें निष्पन्न होते हैं, तो उससे आत्मविद्याका महत्त्व कम तो होता नहीं 
उलटे उससे सब प्राणियोंमे एकही आत्माके होनेका एक और सबूत मिल जाता 
है । इस बातका तो कुछ उपायही नहीं हूँ, कि आधिभौतिकवादी अपनीही बनाई 
हुई मर्यादासे स्वयं बाहर नहीं जा सकते | परंतु हमारे शास्त्रकारोंकी दृष्टि इस 
संकुचित मर्यादाके परे पहुँच गई है; और इसलिये उन्होंने आध्यात्मिक दृष्टिसेही 
कर्मयोगशास्त्रकी पुरी उपपत्ति दी है। इस उपपत्तिकी चर्चा करनेके पहले कमे- 
अकर्म-परीक्षाके एक और पूर्वपक्षकाभी कुछ विचार कर लेना आवश्यक है । इसलिये 
अब उस पंथका विवेचन किया जायगा । 


# Prolegomenda to Ethics, Book I; and Kant's Metaphysics of 
Morals ( Trans. by Abbot in Kant’s Theory of Ethics.) 

छठा ग्रकरण 


आधिदैवतपक्ष ओर क्षेत्रक्षेत्रज्ञविचार 


सत्यपूतां वदेद्वाचं मनःपूतं समाचरेत्‌ । # 


मं-अकर्मकी परीक्षा करनेका - आधिभौतिक मार्गके अतिरिक्त - दुसरा पंथ 
आधिदँवतंवादियोंका है। इस पंथके लोगोंका यह कथन है, कि जब कोई 
मनुष्य कर्म-अकमंका या कार्य-अकार्यका निर्णय करता है, तब वह इस झगड़ेमे 
नहीं पड़ता, कि किसका किस कमसे कितना सुख अथवा दुःख होगा; अथवा उनमेंसे 
सुखका जोड़ अधिक होगा या दुःखका | वह आत्म-अनात्म-विचारकी झंझटमेंभी 
नहीं पड़ता; और ये झगड़े बहुतेरोंकी तो समझमें नहीं आते । यहभी नहीं कहा 
जा सकता, कि प्रत्येक प्राणी प्रत्येक कमको केवल अपने सुखके लियेही करता 
है । आधिभौतिकवादी कुछभी उपपत्ति कहें; परंतु यदि इस बातका थोड़ासा 
विचार किया जाय, कि धर्म-अधर्मका निर्णय करते समय मनुष्यके मनकी स्थिति 
कैसी होती है, तो यह ध्यानमें आ जायगा, कि मनकी स्वाभाविक और उदात्त 
मनोवृत्तियाँ - करुणा, दया, परोपकार आदि-ही किसी कामको करनेके लिये 
मनुष्युको एकाएक प्रवृत्त किया करती हँ । उदाहरणार्थ, जब कोई भिकारी दीख 
पड़ता है; तब मनमें यह विचार आनेके पहलेही - कि उसे “ दान करनेसे जगतका 
अथवा अपने आत्माका कितना हित होगा ” - मनुष्यके हृदयमें करुणावृत्ति जागृत 
हो जाती है; और वह अपनी शक्तिके अनुसार उस याचकको कुछ दान कर देता है। 
इसी प्रकार जब बालक रोता है, तब माता उसे दूध पिलाते समय इस बातका 
कुछभी विचार नहीं करती, कि बालकको पिलानेसे कितने लोगोंका इस 
बातका कितना हित होगा। अर्थात्‌ ये उदात्त मनोवृत्तियाँही कर्मयोगशास्त्रकी 
यथार्थ नींव हैं। हमें किसीने ये मनोवृत्तियाँ दी नहीं हैं; कितु ये निसर्गसिद्ध 
अर्थात्‌ स्वाभाविक अथवा स्वयंभू देवताही हैं। जब न्यायाधीश न्यायासनपर बैठता 
है, तब उसकी बुद्धिमें न्यायदेवताकी प्रेरणा हुआ करती है; और वह उसी प्रेरणाके 
अनुसार न्याय किया करता है। परंतु जब कोई न्यायाधीश इस प्रेरणाका अनादर 
करता है, तभी उससे अन्याय हुआ करते हू । न्यायदेवताके सदृशही करुणा, दया, 
परोपकार, कृतज्ञता, कतंव्यप्रेम, धैर्यं आदि सद्गुणोंकी जो स्वाभाविक मनोवृत्तियाँ 
हैं, वेभी देवता हैं । प्रत्येक मनुष्य स्वभावतः इन देवताओंके शुद्ध स्वरूपोंसे परिचित 


” ` बही बोलना चाहिये जो सत्यपूत अर्थात्‌ सत्यसे शुद्ध किया गया है; और 
वही आचरण करना चाहिये जो मनको शुद्ध मालूम हो ।” 

रहता है । परंतु यदि लोभ, द्वेष, मत्सर आदि 
न करे, तो उसे देवता क्या करें? 
विरोध उत्पन्न हो जाता है, और 
कि किस देवताकी स्फूति बलवती 
न्याय, करुणा आदि देवताओके अतिरिक्त किसी दूसरेकी सलाह लेना 


१२५ 


इस बातका निर्णय कर देता है, कि इन दोनोंमेंसे कौन-सा मार्ग श्रेयस्कर है । यही 

४ । मनोदेवता' शब्दमें इच्छा 
क्रोध, लोभ आदि सभी मनोविकारोंकों शामिल हे करना चाहिये । कितु ङ्स 
शब्दसे मनकी वह ईश्वरदत्त और स्वाभाविक शक्तिही अभीष्ट है, कि जिसकी 
सहायतासे केवल भले-बुरेका निर्णय किया जाता है। इसी शक्तिका एक बड़ा भारी 
नाम सदसद्विवेक-बुद्धि' * है और यदि किसी संदेहग्रस्त अवसरपर मनुष्य स्वस्थ 
अंत.करणसे और शांतिके साथ विचार करे, तो यह सदसद्विवेक-बृद्धि कभी उसको 
धोखा नहीं देगी'। इतनाही नहीं तो ऐसे अवसरोंपर हम दूसरोंसे यही कहा करते हैँ, 
“ कि तू अपने मनसे पूछ । ” इस बड़े देवताके पास एक सूची हमेशा मौजूद रहती 
है । उसमें यह लिखा होता है, कि किस सदगुणको किस समथ कितना महत्त्व दिय 
जाना चाहिये । यह मनोदेवता समय समयपर इसी सूचीके अनुसार अपना निर्णय 
झट प्रकट किया करता है। मान लीजिये, किसी समय आत्मरक्षा और अहिसामें 
विरोध उत्पन्न हुआ; और यह शंका उपस्थित हुई, कि दुभिक्षके समय अभक्ष्य 
भक्षण करना चाहिये या नहीं ? तब इस संशयको दूर करनेके लिये यदि हम शांत 
चित्तसे इस मनोदेवताकी मिन्नत करें, तो झट उसका यही निर्णय प्रकट होगा, कि 
“ अभद्य भक्षण करो । ” इसी प्रकार यदि कभी स्वार्थ और परार्थं अथवा परोपकारके 
बीच विरोध उत्पन्न हो जाय, तो उसका निर्णयभी इस मनोदेवताको मनाकर 
करना चाहिये। मनोदेवताके घरकी - धमं-अधमंके न्यूनाधिक भावकी - यह 
सूची एक ग्रंथकारको शांतिपूर्वक विचार करनेसे उपलब्ध हुई है, जिसे उसने 
अपने ग्रंथमें प्रकाशित किया है। इस सूचीमें नम्रतायुवत पुज्यभावको पहला 
अर्थात्‌ अत्युच्च स्थान दिया गया है; और उसके बाद करुणा, कृतज्ञता, उदारता, 


* इस सदसट्विवेक-बुद्धिको अंग्रेजी में ९०५९१०९ कहते हैं और आधि- 
दैवतपक्ष 17६1/1००५ 9०॥००। कहलाता है । 

† इस ग्रंथकारका नाम 191165 \7।7९३५ (जेम्स माटिनो) है । इसने 
यह्‌ सूची अपने 7ypes of Ethical Theory (Vol. IT, 9. 266. 3rd Ed). 
नामक ग्रंथमें दी है । माटिनो अपने पंथको Idio-psychol0gica! कहता है। परंतु 
हम उसे आधिदैवत पक्षहीमें शामिल करते हैं । 


CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 
१२६ गीतारहस्य अथवा कर्मयोगशास्त्र 


वात्सल्य आदि भावोंको क्रमशः नीचेकी श्रेणियोंमें शामिल किया है। इस प्रंथकारका 
मत है, कि जब ऊपर और नीचेकी श्रेणियोंके सद्गुणोंमें विरोध उत्पन्न हो, 
तब ऊपरकी श्रेणीके देवताकोही अधिक मान देना चाहिये । उसके मतके अनुसार 
कार्य-अकार्यका अथवा धर्म-अधर्मका निर्णय करनेके लिये इसकी अपेक्षा और 
कोई उचित मार्ग नहीं है । इसका कारण यह है, कि यद्यपि हा अ दूरदृष्टिसे 
यह निश्चित कर लें, कि “ अधिकांश लोगोंका अधिक सुख he तथापि 
सारासार बढ़िमें यह कहनेकी सत्ता या अधिकार नहीं है, कि रि अधिकांश 
लोगोंका हित हो वही तू कर। ” इसलिये अंतमें इस प्रश्नका निर्णयही नहीं होता, 
कि “ जिसमें अधिकांश लोगोंका हित है, वह वात मै क्यों करूं ? ” और सारा झगड़ा 
ज्यों-का त्यों बना रहता है । राजासे बिना अधिकार प्राप्त किये ही जब कोई न्याया- 
धीश न्याय करता है, तब उसके निर्णयकी जो दशा होती है, ठीक वही दशा उस 
कार्य-अकार्येके निर्णयकीभी होती है, जो हूरदृष्टिपूर्वक सुखदुःखोंका विचार करके 
किया जाता है । केवल दूरदृष्टि/यह बात किसीसे नहीं कह सकती, कि ' तू यह कर, 
तुझे यह करनाही चाहिये । ” इसका कारण यही है, कि दूरदृष्टिभी हो तोभी वह 
मनष्यक्ृतही है; और इसी कारणसे वह अपना प्रभाव मनुष्योंपर नहीं जमा सकती । 
ऐसे समयपर आज्ञा करनेवाला हमसे श्रेष्ठ कोई अधिकारी अवश्य होना चाहिये। 
और यह काम ईश्वरदत्त सदसद्विवेकदेवताही कर सकता है । क्योंकि वह मनुष्यकी 
अपेक्षा श्रेष्ठ है अतएव मनुष्यपर अपना अधिकार ज़मानेमें समर्थ है । यह सद- 
सद्विवेकबुद्धि या दिवता' स्वयंभू है । इसी कारण व्यवहारमें यह्‌ कहनेकी रीत है 
कि मेरा मनोदेवता' अमुक प्रकारकी गवाही नहीं देता । जब कोई मनुष्य एक- 
आध बुरा काम कर बैठता है, तब पश्चात्तापसे वह स्वयं लज्जित हो जाता है; या 
उसका मन उसे हमेशा टोकता रहता है। यहभी उपर्युक्त देवताके शासनकाही 
फल है । इस बातसे उबत स्वतंत्र मनोदेवताका अस्तित्व सिद्ध हो जाता है । कारण 
कि आधिदैवत पंथके मतानुसार यदि उपर्युक्त सिद्धान्त न माना जाय, तो इस प्रश्नकी 
उपपत्ति नहीं हों सकती, कि हमारा मन हमें क्यों टोका करता है । 

ऊपर दिया हुआ वृत्तान्त पश्चिमी आधिदेवत पंथके मतका है । पश्चिमी 
देशोंमें इस पंथका प्रचार विशेषतः ईसाई धर्मोपदेशकोने किया है। उनके मतके 
अनुसार धर्म-अधमंका निर्णय करनेके लिये केवल आधिभोतिक साधनोंकी अपेक्षा 
यह्‌ ईश्वरदत्त साधन सुलभ, श्रेष्ठ एवं ग्राह्य है । यद्यपि हमारे देशमें प्राचीन कालमें 
कर्मयोगशास्त्रका ऐसा कोई स्वतंत्र पंथ नहीं था, तथापि उपर्युक्त मत हमारे 
प्राचीन ग्रंथोंमें कई जगह पाया जाता है । महाभारतमें अनेक स्थानोंपर मनकी 
भिन्न भिन्न वृत्तियोंको देवताओंका स्वरूप दिया गया है। पिछले प्रकरणमें यह 
बतलायाभी गया है, कि धर्म, सत्य, वृत्त, शील, श्री आदि देवताओंने प्रल्हादकें 
शरीरको छोड़ कर इंद्रके शरीरमें कैसे प्रवेश किया । कार्य-अकार्यका अथवा 

अ (निर्णय करनेवाले देमताका नामभी रही है । हने बर्णन पाये 
जाते हैं, कि शिवि राजाके सत्त्वकी परीक्षा करनेके लिये श्येनका रूप धर कर, 
और युधिष्टिरकी परीक्षा लेनेके लिये यक्षरूपसे तथा दूसरी बार कुत्ता बन कर 
शर्म देवता प्रकट हुए थे । स्वयं भगवद्गीता (गीता १०. ३४) मेंभी कीति, श्री 
2 में » धम €। मनभी एक देवता है; और परब्रह्मका प्रतीक मान 
कर उपनिषदोंमें उसकी उपासनाभी बतलाई गई है (तै. ३. ४; छां. ३. १८) । जब 
मनुजी कहते हैं, कि “ मनःपूतं समाचरेत्‌ ” ( ६. ४६ ) - मनक़ो जो पवित्र मालम 
हो, वही करना चाहिये - तब यही बोध होता है, कि उन्हें 'मन' शब्दसे मनोदेवताही 
अभिप्रेत है। साधारण व्यवहारमें हम यही कहा करते हुँ, कि जो मनोदेवताको 
अच्छा मालूम हो, वही करना चाहिये । मनुजीने मनसंहिताके चौथे अध्याय 
( ४. १६१ ) में यह बात विशेष स्पष्ट कर दी है कि :- 2 
यत्कर्म कुर्वतोऽस्य स्यात्‌ परिषोऽन्तरात्मनः । 
यत्प्रयत्नेन कुर्वीत विपरीतं तु वर्जयेत्‌ ॥ 
“वह कमं प्रयत्नपूर्वक करना चाहिये, जिसके करनेसे हमारा अंतरात्मा संतुष्ट हो 
और जो कर्म इसके विपरीत हो, उसे छोड़ देना चाहिये । ” इसी प्रकार चातुबंर्य- 
धर्म आदि व्यावहारिक नीतिके मूलतत्त्वोका उल्लेख करते समय मनु, याज्ञवल्क्य 
आदि स्मृति-ग्रंथकारभी यही कहते हैँ :- 
वेदः स्मतिः सदाचारः स्वस्य च प्रियमात्मनः । 
एतच्चतुविधं प्राहुः साक्षाद्वमंस्य लक्षणम्‌ ॥ 
“वेद, स्मृति, शिष्टाचार और अपने आत्माको प्रिय मालूम होना धर्मके ये चार 
मूलतत्त्व हैं ” ( मनु. २. १२ ) । “अपने आत्माको जो प्रिय मालूम हो ” - इसका 
अर्थं यही है कि मनको जो शुद्ध मालूम हो । इससे स्पष्ट होता है, कि श्रुति, स्मृति 
और सदाचारसे यदि किसी कार्यको धर्मता या अधर्मताका निर्णय नहीं हो सकता 
था, तब निर्णय करनेका चौथा साधन मनःपूतता' समझी जाती थी । पिछले प्रकरणमें 
कही गई प्रल्हाद और इंद्रकी कथा बतला चुकनेपर 'शील'के लक्षणके विषयमें, 
ध॒तराष्ट्रने महाभारतमें यह कहा है :- 
यदन्येषां हितं न स्यात्‌ आत्मनः कमं पौरुषम्‌ । 
अपत्रपेत वायेन न तत्कुर्यात्‌ कथंचन ॥। 
अर्थात्‌ “ हमारे जिस कमसे लोगोंका हित नहीं हो सकता अथवा जिसके करनेसे 
स्वयं अपनेहीको लज्जा माळूम होती है, वह कभी नहीं करना चाहिये ( मभा. 
शां. १२४. ६६ ) । इससे पाठकोंके ध्यातमें यह बात आ जायगी, कि  लोगोका 
हित हो नहीं सकता ”; “ और लज्जा मालूम होती है ” इन दो पदोंसे “ अधिकांश 

लोगोंका अधिक हित ” और “मनोदेवता' इन दोनों पक्षोंका इस श्लोकमें एक साथ 
उल्लेख किया गया है। मनुस्मृति ( मनु. १२. ३५, ३७ ) मेंभी कहा गया है, कि 
जिस कर्म करनेसे:या उसे करते हुए लज्जा मालूम होती है वह तामस है और जो कर्म 
करनेमें लज्जा मालूम नहीं होती - एवं अंतरात्मा संतुष्ट होता है - वह सात्तिवक 
है । धम्पपद नामक बौद्ध-ग्रेंथ ( धम्मपद ६७ और ६८ ) मेंभी इसी प्रकारके विचार 
पाये जाते हैं। कालिदासभी यही कहते हूँ, कि जब क्मे-अकर्मका निर्णय करनेमें 


कुछ संदेह हो, तंव - 
सतां हि सन्देहपदेषु वस्तुषु प्रमाणमन्तःकरणप्रवृत्तयः । 


४ सत्;रष लोग अपने अंतःकरणहीकी गवाहीको प्रमाण मानते हैँ” ( शाकुंतल 
१. २० ) 1 पातंजल योग इसी बातकी शिक्षा देता है, कि चित्तवृत्तियोंका निरोध 
करके मनको किसी एकही विषयपर कैसे स्थिर करना चाहिये; और यह योगशास्त्र 
हमारे यहाँ बहुत प्राचीन समयसे प्रचलित है । अतएव जब कभी धर्म-अधर्मके विषयमें 
कुछ संदेह उत्पन्न हो, तब हम लोगोंको किसीके यह सिखानेकी आवश्यकता नहीं 
थी कि “ अंतकरणको स्वस्थ और शांत करनेपर जो उचित मालम हो, वही करना 
चाहिये । ” सब स्मृति-ग्र॑थोंके आरंभमें, इस प्रकारके वर्णन मिलते हुँ, कि स्मृतिकार 
ऋषि अपने मनको एकाग्र करकेही धर्म-अधर्मं बतलाया करते थे। ( मनु. 
१. १ ) । योंही देखनेसे तो, “ किसी काममें मनकी गवाही लेना ” यह मार्ग अत्यंत 
सुलभ प्रतीत होता है, परंतु जब हम तत्त्वज्ञानकी दृष्टिसे इस बातका सुक्ष्म विचार 
करने लगते हैं, कि शुद्ध मन ' किसे कहना चाहिये; तब यह सरळ पक्ष अंततक काम 
नहीं दे सकता । और यही कारण है, कि हमारे शास्त्रकारोंने कर्मयोगशास्त्रकी इमारत 
इस कच्ची नींवपर खड़ी नहीं की है। अब इस बातका विचार करना चाहिये, 
कि यह्‌ तस्वज्ञान कौन-सा है । परंतु उसका विवेचन करनेके पहले यहाँपर इस बातका 
उल्लेख करना आवश्यक है, कि पश्चिमी आधिभौतिकवादियोंने इस आधिदैवत 
पक्षका किस प्रकार खंडन किया है। कारण यह-है, कि यद्यपि इस विमममें 
आध्यात्मिक और आधिभौतिक पंथोके कारण भिन्न भिन्न हैं; तथापि उन दोनोंका 
अंतिम निर्णय एकही-सा है । अतएव, पहले आधिभौतिक कारणोंका उन्लेखकर देनेसे 
आध्यात्मिक कारणोंकी महुना और सयुक्तता पाउकोंके ध्यानमें शीघ्र आ जायगी । 
ऊपर कह आये हूँ, कि आधिदैविक पंथमें शुद्ध मनोदेवताकोही अग्रस्थान 
दिया गया है इससे यह प्रकट होता है, कि “ अधिकांश लोगोंका अधिक सुख "बाले 
आधिभौतिक नीतिमंथमें कर्ताकी बुद्धि या हेतुके कुछभी विचार न किये जानेका 
जो दोप पहले बतलाया गया है, वह इस आधिदेवत पक्षमें नहीं है । परंतु जब हम 
इस बातकय सुक्ष्म विचार करने लगते हूँ, कि सदसडिवेकरूपी शुद्ध मनोदेवता किसे 
कहना चाहिये; तब इस पंथमेंभी दूसरी अनेक अपरिहार्य बाधाएँ उपस्थित हो जाती 


CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


आधिदेवतप ८0 NS 
क्त आर क्षेत्रक्षेत्रज्ञाविचार 


हैँ। कोईभी बात लीजिये; कहनेकी आवश्यकता नहीं है कि उसके बारेमें भरी 

भाँति विचार करना - वह ग्राह्म है अथवा अग्राह्य है करनेके का न हीं नन 
लाभ अथवा सुख होगा या नहीं; इत्यादि वातोंका निर्णय करना - ॥ कै 
आँख जैसी ईंद्रियोका काम नहीं है। कितृ वह काम उस स्वनंत्र ध्या वि 
मन कहते हुँ । अर्थात्‌, कार्य-अकार्य अथवा धर्म-अधर्मका निर्णय मनही करत i 
चाहे आप उसे इंद्रिय कहें या देवता । यदि आधिदैविक पंथ का सिर्फ़ र 
हो, तो कोई आपत्ति नहीं । परंतु पश्चिमी आधिदैवत पक्ष इससे एक पग ऑरभी 
आग बढा हुआ है । उसका यह कथन है, - भला अथवा बुरा ( सत्‌ अथवा असत्‌ ) 


व्याव्य अथवा अन्याव्य, धम अथवा अधर्मका निर्णय करना एक बात है; और इस 


या काल अथ ।ई उदाहरण सही है या गळत - ये दोनों बातें अन्यंत 
भिन्न हैं। इनमेंसे कै दूसरे प्रकारकी वातोंका निर्णय न्यायशास्त्रका आधार लेकर 
मन कर सकता है; परंतु पहले प्रकारकी वातोंका निर्णय करनेके लिये केवळ मन 
असमर्थ है । अतएव थह काम, सदसद्विवेचन-जक्तिरूप देवताही किया करता है, जो 
कि हमारे मनमें रहता है । इसका कारण दे यह वतलाते हैं, कि जब हम किमी 
गणितके उदाहरणकी जाँच करके निश्चय करते हैं, कि वह सही है या गलत, तव हम 
पहले उसके गुणा, जोड आदिकी जाँच कर लेते हैं, और फिर अपना निश्चय स्थिर 
करते हूँ । अर्थात्‌ इस निश्चथके स्थिर होनेके पहले मनको अन्य त्रिया या व्यापार 
करने पडते हैं; परंतु भले-बुरेका निर्णय इस प्रकार नहीं किया जाता । जब हम 
यह्‌ सुनते हैं, कि किसी एक आदमीने किसी दूसरेको जानसे मार डाला, तब हमारे 
मुँहसे एकाएक ये उद्गार निकल पड़ते हैं; “ राम राम ! उसने बहुत तुरा काम 
किया ! ” और इस विषयमें हमें कुछभी विचार नहीं करना पड़ता । अतएव, यह नहीं 
कहा जा सकता, कि कूछभी विचार न करके आप-ही-आप जो निर्णय हो जाता है 
और जो निर्णय विचार-पूर्वक किया जाता है, वे दोनों एकही मनोवृत्तिके व्यापार 
हें । इसलिये यह मानना चाहिये, कि सदसङ्िविचन-शक्तिभी एक स्वतंत्र मानसिक 
देवता है । सव मनृष्योंके अंत:करणमें यह देवता या शनित एकही-सी जागृत रहती 
है । इसलिये हत्या करना सभी लोगोंको दोष प्रतीत होता है; उसके विमयमें किसीको 
कुछ सिखलानाभी नहीं पड़ता । इस आधिदैविक युक्तिवादका आधिभौतिक , पंथके 
लोगोंका यह उत्तर है, कि सिर्फ़ “हम एक-आध वातका निर्णय एकदम कर 
सकते हैं; ” इतनेहीसे यह नहीं माना जा सकता, कि जिस वातका निर्णय विचार- 
पूवंक किया जाता है वह उससे भिन्न है। किसी कामको जल्द अथवा धीरे करना 
अभ्यासपर अवलंबित है । उदाहरणार्थ, गणितका विएय लीजिये । व्यापारी लोग 
मनके भावसे सेर-छटाँकके दाम एकदम मुखाग्र गणितकी रीतिसे वतलाया करने 
हैं । सत कारण यह नहीं कहा जा सकता, कि गुणाकार करनेकी उनकी शविति 
गी. र्‌. ९ 


१२९ 

या देवता किसी अच्छे गणितज्ञसे भिन्न है। कोई काम अभ्यासके कारण इतना 
अच्छी तरह सध जाता है, कि विना विचार कियेही कोई मनुष्य उसको शीघ्र और 
सरल्तापूर्वक कर लेता है। उत्तम लक्ष्यभेदी मनुष्य उड़ते हण पक्षियोंको वंदूकमे 
सहज मार गिराता हैँ, इससे कोईभी यह नहीं कहता, कि लक्ष्यभेद एक स्वतंत्र देवता 
है । इतनाही नहीं; कितु निशाना मारना, उडते हुए पक्षियोंकी गतिको जानना, 
इत्यादि शास्त्रीय बातोंको कोईभी निरर्थक और त्याज्य नहीं कह सकता । नेपोलियनके 
विपयमें यह प्रसिद्ध है. कि जब वह समरांगणमें खड़ा होकर चारों ओर सूक्ष्म दृष्टिस 
देखता था, तव उसके ध्यानमें यह वात एकदम आ जाया करती थी, कि शत्रु किम 
स्थानपर कमजोर है । इतमेहीसे किसीने यह सिद्धान्त नहीं निकाला है, कि युद्धकला 
एक स्वतंत्र देवता है, और उसका अन्य मानसिक शक्तियोसे कुछभी संबंध नहीं 
है । इसमें संदेह नहीं; कि किसी एक काममें किसीकी बुद्धि स्वभावतः काम देती 
है; और किसीकी कम परंतु सिर्फ़ इस असमानताके आधारपरही हम यह नहीं 
कहते, कि दोनोंकी बुद्धियाँ वस्तुतः भिन्न हैं । इसके अतिरिक्त यह वातभी सत्य नहीं, 
कि कार्य-अकार्यका अथवा धर्मे-अधर्मका निर्णय सदैव एकाएक हो जाता है। यदि 
ऐसाही होता, तो यह प्रश्‍नभी कभी उपस्थित न होता कि “ अमुक काम करना 
चाहिये अथवा नहीं करना चाहिये । ” यह बात प्रकट है, कि इस प्रकारका प्रश्न 
प्रसंगानुसार अर्जुनकी तरह सभी लोगोंके सामने उपस्थित हुआ करता है; और 
कार्य-अकार्य-नि्णेयके कुछ विषयोंमें, भिन्न भिन्न लोगोंके अभिप्रायभी भिन्न भिन्न 
हुआ करते हैं । यदि सदसद्विवेचनरूप स्वयंभू देवता एकही है, तो फिर यह भिन्नता 
क्यों है ” इससे यही कहना पड़ता है, कि मनुष्यकी बुद्धि जितनी सुशिक्षित अथवा 
मुसंस्कृत होगी, उतनीही थोग्यतापूर्वक वह किसी बातका निर्णय करेगा । बहृतेरे 
जंगली लोग ऐसेभी हूँ, कि जो मनुष्यका वध करना अपराध तो मानते नहीं; कितु 
मारे हुए मनृष्यका मांसभी वे सहर्ष खा जाते हुँ! जंगली लोगोंकी बात जान 
रीजिये । सभ्य देशोंमेंभी यह देखा जाता है, कि देशके अनुसार किसी एक देशमें 
जो वात गह्यं समझी जाती है, वही किसी दूसरे देशाचरमें सर्वमान्य समझी जाती 
है । उदाहरणार्थ, एक स्त्रीके रहते हुए दूसरी स्त्रीके साथ विवाह करना इंग्लंडमें 
अपराध माना जाता है; परंतु हिदुस्थानमें यह वात विश्वेष दूषणीय नहीं मानी 
जाती । भरी सभामें सिरकी पगड़ी उतारना हिंदु लोगोंके लिये लज्जा या अमर्यादाकी 
चान है; परंतु अंग्रेज लोग सिरकी टोपी उतारनाही सभ्यताका लक्षण मानते 
हैं । यदि - यह बात सच है, कि ईश्वरदत्त था स्वाभाविक सदसद्विवेचन-शक्तिकें 
कार गही दूरे कर्म करनेमें लज्जा मालूम होती है तो क्या सब. लोगोंको एक ही कृत्य 
करने मे एकही समान लज्जा नहीं मालूम होनी चाहिये ? बड़े बड़ें लुटेरे और डाकू 
सछोगभी एक वार जिसका नमक खा लेते हैं, उसपर हथियार उठाना निद्य मानते दें 
क्नु बड़े बड़े सभ्य पश्चिमी रासद अपने पड़ोसी राष्ट्के लोगोंका वध करना स्वदेश- 

समीर समचते है 
महज सते हैं। यदि सदसद्विवेचन-शक्तिरुप देवता एकही है तो यह 
भेद क्यों है ? और यदि यह कहा जाय, कि शिक्षाके अनसार अथवा देशके उक्त 
अनुसार सदसट्िवेचन-शक्तिमेंभी भद हो जाया करते हुँ, तो उसकी स्वयं नित्यतामें 
वाधा आती है। मनुष्य ज्यों ज्यों अपनी असभ्य दशाको छ [भ्य वन 


ग्य ठीड़कर सभ्य वनता 
जाता है, त्यों त्यों उसके मन और बृद्धिका बिकास होता जाता है। और इस तरह 


बुद्धिका विकास होनेपर जिन बातोंका विचार वह अपनी पहली असभ्य अवस्थामें 
नहीं कर सकता था, उन्हीं वातोंका विचार अब वह अपनी सभ्य दशामें शीघ्रताते 
करने लग जाता है। अथवा यह कहना चाहिये, कि इस तरह वृद्धिका विकसित 
होनाही सभ्यताका लक्षण है। यह सभ्य अथवा सुशिक्षित मनष्यके इंद्रियनिग्रहका 
परिणाम है, कि वह औरोंकी वस्तुको ले लेने था माँगनेकी इच्छा नहीं करता । 
इसी प्रकार मनकी वह शक्तिभी - जिससे दुरे-भलेका निर्णय किया जाता है - धीरे 
धीरे बढती जाती है। और अब तो कुछ बातोंमें वह इतनी परिपक्व हुईही है, कि 
किसी विषयमें कुछ विचार किये बिनाही हम छोग अपना नैतिक निर्णय प्रकट कर्‌ 
दिया करते हैं। जब हमें आँखोंसे कोई दूर या पासकी वस्तु देखनी होती है, तब 
आँखोंकी नसोंको उचित परिमाणसे खींचना पड़ता है; और यह त्रिया इतनी 
शीघतासे होती है, कि हमें उसका कुछ वोधभी नहीं होता । परंतु क्या इतनेहीसे 
किसीने इस बातकी उपपत्तिको निरुपयोगी मान रखा है ? सारांश यह है, कि मनुप्यकी 
बुद्धि या मन सब समय और सब कामोंमें एकही है । यह बात यथार्थ नहीं, कि 
काले-गोरेका निर्णय एक प्रकारकी बुद्धि करती है और वुरे-भलेका निर्णय किसी 
अन्य ध्रकारकी वृद्धिसे किया जाता है । अंतर केवल इतनाही है, कि किसीमें बुद्धि 
कम रहती है और किसीकी अशिक्षित अथवा अपरिपक्व रहती है । उक्त भेदकी 
ओर, तथा इस अनुभवकी ओर उचित ध्यान दे कर, कि किमी कामको शीक्रतापूर्वक 
कर सकना केवल आदत या अभ्यासका फल है, पश्चिमी आधिभौतिकवादियोंने यह 
निश्चय किया है, कि मनकी स्वाभाविक शक्तियोंसे परे सदसद्विचार-शक्ति नामक 
कोई भिन्न, स्वतंत्र और विलक्षण शक्तिके माननेकी आवश्यकता नहीं है । 

इस विषयमे हमारे प्राचीन शास्त्रकारोंका अंतिम निर्णयभी पश्चिमी आध्रि- 
भौतिकवादियोंके सदृशही है। वे इस बातको मानते हैं, कि स्वस्थ और शांत अंत:- 
करणसे किसीभी बातका विचार करना वाहिये। परंतू उन्हें यह बात मान्य नहीं, 
कि धर्म-अधर्मका निर्णय करनेवाली बुद्धि अलग है और काला-गोरा पहचाननेकी 
बुद्धि अलग है । उन्होंने यहभी प्रतिपादन किया है, कि मन जितना सुशिक्षित होगा, 
उतनाही वह भला या बुरा निर्णय कर सकेगा । अतएव मनको सुशिक्षित करनेका 
प्रयत्न भ्रत्येकको दृढतासे करता चाहिये । परंतु वे इस बातको नहीं मानते, कि 
सदसहिवेचन-शक्ति सामान्य बुद्धिसे कोई भिन्न वस्तु या ईग्वरीय प्रसाद है । प्राचीन 
समयमें इस बातका परीक्षण सूक्ष्म रीतिसे किया गया है; कि मनुष्यको ज्ञात 

किस प्रकार प्राप्त होता है; और उसके मनका और युद्धिका व्यापार किस तरह 


~ ०७७, 2 =o = बि 
हुआ करता है। एसी परीक्षणको क्षषत्रक्षेतरज्ञ-विचार' कहते हैं। क्षेत्रका अर्थ 


N 


“रीर! और क्षेत्ज्ञका अर्थ 'आत्मा' है । यह क्षेत्र-क्षेतज्ञ विचार अध्यात्मविद्याकी 
जड़ है । इस क्षेत्रज्ञ-विद्याका ठीक ठीक ज्ञान हो जानेपर, सदसडिदेक-शवितहीका 
कौन कहे, किंसीभी ममोदेवताका अस्तित्व आत्मासे श्रेष्ठ या स्वतंत्र नहीं माना 
जा सकता । ऐसी अवस्थामें आधिदैवत पक्ष आप-ही-आप कमजोर हो जाता है। 
अतएव, अव यहाँ इस क्षेत्र-क्षेत्रज-विद्याहीका विचार सक्षेपमें किया जायगा। 
इस विवेचनसे भगवद्गीताके बहुतेरे सिद्धान्तोंका सध्यार्थभी पाठकोंके ध्यानमें अच्छ 
तरह आ जायगा । 

यह कहा जा सकता है, कि मनुष्यका शरीर ( पिङ, क्षेत्र या देह ) एक बहुत 
बड़ा कारखानाही है । जैसे किसी कारखानेमें पहले बाहरका माळ भीतर लिया 
जाता है; फिर उस मालका चुनाव या व्यवस्था करके इस बातका निश्चय किया 
जाता है, कि कारखानेके लिये उपयोगी और निरुपयोगी पदार्थं कौन-से हैँ: और 
तव बाहरसे ळाये गरे कच्चे मालसे नई चीजें बनाते और उन्हें बाहर भेजते हैं । वैसेही 
मनुष्यकी देहमेंभी प्रतिक्षण अनेक व्यापार हुआ करते हैँ । इस सूष्टिके पाँदभौतिक 
पदार्थोका ज्ञान प्राप्त करनेके लिये मनुध्यक्री इंद्रियही प्रथम साधन हैं। इन 
इंद्रियोंके द्वारा सृप्टिके पदार्थोंका यथार्थ अथवा मूल स्वरूप नहीं जाना जा सकता । 
आधिभ्षौतिकवादियोंका यह मत है, कि पदार्थोका यथार्थ स्वरूप वैसाही है, जैसा कि 
वह हमारी इंद्रिरोंको प्रतीत होता है! परंतु यदि कल किमीको कोई नूतन इंद्रिय 
प्राप्त हो जाय, रो उसकी दृष्टिसे सृष्टिके पदार्थोके गुण-धर्म जैसे आज हैं, वैसेही 
नहीं रहेंगे । मनुप्यकी इंद्रियोंकेभी दो भेद हैं, - एक कमेंद्वियाँ और दूसरी ज्ञानेंद्रियाँ । 
हाथ, पैर, वाणी, गुद और उपस्थ ये पाँच कमेंद्रियाँ हैँ। हम जो कुछ व्यवहार 
अपने शरीरसे करते हूँ, वह सब इन्हीं कमेंद्रियोंके द्वारा होता है । नाक, आँखें, 
कान, जीभ और त्वचा ये पांच ज्ञानेंद्रियाँ हैं । आँखोसे रूप, जिव्हासे रस, कानोसे 
शब्द, नाकसे गंध, और त्वचासे स्पर्शका ज्ञान होता है। किसीभी वाह्य पदार्थका 
जो हमें दान होता है, वह उस पदार्थके रूप-रस-शत्रद-गंध-स्पशके सिवा और 
कुछ नहीं है। उदाहरणार्थ, एक सोनेका टूकड़ लीजिये । वह पीला दीख पड़ती है 
व्वचाको भःरी मालूम होता है, पीरनेसे लंबा हो जाता है इत्यादि जो गुण हमारी 
इंड्रियोंको गोचर होते हैं, उन्हींको हम सोना कहते हैं; और जब ये गुण वार बार 
एकही पदार्थे, एकहीसे दृग्गोचर होने लगने हैं, तब हमारी दृष्टिसे सोना एक 
स्वतंत्र पदार्थे बन जाता है । जिस प्रकार बाहरका माल भीतर लातेके लिये और 
भीतरका माळ बाहर भोजनेके लिये किसी कारखानेमें दरवाजे होते हैं, उसी 
प्रकार मनुष्यकी देहमें बाहरके मालको भीतर लेनेके लिये ज्ञानेंद्रियाँ-रूपी द्वार हैं 
और भीतरका माळ बाहर भेजनेके लिये कमेंद्रियाँ-रूपी द्वार हैं। सूर्यकी किरणे 

किसी पदार्थपर गिर कर जब लौटती हैं, और हमारे नेत्नोंमें प्रवेश करती हैं तब 


हमारे आत्माको उस पदार्थके रूपका 3 < 
गंधके सुक्ष्म परमाणु जव हमारी ना होता है। किसी पदार्थसे आनेवाली 
पदार्थक्री वास आती है। अन्य ज्ञानेंद्रियोंके व्यापारभी इसी क आम 
जव ज्ञानेंद्रियां इस प्रकार अपना व्यापार करने लगते है क्‌ छ 
बाह्य सृष्टिके पदार्थोका ज्ञान होने लगता है किपर रा 7800 प 
करती हैं, उसका ज्ञान स्वयं उनको नहीं Fe 22233 जी DT 
न होता; उसी लिये ज्ञानेद्रियोंको ज्ञाता” 
नहीं कहते; कितु उन्हें सिर्फ बाहरके मालको भीतर ले आनेवाळे 'ढार'ही कहते 
हैं। इन दरवाजोंसे माल भीतर आ जानेपर उसकी व्यवस्था करना मनका काम है । 
उदाहरणार्थ, बारह बजे जब घड़ीमें घंटे बजने लगते हैं, तब एकदम.हमारे कानोंको 
यह नहीं समझ पड़ता, कि कितने बजे हैं; कितु ज्यों ज्यों घड़ीमें ' टन टन ' की 
एक एक आवाज़ होती जाती है, त्यों त्यों हवाकी लहरें हमारे कानोपर आकर 
टक्कर मारती हैं; और मज्जातंतुओंके द्वारा प्रत्येक आवाजका हमारे मनपर 
पहले अलग अलग संस्कार होता है और अंतमें इन सबोंको जोड़ कर हम निश्चित 
किया करते हूँ, कि इतने बजे है। पशुओंमेंभी ्ञानेंद्रियां होती हैं। जव घड़ीकी 
टन्‌ टन्‌ आवाज होती है, तब प्रत्येक ध्वनिका संस्कार उनके कानोंके द्वारा 
मनतक पहुँच जाता है। परंतु उनका मन इतना विकसित नहीं रहता, कि वे 
उन सब संस्कारोंको एकत्र करके यह निश्चित कर लें कि वारह बजे हैं। यही अर्थ 
शास्त्रीय परिभाषामें इस प्रकार कहा जाता है, कि यद्यपि अनेक संस्कारोंका पृथक्‌ 
पृथक्‌ ज्ञान पशुओंको हो जाता है, तथापि उस अनेकताकी एकताका वोध उन्हे 
नहीं होता । भगवद्गीता ( गीता ३. ४२ ) में कहा है :- “ इंद्रियाणि. पराण्याहुः 
इंद्रियेभ्यः परं मनः ” अर्थात्‌ इंद्रियाँ ( वाह्य ) पदार्थोसे श्रेष्ठ हैं; और मन इंद्वि- 
योसेभी श्रेष्ठ है। इसका भावार्थभी वही है, जो ऊपर लिखा गया है । पहले कह चुके 
हूँ, कि यदि मन स्थिर न हो, तो आँखें खुली होनेपरभी कुछ दीख नहीं पड़ता; 
और कान खुले होनेपरभी कुछ सुन नहीं पड़ता । तात्पर्य यह है, कि इस देहरूपी 
कारखानेमें “मन” एक मुंशी ( क्लर्क ) है; जिसके पास बाहरक्रा सव माळ जानें- 
द्रियोंके द्वारा भेजा जाता है। और तब यही मुंशी ( मन) मालकी जाँच किया 
करता है। अब इन बातोंका विचार करना चाहिये कि यह जाँच किस प्रकारकी 
जाती है; और जिसे हम अबतक सामान्यतः 'मन' कहते आथे हैं, उसक़ेभी और 
कौन-कौन-से भेद किये जा सकते हैं अथवा एकही मनको भिन्न भिन्न अधिकारोंके 
अनुसार कौन-कौनसे भिन्न भिन्न नाम प्राप्त हो जाते हैं । 
ज्ञानेद्रियोके द्वारा मनपर जो संस्कार होते हैँ, उन्हें प्रथम एकत्र करके और 
उनकी परस्पर तुलना करके इस बातका पहले निर्णय करना पड़ता है, कि उनमेंसे 
अच्छे कौन-से और बुरे कौन-से हैं, ग्राह्य और त्याज्य कौनमे और लाभदायक तथा 

हानिकारक कौनसे हैं। यह निर्णय हो जानेपर उनमेंसे जी वात अच्छी, ग्राह्य, 
लाभदायक, उचित अथवा करनेयोग्य होती है, उसे करनेमें हम प्रवृत्त हुआ करते 
हैँ । यही सामान्य मानसिक व्यवहार है। उदाहरणार्थ, जब हम किसी वगीचे 

जाते है, तब आँख और नाक-रूपी ज्ञानेद्रियोंके द्वारा उस वगीचेके वृक्षों और 
फलोंके संस्क्रार हमारे मनपर होत हं । परतु जब तक हमारे आत्माका यह ज्ञान 
नहीं होता, कि इन फूलोंमेसे किसकी सुगंध अच्छी और किसकी बुरी है; तव तक 
किसी फूलको प्राप्त कर लेनेकी इच्छा मनमें उत्पन्न नहीं होती; और न हम उसे 
तोड़नेका प्रयत्नही करते है । अतएव सब मनोव्यापारोंके तीन स्थूल भाग हो सकते 
है :- ( १) ज्ञानेद्रियोके द्वारा वाह्य पदार्थोका ज्ञान प्राप्त करके उन सस्कारोंको 
तुऊनाके लिये व्यवस्थापूर्वक्र रखना; (२) ऐसी व्यवस्था हो जानेपर उनके 
अच्छेपन या वुरेपनका सारअसार-विचार करके यह निश्चय करना, कि कौन-सी 
वात ग्राह्य है और कौन-सी त्याज्य; और ( ३ ) निश्चय हो चुकनेपर, ग्राह्य वस्तुको; 
प्राप्त कर लेनेकी, और अग्राह्यको त्यागनेकी इच्छा उत्पन्न होकर फ़िर उसके 
अनुसार प्रवृत्तिका होना । परंतु यह आवश्यक नहीं, कि ये तीनों व्यापार विना 
रुकावटके ळ्गातर एकके वाद एक होतेही रहें। संभव है, कि पहले किसी समय 
देखी हुई वस्तुकी इच्छा आज हो जाय | कितु इतनेहीसे यह नहीं कह सकते, कि 
उक्त तीनों क्रियाओमेसे किसीभी क्रियाकी आवश्यकता नहीं है। यद्यपि न्याय 
करनेकी कचहरी एकही होती है, तथापि उसमें कामका विभाजन इस प्रकार 
किया जाता है :- पहले वादी और प्रतिवादी अथवा उनके वकील अपनी अपनी 
गवाहियाँ और सबूत न्यायाधीणके सामने पेश करते हूँ । इसके वाद न्यायाधीश 
दोनों पक्षोंके सबूत देखकर निर्णय स्थिर करता है, और अंतमे न्यायाधीशके 
निर्णयके अनुसार नाजिर कार्रवाई करता है। टीक इसी प्रकार जिस मंशीको 
अभीतक हम सामान्यतः 'मन कहते आये हैं, उसके व्यापा रॉकेभी विभाग हुआ 
करने हैं! इनमेस सामने उपस्थित वातोंका सार-असार विचार करके यह निश्चय 
करनेका काम - अर्थात्‌ केवळ न्यायाधीशका काम - वद्धि नामक इंद्रियका है 
कि कोई एक वात अमुक प्रकारहीकी ( एकमेव ) है दूसरे प्रकारकी नहीं 
( नाऽत्यथा ) । ऊपर कहे गये सव मनों-व्यापारोंमेंसे इस सार-असार-विवेक- 
शक्तिको अलग कर देनेपर बचे हुए सभी व्यापार जिस इंद्रियके द्वारा हआ करते 
हैं, उसीको सांख्य और वेदान्तशास्त्रमें 'मन' कहते हैं ( सां. का. २३ और २७) 
यही मन वकीलके सदुश्य, कोई वात ऐसी है ( संकल्प ), अथवा उसके विरुद्ध वैसी 
हैं ( विकल्प); इत्यादि कल्पनाओंको बद्धिके सामने निर्णय करनेके लिये 
पेश किया करता है । इसीलिये उमे 'संकल्प-विकल्पात्मक' अर्थात विना निश्चय 
किये केवल कल्पना करनेवाली इंद्रिय कहा गया है। कभी कभी संकल्प श 

निश्चय काभी अर्थ शामिल कर दिया जाता है ( छांदोग्य ७. ४. १ ) । परंतु 

अपेक्षा न रखते हुए - वात 
कल्पना करना, समझना, अथवा कुछ 
मनमें लाना आदि व्यापारोके लिग्रही 
छके सदृश अपनी कल्पनाओंको वुद्धिके 
देनेहीसे मनका काम पूरा नहीं हो जाता । 
» जिस वातको वृद्धिने ग्राह्य माना है 


यहाँपर संकल्प” शब्दका उपयोग _ निश्चयकी 
अमुक प्रकारकी माल्म होना, मानना, क्र 
योजना करना, इच्छा करना, चितन करना, 
किया गया है। परंतु, इस प्रकार वकील 
सामने निर्णयार्थ सिर्फ़ उपस्थित कर देन 
बुद्धिके द्वारा भले-वुरेका निर्णय हो जानेपर 
उसका कर्मेद्रियोमे आचरण करना, अर्थात्‌ वुद्धिकी आज्ञाको कार्यमें परिणत 
करना - यह नाज्रिका कामभी मनहीको करना पड़ता है। इसी कारण मनकी 
व्याख्या दूसरी तरहभी की जा सकती है। यह कहनेमें कोई आपत्ति नहीं, कि 
वृद्धिके निर्णयकी कारंवाईपर जो विचार किया जाता है, वहभी एक परकारमे 
संकल्प-विकल्पात्मकही है । परंतु इसके लिये संस्कृतमें ' व्याकरणविस्तार करना 

यह्‌ स्वतंत्र नाम दिया गया है। इसके अतिरिक्त शेष सब कार्य वुद्धिके हैं। यहाँ 
तक कि मन हमारी कल्पनाओंके सार-असारका विचार नहीं करता । सार-असार 
विचार करके किसीभी वस्तुका यथार्थ ज्ञान आत्माको करा देना, अथवा चुनाव 
करके यह निश्चय करना, कि अमुक वस्तु अमुक प्रकारकी है, या तर्कमे कार्य-कारण- 
संबंधको देख कर निश्चित अनुमान करना, अथवा कार्य-अकार्यका निर्णय करना, 
इत्यादि सव व्यापार वुद्धिके हैं। संस्कृतमे इन व्य़ामारोंको 'व्यवसाय' या अध्य- 
वसाय कहते हैं । अतएव इन दो शब्दका उपयोग करके, बृद्धि और 'मन' का भेद 
वतलानेके न्थ्यि, महाभारत ( महा. शां. २०१. ११ ) में यह व्याख्या दी गई है :- 

व्यवसायात्मिका बुद्धि मनो व्याकरणात्मकम्‌ । 

“ बुद्धि ( इंद्रिय ) व्यवसाय करती है; अर्थात्‌ सार-असार विचार करके कुछ निश्चय 
करती है; और मन व्याकरण अर्थात्‌ विस्तार अथवा अगली अवस्था कग्नेवाली 
प्रवर्तक इंद्रिय है - अर्थात्‌ वुद्धि व्यवसायात्मिका है और मन व्याकरणात्मक हैँ । ” 
भगवदगीतामेंभी “ व्यवसायात्मिका वृद्धि: ” शब्द पाये जाते हैं ( गीता २. ४४) : 

और वहाँभी वृद्धिका अर्थ “सार-असार-विचार करके निश्चय करनेवाटी 
इंद्रिय " ही है। यथार्थमें वृद्धि केवल एक तलवार है । जो कुछ उसके सामने आता 
है या छाया जाता है, उसकी काट-छाँट करनाही उसका काम है: उसमें दृमरा 
कोईभी गुण अथवा धर्म नहीं है ( मभा. वत. १८१. ८६ ) । संकल्प, वासना, 
इच्छा, स्मृति, धृति, श्रद्धा, उत्साह, करुणा, अनुकंपा, प्रेम, दया, सहानुभूति. कृत 
ज्ञता, काम, लज्जा, आनंद, भय, राग, संग, द्वेष, लोभ, मद, मत्सर. क्रोध, इत्थादि 
सव मनहोके गुण अथवा धर्म हैं (द. १. ५. ३; मैव्यु. ६. २० )। जैसे जैसे ये 
मनोवृत्तियाँ जागृत होती जाती हैं, वैमेही कर्म करनेकी ओर मनुष्यको प्रवृत्ति 
हुआ करती है। उदाहरणार्थ, मनुप्य चाहे जितना वुद्धिमान्‌ हो और चाहे वह 
गरीव छोगोंकी दुर्दशाक्रा हाळ भली भाँति जानता द्वो; तथापि यदि उसके हूदयमें 

करुणावत्ति जागत न हो, तो उसे गरिवोंकी सहायता करनेकी इच्छा कभी होगीही 
नहीं । अथवा, यदि धैर्यका अभाव हो, तो युद्ध करनेकी इच्छा होनेपरभी वह 
नहीं ळडेगा । तात्पर्य यह है, कि बृद्धि सिर्फ यही वतछाया करती हैं, कि जिस वातड 
को करनेकी हम अच्छा करते हैं, उसका परिणाम क्या होगा । परतु इच्छा अथवा 
धैर्य आदि गण बद्भिके धर्म नहीं है, इसलिये बुद्धि, स्वयं ( अर्थात्‌ विना मनकी 
सहायता लियेही ) कभी इंद्रियोंको प्रेरित नहीं कर सकती । इसके विरुद्ध क्रोध 
आदि वत्तियोंके वशमें होकर स्वयं मन चाहे इंद्रियोंको प्रेरितभी कर सके; तोभी यह्‌ 
नहीं कहा जा सकता. कि बुद्धिके सार-असार-विचारके विना केवल मनोकवृत्तियोंकी 
प्रेरणासे किया गया काम नीतिकी दृष्टिसे गुद्धही होगा। उदाहरणाथ, यदि 
बद्धिका उपयोग न कर केवल करुणावृत्तिसे कुछ दान किया जाता है, तो संभव 

कि वह किसी अपान्रको दिया जावे; और उसका परिणामभी बुरा हो । सारांश 
यह है. कि बुद्धिकी सहायताके विना केवल मनोवृत्तियाँ अंधी हैं, अतएव मनुष्यका 
कोई काम शुद्ध तभी हो सकता है, जब कि वृद्धि शुद्ध हो - अर्थात्‌ वह भले-बुरेका 
अचूक निर्णय कर सके; मन वृद्धिके अनुरोधसे आचरण करे;. और इंद्रियाँ मनके 
अधीन रहें । बुद्धि और मनके सिवा 'अंतःकरण' और चित्त ये दोनों शब्दभी 
प्रचद्धित हूँ । इनमेंसे 'अंतःकरण' शब्दका धात्वर्थं ' भीतरी करण अर्थात्‌ इंद्रिय ' 
हैं । इसळिये उसमें मन, वृद्धि, .चित्त, अहंकार आदि सभीका सामान्यतः समावेश 
किया जाता है और जब 'मन' पहले पहल वाह्य-विपयोंका ग्रहण अर्थात्‌ चितन 
करने ळगता है, तव वही 'चित्त' हो जाता है ( मभा. शां. २७४. १७ ) | 
परंतु सामान्य व्यवहारमें इन सव शब्दोंका अथ एकही-सा माना जाता हैं। 
इससे समझमें नही आता, कि किस स्थानपर कौन-सा अर्थ विवक्षित है। इस 
गड्बड़ीको दूर करनेके लिये ही, उक्त अनेक शब्दोमेसे मन और वुद्धि, इन्हीं दो 
शब्दोका उपयोग शास्त्रीय परिभाषामें ऊपर कहे गये निश्चित अर्थ में किया जाता 
हैं । जव इस तरह मन और वृद्धिका भेद एक वार निश्चित कर दिया गया, तब 
न्यायाधीशके नाते बुद्धिको मनसे श्रेष्ठ मानना पड़ता है; और मन उस न्याया- 
धीश (वुद्धि) का मुंशी बन जाता है। “ मनसस्तु परा वृद्धिः” - इस गीता- 
वाक्यका भावार्थभी यही है, कि मनकी अपेक्षा बुद्धि श्रेष्ट एवं उसके परे है ( गीता 
३. ४२ ) । तथापि, जैसा कि ऊपर कह आये हैं, उस मुंशीकोभी दो प्रकारके काम 
करने पड़ते हैँ :- ( १ ) ज्ञानेप्रियो द्वारा अथवा बाहरसे आए हुये संस्कारोंकी 
व्यवस्था करने उनको बुद्धिके सामने निर्णयके छिये उपस्थित करना; और (२) 
वद्धिका निर्णय हो जानेपर उसकी आज्ञा अथवा डाक कमेंद्रियोंके पास भेज कर 
वुद्धिका हेतु सफल करनेके लिये आवश्यक वाह्यक्रिया करवाना । जिस तरह 
टूकानके लिये माल खरीदनेका काम और दूकानमें बैठ कर वेचनेका कामभी कहीं 
कहीं उस दूकानके एकही नौकरको करना पड़ता है, उसी तरह मनकोभी दोनों 

काम करने पड़ते हैं। मान लो, कि हमें एक मित्र दीख पडा; और उम पुक्रारने- 
की इच्छासे मन उस अर कहा। अब देखिये कि उतने समयमें अंतःकरणम 
कितने व्यापार होते हैं। पहले आँखोने अर्थात्‌ ज्ञानेद्रियोंने यह संस्कार मनक्र द्वारा 
द्विको भेजा, कि हमारा मित्र पासही है; और वुद्धिके द्वारा उस संस्कारका जान 
आत्माका हुआ । यह हुई ज्ञान हानकी त्रिया । जव आत्मा वद्धिके द्वारा यह निश्चय 
करता है, कि मित्रको पुकारना चाहिये: और वड्धिक्रे इम हेतुके अनुसार कारवाई 
करनेके लिये मनमें बोळनेकी इच्छा उत्पन्न होती ई; तत्र मन हमारी जिव्हा! 
( कर्मेद्रिय )मे अरे! शब्दको उच्चारण करवाता है। पाणिनीके शिक्षा-ग्रश्रमे 
शव्दोच्चारण-क्रियाका वर्णन इसी वातको ध्यानमें रखकर किया गया है :- 


आत्मा बृद्धा समेत्याऽर्थान्‌ मनो युक्ते विवक्षया । 
मनः कायाग्निमाहन्ति स प्रेरयति मारुतम्‌ । 
मार्तस्तूरसि चरन्‌ मन्द्रं जनयति स्वरम ॥ 


अर्थात्‌ “ पहले आत्मा वुद्धिके द्वारा सव वातोंका आकलन करके मनमें वोन्व्नेकी 
इच्छा उत्पन्न करता है; और जव कायाग्निको उक्रसाता है, तत्र कायाग्नि 
वायुको प्रेरित करती है । तदनंतर यह वायू छातीमें प्रवेश करके मंद्र स्वर उत्पन्न 
करता है । यही स्वर आगे कंठ-ताल आदिके वर्ण-भेद-झूपमे मुखके वाहर आता है । 
उक्त श्लोकके अंतिम दो चरण मैंल्यूपनिषद्मेंभी मिलते हैं ( मंत्यु. ५. ११ ): 
और इसमे प्रतीत होता है, कि ये श्लोक पाणिनिमेभी प्राचीन हैं।* आध- 
निक शारीरशास्त्रोंमें कायाग्निको मज्जातंतु कहते हैँ। परंतु पश्चिमी शारीर- 
शास्त्रज्ञोंके कथनानुसार मनभी दो हैँ । क्योंकि वाहरके पदार्थोक्रा जान भीतर लाने- 
चाले और मनके द्वारा बुद्धिकी आज्ञा कमेंद्रियांको वतलानेवाळे शरीरके मज्जा- 
तंतु भिन्न भिन्न हैं। हमारे शास्त्रकार दो मन नहीं मानते; उन्होंने मन और 
वृद्धिको भिन्न बतला कर सिर्फ यह कहा है, कि मन उभयात्मक है - अर्थात्‌ वह 
क्रमेंद्रियोंके साथ कमेंद्रियोंके समान और ज्ञानेंद्रियोके साथ जानेंद्रियोंक्रे समान 
काम करता है । दोनोंका तात्पर्ये एकही है। दोनोंकी दृष्टिसे यही प्रकट है, कि वृद्धि 
निश्चयकर्ता न्यायाधीश है; और मन पहले ज्ञानेंद्रियोंके साथ मंक्रल्प-विकन्पात्मक 
हो जाया करता है; तथा फिर कमेंद्रियोंके साथ व्याकरणात्मक या कारवाई करने- 
वान्त्र अर्थात कमेंद्रियोंका साक्षात्‌ प्रवतेक् हो जाता है.। क्रिंसी रातका व्याकरण 
करते समय कभी कभी मन यह संकल्प-विकल्पभी क्रिया करता है. कि वुद्धिकी 
आज्ञाका पालन किस प्रकार किया जाय | इसील्यि मनकी व्याख्या करते समग्र 


* मैक्समलर साहवने लिखा है, कि मत्युपनिपद्‌ पाणिनिकी अपेक्षा प्राचीन 


होना चाहिये । Sacred Books of the East Series. Vol. XV. pp xlvii-li 
इसपर परिशिष्ट प्रकरणमें अधिक विचार क्रिया गया 

सामान्यतः सिफ़ यही कहा जाता है, कि “ संकल्प-विकल्पात्मक मनः । परंतु 
ध्यान रहे, कि उस समयभी इस व्याख्यामें मनके दोनों व्यापारोंका समावेश किया 
जाता 
बद्धि'का जो अर्थ ऊपर किया गया है, कि यह निर्णय करनेवाली इंद्रिय 

है; वह अर्थ, केवल शास्त्रीय और सूक्ष्म-विवेचनके लिये उपयोगी है। परंतु इन 
शास्त्रीय अर्थोका निर्णय हमेशा पीछेसे किया जाता है । अतएव यहाँ बुद्धि! शब्द 

उन व्यावहारिक अर्थोकाभी विचार करना आवश्यक है, जो, इस शब्दका 
शास्त्रीय अर्थ निश्चित होनेके पहलेही, प्रचलित हो गये हैं। जबतक व्यवसाया- 
त्मिका बद्धि किसी बातका पहले निर्णय नहीं करती, तबतक हमे उसका ज्ञान नही 
होता; और जबतक ज्ञान नहीं होता, तबतक उसके प्राप्त करनेकी इच्छा या 
वासनाभी नहीं हो सकती । अतएव, जिस प्रकार व्यवहारमें आमके पेड और फलके 
लिये 'आम' इस एकही शब्दका प्रयोग किया जाता है, उसी प्रकार व्यवसायात्मिका 
बुद्धिके लिये और उस बुद्धिकी वासना आदि फलोंके लियेभी बुद्धि इस एकही 
शब्दका उपयोग व्यवहारमें कई बार किया जाता है। उदाहरणार्थ, जव हम कहते 
हैं. कि अमुक मनुष्यकी बुद्धि खोटी है; तब हमारे इस बोलनेका यह अर्थ होता है 
कि उसकी वासना” खोटी है । शास्त्रके अनुसार इच्छा या वासना मनके धमं होनेके 
कारण उन्हें 'बुद्धि' शब्दसे संबोधित करना युक्त नहीं है। परंतु बुद्धि शब्दकी 
` शास्त्रीय जाँच होनेके पहलेहीसे सर्वसाधारण लोगोवे; व्यवहारमें बुद्धि इस एकही 
शब्दका उपयोग इन दोनों अर्थोमे होता चला आया है :- ( १ ) निर्णय करने- 
वाली इंद्रिय; और ( २) उस इंद्रियके व्यापारसे मनुष्यके मनमें उत्पन्न होने- 
वाली वासना या इच्छा । अतएव, आमके दो अर्थोका भेद वतळानेके समय जिस 
प्रकार 'पेड़' और 'फल' इन शब्दोंको जोड़ दिया जाता है, उसी प्रकार जब बृढिके 
उक्त दोनों अथोंकी भिन्नता व्यक्त करनी होती है, तब निर्णय करनेवाली अर्थात्‌ 
शास्त्रीय बुद्धिको 'व्यवसायात्मिका' विशेषण जोड़ दिया जाता है; और वामनाको 
केवल बुद्धि अथवा 'वासनात्मक' बृद्धि कहते है । गीता ( गीता २. ४१. ४४. ५१. 
और २. ३२) में बुद्धि" शब्दका उपयोग उपर्यक्त दोनों अर्थोमें किया गया 
ट। और कर्मेयोगके विवेचनको ठीक्र ठीक समझ लेनेके लिय 'बद्धि' शब्दके 
उपयक्त दोनों अर्थोपर हमेशा ध्यान रखना चाहिते । जव मनष्य कुछ काम करने 
लगता हैं. तत उसके मनोव्यापारका क्रम इस प्रकार होता है :- पहले वह 'व्यव- 
सायात्मिका बृद्धीद्रियस विचार करता है. कि यह कार्य अच्छा है या दूरा 
करनेके योग्य है या नहीं; और फिर उस कर्मके करनेकी इच्छा या वामना ( अर्थात्‌ 
वाभनात्मक वुद्धि ) उत्पन्न होती है; और तब वह उक्त काम करनेके लि प्रबुन 
[| जाता । काय-अकायका निर्णय करना जिस ( व्यवसायात्मिका ) वद्धींद्रियका 
व्यापार है, वह यदि स्वस्थ और शांत हो, तो मनमें निरर्थक अन्य वासनाएँ 

(वुद्धि ) उत्पन्न नहीं होने पाती और मनभी बिगडने ह 
( गीता २. a ) में कर्मयोगशास्त्रका प्रथम सिद्धान्त यह 
त्मिका डिका शुद्ध और स्थिर रखना चाहिये । केवल गीताहीमें नहीं, कितु 
कांटने * भी वृद्धिके इसी प्रकार दो भेद किये है, और शुद्ध अर्थात व्यवसाय तिमा 
वुद्धिके bess अर्थात्‌ वासनात्मक वुद्धिके व्यापारोंका विवेचन दो 
स्वतंत्र ग्रंथोंमें किया है। वस्तुतः देखनेसे तो यही प्रतीत होता है, कि व्यवसाया: 
त्मिका वृद्धिको स्थिर करना पातंजल योगशास्त्रहीका विषय है; कर्मयोगशास्त्रका 
नहीं । कितु गीताका सिद्धान्त है, कि कर्मका विचार करते समय उसकी परि- 
णामकी ओर ध्यान देनेके पहले सिर्फ यही देखना चाहिये, कि कमं करनेवालेकी 
वासना अर्थात्‌ वासनात्मक वृद्धि कैसी है ( गीता २. ८९ ) । और इस प्रकार जव 
वासनाके विषयमे विचार किया जाता है, तत्र प्रतीत होता है, कि जिसकी 
व्यवसायात्मिका बुद्धि स्थिर और शुद्ध नहीं रहती, उसके मनमें वासनाओंकी 
भिन्न भिन्न तरंगे उत्पन्न हुआ करती हूँ। और इसी कारण कहा नहीं जा सकता, 
कि वे वासनाएँ सदैव शुद्ध और पवित्नही होंगी (गीता २.४१ )। जब कि 
वासनाएँही शुद्ध नहीं हैं, तब आगे कर्मभी शुद्ध कैसे हो सकता है? इसीलिये 
कर्मयोग शास्त्रमेंभी व्यवसायात्मिका कौनसे बुद्धिको शुद्ध, रखनेके लिये साधन 
अथवा उपाय हुँ, इस वातका विस्तारपूर्वक विचार करनेकी आवश्यकता है; और 
इसी कारण भगवद्गीताके छठे अध्यायमें वृद्धिको शुद्ध करनेके लिये एक 
साधनके तौरपर पातंजल्योगका विवेचन किया गया है। परंतु इस संबंधपर 
ध्यान न दे कर कुछ सांप्रदायिक टीकाकारोंने गीतका यह तात्पर्य निकाला हैं 
कि गीतामें केवल पातंजलयोगकाही प्रतिपादन किया गया है। अव पाठकोंके 
ध्यानमें यह वात आ जायगी, कि गीताशास्त्रमें वुद्धि" शब्दके उपर्युक्त दोनों 
अर्थोपर और उन अर्थोके परस्परसंवंधपर ध्यान देना कितने महत्त्व का है । 


हीं पाता । अतढुव गीता 


इस वातका वर्णन हो चुका, .कि मनुष्यके अंतःकरणके व्यापार किस 
प्रकार हुआ करते हैं तथा उन व्यापारोंको देखते हुए मन और वुद्धिके कार्य कौन 
कौनसे हैं, और वुद्धि शब्दके कितने अर्थ होते हैं। मन और व्यवसायात्मिका बृद्धिको 
इस प्रकार पृथक्‌ कर देनेपर अव देखना चाहिये, कि सदसद्विवेक-देवताका 
यथार्थ रूप क्या है? इस देवताका काम सिर्फ़ भले-वुरेका चुनाव करना है 
अतएव इसका समावेश 'मन'में नहीं किया जा सकता; और किसीभी वातका 
विचार करके निर्णय करनेवाली व्यवसायात्मिका बुद्धि केवल एकही है; इसलिये 
सदसडिवेक-रूप 'देवता'के लिये कोई स्वतंत्र स्थान नहीं रह जाता। हाँ, इममे 


* कांटने व्यवसायात्मिका बुद्धिको ?॥1८ ९०४०१ और वासनात्मक वृद्धिको 
Practical Reason कहा है । 

संदेह नहीं, कि जिन बातोंका या विषयोंका सार-असार विवेक करके निर्णय 
करना पड़ता है, वे अनेक हो सकते हैं। जैसे व्यापार, लड़ाई, फौजदारी या दीवानी 
मुक़दमे, साहुकारी, कृषि आदि अनेक व्यवसायोंमें हर अवसरपर सार-असार- 
विवेक करना. पड़ता है। परंतु इतनेहीसे यह नहीं कहा जा सकता, कि इनमें 
व्यवसायात्मिका बद्धियाँभी भिन्न भिन्न अथवा कई प्रकारकी होती हैं। सार- 
असार-विवेक नामकी त्रिया सर्वत्र एकही है; और इसी कारण विवेक अथवा 
निर्णय करनेवाली बद्धिभी एकही होनी चाहिये। परंतु मनके सदृश बुद्धिभी 
शरीरका धर्म है। अतएव पूर्वेकमेके अनुसार - पूर्वपरंपरागत या आनुवंशिक 
संस्कारोंके कारण, अथवा शिक्षा आदि अन्य कारणोंसे - यह बुद्धि कम या अधिक 
सात्त्विकी, राजसी या तामसी हो सकती है। यही कारण है, कि जो वात किसी 
एककी बुद्धिमें ग्राह्य प्रतीत होती है वही दूसरेकी बुद्धिमें अग्राह्य जँचती है। 
इतनेहीसे यह नहीं समझ लेना चाहिये, कि बुद्धि नामकी इंद्रियही प्रत्येक समय 
भिन्न भिन्न रहती है। आँख ही का उदाहरण लीजिये। किसीकी आँखें तिरछी 
रहती हैं, तो किसीकी भही और किसीकी कानी; किसीकी दृष्टि मंद और किसीकी 
साफ़ रहती .है। इससे हम यह कभी नहीं कहते, कि नेत्रेंद्रिय एक नहीं, अनेक 
हुँ । यही न्याय बुद्धिके विषयमेंभी उपयुक्त होना चाहिये । जिस बुद्धिसे चावल 
अथवा गेहूँ जाने जाते हूँ; जिस बुद्धिसे पत्थर और हीरेका भेद जाना जाता है; 
जिस बुद्धिसे काले-गोरे वा मीठे-कड़वेका ज्ञान होता है; वही इन सब बातोके 
तारतम्यका विचार करके अंतिम निर्णयभी किया करती है, कि भय किसमें है 
और किसमें नहीं; लाभ या हानि, धर्म अथवा अधर्म और कार्य अथवा अकायेमें 
क्या भेद है, इत्यादि । साधारण व्यवहारमें 'मनोदेवता' कह कर उसका चाहे 
जितना गौरव किया जाय, तथापि तत्त्वज्ञानकी दृष्टिसे वह एकही व्यवसाया- 
त्मिका बुद्धि है। इसी अभिप्रायकी ओर ध्यान दे कर गीताके अटारहवें अध्यायमें 
एकही बुद्धिके तीन भेद ( सात्त्विक, राजस और तामस ) करके भगवानने 
अर्जुनको पहले यह बतलाया है कि :- 


प्रवृत्ति च निर्वृत्त च कार्याकार्ये भयाभये । 
बन्धं मोक्षं च या वेत्ति बुद्धि: सा पार्थ सात्त्विकी ॥ 


अर्थात्‌ “ सात्त्विक बृद्धि वह है, कि जिसे इन वातोंका यथार्थ ज्ञान है :- कौन-सा 
काम करना चाहिये और कौन-सा नहीं, काम करने योग्य है और कौन-सा अयोग्य, 
किस बातसे डरना चाहिये और किस बातसे नहीं, किसमें बंधन है और किसमें 
मोक्ष ( गीता १८. ३० ) | इसके बाद यह बतलाया है कि - 


यया धर्ममधमं च कार्य च अकार्यमेव च । 
अयथावत्‌ प्रजानाति बद्धिः सा पार्थ राजसी ॥ 

अर्थात्‌ “ धर्म और अधर्म, अथवा कार्य और 
नहीं कर सकती, यानी जो बुद्धि हमेशा भल 
- ( गीता १८. ३१ )। और अंतमें कहा है कि :- 
अधमं धर्ममिति या मन्यते तमसावृता । 
हत सर्वार्थान्‌ विपरीतांश्च बुद्धि : मा पार्थ तामसी ॥ 
अर्थात्‌ अ धम माननेवाली, अथवा सब बातोंका विपरीत या उलटा 
निर्णय करनेवाली वुद्धि तामसी कहलाती है” ( गीता १८. ३२ ) । इस विवेचनसे 
स्पष्ट हो जाता हैं, कि केवल भले-वुरेका निय करनेवाली, अर्थात्‌ सद" 
सद्विवेक-बुद्धिरूप स्वतंत्र और भिन्न देवता गीताको संमत नहीं है। उसका अर्थ 
यह नहीं है, कि सदैव ठीक निर्णय करनेवाली बुद्धि होही नहीं सकती । उपर्युक्त 
श्लोकोंका भावार्थ यही है, कि बुद्धि एकही है, और ठीक ठीक निर्णय करनेका 
सात्त्विक गुण इसी एक बुद्धिमें पूर्वसंस्कारोके कारण, शिक्षासे तथा इंद्रियनिग्रह 
अथवा आहार आदिके कारण उत्पन्न हो जाता है; और इन पूर्वेसंस्कार-प्रभृति 
कारणोंके अभावसेही - वही बुद्धि जैसे कार्य-अकार्य-निर्णयके विषयमें वैसेही अन्य 
दूसरी बातोंमेंभी - राजसी अथवा तामसी हो सकती है। इस सिद्धान्तकी सहा- 
यतासे यह भली भाँति मालूम हो जाता है, कि चोर और साहकी बुडिमें, तया 
भिन्न भिन्न देशोंके मनुष्योंकी बुद्धिमें भिन्नता क्यों हुआ करती है। परंतु जब हम 
सदसद्विवेचन-शक्तिको स्वतंत्र देवता मानते हैं, तब उस दिषयकी उपपत्ति ठीक 
ठीक सिद्ध नहीं होती । प्रत्येक मनुष्यका कर्तव्य है, कि वह अपनी बुद्धिको सात्त्विक 
बनावे और यह काम इंद्रियनिग्रहके बिना हो नहीं सकता। जबतक व्यवसाया- 
त्मिका बुद्धि यह जाननेमें समर्थ नहीं है, कि मनुष्यका हित किस बातमें है; और 
जवतक वह उस वातका निर्णय परीक्षा किये बिनाही इंद्रियोंकी इच्छानुसार आचरण 
करती रहती है, तबतक वह बृद्धि शुद्ध नहीं कही जा सकती । अतएव बुद्धिको 
मन और इंद्रियोंके अधीन नहीं होने देना चाहिये | कितु ऐसा उपाय करना 
चाहिये, कि जिससे मन और इंद्रियाँ बुद्धिकि अधीन रहें । भगवद्गीता ( गीता 
२. ६७, ६८; ३. ७, ४१; ६. २४-२६ ) में यही सिद्धान्त अनेक स्थानोंमें बत- 
लाया गया है; और यही कारण है, कि कठोपनिषद्में शरीरको रथकी उपमा 
दी गई दे ; तथा यह रूपक बाँधा गया है, कि उस शरीररूपी रथमें जुते हुए 
इद्रियारूपी घोड़ोंको विषयोभोगके मार्गमें अच्छी तरह चलानेके लिये ( व्यवसाया- 
त्मिका ) वृद्धिरूपी सारथीको मनोमय लगाम धीरतासे खींचे रहता चाहिये - 
( कठ. ३. ३-९ ) । महाभारत ( मभा. बन. २१०. २५; स्त्री. ७. १३; अश्व. 
५१. ५ ) मेंभी वही रूपक दो-तीन स्थानोंमें कुछ हेरफेरके साथ लिया गया है । 
इंद्रियनिग्रहके इस कार्यका वर्णन करनेके लिये उक्त दृष्टान्त इतना अच्छा है, 
कि ग्रीसके प्रसिद्ध तत्ववेत्ता प्लेटोनेभी इंद्रियमिअ्+का वर्णन करते समय इसी 

अकार्यका यथार्थ निर्णय जो बुद्धि 
किया करती है, वह राजसी है” 

रूपकका उपयोग अपने ग्रंथमें किया है ( फीड्रस २४६ ) । भगवद्गीतामें, यह 
दृष्टान्त प्रत्यक्ष रूपसे नहीं पाया जाता । तथापि इस विषयके संदर्भकी ओर जो 
ध्यान देगा, उसे यह बात अवश्य मालूम हो जायगी, कि गीताके उपर्युक्त श्छोकोंमें 
इद्रियनिग्रहका ,वर्णन इस दुष्टान्तको लक्ष्य करकेही किया गया है। सामान्यतः 
अर्थात्‌ जब शास्त्रीय सूक्ष्म भेद करनेकी आवश्यकता होती है, तव उसीको 
मनोनिग्रह कहते हँ । परंतु जब 'मन' और बुद्धि में - जैसा कि ऊपर कह आये 
हैं - भेद किया जाता है, तब निग्रह करनेका कायं मनको नहीं, कितु व्यवसाया- 
त्मिका बुद्धिकोही करना पड़ता है। इस व्यवसायात्मिका वुद्धिको शुद्ध करनेके 
लिय - पातंजल-योगकी समाधि से, भक्तिसे, ज्ञानसे अथवा ध्यानसे परमेश्वरके 
यथार्थं स्वरूपको पहचान कर - यह तत्त्व पूर्णतया बुद्धिमें जम जाना चाहिये, 
कि “ सब प्राणियोंमें एकही आत्मा है । ” इसीको आत्मनिष्ठ बुद्धि कहते हैं।इस 
प्रकार जब व्यवसायात्मिका बुद्धि आत्मनिष्ठ हो जाती है और मनोनिग्रहकी सहा- 
यतासे मन और इंद्रियाँ उसकी अधीनतामें रह कर आज्ञानुसार आचरण करना 
सीख जाती हैं, तब इच्छा, वासना आदि मनोधर्म ( अर्थात्‌ वासनात्मक बुद्धि ) 
आप-ही-आप शुद्ध और पवित्र हो जाते हैं; और शुद्ध सात्तिवक कर्मोकी ओर देहेँद्रि- 
योंकी सहजही प्रवृत्ति होने लगती है। अध्यात्म दृष्टिसे यही सब सदाचरणोंकी 
जड़ अर्थात्‌ कर्मयोगशास्त्रका रहस्य है। 

ऊपर किये गये विवेचनसे पाठक समझ जावेंगें, कि हमारे शास्त्रकारोंने 
मन और बुद्धिकी स्वाभाविक वृत्तियोंके अतिरिक्त सदसद्विवेक-शक्तिरूप स्वतंत्र 
देवताका अस्तित्व क्यों नहीं माना है। उनके मतानुसारभी मन या बृद्धिका गौरव 
करनेके लिये उन्हें 'देवता' कहनेमें कोई हज नहीं है; परंतु तात्त्विक दृष्टिसे 
विचार करके उन्होंने निश्चित सिद्धान्त किया है, कि जिसे हम मन या बुद्धि कहते 
हूँ, उससे भिन्न और स्वयंभू 'सदसद्विवेक' नामक किसी तीसरे देवताका अस्तित्व 
होही नहीं सकता। “सतां हि सन्देहपदेषु० ” वचनके 'सतां” पदकी उपयुक्तता 
और महत्ताभी अब भली भाँति प्रकट हो जाती है ! जिनके मन शुद्ध और आत्म- 
निष्ठ हँ, वे यदि अपने अंतःकरणकी गवाही लें, तो कोई अनुचित बात न होगी; 
अथवा यहभी कहा जा सकता है, कि किसी कामको करनेके पहले उनके लिये यही 
उचित है, कि वे अपने मनको अच्छी तरह शुद्ध करके उसीकी गवाही लिया करें। 
परंतु यदि कोई धूर्तं कहने लगे, कि “ मैंभी इसी प्रकार आचरण करता हूँ ” तो 
यह कदापि उचित न होगा । क्योंकि, दोनोंकी सदसद्विवेचन-शक्ति एकही-सी नहीं 
होती । सत्पुरुषोंकी बृद्धि सात्त्विक और चोरोंकी तामसी होती है। सारांश; 
आधिदैवत पक्षवालोंका सदसद्विवेक-देवता' तत्त्वज्ञानकी दृष्टिसे स्वतंत्र देवता 
सिद्ध नहीं होता; कितु हमारे शास्त्रकारोंका सिद्धान्त है, कि वह तो व्यवसाया- 
त्मिका बृद्धिके स्वरूपोंहीमेंसे एक आत्मनिष्ठ अर्थात्‌ सात्त्विक स्वरूप है। और जब 

यह सिदान्त स्थिर हो जाता है 
जाता है । 

_जब सिद्ध हो गया, कि आधिभौतिक मक्ष एकदेशीय तथा अपूर्ण 
हा हक सुद युक्तिवादभी किसी कामका नहीं, तव यह जानना 
आवश्यक है, कि कर्मयोगशास्त्रकी उपपत्ति ढूंइनेके लिये कोई अन्य भागं है या 
अ यह मिळता है, कि हाँ, मार्ग है; और उसीको आध्यात्मिक 
मागे कहत ह । इसका कारण यह है, कि यद्यपि वाह्य कर्मोकी अपेक्षा वृद्धि श्रेष्ठ 
लिव नहीं हो व त 
ह ह्‌ १ भी इन प्रश्नोंका विचार करना आवश्यक 
हो जाता है, कि शुद्ध कमं करनेके लिये बुद्धिको किस प्रकार शुद्ध रखना चाहिये; 
शुद्ध वुद्धि किसे कहते हैं; अथवा बुद्धि किस प्रकार शुद्ध की जा सकती है। और नः 
विचार केवल वाह्य सृष्टिका विचार करनेवाले आधिभौतिक्रशास्त्रोंको. छोड़े विना 
तथा अध्यात्मज्ञानमें प्रवेश किये बिना पूर्ण नहीं हो सकता । इस विपयमे हमारे 
शास्त्रकारोंका अंतिम सिद्धान्त यही है, कि जिस वृद्धिको आत्माका अथवा परमे- 
श्वरके सेवेव्यापी यथार्थे स्वरूपका पूर्ण ज्ञान नहीं हुआ है, वह वृद्धि शुद्ध नहीं है । 
गीतामें अध्यात्मशास्त्रका निरूपण यही बतलानेके लिये किया गया है, कि आत्म- 
निष्ठ बुद्धि किसे कहना चाहिये। परंतु इस पूर्वापर-संबंधकी ओर ध्यान न दे 
कर, गीताके कुछ सांप्रदायिक टीकाकारोंने यह निश्चय किया है. क्रि गीताक्रा 
मुख्य प्रतिपाद्य विषय वेदान्तही है। आगे चल कर यह वात विस्तारपूर्वक वतलाई 
जायगी, कि गीताके प्रतिपाद्य विषयके संबंधमें उक्त टीकाकारोक्रा यह निर्णय 
टीक नहीं है। यहाँपर सिर्फ़ यही बतलाया है, कि वृद्धिको शुद्ध रखनेके छ्य 
आत्माकाभी अवश्य विचार करना पड़ता है । आत्माके विषयमें ग्रह विचार दो 
प्रकारोंसे किया जाता है :- (१) स्वयं अपने पिंड, क्षेत्र अथवा शरीरके और 
मनके व्यापारोंका निरीक्षण करके यह विवेचन करना, कि उस निरीक्षणसे क्षेत्रज- 
रूपी आत्मा कैसे उत्पन्न होता हैं ( गीता अ. १६ ) इसीको शारीरिक अथवा 
क्षेत्रक्षेत्रजविचार कहते हैं; और इसी कारण वेदान्तसूत्रोंको शारीरिक ( शरीरका 
विचार करनेवाले ) सूत्र कहते हैं। स्वयं अपने शरीर और मनका इम प्रकार 
विचार होनेपर, (२) यह जानना होगा कि उस विवेचनसे निप्पन्न होनेवाला 
तत्त्व - और हमारे चारों ओर की दृश्यसृष्टि अर्थात्‌ ब्रह्मांडक्रे निरीक्षणमे निष्पन्न 
होनेवान्त्र तत्त्व - दोनों एकही हैं अथवा भिन्न भिन्न हैं । इस प्रकार क्रिये गये मृप्टिके 
निरीक्षणको क्षर-अक्षर-विचार अथवा व्यक्त-अव्यक्त विचार कहते हैं। सृप्टिके 
सब नाशवान्‌ पदार्थोको 'क्षर' या व्यक्त” कहते हैं; और सृष्टिके उन नाशवान्‌ 
पदार्थोमें जो सारभूत नित्य तत्त्व है, उसे 'अक्षर' या अव्यक्त कहते है ( गीता 
८. २१; १५. १६ ) । क्षेत्रक्षेवज्ञविचार और क्षर-अक्षर-विचारस प्राप्त होनेवाल 

इन दोनों तत्त्वोंका. फिरसे विचार करने पर प्रकट होता है, कि ये दोनों तत्त्व 
जिससे निष्पन्न हुए हैं और इन दोनोंके परे जो सबका मूलभूत एकतत्व है, उसीको 
'परमात्मा' अथवा पुरुषोत्तम” कहते हैं ( गीता ८. २० ) । इन वातोंका विचार 
भगवदगीतामें किया गया है; और अंतमें कर्मयोगशास्त्रकी उपपत्ति बतलानेके 
लिये यह दिखलाया गया है, कि मूलभूत परमात्मरूपी तत्त्वके ज्ञानसे बुद्धि किस 
प्रकार शुद्ध हो जाती है। अतएव उस उपपत्तिको अच्छी तरह समझ लेनेके 
लिये हमेंभी उन्हीं मार्गोका अनुकरण करना चाहिये । इन मार्गोमेसे ब्रह्मांड-ज्ञान 
अथवा क्षर-अक्षर-विचारका विवेचन अगले प्रकरणमें किया जायगा । इस प्रकरणमें, 
सदसह्ठिवेक-देवताके यथार्थ स्वरूपका निर्णय करनेके लिये, पिड-ज्ञान अथवा 
क्षेत-क्षेतज्ञका जो विवेचन आरंभ किया गया था, वह अधूराही रह गया है। 
इसलिये अब उसे पुरा कर लेना चाहिये । 

पाँचभौतिक स्थूल देह, पाँच कर्मेद्रियाँ, पाँच ज्ञानेंद्रियाँ, इन ह्लानेंद्रियोंके 
शब्द-स्पर्श-रूप-र॒स-ग़ंधात्मक पाँच विषय, संकल्प-विकल्पात्मक मन और व्यव- 
सायात्मिका बुद्धि - इन सब विषयोंका विवेचन हो चुका । परंतु, इतनेहीसे शरीर- 
संबंधी विचारकी पूर्णता हो नहीं जाती । मन और बुद्धि केवल विचारके साधन 
अथवा इंद्रियाँ हैं। यदि जड़ शरीरमें इनके अतिरिक्त प्राणरूपी चेतना अर्थात्‌ 
हलचल न हो, तो मन और बृद्धिका होना न होना वरावरही - अर्थात्‌ किसी 
कामका नहीं - समझा जायगा । अर्थात्‌, शरीरमें उपर्युक्त बातोंके अतिरिक्त चेतना 
नामक एक और तत्त्वका भी समावेश होना चाहिये । कई बार 'चेतना' शब्दका अर्थ 
चैतन्य' किया जाता है पर, यह ध्यान रखना चाहिये कि यहाँपर 'चेतना' शब्दका 
अर्थ चैतन्य' नहीं माना गया है; वरन्‌ “ जड़ देहमें दुग्गोचर होनेवाली प्राणोंकी 
हलचल, चेष्टा या जीवितावस्थाका व्यवहार ” सिर्फ़ यही अर्थ विवक्षित है 
जिस चिद्शक्तिके द्वारा जड़ पदार्थॉमेंभी हलचल अथवा व्यापार उत्पन्न हुआ 
करता है, उसको चैतन्य कहते है; और अब इसी शक्तिके विषयमें विचार 
करना है। शरीरमें दुग्गोचर होनेवाले सजीवताके व्यापार अथवा चेतनाके 
अतिरिक्त जिस कारण 'ेरात्तेरा' यह भेद उत्पन्न होता है, वहभी एक भिन्न 
गुण है। उसका कारण यह है, कि उपर्युक्त विवेचनक्रे अनुसार बुद्धि सार-असारका 
विचार करके केवल निर्णय करनेवाली एक इंद्रिय है; अतएव भेरा-तेरा' 
Fs भेद-भावके मूलको अर्थात्‌ अहंकारको उस बुद्धिसे पथकही मानना पड़ता 
ठ । इच्छा, दष, सुख-दु:ख आदि इंद्र मनही के गुण हैं ; परंतु नैयायिक इन्हें 
आत्माके गुण समझते हैं। इसीलिये इस भ्रमको हटानेके लिये वेदान्तशास्त्रने 
इसका समावेश मनहीं में किया है। इसी प्रकार जिन मूल तत्त्वोंसे पंचमहाभूत 
त हुए ह, उन प्रकृतिरूप तत्त्वोंकाभी समावेश शरीरहीमें किया जाता - 
है ( गीता १३. ५, ६ ) । जिस शक्तिके द्वारा ये तत्त्व स्थिर रहते है, वहभी 

इन सबसे न्यारी है। उसे धृति कहते है ( गीता १८. ३३ ) । इ पक 
एकत्र करनेसे जो समुच्चय-रूपी पदार्थ बनता है. उसे न 
5: द. उसे शास्त्रोंमें सविकार 
शरीर अथवा क्षे कहा हैं; और व्यवहारमें इसे चलता-फिरता (सविकार ) मनुष्य 
शरीर अथवा पिंड कहते है। क्षेत्र शब्दकी यह व्याख्या गीताके आधारपर = 
= परंत इच्छा क रपर की 
गई है; i इच्छा-द्रेष आदि गृणोंको गणना करते समय कभी इस व्याख्यामे कुछ 
कुछ हेरफेरभी कर दिया जाता है। उदाहुरणाथं, शांति-पर्वके जनक-सुलभा- 
संवादम (मभा. शां. ३२०) शरीरकी व्याख्या करते समय पंचकर्मेद्रियोंके बदले 
काल, कमाल विधि, शक और बलका समावेश किया गया है । इस गणनाके 
गताः पा १चमहाभूतोहीमें शामिल करना पड़ता है; और यह 
मानना पड़ता है, कि गीताकी गणनाके अनुसार कालका अंतर्भाव आकाशमें और 
विधि-शुक्र-वल आदियोंका अंतर्भाव अन्य महाभूतोमें अथवा प्रकृतिमें किया गया 
है। कुछभी हो; इसमे संदेह नही, कि क्षेत्र शब्दसे सव लोगोंको एकही अर्थ 
अभिप्रेत है । अर्थात, मानसिक और शारीरिक सब द्रब्यों और गणोंका प्राणर्पी 
विशिष्ट चेतनायुक्त जो समुदाय है, उसीको क्षेत्र कहते हैँ। शरीर शब्दका 
उपयोग मृत देहके लियेभी किया जाता है, अतएव उस विषयका विचार करते 
समय क्षेत्र' शब्दहीका अधिक उपयोग किया जाता है; क्योंकि वह शरीर शब्दसे 
भिन्न है। क्षेत्र का मूल अर्थ खेत है; परंतु प्रस्तुत प्रकरणमें “सविकार और सजीव 
मनुष्य-देह के अर्थमें उसका लाक्षणिक उपयोग किया गया है। पहले जिसे हमने 
वड़ा कारखाना ' कहा है, वह यही “ सविकार और सजीव मनुष्य देह ” हू । 
वाहरका माल इस कारखानेके भीतर लेनेके लिये और कारखानेके भीतरका माळ 
वाहर भेजनेके लिये, ज्ञानेंद्रियां उस कारखानेके यथाक्रम द्वार हैँ; और मन, 
बुद्धि, अहंकार एवं चेतना उस कारखानेमे काम करनेवाले नौकर है । ये नौकर 
जो कुछ व्यवहार कराते हूँ या करते हैं, उन्हें इस क्षेत्रके व्यापार, विकार अथवा 
धर्म कहते हुँ । | 
इस प्रकार क्षेत्र' शब्दका अर्थ निश्चित हो जानेपर यह प्रश्न सहजही उठता 
है, कि यह क्षेत्र अथवा खेत है किसका? इस कारखानेका कोई स्वामीभी है 
या नहीं ? आत्मा शब्दका उपयोग बहुधा मन, अंतःकरण तथा स्वयं अपने 
लियेभी किया जाता है। परंतु उसका प्रधान 'अर्थ' क्षेत्रज्ञ' अथवा “ शरीरका 
स्वामी “ही है। मनुष्यके जितने व्यापार हुआ करते हैं -चाहे वे मानसिक हों 
या शारीरिक -वे सब उसकी वृद्धि आदि अंतरिद्रियाँ, चक्षु आदि ज्ञानेद्रियाँ 
तथा हस्त-पाद आदि कर्मेद्रियाँही किया करती हैं। ईंद्रियोंके इस समूहमें वुद्धि 
और मन सबसे श्रेष्ठ हैँ। परंतु, यद्यपि वे श्रेष्ठ हैं, तथापि अन्य इंद्रियोंके समान 
वेभी मूलतः जड़ देह वा प्रकृतिकेही विकार हैं (अगला प्रकरण देखो)। अतएव, 
यद्यपि मन और बुद्धि सर्वश्रेष्ठ हैं, तथापि उन्हें अपने अपने विशिष्ट व्यापारोंके 

अतिरिक्त और कुछ करते धरते नहीं बनता; और कर सकना संभव भी नहीं है। 
यह सच है, कि मन चितन करता है और बुद्धि निश्चय करती है। परंतु इससे 
यह निर्णय नहीं होता कि इन कामोंको बुद्धि और मन किनके लिये करते हुँ; 
अथवा भिन्न भिन्न समयपर मन और बुद्धिके जो पृथक्‌ पृथक्‌ व्यापार हुआ करते 
हँ, उनका एकत्र ज्ञान होनेके लिये जो एकता करनी पड़ती है, वह एकता या 
एकीकरण कौन करता है; तथा उसीके अनुसार आगे सव इंद्रियोंको अपना 
अपना व्यापार तदनुकूल करनेकी दिशा कौन दिखाता है? यह नहीं कहा जा 
सकता, कि यह सव काम मनुष्यका जड शरीरही किया करता है। इसका कारण 
यह है, कि जब शरीरकी चेतना अथवा हलचल करनेके सब व्यापार नष्ट हो 
जाते हैँ, तब जड़ शरीरके वने रहने परभी वह इन कामोंको नहीं कर सकता; 
और जड़ शरीरके घटकावयव जैसे मांस, स्नायु इत्यादि तो अन्नके परिणाम 
हमेशा घिस जीर्ण होकर नित्य नये हो जाया करते हुँ। इसलिये, “कल 
मैंने जिस अमूक एक वात देखी थी, वही मँ आज दूसरी देख रहा हूँ” इस 
प्रकारकी एकत्व-बुद्धिके विषयमें यह नहीं कहा जा सकता, कि वह नित्य वदलने- 
वाले जड शरीरकाही धर्म है। अच्छा; अब जड़ देह छोड़कर चेतनाकोही 
स्वामी मानें, तो यह आपत्ति दीख पड़ती है, कि गाढ निद्रामें प्राणादि वायुके 
श्‍वासोच्छ्वास प्रभृति व्यापार अथवा रुधिराभिसरण आदि व्यापार - अर्थात्‌ 
चेतना - के स्थिर रहते हुएभी, “मेका ज्ञान नहीं रहता ( बृ. २. १. १५-१८ ) | 
अतएव यह सिद्ध होता है, कि चेतना - अथवा प्राण प्रभृतिका व्यापार - भी जड़ 
पदार्थंमें उत्पन्न एक प्रकारका विशिष्ट गूण है और वह इद्रियोंके सब व्यापारोंकी 
एकता करनेवाली मूल शक्ति या स्वामी नहीं है ( कठ. ५. ५ ) । भेरा” और 
'पराया' इन संबंधकारक शब्दोंसे केवल अहंकाररूपी गुणका बोध होता है; 
परंतु इस बातका निर्णय नहीं होता, कि 'अहं' अर्थात्‌ 'मै' कौन हुँ । यदि इस 'मै' 
या 'अहं'को केवल भ्रम मान लें, तो प्रत्येककी प्रतीति अथवा अनुभव वैसा नहीं हँ; 
और इस अनुभवको छोड़ कर किसी अन्य बातकी कल्पना करना मानों श्रीसमर्थ 
रामदास स्वामीके निम्न वचनोंकी सार्थकताही कर दिखाना है - “ प्रतीतिके 
बिना कोईभी कथन अच्छा नहीं लगता । वह कथन ऐसा होता है, जैसे कुत्ता मूँह 
फला कर रो गया हो!” ( दा. ९. ५. १५ ) । उक्त अनुभवके विपरीत किसी 
बातको मान लेनेपरभी इंद्रियोंके व्यापारोंकी एकताकी उपपत्तिका कुछभी पता 
नहीं लगता । कई लोंगोकी राय है, कि “मै” कोई भिन्न पदार्थ नहीं है, क्षेत्र 
शब्दे जिन - मन, बुद्धि, चेतना, जड़ देह आदि - तत्त्वोंका समावेश किया जाता 
है, उन सबके संघात या समुच्चयकोही 'मैं” कहना चाहिये | पर यह बात हम 
प्रत्यक्ष देखा करते हैं, कि लकड़ीपर लकड़ी रख देनेसेही संदूक नहीं बन जाता; 
अथवा किसी घड़ीके सव कील-पुर्जोको एक स्थानमें रख देनेसेही उनमें गति उत्पन्न 

नहीं हो जाती । अतएव यह नहीं कहा जा सकता, कि केवल संघा 
कर्तृत्व उत्पन्न होता है। कहनेकी आवश्यकता नहीं, कि क्षेत्रके 
es नहीं होते | कि उनमें कोई विशिष्ट दिशा, 
है । र इस क्षतरूपी कारखानेमे काम करनेवाले 
नौकरोंको इस विशिष्ट दिशा या उद्देश्यकी ओर ली प्रश्न गो लि 
अर्थ केवल समूह है। सब पदार्थोको एकत करके उनके जोड़नेके लिये उनमें धागा 
डालना पड़ता है, नहीं तो वे फिर कभी-न-कभी अलग हो जायेंगे । अब हमें सोचना 
चाहिये, कि यह धागा कौन-सा है? यह बात नहीं है, कि गीताको संघात मान्य न 
हो; परंतु उसकी गणना क्षेत्रहीमें की जाती है ( गीता १३. ६ )। संघातसे इस वातका 
निर्णय नहीं होता, कि क्षेत्रका स्वामी अर्थात्‌ क्षेत्ज्ञ कौन है। कुछ लोग समझते 
हुँ, कि समुच्चयमें कोई नया यु उत्पन्न हो जाता है। परंतु पहले तो यह मतही 
सत्य नहीं; क्योंकि तत्त्वज्ञोने पूर्ण विचार करके सिद्धान्त कर दिया है, कि 
जो पहले किसीभी रूपमे अस्तित्वमें नहीं था, वह इस जगतमें नया उत्पन्न नहीं 
होता ( गीता २. १६ ) | यदि हम इस सिद्धान्तको क्षणभरके लिये एक ओर 
धर दें, तोभी यह प्रश्त सहजही उपस्थित हो जाता है, कि संघातमें उत्पन्न होने- 
वाला यह नया गुणही क्षेत्रका स्वामी क्यों न माना जाय। इसपर कई अर्वाचीन 
आधिभौतिक शास्त्रज्ञोंका कथन है, कि द्रव्य और उसके गुण भिन्न भिन्न नहीं रह 
सकते; गुणके लिये किसी-न-किसी अधिष्ठानकी आवश्यकता होती है। इसी 
कारण समुच्चयोत्पन्न गुणके बदले हम समुच्चयहीको उस क्षेत्रका स्वामी मानते 
हुँ । ठीक है; परंतु व्यवहारमेंभी 'अग्नि' शब्दके बदले लकड़ी, विद्युत्‌ के बदले 
मेघ, अथवा पृथ्वीकी आकर्षण-शक्ति'के बदले पृथ्वीही क्यों नहीं कहा जाता? 
यदि यह बात निविवाद सिद्ध है, कि क्षेत्नके सब व्यापार व्यवस्थापूर्वक और उचित 
रीतिसे मिल-जुलकर चलते रहनेके लिये - मन और बुद्धिके सिवा - किसी भिन्न 
शक्तिका अस्तित्व अत्यंत आवश्यक है। और यदि यह बात सच हो, कि उस 
शक्तिका अधिष्ठान अबतक हमारे लिये अगम्य है; अथवा उस शक्ति या 
अधिष्ठानका पुर्णं-स्वरूप ठीक ठीक नहीं बतलाया जा सकता है; तो यह कहना 
न्यायोचित कँसे हो सकता है, कि वह शक्ति हैही नहीं ? जैसे कोईभी मनुष्य 
अपनेही कंधेपर बैठ नहीं सकता, वैसेंही यहभीं नहीं कहा जा सकता, कि 
संघातसंबंधी ज्ञान स्वयं संघातही प्राप्त कर लेता है । अतएव त॒कंकी दृष्टिसेभी 
यही दृढ अनुमान किया जाता है, कि देहेंद्रिय आदि संघातके व्यापार जिसके 
उपभोग लाभके लिये हुआ करते हूँ, वह संघातसे भिन्नही है। यह तत्त्व - 
जो कि संघातसे भिन्न है-स्वयं सब बातोंको जानता हैं। इसलिये यह बात 
सच है, कि सुष्टिके अन्य पदार्थोके सदृश्य यह स्वयं अपनेही लिये 'ज्ञेय' अर्थात्‌ 
गोचर हो नहीं सकता। परंतु उससे इसके अस्तित्वमें कुछ बाधा नहीं पड़ 

सकती । क्योंकि यह नियम नहीं है, कि सब पदार्थोको एकही श्रेणी या वर्ग - जैसे 
ज्ञेय - में शामिल कर देना चाहिये । सब पदार्थोके दो वर्ग या विभाग होते हैं; जैसे 
ज्ञाता और ज्ञेय - अर्थात्‌ जाननेवाला और जाननेकी वस्तु। और जब कोई वस्तु 
दूसरे वर्ग (ज्ञेय ) में शामिल नहीं होती, तब उसका समावेश पहले वर्ग ( ज्ञातः ) में 
हो जाता है। एवं उसका अस्तित्वभी ज्ञेय वस्तुके समानही पूर्णतया सिद्ध होता 
है। इतनाही नहीं; कितु यहभी कहा जा सकता है, कि संघातके परे जो आत्म- 
तत्त्व है, वह स्वयं ज्ञाता है । इसलिये उसको होनेवाले ज्ञानका यदि वह स्वयं विषय 
न हो, तो कोई आश्चर्यकी बात नहीं है। इसी अभिप्रायसे बृहदारण्यकोपनिषदमें 
याज्ञवल्क्यने कहा है, “अरे ! जो सब वातोंको जानता है, उसको जाननेवाला 
दूसरा कहाँसे आ सकता है? ” - विज्ञातारमरे केन विजायानीयात्‌ (वृ. २. ४. 
१४ ) । अतएव, अंतमे यही सिद्धान्त कहना पड़ता है, कि इस चेतना-विशिष्ट 
सजीव शरीर अर्थात्‌ क्षेत्रमें एक ऐसी शक्ति रहती है, जो हाथ-पैर आदि इंद्रियोंसे 
लेकर प्राण, चेतना, मन और बुद्धि जैसे परतंत्र एवं एकदेशीय नौकरोंकेभी परे 
है, और जो उन सवके व्यापारोंकी एकता करती है, और उनके कार्योंकी दिशा 
बतलाती है; अथवा जो उनके कर्मोकी नित्य साक्षी रहकर उनसे भिन्न अधिक 
व्यापक और समर्थ है। सांख्य और वेदान्तशास्त्रोंको यह सिद्धान्त मान्य है; और 
अर्वाचीन समयमें जमेन तत्त्वज्ञ कांटनेभी कहा है, कि बुद्धिके व्यापारोंका सूक्ष्म 
परीक्षण करनेसे यही तत्व निष्पन्न होता है। मन, बुद्धि, अहंकार और चेतना, ये 
सब शरीरके अर्थात्‌ क्षेत्रके गुण अथवा अवयव हुँ। इनका प्रवर्तक उससे भिन्न, 
स्वतंत्र और उसके परे है.- “यो बुद्धे: परतस्तु सः” ( गीता ३. ४२ ) । सांख्यः 
शास्त्रमें इसीका नाम पुरुष है। वेदान्ती इसीको क्षेत्रज्ञ अर्थात्‌ क्षेत्रको जाननेवाला 
आत्मा कहते हँ। “ मैं हूँ ” यह प्रत्येक मनुष्यको होनेवाली उसकी प्रतीतिही उस 
आत्माके अस्तित्वका सर्वोत्तम प्रमाण है (वे. सू. शां. भा. ३. ३. ५३, ५४ ) । 
किसीको यह्‌ नहीं मालूम होता, कि “मैं नहीं हूँ ” ! इतनाही नहीं; कितु मुखसे 

में नहीं हूँ ' शब्दोंका उच्चारण करते समयभी “ नहीं हुँ” इस क्रियापदके 


८,3:), 
_कर्ताका - अर्थात्‌ 'मै'का - अथवा आत्माका अस्तित्व वह प्रत्यक्ष रीतिसे मानाही 


करता है। इस प्रकार “मै” इस अहंकारयुक्त सगुण रूपसे शरीरमें, स्वयं अपनेहीको 
व्यक्त होनेवाले आत्मतत्त्वके अर्थात्‌ क्षे्ज्ञके असली, शुद्ध और गुणविरहित 


' स्वल्पका यथाशक्ति निर्णय करनेके लियेही वेदान्तशास्त्रकी उत्पत्ति हुई है। 


( गीता १३. ४ ) । तथापि यह निर्णय केवल शरीर अर्थात क्षेत्रकाही विचार 
करके नहीं किया जाता। पहले कहा जा चुका है, कि क्षेत्र क्षेतज्ञके विचारके 
अतिरिक्त यहभी सोचना पड़ता है, कि बाह्मसुष्टि अर्थात्‌ ब्रह्मांडका विचार करनेसे 
कौन-सा तत्त्व निष्पन्न होता है। ब्रह्मांडके इस विचारकाही नाम 'क्षर-अक्षर-विचार' 
है। क्षेतक्षेत्ज्ञ-विचारसे इस बातका निर्णय होता है, कि क्षेत्रमें ( अर्थात्‌ शरीर 

“~~ 
आषिदेवतपक्ष और क्षेत्रक्षेत्रज्ञविचार 


या पिंडमें ) कौन-सा मूलतत्त्व ( क्षेत्रज्ञ या १ न 
ब्राह्म सृष्टिके अर्थात्‌ ब्रह्मांडके मूल पका ह सजक 
और ब्रह्मांडे मूल तत्त्वोंका पहले पृथक्‌ पृथक्‌ निर्णय हो जाता & | आग 40 
विचार किया जाएगा), वेदान्तशास्तमें यह्‌ सिद्धान्त किया जाता है / कवी 
तत्त्व एकरूप अर्थात्‌ एकही हूँ - यानी “जो पिंडमें है, वही ब्र ह्याडमे है हि 
चराचर-सृष्टिका अंतिम सत्य है। ” पश्चिमी देशोंमेंभी इन बातोंकी नरा ई 
है; औट कांट जैसे कुछ पश्चिमी तत्तवज्ञोंके सिद्धान्त हमारे वेदान्तशास्त्रके 
सिद्धान्तोसे बहुत कुछ मिलते-जुलतेभी हँ जब हम इस वातपर ध्यान देते है 
और जब हम यहभी देखते हैँ, कि वर्तमान समयकी नाई प्राचीन कालमें a 
भौतिक शास्त्रकी उन्नति नहीं हुई थी; तव ऐसी अवस्थामै जित छोगोति अपनी, 
हा बा अपूर्व सिद्धान्तोंको ढूंढ़ निकाला, उनके अलौकिक वृद्धिवैभवके 
बारेमे आश्चर्य हुए बिना नहीं रहता। और केवल आश्चर्यही नहीं होना चाहिये 
कितु हमे उनपर उचित अभिमानी होना चाहिये । ? 


पमरक क 

* हमारे शास्त्रोंके क्षर-अक्षर-विचार और क्षेत्र-क्षेत्रज्ञ-विचारके वर्गीकरणसे 
ग्रीनसाहब परिचित न थे। तथापि, उन्होने अपने Prolegomena to Ethics ग्रंथके 
आरभम अध्यात्मका जो विवेचन किया है, उसमें पहले Spiritual Principle in 
Nature और Spiritual Principle in Man इन दोनों तत्त्वोंका विचार किया है 
और फिर उनकी एकता दिखाई है। क्षेत्र-क्षेत्रज्ञ-विचारमें Psychol0y आदि मानस- 
आस्त्रीका, और क्षर-अक्षर-विचारमें P४5०५, \९।॥५ऽ।८5 आदि शास्त्रोंका 
समावेश होता है । इस बातको पश्चिमी पंडितभी मानते हैं, कि उक्त सब शास्त्रोंका 
विचार कर लेनेपरही आत्मस्वरूपका निर्णय करना पडता है। 


१४९ 

सातवा प्रकरण 


कापिलसांख्यशास्र अथवा क्षराक्षरविचार 


प्रकृति पुरुषं चैव विद्ध्यनादी उभावपि। ॐ 
- गीता १३. १९ 


छले प्रकरणमें यह बात बतला दी गई है, कि शरीर और शरीरके स्वामी 

या अधिष्ठाता - क्षेत्र और क्षेत्रज्ञ - के विचारके साथही साथ दृश्य सृष्टि 

और उसके मलतत्त्व -क्षर और अक्षर - काभी विचार करनेके पश्चात्‌ फिर 

आत्माके स्वरूपका निर्णय करना पड़ता है । इस क्षर-अक्षर सृष्टिका योग्य रीतिसे 

वर्णन करनेवाले तीन शास्त्र हैं। पहला न्यायशास्त्र और दूसरा कापिलसांस्य- 

शास्त्र । परंतु इन दोनों शास्त्रोंके सिद्धान्तोंको अपूर्ण ठहरा कर वेदान्तशास्त्रने ब्रह्म- 

स्वरूपका निर्णय एक तीसरीही रीतिसे किया है। इस कारण वेदान्तप्रतिपादित 

उपपत्तिका विचार करनेके पहले हमें न्याय और सांख्यशास्त्रोंके सिद्धान्तोपर 

विचार करना चाहिये। वादरायणाचार्यके वेदान्तसूत्रोंमें इसी पद्धतिसे काम 

लिया गया है; और न्याय तथा सांख्यके मतोंका दूसरे अध्यायमें खंडन किया 

गया है। यद्यपि इस विषयका यहाँपर विस्तृत वर्णन नहीं कर सकते, तथापि 

हमने उन बातोंका उल्लेख इस प्रकरणमें और अगले प्रकरणमें स्पष्ट कर दिया 

है, जिनकी भगवद्गीताका रहस्य समझनेमें आवश्यकता है । नैयायिकोंके 

सिद्धान्तोंकी अपेक्षा सांख्यवादियोंके सिद्धान्त अधिक महत्त्वके हैं। इसका कारण 

यह है, कि कणादके न्यायमतोंको किसीभी प्रमुख वेदान्तीने स्वीकार नहीं किया 

है, परंतु कापिलसांख्यशास्त्रके वहुतसे सिद्धान्तोंका उल्लेख मनु आदिके स्मृति- 

ग्रंथोंमें तथा गीतामेंभी पाया जाता है। यही वात बादरायणाचार्यनेभी ( वे. सू. 

२. १. १२ और २. २. १७ ) कही है। इस कारण पाठकोंको सांख्यके सिद्धान्तोंका 

परिचय प्रथमही होना चाहिये । इसमें संदेह नहीं कि वेदान्तमें सांख्यशास्त्रके 
बहुतसे सिद्धान्त पाये जाते हैं; परंतु स्मरण रहे, कि सांख्य और वेदान्तके अंतिम 
सिद्धान्त एक दूसरेसे बहुत भिन्न हैं। यहाँ एक प्रश्‍न उपस्थित होता है, कि वेदान्त 
और सांख्यके जो सिद्धान्त आपसमें मिलते जुलते हैं, उन्हें पहले किसने निकाला 
था - वेदान्तियोंने या सांख्यवादियोंने ? परंतु इस ग्रंथमें इतने गहन विचारमं 
प्रवेश करनेकी आवश्यकता नहीं । फिरभी इस प्रश्नका उत्तर तीन प्रकारसे दिया 
Cn 7a Se MEMES... 

* “ प्रकृति और पुरुष दोनोंको अनादि जानो । ” 


CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 
कापिलसांख्यञञास्त्र अथवा क्षराक्षरविचार १५१ 
जा सकता है । पहला यह, कि शायद उपनिषद्‌ ( वेदान्त ) और सांख्य दोनोंकी 
वृद्धि, दो सगे भाइयोंके समान, साथही साथ हुई हो; और उपनिषदा जो सिद्धान्त 

निकाला हो । दूसरा यह, कि कदाचित्‌ कुछ सिद्धान्त सांख्यशास्त्रसे लेकर वेदान्तियोनि 
उन्हें वेदान्तके अनुकूल स्वरूप दे दिया हो। तीसरा यह कि प्राचीन वेदान्तके 
सिद्धान्तोंमेंही कपिलाचार्यने अपने मतके अनुसार कुछ परिबतन और सुधार करके 
सांख्यशास्त्रकी उपपत्ति कर दी हो। इन तोनोंमेंसे तीसरी बातही अधिक विश्वसनीय 
ज्ञात होती है; क्योंकि, यद्यपि वेदान्त और सांख्य दोनों बहुत प्राचीन हुँ, तथापि 
उनमें वेदान्त या उपनिषद्‌ सांख्यसेभी अधिक प्राचीन ( श्रौत ) हैं। अस्तु; यदि 
पहले हम न्याय और सांख्यके सिद्धान्तोंको अच्छी तरह समझ लें तो फिर 
वेदान्तके - विशेषतः गीता-प्रतिपादित वेदान्तके - तत्त्व जल्दी समझमें आ जायेंगे । 
इसलिये पहले हमें इस बातका विचार करना चाहिये, कि इन दो स्मातँ शास्त्रोंका, 
क्षर-अक्षर-सुष्टिकी रचनाके विषयमें क्या मत है। 

बहुतेरे लोक न्यायशास्त्रका यही उपयोग समझते हैं, कि किसी विवक्षित 
अथवा गृहीत वातसे तकेके द्वारा कौन-कौन-से अनुमान निकाले जावें और कैसे ? 
और यह निर्णय कँसे किया जावें, कि इन अनुमानोंमेसे कौन-से सही हैं और कौन-से 
गलत हैं। परंतु यह भूल है । अनुमानादि प्रमाणखंड न्यायशास्त्रका एक भाग है 
सही; पर क्यों ? परंतु यही उसका प्रधान विषय नहीं है, तो प्रमाणोंके अतिरिक्त, 
सृष्टिकी अनेक वस्तुओंका यानी प्रमेय पदार्थोंका वर्गीकरण करके नीचेके वर्गसे 
ऊपरके वर्गकी ओर चढ़ते जानेसे सृष्टिके सब पदार्थोके मूल वर्ग कितने हैं, उनके 
गुण-धर्म क्या हैं, उनसे अन्य पदार्थोकी उत्पत्ति कँसे हुई है, और ये बातें किस 
प्रकार सिद्ध हो सकती हैं, इत्यादि अनेक प्रश्‍नोंकाभी विचार न्यायशास्त्रमें किया 
गया है। अतः यही कहना उचित होगा, कि यह शास्त्र केवल अनुमानखंडका 
विचार करनेके लिये नहीं; वरन्‌ उक्त प्रश्‍नोंका बिचार करनेहीके लिये निर्माण 
किया गयां है । कणादके न्यायसूत्रोंका आरंभ और आगेकी रचनाभी इसी प्रकारकी 
है । कणादके अनुयायियोंको कणाद कहते हैं। इन दोनोंका कहना है, कि जगतका 
मूल कारण परमाणुही है। परमाणुके विषयमे कणादकी और पश्चिमी भौतिक- 
शास्त्रज्ञोंकी व्याख्या एक-सी समानही है। किसीभी पदार्थका विभाग करते 
करते अंतमें जब विभाग नहीं हो सकता, तब उसे परमाणु ( आधिपरम + अणु ) 
कहना चाहिये। जैसे जैसे ये परमाणु एकत्र होते जाते हैं, वैसे बैसे संयोगके 
कारण उनमें नये नये गुण उत्पन्न होते हैं; और भिन्न भिन्न पदार्थ बनते जाते 
है। मन और शरीरकेभी परमाणु होते हैं; और जब वे एकल होते हैँ तव 
चैतन्यकी उत्पत्ति होती है। पृथ्वी, जळ, तेज और वायुके परमाणु स्वभावहीसे 
पृथक्‌ पृथक्‌ हैं। पृःीके मूलपरमाणुमे चार गुण ( रूप, रस, गंध, सपश ) हैं; 

पानीके परमाणमें तीन गण हैं, तेजके परमाणुमें दो गुण हैं और वायुके परमाणुमें 
एकही गण है। इस प्रकार सव जगत्‌ पहलेसेही सूक्ष्म और नित्य परमाणुओंसे 
भरा हुआ है । परमाणओके सिवा संसारका मूल कारण और कुछभी नहीं है। जव 
सूक्ष्म और नित्य परमाणओंके परस्पर संयोगका आरंभ' होता है. तब सृष्टिके 
व्यक्त पदार्थ वनने लगते हैं। नैयायिकों द्वारा प्रतिपादित व्यक्त सृष्टिकी उत्पत्तिके 
संवंधकी इस कल्पनाको 'आरंभ-थाद' कहते हैं और कुछ मैयायिक इसके आगे 
कभी नहीं बढ़ते ! एक नैयायिकके वारेमें कहा जाता है कि मत्यके समय जव 
उससे ईश्वरका नाम लेनेको कहा गया, तव वह “पीलवः! पीलवः! 
पीलवः ! ” - परमाण ! परमाण ! परमाणु ! - चिल्ला उठा | तथापि, कुछ दूसरे 
नैयायिक यह मानते हैं, कि परमाणुओंके संयोगका निमित्तकारण ईश्वर है! इस 
प्रकार वे सष्टिकी कारण-परंपराकी शुंखलाको पूर्ण कर लेते हैं। एसे नेयायिकोंको 
मेश्वर' कहते हैं। वेदान्तसूत्रके दूसरे अध्यायके दूसरे पादमें इस परमाणुवादका 
( २. २. ११-१७ ) और इसके साथही साथ “४ इश्वर केवल निमित्तकारण 
इस मतकाभी ( २. २. ३७-३९ ) खंडन किया गया हैं। 
उल्लिखित परमाणुवादका वर्णन पढ़कर अंग्रेजी पढ़े-लिखे पाठकोंको 
अर्वाचीन रसायनशास्त्रज्ञ डाल्टनके परमाणुवादका अवश्यही स्मरण होगा। 
परंतु पश्चिमी देशोंमें प्रसिद्ध सृष्टिशास्त्रज्ञ डाविनके उत्क्रान्तिवादने जिस प्रकार 
डाल्टनके परमाणुवादकी जड़ही उखाड़ दी है, उसी प्रकार हमारे देशमेंभी प्राचीन 
समयमें सांख्य-मतने कणादके मतकी बुनियाद हिला डाली थी । कणाद और उसके: 
अनुयायी यह नहीं बतला सकते, कि मूल परमाणुको गति कैसे मिली । इसके 
अतिरिक्त वे लोग इस वातकाभी यथोचित निर्णय नहीं कर सकते, कि वृक्ष, पशु, 
मनुष्य इत्यादि सचेतन घ्राणियोंकी क्रमशः बढ़ती हुई श्रेणियाँ कैसे वनी; और 
अचेतनको सचेतनता कैसे प्राप्त हुई । यह निर्णय पश्चिमी देशोंमें उन्नीसवी सदीमें 
लामार्क और डाविनने, तथा हमारे यहाँ प्राचीन समयमें कपिलमुनिने किया है। 
दोनों मतोंका यही तात्पर्य है, कि एकही मूळपदार्थके गृणोंका विकास हुआ; और 
फिर धीरे धीरे सब सृष्टिकी रचना होतो गई। इस कारण पहले हिदुस्थानमें, 
और अब सब पश्चिमी देशोंमेंभी, परमाणुवादपर विशवास नहीं रहा है। अब 
तो आधुनिक पदार्थशास्त्रज्ञोंने यहभी सिद्ध कर दिखाया है, कि परमाणु आविभाउ्य 
नहीं हूँ। आजकल जैसे सृप्टिके अनेक पदार्थोका पृथक्करण और परीक्षण करके 
अनेक सृष्टिशास्त्रोंके आधारपर परमाणुवाद या उत्क्रांतिवादको सिद्ध कर दे 
सकते हैं, वैसे प्राचीन समग्रमें नहीं कर सकते थे। सृष्टिके पदार्थोपर नये नये 
और भिन्न भिन्न प्रयोग करना, अथवा अनेक प्रकारसे उनका पृथक्करण करके 
गुण-धर्मं निश्चित करना, या सजीव सृष्टिके नये पुराने अनेक प्राणियोंके शारीरिक 
अवयवोंकी एकत तुलना करना इत्यादि आधिभौतिक शास्त्रोंकी अर्वाचीन युक्तियाँ 

कणाद या कपिलको मालूम नहीं थीं। उस समय 
सामग्री थी, डसीके आधारपर उन्होंने अपने अपने सिद्धान्त ढूँढ निकाले हैं। तथापि, 
यह आश्चर्यकी बात है, कि सृष्टिकी वृद्धि और उसकी घटनाके विषयमे सांख्य 
शास्त्रकारोंके तात्त्विक सिद्धान्तमें और अर्वाचीन आधिभौतिक es 

त्वक सिदधान्तमे, बहुतःसा भेद नही शास्त्रकारोके 
तात्त्विक न्तम, बहुत-सा भेद नहीं है । इसमें संदेह नहीं, कि सृष्टिशास्त्रके 
ज्ञानकी वृद्धिके कारण वर्तमान समयमें इस मतकी आधिभौतिक उपपत्तिका 
वर्णन अधिक नियमवद्ध प्रणालीसे किया जा सकता है; और आधिभौतिक ज्ञानकी 
वृद्धिके कारण हमें व्यवहारकी दृष्टिसेभी बहुत लाभ हुआ है। परंतु आधि- 
भौतिक शास्त्रकारभी ` एकही अव्यक्त प्रकृतिस अनेक प्रकारकी व्यक्त स॒प्टि 
कँसे हुई इस विषयमें कपिलकी अपेक्षा कुछ अधिक नहीं बतला सकते। इस 
वातको भली भाँति. सभझा देनेके लियेही हमने आगे चल कर, बीचमें स्थान-स्थान- 
पर, कपिलके सिद्धान्तोके साथ साथ, हेकेलके सिद्धान्तोंकाभी, तुलनाके लिये 
संक्षिप्त वर्णन किया है। हेकेलने अपने ग्रंथमें सा7 साफ़ लिख दिया है, कि 
मैंने ये सिंद्धान्त कुछ नये सिरेसे नहीं खोजे हैं; वरन्‌, डाविन, स्पेन्सर इत्यादि 
पिछले आधिभौतिक पंडितोंके ग्रंथोंके आधारसेही में अपने सिद्धान्तोंका प्रतिपादन 
करता हूं । तथापि पहले पहल उसीने इन सब सिद्धान्तोंको ठीक ठीक नियमानुसार 
लिख कर सरलतापूर्व क्र इनका एकत्र वर्णन “ विश्वकी पहेली ”* नामक ग्रंथमें 
किया है। इस कारण, सुभीतेके लिये, हमने उसेही सब आधिभौतिक तत्त्वज्ञोंका 
मुखिया माना है; और उसीके मतोंका इस प्रकरणमें तथा अगले प्रकरणमे विशेष 
उल्लेख किया है । कहनेकी आवश्यकता नहीं, कि यह उल्लेख बहुतही संक्षिप्त है; 
परंतु इससे अधिक इन सिद्धान्तोंका विवेचन इस ग्रंथमे नहीं किया जा सकता। 
जिन्हें इस विषयका विस्तृत वर्णन पढ़ना हो, उन्हें स्पेन्सर, डाविन, हेकेल आदि 
पंडितोके मूल ग्रंथोंका अवलोकन करना चाहिये। 

कपिलके सांख्यशास्त्रका विचार करनेके पहले यह कह देना उचित होगा, 
कि “सांख्य” शब्दके दो भिन्न भिन्न अर्थ होते हैं। पहला अर्थ कपिलाचार्य द्वारा 
प्रतिपादित “सांख्यशास्त्र है । उसीका उल्लेख इस प्रकरणमें, तथा एक बार भगवद्‌- 
गीता ( गीता १८. १३ ) मेंभी किया गया हैं। परंतु इस विशिष्ट अर्थके सिवा 
सव प्रकारके तत्त्वज्ञानकोभी सामान्यतः “सांख्य'ही कहनेकी परिपाठी हैं; और 
इसी 'सांख्य' शब्दमें वेदान्तशास्त्रकाभी समावेश होता है। सांख्यनिष्ठा । अथवा 
'सांख्ययोग' शब्दोंमें 'सांख्य'का यही सामान्य अर्थ अभीष्ट है। इस निष्ठाके ज्ञानी 
पुरुषोंकोभी भगवद्गीतामें जहाँ ( गीता २. ३९; ३. ३; ५.४, ५; और १३. २४ ) 


१५३ 
उनकी दृष्टिके सामने जितनी 


+ The Riddle of the Universe, by Ernst Haeckel इस ग्रंथकी R. P. 
A. Cheap reprint आवृत्तिकाही हमने सवत उपयोग किया है। 

'सांख्य' कहा है, वहाँ सांख्यका अर्थ केवल कापिल सांख्यमार्गीही नहीं है; 

वरन उसमें, आत्म-अनात्म-विचारसे सब कर्मोका संन्यास करके ब्रह्मज्ञानहीमें 
निमग्न रहनेवाले वेदान्तियोंकाभी समावेश किया जाता है । शब्दशास्त्रज्ञोंका कथन 
है, कि 'सांख्य' शब्द संख्या धातुसे बना है। इसलिये इसका पहला अर्थ 
“गिननेवाला' है, और कापिलशास्त्रके मूल तत्त्व इनेगिने 'पचीस ही हैँ। इसलिये 
उन्हें 'गिननेवालेके' अर्थमें यह विशिष्ट 'सांख्य' नाम पहले दिया गया । अनंतर 
“सांख्य' शब्दका अर्थ बहुत व्यापक हो गया; और उसमें सब प्रकारके तत्त्वज्ञाका 
समावेश होने लगा । यही कारण है, कि जब पहले पहल कापिल र भिक्षुओंको 
“सांख्य? कहनेकी परिपाठी प्रचलित हो गई, तब वेदान्ती संन्यासियोंकोभी यही 
नाम दिया जाने लगा होगा । कुछभी हो; इस प्रकरणका, हमने जानबूझकर, 
यह छंबा-चौड़ा 'कापिलसांख्यशास्त्र' नाम इसलिये रखा है, कि सांख्य शब्दके 
उक्त अर्थभेदके कारण कुछ गडबडी न हो। कापिलसांख्यशास्त्रमेंभी कणादके 
न्यायशास्त्रके समान सूत्र हैं। परंतु गोडपादाचाय या शारीर-भाष्यकार श्री 
शंकराचार्यने इन सूत्रोंका आधार अपने ग्रंथोंमें नहीं लिया है। इसलिये वहुतेरै 
विद्वान्‌ समझते हैं, कि ये सूत्र कदाचित्‌ प्राचीन न हों । ईश्वरकृष्णकी 'सांख्यकारिका' 
उक्त सूत्रोंसे प्राचीन मानी जाती है; और उसपर श्री शंकराचार्यके दादागुर 
गौडपादने भाष्य लिखा है। शांकर-भाष्यमेंभी इसी कारिकाके कुछ अवतरण 
लिये हैं। सन ५७० ईसवीसे पहले इस ग्रंथका जो अनुवाद चीनी भाषामें हुआ था, 
वह इस समय उपलब्ध है ।* ईश्वरकृष्णने अपनी 'कारिका'के अंतमें कहा है, कि 
'बष्टितंत्र” नामक साठ प्रकरणोंके एक प्राचीन और विस्तृत ग्रंथका भावार्थ (कुछ 
प्रकरणोंको छोड़) सत्तर आर्या-पद्ोंमें इस ग्रंथमें दिया गया है। यह षष्टितंत् 
ग्रंथ अब उपलब्ध नहीं है। इसीलिये उन कारिकाओंके आधारपरही कापिल- 
सांख्यशास्त्रके मूल सिद्धान्तोंका विवेचन हमने यहाँ किया है। महाभारतमें सांख्य- 


* अब वौद्ध ग्रंथोंसे ईश्वरक्ृष्णका बहुत कुछ हाल जाना जा सकता है। बौद्ध 
पंडित वसुबंधुका गुरु ईश्वरकृष्णका समकालीन प्रतिपक्षी था । वसुबंधुका जो जीवन 
चरित, परमार्थने (सन ई. ४९९-५६९ में) चीनी भाषामें लिखा था, वह अब 
प्रकाशित हुआ है। इससे डॉक्टर टककसूने यह अनुमान किया है, कि ईश्वरक्रष्णका 
समय सन ४५० ई. के लगभग है। Journal ofthe Royal Asiatic Society 
of Great Britain & Ireland, 1905, 00. 33-53. परंतु डॉक्टर विन्सेंट स्मिथको 
राय है कि, स्वयं वसुबंधुका समयही चौथी सदीमें (लगभग २८०-३६०) होना 
चाहिये । क्योंकि उसके ग्रंथोंका अनुवाद सन ४०४ ईसवीमें चीनी भाषामें हुआ है। 
वसुबंधुका समय इस प्रकार जब पीछे हट जाता है, तब उसी प्रकार ईश्वरकृष्णका 
समयभौ करीब २०० वर्ष पीछे हटाना पड़ता है; अर्थात्‌! सन २४० ईसवीके 
लगभग ईइवरकृष्णका समय आ पहुँचता है। Vincent Smith’s Early History 
of India, 3rd. Ed., P. 328. 

मतका निर्णय ० अध्याया किया गया है। परंतु उनमें वालो ज 
मिश्रण हो गया हैं; इसलिये कपिलके शुद्ध सांख्य-मतको जाननेके लिये दूसरे 
ग्रंथोंकोभी देखनेकी आवश्यकता होती है। इस कामके लिये उक्त सांख्यकारिकाकी 
अपेक्षा कोईभी अधिक प्राचीन ग्रंथ इस समय उपलब्ध नहीं है। भगवानने 
भगवद्गीतामें कहा है, कि “ सिद्धानां कपिलो मनि: ” ( गीता १०. २६ ) - 
सिद्धोंमेसे कपिलमुनि मैं हूँ; - इससे कपिलकी योग्यता भली भाँति सिद्ध होती है। 
तथापि यह बात Es नहीं, कि कपिल ऋषि कहाँ और कब हुए । शांतिपं 
( मभा. शां. ३४०. ६७ ) में एक जगह लिखा है, कि 
सन, सनत्सुजात, सनातन और कपिल ये दाती Mite न 
जन्महीसे ज्ञान हो गया था। दूसरे स्थान ( मभा. शां. २१८ )मे कपिलके शिप्य 
आसुरि और उसके चेले पंचशिखने जनकको सांस्यशास्त्रका जो उपदेश दिया था 
उसका उल्लेख है । इसी प्रकार शांतिपवं ( मभा. शां. ३०१. १०८, १०९ ) में भीष्मने 
कहा है, कि सांख्योंने सृष्टि-रचना इत्यादिके वारेमें एक बार जो ज्ञान प्रचलित कर 
दिया है, वही “ पुराण, इतिहास, अर्थशास्त्र” आदि सबमें पाया जाता है। वही 
क्यों; यहाँतक कहा गया है, कि “ज्ञानं च लोकें यदहास्ति किचित्‌ सांख्यागतं तच्च 
महन्महात्मन्‌ ' - अर्थात्‌ इस जगतका सव ज्ञान सांख्योसेही प्राप्त हुआ है ( मभा. 
शां. ३०१. १०९ ) । यदि इस बातपर ध्यान दिया जाय, कि वर्तमान समयमें 
पश्चिमी ग्रंथकार उत्क्रांतिवादका उपयोग सब जगह कँसे किया करते हैं; तो यह 
बात आश्चर्यजनक नहीं मालूम होती, कि इस देशके निवासियोंनेभी उत्क्रांतिवादकी 
बराबरीके संख्याशास्त्रका सर्वत्र कुछ अंशमें स्वीकार किया है । 'गुरुत्वाकर्षण' 
सृष्टिरचनाके 'उत्क्रांतितत्त्व'* या ऽब्रह्मात्मक्यके समान उदात्त विचार सँकडों 
बरसोंके बादही किसी महात्माके ध्यानमें आया करते है। इसलिये यह बात 
सामान्यतः सभी देशोंके ग्रंथोंमें पाई जाती है, कि जिस समय जो सामान्य सिद्धान्त 
या व्यापक तत्त्व समाजमें प्रचलित रहता है, उसके आधारपरही किसी ग्रंथके 
विषयका प्रतिपादन किया जाता हैं। 
आजकल कापिलसांख्यशास्त्रका अभ्यास प्रायः लुप्त हो गया है, इसीलिये 
यह प्रस्तावना करनी पड्डी । अब हम यह देखेंगे, कि इस शास्त्रके मुख्य सिद्धान्त 
कौन-से हैँ । सांख्यशास्त्रका पहला सिद्धान्त यह है, कि इस संसारमें कोईभी नई 
वस्तु उत्पन्न नहीं होती । क्योंकि, शून्यसे - अर्थात्‌ जो पहले थाही नहीं उससे - 


+ Evolution 116०७ के अर्थेमें उत्क्रांति-तत्त्व का उपयोग आजकल 
किया जाता है, इसलिये हमनेभी यहाँ उसी शब्दका प्रयोग किया है। परंतु 
संस्कृतमें 'उत्क्रांति' शब्द का अर्थ मृत्यु है। इस कारण 'उत्क्रांति के बदले गुणविकास, 
गुणोत्कर्ष, या गुणपरिणाम आदि सांख्यवादियोंके शब्दोंका उपयोग करना हमारी 
समझमें अधिक योग्य होगा । 

शून्यको छोड़ और कुछभी प्राप्त हो नेहीं सकता । इसलिये यह बात सदा ध्यानमें 
रखनी चाहिये, कि उत्पन्न वस्तुमें - अर्थात्‌ कायंमें - जो गुण दीख पड़ते हैं, वे गुण 
जिससे यह वस्तु उत्पन्न हुई है, उसमें ( अर्थात्‌ कारणमें ) सूक्ष्म रीतिसे तो अवश्य 
होनेही चाहिये ( सां. का. ९ )। बौद्ध और काणाद यह मानते हैं, कि पदार्थका 
नाश हो कर उससे दूसरा नया पदार्थे बनता है। उदाहरणार्थ, बीजका नाश होनेके 
बाद उससे अंकुर और अंकुरका नाश होनेके बाद उससे पेड़ होता है। परंतु सांस्य- 
शास्त्रियों और वेदान्तियोंको यह मत पसंद नहीं है। वे कहते हूँ, कि वृक्षके वीजमें 
जो 'दरव्य' हैं उनका नाश नहीं होता; किंतु वेही द्रव्य जमीनसे और वायूसे 
दसरे द्रव्योंको खींच लिया करते हैं; और इसी कारणसे बीजको अंकुरका नया 
स्वरूप या अवस्था प्राप्त हो जाती है (वे. सू. शां. भा. २. १. १८) । इसी प्रकार 
जब लकड़ी जलती है, तब उसकेही राख या धुआँ आदि खूपांतर हो जाते हैं। 
लकड़ीके मूल द्रव्योंका नाश हो कर धुआँ नामक कोई नया पदार्थ उत्पन्न नहीं 
होता । छांदोग्योपनिषद्‌ (छां. ६. २. १) में कहा हैं, “ कथमसतः सज्जायेत ” - 
जो है ही नही -उससे जो है-वह कैसे प्राप्त हो सकता है? जगतके मूल 
कारणके लिये असत्‌” शब्दका उपयोग कभी कभी उपनिषदोंमें किया गया है, 
(छां. ३. १९. १; ते. २. ७. १); परंतु यहाँ असत्‌ का अर्थ अभाव नहीं नहीं 
है; किंतु वेदान्तसूत्रों ( वे. सू. २. १. १६, १७ ) में यह निश्चय किया गया है, कि 
'असत्‌' शब्दसे केवल नामरूपात्मक व्यक्त स्वरूप या अवस्थाका अभावही विवक्षित 
है। दूधसेही दही बनता है, पानीसे नहीं; तिलसेही तेल निकलता है, वाळूसे 
नहीं; इत्यादि प्रत्यक्ष देखे हुए अनुभवोंसेभी यही सिद्धान्त प्रकट होता है । यदि हम 
यह मान लें, कि 'कारण' में जो गृण नहीं हैं, वे कार्य में स्वतंत्र रीतिसे उत्पन्न होते 
हैं; तो फिर हम इसका कारण नहीं बतला सकते, कि पानीसे दही क्यों नहीं 
बनता ? सारांश यह है, कि जो मूलमें हैही नहीं, उससे अभी जो अस्तित्वमें है, 
वह उत्पन्न नहीं हो सकता । इसलिये सांख्यवादियोंने यह सिद्धान्त निकाला है, कि 
किसी कार्येके वर्तमान द्रव्यांश और गुण मूल कारणमेंभी किसी न किसी रूपसे 
स्थिर रहते हैं। इसी सिद्धान्तको 'सत्कार्यवाद' कहते हैं। अर्वाचीन पदार्थ- 
विज्ञानके ज्ञाताओंनेभी यही सिद्धान्त ढूँढ़ निकाला है, कि पदार्थोंके जड़ द्रव्य और 
कर्मेशक्ति दोनों सबंदा स्थिर रहते हैं। और किसी पदार्थके चाये जितने रूपांतर 
हो जायें; तोभी अन्तमें सृष्टिके कुल द्रव्यांशका और कर्मशक्तिका जोड़ हमेशा 
एकसा बना रहता है। उदाहरणार्थ, जब हम दीपकको जलता देखते है, तब तेलभी 
धीरे धीरे कम होता जाता है; और अंतमें वह नष्ट हुआसा दीख पड़ता है। 
यद्यपि यह'सब तेल जल जाता है, तथापि उसके परमाणुओंका बिलकुलही नाश 
नहीं हो जाता । उन परमाणुओंका अस्तित्व धुएँ या काजल या अन्य सूक्ष्म द्रब्योंके 
रूपमें बना रहता है। यदि हम इन सूक्ष्म द्रव्योंको एकत्र करके तौले तो मालूम 

होगा, कि उनका तौल या वजन तेल और तेलके जलते समय उसमें मिले हुए 
वायुके पदार्थोके तौलके बराबर होता है । अब तो यहभी सिद्ध हो चुका है, कि सन 
नियम कर्मशक्तिके विषयमेंभी लगाया जा सकता है। यह बात याद रखनी चाहिये 
कि यद्यपि आधुनिक पदार्थविज्ञानशास्त्रका और सांख्यशास्त्रका सिद्धान्त दिखनेमें 
एक-सा हैं, फिरभी सांख्यशास्त्रका सिद्धान्त केवल एक पदाथेसे दुसरे पदार्थकी 
उत्पत्तिके विषयमें - अर्थात्‌ सिर्फ कार्य-कारण-भावहीके संबंधे उपयुक्त होता है। 
परंतु, अवाचीन पदार्थविज्ञानशास्त्रका सिद्धान्त इससे अधिक व्यापक है। “कार्यका 
कोईभी गुण कारण के बाहरे गुणोंसे उत्पन्न नहीं हो सकता । इतनाही नहीं; कित 
जब कारणको कार्यका स्वरूप प्राप्त होता है, तब उस कार्यमें रहनेवाले द्रव्यांश और 
कर्म-शक्तिका कुछभी नाश नहीं होता और पदार्थकी भिन्न भिन्न अवस्थाओकि ट्यां 
और कमेशक्तिके जोड़का वजनभी सदैव एकही-सा रहता है-न तो वह घटता है 
और न बढ़ता है। यह बात प्रत्यक्ष प्रयोगसे गणितके द्वारा सिद्ध कर दी गई है और 
यही उक्त दोनों सिद्धान्तोंकी महत्त्वकी विशेषता है। इस प्रकार जब हम विचार 
करते हैं, तो हमें जान पढ़ता हैं, कि भगवद्गीताके “ नासतो विद्यते भाव: ” _ जो 
रही नहीं, उसका कभीभी अस्तित्व हो नहीं सकता - इत्यादि सिद्धान्त जो दूसरे 
अध्यायके आरंभमें दिये हैं (गीता २. १६), वे यद्यपि देखनेमें सत्कार्यवादके 
समान दीख पड़े, तोभी उनकी समता केवल कार्यकारणात्मक सत्कार्यवादकी अपेक्षा 
अर्वाचीन पदार्थ-विज्ञानशास्त्रके सिद्धान्तोके साथ अधिक है। छांदोग्योपनिषद्के 
उपर्युक्त वचनकाभी यही भावार्थे है । सारांश, सत्कार्यवादका सिद्धान्त वेदान्तियोंको 
मान्य है; परंतु अद्वैत वेदान्तशास्त्रका मत है, कि इस सिद्धान्तका उपयोग सगण 
सृष्टिके परे नहीं किया जा सकता । और निर्गुणसे सगुणकी उत्पत्ति कँसे दीख पड़ती 
है इस वातकी उपपत्ति औरही प्रकारसे लगानी चाहिये । इस वेदान्त-मतका विचार 
आगे चलकर अध्यात्म-भ्रकरणमे विस्तृत रीतिसे किया जायगा । इस समथ तो हमें 
सि यही विचार करना है, कि सांख्यवादियोंकी पहुँच कहाँतक है । इसलिये अब हम 
इस वातका विचार करेंगे, कि सत्कार्यवादका सिद्धान्त मानकर सांख्योने क्षर-अक्षर 
शास्त्रम उसका उपयोग कैसे किया है। 
सांख्यमतानुसार जब सत्कार्यवाद सिद्ध हो जाता है, तब यह मत आप-ही-आप . 
गिर जाता है, कि दृश्यसृष्टिकी उत्पत्ति शून्यसे अर्थात्‌ किसी पदार्थके पहले न रहते 
हुई है। क्योंकि, शून्यसे अर्थात्‌ जो कुछभी नहीं है, उससे जो “ अस्तित्वमें हुँ” वह 
उत्पन्न नहीं हो सकता। इस बातसे यह साफ़ साफ़ सिद्ध होता है, कि सृष्टि किसी- 
न-किसी पदार्थेसे उत्पन्न हुई है और इस समय सृष्टिमें जो गुण हमें दीख पड़ते हुँ, वेही 
इसके मूलपदार्थमेंभी होने चाहिये । अब यदि हम सृष्टिकी ओर देखें, तो हमें वृक्ष, 
पशु, मनुष्य, पत्थर, सोना, चाँदी, हीरा, जल, वायु इत्यादि अनेक पदार्थ दीख पड़ते 
है, और इन सबके रूप,क्षप्ता-गुणओी, भिन्न, भिन्न हैं । सांख्युवादियोंका सिद्धान्त है, कि 

यह भिन्नता या नानात्व मूलमें - अर्थात्‌ मूल पदार्थमें - नहीं है; कितु मूलमें सव 
वस्तुओंका द्रव्य एकही है । अर्वाचीन रसायनशास्त्तज्ञोंने भिन्न भिन्न द्रव्योंका पृथक्करण 
करके पहले ६२ मूलतत्त्व ढंढ़ निकाले थे; परंतु अब ri विज्ञानवेत्ताओंनेभी 
यह निश्चय कर छिया है, कि ये ६२ मूळ तत्त्व स्वतंत्र या स्वयंसिद्ध नहीं हूँ । कितु 
इन सबकी जड़में कोई-न-कोई एकही पदार्थ है; और उस पदार्थेहीसे सूर्य, चंद्र, 
तारागण, पृथ्वी इत्यादि सारी सृष्टि उत्पन्न हुई है। इसलिये अब उक्त सिद्धान्तका 
अधिक विवेचन आवश्यक नहीं है । जगतके सव पदार्थोका जो यह मूलद्रव्य है, उसेही 
सांख्यशास्त्रमें प्रकृति’ कहते हैं| प्रकृतिका अर्थ “मूळधर्म, है । इस प्रक्रतिसे आगे जो 
पदार्थं बनते हैं, उन्हें विक्ृति' अर्थात्‌ मूलूद्रव्यके विकार कहते हैं । 
परंतु यद्यपि सब पदार्थामें मूल द्रव्य एकही है, तथापि यदि इस मूल द्रव्यमें 
गुणभी एकही हो, तो सत्कार्यवादानुसार इस एकही गुणसे अनेक गुणोंका उत्पन्न होना 
संभव नहीं है । और इधर तो जब हम इस जगतके पत्थर, मिट्टी, पानी, सोना इत्यादि 
भिन्न भिन्न पदार्थोकी ओर देखते हैं, तब उममें भिन्न भिन्न अनेक गूण पाये जाते हैं। 
इसलिये पहले सब पदार्थोके गुणोंका निरीक्षण करके सांख्यवादियोंने इन गुणोंके 
सत्त्व, रज और तम ये तीन भेदया वर्ग कर दिये हैं। इसका कारण यही है, कि जव 
हम किसीभी पदार्थको देखते हैं, तब स्वभावतः उसकी दो भिन्न भिन्न अवस्थाएँ दीख 
पड़ती हैं; - पहली शुद्ध, निर्मेल या पूर्णावस्था और दूसरी उसके विरुद्ध निकृष्टावस्था। 
परंतु साथही साथ निकृष्टावस्थासे पूर्णावस्थाकी ओर बढ़नेकी उस पदार्थकी प्रवृत्तिभी 
दृष्टिगोचर हुआ करती है; यही तीसरी अवस्था है । इन तीनों अवस्थाओंमेसे शुद्धा- 
वस्था या पूर्णावस्थाको सात्त्विक, निकृष्टावस्थाको तामसिक और प्रवतंकावस्थाको 
राजसिक कहते हैं। इस प्रकार सांख्यवादी कहते हुँ, कि सत्त्व, रज और तम तीनों 
गुण सब पद्राथोंके मूलद्रव्यमें अर्थात्‌ उनकी प्रकृतिमें आरंभसेही रहा करते हैँ । इसलिये 
यदि यह कहा जाय, कि इन तीन गृणोंहीको प्रकृति कहते हैं, तो अनुचित नहीं होगा । 
इन तीनों गृणोंमेंसे प्रत्येक गुणका जोर आरंभमें समान या बराबर रहता है, इसीलिये 
पहले पहल यह प्रकृति साम्यावस्थामें रहती है । यह साम्यावस्था जगतके आरंभमें थी; 
और जगतूका लय हो जानेपर वँसीही फिर हो जायगी । साम्यावस्थामें कुछभी हल- 
चल नहीं होती, सब कुछ स्तब्ध रहता है । परंतु जब उक्त तीनों गुण न्यूनाधिक होते 
लगते हैं, तब प्रवृत्त्यात्मक रजोगुणके कारण मूल प्रकृतिसे भिन्न भिन्न पदार्थ उत्पन्न 
होने लगते हैं; और सृष्टिका आरंभ होने लगता है । अब यहाँ यह प्रश्‍न उठ सकता 
है, कि यदि पहले सत्त्व, रज और तम ये दोनों गूण साम्यावस्थामें थे, तो इनमें 
न्यूनाधिकता कैसे उत्पन्न हुई है? इस प्रश्नका सांख्यवादी यही उत्तर देते हैं, कि 
'यह प्रकृतिका मूलभूत धर्मही है ( सां. का. ६१ ) । यद्यपि प्रकृति जड़ है, तथापि 
वह आप-ही-आप ये सब व्यवहार करती रहती है। इन तीनों गुणोंमेंसे सत्त्वगुणका 
लक्षण ज्ञान अर्थात्‌ जानना और तमोगुणका लक्षण अज्ञान है । रजोगुण बुरे या भले 

कार्यका प्रवर्तक है । ये तीनों गुण कभी अलग नहीं 
सत्य, रज/ और तम इस मन “ग अलग नहीं रह सकते । सब पदार्थो्मे 
सत्त्व, इन तीनोंका मिश्रण रहताही है; और 
तीनोंका नायर हे; ओर यह मिश्रण हमेशा इन 
1 पस्स्पर न्यूनाधिकतासे हुआ करता है। इसलिये यद्यपि मूलद्रव्य एक ही है 
तोभी गुणभेदके कारण एक मूलद्रव्यकेही सोना लोहा, मिट्टी, जल, : co 
गरीर इत्यादि सि जिया “२० हा, मिटटी, जल, आकाश, मनुष्यका 
शरीर इत भन्न भिन्न अनेक विकार हो जाते हैं। जिसे न 
पदार्थं कहते हुँ, उसमें रज और तमकी pe 
! तमको अपेक्षा, सत्त्वगुणका जोर या परिमाण अधिक 
रहता हैं, इस कारण उस पदार्थमें हमेशा रहनेवाले रज औरतम - दोनों 
जाते हैं और वे हमें दीख नहीं ¬ दोनों गुण दव 
जात ह आर न हम दाख नहीं पड्ते । वस्तुतः, सत्त्व, रज और तम - तीनों गण अन्य 
पदार्थोके समान, सात्विक पदार्थमेंभी विद्यमान रहते ह । केवल सत्त्वगणका केवल 
रजोगुणका, या केवल तमोगुणका कोई पदार्थही नहीं नावाय त 
किला जणा नि दार्थही नहीं है। प्रत्येक पदार्थमें तीनोंका 
रगडा-झगडा चलाही करता है; और इस झगड़ेमें जो गुण प्रबल हो जाता है, 
उसीके अनुसार हम प्रत्यक पदार्थको सात्त्विक, राजस या तामस कहा करते हँ 
(सां. का. १२; मभा. अश्व - अनुगीता - ३६ और शां. ३०५ ) । उदाहरणार्थ, 
हमारे शरीरमें जब रज और तम गुणोंपर सत्त्वका प्रभाव जम जाता है, तब हमारे 
अंतःकरणम ज्ञान उत्पन्न होता है, सत्यका परिचय होने लगता है, और चित्तवृत्ति 
शांत हो जाती है। यह नहीं समझना चाहिये, कि उस समय हमारे शरीरमें रजोगण 
और तमोगुण बिलकुलही नहीं होते; बल्कि वे सत्त्वगुणके प्रभावसे दब जाते हैं, 
इसलिये उनका कुछ अधिकार चलने नहीं पाता (गीता १४. १० ) । यदि सत्त्वके 
बदले रजोगुण प्रबल हो जाय, तो हमारे अंत:करणमें लोभ जागृत हो जाता हैं, 
लालच बढ़ने लगता है, और वह हमें अनेक बुरे कामोंमें प्रवृत्त करता है । इसी प्रकार 
जब सत्त्व और रजकी अपेक्षा तमोगण प्रबल हो जाता है, तब निद्रा, आलस्य, 
स्मृति भ्रंश, इत्यादि दोष शरीरमें उत्पन्न हो जाते हैं । तात्पर्य यह है, कि इस जगतूके 
पदार्थोमें सोना, लोहा, पारा इत्यादि जो अनेकता या भिन्नता दीख पड़ती है, वह 
प्रकृतिके सत्त्व, रज और तम इन तीनों गुणोंकीही परस्पर-न्यूनाधिकता या संघर्षका 
फल है । मूळ प्रकृति यद्यपि एकही है, तोभी यह अनेकता या भिन्नता कँसे उत्पन्न हो 
जाती है - बस, इसीके विचारको 'बिज्ञान' कहते हैँ । इसीमें सब आधिभौतिक 
शास्त्रोंकाभी समावेश हो जाता है । उदाहरणार्थ, रसायनशास्त्र, विद्युच्छास्त्र, पदार्थ 
विज्ञानशास्त्र, ये सब विविध ज्ञान विज्ञानही हैं । 
सामावस्थामें रहनेवाली प्रकृतिको सांख्यबलमें अव्यक्त अर्थात्‌ इंद्रियोंको 
गोचर न होनेवाली कहा है । इस प्रकृतिके सत्त्व, रज और तम इन तीनों गुणोंकी पर- 
स्पर-न्यूनाधिकतासे उत्पन्न जो अनेक पदार्थ हमारी इद्रियोंको गोचर होते हैं, अर्थात्‌ 
जिन्हें हम देखते हैँ, चखते हैं, सूँघते हँ, या स्पर्श करते हैं, उन्हें सांख्यशास्त्रं व्यक्त' 
कहा है। स्मरण रहे, कि जो पदार्थ हमारी इंद्रियोंको स्पष्ट रीतिसे गोचर हो सकते 
हूँ, वे सब 'व्यक्त' कहलाते हैं। चाहे फिर वे पदार्थं अपनी आङ्गतिके कारण, रूपके 

कारण, गंधके कारण, या किसी अन्य गुणके कारण व्यक्त होते हों । व्यक्त पदार्थ अनेक 
हैं और उनमेंसे कुछ, जैसे पत्थर, पेड़, पशु इत्यादि स्थूल कहलाते हूँ; और कुछ, जैसे 
मन, बद्धि, आकाश इत्यादि - यद्यपि ये इंद्रिय-गोचर अर्थात्‌ व्यक्त हैं, तथापि - सूक्ष्म 
कहलाते हैँ । यहाँ सूक्ष्म से छोटेका मतलब नहीं है । क्योंकि आकाश यद्यपि सुक्ष्म है 
तथापि वह सारे जगतमें सर्वत्र व्याप्त है। इसलिये, सूक्ष्म शब्दसे “ स्थूलके विरुद्ध 
य़ा वायुसेभी अधिक महीन, यही अर्थ लेना चाहिये। 'स्थूल' और सुक्ष्म' शब्दोंसे 


किसी वस्तुकी शरीररचनाका ज्ञान होता है; और व्यक्त' एवं अव्यक्त शब्दोंसे हमें 


यह बोध होता है, कि उस वस्तुका प्रत्यक्ष ज्ञान हमें हो सकता है या नहीं । अतएव 
भिन्न भिन्न पदार्थोर्मेंसे ( चाहे वे दोनों सुक्ष्म हों तोभी ) एक व्यक्त और दूसरा 
अव्यक्त हो सकता है । उदाहरणार्थ, यद्यपि हवा सूक्ष्म है, तथापि हमारी स्पशंद्रियको 
उसका ज्ञान होता है, इसलिये उसे व्यक्त कहते हैं । और सब पदार्थोकी मूल प्रकृति 
(या मूल द्रव्य ) वायुसेभी अत्यंत सूक्ष्म है और उसका ज्ञान हमारी किसी इंद्रियको 
नहीं होता; इसलिये अव्यक्त कहते हैं । अब यहाँ प्रश्न हो सकता है, कि यदि इस 
प्रकृतिका ज्ञान किसीभी इंद्रियको नहीं होता, तो उसका अस्तित्व सिद्ध करनेके लिये 
प्रमाण है ? इस प्रश्नका उत्तर सांख्यवादी इस प्रकार देते हैं, कि अनेक व्यक्त पदार्थोके 
क्या अवलोकनसे सत्कार्यवादके अनुसार यही अनुमान सिद्ध होता है, कि इन सब 
पदार्थोंका मूलरूप ( प्रकृति ) यद्यपि इंद्वियोंको प्रत्यक्ष गोचर न हो, तथापि उसका 
अस्तित्व सुक्ष्म रूपसे अवश्य होनाही चाहिये ( सां. का. ८ )। वेदान्तियोंनेभी ब्रह्मका 
अतित्व सिद्ध करनेके लिये इसी युक्तिवादका स्वीकार किया है ( कठ. ६. १२, १३ 
पर शांकरभाष्य देखो )। यदि हम प्रक्रतिको इस प्रकार अत्यंत सूक्ष्म और अव्यक्त 
मान लें, तो नैयायियोंके परमाणुकी जड़ही उखड़ जाती है। क्योंकि परमाणु यद्यपि 
अव्यक्त और असंख्य हो सकते हैं, तथापि प्रत्येक परमाणुके स्वतंत्र व्यक्ति या अवयव 
हो जानेके कारण यह प्रश्नभी शेष रह जाता है, कि दो परमाणुओंके बीचमें कौनसा 
पदार्थ है ? इसी कारण सांख्यशास्त्रका सिद्धान्त है, कि प्रकृतिमें परमाणुरूप अवयव- 
भेद नहीं है ?। कितु वह सदैव एकसे एक लगीं हुई - बीचमें थोड़ाभी अंतर न छोड्ती 
हुई - एकही समान है; अथवा यों कहिये कि वह अव्यक्त ( अर्थात्‌ इंद्रियोंको गोचर 
न होनेवाले ) और निरवयवरूपसे निरंतर और स्त्र है। परब्रह्मका वर्णन करते 


हुए दासबोध ( दा. २०. २. ३ ) में श्रीसमर्थ रामदासस्वामी कहते हैं, “ जिधर | 


देखिये, उधरही वह अपार है, उसका किसी ओर पार नहीं है। वह एकही प्रकारका 
और स्वतंत्र है, उसमें त (या और कुछ ) नहीं है। ”* सांख्यवादियोंके 'प्रकृति' 
विषयमेंभी यही वर्णन उपयुक्त है । त्रिगुणात्मक प्रकृति अव्यक्त, स्वयंभू और एकही 
प्रकारकी है; और चारों ओर निरंतर व्याप्त है। आकाश, बायु, आदि भेद पीछेसे 


* हिंदी दासबोध, पृष्ठ ४८१ ( चित्रशाला, पूना ). 

हुए; और यद्यपि वे सुक्ष्म हैं, तथापि व्यक्त हँ, और इन सवकी मूल प्रकृति एकही-सी 
तथा सर्वव्यापी और अव्यक्त है । स्मरण रहे, कि वेदान्तियोंके 'परबरह्म में ओर सांख्य 
वादियोंकी प्रकृति में आकाश-पातालका अंतर है यु 
चैतन्यरूप और निर्गुण है; परंतु प्रकृति जड़रूप और 
जायगा । यहाँ सिर्फ़ T 
करना है कि, सांख्यवादियोंका मत क्या है । जव हम इस अकार क बोर नियार 
“व्यक्त और अव्यक्त शब्दाका अर्थ समझने लगे, तब कहना पड़ेगा कि सृष्टिके 
आरंभमें प्रत्येक पदार्थ सूक्ष्म और अव्यक्त प्रकृतिके रूपमें रहता है। फिर वह 
(चाहे सूक्ष्म हो या स्थूल हो) व्यक्त अर्थात्‌ इंद्रियगोचर होता है, और जब प्रलय- 
कालमे इस व्यक्त स्वरूपका नाश होता है, तव फिर वह पदार्थ अव्यक्त प्रकृतिमें 
मिलकर अव्यक्त हो जाता है। गीतामेंभी यही मत दीख पड़ता है ( गीता २. २८ 
और ८.१८) अ सांख्यशास्त्रमें इस अव्यक्त प्रक्ृतिहीको 'अक्षर'भी कहते हैं; 
और प्रकृतिसे ह सव पदार्थोको 'क्षर' कहते हैं। यहाँ 'क्षर' शब्दका अर्थ, 
संपूर्ण नाश नहीं है; कितु सिर्फ़ व्यक्त स्वरूपका नाशही अपेक्षित है । प्रकृतिके 
औरभी अनेक नाम हैं - जैसे प्रधान, गुण-क्षोभिणी, बहुधानक, प्रसवधमिणी इत्यादि । 
सृष्टिके सब पदार्थोका मुख्य मूल होनेके कारण उसे ( प्रकृतिको ) प्रधान कहते हैँ । 
तीनों गुणोंकी साम्यावस्थाका भंग स्वयं आपही करती है, इसलिये उसे गुण-क्षोभिणी 
कहते हैं। गुणत्रयीरूपी पदार्थेभेदके बीज प्रक्ृतिमें हैं; इसलिये उसे बहुधानक कहते 
हैं। और प्रक्ृतिसेही सब पदार्थ उत्पन्न होते है, इसलिये उसे प्रसवधमिणीभी कहते 
हैं। इस प्रकृतिहीको वेदान्तशास्त्रमें 'माया' अर्थात्‌ मायावी दिखावा कहते हैं। 
सृष्टिके सब पदार्थोंको व्यक्त' और अव्यक्त' या क्षर' और 'अक्षर' इन दो 
विभागोंमें बाँटनेके बाद अब यह सोचना चाहिये कि क्षेत्र-क्षेत्रज्-विचारमें बतलाये 
गये आत्मा, मन, बुद्धि, अहंकार और इंद्रियोंको सांख्यमतके अनुसार, किस विभाग 
या वर्गमें रखना चाहिये। क्षेत्र और इंद्रियाँ तो जड़ही हैं; इस कारण उनका 
समावेश व्यक्त पदार्थोमें हो सकता है । परंतु मन, अहंकार, बुद्धि और विशेष्ष करके 
आत्माके विषयमें क्या कहा जा सकता है? यूरोपके वर्तमान समयके प्रसिद्ध सृष्टि- 
शास्त्रज्ञ हेकेलने अपने ग्रंथमें लिखा है कि मन, बृद्धि, और आत्मा ये सब शरीरकेही 
धर्म हैं। उदाहरणार्थ, हम देखते हैं, कि जब मनुष्यका मस्तिष्क बिगड़ जाता है, 
तब उसकी स्मरणशक्ति नष्ट हो जाती है; और वह पागलभी हो जाता है। इसी 
प्रकार सिरमें चोट लगनेसे जब मस्तिष्कका कोई भाग संज्ञारहित हो जाता है, 
तवभी उस भागकी मानसिक शक्ति नष्ट हो जाती है । सारांश यह है कि मनोधमंभी 
जड़ मस्तिष्ककेही गुण हैं; अतएव ये जड़ वस्तुसे कभी अलग नहीं किये जा 
सकते; और इसीलिये मस्तिष्कके साथ साथ मनोधर्म और आत्माको व्यक्त 
पदार्थोके वर्गमें शामिल करना चाहिये | यदि यह जड़वाद मान लिया जाय, तो 

अंतमें केवल अव्यक्त और जड़ प्रकृतिही शेष रह जाती है। क्योंकि सब व्यक्त 
पदार्थ इस मल अव्यक्तःप्रकृतिसेही बने हँ । ऐसी अवस्थामें प्रकृतिके सिवा जगतका 
कर्ता या उत्पादक दूसरा कोईभी नहीं हो सकता । तव तो यही कहना होगा, कि 
मूल प्रकृतिकी शक्ति धीरे धीरे बढ़ती गई और अंतमें उसीको चैतन्य या आत्माका 
स्वरूप प्राप्त हो गया । सत्कार्यवादके समान, इस मूलप्रक्कतिके कुछ कायदे या नियम 
बने हुए हैं। और उन्हीं नियमोंके अनुसार सब जगत्‌ और साथही साथ मनुष्यभी 
कैदीके समान बर्ताव किया करते है। जड़ प्रक्ृतिके सिवा आत्मा कोई भिन्न 
वस्तु हैही नहीं; तब कहना नहीं होगा, कि आत्मा न तो अविनाशी है; और न 
स्वतंत्र । तब मोक्ष या मुक्तिकी आवश्यकताही क्या है? प्रत्येक मनुष्य सोचता 
है, कि मैं अपनी इच्छाके अनुसार अमुक काम कर लूँगा; परंतु वह सब केवल 
भ्रम है । प्रकृति जिस ओर खीचेगी, उसी ओर मनुष्यको झुकना पड़ेगा । अथवा कै 
शंकर मोरो रानडेके अनुसार कहना चाहिये, कि “ यह सारा विश्व एक बहुत बड़ा 
कारागार है, प्राणिमात्र कैदी हैं; और पदार्थोके गुण-धर्म बेडियाँ हैं ! इन बेड़ियोंको 
कोई तोड़ नहीं सकता । ” इस प्रकार सारी सजीव और निर्जीव सृष्टिका व्यवहार 
चल रहा है- बस यही हेकेलके मतका सारांश है। उसके मतानुसार सारी सृष्टिका 
मूलकारण एक जड़ और अव्यक्त प्रकृतिही है। इसलिये उसने अपने सिद्धान्तको 
सिफ़ * 'अद्वैत' कहा है । परंतु यह अद्वैत जड़मूलक है, अर्थात्‌ अकेली जड़ प्रकृतिमेंही 
सब वातोंका समावेश करता है; इस कारण हम इसे जड़ाइत या आधिभौतिक- 
शास्त्रात कहेंगे । 


हमारे सांख्यशास्त्रकार इस जड़ाइँतको नहीं मानते । वे यह मानते हैं, कि 
मन, बुद्धि और अहंकार पंचमहाभूतात्मक जड़ प्रकृतिहीके धर्म हैं; और सांख्य- 
शास्त्रमेंभी यही लिखा है, कि अव्यक्त प्रकृतिसे ही बुद्धि, अहंकार इत्यादि गुण 
क्रमसे उत्पन्न होते जाते हैं। परंतु उनका कथन है, कि जड़ प्रकृतिसे चैतन्यकी 
उत्पत्ति नहीं हो सकती । इतनाही नहीं; वरन्‌ जिस प्रकार कोई मनुष्य अपनेही 
कधोंपर बैठ नहीं सकता, उसी प्रकार प्रक्रतिको जाननेवाला या देखनेवाला जब- 
तक प्रक्ृतिसे भिन्न न हो, तबतक वह “मैं यह जानता हूँ- वह जानता हूँ 
इत्यादि व्यवहारका उपयोग करही नहीं सकता । और इस जगतृके व्यवहारोंकी ओर 
देखनेसे तो तब लोगोंका यही अनुभव जान पड़ता है, कि “ मैं जो कुछ देखता हैं 
या जानता हूं, वह मुझसे भिन्न है । ” इसलिये सांख्यशास्त्रवालोंने कहा है, कि ज्ञाता 
और ज्ञेय, देखनेवाला और देखनेकी वस्तु या प्रकृतिको देखनेवाला और जड़ 
प्रकृति, इन दोनोंको मूलताही पृथक्‌ पृथक्‌ मानना चाहिये ( सां. का. १७) | 


FB * हेकेलका मूल शब्द 710715 है | और इस विषयपर उसने स्वतंत्र ग्रंथभी 
खा हैं। 

पिछले प्रकरणमें जिसे क्षेत्रज्ञ या आत्मा कहा 
उपभोग करनेवाला है; और इसे ही सांख्यश्ास्त्रमें पुरुष' या 'न' 
हुँ। यह ज्ञाता प्रकृतिसे भिन्न है। इस कारण तिही ० ह 
रज और तम ) गुणोके परे रहता है । अर्थात WE 


है, कि प्रकृति अचेतन या जड़ है; तो पुरुष सचेतन है। प्रकृति सब काम किया 
करती है; तो पुरुष उदासीन और अकर्ता है। प्रकृति त्रिगुणात्मक है; तो ८ 
निर्गुण है। प्रकृति अंधी है; तो पुरुष साक्षी है। इस प्रकार इस सृष्टम ये दो भिन्न 
भिन्न तत्त्व अनादिसिद्ध, स्वतंत्र और स्वयंभू हैं - यही सांख्यशास्त्र॒का सिद्धान्त है। 
इस बातको ध्यानमें रखकेही भगवद्गीतामें पहले कहा गया है, कि “ प्रकृति पुरुषं 
चैव विद्धयनादि उभावपि ” - प्रकृति और पुरुष दोनों अनादि हैं (गीता १३. १९)। 
इसके बाद उनका वर्णन इस प्रकार किया है। “ कार्यकारणकतुत्वे हेतु: प्रकृतिरुच्यते ” 
अर्थात्‌ देह और इंद्वियोंका व्यापार प्रकृति करती है; और “ पुरुषः सुखदुःखानां 
भोक्तृत्वे हेतुरुच्यते ” - अर्थात्‌ पुरुष. सुखदुःखोंका उपभोग करनेके लिये, कारण 
ह । यद्यपि गीतामेंभी प्रकृति और पुरुष अनादि माने गये हैं, तथापि यह बात 
ध्यानमें रखनी चाहिये, कि सांख्यवादियोंके समान, गीतामें ये दोनों तत्त्व स्वतंत्र या 
स्वयंभू नहीं माने गये हैं। कारण यह है, कि गीतामें भगवान्‌ श्रीकृष्णने प्रक्रतिको 
अपनी 'माया' कहा है (गीता ७. १४; १४. ३ ), और पुरुषके विषयमेंभी यही : 
कहा है, कि “ ममैवांशो जीवलोके ” ( गीता १५. ७ ) अर्थात्‌ वह मेराही अंश है। 
इससे मालूम हो जाता है, कि गीता सांख्यशास्त्रसेभी बढ़ गई है । परंतु अभी इस 
वातकी ओर ध्यान न दे कर हम देखेंगे कि सांख्यशास्त्र आगे क्या कहता है। 
सांख्यशास्त्रके अनुसार सृष्टिके सब पदार्थोके तीन वर्ग होते हैं। पहला 
अव्यक्त (मूल प्रकृति), दुसरा व्यक्त (प्रकृतिके विकार) और तीसरा पुरुष अर्थात्‌ 
(ज्ञ) ।. परंतु इनमेंसे प्रलयकालके समय व्यक्त पदार्थोका स्वरूप नष्ट हो जाता 
है, इसलिये अब मूलमें केवल प्रकृति और पुरुष ये दोही तत्व शेष रह जाते हैं । 
ये दोनों मूलतत्त्व, सांख्यवादियोंके मतानुसार अनादि और स्वयंभू हैं। वे लोग 
इसलिये सांख्योंको द्वैतवादी ( दो मूल तत्त्व माननेवाले ) कहते हूँ। वे लोग प्रकृति 
और पुरुषके परे ईश्वर, काल, स्वभाव या अन्य किसीभी मूळ तत्त्वको नहीं मानते ।* 
इसका कारण यह है कि सगुण ईश्वर, काल या स्वभाव, ये सब व्यक्त 
हीनेके कारण अव्यक्त प्रकृतिसे उत्पन्न होनेवाले व्यक्त पदार्थोमेही शामिल हैं। 


अति * ईषवरकृष्ण कट्टर निरीश्वरवादी था । उसने अपनी सांख्यकारिका की 
तम उपसंहारात्मक तीन आर्याओंमें कहा है, कि मूल विषयपर ७० आर्याएँ थीं । 

और, यदि ईश्वरको निर्गुण मानें, तो सत्कार्यवादानुसार निर्गुण मूलतत्त्वसे त्रिगुणा- 
त्मक प्रकृति कभी उत्पन्न नहीं हो सकती । इसलिये, उन्होंने यह निश्चित सिद्धान्त 
किया है, कि प्रकृति और पुरुषको छोड़ कर इस सृष्टिका और कोई तीसरा मूल 
कारण नहीं है। इस प्रकार जब उन लोगोंने दोही मूल तत्त्व निश्चित कर लिये, 
तब उन्होंने अपने मतके अनुसार इस बातकोभी सिद्ध कर दिया है, कि इन दोनों 
मूलतत्त्वोंसे सृष्टि कैसे उत्पन्न हुई है। वे कहते हैं, कि यद्यपि निर्गुण पुरुष स्वयं कुछभी 
कर नहीं सकता, तथापि जब प्रक्रतिके साथ उसका संयोग होता है, तब जिस 
'प्रकार गाय अपने बछड़ेके लिये दूध देती है, या लोहचुंबकके पास होनेसे लोहमें 
आकर्षण शक्ति उत्पन्न हो जाती है, उसी प्रकार मूल अव्यक्त प्रकृति अपने गुणों 
( सूक्ष्म और स्थूल ) का व्यक्त फैलाव पुरुषके सामने फैलाने लगती है ( सां. का. 
५७) । यद्यपि पुरुष सचेतन और ज्ञाता है, तथापि केवळ अर्थात्‌ निर्गुण होनेके कारण 
स्वयं कर्मं करनेके कोई साधन उसके पास नहीं हुँ; और प्रकृति यद्यपि काम करने- 
वाली है, तथापि जड़ या अचेतन होनेके कारण वह नहीं जानती, कि क्या करना 
परंतु कोलब्रक और विल्सनके अनुवादके साथ बंवईमें श्रीयुत तुकाराम तात्याने 
जो पुस्तक मुद्रित की है, उसमें मूल विषयपर केवल ६९ आयाएँ हैं। इसलिये 
विल्सन साहबने अपने अनृवादमें यह संदेह प्रकट किया है, कि ७० वीं आर्या 
कौनसी है । परंतु वह आर्या उनको नहीं मिली; और उनकी शंकाका समाधान नहीं 
"हुआ । हमारा मत है, कि वह वर्तमान ६१ वीं आर्याके आगे होगी । कारण यह 
है. कि ६१ वीं आर्यापर गौडपादाचार्यका जो भाष्य है, वह कुछ एकही आर्यापर 
नहीं है; कितु दो आर्याओंपर है और यदि इस भाष्यके प्रतीक पदोंको लेकर आर्या 
वनाई जाय तो वह इस प्रकार होगी :- 
कारणमीश्वरमेके ब्रुवते कालं परे स्वभावं वा । 

प्रजाः कथं निर्गृणतो व्यक्तः कालः स्वभावश्च ॥ 

Ss आर्या पिछले और अगले संदर्भ ( अर्थ या भाव ) के अन्‌सारभी है। इस 
आर्यामें निरीशवरमतका प्रतिपादन है, इसलिये जान पड़ता है, कि किसीने इमे 
पीछेस निकाल डाला होगा । परंतु इस आर्याका शोधन करनेवाला मनष्य इसका 
भाष्यभी निकाल डालना भूल गया । इसलिये अब हम इस आर्याका ठीक ठीक पता 
नि हैं; और इसीस उस मनुष्यको धन्यवादही देना चाहिये । श्वेताश्वेत- 
गपानिषद्के छठ अध्यायके पहले मंत्रसे प्रकट होता है, कि प्राचीन समयमें कुछ 
छाग स्वभाव और कालको - और वेदान्ती तो उसकेभी आगे बढ़कर ईइवरको - 
जगतका मूलकारण मानते थे । वह मंत्र यह है :- 

स्वभावमेके कवयो वदन्ति कालं तथान्ये परिमुह्यमानाः । 
_ _ देवस्येषा महिमा तु लोके येनेदं भ्राम्यते ब्रह्मचक्रम्‌ ॥ 

परंतु ईश्वरक्ृष्णने उपर्युक्त आर्याको वतमान ६१ वीं आर्याके बाद सिफ 
न बतलानेके लिये ला है, कि तीनों मूलकारण ( अर्थात स्वभाव, काल और 
ईश्वर) सांख्यवादियोंको मान्य नहीं हैं ! 

चाहिये । इस 22 लेंगड़े और अंधेकी वह जोडी 
बैठे; और वे दोनों एक दूसरेकी सहायतासे मार्ग हे 
और सचेतन पुरुषका संयोग हो जानेपर लाला त 
का. २१)। और जिस प्रकार नाटककी रंगभूमिपर प्रेक्षकोके se (सां. 
नटी कभी एक तो कभी दूसराही स्वाँग बनाकर + एही 

लिये के लिये र नाचती रहती है, उसी प्रकार 
पुरुषके लाभके लिये ( पुरुषार्थके लिये ), यद्यपि पुरुष कुछभी पारितोषिक नहीं देता: 
तोभी यह प्रकृति सत्त्व-रज-तम गुणोंकी न्यूनाधिकतासे अनेक रूप धारण करके उसके 
सामने लगातार नाचती रहती है ( सां. का. ५९ )। प्रकृतिके इस नाचको देखकर _ 
मोहसे भूल जानेके कारण, या वृथाभिमानके कारण - जबतक पुरुष इस प्रकृतिके 
क्तृत्वको स्वयं अपनाही कतृत्व मानता रहता है; और जबतक 21 न. 
पाशमें स्वयं अपनेको फँसा रखता है, तबतक उसे मोक्ष या मुक्तिकी प्राप्ति 
कभी नहीं हो सकती ( गीता ३. २७) । परंतु जिस समय पुरुषको यह ज्ञान हो 
जाय, कि तिगुणात्मक प्रकृति भिन्न है और मैं भिन्न हूँ; उस समय वह मुक्तही हैं 
( गीता 1३. २९, ३०; १४. २० )। क्योंकि, यथार्थमें पुरुष न तो कर्ता है और छि 
बँधाही है । वह स्वतंत्र है और निसगंत: केवल अर्थात्‌ अकर्ता है । जो कुछ होता 
है वह सब प्रकृतिहीका खेल है। यहाँतक कि मन और बुद्धिभी प्रकृतिकेही 
विकार हैं। इसलिये बुद्धिको जो ज्ञान होता है, वहभी प्रकृतिके कार्यकाही फल 
हैं। यह ज्ञान तीन प्रकारका होता है; जैसे : सात्त्विक, राजस और तामस 
( गीता १८. २०-२२ )। जब वुद्धिको सात्त्विक ज्ञान प्राप्त होता है, तब पुरुषको 
यह मालूम होने लगता है, कि में प्रकृतिसे भिन्न हूँ। सत्त्व-रज-तमोगुण प्रकृतिकेही 
धर्म हैं; पुरुषके नहीं। पुरुष निगुंण है; और त्रिगुणात्मक प्रकृति उसका दर्पण 
है ( मभा. शां. २०४. ८ ) जब यह दर्पण स्वच्छ या निर्मल हो जाता है अर्थात्‌ 
जब बुद्धि - जो प्रकृतिका विकार है - सात्त्विक हो जाती है, तब इस निर्मल दर्पणमें 
पुरुषको अपना सात्त्विक या सच्चा स्वरूप दीखने लगता है; और उसे यह बोध हो 
जाता है, कि में प्रकृतिसे .भिन्न हूँ । उस समय यह प्रकृति लज्जित हो कर उस 
पुरुषके सामने नाचना, खेलना या जाल फैलाना बंद कर देती है । जब यह अवस्था 
प्राप्त हो जाती है, तब पुरुष सब पाशों या जालोंसे मुक्त हो कर अपने स्वाभाविक | 
कैवल्यपदको पहुँच जाता है। कैवल्य' शब्दका अर्थ है केवलता, अकेलापन, या 
प्रकृतिके साथ संयोग न होना । पुरुषकी इस नंसगिक या स्वाभाविक स्थितिकोही 
सांख्यशास्त्रमें मोक्ष ( मुक्ति या छुटकारा ) कहते है । इस अवस्थाके विषयमें 
सांख्यवादियोने एक बहुतही नाजुक प्रश्नका विचार उपस्थित किथा हैं। उनका 
प्रश्न है, कि पुरुष प्रकृतिको छोड़ देता है, या प्रकृति पुरुषको छोड़ देती है? कुछ 
लोगोंकी समझमें यह प्रश्न बैसेही निरथंक प्रतीत होगा, जैसे यह प्रश्‍न कि दुलहेके 
लिये दुलहिन लंबी है या दुलहिनके लिये दुलहा ठिंगना है। क्योंकि जब दो वस्तु- 

ओंका एक दूसरेसे वियोग होता है, तब हम देखते हैं कि दोनों एक दूसरेको छोड़ 
देती हैं। इसलिये ऐसे प्रश्नका विचार करनेसे कुछ लाभ नहीं है, कि किसने 
किसको छोड़ दिया । परंतु कुछ अधिक सोचनेपर मालूम हो जायगा, कि सांख्य- 
वादियोंका उक्त प्रश्‍न उनकी दृष्टिसे अयोग्य नहीं है । सांख्यशास्त्रके अनुसार 'पुरुप' 
निर्गुण, अकर्ता और उदासीन है। इसलिये तत्त्वदृष्टिसे 'छोड़ना' या 'पकड़ना' 
क्रियाओंका कर्ता पुरुष नहीं हो सकता ( गीता १२. ३१, ३२ ) । इसलिये सांख्य- 
वादी कहते हैं, कि प्रक्ृतिही पुरुष को छोड़ दिया करती है। अर्थात्‌ वही 'पुरुप'से 
अपना छुटकारा या मुक्ति कर लेती है। क्योंकि कर्तुत्व प्रकृति हीका धर्म है। 
(सां. का. ६२ और गीता १३. १४) सारांश यह है, कि मुक्ति नामकी ऐसी कोई 
निराली अवस्था नहीं है, जो 'पुरुष'को कहीं बाहरसे प्राप्त हो जाती हो । अथवा 
यह कहिये, कि वह “पुरुष'की मूल और स्वाभाविक स्थितिसे कोई भिन्न स्थितिभी 
नहीं है। प्रकृति और पुरुषमें वेसाही संबंध है, जैसा कि घासके बाहरी छिलके 
और अंदरके गृदेमें रहता है; या जैसा पानी और उसमें रहनेवाली मछलीमें । 
सामान्य पुरुष प्रकृतिके गुणोंसे मोहित हो जाते हैँ; और यह स्वाभाविक भिन्नता 
पहचान नहीं सकते | इसी कारण वे संसार-चक्रमें फंसे रहते हैं। परंतु जो इस 
भिन्नताको पहचान लेता है, वह मुक्तही है। महाभारत ( मभा. शां. १९४. ५८; 
२४८, ११; और ३०६-३०८ ) में लिखा है, कि ऐसेही पुरुषको -ज्ञाता' या वुद्ध' 
- और 'कृतक्कत्य' कहते हुँ । गीताके वचन “ एतद्‌ बुद्ध्वा बुद्धिमान्‌ स्यात्‌ ” ( गीता 
१५. २०) में बुद्धिमान्‌ शब्दकाभी यही अर्थ है । अध्यात्मशास्त्रकी दृष्टिसे मोक्षका 
सच्चा स्वरूपभी यही है (वे. सू. शां. भा. १. १.४ ) । परंतु सांख्यवादियोंकी 
अपेक्षा अद्वैत वेदान्तिथोंका विशेष कथन यह है, कि आत्माहीमें परब्रह्मस्वरूप है; 
और जब वह अपने मूलस्वरूपको अर्थात्‌ परब्रह्मको पहचान लेता है, तव दही 
उसकी मुक्ति है । वे लोग यह कारण नहीं बतलाते, कि पुरुष निसर्गतः केवल” है। 
सांख्य और वेदान्तका यह भेद अगले प्रकरणमें स्पष्ट करके बतलाया जायगा ! 
यद्यपि अद्वैत वेदान्तियोंको सांख्यवादियोंका यह मत मान्य है, कि पुरुष 
( आत्मा ) निर्गुण, उदासीन और अकर्ता है; तथापि वे लोग सांख्यशास्त्रकी 'पुरुप' 
संबंधी इस दूसरी कल्पनाको नहीं मानते, कि एकही प्रकृतिको देखनेवाले (साक्षी) 
स्वतंत्र पुरुष मूलमेंही असंख्य हँ ( गीता ८. ४; १३. २०-२२; मभा. शां. ३५१; 
और वे. सू. शां. भा. २, १. १) । वेदान्तियोंका कहना है, कि उपाधिभेदके कारण 
सब जीव भिन्न भिन्न मालूम होते हूँ, परंतु वस्तुतः सब ब्रह्मही है। सांख्यवादियों- 
का मत है, कि जब हम देखते हैं, कि प्रत्येक मनुष्यका जन्म, मृत्यु और जीवन 
अलग अलग हुँ; और जब इस जगत्में हम यह भेद पाते हैं कि कोई सुखी है 
तो कोई दुःखी है; तव मानना पड़ता है, कि प्रत्येक आत्मा या पुरुष मूलसेही भिन्न 
है, और उनकी संख्याभी अनंत है । ( सां. का. १८ ) केवल प्रकृति और पुरुषही 

सब सृष्टिके मूलतत्त्व हैं सही; परंतु उनमेंसे पुरुष शब्दमें सांख्यवादियोंके 

नुसार “ असंख्य पुरुषोंके समुदाय “का समावेश होता है । इन असंख्य रक आर 
त्रिगुणात्मक प्रकृतिके संयोगसे सृष्टिका सब व्यवहार हो रहा है। प्रत्येक पुरुष और, 
प्रकृतिका जब संयोग होता है, तब प्रकृति अपने गुणोंका जाला उस पुरुषके र ८ 
फैलाती है; और पुरुष उसका उपभोग करता रहता है । ऐसा होते होते जिस पुरुषके 
चारों ओरकी प्रकृतिके खेल सात्त्विक हो जाते हँ, उस पुरुषकोही (सब पुरुषोंको 
नहीं ) सच्चा ज्ञान प्राप्त होता है; और उस पुरुषके लिये ही प्रकृतिके सब 
खेल बंद हो जाते हैं; एवं वह अपने मूळ केवल्यपदको पहुँच जाता है। परंतु यद्यपि 
उस पुरुषको मोक्ष मिल गया, तोभी शेष सब पुरुषोंको संसारमें फेंसेही रहना पड़ता 
है। कदाचित्‌ कोई यह समझे, कि ज्योंहि पुरुष इस प्रकार कैवल्यपदको पहुँच 
जाता है, त्योंही वह एकदम प्रकृतिके जालेसे छूट जाता होगा । परंतु सांख्यमतके 
अनुसार यह समझ गलत है। देह और इंद्रियरूपी प्रक्ृतिके विचार उस मनष्यकी 
मृत्युतक उसे नहीं छोड़ते । सांख्यवादी इसका यह कारण बतलाते हैं, कि “ जिस 
प्रकार कुम्हारका पहिया - ऊपरका घड़ा वन कर निकाल लिया जानेपरभी - 
ूर्वंसंस्कारके कारण कुछ देर तक घूमताही रहता है, उसी प्रकार कैवल्यपदकी 
प्राप्ति हो जाने परभी इस मनुष्यका शरीर कुछ समयतक शेष रहता हे” ( सां. 
का. ६७ ) । तथापि उस शरीरसे, कैवल्यपदपर आरूढं होनेवाले पुरुषको कुछभी 
अडचन या सुखदु:खकी बाधां नहीं होती । क्योंकि, यह शरीर जड़ प्रकृतिका विकार 
होनेके कारण स्वयं जड़ही है। इसलिये इसे सुखदु:ख दोनों समानही हूँ; और 
यदि कहा जाय, कि पुरुषक्रो सुखदुःखकी बाधा होती हो, तो. यहभी 
ठीक नहीं । क्योंकि उसे मालूम है, कि मैं प्रकृतिके व्यवहारमें भिन्न हुँ, सब 
कतृत्व प्रकृतिका है, मेरा नहीं। ऐसी अवस्थामें प्रकृतिके मनमाने खेल हुआ करते 
हैं, परंतु उसे सुखदुःख नहीं होता; और वह सदा उदासीनही रहता है। जो 
पुरुष प्रकृतिके तीनों गुणीसे छूट कर यह ज्ञान प्राप्त नहीं कर लेता, वह जन्म 
मरणसे छुट्टी नहीं पा सकता । फिर चाहे वह सत्त्वगुणके उत्कर्षके कारण देवयोनिमें 
जन्म ले, या रजोगुणके कारण मानवयोनिमें जन्म ले, या तमोगुणकी प्रबलताके 
कारण पशु-कोटिमें जन्म ले । ( सां. का. ४४. ५४ ) जन्ममरणरूपी चक्रके ये फल 
प्रत्येक मनुष्यको उसके चारों ओरकी प्रकृति अर्थात्‌ उसकी बुद्धिके सत्त्व-रज-तम 
गुणोंके उत्कर्षापकर्षके कारण प्राप्त हुआ करते हैँ। गीतामेंभी कहा है, कि 
' उर्ध्वं गच्छन्ति सत्त्वस्थाः ” - सात्त्विक वृत्तिके पुरुष स्वर्ग जाते हैं ; और तामस 
पुरुषोंको अधोगति प्राप्त होती है ( गीता १४. १८ )। परंतु ये स्वर्गादि फल अनित्य 
हैं। जिसे जन्म-मरणसे छुट्टी पाना है, या सांख्योंकी परिभाषाके अनुसार जिसे 
प्रकृतिसे अपनी भिन्नता अर्थात्‌ कैवल्य चिरस्थायी रखना है, उसे ब्विगुणातीत हो 
कर विरक्त ( संन्यस्त ) होनेके सिवा दूसरा मागे नहीं है। कपिलाचार्येको यह 

वैराग्य और ज्ञान जन्मसेही प्राप्त हुआ था; परंतु यह स्थिति सब लोगोंको जन्महीसे 
प्राप्त नहीं हो सकती। इसलिये तत्त्व-विवेकरूप साधनसे प्रकृति और पुरुषकी 
भिन्नताको पहचान कर प्रत्येक पुरुषको अपनी बुद्धि शुद्ध कर लेनेका थत्न करना 
चाहिये । ऐसे प्रयत्नोसे जब बुद्धि सात्तिवकही जाती है, तो फिर उसीमें ज्ञान, 
वैराग्य, ऐश्वर्य आदि गुण उत्पन्न होते हैं; और मनुष्यको अंतमें कैवल्यपद प्राप्त 
हो जाता है। जिस वस्तुको पानेकी मनुष्य इच्छा करता है, उसे प्राप्त कर लेनेके 
योग्य सामर्थ्यकोही यहाँ ऐश्वर्य कहा है । सांख्यमतके अनुसार धर्मेकी गणना सात्त्विक 
गुणमेंही की जाती है। परंतु कपिलाचायंने अंतमें यह भेद किया है, कि केवल धर्मसे 
स्वगंही प्राप्त होता है; और ज्ञान तथा वैराग्य ( संन्यास )से मोक्ष या कैवल्यपद 
प्राप्त होता है; तथा पुरुषके दुःखोंकी आत्यंतिक निवृत्ति हो जाती है। 
जब देहेंद्रियों और बुद्धिमें पहले सत्त्वगुणका उत्कर्ष होता है; और जब धीरे 
` धीरे उन्नति होते होते अंतमें पुरुषको यह ज्ञान हो जाता है, कि मैं त्रिगुणात्मक 
प्रकृतिसे भिन्न हूँ तब उसे सांख्यवादी 'त्रिगुणातीत' अर्थात्‌ सत्त्व-रज-तम गुणोके 
परे पहुँचा हुआ कहते हैं । इस त्रिगुणातीत अवस्थामें सत्त्व-रज-तममेंसे कोईभी गुण 
शेष नहीं रहता । इसलिये कुछ सूक्ष्म विचार करनेसे मानना पड़ता हूँ, कि यह 
त्रिगुणातीत अवस्था सात्त्विक, राजस और तामस इन तीनों अवस्थाओंसे भिन्न है। 
इसी अभिप्रायसे भागवतमें भक्तिके तामस, राजस और सात्त्विक भेद करनेके 
पश्चात्‌ एक और चौथा भेद किया गया है। इन तीनों गुणोंके पार हो जानेवाला 
पुरुष, निर्हेतुक और अभेदभावसे जो भक्ति करता है उसे "निर्गुण भक्ति” कहते 
हूँ ' ( भाग. ३. २९. ७-१४ ) । परंतु सात्तिवक, राजस और तामस इन तीन वर्गोंकी 
अपेक्षा वर्गीकरणके तत्त्वोंको व्यर्थ अधिक बढाना उचित नहीं है । इसलिये सांख्य 
वादी कहते हैं, कि सत्त्वगुणके अत्यंत उत्कर्षसेही अंतमें त्रिगुणातीत अवस्था प्राप्त 
हुआ करती है; और इसलिये वे इस अवस्थाकी गणना सात्त्विक वर्गेमेंही करते 
हैं। गीतामेंभी यह मत स्वीकार किया गया है। उदाहरणार्थ गीतामें कहा है, 
कि “ जिस अभेदात्मक ज्ञानसे यह मालूम हो, कि सब कुछ एकही हैं उसीको 
सात्त्विक ज्ञान कहते हैं ” ( गीता १८. २० ) । इसके सिवा सत्त्वगुणके वर्णनके बाद 
गीतामें १४ वें अध्यायके अंतमें, त्िगुणातीत' अवस्थाका वर्णन है । परंतु भगवद्‌- 
गीताको यह प्रकृति और पुरुषवाला द्वैत मान्य नहीं है। इसलिये ध्यान *रखता 
चाहिये, कि गीतामें प्रकृति”, पुरुष, 'त्रिगुणातीत” इत्यादि सांख्यवादियोंके पारि 
भाषिक शब्दोंका उपयोग कुछ भिन्न अर्थमें किया गया है; अथवा यह कहिये, किं 
गीतामें सांख्यवादियोंके द्वैतपर अद्गेत परश्रह्मकी 'छाप' सर्वत्र लगी हुई है। उदा- 
हरणार्थ, सांख्यवादियोंके प्रकृतिपुरुष भेदकाही गीताके १३ वें अध्यायमें वर्णन है। 
( गीता १३. १९-३४ ) परंतु वहाँ 'प्रकृति' और 'पुरुष' शब्दोंका उपयोग क्षेत्र 
और क्षेत्जञके अर्थमें हुआ है । इसी प्रकार १४ वें अध्यायमें त्रिगुणातीत अवस्थाका 

वर्णन ( गीता १४. २२-२७) भी उस विषयमें A 
त्रिगुणात्मक मायाके फदेसे य उस लार बा न 
और पुरुषकेभी परे है। यह वर्णन सांख्यवादियोके उस सिद्धान्तके अनसार नहीं हा 
जिसके द्वारा वे यह प्रतिपादन करते हुँ, कि 'प्रकृति” और धुरुष', दोनों पृथक 
प्‌ त्व हैं; और पुरुषका 'ैवल्य ही तिगुणातीत अवस्था है। ८ह भेद आम 
अध्यात्म अक रम अच्छी तरह समझा दिया गया है। परंतु गीतामें यद्यपि अध्यात्म 
पक्षही प्रतिपादित किया गया है, तथापि आध्यात्मिक तत्त्वोंका वर्णन करते समय 
भगवान्‌ श्रीकृष्णने सांख्यपरिभाषाका और युक्तिवादका हर जगह उपयोग किया 
है । इसलिये संभव है, कि गीता पढ़ते समय कोई. यह समझ बैठे, कि गीताको 
सांख्यवादियोंकेही सिद्धान्त ग्राह्य हैं। इस भ्रमको हटानेके लियेही सांख्यशास्त्र और 
गीताके तत्सदृश सिद्धान्तोंका भेद फिरसे यहाँ बतलाया गया है। वेदान्तसूत्रोंके 
भाष्यमें श्रीशंकराचार्यने कहा है, कि उपनिषदोंके इस अद्वैत सिद्धान्तको न छोड़- 
कर - कि ` प्रकृति और पुरुषके परे इस जगत्‌का परब्रह्मरूपी एकही मूलभूत 
तत्त्व है; और उसीसे प्रकृति, पुरुष आदि सब सृष्टिकी उत्पत्ति हुई है” - सांख्य- 
शास्त्रके शेष सिद्धान्त हमें अग्राह्य नहीं हैं। (वे. सू. शां. भा. २.१. ३ ) यही 
बात गीताके उपपादनके विषयमेंभी चरितार्थं होती है। 

गुणा गुणेषु जायन्ते तत्रैव निविशन्ति च । # 
- महाभारत, शांति. ३०५.२३ 


ट्स बातका विवेचन हो चुका, कि कापिलसांख्यके अनुसार संसारमें जो दो 
स्वतंत्र मलतत्त्व - प्रकृति और पुरुष - हुँ, उनका स्वरूप क्या है, और जब 
इन दोनोंका संयोगही निमित्त कारण हो जाता है; तब पुरुषके सामने प्रकृति अपने 
गणोंका जाला कैसे फँलाया करती है; और उस जालेसे हमको अपना छुटकारा 
किस प्रकार कर लेना चाहिये । परंतु अबतक इसका स्पष्टीकरण नहीं किया गया, 
कि प्रकृति अपने इस जालेको ( अथवा खेल, संसार या ज्ञानेश्‍वर महाराजके शब्दोंमें 
“ प्रकृतिकी टकसाल 'को ) किस क्रमसे पुरुषके सामने फँलाया करती है; और 
उसका लय किस प्रकार हुआ करता है। प्रकृतिके इस व्यापारहीको “ विश्वकी 
रचना और संहार ” कहते हैं; और इसी विषयका विवेचन प्रस्तुत प्रकरणमें किया 
जायगा । सांख्यमतके अनुसार प्रक्रतिने इस जगत्‌ या सृष्टिको असंख्य पुरुषोंके 
लाभके लियेही निर्माण किया है। दासबोध में श्रीसमर्थ रामदासस्टामीनेभी 
प्रकृतिसे सारे ब्रह्मांडके निर्माण होनेका बहुत अच्छा वर्णन किया है। उसी वर्णनसे 
“ विश्वकी रचना और संहार ” शब्द इस प्रकरणमें लिये गये हैं। इसी प्रकार, 
भगवद्गीताके सातवें और आठवें अध्यायोंमें मुख्यतः इसी विषयका प्रतिपादन किया 
गया है। और, ग्यारहवें अध्यायके आरंभमें अर्जुनने श्रीकृष्णसे यह जो प्रार्थना 
की है, कि “ भवाप्ययौ हि भूतानां श्रुतौ विस्तारशो मया ” ( गीता ११.२) - 
भूतोंकी उत्पत्ति और प्रलय ( जो आपने ) विस्त्परपूर्वंक (बतलाया, उसको) मैंने 
सुना । अब मुझे अपना विश्वरूप प्रत्यक्ष दिखलाकर कृतार्थं कीजिये - उससे यह 
बात स्पष्ट हो जाती है, कि विश्वकी रचना और संहार, क्षर-अक्षर-विचारहीका 
एक मुख्य भाग है। ज्ञान वह है, जिससे यह बात मालम हो जाती है, कि सृष्टिके 
अनेक ( नाना ) व्यक्त पदार्थोमे एकही अव्यक्त मूलद्रव्य है (गीता १८.२० ); 
और विज्ञान उसे कहते हें, जिससे यह मालूम हो, कि एकही मूलभूत अव्यक्त 
द्रव्यसे अनेक भिन्न भिन्न पदार्थ किस प्रकार अलग अलग निर्मित हुए (गीता 


* “ गणोंसेही गुणोंकी उत्पत्ति होती है और उन्हींमें उनका लय हो 
जाता है। ” 

- हैं; और इसमें ७७७ “अक्षर: 
१३.३०) हैं इसमें न केवल क्षर-अक्षर-विचारहीका समावेश होता है, कितु 


क्षेत-क्षेतज्ञ-ज्ञान और अध्यात्म विषयोंकाभी 
भगवद्गीताके मतानुसार प्रकृति का ह 20 छ 
कार्य चलानेके लिये स्वतंत्र नहीं है; कितु उसे काम मा स 
९; कतु उसे यह काम ईशवरकी इच्छा के अनसार 
करना पड़ता है ( गीता ९.१० )। परंतु, पहले बतलाया जा चका है कि 
कपिलाचार्यने ० प्र ७) /0 
कपिलाचार्यने प्रकृतिको स्वतंत्र माना है । सांख्यशास्त्रके अनुसार, प्रकृतिके संसारका 
आरंभ होनेके लिये ' पुरुषका संयोग ' इतनाही निमित्त कारण बस र Bs 
र विषयमें प्रकृति और किसीकी अपेक्षा नहीं करती । सांख्योंका यह कथन है, कि 
ज्योंही पुरुष और प्रकृतिका संयोग होता है, त्योंही उसकी टकसाल जारी हो जाती 
है और जिस अकार वसत ऋतुम वृक्षोमें नये पत्ते दीख पड़ते है; और क्रमश: फल 
और फल लगते हैं ( मभा. शां. २३१.७३; मनु. १.३० ), उसी प्रकार प्रकृतिकी 
मूल साम्यावस्था नष्ट हो जाती है; और उसके गुणोंका विस्तार होने लगता है । 
इसके विरुद्ध वेदसंहिता, उपनिषद्‌ और स्मृतिग्रथोमे प्रकृतिको मल न मान कर 
परब्रह्मको मूल माना है; और पारब्रह्वासे सृष्टिकी उत्पत्ति होनेके विषयमे भिन्न 
भिन्न वर्णन किये गये है - “ हिरण्यगर्भः समवतेताग्रे भूतस्य जातः पतिरेक आसीत ” 
- पहले हिरण्यगर्भ ( ऋ. १०.१२१.१ ) और इस हिरण्यगर्भसे अथवा सत्यसे सव 
सृष्टि उत्पन्न हुई ( ऋ. १०.७२; १०.१९० ); अथवा पहले पानी उत्पन्न हुआ 
(ऋ. १०.८२.६; तै. ब्रा. १.१.३.७; ऐ. उ. १.१.२) और फिर उसमे 
सृष्टि उत्पन्न हुई। अथवा इस पानीमें एक अंडा उत्पन्न हुआ और उससे ब्रह्मा 
उत्पन्न हुआ; ब्रह्मासे अथवा उस मूल अंड़ेसेही सारा जगत्‌ उत्पन्न हुआ; ( मनु. 
१.८-१३; छां. ३.१९ ) अथवा वही ब्रह्मा ( पुरुष ) आधे हिस्सेसे स्त्री हो गया 
(नृ. १.४, ३; मनु १.३२); अथवा पानी उत्पन्न होनेके पहलेही पुरुष था (कठ. 
४.६) अथवा परब्रह्मसे पहले तेज, पानी और पृथ्वी (अन्न) येही तीन तत्त्व 
उत्पन्न हुए और पश्चात्‌ उनके मिश्रणसे सब पदार्थ बने ( छां. ६. २-६ ) । यद्यपि 
उक्त वर्णेनोंमें बहुत भिन्नता है; तथापि वेदान्तसूत्नोमें ( वे. सू. २.३. १-१५ ) 
अन्तिम निर्णय यह किया गया है, कि आत्मर्पी मूलब्रह्मसे ही आकाश आदि पंच- 
महाभूत क्रमशः उत्पन्न हुए हैँ ( तै. उ. २.१ ) । प्रकृति, महत्‌ आदि तत्त्वोंकाभी 
उल्लेख ( कठ. ३.११ ), मैत्रायणी (६.१०), श्वेताश्ततर (४.१०; ६.१६), 
आदि उपनिषदोंमें स्पष्ट रीतिसे किया गया है। इससे दीख पड़ेगा, कि यद्यपि 
वेदान्तमतवाले प्रकृतिको स्वतंत्र न मानते हों, तथापि जब एक बार शुद्ध ब्रेह्माहोमे 
मायात्मक प्रक्कतिरूप विकार दृग्गोचर होने लगता है, तब आगे सृष्टिके उत्पत्तिक्रमके 
संबंधमें उनका और सांख्यमतवालोंका अतमें मेल हो गया था; और इसी कारण 
महाभारतमें कहा है, कि “ इतिहास, पुराण, अर्थशास्त्र आदिमे जो कुछ ज्ञान भरा 
है, वह सब सांख्योंसे प्राप्त हुआ है” (शां. ३०१.१०८; १०९) । उसका यह मतलव 

नहीं है, कि वेदान्तियोंने अथवा पौराणिकोंने यह ज्ञान कपिलसे प्राप्त किया 
है; कितु यहाँ पर केवलः इतनाही अर्थ अभिप्रेत है, कि सृष्टिके उत्पत्तिक्रमका 
ज्ञान सर्वत्र एक-सा दीख पड़ता है । इतनाही नहीं; किंतु यहभी कहा जा सकता है, 
कि यहाँ पर सांख्य' शब्द प्रयोग ज्ञान के व्यापक अथेहीमें किया गया है। तथापि 
कपिलाचार्यने सष्टिके उत्पत्तिक्रमका वर्णन शास्त्रीय दृष्टिसे विशेष पद्धतिपूर्वक 
किया है; और भगवद्गीतामेंभी विशेष करके इसी सांख्यक्रमका स्वीकार किया 
गया है, इस कारण उसीका विवेचन इस प्रकरणमें किया जायगा । 

सांख्योंका सिद्धान्त है, कि इंद्रियोंको अगोचर अर्थात्‌ अव्यक्त, सूक्ष्म और 
चारों ओर अखंडित भरे हुए एकही निरवयव मूलद्रव्यसे सारी व्यक्त सृष्टि उत्पन्न 
हुई है। यह सिद्धान्त. पश्चिमी देशोंके अर्वाचीन आधिभौतिक शास्त्रज्ञोंको ग्राह्य 
है । ग्राह्यही क्यों, अब तो उन्होंने यहभी निश्चित किया है, कि इसी मूलद्रव्य की 
शक्तिका क्रमशः विकास होता आया है; और इस पूर्वापार क्रमको छोड़ वीचमें 
अचानक या निरर्थक कुछभी निर्माण नहीं हुआ है। इसी मतको उत्क्रांतिवाद या 
विकास सिद्धान्त कहते हैँ! जब यह सिद्धान्त पश्चिमी राष्ट्रोमें, गतशताब्दीमें, पहले 
पहल ढूँढ़ निकाला गया, तब वहाँ बड़ी खलवली मच गई थी । ईसाई धर्म-पुस्तकोंमें 
यह वर्णन है, कि ईश्वरने पंचमहाभूतोंको और जंगमवर्गके प्रत्येक प्राणीकी 
जातिको भिन्न भिन्न समयपर पृथक्‌ पृथक्‌ और स्वतंत्र निर्माण किया है; और 
उत्क्रांतिवादके पहले इसी मतको सब ईसाई लोक सत्य मानते थे । अतएव, जब ईसाई 
धर्मका उक्त सिद्धान्त उत्क्रांतिवादसे असत्य ठहराया जाने लगा, तब उत्क्राति- 
वादियोंपर खूब जोरसे आक्रमण और कटाक्ष होने लगे । ये कटाक्ष आजकलभी 
न्यूनाधिक होतेही रहते हँ । तथापि, शास्त्रीय सत्यमें अधिक शक्ति होनेके कारण 
सृष्ट्युत्पत्तिके संबंधमें सब विद्वानोंको उत्क्रातिमतही आजकल अधिक ग्राह्य 
होने लगा है । इस मतका सारांश यह है - सूर्यमालामें पहले एक सूक्ष्म द्रव्यही भरा 
हुआ था। उसकी मूल गति अथवा उष्णताका परिमाण घटता गया। श्वब उस 
द्रव्यका अधिकाधिक संकोच होने लगा; और पृथ्वी समवेत सब ग्रह क्रमशः उत्पन्न 
हुए । अंतमें जो शेष अंश बचा, वही सूर्य है । पृथ्वीभी सूर्येके सद्ृश पहले एक उष्ण 
गोला थी। परंतु ज्यों ज्यों उसकी उष्णता कम होती गई, त्यों त्यों मूलद्रव्योंमेंसे 
कुछ द्रव्य पतले और कुछ घने हो गये । इस प्रकार पृथ्वीके ऊपरकी हवा और पानी 
तथा उसके नीचेका पृथ्वीका जड़ गोला, ये तीन पदार्थ बने; और इसके बाद, 
इन तीनोंके मिश्रण अथवा संयोगसे सब सजीव तथा निर्जीव सृष्टि उत्पन्न हुई 
है। डाविन प्रभृति पंडितोंने तो यह प्रतिपादन किया है; कि इसी तरह मनुष्यभी 
छोटे कीड़ेसे बढते बढ़ते अपनी वर्तमान अवस्थामें आ पहुँचा है। परंतु अबतक 
आधिभौतिकवादियोमे और अध्यात्मवादियोंमें इस बातपर बहुत मतभेद है, कि 
सारी सृष्टिके मूलमें आत्मा जैसे किसी भिन्न और स्वतंत्र तत्वको मानना चाहिये 

। हेकेलके Bes पंडित पह मानकर, कि जड़ पदार्थोमेही बढते बढ़ने 
त्मा और चेतन्यकी उत्पत्ति हुई, जड़ाइतक्रा प्रतिपादन करते हैं, और इसके 
विरुद्ध काँटसरीखे अध्यात्मज्ञानियोंका यह कथन है, क्रि हमें लौ त ~ 
होता हैं, वह हमारे त एकीकरण - व्यापारका ना डमलिम्र बन. 
एक स्वतंत्र तत्त्व माननाही पड़ता है। क्योंकि ग्रह कहना Ee 
सुप्टिका ज्ञाता है, वह उसी यो गन १ गा किना लाल 2 
वह उत्पन्न हुआ है - तकंदृष्टिसे ठीक बैसेही असमंजस के Ft र पील 
i उवितः कि य es मंजस या भ्रामक प्रतीत होगा, 
जस यह उक्त कि हम स्वयं अपनेही कंधेपर बैठ सकते हैं। यही कारण है, कि 
सांख्यशास्त्रमे प्रकृति और 301, य दा स्वतंत्र तत्त्व माने गये हैं। सारांश यह है, कि 
आधिभौतिक सृष्टिज्ञान चाहे जितनी उन्नति करे; तथापि अवतक पश्चिमी देशोंमें 
बहुतेरे बड़े बड़े पंडित यही प्रतिपादन किया करते हैं, कि सृष्टिके मूल तत्त्वके 
स्वरूपका विवेचन हमेशा भिन्न पद्धतिमे किया जाना चाहिये । परंतु, यदि केवल 
इतनाही विचार किया जाय, कि एक जड़ प्रकृतिसे आगे मव व्यक्त पदार्थ किस 
क्रमसे वने हैं, तो पाठकोंको मालूम हो जायगा, कि पश्चिमी उत्क्रांतिमतमे और 
सांख्यशास्त्रमें वणित प्रक्रतिके कार्यसंवंधी तत्त्वोमें कोई विशेष अंतर नहीं है। 
क्योंकि इस मुख्य सिद्धान्तसे दोनों सहमत हैं, क्रि अव्यक्त, सूम आर्‌ एक मूळ रूप 
प्रक्रतिहीसे क्रमशः ( सूक्ष्म और स्थूल ) विविध रूप व्यक्त सृष्टि निमित हुई | 
परंतु अब आधिभौतिक शास्त्रोके ज्ञानकी खूब वृद्धि हो जानेके कारण, सांख्य- 
वादियोंके “ सत्त्व, रज, तम इन तीन गुणोंके बदले, आधुनिक सृप्टिशास्त्नज्ञोंने गति, 
उप्णता और आकर्षणशक्ति को प्रधानगुण मान रखा है। यह वात सच है, कि 
“ सत्त्व, रज, तम “ गुणोंकी न्यूनाधिकताके परिमाणोंकी अपेक्षा, उष्णता अथवा 
आकर्षणशक्तिकी न्यूनाधिकताकी बात आधिभौतिकशास्त्रकी दृष्टिसे सरलतापूर्वक 
समझमें आ जाती है। तथापि गृणोंके विकास अथवा गृणोत्कर्षका जो यह तत्त्व 
है, कि “गुणा गुणेषु वतन्ते ” ( गीता ३. २८ ), वह दोनों ओर समानही है। 
सांख्यशास्त्रज्ञोंका कथन है, कि जिस तरह मोड़दार पंखेको धीरे धीरे खोलते हैँ 
उसी तरह सत्त्व, रज, तमकी साम्यावस्थामें रहनेवाली प्रक्रतिकी तह जब धीरे 
धीरे खुलने लगती है, तब सब व्यक्त सृष्टि निमित होती है - और इस कथनमें और 
उत्त्रांतिवादमें वस्तुतः कुछ भेद नहीं है। तथापि, यह भेद तात्त्विक धर्मंदृष्टिसे 
ध्यानमें रखनेयोग्य है, कि ईसाई धर्मके समान गुणोत्कर्ष तत्वका अनादर न करते 
हुए, गीतामें और अंशतः उपनिषद्‌ आदि वैदिक ग्रंथोंमेंभी, अद्वैत वेदान्तके साथही 
` साथ बिना किसी विरोधके गुणोत्कर्षवाद स्वीकार किया गया है। 
अब देखना चाहिये कि प्रक्कतिके विकासक्रमके विषयमे सांख्यशास्त्रकारोंका 
क्या कथन है। इस क्रमहीको गुणोत्कर्ष अथवा गुणपरिणामवाद कहते हैँ। यह 


वतलानेकी आवश्यकता नहीं, कि कोई काम आरंभ करनेके पहले मनुष्य उसे अपनी 

बुद्धिसे निश्चित कर लेता है, अथवा पहले वह काम करनेकी बुद्धि या इच्छा उसमें 
उत्पन्न हुआ करती है। उपनिषदोंमॅभी इस प्रकारका वर्णन है, कि आरंभमें मूल 

परमात्माको यह बुद्धि या इच्छा हुई, कि हमें अनेक होना चाहिये - बहु स्यां 
प्रजायेय ” - और इसके बाद मृष्टि उत्पन्न हुई ( छां. ६.२.३; तै. २.६ ) । इसी 
न्यायके अनुसार अव्यक्त प्रकृतिभी अपनी साम्यावस्थाका भंग करके व्यक्त सृष्टिके 
निर्माण करनेका निश्चय पहले करलिया करती है। निश्चय - अर्थात्‌ व्यवसाय - करना 
बुद्धिका लक्षण है। अतएव, सांख्योंने यह निश्चित किया है, प्रकृतिमें ' व्यवसाया- 
त्मिक बुद्धि'का गुण पहले उत्पन्न हुआ करता है। सारांश यह है, कि जिस प्रकार 
मनुष्यको पहले कुछ काम करनेकी इच्छा या बुद्धि हुआ करती है, उसी प्रकार 
प्रकृतिकोभी अपना विस्तार करने या पसारा पसारनेकी बुद्धि पहले हुआ करती 
है । परंतु इन दोनोंमें बडा भारी अंतर यह है, कि मनुष्यप्राणी सचेतन होनेके कारण 
- अर्थात्‌ उसमें प्रक्ृतिकी बुद्धिके साथ सचेतन पुरुषका ( आत्माका ) संयोग होनेके 
कारण - वह्‌ स्वयं अपनी व्यवसायात्मिका बुद्धिको जान सकता है; और प्रकृति 
स्वयं अचेतन या जड़ है; इसलिये उसको अपनी बृद्धिका कुछ ज्ञान नहीं रहता । 
यह अंतर पुरुषके संयोगसे प्रकृतिमें उत्पन्न होनेवाले चैतन्यके कारण हुआ करता है; 

यह केवल जड़ या अचेतन प्रकृतिका गुण नहीं है। अर्वाचीन आधिभौतिक सृष्टि- 
शास्त्रज्ञभी अब कहने लगे हैँ, कि इस बातको विना माने कि मानवी इच्छाकी बराबरी 
करनेवाली किंतु अस्वयंवे्य शक्ति जड़ पदार्थोमेंभी रहती है, गुरुत्वाकर्षण अथवा 
रसायन-क्रियाका और लोहचुंबकका आकर्षण तया अपसारण प्रभूत केवल जड़ सृष्टि- 
मेंही दृग्गोचर होनेवाले गूणोंका मूल कारण ठीक ठीक बतलाया नहीं जा सकता ।* 
आधुनिक सृष्टिशास्त्रज्ञोंके उक्त मतपर ध्यान देनेसे सांख्योंका यह सिद्धान्त आश्चयं- 
कारक नहीं प्रतीत होता, कि प्रकृतिमें पहले बुद्धि-गुणका प्रादुर्भाव होता है । प्रकृतिमें 


क ५ Without the assumption of an atomic soul the commonest 
and the most general phenomena of Chemistry are inexplicable. 
Pleasure and .pain, desire and aversion, attraction and repulsion 
must be common to all atoms of an aggregate; for the movements 
of atoms which must take place in the formation and dissolution 
of a chemical compound can be explained only by attributing 
to them Sensation and Will.” - Haeckel in the Perigenesis of the 
Plastidule - cited in Martineau’s Types of Ethical Theory, Vol. 
II, p. 399, 310 Ed. Haeckel himself explains this statement as 
follows :- “I explicitly stated that I conceived the elementary 
psychic qualities of Sensation and will which may be attributed to 
atoms, to be unconscious - just as unconscious as the elementary 
memory, which 1, in common With the distinguished psychologist 
Ewald Hering, consider to be a common function of all organised. 
matter, or more correctly the living substances. ” - The Riddle of 
the Universe, Chap. IX, -P. 63 (R. P. A. Cheap Ed. ). 

प्रथम उत्पन्न होनेवाले इन गुंणोंको यदि आप चाहें, तो अचेतन अथवा अस्वेद्य 
इ न नहीं ज्ञात न होनेवाली बुद्धि कह सकते हैं। परंतु, उसे चाहे जो 
कहें; इसमें संदेह नहीं, कि मनुष्यको होनेवाली बुद्धि और प्रकृतिको होनेवाली वृद्धि 
दोनों मूलमें एकही श्रेणीकी हैं; और इसी कारण दोनों स्थानोपर उनकी व्यास्याएँभी 
एकही-सी की गई हूँ। उस बुद्धिकेही “ महत्‌, ज्ञान, मति, आसुरी, प्रजा, ख्याति ” 
आदि अन्य नाम हुँ । मालूम होता है, कि इसमेंसे 'महत्‌' (पुह्लिग कर्ताका एकवचन 
महानबड़ा ) नाम इस गुणकी श्रेष्ठताके कारण दिया गया होगा; अथवा इसलिये 
दिया गया होगा, कि अब प्रकृति बढ़ने लगती है। प्रकृतिमें पहले उत्पन्न होदेवाला 
महान्‌ अथवा बुद्धि-गुण 'सत्त्व-रजःतम'के मिश्रणहीका परिणाम है। इसलिये 
प्रकृतिकी यह बुद्धि यद्यपि देखनेमें एकही प्रतीत होती हो, तथापि यह आगे कई 
प्रकारकी हो सकती है । क्योंकि ये गुण - सत्त्व, रज और तम - प्रथम दृष्टिसे यद्यपि 
तीन हैं, तथापि विचार-दृष्टिसे प्रकट हो जाता है, कि इनके मिश्रणमें प्रत्येक गुणका 
परिमाण अनंत रीतिसे भिन्न भिन्न हुआ करता है, और इसी लिये इन तीनोंमेंसे 
प्रत्येक गुणके अनंत भिन्न परिमाणसे उत्पन्न होनेवाली बुद्धिके प्रकारभी त्रिघात अनंत 
हो सकते हैं। अव्यक्त प्रकृतिसे निमित होनेवाली यह बुद्धिभी प्रकृतिकेही सदृश सुक्ष्म 
होती है । परंतु पिछले प्रकरणमें व्यक्त और अव्यक्त' तथा सूक्ष्म! और स्थूल'का 
जो अर्थ बतलाया गया है, उसके अनुसार यह बुद्धि प्रकृतिके समान सूक्ष्म होनेपरभी 
उसके समान अव्यक्त नहीं है- मनुष्यको इसका ज्ञान हो सकता है। अतएव, 
अब यह सिद्ध हो चुका, कि इस बृद्धिका समावेश व्यक्तमें ( अर्थात्‌ मनुष्यको गोचर 
होनेवाले पद'थाँमें ) होता है; और सांख्यशास्त्रमें न न केवल बुद्धि कितु बुद्धिके आगे 
प्रकृतिके बादके सब विकारभी व्यक्तही माने जाते हैं। एक मूल प्रकृतिके सिवा 
कोईभी अन्य तत्त्व अव्यक्त नहीं है। 
इस प्रकार, यद्यपि अव्यक्त प्रकृतिमें व्यक्त व्यवसायात्मिका - बुद्धि उत्पन्न हो 
जाती है, तथापि प्रकृति अबतक एकही बनी रहती है। इस एकरूपताका भंग 
होना और अनेकरूपता या विविधत्वका उत्पन्न होनाही पृथकत्व कहलाता है। 
उदाहरणार्थ, पारेका जमीनपर गिरना और उसकी अलग अलग छोटी छोटी 
गोलियाँ बन जाना | बुद्धिके बाद जब तक यह पृथकत्व या विविधरूपता उत्पन्न 
न हो, तब तक एकही प्रकृतिके अनेक पदार्थ हो जाना संभव नहीं। बुद्धिसे 
बादमें उत्पन्न होनेवाली पृथकताके गुणकोही अहंकार कहते हैं । क्योंकि पृथकता, 
'मैतू? शब्दोंसेही, प्रथम व्यक्त की जाती है; और 'मेंतू'का अर्थही अहंकार, 
अथवा अहं-अहं ( मैं-मैं ) करना है। प्रकृतिमें उत्पन्न होनेवाले अहंकारके इस 
गृणको यदि आप चाहें, तो अस्वयंवेद्य अर्थात्‌ अपने आपको ज्ञात न होनेवाला 
अहंकार कह सकते हैं। परंतु स्मरण रहे, कि मनुष्यमें प्रकट होनेज्नाला अहंकार, 
और वह अहंकारुकि “जिसके, काया पेड़, पत्थर, पानी अथवा शिल सि भूर 

परमाणु एकख्प प्रकृतिसे उत्पन्न होते हैं, ये दोनों एकही जातिके हैं। भेद केवल 
इतनाही है, कि पत्थरमें चैतन्य न होनेके कारण उसे 'अहंका ज्ञान नहीं होता, 
और मुँह न होनेके कारण 'मै-तू' कहकर स्वाभिमानपूर्वंक अपनी किंसीपर वह 
प्रकट नहीं कर सकता । सारांश यह है, कि दूसरोंसे पृथक्‌ रहनेका - अर्थात्‌ अभिमान 
या अहंकारका - तत्त्व सब जगह समानही है। इस अहंकारहीको तैजस, अभि- 
मान, भूतादि और धातुभी कहते हैं। अहंकार बुद्धिहीका एक भाग है। इसलिये 
पहले जबतक बुद्धि न होगी, तबतक अहंकार उत्पन्न होही नहीं सकता | अतएव 
सांख्योंने यह निश्चित किया है, कि अहंकार” यह दूसरा - अर्थात्‌ बुद्धिके बादका - 
गुण है। अब यह बतलानेकी आवश्यकता नहीं, कि सात्त्विक, राजस और तामस 
भेदोंसे बुद्धिके समान अहंकारकेभी अनंत प्रकार हो जाते हैं। इसी तरह उनके 
बादके गुणोंकेभी प्रत्येकके त्रिघात अनंत भेद हैं। अथवा यह कहिये, कि व्यक्त 
सृष्टिमें प्रत्येक वस्तुके इसी प्रकार अनंत, सात्विक, राजस और तामस भेद हुआ 
करते हैं; और इसी सिद्धान्तको लक्ष्य करके गीतामें गुणत्रय-विभाग और श्रद्धात्रय- 
विभाग बतलाते गये हैं (गीता अ. १४ और १७) । 

व्यवसायात्मिका बुद्धि और अहंकार, ये दोनों व्यक्त गुण जब मूल साम्या- 
वस्थाकी प्रकृतिमें उत्पन्न हो जाते हैं, तब प्रकृतिकी एकरूपता भंग हो जाती है और 
उससे अनेक पदार्थ बनने लगते हैँ । तथापि उसकी सूक्ष्मता अवतक कायम रहती है। 
अर्थात्‌ यह कहना अयुक्त न होगा, कि अब नैयायिकोंके सूक्ष्म परमाणुओंका आरंभ 
होता है । क्योंकि अहंकार उत्पन्न होनेके पहले प्रकृति अखंडित और निरवयव थी | 
वस्तुतः देखनेसे तो प्रतीत होता है, कि निरी बुद्धि और निरा अहंकार केवल गुण हैं । 
अतएव, उपर्युक्त सिद्धान्तोसे यह मतलब नहीं लेना चाहिये, कि वे ( बुद्धि और अहं 
कार ) प्रकृतिके द्रव्यसे पृथक्‌ रहते हैं| वास्तवमें बात यह है, कि जब मूल एक और 
अवयवरहितही प्रकृतिमें इन गृणरूपोंका प्रादुर्भाव हो जाता है, तब उसीको विविध- 
` खूप और अवयवसहित द्रव्यात्मक व्यक्त रूप प्राप्त हो जाता-है। इस प्रकार जव 
अहंकारसे मूलप्रकृतिमें भिन्न भिन्न पदार्थं बनेकी शक्ति आ जाती है, धब आगे उसकी 
वृद्धिकी दो शाखाए, हो जाती हैं | एक - पेड़, मनुष्य आदि सेंद्रिय प्राणियोंकी सूष्टि 
और दूसरी, निरिद्रिय पदार्थोंकी सृष्टि | यहाँ इंद्रिय शब्दसे केवल “ इंद्रियवान्‌ 
प्राणियोंकी इंद्रियोंकी शक्ति ” इतनाही अर्थ लेना चाहिये । इसका कारण यह है, कि 
सेंद्रिय घ्राणियोंकी जड देहका समावेश जड़ यानी निरिद्रिय सृष्टिमें होता है; और 
इन प्राणियोंकी आत्मा “पुरुष” नामक अन्य वर्गमें शामिल किया जाता है। इसीलिये 
सांख्यशास्त्रमें सेंद्रिय सृष्टिका विचार करते समय, देह और आत्माको छोड़ केवल 
इंद्रियोंकाही विचार किया गया है। इस जगतूमें सेंद्रिय अथवा निरिद्रिय पदार्थोके 
अतिरिक्त किसी तीसरे पदार्थका होना संभव नहीं। इसलिये कहनेको आवश्य- 
कता नहीं, कि अहंकारसे दोसे अधिक शाखाएँ निकलही नहीं सकती। इनमें 

निरिद्रिय पदार्थोकी अपेक्षा इंद्रियशक्ति श्रेष्ठ है। इसलिये इंद्रिय सृष्टिको सात्त्विक 
( अर्थात्‌ सत्त्वगुणके उत्कषंसे होनेवाली ) कहते हैँ; और निरिद्रिय सष्टिको 
तामस ( अर्थात्‌ तमोगुणके उत्कर्षसे होनेवाली ) कहते हैं। सारांश यह है, कि जब 
अहंकार अपनी शक्तिसे भिन्न भिन्न पदार्थ उत्पन्न करने लगता है, तब उसीमें 
एक बार सत्त्वगुणका उत्कर्ष होकर एक ओर पाँच ज्ञानेद्रियाँ, पाँच कमेंद्रियाँ और 
मन मिलकर इंद्रिय सृष्टिकी मूलभूत ग्यारह 


| रह इंद्रियाँ उत्पन्न होती हैं; और दूसरी 
ओर, तमोगुणका उत्कर्ष होकर उससे निरिद्रिय सृष्टिके मूलभूत पाँच तन्मात्वद्रव्य 


उत्पन्न होते हैं। परंतु प्रकृतिकी सृक्ष्मता अबतक कायम रही है; इसलिये अहंकारसे 
उत्पन्न होनेवाले ये सोलह तत्त्वभी सूक्ष्मही रहते हैं।* ५ द 


शब्द, स्पर्श, रूप, रस और गंधकी तन्मात्नाएँ- अर्थात्‌ बिना मिश्रण हुए प्रत्येक 
गुणके भिन्न भिन्न अति सूक्ष्म मूल स्वरूप - निरिद्रिय - सृष्टिके मूलतत्त्व हैं; और 
मनसहित ग्यारह इंद्रियाँ-सृष्टिकी बीज हूँ। इस विषयकी सांख्यशास्त्रकी उपपत्ति 
विचार करनेयोग्य है, कि निरिद्रिय सृष्टिके मूल तत्त्व ( तन्मात्र ) पाँचही क्यों 
और सेंद्रिय सृष्टिके मूल तत्त्व ग्यारहही क्यों माने जाते हैँ । अर्वाचीन सृष्टिशास्त््ञोंने 
सृष्टिके. पदार्थोके तीन भेद - घन, .द्रव और वायुरूपी - किये हैँ; परंतु सांख्यः 
शास्त्रकारोंका पदार्थोका वर्गीकरण इससे भिन्न है। उनका कथन है कि मनुष्यको 
सृष्टिके सब पदार्थोका ज्ञान केवल पाँच ज्ञानेंद्रियोंसे हुआ करता है; और इन 
ज्ञानेंद्रियोंकी रचना कुछ ऐसी विलक्षण है, कि एक इंद्रियको सिफ एकही गुणका 
ज्ञान हुआ करता है। आँखोंसे सुगंध नहीं मालूम होती और न कानसे दीखता है; 
त्वचासे मीठा-कडुवा नहीं समझ पड़ता और न जिव्हासे शब्दज्ञान होता है; नाकसे 
सफेद और काले रंगका भेदभी नहीं मालूम होता । जब इस प्रकार पाँच ज्ञानेंद्रियाँ 
और उनके पाँच विषय - शब्द, स्पर्शं, रूप, रस और गंध - निश्चित हैं; तब यह 
प्रकट है, कि सृष्टिके सब गुणभी पाँचसे अधिक नहीं माने जा सकते। क्योंकि यदि 
हम कल्पनासे यह मानभी लें कि गुण पाँचसे अधिक हैं; तो कहना नहीं होगा, कि 
उनको ज़ाननेके लिये हमारे पास कोई साधन या उपाय नहीं है । इन पाँच गुणोंमेंसे 
प्रत्येकके अनेक भेद हो सकते हैं । उदाहरणार्थ, यद्यपि 'शब्द' - एकही गुण है, तयापि 


* संक्षेपमें यही अंग्रेजी भाषामें इस प्रकार कहा जा सकता है :- 


The Primeval matter (Prakriti) was at first homogeneous. It 
resolved (Buddhi) to unfold itself, and by the principle of differentation 
(Ahamkara ) became hetrogeneous. Jt then branched off into 
Two Sections - one organic (Sendriya) and ‘the other ‘inorganic 
( Nirindriya ). There are eleven elements of the organic and five 
of the inorganic creation. Purusha or the observer is different from 
all these and falls under none of the above categories. 

उसके छोटा, बड़ा, कर्कश, भद्दा, फटा हुआ, कोमल अथवा गायनशास्त्रके अनुसार 

निषाद, गांधार, षड्ज आदि; और व्याकरणशास्त्रके अनुसार कण्ठ्य, तालव्य, और 

औष्ठय आदि अनेक भेद हुआ करते हैं । इसी तरह यद्यपि 'रूप' एकही गुण है, तथापि 

उसकेभी अनेक भेद हुआ करते हैं; जैसे सफ़ेद, काला, नीला, पीला, हरा, लाल, आदि । 

इसी तरह यद्यपि “रस या 'रुचि' एकही गुण है, तथापि उसके खट्टा, मीठा, तीखा, 

कडुवा, खारा आदि अनेक भेद हो जाते हैँ । और, 'मिठास' यद्यपि एक विशिष्ट रुचि 
है, तथापि हम देखते हैं, कि गन्नेकी मिठास, दूधकी मिठास, गुड़की मिठास और 
शक्करकी मिठास भिन्न भिन्न होती है; तथा इस प्रकार उस एकही “मिठास'के अनेक 

भेद हो जाते हैं। यदि भिन्न भिन्न गुणोंके भिन्न भिन्न मिश्रणोंपर विचार किया जाय, 
तो यह गुणर्वंचिव्य अनंत प्रकारसे अनंत हो सकता है। परंतु चाहे जो हो; पदार्थोके 
मूल गुण पाँचसे कभी अधिक हो नहीं सकते । क्योंकि इंद्रियाँ केवल पाँच हैं, और प्रत्ये- 
कको एकही एक गुणका वोध हुआ करता है । इसलिये सांख्योंने यह निश्चित किया 
है, कि यद्यपि केवल शब्दगुणके अथवा केवल स्पशंगुणके पृथक्‌ पृथक्‌ यानी दूसरे 
गुणोके मिश्रणरहित पदार्थ हमें दीख न पड़ते हों, तथापि इसमें संदेह नहीं, कि मूल 
प्रकृतिमें निरा शब्द, निरा स्पर्श, निरा रूप, निरा रस और निरा गंध है - उस प्रकार 
शब्दतन्मात्र, स्पर्शंतन्मात्र, रूपतन्मात्र, रसतन्मात्र और गंधतन्मात्रही हूँ - अर्थात्‌ 
मूल प्रकृतिके येही पाँच भिन्न भिन्न सूक्ष्म तन्माद्रविकार अथवा द्रव्य निःसंदेह हैं। 
आगे इस बातका विचार किया गया है, कि पंचतन्मात्राओं अथवा उनसे उत्पन्न 
होनेवाळे पंचमहाभूतोंके संबंधमें उपनिषत्कारोंका कथन क्या है। 

निरिद्रिय सृष्टिका इस प्रकार विचार करके यह निश्चित किया गया है, कि 
उसमें पाँचही मूलतत्त्व हैं। और जब हम सेंद्रिय सृष्टिपर दृष्टि डालते हैं, तबभी 
यही प्रतीत होता है, कि पाँच, ज्ञानेंद्रियाँ, पांच कमेंद्रियाँ और मन, इन ग्यारह इंद्रि- 
योंकी अपेक्षा अधिक इंद्रियाँ किसीकेभी नहीं हैं। स्थूल देहमें हाथ और पैर आदि 
इद्रियाँ यद्यपि स्थूल प्रतीत होती हैं, तथापि इनमेसे प्रत्येककी जड़में किसी मूल सूक्ष्म 
तत्त्वका अस्तित्व माने बिना इंद्रियोंकी भिन्नताका यथोचित कारण मालूम नहीं होता। 
पाश्चिमात्य आधिभौतिक उत्क्रातिवादियोंमें इसपर बहुत विवाद हुआ है । अर्वाचीन 
सृष्ट-शास्त्ज्ञ कहते हैं, कि मूलके अत्यंत छोटे और गोलाकार जंतुओंमें सिफ 
“त्वचा'ही एक इंद्रिय होती है; और इस त्वचासे अन्य इंद्रियाँ क्रमशः उत्पन्न हुई है। 
उदाहरणार्थ, मूल जंतुकी त्वचासे प्रकाशका संयोग होनेपर आँख उत्पन्न हुई, इत्यादि । 
आधिभौतिक-वादियोंका यह तत्त्व - कि प्रकाश आदिके संयोगसे स्थूल-इंद्रियोंका 
प्रादुर्भाव होता है - सांख्योंकोभी ग्राह्य है । महाभारत ( महा. झां. २१३. १६ ) में, 
सांख्यप्रक्रियाके अनुसार इंद्रियोंके प्रादुर्भावका वर्णन इस प्रकार पाया जाता है :- 
द शब्दरागात्‌ ्रोत्रमस्य जायते भावितात्मनः । 
रूपरागात्‌ तथा चक्षुः घाणं गंधजिधृक्षया ॥ 

अर्थात्‌ “ प्राणियोंके आत्माको जब सुननेकी भावना हुई, तब कान उत्पन्न हुआ; 
रूप पहचाननेकी इच्छासे आँख; संघनेकी इच्छासे नाक उत्पन्न हुई । ” परंतु सांख्योंका 
यह कथन है, कि यद्यपि त्वचाका प्रादुर्भाव पहले होता हो, तथापि मल प्रकृतिमेंही 
यदि भिन्न भिन्न इंद्रियोंके उत्पन्न होनेकी शक्तिका न हो, तो सजीव संष्टिके अत्यंत 
छोटे कीड़ोंकी त्वचापर सूर्यप्रकाशका चाहे जितना आघात या संयोग होता रहे, तोभी 
उन्हें आँखें - और वेभी शरीरके एक विशिष्ट भागहीमें - कैसे प्राप्त हो सकती है? 
ड्राविनका सिद्धान्त सिफ यह आशय प्रकट करता है, कि दो प्राणियों - एक चक्षुवाला 
और दूसरा चक्षुरहितके - निमित होनेपर, इस जड़ सृष्टिके कलहमें चक्षुवाला 
अधिक समयतक टिक सकता है; और दूसरा शीघ्रही नष्ट हो जाता है। परंतु 
पश्चिमी आधिभौतिक सृष्टिशास्तज्ञ इस बातका मूल कारण नहीं बतला सकते, कि 
नेत्र आदि भिन्न भिन्न इंद्रियोंकी उत्पत्ति पहले हुईही क्यों । सांख्योंका मत यह है, कि 
ये सब इंद्रियाँ किसी एकही मूल इंद्रियसे क्रमशः उत्पन्न नहीं हुई, किंतु जब अहंकारके 
कारण प्रकृतिमें विविधरूपता उत्पन्न होने लगती है, तब पहले उस अहंकारसे पाँच 
सूक्ष्म कर्मेद्रियाँ, पाँच सूक्ष्म ज्ञानेद्रियाँ और मन, इन सबको मिलाकर ग्यारह भिन्न 
भिन्न गुण ( शक्ति) सबके सब एकसाथ ( युगपत्‌ ) स्वतंत्र होकर मूलप्रकृतिमेंही 
उत्पन्न होते हैँ; और फ़िर इसके बाद स्थूल सेंद्रिय सृष्टि उत्पन्न हुआ करती है । इन - 
ग्यारह इंद्रियोंमेसे मनके वारेमें पहलेही छठे प्रकरणमें बतला दिया गया है, कि वह 
्ञानेंद्रियोंके साथ संकल्पविकल्पात्मक होता है; अर्थात्‌ जानेंद्रियोसे ग्रहण किये गये 
संस्कारोंकी व्यवस्था करके वह उन्हें बुद्धिके सामने निर्णयाथं उपस्थित करता है; 
और कमें द्रियोंके साथ वह व्याकरणात्मक होता है; अर्थात्‌ उसे बुद्धिके निर्णयको 
कमेंद्रियोंके द्वारा अमलमें लाना पड़ता है। इस प्रकार वह उभयविध, अर्थात्‌ 
इंद्रियभेदके अनुसार भिन्न भिन्न प्रकारके काम करनेवाला होता है। उपनिषदोंमे 
इंद्रियोंकोही 'प्राण” कहा है; और सांख्योंके मतानुसार उपनिषत्कारोंकाभी यही मत 
है, कि ये प्राण पंचमहाभूतात्मक नहीं हैँ; कितु परमात्मासे पृथक्‌ उत्पन्न हुए हैं ( मुंड. 
२. १. ३ ) इन प्राणोंकी - अर्थात्‌ इंद्रियोंकी - संख्या उपनिषदोंमें कहीं दस, ग्यारह, 
बारह और कहीं तेरह बतलाई गई है। परंतु वेदान्तसूत्रोंके आधारसे श्रीशंकराचार्यने 
निश्चित किया है, कि उपनिषदोंके सव वाक्योंकी एकरूपता करनेपर इंद्रियोंकी 
संख्या ग्यारहही सिद्ध होती है ( वे. सू. शां. २. ४. ५. ६ ) । और गीतामें तो इस 
बातका स्पष्ट उल्लेख किया गया है, कि “ इंद्रियाणि दशैकं च ' ( गीता १३. ५ ) 
- अर्थात्‌ इंद्रिया “दस और एक ' अर्थात्‌ ग्यारह हैं। अब इस विषयपर सांख्य 
और वेदान्त दोनोंमें कोई मतभेद नहीं रहा। नकि 
सांख्योके निश्चित किये हुए मतका सारांश यह है- सात्विक ु 
सेंद्रिय सृष्टिकी मूलभूत ग्यारह इंद्रियशक्तियाँ ( गुण ) उत्पन्न होती हैं; और तामस 
अहंकारसे निरिद्रिय सृष्टिके मूलभूत पाँच तन्मातद्रव्य निमित होते हैँ। इसके बाद 

पंचतन्मात्वद्रव्योसे क्रमशः स्थूल पंचमहाभूत ( जिन्हें 'विशेष'भी कहते हैँ) और 
स्थूल निर्रिद्रिय पदार्थं बनने लगते हूँ; तथा, यथासंभव इन पदार्थोका संयोग 
ग्यारह सूक्ष्म इंद्रियोके साथ हो जानेपर सेंद्रिय सृष्टि बन जाती है! 
सांख्यमतानुसार प्रक्ृतिसे प्रादुर्भूत होनेवाले तत्त्वोंका क्रम, जिसका वर्णन 
अबतक किया गया है, निम्न लिखित बंशवक्षसे अधिक स्पष्ट हो जायगा :- 


ब्रह्मांडका वेशावृक्ष 
पुरुष --+ (दोनों स्वयंभू और अनादि) +-- प्रकृति (अव्यक्त और सूक्ष्म) 
(निर्गुण; पर्यायशब्द :-ज्ञ द्रष्टा, इ. ) । (सत्त्व-रज-तमोगुणी; पर्यायशब्द: प्रधान, 
न अव्यक्त, माया, प्रसव-धमिणी आदि) 


| 
महान्‌ अथवा बुद्धि (व्यक्त और सूक्ष्म ) 
(पर्यायशब्द :- आसुरी, मति, ज्ञान ख्याति इ.) 


खि 

श 

रपट 
अहंकार (व्यक्त और सुक्ष्म) 
(पर्यायशब्द = अभिमान, तैजस आदि ) ( 


| | 
(सात्त्विक सृष्टि अर्थात्‌ व्यक्त और सूक्ष्म इंद्रियाँ ) (तामस अर्थात्‌ निरिद्रिय सृष्टि 
| 
| + न्द्रया 1 क 
पाँच बुद्धिन्द्रियाँ। पाँच कमन्द्रियाँ, सन, पंचतन्मात्राएं (सूक्ष्म) | 
विशेष या पंचमहाभूत (स्थूल) 


स्थूल पंचमहाभूत और पुरुषको मिलाकर कुल तत्त्वोंकी संख्या पचीस है। इनमेंसे 
महान्‌ अथवा बुद्धिके बादके तेईस गुण मूलप्रकृतिके विकार हैँ । कितु उनमेंभी यह भेद 
है, कि सूक्ष्मतन्मात्राएँ और पाँच स्थूल महाभूत द्रव्यात्मक विकार हैं, और बुद्धि, 
अहंकार तथा इंद्रियाँ केवल शक्तियाँ या गुण हैं। ये तेईस तत्त्व व्यक्त हैं तो मूल 
प्रकृति अव्यक्त है । सांख्योंने इन तेईस तत्त्वोंमेंसे आकाशतत्त्वहीमें दिक्‌ और काल- 
कोभी संमिलित कर दिया है । वे प्राण'को भिन्न तत्त्व नहीं मानते; किंतु जब जब 
इंद्रियोंके व्यापार आरंभ होने लगते हैं, तब उसीको वे प्राण कहते हैं (सां. का. २९)। 
परंतु वेदांतियोंको यह मत मान्य नहीं है। उन्होंने प्राणको स्वतंत्र तत्त्व माना है 
( वे. सू. २. ४. ९ ) । यह पहलेही बतलाया जा चुका है, कि वेदान्ती लोग प्रकृति 
पुरुषको स्वयंभू और स्वतंत्र नहीं मानते, जैसे कि सांख्यमतानुयायी मानते हैं; कितु 
और उनका कथन है, कि ये दोनों ( प्रकृति और पुरुष) एकही परमेश्वरकी दो 
विभूतियाँ हँ । सांख्य और वेदान्तके उक्त भेदोंको छोड़कर शेष सुष्टथुत्पत्ति क्रम 
दोनों पक्षोंको ग्राह्य है । उदाहरणार्थ, भहाभारतकी अनुगीतामें ब्रह्मवृक्ष अथवा 

'ब्रह्मवन'का जो दो वार वर्णन किया गया है ( मभा. अश्व. ३५. २ ०-२३ और 
४७ १२-१५ ) वह सांस्यतत्त्वोंके अनुसारही है :- 

अव्यक्तबोजप्रभवो बुद्धिस्कन्धमयो महान्‌ । 

सहाहंकारविटपः इंद्रियान्तरकोटरः ॥। 

महाभूतविशाखश्च विशेषप्रतिशाखवान्‌ । 

सदापर्णः सदापुष्पः शुभाशुभफलोदयः। 

आजीव्यः सर्वेभूतानां ब्रह्मवृक्षः सनातनः । 

एवं छित्त्वा च भित्वा च तत्त्वज्ञानासिना बुधः ॥ 

हित्वा संगमयान्‌ पाशान्‌ मृत्युजन्मजरोदयान्‌ । 

निर्ममो निरहंकारो मुच्यते नात्र संशयः ॥ 


अर्थात्‌ “ अव्यक्त (प्रकृति) जिसका बीज है, बुद्धि (महान्‌) जिसका तना या पिड़ 
है, अहंकार जिसका प्रधान पल्लव है, मन और दस इंद्रियाँ जिसकी अंतर्गत खोख- 
लियाँ या खोड़दे हैं, ( सूक्ष्म ) महाभूत ( पंचतन्मात्राएँ ) जिसकी बड़ी बड़ी शाखाएँ 
हुँ, और विशेष अर्थात्‌ स्थूल महाभूत जिसकी छोटी छोटी टहनियाँ हैं, इसी प्रकार 
सदा पत्र, पुष्प और शुभाशुभ फल धारण करनेवाला, समस्त प्राणिमात्रके लिये 
आधारभूत, यह सनातन बृहद्‌ ब्रह्मवृक्ष है । ज्ञानी पुरुषको चाहिये कि वह इसे 
ज्ञानरूपी तलवारसे काट कर टूक टूक कर डाले; जन्म, जरा और मृत्यु उत्पन्न 
करनेवाले संगमय पाशोंको नष्ट करे और ममत्वबुद्धि तथा अहंकारका त्याग कर 
दे; तब वह निःसंशय मुक्त होता है।” संक्षेपमें, यही ब्रह्मवृक्ष प्रकृति अथवा 
मायाका खेल' 'जाला' या 'पसार' है । अत्यंत प्राचीन कालहीसे - ऋग्वेदकालहीसे - 
इसे 'वृक्ष' कहनेकी रीति पड़ गई है; और उपनिषदोंमेंभी इसको ' सनातन अश्वत्थ- 
वृक्ष ' कहा है (कठ. ६.१) । परंतु वेदोंमें इसका सिर्फ़ यही वर्णन किया गया है, 
कि इस वृक्षका मूल ( परब्रह्म ) उपर है; और शाखाएँ ( दृश्य-सुष्टिका फेलाव ) 
नीचे हैं। इस वैदिक वर्णनको और सांख्योंके तत्त्वोंको मिलाकर गीतामें अश्वत्थ 
वृक्षका वर्णन किया गया है । इसका स्पष्टीकरण हमने गीताके (गीता १५. १-२) 
इलोकोंकी अपनी टीकामें कर दिया है। 

ऊपर ( वृक्षरूपसे ) बतलाये गये पचीस तत्त्वोंका वर्गीकरण सांख्य और 
वेदान्ती भिन्न भिन्न रीतिसे किया करते हैं । अतएव यहाँपर उस वर्गीकरणके विषयमे 
कुछ लिखना चाहिये । सांख्योंका यह कथन है, कि इन पचीस तत्त्वोंके चार वग होते 
हैं - अर्थात्‌ मूल प्रकृति प्रक्!ति-विक्कति, विक्ृति और न-्रक्कति न-विक्ृति (१) प्रकृति- 
तत्त्व किसी दूसरेसे उत्पन्न नहीं हुआ है; अतएव उसे मूल प्रकृति कहते हूँ । मूल 
प्रकृतिसि आगे बढ़नेपर जब हम दूसरी सीढ़ीपर आते हैं, तब महान्‌ तत्त्वका पता 
लगता है । यह महान्‌ तत्त्व प्रकृतिसे उत्पन्न हुआ है; इसलिये वह “ प्रकृतिकी विकृति 

या विकार” है। और इसके वाद महान्‌ तत्त्वसे अहंकार निकला है; अतएव 'महान्‌' 
अहंकारकी प्रकृति अथवा मूल है। इस प्रकार महान्‌ अथवा बृद्धि एक ओरसे 
अहंकारकी प्रकृति या मूल है और दूसरी ओरसे वह मूलप्रकृतिकी विकृति अथवा 
विकार है । इंसीलिये सांख्योंने उसे भ्रकृति-विक्ृति' नामक वर्गमें रखा; और इसी 
न्यायके अनुसार अहंकार तथा पंचतन्मात्राओंका समावेशभी श्रक्कति-विक्कति' वर्गहीमें 
किया जाता है। जो तत्त्व अथवा गुण स्वयं दूसरेसे उत्पन्न ( विकृति ) हो, और आगे 
वही स्वयं अन्य तत्त्वोंका मूलभूत (प्रकृति) हो जावे, उसे श्रक्कति-विक्कति' कहते हैं । 
इस वर्गके ये सात तत्त्व हैं :- महान्‌ अहंकार और पंचतन्मात्राएं | (३) परंतु पाँच 
ज्ञानेंद्रियाँ, पाँच क्मेंद्रियाँ मन और स्थूल पंचमहाभूत, इन सोलह तत्त्वोसे बादमें 
और अन्य तत्त्वोंकी उत्पत्ति नहीं हुई । कितु ये स्वयं दूसरे तत्त्वोंसे प्रादुर्भूत हुए हैं। 
अतएव इन सोलह तत्त्वोंको प्रक्कति-विक्कति न कह कर केवल विक्रृति' अथवा 
विकार कहते हैं। (४) पुरुष' न प्रकृति है; और न विक्ृति । वह स्वतंत्र और 
उदासीन द्रष्टा है। ईश्वरक्कष्णने इस प्रकार वर्गीकरण करके फ़िर उसका स्पष्टी- 
करणयो किया है :- 
मूलप्रकृतिरविक्कतिः महदाद्याः प्रकृतिविक्कतयः सप्त । 
घोडशकस्तु विकारो न प्रकृति विकृतिः पुरुषः ॥। 

अर्थात्‌ “ यह मूलप्रकृति अविकृति है - अर्थात्‌ किसीकाभी विकार नहीं है; महदादि 
सात ( अर्थात्‌ महत्‌, अहंकार और पंचतन्मात्राएँ ) तत्त्व प्रकृति-विकृति हैं; और 
मनसहित ग्यारह इंद्रियाँ तथा स्थूल पंचमहाभूत मिलकर सोलह तत्त्वोंकी केवल 
विक्कति अथवा विकार कहते हैं। पुरुष न प्रकृति है न विक्कति ” (सां. का. ३) । 
आगे इन्हीं पचीस तत्त्वोंके और तीन भेद किये गये हैँ - अव्यक्त, व्यक्त और ज्ञ। 
इनमेंसे केवल एक मूलप्रकृतिही अव्यक्त है; प्रकृतिसे उत्पन्न हुए तेईस तत्त्व व्यक्त 
हैं, और पुरुष ज्ञ' है। ये हुए सांख्योके वर्गीकरणके भेद । पुराण, स्मृति, महाभारत 
आदि बैदिकमार्गीय ग्रंथोंमें प्रायः इन्हीं पचीस तत्त्वोंका उल्लेख पाया जाता है ( मैत्यु. 
६. १०; मनु. १. १४. १५ ) । परंतु, उपनिषदोंमें वर्णण किया गया है, कि ये सब 
तत्त्व परब्रह्मासे उत्पन्न हुए हैं और वहाँ इनका विशेष विवेचन या वर्गीकरणभी- नहीं 
किया गया है । उपनिषदोंके बाद जो ग्रंथ हुए हैं, उनमें इनका वर्गीकरण किया हुआ 
दीख पड़ता है; परंतु वह उपर्युक्त सांख्योके वर्गीक रणसे भिन्न है। कुल तत्त्व पचीस 
हैं। इनमेंसे सोलह तत्त्व तो सांख्यमतके अनुसारभी विकार अर्थात्‌ दूसरे तत्त्वोंसे 
उत्पन्न हुए हैँ । इस कारण उन्हें प्रकृतिमें अथवा मूलभूत पदार्थोके वर्गमें संमिलित नहीं 
कर सकते । अब ये नौ तत्त्व शेष रहे - १ पुरुष, २ प्रकृति, ३-९ महृत्‌, अहंकार, 
और पाँच तन्मात्राएँ । इनमेसे पुरुष और प्रकृतिको छोड़ शेष सात तत्त्वोंको सांख्योते 
प्रकृति-विकृति कहा है । परंतु वेदान्तशास्त्तमे प्रकृतिको स्वतंत्र न मानकर यह सिद्धान्त 
निश्चित किया है, कि पुरुष और प्रकृति दोनों एकही परमेश्वरसे उत्पन्न होते हुँ। 

इस सिद्धान्तको मान छेनेसे, सांख्योके 'मूल-्रकृति' और 'प्रकृति-विक्ृति' भेदोंके लिये 
स्थानही नहीं रह जाता । क्योंकि प्रकृतिभी परमेश्वरसे उत्पन्न होनेके कारण मूल 
नहीं कही जा सकती; कितु वह प्रकृति-विक्ृतिकेही वर्गमें शामिल हो जाती है । अत- 
एव सृष्टचत्पत्तिका वर्णन करते समय वेदान्ती कहा करते हैं; कि एक परमेशवरहीसे 
एक ओर जीव निर्माण हुआ; दूसरी ओर ( महदादि सात प्रकृति-विक्ृतिसहित ) 
अप्टधा अर्थात्‌ आठ प्रकारकी प्रकृति निमित हुई (मभा. शां. ३०६.२९ और 
३१०.१०) । अर्थात्‌ , वेदान्तियोंके मतसे पचीस तत्त्वोमेसे सोलह तत्त्वोंको छोड़ 
शेप नौ तत्त्वोके केवल दोही वर्ग किये जाते हैं-एक “जीव” और दूसरा” 
“ अष्टधा प्रकृति ' । भगवद्गीतामें वेदान्तियोंका यह वर्गीकरण स्वीकृत किया गया 
है । परंतु इसमेंभी अंतमें थोडासा फर्क हो गया है । सांख्यवादी जिसे पुरुष कहते हैं, 
उसेही गीतामें जीव कहा है; और यह बतलाया है, कि वह (जीव) ईश्वरकी “परा 
प्रकृति ' अर्थात्‌ श्रेष्ठ स्वरूप है; और सांस्यवादी जिसे मूलप्रकृति कहते हैं, उसेही 
गीतामें परमेश्वरका 'अपर' अर्थात्‌ कनिष्ठ स्वरूप कहा गया है (गीता ७. ४-५) 
इस प्रकार पहले दो बड़े वर्ग कर ऊेनेपर उनमेंसे दूसरे वगंके अर्थात्‌ कनिष्ठ 
स्वरूपके जब औरभी भेद या प्रकार बतलाने पड़ते हैं, तव इस कनिष्ठ स्वरूपके 
अतिरिक्त उससे उपजे हुए शेष तत्त्वों कोभी वतलाना आवश्यक होता है | क्यों कि यह 
कनिष्ठ स्वरूप (अर्थात्‌ सांख्योंकी मूलप्रकृति) स्वयं अपनाही एक प्रकार या भेद हो 
नहीं सकता । उदाहरणार्थ, जब यह बतलाना पड़ता है, कि वापके लड़के कितने हैं; 
तव उन लड़कोंमेंही वापकी गणना नहीं की जा सकती । अतएव परमेश्वरके कनिष्ठ 
स्वरूपके अन्य भेदोंको बतलाते समय कहना पड़ता है, कि वेदान्तियोंको अष्टधा 
्रकृतिमेंसे मूलप्रक्ृतिको छोड़ शेष सात तत्त्वही ( अर्थात्‌ महान्‌, अहंकार और 
पंचतन्मात्राएँ ) उस मूलप्रकृतिके भेद या प्रकार हैं। परंतु ऐसा करनेसे कहना 
पड़ेगा, कि परमेश्वरका कनिष्ठ स्वरूप ( अर्थात्‌ मूल प्रकृति ) सात प्रकारका हैं; 
और ऊपर कह आये हैं, कि वेदान्ती तो प्रकृति अष्टधा अर्थात्‌ आठ प्रकारकी 
मानते हैं। अब इस स्थानपर यह विरोध दीख पड़ता है, कि जिस प्रकृतिको 
वेदान्ती अष्टधा या आठ प्रकारकी कहें, उसीको गीता सप्तधा या सात प्रकारको 
कहे । परंतु गीताकारको अभीष्ट था, कि उक्त विरोध तो दूर हो जावे; और 
' अष्टधा प्रकृति 'का वर्णन बना रहे | इसीलिये महान्‌, अहंकार और पंचतन्मात्राए 
इन सातोंमेंही आठवें मनतत्त्वको संमिलित करके गीतामें वर्णन किया गया है, 
कि परमेश्वरका कनिष्ठ स्वरूप अर्थात्‌ मूल प्रकृति अष्टधा है। (गीता ७.५ ) 
इनमेंसे केवल मनहीमें दस इंद्रियों और पंचतन्मात्राओंमे पंचमहाभूतोंका समावेश 
किया गया है। अव यह प्रतीत हो जायगा, कि गीतामें किया गया वर्गीकरण 
सांख्यों और वेदान्तियोंके वर्गीकरणसे यद्यपि कुछ भिन्न दै, तथापि इससे कुछ 
तत्त्वोंकी संख्यामें कुछ न्यूनाधिकता नहीं हो जाती। सब जगह तत्व पचीसही 

माने गये हूँं। परंतु वर्गीकरणकी उक्त भिन्नताके कारण किंसीके मनमें कुछ भ्रम 
न हो जाय, इसलिये ये तीनों वर्गीकरण कोष्टकके रूपमें एकत्र करके आगे दिये गये 
हुँ । गीताके तेरहवें अध्याय ( गीता १३. ५ ) में वर्गीकरणके झगडेमें न पड़ कर, 
सांख्योंके पचीस तत्त्वोंका वर्णन ज्यों-का-त्यों पृथक्‌ पृथक्‌ किया गया है; और 
इससे यह वात स्पष्ट हो जाती है, कि चाहे वर्गीकरणमें कुछ भिन्नता हो; तथापि 
तत्त्वोंकी संख्या दोनों स्थानोंपर बराबरही है। 


पची ल मूलतत्त्वोका वर्गीकरण 
सांख्योंका वर्गीकरण । तत्त्व। वेदान्तियोंका वर्गीकरण । गीताका वर्गोकरण 


न-प्रकृति न-विकृति १ पूरुष परन्रह्मका श्रेष्ठ स्वरूप परा प्रकृति 
मूल प्रकृति १ प्रकृति ) अपरा प्रकृति 
१ महान्‌ t परब्रह्मका कनिष्ठ ) अपरा प्रकृतिके 
७ प्रकृति-विक्ृति | १ अहंकार | स्वरूप > आठ प्रकार 
( ५ तन्मात्राएँ / (आठ प्रकारका) / 


(१ मन 1 विकार होनेके कारण ) विकार होनेके 

3 ५ बुढीद्रियाँ | इन सोलह तत्त्वोंको | कारण गीतामें इन 
१६ विकार परद्रियाँ को 

। ५ कम { वेदान्ती “मूल तत्त्व f पंद्रह तत्त्व 
(५ महाभूत / नहीं मानते । | गणना मूळ तत्त्वोंमें 
२५ ) नहीं की गई है। 
यहाँतक इस बातका विवेचन हो चुका, कि पहले मूलसाम्यावस्थामें रहने- 
वाली एकरूप अवयवरहित अव्यक्त जड़ प्रकृतिमें व्यक्तसृष्टि उत्पन्न करनेकी 
अस्वयंवेद्य वृद्धि" कँसे प्रकट हुई; फिर उसमें 'अहंकार से अवयवसहित विविध 
समता कँसे उपजी; और इसके बाद “गुणोंसे गुण' इस गुणपरिणामवादके अनुसार 
एक ओर सात्त्विक ( अर्थात्‌ सेंद्रिय ) सृष्टिकी मूलभूत ग्यारह सूक्ष्म इंद्रियां 
तथा दूसरी ओर तामस (अर्थात्‌ निरिद्रिय) सृष्टिकी मूलभूत पाँच सूक्ष्मतन्मात्राएँ 
कैसे निमित हुई। अब इसके बादकी सृष्टि ( अर्थात्‌ स्थूल पंचमहाभूतों या उनसे 
उत्पन्न होनेवाले अन्य जड़ पदार्थोकी ) उत्पत्तिके क्रमका वर्णन किया जावेगा । 
सांख्यशास्त्रमें सिर्फ यही कहा है, कि सूक्ष्मतन्मात्राओंसे ' स्थूल पंचमहाभूत ' 
अथवा 'विशेष', गुणपरिणामके कारण, उत्पन्न हुए हैँ । परंतु वेदान्तशास्त्रके ग्रंथोंमें 
इस विषयका अधिक विवेचन किया गया है; इसलिये प्रसंगानुसार उसकाभी 
संक्षिप्त वर्णन - इस सूचनाके साथ, कि यह वेदान्तशास्त्रका मत है, सांख्योंका नहीं 
- यहाँ कह देना आवश्यक जान पड़ता है। “ स्थूल पृथ्वी, पानी, तेज, वायू और 
आकाश ”को पंचमहाभूत अथवा विशेष कहते हैं। इनका उत्पत्तिक्रम तैत्तिरी- 
योपनिषदमें इस प्रकार है :- “ आत्मनः आकाशः संभूतः । आकाशाढ़ायुः । वायो- 
रग्निः। अग्नेरापः। अद्भ्यः पृथिवी । पृथिव्या ओषधयः। ” इत्यादि (तै. उ. २. १)- 

अर्थात्‌ पहले परमात्मासे ( मूलजड़ प्रकृतिसे नहीं; जैसा कि सांस्यवादियोंका कथन 
है ) आकाश, आकाशसे वायु, वायुसे अग्नि, अग्निसि पानी और फिर पानीसे 
पृथ्वी उत्पन्न हुई है। तैत्तिरीयोपनिषद्में यह नहीं बतलाया गया, कि इस क्रमका 
कारण क्या है। परंतु प्रतीत होता है, कि उत्तर-वेदान्तप्रंथोंमें पंचमहाभतोके 
उत्पत्तिक्रमके कारणोंका विचार सांख्यशास्त्रोक्त गणपरिणामके तत्त्परही किया 
गया है। इन उत्तर-वेदान्तियोंका यह कथन है, कि “गृणा गुणेषु वर्तन्ते ” इस 
न्यायसे पहले एकही गुणका पदार्थ उत्पन्न हुआ । उससे दो गुणोके और फिर तीन 
गुणोंके पदार्थ उत्पन्न हुए - इसी प्रकार वृद्धि होती गई। पंचमहाभूतोमेसे 
आकाशका केवल शब्दही एक गुण मुख्य है, इसलिये पहले आकाश उत्पन्न हुआ । 
इसके बाद वायुकी उत्पत्ति हुई, क्योंकि उसमें शब्द और स्पर्श दो गुण है। जब 
वायु जोरसे चती है, तब उसकी आवाज सुन पड़ती है; और हमारी स्पश द्रियकोभी 
उसका ज्ञान होता है। वायुके बाद अर्निकी उत्पत्ति होती है। क्योंकि शब्द और 
स्पर्शके अतिरिक्त उसमें तीसरा गुण रूप है। इन तीनों गुणोंके साथही साथ, 
पानीमें चौथा गुण रुचि या रस होता है। इसलिये उसका प्रादुर्भाव अग्निसेही 
होना चाहिये । और अंतमें, इन चारों गुणोंकी अपेक्षा पृथ्वीमें 'गंध' नामक विशेष 
गुण होनेसे यह सिद्धान्त किया गया है, कि पानीसे बादमें पृथ्वी उत्पन्न हुई है। 
यास्काचार्येका यही सिद्धान्त है ( निरुक्त १४. ४)। तैत्तिरीयोपनिषद्में आगे चल कर 
कहा गया है, कि उक्त क्रमसे स्थूल पंचमहाभूतोंकी उत्पत्ति हो चुकनेपर फिर - 
“ पृथिव्या ओषधयः ओषधिभ्योऽन्नम्‌ । अन्नात्पुरुषः । ” पृथ्वीसे वनस्पति, वन- 
स्पतिसे अन्न और अन्नसे पुरुष उत्पन्न हुआ ( तै. २.१) । यह सृष्टि पंचमहा- 
भूतोके मिश्रणसे बनती है, इसलिये इस मिश्रणक्रियाको वेदान्तग्रंथोंमें “पंचीकरण” 
कहते हैं। पंचीकरणका अर्थ “ पंचमहाभूतोंमेसे प्रत्येकका न्यूनाधिक भाग ले कर 
उन सबके मिश्रणसे किसी नये पदार्थका बनना ” है। अतः यह पंचीकरण, स्वभा- 
वतः अनेक प्रकारका से सकता है। श्रीसमर्थ रामदासस्वामीने अपने दासबोध के 
नौवें तथा ग्यारहवें दशकमें जो वर्णन किया है, वहभी इसी बातको सिद्ध करता 
है। देखिये: “काला और सफेद मिलानेसे नीला बनता है, और काला और 
पीला मिलानेसे हरा बनता है ” ( दा. ९.६.४०)। पृथ्वींमें अनंत कोटि बीजोंकी 
जातियाँ होती हूँ। पृथ्वी और पानीका मेल होनेपर उन बीज़ोंसे अंकुर निकलते 
हैं। अनेक प्रकारकी बेळें होती हैं, पत्र-पुष्प होते हूँ, और अनेक प्रकारके स्वादिष्ट 
फल होते हैं। . . . अण्डज, जरायुज, स्वेदज, उद्भिज, सबका बीज पृथ्वी और 
पानी है। यही सृष्टिरचनाका अद्भूत चमत्कार है।इस प्रकार चार खानयां, 


* यह बात स्पष्ट है, कि चौरासी लाख योतियोंकी कल्पना पौराणिक है, 
भौर वह बंदाउसे की गई या, त, ते िामारणी ती छै सा 

हुए हैं। ( दा. १३. ३. १०-१५ ) परंतु पंचीकरणसे केवल जड़ पदार्थ अथवा जड़ 
शरीरही उत्पन्न होते हैँ । ध्यान रहे, कि जब इस जड़ देहका संयोग प्रथम सूक्ष्म 
इंद्रियोंसे और फिर आत्मासे अर्थात्‌ पुरुषसे होता है, तभी इस जड़ देहसे सचतेन 
प्राणी हो सकता है । 

यहाँ यहभी बतला देना चाहिये, कि उत्तर वेदान्त-ग्रंथोंमें र्वाणत यह 
पंचीकरण प्राचीन उपनिषदोंमें नहीं है। छांदाग्योपनिषदमें पाँच तन्मात्राएँ या 
पाँच महाभूत नहीं माने गये हैं, कितु कहा है, कि “ तेज, आप ( पानी ) और अन्न 
(पृथ्वी ) ” इन्ही तीन सूक्ष्म मूळतत्त्वोके मिश्रणसे अथात्‌ 'त्रिवृत्करणसे सव 
विविध सृष्टि बनी है। और, इवेताश्वेतरोपनिषद्में कहा है कि, “ अजामेकां 
लोहितशुक्लकृष्णा बव्हो: प्रजाः सृजमानां स्वरूपा: ` ( श्वेता. ४. ५ ) अर्थात्‌ लाल 
( तेजोरूप ), सफ़ेद ( जलरूप ) और काळे ( पृथ्वीरूप ) रंगोंकी ( अर्थात्‌ तीन 
तत्त्वोंकी ) एक अजा ( बकरी )से नामख्पात्मक प्रजा ( सृष्टि ) उत्पन्न हुई । छांदो- 
ग्योपनिषद्के छठे अध्यायमें श्वेतकेतु और उसके पिताका संवाद है । संवादके आरंभ- 


तत्त्वके अनुसार पश्चिमी आधिभौतिकशास्त्री यह मानते हूँ, कि सृष्टिके आरंभमें 
उपस्थित एक छोटेसे सजीव सूक्ष्म गोल जंतुसे मनृष्यप्राणी उत्पन्न हुआ। इस कल्पनासे 
यह बात स्पष्ट है, कि सुक्ष्म गोल जंतुका स्थूल गोल जंतु बननेमें, स्थूल जंतुका पुनश्च 
छोटा छोटा कीड़ा होनेमें, छोटे कीड़ेके बाद उसका अन्य प्राणी होनेमें, प्रत्येक योनि 
अर्थात्‌ जातिकी अनेक पीढ़ियाँ बीत गई होंगी। इससे एक आंग्ल जीवशास्तरज्ञने ` 
गणितके द्वारा सिद्ध किया है, कि पानीमें रहनेवाली छोटी छोटी मछलियोंके गुण- 
. धर्मोका विकास होते होते उन्हींको अंतमें मनुष्यस्वरूप प्राप्त होनेमें, भिन्न भिन्न जाति- 
योंकी लगभग ५३ लाख ७५ हजार पीढियाँ बीत चुकी हों; और संभव है, कि इन 
पीढ़ियोंकी संख्या कदाचित इससे दस गुणाभी हो । ये हुई पानीमें रहनेवाले जल- 
चरोंसे लेकर मनुष्यतककी योनियाँ। अब यदि इनमेंही छोटे जलचरोंसे पहलेके 
सूक्ष्म जंतुओंका समावेश कर दिया जाय तो न मालूम और कितनी लाख पीढ़ियोंकी 
कज्पना करनी होगी । इससे मालूम हो जायगा, कि हमारे पुराणोंमें वणित चौरासी 
लाख योनियोंकी कल्पना की अपेक्षा आधिभौतिक शास््रज्ञोके पुराणोंमें वणित पीढि- 
` योंकी कल्पना कहीं अधिक बढ़ी-चढ़ी है । कल्पनासंबंधी यह न्यायकाल (समय) कोभी 
उपयुक्त हो सकता है। भूगर्भगतजीव-शास्त्ज्ञोंका कथन है, कि इस वातका स्थूल 
दृष्टिसे निश्चय नहीं किया जा सकता कि, सजीवसृष्टिके सूक्ष्म जंतु इस पृथ्वीपर 
कब उत्पन्न हुए । और सूक्ष्म जलचरोंकी उत्पत्ति तो कई करोड़ वर्षोके पहले हुई 
है। इस विषयका विवेचन The Last Link by Ernst Haeckel, with notes, 
etc. by Dr. H. Gadow (1898) नामक पुस्तकमें किया गया है। डॉक्टर गेडोने 
इस पुस्तकमें जो दो-तीन उपयोगी परिशिष्ट जोड़ें है, उनसेही उपर्युक्त बातें ली 
गई हैँ। हमारे पुराणोंमें चौरासी योनियोंकी गिनती इस प्रकार की गई है- ९ लाख 
जलचर, १० लाख पक्षी, ११ लाख कृमि, २० लाख पशु, ३० लाख स्थावर और ४ 
लाख मनुष्य ( दासबोध २०.६ ) । 

हीमे श्वेतकेतुके पिताने उससे स्पष्ट कह दिया है, कि “ अरे, इस जगतूके आररंभमें 
८ एकमेवाद्वितीयं सत्‌ 'के अतिरिक्त - अर्थात्‌ जहाँ तहाँ रूप सव एक जगह और 
नित्य परब्रह्मके अतिरिक्त और कुछभी नहीं था । जो असत्‌ ( अर्थात्‌ हैही नहीं ) 

उससे सतू कसे उत्पन्न हो सकता है? अतएव, आदिमें सर्वत्र सतूही व्याप्त था । 

इसके बाद उसे अनेक अर्थात्‌ विविध रूप होनेकी इच्छा हुई। और उससे क्रमशः सुक्ष्म 
तेज ( अग्नि ), आप ( पानी ) और अन्न (पृथ्वी ) की उत्पत्ति हुई। पश्चात्‌ इन 
तीन तत्त्वोंमेंही जीवरूपसे परड्गह्मका प्रवेश होनेपर उनके व्विवत्करणसे जगतकी अनेक 
नामरूपात्मक वस्तुएं निमित हुईं। स्थूल अग्नि, सूर्य या विद्यल्छताकी ज्योतिमें, 
जो लाल ( लोहित ) रंग है, वह सुक्ष्म तेजोरूपी मूलतत्त्वका परिणाम है, जो सफ़ेद 
( शुक्ल ) रंग है, वह सूक्ष्म आप-तत्त्वका परिणाम है; और जो काला (कृष्ण ) रंग 
है, वह सूक्ष्म ५थ्वी-तत्त्वका परिणाम है। इसी प्रकार मनुष्य जिस अन्नका सेवन 
करता है, उसमेंभी सूक्ष्म तेज, सूक्ष्म आप और सूक्ष्म अन्न ( पृथ्वी ) येही तीन तत्त्व 
होते हैं। जैसे दहीको मथनेसे मक्खन ऊपर आ जाता है, वैसे ही उक्त तीन सूक्ष्म 
तत्त्वोंसे बना हुआ अन्न जब पेटमें जाता है, तव उसमेंसे तेज-तत्त्वके कारण मनृष्यके 
शरीरमें स्थूल, मध्यम और सूक्ष्म परिणाम - जिन्हें क्रमशः अस्थि, मज्जा, और 
वाणी कहते हैं - उत्पन्न हुआ करते हैँ। इसी प्रकार आप अर्थात्‌ जलतत्त्वसे मूत्र, 
रक्त और प्राण; तथा अन्न अर्थात्‌ पृथ्वी-तत्त्वसे पुरीष, मांस और मन ये तीन द्रव्य 
निर्मित होते हैं, (छां. ६. २-६ । छांदोग्योपनिषदकी यही पद्धति वेदान्तसूृत्रोंमे 
( वे. सू. २. ४. २० ) भी कही गई है, कि मूल महाभूतोंकी संख्या पाँच नहीं, केवल 
तीनही है; और उनके तिवृत्करणसे सब दृश्य पदार्थोकी उत्पत्तिभी मालूम की जा 
सकती है। परंतु बादरायणाचार्य तो पंचीकरणका नाम तक नहीं छेते। तथापि 
तैत्तिरीय ( २.१), प्रश्न (४. ८ ), बृहदारण्यक (४. ४. ५ ) आदि अन्य उप- 
निषदोंमें, और विशेषतः श्वेताश्वतर ( २. १२ ), वेदान्तसूत्र ( २२. ३. १-१४ ) 
तथा गीता ( ७.४; १३. ५ ) मेंभी तीनके बदले पाँच महाभूतोंका वर्णन है। 
गर्भोपनिषद्के आरंभहीमें कहा है, कि मनुष्य देह 'पंचात्मक' है; और महाभारत 
तथा पुराणोंमें तो पंचीकरणका वर्णन स्पष्ट तया किया गया है ( मभा. शां. १८४- 
१८६ ) । इससे यही सिद्ध होता है, कि यद्यपि व्िवृत्करण प्राचीन है, तथापि जड़ 
महाभूतोंकी संख्या तीनके बदले पाँच मानी जाने लगी, तब लिवृत्करणके उदा- 
हरणहीसे पंचीकरणकी कल्पनाका प्रादुर्भाव हुआ; और तिवृत्करण पीछे रह गया । 
एवं अंतमें पंचीकरणकी कल्पना सब वेदान्तियोको ग्राह्म हो गई । आगे चल कर 
इसी पंचीकरण शब्दके अर्थमें यह वातभी शामिल हो गई, कि मतुष्यका शरीर 
केवल पंचमहाभूतोंसे ही नहीं बना है; कितु उन पंचमहाभूतोमेसे हर एक पाँच 
प्रकारसे शरीरमे विभाजितभी हो गया है। उदाहरणा, त्वक्‌, मांस, अस्थि, मज्जा 


और स्नाय ये पाँच विभाग अन्नमय पृथ्वीतत््वके हैं, इत्यादि ( मभा: शां. १८४. 

२०-२५; और दासबोध १७. ८ ) । प्रतीत होता है, कि यह कल्पनाभी उपर्युक्त 
छांदोग्योपनिषदके त्रिवृत्करणके वर्णनसे सूज्ञ पड़ी है। क्योंकि वहाँभी अंतिम वर्णन 
यही है, कि “ तेज, आप और पृथ्वी ” इन तीनोंमेसे प्रत्येक, तीन-तीन प्रकारसे 
मनुष्यकी देहमृँ पाया जाता है। 

इस बातका विवेचन हो चुका, कि मूळ अव्यक्त प्रक्रतिसे अथवा वेदान्त- 
सिद्धान्तके अनुसार परब्रह्मसे अनेक नाम और रूप धारण करनेवाले सृष्टिके अचेतन 
अर्थात्‌ निर्जीव या जड़ पदार्थ कँसे बने हैँ। अब इसका विचार करना चाहिये, कि 
सृष्टिके सचेतन अर्थात्‌ सजीव प्राणियोंकी उत्पत्तिके संवंधमें सांख्यशास्त्रका विशेष 
कथन क्या है, और फिर यह देखना चाहिये, कि वेदान्तशास्त्रके सिद्धान्तोसे उसका 
कहाँतक मेल है। जब मूलप्रकृतिसे प्रादुर्भूत पृथ्वी आदि स्थूल पंचमहाभूतोंका 
संयोग सूक्ष्म इंद्रियोंके साथ होता है, तब उससे सजीव प्राणियोंका शरीर बनता है। 
परंतु यद्यपि यह शरीर सेंद्रिय हो, तथापि वह जड़ही रहता है। इन इंद्रियोंको 
प्रेरित करनेवाला तत्त्व जड़ प्रकृतिसे भिन्न होता है, जिसे पुरुष' कहते हें। 
सांख्योंके इन सिद्धान्तोंका वर्णन पिछले प्रकरणम किया जा चुका है, कि यद्यपि 
मूलतः 'पुरुष' अकर्ता है, तथापि प्रक्ृतिके साथ उसका संयोग होनेपर सजीव 
सृष्टिका आरंभ होता है; और “ मे प्रक्ृतिसे भिन्न हूँ ” यह ज्ञान हो जानेपर पुरुषका 
प्रकृतिसे संयोग छूट जाता है; तथा वह मुक्त हो जाता है। यदि ऐसा नहीं होता, 
तो जन्म-मरणके चक्करमें उसे घूमना पड़ता है। परंतु इस बातका विवेचन तब 
नहीं किया गया, कि जिस 'पुरुष'की प्रकृति और 'पुरुष'की भिन्नताका ज्ञान 
हुए बिनाही मृत्यू हो जाती है, उसके आत्मा, अर्थात्‌ सांख्य परिभागाके अनुसार 
पुरुष'को ये नये जन्म कैसे प्राप्त होते हैं। अतएव यहाँ उस विषयका कुछ 
अधिक विवेचन करना आवश्यक जान पड़ता है। यह स्पष्ट है, कि जो मनुष्य 
बिना ज्ञान प्राप्त कियेही मर जाता हैं, उसकी आत्मा प्रकृतिके चक्रसे सदाके 
लिये छूट नहीं सकती । क्योंकि यदि ऐसा हो, तो ज्ञान अथवा पाप-पुण्यका 
कुछभी महत्त्व नहीं रह जायगा । और फिर चार्वाकके मतानुसार यह कहना पड़ेगा 
कि मृत्युके बाद हर एक मनुष्य प्रकृतिके फंदेसे छूट जाता है - अर्थात्‌ वह मोक्ष 
पा जाता है। अच्छा; यदि यह कहें, कि मृत्युके बाद केवल आत्मा अर्थात्‌ पुरुष बच 
जाता है; और वही स्वयं नये नये जन्म लिया करता है, तो यह मूलभूत सिद्धान्त - 
कि पुरुष अकर्ता और उदासीन है, और सब कतुंत्व प्रकृतिहीका है - मिथ्या प्रतीत 
होने लगता है । इसके सिवा यदि हम यह मानते हैँ, कि आत्मा स्वयंही नये नये 
जन्म लिया करती है, तो वह उसका गूण या धर्म हो जाता है; और तब तो ऐसी 
अनवस्था प्राप्त हो जाती है, कि वह जन्म-मरणके आवगमनसे कभी छूटही नहीं 
सकता । इसलिये यह सिद्ध होता है, कि यदि बिना ज्ञान प्राप्त किये कोई मनुष्य मर 
जाय तोभी उसकी आत्माको नया जन्म प्राप्त करा देनेके लिये उससे प्रकृतिका 

संबंध अवश्य रहनाही चाहिये । तथापि मृत्युके बाद स्थूल देहका नाश हो जाया 
करता है। इसलिये यह प्रकट है, कि अब उक्त संबंध स्थूल महाभूतात्मक प्रकृतिके 
साथ नहीं रह सकता। परंतु यह नहीं कहा जा सकता, कि प्रकृति केवल स्थूल 
पंचमहाभूतोंहीसे बनी ८. । प्रकृतिसे कुल तेईस तत्त्व उत्पन्न होते हैं; और स्थूल 
पंचमहाभूत उन तेईसोंमेंसे अंतिम पाँच हैं। इन अंतिम पाँच तत्त्वो ( स्थूल पंच- 
महाभूतों ) को तेईस तत्त्वोमेसे अलग करनेपर अठराह तत्त्व शेष रहते हैं। अतएव 
अब यह कहना चाहिये, कि जो पुरुष बिना ज्ञान प्राप्त कियेही मर जाता है; 
वह यद्यपि पंचमहाभूतात्मक स्थूल-शरीरसे - अर्थात्‌ अंतिम पाँच तत्त्वोसे - छूट 
जाता है, तथापि इस प्रकारकी मृत्युसे प्रकृतिके अठराह अन्य तत्त्वोके साथ उसका 
संबंध कभी छूट नहीं सकता । वे अठारह तत्त्व ये हैं :- महान्‌, ( बुद्धि ), अहंकार, 
मन, दस इंद्रियाँ और पाँच तन्मात्नाएँ ( इस प्रकरणमें दिया गया ब्रह्मांडका 
वृक्षवंश पृष्ठ १८० ) । ये सब तत्त्व सूक्ष्म हैं। अतएव इन तत्त्वोंके साथ पुरुषका 
संयोग स्थिर होकर जो शरीर बनता है, उसे स्थूलशरीरके विरुद्ध सुक्ष्म अथवा 
लिंग-शरीर कहते हैं ( सां. का. ४० ) । जब कोई मनुष्य बिना ज्ञान प्राप्त कियेही 
मर जाता है, तब मृत्युके समय उसको आत्माके साथही प्रकृतिके उक्त अठारह 
तत्त्वोंसे बना हुआ यह लिंग-शरीरभी स्थूल देहसे बाहर हो जाता है। और जबतक 
उस पुरुषको ज्ञानकी प्राप्ति हो नहीं जाती, तबतक उस लिगशरीरहीके कारण उसको 
नये नये जन्म लेने पड़ते हैं । इसपर कुछ लोगोंका यह प्रश्न है, कि मनुष्यकी मृत्युके 
बाद जीवके साथ साथ इस जड़ देहमें बुद्धि, अहंकार, मन और दस इंद्वियोंके 
व्यापारभी नष्ट होते हुए, हमें प्रत्यक्ष दीख पड़ते हैं। इस कारण लिगशरीरमें इन 
तेरह तत्त्वोंका समावेश किया जाना तो उचित है; परंतु इन तेरह तत्त्वोंके साथ 
पाँच सूक्ष्म तन्माव्राओकाभी समावेश लिंगशरीरमें क्यों किया जाना चाहिये ? 
इसपर सांख्योंका उत्तर यह है, कि ये तेरह तत्त्व-निरी बुद्धि, निरा अहंकार, मन 
और दस इंद्वियाँ - प्रकृतिके केवल गुण हैं। और, जिस तरह छायाको किसी-न- 
किसी पदार्थका - तथा चित्रको दीवार, कागज आदिका - आश्रय आवश्यक है; उसी 
तरह इन गुणात्मक तेरह तत्त्वोंकोभी एकत्र रहनेके लिये किसी द्रव्यके आश्रयकी 
आवश्यकता होती है। अब आत्मा ( पुरुष) स्वयं निर्गुण और अकर्ता हैं; 
इसलिये वह स्वयं किसीभी गुणका आश्रय हो नहीं सकता। मनुष्यकी जीविता- 
वस्थामें उसके शरीरके स्थूल पंचमहाभूतही इन तेरह तत्त्वोंके आश्रयस्थान हुआ 
करते हैं - परंतु मृत्युकेबाद अर्थात्‌ स्थूल शरीरके नष्ट हो जाने पर स्थूल पंच- 
महाभूतोंका यह आधार छूट जाता है। तब उस अवस्थामें इन तेरह गुणात्मक 
तत्त्वोंके लिये किसी अन्य द्रव्यात्मक आश्रयकी आवश्यकता होती है। यदि मूळ 
प्रकृतिहीको आश्रय मान लें, तो वह अव्यक्त और अविकृत अवस्थामें - अर्थात्‌ 
अनंत और सवेव्यापी,- होनेके कारग एक छोटेसे लिगशरीरके अहंकार, बुद्धि आदि 

गुणोंका आधार नहीं हो सकती । अतएव मूलप्रक्ृतिकेही द्रव्यात्मक विकारोंमेंसे, 
स्थूल पंचमहाभूतोंके बदले उनके मूलभूत पाँच सूक्ष्म तन्मात्र ब्रव्योंका समावेश 
उपर्युक्त तेरह गुणोंके साथ-ही-साथ उनके आश्रयस्थानकी दृष्टि्से छिंगशरीरमें 
करना पड़ता है ( सां. का. ४१ ) । बहुतेरे सांख्य ग्रंथकार, लिगशरीर और स्थूल 
शरीरके बीच एक और तीसरे शरीर ( पंचतन्मात्राओंसे बने हुए ) की कल्पना 
करके प्रतिपादन करते हैं, कि यह तीसरा शरीर लिंगशरीरका आधार है। परंतु 
हमारा मत यह है, कि सांख्यकारिकाकी इकतालीसवीं आर्याका यथार्थ भाव वैसा 
नहीं है, पर टीकाकारोंने भ्रमसे तीसरे शरीरकी कल्पना की है। हमारे मतानुसार 
उस आर्याका उद्देश्य सिर्फ़ इस बातका कारण वतलानाही है, कि बुद्धि आदि तेरह 
तत्त्वोंके साथ पंचतन्मात्राओंकाभी समावेश लिंगशरीरमें क्यों किया गया। इसके 
अतिरिक्त अन्य कोई हेतु नहीं है ।* 

कुछ विचार करनेसे प्रतीत हो जायगा, कि सूक्ष्म अठारह तत्त्वोंके सांख्योक्त 
लिगशरीरमें और उपनिषदोंमें वणित लिंगशरीरमें विशेष भेद नहीं है। बृहदा- 
रण्यकोपनिषद्में कहा है, कि - “ जिस प्रकार जोंक ( जलायुका ) घासके तिनकेके 
छोरतक पहुँचनेपर दूसरे तिनकेपर (सामनेके पैरोंसे) अपने शरीरका अग्रभाग रखती 
है; और फिर पहले तिनके परसे अपने शरीरके अंतिम भागको खींच लेती है; उसी 
प्रकार आत्मा एक शरीर छोड़कर दूसरे शरीरमें जाता है ” (बृ. ४. ४. ३) । परंतु 
केवल इस दुष्टांतसे ये दोनों अनुमान सिद्ध नहीं होते, कि निरा आत्माही दूसरे 
शरीरमें जाता है और वहभी एक शरीरसे छूटतेही चला जाता है। क्योंकि वृह- 
दारण्यकोपनिषद्‌ ( बृ. ४. ४. ६ ) में आगे चलकर यह वर्णन किया गया है, कि 
आत्माके साथ साथ पाँच (सुक्ष्म) भूत, मन, इंद्रियाँ, प्राण और धर्माधर्मेभी शरीरसे 
बाहर निकल जाते हैं। और यहभी कहा है, कि आत्माको अपने कर्मके अनुसार 
भिन्न भिन्न लोक प्राप्त होते हैं, एवं वहाँ उसे कुछ कालपर्यंत निवास करना पड़ता 


क भट्ट कुमारिलकृत ` मीमांसाश्लोकवातिक ' ग्रंथके एक श्लोकसे (आत्म- 
- वाद, श्लोक ६२) देखी पड़ेगा, कि उन्होंने इस आर्याका अर्थ हमारे अनुसारही किया 
है । वह श्लोक यह है :- 
अंतराभवदेहो हि नेष्यते विध्यवासिना । 
तदस्तित्वे प्रमाणं हि न किचिदवगम्यते ।। ६२॥ 

“ अंतराभव अर्थात्‌ रिंगशरीर और स्थूलशरीरके बीचवाले शरीरसे विध्य- 
वासी सहमत नहीं है । यह माननेके लिये कोई प्रमाण नहीं है, कि उक्त प्रकारका 
कोई शरीर है । ” ईश्वरकृष्ण विध्याचलपर रहता था; इसलिये उसको, विध्यवासी 
कहा है । अंतराभवशरीरको 'गंधवं' भी कहते हैं ( अमरकोश ३. ३. १३२. ) और 
उसपर श्री. कृष्णाजी गोविद ओक द्वारा प्रकाशित क्षीरस्वामीको टीका तथा उस 
ग्रंथकी प्रस्तावना पृष्ठ ८ देखो । 

है ( बृ. ६- २. १४ और १५ ) । इसी प्रकार, छांदोग्योपनिषद्मेंभी 

मूल तत्त्वके साथ जीवकी जिस गतिका वर्णन किया है ( छांदो. ५. ३. र ४; 
उससे और वेदान्तसूत्रोंमें उसके अर्थका जो निर्णय किया गया है( वे. सू. ३. १. १-७ ) : 
उससे यह स्पष्ट हो जाता है, कि लिग-शरीरमें - पानी, तेज और अन्न - इन तीनों 
मूलतत्त्वोंका समावेश किया जाना छांदोग्योपनिषदकोभी अभिप्रेत है। सारांश, 
यही दीख पड़ता है, कि मह॒दादि अठारह सूक्ष्म तत्त्वोंसे बने हुए सांख्योंके लिग- 
शरीर मेंही प्राण और 'धर्माधम अर्थात्‌ कमंकोभी शामिल कर देनेसे वेदान्तमता- 
नुसार लिंग-शरीर हो जाता है । परंतु सांख्यशास्त्रके अनुसार प्राणका समावेश ग्यारह 
इंद्रियोंकी वृत्तियोंमेंही, और धर्म-अधमंका समावेश बुद्धींद्रियोंके व्यापारमेंही हुआ 
करता है। अतएव उक्त भेदके विषयमें यह कहा जा सकता हैं, कि वह केवल 
शाब्दिक है - वस्तुतः लिगशरीरके घटकावयवके संबंधमें वेदान्त और सांख्यमतोंमें 
कुछभी भेद नहीं है। इसीलिये मैत्युपनिषद्में ( मै. ६. १० ) “ महदादि सूक्ष्मपर्यत॑ ” 
यह सांख्योक्त लिंगशरीरका लक्षण 'मह॒दाद्यविशेषान्तं इस पर्यायसे ज्यों-का- 
त्यों रख दिया है* भगवद्गीतामें ( गीता १५. ७ ) पहले यह वतलाकर, कि 
'मन:षष्ठानीन्द्रियाणि' - मन और पाँच ज्ञानेंद्रियोंहीका सुक्ष्म शरीर होता है - आगे 
ऐसा वर्णन किया है, कि 'वायु्गेन्धानिवाशयात्‌' ( गीता १५. ८ ) - जिस प्रकार 
हवा फूलोंकी सुगंध हर लेती है, उसी प्रकार जीव स्थूलशरीरका त्याग करते समय 
इस लिंग-शरीरको अपने साथ ले जानता है । तथापि, गीतामें जो अध्यात्मज्ञान है, वह. 
उपनिषदोंहीमेंसे लिया गया है। इसलिये कहा जा सकता है, कि “ मनसहित छः 
इंद्रियाँ ” इन शब्दोंमेंही पांच कमेंद्रियाँ, पंचतन्मात्राएँ, प्राण और पाप-पुण्यका 
संग्रह भगवान्‌को अभिप्रेत है। मनुस्मृतिमँभी ( मनु. १२. १६, १७ ). यह वर्णन 
किया गया है, कि मरनेपर मनुष्यको, इस जन्ममें किये हुए पाप-पुण्यका फल 
भोगनेके लिये, पंचतन्मात्वात्मक सूक्ष्मशरीर प्राप्त होता है। गीताके 'वायुर्गन्धा- 


* आनंदाश्रम, एठाते प्रकाशित द्राविशदुपनिषदोंकी पोथी मेैत्युपनिषद्में 
उपर्युक्त ग्रंथका “ महदाद्यं विशेषान्तं " पाठ बे हक उसीको टीकाकारनेभी 
माना है । यदि थह पाठ लिया जाय तो लिग- महत्तत्वका समावेश 
करके विशेषान्त पदसे सुचित विशेष अर्थात्‌ पंचमहाभूतोंको ले लेना और विशेषान्त- 
मेंसे विशेषको छोड्‌ देना चाहिये। परंतु जहाँ आद्यतका उपयोग किया जाता है, 
वहाँ उन दोनोंको छोड़ना युक्त होता है । अतएव प्रो. डॉयसेनका कथन है, कि मह- 
दाद्यं पदके अंतिम अक्षरका अनुस्वार निकालकर 'मह॒दाद्यविशेषान्तम्‌ ( महदादि 
अविशेषान्तम्‌ ) पाठ कर देना चाहिये। ऐसा करनेपर अविशेष पद बन जानेसे 
अहत्‌ और अविशेष अर्थात्‌ आदि और अंत दोनोंकोभी एकही न्याय a 
और लिगशरोरमें दोनोंका समावेश किया जा सकेगा। यही इस पाठका विशेष गूण 


है । परतु स्मरण रहे, क्रि-प्राठकोईपी छिया जायु कक भु नहीं पड़ता | 

निवाशयात्‌' इस दुष्टान्तसे केवल इतनाही सिद्ध होता है, कि यह शरीर सूक्ष्म है। 
परंतु उससे यह नहीं मालूम होता, कि उसका आकार कितना बड़ा है । महाभारतके 
सावित्री - उपाख्यानमें यह वर्णन पाया जाता है, कि सत्यवानूके ( स्थूल ) शरीरमेंसे 
अँगूठेके बराबर एक पुरुषको थमराजने बाहर निकाला - “ अंगुष्ठमात्रं पुरुषं 
निश्चकर्ष यमो बलात्‌ ” ( मभा. वन. २९७. १६ ) । इससे प्रतीत होता है, कि 
दुष्टान्तके लियेही क्यों न हो, रिंगशरीर अँगूठेके आकारका नाना जाता था। 
इस बातका विवेचन हो चुका, कि यद्यपि लिंगशरीर हमारे नेत्रोंको गोचर 
नहीं है, तथापि उसका अस्तित्व किन अनुमानोंसे सिद्ध हो सकता है, और उस 
शरीरके घटकावयव कौनसे हैं। परंतु केवल यह कह देनाही यथेष्ट प्रतीत नहीं होता, 
कि प्रकृति और पाँच स्थूल महाभूतोंके अतिरिक्त शेष अठारह तत्त्वोंके समुच्चयसे 
छिंगशरीर निर्माण होता है। इसमें कोई संदेह नहीं, कि जहाँ जहाँ लिग-शरीर 
रहेगा, वहाँ वहाँ यह अठारह तत्त्वोंका समुच्चय अपने अपने गूणधर्मके अनुसार 
माता-पिताके स्थूलशरीरमेंसे तथा आगे स्थूलसृष्टिके अन्नसे, हस्तपाद आदि स्थूल 
अवयव या स्थूल इंद्वियाँ उत्पन्न करेगा; अथवा उनका पोषण करेगा। परंतु अवतक 
यह बतलाना है, कि अठारह तत्त्वोंके समुच्चयसे वना हुआ लिगशरीर पशु, पक्षी, 
मनुष्य आदि भिन्न भिन्न देह क्यों उत्पन्न करता है। सजीव सृष्टिके सचेतन तत्त्वको 
सांख्यवादी “पुरुष' कहते हैं; और सांख्यमतागुसार ये पुरुष चाहे असंख्यभी हों; 
तथापि प्रत्येक पुरुष स्वभावतः उदासीन तथा अकर्ता है। इसलिये पशू-पक्षी आदि 
प्राणियोंके भिन्नभिन्न शरीर उत्पन्न करनेका कतेत्व पुरुषके हिस्सेमें नहीं आ सकता। 
वेदान्तशास्त्रमें कहा है, कि पापपुण्य आदि कर्मोके परिणामसे ये भेद उत्पन्न हुआ 
करते हैँ। इस कर्म-विपाकका विवेचन आगे चलकर किया जायगा । सांख्यशास्त्रके 
अनुसार कर्मको - पुरुष और प्रक्ृतिसे भिन्न - तीसरा तत्त्व नहीं मान सकतें; और 
जब कि पुरुष उदासीनही है, तव कहना पड़ता है, कि कर्म प्रकृतिके सत्त्व-रज- 
तमोगुणोंकाही विकार है । लिंगशरीरमें जिन अठारह तत्त्वोंका समुच्चय है, उनमेंसे 
बुद्धितत्त्व प्रधान है । इसका कारण यह है, कि बुद्धिहीसे आगे अहंकार आदि सतह 
तत्त्व उत्पन्न होते हैं। अर्थात्‌ जिसे वेदान्तमें कर्म कहते हैं, उसीको सांख्यशास्त्रमें 
सत्त्व-रज-तम गुणोंके न्यूनाधिक परिमाणसे उत्पन्न होनेवाला वुद्धिका व्यापार, 
धर्म या विकार कहते हैं। वुद्धिके इस धर्मका नाम ' भाव ' है और सत्त्व-रज-तम 
गुणोंके तारतम्यसे ये 'भाव' कई प्रकारके हो जाते हैं। जिस प्रकार फूलमें गंध या 
कपड़ेमें रंग लिपट रहता है, उसी प्रकार लिगशरीरमें ये भावभी लिपटे रहते हैं। 
( सां. का. ४० ) । इन भावोंक्रे अनुसार, अथवा वेदान्त परिभाषामें कर्मके अनुसार, 
छिंगशरीर नये नये जन्म लिया करता है; और ये जन्म लेते समय, माता-पिताओके 
शरीरोंमेंसे जिन द्रव्योंको वह आकर्षित किया करता है, उन द्रव्योमेभी दूसरे भाव 
आ जाया करते हैं। “ देवयोनि, मनृष्ययोनि, पशुयोनि तथा वृक्षयोनि ” ये सब 

ल गा ® एकी १2. [केही ~ ७. 
भेद इन 634 समुच्चयताकही परिणाम हँ (सां. का ४३-५५ ) । इन सव 

गम सा र्वन्‌, गुणका उत्कष कारण होनेसे जब मन यको ज्ञान और वैराग्यकी 
प्राप्ति होती दै, और उसके कारण प्रकृति और पुरुपकी भिन्नता समझमें आने 
ळगती दै, तब पुरुष अपने मूलस्वरूप अर्थात्‌ कँवल्यपदको पहुँच जाता है; और 
तबतक लिगशरीर छूट जाता है । एवं मनृष्यके दृ:खोंका पूर्णतथा निवारण हो जाता 
है । परंतु प्रकृति और ५र्षकी भिन्नताका ज्ञान न होते ह0, यदि केवळ सात्विक 
गुणहीका उत्कपे हो, तो छिंगशरीर देवयोनिमें अर्थात्‌ स्वगंमें जन्म लेता है ; 
रजोगुणकी प्रवलता हो, तो मनृष्ययोनिमें अर्थात पब्दीपर पैदा होता है; और 
तमोगुणकी अधिकता हो जानेसे उसे तिर्थग्योनिमें प्रवेश करना पडता ( गीता 
१४. १८ ) ` गुणा गृणेषु जायन्ते ” इस तस्वकेही आधारपर सांख्यशास्त्रमें वर्णन 
किया गया है, कि मानवयोनिमें जन्म होनेके वाद रेत-बिदुमें क्रमानसार कलळ 
वूद्दूद, मांस, पेशी और भिन्न भिन्न स्थूल इंद्रिथाँ कँसे बनती जाती 
( सां. का. ४३; मभा. शां. ३२० ) गर्भोपनिषदका वर्णन प्रायः सांख्यशास्त्रके 
उक्त वणनके समानही है। उपर्युवत वियेचनसे यह वात मालम हो जायगी, कि 
साख्यशास्त्रम भाव शब्दका जो पारिभाषिक अर्थ वतळाया गया है, पह यद्यपि 
वेदान्त-ग्रंथोंमें विवक्षित नहीं है, तथापि भगवद्गीतामे ( गीता १०, ४, ५; 
७.१२ ) ˆ बुद्धिर्जानमसम्मोह: क्षमा सत्यं दमः शमः” इत्यादि गुणोंको ( इसके 
आगेके श्छोकमें ) जो भाव' नाम दिया है, वह प्रायः सांख्यशास्त्रकी परिभाषाको 
सोचकरही दिया गया होगा । 


~ 


इस प्रकार सांख्यशास्त्रके मल अव्यक्त प्रक्ृतिसे अथवा वेदान्तके अनसार 
मूल सद्रूपी परब्रह्मसे सृष्टिके सब सजीव और निर्जीव व्यक्त पदार्थ क्रमशः उत्पन्न 
हुए । और जव संष्टिके संहारका समय आ पहुंचता है, तब सृष्टिरचनाका जो 
गृणपरिणामत्रम ऊपर बताया गया है, ठीक इसके विरुद्ध क्रमसे सब व्यक्त पदार्थ 
अव्यबत प्रक्ृतिमें अथवा मूल ब्रह्ममें लीन हो जाते हैं। यह सिद्धान्त सांख्य और 
वेदान्त दोनों शास्त्रोंको मान्य है (वे. सु. २. ३. १४; मभा. शां. २३२) । उदाहर- 
णाथ, पंचमहाभूतोंमेंसे पृथ्वीका लय पानीमें, पानीका अगिनिमेँ, अग्निका वायुमेँ, 
वायुका आकाशमें, आकाशका तन्मात्राओंमें, तन्मात्नाओंका अहँकारमें, अहंकारका 
बुद्धिमें, और बुद्धि या महान्‌ का लय भ्रकृतिमें हो जाता है; तथा वेदान्तके अनुसार 
प्रकृतिका लय मूल ब्रह्ममें हो जाता है । सांस्यकारिकामें किसीभी स्थानपर यह नहीं 
वतलाया गया है, कि सृष्टिकी उत्पत्ति या रचना हो जानेपर उसका लय या संहार 
होनेतक वीचमें कितना समय बीत जाता है । तथापि ऐसा प्रतीत होता है कि मन- 
संहिता ( १. ६६-७३ ), भगवद्गीता ( ८. १७ ) तथा महाभारत ( शा. २३१ ) में 


कालग : हमारा उत्तरायण देवताओंका दिन हैं 
णित कालग "न प्लांस्योंकोभी मा RC i Collection 
व गी. र. १३ 

ओर हमारा दक्षिणायन उनकी रात हैं । क्योंकि, स्मृतिग्रंथोमें और ज्योतिषशास्त्रकी 
संहिता ( मूर्यसिद्धान्त १.३३; १२. ३५, ६७ ) मेंभी यही वर्णन है, कि देवता 
मेरुपर्वतपर अर्थात्‌ उत्तरध्म्वमें रहते हैं। अर्थात्‌ दो अयनोंका हमारा एक वर्ष 
देवताओके एक दिन-रातके वरावर है; और हमारे ३६० वर्ष देवताओंके ३६५ 
दिन-रातें अथवा एक वर्षके बराबर हैं। कृत, त्रेता, द्वापर कलि, हमारे चार 
युग हैं। यृगोंकी कालगणना इस प्रकार है - कृतयुगमें चार हज़ार वर्ष, त्रेतायुगमें 
तीन हज़ार, द्वापरमें दोन हजार और कछिमें एक हजार वर्ष | परंतु एक युग समाप्त 
होतेही द्रंसरा युग एकदम आरंभ नहीं हो जाता। वीचमें, दो युगोंके संधिकालमें कुछ 
वर्ष वीत जते हुँ । इस प्रकार कृतथुगके आदि और अंतमें, प्रत्येक ओर चार सौ 
वर्षका, त्रेतायुगके आगे और पीछे प्रत्येक ओर तीन सौ वर्षका, ट्रापरके पहले और 
वाद प्रत्येक ओर दो सौ वर्षका, और कलियुगके एवे तथा अनंतर प्रत्येक ओर सौ 
वर्षका संधिकाल होता है । सब मिलाकर चारों युगोंका आदि-अंत-सहित मंधिकाल 
दो हजार वर्षका होता है। ये दो हजार वर्ष पहले बतलाये हुए सांन्यमतानुसार 
चारों युगोंके दस हज़ार वर्ष मिलाकर कुल बारह हजार वर्ष होते हैँ। ये बारह 
हजार वर्ष मनुष्योंके हैँ या देवताओंके ? यदि मनुष्योके माने जाये. तो कलियुगका 
आरंभ हुए पाँच हजारमे अधिक वर्ष वीत चुकेनेके कारण यह कहना पड़ेगा, कि 
हजार मानवी वर्षाका कलियुग भूरा हो चुका है। और उसके बद- फिरमे आनेवाला 
कृतयुगभी समाप्त हो गया; और हमने अव तेतायुगमें प्रवेश किया है ! यह विरोध 
मिटानेके लिये पुरानोंमें निश्चित किया है, कि ये बारह हजार वर्ष देवताओके 
हूँ । देवताओंके बारह हजार वर्ष, मनृष्योंके ३६० % १२००० = ४३२०,००७ 
( तैतालीस लाख बीस हजार ) वर्ष होते हैँ । वर्तमान पंचांगोंका युगपरिमाण इसी 
पद्धतिसे निश्चित किया जाता है। देवताओंके बारह हजार वर्ष मिलकर मनुष्योंक्रा 
एक महायुग या देवताओंका युग होता है। देवताओंके इकहत्तर युगोंको मन्वंतर कहते 
हैं; और ऐसे मन्वंतर चौदह हैं। परंतु पहले मन्वंतरके आरंभ तथा अंतमें, और आगे 
चलकर प्रत्येक मन्वंतरके आखिरमें दोनों ओर कृतथुगकी बराबरीका एक एक ऐसे 
१५ संधिकाल जाते हुँ । ये पंद्रह संधिकाल और चौदह मन्वन्तर मिलकर देवताओंके 
एक हज़ार युग अथवा ब्रह्मदेवका एक दिन होता है (नूर्यसिद्धान्त १. १०-२०): 
और मनुस्मृति तथा महाभारतमें लिखा है, कि ऐसेही हजार युग मिलकर ब्रह्मादेवकी 
रात होती है ( मन्‌. १. ६९-५३ और ७९; मभा. शां. २३१. १८-३१ और 
यास्कका निरुक्त १४. ९ ) । इस गणनाके अनुसार ब्रह्मदेवका एक दिन मनुष्योंके 
चार अब्ज बत्तीस करोड़ वर्पके वरावर होता है; और इसीका नाम हैं कल्प । * 


lo « 


* ज्योतिःशास्द्रके आधारपर युगादि गणनाका विचार स्वर्गीय शंकर बाळळक्कष्ण 
दीक्षितने अपने' भारतीय ज्योतिःशास्त्र ' नामक ( मराठी ) ग्रंथमें किया हैं 
पृ. १०३-१०५; १९३ इत्यादि देखो । 

विश्वकी रचना और संहार १९५ 


भगवद्गीता ( १.१८) और ( ९.७ )में 
अर्थात्‌ कल्पका आरंभ होता है तव :- 
अव्यक्ताद्न्यक्तयः सर्वाः प्रभवन्त्यहरागमे । 
रात्यागमे प्रलीयन्ते तै तत्रेवाव्यक्तसंज्ञवे 
“ अव्यक्तसें सृष्टिके हन त पाए मम देवकी 
Nb 2 पथ उत्पन्न हान लगते हैं; और जब ब्रह्मदेवकी 
रात्रि आरंभ होती है, तब चे सव व्यक्त पदार्थ पुनश्च अव्यक्तमें छीन हो जाते हैं। ” 
स्मृतिग्रंथ और महाभारतमेभी यही वतलाया है। इसके अतिरिक्त पुराणादिकोंमें 
अन्य प्रलयोकाभी वर्णन है; परंतु इन प्रलयोंमेंसूर्य-चंड्र आदि सारी स॒ष्टिका नाश 
नहीं हो जाता; इसलिये ब्रह्मांडकी उत्पत्ति और संहारका विवेचन करते समय इनका 
विचार नहीं किया जाता । कल्प ब्रह्मदेवका एक दिन अथवा रात्रि है; और ऐसे : ९० 
दिन तथा ३६० रात्रियाँ मिलकर ब्रह्मदेवका एक वर्ष होता है । इसीसे पुराणादकों 
( विष्णुपुराण १. ३ ) में यह वर्णन पाया जाता है, कि ब्रह्मदेवकी आय उनके सौ 
वर्षकी है । उसमेंसे आधी बीत गई । शेष आयुके अर्थात्‌ इक््यावनवें वर्षके पहले दिनका 
अथवा श्वतवाराह नामक कल्पका अव आरंभ हुआ है; और इस कल्पके चौदह 
मन्वन्तरोंमेसे छः भन्वन्तर बीत चुके हैं, तथा सातवें ( अर्थात्‌ वैवम्वत ) मन्वन्तरके 
७१ महायुगोंमेंसे २७ महायुग पूरे हो गये हैं । एवं अब २८ महायुगके कलियुगका 
प्रथम चरण अर्थात्‌ चतुर्थं भाग जारी है। संवत्‌ १९५६ ( शक १८२१ )में इम 
कलियुगके ठीक ५००० वर्षवीत चुके थे । इस प्रकार गणित करनेमे मालूम होगा, 
कि इस कलियुगका प्रलय होनेके लिये संवत्‌ १९५६में मनृष्यके ४ लाख २५ हजार 
वर्ष शेष थे; फिर वर्तमान मन्वन्तरके अंतमें अथवा वर्तमान कल्पके अंतमे होनेवाले 
महाप्रलयकी वातही क्या ! मानवी चार अब्ज वीस करोड लर्षका जो ब्रह्मादेवका 
दिन इस समय जारी है, उसका पुरा मध्यान्ही नहीं हुआ। अर्थात्‌ सात मन्वंतरभी 
अवतक नहीं वीते हैं। 
सुष्टिकी रचना और संहारका जो अवतक विवेचन किया गया, वह वेदान्तके 
और परब्रह्मको छोड़ देनेसे सांख्यशास्त्रके - तत्त्वज्ञाने आधारपर किया गया है। 
इसलिये सृष्टिके उत्पत्तिक्रमकी इसी परंपराको हमारे शास्त्रकार सदैव प्रमाण मानते 
हैँ; और यही क्रम भगवद्गीतामेंभी दिया हुआ है । इस प्रकरणके आरभहीमें बतला 
दिया गया है, कि सृष्टयुत्पत्तिक्रमके वारेमें कुछ भिन्न भिन्न विचार पाये जाते हूँ । जैसे 
श्रुतिस्मृतियुराणोंमें कहीं कहीं कहा है, कि प्रथम ब्रह्मदेव या हिरण्यगर्भ उत्पन्न हुआ; 
अथवा पहले पानी उत्पन्न हुआ और उसमें परमेश्‍वरके वीजसे एक सुवर्णमय अंडा 
निमित हुआ। परंतु इन सब विचारोंको गोण तथा उपलक्षणात्मक समझकर जब 
उनकी उपपत्ति बतलानेका समय आता है तब यही कहा जाता है, कि हिरण्यगर्भ 
अथवा ब्रहमादेवही प्रकृति है। भगवद्गीता ( गीता १४. २ ) में लिगुणात्मक प्रकृतिहीको 
र्म कहा है - “ मम-मे ५४ और/णभगकबवे/यहभी कहा है, कि हमारे 


कहा है, कि जब व्रह्मदेवके इस दिन 


Digitized By Siddhanta eGangotri Gyaan Kosha 


१९६ गीतारहस्य अथवा कमेयोगास्त्र 


बीजसे इस प्रकृतिमें ल्िगुणोंके द्वारा अनेक मूर्तियाँ उत्पन्न होती है । अन्य स्थानोंमें 
ऐसा वर्णन है, कि ब्रह्मदेवसे आरंभमें दटप्रभूति सात मानसपुत्र अथवा सात मनु 
उत्पन्न हुए; और उन्होंने आगे सव चर-अचर सूष्टिका निर्माण किया । ( मभा. आ. 
६५-६७; मभा. शां. २०. ७; मनु. १. ३४-६६ ); और इसीका गीतामेंभी एक- 
बार उल्लेख किया गया है (गीता. १०. ६ )। परंतु वेदान्तग्रथ यह प्रतिपादन करते 
हैं, कि इन सब भिन्न भिन्न वर्णनोंका, ब्रह्वादेवकीही प्रकृति मान लेनेसे, उपर्युक्त 
तात्त्विक सृष्टुत्पत्तिक्रमसे मेळ हो जाता है; और यही न्याय अन्य स्थानोमेंभी उप- 
योगी हो सकता है । उदाहरणार्थ, शंव अथवा पाशुपत दर्शनोंमें शिवको निमित्तकारण 
मानकर यह कहते हैं, कि उसीसे कार्यकारणादि पाँच पदार्थ उत्पन्न हुए । और नारा- 
यणीय या भागवतधर्ममें वासुदेवको प्रधान मानकर यह वर्णन किया है, कि पहले 
वासुदेवसे संकर्षण ( जीव ) उत्पन्न हुआ, संकर्षणसे प्रद्युम्न ( मन ), और प्रद्ुम्नसे 
अनिरुद्ध ( अहंकार ) उत्पन्न हुआ । परंतु वेदान्तशास्त्रके अनुसार जीव प्रत्येक समय 
नये सिरेसे उत्पन्न नहीं होता वह नित्य और सनातन परमेश्वरका नित्य - अतएव 
अनादि - अंश है । इसलिये वेदान्तदूत्रके दूसरे अध्यायके हूसरे पाद ( वे. सू. २. २. 
४२-४५ ) में भागवतधर्ममें वणित जीवके उत्पत्तिविषयक उपर्युक्त मतका खंडन 
करके कहा है, कि वह वेदविरुद्ध अतएव त्याज्य हैँ । गीता (गीता. १३. ४; १५.७ ) में 
वेदान्तसूत्रोंक इसी सिद्धान्तका अनुवाद किया गया है। इसी प्रकार सांख्यवादी प्रकृति 
और पुरुप दोनोंको स्वतंत्र तत्त्व मानते हैं; परंतु इस द्वैतको स्वीकार न कर वेदान्ति- 
योंने यह सिद्धान्त किया है, कि प्रकृति और पुरुष - दोनों तत्त्व एकही नित्य और 
निर्गुण परमात्माकी विभूतियाँ हूँ। यही सिद्धान्त भगवद्गीताकोभी ग्राह्य है ( गीता 
९. १०) । परंतु इसका विस्तारपूर्वक विवेचन अगले प्रकरणमें किया जायगा। 
यहाँपर केवल इतनाही बतलाया है, कि भागवत या नारायणीय धर्ममें वणित वासु- 
देवभक्तिका और प्रवृत्तिप्रधान धर्मका तत्त्व यद्यपि भगवद्गीताको मान्य हूँ तथापि 
गीता भागवतधर्मकी इस कल्पनासे सहमत नहीं है, कि पहले वासुदेवसे संकर्षण या 
जीव उत्पन्न हुआ; और उससे आगे प्रद्युम्न (मन) तथा ्रद्युम्नसे अनिरुद्धका 
( अहंकार ) का प्रादुर्भाव हुआ । संकर्षण, प्रद्युम्न या अनिरुद्धका नाम तक गीतामें 
नहीं पाया जाता । पाँचरात्रमें बतलाये हुए भागवतधमेमें और गीता-प्रतिपादित 
भागवतधर्ममें यही महत्त्वका भेद है इस वातका उल्लेख यहाँ जान-वूझकर किया गया 
है; क्योंकि केवल इतनेहीसे - कि “ भगवद्गीतामें भागवतधर्म बतळाया गया हूँ 9 
-कोई यह न समझ छें, कि सृष्टुत्पत्ति-क्रम-विषयक अथवा जीव-परमेशवर-स्वरूप- 
विषयक भागवत आदि भक्तिसंप्रदायके मतभी गीताको मान्य हैँ। अब इस वातका 
बिचार किया जायगा, कि सांख्यशास्त्लोक्त प्रकृति और पुरुषकेभी परे सव व्यक्ता- 
व्यक्त तथा क्षराक्षर जगतके मूछमें कोई और तत्त्व है या नहीं । इसीको अध्यात्म 


७०७ CY 

नौव प्रकरण 
अध्यात्म 


परस्तस्मात्तु भावोऽन्योऽव्यक्तोऽव्यक्तात्‌ सनातनः । 
यः स सवषु भूतेषु नश्यत्सु न विनश्याति ॥ # 
- गीता ८.२० 


पिछले दो घ्रकरणोंका सारांश यही है, कि क्षेत्रक्षेत्रजविचारमें जिसे कषेत्रज्ञ कहते 

हैं, उसीको सांख्यशास्त्रमे पुरुष कहते हैं। सव क्षर-अक्नर्‌ या चर-अचर मृप्टिके 
संहार और उत्पत्तिका विचार करनेपर सांख्यशास्त्रकें अनुसार अंत केवळ प्रकृति 
और पुरुप येही दो स्वतंत्र तथा अनादि मूलतत्त्व रह जाते हैं; और पुरुषको अपने 
क्लेशोंकी निवृत्ति कर लेने तथा मोक्षानंद प्राप्त कर रूनेके लिये प्रकृतिस अपना 
भिन्नत्व अर्थात्‌ कॅवल्य जानकर तिग्णातीत होना चाहिय । प्रकृति और पुरुषका 
संयोग होनेपर प्रकृति अपना बाजार पुरुपके सामने किस प्रकार छगाया करती है, इस 
विषयका क्रम अर्वाचीन सृष्टिशास्त्वेत्ताओंने सांख्यशास्त्रसे कुछ निराला बतलाया 
है; और संभव है, कि आधिभौतिक शास्त्रोंकी ज्यों ज्यों उन्नति होगी, त्यों त्यो इस 
क्रममें औरभी सुधार होते जावेंगे। । जोभी हो; इस मूळलमिद्धान्तमें कभी कोई फर्क 
नहीं पड़ सकता, कि केवल एक अव्यक्त प्रकृतिसेही सारे व्यत्त पदार्थ गुणोत्कर्षके 
अनुसार क्रमक्रमसे निमित होते गये हैँ । परंतु वेदान्तकेसरी इस विषयको अपना नहीं 
समझता - यह अन्य शास्त्रोंका विषय है; इसन्त्यि वह इस विषयपर वादविवादभी 
नहीं करता । वह इन सव शास्त्रोंसे आगे वढ्कर यह बतलानेके लिये प्रवुत्त हुआ हैं, 
कि पिंड-ब्रह्मांडकी जड़में कौनसा श्रेष्ठ तत्त्व है; और मनुप्य उस श्रेष्ठ तत्त्वमें कँसे 
मिला जा सकता है - अर्थात्‌ तद्रूय कैसे हो सकता है। वेदान्तकेसरी अपने इम 
विषयप्रदेशमें किसी और शास्त्रकी गर्जना नहीं होने देता । सिहके आगे गीदड़की 
भाँति वेदान्तके सामने सारे शास्त्र चुप हो जाते हैं। अतएव किसी पुराने सुभापित- 
कारने वेदान्तका यथार्थ वर्णन यों किया है :- 

तावत्‌ गर्जन्ति शास्त्राणि जम्बुका विपिने यथा । 
न गर्जति महाशक्तिः यावह्ेदान्तकेसरी ॥। 


सांख्यशास्त्रका कथन है, कि क्षेत्र और क्षेत्रज्षका विचार करनेपर निष्पन्न होनेवाळा 


+ “ जो दूसरा अव्यक्त पदार्थ उस ( सांख्य ) अव्यक्तमेभी श्रेष्ठ तथा सनातन 
है; और सब प्राणियोंका नाश हो जानेपरभी जिसका नाश नहीं हीता, वही अंतिम 


गति है। ” 

'द्रष्टा' अर्थात्‌ पुरुष या आत्मा, और क्षर-अक्नर-सृष्टिका विचार करनेपर निष्पन्न 
होनेवाली सत्त्व-रज-तम-गृणमथी अव्यक्त प्रकृति, ये दोनों स्वतंत्र हैं; और इस 
प्रकार जगतुके मूलतत्वको द्विधा मानना आवश्यक है । परंतु वेदान्त इसके आगे जा 
कर यों कहता है, कि सांख्योंके 'पुरुष' निर्गण भलेही; तोभी वे असंख्य हैं। इसलिये यह 
मान लेना उचित नहीं, कि इन असंख्य पुरुषोंका छाभ जिस वातमें हो, उसे जानकर 
प्रत्येक पुरुषके साथ तदनुसार. वर्ताव करनेकी सामर्थ्य प्रकृतिमें है। ऐसा माननेकी 
अपेक्षा सात्त्विक तर्कशास्त्रकी दुष्टिसे तो यही अधिक युक्तिसंगत होगा, कि जो 
एकीकरणकी ज्ञानक्रिया “ अविभवतं विभक्तेषु "के अनुसार नीचेसे ऊपर तककी 
श्रेणियोंमें दीख पड़ती हैं, ओर जिसकी सहायतासेही सृप्टिके अनेक व्यक्त पदार्थोका 
एक अव्यक्त प्रकृतिमे समावेश किया जाता है उसी एकीकरणकी ज्ञान-क्रियाका अंत- 
तक निरपवाद उपयोग किया जावे; और प्रकृति तथा असंख्य पुरुषोंका एकही 
परमतत्वमें अविभक्तङूपसे समावेश किया जादे;। (गीता १८. २०-२२ )। 
भिन्नता होना अहंक्रारका परिणाम है; और पुरुप यदि निर्गण है, तो असंख्य पुरषोंके 
अलग अलग रहनेका गुण उसमें रह नहीं सकता । अथवा यह कहना पड़ता है, कि 
वस्तुतः पुरुष असंख्य नही हैं और केवल प्रक्ृतिकी अहंकाररूपी उपाधिसे उनमें अनेकता 
दीख पड़ती है । दूसरा एक प्रश्‍न यह उठता है, कि स्वतंत्र पुरुषका स्वतंत्र पुरुषके साथ 
जो संयोग हुआ है, वह सत्य है या मिथ्या ? यदि सत्य मानें, तो वह संयोग कभीभी 
छूट नहीं सकत! । अतएव सांख्यमतानुल्तार आत्माको मुक्ति कभी प्राप्त नहीं हो 
सकती । और यदि मिश्या माने, तो यह सिद्धान्तही निर्मूल या निराधार हो जाता है 
कि पुरुषके संयोगसे प्रकृति अपना बाजार उसके आगे लगाया करती हूँ। और यह 
दुष्टान्तभी ठीक नहीं, कि जिस प्रकार गाय अपने बछड़ेके लिये दूध देती है, उसी प्रकार 
पुरुषके लाभके लिये प्रकृति सदा कार्यतत्पर रहती है । क्योंकि, बछड़ा गायके पेटसेही 
पैदा होता है, इसलिये उसपर पुत्रवात्सल्यके प्रेमका उदाहरण जैसे संगठित होता है, 
वैसे प्रकृति और पुरुषके विषयमे नहीं कहा जा सकता ( वे. सू. शां. भा. २. २. ३ ) । 
सांख्यमतके अनुसार प्रकृति और पुरुप - दोनों तत्त्व मूलतः अत्यंत भिन्न हैं - एक 
जड़ है, दूसरा सचेतन | अच्छा; जब ये दोनों पदार्थ सृष्टिके उत्पत्तिकालसेही एक 
दूसरेसे अत्यंत भिन्न और स्वतंत्र हूँ, तो फिर एककी प्रवृत्ति दूसरेके फायदेहीके लिये 
क्यों होती चाहिये ? यह तो कोई समाधानकारक उत्तर नहीं कि उनका स्वभावही 
वैसा है। स्वभावही मानना हो, तो फिर उनमेसे हेकेलका जड़ाइतवाद क्यों बुरा 
है? हेक्रेलकाभी सिद्धान्त यही है न, कि मूलप्रकृतिके गुणोंकी वृद्धि होते होते उसी 
प्रकृतिमें अपने आपको देखनेकी और अपने विषयमें विचार करनेकी चेतन्यशक्ति 
उत्पन्न हो जाती है - अर्थात्‌ यह प्रकृतिका स्वभावही है । परंतु इस मतका स्वीकार 
न कर सांख्यशास्त्रने यह भेद किया है, कि :्रष्टा' अलग है; और दृश्यसृष्टि अलग 
है। अब यह प्रश्न उपस्थित होता है, कि सांख्यवादी जिस न्यायका अवलंबन कर 

। ढ J ० 
ष्टा पुरुष' और (दृश्य सृष्टि'मे भेद वतलाते हैं, उसी न्यायका उपयोग करते हुए और 
आगे क्यों न चलें / दृश्य सृष्टिकी कोई कितनीही सूक्ष्मतासे परीक्षा करें; और यह 
जान छै, कि जिन नेले हम पदार्थोंकों देखते परखते हैं, उनके मज्जातंतुओंमें अमुक 
अमुक गुण-धर्म हँँ। तथापि इन सब बातोको जाननेवाला (या दष्टा”) भिन्नही रह 
जाता है, क्या उस द्रष्टा'के विषयमें - जो दृश्य सृष्टि'से भिन्न है - विचार करनेके 


लिये कोई साधन या उपाय नहीं है ? और यह्‌ जाननेके लियेभी कोई मागं है या नहीं, 


कि इस Ms सच्चा स्वरूप जैसा हम अपनी इंद्रियोंसे देखते है वैसाही है; या 
उससे भिन्न है? सांस्यवादी कहते हैं, कि इन प्रशनोंका निर्णय होना असंभव है 
अतएव यह मान लेना पड़ता है, कि प्रकृति और पुरुष, दोनों तत्त्व मूलहीमें स्वतंत्र 
और भिन्न हैं। और यदि केवल आधिभौतिक शास्त्रोंकी प्रणालीस विचार कर देखें, 
तो सांख्यवादियोंका यह मत अनुचित नहीं कहा जा सकता । कारण यह है, कि 
सृष्टिके अन्य पदार्थोको जैसे हम अपनी इंद्रियोसे देखभाल करके उनके गुणधर्मोका 
विचार करते हैं, वैसे यह द्रष्टा पुरुष' या देखनेवाळा - अर्थात्‌ जिसे वेदान्तमें आत्मा” 
कहा है, वह - द्रष्टाकी ( अर्थात्‌ अपनीही ) इद्रियोंको भिन्न रूपमे कभी गोचर 
हो नहीं सकता । और जिस पदार्थका इस प्रकार इंद्रियगोचर होना असंभव है, यानी 
जो वस्तु इंद्रियातीत है उसकी परीक्षा मानवी इंद्रियोंसे कैसे हो सकती है? उस 
आत्माका वर्णन भगवानूने गीतामें ( गीता २. २३ ) इस प्रकार किया है :- 
नैनं छिन्दन्ति शस्त्राणि नैनं दहति पावकः। 
न चेनं क्लेदयन्त्यापो न शोषयति मारुतः ॥ 

अर्थात्‌, आत्मा ऐसा कोई पदार्थ नहीं कि यदि हम सृष्टिके अन्य पदार्थोके समान उस- 
पर तेजाव आदि द्रव पदार्थ डालें तो वह द्रवरूप हो जाय, अथवा प्रयोगशालाके पैने 
शस्त्रोंसे काट-छाँटक्रर उसका आंतरिक स्वरूप देख लें, या आगपर धर देनेसे उसका 
धुआँ हो जाय, अथवा हवामें रखनेसे वह सूख जाय ! सारांश, सृष्टिके पदारथाकी 
परीक्षा करनेके आधिभौतिक शास्त्रवेत्ताओंने जितने कुछ उपाय ढूँढे हैं, वे सब यहाँ 
निष्फल हो जाते हैं तो फिर आत्माका परीक्षण होगाभी तो कँसे? प्रश्‍न है तो विकट, 
पर विचार करनेसे कुछ कठिनाई दीख नहीं पड़ती । भला, सांख्यवादियोंनेभी “पुरुष'- 
को निर्गुण और स्वतंत्र कैसे जाना ? केवल अपने अंतःकरणके अनुभवसेही जाना 
है न ? फिर उसी रीतिका उपयोग प्रकृति और पुरुषके सच्चे स्वरूपका निर्णय करनेके 
लिये क्यों न किया जावें? आधिभौतिकशास्त और अध्यात्मशास्त्रमें जो बड़ा भारी 
भेद है, वह यही है । आधिभौतिकशास्त्रोके विषय इंद्रियगोचर होते हैं; और अध्यात्म- 
शास्त्रका विषय इंद्रीयातीत अर्थात्‌ केवल स्वसंवेद्य है; यानी अपने आपही जानने 
योग्य है। कोई यह कहें, किं यदि 'आत्मा' स्वसंवे् है, तो प्रत्येक मनुष्यको उसके 
विषयमें जैसा ज्ञान होवे, वैसा होने दो; अध्यात्मशास्त्रको आवश्यकताही क्या है ? 
हाँ; यदि प्रत्येक मनुष्य॒का नु, या अंतुकर्‌ण समान रूपसे शुद्ध हो, तो फिर यह 

प्रश्न ठीक होगा । परंतु जव कि हमारा यह प्रत्यक्ष अनुभव है, कि प्रत्येक पुरुषके मन 
या अंतःकरणकी शुद्धि अथवा शक्ति एक-सी नहीं होती, तव जिन लोगोंके मन 
अत्यंत शुद्ध, पवित्र और विशाल हो गये हैं; उन्हींकी प्रतीति इस विषयमें हमारे 
लिये प्रमाणभूत होनी चाहिये । योंही “मुझे ऐसा मालूम होता है' ' तुझे ऐसा 
मालूम होता है ' कह कर निरर्थक वाद करनेसे कोई लाभ न होगा । वेदान्तशास्त्न 
तुम्हें युबितवादका उपयोग करनेसे विल्कुल नहीं रोकता । वह सिर्फ यही कहता है 
कि अध्यात्मशास्त्रके विषयमें निरी युक्तियाँ वहीं तक मानी जावेंगी जहांतक कि 
इन युक्तियोंसे अत्यंत बिशाल, पवित्र और निर्मल अंतःकरणवालू महात्माओंके इस 
विषयसंवंधी साक्षात्‌ अनुभवका विरोध न होता हो । क्योंकि अध्यात्मशास्त्रका विषय 
स्वसंवेद्य है - अर्थात्‌ केवलः आधिभौतिक युक्तिथोसे उसका निर्णय नहीं हो सकता । 
जिस प्रकार आधिभौतिक शास्त्रोंमें वे अनुमान त्याज्य माने जाते हैं, कि जो प्रत्यक्षके 
विरुद्ध हों, उसी प्रकार वेदान्तशास्त्रमें युक्तिथोंकी अपेक्षा उपर्युक्त स्वानुभवकी 
अर्थात्‌ आत्मप्रतीतिकी योग्यताही अधिक मानी जाती है । जो युक्ति इस अनुभवके 
अनुकूल हो, उसे वेदान्ती अवश्य मानते हैं। श्रीमान्‌ शंकराचार्यने अपने वेदान्त- 
सूत्रोंके भाष्यमें यही सिद्धान्त दिया है । अध्यात्मशास्त्रका अभ्यास करनेवालोंको 
इसपर हमेशा ध्यान रखना चाहिये :- 
अचिन्त्याः खल ये भावा न तांस्तकंण साधयेत्‌ । 
प्रकृतिभ्यः परं यत्तु तदचिन्त्यस्य लक्षणम्‌ ।। 

“ जो पदार्थ इंद्रियातीत हैं और इसीलिये जिनका चितन नहीं किया जा सकता, 
उनका निर्णय केवल तर्क या अनुंमानंसे नहीं कर लेना चाहिये। सारी सुष्टिकी 
मूळ प्रक्ृतिसेभी परे जो पदार्थ है, वह इस प्रकार अचित्य है ' - यह एक पुराना 
श्लोक है, जो महाभारतमें ( मभा. भीष्म. ". १२ ) पाया जाता है; और जो 
शंकराचार्यके वेदान्तभाष्यमेंभी 'साधयेत्‌'के बदले 'योजयेत के पाठभेदसे पाया जाता 
है (वे. सू. शां. भा. २. १. २५) । मुंडक और कठोपनिपद्मेंभी लिखा है, कि 
आत्मज्ञान केवल तर्केहीसे नहीं प्राप्त हो सकता ( मुं. ३. २, ३; कठ. २. ८, ९ और 
२२ ) । अध्यात्मशास्त्रमें उपनिषद्‌-ग्रंथोंका विशेष महत्त्वभी इसीलिये है। मनको 
एकाग्र करनेके उपायोंके विषयमें प्राचीन कालमें हमारे हिदुस्थानमें बहुत चचां हो 
चुकी है; और अंतमें इस विषयपर, ( पातंजल ) योगशास्त्र नामक एक स्वतंत्र 
शास्त्रही निर्मित हो गया है। जो बड़े वड़े ऋषि इस योगशास्त्रमें अत्यंत प्रवीण थे 
तथा जिनके मन स्वभावद्रीसे अत्यंत पवित्र और विशाल थे. उन महात्माओंते 
मनको अंतर्मझ्ध करके आत्माके स्वरूपके विषयमें जो अनुभव प्राप्त किया - अथवा 
आःमाके .विषयमें इनको शुद्ध और शांत बुद्धिमें जो स्फूति हुई - उसका वर्णन 
उन्होंने उपनिषद्‌-ग्रंथोमें किया है । इसलिये किसीभी अध्यात्म तत्वका निर्णय करनेमें 
इन थुपिप्रयोमे कहे गहे अनुभविक ,जञानुका ,सह्य॒रा, तेके अतिरिक्त कोई इसत 

उपाय नहीं है ( कठ. ४. १ ) 1 मनुष्य केवल अपनी वद्धिकी तीव्रतासे उक्त आत्म 
प्रतीतिकी पोषक भिन्न भिन्त युक्तियाँ वतला सकेगा परंतु इससे उस मूल 
प्रतीतिकी प्रामाणिकतामें रत्तीभरभी न्यूनाधिकता नहीं हो सकती । भगवद्गीताकी 
गणना स्मृतिग्रंथोंमें की जाती है सही; परंतु पहले प्रकरणके आरंभहीमें हम कह 
चुके है, कि इस विषयमें गीताकी योग्यता उपनिषदोंकी वरावरीकी मानी जाती ह । 
अतणन इस प्रकरणम अब आग चल कर सिफ यह बतलाया जायगा कि प्रकृतिके 
परे जो अचित्य पदार्थ है, उसके विषयमें गीता और उपनिषदोंमें कौन-कौनसे 


सिद्धान्त किये गये हैं; और उनके कारणोंका ( अर्थात्‌ शास्त्ररीतिसे उनकी 


उपपत्तिका ) विचार पीछे किया जायगा। 
सांख्यवादियोका द्वेत - प्रकृति और पुरुष - भगवद्गीताको मान्य नहीं है 

भगवद्गीताके अध्यात्मज्ञानका और वेदान्तशास्द्रकाभी पहला सिद्धान्त यह है, कि 
प्रकरत और पुरुषसेभी परे एक सर्वेव्यापक, अव्यक्त और अमृत तत्त्व है, जो चर-अचर 
सृष्टिका मूल है । सांख्योंकी प्रकृति यद्यपि अव्यक्त है, तथापि वह त्रिगुणात्मक अर्थात्‌ 
सगुण है। परंतु प्रकृति और पुरुषका विचार करते समय भगवद्गीताके आठवें 
अध्यायके वीसवें श्लोकमें ( इस प्रकरणके आरंभमेंभी यह श्लोक दिया गया है) 
कहा है, कि जो सगुण है वह नाशवान्‌ हैं; इसलिये इस अव्यक्त और सगृण प्रक्रति- 
काभी नाश हो जानेपर अंतमें जो कुछ अव्यक्त शेष रह जाता है, वही सारी सृप्टिका 
सच्चा और नित्य तत्त्व है। और आगे पन्द्रहवें अध्यायमें ( गीता. १५. १७ ) क्षर 
और अक्षर - व्यक्त आर अव्यक्त - इस भांति सांख्यशास्त्रके अनुसार दों तत्त्व 
बतलाकर यह वणन किया है :- 

उत्तमः पुरुषस्त्वन्यः परमात्मेत्युदाहृतः । 

यो लोकत्रयमाविश्य बिभर्त्यव्यय ईश्वरः ॥। 
अर्थात्‌, जो इन दोनोंसेभी भिन्न है, वही उतम पुरुष है; उसीको परमात्मा कहते हूँ; 
बही अव्यय और सबंशक्तिमान्‌ है; और वही तीनों लोगोंमें व्याप्त हो कर उनकी 
रक्षा करता है । यह पुरुष क्षर और अक्षर (अर्थात्‌ व्यक्त और अव्यक्त ) इन दोनोसेभी 
परे है। इसलिये इसे 'पुरुषोत्तम' कहा है ( गीता. १५. १८ ) । महाभारतमेंभी भृगु 
ऋषिने भरद्वाजसे 'परमात्मा' शब्दकी व्याख्या बतलाते हुए कहाँ है :- 

आत्मा क्षेत्रज्ञ इत्युक्तः संयुक्तः प्राकृतेगृणेः । 

तैरेव तु विनिर्मुक्तः परमात्मेत्युदाहृतः ॥। 
अर्थात “ जब आत्मा प्रकृतिमें या शरीरमें बद्ध रहता है, तब उसे क्षेत्रज्ञ या जीवात्मा 
कहते हैं; और वही प्राक्त गुणोंसे यानी प्रकृति या शरीरके गुणोंसे मुक्त होनेपर 
परमात्मा” कहलाता है ” ( मभा. शां. १८७. २४ ) । संभव हूँ, कि परमात्मा की 
उपयुक्त दो व्याख्याए भिन्न भिन्न जान पढ़ें; परंतु वे भिन्न भिन्न नही हँ । क्षर-अक्षर 

दोनोंसेभी परे एकही परमात्मा है । इसलिये यह कहा जाता है, कि वह क्षर-अक्षरके 
परे है; और कभी कहा जाता है, कि वह जीवके या जीवात्माके ( पुरुषके ) परे है । 
एवं एकही परमात्माकी ऐसी द्विविध व्याख्याएँ कहनेमें वस्तुतः कोई भिन्नता नहीं हो 
जाती । इसी अभिप्रायको मनमें रखकर कालिदासनेभी कुमारसंभवमें परमेश्वरका 
वर्णन इस प्रकार किया है - “ पुरुषके लाभके लिये उद्युक्त होनेवाली प्रकृतिभी तूही 
है; और स्वयं उदासीन रह कर उस प्रकृतिका द्रष्टाभ्ी तूही है” ( कुमा. २. १३) 
इसी भाँति गीतामें भगवान्‌ कहते हूँ, कि “ मम योनिर्महद्ब्रह्म ” यह प्रकृति मेरी 
योनि या मेरा एक स्वरूप है ( १४. ३) और जीव या आत्माभी मेराही अंश है 
( १५. ७ ) सातवें अध्यायमेभी कहा गया है :- 
भूमिरापोऽनलो यायुः खं मनो बुद्धिरेव च । 
अहंकार इतीयं मे भिन्ना प्रकृतिरष्टधा ॥। 

अर्थात्‌ “ पृथ्वी, जल, अग्नि, वायु, आकाश, मन, बुद्धि और अहंकार - इस तरह आठ 
प्रकारकी मेरी प्रकृति है; और इसके सिवा ( अपरेयमितस्त्वन्यां ) सारे संसारका 
धारण जिसने किया है, वह जीवभी मेरीही दूसरी प्रकृति है” (गीता ७. ४. ५ ) । 
महाभारतके शांतिपर्वमें सांख्योंके पचीस तत्त्वोंका कई स्थलोंपर विवेचन है; परंतु 
वहीं अंतमें. यहभी कह दिया गया है, कि इन पचीस तत्त्वोंके परे एक छव्ब्रीसवाँ 
(षड्विश) परमतत्त्व है; दिसे पहचाने विना मनुष्य बुद्ध नहीं हो सकता ( मभा. 
शां. ३०८ ) । सृष्टिके पदार्थोका जो ज्ञान हमें अपनी ज्ञानेंद्रियोंसे होता है, वही 
हमारी सारी सृष्टि है। अतएव प्रकृति या सृप्टिहीको कई स्थानोंपर ज्ञात' कहा 
है और इसी दृष्टिसे पुरुष ज्ञाता' कहा जाता है ( मभा. शां. ३०६. ३०-४१ ) । 
परंतु जो सच्चा ज्ञेय है ( गीता १३.१२) वह प्रकृति और पुरुष -ज्ञान और 
ज्ञातासेभी - परे है। इसलिये भगवद्गीतामें उसे परमपुरुष कहा है । तीनों लोकोंको 
व्याप्त कर उन्हें सदैव धारण करनेवाला जो यह परमपुरुष या परपुरुष है, उसे 
पहचानो; वह एक है, अव्यक्त है, नित्य है, अक्षर है- यह बात केवल भगवद्‌- 
गीताही नहीं, कितु वेदान्तशास्त्रके सारे ग्रंथ एक स्वरसे कह रहे हैं। सांख्य शास्त्रमें 
अक्षर और 'अव्यक्त' शब्दों या विशेषणोंका प्रयोग प्रक्रतिके लिये किया जाता 
है। क्योंकि सांख्योंका सिद्धान्त है, कि प्रकृतिकी अपेक्षा अधिक सूक्ष्म और कोई 
भी मूलकारण इस जगतूका नहीं है (सां. का. ६१) | परंतु यदि वेदान्तकी 
दृष्टिसे देखें, तो परब्रह्मही एक अ-क्षर है, यामी उसका कभी नाश नहीं होता; 
और वही अव्यक्त है - अर्थात्‌ इंद्रियगोचर नहीं है। अतएव इस भेदपर पाठक 
सदा ध्यान रखें, कि भगवद्गीतामें 'अक्षर' और अव्यक्त' शव्दोंका उपयोग प्रकृ- 
तिसे परेके परश्रह्मके स्वरूपको दिखलानेके लियेभी किया गया है ( गीता ८. २७; 
११. ३७; १५. १६, १७ ) | जब इस प्रकार वेदान्तकी दृष्टिका स्वीकार किया 
गया तब इसमें संदेह नहीं, कि प्रकृतिको 'अक्षर' कहना उचित नहीं है - चाहे 

वह प्रकृति अव्यक्त भलेही हो। सृष्टिके उतत्तिक्रमके विषयमे सांख्योंके सिद्धान्त 
गीताकोभी मान्य हैं। इसलिये उनकी निश्चित परिभाषामें कुछ अदलाबदल न कर, 
उन्हींके शब्दोंमें क्षर-अक्षर- या व्यक्त-अव्यक्त-सृष्टिका वर्णन गीतामें किया गया है I 
परंतु स्मरण रहे, कि इस वर्णनसे प्रकृति और पुरुषके परे जो तीसरा उत्तम पुरुष 
है, उसके सर्वेशक्तित्वमें कुछभी बाधा नहीं होने पाती । इसका परिणाम यह हुआ है, 
कि जहाँ भगवद्गीतामें परब्रह्मके स्वरूपका वर्णन किया गया है, वहाँ सांख्य और 
वेदान्तके मतान्तरका संदेह मिटानेके लिये ( सांख्य ) अव्यक्तकेभी परेका अव्यक्त 
और ( सांख्य ) अक्षरसेभी परेका अक्षर, इस प्रकारके शब्दोंका उपयोग करना 
डा है। उदाहरणार्थ, इस प्रकरणके आरंभमें जो श्लोक दिया गया है, उसे देखो । 
सारांश, गीतप पड़ते समय इस वातका सदा ध्यान रखना चाहिये, कि अव्यक्त' और 
अक्षर ये दोनों शब्द कभी सांख्योंकी प्रकृतिके लिये और कभी वेदान्तियोंके 
परब्रह्मके लिये अर्थात्‌ दो प्रकारसे - गीतामें प्रयुक्त हुए हैं। वेदान्तकी दृष्टिसे, 
सांख्योंक्री अव्यक्त प्रक्ृतिकेभी परेका दूसरा अव्यक्त तत्त्व जगतका मूलही हँ। 
जगत्‌के आदितत्त्वके विषयमें सांख्य और वेदान्तमें उपर्युदत भेद है। आगे इस 
विषयका विवरण किया जायगा, कि इसी भेदसे अंध्यात्मशास्त्रप्रतिपादित मोक्ष 
स्त्ररूपभी सांख्योंके मोक्षस्वरूपसे कंसे भिन्न हो गया है। 
सांख्योंके इत - प्रकृति और पुरुष - को न मानकर, जव यह मान छिया गया, 
कि इस जगतकी जडB्में परमेशवररूपी अथवा पुरुषोत्तमरूपी एक तीसराही नित्य 
तत्त्व है; और प्रकृति तथा पुरुष दोनों उसकी विभूतियाँ हैं; तव सहजही यह 
प्रशन उत्पन्न होता है, कि उस तीसरे मूलभूत तत्त्वका स्वरूप क्या है; और प्रकृति 
तथा पुरुषसे उसका कौन-सा संबंध है प्रकृति, पुरुष और परमेश्वर इसी त्रयीको 
अध्यात्मशास्त्रमें क्रमस जगत्‌, जीव और परब्रह्म कहते हुँ, और इन तीनों वस्तुओंके 
स्वरूप तथा इनके पारस्परिक संवंधका निर्णय करनाही वेदान्तशास्त्रका प्रःन कार्य 
है । एवं उपनिषदोंमेंभी सदत्र यही चर्चा की गई है। परंतु सब वेदान्तियोका मत इस 
लयीके विएयमें एक नहीं है । कोई कहते हैं, कि ये तीनों पदाथ मूलमें एकही हैं, और 
कोई यह मानते है, कि जीव और जगत्‌ परमेश्वरसे मूलहीमें थोड़े था अत्यंत भिन्न 
हँ । इरीमे वेदान्तियोंमें अद्वेती विशिष्टाद्वेती और इती इस प्रकार भेद उत्पन्न हो गये 
हैँ। यह सिद्धान्त सब लोगोंको एक-सा ग्राह्य है, कि जीव और जगतके सारे व्यवहार 
परमेश्वरकी इच्छासे होते हँ । परंतु कुछ जोग तो मानते हूँ, कि जीव, जगत्‌ और 
परश्रह्म, इन तीनोंका मूलस्वरूप आकाशके समान एकरूप और अखंडित है, तथा 
दूसरे वेदान्ती कहते हैं, कि जड़ और भंतन्यका एक होना संभव नहीं । अतएव अनार 
या दाड़िमके फलमें यद्यपि अनेक दाने होते हैं, तोभी उससे जसे फलकी एकता नष्ट नहीं 
होती, बैसेही जीव और जगत्‌ यद्यपि परमेश्वरमें भरे हुए हैं, तथापि ये मूलम उससे, 

अर्थ 'दाडिमके फलके समान एक' जानना चाहिये। जब जीवके स्वरूपके विषयमें 
यह मतांतर उपस्थित हो गया, तंव भिन्न भिन्न सांप्रदायिक टीकाकार अपने अपने 
मतके अनसार उपनिषदों और गीताके शव्दोंकीभी खींचातानी करने लगे जिसमे 
गीताका यथार्थ स्वरूप - उसमें प्रतिपादित सच्चा कर्मयोग विषय - तो एक ओर रह 
गया, और अनेक सांप्रदायिक टीकाकारोंके मतसे गीताका मुख्य प्रतिपाद्य विषय यही 
हो गया, कि गीताप्रतिपादित वेदान्त टैतमतका है या अट्टैतमतका ! अस्तु, इसके 
बारेमै अधिक विचार करनेके पहले यह देखना चाहिये, कि जगत्‌ ( प्रकृति ), 
जीव '( आत्मा अथवा पुरुष), और परब्रह्माके ( परमात्मा अथवा पुरुषोत्तम ) 
परस्परसंबंधके विपयमें स्वयं भगवान्‌ श्रीकृष्णही गीतामें क्या कहते हैं। आगेके 
विवेचनसे पाठकोंको विदित होगा कि इस विषयमें गीता और उपनिषदोंका एकही 
मत है, और गीतामें कहे गये सब विचार उपनिषदोंमें पहलेही आ नुके हैं। ८ 
प्रकृति और पुरुषकेभी परे जो पुरुषोत्तम, परपुरुष, परमात्मा या परन्रह्म हैं, 
उसका वर्णन करते समय भगवद्गीतामें पहले उसके दो स्वरूप बतलाय गय ह, यथा, 
व्यक्त और अव्यवत ( आँखोंसे दिखनेवाला और आँखोंस न दिखनेवाला ) । अव 
इसमें संदेह नहीं, कि व्यक्त स्वरूप अर्थात्‌ इंद्रियगोचर रूप सगुणही होना चाहिये । 
अब शेप रहा अव्यक्त रूप । यह सच हैं, कि यह अव्यक्त रूप इंद्रियोंको अगोचर है । 
और अव्यक्त रूप यद्यपि इंद्रयोंको अगोचर है, तोभी इतनेहीसे यह नहीं कहा जा 
सकता, कि वह निर्गुणही हो । क्योंकि, यद्यपि वह हमारी आँखोंसे न दीख पड़े, तोभी 
उसमें सब प्रकारके गण सूक्ष्म रूपमे रह सकते हैं। इसलिये अव्यक्तकेभी तोन भेद 
किये हैं, जैसे गृण, सगुणनिर्गुण और निर्गुण । यहाँ “गुणः शब्दरमें उन सब गुणोंका 
समावेश किया गया है, कि जिनका ज्ञान मनुप्यको केवछ उसकी बाह्दोंद्रियोंसे नहीं 
होता, कितु मनसेभी होता है। परमेश्वरके मतिमान्‌ अवतार भगवान्‌ श्रीक्कप्ण 
स्वयंसाक्षात्‌ अर्जुनके सामने खड़े होकर उपदेश कर रहें थे । इसलिये गीतामें जगह- 
जगहपर अपने व्यकितिस्त्ररूपको लक्ष करके उन्होंने अपने विषयमें प्रथम पुख्सका 
निर्देश इस प्रकार किया है- जैसे, “ प्रक्कति मेरा स्वरूप है” (गीता ९. ८) ] 
“जीव मेरा अंश है ” (गीता १७. ७ ), “सब भूतोंका अंतर्यामी आत्मा म हू & 
: ( गीता १०. २० ), “ संसारमें जितनी श्रीमान्‌ या विभूतिमान्‌ मूर्तियाँ है वे सब 
मेरे अंशसे उत्पन्न हुई है ” ( गीता १०. ४१ ), “ मुझमें मन लगा कर मरा भक्त 
हो” (गीता. ९. ३४ ), “तो तू मुझीमें मिल जायगा, ” “तू मेरा प्रिय भक्त है, 
इसलिये मैं तुझे यह प्रतिज्ञापूर्वक बतलाता हूँ ” (गीता १८. ६५) । और जब अपने 
विश्वरूपदर्शनसे अर्जुनको यह प्रत्यक्ष अनुभव करा दिया, कि सारी चराचर सृष्टि 
मेरे व्यक्त रूपमेंही साक्षात्‌ भरी हुई है, तब भगवानने उसको यही उपदेश क्रिया 
है, कि अव्यक्त रूपसे ब्यक्त रूपकी उपासना करना अधिक सहज है। “ इसलिये तू 


मझमेंही अपना भक्तिभाव रख ” (गीता १२-८), “ मैंही ब्रह्मका, अव्यक्त मोक्षका, 
र (७-0. Prof. Satya Vrat Shastri Collection. 

शाश्वत धर्मका ऑर अनंत सुखका मल स्थान हँ” ( 


विदित होगा, कि गीतामें आदिसे अंततक अधिकांगरमे 
काही वर्णन किया गया 


024 


इतनेहीसे केवळ भक्तिके अभिमानी बहतेरे पंडितों और टीकाकारोंने यह 
मत प्रकट किया है, कि गीतामें परमात्माका व्यक्त रूपही अंतिम साध्य माना 
गया है। परंतु उनका यह मत सच नहीं कहा जा सकता। क्योंकि उक्त वर्णनके 
साथही भगवानने स्पप्ट रूपसे कह दिया है, कि मेरा व्यक्त स्वरूप मायिक है, और 
उसके परेका जो अव्यक्त रूप - अर्थात्‌ जो इंद्रियोंको अगोचर वही मेरा सच्चा 
स्वरूप ह । उदाहरणाथ, भगवानने, सातवें अध्यायमें ( गीता ७.२४) कहा है, कि :- 


अव्यक्तं व्यक्तिमापन्नं मन्यन्ते मामबुद्धयः । 
परं भावमजानन्तो ममाव्ययमनत्तमम ।। 


यद्यपि में अव्यक्त अर्थात्‌ इंद्रियोंको अगोचर हूँ, तोभी मूर्ख लोग मझे व्यक्त समझते 
हैं, और व्यक्तसेभी परेके मेरे श्रेष्ठ तथा अव्यक्त रूपको नहीं पहचानते। ” और 
इसके अगले श्लोकमें भगवान्‌ कहते हैं, कि “ मैं अपनी योगमायासे आच्छादित हूँ, 
इसलिये मूर्ख लोग मुझे नहीं पहचानते ” ( गीता ७. २५ ) । फिर चौथे अध्यायमें 
उन्होने अपने व्यक्त रूपकी उपपत्ति इस प्रकार बतळाई है, “ में यद्यपि जन्मरहित 
और अव्यय हूँ, तथापि अपनीही प्रक्रतिमें अधिष्ठित होकर में अपनी मायासे 
( स्वात्ममाया से ) अन्म लिया करता हूँ - अर्थात्‌ व्यक्त होता रहता हुँ ” ( गीता 
४. ६ ) । वे आगे सातवें अध्यायमें कहते हैँ, “ यह त्रिगणात्मक प्रकृति मेरी दैवी 
माया है । इस मायाको जो पार कर जाते हैं, वे मुझमें समा जाते हैं, और इस मायासे 
जिनका ज्ञान नष्ट हो जाता है, वे मूढ़ नराध्षम मुझमें नहीं समा जा सक्ते । ” 
( गीता 9. १४. १५ ) । अंतमें अठारहवें ( गीता १८. ६१ ) अध्यायमें भगवानने 
उपदेश किया है, कि “ हे अर्जुन ! सव प्राणियोंके हूदयमें जीवरूप परमात्माहीका 
निवास है; और वह अपनी मायासें यंत्रकी भाँचि सव प्राणियीको घुमाता दै । 
भगवानूने अर्जुनको जो विश्वरूप दिखाया हैं, वही नारदकोभी दिखलाया था। 
इसका वर्णन महाभारतके शांतिमर्वान्तर्गंत नारायणीय प्रकरणमें ( मभा. शां. ३३९ ) 
है; और हम पहलेही प्रकरशमें बतला युके हैं, कि नारायणीय अर्थात्‌ भागवतधमंही 
गीतामें प्रतिपादित किया गया हैं। नारदको हज़ारों नेत्रों, रंगों, तथा अन्य गुणोंका 
विश्वरूप दिखलाकर भगवानूने कहा :- 

माया ह्योषा मया सृष्ठा यन्मां पश्यसि नारद । 
स्वंभूतगणंर्यक्तं नेवं तवं ज्ञातुमहेसि ॥ 

तुम मेरा जो रूप देख रहे हो, वह मेरी उत्पन्न की हुई माया है । इससे तुम यह न 

समझो, कि मैं, सर्वभतोके न फोसिवनुक्त कूळ ठठैदमाङ, फिरभी कहा है, कि मेरा 


गीता १४. २७ ) । इससे 
भगवानके व्यक्त स्वरूप- 

सच्चा स्वरूप सर्वव्यापी, अव्यक्त और नित्य है और उसे सिडपु+षही पह्चानते 
( मभा. शां. ३३९. ४४, ४८ )। इससे कहना पड़ता है, कि गोतामें वणित भगवानका 
अर्जुनको दिखाया हुजा विश्वरूपभी मायिक्र था । सारांश, उपर्युक्त वचनोंस इस 
विषयमे कुछभी संदेह नहीं रह जाता, कि गीताका यही सिद्धान्त होना चाहिये, कि 
यद्यपि केवल उपासनाके लिये व्यत्रत स्वरूपकी प्रशंसा गीतामें भगवानन कोई हैं; 
तथापि परमेश्वरका श्रेष्ठ स्वरूप अव्यक्त अर्थात्‌ इंद्रियोंको अगोचरही है; और 
अव्यक्तसे व्यक्त होनाही उसकी माया है। और इस मायासे पार होकर जव तक 
मनुष्यको मायाके परे परमात्माके, शुद्ध तथा अव्यक्त रूपका ज्ञान न हो, तबतक उसे 
मोक्ष नहीं मिल सकता । अब इसका अधिक विचार आगे करेंगे, कि माया क्या वस्तु 
है । ऊपर दिये गये वचनोंसे इतनी बात स्पष्ट है, कि यह मायावाद श्रीशंकराचार्यने 
नये सिरेसे नहीं उपस्थित किया है; कितु उनके पहलेही भगवद्गीता, महाभारत 
और भागवतधर्ममेंभी वह ग्राह्म माना गया था । श्वेताश्वेतरोपनिषद्मेंभी सृष्टिकी 
उत्पत्ति इस प्रकार कही गई है- “ मायां तु प्रकृति विद्यान्मायिन तु महेश्वरम्‌ छ 
( श्वेता, ४. १० ) - अर्थात्‌ मायाही ( सांख्योंकी ) प्रकृति है और परमेश्वर उस 
मायाका अधिपति है, और वही अपनी मायासे विश्व निर्माण करता है। 

अब इतनी बात यद्यपि स्पष्ट हो चुकी, कि परमेश्वरका श्रेष्ठ स्वरूप व्यक्त 
नहीं, अव्यक्त है, तथापि यहाँ थोड़ा-सा विचार होनाभी आवश्यक है, किं परमात्माका 
यह श्रेष्ठ अव्यक्त स्वरूप सगुण है या निर्गुण । जब कि सगुण-अव्यक्तका हमारे सामने 
यह एक उदाहरण है, कि सांख्यशास्त्रकी प्रकृति अव्यक्त ( अर्थात्‌ इंद्रियोंको अगोचर ) 
होनेपरभी सगुण अर्थात्‌ सत्त्व-रज-तम-गुणमथ है; तब कुछ लोग यह कहते हैं, कि 
परमेश्वरका अव्यक्त और श्रेष्ठ रूपभी उसी प्रकार सगुण माना जाने । अपनी 
मायाहीसे क्यों न हो; परंतु जब कि वही अव्यक्त परमेश्वर व्यक्त सृष्टि निर्माण 
करता है ( गीता ९. ८ ); और सत्र लोगोंके हृदयमें रहकर उनसे उनके सारे व्यापार 
करवाता है ( गीता १८. ६१ ), जब की वह सब यज्ञोंका भोक्ता और प्रभु है ( गीता 
९. २४); जब कि प्राणियोंके सुखद्रःख आदि सव भाव' उसीसे उत्पन्न होते हैं, 
( गीता १०. ५ ) और जब कि प्राणियोंके हुदयमें श्रद्धा उत्पन्न करनेवालाभी वही 
है; एवं “ लभते च ततः कामान्‌ मयँव विहितान्‌ हि तात्‌ ” (गीता ७. २२) ¬ 
प्राणियोंकी वासनाका फल देनेवालाभी वही है; तब तो यही वात सिद्ध होती है, कि 
वह अव्यक्त अर्थात्‌ इंद्रियोंको अगोचर भलेही हो; तथापि वह दया, कर्तृत्व आदिं 
गुणोंसे युक्त अर्थात्‌ सगुण' अवश्यही होता चाहिये । परंतु इसके विरुद्ध भगवान्‌ 
ऐसाभी कहते हैं, कि “न मां कर्माणि लिम्पन्ति ' - मुझे कर्मोका अर्थात्‌ गुणोंकाभी 
कभी स्पर्श नहीं होता (गीता ४. १४ ), प्रकृतिके गुणोंसे मोहित होकर मूर्ख लोग 
आत्माहीको कर्ता मानते हैं ( गीता ३. २७, १४. १९ ) अथवा, यह अव्यक्त और 
अकर्ता परमेश्वरही प्राशय दयें जीवर पसे तिस एता है ( गीता १३. ३ ), 

और इसीलिये यद्यपि वह प्राणियोंके कर्तत्व और कर्मसे वस्तुतः अलिप्त है, तथापि 


अज्ञानमें फंसे हुए लोग मोहित हो जाया करते हैं (गीता ५. १४, १५ ) । इस 
प्रकार अव्यक्त अर्थात्‌ इंद्रियोंको अगोचर परमेश्वरके रूप - सगुण और निर्गण - 
दोकेही तरह नहीं हैं कितु इसके अतिरिक्त कहीं कहीं इन दोनोंको एकत्र मिलाकरभी 
अव्यक्त परमेश्वरका वर्णन किया गया है । उदाहरणार्थ, “ भूतभृत्‌ न च भूतस्थो ” 
( गीता ९.५ ) “ मैं भूतोंका आधार होकरभी उनमें नहीं हूं, " इस तरह नावें 
और तेहरहवें अध्यायमें “ परब्रह्म न तो सत्‌ है और न असत्‌ ” ( गीता १३. १२ ), 
४ सवँद्रियवान्‌ होनेका जिसमें भास हो परंतु जो सर्वेद्रियरहित है, और निर्गुण हो 
कर गुणोंका उपभोग करनेवाला है ” ( गीता १३. १४ ), “ दुर है और समीपभी 
है (गीता १३. १५), “ अविभक्त है और विभक्तभी दीख पड़ता है ” ( गीता 
१३. १६ ) - इस प्रकार परमेश्वरके स्वरूपका सगुण-निर्गुण-मिश्चित अर्थात्‌ परस्पर- 
विरोधी वर्णनभी किया गया है । तथापि आरभमे दूसरेही अध्यायमे कहा गया है, 
क्रि “यह आत्मा अव्यक्त, अचित और अविकार्य है” (गीता २. २५ ), और 
फिर तेरहवें अध्यायमें - “ यह परमात्मा अनादि, निर्गुण और अव्यक्त है; इसलिये 
शरीरसें रहकरभी न तो यह कुछ करता है और न किसीमें लिप्त होता है” 
( गीता १३. ३१ ) - इस प्रकार परमात्माके जुद्ध, निर्गुण, निरवयव, निर्विकार, 
अचित्य अनादि और अव्यक्त रूपकी श्रेप्ठताका वर्णन गीतामें किया गया दै । 
भगवद्गीताकी भाँति उपनिषदोंमेंभी अव्यक्त परमात्माका स्वरूप तीन 
प्रकारका पाया जाता है - अर्थात्‌ कभी कभी उभयविध यानी संगुण-निर्गुण-मिश्चित 
और कभी सगुण, निर्गुण । इस वातकी कोई आवश्यकता नहीं, कि उपासनाफे थिये 
सदा प्रत्यक्ष मृतिही नेत्रोंके सामने रहें। ऐसे स्वरूपकीभी उपासना हो सकती ट 
क्रि जो निराकार अर्थात्‌ उक्षु आदि ज्ञानेंद्रियोंको गोचर भलेही न हो; तोभी मनो 
गोचर हुए बिना उसकी उपासना होना संभव नहीं है । उपासना कहते हैं. चितन, 
मनन, या ध्यानको और थदि चिंतित वस्तुका कोई रूप न हो, तो न सही; परंतु 
जव तक उसका अन्य कोईभ गुण मनको मालूम न हो जाय, तव तक मन चितन 
करेगाही किसका ? अतः उपनिषदोंमें जहाँ जहाँ अव्यक्त अर्थात्‌ नेत्रोंम न 
दिखाई देनेवाले परमात्माकी उपासना ( चितेन, मनन. ध्यान ) वतछाई गई हैं 
वहां वहाँ अव्यक्त परमण्वर सगुणही कल्पित क्रिया गया है। परमात्मामें कल्पित 
गुण उपासकके अधिकारानुसार न्यूनाधिक व्यापक या सात्त्विक होते है; और 
जिसकी जैसी निःठा हो, उसको बँसाही फलभी मिलता हैं । छांदोग्योपनिषदम (छां. 
३. १४. १ ) कहा है, कि “ पुरुष ऋतुमथ है । जिसका जैसा ऋतु ( निश्चय ) हो, 
उम मृत्युके पश्चात्‌ वैसाही फलभी मिळता है । और भगवद्गीताभी कहती है. कि 
“ देवताओंकी भाक्त करनेवाले .देवताओंमें और पितरोंकी भक्ति करनेवाले पित- 

जैसी श्रद्धा हो, उसे वैसी सिद्धि प्राप्त होती है ( गीता १७. २ ) । तात्पर्य यह है, 
कि उपासकक्रे अधिकारभेदके अनुसार उपास्य अव्यक्त परमात्माके गुणभी उप- 
निपदोंमें भिन्न भिन्न कहे गये हैं । उपनिषदोंके इस प्रकरणको विद्या” कहते हैं । विया 
$-वरप्राप्तिका (उपासनारूप) मार्ग है; और यह मार्ग जिस प्रकरणम वतलाया गया 
है, उसेभी विद्या'ही नाम अंतमें दिया जाता है। शांडित्यविद्या ( छां. ३. १४) 
पुरुपविद्या (छां. ३. १६, १७), पर्यकविद्या (कौषी. १), प्राणोपासनः (कौपी. .२) 
इत्यादि अनेक प्रकारकी उपासनाओंका वणेन उपनिषदोंमें किया गया है; और 
इस सबका विवेचन वेदान्तथू्रोंके तृतीयाध्यायके तीसरे पांदमें किया गया है। 
इस प्रकरणमें अव्यक्त परमात्माका सगुण वर्णन इस प्रकार है, कि वह मनोमय 
प्राणणरीर, भारूप, सत्यसंकल्प, आकाशात्मा, सर्वकर्मा, सवकाम, सवगध् आर संवर 
है ( छां. ३. १४. २ ) । तैत्तिरीय उपनिषद्में तो अन्न, प्राण, मन विज्ञान या आनंद 
_ इन छूपोंमेंभी परमात्माकी वदती हुई उपासना बतळाई गई है ( ते. २. १००; 
३. २-६ )। वृह्ृदारण्यक्में ( बु. २.१) गाग्यं वालाकीने अजातशल्रुको पहले पहेः 
आदित्य, चद्र, विद्यत, आकाश, बायु, अग्नि, जळ था दिशाओंमें रहनेवाळे पुरुषोंकी 


ब्रह्मरूपसे उपासना वतलाई है; परंतु आगे अजातशल्नुन उससे यह कहा, कि सच्चा 
ब्रह्म इनकेभी परे है; और अंतमें प्राणोपासनाहीका मुख्य ठहराया ह्‌ । इतनहास 
यह परंपरा कुछ परी नहीं हो जाती । उपर्युक्त सव ब्रह्मरूपोका प्रताक, अथात ६” 
सबको उपासनाके लिये कल्पित गौण ब्रह्मस्वरूप अथवा ब्रह्मनिदर्शक चिन्ह कह 

और जब यही गौणरूप किसी मूतिके रूपमे नलीके सामन रखा जाता ह, तवर उर 
प्रतिमा' कहते हूँ । परंतु स्मरण रहे, कि सब उपनिमदोंका सिद्धान्त यहा है, कि सच 
ब्रह्मरूप इससे भिन्न है ( केन. १ ) । इस ब्रह्माके लक्षणका वर्णन करते समथ 
कई स्थानोंमें तो “ सत्यं ज्ञानमनन्तं ब्रह्म” ( तैत्ति. २. १) या “ विज्ञानमानदं 
ब्रह्म ' ( २८ ) कहा है । अर्थात्‌ ब्रह्म सत्य (सत्‌), ज्ञान (चित्‌) आर 
आनंदरूप है - अर्थात्‌ सच्चिदानंदस्वरूप है - इस प्रकार सब गुणोंका तीनही गुणोम 
समावेश करके वर्णन किया गया शौर अव्य स्थानोमें भगवद्गीताके समानहा 
परस्परविरुद्ध गणोंको एकल करके ब्रह्मका वर्णन इस प्रकार किया गया है, कि 

सत्‌ भी नहीं और असतूभी नहीं ” ( क्र. १०. १२९. १) अथवा  अणारणीयान्‌- 
महतो महीयान्‌ ” अर्थात्‌ अण्सेभी छोटा और बडमेभी वड़ा है ( कट. २. २०) 
४ तदेजति तन्नैजति तत्‌ दुरे तद्वन्तिके ” अर्थात्‌ वह हिलता है और हिलताभी न 
वह दूर है और समोपभी है (ईश. ५; मुं. ३. १. ७); अथवा ' सवन्द्रिथगुणाभास 
होकरभी 'सर्वेनद्रियवित्रजित' है (श्वेता. ३. १७) । मृत्युने नचिकेताको यह उपदेश 
किया है, कि अंतमें उपर्युक्त सव लक्षणोंको छोड़ दो और जो धम आर अधर्मके 
कृत और अकृतके, अथवा भूत और भव्यकेभी परे है, उसेही ब्रह्म जानो (कट. ९-१४) 


इसी प्रकार महाभारतके नारायणीय धर्ममें ब्रह्मा रुद्रसे (मभा. शां. २५१. ११) 

और मोक्षधर्ममें नारद शुकसे कहते हैं ( मभा. ३३१. ४४ )। बहदारष्यकोपनिषद्‌- 
(बृ. २. ३- २) मेंभी पहले पृथ्वी, जल और अग्नि - इन तीनोंको ब्रह्मका मृत रूप 
कहा है । फिर वायु तथा आकाशको अमूते रूप कह कर दिखाया है, कि इन अमर्तोके 
सारभूत पुरुषके रूप या रंग बदल जाते हैं; और अंतमें यह उपदेश किया है, कि 
'नेति' नेति' अर्थात्‌ अवतक जो कहा गया है, वह 'वह' नहीं है; वह ब्रह्म नहीं है - 
इन सब नामखू्पात्मक मूते या अमूर्त पदार्थोके परे जो अगृह्य या अवर्णनीय है, 
उसेही परब्रह्म समझो ( बृह्‌. २. ३. ६ और वे. सू. ३. २. २२ ) अधिक क्या कहें; 
जिन जिन पदार्थोंको कुछ नाम दिया जा सकता है, उन सवसेभी परे जो है, वही 
ब्रह्म है; उस ब्रह्मका अव्यक्त तथा निर्गुण स्वरूप दिश्वलानेके लिये नेति’ नेति! एक 
छोटा-सा निर्देश, आदेश या सूत्रही हो गया है; और बृहदारप्यक उपनिषद्मही 
पुनः उसका चार वार प्रयोग हुआ है ( बृह. ४. ९. २६; ४. २.४; ४. ४. २२; 
४. ५. १५ ) । इसी प्रकार दूसरे उपनिषदोमेंभी परब्रह्मके निर्गुण और अचित्य 
रूपके वर्णन पाये जाते हैं। जैसे “यतो वाचो निवत्ते अप्राप्य मनसा सह ” 
(तैत्ति. २. ९ ) ; अद्रेश्यं. ( अदृश्य ), अग्राह्यं’ (मुं. १. १. ६) “ न चक्षुषा गृह्यते 
नाऽपि वाचा ” ( मुं. ३. १. ८ ); नेत्रोंसे न दिखनेवाला अथवा वाणीसे कहा न 
जानेवाला अथवा - 


अशब्दमस्पर्शमरूपमव्ययं तथाऽरसं नित्यमगन्धवच्च यत्‌ । 
अनाद्यनन्तं महतः परं ध्क्दं निचाय्य तन्मृत्यमुखात्प्रमुच्यते ॥। 


अर्थात्‌ वह परब्रह्म पंचमहाभूतोके शब्द, स्पशं, रूप, रस और गंध - इन पाँच गुणोंसे 
रहित, अनादि, अनंत और अव्यय है ( कठ. ३. १५; वे. सू. ३. २. २२-३० ) । 
महाभारतांतगंत शांतिपवमें नारायणीय या भागवतधर्मके वर्णनमेंभी भगवानने 
नारदको अपना सच्चा स्वरूप “ अदृश्य, अध्रेय, अस्पृश्य, निर्गृण, निष्कल ( निरव- 
यव ), अज, नित्य, शाश्वत और निष्क्रिय ” बतला कर कहा है, कि “ वही सृष्टिकी 
उत्पत्ति तथा लय करनेवाला ब्रिगुणातीत परमेश्वर है; और इसीको “वासुदेव- 
परमात्मा” कहते हैं ( मभा. शां. ३३९. २१-२८ ) । 

उपर्युक्त वचनोंसे यह प्रकट होगा, कि न केवल भगवद्गीतामेही, वरन्‌ महा- 
भारतांतर्गत नारायणीय या भागवत धर्ममें और उपनिषदोंमेंभी परमात्माका अव्यक्त 
स्वरूपही व्यक्त स्वख्पसे श्रेष्ठ माना गया हैं; और यही अव्यक्त श्रेष्ठ स्वरूप वहाँ 
तीन प्रकारसे वर्णित है; अर्थात्‌ सगुण, सगुण-निर्गुण और अंतमें केवळ निर्गुण । 
प्रश्न यह है, कि अव्यक्त और श्रेष्ठ स्वरूपके उक्त तीन परस्परविरोधी रूपोंका 
मेल किस तरह किया जावे ? यह कहा जा सकता इन तीनोंमेंस जो सगुणः 
निर्गुण अर्थात्‌ उभयात्मक रूप है, वह सगुणसे निर्गृणमें ( अथवा अज्ञेयमे ) जानेकी 
सोडा या साधन है ।०क्योंकि/ पहले" सगुएा पका तीन द्वोनेपरही, धीरे धीरे एक 

एक गुणका त्याग करनेसे निर्गुण स्वरूपका अनुभव हो सकता है; और इसी रीतिसे 
ब्रह्मप्रतीककी बढ़ती हुई उपासना उपनिषदोंमें बतलाई गई है । उदाहरणार्थ, तैत्तिरीय 
उपनिषद्की. भृशुवल्लीमें वरुणने भूगुकों पहले यही उपदेश किया हैं, कि अन्नही 
ब्रह्म है; फिर क्रमक्रमसे प्राण, मन, विज्ञान और आनंद - इन ब्रह्मरूपोंका ज्ञान 
उसे करा दिया है। (तैत्ति. ३. २-६) अथवा ऐसाभी कहा जा सकता है, कि गुण- 
बोधक विशेषणोंसे निर्गुण रूपका वर्णन करना असंभव है। अतएव परस्परविरोधी 
विशेषणोंसेही उसका वर्णन करना पड़ता है। इसका कारण यह है, कि जव हम 
किसी वस्तुके संबंधमें 'दुर' या “सत्‌' शब्दोंका उपयोग करते हैं, तब हमें किसी अन्य 
वस्तुके 'समीप' या 'असत्‌' होनेकाभी अप्रत्यक्ष रूपसे बोध,हो जाया करता है। 
परंतु यदि एकही ब्रह्म सर्वव्यापी है, तो परमेश्वरको दूर' या 'सत्‌' कहकर 'समीप' 
या 'असत्‌' किसे कहें ? ऐसी अवस्थामें “ दूर नहीं, समीप नहीं ” “ सत्‌ नहीं असत्‌ 
नहीं ” - इस प्रकारकी भाषाका उपयोग करनेसे दूर और समीप, सत्‌ और असत्‌ 
इत्यादि परस्परसापेक्ष गृणोंकी जोड़ियाँभी लगा दी जाती हैं। और यह बोध 
होनेके लिये परस्परविरुद्ध विशेषणोंकी इस भाषाकाही व्यवहारमें उपयोग करना 
पड़ता है, कि जो कुछ शेष निर्गुण, सर्वव्यापी, सर्वदा निरपेक्ष और स्वतंत्र बचा है, वही 
सच्चा ब्रह्मा है (गीता १३. १२) । जो कुछ है वह सब ब्रह्माही है। इसलिये दूर 
वही, समीपभी वही, सतृभी वही और असत्भी वही है। अतएव दूसरी दृष्टिसेः 
उसी ब्रह्मका एकही समय परस्परविरोधी विशेषणोंके हारा वर्णन किया जा सकता 
है (गीता ११. ३७; १३. १५) । अब यद्यपि उभयविध सगुण-निर्गुण वर्णूनकी 
उपपत्ति इस प्रकार बतला चुके; तथापि इस वातका स्पष्टीकरण रहही जाता है, 
कि एकही परमेश्वरके परस्पर-विरोधी दो स्वरूप - सगुण और निर्गुण - कँसे हो 
सकते हैं माना कि जब अव्यक्त परमेश्वर व्यक्त रूप अर्थात्‌ इंद्रियगोचर रूप धारण 
करता है, तब वह उसकी माया कहलाती है; परंतु जब वह्‌ व्यक्त - यानी इंद्रिय- 
गोचर - न होते हुए अव्यक्त रूपमेंही निर्गुणका सगुण हो जाता है, तब उसे क्या 
कहें ? उदाहरणार्थ, एकही निराकार परमेश्वरको कोई ' नेति नेति' कह कर 
निर्गुण मानते हूँ; और कोई उसे सर्वगुणसंपन्न, सर्वकर्मा तथा दयालु कहकर सगण 
मानते हैं। इसका रहस्य क्या है? उक्त दोनोंमें श्रेष्ठ पक्ष कौन-सा है ? इस निर्गुण 
और अव्यक्त ब्रह्मसे सारी व्यक्त सृष्टि और जीवकी उत्पत्ति कैसे हुई ? - इत्यादि 
बातोंका स्पष्टीकरण हो जाना आवश्यक है । यह कहना मानों अध्यात्मशास्त्रहीको 
जड़से काटना है, कि सब संकल्पोंका दाता अव्यक्त परमेश्वर तो यथार्थमें सगण 
है; और उपनिषदोंमें या गीतामें निर्गुण स्वरूपका जो वर्णन किया गया है, वह केवल 
अतिशयोक्ति या व्यर्थ प्रशंसा है । क्योंकि जिन बड़े बड़े महात्माओं और ऋषियोंने 
मन एकाग्र करके सूक्ष्म तथा शांत विचारोंसे यह सिद्धान्त ढूँढ़ निकाला, कि “ यतो 
वाचो निवर्तन्ते अप्राप्य मनसा सह” (तै. २. ९) - मनकोभी जो दुर्गम है और 

बाणीभी जिसका वर्णन कर नहीं सकती, वही अतिम ब्रह्मस्वरूप 


अतिशयोकित कते कहें? ३ स्वरूप है - उनके आत्मा- 
नुभवको अतिशयोक्ति केसे कहें ? केवळ एक साधारण मनुष्य अपने क्षुद्र मनमें यदि 


अनंत और निर्गुण ऋहाको ग्रहण नहीं कर सकता; इसलिये यह कहना, कि सच्चा 
ब्रह्म सगुणही होना चाहिये; मानों सुर्यकी अपेक्षा अपने छोटेसे दीपकको श्रेष्ठ बत- 
लाना है। हाँ, यदि इस निर्गुण रूपकी उपपत्ति उपनिषदोंमें या गीतामें न दी गई 
होती तो वात दूसरी थी; परंतु यथार्थमें वैसा नहीं है। देखिये न! भगवदगीतामें 
तो स्पष्टही कहा है, कि परमेश्वरका सच्चा और श्रेष्ठ स्वरूप अव्यक्तही है; और 
व्यवत सृष्टिका रूप धारण करना तो उसकी माया है ( गीता ४. ६ )। परंतु भगवानने 
यह भी कहा है, कि प्रकृतिके गुणोंसे “मोहमें फँसकर मूर्ख लोग ( अव्यक्त 
और निर्गुण ) आत्माकोही कर्ता मानते हैं” (गीता ३. २७-२९ ); कितु ईश्वर तो 
कुछ नहीं करता । लोग केवल अज्ञानसे धोखा खाते हैं ( गीता ५. १५ ) । अर्थात्‌ 
भगवानने स्पष्ट शब्दोंमें यह उपदेश किया है, कि यद्यपि अव्यक्त आत्मा या 
परमेश्वर वस्तुतः निर्गुण है, ( गीता १३. ३१ ) तोभी लोग उसपर 'मोह' या 
अज्ञान से कर्तृत्व आदि गुणोंका अध्यारोप करते हैं; और उसे अव्यक्त सगुण वना 
देते हैं ( गीता ७. २४ ) उक्त विवेचनसे परमेश्वरके स्वरूपके 'विषय'में गीताके 
ये ही सच्चे सिद्धान्त मालूम होते हैं :- (१) गीतामें परमेश्वरके व्यक्त स्वरूपका 
यद्यपि ‹वहुतसा वर्णन है, तथापि परमेश्वरका मूल और श्रेष्ठ स्वरूप निर्गुण तथा 
अव्यक्तही है: कितु मनुष्य मोह या अज्ञानसे उसे सगुण मानते हैं; (२) सांख्योंकी 
प्रकृति या उसका व्यक्त पसारा - यानी अखिल संसार - उस परमेशवरकी माया 
है; और (३) सांख्योंका पुरुष यानी जीवात्मा यथार्थमें परमेशवररूपी और परमे- 
शवरके समान ही निर्गुण और अकर्ता है, परंतु अज्ञानके कारण लोग उसे कर्ता मानते 
हूँ । वेदान्तशास्त्रे सिद्धान्तभी ऐसेही हैं; परंतु उत्तर-वेदान्त-ग्रंथॉंमें इन सिद्धान्तोंको 
वतलाते समय माया और अविद्यामें कुछ भेद किया गग्रा है। उदाहरणार्थ, 
पंचदशीमें पहले यह बतलाया गथा है, कि आत्मा और परब्रह्म दोनों मूलमें एकही 
यानी ब्रह्मस्वरूप हैं। और यह चित्स्वरूपी ब्रह्म जब मायामें प्रतिबिबित होता है, तब 
सत्त्वरजतमगुणमयी (सांख्योंकी मूळ) प्रकृतिका निर्माण होता है । परंतु आगे चलकर 
इस मायाकेही दो भेद - माया” और विद्या -किये गये हँ। और यह बतलाया 
गया है, कि जब मायाके तीन गुणोंमेसे “शुद्ध' सत्त्वगुणका उत्कर्ष होता है, तब उसे 
केवल माया कहते हैं; और इस मायामें प्रतिबिबित होनेवाले ब्रह्मको सगुण यानी 
व्यक्त ईश्वर ( हिरण्यगर्भं ) कहते हैं। और यदि यही सत्त्वगुण अशुद्ध' हो, तो 
उसे 'अविद्या' कहते हैं; तथा उस अविद्यामे प्रतिबिवित ब्रह्मको जीव' कहते हैं। 
( पंच. १. १५-१७ ) इस दृष्टिसे, यानी उत्तरकालीन वेदान्तकी दृष्टिसे देख, तो 
एकही मायाके स्वरूपतः दो भेद करने पड़ते हैं- अर्थात्‌ परब्रह्मसे व्यक्त ईश्वर के 
निर्माण होनेका कारणत्साब्राशऔ रुते कार्णाणफीत्रेक्षा कारण अविद्या मानना 

पड़ता है। परंतु गीतामें इस प्रकार का भेद नहीं किया गया है। गीता कहती 
कि “ जिस मायासे स्वयं भगवान्‌ व्यक्त रूप यानी सगुण रूप धारण करते 
(७. २५) अथवा जिस मायाके द्वारा अष्टधा प्रकृति अर्थात्‌ सृष्टिकी सारी 
भूतियां उनसे उत्पन्न होती हैं, (४. ६) उसी मायाके अज्ञानसे जीव मोहित होता 
है” (७. ४-१५) । 'अविद्या’ शब्द गीतामें कहींभी नहीं आया है; और श्वेताश्वेत- 
रोपनिषदमें जहाँ वह शब्द आया है, वहाँ उसका स्पष्टीकरणभी इस प्रकार किया है, 
कि मायाके प्रपंचकोही अविद्या' कहते हैं ( श्वेता. ५. १ ) । अतएव उत्तरकालीन 
वेदान्त ग्थोंमें केवळ निरूपणकी सरलताके लिये - जीव और ईण्वरकी दृष्टिसे - 
किये गये सुक्ष्म भेद - अर्थात्‌ माया और अविद्याको स्वीकार न कर हम 'माया', 
'अविद्या' और 'अज्ञान' शब्दोंकों समानार्थकही मानते हैं । और अब शास्त्रीय रीतिसे 
संक्षेपमे इस विपयका विवेचन करते हैं, कि त्विगुणात्मक माया, अविद्या या अज्ञान 
और मोहक सामान्यतः तात्त्विक स्वरूप क्या है, और उसकी सहायतासे गीता तया 
उपनिपदोंके सिद्धान्तोंकी उपपत्ति कँस लग सकती है। 
निर्गण और सगुण शब्द देखनेमें छोटे हैं; परंतु जव इसका विचार करने लगे, 
क्रि इन शब्दोंमें किन किन बातोंका समावेश होता है; तव सचमुच सारा ब्रह्मांड 
दुष्टिके सामने खड़ा हो जाता है । जैसे, इस संसारका मूल जो कि अनादि परब्रह्म हैं, 
जो एक निष्किय और उदासीन है; तव उसीमें मनुष्यको इंद्रियोंको गोचर होनेवाले 
अनेक प्रकारके व्यापार या गृण कैसे उत्पन्न हुए ? तथा इस प्रकार उसकी अखंडता 
भंग कैसे हो गई ? अथवा जो मूलमे एकरूप हैँ, उसीके बहुरूपी भिन्न भिन्न व्यक्त 
पदार्थ कैसे दिखाई देते हैं? जो परब्रह्म निविकार है, और जिसमें खट्टा, मिटा, 
कश्वा या गाढा-पतला अथवा शीत-उष्ण आदि भेद नहीं हैं, उसीमें नाना प्रकारकी 
रुचियाँ, न्यूनाधिक गाड़ा-पतलापन या शीत और उष्ण, सुख और दु:ख, प्रकाश 
और अँधेरा, मृत्य और अमरता इत्यादि अनेक प्रकारके इंद्र कैसे उत्पन्न हुए ? जो 
परब्रह्म शांत और निर्वात है, उसीमें नाना प्रकारकी ध्वनियाँ और शब्द कस 
निर्माण होते है? जिस परब्रह्ममें भीतर-बाहर या दूर-समीपका कोई भेद नहीं 
है, उसीमें आगे या पीछे, टूर या समीप, अथवा पूर्व-पश्चिम इत्यादि दिक्कृत 1? 
स्थलकृत भैद कँसे हो गप्रे? जो परब्रह्म अविकारी, त्रिकालाबाधित, नित्य और 
अमृत है, उसीसे न्यूनाधिक काळमानके नाशवान्‌ पदार्थ कंसे बने ? अथवा जिसे 
कार्यकारणभावका स्पर्शभी नहों होता, उसी परब्रह्मके कार्यकारणरूप - जैसे मिट्टी 
र्‌ घड़ा -- क्यों दिखाई देते हैँ? ऐसेही औरभी अनेक विषयोंका उक्त छोटेसे दो 
शब्दोंमें समावेश हुआ है । अथवा संक्षेपमें कहा जाय, तो अब इस वातका विचार 
करना है, कि एकहीमें अनेकता, नि्ईडरमें नाना प्रकारकी इंद्रता, अद्दतम ढत और 
निःसंगमें संग कैसे हो गया । सांख्योंने तो उस झगड़ेसे बचनेके लिये यह द्वैत कल्पित 


कर लिया है, कि निर्गण और तित्यपुरुषके साथ साथ त्रिगणात्मक यानी सगण 

प्रकृतिभी नित्य और स्वतंत्र है.। परंतु जगतके मूलतत्वको ढूंढ निकालनेकी मनुष्यके 
मनकी जो स्वाभाविक प्रवृत्ति है, उसका समाधान इस द्वैतसे नहीं होता । इतनाही 

नहीं; कितु यह दैत युक्तिवादकेभी सामने टिक नहीं पाता । इसलिये प्रकृति 
और पुरुषकेभी परे जाकर उपनिषद्कारोंने यह सिद्धान्त स्थापित किया, कि 

सच्चिदानंद ब्रह्मसेभी श्रेष्ठ श्रेणीका 'निर्गुण' ब्रह्मही जगतका मूल है। परंतु अव 
इसकी उपपत्ति देनी चाहिये, कि निर्गुणसे सगुण कँसे हुआ । क्योंकि सांख्यके समान 
वेदान्तकाभी यह सिद्धान्त है, कि जो वस्तु नहीं है, वह होही नहीं सकती; और 
उससे, “जो वस्तु है ' उसकी कभी उत्पत्ति नहीं हो सकती । इस सिद्धान्तके अनुसार 

निर्गुण ( अर्थात्‌ जिसमें गुण नहीं हैं उस ) ब्रहमसे सगुण सृष्टिके पदार्थ (कि जिनमें 

गुण हूँ ) उत्पन्न हो नहीं सकते । तो फिर सगुण आया कहाँसे ? यदि कहें कि सगण 

कुछ नहीं है, तो वह प्रत्यक्ष दृष्टिगोचर है। और यदि निर्गुणके समान सगुणकोभी 

सत्य मानें; तो हम देखते हैं, कि इंद्रियगोचर होनेवाले शब्द, स्पर्श, रूप, रस आदि 
सब गुणोंके स्वरूप आज एक हैं, तो कल दूसरेही - अर्थात्‌ वे नित्य परिवर्तनशील 
होनेके कारण नाशवान्‌, विकारी और अशाश्वत हैँ। तब तो ( ऐसी कल्पना करके 
कि परमेश्वर विभाज्य है ) यही कहना होगा, कि सर्वव्यापी परमेश्वरभी सगुणोंके 
संबंधमें परिवर्तनशील एवं नाशवान्‌ है। परंतु जो विभाज्य और नाशवान्‌ होकर 
सृष्टिके निथमोंकी पकड़में नित्य परतंत्र रहता है, उसे परमेश्वरही कैसे कहें ? 

सारांश, चाहे यह मानो, क्रि इंद्रियगोचर सारे सगुण पदार्थ पंचमहाभूतोंसे निमित 
हुए हैँ; अथवा सांख्यानुसार या आधिभौतिक दृष्टिसे यह अनुमान कर लो, कि इन 
सारे पदार्थोका निर्माण एक ही अव्यक्त सगुण मूलप्रकृतिसे हुआ है। किसीभी पक्षका 
स्वीकार करो; यह बात निविवाद सिद्ध है, कि जब तक नांशवान्‌ गुण इस मूल 
प्रकृतिसेभी छूट नहीं गये हैं, तबतक पंचमहाभूतोंको या प्रकृति रूप इस सगुण 
मूल पदार्थको जगतका अविनाशी, स्वतंत्र और अमृत तत्त्व नहीं कह सकते । अतएव 
जिसे प्रकृतिवादका स्वीकार करना है, उसे उचित है, कि वह या तो यह कहना छोड़ 
दे, कि परमेश्वर नित्य, स्वतंत्र और अमृतरूप है; या इस बातकी/खोज करे, कि 
पंचमहाभूतोंके परे अथवा सगृण मूल प्रकृतिकेभी परे और कौनसा तत्त्व है । इसके 
सिवा अन्य कोई मार्ग नहीं है । जिस प्रकार मृगजलसे प्यास नहीं वुझती, या बाळूसे 
तेल नहीं निकलता, उसी प्रकार प्रत्यक्ष नाशवान्‌ वस्तुसे अमृतत्वकी प्राप्तिको आशा 
करना भी व्यर्थ है। और इसीलिये याज्ञवल्क्यने अपनी स्त्री - मैतेयी - को स्पष्ट 
उपदेश किया है, कि चाहे जितनी संपत्ति क्यों न प्राप्त हो जावे; पर उसमे 
अमृतत्वकी आशा करना व्यर्थ है - “ अमृतत्वस्य तु नाशस्ति वित्तेन ” ( बृह्‌. 
२.४. २) अच्छा; अब यदि अमृतत्वको मिथ्या कहें; तो मनुष्योंकी यह स्वाभाविक 
इच्छा दीख पड़ती है, कि वे किसी राजासे मिलनेवाले पुरस्कार या पारितोषिकका 


उपभोग न केवल अप्नुबे८ मिष अर ,पुदुपौद्यादिके, लियेभी आचन्द्राके - अर्थात्‌ 

चिरकालके लिये - करना चाहते हँ । अथवा यहभी देखा जाता है, कि चिरकाल 
रहनेवाली या शाश्वत कीति पानेका जब अवसर आ जाता है, तब मनुष्य अपने 
जीवनकीभी परवाह नहीं करता | ऋग्वेदके समान अत्यंत प्राचीन ग्रंथोंमेंभी पूर्वे- 
ऋषियोंकी प्रार्थना है, कि “ हे इंद्र ! तू हमें ' अक्षित श्रव ' अर्थात्‌ अक्षय कीत या 
धन दे” ( ऋ. १. ९. ७); अथवा “ हे सोम ! तू मुझे ववस्वत ( यम ) छोकमें 
अमर कर दे” (क्र. ९. ११३. ८ ) । और, अर्वाचीन समयमे इसी दुष्टीको 
स्वीकार करके स्पेन्सर, कांट प्रभृति केवल आधिभौतिक पंडितभी यही कहते हुँ, 
कि “ इस संसारमें मनष्यमात्रका नैतिक परम कर्तव्य यही है, कि वह किसी प्रकारके 
क्षणिक सुखमें न फंसकर वर्तमान और भावी मनुष्यजातिके चिरकालिक सुखके लिये 
उद्योग करे । ” हमारे जीवनके पश्चातृके चिरकालिक कल्याणकी अर्थात्‌ अमृतत्वकी 
यह कल्पता आई कहाँसे ? यदि कहें, कि यह स्वभावसिद्ध है; तो मानना पड़ेगा, कि 
इस नाशवान्‌ देहके परे और कोई अमृत वस्तु अवश्य है। और यदि कहें, कि ऐसी 
कोई अमृत वस्तु नहीं है; तो हमें जिस मनोवृत्तिकी साक्षात्‌ प्रतीति होती, उसका 
अन्य कोई कारणभी नहीं बतलाते बन पड़ता ! ऐसी कठिनाई आ पड्नेपर बहुतेरे 
आधिभौतिक पंडित यह उपदेश करते हैं, कि इन प्रश्‍नोंका कभी समाधानकारक उत्तर 
नहीं मिल सकता । अतएव इनका विचार न करके दृश्य सृष्टिके पदार्थोके गुण- 
धमोंके परे अपने मनकी दौंड़ कभी न जाने दो । यह उपदेश हूं तो सरल; परतु 
मनष्यके मनमें तत्त्वज्ञानकी जो स्वाभाविक लालसा होती है; उसका प्रतिरोध कौन 
और किस प्रकारसे कर सकता है? और इस दुर्धर जिज्ञासाका यदि नाश कर डाले, 
तो फिर ज्ञानकी वृद्धि हो तो कँसे? जबसे मनुष्य इस पृश्वीतलपर उत्पन्न हुआ 
है, तभीसे वह इस प्रश्नका विचार करता चला आया है, कि सारी दृश्य और 
नाशवान सुष्टिका मुलभूत अमततत्त्व क्या है? और वह मुझे कैसे प्राप्त होगा ? 
आधिभौतिक शास्त्रोंकी जितनी चाहे उन्नति हो; तथापि मनुष्यकी अमृततत्त्वसवंधी 
ज्ञानकी स्वाभाविक प्रवृत्ति कभी कम होनेकी नहीं । आधिभौतिक शास्त्रोंकी चाहे 
जैसी वृद्धि हो तोभी सारे आधिभौतिक सृष्टिविज्ञानको वगलमे दवाकर आध्यात्मिक 
तत्वज्ञान सदा उसके आगेही दौड़ता रहेगा ! दो-चार हजार वर्षके पहले यही 
दशा थी; और अब पश्चिमी देशोंमेंभी वही वात दीख पड़ती है। और तो क्या; 
मनष्यकी बड़का ज्ञानलालसा जिस दिन छटेगी, उस दिन उसके विषथमें यही 
कहना होगा, कि “ स वै मुक्तोऽथवा पशु: । 

दिक्कालसे अमर्यादित, अमत, अनादि, स्वतंत्र, एकरूप, एक, निरंतर, सर्व- 
व्यापी और निर्गण तत्त्वके अस्तित्वके विषयमें, अथवा उस निर्गुण तत्त्वसे सगुण 
सष्टिकी उत्पत्तिके विषयमें जैसा व्याख्यान हमारे प्राचीन उपनिषदोंमें किया गया 
है, उससे-अधिक सथुक्तिक व्याख्यान अन्य देशोंके तत्वज्ञोने अबतक नहीं किया है। 


अर्वाचीन जर्मन तत्वुवेता कांटने इस बातका सुक्ष्म विचार किया है, कि मनुष्यको 

बाह्य सृष्टिकी विविधता या भिन्नताका ज्ञान एकतासे क्यों और कैसे होता है ? 

और फिर उक्त उपपत्तिकोही उसने अर्वाचीन शास्त्रकी रीतिसे अधिक स्पष्ट कर 
दिया है । और हेगेल यद्यपि अपने विचारमें कांटसे कुछ आगे बढ़ा है, तथापि उसके 
सिद्धान्तभी वेदान्तसे आगे नहीं बढे हैं। शोपेनहरकाभी यही हाल है। उपनिषदोंके 
लैटिन भाषाके अनुवादका अध्ययन उसने किया था - और उसने यह बातभी लिख 
रखी है, कि “ संसारके साहित्यके इन अत्युत्तम ” ग्रंथोसे कुछ विचार मैंने अपने 
ग्रंथोंमें लिये हैं। इस छोटेसे ग्रंथमें इन सब वातोंका विस्तारपूर्वक निरूपण करना 
संभव नहीं, कि उक्त गंभीर विचारों और उनके साधक-बाधक प्रमाणोंमें, अथवा 
वेदान्तके सिद्धान्तो और कांट प्रभृति पश्चिमी तत्त्वज्ञोंके सिद्धान्तोंमें समानता 
कितनी है और अंतर कितना है। इसी प्रकार इस वातकीभी विस्तारसे चर्चा नहीं 
कर सकते, कि उपनिषद्‌ और वेदान्तसूत्र जैसे प्राचीन ग्रंथोंके वेदान्तमें और तदुत्तर- 
कालीन ग्रंथोके वेदान्तमें छोटे-मोटे भेद कौनकौनसे हैं। अतएव भगवद्गीताके 
अध्यात्म-सिद्धान्तोंकी सत्यता, महत्त्व और उपपत्ति समझा देनेके लिये जिन जिन 
बातोंकी आवश्यकता हैं, सिफ उन्हीं बातोंका यहाँ दिग्दशेन किया गया है; और इस 
चर्चाके लिये उपनिषद्‌, वेदान्त-सूत्र और उसके शांकरभाष्यका आधार प्रधान 
रूपसे लिया गया है । प्रकृति-पुरुषरूपी सांख्योक्त दैतके परे क्या है - इसका निर्णय 
करनेके लिये केवल द्रष्टा और दृश्य सृष्टिके दैत मेदपरही ठहर जाना उचित नहीं। 
कितु इस बातकाभी सूक्ष्म विचार करना चाहिये, कि द्रष्टा पुरुषको बाह्य सृष्टिका 
जो ज्ञान होता है, उसका स्वरूप क्या है ? वह ज्ञान किससे और किसका होता है ? 

बाह्य सृष्टिके पदार्थ मनुष्यको अपने नेत्रोंसे जैसे दिखाई देते हैं, वैसे तो वे गुण पशु- 
ओंकोभी दिखाई देते हैं। परंतु मनुष्यकी यह विशेषता है, कि आँख, कान इत्यादि 
्ञातेद्रियोंसे उसके मनपर जो संस्कार हुआ करते हूँ, उनका एकीकरण करनेकी 
विशेष शक्ति उसमें है, और इसीलिये बाह्य सृष्टिके पदार्थमात्रका ज्ञान उसको हुआ 
करता है। पहले पेप-क्षेत्ज्ञ-विचा रम बतला चुके हैं, कि जिस एकीकरण-शक्तिका 
फल उपर्युक्त विशेषता है, वह शक्ति मन और बुद्धिकेभी परे है- अर्थात्‌ वह्‌ 
आत्माकी शक्ति है। यह बात नहीं, कि किसी एकही पदार्थका ज्ञान उक्त रीतिसे 
होता हो; किंतु सृष्टिके भिन्न भिन्न पदार्थोके कार्यकारणभाव आदि जो अनेक संबंध 
हैं - जिन्हें हम सृष्टिके नियम कहतें हँ - उनका ज्ञानभी इसी प्रकार हुआ करता 
है। इसका कारण थह है, कि यद्यपि हम भिन्न भिन्न पदा्थोको देखते हैं, तयापि 
उनका कार्यकारण-संवध प्रत्यक्ष दृष्टिगोचर नहीं होता; कितु हम उसे अपने मानसिक 
व्यापारोंसे निश्चित किया करते हैं। उदाहरणार्थ, जब कोई पदार्थे हमारे नेत्रोंके 
सामनेसे जाता है, तब उसका रूप और उसकी गति देखकर हम निश्चय करते 
हैं, कि यह एक “फौजी सिपाही हैं; और यही संस्कार मनमें बना रहता है। इसके 


कोई 2] और गतिमें दृष्टिके सामने आता है, तब वही 
अ दूसरा पदार्थ उसी रूप अ Shastri Collection. ; 

मानसिक क्रिया फिर शुरू हो जाती है; और हमारी बृद्धिका निश्चय हो जाता है कि 
वहभी एक फौजी सिपाही है। इस प्रकार भिन्न भिन्न समयमें ( एके बाद दूसरा ) 

जो अनेक संस्कार हमारे मनपर होते रहते हैं, उन्हें हम अपनी स्मरणशक्तिसे याद 
कर एकत्र रखते हुँ; और जब वह पदार्थसमूह हमारी दृष्टिके सामने आ जाता है, 
तब उन सब भिन्न भिन्न संस्कारोंका ज्ञान एकताके रूपमें होकर हम कहने लगते 
हैं, कि हमारे सामनेसे 'फौज' जा रही है। इस सेनाके पीछेसे आनेवाले पदार्थका रूप 
देखकर हम निश्चय करते हैं, कि वह राजा” है। और 'फोज-संवंधी पहले संस्कारको 
तथा 'राजा'संवंधी इस नूतन संस्कारको एकत्र कर हम कह सकते हुँ, कि यह 
« राजाक़ी सवारी जा रही है। ” इसलिये कहना पड़ता है, कि सृष्टिज्ञान केवल इंद्रि- 
योसे प्रत्यक्ष दिखाई देनेवाला जड़ पदार्थं नहीं है; कितु इंद्रियोके द्वारा मनपर होने- 
वाले अनेक संस्कारों या परिणामोंका जो एकीकरण” 'द्रष्टा आत्मा” किया करता 
है, उसी एकीकरणका फल ज्ञान है। इसीलिये भगवदुगीतामेंभी ज्ञानका लक्षण इस 
प्रकार दिया है - “ अविभक्तं विभक्तेषु ” अर्थात्‌ सच्चा ज्ञान वही है, कि जिससे 
विभक्त या निरालेपनकी अविभक्तता या एकताका बोध हो * (गीता १८.२० )। 
परंतु इस विषयका यदि पुनः सूक्ष्म विचार किया जावे, कि इंद्रियोके द्वारा 
मनपर जो संस्कार पहले होते हैं, वे किसके हैं, तो जान पड़ेगा कि यद्यपि आँख, 
कान, नाक इत्यादि इंद्रियोंसे पदार्थके रूप, शब्द, गंध आदि गुणोंका ज्ञान हमें होता 
है। तथापि जिस द्रव्यमें ये बाह्य गुण हैं, उसके आंतरिक स्वरूपके विषयमें हमारी 
इंद्रियाँ हमें कुछभी नहीं बतला सकतीं । हम यह देखते हैं सही, कि ' गीली मिट्टी से 
घड़ा बनता है; परंतु यह नहीं जान सकते कि, जिसे हम “ गीली मिट्टी ' कहते हैं 

उस पदार्थका यथार्थ तात्त्विक स्वरूप क्या है। चिकनाई, गीलापन, मैला रंग या 
गोलाकार ( रूप ) इत्यादि गुण जब इंद्रियोंके द्वारा मनको पृथक्‌ ` पृथक्‌ मालूम हो 
जाते हैं, तब उन संस्कारोंका एकीकरण करके :्रष्टा' आत्मा कहता है, कि “ यह 
. गीली मिट्टी है”; और आगे इसी द्रव्यकी (क्योंकि यह माननेके लिये कोई कारण 
नहीं, कि द्रव्यका तात्त्विक रूप बदल गया ) गोल तथा पोली आकृति या रूप, ठन 
ठन आवाज और सूखापन इत्यादि गुण जव इंद्रियोके हारा मनको मालूम हो जाते 
हैं, तब उनका एकीकरण करके द्रष्टा' उसे 'घड़ा' कहता है। सारांश, सारा भेद, 
“ रूप या आकार ' मेंही होता रहता है । और जब इन्हीं गुणोंके संस्कारोंको ( जो मन- 
पर हुआ करते हैं ) 'द्रष्टा' आत्मा एकत्र कर लेता है, तब एकही तात्त्विक पदार्थको 
अनेक नाम प्राप्त हो जाते हैं। इसका सबसे सरल उदाहरण समुद्र और तरंगका 
या सोना और अलकारका है । क्योंकि इन दोनों उदाहरणोंमें रंग, गाढ़ापन, 


| + Cf. ८ Knowledge is first produced by the synthesis of what 
is manifold. ” Kant’s Critique of Pure Reason, p. 64, Max-Muller's 
translation. 2nd Ed, 
CC-0. Prof. Satya Vrat Shastri Collection. 

पतलापन, वजन आदि गुण एकहीसे रहते हैं; 


नाम येही दो गुण बदलते रहते हैं। इसीलिये वेदान्तमें ये सरल दृष्टान्त हमेशा पाये 
जाते र) । सोना तो एक कि है; परंतु भिन्न भिन्न समयपर बदलनेवाले उसके 
कही संस्कार इंद्रियोंके द्वारा मनपर होते हैं, उन्हें एकत्र करके 'द्रष्टा” 
ब सोने ~ कि जो तात्त्विक दृष्टिसे एकही मूल द्रव्य है- कभी 'कड़ा”, कभी 
‘अंगूठी या कभी पँचलडी', “ पहुँची और कंगन ' इःयादि भिन्न भिन्न नाम दिया 
करता है। भिन्न भिन्न समयपर पदार्थोका जो इस प्रकार नाम दिये जाते हैं, उन 
नामोंको, तथा पदार्थोको जिन भिन्न भिन्न आकृतियोके कारण वे नाम बदलते रहते 
हैं, उन आकृतियोंको उपनिषदोंमें 'नामरूप' कहते हैं; और इन्हीमें अन्य सब गुणों 
काभी समावेश कर दिया जाता है ( छां. ६.३ ओर ४; बृ. १.४.७ )। और इस 
प्रकार समावेश होना ठीकभी है। क्योंकि कोईभी गण लीजिये; उसका कुछ-न-कुछ 
नाम और रूप अवश्यही होगा; यद्यपि इन नामरूपोंमें प्रतिक्षण परिवर्तन होता 
रहे, तयापि कहना पड़ता है कि-इन नामरूपोंके मूलमें आधारभूत कोई तत्त्व या 
द्रव्य है, जो इन नामरूपोंसे भिन्न है; और कभी बदलताही नहीं । जिस प्रकार 
पानीपर तरंगे आ जाती हैं, उसी प्रकार ये सब नामरूप किसी एकही मूल द्रव्यपर 
तरंगोंके समान हैँ । यह सच है, कि हमारी इंद्रियाँ नामरूपके अतिरिक्त और कुछभी 
पहचान नहीं सकती; अतएव इन इंद्रियोंको उस मूल द्रव्यका ज्ञान होना संभव 
नहीं, कि जो नामख्पसे भिन्न है, परंतु उसका आधारभूत है । परंतु सारे संसारका 
आधारभूत यह तत्त्व भलेही अव्यक्त हो; अर्थात्‌ इंद्रियोसे जाना न जा सकता 
हो; तथापि हमको अपनी बुद्धिसे यही निश्चित अनुमान करना पड़ता है, कि वह 
सत्‌ हुँ - अर्थात्‌ वह सचमुच सर्वकाल सब नामरूपोंके मूलमें तथा नामरूपोमेंभी 
निवास करता है; और उसका कभी नाश नहीं होता । क्योंकि यदि इंद्रियगोचर' 
नामरूपोंके अतिरिक्त मूलतत्त्वको कुछ मानेही नहीं, तो फिर 'कडा' कंगन” आदि 
पदार्थ भिन्न भिन्न हो जावेंगे। एवं इस समय हमें यह ज्ञान हुआ करता हैं, कि “वे 
सव एकही धातुके ( सोनेके ) बने हुँ”, उस ज्ञानके लिये कुछभी आधार नहीं 
रह जावेगा । ऐसी अवस्थामें केवल इतनाही कहते बनेगा, कि यह 'कड़ा' है; 
यह 'कंगन' है। यह कदापि न कह सकेंगे, कि कड़ा सोनेका है; और कंगनभी 
सोनेका है। अतएव न्यायतः यह सिद्ध होता है, कि कड़ा सोनेका है , “ कंगन 
सोनेका है ', इत्याद वाक्योंमें है' शब्दसे जिस सोनेके साथ नामर्पात्मक 'कड़े' 
'कंगन'का संबंध जोड़ा गया है, वह सोना केवल शशश्रंगगत अभावरूप नहीं है। 
कितु वह उस द्रव्यांशकाही बोधक है, कि जो सारे आभूषणोंका आधार है। इसी 
न्यायका उपयोग सृष्टिके सारे पदाथमें करें, तो यह सिद्धान्त निकलता है, कि 
पत्थर, मिट्टी, चाँदी, लोहा, लकड़ी, इत्यादि अनेक नामरूपात्मक पदार्थे, जो नजर 
आते हैं, वे सब किसी एकही नित्य द्रव्यपर भिन्न भिन्न नामरूपोंका मुलम्मा या 

गिळट बनकर उत्पन्न हुए हैं; अर्थात्‌ सारा भेद केवल नागछ्पोंका है, मूल द्रव्यका 
नहों । भिन्न भिन्न नामरूपोंकी जड़में एकरूप एकही द्रव्य नित्य निवास करता है। 
“ सब पदार्थोमें इस प्रकारसे नित्यरूपसे सदैव रहना ” - संस्कृतमें 'सत्तासामान्यत्व' 
कहलाता है। 

वेदान्तशास्त्रके उक्त सिद्धान्तकाही कांट आदि अर्वाचीन पश्चिमी तत्त्व- 
ज्ञानियोंनेभी स्वीकार किया है । नामरूपात्मक जगत्की जड़में नामरूपोंसे भिन्न, जो 
कुछ अदृश्य नित्य द्रव्य है, उसे कांटने अपने ग्रंथमें “वस्तुतत्व' कहा है; और नेत्र 
आदि इंद्रियोंको गोचर होनेवाले नामरूपको 'बाहरी दृश्य ' कहा है । * परंतु वेदान्त- 
शास्त्रमें नित्य बदळनेवाले नामरूपात्मक दृश्यको ( जगत्‌ ) 'मिथ्या' या 'नाशवान्‌' 
और मूलद्रव्यको सत्य” या 'अमृत' कहते हैं । सामान्य लोग सत्यकी व्याख्या यों करते 
हैं, कि “चक्षुर्वे सत्यं ' अर्थात्‌ जो आँखोंमे दीख पड़े वही सत्य है; और व्यवहारमेंभी 
देखते हूँ, कि किसीने स्वप्नमें लाख रुपया पा लिया अथवा लाख रुपयेकी बात 
कानसे सुन ली, तो इस स्वप्नकी वातमें और सचमुच लाख रुपयेकी रकमके 
मिल पानेमें बड़ा भारी अंतर रहता है। इस कारण किसी दूसरेसे सुनी हुई और 
आँखोंसे प्रत्यक्ष देखी हुई - इन दोनों वातोंमें किसका अधिक विश्वास करे? 
आँखोका या कानों का? इसी दुविधाको मिटानेके लिये बृहदारण्यक उपनिषद्‌ 
(बृ. ५. १४. ४) में यह 'चकष्वे सत्यं ' वाक्य आया है। कितु जिस शास्त्रम रुपयेके 
खरेखोटे होनेका निश्चय 'रुपये'के रुपया गोलमोल सूरत और उसके प्रचलित नामसे 
करना है, वहाँ सत्यकी इस साक्षेप व्याख्याका क्या उपयोग होगा ? हम व्यवहारमें 
देखते हैं, कि यदि किसीकी बातचीतमें संगति नहीं है; और यदि घंटे-घंटेमें वह 
अपनी बात बदलने लगे, तो लोग उसे झूठा कहते हैं। फिर इसी न्यायसे 'रुपथे के 
नामरूपको (भीतरी द्रव्यको नहीं) खोटा अथवा झूठा कहनेमें क्या हानि है ? क्योंकि 
रुपयेका जो नामरूप आज इस घड़ी है, उसे दूर करके, उसके बदले 'करधनी' 
'कटोरे'का नामरूप उसे दूसरे दिनही दिया जा सकता है; अर्थात्‌ हम अपनी आँखोंसे 
देखते हैं कि यह नामरूप हमेशा बदलता रहता है- या उसीमें संगति नहीं होती । 
अब यदि कहे कि जो अपनी आँखोंसे दीख पड़ता है, उसके सिवा अन्य कुछ सत्य नहीं 
है; तो एकीकरणकी जिस मानसिक क्रियामें सृष्टिज्ञान होता है, वहभी तो आँखोसे 
नहा दीख पड़ती । अतएव उसेभी झूठ कहना पड़ेगा। इस कारण हमें जो कुछ 
ज्ञान होता है, उसेभी असत्य, झूठ कहना पड़ेगा । इनपर ( और ऐसीही दूसरी 


* कांटने अपने Critique of Pure Reason नामक ग्रंथमें यह विचार 
किया है । नामरूपात्मक संसारकी जड़में जो द्रव्य है, उसे उसने ' डिग आन झिश्‌ ' 
( Ding an sich—Thing in 1361.) कहा है, और हमने उसीका भाषांतर 
वस्तुतत्त्व किया है। नामरूपोंके बाहरी दृश्यक। कांटने 'एरशायनुंग' (575०! 
einung-appearance ) कहा है। कांट कहता है कि वस्तुतत्त्व अज्ञेय है । 

कठिनाइयोंपर ) ध्यान देकर “ चक्षु सत्यं ' जैसे सत्यके लौकिक और साक्षेप लक्षणको 
ठीक नहीं माना है । कितु सर्वोपनिषद्में सत्यकी यही व्याख्या की है, कि सत्य वही 
है, जो अविनाशी है अर्थात्‌ जिसका अन्य बातोंके नाश हो जानेपरभी कभी नाश 
नहीं होता। और इसी प्रकार महाभारतमेंभी सत्यका यही लक्षण बतलाया गया है :- 


सत्यं नामाऽव्ययं नित्यमविकारि तथैव च ।# 


अर्थात्‌ “ सत्य वही है कि जो अव्यय है अर्थात्‌ जिसका कभी नाश नहीं होता; 
जो नित्य है अर्थात्‌ सदासवंदा बना रहता है; और अविकारी है अर्थात्‌ जिसका 
स्वरूप कभी बदलता नहीं ” ( मभा. शां. १६२. १० ) । अभी कुछ और थोड़ी 
देरमें कुछ कहनेवाले मनुष्यको झूठा कहनेका कारण यही है, किं वह अपनी वात- 
पर स्थिर नहीं रहता - इधर-उधर डगमगता रहता है। सत्यके इस निरपेक्ष 
लक्षणको स्वीकार कर लेनेपर कहना पड़ता है कि आँखोंसे दीख पड़नेवाला, पर 
हरघड़ीमें वदळनेवाला नामरूप मिथ्या है। और उस नामरूपसे ढेंका हुआ और 
उसीके मूलमें सदेव एकही-सा स्थिर रहनेवाला अमृत वस्तुतत््वही -वह आँखोंसे 
भलेही न दीख पड़े - ठीक ठीक सत्य है। भगवद्गीतामें ब्रह्मका वर्णन इसी नीतीसे 
किया गया है- “यः सा सर्वेषु भूतेषु नश्यत्सु न विनश्यति” ( गीता ८. २०; 
१३. २७ ) - अक्षर ब्रह्म वही है, कि जो सव पदार्थं अर्थात्‌ सभी पदार्थोके नामरूपा- 
त्मक शरीर न रहनेपरभी नष्ट नहीं होता | महाभारतमें नाराणीय अथवा भागवत 
धर्मके निरूपणमें यही श्लोक पाठभेदसे फिर “ यः स सर्वेषु भूतेषु के स्थानमें 
'भूतग्रामशरीरेषु' होकर आया है ( मभा: शां. ३३९. २३ ) । ऐसेही गीताके 
दूसरे अध्यायके सोलहवें और .सब्रहवें श्लोकोंका तात्पर्येभी वही है। वेदान्तमें जब 
आभूषणको "मिथ्या' और सुवर्णको सत्य' कहते हैं, तब उसका यह मतलब नहीं 
है, कि वह जेबर निरुपयोगी या बिलकुल खोटा है - अर्थात्‌ आँखोसे दिखाई नहीं 
पड़ता, या मिट्टीपर पन्नी चिपका कंर बनाया गया है - अथवा वह अस्तित्वमें हैही 
नहीं । यहाँ 'मिथ्या' शब्दका प्रयोग पदार्थके रंग, रूप आदि गुणोंके लिये और 
आकृतिके लिये अर्थात्‌ उपरी दृश्यके लिये किया गया है। भीतरी द्रव्यसे उसका 
प्रयोजन नहीं है। स्मरण रहे, कि तात्विक द्रव्य तो सदैव सत्य है। वेदान्ती यही 
देखता है, कि पदार्थमात्रके नामरूपात्मक आच्छादनके नीचे मूल कौनसा तत्त्व है; 
और तत्वज्ञानका सच्चा विषय हैभी यही । व्यवहारमें यह प्रत्यक्ष देखा जाता है, 
कि गहना गढ़वानेमें चाहे जितना मेहनताना देना पड़ा हो; पर आपत्तिके समय जब 
उपे बेचनेके लिये सराफकी दूकानपर ले जाते है, तब वह साफ़ साफ़ कह देता है, 
___ : ys नल त त 
+ real सत्य) की व्याख्या बतलाते समय “ ४३०४९7 
wre i A कहा है ( Prolegomena to Ethics 


§25 ) ग्रीन की यक्रम और, मुहाभारत॒की उक्त व्याख्या दोनों तत्वतः एकही है । 


ollection. 

कि “ मैं यह नहीं जानना चाहता, कि गहना गढ़वानेमें तोलेके पिछे क्या उजरत 
देनी पड़ी है, यदि सोनेके चलत्‌ भाव्रमें इसे बेचना चाहो, तो हम ले लेंगे ! ” 
वेदान्तकी परिभाषामें इसी विचारको इस ढंँगसे व्यक्त करेंगे :- सराफ़को गहना ' 
मिथ्या और उसका सोना भर सत्य दीख पड़ता है। इसी प्रकार यदि किसी नये 
मकानको बेचना हो, तो उसकी सुंदर बनावट ( रूप ) और सुविधाजनक रचना 
( आकृति ) करनेमें जो खर्च लगा होगा, उसकी ओर खरीददार जराभी ध्यान 
नहीं देता वह कहता है, कि ईट, चूना, लकड़ी, पत्थर और मजदूरीकी लागतमें 
यदि बेचना चाहो, तो बेच डालो । इन दुष्टान्तोंसे वेदान्तियोंके इस कथनको पाठक 
अली-भांति समझ जावेंगे, कि नामरूपात्मक जगत्‌ मिथ्या है; और ब्रह्म सत्य है। 
४ दृश्य जगत्‌ मिथ्या है” इसका अर्थ यह नहीं, कि वह आँखोंसे तो दीखही पड़ता 
नहीं । कितु इसका ठीक ठीक अर्थ यही है, कि ( वह आँखोंसे तो दीख पडता है; 
पर ) एकही द्रव्यके नामरूप-भेदके कारण जगतूके बहुतेरे जो स्थलक्कत अथवा काल- 
कृत दृश्य हैं, वे नाशवान्‌ हैं; और इसीसे मिथ्या हैं। और इन सब नामरूपात्मक 
दृश्योंके आच्छादनमें छिपा हुआ सदैव वर्तमान, जो अविनाशी और अविकारी द्रव्य 
है, वही नित्य और सत्य है। सराफ़को कड़े, कंगन, गुंज और अँगूठियाँ खोटी 
जँचती हैं। उसे सि्फे उनका सोना सच्चा जँचता है । परंतु मृष्टिके सुनारके कारखा- 
नेमें मूलमें ऐसा एक ही द्रव्य है, कि जिसको भिन्न भिन्न नामरूप दे कर उससे सोना, 
चाँदी, लोहा, पत्थर, लकड़ी, हवा-पानी आदि सारे गहने गढ्वाये जाते हैं। इसलिये 
सराफ़की अपेक्षा वेदान्ती कुछ और आगे बढ़कर सोना, चाँदी या पत्थर प्रभृति 
नामरूपोंको जेवरकेही समान मिथ्या समझकर सिद्धान्त करता है, कि इन सच 
पदार्थोके मूलमें जो द्रव्य अर्थात्‌ वस्तुतत्त्व' मौजूद है, वही सच्चा अर्थात्‌ अविकारी 
सत्य है। इस वस्तुतत्त्वमें नामरूप आदि कोईभी गण नहीं है । इस कारण इसे नेत्र 
आदि इंद्रियां कभी नहीं जान सकती । आँखोंसे न दीख पड़ने, नाकसे परंतु न सूंघे 
` जाने अथवा हाथसे न टटोले जानेपरभी बुढ्धिसे निश्चयपूर्वक यह अनुमान किया 
जाता है, कि अव्यक्त रूपसे वह होगा अवश्यही । न केवळ इतनाही; बल्कि यहभी 
निश्चय करना पड़ता है, कि इस जगतूमें कभीभी न बदळनेवाला जो कुछ' है, वह 
यही सत्य वस्तुतत्व है । जगतका मूल सत्य इसीको कहते हँ । परंतु कुछ अनाड़ी 
विदेशी और स्वदेशी पंडितमन्यभी सत्य और मिथ्या शब्दोंके वेदान्तशास्त्रवाले 
पारिभाविक अर्थपर ध्यान न देकर; और यह देखनेका कष्टभी न उठाते हुए, कि 
सत्य शब्दका जो अर्थ हमें सूझता है, उसकी अपेक्षा इसका कुछ और अर्थभो हो 
सकेगा या नहीं । यह कहकर अढ्दैत वेदान्तका उपहास किया करते हुँ, कि “ हमें जो 
जगत्‌ आँखोंसे प्रत्यक्ष दीख पड़ता है, उसेभी वेदान्ती लोग मिथ्या कहते हैँ। भला, 
यहभी कोई बात हुई ? ” परंतु यास्कके शब्दोंमें कह सकते हूँ, कि अंधेको यदि खंभा 
नहीं सूझता, तो इसका दोषी खंभा नहीं है ! छांदोग्य ( छां. ६. १; और ७. १ ), 

बृहदारण्यक ( हि. 1. ६- ३ ), मुंडक (मुं. ३. २. ८ ) और प्रश्न (प्र. ६.५), 
आदि उपनिषदों वारवार बतलाया गया है, कि नित्य बदलते रहनेवाळे अर्थात्‌ 
नाशवान्‌ नामरूप सत्य नहीं के । जिसे सत्य अर्थात्‌ नित्य, स्थिर तत्व देखना हो, उसे 
अपनी दृष्टिको इस मरूपोके परे पहुँचाना चाहिये । इन्ही नामरूपोंको कठ (कठ. 
२. ५) और मुंडक (मुं. १. २. ९) आदि उपनिषदोंमें 'अविद्या' तथा अंतमें श्वेता- 
श्वतर ( श्वे. ४. १ उपनिषद्में माया” कहा है। भगवद्गीतामें 'माया', 'मोह' | 
और 'अज्ञान' शब्दोंसे वही अर्थ विवक्षित है। जगतूके आरंभमें जो कुछ था, वह 
विना नामरूपका था - अर्थात्‌ निर्गुण और अव्यक्त था । फिर आगे चलकर नाम- 
रूप मिल जानेसे वही व्यक्त और सगुण बन जाता है ( वृ. १.४. ७; छां. ६. १. 
२. ३ ) । अतएव विकारवान्‌ अथवा नाशवान्‌ नामखूपोंकोही 'माया' नाम देकर 
कहते हैं, कि यह सगुण अथवा दृश्य सृष्टि एक मूलद्रव्य अर्थात्‌ ईश्वरकी मायाका 
खेल या लीला है । अब इस दृष्टिसे देखें, तो सांख्योंकी प्रकृति अव्यक्त भलेही बनी 
रहे; पर वह सत्त्वरजतम-गुणमयी है, अतः नामरूपोंसे युक्त मायाही है । इस प्रकृतिसे 
व्यक्त विश्वकी जो उत्पत्ति या पसारा होता है ( जिसका वर्णन आठवें प्रकरणमें 
किया है ), वहभी तो उस मायाका सगुण नामर्पात्मक विकार है । क्योंकि कोईभी 
गुण हो; वह इंद्रियोंको गोचर होनेवाला और इसीसे नामरूपात्मकही रहेगा । 
सारे आधिभौतिक शास्त्रभी इसी प्रकार मायाके वर्गमें आ जाते हँ । इतिहास, 
भूगर्भशास्त्र, वियूच्छास्त्र, रसायनशास्त्र, पदार्थविज्ञान आदि कोईभी शास्त्र लीजिये; 
उसमें सब नामरूपात्मकाही तो विवेचन रहता दै - अर्थात्‌ यही वर्णन होता दै, 
कि किसी पदार्थका एक नामरूप चला जाकर उसे दूसरा नामरूप कँसे मिलता 
है। उदाहरणार्थ, नामख्पके भेदकाही विचार इस शास्त्रमें इस प्रकार रहता है :- 
जैसे, पानी जिसका नाम है, उसको भाफ़ नाम कब और केसे मिलता है, 
अथवा काले-कलूटे तारकोलसे लाळ-हरे, नीले-मीले रंगनेके रंग (रूप) कयोंकर 
बनते हैं, इत्यादि । अतएव नामरूपोंमेंही उलझे हुए इन शास्त्रोंके अभ्याससे उस सत्य 
वस्तुका वोध नहीं हो सकता, कि जो नामरूपोसे परे है। प्रकट है, कि जिसे सच्चे 
ब्रह्मस्वरूपका पता लगाना हो, उसको अपनी दृष्टि इन सब आधिभौतिक अर्थात्‌ 
नामरूपात्मक शास्त्रोंमे परे पहुँचानी चाहिये । और यही अर्थ छांदोग्य उपनिपदमें 
सातवें अध्यायके आरंभकी कक्षामें व्यक्त किया गया है । कथाका आरंभ इस प्रकार 
है :- नारद ऋषि सनत्कुमार अर्थात्‌ स्कंदके यहाँ जाकर कहने लगे, कि, “ मुझे आत्म- 
ज्ञान बतलाओ ” तब सनत्कुमार बोले, कि “ पहले बतळाओ, तुभने क्या सीखा 
है, फिर उसके आगे मैं बतलाता हुँ। ” इस पर नारदने कहा, कि “ मैने इतिहास- 
पुराणरूपी पाँचवें वेदसहित ऋग्वेद प्रभुति समग्र वेद, व्याकरण, गणित, तर्कशास्त्र, 
कालशास्त्र, नीतिशास्त्र, सभी वेदांग, धर्मेशास्त, भूतविद्या, क्षेत्रविद्या, नक्षत्रविद्या 
और सपंदेवजनविचचम्प्रभृत्तिमक्क पम हवै एरु उससे आत्मज्ञान नहीं हुआ, 

तब अव तुम्हारे यहाँ आया हूँ । ” इसको सनत्कुमारने यह उत्तर दिया, “ कि तूने जो 

कुछ सीखा है, वह तो सारा नामख्पात्मक है । सच्चा ब्रह्म इस नामब्रह्मसे बहुत परे 

है ;” और फिर नारदको क्रमशः इस प्रकार पहचान करा दी, कि इन नामरूपोंके 

अर्थात्‌ सांख्योंकी अव्यक्त प्रकृतिसे अथवा वाणो, आशा, संकल्प, मन, बुद्धि ( ज्ञान ) 

और प्राणसेभी परे एवं उनसे बढ़-चढ़कर जो है, वही परमात्मारूपी अमृततत्त्व है। 

यहाँतक जो विवेचन किया गया, उसका तात्पर्यं यह है, कि यद्यपि मनुष्यकी 

इंद्रियोंको नामरूपोंके अतिरिक्त और किसीकाभी प्रत्यक्ष ज्ञान नहीं होता है, तोभी 
इन अनित्य नामरूपोंके आच्छादनसे ढुँका हुआ लेकिन आँखोंसे न दीख पड़नेवाला 
अर्थात्‌ कुछ-न-कुछ अव्यक्त नित्य द्रब्य रहनाही चाहिये; और इसी कारण 
सारी सुष्टिका ज्ञान हमें एकतासे होता रहता है। जो कुछ ज्ञान होता है, सो 
आत्माकोही होता है । इसलिये आत्माही ज्ञाता यानी जाननेवाला हुआ । और इस 
ज्ञाताको नामरूपात्मक सुष्टिकाही ज्ञान होता है । अतः नामरूपात्मक वाह्य सृष्टि 
ज्ञान हुई ( मभा. श. ३०६. ४० ) और इस नामरूपात्मक सृष्टिके मूळभे जो कुछ 
वस्तुतत्त्व है, वही ज्ञेय है। इसी वर्गीकरणको मानकर भगवद्गीताने ज्ञाताको क्षेत्र 
आत्मा और ज्ञेयक्रो इंद्रियातीत नित्य परत्रह्म कहा है (गीता १३. १२-१७ ) । 

और फिर आगे ज्ञानके तीन भेद करके कहा है, कि भिन्नता या नानात्वसे जो सृष्टि- 
ज्ञान होता है, वह राजस है; तथा अंतमें इस नानात्वका जो ज्ञान एकत्वरुपसे होता 
है, वह सात्त्विक ज्ञान है ( गीता १८. २०-२१ ) । इसपर कुछ लोग यह युक्तिवाद 
करते हैं, कि ज्ञाता, ज्ञान और ज्ञेय इस प्रकार त्रिविध भेद करना ठीक नहीं है । एबं यह 
माननेके लिये हमारे पास कुछभी प्रमाण नहीं है, कि हमें जो कुछ ज्ञान होता है, उसकी 
अपेक्षा इस जगतूमें औरभी कुछ है। गाय, घोड़े, प्रभृति जो बाह्य वस्तुएँ हमें दीख 
पड़ती हैं, वहभी तो ज्ञानही है; जो कि हमें होता है । और यद्यपि यह ज्ञान सत्य है, 
तोभी यह बतलानेके लिये - कि वह ज्ञान है काहे का - हमारे पास ज्ञानको छोड़ 
और कोई मार्गही नहीं रह जाता | अतएव यह नहीं कहा जा सकता, कि इस ज्ञानकें 
अतिरिक्त बाह्य पदार्थके नाते कुछ स्वतंत्र वस्तुएँ हैं; अथवा इन बाह्य वस्तुओंके 
मूलमें और कोई स्वतंत्र तत्त्व है । क्योंकि जब ज्ञाताही न रहा, तब जगत्‌ कहाँसे रहे ” 
इस दृष्टिसे विचार करनेपर उक्त वर्गीकरणसे अर्थात्‌ ज्ञाता, ज्ञान और ज्ञेयमेंके - 
ज्ञेय नहीं रह पाता । ज्ञाता और उसको होनेवाला ज्ञान, यही दो बच जावे हैं; और 
इसी युक्तिवादको और जरा-सा आगे ले चलें, तो ज्ञाता या द्रष्टा भी तो एक प्रकार 
का ज्ञानही है । इसलिये अंतमे ज्ञानके सिवा दूसरी वस्तुही शेप नहीं रही । इसीको 
'विज्ञानवाद' कहते हैं; और योगाचार पंथके बौद्धोंने इसेही प्रमाण माना है। इस 
पंथके विद्ठानोंने प्रतिपादन किया है, कि ज्ञाताके ज्ञानके अतिरिक्त इस जगतूमें और 
कुछभी स्वतंत्र नहीं है । और तो क्या ? दुनियाही नहीं है । जो कुछ है, मनुष्यका 


ज्ञानही ज्ञान है । अंग्रेज ग्रंथकारोंमेंभी हथूम जैसे पंडित इस ढँगके मतके पुरस्कर्ता हैं । 

परंतु वेदान्तियोंको यह मत मान्य नहीं है । वेदान्तर न a 
beens a ण (वे. सू. २. २. २८-३२ )में 
खंडन किया है। यह तो झट नहीं, कि मन्‌" के मनपर भीमन्छकसजावत ७ स मतका 

RIS त्‌ र जो संस्कार होते हैं, अंतमे वेही 
उसे विदित रहते हैं; और इसीको हम ज्ञान कहते है। परंतु अब प्रश्न होता है, कि 
यदि इस ज्ञानके अतिरिक्त और कुछ हैही नहीं; तो 'गाय'संबंधी ज्ञान जुदा है, घोडा"- 
संबंधी ज्ञान जुदा है, और मैं-विषयक ज्ञान जुदा है- इस प्रकार ज्ञान-ज्ञानकीही 
यह जो भिन्नता हमारी बृद्धिको ज्ञात होती है, उसका कारण क्या है? माना कि, ज्ञान 
होनेकी मानसिक क्रिया सर्वत्र एकही है। परंतु यदि कहा जाय, कि इसके सिवा 
और कुछ हैही नहीं; तो गाय, घोडा इत्यादि भिन्न भिन्न भेद आ गये कहाँसे ? यदि 
कोई कहे, कि स्वप्नकी सृष्टिके समान मन अपने आप, अपनी मर्जीसे ज्ञानके ये भेद 
बनाया करता है; तो स्वप्नकी सृष्टिसे पृथक्‌ जागृत अवस्थाके ज्ञानमें जो एक प्रकारकी 
सुसंगति मिळती है, उसका कारण बतलाते नहीं बनता ( वे. सू. शां. भा. २. २. २९; 
३. २.४ ) । अच्छा; यदि कहें कि ज्ञानको छोड़ दूसरी कोईभी वस्तु नहीं है; और 
द्रष्टा का मनही सारे भिन्न भिन्न पदार्थोको निमित करता है; तो प्रत्येक द्रष्टाको 
'अहंपूरवेक' यह सारा ज्ञान होना चाहिये, कि “ मेरा मन यानी मैंही खंभा हूँ”; अथवा 
“ मेही गाय हूँ । परंतु ऐसा होता कहाँ हैं? इसीसे शंकराचार्यने सिद्धान्त किया 
है, कि जब सभीको यह प्रतीति होती है, कि मैं अलग हूँ, और मुझसे खंभा और 
गाय प्रभुति पदार्थभी अलग हैं; तब द्रष्टाके मनमें समूचा ज्ञान होनेके लिये, इस 
आधारभूत बाह्य सृष्टिमें कुछ-न-कुछ स्वतंत्र वस्तुएँ अवश्य होनी चाहिये ( वे. सू. 
शां.भा.२२.२८ ) । कांटका मतभी इसी प्रकारका है । उसने स्पष्ट कह दिया है, कि 
सृष्टिका ज्ञान होनेके लिये यद्यपि मनृष्यकी बुद्धिका एकीकरण आवश्यक है, तथापि 
वुद्धि इस ज्ञानको सर्वथा अपनीही गाँठसे - अर्थात्‌ निराधार या नये सिरेसे नहीं 
उत्पन्न कर देती । उसे सृष्टिकी बाह्य वस्तुओंकी सदैव अपेक्षा रहती है। यहाँ कोई 
प्रश्न करे, कि “ क्योंजी ! शंकराचार्य एक बार बाह्य सृष्टिको मिथ्या कहते हैँ; और 
दूसरी वार बौद्धोंका खंडन करने उसी बाह्यसृष्टिके अतित्वको, द्रष्टा के अतित्वके 
समानही सत्य प्रतिपादन करते हैं। इन बेमेल बातोंका मिलान होगा कँसे? " 
पर इस प्रश्नका उत्तर पहलेही बतला चुके हूँ। आचार्यं जब वाह्यसृष्टिको 
मिथ्या या असत्य कहते हैं, तब उसका इतनाही अर्थं समझना चाहिये, कि बाह्य 
सृष्टिका दृश्य नामरूप असत्य अर्थात्‌ विनाशवान्‌ है । नामरूपात्मक बाह्य दृश्य 
मिथ्या बना रहे; पर उससे सिद्धान्तमें रत्तीभरभी आँच नहीं लगती, कि उस 
वाह्यसृष्टिके मूलमें कुछ-न-कुछ इंद्रियातीत सत्यवस्तु है। क्षेतक्षेतज्ञ विचारमें जिस | 
प्रकार यह सिद्धान्त किया है; कि देहेंद्रिय आदि विनाशवान्‌ नामख्पोंके मूलमें. 
कोई नित्य आत्मतत्त्व है; उसी प्रकार कहना पड़ता है, कि नामस्वरूपात्मक बाह्य 
सृष्टिके मूलमेंभी कुछ्नुकुछ नित्य आत्मतत्व है। अतएव वेदान्तशास्त्रने निश्चित ` 

किया है, कि देहेंद्रियों और बाह्य सृष्टिके निशिदिन बदलनेवाले अर्थात्‌ मिथ्या 
दृश्योंके मूलमें दोनोंही ओर कोई नित्य अर्थात्‌ सत्य द्रव्य छिपा हुआ है । इसके आगे 
अब प्रश्‍न होता है, कि दोनों ओर जो ये नित्य तत्त्व हैं, वे अलग अलग हैं या एकरूपी 
हैं? परंतु इसका विचार फिर करेंगे । पहले इस मतकी अर्वाचीनताके संबंधमें मौक़े- 
बेमौक़े जो आक्षेप हुआ करता है, उसीका थोड़ा-सा विचार करते हूँ। 

कई लोग कहते हैं, कि बौद्धोंका विज्ञानवाद यदि वेदान्तशास्त्रको संमत नहीं 
है, तो श्रीशंकराचार्यके मायावादकाभी प्राचीन उपनिषदोंमें वर्णन नहीं है; इसलिये 
उसेभी वेदान्तशास्त्रका मूलभाग नहीं मान सकते | श्रीशंकराचार्यका मत - कि जिसे 
मायावाद कहते हैं - यह है, कि बाह्यसुष्टिका आँखोंसे दीख पड्नेवाला नामख्पात्मक 
स्वरूप मिथ्या है। उसके मूलमें जो अव्यय और नित्यद्रव्य है, वही सत्य है। परंतु 
उपनिषदोंका मन लगाकर अध्ययन करनेसे कोईभी सहजही जान जावेगा, कि यह 
आक्षेप निराधार है । यह पहलेही बतला चुके है, कि सत्य” शब्दका उपयोग साधारण 
व्यवहारमें आँखोसे प्रत्यक्ष दीख पड्नेवाली वस्तुके लिये किया जाता है। अतः सत्य' 
शब्दके इसी प्रचलित अर्थको लेकर उपनिषदोंमें कुछ स्थानोंपर आँखोंसे दीख पड़ने- 
वाले नामरूपात्मक बाह्य पदार्थोको 'सत्य' और उन नामरूपोंसे आच्छारित द्रव्यको 
अमृत” नाम दिया गया है । उदाहरण लीजिये । बृहदारण्यक उपनिषद्में ( वृ. १. ६. 
३ ) “ तदेतदमृतं सत्येन च्छनं ” - वह अमृत सत्यसे आच्छादित है - कह कर तुरंत 
अमृत और सत्य शब्दोंकी यह व्याख्या की है कि “ प्राणो वा अमृतं नामरूपे सत्यं 
ताभ्यामयं प्राणच्छन्नः ” अर्थात्‌ प्राण अमृत है; और नामरूप सत्य है । एवं इस नाम- 
रूप सत्यसे घ्राण ढँका हुआ है। यहाँ प्राणका अर्थ प्राणस्वरूपी परब्रह्म है । इससे 
प्रकट है, कि आगेके उपनिषदोंमें जिन्हें 'मिथ्या' और 'सत्य' कहा है, पहले उन्हीके 
नाम क्रमसे सत्य' और अमृत' थे | अनेक स्थानोंपर इसी अमृतको ' सत्यस्य सत्य 
-आँखोंसे दीख पड़नेवाले सत्यके भीतरका अंतिम सत्य ( बृ. २. ३. ६ )- कहा है । 
कितु उक्त आक्षेप इतनेहीसे सिद्ध नहीं हो जाता, कि उपनिषदोंमें कुछ स्थानोपर 
आँखोंसे दीख पड्नेवाली सृष्टिकोही सत्य कहा है । क्योंकि बृहदारण्यकमेंही अंतमे 
यह सिद्धान्त किया हैं, कि आत्मरूप परब्रह्मको छोड़, और सब 'आतंम्‌' अर्थात्‌ विनाश- 
वान्‌ है ( तृ. ३. ७. २३ ) । जब पहले पहल जगत्रे मूलतत्त्वकी खोज होने लगी, 
तब शोधक लोग आँखोंसे दीख पड्नेवाले जगतको पहले सत्य मानकर ढुँहुने लगे, कि 
उसके पेटमें और कौन-सा सूक्ष्म सत्य छिपा हुआ है। कितु फिर ज्ञात हुआ, कि जिस 
दृश्य सृष्टिके रूपको हम सत्य मानते हैं, वह तो असलमें विनाशवान्‌ है; और उसके 
भीतर कोई अविनाशी या अमृत तत्त्व मौजूद है । दोनोंके बीचके इस भेदको जैसे जैसे 
अधिक व्यक्त करनेकी आवश्यकता होने लगी, वैसे वैसे 'सत्य' और 'अमृत' शब्दोंके 
स्थानमें 'अंविद्या' और विद्या', एवं अंतमें ' माया और सत्य ' अथवा ' मिथ्या और 
सत्य ' इन पारिभाषिक शब्दोंका प्रचार होता गया । क्योंकि सत्य का धात्वर्थं “ सदैव 

रहनेवाला ' है। इस कारण नित्य बदलनेवारे और नाशवान्‌ 

bs नाशवान्‌ नामरूपको सत्य 
३ औरभी अनुचित जँचने लगा । परंतु इस रीतिसे “ माया अथवा ल्या” 
साता प he भलेही हुआ हो; तोभी ये विचार बहुत पुराने जमानेसे चळे आ 
रहे हैं, कि जगतको वस्तुओंका वह दृश्य, जो नजरसे दीख पडता है, विनाशी और असत्य 
है। एवं उसका आधारभूत ' तात्त्विक द्रव्य 'ही सत या स 


न 2 या सत्य है । प्रत्यक्ष ऋग्वेदमेंभी 
कहा है कि एक सह्िप्रा बहुधा वदन्ति ” (ऋ. १. १६४. ४६. और १०. ११४. ५) - 


मूलमें जो एक और नित्य ( सत्‌ ) है, उसीको विप्र (ज्ञाता ) भिन्न भिन्न नाम देते है - 
अर्थात्‌ एकही सत्य वस्तु नामरूपसे भिन्न भिन्न दीख पड़ती है। ' एक रूपके अनेक 
रूप दिखलाने के अर्थमें, 'माया' शब्द ऋग्वेदमेंभी प्रयक्त है: और वहाँ ५ 

us ७ Qs हा यह्‌ वणन 
है, कि “ इन्द्रो मायाभिः पुरुरूपः ईयते ” - इंद्र अपनी मायासे अनेक रूप धारण करता 
है ( ऋ. ६. ४७. १८ ) । तैत्तिरीय संहिता ( तै. सं. ३. १. ११ ) में एक स्थानपर 
माया शब्दका इसी अर्थमें प्रयोग किया गया है; और श्वेताश्वतर उपनिषद्में इस 
'माया' शब्दका नामख्पके लिये उपयोग हुआ है; जो हो, नामर्पके लिये “माया” 
शब्दका प्रयोग किये जानेकी रीति प्रथम श्वेताश्वतर उपनिषदके समयमे भलेही चल 
निकली हो; पर इतना तो निविवाद है, कि नामरूपोंके अनित्य अथवा असत्य होनेकी 
कल्पना इससे पहलेकी है। 'माया' शब्दका विपरीत अर्थ करके श्रीशक राचार्यने यह 
कल्पना नये सिरेसे नहीं चला दी है। नामरूपात्मक सृष्टिके स्वरूपको श्रीशंकरा- 
चार्यके समान वेधड़क 'मिथ्या' कह देनेकी जो हिंमत न कर सकें; अथवा जैसे गीतामें 
भगवानने उसी अर्थमें 'माया' शब्दका उपयोग किया है; वैसा करनेसे जो हिचकते 
हों; वे चाहें तो खुशीसे बृहदारण्यक उपनिषद्के सत्य” और 'अमृत' शब्दोंका उपयोग 
करें। कुछभी क्यों न कहा जावे; पर इस सिद्धान्तमँ जराभी चोट नहीं लगती, 
कि नामरूप विनाशवान्‌' हैं; और जो तत्त्व उनसे आच्छादित है, वह 'अमृत' या 
अविनाशी' है। एवं यह भेद प्राचीन वैदिक कालसे चला आ रहा है। 

हमारे आत्माको नामरूपात्मक बाह्य सृष्टिके सारे पदाथाँका ज्ञान होनेके लिये 
'कुछ-न-कुछ' एक ऐसा नित्य मूल द्रव्य होना चाहिये, कि जो आत्माका आधार- 
भूत हो; और उसीके मेलका हो । एवं बाह्य सुष्टिके नाना पदाथाँकी जड़में वर्तमान 
रहता हो; नहीं तो यह ज्ञानही न होगा। कितु इतना निश्चय कर देनेसे अध्यात्म- 
शास्त्रका काम समाप्त नहीं हो जाता । बाह्य सृष्टिके मूलमें रहनेवाले इस नित्य 
द्रव्यको वेदान्ती लोक 'ब्रह्म' कहते हैं; और अब हो सके तो ब्रह्मके स्वरूपका निर्णय 
करनाभी आवश्यक है । सारे नामरूपात्मक पदार्थोके मूलमें वर्तमान यह नित्य तत्त्व 
है अव्यक्त । इसलिये प्रकटही है, कि इसका स्वरूप नामरूपात्मक पदार्थोके समान 
व्यक्त और स्थूल ( जड़ ) नहीं रह सकता । परंतु यदि व्यक्त और स्थूल पदार्थोको 
छोड़ दें, तो मन, स्मृति, वासना, प्राण और ज्ञान प्रभृति बहुतसे ऐसे अव्यक्त पदार्थ 
हैं; कि जो स्थूल नहीं हैं; । एवं यह असंभव नहीं, कि परब्रह्म इनमेंसे किसीभी एक 

आधके स्वरूपका हो । कुछ लोग कहते हैं, कि प्राणका और परब्रह्मका स्वरूप एकही 

है । जर्मन पडित शोपेनहरने परब्रह्मको वासनात्मक निश्चित किया है; और वासना 

मनका घमं है, अत: इस मतके अनुसार ब्रह्म, मनोमयही कहा जावेगा ( तै. ३. ४) | 

परंतु, अब तक जो विवेचन हुआ है उससे तो यही कहा जावेगा कि - “ प्रज्ञानं 

ब्रह्म ” (ऐ. ३. ३) अथवा “ बिज्ञान ब्रह्म ” (तै. ३. ५) - जड सृष्टिके नानात्वका 

जो ज्ञान एकस्वरूपसे हमें होता है, वही ब्रह्मका स्वरूप होगा । हेकेळंका सिद्धान्त 
इसी ढंगका है । परंतु उपनिषदोंमें चिद्रूपी ज्ञानके साथ सत्‌ ( अर्थात्‌ जगतकी सारी 
बस्तुओंके अतित्वके. सामान्य धमं या सत्तासमानताका ) और आनंदकाभी ब्रह्म- 
स्वरूपमेही अंतर्भाव करके ब्रह्मको सच्चिदानंदरूपी माना है । इसके अतिरिक्त दूसरा 
ब्रह्मस्वरूप कहना हो, तो वह उ#कार है। इसकी उपपत्ति इस प्रकार है :- पहले 
समस्त अनादि वेद ॐ+अकारसे उपजे हूँ; और वेदोंके निकल चुकनेपर उनके नित्य 
शब्दोंसेही आगे चलकर ब्रह्माने जब सारी सृष्टिका निर्माण किया है ( गीता १७. 
२३; मभा. शां. २३१. ५६-५८ ), तब मूळ आरंभमें कारको छोड़ और कुछ न 
था । इससे सिद्ध होता है, कि ॐकारही सच्चा ब्रह्मस्वरूप हैं ( मांड्क्य. १; तै. 
१. ८ ) । परंतु केवल अध्यात्मशास्त्रकी दृष्टिसे विचार किया जाय, तो परब्रह्मके 
ये सभी स्वरूप थोडेबहुत नामख्पात्मकही हैं। क्योंकि इन सभी स्वरूपोंको मनुष्य 
अपनी' इंद्रियोंसे जान सकता है; ओर मनुष्यको इस रीतिसे जो कुछ ज्ञात हुआ करता 
है, वह नामरूपोंकी श्रेणीमें आ जाता है। फिर इस नामरूपके मूरूमें स्थित जो अनादि, 
भीतरबाहर सर्वत्र एक-सा भरा हुआ, एकरूप नित्य और अमृत तत्त्व है ( गीता 
१३. १२-१७ ), उसके वास्तविक स्वरूपका निर्णयही तो क्योकर हो? कितनेही 
अध्यात्मशास्त्र पंडित कहते हैं, कि कुछभी हो; यह तत्त्व हमारी इंद्रियोंको अज्ञेयही 
रहेगा; और कांटने तो इस प्रश्‍नपर अधिक विचार करनाही छोड़ दिया है। 
इसी प्रकार उपनिषदोंमेंभी परब्रह्मके अज्ञेय स्वरूपके वर्णन इस प्रकार हूँ: ' नेति 
नेति” अर्थात्‌ वह नहीं है, कि जिसके विषयमे कुछ कहा जा सकता है; ब्रह्म इससे परे 
` है; वह आँखोंसे दीख नहीं पड़ता; वह वाणीको और मनकोभी अगोचर है - “ यतो 
वाचो निवतंन्ते अप्राप्य मनसा सह। ” फिरभी अध्यात्मशास्त्रने निश्चय किया है, कि 
इस अगम्य स्थितिमेंभी मनुष्य अपनी वृद्धिसे ब्रह्मके स्वरूपका एक प्रकारसे निर्णय 
कर सकता है। ऊपर जो वासना, स्मृति, धृति, आशा, प्राण और ज्ञान प्रभृति अव्यक्त 
पदार्थ बतलाये गये हैं, उनमेंसे जो सबसे अतिशय व्यापक अथवा सबसे श्रेष्ठ निणित 
हो, उसी को परब्रह्मका स्वरूप मानना चाहिये । क्योंकि यह तो निविवादही है, कि 
सब अव्यक्त पदार्थोमें परब्रह्म श्रेष्ठ है । अब इस दृष्टिसे आशा, स्मृति, वासना और 
धृति आदिका विचार करें, तो ये सब मनके धर्म है; अतएव इनकी अपेक्षा मत श्रष्ठ 
हुआ । मनसे ज्ञान श्रेष्ठ है; और ज्ञान है बुद्धिका धर्म । अत, ज्ञानसे बुद्धि श्रेष्ठ हुई। 
और अंतमें यह बुद्धिभी जिसकी नौकर है, वह आत्माही सबसे श्रेष्ठ है ( गीता ३.४२ )। 

क्षेत्-क्षेतज्ञ-प्रकरण'मे उक्त विचार किया गया लत 
अव्यक्त पदार्थोसे यदि आत्मा श्रेष्ठ है, तो आर ed वलन 
स्वरूपभी वही (आत्मा) हो। छांदोग्य उपनिषदके सातवें अध्यायमें इसी 
युक्तिवादसे काम लिया गया है। और सनत्कुमारने नारदसे कहा है, कि “ वाणीकी 
अपेक्षा मन अधिक योग्यताका ( भूयसु ) है। मनसे ज्ञान, ज्ञानसे बल और इसी 
प्रकार चढ़ते चढ़ते जब कि आत्मा सबसे श्रेष्ठ ( भूमन्‌ ) है, तब आत्माहीको 
परब्रह्मका सच्चा स्वरूप कहना चाहिये।” अंग्रेज ग्रंथकारोंमें ग्रीनने इसी सिद्धान्तको 
माना है; कितु उसका युक्तिवाद कुछ भिन्न है। इसलिये यहाँ उसे संक्षेपसे वेटान्तकी 
परिभाषामें बतलाते हूँ। ग्रीनका कथन है, कि हमारे मनपर इंद्रियोंके द्वारा बाह्य 
नामख्पोंके जो संस्कार हुआ करते हैं, उनके एकीकरणसे हमारा आत्मा जो ज्ञान उत्पन्न 
करता है उस ज्ञानके मेलके लिये बाह्यसृष्टिके भिन्न भिन्न नामरूपोंके मूलमेंभी एकतासे 
रहनेवाळी कोई न कोई वस्तु होनी चाहिये। नहीं तो आत्माके एकीकरणसे, जो 
ज्ञान उत्पन्न होता है, वह स्वकपोलकल्पित और निराधार हो कर विज्ञानवादके समान 
असत्य प्रमाणितं हो जायगा । इस “कोई न कोई' वस्तुको हम ब्रह्म कहते हैं। भेद इतनाही 
है, कि कांटकी परिभाषाको मानकर ग्रीन उसको वस्तुतत्त्व कहता है। कुछभी कहो; 
अंतमें वस्तुतत्त्व ( ब्रह्म ) और आत्मा येही दो पदार्थ रह जाते हैं, कि जो परस्परके 
भेलके हुँ। इनमंसे 'आत्मा' मन और बुद्धिसे परे अर्थात्‌ इंद्रियातीत है । तथापि अपने 
विश्वासके प्रमाणपर हम माना करते हैं, कि आत्मा जड़ नहीं है और निश्चय करते 
हैँ कि वह या तो चिद्रूपी है या चैतन्यरूपी है । इस प्रकार आत्माके स्वरूपका निश्चय 
करके देखना है, कि बाह्य सृष्टिके ब्रह्मका स्वरूप वथा है । इस विषयमें यहाँ दोही 
पक्ष हो सकते हैं; यह ब्रह्म या वस्तुतत्त्व (१) आत्माके स्वरूपका होगा या (२) 
आत्मासे भिन्न स्वरूपका । क्योंकि, ब्रह्म, और आत्माके सिवा अब तीसरी वस्तुही 
नहीं रह जाती । परंतु सभीका अनुभव यह है, कि यदि कोईभी दो पदार्थ स्वरूपसे 
भिन्न हों; तो उनके परिणाम अथवा कार्यभी भिन्न भिन्न होने चाहिये। अतएव हम 
लोग. पदार्थोके भिन्न अथवा एकरूप होनेका निर्णय उन पदार्थोके परिणामोसेही किसीभी 
शास्त्रमें किया करते हैं। एक उदाहरण लीजिये; दो वृक्षोंके फल, फूल, पत्ते, छिलके 
और जड़को देखकर हम निश्चय करते हैं, कि वे दोनों अलग अलग हैं या एकही हैँ। 
यदि इसी रीतिका अवलंबन करके यहाँ विचार करें, तो दीख पड़ता है, कि आत्मा 
और ब्रह्म एकही स्वरूपके होने चाहिये। क्योंकि ऊपर कहा जा चुका है, कि सूष्टिके 
भिन्न भिन्न पदार्थोके जो संस्कार मनपर होते हैं, उनका आत्माको क्रियासे एकी- 
करण होता है । इस एकीकरणके साथ उस एकीकरणका मेल होना चाहिये, कि जिसे 
भिन्न भिन्न बाह्य पदार्थोके मूलमें रहनेवाला वस्तुतत्त्व अर्थात्‌ ब्रह्म इन पदार्थोकी 
अनेकताको मेट कर निष्पन्न करता है। यदि इस प्रकार दोनोंमें मेल न होगा, तो 
समूचा ज्ञान निराधार ह अनल डो,गनेगा।। पी नमूनेके और बिलकुल एक 

टूसरेके जोड़के एकीकरण करनेवाले ये तत्व दो स्थानोंपर भलेही हों; परंतु वे 
परस्पर भिन्न भिन्न नहीं रह सकते । अतएव यह आपही सिद्ध होता है, कि इनमेसे 
आत्माका जो रूप होगा, वही रूप ब्रह्मकाभी होना चहिये ।# सारांश, किसीभी 
रीतिसे विचार क्यों न किया जाय; सिद्ध यही होगा कि, बाह्य सृष्टिके नाम और 
रूपोंसे आच्छादित ब्रह्मतत्त्व, नामरूपात्मक प्रकृतिके समान जड़ तो हैही नहीं, कितु 
वासनात्मक ब्रह्म, मनोमय ब्रह्म, ज्ञानमय ब्रह्म, प्राणब्रह्म अथवा <#काररूपी शब्दब्रह्म 
- ये ब्रह्मे रूपभी निम्न श्रेणीके हैँ; और ब्रह्मका वास्तविक स्वरूप इनसे परे हुँ; 
एवं इनसे अधिक योग्यताका अर्थात्‌ शुद्ध आत्मस्वरूपी है। और इस विषयके संबंधमें 
गीतामें अनेक स्थानोंपर जो उल्लेख हैं, उनसे स्पष्ट होता है, कि गीताका सिद्धान्तभी 
यही है (गीता २. २०; ७. ५; ८.४; १३. ३१; १५. ७, ८ ) | फिरभी यह न 
समझ लेना चाहिये, कि ब्रह्म और आत्माके एकस्वरूप रहनेके सिद्धान्तको हमारे 
ऋषियोंने केवल ऐसी युक्ति-प्रयुक्तियोंसेही पहले खोजा था। इसका कारण इसी 
प्रकरणके आरंभमें बतला चुके हैं, कि अध्यात्मशास्त्रमें बुद्धिमात्रकी सहायतासे 
कोईभी एकही अनुमान निश्चित नहीं किया जाता है, उसे सदैव आत्मप्रतीतिका 
सहारा चाहिये । इसके अतिरिक्त सबंदा देखा जाता है, कि आधिभौतिक शास्त्ोंमेंभी 
अनुभव पहले होता है; और उसकी उपपत्ति या तो पीछेसे मालूम हो जाती है, या 
ढूँढ ली जाती है। इसी न्यायसे उक्त ब्रह्मात्मैक्यकी बुद्धिगम्य उपपत्तिके निकळनेके 
सैकडों वर्ष पहले प्राचीन ऋषियोंने प्रथम यह निर्णय कर दिया था, कि “ नेह 
नानाऽस्ति किंचन ” ( वृ. ४. ४. १९; कठ. ४. ११ ) - इस सृष्टिमें दीख पड्नेवाली 
अनेकता सच नहीं है। उसके मूलमें चारों ओर एकही अमृत, अव्यय और नित्य 
तत्त्व है ( गीता १८. २० ) । और फिर उन्होंने अपनी अंतदूष्टिसे यह सिद्धान्त 
ढूँढ निकाला, कि बाह्यसृष्टिके नामरूपसे आच्छादित अविनाशी तत्त्व और हमारे 
शरीरका वह आत्मतत्त्व -कि जो बुद्धिसे परे है- ये दोनों एकही अर्थात्‌ अमर 
और अव्यय हैं; अथवा जो तत्व ब्रह्मांडमें है, वही पिडमें यानी मनुष्यकी देहमें वास 
करता है । एवं बृहदारण्यक उपनिषद्‌ में याज्ञवल्क्यने मैत्रेयीको, गार्गी-वारुणि 
प्रभृतिको और जनकको ( बृ. ३. ५-८; ४. २-४ ) बतलाया है कि पूरे वेदान्तका 
यही रहस्य है । इसी उंपनिषद्में पहले कहा गया गया है, कि जिसने जान छिया, 
कि “ अहं ब्रह्मास्मि ” - मैंही परश्रह्म हुँ - उसने सब कुछ जान लिया ( वृ. १. ४. 
१०); और छांदोग्य उपनिषदके छठे अध्यायमें श्वेतकेतुको उसके पिताने अत 
वेदान्तका यही' तत्त्व अनेक रीतियोंसे समझा दिया है | जब अध्यायके आरंभमें उवेत- 
केतुने अपने पितासे पूछा, कि “ जिस प्रकार मिट्टीके एक लौदेका भेद जान लेनेसे 
मिट्टीके नामरूपात्मक सभी विकार जाने जाते हैं, उसी प्रकार जिस एकही वस्तुका 
ज्ञान हो जानेसे सब कुछ समझमें आ जावें; वही एक वस्तु मुझे बतलाइये, मुझे उसका 

ज्ञान नहीं है । ” तब पिताने नदी, समुद्र, पानी और नमक प्रभृति अनेक दुप्टान्त देकर 
समझाया, कि लाहा विके मुछा रव्य है, वह ( तत्‌ ) और तू ( त्वम्‌ ) अर्थात्‌ 
तेरी देहका आत्मा दोनों एकही हँ - 'तत्त्वमसि'; एवं ज्योही तूने अपने आत्माको 
पहचाना, त्योंही तुझे आपही मालूम हो जावेगा, कि समस्त जगतके मूलमें क्या है। 
इस प्रकार पिताने श्वेतकेतुको भिन्न भिन्न नौ दुप्टान्तोंमे उपदेश किया है; और 
प्रतिबार 'तत्त्वमसि' - वही तू है - इस सूत्रकी पुनरावृत्ति की है (छां. ६. ८-१६ )। 
यह 'तत्त्वमसि” अद्वैत वेदान्तके महावाक्योंमें मुख्य वाक्य है । 
इस प्रकार निर्णय हो गया, कि ब्रह्म आत्मस्वरूपी है। परंतु आत्मा चिद्रपी 
है, इसलिये संभव है, कि कुछ लोग ब्रह्मकोभी चित्र्पी समझें । अतएव यहाँ ब्रह्मके 
, और उसके साथही साथ आत्माके सच्चे स्वरूपका और थोड़ा-सा स्पष्टीकरण कर 
देना आवश्यक है। आत्माके सान्निध्यसे जडात्मक वुद्धिमें उत्पन्न होनेवाले धर्मको 
चित्‌ अर्थात्‌ ज्ञान कहते हैं। परंतु जब कि वृद्धिके इस धर्मको आत्मापर लादना उचित 
नहीं है, तब तात्त्विक दृष्टिसे आत्माके मूलस्वरूपकोभी निर्गुण और अज्ञेयही मानना 
चाहिये । अतएव कई-एकोंका मत है, कि यदि ब्रह्म आत्मस्वरूपी है, तो इन दोनोंको 
या इनमेंसे किसीभी एकको चिद्रूपी कहना कुछ अंशोंमें गौणही है। यह आक्षेप 
अकेले चिद्रूपीपरही नहीं है। कितु यह आप-ही-आप सिद्ध होता है, कि परब्रह्मके 
लिये सत्‌' विशेषणका प्रयोग करना उचित नहीं है । क्योंकि सत्‌ और असत्‌, ये दोनों 
धर्म परस्पर-विरुद्ध और सदैव परस्पर-सापेक्ष हैं। अर्थात्‌ भिन्न भिन्न दो वस्तुओका 
निर्देश करनेके लिये कहे जाते हैं। जिसने कभी उजाला न देखा हो, वह अँधेरेकी 
कल्पना नहीं कर सकता । यही नहीं; कितु 'उजाला' और अंधेरा इन शब्दोंकी यह 
जोड़ीही उसको सूझ न पड़ेगी। सत्‌ और असत्‌ शब्दोंकी जोडी ( ठंद्र )के लिये 
यही न्याय उपयोगी है। जव हम देखते हैं, कि कुछ वस्तुओंका नाश होता है, तब 
सब वस्तुओके असत्‌ ( नाश होनेवाली ) और सत्‌ ( नाश न होनेवाली ) ये दो भेद 
करने लगते हैं; अथवा सत्‌ और असत्‌ शब्द सूझ पड़नेके लिये मनुष्यकी दृष्टिके 
आगे दो प्रकारके विरुद्ध धर्मोकी आवश्यकता होती है। अच्छा; यदि आंरंभमे 
एकही वस्तु थी, तो ह्वैतके उत्पन्न होने पर दो वस्तुओके उद्देशसे जिन सापेक्ष सत्‌ 
और असत्‌ शब्दोंका प्रचार हुआ है, उनका प्रयोग इस मूल वस्तुके लिये कंसे किया 
जावेगा ?' क्योंकि, यदि इसे सत्‌ कहते हैं, तो शंका होती है, कि क्या उस समय 
उसकी जोड़का कुछ असतृभी था? यही कारण है, जो ऋग्वेदके नासदीय सुक्तमे 
( ऋ. १०. १२९ ) परब्नह्मको कोईभी विशेषण न दे कर सृष्टिके मूल तत्त्वका 
वर्णन उस प्रकार किया है, कि “ जगतके आरंभमें न तो सत्‌ था; और र असतभी 
थां। जो कुछ था वह एकही था।” इन सत्‌ और असत्‌ शब्दोंकी जोडियाँ 
( अथवा द्वंद्व ) तो पीछेसे निकली हैं; और गीतामें Ma ७. २८; २.४५ ) 
कहा है, कि संत्‌ और भत्‌, शीत और उष्ण आदि ढंढोंस जिसकी वुद्धि मुक्त हो 

जाय, वह इन सब ढंद्वोंसे परे अर्थात्‌ निद्र ब्रह्मपदको पहुँच जाता है। इससे 
दीख पड़ेगा, कि अध्यात्मशास्त्रके विचार कितने गहन और सूक्ष्म हैं। केवल तर्क- 
दृष्टिसे विचार करें, तो परब्रह्मका अथवा आत्माकाभी अज्ञेयत्व स्वीकार किये 
विना गति नहीं रहती । परंतु ब्रह्म इस प्रकार अज्ञेय और निर्गुण अतएव इंद्रि- 
यातीत हो; तोभी यह प्रतीति हो सकती है, कि परब्रह्मकाभी वही स्वरूप है; 
जो कि हमारे निर्गुण तथा अनिर्वाच्य आत्माका है; और जिसे हम साक्षात्कारसे 
पहचानते हैं। इसका कारण यह है, कि प्रत्येक मनुश्यको अपने आत्माकी साक्षात्‌ 
प्रतीति होती ही है। अतएव अब यह सिद्धान्त निरर्थक नहीं हो सकता, कि ब्रह्म 
और आत्मा एकस्वरूपी हैं। इस दृष्टिसे देखें, तो ब्रह्मस्वरूपके विषयमें इसकी 
अपेक्षा कुछ अधिक नहीं कहा जा सकता, कि ब्रह्म आत्मस्वरूपी है। शेष वातोंके 
संबंधमें अपने अनुभवको ही पूरा प्रमाण मानना पड़ता है। कितु वुद्धिगम्य शास्त्रीय _ 
प्रतिपादनमें शब्दोसे जितना हो सकता है, उतना स्पष्टीकरण कर देना आवश्यक 
है। इसलिये यद्यपि .ब्रह्म सर्वत्र एक-सा व्याप्त, अज्ञेय और अनिर्वाच्य है, तोभी 
जडसृष्टिका और आत्मस्वरूपी त्रह्वातत्वका भेद व्यक्त करनेके लिये, आत्माके 
सान्निध्यसे जड़ प्रकृतिमें चैतन्यरूपी जो गुण हमें दुग्गोचर होता है, उसीको आत्माका 
प्रधान लक्षण मानकर अध्यात्मशास्त्रमें आत्मा और ब्रह्म दोनोंको चिद्रूपी या 
चैतन्यरूपी , कहते हैं। क्योंकि यदि ऐसा न करें, तो आत्मा और ब्रह्म दोनोंही 
निर्गुण, निरंजन एवं अनिर्वाच्य होनेके कारण उनके रूपका वर्णन करनेमें या तो 
चुप्पी साध जाना पड़ता है या शब्दोंमें किसीने कुछ वर्णन किया, तो ' नहीं नहीं ' 
का यह मंत्र रटना पड़ता है, कि “ नेति नेति एतस्मादन्यत्परमस्ति । ” - यह 
नहीं है, यह ( ब्रह्म ) नहीं है ( यह तो नामरूप हो गया )। सच्चा ब्रह्म इससे 
परे अन्यही है। इस नकारात्मक पाठका आवतन करनेके अतिरित और दूसरा 
मार्गही नहीं रह जाता ( वृ. २. ३. ६ )। यही कारण है, कि जो सामान्य रीतिसे 
ब्रह्मके स्वरूपके लक्षण चित्‌ ( ज्ञान), सत्‌ ( सत्तामात्रत्व अथवा अस्तित्व ) और 
आनंद बतलाये जाते हैं। इसमें कोई संदेह नहीं, कि ये लक्षण अन्य सभी लक्षणोंकी 
अपेक्षा श्रेष्ठ हैं। फिरभी स्मरण रहे, कि शब्दोंसे ब्रह्मस्वरूपकी जितनी पहचान 
हो सकती है, उतनी करा देनेके लिये ये लक्षण कहे गये हैँ । वास्तविक ब्रह्मस्वरूप 
निर्गुणही है और उसका ज्ञान होनेके लिये उसका अपरोक्षानुभवही होना चाहिये। 
यह अनुभव कैसे हो सकता है? - इंद्रियातीत होनेके कारण अनिर्वाच्य ब्रह्मके 
स्वरूपका अनुभव ब्रह्मनिष्ठ पुरुषको कब और कैसे होता है? - इस विषयम 
हमारे शास्त्रकारोंने जो विवेचन किया है, उसे यहाँ संक्षेपमें बतलाते हैं। 

ब्रह्म और आत्माकी एकताके उक्त समीकरणको सरल भाषामें इस प्रकार 
व्यक्त कर सकते हैं, कि “जो पिंडमें है, वही ब्रह्मांडमे है। जब इस प्रकार ब्रह्मा- 
त्मैक्यका अनुभव हो जावे, तब यह भेदभाव. नहीं रह सकता, कि ज्ञाता अर्थाते 

द्रष्टा आत्मा भिन्न वस्तु है; और ज्ञेय अर्थात देखनेकी बस्तु अलग है। कितु इस 
विषयमें शंका हो सकती है, कि मनुष्य जवतक्र जीवित है, तबतक उसकी नेत्र 
आदि इंद्रियाँ यदि छूट नहीं जाती हैं ; तो ईंद्रियाँ पृथक्‌ हुई और उनको गोचर 
होनेवाळे विषय पृथक्‌ हुए - तो यह भेद छूटेगा कैसे ? और यदि यह मेद नहीं 
छूटेगा, तो ब्रह्मात्मेक्यका अनुभव कँसे होगा ? तव यदि इंद्रिय-दष्टिसेही विचार करें 
तो यह शंका एका-एक अनुचितभी नहीं जान पड़ती । परंतु हाँ, गंभीर विचार 
करने लगे, तो जान पड़ेगा, कि इंद्रियाँ बाह्य विषयोंको देखनेका काम खद मख्तारीसे 
- अपनीही मर्जसि नहीं किया करती हुँ । पहले वतला दिया है, किं “ चक्षुः पश्यति 
रूपाणि मनसा न तु चक्षपा ” ( मभा. शां. ३११. १७ )- कोईभी वस्तु देखनेके लिये 
(और सुनने आदिके लियेभी) नेत्रोंको (ऐसेही कान प्रभृतिकोभी) मनकी सहायता 
आवश्यक है। यदि मन शून्य हो, किसी और विचारमें डवा हो, तो आँखोंके 
आगे धरी हुई वस्तुभी नहीं सूझती ? व्यवहारमें होनेवाले इस अनुभवपर ध्यान 
देनेसे सहजही अनुमान होता है, कि नेत्र आदि इंट्रियोंके अक्षुण्ण रहते हुएभी मनको 
यदि उनमेंसे निकाल लें, तो इंद्रियोंके विषयोंके इंद्व वाह्य सृष्टिमें वर्तमान होने- 
परभी हमारे लिये न होनेके समान रहेंगे। फिर परिणाम यह होगा, कि मन केवल 
आत्मामें अर्थात्‌ आत्मस्वरूपी ब्रह्मामेंही रत रहेगा। इससे हमें ब्रह्मात्मैक्यका 
साक्षात्कार होने लगेगा । ध्याने, समाधिसे, एकान्त उपासनासे अथवा . अत्यंत 
ब्रह्मविचार करनेसे, अंतमे यह मानसिक स्थिति जिसको प्राप्त हो जाती है, उसकी 
नज़रके आगे दृश्य सुष्टिके दद्र या भेद नाचते भले रहा करें; पर वर्ह उनसे 
लापरवाह है - उसे वे दीखही नहीं पड़ते; और फ़िर उसको अद्वत ब्रह्मस्वरूपका 
आप-ही-आप पूर्ण साक्षात्कार होता जाता है। पूर्ण ब्रह्मज्ञानसे अंतमें परमावधिकी 
जो यह स्थिति प्राप्त होती है, उसमें ज्ञाता, ज्ञेय और ज्ञान, यह तीन प्रकारका भेद 
अर्थात्‌ त्रिपुटी नहीं रहती; अथवा उपास्य आर उपासकका देतभावभी नहीं वचन 
पाता । अतएव यह अवस्था और किसी दूसरेको बतलाई नहीं जा सकती । क्योंक्रि 
ज्योहि 'दूसरे' शब्दका उच्चारण किया, त्योंही यह अवस्था विगड़ी; और फिर 
प्रकटही हैँ, कि मनष्य अद्वैतसे द्वेतमें आ जाता हू। आर तो क्या; यह कहंनाभी 
मश्किल है, कि मझे इस अवस्थाका ज्ञान हो गया । क्योंकि 'मैं' कहतेही औरोंसे 
भिन्न होनेकी भावना मनमें आ जाती है; और ब्रह्मात्मेक्य होनेम यह भावना पुरा 
बाधक है; इसी कारणमे याज्ञवल्क्यने बृहदारष्यक्रमें ( व्‌. ४. ५. १५. ४. ३. २७ ) _ 
इस परमावधिकी स्थितिका वर्णन यों किया है: “ यत्र हि द्वैतमिव भवति तदितरं 
इनर पश्यति. . . जिघ्रति. . . श्रणौति . . -विजानाति। . . .यत्र त्वस्य सवेमात्मे- 
वाभत तत्केन कं पश्येत . ,, जिघ्रेत्‌. . , शृणूयात्‌ . . .विजानीयात्‌ । . . . विज्ञातारमरे 
केन विजानीयात । एतावदरे खल अमृतत्वमिति। ” इसका भावार्थे यह है, कि 


देखनेवाला ( द्रष्टा ) और देखनेका पदार्थ यह दत जवत॒क चना हुआ था, तबतक 

एक दूसरेको देखता था, सूंघता था, सूनंता था और जानता था। परंतु जव, 
सभी आत्ममय हो गया ( अर्थात्‌ आप-पर भेदही न रहा) तब कौन किसक़ो 

देखेगा, सूंघेगा, सुनेगा और जानेगा ? अरे ! जो स्वयं ज्ञाता अर्थात्‌ जाननेवाला 

है, उसीको जाननेवाला और दूसरा कहाँसे लाओगे ?” इस प्रकार सभी आत्मभत 

या ब्रह्मभूत हो जानेपर वहाँ भीति, शोक अथवा सुखदुःख आदि द्वंद्रभी रह कहाँ 
सकते हैं ? ( ईश. ७ ) क्योंकि, जिससे डरना है या जिसका शोक करना है, वह तो 

अपनेसे - हमसे - जुदा होना चाहिये; और ब्रह्मात्मैक्यका अनुभव हो जानेपर इस 

प्रकारकी किसीभी भिन्नताको अवकाशही नहीं मिळता । इसी दुःखशोक-विरहित 

अवस्थाको 'आनंदमय' नाम देकर तँत्तरीय उपनिषद्‌ ( तै. २. ८; ३. ६ ) में कहा 

है, कि यह आनंदही ब्रह्म है। कितु यह वर्णनभी गौणही है । क्योंकि आनंदका 
अनुभव करनेवाला अव रहही कहाँ जाता है? अतएव बृहदारण्यक उपनिषदमें 
( वृ. ४. ३. ३२ ) कहा है, कि लौकिक आनंदकी अपेक्षा आत्मानंद कुछ विलक्षणही 

होता है। ब्रह्मके वर्णनमें आनंद” शब्द आया करता है। उसकी गौणतापर 
ध्यान देकर अन्य स्थानोंमें ब्रह्मवेत्ता पुरुषका अंतिम वर्णन ( 'आनंद' शब्दको 
हटाकर ) इतनाही किया जाता है, “ ब्रह्म भवति य एव वेद ” ( वृ. ४. ४. २५ ) । 

अथवा “ ब्रह्म वेद ब्रह्मैव भवति ” ( मृं. ३. २. ९ ) - जिसने ब्रह्मको जान लिया, 

वह ब्रह्मही हो गया । उपनिषदोंमं ( बृ. २. ४. १२; छां. ६.१३ ) इस स्थितिके 
लिग्रे यह दृष्टान्त दिया गया है, कि नमककी डली जब पानीमें घुल जाती है, तब 
जिस प्रकार यह भेद नहीं रहता कि इतना भाग खारे पानीका है और इतना भाग 
मामूली पानीका है - उसी प्रकार ब्रह्मात्मंक्यका ज्ञान हो जानेपर सब ब्रह्ममय हो 
जाता है। कितु श्री तुकाराम महाराजने ( कि “ जिनकी कहै नित्य वेदान्त वाणी “) 

इस खारे पानीके दुष्टान्तके वदले गृडका यह मीठा दृष्टान्त देकर अपने अनुर्भवका 
वर्णन कियः है :- 


' गूंगे का गुड़ ' है भगवान्‌, बाहरभीतर एक समान । 
किसका ध्यान करूँ सविवेक ? जल-तरंगसे हें हम एक ॥ 
- तु. गा. ३६२७ 


इसीलिये कहा जाता है, कि परब्रह्म इंद्रियोंको अगोचर और मनकोभी अगम्य होने- 
परभी स्वानुभवगम्य है, अर्थात्‌ अपने अपने अनुभवसे जाना जाता है। परब्रह्मकी 
जिस अज्ञेयताका वर्णन किया जाता है, वह ज्ञाता और जेय'वाली दती स्थिति हँ; 
' अद्वैत-साक्षात्कार बाली स्थिति नहीं । जव्रतक यह बुद्धि बनी है, कि मैं अलग हूँ 
और दुनिया अलग हूँ, तबतक कुछभी क्यों न किया जाय, ब्रह्मात्मंक्यका पूरा ज्ञान 
होना संभव नहीं । कितु नदी यदि समुद्रको निगल नहीं सकती - उसको अपनेमें लीन 
नहीं कर सकती - तो जिस प्रकार समुद्रमें गिरकर नदी तद्रूप हो जाती है, उसी प्रकार 

ति हो जाती हा दन हो जाया करता है; और सदली 
के जद 0070 तमानं सर्वभूतानि चात्मनि ” ( गीता 

र गुझम ह; सवम हूँ । केन उपनिषदूमें बड़ी खूबीके 
साथ परब्रह्मके स्वरूपका विरोधाभासात्मक वर्णन इस अर्थको व्यक्त करनेके लिये 
किया गया हैं, i ४” परब्रह्मका ज्ञान केवळ अपने अनुभवपरही निर्भर है । वह वर्णन 
इस प्रकार है : ' अविज्ञातं विजानतां विज्ञानमविजानताम्‌ ” (केन. २.३ ) -जो 
कहते हूँ, कि हमें परब्रह्मका ज्ञान हो गया है, उन्हें उसका ज्ञान नहीं हुआ है; और 
जिन्हें जानही नहीं पड़ता कि हमने उसको जान लिया; उन्हेंही वह ज्ञान ठा है। 
क्योंकि, जब कोई कहता है, कि मैंने परमेश्वरको जान लिया, तब उसके मनमें वह 
द्वैतबुद्धि उत्पन्न हो जाती है, कि मैं ( ज्ञाता ) जुदा हँ; और मैने जिसे जान लिया, 
वह (ज्ञेय ) ब्रह्म अलग है । अतएव उसका ब्रह्मात्मैक्यरूपी अद्वैती अनुभव उस समय 
उतनाही कच्चा और अपूर्ण होता है। और यह उसके अपने मुखहीसे सिद्ध होता है 
कि उसने सच्चे ब्रह्मवेद जानाही नहीं है । इसके उलटे जब 'मैं” (ज्ञाता ) और ब्रह्म' 
( ज्ञेय ) यह द्वैती भेद नष्ट हो जाता है तब ब्रह्मत्मैक्यका पूर्ण अनुभव हो जाता है। 
फलत: उसके मुंहसे ऐसी भाषाका निकलनाही संभव नहीं रहता, कि “ मैंने उसे (अर्थात्‌ 
अपनेसे भिन्न और कुछ ) जान लिया ।” अतएव इस स्थितिमें, अर्थात्‌ जब कोई ज्ञानी 
पुरुष यह बतलानेमें असमर्थ है, कि मैं ब्रह्माको जान गया; तब कहना पड़ता है, कि 
उसे ब्रह्मका ज्ञान हो गया है। इस प्रकार इतका बिलकुल लोप होकर परब्रह्ममें 
ज्ञाताका सर्वथा रँग जाना, लयपा लेना, बिलकुल घुल जाना, अथवा एकजीव हो जाना 
सामान्य रूपतः तो दुष्कर दीख पड़ता है; परंतु हमारे शास्त्रकारोंने अनुभवसे निश्चय 
किया है, कि एका-एक दुर्घट प्रतीत होनेवाली 'निर्वाण' स्थिति, अभ्यास और वैराग्यसे 
अंतमें मनुष्यको साध्य हो सकती है । 'मैं-पनरूपी द्वैतभाव उक्त स्थितिमें ( अहं ) 
नष्ट हो जाता है, मृत हो जाता है । अतएव कुछ लोग शंका किया करते हैं, कि यह 
तो आत्मनाशकाही एक तरीका है । किंतु ज्योंही यह समझमें आए कि यद्यपि इस 
स्थितिका अनुभव करते समय इसका वर्णन करते नहीं बनता है, परंतु पीछे उसका 
स्मरण हो सकता है, त्योंही उक्त शंका निर्मूल हो जाती है।* पर इसकी अपेक्षा औरभी 


# ध्यानसे और समाधिसे प्राप्त होनेवाळी अद्वैतकी अथवा अभेदभावकी यह 
अवस्था ॥:tr०॥५-०५।५९ 895 नामक एक प्रकारकी रासायनिक वायूको सूँधनेसे 
प्राप्त हो जाया करती है। इसी वायुको 'लाफिंग गैस'भी कहते हैं। एरा 10 B€- 
lieve and Other Essays on Popular Philosophy, bY Willam James, 77- 
294-298. परंतु यह नकली अवस्था I समाधिसे जो अवस्था प्राप्त होती है, 
वह सच्ची और असली है। यही इन दोनोमें महत्त्वका भेद है। फिरभी यहाँ उसका 
उल्लेख हमने इस लिये किया, क्रि इस कृतिम अवस्थाके प्रमाणसे अभेदावस्थाके 


अस्तित्वके विषयमें कुछभी वाद नहीं रह जाता । 

अधिक प्रबल प्रमाण साधुसंतोंका अनुभव है । बहुत प्राचीन सिद्ध पुरुषोंके अनुभव तो 
प्रसिद्ध हँही उनके, संबंधमें और क्या कहें ? कितु बिलकुल अभीके प्रसिद्ध भगवद्भक्त 
तुकाराम महाराजनेभी इस परमावधिकी स्थितिका वणन आलंकारिक भाषामें बड़ी 
खूबीसे धन्यतापूर्वेक इस प्रकार किया है, कि “ मैं अपनी मृत्यु अपनी आँखोंसे 
देख ली; वहभी एक अनूपम उत्सवही था ” ( तु. गा. ३५७९ ) । व्यक्त अथवा 
सगण ब्रह्मकी उपासनासे, ध्यानके द्वारा धीरे धीरे बढ़ता हुआ उपासक अंतमे 
अहं ब्रह्मास्मि ” ( बु. १. ४. १० ) - मैंही ब्रह्म हू की स्थितिमें जा पहुंचता 
और ब्रह्मात्मैक्यस्थितिका उसे साक्षात्कार होने लगता है । फिर उसमें वह इतना मग्न 
हो जाता है, कि इस बातकी ओर उसका ध्यानभी नहीं जाता, कि मैं किस स्थितिमें 
हुँ; अथवा किसका अनुभव कर रहा हं । इस स्थितिमें जागृति बनी रहती है, अत 
इस अवस्थाको न तो स्वप्न कह सकते हैं; और न सुषुप्ति। यदि जागति कहें तो इसमें 
जागत हैतके अवस्थामें सामान्य रीतिसे होनेवाले सब व्यवहार रुक जाते हैं, इस- 
डिये स्वप्न, सुषप्ति ( नींद ) अथवा जागृति - इन तीनों व्यावहारिक अवस्थाओसि 
विलकुलही भिन्न यह चौथी अथवा तुरीय अवस्था द - इस प्रकार शास्त्रीम कहा गया 
है । इस स्थितिको प्राप्त करनेके लिये पातंजलयोगशास्त्रकी दृष्टिसे मुख्य साधन 
निर्विकल्प समाधियोग लगाना है, जिसमें द्वैतका जरासाभी लवलेश नहीं रहता ! और 
थही कारण है, कि जो गीतामें (गी. ६. २०-२३ ) कहा है कि इस निविकल्प समाधि- 
योगको अभ्याससे प्राप्त कर लेनेमें मनप्यको उकताना नहीं चाहिये । यही ब्रह्यात्मक्य 
स्थिति ज्ञानकी पूर्णावस्था है । क्योंकि जब संपूण जगत्‌ ब्रह्मरूप अथात्‌ एकही हो चुका, 
तब गीताके ज्ञानक्रियावाले इस लक्षणकी पूर्णता हो जाती है, कि “ अविभक्तं 
विभक्तेप ” - अनेकत्वकी एकता करनी चाहिये - और फिर इसके आगे किसीकोभी 
अधिक ज्ञान हो नहीं सकता । इसी प्रकार नामरूपसे परे इस अमृतत्वका जहाँ मनुप्यका 
अनुभव हुआ, कि जन्म-मरणका चक्करभी आप-ही-से छूट जाता हू । क्योंकि जन्म- 
मरण तो नामरूपोंमेंही है; और यह मनुष्य पहुँच जाता है उन नामरूपोंसे परे ( गीता 
८. २१ ) । इसीसे तुकाराम महाराजने इस स्थितिका नाम  मरणका मरण रेख 
छोड़ा है । और इसी कारणसे याज्ञवल्क्य इस स्थितिको अमृतत्वकी सीमा या परा- 
काष्ठा कहते हैं। यही जीवन्मक्तावस्था है । पातंजलयोगसू्र और अन्य स्थानामभा 
वर्णन है, कि इस अवस्थामें आकाशगमन आदि कुछ अपूर्व अलौकिक सिद्धियाँ 
प्त हो जाती हैं ( पातंजलसून्र ३. १६-१५ ); और इन्हींको पानेके लिय क्रितनहा 
मनष्य योगाभ्यासकी धनमें लग जाते हैं। परंतु योगवासिष्ठप्रणेता कहते है कि 
आकाशगमन प्रभति सिद्धियाँ न तो ब्रह्मनिप्ठ-स्थितिका साध्य है और न उसका काड 
भागही । अतः जीवन्मुक्त पुरुष इन मिद्धियोंको पा लेनेका उद्योग नहीं करता; आर 
बहधा उसमें ये देखीभी नहीं जातीं ( यो. ०. ८९ ) । इमी कारण इन सिद्धियोक्रा 
उल्लेख न तो योगर्वासष्ठमेंही है और न गीतामेंभी क्रिया है। वसिप्ठने रामस स्पण्ट 

कह दिया है, कि ये चमत्कार तो मायाके खेल हैँ; यह नहीं 
ये सच्चेभी हों। हम यह नहीं कहते, कि ये सच्चे त लाह र ie 
निविवाद है, कि यह ब्रहाविद्याका विषय नहीं है। अतएव, ये सिद्धियाँ मिलें तो, और 
न मिलें तोभी इनकी परवाह न करनी चाहिये । ब्रह्मविद्याशास्तका कथन है, कि 
इनकी इच्छा अथवा आशाभी न करके मनुष्यको वेही प्रयत्न करते रहना चाहिये कि 
जिनसे आणिमातमें 'एक-आत्मा'वाली परमावधिकी ब्रह्मनिष्ठ स्थिति प्राप्त हो जावे। 
त्रह्मज्ञान आत्माकी शुद्ध अवस्था है। वह कुछ जादू, करामात या चमत्कार नहीं 
है। इस कारण इन सिद्धियोंसे - इन चमत्कारोंसे - ब्रह्वाज्ञानके गौरवका बढ़ना तो 
दूर, कितु उसके गौरवके - उसकी महत्ताके - ये चमत्कार प्रमाणभी नहीं हो सकते । 
पक्षी तो पहलेभी आकाशमें उड़ते थे; पर अब विमानोंवाले लोगभी आकाशमें 
उड़ने लगे हैं, कितु सिफ इसी गुणके होनेसे कोई इनकी गिनती ब्रह्मवेत्ताओंमें नहीं 
करता। और तो क्या; जिन पुरुषोंको ये आकाशगमन आदि सिद्धियाँ प्राप्त हो 
जाती हैं, उनमेंसे कुछ 'मालतीमाधव” नाटकवाले अघोरघंटके समान क्रर और 
घातकीभी हो सकते हैं। टु 
ब्रह्मात्मैक्यरूप आनंदमय स्थितिका अनिर्वाच्य अनुभव किसी दुसरेको पूर्णतया 
बतलाया नहीं जा सकता। क्योंकि जब उसके संबंधमें दूसरेको बतलाने लगेंगे, तव 
'मै-तू' वाली द्वैतकीही भाषासे काम लेना पडेगा; और इस द्वैती भाषामें अद्दैतका 
समस्त अनुभव व्यक्त करते नहीं बनता । अतएव उपनिषदोंमें इस परमावधिकी 
स्थितिके जो वर्णन हैं; उन्हेंभी अधूरे या गौण समझना चाहिये। और जब ये वर्णन 
गौण हैं, तब सृष्टिकी उत्पत्ति एवं रचना समझानेके लिये अनेक स्थानोंपर उपनिबदोंमें 
जो निरे द्वैती वर्णन पाये जाते हैं, उन्हैभी गौणही मानना चाहिये । उदाहरण लीजिये; 
उपनिषदोंमें दृश्य सुष्टिकी उत्पत्तिके विषयमें ऐसे वर्णन हैं, कि आत्मस्वरूपी, शुद्ध, 
नित्य, सर्वव्यापी और अविकारी ब्रह्माहीसे आगे चलकर हिरण्यगर्भ नामक सगुण 
पुरुष या आप ( पानी ) प्रभृति सृष्टिके व्यक्त पदार्थ क्रमशः निमित हुए; अथवा 
परमेश्वरने इन नामरूपोंकी रचना करके फिर जीवरूपसे उनमें प्रवेश किया ( तै. 
२. ६; छां. ६. २, ३; बृ. १. ४. ७ ), ये सब द्वेतपूर्ण वर्णन अद्वैतदृष्टिसे यथार्थ नहीं 
हो सकते । क्योंकि ज्ञानगम्य, निर्गण परमेशवरही जब चारों ओर भरा हुआ है, 
तव तात्त्विक दृष्टिसे यह कहनाही निर्मूल हो जाता है, कि एकते दूसरेको पैदा किया । 
परंतु साधारण मनुष्योंको सृष्टिकी रचना समझा देनेके लिये व्यावहारिक अर्थात्‌ 
ईतकी भाषाही तो एक साधन है। इस कारण व्यक्त सूष्टिकी अर्थात्‌ नामरूपकी 
उत्पत्तिके वर्णन उपनिषदोंमें उसी ढॅगके मिलते हैँ, जैसा कि ऊपर एक उदाहरण 
दिया गया है। तोभी उसमें अद्वैतका तत्त्व बनाही रहता है; और अनेक स्थानोंमें 
यह कह दिया है, कि इस प्रकार हैती व्यावहारिक भाषा वतने परभी मूलमें अहत 
सच्चाही है। देखिये, अब निश्चय हो चुका है, कि सूये घूमता नहीं है, स्थिर हैं, 

फिरभी बोळचालमें जिस प्रकार यही कहा जाता है, कि सूर्य निकल आया अथवा 
डून गया; उसी प्रकार यद्यपि निश्चित है कि एकही आत्मस्वरूपी परब्रह्म चारों 
ओर अखंड भरा हुआ है; और वह अविकार्य है; तथापि उपनिषदोंमें ऐसीही 
भाषाके प्रयोग मिलते हैं, कि “ परब्रह्मासे व्यक्त जगतूकी उत्पत्ति हुई है। ” इसी 
प्रकार गीतामेंभी यद्यपि भगवानने यह कहा है, कि “ मेरा सच्चा स्वरूप अव्यक्त 
और अज है” (गीता ७. २५ ); तथापि उन्होंने कहा है, कि “मैं सारे 
जगत्को उत्पन्न करता हूँ ' (गीता ४. ६ ) । परंतु इन वर्णनोंके मर्मको विना 
समझे-बझे कुछ पंडित लोग इनको शब्दशः सच्चा मान लेते हूँ; और फिर उन्हेंही 
मख्य समझ कर यह सिद्धान्त किया करते हैं, कि इत अथवा विशिष्टाद्वैत मतका 
उपनिषदोंमें प्रतिपादन है । वे कहते हैं; कि यदि यह मान लिया जाय, कि एकही 
निर्गुण ब्रह्म सर्वत्र व्याप्त हो रहा है; तो फिर इसकी उपपत्ति नहीं लगती, कि इस 
अविकारी ब्रह्मसे विकारसहित नाशवान्‌ सगुण पदार्थ कँसे निमित हो गये । क्योंकि 
नामरूपात्मका सृष्टिको यदि 'माया' कहें, तो निर्गुण ब्रह्मसे सगण मायाका उत्पन्न 
होनाही तर्ककी दृष्टिसे शकय नहीं है । इससे अद्गैतवाद लंगडा हो जाता है । इससे तो 
कहीं अच्छा यह होगा, कि सांख्यशास्त्रके मतानुसार प्रक्ृतिके सदृश नामरूपात्मक 
व्यक्त सृष्टिके किसी सगण परंतु व्यक्त रूपको नित्य मान लिया जावे; और उस 
व्यक्त रूपके अभ्यंतरमें कोई दूसरा परश्रह्म रूप नित्यतत्त्व ऐसे ओतप्रोत भरा हुआ 
रखा जावे, जैस; कि पेंचकी नलीमें भाफ रहती है ( बृ. ३. ७ ) । एवं उन दोनोंमें 
बैसीही एकता मानी जावे, जैसी कि दाड़िम या अनारके फलकी भीतरी दानोंके 
साथ रहती है । परंतु हमारे मतमें उपनिषदोंके तात्पर्यका ऐसा विचार करना योग्य 
नहीं है। उपनिषदोंमें कहीं कहीं द्वैती और कहीं कहीं शुद्ध अद्वैती वर्णन पाये जाते 
हैं। सो यह सही है कि इन दोनोंकी कुछ-न-कुछ एकवाक्यता करनी चाहिये; परंतु 
अद्वैतवादको मुख्य समझने और जब निर्गुण ब्रह्म सगुण होने लगता है, तब 
उतनेही समयके लिये मायिक द्वैतकी स्थिति प्राप्त हुई जाती है इस प्रकार मान लेनेसे 
सब वचनोंकी जैसी व्यवस्था लगती है, वैसी व्यवस्था द्वैत पक्षको प्रधान माननेसे 
लगती नहीं है। उदाहरण लीजिये; ' तत्‌ त्वमसि ' इस वाक्यके पदोंका अन्वय 
दती मतानुसार कभीभी ठीक नहीं लगता । तो क्या इस अड़चनको द्वैतमतवालोने 
समझही नहीं पाया? नहीं, समझा ज़रूर है। तभी तो वे उक्त महावाक्यका जैसा- 
तैसा अर्थ लगा कर अपने मनको समझा लेते हैँ । तत्त्वमसि' को द्वैतवाले इस प्रकार 
सुलझाते हैं - तत्त्वम्‌ = तस्य त्वम्‌ - अर्थात्‌ उसका तू है, कि जो कोई तुझसे भिन्न 
है; तू वही नहीं है । परंतु जिसको संस्कृतका थोड़ा-साभी ज्ञान है; और जिसकी 
बुद्धि आग्रहमें बँध नहीं गई है वह तुरंत ताड़ लेगा, कि यह खींचातानीका अर्थ 
ठीक नहीं है। कैवल्य उपनिषद्‌ ( कै. १. १६ )में, तो “स त्वमेव त्वमेव तत्‌ 

होनेकाही सिद्धान्त दर्शाया है। अब और क्या बतलावे ? समस्त उपनिषदोंका 
बहुतसा भाग निकाल डाले बिना अथवा जान-वूझकर उसपर दुळेक्ष किये बिना, 
उपनिषच्छास्तमें अद्वैतको छोड़ और कोई दूसरा रहस्य बतला देना संभवही नहीं 
है। परंतु ये वाद तो ऐसे हैं, कि जिनका कोई ओर-छोरही नहीं; तो फिर यहाँ हम 
इनकी विशेष चर्चा क्यों ? जिन्हें अद्वैतके अतिरिक्त अन्य मत रुचते हों, वे खुशीसे 
उन्हें स्वीकार कर लें। उन्हें रोकता कौन है। जिन उदार महात्माओंने उपनिषदोंमें 
अपना यह स्पष्ट विश्वास बतलाया है, कि “ नेह नानास्ति किंचन” ( बृ. ४. 
४. १९; कठ. ४. ११ ) ¬ इस सृष्टिमें किसीभी प्रकारकी अनेकता नहीं है, जो 
कुछ है, वह मूळमें सब 'एकमेवाद्वितीयम्‌' ( छां. ६. २. २. ) है; और जिन्होंने 
आगे यह वर्णन किया है, कि “ मृत्योः स मृत्युमाप्नोति य इह नानेव पश्यति ” - 
जिसे इस जगतूमें नानात्व दीख पड़ता है, वह जन्ममरणके चक्करमें फंसता है- 
हम नहीं समझते, कि उन महात्माओंका आशय अद्वैतको छोड़ औरभी किसी अन्य 
प्रकारका हो सकेगा । परंतु अनेक वैदिक शाखाओंके अनेक उपनिषद्‌ होनेके कारण 
जैसे इस शंकाको थोडीसी गुंजाइश मिल जाती है, कि कुल उपनिषदोंका तात्पर्य 
क्या एकही है? वैसा हाल गीताका नहीं है। जब गीता एकही ग्रंथ है, तब प्रकटही 
है, कि उसमें एकही प्रकारके वेदान्तका प्रतिपादन होना चाहिये। और जो विचारने 
लगें, कि वह कौन-सा वेदान्त है ? तो यह अद्वैतप्रधान सिद्धान्त करना पड़ता है, कि 
“सब भूतोंका नाश हो जानेपरभी जो एकही स्थिर रहता है” ( गीता ८. २०), 
वही यथार्थमें सत्य है। एवं देह और विश्वमें मिलकर सर्वेत्न वही व्याप्त हो रहा 
है ( गीता १३. ३१ ) | और तो क्या; आत्मौपम्यबुद्धिका जो नीतितत्त्व गीतामें 
बतलाया गया है, उसकी पुरी पूरी उपपत्तिभी अद्वैतको छोड़ दूसरे प्रकारकी वेदान्त 
दृष्टिसे नहीं लगती है । इससे कोई हमारा यह आशय न समझ लें, कि श्रीशंकराचार्येके 
समयमें अथवा उनके पश्चात्‌ अद्वैतमतका पोषण करनेवाली जितनी युक्तियाँ 
निकली हैं; अथवा प्रमाण निकले हैं, वे सभी यच्चयावत्‌ गीतामें प्रतिपादित हैं। 
यहतो हमभी मानते हैं, कि द्वैत, अद्वैत और विशिष्टाद्वैत प्रभृति संप्रदायोंकी उत्पत्ति 
होनेसे पहलेही गीता बन चुकी है; और इसी कारणसे गीतामें किसीभी विशेष 
संप्रदायके युक्तिवादोंका समावेश होना संभव नहीं है। कितु इस संमतिसे यह 
कहनेमें कोईभी बाधा नहीं आती, कि गीताका वेदान्त मामूली तौरपर' शांकर- 
संभ्रदायके ज्ञानानुसार अद्दैती है- दती नहीं। इस प्रकार गीता और शांकर- 
संप्रदायमें तत्त्वज्ञानकी दृष्टिसे सामान्य मेल है सही; पर हमारा मत है, कि 
आचारदष्टिसे गीता कर्मसंन्यासकी अपेक्षा कर्मयोगको अधिक महत्त्व देती है 1 
इस कारण गीताधर्म शांकरसंप्रदायसे भिन्न हो गया है। हसक विचार आगे 
किया जावेगा । प्रस्तुत विषय तत्वज्ञानसंबंधी है। इसलिये यहाँ इतनाही कहना 
हे, कि गीता और शांकरसंप्रदायमें - दोनोंमें - यह तत्त्वज्ञान एकही प्रकारका 

है, अर्थात्‌ अद्वैती है। अन्य सांप्रदायिक भाष्योंकी अपेक्षा गीताके शांकरभाष्यका 
जो अधिक महत्त्व हो गया है, उसका कारणभी यही है। 

ज्ञानदुष्टिसे सारे नामरूपोंको एक ओर निकाल देने पर एकही अधिकारी 
और निर्गुण तत्त्व स्थिर रह जाता है। अतएव पूर्णं और सूक्ष्म विचार करनेपर 
अद्रैत सिद्धान्तकाही स्वीकार करना पड़ता है। जब इतना सिद्ध हो चुका तब अद्वैत 
वेदान्तकी दृष्टिसे यह विवेचन करना आवश्यक है, कि इस एक निर्गुण, अव्यक्त ' 
्रव्यसे नाना प्रकारकी व्यक्त सगुण सृष्टि क्योंकर उपजी ? पहले बतला आये हैं, 
कि सांख्योंने तो निर्गुण पुरुषके साथही त्रिगुणात्मक अर्थात्‌ सगुण प्रकृतिको अनादि 
और स्वतंत्र मान कर, इस प्रश्नको हल कर लिया है। कितु यदि इस प्रकार सगुण 
प्रकृतिको स्वतंत्र मान लें, तो जगतूके मूलतत्त्व दो हुए जाते हैँ। और ऐसा करनेसे 
उस अद्वैत मतमें बाधा आती है, कि जिसका उक्त अनेक कारणोके द्वारा पूर्णतया 
निश्चय कर लिया गया है। यदि सगुण प्रकृतिको स्वतंत्र नहीं मानते हैं, तो यह 
बतलाते नहीं बनता, कि एकही मूळ निर्गृण द्रव्यसे नानाविध सगुण सृष्टि कैसे उत्पन्न 
हो गई । क्योंकि सत्कार्यवादका सिद्धान्त यह है, कि निर्गुणसे सगुण - अर्थात्‌ जो 
कुछभी नहीं है, उससे और कुछ - का उपजना शक्य नहीं है; और यह सिद्धान्त 
अद्वैतवादियोंकोभी मान्य हो चुका है। इसलिये दोनोंही ओर अड्चन है। फिर 
यह उलझन सुलझे कँसे ? विना अद्वेतको छोड़ेही निर्गुणसे सगुणकी उत्पत्ति होनेका 
मार्ग बतलाना चाहिये; और सत्कार्यंवादकी दृष्टिसे वह तो रुका हुआ-साही है। 
कठिन पेंच है - ऐसीवैसी उलझन नहों है। और तो क्या? कुछ लोगोंकी समझमें 


` अद्वैत सिद्धान्तके माननेमें यही एसी अड्चन है, जोकि सबसे बड़ी पेचीदा और कठिन 


है। इसी अड्चनसे छटककर वे द्वैतको अंगीकार करने लिया करते हैं। कितु अद्वैती 
पंडितोंने अपनी बुद्धिके द्वारा इस बिकट अड़चनके फदेसे छूटनेके लियेभी एक युक्ति- 
संगत बेजोड़ मार्ग ढूंढ लिया है। वे कहते हैं, कि सत्कार्यवाद अथवा गुणपरिणाम- 
वादके सिद्धान्तका उपयोग तब होता है, जब कार्य और कारण, दोनों एकही 
श्रेणीके अथवा एकही वर्गके होते हैं; और इस कारण अद्दैती वेदान्तीभी इसे 
स्वीकार कर लेंगे, कि सत्य और निर्गुण ब्रह्मसे सत्य और सगुण मायाका उत्पन्न 
होना शक्य नहीं है। परंतु यह स्वीकृति उस समयकी है, जब कि दोनों पदार्थ सत्य 
हों; पर जहाँ एक पदार्थ सत्य है, और दूसरा उसका सिर्फ़ दृश्य है, वहाँ सत्कार्य- 
वादका उपयोग नहीं होता.।. सांख्यमतवाले 'पुरुषके समानही प्रकृति 'को स्वतंत्र 
और सत्य पदार्थं मानते हैं। यही कारण है, जो वे निर्गुण पुरुषसे सगुण प्रकृतिको 
उत्पत्तिका विवेचन सत्कार्यवादके अनुसार कर नहीं सकते | किंतु अद्वैत वेदान्तका 


. सिद्धान्त यह है, कि माया अनादि बनी रहे; फिरभी वह सत्य और स्वतंत्र 


नहीं है। वह तो गीताके कथनानुसार “मोह”, 'अज्ञान', अथवा “ इंद्रियोंको दिखाई 


देनेवाला दृश्य ” है। इसलिये सत्कार्यवादसे जो आक्षेप निष्पन्न हुआ था, उसका 
CC-0. Prof. Satya Vrat Shastri Collection. 

अध्यात्म २३९ 
- उपयोग अद्वैत सिद्धान्तके लिये कियाही नहीं जा सकता पै 
कहेंगे, कि वह बापके गुणपरिणामसे हुआ है। परंतु मिता नमक 
जब कभी वह्‌ बच्चेका, कभी जवानका और कभी बुड्ढेका स्वाँग बनाये हए दीख 
ee तब हम सदैव देखा करते हैं, कि इस व्यकितिमें और इसके अनेक 
स्वाँगोंमें गुणपरिणामर्पी कार्यकारणभाव नहीं रहता । ऐसेही जब निश्चित हो जाता 
है, कि सूर्यं एकही है; तब पानीमें आँखोंको दिखाई देनेवाले उसके प्रतिबिबको हम 
भ्रम कह देते हूँ, और उसे गुणपरिणामसे.उपजा हुआ दूसरा सूर्य नहीं मानते । इसी 
प्रकार दूरबीनसे किसी ग्रहके यथार्थ स्वरूपका निश्चय हो जानेपर, ज्योतिःशास्त्र 
स्पष्ट कह देता है, कि उस ग्रहका जो स्वरूप निरी आँखोंसे दीख पड़ता है, वह 
दृष्टिकी कमजोरी है और उसके अत्यंत दूरीपर रहनेके कारण निरा दृश्य उत्पन्न 
हो गया है। इससे प्रकट हो गया, कि कोईभी बात नेत्न आदि इंद्रियोंको 
प्रत्यक्ष गोचर हो जानेसेही स्वतंत्र और सत्य वस्तु मानी नहीं जा सकती । फिर 
इसी न्यायका अध्यात्मशास्त्रमें उपयोग करके यदि यह कहें तो क्या हानि है, 
कि ज्ञानचक्षुरूप दूरबीनसे जिसका निश्चय कर लिया गया है, वह निर्गुण परब्रह्मही 
सत्य है। और ज्ञानहीन चर्मचक्षुओंको जो नामरूप गोचर होता है, वह इस 
परब्रह्मका कार्ये नहीं है - वह तो इंद्रियोंकी दुबेलतासे उपजा हुआ निरा भ्रम अर्थात्‌ 
मोहात्मक दृश्य है। थहाँपर यह आक्षेपही नहीं फबता, कि निर्गुणसे सगुण उत्पन्न 
नहीं हो सकता । क्योंकि दोनों वस्तुएँ एकही श्रेणीकी नहीं हैं। इनमें एक तो सत्य 
है; और दूसरी है सिर्फ़ दृश्य । एवं अनुभव यह है, कि मूलमें एकही सत्य वस्तु रहने- 
परभी देखनेवाले पुरुषके दृष्टिभेदसे, अज्ञानसे अथवा नजरबंदीसे उस एकही वस्तुके 
दृश्य बदलते रहते हुँ। उदाहरणार्थ, कानोंको सुनाई देनेवाले शब्द और आँखोसे 
दिखाई देनेवाले रंग - इन्हीं दो गृणोंको लीजिये। इनमेंसे कानोंको जो शब्द 
या आवाज़ सुनाई देती है, उसकी सुक्ष्मतासे जाँच करके आधिभौतिकशास्त्रियोंने 
पूर्णतया सिद्ध कर दिया है, कि शब्द' या तो वायुकी लहरें हैं या गति है। और अब 
सूक्ष्म शोध करनेसे निश्चय हो गया है, कि आँखोसे दीख पड्नेवाले लाल, हरे, 
पीले, आदि रंगभी मूलमें एकही सूर्यप्रकाशके विकार हैं; और सूर्यप्रकाश स्वयं 
एक प्रकारकी गतिही है । जब कि गति मूलमें एकही है, पर कान उसे शब्द और 
आँखें उसे रंग बतलाती हैं, तब यदि इसी न्यायका उपयोग कुछ अधिक व्यापक 
रीतिसे सारी इंद्रियोंके लिये किया जावे, तो सभी नामरूपोंकी उत्पत्तिके संबंधमें 
सत्कार्यवादकी सहायताके बिना ठीकही ठीक उपपत्ति इस प्रकार लगाई जा सकती 
है, कि किसीभी एक अविकार्य वस्तुपर मनुष्यकी भिन्न भिन्न इंद्रियाँ अपनी अपनी 
ओरसे शब्दरूप आदि अनेक नामरूपात्मक गुणोंका अध्यारोप' करके नाना प्रकारके 
दृश्य उपजाया करती हैं। परंतु यह आवश्यक नहीं है, ५2 मूलकी एकही वस्तुमें 
ये दृश्य, ये गुण अथ से, हों ही। और इसी gh FS ह्य 


01. 

रस्सीमें सर्पका अथवा सीपमें चाँदीका भ्रम होना, या आँखमें उंगली डालनेसे 
एकके दो पदार्थ दीख पड़ना अथवा अनेक रंगोंके चष्मे ल्गानेपर एकही पदार्थका 
रंग-बिरंगा दीख पड़ना आदि अनेक दृष्टान्त वेदान्तशास्त्रमें दिये जाते हैँ। 
मनुष्यकी इंद्रियाँ उससे कभी छूट नहीं जाती हैं। इस कारण जगतूके नामरूप 
अथवा गूण उसके नयनपथमें गोचर तो अवश्यही होंगे; परंतु यह नहीं कहा जा 
सकता; कि इंद्रियवान्‌ मनुष्यकी दृष्टिसे जगतका जो सापेक्ष स्वरूप दीख पड़ता हैं, 
बही इस जगतूके मूलका अर्थात्‌ निरपेक्ष और नित्य स्वरूप है। मनुष्यकी वर्तमान 
इंद्रियोंकी अपेक्षा यदि उसे न्यूनाधिक इंद्रियाँ प्राप्त हो जावें, तो यह सृष्टि उसे जैसे 
आजकल दीख पड़ती है, वैसेही न दीखती रहेगी। और यदि यह ठीक है, तो जब 
कोई पूछे, कि द्रष्टाकी - देखनेवाले मनुष्यकी - इंद्रियोंकी अपेक्षा न करके यह 
बतलाओ, कि सृष्टिके मूलमें जो तत्त्व है, उसका नित्य और सत्य स्वरूप क्या है? 
तब यही उत्तर देना पड़ता है, कि वह मूलतत्त्व है तो निर्गुण; परंतु मनुष्यको 
सगुण दिखलाई देता है - यह मनुष्यकी इंद्रियोंका धर्म है; न कि मूलवस्तुका गृण | 
आधिभौतिकशास्त्रमें उन्हीं बातोंकी जाँच होती है, कि जो इंद्रियोंको गोचर हुआ 
करती हैं। और यही कारण है, कि वहाँ इस ढँगके प्रश्‍न होतेही नहीं । परंतु 
मनुष्य और उसकी इंद्रियोंके नष्टप्राय हो जानेसे यह नहीं कह सकते, कि ईश्वरभी 
नष्ट हो जाता है; अथवा मनुष्यको वह अमुक प्रकारका दीख पड़ता है। इसलिये 
उसका त्रिकालाबाधित नित्य और निरपेक्ष स्वरूपभी वही होना चाहिये । अतएव 
जिस अध्यात्मशास्त्रमें यह विचार करना होता है, कि जगतूके मूलमें वर्तमान सत्यका 
मूलस्वरूप क्या है; उसमें मानवी इंद्रियोंकी सापेक्षदूष्टि छोड़ देनी पड़ती है; और 
केवल ज्ञानदृष्टिसे अर्थात्‌ जितना हो सके उतना बुद्धिसेही अंतिम विचार करना 
पड़ता है । ऐसा करनेसे इंद्रियोंको गोचर होनेवाले सभी गुण आपही आप छूट जाते 
हैं। और यह सिद्ध हो जाता है, कि, ब्रह्मका नित्य स्वरूप इंद्रियातीत अर्थात्‌ निर्गुण 
एवं सबसे श्रेष्ठ है । परंतु अब प्रश्‍न होता है, कि जो निर्गुण है, उसका वर्णन करेगाही 
कौन ? और किस प्रकार करेगा ? इसीलिये अद्वैत वेदान्तमें यह्‌ सिद्धान्त किया गया 
है, कि परब्रह्मका अंतिम अर्थात्‌ निरपेक्ष और नित्य स्वरूप निर्गुण तो हैही, पर अनि- 
वाच्यभी है; और इसी निर्गुण स्वरूपमें मनुष्यको अपनी इंद्रियोके योगसे सगुण दृश्यकी 
झलक दीख पड़ती है ।.अब यहाँ प्रश्‍न होता है, कि निर्गूणको सगुण करनेकी यह शक्ति 
इंद्वियोंने पा कहाँसे ली ? इसपर अद्वैतवेदान्तशास्त्रका यह उत्तर है कि मानवी ज्ञानकी 
गति यहींतक है । इसके आगे उसकी गुजर नहीं । इसलिये यह इंद्रियोंका अज्ञान है; 
और निर्गुण परबह्ममें सगुण जगत्‌का दृश्य दीखना यह उसी अज्ञानका परिणाम है। 
अथवा यहाँ इतनाही निश्चित अनुमान करके निश्चित हो जाना पड़ता हैं, कि इंद्रियाँभी 
परमेश्वरकी सृष्टिकीही हैं। इस कारण यह सगुण सृष्टि (प्रकृति) निर्गुण परमे- 
श्वरकीही एक “दैवी माया” है (गीता ७. १४) । पाठकोंकी समझमें अब गीताके 
CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


इस वर्णनका तत्त्व आ जावेगा, कि केवल इंद्रियोसे देखनेवाळे अप्तरद्ध लोगोंको परमे- 
शवरः व्यक्त और सगुण दीख पड़े तोभी उसका सच्चा और श्रेष्ठ स्वरूप निर्गुण है और 
उसको ज्ञानदृष्टिसे जाननेमेंही ज्ञानकी परमावधि है ( गीता ७. १४, २४, २५ ) । 
इस प्रकार निर्णय तो कर दिया, कि परमेश्वर मूलमें निर्गण ल और (थ्य 
इंद्रियोंको उसीमें सगुण सृष्टिका विविध दृश्य दीख पड़ता है; फिरभी इस वातका 
थोड़ा-सा स्पष्टीकरण कर देना आवश्यक है, कि उक्त सिद्धन्तमें निर्गण शब्दका अर्थ 
क्या समझा जावे। यह सच है, कि हवाकी लहरोंपर शब्दरूप आदि गुणोंका अथवा 
सीपपर चाँदीका जब हमारी इंद्रियाँ अध्यारोप करती हैं, तव हूवाकी लहरोंमें शब्द- 
रूप आदिके अथवा सीपमें चाँदीके गुण नहीं होते । परंतु यद्यपि उनमें अध्यारोपित 
गुण न हों; तथापि यह नहीं कहा जा सकता कि उनसे भिन्न गण, मल पदार्थोमें होंगेही 
नहीं 1 क्योंकि हम प्रत्यक्ष देखते हैं, कि यद्यपि सींपमें चाँदीके गण नहीं हैं तोभी 
चाँदीके गुणोंके अतिरिक्त और दूसरे गुण उसमें रहते होंगेही । इसीसे अब यहाँ एक 
और शंका होती है - कि इंद्रियोंने अपने अज्ञानसे मूलब्रह्मपर जिन गृणोंका अध्या- 
रोप किया था, वे गुण ब्रह्ममें नहीं हैं - इस प्रकार न होंगे तो क्या और दूसरे गण 
परब्रह्ममें न होंगे यदि मान लो, कि यदि कहें; तो फिर वह्‌ निर्गृण कहाँ रहा? 
कितु कुछ और अधिक सूक्ष्म विचार करनेसे ज्ञात होगा, कि यदि मूल ब्रह्ममें इंद्रियोंके 
द्वारा अध्यारोपित गृणोंके अतिरिक्त और दूसरे गुण होंभी; तो हम उन्हे मालूम केसे 
कर सकेंगे ? क्योंकि गुणोंको मनुष्य अपनी इंद्रियोंसेही तो जानता है; और जो गुण 
इंद्रियोंको अगोचर हैं, वे जानेही नहीं जाते। सारांश, इं्रियोंके द्वारा अध्यारोपित 
गुणोंके अतिरिक्त परब्रह्ममें यदि और कुछ दूसरे गूण हों, तो उनको जान लेना 
हमारी सामर्थ्यके बाहर है; और जिन गृणोंको जान लेना हमारे कावूमें नहीं, उनको 
परब्रह्ममें माननाभी न्यायशास्त्रकीः दृष्टिसे योग्य नहीं है। अतएव गुण शब्दका 
“ मनुष्यको ज्ञात होनेवाले गुण ” अर्थ करके वेदान्ती लोग सिद्धान्त किया करते हैं, 
कि ब्रह्म 'निर्गुण' है । न तो अद्वैत वेदान्तही यह कहता है; और न कोई दूसराभी 
कह सकेगा, कि मूल परश्रह्म-रूपमें ऐसा गुण या ऐसी शक्ति भरीही नहीं होगी, कि 
जो मनुष्यके लिये अतक्य है, बल्कि यह तो पहलेही बतला दिया है, कि वेदान्ती 
लोगभी इंद्रियोंके उक्त अज्ञान अथवा मायाको उसी मूल परज्रह्मकी एक अत्यं 
शक्ति कहा करते हैँ । 

त्रिगुणात्मक माया अथवा प्रकृति कोई दूसरी स्वतंत्र वस्तु नहीं है, कितु एक- 
रूप निर्गुण ब्रह्मपरही मनुष्यकी इंद्रियाँ अज्ञानसे सगण दुश्योंका अध्यारोप किया 
करती हुँ । इसी मतको 'विवर्तवाद' कहते हैं । अद्वैत वेदान्तके अनुसार यह उपपत्ति 
इस वातकी हुई, कि जब निर्गुण ब्रह्म एकमात्रही मूलतत्व है, तव नाना प्रकारका सगुण 
जगत्‌ पहले दिखाई कँसे देने लगा  कणादप्रणीत न्यायशास्त्रमें असंख्य परमाणु 
छ मूलकारण मानेटशये. हैं#। और मैमाकिळअन८्ामुओंको सत्य मानते हैं। 

गी. र. १६ 

इसलिये उन्होंने निश्चय किया है, कि जहाँ इन असंख्य परमाणुओंका संयोग होने लगा, 
वहाँ सृष्टिके अनेक पदार्थ बनने लगते हँ । परमाणुओंके संयोगका आरंभ होनेपर, 
इस मतसे सृष्टिका निर्माण होता हैं। इसलिये इसको 'आरंभवाद' कहते हैं। परंतु 
नैयायिकोंके असंख्य परमाणुओंके मतको सांख्यमार्गवाले नहीं मानते । वे कहते हैं 
कि जड सृष्टिका मूल कारण “ एकरूप, सत्य और त्रिगुणात्मक प्रकृतिही ” है । एवं 
इस त्तिगुणात्मक प्रकृतिके गुणोंके विकाससे अथवा परिणामसे व्यक्त सृष्टि बनती 
है। इस मतको 'गुणपरिणामवाद' कहते हैं। क्योंकि इसमें यह प्रतिपादन किथा जाता 
है, कि एक मूल सगुण प्रकृतिके गुणविकाससेही सारी व्यक्त सृष्टि पैदा हुई है। 
कितु इन दोनों वादोंको अद्वैती वेदान्ती स्वीकार नहीं करते | परमाणु असंख्य हैं; 
इसलिये अद्वैत मतके अनुसार वे जगतका मूल हो नहीं सकते; और रह गई प्रकृति। 
सो यद्यपि वह एक हो, तोभी उसके पुरुषसे भिन्न और स्वतंत्र होनेके कारण अद्देत 
सिद्धान्तके यह द्वैतभी विरुद्ध है। परंतु इस प्रकार इन दोनों वादोंको त्याग देनेसे 
इस बातकी कोई न कोई उपपत्ति देनी होगी, कि एक निर्गुण ब्रह्मसे सगुण सृष्टि कंसे 
उपजी है । क्योंकि, सत्कार्यवादके अनुसार निर्गुणसे सगुण उत्पन्न हो नहीं सकता। 
इसपर वेदान्ती कहते हुँ, कि सत्कार्यवादके इस सिद्धान्तका उपयोग वहीं होता है, 
जहाँ कार्य और कारण दोनों वस्तुएँ सत्य हों, परंतु जहाँ मूल वस्तु एकही है, और 
जहाँ उसके भिन्न भिन्न दुश्यभी पलटते हैं, वहाँ इस न्यायका उपयोग नहीं होता । क्योंकि 
हम सदैव देखते हैं, कि एकही वस्तुके भिन्न भिन्न दृश्योंका दीख पड़ना उस वस्तुका 
धम नहीं है; कितु द्रष्टा - देखनेवाले पुरुषके - दृष्टिभेदके कारण ये भिन्न भिन्न 
दृश्य उत्पन्न हो सकते हैं | * इसी न्यायका उपयोग निर्गुण ब्रह्म और सगुण जगतके 
लिये करनेपर कहेंगे, कि ब्रह्म तो निर्गुण है; पर मनुष्यके इंद्रियधमंके कारण उसीमें 
सगुणत्वकी झलक उत्पन्न हो जाती है। यह विवतंवाद है । विवतंवादमें यह मानते 
हूँ, कि एकही मूल सत्य द्रव्यपर अनेक असत्य अर्थात्‌ सदा बदलते रहनेवाले दुश्योंका 
अध्यारोप होता है; और गुणपरिणामवादमें पहलेसेही दो सत्य द्रव्य मान लिये जाते 
हैं, जिनमेंसे एकके गुणोंका विकास होकर जगतकी नाना गुणयुक्त अन्यान्य वस्तुएँ 
उपजती रहती हैं। रस्सीम सर्पका भास होना विवते है; और नारियलकी रेशोंसे 
रस्सी बन जाना अथवा दूधसे दही वन जाना. गुणपरिणाम है । इसी कारण वेदान्तः 
सार' नामक ग्रंथकी. एक आवृत्तिमें इन दोनों वादोंके लक्षण इस प्रकार बतलाय 
गये हैं :- \ 
DNR NNN SS ETI त न्‍नन 
कै अंग्रेजीमे इस अर्थको व्यक्त करना हो, तो यों कहेंगे :- “ appearances 
are the results of subjective conditions, viz. the senses of the obser- 


ver and not of the thing itself. ? 
CC-0. Prof. Satya Vrat Shastri Collection. 

यस्तास्विकोष्न्ययाभाव; परिणाम उदीरितः । 

2 अतात्त्विकोध्न्ययभावो विवर्तःस उदीरितः ॥ 
किसी मूल वस्तुसे जब तात्त्विक अर्थात्‌ सचमुचही दूसरे प्रकारकी वस्तु बनती है, 


तब उसको ( गुण ) परिणाम कहते हैं। और जब ऐसा न होकर मूलवस्तुही कुछ- 
की-कुछ ( अतात्त्विक ) भासने लगती है, तब उसे विवतं कहते है” (बे. सा. २१ ) । 
आरंभवाद नैयायिकोंका है, गूणपरिणामवाद सांख्योंका है और विवतंबाद अद्दैती 
वेदान्तियोंका है । अद्वैती वेदान्ती परमाणु या प्रकृति इन दोनों सगुण वस्तुओंको निर्गण 
ब्रह्मसे भिन्न और स्वतंत्र नहीं मानते, परंतु फिर यह आक्षेप होता है, कि सत्कार्य- 
वादके अनुसार निर्गृणसे सगुणकी उत्पत्ति होना असंभव है । इस आक्षेपको दूर करनेके 
लियेही ही विवर्तवाद निकला है। परंतु इसीसे कुछ लोग जो यह समझ बैठे हैं, कि 
वेदान्ती लोग गुणपरिणामवादका कभी स्वीकार नहीं करते हैं; अथवा आगे कभी न 
करेंगे, वह उनकी भूल है । अद्दैत मतपर सांस्यमतवालोंका अथवा अन्यान्य द्वैतमत- 
वालोंकाभी जो यह मुख्य आक्षेप रहता है, कि निर्गुण ब्रह्मसे सगुण प्रकृतिका अर्थात्‌ 
मायाका उद्गम होही नहीं सकता; सो वह आक्षेप कुछ अपरिहार्य नहीं है । विवतं- 
वादका मुख्य उद्देश्य इतनाही दिखला देना है, कि एकही निर्गुण ब्रह्ममें मायाके अनेक 
दृश्योंका हमारी इंद्रियोंको दीख पड़ना संभव है। वह उद्देश्य सफळ हो जानेपर - 
अर्थात्‌ जहाँ विवर्तवादसे यह सिद्ध हुआ, कि एक निर्गुण परब्रह्ममेंही त्रिगुगात्मक 
सगुण प्रक्ृतिके दृश्यका दीख पड़ना शक्य है; वहाँ - वेदान्तशास्त्रको यह स्वीकार 
करनेमें कोईभी हानि नहीं, कि इस प्रकृतिका अगला विस्तार गुणपरिणामसे हुआ है । 
अद्वैत वेदान्तका मुख्य कथन यही है, कि स्वयं मुल प्रक्कति एक दृश्य है -सत्य नहीं 
है। जहाँ प्रकृतिका दृश्य एक बार दिखाई देने लगा, वहाँ फिर इन दृश्योसे आगे चल- 
कर निकळनेवाले दूसरे दृश्योंको स्वतंत्र न मानकर, अद्वैत वेदान्तको यह मान लेनेमें 
कुछभी आपत्ति नहीं है कि एक दृश्यके गुणोंसे दूसरे दृश्यके मुण और दूसरेसे तीसरे 
आदिके इस प्रकार नानागूणात्मक दृश्य उत्पन्न होते हैं। अतएव यद्यपि गीतामें 
भगवाननें बतलाया है, कि “ यह प्रकृति मेरीही माया है ( गीता ७. १४; ४. ६ ), 
फिरभी गीतामेंही यह कह दिया है, कि ईश्वरके द्वारा अधिष्ठित ( गीता ९. १० ) 
इस प्रकृतिका अगला विस्तार “ गुणा गुणेषु वतन्ते” ( गीता ३. २८; १४. २३ ) 
इस न्यायसेही होता रहता है। इससे ज्ञात होता है, कि विवर्तवादके अनुसार मूल 
निर्गुण परब्रह्ममें एक बार मायाका दृश्य उत्पन्न हो चुकनेपर इस मायिक दुश्यकी 
अर्थात्‌ प्रकृतिके अगले विस्तारकी - उपपत्तिके लिये गुणोत्कर्षका तत्त्व गीताकोभी 
मान्य हो चुका है। जब समूचे दृश्य जगतकोही एक वार मायात्मक दृश्य कह दिया, 
तव यह कहनेकी कोई आवश्यकता नहीं है, कि इन दृश्योके अन्याय रूपोंके लिये गुणो- 
त्कर्षके जैसे कुछ नियम होनेही नहीं चाहिये । वेदान्तियोंको यह अस्वीकार नहीं है, 
कि मायात्मक दृश्यका ८वरिहकरुमी; हिम्रसब्रददवी, उहह ०नका तो इतनाही कहना 

है, कि मूल प्रकृतिके समान ये नियमभी मायिकही हैं; और परमेश्वर इन सब 
मायिक नियमोंका अधिपति है । वह इनसे परे है और उसकी सत्तासेही इन निय- 
मोंको नियमत्व अर्थात्‌ नित्यता प्राप्त हो गई है। दुश्यरूपी सगुण अतएव विनाशी 
प्रकृतिमें ऐसे नियम वना देनेकी सामर्थ्यं नहीं रह सकती, कि जो तिकाळमेंभी 
अवाधित रहें । 

यहाँतक जो विवेचन किया गया है, उससे ज्ञात होगा, किं जगत्‌, जीव और 
परमेश्वर - अथवा अध्यात्मशास्त्रकी परिभाषाके अनुसार माया ( अर्थात्‌ माथासे 
उत्पन्न किया हुआ जगत्‌ ), आत्मा और परन्रह्मका स्वरूप क्या है? एवं इनका पर- 
स्पर-संबंध कया है? अध्यात्मदृष्टिसे जगजकी सभी वस्तुओंके दो वर्ग होते हैं, नामरूप' 
और नामख्पोंसे आच्छादित “ नित्य तत्त्व '। इनमेंसे नामरूपोंकोही सगुण माया 
अथवा प्रकृति कहते हैं | परंतु नामरूपोंको निकाल डालनेपर जो ' नित्य द्रव्य ' बच 
रहता है, वह निर्गूणही रहना चाहिये । क्योंकि कोईभी गुण बिना नामरूपोंके रह नहीं 
सकता । यह नित्य और अव्यक्त तत्त्वही परब्रह्म है; और मनुष्यकी दुर्वेल इंद्रियोंको 
इस निर्गुण परब्रह्ममेंही सगूण माया उपजी हुई दीख पड़ती है । यह माया सत्य पदार्थ 
नहीं है । परब्रह्मही सत्य अर्थात्‌ त्रिकालमेंभी अबाधित और कभीभी न पलटनेवाली 
वस्तु है। दृश्य सृष्टिके नामरूप और उनसे आच्छादित परब्रह्मके स्वरूपसंबंधी ये 
सिद्धान्त हुए; अब इसी न्यायसे मनुष्यका विचार करें, तो सिद्ध होता है, कि 
मनुष्यकी देह और इंद्रियाँ दृश्य सृष्टिके अन्यान्य पदार्थोके समान नामरूपात्मक अर्थात्‌ 
अनित्य मायाके वर्गकी हैं; और इन देहेंद्रियोंसे ढेंका हुआ आत्मा नित्यस्वरूपी 
परब्रह्मकी श्रेणीका है; अथवा ब्रह्म और आत्मा एकही हैं । इस अर्थसे बाह्य सृष्टिको 
स्वतंत्र,; सत्य पदार्थं न माननेवाले अद्दैत-सिद्धान्तका और बौद्ध-सिद्धान्तका भेद अव 
पाठकोंके ध्यानमें आही गया होगा । विज्ञानवादी बौद्ध मानते हैं, कि बाह्यसृष्टिही 
नहीं है। वे ज्ञानमात्रकोही सत्य मानते हैं। और वेदान्तशास्त्री बाह्य सृष्टिके नित्य 
बदलते रहनेवारे नामरूपकोही असत्य मानकर यह सिद्धान्त करते हूँ, कि इस नाम- 
रूपके मूलमें और मनुष्यकी देहमें - दोनोंमें - एकही आत्मरूपी, नित्य द्रव्य भरा 
हुआ है । एवं यह एकरूप आत्मतत्त्वही अंतिम सत्य है । सांख्यमतवालोंने अविभक्तं 
विभक्तेषु'के न्यायसे सृष्ट पदार्थोकी अनेकताके एकीकरणको जड़ प्रकृति भरके लियेही 
स्वीकार कर लिया है। परंतु वेदान्तियोंने सत्कार्यवादकी बाधाको दूर करके निश्चय 
किया है, कि जो “ पिंडमें है वही ब्रह्मांडमें है । ” इस कारण अब सांस्योंके असंख्य 
पुरुषोंका और प्रकृतिका एकही परमात्मामें अद्वैतसे या अविभागसे समावेश हो गया 
है। शुद्ध आधिभौतिक पंडित हेकेल अद्वैती है सही; पर वह अकेली जड़ प्रकृतिमेंही 
चैतन्यकाभी संग्रह करता है। और वेदान्त, जड़को प्रधानता न देकर यह सिद्धान्त 
स्थिर करता है, कि दिक्कालोंसे अमर्यादित, अमृत, और स्वतंत्र चिद्रूपी परब्रह्मही 
सारी सृष्टिका मूल है. देगेलके जड. मुद्दे और जाष्यातमशास्तके अमे यह भतल 


ollection. 

महत्त्वपूर्ण भेद है । अइत वेदान्तके येही सिद्धान्त गीतामें 


दर ; और ए 
समग्र अद्वैत वेदान्तके सारका वर्णन यों किया है :- है [क पुराने कविने 


श्लोकार्धेन प्रवक्ष्यामि यदुक्तं ग्रन्यकोटिभि : । 
ब्रह्म सत्यं जगन्मिथ्या जीवो ब्रह्म॑व नापरः॥। 

“ करोड़ों ग्रंथोंका सार आधे इलोकमें बतळाता हैं :- (१) ब्रह्म सत्य है, (२) 
जगत्‌ अर्थात्‌ जगतके सभी नामरूप मिथ्या अथवा नाशवान्‌ हैं; और (३) 
शब्द यदि किसीके कानो पमा हो, हो 

क "” अपता हा, तो वह बृहदारण्यक उपनिषदके अनुसार 
इसके तीसरे चरण - ब्रह्मामृतं जगत्सत्यं “का - पाठांतर खुशीसे करले; परंतु 
पहलेही वतला चुके हुँ, कि इससे भावार्थ नहीं बदलता है । फिरभी कुछ वेदान्ती इस 
बातको लेकर निरर्थक झगड़ते रहते हैं, कि समूचे दृश्य जगतके अदृश्य कितु नित्य 
परब्रह्मरूपी मूल तत्त्वको सत्‌ ( सत्य ) कहें या असत्‌ ( असत्य-अनुत ) । अतएव 
इसका यहाँ थोड़ा-सा स्पष्टीकरण किये देते हैँ; कि इस विवादका सच्चा बीज 
( जड़ ) क्या है। सत्‌ या सत्य इस एकही शब्दके दो भिन्न भिन्न अर्थ होते हैं, इसी 
कारण यह झगड़ा मचा हुआ है। और यदि ध्यानसे देखा जावे, कि प्रत्येक पुरुष 
इस सत्‌ शब्दका किस अर्थमें उपयोग करता है, तो कुछभी गड़बड़ नहीं रह जाती । 
क्योंकि यह भेद तो सभीको एक-सा मंजूर है, कि ब्रह्म अदृश्य होने परभो नित्य 
है; और नामरूपात्मक जगत्‌ दृश्य होनेपरभी पल-पलमें बदलनेवाला है। इस सत्‌ 
या सत्य शब्दका व्यावहारिक अर्थ है:- (१) आँखोके आगे अभी प्रत्यक्ष दीख 
पड्नेवाला - अर्थात्‌ व्यक्त ( फिर कल उसका दृश्य स्वरूप चाहे बदले, चाहे न 
बदले ); और दूसरा अर्थ है :- ( २) वह अव्यक्त स्वरूप, जो आँखोसे भलेही न 
दीख पड़े पर जो सदैव एक-सा रहता है । और जो कभी बदलता नहीं है । इनमेंसे 
पहला अर्थ जिनको संमत है, वे आँखोंसे दिखाई देनेवाले नामरूपात्मक जगतको 
सत्य कहते हैं; और परब्रह्मको इसके विरुद्ध अर्थमें अर्थात्‌ आँखोंसे न दीख पड्ने- 
वाला अतएव असत्‌ अथवा असत्य कहते हैं। उदाहरणार्थ, तैत्तिरीय उपनिषदमें 
दृश्य सृष्टिके लिये 'सत्‌' और जो दृश्य सृष्टिसे परे है, उसके लिये 'त्यत्‌' ( अर्थात्‌ 
जो कि परे है ) अथवा 'अनृत' ( आँखोंको न दीख पड्नेवाला ) शब्दोंका उपयोग 
करके ब्रह्मका वर्णन इस प्रकार किया है, कि जो कुछ मूलमें या आरंभमें था, वही 
द्रव्य “ सच्च त्यच्चाभवत्‌ । निरुक्तं चानिरक्तं च । निलयनं चानिलयनं च । विज्ञानं 
चाविज्ञानं च । सत्यं चानृतं च |” ( तै. २. ६ ) - सत्‌ ( आँखोंसे दीख पड्नेवाला ) 
और त्यत्‌ ( जो परे है), वाच्य और अनिर्वाच्य साधार और निराधार; ज्ञात 
और अविज्ञात ( अज्ञेय ), सत्य और अनृत - इस प्रकार द्विधा बना हुआ है। परंतु 


इस प्रकार ब्रह्माको 'अनत' कहनेसे अनृतका अर्थ झूठ या असत्य नहीं होता है, क्योंकि 

आगे चलकर तैत्तिरीय उपनिषदमें ही कहा है, कि “ यह अनृत, ब्रह्म जगतकी 
प्रतिष्ठा” अथवा . आधार है। इसे और दूसरे आधारकी अपेक्षा नहीं है। एवं 
जिसने इसको जान लिया, वह अभय हो गया ” इस वर्णेनसे स्पष्ट हो जाता है, 
कि शब्दभेदके कारण भावार्थमें कुछ अंतर नहीं होता हैं। ऐसेही अंतमें कहा है 
कि “ असद्वा इदमग्र आसीत्‌ ” - यह सारा जगत्‌ पहले असत्‌ ( ब्रह्म ) था; और 
ऋग्वेदके ( १०. १२९. ४ ) वर्णनके अनुसार आगे चलकर उसीसे सत्‌ यानी नाम- 
रूपात्मक व्यक्त जगत्‌ निकला है ( तै- २. ७ ) । इससेभी स्पष्ट हो जाता है, 
कि यहाँ पर 'असत्‌' शब्दका प्रयोग “ अव्यक्त अर्थात्‌ आँखोसे न दीख पड्नेवाले "के 
अर्थमेंही हुआ है; और वेदान्तसूवोंमें ( वे. सू. २. १. १७ ) में बादरायणाचार्यने 
उक्त वचनोंका ऐसाही अर्थ किया है । कितु जिन लोगोंको सत्‌' अथवा 'सत्य' शब्दका 
यह अर्थ - आँखोसे न दीख पड़नेपरभी सदैव स्थिर रहनेवाला अथवा टिकाऊ - 
( ऊपर बतलाये हुए अथॉमेंसे दूसरा अर्थ ) संमत है, वे उस अदृश्य परब्रह्मकोही 
सत्‌ या सत्य कहते हैं, कि जो कभी नहीं बदलता; और नामरूपात्मक मायाको 
असत्‌ यानी असत्य अर्थात्‌ विनाशी कहते हैँ । उदाहरणार्थ, छांदोग्यमें वर्णन किया 
गया है, कि “ सदेव सौम्येदमग्र आसीत्‌ कथमसतः सज्जायेत ” _ पहले यह सारा 
जगत्‌ सत्‌ ( ब्रह्म ) था, जो असत्‌ है यानी हैही नहीं, उससे सत्‌ यानी जो विद्यमान 
है - मौजूद है - कँसे उत्पन्न होगा ( छां. ६. २.१, २) । फिरभी छांदोग्य उप- 
निषदमेंही इस परब्रह्मके लिये एक स्थानपर अव्यक्तक्रे अर्थमें 'असत्‌' शब्द प्रयुक्त 
हुआ है ( छां. ३. १९. १ )।* एकही परब्रह्मको भिन्न भिन्न समयों और अर्थोमे 
एक बार सत्‌, तो एक बार असत्‌ ; यों परस्परविरुद्ध नाम देनेकी यह गड़बड़ - 
अर्थात्‌ वाच्य अर्थके एकही होनेपरभी निरा शब्दवाद मचवानेमें सहायक - प्रणाली 
आणे चळकर रुक गई । और अंतमें इतनीही एक परिभाषा स्थिर हो गई है, कि 
ब्रह्म सत्‌ या सत्य यानी सदैव स्थिर रहनेवाला है; और दृश्य सृष्टि असत्‌ अर्थात्‌ 
नाशवान्‌ है। भगवद्गीतामें यही अंतिम परिभाषा मानी गई है; और इसीके 
अनुसार दूसरे अध्यायमें ( गीता २. १६-१८ ) कह दिया है, कि परब्रह्म सतू 
और अविनाशी है । एवं नामरूप असत्‌ अर्थात्‌ नाशवान्‌ हैं; और वेदान्तसूत्रोंकाभी 
ऐसाही मत है। फिरभी दृश्य सृष्टिको सत्‌ कहकर परब्रह्मको असत्‌' या 'त्यत्‌ 
( वह = परेका ) कहनेकी तैत्तिरीयोपनिषदवाली उस पुरानी परिभाषाका नामो- 
निशां अबभी बिलकुल जाता नहीं रहा है। पुरानी परिमाषासे इतना भली भांति 
OMNIS NSM MS न 0 भा नकटनटिक 


+ अध्यात्मशास्त्रवाले अंग्रेज ग्रंथकारोंमेंभी इस विषयमें मतभेद है, कि 
(६३1) अर्थात्‌ सत्‌ शब्द जगतूके दृश्य ( माया )के लिये उपयुक्त हो; अथवा 
वस्तुतत्त्व ( ब्रह्म )के लिये। कांट दृश्यको सत्‌ (1041) समझकर वस्तुतत्त्वका 
अविनाशी मानता है; पर हेकेल और ग्रीनप्रभृति दृश्यको असत्‌ (017081) 


समझकर वस्तुतत्त्वको सत्‌ (1681) कहते हुँ। 

मूल अर्थ क्या रहा होगा। यह 3» गढाः 
इसका अनेक रीतियोसे व्याख्यान किया गया 

7) ब्रह्मनि्देशका 
सत्‌ ह्ानिदशका (गीता १७. २३) 
गुढाक्षररूपी वैदिक मंत्र है। उपनिषदोंमें 
हि है १३ ५; मां. ८-१२; छां. १. १ )। 
ह T म्‌ ” हर स्थिर रहनेवाला, अनिर्वाच्य तत्त्व 
है; त सत्‌ ho है आँखोंके सामनेवाळी दृश्य सृष्टि । इस संकल्पका अर्थ 
यह है ती मकर सब ्रह्मही है। और इसी अर्थमें भगवानने गीतामें 
कहा है, कि सदसच्चाहमर्जुन ( गीता ९. १९ ) - सत्‌ यानी परब्रह्म और असत 
अर्थात्‌ दृश्य सृष्टि, दोनों मैही हूँ । तथापि जब कि गीतामें कर्मयोगही प्रतिपाद्य है 


तब सत्हवें अध्यायके अंतमें प्रतिपादन किया है, कि निम्न अर्थके इस ब्रह्मनिर्देशसेभी 
कर्मयोंगका पूर्ण समर्थन होता है। " 


3. तत्सत्‌ के 'सत' अर्थ 
दृष्टिसे भला अर्थात्‌ सद्बुद्धिसे किया हुआ का रे हे जिसका ली 
फल मिळता है; और ततका अर्थ है इसके [भटाला अड 
तावा है इसके परेका या फलाशा छोड़कर किया 
हुआ कर्म है। संकल्पमें जिसे “सत्‌' कहा है, वह दृश्य सृष्टि यानी कमंही हैं ( अगला 
प्रकरण देखो ) । अतः इस ब्रह्मनिदेशका यह्‌ कर्मंप्रधान अर्थ मूल अर्थसे सहजही 
निष्पन्न होता है । २५ तत्सत्‌, नेति नेति, सच्चिदानंद और ' सत्यस्य सत्यं 'के अतिरिक्त 
औरभी कुछ ब्रह्मनिदेश उपनिषदों हैं; परंतु उनको यहाँ इसलिये नहीं बतलाया, 
क्योंकि गीताका अर्थ समझनेमें उनका उपयोग नहीं हैं। 
कक जगत्‌, जीव और परमेश्वरके ( परमात्मा ) परस्पर संबंधका इस प्रकार 
।य हो जानेपर गीतामें भगवानने जो कहा है, कि “जीव मेराही अंश है” 
( गीता १५. ७ ) और “ मैंही एक 'अंश'से सारे जगतमें व्याप्त हूँ” ( गीता १०. 
४२ ) - एवं बादरायणाचार्यनेभी वेदान्तसूत्रोंमें वे. सू. २. ३. ४३; ४. ४. १९ )में 
यही बात कही है- अथवा पुरुबसूक्तमें जो “ पादोऽस्य विश्वा भूतानि विपाद- 
स्यामृतं दिवि ” यह वर्णन है, उसके 'पाद' या 'अंश' शब्दके अर्थका निर्णयभी सहजही 
हो जाता है। परमेश्वर या परमात्मा यद्यपि सर्वव्यापी है, तथापि वह निरवयव 
एकरूप और नामरूपरहित है। अतएव उसे काट नहीं सकते ( अच्छेद्य ); और 
उसमें विकारभी नहीं होता ( अविकार्य ); और इसलिये उसके अलग अलग 
विभाग या टुकड़े नहीं हो सकते ( गीता २. २५ ) । अतएव चारों ओर ठसाठस 
भरे हुए इस एकरूप परब्रह्मका और मतुष्यके शरीरमें निवास करनेवाले आत्माका 
भेद वतलानेके लिये यद्यपि व्यवहारमें ऐसा कहना पड़ता है, कि “शारीर 
आत्मा ” परब्रह्मका ही 'अंश' है; तथापि 'अंश' या भाग शब्दका अर्थ “ काटकर 
अलग किया हुआ टुकड़ा ” या “ अनारके अनेक दानोमेंसे एक दाना ' नहीं है; कितु 
तात्त्विक दृष्टिसे उसका अर्थ यह समझना चाहिये, कि जैसे घरके भीतरका आकाश 
या घड़े का आकाश ( मूढुकाङ्ट यरा,मदाकाश), एकही सर्वव्यापी आकाशका अंश 


ollection. 

या भाग है उसी प्रकार ' शारीर आत्मा भी परतब्रह्मका अंश है ( अमृतबिदृपनिषद 
१३ ) । साँख्यवादियोकी प्रकृति और हेकेलके जड़ाद्वेतका जड़ाद्वतर्में माना गया एक- 
रूप वस्तुतत्त्व, येभी इसी प्रकार सत्य निर्गुण परमेशवरकेही सगण अर्थात्‌ मर्या- 
दित अंश हैँ । अधिक क्या कहें? आधिभौतिक शास्त्रको प्रणाळीसे तो यही मालम 
होता है, कि जो जो व्यक्त या अव्यक्त मूल तत्त्व हो ( फिर चाहे वह आकाशवत 
कितनाभी व्यापक हो ), वह सब स्थल और कालसे बद्ध, केवल नामरूप अतएव 
मर्यादित और नाशवान्‌ है। यह बात सच है, कि उन तत्त्वोंकी व्यापकता भरे 
लिये उतनाही परब्रह्म उनसे आच्छादित है। परंतु परब्रह्म उन तत्त्वोंसे मर्यादित 
न होकर उन सबमें ओतप्रोत भरा हुआ है; और इसके अतिरिक्त न जाने वह 
और बाहर कितना बचा है, कि जिसका कुछ पता नहीं । परमेशवरकी व्यापकता 
दुश्य सृष्टिके बाहर कितनी है, यह बतलानेके लिये यद्यपि 'त्रिपाद' शब्दका उपयोग 
पुरुषसूक्तमें किया गया है, तथापि उसका अर्थ 'अनंत'ही इष्ट है। वस्तुतः देखा 
जाय, तो देश और काल, माप और तोल या संख्या इत्यादि सव नामरूपकेही प्रकार 
हैं; और यह बतला चुके हूँ, कि परब्रह्म इन सब नामरूपोंके परे है। इसीलिये 
उपनिषदोमें ब्रह्मस्वरूपके एसे वर्णन पाये जाते हुँ, कि जिस नामरूपात्मक 'काल'से 
सब कुछ ग्रसित है, उस 'काळ कोभी ग्रसनेवाला या पचा जानेवाला जो तत्त्व है 
वही परब्रह्म है ( में. ६१५ ) | और “न तद्‌ भासयते सूर्यो न शशांको न पावकः” 
- परमेश्वरको प्रकाशित करने सूर्य, चंद्र, अग्नि इत्यादिकोंके समान कोई प्रकाशक 
साधन नहीं है; कितु बह स्वयं प्रकाशित है - इत्यादि जो वर्णन उपनिषदोंमें और 
गीतामें हैं, उनकाभी अर्थ यही है ( गीता १५. ६; कठ. ५. १५; श्वे. ६. १४ )। 
सूर्य-चंद्र-तारागण, सभी नामरूपात्मक विनाशी पदार्थ हूँ। जिसे ' ज्योतिषां 
ज्योतिः ” ( गीता १३. १७; बृह्‌. ४. ४. १६ ) - तेजोंका तेज - कहते हैं, वह स्वयं- 
प्रकाश और ज्ञानमय ब्रह्म इन सबके परे अनंत भरा हुआ है। उसे दूसरे प्रकाशक 
पदार्थोकी अपेक्षा नहीं है; और उपनिषदोंमें तो स्पष्ट कहा है, कि सूर्य-चंद्र आदिको 
जो प्रकाश प्राप्त है, वहभी उसी स्वयंप्रकाश ब्रह्मसेही मिलता है ( मू. २. २, 
१० ) । आधिभौतिक शास्त्रोंकी युक्तियोंसे इंद्रियगोचर होनेवाला अति सूक्ष्म 
या अत्यंत दूरका कोई पदार्थं लीजिये - ये सब पदार्थ दिक्काल आदि नियमोंकी 
कैदमें बंधे हैं। अतएव उनका समावेश नामरूपात्मक 'जगत'हीमें होता है । सच्चा 
परमेश्वर उन सब पदार्थोमें रह करभी उनसे निराला और उनसे कहीं अधिक 
व्यापक, एकरूप तथा .नामरूपोंके जालसे स्वतंत्र है। अतएव केवल नामरूपोंकाही 
विचार करनेवाले आधिभौतिक शास्त्तोंकी युक्तियाँ या साधन वर्तमान दशासे चाहे 
सौगुने अधिक सूक्ष्म अथवा प्रगल्भ हो जावें; तथापि सृष्टिके मूल अमृत तत्त्व - 
का उनसे पता लगना संभव नहीं। उस अविनाशी, अविकार्य और अमृत तत्त्वको 
केवल अध्यात्मशास्त्रके ज्ञानमार्गसेही ढूंढ़ना चाहिये। 

यहा तक अध्यात्मशास्त्रके जो मुख्य मुख्य सिद्धान्त बतलाये गये और शास्त्रीय 
रीतिसे उनकी जो संक्षिप्त उपपत्ति बतलाई गई, उनसे इन बातोंका स्पष्टीकरण 
हो जायगा, कि परमेश्वरके सारे नामर्पात्मक व्यक्त स्वरूप केवल मायिक और 
और अनित्य हैं; तथा उनकी अपेक्षा अव्यक्त स्वरूप श्रेष्ठ ब 


र रूप श्रेष्ठ क्यों है। उसमेंभी जो 
निर्गुण अर्थात्‌ मरा है, वही सबसे श्रेष्ठ क्यों है। और गीतामें यह क्यों 
वतलाया गया है, कि अज्ञानमे निर्गुणही सगृण-सा मालम होता है। परंतु इन 


सिद्धान्तोंको केवल शब्दोंमें ग्रथित करनेका कार्य कोईभी मनुष्य कर सकेगा, जिसे 
सुदैवसे हमारे समान चार अक्षरोका कुछ ज्ञान हो गया है- इसमें कुछ विशेषता 
हीं अर । विशेषता तो इस वातकी है, कि ये सारे सिद्धान्त बुद्धिमें आ जावें, मनमें 
प्रति हो जावें, हृदयमें जम जावें; और नस-नसमें समा जावें । इतना होनेपर 
परमेश्वरके स्वरूपकी इस प्रकार पूरी पहचान हो जावे कि एकही परब्रह्म सब 
प्राणियोंमें व्याप्त है; और उसी भावसे संकटके समयभी सबके साथ पूरी समतासे 
बर्ताव करनेका अचल स्वभाव हो जावे । परंतु इसके लिये अनेक पीढ़ियोंके संस्कारों 
की, इंद्रियनिग्रहकी, दीर्घोोगकी, तथा ध्यान और उपासनाकी सहायतासे “ सर्वत्र 
एकही आत्मा का भाव जब किसी मनुष्यके संकट समयमेंभी उसके प्रत्येक कार्यमें 
स्वाभाविक रीतिसे स्पष्ट गोचर होने लगता है, तभी समझना चाहिये, कि 
उसका ब्रह्मज्ञान यथार्थमें परिपक्व हो गया है; और ऐसेही मनुष्यको मोक्ष प्राप्त 
होता है ( गीता ५. १८-२०; ६. २१, २२ ) - यही अध्यात्मशास्त्रके उपर्युक्त 
सारे सिद्धान्तोंका सारभूत और शिरोमणिभूत अंतिम सिद्धान्त है। ऐसा आचरण 
जिस पुरुषमें दिखाई न दे, उसे कच्चा समझना चाहिये - अभी वह ब्रह्मज्ञानारिनमें 
पुरा पक नहीं पाया है। सच्चे साधु और निरे वेदान्तशास्त्रियोंमे जो भेद है, वह 
यही है। और इसी अभिप्रायसे भगवद्गीतामें ज्ञानका लक्षण बतलाते समय यह 
नहीं कहा, कि “ बाह्य सृष्टिके मूलतत्त्वको केवल बुद्धिसे जान लेना " ज्ञान है। 
कितु यह कहा है, कि सच्चा ज्ञान वही है, जिससे “ अमानित्व, शांति, आत्मनिग्रह, 
समबुद्धि ” इत्यादि उदात्त मनोवृत्तियाँ जागृत हो जावें; और जिससे चित्तकी 
पूरी शुद्धता आचरणमें सदैव व्यक्त हो जावे ( गीता १३. ७-११ ) । जिसकी 
व्यवसायात्मका बुद्धि ज्ञानसे आत्मनिष्ठ ( अर्थात्‌ आत्म-अनात्म विचारमें स्थिर ) 
हो जाती है, और जिसके मनको सर्वभूतात्मैक्यका पूरा परिचय हो जाता है, उस 
पुरुषकी बासनात्मक वुद्धिभी निस्संदेह शुद्धही होती है। परंतु यह समझनेके लिये 
कि किसकी बृद्धि कैसी है, उसके आचरणके सिवा दूसरा बाहरी साधन नहीं है। 
अतएव केवल पुस्तकोे प्राप्त कोरे ज्ञानप्रसारके i कालमें इस बातपर 
विशेष ध्यान रहे, कि 'ज्ञान' या समबुद्धि' शब्दमेंहीं शुद्ध ( व्यवसायात्मका ) वृद्धि, 
शुद्ध वासना ( वासनात्मक बुद्धि) और शुद्ध आचरण, इन तीनों शुद्ध बातोंका 


समावेश किया जाता है। ब्रह्मके विषयमे कोरा वाक्पांडित्य दिखलानेवाले. और 

उसे सुन कर “वाह !' “वाह !” कहते हुए सिर हिलानेवाले या किसी नाटकके 
दर्शकोंके समान “ एक बार फिरसे - बन्स मोर ” कहनेवाले बहुतेरे होंगे ( गीता 
२. २९; क. २. ७ ) । परंतु जैसा कि ऊपर कह आये हैं-जो मनुष्य अंतर्बाह्य शुद्ध 
अर्थात्‌ साम्यशील हो गया हो - वही सच्चा आत्मनिष्ठ है; और उसीको मुक्ति 
मिळती है; न कि कोरे पंडितको - चाहे वह कितनाही बहुश्रुत और बुद्धिमान्‌ 
क्यों न हो ? उपनिषदोंमें स्पष्ट कहा है, कि “ नायमात्मा प्रवचनेन ळभ्यो न मेधया 
न बहुना श्रुतेन” ( क. २. २२; मुं. ३.२.३) । और इसी प्रकार तुकाराम 
महाराजभी कहते हैं- “ यदि तू पंडित होगा, तो तू पुराण-कथा कहेगा; परंतु तू 
यह नहीं जान सकता, कि, “मैं कोन हूँ " ( तु. गा. २५९९ )। देखिये हमारा 
ज्ञान कितना संकुचित है। ' मुक्ति मिळती है” - ये शब्द सहजही हमारे मुखसे 
निकल पड़ते हैं। मानो यह मुक्ति आत्मासे कोई भिन्न वस्तु है ! ब्रह्म और आत्मा 
एक है-यह ज्ञान होनेके पहले द्रष्टा और दृश्य जगतूमें भेद था सही; परंतु हमारे 
अध्यात्मशास्त्रने निश्चित करके रखा है, कि जब ब्रह्मात्मंक्यका पुरा ज्ञान हो जाता 
है, तब आत्मा ब्रह्मामें मिल जाता है और ब्रह्मज्ञानी पुरुष आपही ब्रह्मरूप हो जाता 
है। इस आध्यात्मिक अवस्थाकोही ब्रह्मनिर्वाण' मोक्ष कहते हुँ। यह ब्रह्मनिर्वाण 
किसीसे किसीको दिया नहीं जाता । यह किसी दूसरे स्थानसे आता नहीं या इसकी 
प्राप्तिके लिये किसी अन्य लोकमें जानेकीभी आवशयकता नहीं । पूर्ण आत्मज्ञान जब 
और जहाँ होगा, उसी क्षण और उसी स्थानपर मोक्ष धरा हुआ है। क्योंकि मोक्ष 
तो आत्माहीकी मूल शुद्धावस्था है। वह कुछ निराली स्वतंत्र वस्तु या स्थल नहीं । 
शिवगीता ( १३. ३२ ) में यह श्लोक है :- 


मोक्षस्य न हि वासोऽस्ति न ग्रामान्तरमेव वा । 
अज्ञानहूदयग्रन्थिनाशो मोक्ष इति स्मृत: ॥ 


अर्थात्‌ “ मोक्ष कोई ऐसी वस्तु नहीं, कि जो किसी एक स्थानमें रखी हो; अथवा 
यहभी नहीं, कि उसकी प्राप्तिके लिये किसी दूसरे गाँव या प्रदेशको जाना पड़े! 
वास्तवमें हृदयकी अज्ञानग्रंथिका नाश हो जानेकोही मोक्ष कहते हैं । ” इसी प्रकार 
अध्यात्मशास्त्रसे निष्पन्न होनेवाला यही अर्थ भगवद्गीताके “ अभितो ब्रह्मनिर्वाणं 
वर्तेते विदितात्मनाम्‌ ” ( गीता ५.२६ ) -जिन्हें पूर्णं आत्मज्ञान हुआ है, उन्हें 
ब्रह्मनिर्वाणरूपी मोक्ष आप-ही-आप प्राप्त हो जाता है; तथा “यः सदा मुक्त 
एव सः' ( गीता ५. २८ ) इस शलोकमें वणित है; और “ब्रह्मा वेद ब्रह्माव 
भवति “ - जिसने ब्रह्म जाना, बह ब्रह्मही हो जाता है (मुं. ३. २. ९ ) - 
इत्यादि उपनिषद्वाक्योंमेभी वही अथ वणित है । मनृप्यके आत्माकी ज्ञानदुष्टिसे 
जो यह पूर्णावस्था होती है, उसीको '्रह्मभूत' ( गीता १८. ५४ ) या 'ब्राह्मी 
स्थिति ' कहते हैं (गीता २.७२) और स्थितप्रज्ञ ( गीता २. ५५-७२ ), 

भक्तिमान्‌, ( गीता १२. १ Re ) या त्तिगुणातीत ( गीता १४. २२-२७ ) 
पुरुषोंके विषयमे भगवद्गीतामें जो वर्णन हैं, वेभी इसी अवस्थाके हैं। यह नहीं 
समझना चाहिये, कि जैसे सांख्यवादी 'क्रिगुणातीत' पदसे प्रकृति और छुर दोनोंको 
स्वतंत्र मानकर पुरुषके केवलपन या 'कैवल्य'को मोक्ष मानते हैं, वैसाही मोक्ष 
गीताकोभी संमत है। कितु गीताका अभिप्राय है, कि अध्यात्मशास्त्रमे कही गई 
ब्राह्मी अवस्था - अह ब्रह्मास्मि ” - मही ब्रह्म हैं ( बृ. १. ४. १० ) - कभी 
भक्तिमार्गसे, तो कभी चित्तनिरोधरूप पातंजलयोगमागंसे और कभी गुणागुण- 

विवेचनरूप सांख्यमागंसेभी प्राप्त होती है। इन मार्गोमेसे अध्यात्मविचार केवल 
बुद्धिगम्य मागे है । इसलिये गीतामें कहा है, कि सामान्य मनुष्योंको परमेश्वर 
स्वरूपका ज्ञान होनेके लिये भक्तिही सुगम साधन है। इस साधनका विस्तारपूर्वक 
विचार हमने आगे चलकर तेरहवें प्रकरणमें किया है। साधन कुछभी हो; इतनी 
बात निविवाद है, कि ब्रह्यात्मैक्यका अर्थात्‌ सच्चे परमेशवरस्वरूपका ज्ञान होना, 
संसार सब प्राणियोंमें एकही आत्मा पहचानना और उसी भावके अनुसार बर्ताव 
करनाही अध्यात्मज्ञानकी परमावधि है; तथा यह अवस्था जिसे प्राप्त हो जाय, 
वही पुरुष धन्य तथा कृतकृत्य होता है। यह पहलेही वतला चुके हुँ, कि केवल 
इंद्रियसुख पशुओं और मनुष्योंमें एकही समान होता है। इसलिये मनुष्यजन्मकी 
सार्थकता अथवा मनुष्यकी मनुष्यता ज्ञानप्राप्तिहीमें होती है। सब प्राणियोंके 
विषयमें काया-वाचा-मनसे सदैव ऐसीही साम्यबुद्धि रखकर अपने सब कर्मोको 
करते रहनाही नित्यमुक्तावस्था, पूर्णयोग या सिद्धावस्था है। इस अवस्थाके जो 
वर्णन गीतामें हैं, उनमेंसे बारहवें अध्यायवाले भक्तिमान्‌ पुरुषके वर्णनपर टीका 
करते हुए ज्ञानेश्वर» महाराजने अनेक दृष्टान्त देकर ब्रह्मभूत पुरुषकी 
साम्यावस्थाका अत्यंत मनोहर और चटकीला निरूपण किया है। और यह कहनेमें 
कोई हजे नहीं कि इस निरूपणमें गीताके चारों स्थानोंमें वणित ब्राह्मी अवस्थाका 
सार आ गया है; यथा :- ” हे पार्थं ! जिसके हृदयमें विषमताका नामतक नहीं 
है, जो शत्रु और मित्र दोनोंको समानही मानता है; अथवा हे पांडव ! दीपकके 
समान जो इस बातका भेदभाव नहीं जानता, कि यह मेरा घर है, इसलिये यहाँ 
प्रकाश करूँ; और वह पराया घर है, इसलिये वहाँ अंधेरा करूँ। वीज बोनेवाले 
पर और पेड़ काटनेवालेपरभी वृक्ष जैसे समभावसे छाया करता है र ; इत्यादि 
( ज्ञा. १२. १८ ) । इसी प्रकार “ पृथ्वीकै समान वह इस बातका भद बिलकुल 
नहीं जानता, कि उत्तमकी ग्रहण करना चाहिये और अधमका त्याग करना चाहिये । 


I न 


# ज्ञानेश्वर महाराजके ज्ञानेश्वरी' ग्रंथका ह्दी अनुवाद श्रीयुत युल सा 
माधव भगाे, बी. ए., सबजज्ज, नागपूरने किया है; और वह ग्रंथ उन्हीसे मिल 

जैसे कृपाल्‌ प्राण इस बातको नहीं सोचता, कि राजाके शरीरको चलाऊं और रंकके 
शरीरको गिराॐ; जैसे जल यह भेद नहीं करता, कि गोकी तृषा बुझाऊँ और 
व्याध्ध्रके लिये विष बनकर उसका नाश करूँ, वैसेही सब प्राणियोंके विषयमें जिसकी 
एकसी मित्रता है, जो स्वयं कृपाकी मूर्ति है, और जो मैं और 'मेरा'का व्यवहार 
नहीं जानता और जिसे सुखदुःखका भानभी नहीं होता” इत्यादि (ज्ञा. १२१३)। 
अध्यात्मविद्यासे जो कुछ अंतमें प्राप्त करना है, वह यही है। 

उपर्युक्त विवेचनसे विदित होगा, कि सारे मोक्षधर्मके मूलभूत अध्यात्मज्ञानकी 
परंपरा हमारे यहाँ उपनिषदोंसे लगाकर ज्ञानेश्‍वर, तुकाराम, रामदास, कबीर- 
दास, सूरदास, तुलसीदास इत्यादि आधुनिक साधु-पुरुषोंतक किस प्रकार अव्याहत 
चली आ रही है । परंतु उपनिषदोंकेभी पहले यानी अत्यंत प्राचीन कालमेंभी हमारे 
देशमें इस ज्ञानका प्रादुर्भाव हुआ था; और तबसे क्रमक्रमसे आगे उपनिषदोंके 
विचारोंकी उन्नति होती चली गई है। यह बात पाठकोंको भलीभाँति समझा 
देनेके लिये ऋग्वेदका एक प्रसिद्ध सूदत भाषांतरसहित यहाँ अंतमें दिया गया है, 
जो उपनिषदान्तर्गत ब्रह्मविद्याका आधारस्तंभ है। सृष्टिके अगम्य मूलतत्त्व और 
उससे विविध दृश्य सृष्टिकी उत्पत्तिके विषयमें जैसे विचार इस सूक्तमें प्रदर्शित 
किये गये हैं, वैसे प्रगल्भ, स्वतंत्र और मूल तककी खोज करनेवाले तत्तवज्ञानके 
मासिक विचार अन्य किसीभी धर्मके मूल ग्रंथमें दिखाई नहीं देते। इतनाही नहीं, 
कितु एसे. अध्यात्मविचारोंसे परिपूर्ण और इतना प्राचीन लेखभी अबतक कहीं 
उपलब्ध नहीं हुआ है । इसलिये अनेक पश्चिमी पंडितोंने धामिक इतिहासको 
दृष्टिसिभी इस सूक्तको अत्यंत महत्त्वपूर्ण जान कर आश्चर्यचकित हो अपनी अपनी 
भाषाओंमें इसका अनुवाद यह दिखलानेके लिये किया है, कि मनुष्यके मनकी 
प्रवृत्ति इस नाशवान्‌ और नामरूपात्मक सृष्टिके परे नित्य और अचित्य ब्रह्मशक्तिकी 
ओर सहजही कैसे झुक जाया करती है। यह ऋग्वेदके दसवें मंडलका १२९ 
वाँ सूक्त है; और इसके प्रारंभिक शब्दोंसे इसे ' नासदीय सूक्त ' कहते हैं। यही 
सूक्तं तैत्तिरीय ब्राह्मणमें ( तै. ब्रा. २. ८. ९) लिया गया है; और महाभारतांतर्गत 
नारायणीय या भागवत धर्ममें इसी सुक्तके आधारपर यह ब्रात बतलाई गई हैँ, कि 
भगवानकी इच्छासे पहले पहल सृष्टि कँसे उत्पन्न हुई ( मभा. शां. ३४२. ८ ) । 
सर्वानुक्रमणिकाके अनुसार इस सुक्तका ऋषि परमेष्टि प्रजापति है; और देवता 
परमात्मा है; तथा इसमें त्रिष्टुप्‌ वृत्तके यानी ग्यारह अक्षरोंके चार चरणोंकी सात 
ऋचाएँ हेँ। 'सत्‌' और 'असत्‌' शब्दोंके दो दो अर्थ होते हें। अतएव सुष्टिके मूल 
द्रव्यको 'सत्‌' कहुभके विषयमें उपनिपत्कारोंके जिस मतभेदका उल्लेख पहले हम 
इस प्रकरणमें कर चुके हैं, वही मतभेद ऋग्वेदमेंभी पाया जाता हैं। उदाहरणार्थ, 
इस मूलकारणके विषयमें कहीं तो यह कहा है, कि “ एकं सद्विप्रा बहुधा वदन्ति ' 
(ऋ. १. १६४. ४६ ) अथवा “एक सन्तं बहुधा कल्पयन्ति” ( ऋ. १०. ११४. ५ ) = 

वह एक और सत्‌ यानी सदैव स्थिर रहनेवाला है; परंतु उसीको लोग अनेक 
नामोंसे पुकारते हैं। और कहीं कहीं इसके विरुद्ध यहभी कहा है, कि “ देवानां 
पूव्यं युगेऽसतः सदजायत” ( ऋ. १०. ७२. ७ ) - देवताओंकेभी पहले असतसे 
अर्थात्‌ अव्यक्तसे सत्‌ अर्थात्‌ व्यक्त सृष्टि उत्पन्न हुई । इसके अतिरिक्त, किसी-न- 
किसी एक दृश्य तत्वसे सृष्टिकी उत्पत्ति होनेके विषयमें ऋग्वेदहीमें भिन्न भिन्न 
अनेक वर्णन पाये जाते हैं। जैसे सृष्टिके आरंभमें मूल हिरण्यगर्भ था । अमत और 
मृत्यु दोनों उसकीही छायाएँ हैं; और आगे उसीसे सारी सृष्टि निमित हुई है 
( ऋ. १०. १२१. १, २ ) । पहले विराट्रूपी पुरुष था; और उससे यजके द्वारा 
सारी सृष्टि उत्पन्न हुई ( ऋ. १०. ९० ) । पहले पानी (आप ) था। उसमें 
प्रजापति उत्पन्न हुआ ( ऋ. १०. ७२. ६; १०. ८२. ६ ) । ऋत और सत्य 
पहले उत्पन्न हुए, फिर रात्रि ( अंधकार ) और उसके बाद समुद्र ( पानी ), 
संवत्सर इत्यादि उत्पन्न हुए ( ऋ. १०. १९०. १ ) । ऋरवेदमें वणित ड्न्हीं मूल 
द्रव्योंका आगे. अन्यान्य स्थानोंमें इस प्रकार उल्लेख किया गया है! जैसे : (१) 
जलका, तैत्तिरीय ब्राह्मणमें “ आपो वा इदमग्रे सळिलमासीत्‌ ” - यह सब पहले 
पतला पानी था ( तै.ब्रा. १.१.३.५ )। (२) असतका, तैत्तिरीय उपनिषदमें 
“ असद्टा इदमग्र आसीत्‌ ” - यह पहले असत्‌ था ( तै. २. ७ ) । ( ३) सतका, 
छांदोग्यमें “ सदेव सौम्येदमग्र आसीत्‌ ”-- यह सब पहले सतही था ( छां. ६. २)। 
अथवा ( ४) आकाशका, आकाशः परायणम्‌ ' - आकाशही सब बातोंका मूल 
है (छां. १.९); (५ ) मृत्युका, बृहदारण्यकमें “ नैवेह किचनाग्र आसीन्मृत्यु- 
नैवेदमावृतमासीत्‌ ” - पहले यह कुछभी न था, मृत्युसे सब आच्छादित था ( बृह्‌. 
१.२.१); और ( ६) तमका, मैव्युपनिषदमें “ तमो वा इदमग्र आसीदेकम्‌ ' 
- पहले यह सब अकेला तम ( तमोगृणी, अंधकार ) था - आगे उससे रज और 
सत्त्व हुआ ( मै. ५. २ ) - अंतमे इन्हीं वेदवचनोंका अनुकरण करके मनुस्मृतिमें 
सृष्टिके आरंभका वर्णन इस प्रकार किया गया है :- 


आसीदिदं तमोभूतमप्रज्ञातमलक्षणम्‌ । 
अप्रतक्यंसबिजञेयं प्रसुप्तमिव सवतः ॥ 


अर्थात्‌ “ यह सब पहले तमसे यानी अंधकारसे व्याप्त था । भेदाभेद नहीं जाना 
जाता था इतना अगम्य और निद्रित था । फिर आगे इसमें अव्यक्त परमेश्वरने 
प्रवेश करके पहले पानी उत्पन्न किया ” ( मनु. १. ५-८ ) । सृष्टिके आरंभके मूल 
्रव्यके संत्रंधमें उक्त वर्णन या ऐसेही भिन्न भिन्न वर्णन नासदीय सुक्तके समयभी 
अवश्य प्रचलित रहे होंगे; और उस समयभी यही प्रश्न उपस्थित हुआ होगा, कि 
इनमेंसे कौन-सा मूलद्रव्य सत्य मानाःजावे ? अतएव उसके सत्यांशके विषयमे इस 
सूकतके ऋषि यह्‌ कहते: वह. fof-satya Vrat Shastri Collection. 

सुक्त 
नासदासीज्नो सदासीत्तदानों 
नासीद्रजो नो व्योमा परो यत्‌ । 
किमावरीवः कुह कस्य शमं- 
ज्ञम्भः किमासीद्गहनं गभीरम्‌ ॥॥१।। 


न मृत्युरासीदमृतं न तहि 
न रात्र्या अह्न आतीत्प्रकेत: । 
आनीदवातं स्वधया तदेकम्‌ । 
तस्माद्धान्यन्न परः किचनाऽऽस ॥।२।। 


तम आसीत्तमसा मूढमग्रेऽ- 
प्रकेतं सलिलं सर्वमा इदम्‌ । 
तुच्छेनाभ्वपिहितं यदासीत्‌ 
तपसस्तन्महिनाऽजायतेकम्‌ ॥। ३॥। 


* ऋचा पहली - चौथे चरणमें  आसीत्‌ 
अर्थं दिया है; और उसका भावार्थ है, ' पानी 


उनका ऐसा विधानात्मक अर्थ करते हैं, 


व्याप्त पानी, या तुच्छसे आच्छादित आभु ( पोलापन ) 


गीतारहस्य अथवा कमयोग शास्त्र 


अनुवाद 

“१. तब अर्थात्‌ मूलारंभमं असत्‌ नहीं 
था और सतभी नहीं था ! अंतरिक्ष नहीं 
था और उसके परेका आकाशभी न था। 
( ऐसी अवस्थामें ) किसने ( किसपर ) 
आवरण डाला? कहाँ? किसके सुखके 
लिये? अगाध और गहन जल (भी) 
कहाँ था ? क 

२. तब मृत्यु अर्थात्‌ मृत्युग्रस्त नाश- 
वान्‌ दृश्य सृष्टि न थी, अतएव ( दूसरा ) 
अमृत अर्थात्‌ अविनाशी नित्य पदार्थ 
( यह भेद ) भी न था । ( इसी प्रकार ) 
रात्रि और दिनका भेद समझनेके लिये 
कोई साधन (=प्रकेत) न था। 
(जो कुछ था) वह अकेला एकही 
अपनी शक्ति ( स्वधा ) से वागुके बिना 
शवोसोच्छ्वास लेता अर्थात्‌ स्फूतिमान्‌ 
होता रहा । इसके अतिरिक्त या इसके 
परे और कुछ भी न था। 

३. जो ( यत्‌ ) ऐसा कहा जाता है, 
कि अंधकार था, आरंभमें यह सब अंध- 
कारसे व्याप्त ( और ) भेदाभेदरहित 
जल था (या ) आभु अर्थात्‌ सवंव्यापी 
ब्रह्म ( पहलेही ) तुच्छसे अर्थात्‌ झूठी 
मायासे आच्छादित था, वह (तत्‌) 
मूलमें एक ( ब्रह्मही ) तपकी महिमासे 
( आगे रूपांतरसे ) प्रकट हुआ था। | 


म्‌ किम्‌ ' यह अन्वय करके हमने उक्त 
नी तब नहीं था ' ( तै. ब्रा. २. २. ९ )। 
1 ऋचा तीसरी - कुछ लोग इसके प्रथम तीन चरणोंको स्वतंत्र Fe 
कि सुष्टिके आरंभमें “ अंधकार, अंधकारस 


था । ” परंतु हमारे मतसे 


यह्‌ भूल है । क्योंकि पहूली दो ऋचाओंमें पि कि ऐसी स उक्ति है, कि बु 


8911 Colle ), 

कामस्तदग्रे समवर्तताधि 
मनसो रेतः प्रथमं यदासीत्‌ । 
सतो बन्धुमसति निरविन्दन्‌ 
हृदि प्रतीष्या कवयो मदीषा ॥४॥ 


तिरश्चीनो विततो रश्मिरेषां 

अधः स्विदासीदृपरि स्विदासीत्‌ । 
रेतोधा आसन्‌ महिमान आसन्‌ 
स्वधा अवस्तात्‌ प्रयतिः परस्तात्‌ ।॥५॥ 


को अद्धा वेद क इह प्र वोचत्‌ 

कुत आजाता कुत इयं विसृष्टिः । 
अर्वाग देवा अस्य विस्जेनेना- 

थ को वेद यत आबभूव ।।६।। 


२५५ 


४. इसके मनका जो रेत अर्थात्‌ बीज 
प्रथमतः निकला, वही आरँभमें काम 
( अर्थात्‌ सृष्टि निर्माण करनेकी प्रवृत्ति 
या शक्ति ) हुआ । ज्ञाताओंने मंत:करणमें 
विचार करके वुद्धिसे निश्चित किया, कि 
(यही ) असतूमें अर्थात्‌ मूल परब्रह्ममें 
सत्‌का का यानी विनाशी दुश्यसृष्टिका 
( पहला ) संबंध है। 

५. (यह) रश्मि या किरण या 
धागा इनमें आड़ा फैल गया; और यदि 
कहें, कि यह नीचे था, तो यह ऊपरभी था। 
( इनमेंसे कुछ ) रेतोधा अर्थात्‌ बीजप्रद 
हुए; और ( वढ़कर ) बड़ेभी हुए। 
उन्हींकी स्वशक्ति इस ओर रही; और 
प्रयति अर्थात्‌ प्रभाव उस ओर ( व्याप्त ) 
रहा-। 

६. ( सतका ) यह विसग यानी 
पसारा किससे या कहाँसे आया ? यह 
( इससे अधिक )प्र यानी विस्तारपूर्वक 
यहाँ कोन कहेगा ? इसे कौन निश्चया- 
त्मक जानता है? देवभी इस (सतू 
सृष्टिके ) विसगंके पश्चात्‌ हुए हैं। 
फिर वह जहाँसे ( उतन्न ) हुई, उसे 
कौन जानेगा ? 


कुछभी न था; तब उसके विपरीत इसी सूक्तमें यह कहा जाना संभव नहीं, कि 
मूलारंभमें अंधकार या पानी था । अच्छा; यदि वैसा अर्थ करेंभी; तो तीसरे चरणके 
यत्‌ शब्दको निरर्थक मानना होगा । अतएव तीसरे चरणके 'यतू'का चौथे चरणके 
'तत्‌'से संबंध लगाकर, ( जैसा कि हमने ऊपर किया है ) अर्थ करना आवश्यक 
है । “ मूलारंभमें पानी वगैरह पदार्थं थे ” ऐसा कहनेवालोंको उत्तर देनेके लिये इस 
सूक्तमें यह ऋचा आई है। और इसमें ऋषिका उद्देश्य यह बतलानेका है, कि 
तुम्हारे कथनानसार मूलमें तम, पानी इत्यादि पदार्थ न थे; कितु एक ब्रह्मकाही 
आगे यह सब विस्तार हुआ है। 'तुच्छ' और आभु' ये शब्द एक दूसरेके प्रतियोगी 
हैँ। अतएव तुच्छ के विपरीत “आभु शब्दका अथ वड़ा या समर्थ होता है; ता हे 
ऋग्वेद जहाँ अन्य होः इयाज़ोमे, तनपा योग, है, वहां ॥ 


tion. 

२५६ गीतारहस्य अथवा कर्मयोगझास्त्र 

इदं विसृष्टिर्यत आबभूव ७. ( सतका) यह विसर्गे अर्थात 
यदि वा दधे यदि वा न दधे। फैलाव जहाँसे हुआ अथवा निमित किया 

यो अस्याध्यक्षःपरसे व्योमन्‌ गया या नहीं किया गया - उसे परम 
सो अंग वेद यदि वा न वेद ।।७॥। आकाशमें रहनेवाला इस सृष्टिका जो 


अध्यक्ष ( हिरण्यगर्भं ) है, वही जानता 
होगा; या न भो जानता हो! ( कौन 

कह सके ? ) 
सारे देदान्तशास्त्रका रहस्य यही है, कि नेत्नोंको या सामान्यतः सब इद्रियोंको 
गोचर होनेवाले विकारी और विनाशी नामरूपात्मक अनेक दृश्योंके फंदेमें फंसे 
न रह कर ज्ञानदृष्टिसे यह जानना चाहिये, कि इस दृश्यके परे कोई न कोई एक 
और अमृत तत्त्व है। इस मक्खनके गोलेकोही पानेके लिये उक्त सूक्तके ऋषिकी 
बुद्धि एकदम दौड़ पड़ी है, इससे यह स्पष्ट दीख पड़ता है, कि उसका अंतर्ज्ञान 
कितना तीव्र था । मूळारंभमें अर्थात्‌ सृष्टिके सारे पदार्थोके उत्पन्न होनेके पहलू 
जो कुछ था, वह सत्‌ था या असन्‌; मृत्यु था या अमर; आकाश था या जल; 
प्रकाश था या अंधकार ? - ऐसे अनेक प्रश्‍न करनेवालोंके साथ वादविवाद न करते 
हुए, उक्त ऋषि सबके आगे दौड़ कर यह कहता है, कि सत्‌ और असत्‌, मत्यं और 
अमर, अंधकार और प्रकाश, आच्छादर करनेवाला और आच्छादित, सुख देनेवाला 
और उसका अनुभव करनेवाल। अद्वेतकी वह परस्परसापेक्ष भाषा दृश्य सृष्टिकी 
उत्पत्तिके अनंतरकी है; अतएव सृष्टिके इन ढंद्वोंके उत्पन्न होनेके पूर्व अर्थात्‌ जब 
“एक और दूसरा” यह भेदही न था, तब कौन किसे आच्छादित करता ? इसलिये 
आरंभहीमें इस सूकतका ऋषि निर्भय होकर यह कहता है, कि मूलारंभके एकरूप 
द्रव्यको सत्‌ या असत्‌, आकाश या जल, प्रकाश या अंधकार, अमृत या मृत्यु, 
इत्यादि कोईभी परस्पर-सापेक्ष नाम देना उचित नहीं जो कुछ था, वह इन सब 
पदार्थोसे विलक्षण था और वह अकेलाही चारों ओर अपनी अपरंपार शक्तिसे 
स्फृतिमान्‌ था । उसके साथ या उसे आच्छादित करनेवाला अन्य कुछभी न था। 
दूसरी ऋचामें 'आनीत्‌' क्रियापदके 'अन्‌' धातुका अर्थ है श्‍वासोच्छ्वास लेना या 
स्फुरण होना; और 'प्राण' शब्दभी उसी धातुसे वणा है। परंतु जो न सतू है और 
न असत्‌, उसके विषयमें कौन कह सकता है, कि वह सजीव प्राणियोंके समान 
शवासोच्छ्वास लेता था ? और श्वासोच्छूवासके लिये वहाँ वायुही कहाँ है ? अतएव 


उसका यही अर्थ किया है ( ऋ १०. २७. १, ४ ) । पंचदशीमें ( चित्र. १२९, 
१३० ) तुच्छ शब्दका उपयोग मायाके लिये किया गया है ( नेसि. उत्त. ९ ) 
अर्थात्‌ आभुका अर्थ पोलापन न होकर परत्रह।' ही होता है। ( सत्र आः इदम्‌ 


- यहां आः { अ+असू ) अस्‌ धातुका भूतकाल है; और इसका अर्थ 'आसीत्‌' होता हैं | 
४ CC-0. Prof. Satya Vrat Shastri Collection 

आनीत्‌' पदके माथही - 'अवातं' = विना वायके और 'स्त्र 
महिमासे - इन दोनों पदोंको जोड़कर “ सुष्टिका मन तन्त्र जड़ नहीं था ” यह अट्रैता 
वस्थाका अर्थ ट्रेतकी भापामें बड़ी यक्तिसे इस प्रकार वतलया है, क्रि “ ह 
बिना वायुकं केवल अपनी ही शक्तिसे श्वासाच्छ्वाम लेना या स्फतिमान होता 
1!” इसमें वाह्य दृष्टिस जो विरोध दिखाई देता है, वह ट्रैती भाषाकी अपूर्णताम तार 
उत्पन्न हुआ हैं। नेति नेति' 'एकमेवाद्वितीयम्‌' या “मत्रे महिम्नि प्रतिष्ठित: " 
( छां. ७. २४. १ )। - अपनीही महिमासे अर्थात अन्य किसीकी अपेक्षा न 
रखते हुए अकेलाही रहनेवाला - इत्यादि परब्रह्मके जो वर्णन उपनिषदोंमें पाय 
जाते हैं, वेभी उपरोक्त अर्थकेही द्योतक हैं। सारी मुप्टिके मलारंभमें चारों ओर 
जिस एक अनिर्वाच्य तन्वके स्फुरण होनेकी वात इस सुक्तम कही गई है, वही 
तत्व सभी दृश्य सृष्टिका प्रलय होनेपरभी निःसंदेह शेप रट्रेगा । अतएव सा 


इसी परब्रह्मक। कुछ पर्यायमे इस प्रकार वर्णन किया है, कि “ सब पदार्थोका नाश 
होनेपरभी जिसका नाश नहीं होता ( गीता ८. २० } और आगे इसी मुक्तके 
अनुसार स्पप्ट कहा है, कि “ वह सतृभी नहीं है; और असतभी नहीं है ( गीता 
१३. १२ ) । प्रतु प्रश्न यह है, कि जब मृप्टिके मन्चरेभमे निर्गण ब्रह्मे सिवा 
और कुछभी न था; तो फिर वेदोंमें जो ऐमे वर्णन पाये जाते हैं, कि “ आरंभमें 
पाना, अधकार, या आभु ओर तुच्छकी जोड़ी थी ” उनकी क्या व्यवस्था होगी ? 

तएव तीसरी ऋचामें कविने कहा है, कि - सृप्टिके आरंभमें अंधकार था या 
अधकारमे आच्छादित पानी था, या आभु ( ब्रह्म ) और उसको आच्छादित 
करनेवान्टी माया ( तुच्छ ), ये दोनों पहलेसेही थे - इत्यादि ) जितने वर्णन 

व सत्र उस समयके हैं, जब कि अकेले मल परभत्रह्मके तममहात्म्यसे उसका 
विविध रूपोंस फॅलाव हो गया था। ये वर्णन मलारंभक्री स्थितिके नहीं हैं । 
उम ऋचाके शब्दस तप मूळ ब्रह्मकी ज्ञानमय विलक्षण शक्ति विवक्षित है: 
और उमीका वर्णन चौथी ऋचामें किया गया ठ ( मं. १. १ ) । “ पतावान्‌ 
अस्य॒ महिमाऽतो ज्यायांश्च पूरुषः ” ( ऋ. १०. १०. ३ ) । इस न्यायमे, सारी 
सृप्टिही जिसकी महिमा कहलाई, उस मूळ द्रव्यक्रे विपयमें यह कहना आवश्यक 
नहीं है, क्रि वह इन सबके परे, सबसे श्रेप्ट और भिन्न हैँ । परंतु दृश्य वस्तु और 
देप्टा, भोक्ता और भोग्य, आच्छादन करनेवाला ऑर आच्छाद्य, अंधकार और 
प्रकाश, मर्त्यं और अमर इत्यादि सारे ट्रैतोको इस प्रकार अळ्ग कर यद्यपि यद्द 
निश्चय किया गया, . कि केवळ एक निर्मल चिद्रूपी विलक्षण परब्रह्मही मूलारंभमें 
था; तथापि जव यह वतलानेक्रा समय आया, क्रि इस अनिर्वाच्य. निर्गृण, अकेले एक 
तत्तम आक्राश, जल इत्यादि इंद्रात्मक विनाशी सगुण नामरूपात्मक्र विविध सृष्टि या 
इम सप्टिकी मलभत व्रिगणात्मक प्रकृति कँसे उत्पन्न हुई, तव तो प्रस्तुत ऋपिनेभी 

स्पष्ट कह दिया है. कि यह प्रश्‍न भानवी वुद्धिकी पहुँचस बाहर है। चौथी क्रचामे 
मूळ ब्रह्मकोही असत्‌' कहा है; परंतु उसका अर्थ ' कुछ नहीं यह नहीं मान सकने | 
क्योंकि दूसरीही ऋचामें स्पप्ट कहा है, कि ' वह है । न केवल इसी मूक्तमें, 
कितु अन्यत्रभी व्यावहारिक भापाको स्वीकार करकेही ऋग्वेद और वाजसनेयी 
संहितामें गहन विपयोंक्रा विचार निम्न प्रश्नोंके द्वारा किया गया है । ( ऋ. १३ 
३१. ७: १०. ८१. ४; वाज. सं. १७. २० )- जैसे दृश्य सृष्टिको यञ्जकी उपमा देकर 
प्रश्न क्रिया है. क्रिं इस यज्ञके संपन्न करनेके लिये आवश्यक घत. समिधा इत्यादि 
सामग्री प्रथम कहाँमे आई ? ( ऋ. १०. १३०. ३ ) अथवा घरका दृष्टान्त लेकर 
प्रश्‍न क्रिया है कि मूळ एक निर्गुणस, नेव्रोंको प्रत्यक्ष दिखाई देनवाळी आकाश- 
पश्वीकी इस भव्य इमारतको बनानेके लिये छकड़ी ( मल प्रक्रति ) कँम मिली ? 
“ क्रि स्विद्वनं क उ स वक्ष आस यतो द्यावापृथिवी निप्टतक्ष:। " इन प्रण्नोक्रा 
उत्तर उपर्युक्त सुक्नकी चौथी और पांचवीं ऋचामें जो कुछ कहा गया. है उससे 
अधिक दिया जाना संभव नहीं है ( वाज. सं. २३. ८४): और वह उत्तर यही 
है, कि उस अनिर्वाच्य अकेले ब्रह्महीके मनमें सृप्टि निर्माण करनेका 'कराम-रूपी 
तत्व किसी-न-किसी तरह उत्पन्न हुआ: और वस्त्रके ध्रागोके समान या सुर्य- 
प्रकाशके समान उसीकी शाखाएँ तुरंत नीचे, ऊपर और चहुँ ओर फल गई। तथा 
सत्‌का सारा फँलाव हो गया - अर्थात्‌ आकाश-पृथ्वीकी यह भव्य इमारत वन 
गई । उपनिषदोंमें इस सूक्तकें अर्थको इस प्रकारही प्रकट किया गया है. कि 
“ सोऽक्रामयत | बहु म्यां प्रजायेग्रती । ( तै. २. ६; छां ) - उस पर- 
ब्रह्मकोही अनेकरूप होनेकी इच्छा हुई (वृ १.४): और अश्वं वदमेभी एमा 
वर्णन है, कि इस सारी दण्य सॉप्टिक मरलूभूत द्रव्यसही पहले पहल काम 
"हुआ ( अथव. ९ =. ११ ) । परंतु इस सूवतकी विशेषता यह है. कि निर्गणम 
संगणकी असतूसे सतृकी. निठ्रृद्रसे हरक अथवा असंगस संगकी उत्पत्तिका प्रम्न 
मानवी बुद्धिके लिगि अगंम्य समझकर सांख्योंके समान केवल तक्रेवण हो मूळ 
प्रकृतिहीकों या उसके मदु किसी दूसरे तत्त्वको स्वयंभ्‌ और स्वतंत्र नहीं माना 
है । कितु इस सूकतका ऋषि कहता है. कि जो बात समझमें नहीं आती. उसके 
लिये साफ़ साफ़ कह दो. कि यह समझमें नहीं आती । परंतु उसके छिये शुद्ध वृधि 
और आत्मप्रतीतिस निश्चित किये गये अनिर्वाच्यं ब्रह्मकी योग्यताको दृश्य सृप्टिरुप 
मांयाकी योग्यताके बरावर मत समझो: और न परत्रह्वाके विपयमें अपने अग्रतः 
भावकोही छोड़ो इसके मिवा यहभी सोचना चाहिये क्रि. यद्यपि प्रक्रतिको एक 
भिन्न विगृणात्मक्र स्वतंत्र पदार्थं मानभी छ्या जावे: तथापि इस प्रश्नका उत्तर 
तो दिय्रा नहीं जा मक्रता, क्रि उसमें सुण्टिको निर्माण करनेके लियर प्रथमत 
वृद्धि ( महान्‌ ) या अहंकार कैसे उत्पन्न हुआ ? और, जव कि यह दोप कमा 

सिर्फ़ इतना कहो, कि यह बात समझमें नहीं आती कि मूळ ब्रह्ममे प्रकृति अर्थात 


सत्‌ कंसे निमित हुआ । इसके निये प्रङ्गतिको स्वतंत्र मान लेनेकी कुछ आवश्यकता 
नहीं है। मनुव्यकी बुद्धिकी कौन कहे, परंतु देवताओंकी दिव्य बद़धिनेभी 
सतूकी उत्पत्तिका रहस्य समझम आ जाना संभव नहीं। क्योंकि देवताभी दशय 
सृष्टिके आरंभ होनेपर उत्पन्न हुए हैं; पिछला हाल क्या मालम ? 
( गीता १०. २. )। परंतु ऋग्वेदमेंही कहा है, कि हिरप्यगर्भ देवंताओंसेभी वह 
प्राचीन और श्रेष्ठ है और आरंभमें वह अकेलाही “ भतस्य जातः पतिरेक 
आसीत्‌ ” ( ऋ. १०. १२१. १ ) - और सारी सप्टिका पति’ अर्थात्‌ राजा या 
अध्यक्ष था । फिर उसे यह वात क्योंकर मालम न होगी ? और यदि उस मालम 
होगी; तो फिर कोई पुछ सकता है, कि इस बातको दर्वोध या अगम्य क्यों कहते 
हो ? अतएव उस सुक्तके ऋषिने पहले तो उक्त प्रश्नका यह औपचारिक उत्तर 
दिया है, कि “ ह, वह इस वातको जानता होगा । ” परंतु अपनी वृद्धिसे ब्रह्मदेव- 
केभी ज्ञान-सागरकी थाह छेनेवाले इस ऋषिने आएचर्यसे साशंक हो अंतमें तुरंतही 
कह दिया है, कि “ अथवा न भी जानता हो ! कौन कह सकता है? क्योंक्रि वहभी 
सतूहीकी श्रेणीमें है । इसलिये 'परम' कहलानेपरभी 'आकाश हीमें रहनेवाले जगृतकें 
इस अध्यक्षका सत्‌, असत्‌, आकाश और जलकेभी पूर्वकी वातोंका ज्ञान निश्चित 
रूपसे कंसे हो सकता है? ” परंतु यद्यपि यह वात समझमें नहीं आती, कि एक 

असत्‌' अर्थात्‌ अव्यक्त और निर्गुण द्रव्यहीके साथ विविध नामरुपात्मक मतका 
अर्थात्‌ मूळ प्रकृतिका संबंध कैसे हो गया? तथापि मू ब्रह्माके एकत्वके विषयमें 
ऋषिने अपने अद्वैत भावको डिगने नहीं दिया है । यह इस वातक्रा एक उत्तम उदाहरण 
है, कि सात्त्विक श्रद्धा और निर्मल प्रतिभाके वलपर मनष्यकी वद्धि अचित्य 
वस्तुओके सघन वमे सिहके समान निर्भय होकर कैसे संचार किया करती है 
और वहाँकी अत्यं बातोंका यथाशक्ति कंसे निश्चय किया करती है! यह सच- 
मुचही आश्चर्य तथा गौरवकी बात है, कि ऐसा सूक्त ऋग्वेदमें पाया जाता है! 
हमारे देशमें इस सूक्तकेही विषयका आगे व्राह्मणोंमें ( तैत्ति. ब्रा. २. ८. ९ ), 
उपनिषदों और अमंतरके वेदान्तशास्त्नके ग्रंथोंमें मुक्ष्म रीतिस विवेचन किया गया 
है; और पश्चिमो देशोंमेंभी अर्वाचीन कालके कांट इत्यादि तत्त्वज्ञानियोंनेभी उमीका 
अत्यंत सुक्ष्म परीक्षणं किया है। परंतु स्मरण रहे, कि उक्त मुक्तमे इस ऋषिकी 
पवित्र बद्धिमें जिन परम सिद्धान्तकी स्फूति हुई है, देही सिद्धान्त आगे प्रतिपक्षि- 
योंको विवर्त-वादके समान उचित उत्तर देकर औरभी दृढ, स्पष्ट वा तकदृष्टिम 
निःसंदेह किये गये हैं। इसके परे अभीतक न कोई बढ़ा है और न बढ्नेकी विशेष 
आशाही की जा सकती हैं। 

अध्यात्मःप्रकरण समाप्त हुआ । अब आगे चळनेके पहले केसरी की चालके 

अनुसार उस मार्गका, „निरीक्षण हो जाना च चाहिये, कि जो यहाँतक चल 

आये हैँ । कारण यह है. कि यदि इस प्रकार, सिंहावलोकन न किया जावे, तो विषया- - 
नुसंधानके चूक जानेसे संभव है, कि और किसी अन्य मार्गेमें संचार होने लगे । 
ग्रंथारंभमें पाठकोंका विपयमें प्रवेश कराके कर्मजिज्ञासाका संक्षिप्त स्वरूप वतलाया 
है; और तीसरे प्रकरणमें यह दिखलाया है, कि कर्मयोगशास्त्रही गीताका मख्य 
` प्रतिपाद्य विषय है; अनंतर चौथे, पांचवें और छठे प्रकरणमें सुखदुःख-विवेकपूर्वेक 
बतलाया है, कि कर्मयोगणास्त्रकी आधिभौतिक उपपत्ति एकदेशीय तथा अपुर्ण 
है; और आधिदैविक उपपत्ति लंगड़ी है। फिर, कर्मयोगकी आध्यात्मिक उपपत्ति 
बतलानेके पहले - यह जाननेके लिये, कि आत्मा किसे कहते हैँ - छठे प्रकरणमेंही 
पहले - क्षेत्र-्षेत्रज्ञ-विचार और आगे सातवें तथा आठवें प्रकरणमें सांख्यशास्त्रां- 
तर्गत हतके अनुसार क्षर-अक्षर विचार क्रिया गया है। और फिर इस प्रकरणमें, 
इस विषयका निरूपण किया गया हैं. कि आत्माका स्वरूप क्या हैं? तथा पिंड 
और ब्रह्मांडमें दोनों ओर एक्रही अमृत और निर्गुण आत्मतत्त्व किस प्रकार ओत- 
प्रोत और निरंतर व्याप्त है। इसी प्रकार यहभी निश्चित किया गया है, कि ऐसा 
ममवुद्धि-योग प्राप्त करके - कि सव प्राणियोंमें एकही आत्मा है - और उसे सदेव 
जागृत रखनाही आत्मज्ञानकी और आत्मसूखकी पराकाष्ठा है। और फिर यह 
बतलाया गया है, कि अपनी बृद्धिको इस प्रकार शुद्ध आत्मनिष्ठ अवस्थामें 
पहुँचा देनेमेंही मनुष्यका मनुष्यत्व अर्थात्‌ नर-देहकी सार्थकता या मनृष्यका परम 
पुरुषार्थ है । इस प्रकार मनुप्यजातिके आध्यात्मिक परम साध्यक्रा निर्णय हो 
जानेपर कर्मयोगशास्त्रके इस मुख्य घ्रश्‍नकाभी निर्णय आप-ही-आप हो जाता है 
क्रि संसारमें हमें प्रतिदिन जो व्यवहार करने पड़ते हैं, वे किस नीतिसे किये जादें ? 
अथवा जिस शुद्ध बुद्धिसे उन सांसारिक व्यवहारोंको करना चाहिये, उसका यथार्थ 
स्वरूप क्या है? क्योंकि अब यह वतलानेकी आवश्यकता नहीं, कि ये सारें व्यवहार 
उसीसे किये जाने चाहिये, जिससे कि वे परिणाममें ब्रह्मात्मंक्यरूप समतुंडधिके पोपक 
ग्रा अविरोधी हों। भगवद्गीतामें कर्मेयोगके इसी आध्यात्मिक तत्त्वका उपदेश 
अर्जनको किया गया है। परंतु कर्मयोगका प्रतिपादन केवळ इतनेहीसे पूरा नहीं 
होता । क्योंकि कुछ लोगोंका कहना है, कि नामरूपात्मक सप्टिके व्यवहार आत्म- 
ज्ञानकें विरुद्ध हैं, अतएव जानी पुर्प उनको छोड़ दें । और यदि यही वात सत्य 
तो संसारके सारे व्यवहार त्याज्य समझें जायेंगे; और फिर कर्म-अकर्मशास्त्रभी 
निरर्थक हो जावेगा ! अतएव इस विषयका निर्णय करनेके लिये कर्मयोगशास्त्रमें 
ऐसे प्रश्‍नोंकाभी विचार अवश्य करना पड़ता है, कि कर्मके नियम कौनसे हैँ? 
आर उनका परिणाम क्या होता है ? अथवा घुद्धिकी शुद्धता होनेपरभी व्यवहार 
अर्थात्‌ कर्म क्यों करना चाहिये? भगवद्गीतामें ऐसा विचार कियाभी गया हैं। 
मंन्यास-मार्गवाले छोगोंको इन प्रश्नोंका कुछभी महत्त्व नहीं जान पड़ता; अतएव 
ज्योंही भगवद्गीताका वेदान्त या भक्तिका निरूपण समाप्त हुआ, त्योंही प्राय: व 

छोग अपनी पोथी समेटने लग जाते हैं। प्रतु ऐसा करना, हमारे मतसे, गीताके 
मुख्य उद्देश्यकी ओरही दुर्लक्ष करना है। अतएव अब आगे क्रमसे इस बातका 
विचार किया जायगा, कि भगवद्गीतामें उपर्यक्त प्रश्नोंके क्या उत्तर दिये गये 

दसवा प्रकरण 
कर्मविपाक ओर आत्मस्वातंत्र् 


कर्मणा बध्यते जन्तुर्विद्यया तु प्रमुच्यते । # 
- महाभारत, शांति. २४०. ७ 


खूपि यह सिद्धान्त अंतमें सच है, कि इस संसारमें जो कुछ है, वह पर्रह्मही 
है; परब्रह्मको छोड़कर अन्य कुछ नहीं हं; तथापि मनृष्यकी इंद्रियोको 
गोचर होनेवाली दृश्य सृष्टिके पदार्थोका अध्यात्मशास्त्रकी चलनीसे जब हम 
संशोधन करने लगते हैं, तव उनके नित्य-अनित्यरूपी दो विभाग या समूह हो जाते 
है । एक तो उन पदार्थोका नामरूपात्मक दृश्य है, जा इंद्रियोंको प्रत्यक्ष दीख पड़ता 
है; परंतु हमेशा वदलनेवाला होनेके कारण अनित्य है । और दूसरा परमात्म-तत्त्व. 
है, जो नाम रूपोंसे आच्छादित होनेके कारण अदृश्य, परंतु नित्य है । यह सच 
कि रसायन शास्त्रमें. जिस प्रकार सब पदार्थोका पृथक्करण करके उनके धटक- 
द्रव्य अलग अलग निकाल लिये जाते हैं, उसी प्रकार ये दो विभाग आँखोंके सामने 
पथक्‌ पृथक नहीं रखे जा सकते; परंतु ज्ञानदृष्टिस उन दोनोंको अलग करके 
शास्त्रीय उपपादनके सभीतेके लिये उनको क्रमशः ब्रह्मः और 'माया तथा कभी 
कभी “ब्रह्मसृष्टि' और 'मायासृष्टि' इस प्रकार नाम दिये जाते हूँ। तथापि स्मरण 
कि ब्रह्म मूलसेही नित्य और सत्य है। इस कारण उसके साथ सृष्टि शब्द - 
एसे अवसरपर अनप्रासार्थ लगा रहता है; और ब्रह्मसृष्टि शब्दस यह मतलव 
नहीं है, कि ब्रह्मको किसीने उत्पन्न किया है। इन दो सप्टियोंमेंसे दिक्काल आदि 
नाम-रूपोंसे अमर्यादित, अनादि, नित्य, अविनाशी, अमृत, स्वतंह और सारी दृश्य 
_ सष्टिके लिये आधारभूत होकर उसके भीतर रहनेवाली ब्रह्म-सुप्टिमें ज्ञानचशस 
संचार करके आत्माके शद्ध स्वरूप अथवा अपने' परम साध्यका विचार पिछल 
प्रकरणमें किया गया । और सत्र पूछिये तो शुद्ध अध्यात्मशास्त्र वहीं समाप्त हा 
गया । परंत, मनप्यका आत्मा यद्यपि आदिमे ब्रह्म-सुष्टिका है, तथापि दृश्य सृष्टिको _ 
अन्य वस्तुओंकी तरह वहभी नाम-रूपात्मक देहेंद्रियोसे आच्छादित है; और बर 
देहेंद्रियाँ आदिक नाम-हूप विनाशी हैं। इसलिये प्रत्येक मनुष्यकी यह स्वाभाविक 
इच्छा होती है, कि इनसे मुक्त होकर अमृतत्व कँसे प्राप्त करूँ? और, 
इच्छाकी पूर्तिके लिये मनुष्यको व्यवहारमें कँसे चलना चाहिये? - कमयोगः 


शास्त्रके इस विपयका विचार करनेके लिये, कर्मके कायदोस वँधी हुई अनित्य 
BR Shs SSS NS 


कर्मसे Fs > विद्यास कक त i 
*  कुर्मसे प्राणी बाँधा जाता है; और विद्यासे उसका छुटकारा हो जाता द्‌ । 

भाया-सृप्टिके इती क्षेत्रमेंही अब हमें उतरना चाहिये । पिड 
मल्में कवि छ और स्वतंत्र आत्मा है, तो अब सहजही प्रश्न उत्पन्न होता 
se a ps आ पहचान हो जानेमें कौन-सी अडचन 
विवेचन करना आवश्यक हो जाता है। क्योंकि ता 0 
वदान्तको दष्टिस मव पदार्थक्रि 
दा वग हात दह: एक आत्मा अथवा परमात्मा; आर दसरा उसके ऊपरका नाम 
रूपोंका आवरण। इसलिये नामरुपात्मक आवरणके सिता अब अन्य कुछभी 
शप नह! रहता । वदान्तशास्त्रका मत है, कि नामरूपोंका यह आवरण किसी जगह 
घना, तो किसी जगह विरळ होनेके कारण दश्य सप्टिके पदार्थाम सचेतन और 
अत्रतन; तथा सचेतनमेंभी पशु, पक्षी, मनुष्य, देव, गंधर्व और राष्ट इत्यादि 
हा जात हैं। यह नहीं, कि आत्मरूपी 4ह्ाय किमी स्थानमें न हो - वह सभी 
जगह ह - वह पत्थरम हे ऑर मनुप्यमेभी है। पर्नु दीपकके एक होनेपरभी किसी 
लाहके वक्सम अथवा न्यूनाधिक स्वच्छ काँचकी वाल्टेनमें उसके रखनेस जिस 
प्रकार उसके प्रकाशम अंतर पड़ता है, उसी प्रकार आत्मतत्त्वके सर्वत्र एकटी 
होनेपरभी उसके ऋपरके कोश - अर्थात्‌ नामरूपात्मक आवरणके तारतम्य भेदम = 
अचतन आर सचतन जसे भेद हो जाया करने हैं। और तो क्या? यही कारण 
कि सचेतनमें मनुप्यों और पशओंमें जानसंपादन करनेक्री एक समानही 
सामश्य क्‍यों नहीं होती | आत्मा मर्वत्र एकही दै सही; परंत वह मलमेही निर्ग 
गर उदासान द्वानके कारण मन, वि इन्यादि नाम-रूपात्मक साधनोंके विना 
स्वयं कुछनी नहीं कर सकता; और वे साधन मनष्य-योनिको छोड अन्य किसीभी 
योनिमें उसे पूर्णतया प्राप्त नहीं होते। इसलिये मनप्य-जन्म सबसे श्रेष्ठ कहा गया 
है। इस श्रेष्ठ जन्ममें आनपर आत्माके नामरूपात्मक आवरणके स्थळ और सथ्म 
दा भद हात है । उनमस स्थळ आवरण मनप्यकी स्थल देहही है, कि जो शक्र 
शोणित आदिमे वनी है । इस शत्रस आगे चलकर स्नाय, अस्थि और मज्जा; तथा 
शोणित अर्थात्‌ रक्तस त्वचा, मांस और केश उत्पन्न होते हैं - ऐसा समझकर, इन 
सवको वेदान्ती “ अन्नमय कोण कहते हैं। इस स्थूळ कोशको छोड़कर जब हम 
यह देखने छगते हैं, कि इसके अंदर क्या है? तव क्रमशः वायरूपी प्राण अर्थात्‌ 
` प्राणमय कोश ', मन अर्थात्‌ ' मनोमय कोश ', वुद्धि अर्थात्‌ ` ज्ञानमय कोश ¦, 
और अंनमें ' आनंदमय कोण ' मिळता है। आतमा उसमभी परे है। इसख्ि 
तै्तिरीयोपनिपदमें अन्नमय कोणस आगे बढ़ते वदते अंतमे आनंदमय कोण वतळूा- 
कर, वरुणने भगको आत्म-स्वरूपकी पहचान करा दी है ( तै, २. १-०; ३. २-६ )। 
इन सब कोशोंमेंस स्थलदेहका कोश छोड़ वाकी रहे हुए प्राणादि कोशों, सूम 
इद्रियों और पंचतन्माद्राओंकों वेदान्ती 'छिग' अथवा सूक्ष्म शरीर कहते हे 


लोग. “ एकही आस्माकों भिन्न भिन्न योतियोंमें जन्म कमै प्राप्त होता दै? " 

इसकी उपपत्ति, सांख्यणास्तको तरह छद्धिके अनेक भाव मानकर नहीं लगाते 
क्रिनु इस विषयमे उनका यह सिद्धान्त है, कि यह सव कमविपाकका अथवा कमक 
फलोंका परिणाम है । गीताम. वेदान्तसू्रॉंमे और उपनिपदोंमें स्पप्ट कहा है, क्रि 
घह कर्म छिग-णरीरके आश्रयम अर्थात्‌ आधारमे रहा करता है; और जब आत्मा 
स्थूल देह छोड़कर जाने छगता है. तव यह कर्मभी लिग-शरीरट्रारा उसके साथ 
जाकर उसको वार बार भिन्न भिन्न जन्म लेनके छियर वाध्य करता हैं । इसळल््यि 
नाम-रूपात्मक जन्ममरणके चक्क्ररमे मुक्त होकर नित्य परम्रद्वा-टपी होनमे अथवा 
मोक्षकी प्राप्तिमें पिडक्रे आत्माको जो अड़चन हुआ करती है. उसका विचार करने 
समय लिग-शरीर और कर्म इन दोनोंकाभी विचार करना पडता हैँ । इनमेमे 
न्रग-णरीरका सांख्यं और वेदान्त, दोनों देप्टियोम पहलूही विचार किया जा 
चुका दै । इसब््यि यहाँ फिर उसकी चर्चा नहीं की जाती । इस प्रकरणमें सिर्फ इमो 
चातका विवेचन किया गया हैं. कि जिस कर्मके कारण आत्माको ब्रह्माजान न होते हुए 
अनेक जन्मोके चक्क्ररमं पडना होता है. उस कर्मका स्वरूप क्या है ? और उससे छूट 
कर आत्माको अमृतन्व प्राप्त होनेके लिये मनुप्यको इस संसारम केसे चलना चाहिय ? 
सृप्टिके. आरंभकालमें मू अव्यक्त और निर्गुण परब्रह्म जिस देशकाल आदि 
नाम-रूपात्मक सगण णर्कितिस व्यक्त अर्थात्‌ द्य सप्टिस्प हुआ-सा दीख पड़ता 
ट. उसीको बेदान्तशाम्त्रमें 'माया कहते है ( गीता ७. २४. २५ ). और उमीमें 
कर्मकाभी समावेश होता है (बु १.६.१ )। इतनाही नहीं तो यहभी कहा जा 
मक्ता है. क्रि 'माया और कर्म दोनों समानार्थक हैँ । क्योकि पहले कुछ-न-कुछ 
कर्म अर्थान्‌ व्यापार हुए विना अव्यक्तका व्यक्त होना अथवा निर्गणका सगण होना 
संभव नहीं । इसील्यि पहलू यह कह कर. कि में अपनी मायामे प्रक्रतिमें उत्पन्न 
होता हूँ ( गीता / ६ ); फिर आगे आटवें अध्यायमें गीतामेही कर्मका यह लक्षण 
दिया है. कि “ अक्षर परत्रद्वास पंचमहाभूतादि विविध सृण्टि निर्माण होनेकी जो 
क्रिया है, बही कर्म है” । गीता ८.३ ) ! कर्म कहते हैं व्यापार अश्रवा क्रियाको 
- फिर वह मनप्यक्रत हो. मृण्टिके अन्य पदार्थोकी क्रिया हा अथवा मूख सृण्टिके 
उत्पन्न होनेकीही हो = इतना व्यापक अथ इस जगह विवक्षित दै । परंतु कम काई 
द्रोः उसका परिणाम सदैव केवळ इननाही होता है. कि एक प्रकारका नामका 
ब्रदळ कर उसकी जगह दूसरा नामरूप उत्पन्न किया जाय । क्योंकि इन नामरूपोमि 
आच्छादित मल द्रव्य कभी नही वदलता - बह सदा एक-माही रहता दै। उदा 
द्ररणार्थ, वननेकी त्रियामे सुत यह नाम बदलकर उसी द्रव्यक्री 'वस्त्र नाम मिल 
जाता है; और कुम्हारके व्यापारमे 'मिट्ठी नामके स्थानमै "घट नाम प्राप्त हीं 
जाता है । डसख्ियि मायाकी व्याख्या देते समय कर्मको न छूकर नाम और रूपक 
कई वार माया कहा है । तथापि कर्मका जब स्वतंत्र विचार करता पडता 
बह कहना पइना है कि कर्मस्वरूप और माग्रास्वरूप एकही हैं । इसालिळ आउन 
CC-0. Prof. Satya Vrat Shastri Collection. 


न 


Digitized By Siddhanta eGangotri Gyaan Kosha 


कर्मविपाक और आत्मस्वातंज्य २६५ 


र्त ८ 10. कि माया, नामरूप और कर्म, प्रे 
पमंभी यह विशिष्टार्थक स॒क्ष्म भेद किया 
जा मकता है, कि माया एक सामान्य शब्द है और उसीके दिखात्रिको नामरूप 
तथा व्यापारका कम कहते हैं। पर साधारणतया यह भेद दिखलानेकी आवश्यकता 
नहीं होती । इसीलियि इन तीनों शब्दोंका वहधा 
जाता दि परता त समान अथमेही प्रयोग किया 
उपाधि = ऊपरका उद्ना ) हमारी आँखोको प > आनन 9 9 
त्रिगणात्मक प्रक्रि कहा गया ट । सोकर मर न 
तन्वोका म्वर्यभू. स्वतंत्र और अनादि मानते हैं; परंन रान दी र 
भग-क्षणम वदलळन रहत हैं। इसलिये उनको नित्य और अविकारी परब्रह्मकी 
योग्यताका - अर्थात्‌ म्वयंभ्‌ और स्वतंत्र मानना न्याय-दप्टिमे अनुचित है । क्योंकि 
नित्य और अनित्य. य दोनों कल्पनाएँ परम्पर-विरुद्ध हैं: और इसन्व्यि दानोका 
अस्तित्व एकही काल्छमें संभव नहीं माना जा सकता । इमसन्त्यि वेदान्तियोंने यद्र 
निश्चित क्रिया है. कि विनाशी प्रकृति अथवा कर्मात्मक माया स्वतंत्र नहीं 
क्रितु एक नित्य, सवेव्यापी और निर्गण परत्रहामेही, मनप्यकी दृर्दळ" इंद्रियोंक्रो 
सगुण मायाका दिखावा दीख पडता है । परंत केवळ इतनाही कह देनेमे काम 
नहीं चन्द्र जाता, कि माया परतंत्र है; और निर्गुण परब्रद्ममेंही यह दृण्य दिखाई 
देता है । गुणपरिणोममे न सही; तोभी विवर्तवादमे निर्गुण और नित्य ब्रहमामें 
विनाशी सगुण नामरूपोंका - अर्थात्‌ मायाका दृश्य दिखना चाहे संभव हो: 
तथापि यहाँ एक और प्रश्न उपस्थित होता है, क्रि मनुप्यकी इंद्रियोंको दीखनेवात्त्र 
यह सगण दृश्य निर्गुण परब्रह्मामें पहले पहल किस त्रमस. कत्र और क्यों दीखने लगा ? 
अथवा यही अर्थ व्यावहारिक भापामें इस प्रकार कहा जा सकता है. कि नित्य और 
त्रिद्रमी परमेण्वरने नामरूपात्मक्र. विनाशी और जड सप्टि कब और क्यों उत्पन्न 
की ? परंतु ऋग्वेदक नानदीय सूक्तम जमा क्रि वणन किया गया है. यह विपप्र 
मनुप्यकेही दिये नहीं; कितु देवताओक ल्यि और बेदोके ल्यिभी अगम्य है ( ऋ 
१०. १९९; नैं. वा. २. ८. २ ) । असल्य उक्त प्रश्नका इससे अधिक और तुःछ 
उनर नहीं दिया जा सकता, कि “ जानदृप्टिस निश्चित क्रिये हुए निर्गुण पर- 
व्मकीही यह एक अतक्ये लीळा है ( वे. सू. २. १. ३३ ) । अतएव इतना मान 
करही आगे चलना पड़ता हैं. कि जत्रम हम देखते आये हैं, तवमे निगुण ब्रह्माके 
साथही नामरूपात्मक विनाशी कर्म अथवा मगुण माया हेमे दृग्गोचर होती आई 
है । इ्सीहियरे वदान्तसूतरमें कहा है, कि मायात्मक क्रमं अनादि है ( वे. सू. २ 
३३ ) : और भगवदगीतामेभी भगवानन पहले यह वर्णन करके. कि पक्ति 
वन न नही ही माया है (गीता ७५.१४): - फिर आगे कड़ा है, 


कि प्रकृति अर्थात माया, और पुरुष. दोनों 'अनादि हैं | गीता १६ १६ ।। ३ 

तरह श्रीशंकराचार्यने अपने भाष्यमें मायाका लक्षण देते हुए कहा है. कि “ सर्वज्ञ- 
इवरस्याऽऽत्मभूते इवाऽविद्याक्रल्पिते नामरूपे तत्त्वान्यत्वाश्यामनिर्वत्रनीये संसार्‌- 
प्रपंचवीजभूते सर्वज्ञस्येश्वरस्य 'माया' शक्ति? 'प्रक्रति रिति च श्रृतिम्मृत्योरभि- 
लप्यते ” (वे. सू. शां. भा. २. १. १४) | इसका भावार्थ यह है, कि-“ (इंद्रियोंके) - 
अज्ञानसे .मूल ब्रह्ममें कल्पित नामरूपोंकोही शति और स्मृति-ग्रंथोंमें स्ंज्ञ ईश्वरकी 
'माया', 'शक्ति' अथवा 'प्रक्रृति' कहते हैँ। ये नामरूप सर्वज्ञ परमेश्वरके आत्म- 
भत-से जान पड़ते हैं, परंतु इनके जड होनेके कारण यह नहीं कहा जा सकता, 
कि ये परब्रह्मसे भिन्न हैं या अभिन्न ( तत्त्वान्यत्व ) ? और ग्रेही जड़ मुष्टि 
( दृश्य )के विस्तारके मूळ है; और “इस मायाके योगमेही यह सप्टि 
परमेश्वर-निमित दीख पड़ती है; इस कारण यह माया चाहे विनाणी हो: 
तथापि. दृश्य सृष्टिकी उत्पत्तिके लिये आवश्यक और अत्यंत उपयकक्‍त है; तथा 
इंसीको उपनिषदोंमें अव्यक्त, आकाश. अक्षर इत्यादि नाम दिये गये है” ( बे. गु. 
शा. भा. १. ४. ३ ) । इससे दीख पड़ेगा, कि चिन्मय ( पुरुप) और अचतन 
माया ( प्रकृति ) इन दोनों तत्त्वोंको सांख्यवादी स्वयंभू, स्वतंत्र और अनादि 
` “मानते हैं; पर मायाका अनादित्व यद्यपि वेदान्ती एक तरहमसे स्वीकार करते हैं 
तथापि यह उन्हें मान्य नहीं, क्रि माया स्वयंभू और स्वतंत्र है और इसी कारण 
संमारात्मक मायाका वृक्षरूपस वर्णन करते समय गीतामें ( गोता १५. ३ ) कहा 
गया है, कि “न रूपमस्येह तथोपलळभ्यरो ना“तो न चादिन च मम्प्रतिप्टा - 
इस संसारवृक्षका रूप, अंत, आदि मूल अथवा टोर नहीं मिलतता। इसी प्रकार 
तीसरे अध्यायमें ऐसे जो वर्णन हैं. कि “ कर्म ब्रह्मोद्भवं विद्धि ˆ ( गीता २. १५ ) 
- ब्रह्मसे कर्म उत्पन्न हुआ; “यज्ञ: कर्मसमुद्भवः ' ( गीता ३. १४ ) - यज्ञभी तो 
कर्मसेही उत्पन्न होता हैं। अथवा “ सहयज्ञाः प्रजा: सुप्ट्वा ” ( गीता ३. १० ) 
= ब्रह्मेदेवने प्रजा ( सृष्टि ) और यज्ञ (कर्म ). दोनोंकों साथही निर्माण किया: 
इन सवका तात्पर्यंभी यही है, क्रि “कर्म अथवा कर्मरूपी थज्ञ और सुप्टि अर्थात्‌ 
प्रजा, ये सव साथही उत्पन्न हुए हँ। " फिर चाहे इस सृष्टिको प्रत्यक्ष त्रह्मदेवस 
निमित कारो अथवा मीमांसकोंकी नाई यह कहो, क्रि उस व्रेह्वादेवने नित्य वेद-शब्दोंस 
उसको बनाया - दोनोंका अर्थ "कही है (मभा. शां. २३१; मनु. १. २१ ) । 
सारांश, दृश्य सृष्टिका निर्माण होनेक्रे समय मूळ निर्गुण ब्रह्मामें जो व्यापार दीख 
प्ता है; वही कर्म है। इस व्यापारकोही नाम-रूपात्मक माया कहा गया हैं; 
और इस मूल कर्ममेही सूर्य-चंद्र आदि सृप्टिके सब पदार्थोके व्यापार आगे परंपरासे 
उत्पन्न हुए है (व्‌ १ )। ज्ञानी पुरुषोंने अपनी बुद्धिस निश्चित क्रिया है. 
कि संसारके सारे व्यापारोंका मूलभूत जो यह सप्ट्युत्पत्तिक्ाछका कमं अथवा 

२६७ 
माया है, सो ब्रह्मकीही कोई न कोई अतक्य लीळा 


स्वतंत्र वस्तु नहीं है ।* परंतु 
ज्ञानी पुरुषोंकी गति यहाँपर कुंठित हो जाती है इसलिये इस वातवः पता नहीं 
लगता, कि यह लीला, नामरूप अथवा मायात्मक कर्म 'कब? उत्पन्न हुआ ? अतः 


भायाको तथा मकसन 00 
करते हैं बु ९68 0 १ वदान्तशास्तम अनादि' कहा 
जसा सांख्यवादी कहते हैं, उस 
प्रकार, अनादिका यह मतळव नहीं है, कि माया मलमेंही परमेश्वरकी बराबरीकी 
निरारंभ और स्वतंत्र है - परंतु यहाँ अनादि शब्दका यह अर्थ विवक्षित है कि वह 
दृरयारंभ है - अर्थात्‌ उसका आदि ( आरंभ ) माझम नहीं होता। | 
परंतु यद्यपि हमें इस वातका पता नहीं लगता, कि चिद्रप ब्रह्म कर्मात्मक 
अर्थात्‌ दृश्य सृष्टि-रूप कब और क्यों होने छगा ? तथापि इस मायात्मक कर्मके 
अगले सव व्यापारोंके नियम निश्चित हैं; और उनमेंसे बहुतेरे नियमोंको हम 
निश्चित रूपसे जानभी सकते हैँ। आठवें प्रकरणमें सांख्यशास्त्रके अनसार इस 
बातका विवेचन किया गया है, कि मूल प्रकृतिसे अर्थात्‌ अनादि मायात्मक कर्मसेही 
आगे चलकर सृप्टिके नाम-रूपात्मक विविध पदार्थ किस त्रमसे निमित हुए; और 
वहीं आधुनिक आधिभौतिक शास्त्रके सिद्धान्तभी तुलनाके लिये वतलाये गये हैं। 
यह सच है, कि वेदान्तशास्त्र प्रकृतिको परत्रह्मकी तरह स्वयंभ नहीं मानता; परंतू 
प्रकृतिके अगले विस्तारका जो क्रम सांख्यशास्त्रमं कहा गया है, वही वेदान्तकोभी 
मान्य है; इसलिये यहाँ उसकी पुनरुक्ति नहीं की जाती । कर्मात्मक मूळ प्रकृतिसे 
विश्वकी उध्पत्तिका जो क्रम पहले बतलाया गया है, उसमें, उन सामान्य नियमोंका 
कुछभी विचार नहीं हुआ. कि जिनके अनुसार मनुप्यको कर्म-फल भोगने पड़ते हँ। 
इसलिये अब उन नियमोंका विवेचन करना आवश्यक है। इसोको “कर्मविपाक 
. कहते है। इस कर्मविपाकका पहला नियम यह है, कि जहाँ एक वार कर्मका आरंभ 
हुआ कि फिर उसका व्यापार आगे वरावर अखंड जारी रहता है; और जव ब्रह्म= 
हराका दिन समाप्त होनेपर सप्टिका संहार होता है, तवभी यह कर्म वीजरूपसे 
बना रहता है, एवं फिर जब सप्टिका आरंभ होने लगता है. तव उसी क्मंद्रीजसे 


फिर पूब्रेबेन अंकुर फूटने लगमे (भारतका कथन हूँ, कि :- 
येषां ये यानि कर्माणि प्राक्सृष्ट्यां प्रतिपेदिरे । 


तान्येव प्रतिपद्यन्ते स॒ज्यमानाः पुनः पुनः ।। 
अर्थात्‌ “ पूर्वकी सुष्टिमे प्रत्येक प्राणीने जो जो कमं किये होंगे, ठीक वेही कमं उस 
( चाहे उसकी इच्छा हो या न हो ) फिर यथापूव प्राप्त हात रहता है ( मभा. 


bordina- 

०० What belongs to mere appearance 15 necessarily su 

ted by reason to the nature of the thing in itself. ? Kant’s बह - 

sic of Morals ( Abbot's trans. in Kants Theory of Ethics, p. 81 ) 

शाँ. २३१. ४८, ४९ और गीता ८. १८ तथा १९ ) । गीतामें ( गीता ४. १ ) 
कहा है, कि “ गहना कर्मणो गतिः” - कर्मकी गति कठिन हैं, इतनाही नही 
कितु कर्मका बंधनभी बड़ा कठिन है। कर्म किमीसेभी नहीं छूट सकता। ब्राग 
कमसेही चलती है; सूर्य-चंद्रादिक कमंसेही धूमा करते हें; और ब्रह्मा. विष्ण 
महेश आदि सगुण देवताभी कमोमेंही वेधे हुए हैं! फिर इंद्र आदिकोंका क्या पूछना 
है ? सगुणका अर्थ है नामरूपात्मक; और नामरूपात्मकका अर्थ है कर्म या कर्मका 
परिणाम । जब कि यही बतलाया नहीं जा सकता, कि मायात्मक कर्म आरंभम कमे 
उत्पन्न हुआ; तब यह कैसे वतलाया जावे, कि तदंगभूत मनुप्य इस कर्म-चक्रमें पहले 
पहल कैसे फँस गया ? परंतु किसीभी रीतिसे क्‍यों न हो; जव वह एक वार कर्म- 
ब्रंधनमें पड़ चका, तव फिर आगे चलकर उसकी एक नामरूपात्मक देहका नाश 
होनेपर कर्मके परिणामके कारण उसे इस सृष्टिमें भिन्न भिन्न रूपोंका मिळना कभी 
नहीं छूटता। क्योंकि आधुनिक आधिभौतिक शास्त्रकारोंनेभी अव यह निश्चित 
क्रिया है.* कि कर्मशक्तिका कभीभी नाश नहीं होता; कितु जो शक्ति आज किसी 
पक्र नामरूपसे दीख पड़ती है, वही शक्ति उम नामरूपके नाश होनेपर दूसरे नाम्‌- 
रपस प्रकट हो जाती है। और जव कि किसी एक नामरूपके नाश होनेपर उसको 
भिन्न भिन्न नामरूप प्राप्त हुआही करते हैं, तव यहभी नहीं माना जा सकता. कि 
ये भिन्न भिन्न नामरूप निर्जीवही होंगे; अथवा ये भिन्न प्रकारके होही नहीं सकते | 
अध्यात्मदृष्टिसे इस नामरूपात्मक परंपराकोही जन्म-मरणका चक्र या संसार 
कहते हैं। और इन नामरूपोंकी आधारभूत शक्तिको समप्टिरूपस त्र, और 
व्यष्टि रूपमे जीवात्मा कहा करते हैँ। वस्तुतः देखनेमे यह विदित होगा. कि 
यह आत्मा न तो जन्म धारण करता है; और न मरताही है । अर्थात्‌ यह नित्य 
अथवा स्थायी है । परंतु कमंत्रंधनमें पड़ जानेके कारण एक नामरूपके नाश हो जाने 
पर उसीको दूसरे नामरूपोका प्राप्त होना टळ नहीं सकता । आजका कर्म कल 
भोगना पड्ताहै, और कलका परमों । इतनाही नहीं; कितु इस जन्ममें जो कुछ क्रिया _ 


nn ——— भय 


* यह वात नहीं, कि पुनर्जन्मकी इस कल्पनाको केवल हिदुधर्मने या केवल 
आस्तिकवादियोंनेही माना हो । यर्द्याप: बौद्ध लोग आत्माको नहीं मानते, तथापि 
वैदिक धर्ममें वणित पुनर्जन्मकी कल्पनाको उन्होंने अपने धर्ममें पूर्ण रीतिस स्थान 
दिया है; और वीसवीं शताव्दीमें “ परमेश्वर मर गया ” कहनेवाले पक्के निरीण्वर- 
बादी जमन पंडित नित्णनेभी पुनर्जन्मवादको स्वीकार किया है । उसने लिखा हैं, 
कि कर्म-शक्तिके जो हमेशा रूपांतर हुआ करते हैं, वे 


वे मर्यादित हँ; तथा काठ अनतं 
है; इसलिये कहना पड़ता है, कि एक बार जो नामरूप हो चके हैं, वेही फिर आगं 
यथापूव कभी न कभी अवश्य उत्पन्न होतही हैं, और इसीसे कर्मका चक्र अर्थात्‌ वंश्रत 

केवळ आधिभौतिक दृष्टिसेही मिद्ध हो जाता हैं। उसने यहभी लिखा है. कि यद 
कल्पना और उपपत्ति मझे अपनी स्फूतिसे मालम हई है ! Nietzsche's Eternal 
Recurrence (Complete Works, Engl. Trans., Vol. XVI, pp. 235-256) 

२६९ 
जाय, उसे अगले जन्ममें भोगना पड़ता है इस तरह यह भवचक्र मदैव चलता 
रहता है। मनुस्मृति तथा महाभारतमें ( मनु, ४. १७३; म्र. आ. ८७ २ 
तो कहा गया हैं कि इन कर्मफलोंको न केवळ हमें, नि क्रभी कभी सा 
नामरूपात्मक दहस उत्पन्न हमारे लड़कों और नातियोतककोभी भोगना पड़ता हे । 
शांनिपर्वमें भीष्म युधिष्ठिरम कहते हैं :- 54 

पायं कर्म कृतं किचिद्यदि तस्मिन्न दश्यते । 
का नृपते तस्थ पुत्रेष पौन्नेष्वपि च नप्तष ।। 
अर्थात्‌ “ हरे राजा ! यदि किसी आदमीको उसके पाप-कर्मोका फळ मिलते हए न 
दीख पड़े; उसके पुत्रों, पौत्रों और प्रपौन्नोतकको उमे भोगना पड़ता है ” ( मभा. 
णां. १२९. २१) )। हम लोग प्रत्यक्ष देखा करते हैं, कि कोई कोई असाध्य रोग 
बंजपरंपरासे प्रचलित रहते हैं। इसी परह कोई जन्मसेही दरिद्री होता हैं; 


या. ८. हु 


और कोई वैभवपूर्ण राजकुलमें उत्पन्न होता है । इन सब वातोंकी उपपत्ति केवळ 
कर्मवादसेही लगाई जा' सकती है; और वहुतौंका मत है, कि यही कर्मवादकी 
सच्चाईका प्रमाण है । कर्मका यह चक्र जब एक वार आरंभ हो जाता है, तव फिर 
उसे परमेश्वरभी नहीं रोक सकता। यदि इस दृष्टिसे देखे, क्रि सारी सुष्टि 
प्रमश्वरकी इच्छासेही चळ रही है; तो कहना न होगा कि, कर्म-फलका देनेवाला 
परमेश्वरसे भिन्न कोई दूसरा हो नहीं सकता (वे. मू. ३. २. ३८; कौ. ३. ८ )। 
और इसीलिये भगवानूने कहा है, कि “ लभते च. तत: कामान्‌ मयैव विहितान्‌ हि 
तान्‌ ' ( गीता. ७. २२ ) - मैं जिस फलका निश्चय कर दिया करता हैं, वही 
इच्छित फल मनुप्यको मिळता है । परंतु कर्म-फलको निश्चित कर देनेका काम 
यद्यपि ईश्वरका है, तथापि वेदान्तशास्त्रका यह सिद्धान्त है, कि ये फल हर एकके 
खरे-खोटे कर्मोकी अर्थात्‌ कर्म-अकर्मकी योग्यताके अनुरूपही निश्चित किये जाते 
हे; इसीलिये परमेश्‍वर इस संबंधमें वस्तुतः उदासीनही दै । अतः यदि मनुष्योंमे 
भन्द्खुरेका भेद हो जाता है, तो उसके लिये परमेश्वर वैषम्य ( विषम वुद्धि ) और 
ने॑ण्य ( निर्दता) दोपोंको पात्र नहीं होता ( वे. सू. २. १. ३४) । इमी 
आशयको छेकर गीतामेंभी कहा है. कि “ समोऽहं सर्वभतेप्‌ " ( गीता ९. २९ ) 
अर्थान्‌ ईश्वर सत्रके लये ममान दै; अथवा :- 
नादत्ते कस्थचत पापं न चबं सुकृतं विभ्‌ः॥ 

“ परमेश्‍वर न तो क्रिमीके पापको लेता है, न पुण्यको; कर्म या मायाकें स्वभावका 
चक्र चळता रहता है; जिससे प्राणिमात्रको अपने अपने कर्मानुमार सुख-दृःख भोगने 
पड़ते हैं. ” ( गीता ५. १८, १५ ) । सारांश, यद्यपि मानवी वुद्धिसे इस वातका 
पता नहीं लगता, कि परमेश्‍वरकी इच्छामे संसारके कर्मका आरंभ कव हुआ और 
तदंगभूत्त मनुष्य कर्मके व्रंधनमें पहले पहल कॅमे फंस गया ? तथापि जब हम देखते 
है. कि कर्मके आगामी हरिश हिदी उता हुआ करते 

हुँ; तब हम अपनी बद्धिसे इतना तो अवश्य निश्चय कर सकते हूँ, कि संसारके 
आरंभसे प्रत्येक प्राणी नामख्पाःमक अनादि कर्मकी कंदर्म वेध-सा गया 

कमंणा बध्यते जन्तुः ” - ऐसा जा इस प्रकरणके आरंभमेंदी वचन दिया हुआ 
है, उसका अर्थभी यहीँ हूँ । 

इस अनादि कर्मप्रवाहके औरभी दूसरे अनेक नाम हूँ, जसे संसार, प्रकृति 

माया, दशय सष्टि, सष्टिके कायदे या नियम इत्यादि । क्योंकि सृष्टिशास्त्रके नियम 
नामरूपोमें होनेवाले परिवर्तनोंकेही नियम हैं । और यदि इस सप्टिसे देखें, तो मव 
आधिभौतिक शास्त्र नाम-रूपात्मक मायाके प्रपंचमेंही आ जाते हँ। इस मायाके 
नियम तथा बंधन सुदुढ एवं सर्वव्यापी हं । इसीलिये हेकेल जैसे आधिभौतिक 
शास्त्रज्ञोंने - जो इस नामरूपात्मक माया अथवा दृश्य सृष्टिके मूलमें अथवा उससे 
परे किसी नित्य तत्त्वका अस्तित्व नहीं मानते; यह सिद्धान्त किया है, कि यह 
मष्टि-चक्र मनष्यको जिधर ढकेलता जायेगा, उधरही उसे जाना पड़ता है। इन 
पंडितोंका कथन है, कि प्रत्येक मनुष्यको जो ऐसा मालूम होता रहता है, कि 
नामरूपात्मक विनाशी स्वरूपसे मेरी मृक्ति होनी चाहिये; अथवा अमुक काम 
करनेसे मुझे अमृतत्व मिलेगा - यह सब केवल भ्रम है। आत्मा या परमात्मा कोई 
स्वतंत्र पदार्थ नहीं है; और अमृतत्वभी झूठ है; इतनाही नहीं, कितु इस संसारम 
कोईभी मनुष्य अपनी इच्छासे कुछ काम करनेको स्वतंत्र नहीं है। मनुष्य आज जो _ 
कुछ काये करता है, वह पूर्वकालमें किये गये स्वयं उसके या उसके पूवजाके 
कर्मोंका परिणाम है, इससे उक्त कार्यका करना या न करनाभी उसकी इच्छापर 
कभी अवलंबित नहीं हो सकाता | उदाहरणार्थ, किसीकी एक-आध उत्तम वस्तुका 
देखकर, पूर्वकमॉसे अथवा वंशपरंपरागत संस्कारोंसे, उसे चुरा लेनेकी बुद्धि, कई 
लोगोंके मनमें इच्छा न रहनेपरभी, उत्पन्न हो जाती है; और वे उस वस्तुका 
चुरा लेनेके लिये प्रवृत्त हो जाते हुँ। अर्थात्‌ इन आधिभौतिक पंडितोके मतका 
सारांश यही है, कि गीतामें जो यह तत्त्व बतलाया गया है, कि “ अनिच्छन्‌ अपि 
बाष्णेय बलादिव नियोजितः” ( गीता ३. ३६ )- इच्छाके न रहनेपरभी मनुष्य 
पाप करता है! वही तत्त्व सभी जगह एक समान उपयोगी है, उसके लिये एकभी 
अपवाद नहीं है; और उससे बचनेकाभी कोई उपाय नहीं है। इस मतके अनुसार 
यदि देखा जाय, तो मानना पड़ेगा कि मनृप्यकी जो बृद्धि या इच्छा आज उतपन्न 
होती है, वह कलके कर्मोका फल है; तथा कल जो बुद्धि उत्पन्न हुई थी, वह परसाक्र 

क्रमांका फल था; और ऐसा होते होते इस कारणपरंपराका कभी अंतही नहीं हागा 
तथा यह मानना पड़ेगा कि मनुष्य अपनी स्वतंत्र बुद्धिस कभी कुछभी नहीं कर 
` मकता - जो कुछ होता है वह सब पूर्व-कमं अर्थात्‌ दैवकाभी फल क्योंकि 
प्राक्तन-कर्मकोही लोग दैव कहा करते हँ । इस प्रकार यदि किसी कर्मेको करन 


अथवा न करनेकी मुप्यको कोई स्वतंत्रताही नहीं है; तो फिर यह कहनाही व्य 

वृद्धिको शुद्ध करना चाहिय । तव तो 
मनुप्यकी वही दशा होनी है, कि जो नदीके प्रवाहमें बहती हुई लकड़ीकी हो 
जाती है; अर्थान्‌ जिस ओर माया, प्रकृति, सष्टिक्रमा या कर्मका प्रवाह 
खींचगा, उसी और उसे चुपचाप चळे जाना चाहिय । फिर चाहे उसमें अधोगति हो 
अथवा प्रगति ! इसपर कुछ अन्य आधिभौतिकः उन्क्रांतिवादियोंका कहना हैं,: क्रि 
प्रक्रतिका स्वरूप स्थिर नहीं हैं; और नामरूप क्षण-क्षणम वदला करते हैँ; इमळि्यि 
जिन सृष्टिनियमोंके अनुसार थे परिवर्तन होते है उन्हें जानकर मनप्यको वाह्म- 
सुप्टिमे ऐसा परिवर्तन कर छेना चाहि, क्रि जा उस हितकारक हो; और हम 
देखते हैं, क्रि मनृप्य इसी न्यायसे प्रत्यक्ष व्यवहारोंमे अग्नि या विद्यच्छक्तिका 
उपयाग अपन फायदेके लिये करता है । इमी तरह यहभी अनभवकी वात है. कि 
प्रयत्नस मनुप्यस्वभावमभी थोड़ा-बहुत परिवर्तन अवश्य हो जाता ई । परंतु 
प्रस्तुत प्रश्न यह नहीं है, क्रि सृप्टि-गचनामें या मनप्य-स्वभावमे परिवर्तन दाता है 
था नहीं £ आर करना चाहिये या नहीं ? हमें तो पहले यही निश्चय करना है. कि 
ऐसा परिवर्तेन करनेकी जो वृद्धि या इच्छा मनप्यमें उत्पन्न होनी है, उमे रोकने 
या न राकनकी स्वाधीनता उसमें है या नहीं । और, आधिभौतिक. णास्त्रकी दप्टिमे 
स वृद्धिका होना या न होनाही यदि “ बृद्धि: कर्मान्सारिणी” के न्यायक्रे अनसार 
प्रक्रि, कर्म था सृप्टिके नियमोसे पहलेही निश्चित हआ है. तो यही निष्पन्न होता 
है, कि इस आधिभौतिक शाम्त्रक्रे अनुसार किसीभी कर्मको करने या न करनेके लिय 
मनप्य स्वतत्र नहीं है । इम वादको वासना-स्वातंत्य', 'इच्छा-स्वातव्य' या प्रवत्ति- 
स्वातंत्य कहते हैं । केवळ कर्मविपाक अथवा केवल आधिभौतिक शास्त्रकी दप्टिमे 
विचार क्रिया जाय, तो अंतमे यही सिद्धान्त करना पड़ता है. कि मनप्यको किसीभी 
प्रकारका प्रवृत्ति-स्वातंत्य या इच्छा-म्वातंत्य नहीं है और बह कर्मके अभेद्य वंधनोंस 
वंसही जकड़ा हुआ है. जैसे किसी गाड़ीका पहिया चारों तरफस लोहेकी पट्टीम 
जकड़ दिया जाता है । परंतु इम मिद्धान्तकी सत्यताके लिय मनप्योंक्रे अंतः:करणका 
अनुभव गवाही देनका तैयार नहीं है । प्रत्येक मनुप्य अपन अत;करणम यही कहता 
है. कि यद्यपि मुझमें सूर्यका उदय पश्चिम दिशामें करा देनेकी शक्ति नहीं है, तोभी 
मझमें इतनी शक्ति अवश्य है. कि मैं अपने हाथमे होनेवाले कार्योंकी भलाईवुराईका 
विचार करके उन्हें अपनी इच्छाके अनुसार करूँ या न करूँ; अथवा जब मेरे सामने 
- पाप या पुण्य तथा धर्म या अध्र्म दो मार्ग उपस्थित हों. तव उनमेंस इस प्रकार 
किसी एकको स्वीकार कर छिनेके छिये में स्वतंत्र हैं । अब यही देखना है, कि यह 
समझ सच है या झूठ? यदि इस समझको झूठ कहें. तो हम देखते हैं. कि इसीके 
आध्ारपर चोरी. हत्या आदि अपराध करनवाछाका अपराधी ठहराकर्‌ मजा दी 
जाना दे. आर यदि हह्न  मालृ। हा कम कब दुन विपाक iE सुष्टिके नियम 

मिथ्या प्रतीत होते हैं; आधिभौतिक शास्त्रोंमें केवल जड़ पदार्थोकी क्रियाओंकाही 
विचार किया जाता है, इसलिये वहाँ यह प्रश्‍न जत्पन्न नहीं होता; परंतु जिस कर्म- 
योग-शास्त्रमे जानवान्‌ मनृप्यके कर्तव्यका विवेचन करना होता है, उसमें यह एक 
महत्त्वपूर्ण प्रश्न है; और उसका उत्तर देनाभी आवश्यक है । क्योंकि एक वार यदि: 
यही अंतिम निश्चय हो जाय, कि मनुष्यको कुछभी प्रवृत्ति-स्वातंत्य नहीं है; तो फिर 
अमुक प्रकारसे बुद्धिको शुद्ध करना चाहिये, अमुक कार्य करना चाहिये, अमुक नहीं 
करना चाहिये, अमुक धम्यं है. अमुक अधर्म्यं, इत्यादि विधिनिषेध-शास्त्रके सव 
झगड़ेभी आप-ही-आप मिट जायेंगे ( वे. सू. २. ३. ३३ ); * और तब परंपरासे 
या प्रत्यक्ष रीतिसे महामाया प्रकृतिके दासत्वमें सदैव रहनाही मनृष्यका पुरुषार्थ 
हो जायगा । अथवा पुरुषार्थही काहेका ? अपने बसकी बात हो, तो पुरुषार्थ टीक 
है; परंतु जहाँ एक रत्तीभरभी अपनी सत्ता या इच्छा नहीं रह जाती, वहाँ दास्य 
और परतंत्रताके सि और होही क्या सकता है। हळमें जुते हुए वैलोके ममान 
सब छोगोंको प्रकृतिकी आज्ञामें रहकर, एक आधुनिक कविके कथनानुमार 'पदार्थ- 
प्रर्मोकी शृंखलाओसे' वध जाना चाहिये | हमारे भारतवर्षमें कर्मवाद या दैववादमे 
और पश्चिमी देशोंमे पहले पहल ईसाई धर्मके भवितव्यवादसे तथा अर्वाचीन 
कालमें शुद्ध आधिभौतिक शास्त्रोंके सृप्टिक्रमवादमे इच्छा-स्वातंत्र्के इस विषयकी 
ओर पंडितोका ध्यान आर्कापत हो गया है; और इसकी वहुत-कुछ चर्चा हो चुकी हैं 
और आजभी हो रही है। परंतु यहाँ पर उसका वर्णन करना असंभव है. इसलिये 
इम प्रकरणमें यही बतलाया जायगा कि वेदान्तशास्त्र और भगवाद्गीताने इम 
प्रण्नका क्या उत्तर दिया है। 

यह सच है, कि कर्म-प्रवाह अनादि है; और और जब एक वार कर्मका चक्र 
गुरू हो जाता हैं, तव परमेश्वरभी उसमें हस्तक्षेप नहीं करता । तथापि अध्यात्म- 
गास्त्रका यह सिद्धान्त है, कि दृश्य सुप्टि केवल नामरूप या कर्मही नहीं है; कितु इम 
नामरूपात्मक आवरणके लिये आधारभूत एक आत्मरूपी, स्वतंत्र और अविनाशी 
्रह्ममृप्टि है; तथा मनुप्यके शरीरका आत्मा उस नित्य एवं स्वतंत्र परब्रह्महीका 
अंश है । इस मिद्धान्तकी सहायतास प्रत्यक्षमें अनित्रार्यं दीखनेवाळी उक्त अडचत- 
मभी छुटकारा पानेके छिग्रे हमारे शास्त्रकारोंका निश्चित किया हुआ एक माग है | 
परंतु इसका विचार करनेक्रे पहले कर्मविपाक-त्रियाके शेप अंशका वर्णन पूरा कर 


का eer री 


* वेदान्तमूत्रकें इस अधिकरणका “जीवकतंत्वाधिकरण' कहते हैँ। उसका 
हलाही सूत्र है - “ कर्ता गास्वार्थवत्वात्‌ ” अर्थात्‌ तिश्विनिषेध शास्त्र्में अथ-तत्त्व 
होनेक्रे व्यि जीवको कर्ता मानना चाहिये ¦ पाणिनीके ' स्वतंत्र: कर्ता ( पा. १ 
५४ ) सूतके कर्ता शव्दसेही आत्मस्वातंव्यका बोध होता है; और इससे माढम 
होता है, कि यह अधिकरण इसी विपयका है । 
CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


कमीविपाक और आत्मस्चातंञ्य २७३ 


लेना चाहिये ! “ जो जस करै सो तस फल चाखा ” यानी - “जैसी करनी वैसी 


भरनी ” - यह नियम न केवल एकही व्यक्तिके लिये: ० 
और समस्त संसारके लियेभी उपयुक्त होता a ¦ कितु कुट्ब, जाति, राष्ट्र 


। र न [र चुँकि प्रत्येक मनुष्यका किसीन- 
किसो कुटुंब, जा हे अथवा देशम समावेश हुआही करता है; इसलिये उसे स्वयं 
अपने कर्मोके साथ-साथ कुटुंब आदिके सामाजिक कर्मोके फळोंकोभी अंशतः भोगना 


पड़ता है । परंतु व्यवहारमें प्रायः एक मनुष्यके कमाकाही विवेचन करनेका प्रसंग 
आया करता है - इसलिये कर्मविपाक-्रत्रियामें कर्मके विभाग प्रायः एक मनुष्यकोही 
लक्ष्य करके किये जाते हैं। उदाहरणार्थं मनृष्यसे किये जानेवाले अशुभ 
कर्मोके मनुजीने - कायिक, वाचिक और मानसिक इस प्रकार तीन भेद किये हैं । 
व्यभिचार, हिसा और चोरी -इन तीनोंको कायिक; कटु, मिथ्या, ताना मारना 
और असंगत बोलना - इन चारोंको वाचिक; और पर-#व्याभिलाषा, दूसरोंका 
अहित-चितन और व्यथं आग्रह करना - इन तीनोंको मानसिक पाप कहते हें । सब 
मिलाकर दस प्रकारके अशुभ या पापकर्म बतलाये गये हैं ( मनु. १२. ५-७; मभा. 
अनु. १३) और आगे इनके फलभी कहे गये है । परंतु ये भेद कुछ स्थायी नहीं हैं । 
क्योंकि इसी अध्यायमें सब कर्मोके फिरभी - सात्त्विक, राजस, और तासस - तीन 
भेद किये गये हैं; और प्रायः भगवद्गीतामे दिये गये वर्णनके अनुसार इन तीनों 
प्रकारके गुणों या कर्मोके लक्षणभी बतलाये गये हुँ ( गीता १४. ११-१५; १८. 
२३-२५; मनु. १२. ३१-३४ ) । परंतु कर्मबिपाक-प्रकरणमें कर्मका जो सामान्यतः 
विभाग पाया जाता है; वह इन दोनोंसेभी भिन्न है, उसमें कर्मके संचित, प्रारब्ध 
और क्रियमाण - ये तीन भेद किये जाते हैं। किसी मनुष्यके द्वारा इस क्षणतक किया 
गया जो कर्म है - चाहे वह इस जन्ममें किया गया हो या पूर्वजन्ममें - वह उसका 
संचित अर्थात्‌ 'एकत्रित' कर्म कहा जाता है। इसी 'संचित'का दूसरा नाम 'अदुष्ट' 
और मीमांसकोंकी परिभाषामें “अपूर्व'भी है । इन नामोंके देनेका कारण यह है, कि 
जिस समय कमं या क्रिया की जाती है, उसी समयके लिये वह दृश्य रहती है 
और उस समयके बीत जानेपर वह क्रिया स्वरूपत: शेष नहीं रहती किंतु उसके 
सुक्ष्म अतएव अदृश्य अर्थात्‌ अपूर्वं और विलक्षण परिणामही बाकी रह जाते हुँ 
( वे. सू. शां. भा. ३. २. ३९, ४० ) । कुछभी हो; परंतु इसमें संदेह नहीं, कि इस 
क्षणतक जो जो कमं किये गये होंगे, इन सबके परिणामोंके संग्रहकोही 'संचित', 
'अदृश्य' या 'अपूवं' कहते हूँ। उन सब संचित कर्माको एकदम भोगना असंभव है। 
क्योंकि इनके परिणामोंसे कुछ परस्पर-विरोधी अर्थात्‌ भक्ते और बुरे, दोनों प्रकारके 
फल देनेवाले हो सकते हैं। उदाहरणार्थं, कोई 'संचित' कर्म स्वर्गप्रद और कोई 
नरकप्रदभी होते हैं इसलिये इन दोनोंके फलोंको एकही समय भोगना संभव नहीं 
है - इन्हें एकके बाद एक भोगना पड़ता है। अतएव “संचित मेसे जितने करमोके 
पलकों भोगना पहरे ठो कै हानियो पप लातत सालु 
. र्‌. १८ 

कहते हुँ। व्यवहारमें संचितके अर्थमेंही '्रारब्ध' शब्दका उपयोग किया 

है; परंतु यह भूल है । शास्त्रदुष्टिसे यही प्रकट होता है, कि 'मंचितके अर्थात 
भूतपूर्वं कर्मोके संग्रहके एक छोटेभदकोही 'प्रारब्ध' कहते हैँ। प्रारब्ध 
समस्त'संचित नहीं है। संचितके जितने भागके फलोंका ( कार्योका ) 

आरंभ हो गया हो, उतनाही प्रारब्ध है, और इसी कारणसे प्रारब्धका दूसरा नाम 
आरब्ध-कमं है। प्रारब्ध और संचितके अतिरिक्त कर्मका क्रियामाण नामक एक 
और तीसरा भेद है। 'क्रियामाण' वर्तमानकालवाचक धातुसाधित शब्द है, और 
उसका अर्थ है - “जो कर्म अभी हो रहा है, अथवा जो कर्म अभी किया जा रहा 
है।” परंतु वर्तमान समयमें हम जो कुछ करते हूँ, वह प्रारब्ध कर्मकाही ( अर्थात 
संचित कर्मोमेंसे जिन कमं.का भोगना शुरू हो गया है, उनकाही ) परिणाम है 
अतएव 'क्रियमाण'को कर्मका तीसरा भेद माननेके लिये हमे कोई कारण दीख 
नहीं पड़ता । हाँ, यह भेद दोनोंमें अवश्य किया जा सकता है, कि प्रारब्ध कारण है 
और क्रियमाण उसका फल अर्थात्‌ कार्य है। परंतु कर्म-विपाक-प्रक्रियामें इस भेदका 
कुछ उपयोग नहीं हो सकता । संचितमेंसे जिन कर्मोके फलोंका भोगना अभीतक 
आरंभ नहीं हुआ है, उनका - अर्थात्‌ संचितमेंसे प्रारब्धको घटा देनेपर जो कर्म 
बाकी रह जायें, उनका - बोध करानेके लिये किसी दूसरे शब्दकी आवश्यकता है 
इसलिये वेदान्तसूत्र (वे. सू. ४. १. १५) में घ्रारव्धही-को प्रारब्ध-कर्म और जो प्रारब्ध 
नहीं हैं, उन्हें अनारब्ध-कार्यं कहा है। हमारे मतानुसार संचित कर्मोके इस रीतिसे 
प्रारब्ध-कार्यं और अनारब्ध-कार्यं - दो भेद करनाही शास्त्रदृष्टि्से अधिक युक्तिपू्ण 
मालूम होता है। इसलियं 'क्रियमाण'को धातुसाधित वतंमानकालवाचक न समझ- 
कर “ वर्तमानसामीप्ये वतेमानवद्ा ” इस पाणिनि-सूत्रके अनुसार (पा. ३ 
१३१ ) भविष्यकालवाचक समझें, तो उसका अर्थ “जो आगे शीध्य्रही भोगनेका 
है” - किया जां सकेगा; और तब 'क्रियमाण'काही अर्थ अनारब्ध-कायं हो 
जायया; एवं 'प्रारब्ध' तथा 'क्रियमाण' ये दो शब्द क्रमसे वेदान्तसूत्रके आरब्ध-कार्य 
और 'अनारब्ध-कार्ये' शब्दोंसे समानाथेंक हो जायेगे । परंतु क्रियमाणका ऐसा अर्थ 
आजकल कोई नहीं करता; उसका अर्थ प्रचलित कर्मही लिया जाता है । इसपर यह 
आक्षेप है, कि ऐसा अर्थं लेनेसे प्रारब्धके फलकोही क्रियमाण कहना पड़ता है; और 
जो कर्म अनारब्ध-कार्य हैं, उनका बोध करानेके लिये संचित, प्रारब्ध तथा क्रियमाण, 
इन तीनों शब्दोंमें कोईभी शब्द पर्याप्त नहीं होता । इसके अतिरिक्त क्रियमाण शब्दके 
रूढार्थको छोड देनाभी अच्छा नहीं है। इसलिये कर्म-विपाक-प्रक्रियामें संचित) 
प्रारब्ध और क्रियमाण करके इन लौकिक भेदोंको न मानकर हमने उसके अनारब्ध 
कार्य और आरब्ध-कायंसे ये दोही वर्ग किये हैं; और येही शास्त्रदृष्टिसेभी सुभीतेके 
हुँ । भोगना' क्रियाके कालकृत तीन भेद होते हैं - जो भोगा जा चुका है (भूत) 
जो भोगा जा रहा है ( वर्तमान ) और जिसे आगे भोगना है ( भविष्य ) | परत 

कर्म-विपाक-क्रियामे इस प्रकार कर्मके तीन भेद नहीं हो सकते, क्योंकि संचितमेंसे 
जो कर्म प्रारब्ध होकर भोगे जाते हुँ, उनके फल फिरभी संचितहीमें जा मिलते हँ। 
इसलिये कर्म-भोगका विचार करते समय संचितके येही दो भेद हो सकते हैं- 
(१) वे कर्म, जिनका भोगना शुरू हो गया है अर्थात्‌ प्रारब्ध; और (२) जिनका 
भोगना शुरू नहीं हुआ है अर्थात्‌ अनारब्ध । इन दो भेदोसे अधिक भेद करनेकी कोई 
आवश्यकता नहीं है। इस प्रकार सब कर्मोके फलोंका द्विविध वर्गीकरण करके उनके 
उपभोगके संबंधमें कर्म-विपाकःप्रत्रिया यह बतलाती है, कि संचितही कुल भोग्य 
है। इनमेंसे जिन कर्म-फलोंका उपभोग आरंभ होनेसे यह शरीर या जन्म मिला है, 
अर्थात्‌ संचितमेंसे जो कमं प्रारब्ध हो गये हैं; उन्हें भोगे बिना छुटकारा नहीं है - 
“ प्रारब्धकर्मणां भोगादेव क्षय: । ” जब एक बार हाथसे बाण छूट जाता है, तब वह 
लौटकर आ नहीं सकता; अंततक चलाही जाता है; अथवा जब एक बार कुम्हारका 
चक्र घुमा दिया जाता है तब उसकी गतिका अंत होनेतक वह घूमताही रहता है; 
ठीक इसी तरह प्रारब्ध'कर्मोकी - अर्थात्‌ जिनके फलका भोग होना शुरू हो गया 
है, उनकीभी - अवस्था होती है। जो शुरू हो गया है, उसका अंत होनाही चाहिये, 
इसके सिवा दूसरी गति नहीं है। परंतु अनारब्ध-कार्य-कर्मका ऐसा हाल नहीं है - 
इन सब कर्मोका ज्ञानसे पूर्णतया नाश किया जा सकता है। प्रारब्ध-कार्य और 
अनारब्ध-कार्यमें जो यह महत्त्वपूर्ण भेद है, उसके कारण ज्ञानी पुरुषको ज्ञान होनेके 
वादभी नैसगिक रीतिसे मृत्यू होनेतक - अर्थात्‌ जन्मके साथही प्रारब्ध हुए 
कर्मोका अंत होनेतक -शांतिके साथ राह देखनी पड़ती है । ऐसा न करके यदि वह 
हठसे देहत्याग करे, तो ज्ञानसे उसके अनारब्ध-कर्मोका क्षय हो जानेपरभी उसके 
हठसे देहारंभक प्रारब्ध-कर्मोका भोग अपूर्णं रह जायगा, जिन्हें भोगनेके लिये उसे 
फिरभी जन्म लेना पड़ेगा; एवं उसके मोक्षमेंभी बाधा आ जायगी - यह वेदान्त और 
सांख्य, दोनों शास्त्रोंका निर्णय है ( वे. सू. ४. १. १३-१५; तथा सां. का. ६७ ) । 
उक्त बाधाके सिवा हठसे आत्महत्या करना एक नया ही कर्म हो जायगा; और 
उसके फल भोगनेके लिये नया जन्म लेनेकी फिरभी आवश्यकता होगी । इससे 

साफ़ जाहिर होता है, कि कमंशास्त्रकी दृष्टिसेभी आत्महत्या करना मूर्खताही है । 
कर्मेफल-भोगकी दृष्टिसे कमंके भेदोंका वर्णन हो चुका । अब इसका विचार 

किया जायगा, कि कमंबंधनसे छुटकारा कँसे अर्थात्‌ किस युक्तिसे हो सकता है? 
पहली युक्ति कर्मवादियोंकी है । ऊपर बतलाया जा चुका है, कि अनारब्ध-कार्यभविष्यमें 
भुगते जानेवाले संचित कर्मोको कहते हँ -फिर इन कर्मोको चाहे इसी जन्ममें भोगना 
पड़े या उसके लिये औरभी दूसरे जन्म लेने पड़े। परंतु इस अर्थकी ओर ध्यान न दे 
केर कुछ मीमांसकोंने कमं बंधनसे मुक्त होकर मोक्ष पानेका अपने मतानुसार सहज 
मार्ग ढूंढ निकाला है। तीसरे प्रकरणम कहे अनुसार, मीमांसकोंकी दृष्टिसे समस्त 
कर्मोके नित्य, नैमित्तिक, कास्याःऔरूवन्रषिक्/ ऐसेज्चारुश्बप्होते हैं। इनमेंसे संध्या 

को न करनेसे पाप लगता है; और नैमित्तिक कर्म तभी करने 

द लिस नित उपस्थित हो । इसलिये मीमांसकोंका कहना 
इन दोनों कर्माको करनाही चाहिये । बाकी रहे 2 और निषिद्ध कमं । इनमे 
निषिद्ध कर्म करनेसे पाप लगता है, इसलिये नहीं करने चाहिये ; और काम्य कर्मोको 
करनेसे उसके फलोंको भोगनेके लिये फिरभी ज्म लेना पड़ता है, इसलिये उही 
नहीं करना चाहिये । इस प्रकार भिन्न भिन्न कमोंके परिणामोंके तारतम्यका विचार 
करके यदि मनुष्य कुछ कर्मोको छोड़ दे आर कुछ कर्माको शास्त्रोक्त रीतिसे करता 
रहे, तो वह आप-ही-आप मुक्त हो जायगा। क्योंकि इस जन्मे प्रारब्ध कर्मोका 
उपभोग कर लेने-से, उनका अंत हो जाता है- और इस जन्ममें सव नित्- 
नैमित्तिक कर्मोंको करते रहनेसे तथा निषिद्ध कमाँसे वचते रहनेसे नरकमें नहीं जाना 
पडता; एवं काम्य कर्मोको छोड़ देनेसे स्वर्गे आदि सुखोंके भागनेकीभी आवश्यकता 
नहीं रहती । और जव इहलोक, नरक और स्वगे, ये तीनों गतियाँ इस प्रकार छूट 
जाती हैँ, तब आत्माके लिये मोक्षके सिवा कोई दूसरी गतिही नहीं रह जाती | इस 
वादको 'कर्ममक्ति' या 'नैष्कम्ये-सिद्धि ' कहते हूँ । कर्म करनेपरभी जो न करनेके 
समान हो अर्थात्‌ जब किसी कर्मके पाप-पुण्यका बंधन कर्ताको नहीं हो सकता, तब 
उस स्थितिको निष्कर्म्य' कहते हैं। परंतु वेदांतशास्त्रमें निश्चय किया गया है, कि 
मीमांसकोंकी उक्त युक्तिसे यह 'नैष्कम्यं ' पूर्ण रीतिसे नहीं सध सकता ( वे. सू. शां 
भा. ४. ३.१४ ); और इसी अभिप्रायसे गीताभी कहती है, कि “ कमें न करसे 
नैष्कम्य नहीं होता; और छोड़ देनेसे सिद्धिभी नहीं मिलती ” ( गीता. ३.४ )। 
धर्मेशास्त्रोंमें कहा गया है, कि पहले तो सब निषिद्ध कर्मोका त्याग करनाही असंभव 
है और यदि कोई निषिद्ध कर्म हो जाता है, तो केवल नैमित्तिक प्रायश्चित्तसे उसके 
सब दोषोंका नाशभी नहीं होता । अच्छा; यदि मान लें, कि उक्त बात संभव हैं, 
तोभी मीमांसकोंके इस कथनमेंही सत्यांश नहीं दीख पड़ता, कि “ प्रारब्ध कर्माको 
भोगनेसे तथा इस जन्ममें किये जानेवाले कर्मोंको उक्त युक्तिके अनुसार करने यातं 
करने सब “ संचित' कर्मोका सग्रह समाप्त हो जाता है ” क्योंकि दो संचित केके 
फल परस्पर-विरोधी - उदाहरणार्थ, एकका फल स्वगं-सुख तथा दूसरेका फल तर 
यातना - हों, तो उन्हें एकही समयमे और एकही स्थलमै भोगना असंभव है । इस" 
लिये इसी जन्ममें 'प्रारब्ध' हुए कर्मोसे तथा इसी जन्ममें किये जानेवाले कासे सरव 
संचित' कर्मोके फलोंका भोगना पूरा नहीं हो सकता । महाभारतमें पराशरगीतास 
कहा है :- 

कदाचित्सुकृतं तात कूटस्थमिव तिष्ठति । 

मज्जमानस्य संसारे यावद्दुःखाद्विमुच्यते ॥ है 
“कभी कभी मनुष्यके सांसरिक दुःखोंसे छूटनेतक उसका पूर्वकर्म 2 


गया पुण्य ( उसे अपना फल देनेकी अपना बे रहता है 
इय ( उसे अपना फल नेकी राह देखता हुआ ) चु 

ne कटी जाय 110 म लागू है। इस प्रकार 
अनारब्ध-कार्य हमेशा बचाही रहता है, और इस जन्मके आ 202९ 
त त ? रस जन्मक सव कर्मोको यदि उपर्यक्त 
युक्तिसे करते रहें, तोभी बचे हुये अनारब्ध-कार्य संचितोंकों भोगनेके लिये पुनः जन्म 
छेनाही पड़ता है। इसीलिये वेदान्तका सिद्धान्त है, कि मीमांसकोंकी उपर्यक्त सरल 
मोक्ष-युक्ति खोटी तथा भ्रांतिमूलक है। कर्मवंधनसे छूटनेका यह मार्ग किसीभी 
उपनिषदमें नहीं बतलाया गया है। यह केवल तकंके आधारसे स्थापित किया गया 
है; परंतु यह तकंभी अंततक नहीं टिकता। सारांश, कर्मके द्वारा कमंसे छुटकारा 
पानेकी आशा रखना वेसेही व्यर्थ है जैसे एक अंधा दूसरे अंधेको रास्ता दिखलाकर 
पारकर दे ! अच्छा; अब यदि मीमांसकोंकी इस मुक्तिको मंजर न करें; और 
कर्मके वंधनोंसे छुटकारा पानेके लिये सब कर्माको आग्रहपूर्वक छोड़कर निरुद्योगी 
बन वैठें, तोभी काम नहीं चल सकता; क्योंकि अनारब्ध-कर्मोके फलोंका भोगना तो 
बाकीही रहता है; और इसके साथ कर्म छोड़नेका आग्रह तथा चुपचाप बैठे रहना 
दोनों तामस कर्म हो जाते हैं; एवं इन तामस कर्मोके फलोंकों भोगनेके लिये फिरभी 
जन्म लेनाही पड़ता है ( गीता १८. ७, ८ ) । इसके सिवा गीतामें अनेक स्थलोंपर 
यहभी बतलाया गया है, कि जबतक शरीर है, तबतक श्वासोच्छ्वास, सोना, 
बैठना इत्यादि कर्म होतेही रहते हैं। इस लिये सब कर्मोको छोड़ देनेका आग्रहभी 
व्यर्थही है - यथार्थमें इस संसारमें कोई क्षणभरके लियेभी कर्म करना छोड़ नहीं 
सकता ( गीता ३. ५; १८. ११ )। - ु 

कर्म चाहे भला हो या वुरा, परंतु उसका फल भोगनेके लिये मनुष्यको एक न 
एक जन्म लेकर हमेशा तैयार रहना चाहिये। कर्म अनादि है, और उसके अखंड 
व्यापारमें परमेश्वरभी हस्तक्षेप नहीं करता | सव कर्माको छोड़ देना संभव नहीं हैं 
ओर मीमांसकोंके कथनानुसार कुछ कर्मोको करनेसे और कुछ कर्मोको छोड़ देनेसेभी 
कर्मेबंधनसे छुटकारा नहीं मिल सकता - इत्यादि बातोंके सिद्ध हो जानेपर [यह 
पहला प्रश्न फिरभी उत्पन्न होता है, कि कर्मात्मक नामरूपके विनाशी चक्रसे; छूट 
जाने एवं उसके मूलमें रहनेवाले अमृत तथा अविनाशी तत्त्वमें मिल जानेकी मनुष्यको 
जो स्वाभाविक इच्छा होती है, उसकी तृप्ति करनेका कौनसा मार्ग है? वेद और 
स्मृतिग्रंथोंमें यज्ञयाग आदि पारलौकिक कल्याणके अनेक साधनोंका वर्णन है, परंतु 
मोक्षशास्त्रकी दृष्टिसे ये सब कनिष्ठ श्रेणीके हैं। क्योंकि यज्ञयाग आदि पुण्यकर्मोके 
द्वारा स्वगप्राप्ति हो जाती है, परंतु जब उत पुण्य-कर्मोके फलोंका अंतहो जाता है 
तव - चाहे दीघेकालमेंही क्यों न हो-कभी न कभी इस कर्मभूमिमें फिर लौट 
कर आनाही पड़ता है ( मभा. वन. २५९, २६०; गीता ८. २५, ९. २० ) । इससे 
स्पष्ट हो जाता है, कि कर्मके पंजेसे बिलकुल छूटकर अमृतत्वमें मिल जानेका और 
जन्म-मरणकी झंझटको सदाके लिये दूर कर देनेका यह सच्चा भागे नहीं है। इस 

झंझटको सदाके लिये दूर करनेका अर्थात्‌ मोक्षप्राप्तिका अध्यात्मशास्त्र कथनानुसार 
'ज्ञान'ही एक सच्चा मार्ग है। ज्ञान शब्दका अर्थ व्यवहार-ज्ञान या नाम-रूपात्मक 
सष्टिशास्त्रका ज्ञान नहीं है, किंतु यहाँ उसका अथ ब्रह्मात्मक्य ज्ञान है। इसीको 
'विद्या'भी कहते हैं, और इस प्रकरणके आरंभमें “ कर्मणा बध्यते जंतु: विद्यया 
त प्रमच्यते ” - कर्मसेही प्राणी बाँधा जाता है, और विद्यासे उसका छुटकारा होता 
है - यह जो वचन दिया गया है, उसमें “विद्याका अर्थ ज्ञानही विवक्षित है, 
गीतामें भगवानने अर्जुनसे कहा हैं, कि :- 

ज्ञानाग्मिः सर्वकर्माणि भस्मसात्कुरुतेश्जुँन 

४ ज्ञानरूप अग्निसे सब कर्म भस्म हो जाते हैं” ( गीता ४. ३७ ) । और दोन 
स्थलोंपर महाभारतमेंभी कहा गया है, कि :- 

बीजान्यग्न्युपदरधानि न रोहन्ति यथा पुनः । 

ज्ञानदर्धेस्तथा क्लेशैर्नात्मा सम्यद्यते पुनः ॥ 
“ भूना हुआ बीज जैसे उग नहीं सकता, वैसेही जब ज्ञानसे ( कर्मेके ) क्लेश दग्ध 
हो जाते हैं, तब वे आत्माको पुनः प्राप्त नहीं होते ” ( मभा. वन. १९९. १०६, 
१०७; शां. २११. १७ ) । उपनिषदोंमेंभी इसी प्रकार ज्ञानकी महत्ता वतलानेवाले 
अनेक वचन हैं । जैसे - “ य एवं वेदाहं ब्रह्मास्मीति स इदं सर्वं भवति । ” (वृ. १. ४. 
१० ) - जो यह्‌ जानता है, कि मँह ब्रह्म हूँ, वही अमृत ब्रह्म होता है । जिस प्रकार 
कमळपत्रमें पानी चिपक नही सकता, उसी प्रकार जिसे ब्रह्मज्ञान हो गया है, उसे कम 
दूषित नहीं कर सकते ( छां. ४. १४, ३ ) । ब्रह्म जाननेवालेको मोक्ष मिलता है 
( तै. २. १ ) । जिसे यह मालूम हो चुका है, कि सब कुछ आत्ममय है, उसे पाप 
नहीं लग सकता ( वृ. ४. ४. २३ ) । “ज्ञात्वा देवं मुच्यते सर्वपाशैः” ( श्वे. 
५.१३; ६. १३ ) - परमेश्वरका ज्ञान होनेपर सब पाशोसे मुक्त हो जाता है। 
“ क्षीयन्ते चास्य कर्माणि तस्मिन्दृष्टे परावरे” ( म्‌. २. २. ८ ) परब्रह्मका ज्ञान 
होनेपर सब कर्मोका क्षय हो जाता है। “विद्ययामृतमश्नृते” ( ईशा. ११. मैव्यु. 
७. ९ ) - विद्यासे अमृतत्व मिलता है । “ तमेव विदित्वाऽतिमृत्युमेति नान्यः पन्था 
विद्यतेऽयनाय ” ( शवे. ३. ८ ) - परमेश्वरको जान लेनेसे अमरत्व मिलता है; 
इसको छोड़ मोक्षप्राप्तिका दूसरा मागे नहीं है। और शास्त्रदृष्टिसि विचार करने- 
परभी यही सिद्धान्त दृढ होता है । क्योंकि दृश्य सृष्टिमें जो कुछ है, वह सब यद्यपि 
कर्मेमय है, तथापि इस सृष्टिके आधारभूत परब्रह्मकीही वह सब लीला है; इसलिये 
यह स्पष्ट है, कि कोईभी कर्म परब्रह्मको बाधा नहीं दे सकते - अर्थात्‌ सब कर्माको 
करकेभी परब्रह्म अलिप्तही रहता है। इस प्रकरणके आरंभमें बतलाया जा चुका हैं, 
कि अध्यात्मशास्त्रके अनुसार इस संसारके सब पदार्थोके कमं ( माया ) और ब्रह्म 
ये दोही वर्ग होते हैं। इससे यही प्रकट होता है, कि इनमेंसे किसी एकवर्गेसे अर्थात्‌ 
क्से छुटकारा पानेकी इच्छा हो, तो मनुष्यको दूसरे वर्गमें अर्थात्‌ ब्रह्मस्वरूपे 

प्रवेश आ करना चाहिये, इसके सिवा और दूसरा मार्ग नहीं है। क्योंकि जव सब 
के केवल दोही वर्ग होते छु, तब कमसे मुक्त अवस्था सिवा ब्रह्मस्वरूपके और 
कोई शेष नहीं रह जाती । परंतु ब्रह्मस्वरूपकी इस अवस्थाको प्राप्त करनेके लिये 
स्पष्ट रूपसे यह जान लेना चाहिये, कि ब्रह्मका स्वरूप क्या है? नहीं तो करने चलेंगे 
एक और होगा कुछ दुसराही । “ विनायकं प्रकुर्वाणो रचयामास वानरम ” _ मति 
तो गणेशकी बनानी थी; परंतु (वह न वन कर ) वन गई बंदरकी ! ठीक यही दशा 
होगी । इसलिये अध्यात्मशास्त्तके युक्तिवादसेभी यही सिद्ध होता है, कि ब्रह्मस्वरूपका 
ज्ञान ( अर्थात्‌ ब्रह्मात्मैक्यका तथा ब्रह्मकी अलिप्तताका ज्ञान ) प्राप्त करके उसे 
मृत्युपर्यंत स्थिर रखनाही कर्मपाशसे मुक्त होनेका सच्चा मागे है । गीतामें भगवाननेभी 
यही कहा है, कि “ कमोंमें मेरी कुछभी आसक्ति नहीं है; इसलिये मुझे कर्मकी बाधा 
नहीं होती; और जो इस तत्त्वको समझ जाता है, वह कर्मपाशसे मुक्त हो जाता 
है। ' ( गीता ४. १४ तथा १३. २३ ) । स्मरण रहे, कि यहाँ ज्ञानका अर्थ केवल 
शाब्दिक ज्ञान या केवल मानसिक क्रिया नहीं है; कितु वेदान्तसूत्रके शांकरभाष्यके 
आरंभहीमें कहे अनुसार हर समय और प्रत्येक स्थानमें उसका अर्थ “ पहले मान- 
सिक ज्ञान होनेपर और फिर इंद्रियोपर जय प्राप्तकर लेनेपर ्रह्मीभूत होनेकी 
अवस्था या ब्राह्मी स्थितिही है । ” पिछले प्रकरणके अंतमें ज्ञानके संबंधमें अध्यात्म- 
शास्त्रका यही सिद्धान्त बतलाया गया है और महाभारतमेंभी जनकने सुलभासे कहा 
है, कि “जञानेन कुरुते यत्नं यत्नेन प्राप्यते महत्‌ ” - ज्ञान अर्थात्‌ मानसिक क्रिया- 
रूपी ज्ञान हो जानेपर मनुष्य यत्न करता है; और यत्नके इस मार्गेसेही अंतमें उसे 
महत्त्व ( परमेश्वर ) प्राप्त हो जाता है ( शां. ३२०. ३० )। अध्यात्मशास्त्र इतनाही 
बतला सकता है, कि मोक्षप्राप्तिके लिये किस मागँसे और कहाँ जाना चाहिये - 
इससे अधिक वह और कुछ नहीं बतला सकता। शास्त्रसे ये बातें जानकर प्रत्येक 
मनुष्यको शास्त्रोक्त मार्गपर स्वयंही चलना चाहिये। और उस मार्गेमें जो काँटे या 
बाधाएँ हों, उन्हें निकालकर अपना रास्ता खुद साफकर लेना चाहिये; एवं उसी 
मार्गपर चलते हुए स्वयं; अपने प्रयत्नसेही अंतमें ध्येयवस्तुकी प्राप्ति कर्‌ लेनी 
चाहिये । परंतु यह प्रयत्नभी पातंजलयोग, अध्यात्मविचार, भक्ति, कर्मफलत्याग 
इत्यादि अनेक प्रकारसे किया जा सकता है (गीता १२. ८-१२), और इस कारण 
मनुष्य वहुधा उलझनमें फंस जाता है। इसीलिये गीतामें पहले निष्काम कर्मेयोगका 
मुख्य मार्ग बतलाया गया है, और उसकी सिद्धिके लिये छठे अध्यायमें यम-नियम- 
आसन-प्राणायाम-प्रत्याहार-धारणा-ध्यान-समाधिरूप अंगभूत साधनोकाभी वर्णन 
किया गया है, तथा सातवें अध्यायसे आगे यह बतलाया है, कि कर्मयोगका आचरण 
करते रहनेसेही परमेश्वरका ज्ञान अध्यात्मविचार-द्वारा अथवा ( इससेभी सुलभ 
रीतिसे ) भक्तिमार्ग-ट्रारा हो जाता है ( गीता १८. ५६ ) । 

कर्मबंधनसे छुटकारा पानेके लिये कर्म छोड़ देना कोई उचित मागे नहीं है; 
कितु ब्रह्मत्मैक्य-ज्ञानसे बुद्धिको शुद्ध रखके परमेश्वरके समान आचरण करते रहनेसेही 
अंतमें मोक्ष मिलता है । कर्मको छोड़ देना भ्रम है, क्योंकि कर्म किसीसे छूट नहीं 
सकता - इत्यादि बातें यद्यपि अब निविवाद सिद्ध हो गई हैं, तथापि यह पहला प्रश्न 
फिरभी उठता है, कि इस मागेमें सफलता पानेके लिये आवश्यक ज्ञानप्राप्तिका जो 
प्रयत्न करना पड़ता है, वह मनुष्यके वसकी बात है ? अथवा नामरूप कर्मात्मक 
प्रकृति जिधर खींचे, उधरही उसे चले जाना चाहिये ? गीतामें भगवान्‌ कहते हैं, कि 
“ प्रकृति यान्ति भूतानि निग्रहः किं करिष्यति। ” ( गीता ३. ३३ ) - निग्रहसे क्या 
होगा; प्राणिमात्र अपनी अपनी प्रकृतिके अनुसारही चलते हैं। “ मिथ्यैष व्यवसायस्ते 
प्रकृतिस्त्वां नियोक्ष्यति ” - तेरा निश्चय व्यर्थं है; जिधर तू न चाहेगा, उधर 
तेरी प्रकृति तुझे खींच .लेगी ( गीता १८. ५९; २. ६० ); और मनुजी- कहते हैं, 
कि “ बलवान्‌ इन्द्रियग्रामो विद्वांसमपि कर्षति ” ( मनु. २. २१५ ) - विद्वानोंकोभी 
इंद्रियाँ अपने वशमें कर लेती हैं। कर्म-विपाक-प्रकियाकाभी निष्कर्ष यही है। क्योंकि 
जब ऐसा मान लिया[जाय, कि मनुष्यके मनकी सब प्रेरणाएँ पूर्वेकमेसिही उत्पन्न होती 
है, तब तो यही अनुमान करना पड़ता है, कि उसे एक कमंसे दूसरे कर्ममे अर्थात्‌ सदैव 
भवचक्रमेंही रहना चाहिये। अधिक वया कहें? कमसे छुटकारा पानेकी प्रेरणा 
और कर्म, दोनों बातें परस्पर-विरुद्ध हुँ। और यदि यह सत्य है तो यह आपत्ति आ 
पड़ती है, कि ज्ञान प्राप्त करनेके लिये कोईभी मनुष्य स्वतंत्र नहीं है। इस विषयका 
विचार. अध्यात्मशास्त्रमें इस प्रकार किया गया है, कि नामरूपात्मक सारी दृश्य 
सृष्टिका आधारभूत जो तत्त्व है, वही मनुष्यकी जड़ देहमेंभी आत्मरूपसे निवास 
करता है; इससे मनुष्यके कृत्योंका विचार देह और आत्मा, दोनोंकी दृष्टिसे करना 
चाहिये । इनमेंसे आत्मस्वरूपी ब्रह्म मूलमें केवल एकही होनेके कारण कभीभी 
परतंत्र नहीं हो सकता । क्योंकि किसी एक वस्तुको टूसरेकी अधीनतामें होनेके लिये 
एकसे अधिक - कम-से-कम दो - वस्तुओंका होना नितान्त आवश्यक है। यहाँ 
नाम-रूपात्मक कमंही वह दूसरी वस्तु है। परंतु यह क्म अनित्य है; और मूलमें 
वह परत्रह्मकीही लीला है, जिससे निर्विवाद सिद्ध होता है, कि यद्यपि उसने परब्रह्मके 
एक अंशको आच्छादित कर लिया है, तथापि वह परब्रह्मको अपना दास कभीभी 
बना नहीं सकता। इसके अतिरिक्त यह पहलेही बतलाया जा चुका है, जो आत्मा 
कर्मेसृष्टिके व्यापारोंका एकीकरण करके सृष्टिज्ञान उत्पन्न करता है, उसे कर्म- 
सृष्टिसे भिन्न अर्थात्‌ ब्रह्मसृष्टिकाही होन, चाहिये । इससे सिद्ध होता है, कि परब्रह्म 
और वस्तुतः उसीका अंश जो शारीर आत्मा, दोनों मूलतः स्वतंत्र अर्थात्‌ कर्मात्मक 
प्रकृतिकी सत्तासे मुक्त हैं। इनमेसे परमात्माके विषयमें मनुष्यको इससे अधिक 
ज्ञान नहीं हो सकता, कि वह अनंत, सर्वव्यापी, नित्य शुद्ध और मुक्त है । परंतु इस 
परमात्माहीके अंशरूप जीवात्माकी वात भिन्न है। यद्यपि वह मूलमें शुद्ध, मुक्तः 

स्वभाव, निर्गुण तथा अकर्ता है, तथापि शरीर और बुद्धि आदि इंद्रियोंके बंधनमें 

- फंसा होनेके कारण वह मनुष्यके मनमें जो स्फूति उत्पन्न करता है, उसका प्रतयक्षा- 
नुभवरूपी ज्ञान हमें हो सकता है । भाफ़का उदाहरण लीजिये । जब वह खुली जगहमें 
रहती है तब उसका कुछ बल नहीं होता; परंतु वह जब किसी बतंनमें वंद कर दी 
जाती हैं, तब उसका दबाव उसी बर्तेनपर जोरसे होता हुआ दीख . पड़ने लगता 
है; टीक इसी तरह जब परमात्माकाही अंशभूत जीव ( गीता १५.७ ) अनादि 
पू्वकर्माजित जड़ देह तथा इंद्रियोंके वंधनोंसे बद्ध हो जाता है, तब इस बद्धावस्थासे 
उसको मुक्त करनेके लिये ( अर्थात्‌ मोक्षानुकूल ) कर्म करनेकी प्रवृत्ति वेहेंद्रियोंमें 
होने लगती है; और इसीको व्यावहारिक दृष्टिसे “आत्माकी स्वतंत्र प्रवृत्ति’ कहते 
हुँ । व्यावहारिक दृष्टिसे ' कहनेका कारण यह है, कि शुद्ध मुक्तावस्थामें या 
“तात्विक दृष्टिसे ' आत्मा इच्छारहित तथा अकर्ता है और सब कर्तुत्व केवल 
प्रकृतिका है ( गीता १३. २९; वे. सू. शां. भा. २. ३. ४० ) । परंतु वेदान्ती लोग 
सांख्यमतकी भाँति यह नहीं मानते, कि प्रकृतिही स्वयं मोक्षानुकूल कमं किया 
करती है; क्योंकि ऐसा मान लेनेसे यह कहना पड़ेगा, कि जड़ प्रकृति अपने अंधेपनसे 
अज्ञानियोंकोभी मुक्त कर सकती है। और यहभी नहीं कहा जा सकता, कि जो 
आत्मा मूलहीमें अकर्ता है, वह स्वतंत्र रीतिसे - अर्थात्‌ बिना किसी निमित्तक्रे- 
अपने नैसगिक गृणोंसेही प्रवतेक हो जाता है। इसलिये आत्म-स्वातंत्र्यके उक्त 
सिद्धान्तको वेदान्तशास्त्रमें इस प्रकार बतलाना पड़ता है, कि आत्मा यद्यपि मूलमें 
अकर्ता है, तथापि बंधनोंके निमित्तसे वह उतनेहीके लिये दिखाऊ प्रेरक बन जाता 
है; और जब यह आगंतुक प्रेरकता उसमें एक बार किसीभी निमित्तसे आ जाती 
है, तब बह कर्मके नियमोंसे भिन्न अर्थात्‌ स्वतंत्रही रहती है। 'स्वतंत्र॑का अर्थ 
निनिमित्तक नहीं है; और आत्मा अपनी मूल शुद्धावस्थामें कर्ताभी नहीं रहता। 
परंतु बार वार इस लंबीचौड़ी कर्मकथाको बतळाते न रहकर इसीको संक्षेपमें 
आत्माकी स्वतंत्र प्रवृत्ति या प्रेरणा कहनेकी परिपाठी हो गई है। बंधनमें पड़नेके 
कारण आत्माके द्वारा इंद्रियोंको मिलनेवाली इस स्वतंत्र प्रेरणामें और बाह्यसृष्टि- 
के पदार्थोके संयोगसे इंद्रियामें उत्पन्न होनेवाली प्रेरणामें बहुत भिन्नता है । खाना, 
पीना, चैन करना -ये सब इंद्रियोंकी प्रेरणाएँ हैं; और आत्माकी प्रेरणा मोक्षा- 
नुकूल कर्म करनेके लिये हुआ करती है। पहली प्रेरणा केवल बाह्य अर्थात्‌ कर्म- 
सृष्टिकी है। परंतु दूसरी प्रेरणा आत्माकी अर्थात्‌ ब्रह्मसृष्टिकी है। और ये दोनों 
्रेरणाएँ प्रायः परस्स्पर-विरोधी हैं, जिससे इनके झगड़ेमेंही मनुष्यकी सब आयु बीत 
जाती है। इनके झगड़ेके समय जब मनमें संदेह उत्पन्न होता है, तब कर्मसृष्टिकी 
प्रेरणाको न मानकर ( भाग. ११. १०- ४ ) यदि मनुष्य शुद्धात्माकी स्वतंत्र प्रेरणाके 
अनुसार चलने लगे - और इसीको सच्चा आत्मज्ञान या आत्मनिष्ठा कहते हैँ - तो 
इसके सब व्यवहार स्वभावतः मोक्षानुंकूलही होंगे । और अंतमे :- 

विशद्धधर्सा शुद्धेन बुद्धेन च स बुद्धिमान्‌ ॥ 
[चमलात्मा च भवति समेत्य विमलात्मना ॥ 
स्वतंत्रच स्वतन्त्रेण स्वतंत्रत्वमवाप्तृते । 
“बह जीवात्मा या शारीर आत्मा - जो मूलमें स्वतंत्र है- ऐसे परमात्मामें मिल 
जाता है, जो नित्य, शुद्ध, बुद्ध, निर्मल और स्वतंत्र है” ( मभा. शां. ३०८. २७ 
--३० ) । ऊपर जो कहा गया है, कि ज्ञानसे मोक्ष मिलता है. उसका यही अथे 
है। इसके विपरीत जब जड़ देहेंद्रियोंके प्राक्त धर्मेकी - अर्थात्‌ कर्मेसृष्टिकी 
प्रेरणाकी - प्रबळता हो जाती है, तब मनुष्यकी अधोगति होती है। शरीरमें वेधे 
हुए जीवात्मामें, देहेद्रियोंमें मोक्षानुकूल कर्मं करनेकी तथा ब्रह्मात्मँक्यज्ञानसे मोक्ष 
प्राप्तकर लेनेकी, जो यह स्वतंत्र शक्ति है, उसकी ओर ध्यान देकरही भगवानने 
अर्जनको आत्म-स्वातंत्य अर्थात्‌ स्वावळंबनके तत्त्वका उपदेश किया है, कि :- 
उद्धरेदात्मनाऽऽत्मानं नात्मानमवसादयेत्‌ । 
आत्मैव ह्यात्मनो बंधुरात्मेव रिपुरात्मनः ॥ 
“ मनुष्यको चाहिये, कि वह अपना उद्धार आपही करे। निराशासे वह अपनी 
अवनति आपही न करै । क्योंकि प्रत्येक मनुष्य स्वयं अपना वंध ( हितकारी ) है; 
और स्वयं अपना शत्रु ( नाशकर्ता ) है” (गीता ६.५); और इसी हेतुसे 
योगवासिष्ठमें ( यो. २. सगै ४-८ ) दैवका निराकरण करके पौरुपके महत्त्वका 
विस्तारपूर्वक वर्णन किया गया है। जो मनुष्य इस तत्त्वको पहचान कर आचरण 
किया करता है, कि सब प्राणियोंमें एकही आत्मा है, उसके इसी आचरणको सदा- 
चरण या मोक्षानुकूल आचरण कहते हूँ। और बद्ध जीवात्माकाभी यही स्वतंत्र 
धर्म है, कि ऐसे आचरणकी ओर देेंद्रियोंको प्रवृत्त किया करे। इसी धर्मेके 
कारण दुराचारी मनुष्यका अंत:करणभी सदाचरणहीका पक्ष लिया करता है, जिससे 
उसे अपने किये हुए दुष्कर्मोका पश्चात्ताप होता है । आधिदैवत पक्षके पंडित इसे 
सदसद्विवेक-बुद्धिूपी देवताकी स्वतंत्र स्फूृति कहते हैं। परंतु तात्त्विक दृष्टिसे 
विचार करने पर विदित होता है, कि बुद्धींद्रिय जड़ प्रकृतिहीका विकार होनेके 
कारण स्वयं अप्रनीही प्रेरणासे. कर्मके नियम-बंधनोंसे मुक्त नहीं हो सकती, यह 
प्रेरणा उसे कर्मसृष्टिके वाहरके आत्मासे प्राप्त होती है। इसी प्रकार पश्चिमी 
पंडितोंका इच्छा-स्वातंत््य/ शब्दभी वेदान्तकी दुष्टिसे ठीक नहीं है ! क्योंकि इच्छा 
मनका धर्म है और आठवें प्रकरणमें कहा जा चुका है, कि बुद्धि तथा उसके साथ 
साथ मनभी कर्मात्मक जड़ प्रकृतिके अस्वयंवेद्य विकार हैं। इसलिये ये दोनों 
स्वयंही कमेके बंधनसे छूट नहीं सकते | अतएव वेदान्तशास्त्रका निश्चय है, कि 
सच्चा स्वातंत्य न तो बुद्धिका है और न मनका - वह केवल आत्माका है। यह 
स्वातंत्र्य न तो कोई आत्माको देता है और न कोई उससे इसे छीनभी सकता हैं 
- स्वतंत्र परमात्माका अंशरूप जीवात्मा जब उपाधिके बंधनमें पड़ जाता है, तब 

वह स्वयं स्वर्त रीतिसे, ऊपर कहे अनुसार, बुद्धि तथा मनें प्रेरणा किया करता 
है । अंत:करणकी इस प्रेरणाका अनादर करके यदि कोई बर्ताव करेगा, तो तुकाराम 
महाराजके शब्दोंमें यही कहा जा सकता है, कि वह “ स्वयं अपनेही पैरोंमें आप 
कुल्हाड़ी मारनेको तैयार हुआ है” ( तु. गा. ४४४८ ) । भगवद्गीतामें इसी 
तत्त्वका उल्लेख यों किया गया है: “न हिनस्त्यात्मनाऽऽत्मानाम्‌ ” - जो स्वयं अपना 
घात आपही नहीं करता, उसे उत्तम गति मिलती है ( गीता १३. २८ ); और 
दासबोधमेंभी इसीका स्पष्ट अनुवाद किया गया है ( दा. वो. १७. ७. छ )1 
यद्यपि मनुष्य कर्मसृष्टिके अभेद्य दिखाई देनेवाले नियमोंसे जकड़कर बँधा हुआ है 
तथापि स्वभावतः उसे ऐसा मालूम होता है, कि मैं इस परिस्थितिमेंभी अमक कामको 
स्वतंत्र रीतिसे कर सकूंगा। अनुभवके इस तत्त्वकी उपपत्ति ऊपर कहे अनसार 
ब्रह्मसृष्टिको जड़ सृष्टिसे भिन्न माने बिना किसीभी अन्य रीतिसे नहीं वतलाई जा 
सकती । इसलिये जो अध्यात्मशास्त्रको नहीं मानते, उन्हें इस विषयमें या तो 
मनुष्यके नित्य दासत्वको मानना चाहिये, या प्रवृत्तिःस्वातंत्यके प्रश्नको अगम्य 
समझकर योंही छोड देना चाहिये; उनके लिये कोई दूसरा मार्ग नहीं है। अहत 
वेदान्तका यह सिद्धान्त है, कि जीवात्मा और परमात्मा मूलमें एकरूप हैं ( वे. सू. 
शां. भा. २. ३. ४० ), और इसी सिद्धान्तके अनुसार प्रवृत्ति-स्वातंतर्य या इच्छा- 
स्वातंल्यकी उक्त उपपत्ति बतलाई गई है। परंतु जिन्हें यह अहत मत मान्य नहीं 
है अथवा जो भक्तिके लिये द्वैतका स्वीकार किया करते हूँ, उनका कथन है, कि 
जीवात्माकी यह्‌ सामर्थ्यं स्वयं उसकी नहीं है; बल्कि यह उसे परमेश्वरसे प्राप्त 
होती है। तथापि “न ऋते श्रान्तस्य सख्याय देवाः। ” ( ऋ ४. ३३. ११ ) - 
थकने तक प्रयत्न करनेवाले मनुष्यके अतिरिक्त अन्योंकी देवता मदद नहीं करते - 
- ऋग्वेदके इस तत्त्वानुसार यह कहा गया है, कि जीवात्माको यह सामथ्यं प्राप्त 
करा देनेके लिये पहले स्वयंही प्रयत्न करना चाहिये - अर्थात्‌ आत्मप्रयत्तका या 
पर्यायसे आत्म-स्वातंत्यका तत्त्व फिरभी स्थिर बनाही रहता है ( वे. सू. २. ३. 
४१, ४२; गीता १०. ५, १० )। अधिक क्या कहें? बौद्धधर्मी लोग आत्माका या 
परब्रह्मका अस्तित्व नहीं मानते और यद्यपि) उनको ब्रह्मज्ञान तथा आत्मज्ञान 
मान्य नहीं है, तथापि उनके धमंग्रंथोंमेभी यही उपदेश किया गया है, कि “ अत्तना 
( आत्मना ) चोदयऽत्तानं ” - अपने आपको स्वयं अपनेही प्रयत्नसे राहपर लगाना 
चाहिये । इस उपदेशका समर्थन करकेने लिये कहा गया है, कि :- 

अत्ता (आत्मा) हि अत्तनो नाथो अत्ता हि अत्तनो गति। 
तस्मा सञ्जमयधत्ताणं अस्सं (अश्वं) भद्दं व वाणिजो ॥ 

“ हमही खुद अपने स्वामी या मालिक हैं, और अपने आत्माके सिवा हमें तारनेवाला 
दुसरा कोई नहीं है; इसलिये जिस प्रकार कोई व्यापारी अपने उत्तम घोड़ेका 
संयमन करता है, उसी प्रकार हमें अपना संयमन आपही भली भाँति करना चाहिये ” 

( धम्मपद. ३८० ); और गीताकी भाँति आत्म-स्वातंल्यके अस्तित्व तथा उसकी 
आवश्यकताकाभी वर्णन किया गया है ( महापरिनिब्बाण-सुत्त २. ३३-३५ ) | 
आधिभौतिक फ्रेंच पंडित कांटकीभी गणना इसी वर्गमें करनी चाहिये, क्योंकि 
यद्यपि वह किसी भी अध्यात्मवादको नहीं मानता, तथापि वह बिना किसी उपपत्तिके 
केवल प्रत्यक्षसिद्ध कह कर इस बातको अवश्य मानता है, कि प्रयत्नसे मनुष्य अपने 
आचरण और परिस्थितिको सुधार सकता है । | & 
यद्यपि यह सिद्ध हो चुका, कि कर्मपाशसे मुक्त होकर सबंभूततान्गेत एक 
आत्माको पहचान लेनेकी जो आध्यात्मिक पूर्णावस्था है, उसे प्राप्त करनेके लिये 
ब्रह्मात्मैक्य-ज्ञानही एकमात्र उपाय है, और इस ज्ञानको प्राप्त करळेना हमारे वसकी 
बात है; तथापि स्मरण रहे, कि यह स्वतंत्र आत्माभी अपनी छातीपर लदे हुए 
प्रकृतिके बोझको एकदम अर्थात्‌ एकही क्षणमें अलग नहीं कर सकता । जैसे कोई 
कारीगर' कितनाही कुशल क्यों न हो, परंतु वह हथियारोंके बिना कुछभी काम नहीं 
कर सकता और यदि हथियार खराब हों, तो उन्हे ठीक करनेमें उसका बहुत-सा 
समय नष्ट हो जाता है, वैसेही जीवात्माकाभी हाल है। ज्ञानप्राप्तिकी प्रेरणा करनेके 
लिये जीवात्मा स्वतंत्र तो अवश्य है, परंतु वह तात्त्विक दृष्टिसे मूलमें निर्गुण 
और केवळ है, अथवा सातवें प्रकरणमें बतलाये अनुसार नेत्रयुक्त परंतु लेगड़ा ह्‌। 
( मेत्यु. ३. २, ३; गीता १३. २० ); इसलिये उक्त प्रेरणाके अनुसार आगे कर्म 
करनेके लिये जिन साधनोंकी आवश्यकता होती है ( जैसे कुम्हाराको चाककी 
आवश्यकता होती है); वे इस आत्माके पास स्वयं अपने नहीं होते - जो साधन 
उपलब्ध हैं - जैसे देह और बुद्धि आदि इंद्रियाँ - वे सब मायात्मक प्रकृतिके विकार 
हैं। अतएव जीवात्माको अपनी मुक्ति लियेभी प्रारव्धकर्मातुसार प्राप्त देहेंद्रिय 
आदि सामग्रीके ( साधन या उपाधि ) द्वाराही सव काम करना पड़ता है। इन 
साधनोंमें बुद्धि मुख्य है, इसलिये कोई काम करनेके लिये जीवात्मा पहले बुद्धिकोही 
प्रेरणा करता है। परंतु पूर्वकर्मानुसार और प्रकृतिके स्वाभावानुसार यह कोई 
नियम नहीं, कि यह बुद्धि हमेशा शुद्ध तथा सात्विकही हो। इसलिये पहले 
त्रिगुणात्मक प्रकृतिके प्रपञ्चसे मुक्त हो कर यह बुद्धि अंतर्मुख, शुद्ध, सात्त्विक या 
आत्मनिष्ठ होनी चाहिये; अर्थात्‌ यह बुद्धि ऐसी होनी चाहिये, कि जीवात्माकी 
प्रेरणाको माने, उसकी आज्ञाका पालन करे, और उन्हीं कर्माको करनेका निश्चय 
करे, जिनसे आत्माका कल्याण हो और ऐसा होनेके लिये दीर्घकाल तक वैराग्यका 
अभ्यास करना पड़ता है । इतना होनेपरभी भूख-प्यास आदि देह-धर्म और संचित 
कर्मोके वे फल - जिनका भोगना आरंभ हो गया है - मृत्यू-समयतक छूटतेही 
नहीं हैं। तात्पर्यं यह है, कि यद्यपि उपाधिबद्ध जीवास्मा देहेंद्रियोंको मोक्षानुकूल 
कर्म करनेकी मूळ प्रेरणा करनेके लिये स्नतंत्न है, तथापि प्रकृतिहीके द्वारा चूँकि उसे 
सब काम कराने पड़ते हैं, इसलिये उतने भरके लिये (बढ़ई, कुम्हार आदि क़ारी- 

गरोंके समान ) वह परावलबी हो जाता है, और उसे देहेंद्रिय आदि हथियारोंको 
पहले शुद्ध करके अपने अधिकारमें कर लेना पड़ता है ( वे. स. २. ३. ४० ) । यह 
काम एकदम नहीं हो सकता इसे धीरे धारे धैयेसे करना करना चाईहये । नहीं 
तो चमकने और भड़कनेवाले घोड़ेके समान इंद्रियाँ बलवा करने लगेंगी और 
मनुष्यको धर दबावेंगी। इसीलिये भगवानूने कहा है, कि इंद्रियनिग्रह करनेके लिये 
बृद्धिको 1242 या धेर्यकी सहायता मिलनी चाहिये ( गीता ६. २५ ) और आगे 
अठारहवें अध्याय ( गीता १८. ३३-३५ ) में बुद्धिकी भाँति धृतिकेभी - सात्त्विक, 
राजस और तामस - तीन नैसगिक भेद बतलाये गये हैं। इनमेंसे तामस और 
राजसको छोड़कर बुद्धिको सात्त्विक बनानेके लिये इंद्रियनिग्रह करना पड़ता है। 
और इसीसे छठवें अध्यायमें इसका संक्षिप्त वर्णन किया है, कि ऐसे इंद्रियनिग्रहा- 
भ्यासरूप योगके लिये उचित स्थल, आसन और आहार कौन कौनसे हैं? इस प्रकार 
गीतामें (गीता ६. २५) बतलाया गया है, कि ' शनै: शनै: ” अभ्यास करनेपर चित्त 
स्थिर हो जाता है, इंद्रियाँ वशमें हो जाती हैं और आगे कुछ समयके बाद ( एकदम 
नहीं ) ब्रह्मात्मक्यज्ञान होता है; एवं फिर “ आत्मवन्तं न कर्माणि निबध्नन्ति 
धनंजय ” - उस ज्ञानसे कर्मबंधन छूट जाता है (गीता ४. ३८-४१ ) । परंतु 
भगवान्‌ एकांतमें योगाभ्यास करनेका उपदेश देते हैं ( गीता ६. १० ), इससे 
गीताका तात्पर्यं यह नहीं समझ लेना चाहिये, कि संसारके सब व्यवहारोंको छोड़ 
कर योगाभ्यासमेंही सारी आयु बिता दी जावे। जिस प्रकार कोई व्यापारी अपने 
पासकी पूँजीसेही - चाहे वह बहुत थोड़ीही क्यों न हो - पहले धीरे धीरे व्यापार 
करने लगता है; और धीरे धीरे उसीके द्वारा अंतमें अपार संपत्ति कमा लेता है, 
उसी प्रकार गीताके कर्मयोगकाभी हाल है। अपनेसे जितना हो सकता है, उतनाही 
इंद्विय-निग्रह करके पहले कर्मयोगका आरंभ करना चाहिये और उसीसे अंतमें 
अधिकाधिक इंद्रिय-निग्रह-सामर्थ्यं प्राप्त हो जाती है। तथापि चोराहेमें बैठ 
करभी योगाभ्यास करनेसे काम नहीं चल सकता, क्योंकि इससे बुद्धिको 
एकाग्रताकी जो आदत हुई होगी, उसके घट जानेका भय होता है। इसलिये कमे- 
योगका आचरण करते हुए, कुछ समयतक नित्य या कभी कभी एकान्तका सेवन 
करनाभी आवश्यक है ( गीता १३. १० ) । इसके लिये संसारके समस्त व्यवहारोंको 
छोड़ देनेका उपदेश भगवानूने कहींभी नहीं दिया है; प्रत्युत सांसारिक व्यवहारोंको 
निष्काम वुद्धिसे करनेके लियेही इंद्रिय-निग्रहका यही अभ्यास बतलाया गया है; 
और गीताका यही कथन है, कि इस इद्रियःनिग्रहके साथ साथ यथाशक्ति निष्काम- 
कर्मयोगकाभी आचरण प्रत्येक मनुष्यको हमेशा करते रहना चाहिये, पूर्ण इंद्रिय- 
निग्रहके सिद्ध होनेतक राह देखते बैठे. नहीं रहना चाहिये । मैत्युपनिषद्में और 
महाभारतमें कहा गया है, कि यदि कोई मनुष्य बुद्धिमान्‌ और निग्रही हो, तो वह 
इस प्रकारके योगाभ्यासे छः महीनोंमें साम्यबुद्धि प्राप्त कर सकता है ( मै. ६. 

२८; मभा. शां. २३९. ३२; अश्व. अनुगीता १९. ६६ ) । परंतु भगवानने जिस 

सात्विक, सम या आत्मनिष्ठ बृद्धिका वर्णन किया है, वह बहुतेरे लोगोंको छः 

महिनोंमें क्या, पर-प्रकृति-स्वभावके अनुसार छः वर्षोमेंभी प्राप्त नहीं हो सकती, 
और इस अभ्यासके अपूर्ण रह जानेके कारण इस जन्ममेंभी पुरी सिद्धि होगीही 
नहीं; इतनाही नहीं तो दूसरा जन्म लेकर फिर आरंभसे वही अभ्यास करना पड़ेगा; 

और उस जन्मका अभ्यासभी पूर्व-जन्मके अभ्यासकी भाँतिही अधूरा रह जायगा, 
इसलिये यह शंका उत्पन्न होती है, कि क्या ऐसे मनुष्यको पूर्ण सिद्धि कभी मिलही 
नहीं सकती ? फलतः ऐसा मालूम होने लगता है, कि कर्मयोगका आचरण करनेके 
पूर्व पातंजलयोगकी सहायतासे पूर्ण निर्विकल्प समाधि लगाना पहले सीख लेना 
चाहिये । अर्जुनके मनमें यही शंका उत्पन्न हुई थी; और उसने गीताके छठे अध्याय- 
में ( गीता ६. ३७-३९ ) श्रीकृष्णसे पूछा है, कि ऐसी दशामें मनुष्यको क्या 
करना चाहिये? उत्तरमें भगवानूने कहा है, कि आत्मा. अमर होनेके कारण उसपर 
लिंग-शरीर द्वारा इस जन्ममें जो थोड़े-बहुत संस्कार होते हैं, वेही आगेभी ज्यों-के- 
त्यों बने रहते हैं; तथा यह योग भ्रष्ट' पुरुष - अर्थात्‌ कर्मयोगको पुरा साध न सकनेके 
कारण उससे भ्रष्ट होनेवाला पुरुष - अगले जन्ममें अपना प्रयत्न वहींसे शुरू करता 
है, कि जहाँसे उसका अभ्यास छूट गया था; और ऐसा होते होते क्रमसे “ अनेक- 
जन्मसंसिद्धस्ततो याति परां गतिम्‌ ” (गीता ६. ४५ ) - अनेक जन्मोंके बाद 
पूर्ण सिद्धि प्राप्त हो जाती है; एवं अंतमें उसे मोक्ष प्राप्त हो जाता है। इसी 
सिद्धान्तको लक्ष्य करके दूसरे अध्यामें कहा गया है, कि “ स्वल्पमप्यस्य धर्मस्य 
त्रायते महतो भयात्‌ ” ( गीता २.२० ) - इस धर्मका अर्थात्‌ कमयोग मार्गका 
स्वल्प आचरणभी बड़े बड़े संकटोंसे बचा देता है। सारांश, मनुष्यका आत्मा मूलमें 
यद्यपि स्वतंत्र है, तथापि मनुष्य एकही जन्ममें पूर्ण सिद्धि नहीं पा सकता । क्योंकि 
पुर्वेकर्मोके अनुसार उसे मिली हुई देहका प्राकृतिक स्वभाव अशुद्ध होता है। परंतु 
इससे “ नात्मानमबमन्येत पूर्वाभिरसमृद्धिभिः ” (मनु. ४. १३७) - किसीको निराश 
नहीं होना चाहिये; अथवा एकही जन्ममें परमसिद्धि पा जानेके दुराग्रहमें पड़ कर 
पातंजल योगाभ्यासमें अर्थात्‌ इंद्रियोंका जबर्दस्ती दमन करनेमेंही सब आयु वृथा 
खो नहीं देनी चाहिये। आत्माको कोई जल्दी नहीं पड़ी है, जितना आज साध्य हो 
सके, उतनेही योगबलको प्राप्त करके कर्मयोगका आचरण शुरू कर देना चाहिये । 
इससे धीरे धीरे बुद्धि अधिकाधिक सात्त्विक तथा शुद्ध होती जायगी; और कमे- 
योगका यह स्वल्पाचरणही - तो क्या, जिज्ञासापर मनुष्यभी आगे ढकेलते ढकेलते 
अंतमें आज नहीं तो कल - इस जन्ममें नहीं तो अगले जन्ममें - उसके आत्माको 
पूर्ण ब्रह्मप्राप्ति करा देगी । इसीलिये भगवानूने गीतामें स्पष्ट कहा है, कि कर्मयोगमें 
एक विशेष गुण यह है, कि उसका स्वल्पसेभी स्वल्प आचरण या जिज्ञासाभी कभी 
व्यर्थं नहीं जाने पाती (गीता ५. १६ पर हमारी टीका देखो)। अतः मनुष्यको उचित 

है, कि वह केवळ इसी जन्मपर ध्यान न दे, और धीरजको न छोडे कितु निष्काम 
कमं करनेके अपने उद्योगको स्वतंत्रतासे और धीरे धीरे यथाशक्ति जारी रखे ! 
प्राक्तन-संस्कारके कारण ऐसा मालूम होता है, कि प्रकृतिकी गाँठ हमसे इस जन्ममें 
या आज नहीं छूट सकती, परंतु बही बंधन क्रम-क्रमसे बढ्नेवाले कर्मयोगके अभ्याससे 
कल या दूसरे जन्मोंमें आप-ही-आप ढाळा हो जाता है; और ऐसा होते होते 
बहूनां जन्मनामन्ते ज्ञानवान्मां प्रपद्यते ” ( गीता ७. १९ ) - कभी-न-कभी पूर्ण 
ज्ञानकी प्राप्ति होनेसे प्रकृतिका बंधन या पराधीनता छूट जाती है; एवं अंतमें 
आत्मा अपने मूलकी पूर्ण निर्गुण मुक्तावस्थाको अर्थात्‌ मोक्षदशाको पहुँच जाता 
है । मनुष्य क्या नहीं कर सकता है ?“ नर करनी करे, तो नरका नारायण होय ” 
यह जो कहावत प्रचलित है, वह वेदान्तके उक्त सिद्धान्तकाही अनुवाद है, और 
इसीलिये योगवासिष्ठकारने मुमुक्षु-प्रकरणमें उद्योगकी खूब प्रशंसा की है; तथा 
असंदिग्ध रीतिसे कहा है, कि अंतमें सब कुछ उद्योगसेही मिलता है ( यो. २. ४. 
१०-१८ ) । 
यह सिद्धहो चुका, कि ज्ञान-प्राप्तिका प्रयत्न करनेके लिये जीवात्मा मूलमें 
स्वतंत्र है; और स्वावलंबनपूर्वक दीर्घोद्योगसे उसे कभी-न-कभी प्राक्तन-कमंके 
पंजेसे छुटकारा मिल जाता है। अब इस वातका थोड़ा-सा स्पष्टीकरण और हो 
जाना चाहिये, कि कर्मक्षय किसे कहते हैं? और वह कब होता है? कर्मक्षयका अर्थ 
है - सभी कर्मोके वंधनोंसे पूर्ण अर्थात्‌ निःशेष मुक्ति पाना । परंतु पहले कह चुके 
हैं, कि कोई पुरुष ज्ञानीभी हो जाय; तथापि जवतक उसका शरीर है, तबतक 
सोना, बैठना, भूख, प्यास इत्यादि कर्म छूट नहीं सकते; और प्रारब्धकर्मका बिना 
भोगे क्षयभी नहीं होता, इसलिये वह आग्रहसे देहका त्यागभी नहीं कर सकता । 
इसमें संदेह नहीं, कि ज्ञान होनेके पूर्वं किये गये सब कर्मोंका नाश, ज्ञान होने पर हो 
जाता है; परंतु जब कि ज्ञानो पुरुपको ज्ञानोत्तरकालमभी यावज्जीवन कुछ-त-कुछ 
कर्म करना ही पड़ता है, तब ऐसे कमॉसे उसका छुटकारा कैसे होगा ? और, यदि 
छुटकारा न हो, तो यह शंका उत्पन्न होती है, कि फिर पुर्वेकमे-क्षय या आगे मोक्षभी 
न होगा । इसपर वेदार्तशास्त्रका उत्तर यह है, कि ज्ञानी मनुष्यकी नाम-रूपात्मक 
देहको नामझपात्मक कर्मोसे यदपि कभी छुटकारा नही मिल सकता, तथापि इन 
कर्माको अपने उपर लाद लेने या न लेनेमें आत्मा पूर्ण रीतिसे स्वतंत्र है; इसलिये 
यदि इंद्रियों पर विजय प्राप्त करके - कर्मके विपयमें भ्राणिमात्रको जो, आसक्ति 
होती है - केवळ उसकाही क्षय किया जाय, तो ज्ञानी मनुष्य कर्म करकेभी उसके 
फलका भागी नहीं होता । कर्म स्वभावतः अंधा, अचेतन या मृत होता है । वह स्व 
न तो किसीको पकड़ता है, और न किसीको छोड़ताभी है। वह स्वयं न अच्छा है, 
न बुरा । मनुष्य अपने जीवको इन कर्मोमें फसा कर इन्हें अपनी आसक्तिसे अच्छा 
या बुरा और शुभ याप्अणुम्लन्जा, केल "ससितो जा सकता है, कि इस 

ममत्वयक्त आसक्तिके छूटनेपर कर्मके बंधन आपही टूट जाते हैं, फिर चाहे वे कर्म 
बने रहें या न रहें । गीतामेंभी स्थान स्थान पर यही उपदेश दिया गया है, कि सच्चा 
नैष्कम्ये इसीमें है; कर्मका त्याग करनेमें नहीं (गीता ३. ४ )। तेरा अधिकार 
केवल कर्म करनेका है, फलका मिलना न मिलना तेरे अधिकारकी बात नहीं है 
( गीता २. ४७ ) । ˆ कमे न्द्रयैः कर्मयोगमसक्तः ” ( गीता ३. ७ ) - फलकी आशा 
न रख कमेंद्रियोंको कर्म करने दे। ' त्यक्त्वा कर्मफलासंगम्‌ ” ( गीता ४. २० ) 
कर्मफलका त्याग करके, “ सवेभूतात्मभूतात्मा कुर्वेन्नपि न लिप्यते ” (गीता ५. ७)- 
जिन पुरुषोंकी समस्त प्राणियोंमें समवुद्धि हो जाती है, उनके किये हुए कर्म उनके 
बंधनका कारण नहीं हो सकते । “ सर्वेकर्मफलत्याग कुर ” ( गीता १२. ११ ) - 
सब कर्मफलोंका त्याग कर। “ कार्यमित्येव यत्कर्म नियतं क्रियते ” ( गीता 
१८. ९ ) - केवल कर्तव्य समझकर जो प्राप्त कर्म किया जाता है, वही सात्विक 
है। “ चेतसा सर्वे कर्माणि मयि संन्यस्य ” ( गीता १८. ५७ ) सव कर्माको मुझे 
अर्पण करके बर्ताव कर । इन सब उपदेशोंका रहस्य वही है, जिसका उल्लेख 
ऊपर किया गया है। अब यह एक स्वतंत्र प्रश्न है, कि ज्ञानी मनुष्योंको सव 
व्यावहारिक कर्म करने चाहिये या नहीं । इसके संबंधमें गीताशास्त्रका जो सिद्धान्त 
है, उसका विचार अगले प्रकरणमें किया जायगा । अभी तो केवल यही देखना है, 
कि ज्ञानसे सब कर्मोके भस्म हो जानेका अर्थ क्या है? और ऊपर दिये गये वचनोंसे 
इस विषयमें गीताका जो अभिप्राय है, वह भली भाँति प्रकट हो जाता है । व्यवहार- 
मंभी इसी न्यायका उपयोग किया जाता है। उदाहरणार्थ, यदि कोई मनुष्य किसी 
दूसरे मनुष्यको अनजाने धक्का दे दे, तो हम उसे उहंड़ नहीं कहते और इसी तरह 
यदि केवल दुर्घटनासे किंसीकी हत्या हो जाती है, तो उसे फौजदारी कानूनके 
अनुसारभी खून नहीं समझते । अग्निसे जव घर जळ जाता है ,अथवा वर्षासे सैंकड़ों 
खेत बह जाते हैं; तो क्या अग्नि या वर्षाको कोई दोषी समझता है ? केवल कर्मोकीही 
ओर देखें, तो मनुष्यकी दृष्टिसे प्रत्येक कर्ममें कुछ-न-कुछ कमी, दोष या अवगुण 
अवश्यही मिलेगा - “ सर्वारंभाहि दोषेण धुमेनाग्निरिवावृत्तः ˆ ( गीता१८. ४८ )1 
परंतु यह वह दोष नहीं है, कि जिसे छोड़ेनेके लिये गीता कहती है ! मनुष्यके 
किसी कर्मको जिस अर्थमें हम अच्छा या वुरा कहो हूँ, वह अच्छापन या बुरापन 
यथार्थमें उस कर्ममें नहीं रहता कितु कर्म करनेवाले मनुष्यकी बुद्धिपर निर्भर रहता 
है; इसी बातपर ध्यान देकर गीतामें ( गीता २. ४९-५१ ) कहा है, कि इन 
कर्मोके बुरेपनको दूर करनेके लिये कर्ताको चाहिये, कि वह अपने मन और बुद्धिको 
शुद्ध रखे; और उपनिषदोंमेंभी कर्ताकी इसी बुद्धिको प्रधानता दी गई है। जैसे :- 
मन एव मनुष्याणां कारणं बंधमोक्षयोः । 
बंधाय विषयासंगि मोक्षे निविषयं स्मृतम्‌ ॥॥ 


“ मनुष्यके ( कर्मोका ) बंधन या मोक्ष पानेका मनही ( एव ) कारण है। मनके 
(७-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


कर्मविपाक और आत्मस्वातंच्य 


विषयासक्त होनेसे बंधन और निष्काम या निविषय अर्थात्‌ निःसंग होनेसे मोक्ष 
प्राप्त होता है ” ( मैत्यु. ६. ३४; अमृतविदु. २ ) । गीतामें यही वात प्रधानतासे 
बतलाई गई है, कि ब्रह्मात्मैक्य-ज्ञानसे बुद्धिकी उक्त साम्यावस्था कैसे प्राप्त- 
कर लेनी चाहिये। इस अवस्थाके प्राप्त हो जानेपर कर्म करने परभी पूरा 
कर्मक्षय हो जाया करता है। निरग्नि होकर - अर्थात्‌ संन्यास लेकर अग्निहोत्र 
आदि कर्मोको छोड़ देनेसे - अथवा अक्रिय रहनेसे - अर्थात्‌ किसीभी कर्मको न 
कर चुपचाप बैठे रहनेसे - कर्मका क्षय नहीं होता ( गीता ६. १ ) । चाहे मनुष्यकी 
इच्छा रहे या न रहे; परंतु प्रकृतिका चक्र हमेशा घूमताही रहता है; जिसके कारण 
मनुष्यकोभी उसके साथ अवश्यही चलना पड़ेगा ( गीता ३. ३३; १८. ६० ) । 
परंतु अज्ञानी जन ऐसी स्थितिमें प्रकृतिकी पराधीनतामें रहकर जैसे नाचा करते 
हूँ, वैसे न करके जो मनुष्य अपनी वृद्धिको इंद्रियनिग्रहके द्वारा स्थिर एवं शुद्ध 
रखता है और सृष्टिक्रमके अनुसार अपने हिस्सेके (प्राप्त) कर्मोको केक्ल कर्तेव्य 
समझकर अनासक्त बुद्धिस एवं शांतिपूर्वक किया करता है; वही सच्चा विरक्त 
है, वही सच्चा स्थितप्रज्ञ है; और उसीको ब्रह्मपदपर पहुँचा हुआ कहना चाहिये 
( गीता ३. ७; ४. २१; ५. ७-९; १८. ११ ) । यदि कोई ज्ञानी पुरुष किसीभी 
व्यावहारिक कर्मको न करके संन्यास लेकर जंगलमें जा बैठे; तो उस प्रकार 
व्यावहारिक कर्माको छोड़े देनेसे यह समझना बड़ी भारी भूल है, कि उसके कर्मोका 
क्षय हो गया ( गीता ३. ४ ) । इस तत्त्वपर हमेशा ध्यान देना चाहिये, कि कोई 
कर्म करे या न करे; परंतु उसके कर्मोका क्षय उसकी वृद्धिकी साम्यावस्थाके कारण 
होता है; न कि कर्मोकों छोड़नेसे या न करनेसे । कर्मक्षयका सच्चा स्वरूप दिख- 
लानेके लिये यह उदाहरण दिया जाता है, कि जिस तरह अग्निसे लकड़ी जल 
जाती है, उसी तरह ज्ञानसे सब कर्म भस्म हो जाते हूँ। परंतु इससे उपनिषद्में 
और गीतामें दिया गया यह दृष्टान्त अधिक समर्पक है, कि जिस तरह कमलपत्र 
पानीमें रह करभी पानीसे अलिप्त रहता है, उसी तरह ज्ञानी पुरुषको - अर्थात्‌ 
ब्रह्मापंण करके अथवा आसक्ति छोड़कर कमं करनेवालेको - कर्मोका लेप नहीं होता 
( छां. ४. १४. ३; गीता ५. १० ) । कर्म स्वरूपतः कभी जलतेही नहीं और उन्हें 
जलानेको कोई आवश्यकताभी नहीं है। जब यह बात सिद्ध है, कि कर्म नामरूप 
है और नामरूप दृश्य सृष्टि है; तब यह समस्त दृश्य सृष्टि जलेगी केसे? और 
कदाचित्‌ जलभी जाय, तो सत्कार्यवादके अनुसार सिर्फ यही होगा, कि उसका 
नामरूप बदल जायगा । नामरूपात्मक कर्म या माया हमेशा बदलती रहती है, इस- 
लिये मनुष्य अपनी रुचिके अनुसार इस नामरूपमें भलेही परिवर्तन करले परंतु इस 
वातको नहीं भूलना चाहिये, किं वह चाहे कितनाही आत्म-ज्ञानी हो; परंतु इस 
नामरूपात्मक कर्म या मायाका समूल नाश कदापि नहीं कर सकता, - यह काम 
केवल परमेश्वरसेही हवो. सकती है ((ेऽू४.०४।०९७१) । हाँ; मूलमें इन जड़ 
गी. र. १९ 

कमाँमें भलाई-बुराईका जो बीज है ही नहीं; और जिसे मनुष्य उनमें अपनी ममत्व 
बुद्धिसे उत्पन्न किया करता है, उसका नाश करना मनुष्यके हाथमें है; और उसे 
जो कुछ जलाना है, वह. यही वस्तु है। सब प्राणियोंके विषयमें समत्ववुद्धि रखकर 
अपने सब व्यापारोंके इस ममत्वबीजको जिसने जला ( नष्ट कर ) दिया है, वही 
धन्यं है; वही कृतक॒त्य और मुक्त है; सब कुछ करते रहने परभी उसके सब 
कर्म ज्ञानाग्निसे दग्ध समझे जाते हैं। ( गीता ४. १९; १८. ५६ ) । इस प्रकार 
कर्मोका दग्ध होन! माकी निविषयतापर और ब्रह्मात्मैक्यके अनुभवपरही सर्वथा 
अवलंबित है । अतएव प्रकट है, कि.जिस तरह आग कभीभी उत्पन्न करें; परंतु वह 
दहन करनेका अपना धमं नहीं छोड़ती; उसी तरह ब्रह्मात्मैक्य-ज्ञानके होतेही उसके 
कर्मक्षय-रूप परिणामके होनेमें कालावांधकी प्रतीक्षा नहीं करनी पड़ती । ज्योंही 
ज्ञान हुआ, कि उसी क्षण कर्म-क्षय हो जाता है। परंतु अन्य सब कालोंसे मरण-काल 
इस संवंधमें अधिक महत्त्व का माना जाता है। क्योंकि यह मरण-काल आयुके 
बिलकुल अंतका काल हैं और इसके पूवं किसी कालमें ब्रह्मज्ञान होनेसे अनारब्ध- 
संचितका यदि क्षय हो गथा हो, तोभी प्रारब्ध नष्ट नहीं होता। इसलिये यदि 
यह ब्रह्मज्ञान अंततक एक समान स्थिर न रहे,.तो प्रारब्ध-कर्मानुसार मृत्यु-काल- 
पर्यंत जो जो अच्छे या बुरे कर्म होंगे, वे सब सकाम हो जावेंगे; और उनका फल 
भोगनेके लिये फिरभी जन्म लेनाही पड़ेगा । इसमें संदेह नहीं, कि जो पूरा जीव- 
न्मुक्त हो जाता है, उसे यह भय कदापि नहीं रहता, परंतु जब इस विषयका शास्त्र- 
दृष्टिसे विचार करमा हो, तब इस बातकाभी विचार अवश्य कर लेना पड़ता है, कि 
मृत्युके पहले जो ब्रह्म-ज्ञान हो गया था, वह कदाचित्‌ मरण-काळतक स्थिर न रह 
सकें । इसीलिये शास्त्रकार मृत्युसे पहलेके कालकी अपेक्षा मरण-कालहीको विशेष 
महत्त्वपूर्ण मानते हैं, और यह कहते हैं, कि उस समय यानी मृत्युके समय पूर्ण ब्रह्मात्मैक्य 
ज्ञानका अनुभव अवश्य होना चाहिये; नहीं तो मोक्ष नहीं होगा । इसी अभिप्रायसे 
उपनिषदोके आधारपर गीतामें कहा गया है, कि “ अंतकालमें अनन्यभावसे मेरा 
स्मरण करनेपर मनुष्य मुक्त होता है ”. ( गीता ८. ५ ) । इस सिद्धान्तके अनुसार 
कहना पड़ता है कि, यदि कोई दुराचारी मनुष्य अपनी सारी आयु दुंराचरणमें 
व्यतीत करे और केवल अंत समयमें उसे ब्रह्मज्ञान हो जावे, तो वहभी मुक्त हो 
जाता है। इसपर कितनेही लोगोंका कहना है, कि यह बात युक्तिसंगत नहीं है। 
परंतु थोड़ा-सा विचार करनेपर मालूम होगा, कि यह बात अनुचित नहीं कही जा 
_ सकती - यह बिलकुल सत्य और सयुक्तिक है । वस्तुतः यह संभव नहीं, कि जिसका 
सारा जन्म दुराचारमें बीता हो, उसे केवल मृत्युसमयमेंही सुबुद्धि और ब्रह्म-ज्ञान 
हो जावे । अन्य सब बातोके समानही ब्रह्म-निष्ठ होनेके लिये मनको आदत डालनी 
पड़ती है, और जिसे इस जन्ममें एक बारभी ब्रह्मात्मेक्य -ज्ञानका अनुभव नहीं हुआ 
है, उसे केवल मरण-क्रालमेंही उसका एकदम ज्ञान हो जाना परम दुर्घट या 
CC-0. Prof. Satya Vrat Shastri Collection. 

असंभवही है। इसीलिये गीताका दूसरा महत्त्वपूर्ण कथन यह है कि मनको विपय- 
वासनारहित बनानेके लिये प्रत्येक मनुष्यको सदैव अभ्यास करने रहना चाहिये, 
जिसका फल यह होगा कि अंतकालमेंभी यही स्थिति बनी रहेगी; और मुक्तिभी 
अवश्य हो जाथगी (गीता ८. ६, ७. तया २. ७२) । परंतु शास्त्रकी छानबीन करनेके 
लिये मान लीजिये, कि पूर्व संस्कार आदि कारणोंसे किसी मनुष्यको केवल मृत्यु- 
समयमेंही एकाएक ब्रह्मज्ञान हो गया । निस्संदेह ऐसा उदाहरण लाखों या करोड़ों 
मनुष्योंमें एक-आधही मिल सकेगा । परंतु, चाहे ऐसा उदाहरण मिले या न मिले - 
इस विचारको एक ओर रखकर अव हमें यही देखना है, कि यदि ऐसी स्थिति प्राप्त 
हो जाय, तो आगे क्या होगा ? ज्ञान चाहे मरण-कालमेंही क्यों न हो; परंतु उससे 
मनुष्यके अनारब्ध-कार्य-संचितका. क्षय होताही है; और इस जन्भके भोगसे 
आरब्ध-संचितका क्षय मृत्युके समय हो जाता है। इसलिये उसे कुछभी कम भोगना 
बाकी नहीं रह जाता है; और यही सिद्ध होता है, कि वह सव कमसे अर्थात्‌ 
संचारचक्रसे मुक्त हो जाता है। यही सिद्धान्त गीताके इस वाकयमें कहा गया हैं, 
“ अपि चेत्‌ सुदुराचारो भजते मामनन्यभाक्‌ ” (गीता ९. ३० ) - यदि कोई बड़ा 
दुराचारी मनुष्यभी परमेश्वरका अनन्य भावसे स्मरण करेगा, तो वहभी मुक्त 
हो जायगा । और यह सिद्धान्त संसारके अन्य सब धर्मोमेंभी ग्राह्य माना गया है । 
“अनन्य भाव 'का यही अर्थ है, कि परमेशवरमे मनुष्यकी चित्तवृत्ति पूर्ण रीतिसे 
लीन हो जावे। स्मरण रहे, कि मुंहसे तो“ राम राम ' बड़बड़ाते रहें; और चित्त- 
वृत्ति दूसरीही ओर रहे; तो इसे अनन्य भाव नहीं कहेगा। सारांश, परमेश्‍वर 
ज्ञानकी महिमाही ऐसा है, कि ज्योंही ज्ञानकी प्राप्ति हुई, त्योंही सव अनारव्ध- 
संचितका एकदम क्षय हो जाता है - यह अवस्था कभीभी प्राप्त हो, सदैव इष्टही 
है । परंतु यह अति आवश्यक बात है, कि कमसे कम मृत्युके समय यह स्थिर बनी 
रहें; या यदि पहले प्राप्त न हुई हो, तो कम-से-कम मृत्मुके समय वह प्राप्त होवे। 
नहीं तो हमारे शास्त्रकारोंके कथनानुसार मुत्युके समय कुछ-न-कुछ वासना अवश्यही ' 
' बाक्री रह जायगी, जिससे पुनः जन्म लेना पड़ेगा और उससे मोक्षभी नहीं मिलेगा । 
इसका विचार हो चुका, कि कर्मबंधन क्या हैँ? कर्मेक्षय किसे कहते हूँ? 
वह कैसे और कब होता है? अब प्रसंगानुसार इस बातकाभी कुछ विचार किया 
जायया, कि जिनके कर्मफल नष्ट हो गये हैं, उनको और जिनके कर्मबंधन नहीं छूटे 
हैं, उनको मुत्युके अनंतर बैदिक धर्मके अनुसार कौन-सी गति मिलती है? इसके 
संबंधमें उपनिषदोंमें बहुत चर्चा की गई है ( छां. ४. १५; ५. १० 2 ६.२. 
२-१६; कौषी. १. २-३ ), और उसकी एकवाक्यता वेदान्तसुतके चौथे अध्यायके 
तीसरे पादमें की गई है। परंतु उस सब चर्चाको यहाँ वतलानेकी कोई आवश्यकता 
नहीं है । हमें केवल उन्हीं दो मार्गोंका विचार करना है, जो भगवद्गीतामें (गीता 
८. २३-२७ ) दिये गये” हैं वैदिकः धर्मको शामकांङ और कर्मकांड, ये दो प्रसिद्ध 

भेद हैं। कर्मकांडका मूल उद्देश्य यह है, कि सूर्ये, अग्नि, इद्र, वरुण, र्र इत्यादि 
वैदिक देवताओंका ज्ञय-द्वारा पूजन किया जावे और उनके प्रसादसे इस लोक में पुत्र- 
पौत्र आदि संतति तथा गौ, अश्व, धन, धान्य आदि संपत्ति प्राप्त कर ली जावे; और 
अंतमें मरनेपर सदगति प्राप्त होवे । वर्तमान कालमें यह यज्ञ-याग आदि श्रौत धमं 


_ 


प्रायः लुप्त हो गया है । इससे उक्त उद्देश्यको सिद्ध करनेके लिये लोग देवभक्ति 
तथा दानधर्म आदि शास्त्रोक्त पुण्यकर्म किया करते हैं। परंतु ऋग्वेदसे स्पष्टतया 
मालूम होता है, कि प्राचीन कालमें लोग - न केवल स्वार्थके लिये; वल्कि सव 
समाजके कल्याणके लियेभी - यज्ञ द्वाराही देवताओंकी आराधना किया करते थे । 
इस कामके लिये जिन इंद्र आदि देवताओंको अनुकूलताका संपादन करना आवश्यक 
है, उनकी स्तुतिसेही ऋग्वेदे सुक्त भरे पड़े हैं, और उनमें स्थळ-स्थलपर ऐसी प्रार्थना 
की गई है, कि “ हे देव हमें संतति और समृद्धि दो।” “ हमें शतायु करो। ” 
हमें, हमारे लड़कों-बच्चोंको और हमारे बीर-पुरुषोंको तथा हमारे जानवरोंको न 
मारो ।* ये यज्ञ-याग तीनों वेदोंमें विहित हैं, इसलिये इस मागका पुराना नाम 
“त्रयी धर्म ' है; और ब्राह्मणग्रंथोंमें इन यज्ञोंकी विधियोंका विस्तृत वर्णन किया 
गया है, परंतु भिन्न भिन्न ब्राह्मणग्रंथोमें यज्ञ करनेकी भिन्न भिन्न विधियाँ हैं। इससे 
आगे शंका होने लगी, कि कौन-सी विधि ग्राह्य है; तब इन परस्पर-विरुद्ध वाक्योंकी 
एकवाक्यता करनेके लिये जैमिनीने अर्थनिर्णायक नियमोंका संग्रह किया । जैमिनीके 
इन नियमोंकोही मीमांसासूत्र या पूर्वमीमांसा कहते हैं, और इसी कारणसे इस 
प्राचीन कर्मकांडको मीमांसामार्ग नाम मिला तथा हमनेभी इसी नामका इस ग्रंथ 
कई बार उपयोग किया है, क्योंकि आजकल यही प्रचलित हो गया है। परंतु स्मरण 
रहे, कि यद्यपि 'मीमांसा' शब्दही आगे चलकर प्रचलित हो गया है, तथापि यज्ञ- 
यागादिका यह कर्म-मार्ग बहुत प्राचीन कालसे चलता आया है । यही कारण है, कि 
गीतामें 'मीमांसा' शब्द कहींभी नहीं आया है; कितु उसके बदले ' त्रयी धर्म ' ( गीता 
९. २०, २१ ) या त्यी विद्या ' ये नाम आये हैं। यज्ञयाग आदि श्रौतकर्म-प्रतिपादक 
ब्राह्मणप्रंथोंक बाद आरण्यक और उपनिषद्‌, ये वैदिक ग्रंथ बने । इनमें यह प्रतिफ्दन 
किया गया है, कि यज्ञ-याग आदि कर्म गौण हैं और ब्रह्मज्ञानही श्रेष्ठ है, इसलिये 
इनके धर्मको ज्ञानकांड' कहते हैं। परंतु भिन्न भिन्न उपनिषदोंमें भिन्न भिन्न विचार 
हैं। इसलिये उनकीभी एकवाक्यता करनेकी आवश्कता हुई; और इस कार्यको 
बादरायणाचार्यने अपने वेदान्तसूत्रोंमें किया । इस ग्रंथको ब्रह्मसूत्र अथवा शारीरसूत 
या उत्तर-मीमांसा कहते हैं। इस प्रकार पूर्व-मीमांसा तथा उत्तर-मीमांसा, क्रमसे 


*ये मंत्र अनेक स्थलोपर पाये जाते हैं; परंतु उन सबको न दे कर यहाँ 
केवल एकही मंत्र वतलाना बस होगा, कि जो वहुत प्रचलित है। वह यह है - “मा 
नस्तोके तनये मा न आयौ मा नो गोषु मा नो अश्वेषु रीरिषः । वीरान्मा नो रू 
भामितो वघीहँविष्मन्तः सदमित्वा हवामहे ” (क्र. १. ११४. ८ ) । 

= कर्मकांड तथा ज्ञानकांड - संबंधी आजके प्रधान ग्रंथ हैं। वस्ततः ये दोनों ग्रंथ 

मूलमें मीमांसाहीके हैं - अर्थात्‌ वैदिक वचनोंके अर्थकी चर्चा करनेके ल्ियिही बनाये 

गये हूँ । तथापि आजकल कर्मकांड-प्रतिपादकोंको केवळ "मीमांसक और ड्ानकांड 

प्रतिपादकोको 'वेदान्ती' कहते हँ । कर्मकांडवालोंका अर्थात मीमांसकोंक्रा कहना 

कि श्रौतधर्ममें चातुर्मास्य, ज्योतिज्टोम प्रभृति यज्ञ-याग आदि कर्मही प्रधान 

और जो इन्हें करेगा, उसेही वेदोंकी आज्ञानुसार मोक्ष प्राप्त होगा | इन यज्ञ-याग 

आदि कर्माको कोईभी छोड़ नहीं सकता । यदि छोड़ देगा, तो समझना चाहिय, क्रि 

वह्‌ श्रौतधर्मसे बंचित हो गया । क्योंकि वैदिक यज्ञकी उत्पत्ति मप्टिकी उत्पत्तिके 

साथही हुई है, और यह चक्र अनादि कालसे चलता आया है, कि मनप्य यज्ञ करके 

देवताआका तृप्त करें, तथा मनुष्यकी पर्जन्य आदि सव आवण्यकताओंको देवगण 
पूरा करें ! आजकल हमें इन विचारोंका कुछ महत्त्व मालम नहीं होता, क्योंकि यज- 
यागरूपी श्रौतधर्म अब प्रचलित नहीं है। परंतु गीता-कालकी स्थिति भिन्न थी, इस- 
लिये भगवद्‌गीतामें (गीता ३. १६-२५) इस यज्ञचक्रका महत्त्व ऊपर कहे अनुसार 
बतलाया गया है । तयापि गीतासे यह स्पष्ट माळूम होता है, कि उम समयभी उपः 
निपदोंमें प्रतिपादित ज्ञानके कारण मोक्षदृष्टिसे इन कर्माको गौणता आ चुकी थी 
(गीता. २. ४१-४६) । यही गौणता अहिसाधर्मका प्रचार होनेपर आगे अधिका- 
धिक बढ़ती गई। भागवत धर्ममें स्पष्टतया प्रतिपादन किया गथा है, कि यज्ञ-याग 
वेदविहित हैं; तोभी उनके लिये पशु-वध नहीं करना चाहिये, धान्यमेही यज्ञ करना 
चाहिये ( मभा. शां. ३३६. १० और ३३७ ) । इस कारण ( तथा कुछ अंशोमें 
आगे जॅनियोंकेभी ऐसेही प्रयत्न करनेके कारण ), श्रौतयज्ञ-मागकी आजकल वह 
दशा हो गई है, कि काशीसरीखे बड़ेबड़े धर्मक्षेत्रोंमेंभी नित्य श्रौताग्निहोत्र पाळत 
करनेवाले अग्निहोत्री बहुतही थोड़ें दीख पड़ते हैं; और ज्योतिष्टोम आदि पशुयज्ञोंका 
होना तो दस-त्रीस वर्षों कभी कभी सुन पड़ता हैं। सथापि श्रातधर्मही सव वैदिक 
धर्मोका मूळ है; और इसीलिये उसके विपयमें इस समयभी आदरखुद्धि पाई जाती है 
और जैमिनीके सूत्र अर्थनिर्णायक शस्त्रके तौरपर प्रमाण माने जाते हैँ । यद्यपि श्रौत- 
यज्ञयाग आदि धर्म इस प्रकार शिथिल हो गया है, तोभी मन्वादि स्मृतिथोमें वणित 
दूसरे यज्ञ - जिन्हें पंचमहायज्ञ कहते है- अबतक प्रचलित हैं: और उनके संबंधमेंभी 
श्रौतयज्ञ-यागचक्र आदिकेही उवत न्यायका उपयोग होता है । उदाहरणार्थ. मनु 
आदि स्मृतिकारोने पाँच अहिसात्मक तथा नित्य गृहयज वंतळाये हैं जेम वेदाध्ययन 
ब्रह्मयज्ञ है, तर्पण पितृयज्ञ है, होम देवयज्ञ है, वळि भूतपज्ञ है और अतिथि-संतर्षण 
मनुष्ययज्ञ है; तथा गाहँस्थ्य धर्ममें यह कहा है, कि इन पाँच यज्ञोके द्वारा क्रमानुसार 
ऋषियों, पितरों, देवताओं, प्राणियों तथा मनुष्योंकों पहले तृप्त करके फिर किसी 
गृहस्थको स्वयं भोजन करना चाहिये ( मनु. ३. ६८-१२३ ) । इन यज्ञोंके कर 
ळेनेपर जो अन्न बच जाता है, सुको, अमुत्‌, कहते ते हैं, और पहले इन सव मनृप्योंके 

` भोजन कर लेनेपर जो अन्न बचे उसे 'विघस' कहते हैं ( मनु. ३. २८५ ) । ` यह 

“अमत' और 'विघस' अन्नही गुहस्थके लिये विहित एवं श्रेयस्कर है और ऐसा न करके 
जो कोई सिर्फ़ अपने पेटके लियेही भोजन पका खावे, तो वह अघ अर्थात्‌ पापका भक्षण 
करता है; और उसे 'अधाशी' कहना चाहिये-इस प्रकार केवल मनुस्मृतिमेंही 
नहीं तो ऋग्वेद और गीतामेंभी कहा गया है, (ऋ. १०. ११७. ६; मनु. 242 . ११८; 
गीता ३. १३ ) । इन स्मातं पंचमहायज्ञोंके सिवा दान, सत्य, दया, अहिसा आदि 
सर्वभूतहितप्रद अन्य धर्मभी उपनिषदों तया स्मृतिग्रंथोंमें गृहस्थके लिये विहित भाने 
गये हैं ( तै. १. ११ ) । और उन्हींमे स्पष्ट उल्लेख किया गया है, कि कुटुंबकी वृद्धि 
करके वंशको स्थिर रखो -“ प्रजातन्तुं मा व्यवच्छेत्सीः । ” ये सब कर्म एक प्रकारके 
यज्ञही माने जाते हैं; और ये कर्मे करनेका कारण, तैत्तिरीय संहितामें यह बतलाया 
गया है, कि जन्मसेही ब्राह्मण अपनी पीठपर तीन प्रकारके ऋण ले आता है - पहला 
ऋषियोंका, दूसरा देवताओंका और तीसरा पितरोंका। इनमें ऋषियोंका ऋण 


वेदाभ्याससे, देवताओंका यज्ञसे और पितरोंका पुत्रोत्पत्तिसे चुकाना चाहिये, अन्यथा 
उसे सद्गति प्राप्त नहीं होगी, ( तै. सं. ६. ३. १०. ५ ) ।* महाभारतके ( मभा. 


` आ. १३ ) आदिपर्वमें एक कथा है, कि जरत्कारू ऐसा आचरण न करके, विवाह 


करनेके पहलेही उग्र तपश्चर्या करने लगा; तब संतानक्षयके कारण उसके यायावर 
नामक पितर आकाशमें लटकते हुए उसे दीख पड़े; और फिर उनकी आज्ञासे उसने 
अपना विवाह किया । यह कोई नियम नहीं है, कि इन सब कर्मा या यज्ञोंको केवल 
ब्राह्मणही करें; वैदिक यज्ञ-यागोंकों छोड़ अन्य सब कर्म यथाधिकार स्त्रियों और 
शुद्रोंके लियेभी विहित हैं, इसलिये स्मृतिकारोंकी कही गई चातुर्वष्य-व्यवस्थाके 
अनुसार किये गये सब कर्म यज्ञही हैं - उदाहरणार्थ, क्षत्रियोंका युद्ध करनाभी एक 
यज्ञ है और यज्ञका यही व्यापक अर्थ इस प्रकरणमें विवक्षित है। मनुने कहा है, 
कि जो जिसके लिये विहित है, वही उसके लिये तप है ( म. ११. २३६ ); और 
महाभारतमेंभी कहा है, कि :- 
आरंभयज्ञाः क्षत्राश्व हविर्यज्ञा विशः स्मृताः । 
परिचारयज्ञाः शूद्राश्व जपयज्ञा द्रिजातयः ॥॥ 
“ आरंभ ( उद्योग ), हवि, सेवा और जप ये चार यज्ञ क्षत्रिय, वैश्य, शूद्र और 
ब्राह्मण, इन चार वर्णोके लिये यथानुक्रम विहित हैं, ( मभा. शां. २३७. १२ ) । 
सारांश, इस सृष्टिके-सब मनुष्यों और उनके कर्माको यज्ञहीके लिये ब्रह्मदेवने उत्पन्न 
किया है ( मभा. अनु. ४८. ३; ; और गीता ३. १०; ४. ३२ ) । फलतः चातुर्य 
आदि सब शास्त्रोक्त कमं एक प्रकारके यज्ञही हैं, यज्ञको या और प्रत्येक मनुष्य अपने 
# तैत्तिरीय संहिताका वचन है : “ जायमानो वै ब्राह्मणस्त्रिभिऋणवा जायते 
बरह्मच्येणषिम्यो यज्ञेन देवेभ्यः प्रजया पितृभ्य एष वा अनृणो यः पुत्री यज्वा 
ब्रह्मचारिवासीति। " § 

अपने अधिकारके अनुसार इन यज्ञको या शास्त्रोक्त कर्मो - धंधे, व्यवसाय या 
कर्तेव्य व्यवहारको -न करे, तो सारे समाजकी हानि होगी और संभव है, कि 
अंतमें उसका नाशभी हो जावे। इसलिये ऐसे व्यापक अर्थसे सिद्ध होता है, कि 
लोकसंग्रहके लिये यज्ञकी सदैव आवश्यकता होती है। 

अब यह प्रश्‍न उठता है, कि यदि वेद और चातुवंण्यं आदि स्मातं-व्यवस्थाके 
अनुसार गृहस्थोके लिये वही कमंप्रधान वृत्ति विहित मानी गई है, कि जो केवल 
कर्मेमय है, तो क्या इन सांसारिक कमोंको धर्मशास्त्रके अनुसार यथाविधि - अर्थात्‌ 
नीतिसे और धर्मकी आज्ञानुसार करते रहनेसेही कोई मनुष्य जन्म-मरणके चक्करसे 
मुक्त हो जायगा ? और यदि कहा जाय कि वह मुक्त हो जाता है, तो फिर ज्ञानकी 
बड़ाई और योम्यताही क्या रही? ज्ञानकांड अर्थात्‌ उपनिषदोंका साफ़ यही कहना 
है, कि जब तक ब्रह्मात्मेक्य-ज्ञान होकर केके विषयमें बिरक्ति न हो जाय, तव 
तक नामरूपात्मक मायासे या जन्म-मरणके चक्करसे छुटकारा नहीं मिल सकता । 
और श्रौतस्मातं-धर्मको देखो तो यही मालूम पड़ता है, कि प्रत्येक मनुष्यका गाहेस्थ्य- 
धमं कर्मप्रधान या व्यापक अर्थमें यज्ञमय है । इसके अतिरिक्त वेदोंकाभी स्पष्ट कथन 
है, कि यज्ञार्थ किये गये कर्म बंधक नहीं होते; और यज्ञसेही स्वगेप्राप्ति होती है। 
स्वर्गकी चर्चा छोड़ जाय; तोभी हम देखते हैं, कि अहादेवहीने यह नियम बना दिया 
है, कि इंद्र आदि देवताओंके संतुष्ट हुए बिना वर्षा नहीं होती; और यज्ञके विना 
देवतागणभी संतुष्ट नहीं होते । ऐसी अवस्थामें य॒ज्ञ अर्थात्‌ कर्म किये बिना मनुष्यकी 
भलाईभी कँसे होगी ? इस लोकके क्रमके विषयमें मनुस्मृति, महाभारत, उपनिषद्‌ 
तथा गीतामेंभी कहा है, कि :- 


अग्नौ प्रास्ताहुतिः सम्यगादित्यमुपतिष्ठते । 
आदित्याज्जायते वृष्टिवृष्टेरन्नं ततः प्रजाः ॥। 


“ यज्ञमें हवन-किये गये सब द्रव्य अग्निद्वारा सूर्यको पहुँचते हैं, और सूयंसे पर्जन्य और 
पर्जेन्यसे अन्न तथा अन्नसे प्रजा उत्पन्न होतीं है” ( मनु. ३. ७६; मभा. शां. २६२. 
११; मैन्यु. ६. ३७; गी. ३. १४ ) । और जव कि ये यज्ञ कर्मके द्वाराही होते हैं, 
तव कर्मको छोड़ देनेसे काम कैसे चलेगा ? यज्ञमय कर्माको छोड़ देनेसे संसारका चक्र 
बंद हो जायगा; और किसीको खानेकोभी नहीं मिलेगा । इसपर भागवतधर्म तथा 
गीताशास्त्रका उत्तर यह है, कि यज्ञ-याग आदि वैदिक कर्मोंको या अन्य किसीभी 
स्मातँ तथा व्यावहारिक यज्ञमय कर्माको छोड़ देनेका उपदेश हम नहीं करते। हम 
तो तुम्हारेही समान यहभी कहनेको तैयार हैं, कि जो यज्ञ-चक्र पूर्वेकाळसे बराबर 
चलता आया है, उसके बंद हो जानेसे संसारका नाश हो जायगा । इसलिये हमारा 
यही सिद्धान्त है; कि इस कर्ममय यज्ञको कभी नहीं छोड़ना चाहिये ( मभा. शां. 
३४०; गीता ३. १६) | परंतु ज्ञानकांडमें अर्थात्‌ उपनिषदोंमेंही स्पष्टरूपसे कहा 

गया है, कि ज्ञान और वैराग्यसे कर्मक्षय हुए विना मोक्ष नहीं मिल सकता, इसलिये 
इन दोनों सिद्धान्तोंका मेल करके हमारा अंतिम कथन यह है, कि सब कर्मोको ज्ञानसे 
अर्थात्‌ फलाशा छोड़कर निष्काम या विरक्त-बुद्धिसे करते रहना चाहिये । ( गीता 
३. १७, १९ ) । यदि तुम स्वर्गफलकी काम्य-वुद्धि मनमें रखकर ज्योतिष्टोम आदि 
यज्ञयाग करोगे, तो वेदोंमें कहे अनुसार स्वर्गे-फळ तुम्हें निस्संदेह मिलेगा; क्योंकि 
वेदाजा कभीभी झूठ नहीं हो सकती । परंतु स्वर्ग-फल नित्य अर्थात्‌ हमेशा टिकने- 
चाला नहीं है । इसलिये उपनिपदोंमें कहा गया है ( वृ. ४. ४. ६; वे. यू. ३. १. ८; 
मभा. वन. २६०. ३९ ) :- 
प्राप्यान्तं कर्मणस्तस्य यत्किन्चेह करोत्ययम्‌ । 
तस्माल्लोकात्पुनरेत्यस्मै लोकाय कर्मणे ॥। * 

“ इस लोकमें यज्ञ-याग आदि जो पुण्य-कर्म किये जाते हैं, उनका फल स्वर्गीय उप- 
भोगसे समाप्त हो जाता है; और तब यज्ञ करनेवाले कर्मकांडी मनुष्यको स्वर्गलोकसे 
इस कर्मलोक अर्थात्‌ भूलोकमें फिरभी आना पड़ता है। ” छांदोग्योपनिषदूमें 
( छां. ५. १०. ३-९ ) तो स्वर्गसे नीचे आनेका मार्गभी बतलाया गया हैँ । भगवद्‌- 
गीतामें “ कामात्मानः स्वर्गपराः ” या “ तैगुण्यविषया वेदाः ” (गीता २. ४३. ४५) 
इस प्रकार जो कुछ गौणत्वसूचक वर्णन किया गया है, वह इन्हीं कर्मेकांडी 
लोगोंको लक्ष्य करके कहा गया है और नौवें अध्यायमें फिरसे स्पष्टतया कहा गया 
है, कि “ गतागतं कामकामा लभन्ते । ” ( गीता ९. २१ ) - उन्हें स्वर्गलोक और 
इभ लोकमें वार बार आना-जाना पड़ता है । यह आवागमन ज्ञानप्राप्तिके बिना रुक 
नहीं सकता और जब तक यह रुक नहीं सकता, तब तक आत्माको सच्चा समाधान, 
ूर्णावस्था या मोक्षभी नहीं मिल सकता। इसलिये गीताके समस्त उपदेशका 
सार यही है, कि यज्ञ-याग आदिकी कौन कहे? - चातुर्वेष्येके सव कर्मोकोभी 
तुम ब्रह्मात्मैक्यपर - ज्ञानसे तथा साम्यवुद्धिसे आसक्ति छोड़कर करते रहो, तो 
बस इस प्रकार कर्मचक्रको जारी रखकरभी तुम मुक्तही बने रहोगे ( गीता १८. 
५, ६ ) । किसी देवताके नामसे तिल, चावल या किसी पशुको “ इदं अमुकदेवतायै 
न मम ' कहकर अग्निमें हवन कर देनेसेही कुछ गज्ञ नहीं हो जाता । प्रत्यक्ष पशुको 
मारनेकी अपेक्षा प्रत्येक मनुष्यके शरीरमें काम-क्रोध आदि जो अनेक पशुवृत्तियाँ 
हूँ, उनका साम्यबुद्धिलूप संयमाग्निमें होम करनाही अधिक श्रेयस्कर यज्ञ है ( गीता 
४. ३३ ) | इसी अभिप्रायसे गीतामें तथा नारायणीय धर्ममें भगवानूने कहा है, 
कि “ मैं यज्ञोमें जपयज्ञ ” अर्थात्‌ श्रेष्ठ हूँ ( गीता १०. २५, मभा. शां. ३. ३७ ) । 


# इस मंत्रके दूसरे चरणको पढ़ते समय 'पुनरेति' और 'अस्मै' ऐसा पदच्छेद 
करके पढ़ना चाहिये । तव इस चरणमें अक्षरोंकी कमी नहीं मालूम होगी । वैदिक 
ग्रंथोंकों पढ़ते समय ऐसा बहुधा करना पड़ता हैं । 

मनुस्मृति ( मनु. २. ८७ ) मेंभी कहा गया है, कि ब्राह्मण और कुछ करे, या न 
करे, परंतु वह केवल जपसेही सिद्धि पा सकता है। अग्निमें आहुति डालते समय 
न मम - यह वस्तु मेरी नहीं है- कहकर उस वस्तुसे अपनी ममत्व-बुद्धिका 
त्याग दिखलाया जाता है - यही यज्ञका मुख्य तत्त्व है ; और दान आदिक कर्मोकाभी 
यही वीज है । इसलिये यज्ञ-याग या दानादि कर्मोंकी योग्यताभी यज्ञके वरावर है । 
अधिक क्या कहा जाय, जिनमें अपना तनिकभी स्वार्थ नहीं है, ऐसे कर्माको शद्ध 
बुद्धिसि करनेपर वे यज्ञही कहे जा सकते हैं। यज्ञकी इस व्याख्याका स्वीकार करने- 
पर निर्मम या निप्काम वुद्धिसे किये गये सब कमं, व्यापक अर्थमें, एक महायज्ञही होंगे । 
और द्रव्यमय यज्ञको लागू होनेवाला मीमांसकोंका यह न्याय, कि “ यथार्थ किये गये 
कोईभी कर्म वंधक नहीं होते, “ उन सब निष्काम कर्मोके ळियेभी उपयोगी हो जाता 
है। इन कर्मोकी करते समय फलाशाभी छोड़ दी जाती है, जिसके कारण स्वर्गका 
आना-जानाभी छूट जाता है; और इन कर्मोको करने परभी अंतमें मोक्ष-स्वरूपी 
सद्गति मिल जाती है ( गीता ३. ९ )। सारांश यह है, कि संसार यज्ञमथ या कमें- 
मय है सही; परंतु कर्म करनेवालोंके दो वर्ग होते हैं। पहले वे जो शास्त्रोक्त रीतिमे, 
पर फलाशा रखकर कर्म किया करते हैं ( कर्मकांडी लोग ); और दूसरे वे जो 
ज्ञानसे या निप्काम बुद्धिसे केवल कर्तव्य समझकर कर्म किया करते हैं ( ज्ञानी 
लोग ) । इस संवंधमें गीताका यह सिद्धान्त है, कि कमंकांडियोंको स्वगप्राप्तिरूप 
अनित्य फल मिलता है; और ज्ञानसे अर्थात्‌ निष्काम बुद्धिसे कर्म करनेवाले ज्ञानी 
पुरुपोंको मोश्षरूपी नित्य फल मिलता है। मोक्षके लिये कर्मोके छोड़ने गीतामें 
डीभी नहीं बतलाया गया है । इसके विपरीत अठारहवें अध्यायके आरंभमें स्पप्ट- 
तया वतला पुरुपोंको मोक्षरूपि नित्य फल मिलता है | मोक्षके लिये कर्मोके छोड़ने 
गीतामें कहींभी नहीं बतलाया गया है । इसके विपरीत अठरावे अध्यायके आरभमे 
स्पप्टतया वतला दिया है, कि ' त्याग = छोड़ना ' शब्दसे गीतामें कमंत्याग कभीभी 
नहीं समझना चाहिये; कितु उसका अर्थ 'फलत्याग' ही सर्वत्र विवक्षित है । 

इस प्रकार कर्मकांडियों और कमंज्ञानियोंको भिन्न भिन्न फल मिलते हूँ और 

उन्हें पाके, प्रत्येकको मत्यके वाद भिन्न भिन्न छोंकोंमें भिन्न भिन्न मागेसि जाना 
पड़ता है । इन्हीं मार्गोको क्रमसे पितयान' और दिवयान' कहते हैं। ( शां. १७ 
१५.१६ ); और उर्पानषदोंके आधारस गीताके आठवें अध्यायमें इन्हीं दोनों 
मार्गोका वर्णन किया गया है । वह मनुष्य, जिसको ज्ञान हो गया है- और यह ज्ञान 
कम-मे-कम अंतकालमें तो अवण्यही हो गया हो ( गीता २. ७२ ) - देहपात होनेके 
अनंतर और चितामें उसके शरीरके जल जानेपर, उस अग्निस ज्योति ( ज्वाला ) 
दिवस, शुक्लपक्ष और उत्तरायणके छः महीने, इनमेसे प्रयाण करता हुआ ब्रह्मपदको | 
जा पहँचता है; और वहाँ उसे मोक्ष प्राप्त होता हैं; जिसके कारण वह पुनः जन्म छ 


कर मत्यलोकमें फिर नहीं लौटता । परंतू जो केवल कर्मेकांडी है. अर्थात्‌ जिसे जान 
CC-0. Prof. Satya Vrat Shastri Collection 


Digitized By Siddhanta eGangotri Gyaan Kosha 


२९८ गीतारहस्य अथवा कर्मयोगशास्त 


नहीं है, वह उसी अग्निसे धुआँ, रात्रि, कृष्णपक्ष और दक्षिणायनके छः महीने इस 
क्रमसे प्रयाण करता हुआ चंद्रलोकको पहुंचता है; और अपने किये हुए सब 
पुण्यकर्मोंकी भोग करके फि र इस लोकमें जन्म लेता है - इन दोनों मार्गोमें यहो 
भेद है ( गीता ८. २३-२७ ) । ज्योति ( ज्वाला ) शब्दके बदले उपनिपदोंमें 
` “चिः” ( ज्वाला ) शब्दका प्रयोग किया गया है, जिससे पहले मार्गको अचिरादि' 
और दूसरेको, 'धूम्रादि” मागेभी कहते हैँ। हमारा उत्तरायण उत्तर ध्स्वस्थलमेँ 
रहनेवाले देवताओंका दिन है, और हमारा दक्षिणायन उनकी रात्रि है। इस परि- 
भाषापर ध्यान देनेसे मालूम हो जाता है, कि इन दो मार्गोमेंसे पहला - अचिरादि 
( ज्योतिरादि ) - मार्ग आरंभसे अंततक प्रकाशमय है; और दूसरा - धुम्रादि 
_ मागे अंधकारमय है । ज्ञान प्रकाशमय है; और परत्रह्म “ ज्योतिषां ज्योतिः ” 
( गीता १३. १७ ) - तेजोंका तेज है, इसलिये देहपात होनेके अनंतर, ज्ञानी 
पुरुषोंके मागेका प्रकाशमथ होना उचितही है, और गीतामें इन दो मार्गोको 'शुक्ल' 
और 'कृण्ण' इसीलिये कहा है, कि उनकाभी अर्थ प्रकाशमय और अंधकारमय है। 
गीतामें उत्तरायणके बादके सोपानोंका वर्णन नहीं है। परंतु यास्कके निसक्तमें 
उदगयनके बाद देवलोक, सूर्य, वैद्युत और मानस पुरुषका वर्णन है ( निरुक्त. 
१४. ९ ) । और उपनिषदोंमें देवयानके विषयमें जो वर्णन हैं, उनकी एकवाक्यता 
करके वेदान्तसूत्रमें यह क्रम दिया है, कि. उत्तरायणके बाद संवत्सर, वायुलोक, 
सूर्य, चंद्र, विद्युत्‌, बरुणलोक, इंद्रलोक, प्रजापतिलोक और अंतमें ब्रह्मलोक है 
( बृ. ५. १०; ६. २. १५; छां. ५. १०; कौषी. १. ३; वे. सू. ४. ३. १-६ ) । 
देवयान और पितृयाण मार्गोके सोपानो या मुकामोंका वर्णन हो चुका । परंतु 
इनमें जो दिवस, शुक्लपक्ष, उत्तरायण इत्यादिके वर्णन है, उनका सामान्य अर्थ 
कालवाचक होता है । इसलिये सहजही यह प्रश्‍न उपस्थित होता है, कि क्या देवयान 
_ और पितृयाण मार्गोका कालसे कुछ सबंध है? अथवा पहले कभी था, या नहीं ? 
यद्यपि दिवस, रात्रि, शुक्लपक्ष इत्यादि शब्दोंका अर्थ कालवाचक है; तथापि 
अग्नि, ज्वाला, वायुलोक, विद्युत्‌ आदि जो अन्य सोपान हुँ, उनका अर्थ कालवाचक 
नहीं हो सकता । और यदि माना जाय, कि ज्ञानी पुरुषको, दिन अथवा रातके समय 
:;रनेपर, भिन्न भिन्न गति मिलती है, तब तो ज्ञानका कुछ महत्त्वही नहीं रह जाता । 
इसलिये अग्नि, दिवस, उत्तरायण इत्यादि सभी शब्दोंको कालवाचक न मानकर 
वेदान्तसून्रमें थह सिद्धान्त किया गथा है, कि. ये शब्द इनके अभिमानी देवताओंके 
लिये कल्पितं किये गये हैं, जो ज्ञानी और कमंकांडी पुरुषोंके आत्माको भिन्न भिन्न 
मार्गोसे ब्रह्मलोक और चंद्रलोकमें ले जाते हैं ( वे. सू. ४. २. १९-२१; ४. २. 
` ४ ) । परंतु इसमें संदेह है, कि भगवद्गीताको यह मत मान्य है या नहीं । क्योंकि 
उत्तरायणके बादके उन सोपानोंका - कि जो कालवाचक नहीं हैं - गीतामें वर्णन 
नहीं है। इतनाही नहीं; बल्कि इन मागोंको बतलानेके पहले भगवान्‌ने कालका 

स्पष्ट उल्लेख इस ws किया है, कि “ मैं तुझे वह काल बतलाता हू कि जिस 
कालमें मरनेपर कर्मयोगी लौटकर आता है, या नहीं आता है ( गीता ८, ३३ ) । 
और महाभा रतमेंभी यह वर्णन पाया जाता है, कि जब भीष्म पितामह शरशय्यामें 
पड़े थे, तब वे शरीरत्याग करनेके लिये उत्तरायणकी - अर्थात्‌ सूर्यके उत्तरकी ओर: 
मुड्नेकी - प्रतीक्षा कर रहे थे ( मभा. भी. १२०; अनू. १६७ ) । इससे विदित 
होता है, कि दिवस, शुक्लपक्ष और उत्तरायण, ये कालही मृत्यु होनेके लिये कभी-त- 
कभी प्रशस्त माने जाते थे। ऋग्वेद ( ऋ. १०. ८८. १५ और ब्‌. ६. २. १५ )मँभी 
देवयान और पितृथाण मार्गोका जहाँपर वर्णन है, वहाँ कालवाचक अर्थही विवक्षित 
है। इससे तथा अन्य अनेक प्रमाणोंसे हमने यह निश्चय किया कि है, उत्तर गोळार्थके 
जिस स्थानमें सूर्यं झितिजपर छः महीनेतक हमेशा दीख पड़ता है, उस स्थातमें 
अर्थात्‌ उत्तर ध्रुवके पास या मेरुस्थानमें जब पहले वैदिक ऋषियोंकी बस्तीथी 
तभीसे छः महीनेका उत्तरायणर्पी प्रकाशकाल मुत्यु होनेके लिये प्रशस्त माना गया 
होगा । इस विषयका विस्तृत विवेचन हमने अपने दूसरे ग्रथमें किया है । कारण चाहे 
कुछभी हो, इसमें संदेह नहीं कि यह समझ बहुत प्राचीन कालसे चली आयी है; 
और यही समझ देवयान तथा पितृयाण मार्गाम प्रकटरूप, न हो; तोभो पर्यायसे - | 
अतर्भूत हो गई है। अधिक क्या कहें, हमें तो ऐसा मालूम होता है. कि इन दोनों. 
मार्गोका मूल इस प्राचीन समझमेंही है। यदि ऐसा न माने, तो गीतामें देवयान और 
पितृयाणको लक्ष्य करके जो एक बार 'काल' ( गीता ८. २३ ) और दूसरी बार 
“गति' या “सृति’ अर्थात्‌ मागं ( गीता ८. २६, २७ ) कहा है, यानी इन दो भिन्न 
भिन्न अर्थाके शब्दोंका जो प्रयोग किया गया है, उसकी कुछ उपपत्ति नहीं लगाई 
जा सकती । वेदान्तसूत्रके शांकरभाष्यमें देवयान और पितृयाणका काळवाचक अर्थं 
स्मातं है, जो कर्मयोगके लियेही उपयुक्त होता है, और यह भेद करके, कि सच्चा . 
ब्रह्मज्ञानी उपनिषदोंमें वणित श्रौत मागंसे, अर्थात्‌ देवताप्रयुक्त प्रकाशमय मागंसेही, 
ब्रह्मलोकको जाता है; 'कालबाचक' तथा दिवतावाचक' अर्थोकी व्यवस्था की गई 
है .( वे. सू. शां. भा. ४. २. १८-२१ ) । परंतु मूल सूत्रोंकी देखनेसे ज्ञात होता है, _ 
कि कालकी अपेक्षा न रख उत्तरायणादि शब्दोंसे देवताओंको कल्पितकर देवयानका 

जो देवतावाचक अर्थ बादरायणाचायेने निश्चित किया है, वही उनके मतानुसार 
स्त्र अभिप्रेत होगा; और यह माननाभी उचित नहीं है, कि गीतामें वणित मागे 
उपनिषदोंकी इस देवयान गतिको छोड़कर स्वतंत्र हो सकता है । परंतु यहाँ इतने गहरे 
पानीमें पैठनेकी कोई आवश्यकता नहीं है; क्योंकि यद्यपि इस विषयमें मतभेद हो, 
कि देवयान और पितृयाणके दिवस, रात्रि, उत्तरायण आदि शब्द ऐतिहासिक दृष्टिसे 
मूलारंभमें कालवाचकही ये या नहीं; तथापि यह बात निर्विवाद है, कि आगे यह 
कालवाचक अर्थ छोड़ दिया गया और अंतमें देवयान और पितृयाण, इन दोनों पदोंका 
यही अर्थ निश्चित तथा रूढ हो गया है, कि * कारकी अपेक्षा न रख चाहे कोई किसी 

समय मरे - यदि वह ज्ञानी हो तो अपने कर्मानुसार प्रकाशमय मार्गसे, और केवल 
कर्मेकांडी हो तो अंधकारमय मार्गसे, परलोकको जाता है। चाहे फिर दिवस और 
उत्तरायण आदि शब्दोंसे बादरायणाचार्यके कथनानुसार देवता समझिये; या लक्षणासे 
प्रकाशमय मार्गके क्रमश: बढ़ते हुए सोपान समझिये; परंतु इससे इस सिद्धान्त 
में कुछ भेद नहीं होता, कि यहाँ देवयान और पितृयाण शब्दोंका रूढार्थ मागेवाचक है । 

परंतु क्या देवयान और क्या पितूयाण, दोनों मार्ग शास्त्रोक्त अर्थात्‌ पुण्यकर्म 
करनेवालेकोही प्राप्त हुआ करते हैं; क्योंकि पितृयाण यद्यपि देवयानसे नीचेकी 
श्रेणीका मार्ग है, तथापि वहभी चंद्रलोकको अर्थात्‌ एक प्रकारके स्वर्गलोकहीको 
पहँचानेवाला मार्ग है। इसलिये प्रकट है, कि वहाँ सुख भोगनेकी पात्रता होनेके 
लिये इस लोकमें कुछ न कुछ शास्त्रोक्त पुण्यकर्म अवभ्यही करना पड़ता है ( गीता 
९. २०, २१) । अतः जो लोग थोड़ाभी शास्त्रोकत पुण्यकर्म न करके संसारमें 
अपना समस्त जीवन पापाचरणमें बिता देते हैं, वे इन दोनोंमेसे किसीभी मार्गसे 
नहीं जा सकते। इनके विषयमें उपनिषदोंमें स्पष्ट कहा गया है कि ये लोग 
मरनेपर एकदम पशु-पक्षी आदि तिर्यक्‌-योनिमें जन्म लेते हैं और बारबार यमलोक 
अर्थात्‌ नरकमें जाते हैं। इसीको 'तीसरा' मार्ग कहते हैं. ( छा. ५. १०. ८; कठ. 
२. ६. ७ ) ; और भगवद्‌गीतामेंभी कहा गया है, कि निपट पापी अर्थात्‌ आमुरी 
पुरुषोंको यही-निरय-गति प्राप्त होती है ( गीता १६. १९-२१; ९. १२.; वे. सू. 
३. १.१२, १३; निरक्‍त १४ ९) । 

ऊपर इस बातका विवेचन किया गया है, कि मरनेपर मनुप्यको उसके कर्मा- 
नुरूप बैदिक धर्मके प्राचीन परंपरानुसार तीन प्रकारकी गति किस कमसे प्राप्त 
होती है । इनमेंसे केवल देवयान मार्गही मोक्षदायक है; परंतु यह मोक्ष क्रम-क्रमसे 
अर्थात्‌ एकके बाद एक, अचिरादि कई सोपान चढ़नेपर अंतमें मिलता है । इसलिये 
इस मार्गको 'क्रममुक्ति' कहते हँ । और देहपात होनेके अनंतर अर्थात्‌ मृत्युके अनंतर 
ब्रह्मलोकमें जानेसे वहाँ अंतमें मुक्ति मिलती है; इसीलिये इसे 'विदेह-मुक्ति'भी कहते 
हैँ । परंतु इन सब बातोंके अतिरिक्त शुद्ध अध्यात्मशास्त्रका यहभी कथन है, कि 
जिसके मनमें ब्रह्म और आत्माके एकत्वका पूर्ण साक्षात्कार नित्य जागृत है, उमे 
रहमप्राप्तिके लिये कहीं दूसरी जगह क्यों जाना पड़ेगा ? अथवा उसे मृत्यु-कालकीभी 
बाँट क्यों जोहनी पड़ेगी ? यह बात सच है, कि उपासनाके छिये स्वीकृत किये 
गये सूर्यादि प्रतीकोंको अर्थात्‌ सगुण ब्रह्मकी उपासनासे जो ब्रह्मज्ञान होता है, वह 
पहले पहल कुछ अपूर्ण रहता हूँ; क्योंकि उससे मनमें सूर्यलोक या ब्रह्मलोक 
इत्यादिकी कल्पनाएँ उत्पन्न हो जाती हूं और इनके मरण-समयमेंभी मनमें न्यूनाधिक 
परिमाणके बने रहनेकी संभावना होती हैं। अतएव यह कहना उचित है कि इस 
अपूर्णंताको दूर करके मोक्षकी प्राप्तिके छिये ऐसे लोगोंको देवयान मार्गसेही जाना 
पड़ता है ( वे. सू. ४. २१५ ) । क्योंकि अध्यात्मशास्त्रका यह अटळ सिद्धान्त हैं, 

कि मरण-समयमें जिसकी जैसी भावना या ऋतु हो, उसे वैसीही गति” मिलती है 
( छां. ३. १४.१ ) ; परंतु सगुण उपासना या अन्य किसी कारणसे जिसके मनमें 
अपने आत्मा और ्रह्मके बीच कुछभी परदा या द्वैतभाव ( तै. २. ७ ) शेष नहीं 
रह जाता, वह सदैव त्रह्म-हूपही है । अतएव प्रकट है, कि, ऐसे पुरुषको ब्रह्म-प्राप्तिके 
लिये किसी दूसरे स्थानमें जानेकी कोई आवश्यकता नहीं है । इसीलिये बृहदारण्यकमेँ 
याज्ञवल्क्यने जनकसे कहा है, कि जो पुरुष शुद्ध ब्रह्मज्ञानसे पूर्ण निष्काम हो गया 
हो- न तस्य प्राणा उत्क्रामन्ति ब्रह्मैव सत्‌ ब्रह्माप्येति” - उसके प्राण दूसरे 
किसीभी स्थानमें नहीं जाते; कितु वह नित्य ब्रह्मभूत है और ब्रह्ममेंही लय पाता 
है (बृ.४. ४-६ ); और बृहदारण्यक तथा कठ, इन दोनों उपनिषदाँमे कहा 
गया है, कि ऐसा पुरुष “ अत ब्रह्म समश्नुते ” ( कठ. ६. १४ ) ¬ यहीका यहीं 
ब्रह्मका अनुभव करता है। इन्हीं श्रुतियोंके आधारपर शिवगीतामेंभी कहा गया है, 
कि मोक्षके लिये स्थादांतर करनेकी आवश्यकता नहीं होती । ब्रह्म कोई ऐसी वस्तु 
नहीं है, कि जो अमुक स्थानमें हो और अमुक स्थानमें न हो ( छां. ७. २५; मुं. २. 
२. ११ ) । तो फिर पूणं ज्ञानी पुरुषको कभीभी पूर्ण ब्रह्म-प्राप्तिके लिये उत्तरायणसे 
सूर्यलोक आदि मार्गसे जानेकी आवश्यकता क्यों होनी चाहिये ? “ ब्रह्म वेद ब्रह्म॑व 
भवति ” (मुं. ३. २. ९ ) - जिसने ब्रह्मस्वरूपको पहचान लिया; वह्‌ तो स्वयं 
इस लोकमें या - यहींका यहीं, ब्रह्म - हो गया । क्योंकि किसी एकका दूसरेके पास 
जाना तभी हो सकता है, जब 'एक' और दूसरा' ऐसा स्थळकृत या कालकृत भेद 
शेष हो; और यह भेद तो अंतिम स्थितिमें अर्थात्‌ अद्वैत तथा श्रेष्ठ ब्रह्मानुभवमें 
रहही नहीं सकता | इसलिये जिसके मनकी ऐसी नित्य: स्थिति हो चुकी है, कि 
“यस्य सर्वमात्मैवाऽभूत्‌ ” वृ. २. ४. १४ ), या “सर्व खल्विदं ब्रह्म  ( छां. 
३. १४. १), अथवा मंदी ब्रह्म हैँ = “ अहं ब्रह्माऽस्मि  ( बृ. १. ४. १० ), वह ब्रह्म- 
प्राप्तिके लिये और किस जगह जायेगा? वह तो नित्य ब्रह्मभूतही रहता है। पिछले 
प्रकरणके अंतमें जैसे हमने कहा है, वैसेही गीतामें परम ज्ञानी पुरुषोंका वर्णन इस 
प्रकार किया गया है, कि “अभितो ब्रह्मनिर्वाणं वर्तते विदितात्मनाम्‌ ” ( गीता 
५. २६ ) - जिन्होंने हैतभावको छोड़कर आत्मस्वरूपक्रो जान लिया है, उन्हें चाहे 
प्रारव्ध-कर्म-क्षयके लिये देहपात होनेकी राह देखती पड़े, तोभी उन्हें मोक्ष-प्राप्तिके 
लिये कहीँभी नहीं जाना पड़ता; क्योंकि ्रह्मनिर्वाणरूप मोक्ष तो उनके सामने 
हाथ जोड़े खड़ा रहता है। अथवा “ इहैव तैजितः सर्गो येषां साम्ये स्थितं मनः " 
( गीता ५. १९ ) । - जिनके मनमें सर्वेभूतांतगंत ब्रह्यात्म्यैक्यरूपी साम्य प्रति- 
विबित हो गया है वे ( देवयान मागेकी अपेक्षा त रख ) यहींके यहीं जन्म-मरणको 
जीत लेते हैं। अथवा “भूतपृथग्भावमेकस्थमनुपश्यति | - जिसकी ज्ञानदृष्टिमें समस्त 
प्राणियोंकी भिन्नताका नाश हो चुका है और जिसे वे सब एकस्थ अर्थात्‌ परमेश्वर 
स्वरूप दीखने लगति है, विह ऽह \संमद्येॐ7 ञ्ह. मिल जाता हैं ( गीता १३. 

३० ) । गीताका जो वचन ऊपर दिया गया है, कि “ देवयान और पितृयाण 
मार्गोको तत्त्वत: जाननेवाला कर्मयोगी मोहको प्राप्त नहीं होता ” ( गीता ८. २१); 

` उसमेंभी. “ तत्त्वतः जाननेवाला ” पदका अर्थ “ परमावधिके ब्रह्मस्वरूपको 
पह्चाननेवाला ” ही विवक्षित है ( भागवत ७. १५. ५६ ) । यही पूर्णं ब्रह्मभूत या 
: परमावधिकी ब्राह्मी स्थिति है; और श्रीमच्छंकराचायंने अपने शारीरक भाष्यमें 
( वे. सू. ३. ४. १४ ) प्रतिपादन किया है, कि यही अध्यात्मज्ञानकी अत्यंत पराः 
काष्ठा या पूर्णावस्था है। यदि कहा जाय, कि ऐसी स्थिति प्राप्त होनेके लिये 
मनुष्यको एक प्रकारसे परमेश्वरही हो. जाना पड़ता है, तो कोई अतिशयोक्ति न 
होगी । और फिर यह कहंनेकी आवश्यकता नहीं, कि इस रीतिसे जो पुरुष ब्रह्मभूत 
हो जाते हैं, कर्मसृष्टिके सब विधि-निपेधोंकी अवस्थासेभी परे रहते हैं; क्योंकि 
उनका ब्रह्मज्ञान सदैव जागृत रहता है और इसलिये जो कुछ वे किया करते हैं, वह 
हमेशाही शुद्ध और निष्काम बुद्धिसेही प्रेरित अतएव पाप-पुण्यसे अलिप्त रहता है। 
इस स्थितिकी प्राप्ति हो जानेपर ब्रह्यप्राप्तिके लिये किसी अन्य स्थानमें जानेकी, 
अथवा देहपात होनेकी, अर्थात्‌ मरनेकीभी कोई आवश्यकता नहीं रहती, इसलिये 
ऐसे स्थितप्रज्ञ ब्रह्मनिष्ठ पुरुषको 'जीवन्मुक्त' कहते हैँ ( यो. ३. ९ ) । यद्यपि 
वौद्ध धर्मके लोग ब्रह्म या आत्माको नहीं मानते, तथापि उन्हें यह बात पूर्णतया मान्य 
है, कि मनुष्यका परम साध्य जीवन्मुक्तकी यह निष्काम अवस्थाही है; और इसी 
तत्त्वका संग्रह उन्होंने, कुछ शब्दभेदसे, अपने ध्ममें किया है ( परिशिष्ट प्रकरण 
देखो ) बहुतेरे लोगोंका कथन है, कि पराकाष्ठाके निष्कामत्वकी इस अवस्थामें 
और सांसारिक कमोमें निसर्गकेही परस्पर-विरोध है; इसलिये जिसे यह अवस्था 
प्राप्त होती है, उसके सब कर्म आपही आप छूट जाते हैं और वह संन्यासी हो जाता 
है। परंतु गीताको यह मत मान्य नहीं है; और उसका यही सिद्धान्त है, कि स्वयं 
परमेश्वर जिस प्रकार कर्म करता है, उसी प्रकार जीवन्मुक्तके लियेभी - निष्काम 
वुद्धिसे लोकसंग्रहके निमित्त - मृत्युपर्यंत सब व्यवहारोंको करते रहनाही अधिक 
श्रेयस्कर है; क्योंकि निष्कामत्व और कमंमें कोई विरोध नहीं है। यह बात अगले 
प्रकरणके निरूपणसे स्पष्ट हो जायगी । गीताका यह तत्त्व योगवासिष्ठ ( यो. ६. 
उ. १९९ ) मेंभी स्वीकृत किया गया है! 

ग्यारहवा प्रकरण 
संन्यास और कर्मयोग 


संन्यासः कमेयोगश्च निःअ्रेयलकरावुभौ । 
तयोस्तु कमेसंन्यासात्‌ कर्मयोगो विशिष्यते ॥ * 
- गीता ५. २ . ` 


पिछले प्रकरणमें इस बातका विस्तृत विचार किया गया है, कि अनादि कमंके 
चक्करोसे छूटनेके लिये प्राणिमात्रमें एकत्वसे रहनेवाले परब्रह्मका अनुभवात्मक 
ज्ञान होनाही एकमात्र उपाय है; और यह विचारभी किया गया है, कि इस अमृत 
ब्रह्मका ज्ञान संपादन करनेके लिये मनुष्य स्वतंत्र है या नहीं, एवं इस ज्ञानकी प्राप्तिके 
लिये मायासृष्टिके अनित्य व्यवहार अथवा कमं वह किस प्रकार करे। अंतमें यह 
` सिद्ध किया है, कि बंधन कुछ कर्मका धर्म या गुण नहीं है; कितु मनका है । इसलिये 
व्यावहारिक कर्मोके फलके बारेमें जो अपनी आसक्ति होती है, उसे इंद्रिय-निग्रहसे 
धीरे धीरे घटा कर, शुद्ध अर्थात्‌ निष्काम बुद्धिसे कर्म करते रहनेपर, कुछ समयके 
बाद साम्यबुद्धिरूप आत्मज्ञान देहेंद्रियोंमें समा जाता है; और अंतमें पूर्ण सिद्धि 
प्राप्त हो जाती है । इस प्रकार इस बातका निर्णय हो गया, कि मोक्षरूपी परम साध्य 
अथवा आध्यात्मिक पूर्णावस्थाकी प्राप्तिके लिये किंस साधन या उपायका अवळबन 
करना चालिये । इस प्रकारके बर्तावसे, अर्थात्‌ यथाशक्ति और यथाधिकार निष्काम . 
कर्म करनेसे, जब कर्मका बंधन छूट जाय तथा चित्तशुद्धि द्वारा अंतमे पूर्ण ब्रह्मज्ञान 3 
प्राप्त हो जाय; तब यह महत्त्वका प्रश्न उपस्थित होता है, कि अब आग अर्थात्‌ . 
सिद्धावस्थामें ज्ञानी और स्थितप्रज्ञ पुरुष कर्मही करता रहे, अथवा प्राप्य वस्तुको 
पा कर क्रतक्कत्य हो, माया-सृष्टिके सब व्यवहारोंको निरथंक और ज्ञानविरुद्ध समझ 
` कर, एकदम उनका त्याग कर दे? क्योंकि सब कर्माको बिल्कुल छोड़ देना ( कर्म- 
संन्यास ), या उन्हें निष्काम बुद्धिसे मृत्युपर्यत करते जाना ( कर्मयोग ), ये दोनों 


* ४ संन्यास और कर्मयोग, दोनों निःश्रेयस्कर अर्थात्‌ मोक्षदायक हैं; परंतु 
इन दोनोंमें कर्मसंन्यासकी अपेक्षा कर्मयोगही अधिक श्रेष्ठ है। दूसरे चरणके 
'कर्म-संन्यास' पदसे प्रकट होता है, कि पहले चरणके, संन्यास शब्दका क्या अर्थ 
करना चाहिये । गणेश-गीताके चौथे अध्यायके आरंभम गीताके ये प्रश्नोत्तर लिये 
गये हैं। वहाँ यह श्लोक थोड़े शब्दभेदसे इस प्रकार आया है- क्रियायोगो 
वियोगशचाप्युभौ मोविस्थि "सःधमेः१०तकोमश््ेऽक्रि्ासरोसत्यागात्तस्य विशिष्यते ॥ ". 

पक्ष तकंदृष्टिसि इस स्थानपर संभव होते हैं। और इनमेंसे जो पक्ष श्रेष्ठ सिद्ध 
होगा, उसीकी ओर अयान दे कर पहलेसे ( अर्थात्‌ साधनावस्थासेही ) बर्ताव करना 
सुविधाजनक होगा, इसलिये उक्त दोनों पक्षोंके तारतम्यका विचार किये विना 
कर्म और अकर्मका कोईभी आध्यात्मिक विवेचन पूरा नहीं हो सकता। आर्जुनसे 
सिफ़ यह कह देनेसे काम नहीं चल सकता था, कि पूर्ण ब्रह्मज्ञान प्राप्त हो जानेपर 
कर्मोका करना और न करना एक-सा है ( गीता ३. १८ ) ; क्योंकि समस्त व्यव- 
हारोंमें कर्मकी अपेक्षा बुद्धिहीकी श्रेष्ठता होनेके कारण, ज्ञानसे जिसकी वुद्धि समस्त 
भूतोंमें सम हो गई है, उसे आगे किसीभी कर्मके शुभाशुभत्वका लेप नहीं लगता 
( गीता ४. २०, २१ ) । भगवानका तो उसे यही निश्चित उपदेश था कि - युद्धही 
कर - युध्यस्व ! (गीता २. १८) ; और इस खरे तथा स्पष्ट उपदेशके समर्थनमें ज्ञान 
हो जानेपर “ लड़ाई करे तो अच्छा, न करे तोभी अच्छा; एसी संदिग्ध उप- 
पत्तिकी अपेक्षा और दूसरे कुछ सबल कारणोंका बतलाना आवश्यक था ! और तो 
क्या, गीताशास्त्रकी प्रवृत्ति यह बतलानेके लियेही हुई है, कि किसी कर्मका भयंकर 
परिणाम दृष्टिके सामने देखते रहनेपरभी बुद्धिमान्‌ पुरुष उसेही क्‍यों करे । गीताकी 
यही तो विशेषता है । यदि यह सत्य है, कि कर्मसे जंतु बँधता है और ज्ञानसे मुक्त 
होता है, तो ज्ञानी पुरुषको कर्म करनाही क्यों चाहिये ? कर्म-क्षयका अर्थ कर्मोका 
छोड़ना नहीं है; केवल फलाशा छोड़ देनेसेही कर्मका क्षय हो जाता है, सब कर्माको 
छोड़ देना शक्य नहीं है; इत्यादि सिद्धान्त यद्यपि सत्य हों, तथापि इससे भली भाँति 
यह सिद्ध नहीं होता, कि जितने कर्म छूट सकें, उतनेभी क्यों न छोड़े जायें। और 
न्यायसे देखने परभी, यही अर्थ निष्पन्न होता है; क्योंकि गीतामेंही कहा, है, कि चारों 
ओर पानीही पानी हो जाने पर जिस प्रकार फिर कोई उसके लिये कुएँकी खोज नहीं 
करता, उसी प्रकार कर्मोसे सिद्ध होनेवाली ज्ञानप्राप्ति हो चुकनेपर ज्ञानी पुरु गको 
कर्मकी कुछभी अपेक्षा नहीं रहती ( गीता २. ४६ ) । इसीलिये तीसरे अध्यायके 
आरंभमें अर्जुनने श्रीकृष्णसे प्रथम यही पूछा है, कि आपके मतसे यदि कर्मकी अपेक्षा 
निष्काम अथवा साम्यवुद्धि श्रेष्ठ है, तो स्थितप्रज्ञके समान मैंभी अपनी वृद्धिको शुद्ध 
किये लेता हूँ - बस, तब फिरभी लड़ाईके इस घोर कर्ममें मुझे क्यों फंसाते हो ? 
( गीता ३. १ ) इस प्रश्‍नकाभी उत्तर देते हुए भगन.नने “ कर्म किसीकेभी छूट नहीं 
सकते ” इत्यादि कारण बतला कर, चौथे अध्यायमें कर्मका समर्थन किया है । परंतु 
सांख्य ( संन्यास ) और कर्मयोग, दोनोंही मार्ग यदि शास्त्रोंमें बतलाये गये हैं, तो. 
यही कहना पड़ेगा, कि ज्ञानकी प्राप्ति हो जानेपर, इनमेंसे जिसे जो मार्ग अच्छा लगे, 
उसे वह स्वीकार कर ले। ऐसी दशामें, पाँचवें अध्यायके आरंभमें अर्जुनने फिर 
प्रार्थना की, कि गोलमाल करके दोनों मार्ग मुझे न बतलाइये; निश्चयपूर्वक मुझे 
एकही बात बतलाइये, कि इन दोनोंमेंसे अधिक श्रेष्ठ कोन है ( गीता ५-१ ) । 


यदि ज्ञानोत्तर कर्म करना या न करना एकही सा है, तो फिर मैं अपनी इच्छासे जी 

चाहे तो कर्म करूँगा. नहीं तो न करूँगा । यदि कर्म करनाही उत्तम पक्ष हो, तो मझे 
उसका कारण समझाइये; तभी में आपके क्रथनानसार आचरण करूंगा । अर्जनका 
यह प्रश्न कुछ अपूव नहीं है । योगवासिष्ठमें ( ग्रो. बा. ०. ०६. ६ ) श्रीरामचंद्रन 
बसिष्ठमे और गणेशगीता ( ग. गी. ४. १ )में बरेण्य राजाने गणेशजीमे बरही प्रश्न 
किया है । केवल हमारेही यहाँ नहीं, वरन्‌ यरोपमें-जहाँ तन्वज्ञानक्रे विचार पहले 
पहल शुरू हुए थे, उस ग्रीस देशमेंभी - प्राचीन कालमे यह प्रश्न उपस्थित हृआ 
था - यह वात अरिस्टाटलके ग्रंथसे प्रकट होती है । इस प्रसिद्ध यनानी ज्ञानी पुरुपन 
अपने नीतिशास्त्रसंवंधी ग्रंथके अंत ( १०. ७, ८ )में यही प्रण्न उपस्थित किया ट 
और प्रथम अपना यह मत प्रकट किया है. कि संसारके या राजनैतिक मामळोंमें जीवन 
ब्रितानेकी अपेक्षा जानी पुरुपको शांतिमे तत्त्वके विचारमें जीवन बितानाही सच्चा 
गर पूर्ण आनंदादायक है । तोभी उसके अनंतर लिखे, अपने राजधर्ममंवंध्री ग्रश्न 
( ५.२,३ ) में अरिम्टाटळही लिखता है, कि “ कुछ ज्ञानी पुरुप तत्त्व-विचारमें 
तो कुछ राजनँतिक कार्योमे निमग्न दीख पड़ते हैं; और यदि पूछा जाय कि इन दोनों 
मार्गोमेस कौन-सा बहुत अच्छा है, तो यही कहना पडेगा. कि प्रत्यक्ष मार्ग अंशत 
सच्चा है । तथापि, कर्मकी अपेक्षा अकर्मको अच्छा छा कहना भूछ है । * क्योंकि, यह 
कहनेमें कोई हानि नहीं, कि आनंदभी तो एक क्रमंही है; और मच्ची श्रेय :प्राप्तिभी 
अनेक अंशोंमें ज्ञानयुक्त तथा नीतियुक्त कर्मोमँही है - दो स्थानोपर अरिस्टाटलके 
भिन्न भिन्न मतोंको देखकर, गीताके इस स्पष्ट कथनका महत्व पाठकोके ध्यानमें 
आ जावेगा, कि “ क्रमे ज्यायो ह्यकर्मणः ” ( गीता ३. ८ ) - अकर्मकी अपेक्षा कमं 
श्रेप्ठ है । गत शताऱ्दीका प्रसिद्ध फ्रेंच पंडित आगस्टस्‌ कट अपने आधिभौतिक 
तन्वज्ञानमें कहता है - “ यह कहना '्रांतिमूछक है, करि तत्त्वविचारहीमें निमग्न रह 
कर जीवन विताना श्रेयस्कर है । और जो तत्वज्ञ पुरुष इम ढंगके आयुष्य क्रमको 
अंगीकार करता है और अपने हाथसे होने योग्य लोगोंका कल्याण करना छोड़ 
देता है, उसके विपयमें यही कहना चाहिये. कि वह अपने प्राप्त साधनोंका दुरूपग्रोग 
करता है। ' इसके विपरीत जर्मन तत्त्ववेत्ता शोपेनहरने क्रा है, क्रि संसारके 
समस्त व्यवहार ~ ग्रहाँतक कि जीवित रहनाभी - दुःखमय है; वसल्त्यि तन्वान 
प्राप्तकर इन सब काँक्रा, जितनी जल्दी हो सके, नाश करनाही इस संसाशम 
मनप्यक्रा सच्चा कर्तब्य है । कोट सन १८५३ में आर शापनहर सन १८७७ म 
संसारस बिदा द्वा । शोपेनहरका पंथ जर्मनीम हाटमनन जारा न्खा ८। कहना 
नहीं होगा, कि स्पेन्सर और मिल प्रभति अंग्रेज तन्वणाम्ब्रज्ोके मत कटके जैसे हैं 


# ८६ And it is equally a mistake to place inactivity above action, 
tor happiness is activity. and ihe actions of the just and wise are 
the realization of much that is noble. ( Aristotle's politics. trans 
by Jowett, Vol. 1, 9. 212. ‘The Italics are ours. ) 

परंतु इन सबके आगे बढ़कर, हालहीके जमानेके आधिभौतिक जर्मन पंडित नित्शेने, 
अपने ग्रंथोंमें, कर्म छोड़नेवालोंपर ऐसे तीव्र कटाक्ष किये हैं, कि वह कमंसंन्यास- 
पक्षवालोंके लिये 'मूर्ख-शिरोमणि' शब्दसे अधिक सौम्य शब्दका उपयोग करही 
नहीं सका है ।* 

यूरोपमें अरिस्टाटलसे लेकर अबतक जिस प्रकार इस संबंधमें दो पक्ष हैँ, 
उसी प्रकार भारतीय वैदिक धर्ममेंभी प्राचीन कालसे लेकर अबतक इस संवंधके 
दो संप्रदाय एकसे चले आ रहे हैं (मभा. शां. ३४९. ७ ) । इनमेंसे एकको 
संन्यास-मार्ग, सांख्य-निष्ठा या केवल सांख्य अथवा - ज्ञानमेंही नित्य निमग्न रहनेके 
कारण - ज्ञान-निष्ठाभी कहते हैं; और दूसरेको कमयोग, अथवा संक्षेपमें केवल 
योग या कर्म-निष्ठा कहते हैं। हम तीसरे प्रकरणमेंही कह चुके हैं, कि यहाँ 
'सांख्यः और योग” शब्दोंसे तात्पर्य क्रमशः कापिल-सांख्य और पातंजल योगसे 
नहीं है; परंतु 'संन्यास' शब्दभी कुछ संदिग्ध है इसलिये उसके अर्थका कुछ अधिक 
विवरण करना यहाँ आवश्यक है । संन्यास शब्दका सिर्फ़ ' विवाह न करना ', और 
यदि किया हो, तो “ वाळ-वच्चोंको छोड़ भगवे कपडे रंग लेना ' अथवा ' केवल 
चौथे आश्रमका ग्रहण करना ” इतनाही अर्थ यहाँ विवक्षित नहीं है । क्योंकि विवाह 
न करने परभी भीष्मपितामह -मरते दमतक राज्यकार्योके उद्योगमें लगे रहे; और 
श्रीमत्‌ शंकराचार्यने ब्रह्मचर्यसे एकदम चौथा आश्रम ग्रहण कर, या महाराष्ट देशमें 
श्रीसमर्थ 'रामदासने मृत्युपर्यंत ब्रह्मचारी - गोस्वामी - रहकर, ज्ञानप्रचार करके 
संसारके उद्धारार्थ कर्म किये हैं। यहाँ पर मूख्य प्रश्‍न यही है, कि ज्ञानोत्तर संसारके 
व्यवहार केवल कर्तव्य समझकर लोक-कल्याणके लिये किये जावें अथवा मिथ्या 
समझ कर एकदम छोड़ दिये जावें ? इन व्यवहारों या कर्मोको करनेवाला कर्मयोगी 
कहलाता है, फिर चाहे वह ब्याहा हो या क्वाँरा, भगवे कपड़े पहने या सफेद । हाँ, 
यहभी कहा जा सकता है, कि ऐसे काम करनेके लिये विवाह न करना, भगवे कपड़े 


— 


+ कर्मयोग और कर्मत्याग ( सांख्य था संन्यास ), इन्हीं दो मार्गोको सलीने 
अपने 22557111577 नामक ग्रंथमें क्रमसे 0077777577 और 2९55//0/5/ नाम दिये हैं; 
पर हमारी रायमें ये नाम ठीक नहीं हैं। 2९55/71/57! शब्दका अर्थ “ उदास, 
निराशावादी या रोती सूरत ” होता है। परंतु संसारको अनित्य समझ कर उसे 
छोड़ देनेवाले ( संन्यासी) आनंदी रहते हूँ और वे लोग संसारको आनंदसेही 
छोड़ते हैं; इसलिये हमारी रायमें, उनको 2८5/75! कहना ठीक नहीं हूँ । इसके 
बदले कर्मयोगको 21९78157 और सांख्य या संन्यास मार्गको ९५।९६।७०। कहना 
अधिक प्रशस्त होगा | वैदिक धर्मके अनुसार दोनों मार्गोमें ब्रह्मज्ञान एकही-सा हैं, 
इसलिये दोनोंका आनंद और शांतिभी एकही-सी है। हम ऐसा भेद नहीं करते, 
कि एक मार्ग आनंदमय है और दूसरा दुःखमय है, अथवा एक आशावादी है, भर 
दूसरा निराशावादी । 

पहनना अथवा वस्तीसे वाहर विरक्त हो कर रहनाही कभी कभी विशेष सुभीतेका 
होता है। क्योंकि फिर कुटुंबके भरण-पोषणकी झंझट अपने पीछे न रहनेके कारण, 
अपना सारा समय और परिश्रम लोक-कायोमें लगा देनेके लिये कुछभी अड्चन 
नहीं रहती । ऐसे पुरुष भेषसे संन्यासी हों, तो भी वे तत्त्वदृष्टिसे कर्मयोगीही हैं। 
परंतु विपरीत पक्षमें - अर्थात्‌ जो लोग इस संसारके समस्त व्यवहारोंको निस्सार 
समझ उनका त्याग करके चुपचाप बैठे रहते हैं - उच्हींको संन्यासी कहना चाहिये, 
फिर चाहे उन्होंने प्रत्यक्ष चौथा आश्रम ग्रहण किया हो या न किया हो । सारांश, 
गीताका कटाक्ष भगवे अथवा सफ़ेद कपड़ोंपर अथवा विवाह या ब्रह्मचर्यपर नहीं 
है; प्रत्युत इमी एक वातपर नज़र रखकर गीतामें संन्यास और कर्मयोग, इन 
दोनों मार्गोका विभेद किया गया है, कि ज्ञानी पुरुष जगत॒के व्यवहार करता है या 
नहीं ? शेष वातें गीताधर्ममें तो महत्त्वकी नहीं हैं । संन्यास या चतुर्थाश्रम शब्दोंकी 
अपेक्षा कर्मसंन्यास अथवा कर्मत्याग, ये शब्द यहाँ अधिक अन्वर्थक और नि:संदिग्ध 
हैं। परंतु इन दोनोंकी अपेक्षा केवळ संन्यास शब्दके व्यवहारकोही अधिक रीतिके 
कारण उसके पारिभाषिक अर्थका यहाँ विवरण किया गया है। जिन्हें इस संसारके 
व्यवहार निःसार प्रतीत होते हैं, वे उससे निवृत्त हो अरण्यमें जाकर स्मृतिधर्मा- 
नुसार चतुर्थाश्रममें प्रवेश करते हैं, इससे कमेत्यागके इस मागेको संन्यास कहते 
हूँ । परंतु इसमें प्रधान भाग कमंत्यागही है, गेरुए कपड़े नहीं । 
यद्यपि इस प्रकार इन दोनों पक्षोंका प्रचार है, कि पूर्ण ज्ञान होनेपर आगे कम 
करें ( कर्मयोग ) या कर्म छोड़ दें, ( कर्मसंत्यास ), तथापि गीताके सांप्रदायिक 
टीकाकारोंने अब यहाँ यह प्रश्‍न छेड़ा है, कि क्या अंतमें मोक्षप्राप्ति करा देनेके लिये 
दोनों मार्ग स्वतंत्र अर्थात्‌ एक-से समर्थ हैँ? अथवा कर्मयोग केवळ पूर्वाग यानी 
पहली सीढ़ी है; और अंत्में मोक्षकी प्राप्तिके लिये कर्म छोड़ कर संन्यासही लेना 
चाहिये ? गीताके दूसरे और तीसरे अध्यायोंमें जो वर्णन है, उससे जान पड़ता 
है, कि ये दोनों मार्ग स्वतंत्र हैं। परंतु जिन टीकाकारोंका यह मत है, कि संन्यास 
आश्रमको अंगीकार कर समस्त सांसारिक कर्मोको छोड़े बिना कभीभी मोक्ष नहीं 
मिल कि सकता - और जो लोग इसी बुद्धिसे गीताकी टीका करनेमें प्रवृत्त हुए 
हैं, यही मत गीतामें प्रतिपादित किया गया है- वे गीताका यह तात्मयं निकालते 
है, कि “ कर्मयोग स्वतंत्र रीतिसे मोक्षप्राप्तिका मार्ग नहीं है, पहले चित्तकी 
शद्धिके लिये कर्मकर अंतमें संन्यासही लेना चाहिये; संव्यासही अंतिम अर्थात्‌ मुख्य 
निष्ठा है । ” परंतु इस अर्थको स्वीकारकर लेनेसे भगवानने जो यह कहा है, 
कि “ सांख्य ( संन्यास ) और योग ( कर्मयोग ) ये द्विविध अर्थात्‌ दो प्रकार की 
निष्ठाएँ इस संसारमें हैं” ( गीता ३. ३- ), उस द्विविध पदका स्वारस्य सर्वथा 
नष्ट हो जाता है । 'कर्मयोग' शब्दके तीन अर्थ हो सकते हैँ - ( १) पहला अथ यह्‌ 
है, कि ज्ञान हो या तज्छे+लादुके सागसि, कमै अथवा श्रुति-स्मृति-बणित 

कर्म करनेसेही मोक्ष मिलता है । परंतु मीमांसकोंका यह पक्ष गीताको मान्य नहीं है 
( गीता २. ४५ ) । (२) दूसरा अर्थ यह है, कि चित्तशुद्धिके लिये कर्म करनेकी 
( कर्मयोग ) आवश्यकता हैं इसलिये केवल चित्तशुद्धिके निमित्तही कर्म करना । 
इस अर्थके अनुसार कर्मयोग संन्यासमार्गका पूर्वाग हो जाता है; परंतु यह गीतामें 
र्वाणत कर्मयोग नहीं है। (३) जो जानता है, कि अपने आत्माका कल्याण किसमें हूँ 
वह ज्ञानी पुरुष स्वधर्मोक्त युद्धादि सांसारिक कर्म मृत्यूपर्यंत करे या न करे ? यही 
गीताका मुख्य प्रश्‍न है और उसका उत्तर यही है, कि ज्ञानी पुरुषकोभी चातुवेण्यंमें 
सब कर्म तिष्काम वुद्धिसे करनेही चाहिये ( गीता ३. २५ ) । यही 'कर्मयोग' 
शब्दका तीसरा अर्थ है; और गीतामें यही कर्मयोग प्रतिपादित किया गया है। यह 
कर्मयोग संन्यासमागँका पूर्वाग कदापि नहीं हो सकता, क्योंकि इस मागेमें कर्म कभी 
छूटते ही नहीं । अब प्रश्न है केवल मोक्ष-प्राप्तिके विषयका | इसपर गीतामें स्पष्ट 
कहा है, कि ज्ञानप्राप्तिके हो जानेसे निष्काम कर्म बंधक नहीं हो सकते; प्रत्युत 
संन्याससे जो मोक्ष प्राप्त करना है, वही इस कर्मयोगसेभी प्राप्त होता है (“गीता 
५. ५ ) । इसलिये गीताका कर्मयोग संन्यासमारगका पूर्वांग नहीं है, कितु ज्ञानोत्तर 
ये दोनों मागं मोक्षदृष्टिसे स्वतंत्र अर्थात्‌ तुल्यबट है (गीता ५. २) - गीताके 
४ लोके5स्मिन्‌ द्विविधा निष्ठा ” ( गीता ३. ३ ) वाक्यका यही अर्थ करना चाहिये 
और इसी हेतु भगवानने अगले चरणमें- ' ज्ञानयोगेन सांख्यानां कर्मयोगेण 
योगिनाम्‌ ” - इस प्रकार, इन दोनों मागका पृथक्‌ पृथक्‌ स्पष्टीकरण किया है 
और आगे चलकर तेरहवें अध्यायके : “ अन्ये सांख्येन योगेन कर्मयोगेण चापरे ” 
(गीता १३. २४ ) इस श्लोकके - 'अन्ये' ( एक ) और 'अपरे' ( दूसरे ) - ये पद 
उक्त दोनों मार्गोंको स्वतंत्र माने विना अन्वर्थक नहीं हो सकते । इसके सिवा जिंस 
नारायणीय धर्मका प्रवृत्तिमागं ( योग ) गीतामें प्रतिपादित हैं, महाभारतमें उसका 
इतिह। देखनेसे यही सिद्धान्त दृढ होता है। सृष्टीके आरंभमें भगवानने हिंरण्य- 
गर्भ अर्थात्‌ ब्रह्माको सृष्टि-रचनेकी आज्ञा दी, तव उनसे मरीचि आदि सात मानस- 
पुत्न हुए । सृष्टिक्रमका अच्छे प्रकार, आरंभकर लिये उन्होंने योग अर्थात्‌ कमे- 
मय प्रवृत्तिमागंका अवलंबन किया । ब्रह्मके सनत्कुमार और कपिल प्रभृति दूसरे 
सात मानसपुत्रोंने उत्पन्न होतेही निवृत्तिमागे अर्थात्‌ सांख्यका अवलंबन किया - 
इस प्रकार इन दोनों मार्गोकी उत्पत्ति बतलाकर आगे स्पष्ट कहा है, कि ये दोतों 
मार्ग मोक्षदृष्टिसे तुल्यबल अर्थात्‌ वासुदेवस्वरूपी एकही परमेशवरकी प्राप्ति करा 
देनेवाले, भिन्न भिन्न और स्वतंत्र हैं (मभ. शां. ३४८. ७४; ३४९. ६२-७२ )। इसी 
प्रकार यहभी भेद किया गया है, कि योग अर्थात्‌ प्रवृत्तिमार्गके प्रवर्तक हिरण्यगर्भे 
हैं, और सांख्यमागेके मूळ प्रवतेक कपिल हैं, परंतु यह कहीं नहीं कहा है, कि आगे 
हिरण्यगर्भने कर्मोका त्यागकर दिया । इसके विपरीत ऐसा वर्णन है, कि भगवानने 


सृष्टिके व्यवहार अच्छी तरहसे चलते रखनेके लिये कर्मरूपी यज्ञचक्रको उत्पन्न 

कया; Ee हिरण्यगर्भसे तथा अन्य देवताओंसे कहा, कि इसे निरंतर जारी रखो 
(मभा. शां. ३४०. ४४-७५; ३३९. ६६, ६७ देखो) ; इससे निविवाद सिद्ध होता है, 
कि सांख्य और योग ये दोनों मार्ग आरंभसेही स्वतंत्र हैं। इससे यहभी दीख पड़ता 
है कि गीताके सांप्रदायिक टीकाकारोंने कमंयोग-मागंको गौणत्व देनेका जो प्रयत्न 
किया है, वह केवल सांप्रदायिक आग्रहका परिणाम है। और इन टीकाओंमें स्थान 
स्थान पर यह जो तुर्रा लगा रहता है, कि कर्मयोग, ज्ञानप्राप्ति अथवा संन्यासका 
केवल साधनमात्र है, वह इनकी मनगढ्त है । वास्तवमें गीताका सच्चा भावार्थ 
वैसा नहीं है। गीतापर जो संन्यासमार्गीय टीकाएं हैं, उनमें हमारे मतसे यही मुख्य 
दोष है । और टीकाकारोंके इस सांप्रदायिक आग्रहसे छूटे बिना गीताके वास्तविक 
रहस्यका बोध हो जाना कभी संभव नहीं है। 

यदि यह निश्चय करें, कि कमंसंन्यास और कमयोग, दोनों स्वतंत्र रीतिसे 
मोक्षदायक हैं - एक दूसरेका पूर्वाग नहीं - तोभी पूरा निर्वाह नहीं होता । क्योंकि, 
यदि दोनों मार्ग एकहीसे मोक्षदायक हैं, तो कहना पड़ेगा, कि इनमेंसे जो मागं हमें 
पसंद होगा, उसे हम स्वीकार करें | और फिर यह सिद्ध न हो कर - कि अर्जुनको 
यृद्धही करना चाहिये, - ये दोनों पक्ष संभव होते हैं, कि भगवानके उपदेशसे परमे- 
शवरका जान होनेपरभी, चाहे वह अपनी रुचिके अनुसार युद्ध करे अथवा लड्ना- 
मरना छोड़कर संन्यास ग्रहणकर ले । इसीलिये-अर्जुनने स्वाभाविक रीतिसे यह सरल 
प्रश्न किया है, कि “इन दोनों मार्गोमेसे जो अधिक प्रशस्त हो, वह एकही मार्ग निश्चय 
करके मुझे बतलाओ ”, (गीता ५. १) जिससे उसके अनुसार आचरण करनेमें कोई 
गड़बड़ न हो । गीताके पाँचवें अध्यायके आरंभमें अर्जुनके इस प्रकार प्रश्तकर 
चुकनेपर अगले श्लोकमेंही भगवानने उसका स्पष्ट उत्तर दिया है, कि “ संन्यास 
और कर्मयोग ये दोनों मार्ग निःश्रेयस्कर अर्थात्‌ मोक्षदायक हैं; अथवा मोक्षदृष्टिसि 
एकसी योग्यताके हैं; तोभी इन दोतोंमें कर्मयोगकी श्रेष्ठता या योग्यता विशेष है 

( विशिष्यते ) ” ( गीता. ५. २); और यही श्लोक हमने इस प्रकरणके आरंभमें 

लिखा है । कर्मयोयकी श्रेष्ठताके संबंधमें गीतामें यह एकही वचन नहीं है; कितु 

ऐसे अनेक वचन हैं, जैसे - “ तस्माद्योगाय युज्यस्व ” ( गीता. २. ५० ) - इसलिये 
तू कर्मयोगकाही स्वीकार कर। “मा ते संगोऽ्त्वक्मणि ” ( गीता २.४७ ) 
कर्मं न करनेका आग्रह मत कर। 


यस्त्विन्द्रियाणि मनसा नियम्यारभतेऽजूंन । 

कसे रट्रयैः कर्मयोगमसक्तः स विशिष्यते ।। 
कर्मोको छोड़नेके झगड़ेमें न पड़कर " इंद्वियोंको मनसे रोकर अनासक्त वुद्धिके 
द्वारा कमेद्रियोंसे कर्म करनेवालेकी योग्यता विशिष्यते अर्थात्‌ विशेष है ” (गीता 
३. ७ ) । क्योंकि, कमी नमो उनो) ५५ क» आाफो/हक्रमेण: ˆ अकर्मकी - अपेक्षा 

क्म श्रेष्ठ है (गीता ३.८) । “ इसलिये तू कर्मही कर” (गीता ४. १५ ) 
अथवा “ योगमातिष्ठोत्तिष्ठ ” ( गीता ४. ४२ ) - कर्मयोगका अंगीकार कर 
युद्धके लिये खड़ा हो। ( योगी ) “ ज्ञानिभ्योऽपि मतोऽधिकः ” - ज्ञानमार्गवाले 
( संन्यासी ) की अपेक्षा कर्मयोगीकी योग्यता अधिक है। “ तस्माद्योगी भवार्जुन ” 
( गीता ६. ४६ ) । - इसलिये, हे अर्जुन ! तू ( कर्म-) योगी हो । अथवा ४ सामनु- 
स्मर युध्य च” (गीता ८. ७ ) ८ मनमें मेरा स्मरण रखकर युद्ध कर; इत्यादि 
अनेक बचनोंसे गीतामें अर्जुनको स्थान स्थानपर जो उपदेश दिया गया है, उसमेंभी 
संन्यास या अकर्मकी अपेक्षा कर्मयोगकी अधिक योग्यता दिखलानेके लिये 'ज्यायः', 
'अधिकः' और विशिष्यते' इत्यादि पद स्पष्ट हूँ। अठारहवें अध्यायके उपसंहारमेंभी 
भगवानने फिर कहा है, कि “ नियत कर्मका संन्यास करना उचित नहीं है । आसक्ति- 
विरहित सव काम सदा करने चाहिये - यही मेरा निश्चित और उत्तम मत है” 
( गीता १८. ६, ७ ) | इससे निविवाद सिद्ध होता है, कि गीतामें संन्यासमार्गकी 
अपेक्षा कर्मयोगकोही श्रेष्ठता दी गई है। 
परंतु, जिनका सांप्रदायिक मत है, कि संन्यास या भक्तिही अंतिम और श्रेष्ठ 
कतंव्य है; कर्म तो केवल चित्तशुद्धिका साधन है; वह मुख्य साध्य या कर्तव्य नहीं हो 
सकता, उन्हें गीताका यह सिद्धान्त कँसे पसंद होगा ? यह नहीं कहा जा सकता, कि 
उनके ध्थानमें यह वात आईही न होगी, कि गीतामें संन्यासमार्गकी अपेक्षा कर्मयोगको 
स्पष्ट रीतिसे अधिक महत्त्व दिया गया है; परंतु यदि यह्‌ बात मान ली जाती, तो यह 
प्रकटही है, कि उनके संप्रदायकी योग्यता कम हो जाती । इसीसे पाँचवे अध्यायके 
आरंभमें अर्जुनके प्रश्‍न और भगवानके उत्तर दोनों सरळ, सयुक्तिक और स्पष्टार्थक 
रहनेपरभी, सांप्रदायिक टीकाकार इस चक्करमें पड़ गये हैं, कि उनका अर्थ कैसे और 
क्या किया जाय ? पहली अडचन यह थी, कि संन्यास और कर्मयोग इन दोनों मार्गोमें 
श्रेष्ठ कौन है ? ” यह प्रश्‍नही दोनों मार्गोको स्वतंत्र माने बिना उपस्थित हो नहीं 
सकता । क्योंकि इन टीकाकारोंके कथनानुसार कर्मयोग यदि ज्ञानका सिर्फ़ पूर्वाग हो, 
तो यह वात स्वयंसिद्ध है, कि पूर्वाग गौण है; और ज्ञान अथवा संन्यासही श्रेष्ठ है 
और फिर प्रश्न करनेके लिये गुंजाइशही कहाँ रही ? अच्छा; यदि प्रश्नको उचित 
मान ले, तो यह स्वीकार करना पड़ता है, कि ये दोनों मार्ग स्वतंत्र हैं। और तब तो 
यह स्वीकृति इस कथनका विरोध करेगी, कि केवल हमारा संप्रदायही मोक्षका मागें 
है । इस अडचनको दुर करनेके लिये इन टीकाकारोने पहले तो यह तुर्रा दिया हैं, 
कि अर्जुनका प्रश्नही ठीक नहीं है; और फिर यह दिखलानेका प्रयत्न किया है, 
कि भगवानके उत्तरका तात्पर्यभी वैसाही है । परंतु इतना गोलमाल करनेपरभी 
भगवानके इस स्पष्ट उत्तर -“ कर्मयोगकी योग्यता अथवा श्रेष्ठता विशेष है” 
(गीता ५.२) का अर्थ ठीक ठीक फिरभी लगाही नहीं ! तब अंतमें पूर्वापार-संदर्भके 


विरुद्ध, अपने मनका दूसरा यह तुर्रा लगा कर इन टीकाकारोंको ज्यों त्यों कर 

अपना समाधान कर लेना en है, कि “ कर्मयोगो विशिष्यते ' - कर्मयोगकी योग्यता 
विशेष है - यह वचन क पोची प्रशंसा करनेके लिये यानी अर्थवादात्मक है 
और वास्तवमें भगवानके मतसेभी संन्यासमागंही श्रेष्ठ है ( गी. शां. भा. ५. २; ६. 
१, २; १८. ११) शांकरभाष्यमेही क्यों, रामानुजभाष्यमेभी यह श्लोक कर्मयोगकी 
केवल प्रशंसा ज अर्थवादात्मकही - माना गया है (गी. रा. भा. ५. १)। 
रामानुजाचार्य यद्यपि अद्वती न थे, तोभी उनके मतमें भक्तिही मुख्य साध्यवस्तु हैं 
इसलिये कर्मयोग ज्ञानयुक्त भक्तिका साधनही हो जाता है ( गीता रा. भा. ३. १ )। 
मूल ग्रंथसे टीकाकारोंका संप्रदाय भिन्न है, परंतु टीकाकार यदि इस दृढ समझसे उस 
ग्रंथकी टीका करने लगे, कि हमारा मागे या संप्रदायही मूल ग्रंथमें वर्णित है, तो 
पाठकही देखें, कि उससे मूलग्रंथको कैसी खींचातानी होती है। भगवान्‌ श्रीकृष्ण या 
व्यास संस्कृत भाषामें स्पष्ट शब्दोंके द्वारा क्या यह कह नहीं सकते थे, कि “ अर्जुन ! 
तेरा प्रश्‍न ठीक नहीं है?” परंतु ऐसा न करके जब कि अनेक स्थलोंपर स्पष्ट रीतिसे 
यही कहा है, कि “ कर्मयोगही विशेष योग्यताका है”; तब कहना पड़ता है, कि 
सांप्रदायिक टीकाकारोंका उल्लेखित अर्थ सरल नहीं है; और पूर्वापर संदर्भ देखनेसेभी 
यही अनुमान दृढ होता है । क्योंकि गीतामेंही अनेक स्थानोंमें ऐसा वर्णेन है, कि ज्ञानी 
पुरुष कर्मका संन्यास न कर ज्ञानप्राप्तिकें अनंतरभी अनासक्त बुद्धिसे अपने सव 
व्यवहार किया करता है (गीता २. ६४; ३. १९; ३. २५; १८. ९ ) इन स्थानों- 
पर श्रीशंकराचायेने अपने भाष्यमें पहले यह प्रश्‍न किया है, कि ज्ञानसे मोक्ष मिलता 
है, या ज्ञान और कर्मके समुच्चयसे ? और फिर यह गीतार्थं किया है, कि केवळ 
ज्ञानसेही सब कर्म दरध होकर मोक्षप्राप्ति होती है; मोक्षप्राप्तिके लिये कर्मकी 
आवश्यकता नहीं है । इससे आगे यह अनुमान निकाला हैं, कि जब गीताकी 
दष्टिसेभी मोक्षके लिये कर्मकी आवश्यकता नहीं है, तब चित्तशुद्धि हो जानेपर सव 
कर्म निरर्थक हुँही; और वे स्वभावसेही वंधक अर्थात्‌ ज्ञानविरुद्ध हैं। इसलिये 
ज्ञानप्राप्तिके अनंतर ज्ञानी पुरुषको कर्म छोड़ देना चाहिये - और कहना पड़ता है 
कि यही मत भगवानकोभी गीतामें ग्राह्य है। “ज्ञानके अनंतर ज्ञानी पुरुषकोभी कर्म 
करने चाहिये । ” इस मतको -ज्ञानकमंसमुच्चयपक्ष कहते हैं; और श्रीशंकराचारयका 
उपर्युक्त युक्तिवादही उस पक्षके विरुद्ध मुख्य आक्षेप है। ऐसाही युक्तिवाद मध्वा- 
चार्यनेभी स्वीकृत किया है ( गी. मभा. ३. ३१ )। हमारी रायम यह युक्तिवाद 
समाधानकारक अथवा निरुत्तरभी नहीं है। क्योंकि, ( १ ) यद्यपि काम्यं कम बंधक 
होकर ज्ञानके विरुद्ध हैं, तथापि यह न्याय निष्काम कर्मको लागू नहीं है । और (२) 
ज्ञानप्राप्तिके अनंतर मोक्षके लिये कर्म अनावश्यक भलेही हुआ कर; परतु उससे यह्‌ 
सिद्ध करनेमें कोई बाधा नहीं पहुँचती, कि “ अन्य सबल कारणोसे ज्ञानी पुरुषका 
ज्ञानके साथही कर्म करना आवश्यक है ।” मुमुक्षुका सिफ चित्त शुद्ध करनेके लियेही 
संसारमै कर्मका उपयोगःनहीं'ढै;5औए' ती लिपे- कस कपचही हुए हैं। इसलिये 

कहा जा सकता है, कि मोक्षके अतिरिक्त अन्य कारणोके लिये स्वधर्मानुसार प्राप्त 
होनेवाले कर्मसृष्टिके समस्त व्यवहार निष्कामबुद्धिसे करतेही रहनेकी ज्ञानी पुरुष- 
कोभी जरूरत है। इस प्रकरणमें आगे विस्तारसहित विचार किया गया है, कि ये अन्य 
कारण कौन-से हैं। यहाँ इतनाही कह देते हैं, कि संन्यास लेनेके लिये प्रवृत्त अर्जुनको 
ये कारण बतलानेके निमित्ती गीताशास्त्रकी प्रवृत्ति हुई है; और ऐसा अनुमान 
नहीं किया जा सकता, कि चित्तकी शुद्धिके पश्चात्‌ मोक्षके लिये कर्मोकी अनावश्यकता 
वतलाकर गीतामें संन्यासमारगंहीका प्रतिपादन किया गथा है। शांकरसंप्रदायका 
यह मत है सही, कि ज्ञानप्राप्तिके अनंतर संन्यासाश्रम लेकर कमोंको छोड़ही देना 
चाहिये । परंतु उससे यह सिद्ध नहीं होता, कि गीताका तात्पर्येभी वही होना चाहिये 

और न यही बात सिद्ध होती है, कि अकेले शांकरसंप्रदायको या अन्य किसी संप्रदायको 
“धर्म? मानकर उसीके अनुकूल गीताका किसी प्रकार अर्थ लगा लेना चाहिये । गीताका 
तो यही स्थिर सिद्धान्त है, कि ज्ञानके पश्चातूभी संन्यासमागे ग्रहण करनेकी अपेक्षा 
कर्मयोगको स्वीकार करनाही उत्तम पक्ष है । फिर उसे चाहे निराला सप्रदाय कहो या 
और कुछ उसका नाम रखो । परंतु इस वातपरभी ध्यान देना चाहिये, कि यद्यपि 
गीताको कर्मयोगही श्रेष्ठ जान पड़ता है, तथापि अन्य परमत-असहिष्णु संप्रदायोंकी 
भाँति उसका यह आग्रह नहीं, कि संन्यासमार्गको सर्वथा त्याज्य मानना चाहिये। 
गीतामें संन्यासमार्गके संवंधमें कहींभी अनादरभाव नहीं दिखलाया गया है। इसके 
विरुद्ध भगवानने स्पष्ट कहा है, कि संन्यास और कर्मयोग दोनों मार्ग एकसेही 
निःश्रेयस्कर- मोक्षदायक - अथवा मोक्षदृष्टिसे समान मूल्यवान्‌ हैँ। और आगे 
इस प्रकारकी युक्तियोसे इन दो भिन्न भिन्न मार्गोकी एकरूपताभी कर दिखलाई 
है, कि “ एकं सांख्यं च योगं च यः पश्यति स पश्यति” ( गीता ५. ५ ) - जिसे 
यह मालूम हो गया, कि ये दोनों मार्ग एकही हैँ - अर्थात्‌ समान-बलवाले हैं - 
उसेही सच्चा तत्वज्ञान हुआ; या 'कर्मयोग'मेंभी तो फलाशाका संन्यास करनाही 
पड़ता है - “ न ह्यसंन्यस्तसंकल्पो योगी भवति कश्चन ” ( गीता ६. २ )। यद्यपि 
ज्ञानध्राप्तिके अनंतर ( पहलेही नहीं ) कर्मका संन्यास करना या कर्मयोग स्वीकार 
करना दोनों मार्ग मोक्षदृष्टि्से एक-सीही योग्यताके हैं, तथापि लोकव्यवहारकी 
दुष्टिसे विचारनेपर यही मार्ग सर्वश्रेष्ठ है, कि बुद्धिमें संन्यास रख कर - अर्थात्‌ 
निष्क्राम बुद्धिसे देहेंद्रियोंकेद्ठारा जीवनपर्यंत लोकसंग्रहकारक सब कार्य किये जायं! 
क्योंकि भगवानका निश्चित उपदेश है, कि इस उपायसे संन्यास और कर्म, दोनों 
स्थिर रहते हँ । एवं तदनुसारही फिर अर्जुन युद्धके लिये प्रवृत्त हुआ है । ज्ञानी और 
अजानीमें यही तो भेद है। केवल शारीर अर्थात्‌ देहेंद्रियोंके कर्म देखें, तो दोतोंके 
एक-से होंगेही; परंतु अज्ञानी मनुष्य उन्हें आसक्त बुद्धिसे और ज्ञानी मनुष्य 
अनासक्त बुद्धिस किया करता है ( गीता ३. २५ ) | भास कविने गीताके इसी 


सिद्धान्तका वर्णन अपने नाटकमें इस प्रकार किया है :- 

प्राज्ञस्य मूर्खस्य च कार्ययोगे। 
समत्वमभ्येति तनुनं बृद्धि: ॥ 
i ज्ञानी और मूर्ख मनुष्योंके कर्म करनेमें शरीर तो एक-साही रहता है, परंतु 
बुद्धिमें भिन्नता रहती है ” ( अविमार. ५. ५ )। 
कुछ फुटकल संन्यासमार्गवालोंका इसपर यह और कथन है, कि “ गीतामें 
अर्जुनको कर्म करनेका उपदेश तो दिया गया है; परंतु भगवानने यह उपदेश इस 
बातपर ध्यान दे कर किया है कि अज्ञानी अर्जुनको चित्तशुद्धिके लिये कर्म करनेकाही 
अधिकार था । सिद्धावस्थामें भगवानके मतसेभी कर्मयोगही श्रेष्ठ है । ” इस युक्ति- 
वादका सरल भावार्थ यही दीख पड़ता है, कि यदि भगवान्‌ यह कह देते, कि “ अर्जुन ! 
तू अज्ञानी है, ” तो वह उसी प्रकार पूर्ण ज्ञानकी प्राप्तिके लिये आग्रह करता, जिस 
प्रकार कि कठोपनिषदमें नचिकेताने किया था; और फिर तो उसे पूर्ण ज्ञान बंतलानाही 
पड़ता; एवं यदि वैसा पूर्ण ज्ञान उसे बतलाया जाता, तो वह युद्ध छोड़कर संन्यास 
ले लेता और ओर तब तो भगवानका भारतीय युद्धसंबंधी सारा उद्देश्यही विफल हो 
जाता - इसी भयसे अपने अत्यंत प्रिय भक्तको धोखा देनेके लिये भगवान्‌ श्रीकृष्णने 
गीताका उपदेश किया है! इस प्रकार जो लोग सिर्फ़ अपने संप्रदायका समर्थन 
करनेके लिये, भगवानके मत्येभी अत्यंत प्रिय भक्तको धोखा देनेका निद्यकमं मढ्नेके 
लिये प्रवृत्त हो गये, उनके साथ किसीभी प्रकारका वाद न करनाही अच्छा है । परंतु 
सामान्य लोग इन भ्रामक युक्तियोंमें कहीँ फंस न जावें; इसलिये इतनाही कह देते 
हैं, कि श्रीकृष्णको अर्जुनसे स्पष्ट शब्दोंमें यह कह देनेके लिये डरनेका कोई कारण 
न था, “ कि तू अज्ञानी है, इसलिये कर्म कर | ” और इतनेपरभी यदि अर्जुन कुछ 
गड़बड़ करता, तो उसे, अज्ञानी रखकरही उससे प्रकृतिधर्मके अनुसार युद्ध 
करानेकी सामर्थ्यं श्रीकृष्णमें थी ही ( गीता १८. ५९, ६१ ) । परंतु ऐसा न कर, 
बार वार ज्ञान' और 'विज्ञान' बतलाकरही ( गीता ७. २; ९. १; १०. १; १३. २; 
१४. १ ) पंद्रहवें अध्यायके अंतमें भगवानने अर्जुनसे कहा है, कि “ इस शास्त्रको 
समझ लेनेसे मनुष्य ज्ञाता और इतार्थ हो जाता है” ( गीता १५. २० ) । इस 
प्रकार भगवानने उसे पूर्ण ज्ञानी बना कर, उसकी इच्छासेही उससे युद्ध करवाया 
है ( गीता १८. ६३ ) । इससे भगवानका यह अभिप्राय स्पष्ट रीतिसे सिद्ध होता 
है, कि ज्ञाता पुरुषको, ज्ञानप्राप्तिके पश्चात्‌भी, निष्काम कर्म करनेही रहना चाहिये, 
और यही सर्वोत्तम पक्ष है । इसके अतिरिक्त, यदि एक बार मानभी लिया जाय, कि 
अर्जन अज्ञानी था; तथापि उसको किये हुए उपदेशके समर्थनमें जिन जनक प्रभूति 
प्राचीन कर्मयोगियोंका और आगे भगवानने स्वयं अपनाभी उदाहरण दिया है, उन 
सभीको कदापि अज्ञानी नहीं कह सकते | इसीसे कहना पड़ता है, कि सांप्रदायिक 
आग्रहका यह कोरा युक्तिवाद सर्वथा त्याज्य और अनुचित है; तया गीताम ज्ञानः 
युक्त कर्मयोगकाही/०उप्रबेछा किए गरर dst Colection. 

अबतक यह बतलाया गया, किं ज्ञानोत्तर सिद्धावस्थाके व्यवहारके विषयमेंभी 
कर्मेत्याग ( सांख्य ) और कर्मयोग ( योग ), ये दोनों मागे न केवल हमारेही देशमें, 
वरन्‌ अन्य देशोंमेंभी प्राचीन समयसे प्रचलित पाये जाते हैँ । अनंतर, इस विषयमें 
गीताशास्त्रके दो मुख्य सिद्धान्त बतलाये गये :- (१) ये दोनों मार्ग स्वतंत्र अर्थात्‌ 
मोक्षकी दृष्टिसे परस्पर-निरपेक्ष और तुल्यबळ हैं, एक दूसरेका अंग नहीं और (२) 
उनमें कर्मयोगही अधिक प्रशस्त है । और इन दोनों सिद्धान्तोंके अत्यंत स्पष्ट होते 
हुएभी सांप्रदायिक टीकाकारोंने इनका विपर्यास किंस प्रकार और क्यों किया ? 
इसी बातको दिखलानेके लिये यह सारी प्रस्तावना लिखनी पड़ी । अब गीतामें दिये 
हुए उन कारणोंका निरूपण किया जायगा, जो प्रस्तुत प्रकरणकी इस मुख्य वातको 
सिद्ध करते हैँ, कि सिद्धावस्थामेंभी कर्मत्यागकी अपेक्षा निष्काम वुद्धिसे आमरण कर्म 
करते रहनेका मागे अर्थात्‌ कर्मयोगही अधिक श्रेयस्कर है। इनमेंसे कुछ बातोंका 
स्पष्टीकरण तो “सुख-दुःख-विवेक' नामक प्रकरणमें पहलेही हो चुका है । परंतु वह 
विवेचन था सिर्फ़ सुख-दुःखका, इसलिये वहाँ इस विषयकी पूरी चर्चा नहीं की जा 
सकी । अतएब इस विषयकी चर्चाके लियेही यह स्वतंत्र प्रकरण लिखा गया है। वैदिक 
धर्मके दो भाग हैं कर्मकांड और ज्ञानकांड । पिछले प्रकरणमें उनके भेद बतला दिये 
गये हैं । कर्मकांडमें अर्थात्‌ ब्राह्मण आदि श्रौत ग्रंथोंमें और अंशतः उपनिषदोंमेंभी ऐसे 
स्पष्ट वचन हुँ, कि प्रत्येक गृहस्थको फिर चाहे वह ब्राह्मण हो या क्षत्रिय - अग्निहोत्र 
करके यथाधिकार ज्योतिष्टोमं आदिक यज्ञयाग करने चाहिये और विवाह करके वंश - 
बढ़ानाभी हरएकका कर्तव्य है । उदाहरणार्थ, “ एतद्वै जरामयं सत्रं यदग्निहोत्रम्‌ ' 
इस अग्निहोत्रल्पको मरणपर्यंत जारी रखना चाहिये ( श. ब्रा. १२. ४. १.१ ); 
प्रजातन्तुं मा व्यवच्छेत्सी । „ वंशके धागेको टूटने न दो (तै. उ. १. ११. १) अथवा 
“ ईशावास्यमिदं सवम्‌ ” - संसारमें जो कुछ है, उसे परमेश्वरमें अधिष्ठित करे - 
अर्थात्‌ ऐसा समझे, कि मेरा कुछ नहीं, उसीका है। और इस निष्काम बुद्धिसे - 
कुर्वाश्नेबेह कर्माणि जिजीविषेच्छतं समाः। 
एवं त्वयि नान्यथेतोऽस्ति न कमं लिप्यते नरे ॥ 

“ कर्म करते रहकरही सौ वर्ष अर्थात्‌ आयृष्यकी मर्यादाके अंततक जीनेकी इच्छा 
रखे, एवं ऐसी ईशावास्य बुद्धिसे कर्म करेगा, तो उन कर्मोका तुझे ( पुरुषको ) लेप 
( बंधन ) नहीं लगेगा, इसके अतिरिक्त ( लेप अथवा बंधनसे बचनेके लिये ) 
दूसरा मार्ग नहीं है” ( ईश. १. २ ) परंतु जब हम, कमकांडसे ज्ञानकांडमें जातें हैं 
तब वैदिक ग्रंथोंमेंही अनेक विरुद्वपक्षीय वचनभी मिलते हैं। जैसे “ ब्रह्मविदाप्तोति 
परम्‌ ” ( तै. २. १. १ ) - ब्रह्मज्ञानसे मोक्ष प्राप्त होता है। / नान्यः पंथा 
विद्यतेऽयनाय ” ( श्वे. ३. ८ ) -( बिना ज्ञानके ) मोक्षप्राप्तिका दूसरा मार्ग नहीं 
है। “ पूरव विद्वांसः प्रजां न कामयन्ते । कि प्रजया करिष्यामो येषां नोऽयमात्माऽयं 


लोक इति ते ह स्म पुत्रैषणायाश्च वित्तेषणायाश्च लोकैषणायाश्च व्युत्थायाथ भिक्षा- 

चर्यं चरन्ति ` ( वृ. ४. ४. २२; ३. ५. १ )- प्राचीन ज्ञानी पुरुषोंको पुत्र आदिकी 
इच्छा न थी ; और यह समझकर, कि जब समस्त लोकही हमारा आत्मा हो गया 
है, तव हमें ( दूसरी ) संतान किस लिये चाहिये? -वे लोग संतति, संपत्ति 
और स्वर्ग आदिमेंसे किसीकीभी 'एषणा' अर्थात्‌ चाह नहीं करते थे; कितु उससे 
निवृत्त होकर वे ज्ञानी पुरुष स्वेच्छासे भिक्षाटन करते हुए घूमा करते थे; अथवा 
“इस रीतिसे जो लोग विरक्त हो जाते हैं, उन्हींको मोक्ष मिलता है” ( मुं. १. २. 
११ ) । या अंतमें “ यदहरेव विरजेत्‌ तदहरेव प्रब्रजेत्‌ ” ( जावा. ४ ) - जिस 
दिन बुद्धि विरक्त हो, उसी दिन संन्यास लेले । इस प्रकार वेदकी आज्ञा द्विविध 
अर्थात्‌ दो प्रकारकी होनेसे ( मभा. शां. २४०. ६ ) प्रवृत्ति और निवृत्ति या 
कर्मयोग और सांख्य, इसमेंसे जो श्रेष्ठ मार्ग हो, उसका निर्णय करनेके लिये, यह 
देखना आवश्यक है, कि कोई दूसरा उपाय है या नहीं? आचार अर्थात्‌ शिष्ट 
लोगोंके व्यवहार या रीति-भांतिको देखकर इस प्रश्नका निर्णय हो सकता था, परंतु 
इस संबंधमें शिष्टाचारभी उभयविध अर्थात्‌ दो प्रकारका है । इतिहाससे प्रकट होता 
है, कि शुक और याज्ञवल्क्य प्रभृतिने संन्यासमार्गका तो जनक, श्रीकृष्ण और जैगी- 
षव्य आदि प्रमुख ज्ञानी पुरुषोंने कर्मयोगकाही अवळंवन किया था । इसी अभिप्रायसे 
सिद्धान्त पक्षके युक्तिव्रादमें बादरायणाचार्यने कहा है, कि “ तुल्यं तु दर्शनम्‌ ” 
( वे. सू. ३. ४. ९ ) - अर्थात्‌ आचारकी दृष्टिसे ये दोनों पंथ समान बलवान्‌ हैँ । 
स्मृतिवचनभी* एसाही है :- 
विवेकी सर्वदा मुवतः कुर्यंता नास्ति कतृंता । 
अलेपवादमाश्रित्य भरीकृष्णजनकौ यया ॥ 


“ पूर्ण ब्रह्मज्ञानी पुरुष सव कर्म करकेभी श्रीकृष्ण और जनकके समान अकर्ता, 
अलिप्त एवं स्वेदा मुक्तही रहता है। ” ऐसेही भगवद्गीतामेभी मनु, इक्वाकु 
आदिके नाम कर्मयोगकी परंपरा बतलाते हुए कहा है, कि ' एवं ज्ञात्वा कतं कमें 
ूर्वेरपि मुमुक्षुभिः । ” ( गीता ५. १५ ) - ऐसा जानकर प्राचीन काछमें जनक 
आदि ज्ञानी पुरुषोंने कर्म किया योगवासिष्ठ और भागवतमें जनकके सिवा इसी 
प्रकारके दूसरे बहुत-से उदाहरण दिये गये हैँ ( यो. ५. ७५; भाग. २. ८. ४३ ¬ 
४५ ) । यदि किसीको शंका हो, कि जनकआदि पुणं ब्रह्मज्ञानी न्‌ थे; तो योग- 
वासिष्ठमें स्पष्ट लिखा है, कि ये सब जीवन्मुक्त थे । योगवासिष्ठमेंही क्यों, महा- 
भारतमेंभी कथा है, कि व्यासजीने अपने पुत्र शुकको मोक्षधर्मका पूर्ण ज्ञान प्राप्त 
कर लेनेके लिये अंतमें जनकके यहाँ भेजा था ( मभा. शां. ३२५, यो. २. १ ) ॥ 
इसी प्रकार उपनिषदोंमेंभी जात-बूझकर ये कथाएँ हैं, कि अश्वपति कैकेय राजाने 


पो” 
22 लि 
ee ——— 


* इसे स्मतिवचन मानकर आनंदगिरीने कठोपतिषदके ( कठ. २. १९ ) 


है] 


शांकरभाष्यकी टीकाछें लव्ध जि है। जाही, गडूम,, यह कहाँका वचन है। 

उद्दालक ऋषिको ( छां. ५. ११-२४) और काशिराज अजातशलुने गाग्यँ 
बालाकीको ( बृ. २: १ ) ब्रह्मज्ञान सिखाया था । परंतु यह वर्णन कहीं नहीं मिलता, 
कि अश्वपति या जनकने राजपाट छोड़कर कर्मत्यागरूप संन्यास ले लिया। इसके 
विपरीत, जनक-सुलभा-संवादमें जनकने स्वयं अपने विषयमें कहा है, कि “हम 
मुक्तसंग होकर - आसक्ति छोड़कर - राज्य करते हैं और यदि हमारे एक 
“हाभमें चंदन लगाया और दूसरेको छील डाला; तोभी उसका सुख और दुःख हमें 
एकसाही है। ” अपनी स्थितिका इस प्रकार वर्णनकर ( मभा. शां. ३२०. २६) 
जनकने आगे सुलभासे कहा है :- 

मोक्षे हि त्रिविधा निष्ठा दृष्टाऽनयै्मोक्षवित्तमेः । 

ज्ञानं लोकोत्तरं यच्च स्वंत्यागश्च कर्मणाम्‌ ॥ 

ज्ञाननिष्ठां वदन्त्येके सोक्षशास्त्रविदो जनाः। 

कर्मनिष्ठां तथैवान्ये यतयः सूक्ष्मदशिनः ॥। 

प्रहायोभयमप्येवं ज्ञानं कर्म च केवलम्‌ । 

तृतीयेयं सामाख्याता निष्ठा तेन महात्मना ॥ 
« मोक्षशास्त्रके ज्ञाता मोक्षप्राप्तिके लिये तीन प्रकारकी निष्ठाएँ बतलाते हैँ :- 
( १ ) ज्ञान प्राप्तकर सब कर्मोका त्याग कर देना - इसीको कुछ मोक्षशास्त्रज्ञ 
ज्ञाननिष्ठा कहते हूँ; ( २) इसी प्रकार दूसरे सूक्ष्मदर्शी लोग कर्मनिष्ठा बतलाते 
हैं, परंतु केबल ज्ञान और केवल कर्म - इन दोंनों निष्ठाओंको छोड़कर ( ३ ) यह 
तीसरीही ( अर्थात्‌ ज्ञानसे आसक्तिका क्षय कर कमं करनेकी ) निष्ठा ( मुझे ) 
उस महात्माने ( पंचशिख ) बतलाई है ” ( मभा. शां. ३२०. ३८-४० ) । निष्ठा 
शब्दका सामान्य अर्थ अंतिम स्थिति, आधार या अवस्था है। परंतु इस स्थानपर 
और गीतामेंभी निष्ठा शब्दका अर्थ है-“ मनुष्यके जीवनका वह मार्गे, ढँग, 
रीति या उपाय है, जिससे आयु बितानेपर अंतमे मोक्षकी प्राप्ति होती है । ” गीतापर 
जो शांकरभाष्य है, उसमेंभी निष्ठा = अनुष्ठेयतात्पर्यम्‌ - अर्थात्‌ आयुष्य या 
जीवनमें जो कुछ अनुष्ठेय ( आचरण करने योग्य ) हो, उसमें तत्परता ( निमग्न 
रहना ) - यही अर्थ किया है । आयुष्यक्रम या जीवनक्रमके इन मार्गोमेंसे जैमिनि 
जसे प्रमुख मीमांसकोंने ज्ञानको महत्त्व नहीं दिया है; कितु यह कहा हैं, कि यज्ञयाग 
आदि कमं करनेसेही मोक्षकी प्राप्ति होती है :- 

ईजाना बहुभिः यज्ञैः ब्राह्मणा वेदपारगाः । 
शास्त्राणि चेःप्रमाणं स्य॒ः प्राप्तास्ते परमां गतिम्‌ ॥ 

क्योंकि, ऐसा न माननेसे शास्त्रकी अर्थात्‌ वेदकी आज्ञा व्यर्थ हो जावेगी ( जै. सू. 
५. २. २९ पर शांकरभाष्य देखो ) और उपनिषत्कार तथा बादरायणाचार्यने, यह 


निश्चय कर कि यज्ञ-याग आदि सभी कमं गौण हैं, सिद्धान्त किया है, कि मोक्षकी 
(७-0. Prof. Satya Vrat Shastri Collection. 

प्राप्ति ज्ञानसे ही होती है, ज्ञानके सिवा और किसीसेभी मोक्षका मिलना शक्य नहीं 
है ( वे. सू. ३. ४. १, २ ) । परंतु जनक कहते हैं, कि इन दोनों निष्ठाओंको छोड़- 
कर आसक्ति-विरहित कर्म करनेकी एक तीसरीही निष्ठा पंचणिखने ( स्वयं सांख्य- 
मार्गी हो करभी ) हमें बतलाई है। “ दोनों निष्ठाओंको छोड़ कर ” इन शब्दोंसे 
प्रकट होता है, कि यह तीसरी निष्ठा, पहली दो निष्ठाओंमेसे किसीभी निष्ठाका 
अंग नहीं हैं- प्रत्युत स्वतंत्र रीतिसे वर्णित है । वेदान्तसूत्रमेंभी ( वे. सू. ३. ४. 
३२-३५) जनककी इस तीसरी निष्ठाका अंतमें उल्लेख किया गया है; और भगवद्‌- 
गीतामें जनककी उसी तिसरी निष्ठाका - इसीमें भक्तिका नया योग करके - वर्णन 
किया गया है । परंतु गीताका तो यह सिद्धान्त है, कि मीमांसकोंका केवल कर्मयोग 
अर्थात्‌ ज्ञानविरहित कर्मयोग मोक्षदायक नहीं है, वह केवळ स्वगंप्रदही है ( गीता 
२. ४२-४४; ९. २१ ) ; इसलिये जो मागे मोक्षप्रद नहीं है, उसे निष्ठा” नामही 
नहीं दिया जा सकता । क्योंकि, यह व्याख्या सभीको स्वीकृत है, कि जिससे अंतमें 
मोक्ष मिले, उसी मार्गको 'निष्ठा' कहना चाहिये। अतएव, सब मतोंका सामान्य 
विवेचन करते समय, यद्यपि जनकने तीन निष्ठाएँ बतलाई हैं, तथापि मीमांसकोंका 
केवल ( अर्थात्‌ ज्ञानविरहित ) कर्ममा 'निष्ठा'मेंसे पृथक्‌ कर सिद्धान्तपक्षमें स्थिर 
होनेवाली दो निष्ठाएँही गीताके तीसरे अध्यायके आरंभमें कही गई हैं ( गीता 
३. ३)। केवल ज्ञान ( सांख्य ) और ज्ञानयुक्त निष्काम कर्म ( योग ), येही वे दो 
निष्ठाएँ हैं। और सिद्धान्तपक्षीय इन दोनों निष्ठाओंमेंसे दूसरी ( अर्थात्‌ जनकके 
कथनानुसार तीसरी ) निष्ठाके समर्थनार्थ यह प्राचीन उदाहरण दिया गया है, 
कि “ कर्मणैव हि संसिद्धिमास्थिता जनकादयः” ( गीता ३. २० )- आ प्रभृतिने 
इस प्रकार “ कर्म करकेही सिद्धि पाई है। ” जनक आदिक क्षत्रिय राजाआको बात 
छोड़ दें; तोभी यह सर्वश्रुत हैही, कि व्यासने विचित्रवीर्यके वंशकी रक्षाके ज्ये 
` ध्॒तराष्ट्र और पंड, ये दो क्षेत्रज पुत्र निर्माण किये थे और तीन वर्ष तक निरंतर परि- 
श्रम करके संसारके उद्धारके निमित्त उन्होंने महाभारतभी लिखा है। एवं कलियूगमें 
स्मार्त अर्थात संन्यासमार्गके अवर्तक श्रीशंकराचार्येनेभी अपने अलौकिक ज्ञान तथा 
उद्योगसे धर्म-संस्थापना का कार्य किया था। कहाँ तक कहें ? जबसे स्वयं ब्रह्मदेव 
कर्म करनेक्रे लिये प्रवत्त हुए, तभीसे सृष्टिका आरंभ हुआ है । मूलतः ब्रह्मदेवसेही 
मरीचि प्रभृति सात मानसपुत्रोंने उत्पन्न होकर, संन्यास न ले, सृष्टिक्रमको जारी 
रखनेके लिये मरणपर्यत प्रवृत्तिमार्गकाही अंगीकार किया; आर सनत्कुमार अ 
दूसरे सात मानसपुत्र जन्मसेही विरक्त अर्थात्‌ निवृत्ति-पंथी हुए - ह ह 
हैं कि, इस कथाका उल्लेख महाभारतम वणित नारायणीय . . - र 
( मभा. शां. ३३९, ३४० ) । ब्रह्मज्ञानी पुरुषोनि या ब्रह्मदेवनेभी, कर्म करते र 
इस प्रवत्तिमार्गेका क्यों अंगीकार किया ! - इसकी उपपत्ति वेदान्तसूतरमं इस 


पूवइ॒धिकारम॒ब॒स्थितिराधिकारिणाम्‌ ” वे. सू. ३. ३. ३२ ) ८ 
प्रकार दी है कु 10. 1101, Satya Vrat Shastri Collectio 


fn. 

जिसका जो ईशबरनिमित अधिकार है, उसके पूरे होनेतक कार्योसे छुट्टी नहीं 
मिळती । इस उपपत्तिकी जाँच आगे की जावेगी । उपपत्ति कुछभी क्यों न हो, पर 
यह बात निविवाद है, कि प्रवृत्ति और निवृत्ति, ये दोनों पंथ ब्रह्मज्ञानी पुरुषोंम 
संसारके आरंभसे प्रचलित हैं। इससे यहभी प्रकट है, कि उनमेंसे किसीकी श्रेष्ठताका 
निर्माण सिर्फ़ आचारकीही ओर ध्यान देकर नहीं किया जा सकता । 
इस प्रकार, पूर्वाचार ट्विविध होनेके कारण, केवल आचारसेही यद्यपि यह 
निर्णय नहीं हो सकता, कि निवृत्ति श्रेष्ठ है या प्रवृत्ति, तथापि संन्यासमार्गके झोगोंका 
यह दूसरा युक्तिवाद है, कि यदि यह निर्विवाद है, कि विना कर्मबंधसे छूटे मोक्ष 
नहीं होता, तो ज्ञानप्राप्ति हो जानेपर तृष्णामूलक कर्मोका झगड़ा, जितनी जल्दी 
हो सके, तोडनेमेंही श्रेय है । महाभारतके शुकानुशासनमें - इसीको शुकानुप्रश्न भी 
कहते है, - संन्यासमागंकाही प्रतिपादन है । वहाँ शुकने व्यासजीसे पूछा है :- 
यदिदं वेदवचनं. कुरु कर्म त्यजेति च । 
कां दिशं विद्यया यान्ति कां च गच्छन्ति कर्मणा ॥ 
“ ब्रेद, कर्म करनेके लियेभी कहता है और छोडनेके लियेभी; तो अव मुझे वतला- 
इये, कि विद्यासे अर्थात्‌ कर्मरहित ज्ञानसे और केवळ कर्मसे कौन-सी गति मिलती 
है?” ( मभा. शां. २४०. १ ) इसके उत्तरमें व्यासजीने कहा है :- 
कर्मणा बध्यते जन्तुर्विद्यया तु प्रमुच्यते । 
तस्मात्कमं न कुर्वेन्ति यतयः पारदर्शिनः ॥। 
“ कमसे प्राणी बँधा जाता है; और विद्यासे मुक्त हो जाता है। इसीसे पारदर्शी 
यति अथवा संन्यासी कर्म नहीं करते ” (मभा. शां. २४०. ७)। इस इलोकके पहले 
चरणका विवेचन हम पिछले प्रकरणमें कर चुके हैं। “ कर्मणा वध्यते जन्तुर्विद्यया 
तु प्रमुच्यते ” इस सिद्धान्तपर कुछ वाद नहीं है। परंतु स्मरण रहे, कि वहाँ यह 
दिखलाया है, कि “कर्मणा बध्यते का विचार करनेसे सिद्ध होता है, कि जड़ 
अथवा अचेतन कर्म किसीको न तो वाँध सकता है और न छोड़ सकता है; मनुष्य 
फलाशासे अथवा अपनी आसक्तिसे कर्मोमें बंध जाता है। इस आसक्तिसे अलग 
होकर वह यदि केवल बाह्य इंद्रियोंसे कर्म करे, तवभी वह मुक्‍तही है। रामचंद्रजी, 
इसी अर्थको मनमें लाकर, अध्यात्म रामायणमें ( अ. रा. २. ४. ४२ ) में लक्ष्मणसे 
कहते हूँ, कि :- 
प्रवाहपतितः कार्य कुर्वन्नपि न लिप्यते । 
बाह्ये सर्वत्र कतृत्वमाबहुन्नपि राघव ॥। 
“ क्मेमय संसारके प्रवाहमें पड़ा हुआ मनुष्य बाहरी सब प्रकारके कतेव्य-कर्म 
करकेभी अलिप्त रहता है। ” अध्यात्मशास्त्रके इस सिंद्धान्तपर ध्यान देनेसे दीख 


पड़ता है, कि कर्मोको दुःखमय मानकर उनके त्यागनेकी आवश्यकताही नहीं 

रहती; केवल मनको शुद्ध और सम करके फलाशा छोड़ दनेसेही सब काम हो 
जाते हैं। तात्पर्य यह, कि यद्यपि ज्ञान और काम्यकमंका विरोध हो, तथापि 
निष्काम कर्म और ज्ञानके बीच कोईभी विरोध हो नहीं सकता । इसीसे अनुगीतामें 
* तस्मात्कर्म न कुर्वन्ति ' - अतएव कर्म नहीं करते - इस वाक्यके बदले - 
तस्मात्कर्मसु निःस्नेहा ये केचित्पारदाशनः । 

“ इससे पारदर्शी कमंमें आसक्ति नहीं रखते” ( अश्व. ५१. ३३ ), यह वाक्य 
आया है । इससे पहले, कर्मेयोगका स्पष्ट प्रतिपादन इस प्रकार किया गया है, कि :- 
कुवते ये तु कर्माणि श्रद्दधाना विपश्चितः । 

अनाशीर्योगसंयुक्तास्ते धोराः साधुदशिनः ॥। 
“जो ज्ञानी पुरुष श्रद्धासे फलाशा न रखकर ( कर्मे-) योग-मार्गका अवलंद करके 
कर्म करते हैं, वेही साधुदर्शो हैं” ( अश्व. ५०. ६, ७ ) । इसी प्रकार :- 

यदिदं वेदवचनं कुरु कमं त्यजेति च। 
इस पूर्वार्धेमें जुडा हुआही, वनपवेमें, युधिष्ठिरो शौनकका, यह उपदेश है, कि :- 

तस्माद्धर्मानिमान्‌ सर्वा्ञाभिमानात्‌ समाचरेत्‌ । 
“ बेदमें कर्मं करने और छोडनेकीभी आज्ञा है; इसलिये ( क्तुत्वका ) अभिमान 
छोड़कर हमें अपने सब कमं करने चाहिये” ( वन. २. ७३ ) । शुकानुप्रश्तमेंभी 
व्यासजीने शुकसे दो वार स्पष्ट कहा है कि :- 

` एषा पुर्वेतरा वृत्तिर्राह्मणस्य विधोयते । 

ज्ञानवानेव कर्माणि कुर्वन्‌ सर्वत्र सिध्यति ॥ 
“ ब्राह्मणकी पूर्वेकी, पुरानी ( पूर्वतर ) वृत्ति यही है, कि ज्ञानवान होकर, सव काम 
करकेही सिद्धि प्राप्त करे ” ( मभा. शां. २३७. १; २३४. २९ )। यहीभी प्रकट हैं, 
कि यहाँ ज्ञानवानेव' पदसे ज्ञानोत्तर और ज्ञानयुक्त कर्मही विवक्षित है । अब यदि 
दोनों पक्षोंके उक्त सब वचनोंका निराग्रह बुद्धिसे विचार किया जाय, तो मालूम 
होगा, कि “ कर्मणा वध्यते जन्तुः ” इस युक्तिवादसे कर्मत्यागविषयक यह सिफ 
एकही अनुमान निष्पन्न नहीं होता, कि ' तस्मात्कर्म न कुवेन्ति ' - इससे काम नहीं 
करते - कितु उसी युक्तिवादसे यह निष्काम कर्मयोगविषयक दूसरा अनुमानभी 
उतनीही योग्यताका सिद्ध होता है, कि | तस्मात्कर्मसु निःस्नेहाः इससे कममें 
आसक्ति नहीं रखते । सिर्फ हमही इस प्रकारके दो अनुमान नहीं करते; बल्कि 
व्यासजीनेभी यही अर्थ शुकानुप्रश्तके निम्न इलोकमें स्पष्टतया बतलाया है :- 

द्वाविमावथ पंआनौ यस्मिन्‌ बेदाः प्रतिष्ठिताः । 
प्रबत्तिलक्षणो धर्मः निवृत्तिश्च विभाषितः ॥* 

अतम रजे त हुापतः कोर तत विमा 
वितः ” ऐसे पाठभेदभी हैं । पाठभेद कुछभी हा; पर प्रथम दावन ड यह अवश्य है; 
जिससे इतना तो निविवाद, सिद्ध होता है, कि दोनो पथ स्वल है! 

“इन दोनों मार्गोको वेदोंका ( एक-सा ) आधार है - एक मार्ग प्रवृत्तिविषयक 
धर्मका और दूसरा निवृत्ति अर्थात्‌ सन्यास छनेका ( मभा. शां. २४०. ६ ) । 
यह पहलेही लिख चके हैं, कि इसी प्रकार नारायणीय धर्ममेंभी इन दोनों पंथोका 
पथक पथक स्वतंत्र रीतिसे, एवं सृष्टिके आरंभसे प्रचलित होनेका वर्णन किया गया 
है । परंतु स्मरण रहे, कि महाभारतम प्रसंगानुसार इन दोनों पंथोंक्रा वर्णन पाया 
जाता है, इसलिये प्रवत्तिमार्गके साथही निवृत्तिमागके समर्थक वचनभी उसी महा- 
भारंतमे पाये जाते हैँ। गीताको सन्यासमागीय टीक़ाओंमें निवत्तिमार्गके इन वचनों- 
कोही मख्य समझ कर, ऐसा प्रतिपादन करनेका प्रयत्न किया गया है, मानो इसक 
मित्रा और दसरा पंथही नहीं है; और यदि होभी, तो वह गौण है अर्थात्‌ संन्यास 
मार्गका केवल अंग है । परंतु थह प्रतिपादन सांप्रदायिक आग्रहका हैँ; और इसीस 
गीताका अर्थ सरल एवं स्पष्ट रहनेपरभी, आजकल बहुतीका दुर्बोध हो गया है। 
वह गीताके “ लोकेऽस्मिन्‌ द्विविधा निष्ठा (गीता ) इस श्लोककी वरावरी- 
डी = द्वाविमावथ पंथानौ ” यह श्लोक है; इससे प्रकट होता है, कि इस स्थानपर 
हो समान-वलवाले मार्ग वतळानेका हेतु हैं । परंतु इस स्पण्ट अर्थकी ओर अथवा 
पूर्वापर संदर्भकी और ध्यान न देकर, कुछ लोग इसी श्लोकमें, यह दिखलानेका 
यत्न क्रिया करते हैं, कि दोनों मार्गाके बदरू एकही माग प्रतिपाद्य है 
इस प्रकार यह सिद्ध हो गया, कि कर्मसंन्यास ( साख्य ) और निष्काम कम 
( योग ), दोनों बैदिक धर्मके स्वतंत्र मार्ग हैं और उनके विषयमें गीताका यह 
निश्चित सिद्धान्त है, क्रि वे वैकल्पिक नहीं है, कितु “ संन्थासकी अपेक्षा कर्मयोगकी 
योग्यता विशेष हैँ । ” अब कर्मयोगकी श्रेष्ठताके संवंधमें गीताम आग कहा हूँ, कि 
जिस संसारमें हम रहते हैं, वह संसार और उसमें हमारा क्षणभर जीवित रहनाभी 
जब कर्म ही हैं; तब कर्म छोड़कर जावें कहाँ ? और यदि इस संसारमें अर्थात्‌ 
क्रमंभमिमेंही रहना हो, तो कर्म छूटंगेही कैसे / हम यह प्रत्यक्ष देखते हैं, कि जब- 
तक देह है, तव्रतक भूख और प्यास जैसे विकार नहीं छूटते हैं ( गीता ५. ८, ९ ) 
ऑर उनके निवारणार्थ भिक्षा भाँगने जैसा लज्जित कर्म करनेके लियेभी संन्यासमागक 
अनुसार यादि स्वतंत्रता है. तो अनासक्तवद्धि से अन्य व्यावहारिक शास्त्रोक्त कम 
क्ररनेके त्रे ही प्रत्यवाय कौन-सा है? यदि कोई इस दरसे अन्य कर्मोंका त्याग 
कररता हो, कि कर्म करनेसे कर्मपाशमें फँसक्रर ब्रह्मानंदसे वंचित रहूंगा; अथवा त्रह्मा- 
त्मंक्य रूप अद्वैतवद्धि विचलित हो जायगी; तो कहना चाहिये: क्रि अबतक उसका 
मनोनिग्रह कच्चा है और मनोनिग्रहके कच्चे रहते हुए किया हुआ करमत्याग. गीताके 
अनसार, मोहका अर्थात तामस्‌ अथवा मिथ्याचरण है (गीता १८. 3: ३. ६)। ऐसी 
अवम्थामें यह अर्थ आप-ही-आप प्रकट होता है, कि ऐसे कच्चे मनोनिग्रहको चित्तः 
शद्धिके द्वारा पुर्ण करनेके लिये निप्कामबुद्धि बढ़ानेवाळ यज्ञ. दान प्रभृति गृहस्थाः 
श्रमके श्रौत या म्मार्त कर्मही इस मनप्यक्रो करने चाहिय । सारांश, एमा कमत्याग 

कभी श्रेयस्कर नहीं होता । यदि कहें, कि मन निविषय है और मनुष्यके अधीन 

है; तो फिर उसे कर्मका डरही किसलिये है? अथवा कर्मोके न करनेका व्यर्थ 

आग्रहही वह क्यों करे, ? बरसाती छत्तेकी परीक्षा जिस प्रकार वर्षामेंही होती है 

उसी प्रकार या - । 
विकारहेतौ सति विक्रियन्ते, येषां न चेतांसि त एव धीराः । 


“ जिन कारणोंसे विकार उत्पन्न होता है, वे कारण अथवा विषय दृष्टिके आगे 
रहनेपरभी जिनका अंत:करण मोहे पंजेमें नहीं फॅसता, वेही पुरुष धैर्यशाली कहें 
जाते हैं” ( कुमार १. ५९ ) - कालिदासके इस व्यापक न्यायसे कर्मोके द्वाराही 
मनोनिग्रहकी जाँच हुआ करती है; और स्वयं कर्ताको तथा और लोगोंकोभी ज्ञात 
हो जाता है, कि मनोनिग्रह पूर्ण हुआ या नहीं। इस दृष्टिसेभी यही सिद्ध होता 
है, कि शास्त्रसे प्राप्त (अर्थात्‌ प्रवाहपतित) कर्म करनेही चाहिये (गीता १८. ६)। 
अच्छा; यदि कहें कि “मन वशमें है; और यह डरभी नहीं, कि जो चित्तशुद्धि 
प्राप्त हो चुकी है, वह कर्म करनेसे बिगड़ जावेगी; परंतु ऐसे व्यर्थ कर्म करके 
शरीरको कष्ट देना नहीं चाहते, कि जो मोक्षप्राप्तिके लिये अनावश्यक है” तो 
यह कर्मत्याग “राजस' कहलावेगा, क्योंकि यह काय-क्लेशका भय करके केवल इस 
क्षुद्र बुद्धिसे किया गया है, कि देहको कष्ट होगा और इसलिये त्यागसे जो फल मिलना 
चाहिये, वह ऐसे “राजस” कर्मत्यागीको नहीं मिलता ( गीता १८: ८ ) । फिर यही 
प्रश्‍न है, कि कर्म छोड़ेंही क्यों ? यदि कोई कहे, कि “ सब कमं मायासृष्टिके हैं; अत- 
एव अनित्य हैं, इससे ब्रह्मसृष्टिके नित्य आत्माको इन कर्मोकी झंझटमें पड़ जाना उचित 
नहीं; ” तो यहभी ठीक नहीं है । क्योंकि जब स्वयं परब्रह्मही मायासे आच्छादित 
है, तब यदि मनुष्यभी उसीके अनुसार मायामें व्यवहार करे, तो क्या हानि है? 
-मायासृष्टि और ब्रह्मासृष्टिके भेदसे जिस प्रकार इस जगकेभी दोन भाग किये गये 
हैं, उसी प्रकार आत्मा और देहेंद्रियोंके भेदसे मनुष्यकेभी दो भाग होते हँ । इनमेंसे 
आत्मा और ब्रह्मका संयोग करके ब्रह्ममें आत्माका लयकर दो और इस ब्रह्मात्मैक्य- 
ज्ञानसे बुद्धिको निःसंग रखकर केवल मायिक देहेंद्रियोंह्ठारा मायासृष्टिके व्यवहारे 
किया करो । बस; इस प्रकार बर्ताव करनेसे मोक्षमें कोई प्रतिबंध न आवेगा । और 
उक्त दोनों भागोंका जोड़ा आपसमें मिल जानेसे सृष्टिके किसीभी भागकी उपेक्षा 
या विच्छेद करनेका दोषभी न लगेगा; तथा ब्रह्मसुष्टि एवं मायासृष्टि - परलोक 
और इहलोक - दोनोंके कतंव्यपालनका श्रेयभी मिल जायगा । ईशोपनिषद्में इसी 
तत्त्वका प्रतिपादन है ( ईश. ११ ) इन श्रुतिवचनोंका आगे विस्तारसहित विचार 
किया जावेगा .। यहाँ इतनाही कह देते हैं, कि गीतामें जो कहा है, कि ब्रह्मात्मैक्यके 
अनुभवी ज्ञानी पुरुष मायासृष्टिके व्यवहार केवल शरीर अथवा केवल इंद्रियोंसेही 
करते हैँ” ( गीता ४ २१; ५. १२ ), उसका तात्पर्यंभी यही है; और इसी उद्देश्यसे 

अठारहवें अध्यायमें यह सिद्धान्त किया है, कि “ निस्संग-बुद्धिसे, फलाशा छोड़कर, 
केबल कर्तव्य समझकर, कर्म करनाही सच्चा 'सात्विक' कमेत्याग है” - कमं 
छोड़ना सच्चा कमंत्याग नहीं है ( गीता १८. ९ )। कर्मे मायासृष्टिकेही क्यों न हों, 
परंतु किसी अगम्य उट्टेश्यसे परमेश्वरनेही तो उन्ह बनाया है और उनको बंद 
करना मनष्यके अधिकारकी वात नहीं, वह परमेश्वरके अधीन है । अतएव यह बात 
निविवाद है, कि बुद्धिको निःसंग रखकर केवल शारीर-कर्म करनेसे, वे मोक्षके बाधक 
नहीं होते । तब चित्तको विरत कर केवल इंद्रियोंसे शास्त्रसिद्ध कमं करनेमें हानिही 
कया है? गीतामें कहाही हैं कि - “ नहि कश्चित्‌ क्षणमपि जातु तिष्ठत्यकर्मकृत्‌ " 
(गीता ३. ५; १८. ११ ) ।-इस जगतूमें कोई एक क्षणभरभी विना कर्मके रह 
नहीं सकता । और अनुगीतामें कहा है कि, “ नैष्कम्यै नच लोकेऽस्मिन्‌ मुहुतैमपि 
लभ्यते ” ( अश्व. २०.७ ) ¬ इस लोकमें ( किसीसेभी ) घड़ीभरके लियेभी कर्म 
नहीं छूटते । मनुष्योंकी तो विसातही क्या ! सूर्ये-चंद्र प्रभृतिभी निरंतर कर्मही करते 
रहते हैं! अधिक क्या कहें ? यह निश्चित सिद्धान्त है, कि कर्मही सृष्टि और 
सृष्टिही कर्म है । इसीलिये हम प्रत्यक्ष देखते हैं, कि सृष्टिकी घटनाओंको ( अथवा 
कर्मेको ) क्षणभरके लियेभी विश्राम नहीं मिलता । देखिये; एक ओर भगवान्‌ 
गीतामें कहते है - “ कमै छोड़नेसे खानेकोभी न मिलेगा ” ( गीता. ३. ८ );-तो 
दूसरी ओर वनपरवेमें द्रौपदी युधिष्ठिरसे कहती है, कि “ अकमंणां वे भूतानां 
वृत्तिः स्यान्नहि काचन ” ( वन. ३२. ८ ) अर्थात्‌ केके विना प्राणिमालका निर्वाह 
नहीं; ओर इसी प्रकार दासबोधमेंभी पहले ब्रह्मज्ञान बतलाकर श्रीसमर्थ रामदास- 
स्वामीभी कहते हैं, “ यदि प्रपंच छोड़कर परमार्थ करोगे, तो खानेके लिये अन्नभी न 
मिलेगा ”( दास. १२. १. ३ )। अच्छा; भगवानकाही चरित्र देखो तो मालूम होगा, 
कि आप प्रत्येक युगमें भिन्न भिन्न अवतार लेकर इस मायिक जगतमें साधुओंकी . 
रक्षा और दुष्टोंका विनाशरूप कर्म करते आ रहे हैं ( गीता ४. ८ मभा. शां. ३३९. 
१०३ ) । और उन्होंनेही गीतामें कहा है, कि यदि मैं येही कर्म न कहूँ, तो संसार 
उजड़कर नष्ट हो जावेगा ( गीता. ३. २४ ) । इससे सिद्ध होता है, कि जब स्वयं 
भगवान्‌ जगतके धारणार्थं कर्म करते हैं, तब इस कथनसे क्या प्रयोजन है, कि ज्ञानो- 
त्तर कर्म निरर्थक हैं? अतएव यः क्रियावान्‌ स पंडितः ” (मभा. वन. २१२. १०८) 
- जो ग्रियावान्‌ है, वही पंडित है-इस न्यायके अनुसार अर्जुनको निमित्त कर 
भगवान्‌ सबको उपदेश करते हैं, किं इस जगतमें कर्म किसीसे छुट नहीं सकते, अतः 
कर्मोकी बाधासे बचनेके लिये मनुष्य अपने धर्मानुसार प्राप्त कर्तव्यको फलाशा 
त्यागकर अर्थात्‌ निष्काम बुद्धिसे सदा करता रहे - यही एक मार्ग ( योग ) मनुष्ये 
अधिकारमें है; और यही उत्तमभी है। प्रकृति तो अपने व्यवहार सदैवही करती 
रहेगी; परंतु उसमेंसे कर्तृवके अभिमानकी बुद्धि छोड़ देनेसे मनुष्य मुक्तही हैं 


२७; ५९: १४ ० ६ के लिये $ छोडनेकी 
( गीता. ३. २९४.१ है. 84 (05, 0५2७ ८. १६ ) | मुक्तिके लिये कम 

संन्यास और कमयोग ३२३ 
या सांख्योंके कथनानुसार कमंसंन्यासरूप वैराग्यकी जरूरत नहीं, इतनाही नहीं तो 
क्योंकि इस कर्मेभूमिमें कर्मका पूर्णतया त्याग कर डालना शक्यही नहीं है। 

इसपरभी कुछ लोग कहते हूँ- हाँ; माना कि कर्मबंध तोडनेके लिये कर्म 
छोड़नेकी जरूरत नहीं हैं, सिर्फ कर्म-फलाशा छोड़नेसेही सब निर्वाह हो जाता 
है; परंतु जब ज्ञानप्राप्तिसे हमारी बुद्धि निष्काम हो जाती है, तब सत्र वासना- 
ओंका क्षय हो जाता है; और कर्म करनेकी प्रवृत्ति होनेके लिये कोईभी कारण 
शष नही रह जाता । तब एसी अवस्थामें अर्थात्‌ वासनाके क्षयसे - कायाक्लेश- 
भयसे नही - सब कमं आप-ही आप छट जाते हैं। इस संसारमें मनुष्यका परम 
पुरुषार्थ मोक्षही तो है और जिसे ज्ञानसे वह मोक्ष प्राप्त हो जाता है, उसे प्रजा, 
संपत्ति, अथवा स्वर्गादि लोकोंके सुखोंमेसे किसीकीभी 'एषणा' ( इच्छा ) नहीं 
रहती ( बृ. ३.५.१: ४. ४. २२ ) । इसलिये कर्मोंको न छोड़नेपरभी अंतमे उस 
ज्ञानका स्वाभाविक परिणाम यही हुआ करता है, कि कर्म आप-ही-आप, छूट 
जाते हैं । इसी अभिप्रायसे उत्तरगीतामें कहा है - 


ज्ञानामृतेन तृप्तस्य कृतकृत्यस्य योगिनः । 
न चारित 1किचित्कतंव्यमस्ति चेन्न स तत्त्ववित्‌ ॥ 


“ ज्ञानामृत पी कर कृतकृत्य हो जानेवाले पुरुषका फिर आगे कोई कतंव्य शेष नहीं 
रहता; और यदि रह जाय, तो वह तत्त्ववित्‌ अर्थात्‌ ज्ञानी नहीं है * (१. २३) । 
यदि किसीको शंका हो, कि यह ज्ञानी पुरुषका दोष है; तो वह ठीक नहीं; क्योंकि 
श्रीशंकराचार्यने कहा है कि, “ अलंकारो ह्ययमस्माकं यद्ब्रह्मात्मावगतौ सत्यां सवे- 
कर्तव्यताहानि: ” ( वे. सू. शां. भा. १. १. ४ ) - अर्थात्‌ यह तो ब्रह्मज्ञानी पुरुषका 
एक अलंकारही है। इसी प्रकार गीतामें भी ऐसे वचन हैं जैसे - ' तस्य कार्यं न 
बिद्यते ” ( गीता ३. १७ ) -ज्ञानीको आगे करनेके लिये कुछ नहीं रहता; अथवा 
उसे समस्त वैदिक कर्मोका कोई प्रयोजन नहीं रहता ( गीता २. ४६ ) । अथवा 
“ योगारूढस्य तस्यैव शमः कारणमुच्यते ” (गीता ६.३ ) -जो योगारूढ हो 
गया, उसे शमही कारण है । इन वचनोंके अतिरिक्त “सर्वारंभपरित्यागी' ( गीता 
१२. १६ ) । अर्थात्‌ समस्त उद्योग छोड़नेवाला, और अनिकेतः ( गीता १२. 
१९ ) - अर्थात्‌ बिना घरद्वारका, इत्यादि विशेषणभी ज्ञानी पुरुषके लिये गीतामें 
प्रयुक्त हुए हैं। ईन सब बातोंसे कुछ लोगोंकी यह राय है, कि भगवद्गीताको यह 
TST EC TN NSS 


+ यह समझ वास्तवमें ठीक नहीं, कि यह श्लोक श्रुतिका है। र वेदान्तसूत्रके 
शांकरभाष्यमें यह श्लोक नहीं है । परंतु सनत्सुजातीयके भाष्यम्‌ आचार्येने इसे छ्या 
है; और वहाँ कहा है, कि यह छिंगपुराणका लहोक हैं। इसमें संदेह नहीं, कि बह 
शलोक संन्यासमार्गवालोका है; कर्मयोगियोंका नहीं । बौद्ध धमंग्रंथॉमेंभी एसेही 
वचन हैँ । ( देखो परिशिष्ट प्रकरण )। 

मान्य है, कि ज्ञानके पश्चात्‌ कर्म तो आप-ही-आप छूट जाते हूँ । परंतु हमारी समझमें 
गीताके वाक्योके ये अर्थ और उपर्युक्त युक्तिवादभी ठीक नहीं हैं। इसीसे इसके 
विरुद्ध हमें जो कुछ कहना है, उसे अब संक्षेपमें कहते हैं । 

'सुखदुःख-विवेक' प्रकरणमें हमने दिखलाया है, कि गीता इस बातको नहीं 
मानती, कि “ ज्ञानी हो जानेसे मनुष्यकी सब प्रकारकी इच्छाएँ या वासनाएँ छूटही 
जानी चाहिये । ” सिर्फ़ इच्छा या वासनाके रहनेमें कोई दुःख नहीं, दुःखकी सच्ची 
जड है उसकी आसक्ति । इससे गीताका सिद्धान्त है, कि सब प्रकारकी वासनाओंको 
नष्ट करनेके बदले ज्ञाताको उचित है, कि वह केवल आसक्तिको छोड़कर कर्म करे। 
यह आवश्यक नहीं, कि इस आसक्तिके छूटनेसे उसके साथ कर्मभी छूट्ही जावें । और 
तो क्‍या? वासनाके छूट जानेपरभी सब कर्मोका छूटना शक्य नहीं। वासना हो 
या न हो, हम देखते हैं, कि श्‍वासोच्छ्वास प्रभृति कर्म नित्य लगातर हुआ करते हैँ। 
और आखिर क्षणभर जीवित रहनाभी तो कमंही है, एवं पूर्ण ज्ञान होनेपरभी, अपनी 
वासनासे अथवा वासनाके क्षयसे वह छूट नहीं सकता । यह वात प्रत्यक्ष सिद्ध है, कि 
वासनाके छूट जानेसे कोई ज्ञानी पुरुष अपने प्राण नहीं खो वैठता, और इसीसे गीतामें 
यह वचन आया है, कि “न हि. कश्चितक्षणमपि जातु तिष्ठत्यकरमेकृत्‌ " ( गीता 
३. ५ ) - कोई क्यों न हो, बिना कर्म किये, रह नहीं सकता । गीताशास्त्रके-कर्म- 
योगका पहला सिद्धान्त यह हूँ, कि इस कमेभूमिमेँ कर्म तो निसमंसेही प्राप्त, प्रवाह- 
प्रतित और अपरिहार्य है, वे मनुध्यकी वासनापर अवलंबित नहीं हैं । इस प्रकार यह 
सिद्ध हो जानेपर, कि कर्म और वासनाका परस्पर नित्य संबंध नहीं है, वासनाके क्षयके 
साथही कर्मकाभी क्षय मानना निराधार हो जाता है। फिर यह प्रश्न सहजही उत्पन्न 
होता है, कि वासनाका क्षय हो जानेपरभी ज्ञानी पुरुषको प्राप्त कर्म किस रीतिसे 
करने चाहिये ? इस प्रश्नका उत्तर गीताके तीसरे अध्यायमें दिया गया है ( गीता. 
३. १७-१९ और उसपर हमारी टीका देखो ) । गीताको यह मत मान्य है, कि 
ज्ञानी पुरुषको ज्ञानके पश्चात्‌ उसका अपना कोई कतंव्य नहीं रह जाता। परंतु 
इसके आगे बढ़कर गीताका यहभी कथन है; कि कोईभी क्यों न हो, वह कमसे 
छुट्टी नहीं पा सकता । कई लोगोंको ये दोनों सिद्धान्त परसंपरविरोधी जान पड़ते हैं 
कि ज्ञानी पुरुषको कर्तव्य नहीं रहता और कर्म नहीं छूट सकते । परंतु गीताकी वात 
एसी नहीं है। गीताने उनका यों मेल मिलाया है :- जब कि कमं अपरिहायं है, तब 
ज्ञानःप्राप्तिके बादभी ज्ञानी पुरुषको कर्म करनाही चाहिये, पर चूँकि उसको स्वर्य 
अपने लिये कोई कर्तव्य नहीं रह जाता, इसलिये अब उसे अपने सब कर्मे निष्काम 

बुद्धिसे करनाही उचित है । सारांश, तीसरे अध्यायके १७ वें श्‍्लोकके ` तस्य कार्य 
न विद्यते ” वाक्यमें, “ कार्य न विद्यते ” इन शब्दोंकी अपेक्षा, 'तस्य' ( अर्थात्‌ उस 
ज्ञानी पुरुषके लिये ) शब्द अधिक महत्त्वका है और उसका भावार्थ यह है, कि 
“स्वयं उसको ” अपने लिये कुछ प्राप्त नहीं करना होता । इसीलिये अब ( ज्ञान हो 

नेर ) उसको अपना कतेक बुद्धि करना चाहिये। आगे १९ ब कोके 
आरंभमें कारणबोधक तस्मात्‌ पदका प्रयोगकर, अर्जुनको इसी अर्थका उपदेश यों 
दिया है: “ तस्मादसक्तः सततं कार्यं कर्म समाचर। ” ( गीता ३ १९ )- इसीसे 
तू शास्तसे प्राप्त अपने कर्तेव्यको आसक्ति न रखकर करता जा; कर्मका त्याग 
मत कर । तीसरे अध्यायके १७ से १९ तक्रके तीन श्लोकोंमे जो कार्यकारणभाव 
व्यक्त हाता है, उसपर ओर अध्यायके समूचे प्रकरणके संदर्भपर ठीक ठीक ध्यान 
देनेसे दीख पड़ेगा कि संन्यासमागियोंके कथनानुसार “ तस्य कार्य न विद्यते” 
इसे स्वतंत्र सिद्धान्त मान लेना उचित नहीं। आगे दिये हुए उदाहरण इसके लिये 
उत्तम प्रमाण हैं। “ ज्ञानप्राप्तिके पश्चात्‌ कोई कर्तव्य न रहनेपरभी शास्त्रसे प्राप्त 
समस्त व्यवहार करने पड़ते हैं ” - इस सिद्धान्तकी पुष्टिमें भगवान्‌ कहते हैं :- 
न मे पार्थाऽस्ति कर्तव्य त्रिषु लोकेषु किचन । 
नानवाप्तमवाप्तव्यं वतं एव च कर्मणि ॥ 
“ हे पार्थं ! मेरा” इस त्रिभुवनमें कुछभी कर्तव्य ( बाकी ) नहीं है, अथवा कोई 
अप्राप्त वस्तु पानेकी ( वासना ) नहीं रही है । तयापि में कमंही करता हूँ ” ( गीता 
३.२२ ) । “न मे कर्तेव्यमस्ति ” - मुझे कर्तव्य नहीं रहा है - ये शब्द पूर्वोबत 
श्लोकके “ तस्य कार्य न विद्यते” - उसको कुछ कर्तव्य नहीं रहता ( गीता ३. 
१७ ) - इन्हीं शब्दोंको लक्ष्य करके कहे गये हें। इससे सिद्ध होता है, कि इन 
चारपांच शलोकोंमें प्रतिपाद्य अर्थ यही है “ज्ञानसे कतंव्यके शेष न रहनेपरभी 
( बल्कि इसी कारणसे ) शास्त्रतः प्राप्त समस्त व्यवहार अनासक्त बुद्धिस करनेही 
चाहिये ।” यदि ऐसा न हो, तो “तस्य कार्य न विद्यते” इत्यादि श्लोकोंमें 
वतलाये हुए सिद्धान्तको दृढ करनेके लिये भगवानूने जो अपना उदाहरण दिया है, 
बह्‌ ( अलग ) असंबद्धसा हो जायगा; और यह अनवस्था प्राप्त हो जायगी, 
कि सिद्धान्त तो कुछ और है, और उदाहरण ठीक उसके विरुद्ध, कुछ औरही 
है। उस अनवस्थाको टाळनेके लिये संन्यासमार्गीय टीकाकार “ तस्मादसक्तः 
सततं कार्यं कर्मं समाचर ” के 'तस्मात्‌’ शब्दका अर्थभी निराली रीतिसे किया 
करते हैँ। उनका कथन है, कि गीताका मुख्य सिद्धान्त तो यही है, कि. 
“ज्ञानी पुरुप कर्म छोड़ दे।” परंतु अर्जुन ऐसा ज्ञानी था नहीं; इसलिये - 
“ तस्मात्‌ - भगवानने उसे कर्म करनेके लिये कहा है। हम ऊपर कह चुके हूँ, कि 
“ गीताके उपदेशके पश्चातृभी अर्जुन अज्ञानीही था” यह युवित ठीक नहीं है। 
इसके अतिरिक्त, यदि 'तस्मात्‌' शब्दका, अर्थ इस प्रकार खींचातानी कर लगाभी 
लिया, तो “न मे पार्थाऽस्ति कर्तव्यम्‌” प्रभृति श्लोकोंमें भगवानने - “ अपने किसी 
कतेव्यके न रहनेपरभी मैं कर्म करता हूँ “- यह जो अपना उदाहरण मुख्य सिद्धान्तके 
समर्थनम दिया है, उसका मेलभी इस पक्षमें अच्छा नहीं जमता । इसलिये ` तस्य 
कार्य न विद्यते” वाक्यमेँ,/ कार्य न बिते षद्ोको,सूख्यक्ष मानकर तस्य शब्दः 

कोही प्रधान मानना चाहिये, और ऐसा करनेसे “ तस्मादसक्तः सततं कार्यं कमं 
समाचर ”का अर्थ यही करना पड़ता है, कि “तू ज्ञानी है; इसलिये यह सच है, कि 
तुझे अपने स्वार्थके लिये कर्म अनावश्यक हैँ; परंतु स्वयं तेरे लिये कमं अनावश्यक 
हैं, इसीलिये अब छू उन कर्मोको ( जो शास्त्वसे प्राप्त हुए हैं ) मुझे आवश्यक नहीं 
इस बुद्धिसे “ अर्थात्‌ निष्काम बुढ्धिसिं कर ! ” थोड़ेमें यही अनुमान निकलता है, कि 
कमै छोड्नेका यह कारण नहीं हो सकता, कि “ वह हमें अनावश्यक है। ” किंतु जब 
कर्म अपरिहार्य है तब शास्वसे प्राप्त अपरिहार्य कर्माको स्वार्थत्यागबुद्धिसे करतेही 
रहना चाहिये - यही गीताका कथन है और यदि प्रकरणकी समताकी दृष्टिसे देखें, 
तोभी यही अर्थ लेना पड़ता है। कर्मसंन्यास और कर्मयोग, इन दोनोंमें जो बड़ा अंतर 
है, वह यही है । संन्यासपक्षवाले कहते हैं, कि “ तुझे कुछ कर्तव्य शेष नहीं बचा है, 
इससे तू कुछभी न कर।” और गीताका ( अर्थात्‌ कर्मेयोग ) कथन है, कि “ तुझे 
कुछ कतँव्य शेष नहीं वचा है इसीलिये तुझे जो कुछ करना है, वह अब स्वार्थसंबंधी 
वासना छोड़कर अनासक्त वुद्धिसे कर। ' अब प्रश्‍न यह है, कि एकही हेतु वाक्यसे 
इस प्रकार भिन्न भिन्न दो अनुमान क्यों निकले ? इसका उत्तर इतनाही है, कि गीता 
कर्मोको अपरिहार्य मानती है, इसलिये गीताके तत््वविचारके अनुसार यह अनुमान 
निकलही' नहीं सकता, कि “ कमें छोड़ दे । ” अतएव “तुझे अनावश्यक है” इस हेतु- 
वाक्यसेही गीतामें यह अनुमान किया गया है, कि स्वार्थवुद्धि छोड़कर कर्म कर। 
बसिष्ठजीने योगवासिष्ठमें श्रीरामचंद्रको सब ब्रह्मज्ञान वतलाकर निष्कामकर्मकी 
ओर प्रवृत्त करनेके लिये ओ युक्तियाँ बतलाई हैं, वेभी इसी प्रकारकी हैं। योग- 


(७ 


वासिष्ठके अंतमें भगवद्गीताक उपर्युक्त सिद्धान्तही अक्षरशः आ गया है ( यो. ६ 
उ. १९९; २१६. १४; गीता ३. १९ के अनुवादपर हमारी टिप्पणी देखो )। 
योगवासिप्ठके समानही बौद्धधर्मके महायान पंथके ग्रंथोंमेंभी इस संबंधमें गीताका 
अनुवाद किया गथा है। परंतु विषयांतर होनेके कारण उसकी चर्चा यहाँ नहीं हो 
जा सकती; हमने इसका विचार आगे परिशिष्ट प्रकरणमें कर दिया है । 
आत्मज्ञान होनेसे मैं! और मेरा यह्‌ अहंकारकी भाषाही शेष नहीं रहती 
(गीता १८. १६, २६) एवं इसीसे ज्ञानी पुरुषको “निर-मम' कहते हैं। निर्मेमका अर्थ 
५ मेरा मेरा (मम) न कहनेवाला ” है। ज्ञानी पुरुषका वर्णन करते हुए; भ्रीज्ञानेश्वर 
महाराजने इसी अर्थको अपने काव्यम व्यक्त किया है। परंतु भूल न जाना चाहिये, 
कि यद्यपि ब्रह्मज्ञानसे 'मै' और मेरा यह अहंकारदर्णक भाव छूट जाता है, तथापि 
उन दो शब्दोंके बदले 'जगत्‌' और 'जगत्‌का' - अथवा भक्तिपक्षमें परमेश्वर और 
'प्रमेश्वरका' - ये शब्द आ जाते हैं । संसारका प्रत्येक सामान्य मनुष्य अपने समस्त 
व्यवहार मिरा' या मेरे लियेही समझकर किया करता है। परंतु ज्ञानी होनेपर, 
ममत्वकी वासना छूट जानेके कारण अब वह इस बुद्धिसे ( निमंम बुद्धिसे ) उन 
व्यवहारोंको करने लगता है, कि ईश्वरनिमित संसारके समस्त व्यवहार परमेशवरकें 

है; और उनको करनेके लियेही ईश्वरने हमें उत्पन्न किया है । अज्ञानी और ज्ञानीमें 
यही तो भेद है ( गीता ३. २७, २८ ) । गीताके इस सिद्धान्तपर ध्यान देनेसे ज्ञात 
हो जाता है, किं “ योगारूढ पुरुषके लिये आगे शमही कारण होता है” ( गीता 
६. ३ और उसपर हमारी टिप्पणी देखो ) । इस इलोकका सरल अर्थ क्या होगा । 
शीताके टीकाकार कहते हैं, कि इस श्लोकमें कहा गया है, कि योगारूढ पुरुष आगे 
( ज्ञान हो जानेपर ) शम अर्थात्‌ शांतिको स्वीकार करे; और कुछ न करे । परंतु 
यह अर्थ ठीक नहीं है। शम मनकी शांति है और उसे अंतिम 'का्य' न कहकर 
इस इलोकमें यह कहा है, कि शम अथवा शांति दूसरे किसीका कारण है - शमः 
कारणमुच्यते । अब शमको 'कारण' मानकर देखना चाहिये, कि आगे उसका “कार्य 
क्या है? पूर्वापर संदर्भपर विचार करनेसे यही निष्पन्न होता है, कि वह कार्य कर्म ही 
है । और तब इस इलोकका अर्थ ऐसे होता है, कि योगारूढ पुरुष अपने चित्तको शांत 
करें, तथा उस शांति या शमसेही अपने सव अगले व्यवहार करे, टीकाकारोंके 
कथनानुसार यह अर्थ नहीं किया जा सकता, कि “ योगारूढ पुरुष कर्म छोड़ दे। ” 
इसी प्रकार 'सर्वारंभ परित्यागी” और 'अनिकेतः' प्रभृति पदोंका अर्थंभी क्मत्याग- 
विषयक न करके, फलाशात्याग-विषयकही करना चाहिये । गीताके अनुवादमें ( उन 
स्थलोंपर जहाँ ये पद आये हैं ) हमने टिप्पणीमें यह बात खोल दी है । भगवानने 
यह सिद्ध करनेके लिये-कि ज्ञानी पुरुषकोभी फलाशा त्याग कर चातुत्रण्यं आदि सब 
कर्म यथाशास्त्र करते रहना चाहिये - अपने अतिरिक्त दूसरा उदाहरण जनकका 
दिया है। जनक एक बड़ेही कमंयोगी थे। उनकी स्वार्थबुद्धिके छूटनेका परिचय 
उन्हींके मुखसे यों है - “ मिथिलायां प्रदीप्तायां न मे दह्यति किचन ” ( मभा. शां. 
२७५. ४; २१९. ५० ) - मेरी राजधानी मिथिलाके जल जाने परभी मेरी कुछ 
हानि नहीं ! इस प्रकार अपना स्वार्थ अथवा लाभालाभ किसी प्रकार न रहनेपरभी 
राज्यके समस्त व्यवहार करनेका कारण बतलाये हुए, जनक स्वय कहते हैं :- 

देवेभ्यश्च पितृभ्यश्च भूतेभ्योऽतिथिभिः सह्‌ । 
इत्यर्थं सर्व एवैते समारम्भा भवन्ति व ॥। 
“ देव, पितर, सवभूत ( प्राणी ) और अतिथियोंके लिये ये समस्त नवहार जारी 
हैं, मेरे लिये नहीं ” ( मभा. अश्‍व. ३२. २४ )। अपना कोई कतंव्य शेष न रहनेपर, 
अथवा अपने लिये किसी वस्तुके पानेकी वासना न रहने परभी यदि जनक-श्रीकृष्ण 
जैसे महात्मा इस जगतका कल्याण करनेके लिये प्रवृत्त न होंगे, तो कहना है 
होगा कि यह संसार उत्सन्न ( ऊजड़ ) हो जायगा - उत्सीदेयुरिमे लोकाः 
ग नरे ~ [11 

le A कहना है, कि गीताके इस सिंद्धान्तमें 7 कि फलछाशा छोड्नी 


चाहिये; सब प्रकारकी इच्छाओको छोड़नेकी आवश्यकता नहीं ” - और वासना- 
2 क्योंकि हि 
क्षयके सिद्धान्तमें, बहुत भेद नहीं कर सकते । क्योंकि चाहे वासना छूट, चाहे फलाशा 

छूटे; दोनों ओर कर्म करनेकी प्रवृत्ति होनेके लिये कुछभी कारण नहीं दीख पड़ता; 
इससे चाहे जिस पक्षको स्वीकार करें, अंतिम परिणाम - कर्मका छूटना - ही है। 
परंतु यह आभ्नेप अज्ञानमूलक है, क्योंकि 'फलाशा' शम्दका ठीक ठीक अर्थं न जाननेके 
कारणही यह उत्पन्न हुआ है। फलाशा छोड़नेका अर्थ यह नहीं, कि सब प्रकारकी 
इच्छाओंको छोड़ देना चाहिये अथवा यह बुडि या भाव होना चाहिये, कि मेरे कर्मोका 
फल किसीको कभी न मिले, और यदि मिळे तो उसे कोईभी न ले; प्रत्युत पाँचवें 
प्रकरणमें पहलेही हम कह चुके हैं, कि “ अमुक फळ पानेके लियेही में यह कमें करता 
हूँ ” - इस प्रकारकी फलविपयक' ममतायुक्त आसक्तिको या वुद्धिके आग्रहको 
“फलाशा', संग” या 'काम' ये नाम गीतामें दिये गये हैं । यदि कोई मनुष्य फल पाने- 
की इच्छा, आग्रह या वृथा आसक्ति न रखे; तो उससे यह मतलब नहीं पाया जाता, 
कि वह अपने प्राप्त कंको, केवल कतव्य समझकर, करनेकी बुद्धि और उत्साह- 
कोभी इस आग्रहके साथ-ही-साथ नष्ट कर्‌ डाले । अपने फायदेके सिवा इस संसारमें 
जिन्हें दूसरा कुछ नहीं दीख पड़ता और जो पुरुष केवल फलकी इच्छासेही कर्म 
करनेमें निमग्न रहते हैं, उन्हें सचमुच फलाशा छोड़कर कर्मं करना शक्य न जेचेगा, 
परंतु जिनकी वुद्धि ज्ञानसे सम और विरक्त हो गई है, उनके लिये कुछ कठिन नहीं 
है। पहले तो यह समझही गलत है, कि हमें किसी कामका जो फल मिलता है, वह 
केवल हमारेही कर्मका फल होता है। यदि पानीकी द्रव्यता या अग्निकी उष्णताकी 
सहायता न मिले तो मनुष्य कितनाही सिर क्यों न खपावे, उसके प्रयत्नसे पाक-सिद्धि 
कभी हो नहीं सकेगी - भोजन पकेगाही नहीं; और अग्नि आदिमें इन गुणधर्मोंका 
होना या न होना मनुष्यके वस या उपायकी बात नहीं है। इसीसे कमंसुष्टिके इन 
स्वयंसिद्ध विविध व्यापारों अथवा धर्मोका पहले यथाशक्ति ज्ञान प्राप्त कर, मनुष्यको 
उसी ढँगसे अपने व्यवहार करने पड़ते हैं, जिससे कि वे व्यापार अपने प्रयत्नके अनुकूल 
हों । इससे कहना चाहिये, कि मनुष्यको प्रयत्नोके जो फल मिलता है, वह केवल 
उसकेही प्रयत्नोंका फल नहीं है; वरन्‌ उसका कर्म और क्मे-सुष्टिके तदनुकूल भनेक 
स्वयंसिद्ध धर्म - इन दोनोके संयोगका मात्र वह फल है। परंतु मनुष्यके प्रयत्नोंकी 
सफलताके लिये इस प्रकार जिन नानाविध सृष्टि-व्यापारोंकी अनुकूलता आवश्यक 
है, उन सबका कई बार मनुष्यको यथार्थ ज्ञान नहीं रहता; और कुछ स्थानोंपर तो 
वह होनाभी शकय नहीं है - इसेही दैव' कहते हैं। यदि फल-सिद्धिके लिये एसे 
सृष्टि-व्यापारोंकी सहायता अत्यंत आवश्यक है जो हमारे अधिकारमें नहीं और 
जिन्हें हम जानतेभी नहीं हैं; तो आगे कहना नहीं होगा, कि ऐसा अभिमान करना 
मूर्खता है, कि “ केवल अपने प्रयत्नसेही मैं अमुक बात कर लूँगा ” ( गीता १८. 
१४-१६ ) । क्योंकि कर्मसृष्टिके ज्ञात और अज्ञात व्यापारोंका मानवी प्रयत्नोंसे 
संयोग होनेपर जो फळ प्राप्त होता हो, वह केवल कमेके नियमोंसेही हुआ करता 
है, इसलिये हम फलकी अभिलाषा करें या न करें - फलसिद्धिमें उससे कोई फरक 

नहीं पड़ता; हमारी फलाशा निःसंदेह हमें द:खकारक हो जाती है। परंतु 
दु तु स्मरण 
रहे, कि मनुष्यके न आवश्यक बात अकेले सृष्टिव्यापार र अपनी ओरसे 
संघटित होकर नहीं कर देते । चनेकी रोटीको स्वादिष्ट बनानेके लिये जिस प्रकार 


आटेमें थोड़ासा नमकभी मिलाना पड़ता है, उसी प्रकार कर्मसष्टिके इन स्वयंसिद्ध 

व्यापारोंको मनुष्योंके लाभकारी होनेके लिये उनमें मानवी प्रयत्नकी थोड़ीसी मात्रा 

मिलानी पड़ती है । इसीसे ज्ञानी और विवेकी पुरुष सामान्य लोगोंके समान फलकी 

आसक्ति अथवा अभिलाषा तो नहीं रखते; कितु वे लोग जगतूके व्यवहारकी 

सिद्धिके लिये प्रवाहपतित कर्मका ( अर्थात्‌ कर्मके अनादि प्रवाहमें शास्त्रसे प्राप्त 

यथाधिकार कमका ) जो छोटा-बड़ा भाग मिले, उसेही शांतिपूर्वक, कतंव्य समझ- 

कर किया करते हैँ और फल पानेके लिये कर्मसंयोगपर अथवा भक्तिदृष्टिसे 

परमेश्वरको इच्छापर निर्भर होकर निश्चित रहते हैं। “तेरा अधिकार केवल 

कमे करनेका है, फल होना तेरे अधिकारकी बात नहीं ” ( गीता २. ४७ ) इत्यादि 
उपदेश जो अर्जुनको किया गया है, उसका रहस्यभी यही है। इस प्रकार फलाशा 
को त्यागकर कर्म करते रहनेपर आगे कुछ कारणोंसे कदाचित्‌ वह कमं निष्फल हो 
जाय तोभी निष्फल्ताका दु:ख माननेके लिये हमें कोई कारणही नहीं रहता; क्योंकि 
हम तो अपने अधिकारका काम कर चुके हैँ। उदाहरण लीजिये; वैद्यकशास्त्रका 
स्पष्ट मत है, कि आयुकी डोर ( अर्थात्‌ शरीरका पोषण करनेवाली नैसगिकं धातुओंको 
शक्ति ) सबल रहे बिना निरी औषधियोंसे रोगीको कभी फायदा नहीं होता; और 
इस डोरकी सबलता अनेक प्राक्तन अथवा पुइतेनी संस्कारोंका फल है, अतः यह बात 
वैद्यके हाथों होने योग्य नहीं; और उसे इसका निश्चयात्मक ज्ञान होभी नहीं सकता 
कि वह कितनी सबळ है । ऐसा होते हुएभी हम प्रत्यक्ष देखते हैं,'कि रोगी लोगोंको 
औषधि देना अपना कतव्य समझ कर केवल परोपकारकी बुद्धिसे वैद्य अपनी बुद्धिके 
अनुसार हजारों रोगियोंको दवाई दिया करता है। इस प्रकार निष्काम वुद्धिसे 
अपना काम करनेपर यदि कोई रोगी चंगा न हो, तो उससे वह्‌ वैद्य उहिग्न नहीं 
होता, बल्कि बडे शांत चित्तसे यह शास्त्रीय नियम ढूँढ निकालता है, कि अमुक रोगमें 
अमुक औषधिसे सैंकडों इतने रोगियोंको आराम होता है। परंतु इसी बैद्यका लड़का 
जब बीमार पड़ता है, तब उसे औषधि देते समय वह आयुष्यकी कस 07) 
जाता है और इस ममतायुक्त फलाशासे उसका चित्त घबडा जाता है 'के “ मेरा 
लड़का अच्छा हो जाय ।” इसीसे उसे या तो दूसरा वैद्य बुलाना पड़ता है, या कमसे 
कम दूसरे वैद्यकी सलाहकी आवश्यकता होती है। इस छोटे-ते उदाहरणसे ज्ञात 
होया, कि-कर्मफलमें ममतारूप आसक्ति किसे कहना चाहिये, और फलाशा न रहने- 
परभी निरी कर्तव्यबुदधिसे कोईभी काम किस प्रकार किया जा सकता है। इस प्रकार 
यह सच है कि फलाशाको नष्ट करनेके लिये ज्ञानकी सह्यायतासे मनमें का 
भाव अटल होना हाहिये, परंतु, किसी कडा रंग (राग) दूर केके लिये 

प्रकार कोई कपड़ंको फाडना उचित नहीं समझता, उसी प्रकार यह कहनेसे, कि 
१ किसी कर्ममें आसक्ति, काम, संग या राग अथवा प्रीति न रखो ” उस कर्मकोही 
छोड़ देना ठीक नहीं । वैराग्यसे कमं करनाही यदि अशक्य हो, तो बात निराली है। 
परंतु हम प्रत्यक्ष देखते हैं, कि वैराग्यसे भली भाँति कर्म किये जा सकते हैं; इतनाही 
क्यों ? यहभी प्रकट है, कि कर्म किसीसे छूटतेही नहीं । इसीलिये अज्ञानी लोग जिन 
कर्मोको फलाशासे किया करते हैं, उन्हेंही ज्ञानी पुरुष ज्ञानप्राप्तिके बादभी लाभ- 
अलाभ तथा सुखदःखकों एकसा मान कर (गीता २. ३८ ) धैर्यं एवं उत्साहसे, 
कितु शुद्ध बुढ्धिसे अर्थात्‌ फलके विंषयमें विरक्त या उदासीन रहकर ( गीता १८ 
२६ ), केवल कर्तव्य मान कर, अपने अपने अधिकारानुसार शांत चित्तसे करते रहें 
( गीता ६.३ ) -यही नीति और मोक्षकी दृष्टिसे उत्तम जीवनक्रमका सच्चा 
तत्त्व है। अनेक स्थितप्रज्ञ, महाभगवद्भक्त और परम शानी पुरुषोंने - एवं स्वयं 
भगवानूनेभी इसी मार्गका स्वीकार किया है और भगवद्गीता पुकारकर कहती 
है, किं इस कर्मयोग-मागेमेंही पराकाष्ठाका पुरुषार्थे है, इसी 'योग'से परमेश्वरका 
भजनपूजन होता है; और अंतमें सिद्धिभी मिलती है ( गीता १८. ४६ ) । इतने 
परभी यदि कोई स्वयं जानबूझ कर गैरसमझ कर ले, तो उसे दुर्देवी कहना चाहिये । 
स्पेन्सरसाहबको यद्यपि अध्यात्म दृष्टि संमत न थी, तथापि उन्होंनेभी अपने “ समाज- 
शास्त्रका अभ्यास ” नामक ग्रंथके अंतमें गीताके समानही यह्‌ सिद्धान्त किया है :- 
यह बात आधिभौतिक रीतिसेभी सिद्ध है, कि इस जगतमें किसीभी कामको एकदम 
कर गुजरना शक्य नहीं, उसके लिये कारणभूत और आवश्यक दूसरी हजारौं बातें 
पहले जिस प्रकार हुई होंगी, उसी प्रकार मनृष्यके प्रयत्न सफल, निष्फल या न्यूना- 
धिक सफल हुआ करते हूँ। इस कारण यद्यपि साधारण मनृष्य किसीभी कामके 
करनेमें फलाशासेही प्रवृत्त ट्रोते हैं, तथापि बुद्धिमान्‌ पुरुषको शांति और उत्साहसे, 
फलसंवंधी आग्रह छोड़कर अपना कतंव्य करते रहना चाहिये ।* 
यद्यपि यह सिद्ध हो गया, कि ज्ञानी पुरुष इस संसारमें अपने प्राप्त कर्माको, 
फलाशा छोड़कर निष्काम बुद्धिसे आमरण अवशय करता रहे; तथापि यह बतलाये 
बिना कर्मयोगका विवेचन पुरा नहीं होता, कि ये कर्म किससे और किस. लिये प्राप्त 
होते हैँ? अतएव भगवानने कर्मयोगके समर्थनार्थ अर्जुनको अंतिम और महत्त्वका 
उपदेश दिया है, कि “ लोकसंग्रहमेवापि संपश्यन्‌ कर्तुमर्हसि ” ( गीता ३. २० ) 
= लोकसंग्रहकी ओर दृष्टि दे करभी तुझे कर्म करनाही उचित है। लोकसंग्रहका 
यह अर्थ नहीं, कि कोई ज्ञानी पुरुष “ मनुष्योंका केवल जमघट इकट्ठा करे ” अथवा 

यहभी अर्थ नहीं, कि “ स्वयं कर्मत्यागका अधिकारी होनेपरभी इसलिये कर्मे करनेका 
ढोंग करे, कि अज्ञानी मनुष्य कहीं कमे न छोड़ बैठें; और उन्हें अपनी ( ज्ञानी पुरुष- 
की ) कर्मतत्परता अच्छी लगे ।” क्योंकि, गीताका यह सिखलानेका हेतु नहीं, कि 
लोग अज्ञानी या मूर्ख बने रहें; अथवा उन्हें अज्ञानी बनाये रखनेके लिये ज्ञानी पुरुष 
कर्म करनेका ढोंग किया करे। ढोंग तो दूरही रहा; परंतु “ लोग तेरी अपकीति 
गावेंगे ” ( गीता २. ३४ ) इत्यादि सामान्य लोगोंको जँचनेवाली युक्तियोसे जब 
अर्जुनका समाधान न हुआ, तब भगवान्‌, उन युक्तियोसेभी अधिक जोरदार और 
तत्त्वज्ञानको दृष्टिसे अधिक बलवान्‌ कारण, अब कह रहे हैं। इसलिये कोशमें 
संग्रह” शब्दके जमा करना, इकठ्ठा करना, रखना, पालना, नियमन करना प्रभृति 
जो अर्थ दिये हूँ, उन सबको यथासंभव ग्रहण करना पड़ता है। और एसा करनेसे 
“ लोगोंका संग्रह करना” या यह अर्थ होता है, कि “उन्हें एकत्र संबद्ध कर, इस 
रीतिसे उनका पालनपोषण और नियमन करे, कि उनकी परस्पर अनुकूलतासे 
उत्पन्न होनेवाली साम्यं उनमें आ जावे; एवं उसके द्वारा उनकी सुस्थितिको स्थिर 
रखकर आगे उन्हें श्रेयःप्राप्तिके मार्गेमें लगा दे। ” “ राष्ट्रका संग्रह ” ये शब्द इसी 
अर्थमें मनुस्मृतिमें ( मनु. ७. ११४ ) आये हैं; शांकरभाष्यमें उपरोक्त शब्दकी 
व्याख्या यों है - “ लोकसंग्रह = लोकस्योन्मागंप्रवृत्तिनिवारणम्‌ । ” इससे दीख पड़ेगा, 
कि संग्रह शब्दका जो हम ऐसा अर्थ करते हैं कि अज्ञानसे मतमाना बर्ताव करनेवाले 
लोगोंको ज्ञानवान्‌ बनाकर सुस्थितिमें एकत्र रखना और आत्मोन्नतिके मार्गम 
लगाना; वह अपूर्वं या निराधार नहीं है । यह संग्रह शब्दका अर्थं हुआ; हः यहाँ 
यहभी बतलाना चाहिये कि “लोकसंग्रह में 'लोक' शब्द केवल मनुष्यवाची नहीं है। 
यद्यपि यह सच है, कि जगतूके अन्य प्राणियोंकी अपेक्षा मनुष्य श्रेष्ठ है; और इसीसे 
मानवजातिके कल्याणकाही प्रधानतासे “लोकसंग्रह शब्दमें समावेश होता है, तथापि 
भगवानकीही ऐसी इच्छा है, कि भूलोक, सत्यलोक, पितूलोक और देवलोक प्रभृति 
जो अनेक लोक अर्थात्‌ जगत्‌ भगवानूने वनाये हैँ, उनकाभी भली भाँति धारण- 
पोषण हो; और वे सभी अच्छी रीतिसे चलते रहें; इसलिये कहना पड़ता है, कि 

इतना सब व्यापक अर्थ 'लोकसंग्रह' पदसे यहाँ विवक्षित है, कि मनुष्यलोकके साथही 
इन सब लोकोंके व्यवहारभी सुस्थितिसे चलें ( लोकानां संग्रहः ) । जनकके किये 
अपने कतंव्यके वर्णनमें - जो पहले लिखा जा चुका है - देव और पितरोंका उल्लेख 
है, एवं भगवद्गीताके तीसरे अध्यायमें तथा महाभारतके नारायणीयोपाख्यानमें 
जिस यज्ञचत्रका वर्णन है, उसमेंभी कहा है, कि देवलोक और मनुष्यलोक, दोनों- 
हीके धारणा-पोषणके लिये ब्रह्मदेवने यज्ञ उत्पन्न किया ( गीता ३. १०-१२ ) । 
इससे स्पष्ट होता है, कि भगवद्गीतामें 'लोकसंग्रह' पदसे इतना अर्थ विवक्षित है, 
कि अकेले मनुष्य-लोगकाही नहीं; कितु देवलोक आदि सब लोकोंकाभी उचित 
धारण-पोषण होवें और वे परस्पर एक दूसरेका श्रेय संपादन करें| सारी सुष्टिका 
पालन-पोषण करके लोकसंग्रह करनेका यह जो भगवानका अधिकार है, वही पुरुषके 
ज्ञानी हो जानेपर उसे अपने ज्ञानके कारण प्राप्त हुआ करता है। ज्ञानी पुरुषको 
जो बात प्रामाणिक जँचती है, अन्य लोगभी उसेही प्रमाण मान कर तदनुकूल व्यव- 
हार किया करते हैं (गीता ३. २१)। क्योंकि साधारण लोगोंकी समझ है, कि शांत 
चित्त और समवुद्धिसे यह विचारनेका काम ज्ञानीहीका है, कि संसारका धारण 
और पोषण कैसे होगा ? एवं तदनुसार धर्म-प्रबंधकी मर्यादा बना देनाभी उसीका 
काम है। इस समझमें कुछ भूलभी नहीं है। और यहभी कह सकते हैं, कि सामान्य 
लोगोंकी समझमें ये बातें भली भाँति नहीं आ सकतीं, तो इसीरिये वे ज्ञानी पुरुषोंके 
भरोसे रहते हैं। इसी अभिप्रायको मनमें लाकर शांतिपर्वंमें युधिष्ठिरसे भीष्मने 
कहा है :- 
लोकसंग्रहसंथुक्तं विधाद्रा विहितं पुरा । 
सुक्ष्मधर्माथेनियतं सतां चरितमुत्तमम्‌ ॥ 
/ लोकसंग्रहकारक और सूक्ष्म प्रसंगोंपर धर्मॉर्थका निर्णय कर देनेवाला साधु पुरुषोंका 
उत्तम चरित्र स्वयं ब्रह्मदेवनेही बनाया है” ( मभा. शां. २५८. २५ )। 'लोकसंग्रह' 
कुछ ठाले बैठेकी बेगार, ढकोसला या लोगोंको अज्ञानमें डाले रखनेकी तरकीव नहीं 
है; ज्ञानयुवत कर्मके संसारसे नष्ट हो जानेसे जगतूके नष्ट हो जानेकी संभावना 
है, इसलिये यही सिद्ध होता है, कि ब्रह्मदेवनिमित साधुपुरुषोंके कर्तेव्योमेसे 'लोक- 
संग्रह एक प्रधान कर्तव्य है । और इस भगवद्बचनका भावार्थभी यही है, कि “मैं 
यह काम न करूं, तो ये समस्त लोक अर्थात्‌ जगत्‌ नष्ट हो जावेंगे ” (गी. ३. २४)। 
ज्ञानी पुरुष सब लोगोके नेत्र हैँ और यदि वे अपना काम छोड़ देंगे, तो सारी दुनिया 
अंधी हो जायगी; और इस संसारका सर्वतः नाश हुए बिना न रहेगा । ज्ञानी पुरुषों - 
कोही उचित है, कि लोगोंको ज्ञानवान्‌ कर उन्नत बनावें । परंतु यह काम सिर्फ़ जीभ 
हिला देनेसे अर्थात्‌ कोरे उपदेशसे कभी नहीं होता। क्योंकि, जिन्हें सदाचरणकी 
आदत नहीं और जिनकी बुद्धिभी पूर्ण शुद्ध नहीं रहती, उन्हें यदि कोरा ब्रह्माज्ञान 

तैरासो मेरा, और मेरा तो मेरा हैही । ” इसके सिवा, किसीके उपदेशकौ सत्यताकी 
जाँचभी तो छोग उसके आचरणसेही किया करते हैं। इसलिये यदि ज्ञानी पुरुष 
स्वयं कर्म न करेगा, तो वह सामान्य लोगोंको आलसी बनानेका एक बहुत बडा 
कारण हो जायगा । इसेही 'वुद्धिभेद' कहते हैं; और यह बुद्धिभेद न होने पावे, 
तथा सब लोग सचमुच निष्काम होकर अपना कतंव्य करनेके लिये जागृत हो जावें, 
इसी हेतु संसारमेंही रहकर अपने कर्मोसे सव लोगोंको सदाचरणकी - निष्काम 
बुद्धिसि कमं करनेकी - प्रत्यक्ष शिक्षा देनाही ज्ञानी पुरुषका कतंव्य ( ढोंग नहीं ) 
हो जाता है। अतएव गीताका कथन है, कि उसे ( ज्ञानी पुरुषको ) कर्म छोड़नेका 
अधिकार कभी प्राप्त नहीं होता और अपने लिये न सही, परंतु लोकसंग्रहार्थ 
चातुवेण्येके सब कर्म अधिकारानुसार उसे करनेही चाहिये। कितु संन्यासमार्ग- 
श्रालोंका मत है, कि ज्ञानी पुरुषको चातुबं्प्यके कमं निष्काम बुद्धिसेभी करनेकी कुछ 
जरूरत नहीं - यही क्यों ? करनेभी नहीं चाहिये; इसलिये इस संप्रदायके टीका- 
कार गीताके -- ज्ञानी पुरुषको लोकसंग्रहार्थ कर्म करने चाहिये ”- इस सिद्धान्तका 
कुछ गड़बड़ अर्थं लगाकर - यहाँतक कहनेके लिये तैयारसे हो गये हूँ, कि स्वयं 
भगवानभी प्रत्यक्ष नहीं, तो पर्यायसे ढोंगका, उपदेश करते हैँ । परंतु पूर्वापर संदर्भसे 
प्रकट है, कि गीताके लोकसंग्रह शब्दका यह ढुलमुळ या पोचा अर्थ सच्चा नहीं । 
गीताको तो यह मतही मंजूर नहीं, कि ज्ञानी पुरुषको कर्मे छोड़नेका अधिकार प्राप्त 
होता है; और इसके प्रमाणमें गीतामें जो कारण दिये गये हूँ, उनमें लोकसंग्रह एक 
मुख्य कारण है । इसलिये पहले यह मान कर, कि ज्ञानी पुरुषके कर्म छूट जाते हैं, 
लोकसंग्रह पदका ढोंगी अर्थ करना सवंथा अन्याग्य है। इस जगत्में मनुष्य केवल 
अपनेही लिये उत्पन्न नहीं हुआ है । यह सच है, कि सामान्य लोग अज्ञानतः स्वार्थमेही 
फँसे रहते हैं। परंतु “ सर्वभूतस्थमात्मानं सर्वभूतानि चात्मनि ” (गीता ६- २९) ~ 
मैं सब भूतोंमें हूँ; और सब भूत मुझमें हैं - इस रीतिसे जिसको समस्त संसारही 
आत्मभूत हो गया है, उसका यह कहना अपने मुखसे अपने ज्ञानमें बट्टा लगाना है, 
कि“ ता तो मोक्ष मिल गया, अब यदि लोग दुःखी हों, तो मुझ इसकी क्या 
परवाह ? ” ज्ञानी पुरुषका आत्मा क्या कोई स्वतंत्र व्यक्ति है ? उसके आत्मापर ` 
जबतक अज्ञानका पर्दा पड़ा था, तबतक मै और लोग यह भेद कायम था। 
परंतु ज्ञनप्राप्तिके बाद सब लोगोंका आत्माही उसका आत्मा है। इसीसे योग- 


वासिष्ठमें रामसे वसिष्टने कहा है: 


यावल्लोकपरामर्शो निरूढो नास्ति योगिनः । 
तावदरूढसमाधित्वं न भवत्येव निर्मलम्‌ ॥। 


लोगोंके 5 [ ः लोकसंग्रहका बाकी 
“ जबतक लोगोंके परामर्श लेनेका ( अर्थात्‌ त ) काम थोड़ाभी बा 
है - समाप्त नहीं हुआ है - तबतक यह कभी नहीं कह सकते, कि योगारूढ पुरुषकी 
स्थिति निर्दोष है” (यो. ६; पु. 1२८- ९७ ) । उसका केवल अपनेही समाधि- 

सुखमें डूब जाना मानो एक प्रकारसे अपनाही स्वार्थं साधना दा || संन्यासमार्गवाले 
इस वातकी ओर दुलंक्ष करते हैं यही उनकी युक्ति-प्रयु मुख्य दोष है। 
भगवानकी अपेक्षा किसीकाभी अधिक ज्ञानी, अधिक निष्काम या अधिक योगारूढ 
होना शक्य नहीं । परंतु जब स्वयं भगवानूभी “ साधुओंका संरक्षण, दुष्टोंका नाश 
और धर्म-संस्थापना ” ऐसे लोकसंग्रहके काम करनेके लियेही समय-समयपर अवतार 
लेते हैं ( गीता ४. ८ ), तब लोकसंग्रहके कर्तव्यको छोड़ देनेवाले ज्ञानी पुरुषका 
यह कहना सर्वथा अनुचित है, कि ४ जिस परमेश्वरने इन सब लोगोंको उत्पन्न 
किया है, वह उनका जैसे चाहेगा वैसे धारण-पोषण करेगा, उधर देखना मेरा काम 
नहीं है । ” क्योंकि ज्ञानप्राप्तिके वाद 'परमेश्वर', 'मैं' और 'लोग' - यह भेदही नहीं 
रहता; और यदि रहे, तो उसे ढोंगी कहना चाहिये; ज्ञानी नहीं । यदि ज्ञानसे 
ज्ञानी पुरुष परमेश्वररूपी हो जाता है, तो परमेश्वर जो काम करता है, उसे परमे- 
इवरके समान अर्थात्‌ निस्संगबुद्धिसे करनेकी आवश्यकतासे ज्ञानी पुरुष कैसे छूटेगा 
( गीता ३. २२; ४. १४, १५ ) ; इसके अतिरिक्त, परमेश्वरको जो कुछ करना 
है, वहभी ज्ञानी पुरुषके खूपसे या उसके ड्वाराही करेगा । अतएव जिसे परमे- 
इवरके स्वरूपका ऐसा अपरोक्ष ज्ञान हो गया है, कि ' सब प्राणियोंमें एक आत्मा 
है ” उसके मनमें सर्वभूतानुकंपा आदि उदात्त वृत्तियाँ पूर्णतासे जागृत रह कर 
स्वभावसेही उसके मनकी प्रवृत्ति लोककल्याणकी ओर हो जानी चाहिये। इसी 
अभिप्रायसे तुकाराममहाराज साधुपुरुषके लक्षण इस प्रकार बतलाते हैं- जो 
दीनदुखियोंको अपनाता है, वही साधु है - ईश्वरभी वहीं ( उसीके पास ) है” 
( तु. गा. ९६०. १, २ )। अथवा “ जिसने परोपकारमें अपनी शक्तिओंका व्यय 
किया है, उसीने आत्मस्थितिको जाना है” ( तु. गा. ४५६२ )।* और अंतमे, संत- 
जनोंका ( अर्थात्‌ भक्तिसे परमेश्वरका पूर्ण ज्ञान पानेवाले महात्माओंका ) वर्णन 
इस प्रकार किया है- “ संतोंकी विभूतियाँ जगत्‌के कल्याणहीके लिये हुआ करती 
हैं। वे लोग परोपकारके लिये अपने शरीरको कष्ट दिया करते हैं। ” भर्तृहरिनेभी 
इस प्रकार वर्णन किया है, कि परार्थही जिसका स्वार्थ -.हो गया है, वही पुरुष 
साधुओंमें श्रेष्ठ है - “ स्वार्थो यस्य परार्थं एव स पुमानेकः सतामग्रणीः । ” क्या मतु 
आदि शास्त्रप्रणेता ज्ञानी न थे? परंतु उन्होंने तुष्णादुःखको बड़ा भारी हौवा मानकर 
तृष्णाके साथ-ही-साथ परोपकार-बुद्धि आदि सभी उदात्त वृत्तियोंको नष्ट नहीं कर 
दिया - उन्होंने तो लोकसंहकारक चातुवर्ण्य प्रभृति शास्त्रीय मर्यादा बना देनेका 


* इसी भावको कविवर बाबू मैथिलीशरण गृप्तने यों व्यक्त किया है :- 
वास उसीमें है विभुवरका है बस सच्चा साधु वही - 
जिसने दुखियोंको अपनाया, बढ़ कर उनकी वाह गही । 
आत्मस्थिति जानी उसनेही परहित जिसने व्यथा सही, 


परहितार्थ जिनका वैभव है, है, उनसेही धन्य मही ।। 

उपयोगी काग किया है, ब्राह्मणको ज्ञान, क्षत्रियको युद्ध, वैश्यको खेता, गोरक्षा 
और व्यापार अथवा शूद्रको सेवा ये जो गुण-कर्म और स्वभावके अनुरूप भिन्न भिन्न 
धमं शास्त्रोंमें वणित हैं, वे केवल किसी व्यक्तिकेही हितके लिये नहीं हैं; प्रत्युत 

मनुस्मृति ( मनु. १. ८७ )में कहा गया है, कि चातुवष्यंके व्यापारोंका विभाग 
छोकसंग्रहके लियेही इस प्रकार प्रवृत्त हुआ है कि सारे समाजके वचावके लिये कुछ 
पुरुषोंको प्रतिदिन युद्धकलाका अभ्यास करके सदा तैयार रहना चाहिये; और कुछ 
लोगोंको खेती, व्यापार एवं ज्ञानार्जन प्रभृति उद्योगोंसे समाजकी अन्यान्य आवश्य 
कताएँ पूर्ण करनी चाहिये। गीताका ( गीता ४. १३; १८. ४१ ) अभिप्रायभी 
ऐसाही है। यह पहले कहाही जा चुका है, कि इस चातुर्वण्यं धर्ममेंसे यदि 
कोई एकभी धर्म डूब जाय, तो समाज उतनाही पंगु हो जायगा; और अंतमें 
उसका नाश हो जानेकीभी संभावना रहती है । तथापि स्मरण रहे, कि उद्योगोंके 
विभागकी यह व्यवस्था एकही प्रकारकी नहीं रहती है। प्राचीन यूनानी तत्वज्ञ 
प्लेटोने एतद्ठिषयक अपने ग्रंथमें और अर्वाचीन फ्रेंच शास्त्रज्ञ कोंटने अपने “ आधि- 
भौतिक तत्त्वज्ञान में, समाज-धारणके लिये जो व्यवस्था सूचित की है, वह यद्यपि 
चातुर्वेण्येके सदृश्य है; तथापि इन ग्रंथोंको पढ़नेसे कोईभी जान सकेगा, कि उस 
व्यवस्थामें धर्मकी चातुर्वण्यं व्यवस्थासे कुछ-न-कुछ भिन्नता है । इनमेंसे कौन-सी 
समाज-व्यवस्था अच्छी है ? अथवा यह अच्छापन सापेक्ष है, और युगमानसे उसमें 
कुछ फेरफार हो सकता है या नहीं ? - इत्यादि अनेक प्रश्‍न यहाँ उठें हैं; और 
आजकल तो पश्चिमी देशोंमें ‘लोकसंग्रह, एक महत्त्वका शास्त्र बन गया है। परंतु 
गीताका ता'पर्य-निर्णयही हमारा प्रस्तुत विषय है, इसलिये यहाँ उन प्रइनोंपर विचार 
करनेकी कोई आवश्यकता नहीं है। यह बात निविवाद है, कि गीताके समयमें 
चातु्वेण्यंकी व्यवस्था अनिवार्य ख्पसे प्रचलित थी; और मूलतः लोकसंग्रह करनेके 
हेतुसेही वह प्रवृत्ति की गई थी। इसलिये यही बात मुख्यतः यहाँ बतलानी है। 
गीताके 'लोकसंग्रह' पदका अर्थ यही होता है, कि लोगोंको प्रत्यक्ष दिखला दिया जावे, 
कि चातुवर्ष्यकी व्यवस्थाके अनुसार प्राप्त अपने कर्म निष्काम बुद्धिसे किस प्रकार 
करने चाहिये ? ज्ञानी पुरुप समाजके न केवल नेत्रही हूँ; वरन्‌ गुरुभी हैं। इससे 
आप-ही-आप सिद्ध हो जाता है, कि उपर्युक्त प्रकारका लो!कसंग्ह करनेके लिये, उन्हें 
अपने समयकी समाज-व्यवस्थामें यदि कोई न्यूनता जँचे, तो वे उसे श्वेतकेतुके 
समान देशकालानुरूप परिमाजित करें; और सनमाजके धारण तथा पोषण शक्तिकी 
रक्षा करते हुए उसको उद्नतावस्थामें ले जानेका प्रयत्न 58 । इसी प्रकारका 
लोकसंग्रह करनेके लिये राजा जनक संन्यास न लेकर : राज्य करते रह्‌; 
और मनुने पहला राजा बनना स्वीकार किया । एवं इसी कारणसे स्वधर्ममपि 
चावेक्ष्य न विकम्पितुमहँसि ” ( गीता २. ३१ ) - स्वधर्मके अनुसार जो कर्म आ 
ह, उनके लिये रोना तुझे उचित नहीं - अथवा “ स्वभावनियतं कर्म कुवन्नाप्तो 

किल्बिषम्‌ ” ( गीता १८. ४७ ) - स्वभाव और गुणोके अनुरूप निश्चित चातु- 
वण्य-व्यवस्थाके अनुसार नियमित कर्म करनेसे तुझे कोई पाप नहीं लगेगा - इत्यादि 
प्रकारसे चातुवंण्यं कर्मके अनुसार प्राप्त युद्धको करनेके लिये गीतामें अर्जुनको वार- 
बार उपदेश किया गया है । यह कोईभी नहीं कहता, कि परमेश्वरका यथाशक्ति ज्ञान 
प्राप्त न करो । गीताकाभी सिद्धान्त है, कि इस ज्ञानको संपादन करनाही मनुष्यका 
इस जगद्में इतिकतंव्य है। परंतु इससे आगे बढ़कर गीताका विशेष कथन यह है, 
कि अपने आत्माके कल्याणमेंही समाष्टिरूप आत्माके कल्याणार्थे यथाशक्ति प्रयत्न 
करनेकाभी समावेश होता है, इसलिये लोकसंग्रह करनाही ब्रह्मात्मैक्यज्ञानका सच्चा 
पर्यवसान है । तथापि यह बात नहीं, कि किसी पुरुष केवल ब्रह्मज्ञानी होनेसेही सव 
प्रकारके व्यावहारिक व्यापार अपनेही हाथसे कर डालने योग्य हो जाता हो । ,भीष्म 
और व्यास, दोनों महाज्ञानी और परम भगवद्भक्त थे । परंतु यह कोई नहीं कहता, 
कि भीष्मके समान व्यासनेभी लड़ाईका काम किया होता । अथवा देवताओंकी ओर 
देखें, तो बहाँभी संसारके संहार करनेका काम शंकरके बदले विष्णुको सौंपा हुआ 
नहीं दीख पड़ता। मनकी निविषयताकी, सम और शुद्ध बुद्धिकी तथा आध्यात्मिक 
उन्नतिकी अंतिम सीढ़ी जीवन्मुक्तावस्था है, वह आधिभौतिक उद्योगोंकी दक्षत्ताकी 
परीक्षा नहीं है। गीताके इसी प्रकरणमें यह विशेष उपदेश दुबारा किया गया हैं, 
कि स्वभाव और गुणोंके अनुरूप प्रचलित चातुर्वण्यं आदि व्यवस्थाओंके अनुसार 
जिस कर्मको हम जीवनभर करते चले आ रहे हैं, स्वभावके अनुसार उसी कर्मे अथवा 
व्यवसायको ज्ञानोत्तरभी ज्ञानी पुरुष लोकसंग्रहके निमित्त करता रहे; क्योंकि उसीमें 
उसके निपुण होनेकी संभावना है। यदि वह कोई औरही व्यापार करने लगेगा, 
तो उससे समाजकी हानि होगी (गीता ३. ३५; १८.४७ ) । प्रत्येक मनुष्यमें 
ईश्वरनिर्मित प्रकृति, स्वभाव और गुणोंके अनुरूप जो भिन्न भिन्न प्रकारकी योग्यता 
होती है, उसेही अधिकार कहते हैं | और वेदान्तसूत्रमें कहा है, कि “ इस अधिकारके 
अनुसार प्राप्त कर्मको, पुरुष ब्रह्मज्ञानी हो जानेपर भी, लोकसंग्रहार्थं मरणपर्यंत करता 
जावे, छोड़ न दे - यावदधिकारमवस्थितिरधिकारिणाम्‌ ”" ( वे. सू. ३. ३. ३२ ) । 
कुछ लोगोंका कथन है, कि वेदान्तसूत्रकर्ताकी यह उपपत्ति केवल बड़े अधिकारी 
पुरुषोंकोही उपयोगी है; और इस सूत्रके भाष्यमें उसके समर्थनार्थं जो उदाहरण 
दिये गये हैं, उनसे जान पड़ेगा, कि वे सभी उदाहरण व्यास प्रभृति बड़े बड़े अधिकारी 
पुरुषोंकेही हैं। परंतु मूल-सूत्रमें अधिकारकी छुटाई-बड़ाईके संबंधमें कुछभी उल्लेख 
नहीं है, इससे 'अधिकार' शब्दका मतलब छोटे-बड़े सभी अधिकारोंसे है। और यदि 
इस वातका सुक्ष्म तथा स्वतंत्र विचार करें, कि ये अधिकार किसको और किंस प्रकार 
प्राप्त होते हैं, तो ज्ञात होगा, कि मनुष्यके साथही समाज और समाजके साथही 
मनुष्यको परमेश्वरने उत्पन्न किया है, इसलिये जिसे जितना बुद्धिबल, सत्ताबल, 


द्रव्यबल या शरीरबल स्वभावसेही हो अथवा स्वधमंसे प्राप्त कर लिया जा सके, 

उसी हिसाबसे यथाशक्ति संसारके धारण और पोषण करनेका थोड़ा-बहुत अधिकार 
- चातुवेण्ये आदि अथवा अन्य गुण और कर्मविभागरूप सामाजिक व्यवस्थासे - 
प्रत्येकको जन्मसेही प्राप्त रहता है । किसी कलको, अच्छी रीतिसे चलानेके लिये बड़े 
चक्कैके समानही, जिस प्रकार छोटेसे पहियेकीभी आवश्यकता रहती है, उसी 
प्रकार समस्त संसारको अपार घटनाओं अथवा कार्योके सिलसिलेको व्यवस्थित 
चलाते रखनेके लिये व्यास आदिकोंके बड़े अधिकारके समानही इस बातकीभी 
आवश्यकता है, कि अन्य मनुष्योंके छोटे अधिकारभी पूर्ण और योग्य रीतिसे अमलमें 
लाये जावें । क्योंकि, यदि कुम्हार घड़े और जुलाहा कपड़े तैयार न करेगा, तो राजाके 
द्वारा योग्य रक्षण होनेपरभी लोकसंग्रहका काम पूरा न हो सकेगा; अथवा यदि 
रेलका कोई सामान्य झंडीवाला या पाइंट्समन अपना कर्तव्य न करे, तो जो रेल- 
गाडी आजकल वायुकी चालसे रात-दिन वेखटके दौड़ा करती है, वह फिर ऐसा न 
कर सकेगी । अतः वेदान्तसूत्रकर्ताकी उल्लिखित युक्ति-प्रयुक्तियोसेही अब यह 
निष्पन्न हुआ, कि व्यास प्रभृति बड़े बड़े अधिकारियोंकोही नहीं; प्रत्युत अन्य पुरुषों- 
कोभी - फिर चाहे वह राजा हो या रंक - लोकसंग्रह करनेके लिये जो छोटेबड़े 
अधिकार यथान्याय प्राप्त हुए हँ, उनको ज्ञानके पश्चातृभी छोड़ नहीं देना चाहिये; 
कितु उन्हीं अधिकारोंको निष्काम बुद्धिसे अपना कतंव्य समझ यथाशक्ति, यथामति 
और यथासंभव जीवनपर्यंत करते जाना चाहिये। यह कहना ठीक नहीं, कि मैं न 
सही, तो कोई दूसरा उस कामको करेगा। क्योंकि ऐसा करनेसे संपूर्ण कामके लिये 
जितने पुरुषोंकी आवश्यकता है, उनमेंसे एक घट जाता है और संघशक्ति कमही 
नहीं हो जाती; बल्कि ज्ञानी पुरुष उसे जितनी अच्छी रीति करेगा, उतनी अच्छी 
रीतिसे औरोके द्वारा उसका होना शकय नहीं; फलतः इस हिसाबसे ोकसंग्रहभी 
अधूरा रह जाता है। इसके अतिरिक्त यह कह चुके आये हूँ, कि ज्ञानी पुरुषके कमे- 
त्यागरूपी उदाहरणसे लोगोंकी बुद्धिभी बिगड़ती है । कभी कभी संन्यास-मागेवाले कहा 
करते हैं, कि कर्मसे चित्तकी शुद्धि जानेके पश्चात्‌ केवल अपने आत्माकी भोक्षप्राप्तिसेही 
संतुष्ट रहना चाहिये, संसारका नाश भलेही हो जावे; पर उसकी कुछ परवाह नहीं 
करनी चाहिये - “ लोकसंग्रहधर्म च नैव कुर्यान्न कारयेत्‌ ” न तो लोकसंग्रह करे और 
न करावे ( मभा. अश्व. अनुगीता ४६. ३९ ) परंतु ये लोक व्यासप्रमुख महात्माओके 
व्यवहारकी जो उपपत्ति बताते हैं, उससे - और वसिष्ठ एवं पंचशिख प्रभूतिने 
राम तथा जनक आदिको अपने अपने अधिकारके अनुसार समाजके धारण-पोषण 
इत्यादिके कामही मरणपर्यत करनेके लिये जो कहा है, उससे - यही प्रकट होता है, कि 
कर्म छोड़ देनेका संन्यास-मार्गवालोंका उपदेश एकदेशीय है स्वेथा सिद्ध होनेवाला 
शास्त्रीय सत्य नहीं । अतएव कहता चाहिये, कि ऐसे एकपक्षीय उपदेशकी ओर ध्यान 
देकर, स्वयं भगवानकेही उदाहरणके अनुसार ज्ञानप्राप्तिके पश्चातभी अपने अघि- 
कारको परखकर,“तदलुप्ताए छोरा, कर्म जीवनभर करते जानाही शास्तोक्त 


a Vrat Shastri Collection. 

और उत्तम मागं है । तथापि यह लोकसंग्रहभी फलाशा रखकर न करें । क्योंकि, लोक- 
संग्रहकीही क्यों न हो, पर फलाशा रखनेसे कर्म यदि निष्फल हो जाय, तो दुःख हुए 
बिना न रहेगा। इसीसे में लोकसंग्रह करूंगा इस अभिमान या फलाशाकी बुद्धिको 
सनमें न रखकर लोकसंग्रहभी केवल कतव्य बुद्धिसेही करना पड़ता है। इसलिये 
गीतामें यह नहीं कहा, कि 'लोकसंग्रहार्थ' अर्थात्‌ लोकसंग्रहस्वरूप फल पानेके लिये 
तुझे कर्म करने चाहिये। कितु यह कहा है, कि लोकसंग्रहकी ओर दृष्टि देकर 
( संपश्यन्‌र) तुझे कर्मं करने चाहिये - “ लोकसंग्रहमेवापि संपश्यन्‌ ” ( गीता 
३:२० ) । इस प्रकार गीतामें जो जरा लंवी-चौड़ी शब्दयोजना की गई है, उसका 
रहस्यभी वही है; जिसका उल्लेख ऊपर किया जा चुका है। लोकसंग्रह सचमुच 
महत्त्वपूर्ण कतव्य हैही; पर यह न भूलना चाहिये, कि इसके पहले श्छोकमें ( गीता 
३. १९ ) अनासक्त वुद्धिसे कर्मं करनेका भगवानने अर्जुनको जो उपदेश दिया है, 
वह छोकसंग्रहके लियेभी उपयुबत है। 
ज्ञान और कमका जो विरोध है, वह ज्ञान और काम्य-कर्मोका है । ज्ञान और 
निष्काम कर्मोमें आध्यात्मिक दुष्टिसेभी कुछ विरोध नहीं है। कमं अपरिहार्य हँ; 
और लोकसंग्रहकी दृष्टिसे उनकी आवश्यकताभी बहुत है, इसलिये ज्ञानी पुरुषको, 
जीवनपर्यंत निस्संग बुद्धिसे यथाधिकार चातुवेण्यंके कर्मही करते रहना चाहिये - 
यही बात शास्त्रीय युवितःप्रयुवितयोसे सिद्ध है और यदि गीताकाभी यही इत्यर्थ है, 
तो मनमें यह शंका सहजही होती है, कि वैदिक धर्मके स्मति-ऱग्रंथोंमें वणित चार 
आश्रमोमेंसे संन्यास आश्रमकी वया दशा होगी? मनु आदि सब स्मृतियोंमें ब्रह्मचारी 
गृहस्थ, वानप्रस्थ और संन्यासी - ये चार आश्रम बतलाकर कहा है, कि अध्ययन, 
यज्ञयाग, दान या चातुर्वेण्य-धर्मके अनुसार प्राप्त अन्य कर्मोके शास्त्रोक्‍त आचरण 
द्वारा पहले तीन आश्रमोंमें धीरे धीरे चित्तकी शुद्धि हो जानेपर अंतमें समस्त 
कर्मोकों स्वरूपतः छोड़ देना चाहिये, तथा संन्यास लेकर मोक्ष प्राप्त करना 
चाहिये ( मनु. ६. १, ३३-३७ ) । इससें सब स्मृतिकारोंका यह अभिप्राय प्रकट 
होता है, कि यज्ञयाग और दान प्रभृति कमं गृहस्थाश्रमे यद्यपि विहित हैं, तथापि 
वे सर चित्तकी शुद्धिके लिये हूँ - अर्थात्‌ उनका यही उद्देश्य है, कि विषयासक्ति या 
स्वार्थपरायण बुद्धि छूटकर परोपकार-बुद्धि इतनी बढ़ जावे, कि सब .प्राणियोंमें 
एकही आत्माको पहचाननेकी शक्ति प्राप्त हो जाय; और यह स्थिति प्राप्त होनेपर, 
मोक्षकी प्राप्तिके लिये अंतमें सब कर्मोका स्वरूपत: त्यागकर संन्यासाश्रमही लेना 
चाहिये। श्रीशंकराचार्यने कलियुगमें जिस संन्यास-धर्मकी स्थापना की, वह मार्ग यही 
हैं; और स्मातँ-मागवाले कालिदासनेभी रघुवंशके आरंभमें - 
शैशवेऽभ्यस्तविद्यानां यौवने विषयैषिणाम्‌ । 
क वार्धके मुनिवृत्तीनां योगेनान्ते तनुत्यजाम्‌ ॥ 
` बाळपनमें अभ्यास (्रह्चम,) करुन) विषयोपभोगरूपी संसार 

( गृहस्थाश्रम ) करनेवाले, उतरती अवस्थामे मुनिवृत्तिसे या वानप्रस्थ धर्मसे रहने- 
वाले और अंतमें ( पातंजल ) योगसे संन्यास-धर्मके अनुसार ब्रह्मांडमें आत्माको ले 
जाकर प्राण छोड़नेवाले ” - ऐसा सूर्यवंशके पराक्रमी राजाओंका वर्णन किया है 
( रघु. १. ८ ) । ऐसेही महाभारतके शुकानुप्रश्नमें यह कहकर कि - 

चतुष्पदी हि निःश्रेणी ब्रह्मण्येषा प्रतिष्ठिता । 

एतामारुह्य निःभरेणों ब्रह्मलोके महीयते ॥॥ 
४ ( चार आश्रमरूपी ) चार सीढ़ियोंका यह जीना अंतमें ब्रह्मपदको जा पहुँचा है। 
इस जीनेसे ऊपर - अर्थात्‌ एक आश्रमसे ऊपरके दूसरे आश्रममें - इस प्रकार चढते 
जानेपर, अंतमें मनुष्य ब्रह्मलोकमें बड़प्पन पाता है” ( शां. २४१. १५ ); आगे 
इस क्रमका वर्णन किया है :- 

कषायं पाचयित्वाश्‌ श्रेणिस्थानेषु च त्रिषु । 

प्रव्रजेच्च परं स्थानं पारिव्राज्यमनुत्तमम्‌ ॥। 
“ इस जीनेकी तीन सीढ़ियोंमें मनुष्यको अपने किल्मिष ( पाप ) का अर्थात्‌ स्वार्थ 
परायण आत्मबुद्धिका अथवा विषयासक्तिरूप दोषका शीघही क्षय करके फिर 
संन्यास लेना चाहिये । पारिब्राज्य अर्थात्‌ संन्यासही सबसे श्रेष्ठ स्थान है” ( मभा. 
शां. २४४. ३ ) । एक आश्रमसे दूसरे आश्रममें जानेका यही सिलसिला मनुस्मृति- 
मेंभी दिया है ( मनु: ६. ३४ )। परंतु यह बात मनुके ध्यानमें अच्छी तरह आ गई 
थी, कि इनमेंसे अंतिम अर्थात्‌ संन्यास आश्रमकी ओर लोगोंकी आवश्यकतासे अधिक 
प्रवृत्ति होनेसे संसारका कर्तृत्व नष्ट हो जायगा; और समाजभी पंगु हो जायगा । 
इसीसे मनुने स्पष्ट मर्यादा बना दी है, कि पूर्वाश्रममें गृह-धर्मके अनुसार पराक्रम 
और लोकसंग्रहके सब कर्म अवश्य करने चाहिये; उसके पश्चात्‌ - 


गृहस्थस्तु यदा पश्येद्वलीपलितमात्सन: । 

अपत्यस्यैव चापत्यं तदारण्यं समाश्रयेत्‌ ।। 
“ जब शरीरमें झुरियाँ पड़ने लगें; और नाती-पोतोंका मुंह दीख पड़े; तब गृहस्थ 
वानप्रस्थ होकर संन्यास ले लें” ( मनु. ६.२ ) । इस मर्यादाका पालन इसलिये 
करना चाहिये, क्योंकि मनुस्मृतिमेंही लिखा है, कि प्रत्येक मनुष्य जन्मके साथही 
अपनी पीठपर ऋषियों, पितरों और देवताओंके ( तीन ) ऋण ( hr ) लेकर 
उत्पन्न हुआ है। इसलिये वेदाध्ययनसे ऋषियोंका, पुत्नोत्पादनसे पितरोंका और 
यज्ञकर्मोसे देवताओंका - इस प्रकार, पहले इन तीनों ऋणोंकों चुकाये बिना मनुष्य 
संसार छोड़कर संन्यास नहीं ले सकता । यदि वह ऐसा न करेगा, तो जन्मसेही पाये 
हुए उपर्यक्त ऋणोंको चुकता न करनेके कारण वह अधोगतिको हक. ( मनु. 
६.३ ५-३७ .और पिछले प्रकरणका तै: सं. मंत्र देखो ) । प्राचीन हिदु-धमशास 
अनुसार बापका कर्तम तक तजान्‌का, कारण न चतक क ० 

नातीकोभी चकाना पड़ता था और किसीका कर्ज चुकानेसे पहलेही मर जानेमें 
बडी दुर्गति मानी जाती थी; इस वातपर ध्यान देनेसे पाठक सहजही जान जायेंगे 
कि जन्मसेही प्राप्त और उल्लिखित महत्त्वके सामाजिक कर्तेव्योंकी ऋण कहनेमें 
हमारे शास्त्रकारोंका क्या हेतु था। कालिदासने रधुवंशमें कहा है, कि स्मृति- 
कारोंकी बतलाई हुई इस मर्यादाके अनुसार सूर्यवंशी राजा लोग चलते थे, 
और जब वेटा राज करने समर्थ हो जाता, तब उसे गद्दीपर बिठला कर, 
फिर ( पहलेसेही नहीं ) स्वयं गृहस्थाश्रमसे निवृत्त होते थे ( रघु. ७. ६८ )। 
भागवतमें लिखा है, कि उक्त नियमका पालन न करके, पहले दक्ष प्रजापतिके 
हर्यश्वसंज्ञक पुत्रोंको और फिर शबलाश्‍वसंज्ञक दूसरे, अनेक पुत्नोंकोभी, उनके 
विवाहसे पहलेही, नारदने निवृत्तिमार्गका उपदेश देकर भिक्षु वना डाला; इससे 
इस अशास्त्र और गह्म॑ व्यवहारके कारण नारदकी निर्भत्सना करके दक्ष प्रजा- 
पतिने उन्हें शाप दिया ( भा ६. ५. ३५-४२ ) । इससे ज्ञात होता है, कि इस 
आश्रम-व्यवस्थाका मूल हेतु यह था, कि अपना गाहस्थ्यजीवन यथाशास्त्र पुरा 
कर लड़कोंके गृहस्थी चलानेयोग्य सयाने हो जानेपर या, बुढ़ापेके निरर्थक हस्त- 
क्षेपसे उनकी उमंगके आड़े न आ, निरे मोक्षपरायण हो मनुष्य स्वयं आनंदपुँवेंक 
संसारसे निवृत्त हो जावे। इसी हेतुसे विदुरनीतिमें धृतराष्ट्रसे विदुरने कहा है :- 
उत्पाद्य पुत्राननुणांश्च कृत्वा वृत्ति च तेभ्योऽनुविधाय कांचित्‌ । 
स्थाने कुमारीः प्रतिपाद्य सर्वा अरण्यसंस्थोऽथ मुनिर्बुभूषेत्‌ ॥ 

“ गृहस्थाश्रममें पुत्र उत्पन्न कर, उनके लिये कोई ऋण न रख छोड़े और उनकी 
जीविकाके लिये कुछ थोड़ा-सा प्रबंध कर तथां सब लड़कियोंके योग्य रीतेसे विवाह 
करा देनेपर, वानप्रस्थ हो संन्यास लेनेकी इच्छा करे” ( मभा. उ. ३६. ३९ ) । 
आजकल हमारे यहाँ साधारण छोगोंकी संसार-संबंधी समझभी प्राय: विदुरके कथना- 
नुसारही है। तोभी, कभी-न-कभी तो संसारको छोड़ संन्यास लेनाही मनुष्यमात्रका 
परम साध्य माननेके कारण, संसारके व्यवहारोंकी सिद्धिके लिये स्मृतिप्रणेताओंने 
जान-वुझकर जो पहले तीन आश्रमोंकी श्रेयस्कर मर्यादा कर दी थी, वह धीरे धीरे 
छूटने लगी; और यहाँतक स्थिति आ पहुँची, कि यदि किसीको पैदा होतेही अथवा 
अल्प अवस्था मेंही ज्ञानकी प्राप्ति हो जावे, तो उसे इन तीन सीढ़ियोंपर चढ़नेकी 
कोई आवश्यकता नहीं रही, वह एकदम संन्यास ले ले, तो कोई हानि नहीं - 

बरह्मचयदिव प्रब्रजेदुगृहाद्वा वनाद्वा ” ( जाबा. ४ ) ! इसी अभिप्रायसे महाभारतके 
गोकापिलीय संवादमें कपिळने स्यूमरश्मिसे कहा है :- 


शरीरपक्तिः कर्माणि ज्ञानं तु परमा गतिः। 
कषाये कर्मभिः पक्वे रसज्ञाने च तिष्ठति ॥ * 


* वेदान्तसूले्रर चो शकरभत्ष्य कै" साभ ३. ४. २६), उससे यह श्लोक 

“ सारे कर्म wes (विषयासक्तिरूप) रोग निकाल फेकनेके लिये हैं और ज्ञानही 
सबसे उत्तम और i गति है। जब कर्मोसे शरीरका कषाय अथवा अज्ञानरूपी 
रोग नष्ट हो जाते हं, तब रसज्ञानकी चाह उपजती है” (शां. २६९. ३८) । इसी 
प्रकार मोक्ष-धर्मेमें पिंगला गीतामेंभी कहा है, कि “ नैराइयं परमं सुखम्‌ ” अथवा 
“ योऽसौ प्राणान्तिको रोगस्तां तृष्णां त्यजतः सुखम्‌ ” - तृष्णारूप प्राणांतक रोग 
छूटे बिना सुख नहों है ( शां. १७४. ६५, ५८ ) । जाबाल और बृहदारण्यक 
उपनिषदोंके वचनोंके अतिरिक्त कैवल्य और नारायणोपनिषदमें वर्णन है, कि “न 
कर्मणा न प्रजया धनेन त्यागेनैके अमृतत्वमानशुः । ” - कर्मसे, प्रजासे अथवा धनसे 
नहीं, किंतु त्यागसे ( या न्यायसे ) कुछ पुरुष मोक्ष प्राप्त करते हैं ( के. १. २; 
नारा. उ. १२. ३, ७८ ) । यदि गीताका यह्‌ सिद्धान्त है, कि ज्ञानी पुरुषक्रोभी 
अंततक कर्मंही करते रहना चाहिये, तो अब बतलाना चाहिये, कि इन वचनोंकी 
व्यवस्था कैसे लगाई जावे ? इस शंकाके होनेसेही अर्जुनने अठारह अध्यायके आ रँभमें 
भगवानसे पूछा है, कि “ तो अब मुझे अलग अलग बतलाइये, कि संत्यासके माने 
क्या हैं? और त्यागसे क्या समझ ? ” ( गीता १८. १ )। यह देखनेके पहले, कि 
भगवानने इस प्रश्नका क्या उत्तर दिया, स्मृति-ग्रथोंमें प्रतिपादित इस आश्रम-मागेके 
अतिरिक्त एक दूसरे तुल्यबल वैदिक मार्गकाभी यहाँपर थोड़ा-सा विचार करना 
आवश्यक है। 

ब्रह्मचारी, गृहस्थ, वानप्रस्थ और अंतमें संग्यासी, इस प्रकार आश्रमोंकी 
इन चार चढ़ती हुई सीढ़ियोंके जीनेकोही 'स्मातँ' अर्थात्‌ “ स्मृतिका रोका प्रतिपादन 
किया हुआ मागे ” कहते हैं। “ कर्म कर्‌ और ` कर्म छोढ़ ' - वेदकी ऐसी जो दो 
प्रकारकी परस्पर-विरुद्ध आज्ञाएँ हैं, उनकी एकवाक्यता दिखलानेके लिये आथुके 
भेदके अनुसार आश्रमोंकी यह व्यवस्था स्मृतिकर्ताओने की हे, और कर्मोके स्वरूपतः 
संन्यासहीको यदि अंतिम ध्येय मान लें, तो उस ध्येयकी सिद्धिके लिये, स्मृतिका रोके 
निर्दिष्ट किये हुए आयु बितानेके चार सीढ़ियोंवाले इस आश्रम-मार्गको साधन्तरूप 
समझकर अनुचित नहीं कह सकते । आयुष्य बितानेके ल्यि इस प्रकारकी चढ्ती 
हुई सीढ़ियोंकी व्यवस्थासे संसारके व्यवहारका लोप न होकर, यद्यपि वैदिक कर्म 
और औपनिषदिक ज्ञानका मेल हो जाता है, तयापि अन्य तीनों आश्रमाका अन्नदाता 
गृहस्थाश्रमही होनेके कारण मनुस्मृति और महाभारतमेंभी अंतमें उसकाही महत्त्व 
स्पष्टतया स्वीकृत हुआ है :- 

यथा मातरमाथित्य सर्वे जीवन्ति जतवः। 
..__वं गाहत्यमासितय यती त गाहंस्थ्यमाश्चित्य वर्तन्त इतराश्रमः ।। 


[| :- “ कषायपक्तिः कर्माणि ज्ञानं तु 
लिया गया है। वहाँ इसका पाठ इस प्रकार है: क? णि ज्ञा 
परमा गतिः कषाये कर्मभिः पक्वे ततो ज्ञान प्रवर्तते । ” महाभारतम हम यह 
इलोक जैसे मिला है. हमने यहाँ बैसेही लिया है । 

माताके ( पृथ्वीके ) आश्रयसे जिस प्रकार सब जतु जीवित रहते हँ, उसी प्रकार 
गृहस्थाश्रमके आसरे अन्य आश्रम हुँ” ( मभा. शां. २६८. ६; मनु. ३. ७७ ) । 
मनने तो अन्यान्य आश्रमोंको नदियों और गृहस्थाश्रमको सागर कहा है ( मनु 
६. ९०; मभा. शां. २९५. ३९ ) । जब गृहृस्थाश्रमकी श्रेष्ठता इस प्रकार निविवाद 
है, तब कभी-न-कभी उसे छोड़कर 'कमंसंन्यास' करनेका उपदेश देनेसे लाभही क्या 
है? क्या ज्ञानकी प्राप्ति हो जानेपरभी गृहस्थाश्रमके कमं करना अशक्य है? 
नहीं । तो फिर इसका क्या अर्थ है, कि ज्ञानी पुरुष संसारसे निवृत्त हों ? थोडी-बहुत 
स्व्ार्थ-बृद्धिसे बर्ताव करनेवाले साधारण लोगोंकी अपेक्षा निष्काम वुद्धिसे व्यवहार 
करनेवाले पूर्ण ज्ञानी पुरुष लोकसंग्रह करनेमें अधिक समर्थं और पात्र रहते हैं। 
अतः ज्ञानसे जव उनकी यह सामर्थ्यं पूर्णावस्थाको पहुँचती है, तभी समाजको छोड़ 
जानेकी स्वतंत्रता ज्ञानी पुरुषोंको देनेसे, उस समाजकीही अत्यंत हानि हुआ करती 
है; जिसकी भलाईके लिये चातुर्वण्ये--व्यवस्था की गई है । शरीरसाम्ये न रहनेपरभी 
यदि कोई मनष्य समाजको छोड़कर बनमें चळा जावे, तो वात निराली है; अत 
जान पड़ता है, कि संन्यास-आश्रमको बुढ़ापेकी मर्यादासे लपेटनेमें ममुका हेतुभी 
यही रहा होगा । परंतु, ऊपर कह चुके हूँ, कि यह श्रेयस्कर मर्यादा आगे व्यवहारसे 
जाती रही । इसलिये ' कर्म कर ' और “कर्म छोड़ ' ऐसे द्विविध वेदवचनोंका मेल 
करनेके लियेही यदि स्मृतिकर्ताओंने आश्रमोंकी चहती हुई श्रेणी बाँधी हो, तोभी 
इन भिन्न भिन्न वेदवाक्योंकी एकवाक्यता करनेका, स्मृतिकारोंको बरावरीकाही - 
कदाचित्‌ उनसेभी अधिक - निविवाद अधिकार जिन भगवान्‌ श्रीकृष्णको है, 
उन्हींने जनक प्रभूतिके प्राचीन ज्ञानकर्म-समुच्चयात्मक मागेका भागवत-धर्मके नामसे 
पुनरुज्जीवन और पूर्णं समर्थनं क्रिया है। दोनोंमें भेद यही है, कि भागवत-धर्ममें 
केवल अध्यात्म-विचारोंपरही निर्भर न रहकर वासुदेव-भक्तिरूपी सुलभ साधनोंकोभी 
उसमें मिला दिया है । इस विषयपर आगे तेरहवें प्रकरणमें विस्तारपूर्वक विवेचन 
किया जावेगा । भागवत धर्म भक्तिप्रधान भलेही हो; पर उसमेंभी जनकके मार्गका 
यह महत्त्वपूर्ण तत्त्व विद्यमान है, कि परमेश्वरका ज्ञान पा चुकनेपर कर्मत्यागरूप 
संन्यास न लेकर केवल फलाशा छोड़कर ज्ञानी पुरुषकोभीः लोकसंग्रहके निमित्त 
समस्त व्यवहार यावज्जीवन निष्काम बुद्धिसे करते रहना चाहिये; अतः कमंदृष्टिसे 
ये दोनों मार्ग एक-से अर्थात्‌ ज्ञानकर्म-समृच्चयात्मक या प्रवत्ति-प्रधान होते हैं। 
साक्षात्‌ परत्रह्मकेही अवतार - नर ओर नारायण ऋषि - इस प्रवृत्ति-प्रधान धर्मके 
प्रथम प्रवतंक हैं; और इसीसे इस धर्मका प्राचीन नाम “ नारायणीय धर्म ' है। ये 
दोनों ऋषि परम ज्ञानी थे; और लोगोंको निष्काम कर्म करनेका उपदेश देनेवाले 
तथा स्वयं निष्काम कर्म करनेवाले थे ( मभा. उ. ४८. २१); और इसीसे 
महाभारतर्मे इस धर्मका वर्णन इस प्रकार किया गया है - “ प्रवृत्तिलक्षणश्चैव 


धर्मो नारायणात्मकः” ( मभा. शां. ३४७. ८१); अथवा “प्रवृत्तिलक्षणं धर्म 

ऋषिर्नारायणोऽ्रनीत्‌ _ न चारायण ऋषिका आरंभ किया हुआ धर्म आमरणांत 
प्रवृत्ति-प्रधान है (मभा. शां. २१७.२)। भागवतमें स्पष्ट कहा है, कि यही सात्वत 
या भागवत धर्म है; और इस सात्वत या मूल भागवतधमेका स्वरूप 'ैष्कम्येलक्षण' 
अर्थात्‌ निष्काम प्रवृत्तिश्रधान था ( भाग. १. ३. ८; ११.४. ६ ) । अनुगीताके 
इस इलोकसे - “ प्रवृत्तिलक्षणो योगः ज्ञानं संन्यासलक्षणम्‌ ” - प्रकट होता है, कि 
इस प्रवृत्ति-मार्गेकाही एक और नाम 'योग' था ( मभा. अश्व-४३. २५ ); और 
इसीसे नारायणके अवतार श्रीकृष्णने, नरके अवतार अर्जुनको गीतामें जिस धर्मका 
उपदेश दिया है, उसको गीतामेंही योग” कहा है। आजकल कुछ लोगोंकी समझ 
है, कि भागवत और स्मातँ, दोनों पंथ उपास्यभेदके कारण पहले उत्पन्न हुए थे; पर 
हमारे मतमें यह समझ ठीक नहीं है। क्योंकि इन दोनों मागेकि उपास्य भिन्न 
भलेही हों; कितु उनका अध्यात्मज्ञान एकही है। और अध्यात्मज्ञानकी नींव एकही 
होनेसे, यह संभव नहीं, कि इस उदात्त ज्ञानमें पारंगत प्राचीन ज्ञानी पुरुष केवळ 
उपास्यके भेदको लेकर झगड़ते रहे हों। इसी कारणसे भगवद्गीता ( ९. १४ ) एवं 
शिवगीता ( १२. ४ ), दोनों ग्रंथमें कहा है, कि भक्ति किसीकीभी करो; पहुँचेगी 
वह एकही परमेश्वरको । और महाभारतके नारायणीय धर्ममें तो इन दोनों देवता- 
ओंका अभेद यों बतलाया गया है, कि नारायण और रुद्र एकही है और जो रंद्रके 
भक्त हैं, वेही नारायणके भक्त हैँ; और जो रुदरके द्वेषी हैं, वे नारायणकेभी द्वेषी हैं 
(मभा. शां. ३४१. २०-२६; ३४२.१२९ ) । हमारा यह कहना नहीं है, कि प्राचीन 
कालमें शैव और वैष्णवोंका भेदही न था । पर हमारे कथनका तात्पर्यं यह है, कि 
स्मार्तं और भागवत ये दोनों पंथ, शिंव या विष्णुके उपास्य भेदभावके कारण भिन्न 
भिन्न नहीं हुए हैं; ज्ञानोत्तर निवृत्ति या प्रवृत्ति कर्म छोड़े या नहीं - केवल इसी 
महत्त्वके विषयमें मतभेद होनेसे ये दोनों पंथ प्रथम उत्पन्न हुए हैं। आगे कुछ समयके 
बाद जब मल भागवत धर्मका यह प्रवृत्ति-मार्ग या कर्मयोग लुप्त हो गया; और उसेभी 
केवल विष्ण-भक्तिप्रधान अर्थात्‌ अनेक अंशोंमें निवृत्तिश्रधान आधुनिक स्वरूप 
प्राप्त हो गया, एवं इसीके कारण जब वृथाभिमानसे ऐसे झगड़ें होने लगे, कि तेरा 
देवता शिव' है तो मेरा देवता विष्णु; तब “स्मार्त, और भागवत शब्द क्रमशः 
'ैव” और वैष्णव” शब्दोंके समानार्थक हो गये और अंतमे इन आधुनिक भागवत 
धर्मियोंका वेदान्त ( द्वैत या विशिष्टाद्वैत ) भिन्न हौ गया; तथा वदान्तके समानही 
ज्योतिष अर्थात्‌ एकादशी और चंदन लगानेकी रीतितक स्मातेमा्गसे निराली हो 
गई है। कितु 'समातं' शब्दसेही व्यक्त होता हैं, कि यह भेद सच्चा अर्थात्‌ मूलका 
(पुराना ) नहीं है । भागवत धर्म भगवानकाही प्रवृत्त किया हुआ हैं, इसलिये इसमें 
कोई आश्चर्य नहीं, कि इसका उपास्य देवभी श्रीकृष्ण या विष्णु है। परंतु स्माते' 
शब्दका धात्वर्थं स्मृत्युक्त' - केवल इतनाही = होनेके कारण यह्‌ नहीं कहा जा 
सकता, कि समातं धर्मका उपास्यदेव शिवही होता चाहिये । क्योंकि सतु आदि प्राचीन 

स्मृति-ग्रंथोमें यह नियम कहींभी नहीं है, कि एक शिवकीही उपासना करनी चाहिये। 

इसके विपरीत, विष्णकाही वर्णन अधिक पाया जाता है और कुछ स्थलोंपर तो 
गणपति प्रभतिकोभी उपास्य बतलाया है । इसके सिवा शिव और विष्णु, दोनों देवता 
वैदिक हैं अर्थात्‌ वेदमेंही इनका वर्णन किया गया है, इसलिये इनमेंसे एककोही 
समाते कहना ठीक नहीं है । श्रीशंकराचार्यं स्मार्तं मतके पुरस्कर्ता कहे जाते हैं। पर 
शांकर मठमें उपास्य-देवता शारदा है और शांकरभाष्यमें जहाँ जहाँ प्रतिमा-पूजनका 
प्रसंग छिड़ा है, वहाँ वहाँ आचार्यने शिवलिंगका निर्देश न कर शालग्राम अर्थात्‌ 
विष्ण-प्रतिमाकाही उल्लेख किया है (वे. सू. शां. भा. १. २. ७; १. ३. १४; ४ 

१. ३; छां. शां. भा. ८. १. १ ) । इसी प्रकार कहा जाता है, कि पंचदेवपूजाका 
प्रारंभभी पहले पहल शंकराचार्यनेही किया था। इन सब बातोंका विचार करनेसे 
यही सिद्ध होता है, कि केवल “शिवभक्त” या विष्णुभक्त इनपर ध्यान नहीं देना 
चाहिये । कितु जिनकी दृष्टिसे स्मृति-ग्रंथोंमेंही पहले स्पष्ट रीतिसे वणित आश्रम- 
व्यवस्थाके अनुसार तरुण अवस्थामें यथाशास्त्र संसारके सब कार्य करनेपर बुढ़ापेमें 
समस्त कर्म छोड़ चतुर्थाश्रम या संन्यास लेनाही अंतिम साध्य था, वेही स्मातँ 
कहलाते थे और जो लोग भगवानके उपदेशानुसार यह समझते थे, कि ज्ञान एवं 
उज्ज्वल भगवद्भक्तिके साथ-ही-साथ मरणपर्यंत गृहस्थाश्रमकेही कार्य निष्काम 
बुद्धिसे करते रहना चाहिये, उन्हें भागवत कहते थे । इन दोनों शब्दोंके मूल अर्थ येही 
हैं; और इसीसे ये दोनों शब्द, सांख्य और योग अथवा संन्यास और कर्मयोगके क्रमशः 
समानार्थक होते हैं। भगवानके अवतारकृत्यसे कहो या ज्ञानयुक्त गाहस्थ्य-धर्मके 
महत्त्वपर ध्यान देनेसे कहो; संन्यास-आश्रम लुप्त-सा हो गया था; और कलि- 
वर्ज्योमें अर्थात्‌ कलियुगमें जिन बातोंको शास्त्रने निषिद्ध माना है, उनमें संन्यासकी 
गिनती की गई थी ।*# फिर जैन और बौद्ध धर्मेके प्रवर्तेकोने कापिलसांख्यके मतको 
स्वीकारकर, इस मतका विशेष प्रचार किया, कि संसारका त्यागकर संन्यास लिये- 
बिना मोक्ष नहीं मिलता । इतिहासमें प्रसिद्ध है, कि बुद्धने स्वयं तरुण अवस्थामेंही 
राजपाट, स्त्री और बाल-वच्चोको छोड़कर संन्यास-दीक्षा ले ली थी । यद्यपि श्री- 
शंकराचार्येने जैन और बौद्ध मतोंका खंडन किया है, तथापि जैन और बौद्धोने जिस 
संन्यास-धर्मका विशेष प्रचार किया था, उसेही श्रौत-स्मात संन्यास कहकर आचार्यने 
कायम रखा । और उससे उन्होंने गीताका इत्यर्थभी ऐसा निकाला, कि वही संन्यास- 
धर्म गीताका प्रतिपाद्य विषय है । परंतु वास्तवमें गीता स्मातं-मार्गका ग्रंथ नहीं है 


+ निर्णयसिधुके तृतीय परिच्छेदका कलिवर्ज्य प्रकरण देखो | इसमें “ अग्नि- 
होत्रं गवालम्भं संन्यासं पलपैतृकम्‌ । देवराच्च सुतोत्पत्तिः कलो पंच विवर्जयेत्‌ ” 
और “ संन्यासश्च न कतंंव्यो ब्राह्मणेन विजानता ” इत्यादि स्मतिवचन हैं। अथ : 
अग्निहोत्र, गोवध, संन्यास, श्राद्धमें मांस-भक्षण और नियोग, कलियगमें ये पांचों 
निषिद्ध हँ । इनमेसे संन्यासका निषिद्धस्व श्रीशंकराचार्यने पीछसे निकाल डाला । 

नावति गीताका आरंभ हुआ है, तोभी आगे सिद्धान्त- 
भारतकारका वचन है, जो गम बे द be पाके Se 

र । हम पहलेही प्रकरणमे दे चुके हैं । इन दोनों पंथोंके वैदिकही 
होनेके कारण सब अंशोंमें न सही; तो अनेक अंशोंमें दोनोंकी एकवाक्यता करना 
शक्य है। परंतु ऐसी एकवाक्यता करना एक बात है; और यह कहना दूसरी वात 
है, कि गीतामें संन्यास-मागेही प्रतिपाद्य है और यदि कहीं कर्मःमार्गको मोक्षप्रद 
कहा हो, तो वह सिफ़ अर्थवाद या पोची स्तुति है। रुचिवैचिव्यके कारण किसीको 
भागवत धर्मकी अपेक्षा स्मातं-धर्मही बहुत प्यारा जँचेगा, अथवा कमंसंन्यासके लिये 
जो कारण सामान्यतः बतलाये जाते हैं, वेही उसे अधिक बलवान्‌ प्रतीत होंगे, नहीं 
कौन कहे? उदाहरणार्थ, इसमें किसीको शंका नहीं, कि श्रीशंकराचायंको स्मातँ 
या संन्यास-धर्मही मान्य था; अन्य सब मार्गोंको वे अज्ञानमूलक मानते थे। परंतु 
सिर्फ़ उसी कारणसे यह नहीं कहा जा सकता, कि गीताका भावार्थभी वही होना 
चाहिये । यदि तुम्हें गीताका सिद्धान्त मान्य नहीं है, तो कोई चिता नहीं, उसे न 
मानो। परंतु उससे गीताके आरंभमें जो कहा है, कि “इस संसारमें आयु वितानेके 
दो प्रकारके स्वतंत्र मोक्षाप्रद मागे अथवा निष्ठाएँ हैं ” उसका ऐसा अर्थ करना 
उचित नहीं है कि “ संन्यास-निष्ठाही एकमात्र सच्चा और श्रेष्ठ मागे है। ” गीतामें 
वणित ये दोनों मार्ग, वैदिक धमंमें, जनक और याज्ञवल्क्यके पहलेसेही स्वतंत्र रीतिसे 
चले आ रहे हैं। पता लगता है, कि जनकके समान समाजके धारण और पोषण 
कंरनेके अधिकार क्षात्र-धर्मके अनुसार, बंशपरंपरासे या अपनी सामर््येसे जिनको 
प्राप्त हो जाते थे, वे ज्ञानप्राप्तिके पश्चातभी निष्काम बुद्धिसे अपने काम जारी 
रखकर जगत्का कल्याण करनेमेंही अपनी सारी आयु लगा देते थे। समाजके इस 
अधिकारपर ध्यान देकरही महाभारतमें अधिकार-भेदसे दुहरा वर्णन आया है, 
कि “ सुखं जीवन्ति मुनयो भैक्ष्यवृत्ति समाश्रिताः ` ( शां. १७८. ११ ) -जंगलोंमें 


रहनेवाले मुनि आनंदसे भिक्षावृत्तिको स्वीकार करते हूँ - और “दंड एव हि 
राजेंद्र क्षात्रधर्मो न मुण्डनम्‌ ” ( मभा. शां. २३. ४६ ) - दंडसे लोगोंका धारण- 
पोषण करनाही क्षत्रियका धर्म है; मुंडन करा लेना नहीं। परंतु इससे यहभी न 
समझ लेना चाहिये, कि सिफ प्रजापालनके अधिकारी क्षत्रियोंकोही, उनके अधिकारके 
कारण, कर्मयोग विहित था । कमंयोगर्क उल्लिखित वचनका ठीक भावार्थ यह है, 
कि जो जिस कर्मके करनेका अधिकारी हो, वह ज्ञानके पश्चातभी उस कर्मको करता 
रहे; और इसी कारणसे महाभारतमें कहा है, कि “ एषा पुर्वेतरा वृत्तित्राह्मणस्य 
विधीयते ” (शां. २३७ ) - ज्ञानके पश्चात्‌ ब्राह्मणभी mops यज्ञ- 
याग आदि कर्म प्राचीन कालमें जारी रखते थे । मनुस्मृ संन्यास आश्रमके 
बदले सब वर्णोके लिये वैदिक कर्मयोगही विकल्पसे विहित माना गया है ( मनुः 
६. ८६-९६ ) । इसी तरह यह कहीं नहीं लिखा है, कि भागवतधर्म केवल क्षत्तियों- 

केही लिये है; प्रत्युत उसकी महत्ता यह कहकर गाई है, कि स्त्र और शूद्र आदि 
सब लोगोंको वह सुलभ है ( गीता ९. ३२ ) | महाभारतमेंभी ऐसी कथाएँ हैं, कि 
तुलाधार ( वैश्य ) और व्याध ( बहेलिया ) इसी धर्मका आचरण करते थे; और 
उन्होंने ब्राह्मणोंकोभी उसका उपदेश किया था ( मभा. शां. २६१; वन. २१५ ) । 
निष्काम कर्मयोगका आचरण करनेवाले प्रमुख पुरुषोंके जो उदाहरण भागवत धर्मे- 
ग्रंथोंमें दिये जाते हैं, वे केवल जनक-श्रीक्ृष्ण आदि क्षत्रियोंकेही नहीं हैं; प्रत्युत 
उनमें वसिष्ठ, जैगीषव्य और व्यास प्रभृति ज्ञानी ब्राह्मणोंकाभी समावेश रहता है। 
यह न भूलना चाहिये, कि यद्यपि गीतामें कमंमा्गही प्रतिपाद्य है, तोभी निरे 

कर्म अर्थात्‌ ज्ञानरहित कर्म करनेके मार्गको गीता मोक्षप्रद नहीं मानती । ज्ञानरहित 

कर्म करनेकेभी दो भेद हैं | एक तो दंभसे या आसुरी वुद्धिसे कर्म करना और दूसरा 

श्रद्धासे । इनमेंसे दंभके मार्ग या आसुरी मार्गको केवल गीतानेही नहीं ( गीता १६. 

१६; १७. २८ ) तो मीमांसकोंनेभी गरह्म॑ तथा नरकप्रद माना है; एवं ऋग्वेदमेंभी 

अनेक स्थलोंपर श्रद्धाकी महत्ता वणित है ( ऋ. १०. १५१; ९. ११३. २; २. 

१२. ५ ) । परंतु दूसरे मार्गके विषयमें - अर्थात्‌ ज्ञान-व्यतिरिक्त कितु शास्त्रोंपर 

श्रद्धा रखकर कर्म करनेके मार्गके विषयमें - मीमांसकोंका कहना है, कि परमेश्वरके 

स्वरूपका यथार्थ ज्ञान न हो; तोभी शास्त्रोंपर विश्वास रखकर केवल श्रद्धापूर्वक 

यज्ञयाग आदि कर्म मरणपर्यंत करते जानेसे अंतमें मोक्षही मिलता है । पिछले प्रकरण- 
में कह चुके हैं, कि कर्मकांडरूपसे मीमांसकोंका यह मार्गे बहुत प्राचीन कालसे चला 
आ रहा है। वेदसंहिता और ब्राह्मणोंमें यह कहींभी नहीं कहा गया है, कि संन्यास 
आश्रम आवश्यक है; उलटे जैमिनीने वेदोंका यही स्पष्ट मत बतलाया है, कि 

गृहस्थाश्रममें रहनेसेही मोक्ष मिलता है ( वे. सू. ३. ४. १७-२० ) और उसका यह्‌ 
कथन निराधारभी नहीं है । क्योंकि कर्मकांडके इस प्राचीन मागेको गौण माननेका 
आरंभ उपनिषदोंमेंही पहले पहल देखा जाता है। यद्यपि उपनिषद्‌ वैदिक हैं, तथापि 
उनके विषयःप्रतिपादनसे प्रकट होता है, कि वे संहिता और ब्राह्मणोंके पीछेकें हैं, 
इसके माने यह नहीं, कि उसके पहले परमेश्वरका ज्ञान हुआही न था। हाँ, उप” 
निषत्कालमेंही यह मत पहले पहल अमलमें अवश्य आने लगा, कि मोक्ष पानेके लिये 
ज्ञानके पश्चात्‌ वैराग्यसे कर्मसंन्यास करना चाहिये और उसके पश्चात्‌ संहिता एवं 
ब्राह्मणोंमें वणित कमंकांडको गौणत्व आ गया । उसके पहले कर्मही प्रधान माना 
जाता था। उपनिषत्कालमें वैराग्ययुक्त ज्ञान अर्थात्‌ संन्यासकी इस प्रकार जीत 
होने लगनेपर यज्ञयाग प्रभृति कर्मोकी ओर या चातुवं्यं धर्मकी ओरभी ज्ञानी पुरुष 
योंही दुलेक्ष करने लगे; और तभीसे यह समझ मंद होने लगी, कि लोकसंग्रह 
करना हमारा कर्तव्य है। स्मृति-प्रणेताओंने अपने अपने ग्रंथोंमें यह कहकर, कि 
गृहस्थाश्रमे यज्ञयाग आदि श्रौत या चातुवंण्येके स्मातँ कर्मं करनेही चाहिये, गृहस्था- 


श्रमकी बड़ाई गाई है सही; परंतु स्मृतिकारोंके मतमें और अंतमेंभी वैराग्य, संन्यास 

आश्रमही श्रेष्ठ माना गया है, इसलिये उपनिषदोंके ज्ञानप्रवाहसे कर्मकांडको जो 
sl ज्ञानकांड और कमंकांडमेसे किसीकोभी गौण 
न कहकर न इन दोनोंका मेलकर देनेके लिये गीताकी प्रवृत्ति हुई हैं। 
उपनिषत्‌-प्रणेताओकि ये सिद्धान्त गीताको मान्य हैं, कि ज्ञानके बिना मोक्प्राप्त 
नहीं होती; और यज्ञ-याग आदि कर्मोसे, यदि बहुत हुआ तो, स्वगप्राप्ति हो जाती है 
( मुंड. १. २. १०; गीता २. ४१-४५ ) । परंतु गीताका यहभी सिद्धान्त है, कि 
सृष्टिक्रमको जारी रखनेके लिये यज्ञ अथवा कर्मके चक्रकोभी कायम रखना चाहिये 
- कर्मोको कभीभी छोड़ देना निरा पागलपन या मूर्खता है। इसलिये गीताका 
उपदेश है, कि यज्ञयाग आदि श्रौत कर्म अथवा चातुर्वण्यं आदि व्यावहारिक कमे 
अज्ञानपूर्वक श्रद्धासे न करके ज्ञान-वैराग्ययुक्त बुद्धिसे केवल कतंव्य समझकर करो । 
इससे यज्ञचक्रभी नहीं बिगड्ने पायेगा; और तुम्हारे किये हुए कमं मोक्षके आड़ेभी 
नहीं आवेगे । कहना नहीं होगा, कि ज्ञानकांड और कमंकांडका ( संन्यास और कर्म ) 
भेल मिलानेकी गीताकी यह शैली स्मृति-कर्ताओंकी अपेक्षा अधिक सरस है। 
क्योंकि व्यष्टिरूप आत्माका कल्याण यत्किचितभी न घटाकर उसके साथ सुष्टिके 
समष्टिरूप आत्माका कल्याणभी गीता-मार्गसे साधा जाता है । मीमांसक कहते हैं, कि 
कर्म अनादि और वेदप्रतिपादित हैं, इसलिये ज्ञान न हो, तोभी कमं श्रद्धासे करनेही 
चाहिये । कितनेही ( सब नहीं ) उपनिषत्प्रणेता कमाँको गौण मानते हैं और यह 
कहते हैं - या यह माननेमें कोई क्षति नहीं, कि निदान उनका झुकाव ऐसाही है - कि 
कर्मोको वैराग्यसे छोड़ देना चाहिये; और स्मृतिकार आयुके भेदसे - अर्थात्‌ आश्रम- 
व्यवस्थासे उक्त दोनों मतोंकी इस प्रकार एकवाक्यता करते हैं, कि पूर्व आश्रमोंमें 
इन कर्माको करते रहना चाहिये और फिर चित्तशुद्धि हो जानेपर बुढ़ापेमें वेराग्यसे 
उन सब कर्माको छोड़कर संन्यास ले लेना चाहिये । परंतु गीताका माग इन तीनों ` 
पंथोसे भिन्न है। ज्ञान और काम्य कर्मोके बीच, यदि विरोध हो, तोभी ज्ञान और 
निष्काम कर्मोमे कोई विरोध नहीं; इसीलिये गीताका कथन है, कि निष्काम बुद्धिसे 
सब कर्म सर्वदा करते रहो, उन्हें कभी मत छोड़ो। अब इन चारों मतोंकी तुलना 
करनेसे दीख पड़ेगा, कि यह मत सभीको मान्य है, कि ज्ञान होनेके पहले कर्मकी 
आवश्यकता है; परंतु उपनिषदों और गीताका कथन है; न ऐसी स्थितिमें श्रद्धासे 
किये हुए कर्मेका फल, केवल स्वर्गके सिवा दूसरा कुछ नहीं होता । इसके आगे, 
अर्थात ज्ञानप्राप्ति हो चुकनेपर, कर्म किये जावें या नहीं - इस विषयमें उपनिषत्‌- 
कर्ताओंमेंभी: मतभेद है। कई उपनिषत्कर्ताओंका मत है, कि ज्ञानसे समस्त काम्य 
बद्धिका “हास हो चुकनेपर जो पुरुष मोक्षका अधिकारी हो गया है, उसे केवल 
स्वगकी प्राप्ति करा देनेवाले काम्य कर्म करनेका कुछभी प्रयोजन नहीं रहता; 
परंतु ईशावास्य आदि दूसरे कई उपनिषदोंमें प्रतिपादन किया गया है, कि मृत्यु- 

लोकके व्यवहारोंको जारी रखनेके लिये उपरोक्त कर्म करनेही चाहिये। यह प्रकट 
है, कि उपनिषदोंमें वणित इन दो मार्गोर्मेसे दूसरा मार्गही गीतामें प्रतिपादित है 
(गीता ५. २ )। परंतु यद्यपि यह कहें, कि मोक्षके अधिकारी ज्ञानी पुरुषको निष्काम 
बुद्धिसे लोकसंग्रहार्थं सब व्यवहार करने चाहिये; तथापि इस स्थानपर यह शंका 
आपही उत्पन्न होती है, कि जिन यज्ञयाग आदि कर्मोंका फल स्वगंप्राप्तिके सिवा 
दूसरा कुछ नहीं, उन्हें वह करेही क्यों ? इसीसे अठारहवें अध्यायके आरंभमें इसी 
शंकाको उपस्थित कर भगवानने स्पष्ट निर्णयकर दिया है, कि “ यज्ञ, दान, तप ' 
आदि कर्म सदैव चित्तशुद्धिकारक अर्थात्‌ निष्काम बुद्धि उपजाने और बढ़ानेवाले 
हैं, इसलिये 'इन्हेंभी' ( एतान्यपि ) अन्य निष्काम कर्मोके समानही लोकसंग्रहार्थे 
ज्ञानी पुरुषको फलाशा और संग छोड़कर सदा करते रहना चाहिये (गीता १८. ६ )। 
परमेश्वरको अर्पणकर इस प्रकार सब कर्म निष्काम बुद्धिसे करते रहनेसे, व्यापक 
अर्थमें, यह एक बडा भारी यज्ञही हो जाता है और फिर इस यज्ञके लिये जो 
कर्म किया जाता है, वह बंधन नहीं होता ( गीता ४. २३ ) । कितु सभी काम 
निष्काम बुद्धिसे करनेके कारण यज्ञसे जो स्वगेप्राप्तिरूप बंधक फल मिलनेवाला 
था, वहभी नहीं मिलता; और ये सब कर्म मोक्षके आड़े आ नहीं सकते । सारांश, 
मीमांसकोंका कर्मकांड यदि गीतामें कायम रखा गया हो, तोभी वह इसी रीतिसे 
कायम रखा गया है, कि उससे स्वर्गका आना-जाना छूट जाता है और सभी कमें 
निष्काम बुद्धिसे करनेके कारण अंतमें मोक्षप्राप्ति हुए बिना नहीं रहती । ध्यान 
रखना चाहिये, कि मीमांसकोंके कर्ममागे और गीताके कर्मयोगमें यही महत्त्वका 
भेद है - दोनों एक नहीं हैं। 
यहाँ बतला दिया, कि भगवद्गीतामें परवृत्ति-प्रधान भागवत-धर्मे या कर्मयोगही 
प्रतिपाद्य हैं, और इस कर्मयोगमें तथा मीमांसकोंके कमंकांडमें कौनसा भेद है। अब 
तात्विक दृष्टिसे इस बातका थोड़ा-सा विचार करते हैं, कि गीताके कर्मयोगे 
और ज्ञानकांडको लेकर स्मृतिकारोंकी वर्णन की हुई आश्रम-व्यवस्थामे क्या भेद 
है। यह भेद बहुतही सूक्ष्म है, और सच पूछो तो इसके विषयमें वाद करनेका 
कारणभी नहीं है। दोनों पक्ष मानते हैं, कि ज्ञानप्राप्ति होनेतक चित्तकी शुद्धिके लिये _ 
प्रथम दो आश्रमोंके ( ब्रह्मचारी और गृहस्थ ) कृत्य सभीको करने चाहिये । मतभेद 
सिर्फ इतनाही है, कि पूर्ण ज्ञान हो चुकनेपर कर्म करें या संन्यास ले लें ? संभव है, 
कई लोग यह समझें, कि सदा ऐसे ज्ञानी पुरुष किसी समाजमें थोड़ेही रहेंगे ? इसलिये 
इन थोडे-से ज्ञानी पुरुषोंका कर्म करना या न करना एकही-सा है । इस विषयमें विशेष 
चर्चा करनेकी आवश्यकता नहीं । परंतु यह समझ ठीक नहीं । क्योंकि ज्ञानी पुरुषके 
बर्तावको और लोग प्रमाण मानते हैँ। और अपने अंतिम साध्यके अनुसारही बर्ताव 
करनेकी मनुष्य पहलेसे आदत डालता है, इसलिये लौकिक दृष्टिसे यह प्रश्न अत्यंत 


महत्त्वका हो जाता है, कि “ ज्ञानी पुरुषको क्या करना चाहिये ? ” स्मति-ग्रंथोंमें तो 

निषदमे २ हैं। उदाहरण लीजिये; बृहदारण्यकोप- 
निषदमें याज्ञवल्त्यने जनकको ब्रह्वाज्ञानका बहुत उपदेश किया है, पर उन्होंने जनके 
यह कहींभी नहीं कहा, कि “अब तुम राजपाट छोड़कर संन्यास ले लो । ” उलटे 
यह कहा है, कि जो ज्ञानी पुरुष ज्ञानके पश्चात्‌ संसारको छोड़ देते हैं, वे इसलिये उसे 
छोड़ देते हैं, कि संसार उन्हें रुचता नहीं है “ न कामयन्ते ” ( बृ. ४. ४. २२ ) । 
इससे बृहदारण्यकोपनिषदका यह अभिप्राय व्यक्त होता है, कि ज्ञानके पश्चात्‌ संन्यास 
लेना या न लेना अपनी अपनी खुशीकी अर्थात्‌ वैकल्पित वात है। ब्रह्मज्ञान और 
संन्यासका संबंध नित्य नहीं, और वेदान्तसूत्रमें बृहदारण्यकोपनिषदके इस वचनका 
अर्थ वैसेही लगाया गया है ( वे. सू. ३. ४. १५ ) । शंकराचार्यका निश्चित सिद्धान्त 
है, कि ज्ञानोत्तर कमंसंन्यास किये बिना मोक्ष मिल नहीं सकता, इसलिये अपने भाष्यमें 
उन्होंने इस मतकी पुष्टिमें सब उपनिषदोंकी अनुकूलता दिखलानेका प्रयत्न किया है 
तथापि शंकराचायंनेभी स्वीकार किया है, कि जनक आदिके समान ज्ञानोत्तरभी 
अधिकारानुसार जीवनभर कर्म करते रहनेमें कोई क्षति नहीं है ( वे. सू. शां. भा. ३. 
३.३२; गीता शां. भा. २. ११; ३. २० )। इससे स्पष्ट विदित होता है, कि संन्यास 
या स्मातं-मार्गकोभी ज्ञानके पश्चात्‌ कमं विलकुलही त्याज्य नहीं जँचते, कुछ ज्ञानी 
पुरुषोंको अपवाद मान, अधिकारके अनुसार कर्म करनेकी स्वतंत्रता इस"मार्गमेंभी दी 
गई है । इसी अपवादको और व्यापक बना कर गीता कहती है, कि चातुवेण्यैके लिये 
विहित कर्म ज्ञानप्राप्ति हो चुकनेपरभी, लोकसंग्रहके निमित्त केवल कर्तव्य समझकर 
प्रत्येक ज्ञानी पुरुषको निष्काम बुद्धिसे करना चाहिये । इससे सिद्ध होता है, कि गीता- 
धर्म व्यापक हो, तोभी उसका तत्त्व संन्यास-मागैवालोंकी दृष्टिसेभी निर्दोष है, और 
वेदान्तसूत्रोंको स्वतंत्र रीतिसे पढ़नेपर जान पड़ेगा, कि उनमेंभी ज्ञानयुक्त कर्मयोग 
संन्यासका विकल्प समझकर ग्राह्य माना गया है। (वे. सु. ३. ४. २६; ३. ४. 
३२-३५ )।* अब यह बतलाना आवश्यक है, कि निष्काम बृद्धिसेही क्यों न हो, पर 
जब मरणपर्यंत कर्मही करने हैं, तब स्मृति-ग्रथोमें वणित कर्मेत्यागरूपी चतुर्थं आश्रम 
या संन्यास आश्रमकी क्या दशा होगी ? अर्जुन अपने मनमें यही सोच रहा था, कि 
भगवान कभी-नःकभी कहेंगेही, कि कर्मत्यागख्पी संन्यास लियेबिना मोक्ष नहीं 
मिलता; और तब भगवानूके मुखसेही युद्ध छोड़नेके लिये मुझे स्वतंत्रता मिल जावेगी | 
परंतु अब अर्जुनुने देखा, कि सब्हवें अध्यायके अंततक भगवानके कर्मेत्यागरूप 
संन्यास आश्रमकी बात नहीं की; बार-बार केवल यही उपदेश किया, कि फलाशाको 
संन्यास आश्रमका बात नहीं के | न न न 


* वेदांतसूत्रके इस अधिकरणका अर्थ शांकरभाष्यमें कुछ निराला है। परंतु 
* विहित त्वच्चाश्रमकर्माणि का (३. ४. २२ ) अर्थे हमारे मतम एसा है, कि “ ज्ञानी 
पुरुष आश्रम-कर्मभी करें, तो अच्छा हैं। क्योंकि वह विहित है। ” सारांश, हमारी 
समझसे वेदान्तसूलमे ये-वोने-््ष उरी कापी पुरुष कर्म करे चाहे न क्रे। 

छोड़ दे; तब अठारहवें अध्यायके आरंभमें अर्जुनने भगवानूसे अतमें प्रश्न किया 
है. कि “तो फिर मुझे बतलाइये कि, संन्यास और त्यागमें क्या तत्त्व है?” अर्जुनके 
इस प्रश्नका उत्तर देते हुए भगवान्‌ कहते हैं, “ अर्जुन ! यदि तुमने समझा हो, कि मैंने 
इतने समयतक जो कर्मयोग-मागे बतलाया है, उसमें संन्यास नहीं है, तो वह समझ 
गलत है। कर्मयोगी पुरुष सब कर्मोके दो भेद करते हैं- एकको कहते हैं काम्य” 
अर्थात्‌ आसक्त बुद्धिसे किये कमं; और दूसरेको कहते हैं “निष्काम अर्थात्‌ आसक्ति- 
को छोड़कर किये गये कमें । ( मनु. २२. ८5 में इन्हीं कर्माको क्रमसे प्रवृत्त. और 
“निवुत्त' नाम दिये हैँ । ) इनमेंसे 'काम्य' वर्गके जितने कर्म हैं, उन सबको कर्म- 
योगी बिलकुल छोड़ देता है - अर्थात्‌ वह उनका संन्यास करता है। बाकी रह 
गये 'निष्काम' या निवृत्त कर्म । सो कर्मयोगी ये निष्काम कर्म करता तो है, पर उन 
सबमें फलाशाका 'त्याग' सर्वथैव रहता है। सारांश, कर्मयोग-मार्गमेंभी संन्यास' 
और 'त्याग' छूटा कहाँ है? स्मातँ मार्गवाले कर्मका स्वरूपतः संन्यास करते हैं, तो 
उसके स्थानमें कमे-मार्गके योगी कर्मफलाशाका संन्यास करते हैं - इस तरह संन्यास 
दोनों ओर कायमही है” ( गीता १८. १-६ पर हमारी टीका देखो ) । भागवत 
धर्मका यह मुख्य तत्त्व है, कि जो पुरुष अपने सभी कर्म परमेश्वरको अर्पणकर 
निष्काम बुद्धिसे करने लगे, वह गृहस्थाश्रमी हो तोभी उसे 'नित्य-संन्यासीही' कहना 
चाहिये ( गीता ५. ३ ) । और भागवत-पुराणमें पहले सब आश्रम-धर्मे बतला कर 
अंतमें नारदने युधिष्ठिरको इसी तत्त्वका उपदेश किया है । वामन पंडितने गीतापर 
जो यथार्थदीपिका नामक टीका लिखी है, उसके ( य. दी. १८. २ ) कथनानुसार 
“ शिखा बोडुनि तोडिला दोरा ” - मुँड मुँडानेपर और जनेऊ तोड़कर या हाथमें 
दंड लेकर भिक्षा माँगकर, अथवा सब कमें छोड़कर जंगलमें जा रहनेपरभी संन्यास 
नहीं हो जाता । संन्यास और वैराग्य बुद्धिके धर्म हैं; दंड, चोटी या जनेऊके नहीं 1 
यदि कहो, कि ये दंड आदिकेही धर्म हैं; बुद्धिके अर्थात्‌ ज्ञानके नहीं; तो राजछत्न 
अथवा छतरीकी डाँडी पकड़नेवालेकोभी संन्यासीको प्राप्त होनेवाला मोक्ष मिलना 
चाहिये। जनकसुलभा-संवादमें ऐसेही कहा है ( शां. ३२०-४२ ) :_ 
त्रिदण्डादिषु यद्यस्ति मोक्षो ज्ञाने न कस्यचित्‌ । 
छत्रादिषु कथं न स्यात्तुल्यहेतौ परिग्रहे ॥ 
वयाँकि दंडपरिग्रह अर्थात्‌ हाथमें दंड धारण करनेमें, यह मोक्षका हेतु दोनों स्थानोंमें 
एकही है । तात्पये यही, कि कायिक, वाचिक और मानसिक संयमही सच्चा तिदंड 
है (मनु. १२. १०); और सच्चा संन्यास काम्यबुद्धिका संन्यास है (गीता १८. २ )। 
एवं वह जिस प्रकार भागवत धर्ममें नहीं छूटता ( गीता ६. २ ) उसी प्रकार 
बुद्धिको स्थिर रखनेका कर्म या भोजन आदि कर्मभी सांख्य-मर्गमें अंततक छुटताही 
नहीं है । फिर ऐसी क्षुद्र शंकाएँ करके भगंवे या सफेद कपड़ोंके लिये झगड़नेसे क्या 


लाभ होगा, कि विदं थी गेप सैन्शोंस कैमैंमीगे-मार्गमें नहीं है, इसलिये 

wa स्मृतिविरुद्ध या त्याज्य है। भगवानने तो निरभिमानपूर्वक बुद्धिसे यही 
एकं सांख्यं च योगं च यः पश्यति स पश्यति। 

ड जिसने यह जान लिया, कि सांख्य और -कमंग्रोग मोक्ष-दृष्टिसे दो नहीं _ एकही 
हैं ~ बही पंडित है" ( गीता ५. ५ ) । और महाभारतमेंभी कहा है, कि एकांतिक 
अर्थात्‌ भागवत धर्म सांस्य-धर्मकी बरावरीका है - “ सांख्ययोगेन तुल्यो हि धर्म 
एकान्तसेवितः ” ( शां. ३४८. ७५ ) । सारांश, सारे स्वार्थको परार्थमें लयकर 
अपनी अपनी योग्यताके अनुसार व्यवहारमें प्राप्त सभी कमं सब प्राणियोंके हितार्थ 
मरणपर्यंत निष्काम वुद्धिसे केवल कतंव्य समझकर करते जानाही सच्चा वैराग्य 
या 'नित्य-संन्यास' है ( गीता ५. ३ ); इसी कारण कर्मयोग-मागेमें स्वरूपसे कर्मका 
संन्यासकर भिक्षा कभीभी नहीं माँगते। परंतु बाहरी आचरणसे देखनेमें यदि इस 
प्रकार भेद दिखे, तोभी संन्यास और त्यागके सच्चे तत्त्व कर्मयोग-मागेमेंभी कायमही 
रहते हैं; इसलिये गीताका अंतिम सिद्धान्त है, कि स्मृति-ग्रंथोंकी आश्रम-व्यवस्थाका 
और निष्काम कमंयोगका विरोध नहीं है। 

संभव है, कि उपरोक्त इस विवेचनसे कुछ लोगोंकी कदाचित्‌ ऐसी समझ 
हो जाय, कि संन्यास धमंके साथ कर्मयोगका मेल करनेका जो इतना बड़ा उद्योग 
गीतामें किया गया है, उसका कारण यह है, कि स्मातं या संन्यास धर्मे प्राचीन 
होगा; और कर्मयोग-मार्ग उसके बादका होगा। परंतु इतिहासकी दृष्टिसे विचार 
करनेपर कोईभी जान सकेगा, कि सच्ची स्थिति ऐसी नहीं है। यह पहलेही कह 
चुके हैं, कि वैदिक धर्मका अत्यंत प्राचीन स्वरूप कर्मकांडात्मकही था । आगे चल- 
कर उपनिषदोंके ज्ञानसे कर्मकांडको गौणता प्राप्त होने लगी; और कर्मेत्यागरूपी 
संन्यास धीरे धीरे प्रचारमें आने लगा । वैदिक धमे-वृक्षकी वृद्धिकी यह दूसरी सीढ़ी 
है। परंतु ऐसे समयमेंभी, उपनिषदोंके ज्ञानका कर्मेकांडसे मेल मिलाकर जनक 
प्रभृति ज्ञाता पुरुष अपने कर्म निष्काम बुद्धिस जीवनभर किया करते थे - अर्थात्‌ 
कहना चाहिये, कि वैदिक धर्म वृक्षकी यह दूसरी सीढ़ी दो प्रकारकी थी; एक जनक 
आदिकी और दूसरी याज्ञवल्क्य प्रभृतिकी। स्मातँ आश्रम-व्यवस्या इसके बादकी 
अर्थात्‌ तीसरी सीढ़ी है। दूसरी सीढ़ीके समान तीसरीकेभी दो भेद हैं। स्मृति-ग्रंथॉमे 
कर्मत्यागरूप चौथे आश्रमकी महत्ता गाई तो अवश्य गई है; पर उसके साथही जनक 
आदिके ज्ञानयक्त कर्मयोगकाभी - उसको संन्यास आश्रमका विकल्प समझकर - 
स्मृति-प्रणेताओंने वर्णन किया है । उदाहरणार्थ, सब स्मृतिःरथोमे मूलभूत मनुस्मृतिः 
कोही लीजिये । इस स्मृतिके छठे अध्यायमें कहा है, कि मनुष्यको ब्रह्मचर्य, गाहस्थ्य 
और वानप्रस्थ आश्रमोंसे चढ़ते चढ़ते कमत्यागहप चौथा आश्रम लेना चाहिये, 
परंतु संन्यास आश्रम अर्थात्‌ यतिधर्मका यह निरूपण समाप्त होनेपर मनुने पहले 


यह प्रस्तावना की हे-कि“महमनिगरेकएर्शाकतसापियोका धर्म बतलाया; अब 


Digitized By Siddhanta eGangotri Gyaan Kosha 


३५२ गीतारहस्य अथवा कर्मयोगशास्त् 


बेद-सन्यासियोंका कर्मयोग कहते हैं ”; और फिर यह बतलाकर - कि अन्य आश्रमोंकी 
अपेक्षा गृहस्थाश्रमही श्रेष्ठ कँसे है - उन्होंने संन्यास आश्रम यतिधर्मको वैकल्पिक 
मान निष्काम गाहँस्थ्य-वृत्तिके कर्मयोगका वर्णन किया है ( मनु. ६. ८६-९६ ) । 
और आगे बारहवें अध्यायमें उसेही, ' वैदिक कर्मयोग ' नाम देकर कहा है, कि यह 
मार्गभी चतुर्थं आश्रमके समानही निःश्रेयस्कर अर्थात्‌ मोक्षप्रद है ( मनु. १२. 
८६-९० ) । मनुका यह सिद्धान्त याज्ञवल्क्य-स्मृतिमेभी आया है। इस स्मृतिके 
तीसरे अध्यायमें, यतिधर्मका निरूपण हो चुकनेपर 'अथवा' पदका प्रयोग करके 
लिखा है, कि आगे ज्ञाननिष्ठ और सत्यवादी गुहस्थभी ( संन्यास न लेकर ) मुक्ति 
पाता है ( याज्ञ. ३. २०४, २०५ ) । इसी प्रकार यास्कनेभी अपने निरुक्तमें लिखा 
है, कि कर्म छोड़नेवाले तपस्वियों और ज्ञानयुक्त कर्मं करनेवाले कर्मयोगियोंको 
एकही देवयान गति प्राप्त होती है ( नि. १४. ९ ) । इसके अतिरिकत, इस विषयमें 
दूसरा प्रमाण धर्मसूत्रकारोंका है। ये धर्मंसूत्र गद्यमें हैँ और विद्वानोंका मत है, कि 
इलोकोंमें रची गई स्मृतियोंसे ये पुराने होंगे । इस समय हमें यह नहीं देखना है, कि 
यह मत सही है या गलत । चाहे वह सही हो या गलत, इस प्रसंगपर मुख्य बात यह 
है, कि ऊपर मनु और याज्ञवल्क्य-स्मृतियोके वचनोंमें गृहस्थाश्रम या कर्मेयोगका , 
जो महत्त्व दिखाया गया है, उससेभी अधिक महत्त्व धर्मंसूत्रोंमें वणित है। मनु 
और याज्ञवल्क्यने कर्मयोगको चतुर्थ आश्रमका विकल्प कहा है। पर बौधायन और 
आपस्तंबने ऐसा न कर, स्पष्ट कह दिया है, कि गृहस्थाश्रमही मुख्य है; और उसीसे 
आगे अमृतत्व मिळता है । बौधायन धमंसूत्रमें ' जायमानो वै ब्राह्मणस्त्रिभिऋंणवा 
जायते ”.- जन्मसेही प्रत्येक ब्राह्मण अपनी पीठपर तीन ऋण ले आता है - इत्यादि 
तैत्तिरीय संहिताके वचन पहले देकर कहा है, कि इन ऋणोंको चुकानेके लिये 
यज्ञयाग आदिपूर्वेक गृहस्थाश्रमका आश्रय करनेवाला मनुष्य ब्रह्मलोकको पहुँचता 
है, और ब्रह्मचर्यं या संन्यासकी प्रशंसा करनेवाले अन्य लोग धूलमें मिल जाते हुँ 
(बौ. २. ६. ११. ३३, ३४)। एवं आपस्तंब-सूत्रमें ऐसेही कहा है ( आप. २. ९. २४. 
८ )। यह नहीं, कि इन दोनों धर्मसूलरंमें संन्यास आश्रमका वर्णनही नहीं है; कितु 
उसका वर्णन करनेपरभी गृहस्थाश्रमकाही महत्त्व अधिक माना है। इससे और 
विशेषतः मनुस्मृतिमें कर्मयोगको 'वैदिक' विशेषण देनेसे स्पष्ट होता है, कि मतुः 
स्मृतिके समयमेंभी कर्मत्यागरूप संन्यास अश्रमकी अपेक्षा निष्काम कर्मयोगरूपी 
गृहस्थाश्रम प्राचीन समझा जाता था; और मोक्षकी दुष्टिसे उसकी योग्यता चतुर्थ 
आश्रमके बराबरही गिनी जाती थी । गीताके टीकाकारोंका जोर संन्यास या कमे- 
त्यागयुक्त भक्तिपरही होनेके कारण उपर्युक्त स्मृति-वचनोंका उल्लेख उनकी टीका- 
ओंमें नहीं पाया जाता । परंतु उन्होंने इस ओर दुर्लभ भलेही किया हो; किंतु इससे 
कर्मयोगकी प्राचीनता घटती नहीं है। सारांश, यह कहनेमें कोई हानि नहीं, कि इस 
प्रकार क्मयोग-मागेकेः प्राचीम झेन्ेके/कारएण$स्घृक्तिकारों को उसे यति-धर्मेके विकल्पके 

संन्यास ओर कर्मयोग ३५३ 
रूपमें ग्राह्य कर्मयोग मानना पडा । यह हुई वैदिक कर्म 
हुई वदिक कमंयोगकी वात 
पहले जनक आदि इसीका आचरण कमयोगकी बात। श्रीकृष्णके 


करते थे । परंतु आगे ने उसमें ६ 
मिला दिया; और उसका बहुत प्रसार किया; त का 
ween ग न हु इस प्रकार संन्यासकी अपेक्षा 
प्राप्त हुई - और संन्यास-मागंकाही रो क ला 00 
ऐतिहारि हु ।स-मागकाही बोलबाला क्यो हो गया? - इसका विचार 
(तिहासिक दृष्टिसे आगे किया जावेगा । यहाँ इतनाही कहना है कि, कर्मयोग 
स्मात-मागेके पश्चातका नहीं है, वह प्राचीन वैदिक कालसे चळा था रहा है। 
भगवद्गीताके अत्येक अध्यायके अंतमें “इति श्रीमद्भगवद्गीतासु उपनिषत्सु 
ब्रह्मविद्यायां योगशास्त्ने ” इस प्रकार जो संकल्प है, उसका मर्म अब पाठकोंके ध्यानम 
पूर्णतया आ जावेगा । यह संकल्प बतलाता है, कि भगवानके गाये हुए उपनिषदमें, 
अन्य उपनिषदोंके समान ब्रह्मविद्या तो है; पर अकेली ब्रह्मविद्याही नहीं हैं । प्रत्युत 
्रह्मविद्यामें 'सांख्य' और 'योग' ( वेदान्ती संन्यासी और वेदान्ती कर्मयोगी ), ये जो 
दो पंथ उपजते हैं, उनमेंसे योगका अर्थात्‌ कर्मयोगका प्रतिपादनही' भगवद्गीताका 
मुख्य विषय है । यह कहनेमेंभी कोई हानि नहीं, कि भगवद्गीतोपनिषत्‌ कर्मयोगका 
प्रधान ग्रंथ है; क्योंकि यद्यपि कर्मयोग वैदिक काळसे चला आ रहा है, तथापि 
“ कुवेन्नेवेह कर्माणि ” (ईश. २) या “आरंभ कर्माणि गुणान्वितानि ” (श्वे. ६. ४) , 
अथवा ' विद्याके साथ-ही-साथ स्वाध्याय आदि क्म करने चाहिये ” ( तै. १- ९ ), 
इस प्रकारके कुछ थोड़े-से उल्लेखोंके अतिरिक्त उपनिषदोंमें इस कर्मयोगका 
विस्तृत विवेचन कहींभी नहीं किया गय! है ; कर्मयोगपर भगवद्गीताही मुख्य और 
प्रमाणभूत ग्रंथ है; और काव्यकी दृष्टिसेभी यह ठीकही जँचता है, कि भारत- 
भूमिके कर्ता पुरुषोके चरित्र जिस महाभारतमें वणित हैं, उसीमें अध्यात्मशास्त्रको 
लेकर कर्मयोगकीभी उपपत्ति बतलाई जावे। इस वातकाभी अव अच्छी तरह 
पता लग जाता है, कि प्रस्थानत्रयीमें भगवद्गीताका समावेश क्य” था गया है। 
यद्यपि उपनिषद्‌ मूलभूत हूँ, तोभी उमके कहनेवाले ऋषि अनेक £; इस कारण 
उन उपनिषदोंके विचार संकीर्णं और कुछ स्थानोंमें परस्पर-विराधीभी दीख पड़ते 
हैं । इसलिये उपनिषदोंके साथ-ही-साथ उनकी एकवाक्यता करनेवाले वेदान्तसूत्रोंकोभी 
प्रस्थानत्रयीमें गणना करना आवश्यक था। परंतु उपनिषद्‌ और वेदान्तसूत्र, रु 
दोनोंकी अपेक्षा मंदि गीतामें कुछ अधिकता न होती, तो प्रस्थानत्रयीमें गीताके 
संग्रह करनेका कोईभी कारण न था। कितु उपनिषदोंका झुकाव प्रायः संन्यास- 
मागेकी ओर है, एवं उनमें ज्ञानमार्गकाही विशेषतः प्रतिपादन हैं; और भगवद्‌- 
गीतामें इस ज्ञानको लेकर भवितयुक्त कर्मयोगका समर्थन है, वस -- इतना कह देनेसे 
गीताकी अपूर्वता सिद्ध हो जाती है, और साथ-ही-साथ प्रस्थान-तयीके तीनों भागोको 


सार्थकताभी व्यक्त हो जाती है । क्योंकि वैदिक धर्मेके प्रमाणभूत ग्रंथमें यदि ज्ञान 

३५४ गीतारहस्य अथवा कर्मयोगशास्त्र 


और कमे ( सांख्य और योग ), इन दोनों वैदिक मार्गोका विचार न हुआ होता, तो 
प्रस्थान-त्रमी उतनी अपूर्णही रह जाती । कुछ लोगोंकी समझ है, कि जब उपनिषद्‌ 
सामान्यतः निवत्तिविषयक हैं, तब गीताका प्रवृत्तिविषयक अर्थ लगानेसे प्रस्थान- 
त्यीके तीनों भागोंमें विरोध हो जायगा और उनकी प्रामाणिकतामेभी न्यूनता 
आ जावेगी । यदि सांख्य अर्थात्‌ संन्यासही एकमात्र सच्चा वैदिक मोक्षमार्ग 
हो, तो यह शंका ठीक होगी, परंतु ऊपर दिखाया जा चुका है, कि कम-से-कम 
ईशावास्य आदि कुछ उपनिषदोंमें कर्मयोगका स्पष्ट उल्लेख है। इसलिये वैदिक 
धर्मेपुरुषको केवल एकहत्थी अर्थात्‌ संन्यासप्रधान न समझकर, यदि गीताके म 
ऐसा सिद्धान्त करें, कि उस वैदिक धर्मपुरुषके ब्रह्मविद्यारूप एकही मस्तक है; और 
मोक्षदष्टिसे तत्यबल सांख्य और कर्मयोग उसके दाहिने-वाएँ दो हाथ हैं; तो गीता 
और उपनिषदोंमें कोई विरोध नहीं रह जाता । उपनिषदोंमें एक मागका म है 
और गीतामें दूसरे मागेका, इस लिये प्रस्थान-त्यीके ये 2720 भागभी गे 
समान परस्परविरु& न हो, सहाय्यकारीही दीख पड़ेंगे । ऐसेही, र्ग केवल 
उपनिषदोंकाही प्रतिपादन माननेसे, पिष्टपेषणका जो वैयर्थ्यं गीताको प्राप्त हो 
जाता, वहभी नहीं होता। गीताके सांप्रदायिक टीकाकारोंने इस विषयकी उपेक्षा 
की है, इस कारण सांख्य और योग, इन दोनों स्वतंत्र मार्गोके पुरस्कर्ता अपने 
अपने पंथके समर्थनमें जिन मुख्य कारणोंको बतलाया करते हैं, उनकी समता और 
बिषमता चटपट ध्यानमें आ जानेके लिये, नीचे दिये गये नक्शेके दो खानोंमें वेही 
कारण परस्पर एक दूसरेके सामने संक्षेपसे दिये गये हैं। स्मृति-्रंथोमें प्रतिपादित 
अर्थात्‌ स्मातं आश्रम-व्यवस्था और मूल भागवत धर्मके मुख्य भेद इससे ज्ञात हो 
जावेंगे । 


ब्रह्मविद्या या आत्मज्ञान घ्रात होनेपर 
| 


| न 
कर्मसन्यास ( सांख्य ) क ( योग ) 


( १ ) मोक्ष आत्मज्ञानसेही मिलता ( १ ) मोक्ष आत्मज्ञानसेही मिलता 
है, कमसे नहीं। ज्ञानविरहित, कितु है, कमंसे नहीं । ज्ञानविरहिंत, कितु 
श्रद्धापूवक किये गये यज्ञ-याग आदि शद्धपूर्वक किये गये यज्ञ-याग आदि कर्मोसे 
कर्मोसे मिछ्नेवाला स्वगँसुख अनित्य है। मिलनेवाला स्वर्गसुख अनित्य है। 


( २ ) आत्मज्ञानहोनेके लिये ईंद्रि- ( २ ) आत्मज्ञान होनेके लिये इंद्रिय- 
निग्रहसे बुद्धिको स्थिर, निष्काम, विरक्त निग्रहसे बुद्धिको स्थिर, निष्काम, विरते 
और सम करना पडता रि | और सम करना पड़ता है । 


. Prof. Satya Vrat Shastri Collection. 


Digitized By Siddhanta eGangotri Gyaan Kosha 


संन्यास और कर्मयोग 


( ३ ) इसलिये इंद्रियोंके विषयोंका 
पाश तोड़ मुक्त ( स्वतंत्न ) हो जाओ। 


(४) तृष्णा मूलक कर्म दुःखमय 
और बंधक हुँ। 


( ५) इसलिये चित्तशुद्धि होनेतक 
यदि कोई कमं करे, तोभी अंतमें छोड़ 
देने चाहिये । 


(६) यज्ञके अर्थ किये गये कमं 
बंधक न होनेके कारण गृहस्थाश्रममें 
उनके करनेसे हानि नहीं है। 


( ७ ) देहके धर्म कभी छूटते नहीं, 
इस कारण संन्यास लेनेपर पेटके लिये 
भिक्षा माँगना बुरा नहीं । 


२५५ 


( ३ ) इसलिये इंद्रियोंके विषयोंको 
न छोड़ कर उन्हींमें बैराग्यसे अर्थात 
निष्काम बुद्धिसे व्यवहार कर इंद्रियः 
निग्रह की जाँच करो | निष्कामके माने 
निष्क्रिय नहीं । 


( ४ ) यदि इसका भली भाँति विचार 
करें, कि दुःख और बंधन किसमें हैं, तो 
दीख पड़ेगा, कि अचेतन कमं किसीकोभी 
बाँधते या छोड़ते नहीं हैं। उनके संबंधमें 
कर्ताके मनमें जो काम या फलाशा होती 
है, वही बंधन और दुःखकी जड़ है। 


( ५ ) इसलिये चित्तशुद्धि हो चुकने 
परभी फलाशा छोड़ कर धैर्यं और 
उत्साहके साथ सब कमं करते रहो। 
यदि कहो, कि कर्मोको छोड़ दें; तो वे 
छूट नहीं सकते | सृष्टिही तो एक कर्म 
है; उसे विश्राम हैही नहीं । 


( ६ ) निष्कामबुद्धिसे या ब्रह्मार्पण- 
विधिसे किये गये समस्त कर्म एक बड़ा 
भारी यज्ञ ही है । इसलिये स्वधमंविहित 
समस्त कर्माको निष्काम बुद्धिसे केवल 
कतव्य समझ कर सदेव करते रहना 


चाहिये । 


( ७) पेटके लिये भीख माँगनाभी 
तो कमंही है; और सोभी छज्जाप्रद यदि 
ऐसा कर्म करनाही है, तब अन्यान्य कर्मभी 
निष्काम बुद्धिसे क्यों न किये जावें ? 
गृहस्थाश्रमीके अतिरिक्त भिक्षा देगाही 


कोन ? 

( ८ ) ज्ञानप्राप्तिके अनंतर अपना 
निजी कतेव्य कुछ शेष नहीं रहता; और 
लोकसंग्रह करनेकी कुछ आवशयकता 
नहीं । 


( ९ ) परंतु यदि अपवादस्वरूप कोई 
अधिकारी पुरुष ज्ञानके पश्चातभी अपने 
व्यावहारिक अधिकार जनक आदिके 
समान जीवनपर्यंत जारी रखे, तो कोई 
हानि नहीं । 


(१० ) इतना होने परभी कर्म- 
त्यागरूपी संन्यासही श्रेष्ठ है। अन्य 
आश्रमोंके कर्म चित्तशुद्धिके साधनमात्न 
हैं और ज्ञान और कमंका तो स्वभावसेही 
विरोध है। इसलिये पूर्व आश्रममें, 
जितनी जल्दी हो सके, उतनी जल्दी 
चित्तशुद्धि करके ज्ञानप्राप्तिके पश्चात्‌ 
अंतमें कर्मत्यागरूपी संन्यास लेना चाहिये । 
चित्तशुद्धि जन्मतेही या पूर्वे आयुमें हो 
जावे, तो गृहस्थाश्रमके कर्म करते रहने- 
कीभी आवश्यकता नहीं है। कर्मका 
स्वरूपतः त्याग करनाही सच्चा संन्यास- 
आश्रम है । 


गीतारहस्य अथवा कमयोगशास्त्र 


( ८) ज्ञानप्राप्ति करनेके अनंतर 
अपने लिये भलेही कुछ प्राप्त करनेको न 
रहे; परंतु कर्म नहीं छूटते। इसलिये 
जो कुछ शास्त्रसे प्राप्त हो, उसे ' मुझे 
नहीं चाहिये ' ऐसी निर्मम वुद्धिसे लोक- 
संग्रहकी ओर दृष्टि रखकर करते 
जाओ । लोकसंग्रह किसीसेभी नहीं 
छूटता । उदाहरणार्थ, भगवानका चरित्र 
देखो । 


( ९) गृणविभागरूप चातुर्व्य- 
व्यवस्थाके अनुसार छोटे-बड़े अधिकार 
सभीको जन्मसेही प्राप्त होते हैं; और 
स्वधर्मानुसार प्राप्त होनेवाले इन अधि- 
कारोंको लोकसंग्रहार्थं निःस्वार्थ-बुद्धिसे 
सभीको निंरपवादरूपसे जीवनपर्यंत 
जारी रखना चाहिये । क्योंकि यह चक्र 
जगतको धारण करनेके लिये परमेश्वर- 
नेही बनाया है । 


(१० ) यह सच है; कि शास्त्रोक्त 
रीतिसे सांसारिक कर्म करनेपर चित्त- 
शुद्धि होती है, परंतु केवल चित्तकी शुद्धिही 
कर्मका उपयोग नहीं है। जगतका 
व्यवहार चलता रखनेके लियेभी कर्मकी 
आवश्यकता है। इसी प्रकार काम्यकमं 
और ज्ञानका विरोध भलेही हो; पर 
निष्काम कर्म और ज्ञानके वीच बिलकुल 
विरोध नहीं है । इसलिये चित्तकी शुद्धिके 
पश्चातृभी फलाशाका त्याग कर निष्काम 
बृद्धिसे जगतके संग्रहार्थं चातुवेरण्येके सब 
कर्म आमरण जारी रखनाही सच्चा 
संन्यास है । कर्मका स्वरूपतः त्याग करना 
कभीभी उचित नहीं; और शक्यभी 

( ११ ) कर्म-संन्यास ले चुकने परभी 


शम-दम आदिक धर्म पालते जाना 
चाहिये 1 


(११) ज्ञानप्राप्तिके पश्चात्‌ फलाशा- 
त्यागरूप संन्यास ले कर शम-दम आदिक 
धर्मोके सिवा आत्मौपम्यदृष्टिसे प्राप्त 
होनेवाले सभी धर्मोका पालन किया 
करो; और इस शम अर्थात शांतवृत्ति- 
सेही शास्त्रसे प्राप्त समस्त कर्म 
लोकसंग्रहके निमित्त मरणपर्यंत करते 
जाओ । निष्काम कर्म न छोड़ो | 


(१२) यह मार्गं अनादि और ( १२ ) यह मागं अनादि और श्रृति- 


श्रुति-स्मृति-त्रतिपादित है। स्मृति-प्रतिपादित है । 
है १३ ) शुक-याज्ञवल्क्य आदि इस (१३ ) व्यास-वसिष्ठ-जँगीषव्य इ. 
मागेसे गये हूँ। और जनक-श्रोकृष्ण प्रभृति इस मांसे 
गये हें । 


| पाका | 
| 
अंतमें मोक्ष 


ये दोनों मार्ग अथवा निष्ठाएँ ब्रह्मविद्यामूलक हैं और दोनों ओर मनकी 
निष्काम अवस्था और शांति एकही प्रकारकी है । इस कारण दोनों मागासे अंतमें 
एकही मोक्ष प्राप्त हुआ करता है ( गीता ५. ५ ) । ज्ञानके पश्चात्‌ कर्मको छोड़ 
बैठना और काम्य कर्म छोड़कर नित्य निष्काम कर्म करते रहना, यही इन दोनोंमें 
मुख्य भेद है। 

ऊपर बतलाये हुए कमं छोड़ने और कमं करनेके दोनों मागे ज्ञानमूलक हैं 
अर्थात्‌ ज्ञानके पश्चात्‌ ज्ञानी पुरुषोंके द्वारा स्वीकृत और आचरित हूँ। परंतु कर्म 
छोड़ना और कर्म करना, दोनों बातें ज्ञान न होने परभी हो सकती हैं। इसलिये इस 
अज्ञानमूलक कमका और कर्मके त्यागकाभी यहाँ थोड़ासा विचवेचन करना आवश्यक 
है | गीताके अठारहवें अध्यायमें त्यागके जो तीन भेद बतलाये गये हैं, उनका रहस्य 
यही है । ज्ञान न रहने परभो कुछ लोग निरे काय-क्लेश-भयसे कर्म छोड़ दिया करते 
हैं - इसे गीतामें “ राजस त्याग ' कहा है ( गीता १८. ८ ) । इसी प्रकार ज्ञान न 
रहनेपरभी कुछ लोग कोरी श्रद्धासेही यज्ञ-याग प्रभृति कर्म किया करते हैं। परंतु 
गीताका कथन है, कि कर्म करनेका यह मार्ग मोक्षप्रद नही है - केवल स्वगंप्रद है 
( गीता ९. २० ) | कई लोगोंकी समझ है, कि आजकल यज्ञन्याग प्रभृति श्रौत 
धर्मका प्रचार न रहनेके कारण, मीमांसकोंके इस तिरे कर्म-मार्गके संबंधर्मे गीताका 
सिद्धान्त इन दिनों विशेष उपयोगी नहीं; परंतु वह ठीक नहीं है। क्योंकि श्रौत यज्ञ 


C-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


३५८ गीतारहस्य अथवा कर्मयोगशास्त्र 


याग भलेही डूब गये हों; पर स्मातं-यज्ञ अर्थात्‌ चातुववेण्येके कर्मं अबभी जारीही 
हैं । इसलिये अज्ञान से, परंतु श्रद्धापूर्वक, यज्ञ-याग आदि काम्य कर्म करनेवाले छोगोंके 
विषयमे गीताका जो सिद्धान्त है, वह ज्ञानविरहित कितु श्रद्धासहित चातुर्वण्यं आदि 
कर्म करनेवालोंकोभी वर्तमान स्थितिमें पूर्णतया उपयुक्त है । जगतके व्यवहारकी 
ओर दृष्टि देनेपर ज्ञात होगा, कि समाजमें इसी प्रकारके लोगोंकी अर्थात्‌ शास्त्रों 
पर श्रद्धा रखकर नीतिसे अपने कर्म करनेवालोंकीही विशेष अधिकता रहती है। 
परंतु उन्हें परमेश्वरका स्वरूप पूर्णतया ज्ञात नहीं रहता, इसलिये गणितशास्त्रकी 
पूरी उपपत्ति समझे बिनाही केवल मौलिक हिसाब करनेकी रीतिसे गणित करनेवाले 
लोगोंके समान इन श्रद्धालु और कर्मठ मनुष्योंकी अवस्था हुआ करती है। इसमें 
कोई संदेह नहीं, कि सभी कर्म शास्त्रोक्त विधिसे और श्रद्धापूर्वंक करनेके कारण 
वे निर्दोष ( शुद्ध ) हो जाते हैं, एवं इसीसे पुण्यप्रद अर्थात्‌ स्वगंप्रद हो जाते हैं। 
परंतु शास्त्रकाही सिद्धान्त है, कि बिना ज्ञानके मोक्ष नहीं मिलता, इसलिये स्वगे- 
प्राप्तिकी अपेक्षा अधिक महत्त्वका कोईभी फल इन कर्मठ लोगोंको मिल नहीं सकता । 
अतएव स्वगंसुखसेभी जो परे है, उस अमृतत्व प्राप्ति जिसे कर लेनी हो - और यहो 
तो एक परम पुरुषार्थ है - उसे उचित है, कि वह पहले साधन समझकर और आगे 
सिद्धावस्थामें लोकसंग्रहके लिये, अर्थात्‌ जीवनपर्यंत “ समस्त प्राणिमात्रमें एकही 
आत्मा है ” इस ज्ञानयुक्त बुद्धिसे, निष्काम कर्मं करनेके मार्गकाही स्वीकार करे । 
आयु बितानेके सब मार्गोर्मेंस यही मागे उत्तम है । गीताका अनुकरण कर ऊपर दिये 
गये नक्शेंमें इस मार्गको कमयोग कहा है और इसेही कुछ लोग कर्म-मार्ग या प्रवृत्ति- 
मार्गभी कहते हैं। परंतु कर्म-मागे या प्रवृत्ति-मा्गे, इन दोनों शब्दोंसे ज्ञानविरहित, 
कितु श्रद्धासहित कर्म करनेके स्वर्गप्रद मार्गकाभी सामान्यतः वोध हुआ करता है। 
इसलिये ज्ञानविरहित, कितु श्रद्धायुक्त कर्म और ज्ञानयुक्त निष्काम कमे, इन दोनोंका 
भेद दिखलानेके लिये दो भिन्न भिन्न शब्दोंकी योजना करनेकी आवश्यकता होती 
है; और इसी कारणसे मनुस्मृति तथा भागवतमेंभी पहले प्रकारके कर्म अर्थात्‌ 
ज्ञानविरहिंत कर्मको “प्रवृत्त कमं , और दूसरे प्रकारके अर्थात्‌ ज्ञानयुक्त निष्काम 
कर्मको ' निवृत्त कमं ' कहा है (मनु. १२. ८९.; भाग. ७. १५. ४७) । परंतु हमारी 
रायमें ये शब्दभी जितने होने चाहिये, उतने निस्संदिग्ध नहीं हैं। क्योंकि “निवृत्ति' 
शब्दका सामान्य अर्थ 'कर्म से परावृत्त होना ' है। अतः इस शंकाको दूर करनेके लिये 
(निवृत्त' शब्दके आगे कर्म' विशेषण जोड़ते हैं, और ऐसा करनेसे निवृत्त विशेषणका 
अर्थ ' कंसे परावृत्त नहीं होता; और निवृत्त कमे = निष्काम कम, यह अर्थ 
निष्पन्न हो जाता है । कुछभी हो; जब तक 'निवृत्त' शब्द उसमें है, तब तक कर्मत्यागकी 
कल्पना मनमें आये बिना नहीं रहती । इसीलिये ज्ञानयुक्त निष्काम कर्म करनेके 
मार्गको “निवृत्ति या निवृत्त कर्म ” न कहकर 'कर्मयोग' नाम देना हमारे मतमें 


उत्तम है। क्योंकि करके आगे योग, शब्द, जुड़ा, रहनेसे व्भावत: उसका अर्थ “ मोक्षमें 

बाधा न देकर कर्म करनेकी युक्ति ” 


निरसन हो जाता है। फिरभी यह न भूल जाना चाहिये, कि गीताका कर्मयोग 


ज्ञानमूलक है। और यदि इसेही कर्म-मार्ग या प्रवत्तिमार्ग कहना किसीको अभीष्ट 
जँचता हो, तो ऐसा करनेमें कोई हानि नहीं । स्थल-विशेषमें भाषावैचित्यके लिये 
गीताके कर्मयोगको लक्ष्यकर हमनेभी इन शब्दोंकी योजना की है। अस्तु, इस 
प्रकार कमं करने या कर्म छोड़नेके ज्ञानमूलक और अज्ञानमूलक जो भेद हैं, उनमेंसे 
प्रत्येकके संबंधमें गीताशास्त्रका अभिप्राय इस प्रकार है :- 


होता है; और अज्ञानयुक्त कमका तो आपही-से 


आयु बितानेका मार्ग | श्रेणो FE. | | | छ गति 


१. कामोपभोगकोही पुरुषार्थं मानः 
कर अहंकारसे, आसुरी वृद्धिसे, दंभसे 


या लोभसे केवल आत्मसुखके लिये कर्म अधस नरक 
करना ( गीता १६.१६ ) - आसुर 
अथवा राक्षसी मागं है। 
१. प्राणिमात्रमें एकही आत्मा है 
¬ इस प्रकार परमेशवरके स्वरूपका | पथ्यम ) स्वगं 


यथार्थ ज्ञान न होनेपरभी वेदोंकी आज्ञा मांसः मीमांसकोके 
या शास्त्रोंकी आज्ञाके अनुसार श्रद्धा (मी) 
और नीतिसे अपने अपने काम्य कर्म | उत्तम ) 

करना (गीता २. ४१-४४; ९-२०) - 

केवल कर्म, त्रयो धर्म अथवा मीमांसक 
सागं है । 

१. शास्त्रोक्त निष्काम कर्मोसे परमे- 
इवरका ज्ञान हो जानेपर अंतमे वैराग्यसे 
समस्त कर्म छोड़ केवळ ज्ञानमेंही तृप्त 
हो रहना (गीता ५. २ )- केवल ज्ञान, १ 
सांख्य अथवा स्माते मार्ग है । 

१. पहले चित्तकी शुद्धिके निमित्त, किट 


नर 


छः 
और उससे परमेश्वरका ज्ञान प्राप्त हो 


तीन निष्ठाएँ 


4 
ड 


जनक-र्वाणत 


जानेपर; 'फिर केवल लोकसंग्रहार्थ, | सर्वोत्तम सोक्ष 
मरणपर्यंत भगवानके समान निष्काम कमं 

करते रहना (गीता ५. २) - ज्ञानक्म- | 
समुच्चय, कर्मयोग या भागवत मागे है । | | 
ofS नज लर oso a 

सारांश, यही पक्ष गीतामें सर्वोत्तम ठहराया गया है, कि मोक्ष-प्राप्तिके लिये यद्यपि 
कर्मेकी आवश्यकता नहीं है, तथापि उसके साथही साथ दूसरे कारणोंके लिये - 
अर्थात्‌ एक तो अपरिहार्य समझकर और इसके सिवा जगतूके धारणपोषणके लिये 
आवश्यक मानकर - निष्काम वुद्धिसे सदैव समस्त कर्मोको करते रहना चाहिये। 
अथवा गीताका अंतिम सिद्धान्त है, कि “ कृतबुद्धिषु कर्तारः कर्तृषु ब्रह्मवादिन : । ” 
( मनु. १. ९७ ), मनुके इस वचनके अनुसार कर्तृत्व और ब्रह्मज्ञानका योग या 

मेलही सबसे उत्तम है; और निरा कतुंत्व या कोरा ब्रह्मज्ञान, प्रत्येक एकदेशीय है । 
वास्तवमें यह प्रकरण यहीं समाप्त हो गया। परंतु यह दिखलानेके लिये - 

कि गीताका सिद्धान्त श्रुति-स्मृति-प्रतिपादित है - ऊपर भिन्न भिन्न स्थानोंपर जो 
वचन उद्धृत किये हैं, उनके संबंधमें कुछ कहना आवशयक है। क्योंकि उप- 
निषदोंके सांप्रदायिक भाष्योसे बहुतेरोंकी यह समझ हो गई है, कि समस्त उप- 
निषद संन्यासः प्रधान या निवृत्ति-प्रधान हूँ । हमारा यह कथन नहीं, कि उपनिषदोंमें 
संन्यास-मार्ग प्रतिपादित हैही नहीं । बृहदारण्यकोपनिषदमें कहा है - यह अनुभव 
हो जानेपर्‌, कि परब्रह्मके सिवा और कोई वस्तु सत्य नहीं है, “ कुछ ज्ञानी पुरुष 
पुत्रैषणा, वित्त॑पणा और लोकंपणा की ” - चिता न कर, “ हमें संततिसे क्या काम ? 
संसारही हमारा आत्मा है ”, यह कहकर आनंदसे भिक्षा माँगते हुए घूमते हूँ। 
( ४. ४. २२ ) । परंतु बृहदारण्यकमें यह नियम कहीं नहीं मिलता, कि समस्त 

्रह्मज्ञानियोंको यही पक्ष स्वीकार करना चाहिये। और क्या कहें? जिसे यह 
उपदेश किया गया, उसका इसी उपनिषदमें वर्णन हूँ, कि वह जनक राजा ब्रह्म- 
ज्ञानके शिखरपर्‌ पहुँचकर अमृत हो गया था। परंतु यह कहीं नहीं बतलाया है, 
कि उसने याज्ञवत्क्यके समान जगत्को छोड़ कर संन्यास ले लिया । इससे स्पष्ट 
होता हूँ, कि जनकका निष्काम कर्मयोग और याज्ञवल्वयका कमंसंन्यास मार्गे - दोनों 
- बृहदारण्यकोएनिषदको विकल्प-रूपसे संमत हैं; और वेदान्तसूत्र-कर्तानेभी यही 
अनुमान क्रिया है ( वे. सू. ३. ४. १५ ) । कठोपनिषद्‌ इससेभी आगे बढ़ गया हैँ । 
पाँचवें प्रकरणमें हम यह दिखला चुके हूँ, कि हमारे मतमें कठोपनिषदमें निष्काम 
कर्मयोगही प्रतिपाद्य है । छान्दोग्योपनिषदमें ( छां. ८. १५. १ ) यही अर्थे प्रतिपाद्य 
हैं और यह स्पष्ट कह दिया हैँ, कि “ गुरुसे अध्ययन कर, फिर कुटुंबमें रहकर धर्मसे 
वर्तनेवाला ज्ञानी पुरुप ब्रह्मलोकको जाता है, वहाँसे फिर नहीं लौटता । ” तैत्तिरीय 
तथा श्वेताश्वतर उपनिषदोंके इसी अर्थके वाक्य ऊपर दिये गये हैं; ( तै. १. ९; 
ने. ६. ४ ) । इसके सिवा यहभी ध्यान देनेयोग्य बात है, कि उपनिषदोंमें जिन्होंने 
द्सरोंको ब्रह्मज्ञातका उपदेश किया हूँ, उनमें या उनके ब्रह्मज्ञानी शिष्योंमें, याज्ञ- 
बल्क्यके समान एक-आध पुरुषके अतिरिक्त, कोई ऐसा नहीं मिळता, जिसने कर्म- 
त्यागख्प संन्यास लिया हो । इसके विपरीत, उनके वर्णनोसे दीख पड़ता हैं, कि वे 


गृहस्थाश्रमीही थं । अतएव कहना पडता है, कि समस्त उपनिषद्‌ संन्यास-प्रधात 

नहीं हैं; इनमेंसे कुछमें तो संन्यास और कर्मयोगका विकल्प है और कुछमें सिर्फ़ 
ज्ञानकमे-समुच्चयकाही प्रतिपादन है। परंतु उपनिषदोंके सांप्रदायिक भाष्योंमे ये 
भेद नहीं दिखळाये गये हैं; कितु यही कहा गया है, कि समस्त उपनिषद्‌ केवल एकही 
अर्थ - विशेषतः संन्यास - प्रतिपादन करते हैं। सारांश, सांप्रदायिक टीकाकारोंके 
हाथों गीताकी और उपनिषदोंकीभी एकही दशा हो गई है, अर्थात्‌ गीताके कुछ 
इलोकोंके समान उपनिषदोंके कुछ मंत्नोंकीभी इन भाष्यकारोंको खींचातानी करनी 
पड़ी है। उदाहरणार्थ, ईशावास्य उपनिषदकों लीजिये। यद्यपि उपनिषद्‌ छोटा 
अर्थात्‌ सिर्फ़ अठारह श्लोकोंका है, तथापि इसकी योग्यता अन्य उपनिषदोंकी अपेक्षा 
अधिक समझी जाती है। क्योंकि यह उपनिषद्‌ स्वयं वाजसनेयी संहितामेंही कहा 
गया है; और अन्यान्य उपनिषद्‌ आरण्यक ग्रंथमें कहे गये हैं। यह बात सर्वमान्य 
है, कि संहिताकी अपेक्षा ब्राह्मण और ब्राह्मणोंकी अपेक्षा आरण्यक ग्रंथ उत्तरोत्तर 
कम प्रमाणके हैं। यह संपूर्ण ईशावास्योपनिषद्‌ - अथसे इतिपर्यंत - ज्ञान-कर्म- 
समुच्चयात्मक है । उसके पहले मंत्रमें ( श्लोक ) यह कहकर, कि “ जगतमें जो 
कुछ है, उसे ईशावास्य अर्थात्‌ परमेशवराधिष्ठित समझना चाहिये; ” दूसरेही मंत्रमें 
स्पष्ट कह दिया है, कि “ जीवनभर सौ वर्ष निष्काम कर्म करते रहकरही जीते 
रहनेकी इच्छा रखो । ” वेदान्तसूत्रमें कर्मयोगका विवेचन करनेका जव समय आया, 
तव और अन्यान्य ग्रंथोमेभी ईशावास्यका यही वचन ज्ञान-कर्म-समुच्चयपक्षका 
समर्थकके नाते दिया हुआ मिलता है। परंतु ईशावास्योपनिषद्‌ इतनेसेही पुरा नहीं 
हो जाता। दूसरे मंत्रमें कही गई बातका समर्थन करनेके लिये आगे 'अविद्या' 
( कमं ) और “विद्याके (ज्ञान) विवेचनका आरंभकर नवें मंत्रमें कहा है, 
कि “ निरी अविद्याका ( कर्म ) करनेवाले पुरुष अंधकारमें घुसते हैँ; और कोरी 
विद्यामें ( ब्रह्मज्ञान) मग्न रहनेवाळे पुरुष गहरे अँधेरेमँ जा पड़ते हैं। ” केवल 
अविद्या ( कर्म ) और केवल विद्याकी ( ज्ञान ) प्रत्येककी इस प्रकार अलग अलग 
लघुता दिखलाकर ग्यारहवें मंत्रमें नीचे लिखे अनुसार 'विद्या और अविद्या, 
दोनों समुच्चयकी आवश्यकता इस उपनिषद्में वर्णनकी गई है :- 
विद्यां चाऽविद्यां च यस्तद्वेदोभयं सह । 
अविद्यया मृत्युं तीर्त्वा विद्ययाऽमुतमश्तुते ।। 

' जिसने विद्या ( ज्ञान ) और अविद्या ( कर्म ) इन दोनोंको एक दूसरीके op 
जान लिया, वह अविद्यासे ( कर्मों मृत्युको अर्थात्‌ नाशवंत मायासृष्टिके प्रपंचको 
( भली भाँति ) पार कर, विद्यासे ( ब्रह्मज्ञानसे ) अमृतत्वको प्राप्तकर लेता 
है। ” - यही इस मंत्रका स्पष्ट और सरल अर्थ है। और यही अर्थ, विद्याको 
'संभूति” अर्थात्‌ जगत्‌का आदि कारण, एवं उससे भिन्न अविद्याको असंभूति या 
“विनाश” अर्थात्‌ ये दूसरे नाम देकर इसके आगेके तीन मंत्रोंमें फिरसे ढुहराया गया 
है (ईश. १२-१४), |, इससे व्यक्त होता है, कि संपूर्ण ईशावास्योपनिषद्‌ विद्या 

और अविद्याका एककालीन ( उभयं सह ) समुच्चय प्रतिपादन करता है। उल्लि- 
खित मंत्रमें 'विद्या' और 'अविद्या' शब्दोंके समानही मृत्यु और अमृत शब्द परस्पर- 
प्रतियोगी हैं। इनमेंसे अमृत शब्दसे “ अविनाशी ब्रह्म ` अर्थं प्रकट है; और इसके 
विपरीत मृत्यु शब्दसे “ नाशवंत मृत्युलोक या ऐहिक संसार ” यह अर्थ निष्पन्न 
होता है; और ये दोनों शब्द इसी अर्थमें ऋग्वेदके नासदीय सूक्तमेंभी आये हैँ 
( ऋ. १०.१२९. २ )। विद्या आदि शब्दोंके ये सरल अर्थं लेकर - अर्थात्‌ विद्या = 
ज्ञान, अविद्या = कर्मे, अमृत = ब्रह्म और मृत्यु = मृत्युलोक, ऐसा समझकर - याद 
ईशावास्यके उल्लिखित ग्यारहवें मंत्रका अर्थ करें, तो प्रथम दीख पड़ेगा, कि इस 
मंत्रके पहले चरणमें विद्या और अविद्याका एककालीन समुच्चय वर्णित है; और 
उसी बातको दृढ करनेके लिये दूसरे चरणमें इन दोनोंमेसे प्रत्येकका भिन्न भिन्न 
फल बतलाया है। ईशावास्योपनिषदको ये दोनों फल इष्ट हैँ; और इसीलिये 
इस उपनिषदमें ज्ञान और कर्मे, दोनोंका एककालीन समुच्चय प्रतिपादित हुआ है। 
मृत्युलोके प्रपंचको अच्छी रीतिसे चलाने या उससे भली भाँति पार पड्नेकोही 
गीतामें 'लोकसंग्रह' नाम दिया गया है। यह सच है, कि मोक्ष प्राप्त करना मनुष्य- 
का कर्तव्य है; परंतु उसके साथही उसे लोकसंग्रह करनाभी आवश्यक है; इसीसे 
गीताका सिद्धान्त है, कि ज्ञानी पुरुष यह लोकसंग्रहकारक कर्म न छोड़े; और यही 
सिद्धान्त शब्दभेदसे “ अविद्यया मृत्यु तीर्त्वा विद्ययाऽमृतमश्नुते ” इस उल्लिखित 
मंत्रमें आ गया है। इससे प्रकट होगा, कि गीता उपनिषदोंको केवल पकड़ेही नहीं 
है; प्रत्युत ईशावास्योपनिषदमें स्पष्टतया वर्णित अर्थही गीतामें विस्तारसहित 
प्रतिपादित हुआ है। ईशावास्योपनिषद्‌ जिस वाजसनेयी संहितामें है, उसी 
वाजसनेयी संहिताका भाग शतपथ ब्राह्मण है। इस शतपथ ब्राह्मणके आरण्यकमें 
बृहृदारण्यकोपनिषद्‌ आया है, जिसमें ईशावास्यका यह नवाँ मंत्र अक्षरशः ले लिया 
है, कि “ कोरी विद्यामें ( ब्रह्मज्ञान ) मग्न रहनेवाले पुरुष गहरे अँधेरेमें. जा पड़ते 
हैं” ( बृ. ४.४. १० ) । इस बृहदारण्यकोपनिषद्मेंही जनक राजाकी कथा है; 
और उसी जनकका दृष्टान्त कर्मयोगके समर्थनके लिये भगवानूने गीतामें लिया है 
( गीता ३. २० ) । इससे ईशावास्यका और भगवद्गीताके कर्मयोगका जो संबंध 
हमने ऊपर दिखलाया है, वही अधिक दृढ और नि:संशय सिद्ध होता है। 
परंतु जिनका सांप्रदायिक सिद्धान्त ऐसा है, कि सभी उपनिषदोंमें मोक्षप्राप्तिका 
एकही मार्ग प्रतिपाद्य है और वहभी वैराग्यका या संन्यासकाही है; उपनिषदोंमें 
दो-दो मार्गोका प्रतिपादन होना शक्य नहीं; उन्हें ईशावास्योपनिषदके स्पष्टार्थक 
मंत्रोंकाभी, खींचातानी कर, किसी प्रकार निराला अर्थं लगाना पड़ता है। ऐसा 
न करें, तो ये मंत्र उनके संप्रदायके प्रतिकूल हो जाते हैं; और ऐसा होने देना उन्हें 
इष्ट नहीं; इसीलिये ग्यारहवें मंत्रपर व्याख्यान करते समय शांकरभाष्यमें विद्या 


शब्दका अर्थ ज्ञान न कर 'उपासना' किया गया है। यह नहीं, कि विद्या शब्दका 

अर्थ उपासना तु होता हो । शांडिल्यविद्या प्रभृति स्थानोंमें उसका अर्थ उपासनाही 

होता है; पर वह मुख्य अर्थ नहीं है । यहभी नहीं, कि श्रीशंकराचार्यके घ्यानमें यह 
बात आई न होगी या आई न थी। और तो क्या, उसका ध्यानमें न आना शक्यही 

न था। दूसरे उपनिषदोंमेंभौ ऐसे वचन हैं- “ विद्यया विन्दतेऽमृतम्‌ ” ( केनः 
२. १२ ), अथवा “ प्राणस्याध्यात्मं विज्ञायामृतमश्नुते ” ( प्रश्न. ३. १२ ) । मैल्यृ- 
पनिषदके सातवें प्रपाठकमें “ विद्यां चाविद्यां च ” इत्यादि ईशावास्यका उल्लिखित 
ग्यारहवां मंत्रही अक्षरशः ले लिया है; और उससे सट करही, उसके पूवं कठ. 
२. ४ और आगे कठ. २. ५ ये मंत्र दिये हैं। अर्थात्‌ ये तीनों मंत्र एकही स्थानपर 
एकके पश्चात्‌ एक दिये गये हूँ; और बिचला मंत्र ईशावास्यका है; और तीनोंमेंभी 
'विद्या' शब्द वर्तमान है। इसलिये कठोपनिषदमें विद्या शब्दका जो अर्थ है, वही 
( ज्ञान) अर्थ ईशावास्यमेंभी लेना चाहिये - मंत्यूपनिषदका ऐसाही अभिप्राय 
प्रकट होता है। परंतु ईशावास्यके शांकरभाष्यमें कहा है, कि “ यदि विद्या = आत्म- 
ज्ञान और अमृत = मोक्ष, ऐसे अर्थही ईशावास्यके ग्यारहवें मंत्रमें ले, तो कहना 
होगा, कि ज्ञान (विद्या) और कर्म ( अविद्या )का सम्‌च्चय इस उपनिषदमें 
वर्णित है; परंतु जब कि यह समुच्चय न्यायसे युक्त नहीं है, तब विद्या - देवतोपासना 
और अमृत = देवलोक, ये गौण अर्थही इस स्थान पर लेने चाहिये। ” सारांश, 
प्रकट है, कि “ज्ञान होने पर संन्यास ले लेना चाहिये, कर्म नहीं करने चाहिये; 

क्योंकि ज्ञान और कमका समुच्चय कभीभी न्याय्य नहीं । ” - शांकरःसंप्रदायके इस 
मूख्य सिद्धान्तके विरुद्ध ईशावास्यका मंत्र न होने पावे; इसलिये विद्या शब्दका 
गौण अर्थे स्वीकारकर, समस्त श्रुति-वचनोंकी अपने संप्रदायके अनुरुप एकवाक्यता 
करनेके लिये, शांकरभाष्यमें ईशावास्यके ग्यारहवें मंत्रका ऊपर लिखे अनुसार अथ 
किया गया है । सांप्रदायिक दृष्टिसे देखें तो ये अर्थ महत्त्वकेही नहीं; प्रत्युत आवश्यकभी 
हैं। परंतु जिन्हें यह मूल सिद्धान्तही मान्य नहीं, कि समस्त उपनिषदोमें एकही अर्थ 
प्रतिपादित रहना चाहिये, - दो मार्गोका श्रुतिप्रतिपादित होना शक्य नहीं, - उन्हे 
उल्लिखित मंत्रमें विद्या और अमृत शब्दके अथं बदलनेके लिये कोईभी आवश्यकता 
नहीं रहती । यह तत्त्व मान लेनेसेभी, कि परब्रह्म 'एकमेवाद्वितीय' है, यह सिद्ध 
नहीं होता, कि उसके ज्ञानका उपाय एकसे अधिक न रहें । एकही अटारीपर चढ़नेके 
लिये दो जीने, वां एकही गाँव जानेके लिये जिस प्रकार दो मार्ग हो सकते हैं, उसी 
प्रकार मोक्षप्राप्तिके उपायोंकी या मिष्ठाओंकी बात है; और इसी अभिप्रायसे 
भगवद्गीतामें स्पष्ट कह दिया है ॥ लोकेऽस्मिन्‌ द्विविधा निष्ठा । ” दो निष्ठाओंका 
होना संभवनीय कहने पर, कुछ उपनिषदोंमें केवल ज्ञाननिष्ठाका, तो कुछमें ज्ञान- 
कर्म-समच्चय-निष्ठाका वर्णन आना कुछ अशक्य नहीं है। अर्थात्‌ ज्ञाननिष्ठाका 
विरोध होता है, इसीसे ईशावास्योपनिषदके शब्दका सरल, स्वाभाविक और स्पष्ट 
अर्थ छोड़नेके लिमेश्ची, कोई कारण, नहीं रह जाता । यह कहनेके लिये, कि श्रीमत्‌- 

शंकराचार्यका आक्षेप सरल अर्थकी अपेक्षा संन्यासनिष्ठा-धान एकवाक्यताकी ओर 
विशेष था, एक और दूसरा कारणभी है । तैत्तिरीय उपनिषदके शांकरभाष्यमें ( तै. 
२. ११ ) ईशावास्य. मंत्रका इतनाही भाग दिया है कि “ अविद्यया मृत्यु तीर्त्वा 
विद्ययाऽमृतमश्नुते ”; और उसके साथही यह मनुवचन भी दे दिया है, कि “ तपसा 
कल्मषं हन्ति विद्ययाऽमृतमश्नुते ” ( मनु. १२. १०४ ); और इन दोनोंही वचनोंमें 
“विद्या” शब्दका एकही मुख्यार्थे अर्थात्‌ ब्रह्मज्ञान आचार्यने स्वीकार किया है। परंतु 
यहाँ आचार्यका कथन है, कि “ तीर्त्वा = तैरकर या पारकंर ', इस पदसे मृत्युलोकको 
तैर जानेकी क्रिया पहले पुरी हो जानेपर फिर ( एक-साथही नहीं ) विद्यासे अमृतत्व 
प्राप्त होनेकी क्रिया संघटित होती है । कितु कहना नहीं होगा, कि यह अर्थ पूर्वाधेके 
“ उभयं सह ' शब्दोंके विरुद्ध हो जाता है और प्रायः इसी कारणसे ईशावास्यके 
शांकरभाष्यमें यह अर्थ छोड़ दिया गया हो । कुछभी हो; ईशावास्यके ग्यारहवें मंत्रका 
शांकरभाष्यमें निराला व्याख्यान करनेका जो कारण है, वह इससे व्यक्त हो जाता 
है । यह कारण सांप्रदायिक है; और भाष्य-कर्ताकी सांप्रदायिक दृष्टि स्वीकार न 
करनेवालोंको प्रस्तुत भाष्यका यह व्याख्यान मान्य न होगा । यह बात हमेंभी मंजूर 
है, कि श्रीमच्छंकराचार्यं जैसे अलौकिक ज्ञानी पुरुषके प्रतिपादन किये हुए अर्थको 
छोड़ देनेका प्रसंग यदि टले, तो अच्छा है! परंतु सांप्रदायिक दृष्टि त्यागनेसे ये 
प्रसंग तो आयेंगेही; और इसी कारण हमसे पहलेभी ईशावास्यके मंत्र - अर्थ शांकर- 
भाष्यसे विभिन्न प्रकारसे अर्थात्‌ जैसे हभ कहते हैं, वैसेही अन्य भाष्यकारोंने लगाये 
हँ । उदाहरणार्थ, वाजसनेयी संहितापर अर्थात्‌ ईशावास्योपनिषदपरभी उवटाचार्यका 
जो भाष्य है, उसमें “ विद्यां चाविद्यां च” इस मंत्रका व्याख्यान करते हुए ऐसा अर्थ 
दिया है, कि “ विद्या = आत्मज्ञान और अविद्या = कर्म; इन दोनोंके एकीकरणसेही 
अमृत अर्थात्‌ मोक्ष मिलता है । ” अनंताचार्यने इस उपनिषदके अपने भाष्यमें इसी 
ज्ञान-कर्म-समुच्चयात्मक अर्थको स्वीकार कर अंतमें साफ लिख दिया है, कि इस 
मंत्रका सिद्धान्त और “ यत्सांख्यैः प्राप्यते स्थानं तद्योगैरपि गम्यते ” ( गीता ५. ५ ), 
गीताके इस वचनका अर्थ एकही है, एवं गीताके इस श्लोकमें जो “सांख्य' और 'योग' 
शब्द हूँ, वे क्रमसे ज्ञान' और 'कमं के द्योतक हैँं।”* इसी प्रकार अपराकंदेवनेभी 


* पुणेके आनंदाश्रममें ईशावास्योपनिषदकी जो पुस्तक छपी है, उसमें ये 
सभी भाष्य हूँ: और याज्ञवल्क्य-स्मृतिकी अपराकंकी टीकाभी आनंदाश्रममेंही पृथक्‌ 
छपी है । प्रो. मेक्समूलरने उपनिषदोंका जो अनुवाद किये हुँ, उनमें ईशावास्यका 
भाषांतर शांकरभाष्यके अनुसार नहीं है। उन्होने भाषांतरके अंतमें इसके कारण 
वतलाये हैं ( Sdcred Books of the East Series, Vol. 5. Pp. 314-320 ) । 
अनंताचार्यका भाष्य मेक्समुलर साहबको उपलब्ध नहीं हुआ था; और उनके 
ध्यानमें यह बातभी आई हुई दीख नहीं पड़ती, कि शांकरभाष्यमें निराले अर्थ 
क्यों किये गरो हैं ? 

याज्ञव्क्य-स्मृतिकी A ३. ५७; २०५ ) अपनी टीकामें ईशावास्यका ग्यारहवाँ 
मंत्र देकर, त समानही, उसका ज्ञान-कर्म-समुच्चयात्मक अर्थ किया है । 
इससे पाठकोंके घ्यानमें आ जायेगा, कि आज हम नये सिरेसेही ईशावास्योपनिषदके 
मंत्रका शांकरभाष्यसे भिन्न अर्थ नहीं करते हैं। 
यह तो हुआ स्वयं ईशावास्योपनिषदके मंत्रके संबंधका विचार | अब शांकर- 
भाष्यमें “ तपसा कल्मषं हन्ति विद्ययाध्मृतमश्नुते ” यह जो मनुका वचन दिया 
है, उसकाभी थोड़ा-सा विचार करते हैं। मनुस्मृतिके बारहवें अध्यायमे यह १०४ 
क्रमांकका श्लोक है; और मनु. १२. ८६ से विदित होगा, कि वह प्रकरण वैदिक 
कर्मयोगका है । कर्मयोगके इस विवेचनमें :- 
तपो विद्या च विप्रस्य निःश्रेयसकरं परम्‌ । 
तपसा कल्मषं हन्ति विद्ययाऽ्मृतमश्तते ॥ 
पहले चरणमें यह बतलाकर, कि “तप और (च) विद्या, ये ( अर्थात्‌ दोनों ) 
ब्राह्मणको उत्तम मोक्षदायक हूँ,” फिर उनमेंसे प्रत्येकका उपयोग दिखलानेके लिये 
दूसरे चरणमें कहा है, कि “ तपसे दोष नष्ट हो जाते हैं और विद्यासे अमृत अर्थात्‌ 
मोक्ष मिलता है। ” इससे प्रकट होता है, कि इस स्थानपर ज्ञान-कमं-समुच्चयही 
मनुको अभिप्रेत है; और ईशावास्यके ग्यारहवें मंत्रकाही अर्थ मनुने इस श्लोकमें 
वर्णन कर दिया है । हारीतःस्मृतिके वचनसेभी यही अर्थ अधिक दुढ होता है। 
यह हारीत-स्मृतिं स्वतंत्र तो उपलब्ध हैही; इसके सिवा नूसिहपुराणमेंभी 
( नृ. पु. ५७-६१ ) आई है। इस नृसिंहपुराणमें ( ६१. ९-११ ) और हारीत- 
स्मृतिमें ( हा. स्मृ. ७. ९-११ ) ज्ञान-कर्म-समुच्चयके संबंधमें ये श्लोक हैँ :- 
यथाश्वा रथहीनाश्च रथाश्चाश्वेबविना यथा । 
एवं तपश्च विद्या च उभावपि तपस्विनः ॥ 
यथान्नं मधुसंक्तं मधु चान्नेन संयुतम्‌ । 
एवं तपश्च विद्या च संयुक्तं भेदनं महत्‌ ॥ 
द्वाभ्यामेव हि पक्षाभ्यां यथा वे पक्षिणां गतिः । 
तथैव ज्ञानकर्माभ्यां प्राप्यते ब्रह्म शाइवतम्‌ ।। 
“ जिस प्रकार रथके बिना घोड़े और घोड़ोंके बिना रथ ( नहीं चलते ), उसी 
प्रकार तपस्वीके तप और विद्याकीभी स्थिति है । जिस प्रकार अन्न शहृदसे संयुक्त 
हो; और शहद अन्नसे संयुक्त हो, उसी प्रकार तप और विद्याके ( दोनोंके ) संयुक्त 
होनेसे एक महौषधि बनती है। जैसे पक्षियोंकी गति दोनों पंखोंके योगसेही होती 
है, वैसेही ज्ञान और कर्मसे (दोनों) शाश्वत ह होता है। ” हारीत-स्मृतिके 
उपरोक्त वचन वृद्धाव्रेय-स्मृतिके दूसरे अध्यायमेंभी पाये जाते हैं। इन वचनोंसे, 
और विशेषकर इन (दिये गये दष्टान्तोसे, प्रकट हो जाता है, कि मनुस्मृतिके 

वचनोंका क्या अर्थ लगाना चाहिये? यह तो पहलेही कह चुके हैं, कि मनु तप 
शब्दमेंही चातुर्वण्येके कर्मोका समावेश करते हैं ( मनु. ११.२३६ ) ; और अब दीख 
पड़ेगा, कि तैत्तिरीयोपनिषदमें ' तप और स्वाध्याय-प्रवचन ' इत्यदिका जो आचरण 
करनेके लिये कहा गया है ( तै. १. ९ ), वहभी ज्ञान-कर्मे-समुच्चय-पक्षको स्वीकार 
करही कहा गया है। संपूर्ण योगवासिष्ठ ग्रंथका तात्पर्यंभी यही है। क्योंकि इस 
ग्रंथके आरंभमें सुतीक्षणने प्रश्‍न किया है, कि मुझे बतलाइये, कि मोक्ष कैसे मिलता 
है? केवल ज्ञानसे, केवल कर्मसे, या दोनोंके समुच्चयसे ? और उसे उत्तर देते 
हुए हारीत-स्मृतिके पक्षीके पंखोंवाला, दृष्टान्त लेकर, पहले यह बतलाया है, कि 
४ जिस प्रकार आकाशमें पक्षीकी गति दोनों पंखोंसेही होती है, उसी प्रकार ज्ञान 
और कमे, इन्हीं दोनोंसे मोक्ष मिलता है केवल एकसेही यह सिद्धि मिल नहीं जाती ।” 
और आगे इसी अर्थको विस्तारसहित सिद्धकर दिखलानेके लिये संपूर्णं योगवासिष्ठ 
ग्रंथ कहा गया है ( यो. १. १. ६-९ ) । इसी प्रकार वसिष्ठने रामको मुख्य कथामें 
स्थान-स्थानपर बार-बार यही उपदेश किया है, कि “ जीवन्मुक्तके समान बुद्धिको 
शुद्ध रखकर तुम समस्त व्यवहार करो ” ( यो. ५. १८. १७-२६ ); या मरण- 
पर्यंत कमाँका छोड़ना उचित न होनेके कारण ( यो. ६. उ. २. ४२ ), स्वध्मेके 
अनुसार प्राप्त राज्यको पालनेका काम करते रहो ” ( यो. ५. ५. ५४; ६. उ. 
२१३. ५० ) । इस ग्रंथका उपसंहार और आगे श्रीरामचंद्रके किये हुए कामभी 
इसी उपदेशके अनुसार हैं । परंतु योगवासिष्ठके टीकाकार थे संन्यास-मार्गीय; 
इसलिये पक्षीके दो पंखोंबाली उपमाके स्पष्ट होने परभी, उन्होंने अंतमें अपनी ओर- 
से यह तुर्रा लगाही दिया, कि ज्ञान और कमं, दोनों युगपत्‌ अर्थात्‌ एकही समयमें 
विहित नहीं हैं । परंतु बिना टीकाके मूल ग्रंथ पढ़नेसे किसीकेभी ध्यानमें सहजही आ 
जावेगा, कि टीकाकारोंका यह अर्थ खींचातानीका है; एवं क्लिष्ट और सांप्रदायिक 
है । मद्रास प्रांतमें योगवासिष्ठ-सरीखाही 'गुरुज्ञान-वासिष्ठ-तत््वसारायण' नामक एक 
ग्रंथ प्रसिद्ध है और उसके ज्ञानकांड, उपासनाकांड और कर्मकांड - ये तीन भाग हैँ। 
हम पहले कह चुके हूँ, कि यह ग्रंथ जितना पुराना बतलाया जाता है, उतना पुराना 
नहीं दिखता है । वह प्राचीन भलेही न हो; पर जब कि ज्ञान-कर्म-समुच्चय-पक्षही 
उसमें प्रतिपाद्य है, तब इस स्थानपर उसका उल्लेख करना आवश्यक है। इसमें 
अद्वैत वेदान्त है और निष्काम कर्मपरही बहुत जोर दिया गया है, इसलिये यह कहनेमें 
कोई हानि नहीं, कि उसका संप्रदायभी शंकराचार्यके संप्रदायसे भिन्न और स्वतंत्र 
है। मद्रासकी ओर इस संप्रदायका नाम 'अनुभवाद्वैत' है और वास्तविक देखनेसे 
ज्ञात होगा, कि गीताके कमंयोगकी यह एक नकलही है । परंतु केवल भगवद्गीताकेही 
आधारसे इस संप्रदायको सिद्ध न कर, इस ग्रंथमें कहा है, कि कुल १०८ उपनिषदोंसेभी 
वही अर्थ सिद्ध होता है। इसमें रामगीता और सूर्यगीता, ये दो नई गीताएँभी 


दी हैं। कुछ लोगोंकी जो यह समझ है, कि अद्वैत मतको अंगीकार करना मानो 

कमं-संन्यास-पक्षको स्वीकार करनाही है, वह इस ग्रंथसे दूर हो जायगी । ऊपर द्विये 
गये प्रमाणोसे अब स्पष्ट हो जायगा, कि संहिता, ब्राह्मण, उपनिषद्‌, धर्मसूत, मनु- 
याज्ञवल्क्य-स्मृति, महाभारत, भगवद्गीता, योगवासिष्ठ और अंतमें तत्त्वसारायण 
प्रभृति ग्रंथोंमें जो निष्काम कर्मयोग प्रतिपादित है, उसको श्रुति-स्मृति-प्रतिपादित न 
सान केवल संन्यास-मागंकोही श्रुति-स्मृति-प्रतिपादित कहना सर्वथा निर्मूल है । 

इस मृत्युछोकके व्यवहार चलनेके लिये या लोकसंग्रहार्थं यथाधिकार. निष्काम 


कर्म और मोक्षकी प्राप्तिके लिये ज्ञान, इन दोनोंका एककालीन समुच्चयही, अथवा 
महाराष्ट्र कवि शिवदिन-केसरीके वर्णनानुसार - 


प्रपंच साधुनि परमार्थाचा लाहो ज्याने केला । 

तो नर भला भला रे भला भला | * 
यही अर्थ गीतामें प्रतिपाद्य है । कर्मयोगका यह मार्ग प्राचीन कालसे चला आ रहा 
है; जनक प्रभृतिने इसी का आचरण किया है; ओर स्वयं भगवानके द्वारा इसका 
प्रसार और पुनरुज्जीवन होनेके कारण इसेही भागवतःधर्म कहते हैं। ये सब बातें 
अच्छी तरह सिद्ध हो चुकीं । अब लोकसंग्रहकी दृष्टिसे यह देखनाभी आवश्यक है, 
कि इस मार्गेके ज्ञानी पुरुष परमार्थयुक्त अपना प्रपंच - जगतके व्यवहार - किस 
रीतिसे चलाते हैँ? परंतु यह प्रकरण बहुत बढ़ गया है, इसलिये इस विपयका 
स्पष्टीकरण अगले प्रकरणमें करेंगे । 


* वही नर भला है, जिसने प्रपंच साध कर ( संसारके सब कर्तव्योंका 
यथोचित पालन कर ) परमाथं याने मोक्षकी प्राप्तिभी कर ली हो।” 

सर्वेषां यः सुहृन्नित्यं सर्वेषां च दिते रतः । 
कर्मणा मनसा वाचा स धर्म वेद जाजले ॥ # 
= महाभारत, शांति. २६१. ९ 


जिः मार्गका यह मत है, कि ब्रह्मज्ञान हो जानेसे जब वुद्धि अत्यंत सम और निष्काम 
हो जावे, तब शेष मनुष्यको आगे कुछभी कतव्य नहीं रह जाता; और इसी- 
लिये ज्ञानी पुरुषको क्षणभंगुर संसारके दुःखमय और शुष्क व्यवहार विरक्त-बुद्धिस 
सर्वंथा छोड़ देने चाहिये, उस मार्कके पंडित इस वातको कदापि नहीं जान सकते 
कि कर्मयोग अथवा गृहस्थाश्रमके वर्तावकाभी कोई विचार करने योग्य शास्त्र है। 
संन्यास लेनेभी पहले चित्तकी शुद्धि होकर ज्ञानप्राप्ति हो जानी चाहिये, इसीलिये 
उन्हें मंजूर है, कि संसार गृहस्थीके काम उस धर्मसेही करने चाहिये, कि जिससे 
चित्तवृत्ति शद्ध होवे; अर्थात्‌ वह सात्त्विक बने । इसीलिये वे समझते हुँ, कि संसारमेही 
सदैव बने रहना पागलपन है और जितनी जल्दी हो सके, उतनी जल्दी प्रत्येक 
मनष्य संन्यास ले ले - यही इस जगतमें उसका परम कर्तव्य है। ऐसा मान लेनेसे 
कर्मयोगका स्वतंत्र महत्त्व कुछभी नहीं रह जाता; और इसीलिये संन्यासमार्गके 
पंडित गृहस्थीके कतंव्योंके विषयमें कुछ थोड़ा-सा प्रासंगिक विचार करके, गाहेस्थ्य- 
धर्मके, कर्म-अकर्मेके विवेचनका इससे अधिक विचार कभी नहीं करते, कि मनु 
आदि शास्त्रकारोंके बतलाये हुए चार आश्रमरूपी जीनेसे चढ़कर संन्यास आश्रमकी 
अंतिम सीढ़ी पर जल्दी पहुँच जाओ । इसीलिये कलियुगके संन्यासमार्गके पुरस्कर्ता 
श्रीशंकराचार्यने अपने गीता-भाष्यमें गीताके कमंप्रधान वचनोंकी उपेक्षा की हैं, 
अथवा उन्हें केवल प्रशंसात्मक ( अर्थवाद-प्रधान ) कल्पित किया है; और अंतम 
गीताका यह फलितार्थ निकाला है, कि कमं-संन्यास-धर्म ही गीताभरम प्रतिपाद्य 
है। और यही कारण है, कि दूसरे कितनेही टीकाकारोंने अपने अपने संप्रदायकं 
अनसार. गीताके इस रहस्यका वर्णन किया है, कि भगवानने रणभूमिपर अजुनका 
निवत्तिःप्रधान अर्थात निरी भक्ति, या पातंजलयोग अथवा मोक्ष-मार्गकाही उपदेश 
किया है। इसमें कोई संदेह नहीं, कि संन्यास-मार्गका अध्यात्मञ्ञान निर्दोष है। 
और इसके द्वारा प्राप्त होनेवाली साम्य-बुद्धि अथवा निष्काम अवस्थाभी गीताका 


+ “ हे जाजले ! ( कहना वाहियेकी ) उसीने धर्मको जाना, कि जो कमंसे, मनसे 
और वाणीसे सबका हित ,करनेमें लगा और जो सभीका नित्य स्नेही है । 

मान्य है । तथापि गीताको संन्यासमागेका यह कर्म ररी मत ग्राह्य नहीं है, कि मोक्षः 
प्राप्तिके लिये अंतमें कर्मोका सर्वथा छोड़ही वैठना चाहिये | पिछले प्रकरणमें हमने 
विस्तारसहित गीताका यह विशेष सिद्धान्त दिखलाया है, कि ब्रह्वाज्ञानसे प्राप्त 
होनेवाले वैराग्य अथवा समतासेही ज्ञानी पुरुषको ज्ञान-प्राप्ति हो चुकने परभी सारे 
व्यवहार करते रहना चाहिये । जगतसे ज्ञानयुक्त कमको निकाल डाळनेसे तो दुनिया 
अंधी हुई जाती है; और इससे उसका नाश हो जाता है; जब कि भगवानकीही इच्छा 
है, कि इस रीतिसे उसका नाश न हो, वह भली भांति चलती रहे; तब ज्ञानी पुरुष- 
कोभी जगतके सभी कर्मे निष्काम बुद्धिसे करते हुए सामान्य लोगोंको अच्छे वर्तावका 
प्रत्यक्ष नमूना दिखला देना चाहिये | इसी मागको अधिक श्रेयस्कर और ग्राह्य कहें, 
तो यह्‌ देखनेकी जरूरत पड़ती है, कि इस प्रकारका ज्ञानी पुरुष जगतके व्यवहार 
किस प्रकार करता है ? क्योंकि ऐसे ज्ञानी पुरुषका वर्तावही लोगोंके लिये आदर्शं 
है। उसके कर्म करनेकी रीतिको परख लेनेसे धर्म-अधर्म, कार्य-अकार्यं अथवा 
कर्ते व्य-अकतँव्यका निर्णय कर देनेवाला साधन या युक्ति - जिसे हम खोज रहे थे - 
आप-ही-आप हमारे हाथ लग जाती है । संन्यास-मार्गकी अपेक्षा कर्म-योगमागेकी यही . 
तो विशेषता है । इंद्रियोंका निग्रह करनेसे जिस पुरुषकी व्यवसायात्मक बुद्धि स्थिर 
हो कर “ सब भूतोंमें एक आत्मा ” इस साम्यको परख लेनेमें समर्थ हो जाय, उसकी 
वासनाभी शुद्धही होनी चाहिये। इस प्रकार वासनात्मक बुद्धिके शुद्ध, सम, निर्मम 
और यवित्र हो जानेसे फिर वह कोईभी पाप या मोक्षके लिये प्रतिबंधक कर्म करही 
नहो सकता, क्योंकि पहले वासना है; फिर तदनुकूल कर्मे, जब कि क्रम ऐसा है, तब 
शुद्ध वासनासे होनेवाला कर्म शुद्धही होना चाहिये; और जो शुद्ध है, वही मोक्षके 
लिये अनुकूल है । अर्थात्‌ हमारे आगे जो 'कर्म-अकर्म-विचिकित्सा या 'कार्य-अकार्य- 
व्यवस्थिति'का बिकट प्रश्‍न था, कि पारलौकिक कल्याणके मार्गमे आड़े न आकर 
इस संसारमें मनुष्यमात्रको कंसा बर्ताव करना चाहिये, उसका अपनी करनीसे 
प्रत्यक्ष उत्तर देनेवाला गुरु अब हमें मिल गया ( तै- १. ११. ४; गीता ३. २१ ) । 
अर्जुनके आगे ऐसा गुरु श्रीकृप्णके रूपमे प्रत्यक्ष खड़ा था और जब अर्जुनको यह 
शंका हुई कि “क्या, ज्ञानी पुरुष युद्ध आदि कर्माको वंधनकारक समझक” छाड 
दे? ” तब उसको इस गुरुने दूर बहा दिया और अध्यात्मशास्त्रके सहारे अर्जुनको 
भली भाँति समझा दिया, कि किस युक्तिसे जगतके व्यवहार करते रहततर पाप 
नहीं लगता; और उसे युद्धके लिये प्रवृत्त किया । कितु ऐसा चोखा ज्ञान देनेवाले 
गुरु प्रत्येक मनुष्यको जब चाहे तब नहीं मिल सकते और तीसरे प्रकरणके अतम, 
“ महाजनो येन गतः स पन्थाः ” इस वचनका विचार करते हुए हम बतला 
हैं, कि ऐसे महापुरुषोंके तिरे ऊपरी बर्तावपर सबैथा अवलंबित रहभी नहीं स | 
अतएव जगतको अपने आचरणसे शिक्षा देनेवाले इन ज्ञानी पुरुषोंके बर्तावकी बड़ी 


ह इनके वर्तावका यथार्थ या 
वारीकीसे जाँचकर विचार करना चाहिये, कि इनके वत गथ रहस्य 
शी. र. २४ C-0. Prof. Satya Vrat Shastri Collection. 

मूल तत्त्व क्या हैं? इसेही कर्मयोगशास्त्र कहते हैं; और ऊपर जो ज्ञानी पुरुष 
बतलाये गये हैं, उनकी स्थिति और कृतिही इस शास्त्रका आधार है। इस जगतके 
सभी पुरुष यदि इस प्रकारके आत्मज्ञानी और कर्मयोगी हों, तो कर्मयोगशास्त्रकी 
जरूरतही न पड़ेगी । नारायणीय धमंमें एक स्थानपर कहा है :- 

एकान्तिनो हि पुरुषा दुलंभा बहवो नुप । 

यद्येकान्तिभिराकोणं जगत्‌ स्यात्कुरुनन्दन ॥ 

ऑहिसकैरात्मविद्भिः सवंभूतहिते रते । 

भवेत्‌ कृतयुगप्राप्तिः आशीः कर्मविवजिता ।। 
“ एंकांतिक अर्थात्‌ प्रवृत्ति-प्रधान भागवत धर्मका पूर्णतया आचरण करनेवाले अनेक 
पुरुषोंका मिलना कठिन है । आत्मज्ञानी, अहिसक और प्राणिमात्रकी भलाईके लिये 
कर्म करनेवाले एकान्तधर्मके ज्ञानी पुरुषोंसे यदि यह जगतभर जावे, तो आशी : कर्म - 
अर्थात्‌ काम्य अथवा स्वार्थ-वृद्धिसे किये हुए सारे कर्म - इस जगतसे दूर होकर फिर 
कृतयुग प्राप्त हो जावेगा ” ( शां. ३४८. ६२, ६३ ) ! क्योंकि ऐसी स्थितिमें सभी 
पुरुषोंके ज्ञानवान्‌ रहनेसे कोई किसीका नुकसान तो करेगाही नहीं; प्रत्युत प्रत्येक 
मनुष्य सबके कल्याणपर ध्यान देकर तदनुसारही शुद्ध अंतःकरण और निष्काम बृद्धिसे 
अपना बर्ताव करेगा । हमारे शास्त्रकारोंका मत है, कि बहुत पुराने समयमें एक वार 
समाजकी ऐसीही स्थिति थी; और वह फिर कभी-न-कभी प्राप्त होगीही ( मभा. 
शां. ५९. १४ ) । परंतु पश्चिमी पंडित अर्वाचीन इतिहासके आधारसे कहते हैं, कि 
पहले कभी ऐसी स्थिति नहीं थी, कितु भविष्यमें मानव जातिके सुधारोंके सहारे कभी- 
न-कभी एसी स्थिति प्राप्त होनेकी संभावना है। जो हो; यहाँ इतिहासका विचार 
इस समय कतव्य नहीं है । हाँ, यह कहनेमें कोई हानि नहीं, कि समाजकी इस अत्युत्क्रप्ट 
स्थिति अथवा पूर्णावस्थामें प्रत्येक मनुष्य परम ज्ञानी होगा; और वह जो व्यवहार 
करेगा, उसीको शुद्ध, पुण्यकारक, धर्म्यं अथवा कर्तेव्यकी पराकाष्ठा मानना चाहिये, 
इस मतको दोनोंही मानते हैँ । प्रसिद्ध अंग्रेज सृष्टिशास्त्र-ज्ञाता स्पेन्सरने इसी मतका 
अपने नीतिशास्त्रविषयक ग्रंथके अंतमें प्रतिपादन किया है, और कहा है, कि प्राचीन 
कालमे ग्रीस देशके तत्त्वज्ञानी पुरुषोंने यही सिद्धान्त किया था ! * उदाहरणार्थ, यूनानी 
तत्त्ववेत्ता प्लेटो अपने ग्रंथमें लिखता है, कि तत्त्रज्ञानी पुरुषको जो कर्म प्रशस्त जेंचे, 
वही शुभकारक और न्याय्य है; साधारण मनुष्योंको ये धर्म विदित नहीं होते, इसलिये 
उन्हें तत्त्वज्ञ पुरुषकेही निर्णयको प्रमाण मान लेना चाहिये । आरिस्टॉटल नामक 
दूसरा ग्रीक तत्त्वज्ञ अपने नीतिशास्त्रविषयक ग्रंथमें ( ३. ४ ) कहता है, कि ज्ञाती 
पुरुषका निर्णय सदैव अचूक रहता है, कि वह सच्चे तत्त्वको जाने रहता है; और ज्ञानी 


जता 


ree. 


कै Spencer's Data of Ethics, Chap. XV, pp. 275-278. स्पेन्सरने 
इसको Ab050lute 1:11105 नाम दिया है। 

पुरुषका यह निर्णय या व्यवहारही औरोंको प्रमाणभूत है । एपिक्यूरस नामके एक 

और ग्रीक तत्वशास्लवेत्ताने इस प्रकारके प्रामाणिक परम ज्ञानी पुरुषके वर्णनमें 

कहा है, कि वह के नि सम-वुद्धिवाला और परमेश्वरके समान सदा आनंदमय रहता 

है; तथा उसका लोगासे अथवा उससे लोगोंको जरासाभी कष्ट नहीं होता ” ।* 

पाठकोंके ध्यानमें आही जावेगा, कि भगवद्गीतामें वाणत स्थितप्रज्ञ, व्रिगुणातीत 

अथवा परम भक्त या ब्रह्मभूत पुरुषके वर्णनमें इस वर्णनकी कितनी समता दै । 

“ यस्मान्नोद्विजते लोको लोकान्नोद्विजते च यः” ( गीता १२. १५ ) - जिससे लोक 

उहिग्न नहीं होते अथवा जो छोगोंसे उद्विग्न नहीं होता, ऐसेही जो नित्य संतुष्ट है, जो 
हर्ष-खेद, भय-विषाद, मुख-दूःख आदि ढ्रृट्रोसे मुक्त है, सदा अपने आपमेंही संतुष्ट है 
( “ आत्मन्येवात्मना तुष्टः ” गीता २.५५) त्निगुणोंसे जिसका अंतःकरण चंचल नहीं 
होता (“ गुणैयों न विचाल्यते ” गोता १४. २३), स्तुति या निदा और मान या अपमान 
जिसे एक-से हैं; तथा प्राणिमात्रके अंतगंत आत्माकी एकताको परखकर ( गीता १८. 
५४) , साम्य-बुद्धिसे अ'सक्ति छोड़कर, धैर्य और उत्साहसे अपना कतव्य-कर्मे करनेवाला 
अथवा सम-लोष्ट-अश्म-कांचन (गीता १४. २४) - इत्यादि प्रकारमें भगवद्गीतामेंभी 
स्थितप्रज्ञके लक्षण तीन-चार बार विस्तारपूर्वक बतलाये गये हैं और इसी अवस्थाको 
सिद्धावस्था या ब्राह्मो स्थिति कहा गया है । योगवासिप्ठ आदिके प्रणेता इसी स्थितिको 
जीवनमुक्तावस्था कहते हैं। इस स्थितिका प्राप्त हो जाना अंत्यत दुर्धेट हैं, अतएव 
जर्मन तत्त्ववेत्ता क्राटका कथन है, कि ग्रीक पंडितोंने इस स्थितिका जो वर्णन किया हैं, 
वह किसीएक वास्तविक पुरुषका वर्णन नहीं हैं; बल्कि शुद्ध नीतिके तत्त्वोंको लोगोंके 
मनमें भर देनेके लिये समस्त नीतिको मूलभूत शुद्ध वासनाकोही मनुष्य-देह देकर 
उन्होंने. परले सिरेके ज्ञानी और नीतिमान्‌ पुरुषका चित्र अपनी कह्पनासे तैयार 
किया है। लेकिन हमारे शास्त्रकारोंका सिद्धान्त है, कि यह स्थिति काल्पनिक नहीं, 
बिलकुल सच्ची है, और मनका निग्रह तथा प्रयतन करनेसे इसी लोकें प्राप्त हो 
जाती है और इस बातका प्रत्यक्ष अनुभवभी हमारे देशवालोंको प्राप्त है! तथापि 
यह वात साधारण नहीं है। गीतामें ( गीता ७. ३ ) स्पष्टही कहा है, कि 
हजारों मनुष्योंमें कोई एक-आध मनुष्य इसकी प्रा्तिके लिये प्रयत्न करता हैं; 

और प्रयत्न करनेवालों इन हजारोंमेंस किसी विरलेकोही अनेक जन्मोंके अनंतर 
यह परमावधिकी स्थिति अंतमे प्राप्त होती है ' 


क Ebicurus held the virtuous state 10 be “a tranquil, un- 
PR innocuous, non-competitive fruition, which approached 
most nearly to ihe perfect happiness of the Gods, who nebo 
suffered vexation in themselves, nor caused vaxation (० ok ers. 

स्थितप्रज्ञ अवस्था या जीवनमुक्त अवस्था कितनीही दुष्प्राप्य क्यों न हो, पर 
जिस पुरुषको थह परमावधिकी सिद्धि एक बार प्राप्त हो गयी, उसे कार्य-अकार्यके 
अथवा नीतिशास्त्रके नियम बतलानेकी कभी आवश्यकता नहीं रहती - ऊपर इसके 
जो लक्षण बतला दिये हैं, उन्हींसे आगे यह बात वस्तुतः निष्पन्न हो जाती है । क्योंकि 
परमावधिकी शुद्ध, सम और पवित्र बुद्धिही नीतिका सवंस्व हैँ, इस कारण ऐसे 
स्थितप्रज्ञ पुरुषके लिये नीति-नियमोंका उपयोग करना मानो स्वयंप्रकाश सूर्यके समीप 
अंधकार होनेकी कल्पना करके उसे मशाल दिखलानेके समान असमंजसमें पड़ना 
है । किसी एक-आध पुरुषके इस पूर्णावस्थामें पहुँचने या न पहुँचनेके संबंधमें शंका 
हो सकेगी । परंतु जब एकवार निश्चय हो जाय, कि किसीभी रीतिसे क्यों न हो, 
कोई पुरुष इस पूर्णावस्थामें पहुँच गया है, तब उसके पापपुण्यके संबंधमें, अध्यात्म- 
गास्त्रके उल्लिखित सिद्धान्तको छोड़ और कोई कल्पनाही नहीं की जा सकती। 
कित क पश्चिमी राजधर्म-शास्त्तियोंके मतानुसार, जिस प्रकार एक स्वतंत्र पुरुषमें या 
पुरुषसमू हमें राजसत्ता अधिष्ठित रहती है और राजनियमोसे प्रजाके वेधे रहनेपरभी, 
राजा उन नियमोंसे मुक्त रहता है, ठीक उसी प्रकार नीतिके राज्यमें स्थितृप्रज्ञ 
पुरुषोंका अधिकार रहता है । उनके मनमें कोईभी काम्य बृद्धि नहीं रहती, अतः 
केवल शास्त्रसे प्राप्त कतंव्योंको छोड़ और किसीभी हेतुसे कर्म करनेके लिये वे प्रवृत्त 
नहीं हुआ करते; अतएव अत्यंत निर्मल और शुद्ध वासनावाले इन पुरुषोंके व्यव- 
हारको पाप या पुण्य, नीति या अनीति शब्द कदापि लागू नहीं होते । वे तो पाप 
और पुण्यसे परे, बहुत दूर, पहुँच जाते हैं। श्रीशंकराचार्थने कहा है :- 
निस््रँगुण्ये पथि विचरतां को विधिः को निषेधः । 
“ जो पुरुष त्रिगुणातीत हो गये, उनको विधिनिषेधरूपी नियम बाँध नहीं सकते । + 
और बौद्ध ग्रंथकारोंनेभी लिखा है, कि “ जिस प्रकार उत्तम हीरेको धिसना नहीं 
पड़ता, उसी प्रकार जो निर्वाणपदका अधिकारी हो गया, उसके कर्मको विधिनियमोंका 
अडंगा लगाना नहीं पड़ता ” (मिलिंदप्रश्त ४. ५. ७)। कौषीतकी उपनिषद (कौषी. 
३.१ )में इंद्रने प्र॒तर्दनसे जो यह कहा है कि आत्मज्ञानी पुरुषोंको “ मातृहत्या, पितृ- 
हत्या अथवा भ्रूणहत्या आदि यापभी नहीं लगते । ” अथवा गीता (गी. १८. १७ )में 
जो यह वर्णन है, कि अहंकार-त्रद्धिसे सर्वथा विमुक्त पुरुष यदि लोगोंको मारभी 
डाले, तोभी वह पापःपुण्यसे सर्वदा अलिप्तही रहता है, उसका तात्पर्यंभी यही हैं 
( पंचदशी १४. १६, १७ ) । 'ध्रम्मपद^ नामक वौद्ध ग्रंथमें इसी तत्वका अनुवाद 
किया गया है ( धम्मपद, श्लोक २९४, २९५ ) ।* नई वाइबळमें ईसाके शिष्य 
SSS NSN NM MNS. 
* कौषीतकी उपनिषद्का वाक्य यह है-“ यो मां विजानीयाज्ञास्य केनचित्‌ 
कर्मणा लोको मीयते न मातृवधेन न पितृवर्धेन न स्तेयेन न भ्छूणहत्यया । ” और 

पीने जो यह कहा है, कि “मुझे सभी बातें (एक्ही-सी) धर है (१ कारि- ६१२ 
रोम. ८- २ ), उसका आशय जानके या इस वाक्यका ८ जो भगवानके पुत्र 
( पूर्ण भक्त ) हो गये, उनके हाथसे कभी पाप हो नहीं सकता ” (जा. १ गल 
आशयभी हमारे मतमें ऐसाही है । जो शुद्ध वृद्धिको प्रधानता न देकर केवल ऊपरी 
कर्मोसेही नीतिका निर्णय करना सीखे हुए यह सिद्धान्त अदभत-सा मालम 
होता ) और “ विधिनियमोंसे परेका “, “ मनमाना भलाबरा करनेवाला „णसा 
अपनेही मनका कुंतर्कपूर्ण अर्थ करके कुछ लोग उल्लिखित सिद्धान्तका इस प्रकार 
विपर्यास करते हूँ, कि “ स्थितप्रह्ञको सभी बुरे कर्म करनेकी स्वतंत्रता है ।” पर अंधे- 
को खंभा न दीख पड़े, तो जिस प्रकार खंभा दोषी नहीं है, उसी प्रकार पक्षाभिमानके 
अंधे इन आक्षेप-कर्ताओंको उल्लिखित सिद्धान्तका ठीक ठीक अर्थ अवगत न हो, तो 
उसका दोषभी इस सिद्धान्ते मत्थे नहीं थोपा जा सकता। इसे गीताभी मानती है 
कि किसीकी शुद्ध बृद्धिकी परीक्षा पहले पहल उसके बाहरी आचरणसेही करनी पड़ती 
है और जो इस कसौटीपर चौकस सिद्ध होनेमें अभी कुछ कम हैं, उन अपूर्णावस्थाके 
लोगोंको उक्त सिद्धान्त लागू करनेकी इच्छा अध्यात्मवादीभी नहीं करते। पर जव 
किसीकी बृद्धिके पूर्ण ब्रह्मनिष्ठ और नि:सीम निष्काम होनेमें तिलभरभी संदेह न रहे, 
तब उस पूर्णावस्थामें पहुँचे हुए सत्पुरुषकी वात निराली हो जाती है । उसका एक-आध 
काम यदि लौकिक दृष्टिसे विपरीत दीख पड़े तोभी तत्त्वतः यही कहना पड़ता है, कि 
वह काम दीखनेमें कंसाभी क्यों न हो, उसका बीज निर्दोषही होना चाहिये । अथवा 
वह शास्त्रकी दप्टिसे विसी योग्य कारणसे ही हुआ होगा, साधारण मनुष्योंके कामोंके 
समान उसका लोभमूळक या अनीतिका होना संभव नहीं है; क्योंकि उस सत्पुरुपकी 
बुद्धिकी पूरी शुद्धता और समता पहलेसेही निश्चित रहती है । वाइवलम लिखा है, कि 


मात्रं पितरं हंत्वा राजानो द्वे च खत्तिये। 
रठठं सानुचरं हुत्वा अनीघो याति ब्राह्मणो ॥ 
मातरं पितरं हंत्वा राभानो द्वे द सोत्थिये। 
वेय्यग्धपपंछमं हंत्वा अनीघो याति ब्राह्मणो ।। 


प्रकट है, कि धम्मपदमें यह कल्पना कौषीतकी उपनिषदसे ली गई है। कितु वौद्ध 
ग्रंथकार प्रत्यक्ष मातवध या पितृवध अर्थ न करके 'माता'का तृष्णा और पिता का 
अभिमान अर्थ करते हैं। लेकिन हमारे मतमें इस श्छोकका नीतितत्त्व बौद्ध ग्रंथ 
कारोंको भली भाँति ज्ञात नहीं हो पाया, इसीसे उन्होने यह औपचारिक अर्थ लगाया 
है । कौषीतकी उपनिपदमें 'मातवधेन पितृवधेन ' इत्यादि मंत्रके पहले ईद्रन कहा हू 
कि “यद्यपि मैने वत्त अर्थात्‌ ब्राह्मणका वध किया है, तोभी मुझे उससे पाप नहीं 
लगता । ” इससे स्पष्ट होता है, कि यहापर प्रत्यक्ष बधह विवक्षित है । धम्मपदके 
अंग्रेजी अनवादमें ( 5. 8. ६. ५४०. %. 77. 70, 71 ) मक्समूलर साहवने शलोकोंको 


जो टीका की है, हमारे मतुमै वहभी ठीक नही है 

अब्राहम अपने पुत्रका बलिदान देना चाहता था; तोभी उसे पुत्रहत्या कर डालनेके 
प्रयत्नका पाप नहीं लगा; या बुद्धके शापसे उसका ससुर मर गया, तोभी उसे मनुष्य- 
हत्याका पातक छूतक नहीं गया; अथवा माताको मार डालनेपरभी परशुरामके हाथसे 
मातृहत्या नहीं हुई; उसका कारणभी यही (तत्त्व) है (जिसका उल्लेख ऊपर किया 
गया है ) । गीतामें अर्जुनको जो यह उपदेश किया है, कि “ तेरी बुद्धि यदि पवित्र 
और निर्मल हो, तो फलाशा छोड़कर केवळ क्षात्रधर्मके अनुसार युद्धमें भीष्म और 
द्रोणको मार डालनेसेभी न तो तुझे पितामहके वधका पातक छगेंगा और न गुरुहत्याका 
दोषभी । क्योंकि ऐसे समय ईश्वरी संकेतकी सिद्धिके लिये तू तो केवल निमित्त हो 
गया है ” ( गीता ११. ३३ ) उसमेंभी यही तत्त्व भरा है। व्यवहारमेंभी हम यही 
देखते हैं, कि यदि किसी लखपतिने किसी भीखमंगेसे दो पैसे छीन लिये हो, तो उस 
लखपतिको तो कोई चोर कहता नहीं, उलटे यही समझ लिया जाता है, कि भिखारीनेही 
कुछ अपराध किया होगा, कि जिसका लखपतिने उसको दंड दिया हो । यही न्याय 
इससेभी अधिक समर्पक रीतिसे या पूर्णतासे स्थितप्रज्ञ, अर्हत और भगवद्भक्तके 
बर्तावको उपयोगी होता है । क्योंकि लखपतिकी बुद्धि एक वार भलेही डिग जाय; 
परंतु यह जानीबूझी बात है, कि स्थितप्रज्ञकी बुद्धिको ये विकार कभी स्पर्श तक नहीं 
कर सकते । सृष्टिकर्ता परमेश्वर सव कर्म करनेपरभी जिस प्रकार पापपुष्यसे अलिप्त 
रहता है, उसी प्रकार इन ब्रह्मभूत साधु-पुरुषोंकी स्थिति सदैव पवित्र और निष्पाप 
रहती है । और तो क्या, समय समय. पर ऐसे पुरुष स्वेच्छा अर्थात्‌ अपनी मर्जीसे जो 
व्यवहार करते हूँ, उन्हींसे आगे चलकर विधि-नियमोंके निर्बध बन जाते हैं, और 
इसीसे कहते हैं, कि ये सत्पुरुष इन विधि नियमोंके जनक (उपजानेवाले) हैं-- वे इनके 
दास कभी नहीं हो सकते । न केवल वैदिक धर्ममें, प्रत्युत बौद्ध और इसाई धर्ममेंभी 
यही सिद्धान्त पाया जाता है; तथा प्राचीन ग्रीक तत्त्वज्ञानियोंकोभी यह तत्व मान्य 
हो गया था; और अर्वाचीन कालमें कांटने* अपने नीतिशास्त्रके ग्रंथमें उपपत्तिसहित 
यही सिद्ध कर दिखलाया है । इस प्रकार नितिनियमोंके कभीभी गॅदले न होनेवाले 
मूळ झरने या निर्दोष पाठका ( आदर्श ) निश्चय हो चुकनेपर आपही सिद्ध हो 
जाता है, कि नीतिशास्त्र या कर्मयोगशास्त्रके मूल तत्त्व देखनेकी जिसे अभिलाषा 


+‘ A perfectly good will would therefore be equally subject 
to objective laws ( viz. laws of good ), but could not be conceived 
as obliged thereby to act lawfully, because of itselffrom its subjective 
constitution it can only be determined by the conception of good. 
Therefore no imperatives hold for. the Divine will, or in general 
for « holy will; ought is here out of place, because the volition 15 
already of itself necessarily in unison with the law. Kant’s Meta- 
physic of Morals p. 31. ( Abbott’s trans. in Kant’s Theory १ 
Ethics, 611 Ed. ) नित्शे किसीभी आध्यात्मिक उपपत्तिको स्वीकार नहीं करता, 

हो, उसे इन उदार और निष्कलंक सिद्ध पुरुषोंके चरित्वोंकाही सूक्ष्म अवलोकन करना 
चाहिये। इसी अभिप्नायसे भगवद्गीता अर्जुनते श्रीकृष्णसे ये प्रश्न पूछे हैं, कि 
स्थिति: कि प्रभाषेत किमासीत ब्रजेत किम्‌ ” ( गीता २. ५४ ) - स्थितप्रज्ञ 
ना बैठना और चलना कैसे होता है? अथवा चौदहवें अध्यायमें, 
कैलिगेस्त्रीन्‌ गुणान्‌ एतान्‌ अतीतो भवति प्रभो, किमाचारः ” (गीता १४. २१ ) = 

पुरुष त्रिगुणातीत कँसे होता है ? उसका आचार क्या है? और उसको किस प्रकार 

पहचानना चाहिये ? किसी सराफ़के पास सोनेका जेवर जँचवानेके लिये ले जानेपर 
अपनी दूकानमें रखी कसौटीपर उसको परख कर, फिर वह जिस प्रकार उसका 

बरा-बोटापन बतलाता है, उसी प्रकार कार्य-अकार्य या धर्म-अधर्मका निर्णय करनेके 
लिये स्थितप्रज्ञका वर्ताव एक कसौटी है । अतः गीताके उक्त प्रश्‍नोंमें यही अर्थ गभित 
है, कि मुझे उस कसौटीका ज्ञान करा दीजिये। अर्जुनके उपरोक्त प्रश्‍नोंका उत्तर 

देते हुए भगवानने स्थितप्रज्ञ अथवा त्रिगुणातीतकी स्थितिके जो वर्णन किये हैं, उन्हें 
कुछ लोग संन्यास-मार्गेवाले ज्ञानी पुरुषोंके बतलाते हूँ, उन्हें वे कर्मयोगियोंके नहीं 
मानते । क्योंकि संन्यासियोंको उद्देश्यकरही “निराश्रयः' ( गीता ४. २० ) विशेषणका 
गीतामें प्रयोग हुआ है, और वारहवें अध्यायमें स्थितप्रज्ञ भगवद्भक्तोका वर्णन करते 
समय 'र्वारंभपरित्यागी' ( गीता १२. १६ ) एवं 'अनिकेतः' ( गीता १२. १९ ), 
इन स्पष्ट पदोंका प्रयोग किया गया है। परंतु निराश्रय अथवा अनिकेत पदोंका अर्थ 
“ घरबार छोड़कर जंगलोंमें भटकनेवाला ” विवक्षित नहीं है, कितु इसका अर्थ 
“ अनाश्रितः कर्मफलं "के ( गीता ६.१) समानार्थकही करना चाहिये - अर्थात्‌ 
४ कर्मफलका आश्रय न करनेवाला ” अथवा “ जिसके मनमें फलके लिये ठौर नहीं ' 
इस ढँगका हो जायगा । गीताके अनुवादमें इन एलोकोके नीचे जो टिप्पणियाँ दी हैं, 
उनसे यह बात स्पष्ट दीख पड़ेगी । इसके अतिरिक्त स्थितप्रज्ञके वर्णनमेंही कहा 
है, कि “ इंद्रियोंको अपने वशमें रख कर व्यवहार करनेवाला ” अर्थात्‌ वह निष्काम 
कर्म करनेवाला होता है ( गीता २. ६४) । और जिस श्लोकमें उक्त निराश्रय” 
पद आया है, वहाँ यह वर्णन है, कि “ कर्मेण्यभिप्रवृत्तोञपि नैव किचित्करोति सः ˆ 
अर्थात्‌ समस्त कर्म करकेभी वह अलिप्त रहता है । वारहवें अध्यायके अनिकेत आदि 
पदोंके लिये इसी न्यायका उपयोग करना चाहिये। क्योंकि इस अध्यायमं पहले 
कर्मफलके त्यागकी ( कर्मत्यागकी नहीं ) प्रशंसा कर चुकनेपर ( गीता १२. १२ ) 
फलाशा त्यागकर कर्म करनेसे मिलनेवाली शांतिका दिग्दर्शन करनेके लिये आगे 
भगवद्भक्तके लक्षण बतलाये ह; और ऐसेही अठारहवें अध्यायमेंभी यह दिखलानेके 


तथापि उसने अपने ग्रंथ उत्तम पुरुषका (9५९ ) जो वर्णन किया है, उसमें 
कहा है, कि उल्लिखित पुरुष भले और बुरेसे परे रहता हैं। उसके एक ग्रंथका 


£) 

लिये - कि आसक्तिविरहित कर्म करनेसे शांति कँसे मिळती है - ब्रह्मभूत पुरुषका 
पुनः वर्णन आया है ( गीता १८. ५० ) | अतएव यह मानना पड़ता है, कि ये सब 
वर्णन संन्यासमार्गवालोंके नहीं हैँ; कितु कर्मयोगी पुरुषोंकेही हँ । कर्मयोगी स्थित- 
प्रज्ञ और संन्यासी स्थितप्रज्ञ, दोनोंका ब्रह्मज्ञान, शांति, आत्मौपस्य और निष्काम 
बुद्धि अथवा नीतितत्त्व पृथक्‌ पृथक्‌ नहीं हैँ । दोनों, पूर्ण ब्रह्मज्ञानी हैं, इस कारण 
दोनोंकी मानसिक स्थिति और शांति एक-सी होती हैं। परंतु इन दोनोंमें कर्म-दृम्टिसे 
महत्त्वका भेद यह है, कि पहला निरी शांतिमें डूबा रहता है; और किसीकीभी 
चिता नहीं करता; तथा दूसरा अपनी शांति एवं आत्मौपम्य वृद्धिका व्यवहारमें 
यथासंभव नित्य उपयोग किया करता है । अतः यह न्यायसे सिद्ध है, कि व्यावहारिक 
धर्म-अधर्म-विवेचनके काममें, जिसके प्रत्यक्ष व्यवहारको प्रमाण मानना है, ब्रह 
स्थितप्रज्ञ कर्म करनेवालाही होना चाहिये; प्रहाँ कमंत्थागी साधु अथवा भिक्षुका 
विवक्षित होना संभव नहीं है। गीतामें अर्जुनको किये गये समग्र. उपदेशका सार 
यह है, कि कमोंके छोड़ देनेकी न तो जरूरत है और न वे छूटभी सकते हैं ब्रह्मा- 
त्मैक्यका ज्ञान प्राप्त कर कर्मयोगीके समान व्यवसायात्मका बुद्धिको साम्यावस्था 
रखना चाहिये, जिससे उसके साथ-ही-साथ वासनात्मक वुद्धिभी सर्वदा शुद्ध, निर्मम 
और पवित्र रहेगी, एवं कर्मका बंधन न होगा | यही कारण, है, कि इस प्रकरणके 
आरंभके श्लोकमें यह धर्मतत्त्व बतलाया गया है, कि “ केवल वाणी और मनसेही 
नहीं; कितु प्रत्यक्ष कर्मेसे जो सबका स्नेही और हितकर्ता हो गया, उसेही धर्मज्ञ 
कहना चाहिये। ” जाजलिको यह धर्मतत्त्व बतळाते समय तुलाधारने वाणी 
और मनके साथही -वल्कि उससेभी पहले - उसमें कर्मकाभी प्रधानतासे निर्देश 
क्रिया हैँ । 
कर्मयोगी स्थितप्रज्ञको अथवा जीवन्मुक्तकी बुद्धिके अनुसार सव प्राणियोंमे 
जिसकी साम्यबुद्धि हो गई; और जिसंके स्वार्थका परार्थमें सर्वथा लय हो गया, 
उसको आगे विस्तृत नीतिशास्त्र सुनानेकी जरूरत नहीं । वह तो आप ही स्वयंप्रकाश 
अथवा बुद्ध' हो गया । अर्जूनका अधिकार इसी प्रकारका था । अतः उसे इससे अधिक 
उपदेश करनेकी जरूरतटी न थी, कि “ तू अपनी वृद्धिको सम और स्थिर कर; ” 
तथा “ कर्मको त्याग देनेके व्यर्थ भ्रममें न पड़कर स्थितप्रज्ञकी-सी बुद्धि रख और 
स्वधर्मके अनुसार प्राप्त सभी सांसरिक कर्म किया कर । ” तथापि यह साम्य बुद्धि 
रूप योग सभीको एकही जन्ममें प्राप्त नहीं हो सकता, इसीसे साधारण लोगोके 
लये स्थितप्रजञके बर्तावका और थोड़ा-सा विवेचन करना चाहिये। परंतु यह विवेचन 
करते समय भली भाँति स्मरण रहे, कि हम जिस स्थितप्रज्ञका विचार करेंगे, वह 
कृतयुगके पूर्णावस्थामें पहुँचे हुए समाजमें रहनेवाला नहीं है; बल्कि जिस समाजके 
बहुतेरे लोग स्वार्थमेंही डूबे रहते हैं, उसी कलियुगी समाजमें उसे बर्ताव करना है। 
क्योंकि मनुष्यका ज्ञानू कितनाही पूर्ण क्यों न हो गया हो और उसकी बुद्धि साम्या- 

वस्थाम कितनीही क्या बै पहुँच गई हो, तोभी उसे ऐसे छोगोंके साथ वर्ताव करना 
है, जो काम-क्रोध आदिके चक्करमें पड़े हुए हैं; और जिनकी वृद्धि अशुद्ध है । अतएव 
इन लोगोके साथ व्यवहार करते समय यदि वह अहिंसा, दया, शांति और क्षमा 
आदि नित्य एवं परमावधिके सद्गृणोंकोही सब प्रकारसे सर्वदा स्वीकार करें, तो 
उसका निर्वाह न होगा ।* अर्थात्‌ जहाँ सभी स्थितप्रज्ञ हैं, उस समाजकी उन्नत नीति 
या धर्म-अधर्मसे, उस समाजके धर्म-अधर्म कुछ कुछ भिन्न तो रहेंगेद्टी - कि जिसमें 
लोभी पुरुषोंकीही भरमार अधिक होगी - वरना साधु पुरुषोंको यह जगत्‌ छोड़ 
देना पड़ेगा; और सर्वेत्न दुष्टोंकाही बोलवाला हो जावेगा । इसका अर्थ यह नहीं है, 
कि साधु पुरुषको अपनी समता-वुद्धि छोड़ देनी चाहिये । फिरभी समता-समतामेंभी 
भेद है । गीतामें कहा है, कि “ ब्राह्मणे गवि हस्तिनि ” (गीता ५. १८ ) - ब्राह्मण, 
गाय और हाथीमें पंडितोंकी सम-बुद्धि होती है, इसलिये यदि कोई गायके ळिये 
लाया हुआ चारा ब्राह्मणको और ब्राह्मणके लिये वनाई गई रसोई गायको खिलाने 
लगे, तो क्या उसे पंडित कहेंगे ? संन्यास-मार्गवाले इस प्रश्नका महत्त्व भले न 
मानें; पर कर्मेयोगशास्त्रकी वात ऐसी नहीं है । दूसरे प्रकरणके विवेचनसे पाठक यह 
जान गयेही होगें, कि कृतयुगी समाजके पूर्णावस्थावाले धर्म-अधर्मके स्वरूपपर ध्यान 
रखकर स्वार्थपरायण लोगोंके समाजमें स्थितप्रज्ञ यह निश्चय करके वर्ताव है, कि 
देशकालके अनुसार उसमें कौन कौन फर्क कर देने चाहिये। और कर्मेयोगशास्त्रका 
यही तो बिकट प्रश्‍न है । साधु पुरुष स्वार्थपरायण लोगोंपर नाराज नहीं होते 
अथवा उनकी लोभ-वुद्धि देखकर वे अपने मनकी समता डिगने नहीं देते; उलटे 
इन्हीं लोगोंके कल्याणके लियेही अपने उद्योग केवळ कतव्य समझ कर वैराग्यसे 
जारी रखते हैं। इसी तत्त्वको मनमें रखकर श्रीसमर्थ रामदासस्वामीने दासवोधके 

पूर्वाधमें पहले ब्रह्मज्ञान बतलाया है; और फिर ग्यारहमें दशकमें ( दास. ११. १०; 
` १२. ८-१०; १५. २) इसका वर्णन आरंभ किया है, कि स्थितप्रज्ञ या उत्तम 

पुरुष साधारण लोगोंको चतुर बनानेके लिये वैराग्यसे अर्थात्‌ निःस्पृहतासे लोक- 
संग्रहके निमित्त उद्योग किस प्रकार किया करते हूँ; और आगे अठारहवें दशकमें 
( दास. १८. २ ) कहा है, कि सभीको ज्ञानी पुरुष अर्थात्‌ जानकारके ये गुण - 
कथा, बातचीत, युक्ति, दाव-पेंच, प्रसंग, साक्षेप, तर्क, चतुराई, राजनीति, सहन- 
शीलता, तीक्ष्णता, उदारता, अध्यात्मज्ञान, भक्ति, अलिप्तता, वैराग्य, धैर्य, उत्साह, 
कठोरता, निग्रह, समता और विवेक आदि - सिखने चाहिये । परंतु इस निःस्पृह 
साधुको लोभी मनुष्योंमेंही बर्तना है, इसलिये अंतमें ( दास. १९. ९. ३० ) 
श्रीसमर्थका यह उपदेश है, कि “ लठुका सामना लठुहीसे करा देना चाहिये । उजड़के 
लिये उजट्टही चाहिये; और नटखटके सामने नटखटकीही आवश्यकता है। ” 
तात्पर्यं, यह निविवाद है, कि पूर्णावस्थासे व्यवहारमें उतरनेपर अत्युच्च श्रेणीके 
धर्म-अधमंमें थोड़ा-बहुत अंतर कर देना पड़ता है। 

इसपर आधिभौतिकवादियोंकी शंका है, कि पूर्णावस्थाके समाजसे नीचे 
उतरनेपर अनेक बातोंके सार-असारका विचार करके परमावधिके नीतिःधुर्ममें 
यदि थोड़ा-बहुत फर्क करनाही पड़ता है, तो नीति-धर्मकी नित्यता कहाँ रह गई? 
और भारतसाविद्रीमें व्यासने जो यह ' धर्मो नित्यः ' तत्त्व बतलाया है, उसकी क्या 
दशा होगी? वे कहते हूँ, कि अध्यात्म-दृष्टिसे सिद्ध होनेवाला धर्मका नित्यत्व केवल 
कल्पनाप्रसूत है और प्रत्येक समाजकी स्थितिके अनुसार उस समयमे “ अधिकांश 
लोगोंके अधिक सुख '-वाले तत्त्वसे जो नीतिधर्म प्राप्त होंगे, वेही चोखे नीति- 
नियम हैं। परंतु यह युक्तिवाद ठीक नहीं है। भूमितिशास्त्रके नियमानुसार यदि 
कोई बिना चौड़ाईके सरळ रेखा अथवा सर्वाशमें निर्दोष गोलाकार न खींच सके, 
तो जिस प्रकार इतनेहीसे सरल रेखाकी अथवा शुद्ध गोलाकारकी शास्त्रीय व्याख्या 
गळत या निरर्थक नहीं हो जाती, उसी प्रकार सरल और शुद्ध नियमोंकी बात है । 
जवतक किसी बातके परमावधिके शुद्ध स्वरूपका निश्चय पहले न कर लिया जावे, 
तवतक व्यवहारमें दीख पड़नेवाली 'उस वातकी अनेक सूरतोमें सुधार करना 
अथवा सार-असारका विचार करके अंतमें उसके तारतम्यको पहचान लेनाभी 
संभव नहीं है। और यही कारण है, कि जो सराफ़ पहलेही निर्णय करता है, कि 
पूर्ण शुद्ध सोना कौन-सा है ? दिशाप्रदशक ६रुवमत्स्य यंत्र अथवा ध्रुव नक्षत्रकी ओर 
दुर्लेक्षकर अपार महोदधिकी लहरों और वायुकेही तारतम्यको देखकर यंदि जहाजके 
खलासी बराबर अपने जहाजकी पतवार घुमाने लगें, तो उनकी जो स्थिति होगी, 
बही स्थिति नीति-नियमोंके परमावधिके स्वरूपपर ध्यान न देकर केवल देशकालके 
अनुसार बतेनेवाले मनृष्योंकी होनी चाहिये। अतएव यदि निरी आधिभौतिकः 
दृष्टिसेही विचार करें, तोभी यह पहले अवश्य निश्चित कर लेना पड़ता है, कि 
ध्रुव जैसा अटल और नित्य नीति-तत्त्व कौन-सा है? और इस आवश्यकताको एक 


बार मान लेनेसेही सारा आधिभौतिक पक्ष लॅगड़ा हो जाता है। क्योंकि सुखदुःख 

आदि ब्भीम नामख्पात्मक हुँ। अतएव ये अनित्य और विनाशवान्‌ 
मायाकीही सीमामे रह जाते हैं। इसलिये केवल इन्हीं बाह्य प्रमाणोंके आधारसे 
सिद्ध हीनेवाला कोईभी Re नित्य नहीं हो सकता । आधिभौतिक वाह्य 
सुखदुःखकी कल्पना जैसे जैसे बदलती जावेगी, बैसेही वैसे उसकी बुनियादपर रचे हुए 
नीतिधर्मोकोभी बदलते रहना चाहिये । अतः नित्य बदलती रहनेवाली नीतिःधर्मकी 
इस स्थितिको टालनेके लिये माया-सृष्टिके विषयोपभोग छोड़कर नीति-धर्मकी 
इमारत इस “ सब भूतोंमें एक आत्मा “वाले अध्यात्मज्ञानके मजबूत आधार- 
परही बडी करनी पड़ती है । क्योंकि पीछे नवें प्रकरणमें कह चुके हैं, कि आत्माको 
छोड़ जगतमें दूसरी कोईभी वस्तु नित्य नहीं है। यही तात्पर्यं व्यासजीके इस 
वचनका है, कि “ धर्मो नित्यः सुखदुःख त्वनित्ये ” - नीति अथवा सदाचरणके धर्म 
नित्य हैं; और सुखदुःख अनित्य हैं । यह सच है, कि दुष्ट और लोभियोंके समाजमें 
अहिसा एवं सत्य प्रभृति नित्य नीति-धमं पूर्णतासे पाले नहीं जा सकते; पर उसका 
दोष इन नित्य नीति-धमाँको देना उचित नहीं है। सूर्यकी किरणोंसे किसी पदार्थकी 
परछाई चौरस मैदानपर सपाट और उंचे-नीच स्थानपर ऊंची-तीची पडती देख 
जैसे यह अनुमान नहीं किया जा सकता, कि वह परछाई मूलमेंही ऊंची-नीची होगी; 
उसी प्रकार जब कि दुष्टोंके समाजमें नीति-धमंका पराकाष्ठाका शुद्ध स्वरूप नहीं 
पाया जाता, तब यह नहीं कह सकते, कि अपूर्णावस्थाके समाजमें पाया जानेवाला 
नीति-धर्मका अपूर्ण स्वरूपही मुख्य अथवा मूलका है । यह दोष समाजका है, नीतिका 
नहीं । इसीसे चतुर पुरुष शुद्ध और नित्य नीति-धमाँसे झगड़ा न मचा कर ऐसे प्रयत्न 
किया करते हैं, कि जिनसे समाज ऊँचा उठता हुआ पूर्णावस्थामें जा पहुँचे । लोभी 
मनुष्योंके समाजमें इस प्रकार बतंते समय नित्य नीति-धर्मोके कुछ अपवाद यद्यपि 
अपरिहार्य मानकर हमारे शास्त्रकारोंने बतलाये हैं, तथापि उसके लिये वे प्राय- 
श्चित्तभी बतलाते हैं। परंतु पश्चिमी आधिभौतिक नीतिशास्त्र इन्हीं अपवादोंकों 
मूछोंपर ताव देकर प्रतिपादन करते हैं, एवं इन प्रतिवादोंका निश्चय करते समय, 
वे उपयोगमें आनेवाले बाह्य फलोंके तारतम्यके तत्त्वकोही भ्रमसे नीतिका मूल तत्त्व 
मानते हैं। अब पाठक समझ जायेंगे, कि पिछले प्रकरणोंमें हमने ऐसा भेद क्यों 
दिखलाया है? 

यह बतला दिया, कि स्थितप्रज्ञ ज्ञानी पुरुषकी बुद्धि और उसका बर्तावही 
नीतिशास्त्रका आधार है। एवं यहभी बतला दिया, कि उससे निकळनेवाले नीति- 
नियमोंको - उनके नित्य होनेपरभी = समाजकी अपूर्णावस्थामें थोड़ा-बहुत बदलना 
पड़ता है; तथा इस रीतिसे बदले जाने परभी नीतिनियमोंकी नित्यतामें उस परि- 
वनसे कोई वाधा क्यों और कैसे नहीं आती । अब उस पहल भश्नका विचार करते 
हैं, कि स्थितप्रज्ञ ज्ञानी पुरुष अपूर्णावस्थाके समाजम जा बर्ताव करता है, उसका मूल 


चोथे FH प्रकारसे 
अथवा बीज-तत्त्व क्या है ? चौथे प्रकरणम कह चुके हैं, कि यह विचार दो प्रका 

किया जा सकता है। एक तो कर्ताकी बृद्धिको प्रधान मानकर और दूसरा उसके 
बाहरी वर्तावसे । इनमेंसे यदि केवल दूसरीही दुष्टिसे विचार करें, तो विदित होगा 
कि, स्थितप्रज्ञ जो जो व्यवहार करते हैं, वे प्रायः सब लोगोंके हितकेही होते हुँ। 
गीतामें दो बार कहा गया है, कि परम ज्ञानी सत्पुरुष “ सर्वेभूतहिते रता: ” 
प्राणिमाद्रके कल्याणमें निमग्न रहते हैं गीता ५. २५; १२.४); और महा- 
भारतमेंभी यही अर्थ अन्य कई स्थानोंमें आया है । हम ऊपर कह चुके हैं, कि स्थित- 
प्रज्ञ सिद्ध पुरुष अहिसा आदि जिन नियमोंका पालन करते हैं, वही धर्म अथवा सदा- 
चारका नमुना है । इन अहिसा आदि नियमोंका प्रयोजन अथवा इस धर्मका लक्षण 
वतळाते हुए महाभारतमें धर्मका बाहरी उपयोग दिखलानेवाळे ऐसे अनेक वचन 
- “ अहिंसा सत्यवचनं सर्वभूतहितं परम्‌ ” ( वन. २०६. ७३ ) - अहिंसा और 
सत्य भाषण, ये नीति-धर्म घ्राणिमात्रके हितके लिये हैं। “ धारणाद्धर्ममित्याहुः ” 
( शां. १०९. १२ ) - जगतका धारण करनेसे धर्म है। “ धर्म हि श्रेय इत्याहुः ” 
( अनु. १०५. १४ ) - कल्याणही धर्म है । “ प्रभवार्थाय भूतानां धर्मप्रवचनं कृतम्‌ " 
( शां. १०९. १० ) - लोगोंके अभ्युदयके तियेही धर्म-अधर्मशास्त्र वना है; अथवा 
“ लोकयात्रार्थमेवेह धर्मस्य नियमः कृतः । उभयत्र सुखोदर्कः ” ( शां. २५८. ४) - 
धर्म-अधर्मेके नियम इसलिये रचे गये हँ, कि उनसे लोकव्यवहार चले; और दोनों 
लोकोंमें कल्याण हो । इसी प्रकार कहा है, कि धर्म-अधर्म-संशयके समय ज्ञानी पुरुपकाभी 
लोकयात्रा च द्रष्टव्या धर्मश्चात्महितानि च । 
“ लोकव्यवहार, नीतिधर्म और अपना कल्याण - इन बाहरी वातोंका तारतम्यसे 
बिचार करके ” ( अनु. ३७. १६; वन २०६.९० ) फिर जो कुछ करना हो 
उसका निश्चय करना चाहिय; और वनपर्वमें राजा शिबीने धर्म-अधर्मके निर्णयार्थ 
इसी युक्तिका उपयोग किया है ( बन. १३१. ११,१२ ) । इन वचनोसे प्रकट 
होता है, कि समाजका उत्कर्षी स्थितप्रज्ञके व्यवहारकी ' वाह्य नीति होती है। 
और यदि यह ठीक है, तो आगे सहजही यह प्रश्‍न उत्पन्न होता है, कि आधिभौतिक- 
वादियोंके इस “ अधिकांश लोगोंके अधिक सुख अथवा ( सुख शब्द हो व्यापक 
करके ) हित या कल्याण “वाले नीति-तत्त्वको अध्यात्मवादीभी क्यों नहीं स्वीकार 
कर लेते ? चौथे प्रकरणमें हमने दिखला दिया हैं, कि इस “ अधिकांश लोगोंके अधिक 
सुख ” सूत्रमें वृद्धिके आत्मप्रसादसे होनेवाळे सुखका अथवा उन्नतिका और पार- 
लौकिक कल्याणका अंतभाव नहीं होता, - इसमें यह वड़ा भारी दोष है। कतु 
'मुख' शब्दका अर्थ अधिक व्यापक करके यह दोष अनेक अंशोंमें निकाल डाला जा 
सकेगा; और नीति-धर्मकी नित्यताके संत्रंधमें ऊपरही दी हुई आध्यात्मिक उप- 
पत्तिभी कई लोगोंको विशेष महत्त्वकी जँचेगी । इसलिये मीतिशास्द्रके आध्या- 
त्मिक और आधिभौतिक मार्गोमें जो महत्त्वका भेद है, उसका यहाँ और थ।डासा 


स्प्ष्टाकरण कर देना आवश्यक है। 

नीतिकी दृष्टिसे किसी कर्मकी योग्यता अथवा अयोग्यताका विचार दो 
प्रकारोसे किया जाता है :- ( १) उस कर्मका केवल वाह्य फल देख कर अर्थात्‌ 
यह देख कर कि उसका दृश्य परिणाम जगतूपर क्या हुआ है या होगा? (२) 
यह देख कर, कि उस कर्मको करनेवालेको वुद्धि अर्थात्‌ वासना कसी है ? पहलको 
आधिभौतिक मार्ग कहते है । दूसरेके फिर दो पक्ष होते हैं; और इन दोनोंके पृथक्‌ 
पृथक्‌ नाम हुँ । ये सिद्धान्त पिछले प्रकरणोंमें वतलाये जा चुके हैं, कि शुद्ध कर्म होनेके 
लिये वासनात्मक बुद्धि शुद्ध रखनी पड़ती है और वासनात्मक वुद्धि शुद्ध रखनेके 
लिये व्यवसायात्मका अर्थात्‌ कार्य-अकार्यकः निर्णय करनेवाली वृद्धिभी स्थिर, सम 
और शुद्ध रहनी चाहिये । इन सिद्धान्तोके अनुसार किसीकेभी कर्मोंकी शुद्धता 
जाँचनेके लिये देखना पड़ता है, कि उसकी वासनात्मक वृद्धि शुद्ध हूँ या नहीं ? और 
वासनात्मक बुद्धकी शुद्धता जाँचने लगे, तो अंतमें देखनाही पड़ता है, कि व्यवसा- 
यात्मका वुद्धि शुद्ध है या अशुद्ध ? सारांश, कर्ताकी बुद्धि अर्थात्‌ वासनाकी शुद्धताका 


लिये कर्मके बाहरी फलकी अपेक्षा कर्ताकी शुद्धबबुद्धिपर विशेष ध्यान क्यों देना 
पड़ता है, और इस संबंधमें अधिक विचार आगे - पंद्रह प्रकरणम पाश्चात्य और 
पौरस्त्य नीति-मार्गोकी तुलना करते समय - किया जावँगा। अभी इतनाही कहते 
हैं, कि कोईभी कर्म तभी होता है, जब कि पहले उस कमको करनेकी वुद्धि उत्पन्न 
हो, इसलिये कर्मेकी योग्यता-अयोग्यताका विचारभी सभी Fa दा 
अशद्धताके विचारपरही अवलंबित रहता है। बुद्धि बुरी 00. रे कर्म ॥ 
होगा, परंतु' केवळ बाह्य कके बुरे होनेसेही यह अनुमान नहीं किया जा सकता; 

कि बुद्धिभी बुरी होनीही चाहिय । क्योंकि मूलसे, कुछ-का-कुछ समझ लेनेसे अथवा 
अज्ञानसेभी वैसा कर्म हो सकता है; और फिर उसे नीतिशास्त्रकी दृष्टिसे बुरा नहीं 
कह सकते। “ अधिकांश लोगोंके अधिक सुख “-वाला नीतिशास्त्र-तत्त्व केवल 
बाहरी परिणामोंके लियेही उपयोगी होता है; और जव कि इन सुखदुःखात्मक बाहरी 
परिणामोंको निश्चित रीतिसे मापनेका बाहरी साधन अब तक नहीं मिला हैं, तव 
नीति-तत्त्वोंकी इस कसौटीसे सदैव यथार्थ निर्णय होनेका भरोसाभी नहीं किया जा 
सकता । इसी प्रकार मनुष्य कितनाही सयाना क्यों न हो जाय, यदि उसकी 
बुद्धि पूर्ण शुद्ध न हो गई हो, तो यह नहीं कह सकते, कि वह प्रत्येक अवसरपर 
धर्मसेही बतेंगा । विशेषतः जहाँ उसका स्वार्थं आ डटा, वहाँ तो फिर कहनाही 
क्या है ? - “ स्वार्थे सर्वे विमुह्यन्ति येऽपि धर्मविदो जनाः ” ( मभा. वि. ५१. ४ )। 
सारांश, मनुष्य कितनाही बड़ा ज्ञानी, धर्मवेत्ता और सयाना क्यों न हो, किन्तु यदि 
उसकी बुद्धि प्राणिमात्रमें सम न हो गई हो, तो यह नहीं कह सकते; कि उसका कर्म 
सदैव शुद्ध अथवा नीतिकी दृष्टिसे निर्दोपही रहेगा । अतएव हमारे शास्त्रकारोंने 
निश्चित कर दिया है, कि नीतिका विचार करते समय कर्मके बाह्य फलकी अपेक्षा 
कर्ताकी बुद्धिकाही प्रधानतासे विचार करना चाहिये । साम्य-बुद्धिही अच्छे बर्तावका 
चोखा बीज है | यही भावार्थ भगवद्गीताके इस उपदेशमेंभी है ( गीता २. ४९ ) :- 
दुरेन ह्यवरं कर्म बुद्धियोगाद्धनंजय । 
बुद्धौ शरणमन्विच्छ कृपणाः फलहेतवः ॥। 
कुछ लोग, इस श्लोकमें, बृद्धिका अर्थ ज्ञान समझकर कहते हूँ, कि इसमें कर्मं और 
ज्ञान, इन दोनोंमेंसे ज्ञानकोही श्रेष्ठता दी है । पर हमारे मतमें यह्‌ अर्थ ठीक नहीं है । 
इस स्थलपर शांकरभाष्यमेंभी 'बुद्धियोग'का अर्थ ' समत्व बुद्धियोग ' दिया हुआ 
है; और यह श्लोक कर्मयोगके प्रकरणमें आया है। अतएव वास्तवमें इसका अर्थ 
कर्मंप्रधानही करना चाहिये; और वही सरल रीतिसेही है । कर्म करनेवाले लोग दो 
प्रकारके होते हैं । पहले प्रकारके फलपर - उदाहरणाथ, उससे कितने लोगोंको 
कितना सुख होगा, इसपर - दृष्टि जमा कर कर्म करते हैं; और दूसरे बुद्धिको 
सम और निष्काम रखकर कर्म करते हैं - फिर कर्मधर्म-संयोगसे उससे जो परिणाम 
होना हो, सो हुआ करे। इनमेंसे 'फलहेतव.' अर्थात्‌ “ फलपर दृष्टि रखकर कर्म 
करनेवाले ” लोगोंको नैतिक दृष्टिसे कृपण अर्थात्‌ कनिष्ठ श्रेणीके बतलाकर, समत्व- 
बृद्धिसे कर्म करनेवालोंको इस श्लोकमें श्रेष्ठता दी है। इस श्लोकके पहले दो 
चरणोंमें जो यह कहा है, कि “ दूरेण ह्यवरं कमं बुद्धियोगाद्धनंजय " - है धनंजय | 
YN RBC DMN EN A _ 


* इस इलाकका सरल अर्थ यह है-“ हे धनंजय! ( सम- ) बुद्धिके 
योगकी अपेक्षा ( कोरा ) कर्म बिलकुलही निकृष्ट है। अतएव ( सम-) वुद्धिकाही 
आश्रय कर | फलपर दृष्टि रखकर कमं करनेवाले ( पुरुष ) कृपण अर्थात्‌ आंछ 
दर्जेके ह्‌ | CC-0. Prof. Satya Vrat Shastri Collection. 

समत्व बुद्धियोगकी अपेक्षा ( कोरा ) कर्म अत्यंत निक्कष्ट है उसका तात्पर्य यही 
हैं; और जब अर्जुनने यह प्रश्‍न किया, कि “ भीष्म-द्रोणको कैसे मारूं ?”, तब उसको 
यही उत्तर दिया गया । इसका भावार्थ यह -है, कि मरने या मारनेकी निरी क्रियाकी 
ओर ध्यान न देकर, देखना चाहिये, कि “ मनुष्य किस बुद्धिसे उस कर्मको करता 
है?” अतएव इस श्लोकके तीसरे चरणमें उपदेश है,कि “तू बुद्धि अर्थात्‌ सम-बुद्धिकी 
शरण जा; ” और आगे उपसंहारात्मक अठारहवें अध्यायमेंभी भगवानने फिर 
कहा है, कि “ बुद्धियोगका आश्रय करके तू अपने कर्म कर । ” गीताके दूसरे एक 
इलोकसेभी व्यक्त होता है, कि गीता निरे कर्मके विचारको कनिष्ठ समझकर, उस 
कर्मकी प्रेरक वुद्धिकेही विचारको श्रेष्ठ मानती है। अठारहवें अध्यायमें कर्मके 
भले बुरे - अर्थात्‌ सात्तिक, राजस और तामस - भेद बतलाये गये हैं। यदि केवल 
कर्मफलकी ओरही गीताकी दृष्टि होती, तों भगवानने यह कहा होता, कि जो कर्म 
बहुतेरोंको सुखदायक हो, वही सात्विक है। परंतु ऐसा न बतलाकर, अठारहवें 
अध्यायमें कहा है, किं “ फलाशा छोड़कर निस्संग-बुद्धिसे किया हुआ कर्म सात्त्विक 
अथवा उनम है” ( गीता १८. २३ ) । अर्थात्‌ इससे प्रकट होता है, कि कर्मके 
वाह्य फलकी अपेक्षा कर्ताकी निष्क्राम, सम और निस्संग-बुद्धिकोही कर्म-अकमंका 
विवेचन करनेमें गीता अधिक महत्त्व देती है। यही न्याय स्थितप्रज्ञके व्यवहारके 
लिये उपयुक्त करनेसे होता है, कि स्थितप्रज्ञ जिस साम्य-बुद्धिसे अपनी वरावरीवाछे, 
छोटे और साधारण लोगोंके साथ बतंता है, वह साम्य-बुद्धिही उसके आचरणका मुख्य 
तत्त्व है; और इस आचरणसे जो प्राणिमात्रका मंगल होता है, वह इस साम्य-बुद्धिका 
निरा बाहरी और आनुषंगिक परिणाम है। ऐसेही जिसकी वुद्धि पूर्णावस्थागें _ 
पहुँच गई हो, वह लोगोंको केवल आधिभौतिक सुख प्राप्त करा देनेके लियेही अपने 
सब व्यवहार न करेगा | यह ठीक है, कि वह दूसरोंका नुकसान न करेगा, पर यह 
उसका मुख्य ध्येय नहीं है । स्थितप्रज्ञ ऐसे प्रयत्न किया करता है, जिनसे समाजके 
छोगोंकी वृद्धि अधिकाधिक गुध होती जावें; और अंतमें वे छोग अपने समानही 
दातात पूर्णावस्थामें जा पहुँचे । मनुष्यके कर्तव्योंमेंसे यही श्रेष्ठ और सात्त्विक 
कर्तव्य है । केवल आध्रिभौतिक सुख-वृद्धिके प्रयत्नोंको हम गौण अयना राजस 
समझते हैं । 

गोताका सिद्धान्त हैं, कि कर्म-अकर्मके निर्णयार्थ कर्मके बाह्य फलपर ध्यान 
न देकर, कर्ताकी शुद्ध-ुद्धिकोही प्रधानता देनी चाहिय । इसपर कुछ छोगोंका यह्‌ 
तर्कपूर्ण मिथ्या आक्षेप है, कि यदि कर्मफलको न देखकर केवल शुद्ध-बुद्धिकाही इस 
प्रकार विचार करें, तो मानना होगा, कि गुद्ध-बुद्धिवाला मनुष्य कोईभी बुरा काम 
कर सकता है! और तब तो वह सभी बुरे कर्म करने लिये स्वतंत्र हो लावा । 
इस आक्षेपको हमने केवल अपनीही कल्पनाके बलसे नहीं धर घसीटा है; कितु 


ह तक्रे किये ह ढंगके आज्ञेप हमारे देखनेमेंभी 
गीता-धर्मपर कुछ पछड़ी-बहाडुरोंके (किये हुए नि हे 

आये हैं ।* कितु हमें यह कहनेमें कोईभी दिक्कत नहीं जान पड़ती, कि ये आरोप 
या आक्षेप बिलकुल मूर्खताके अथवा दुराग्रहके हैं। और यह कहनेमेंभी कोई हानि 
नहीं है, कि आफ्रीकाका कोई काला-कलूटा जंगली मनुष्य सुधरे हुए राष्ट्रके नीति- 
तत्त्वोंका आकलन करनेमें जिस प्रकार अपात्र और असमर्थ होता है, उसी प्रकार 
इन भले पादड़ी मानवोंकी बुद्धि वैदिक धर्मेके स्थितप्रज्ञकी आध्यात्मिक पूर्णावस्थाका 
निरा आकलन करनेमेंभी, स्वध्र्मके व्यर्थ दुराग्रह अथवा और कुछ ओछे एवं दुष्ट 
मनोविकारोंसे, असमर्थ हो गई है । उन्नीसवीं सदीके प्रसिद्ध जर्मन तत्त्वज्ञानी कांटने 
अपने नीतिशास्त्रविषयक ग्रंथमें अनेक स्थलोंपर लिखा है, कि कर्मके बाहरी फलको 
न देखकर नीतिके निर्णयार्थ कर्ताकी बुद्धिकाही विचार करंना उचित है । § कितु 
हमने नहीं देखा, कि कांटपर किसीने ऐसा आक्षेप किया हो । फिर वह गीताके नीति- 
तत्त्वकोही उपयुक्त कैसे होगा ? प्राणिमात्रमें समबुद्धि होतेही परोपकार करना तो 
देहका स्वभावही बन जाता है; और ऐसा हो जानेपर परम ज्ञानी एवं परम शुद्ध-बुद्धि- 
वाले मनुष्यके हाथसे कुकर्म होना उतनाही असंभव है, जितना कि अमृतसे मृत्यु हो 
जाना । कर्मके बाह्य फलका विचार न करनेके लिये जब गीता कहती है, तब उसका 
यह अर्थ नहीं है, कि जो दिछमें आ जाय, सो किया करो । प्रत्युत गीता कहती है, कि 
बाहरी परोपकार करनेका स्वाँग पाखंडसे या लोभसे बना सकता है कितु श्राणिमाव्रमें 
एक आत्माको पहचाननेसे बुद्धिमें जो स्थिरता और समता आ जाती हैं, उसका स्वाँग 
कोई नहीं बना सकता; तब किंसीभी कामकी योग्यता-अयोग्यताका विचार करते 
समय कर्मके बाह्य परिणामकी अपेक्षा कर्ताकी बुद्धिपर योग्य दृष्टि रखनी चाहिये । 
गीताका संक्षेपमें यह सिद्धान्त कहा जा सकता है, कि कोरे जड़ कर्मोमेंही नीति-तत्त्व 
नहीं; कितु कर्ताकी बुद्धिपर वह सर्वथा अवळंबित रहता है । आगे गीतामेंही ( गीता 
१८. २५ ) कहा है, किं इस आध्यात्मिक सिद्धान्तके ठीक तत्त्वको न समझकर यदि 


~ 


* कलकत्तेके एक पादड़ीकी ऐसी करतूतका उत्तर मिस्टर ब्रुक्सने दिया हैं, ज 
कि उनके £५5९7० ( कुरुक्षेत्र ) नामक छपे हुए निबंधके अंतमें है; 
देखिये ( Kurukshetra — Vyasasharma, Adyar, Madras, pp. 48-52 ). 


8 “ The second proposition is : That an action done from 
duty derives its moral worth not from the purpose which is to be 
attained by it, but from the maxim by which it is determined. ” 
., The moral worth of an action “ cannot lie anywhere but in 
-the principle of the will, without regard to the ends which can be 
attained by action. ” Kant’s Metaphysics of Morals ( trans. by 
Abbott in Kant’s Theory of Ethics, 0. 16. ( The italics are author's 
and not our own) And again “ When the question is of moral 
worth, itis not with the acrion; which we see that we are concerned; 
but with those inward principles of them which we do not see. ७ 


p. 24- Jbid. 

कोई मनमानी करने लगे, तो उस पुरुषको राक्षस या तामसी 


स सी बुद्धिवाला कहना 
चाहिये । एक वार सम-बुद्धि हो जानेसे, फिर उस पुरुषको कतंव्य-अकतंव्यका और 


अधिक उपदेश नहीं करना पड़ता - इसी तत्त्वपर ध्यान देकर साधु तुकारामने शिवाजी 
महाराजको जो यह उपदेश किया, कि “ इसका एकही कल्याणकारक अर्थ है, कि 
प्राणिमात्रमे एक आत्माको देखो ”, उसमेंभी भगवद्गीताके अनुसार कर्मयोगका 
एकही तत्त्व बतलाया गया है ( तु. गा. ४४२८. ९१ ) । यहाँ फिरभी कह देना 
उचित है, कि यद्यपि पूर्ण साम्य-बुद्धिही सदाचारका बीज हो, तथापि इससे यहभी 
अनुमान: न करना चाहिये, कि जबतक इस प्रकारकी पूर्ण शृद्ध-वृद्धि न हो जावे, तव- 
तक कर्म करनेवाला चुपचाप हाथपर हाथ धरे बैठा रहे। स्थितप्रज्ञके समान वृद्धि 
करलेना तो परम ध्येय है। परंतु गीताके आरंभमेंही ( गीता २.४० ) यह 
उपदेश किया है, कि इस परम ध्येयके पूर्णतया सिद्ध होनेतक प्रतीक्षा न करके 
जितना हो सके उतनाही, निष्काम वृद्धिसे प्रत्येक मनुष्य अपने कर्म करता रहे, 
इसीसे बुद्धि अधिक शुद्ध होती चली जायगी; और अंतमें पूर्ण सिद्धि हो जायगी। 
ऐसा आग्रह करके समयको मुक्त न गेंवा दे, कि जवतक पूर्ण सिद्धि पा न जाऊंगा, 
तवतक कर्म करूगाही नहीं । 

'सर्वभूतहित' अथवा “ अधिकांश लोगोंके अधिक कल्याण “वाला नीति-तत्त्व 
केवल बाह्य कमं उपयुक्त होनेके कारण शाखाग्राही और कृपण हैं, परंतु “ घ्राणिमात्रमे 
एक आत्मा “वाली - स्थितप्रज्ञकी 'साम्यबुद्धि' मूलग्राही है; और उसीको नीति- ` 
निर्णयके काममें श्रेष्ठ मानना चाहिये - इस प्रकार यद्यपि यह वात सिद्ध हो चुकी; 
तथापि इसपर अनेकोंके आक्षेप हैं, कि इस सिद्धान्तसे व्यावहारिक बर्तावको उपपत्ति 
टीक ठीक नहीं लगती । ये आक्षेप प्रायः संन्यास-मार्गी स्थितप्रज्ञके संसारी व्यवहारको 
देखकरही इन लोगोंको सूझे हँ । कितु थोडासा विचार करनेसे किसीकोभी सहजही 
दीख पड़ेगा, कि ये आक्षेप स्थितप्रज्ञ कमेयोगीके बर्तावको उपयूक्त नहीं होते । और 
तो क्या ? यहभी कह सकते हैं, कि प्राणिमात्रमें एक आत्मा अथवा आत्मौपम्य बुद्धिके 
तत्त्वसे व्यावहारिक नीति-धर्मकी जैसी अच्छी उपपत्ति लगती है, वैसी और किसीभी 
तत्त्वसे नहीं लगती | उदाहरणके लिये सब देशोंमें और सव नीतिशास्त्रोंमें प्रधान 
माने गये परोपकार धर्मकोही लीजिये। “ दूसरेका आत्माही मेरा आत्मा हैँ इस 
अध्यात्म-तत्त्वले परोपकार-धमंकी जैसी उपपत्ति लगती है, वैसी किसीभी आधि- 
भौतिक वादसे नहीं लगती । बहुत हुआ तो, आधिभौतिकशास्त्र इतनाही कह सकते 
हैं, कि परोपकार-वुद्धि एक नैसगिक गुण है; और म उक्रांतिवादके अनुसार बढ़ रहा 
है । कितु इतनेसेही परोपकारकी नित्यता सिद्ध नहीं हो जाती । यही नहीं; बल्कि 
स्वार्थ और परार्थके झगड़ेमें, इन दोनों घोडोंपर सवार होनेके लालची चतुर स्वाथियों- 
कोभी अपना मतलब गांटनेमें इसके कारण अवसर मिल जाता है, यह बात हम चौथ 


: प्रकरणमें बतला चके हैं। इसपरभी कुछ लोग कहते है, कि परोपक्रार-बुद्धिकी नित्यता 
गी. र्‌. २५ 3 CC-0. Prof. Satya Vrat Shastri Collection. 

सिद्ध करनेसे लाभही क्या हैँ? प्राणिमात्रमें एकही आत्मा मानकर यदि प्रत्येक 
पुरुष सदैव घ्राणिमात्रकाही हित करने लग जाय, तो उसका जीवन-निर्वाह्‌ कैसे होगा ? 
और जब वह इस प्रकार अपनाही योगक्षेम नहीं चला सकेगा तब वह्‌ और लोगोंका 
कल्याण करही कँसे सकेगा ? लेकिन ये शंकाएँ न तो नईही हैं; और न ऐसी हैं, कि 
जो टाली न जा सकें । भगवानने गीतामेंही इस प्रश्नका यों उत्तर दिया है - “ तेपां 
नित्याभियुक्तानां योगक्षेमं वहाम्यहम्‌ " ( गीता. ९. २२ ) ; और अध्यात्मशास्त्रकी 
युक्तियोंसेभी यही अर्थ निष्पन्न होता है । जिसे लोककल्याण करनेकी वुद्धि हो गई 
उसे खाना-पीना नहीं छोड़ना पडता, परंतु उसकी वुद्धि ऐसी होनी चाहिये, कि मैं 
लोकोपकारके लियेही देह धारण करता हूँ। जनफने कहा ह । मभा. अश्व. ३२ ), 
कि जब ऐसी बुद्धि रहेगी, तभी इंद्रियाँ वशमें रहेंगी: और लोककल्याण होगा। 
और मीमांसकोंके इस सिद्धान्तका तत्त्वभी यही है, कि यज्ञ करके शेष वचा हुआ 
अन्न ग्रहण करनेवालेको 'अमृताशी' कहना चाहिये (गीता ४. ३१) । क्योंकि उनकी 
दृष्टिसे जगतका धारण-पोषण करनेवाला कर्मही यज्ञ है । अतएव यह लोककल्याण- 
कारक कर्म करते समय उसीसे अपना निर्वाह होता हैँ; और करनाभी चाहिये । उनका 
निश्चय है, कि अपने स्वार्थके लिये यज्ञचत्रको डवा देना अच्छा नहीं है । दासबोधमे 
( १९.४.१० ) श्रीसमर्थं रामदास स्वामीनेभी वर्णन किया हूँ, कि “ वह 
परोपकार करताही रहता है, जिसकी सबको जरूरत बनी रहती है। ऐसी दशामें 
उसे भूमंडलमें किस बातकी कम रह सकती है? ” व्यवहारको दुष्टिसे देखे, तोभी 
यही ज्ञात होता है, कि यह उपदेश बिलकुल यथार्थ है । सारांश, जगतमें देखा जाता 
है, कि लोककल्याणमें जुटे रहनेवाले पुरुषका योगक्षेम कभी अटकता नहीं है । केवल 
परोपकार करनेके लिये उसे निप्काम बुद्धिसे तैयार रहना चाहिये। एक बार इस 
भावनाके दृढ हो जानेपर, कि “ सभी लोग मुझमें हैं और मैं सब लोगोमें हूँ ”, फिर 
यह प्रश्नही नहीं हो सकता, कि परार्थ स्वार्थ भिन्न है या नहीं। में पृथक्‌ और 
लोग' पृथक्‌ इस आधिभौतिक हैत-बुद्धिसे “ अधिकांश लोगोंके अधिक सुख ” करनेके 
लिये जो प्रवृत्त होता है, उसके मनमें ऊपर लिखी हुई भ्रामक शंकाएँ उत्पन्न हुआ 
करती हैं । परंतु जो “ सर्व खल्विदं ब्रह्म ” इस अद्वैत-बुद्धिसे परोपकार करनेके लिये 
प्रवृत्त हो जाय, उसे यह शंकाही नहीं रहती । सर्वेभतात्मैक्य-बुद्धिसे निष्पन्न होनेवाले 
सर्वंभूतहितके इस आध्यात्मिक तत्त्वमें, और स्वार्थ एवं परार्थरूपी द्वैतके अर्थात 
अधिकांश लोगोंके सुखके तारतम्यसे निकळनेवाले छोककल्याणके आधिभौतिक तत्त्व 
इतनाही भेद है, जो ध्यान देने योग्य है। साधु पुरुष मनमें लोककल्याण करनेका 
हेतु रखकर, लोककल्याण नहीं किया करते | जिस प्रकार प्रकाश फलाना सूर्यका 
स्वभाव है, उसी प्रकार ब्रह्मज्ञानसे मनमें सर्वभूतात्मंक्यका पूर्ण परिचय हो ज।नेपर 
लोककल्याण करना तो इन साधु-पुरुषोंका सहज स्वभाव. हो जाता है । और एसा 
स्वभाव बन आनप जैसे सो को आकार) देखा, हु आ. अपने आपको प्रकाशित 

कर लेता है, वैसेही साधूपुरुषोंके परार्थं उद्योगसेही उनका योगक्षेमभी आपही-आप 
सिद्ध हाता है परोपकार करनेके इस देह-स्वभाव और अनासक्त बुद्धिके एकत्र 
ह जानेपर हीः संकट क्यों न चले आवें, तोभी उनकी बिळकुल परवाह 
न कर आर यह न सोच कर, कि संकटोंको सहना भळा है, या लोककल्याणको 
छोड़ देना भला है, ब्रह्मात्मैक्य वुद्धिवाले साधुपुरुप, अपना कार्यं सदा जारी रखते है । 
तथा यदि प्रसंग आ जाय तो आत्मबलिभी दे देनेके लिये तैयार रहते हैं, उन्हें उसकी 
कुछभी चिता नहीं होती । कितु जो लोग स्वार्थ और परार्थको दो भिन्न वस्तुएँ समझ, 
उन्हें तराजूके दो पलड़ोंमें डाळ काँटेका झुकाव देखक्रर धर्म-अधर्मका निर्णय करना 
सीखे हुए हैं, उनकी लोककल्याण करनेकी इच्छाका इतना तीव्र हो जाना कदापि 
संभव नहीं है । अतएव प्राणिमात्रके हितका तत्त्व यद्यपि भगवद्गीताको संमत हैं, 
तथापि उसकी उपपत्ति अधिकांश लोगोंके अधिक बाहरी सुखोंके तारतम्यसे नहीं 
लगाई है; कितु लोगोंको संख्या अथवा उनके सुखोंकी न्यूनाधिकताके विचारोंको 
आगंतुक अतएव कृपण कहा हैं; तथा शुद्ध व्यवहारकी मूलभूत साम्य-बुद्धिकी उपपत्ति 
गीतामें अध्यात्मशास्त्रके नित्य ब्रह्मज्ञानके आधारपर बतलाई है । 

इससे दीख पड़ेगा, कि प्राणिमात्रके हितार्थ उद्योग करने या लोककल्याण 

अथवा परोपकार करनेकी युक्तिसंगत उपपत्ति अध्यात्म-दृष्टिसे क्योंकर लगती हैँ ? 
अब समाजमें एक दूसरेके साथ बतेनके संवंधमें साम्य-बुद्धिकी दृष्टिसे हमारे शास्त्रोमे 
जो मूल नियम बतलाये गये, हैं, उनका विचार करते हँ । “ यत्र वा अस्य सवंमात्मैवा 
भूत्‌ ” ( बृह. २. ४. १४ ) - जिसे सवं आत्ममय हो गया, वह साम्य-बुद्धिसेही 
सबके साथ बतंता है, यह तत्त्व बृहदारण्यकके सिवा ईशावास्य ( ईश. ६) और 
कैवल्य ( कै. १. १० ) उपनिषदोंमें तथा मनुस्मृतिमेंभी ( मनु. १२. ९१, १२५ ) 
है। एवं इसी तत्वका गीताके छठे अध्यायमें ( गीता ६. २९ ) “ सवेभूतस्थ- 
मात्मानं सर्वभूतानि चात्मनि “के ख्पमें अक्षरशः उल्लेख है। सर्वभूतात्मैक्य अथव- 
साम्य-बुद्धिके इसी तत्त्वका रूपांतर आत्मौपम्य दृष्टि है । क्योंकि इससे सहजही यह्‌ 
अनुमान निकलता है, कि जब मँ प्राणिमात्रमें हूँ और मुझमें सभी प्राणि हूँ, तब मौ 
अपने साथ जैसे वतंता हूँ वैसेही अन्य प्राणियोंके साथभी मुझे बर्ताव करना चाहिये । 
अतएव भगवानने कहा है, कि इस “ आत्मौपम्य-दृष्टि अर्थात्‌ समतासे जो सबके साथ 
वर्तता है, वही उत्तम कर्मयोगी स्थितप्रज्ञ है ” और फिर अर्जुनको इसी प्रकार बर्ताव 
करनेका उपदेश दिया है ( गीता. ६: ३०-३२ ) । अर्जुन अधिकारी तास 
गीतामें इस तत्त्वको खोलकर समझानेकी कोई जरूरत न थी । कितु साजा 
लोगोंको नीतिका और धर्मका बोध करानेके लिये रचे हुए महाभारतमें अनेक 


ih i :२१; व्यासदेवने इसका 
स्थानोंपर यह बतलाकर ( मभा. शां. २३८. २१; २६१ ३३ ) 
गंभीर और व्यापक(ह्ा मपष्टू, कर्‌, दिखलाया है। उदाहरण लीजिये; गीता 


Shastri co lection. 


Digitized By Siddhanta eGangotri Gyaan Kosha 
३८८ गीतारहस्य अथवा कर्मयोगशास्त्र 


और उपनिषदांमें संक्षेपसे बतळाये हुए आत्मौपम्यके इसी तत्त्वको पहले इस प्रकार 
समझाया हू :- 

आत्मोपमस्तु भूतेषु यो वे भवति पूरुषः । 

_ न्यस्तदण्डो जितक्रोधः स प्रेत्य सुखमेधते ॥। 

“ जो पुरुष अपनेही समान दूसरेको मानता है, और जिसने क्रोधको जीत लिया है 
वह परलोकमें सुख पाता है” ( मभा. अनु. ११३. ६ )। परस्पर एक दूसरेके साथ 
बर्ताव करनेके वर्णनको यहीं समाप्त न करके आगे कहा है :- 

न तत्परस्य सन्दध्यात्‌ प्रतिकूलं यदात्मनः । 

एष संक्षेपतो धर्म: कामादन्यः प्रवते ॥ 
“ ऐसा बर्ताव औरोंके साथ न करे, कि जो स्वयं अपनेको प्रतिकूल अर्थात्‌ दुःख- 
कारक जँचे | यही सब धर्मों और नीतियोंका सार है; और वाकी सभी व्यवहार 
लोभमूलक हैँ” (मभा. अनु. ११३. ८) और अंतमें त्रृहस्पतिने युधिष्ठिरसे कहा है:- 

प्रत्याख्याने च दाने च सुखदुःखे प्रियाप्रिये । 

आत्मौपम्येन पुरुषः प्रमाणमधिगच्छति ॥। 

यथापरः प्रक्रमते परेषु तथा परे प्रक्रमन्तेऽपरस्मिन्‌ । 

तथेव तेषूपमा जीवलोके यथा धर्मो निपुणेनोपदिष्टः ॥। 
“ सुख या दुःख, प्रिय या अप्रिय, दान अथवा निषेध - इन सब बातोंका दूसरोंके 
विषथमें वैसाही अनुमान करे, जैसा कि अपने विषयमें जान पड़े। दूसरोंके साथ 
मनुष्य जैसा बर्ताव करता है, दूसरेभी उसके साथ वैसाही व्यवहार करते हैँ । अतएव 
यही उपमा लेकर इस जगतमें आत्मौपम्यकी दृष्टिसे बर्ताव करनेको सयाने लोगोंने 
धर्म कहा है (मभा. अनु. ११३. ९, १०)“ तत्परस्य सन्दध्यात्‌ प्रतिकूल यदात्मनः 
यह श्लोक बिदुरनीतिमेंभी ( मभा. उद्यो. ३८. ७२ ) हैं; और आगे शांतिपर्मैमें 
( मभा. शां. १६७. ९ ) विदुरने फिर यही तत्त्व युधिष्ठिरको बतलाया है । परंतु 
आत्मौपम्यनियमका यह एक भाग हुआ, कि दूसरोंको दुःख न दो, क्योंकि जो तुम्हें 
दुःखदायी है, वही और लोगोंकोभी दुःखदायी होता है। अब इसपर कदाचित्‌ 
किसीको यह दीर्घशंका हो, कि इससे यह निश्चयात्मक अनुमान कहाँ निकलता ६ 
कि तुम्हें जो सुखदायक जँचे, वही औरोंकोभी सुखदायक हैं, और इसलिये ऐसे 
ढँगका बर्ताव करो, जो औरोंकोभी सुखदायक हो ? इस शंकाके निरसनार्थ भीष्मने 
युधिष्ठिरको धर्मके लक्षण बतलाते समय इससेभी अधिक स्पष्टीकरण करके इस 
नियमके दोनों भागोंका स्पष्ट उल्लेख कर दिया है :- 

यदन्येविहितं नेच्छेदात्मनः कर्म पुरुषः । 

न तत्परेष कुर्वीत जानन्नप्रियमात्मनः ॥। 

जीवितं यः स्वयं चेच्छेत्कथं सोऽन्यं प्रघातयेत्‌ । 


यस्चदात्मति ज़ेज़्छेत- तक्ारल्पाएी,जिज्तयेत्‌ ॥ 

“हम दूसरोंसे अपने साथ जैसे बर्तावका किया जाना पसंद नहीं करते वैसा अर्थात्‌ 
अपनी रुचिके अनुकूल बर्ताव हमेंभी दूसरोंके साथ न करना चाहिये । जो स्वयं 
जीवित रहनेकी इच्छा करता है, वह दूसरोंको कैसे मारेगा ? ऐसी इच्छा रखें, कि जो 
हम चाहते हैं, वही और छोगभी चाहते हैं। ” (ममा. शां. २५८.१९,२१)। और दूसरे 
स्थानपर इसी नियमको बतछाते हुए इन 'अनुकूल' अथवा “प्रतिकूल' विशेषणोंका 
प्रयोग न करके किसीभी प्रकारके आचरणके विषयमें विदुरने कहा है, कि सामान्यत:- 

तस्माद्धमंप्रधानेन भवितव्यं यतात्मना । 

तथा च सर्वभूतेषु वतितव्यं यथात्मनि ॥ 
“ इंद्रियनिग्रह करके धर्मसे बरतना चाहिये; और अपने समानही सब प्राणियोंसे 
बर्ताव करे ” ( मभा. शां. १६७. ९ ) । क्योंकि शुकानुप्रश्नमें व्यास कहते हैं :- 

यावानात्मनि वेदात्मा तावानात्मा परात्मनि । 

य एबं सततं वेद सोऽमृतत्वाय कल्पते ।। 
“ जो सदैव यह जानता है, कि अपने शरीरमें जितना आत्मा है, उतनाही दूसरेके 
शरीरमेंभी है, वही अमृतत्व अर्थात्‌ मोक्ष प्राप्त कर लेनेमें समर्थ होता है ( मभा. 
शाँ. २३८. २२ ) । बुद्धको आत्माका अस्तित्व मान्य न था । कमसे-कम उसने यह 
तो स्पष्टही कह दिया है, कि आत्मविचारकी व्यर्थ उलझनमें न पड़ना चाहिये । तथापि 
उसनेभी यह बतळाते हुए, कि बौद्ध भिक्षु लोग औरोंके साथ कंसा बर्ताव करें ? - 
आत्मौपम्यदृष्टिका यह उपदेश किया है :- 

यथा अहं तथा एते यथा एते तथा अहम्‌ । 

अत्तानं (आत्मानं) उपमं कत्वा (कृत्वा) न हनेय्यं न घातये ॥ 
“ जैसे मैं, वैसे ये; जैसे ये, बैसे मैं, ( इस प्रकार ) अपनी उपमा समझकर न तों 
( किसीकोभी ) मारे; और न मरवावे ” (सुत्तनिपात, नालकसुत्त २७ ) ! धम्म- 
पद नामके दूसरे पाली बौद्ध ग्रंथमेंभी ( धम्मपद १२९, १३० ) मेंभी इसी श्लोका 
दूसरा चरण दो बार ज्यों-का-त्यों आया है; और आगे तुरंतही मनुस्मृति (५. ४५)। 
एवं महाभारत (अनु. ११३. ५) इन दोनों ग्रंथोमें पाये जानेवाळे श्लोकोंका पाली 
भाषामें इस प्रकार अनुवाद किया गयां है - 

सुखकामानि भूतानि यो दण्डेन विहिसति । 

अत्तनो सुखमेसानो ( इच्छत्‌ ) पेच्य सो न लभते सुखम्‌ 
“ (अपने समानही) सुखकी इच्छा करनेवाले दूसरे प्राणियोंकी जो अपने र 
सुखके लिये दंडसे हिसा करता है, उसे मरनेपर ( पेच्य = परेत्य ) सुख Re 
मिलता ” ( धम्मपद १३१ ) ! आत्माके अस्तित्वको त माननेपरभी के 
यह भाषा जब कि बौद्ध प्रंथोंमें पाई जाती है, तब यह प्रकटही हैं, कि हि 
ग्रेथकारोने ये विचार वैदिक धर्म-ग्रेथोसेही लिये हँ। अस्तु, इसका अधिक विच 

आगे चलकर करेंगें। ऊपरके विवेचने स्पष्ट दीख पड़ेगा, कि जिसकी “ सर्व- 
भूतस्थमात्मानं सर्वभूतानि चात्मनि” एसी स्थिति हो गई, वह औरोंसे वतेते 
समय आत्मौपम्य-वुद्धिसेही सदैव काम लिया करता है; और हम प्राचीन 
कालसे समझते चले आ रहे हैं, कि ऐसे वर्तावका यही एक मुख्य नीति-तत्त्व 
है। इसे कोईभी स्वीकार कर लेगा, कि समाजमें मनुष्योंके पारंपरिक व्यव- 
हारका निर्णय करनेके लिये आत्मौपम्य-वृद्धिका यह सूत्र “ अधिकांश लोगोने 
अधिक हित “वाले आधिभौतिक तत्त्वकी अपेक्षा अधिक अर्थपूर्ण, निर्दोष, निस्संदिग्ध, 
व्यापक, स्वल्प और बिलकुल अन-पढोंकीभी समझमें जल्दी आ जानेयोग्य है ।* 
धर्म-अधर्मशास्त्रके इस रहस्य ( “एप संक्षेपतो धर्मः” ) अथवा मूल तत्त्वकी 
अध्यात्म-दष्टिसे जैसी उपपत्ति लगती है, वैसी कर्मके वाहरी परिणामपरही नज़र 
देनेवाले आधिभौतिकवादसे नहीं लगती; और इसीसे धर्म-अधर्मशास्त्रके इस 
प्रधान नियमको उन पश्चिमी पंडितोंके ग्रंथोमें प्रायः प्रमुख स्थान नहीं दिया जाता, 
कि जो आधिभौतिक-दृष्टिसे कर्मयोगका विचार करते हैं। और तो क्या, आत्मौ- 
पम्य दृष्टिके सूत्रको ताकमें रखकर, वे समाजवंधनकी उपपत्ति “ अधिकांश लोगोंके 
अधिक सुख ” प्रभृति केवल दृश्य तत्त्वसेही लगानेका प्रयत्न किया करते हैं। परंतु 
उपनिषदोंमें, मनुस्मृतिमें, गीतामें महाभारतके अन्यान्य प्रकरणोंमे और केवल वौद्ध 
धर्ममेंही नहीं; प्रत्युत अन्यान्य देशों एवं धर्मोमेंभी आत्मौपम्यके इस सरल नीति-तत्त्व- 
कोही सर्वत्र अग्रस्थान दिया हुआ पाया जाता है । यहुदी और ईसाई धर्म-पुस्तकोंमें 
जो यह आज्ञा है, कि “ तू अपने पड़ोसियोंसे अपनेही समान प्रीति कर ” ( लेब्हि 
१९. १५; मेथ्यू. २२. ३९ ), वह इसी नियमका खूपांतर है। ईसाई लोग इसे 
सोनेका अर्थात्‌ सोनेसरीखा मूल्यवान्‌ नियम कहते हैं; परंतु आत्मैक्यकी उपपत्ति 
उनके धर्ममें नहीं है। ईसाका यह उपदेशभी आत्मौपम्य-सूत्रका एक भाग है, कि 
“ लोगांसे तुम अपने साथ जैसा वर्ताव कराना पसंद करते हो, उनके साथ तुम्हें स्वयंभी 
बैसाही वर्ताव करना चाहिये ” ( मा. ७. १२; ल्यू. ६. ३१ ); और यूनानी तत्त्व- 
वेत्ता आरिस्टॉटलके ग्रंथमें मनृष्योके परस्पर वर्ताव करनेका यही तत्त्व अक्षरशः 
बतलाया गया है । आरिस्टॉटल ईसासे कोई तीन सौ वर्ष पहले हो गया; परंतु उससेभी 
लगभग दो सौ वर्ष पहले चीनी तत्त्ववेत्ता खूँ-फू-त्से ( अंग्रेजी अपभ्रंश कानफ्यूशियस ) 
उत्पन्न हुआ था । उसने आत्मौपम्य दृष्टिका उल्लिखित नियम चीनी भाषाकी 
प्रणालीके अनुसार एकही शब्दमें बतला दिया है ! परंतु यह तत्त्व हमारे यहाँ कानफ्यू- 
शियससेभी बहुत पहलेसे उपनिपदोंमें ( ईश. ६. केन. १३ ) और फिर महाभारतम, 


सूत्र शब्दकी व्याख्या इस प्रकार की जाती है :- “ अल्पाक्षरमसन्दिरधं सार- 
बद्विश्वतोमुखम्‌ | अस्तोभमनवद्यं च सूत्रं सूत्रविदो विदुः ।। ” गानेके सुभीतेके लिये 
किसीभी मंत्रमें जिन अनर्थक अक्षरोंका प्रयोग दिया जाता है, उन्हें स्तोभाक्षर कहते है| 


सूत्रमें एसे अनर्थक अक्षर क्षद्ीं,होते इसीसे इस लूल्षुणुमें यह अस्तोभ पद आया हं! 

गीतामें, एवं परायेकोभी कि मानना चाहिये ” ( दास. १२. १०. २२ ) 
Si SU पट साधुसताक ग्रथोमे विद्यमान्‌ है; तथा इस लोकोक्तिक्राभी 
प्रचार हैँ कि आप वीती सो जग वीती । ” यही नहीं; बल्कि इसकी आध्यात्मिक 
उपपत्तिभी हमारे प्राचीन शास्लकारोने दे दी है। जब हम इस बातपर ध्यान देते 
हैं, कि यद्यपि नीति-धर्मका यह सर्वमान्य सूत्र वैदिक धर्मसे भिन्न अन्य धर्मोमे दिया 
गया हो, तो भी इसकी उपपत्ति नहीं वतलाई गई है । और जब हम इस वातपरभी 
सात देते हैं, कि इस सूतकी उपपत्ति ब्रह्मात्मैक्यरूप अध्यात्मज्ञानको छोड़ और 
दूसरे किसीसेभी ठीक ठीक नहीं लगती, तब गीताके आध्यात्मिक नीतिशास्त्रका 
अथवा कर्मयोगका महत्त्व पूरा पूरा व्यक्त हो जाता है। 

समाजमें मनुष्योंके पारस्परिक व्यवहारके विषयमे 'आत्मौपम्य'-ुद्धिका 
नियम इतना सुलभ, व्यापक, सुबोध और विश्वतोमुख है, किं जब एक वार यह्‌ 
बतला दिया, कि प्राणिमात्रमें रहनेवाले आत्माकी एकताको पहचान कर, “ आत्मवत्‌ 
सम-बुद्धिसे दूसरोंके साथ वतते जाओ ”; तब फिर ऐसे पृथक्‌ पृथक्‌ उपदेश करनेकी 
जरूरतही नहीं रह जाती, कि लोगोंपर दया करो; उनकी यथाशक्ति मदद करो; 
उनका कल्याण करो; उन्हें अभ्युदयके मार्गमें लगाओ; उनसे प्रीति करो; उनसे 
ममता न छोड़ो; उनके साथ न्याय और समताका वर्ताव करो; किसीको धोखा मत 
दो; किसीका द्रव्यहरण अथवा हिंसा न करो; किसीसे झूठ न बोलो; अधिकांश 
लोगोंके अधिक कल्याण करनेकी वृद्धिको मनमें रखो; सदैव यह समझकर भाईचारेसे 
बर्ताव करो, कि हम सब एकही पिताकी संतान हैं । प्रत्येक मनुष्यको स्वभावसे यह 
सहजही मालूम रहता है, कि उसका अपना सुखदुः और कल्याण किसमें है ? और 
सांसारिक व्यवहार करते समय गृहस्थीकी व्यवस्थासे इस बातका अनुभवभी उसको 
होता रहता है, कि “ आत्मा वै पुत्रनामासि । ” अथवा “ अर्धं भार्या शरीरस्य “का 
भाव समझकर अपनेही समान अपने स्त्री-पुत्रोंसेभी हमें प्रेम करना चाहिये | कितु 
घरवालोंसे प्रेम करना आत्मौपम्य-वुद्धि सीखनेका पहलाही पाठ है । सदैव इसीगें न 
लिपटे रहकर घरवालोंके वाद इष्टमित्रों, आप्तों, गोत्जों, ग्रामवासियों, जातिभाइयों, 
धर्मवंधुओं और अंतमें सव मनुष्यों अथवा प्राणिमात्रके विषयमें आत्मौपम्य-बुद्धिका 
उपयोग करना चाहिये । इस प्रकार प्रत्येक मनुष्यको अपनी आत्मौपम्य-बुद्धि अधिका- 
धिक व्यापक बनाकर पहचानना चाहिये, कि जो आत्मा अपनेमें है, वही सब प्राणियोंमें 
है; और अंतमें इसीके अनुसार वर्तावभी करना चाहिये - यही ज्ञानकी तथा आश्रम- 
व्यवस्थाकी परमात ६ अथवा मनुष्यमात्रके साध्यकी सीमा है । आत्मौपम्य-बुद्धिरूप 
सूत्रका अंतिम और व्यापक अर्थ यही है । फिर आपही आप सिद्ध हो जाता है; कि 
इस परमावधिकी स्थितिको प्राप्तकर लेनेकी योग्यता जिन जिन यज्ञदान आदि 
कर्मोसे बढ़ती जाती है, वे सभी कमं चित्तशुद्धिकारक, धम्य, अतएव गृहर्भानमक 
कर्तव्य हैं। यह पहलेहदी-कह-ह़े जै, तिहि हीत, ठीक अथ स्वाथ-बुद्धिका 

छूट जाना और ब्रह्मात्मैक्यको पहचानना है, एवं इसीलिये स्मृतिकारोंने गृहस्थाश्रमके 
कर्म विहित माने हैँ । याज्ञवल्क्यने मैत्रेयीको जो “ आत्मा वा अरे द्रष्टव्यः ” आदि 
उपदेश किया है, उसका मर्मभी यही है । अध्यात्मज्ञानकी नींवपर रचा हुआ कर्म- : 
योगशास्त्र सबसे कहता है, कि “ आत्मा वै पुत्रनामासि “मेंही आत्माकी व्यापकताको 
संकुचित न करके उसकी इस स्वाभाविक व्याप्तिको पहचानो, कि “ लोको वै अय- 
मात्मा ”, और इस समझसे बर्ताव किया करो, कि “ उदारचरितानां तु वसुधैव कुट 
वक्रम्‌ ” - यह सारी पृथ्वीही बड़े लोगोंकी घरगृहस्थी है; प्राणिमात्रही उनका 
परिवार है । हमें विश्वास है, कि इस विषयमें हमारा कर्मयोगशास्त्र अन्यान्य देशोंके 
पुराने अथवा नये, किसीभी कर्मयोगशास्त्रसे हारनेवाला नहीं है; यही नहीं, तो 
उन सबको अपने पेटमें रखकर परमेशवरके समान ' दश अंगुल ' बचा रहेगा । 
इसपरभी कुछ लोग कहते हैं, कि आत्मौपम्य-भावस्ने ` वसुर्धैव कुटुंबकम्‌ रूपी 
वेदान्ती और व्यापक दृष्टि हो जानेपर हम सिर्फ़ उन सद्गुणोंकोही न खो बैठंगे, कि 
जिन देशाभिमान, कुलाभिमान और धर्माभिमान आदि सद्गुणोसे कुछ वंश अथवा 
राष्ट्र आजकल उन्नत अवस्थामें हैं, प्रत्यृत यदि कोई हमें मारने या कष्ट देने आवेगा, 
तो “ निर्वेर, सर्वभूतेषु ” ( गीता ११. ५५ ), गीताके इस वाक्यानुसार उसको 
दुष्ट-बुद्धिसे उलटकर न मारना हमारा धर्म हो जायगा ( धम्मपद ३३८ ) । अतः 
दुष्टोंका प्रतिकार न होगा; और इस कारण उनके बुरे कमेसि साधु-पुरुषोंकी जान 
जोखिममें पड़ जायेगी और दुष्टोंका दवदवा हो जानेसे पूरे समाज अथवा सारे राष्ट्रका 
उससे नाशभी हो जावेगा । महाभारतमें स्पष्टही कहा है, कि “ न पापे प्रत्तिपापः 
स्यात्साधुरेव सदा भवेत्‌ ” (मभा. वन. २०६. ४४) दुष्टोंके साथ दुष्ट न हो जावे; 
माधुतासे बर्ते, क्योंकि दुष्टतासे अथवा वैर निकालनेसे वैर कभी नष्ट नहीं होता - 
“ न चापि वैरं वैरेण केशव व्यूपशाम्यति। ” इसके विपरीत जिसकी हम पराजय 
करते हैं, वह स्वभावसेही दुष्ट होनेके कारण पराजित होनेपर औरभी अधिक उपद्रव 
मचाता रहता है, तथा वह फिर वदला लेनेका मौका खोजता रहता है - “ जयो वैरं 
प्रसुजति।” अतएव महाभारतमें स्पष्ट कहा है कि, शांतिसेही दुष्टोंका निवारण कर 
देना चाहिये ( मभा. उद्यो. ७१. ५९, ६३ )। महाभारतके येही श्लोक वौद्ध ग्रंथोंमें 
हैं ( धम्मपद ५, २०१; महावग्ग १०. २, ३ ); और ऐसेही ईसानेभी इसी तत्त्वका 
अनुवाद इस प्रकार किया है, कि “तू अपने शत्रुओंसे प्रीति कर | ” ( मैथ्यु. ५. 
४४ ); और “ कोई एक कनपटीमें मारे, तो तू दूसरीभी आगे कर दे ” ( मेथ्यू. ५. 
३९; ल्यू. ६. २९ ) । ईसामसीहसे पहलेके चीनी तत्त्वज्ञ ला-ओ-त्सेकाभी ऐसाही 
कथन है; और महाराष्ट्रकी संत-मंडलीमें तो एकनाथ महाराज जैसे साधुओंके इस 
प्रकार आचरण करनेकी बहुतेरी कथाएँभी हैं। क्षमा अथवा शांतिकी पराकाष्ठारका 
उत्कर्ष दिखलानेवाले इन उदाहरणोंकी पुनीत योग्यताको घटानेका हमारा कदापि 
हेतु नहीं है । इसमेकोई'सदेह0नहीं' किःऽसत्थेसंमॉनही यह क्षमा-धर्मभी अंतम ० 

अर्थात्‌ समाजकी पूर्णावस्थामें - अपवादरहित और नित्यरुपसे बना रहेगा। और 
बहुत क्या कहें, समाजकी वर्तमान अपूर्णावस्थामेंभी अनेक अवसरोपर देखा जाता 
है, कि जो काम शांतिसे हो जाता है, वह ऋधसे नहीं होता । जव अजुन देखने लगा 
कि दुष्ट दुर्योधनकी सहायता करनेके लिये कौन कौन योद्धा आये है छ हे 


ड क , तव उनमें पिता- 
मह और गुरु जैसे पूज्य मनुष्योपर दृष्टि पड़तेही उसके ध्यानमें यह वात आ गई, कि 
दुर्योधनकी दुष्टताका प्रतिकार करनेके लिये मुझे केवल कर्मही नहीं करना पड़ेगा, 
तो अर्थासक्त गुरुजनोंको शस्त्रोसे मारनेका दुष्कर कामभी करना पड़ेगा, (गीता २. 
५ )। और इसीसे वह कहने लगा, कि यद्यपि दुर्योधन दुष्ट हो गया है, तथापि “न 
पापे प्रतिपाप: स्यात्‌ “वाले न्यायरो मुझेभी उसके साथ दुष्ट न हो जाना चाहिये । 
“यदि वे मेरी जानभी ले लें, तोभी ( गीता १.४६ ) मेरा 'निर्वेर' अंतःकरणसे 
चुपचाप बैठ रहनाही उचित है ।” अर्जुनकी इस शंकाको दूर भगा देनेके लियेही गीता- 
शास्त्रकी प्रवृत्ति हुई है; और यही कारण है, कि गीतामें इस विषयका जैसा स्पष्टीकरण 
किया गया है, वैसा और किसीभी धमंग्रंथमें नहीं पाया जाता | उदाहरणार्थ, वौद्ध 
और ईसाई धर्म निर्वेरत्वके तत्त्वको वैदिक धर्मके समानही स्वीकार तो करते हैं; 
परंतु उनके धर्म-ग्रंथोंमें यह बात स्पष्टतया कहींभी नहीं बतलाई है, कि लोकसंग्रहकी 
अथवा आत्मसंरक्षणकीभी चिता न करनेवाले सर्व कर्मत्यागी संन्यासी पुरुषका व्यव- 
हार और बुद्धिके अनासक्त एवं निर्वेर हो जानेपरभी उसी अनासक्त और निर्वेर- 
बुद्धिसे सारे बर्ताव करनेवाले कर्मयोगीका व्यवहार, ये दोनों सर्वाशमें एक नहीं हो 
सकते । इसके विपरीत पश्चिमी नीतिशास्त्रवेत्तोओंके आगे यह समस्या है, कि 
ईसाने जो उपरोक्त निर्वेरत्वका उपदेश किया हैं, उसका जगतकी नीतिसे समुचित 
मेल कैसे मिलावें ?* और नित्शे नामक आधुनिक जर्मन पंडितने जो अपने म्रंथोंमें 
यह मत लिखा है, कि निर्वेरत्वका यह धर्म-तत्त्व गुलामीका और घातक है; एवं इसीको 
श्रेष्ठ माननेवाले ईसाई धर्मने यूरोप खंडकों नामदे कर डाला है। परंतु हमारे धमं- 
ग्रंथोंको देखनेसे ज्ञात होगा, कि न केवल गीताको, प्रत्युत मनुकोभी यह बात पूर्णतया 
अवगत और संमत थी, कि संन्यास और कर्मयोग इन दोनों धर्म-मार्गोसे इस विषयमें 
भेद करना चाहिये । क्योंकि मनुने यह नियम, “ क्रुध्यन्तं न प्रतिक्रुध्येत्‌ ” - कोधित 
होनेवालेपर फिर क्रोध न करो ( मनु. ६-४८ ); न गृहस्थ-धर्ममें बतलाया है; 
और न राजःध्मंमें; बतलाया है केवल यति-धर्ममेंही । परंतु आजकलके टीकाकार 
इस बातपर ध्यान नहीं देते, कि इन वचनोंमेसे कौन वचन किस मागेका है अथवा 
उसका कहाँ उपयोग करना चाहिये ? उन लोगोंने संन्यास और कमंमागे इन दोनों 
मार्गोके परस्पर-विरोधी सिद्धान्तोंकों गहुमडुकर एकत्र कह डालनेकी ००. प्रणाली 
अपनायी है, उस प्रणालीसे प्रायः कर्मयोगके सच्चे सिद्धान्तोंके संबंधम कसे भ्रम 


+ Bee Paulsen's System of. Eihics, Book IIT, chap. X (Eng. 
Trans ). and Kietzsch@sidnti@hsistColection. 

उत्पन्न हो जाता है, उसका वर्णन हम पाँचवें प्रकरणमें कर चुके हूँ । गीताके टीका- 
कारोंकी इस भ्रामक पद्धतिको छोड़ देनेसे सहजही ज्ञात हो जाता है, कि भागवत- 
धर्मी कर्मयोगी 'निर्वर' शब्दका क्या अर्थ करते हैं, क्योंकि ऐसे अवसरपर दुष्टोंके 
साथ कर्मयोगी गृहस्थको कँसे वर्ताव करना चाहिये, उसके विषयमें परम भगवद्‌- 
भक्त प्रल्हादनेही कहा है, कि “ तस्मान्नित्यं क्षमा तात पंडितैरपवादिता ” ( मभा. 
वन. २८. ८ ) - हे तात ! इसी हेतु चतुर पुरुषोंने क्षमाके लिये सदा अपवाद बत- 
ळाये हैं । जो कर्म हमें दुःखदायी हो, वही कर्म करके दूसरोंको दुःख न देनेका, आत्मौ- 
पम्य-दृष्टिका सामान्य धर्म है तो ठीक; परंतु महाभारतमें निर्णय किया गया है, कि 
जिस समाजमें इसी आत्मौपम्य-दृष्टिवाले सामान्य धर्मकी पड़तालके इस दूसरे धर्मके, 
कि हमेंभी दूसरे लोग दुःख न दें, पालनेवाले न हों, उस समाजमें किसी एकके इस 
धर्मको पाळनेसे कोई लाभ न होगा । यह समता शब्दही दो व्यक्तियोसे संबद्ध अर्थात्‌ 
सापेक्ष है । अतएव आततायी पुरुषको मार डाळनेसे जैसे अहिसा धर्मेमें बट्टा नहीं 
छगता, बैसेही दुष्टोंको उचित शासन कर देनेसे साधुओंकी आत्मौपम्य-बुद्धि या 
नि्वेरतामेंभी कुछ न्यूनता नहीं आती; बल्कि दुष्टोंके अन्यायका प्रतिकारकर 
दूसरोंको बचा लेनेका श्रेय अवश्य मिल जाता है। जिस परमेश्वरकी अपेक्षा 
किसीकीभी बुद्धि अधिक सम नहीं है; वह परमेश्वरभी जब साधुओंकी रक्षा और 
दुष्टोंका विनाश करनेके लिये समय समयपर-अवतार लेकर लोकसंग्रह किया 
करता है ( गीता ४. ७, ८ ), तब और पुरुषोंकी तो बातही क्या है! यह कहना 
भ्रममूलक है, कि “ वसुधैव कुटुंबकम्‌ ' रूपी दृष्टि हो जानेसे अथवा फलाशा छोड़ 
देनेसे पात्रता-अपात्रताक। अथवा योग्यता-अयोग्यताका भेदभी मिट जाना चाहिये। 
गीताका सिद्धान्त यह है, कि फलकी आशामें ममत्व-बुद्धि प्रधान होती है; और उसे 
छोड़ेबिना पाप-पुण्यसे छुटकारा नहीं मिलता । कितु यदि किसी सिद्ध पुषषको अपना 
स्वार्थ साधनेकी आवश्यकता न हो, तथापि यदि वह किसी अयोग्य आदमीको कोई 
ऐसी वस्तु ले लेने दे, कि जो उसके योग्य नहीं; तो उस सिद्ध पुरुषको अयोग्य आद- 
मियोंकी सहायता करनेका तथा योग्य साधुओं एवं समाजकीभी हानि करनेका पाप 
लगे बिना न रहेगा । कुबेरसे टक्कर लेनेवाला करोड़पति साहूकार यदि बाजारमें 
तरकारी लेने जावे, तो जिस प्रकार वह हरी धनियाँकी गड्डी की कीमत लाख रुपये 
नहीं दे देता, उसी प्रकार पूर्णं साम्यावस्थामें पहुंचा हुआ पुरुष किसीकी पात्रता- 
अपात्रताका तारतम्य भूल नहीं जाता । उसकी बुद्धि सम तो रहती है; पर समताका 
यह अर्थ नहीं है, कि गायका चारा मनुष्यको और मनुष्यका भोजन गायको खिला 
दे । तथा भगवानेने गीता (गोता १७. २०) मेंभी कहा है, कि 'दातव्य' समझकर जो 
सात्त्विक दान करना है, वहभो इसी “ देशे काले च पाल्ने च ” अर्थात्‌ देश, काल और 
पात्रताका विचारकर देना चाहिये । साधु-पुरुषोंकी साम्य-बुद्धिके वर्णनमें ज्ञानेश्वर 
महाराजने उन्हें पृथ्वीकी उपमा दी है । इसी पृथ्वीका दूसरा नाम 'सर्वसहा' है; कितु 

यह सर्वसहा भी, यदि इसे कोई लात मारे, तो मारनेवालेके तलवेमें उतनेही जोरका 
प्रत्याधात कर अपनी समता-बुद्धि व्यक्त कर देती है । इससे भली भाँति समझा जा 
कि मनमें वैर न रहनेपरभी (अर्थात्‌ निर्वेर ) प्रतिकार कंसे किया जाता 
कर्मविपाक भ्रक्रियामें कह चुके हैं, कि इसी कारणसे भगवानभी “ ये यथा मां 
प्रपद्यन्ते तांस्तर्थव भजाम्यहम्‌ ” ( गीता ४. ११ ) - जो मुझे जैसे भजते हैं, उ 
वैसेही फल देता हूँ - इस प्रकार व्यवहार तो करते हैं; परंत फिरभी वैषम्य-नैर्घण्य 
दोषोंसे अलिप्त रहते हैं। इसी प्रकार व्यवहार अथवा कानन-कायदेमेंभी खनी 
आदमीको फाँसीकी सज़ा देनेवाले न्यायाधीशको, कोई उसका दृश्मन नहीं कहता । 
अध्यात्मशास्त्रका सिद्धान्त है, कि जव किसीकी बुद्धि निष्काम होकर साम्यावस्थामें 
पहुच जावे, तब वह्‌ मनुष्य अपनी इच्छासे किसी दूसरेका नुकसान नहीं करता, उससे 
यदि किसी दूसरेका नुकसान होभी जाय, तो समझना चाहिये, कि वह दूसरेके कर्मका 
फल है; अथवा निष्काम बुद्धिवाला स्थितप्रज्ञ ऐसे समयपर जो काम करता है - फिर 
देखनेमें बह्‌ मातृ-वध या गुरु-वध-सरीखा कितनाही भयंकर क्यों न हो - उसके शुभ- 
अशुभ फलका वंधन अथवा लेप उसको नहीं लगता ( गीता ४. १४; ९. २८; 
१८. १७ ) । फौजदारी कानूनमें आत्मसंरक्षाके जो नियम हैं वे इसी तत्त्वपर रचे 
गये हूँ । कहते हूँ, कि जव लोगोंने मनुसे राजा होनेकी प्राथना की, तब उन्होंने पहले 
यह उत्तर दिया, कि “ अनाचारसे चलनेवालोंका शासन करनेके लिये राज्यको 
स्वीकार करके में पापमें नहीं पड़ना चाहता । “ परंतु जब लोगोंने यह वचन दिया, 
कि “ तमब्रुवन्‌ प्रजा: मा भीः कतृंनेनो गमिष्यति ” (मभा. शां. ६७. २३) - इर्यि 
नहीं, जिसका पाप उसीको लगेगा, आपको तो रक्षा करनेका पुण्यही मिलेगा; 
और प्रतिज्ञा की, कि “ प्रजाकी रक्षा करनेमें जो खर्च लगेगा, उसे हम लोग कर 
देकर पूरा करेंगे”, तब मनुने प्रथम राजा होना स्वीकार किया । सारांश, जैसे 
अचेतन सृष्टिका कभीभी न बदलनेवाला यह नियम है, कि “ आघातके वरावरही 
प्रत्याघात ” हुआ करता है; बैसेही सचेतन सृष्टिमें उस नियमका यह रूपांतर हैं, 
कि “ जैसेको तैसा ” होना चाहिये। वे साधारण लोग, कि जिनकी बुद्धि साम्या- 
वस्थामें पहुँच नहीं गई हैं, इस कर्मविपाकके नियमके विषयमें अपनी ममत्व-वुद्धि 
उत्पन्न कर लेते हैं, और क्रौधसे अथवा ट्रेषसे आघातकी अपेक्षा अधिक प्रत्याघात करके 
आघातका वदला लिया करते है; अथवा अपनेसे दुवले मनुष्यके साधारण या काल्प- 
निक अपराधके लिये प्रतिकार-बृद्धिके निमित्तसे उसको छूट कर अपना फायदा कर 
लेनेके लिये सदा प्रवत्त होते हैं। कितु साधारण भनुष्योंके समान बदला लेनेकी 
वैरकी, अभिमानकी, क्रोधसे -लोभसे, या ट्ेषसे दुर्वेलोंको लूटनेकी अथवा टेकसे अपने 
अभिमान, शेखी, सत्ता और शक्तिकी प्रदशिनी दिखलानेकी बुद्धि जिसके मनमें न 
रहे, उसकी शांत, निर्वेर और सम-वुद्धि वैसेही नहीं बिगड़ती है, जैसे कि अपने ऊपर 
गिरी हुई गेंदको सिक्छ, पीछे लौटा देरेसे वृद्धिमँ कोईभी विकार नहीं उपजता; और 

लोकसंग्रहकी दृष्टिसे ऐसे प्रत्याघातस्वरूप कर्म करना उसका धर्म अर्थात्‌ कर्तव्य 
हो जाता है, कि जिससे दुष्टोंका दबदबा बढ़ कर कहीं गरीबोंपर अत्याचार न होने 
पावे ( गीता ३. २५ ) । गीताकेरे सा उपदेशका सार यही है, कि ऐसे प्रसंगपर 
सम-बुद्धिसे किया हुआ घोर युद्धभी धर्म्यं और श्रेयस्कर है । वैरभाव न रखकर सबसे 
बर्तना, दुष्टोंके साथ दुष्ट न बन जाना, क्रोध करनेवाळेपर क्रुद्ध न होना आदि धर्म- 
तत्त्व स्थितप्रज्ञ कर्मयोगीको मान्य तो हैंही; परंतु संन्यासमार्गका यह मत कर्मयोग नहीं 
मानता, कि निर्वेर” शब्दका अर्थ केवल निष्क्रिय अथवा प्रतिकारशून्य है; कितु वह्‌ 
निर्वेर शंब्दका सिर्फ़ इतनाही अर्थ मानता है, कि वैर अर्थात्‌ मनकी दुष्ट बुद्धि छोड़ - 
देनी चाहिये; और जब कि कर्म किंसीके छूटते हुँही नहीं, तब उसका कथन हं कि 
सिफ़ं लोकसंग्रहके लिये अथवा प्रतिकारार्थं जितने कर्मं आवश्यक और शक्य हों, 
उतने कर्म मनमें दुष्ट बुद्धिको स्थान न देकर - केवल कर्तव्य समझ - वैराग्य और 
निःसंग-बुद्धिसे करते रहना चाहिये ( गीता ३. १९ ) । अतः इस श्लोकमें ( गीता 
११. ५५ ) सिफ्षै “निर्वेर' पदका प्रयोग न करते हुए - 
मत्कमंकृत्‌ मत्परमो मद्भक्तः संगवजितः । 
निर्वैरः सर्वभूतेषु यः स मामेति पांडव ॥। 

उसके पूर्व इस दूसरे महत्त्वके विशेषणकाभी प्रयोग करके - कि 'मत्कमेक्कत्‌ अर्थात्‌ 
“ मेरे याने परमेश्वरके प्रीत्यर्थ अर्थात्‌ परमेश्वरार्पण-वुद्धिसे सारे कर्मं करनेवाला ” 
- भगवानने गीतामें निर्वेरत्व और निष्काम कर्मका, भक्तिकी दृष्टिसे, मेल मिला 
दिया है । इसीसे शांकरभाष्य तथा अन्य टीकाओंमेंभी कहा है, कि इस श्लोकमें पुरे 
गीता-शास्त्रका निचोड आ गया है । गीतामें यह कहींभी नहीं बतलाया, कि वुद्धिको 
निर्वेर करनेके लिये या उसके निर्वर हो चुकने परभी, सभी प्रकारके कमं छोड़ देने 
चाहिये । इस प्रकार प्रतिकारका कर्म निर्वेरत्व और परमेश्वरापंण-बुद्धेसि करनेपर 
कर्ताको उसका कोईभी पाप या दोष तो लगताही नहीं; उलटे, प्रतिकारका काम 
हो चुकनेपर, जिन दुष्टोंका प्रतिकार किया गया है, उन्हींका आत्मौपम्य-दृष्टिसे 
कल्याण करनेकी बुद्धिभी मनसे नष्ट नहीं होती। एक उदाहरण लीजिये; दुष्ट 
कर्मेके कारण रावणको, निर्वेर और निष्पाप रामचंद्रने युद्धमें मार तो डाला; पर 
उसकी उत्तरक्रिया करनेमे जब बिभीषण हिचकने लगा, तव रामचंद्रने उसको 
समझाया कि :- 

मरणान्तानि वैराणि निवृत्तं नः प्रयोजनम्‌ । 

क्रियतामस्य संस्कारो ममाप्येष यथा तव ॥ 


“ ( रावणके मनका ) वैर मरणके साथ चुकही गया। हमारा ( दुष्टोंका नाश 
करनेका ) काम हो चुका । अब यह जैसा तेरा ( भाई ) है, वैसाही मेराभी है। 


इसलिये इसका अग्निसंस्कार कर ” ( वाल्मीकि रा. ६. १०९. २७ ) रामायणका, 

यह तत्त्व भागवतमेंभी ( भाग. ८. १९. १३ ) एक स्थानपर वतळलाया गया है; 
और अन्यान्य पुराणोंमें जो ये कथाएं हैं कि भगवानने जिन दुष्टोंका संहार किया, 
उन्हींको फिर दयालु होकर सद्गति दे डाली - उनका रहस्यभी यही है। इन्हीं | 
सब विचारोंको मनमें लाकर श्रीसमर्थ रामदासस्वामीने कहा है, कि “ उद्धतके 
लिये उद्धत होना चाहिये । ” और महाभारतमे भीष्मने परशुरामसे कहा है :- 
यो यथा वर्तते यस्मिन्‌ तस्मिन्नेवं प्रवतंयन्‌ । 
नाधमं समवाप्नोति न चाश्रेयश्च विन्दति ॥ 
“ अपने साथ जो जैसा बर्ताव करता है, उसके साथ वैसेही बर्तेनेसे न तो अधर्म 
(अनीति) होता है; और न अकल्याणभी ' (मभा. उद्यो. १७९. ३०) । फिर आगे 
चलकर शांतिपर्वके सत्यानृत अध्यायमें फिर वहीँ उपदेश युधिष्ठिरको किया हूँ :- 
यस्मिन्‌ यथा वतंते यो मनुष्यः तस्मिन्‌ तथा वर्तितव्यं स धर्मः । 
मायाचारो मायया बाधितव्यः साध्वाचारः साधुना प्रत्युपेयः ॥। 


“ अपने साथ जो जैसा वर्ताव है, उसके साथ वैसाही वतंवा करना .धर्मनीति है। 
मायावी पुरुषके साथ माणवीपतसे और साधु पुरुषके साथ साधुताका व्यवहार 
करना चाहिये” ( मभा. शां. १०९. २९; उद्यो. ३६. ७ ) । ऐसेही ऋम्वेदमें 
इंद्रको उसके मायावीपनका दोष न देकर उसकी स्तुतिहीकी गई है, कि - “त्वं 
मायाभिरनवद्य मायिनं . . . वृत्रं अदयः । ” ( ऋ. १०. १४७. २; १. ८०.७ ) - हें 
निष्पाप इंद्र ! मायावी वृत्रको तूने मायासेही मारा है। और भारवि कविने अपने 
“किरातार्जुनीय” काव्यमेंभी ऋग्वेदके तत्त्वकाही अनुवाद इस प्रकार किया है :- 
ब्रजन्ति ते मूढधियः पराभवं । 
भवन्ति मायाविषु ये न मायिनः ॥ 
“ मायावियोंके साथ जो मायावी नहीं बनते, वे नष्ट हो जाते हूँ” ( किरा. १. 
३० ) । परंतु यहाँ और एक बातपर ध्यान देना चाहिये, कि दुष्ट पुरुषका प्रतिकार 
यदि साधुतासे हो सकता हो, तो पहले साधुतासेही करे। क्योंकि दूसरा यदि दुष्ट 
हो जाय, तो उसके साथ हमेंभी दुष्ट न हो जाना चाहिये, कोई एक यदि तकटा 
हो जाय तो सारा गाँवका गाँव अपनी नाक नहीं कटा लेता ! और क्या कहें, यह 
धर्म हैभी नहीं । इस “न पापे प्रतिपापः स्यात्‌ ” सूत्रका ठीक भावार्थं यही है 
और इसी कारणसे विदुरनीतिमें धुतराष्ट्रको पहले यही नीतितत््व बतलाया गया 
है, कि “न तत्परस्य सन्दध्यात्‌ प्रतिकूलं यदात्मनः ¬ जो व्यवहार स्वयं अपने 
लिये प्रतिकूल मालूम हो, वैसा बर्ताव दूसरोंके साथ न करे । इसके पश्चातही 
विदरने कहा है :- 
डर कहा द हेन जयतं असाघुँ साधुना जयेत्‌ । 
६ दानेन जयेत्‌ सत्येन चानृतम्‌ ॥ 

“ ( दूसरेके ) कोधको ( अपनी ) शांतिसे जीते । दुष्टको साधुतासे जीते । कृपणको 
दानसे जीते; और अनृतको सत्यसे जीते ” ( मभा. उद्यो. ३८. ७३, ७४ ) । पाली 
भाषामें वौद्धोंका जो 'धम्मपद” नामक नीतिग्रंथ है, उसमें ( धम्म. २३३ ) इसी 
इलोकका ज्यो का त्यों अनुवाद है :- 

अक्कोधेन जिने कोधं असाधुं साधुना जिने । 

जिने कदरियं दानेन सच्चेनालीकवादिनम्‌ ॥। 
शांतिपवंमें युधिष्ठिरको उपदेश करते हुए भीष्मनेभी इसी नीति-तत्त्वके गौरवका 
वर्णन इस प्रकार किया है :- 

कर्म चंतदसाधूनां असाधु साधुना जयेत्‌ । 

धर्मेण निधनं श्रेयो न जयः पापकर्मणा ॥। 


दुष्टकी असाधुता अर्थात्‌ दुष्ट कर्मका साधुतासे निवारण करना चाहिये | क्योंकि 
पापकर्मसे प्राप्त जीतकी अपेक्षा धमंसे अर्थात्‌ नीतिसे मर जानाभी श्रेयस्कर हैँ” 
( मभा. ९५. १६ ) । किंतु ऐसी साध्षुतासे यदि दुष्टके दुष्कमोंका निवारण न॑ होता 
हो, अथवा साम-उपचार और मेल-जोलकी बात इन दुष्टाको नापसद हा, ता कण्ट- 
केतैत्र कण्टकम्‌ के न्यायसे जो काटा इन पुल्टिससे बाहर न निकलता हो, उसको 
साधारण काँटेस अथवा लोहके काँटे ( सुई )सेही बाहर निकाल डालना आवश्यक है 
( दास. १९. ९. १२-३१ ) । क्योंकि, प्रत्येक समय लोकसंग्रहके लिये दुष्टोंका 
निग्रह करना, भगवानके समान, साध्‌-पुरुषोंकाभी धर्मकी दृष्टिसे पहला कतव्य है । 
“ साधुतासे दुष्टताको जीते ' इस वाक्यमेंही पहले यही बात मानी गई है, कि दुष्टता- 
को जीत लेना. अथवा उसका निवारण करना साधु-पुरुषका पहला कतेव्य है। फिर 
उसकी सिद्धिके लिये बतलाया है, कि पहले किस उपायकी योजना करें। बदि 
साधुतासे उसका निवारण न हो सकता हो - सीधी अँगुलीसे घी न निकले - तो 
“जैसेको तैसे' बन कर दुष्टताका निवारण करनेमेंसे हमें हमारे धर्म-ग्रंथकार 
कभीभी नहीं रोकते। वे यह कहींभी प्रतिपादन नहीं करते, कि दुष्टताके आगे 
साधुपुरुष अपना बलिदान खुशीसे किया करें । सदा ध्यान रहे, कि जो पुरुष अपने 
बुरे कामोंसे पराई गर्दनें काटनेपर उतारू हो गया, उसे यह कहनेका कोईभी 
नैतिकहक़् नहीं रह जाता, कि और लोग मेरे साथ साधुताका बर्ताव करें। धर्मे- 
शास्त्रमें स्पष्ट आज्ञा है ( मनु. ८. १९, ३५१ ), कि इस प्रकार जब साधु-पुरुषोंको 
कोई असाधु काम लाचारीसे करना पड़े, तो उसकी जिम्मेदारी शुद्ध बुद्धिवाले 
साधु-पुरुषोंपर नहीं रहती, कितु उसका जिम्मेदार वही दुष्ट पुरुष हो जाता है, कि 
जिसके दुष्ट कर्मोकाही वह नतीजा है। स्वयं बुद्धने देवदत्तका जो शासन किया, 
उसकी उपपत्ति बौद्ध यंथकारोंनेभी इसी तत्त्वपर लगाई है ( मिलिद प्र. ४. १. 


३०-३४ ) । जड़ सृष्टिके व्यवहारमें ये आघात-प्रत्याघातरूपी कर्म नित्य और 

बिलकुल ठीक होते हैं। परंतु मनुष्यके व्यवहार उसके इच्छाधीन हैं, और ऊपर 
जिस त्रैलौक्य-चितामणिकी मात्राका उल्लेख लेख किया है, उसके दुष्टोंपर प्रयोग करनेका 
निश्चित विचार जिस धर्मज्ञानसे होता है, वह धर्मज्ञानभी अत्यंत सूथ्म है; इस 
कारण विशेष अवसरपर बड़े बड़े लोगभी सचमच इस दविधामें पड जाते हैं, कि 
जो हम करना चाहते हैं, वह योग्य है या अयोग्य ? अथवा धर्म्य है या अधर्म्य ? 
“कि कर्म किमकर्मेति कवयोऽप्यत्र मोहिता:” ( गीता ४. १६ ) । ऐसे अवसर- 
पर कोरे विद्वान कितु सदैव थोड़े-वहुत स्वार्थके पंजेमें फंसे हुए, पुरुषोंकी पंडिताई- 
पर या केवल अपने सार-असार-विचारके भरोसेपरही कोई काम न कर वैठे; 
बल्कि पूर्ण साम्यावस्थामें पहुँचे हुए परमावधिके साधु-पुरुषकी शुद्ध बृद्धिकीही 
शरणमें जा कर उसी गूरुके निर्णयको प्रमाण माने | क्योंकि निरा ताकिक पांडित्य 
जितना अधिक होगा, यूक्तियांभी उतनीही अधिक निकलेंगी । इसी कारण विना 
शुद्धबुद्धिके कोरे पांडित्यमे ऐसे बिकट प्रश्‍नोंका कभी सच्चा और समाधानकारक 
निर्णय नहीं होने पाता; अतएव उसको शुद्ध और निष्कामवुद्धिवाला गुरुही करना 
चाहिये । जो शास्त्रकार अत्यंत सवंमाव्य हो चुके हैं, उनकी वुद्धि इस प्रकारकी शुद्ध 
रहती है, और यही कारण है, जो भगवानने अर्जुनसे कहा है- “ तस्माच्छास्त्रं 
प्रमाणं ते कार्याकार्यव्यवस्थितौ ” ( गीता १६. २४ ) - कार्य-अकार्यका निर्णय 
करनेमें तुझे शास्त्रको प्रमाण मानना चाहिये | तथापि यह न भूल जाना चाहिय, 
कि कालमानके अनुसार श्वेतकेतु जैसे आगेके साधुपुरुषोंको इन शास्त्रोमेंभी फर्क 
करनेका अधिकार प्राप्त होता रहता है। 
निर्वेर और शांत साधु-पुरुषोंके आचरणके संवंधमें लोगोंकी आजकल जो गैर- 

समझ देखी जातो है, उसका कारण यह हैं, कि कमेयोगमाग प्रायः लुप्त हो गया 
और सारे संसारहीको त्याज्य माननेवाले संन्यास-मार्गेका चारों ओर दौर-दीरा हो 
गया है । गीताका यह उपदेश अथवा उद्देश्यभी नहीं है, कि निर्वेर होनेसे निष्प्रतिकार- 
भी होना चाहिये। जिसे लोकसंग्रहकी चिताही नहीं है, उसे जगतमें दुष्टोंकी 
प्रचलता फैले तो - और न ळे तो - करनाही क्या है? उसकी जान रहे, चाहे 
चली जाय; सब एकही-सा है । कितु पूर्णावस्थामें पहुँचे हुए कर्मयोगी प्राणिमात्रमे 

आत्माकी एकताको पहचान कर यद्यपि सभीके साथ निवेरताका व्यवहार किया करते 

नथापि अनामक्त-वद्धिसे पात्नता-अपात्रताका, सार-असार-विचार करके स्वधमानु- 
मार प्राप्त हा” कर्म करनेमें वे कभी नहीं चूकते; और कर्मयोग कहता कि इस 
रीतिसे किये हए कर्म कर्ताकी साम्य-ृद्धिमेंभी कुछ न्यूनता नहीं आने देते । .गीता- 
धर्म-प्रतिपादित कर्मयोगके इस तत्त्वको मान लेनेपर कुलाभिमान और देशाभिमान 
आदि कर्तव्य-धर्मोकीभी कर्मयोगशास्त्रके अनुसार योग्य उपपत्ति लगाई जा सकती 
है । यद्यपि यह अंतिम सिद्धान्त कि समग्र मानव जातिका - प्राणिमात्रका - 
जिससे हित होता हो, ती, धम है. तुथापि परमावधिकी इस स्थितिको प्राप्त करनेके 

लिये कुलाभिमान, धर्माभिमान और देशाभिमान आदि चढ़ती हुई सीढ़ियोंकी 
आवश्यकता तो कभीभी नष्ट होनेकी नहीं । निर्गुण ब्रह्मकी प्राप्तिके लिये जिस प्रकार 
सगुणोपासना आवश्यक है, उसी प्रकार - * वसुधैव कुटुंबकम्‌ '-की ऐसी वृद्धि 
पानेके लिये कुलाभिमान, जात्याभिमान, धर्माभिमान और देशाभिमान आदिकी 
आवश्यकता है, एवं समाजकी प्रत्येक पीढ़ी इसी जीनेसे ऊपर चढ्ती है, इस कारण 
&सी जीनेको सदैवही स्थिर रखना पड़ता ट। ऐसेही जब अपने आसपासके लोग 
अथवा अन्य राष्ट्र नीचेकी सीढीपर हों, तब यदि कोई एक-आध मनुष्य अथवा राष्ट्र 
चाहे, कि मैं अकेलेही ऊपरकी सीढीपर बना रहूँ, तो वह कदापि सिद्ध हो नहीं सकता । 
क्योंकि ऊपर कहाही जा चुका है, कि परस्पर व्यवहारमें ` जैसेको तैसे ' न्यायसे 
ऊपर - ऊपरकी श्रेणीवालोंको नीचे - नीचेकी श्रेणीवाले लोगोंके अन्यायका प्रति- 
कार करना विशेष प्रसंगपर आवश्यक रहता है। इसमें कोई शंका नहीं कि सुधरते 
सुधारते जगतके सभी मनुष्योंकी स्थिति एक दिन ऐसी जरूर हो जावेगी, कि वे 
प्राणिमात्रमें आत्माकी एकताको पहचाने लगें । अंततः मनुष्यमात्रको ऐसी स्थिति 
प्राप्त कर देनेकी आशा रखना कुछ अनुचितभी नहीं है । परंतु थह च्यायतःही सिद्ध 
है, कि आत्मोन्नतिकी परमावधिकी यह्‌ स्थिति जबतक सबको प्राप्त हो नहीं गई है 
तबतक अन्यान्य राष्ट्रों अथवा समाजोंकी स्थितिपर ध्यान देकर साधु-पुरुष अपने 
समाजोंको उन उन सभयोंमें श्रेयस्कर देशाभिमान आदि धर्मोकाही उपदेश देते 
रहें । इसके अतिरिक्त इस दूसरी वातपरभी ध्यान देना चाहिये, कि मंजिल दर 
मंजिल तैयार करके, इमारत वन जानेपर, जिस प्रकार नीचेके हिस्से निकाल डाळे 
नहीं जा सकते अथवा जिस प्रकार तलवार हाथमे आ जानेसे कुदालीकी, या सूर्य 
होनेसे, अग्निकीभी आवश्यकता बनीही रहती है उसी प्रकार सर्वभूतहितकी 
अंतिम सीमापर पहुँच जानेपरभी न केवल देशा£मानकीही, वरन्‌ कुला भिमानकी- 
भी आवश्यकता बनी ही रहती है । क्योंकि समाजसुधारकी दृष्टिसे देखें तो कुला- 
भिमान जो विशेष काम करता है, वह निरे देशाभिमानसे नहीं हता; और देशाभि- 
मानका कार्य निरी सर्वभूतात्मंक्य-दष्टिसे सिद्ध नहीं होता। अर्थात समाजकी 
ूर्णावस्थामेंभी साम्यबुद्धिकेही समान देशाभिमान और कुलाभिमान आदि धर्मोकीभी 
सदैव जरूरत रहतीही है । कितु केवल अपनेही देशके अभिमानको परम साध्य मान 
छेनेसे जैसे एक राष्ट्र अपने लाभके लिये दूसरे राष्ट्रका मन-माना नुकसान करनेके 
लिये तैयार रहता है, वैसी बात सर्वभूतहितको परम साध्य माननेसे नहीं होती । 
कुलाभिमान, देशाभिमान और अंतमें पूरी मनुष्य जातिके हितमें यदि विरोध आने 
लगें, तो साम्यबुद्धिसे परिपूर्ण नीति-धर्मका यह महत्त्वपूर्ण और विशेष कथन है, कि 
उच्च श्रेणीके धर्मोकी सिद्धिके लिये निम्न श्रेणीके धर्मोको छोड़दें | विदुरने धृतराष्ट्र 
को उपदेश करते हुए कहा है, कि युद्धमें कुलका क्षय हो जावेगा, अतः दुर्योधनके 

( अपना लड़का भलेही हो ) - उसे अकेलेको छोड़ देनाही उचित है; और इस 
समर्थनमें यह्‌ श्लोक कहा है :- 
त्यजेदेकं कुलस्यार्थे ग्रामस्यार्थे कुलं त्यजेत्‌ । 
ग्राम जनपदस्याथं आत्मार्थे पृथिवीं त्यजेत्‌ ॥ 


“कुलके ( वचावके ) लिये एक व्यक्तिको, गांवके लिये कुलको, और पूरे लोक- 
समूहके लिये गाँवको, एवं आत्माके लिये पृथ्वीको छोड़ दें” ( मभा. आदि. ११५. 
३६; सभा ६१.११ ) । इस इलोकके पहले तीन चरणोंका तात्पर्य बही है, कि 
जिसका उल्लेख ऊपर किया गया है; और चौथे चरणमें आत्मरक्षाका तत्त्व बतलाया 
गया है। 'आत्म' शब्द सामान्य सर्वनाम है, इससे यह आत्मरक्षाका तत्त्व जैसे एक 
व्यक्तिको उपयुक्त होता है, वैसेही एकत्रित लोकसमूहको, जातिको, देशको अथवा 
राष्ट्रकोभी उपयूक्त होता है; और कुलके लिये एक पुरुषको, ग्रामके लिये कुलको, 
एवं देशके लिये ग्रामको छोड़ देनेकी क्रमशः चढ़ती हुई इस प्राचीन प्रणालीपर जब 
हम ध्यान देते हूँ, तब स्पष्ट दीख पड़ता है, कि आत्म” शब्दका अर्थ इन सबकी 
अपेक्षा इस स्थलपर अधिक महत्त्वका है । फिरभी कुछ स्वार्थी या शास्त्र न जानने- 
वाले लोग इस चरणका कभी कभी विपरीत अर्थात्‌ निरा स्वार्थ-प्रधान अर्थ किया 
करते हूँ। अतएव यहाँ कह देना चाहिये, कि आत्मरक्षाका यह तत्त्व स्वार्थपरायणता 
नहीं है । क्योंकि जिन शास्त्रकारोंने निरे स्वार्थसाधु चार्वाक-पंथको राक्षसी बतलाया 
है ( गीता अ. १६ ), संभव नहीं है, कि वेही स्वार्थके लिये किसीसेभी जगत्को 
डुवानेके लिये कहें । ऊपरके श्लोकमें अर्थ' शब्दका अर्थ सिफ स्वार्थःप्रधान नहीं है 
कितु “ संकट आनेपर उसके निवारणार्थ ” ऐसा करना चाहिये; और कोशकारोंनेभी 
यही अर्थ किया है । स्वार्थपरायणता और आत्मरक्षामें बड़ा भारी अंतर है । कामो- 
पभोगकी इच्छा अथवा लोभसे अपना स्वार्थ साधनेके लिये दुनियाका नुकसान करना 
स्वार्थपरायणता है । यह अमानुषी और निंद्य है । उक्त श्लोकके प्रथम तीन चरणोंमें 
कहा है, कि एकके हितकी अपेक्षा अनेकोंके हितपर सदैव ध्यान देना चाहिये । 
तथापि प्राणिमात्रमें एकही आत्मा रहनेके कारण प्रत्येक मनुष्यको इस जगतमें सुख- 
से रहनेका एकही-सा नैसगिक अधिकार है। और इस सर्वमान्य महत्त्वके नैसगिक 
स्वत्वकी ओर दुलंक्ष्य कर जगतके किसीभी एक व्यक्तिकी या समाजकी हानि करनेका 
अधिकार, दूसरे किसी व्यक्ति या समाजको नीतिकी दृष्टिसे कदापि प्राप्त नहीं हो 
सकता - फिर चाहे वह समाज बल और संख्यामें कितनाही चढ़ा-बढ़ा क्यों न हो ! 
अथवा उसके पास छीना-झपटी करनेके साधन दूसरोंसे अधिक क्यों न हो ! यदि 
कोई इस मुक्तिका अवलंबन करे, कि एककी अपेक्षा अथवा थोडोंकी अपेक्षा बहुतोंका 
हित अधिक योग्यताका है। और इस युक्तिसे, संख्यामें अधिक बडे हुए समाजके 


स्वार्थी वर्तावका समर्थन करे, तो वह युक्तिवाद केवळ राक्षसी समझा जावेगा। इस 

प्रकार दूसरे लोग यदि अन्यायसे वर्तने लगें, तो बहुतेरोंके तो क्या, सारी पृथ्वीके 
हितंकी अपेक्षाभी आत्मरक्षा अर्थात्‌ अपने वचावका नैतिक अधिकार औरभी अधिक 
सबल हो जाता है; यही उक्त चौथे चरणका भावार्थ है और पहले तीन चरणोंमें 
जिस अर्थका वर्णन है, उसके लिये महत्त्वपूर्ण अपवादके नाते उसे साथही बतला 
दिया है। इसके सिवा यहभी देखना चाहिये, कि यदि हम स्वयं जीवित रहेंगे, तो 
लोककल्याण कर संकेंगे ।. अतएव लोकहितकी दृष्टिसे विचार करें, तोभी विश्वामित्र- 
के समान यही कहना पड़ता है, कि ” जीवन्‌ धर्ममवाप्नुयात्‌” - जीयेंगे तो धर्म 
करेंगे; अथवा कालिदासके अनुसार यही कहना पड़ता है, कि “ शरीरमाद्यं खलु 
धर्मसाधनम्‌.” ( कुमा. ५. ३३ ) - शरीरही सब धर्मोका मूलभूत साधन 55 
या मनुके कथनानुसार कहना पड़ता है, कि “ आत्मानं सतततं रक्षेत्‌ ” - स्वयं अपनी 
रक्षा सदासर्वदा करनी चाहिये । यद्यपि आत्मरक्षाका अधिकार सारे जगतके हितकी 
अपेक्षा इस प्रकार श्रेष्ठ है, तथापि दूसरे प्रकरणमें कह चुके हैं, कि कई अवसरों- 
पर कुलके लिये, देशके लिये, धर्मके लिये अथवा .परोपकारके लिये स्वयं अपनीही 
इच्छासे साधु लोग अपनी, जानपर खेळ जाते हैं। उक्त श्लोकके पहले तीन चरणोंमें 
यही तत्त्व वर्णित है। ऐसे प्रसंगपर मनुष्य आत्मरक्षाके अपने श्रेष्ठ स्वत्वपरभी 
स्वेच्छासे पानी फेर दिया करता है, अतः ऐसे कामकी नैतिक योग्यताभी सबसे 
श्रेष्ठ समझी जाती है। तंथापि इस बातका अचूक निश्चय कर देनेके लिये, कि ऐसे 
अवसर कब उत्पन्न होते हैं, निरा पांडित्य या तकंशक्ति पुर्ण समर्थ नहीं है। इसलिये 
धृतराष्ट्रके उल्लिखित कथानकसे यह वात प्रकट होती है, कि विचार करनेवाले. 
मनुष्यका अंतःकरण पहलेसेही शुद्ध और सम रहना चाहिये। महाभारतमेंही कहा 
है, कि धृतराष्ट्रकी बुद्धि इतनी मंद न थी, कि वे विदुरके उपदेशको समझ न सकें, 
परंतु पुत्रप्रेम उनकी बुद्धिको सम होने कहाँ देता था? कुबेरको जिस प्रकार लाख 
रुपयेकी कभी कमी नहीं पडती, उसी प्रकार जिसकी बुद्धि एक बार सम हो चुकी, 
उसे कुलात्मैक्य, देशात्मैक्य या धर्माःमैक्य आदि निम्न श्रेणीकी एकताओंका कभी 
टोटा पड़ताही नहीं है । ब्रह्मात्मंक्यमें इन सबका अंतर्भाव हो जाता है! फिर देश- 
धर्म, कुलधर्म आदि संकुचित धर्मोका अथवा सर्वेभूतहितके व्यापक धर्मका - अर्थात्‌ 
इनमेंसे जिसःतिसकी स्थितिके अनुसार, अथवा आत्मरक्षाके निमित्त जिस समथमें 
जिसे जो धर्म श्रेयस्कर हो, उसको उसी धर्मका - उपदेश करके जगतके' धारण- 
पोषणका काम साधु लोग करते हैं। इसमें संदेह नहीं कि मानव जातिकी वतमान 
स्थितिमें देशाभिमानही मुख्य सद्गुण हो गया है; और सुधरे हुए राष्ट्रभी इन 
विचारों और तैयारियोंमें अपने ज्ञानका, कुशलताका और द्रव्यका उपयोग किया 
करते हैँ, कि पास-पड़ोसके शत्रुदेशीय बहुत-से लोगोंको प्रसंग पड्नेपर थोड़ेही समय 
हम क्यों कर जानसे मार सकेंगे । कितु स्पेन्सर और कोट प्रभृति पंडितोंने अपने ग्रंथोंमें 
स्पष्ट रीतिसे कह दिया है, कि केवल इसी एक कारणसे देशाभिमानकोही नीतिकी 

दृष्टिसे मानवजातिका परम साध्य मान नहीं सकते; और जो आक्षेप इन छोंगोके 
प्रतिपादित तत्त्वपर हो नहीं सकता, वही आक्षेप, हम नहीं समझते, कि अध्यात्म- 
दृष्ट्या प्राप्त सर्वभूतात्मैक्यरूप तत्त्वपरही कैसे हो सकता है? छोटे बच्चेके कपडे 
उसके शरीरकेही अनुसार - बहुत हुआ तो जरा ढीले अर्थात्‌ बाढ़के लियें गुंजाईश 
रख कर - जैसे ब्योंताने पड़ते हैं, वैसेही सर्वभूतात्मैक्य वुद्धिकीभी वात है। समाज 
हो या व्यक्ति, सर्वेभूतात्मैक्य बुद्धिसे उसके आगे जो साध्य रखना है, वह उसके 
अधिकारके अनुरूप अथवा उसकी अपेक्षा जरा-सा और आगेका होगा; तभी वह 
उसको श्रेयस्कर हो सकता है; उसकी सामर्थ्यंकी अपेक्षा बहुत अच्छी बात उसको 
एकदम करनेके लिये बतलाई जाय, तो उससे उसका कल्याण कभी नहीं हो सकता । 
परब्रह्मकी कोई सीमा न होनेपरभी उपनिषदोंमें उसकी उपासनाकी क्रम-क्रमसे 
बढ़ती हुई सीढ़ियाँ बतलानेका यही कारण है; और जिस समाजमें सभी स्थितप्रज्ञ 
हों, वहाँ क्षात्र-धर्मकी जरूरत न भी हो, तोभी जगतके अन्यान्य समाजोंकी तत्कालीन 
स्थितिपर ध्यान दे करके “ आत्मानं सततं रक्षेत्‌ “के ढंगपर हमारे धर्मशास्त्रकी 
चातुर्वण्यं व्यवस्थामें क्षात्र-धर्मका संग्रह किया गया है। यूनानके प्रसिद्ध तत्त्ववेत्ता 
प्लेटोने अपने ग्रंथमें जिस समाज-व्यवस्थाको अत्यंत उत्तम बतलाया है, उसमेंभी 
निरंतरके अभ्याससे युद्धकालामें प्रवीण वर्गेको समाजरक्षकके नाते प्रमुखता दी है । _ 
इससे स्पष्टही दीख पड़ेगा कि तत्त्वज्ञानी लोग परमावधिकी शुद्ध और उच्च 
स्थितिके विचारोंमेंही डूब क्यों न रहा करें; परंतु वे तत्कालीन अपूर्ण समाज 
व्यवस्थाका विचार करनेसेभी कभी नहीं. चूकते । 

ऊपरकी सब बातोंका इस प्रकार विचार करनेसे ज्ञानी पुरुषके संबंधमें यह 
सिद्ध होता है, कि वह ब्रह्मात्मैक्य-ज्ञानसे अपनी वृद्धिको निविषय, शांत और प्राणि- 
मात्रमें निर्वैर तथा सम रखे और इस स्थितिको पा जानेसे सांमान्य अज्ञानी लोगोसे 
उकतावे नहीं अथवा स्वयं सारे संसारी कामोंका त्याग कर याने कर्मे-संन्यास आश्रमको 
स्वीकार करके इन लोगोंकी बुद्धिको न बिगाड़े। परंतु देश-काळ और परिस्थितिके 
अनुसार जिन्हें जो योग्य हो, उसीका उन्हें उपदेश देवे; अपने निष्काम कतेव्य- 
आचरणसे सद्व्यवहारका अधिकारानुसार प्रत्यक्ष आदर्श दिखला कर, सबको धीरे 
धीरे यथासंभव शांतिसे कितु उत्साहपूर्वक उन्नतिके मार्गमें लगावे; बस, यही ज्ञानी 
पुरुषका सच्चा धर्म है। समय-समयपर अवतार ले कर भगवानभी यही काम 
किया करते हैं; और ज्ञानी पुरुषकोभी यही आदर्श मान, फलपर ध्यान न देते हुए , 
इस जगतका अपना कतव्य शुद्ध अर्थात्‌ निष्काम बुद्धिसि सदैव यथाशक्ति करते 
रहना चाहिये.। सारे गीताशास्त्रका सारांश यही है, कि इस प्रकारके कतंव्य-पालनमें 
यदि मृत्युभी आ जावे, तो बड़े आनंदसे उसे स्वीकार कर लेना चाहिये (मे गीता ३. 
३५ ); अपने कर्तव्य अर्थात्‌ धर्मको न छोड़ना चाहिये। इसेही लोकसंग्रह अथवा 

अकर्मका ऊपर लिखा हुआ ज्ञानभी जव गीतामें बतलाया गया, तभी तो पहले 
युद्ध छोड़कर भीख माँगनेकी तैयारी करनेवाला अर्जुन आगे चलकर स्वधर्मेके 
अनुसार भयानक युद्ध करनेके लिये - सिर्फ़ इसीलिये नहीं, कि भगवान्‌ कहते हैं, 
वरन्‌ अपनी इच्छासे - प्रवृत्त हो गया । स्थितप्रज्ञकी साम्य-वुद्धिका यही तत्त्व, कि 
जिसका अर्जुनको उपदेश हुआ है, कमंयोगशास्त्रका मूल आधार है । अतः उसीको 
प्रमाण मान, उसके आधारसे हमने बतलाया है, कि पराकाष्ठाकी नीतिमत्ताकी 
उपपत्ति क्योंकर लगती है। हमने इस प्रकरणमे कर्मयोगशास्त्रकी इन मोटी-मोटी 
बातोंका संक्षिप्त निरूपण किया है, कि आत्मौपम्य-दृष्टिसे समाजमें परस्पर एक- 
दूसरेके साथ कैसा बर्ताव करना चाहिये; ' जैसेको तैसे “वाले न्यायसे अथवा पात्रता- 
अपात्रताके कारण पराकाष्ठाके नीतिधर्ममें कौन-से भेद होते हैं; अथवा अपूर्णा- 
वस्थाके समाजमें बर्तनेवाले साधुपुरुषकोभी अपवादात्मक नीतिधर्म कैसे स्वीकार 
करने पड़ते हैं। इन्हीं युक्तियोंका उपयोग न्याग्र, परोपकार, दान, दया, अहिसा, 
सत्य और अस्तेय आदि नित्य धर्मोके विषयमें किया जा सकता है। आजकलकी 
अपूर्ण समाज-व्यवस्थामें यह दिखलानेके लिये, कि प्रसंगके अनुसार इन नीति-धर्मोमें 
कहाँ और कौन-सा फ़कं करना ठीक होगा, यदि इन धर्मोमेंसे प्रत्येकपर एकः एक 
स्वतंत्र ग्रंथ लिखा जाय, तोभी यह विषय समाप्त न होगा; और यह भगवद्गीताका 
मुख्य उद्देश्यभी नहीं है । इस ग्रंथके दूसरेही प्रकरणमें हम इसका दिग्दर्शन कर चुके 
हैँ, कि अहिंसा और सत्य, सत्य और आत्मरक्षा, आत्मरक्षा और शांति आदिमें पर- 
स्पर विरोध होकर विशेष प्रसंगपर कतंव्य-अकतेव्यका संदेह कैसे उत्पन्न हो जाता है। 
यह निबिवाद है, कि ऐसे अवसरपर साधुपुरुष “ नीतिधर्म, लोकयाल्रा-व्यवहार, स्वार्थ 
और सर्वभूतहित ” आदि बातोंका तारतम्य-विचा र करके फिर कार्य-अकार्यका निर्णय 
किया करते हैं; और महाभारतमें श्येनने शिबि राजाको यह बात स्पष्टही बतला दी 
है । सिज्विक नामक अंग्रेज ग्रंथकारने अपने नीतिशास्त्रविषयक ग्रंथमें इसी अर्थका 
विस्तारसहित वर्णन अनेक उदाहरण लेकर किया है । कितु कुछ पश्चिमी पंडित 
इतनेहीसे यह जो अनुमान करते हैं, कि स्वार्थं और परार्थके सार-असारका विचार 
करनाही नीतिःनिर्णयका तत्त्व है; उसे हमारे शास्त्रकारोंने कभी मान्य नहीं किया 
है । क्योंकि हमारे शास्त्रकारोंका कथन है, कि यह सार-असारका विचार अनेक | 
बार इतना सूक्ष्म और अनैकांतिक अर्थात्‌ अनेक अनुमान निष्पन्न कर देनेवाला होता 
है, कि यदि यह साम्य-बुद्धि - “ जैसा मैं, वैसा दूसरा '- पहलेसेही मनमें सोलहों 
आने जमी हुई न हो, तो कोरे ताकिक सार-असारके विचारसे कतंव्य-अकतेव्यका 
सदैव अचूक निर्णय होना संभव नहीं है; और फिर ऐसी घटना हो जानेकीभी संभावना 
रहती है; जैसे कि.“ मोर नाचता है, इसलिये मोरनीभी 'नाचने लगती है ? ” अर्थात्‌ 
“ देखादेखी साधै जोग, छीजै काया, बाढ़ रोग ” इस लोकोक्तिके अनुसार ढोंग फैल 
सकेगा; और समाजकी हानि होगी । मिल प्रभृति उपयुक्ततावादी पश्चिमी नीतिः 

शास्तञ्चोंके उपपादनमेँ यही तो मुख्य अपूर्णता है । गरुड झपटकर अपने पंजेंस मेमनेको 
आकाशमें उठा ले गया, इसलिये उसकी देखांदेखी यदि कौवाभी ऐसाही करने लगे, 
तो धोखा खाये बिना न रहेगा । इसीलिये गीता कहती है, कि साधु-पुरुषोंकी बाहरी 
युक्तियोंपरही अवलंबित मत रहो। अंतःकरणमें सदैव जागृत रहनेवाली साम्य- 
बुद्धिकीही अंतमें शरण लेनी चाहिये । क्योंकि कर्मयोगशास्त्रकी सच्ची जड़ साम्य 
बुद्धिही है । अर्वाचीन आधिभौतिक पंडितोंमेसे कोई स्वार्थको, तो कोई परार्थ अर्थात्‌ 
“ अधिकांश लोगोंके अधिक सुख "को नीतिका मूळ तत्त्व बतलाते हैं। परंतु हम 
चौथे प्रकरणमें यह दिखला चुके हूँ, कि कर्मके केवल वाहरी परिणामोंको उपयोगी 
होनेवाले इन तत्त्वोसे सवेत् निर्वाह नहीं होता; इसका विचारभी अवश्य करना 
पड़ता है, कि कर्ताकी बुद्धि कहाँ तक शुद्ध है । कर्मके वाह्य परिणामोंके सार-असारका 
विचार करना चतुराईका और दूरदाशिताका लक्षण है सही; परंतु दूरदशिता और 
नीति, ये शब्द समानार्थक नहीं हैं। इसीसे हमारे शास्त्रकार कहते हैं, कि निरे बाह्य 
कमंके सार-असार विचारकी इस कोरी व्यापारी क्रियाम सद्वर्तावका सच्चा वीज 
नहीं है; कितु साम्यबुद्धिरूप परमार्थही नीतिका मूल आधार है। मनुष्यकी अर्थात्‌ 
जीवात्माकी पूर्णावस्थाका योग्य विचार करें, तोभी उक्त सिद्धान्तही करना पड़ता 
है। लोभसे एक-दूसरेको लूटनेमें बहुतेरे आदमी होशियार होते हैं परंतु इस बातके 
जाननेयोग्य कोरे. ब्रह्मज्ञानकोही - कि यह होशियारी, अथवा अधिकांश लोगोंके 
अधिक सुख, काहेमें हैं- इस जगतमें प्रत्येक 'मनुष्यका परम साध्य कोईभी नहीं 
कहता । जिसका मन या अंतःकरण शुद्ध है, वही पुरुष उत्तम कहलाने योग्य है। और 
तो क्या; यहभी कह सकते हैँ, कि जिसका अंतःकरण निर्मल, निर्वेर और शुद्ध 
नहीं है, वह यदि बाह्य कमोंके हिसाबी तारतम्यमें फंसकर तदनुसार बते, तो उस 
पुरुषके ढोंगी बन जानेकी संभावना है (गीता ३. ६ ) । परंतु कमँयोगशास्त्रम 
साम्य-बुद्धिको प्रमाण मान लेनेसे यह दोष नहीं रहता । साम्य-वुद्धिको प्रमाण मान 
लेनेसे कहना पड़ता है, कि कठिन समस्या आनेपर धर्म-अधर्मका निर्णय करानेके 
लिये ज्ञानी साधुःपुरुषोंकीही शरणमें जाना चाहिये, कोई और उपाय नहीं। 
कोई भयंकर रोग होनेपर जिस प्रकार बिना वैद्यकी सहायताके उसका निदान और 
उसकी चिकित्सा नहीं हो सकती, उसी प्रकार धर्म-अधर्म-निणेयके बिकट प्रसंगपर 
यदि कई सामान्य मनुष्य सत्पुरुषोंकी मदत न ले; और यह अभिमान रखे, कि मैं 
“ अधिकांश लोगोंके अधिक सुख “वाले एकही साधनसे धर्मअधर्मेका अचूक निर्णय 
आपही कर लूँगा, तो उसका यह अभिमान व्यथं होगा । साम्य-वुद्धिको बढ़ाते रहनेका 
अभ्यास प्रत्येक मनुष्यको करना चाहिये और इस क्रमसे संसारभरके मनुष्यकी 
बुद्धि जब पूर्ण साम्यावस्थामें पहुँच जावेगी, तभी सत्ययुगकी प्राप्ति होगी; तथा 
मनष्य-जातिका परम साध्य प्राप्त होगा अथवा पूर्णावस्था सबको प्राप्त हो जावेगी । 
कार्य-अकार्य-शास्त्र॒की प्रवृत्तिभी द्सी लिये हुई है ; और इसी कारण उसकी इमारत- 

कोभी साम्य-वुद्धिकीही नींवपर खड़ा करना चाहिये। परंतु इतनी दूर न जाकर 
आगे पंद्रहवें प्रकरणमें की गयी तुलनात्मक परीक्षासे स्पष्ट मालूम हो जायगा, कि 
यदि नीतितत्त्वोंका केवल लौकिक कसौटीकीं दृष्टिसेही विचार करें, तोभी गीताका 
साम्य-बुद्धिवाला पक्षही पाश्चात्य आधिभौतिक या .आधिदैवत पंथकी अपेक्षा अधिक 
योग्यताका और मार्मिक सिद्ध होता है। परंतु गीताके तात्पर्येके निरूपणका जो एक 
महत्त्वपूर्ण भाग अभी शेष है, उसेही पहले पुराकर लेते हैं। 

भक्तिमार्ग 


स्वधर्मान्‌ परित्यज्य मामेकं शरणं ब्रज । 
अहं त्वा सर्वपापेभ्यो मोक्षयिष्यामि मा शुचः।। * 
गीता १८. ६६ 


> अध्यात्म-दृष्टिसे इन वातोंका विचार किया गया है, कि देहमें ब्रनी 

सवेभूतात्मैक्यरूपी निष्काम बुद्धिही कर्मयोगकी और मोक्षकीभी जड़ है । यह 
शुद्ध बुद्धि ब्रह्मात्मैक्य-ज्ञानसे प्राप्त होती है; और इसी शुद्ध बुद्धिसे प्रत्येक मनुष्यको 
जन्मभर स्वधर्मानुसार प्राप्त हुए अपने कतंव्य-कर्माका पालन करना चाहिये । परंतु 
इतनेहीसे भगवद्गीताके प्रतिपाद्य विषयका विवेचन पूरा नहीं होता । यद्यपि इसमें 
संदेह नहीं कि ब्रह्मात्मैक्यज्ञानही केवल सत्य और अंतिम साध्य है, तथा “ उसके 
समान इस संसारमें दूसरी कोईभी वस्तु पवित्र नहीं है ” ( गीता ४. ३८ ); तथापि 
अबतक उसके विषयमें जो विचार किया गया; और उसकी सहायतासे साम्य-बुद्ध 
प्राप्त करनेका जो मार्ग बतलाया गया है, वह सब बुद्धिगम्य है । इसलिये सामान्य 
जनोंकी शंका है, कि उस विषयको पूरी तरहसे समझनेके लिये प्रत्येक मनुष्यकी 
बुद्धि इतनी तीव्र कँसे हो सकती है; और यदि किसी मनुष्यकी बुद्धि तीव्र न हो, तो 
क्या उसको ब्रह्मात्मैक्य-ज्ञानसे हाथ धो बैठना चाहिये? सच कहा जाय, तो यह 
शंकाभी कुछ अनुचित नहीं दीख पड़ती । यदि कोई कोकहे - “ जब कि बड़े वड़े 
ज्ञानी पुरुषभी विनाशी नामरूपात्मक मायासे आच्छादित तुम्हारे उस अमृतस्वरूपी 
परत्रह्मका वर्णन करते समय ' नेति नेति ' कह कर चुप हो जाते हैं, तब हमारे समान 
साधारण जनोंकी समझमें वह कंसे आवे ? इसलिये: हमें कोई ऐसा सरल उपाय या 
मागे बळताओ, जिससे तुम्हारा वह गहन ब्रह्मज्ञान हमारी अल्प ग्रहणशक्तिके 
समझमें आ जावे; ” - तो इसमें उसका क्या दोष है? गीता और कठोपनिषद्में 
(गीता २. २९; क. २- ७ ) कहा है, कि आश्चर्यचकित होकर आत्मा (ब्रह्म) का 
वर्णन करनेवाले तथा सुननेवाले बहुत हैं, तोभी किसीको उसका ज्ञान नहीं होता । 
श्रुतिग्रंथोंमें इस विषयपर एक बोधदायक कथाभी है । उसमें यह वर्णन है, कि जब 
बाष्कलिने 'बाहव्से कहा - “ हे महाराज ! मुझे कृपाकर वतळाइये, कि ब्रह्म किसे 


* ५ सब प्रकारके धर्मोको याने परमेशश्‍वरप्राप्तिके साधनोंको छोड़ केवल 


भेरीही शरणमें आ। मैं तुझे सब पापोसे i करूँगा; डर मत। ” इस श्लोकके | 


अर्थका विवेचन इस प्रकरणके अंतमें किया है । 

कहते हैँ; ” तब बाहव्‌ कुछभी नहीं बोळे । वाष्कलिने फिर वही प्रश्‍न किया, तोभी 
बाहव्‌ चुपही रहे । जब ऐसाही चार-पाँच बार हुआ, तब अंतमें वाहदूने बाष्कलिसे 
कहा - “ अरे ! मैं तेरे प्रश्‍नोंका उत्तर तभीसे दे रहा हूँ; परंतु तेरी समझमें नहीं 
आया - मैं क्या करूँ ? ब्रह्मस्वरूप किसी प्रकार बतलाया नहीं जा सकता, इसलिये 
शांत होना अर्थात्‌ चुप रहनाही सच्चा ब्रह्मलक्षण है। समझा ? ” ( वे. सू. शां. भा. 
३. २. १७ )। सारांश, जिस दुश्य-सृष्टि-विलक्षण, अनिर्वाच्य और अचित्य परन्रह्म- 
का यह वर्णन है - कि वह मुँह बंद कर बतलाया जा सकता है, आँखोंसे दिखाई न 
देनेपर उसे देख सकते हैं और समझमें न आनेपर वह ज्ञात होने लगता है ( केन. 
२. ११ ) ~ उसको साधारण बुद्धिके मनुष्य कैसे पहचान सकेंगे और उसके द्वारा 
साम्यावस्था प्राप्त होकर उनको सद्गति कँसे मिलेगी ? जब परमेशवर-स्वरूपका 
अनभवात्मक और यथार्थ ज्ञान ऐसा होवे, कि सव चराचर सृष्टिमें एक आत्मा प्रतीत 
होने लगे, तभी मनुष्यकी पुरी उन्नति होगी; और ऐसी उन्नति कर लेनेके लिये तीव्र 
बद्धिके अतिरिक्त कोई दुसरा मागेही न हो, तो संसारके लाखों-करोडों मनुष्योंको 
ब्रह्वाप्राप्तिकी आशा छोड़ चुपचाप बैठे रहना होगा । क्योंकि बुद्धिमान्‌ मनुष्योंकी 
संख्या हमेशा कमही रहती है । यदि यह कहें कि बुद्धिमान्‌ लोगोंके कथनपर विश्वास 
रखनेसे हमारा काम चल जायगा; तो उनमेंभी कई मतभेद दिखाई देते हूँ; और 
यदि यह कहें, कि विश्वास रखनेसे काम चल जाता है, तो यह बात आप-ही-आप 
सिद्ध हो जाती है, कि इस गहन ज्ञानकी प्राप्तिके लिये “ विश्वास अथवा श्रद्धा 
रखना ” भी, बुद्धिके अतिरिक्त दूसरा मार्ग है। सच पूछो तो यही दीख पड़ेगा, 
कि ज्ञानकी पूति अथवा फलद्रूपता श्रद्धाके बिना नहीं होती । यह कहना, कि सब 
ज्ञान केवल वुद्धिहीसे प्राप्त होता है, उसके लिये किसी अन्य मनोवृत्तिकी सहायता 
आवश्यक नहीं, उन पंडितोंका वृथाभिमान है, जिनकी बुद्धि केवल तर्कप्रधान 
शास्त्रोंका जन्म भर अध्ययन करनेसे कर्कश हो गई है । उदाहरणके लिये यह सिद्धान्त 
लीजिये, कि कल सबेरे फिर सूर्योदय होगा । हम लोग इस सिद्धान्तके ज्ञानको अत्यंत 
निश्चित मानते हैँ । क्यों ? उत्तर यही है, कि हमने और हमारे पूर्वंजोंने इस क्रमको 
हमेशा अखंडित देखा है | परंतु कुछ अधिक विचार करनेसे मालूम होगा, कि “ हमने 
अथवा हमारे पवंजोंने जबतक प्रतिदिन सबेरै सूर्यको निकलते देखा है”, इसीसे यह 
बात कल सवेरे सूर्योदय होनेका कारण नहीं हो सकती; अथवा प्रतिदिन हमारे 
देखनेके लिये या हमारे देखनेसेही कुछ सूर्योदय नहीं होता; यथार्थमे सूर्योदय होनेके 
कुछ औरही कारण हैँ । अच्छा; अब यदि “ हमारा सूर्यको प्रतिदिन देखना ” कल 
सूर्योदय होनेका कारण नहीं है, तो इसके लिये क्या प्रमाण है, कि कल सूर्योदय 
होगा ? दीर्ध काळतक किसी वस्तुका क्रम एक सा अवाधित दीख पडनेपर; यह 
मान लेनाभी एक प्रकार विशवास या श्रद्धाही तो है न, कि वह क्रम आगेभी वैसाही 

दे दिया करते हैं; तोभी यह ध्यानमें रखना चाहिये, कि वह अनुमान बुद्धिगम्य 
कार्यकारणात्मक नहीं है; कितु उसका मूळ-स्वरूप श्रद्धात्मकही है। मन्नको शक्कर 
मीठी लगती है; इसलिये छन्ूकोभी वह मीठी लगेगी - यह जो निश्चय हम लोग 
किया करते हैं; वहभी वस्तुतः इसी नमूनेका है । क्योंकि जब कोई कहता है, कि मुझे 
शक्कर मीठी लगती है, तब इस ज्ञानका अनुभव उसकी बृद्धिको प्रत्यक्ष रूपसे होता 
है सही; परंतु इससेभी आगे बढ़कर जब हम यह सकते हैं, कि शक्कर सब मनुष्योंको 
मीठी लगती है, तब बुद्धिको श्रद्धाकी सहायता दिये विना क्राम महीं चळ सकता । 
रेखागणित या भूमितिशास्त्रका सिद्धान्त है, किं ऐसी दो रेखाएँ हो सकती हैं, जो चाहे 
जितनी बढ़ाई जावें; तोभी आपसमें नहीं मिळती । कहना नहीं होगा, कि इस तत्त्वको 
अपने ध्यानमें लानेके लिये हमको अपने प्रत्यक्ष अनुभवकेभी परे केवल श्रद्धाहीकी सहा- 
यतासे चलना पड़ता है । इसके सिवा यहभी ध्यानमें रखना चाहिये, कि संसारके सब 
व्यवहार श्रद्धा, प्रेम आदि नैसगिक मनोवृत्तियोसेही चलते हैँ; इन वृत्तियोंको रोकनेके 
सिवा बुद्धि दूसरा कोई कार्य नहीं करती । और जव बुद्धि किसी वातकी भलाई या 
वुराईका निश्चय कर लेती है, तव आगे उस निशचयको अमळमें छानेका काम मनके 
द्वारा अर्थात्‌ मनोवृत्तिके द्वाराही हुआ करता है । इस बातकी चर्चा पहले * क्षेतक्षेतज्ञ 
विचारमें ' हो चुकी है । सारांश यह है, कि बुद्धिगम्य ज्ञानकी पूति होनेके लिये और 
आगे बुद्धिसे नीचे उतरकर आचरण तथा कृतिमें उसकी फळद्रूपता होनेके लियेही इस 
ज्ञानको हमेशा, श्रद्धा, दया, वात्सल्य, कर्तव्य-प्रेम इत्यादि अन्य नैसगिक मनोवृत्तियोंकी 
आवश्यकता होती है; और जो ज्ञान इन मनोवृत्तियोंको शुद्ध तथा जागृत नहीं करता, 
और जिस ज्ञानको उनकी सहायता अपेक्षित नहीं होती, उसे सूखा, कर्कश, अधूरा, 
बाँस या कच्चा ज्ञान समझना चाहिये । जैसे बिना वारुदके केवल गोलीसे बंदूक नहीं 
चलती, वैसेही प्रेम, श्रद्धा आदि मनोवृत्तियोंकी सहायताके बिना केवळ बुद्धिगम्य 
ज्ञान किसीको तार नहीं सकता, यह सिद्धान्त हमारे प्राचीन ऋषियोंको भली भांति 
मालूम था । उदाहरणके लिये छांदोग्योपतिषद्में वणित यह कथा लीजिये ( छां. 
६. १२ ) :- एक दिन श्वेतकेतुके पिताने यह सिद्धकर दिखानेके, लिये कि अव्यक्त 
और सुक्ष्म परब्रह्मही सब दृश्य जगतका मूलकारण है; श्वेतकेतुसे कहा, कि बरगदका 
एक फल ले आओ, और देखो, कि उसके भीतर क्या है। श्वेतकेतुने वैसाही किया, 
उस फलको तोड़कर देखा और कहा-“ इसके भीतर छोटे छोटे बहुतसे बीज या दाने 
हैं। ” उसके पिताने फिर कहा, कि “ उन वीजोंमेंसे एक बीज ले लो; उसे तोड़कर देखो 
और बतलाओ, कि उसके भीतर क्या है?” श्वेतकेतुने एक बीज ले लिया; उसे तोड- 
कर देखा और कहा कि “इसके भीतर तो कुछ नहीं है। ” तब पिताने कहा, अरे! 
यह जो तुम “ कुछ नहीं ' कहते हो, उसीसे यह बरगदका बहुत बड़ा वू हुआ हूं; 
और अंतमें यह उपदेश दिया, कि श्रद्धस्य' इसका विश्वास कर अर्थात्‌ इस कल्पनाको 
केवल बुद्धिमें रख । मुंहसेही 'हाँ' मत कहा; कितु उसकेभी आगे चल याने इस 

तत्त्वको अपने हृदयमें अच्छी तरह जमने दे; और आचरण या कृतिमें दिखाई देने दे । 
सारांश, यदि यह निश्चयात्मक ज्ञान होनेके लियेभी अंतमें श्रद्धाकी आवश्यकता है, कि 
सूर्यका उदय कल सवेरे होगा, तो यहभी निर्विवाद सिद्ध है, कि इस बातको पूर्णतया 
जान लेनेके लिये -कि सारी सृष्टिका मूळ तत्त्व अनादि, अनंत, सर्वेकर्तू, सर्वेज्ञ, स्वतंत्र 
और चैतन्यरूप है - पहले हम लोगोंको यथाशक्ति, वुद्धिूपी बटोहीका अवलंबन ` 
करना चाहिये; परंतु उसके अनुरोधसे आगे कुछ दूर तो अवश्यही श्रद्धा तथा प्रेमकी 
पगडंडीसेही जाना चाहिये, देखिये, मैं जिसे माँ कहकर ईश्वरके समान वंद्य और 
पूज्य मानता हूँ, उसेही अन्य लोग एक सामान्य स्त्री समझते हैँ; या नैयायिकोंके 
शास्त्रीय शब्दावडंबरके अनुसार “ गर्भधारण-प्रसवादिस्त्रीत्वसामान्यावच्छेदकाव- 
च्छिन्नव्यक्तिविशेषः समझते हूँ । „ इस एक छोटेसे व्यावहारिक उदाहरणसे यह बात 
किसीकेभी ध्यानमें सहज आ सकती है, कि जब केवळ तर्कशास्त्रके सहारे प्राप्त किया 
गया ज्ञान, श्रद्धा और प्रेमके सांचेमें ढाला जाता है, तब उसमें कैसा अंतर हो जाता है। 
इसी कारणसे गीतामें ( गीता ६. ४७ ) कहा है, कि कर्मयोगियोंमेंभी श्रद्धावान्‌ 
श्रेष्ठ है; और ऐसाही सिद्धान्त जैसे पहले कह चुकेभी हूँ- अध्यात्मशास्त्रमें कहा गया 
है, कि इंद्रियातीत होनेके कारण जिन पदार्थोका चिंतन करते नहीं बनता, उनके 
स्वलूपका निर्णय केवल तकंसे नहीं करना चाहिये -“ अचिन्त्याः खलु ये भावाः न 
तान्स्तर्केण चिंतयेत्‌ । " 
यदि यही एक अड्चन हो, कि साधारण मनुष्योंके लिये निर्गुण परब्रह्मका 
ज्ञान होना कठिन है, तो बुद्धिमान पुरुषोंमें मतभेद होनेपरभी श्रद्धा या विश्वाससे 
उसका निवारण किया जा सकता है । कारण यह है, कि इन पुरुषोंमें जो अधिक 
विश्वसनीय होंगे, उन्हींके वचनोंपर विश्वास रखनेसे हमारा काम बन जावेगा 
(गीता १३. २५) । तकंशास्त्रमें इस उपायको आप्तवचनप्रमाण' कहते हैं । आप्त का 
अर्थ विश्वसनीय पुरुष है। जगतके व्यवहारपर दृष्टि डालनेसे यही दिखाई देगा कि, 
हजारों लोग आप्त-वाक्यपर विश्वास रखकरही अपना व्यवहार चलाते हैं। दो 
पंचे दसके बदले सात क्यो नहीं होते ? अथवा एकपर एक लिखनेसे दो नहीं होते; 
. ग्यारह क्यों होते हैं; इस विषयकी उपपत्ति या कारण बतलानेवाले पुरुष बहुतही कम 
मिलते हैं। तोभी इन सिद्धान्तोंको सत्य मानकरही जगतका व्यवहार चल रहा है। 
ऐसे लोग बहुत कम मिलेंगे, जिन्हें इस बातका प्रत्यक्ष ज्ञान है, कि हिमालयकी ऊँचाई 
पाँच मील है या दस मील । परंतु जब कोई यह प्रश्न पूछता है, कि हिमालयकी ऊँचाई 
कितनी. है, तब भूगोलकी पुस्तकमें पढ़ी हुई, तेईस हजार फीट' संख्या हम तुरंतही . 
बतला देते हैं। फिर यदि इसी प्रकार कोई पूछे, कि' ब्रह्म कैसा है तो यह उत्तर देनेमें 
बया हानि है, कि वह 'निर्गुण' है। वह सचमुचही निर्गुण है या नहीं, इस बातकी 
पूरी जाँचकर उसके साधक-बाधक प्रमाणोंकी मीमांसा करनेके लिये सामान्य लोगोंमें 
बुद्धिकी तीव्रता भलेही न हो ; परंतु श्रद्धा या विश्वास कुछ ऐसा मनोधम नहीं है, 

जो ws महाबुद्धिमान्‌ पुरुषोंमेंही पाया जाय । अज जर्नोमेभी श्रद्धाकी कुछ न्यूनता 
हीं होती । और जब कि श्रद्धासेही वे लोग अपने सैकड़ों सांसारिक व्यवहार सदैव 
किया करते हैं, तो उसी श्रद्धासे यदि वे ब्रह्माको निर्गृण मान लेवें, तो कोई प्रत्यवाय 
नहीं ह पड़ता । मोक्ष-धर्मका इतिहास पढ़नेसेभी मालूम होगा, कि जव ज्ञाता 
पुरुषोंने ब्रह्मस्वरूपकी मीमांसाकर उसे निर्गुण बतलाया, उसके पहलेही मनुष्यने 
केवल अपनी श्रद्धासे यह जान लिया था, कि सुष्टिकी जड़मेंभी सृष्टिके नाशवान्‌ और 
अनित्य पदार्थोसे भिन्न या विलक्षण कोई एक तत्त्व है; जो अनाद्यन्त, अमृत, स्वतंत्र, 
सर्वशक्तिमान्‌, सर्वत्र और स्वंव्यापी है; और मनुष्य उसी समयसे उस तत्त्वकी 
उपासना किसी-न-किसी रूपमें करता चला आया है । यह सच है, कि वह उस समय 
इस ज्ञानकी उपपत्ति बतछा नहीं सकता था; परंतु आधिभौतिकशास्त्रमें यही क्रम 
दीख पड़ता है, कि पहले अनुभव होता है; और पश्चात्‌ उसकी उपपत्ति बतलाई 
जाती है । उदाहरणार्थ, भास्कराचार्यको पृथ्वीके अथवा अंतमें न्यूटनको सारे विश्वके, 
गुमुत्वाकर्षंणकी कल्पना सूझनेके पहलेभी यह वात अनादि कालसे सब छोगोंको माळूम 
थी, कि पेड़से गिरा हुआ फल नीचे पृथ्वीपर गिर पड़ता दै । अध्यात्मशास्त्रकोभी यही 
नियम उपयुक्त है । श्रद्धासे प्राप्त हुए ज्ञानकी जाँच करना और उसकी उपपत्तिकी 
खोज करना बृद्धिका काम है सही; परंतु सब प्रकार योग्य उपपत्तिके न मिलनेसेही 
यह नहीं कहा जा सकता, कि श्रद्धासे प्राप्त होनेवाला ज्ञान केवल भ्रम है। 
यदि सिर्फ़ इतनाही जान लेनेसे हमारा काम चल जाय, कि ब्रह्म निर्गुण है; 

तो इसमें संदेह नहीं, कि वह काम उपर्युक्त कथनके अनुसार श्रद्धासे चला जा सकता 
है ( गीता १३. २५ )। परंतु नवें प्रकरणके अंतमें कह चुके हैं, कि ब्राह्मी स्थिति 
या सिद्धावस्थाकी प्राप्ति कर छेताही इस संसारमें मनुष्यका परम साध्य या अंतिम 
ध्येय है; और उसके लिये केवल यह कोरा ज्ञान कि ब्रह्म निर्गुण है, किसी कामका 
नहीं । दीधे समयके अभ्यास और नित्यकी आदतसे इस ज्ञानका प्रवेश हृदयमें तथा 
देहेंद्रियोंमें अच्छी तरह हो जाना चाहिये; और आचरणे द्वारा ब्रह्मत्मैक्य-बुद्धिही 
हमारा देह; स्वभाव हो जाना चाहिये और ऐसा होनेके लिये परमेशवरके स्वरूपका 
प्रेमपूवेक चितन करके मनको तदाकार करनाही एक सुलभ उपाय है। यह मार्ग 
अथवा साधन हमारे देशमें बहुत प्राचीन समयसे प्रचलित है; और इसीको उपासना 
या भक्ति कहते हैं। भक्तिका लक्षण शांडिल्यसूत्रमें ( शां. सू.२ ) इस प्रकार है, 
कि “ सा (भक्तिः) परानुरक्तिरीश्वरे ”-ईश्वरके प्रति 'पर अर्थात्‌ निरतिशय जो 
प्रेम है, उसे भक्ति कहते हैं। “पर' शब्दका अर्थ केवल निरतिशयही नहीं है; कितु 
भागवतपुराणमें कहा है, कि वह प्रेम निहेतुक, निष्काम और निरंतर हो - “ अहैतुक्य 
व्यवहिता या भक्तिः पुरुषोत्तमे ” ( भाग. २. २९. १९ )। लाता है, कि जब 
भक्ति इस हेतुसे की जाती है, कि हे ईश्वर ! मुझे कुछ दे; तब वैदिक यज्ञयागादिक 


काम्य-कर्मोके समान उसेभी कुछ-न-कुछ व्यापारका स्वरूप श्राप्त हो जाता है। एसी 

भक्ति राजस कहलाती है; और फिर उससे चित्तकी शुद्धिही पुरी पुरी नहीं होती, 
और जब चित्तकी शुद्धिही पुरी नहीं हुई, तब कहना नही होगा कि, आध्यात्मिक 
उन्नतिमें मोक्षकी प्राप्तिमें बाधा आ जायगी। अध्यात्मशास्त्र-प्रतिपादित पुर्ण 
निष्कामताका तत्त्व इस प्रकार भक्तिमार्गमेंभी बना रहता है और इसीलिये गीतामें 
भगवद्भक्तोंकी चार श्रेणियाँ करके कहा है, कि “ उनमेंसे जो अर्थार्थी' है याने 
जो कुछ पानेके हेतु परमेश्वरकी भक्ति करता है, वह निकृष्ट श्रेणीका भक्त है; 
और परमेश्वरका ज्ञान होनेके कारण जो स्वयं अपने लिये कुछ प्राप्त करनेकी इच्छा 
नहीं रखता ” (गीता ३.१८); परंतु नारद आदिकोंके समान जो ज्ञानी पुरुष 
अन्य निष्काम कर्मोकी तरह केवल कतंव्य-बुद्धिसेही परमेशवरकी भक्ति करता है, 
वही सब भक्तोंमें श्रेष्ठ है ( गीता ७. १६-१८ ) । यह भक्ति भागवतपुराणके 
( भाग ७. ५. २३ ) अनुसार नौ प्रकारकी है, जैसे :- 


श्रवण कीर्तेने विष्णोः स्मरणं पादसेवनम्‌ । 
अर्चनं वन्दनं दास्यं सख्यं आत्मनिवेदनम्‌ ॥। 


नारदके भक्तिसूत्रमें इसी भक्तिके ग्यारह भेद किये गये हैं ( ना. सू. ८२ ) । परंतु 
भक्तिके इन सब भेदोंका निरूपण दासवोध आदि अनेक भाषा-ग्रंथोंमें विस्तृत रीतिसे 
किया गया है; इसलिये हम यहाँ उनकी विशेष चर्चा नहीं करते । भक्ति किसीभी 
प्रकारकी हो; यह प्रकट है, कि परमेशवरमें निरतिशय और निर्हेतुक प्रेम रखकर 
अपनी वृत्तिको तदाकार करनेका भक्तिका सामान्य काम प्रत्येक मनुष्यको अपने 
मनहीसे करना पड़ता है । छठे प्रकरणमें कह चुके हूँ, कि बुद्धि नामक जो अंतर्रिद्रिय 
है, वह केवल भले-बुरे, धर्म-अधर्म अथवा कार्य-आर्यका निर्णय करनेके सिवा और 
कुछ नहीं करती, शेष मानसिक कार्य मनहीको करने पड़ते हैं। अर्थात्‌ अब मनहीके 
दो भेद हो जाते हैं ।- एक ,भक्ति करनेवाला मन और दूसरा उसका उपास्य याने 
जिससे प्रेम किया जाता है वह वस्तु । उपनिषदोंमें जिस श्रेष्ठ ब्रह्म-स्वरूपका प्रति- 
पादन किया गया है, वह इंद्रियातीत, अव्यक्त, अनंत, निर्गण और 'एकमेवाद्वितीयम्‌' 
है, इसलिये उपासनाका आरंभ उस स्वरूपसे नहीं हो सकता । कारण यह्‌ है, कि 
जव इस श्रेष्ठ ब्रह्म-स्वरूपका अनुभव होता है, तब मन अलग नहीं रहता; कितु 
उपास्य और उपासक, अथवा ज्ञाता और ज्ञेय, दोनों एकरूप हो जाते हैं, यह अध्यात्म 
प्रकरणमें कह चुके हैं, निर्गृण ब्रह्म अंतिम साध्य वस्तु है, साधन नहीं; और जबतक 
किसी-न-किसी साधनसे निर्गृण ब्रह्मके साथ एकरूप होनेकी पात्रता मनमें न आवे, 
तवतक इस श्रेष्ठ ब्रह्म-स्वरूपका साक्षात्कार हो नहीं सकता । अतएव साधनकी 
दृष्टिसे की जानेवाली उपासनाके लिये जिस ब्रह्म-स्वरूपका स्वीकार करना होता है, 
बह दुसरी श्रेणीका - अर्थात्‌ उपास्य और उपासकके भेदसे - मनको गोचर होनेवाला, 
याने सगुणही होता है; और इसी लिये उपनिषदोंमें जहाँ जहाँ ब्रह्मकी उपासना 

कही गई है, वहाँ वहाँ उपास्य ब्रह्मके अव्यक्त होनेपरभी सगुण-रूपसेही उसका 
वर्णन किया गया है। उदाहरणार्थ, शांडिल्यविद्यामें जिस ब्रह्मकी उपासना कही 
गई है, वह यद्यपि अव्यक्त अर्थात्‌ निराकार है, तथापि छांदोग्योपनिषदमें ( छां. 
३.१४ ) कहा है, कि वह प्राणशरीर, सत्यसंकल्प, सबँगंघ, सर्वरस, सर्वकर्म, 
अर्थात्‌ मनको गोचर होनेवाले सब गुणोंसे युक्त हो । स्मरण रहे, कि यहाँ उपास्य 
ब्रह्म यद्यपि सगुण है; तथापि वह अव्यक्त अर्थात्‌ निराकार है । परंतु मनुष्यके मनकी 
स्वाभाविक रचनाही ऐसी है, कि सगुण वस्तुओंमेंसेभी जो वस्तु अव्यक्त होती 
है; अर्थात्‌ जिसका कोई विशेष रूप, गंध आदि नहीं; और इसलिये जो नेत्नादि 
इंद्रियोंको अगोचर है, उससे प्रेम करना या हमेशा उसका चितनकर मनको उसीमें 
स्थिर करके वृत्तिको तदाकार करना, मनुष्यके लिये बहुत कठिन और दुःसाध्यभी 
है। क्योंकि, मन स्वभावसेही चंचल. है, इसलिये जबतक मनके सामने आधारके 
लिये कोई इंद्रियगोचर स्थिर वस्तु न हो, तवतक मन बारबार भूल जाया करता हैं, 
स्थिर कहाँ होना है । चित्तकी स्थिरताका यह मानसिक कार्य बड़े बड़े ज्ञानी पुरुषोंकोभी 
दुष्कर होता है, तो फिर साधारण मनुष्योंके लिये कहनाही क्या ? अतएव रेखा- 
गणितके सिद्धान्तोंकी शिक्षा देते समय जिस प्रकार ऐसी रेखाकी कल्पना करनेके 
लिये - कि जो अनादि, अनंत और बिना चौड़ाईकी ( अव्यक्त ) है; कितु जिसमें 
लंबाईका गुण होनेसे सगुण है- उस रेखाका एक छोटा-सा नमूना स्लेट या तख्ते- 
पर व्यक्त करके दिखलाना पड़ता है; उसी प्रकार ऐसे परमेश्वरसे प्रेम करने और 
उसमें अपनी वृत्तिको लीन करनेके लिये, कि जो सवंकर्ता, सर्वशक्तिमान्‌, सर्वज्ञ 
अतएव सगुण है; परंतु निराकार अर्थात्‌ अव्यक्त: है, मनके सामने कुछ-त-कुछ अर्थात्‌ 
प्रत्यक्ष” नामरूपात्मक किसी व्यक्त वस्तुके रहे-बिना कमसे-कम साधारण मनुष्योंका 
काम चल नहीं सकता ।* यही क्यों, पहले किसी व्यक्त पदार्थको देखे बिना कमसे- 
कम मनुष्यके मनमें अव्यक्तकी कल्पनाही जागृत हो नहीं सकती । उदाहरणार्थ, जब 
हम लाल, हरे इत्यादि अनेक व्यक्त रंगोंको पहले आँखोंसे देख लेते हैं, तभी रंग'की 
सामान्य और अव्यक्त कल्पना हमारे मनमें जागृत होती है, अन्यथा होही नहीं 
सकती । अब चाहे इसे कोई मनूष्यके मनका स्वभ.व कहे या दोष; कुछभी कहा 


+ इस विषयपर एक श्लोक है, जो योगवासिष्ठका कहा जाता है :- 


अक्षरावगमलब्धये यथा स्थूलवर्तुलदुषत्परिग्रहः । 
शुद्धबुद्धपरिलब्धये तथा दारुमृण्मयशिलामयार्चनम्‌ ।। 


४ अक्षरोंका परिचय करानेके लिये लड़कोंके सामने (७4. प्रकार तर क 
ण रोका प्रकार त्य 
कंकड़ रखकर अक्षरोंका आकार दिखलाना पड़ता है, उसी_ 
शद्ध-ब॒द्ध परब्रह्मका ज्ञान होनेके लिये लकड़ी, मिट्टी या पत्थरको मृतिका उपयोग 
किया जाता है। ” परंतु यह श्लोक बृहद्योगवासिष्ठमें नहीं मिलता । 

जाय, पर जबतक देहधारी मनुष्य अपने मनके इस स्वभावको अलग नहीं कर सकता, 
तबतक उपासनाके लिये याने भक्तिके लिये निर्गूणसे सगुणमें- और उसमेंभी 
अव्यक्त सगणकी अपेक्षा व्यक्त सग णहीमें - आना पड़ता है; इसके अतिरिक्त 
अन्य कोई मार्ग नहीं। यही कारण है, कि व्यक्त-उपासनाका मार्गे अनादि कारूसे 
प्रचलित है; रामतापनीय आदि उपनिषदोंमें प्रत्यक्ष मनुष्य-रूपधारी व्यक्त ब्रह्म- 
स्वरूपकी उपसनाका वर्णन है; और भगवद्गीतामेंभी यह कहा गया है, कि :- 


क्लेशोऽधिकतरस्तेषां अव्यक्तासक्तचेतसाम्‌ । 
अव्यक्ता हि गतिदुंःखं देहवद्भिरवाप्यते ॥। 


“ अव्यक्तमें चित्तकी ( मनकी ) एकाग्रता करनेवालेको बहुत कष्ट होते हूँ, 
क्योंकि इस अव्यक्त गतिको पाना देहेद्रियधारी मनुष्यके लिये स्वभावतः कष्टदायक 
है” ( गीता १२. ५ ) | इस भ्रत्यक्ष' मार्गहीको भक्ति-मागे' कहते हैं। इसमें कुछ 
संदेह नहीं, कि कोई बुद्धिमान्‌ पुरुष अपनी बुद्धिसे परब्रह्मके स्वरूपका निश्चय कर 
उसके अव्यक्त स्वरूपमें केवल अपने विचारोंके बलसे अपने मनको स्थिरकर सकता 
है। परंतु इस रीतिसे अव्यक्तमें 'मन'को आसक्त करनेका कामभी तो अंतमें श्रद्धा 
और प्रेमसेही सिद्ध करना होता है, इसलिये इस मार्गमेंभी श्रद्धा और प्रेमकी 
आवश्यकता छूट नहीं सकती | सच पूछो तो तात्त्विक दृष्टिसे सच्चिदानंद ब्रह्मो 
पासनाका समावेशभी प्रेममूलक भक्ति-मार्गमेंही किया जाना चाहिये। परंतु इस 
मार्गेमें ध्यान करनेके लिये जिस ब्रह्मस्वरूपका स्वीकार किया जाता है, वह पहलेसे 
अव्यक्त और केवल बुद्धिगम्य अर्थात्‌ ज्ञानगम्य होता है; और उसीको प्रधानता 
दी जाती है, इसलिये इस क्रियाको भक्ति-मार्ग न कहकर अध्यात्म-विचार, अव्यक्तो- 
पासना या केवल उपासना, अथवा ज्ञान-मागे कहते हैं; और उपास्य ब्रह्मके सगुण- 
ही रहनेपरभी जब उसका अव्यक्तके बदले व्यक्त - और विशेषतः मनुष्यदेहधारी - 
रूप स्वीकृत किया जाता है, तब वही भक्ति-मार्ग कहलाता है। इस प्रकार यद्यपि 
मार्ग दो हैं, तथापि उन दोनोंसे एकही परमेश्वरकी प्राप्ति होती है ; और अंतमें 
एकही-सी साम्यबुद्धि मनमें उत्पन्न होती है, इसलिये स्पष्ट दीख पड़ेगा, कि जिस 
प्रकारकिसी छतपर जानेके लिये दो जीने होते हैं, उसी प्रकार भिन्न भिन्न मनुष्योंकी 
योग्यताके अनुसार ये दो ( ज्ञान-मार्ग और भक्ति-मार्ग ) अनादि-सिद्ध भिन्न भिन्न 
मार्ग हैं, इन मार्गोकी भिन्नतासे अंतिम साध्य अथवा ध्येयमें कुछ भिन्नता नहीं होती । 
इसमेंसे एक जीनेकी पहली सीढ़ी बुद्धि है, तो दूसरे जीनेकी पहली सीढ़ी श्रद्धा और 
प्रेम है; और किसीभी मागंसे जाओ; अंतमें एकही परमेश्वरका एकही प्रकारका 
ज्ञान होता है; एवं एकही-सी मुक्तिभी प्राप्त होती है। इस लिये दोनों मार्गोमें यही 
सिद्धान्त एकही-सा स्थिर रहता है, कि “ अनुभवात्मक ज्ञानके बिना मोक्ष नहीं 


मिलता। ” फिर यह व्यर्थ बखेडा करनेसे क्या लाभ है, कि ज्ञान-मार्ग श्रेष्ठ हैँ या 

भक्ति-मार्ग बब हैं? यद्यपि ये दोनों साधन प्रथमावस्थामें अधिकार गा योग्यताके 
अनुसार भिन्न हों, तथापि अंतमें अर्थात्‌ परिणामरूपमें दोनोंकी योग्यता समान है; 
और गीतामें इन दोनोंको एकही अध्यात्म” नाम दिया गया है ( गीता ११-१) । 
अब यद्यपि साधनकी दृष्टिसे ज्ञान और भक्तिकी योग्यता एकही समान है; तथापि 
इन दोनोंमें यह महत्त्वका भेद है, कि भक्ति कदापि निष्ठा नहीं हो सकती; कितु 
ज्ञानको निष्ठा याने सिद्धावस्थाकी अंतिम स्थिति कह सकते हैँ। इसमें संदेह नहीं 
कि, अध्यात्म-विचारसे या अव्यक्तोपासनासे परमेश्वरका जो ज्ञान होता है, वही भक्ति- 
सेभी हो सकता है ( गीता १८. ५५ ); परंतु इस प्रकार ज्ञानकी प्राप्ति हो जानेपर 
आगे यदि कोई मनुष्य सांसारिक कार्योको छोड़ दे, और ज्ञानहीमें सदा निमग्न रहने 
लगे, तो गीताके अनुसार वह 'ज्ञाननिष्ठ' कहूलावेगा; 'भक्तिनिष्ठ' नहीं। इसका 
कारण यह है, कि जबतक भक्तिकी क्रिया जारी रहती है, तबतक उपास्य और 
उपासकखू्पी द्वैतभावभी बना रहता है; और अंतिम ब्रह्मात्मैक्य स्थितिमें तो भक्तिकी 
कौन कहे, अन्य किसीभी प्रकारकी उपासना शेष नहीं रह सकती । भक्तिका 
पर्यवसान या फल ज्ञान है। भक्ति ज्ञानका साधन है - वह अंतिम साध्य नहीं है। सारांश 
अव्यक्तोपासनाकी दृष्टिसे ज्ञान एक बार साधन हो सकता है; और दूसरी बार 
ब्रह्मात्मैक्यके अपरोक्षानुभदकी दृष्टिसे उसी ज्ञानको निष्ठा याने (सिद्धावस्थाको) 
अंतिम स्थिति कह सकते हैँ। जब इस भेदको प्रकट रूपसे दिखलानेकी आवश्यकता, 
होती है, तब -ज्ञान-मार्ग' और ज्ञाननिष्ठा’ इन दोनों शब्दोंका उपयोग समान अर्थमें 
नहीं किया जाता; कितु अव्यक्तोपासनाकी साधनावस्थावाली स्थिति दिखलानेके 
लिये पन-मार्ग' शब्दका उपयोग किया जाता है; और ज्ञान-प्राप्तिके अनंतर सब 
कर्मोको छोड़ ज्ञानहीमें निमग्न हो जानेकी जो सिद्धावस्थाकी स्थिति है, उसके लिये 
'ज्ञाननिष्ठ' शब्दका उपयोग किया जाता है । अर्थात्‌ अव्यक्तोपासना या अध्यात्म 
विचारके अर्थमें ज्ञानको एक बार साधन ( ज्ञान-मार्ग ) कह सकते हैं और दूसरी 
वार अपरोक्षानुभवके अर्थमें उसी ज्ञानको निष्ठा याने कर्मत्यागरूपी अंतिम अवस्था 
कह सकते हैं । यही बात कर्मके विषयमेंभी कही जा सकती है । शास्त्रोक्त मर्यादाके 
अनुसार जो कर्म पहले चित्तकी शुद्धिके लिये किया जाता है, वह साधन कहलाता 
है। इस कर्मसे चित्तका शुद्धि होती है; और अंतमें ज्ञान तथा शांतिकी प्राप्ति होती 
है। परंतु यदि कोई मनुष्य आगे इस ज्ञानमेंही निमग्न न रहकर शांतिपूर्वक मृत्यु- 
पर्यंत निष्काम कर्म करता चला जावे, तो ज्ञानयुक्त निष्काम कर्मकी ह 
इस कर्मको निष्ठा कह सकते हैं ( गीता ३. ३ ) । यह बात भक्तिके विषयमें नहीं 
कह सकते, क्योंकि भक्ति सिफ्ै एक मार्गे या उपाय अर्थात्‌ ज्ञान-प्राप्तिका साधन है, 
वह निष्ठा नहीं है। इसलिये गीताके आरंभमें ज्ञान (सांख्य ) और योग ( कमे ) 
येही दो निष्ठाएँ कही गई हैं; उनमेंसे कमं योग-निष्ठाकी सिद्धिके उपाय, साधन, 


` विधि या मार्गका विचार करते समय ( गीता ७. १ ), अव्यक्तोपासना (ज्ञान-भागे) 

और व्यक्तोपासनाका ( भक्ति-मार्ग )- अर्थात्‌ जो दो साधन प्राचीन समयसे एक 
साथ चले आ रहे हैँ उनका - वर्णन करके, गीतामें सिर्फ इतनाही कहा है, कि “इन 
दोनोंमेंसे अव्यक्तोपासना बहुत क्लेशमय है; और व्यक्तोपासना या भक्ति अधिक 
सुलभ है याने इस साधनका स्वीकार सव साधारण लोग कर सकते हैं ” । प्राचीन 
उपनिषदोंमें ज्ञान-मार्गेहीका विचार किया गया है; और शांडिल्य आदि सूत्रम 
तथा भागवत आदि ग्रंथोंमें भक्ति-मार्गहीकी महिमा गाई गई है। परंतु साधन-दृष्टिसे 
ज्ञान-मागे और भक्ति-मा्गेमें योग्यतानुसार भेद दिखलाकर, अंतमें निष्काम कर्मके 
साथ दोनौंका मेल जैसा गीताने सम-बुद्धिसे किया है, वैसा अन्य किसीभी प्राचीन 
धमंग्रंथने नहीं किया है। 

ईश्वरके स्वरूपका यह यथार्थ और अनुभवात्मक ज्ञान होनेके लिये, कि 
“ सुब प्राणियोंमें एकही परमेश्वर है; ” देहेंद्रियधारी मनुष्यको क्या करना चाहिये, 
इस प्रश्नका विचार उपर्युक्त रीतिसे करनेपर जान पड़ेगा, कि यद्यपि परमेश्वरका 
श्रेष्ठ स्वरूप अनादि, अनंत, अनिर्वाच्य, अचित्य और ' नेति नेति ' है, तथापि वह्‌ 
निर्ण, अज्ञेय और अव्यक्तभी है, और जव उसका अनुभव होता है, तब उपास्य- 
उपासकरूपी द्वैतभाव शेप नहीं रहता, इसलिये उपासनाका आरंभ वहाँसे नहीं 
हो सकता । वह तो केवल अंतिम साध्य है, साधन नहीं; और तद्रूप होनेकी अद्वेत 
स्थितिकी प्राप्तिके लिये उपासना केवल एक साधन या उपाय है । अतएव उस 
उपासनामें , जिस वस्तुको स्वीकार करना पड़ता है, उसका सगुण होना अत्यंत 
आवश्यक है । सर्वज्ञ, सवंशक्तिमान्‌, सर्वव्यापी और निराकार ब्रह्मस्वरूप वैसा 
अर्थात्‌ सगुण है । परंतु वह केवल बुद्धिगम्य और अव्यक्त अर्थात्‌ इंद्रियोंको अगोचर 
होनेके कारण उपासनाके लिये अत्यंत क्लेशमय है। अतएव प्रत्येक धर्में यही दीख 
पड़ता है, कि इन दोनों परमेश्वर-स्वरूपोंकी अपेक्षा जो परमेश्वर अचित्य, सवंसाक्षी, 
सर्वव्यापी और सर्वशक्तिमान्‌ जगदात्मा होकरभी हमारे समान हमसे बोलेगा, हमत्त 
प्रेम करेगा, हमको सन्मार्ग दिखावेगा और हमें सद्गति देगा; जिसे हम लोग अपना' 
कह सकेंगे, जिसे हमारे सुखदुःखोंके साथ सहानुभूति होगी अथवा जो हमारे 
अपराधोंको क्षमा करेगा, जिसके साथ हम लोगोंका यह प्रत्यक्ष संबंध उत्पन्न हो, 
कि “ हे परमेश्बर ! मैं तेरा हूँ और तू मेरा है, ” जो पिताके समान मेरी रक्षा करेगा 
और माताके समान प्यार करेगा; अथवा जो “ गतिभेर्ता प्रभु: साक्षी निवासः शरणं 
सुहृत्‌ ” (गीता ९. १७, १८ ) है ¬ अर्थात्‌ जिसके विषयमें मैं यह कह सकुँगा, 
कि “तू मेरी गति है, तू पोषणकर्ता है, तू मेरा स्वामी है, तू मेरा साक्षी है, तू मेरा 
विश्वामस्थान है, तू मेरा अंतिम आधार है, तू मेरा सखा है,” और ऐसा कहकर 
बच्चोंकी नाई प्रेमपूवेक तथा लाडसे जिसके स्वरूपका आकलन मैं कर सकूंगा - 
ऐसे सत्यसंकल्प, सकलैश्वर्यसंपन्न, दयासागर, भक्तवत्सल, परम पवित्न, परम उदार, 


परम कारुणिक, परमपूज्य, सर्वसंदर, सकलगुणनिधान अथवा संक्षेपमें कहे तो ऐसे 

लाड़ले सगुण, प्रेमगम्य और व्यक्त याने प्रर:क्ष-इपधारी सुलभ परमेश्वरहीके 
स्वरूपका सहारा मनुष्य ' भक्तिके लिये ' स्वभावतः लिया करता है। जो पर- 
ब्रह्म मूलमें अचित्य और एकमेवाद्वितीयम्‌” है, उसके उक्त प्रकारके अंतिम दो 
स्वरूपोंको - अर्थात्‌ प्रेम, श्रद्धा आदि मनोमय नेत्रोसे मनुष्यको गोचर होनेवाले 
स्वरूपोंकोही - वेदान्तशास्त्रकी परिभाषामें 'ईश्वर' कहते हैं। परमेश्वर सर्वव्यापी 
होकरभी 'विठ्ुल' मर्यादित क्यों हो क्‍यों? इसका उत्तर प्रसिद्ध महारा 


४१७ 


i ष्ट्र साधु 
तुकारामने एक पद्यमें ( तु. गा. ३८. ७ ) दिया है, जिसका आशय यह है :- 
रहता है सर्वत्रही व्यापक एक समान । 
पर निज भक्तों के लिये छोटा है भगवान्‌ ॥ 


यही सिद्धान्त वेदान्त-सूत्रमेंभी दिया गया है (वे. सू. १. २. ७ ) । उपनिषदोंमेंभी 
जहाँ जहाँ ब्रह्मकी उपासनाका वर्णन है, वहाँ वहाँ प्राण, मन इत्यादि सगुणपर 
केवल अव्यक्त वस्तुओंहीका निर्देश न कर, उनके साथ साथ सूर्य (आदित्य), अन्न 
इत्यादि सगुण व्यक्त पदार्थोकी उपासनाभी कही गई है (तै. ३. २-६; छां. ७ ) । 
इवेताश्वरतरोपनिषदमेँ तो ईश्वर'का लक्षण इस प्रकार वतला कर, कि “ मायां 
तु प्रकृति विद्यात्‌ मायिनं तु महेश्वरम्‌ ” ( श्वे. ४. १० ) - प्रकृतिहीको माया 
और इस मायाके अधिपतिको महेश्वर जानो; आगे गीताहीके समान ( गीता 
१०. ३ ) सगुण ईश्वरकी महिमाका इस. प्रकार वर्णन किया है, कि “ज्ञात्वा देवं 
मुच्यते सर्वपाशैः ” - इस देवको जान लेनेसे मनुष्य सब पाशोंसे मुक्त हो जाता 
है ( श्वे. ४. १६ ) । इस उपास्य परब्रह्मके चिन्ह, पहचान, अवतार, अंश य- 
प्रतिनिधिके तौरपर उपासनाके लिये आवश्यक नाम-रूपात्मक वस्तुकोही वेदान्ता 
शास्त्रमें “प्रतीक' कहते हैं। प्रतीक ( प्रति + इक ) शब्दका धात्वर्थ, ( प्रति) अपनी 
ओर हुआ है । जब किसी वस्तुका कोई एक भाग पहले गोचर हो; और फिर उससे 
आगे उस वस्तुका ज्ञान हो, तब उस भागको प्रतीक कहते हँ । इस नियमके अनुसार, 
सर्वव्यापी परमेश्वरका ज्ञान होनेके लिये उसका कोईभी प्रत्यक्ष चिन्ह, अंशरूपी 
विभूति या भाग 'प्रतीक' हो सकता है। उदाहरणार्थ, महाभारतमें ब्राह्मण और 
व्याधका जो संवाद है, उसमें व्याधने ब्राह्मणको पहले बहुत-सा अध्यात्मज्ञान बतळाया । 
फिर अंतमें “ हे द्विजवर! मेरा जो प्रत्यक्ष धर्म है उसे अब देखो ' - प्रत्यक्ष 
मम यो धमंस्तं च पश्य द्विजोत्तम ” ( मभा. वन. २१३. ३ ) ऐसा कहकर उस 
ब्राह्मणको वह व्याध अपने वृद्ध माता-पिताके समीप ले गया और कहने लगा - येही 
मेरे प्रत्यक्ष" देवता हैं; और मनोभावसे ईश्वरके समान इन्हींकी सेवा करना मेरा 
श्रत्यक्ष' धर्म है । इसी अभिप्रायको मनमें रखकर भगवान्‌ श्रीकृष्णने अपने व्यक्त 
स्वरूपकी उपासना बतलानेके पहले गीतामें कहा है, कि भक्तिका यह मागे - 
राजविद्या राजगुह्यं पवित्रमिदमुत्तमम्‌ । 
प्रत्यक्षावगमं धम्यं सुसुखं कर्तुमव्ययम्‌ ॥। 

४ सब विद्याओंमें और गुह्योंमें श्रेष्ठ ( राजविद्या और राजगुह्य ) है; यह उत्तम, 
पवित्र, प्रत्यक्ष दीख पइनेवाला, धर्मानुकूल, सुखसे आचरण करने योग्य और अक्षय 
है” (गीता ९. २) । इस श्लोकमें राजविद्या और राजगुह्य दोनों सामासिक 
शब्द हैं; इनका विग्रह इस प्रकार है- विद्यानां राजा ' और ' गुह्यानां राजा ' 
( विद्याओंका राजा और गुह्योंका राजा ) । और जब समास होता है, तब संस्कृत 
व्याकरणके नियमानुसार “राज' शब्द उसमें पहले आता है। परंतु इनके बदरे 
कुछ लोग “ राज्ञां विद्या ' ( राजाओंकी विद्या ) ऐसा विग्रह करते हैं; और कहते 
हैं, कि योगवासिष्ठमें ( यो. २. ११. १६-१८ ) जो वर्णन है, उसके अनुसार जब 
प्राचीन समयमें ऋषियोंने राजाओंको ब्रह्मविद्याका उपदेश किया, तबसे ब्रह्मविद्या 
या अध्यात्मज्ञानहीको राजविद्या और राजगुह्य कहने छगे हैं। इसलिये गीतामेंभी 
इन शब्दोंका वही अर्थ याने अध्यात्मज्ञान - भक्ति नहीं - लिया जाना चाहिये। 
गीता-प्रतिपादित मार्गभी मनु, इक्ष्वाकु प्रभृति राजपरंपराहीसे प्रवृत्त हुआ है 
(गीता ४.१ ); इसलिये नहीं कहा जा सकता, कि गीतामें “राजविद्या' और 
“राजगुह्य' शब्द ` राजाओंकी विद्या” और ' राजाओंका गुह्य ' - याने राजमान्य 
विद्या और गुह्य - के अर्थमें प्रयुक्त न हुए हों । परंतु इन अर्थोको मान लेनेपरभी 
यह ध्यान देने योग्य बात है, कि इस स्थानमें ये शब्द ज्ञान-मार्गके लिये प्रयुक्त नहीं 
हुए हैं। कारण यह है, कि गीताके जिस अध्यायमें यह शलोक आया है, उसमें भक्ति- 
मार्गकाही विशेष प्रतिपादन किया गया है ( गीता ९. २२-३१ ); और यद्यपि 
साध्य ब्रह्म एकही है, तथापि गीतामेंही अध्यात्मविद्याका साधनात्मक ज्ञान-मार्ग 
केवल “बु्धिगम्य' अतएव अव्यक्तः और 'दुःखकारक' कहा गया है ( गीता १२. 
५ ) । ऐसी अवस्थामें यह असंभव जान पड़ता हैं, कि भगवान्‌ अब उसके विरुद्ध 
उसी ज्ञान-मार्गको प्रत्यक्षावगम्‌' याने व्यक्त और ' कतुं सुसुखम्‌ ' याने आचरण 
करनेमें सुखकारक कहेंगे । अतएव प्रकरणकी साम्यताके कारण और केवल भवित- 
मार्गेहीके लिये सर्वथा उपयुक्त होनेवाले प्रत्यक्षावगम्‌' तथा ' कर्तं सुसुखम्‌ ' पदोंकी 
स्वारस्य-सत्ताके कारण, अर्थात्‌ इन दोनों कारणोंसे, यही सिद्ध होता है, कि इस 
इलोकमें 'राजविद्या' शब्दसे भक्ति-मागंही विवक्षित है। विद्या शब्द केवल ब्रह्म- 
ज्ञानसूचक नहीं है; किंतु 'परब्रह्मका ज्ञान प्राप्तकर लेनेके जो साधन या मार्ग हैं 
उन्हेंभी उपनिषदोंमे 'विद्या'ही कहा है। उदाहरणार्थ, शांडिल्यविद्या, प्राणविद्या, 
हार्दविद्या इत्यादि । वेदान्त-सू्रके तीसरे अध्यायके तीसरे पादमें, उपनिषदोंमें वागत 
सभी ऐसी विद्याओंका अर्थात्‌ साधनाओंका विचार किया गया है । उपनिषदोंसे 
यहभी विदित होता है, कि प्राचीन समयमें ये सब विद्याएँ गुप्त रखी जाती थीं; 
और केवल शिष्योंके अतिरिक्त अन्य किंसीकोभी उनका उपदेश नहीं किया जाता 
था । अतएव कोईभी विद्या हो, वह गुह्य अवश्यही होगी । परंतु ब्रह्म-प्राप्तिके लिये 
साधनभूत होनेवादी ये जो, गृहम विद्याएँ या मागी हैं, वे यद्यपि अनेक हों, तथापि 

उन सबसें गीता-प्रतिपादित ws विद्या अर्थात्‌ साधन श्रेष्ठ ( गुह्यानां 
विद्यानां च राजा ) है। क्योंकि हमारे मतानुसार उक्त शलोकका भावार्थ यह है, 
कि वह ( भक्ति-मा्गरूपी साधन ) ज्ञान-मार्गकी विद्याके समान 'अव्यक्त' नहीं है; 
किंतु वह प्रत्यक्ष आँखोंसे दिखाई देनेवाला है और इंसी लिये उसका आचरणभी 
सुखसे किया जाता है। यदि गीतामें केवल बुद्धिगम्य ज्ञान-मार्गही प्रतिपादित किया 
गया होता, तो वैदिक धर्मके सब संप्रदायोंमें आज सैकड़ों वर्षसे इस ग्रंथकी जैसी चाह 
होती चली आ रही है, वैसी हुई होती या नहीं इसमें संदेह है। गीतामें जो मधुरता, 
प्रेम या रस भरा है, वह उसमें प्रतिपादित भक्ति-मार्गहीका परिणाम है। पहले तो 
स्वयं भगवान्‌ श्रीकृष्णने - जो परमेश्वरके प्रत्यक्ष अवतार है - यह गीता कही है; 
और उसमेंभी दूसरी बात यह है, कि भगवानने अज्ञेय परब्रह्मका कोरा ज्ञानही नहीं 
कहा है; किंतु स्थान स्थानमें प्रथम पुरुषका प्रयोग करके अपने सगुण और व्यक्त 
स्वरूपको लक्ष्य कर कहा है, कि “ मुझमें यह सब गंथा हुआ है” ( गीता ७. 
७ ), “ यह सब मेरीही माया है” ( गीता ७. १४ ), “ मुझसे भिन्न और कुछभी 
नहीं है” ( गीता ७. ७), “ मुझे शत्रु और मित्र दोनों बराबर हैं” (गीता 
९.२९ ), “ मेने इस जगतको उत्पन्न किया है” ( गीता ९. ४ ), “ मही ब्रह्मका 
और मोक्षका मूल हूँ” (गीता १४. २७ ) अथवा “ मुझे पुरुषोत्तम कहते हैं ” 
( गीता १५. १८ ) । और अंतमें अजुँनको यह उपदेश किया, कि “ सब धर्मोंको 
छोड़ तू अकेले मेरी शरण आ, में तुझे सब पापोंसे मुक्त करूंगा, डर मत ” ( गीता 
१८. ६६ ) । इससे श्रोताकी यह भावना हो जाती है, कि मानों मैं ऐसे साक्षात्‌ 
पुरुषोत्तमके सामने खड़ा हूँ, जो सम-दृष्टि, परमपूज्य, और अत्यंत दयालु है; 
और तब आत्मज्ञानके विषयमें उसकी निष्ठाभी बहुत दृढ हो जाती है। इतनाही 
नहीं; कितु गीताके अध्यायोंका इस प्रकार पृथक्‌ पृथक्‌ विभाग न कर - किं एक 
बार ज्ञानका तो दूसरी बार भक्तिका प्रतिपादन हो - ज्ञानहीमें भक्ति और भक्तिहीमें 
ज्ञानको गूँथ दिया हैं; जिसका परिणाम यह्‌ होता है, कि ज्ञान और भक्तिमें अथवा 
बद्धि और प्रेममें परस्पर विरोध न होकर परमेश्वरके ज्ञानके साथही प्रेमरतकाभी 
अनुभव होता है; और सब प्राणियोंके विधयमें आत्मौपम्य-बुद्धिकी जागृति होकर 
अंतमें चित्तको विलक्षण शांति, समाधान और सुख प्राप्त होता है! इसीमें कम- 
योगभी आ मिला है! मानों दूधमें शक्कर मिल गई हो ! फिर इसमें कोई आश्चय 
नहीं, जों हमारे पंडितजनोंने यह सिद्धान्त किया, कि गीता-प्रतिपादित ज्ञान, 
ईशावास्योपनिषदके कथनानुसार, मृत्यू और अमृत अर्थात्‌ इहलोक और परलोक 
दोनों जगह श्रेयस्कर है । 
ऊपर किये हत पाठकोंके ध्यानमें यह बात आ जायगी, कि भक्ति- 
मार्ग किसे कहते हैं; ज्ञानमार्ग और भक्ति-मार्गमे समानता तथा विषमता क्या है; 
भक्ति-मार्गको राजमूाग, (,राजूविद्या,) या सहज उपाय क्यों कहा है; और गीतामें 

भक्तिको स्वतंत्र निष्ठा क्यों नहीं माना है । परंतु ज्ञानप्राप्तिके इस सुलभ, अनादि 
और प्रत्यक्ष मार्गमेंभी धोखा खा जानेकी जो एक जगह है, उसकाभी कुछ विचार 
किया जाना चाहिये । नहीं तो संभव है, कि इस मागंसे चलनेवाला पथिक असाव- 
धानतासे गड्ढेमे गिर पड़े। भगवद्गीतामें इस गड्ढ़ेका स्पष्ट वर्णन किया गया 
है; और वैदिक भक्ति-मार्गमें अन्य भक्ति-मार्योकी अपेक्षा जो कुछ विशेषता है, वह 
यही है । यद्यपि इस वातको सब लोग मानते हैं, कि परत्रह्ममें मनको चित्त-शुद्धि- 
द्वारा साम्य-बुद्धिकी प्राप्तिके लिये साधारण आसक्त कर मनुष्योंके सामने परब्रह्मके 
'प्रतीक'के नातेसे कुछ-न-कुछ सगुण अथवा व्यक्त वस्तु अवश्य होनी चाहिये, नहीं 
तो चित्तकी स्थिरता हो नहीं सकती; तथापि इतिहाससे दीख पड़ता है, कि प्रतीक के 
स्वरूपके विषयमें अनेक बार झगडे और बखेडे हो जाया करते हैं । अध्यात्मशास्त्रकी 
दृष्टिसे देखा जाय, तो इस संसारमें ऐसा कोई स्थान नहीं, कि जहाँ परमेश्वर न हो । 
भगवद्गीतामेंभी जब अर्जुनने भगवान्‌ श्रीकृष्णसे पूछा, कि “ किन किन विभूतियोंके 
रूपसे तुम्हारा चितन ( भजन ) किया जावे, सो मुझे बतलाइये ” ( गीता १०. 
१८ ); तब दसवें अध्यायमें भगवानने इस स्थावर और जंगम-सृष्टिमें चारों ओर 
व्याप्त अपनी अनेक विभूतियोंका वर्णन करके कहा है, कि में इंद्रियोंमें मन, स्थावरोंमें 
हिमालय, यज्ञोंमें जपयज्ञ, सर्पोमें वासुकि, दैत्योंमें प्रल्हाद, पितरोंमें अर्यमा, गंधरवोमें 
चित्ररथ, वृक्षोमें अश्वत्थ, पक्षियोंमें गरूड, मह्षियोंमें भृगु, अक्षरोंमें अकार, और 
आदित्योंमें विष्णु हूँ; और अंतमें यह कहा :- 
यद्यद्विभूतिमत्सत्त्वं श्रीमदूजितमेव वा । 
तत्तदेवावगच्छ त्वं मम तेजोंऽशसंभवम्‌ ॥। 
“ हे अर्जुन ! यह जानो, कि जो कुछ वैभव, लक्ष्मी या प्रभावसे युक्त हो, वह मेरेही 
तेजके अंशसे उत्पन्न हुआ है ” (गीता १०. ४१); और अधिक क्या कहा जाय ! मैं 
अपने एक अंशमात्रसे इस सारे जगतमें व्याप्त हूँ ! इतना कहकर अगले अध्यायमें 
विश्वरूपदशंनसे अर्जुनको इस सिद्धान्तकी प्रत्यक्ष प्रतीतिभी करा दी है। यदि इस 
संसारमें दिखलाई देनेवाले सब पदार्थ या गुण परमेश्‍वरहीके रूप याने प्रतीक हैँ 
तो यह कौन और कँसे कह सकता है, कि उनमेंसे किसी एकहीमें परमेश्वर है और 
दूसरेमें नहीं ? न्यायतः यही मानना पड़ता है, कि वह दूर है और समीपभी है, सत्‌ 
और असत्‌ होनेपरभी वह उन दोनोसे परे है, अथवा गरुड और सपं, मृत्यु और 
मारनेवाला, विघ्तकर्ता और विघ्नहर्ता, भयकृत और भयनाशक, घोर और अधोर, 
शिव और अशिव, वृष्टि करनेवाला और उसको रोकनेवालाभी (गीता ९. १९; 
१०.३२) वही है। अतएव भगवद्भक्त तुकाराम महाराजनेभी (तु. गा. 
२०. ६५. ४ ) इसी भावसे कहा है :- 
छोटा बड़ा कहें जो कुछ हम । 


= 
फबता है सब तुझे महत्तम ॥। 

इस प्रकार विचार करनेपर मालूम होता है, कि संसारकी प्रत्येक वस्तु यदि अंशतः 
परमेश्वरहीका स्वरूप है, तो फिर जिन लोगोंके ध्यानमें परमेश्वरका यह सर्वव्यापी 
स्वरूप एकाएक नहीं hs सकता, वे यदि इस अव्यक्त और शुद्ध रूपको पहचाननेके 
लिये इन अनेक वस्तुओंमेसे किसी एकको साधन या प्रतीक समझकर उसकी उपासना 
करें, तो क्या हानि है? कोई मनकी उपासना करेंगे, तो कोई द्रव्ययज्ञ या जपयज्ञ 
करेंगे । कोई गरुडकी भक्ति करेंगे, तो कोई ॐ मंत्नाक्षरहीका जप करेंगे; कोई 
विष्णुका, तो कोई शिवका, कोई गणपतिका तो कोई भवानीका भजन करेंगे । कोई 
अपने मातापिताके चरणोंमें ईशवरभाव रखकर उनकी सेवा करेंगे; और कोई उससेभी 
अधिक व्यापक सर्वंभूतात्मक विराट्‌ पुरुषकी उपासना पसंद करेंगे। कोई कहेंगे, 
सूर्यको भजो; और कोई कहेंगे, कि राम या कृष्णही सूर्यसे श्रेष्ठ हैं। परंतु अज्ञानसै 
या मोहसे जब यह दृष्टि छूट जाती है, कि “ सब विभूतियोंका मूल संथान एकही 
परब्रह्म है ”, अथवा जब किसी धर्मके मूल सिद्धान्तोंमेंही यह व्यापक दृष्टि नहीं 
होती, तब अनेक प्रकारके उपास्योंके विषयमें वृथाभिमान और दुराग्रह उत्पन्न हो 
जाता है; और कभी कभी तो लड़ाइयाँ हो जानेतक नौबत आ पहुंचती है। वैदिक, 
बौद्ध, जैन, ईसाई या मुहंमदी धर्मोके परस्पर-विरोधकी बात छोड़ दें और केवल 
ईसाई धर्मकोही देखें; तो यूरोपके इतिहाससे यही दीख पड़ता है, कि एक-ही सगुण 
और व्यक्त ईसा मसीहके उपासकोंमेंभी विधिभेदोंके कारण एक दूसरेकी जान लेने- 
तककी नौबत आ चुकी थी । हमारे देशके सगुण उपासकोमेंभी अबतक यह झगड़ा 
दीख पड़ता है, कि हमारा देव निराकार होनेके कारण अन्य लोगोंके साकार देवसे 
श्रेष्ठ है। भक्ति-मार्गमें उत्पन्न होनेवाले इन झगड़ोंका निर्णय करनेके लिये कोई 
उपाय है या नहीं ? यदि है तो वह कौन-सा उपाय है ? जब तक इसका ठीक ठीक 
विचार नहीं हो जाता, तबतक भक्तिमागे बेखटकेका या वगैर धोखेका नहीं कहा 
जा सकता । इसलिये अब यही विचार किया जायगा, कि गीतामें इस प्रश्नका क्या 
उत्तर दिया गया है । कहना नहीं होगा, कि हिँदुस्तानकी वर्तमान दशामें इस विषयका 
यथोचित विचार करना विशेष महुतत्वकी बात है। 
साम्य-वद्धिकी प्राप्तिके लिये मनको स्थिर करके परमेशवरकी अनेक सगुण 
विभूतियोंमेसे किसी एक विभूतिके स्वरूपका प्रथमतः चितन करना अथवा उसको 
प्रतीक समझकर प्रत्यक्ष नेत्रोंके सामने रखना, इत्यादि साधनोंका वर्णेन प्राचीन 
उपनिषदोंमेंभी पाया जाता है; और रामतापनी सरीखे उत्तरकालीन उपनिषदमें 
या गीतामेंभी मानव-रूपधारी सगूण परमेश्वरकी निस्सीम और एकांतिक भक्ति- 
कोही परमेश्वर-प्राप्तिका मुख्य साधन माना है। परंतु साधनकी दृष्टिसे यद्यपि 
बासुदेव-भक्तिको गीतामें प्रधानता दी गई है, तथापि अध्यात्म-दृष्टिसे विचार करने 


पर, वेदान्त-सूत्तकी नाई ( वे. सू. ४. १. ४ ) गीतामेंभी आगे यही स्पष्ट रीतिसे' 


कहा है, कि प्रतीक एक प्रकारका साधन है - वह सत्य, सवैव्यापी और नित्य 

परमेश्वर हो नहीं सकता । अधिक क्या कहें, नाम-रूपात्मक व्यक्त अर्थात्‌ सगुण 
बस्तुओंमेंसे किसीकोभी लीजिये; वह मायाही है। जो सत्य परमेश्वरको देखना 
चाहता है, उसे इस सगुण रूपकेभी परे अपनी दृष्टिको ले जाना चाहिये । यह प्रकट 
है, कि भगवानकी जो अनेक विभूतियाँ हैं, उनमें अर्जुनको दिखलाये गये विश्वरूपसे 
अधिक व्यापकं और कोईभी विभूति हो नहीं सकती । परंतु जब यही विश्वरूप 
भगवानने नारदको दिखलाया, कि तब उन्होंने कहा है, कि “ तू मेरे जिस रूपको 
देख रहा है, कि वह सत्य नहीं हैं, यह माया है; मेरे सत्य स्वरूपको देखनेके लिये 
इसकेभी आगे तुझे जाना चाहिये” ( मभा. शां. ३३९. ४४ ); और गीतामेभी 
भगवान्‌ श्रीकृष्णने अर्जुनसे स्पष्ट रीतिसे यही कहा है :- 
अव्यक्तं व्यक्तिमापन्नं मन्यन्ते मामबुद्धयः । 
परं भावमजानन्तो ममाव्ययमनुत्तमम्‌ ।। 
“ यद्यपि मैं अव्यक्त हूँ, तथापि मूर्ख लोग मुझे व्यक्त ( गीता ७. २४ ) अर्थात्‌ 
मनुष्यदेहधारी मानते हैं ( गीता ९. ११); परंतु यह बात सच नहीं है। मेरा 
अव्यक्त स्वरूपही सत्य है। ” इसी तरह उपनिषदोंमेंभी यद्यपि उपासनाके लिये 
मन, वाचा, सूर्य, आकाश इत्यादि अनेक व्यक्त या अव्यक्त ब्रह्मप्रतीकोंका वर्णन 
किया गया है, तथापि अंतमें यह कहा है, कि जो वावा, नेत्रों या कानोंको गोचर 
हो वह ब्रह्म नहीं; जैसे :- 
यन्मनसा न मनुते येनाऽऽहु्मनो मतम्‌ । 
तदेव ब्रह्म त्वं विद्धि नेदं यदिदमुपासते ।। 
“ मनसे जिसका मनन नहीं किया जा सकता, कितु मनही जिसकी मनन-शक्तिमें आ 
जाता है, उसे तू सत्य ब्रह्म समझ । जिसकी (प्रतीक समझकर) उपासना की जाती 
है, वह (सत्य) ब्रह्म नहीं है” (केन. १. ५-८) । ` नेति नेति ' सूत्रकाभी यही अर्थ 
है । मन या आकाशको लीजिये अथवा व्यक्त उपासना-मार्गके अनुसार शालग्राम, 
शिवलिंग इत्यादिको लीजिये, या श्रीराम, कृष्ण आदि अवतारी पुरुषोंकी अथवा 
साधु-पुरुषोंकी व्यक्त मूतिका चितन कीजिये, मंदिरोंमें शिलामय अथवा धातुमय 
देवकी मूर्तिको देखिये, अथवा बिना मूर्तिका मंदिर, या मसजिद लीजिये; - ये सब 
छोटे बच्चेकी ढ़केलगाडीके समान मनको स्थिर करनेके लिये अर्थात्‌ चित्तकी वृत्तिको 
परमेशवरकी ओर झुकानेके साधन है। प्रत्येक मनुष्य अपनी अपनी इच्छा और 
अधिकारके अनुसार उपासनाके लिये किसी प्रतीकका स्वीकारकर लेता है। यह 
प्रतीक चाहे कितनाही प्यारा हो; परंतु इस बातको नहीं भूलना चाहिये, कि सत्य 
परमेश्वर इस “ प्रतीकमें नहीं है” - “न प्रतीके न हि सः” (वे. सू. ४. १. ४)- 
उसके परे है | इसी हेतुसे भगवद्गीतामेंभी सिद्धान्त किया गया है, कि “ जिन्हें मेरी 
माया मालूम नहीं होती, वे मूढ़ जन मुझे नहीं जानते ” ( गीता ७. १३-१५ ) । 
भक्ति-मागेमें मनुष्यका उद्धार करनेकी जो शक्ति है, वह सजीव अथवा निर्जीव 

मूर्तिमें या पत्थरोंकी इमारतोंमें नहीं है; कितु उस प्रतीकमें उपासक अपने सुभीतेके 
लिये जो उस प्रतीकसेभी श्रेष्ठ ईशवरभावना रखता है, वही यथार्थमें तारक होती है। 

चाहे प्रतीक पत्थरका हो, मिट्टीका हो, धातुका हो या अन्य किसी पदार्थका हो; 

उसकी योग्यता प्रतीक से अधिक कभी नहीं हो सकती । इस प्रतीकमें जैसा हमारा 
भाव होगा, ठीक उसीके अनुसार हमारी भक्तिका फल परमेश्वर - प्रतीक नहीं - 
हमें दिया करता है। फिर ऐसा बखेडा मचानेसे क्या लाभ, कि हमारा प्रतीक श्रेष्ठ 
है और तुम्हारा निकृष्ट ? यदी भाव शुद्ध न हो, तो केवळ प्रतीककी उत्तमतासेही 
क्या लाभ होगा ? दिनभर लोगोंको धोखा देने और फंसानेका धंधा करके सुबह- 
शाम या किसी त्योहारके दिन देवालयमें देवदर्शनके लिये, अथवा किसीं निराकार 
देवके मंदिरमें उपासनाके लिये, जानेसे परमेश्वरकी प्राप्ति होना असंभव है। कथा 
सुननेके बहाने देवालयमें जानेवाले कुछ मनुष्योंका वर्णन रामदासस्वामीने इस प्रकार 
किया है - “ कोई कोई विषयी लोग कथा सुननेके बहानेसे आते हैं और स्त्रियोंकीही 
और घूरा करते हैं; चोर लोग पादत्नाण ( जूते ) चुरा ले जाते हैं ( दास. १८. 

१०. २६) । यदि केवल देवालयमें या देवताकी मूर्तिहीमें तारक-शक्ति हो तो ऐसे 

लोगोंकोभी मुक्ति मिल जानी चाहिये । कितेक लोगोंकी समझ है, कि परमेश्वरकी 

भक्ति केवल मोक्षहीके लिये की जाती है; परंतु जिन्हे कोई व्यावहारिक या स्वार्थकी 

वस्तु चाहिये, वे भिन्न भिन्न देवताओंकी आराधना करें और गीतामेंभी इस बातका 
उल्लेख किया गया है, कि ऐसी स्वार्थ-बुद्धिसे वे लोग भिन्न भिन्न देवताओंकी पूजा 
किया करते हैं ( गीता ७. २० ) । परंतु इसके आगे गीताहीका कथन है, कि यह 
समझ तात्त्विक दृष्टिसे सच नहीं मानी जा सकती, कि इन देवताओंकी आराधना 
करनेसे वे स्वयं कुछ फल देते हैं ( गीता ७. २१ ) । अध्यात्मशास्तका यह चिर- 
स्थायी सिद्धान्त है ( वे. सू. ३. २. ३८-४१ ); और यही सिद्धान्त गीताकोभी 
मान्य है ( गीता ७. २२ ), कि मनमें किसीभी वासना या कामनाको रखकर 
किसीभी देवताकी आराधना की जावे; उसका फळ सर्वव्यापी परमेशवरही दिया 
करता है, न कि देवता । यद्यपि फलदाता परमेश्वर इस प्रकार एकही हो, 


तथापि वह प्रत्येके भले-बुरे भावोंके अनुसार भिन्न भिन्न फल दिया करता है 


(वे. सू. २. १. ३४-३७ ) 1 इसलिये यह दीख पड़ता है, कि भिन्न भिन्न देवता- 
ओंकी या प्रतीकोंकी उपासनाके फलभी भिन्न भिन्न होते हैं । इसी अभिप्रायको 
मनमें रखकर भगवानने अन्यत्रभी कहा हैम . 

द्धामयोऽयं पुरुषो यो यच्छुद्धः स एव सः। Fe 
४ मनुष्य श्रद्धामय है प्रतीक कुछभी हो; परंतु जिसकी जैसी श्रद्धा होती है, वैसाही 
वह हो जाता है” ( गीता १७. रे. मैत्यु. ४. ६ ) । अथवा ¬ 

यान्ति देवव्रता देवान्‌ पितुन्‌ यान्ति पितृत्रता; । 

भूतानि यान्ति भूतेज्या यान्ति यद्याजिनोऽपि साम्‌ ॥। 

“ देवताओंकी भक्ति करनेवाले देवलोकमें, पितरोंकी भक्ति करनेवाले पितुलोकमें, 
भूतोंकी भक्ति करनेवाले भूतोंमें जाते हैं; और मेरी भक्ति करनेवाले मेरे पास 
आते हैं ” ( गीता ९. २५ ) या - 
ये यथा मां प्रपद्यन्ते तांस्तथेव भजाम्यहम्‌ । 
“ जो जिस प्रकार मझे भजते हैं, उसी प्रकार मैं उन्हें भजता हूँ” (गीता ४. ११)। 
सब लोग जानते हैं, कि शालग्राम सिफै एक पत्थर है। उसमें यदि विष्णुका भाव 
रखा जाय, तो विष्णलोक मिलेगा; और यदि उसी प्रतीकमें यक्ष, राक्षस आदि 
भूतोंकी भावना रखके उसकी पूजा की जाय, तो यक्ष, राक्षस आदि भूतोंकेही लोक 
प्राप्त होंगे । यह सिद्धान्त हमारे सव शास्त्रकारोंको मान्य है, कि फल हमारे भावमें ` 
है; प्रतीकमें नहीं और लौकिक व्यवहारमेंभी किसी मूतिकी पूजा करनेके पहले 
उसकी प्राणप्रतिष्ठाभी करनेकी जो रीति है, उसकाभी रहस्य यही है । जिस देवताकी 
भावनासे उस मूर्तिकी पूजा करनी हो, उस देवताकी प्राणप्रतिष्ठा उस मूर्तिमें करते 
र | मूतिमें परमेशवरकी भावना न रख कोई यह समझकर उसकी पुजा या आराधना 
नहीं करते कि वह मूर्ति केवल किसी विशिष्ट आकारकी; मिट्टी, पत्थर या धातु 
है; और यदि कोई ऐसा करेभी, तो गीताके उक्त सिद्धान्तके अनुसार उसको मिट्टी, 
पत्थर या धातुहीकी दशा निस्संदेह प्राप्त होगी । जब प्रतीकमें और स्थापित या 
आरोपित प्रतीकमें हमारे, आंतरिक भावमें इस प्रकार भेदकर लिया जाता है, तब 
केवल प्रतीकके विषयमें झगड़ा करते रहनेका कोई कारण नहीं रह जाता । क्योंकि, 
अब तो यह भावही नहीं रहता, कि प्रतीकही देवता है । सब कर्मोके फलदाता और 
सर्वसाक्षी परमेशवरकी दृष्टि अपने भक्तजनोंके भावकी ओरही रहा करती है । इसी- 
लिये साधु तुकाराम कहते हैं, कि “ देव भावकाही भूखा है ! ” - प्रतीकका नहीं। 
भक्ति-मार्गका यह तत्त्व जिसे भली भाँति मालूम हो गया है उसके मनमें यह दुराग्रह 
नहीं रहने पाता, कि “ मैं जिस ईश्वरस्वरूप या प्रतीककी उपासना करता हूँ, वही 
सच्चा है; और अन्य सब मिथ्या हैं; ” कितु उसके अंतःकरणमें ऐसी उदार-बुद्धि 
जागृत हो जाती है, कि “ किसीका प्रतीक कुछभी हो; परंतु जो लोग उसके द्वारा 
परमेश्वरका भजन-पूजन किया करते हैं, वे सब एकही परमेशवरमें जा मिलते हैं। " 
और तब उसे भगवानके इस कथनकी प्रतीति होने लगती है, कि :- 
येऽप्यन्यदेवताभक्ताः यजन्ते श्रद्धयान्विताः । 
तेऽपि मामेव कौन्तेय यजन्त्यविधिपुर्वकम्‌ ॥ 
“ चाहे विधि, अर्थात्‌ बाह्योपचार या साधन शास्त्रके अनुसार न हों; तथापि अन्य 
देवताओंका श्रद्धापूर्वक ( याने उनमें शुद्ध परमेश्वरका भाव रखकर ) यजन करने- 
बाले लोग ( पर्यायसे ) मेराही यजन करते हैँ” ( गीता. ९. २३ ) । भागवतमेंभी 
इसी अर्थका वर्णन कुछ शब्दभेदके साथ किया गया है (भाग. १०. पू. ४०. ८-१०) 
शिवगीतामें तो उपर्युक्त एलोकही ज्यों-का-त्यों पाया जाता है ( शिव. १२. ४ ); 

और “ एकं सद्विप्रा बहुधा वदन्ति” (ऋ. १. १६४. ४६) इस वेदवचनका तात्पय॑भी 
वही है। इससे सिद्ध होता है, कि यह तत्त्व वैदिक धर्ममें बहुत प्राचीन समयसे 
चला आ रहा है और यह इसी तत्वका फलू है; कि आधुनिक कालमें श्रीशिवाजी- 
महाराजके समान वैदिकधर्मीय वीरपुरुषके स्वभावमें, उनके परम उत्कर्षके समयमेंभी, 
परधर्म-असहिष्णुता-ल्पी दोष दीख नहीं पड़ता था । यह मनुष्योंकी अत्यंत शोचनीय 
मूर्खताका लक्षण हैं, कि वे इस सत्य तत्त्वको तो नहीं पह्चानते, कि ईश्वर सर्वव्यापी, 
सवंसाक्षी, सर्वज्ञ, सवंशक्तिमान्‌ और उसकेभी परे अर्थात्‌ अचित्य है; कितु वे ऐसे 
नाम-रूपात्मक व्यर्थं अभिमानके अधीन हो जाते हैं, कि ईश्वरने अमुक समय या अमुक 
देशमें, अमुक माताके गर्भसे, अमुक वर्णका, नामका या आकृतिका जो व्यक्त स्वरूप 
धारण किया, वही केवल सत्य है; और इस अभिमानमें फँसकर एक-दूसरेकी जान 
तक लेनेको उतारू हो जाते हैं । गीताःप्रतिपादित भक्ति-मार्गको 'राजविद्या' कहा है 
सही; परंतु यदि इस वातकी खोज की जाय, कि जिस प्रकार स्वयं भगवान्‌ श्रीकृष्णहीने 
“ मेरा दृश्य स्वरूपभी केवल मायाही है; मेरे यथार्थ स्वरूपको जाननेके लिये इस 
मायासेभी परे जाओ; ” कहकर यथार्थ उपदेश किया है, उस प्रकारका उपदेश 
और किसने किया है ? एवं “ अविभक्तं विभक्तेषु ” इस सात्त्विक ज्ञान-दृष्टिसे सब 
धर्मोकी एकताको पहचानकर, भक्ति-मार्गके थोथे झगड़ोंकी जड़हीको काट डालनेवाले 
धर्मगुरु पहले पहल कहाँ अवतीणं हुए ? अथवा उनके मतानुयायी अधिक कहाँ है ? 
तो कहना पड़ेगा, कि इस विषयमें हमारी पवित्र भारतभूमिकोही अग्रस्थान दिया 
जाना चाहिये । हमारे देशवासियोंको राजविद्याका और राजगृह्यका यह साक्षात्‌ 
पारस अनायासही प्राप्त हो गया है; परंतु जब हम देखते हैँ, कि हममेंसेही कुछ लोग 
अपनी आँखोंपर अज्ञानरूपी चश्मा लगाकर उस पारसको चकमक पत्थर कहनेके 
लिये तैयार हैं, तब इसे अपने दुर्भाग्यके सिवा और क्य। कहें ? 
प्रतीक कुछभी हो; भक्ति-मा्गका फल प्रतीकमें नहीं है, कितु उस प्रतीकमें, 
जो हमारा आंतरिक भाव होता है, उस भावमें है, इसलिये यह सच है, कि प्रतीकके 
वारेमें झगड़ा मचानेसे कुछ लाभ नहीं। परंतु अब यह शंका है, कि वेदान्तकी 
दृष्टिसे जिस शुद्ध परमेश्वरःस्वरूपको भावना प्रतीकमें आरोपित करनी पड़ती है, 
उस शुद्ध परमेश्वरःस्वरूपकी कल्पना बंहुतेरे लोग अपने प्रकृति-स्वभावके अनुसार 
या अज्ञानके कारण प्रायः एकाएक कर नहीं सकते; ऐसी अस्थामें इन लोगोंके लिये 
प्रतीकमें शुद्ध भाव रखकर परमेश्वरकी प्राप्ति कर लेनेका कौनसा उपाय है ? यह 
कह देनेसे काम नहीं चल सकता, कि “ भक्ति-मागंमें ज्ञानका काम श्रद्धासे हो जाता 
है, इसलिये विश्वाससे या श्रद्धासे परमेश्वरके शुद्धस्वरूपको जान कर प्रतीकमेंभी वही 
भाव रखो - बस; तुम्हारा भाव सफल हो जायगा । ” कारण यहु है, कि कोईभी 
भाव रखना मनका अर्थात्‌ श्रद्धाका धर्म है सही; परंतु उसे बुद्धिकी थोड़ी-बहुत 
सहायता मिळेबिना कभी काम नहीं चळ सकता । क्योंकि, अन्य सब मनोधमोकी तरह 

केवल श्रद्धा या प्रेम और एक प्रकारसे अंधे हैं और यह बात केवल श्रद्धा या प्रेमको 
कभी मालूम हो नहीं सकती, कि किसपर श्रद्धा रखनी चाहिये और किम्रपर नहीं; 
अथवा किससे प्रेम करना चाहिये और किससे नहीं । यह काम प्रत्येक मनुष्यको 
अपनी बुद्धिसेही करना पड़ता है; क्योंकि निर्णय करनेके लिये बुद्धिके सिवा कोई 
दूसरी इंद्रिय नहीं है। सारांश यह है, कि चाहे किसी मनुष्यकी बुद्धि अत्यंत तीब्र 
न भी हो; तथापि उसमें यह जाननेकी सामर्थ्यं तो अवश्यही होना चाहिये, कि श्रद्धा, 
(प्रेम या विश्वास) कहाँ रखा जावे; नहीं तो अंध श्रद्धा और उसीके साथ अंध प्रेमभी 
धोखा खा जायगा; और दोनों गड्ढ़ेमें जा गिरेंगे। विपरीत पक्षमें यहभी कहा जा 
सकता है, कि श्रद्धारहित केवल बुद्धिही यदि कुछ काम करने लगे, तो कोरे युक्तिवाद 
और तर्कज्ञानमें फँसकर, न जाने वह कहाँ कहाँ भटकती रहेगी; वह जितनीही 
अधिक तीब्र होगी, उतनीही अधिक भटकेगी । इसके अतिरिक्त इस प्रकरणके 
आरंभहीमें कहा जा चुका है, कि श्रद्धा आदि मनोधमोंकी सहायताके बिना केवल 
बुद्धिगम्य ज्ञानमें कर्तेत्व-शक्तिभी उत्पन्न नहीं होती । अतएव श्रद्धा और ज्ञान अथवा 
मन और वृद्धिका हमेशा साथ रहना आवश्यक है। परंतु मन और बुद्धि, दोनों 
बिगुणात्मक प्रकृतिहीके विकार हैं, इसलिये उनमेंसे प्रत्येकके जन्मतः तीन भेद - 
सात्त्विक, राजस और तामस हो सकते हैं; और यद्यपि उनका साथ हमेशा वना 
रहे, तोभी भिन्न भिन्न मनुष्योंमें उनकी जितनी शुद्धता या अशुद्धता होगी, उसी 
हिसाबसे मनुष्यके स्वभाव, समझ और व्यवहारभी भिन्न भिन्न हो जावेंगे। यही 
बुद्धि केवल जन्मतः अशुद्ध, राजस या तामस, हो तो उसका किया हुआ भले-बुरेका 
निर्णय गलत होगा; जिसका परिणाम यह होगा, कि अंध श्रद्धाके सात्तिवक अर्थात्‌ 
शुद्ध होनेपरभी वह धोखा खा जायगी । अच्छा; यदि श्रद्धाही जन्मतः अशुद्ध हो, तो 
बुद्धिके सात्त्विक होनेसेभी कुछ लाभ नहीं, क्योंकि ऐसी अवस्थामें बुद्धकी आज्ञाको 
माननेके लिये श्रद्धा तैयारही नहीं रहती । परंतु साधारण अनुभव यह्‌ है कि बुद्धि 
और मन दोनों अलग अलग अशुद्ध नहीं रहते जिसकी बुद्धि जन्मतः अशुद्ध होती है; 
उसका मन अर्थात्‌ श्रद्धाभी प्रायः न्यूनाधिक अशुद्ध अवस्थामेंही रहती है; और फिर 
यह अशुद्ध बुद्धि स्वभावतः अशुद्ध अवस्थामें रहनेवाली श्रद्धाको अधिकाधिक 'भ्रममें 
डाल दिया करती है। ऐसी अवस्थामें रहनेवाले किसी मनुष्यको परमेश्वरके शुद्ध 
स्वलूपका चाहे जैसा उपदेश किया जाय; परंतु वह उसके मनमें जमताही नहीं; अथवा 
यहभी देखा गया है, कि कभी कभी - विशेषतः श्रद्धा और बुद्धि दोनोंभी जन्मतः 
अपक्व और कमजोर हों, तब - वह मनुष्य उसी उपदेशका विपरीत अर्थे किया करतां 
है । इसका एक उदाहरण लीजिये - यह देखा गया है, कि जब ईसाई धमंके उपदेशक 
आफ्रिका-निवासी नीग्रो जातिके जंगली लोगोंको अपने धर्मका उपदेश करने छंगते 
हैं, तब उन्हें आकाशमें रहनेवाले पिताकी अथवा ईसा मसीहकी कुछभी यथार्थ 
कल्पना हो नहीं सकती। उन्हें जो कुछ बतलाया जाता है, उसे वे अपनी अपक्व 

बुद्धिके अनुसार अयथार्थ भावसे ग्रहण किया करते हैँ । इसीलिये एक अंग्रेज ग्रंथकारने 

लिखा है, ८ उन लोगोंमें सुधरे हुए धर्मको समझनेकी पावता कन 
पहले ने अर्वाचीन मनुष्योंकी योग्यताको पहुँचा देना चाहिये ।# भवभतिके इस 
दृष्टान्तमेभी बही अर्थ है, कि एकही गुरुके पास पढ़े हुए शिष्योंमें भिन्नता दीख पड़ती 
है, और यद्यपि सूर्ये एकही है, तथापि उसके प्रकाशसे काँचकी मणिसे आग निक- 
लती है, लेकिन मिट्टीके ढेडेपर कुछ परिणाम नहीं होता (उ. राम. २. ४)। प्रतीत 
होता है, कि प्रायः इसी कारणसे प्राचीन समयमें शुद्र आदि अज्ञ जन वेद-श्रवणके लिये 
अनधिकारी माने जाते होंगे।† गीताके अठारहवें अध्यायमेंभी इस विषयकी चर्चा की 
गई है और आरंभमें कहा है, कि जिस प्रकार बुद्धिके स्वभावतः सात्विक, राजस 
और तामस भेद हुआ करते हैं ( गीता १८. ३०-३२ ), उसी प्रकार श्रद्धाकेभी 
स्वभावतः सात्त्विकादि तीन भेद होते हैं ( गीता १७. २) । भगवान्‌ कहते हैं, 
कि आगे प्रत्येकः व्यक्तिके देहस्वभावके अनुसार उसकी श्रद्धाभी स्वभावतः भिन्न 
हुआ करती है ( गीता १७. ३ ) इसलिये जिन लोगोंकी श्रद्धा सात्त्विक है, वे 
देवताओंमें; जिनकी श्रद्धा राजस है, वे यक्ष-राक्षस आदिमें और जिनकी श्रद्धा तामस 
है, वे भूत-पिशाच आदिमें विश्वास करते हैं ( गीता १७. ४-६ ) । यदि मनुष्यकी 
श्रद्धाका अच्छापन या बुरापन इस प्रकार नैसगिक स्वभावपर अवलंबित है, तो अब 
यह प्रश्‍न होता है, कि पहले यथाशक्ति भक्तिभावसे इस श्रद्धामें अधिकाधिक सुधार 
हो सकता है, या नही और वह किसी समय पूर्णं शुद्ध अर्थात्‌ सात्विक अवस्थाको 
पहुँच सकती है, या नहीं? भक्ति-मार्गके उक्त प्रश्नका स्वरूप कर्मविपाकक्रियाके ठीक 
इस प्रश्‍नके समान है, कि ज्ञानकी प्राप्ति करलेनेके लिये मनुष्य स्वतंत्र है, या नहीं ? 
और कहनेकी आवश्यकता नहीं, कि इन दोनों प्रश्‍नोंका उत्तर एकही है । भगवानने 
अर्जुनको पहले यही उपदेश किया, कि ' मय्येव मन आधत्स्व ' ( गीता १२. ८ ) - 
मेरे शुद्ध स्वरूपमें तू अपने मनको स्थिर कर; और इसके बाद परमेश्वरस्वरूपको 
मनमें स्थिर करनेके लिये भिन्न भिन्न उपायोंका इस प्रकार वर्णन किया है-“ यदि 
तू मेरे स्वरूपमें अपने चित्तको स्थिर न कर सकता हो, तो तू अभ्यास अर्थात्‌ बार-बार 
प्रयत्न कर। यदि तुझसे अभ्यासभी न हो सके, तो मेरे लिये चित्त-शुद्धिकारक कमं 


+ “ And the only way, I suppose, in which beings of so low an 
order of development ( ८. g. an Australian savage or a Bushman ) 
could be raised to a civilized level of feeling and thought would 
be by cultivation continued through several generations; they 
would have to undergo a gradual process of humanization before 


.they could attain to the capacity of civilization. ? Dr. Maudsley’s 


Body and Mind, Ed. 1873. p. 37 
ने. See Max Muller's Three Lectures on the Vedanta Philo- 


soph ०72, 73. 
7779, PP र CC-0. Prof. Satya Vrat Shastri Collection. 

कर | यदि यहभी न हो सके, तो कर्मफलका त्याग कर; और उससे मेरी प्राप्ति कर 
ले” ( गीता १२. ९-११; भाग. ११. ११. २१-२५ ) । यदि मूल देह-स्वभाव 
अर्थवा प्रकृति तामस हो, तो परमेश्वरके शुद्ध स्वरूपम चित्तको स्थिर करनेका प्रयत्न 
एकदम या एक-ही जन्ममें नहीं होगा, परंतु कर्मयोगके समान भक्ति-मार्गेमेंभी कोई 
बात निष्फल नहीं होती । स्वयं भगवान्‌ सव लोगोंको इस प्रकार भरोसा देते हूँ :- 
बहुनां जन्मनामन्ते ज्ञानवान्‌ मां प्रपद्यते । 
वासुदेवः सर्वमिति स महात्मा सुदुर्लभः ॥ 

जब कोई मनुष्य एक बार भक्ति-मार्गसे चलने लगता है, तब इस जन्ममें नहीं तो 
अगले जन्ममें, अगले जन्ममें नहीं तो उसके आगेके जन्ममें, कभी-न-कभी, उसको परमे- 
एवरके स्वरूपका ऐसा यथार्थ ज्ञान प्राप्त हो जाता है, कि “ यह सब वासुदेवात्मकही 
है; ” और इन ज्ञानसे अंतमें उसे मुक्तिभी मिल जाती है ( गीता ७. १९ ) । छठे 
अध्यायमेंभी इसी प्रकार कमंयोगका अभ्यास करनेवालेके विषयमें कहा गया है, कि 
“ अनेकजन्मसंसिद्धस्ततो याति परां गतिम्‌ ” ( गीता ६. ४५ ) और भक्ति-मार्गके 
लिये यही नियम उपयुक्त होता है। भक्तको चाहिये, कि वह जिस देवका भाव 
प्रतीकमें रखना चाहे, उसके स्वरूपको अपने देह-स्वभावके अनुसार पहलेहीसे यथा- 
शक्ति शुद्ध मानकर आरंभ करे। कुछ समयतक इसी भावनाका फल परमेश्वर 
(प्रतीक नहीं) दिया करता है (गीता ७. २२ )। परंतु इसके आगे चित्त-शुद्धिके लिये 
किसी अन्य साधनकी आवश्यकता नहीं रहती । यदि परमेश्वरकी यही भक्ति यथा- 
मति हमेशा जारी रहे, तो भक्तके अंत करणकी भावना आप-ही-आप उन्नत हो जाती 
है और फिर परमेश्वरसंबंधी ज्ञानकी वृद्धिभी होने लगती है एवं अंतमें मनकी ऐसी 
अवस्था हो जाती है. कि “ वासुदेवः सर्वम्‌ “- उपास्य और उपासकका भेदभाव शेष 
नहीं रह जाता; और अंतमें शुद्ध ब्रह्मानंदमें आत्माका लय हो जातः है। मनुष्यको 
चाहिये, कि वह अपने प्रयत्नकी मात्राको कभी कम न करे । सारांश यह है, कि 
जिस प्रकार किसी मनुष्यके मनमें कर्मयोगकी केवल जिज्ञासा उत्पन्न होतेही 
वह धीरे धीरे पूणं सिद्धिकी ओर आप-ही-आप आकर्षित हो जाता है ( गीता 
६. ४४ ); उसी प्रकार गीता-धर्मका यह सिद्धान्त है, कि भक्ति-मार्गमें जब 
कोई भक्त एक बार अपने तई ईश्वरको सौंप देता है, तो स्वयं भगवानही 
उसकी निष्ठाको बढ़ाते चले जाते हैं; और अंतमें उसे अपने यथार्थ स्वरूपका 
पूर्ण ज्ञानभी करा देते हैं (गीता ७. २१; १०. १०) । इसी ज्ञानसे - न कि केवल 
कोरी और अंध श्रद्धासे - भगवद्भक्तको अंतमें पूर्ण सिद्धि मिल जाती है। 
भक्तिमागंसे इस प्रकार ऊपर चढ़ते चढ़ते अंतमें जो स्थिति प्राप्त होती है, 
वह और ज्ञान-मागंसे प्राप्त होनेवाली अंतिम स्थिति, दोनों एकही समान हैं, 
इसलिये गीताको पढ़नेवालोंके ध्यानमें यह बात सहजही आ जायगी, कि बारहवें 


अध्यायमें भक्तिमान्‌ पुरुषकी अंतिम स्थितिका जो वर्णन किया गया है, वह दूसरे 
०००. Prof. Satya Vrat Shastri Collection. 


Digitized By Siddhanta eGangotri Gyaan Kosha 
क्तिमार्ग 
भ 
क्तिमार्ग ४२९ 


अध्यायमें किये गये स्थितप्रज्ञके वर्णनहीके समान है। इससे यह बात प्रकट होती 
है, कि यद्यपि आरंभमें ज्ञान-मार्ग और भक्ति-मागे भिन्न हों, और यदि कोई 
अपने अधिकार-भेदके कारण ज्ञान-मा्गंसे या भक्ति-मार्गसे चलने लगता है, तोभी 
अंतमें ये दोनों मार्ग एकत्र मिल जाते हैं, 


और जो गति ज्ञानीको प्राप्त होती 
है, वही गति भक्तकोभी मिला करती है। इन दो मार्गॉमें भेद सिर्फ इतनाही 


है, कि ज्ञान-मार्गमें आरंभहीसे वृद्धे द्वारा परमेश्वरःस्वरूपके आकलन करना 
पड़ता है; भक्ति-मार्गमें यही तो ज्ञान श्रद्धाकी सहायतासे ग्रहणकर लिया 
जाता है। परंतु यह प्राथमिक भेद आगे नष्ट हो जाता है; और भगवान स्वयं 
कहते हूँ, कि :- है 

श्रद्धावान्‌ लभते ज्ञानं तत्परः संयतेन्द्रियः । 

ज्ञानं लब्ध्वा परां शांति अचिरेणाधिगच्छति ॥ 
“ जब श्रद्धावान्‌ मनुष्य इंद्रियनिग्रह-द्वारा ज्ञानःप्राप्तिका प्रयत्न करने लगता है; 
तब उसे ब्रह्मात्मैक्यरूप-ज्ञानका प्रत्यक्ष अनुभव होता है; और फिर उस ज्ञानसे 
उसे शीभ्रही पूर्ण शांति मिळती है” ( गीता ४. ३९ ) । अथवा - 

भक्त्या मामभिजानाति यावान्‌ यश्चास्मि तत्त्वतः । 

ततो मां तत्त्वतो ज्ञात्वा विशते तदनन्तरम्‌ ॥* 
“ मेरे ( याने परमेश्वश्के ) स्वरूपका तात्त्विक ज्ञान भक्तिसे होता है; और जब 
यह्‌ ज्ञान हो जाता है, तब ( पहले नहीं ); भक्त मुझमें आ मिलता है” ( गीता 
१८. ५५; ११. ५४ ) परमेश्वरका पूरा ज्ञान होनेके लिये इन दो मार्गोके सिवा 
कोई तीसरा मार्ग नहीं है। इसलिये गीतामें यह बात स्पष्ट रीतिसे कह दी गई है, 
कि जिसे न तो स्वयं अपनी बुद्धि है और न श्रद्धाभी, उसका सर्वथा नाशही 
समझिये - “ अज्ञश्चाश्रद्धानश्च संशयात्मा विनश्यति ” ( गीता. ४. ४० ) । 

ऊपर कहा गया है, कि श्रद्धा और भक्तिसे अंतमे पूर्ण ब्रह्मात्मेक्य ज्ञान प्राप्त 

होता है । इसपर कुछ ताकिकोंका यह आक्षेप है, कि यदि भक्तिमार्गेका प्रारंभ इस 
द्वैतभावसेही किया जाता है, कि उपास्य भिन्न है और उपासकभी भिन्न है, तो अंतमे 
्रह्मात्मैक्यरूप अद्वैत ज्ञान कैसे होगा? परंतु यह आश्चेप केवल भ्रांतिमूलक है । 
यदि ऐसे ताकिकोंके कथनका सिर्फ इतना अर्थ हो; कि ब्रह्मात्मैक्य-ज्ञानके होनेपर 
भक्तिका प्रवाह रुक जातां है, तो उसमें कुछ आपत्ति दीख नहीं पड़ती । क्योंकि 
अध्यात्मशास्त्रकाभी यही सिद्धान्त है, कि जब उपास्य, उपासक और उपासनारूपी 


* इस इलोकके अभि” उपसर्गपर जोर देकर शांडिल्यसूत्रमें ( सू. १५ ) 
यह दिखलानेका प्रयत्न किया गया है, कि भक्ति ज्ञानका साधन नहीं है; कितु वह 
स्वतंत्र साध्य या निष्ठा है । परंतु यह अर्थ अन्य सांप्रदायिक अथोंके समान आग्रहका 
है = सरल नहीं है | CC-0. Prof. Satya Vrat Shastri Collection. 

त्रिपुटीका लय हो जाता है; तब वह व्यापार बंद हो जाता है, जिसे व्यवहारमें 
भक्ति कहते हैँ । परंतु यदि उक्त आक्षेपका यह अर्थं हो, कि द्वैतमूलक भक्ति-मागेसे 
अंतमें अद्दैत-ज्ञान होही नहीं सकता; तो यह आक्षेप न केवल तकंशास्त्रकी दृष्टिसे 
कितु बड़े बड़े भगवद्भकतोंके अनुभवके आधारसेभी मिथ्या सिद्ध हो सकता है। 
तर्कशास्त्रकी दृष्टिसे इस बातमें कुछ रुकावट नहीं दीख पड़ती, कि परमेश्वर- 
स्वरूपमें किसी भक्तका चित्त ज्यों ज्यों अधिकाधिक स्थिर होता जावें, त्यों 
त्यों उसके मनसे भेदभावभी छूटता चला जावे। ब्रह्म-सृष्टिमेंभी हम यही देखते 
हैं कि यद्यपि आरंभमें पारेकी बूँदे भिन्न भिन्न होती हैं; तथापि आपसमें मिल- 
कर उनके एकत्र होजानेमें कोई रुकावट नहीं आती। इसी प्रकार अन्य 
पदार्थोमेंभी एकीकरणकी क्रियाका आरंभ प्राथमिक भिन्नताहीसे हुआ करता है; 
और भृंगी-कीटका दृष्टान्त तो सब लोगोंको विदितही है। परंतु इस विषयमें 
तर्कंशास्त्रकी अपेक्षा साधुपुरुषोके प्रत्यक्ष अनुभवकोही अधिक प्रामाणिक समझना 
चाहिये । अतः भगवदूभक्त-शिरोमणि तुकाराम महाराजका अनुभव हमारे लिये 
विशेष महत्त्वका है। सब लोग जानते हैं, कि, तुकाराम महाराजको कुछ उप- 
निषदादि ग्रंथोंके अध्ययनसे अध्यात्मज्ञान प्राप्त नहीं हुआ था; तथापि उनकी 
गाथामें लगभग साढ़ेतीनसौ 'अभंग' अद्वैत-स्थितिके वर्णनमें कहे गये हैं, और इन 
सब अभंगोंमें “ वासुदेवः सवम्‌ ” ( गीता ७.१९ ) का भाव प्रतिपादित किया 
गया है; अथवा बृहृदारण्यकोपनिषदमें जैसे याज्ञवल्क्यने “सर्वमात्मैवाभूत्‌' कहा है, 
वैसेही अर्थका प्रतिपादन स्वानुभवसे किया गया है। उदाहरणके लिये उनके एक 
अभंगका ( तु. गा. ३६२७ ) आशय देखिये :- 


गुड-सा मीठा है भगवान्‌ बाहर-भोतर एक समान । 
किसका ध्यान करूँ सविवेक ? जलतरंगसे है हम एक ॥ 


इसके आरंभका उल्लेख हमने पहलेही अध्यात्म-प्रकरणमें किया है; और वहाँ यह 
दिखलाया है, कि उपनिषदोंमें वर्णित ब्रह्मात्मैक्य-ज्ञानसे उसके अर्थकी किस तरह 
पूरी समता है । जब कि स्वयं तुकाराम महाराज अपने अनुभवसे भक्तोंकी परमा- 
वस्थाका वर्णन इस प्रकार कर रहे हैं, तब यदि कोई ताकिक यह कहनेका साहस 
करे, कि “ भक्तिमागंसे अद्वैतज्ञान हो नहीं सकता ” अथवा देवताओंका केवल 
अंधविश्वास करनेसेही मोक्ष मिल जाता है, उसके लिये ज्ञानकी कोई आवश्यकता 
नहीं, तो इसे आश्चयंही समझना चाहिये । 


भक्ति-मार्ग और ज्ञान-मार्गका अंतिम साध्य एकही है; और “ परमेश्वरके 
अनुभवात्मक ज्ञानसेही अंतमें मोक्ष मिलता है, ” यह सिद्धान्त दोनों मार्गोमें एकः 
ही-सा बना रहता है । यही क्यों; बल्कि अध्यात्म-प्रकरणमें और कर्मविपाक प्रकरणमें 
पहले जो और सिद्धात्तातलामे-मले हु मबेभी जछ/गीताके भक्ति-मार्गमें स्थिर रहते 

हैं । उदाहरणार्थ, भागवत धर्ममें कुछ लोग इस प्रकार चतुव्यूहरूपी सृष्टिकी उत्पत्ति 
बतलाया करते हुँ, कि वासुदेवरूपी परमेश्वरसे संकर्षणरूपी जीव उत्पन्न हुआ; और 
फिर संकर्षणसे प्रद्युम्न अर्थात्‌ क तथा प्रदयुम्नसे अनिरुद्ध अर्थात्‌ अहंकार हुआ । 
दूसरे कुछ लोग तो इन चार व्यूहोंमेंसे तीन, दो या एक वासुदेवहीको मानते हैं - 
परंतु जीवकी उत्पत्तिके विषयमें ये मत सच नहीं है । उपनिषदोके आधारपर वेदान्त 
सूत्रमें (वे. सू. २. ३. १७; २. २. ४२-४५ ) निश्चय किया गया है, कि अध्यात्म 
दृष्टिसे जीव सनातन परमेश्वरहीका सनातन अंश है । इसलिये भगवद्गीतामें केवल 
भक्ति-मार्गेकी उक्त चतुर्व्यूहसंबंधी. कल्पना छोड़ दी गई है; और जीवके विषयमे 
वेदान्त-सूत्रकारोंका उपयुक्त सिद्धान्त दिया गया है (गीता २. २४; ८. २०; 
१३. २२; १५-७ ) । इससे यही सिद्ध होता होता है, कि वासुदेवभक्ति और 
कर्मयोग ये दोनों तत्त्व गीतामें यद्यपि भागवत धर्मसेही लिये गये हैं, तथापि क्षेत्ररूपी 
जीव और परमेश्वरके स्वरूपके विषयमे अध्यात्मज्ञानसे भिन्न किन्हीं और ऊटपटाँग 
कल्पनाओंको गीतामें स्थान नहीं दिया गया है । अब यद्यपि गीतामें भक्ति और 
अध्यात्म अथवा श्रद्धा और ज्ञानका पूरा पूरा मेल रखनेका प्रयत्त किया गया है, 
तथापि यह स्मरण रहे, कि जब अध्यात्मशास्त्रके सिद्धान्त भक्ति-मार्गमें लिये जाते 
हुँ, तब उनमें कुछ-न-कुछ शब्दभेद अवश्य करना पड़ता है; और गीतामें ऐसा भेद 
किया भी गया है । ज्ञान-मार्गके और भक्ति-मार्गके इस शब्दभेदके कारण कुछ लोगोंने 
भूलसे समझ लिया है, कि गीतामें जो सिद्धान्त कभी भक्तिकी दृष्टिसि और कभी 
ज्ञानकी दृष्टिसे कहे गये हैं, उनमें परस्पर विरोध है; अतएव उतने भरके लिये 
गीता असंबद्ध है। परंतु हमारे मतसे यह विरोध वस्तुतः सच नहीं हैँ; और 
हमारे शास्त्रकारोंने अध्यात्म तथा भक्तिमें जो मेल कर दिया है, उसकी ओर ध्यान 
न देनेसेही ऐसे विरोध दिखाई दिया करते हैं । इसलिये यहाँ इस विषयका कुछ अधिक 
` स्पष्टीकरण कर देना चाहिये । अध्यात्मशास्त्रका सिद्धान्त है, कि पिंड और ब्रह्मांडमें 
एक-ही आत्मा नाम-रूपसे आच्छादित है, इसलिये अध्यात्मशास्त्रकी दृष्टिसे हम लोग 
कहा करते हैं, कि “ जो आत्मा मुझमें है, वही भ्राणियोंमेंभी है ” - “ सर्वेभूतस्थ- 
मात्मानं सर्वभूतानि चात्मनि ” ( गीता ६. २९ ) अथवा “ यह सब आत्माही है - 
“ इदं सर्वमात्मैव ” । परंतु भक्ति-मार्गमें अव्यक्त परमेश्वरहीको व्यक्त परमेश्वरका 
स्वरूप प्राप्त हो जाता है, अतएव अब उक्त सिद्धान्तके बदले गीतामें यह वर्णन पाया 
जाता है, कि “ यो मां पश्यति सर्वत्र सर्व च मयि पश्यति ” _ में ( भगवान्‌ ) सव 
प्राणियोंमें हूँ; और सब प्राणी मुझमें हैं ( गीता ६. २९ ); ˆ अथवा वासुदेवः 
सर्वमिति ” जो कुछ है, वह सब वासुदेवमय है ( गीता ७. १९ ); शाना येन 
भतान्यशेषेण द्रक्ष्यस्यात्मत्यथो मयि ” - ज्ञान हो जानेपर तू सब प्राणियोंको कु 
और स्वयं अपनेमेंभी देखेगा ( गीता ४. ३५ ) | इसी कारणसे भागवत-पुराणमेंभी 


भगवद्गीताका यह वक्षण-इ्त अका ९ कद दा लै, Er F 

सर्वभूतेषु यः पश्येद्भगवद्भावमात्मनः । 
भूतानि भगवत्यात्मन्येष भागवतोत्तमः ॥। 
“ जो अपने मनमें यह भेदभाव नहीं रखता, कि मैं अलग हूँ; भगवान्‌ अलग हैं; और 
सब लोग भिन्न हैं; किंतु जो सब प्राणियोंके विषयमें यह भाव रखता है, कि भगवान्‌ 
और मैं दोनों एक हूँ; और जो यह समझता हैं, कि सब प्राणी भगवानमें और मुझ- 
मेंभी हैं, वही सब भागवतोंमे श्रेष्ठ है ”( भाग. ११. २. ४५; ३. २४.४६ )। इससे 
दीख पड़ेगा, कि अध्यात्मशास्त्रके अव्यक्त परमात्मा' शब्दोंके बदले व्यक्त परमेश्वर' 
शब्दोंका प्रयोग किया गया है - यही सब भेद हुआ है । अध्यात्मशास्त्रमें यह बात 
युक्तिवादसे सिद्ध हो चुकी है, कि परमात्माके अव्यक्त होनेके कारण सारा जगत्‌ 
आत्ममय हैं। परंतु भक्ति-मार्ग प्रत्यक्ष अवगम्य है, इसलिये परमेश्वरकी अनेक 
व्यक्त विभूतियोंका वर्णन करके और अर्जुनको दिव्य-दृष्टि देकर प्रत्यक्ष विश्वरूप- 
दर्शनसे इस बातकी साक्षात्प्रतीति करा दी है, कि सारा परमेशवरमय जगत्‌ (आत्म- 
मय) है (गीता अ. १०, ११ ) । अध्यात्मशास्त्रमें कहा गया है, कि कर्मका क्षय 
ज्ञानसे होता है, परंतु भक्ति-मार्गका यह तत्त्व है, कि सगुण परमेश्तरके सिवा इस 
जगतूमें और कुछ नहीं है - वही ज्ञान है, वही कर्म है, वही ज्ञाता है, वही करने- 
बाला, करानेवाळा और फल देनेवालाभी है। अतएव संचित, प्रारब्ध, क्रियमाण 
इत्यादि कर्मभेदोंकी झंझटमें न पड़, भक्तिमार्गके अनुसार यह प्रतिपादन किया जाता 
है, किकर्म करनेकी बुद्धि देनेवाला, कमंका फल देनेवाला और कर्मका क्षय करने- 
वाला एक परमेश्रही है । उदाहरणार्थ, तुकाराम महाराज (तु. गा. ४९०) एकान्तमें 
ईषवरकी प्रार्थना करके स्पष्टतासे पर प्रेमपूर्वक कहते हैं -: 
एक बात एकान्तमें सुन लो, जगदाधार । 
तारें मेरे कमं तो प्रभुका क्या उपकार ? ॥। 
यही भाव अन्य शब्दोंमें दूसरे स्थानपर इस प्रकार व्यक्त किया गया है, कि “ प्रारब्ध, 
क्रियमाण और संचितका झगड़ा भक्तोके लिये नहीं है | देखो; सब कुछ ईश्वरही है, 
जो भीतर-बाहर स्ं-व्याप्त है” ( तु. गा. १०२३ ) । भगवद्गीताने यही कहा 
है, कि “ ईश्वरः सर्वभूतानां हुद्देशेश्जुन तिष्ठति ” ( गीता, १८. ६१ ) - ईश्वरही 
सब लोगोंके हृदयमें निवास करके उनसे यंत्रके समान सब कमं करवाता है । कर्मे- 
विपाकःप्रक्रियामें सिद्ध किया गया है, कि ज्ञानकी प्राप्ति कर लेनेके लिये आत्माको 
पुरी स्वतंत्रता है; परंतु उसके बदले भक्ति-मार्गमें यह कहा जाता है, कि इस बृद्धिका 
देनेवाला परमेश्वरही है - “ तस्य तस्याचलां श्रद्धां तामेव विदधाम्यहम्‌" ( गीता 
७. २१ ), अथवा “ ददामि बुद्धियोगं तं येन मामुपयान्तिते ” ( गीता १०. १० ) । 
ऐसे बारह व॑र्णन किग्रे गये हैं। इसी प्रकार संसारके सब कमं परमेश्वरकीही सत्तासे 
हुआ करते हैं, इसलिये भक्ति-मार्गेमें यह वर्णन पाया जाता है, कि वायुभी उसीके 
भयसे चलती है; और सूर्य तथा चंद्रभी उसीकी शक्तिसे चलते है ( कठ. ६. ३; 

बु. ३. ८. ह छिया अधिक क्या कहा जाय; उसकी इच्छाके 
पत्तातक नहीं हिलता। यही कारण है, कि भक्तिमार्गमे यह कहते हँ 

तित [ण हैं, हैं, कि मनुष्य 
केवल निमित्तमात्रहीके लिये सामने रहता है ( गीता ११. ३३ ) ; और उसके सब 
व्यवहार परमेश्वरही उसके हृदयमें निवास कर उससे कराया करता है। साध 
तुकाराम (तु. गा. २३१०. ४) कहते हैं, कि “ यह प्राणी केवल निमित्तहीके लिये 
स्वतंत्र है; मेरा मेरा” कहकर व्यर्थही 


। ही यह अपना नाशकर लेता है। ” इस 
जगतके व्यवहार और सुस्थितिको स्थिर रखनेके लिये सभी लोगोंको कर्म करना 
चाहिये । परंतु ईशावास्योपनिषद्का जो यह तत्त्व है - कि जिस प्रकार अज्ञानी 


लोक किसी कर्मको 'मेरा' कहकर किया करते हैं, वैसे न कर ज्ञानी पुरुषको ब्रह्मा- 
पंणवुद्धिसे सब कर्म मृत्यूपर्यंत करते रहना चाहिये, उक्त उपदेशका सारांश है । 
यही उपदेश भगवानने अर्जुनको इस श्लोकमें किया है :- 


यत्करोषि यदश्नासि यज्जुहोषि ददासि यत्‌ । 

यत्तपस्यसि कौन्तेय तत्कुरुष्व मदर्पणम्‌ ॥। 
अर्थात्‌ “जो कुछ तू करेगा, खायेगा, हवन करेगा, देगा या तप करेगा, वह सब 
मुझे अर्पण कर ” (गीता ९. २७); इससे तुझे कर्मकी बाधा नहीं होगी । भगवद्‌- 
गीताका यही श्लोक शिवगीतामें ( १४. ४५ ) पाया जाता है; और भागवतके 
इस श्लोकमेंभी उसी अर्थका वर्णन है :- 


कायेन वाचा मनसेंद्रियैर्वा बुद्धयात्मना वाऽनुसृतस्वभावात्‌ । 
करोति यद्यत्सकलं परस्मे नारायणायेति समर्पयेत्तत्‌ ॥ 


“ काया, वाचा, मन, इंद्रिय, बुद्धि या आत्माकी प्रवृत्तिसे अथवा स्वभावके अनुसार 

जो कुछ हम किया करते हैं, वह सब परात्पर नारायणको सपर्मण कर दिया जावें ” 

( भाग. ११. २. ३६ )। सारांश यह है, कि अध्यात्मशास्त्रमें जिसे ज्ञान-कर्म- 
समुच्चय पक्ष, फलाशात्याग अथवा ब्रह्मार्पणपूर्वंक कर्म कहते हैं ( गीता ४. २४; 

५. १०; १२. १२ ), उसीको भक्ति-मा्गेमें ` कृष्णार्पणपुर्वंक कमं ' यह नया नाम 
मिल जाता है । भक्ति-मार्गवाले भोजनके समय “ गोविद, गोविद ' कहा करते हैं; 

उसका रहस्य इस कृष्णार्पण-बुद्धिमेह्दी है । ज्ञानी जनकने कहा है, कि हमारे सब 
व्यवहार लोगोंके उपयोगके लिये निष्काम-बृद्धिसे हो रहे हँ; और भगवद्भक्तभी 
खाना, पीना, इत्यादि अपना सब व्यवहार कृष्णार्पण-बुद्धिसेही किया करते हैं। 
उद्यापन, ब्राह्मण-भोजन अथवा अन्य इष्टापूर्त कमं करनेपर अंतमें ` इदं क्रृष्णार्पण- 
मस्तु, अथवा “ हरिर्दाता हरिर्भोक्ता” कहकर पानी छोड्नेकी जो रीति है, उसका 
मूल तत्त्वभी भगवद्गीताके उक्त श्लोकमें हैं। यह सच है, कि जिस प्रकार बालियोंके 
न रहनेपरभी कानोके छेद मात्र बाकी रंह जाय, उसी प्रकार वर्तमान समयमें उक्त 
संकल्पकी दंशा हो गई है, क्योंकि पुरोहित उस संकल्पके सच्चे अर्थको न समझकर 

सिर्फ़ तोतेकी नाई उसे पढ़ा करता है; और यजमान वहिरेकी नाई पानी छोड्नेकी 
कवायत किया करता है! परंतु विचार करनेसे मालूम होता है, कि इसकी जड़में 
कर्म-फलाशाको छोड़कर कर्म करनेका तत्त्व है; और इसकी हँसी करनेसे शास्त्रमें तो 
कुछ दोष न आता; कितु हँसी करनेवालेका अज्ञानही प्रकट होता है। यदि सारी 
आयुके कमं - यहाँतक कि जिंदा रहनेकाभी कर्म - इस प्रकार कृष्णार्पण-बुद्धिसे 
अथवा फलाशाका त्यागकर किये जावें, तो पापवासना कैसे रह सकती है? और 
कुकर्म कँसे हो सकते हैं ? फिर लोगोंके उपयोगके लिये कर्म करो; संसारकी भलाईके 
लिये आत्मसमर्पण करो; इत्यादि उपदेश करनेकी आवश्यकताही कहाँ रह जाती है? 
तब तो ' मै? और 'लोग' इन दोनोंका समावेश परमेशवरमें और परमेश्वरका समावेश 
इन दोनोंमें हो जाता है, इसलिये स्वार्थं और परार्थ दोनोंभी कृष्णार्पणरूपी परमार्थमें 
डूब जाते हैं; और तुकाराम महाराज जैसे महात्माओंकी यह उक्तिही चरितार्थ 
होती है, कि “ संतोंकी विभूतियाँ जगतके कल्याणहीके लिये हुआ करती हैं; वे लोग 
परोपकारके लिये अपने शरीरको कष्ट दिया करते हैँ । ” पिछले प्रकरणमें युक्तिवादसे 
यह सिद्ध कर दिया गया है, कि जो मनुष्य अपने सब काम कृष्णार्पण-वुद्धिसे किया 
करता है, उसका “योगक्षेम किसी प्रकार रुक नहीं सकता; और भक्ति-मार्गेवालोंको 
तो स्वयं भगवानने गीतामें आश्वासन दिया है, कि “ तेषां नित्याभियुक्तानां योग- 
क्षेमं बहाम्यहम्‌ " (गीता ९. ९२)। यह कहनेकी आवश्यकता नहीं, कि जिस प्रकार 
ऊँचे दर्जेके ज्ञानी पुरुषका कतंव्य है, कि वह सामान्य जनोंमें बुद्धिभेद न करके 
उन्हें सन्मा्गेमें लगावें ( गीता ३. २६ ), उसी प्रकार परम श्रेष्ठकाभी यही कर्तव्य 
है, कि वह निम्न श्रेणीके भक्तोकी श्रद्धाको भ्रष्ट न कर , उनके अधिकारके अनुंसारही 
उन्हें उन्नतिके मार्गमें लगा देवे । सारांश, उक्त विवेचनसे यह मालूम हो जायगा, कि 
अध्यातमशास्त्रमें और कर्म-विपाकमें जो सिद्धान्त कहे गये हैं, वे सव कुछ शब्दभेदसे 
भक्ति-मार्गमेंभी स्थिर रखें गये हैँ; और ज्ञान तथा भक्तिमें इस प्रकार मेलकर 
देनेकी पद्धति हमारे यहाँ बहुत प्राचीन समयसे प्रचलित है । 
परंतु जहाँ शब्दभेदसे अर्थके अनर्थ हो जानेका भय रहता है, वहाँ इस प्रकारसे 
शब्दभेदभी नहीं किया जाता; क्योंकि अर्थही प्रधान बात है। उदाहरणार्थ, कर्मे- 
विपाक-प्रक्रियाका सिद्धान्त है, कि ज्ञान-प्राप्तिके लिये प्रत्येक मनुष्य स्वयं प्रयत्न 
करे; और अपना उद्धार आपही कर ले । यदि इसमें शब्दोंका कुछ भेद करके यह 
कहा जाय, कि यह कामभी परमेशवरही करता है; तो मूढ जन आलसी हो जावेंगे । 
इसलिये “ आत्मैव ह्यात्मनो बंधुरात्मँव रिपुरात्मनः ” - आप-ही अपना शत्रु और 
आप-ही अपना मित्र है ( गीता ६. ५) - यह्‌ तत्त्व भक्ति-मार्गमेंभी प्रायः ज्यों- 
का-त्यों अर्थात्‌ शब्दभेद न करके वतलाया जाता है। साधु तुकारामके इस भावका 
उल्लेख पहले हो चुका है, कि “ इससे किसीका क्या नुकसान हुआ ? अपनी बुराई 
अपने हाथोंकर ली ” ( तु. गा. ४४४८ ) । इससेभी अधिक स्पष्ट शब्दोंमें उन्होंने 

गठड़ी नहीं धरी है, कि वह किसीके हाथमें 
मनको निविषय करनाही मुख्य उपाय है 
इस मंत्रके - “ मन एव मनुष्याणां कारणं 
पहले दसवें प्रकरणमें दिया जा चुका है। 


कहा है, कि. ईश्वरके पास कुछ मोक्षकी ग 
दे दे । । यहाँ तो इंद्रियोंको जीतना और 
(तु. गा. ४२९७) । क्या यह उपनिषदोंके 
वंधमोक्षयोः ” के - समान नहीं है, जो 

यह सच है, कि परमेश्वरही इस जगतकी सब घटनाओंका करने-करानेवाला है। 

परंतु उसपर निर्देयताका और पक्षपात करनेका दोष न लगाया जावे; इसलिये 

कर्मे-विपाक-अ्रक्रियामें जो बह सिद्धान्त कहा गया है, कि परमेश्वर प्रत्येक मनष्यको 

उसके कर्मोके अनुसार फल दिया करता है। वह सिद्धान्त इसी कारणसे, बिना किसी 

प्रकारका शब्दभेद कियेही भक्ति-मार्गमें ले लिया जाता है। इसी प्रकार यद्यपि उपा- 

सनाके लिये ईश्वरको व्यक्त मानना पड़ता है, तथापि अध्यात्मशास्त्रका यह सिद्धान्त- 

भी हमारे यहाँके भक्ति-मार्गमें कभी छूट नहीं जाता, कि जो कुछ व्यक्त है, वह सव 

माया है और सत्य परमेश्वर उसके परे है। पहले कह चुके हैं, कि इसी कारणसे 

गीतामें वेदान्तसूत्र-प्रतिपादित जीवका स्वरूपही स्थिर रखा गया है। मनुष्यके मनकी 

प्रत्यक्षकी ओर अथवा व्यक्तकी ओर झुकनेकी जो स्वाभाविक प्रवृत्ति हुआ करती है, 

उसमें और तत्त्वज्ञानके गहन सिद्धान्तोंमें मेलकर देनेकी वैदिक धर्मकी यह रीति 

किसीभी अन्य देशके लोगोंके भक्ति-मार्गमें दीख नहीं पड़ती । जब लोग एक बार 

परमेश्वरकी कित्ती स 7 विभूतिका स्वीकार कर व्यक्तका सहारा लेते हैं, तब उसीमें 

ऐसे आसक्त होकर फेस जाते हैं, कि उसके सिवा उन्हें और कुछ दीखही नहीं 

पड़ता; और उनके मनमें अपने अपने सगृण प्रतीकके विषयमें वृथाभिमान उत्पन्न 

हो जाता है। ऐसी अवस्थामें वे लोग यह मिथ्या भेद करनेका यत्न करने लगते हैं 
कि तत्त्वज्ञानका मार्ग भिन्न है; और श्रद्धाका भक्ति-मार्ग भिन्न है । परंतु हमारे देशमें 
तत्त्वज्ञानका उदय बहुत प्राचीन कालमेंही हो चुका था, इसलिये गीता-धर्ममें श्रद्धा 
और ज्ञानका कुछभी विरोध नहीं है; बल्कि वैदिक ज्ञानमार्ग श्रद्धासे और वैदिक 
भक्ति-मार्ग ज्ञानसे, पुनीत हो गया है, अतएव मनुष्य किसीभी मागका स्वीकार क्‍यों 
न करे; अंतमें उसे एकही-सी सद्गति प्राप्त होती है । इसमें कुछ आश्चर्य नहीं, कि 
अव्यक्त ज्ञान और व्यक्त भक्तिके मेलका यह महत्त्व केवल व्यक्त क्राइस्टमेंही 
लिपटे रहनेवाले धमंके पंडितोंके ध्यानमें नहीं आ सका, और इसलिये उनकी एक- 
देशीय तथा तत्त्वज्ञानकी दृष्टिसे कोती नजरसे गीता-ध्ममें उन्हें विरोध दीख पड़ने 
लगा । परंतु आएचर्यकी बात तो यही है, कि बैदिक धर्मके इस गुणकी प्रशसा न 
कर हमारे देशके कुछ अनुकरणप्रेमी जन आजकल इसी गुणकी निंदा करते देखे 
जाते हैं! माध काव्यका ( १६. ४३ ) यह वचन इसी बातका एक अच्छा उदा- 
हरण है, कि “ अथ वाऽभिनिविष्टवुद्धिषु । ब्रजति व्यर्थकतां सुभाषितम्‌ ! ” - खोटी 
समझसे जब एक बार मन प्रस्त हो जाता है, तब मनुष्यको अच्छी बातेंभी ठीक 
नहीं जँचती । 

स्मा्तमार्गमें चतुर्थाश्रमका जो महत्त्व है, वह भक्ति-मारगमें अथवा भागवत धरम॑में 
नहीं है । वर्णाश्रम-धर्मका वर्णन भागवत धर्ममेंभी किया जाता है; परंतु उस धर्मका 
सारा आधार भक्तिपरही होता है, इसलिये जिसकी भक्ति उत्कट हो, वही सवसे 
श्रेष्ठ माना जाता है - फिर चाहे वह गृहस्थ हो, वानप्रस्थ या बैरागी हो; इसके 
विषयमे भागवत धर्ममें कुछ विधिनिषेध नहीं है (भा. ११. १८. १३, १४)। संन्यासः 
आश्रम स्मातं-धर्मका एक आवश्यक भाग है, भागवत धर्मका नहीं । परंतु ऐसा कोई 
नियमं नहीं, कि भागवत धर्मके अनुयायी कभी विरक्त न हों; और गीतामेंही कहा 
है, कि संन्यास और कर्मयोग ये दोनों मोक्षकी दृष्टिसे समान योग्यताके हैँ । इसलिये 
यद्यपि चतुर्थाश्रमका स्वीकार न किया जावे, तथापि सांसारिक कर्मोको छोड़ वैरागी 
हो जानेवाले पुरुष भक्ति-मार्गमेंभी पाये जा सकते हँ । यह बात पूर्व समयसेही कुछ 
कुछ चली आ रही है। परंतु उस समय इन लोगोंको प्रभुता न थी; और ग्यारहवें 
प्रकरणमें यह बात स्पष्ट रीतिसे बतला दी गई है, कि भगवद्गीतामें कर्मेत्यागकी 
अपेक्षा कर्मयोगहीको अधिक महत्त्व दिया गया है। कालांतरसे कर्मयोगका यह 
महत्त्व लुप्त हो गया; और वर्तमान समयमें भागवत धर्मीय लोगोंकोभी यही समझ 
हो गई है, कि भगवद्भक्त वही है, कि जो सांसारिक कर्माको छोड़, विरक्त होकर 
केवल भक्तिमेंही निमग्न हो जावे। इसलिये यहाँ भक्तिकी दृष्टिसे फिरभी कुछ 
थोड़ा-सा विवेचन करना आवश्यक प्रतीत होता है, कि इस विषयमे गीताका मुख्य 
सिद्धान्त और सच्चा उपदेश क्या है?! भक्ति-मार्गका अथवा भागवत धर्मका ब्रह्म 
स्वयं सगुण भगवानही है । यदि येही भगवान्‌ स्वयं सारे संसारके कर्ता-धर्ता हैं, और 
साधुजनोंकी रक्षा करने तथा दुष्टजनोंको दंड देनेके लिये समय समयपर अवतार 
लेकर इस जगतका धारण-पोषण किया करते हैं, तो यह कहनेकी आवश्यकता नहीं, 
कि भगवद्भक्तोकोभी लोकसंग्रहके लिये उन्हीं भगवानका अनुकरण करता चाहिये । 
हनुमानजी रामचंद्रके बड़े भक्त थे; परंतु उन्होंने रावण आदि दुष्टजनोंका निर्देलन 
करनेका काम कुछ छोड़ नही दिया था। भीष्मपितामहकी गणनाभी परम भगवद्‌- 
भक्तोंमें की जाती है; परंतु यद्यपि वे स्वयं मृत्युपर्यंत बह्मचारी रहे, तथापि उन्होंने 
स्वधर्मानुसार स्वकीयोंकी और राज्यकी रक्षा करनेका काम अपने जीवनभर जारी 
रखां था । यह बात सच है, कि जव भक्तिके द्वारा परमेश्वरका ज्ञान प्राप्त हो गया 
हो, तब भक्तको स्वयं अपने हितके लिये कुछ प्राप्त कर लेना शेष नहीं रह जाता । 
परंतु प्रेममूलक भक्ति-मागेसे दया, करुणा, कर्तव्यःप्रीति इत्यादि श्रेष्ठ मनो- 
ृत्तियोंका नाश नहीं हो सकता; बल्कि वे औरभी अधिक शुद्ध हो जाती हैं। ऐसी 
दशामें यह प्रश्‍नही नहीं उठ सकता, कि कर्म करें या न करें ? वरन्‌ भगवद्भवत तो 
- वही है, कि जिसके मनमें ऐसा अभेदभाव उत्पन्न हो जाय :- 
जिसका कोई न हो हृदयसे उसे लगावे, 

प्राणिमात्रके लिये प्रमकी ज्योति जगावे । 

सबमें विभुको व्याप्त जान सबको अपनावे, 
है बस ऐसा वहो भक्तकी पदवी पावे । 
TE REE] 
लिये हुआ करती हैं । वे लोक परोपकारके त bls 
अपन शरीरको कण्ट दिया करते 
जब यह मान लिया, कि परमश्वरह मेश्वरही इस सृप्टिको उत्पन्न करता है, और उसके सब 
व्यवहारोंकोभी किया करता है; तब यह अवण्यही मानना पड़ेगा, क्रि उसी सृप्टिके 
व्यवहाराका सरळतामे चछानेके लिये चातुर्वण्यं आदि जो व्यवस्थाएँ हैं, वे उसीकी 
इच्छाम निमित हुई है । गीतामेंभी भगवानने स्पप्ट रीतिमे यही कहा है. कि “ चातु- 
वण्य मया सृप्टं गुणकर्म विभागश: “ ( गीता ) । अर्थात्‌ यह परमेश्वरहीकी 
इच्छा है, कि प्रत्येक मनुष्य अपने अपने अधिकारके अनुसार समाजके इन कामोंको 
लोक्रसंग्रहके लिग्रि करता रहे । इसीमे आगे यहभी सिद्ध होता है, क्रि मष्टिके जो 
व्यवहार परमेश्वरकी इच्छासे चळ रहे हैं, उनका एक-आध विशेष भाग क्रिमी 
मनुप्यके द्वारा पूरा करानेके छिय्रेही परमेश्वर उसको उत्पन्न क्रिया करता है; और 
यदि परमेश्वर-द्वारा नियत किया गया उसका थह काम मन्य न करे, तो परमेश्‍वर 
हीकी अवज्ञा करनेका पाप उमे छगेगा । यदि तुम्हारे मनमें यह अहंकार-जद्धि जागत 
होगी, कि ये काम मेरे हैं अथवा में उन्हें अपने म्वार्थके लिय करता हँ; तो उन कर्मोक्रे 
भन्द्वुरे फल तुम्हें अवश्य भोगने पढ़ेंगे। परंतु यदि तुम इन्हीं कमोंकों केवछ स्वधर्म 
जानकर परमेण्वरापंशपूर्वक एस भावस करोगे. कि “ परमेश्वरक्रे मनमें जो कुछ 
करना है. उसके छिये शूरे निमित्त करके वह मुझसे काम कराता है” ( गीता 
३३); तो उसमे कुछ अनुचित या अयोग्य नहीं । बल्कि गीताका यह कश्रम 
कि इस स्वधर्माचरणमेही सर्वभूतान्तगंत परमेश्वरकी सात्विक भवित हो जाती है । 
भगवानने अपने मतर उपदेशोंका तात्पर्य गीताके अंतिम अध्यायमें उपसंहाररूपमे 
अर्जुनको इस प्रकार वतलाया है, कि “ सब घ्राणियोके हृदयमे निवास करके परमे- 
एवरहीं उन्हें संवक समान नचाता है; इसलिये ये दोनों भावनाएं मिथ्या हैं, कि में 
अमूक कर्मको छोइता हुँ या अमक कर्मको करता हूँ। फलाशाको छोड़ सव कर्म 
क्रप्णापण-वद्धिस करते रहो । यदि तृ ऐसा निग्रहं करेगा, कि में इन कर्मोको नहीं 
करना; तोभी प्रकृतिधर्मके अनुसार तुझे उन कर्मोको करनाही होगा । अतएव परमे- 
ण्वरमे ऊपने सव स्वार्थोका ळय करके स्वधर्मानसार प्राप्त व्यवहारको परमार्थ-वुद्धिम 
गर वैराग्ये लोकसंग्रहके लिये तुझे अवश्य करनाही चाहिये; मेभी यही करता हूँ 
मेरे उदाहरणको देख और उसके अनसार वर्ताव कर । " जैसे ज्ञानका और निप्क्राम 
कर्मक्रा विरोध नहीं. वैसेही भवितमें और कृप्णार्पण-ुद्धिसे किये गये कर्मोमेंभी विरोध 
उत्पन्न नहीं होता । महाराप्टके प्रसिद्ध भगवद्भक्त तुकाराम महाराजभी भक्तिके 


हारा परमेश्‍्वरके “ अणोदणीमान छहन्ते मस्वीआद्ग/। SOR २०; गीता ८.९) - 

परमाणुसेभी छोटा और बडेसेभी बड़ा - ऐसे स्वरूपके साथ अपने तादात्म्यका वर्णन 
करके कहते हैँ, कि “ अब मै केवल परोपकारहीके लिये बचा हूँ ।” उन्होंने संन्यास- 
मार्गेके अनुयायियोंके समान यह नहीं कहा, कि अब मेरा कुछभी काम शेष नहीं है 
( तु. गा. ३५८७ ) । बल्कि वे कहते हैं, कि “ भिक्षापात्रका अवलंबन करना लज्जा 
स्पद जीवन है, वह नष्ट हो जावे। नारायण ऐसे मनुष्यकी सर्वथा उपेक्षाही करता 
है।” (तु. गा. २५९५) । अथवा “ सत्यवादी मनुष्य संसारके सव काम करता 
है; परंतु जलमें कमलपत्रके समान उनसे अलिप्त रहता है। जो उपकार करता है 
और प्राणियोंपर दया करता है, उसीमें आत्मस्थितिका निवास जानो ” ( तु. गा. 
३७८०. २, ३ ) । इन वचनोंसे साधु तुकारामका इस विषयमें स्पष्ट अभिप्राय व्यक्त 
हो जाता है। यद्यपि तुकाराम महाराज संसारी थे, तथापि उनके मनका झुकाव कुछ 
कर्मत्यागहीकी ओर था । परंतु प्रवृत्तिप्रधान भागवत धर्मका लक्षण अथवा गीताका 
सिद्धान्त यह है, कि उत्कट भक्तिके साथ साथ मृत्युपर्यंत ईश्वराप॑णपूर्वक निष्काम 
कर्म करतेही रहना चाहिये; और यदि कोई इस सिद्धान्तका पूरा पुरा स्पष्टीकरण 
देखना चाहे, तो उसे श्रीसमर्थ रामदासस्वामीके दासवोध ग्रंथको ध्यानपूर्वक पढ़ना 
चाहिये ( स्मरण रहे, कि साधु तुकारामनेही शिवाजी महाराजको जिन ' सद्गुरुकी 
शरण 'मे जानेको कहा था, उन्हींका यह प्रासादिक ग्रंथ है ) । रामदासस्वामीने अनेक 
वार कहा है, कि भक्तिके द्वारा अथवा परमेश्वरके शुद्ध-स्वरूपको पहचान कर 
जो सिद्ध-पुरुष कृतङ्कत्य हो चुके हैं, वे “ सब लोगोंको 'सयाना' बनानेके लिये '' 
( दास. १९. १०. १४ ) जिस प्रकार निःस्पृहतासे अपना काम यथाधिकार किया 
करते हैं, उसे देखकर साधारण लोकभी अपना अपना व्यवहार करना सीखें; 
क्योंकि “ बिना किये कुछभी नहीं होता” ( दास. १९. १०. २५; १२. ९. ६; 
१८. ७. ३ ); और अंतिम दशकमें ( दास. २०. ४. २६ ) उन्होंने कम की सामर्थ्यका 
भक्तिकी तारक शक्तिके साथ पूरा पूरा मेल इस प्रकार कर दिया है :- 
हलचलमें साम्यं है । जो करेगा वही पावेगा । 
परंतु उसमें भगवानका । अधिष्ठान चाहिये ॥। 
गीताके आठवें अध्यायमें अर्जुनको जो उपदेश किया गथा है, कि “ मामनुस्मर युध्य 
च” (गीता ८. ७ ) - नित्य मेरा स्मरण कर; और युद्ध कर - उसका तात्पर्ये, 
और छठे अध्यायके अंतमें जो कहा है, कि “ कर्मयोगियोंमें भक्तिमान्‌ श्रेष्ठ है 
( गीता ६. ४७ ) उसकाभी तात्पर्यं वही है, कि जो रामदासस्वामीके उक्त वचनमें 
है। गीताके अठारहवें अध्यायमेंभी भगवानने यही कहा है :- 
यतः प्रवत्तिर्भूताना येन सर्वमिदं ततम्‌ । 
स्वकर्मणा तमभ्यच्यं सिद्धि विन्दति मानवः ॥ 
“ जिसने इस सारे जगतूको उत्पन्न किया है, उसकी अपने स्वधर्मानूलूप निष्काम 
कर्माचरणसे (न कि केवल बाचासे अथवा पुष्पोंसे ) पूजा करके मनुष्य सिद्धि 

पाता है ( गीता १८. ४६ ) । अधिक क्या कह, इस शछोकक्रा और समस्त गीता- 
काभी भावार्थ यही है, कि स्वधर्मानुरूप निप्काम कर्म करनेमे सवैभूतान्तर्गत विराट- 
रूपी परमेश्वरकी एक प्रकारकी भक्ति, पुजा या उपासनाही हो जाती है। ऐसा 
कहनेसे, कि “ अपने धर्मानुरुप कर्मोसे परमेश्वस्की पूजा करो, ” हिल 
चाहिये, कि “ श्रवणं कीर्तन विष्णोः ” इत्यादि नवविधा भक्ति गीताको मान्य नहीं । 
परंतु गीताका कथन है, कि कर्मोको गौण समझकर उन्हें छोड़ देता और इम वि. 


विधा भक्तिमेही बिलकुल निमग्न हो जाना उचित नहीं है, शास्त्रतः प्राप्त अपने सव 
कर्मोंको यथोचित रीतिसे अवश्य करनाही चाहिये । परंतु उन्हें ' स्वयं अपने न्त्र ' 
समारा कितु परमण्वरका स्मरणकर इम निर्मम बुद्धिसे करना चाहिये, कि 
` ईश्वरनिमित सृष्टिके संग्रहार्थं उसीके ये सव कर्म है। ” ऐसा करनेसे कर्मकरा 
लोप नहीं होगा; उलटे इन कर्मोमेही परमेश्वरकी सेवा, भक्ति वा उपासना हो 
जायगी, और उन कर्मोके पाप-पुण्यके भागी हम न होकर अंतमें पूण सद्गतिभी मिळ 
जायगी । गीताके इस सिद्धान्तपर ध्यान न देकर गीताके भक्तिःप्रधान टीकाकार 
अपने ग्रंथोंमें यह भावार्थ वतलाया करते हैं, क्रि गीतामें भक्तिहीको प्रधान माना है; 
और कर्मको गौण । परंतु संन्यासमार्गीय टीकाकारोंके समान भक्तिःप्रधान टीका- 
कारोंका यह तात्पर्यार्थभी एक-पक्षीय है । गीता-प्रतिपादित भक्ति-मार्ग कर्म-प्रधान ह; 
और उसका मुख्य तत्त्व यह है, कि परमेश्वरकी पूजा न केवळ पुष्पोंसे या वाचामेही 
होती है; किलु वह स्वधमोंक्त निष्काम कर्मोसेभी होती है; और ऐसी पूजा 
प्रत्येक मनुष्यको अवश्य करनी चाहिये | जव कि कर्ममय भक्तिका यह तत्त्व गीताके 
समान अन्य किसीभी स्थानमें प्रतिपादित नहीं हुआ है, तव इसी तत्त्वको गीता- 
प्रतिपादित भक्ति-मार्गका विशेष लक्षण कहना चाहिये । 
इस प्रकार कर्मयोगकी दृष्टिसे ज्ञान-मार्ग और भक्ति-मार्गक्रा पूरा पूरा मेल 
यद्यपि हो गया, तथापि ज्ञान-मार्गसे भक्ति-मार्गमें जो एक महत्त्वकी विशेषता है, 
उसकाभी अब अंतमें स्पष्ट रीतिमे वर्णन हो जाना चाहिये । यह तो पहलेही कह चुके 
हैं, कि ज्ञान-मार्ग- केवल वुद्धिगम्य होनेके कारण अल्प बुद्धिवाले सामान्य जनोके लिये 
क्लेशमय है; और भक्ति-मार्गके श्रद्धामूळक, प्रेमगम्य तथा प्रत्यक्ष होनेके कारण 
उसका आचरण करना सव लोगोंके लिये सुगम है । परंतु क्लेशके सिवा ज्ञान-मागेमें 
एक औरभी अड्चन है । ज॑मिनीकी मीमांसा, या उपनिषद्‌ और वेदान्त-सूत्रोंको. देखें, 
तो मालूम होगा, कि उनमें श्रौत-यज्ञयाग आदिकी अथवा कमं-संन्यासपूर्वंक नेति नेति'- 
स्वरूपी परब्रह्मकीही चर्चा भरी पड़ी है; और अंतमें यही निर्णय किया है, कि स्वर्ग 
प्राप्तिके किये साधनभूत होनेवाले श्रौत यज्ञ-यागादिक कर्म करनेका अथवा मोक्ष- 
प्राप्तिके लिये आवश्यक उपनिपदादि वेदाध्ययन करनेका अधिकारभी पहले तीन 
वर्णोके पुरुपोंको है (वे. मू. १. ३. २४-३८) । इन ग्रंथोमें इस वातका विचार नहीं 
किया गया है, कि जूकूत, वीन वुर्णोका। म्तियोंको अथवा चातुवेण्येके अनुसार सारे 

समाजके हितके लिये खेती या अन्य व्यवसाय करनेवाले अक स्त्री-पुरुषौंको 
मोक्ष कैसे मिले । अच्छा; स्त्री-शुद्रादिकोंके साथ वेदोंकी ऐसी अनवन होनेसे यदि 
यह कहा जाय, कि उन्हें मुक्ति कभी मिलही नहीं सकती ; तो उपनिषदों और 
पुराणोंमेंही ऐसे वर्णन पाये जाते हैं, कि गार्गी प्रभृति स्त्रियोंको और विरूर प्रभूतिको 
ज्ञानकी प्राप्ति होकर सिद्धि मिल गई थी (वे. सू. ३.४. ३ कह ९)। FD ऐसी दशामें 
यह सिद्धान्त नहीं किया जा सकता, कि सिफ पहले तीन वर्णोके को मुक्ति 
मिलती है; और यदि यह मान लिया जावे, कि स्त्री-शूद्र आदि सभी लोगोंको मुक्ति 
मिल सकती है; तो अब बतलाना चाहिये, कि उन्हें किस साधनसे ज्ञानकी प्राप्ति 
होगी । बादरायणाचायं कहते हैं, कि 'विशेषानुग्रहश्च' ( वे. सू. ३. ४. ३८ ) 
अर्थात परमेश्वरका विशेष अनुग्रहही उनके लिये एक साधन है ; और भागवतम 
( भाग. १. ४. २५ ) कहा है, कि कर्म-प्रधान भक्ति-मार्गके रूपमें इसी विशेषानु- 
ग्रहात्मक साधनका “ महाभारतमें और अतएव गीतामेंभी निरूपण किया गया है, 
क्योंकि स्त्रियों, शूद्रों या ( कलियुगके ) नामधारी ब्राह्मणोंके कानोंतक श्रुतिकी 
आवाज नहीं पहुंचती है। ” इस मागंसे प्राप्त होनेवाला ज्ञान और उपनिषदोंका 
ब्रह्मज्ञान - दोनों यद्यपि एकहीसे हों, तथापि अब स्त्री-पुरुषसंबंधी या ब्राह्मण-क्षत्रिय- 
वैश्य-शूद्रसंवंधी कोई भेद शेष नहीं रहता; और इस मार्गके विशेष गुणके बारेमें 
गीता कहती है, कि- | 
मां हि पार्थ व्यपाश्रित्य येऽपि स्युः पापयोनयः ॥ 
स्त्रियो वेश्यास्तथा शूद्रास्तेऽपि यान्ति परां गतिम्‌ ॥ 

“ हे पार्थ ! स्त्री, वेश्य और शूद्र या अंत्यज आदि जो पाप-योनियोमें उत्पन्न हुए 
है, मेरा आश्रय करके वेभी सब उत्तम गति पा जातें है” ( गीता. ९. ३२ ) । यही 
झलक महाभारतके अनुगीतापर्वमेंभी आया है ( मभा. अश्व. १९. ६१ ); और 
ऐसी कथाएँभी हैं, कि वनपर्वान्तर्गत ब्राह्मण-व्याध-संवादमें मांस बेचनेवाले व्याधने 
किसी ब्राह्मणको, तथा शांतिपर्वमें तुलाधारने अर्थात्‌ वनियेने जाजलि नामक | 
तपस्वी ब्राह्मणको, यह निरूपण सुनाया है, कि स्वधर्मके अनुसार निष्काम वुद्धिसे 
आचरण करनेही मोक्ष कैसे मिल जाता है ( मभा. वन. २०६-२१४; शां. 
२६०-२६३ ) इससे प्रकट होता है, कि जिंसकी बुद्धि सम हो जावे, वही श्रेष्ठ है, 
. फिर चाहे वह सुनार हो, बढ़ई हो, वनिया हो या कसाई । किसी मनुष्यकी योग्यता 
उसके धंधेपर, व्यवसायपर या जातिपर, अवलंबित नहीं; कितु सर्वेथा उसके 
अंत:करणकी शुद्धतापर अवलंबित होती है; और यही भगवानकाभी अभिप्राय है । 
इस प्रकार किसी समाजके सब लोगोंके लिये मोक्षके दरवाजे खुल जानेसे, उस समाजमें 
जो एक प्रकारकी विलक्षण जागृति उत्पन्न होती है, उसका स्वरूप महाराष्ट्रके 
भागवत धर्मके इतिहाससे भली भाँति दीख पड़ता है। परमेश्वरको क्या स्त्री, क्या 
ब ब्राह्मण-सभी सुमान्‌, ह, “देव भावकाशभूज़ा है ” - न प्रतीकका, न 

काले-गोरे वर्णका; और न स्त्री-पुरुष आदि या ब्राह्मण-चांडाल आदि भेदोंकाभी । 
साधु तुकारामका इस विषयका अभिप्राय, इस हिंदी पदसे प्रकट हो जायगा :- 
क्या द्विजाति क्या शूद्र ईशको वेश्या भी भज सकती है, 
श्वपर्चोकोभी भक्तिभावमें शुचिता कब तज सकती है । 
अनुभवसे कहता हूँ, मेंने उसे कर लिया है बस में, 
जो चाहे सो पिये प्रेमसे अमृत भरा है इस रसमें ॥॥ 
अधिक क्या कहें ? गीताशास्त्रकाभी यह सिद्धान्त है, कि “ मनुष्य कितनाभी दुरा- 
चारी क्यों न हो; परंतु यदि अंतकालमें वह अनन्य भावसे भगवानकी शरणमें जावे 
तो परमेश्वर उसे नहीं भूलता ” ( गीता ९. ३०; ८. ५-८ ) । उक्त पद्यमें वेश्या” 
शब्दको (जो साधु तुकाराम महाराजके मूल वचनके आधारसे रखा गया है) देखकर, 
पवित्रताका ढोंग करनेवाले बहुतेरे विद्वानोंको कदाचित्‌ बुरा लगे । परंतु सच बात तो 
यह है, कि ऐसे लोगोंको सच्चा धर्म-तत्त्व माळूमही नहीं है । न केवल हिंदु धर्ममें, कितु 
बौद्ध धर्ममेंभी यही सिद्धान्त स्वीकार किया गया है ( मिलिदप्रश्‍न ३. ७ २); 
और उनके धर्म-ग्रंथोंमें ऐसी कथाएँ हूँ, कि बुद्धने आम्रपाली नामक किसी वेश्याको 
और अंगुलीमाल नामके चोरको दीक्षा दी थी । ईसाइयोंके धमं ग्रंथमेंभी यह वर्णन 
है, कि ईसाके साथ जो दो चोर सूलीपर चढ़ाये गये थे, उनमेंसे एक चोर मृत्युके समय 
ईसाकी शरणमें गया; और ईसाने उसे सद्गति दी ( त्यूक. २३. ४२. ४३ ) । 
स्वयं ईसानेभी एक स्थानमें कहा है, कि हमारे धर्ममें श्रद्धा रखनेवाली वेश्याएंभी 
मुक्त हो जाती हैं ( मेथ्यु. २१. ३१; ल्यूक. ७. ५० ) । यह बात दसवें प्रकरणमें 
हम बतला चुके हैं, कि अध्यात्मशास्त्रकी दृष्टिसेभी यही सिद्धान्त निष्पन्न होता 
है । परंतु यह धर्म-तत्त्व शास्त्रतः यद्यपि निविवाद है ; तथापि जिसका सारा जन्म 
दुराचरणमें व्यतीत हुआ है, उसके अंत:करणमें केवल मृत्यूके समयही अनन्य भावसे 
भगवानकी शरणमें जानेकी बुद्धि कैसे जागृत रह सकती है ? ऐसी अवस्थामें अंतः- 
कालकी वेदनाओंको सहते हुए केवल यंत्रके समान एक बार 'रा' कहकर और कुछ 
देरसे 'म' कहकर, मुंह खोलने और बंद करनेके परिश्रमके सिवा कुछ अधिक लाभ 
नहीं होता । इसलिये भगवानने सब लोगोंसे निश्चित रीतिसे कहा है, कि न केवल 
मृत्यूके समयही कितु सारे जीवनभर सदैव मेरा स्मरण मनमें रहने दो; और स्वधमंके 
अनुसार अपने सब व्यवहारोंको परमेशवरापंणबुद्धिसे करते रहो, फिर चाहे तुम 
किसीभी जातिके रहो, तोभी तुम कर्मोको करते हुएभी मुक्त हो जाओगे ” ( गीता 
. २६-२८, ३०-३४ )। 

॥ 6 र ब्रह्मात्मैक्य ज्ञान आबालवृद्ध सभी लोगोंके लिये 
सुलभ तो कर दिया गया है; परंतु ऐसा करते समय न तो व्यवहारका लोप होने 
दिया है; और न वणे, आश्रम, जाति-पाति अथवा स्त्री-पुरुष आदिका कोईभी भेद 


रखा गया है । जब हुम गीता-प्रतिपादित भक्ति-मागेकी इस शक्ति अथवा समताकी 
॥ क CC-0. Prof. Satya Vrat Shastri Collection. 

ओर ध्यान देते है. तब गीताके अंतिम अध्यायमें भगवानने प्रतिज्ञापूर्वक गीताशास्त्रका 
जो उपसंहार किया है, उसका मर्म प्रकट हो जाता है । वह ऐसा है- सब धमं 
छोड़कर मेरे अकेलेकी शरणमें आ जा; मैं तुझे सब पापोंसे मुक्त करूँगा, घवराना 
नहीं । ” यहाँपर धर्म शब्दका उपयोग इसी व्यापक अर्थमें किया गया है, कि सब 
व्यवहारोंको करते हुएभी पापःपुण्यसे अलिप्त रहकर परमेश्वर-रूपी प्राप्ति या 
आत्मश्रेय जिस मार्ग प्रत्यक्ष उपायके द्वारा संपादने किया जा सकता है, वही धर्म है । 
अनृगीताके गुरुशिप्य-संवादमें ऋषियोंने ब्रह्मासे यह प्रश्न किया ( अश्व. ४९ ), कि 
अहिसाधर्म, सत्यधर्म. व्रत तथा उपवास, ज्ञान, यज्ञयाग, दान, कर्म, संन्यास आदि जो 
जो अनेक प्रकारके मुक्तिके साधन अनेक लोग वतलाते हैं, उनमेंसे सच्चा साधन 
कौन है? शांतिपर्वके ( मभा. गां: ३५४ ) उंच्छवृत्ति उपाख्यमेंभी यह प्रश्‍न है, कि 
गाहंस्थ्यधर्म, वानप्रस्थधर्म, राजधर्म, मातृ-पितृसेवा-धर्म, क्षत्रियोंक्रा रणांगणमें मरण, 
बराह्मणोंका स्वाध्याय, इत्यादि जो अनेक धर्म या म्वर्ग-प्राप्तिके साधन शास्त्रोंन वत- 
लाये हैं, उनमेंसे ग्राह्य धर्म कौन है ? ये भिन्न धर्म-मार्ग या धर्म दिखनेमें तो परस्पर- 
विरुद्ध मालूम होते हैं, परंतु शास्त्रकार इन सव प्रत्यक्ष मार्गोकी योग्यताको एक-सीही 
समझते हैं, क्योंकि समस्त प्राणियोंमें साम्य-वुद्धि रखनेका जो अंतिम साध्य है, वह 
इनमेंसे किसीभी धर्मपर प्रीति और श्रद्धाके साथ मनको एकाग्र किये विना प्राप्त 
नहीं हो सकता ! तथापि, इन अनेक मार्गोकी अथवा प्रतीक-उपासनाकी झंझटमें 
फँमनेसे मन घवरा जा सकता है, इसलिये अकेले अर्जुनकोही नहीं; कितु उसे निमित्त 
करके सब लोगोंको भगवान्‌ इस प्रकार निश्चित आश्वासन देते हैँ, कि चित्त-शुद्धिके 
इन अनेक धर्मः मार्गोको छोड़कर “ तू केवळ मेरी शरगमें आ; मैं तुझे समस्त पापोंसे 
मुक्त कर दुंगा; डर मत | ” साधु तुकारामभी इसी प्रकार सथ धर्मोका निरसन 
करके अंतमे भगवानसे यही माँगते हैं, कि :- 
चतुराई चेतना सभी चुलहेमें जावें, 
बस मेरा मन एक ईश-चरणाश्रय पावे । 
आग लगें आचार-विचारोंके उपचयमें, 
उस विभु का विश्वास सदा दृढ रहे हृदयमें ।॥। 

निश्चयपूर्वक्र उपदेशकी या प्रार्थनाकी अंतिम सीमा हो चुकी । 


5 श्रीमद्भगवद्गीतारूपी सोनेकी थालीका यह भक्तिरूपी अंतिम कौर है, यही 
प्रमग्रास है । इसे पा चूके, अव आगे चलिये । 


CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


चोद्हवा प्रकरण 
गीताध्याय-सँगति 
प्रबृत्तिलक्षण धर्म ऋषिनारायणोऽब्रवीत्‌ । # 


- महाभारत, शांति. २१७.२ 


उअवतक किये गये विवेचनमे दीख पड़ेगा, कि भगवद्गीतामें अर्थात्‌ भगवानके 
द्वारा गाये गये उपनिषदमें यह प्रतिपादन किया गया है, कि कमाँको करते हुएही 
अध्यात्मविचारसे या भक्तिसे सर्वात्मैक्यरूप साम्य-बुद्धि पूर्णतया प्राप्त कर लेना; 
और उसे प्राप्त कर लेनेपरभी संन्यास लेनेकी झंझटमें न पड़ संसा रमें शास्त्रतः प्राप्त 
सव कर्मोंको केवल अपना कर्तव्य समझकर करते रहनाही, इस संसारमें मनुष्यका 
परम पुरुषार्थ अथवा जीवन व्यतीत करनेका उत्तम मागे है। परंतु जिस क्रमसे हमने 
इस ग्रंथमें उक्त अर्थका वर्णन किया है, उसकी अपेक्षा गीता ग्रंथका क्रम भिन्न हैं, 
इसलिये अब यहभी देखना चाहिये, कि भगवद्गीतामे इस विषयका वर्णन किस 
प्रकार किया गया है। किसीभी विषयका निरूपण दो रीतियोंसे किया जाता हैं: 
एक शास्त्रीय और दूसरी पौराणिक । शास्त्रीय पद्धति वह है, कि जिसके द्वारा तर्क 
शास्त्रानुसार साधकवाधक प्रमाणोंको क्रमसहित उपस्थित करके यह दिखला दिया 
जाता है, कि सब लोगोंकी समझमें सहजही आ सकनेवाली बातोंसे किसी प्रतिपाद 
विषयके मूलतत्त्व किस प्रकार निष्पन्न होते हैं। भूमितिशास्त्र इस पद्धतिका एक 
अच्छा उदाहरण है; और न्यायसूत्र या वेदान्त-सूत्रका उपपादनभी इसी वर्गका है । 
इसीलिये भगवद्गीतामें जहाँ ब्रह्मसूत्र याने वेदान्त-सूत्रोंका उल्लेख किया है, वहाँ 
यहभी वर्णन है, कि उसका विषय हेतुयुक्त और निश्चयात्मक प्रमाणोसे सिद्ध 
किया गया है -“ ब्रह्मसूत्रपदैश्चेव हेतुर्मद्धिविनिश्चितैः ” ( गीता १३. ४ ) परंतु 
भगवद्गीताका निरूपण सशास्त्र भलेही हो; तथापि वह इस शास्त्रीय पद्धतिसे नहीं 
किया गया है। भगवद्गीतामें जो विषय है, उसका वर्णन अर्जुन और श्रीकृष्णके 
संवादरूपमें अत्यंत मनोरंजक और सुलभ रीतिसे किया गया है। इसीलिये प्रत्येक 
अध्यायके अंतमें “ भगवद्गीतासूपनिष-सु ब्रह्मविद्यायां योगशास्त्रे „ कहकर आगे 


» “ नारायण ऋषिने धर्मको प्रवृत्तिप्रधान बतलाया है। ” नर और नारायण 
नामक ऋषियोंमेंसेही ये नारायण ऋषि हैं । पहले बतला चुके हैं, कि इन्हीं दोनोंके 
अवतार श्रीकृष्ण और थे । इसी प्रकार महाभारतका वह वचनभी पहले उद्‌- 
धृत किया गया है यह मालम होता है, कि गीतामें नारायणीय धर्मकाही 
प्रतिपादन किया गया है। 

है । इस निरूपणमें और 'शास्त्रीय' निरूपणमें जो भेद है, उसको रपष्टतासे बतलानेके 
छिये हमने संवादात्मक निरूपणकोही 'पौराणिक' नाम दिया है । सात सौ श्लोकोके 
इस संवादात्मक अथवा पौराणिक निरूपणमें धर्म जैसे व्यापक शब्दमें शामिल 
होनेवाले सभी विषयोंका विस्तारपूर्वक विवेचन कभी होही नहीं सकता । परंतु 
आश्चर्यकी वात है, कि गीतामें जो अनेक विषय उपलब्ध होते हैं, उनकाही संग्रह 
( संक्षेपमेही क्यों न हो ) अविरोधसे कैसे किया जा सका ! इस वातसे गीताका रकी 
अलौकिक शक्ति व्यक्त होती है; और अनुगीताके आरंभमें जो यह कहा गया है, 
कि गीताका उपदेश “ अत्यंत योगयुक्त चित्तसे ” बतलाया गया है उसकी सत्यताकी 
प्रतीतिभी हो जाती है। अर्जुनको जो विपय पहलेसेही मालूम थे, उन्हें फिरसे 
विस्तारपूर्वक कहनेकी कोई आवश्यकता नहीं थी । उसका मुख्य प्रश्‍न तो यही था, 
क्रि मैं लड़ाईका घोर कृत्य करूँ या न करूं? और करूँभी तो किस प्रकार करूं ? 
जव श्रीकृष्ण अपने उत्तरमें एकाध युक्ति वतलाते थे, तब अर्जून उसपर कुछ-न-कुछ 
आक्षेप किया करता था । इस प्रकारके प्रऽनोत्तररूपी संवादमें गीताका विवेचन 
स्वभावहीसे कहीं संक्षिप्त और कहीं द्विम्कत हो गया हैँ। उदाहरणार्थ. त्रिगुणात्मक 
प्रकृतिके फैलावका वर्णन कुछ थोड़े भेदमे दो जगह हैं ( गीता अ. &. १४ ); और 
स्थितप्रज्ञ, भगवद्भक्त, त्रिगुणातीत, तथा ब्रह्मभूत इत्यादिकी स्थितिका वर्णन 
एक-सा होनेपरभी, भिन्न भिन्न दृष्टियोसे प्रत्येक प्रमंगपर वार वार किया गया हैं । 
इसके विपरीत “ यदि अर्थ और काम धर्मसे विभक्त न हों. तो वे ग्राह्य हैं - इस 
तत्त्वका दिग्दर्शन गीतामें केवळ “ धर्माविरुद्ध: कामोऽस्मि ˆ (गीता ७. ११) इमौ 
एक वाक्यमें कर दिया गया हैं । इसका परिणाम यह होता-है. कि यद्यपि गीतामे सत्र 
विपयोंका समावेश किया गया है, तथापि गीता पढ़ते समय उन लोगोंके मन उल्झनमें 
-पइ जते हैं; जो श्रौत धर्म, स्मात धर्म, भागवत धर्म, सांख्यशास्त्र, पूर्वमीमांसा, वेदान्त, 
कर्म-विपाक इत्यादिके उन प्राचीन सिद्धान्तोंकी परंपरास परिचित नहीं हैं. कि जिनके 
आधारपर गीताके ज्ञानका निरुपण किया गया है । और जव गीताके प्रतिपादनकी 
पद्धति ठीक ठीक ध्यानमें नहीं आती, तव वे लोग कहने लगते हैं कि, गीता मानों वजी- 
गरकी झोली हूँ; अथवा शास्त्रीय पद्धतिके प्रचारके पूर्व गीताकी रचना हुई होगी; 
इसलिये उसमें स्थान-स्थानपर अधूरापन और विरोध दीख पड़ता है अथवा गीताक्रा 
जानही हमारी वुद्धिके लिये अगम्य है ! इस संशयको हटानेके लिये यदि टीक्राओक्रा 
अवलोकन किया जाय, तो उनसेभी कुछ लाभ नहीं होता, क्योंकि वे बहधा भिन्न 
भिन्न संप्रदायानुसार वनी हैं! इसलिये टीकाकारोंके मतोंके परम्पर-विरोधोंकी 
एकवाक्यता करना असंभव-सा हो जाता हैं; और पढूनेवालेका मन अधिकाधिक 
घवरान लगता हू । इस प्रकारके भ्रममें पड़े हुए कई सुप्रवुद्ध पाठकोंको हमने देखा 
दे | इस अड़चनको हटानेके छिये हमने अपनी वृद्धिके अनुसार गीताके प्रतिपाद्य 


विपयोंका शास्त्रीय क्रम वाँधकर अबतक विवेचन किया है। अब यहाँ इतना और 

बतला meas कि येही विषय श्रीकृष्ण और अर्जुनके संभाषणमे, अर्जुनके 
प्रश्नों या शंकाओंके अनुरोधसे, कुछ न्यूनाधिक होकर कैसे उपस्थित हुए हैँ । इससे 
यह विवेचन पुरा हो जायगा; और अगले प्रकरणमें सुगमतासे सब विषयोंका 
उपसंहार कर दिया जायगा । 

पाठकोंको प्रथम इस ओर ध्यान देना चाहिये, कि जव हमारा हिंदुस्थान देश 
ज्ञान, वैभव, यश और स्वराज्यके सुखका अनुभव ले रहा था, उस समय एक सर्वज्ञ, 
महापराक्रमी, यशस्वी और परमपूज्य क्षत्रियने दूसरे क्षत्रियको, जो महान्‌ धनुर्धारी 
था, क्षा धर्मके स्वकार्यमें प्रवृत्त करनेके लिये गीताका उपदेश किया है। जैन और 
बौद्ध धर्मोके प्रवतेक महावीर और गौतम बुद्धभी क्षत्ियही थे । परंतु इन दोनोंने 
बैदिक धर्मके केवळ संन्यास-मागेको अंगीकार कर क्षत्रिय आदि सब वर्णोके लिये 
संन्यास-धर्मका दरवाजा खोल दिया था; परंतु भगवान्‌ श्रीकृष्णने ऐसा नहीं किया, 
क्योंकि भागवत-धर्मका यह उपदेश है, कि न केवल क्षतियोको परंतु ब्राह्मणोंकोभी 
निवृत्ति-मार्गकी शांतिके साथ साथ निष्काम-वुद्धिसे सब कर्म आमरणान्त करते रहुनेका 
प्रयत्न करना चाहिये। किंसीभी प्रकारका उपदेश करनेके लिये किसी-न-किसी 
कारणकी आवश्यकता होती है, और उस उपदेशकी सफलताके लिये शिष्यके मनम 
उस उपदेशका ज्ञान प्राप्त कर लेनेकी इच्छाभी प्रथमहीसे जागृत रहनी चाहिये। 
अतएव इन दोनों वातोंका स्पष्टीकरण करनेके लियेही व्यासजीने, गीताके पहले 
अध्यायमें, इस बातका विस्तारपूर्वक वर्णन कर दिया है, कि श्रीकृष्णने अर्जुनको यह 
उपदेश क्यों दिया है। कौरव-पांडवोंकी सेनाएँ युद्धके लिये तैयार होकर कुरुक्षेतपर 
खड़ी हैं; थोडीही देरमें लड़ाई छिडनेवालीही थी, कि इतनेमें अर्जुनके कहनेसे 
श्रीकृष्णने उसका रथ दोनों सेनाओंके बीचमें ले जाकर खड़ा कर दिया; और 
अर्जुनसे कहा, कि “तुझे जिनसे युद्ध करना है, उन भीष्म, द्रोण आदिको देख | ' 
तब अर्जुनने दोनों सेनाओंकी ओर दृष्टि पहुँचाई और देखा, कि अपनेही बापदादा, 
काका, आजा, मामा, बंधु, पुत्र नाती, स्नेही, आप्त, गुरु, गुरुबंधु आदि दोनों सेनाओंमें 
खड़े हैं; और इस युद्धमें सब लोगोंका नाश होनेवाला है ! लड़ाई एकाएक उपस्थित 
नहीं हुई थी ; लडाई करनेका निश्चय पहलेही हो चुका था; और बहुत दिनोंसे 
दोनों ओरकी सेनाओंका प्रबंध हो रहा था । परंतु इस आपसकी लड़ाईसे होनेवाले 
कुलक्षयका प्रत्यक्ष स्वरूप जब पहले पहल अर्जुनकी तज़रमें आया, तब उसके समान 
महायोद्धाकेभी मनमें विषाद उत्पन्न हुआ; और उसके मुखसे ये शब्द निकल पड़े, 
“ ओह ! आज हम लोग अपनेही कुलका भयंकर क्षय इसीलिये करनेवाले हैं न, कि 
राज्य हमींको मिले; इसकी अपेक्षा भिक्षा माँगना क्या बुरा है?” और इसके वाद 
उसने श्रीक्ृष्णसे कहा, कि “ शत्रु चाहे मुझे जानसे मार डाले, मुझे इसकी चिता नहीं; 
परंतु लैलोक्यके राज्यके लियेभी मैं पितृहत्या, गुरुहत्या, बंधुहत्या या कुलक्षयके समान 
घोर पातक करना नहीं चाहता । ” उसकी सारी देह थर-थर काँपने लगी; हाथ-पेर 

शिथिल हो गये; मुंह सूख गया; और खिन्नवदन हो अपने हाथका धनुष्यबाण फेंक- 
कर वह बेचारा रथमें चुपचाप बैठ गया। इतनी कंथा पहले अध्यायमें है। इस 
अध्यायको 'अर्जुन-विषादयोग' कहते हैँ । क्योंकि द्यपि पूरी गीतामें ब्रह्मविद्यान्तर्गत- 
( कर्म )योगशास्त्र नामक एकही विषय प्रतिपादित हुआ है; तोभी प्रत्येक 
अध्यायमें जिस विषयका वर्णन प्रधानतासे किया जाता है, उस विषयको इस कर्मे- 
योग शास्त्रकाही एक भाग समझना चाहिये; और ऐसा समझकरही प्रत्येक अध्यायको 
उसके विषयानुसार अर्जुन-विषादयोग, सांख्ययोग, कर्मयोग इत्यादि भिन्न भिन्न 
नाम दिये गये हैं। इन सब 'योगों'को एकत्र करनेसे “ ब्रह्मविद्याका कर्मयोग- 
शास्त्र” हो जाता है । पहले अध्यायकी कथाका महत्त्व हम इस ग्रंथके आरंभमें कह 
चुके हैं । इसका कारण यह है, कि जबतक हम उपस्थित प्रश्‍नके स्वरूपको ठीक तौरसे 
जान न लें, तबतक उस प्रश्नका उत्तरभी भली भाँति हमारे ध्यानमें नहीं आता। 
यदि कहा जाय, कि गीताका यही तात्पर्य है, कि “ सांसारिक कर्मोसे निवृत्त होकर 
भगवद्भजन करो या संन्यास ले लो;” तो फिर अर्जुनको उपदेश करनेकी कुछ 
आवश्यकताही न थी, क्योंकि वह तो लड़ाईका घोर कर्म कर भिक्षा माँगनेके लिये 
आप-ही-आप तैयार हो गया था। पहलेही अध्यायके अंतमें श्रीकृष्णके मुखसे ऐसे 
अर्थका एक-आध श्लोक कहलाकर वही गीताकी समाप्ति कर देनी चाहिये थी, 
“ वाह ! क्या ही अच्छा कहा ! तेरी इस उपरतिको देख मुझे आनंद मालूम होता 
है। चल, हम दोनों इस कर्ममय संसारको छोड़ संन्यासाश्रमके द्वारा या भक्तिके 
द्वारा अपने आत्माका कल्याण कर लें !” फिर, इधर लड़ाई हो जानेपर व्यासजी 
उसका वर्णन करनेमें तीन वर्षतक ( मभा. आ. ६२. ५२ ) अपनी वाणीका भलेही 
दुरुपयोग करते रहते; परंतु उसका दोष वेचारे अर्जुन और श्रीकृष्णपर तो 
आरोपित न हुआ होता । हाँ; यह सच है, कि कुरक्षेत्रमें जो सैंकड़ो महारथी एकत्र 
हुए थे, वे अवश्यही अर्जुन और श्रीकृष्णका उपहास करते; परंतु जिसको अपने 
आमाका कल्याणकर लेना है, वह ऐसे उपहासकी चिताही क्यों करता? संसार 
कुछभी कहे; उपनिषदों तो यही कहा है, कि “ यदहरेव विरजेत्‌ तदहरेव प्रव्रजेत्‌ ” 
( जा. ४ ) -जिस क्षण उपरति हो, उसी क्षण संन्यास धारण करो; विलंब न करो । 
यदि यह कहा जाय, कि अर्जुनकी उपरति ज्ञानपूर्वक न थी, वह केवल मोहकी थी; 
तोभी वह थी तो उपरतिही । बस; उपरति होनेसे आधा काम हो चुका, अब मोहकों 
हटाकर उसी उपरतिको पूर्ण ज्ञानमूलक कर देना भगवानके लिये कुछ असंभव 
बात न थी। भक्ति-मार्गमे या संन्यास-मागंमँभी ऐसे अनेक उदाहरण है; कि जब 
कोई किसी कारणसे संसारसे उकता गये, तो वे दुःखित हो इस संसारको छोड़ जंगलमें 
: चल गये; और आगे उन छोगोने पूरी सिद्धिभी प्राप्त कर ली है। इसी प्रकार 
अर्जुनकीभी यही दशा कर दी होती । ऐसा तो भी होही नहीं सकता था, कि कभी 
संन्यास लेनेके समय वस्त्रोंको गेरूआ रंग देनेके लिये मुठ्ठीभर लाल मिट्टी, या 

भक्तिसे भगवन्नाम-संकीर्तन करनेके लिये झांझ, 
क्षेत्रमेंभी न मिलती । 


परंतु ऐसा कुछभी न करके उलटे दूसरे अध्यायके आरंभमेंही श्रीकृष्णने 
अर्जुनसे कहा है, कि “ अरे ! तुझे यह दुर्बुद्धि ( कश्मल ) कहाँसे सूझ पड़ी? यह 
नामर्दी ( क्लैव्य ) तुझे शोभा नहीं देती यह तेरी कीतिको धूलिमें मिला देगी । 
इसलिये इस दु्वेलताका त्याग कर युद्धके लिये खड़ा हो जा ।” परंतु अर्जुनने किसी 
अबलाकी तरह अपना रोनाधोना जारी रखा और वह अत्यंत दीनद्दीन वाणीमें 
बोला - “ मैं भीष्म, द्रोण आदि महात्माओंको कैसे माछ? मेरा मन इसी संशयमें 
चक्कर खा रहा है, कि मरना भला है, या मारना ? इसलिये मुझे यह बतलाओ, कि 
इन दोनोंमें कौन-सा धर्म श्रेयस्कर है। मैं तुम्हारी शरणमे आया हूँ । ” अर्जुनकी इन 
बातोंको सुनकर श्रीकृष्ण जान गये, कि अब यह मायाके चंगुलमें फेस गया है, 
इसलिये जरा हँसकर उन्होंने उसे 'अशोच्यानन्वशोचस्त्वम्‌' इत्यादि ज्ञान बतलाना 
आरंभ किया । अर्जुन ज्ञानी पुरुषके सदृश बर्ताव करना चाहता था; और वह कर्म- 
- संन्यासकी वातेंभी करने लग गया था । इसलिये, संसारमें ज्ञानी पुरुषके आचरणके 
जो दो पंथ अथवा निष्ठाएँ दीख पड़ती हैं- अर्थात्‌, कर्म करना ' और “कमं छोड़ना ' 
वहीसे भगवानने उपदेशका आरंभ किया है; और अर्जुनको पहली बात यही बतलाई 
है, कि इन दो पंथों या निष्ठाओंमेंसे तू किसीकोभी छे; परंतु तू भूल कर रहा है। 
इसके बाद, जिस ज्ञान या सांख्यनिष्ठाके आधारपर अर्जुन कर्म-संन्यासकी बातें 
करने लगा था, उसी सांख्यनिष्ठाके आधारपर श्रीकृष्णने प्रथम “ एषा तेऽभिहिता 
बुद्धि: ” ( गीता. २. ११-३९ ) तक उपदेश किया है, और फिर अध्यायके अंत- 
तक कर्मयोग-मार्गेके अनुसार अर्जुनको यही बतलाया है, कि युद्धही तेरा सच्चा 
कतव्य है । यदि “ एषा तेऽभिहिता सांख्ये ” सरीखा शलोक 'अशोच्यानन्वशोचस्त्वम्‌' 
श्ळोकके पहले आता, तो थही अर्थं औरभी अधिक व्यक्त हो गया होता । परंतु 
संभाषणके प्रवाहमें सांख्य-मार्गका प्रतिपादन हो जानेपर वह इस रूपमें आया है - 
“ यह्‌ तो सांख्य-मार्गके अनुसार प्रतिपादन हुआ; अब योगमार्गेके अनुसार प्रति- 
पादन करता हूँ । ” कुछभी हो; परंतु अर्थ एकही है । हमने ग्याहरवें प्रकरणमें सांख्य 
( या संन्यास ) और योगका (या कमेयोग ) भेद पहलेही स्पष्ट करके बतला 
दिया है। इसलिये उसकी पुनरावृत्ति न कर इतनाही कह देते हैं, कि चित्तकी 
शुद्धताकें लिये स्वधर्मानुसार वर्णाश्रम-विहित कमे करके ज्ञान-प्राप्ति होनेपर मोक्ष के 
लिये अंतमें सब कर्मोंको छोड़ संन्यास लेना सांख्य-मार्ग है; और कमोंका कभी त्याग 
न कर अंततक उन्हें निष्काम बुद्धिसे करते रहना योग अथवा कर्मयोग है । अर्जुनसे 
भगवान्‌ प्रथम यह कहते हैं,कि सांख्य-भागंके अध्यात्मज्ञानानुसार आत्मा अविनाशी और 
अमर है, इसलिये तेरी यह समझ गलत है, कि “ मैं भीष्म, द्रोण आदिको मारूंगा ।” 
क्योंकि न तो आत्मा मरता है; और न मारताही है । जिस प्रकार मनुष्य अपने वस्त 

बदलता है, उसी प्रकार आत्मा एक देह छोड़कर दूसरी देहमें चला जाता है; परंतु 
इससे उसे मृत मानकर शोक करना उचित नहीं। अच्छा; मान लिया, कि में मार्गा 
यह भ्रम है, तबभी तू कहेगा, कि युद्धही क्यों करना चाहिये ? तो को यह्‌ 
है, कि शास्त्रतः प्राप्त हुए युधे परावृत्त न होनाही क्षत्रियोंका धर्म है; और कि 
इस सांख्य-मार्गमें प्रथमतः वर्णाश्रम-विहित कमं करनाही श्रेयस्कर माना जाता है; तव 
यदि तू वैसा न करेगा, तो लोग तेरी निदा करेंगे” अधिक क्या कहें, युद्धमे मनाही 
क्षक्नियोंका धर्म है । फिर व्यर्थ शोक क्यों करता है? “मैं माङँगा और वह मरेगा 
यह केवल कर्मदृष्टि है- इसे छोड़ दे; तू अपना प्रवाहपतित कार्य ऐसी ति करता 
चला जा, कि मैं केवल स्वधर्म कर रहा हूँ; इससे तुझे कुछभी पाप नहीं छगगा। यह 
उपदेश सांख्य मार्गानुसार हुआ ! परंतु चित्तकी शुद्धताके लिये प्रथमत: कर्म करके 
चित्तशद्धि हो जानेपर अंतमें सब कमोंको छोड़ संन्यास छेनाही यदि इस मार्गके 
अनसार श्रेष्ठ माना जाता है, तो यह शंका रहही जाती है, कि उपरति होतेही युद्धको 
छोड़ ( यदि हो सके तो ) एकदम संन्यास ले लेना क्या अच्छा नहीं है ? केवल इतना 
कह देनेसे काम नहीं चलता, कि मनु आदि स्मृतिकारोंकी आज्ञा है, कि गृहस्था- 
श्रमके बाद फिर कहीं बुढापेमें संन्यास लेना चाहिये, युवावस्थामें तो गृहस्थाश्रमीही 
होना चाहिये | क्योंकि किसीभी समय यदि संन्यास लेनाही श्रेष्ठ है, तो ज्योंही 
संसारसे जी हटा, त्योंही तनिकभी देर न कर संन्यास लेना उचित है; और इसी 
हेतुसे उपनिषदोंमेंभी ऐसे वचन पाये जाते हैं, कि “ ब्रह्मचर्यादेव प्रत्रजेत्‌ गृहाद्वा 
बनाद्वा “( जा. ४ ) । संन्यास लेनेसे जो गति प्राप्त होगी, वही युद्धक्षेत्रमें मरनेसे 
क्षत्रियको प्राप्त होती है। महाभारतमें कहा है :- 
द्वाविमौ पुरुषव्याध्य सुर्यमंडलभेदिनों । 
परिव्राड योगयुक्तश्च रणे चाभिमुखो हतः ॥ 
“ हे पुरुष-व्याध ! सूर्यमंडलको पार कर ब्रह्मलोकको जानेवाले केवल दोही पुरुष 
हैं। एक तो योगयुक्त संन्यासी और दूसरा युद्धमें लड़कर मर जानेवाला वीर ” 
( उद्यो. ३२. ६५ ) । इसी अर्थका एक श्लोक कौटिल्यके, याने चाणक्यके अर्थ- 
शास्त्रमेंभी है : - 
यान्‌ यज्ञसंघेस्तपसा च विप्राः स्वगं षिणः पात्रचयेश्च यान्ति । 
क्षणेन तानप्यतियान्ति शूराः प्राणान्‌ सुयुद्धेषु परित्यजन्तः ॥ 

स्वगकी इच्छा करनेवाले ब्राह्मण अनेक यज्ञोंसे, यज्ञपात्रीसे और तपोंसे जिस लोकमें 
जाते हैं, उस लोककेभी परे, युद्धमें प्राण अर्पण करनेवाले शूर पुरुष एक क्षणमें 
जा पहुँचते हैं अर्थात्‌ न केवल तपस्बियोंको या संन्यासियोंको वरन्‌ यज्ञयाग आदि 
करनेवाले दीक्षितोंकोभी जो गति प्राप्त होती है, वही युद्धमें मरनेवारे क्षत्रिकोभी 
मिलती है ( कौटि. १०. ३. १५०-५२; मभा. शां. ९८-१०० ) । “ क्षत्रियको 

स्वर्गमे जानेके लिये युद्धके समान दूसरा दरवाजा बवचितही खुला मिलता है; 
युद्धम मरनेसे स्वर्ग; और जय प्राप्त करनेसे पृथ्वीका राज्य मिलेगा ” (२-३२, 
३७ ) गीताके इस उपदेशका तात्पर्यभी वही है। इसलिये सांख्य-मार्गके अनुसार 
यहभी प्रतिपादित किया जा सकता है, कि क्या संन्यास लेना और क्या युद्ध करना, 
दोनोंसे एकही फलकी प्राप्ति होती है। तथापि इस मार्गके युक्तिवादसे यह निश्चि- 
तार्थ पूण रीतिसे सिद्ध नहीं होता कि “ कुछभी हो; युद्ध करनाही चाहिये । ” सांख्य- 
मागँमें जो यह न्यूनता या दोप है, उसे ध्यानमें रख आगे भगवानने कर्मयोग-मार्गका 
प्रतिपादन आरंभ किया है; और गीताके अंतिम अध्यायके अंततक इसी कर्मयोगका 
- अर्थात्‌ कर्मोको करनाही चाहिये और मोक्षमें उनसे कोई वाधा नहीं होती; कितु 
उन्हें करते रहनेसेही मोक्ष प्राप्त होता है, इसका - भिन्न भिन्न प्रमाण देकर, शंका- 
निवृत्तिपूर्वेक समर्थन किया है। इस कमंयोगका मुख्य तत्त्व यह है, कि किसीभी 
कर्मको भला या बुरा कहनेके लिये उस कर्मके वाह्य परिणामोंकी अपेक्षा पहले 
यह देख-लेना चाहिये, कि कर्ताकी वासनात्मक वुद्धि शुद्ध है अथवा अशुद्ध ( गीता २. 
४९ )। परंतु वासनाक्री शुद्धता या अशुद्धताका निर्णयभी तो आखिर व्यवसायात्मका 
वुद्धिही करती है, इसलिये जवतक निर्णय करनेवाली वुद्धींद्रिय स्थिर और शांत न 
होगी, ततक वासनाभी शुद्ध और सम नहीं हो सकती । इसीलिये उसके साथ यहभी 
कहा है, कि वासनात्मक वृद्धिको शुद्ध करनेके लिये प्रथम समाधिके योगसे व्यवसाया- 
त्मका वुद्धींद्रियकोभी स्थिर कर लेना चाहिये ( गीता २. ४१ ) । संसारके सामान्य 
व्यवहारोंकी ओर देखनेसे प्रतीत होता है, कि वहुतेरे मनुष्य स्वर्गादि भिन्न भिन्न 
काम्य सुखोंकी प्राप्तिके लियेही यज्ञयागादिक वैदिक काम्य कमोँकी झंझटमें पड़े 
रहते हुँ, इससे उनकी बुद्धि कभी एक फलकी प्राप्तिमें, तो कभी दूसरेही फलकी 
प्राप्तिमें, अर्थात्‌ स्वार्थहौमें, निमग्न रहती है, और सदा बदलनेवाली याने चंचल 
हो जाती है। ऐसे मनृष्योंको स्वगं-सुखादिक अनित्य फलकी अपेक्षा अधिक महत्त्वका 
अर्थात्‌ मोक्षरूपी नित्य सुख कभी प्राप्त नहीं हो सकता | इसीलिये अब अर्जुनको 
कर्मयोग-मार्गका रहस्य इस प्रकार बतलाया गया है, कि वैदिक कमोंके काम्य झगड़ोंको 
छोड़ दे और निष्काम बुद्धिसे कमं करना सीखे । तेरा अधिकार केवल कर्म करने 
भरकाही है - कमंके फलकी प्राप्ति अथवा अप्राप्ति तेरे अधिकारकी वात नही है 
( २. ४७ ) । ईशवरकोही फलदाता मानकर जब इस सम-बुद्धिसे - कि कर्मका फल 
मिळे अथवा न मिले, दोनों समान है- केवल स्वकतंव्य समझकरही जो कर्म किये जाते 
हैं; उन कर्मोके पाप-पुण्यका लेप कर्ताको नहीं होता | इसलिये तू इस सम-बुद्धिका 
आश्रय कर्‌ । इस सम-बुद्धिकोही योय - अर्थात्‌ पापके भागी न होते हुए कर्म करनेकी 
युक्ति - कहते हैं । यदि तुझे यह योग सिद्ध हो जाय, तो कर्म करनेपरभी तुझे मोक्षकी 
प्राप्ति हो जायगी; मोक्षके लिये कुछ कमं-संन्यासहीकी आवश्यकता नहीं है ( गीता 
र. कक ३ ) । जब भगवानने अर्जुनसे कहा, क्रि जिस मनुष्यकी बुद्धि इस प्रकार 
«र्‌. २९ 

सम हो गई हो, उसे स्थितप्रज्ञ कहते हैं ( गीता २. ५३ ) ; तब अर्जुनने पूछा, कि 
४ महाराज ! कृपां कर वतलाइये, कि स्थितप्रज्ञका वर्ताव कैसा होता है ? ” इसलिये 
दूसरे अध्यायके अंतमें स्थितपरज्ञका वर्णन किया गया है; और अंतमं गा है, कि 
स्थितप्रज्ञकी स्थितिकोही ब्राह्मी स्थिति कहते हैं । सारांश यह है, कि अर्जुनको युद्धमें 
प्रवृत्त करनेके लिये गीतामें जो उपदेश दिया गया है, उसका प्रारंभ इन दो निष्ठाओंसे 
किया गया है, कि जिन्हें इस संसारके ज्ञानी मनुष्योने ग्राह्य माना है; और जिन्हें 
“कर्म छोड़ना ' ( सांख्य ) और “क्म करना ' (योग ) कहते हैं; तथा युद्ध करनेकी 
आवश्यकताकी उपपत्ति पहले सांख्यनिष्ठाके अनुसार बतलाई गई है । परंतु जब यह 
देखा गया, कि इस उपपत्तिसे काम नहीं चलता, यह अधूरी है, तब फिर तुरंतही योग 
या कर्मयोग-मार्गके अनुसार ज्ञान बतलाना आरंभ किया है; और यह वतलानेके 
पश्चात्‌, कि इस कर्मयोगका अल्प आचरणभी कितना श्रेयस्कर है, दूसरे अध्यायमें 
भगवानने अपने उपदेशंको इस स्थानतक पहुँचा दिया है, कि कर्मयोग-मार्गमें 
कर्मकी अपेक्षा वह बृद्धिही श्रेष्ठ मानी जाती है, जिससे कर्म वरनेकी प्रेरणा हुआ 
करती है; तो अब स्थितप्रज्ञकी नाई तू अपनी बुद्धिको सम करके अपना कर्म कर; 
जिससे तू कदापि पापका भागी न होगा । अब देखना है, कि आगे कौन-कौनसे प्रश्‍न 
उपस्थित होते हैं। गीताके सारे उपपादनकी जड़ दूसरे अध्यायमेंही है, इसलिये 
इसके विषयका विवेचन यहाँ कुछ विस्तारसे किया गया हैं। 
तीसरे अध्यायके आरंभमें अर्जुनने प्रश्‍न किया है, कि “ यदि कर्मयोग-मार्गमेंभी 
कर्मकी अपेक्षा बुद्धिही श्रेष्ठ मानी जाती है, तो मैं अभी स्थितप्रज्ञकी नाई अपनी बुद्धि- 
को सम किये लेता हूँ, फिर आप मुझसे इस युद्धके समान घोर कर्म करनेके लिये क्यों 
कहते हैं ? ” इसका कारण यह है, कि कर्मकी अपेक्षा बृद्धिको श्रेष्ठ कह देनेसेही इन 
प्रश्‍नोंका निर्णय नहीं हो जाता, कि “ युद्ध क्यों करे? बुद्धिको सम रखकर उदा- 
सीन क्यों न बैठे रहें ? ” बुद्धिको सम रखनेपरभी कर्म-संन्यास किया जा सकता है । 
फिर जिस मनृष्यकी वुद्धि सम हो गई है, उसे सांख्य-मार्गके अनुसार कर्मोका त्याग 
करनेमें क्या हज है? इस प्रश्नका उत्तर भगवान्‌ इस प्रकार देते हैँ, कि पहले तुझे 
सांस्य और योग नामक दो निष्ठाएँ बतलाई हैं सही, परंतु यहभी स्मरण रहे, 
कि किसी मनुष्यके कमोंका सर्वथा छूट जाना असंभव है । जबतक वह देहधारी हैं, 
तवतक प्रकृति स्वभावतः उससे कर्म करावेगीही; और जब कि प्रक्ृतिके ये कर्म 
छूटतेही नहीं हैं, तब तो इंद्रियनिग्रहके द्वारा बुद्धिको स्थिर और सम करके केवल 
कमेद्रियोसेही अपने सब कर्तव्य-कर्मोको करते रहना अधिक श्रेयस्कर है। इसलिये 
तु कमं कर, यदि कर्म नहीं करेगा, तो तुझे खानेतकको न मिलेगा ( गीता ३. 
३-८ ) । ईश्वरनेही कर्मको उत्पन्न किया है; मनुष्यने नहीं। जिस समय ब्रैह्य- 
देवने सृष्टि और प्रजाको उत्पन्न किया, उसी समय उसने 'यज्ञ'कोभी उत्पन्न किया 


था; और उसने प्रजासे यह कह दिया था, कि अज्ञके द्वारा तुम अपनी समृद्धि कर 

लो। जब कि ये यज्ञ बिना कर्म किये सिद्ध नहीं होते; तो अब यज्ञको कर्मही 
कहना चाहिये। इसलिये यह सिद्ध होता है, कि मनुष्य और कर्म साथही साथ 
उत्पन्न हुए हँ। परंतु ये कर्म केवल यज्ञके लियेही हैं; और यज्ञ करना मनष्यका 
कर्तव्य है, इसलिये इन कर्मोके फल मनुष्यको वंधनमें डालनेवाले नहीं होते | अब 
यह सच है, कि जो मनुष्य पूर्ण ज्ञानी हो गया, स्वयं उसके लिये कोईभी कर्तव्य शेप 
नहीं रहता; और न लोगोंसेभी उसका कुछ अटका रहता है। परंतु इतनेहीसे यह 
सिद्ध नहीं हो जाता, कि कर्म मत करो । क्योंकि कर्म करनेसे किसीकोभी छुटकारा 
न मिलनेके कारण यही अनुमान करना पड़ता है, कि यदि स्वार्थके लिये न हो; तोभी 
अव उसी कर्मको निष्काम बुद्धिसे लोकसंग्रहके लिये अवश्य करना चाहिये ( गीता 
३. १७-१९ ) । इन्हीं बातोंपर ध्यान देकर प्राचीन कालमें जनक आदि ज्ञानी 
पुरुषोंने कमं किये हूँ; और मैंभी कर रहा हुँ । इसके अतिरिक्त यहभी स्मरण रहे, 
कि ज्ञानी पुरुषोके कतंव्योंमेंसेही एक मुख्य कतंव्य है, लोकसंग्रह करना' अर्थात्‌ अपने 
बर्तावसे लोगोंको सन्मागंकी शिक्षा देना और उन्हें उन्नतिके मार्गमें लगा देना, ज्ञानी 
पुरुषहीका कतव्य है। मनुष्य कितनाही ज्ञानवान्‌ क्यों न हो जावे; परंतु प्रकृतिके 
व्यवहारोसे उसका छुटकारा नहीं है, इसलिये कर्म छोड़ना तो दूरही रहा; परंतु 
कर्तब्य समझकर स्वधर्मानुसार कर्म करते रहना और आवश्यकता होनेपर उसीमें 
मर जानाभी श्रेयस्कर है ( गीता. ३. ३०-३५ );- इस प्रकार तीसरे अध्यायमें 
भगवानने उपदेश दिया है । भगवानने इस प्रकार प्रकृतिको सब कामोंका कतुत्व दे 
दिया, यह देख अर्जुनने प्रश्‍न किया, कि मनुष्य, इच्छा न रहनेपरभी पाप, क्यों करता 
है ? तब भगवानने यह उत्तर देकर अध्याय समाप्त कर दिया है, कि काम-क्रोध आदि 
विकार बलात्कारसे मनको भ्रष्ट कर देते हैँ, अतएव अपनी इंद्रियोंका निग्रह करके 
प्रत्येक मनुष्यको अपना मन अपने अधीन रखना चाहिये। सारांश, स्थितप्रज्ञकी 
नाई बुद्धिकी समता हो जानेपरभी कमसे किंसीका छुटकारा नहीं, अतएव यदि 
स्वार्थके लिये न हो, तोभी लोकसंग्रहके लिये निष्क्राम बृद्धिसे कर्म करतेही रहना 
चाहिये - इस प्रकार कर्मयोगकी आवश्यकता सिद्ध की गई है; और भक्ति-मार्गके 
परमेश्वरार्पणपूर्वेक कर्म करनेके इस तत्त्वकाभी, “ कि मुझे सब कर्मे अर्पण कर ' 
(गीता ३. ३०-३१ ) - इसी अध्यायमें प्रथम उल्लेख हो गया है। 
परंतु यह विवेचन तीसरे अध्यायमें पुरा नहीं हुआ; इसलिये चौथा अध्यायभी 
उसी विवेचनके लिये आरंभ किया गया है । किसीके मनमें यह शंका न आने पाये, 
कि अबतक किया गया प्रतिपादन केवल अर्जुनको युद्धम प्रवृत्त करनेके लियेही नूतन 
रचा गया होगा, इसलिये चौथे अध्यायके आरंभमें इस कर्मयोगकी अर्थात्‌ भागवत 
या नारायणीय धर्मकी त्रेतायुगवाली परंपरा बतलाई गई हैं । जब श्रीकृष्णने अर्जुनसे 
कहा, कि आदौ याने युगके आरंभमें मैनेही यह कर्मयोग-मार्ग विवस्वानको, विव- 
स्वानने मनुको और मनुने इक्ष्वाकुको बतलाया था, परंतु इस बीचमें यह नष्ट हो गया 

था; इसलिये मैंने वही योग ( कर्मयोग-माग ) तुझे फिरसे बतलाया है। तब 
अर्जुनने पूछा, कि आप विवस्वानके पहले कैसे होंगे इसका उत्तर देते हुए भगवानने 
बतलाया है, कि साधुओंकी रक्षा, दुण्टोंका नाश और धर्मकी संस्थापना करनाही 
मेरे अवतारोंका प्रयोजन है, एवं इस प्रकार लोकसंग्रहकारक कर्माको करते हुएभी 
उनमें मेरी कुछ आसक्ति नहीं है, इसलिये मैं उनके पापपुण्यादि फलोंका भागी नहीं 
होता । इस प्रकार कर्मयोगका समर्थन करके और यह उदाहरण देकर कि प्राचीन 
समयमें जनक आदिनेभी इसी तत्त्वको ध्यानमें लाकर कर्मोका आचरण किया है; 
भगवानने अर्जुनको फिर यही उपदेश दिया है, कि “ तूभी वैसेही कर्मं कर।” तीसरे 
अध्यायमें मीमांसकोंका जो सिद्धान्त बतलाया गया था, कि “ यज्ञके लिये किये गये 
कर्म बधक नही होते ” उसीको अब फिरसे बतलाकर 'यज्ञ'की विस्तृत और व्यापक 
व्याख्या इस प्रकारकी है - केवल तिल और चावलको जलाना अथवा पशुओंको 
मारना एक प्रकारका यज्ञ है सही; परंतु यह द्रव्यमय यज्ञ हलके दर्जेका है, और 
संयमाग्निमें कामक्रोधादि इंद्रिय-वृत्तियोंको जलाना अथवा “न मम ' कहकर सव 
कर्माको ब्रह्ममें स्वाहा कर देना ऊँचे दजेंका यज्ञ है। इसलिये अब अर्जुनको ऐसा 
उपदेश किया है, कि तू इस ऊँचे देके यज्ञके लिये फलाशाका त्याग करके कर्म कर। 
क्योंकि मीमांसकोंके न्यायके अनुसार यज्ञार्थ किये गये कर्म यदि स्वतंत्र रीतिसे बंधक 
न हों, तोभी यज्ञका कुछ-न-क्रुछ फल बिना प्राप्त हुए नहीं रहता, इसलिये यज्ञभी 
यदि निष्काम बुद्धिसेही किया जावे, तो उसके लिये किया गया कर्मे और स्वयं यज्ञ 
दोनों वंधक न होंगे । अंतमें कहा है, कि साम्य-बुद्धि उसे कहते हैं, जिससे यह ज्ञान 
हो जावे, कि सब प्राणी अपनेमें या भगवानमें हैँ। जब ऐसा ज्ञान प्राप्त हो जाता है, 
तभी सब क्रमं भस्म हो जाते हैं; और कर्ताको उनकी कुछ वाध। नहीं होती । “ सर्वे 
कर्माखिलं पार्थ ज्ञाने परिसमाप्यते ” - सब कर्मोका लय ज्ञानमें हो जाता है; कर्म 
स्वयं बंधक नहीं होते, बंध केवल अज्ञानसे उत्पन्न होता है । इसलिये अर्जुनको यह 
उपदेश देकर, इस अध्यायको पुरा किया गया है, कि अज्ञानको छोड़ कर्मयोगका 
आश्रय कर; और लड़ाईके लिये खड़ा हो जा । सारांश, इस अध्यायमें ज्ञानकी इस 
प्रकार प्रस्तावना को गई है, कि कमंयोग-मार्गकी सिद्धिके लियेभी साम्य-वुद्धिरूप 
ज्ञानकी आवश्यकता है। 
कर्मयोगकी आवश्यकता क्या है या कमं क्यों किये जावें? इसके कारणोंका 
विचार तीसरे और चौथे अध्यायमें किया गया है सही; परंतु दूसरे अध्यायमें सांख्य 
ज्ञानका वर्णन करके कर्मयोगके विवेचनमेंभी बारबार कर्मकी अपेक्षा बुद्धिही श्रेष्ठ 
बतलाई गयी है, इसलिये यह बतलाना अब अत्यंत आवश्यक है, कि इन दो मार्गोमें 
कौन-सा मागे श्रेष्ठ है। क्योंकि यदि दोनों मागे एक-सी योग्यताके कहे जायें, तो 
परिणाम यह होगा, कि जिसे जो मार्ग अच्छा लगेगा वह उसीको अंगीकार कर 


लेगा, केवल कर्मयोगकोही स्वीकार करनेकी कोई आवश्यकता नहीं रहेगी । अर्जुनके 

ध्याय ४५३ 
मनमें र a इसलिये उसने पाँचवे क अध्यायके आरंभमें भगवानसे 
पूछा है, कि सांख्य ओर योग, इनदोनों निष्ठाओंको एकत्र करके मुझें उपदेश 
कीजिये, मुझे केवल इतनाही निश्चयात्मक बतला दीजिये, कि इन दोनोंमें श्रेष्ठ मार्ग 


कौन-सा है, जिससे कि मैं सहजही उसके अनसार 


त गुसार वर्ताव कर सकूं। ” इसपर 
भगवानने स्पष्ट रीतिसे यह कहकर अर्जुनका संदेह दूर कर दिया है, कि यद्यपि 


दोनों मार्ग निःश्रेयस्कर हैं, अर्थात्‌ एक-सेही मोक्षप्रद हैं, तथापि उनमें कर्मयोगकी 
योग्यता अधिक है - “ कर्मयोगो विशिष्यते ” ( गीता ५. २ ) । इसी सिद्धान्तको 
दृढ करनके लिये भगवान्‌ औरभी कहते हैं, कि संन्यास या सांख्यनिष्ठासे जो मोक्ष 
मिलता है, वही कर्मयोगसेभी मिलता है। इतनाही नहीं, परंतु कर्मयोगमें जो निष्काम 
बुद्धि बतलाई गई है, उसे बिना प्राप्त किये संन्यास सिद्ध नहीं होता; और जब वह 
प्राप्त हो जाती है, तब योग-मागंसे कर्म करते रहनेपरभी ब्रह्म-प्राप्ति अवश्य हो 
जाती है। फिर यह झगड़ा करनेसे क्या लाभ है, कि सांख्य और योग भिन्न भिन्न हैँ? 
यदि हम चलना, बोलना, देखना, सुनना, मूंघना इत्यादि सैकड़ों कर्मोको छोड़ना 
चाहें, तोभी वे नहीं छूटते, इस दशामें कर्मोको छोड्नेका हठ न कर उन्हे बरह्मार्पण 
वुद्धिसे करते रहनाही बुद्धिमत्ताका मार्ग है। इसलिये तत्त्वज्ञानी पुरुष निष्काम 
बुद्धिसे कर्म करते रहते हैं; और अंतमें उन्हींके द्वारा मोक्षकी प्राप्ति कर लिया 
करते हूँ । ईश्वर तुमसे न यह कहता है, कि कर्म करो; और न यह कहता है, कि 
उनका त्याग कर दो ! यह तो सब प्रक्ृतिकी क्रीडा है; और बंधक मनका धर्म है, 
इसलिये जो मनुष्य सम-बुद्धिसे अथवा, 'सर्वंभूतात्मभूतात्मा' होकर कर्म किया करता 
है, उसे उन कर्मोकी बाधा नहीं होती । अधिक क्या कहें; इस अध्यायके अंतमें यहभी 
कहा है, क्रि जिसकी बुद्धि कुत्ता, चांडाल, ब्राह्मण, गौ, हाथी इत्यादिके प्रति सम हो 
जाती है, और जो सर्वेभूतान्तर्गत आत्माकी एकताको पहचान कर अपने व्यवहार 
करने लगता है, उसे बैठे-बिठाये ब्रह्मनिर्वाणरूपी मोक्ष प्राप्त हो जाता है - मोक्ष- 
प्राप्तिके लिये उमे कहीं भटकना नहीं पड़ता; वह सदामुक्तही है। 

छठे अध्यायमें वही विषय आगे चल रहा है; और उसमें कर्मयोगकी सिद्धिके 
लिये आवश्यक सम-बुद्धिकी प्राप्तिके उपायोंका वर्णन है । पहलेही श्छोकमें भगवानने 
अपना मत स्पष्ट बतला दिया है, कि.जो मनुष्य कर्मफलकी आशा न रख, केवल 
कतव्य समझकर संसारके प्राप्त कर्म करता रहता है, वही सच्चा योगी अर सच्चा 
संन्यासी है; जो मनुष्य भग्निहोत्र आदि कर्मोका त्यागकर चुपचाप बैठा रहे, वह 
सच्चा संन्यासी नहीं है । इसके बाद भगवानने आत्मस्वतंत्रताका इस प्रकार वर्णन 
किया है, कि कर्मयोग-मार्गमें वृद्धिको स्थिर करनेके लिये इंद्रियनिग्रहरूपी जो कमं 
करना पड़ता है, उसे स्वयं आपही करे; यदि कोई ऐसा न करे, तो किसी दूसरेपर 
उसका दोषारोपण नहीं किया जा सकता | इसके आगे इस अध्यायमें इंद्रियनिग्रह- 
रूपी योगकी साधनाका, पातंजलयोगकी दुष्टिसे, मुख्यतः वणंन किया गया है। 

३५४ गीतारहस्य अथवा कर्मयोगदास्त्र 


परंतु यम-नियम-आसनःप्राणायम आदि साधनोकि द्वारा यद्यपि इंद्रियोंका निग्रह किया 
जावे, तोभी उतनेसेही काम नहीं चलता, इसलिये आत्मेक्यज्ञानकीभी आवश्यकता 
विषयमे इसी अध्यायमे कहा गया है, कि आगे उस पुरुषकी वृत्ति  सर्वभूतस्थ- 
मात्मानं सर्वभतानि चात्मनि ” अथवा “यो माँ पश्यति सवत्र सव च मथि पश्यति 
( गीता ६. २९, ३० ) इस प्रकार सब प्राणियोंमें सम 'हो जानी चाहिये । इतनेमें 
अर्जनने यह शंका उपस्थित की, कि यदि यह साम्यबुद्धिरूपी योग एक जन्ममें सिद्ध 
न हो, तो फिर दूसरे जन्ममेंभी आरंभहीसे उसका अभ्यास करना होगा न और 
फिरभी वही दशा होगी - और इस प्रकार यदि यह चक्र हमेशा चलताही रहे, तो 
मनष्यको इस मार्गके द्वारा सद्गति प्राप्त होना असंभव है । इस शंकाका निवारण 
करनेके लिये भगवानने पहले यह कहा है, कि योगमागँमें कुछभी व्यर्थ नहीं जाता । 
पहले जन्मके संस्कार शेष रह जाते हैं; और उनकी सहायतासे दूसरे जन्ममें अधिक 
अभ्यास होता है, तथा क्रम-क्रमसे अंतमें सिद्धि मिल जाती है । इतना कहकर भगवानने 
इस अध्यायके अंतमें अजुनको पुनः यह निश्चित और स्पष्ट उपदेश किया है, कि 
कर्मयोग-मार्गही श्रेष्ठ और क्रमशः सुसाध्य है, इसलिये केवल ( अर्थात्‌ फलाशाको 
न छोड्ते हुए ) कर्म करना, तपश्चर्या करना, ज्ञानके द्वारा कर्मसंन्यास करना : 
इत्यादि सब मार्गोको छोड़ दे, और तू योगी हो जा - अर्थात्‌ निष्काम कर्मयोग- 
मागेका आचरण करने लग । 
कुछ लोगोंका मत है, कि यहाँ अर्थात्‌ पहले छ: अध्यायोंमें कर्मयोगका विवेचन 
पूरा हो गया और इसके आगे ज्ञान और भक्तिको स्वतंत्र” निष्ठा मानकर भगवानने 
उनका वर्णन किया है - अर्थात्‌ ये दोनों निष्ठाएँ परस्पर निरपेक्ष या कर्मयोगकी 
वरावरी की, परंतु उससे पृथक्‌ और उसके वदले विकल्पके नातेसे आचरणीय हैं। 
सातवें अध्यायसे वारहवें अध्यायतक भक्तिका और आगे शेष छः अध्यायोंमें ज्ञानका 
वर्णन किया गया है; और इस प्रकार अठारह अध्यायोंके विभाग करनेसे कमं, भक्ति 
और ज्ञानमेंसे प्रत्येकके हिस्सेमें छ: छ: अध्याय आते हुँ; तथा गीताके समान भाग 
हो जाते हैं । परंतु यह मत ठीक नहीं है । पाँचवें अध्यायके आरंभके श्लोकोंसे स्पष्ट 
मालूम हो जाता है, कि जब अर्जुनकी मुख्य शंका यही थी, कि “ मैं सांख्यनिष्ठाके 
अनुसार युद्ध करना छोड़ दूं, या युद्धके भयंकर परिणामको प्रत्यक्ष दृष्टिके सामने 
देखते हुएभी मुद्धही करूँ? और यदि थुद्धही करना पड़े, तो उसके पापसे कँसे 
बचूँ ?” - तब उसका समाधान ऐसे अधूरे और अनिश्चित उत्तरसे कभी होही न 
न सकता था, कि “ ज्ञानसे मोक्ष मिलता है; और वह कमंसेभी प्राप्त हो जाता हैं; 
अथवा यदि तेरी इच्छा हो, तो भक्ति नामकी एक और तीसरी निष्ठाभी है। ” इसके 
अतिरिबत यह माननाभी ठीक न होगा, कि जब अर्जुन किसी एकही निश्चयात्मक 
मागको जानना चाहता है, तब सर्वज्ञ और चतुर श्रीकृष्ण उसके प्रश्‍नके मूल स्वहपको 
छोड़कर उसे तीन स्वतंत्र और विकल्पात्मक मार्ग बतला दें। सच बात तो यह हैं, 

कि गीताम कर्मयोग” और 'संन्यास' इन्हीं दो निष्ठाओंका विचार है (गीता ५.१) 
और बहुभी साफ़ साफ़ वतला दिया है, कि इनमेंसे 'कर्मयोग'ही अधिक श्रेयस्कर 
है (गीता ५. २)। भक्तिकी तीसरी निष्ठा तो कहीं वतलाईभी नहीं गई है । अर्था 
यह कल्पना सांप्रदायिक टीकाकारोंकी मनगढ़ंत है, कि ज्ञान, कर्म और भक्ति 
तीन स्वतंत्र निष्ठाएँ हैँ; और उनकी यह समझ होनेके कारण, कि गीतामें केवळ 
मोक्षके उपायोंकाही वर्णन किया गया है, उन्हें ये तीन निष्ठाएँ कदाचित्‌ भागवतसे 
सूझी हों ( भाग. ११.२०. ६ )। परंतु टीकाकारोंके ध्यानमें यह वात नहीं आई, कि 
भागवत-पुराण और भगवद्गीताका तात्पर्यं एक नहीं है । यह सिद्धान्त भागवतकार 
कोभी मान्य है, कि केवल कर्मोसे मोक्षकी प्राप्ति नहीं होती, मोक्षके लिये ज्ञानकी 
आवश्यकता रहती है। परंतु इसके अतिरिक्त, भागवत-पुराणका यह भी कथन है, 
कि यद्यपि ज्ञान और नैष्कर्म्यं मोक्षदायक हों, तथापि ये दोनों ( अर्थात्‌ गीता-प्रति- 
पादित निष्काम कर्मयोग ) भक्तिके विना शोभा नहीं देते - “ नैप्कम्यमत्यच्युत- 
भाववजितं न शोभते ज्ञानमलं निरंजनम्‌ ” ( भाग. १२. १२. ५२; १. २. १२ )। 
इस प्रकार देखा जाय तो स्पष्ट प्रकट होता है, कि भागवतकार केवळ भक्तिकोही 
सच्ची निष्ठा अर्थात्‌ अंतिम मोक्षप्रद स्थिति मानते हँ । भागवतका न तो यह कहना: 
है, कि भगवद्भक्तोको ईश्वरार्पण वृद्धिसे कर्म करनाही नहीं चाहिये; और न यह 
कहना है, कि करनाही चाहिये। भागवत-पुराणका सिर्फ़ यह कहना है, कि निप्काम 
कर्म करो अथवा न करो - ये सव भक्तियोगकेही भिन्न भिन्न प्रकार हैं ( भाग. ३ 
२९. ७-१९ ) । भक्तिके अभावसे सब कर्मयोग पुनः संसारमें अर्थात्‌ जन्म-मृत्युके 
चक्करमें डालनेवाले हो जाते हूँ ( भाग. १. ५. ३४, ३५ ) । सारांश, यह है, कि 
भागवतकारका सारा विश्वास भक्तिपरही होनेके कारण उन्होंने निष्काम कर्मयोग- 
कोभी भक्तियोगमेंही ढकेल दिया है; और यह प्रतिपादन किया है, कि अकेली 
भक्तिही सच्ची निष्ठा है ! परंतु भक्तिही कुछ गीताका मुख्य प्रतिपाद्य विषय नहीं 
है । इसलिये भागवतके उपर्युक्त सिद्धान्त या परिभाषाको गीतामें घुसेड देना 
वैसेही अयोग्य है, जैसे कि आममें शरीफेकी कलम लगाना । गीता इस वातको पूरी 
तरह मानती है, कि परमेश्वरके ज्ञानके सिवा और किंसीभा अन्य उपायसे मोक्षकी 
प्राप्ति नहीं होती, और इस ज्ञानकी प्राप्तिके लिये भक्ति एक सुगम मागं है, परंतु 
इसी मार्गके विषयमें आग्रह न कर गीता यहभी कहती हैं, कि मांक्षप्राप्तिके (लये जिस 
ज्ञानकी आवश्यकता है, उसकी प्राप्ति, जिसे जो मागे सुगम हो, वह उसी मार्गसे कर 
ले। गीताका मुख्य विषय तो यही है, कि अंतमें अर्थात्‌ ज्ञान-प्राप्तिके अनंतर मनुष्य 
कर्म करे अथवा न करे । इसलिये संसारमै जीवन्मुक्त पुरुषोंके जीवन व्यतीत करनेके 
जो दो मार्ग दीख पड़ते हैं- अर्थात्‌ कर्म करना और कमं छोड़ना - वहींसे गीताके 
उपदेशका आरंभ किया गया है । इनमेंसे पहले मागेको गीताने भागवतकारकी नाई 
भिक्तियोग' यह नया नाम नहीं दिया है; कितु तारायणीय धर्मम प्रचरित प्राचीन 

४५६ गीतारहस्य अथवा क्मयोगशास्त् 


नामही - अर्थात्‌ ईश्वरार्पण-बुद्धिसे कर्मं करनेको 'कर्मयोग' या कर्मनिष्ठा” और 
ज्ञानोत्तर कर्मोका त्याग करनेको 'सांख्य' या ज्ञाननिष्ठा, येही नाम गीतामें स्थिर 
रखे गये हँ। गीताकी इस परिभाषाको स्वीकार कर यदि विचार किया जाय, तो दीख 
पड़ेगा, कि ज्ञान और कर्मकी वरावरीकी भक्ति नामक कोई तीसरी स्वतंत्र निष्ठा 
कदापि नहीं हो सकती । इसका कारण यह है, कि “कर्म करना ' और 'न करना” 
अर्थात्‌ 'छोड़ना' ( योग और सांख्य ) ऐसे अस्तिनास्तिरूप दो पक्षोंके अतिरिक्त 
कर्मके विषयमें तीसरा पक्षही अब बाकी नहीं रहता । इसलिये यदि गीताके अनुसार 
किसी भक्तिमान्‌ पुरुषकी निष्ठाके विषयमें निश्चय करना हो, तो यह निर्णय केवळ 
इसी बातसे नहीं किया जा सकता, कि वह भक्तिभावम लगा हुआ हूँ, परतु इस 
बातका विचार किया जाना चाहिये, कि वह कमं करता है या नहीं । भक्ति परमेश्वर- 
प्राप्तिका एक सुगम साधन है और साधनके नातेसे यदि भक्तिहीको 'योग' कहें (गीता 
१४. २६ ), तो वह्‌ अंतिम 'निष्ठा' नहीं हो सकती । भर्क्तिके द्वारा परमेश्वरका 
ज्ञान हो जानेपर जो मनुष्य कर्म करेगा, उसे 'कर्मेनिष्ठ' और जो न करेगा, उसे 
'सांख्यनिष्ठ' कहना चाहिये, पाँचवें अध्यायमें भगवानने अपना यह अभिप्राय स्पष्ट 
बतला दिया है, कि उक्त दोनों निष्ठाओंमें कर्मे करनेकी निष्ठा अधिक श्रेयस्कर है । 
परंतु कर्मपर संन्यास-मागं वालोंका यह महत्त्वपूर्णं आक्षेप है, कि परमेश्वरका ज्ञान 
होनेमें कमसे प्रतिबंध होता है; और परमेश्वरके ज्ञानविना तो मोक्षकी प्राप्तिही नहीं 
हो सकती, इसलिये कर्मोका त्यागही करना चाहिये | पाँचवें अध्यायमें सामान्यतः 
यह बतलाया गया है, कि उपर्युक्त आक्षेप असत्य है; और संन्यास-मार्गसे जो मोक्ष 
मिलता है, वही कर्मयोग-मार्गसेभी मिलता है (गीता ५.५ ) परंतु वहाँ इस 
सामान्य सिद्धान्तका कुछभी स्पष्टीकरण नहीं किया गया था, इसलिये अब भगवान्‌ 
उस बचे हुए तथा महत्त्वपूर्ण विषयका विस्तृत निरूपण कर रहे हैं, कि कर्म करते 
रहनेहीसे परमेश्वरके ज्ञानकी प्राप्ति होकर मोक्ष किस प्रकार मिळता है। इसी 
हेतुसे सातवें अध्यायके आरंभमें अर्जुनसे यह न कहकर, कि मैं तुझे भक्ति नामक 
एक स्वतंत्र तीसरी निष्ठा बतलाता हूँ, भगवान्‌ यह कहते हैं, कि :- 


मय्यासक्तमनाः पार्थ योगं युंजन मदाथयः । 
असंशयं समग्रं मां यथा ज्ञास्यसि तच्छुणु ॥ 


[1 


"हे पार्थ! मुझमें चित्तको स्थिर करके और मेरा आश्रय लेकर योग याने कमं- 
योगका आचरण करते समय, 'यथा' अर्थात्‌ जिस रीतिसे मुझे संदेहरहित पूर्णतया 
जान सकेगा, वह ( रीति तुझे बतलाता हूँ ) सुन ” ( गीता. ७१ ); और इसीको 
आगेके इलोकमें 'ज्ञानविज्ञान' कहा है ( गीता ७. २ ) । इनमेंसे पहले अर्थात्‌ ऊपर 
दिये गये मय्यासक्तमनाः इलोकके “ योगं युजन्‌ ' - अर्थात्‌ “ कर्मयोगका आचरण 
करते हुए - ये पद अत्यंत महत्त्वपूर्ण हैं। परतु किसीभी टीकाकारने इनकी ओर 

विशेष ध्यान नहीं दिया है। योगं अर्थात्‌ बही कर्मयोग है, कि जिसका वर्णन पहले 

छः अध्यायोंमें किया जा चुका है; और इस कर्मयोगका आचरण करते हुए जिस 

बिधि या रीतिसे भगवानका पूरा ज्ञान हो जायगा, उस रीति या विधिका वर्णन अब 

याने सातवें अध्यायसे प्रारंभ करता हुँ- यही इस श्लोका अर्थ है। अर्थात्‌ पहले छः 

अध्यायोंका अगले अध्यायोंसे संबंध बतलानेके लिये यह श्लोक जानबूझकर सातवें 

अध्यायके आरंभमें रखा गया है। इसलिये इस श्छोकके अर्थकी ओर ध्यान न देकर 

- यह कहंना विलकुछ अनुचित है, कि “ पहले छः अध्यायोंके बाद भक्तिनिष्ठाका 

स्वतंत्र रीतिसे वर्णन किया गया है। ” केवल इतनाही नहीं, वरन्‌ यहभी कहा जा 

सकता है, कि इस श्लोकमें योगं युंजन्‌' पद जानवूझकर इसी लिये रखे गये हैं, कि 

जिससे कोई ऐसा विपरीत अर्थ न करने पावे । गीताके पहले पाँच अध्यायोंमें कर्मकी 
आवश्यकता बतलाकर सांख्य-मार्गकी अपेक्षा कमंयोग श्रेष्ठ कहा गया है; और 

इसके बाद छठे अध्यायमें पातंजलयोगके साधनोंका वर्णन किया गया है, जो कर्म- 

योगमें इंद्रियनिग्रह कर्मयोगके लिये आवश्यक है । परंतु इतनेहीसे कर्मयोगका वर्णन 
पूरा नहीं हो जाता । इंद्रियनिग्रह मानो कमेंद्रियोंसे एक प्रकारकी कसरत करना 

है । यह सच है, कि अभ्यासके द्वारा इंद्रियोंको हम अपने अधीन रख सकते हैं; परंतु 
यदि मनुष्यकी वासनाही बुरी होगी, तो इंद्वियोंको कावूमें रखनेसे कुछभी लाभ 
नहीं होगा । क्योंकि देखा जाता है, कि दुष्ट वासनाओंके कारण कुछ लोग इसी 
इंद्रियनिहग्रहरूप सिद्धिका जारण-मारण आदि दुष्कर्मोमें उपयोग किया करते हैं। 

इसलिये छठे अध्यायमें कहा है, कि इंद्रियनिग्रहके साथही वासनाभी “ सर्वभूतस्थ- 
मात्मानं सर्वभूतानि चात्मनि ” की नाई शुद्ध हो जानी चाहिये (गीता ६. २९); 

और ब्रह्मात्मैक्यरूप परमेश्वरके शुद्ध स्वरूपकी पहचान हुए बिना वासनाकी इस 
प्रकार शुद्धता होना असंभव है । तात्पर्यं यह है, कि जो इंद्रियनिग्रह कर्मयोंगके लिये 
आवश्यक है, वह भलेही प्राप्त हो जाय; परंतु “रस' अर्थात्‌ विषयोंकी चाह मनमें 
ज्यों-की-त्यों बनीही रहती है। इस रस अथवा विषयवासनाका नाश करनेके ल्यि 
परमेश्वरसंबंधी पूर्ण ज्ञानीकीही आवश्यकता है-यह वात गीताके दूसरे अध्यायम 
कही गई है ( गीता २. ५९ ) । इसलिये कर्मयोगका आचरण करते हुएही जिस 
रीति अथवा विधिसे परमेश्वरका यह ज्ञान प्राप्त होता है, उसी विधिका अब 
भगवान्‌ सातवें अध्यायसे वर्णन करते हैं। “ कर्मयोगका आचरण करते हुए -इस 
पदसे यहभी सिद्ध होता है, कि कर्मयोगके जारी रहतेही इस जानकी प्राप्ति कर लेनी 
है, उसके लिये कर्मोको छोड़ नहीं बैठना है; और इसीसे यह कहनाभी 2 हो 
जाता है, कि भक्ति और ज्ञानको कर्मयोगके बदले विकल्प मानकर इन्हीं दो स्वतंत्र 
मार्गोका वर्णन सातवें अध्यायसे आगे किया गया है। गीताका कर्मयोग भागवत 
धर्मसेही लिया गया है, इसलिये कर्मयोगमें ज्ञान-प्राप्तिकी विधिका जो वर्णन है, वह 


भागवत धर्म अथवा नारायणीय धर्ममे कही गई विधिकाही वर्णन है; और इसी 

अभिप्रायसे शांतिपर्वके अंतमें वैशंपायनने जनमेजयसे कहा है, कि भगवद्गीतामें 
प्रवत्ति-प्रधान नारायणीय धर्म और उसकी विधियोंका वर्णन किया गया है।” 
( पहले प्रकरणके आरंभमें दिये गये श्लोक देखिये ) | वैशंपायनके कथनानुसार 
इसीमें संन्‍्यास-मार्गकी विधियोंकाभी अंतर्भाव होता है। क्योंकि स इन दोनों 
मार्गोमें “ कर्म करना अथवा कर्मोको छोड़ना ” यही भेद है, तथापि दोनोंको एकही 
ज्ञानविज्ञानकी आवश्यकता है, इसलिये दोनों मार्गोमें ज्ञान-प्राप्तिकी विधियाँ एक- 
ही-सी होती हैँ । परंतु जबकि उपर्युक्त इलोकमें “ कर्मयोगका आचरण करते हुए ” 
_ ऐसे प्रत्यक्ष पद रखे गये हैं, तब स्पष्ट रीतिसे यही सिद्ध होता है, कि गीताके 
सातवें और उसके अगले अध्यायोंमें ज्ञान-विज्ञानका निरूपण मुख्यतः कर्मेयोगहीकी 
पूतिके लिये किया है और उसकी व्यापकताके कारण उसम संन्यासमार्गेकीभी 
विधियोंका समावेश हो जाता है, कर्मयोगको छोड़कर केवल सांख्यनिष्ठाके समर्थनके 
लिये यह ज्ञानविज्ञान नहीं बतलाया गया है । दूसरी यह्‌ बातभी ध्यान देने योग्य है, 
कि सांस्य-मार्गवाले यद्यपि ज्ञानको महत्त्व दिया करते हैं, तथापि वे कर्मको या 
भक्तिको कुछभी महत्त्व नहीं देते; और गीतामें तो भक्ति सुगम तथा प्रधान मानी 
गई है, इतनाही क्यों, वरन्‌ अध्यात्मज्ञान और भक्तिका वर्णन करते समय श्रीकृष्णने 
अर्जुनको जगह-जगहपर यही उपदेश दिया है, कि “तु कर्म अर्थात्‌ युद्ध कर ” 
( गीता ८.७; ११.३३; १६. २४; १८.६ )। इसलिये यही सिद्धान्त करना पड़ता 
है, गीताके सातवें और अगले अध्यायोंमें ज्ञान-विज्ञानका जो निरूपण है, वह पिछले 
छः अध्यायोंमें कहे गये कर्मयोगकी पुति और समर्थनके लियेही बतलाया गया है, 
यहाँ केवल सांख्यनिष्ठाका या केवल भक्तिका स्वतंत्र समर्थन विवक्षित नहीं है। 
ऐसा सिद्धान्त करनेपर कर्म, भक्ति और ज्ञान इस प्रकार गीताके तीन परस्पर 
स्वतंत्र विभाग नहीं हो सकते । इतनाही नहीं; परंतु अब यह विदित हो जायगा, 
कि यह मतभी ( जिसे कुछ लोग प्रकट किया करते हूँ ) केवल काल्पनिक अतएव 
मिथ्या है, कि “तत्त्वमसि” महावाक्यमें तीनही पद हूँ, और गीताके अध्यायभी 
अठारह हैं, इसलिये “छः त्रिक अठारह के हिसाबसे गीताके छः छः अध्यायोंके तोन _ 
समान विभाग करके, पहले छः अध्यायोंमें “त्वम्‌” पदका, दूसरे छः अध्यायोंमें तत्‌' 
पदका और तीसरे छः अध्यायोंमें 'असि' पदका विवेचन किया गया है। इस मतको 
काल्पनिक या मिथ्या कहनेका कारण यही है, कि अब तो यह एकदेशीय पक्षही शेष 
नहीं रहने पाता; जो यह कहे, कि सारी गीतामें केवल ब्रह्मज्ञानकाही प्रतिपादन 
न है, तथा 'तत्त्वमसि' महावाक्यके विवरणके सिवा गीतामें और कुछ अधिक 
नहीं है । 
इस प्रकार जब मालूम हो गया, कि भगवद्गीताम भक्ति और ज्ञानका विवे- 
चन क्यों किया गया है, तव सातवेसे सत्नहवें अध्यायके अंततक ग्यारहों अध्यायोंकी 
संगति सहजही ध्यानमें आ जाती है। पीछे छठे प्रकरणमें बतला दिया गया है, कि 

जिस परभमेशवर-स्वरूपके ज्ञानसे बुद्धि रसवज्यं और सम होती है, उस परमेश्वर- 
स्वरूपका विचार एक वार क्षराक्षर-दृष्टि्से और फिर क्षेत्र-क्षेत्रज्ञ-दष्टिसि करना 
पड़ता है; और उससे अंतमें यह सिद्धान्त किया जाता है, कि जो तत्त्व विडमें है वही 
ब्रह्मांडमें है । इन्हीं विषयोंका अब गीतामें वर्णन है । परंतु जब इस प्रकार परमेश्वरके 
स्वरूपका विचार करने लगते हैं, तब दीख पड़ता है, कि परमेश्वरका स्वरूप कभी तो 
व्यक्त ( इंद्रियगोचर ) होता है और कभी अव्यक्त । फिर ऐसे प्रश्नोंकाभी विचार 
इस निरूपणमें करना पडता है, कि इन दोनों स्वरूपोंमें श्रेष्ठ कौन-सा है; और इस 
श्रेष्ठ स्वरूप कँसे उत्पन्न होता है? इसी प्रकार अब इस बातकाभी निर्णय करना 
पड़ता है, कि परमेश्वरके पूर्ण ज्ञानसे वृद्धिको स्थिर, सम और आत्मनिष्ठ करनेके 
लिये परमेश्वरकी जो उपासना करनी पड़ती है, वह कैसी हो - अव्यक्तकी उपासना 
करना अच्छा है, अथवा व्यक्तकी ? और इसीके साथ साथ इस विषयकी उपपत्ति 
बतलानी पड़ती है, कि परमेश्वर यदि एक है, तो व्यक्त सुष्टिमें यह अनेकता क्‍यों 
दीख पड़ती है ? इन सब विषयोंको व्यवस्थित रीतिसे वतलानेके लिये यदि ग्यारह 
अध्याय लग गये, तो कुछ आश्‍चर्य नहीं । हम यह नहीं कहते, कि गीतामें भक्ति और 
ज्ञानका बिलकुल विवेचनही नहीं है। हमारा केवल इतनाही कहना है, कि कमं, 
भक्ति और ज्ञानको तीन स्वतंत्र विषय या निष्ठाएँ अर्थात्‌ तुल्यबलकी समझकर, 
इन तीनोंमें गीताके अठारह अध्यायोंके जो अलग अलग और वराबर बराबर हिस्से 
कर दिये जाते हैं, वैसा करना उचित नहीं है, कितु सारी गीतामें एकही निष्ठाका 
अर्थात्‌ ज्ञाममूलक और भक्ति-प्रधान कर्म-योगका प्रतिपादन किया है; और सांख्य- 
निष्ठा, ज्ञान-विज्ञान या भक्तिका जो निरूपण भगवद्गीतामें पाया जाता है, वह 
सिर्फ़ कर्मयोग-निष्ठाकीही पूति और समर्थनके लिये आनुषंगिक है, किसी स्वतंत्र 
विषयका प्रतिपादन करनेके लिये नहीं । अब यह देखना है, कि हमारे इस सिद्धान्तके 


अनुसार कर्मयोगकी पूति और समर्थनके लिये बतलाये गये ज्ञान-विज्ञानका विभाग 
गीताके अध्यायोंके क्रमानुसार किस प्रकार किया गया है। 


सातवें अध्यायमें क्षराक्षर-सृष्टिके अर्थात्‌ ब्रह्मांडके विचारको आरंभ करके 
भगवानने प्रथम अव्यक्त अथवा अक्षर परब्रह्मके ज्ञानके विषयमें यह कहा है, कि 
जो इस सारी सृष्टिको - पुरुष और प्रकृतिको - मेरेही पर और अपर स्वरूप 
जानते हैं, और जो इस मायाके परेके अव्यक्त रूपको पहचानकर मुझे भजते हैं 
उनकी वृद्धि सम हो जाती है; तथा उन्हें मैं सद्गति देता हूँ; और फिर उन्होंने 
अपने स्वरूपका इस प्रकार. वर्णन किया है, कि सब देवता, सब प्राणी, सब यज्ञ, 
सब कर्म और सब अध्यात्म मैंही हूँ; मेरे सिवा इस संसारमें अन्य अ है। 
इसके वाद आठवें अध्यायके आरंभमें अर्जुने अध्यात्म, अछियज्ञ, अधिदैव और 
अधिभूत शब्दोंका अर्थ पूछा है । इन शब्दोंका अर्थ बतलाकर भगवानने कहा है, कि 
इस प्रकार जिसने मेरा स्वरूप पहचान लिया, उसे मैं कभी नहीं भूलता । इसके बाद 

इन विषयोंका संक्षेपमें विवेचन है, कि सारे जगतमें अविनाशी या अक्षर-तत्त्व कौन-सा 
है; सब संसारका संहार कैसे और कव होता है; जिस मनुष्यको परमेश्वरके स्वरूप- 
का ज्ञान हो जाता है, उसको कौन-सी गति प्राप्त होती है; और ज्ञानके बिना केवल 
काम्य-कर्म करनेवालेको कौन-सी गति मिलती है। नर्वे अध्यायसेंभी यही विषय 
है। इसमें भगवानने उपदेश किया है, कि जो अव्यक्त परमेश्वर इस प्रकार चारों 
ओर प्राप्त है, उसके व्यक्त स्वरूपकी भक्तिके द्वारा पहचान करके अनन्य भावसे 
उसकी शरणमें जानाही ब्रह्म-प्राप्तिका प्रत्यक्षावगम्य और सुगम मार्ग अथवा राजमार्ग 
है; और इसीको राजविद्या या राजगुह्य कहते हैं। तथापि इन तीनों अध्यायोंमें वीच 
बीचमें भगवान कर्मयोग-मार्गका यह प्रधान तत्त्व बतलाना नहीं भूले हैं, कि ज्ञानवान्‌ 
या भक्तिमान्‌ पुरुषोंको कर्म करतेही रहना चाहिये । उदाहरणार्थ, आठवें अध्यायमें 
कहा है, कि “ तस्मात्सवंपु कालेषु, मामनुस्मर युध्य च ” - इसलिये सदा अपने 
मनमें मेरा स्मरण रख और युद्ध कर (गीता ८. ७); और नवें अध्यायमें कहा है, 
क्रि “ सब कर्मोको मुझे अर्पण कर देनेसे उनके शुभाशुभ फलोंसे तू मुक्त हो जायगा ” 
( गीता ९. २७, २८ ) । ऊपर भगवानने जो यह कहा है, कि सारा संसार मुझसे 
उत्पन्न हुआ है; और वह मेराही रूप है, वही बात दसवें अध्यायमें ऐसे अनेक उदा- 
हरण देकर अर्जुनको भली भाँति समझा दी है, कि “ संसारकी प्रत्येक श्रेष्ठ वस्तु 
मेरीही विभूति है । ” फिर अर्जुनके प्रार्थना करनेपर ग्यारहवें अध्यायमें भगवानने 
उसे अपना विश्वरूप प्रत्यक्ष दिखलाया है; और उसकी दुष्टिके सन्मुख इस बातकी 
सत्यताका अनुभव करा दिया है, कि मैं ही (परमेश्वर) सारे संसारमें चा ओररों 
व्याप्त हूँ । परंतु इस प्रकार विश्वरूप दिखला कर्‌ और अर्जुनके मनमें यह विश्वास 
करा के, कि “ सब कर्मोका करानेवाला मैही हूँ ” भगवाननें तुरंतही कहा है, कि 
“ सच्चा कर्ता तो मैंही हूँ, तू निमित्तमात्र है; इसलिये निःशंक होकर युद्ध कर. ” 
( गीता ११.३३ ) । यद्यपि इस प्रकार यह सिद्ध हो गया, कि संसारमें एकही 
परमेश्वर है, तोभी अनेक स्थानोंमें परमेश्‍वरके अव्यक्त स्वरूप कोही प्रधान मानकर 
यह वर्णन किया गया है, कि “ मैं अव्यक्त हुँ परंतु मूखे लोग मुझे व्यक्त समझते 
हैं” (गीता ७. २४); “ यदक्षरं वेदविदो वदन्ति” ( गीता ८. ११ ) । जिसे 
वेदवेत्तागण अक्षर कहते हैं; “ अव्यक्तको अक्षर कहते हैं” ( गीता ८. २१); 
“मेरे यथार्थ स्वरूपको न पहचानकर मूख लोग मुझे देहधारी मानते हूँ” 
(गीता ९. ११); “ विद्याओंमें अध्यात्मविद्या श्रेष्ठ ” (गीता १०. ३२); और 
अर्जुनके कथनानुसार “ त्वमक्षरं सदसत्तत्परं यत्‌ ” (गीता ११. ३७ ) । इसीलिये 
बारहवें अध्यायके आरंभमें अर्जुनने पूछा है, कि किस परमेश्वरकी - व्यक्तकी 
या अव्यक्तकी - उपासना करनी चाहिये ? तब भगवानने अपना यह मत प्रदर्शित 
किया है, कि जिस व्यक्त स्वरूपकी उपासनाका वर्णन नवें अध्यायमें हो चुका है, 

वही ह है, और दूसरे अध्यायमें स्थितप्रज्ञका जैसा वर्णन है, वैसाही परम भगवद- 
भवतोंकी स्थितिका वर्णन करके यह अध्याय पूरा कर दिया है। ह 
कुछ लोगोंकी राय है, कि यद्यपि गीताके कर्म, भक्ति और ज्ञान ये तीन स्वतंत्र 
भाग न भी किये जा सकें; तथापि सातवें अध्यायसे ज्ञान-विज्ञानका जो विषय आरंभ 
हुआ है, उसके भक्ति और ज्ञान ये दो पथक्‌ भाग सहजही हो जाते हैं; और वे लोग 
कहते हैं, कि द्वितीय षड़ध्यायी भक्तिप्रधान है । परंतु कुछ विचार करनेके उपरान्त 
किसीकोभी ज्ञात हो जावेगा, कि यह मतभी ठीक नहीं है । कारण यह है, कि सातवें 
अध्यायका आरंभ क्षराक्षर-सष्टिके ज्ञान-विज्ञानसे किया गया है; न कि भक्तिसे । 
और, यदि कहा जाय, कि बारहवें अध्यायमें भक्तिका वर्णन पूरा हो गया है; तो 
हम देखते हैँ, कि अगले अध्यायोंमें ठौर ठौरपर भक्तिके विषयमें बारबार यह उपदेश 
किया गया हैं, कि जो बुद्धिके द्वारा स्वरूपको नहीं जान सकते, वे श्रद्धापूर्वक 
दूसरोंके वचनोंपर विश्वास रखकर मेरा ध्यान करें.” (गीता १३. २५ ), 
“जो मेरी अव्यभिचारिणी भक्ति करता है, वही ब्रह्मभूत होता है ” ( १४. गीता 
२६ ), “ जो मुझेही पुरुषोत्तम जानता है, वह मेरीही भक्ति करता है ” ( गीता 
१५. १९ ); और अंतमे अठारहवें अध्यायमें पुनः भक्तिकाही इस प्रकार उपदेश 
किया है, कि “ सब धर्मोको छोड़कर तू मुझको भज ” ( गीता १८. ६६ ); इस- 
लिये हम यह नहों कह सकते, कि केवल दूसरी षड्ध्यायीहीमें भक्तिका उपदेश है । 
इसी प्रकार, यदि भगवानका यह अभिप्राय होता, कि ज्ञानसे भक्ति भिन्न है; तो 
चौथे अध्यायमें ज्ञानकी प्रस्तावना करके ( गीता ४. ३४-३७ ) सातवें अध्यायके 
अर्थात्‌ उपर्युक्त आक्षेपकोंके मतानुसार भक्ति-प्रधान षड़ध्यायीके आरंभमें, भगवानने 
यह न कहा होता, कि अब मैं तुझे वही “ ज्ञान और विज्ञान ” बतलाता हूँ ( गीता 
७. २ ) यह सच है, कि इससे आगेके नवें अध्याथमें राजविद्या और राजगृह 
अर्थात्‌ प्रत्यक्षावगम्य भक्ति-मार्ग बतलाया है; परंतु अध्यायके आरंभमेंही कह दिया 
है, कि “ तुझे विज्ञानसहित ज्ञान बतलाता हूँ ( गीता. ९. १ ) । इससे स्पष्ट होता है, 
कि गीतामें भक्तिका समावेश ज्ञानहीमें गया प्रकट किया हैं। दसवें अध्यायमें 
भगवानने अपनी विभूतियोंका वर्णन किया है; परंतु ग्यारहवें अध्यायके आरंभमें 
अर्जुनने उसेही अध्यात्म” कहा है ( गीता ११. १); और ऊपर यह बतछाही दिया 
गया है, कि परमेश्वरके व्यक्त स्वरूपका वर्णन करते समय बीच-बीचमें व्यक्त 
स्वरूपकी अपेक्षा अव्यक्त स्वरूपकी श्रेष्ठताकाभी बातें आ गई हैं। इन्हों सब बातोंसे 
बारहवें अध्यायके आरंभमें अर्जुनने यह प्रश्न किया है, कि उपासना व्यक्त परमे- 
श्वरकी की जावे या अव्यक्तकी ? तब यह उत्तर देकर, कि अव्यक्तकी अपेक्षा 
व्यक्तकी उपासना अर्थात्‌ भक्ति सुगम है, भगवानने तेरहबें अध्यायमें क्षेत्-क्षेत्ज्षका 
'ज्ञान' वतलाना आरंभ कर दिया; और सातवें अध्यायके आरंभके समान चौदहवें 


अध्यायके आरंभमेंभी कहा है, कि “ परं भूयः प्रवक्ष्यामि ज्ञानानां ज्ञानमुत्तमम्‌ ˆ - 

फिरसे मैं तुझे वही “ज्ञानविज्ञान' पुरी तरहसे बतलाता हूँ | bd १४. १ )। इस 
ज्ञानका वर्णन करते समय भक्तिका सूत्र या संबंधभी टूटने नहीं पाया है। इससे यह 
बात स्पष्ट माझम हो जाती है, कि भगवानका उद्देश्य और ज्ञान इन दोनोंको 
पथक रीतिसे बेतलानेका नहीं था; किंतु सातवें अध्यायम जिस ज्ञाने-विज्ञानका 
आरंभ किया गया है, उसीमें दोनों एकल गूँथ दिये गये हैं । भक्ति भिन्न है और ज्ञान 
भिन्न है - यह कहना उस संप्रदायके अभिमानियोंकी नासमझी है, वास्तवम गीताका 
अभिप्राय ऐसा नहीं है । अव्यक्तोपासनामें ( ज्ञानमागेमें ) अध्यात्मविचारसे परमे- 
शवरके स्वरूपका जो ज्ञान प्राप्त कर लेना पड़ता है, वही भक्ति-मागेमेभी आवश्यक 
है; परंतु व्यक्तो गासनामें ( भक्ति-मार्गमें ) आरंभमें वह ज्ञान दूसरोंसे श्रद्धापूर्वक 
ग्रहण किया जा सकता है ( गीता १३. २५ ) ; इसलिये भक्ति-मार्ग प्रत्यक्षावगम्य 
और सामान्यतः सभी लोगोंके लिये सुखकारक है ( गीता ९. २ ), और ज्ञान-मार्ग 
( या अव्यक्तोपासना ) क्लेशमय ( गीता १२. ५ र है - बस, इसके अतिरिक्त इन 
दो साधनोंमें गीताकी दृष्टिसे और कुछभी भेद नहीं है । परमेश्वर-स्वरूपका ज्ञान 
प्राप्त करके वृद्धिको सम करनेका जो कर्मयोगका उद्देश्य या साध्य है, वह इन दोनों 
साधनोके द्वारा एक-सा-ही प्राप्त होता हैं। इसलिये चाहे व्यक्तोपासना कीजिये 
या अव्यक्तोपासना; भगवानको दोनों एकही समान ग्राह्य हँ । तथापि ज्ञानी पुरुष- 
कोभी उपासनाकी थोड़ी-बहुत आवश्यकता होतीही है; इसलिये चतुविध भक्तोंमें 
भक्तिमान्‌ ज्ञानीको श्रेष्ठ कहकर ( गीता. ७. १७ ) भगवानने ज्ञान और भक्तिके 
बिरोधको हटा दिया है । कुछभी हो; परंतु जव कि ज्ञान-विज्ञानका वर्णन किया जा 
रहा है, तब प्रसंगानुसार एक-आध अध्यायमें व्यक्तोपासनाका और किसी दूसरे 
अध्यायमें अव्यक्तोपासनाका विशेष वर्णन हो जाना अपरिहार्य है । परंतु इतनेहीसे 
यह संदेह न हो जावे, कि ये दोनों पृथक्‌ पृथक्‌ हैं; इसलिये परमेशवरके व्यक्त 
स्वरूपका वर्णन करते समय व्यक्त स्वरूपकी अपेक्षा अव्यक्तकी श्रेष्ठता और अव्यक्त 
स्वरूपका वर्णन करते समय भक्तिकी आवश्यकता बतला देनाभी भगवान्‌ नहीं भूले 
हैं। अब विश्वरूपके और विभूतियोके वर्णनमेंही तीन-चार अध्याय लग गये हैं, इस- 
लिये यदि इन तीन-चार अध्यायोंको ( षड्ध्यायीको नहीं ) स्थूलमानसे “भक्ति-मार्ग 
नाम देनाही किसीको पसंद हो, तो ऐसा करनेमें कोई हानि नहीं । कुछभी कहिये; 
परंतु यह तो निश्चित रूपसे मानना पड़ेगा, कि गीतामें भक्ति और ज्ञानको न 
तो पृथक्‌ किया है; और न इन दोनों मार्गोको स्वतंत्रभी कहा है। संक्षेपमें उक्त 
निरूपणका यही भावार्थं ध्यानमें रहे, कि कर्मयोगमें जिस साम्य-बुद्धिको प्रधानता 
दी जाती है, उसकी प्राप्तिके लिये परमेश्‍वरके सर्वव्यापी स्वरूपका ज्ञान हो जाना, 
चाहिये, फिर यह ज्ञान चाहे व्यक्तकी उपासनासे हो, चाहे अव्यक्तकी; सुगमताके 
अतिरिक्त इनमें अन्य कोई भेद नहीं है; और गीतामें सातवेसे लगाकर सत्रहवें 


अध्यायतक मब विषयोंको 'ज्ञानविज्ञान'को 'अध्यात्म' यही नाम दिया गया है। 

गीताध्याय-संगति ४६३ 


जब भगवानने अर्जुनके कर्मचक्षुओंको विश्वरूप-दशैनके द्वारा यह -प्रत्यक्ष 
अनुभव करा दिया, कि परमेश्वरही सारे ब्रह्मांडमें या क्षराक्षर-सष्टिमें समाया 
हुआ है; तब तेरहवें अध्यायमे ऐसा क्षेत्र-सेत्रज्ञ-विचार बतलाया है, कि यही परमेश्वर 
पिडमें अर्थात्‌ मनुष्यके शरीरमें या क्षेत्रमँ आत्माके रूपसे निवास करता है; और 
इस आत्माका अर्थात्‌ क्षेत्रज्ञका जो ज्ञान है, वही परमेश्‍वरकाभी ( परमात्माका ) 
ज्ञान है। प्रथम परमात्माका अर्थात्‌ परब्रह्मका “ अनादिमत्परं ब्रह्म । ” इत्यादि 
प्रकार-से उपनिषदोंके आधार-से वर्णन करके आगे बतलाया गया है, कि यही क्षेत्र- 
क्षेतज्ञ-विचार प्रकृति” और पुरुष” नामक सांख्य-विवेचनमें अंतर्भूत हो गया है; 
और अंतमें यह वर्णन किया गया है, कि जो 'प्रकृति' और 'पुरुष'के भेदको पहचान- 
कर अपने 'ज्ञानचक्षुओं के द्वारा निर्गुण परमात्माको जान लेता है, वह मुक्त हो जाता 
है । परंतु उसमेंभी कर्मयोगका यह सूत्र स्थिर रखा गया है, कि “ सब काम प्रकृति 
करती है, आत्मा कर्ता नहीं है - यह जाननेसे कर्म बंधक नहीं होते ” ( गीता १३. 
२९ ) ; और भक्तिका “ ध्यानेनात्मनि पश्यन्ति ” ( गीता. १३. २४ ) यह सूत्रभी 
स्थिर रखा है। चौदाहवें अध्यायमें इसी ज्ञानका वर्णन करते हुए सांख्य-शास्त्रके 
अनुसार बतलाया गया है, कि सर्वत्र एकही आत्मा या परमेश्वरके होनेपरभी 
प्रकृतिके सत्त्व, रज और तम गुणोंके भेदोंके कारण संसारमें वैचित्र्य उत्पन्न होता 
है। आगे कहा गया है, कि जो मनुष्य प्रकृतिके इस खेलको जानकर और अपनेको 
कर्ता न समझ भक्तियोगसे परमेश्वरकी सेवा करता है, वही सच्चा त्रिगुणातीत' या 
मुक्त है । अंतमें अर्जुनके प्रश्‍न करनेपर स्थितप्रज्ञ और भक्तिमान्‌ पुरुषकी स्थितिके 
समानही व्रिगुणातीतकी स्थितिका वर्णन किया गया है । श्रुति-ग्रथोमें परमेश्वरका 
कहीं कहीं वृक्षरूपसे जो वर्णन पाया जाता है, उसीका पंद्रहवें अधघ्यायके 
आरंभमें वर्णन करके भगवानने बतलाया है, कि जिसे सांख्यवादी “ प्रकृतिका 
पसारा ” कहते हैं, वही यह अश्वत्थ वृक्ष है; और अंतमें भगवानने अर्जुनको यह 
उपदेश किया है, कि क्षर और अक्षर दोनोंके परे जो पुरुषोत्तम है, उसे पहचानकर 
उसकी 'भक्ति' करनेसे मनुष्य कृतकृत्य हो जाता है; तूभी ऐसाही कर । सोलहबें 
अध्यायमें कहा गया है, कि प्रकृतिभेदके कारण संसारमें जैसे वैचित्य उत्पन्न होता 
है, उसी प्रकार मनुष्योंमेंभी दो भेद अर्थात्‌ दैवी संपत्तिवाले और आसुरी संपत्तिवाले 
होते हैं; इसके बाद उनके कर्मोका वर्णन किया गया है; और यह बतलाया गया है, 
कि उन्हें कौन-सी गति प्राप्त होती है। अर्जुनके पूछनेपर सत्रहवें अध्यायमे इस 
बातका विवेचन किया गया है, कि व्विगुणात्मक प्रक्कतिके गुणोंकी विषमताके कारण 
उत्पन्न होनेवाला वैचित्य श्रद्धा, दान, यज्ञ, तप इत्यादिमेंभी दीख पड़ता है। इसके 
बाद यह बतलाया गया है, कि “ॐ _तत्सत्‌ ' इस ब्रह्मनि्देशके 'तत्‌' पदका अथं 
“ निष्कामबुद्धिसे किया गया कमं ” और सत्‌ पदका अथे “ अच्छा परंतु काम्यः 


बुद्धिसे किया गया कमं ” होता है; और इस अर्थके अनुसार वह सामान्य ब्रह्म-निदेशभी 

३६४ गीतारहस्य अथवा कर्मयोगशास्त्र 


कर्मयोग-मार्गकेही अनुकूल है । सारांश-रूपसे सातवें अध्यायसे लेकर सत्रहवे अध्याय- 
तक ग्यारह अध्यायोंका तात्पर्य यही है, कि संसारमें चारों ओर एकही परमे- 
श्वर व्याप्त है, फिर तुम चाहे उसे विश्वरूप-दर्शनके द्वारा पहचानो, चाहे ज्ञान- 
बक्षके द्वारा | शरीरमें क्षेत्ज्ञभी वही है, और क्षर-सृष्टिमें अक्षरभी वही है। वही 
दश्य सष्टिमे व्याप्त है, और उसके बाहर अथवा परेभी है। यद्यपि वह एक 
है, तोभी प्रकृतिके गुणभेदके कारण व्यक्त सूष्टिमें नानात्व या वैचित्र्य दीख 
पड़ता है, और इस मायासे अथवा प्रकृतिके गुणभेदके कारणही दान, श्रद्धा, तप, 
यज्ञ, धृति, ज्ञान इत्यादि तथा मनुष्योंमेंभी अनेक भेद हो जाते हैं। परंतु इन 
सब भेदोंमें जो एकता है, उसे पहचानकर उस एक और नित्य तत्त्वकी उपासनाके 
द्वारा - फिर वह उपासना चाहे व्यक्तकी हो, अथवा अव्यक्तकी - प्रत्येक मनुष्य 
अपनी बुद्धिको स्थिर और सम करे, तथा उस निष्काम, सात्त्विक अथवा साम्य-वुद्धि- 
सेही संसारमें स्वधर्मानुसार प्राप्त सब व्यवहार केवल कतव्य समझ किया करे। 
इस ज्ञानःविज्ञानका प्रतिपादन, इस ग्रंथके अर्थात्‌ गीतारहस्यके पिछले प्रकरणोंमें 
विस्तृत रीतिसे किया गया है, इसलिये हमने सातवें अध्यायसे लगाकर सत्नहवें 
अध्यायतकका सारांशही इस प्रकरणमें दिया है- अधिक विस्तार नहीं किया । 
हमारा प्रस्तुत उद्देश्य केवल गीताके अध्यायोंकी संगति देखनाही है; अतएव उस 
कामके लिये जितना भाग आवश्यक है, उतनेकाही हमने यहाँ उल्लेख किया है। 
कर्मयोगमें कर्मकी अपेक्षा बुद्धिही श्रेष्ठ है, इसलिये इस बुद्धिको शुद्ध और सम - 
करनेके लिये परमेश्वरकी सर्वव्यापकता अर्थात्‌ सर्वभूतान्तर्गत आत्मैक्यका जो 
'ज्ञानविज्ञान' आवश्यक होता है, उसका वणन आरंभ करके अबतक इस वातका 
निरूपण किया गया, कि भिन्न भिन्न अधिकारके अनुसार व्यक्त या अव्यक्तकी 
उपासनाके द्वारा जब यह यह ज्ञान हृदयमें भिद जाता है, तव वृद्धिको स्थिरता और 
समता प्राप्त हो जाती है; और कर्मोका त्याग न करनेपरभी अंतमें मोक्षकी प्राप्ति 
हो जाती है । इसीके साथ क्षराक्षरका और क्षेत-क्षेतज्ञकाभी विचार किया गया हैं| 
परंतु भगवानने निश्चित रूपसे कह दिया है, कि इस प्रकार बुद्धिके सम हो जानेपरभी 
कर्मोका त्याग करनेकी अपेक्षा फलाशाको छोड़ देना और लोकसंग्रहके लिये आमरण 
कर्मही करते रहना अधिक श्रेयस्कर है (गीता ५.२) । अतएव स्मृति-प्रंथोंमें 
र्वाणत 'संन्यासाश्रम' इस कर्मयोगमें नहीं होता; और इससे मन्वादि स्मृति-ग्रंथोंका 
तथा इस कर्मयोगका विरोध हो जाना संभव है । इसी शंकाको मनमें लाकर अठारहबें 
अध्यायके आरंभमें अर्जुनने संन्यास और 'त्याग'का रहस्य पूछा है। भगवान्‌ इस 
विषयमें यह उत्तर देते हूँ, कि 'संन्यास'का मूल. अर्थ छोड़ना' है; और 
कर्मयोग-मार्गेमें यद्यपि कर्मोको नहीं छोड़ते, तथापि फलाशाको छोड़ते है, इसलिये, 
कर्मयोग तत्त्वतः संन्यासही होता है; क्योंकि यद्यपि संन्यासीका भेष धारण करके 


भिक्षा न माँगी जावे, तथापि वैराग्यका और संन्यासका जो तत्त्व स्मृतियोंमें कहा 

गया है - अर्थात्‌ वृद्धिका निष्काम होना - वड्‌ कर्मयोगमेंभी स्थिर रहता है। परंतु 
फलाशाके छूटनेसे स्वगं-प्राप्तिकीभी आशा नहीं रहती, 


इसलिये यहाँ एक और शंका 

उपस्थित होती है, कि ऐसी दशामें यज्ञयागादिक श्रौतकर्म करनेकी क्या आवश्यकता 
2 हुक ® 

है ? इसपर भगवानने अपना यह निश्चित मत बतलाया है, कि उपर्युक्त कमं चित्त- 


शुद्धिकारक हुआ करते हैं; इसलिये उन्हेंभी अन्य कर्मोके साथ निष्काम बद्धिसे करते 
रहना चाहिये और इस प्रकार लोकसंग्रहके लिये यज्ञचक्रको हमेशा जारी रखना 
चाहिये । अर्जुनके प्रश्नोंका इस प्रकार उत्तर देनेपर प्रकृति-स्वभावानरूप ज्ञान, कम 
कर्ता, बुद्धि, धृति और सुखके जो सात्त्विक, तामस और राजस भेद हुआ करते हैं, 
उनका निरूपण करके गुणवैचित्र्यका विषय पूरा किया है । इसके बाद निश्चय किया 
गया है, कि निष्काम कर्म, निष्काम कर्ता, आसक्तिःरहित बुद्धि, अनासक्तिसे 
होनेवाळा सुख, और ' अविभक्तं विभक्तेषु ' इस नियमके अनुसार होनेवाळा 
आत्मैक्य-ज्ञान - येही सात्त्विक या श्रेष्ठ हैं। इसी तत्त्वके अनुसार चातुर्व्यकीभी 
उपपत्ति वतलाई गई है और कहा गया है, कि चातुवंण्य-धर्मसे प्राप्त हुए कर्मोंको 
सात्त्विक अर्थात्‌ निष्काम बुद्धिसे केवल कतंव्य मानकर करते रहनेसेही मनुष्य इस 
संसारमें कृतकृत्य हो जाता है और अंतमें उसे शांति तथा मोक्षकी प्राप्ति हो जाती 
है । अंतमें भगवानने अर्जुनको भक्ति-मा्गेका यह निश्चित उपदेश किया है, कि कर्म 
तो प्रकृतिका धर्म है, इसलिये यदि तू उन्हें छोड़ना चाहे, तोभी: वे न छूटेंगे, अतएव 
यह समझकर, कि सब करनेवाला और करानेवाला परमेशवरही है, तू उसकी शरणमे 
जा और सब काम निष्काम वुद्धिसे करता जा । मँही वह परमेश्वर हूँ, मुझपर विश्वास 
रख, मुझे भज, मैं तुझे सब पापोंसे मुक्त करूंगा । ऐसा उपदेश करके भगवानने गीताके 
प्रवृत्ति-प्रधान धर्मका निरूपण पुरा किया है। सारांश यह है, कि इस लोक और 
परलोक इन दोनोंकां विचार करके ज्ञानवान्‌ एवं शिष्ट जनोंने 'सांख्य' और 'कर्मयोग' 
नामक जिन दो निष्ठाओंको प्रचलित किया हैं, उन्हीसे गीताके उपदेशका आरंभ 
हुआ है । इन दोनोंमें-से, पाँचवें अध्यायके निर्णयानुसार, ज़िस कर्मयोगीकी योग्यता 
अधिक है, जिस कर्मयोगकी सिद्धिके लिये छठे अध्यायमें पातंजलयोगका वर्णन किया 
है, जिस कर्मयोगके आचरणकी विधिका वर्णन अगले ग्यारह अध्यायोंमें ( ७ से 
१७ तक ) पिडब्रह्मांड-ज्ञानपूर्वक विस्तारसे किया गया है; और यह कहा गया 
है, कि उस विधिसे आचरण करनेपर परमेश्वरका पूरा ज्ञान हो जाता है, एवं अंतमें 
मोक्षकी प्राप्ति होती है, उसी कर्मयोगका समर्थन अठारहवें अध्यायमें अर्थात्‌ अंतरमेंभी 
है। और मोक्षरूपी आत्मकल्याणके आड़े न आकर परमेश्वरार्पण-पूर्वेक केवल कतंव्य- 
वृद्धिसे स्वधर्मानुसार लोकसंग्रहके लिये सव कर्माको करते रहनेका जो यह योग 
या युक्ति है, उसकी श्रेष्ठताका यह भगवत्प्रणीत उपपादनं जब अर्जूनने सुना, तभी 
उसने संन्यास लेकर भिक्षा माँगनेका अपना पहला विचार छोड़ दिया और अब 


- केवल भगवानके कहनेहीसे नहीं; कितु कर्माकमं-शास्त्रक्ा पूर्ण ज्ञान हो जानेके 
गी. र. ३० 

कारण - वह स्वयं अपनी इच्छासे युद्ध करनेके लिये प्रवृत्त हो गया है। अर्जुनको 
युद्धमें प्रवृत्त करनेके लियेही गीताका आरंभ हुआ है ; और उसका अंतभी वैसेही 


आ है ( गीता १८. ७३ ) । 
आप अठारह को जो संगति ऊपर बतलाई गई है, उससे यह 


प्रकट हो जायगा, कि गीता केवल कर्म, भक्ति और ज्ञान इन तीन स्वतंत्र निष्ठाओंकी 
खिचड़ी नहीं है; अथवा वह सूत, रेशम और जरीके चिथड़ोंकी सिली हुई गुदडी 
नहीं है; वरन्‌ दीख पड़ेगा, कि सूत, रेशम और जरीके ताने-बानेको यथास्थानमें 
योग्य रीतिसे एकत्र करके, यह कर्मयोग नामक मृत्यवान्‌ आर मनाहर गीतारूपी 
वस्त्र आदिसे अंत तक “ अत्यंत योगयुक्त चित्तसे ” एक-सा बुना गया है। यह सच 
है, कि निरूपणकी पद्धति संवादात्मक होनेके कारण शास्त्रीय पद्धतिकी अपेक्षा वह, 
जरा ढीली है, परंतु यदि इस वातपर ध्यान दिया जाय, कि संवादात्मक निरूपणसे 
शास्त्रीय पद्धतिकी रक्षता हट गई है; और उसके बदले गीतामें सुलभता और 
प्रेमरस भरगया है, तो शास्त्रीय पद्धतिके हेतु-अनुमानोंकी केवळ बुद्धिग्राह्म तथा 
नीरस कटकट छूट जानेका किसीकोभी तिलमात्र वुरा न लगेगा । इसी प्रकार यद्यपि 
गीता-निरूपणकी पद्धति पौराणिक या संवादात्मक है, तोभी थह बात इस ग्रंथके कुल- 
विपेचन-से मालूम हो जायगी, कि ग्रंथपरीक्षणकी मीमांसकोंकी सब कसौटियोंपर 
कसनेपरभी गीताका तात्पर्य निश्चित करनेमें कुछभी बाधा नहीं होती । गीताका 
आरंभ देखा जाय तो मालूम होगा, कि अर्जुन क्षात्र-धर्मके अनुसार लड़ाई करनेके 
लिये चला था । जब धर्माधर्मकी विचिकित्साके चक्करमें पड़ गया, तब उसे वेदान्त- 
शस्त्रके आधारपर प्रवृत्ति-प्रधान कर्मयोग-धर्मका उपदेश करनेके लिये गीता प्रवृत्त 
हुई है; ओर हमने पहलेही प्रकरणमें यह बतला दिया है, कि गीताके उपसंहार और 
फल दोनों इसी प्रकारके अर्थात्‌ प्रवृत्ति-प्रधानही हूँ । इसके बाद हमने बतलाया है, 
कि गीतामें अर्जुनको जो उपदेश किया है, उसमें “ तू युद्ध अर्थात्‌ कर्मही कर ” ऐसा 
दस-बारह बार स्पष्ट रीतिसे और पर्यायसे तो अनेक बार ( अभ्यास ) बतलाया 
है; और हमने यहभी बतलाया है, कि संस्कृत-साहित्यमें कर्मयोगकी उपपत्ति 
बतलानेवाला गीताके सिवा दूसरा ग्रंथ नहीं है, इसलिये अभ्यास और अपूर्वता इन 
दो, प्रमाणोंसे गीतामें कर्मयोगकी प्रधानताही अधिक व्यक्त होती है। मीमांसकोंने 
ग्रंथ-तात्पर्यका निर्णय करनेके लिये जो कसौटियाँ बतलाई हैं, उनमेंसे अर्थवाद और 
उपपत्ति ये दोनों शेष रह गई थी। उनके विषयमें पहले पृथक्‌ पृथक्‌ प्रकरणोंमें और 
अब गीताके अध्यायोंके क्रमानुसार इस प्रकरणमें जो विवेचन किया गया है, उसमे 
यही निष्पन्न हुआ है, कि गीतामें अकेला 'कर्मयोग'ही प्रतिपाद्य विषय है । इस प्रकार 
ग्रंथतात्पर्य-निर्णयके मीमांसकोंके सव नियमोंका उपयोग करनेपर यही बात निविवाद 
सिद्ध होती है, कि गीता-ग्रंथमें जानमूलक और भक्तिःप्रधान कर्मयोगहीका प्रतिपादन 
किया गया है। अब इसमें संदेह नहीं, कि इसके अतिरिक्त शेष सव गीता-तात्पर्य 

केवळ सांप्रदायिक हैं। ke सव तात्पर्य सांप्रदायिक हों, तथापि ये प्रश्न किया 
जायका है, कि कुछ लोगोंक गीतामें ये सांप्रदायिक अर्थ - विशेषतः संन्यास-प्रधान 
अर्थ - ढूँढ़नेका मौक़ा कैसे मिल गया? जवतक इस प्रश्नकाभी विचार न हो 
जायगा, तव तक यह नहीं कहा जा सकता, कि सांप्रदायिक अर्थोकी चर्चा पुरी 
हो चुकी है, इसलिये अव संक्षेपमें इसी वातका विचार किया जायगा, कि ये 
सांप्रदायिक टीकाकार गीताका संन्यास-प्रधान अर्थ कैसे कर सकें, और फिर ग्रह 
प्रकृर॑ंण पूरा किया जायगा । 

हमारे शास्त्रकारोंका यह सिद्धान्त है, कि चूँकि मनुष्य बुद्धिमान्‌ प्राणी है 
इसलिये पिड-ब्रह्मांडके तत्त्वको पहचाननाही उसका मुख्य काम या पुरुपार्थ है ; 
और इसीको धमंशास्त्रमें “मोक्ष' कहते हैं। परंतु दृश्य सृष्टिके व्यवहारोंकी ओर 
ध्यान देकर शास्त्रोंमेंही यह प्रतिपादन किया गया है, कि पुरुषार्थ चार प्रकारके 
हैं - जैसे धर्मे, अर्थ, काम और मोक्ष | यहु,पहलेही वतला दिया गया है, कि इस 
स्थानपर धर्म” शब्दका अर्थ व्यावहारिक, स्रमाजिक और नैतिक धर्म समझना 
चाहिये । अब पुरुषार्थको इस प्रकार चतुविध माननेपर यह प्रश्‍न सहजही उत्पन्न 
हो जाता है, कि पुरुषार्थके चारों अंग या भाग परस्पर पोषक हैं या नहीं ? इसळ्यि 
स्मरण रहे, कि पिडमें और ब्रह्मांडमें जो तत्त्व है, उसका ज्ञान हुएविना मोक्ष नहीं 
मिलता, फिर वह ज्ञान किसीभी मार्गसे प्राप्त हो । इस सिद्धान्तके विषयमें शाब्दिक 
मतभेद भलेही हो; परंतु तत्त्वतः कुछ मतभेद नहीं है । कमसे कम गीता-शास्त्रका 
तो यह सिद्धान्त सवंथैव ग्राह्य है । इसी प्रकार गीताको यह तत्त्वभी पूर्णतया मान्य 
है, कि यदि अर्थ और काम, इन दोनों पुरुपार्थोको प्राप्त करना हो, तो वेभी नीति- 
धमेसेही प्राप्त किये जावें । अब केवल धमं '( अर्थात्‌ व्यावहारिक चातुवेण्य-धर्म ) 
ओर मोक्षके पारस्परिक संबंधकाही निर्णय करना शेष रह गया । इनमेंसे धर्मके 
विषयमें तो यह सिद्धान्त सभी पक्षोंको मान्य है, कि धमं के द्वारा चित्तको शुद्ध 
किये विना मोक्षकी बात ही करना व्यर्थ है । परंतु इस प्रकार चित्तको शुद्ध करनेके 
लिये बहुत समय लगता है; इसलिये मोक्षकी दृष्टिसे विचार करनेपरभी यही सिद्ध 
होता है, कि तत्पूर्वकालमें पहले पहल संसारके सव कतंव्योंको धर्म-से पूरा कर लेता 
चाहिये (मनु. ६. ३५-३७) । संन्यासका अर्थं है छोड्ना; और जिसने धर्मेके द्वारा 
इस संसारमें कुछ प्राप्त या सिद्ध नहीं किया है वह त्यागही क्या करेगा ? अथवा 
जो 'प्रपंच” ( सांसारिक कर्म ) ही ठीक ठीक साध नहीं सकता, उस ` 'अभागी से 
परमार्थभी कैसे ठीक सधेगा ( दास. १२. १. १-१०; १२. ८. २१-३१ ) ? 
किसीका अंतिम उद्देश्य या साध्य चाहे सांसारिक हो अथवा पारमार्थिक, परंतु यह्‌ 
वात प्रकट है, कि उसकी सिद्धिके लिये दीर्घ प्रयत्न, मनोनिग्रह और सामर्थ्यं इत्यादि 
गुणोंकी एक-सी आवश्यकता होती है; और जिसमें ये गुण विद्यमान नहीं होते, उसे 


किसीभी उद्देश्य या साझ्हकीनि,तुही,होती॥, की मान लेनेपरभी कुछ 

लोग इससे आगे बढ़कर कहते हैं, कि जब दीघं प्रयत्न और मनोनिग्रहके द्वारा आत्मज्ञान 
हो जाता है, तब अंतमें संसारके विषयोपभोगरूपी र निस्सार प्रतीत होने 
लगते हैँ; और जिस प्रकार साँप अपनी निरुपयोगी कैचुलीक छोड़ देता है, उसी 
प्रकार ज्ञानी पुरुषभी सव सांसारिक विषयोंको छाड हियर रमेश्वरी 
लीन हो जाया करते है ( वृ. ४. ४. ७ ) । जीवन व्यतीत करनेके इस मा चूंकि 
सब व्यवहारोंका त्यागकर अंतमें केवल ज्ञानकोही प्रधानता दी जाती है, अतएव 
उसे ज्ञाननिष्ठा, सांस्यनिष्ठा अथवा सब व्यवहारोंका त्याग करनेसे संन्यास निष्ठाभी 
कहते हैँ । परंतु इसके विपरीत गीताशास्त्रमें कहा है, कि आरंभम चित्तकी शुद्धताके 
लिये 'घर्म'की आवश्यकता तो हैही, परंतु आगे चित्तकी शुद्धि होनेपरभी - स्वयं 
अपने लिये विषयोपभोगरूपी व्यवहार चाहे तुच्छ हो जावें; तोभी - उन्ही व्यवहारोंको 
केवल स्वधर्म और कर्तव्य समझकर, लोकसंग्रहके लिये निष्काम बुद्धिसे करते रहना 
आवश्यक है । यदि ज्ञानी मनु"्५ ऐसा न करेगा, तो लोगोंको कक वतलानेवाला 
कोईभी न रहेगा, और फिर इस संसारका नाश हो जायगा । इस कम मूमम किसी- 
केभी कमं छूट नहीं सकते; और यदि बुद्धि निष्काम हो जावे, तो कोईभी कर्म मोक्षके 
आड़े आ नहीं सकता। इसलिये संसारके कर्मोका त्याग न कर सव व्यवहाराका 
विरक्त-वृद्धिसे अन्य जनोंकी नाई मृत्युपर्यंत करते रहनाही ज्ञानी पुरुषकाभी कतव्य 
हो जाता है। गीता-प्रतिपादित जीवन व्यतीत करनेके इस मार्गकोही कर्मनिष्ठा 
था कर्मयोग कहते हँ । परंतु यद्यपि कर्मयोग इस प्रकार श्रेष्ठ निश्चित किया गय” 
है, तथापि उसके लिये गीतामें संन्यास-मागेकी कहींभी निदा नहीं की गई है, उलटे. 
यह कहा है, कि वहभी मोक्षका देनेवालाही है । स्पष्टही है, कि सृष्टिके आरंभमें 
सनत्कुमार प्रभृतिने और आगे चल कर शुक-याज्ञवल्क्य आदि ऋषियोंने जिस मार्गका 
स्वीकार किया है, उसे भगवानभी किस प्रकार सर्वथैव त्याज्य कहेंगे ? संसारके 
व्यवहार किसी मनुष्यको अंशत: उसके प्रारब्ध-कर्मानुसार प्राप्त हुए जन्म-स्वभावसे 
नीरस या मधुर मालूम होते हैं; और यह पहले कह चुके हैं, कि ज्ञान हो जानेपरभी 
प्रारब्ध-कर्मको भोगे बिना छुटकारा नहीं । इसलिये इस प्रारब्ध-कर्मानुसार प्राप्त 
हुए जन्म-स्वभावके कारण यदि किसी ज्ञानी पुरुषका जो सांसारिक व्यवहारोंसे उब 
जावे; और यदि वह संन्यासी हो जाये, तो उसकी निदा करनेसे कोई लाभ नहीं । 
आत्मज्ञानके द्वारा जिस सिद्ध पुरुषकी वृद्धि निःसंग और पवित्र हो गई है, वह इस 
संसारमें चाहे और कुछ करे, या न करे, परंतु इस बातको नहीं भूलना चाहिये, कि 
वह मानवी बुद्धिकी शुद्धताकी परम सीमा, और विषयोंमें स्वभावतः छूब्ध होनेवाली 
हुठीली मनोवृत्तियोंको अपने तावेंमें रखनेकी सामर्थ्यंकी पराकाष्ठा सब लोगोंको 
प्रत्यक्ष रीति-से दिखला देता है । उसका यह कार्य लोकसंग्रहकी दृष्टिसेभी कुछ छोटा 
नहीं है । लोगोंके मनमें संन्यास-धर्मके विषयमें जो आदर-बुद्धि विद्यमान है, उसका 
सच्चा कारण यही है; और मोक्षकी दृष्टिम्‌ बह गीताकोभी संमत है । परंतु केवल 

जन्म-स्वभावकी ओर, अर्थात्‌ प्रारत्ध-कर्मकीही ओर ध्यान न देकर यदि शास्त्रकी 
रीतिके अनुसार इस वातका विचार किया जावे, कि जिसने पूरी आत्मःस्वतंत्रता 
प्राप्त कर ली है, उस ज्ञानी पुरुपको इस कर्म-भूमिमें किस प्रकार वर्ताव करना 
चाहिये; तो गीताके अनुसार यह सिद्धान्त करना पड़ता है, कि कर्मत्याग-पक्ष गौण 
है; और सृष्टिके आरंभमें मरीचि प्रभूतिने तथा आगे चल कर जनक आदिकोंने जिस 
कर्मयोगका आचरण किया है, उसीको ज्ञानौ पुरुष लोकसंग्रहके लिये स्वीकार 
करे । क्योंकि, अब न्यायतः यही कहना पड़ता है, कि परमेशवरकी निर्माण की हुई 
सृष्टिको चलानेका कामभी ज्ञानी मनुष्यकोही करना चाहिये; और, इस मार्ममें 
ज्ञान-सामर्थ्येके साथही कर्म-सामर्थ्यकाभी विरोधरहित मेल होनेके कारण, यह 
कर्मयोग केवल सांख्यमागंकी अपेक्षा कहीं अधिक योग्यताका निश्चित होता है। 
सांख्य और कर्मयोग, इन दोनों निष्ठाओंमें जो मुख्य भेद है, उसका उक्त . 
रीति-से विचार करने पर सांशय + निष्काम कमं = कर्मयोग यह समीकरण निष्पन्न 
होता है; और वैशंपायनके कथनानुसार गीता-प्रतिपादन प्रवृत्ति-प्रधान कर्मयोगके 
प्रतिपादनमेंही सांख्य-निष्ठाके निरूपणकाभी सरळतासे समावेश हो जाता है ( मभा. 
शां. ३४८. ५३ ); और इसी कारणसे गीताके संन्यास-मार्गीय टीकाकारोंको यह 
बतलानेके लिये अच्छा अवसर मिल गया है, कि गीतामें उनका सांख्य या संन्यास- 
मार्गही प्रतिपादित है। गीताके जिन श्छोकोंमें कर्मको श्रेयस्कर निश्चित कर कर्म 
करनेको कहा है, उन श्लोकोंकी ओर ध्यान न देनेसे अथवा यह मनगढ़ंत बात 
कह देनेसे, कि वे सव श्लोक अर्थवादात्मक अर्थात्‌ आनुषंगिक एवं प्रशंसात्मक हैँ 
या किसी अन्य युक्तिसे उपर्युक्त समीकरणके निष्काम कर्म 'को उड़ा देनेसे, उसी 
समीकरणका ' सांख्य = कर्मयोग ' यह रूपांतर हो जाता है; और फिर यह कहनेके 
लिये अवसर मिल जाता है, कि गीतामें सांख्य-मागेकाही प्रतिपादन किया है । परंतु 
इस रीतिसे गीताका अर्थ किया है, वह गीताके उपत्रमोपसंहारके अत्यंत विरुद्ध है 2 
और इस ग्रंथमें हमने स्थान-स्थानपर स्पष्ट रीतिसे दिखला दिया है, कि गीताम 
कर्मयोगको गौण तथा संन्यासको प्रधान मानना वैसेही अनुचित है, जैसे घर-मालिकको 
कोई उसीके घरमें पाहुना कह दे; और पाहुनेकों घर-मालिक ठहरा दे; और जिन 
लोगोंका मत है, कि गीतामें केवल वेदान्त, केवल भक्ति या सिर्फ़ पातंजलयोगहीका _ 
प्रतिपादन किया गया है, उनके इन मतोंकाभी खंडन हम करही चुके हैं ॥ गीतामें 
कौन-सी वात नहीं है? वैदिक धर्ममें मोक्ष-प्राप्तिके जितने साधन या मार्ग हैं, उनमेंसे 
प्रत्येक मार्गका कुछ-न-कुछ भाग गीतामें है; और इतना होनेपरभी, “ भूतभून्त च 
भूतस्थो "के ( गीता ९. ५ ) न्यायसे गीताका सच्चा रहस्य इन मार्गोकी अपेक्षा 
भिन्नही है । संन्यास-मार्ग अर्थात्‌ उपनिषदोंका यह तत्त्व गीताको ग्राह है, कि ज्ञानके 
बिना मोक्ष नहीं; परंतु उसे निष्काम कर्मके साथ जोड़ देनेके कारण गीता-प्रतिपादित 


भागवत धर्मेमेंही यति-धमंकाभी सहजही समावेश हो गया है। तथापि गीतामें 

संन्यास और बैराग्यका अर्थ यह नहीं किया है, कि कर्मोको छोड़ देना चाहिये; कितु 
यह कहा है, कि केवल फलाशाकाही त्याग करनेमें सच्चा वैराग्य या संन्यास हक 
अंतमें सिद्धान्त किया है, कि उपनिषत्कारोंके कर्म-संन्यासकी अपेक्षा निष्काम कर्मयोग 
अधिक श्रेयस्कर है । कर्मकांडी मीमांसकोंका यह मतभी गीताको मान्य है, कि यदि 
केवल यज्ञके लियेही वेदविहित यज्ञयागादि कर्मोका आचरण किया जावे, तो वे 
बंधक नहीं होते; परंतु 'यज्ञ' शब्दका अर्थ विस्तृत करके गीताने उक्त मतमें यह 
सिद्धान्त और जोड़ दिया है, कि यदि फलाशा त्याग कर सब कर्म किये जावें, तो यही 
एक वडा भारी यज्ञ हो जाता है, इस लिये मनुष्यका यही कतँव्य है, कि वह वर्णा- 
श्रमविहित सव कर्मोको केवल निष्काम वुद्धिसे सदैव करता रहे। सृष्टिकी उत्पत्तिके 
रमसे विषयमें उपनिषत्कारोंके मतकी अपेक्षा सांख्योंका मत गीतामें प्रधान माना 
गया है; तोभी प्रकृति और पुरुषतकही न ठहर कर, सृष्टिके उत्पत्तिक्रमकी परंपरा 
उपनिषदोंमें वर्णित नित्य परमात्मापर्यत ले जाकर भिड़ा दी गई है। केवल वुद्धिके 
द्वारा अध्यात्मज्ञानको प्राप्त कर लेना क्लेशदायक है, इसलिये भागवत या नारायणीय 
धर्ममें जो कहा है, कि उसे भक्ति और श्रद्धाके द्वारा प्राप्त कर लेना चाहिये, उस 
वासुदेव-भक्तिकी विधिका वर्णनभी गीतामें किया गया हैं; परंतु इस विषयमेंभी 
भागवत धर्मकी सब अंशोंमें कुछ नक़छ नहीं की गई है; वरन्‌ भागवत धर्ममेंभी 
वणित जीवके उत्पत्तिविषयक इस मतको वेदान्त-सूत्रकी नाई गीतानेभी त्याज्य माना 
है, कि वासुदेवसे संकर्षण या जीव उत्पन्न हुआ है; और भागवत धर्ममें वणित भक्तिका 
तथा उपनिषदोके क्षेत्र-क्षत्रज्ञ-संवंधी सिद्धान्तका गीतामें पूरा पूरा मेल कर दिया 
है । इसके सिवा मोक्ष-प्र/प्तिका दूसरा साधन पातंजलयोग है । यद्यपि गीताका कहना 
यह नहीं कि पातंजलयोगही जीवनका मुख्य कतंव्य है; तथापि गीता यह कहती है, 
के वृद्धिको सम करनेके लिये इंद्रियनिग्रह करनेकी आवश्यकता है, इसलिये उतने 
भरके लिये पातंजल्योगके यम-नियम-आसन आदि साधनोंका उपयोग कर लेन 
चाहिये । सारांश, वैदिक धर्ममें मोक्ष-प्राप्तिके जो जो साधन बतलाये गये हूँ, उन 
सभीका कुछ-न-कुछ वर्णन, कर्मयोगका सांगोपांग विवेचन करनेके समय, गीतामें 
प्रसंगानुसार करना पड़ा है । यदि इस सब वर्णनोंको स्वतंत्र माना जाय, तो विसंगति 
उत्पन्न होकर ऐसा आभास होता है, कि गीताके सिद्धान्त परस्पर विरोधी हैँ; और 
यह आभास भिन्न भिन्न सांप्रदायिक टीकाओंसे तो औरभी अधिक दृढ हो जाता है । 
परंतु जैसा हमने ऊपर कहा है, उसके अनुसार यदि यह सिद्धान्त किया गया, कि 
ब्रह्मज्ञान और भक्तिका मेल करके अंतमें उसके द्वारा कर्मयोगका समर्थन करना ही 
गीताका मुख्य प्रतिपाद्य विषय है, तो ये सब विरोध लुप्त हो जाते हैं और 
पूर्ण व्यापक दृष्टिको स्वीकार कर जिस अलौकिक चातुयंसे गी ताके तत्त्वज्ञानके 
साथ भक्ति तथा कर्मयोगका यथोचित मेल कर दिया गया है, उसको देख दाँतो तले 
अंगुली दबाकर रह जाना पड़ता है । गंगामें कितनीही नदियाँ क्यों न आ मिलें; 

परंटु इससे उसका मूल स्वरूप नहीं बदलता; बस, ठीक यही हाळ गीताकाभी है। 


उसमें. सव कुछ भलेही हो; परंतु उसका मुख्य प्रतिपाद्य विषय तो कर्मयोगही है । 
यद्यपि इस प्रकार कर्मयोगही मुख्य विषय है 


हैं; तथापि कमंके साथही मोक्षःधर्मके 
मर्मकाभी इसमें भली भाँति निरूपण किया गया है, इसलिये कार्य-अकार्यका निर्णय 
करनेके हेतु वतलाया गया यह गीता-धर्मही - “ म हि धर्म: सुपर्याप्तो ब्रह्मणः 
पदवेदने ” ( मभा. अश्व. १६. १२ ) - ब्रह्मकी प्राप्ति करा देनेके लियेभी पूर्ण 
समर्थ है; और भगवानने अर्जुनसे अनुगीताके आरंभमें स्पष्ट रीतिसे कह दिया है, 
कि इस मार्गसे चलनेवालेको मोक्ष-प्राप्तिके लिये किसीभी अन्य अनुष्ठानकी आव- 
श्यकता नहीं है। हम जानते हैं, कि संन्यास-मार्गके उन लोगोंको हमारा उपरोक्त 
कथन रोचक प्रतीत न होगा, जो यह प्रतिपादन किया करते हैं, कि बिना सब व्याव- 
हारिक कर्मोका त्याग किये मोक्षकी प्राप्ति होती नहीं; परंतु इसके लिये कोई अन्य 
उपाय नहीं है । गीता-ग्रंथ न तो संन्यास-मार्गका है और न निवृत्ति-प्रधान किसी 
दूसरेही पंथकाभी । इतनाही नहीं, तो गीताशास्त्रकी प्रवृत्ति इसीलिये हुई है, कि वह 
ब्रह्मज्ञानकी दृष्टिसे ठीक ठीक युक्तिसहित इस प्रश्नका उत्तर दे, कि ज्ञानकी प्राप्ति 
हो जानेपरभी कर्मोका संन्यास करना अनुचित क्यों है? इसलिये संन्यास-मार्गके 
अनुयायियोंको चाहिये, कि वे गीताकोभी ' संन्यास देने ” की झंझटमें न पड़ संन्यास- 
मार्ग-प्रतिपादक' जो अन्य वैदिक ग्रंथ हैं, उन्हींसे संतुष्ट रहें । अथवा गीतामें संन्यास- 
मार्गकोभी भगवानने जिस निरभिमान वुद्धिसे निःश्रेयस्कर कहा है, उसी सम-वृद्धिसे 
सांख्यमार्गवालोंकोभी यह कहना चाहिये, कि “ परमेश्वरका हेतु यह है, कि संसार 
चलता रहे; और जब कि इसीलिये बह वार वार अवतार धारण करता है, तब 
ज्ञानप्राप्तिके अनंतर निष्कामबुद्धिसे व्यावहारिक कर्माको करते रहनेके जिस मार्गका 
उपदेश भगवानने गीतामें दिया है, वही मार्ग कलिकालमें उपयुक्त है । ” - और 
ऐसा कहनाही उनके लिये सर्वोत्तम पक्ष है। 


CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


पंद्रहवाँ प्रकरण 
उपसंहार 
तस्मात्सर्वेषु कालेषु मामनुस्मर जुष्य च | के 


- गीता ८.७ 


चाहे आप गीताके अध्यायोंकी संगति या मेल देखिये, या उन अध्यायोंके विष- 
योंका मीमांसकोंकी पद्धतिसे पृथक्‌ पृथक्‌ विवेचन कीजिये; किसीभी दृष्टिसे 
विचार कीजिये; अंतमें गीताका यही सच्चा तात्पर्य सिद्ध होता कि “ ज्ञान भक्ति- 
युक्त कर्मयोग “ही गीताका सार है; अर्थात्‌ सांप्रदायिक टीकाकारोंने कर्मयोगको 
गौण ठहरा कर गीताके जो अनेक प्रकारके तात्पर्यं बतलाये हैं, वे यथार्थ नहीं, 
हैं; कितु उपनिषदोंमें वणित अद्वैत वेदान्तका भक्तिके साथ मेल कर उसके द्वारा 
बड़े बड़े कमंवीरोंके चरित्नोंका रहस्य या उनके जीवनक्रमकी उपपत्ति बतलानाही 
गीताका सच्चा तात्पर्य है। मीमांसकोंके कथनानुसार केवल श्रौत-स्मातं कर्माको 
सदैव करते रहना भलेही शास्त्रोक्त हो; तोभी ज्ञानरहित केवल तांत्रिक क्रियासे 
बुद्धिमान्‌ मनुष्यका समाधान नहीं होता; और यदि उपनिषदोंमें वणित धर्मको 
देखें, तो वह केवल ज्ञानमय होनेके कारण अल्प-बुद्धिवाले मनुष्योंके लिये अत्यंत 
कष्टसाध्य है । इसके सिवा एक और बात है, उपनिषदोंका संन्यास-मार्गेभी लोक- 
संग्रहका बाधक है; इसलिये भगवानने ऐसे ज्ञानमूलक, भक्ति-प्रधान और निष्काम 
कर्मविषयक धर्मका उपदेश गीतामें किया है, कि जिसका पालन आमरण किया 
जावे; जिससे बुद्धि ( ज्ञान ), प्रेम ( भक्ति) और कतंव्यका ठीक ठीक मेल हो 
जावे; मोक्षकी प्राप्तिमें कुछ अंतर न पड़ने पावे; और लोक-व्यवहारभी सरलतासे 
होता रहे । इसीमें कमं-अकर्मके शास्त्रका सव सार भरा हुआ है । अधिक क्या कहें, 
गीताके उपक्रम-उपसंहारसे यह बात स्पष्टतया विदित हो जाती है, कि अर्जुनको इस 
धर्मका उपदेश करनेमें कर्म-अकर्मका विवेचनही मूल कारण है । इस बातका विचार 
दो तरहसे किया जाता है, कि किस कर्मको धर्म्य, पुण्यप्रद, न्याय्य या श्रेयस्कर कहना 
चाहिये; और किस कर्मको इसके विरुद्ध अर्थात्‌ अधर्म्य, पापप्रद, अन्याय्य या गह्य 
कहना चाहिये। पहली रीति यह है, कि उपपत्ति, कारण या मर्म न बतलाकर केवल 
यह कह दे, कि किसी कामको अम्‌ क रीतिसे करो, कि तो वह शुद्ध होगा, और अन्य 
0000 0 हा अतह = हला मत क हे 


* “ इसलिये सदैव मैरा स्मरण कर और लड़ाई कर । ” लड़ाई कर -- शब्दकी 
योजना यहाँपर प्रसंगानुसार की गई है; परंतु उसका अर्थ केवल ' लडाई कर 'ही 


नहीं है, यह अर्थभी समझा जाना चाहिये a मृ बट 

करो, सच वोलो, धर्माचरण करो, इत्यादि बातें इसी प्रकारकी हैं। मनुस्मृति आदि . 
स्मृति-प्रंथोंमें तथा उपनिषदोंमें ये विधियाँ, आज्ञाएँ अथवा आचार स्पष्ट रीतिसे 
बतलाये गये हैं। परंतु मनुष्य ज्ञानवान्‌ प्राणी है; इसलिये उसका समाधान केवल 
ऐसी विधियों या आज्ञाओंसे नहीं हो सकता; क्योंकि मनुष्यकी यही स्वाभाविक 
इच्छा होती है, कि वह उन नियमोंके बनाये जानेका कारणभी जान ले; और इसलिये 
वह्‌ विचार करके इन नियमोंके नित्य तथा मूल तत्त्वकी खोज करता है-बस; यही 
दूसरी रीति है, कि जिसमें कर्म-अकर्म, धर्म-अधर्म, पुण्य-पाप आदिका विचार किया 
जाता है । व्यावहारिक धर्मके अंतको इस रीतिसे देखकर उसके मूळ तत्त्वोंकों ढूंढ 
निकालना शास्त्रका काम है; तथा उस विषयके केवल नियमोंको एकत्र करके वतलाता 
आचारसंग्रह कहलाता है। कमेमागंका आचार-संग्रह स्मृति-ग्रथोमे है; और उनके 
आचारोंके मूल तत्त्वोंका शास्त्रीय अर्थात्‌ तात्विक विवेचन भगवदगीतामें संवाद- 
पद्धतिसे या पौराणिक रीतिसे किया गया है। अतएव भगवद्गीताके प्रतिपाद्य 
विषयको केवल कर्मयोग न कहकर कमयोगशास्त्र कहनाही अधिक उचित तथा प्रशस्त 
होगा; और यही योगशास्त्र शब्द भगवद्गीताके अध्याय-समाप्ति-सूचक संकल्पम 
आया है । जिन पश्चिमी पंडितोंने पारलौकिक दृष्टिको त्याग दिया है या जो लोग 
उसे गौण मानते है, वे गीतामें प्रतिपादित कर्मयोगशास्त्रकोही भिन्न भिन्न लौकिक नाम 
दिया करते हैं - जैसे सदूव्यवहारशास्त्र, सदाचारशास्त्र, नीतिशास्त्र, नीतिमीमांसा, 
नीतिशास्त्रके मूल तत्त्व, कतंव्यशास्त्र, कार्य-अकार्यं व्यवस्थिति, समाजधारणा- 
शास्त्र इत्यादि । इन लोगोंकी नीति-मीमांसाकी पद्धतिभी लौकिकही रहती हैँ । 
इसी कारणसे ऐसे पाश्चात्त्य पंडितोके ग्रंथोंका जिन्होंने अवलोकन किया है, उनमेंसे 
बहुतोंकी यह समझ हो जाती है, कि संस्कृत साहित्यमें सदाचरण या नीतिके मूल 
तत्त्वोंकी चर्चा किसीने नहीं की है । वे कहने लगते हैं कि, “ हमारे यहाँ जो कुछ गहन 
तत्त्वज्ञान है, वह सिर्फ़ हमारा वेदान्तही है; और वर्तमान वेदान्त-ग्रंथोंको देखो; 
तो मालूम होगा, कि वे सांसारिक कर्मोके विषयमे प्रायः उदासीन हैँ । ऐसी अवस्थामें 
कर्मयोगशास्त्रका अथवा नीतिका विचार कहाँ मिलेगा? यह विचार व्याकरण 
अथवा न्यायके ग्रंथोंमें तो मिलनेवाला हैही नहीं; और स्मृति-ग्रथोमें धर्मशास्तके 
संग्रहके सिवा और कुछभी नहीं; इसलिये हमारे प्राचीन शास्त्रकार, मोक्षहीके गूढ 
विचारोंमें निमग्न होनेके कारण सदाचरणके या नीतिधर्मके मूल-तत्त्वोका विवेचन 
करना भूल गये ! ” परंतु महाभारत और गीताको ध्यानपुर्वक पढ्नेसे यह भ्रमपुण 
समझ दूर हो जा सकती है। इतनेपरभी कुछ लोग कहते हैं, कि महाभारत एक 
अत्यंत विस्ती ग्रंथ है, इसलिये उसको पढ़कर पूणतया मनन करना बहुतही कठिन 
है; और गीता यद्यपि एक छोटा-हा ग्रंथ है तोभी उसमें सांप्रदायिक टीकाकारोंके 
मतानुसार केवल मोक्षञाप्तिहीका ज्ञान बतलाया गया है । परंतु किसीने इस बातको 


e 

४७४ गीतारहस्य अथवा कर्मयोगशास्त्र 


` प्रचलित हैं, किसीभी समय समाजमें संन्यास-मागियोंकी अपेक्षा कर्मयोगमेंही 
अनुयायियोंकी संख्या हजारों गुना अधिक हुआ करती है; और, पुराण-इतिहासके 

जिन कर्मशील महापुरुषोंका अर्थात्‌ कर्मवीरोंका वर्णन है, वे सब कर्मयोग-मार्गकाही 
अवलंब करनेवाले ये । यदि थे सब बातें सच हैं,.तो क्या इन कर्मवीरोंसे किसोकोभी 

यह नहीं सूझा होगा, कि अपने कर्मयोग-मार्गका समर्थन किया जाना चाहिये? 

अच्छा; यदि कहा जाय, किं उस समथ जितना ज्ञान था, वह सब ब्राह्मण जातिमेंही 
था; और वेदान्ती ब्राह्मण कर्म करनेके विषयमें उदासीन रहा करते थे; इसलिये 
कर्मयोगविषयक ग्रंथ नहीं लिखे गये होंगे; तोभी यह आक्षेप उचित नहीं कहा जा 
सकता, क्योंकि उपनिषत्कालमें और उसके वाद क्षत्रियोंमेंभी जनक और श्रीकृष्ण 
सरीखे ज्ञानी पुरुष हो गये हैं; और व्याससदृश बुद्धिमान्‌ ब्राह्मणोंने बड़े बड़े क्षत्रियोंका 
इतिहासभी लिखा है। इस इतिहासको लिखते समय क्या उनके मनमें यह विचार 
न आया होगा, कि जिन प्रसिद्ध पुरुषोंका इतिहास हम लिख रहे हैं, उनके चरित्रके 
मर्म या रहस्यकोभी प्रकट कर देना चाहिये ? इस मर्म या रहस्यको कर्मयोग अथवा 
व्यवहारशास्त्र कहते हैं; और इसे बतलानेके लियेही महाभारतमें स्थान-स्थागदर 
सुक्ष्म धर्म-अधमंका विवेचन करके, अंतमें संसारके धारण एवं पोषणके लिये कारणभूत 
सदाचरण अर्थात्‌ धर्मके मूल तत्त्वोंका विवेचन मोक्ष-दुष्टिको न छोड़ते हुए गीतामें 
किया गया है । अन्यान्य पुराणोंमें भी ऐसे बहुतसे प्रसंग पाये जाते हैं। परंतु गीताके 
तेजके सामने अन्य सव विवेचन फीके पड़ जाते हैं; इसी कारणसे भगवद्गीता कर्मयोग- 
शास्त्रका प्रधान ग्रंथ हो गया है । हमने इस बातका पिछले प्रकरणोंमें विस्तृत विवेचन 
किया है, कि कर्मयोगका सच्चा स्वरूप क्या है । तथापि जबतक इस वातकी तुलना 
न की जावे, कि गीतामें वर्णन किये गये कर्म-अकर्मके आध्यात्मिक मूल तत्त्वोसे पश्चिमी 
पडितों द्वारा प्रतिपादित नीतिके मूलतत्त्व कहाँ तक मिलते हैँ; तबतक यह नहीं कहा 
जा सकता, कि गीता-धर्मका निरूपण पूरा हो गया। इस प्रकार तुलना करते समय 
दोनों ओरके अध्यात्मज्ञानकीभी तुलना करनी चाहिये । परंतु यह बात सर्वमान्य है, 
कि अबतक पश्चिमी आध्यात्मिक ज्ञानकी पहुँच हमारे वेदान्तसे अधिक दूरतक नहीं 
होने पाई है; इसी कारणसे पूर्सी और पश्चिमी अध्यात्मशास्त्रोंकी तुलना करनेकी 
कोई विशेष आवश्यकता नहीं रह जाती ।* ऐसी अवस्थामें अब केवल उस नीति- 


* वेदान्त और पश्चिमी तत्त्वज्ञानकी तुलना प्रोफेसर डायसनके 77८ 
Elements ११४ Me!ap)5।८5 नामक ग्रंथमें कई स्थानोंमें की गई है। इस ग्रंथके 
दूसरे संस्करणके अंतमें “ On the Philosophy of Vedanta ° इस विषयपर 
एक व्याख्यानभी छापा गया है। जब प्रो. डायसन सन १८९३ में हिदुस्थानमें आयेथे, 
तब उन्होंने बंबईकी रायल एशियाटिक सोसायटीमें यह व्याख्यान दिया था । इसके 
अतिरिक्त 7he Religion and Philosophy of the Upanishads नामकं 


डायसनसाहबक। ग्रंथभी इस विषयपर पढ़ने योग्य है । 

शास्त्रकी अथवा कर्मयोगकी तुळनाकाही विषय वाकी रह जाता है, जिसके वारेमें 
कुछ लोगोंकी समझ है, कि इसकी उपपत्ति हमारे प्राचीन शास्त्रकारोंने नहीं बतलाई 
है। परंतु इस एकही विषयका विचारभी इतना विस्तृत 


गुत है, कि उसका पूर्णतय 
प्रतिपादन करनेके लिये एक स्वतंत्र ग्रंथही लिखना पड़ेगा । तथापि, इस विपयपर 
इस ग्रंथमें थोड़ाभी विचार न करना उचित न होगा; इसलिये केवल दिग्दर्शन करनेके 


लिये उसकी कुछ महत्त्वपूर्ण वातोंका विवेचन इस उपसंहारमें किया जावेगा । 
थाड़ाभी विचार करनेपर यह सहजही ध्यानमें आ सकता है, कि सदाचार 
और दुराचार, तथा धर्म और अधर्म शब्दोंका उपयोग यथार्थमें ज्ञानवान्‌ मन ष्यके 
कर्मेकेही लिये होता है; और यही कारण है, कि नीतिमत्ता केवळ जड़ कमोमें नहीं 
कितु बुद्धिमें रहती है। “ धर्मो हि तेषामधिको विशेष: ” - धर्म-अधर्मका ज्ञान 
मनुष्यका अर्थात्‌ बुद्धिमान्‌ प्राणियोंकाही विशिष्ट गृण है - इस वचनका तात्पर्य 
और भावार्थही वही है। किसी गधे या बैलके कर्मोके परिणामको देखकर हम उसे 
उपद्रवी तो बेशक कहा करते है परंतु जब वह धक्का देता है, तव उसपर कोई 
नालिश करने नहीं जाता । इसी तरह किसी नदीमें वाढ़ आ जानेसे फसल बह जाती 
है, तो “ अधिकांश लोगोंकी अधिक हानि ” होनेके कारण कोई उसे दुराचारिणी, 
लुटेरी, या अनीतिमान्‌ नहीं कहता । इसपर कोई प्रश्‍न कर सकते हूँ, कि यदि धर्म- 
अधर्मके नियम मनुष्यके व्यवहारोंहीके लिये उपयूक्त हुआ करते हैं, तो मनुष्यके 
कर्मोके भले-वुरेपनका विचारभी केवल उसके कर्मसेही करनेमें क्या हानि है? इस 
प्रश्नका उत्तर देना कुछ कठिन नहीं । क्योंकि अचेतन वस्तुओं अथवा पशुपक्षी आदि 
मूढ योनिके प्राणियोंका दृष्टान्त छोड़, यदि मनृष्यकेही कत्योंका विचार करें, तोभी 
दीख पड़ेगा, कि जब कोई आदमी अपने पागलपनसे अथवा अनजानेमें कोई अपराध 
कर डालता है, तब वह संसारमें और कानून द्वारा क्षम्य माना जाता है । इससे यही 
बात सिद्ध होती है, कि भनुष्यकेभी कर्म-अकर्मकी भलाई-वुराई ठहरानेके लिये, सबसे 
पहले कर्ताकी बुद्धिकाही विचार करना पड़ता है - अर्थात्‌ यह विचार करना पड़ता 
है, कि उसने उस कार्यको किस उद्देश्य, भाव या हेतुसे किया; और उसको उस कर्मके 
परिणामका ज्ञान था या नहीं। किसी धनवान्‌ मनुष्यके लिये यह कोई कठिन काम 
नहीं, कि वह अपनी इच्छाके अनुसार मन-माना दान दे दें। यह दानविषयक काम 
'अच्छा' भलेही हो; परंतु उसकी सच्ची नैतिक योग्यता उस दानकी स्वाभाविक त्रियासे 
नहीं ठहराई जा सकती । इसके लिये यहृभी देखना पड़ेगा, कि उस धनवान्‌ मनुष्यकी 
बृद्धि सचमुच श्रद्धायुक्त है, या नहीं; और उसका निर्णय करनेके लिये यदि स्वाभाविक 
रीतिसे किये गये दानके सिवा और कुछ प्रमाण न हो; तो इस दानकी योग्यता किसी 
श्रद्धापूवेक किये गये, दानकी योग्यताके बरावर नहीं समझी जाती; और कुछ नहीं, 
तो संदेह करनेके लिये उचित कारण अवश्य रह जाता है। सब धर्म-अधर्मका विवेचन 


हो जानेपर महाभारतमें यही वात एक आसख्यानके स्वरूपम उत्तम रीतिसे समझाई 

गई है । जब युधिष्ठिर राजगद्दी पा चुके, तब उन्होंने एक वृहत्‌ अश्वमेध-यज्ञ मा 
उसमें अन्न और द्रव्य आदिके अपूर्व दान करनेसे और लाखों मनुष्योके संतुष्ट होनेसे 
उनको बहुत प्रशंसा होने लगी | उस समय वहाँ एक दिव्य नकुल ( नेवला) आया; 
और युधिष्ठिरसे कहने लगा - “ तुम्हारी व्यर्थही प्रशंसा की जाती है Re पूर्वेकालमें 
इसी कुरुक्षेत्रे एक दरिद्री ब्राह्मण रहता था, जो उंछवृत्तिसे. अर्थात्‌ खेतोंमें म हुए 
अनाजके दानोंको चुनकर, अपना जीवन-निर्वाह किया करता था। एक दिन भोजन 
करनेके समय उसके यहाँ एक अपरिचित आदमी क्षुधासे पीडित अतिथि वन कर आ 
गया । यह दरिद्री ब्राह्मण और उसके कुटुंबी-जनभी कई दिनोंके भूखे थे; तोभी उसने 
अपने, अपनी स्त्रीके और अपने लड़कोंके सामने परोसा हुआ सब सत्तू उस अतिथिको 
समर्पण कर दिया । इस प्रकार उसने जो अतिथि-यज्ञ किया था, उसके महुत्वकी 
बराबरी तुम्हारा यह यज्ञ - कितनाही बड़ा क्यों न हो - कभी नहीं कर सकता 
(मभा. अश्व. ९०) । उस नेवलेका मुँह और आधा शरीर सोनेका था । उसने जो 
यह कहा, कि युधिष्ठिरके अश्वमेध-यज्ञकी योग्यता उस गरीव ब्राह्मणद्वारा अतिथिको 
दिये गये सेर भर सत्तूके बरावरभी नहीं है; उसका कारण उसने यह बतलाया है, 
कि - “ उस ब्राह्मणके घरमें अतिथिकी जूठनपर लोटनेसे मेरा मुँह और आधा 
शरीर सोनेका हो गया, परंतु युधिष्ठिरके यज्ञमंडपकी जूठन पर लोटनेसे मेरा वचा 
हुआ आधा शरीर सोनेका नहीं हो सका !” यहाँपर कर्मके वाह्य परिणामकोही 
देख कर यदि इसी बातका विचार करें -कि अधिकांश लोगोंका अधिक सुख किसमे 
है - तो यही निर्णये करना पड़ेगा, कि एक अतिथिको तृप्त करनेकी अपेक्षा लाखों 
आदमियोंको तृप्त करनेकी योग्यता लाखगुनी अधिक है। परंतु प्रश्‍न यह्‌ है, कि केवल 
धर्म-दृष्टिसेही नहीं, कितु नीति-दृष्टिसिभी क्या यह्‌ निर्णय ठीक होगा ? किसीको 
अधिक धन-संपत्ति मिळ जाना या लोकोपयोगी अनेक अच्छे काम करनेका मौक़ा 
मिल जाना केवल उसके सदाचारपरही अवलंबित नहीं रहता है । यदि वह गरीब 
ब्राह्मण द्रव्यके अभावसे बड़ा भारी यज्ञ नहीं कर सकता था; और इसलिये यदि उसने 
अपनी शक्तिके अनुसार कुछ अल्प और तुच्छ कामही किया, तो क्या उसकी नैतिक या 
धामिक योग्यता कम समझी जायगी ? यदि कम समझी जावे तो यही कहना पड़ेगा, 
कि गरीवोंको धनवानोंके सदृश नीतिमान्‌. और धार्मिक होनेकी कभी इच्छा और 
आशा नहीं रखनी चाहिये । आत्म-स्वातंल्यके अनुसार अपनी बुद्धिको शुद्ध रखना 
उस ब्राह्मणके अधिकारमें था; और यदि उसके स्वल्पाचरणसे इस बातमें कुछ संदेह 
नहीं रह जाता, कि उसकी परोपकार बुद्धि युधिष्ठिरकेही समान शुद्ध थी; तो उस 
ब्राह्मणकी और उसके स्वल्पक्कत्यकी नैतिक योग्यता युधिष्ठिरके और उसके वहु 
व्ययसाध्य-यज्ञके वराबरकीही मानी जानी चाहिये। बल्कि यहभी कहा जा सकता 
है, कि कई दिनोंतक क्षुधासे पीड़ित होनेपरभी उस गरीव ब्राह्मणने अन्नदान करके 


अतिथिके प्राण बचानेमें जो स्वार्थत्याग किया, उससे उसकी शुद्ध बुद्धि औरभी अधिक 
(७-0. Prof. Satya Vrat Shastri Collection. ० S 

व्यक्त होती है । यह तो सभी जानते हैं, कि धैर्यं आदि गुणोंके समान शुद्ध बुद्धिकी 

सच्ची परीक्षा संकटकालमेंही हुआ करती है; और कांटनेभी अपने नीतिग्रंथके 

आरंभमें यही प्रतिपादन किया है, कि संकटके समयभी जिसकी शुद्ध वृद्धि ( नैतिक 

सत्त्व ) भ्रष्ट नहीं होती, वही सच्चा नीतिमान्‌ है। उक्त नेवलेका अभिप्रायभी 

यही था । परंतु युधिष्ठिरको शुद्ध बुद्धिकी परीक्षा कुछ राज्यारूढ होनेपर संपत्ति- 

कालमें किये गये एक अश्वमेध-यज्ञसेही होनेकी न थी; उसके पहलेही अर्थात्‌ आपत्ति- 

कालकी अनेक अड्चनोंके प्रसंगोपर व्राह्मणके समानही उसकी पूरी परीक्षा 

हो चुकी थी। इसीलिये महाभारतका यह सिद्धान्त है, कि धर्म-अधर्मके निर्णयके 

सूक्ष्म व्यायसेभी युधिष्ठिरको धामिकही कहना चाहिये । कहना नहीं होगा, कि 

वह नेवला निदक ठहराया गया है। तथापि महाभारतमें यह वर्णन है, कि अश्वमेध 

करनेवालेकों जो गति मिलती है, वही उस ब्राह्मणकोभी मिली | इससे यही सिद्ध 

होता है, कि उस ब्राह्मणके कर्मकी योग्यता युधिष्ठिरके यज्ञकी अपेक्षा अधिक भलेही 

नहो; तथापि इसमें संदेह नहीं, कि महाभारतकार उन दोनोंकी नैतिक और धामिक 

योग्यता एकसमान मानते हैं| व्यावहारिक कार्योंको देखनेसेभी मालूम हो सकता है, 

कि जव किसी धर्मकृत्यके लिये या लोकोपयोगी कार्यके लिये लखपति मनुष्य हजार 

रुपये चंदा देता है और कोई गरीब मनुष्य एक रुपया चंदा देता है; तब हम लोग 

उन दोनोंकी नैतिक योग्यता एक समानही समझते हूँ। “चंदा' शब्दको देखकर यह 

दृष्टान्त कुछ लोगोंको कदाचित्‌ नया मालूम हो, परंतु यथार्थमे बात ऐसी नहीं है, 

क्योंकि उक्त नेवलेकी कथाका निरूपण करते समय महाभारतमेंही धर्म-अधर्मके 

विवेचनमें कहा गया है, कि :- 

सहस्रशक्तिश्च शतं शतशक्तिदेशापि च । ` 
दद्यादपश्च यः शक्त्या सर्वे तुल्यफलाः स्मृताः ॥। 

“ हृजारवालेने सौ, सौवालेने दस, अथवा किसीने यथाशक्ति थोडासा पानीभी दिया, 
तोभी ये सब तुल्यफल हैं; अर्थात्‌ इन सबकी योग्यता एकसमान है ( मभा. अश्व. 
९०. ९७); और “ पत्तं पुष्पं फलं तोयं ” ( गीता. ९. २६ )- इस गीतावाक्यका 
तात्पर्यंभी यही है। हमारे धर्ममेंही क्या, ईसाई धर्ममेंभी इस तत्त्वका संग्रह्‌ 
है। ईसा मसीहने एक जगह कहा है- जिसके पास अधिक है, उससे अधिक 
पानेकी आशा की जाती है” ( ल्यूक. १२. ४८ ) । इक दिन जब ईसा मंदिर 
( गिरिजाधर ) गया था, तब वहाँ धर्मार्थ द्रव्य इकट्ठा करनेका काम शुरू होनेपर 
एक अत्यंत गरीब विधवा स्त्रीने अपने पासके दो पैसे उस धर्मेकार्यके लिये दे दिप | 
यह देखकर ईसाके मुंहसे यह उद्गार निकल पड़ा, कि इस स्त्रीने अन्य सब लोगोंकी 
अपेक्षा अधिक दान दिया है। ” इसका वर्णन बाइबलमें ( मार्क. १२. ४३; ४४ ) 
है। इससे यह स्पष्ट है, कि यह बात ईसाकोभी मान्य थी, कि कर्मकी योग्यता 
कर्ताकी बुद्धिसेही निश्चित की जानी चाहिये; और यदि कर्ताकी बुद्धि शुद्ध हो, तो 

बहुधा छोटे छोटे कर्मोकी नैतिक योग्यताभी बड़े बड़े कर्मोकी योग्यताके वरावरही 
हो जाती है। इसके विपरीत - अर्थात्‌ जब वुद्धि शुद्ध न हा तव - किसी कर्मकी 
नैतिक योग्यताका विचार करनेपर यह मालूम होगा, कि यद्यपि हत्या करना केवळ 
एकही कर्म है; तथापि अपनी जान बचानेके ल्यि आक्रमणकारीकी हत्या करनम 
और किसी राह चलते धनवान्‌ मुसाफ़िरको द्रव्यके लोभसे मार डालनेमें, नैतिक 
दृष्टिसे बहुत अंतर है । जर्मन कवि शिलरने इसी आशयके एक प्रसंगका वर्णन अपने 
'चिलियम टेल' नामक नाटकके अंतमें किया है; और वहाँ बाह्यतः एकहीसे दीड 
पड़नेवाले दो कृत्योंमें बुद्धिकी शुद्धता-अशुद्धताके कारण जो भेद दिखलाया गया है 
वही भेद स्वार्थत्याग और स्वार्थके लिये की गई हत्यामेंभी है । इससे मालूम होता है, 
क्रि कर्म छोटे-बडे हों या बराबर हों; उनमें नैतिक द्ष्टिसे जो भेद हो जाता है, वह 
कर्ताके हेतुके कारणही हुआ करता है । इस हेतुकोही उद्देश्य, वासना या वुद्धि कहते 
हैँ । इसका कारण यह है, कि बुद्धि' शब्दका शास्त्रीय अर्थ यद्यपि ' व्यवसायात्मक 
इंद्रिय ” है; तोभी ज्ञान, वासना, उद्देश्य या हेतु सव बुद्धींद्रियके व्यापारकेही फल है, 
अतएव इनके लियेभी बुद्धि शब्दहीका सामान्यतः प्रयोग किया जाता है; और 
पहलेभी यह वतलाया जा चुका है, कि स्थितप्रज्ञकी साम्य-बुद्धिमें व्यवसायात्मक 
त्रद्धिकी स्थिरता और वासनात्मक बुद्धिकी शुद्धता, दोनोंका समावेश होता है, 
भगवानने अर्जुनसे कुछ यह सोचनेको नहीं कहा, कि युद्ध करनेसे कितने मनुष्योंका 
कितना कल्याण होगा और कितने लोगोंकी कितनी हानि होगी; बल्कि अर्जुनसे 
भगवान्‌ यही कहते हैं, कि इस. समय यह विचार गौण है, कि तुम्हारे युद्ध करनेसे 
भीष्म मरेंगे कि द्रोण; मुख्य प्रश्न यही है, कि तुम किस बुद्धि ( हेतु या उद्देश्य ) से 
युद्ध करनेको तैयार हुए हो। यदि तुम्हारी वुद्धि स्थितप्रज्ञोंके समान होगी, और 
यदि तुम उस शुद्ध और पवित्र बुद्धिसे अपना कर्तव्य करने लगोगे, तो फिर चाहे 
भीष्म मरे या द्रोण; तुम्हें उसका पाप नहीं लगेगा । तुम कुछ इस फलकी आशासे तो 
यूद्ध करही नहीं रहो हो, कि भीष्म मारे जारे । जिस राज्यपर तुम्हारा जन्मसिद्ध 
अधिकार है, उसका हिस्सा तुमने माँगा; और युद्ध टालनेके लिये यथाशक्ति गम 
खाकर बीच-बचाव करनेकाभी तुमने बहुत कुछ प्रयत्न किया । परंतु जब इस मेलकें 
प्रयत्नसे और साधुपनके मागंसे निर्वाह नहीं हो सका, तब लाचारीसे तुमने युद्ध 
करनेका निश्चय किया है, इसमें तुम्हारा कुछ दोष नहीं है । क्योंकि दुष्ट मनुष्यसे 
किसी ब्राह्मणकी नाई अपने धर्मानुसार प्राप्त अधिकारकी भिक्षा न माँगते हुए, 
आवश्यकता आ पड़नेपर क्षत्रिय-धर्मके अनुसार लोकसंग्रहार्थं उसकी प्रात्तिके लिये 
अंतमें युद्ध करनाही तुम्हारा कर्तव्य है ( मभा. उ. २८, ७२; वनपर्व ३३. ४८, 
५० ) । भगवानके उक्त युक्तिवादको व्यासजीनेभी स्वीकार किया है, और, उन्होंने 
ईसीके द्वारा आगे चलकर शांतिपव॑में युधिष्ठिरका समाधान किया है ( शां. अ. 


3 ३ ३ | प्रं ८ कर्म-अकर्मका ° निणंय्‌, ०० ००, ल्मे मे त्रे 
२, ३३ ) । परंतु कर्म सकमक निर्णय कहनेके,लिे ,जुद्धिकों इस तरहसे श्रेष्ठ 

मान लें, तोभी अब यह अवश्य जान केना चाहिये, कि शुद्ध बुद्धि किसे हँ 
क्योंकि, मन और बुद्धि दोनों प्रकृतिके विकार हैं; इसलिये वे स्वभावतः ps 
अर्थात्‌ सात्विक, राजस और तामस हो सकते हैं। इसलिये गीतामें कहा है, कि 
शुद्ध या सात्त्विक बृद्धि वह है, कि जो बुद्धिसेभी परे रहनेवाळे नित्य आत्माके स्वरूपको 
पहचाने; और यह पहचान कर, कि सब प्राणियोंमें एकही आत्मा है, उसीके अन- 
सार कार्य-अकार्यका निर्णय करे। इस सात्विक बुद्धिकाही दूसरा नाम साम्यबद्धि 
है, और इसके 'साम्य' शब्दका अर्थ “ सर्वभूतान्तर्गत आत्माकी एकता या समानता- 
को पह्चाननेवाली ” है। जो बुद्धि इस समानतौको नहीं जानती, वह न तो शुद्ध है 
और न सात्त्विकभी । इस प्रकार जब यह मान लिया गया, कि नीतिका निर्णय करनेमें 
साम्य-बुद्धिही श्रेष्ठ दै, तव यह प्रश्‍न उठता है, कि बुद्धकी इस समता अथवा 
साम्यको कैसे पहचानना चाहिये ? क्योंकि बुद्धि तो अंतरिद्रिय है; इसलिये उसका 
भछाबुरापन हमारी आँखोंसे दीख नहीं पड़ता । अतः बुद्धिकी समता तथा शुद्धताको 
परीक्षा करनेके लिये पहले मनुष्यके वाह्य आचरणको देखना चाहिये; नहीं तो 
कोईभी मनुष्य ऐसा कह कर -कि मेरी बुद्धि शुद्ध है -मनमाना बर्ताव करने 
लगेगा । इसीसे शास्त्रोंका सिद्धान्त है, कि सच्चे ब्रह्मज्ञानी पुरुषकी पहचान उसके 
स्वभावसेही हुआ करती है । जो केवल मुंहसे कोरी बातें करता है, वह सच्चा साधु 
नहीं । भगवदूगीतामेंभी स्थितप्रज्ञ तथा भगवद्भक्तोंके लक्षण वतलाते समय खास 
करके इसी बातका वर्णन किया गया है, कि वे संसारके अन्य लोगोंके साथ कैसा 
बर्ताव करते हैं; और तेरहवें अध्यायमें ज्ञानकी व्याख्याभी इसी प्रकार - अर्थात्‌ 
यह बतलाकर, कि स्वभावपर ज्ञानका क्या परिणाम होता है - की गई है । इससे 
यह साफ़ मालूम होता है, कि गीता यह कभी नहीं कहती, कि बाह्य कर्मोकी ओर 
कुछभी ध्यान न दो । परंतु इस बातपर ध्यान देना चाहिये, कि किसी मनुष्यकी 
विशषकरके अपरिचित मनृष्यकी - वृद्धिकी समताकी परीक्षा करनेके लिये यद्यपि 
केवल उसका वाह्य कर्म या आचरण और, उसमेंभी, संकट-समयका आचरणही 
प्रधान साधन है; तथापि केवल इस बाह्य आचरण द्वाराही नीतिमत्ताकी अचूक 
परीक्षा हमेशा नहीं हो सकती । क्योंकि उक्त नकुलोपाख्यानसे यह सिद्ध हो चुका है, 
कि यदि बाह्य कर्म छोटाभी हो; तथापि विशेष अवसरपर उसकी नैतिक योग्यता 
बड़े कर्मोकेही बराबर हो जाती है। इसीलिये हमारे शास्त्रकारोंने यह सिद्धान्त किया 
है, कि बाह्य-कर्म चाहे छोटा हो या बड़ा, एकहीको सुख देनेवाला हो या अधिकांश 
चोगोंको; उसको केवल बुद्धिकी शुद्धताका एक प्रमाण मानना चाहिये, इससे अधिक 
महत्त्व उसे नहीं देना चाहिये | कितु उस बाह्य-कमके आधारपर पहले यह देख लेना 
चाहिये, कि कर्म करनेब्रालेकी बुद्धि कितनी शुद्ध है; ओर अंतमें इस रीतिसे व्यक्त 
होनेवाली बुद्धिके आधारपरही उक्त कर्मेकी नीतिमत्ताका निर्णय करना चाहिये, 
यह निर्णय केवल बाह्य-कर्मोको देखनेसे ठीक नहीं हो सकता। यही कारण है, कि 

“ क्रमेंकी अपेक्षा वृद्धि श्रेष्ठ है” ( गीता. २. ४९ ) ऐसा कहकर गाता कर्मेयोगमें 
सम और शद्ध-बद्धिको अर्थात्‌ वासनाकोही प्रधानता दी गई ह्‌ । नारद सवाल 
नामक भागवतधर्मका गीतासे अर्वाचीन एक ग्रंथ हैँ। उसमे मार्कड्य नारदस 
कहते -हैं :- 

मानसं प्राणिनामेव सर्वकमेककारणम्‌ । 

सनोनरूपं वाक्यं च वाक्येन प्रस्फुट मनः । लि 
„मनही लोगोके सब कर्मोका एक ( मूल ) कारण है। जैसा मन रहता है, बही 
बात निकलती है; और बातचीतसे मन प्रकट होता है” ( RA १.७. १८ ) । 
सारांश यह है, कि मन ( अर्थात्‌ मनका निश्चय ) सबसे प्रथम (4 उसके अनन्तर 
सब कर्म हुआ करते हँ । इसीलिये कर्म-अकर्मका निर्णय करनेके गीताके शुद्ध 
बद्धिके सिद्धान्तकोही वौद्ध ग्रेथकारोने स्वीकृत किया है। उदाहरणाथ, धम्मपद 
नामक वौद्ध-धर्मीय प्रसिद्ध नीतिग्रंथके आरंभमेंही कहा है, कि :- 

मनोपुब्बंगमा धम्मा मनोसेट्ठा ( श्रेष्ठा ) मनोमया ॥। 

मनसा चे पढुठ्ठेन भासति वा करोतत वा ॥। 

ततो नं दुबखमन्वेति चक्कनु वहतो पदं ॥ 
४ मन याने मनका व्यापार प्रथम है। उसके अनंतर धर्म-अधर्मका आचरण होता 
है । ऐसा क्रम होनेके कारण इस काममें मनही मुख्य और श्रेष्ठ है, इसलिये इन सव 
ध्रर्मोको मनोमयही समझना चाहिये, अर्थात्‌ कर्ताका मन जिस प्रकार शुद्ध या दुप्ट 
रहता है, उसी प्रकार उसके भाषण और कर्मभी भळे-वुरे हुआ करते हैं, तथा उसी 
प्रकार आगे उसे सुख-दुःख मिलता है। * इसी तरह उपनिषदों और गीताका यह 
अनुमानभी ( कौषी. ३. १; गीता १८. १७ ) बौद्ध धर्ममें हो गया है, कि जिसका 
मन एक बार पूणं शुद्ध और निष्काम हो जाता है, उस स्थितप्रज्ञ पुरुषसे फिर कभी 
पाप होना संभव नहीं; अर्थात्‌ सब कुछ करकेभी वह पाप-पुष्यसे अलिप्त रहता है। 
इसलिये बौद्ध धर्म-ग्रथंमें अनेक स्थलोंपर वर्णन किया गया है, कि 'अहेत्‌' अर्थात्‌ 
ूर्णावस्थामें पहुँचा हुआ मनुष्य हमेशाही शुद्ध और निष्पाप रहता है ( धम्मपद 
२९४, २९५; मिलिंद प्र. ४. ५. ७ ) । 

पश्चिमी देशोंमें नीतिका निर्णय करनेके ये दो पंथ हैं : पहला आधिदैवत 

पंथ, जिसके अनुसार, नीतिका निर्णय करनेके लिये सदसद्विवेक-देवताकी शरणमे 


+ पाली भाषाके इस श्लोकका भिन्न भिन्न लोग भिन्न भिन्न अर्थ करते हैं। 
परंतु जहाँतक हम समझते हैं, इस एलोककी रचना इसी तत्त्वपर की गई है, कि कर्म- 
अकर्मका निर्णय करनेके लिये मानसिक स्थितिका विचार अवश्य करना पड़ता है। 
ध्वम्मपद का मैक्समूलर साहबने अंग्रेजीमे भाषांतर किया है, उसमें इस श्लोकेकी 
टीका देखिये । $. 5. £. ४०]. %, pp. 3-4. 


(७-0. Prof. Satya Vrat Shastri Collection. 


Digitized By 9००० Gyaan Kosha ४८१ 
जाना के ; और दूसरा आधिभौतिक पंथ है, कि जो इस बाह्य कसौटीके द्वाराही 
नीतिका न करनेके लिये कहता है, कि “ अधिकांश लोगोंका अधिक हित किसमें 
है ? ” परंतु ऊपर किये गये विवेचनसे यह स्पष्ट मालूम हो सकता है, कि ये दोनों 
पंथ शास्त्र-दृष्टिसे अपूर्ण तथा एकपक्षीय हैं। कारण यह है, कि सदसद्विवेकशक्ति 
कोई स्वतंत्र वस्तु या देवता नहीं; कितु वह व्यवसायात्मका वुद्धिमेंही शामिल है, 
इसलिये प्रत्येक मनुष्यकी प्रकृति और स्वभावके अनुसार उसकी सदसद्विवेकबृद्धिभी 
सात्तिवक, राजस या तामस हुआ करती है। ऐसी अवस्थामै उसका कार्य-अकार्य 
निर्णय सदैव दोषरहित नहीं हो सकता; और यदि केवळ “ अधिकांश लोगोंका 
अधिक सुख ” किसमें है, इस बाह्य आधिभौतिक कसौटीपरही ध्यान देकर नीति- 
मत्ताका निर्णय करें; तो कर्म करनेवाले पुरुषकी वुद्धिका कुछभी विचार नहीं हो 
सकेगा; तव यदि कोई मनुष्य चोरी या व्यभिचार करे; और उसके बाह्य अनिष्ट- 
कारक परिणामोंको कम करनेके लिये या छिपानेके लिये पहलेहीसे सावधान होकर 
कुछ कुटिल प्रबंध कर ले; तो यही कहना पड़ेगा, कि उसका दुष्कृत्य आधिभौतिक 
नीति-दृष्टिसे उतना निदनीय नहीं है। अतएव यह बात नहीं, कि केवल वैदिक धर्म- 
मेही कायिक, वाचिक और मानसिक शुद्धताकी आवश्यकताका वर्णन किया गया 
हो ( मनु. १२. ३-८; ९. २९ ); कितु बाइवलमेंभी व्यभिचारको केवल कायिक 
पाप न मानकर, परस्त्रीकी ओर दूसरे पुरुषोंका देखना या परपुरुषकी ओर दूसरी 
स्त्रियोंका देखनाभी व्यभिचार माना गया है ( मेथ्यू. ५. २८ ); और वौद्ध धर्ममें 
कायिक अर्थात्‌ बाह्य शुद्धताके साथ साथ वाचिक और मानसिक शुद्धताकीभी आव- 
श्यकता बतलाई गई है ( धम्मपद ९६, ३९१ ) । इसके सिवा ग्रीन साहबका यहभी 
कहना है, कि वाह्य-पुखकोही परम साध्य माननेसे मनुष्य मनुष्यमें और राष्ट्र-राष्ट्रमें 
उसे पानेके लिये प्रति्ंडिता उत्पन्न हो जाती है; और कलहका होनाभी संभव है। 
क्योंकि बाह्म-सुखकी प्राप्तिके लिये जो बाह्य साधन आवश्यक है, वे प्रायः दूसरोंके 
सुखको कम किये बिना हमें नहीं मिल सकते । परंतु साम्य-बुद्धिके विषयमें ऐसा 
नहीं कह सकते । यह आंतरिक सुख आत्मवश है, अर्थात्‌ यह किसी दूसरे मनुष्यके 
सुखमें बाधा न डालकर प्रत्येकको मिल सकता है। इतनाही नहीं; कितु आत्मैक्यको 
पहचानकर सब प्राणियोंसे समताका व्यवहार करनाही जिसका स्वभाव बन जाता 
है वह गुप्त या प्रकट, किम्नी रीतिसेभी कोई दुष्कृत्य करही नहीं सकता; और फिर 
उसे यह बतलानेकी आवश्यकताभी नहीं रहती, कि “ हमेशा यह देखते रहो, कि 
अधिकांश लोगोंका अधिक सुख किसमें है। ” कारण यह है, कि कोईभी मनुष्य हो; 
वह सार-असार-विचारके वादही किसी कृत्यको किया करता है। यह बात नहीं, 
कि केवल नैतिक कमोंका निर्णय करनेके लियेही सार-असार-विचारकी आवश्यकता 
होती है । सार-असार-विचार करते समय यही महत्त्वका प्रश्न होता है, कि 
अंतःकरण कैसा होना चाहिये? क्योंकि सव लोगोंके अंत:करण एक समान नहीं 
गी. र्‌. ३१ CC-0. Prof. Satya Vrat Shastri Collection. 

होते । अतएव जबकि यह कह दिया जावे, कि “ अंतःकरणमें सदा साम्य-वृद्धि 
जागत रहनी चाहिये; ” तव फिर यह बतलानेकी कोई आवश्यकता नहीं, कि 
अधिकांश लोगों या सब प्राणियोंके हितका सार-असार-विचार करो। पश्चिमी 
पंडितभी अब यह कहने लगे हैं, कि मानव-जातिके ्राणियोके सवंघम मनुष्यके जो कुछ 
कर्तव्य हैं, वे तो हँही; परंतु मूक जानवरोंके संबंधमेंभी i कुछ कर्तव्य हूँ, जिनका 
समावेश कार्य-अकार्य शास्त्रमें किया जाना चाहिये; और यदि इस व्यापक दृष्टिसे 
देखें तो मालूम होगा, कि “अधिकांश छोगोंका अधिक हित नी अपेक्षा सर्वेभूतहित 
शब्दही अधिक व्यापक और उपयुक्त है; तथा साम्य वुद्धि में इन सभीका समावेश 
हो जाता है । इसके विपरीत यदि ऐसा मान लें, कि किसीकी वुद्धि शुद्ध और सम 
नहीं है; तो वह इस बातका ठीक ठीक हिसाव भलेही कर ले, कि अधिकांश 
लोगोंका अधिक सुख ” किसमें है; परंतु नीति-धर्मकी ओर उसकी प्रवृत्ति होना संभव 
नहीं है। क्योंकि किसी सन्कार्यकी ओर प्रवृत्ति होना शुद्ध मनका गुण या धर्म है; 
हिसाबी मनका नहीं । यदि कोई कहे, कि ' हिसाव करनेवाले मनुष्यके स्वभाव या 
मनको देखनेकी तुम्हें कोई आवश्यकता नहीं है, तुम्हें केवल यही देखना चाहिये, कि 
उसका किया हुआ हिसाब सही है या नहीं; और उस हिसावसे कर्तव्य-अकतव्यका 
निर्णय हो कर तुम्हारा काम चल जाता है या नहीं ” - तो वहभी सच नहीं हो 
सकता । कारण यह है, कि सामान्यतः यह तो सभी जानते हैं कि सुखःदुःखं किसे 
कहते हैं, तोभी सब प्रकारके सुखदुःखोंके तारतम्यका हिसाब करते समय पहले यह 
निश्चय कर लेना पड़ता है,कि किस प्रकारके सुखदुःखोंको कितना महत्त्व देना चाहिये! 
परंतु सुखदुःखकी इस प्रकार माप करनेके लिये उष्णतामापक यंत्रके समान कोई 
निश्चित बाह्य साधन न तो वर्तमान समयमें है; और न भविष्यमेंभी उसके मिल 
सकनेकी कुछ संभावना है । इसलिये सुखदुःखोंकी ठीक ठीक कीमत ठहरानेका काम 
याने उनके महत्त्व या योग्यताका निर्णय करनेका काम, प्रत्येक मनुष्यको अपने 
मनसेही करना पड़ेगा । परंतु जिसके मनमें ऐसी आत्मौपम्य-बृद्ध पूर्ण रीतिसे जागृत 
नहीं हुई है, कि “ जैसा मैं हूँ, बैसाही दूसराभी है; ” उसे दूसरोंके सुखदुःखकी 
तीव्रताका स्पष्ट ज्ञान कभी नहीं हो सकता, इसलिये वह इन सुखदुःखोंकी सच्ची 
योग्यता कभी जानही नहीं सकेगा, और फिर तारतम्य-निर्णय करनेके लिये उसने 
सुखदुःखोंकी जो कीमत पहले ठहरा ली होगी, उसमें भूल हो जायगी; और अंतमें 
उसका किया सब हिसावभी गलत हो जायगा। इसीलिये कहना पड़ता है, कि 
“अधिकांश लोगोके अधिक सुखको देखना ” इस वाक्यकी 'देखना' इस हिंसाबी वाह्य 
क्रियाको अधिक महत्त्व नहीं देना चाहिये; कितु जिस आत्मौपम्य और निर्लोभ 
बुद्धिस ( अनेक) दूसरोंके सुखदुःखोंकी यथार्थं कीमत पहले ठहराई जाती है, वह 
सब प्राणियोंके विषयमे साम्यावस्थाको पहुँची हुई, शुद्ध-वुद्धिही नीतिमत्ताकी सच्ची 
जड़ है । स्मरण रहे, कि नीतिमत्ता निर्मम, शुद्ध, प्रेमी, सम या ( संक्षेपमें कहें तो ) 
(७-0. Prof. Satya Vrat Shastri Collection. 

सत्त्वशील अंतःकरणका धर्म है; वह केवल सार-असार-विचारका फल नहीं है। 
यह सिद्धान्त इस कथासे औरभी स्पष्ट हो जायगा । भारतीय युद्धके बाद यृद्धिष्ठिरके 
राज्यासीन होनेपर जब कुंती अपने पुत्नोंके पराक्रमसे कृतार्थ हो चुकी, और धृत- 
राष्ट्रके साथ वानप्रस्थाश्रमका आचरण करनेके लिये वनको - जाने लगी, तब “तू 
अधिकांश लोगोंका कल्याण किया कर ” इत्यादि व्यर्थ बातें न कर उसने युधिष्ठिरसे 
सिफ़ यही कहा है, कि “ मनस्ते मदहस्तु च ” (मभा. अश्व. १७. २१ )- “तू अपने 
मनको हमेशा विशाल बनाये रख। ” जिन पश्चिमी पंडितोंने यह प्रतिपादन किया 
है, कि केवल “ अधिकांश लोगोंका अधिक सुख किसमें है ” यह देखनाही नीति- 
मत्ताकी सच्ची शास्त्रीय और सीधी कसौटी है । वे कदाचित्‌ पहलेहीसे यह मान लेते 
हैं, कि उनके समानही अन्य सब लोग शुद्ध मनके हैं, और ऐसा समझकर वे अन्य 
सब लोगोंको यह बतलाते हैं, कि नीतिका निर्णय किस रीतिसे किया जावे । परंतु ये 
पंडित जिस बातको पहलेहीसे मान लेते हैं, वह सच नहीं हो सकती, इसलिये नीति- 
निर्णयका उनका नियम अपूर्ण और एकपक्षीय सिद्ध होता है। इतनाही नहीं; बल्कि 
उनके लेखोंसे यह भ्रमकारक विचारभी उत्पन्न हो जाता है, कि मन, स्वभाव या 
शीलको यथार्थमें अधिकाधिक शुद्ध और पापभीरु बनानेका प्रयत्न करनेके बदले, 
यदि कोई नीतिमान्‌ बननेके लिये अपने कर्मोके बाह्य परिणामोंका हिसाव करना 
सीख ले, तो बस होगा; और फिर जिनकी स्वार्थ-बुद्धि नहीं छूटी हो, वे लोग धूतं, 
` मिथ्याचारी या ढोंगी ( गीता ३. ६) बनकर सारे समाजकी हानिका कारण हो 
जाते हूँ। इसलिये केवल नीतिमत्ताकी कसौटीकी दृष्टिसे देखें, तोभी कर्मोके 
केवल बाह्य परिणामोंपर विचार करनेवाला मार्ग कृपण तथा अपूर्णं प्रतीत होता 
है। अतः हमारे निश्चयके अनुसार गीताका यही सिद्धान्त पश्चिमी आधिदैविक 
अथवा आधिभौतिक पक्षोंके मतोंकी अपेक्षा अधिक मार्मिक, व्यापक, युक्तिसंगत 
और निर्दोष है, कि बाह्य कर्मोसे व्यक्त होनेवाली और संकटके समयमेंभी दृढ 
रहनेवाली साम्य-बुद्धिकाही सहारा इस काममें अर्थात्‌ कर्मयोगमें लेना चाहिये; 
तथा, ज्ञानयुक्त निस्सीम शुद्ध-बुद्धि या शीलही सदाचरणकी सच्ची कसौटी है । 
नीतिशास्त्रसंबंधी आधिभौतिक और आधिदैविक ग्रंथोंको छोड़कर नीतिका 
विचार आध्यात्मिक-दृष्टिसे करनेवाले पश्चिमी पंडितोंके ग्रंथोंको यदि देखें, तो 
मालूम होगा, कि उनमेंभी नीतिमत्ताका निर्णय करनेके विषयमें गीताकेही सदृश 
कर्मकी अपेक्षा शुद्ध-बुद्धिकोही विशेष प्रधानता दी गई है। उदाहरणार्थ, प्रसिद्ध 
जमंन तत्त्ववेत्ता कांटके “ नीतिके आध्यात्मिक मूल तत्त्व” तथा नीतिशास्त्रसंबंधी 
दूसरे ग्रंथोंको लीजिये। यद्यपि कांटने* सर्वभूतात्मेक्यका सिद्धान्त अपने ग्रंथोंमे 
guts Theor, oF FAs ans, bY ABB, 6 पक 
में ये सब सिद्धान्त दिये गये है । पहला सिद्धान्त १०, १२. १६ और २४ वें पृष्ठमें; 
दूसरा ११२ और ११७ वें पृष्ठमें; तीसरा ३१,५८, १२१ और २९० वें पृष्ठमें; 

नहीं दिया है, तथापि व्यवसायात्मक और वासनात्मक बुद्धिकाही सूक्ष्म विचार 
करके उसने यह निश्चित किया है, कि. (१) किसी कर्मेकी नैतिक योग्यता इस 
बाह्य फलपरसे नहीं ठहराई जानी चाहिये, कि उस कमेद्वारा कितने मनुष्योंको सुख 
होगा; बल्कि उसकी योग्यताका निर्णय यही देखकर करना चाहिये, कि कर्म करने- 
वाले मनुष्यकी 'वासंना' कहाँतक शुद्ध है। (२) मनुष्यकी इस वासनाको ( अर्थात्‌ 
वासनात्मक बुद्धि ) तभी शुद्ध, पवित्र और स्वतंत्र समझना चाहिये, जब कि वह्‌ 
इंद्रियसुखोंमें लिप्त नः रहकर सदैव शुद्ध ( व्यवसायात्मक ) वृद्धिकी आज्ञाके इस 
बद्धि-द्वारा निश्चित कतंव्य-अकर्तव्यके नियमोंके ) अनुसार चलने लगे । ( ३ ) इस 
प्रकार इंद्रियतिग्रह हो जाने पर जिसकी वासना शुद्ध हो गई हो, उस पुरुषके लिये 
` किसी नीतिःनियमादिके बंधनकी आवश्यकता नहीं रह जाती; ये नियम तो सामान्य 
मनुष्योंकेही लिये हैं। ( ४ ) इस प्रकारसे वासनाके शुद्ध हो जानेपर जो कुछ कर्म 
करनेको वह शुद्ध-वासना या बुद्धि कहा करती है, वह इसी विचारसे कहा जाता है 
कि “ हमारे समानही यदि दूसरेभी करने लगें, तो परिणाम क्या होगा "; और 
( ५ ) वासनाकी इस स्वतंत्रता और शुद्धताकी उपपत्तिका पता कमे-सृष्टिको 
छोड़कर ब्रह्म-सृष्टिमें प्रवेश किये विना नहीं चल सकता ! परंतु आत्मा और ब्रह्म- 
सृष्टिसंबंधी कांटके विचार कुछ अपूर्ण हैँ; और ग्रीन यद्यपि कांटकाही अनुयायी 
है, तथापि उसने अपने ' नीतिशास्त्रके उपोद्घातमें ' पहले यह सिद्ध किया है, कि 
वाह्य-सृष्टिका अर्थात्‌ ब्रह्मांडका जो अगम्य तत्त्व है, वही आत्मस्वरूपसे पिडमें 
अर्थात्‌ मनृष्यदेहमें अंशतः प्रादुर्भूत हुआ है। इसके अनंतर उसने यह प्रतिपादन 
किया है,» कि मनृष्य-शरीरमें एक नित्य और स्वतंत्र तत्त्व है, अर्थात्‌ आत्मा जिसमें 
यह उत्कट इच्छा होती है, कि सवं भूतान्तर्गत अपने सामाजिक पूर्णस्वरूपको अवश्य 
पहुँच जाना चाहिये; और यही इच्छा मनुष्यको सदाचारकी ओर प्रवृत्त किया 
करती है। इसीमें मनुष्यका नित्य और चिरकालिक कल्याण है; तथा विषयसुख 
अनित्य है। सारांश यही दीख पड़ता है, यद्यपि कांट और ग्रीन, दोनोंकी दृष्टि 
आध्यात्मिक है, तथापि ग्रीन व्यवसायात्मका वुद्धिके व्यापारोंमेंही लिपटे नहीं रहा; 
कितु उसने कर्म-अकर्म-विवेचनकी तथा वासनाःस्वातंत्यकी उपपत्तिको पिंड और 
ब्रह्मांड दोनोंमें एकतासे व्यक्त होनेवाले शुद्ध आत्मस्वरूपतक पहुँचा दिया हैं। 
कांट और ग्रीन जैसे आध्यात्मिक पाश्चात्त्य नीतिशास्त्रज्ञोंके उक्त सिद्धान्तोंकी और 
नीचे लिखे गये गीता-प्रतिपादित कुछ सिद्धान्तोंकी तुलना करनेसे दीख पड़ेगा, कि 
यद्यपि वे दोनों अक्षरशः एक बराबर नहीं हैं, तयापि उनमें कुछ अद्भुत समता 
SNS NNN St मम 
FIPS और ११९ वें पृष्ठमें और पाँचवां ७०-७३ तथा ८० वें पृष्ठमें 


+ Green's Prolegomena to Ethics. 88 99. 174-179 and 223-2.23. 
(७-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 
उपसंहार ४८५ 


अवश्य है। देखिये, गीताके सिद्धान्त ये हैं- ( १ ) वाह्य कर्मकी अपेक्षा कर्ताकी 
( वासनात्मक ) वुद्धिही श्रेष्ठ है। ( २ ) व्यवसायात्मक बुद्धि आत्मनिष्ठ होकर 
जब संदेहरहित तथा सम हो जाती है, तब फिर वासनात्मक बुद्धि आपही आप शद्ध 
और पवि हो जाती है । ( ३ ) इस रीतिसे जिसकी बुद्धि सम और स्थिर हो जाती 
है, वह स्थितप्रज्ञ पुरुष हमेशा विधि और नियमोसे परे रहा करता है। (४) 
और उसके आचरण या उसकी आत्मैक्य-बुद्धिसे सिद्ध होनेवाले नीति-नियम सामान्य 
पुरुषोंके लिये आदर्शके समान पूजनीय तथा प्रमाणभूत हो जाते हैँ; और (५) 
पिंड अर्थात्‌ देहमें तथा ब्रह्मांड अर्थात्‌ सृष्टिमें एकही आत्मस्वरूपी तत्त्व है, देहान्त- 
गत आत्मा अपने शुद्ध और पूर्णस्वरूपको ( मोक्ष ) प्राप्त कर लेनेके लिये सदा 
उत्सुक रहता है, तथा इस शुद्ध-स्वरूपका ज्ञान हो जानेपर सब प्राणि योंके विषयमें 
आत्मौपम्य-दृष्टि प्राप्त हो जाती है । परंतु यह बात ध्यान देने योग्य है, कि ब्रह्म, 
आत्मा, माया, आत्मस्वातंव्य, ब्रह्यात्मंक्य, कर्मविपाक इत्यादि विषयोंपर हमारे 
वेदान्तशास्त्रके जो सिद्धान्त हैँ, वे कांट और ग्रीनके सिद्धान्तोसेभी बहुत आगे बढ़े हुए 
तथा अधिक निश्चित हैं, इसलिये उपनिषदान्तर्गत वेदान्तके आधारपर किया हुआ 
गीताका कर्मयोग-विवेचन आध्यात्मिक दृष्टिसे असंदिग्ध, पूर्ण तथा दोषरहित हुआ 
है; और आजकलके वेदान्ती जर्मन पंडित प्रोफेसर डायसनने नीति-विवेचनकी इसी 
पद्धतिको अपने ' अध्यात्मशास्त्रके मूळ तत्त्व ' नामक ग्रंथमे स्वीकार किया है। डायसन 
शोपेनहरका अनुयायी है; उसे शोपेनहरका यह सिद्धान्त पूर्णतया मान्य है, कि 
“ संसारका मूल कारण वासनाही है, इसलिये उसका क्षय किये बिना दुःखकी 
निवृत्तिका होना असंभव है; अतएव वासनाका क्षय करनाही प्रत्येक मनुष्यका 
कर्तव्य है”; और इसी आध्यात्मिक सिद्धान्त-द्वारा आगे नीतिका उपपत्तिका विवेचन 
उसने अपने उक्त ग्रंथके तीसरे भागमें स्पष्ट रीतिसे किया हैं। उसने पहले यह सिद्ध 
कर दिखलाया है, कि-वासनाका क्षय होनेके लिये, या हो जानेपरभी, कर्माको छोड़ 
देनेकी आवश्यकता नहीं है; बल्कि “ वासनाका पुरा क्षय हुआ है, कि नहीं ” यह बात 
परोपकारार्थं किये गये निष्काम कर्मेसे जैसे प्रकट होती है, वैसे अन्य किसीभी प्रकारसे 
व्यक्त नहीं होती, अतएव निष्काम कमं वासना-क्षयकाही लक्षण और फल है। इसके 
बाद उसने यह प्रतिपादन किया है, कि वासनाकी निष्कामताही सदाचरण और 
नीतिमत्ताकाभी मूल है; और इसके अंतमें गीताका “ तस्मादसक्तः सततं कार्य कर्म 
समाचार ” ( गीता ३. १९ ) यह श्लोक दिया है।* इससे मालूम होता है, कि 
डायसनको इस उपपत्तिका ज्ञान गीतासेही हुआ होगा। जो हो; यह वात कुछ कम 
गौरवकी नहीं, कि डायसन, ग्रीन, शोपेनहर और कांटके पूर्व - अधिक क्या कहें, 
आरिस्टॉटलकेभी सैंकड़ों वर्ष पूर्वही ये विचार हमारे देशमें प्रचलित हो चुके थे। 
आजकल बहुतेरे लोगोंकी यह समझ हो रही है, कि वेदान्त केवल एक ऐसा बखेडा है, 
जो हमें इस संसारको छह हेड, आरति ललेन, उपदेश देता है, परंतु 

यह समझ ठीक नहीं । संसारमें जो कुछ आँखोंसे दीख रहा है, उसके परे जाकर इन 
गहन प्रश्‍नोंका यथाशक्ति शास्त्रीय रीतिसे विचार करनेके लियेही वेदान्तशास्त्र प्रवृत्त 
हुआ है, कि “ मैं कौन हूँ ? इस सुष्टिकी जड़में कौनसा तत्त्व है? इस तत्वसे मेरा 
क्या संबंध है? इस संवंधपर ध्यान दे कर इस संसारमें मेरा परम साध्य या अंतिम 
ध्येय क्या है? इस साध्य या ध्येयको प्राप्त करनेके लिये मुझे जीवनयात्राके किस 
मार्गको स्वीकार करना चाहिये, अथवा किस मार्गसे कौनसा ध्येय सिद्ध होगा?” 
वल्कि निष्पक्ष-दृष्टिसे देखा जाय तो यह मालूम होगा, कि समस्त नीतिशास्त्र अर्थात्‌ 
मनष्योंके पारस्परिक व्यवहारका विचार उस गहन शास्त्रकाही एक अंग है । सारांश 
यह है, कि कर्मयोगकी उपपत्ति वेदान्तशास्त्रहीके आधारपर की जा सकती है, और 
अब संन्यास-मार्गीय लोग चाहे कुछभी कहें, परंतु इसमें संदेह नहीं, कि गणितशास्त्रके 
जैसे - शुद्ध गणित और व्यावहारिक गणित ये दो भेद हैं, उसी प्रकार वेदान्तशास्त्र- 
केभी दो भेद शुद्ध वेदात्त और नैतिक अथवा व्यावहारिक वेदान्त होते हैँ। कांट तो 
यहाँ तक कहता है, कि मनुष्यके मनमें 'परमेश्वर' ( परमात्मा), ` अमृतत्व' और 
( इच्छा ) 'स्वातंव्य के संवंधके गूढ विचार इन नीति-प्रश्नका विचार करते करतेही 
उत्पन्न हुए हैं, कि “मैं संसारमें किस तरह वर्ताव करूँ ? या इस संसारमें मेरा 
सच्चा कर्तव्य क्या है? ” और ऐसे प्रश्‍्नोंके उत्तर न देकर नोतिकी उपपत्ति केवल 
किसी वाह्य-सुखकी दृष्टिसेही बतलाना मानो मनुष्यके मनकी उस पशुवृत्तिको-जो 
स्वभावतः विषयसुखमें लिप्त रहा करती है - उत्तेजित करना एवं सच्ची नीतिमत्ताकी 
जड़परही कुल्हाड़ी चलाना है।* अब इस वातको अलग करके समझानेकी 
कोई आवश्यकता नहीं, कि यद्यपि गीताका प्रतिपाद्य विषय कर्मयोगही है, तोभी 
उसमें शुद्ध वेदान्त क्यों और कँसे आ गया । कांटने इस विषयपर “ शुद्ध ( व्यवसा- 
यात्मक बुद्धिकी मीमांसा ” और “ व्यावहारिक ( वासनात्मक ) बुद्धिकी मीमांसा र 
नामक दो अलग अलग ग्रंथ लिखे हैं । परंतु हमारे औपनिषदिक तत्त्वज्ञानके अनुसार 
भगवद्गीतामें इन दोनों विषयोंका समावेश किया गया है; बल्कि श्रद्धा-मूछक 
भक्ति-मार्गकाभी विवेचन उसीमें होनेके कारण गीता सबसे अधिक ग्राह्य और 
प्रमाणभूत हो गई है। 

मोक्ष-धर्मको क्षणभरके लिये 
नैतिक तत्त्वकी दृष्टिसैभी जब “साम्य 


यह उत्तर देता है, कि पिड-ब्रह्मांडकी रचनाके संबंधमें मनुष्यकी जैसी समझ 
( राय ) होती है, उसके अनुसार नीतिशास्त्रके मूल तत्त्वोके संबंधमें उसके विचा- 
रोका रंग बदलता रहता है। सच पूछो तो, पिङ-ब्रह्मांडकी रचनाके संबंधमें कुछ-न- 
कुछ निश्चित मत हुए बिना नैतिक प्रश्‍नही उपस्थित नहीं हो सकता । पिड-ब्रह्मांडकी 
रचनाके संबंधमें कुछ पक्का मत न रहनेपरभी हम लोगोंसे कुछ नैतिक आचरण 
कदाचित्‌ हो सकता है, परंतु यह आचरण स्वप्नावस्थाके व्यापारके समात्न होगा; 
इसलिये इसे नैतिक कहनेके बदले देहधर्मानुसार होनेवाली केवल एक कायिक 
क्रियाही कहना चाहिये । ” उदाहरणार्थ, वाधिन अपने वच्चोंकी रक्षाके लिये प्राण 
देनेको तैयार हो जाती है; परंतु इसे हम उसका नैतिक आचरण न कहकर उसका 
जन्मसिद्ध स्वभावही कहते हँ । इस उत्तरसे इस वातका अच्छी तरह स्पष्टीकरण हो 
जाता है, कि नीतिशास्त्रके उपपादनमें अनेक पंथ क्यों हो गये हैं। इसमें कुछ संदेह 
नहीं, कि “ मैं कौन हूँ, यह जगत्‌ कैसे उत्पन्न हुआ, मेरा इस संसारमें क्या उपयोग 
हो सकता है? ” इत्यादि गूढ प्रश्नोंका निर्णय जिस तत्त्वसे हो सकेगा, उसी तत्त्वके 
अनुसार प्रत्येक विचारवान्‌ पुरुष अंतमें इस वातकाभी निर्णय अवश्य करेगा, कि 
मुझे अपने जीवन-कालमें अन्य लोगोंके साथ कैसा बर्ताव करना चाहिये । परंतु इन 
गूढ प्रश्‍नोंका उत्तर भिन्न भिन्न कालमें तथा भिन्न भिन्न देशोंमें एकही प्रकारका नहीं 
हो सकता । युरोप खंडमें प्रचलित इसाई धर्ममें यह वर्णन पाया जाता है, कि मनुष्य 
और सृष्टिका कर्ता बाइबलमें वणित सगण परमेश्वर है; और उसीने पहले पहल 
संसारको उत्पन्न करके सदाचरणके नियम या आज्ञाएँ मनुष्योंको वता दी हैं; तथा 
आरंभमें ईसाई पंडितोंकाभी यही अभिप्राय था, कि बाइबलमें वणित पिङ-ब्रह्मांडकी 
इस कल्पनाके अनुसार वाइवलमें कहे गये नीतिनियमही नीतिशास्त्रके मूल तत्त्व 
हैं। फिर जब यह मालूम होने लगा, कि ये नियम व्यावहारिक दृष्टिसे अपूर्ण हुँ, तब 
* See The Ethical Problem by Dr. Carus, 2nd Ed. p. 111. 
४ Our proposition is that the leading principle in ethics must be 
derived from the Philosophical view back of it. The world-con- 
ception a man has, can alone give character to the principle in his 
ethics. Without any world-conception we can have no ethics (i.e 
ethics in the highest sense of the word). We may act morally like 
dreamers or somnambulists, but our ethics would in the case 


be a mere moral instinct without any rational insight into its 


rai, 'etere. 
HB EE CC-0. Prof. Satya Vrat Shastri Collection. 


Digitized 8५ Siddhanta eGangotri Gyaan Kosha 


४८८ गीतारहस्य अथवा कर्मयोगशास्त्र 


इनकी पूर्ति करनेके लिये अथवा स्पष्टीकरणार्थ यह प्रतिपादन किया जाने लगा, कि 
परमेशवरहीने मनुष्यको सदसद्विवेकशक्ति दी है। परतु अनुभवसे फिर यह अड्चन 
दीख पड़ने लगी, कि चोर और साह दोनोंकी सदसद्विविकशक्ति एक समान नहीं 
रहती; तब इस मतका प्रचार होने लगा, कि परमेश्वरको इच्छा नीतिशास्त्रको नींव 
भलेही हो, परंतु उस ईश्वरी इच्छाके स्वरूपको जाननेके लिये rs बातका 
विचार करना चाहिये, कि अधिकांश लोगोंका अधिक सुख किसमें है - इसके 
सिवा परमेशवरकी इच्छाको जाननेका अन्य कोई मार्ग नहीं है । पिंड-ब्रह्मांडकी 
रचना संबंधमें ईसाई लोगोंकी जो यह समझ है-कि बाइवलमें वणित सगुण 
परमेश्वरही संसारका कर्ता है; और यह उसकीही इच्छा या आज्ञा है, कि मनुष्य 
नीतिके नियमानुसार वर्ताव करे - उसी आधारपर उक्तं सव मत प्रचलित हुए हूँ। 
परंतु आधिभौतिक शास्त्रोंकी उन्नति तथा वृद्धि होनेपर जब मालूम होने लगा, कि 
ईसाई धर्म-पुस्तकोंमें पिड-ब्रह्मांडकी रचनाके विषयमें कहे गये सिद्धान्त ठीक नहीं 
हँ, तब यह विचार एक ओर रखा गया, कि परमेश्वरके समान कोई सृष्टिका कर्ता 
है था नहीं; और यही विचार किया जाने लगा, कि नीतिशास्त्वकी इमारत प्रत्यक्ष 
दिखनेवाली वातोंकी नींव पर क्योंकर खड़ी की जा सकती है । तवसे फिर यह प्रति- 
पादन किया जाने लगा, कि अधिकांश लोगोंका अधिक सुख या कल्याण, अथवा 
मनुष्यत्वकी वृद्धि, येही दृश्य-तत्त्वके नीतिशास्त्रके मूल कारण हैं। इस प्रतिपादनमें 
इस बातकी किसी उपपत्ति या कारण का कोई उल्लेख नहीं किया गया है, कि कोई 
मनुष्य अधिकांश लोगोंका अधिक हित क्‍यों करे ? सिर्फ़ इतनाट्री कह दिया जाता है, 
कि यह मनुष्यकी नित्य बढ़नेवाली एक स्वाभाविक प्रवृत्ति है। परंतु मनृष्यस्वभावमें 
स्वार्थ सरीखी औरभी दूसरी वृत्तियाँ दीख पड़ती हैं, इसलिये इन पंथमेंभी फिर मत- 
भेद होने लगे । नीतिमत्ताकी ये सब उपपत्तियाँ कुछ सर्वथा निर्दोष नहीं हूँ । परंतु 
उक्त पंथके सभी पंडितोंमें “ सृष्टिके दृश्य पदार्थासे परे सृष्टिको जड़में कुछ-न-कुछ 
अव्यक्त तत्त्व अवश्य है”, इस सिद्धान्तपर एकही-सा अविश्वास और अश्रद्धा हैँ, 
इस कारण उनके विषय-प्रतियादनमें चाहे कुछ अड़चनभी क्यो न हो; तोभी वे लोग 
केवल बाह्य और दृश्य तत्त्वोंसेही किसी तरह निर्वाह कर लेनेका हमेशा प्रयत्न 
किया करते हैं। नीति तो सभीको चाहिये; परंतु उक्त कथनसे मालूम हो जायगा, 
कि पिंड-ब्रह्मांडकी रचनाके संवंधमें भिन्न भिन्न मत होनेके कारण उन लोगोंकी 
नीतिशास्त्रविषयक उपपत्तियोंमें हमेशा कैसे भेद हो जाया करते हैं। इसी कारणसे 
पिंड-ब्रह्मांडकी रचनाके विषयमें आधिभौतिक, आधिदैविक और आध्यात्मिक मतोंके 
अनुसार हमने तीसरे प्रकरणमें नीतिशास्त्रके प्रतिपादनके तीन भेद किये हैं; और 
आगे फिर प्रत्येक पंथके मुख्य मुख्य सिद्धान्तोंका भिन्न भिन्न विचार किया है। जिनका 
यह मत है, कि सगुण परमेश्वरने सर्व दृश्य सृष्टिको बनाया है, वे नीतिशास्तका 


केवल यहींतक विचार करते हैं, कि अपने अपने धर्म-ग्रंथोमें परमेशवरकी जो आज्ञाएँ 

हैं वे तथा परमेश्‍वरकी सत्तासे निमित सदसद्विवेचन अथवा शक्तिरूप देवताही 
सब कुछ है - इसके बाद और कुछ नहीं है। इसीको हमने 'आधिदैविक' पंथ कहा 
है। क्योंकि सगुण परमेश्वरभी तो एक देवताही है न! अब जिनका यह मत है, 
कि दृश्य सृष्टिका आदिकारण कोईभी अदृश्य मूल तत्त्व नहीं है; और यदि होभी, 
तो वह मनुष्यकी बुद्धिके लिये अगम्य है; वे लोग “ अधिकांश लोगोंका अधिक 
कल्याण ' या “ मनुष्यत्वका परम उत्कर्ष ” जैसे केवल दृश्य-तत्व द्वाराही नीति- 
शास्त्रका प्रतिपादन किया करते हैँ; और यह मानते हैं, कि इस बाह्य और दृश्य 
तत्त्वके परे विचार करनेकी कोई आवश्यकता नहीं है। इस पंथको हमने 'आधि- 
भौतिक' नाम दिया है। जिनका यह सिद्धान्त है, कि नामरूपात्मक दृश्य सृष्टिकी 
जड़में आत्मा सरीखा कुछ-न-कुछ नित्य और अव्यक्त तत्त्व अवश्य है, वे लोग अपने 
अपने नीतिशास्त्रकी उपपत्तिको आधिभौतिक उपपत्तिसेभी परे ले जाते हें, और 
आत्मज्ञान तथा नीति या धर्मका मेल करके इस बातका निर्णय करते हैं, कि संसारमें 
मनुष्यका सच्चा कर्तव्य क्या है? इस पंथको हमने 'आध्यात्मिक' कहा है। इन 
तीनों पंथोंमें आचार नीति एकही है; परंतु पिड-ब्रह्मांडकी रचनाके संबंधमें प्रत्येक 
पंथका मत भिन्न भिन्न है, जिससे नीतिशास्त्रके मूलू-तत्त्वोंका स्वरूप हर एक पंथमें 
थोड़ा बदलता गया है। यह बात प्रकट है, कि व्याकरणशास्त्र कोई नई भाषा नहीं 
बनाता; किंतु जो भाषा व्यवहारमें प्रचलित रहती है, उसीके नियमोंकी वह खोज 
करता है, और भाषाकी उन्नतिमें सहायक होता है; ठीक यही हाल नीतिशास्त्रकाभी 
है। मनुष्य इस संसारमें जबसे पैदा हुआ है, उसी दिनसे वह स्वयं अपनीही बृद्धिसे 
अपने आचरणको देशकालानुसार शुद्ध रखनेका प्रयत्नभी करता चला आया है, 
और समय समय पर जो प्रसिद्ध पुरुष या महात्मा हो गये हैं, उन्होंने अपनी समझके 
अनुसार आचार-शुद्धिके लिये, “चोदना' या प्रेरणारूपी अनेक नियभभी वना दिये 
हैँ। नीतिशास्द्रकी उत्पत्ति कुछ इस लिये नहीं हुई है, कि वह इन नियमोंको तोड़ 
कर नये नियम बनाने लगे । हिसा मत कर, सच बोल, परोपकार कर, इत्यादि नीतिके 
नियम प्राचीन कालसेही चलते आये हुँ। अब नीतिशास्त्रका सिर्फ यही देखनेका 
काम है, कि नीतिकी यथोचित वद्धि होनेके लिये सब नीतिनियमोंमें मूल तत्त्व क्या 
है। यही कारण है, कि जब हम नीतिशास्त्रके किसीभी पंथको देखते हैं, तब हम 
वर्तमान कालमें प्रचलित नीतिके प्रायः सब नियमोंको सभी पंथोंमें एक-से पाते 
हूँ, उनमें जो कुछ भेद दिखलाई पड़ता है, वह उपपत्तिके स्वरूप-भेदके कारण है, 
और इसलिये डॉ. पाल कारसका यह कथन सच मालूम होता है, कि इस भेदके 
होनेका मुख्य कारण यही है, कि हरएक पंथमे पिड-ब्रह्मांडकी रचनाके संबंधमें 
भिन्न भिन्न मत हैँ। 

अब यह बात सिद्ध हो गई, कि मिल, स्पेन्सर, कांट आदि आधिभौतिक 


पंथके नीतिशास्त्रविषयक ग्रंथकारोंने आत्मौपम्य-दृष्टिके 

सुलभ तथा व्यापक तत्त्वको छोड़कर, सर्वभूतहित” या “ अधिकांश छोगोंका अधिक 
हित ” जैसे आधिभौतिक और ब्राह्म तत्त्वपरही नीतिमत्ताको स्थापित करनेका 
जो प्रयत्न किया, वहू इसीलिये किया है, कि पिंङनबरह्मांडसंबंधी उनके मत प्राचीन 
+मतोंसे भिन्न हूँ । परंतु जो लोग उक्त नूतन मतोंको नहीं मानते; और जो इन प्रश्नोंका 
स्पष्ट तथा गंभीर विचार कर लेना चाहते हैं, कि, “ मैं कौन हूँ ? सृष्टि क्या है? 
मुझे इस सृष्टिका ज्ञान कैसे होता है? जो सृष्टि मुझसे बाहर है, वह स्वतंत्र है या 
नहीं ? यदि है, तो उसका मूल तत्त्व क्या है? इस तत्त्वसे मेरा क्या संबंध है ? एक 
मनुष्य दूसरेके सुखके लिये अपनी जान क्यों देवे ?” “ जो जन्म लेते हूँ, वे मरतेभी 
हैं ” इस नियमके अनुसार यदि यह वात निश्चित है, कि “ जिस पृथ्वीपर हम रहते 
हैं, उसका और उसके साथ समस्त घ्राणियोंका किसी दिन अवश्य नाश हो जायगा; 
तो नाशवान्‌ भविष्यका पीढियोके लिये हम अपने सुखका नाश क्यों करें ? ”- अथवा 
जिन लोगोंका केवल इस उत्तरसे पुरा समाधान नहीं होता हो, कि “ परोपकार आदि 
मनोवृत्तियाँ इस समय कर्ममय, ऑनत्य और दुश्य-सूष्टिकी नैसगिक प्रवृत्तियाँही 
हैं, ” और जो यह जानना चाहते हैं, कि इन नैसर्गिक प्रवृत्तियाँका मूल कारण क्या 
है - उनके लिये अध्यात्मशास्त्रके नित्य तत्त्वज्ञानका सहारा लेनेके सिवा और कोई 
दूसरा मागे नहीं है; और, इसी कारणसे ग्रीनने अपने नीतिशास्त्रके ग्रंथका आरंभ 
इसी तत्त्वके प्रतिपादनसे किया है, कि जिस आत्माको जड़ सृष्टिका ज्ञान होता है, 
वह आत्मा जड़ सृष्टिसे अवश्यही भिन्न होगा; और कांटने पहले व्यवसायत्मिका 
बुद्धिका विवेचन करके फिर वासनात्मक वृद्धिकी तथा नीतिशास्त्रकी मीमांसा की 
है। “ मनुष्य अपने सुंखके लियेही या अधिकांश लोगोंको सुख देनेके लियेहो पैदा 
हुआ है” -यह कथन ऊपरसे चाहे कितनाही मोहक तथा उत्तम दिखे, परंतु 
वस्तुतः यह सच नहीं है। यदि हम क्षणभर इस वातका विचार करें, कि जो महात्मा 
केवल सत्यके लिये घ्राण-दान करनेको तैयार रहते हैं, उनके मनमें क्या यही हेतु 
रहता है, कि #विष्यकी पीढ़िके लोगोंको अधिकाधिक विषय-सुख प्राप्त होवें, तो 
यही कहना पड़ता है, कि अपने तथा अन्य लोगोंके अनित्य आधिभौतिक सुखोंकी 
अपेक्षा इस संसारमें मनूष्यका औरभी कुछ दूसरा अधिक महत्त्वका परम साध्य या 
उद्देश्य अवश्य है। यह उद्देश्य क्या है? जिन्होंने पिङ-बरह्मांडके नामरूपात्मक, 
अतएव नाशवान्‌, परंतु दृश्य स्वरूपसे आच्छादित आत्मस्वरूपी नित्य तत्त्वको 
अपनी आत्मप्रतीतिके द्वारा जान लिया है, वे लोग उक्त प्रश्नका यह उत्तर देते हैं 
कि अपने आत्माके अमर, श्रेष्ठ, शुद्ध, नित्य तथा सर्वव्यापी स्वरूपकी पहचान करके 
उसीमें Nl रहनाही ज्ञानवान्‌ मनृष्यका इस नाशवान्‌ संसारमें पहला कर्तव्य है। 
जिसे सवंभूतान्तर्गंत आत्मैक्यकी इस तरहसे पहचान हो जाती है, तथा यह ज्ञान 
जिसकी देह तथा इंद्रियोमें समा जाता है, वह पुरुष इस बातके सोचमें पड़ा नहीं 
रहता, कि यह. संसार झूठ है या सच, कितु वह सर्वभूतह्ि हुतके लिये उद्योग करनेमें 

आप-ही-आप प्रवृत्त हो जाता है; और सत्य मार्गका अग्रेसर बन जाता है । क्योंकि 
उसे यह पूरी तौरसे मालूम रहता है, कि अविनाशी तथा द्रिकालाबाधित सत्य कौन-सा 
है। मनुष्यकी यह आध्यात्मिक पूर्णावस्थाही सब नीति-नियंमोंका मल उगमस्थान 
है, और इसेही वेदान्तमें 'मोक्ष' कहते हैं। किसीभी नीतिको लीजिये; बह इस अंतिम 
साध्यसे अलग नहीं हो सकती, इसलिये नीतिशास्त्रका या कर्मयोगशास्त्रका विवेचन 
करते समय आखिर इसी तत्त्वकी शरणमें जाना पड़ता है । सर्वात्मैक्यरूप अव्यक्त 
मूल तत्त्वकाही एक. व्यक्त स्वरूप सर्वभूतहितेच्छा है; और सगुण परमेश्वर तथा 
दृश्य सृष्टि दोनों उस आत्माकेही व्यक्त स्वरूप हैं, जो सर्वेभूतातर्न्गत, सर्वव्यापी 
और अव्यक्त है; और इस व्यक्त स्वरूपके आगे परे जाकर अव्यक्त आत्माका ज्ञान 
प्राप्त किये बिना, ज्ञानकी पूर्ति तो होतीही नहीं, कितु इस संसारमें हर एक मनुष्यका 
जो यह परम कर्तव्य है, कि शरीरस्थ आत्माको पूर्णावस्थामें पहुँचा दे; वहभी इस 
ज्ञानके विना सिद्ध नहीं हो सकता। चाहे नीतिको लीजिये, व्यवहारको लीजिये, 
धमंको लीजिये अथवा किसीभी दूसरे शास्त्रको लीजिये; अध्यात्मज्ञानही सबकी 
अंतिम गति है - “ सवं कर्माखिलं पार्थ ज्ञाने परिसमाप्यते । ” हमारा भक्ति-मार्गभी 
इसी तत्त्वज्ञानका अनुसरण करता है, इसलिये उसमेंभी यही सिद्धान्त स्थिर रहता है, 
कि ज्ञान-दृष्टिसे निष्पन्न होनेवाला साम्य-वुद्धिूपी तत्त्वही मोक्षका तथा सदाचरणका 
मूल स्थान है। वेदान्तशास्त्रसे सिद्ध होनेवाले उक्त तत्त्वपर एकही महत्त्वपूर्ण आक्षेप 
किया जा सकता है, कि कुछ वेदान्ती ज्ञानःप्राप्तिके अनंतर सब कर्मोका संन्यास 
कर देना उचित मानते हैँ, इसीलिये यह दिखला कर - कि ज्ञान और कर्ममें विरोध 
नहीं है, गीतामें कर्मयोगके इस सिद्धान्तका विस्तारसहित वर्णन किया गया है, कि 
वासनाका क्षय होनेपरभी ज्ञानी पुरुष अपने सव कर्माको परमेशवरार्पणपूर्वेक-बृद्धिसे 
लोकसंग्रहके लिये केवल कतंव्य समझ करही करता चला जावे। अर्जुनको युद्धमें 
प्रवृत्त करनेके लिये यह उपदेश अवश्य दिया गया है, कि तू परमेश्वरको सब कमं 
समर्पण करके युद्ध कर; परंतु यह उपदेश केवल तत्कालीन प्रसंगको देखकरही 
किया है (गीता ८. ७ । उक्त उपदेशका भावार्थ यही मालूम होता है, कि 
अर्जुनके समानही किसान, सुनार, लोहार, बढ़ई, बनिया, ब्राह्मण, व्यापारी, लेखक 
उद्यमी इत्यादि सभी लोग अपने अपने अधिकारानुरूप अपने व्यवहारोंको परमेश्व- 
रारपंण-बुद्धिसे करते हुए संसारका धारण-पोषण करते रहेँ; जिसे जो रोजगार निसगंतः 
प्राप्त हुआ है, उसे यदि वह निष्काम बुद्धिसे करता रहे, तो कर्ताको कुछभी पाप नहीं 
लगेगा, सव कमं एकहीसे हैँ; दोष केवल कर्ताकी बुद्धिमें है, न कि उसके कर्मोमें, 
अतएव बुद्धिको सम करके यदि सब कमं किये जायें, तो परमेश्वरकी उपासना हों 
जाती है, पाप नहीं लगता; और अंतमें सिद्धिभी मिल जाती है। परंतु जिन 
( विशेषतः अर्वाचीन कालके ) लोगोंका यह दृढ-संकल्प-सा हो गया है, कि चाहे 

गहरे पानीमें पैठना ठीक नहीं है; वे अपने नीतिशास्त्रका विवेचन, ब्रह्मात्मैक्यरूप 
परम साध्यकी उच्च श्रेणीको छोड़ कर, मानव-जातिका कल्याण या सर्वभूतहित 
जैसे निम्न कोटिके आधिभौतिक दृश्य परंतु अनित्य, तत्त्वसेही शुरू किया करते हैं। 
स्मरण रहे, कि किसी पेड़की चोटीको तोड़ देनेसेही वह नया पेड़ नहीं कहलाता; 
उसी तरह आधिभौतिक पंडितोंका निर्माण किया हुआ नीतिशास्त्र भोंडा या अपुण 
भले ही हो; परंतु वह नया नहीं हो सकता । ब्रह्मात्मैक्यको न मानकर प्रत्येक पुरुषको 
स्वतंत्र माननेवाले हमारे यहाँके सांख्य-शास्त्नज्ञ पंडितोंनेभी, यही देख कर, कि 
दश्य-जगतका धारण-पोषण और विनाश किन गुणोंके द्वारा होता है; सत्त्व-रज- 
तम तीनों गणोंके लक्षण निश्चित किये हँ; और फिर प्रतिपादन किया हैं, कि इनमेंसे 
सात्तिवक सद्गुणोंका परम उत्कर्ष करनाही मनुष्यका कतेव्य है, तथा मनुष्यको 
इसीसे अंतमें त्रिगुणातीत अवस्था मिलकर मोक्षकी प्राप्ति होती है। भगवद्गीताके 
सत्रहवें तथा अठारहवें अध्यायोंमें थोड़े भेदके साथ इसीका वर्णन है।* सच देखा 
जाय, तो क्या सात्त्विक सद्गुणोंका परम उत्कर्ष, और आधिभौतिकवादके अनुसार 
कया परोपकार-बुद्धिकी अथवा मनुष्यत्वकी वृद्धि, दोनोंका अर्थ एक-ही है । महाभारत 
और गीतामें इन सब अधिभौतिक तत्त्वोंका स्पष्ट उल्लेख तो है ही; बल्कि महा- 
भारतमें यहभी साफ़ साफ़ कहा गया है, कि धर्म-अधर्मके नियमोंके लौकिक या बाह्य 
उपयोगका विचार करनेपर यही जान पड़ता है, कि ये नीति-धमं सर्वेभूत हितार्थ अर्थात्‌ 
लोककल्याणार्थ ही हैं। परंतु पश्चिमी आधिभौतिक पंडितोंका किसीभी अव्यक्त 
तत्त्वपर विश्वास नहीं है, इसलिये यद्यपि वे जानते हैं, कि तात्त्विक दृष्टिसे कार्य- 
अकार्यका निर्णय करनेके लिये आधिभौतिक तत्त्व पुरा काम नहीं देते; तोभी वे 
निरर्थक शब्दोंका आडंबर बढ़ाकर व्यक्त तत्त्वसेही अपना निर्वाह किसी तरह कर 
छिया करते हैं। गीतामें ऐसा नहीं किया गया है, कितु इन तत्त्वोंकी परंपराको पिड- 
“ह्मांडके मूल अव्यक्त तथा नित्य-तत्त्वतक ले जाकर मोक्ष, नीतिधर्म और व्यवहार 
इन तीनोंकीभी पुरी एकवाक्यता तत्त्वज्ञानके आधारसे गीतामें भगवानने सिद्ध कर 
दिखाई है; और इसलिये अनुगीताके आरंभमें स्पष्ट कहा गया है, कि कार्य-अकार्ये 
निर्णयार्थं जो धर्म बतलाया गया है, वही मोक्ष-प्राप्ति करा देनेके लियेभी समर्थ है 
( मभा. अश्व. १६. १२ ) । जिनका यह मत होगा कि, मोक्षधर्म और नीति- 
शास्त्रको अथवा अध्यात्मशास्त्र और नीतिको एकमें मिला देनेकी आवश्यकता नहीं 
है, उन्हें उक्त उपपादनका महत्त्वही मालूम नहीं हो सकता । परंतु जो लोग इसके 
संवंधमें उदासीन नहीं हैं, उन्हें निस्संदेह यह मालूम हो जायगा, कि गीतामें किया 
* बाबू किशोरीलाल सरकार, एम्‌. ए., बी. एल. ने The Hindu System 
of Moral 5cience नामक जो एक छोटासा-ग्रंथ लिखा है, वह इसी ढंगका है; 

अध्यात्मञ्ञानकी वृद्धि प्राचीन कालमें हिदुस्थानमें जैसी हो चुकी है, वैसी और कहींभी 
नहीं हुई, इसलिये किसी अन्य देशमें, कर्मयोगके ऐसे आध्यात्मिक उपपादनका पहले 
पाया जाना विलकुल संभव नहीं था - और, यह विदितही है, कि ऐसा उपपादन 
कहीं पायाभी नहीं जाता। 

यह स्वीकार होनेपर भी - कि इस संसारके अशाश्वत होनेके कारण इसमें 
सुखकी अपेक्षा दुःखही अधिक है ( गीता ९. ३३ ) - गीतामें जो यह सिद्धान्त 
स्थापित किया गया है, कि “ कर्म ज्यायो ह्यकर्मणः ” - सांसारिक कर्मोका कभी न 
कभी संन्यास करनेकी अपेक्षा उन्हीं कर्मोको निष्काम वुद्धिसे लोककल्याणके लिये 
करते रहना अधिक श्रेयस्कर है ( गीता ३. ८; ५. २ )» उसके साधक तथा बाधक 
कारणोंका विचार भ्यारहवें प्रकरणमें किया जा चुका है। परंतु गीता इस कर्मयोगकी 
पश्चिमी कमं-मार्गसे अथवा हमारे यहाँके संन्यास-मार्गकी पश्चिमी कर्मत्याग-पक्षसे, 
तुलना करते समय उक्त सिद्धान्तका कुछ अधिक स्पष्टीकरण करना आवश्यक 
मालूम होता है । यह मत वैदिक धर्मम पहले पहल उपनिषत्कारो तथा सांख्यवादियों- 
द्वारा प्रचलित किया गया है, कि दुःखमय तथा निस्सार संसारसे बिना निवृत्त हुए 
मोक्षकी प्राप्ति नहीं हो सकती । इसके पूर्वका वैदिक धर्म ्रवृत्ति-प्रधान अर्थात्‌ कमं- 
कांडात्मकही था, परंतु यदि वैदिक धर्मको छोड़ अन्य धर्मोका विचार किया जाय, 
तो यह मालूम होगा, कि उनमेंसे बहुतोंने आरंभसेही संन्यास-मार्गको स्वीकार कर 
लिया था। उदाहरणार्थ, जैन और वौद्ध धर्म पहलेहीसे निवृत्ति-प्रधान हैं; और 
ईसामसीहकाभी वैसाही उपदेश है। वुद्धने अपने शिष्योंको यदि अंतिम उपदेश 
दिया है, कि “ संसारका त्याग करके यतिःधर्मसे रहना चाहिये, सित्रियोंकी ओर 
देखना नहीं चाहिये; और उनसे वातचीतभी नहीं करना चाहिये” ( महापरि- 
निब्बाण सुत्त ५. २३ ); ठीक इसी तरह मूल ईसाई ध्मंकाभी कथन है। ईसाने 
कहा है, कि ' तू अपने पड़ोसीको अपनेही समान प्यार कर ” ( मेथ्यू. १९. १९ ) ; 
और, पालकागो कथन है, कि “ तू जो कुछ खाता, पीता या करता है, वह सव ईश्वरके 
लिये कर ” ( १ कारि. १०. ३१); और ये दोनों उपदेश ठीक उसी तरहके हैं, 
जैसे कि गीतामें आत्मौपम्य-बुद्धिसे ईश्वरार्पणपूवक कमं करनेको कहा गया है 
( गीता ६. २९; ९. २७ ) । परंतु केवल इतनेहीसे यह सिद्ध नहीं होता, कि ईसाई 
धमे गीता-धमंके समान प्रवृत्ति-प्रधान है । क्योंकि ईसाई धर्ममेंभी अंतिम साध्य यही 
है, कि मनुष्यको अमृतत्व मिले तथा वह मुक्त हो जावे; और उसमें यहभी प्रतिपादन 
किया गया है, कि यह स्थिति घरद्वार त्यागे बिना प्राप्त नहीं हो सकती, अतएव ईसा 
मसीहके मूल धर्मको संन्यासःप्रधानही कहना चाहिये । स्वयं ईसा मसीह अंततक 
अविवाहित रहे । जब एक समय एक आदमीने उनसे प्रश्‍न किया, कि “ माँ-बाप 
तथा पड़ोसियोंको प्यार करनेके धर्मका मैं अबतक पालन करता चला आया हूँ, अब 


मुझे यह बतलाओ, कि अमृतत्व मिळनेमें क्या कसर है?” तब ईसाने साफ़ उत्तर 

दिया है कि, “ तू अपने घरद्वारको बेच दे या किसी गरीबको डाल दे; और मेरा भक्त 
बन | मेथ्यू. हू ९. १६-३० ; मार्क १९. २१-३१ ); और वे तुरंत अपने शिष्योंकी 
ओर देख उनसे कहने लगे, कि सुईके छेदसे उँट भलेही निकल जाय; परंतु ईश्वरके 
राज्यमें किसी धनवानका प्रवेश होना कठिन है। ” बह कहनेमें कोई अतिशयोक्ति 
नहीं दीख पड़ती, कि यह उपदेश याज्ञवल्क्यके इस उपदेशकी नकल है, किजो उन्होंने 
मैत्रेयीको किया था। वह उपदेश यह है- अमृतत्वस्थ तु नाशास्ति वित्तेन 

( बृ. २. ४. २ ) - द्रव्यसे अमृर स्व मिलनेकी आशा नहीं है । गीताम कहा गया है, 
कि अमृतत्व प्राप्त करनेके लिये सांसारिक कर्माको छोड़नेकी आवश्यकता नहीं के है, 
बल्कि उन्हें निष्काम बुद्धिसे करतेही रहना चाहिये; परंतु एसा उपदेश ईसाने हींभी 
नहीं किया है। इसके विपरीत उन्होंने यही कहा है, कि सांसारिक संपत्ति और 
परमेश्वरके बीच चिरस्थायी विरोध है ( मेथ्यू. ६. २४ ), इसलिये ` मा-वाप, 
घरःद्वार,स्त्री-वच्चे और भाई-बहिन एवं स्वयं अपने जीवनसेभी द्वेष करके जो मनुष्य 
मेरा अनुयायी नहीं बनता, वह मेरा भकत कभी हो नहीं सकता म ( ल्यूक. १४. 
२६-३३ ) । ईसाके शिष्य पालकाभी स्पष्ट उपदेश है, कि * को स्पर्शतकभी 
न करना सर्वोत्तम पक्ष है” ( १. कारि. ७. १ ), इसी प्रकार, हम पहलेही कह चुके 
हैं, कि ईसाके मुंहसे निकले हुए - “ हमारी जन्मदात्री * माता, हमारी कौन होती 
है? हमारे आसपासके ईश्वरभक्तही हमारे माँ-बाप और बंधु हैं” ( मेथ्यू. १२. 
४६-५० ) - इस वाक्यमें, और “ कि प्रजया करिष्यामो येषां नोऽयमात्माऽयं लोकः 

बुहृदारण्यकोपनिषदके संन्यासविषयक इस वचनमें ( वृ. ४. ४. २२ ) बहुत कुछ 
समानता है । स्वयं बाइबलकेही इन वाक्योंसे यह सिद्ध होता है, कि जैन और बौद्ध 
धर्मोके सदृशही ईसाई धर्मभी आरंभमें संन्यास-प्रधान अर्थात्‌ संसारको त्याग देनेका 
उपदेश देनेवाला है, और ईसाई धर्मके इतिहासको देखनेसेभी यही मालूम होता 
है† कि ईसाके इस उपदेशानुसारही पहले ईसाई धर्मोपदेशक बैराग्यसे रहा करते 


* यह तो संन्यास-मार्गियोंका हमेशाहीका उपदेश है । शंकराचार्यका “का ते 
कान्ता कस्ते पुत्रः ” यह श्लोक प्रसिद्धही है; और, अश्वघोषके बुद्धचरित' (६-४५). 
में यह वर्णन पाया है, कि बुद्धके मुखसे “ क्वाहं मातुः क्व सा मम ” ऐसा उद्गार 
निकला था। 


+ See Paulen’s System of Ethics (Eng. trans.) Book I. Chap. 
2 and 3; esp. pp. 89-97. “The new ( Christian ) converts seemed 
(० renounce their family and country ...... their gloomy and 
austere aspect, their abhorrence of the common business and 
pleasures of life, and their frequent predictions of impending 
calamities inspired the pagans with the apprehension of some 
danger which would arise from the new sect.” Historian’s History 
of the World, Vol. VI, 9. 318. जर्मन कवि गटेने अपने 77805 (फौस्ट) 

थे -  ईसाके भक्तोंको द्रव्य-संचय न करके रहना चाहिये ” ( मेथ्यू. १० ९-१५ ) । 
ईसाई धर्मोपदेशकोंमें तथा ईसाके भक्तोमेँ गृहस्थ-धर्मसे संसारमै रहनेकी जो रीति 
पाई जाती है, वह बहुत दिनोंके बादके सुधारोंका फल है - वह मूल ईसाई धर्मका 
स्वरूप नहीं है। वर्तमान समयमेंभी शोपेनहर सरीखे विद्वान्‌ यही प्रत्तिपादित करते 
हैं, कि संसार दुःखमय होनेके कारण त्याज्य है, और पहले यह बतलाया जा चका 
है, कि ग्रीस देशमें प्राचीन कालमें यह प्रश्‍न उपस्थित हुआ था, कि तत्त्व-विचारमेही 
अपने जीवनको व्यतीत कर देना श्रेष्ठ है, या लोकहितके लिये राजकीय मामलोंमें 
प्रयत्न करते रहना श्रेष्ठ है । सारांश यह है, कि पश्चिमी लोगोंका यह कर्मत्याग-पक्ष 
और हम लोगोंका संन्यास-मार्ग कई अंशोंमे एकही है; और इन मार्गोका समर्थन 
करनेकी पूर्वी और पश्चिमी पद्धतिभी एकही-सी है । परंतु आधुनिक पश्चिमी पंडित 
कर्मेत्यागकी अपेक्षा कर्म-मार्गकी श्रेष्ठताके जो कारण बतलाते हैं, वे गीतामें दिये 
गये प्रवृत्ति-मार्गके प्रतिपादनसे भिन्न हैं, इसलिये अब इन दोनोंके भेदकोभी यहाँ- 
पर अवश्य बतलाना चाहिये । पश्चिमी आधिभौतिक कर्म-मागियोंका कहना है, कि 
संसारके सब मनुष्योंका अथवा अधिकांश लोगोंका अधिक सुख - अर्थात्‌ ऐहिक 
सुख-ही इस जगतूमें परम साध्य है, अतएव सब लोगोंके सुखके लिये प्रयत्न करते 
हुए उसी सुखमें स्वयंभी मग्न हो जाना प्रत्येक मनुष्यका कतंव्य है, और इसकी 
पुष्टिके लिये उनमेंसे अधिकांश पंडित यह प्रतिपादनभी करते हैं, कि संसारमें दुःखकी 
अपेक्षा सुखही अधिक है। इस दृष्टिसे देखनेपर यही कहना पड़ता है, कि पश्चिमी 
कर्म-मार्गीय लोग “ सुख-प्राप्तिकी आशासे सांसारिक कर्म करनेवाले ” होते हैँ; 
और पश्चिमी कर्मेत्यागमार्गीय लोग “ संसारसे उबे हुए ” होते हैं; तथा कदाचित्‌ 
इसी कारणसे उनको क्रमानुसार 'आशावादी' और 'निराशावादी' कहते हैं ।* परंतु 
भगवद्गीतामें जिन दो निष्ठाओंका वर्णन है, वे इनसे भिन्न हैं। चाहे स्वयं अपने 
लिये हो या परोपकारके लिये हो, कुछभी हो; परंतु जो मनुष्य ऐहिक विषयसुख 


नामक काव्यमें यह लिखा है - “ Thou shalt renounce ! That is the eternal 
song which ring in everyone’s ears; which, our whole life-long 
every hour is hoarsely: singing to us.” (Faust, Part 1, J]. 1195- 
1198 ). मूल इसाई धर्मके संन्यासःप्रधान होनेके विषयमे कितनेही अन्य आधार 
और प्रमाण दिये जा सकते हैं। 

* जेम्स सलीने (०९५ $४।।।) अपने Pein नामक ग्रंथमे 
Optimist और Pessimist नामक दो पंथोंका वर्णन किया है । इनमेंसे Optimist 
का अर्थं ' उत्साही, आनंदित' और ९8/0५ का अर्थ 'संसारसे त्रस्त' होता है; 
और हमने पहले एक टिप्पणीमें बतला दिया है, कि ये शब्द गीताके योग' और 
'सांख्य'के पूर्णरूपसे समानार्थक नहीं हैं ( पृष्ठ ३०६) । 'दुःखनिवारणेच्छ्क' 
नामक जो एक तीसरा पंथ है और जिसका वर्णन आगे किया गया है, उसका 


सलीने ९11071 नाम रखा है। 

पानेकी लालसासे संसारके कर्मोमेँ प्रवृत्त होता है, उसकी साम्य-वुद्धिरूप सात्त्विक 
वृत्तिम कुछ-न-कुछ बट्टा अवश्य लग जाता है, इसलिये गीताका दी उपदेश, है, 
कि संसार दुःखमय हो या सुखमय, सांसारिक कर्म जब छूटतेही नहीं, तव उनके 
सुखदुःखका विचार करते रहनेसे कुछ लाभ नहीं होगा । चाहे सुख हो या दुःख । 

परंतु मनुष्यका यही कर्तव्य है, कि वह इस बातमें अपना महद्भाग्य समझे, कि उसे 
नरदेह प्राप्त हुई है; और कर्म-सृष्टिके इस अपरिहार्य व्यवहारमें जो कुछ प्रसंगानुसार 
प्राप्त हो, उसे अपने अंतःकरणको निराश न करके इस न्याय अर्थात्‌ साम्य-बुद्धिसे 
सहता रहे, कि, “ दुःखेष्वनुद्वि्नमनाः सुखेषु विगतस्पृहः ” (गीता २. ५६ ); 

एवं अपने अधिकारानुसार जो कुछ कर्म शास्त्रतः अपने हिस्सेमें आ पड़े, उसे जीवन- 
पर्यत, और किसीके लिये नहीं; किंतु संसारके धारण-पोषणके लिये, निष्काम बुद्धिसे 
करता रहे | गीताकालमें चातुवंण्ये-व्यवस्था जारी थी, इसीलिये बतलाया गया है, 
कि ये सामाजिक कर्म चातुर्वे्थके विभागके अनुसार हरएकके हिस्सेमें आ पड़ते हुँ 
और अठारहवें अध्यायमें यहभी बतलाया गया है, कि ये भेद गुणकमे-विभागसे कंसे 
निष्पन्न होते हैं (( गीता १८. ४१-४४ ) । परंतु इससे किसीको यह न समझ लेना 
चाहिये, कि गीताके नीति-तत्त्व चातुर्वण्यरूपी समाजव्यवस्थापरही अवलंबित हूँ । यह 
वात महाभारतकारकेभी ध्यानमें पूर्णतया आ चुकी थी, कि अहिसादि नीति-धर्मोकी 
व्याप्ति केवल चातुर्वेण्यंके लियेही नहीं है, वल्कि ये धमं मनुष्यमात्रके लिये एक समान 
हैँ। इसीलिये महाभारतमें स्पष्ट २।तिसे कहा गया है, कि चातुवंण्यके बाहर जिन 
अनार्य लोगोंमें ये धर्म प्रचलित हैं, उन लोंगोकीभी रक्षा राजाको इन सामान्य कर्मोके 
अनुसारही करनी चाहिये ( शां. ६५. १२-२२ ) । अर्थात्‌ गीतामेंही कही गई 
नीतिकी उपपत्ति चातुवंण्यसरीखी किसी एक विशिष्ट समाजव्यवस्थापर अव- 
लंबित नहीं है; कितु सर्वसामान्य आध्यात्मिक ज्ञानके आधारपरही उसका प्रति- 
पादन किथा गया है। गीताके नीति-धर्मका मुख्य तात्पर्यं यही है, कि जो कतंव्य-कमं 
शास्त्रतः प्राप्त हो, उसे निष्काम और आत्मौपम्य-बुद्धिसे करना चाहिये; और सब 
देशोंके लोगोंके लिये यह एकही समान उपयोगी है । परंतु, यद्यपि आत्मौपम्य-दृष्टिका 
और निष्काम कर्माचरणका यह सामान्य नीति-तत्व सिद्ध हो गया, तथापि इस 
बातकाभी स्पष्ट विचार कर लेना आवश्यक है, कि यह नीति-तत्त्व जिन कर्मोको 
उपयोगी होता है, वे कर्म इस संसारमें प्रत्येक व्यक्तिको कैसे प्राप्त होते हैं। इसे 
बतलानेके लियेही, उस समयमें उपयुक्त होनेवाले सहज उदाहरणके नातेसे गीतामें 
चातुवेण्येका उल्लेख किया गया है; और, साथ साथ गुणकर्म-विभागके अनुसार उस 
समाजव्यवस्थाकी संक्षेपमें उपपत्तिभी बतलाई है। परंतु इस बातपरभी ध्यान 
देना चाहिये, कि वह चातु्वण्यं-व्यवस्थाही कुछ गीताका मुख्य भाग नहीं है। सारे 
गीताशास्त्रका व्यापक सिद्धान्त यही है, कि यदि कहीं चातुवेष्य-व्यवस्था प्रचलित 
न हो अथवा वह किसी गिरी दशामे हो; तो वहाँभी तत्कालीन प्रचलित समाज- 

व्यवस्थाके अनुसार समाजके धारण-पोषणके जो काम अपने हिस्सेमें आ पडे, उन्हें 
लोकसंग्रहके लिये धैय और उत्साहसे तथा निष्काम बुद्धिसे कतंव्य समझकर करते 
रहना चाहिये, क्योंकि मनुष्यका जन्म उसी कामके लिये हुआ है; न कि केवल 
सुखोपभोगके लिये। कुछ लोग गीताके नीतिधर्मको केवल चातुर्वेण्य-मूलक समझते 
हूँ; लेकिन उनकी यह समझ ठीक नहीं है । चाहे समाज हिंदुओंका हो या म्लेंच्छोंका, 
चाहे वह प्राचीन हो या अर्वाचीन, चाहे वह पूर्वी हो या पश्चिमी, यदि उस समाजमें 
चातुर्व॑ण्य॑-व्यवस्था प्रचलित हो, तो उस ॒व्यवस्थाके अनुसार, या दूसरी समाज- 
व्यवस्था जारी हो, तो उस व्यवस्थाके अनुसार, जो काम अपने हिस्सेमें आ पड़े अथवा 
जिसे हम अपनी रुचिके अनुसार कर्तव्य समझकर एक वार स्वीकृत कर लें, वही 
अपना स्वधमं हो जाता है; और गीता कहती है, कि किसीभी कारणसे इस धर्मको 
ऐन मौक्रेपर छोड़ देना और दूसरों कामोंमें लग जाना, धर्मकी तथा सर्वेभूतहितकी 
दृष्टिसे निदनीय है । यही तात्पर्यं “ स्वधर्मे निधनं श्रेयः परधर्मो भयावहः ” ( गीता 
३. ३५)- अर्थात्‌ स्वधर्मपालनमें यदि मृत्यु हो जाय, तो बहुभी श्रेयस्कर है; परंतु 
दूसरोंका धर्म भयावह होता है, इस गीता-वचनका है। इसी न्यायके अनुसार माधवराव 
पेशवाको जिन्होंने ब्राह्मण होकरभी तत्कालीन देशकालानुरूप क्षात्र-धर्मका स्वीकार 
किया था, रामशास्त्रीने यह उपदेश किया था, कि “ स्नान-संध्या और पूजापाठमें 
सारा समय व्यतीत न कर क्षात्र-धर्मके अनुसार प्रजाकी रक्षा करनेमें अपना सब समय 
लगा देनेसेही तुम्हारा उभय लोकमें कल्याण होगा ” यह बात महाराष्ट्र इतिहासमें 
प्रसिद्ध है । गीताका मुख्य उपदेश यह बतलानेका नहीं है, कि समाज-धारणाके लिये 
कैसी व्यवस्था होनी चाहिये। गीता-शास्त्रका तात्पर्य यही है, कि समाज-व्यवस्था 
चाहे क॑सीभी हो; उसमें जो यथाधिकार कम तुम्हारे हिस्सेमें पड़ जाएँ, उन्हें उत्साह- 
पूर्वक करके सर्वभूतहितरूपी आत्मश्रेयकी सिद्धि करो। इस तरहसे कर्तव्य मानकर 
गीतामें वणित स्थितप्रज्ञ पुरुष जो कर्म किया करते हैं, वे स्वभावसेही लोककल्याण- 
कारक हुआ करते हँ । गीताः प्रतिपादित इस कर्मयोगमें और पाश्चात्य आधिभौतिक 
क्मेमागेमें यह एक बड़ा भारी भेद है, कि गीतामें वणित स्थितप्रज्ञोंके मनमें यह्‌ 
अभिमान-बुद्धि रहतीही नहीं, कि मैं अपने कमोंके द्वारा लोककल्याण करता हुँ; 
बल्कि उनके देहस्वभावहीमें साम्य-बुद्धि आ जाती है; और इसीसे वे लोग अपने 
समयकी समाज-व्यवस्थाके अनुसार केवल कतंव्य समझ कर जो जो कर्म किया करते 
हूँ, वे सब स्वभावतः लोककल्याणकारक हुआ करते हैँ; और आधुनिक पाश्चात्त्य 
नीतिशास्त्रकार संसारको सुखमय मानकर कहाँ करते हुँ, कि इस संसारमें सब 
लोगोंको सुखकी प्राप्ति करा देनेके लिये लोककल्याणका कार्य करना चाहिये । 
तथापि सभी पाइचात्त्य आधुनिक कमंयोगी संसारको सुखमय नहीं मानते । 
शोपेनहरके समान संसारको दुःखःप्रधान माननेवाले पंडितभी वहाँ हैं, जो यह प्रति 
पादन करते हूँ, कि यथाशक्ति लोगोंके दुःखका निवारण करना ज्ञानी पुरुषोंका 

कर्तव्य है; इसलिये संसारको न छोड़ते हुए उनको ऐसा प्रयत्न करते रहना चाहिये, 
जिससे लोगोंका दुःख कम होता जावे | अब तो पश्चिमी देशोंमें दुःखनिवारणेच्छुक 
कर्मयोगियोंका एक अलग पंथही हो गया हैं। इस पंथका गीताके कर्मयोग-मागंसे 
बहुतकुछ साम्य है। जिस स्थापनर महाभारतमें कहा गया है, कि “ सुखाद्बहुतर 
जीविते नात्र संशयः ” - संसारमें सुखकी अपेक्षा दुःखही अधिक है, वहीपर मनुने 
दुःखं बृहस्पतिसे तथा नारदने शुकसे कहा है :- 
न जानपदिकं दुःखमेकः शोचितुमहंति । 
अशोचन्प्रतिकुर्वीत यदि पश्येदुपक्रमम्‌ ॥। 
“ जो दुःख सार्वजनिक है, उसके लिये शोक करते रहना उचित नहीं; उसका रोना न 
रोकर उसके प्रतिकारार्थ (ज्ञानी पुरुषोंको) कुछ उपाय करना चाहिये ' (मभा. 
शां. २०५.५; ३३०. १५ ) । इससे प्रकट होता है, कि यह तत्व महाभारत- 
कारकोभी मान्य है, कि संसारके दुःखमय होनेपरभी, उसमें सब लोगोंको होनेवाले 
दुःखको कम करनेका उद्योग चतुर प करते हैं। परंतु यह कुछ हमारा सिद्धान्त 
पक्ष नहीं है। सांसारिक सुखोंकी अपेक्षा आत्मवृद्धि-प्रसादसे होनेवाले सुखको अधिक 
महत्त्व देकर, इस आत्मवृद्धि- प्रसादरूपी सुखका पूरा अनुभव करते हुए, केवल कतव्य 
समझकरही, अर्थात्‌ ऐसी राजस अभिमान-वुद्धि मनमें न रखकर, कि मैं लोगोंका 
दुःख कम करूँगा, सब व्यावहारिक कर्माको करनेका उपदेश देनेवाले गीताके कर्म- 
योगकी बराबरी करनेके लिये, दुःखनिवारणेच्छूक पश्चिमी कर्मयोगमेंभी अभी बहुत- 
कुछ सुधार होना चाहिये। प्रायः सभी पाश्चिमात्य पंडितोंके मनमें यह बात समाई 
रहती है, ॥ स्वयं अपना या सब लोगोंका सांसारिक सुखही मनुष्यका इस संसारमें 
परम साध्य है - चाहे वह सुखके साधनोंको अधिक करनेसे मिले या दुःखोंकों कम 
करनेसे; इसी कारणसे उसके शास्त्रोंमें गीताके निष्काम कर्मयोगका यह उपदेश 
कहींभी नहीं पाया जाता, कि यद्यपि संसार दुःखमय है, तथापि उसे अपरिहार्य समझकर 
केवल लोकसंग्रहके लियेही संसारके कमं करते रहना चाहिये। सभी कर्मे-मार्गी हैं 
तो सही; परंतु शुद्ध नीतिकी दृष्टिसे देखनेपर उनमें यही भेद मालूम होता है, कि 
पाश्चात्त्य कमंयोंगी सुखेच्छुक या दुःखनिवारणेच्छूक होते हँ - कुछभी कहाँ जाय 
परंतु वे 'इच्छ्क' अर्थात्‌ 'सकाम” अवश्य ही हैं; और गीताके कर्मयोगी हमेशाही 
फलाशाका त्याग करनेवाले अर्थात्‌ निष्काम होते हैँ। इसी बातको यदि दूसरे शब्दमें 
व्यक्त करें, तो यह कहा जा सकता है, कि गीताका कर्मयोग सात्विक है; और 
पाश्चात्त्य कर्मयोग राजस है (गीता १८. २३, २४ ) । 
केवल कर्तव्य समझकर परमेशवरार्पण-बुद्धिसे सब कर्माको करते रहनेका 
और उसके द्वारा परमेश्वरके यजन या उपासनाको मृत्यूपर्यंत जारी रखनेका जो 
यह गीता-प्रतिपादित ज्ञानयुक्त प्रवृत्ति-मागं या कर्मयोग है, इसेही “भागवतं धर्म ` 
ब हृते हूँ । “ स्वे स्वे कर्मण्यभिरतः संसिद्धि लभते नरः” ( गीता १८. ४५ ) ८ यही 

इस मार्गका रहस्य है। महाभारतके वनपर्वमें त्राह्मण-व्याध-कथामें ( मभा. वन. 
२०८ ) और शांतिपवंमें तुलाधार-जाजळी-संवादमें (मभा. शां. २६१) इसी धर्मका 
निरूपण किया गया है; और मनुस्मृतिमेंभी ( मनु. ६. ९६, ९७ ) यति-धर्मका 
निरूपण करनेके अनंतर इसी मार्गको वेद-संन्यासियोंका कमंयोग कह कर विहित 
तथा मोक्षदायक बतलाया है। विदसंन्यासिक' पदसे और वेदकी संहिताओं तथा 
ब्राह्मण-ग्रंथोंमें जो वर्णन हैं, उनसे यही सिद्ध होता हैं, कि यह मागं हमारे देशमें 
अनादि कालसे चछा आ रहा है। यदि ऐसा न होता, तो यह देश इतना बैभशाली 
कभी हुआ नहीं होता; क्योंकि यह वात प्रकट ही है, कि किसीभी देशके वेभवपूर्ण 
होनेके लिये वहाँके कर्ता या वीर पुरुष कर्म-मार्गकेही अगुआ हुआ करते हैं। हमारे 
कर्मयोगका मुख्य तत्त्व यही है, कि कोई कर्ता या वीर पुरुष भलेही हों; पस्तु 
उन्हेंभी ब्रह्मज्ञानको न छोड़ उसके साथही साथ कर्तव्यको स्थिर रखना चाहिये; और 
यह पहलेही बतलाया जा चुका है, कि इसी बीजरूप तत्त्वका व्यवस्थित विवेचन 
करके श्रीभगवानने इस मार्गका अधिक दृढीकरण और प्रसार किया था, इसलिये 
इस प्राचीन मा्गकाही आगे चल कर ' भागवत धर्म ' नाम पड़ा होगा । विपरीत 
पक्षमें उपनिषदोंसे तो यही व्यक्त होता है, कि कभी-न-कभी कुछ ज्ञानी मृत्पुरुषोंके 
मनका झुकाव पहलेहीसे स्वभावतः संन्यास-मार्गकी ओर रहा करता था; अथवा 
कम-से-क्रम इतना अवश्य होता था, कि पहले गृहस्थाश्रममें रहकर अंत समयमें 
संन्यास लेनेकी बुद्धि मनमें जागृत हुआ करती थी - फिर चाहे वे लोग सचमुच 
संन्यास ळें या न लें । इसलिये यहभी नहीं कहा जा सकता, कि संन्यास-मार्ग भया 
है; परंतु स्वभव-वैचिद्र्यादि कारणोंसे ये दोनों मार्ग यद्यपि हमारे यहाँ प्राचीन 
कालसेही प्रचलित हैँ, तथ!पि इस वातकी सत्यतामें कोई शंका नहीं, कि वैदिक कालमें 
मीमांसकोंके कर्म-मागेकीही लोगोंमें विशेष प्रवता थी; और कौरव-पांडवोंके 
समयमें तो कमंयोगने संन्यास-मागेको पीछे हटा दिया था कारण यह है, कि हमारे 
धर्मशास्त्रकारोंने साफ़ कह दिया है, कि कौरव-पांडवोंके कालके अनंतर अर्थात्‌ 
कलियुगमें संन्यास-धर्म निषिद्ध हैं; और जव कि धर्मशास्त्र “ आचारप्रभवो धर्म: ” 
( मभा. अनु. १४९, १३७; मनु. १. १०८ ) इस वचनके अनुसार प्रायः आचारहीका ` 
अनुवादक हुआ करता है; तव सहज-ही सिद्ध होता है कि धर्मशास्त्रकारोंके उक्त 
निषेध करनेके पहलेही लोकाचारमें संन्यास-मार्ग गौण हो गया होगा ।* परंतु इस 
प्रकार यदि कर्मयोगकी पहले प्रवलता थी और आखिर कलियुगमें संन्यास-धर्मको 
निषिद्ध माननेतककी नौबत आ चुकी थी; तो अब यहाँ यही स्वाभाविक शंका 
होती' है, कि तेजीसे बढ़ते हुए इस ज्ञानयुक्त कर्मयोगके -हासका तथा वर्तमान 
समयके भक्ति-मार्गमेंभी संन्यास-पक्षकोही श्रेष्ठ माने जानेका कारण क्या है? 


* पृष्ठ २४४-२४५ की टिप्पणीमें दिये गये वचनोको देखो । 

कुछ लोग कहते हैं, कि यह परिवर्तन श्रीमदाद्यशंकाराचार्येके द्वारा हुआ । परंतु 
इतिहासको देखनेसे इस उपपत्तिमें सत्यता नहीं दीख पड़ती । पहले प्रकरणमें हुम 
कह चुके हूँ, कि श्रीशंकराचार्य के संप्रदायके दो विभाग हैँ- ( १ ) मायावादात्मक 
अद्दैत ज्ञान, और ( २ ) कम -संन्यास-धर्म । अब यद्यपि अइँत ब्रह्माज्ञानके साथ साथ 
संन्यास-धमंकाभी प्रतिपादन उपनिषिदोंमें किया गया है, तोभी इन दोनोंका कोई 
नित्य संबंध नहीं है, इसलिये यह नहीं कहाँ जा सकता, कि अद्टैत-वेदान्त-मतको 
स्वीकार करनेपर संन्यास-मागेकोभी अवश्य स्वीकार करमाही चाहिये। उदा- 
हरणार्थे, याज्ञवल्क्य प्रभृतिसे अद्गैत-वेदान्तकी पुरी शिक्षा पाये हुए जनक आदिक 
स्वयं कर्मयोगी थे । यही क्यों; बल्कि उपनिषदोंका अद्वैत-ब्रह्मज्ञानही गीताका प्रति- 
पाद्य विषय होनेपरभी, गीता इसी ज्ञानके आधारसे संन्यासके वदले कर्मयोगकाही 
समर्थन किया गया है। इसलिये पहले इस वातपर ध्यान देना चाहिये, कि 
शांकरःसंप्रदायपर संन्यासःधर्मको उत्तेजन देनेका जो आक्षेप किया जाता है, वह 
इस संप्रदायके' अद्वैत ज्ञानको उपयुक्त न होकर उसके अंतर्गत केवल संन्यास-धमं- 
कोही उपयोगी हो सकता है । यद्यपि श्रीशंकराचार्यने इस संन्यास-मार्गको नये सिरेसे 
नहीं चलाया है; तथापि कलियुगमें निषिद्ध या वर्जित माने जानेके कारण उसमें जो 
गौणता आ गई थी, उसे, उन्होंने अवश्य दूर किया है। परंतु यदि इसके भी पहले 
अन्य कारणोंसे लोगोंमें संन्यास मागकी चाह हुई न होती, तो इसमें संदेह है, कि 
आचार्यका संन्यास-प्रधान मत इतना अधिक फैलाने पाता या नहीं । ईसानेकहा है 
सही, कि “ यदि कोई एक गाळमें थप्पड मार दे, तो दूसरे गालकोभी उसके सामने 
कर दो ” (ल्यूक. ६. २९) । परंतु यदि विचार किया जाय, कि इस मतके अनुयायी 
यूरोपके ईसाई राष्ट्रोंमें कितने हैं; तो यही दीख पड़ेगा, कि किसी बातके प्रचलित 
होनेके लिये केवल इतनाही बस नहीं है, कि कोई धर्मोपदेशक उसे अच्छी कह दे; 
बल्कि ऐसा होनेके लिये - अर्थात्‌ लोगोंके मनका झुकाव उधर होनेके लिये - उस 
उपदेशके पहलेही कुछ सबल कारण उत्पन्न हो जाया करते हुँ; और तब फिर 
लोकाचारमें धीरे धीरे परिवतँन होकर उसीके अनुसार धर्म-नियमोंमेंभी परिवर्तन 
* होने लगता है। “ आचार-धर्मका मूल है” - इस स्मृति-वचनका तात्पर्यमी यही 
है। गत शताब्दीमें शोपेनहरने जर्मनीमें संन्यास-मागेंका समर्थन किया था, परंतु 
उप्तका बोया हुआ बीज वहाँ अबतक अच्छी तरहसे जमने नहीं पाया, और इस समय 
तो निद्शेकेही मतोंकी वहाँ धूम मची हुई है। हमारे यहाँ देखनेसेभी यही मालूम 
होगा, कि संन्याप्त-मार्ग श्रीशंकराचार्येके पहले अर्थात्‌ बैदिक-कालमेंही यद्यपि जारी 
हो गया था, तोभी वह उस समय कर्मयोगसे आगे अपना कदम नहीं बढ़ा सका था। 
स्मृति-ग्रंयमें अंतमें संन्यास लेनेको कहा गया है सही; परंतु उसमेंभी पूर्वाश्रमोंके 
कर्तव्यपालनका उपदेश दियाही गया है। श्रीशंकराचार्यके ग्रंथोंका प्रतिपाद्य विषय 
कर्म-संन्यास-पक्ष भलेही हो; परंतु स्वयं उनके जीवन-चरितसेही यह बात सिद्ध 

होती है, कि ज्ञानी पुरुषोंको तथा संन्यासियोंको धर्म-संस्थापनाके समान लोकसंग्रहके 
काम यथाधिकार करनेके लिये उनकी ओरसे कुछ मनाही नहीं थी ( वे. सू. शां. 
भा. ३. ३. ३२ ) । संन्यास-मार्गेकी प्रबलताका कारण यदि श्रीशंकराचार्यका स्मातँ 
संप्रदायही होता तो आधुनिक भागवत संप्रदायके रामानुजाचार्य अपने गीता-भाष्यमें 
शंकराचार्येकीही नाई कर्मयोगको गौण नहीं मानते | परंतु जो कर्मयोग एक वार 
तेजीसे जारी था, वह जब कि भागवत-संप्रदायमेंभी निवृत्ति-प्रधान भक्तिसे पीछे 
हटा दिया गया है, तब तो यही कहना पड़ता है, कि उसके पिछड़ जानेके लिये कुछ 
ऐसे कारण अवश्य उपस्थित हुए होंगे; जो सभी संप्रदायोंको अथवा सारे देशको एकही 
समान लागू हो सकें। हमारे मतानुसार उनमेंसे पहला और प्रधान कारण जैन 
एवं बौद्ध धर्मोका उदय तथा प्रचार है, क्योंकि इन्हीं दोनों धर्माने चारों वर्णोके लिये 
संन्यास-मार्गका दरवाजा खोल दिया था; और इसीरिये क्षत्रियवर्गमेंभी संन्यास 
धर्मेका विशेष उत्कर्ष होने लगा था । परंतु, यद्यपि आरंभमें बुद्धने कर्मरहित संन्यास- 
मार्गकाही उपदेश दिया था, तथापि गीताके कर्मेयोगानुसार बोद्ध धर्ममें शीघ्रही 
यह सुधार किया गया, कि बौद्ध यतियोंको अकेले जंगलमें जाकर एक कोनेमें नहीं 
बैठे रहना चाहिये; बल्कि उनको धर्मप्रचार तथा परोपकारके अन्य काम करनेके 
लिये सदैव प्रयत्न करते रहना चाहिये ( देखो परिशिष्ट प्रकरण )। इतिहास-ग्रंथोसे 
यह बात प्रकट है, कि इसी सुधारके कारण उद्योगी बौद्ध-धर्मीय यति-लोंगोंके संघ 
उत्तरमें तिब्बत, पू्वमें ब्रह्मदेश, चीन और जापान, दक्षिणमें लंका और पश्चिममें 
ठुकिस्थान तथा उससे लगे हुए ग्रीस इत्यादि यूरोपके देशोंतक जा पहुँचे थे । शालि- 
वाहन शकके लगभग छः-सात सौ वर्ष पहले जैन और बौद्ध धमाके प्रवर्तकोंका जन्म 
हुआ था; और श्रीशंकराचार्यका जन्म शालिवाहन शकके छः सौ वर्ष अनंतर हुआ | 
इस बीचमें बौद्ध यतिओंके संघोंका अपूर्व वैभव सब लोग अपनी आँखोंके सामने देख 
रहे थे, इसीलिये यति-धर्मके विषयमें उन लोगोंमें एक प्रकारकी चाह तथा आदर- 
बुद्धि शंकराचाय के जन्मके पहलेही उत्पन्न हो चुकी थी । शंकराचार्यने यद्यपि जैन 
और बौद्ध धर्मोका खंडन किया है; तथापि यति-धर्मके बारेमें लोगोंमें जो आदर- 
बुद्धि उत्पन्न हो चुकी थी, उसका उन्होंने नाश नहीं किया, कितु उसीको बैदिक रूप 
दे दिया; और बौद्ध धर्मके बदले वैदिक धर्मकी संस्थापना करनेके जिये उन्होंने बहुत 
प्रयत्नशील वैदिक संन्यासी तैयार किये। ये संन्यासी ब्रह्मचयंत्रतसे रहते थे; और 
संन्यासका दंड तथा गेरूआ वस्त्रभी धारण करते थे; परंतु अपने गूरुके समान इन 
लोगोंनेभी वैदिक धर्मकी स्थापनाका काम आगे जारी रखा था। यति-संघकी इस 
नई जोडीको ( वैदिक संन्यासियोंके संघ ) देख उस समय अनेक लोगोंके मनमें शंका 
होने लगी थी, कि शांकर-मतमें और बोद्ध-मतमें यदि कुछ अंतर हैभी, तो क्या है; 
और प्रतीत होता है, कि प्रायः इसी शंकाको दूर करनेके लिये छांदोग्योपनिषदके 
भाष्यमें आचायंने लिखा है, कि “ बौद्ध यति-धम और सांख्य यति-धर्म दोनों वेदबाह्य 

तथा खोटे हैं। एवं हमारा संग्यास-धर्म वेदके आधारसे प्रवृत्त किया गया है, इसलिये 
यही सच्चा है” ( छां. शां. भा. २. २३. १ ) । जो हो; यह निर्विवाद सिद्ध है, कि 
कलियुगमें पहले जैन और बौद्ध लोगोंनेही यति-धर्मका प्रचार किया था । परंतु 
बौद्ध यतियोंनेभी धर्मप्रसार तथा लोकसंग्रहके लिये आगे चलकर उपर्युक्त कम करना 
शुरू कर दिया था; और इतिहाससे मालूम होता है, कि इनको हरानेके लिये 
श्रीशंकराचार्यने जो वैदिक यति-संघ तैयार किये थे, उन्होंनेभी कर्मको बिलकुल न 
त्याग कर अपने उद्योगसेही वैदिक धर्मकी फिरसे स्थापना की । अनंतर शीघ्रही इस 
देशपर मसलमानोंकी चढ़ाइयाँ होने लगीं; और जब इस परचक्रसे पराक्रमपूर्वक रक्षा 
करनेवाले तथा देशका धारण-पोषण करनेवाले क्षत्रिय राजाओंकी तथा देशकी कर्तृत्व- 
शक्तिका मुसलमानोंके जमानेमें “हास होने लगा; तब संन्यास और कर्मयोगमेंसे 
संन्यास-मार्गे, क्योंकि “ राम राम ' जपते हुए चुप बैठे रहनेकाही सांसारिक छोगोंको 
अधिकाधिक ग्राह्य होने लगा होगा, क्योंकि तत्कालीन वाह्या परिस्थितिके लिये यही मूल 
एकदेशीय मत विशेष सुभीतेका हो गया था । इसके पहले यह स्थिति नहीं थी, क्योंकि, 
'शूद्रकमलाकर में कहे गये विष्णु-पुराणके निम्न श्लोकसेभी यही मालुम होता है :- 
अपहाय निजं कमं कृष्ण कृष्णेति वादिनः । 
ते हरेहेंषिण: पापाः धर्मार्थं जन्म यद्धरे ॥ * 
“ अपने ( स्वधर्मोक्त ) कर्माको छोड़ ( केवल ) ' कृष्ण कृष्ण ' कहते रहनेवाले 
लोग हरिके द्वेषी और पापी हैं ; क्योंकि स्वयं हरिका जन्मभी तो धर्मकी रक्षा करनेके 
लियेही होता है । ” सच पूछो, तो ये लोग न तो संन्यासनिष्ठ हूँ और न कर्मयोगीभी; 
क्योंकि ये लोग संन्यासियोंके समान ज्ञानसे और तीव्र वैराग्यसे सब सांसारिक 
कर्मौको नहीं छोड़ते हैं; और संसारमै रह करभी कर्मयोगके समान अपने हिस्सेके 
शास्त्रोक्त कर्तव्यका पालन निष्काम बुद्धिसे नहीं करते; इसलिये इन वाचिक 
संन्यासियोंकी गणना एक निराळीही तृतीय निष्ठामें होनी चाहिये, जिसका वर्णन 
गीतामें नहीं किया गया है। चाहे किसीभी कारणसे हो; जव लोग इस तरहसे 
तृतीय प्रक्ृतिके वन जाते हौँ तव आखिर धर्मकाभी नाश हुए बिना नहीं रह 
सकता । इरान देशसे पारसी धर्मके हटाये जानेके लियेभी ऐसीही स्थिति कारण 
हुई थी और इसीसे हिदुस्थानमें वैदिक धर्मकेभी “ समूलं च विनश्यति ” होनेका 
समय आ गया था । परंतु वौद्ध धर्मके -हासके बाद वेदान्तके साथही गीताके भागवत 
धर्मका जो पुनरुज्जीवन होने लगा था, उसके कारण हमारे यहाँ यह दुष्परिणाम नहीं 
हो सका । जब कि दौलताबादका हिँदु राज्य मुसलमानोंने नष्ट-भ्रष्ट नहीं किया 


_ *वम्बईके छपे हुए विष्णृपुराणमें यह श्लोक हमें नहीं मिला | परंतु उसका 
उपयोग कमलाकर भट्ट सरीखे प्रामाणिक ग्रंथकारने किया है; इससे यह निराधारभी 
नहीं कहा जा सकता । 

गया था, उसके कुछ वर्ष पूर्वही श्रीज्ञानेश्वर महाराजने हमारे सौभाग्यसे भगवद्‌- 
गीताको मराठी भाषामें अलंकृत कर गीताकी ब्रह्मविद्याको महाराष्ट्र परांतमें अति 
सुगम कर दिया था; और हिंदुस्थानके अन्य प्रांतोंमेंभी इसी समय अनेक साध-संतोंने 

गीताके भक्ति-मार्गका उपदेश जारी कर रख था | यवन-ब्राह्मण-चांडाळ इत्यादिकों 

को एक समान और ज्ञानमूलक गीता-धर्मका जाज्वल्य उपदेश - चाहे वह वैराग्य- 
युक्त भक्तिके रूपमेंही क्यों न हो- एकही समय चारों ओर लगातर जारी था; 

इसलिये हिंदु धर्मका पुरा -हास होनेका कोई भय नहीं रहा । इतनाही नहीं, बल्कि 
उसकी कुछ कुछ छाप मुसलमानी धर्मपरपभी जमने लगी; कबीर जैसे भक्त इस 
देशकी संत-मंडलीमें मान्य हो गये; और औरंगजेबके बड़े भाई शहाजादा दाराने 
इसी समय अपनी देखरेखमें उपनिषदोंका फारसीमें भाषांतर कराया । यदि वैदिक 
भक्ति-धमे अध्यात्मज्ञानको छोड़ केवल तांत्रिक श्रद्धाकेही आधारपर स्थापित 
हुआ होता, तो इस वातका संदेह है, कि उसमें यह विलक्षण सामथ्यं रह सकती थी 
या नहीं । परंतु भागवत धर्मका यह आधुनिक पुनरुज्जीवन मुसलमानोंकेही जमानेमें 
हुआ है, अतएव यहभी अनेकांशोंमें केवल भक्तिविषबक अर्थात्‌ एकदेशीय हो गया 
है; और मूल भागवत-धर्मके कर्मयोगका स्वतंत्र महत्त्व जो एक बार घट गया था, 
वह उसे फिर प्राप्त नहीं हुआ.। फलत: उस समयके भागवत-धर्मीय संतजन, पंडित 
और आचार्य लोगभी कर्मयोग संन्यास-मार्गका अंग या साधन है, यह कहनेके 
वदले कहने लगे, कि कमयोग भक्ति-मार्गका अंग या साधन है | उस समयमें प्रचलित 
इस सर्वसाधारण मत या समझके विरुद्ध केवल श्रीसमर्थ रामदासस्वामीने अपने 
'दासबोध' ग्रंथमें विवेचन किया है। कर्मयोगके सच्चे और वास्तविक महत्त्वका 
वर्णन, विशेषतः उसके उत्तरार्धको शुद्ध तथा प्रासादिक मराठी भाषामें जिसे देखना 
हो, उसे समर्थकृत उक्त ग्रथको, अवश्य पढ़ लेना चाहिये ।* शिवाजी महाराजको 
श्रीसमर्थ रामदासस्वामीकाही उपदेश मिला था; और मरहठोंके जमानेमें जब 
कर्मयोगके तत्त्वोंको समझाने तथा उनके प्रचार करनेकी आवश्यकता मालूम होते 
लगी, तब शांडिल्य-सूत्रों तथा ब्रह्मसूत्र-भाष्यके बदले महाभारतका गद्यात्मक 
भाषांतर होने लगा, एवं 'बखर' नामक ऐतिहासिक लेखोंके रूपमे उसका अध्ययन 
शुरू हो गया । ये भाषांतर तंजौरके पुस्तकालयमें आज तक रखे हुए हैं। यदि यही 
कार्यक्रम बहुत समयतक अबाधित रीतिसे चलता, तो गीताकी सब एकपक्षीय और 
संकुचित टीकाओंका महत्त्व घट जाता; और कालमानके अनुसार एक बार फिर 
यह बात सब लोगोंके ध्यानमें आ जाती, कि महाभारतकी सारी नीतिका सार गीता- 


* हिदी प्रेमियोंको यह जानकर हर्ष होगा, कि वे अब समर्थ रामदासस्वामीकृत' 
इस 'दासबोध' नामक मराठी ग्रंथके उपदेशामृतसे वंचित नहीं रह सकते, क्योंकि 
इसका शुद्ध, सरल तथा हृदयग्राही अनुवाद हिदीमेंभी हो चुका है। यह हिदी ग्रंथ 
चित्रशाला प्रेस, पूनासे मिल सकता है। 

प्रतिपादित कर्मयोगमें कह दिया गया है। परंतु हमारे दुर्भाग्यसे कर्मयोगका यह 
पुनरुज्जीवन बहुत दिनों तक नहीं टिक सका । 
हिदुस्थानके धामिक इतिहासका विवेचन करनेका यह स्थान नहीं है। 

ऊपरके संक्षिप्त विवेचनसे पाठकोंको मालूम हो गया होगा, कि गीता-धमंमें जो एक 
प्रकारकी सजीवता, तेज या सामर्थ्य है, वह संन्यास-धमंके उस दवदवेसेभी बिलकुल 
नष्ट नहीं होने पायी, कि जो मध्यकालमें दैववशात्‌ हो गया था । तीसरे प्रकरणमें 
यह बतला चुके हैं, कि धर्म शब्दका धात्वर्यं 'धारणाद्धमंः' है; और सामान्यतः 
उसके ये दो भेद होते हैं - एक 'पारलौकिक' और दूसरा “व्यावहारिक अथवा 'मोक्ष- 
धर्म” और 'नीति-धर्म' । चाहे वैदिक धमंको लीजिये; बौद्ध धमंको लीजिये, अथवा 
ईसाई धर्मको लीजिये, सबका मुख्य हेतु यही है, कि जगतका धारण-पोषण हो; 

और मनुष्यको अंतमें सद्गति मिळे, इसीलिये प्रत्येक धमं में मोक्ष-धर्मके साथही साथ 
व्यावहारिक धर्म-अधर्मकाभी विवेचन थोड़ा-वहुत किया गया है। यही नहीं; वल्कि 
यहाँ तक कहा जा सकता है, कि प्राचीन कालमें यह भेदही नहीं किया जाता था, 
कि “ मोक्षधर्म और व्यावहारिक धर्म भिन्न भिन्न हैं । ” क्योंकि उस समय सब लोगोंकी 
यही धारणा थी, कि परलोकमें सद्गति मिलनेके लिये इस लोकमेंभी हमारा आचरण 
शुद्धही होना चाहिये | वे लोग गीताके कथनानुसार यही मानते थे, कि पारलौकिक 
तथा सांसारिक कल्याणकी जड़भी एकही है। परंतु आधिभौतिक ज्ञानका प्रसार 
होनेपर आजकल पश्चिमी देशोंमें यह धारणा स्थिर न रह सकी; और इस बातका 
विचार होने लगा, कि मोक्ष-धमेरहित नीतिकी, अर्थात्‌ जिन नियमोंसे जगतका 
धारणा-पोषण हुआ करता है उन नियमोंकी, उपपत्ति बतलाई जा सकती है या नहीं; 

और फलतः केवल आधिभौतिक अर्थात्‌ दृश्य या व्यक्त आधारपरही समाजधारणा- 
शास्त्रकी रचना होने लगी है। इसपर प्रश्‍न होता है, कि केवल व्यक्तसेही मनुष्यका 
निर्वाह कँसे हो सकेगा? पेड़, मनुष्य इत्यादि जातिवाचक शब्दोंसेभी तो अव्यक्त 
अर्थही प्रकट होता है न | आमका पेड़ या गुलाबका पेड़ एक विशिष्ट दृश्य वस्तु है 
सही, परंतु पिड' सामान्य शब्द किंसीभी दृश्य अथवा व्यक्त वस्तुको नहीं दिखला 
सकता । इसी तरह हमारा सब व्यवहार हो रहा है। इससे यही सिद्ध होता है, कि 
मनमें अव्यक्तसंबंधी कल्पनाकी जागृतिके लिये पहले कुछ-न-कुछ व्यक्त वस्तु आँखोंके 
सामने अवश्य होनी चाहिये । परंतु इसेभी निश्चयही जानना चाहिये, कि व्यक्तही 
कुछ अंतिम अवस्था नहीं है; और बिना अव्यक्तका आश्रय लिये न तो हम एक कदम 
आगे बढ़ा सकते हैं; और न एक वाक्यभी पूरा कर. सकते हैं। ऐसी अवस्थामें 
अध्यात्म-दृष्टिसे स्ंभूतात्मंक्यरूप परब्रह्मकी अव्यक्त कल्पनाको नीति-शास्त्रका 
आधार यदि न मानें, तोभी उसके स्थानमें ' सबै मानव-जाति 'को - अर्थात्‌ आँखोसे 
न दिखनेवाली अतएव अव्यक्त वस्तुको ही - अंतमें देवताके समान पूजनीय मानना 
पड़ता है । आधिभौतिक पंडितोंका कथन है, कि “सर्व मानव-जातिमें ' पूर्वकी तथा 

भविष्यतकी पीढ़ियोंका समावेश कर देनेसे अमृतत्वविषयक मनुष्यकी स्वाभाविक 
प्रवृत्तिको संतुष्ट हो जाना चाहिये; और अब तो प्रायः वे सभी सच्चे हृदयसे यही 
उपदेश करने लग गये हैं, कि इस ( मानव-जातिरूपी ) बड़े देवताकी प्रेमपूर्वक 
अनन्यभावसे उपासना करना, उसकी सेवामें अपनी समस्त आयुको बिता देना तथा 
उसके लिये अपने सब स्वार्थोको तिलांजलि दे देनाही प्रत्येक मनुष्यका इस संसारमें 
परम कतेंव्य है। फ्रेंच पंडित कोट द्वारा प्रतिपादित धर्मका सार यही है; और इसी 
धर्मको उसने अपने ग्रंथमें ' सकल मानव-जातिधर्म ' या संक्षेपमें 'मानव-धर्म कहा 
है ।* आधुनिक जर्मन पंडित निट्शेकाभी यही हाल है। उसने तो स्पष्ट शब्दोंमें 
कह दिया है, कि उन्नीवससीं सदीमें “ परमेश्वर मर गया है ” और अध्यात्मशास्त्र 
थोथा झगड़ा है । इतना होनेपरभी उसने अपने सभी ग्रंथोंमे आधिभौतिक-दृष्टिसेही 
कर्मविपाक तथा पुनजंन्मको मंजूर करके प्रतिपादन किया है, कि काम ऐसा करना 
चाहिये, जो जन्मजन्मान्तरोंमेंभी किया जा सके । और समाजकी इस प्रकार व्यवस्था 
होनी चाहिये, कि जिससे भविष्यतमें ऐसे मनुष्यःप्राणी पैदा हों, जिनकी सब 
मनोवृत्तियाँ अत्यंत विकसित होकर पूर्णावस्थामें पहुँच जावें - बस; इस संसारमें 
मनुष्यमात्रका परम कतव्य और परम साध्य यही है। इससे स्पष्ट है, कि जो लोग 
अध्यात्मशास्त्रको नहीं मानते, उन्हेंभी कर्म-अकर्मका विवेचन करनेके लिये कुछ-न- 
कुछ परम साध्य अवश्य मानना पड़ता है और यह साध्य एक प्रकारसे 'अव्यक्त' 
ही होता है। इसका कारण यह है, कि यद्यपि आधिभौतिक नीतिशास्त्रज्ञोंके ये दो 
ध्येय हैं- ( १) सब मानव-जातिरूप महादेवकी उपासना करके सब मनुष्योंका 
हित करना चाहिये; और (२) ऐसे कमं करना चाहिये, कि जिससे भविष्यतमें अत्यंत 
पूर्णावस्थामें पहुँचा हुआ मनुष्य-प्राणी उत्पन्न हो सके; तथापि जिन लोगोंको इन 
दोनोंका उपदेश किया जाता है, उनकी दृष्टिसे वे अगोचर या अव्यक्तही बने रहते 
हूँ। कोट अथवा निट्शेका यह उपदेश ईसाई धर्म सरीखे तत्त्वज्ञानरहित केवल 
आधिदैवत भक्ति-मार्गका विरोधी भलेही हो; परंतु जिस धर्म-अधमंशास्त्रका 
अथवा नीतिशास्त्रका परमध्येय अध्यात्म-दृष्टिसे सर्वेभूतात्मैक्य-ज्ञानरूप साध्यकी या 
कर्मयोगी स्थितप्रज्ञकी पूर्णावस्थाकी नींवपर स्थापित हुआ है, उसके पेटमें सब 
आधिभौतिक साध्योंका विरोधरहित समावेश सहजहीमें हो जाता है; और इससे 
कभी इस भयकी आशंका नहीं हो सकती, कि अध्यात्मज्ञानसे पवित्र किया गया वैदिक 
धर्मं उक्त उपदेशसे क्षीण हो जावेगा । अब प्रश्‍न ये हैं, कि यदि अव्यक्तकोही परम 


——. 


* कोंटने अपने धर्मका R९li&i०n 01 पकाए नाम रखा है। उसका 
विस्तत विवेचन कोंटके A System of Positive Polity (Eng. trans. in 
£017 ४०15. ) नामक ग्रंथमें किया गया है। इस ग्रंथमें इस बातकी उत्तम चर्चा की 
गई है कि केवल आधिभौतिक दृष्टिसेभी समाज-धारणा किस तरह की जा 
सकती है। 

साध्य मानना पड़ता है, तो वह सिर्फ़ मानव-जातिके लियेही क्यों माना जाय ? अर्थात्‌ 
बह मर्यादित या संकुचित क्यों कर दिया जाय? पूर्णावस्थाकोही जब परम साध्य 
मानना है; तो उसमें ऐसे आधिभौतिक साध्यकी अपेक्षा, जो जानवर और मनुष्य 
दोनोके लिये समान हो, अधिकताही क्या है? इन प्रश्‍नोंका उत्तर देते समय अध्यात्म- 
दृष्टिसे निष्पन्न होनेवाले समस्त चराचर सृष्टिके एक अनिर्वाच्य परम तत्त्वकीही 
शरणमें आखिर जाना पड़ता है । अर्बाचीन-कालमें आधिभौतिक शास्त्रोंकी अश्रुतपूर्व 
उन्नति हुई है; जिससे मनुष्यका दृश्य सुष्टिविषयक ज्ञान पूर्व-कालकी अपेक्षा सैंकडों 
गना अधिक बढ़ गया दे; और यह बातभी निविवाद सिद्ध है, कि ' जैसेको तैसा ' 
रल नियमके अनसार जो प्राचीन राष्ट्र इस आधिभौतिक ज्ञानकी प्राप्ति नहीं कर 
लेगा, उसका सुधरे हुए नये पाश्चात्त्य राष्ट्रोंके सामने टिकना असंभव है। परंतु 
आधिभौतिक शास्त्रोंकी चाहे जितनी वृद्धि क्यों न हो जावे; यह अवश्यही कहना 
होगा, कि जगत्‌के मूल तत्त्वको समझ लेनेकी मनुष्यमात्वकी स्वाभाविक प्रवृत्ति 
केवल आधिभौतिक वादसे कभी पुरी तरह संतुष्ट नहीं हो सकती । केवल व्यवत 
सृष्टिके ज्ञानसे सव वातोंका निर्वाह नहीं हो सकता, इसलिये स्पेन्सर सरीखे उत्क्रांति- 
वादीभी स्पष्टतथा स्वीकार करते हैं, कि नामख्पात्मक दृश्य सृष्टिकी जड़में कुछ 
अव्यक्त तत्त्व अवश्यही होगा । परंतु उनका यह कहना है, कि इस नित्य-तत्त्वके 
स्वरूपको समझ लेना संभव नहीं है, इसलिये इसके आधारसे किसीभी शास्त्रकी 
उपपत्ति नहीं बतलाई जा सकती - जर्मन तत्त्ववेत्ता कांटभी अव्यक्त सृष्टि-तत्त्वकी 
अज्ञेयताको स्वीकार करता है । तथापि उसका यह मत है, कि नीतिशास्त्रकी उपपत्ति 
इसी अगम्य तत्त्वके आधारपर बतलाई जानी चाहिये। शोपेनहर इससेभी आगे 
बढ़कर प्रतिपादन करता हैं, कि यह अगम्य तत्त्व वासनास्वरूपी है; और नीतिशास्त्र- 
संबंधी अंग्रेज ग्रंथकार ग्रीनका मत है, कि यही सृष्टि-तत्व आत्माके रूपमें अंशतः 
मनुष्यके शरीरमें प्रादुर्भूत हुआ है। गीता तो स्पष्ट रीतिसे कहती है, कि “ ममै- 
वांशो जीवलोके जीवभूतः सनातन: । ” हमारे उपनिषत्कारोंका यही सिद्धान्त है, 
कि जगतूका आधारभूत यह अव्यक्त तत्त्व नित्य है, एक है, अमृत है, स्वतंत्र है, 
आत्मरूपी है - बस; इससे अधिक इसके विषयमें और कुछ नहीं कहा जा सकता; 
और इस बातमें संदेह है, कि उक्त सिद्धान्तसेभी आगे मानवी ज्ञानकी गति कभी- 
बढ़ेगी या नहीं; क्योंकि जगतूका आधारभूत अव्यक्त तत्त्व इंद्रियोंस अगोचर अर्थात्‌ 
निर्गुण है, इसलिये उसका वर्णन, गुण, वस्तु, या क्रिया दिखानेवाले किसीभी शब्दसे 
नहीं हो सकता; और इसीलिये उसे 'अज्ञेय' कहते हैँ । परंतु अव्यक्त सुष्टि-तत्त्वका 
जो ज्ञान हमें हुआ करता है, वह यद्यपि शब्दोंस अधिक न भी बतलाया जा सके; 
और इसलिये देखनेमें यद्यपि वह अल्पसा दीख पड़े, तथापि वही मानवी ज्ञानका 
सर्वस्व है; और इसीलिये लौकिक नीतिमत्ताकी उपपत्तिभी उसीके आधारसे बतलाई 
जानी चाहिये; एवं गीतामें किये विवेचनसे साफ़ मालूम हो जाता है, कि ऐसी 

उपपत्ति उचित रीतिसे बतलानेके लिये कुछभी अड्चन नहीं हो सकती । दृश्य-सृष्टिके 

हजारों व्यवहार किस पद्धतिसे चलाये जावें - उदाहरणार्थ, व्यापार कैसे करना 

चाहिये, लड़ाई कैसे जीतनी चाहिये, रोगीको कौन-सी औषधि किस समय दी जावे, 

सूर्य चंद्रादिकोंकी दुरीको कैसे जानना चाहिये - इसे भली भाँति समझनेके लिये 

हमेशा नामरूपात्मक दृश्य सृष्टिके ज्ञानकीही आवश्यकता हुआ करेगी और इसमें 

कुछभी संदेह नहीं, कि इन सब लौकिक व्यवहारोंको अधिकाधिक कुशलतासे करनेके 

लिये नामरूपात्मक आधिभौतिक शास्त्रोंका अधिकाधिक अध्ययन अवश्य करना 

चाहिये । परंतु यह गीताका विषय नहीं है। गीताका मुख्य विषय तो यही है, कि 

अध्यात्म-दृष्टिसे मनुष्यकी परम श्रेष्ठ अवस्थाको बतला कर उसके आधारसे यह 
निर्णय कर दिया जावे, कि कर्म-अकमंरूप नीति-धमंका मूळ तत्त्व क्या है । इनमेंसे 

पहले याने आध्यात्मिक परम साध्य - मोक्षके वारेमें आधिभौतिक पंथ उदासीन 
भलेही रहे; परंतु दूसरे विषयका, अर्थात्‌ केवल नीति-ध्मके मूल तत्त्वोंका, निर्णय 
करनेके लियेभी आधिभौतिक पक्ष असमर्थ है; और पिछले प्रकरणोंमें हम बतला 
चुके है, कि प्रवत्तिकी स्वतंत्रता, नीति-धमंकी नित्यता तथा अमृतत्व प्राप्त कर लेनेकी 
मनुष्यके मनकी स्वाभाविक इच्छा, इत्यादि गहन विषयोंका निर्णय आधिभौतिक 
पंथसे नहीं हो सकता - उसके लिये आखिर हमें आत्मानात्म-विचारमें प्रवेश करनाही 
पड़ता है। परंतु अध्यात्मशास्त्रका काम कुछ इतनेहीसे पुरा नहीं हो जाता। जगतके 
आधारभूत अमृतत्वकी नित्य उपासना करनेसे, और अपरोक्षानुभवसे मनुष्यके 
आत्माको एक प्रकारकी विशिष्ट शांति मिळनेपर उसके शील-स्वभावमें जो परि- 
वरतेन हो जाता है, वही सदाचरणका मूल है; इसलिये इस बातपर ध्यान रखनाभी 
उचित है, कि मानव-जातिकी पूर्णावस्थाके विषयमेंभी अध्यात्मशास्त्रकी सहायतासे 
जैसा उत्तम निर्णय हो जाता है, वैसा केवल आधिभौतिक सुखवादसे नहीं होता । 
क्योंकि यह बात पहलेभी विस्तारपूर्वक बतलाई जा चुकी है, कि केवल विषयसुख 
तो पशुओंका उद्देश्य या साध्य है, उससे ज्ञानवान्‌ मनुष्यकी बुद्धिका कभी पुरा समाधान 
हो नहीं सकता; सुखदुःख अनित्य हैं तथा धर्मही नित्य है । इस दृष्टिसे विचार करने- 
पर सहजही ज्ञात हो जावेगा, कि गीताके पारलौकिक धमं तथा नीति-धर्म दोनोंका 
प्रतिपादन जगतके आधारभूत नित्य तथा अमृतत्वके आधारसेही किया गया है, इस- 
लिये यह परमावधिका गीता-धर्म, उस आधिभौतिकशास्त्रसे कभी हार नहीं खा 
सकता, जो मनुष्यके सब कर्मोका विचार सिर्फे इस दृष्टिसे किया करता है, कि मनुष्य 
केवल एक उच्च श्रेणीका जानवर है। यही कारण है, कि हमारा गीता-धमं नित्य 
तथा अभय हो गया है; और भगवाननेही उसमें ऐसा सुप्रबंध कर रखा है, कि हिदु- 
ओंको इस विषयमें किसीभी दूसरे धर्म, ग्रंथ, या मतकी ओर मुंह ताकनेकी आवश्यकता 
नहीं पड़ती । जब सब ब्रह्मज्ञानका निरूपण हो गया, तब याज्ञवल्क्यने राजा जनसे 

कहा है, कि “अभयं वै प्राप्तोऽसि ” - अब तू अभय हो गया (बृ. ४. २. ४ ) ; यही 
बात गीता-धर्मेके ज्ञानके लिये अनेक अर्थोमें अक्षरशः कही जा सकती है। 
गीता-धम कैसा है? वह सर्वतोपरि निर्भर और व्यापक है। वह सम है, 
अर्थात्‌ वर्ण, जाति, देश या किसी अन्य भेदोंके झगड़ेंमें नहीं पड़ता; किंतु सव लोगोंको 
एकही मापतौलसे सद्गति देता है । वह अन्य सब धर्मोके विषयमे यथोचित सहि- 
ष्णुता दिखलाता है । वह ज्ञान, भक्तिः और कर्मयुक्त है; और अधिक क्या कहें ? 
वह सनातन वैदिक धर्म-वृक्षका अत्यंत मधुर तथा अमृत फल है | बैदिक धर्मेमें पहले 
द्रव्यमय या पशुमय यज्ञोंका अर्थात्‌ केवल कर्मकांडकाही अधिक महात्म्य था, परंतु 
फिर उपनिषदोके ज्ञानसे यह केवल कर्मकांड-प्रधान श्रौत-धमै गौण माना जाने 
लगा; और उसी समय सांख्यशास्त्रकाभी प्रादुर्भाव हुआ । परंतु यह्‌ ज्ञान सामान्य 
जनोंको अगम्य था; और इसका झुकावभी कमं-संन्यासकी ओरही विशेष रहा करता 
था, इसलिये केवल औपनिषदिक धमंसे अथवा दोनोंकी स्मातँ एकवाक्यतासेभी 
सर्वसाधारण लोगोंका पुरा समाधान होना संभव नहीं था। अतएव उपनिषदोंके 
केवल बुद्धिगम्य ब्रह्मज्ञानके साथ प्रेमगम्य व्यक्त उपासनाके राजगृह्यका संयोग 
करके कर्मकांडकी प्राचीन परंपराके अनुसारही, अर्जुनको निमित्त करके गीता-धर्म 
सब लोगोंको मुक्तकंठसे यही कहता है, कि “ तुम अपनी अपनी योग्यताके अनुसार 
अपने अपने सांसारिक कर्तव्योंका पालन लोकसंग्रहके लिये निष्काम वुद्धिसे, आत्मो- 
पम्य-दृष्टिसे, तथा उत्साहे यावज्जीवन करते रहो, और उसके द्वारा ऐसे नित्य 
परमात्म-देवताका सदा यजन करो, जो पिंङ-ब्रह्मांडमें तथा समस्त प्राणियोंमें 
एकत्वसे व्याप्त है; उसीमें तुम्हारा सांसारिक तथा पारलौकिक कल्याण है।” 
उससे कमं, बुद्धि, ( ज्ञान ) और प्रेम ( भक्ति ) इन तीनोंके बीचका विरोध नष्ट 
हो जाता है; और सब आयु या जीवनही को ज्ञानमय करनेके लिये उपदेश देनेवाले 
अकेले गीता-धर्ममें सकल वैदिक धर्मका सारांश आ जाता है। इस नित्य-धर्मको 
पहचानकर, केवल कतंव्य समझ करके, सर्वभूतहितके लिये प्रयत्न करनेवाले सँकड़ों 
महात्मा और कर्ता या वीर पुरुष जब इस पवित्र भारतभूमिको अलंक्कत किया करते 
थे, तब यह देश परमेशवरकी कृपाका पात्र बनकर न केवल ज्ञानके वरन्‌ एश्वर्यकेभी 
शिखरपर पहुँच गया था; और कहना नहीं होगा, कि जबसे दोनों लोगोंका साधन 
यह श्रेयस्कर धमं छूट गया है, तभीसे इस देशकी निकृष्टावस्थाका आरंभ हुआ है। 
इसलिये ईश्वरसे आशापूर्वंक अंतिम प्रार्थना यही है, कि भक्तिका, ब्रह्मज्ञानका और 
कतुंत्व-शक्तिका यथोचित मेल कर देनेवाले इस तेजस्वी तथा सम गीताःधर्मके 
अनुसार परमेश्वरका यजनःपूजन करनेवाले सत्पुरुष इस देशमें फिरभी उत्पन्न हों। 
और, अंतमें उदार पाठकोंसे निम्न मंत्रद्वारा ( ऋ. १०. १९१. ४ ) यह विनंती 
करके गीताका रहस्य-विवेचन यहाँ समाप्त किया जाता है, कि इस ग्रंथमें कहीं भ्र मसे 
कुछ न्यनाधिकता हुई हो, तो उसे समःदृष्टिसे सुधार लीजिये :- 

समानो व आकूतिः समाना हृदयानि वः। 
समानमस्तु वो मनो यथा वः सुसहासति ॥ 


यथा वः सुसहासति ।1* 


* यह मंत्र ऋग्वेद संहिताके अंतमें आया है। यज्ञमंडपमें एकत्रित लोगोंको 
लक्ष्य करके यह कहा गया है । अर्थ - “ तुम्हारा अभिप्राय एक समान हो, तुम्हारे 
अंतःकरण एक समान हों; और तुम्हारा मन एक समान हो, जिससे तुम्हारा सुसाह् 
होगा; अर्थात्‌ संघ-शक्तिकी दृढता होगी । ” असति = अस्ति, यह वैदिक खूप है। 
“ यथः वः सुसहासति ” इसकी द्विरुक्ति ग्रंथकी समाप्ति दिखलानेके लिये की गई है। 


॥ ॐ तत्सत्‌ ब्रह्मार्पणमस्तु ॥ 

परिशिष्ट-प्रकरण 
गीताकी बहिरंगपरीक्षा 


आविदित्वा ऋषिं छन्दां दैवतं योगमेव च। 
योऽध्यापयेपेद्वाऽपि पापीयाञ्जायते तु सः॥ # 
- स्मृति 


पिछले प्रकरणोंमें इस घातका विस्तृत वर्णन किया गया है, कि जव भारतीय 
ˆ“ युद्धमें होनेवाले भीषण कुलक्षय और ज्ञातिक्षयका प्रत्यक्ष दृश्य पहले पहल 
आँखोंके सामने उपस्थित हुआ, तव अर्जुन अपने क्षात्रधर्मका त्याग करके संन्यासका 
स्वीकार करनेके लिये तैयार हो गया था; और उस समय उसको ठीक मार्गपर 
ळानेके लिये श्रीकृष्णने वेदान्तशास्त्रके आधारपर यह प्रतिपादन किया, कि कर्म- 
योगही अधिक श्रेयस्कर है; कर्मयोगमें बुद्धिहीकी प्रधानता है, इसलिये ब्रह्मात्मैक्यज्ञान 
से अथवा परमेशवर-भक्तिसे अपनी बुद्धिको साम्यावस्थामें रखकर उस वुद्धिके 
द्वारा स्वधर्मानुसार.सव कर्म करते रहनेसेही मोक्षकी प्राप्ति हो जाती है, मोक्ष पानेके 
छिये इसके सिवा अन्य किसी बातकी आवश्यकता नहीं है; और इस प्रकार उपदेश 
करके, भगवानने अर्जुनको युद्ध करनेमें प्रवृत्त कर दिया । गीताका यही यथार्थ तात्पर्य 
है। अब “ गीताको भारतमें सम्मिलित करनेका कोई प्रयोजन नहीं ” इत्यादि जो शंकाएँ 
इस भ्रमसे उत्पन्न हुई हैँ - कि गीताग्रंथ केवळ वेदान्तविषयक और .निवृत्तिःप्रधान 
है - उनकाभी निवारण आप-ही-आप हो जाता है। क्योंकि कणंपर्वमें सत्यानृतका 
विवेचन करके जिस: प्रकार श्रीकृष्णने अर्जुनको युधिष्ठिरके वधसे परावृत्त किया हैं, 
उसी प्रकार उसे युद्धमें प्रवृत्त करनेके लिये गीताका उपदेशभी आवश्यक था; और 
यदि काव्यकी दृष्टिसे देखा जाय, तोभी यह सिद्ध होता है, कि महाभारतमें अनेक 
स्थानोंपर ऐसेही जो अन्योन्य प्रसंग दीख पड़ते हैं, उन सबका मूल तत्त्व कहीं-न-कहीं 


उती 


१५५ 


* ` किसी मंत्रके ऋषि, छंद, देवता और विनियोगको न जानते हुए जो 
( उक्त मंत्रकी ) शिक्षा देता है अथवा जप करता है, वह पापी होता है । ” यह 
किसी-न-किसी स्मृति-ग्रंथका वचन है; परंतु मालूम नहीं, कि किस ग्रंथका है । हाँ, 
उसका मूल आषयन्राह्मण ( आर्षय. १ ) श्रुति-ग्रंथमें पाया जाता है; वह यह है - 
“यो ह वा अविदिताषेयच्छन्दोरदवतब्राह्मणेन मत्न वाः 

ह्‌ दे दिवतब्राह्माणत मंत्रेण याजयति वाऽध्यापयति वा 
स्थाणु वच्छति गत वा प्रतिपद्यते ॥ ” अर्थात्‌ ऋषि, छंद आदि किसीभी मंत्रके जो 
बहिरंग हूँ, उनके बिना मंत्र नहीं कहना चाहिये । यही न्याय गीता सरीखे ग्रंथके 
लियेभी लगाया जा सकता है। 

बतलाना आवश्यक था, इसलिये उसे भगवद्गीतामें बतलाकर व्यावहारिक धर्म- 
अधर्मेके अथवा कार्य-अकार्य व्यवस्थितिके निरूपण की पुति गीताहीमें की है । वनपर्वरे 
ब्राह्मण-व्याध-संवादमें व्याधने वेदान्तके आधार पर इस बातका विवेचन किया ते 
कि “ मैं मांस बेचनेका रोजगार क्यों करता हूँ । ” और, शांतिपर्वके तुलाधार-जाजलि- 
संवादमेंभी, उसी तरह, तुलाधारने अपने वाणिज्य व्यवसायका समर्थन किया ह 
( वन. २०६-२१५; शां. २६०-२६३ ) । परंतु यह उपपत्ति उन विशिष्ट व्यव- 
सायोंहीकी है । इसी प्रकार अहिंसा, सत्य आदि विषयोंका विवेचन यद्यपि महाभारतमें 
कई स्थानोंपर मिलता है, तथापि वहुभी एकदेशीय अर्थात्‌ उन विशिष्ट विषयोंके 
लियेही है, इसलिये वह महाभारतका प्रधान भाग नहीं माना जा सकता; अथवा 
इस प्रकारके एकदेशीय विवेचनसे यहभी निर्णय नहीं किया जा सकता, कि जिन 
भगवान्‌ श्रीकृष्ण और पांडवोंके उज्ज्वल कार्योका वर्णन करनेके लिये व्यासजीने 
महाभारतकी रचना की है, उन महानुभावोंके चरिल्नोंको आदर्श मानकर मनुष्य 
उस प्रकार आचरण करे या नहीं | यदि यही मान लिया जाय, कि संसार निःसार 
है और कभी-न-कभी संन्यास लेनाही हितकारक है, तो स्वभावतः ये प्रश्न उपस्थित 
होते हूँ, कि श्रीकृष्ण तथा पांडवोंको इतनी झंझटमें पड्नेका कारणही क्या था? 
और, यदि उनके प्रयत्नोंका कुछ हेतु मान लिया जाय, तो लोकसंग्रहार्थं उनका 
गौरव करके व्यासजीको तीन वर्षपर्यंत लगातार परिश्रम करके ( मभा. आ. ६२. 
५२ ) एक लाख श्लोकोंके इस बृहत्‌-ग्रंथको लिखनेका प्रयोजनही क्या था ? केवल 
इतनाही कह देनेसे ये प्रश्‍न यथेष्ट हल नहीं हो सकते, कि वर्णाश्रम-कमं चित्त-शुद्धिके 
छिये किये जाते हैं, क्योंकि चाडे जो कहा जाय; स्वधर्माचरण अथवा जगतके अन्य 
सव व्यवहार तो संन्यास-दष्टिसे गौणही माने जाते हैं। इसलिये, महाभारतमें जिन 
महान्‌ पुरुषोंके चरित्रोंका वर्णन किया गया है, उन महात्माओंके आचरणपर ' मूळे 
कुठारः ' न्यायसे होनेवाले आक्षेपको हटाकर, उक्त ग्रंथमें कहीं-न-कहीं विस्तार- 
पूर्वक यह बतलाना आवश्यक था, कि संसारके सब काम करने चाहिये या नहीं 
और यदि कहा जाय, कि करने चाहिये; तो प्रत्येक मनुष्यको अपना अपना कर्म 
संसारमें किस प्रकार करना चाहिये, जिससे वह कमं उसकी मोक्ष-प्राप्तिके मार्ममें 
वाधा न डाल सके | नलोपाख्यान, रामोपाख्यान आदि महाभारतके उपाख्यानोंमे 
उक्त बातोंका विवेचन करना उपयुक्त न हुआ होता, क्योंकि ऐसा करनेसे उन 
उपांगोंके सदश्य यह विवेचनभी गौणही माना गया होता। इसी प्रकार वनपर्े ' 
अथवा शांतिपर्वके अनेक विषयोंकी खिचड़ींमें यदि गीताकोभी सम्मिलित कर दिया 
जाता, तो उसका महत्त्व अवश्यही घट गया होता । अतएव उद्योगपर्व समाप्त होनेपर 
महाभारतका प्रधान कार्य - भारतीय युद्ध - आरंभ होनेके ठीक मोक्रेपरही, उसपर 
ऐसे आक्षेप किये गये हैं, जो नीति-धमंकी दृष्टिसे अपरिहार्य दीख पड़ते हैं; और 
वहीं यह कर्म-अकर्म विवेचनका स्वतंत्र शास्त्र उपपत्तिसहित बतलाया गया है। सारांश, 

पढ़नेवाले कुछ देरके लिये यदि यह परंपरागत कथा भूल जायें, कि श्रीकृष्णजीने युद्धके 
आरंभमेंहौ अर्जुनको गीता सुनाई है; और यदि वे इसी बुद्धिसे विचार करें, कि 
महाभारतमें धर्म-अधर्मका निरूपण करनेके लिये रचा गया यह एक आर्ष-महाकाव्य 
है; तोभी यही दीख पड़ेगा, कि गीताके लिये महाभारतमें जो स्थान नियुक्त किया गया 
है, वही ग़रीताका महत्त्व प्रकट करनेके लिये काव्य-दृष्टिसेभी अत्यंत उचित है। जब 
इन बातोंकी ठीक ठीक उपपत्ति मालूम हो गई, कि गीताका प्रतिपाद्य विषय क्या 
है और, महाभारतमें किस स्थानपर गीता बतलाई गई है; तब ऐसे प्रश्नोंका 
कुछभी महत्त्व दीख नहीं पडता, कि “ रणभूमिपर गीताका ज्ञान बतलानेकी क्या 
आवश्यकता थी? कदाचित्‌ किसीने इस ग्रंथको महाभारतमें पीछे घुसेड़ दिया 
होगा ! अथवा, भगवदुगीतामें दही श्लोक मुख्य हैँ या सौ ? ” क्योंकि अन्य प्रकरणों 
सेभी यही दीछ पड़ता है, कि जब एक वार यह निश्चय हो गया, कि धर्म-निरूपणार्थ 
भारत'का “महाभारत” करनेके लिये अमुक विषय महाभारतमें अमुक कारणसे 
अमुकं स्थानपर रखा जाना चाहिये; तब महाभारतकार इस वातकी चिता नहीं 
करते, कि उस विषयके पूर्ण निरूपणमें कितना स्थान लग जायगा। तथापि 
गीताकी बहिरिंग-परीक्षाके संबंधमें जो अन्यान्य युक्तियाँ पेश की जाती हैं, उनपरभी 
अब प्रसंगानुसार विचार करके उनके सत्यांशकी जाँच करना आवश्यक है । इसलिये 
उनमेंसे ( १ ) गीता और महाभारत, ( २) गीता और उपनिषद्‌, ( ३ ) गीता 
और ब्रह्मवूत्र, ( ४ ) भागवत धर्मका उदय और गीता, ( ५ ) वर्तमान गीताका 
काल, ( ६) गीता और बौद्ध ग्रंथ, (७) गीता और ईसाइयोंकी बाइबल, इन 
सात विषयोंका विवेचन इस प्रकरणके सात भागोंमें क्रमानुसार किया गया है। 

. स्मरण रहे, कि उक्त वातोंका विचार करते समय, केवल काव्यकी दृष्टिसे अर्थात्‌ 
व्यावहारिक और ऐतिहासिक दृष्टिसेही महाभारत, गीता, ब्रह्मसूत्र, उपनिषद्‌ आदि 
ग्रंथोंका विवेचन वहिरंग-परीक्षा किया करते हैं, इसलिये, अब उक्त प्रश्‍नोंका विचार 
हमभी उसी दृष्टिसे करेंगे । 


भाग १ - गीता ओर महाभारत 


ऊपर यह अनुमान किया है, कि श्रीकृष्णणी सरीखे महात्माओंके चरित्नोंका 
नेतिक समर्थन करनेके लिये महाभारतमें कर्मयोग-प्रधान गीता, उचित कारणोंसे, 
उचित स्थानमें रखी गई है; और गीता महाभारतकाही एक भाग होना चाहिये; 
वही अनुमान इन दोनों ग्रंथोंकी रचनाकी तुलना करनेसे अधिक दृढ हो जाता है। 
परंतु तुलना करनेके पहले इन दोनों ग्रंथोंके वर्तमान स्वरूपका कुछ विचार करना 
आवश्यक प्रतीत होता है। अपने गीता-भाष्यके आरंभमें श्रीमच्छंकराचार्यजीने स्पष्ट 
रीतिसे कह दिया है, कि गीता ग्रंथमें सात-सौ श्लोक हैं; और वर्तमान समयमें प्राप्त 
सब प्रतिथोंमेंभी उतनेहो शलोक पाये जाते है । इन सात-सौ श्लोकोंमेंसे १ श्लोक 

धृतराष्ट्रका है, ४० संजयके, ८४ अर्जुनके और ५० भगवानके हैं । परंतु वंवईमें 
गणपत' कृप्णाजीके छापाख्ानेमें मुद्रित महाभारतकी प्रतिमें भीष्मपर्बमें र्वाणत 
गीताके अठारह अध्यायोंके वाद जो अध्याय आरंभ होता है, उसके ( अर्थात्‌ 
भीष्मपर्वेके तेंताळीसवें अध्यायकें ) आरंभमें साढ़ेपाँच श्‍्लोकोंमें गीतारहस्यका वर्णन 
किया गया है और उसमे कहा है :- 
षट्शतानि सर्विशानि श्लोकानां प्राह केशवः। 
अर्जुनः सप्तपंचाशत्‌ सप्तर्षाष्ट तु संजयः। 
धृतराष्ट्रः श्लोकमेकं गीताया मानमुध्यते ॥। 
“ गीतामें केशवके ६२०, अर्जुनके ५७, संजयके ६७ और धृतराप्ट्रका १, इस प्रकार 
कुल मिलाकर ७४५ श्लोक हैँ। ” मद्रास इलाकेमें जो पाठ प्रचलित है, उसके 
अनुसार कृष्णाचार्य-ट्रारा प्रकाशित महाभारतकी प्रतिमें ये श्लोक पाये जाते हैं । परंतु 
कलकत्तेमें मुद्रित महाभारतमें ये नहीं मिळते; और भारत-टीकाकार नीलकंठने 
तो इनके विषयमे यह लिखा है, कि इन साद्वेपाँच शलोकोंक्रो “ गौडे: न पठयन्ते ” 
अतएव प्रतीत होता है, कि ये प्रक्षिप्त हँ । परंतु यद्यपि इन्हें प्रक्षिप्त मान लें; तथापि 
यह्‌ नहीं बतलाया जा सकता, कि गीतामें ७४५ शोक ( अर्थात्‌ वर्तमान प्रतियोंमें 
जो ७०० श्लोक हूँ उनसे ४५ श्लोक अधिक ) किसे और कव मिले । महाभारत 
बड़ा भारी ग्रंथ है, इसलिये संभव है, कि इसमें समय समयपर अन्य शलोक जोड़ 
दिये गये हों तथा कुछ निकाल डाले गये हों। परंतु यह वात गीताके विपयमें 
नहीं कही जा सकती। गीता-ग्रंथ सदैव पठनीय होनेके कारण वेदोंके सदृश पूरी 
गीताकोभी कंठाग्र करनेवाले लोग पहले वहुत थे, और अवतकभी कुछ है। यही 
कारण है, कि वर्तमान गीतामें बहुत-से पाठांतर नहीं हूँ; और जो कुछ भिन्न 
पाठ हैं, वे सव टीकाकारोंको मालूम हैं । इसके सिवा यहभी कहा जा सकता है, कि 
इसी हेतुसे गीता-ग्रंथमें वरावर ७०० एलोक रखे गये हैं, कि इसमें कोई फेरफार न 
ऋर सके । अव प्रश्‍न यह है, कि वंबई तथा मद्रासमें मुद्रित महाभारतकी प्रतियोंमेंटी 
८५ श्लोक, और वेभी सब भगवानहीके ज्यादा कहाँसे आ गये ? संजय और अर्जुनके 
श्लोकोंका जोड़ वर्तमान प्रतियोंमें, और इस गणनामें समान अर्थात्‌ १२४ हैँ; और 
ग्यारहवें अध्यायके “ पश्याभि देवान्‌ " ( गीता ११. १५-३१ ) आदि १७ श्लोकोके 
साथ मतभेदके कारण संभव है, कि अन्य दस श्लोकभी संजयके माने जावें, इसलिये 
कहा जा सकता है, कि यद्यपि संजय और अर्जुनके श्लोकोंका जोड समानही है, 
तथापि प्रत्येक इलोकको पृथक्‌ पृथक्‌ गिननेमें कुछ फर्क हो गया होगा । परंतु इस 
वातका कुछ पता नहीं लगता, कि वर्तमान प्रतियोंमें भगवानके जो ५७५ एलोक हैं, 
उनके बदले ६२० ( अर्थात्‌ ४५ अधिक ) कहाँसे आ गये | यदि यह कहते हैं, कि 
गीताका स्तोत्र” या ध्यान' या इसी प्रकारके किसी अन्य प्रकरणका इसमें समावेश 
किया गया होगा; तो देखते हैं, कि बंबईमें मुद्रित महाभारतको पोथीमें वह प्रकरण 
गी. र. ३३ 


CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


५१४ गीतारहस्य अथवा कर्मयोगशास्त्र 


नहीं है। इतना ही नहीं; कितु इस पोथीवाली गीतामेंभी सात सौ-ही श्लोक हुँ । 
अतएव, वर्तमान सात सौ श्लोकोंकी गीताहीको प्रमाण माननेके सिवा अन्य मार्ग 
नहीं है। यह हुई गीताकी बात; परंतु जव महाभारतकी ओर देखते हूँ, तो कहना 
पड़ता है, कि यह विरोध कुछभी नहीं है । स्वयं भारतहीमें यह कहा है, कि महा- 
भारत-संहिताकी संख्या एक लाख है। परंतु रा. ब. चितामणराव वैद्यने महाभारतके 
अपने टीका-ग्रंथमें स्पष्ट करके बतलाया है, कि वर्तमान प्रकाशित पोथियोंमें उतने 
श्लोक नहीं मिलते; और भिन्न भिन्न पर्वोके अध्यायोंकी संख्याभी भारतके आरंभमें 
दी गई अनुक्रमणिकाके अनुसार नहीं है। ऐसी अवस्थामें, गीता और महाभारतकी 
तुलना करनेके लिये इन ग्रंथोंकी किसी-न-किसी विशेष पोथीका आधार लिये विना 
काम नहीं चल सकता; अतएव श्रीमच्छंकराचार्यने जिस सात सौ शलोकोंवाली 
गीताको प्रमाण माना है, उसी गीताको और कळलकत्तेके बाबू प्रतापचंद्र राय-द्वरा 
प्रकाशित महाभारतकी पोथीको प्रमाण मानकर हमने इन दोनों ग्रंथोंकी तुलना 
की है; और हमारे इस ग्रंथमें उद्धृत महाभारतके श्लोकोंका स्थान-नि्देशभी, 
कलकत्तेमें मुद्रित उक्त महाभारतके अनुसारही किया गया है। इन श्लोकोंको 
वंवईकी पोथीमें अथवा मद्रासके पाठक्रमके अनुसार प्रकाशित कृष्णाचार्यकी प्रतिमें 
देखना हो; और यदि वे हमारे निर्दिष्ट किये हुए स्थानोंपर न मिलें, तो कुछ आगे 
पीछे ढूंडनेसे वे मिल जायेंगे । 
सात सौ श्लोकोंकी गीता और कलकत्तेके बाबू प्रतापचंद्र राय-द्वारा प्रकाशित 
महाभारतकी तुलना करनेसे प्रथम यही दीख पड़ता है, कि भगवद्गीता महाभारत- 
हीका एक भाग है; और इस बातका उल्लेख स्वयं महाभारतमेंही कई स्थानोंमें 
पाया जाता है। पहला उल्लेख आदिपर्वके आरंभमें दूसरे अध्यायमें दी गई अनु- 
क्रमणिकामें किया गया है। पर्व-वर्णनमें पहले यह कहा है - “ पूर्वोक्तं भगवद्गीता- 
पर्वं भीष्मवधस्ततः ” ( मभा. आ. २. ६९ ); और फिर अठारह पर्वोके अध्यायो 
और श्लोकोंकी संख्या बतलाते समय भीष्मपवेके वर्णनमें पुनश्च भगवद्गीताका 
स्पष्ट उल्लेख इस प्रकार किया गया है :- 
कश्मलं यत्र पार्थस्य वासुदेवो महामतिः । 
i 4 सोहजं नाशयामास हेतुभिर्मोक्षर्दाशभिः ॥ 
जिसमें मोक्षगर्भ कारण बतलाकर वासुदेवने अर्जुनके मनका मोहज कश्मल दूर 
कर दिया ( मभा. आ. २. २४७ ) । इसी प्रकार आदिपर्वके ( आ. १. १७९ ) पहले 
अध्यायमें प्रत्येक एलोकके आरंभमें 'यदाश्रौषं' कहकर, जब धृतराष्ट्रने बतलाया 
है, कि दुर्योधन प्रभूतिकी जय-प्राप्तिके विषयमे किस किस प्रकार मेरी निराशा होती 
गई; तव यह वर्णन है, कि “ ज्योंही सुना, कि अर्जुनके मनमें मोह उत्पन्न होनेपर 
श्रीक्कप्णने उसे विश्वरूप दिखलाथा, त्योंही जयके विषयमें मेरी पूरी निराशा हो 
गई । ” आदिपर्वेके इन तीनों उल्लेखोंके बाद शांतिपर्वके अंतमें नारायणीय धर्मका 

वर्णन करते हुए गीताका फिरभी उल्लेख करना पड़ा है । नारायणीय, सात्वत, 
ऐकांतिक और भागवत -ये चारों नाम समानार्थक हँ । नारायणीयोपाख्यानमें 
(शां. ३३४-३५१) उस भकितिप्रधान प्रवृत्ति-मार्गके उपदेशका वर्णन किया गया है, 
कि जिसका उपदेश नारायण ऋषि अथवा भगवानने श्वेतद्वीपमें नारदजीको किया 
था । पिछले प्रकरणोंमें भागवत धर्मके इस तत्त्वका वर्णन किया जा चका है, कि 
वासुदेवकी एकांतभावसे भक्ति करके इस जगतके सव व्यवहार स्वधर्मानुसार करते 
रहनेसेही मोक्षकी प्राप्ती हो जाती है, और यहभी वतला दिया गया है, कि इसी 
प्रकार भगवद्गीतामेंभी संन्यास-मा्गकी अपेक्षा कर्मयोगही श्रेष्ठतर माना गया हैं। 
इस नारायणीय धर्मकी परंपराका वर्णन करते समय वैशंपायन जनमेजयसे कहते 
हैं, कि यह धर्म साक्षात्‌ नारायणसे नारदको प्राप्त हुआ है; और यही धर्म 
“ कथितो हरिगीतासु समासविधकल्पत: ” ( मभा. शां. ३४६. १० ) - हरिगीता 
अथवा भगवद्गीतामें वतलाया गथा है। इसी प्रकार आगे चलकर ३४८ वें 
अध्यायके ८ वें श्लोकमें यह बतलाया गया है, कि :- 

समृपोढेष्वनीकेषु कुरुपांडवयोर्मुधे । 

अजने दिमनस्के च गोता भगवता स्वयम ॥ 


कौरव और पांडवोंके १द्धके समय विमनस्क अर्जुनको भगवानने ऐकांतिक्र अथवा 
नारायण-धमंकी इन विधियोंका उपदेश किया था; और सव युगोंमें स्थित नारा- 
यण-धर्मेकी परंपरा बतलाकर पुनश्च कहा है, कि इस धर्मका और यतियोंके धर्म 
अर्थात्‌ संन्यास-धमेका वर्णन 'हुरिगीता'में किया गया है ( मभा. शां. ३४८. ५३ )। 
आदिपर्व और शांतिपर्वंमें किये गये इन छः उल्लेखोंके अतिरिक्त अश्वमेधपर्वके अनु- 
गीतापवेमेंभी और एक बार भगवद्गीताका उल्लेख किया गया है। जव भारतीय युद्ध 
पूरा हो गया, युधिष्ठिरका राज्याभिषेंकभी हो गया; और एक दिन श्रीकृष्ण तथा 
अर्जुन एकत्र वैठे हुए थे; तब श्रीकृष्णने कहा - “ यहाँ अब मेरे रहनेकी कोई आवश्य 
कता नहीं है; द्वारका जानेकी इच्छा है । ” इसपर अर्जुने श्रीकृष्णसे प्राथना की, 
कि युद्धके आरंभमें पहले आपने मुझे जो उपदेश किया था, वह में भूल गया; इसलिये 
वह मुझे फिरसे बतलाइये ( अश्व. १६ ) | तव इस विनदीके अनुसार, द्वारकाको 
जानेक्रे पहले, श्रीकृप्णने अर्जुनको अनुगीता सुनाई है। इस अनुगीताके आरंभदीमें 
भगवानने कहा है - “ दुर्भाग्य-वश तू उस उपदेशको भूल गया; जिसे मैने ठुझे युद्धके 
आरंभमें बतलाया था । उस उपदेशको फिरसे वैसेही बतलाना अव मेरे लियिभी 
असंभव है, इसलिये उसके बदले तुझे कुछ अन्य बातें बतलाता हूँ " ( मभा. अश्व. 
अनुगीता १६. ९-१३ ) । यह बात ध्यान देने योग्य है, कि अनुगीतामें वणित कुछ 
प्रकरण गीताके प्रकरणोंकें समानही है। अनुगीताके उक्त निर्देशको मिलाकर 

हाभारतमें भगवद्गीताका सात वार स्पष्ट उल्लेख हो गया है । अर्थात्‌ अंतर्गत 

प्रमाणोंसे स्पष्टतया सिद्ध हो जाता हैं, कि भगवद्गीता वर्तमान महाभारतकाही 
एक भाग है। 
परंतु संदेहकी गति निरंकुश रहती है; इसलिये उपयुक्त सात निर्देशोंसेभी 
कई लोगोंका समाधान नहीं होता । वे कहते हैं, कि यह कैसे सिद्ध हो सकता है, कि 
ये उल्लेखभ भारतमें पीछेसे नहीं जोड़ दिये गये होंगे ? इस प्रकार उनके मनमें 
यह शंका उ्यों-की-त्यों रह जाती है, कि गीता महाभारतका भाग ह अथवा नहां। 
पहले तो यह शंका केवल इसी समझसे उपस्थित हुई है, कि गीता-ग्रथ ब्रह्मज्ञान-प्रधान 
है; परंतु हमने पहलेही विस्तारपूवक वतला दिया है, कि यह समझ ठीक नहीं 
अतव यथार्थमें देखा जाय, तो अव इस शंकाके लिये कोई स्थानही नहीं रह जाता। 
तथापि इन प्रमाणोंपरही अवलंबित न रहते हुए अव हम वतलाना चाह कि अन्य 
प्रमाणोमेभी उवत शंकाकी अयथार्थता सिद्ध ह्रो सकती है । जब दो ग्रंथोंके विपयमें 
यह शंका की जाती है, कि वे दोनों एकही ग्रंथकारके हँ या नहा; तब काव्यमामांसक- 
गण पहले इन दोनों बातों - शब्दसादश्य और अर्थसादृश्य- का विचार किया 
करते है । शब्दसादश्यमें केवल शब्दोंहीका समावेश नहीं होता कितु उसमें भापा- 
रचनाकाभी समावेश किया जाता है। इस दृष्टिसे विचार करते समय देखना चाहिये 
कि गीताकी भाषा और महाभारतकी भाषामें कितनी समता है। परंतु महाभारत ग्रंथ 
बहुत बड़ा और विस्तीण है; इसलिये उसमें प्रसंगके अनुसार स्थान-स्थानपर भापाकी 
रचनाभी भिन्न भिन्न रीतिसे की गई है । उदाहरणार्थ, कर्णपर्वके कर्ण और अर्जुनके 
युद्धका वर्णन पढ्नेसे दीख पड़ता है, कि उसकी भाषारचना अन्य प्रकरणोंकी भाषासे 
भिन्न है। अतएव यह निश्चित करना अत्यंत कठिन है, कि गीता और महाभारतको 
भाषामें समता है या नहीं । तथापि सामान्यतः विचार करनेपर हमें परलोकवासी 
काशीनाथपंत तेळंगवे* मतसे सहमत होकर कहना पड़ता है, कि गीताको 
भाषा तथा छंदरचना आर्ष अथवा प्राचीन है। उदाहरणार्थ, काशीनाथपंतने यह 
बतलाया है, कि अंत ( गीता २. १६ ), भाषा ( गीता २. ५४ ), ब्रह्म (= प्रकृति, 
गीता ५४. ३ ), योग ( कर्मयोग ), पादपुरक अव्यथ 'ह' ( गीता २. ९ ) आदि 
शब्दोंका प्रयोग गीतामें जिस अर्थमें किया गया है, उस अर्थमें वे शब्द कालिदास 
प्रभृतिके काव्योंमें नहीं पाये जाते; और पाठभेदहीसे क्यों न हो; परंतु गीताके 
११. ३५ श्लोकमें 'नमस्क्ृत्वा' यह अपाणिनीय शब्द रखा गया है, तथा गीता 
स्वर्गीय काशीनाथ ल्यंवक तेलंग-द्वारा रचित भगवद्गीताका अंग्रेजी अनुवाद 
मेक्समूळर साहब-द्वारा संपादित प्राच्यधर्म-पुस्तकमालामें ( Sacred Books of the 
East Series, Vol. १111) प्रकाशित हुआ है । इस ग्रंथमें गीतापर एक टीकात्मक 
लेब प्रस्तावनाके तौरपर जोड़ दिया गया है। स्वर्गीय तैलंगके मतानुसार इस 
आ जो उल्लेख हूँ, वे ( एक स्थानको छोड़ ) इस प्रस्तावनाको लक्ष्य करकेही 
किये गये हैं। 

११. ४८ में ' शक्य अहं ' इस द्रकार अपाणिनीय संधिभी की गई है । इसी तरह 
“ सेनानीनामहं स्कन्दः ” (गीता १०. २४ ) में जो 'सेनानीनां” पण्ठीकारक है 
वहभी पाणिनीके अनुसार शुद्ध नहीं है। आपं वृत्तरचनाके उदाहरणोंको स्वर्गीय 
तेलंगने स्पष्ट करके नहीं बतलछाया है; परंतु हमें यह प्रतीत होता है, कि ग्यारहवें 
अध्यायवाले विश्वरूप-वर्ण नके (गीता ११. १५-५० ) छत्तीस एलोकोंको लक्ष्य करकेही 
उन्होंने गीताकी छंदरचनाकों आर्ष कहा है। इन श्लोंकोंके प्रत्येक चरणमें ग्यारह 
अक्षर हैं; परंतु गणोंका कोई नियम नहीं है; एक इंद्रबज्त्रा चरण है तो दूसरा उपेद्र- 
वज्रा, तीसरा है शालिनी, तो चौथा किसी अन्य प्रकारका; इस तरह उक्त छत्तीस 
इलोकोंमें - अर्थात्‌ १४४ चरणोंमें - भिन्न भिन्न जातिके कुळ ग्यारह चरण दीख 
पड़ते हैं। तथापि उनमें यह नियमभी दीख पड़ता है, कि प्रत्यक चरणमें ग्यारह अक्षर 
हैं; और उनमेंसे पहला, चौथा, आठवा और अंतिम दो अक्षर गुरु हैं; तथा छटा 
अक्षर प्रायः लघुही है। इससे यह अनुमान किया जाता है, कि ऋग्वेद तथा उप- 
निषदोंके त्रिष्टुप्‌ छंदके ढँगपरही ये श्लोक रचे गये हैं | ऐसे ग्यारह अक्षरोंके विपम- 
वत्त कालिदासके काव्योंमें नहीं मिलते । हाँ, शांकुतल नाटकका “अमी वेदि परितः 
क्लृप्तधिष्ण्याः ” यह श्लोक इसी छंदमें है; परंतु काळिदासहीने उसे 'ऋकूछंद 
अर्थात्‌ ऋग्वेदका छंद कहा है। इससे यह वात प्रकट हो जाती है, कि आर्ष वृत्तोंके 
प्रचारके समयहीमें गीता-ग्रंथकी रचना हुई है। महाभारतके अन्य स्थलोमें उक्त 
प्रकारके आष शब्द और वैदिक वृत्त दीख पड़ते हैं। परंतु इसके अतिरिक्त इन दोनों 
ग्रंथोंके भाषासादृश्यका दूसरा दृढ प्रमाण यह है, कि महाभारत और गीतामें एकहीसे 
अनेक श्लोक पाये जाते हैं। महाभारतके सब श्लोकोंकी छानवीन कर यह निश्चित 
करना कठिन है, कि उनमेंसे गीतामें कितने श्लोक उपलब्ध हँ । पर्शु महाभारत 
पढ़ते समय उसमें जो श्लोक अक्षरशः या न्यूनाधिक पाठभेदसे गीताकें श्लोकके सदुश 
हमें जान पड़े, उनकी संस्याभी कुछ कम नहीं है; और उनके आधारपर भापा- 
सादृश्यके प्रश्नका निर्णयभी सहजही हो सकता है! गीचे दिये गये श्लोक और 
श्लोकार्ध, गीता और महाभारत (कलकत्ता की प्रति) में शब्दशः अथवा एक-अःध 
शब्दर्क! भिन्नता होकर ज्यों-के-त्यों मिलते है :- 


गीता महाभारत 


१. ९ नानाशस्त्तप्रहरणा.० श्लोकार्धे । भीष्मपर्व ( ५१. ४ ); गीताके सदृशही 
दुर्योधन द्रोणाचार्यसे अपनी सेनाका 
वर्णन कर रहा है । 


१. १० अपर्याप्तं ० पुरा शलोक । भीष्म. ( ५१. ६ ) 

१. १२-१९ तक आठ श्लोक । 


१. ४५ अहो बत महत्पापं० श्लोकार्धे । 


२. १९ उभौ तौ न विजानीत ० एलोकार्ध । 


२. २८ अव्यक्तादीनि भूतानि० श्लोक । 
२. ३१ धर्म्याद्धि युद्धाच्छ्रेयो० श्लोकार्धे । 
२. ३२ सदृच्छया० श्लोक । 


२. ४६ यावान्‌ अर्थ उपपाने० शलोक | 


२. ५९ विषया विनिवर्तग्ते० श्लोक । 


२. ६७ इंद्रियाणां हि चरतां० शलोक । 


२. ७० आपूर्यमाणमचलप्रतिष्ठं० शलोक । 


३. ४२ इंद्रियाणि पराण्याहुः० श्लोक । 


४. ७यदा यदाहि धर्मस्य० श्लोक | 


गीतारहस्य अथवा कमयोगशास्त्र 


भीष्म ( ५१. २२-२९ ); कुछ शब्द- 
भेद रहते हुए शेष गीताके ,श्लोकोंके 
समानही हुँ। 

द्रोण. ( १९७. ५० ); कुछ शब्दभेद हुँ 
शेष गीताके श्ळोकके समान। 

शांति. ( २२४. १४ ) ; कुछ पाठभेद 
होकर बलि-वासव-संवाद और कठोप- 
निषदमें ( २. १८ ) है। 

स्त्री. ( २. ६. ९. ११); 'अव्यक्त के 
बदले 'अभाव' है, शेष सव समान है। 

भीष्म. ( १२४. ३६ ); भीष्म कर्णको 
यही बतला रहे हैं। 

कर्ण. ( ५७. २ ) पार्थ के बदले 'कर्ण' पद 
रखकर दुर्योधन कणसे कह रहा है। 

उद्योग. ( ४५. २६ ); सनत्सुजातीय 
प्रकरणमें कुछ शब्दभेदसे पाया जाता 
है। 

शांति. ( २०४. १६ ); मनृ-वृहस्पति- 
संवादमें अक्षरशः मिलता है। 


वन. ( २१०. २६); ब्राह्मण-व्याध- 
संवादमें कुछ पाठभेदसे आया है और 
पहले रथका रूपकभी दिया गया है। 


शांति. ( २५०.९ ) ; शुकानुप्रशनमें ज्यों- 
का-त्यों आया है । 


शांति. ( २४५. ३; २४७.२) कुछ 
पाठभेदसे शुकानुप्रशनमे दो वार आया 
है। परंतु इस इलोकका मूल स्थान 
कठोपनिषदमें है ( कठ. ३. १० ) । 


वन. ( १८९. २७ ); मार्कडेय-प्रश्तमें 
ज्यों-का-त्यों है । 

४. ३१ नायं लोकोऽस्त्ययज्ञस्य० 
इलोकार्ध । 


४. ४० नायं लोकोऽस्ति न परो० 
इलोकार्धं । 


५. ५ यत्सांख्यै : प्राप्यते स्थानं ० शलोक । 


५. १८ विद्याविनयसंपन्ने ० श्लोक । 


६. ५ आत्मैव ह्यात्मनो बंधु० श्लोकार्ध । 
और आगामी शलोकका अर्ध। 
६. २९ सर्वभूतस्थमात्मानं० श्लोकार्धं । 


६. ४४ जिज्ञासुरपि योगस्य० श्लोकार्धं । 


८. १७ सहस्रयुगपर्यंतं० यह श्लोक पहले 
युगका अर्थं न बतलाकर गीतामें 
दिया गया है। 


८. २० यः स॒ सर्वेषु भूतेषु श्लोकाधं । 


९. ३२ स्त्रियो वैश्यास्तथा० यह पुरा 
शलोक और आगामी श्लोकका 
पूर्वार्धं । 


५१९ 


शांति. ( २६७. ४० ); गोकापिली- 
याख्यानमें पाया जाता है, और सव 
प्रकरण यज्ञविषयकही है। 

वन. ( १९९. ११० ) ; मार्कण्डेय समस्या~ 
पर्वमें शब्दशः मिलता है। 


शांति. ( ३०५; १९; ३१६. ४ ); इन 
दोनों स्थानोंमें कुछ पाठभेंदसे 
वसिष्ठकराल आऔरयाज्ञवल्क्य-जन- 
कके संवादमें पाया जाता है। 

शांति. ( २३८. १९ ); शुकानुप्रश्नमें 
अक्षरशः मिलता है। 

उद्योग. ( ३३. ६३, ६४ ); विदुर्‌ 
नीजिने ठीक ठीक मिलता है। 

शांति. ( २३८.२१ ) ; शुकानुप्रश्न, मन्‌- 
स्मृति ( १२. ९१ ), ईशावास्योप- 
निद ( ६ ) और कॅवल्योपनिषदमें 
( १.१० ) तो ज्यों-का-यों मिळता 
है। 

शांति. (२३५. ७ ); शुकानुप्रश्नमँ कुछ 
पाठ-भेद करके रखा गया है। 

शांति. (२३१. ३१); शुकातुप्रश्तम 
अक्षरशः मिळता है; और युगका अर्थ 
बतलानेवाला कोष्टकभी पहले दिया 
गया है। मनुस्मृतिमेंभी कुछ पाठां- 
तरसे मिलता है ( मनु. १. ७३ ) । 

शांति. ( ३३९. २३); नारायणीय 


धर्ममें कुछ पाठांतर होकर दो वार 
आया है। 


अश्व. ( १९. ६१, ६२); अनुगीतामें 
कुछ पाठांतरके साथ येही श्लोक हैं । 

१३. १३ सर्वतः पाणिपादं० श्लोक । : शांति. ( २३८. २९; अश्व १९. ४९ ) ; 
शुकानुप्रश्न, अनुगीता तथा अन्यत्रभी 
यह अक्षरशः मिलता है । इस श्लोकका 
मूलस्थान श्वेताश्वेतरोपनिपद्‌ (३. 


१६ ) है। 
१३. ३० यदा भूतपृथग्भावं० श्लोक। शांति. ( १७. २३ ); युधिष्ठिरने अजु 
नसे येही शब्द कहे है । 
१४. १८ ऊर्ध्वं गच्छन्ति सत्त्वस्था० अश्व. ( ३९. १० ) ; अनुगीताके गुरु- 
शलोक । शिष्यसंवादमें अक्षरशः मिळता है। 
१६. २१ त्रिविधं नकरस्यदं ० श्लोक । उद्योग. ( ३२. ७ ). विदूरनीतिमें अक्षर- 
१ शः मिलता है। 


१७. ३ श्रद्धामयोऽयं पुरुषः० श्लोकार्धे । शांति.( २६३.१७ ) ; तुलाधार-जाजलि- 
संवादके श्रद्धा घ्रकरणमें मिलता है। 
१८. १४ अधिष्ठानं तथा कर्ता० श्लोक शांति. ( ३४७. ८७ ) ; नारायणीय 
। ध्ममें अक्षरशः मिलता है। 


उक्त तुलनासे यह वोध होता है, कि २७ पूरे श्लोक और १२ श्लोकार्धे, गीता 
तथा महाभारतके भिन्न प्रकरणोंमें - कहीं कहीं तो अक्षरशः और कहीं कहीं कुछ 
पाठांतर होकर - एकहीसे हूँ ; और, यदि पूरी तौरसे जाँच की जावें, तो औरभी 
कुछ श्लोकों तथा श्लोकार्धोका मिळना संभव है। यदि यह देखना चाहें, कि दो-दो 
अथवा तीन-तीन शब्द अथवा श्लोकके चतुर्थांश ( चरण ) गीता और महाभारतमें 
कितने स्थानोंपर एक-से हैं, तो उपर्युक्त तालिका कहीं अधिक बढ़ानी होगी ।* परंतु 
इस शब्द-साम्यके अतिरिबत केवल उपर्युवत तालिकाके श्लोक-सादृशका विचार करे, 


*यदि इस दृष्टिसे संपूर्ण महाभारत देखा जाय, तों गीता और महाभारतमें 
समान इलोकपाद अर्थात्‌ चरण सौसेभी अधिक दीख पड़ेंगे । उनमेंसे कुछ यहाँ दिये 
जाते हैं - कि भोगैर्जीवितेन वा ( गीता १. ३२ ) नैतत्त्वय्युपपद्यते ( गीता २. ३ ), 
त्रायते महतो भयात्‌ ( २. ४० ), अशांतस्य कुतः सुखम्‌ ( २. ६६ ), उत्सी 
देयुरिमे लोकाः ( ३. २४ ), मनो दुनिग्रहं चलम्‌ ( ६. ३५ ), ममात्मा भूतभावतः 
( ९.५), मोघाशा मोघकर्माणः ( ९. १२), समः सर्वेषु भूतेषु ( ९. २९), 
दीप्तानलाकद्युति ( ११. १७), सर्वभूतेहिते रताः ( १२. ४ ), तुल्यनिदा स्तुतिः 
( १२.१९ ), संतुष्टो येनकेनचित्‌ ( १२. १९ ), समलोष्टाश्मकांचनः ( १४. 
२४ ); त्रिविधा कर्मचोदना ( १८. १८); निर्ममः शांतः ( १८. ५३ ), ब्रह्म॑ 
भूयाय कल्पते ( १८. ५३ ) इत्यादि । 

तो विना यह कहे नहीं रहा जा सकता, कि महाभारतके अन्य प्रकरण और गीता, 
ये दोनों एकही लेखनीके फल हूँ । यदि प्रत्येक प्रकरणपर विचार किया जाय, तो 
यह प्रतीत हो जायगा, कि उपर्युक्त ३३ श्लोकोंमेंस १ मार्कडेय प्रश्‍नमें, आधा 
मार्कडेय-समस्यामें, १ ब्राह्मण-व्याध-संवादमें, २ विदुर-नीतिमें, १ सनत्सुजातीयमे 
१ मनु-वृह्स्पति-संवादमें, ६।। शुकानुप्रश्नमें, १ तुलाधार-जाजलि-संवादमे, १ वसिष्ठः 
कराल और याज्ञवक्ल्य-जनक-संवादमें, १।। नारायणीय धर्में, २।। अनुगीतामें और 
शेष भीष्म, द्रोण, कर्ण, तथा स्त्रीपर्वेमें उपलब्ध हैं । इनमेंसे प्रायः सव जगह ये श्लोक 
पूर्वापर संदर्भके उक्त उचित स्थानोंपरही मिलते हैँ - प्रक्षिप्त नहीं हैं; और यहभी 
प्रतीत होता है, कि इनमेंसे कुछ श्लोक गीताहीमें समारोप दृष्टिसे लिये गये 
हँ । उदाहरणार्थ, 'सहस्रयुगपर्यंतम्‌' ( गीता. ८. १७ ) इस शलोकके स्पष्टीकरणार्थं 
वर्षे और युगकी व्याख्या पहले बतलाना आवश्यक था; और महाभारत ( शां. 
२३१ ) तथा मनुस्मृतिमें इस श्लोकके पहले उनके लक्षणभी कहे गये हैं। परंतु 
गीतामें यह श्लोक, 'युग' आदिकी व्याख्या न बतला कर, एकदम कहा गया है। 
इस दृष्टिसे विचार करनेपर यह नहीं कहा जा सकता, कि महाभारतके अन्य 
प्रकरणोंमें ये श्लोक गीताहीसे उद्धृत किये गये हो; और, इतने भिन्न भिन्न 
प्रकरणोंमेंसे गीतामें इन श्लोकोंका लिया जानाभी संभव नहीं है । अतएव, यही 
कहना पड़ता है, कि गीता और महाभारतके इन प्रकरणोंका लिखनेवाला कोई एकही 
पुरुष होना चाहिये । यहाँ यह बतला देना आवश्यक प्रतीत होता है, कि जिस प्रकार 
मनुस्मृतिके कई श्लोक महाभारतमें मिलते हुँ, उसी प्रकार गीताका 'सहस्युग- 
पर्यंतम्‌' ( ८. १७ ) यह पूणं श्लोक कुछ हेरफेरके साथ, और यह श्लोकार्धे - 
“ श्रेयान्‌ स्वधर्मो विगुणः परधर्मात्स्वनुष्ठितात्‌  ( गीता ३. ३५; १८.४७ ) 
“श्रेयान्‌ 'के बदले “वर॑? पाठांतर होकर - मनुस्मृतिमें पाया जाता है, तथा सर्वभूतस्थ- 
मात्मानम्‌' यह श्लोकार्धभी (गीता ६. २९ ) ' सर्वभूतेषु चात्मानम्‌ ' इस खूपसे 
मनुस्मृतिमें पाया जाता है ( मनु. १. ७३; १०. ९७; १२. ९१ ) । महाभारतके 
अनुशासनपर्वमें तो ` मनुनाभिहितं शास्त्रम्‌ ' ( अनु. ४७. ३५ ) कहकर मनूस्मृतिका 
स्पष्ट रीतिसे उल्लेख किया गया है। 
शब्द-सादुश्यके वदले यदि अर्थ-सादृश्य देखा जाय, तोभी उक्त अनुमान दृढ़ हो 
जाता है । पिछले प्रकरणोंमें गीताके कर्मयोग-मागं और प्रवृत्ति प्रधान भागवत-धर्म या 
नारायणीय धर्मकी समताका दिग्दर्शन हम करही चुके हँ । नारायणीय धर्ममें व्यक्त- 


* 'प्राच्यधर्म-पुस्तकमाला'में मनुस्मतिका अंग्रेजी अनुवाद प्रकाशित हुआ हू। 
उसमें बुलर साहवने एक फेहरिस्त जोड़ दी है, और यहभी बतलाया है, कि 
मनुस्मृतिके कौन कौन-से श्लोक महाभारतमें मिलते हँ । ( 5. 8. 5. ५०. %%\, 
0. 533 66 देखो ). 

सृष्टिकी उपपत्तिकी जो यह परंपरा बतलाई गई है, ( मभा. शां. २३९. ७१, ७२ ), 
कि वासुदेवसे संकरण, संकर्षणसे प्रद्युम्न, प्रद्युम्नसे अनिरुद्ध और अनिरुद्धसे ब्रह्मदेव 
हुए; वह गीतामें नहीं ली गई। इसके अतिरिक्त यहभी सच है, कि गीता-धमं 
और नारायणीय धर्ममें अन्य अनेक भेद हैं। परंतु चतुर्व्यूह परमेश्वरकी कल्पना 
गीताको मान्य भलेही न हो; तथापि गीताके सिद्धान्तोंपर विचार करनेसे प्रतीत 
होता है, कि गीता-धर्म और भागवत-धमं एकहीसे हैं। वे सिद्धान्त ये हैं - एकव्यूह 
वासुदेवकी भक्तिही राजमार्ग हैं; किसीभी अन्य देवताकी भक्ति की जाय, वह्‌ 
वासुदेवहीको अर्पण हो जाती है; भक्त चार प्रकारके होते हैं; स्वध्मेके अनु- 
सार सब कर्म करके भगवद्भक्तको यज्ञचक्र जारी रखना चाहिये; और संन्यास 
लेना उचित नहीं है। यह पहले बतलाया जा चुका है, कि विवस्वान्‌-मनु, इक्ष्वाकु 
आदि सांप्रदायिक परंपराभी दोनों ओर एकही है। इसी प्रकार सनत्सुजातीय? 
शुकानुप्रशन, याज्ञवल्क्य-जनक-संवाद, अनुगीता इत्यादि प्रकरणोंको पढ़नेसे यह वात 
ध्यानमें आ जायगी, कि गीतामें वर्णित वेदान्त या अध्यात्मज्ञानभी उक्त प्रक रणोंमें 
प्रतिपादित ब्रह्मज्ञानसे मिलता-जुलता है। कापिल-सांख्यशास्त्रके २५ तत्त्वों और 
गुणोत्कर्षके सिद्धान्तसे सहमत होकरभी भगवद्गीताने जिस प्रकार यह माना है, 
कि प्रकृति और पुरुषकेभी परे कोई नित्य-तत्त्व है; उसी प्रकार शांतिपर्वेके वसिष्ठ- 
कराल-जनक-संवादमें और याज्ञवल्क्य-जनक-संवादमें विस्तारपूर्वक यह प्रतिपादन 
किया गया है, कि सांख्योंके २५ तत्वोंके परे एक 'छब्वीसवाँ” तत्त्व और हैं, जिसके 
ज्ञानके बिना कैवल्य प्राप्त नहीं होता । यह विचार-सादृश्य केवल कर्भयोग या अध्यात्म 
इन्हीं दो विषयोंके संबंधमें नहीं दीख पड़ता; कितु इन दो मुख्य विषयोंके अतिरिक्त 
गीतामें जो अन्याय विषय हँ, उनकी बराबरीके प्रकरणभी महाभा रतमें कई जगह 
पाये जाते हैं। उदाहरणार्थ, गीताके पहले अध्यायके आरंभमेंही द्रोणाचार्यसे दोनों 
सेनाओंका जैसा वर्णन दुर्योधननें किया है, ठीक वैसाही आगे भीष्मपर्वेके ५१ वें 
अध्यायमें, उसने फिरसे द्रोणाचार्यसे वर्णन किया है। पहले अध्यायके उत्तरार्धमें 
अर्जुनको जैसा विषाद हुआ, वैसाही आगे युधिष्ठिरको शांतिपर्वके आरंभमें हुआ 
है; और जब भीष्म तथा द्रोणका 'योगबल से वध करनेका समय समीप आया, तव 
अर्जुनके मुखसे फिर वैसेही खेदयुक्त वचन निकले, हैं ( मभा. भीष्म. ९७. ४-७; 
१०८. ८८-९४) । गीताके (गीता १. ३२, ३३) आरंभमें अर्जुनन कहा हैं, कि 
जिनके लिये उपभोग प्राप्त करना है, उन्हींका वध करके जय प्राप्त करे, तो उसका 
उपयोगही क्या होगा ? और जब युद्धमें सब कोरवोंका वध हो गया, तब यही बात 
ुर्योधनके मुखसेभी निकली है ( मभा. शल्य. ३१. ४२-५१ ) । दूसरे अध्यायके 
आरंभमेंही जैसे सांख्य और कर्मयोग ये दोनों निष्ठाएँ वतलाई गई हैं, वैसेही नारा- 
यणीय धर्ममे और शांतिपर्वके जापकोपाख्यान तथा जनक-सुलभा-संवादमेंभी इत 


निष्ठाओंका वर्णन पाया जादा है ( मभा. शां. १९६, ३२० ) । तीसरे अध्यायके, 

वनपर्वके आरंभमें द्रौपदीने युधिष्ठिरसे कहा है, कि अकर्मकी अपेक्षा कर्म श्रेष्ठ है; 
कर्म न किया जाय, तो उपजीविकाभी न हो सकेगी। सो यही बातें ( मभा. वन. 
३२); और इन्हीं तत्त्वोंका उल्लेख अनुगीतामेंभी फिरसे किया गया है। श्रौत-धर्म 
या स्मातँ-धर्मे यज्ञमय है, यज्ञ और प्रजाको ब्रह्मदेवने एकही साथ निर्माण किया है, 
इत्यादि गीताका प्रवचन नारायणीय धर्मके अतिरिक्त शांतिपवंके अन्य स्थानोंमें 
( शां. २६७ ) और मनुस्मृति ( मनु. ३ ) मेंभी मिलता है। तुछाधार-जाजली- 
संवादमें तथा ब्राह्मण-व्याध-संवादमेंभी येही विचार मिलते हैं, कि स्वधर्मके अनसार 
कर्म करनेमें कोई पाप नहीं है (मभा. शां. २६०-२६३; वन. २०६-२१५) । इसके 
सिवा, सृष्टिकी उत्पत्तिका जो थोड़ा वर्णन गीताके सातवें और आठवें अध्यायोंमें 
है, उसी प्रकारका वर्णन शांतिपर्वके शुकानुप्रश्नमेंभी पाया जाता है ( शां. २३१ ); 
और छठे अध्यायमें पातंजलयोगके आसनोंका जो वर्णन है, उसीका फिरसे शुकानु- 
प्रश्न ( शां. २३९ )में और आगे चलकर शांतिपर्वके ३००वें अध्यायमें तथा 
अनुगीतामेंभी विस्तारपूर्वक विवेचन किया गया है ( अश्व. १९ ) । अनुगीताके 
गुरुशिष्य-संवादमें किये गये मध्यमोत्तम वस्तुओंके वर्णन ( अश्व. ४३, ४४ ) 
और गीताके दसवें अध्यायके विभूति-वर्णनके विषयमे तो यह कहा जा सकता है, 
कि इन दोनोंका प्रायः एकही अर्थ है। महाभारतमें कहा है, कि गीतामें भगवानने 
अर्जुनको जो विश्वरूप दिखलाया था, वही संधिःप्रस्तावके समय दुर्योधन आदि 
कौरवोंको, और युद्धके बाद द्वारकाको लौटते समथ मार्गमें उत्तंकको भगवानने 
दिखलाया; और नारायणने नारदको तथा दाशरथि रामने परशुरामको दिखलाया 
( उ. १३०; अश्व. ५५; शां. ३३९; वन ९९ ) । इसमें संदेह नहीं, किं गीताका 
विश्वरूप-वर्णन इन चारों स्थानोंके वर्णनोंसे कहीं अधिक सुरस और विस्तृत है; 
परंतु सब वर्णनोंको पढ़नेसे यह सहजही मालूम हो जाता है, कि अर्थ-सादुश्यकी 
दृष्टिसे उनमें कोई नवीनता नहीं है। गीताके चौदहवें और पंद्रहवें अध्यायोंमें इन 
वातोंका निरूपण किया गया है, कि सत्त्व, रज और तम इन तीनों गुणोंके कारण 
सृष्टिमें भिन्नता कँसे उत्पन्न होती है; इन गुणोंके लक्षण क्या हैं; और सब कर्तुत्व 
गुणोहीका है, आत्माका नहीं; ठीक इसी प्रकार इन तीनोंका वर्णन अनुगीता 
(अश्व. ३६-३९) और शांतिपर्वमेंभी अनेक स्थानोंमें पाया जाता है (शां. २८५, 
३३०-३११); सारांश, गीतामें जिस प्रसंगका वर्णन किया गया है, उसके अनुसार 
उसमें कुछ विषयोंका विवेचन अधिक विस्तृत हो गया है, और गीताकी विषय- 
विवेचन-पद्धतिभी कुछ भिन्न है; तथापि यह दीख पड़ता है, कि गीताके सब विचारोसे 
समानता रखनेवाले विचार महाभारतमेंभी पृथक्‌ पृथक्‌, कहीं-न-कहीं, न्यूनाधिक 
पायेही जाते हैं; और यह बतलानेकी आवश्यकता नहीं, कि विचार-सादुश्यके साथ- 
ही-साथ थोड़ीबहुत समता शब्दोंमेंभी आप-ही आप आ जाती है। मार्गशीर्ष महीनेके 


संबंधकी सादृश्यता .तो बहुतही विलक्षण है । गीतामें “ मासानां मागेशीर्षोऽहम्‌ " 

(गीता१०. ३५) कहकर इस मासको जिस प्रकार पहला स्थान दिया है, उसी 
प्रकार अनू शासनपर्वके दानधर्म-प्रकरणमें जहाँ उपवासके लिये महीनोंके नाम 
बतलानेका मौक़ा दो बार आया है, वहाँ प्रत्येक बार मार्गशीर्षसेही महिनोंकी 
गिनती आरंभ की गई है ( अनु. १०६, १०९ ) । गीतामें वर्णित आत्मौपम्यकी या 
सर्वभूतहितकी दृष्टि, अथवा आधिभौतिक, आधिदैविक और आध्यात्मिक भेद तथा 
देवयान और पितृयान-गतिका उल्लेख महाभारतके अनेक स्थानोंमें पाया जाता है, 
परंतु पिछले प्रकरणोंमें इनका विस्तृत विवेचन किया जा चुका है; अतएव यहाँपर 
पुनरुक्तिकी आवश्यकता नहीं । 

भाषा-सादृश्यकी ओर देखिये, या अर्थ-सादृश्यपर ध्यान दीजिये, अथवा 
गीताके विषय महाभारतमें जो छः-सात उल्लेख मिलते हैं, उन पर विचार कीजिये; 
अनुमान यही करना पड़ता- है, कि गीता वर्तमान महाभारतकाही एक भाग है; और 
जिस पुरुषने वर्तमान महाभारतकी रचना की है, उसीने वर्तमान गीताकाभी 
वर्णन किया है । हमने देखा है, कि इन सव प्रमाणोंकी ओर ध्यान न देकर अथवा 
किसी तरह उनका अटकल-पच्चू अर्थ लगाकर, कुछ लोगोंने गीताको प्रक्षिप्त सिद्ध 
करनेका का यत्न किया है । परंतु जो लोग बाह्य प्रमाणोंको नहीं मानते; और अपने- 
ही संशयरूपी पिशाचको अग्रस्थान दिया करते हैं, हमारे मतसे, उनकी विचार-पद्धति 
सर्वथा अशास्त्रीय अतएव अग्राह्य है। हाँ, यदि इस बातकी उपपत्तिही मालूम न 
होती, कि गीताको महाभारतमे क्या स्थान दिया गया है, तो वात कुछ और थी। 
परंतु जैसे कि इस प्रकरणके आरंभमें वतला दिया गया है; गीता केवल वेदान्त- 
प्रधान अथवा भक्ति-प्रधान नहीं है; कितु महाभारतमें जिन प्रमाणभूत श्रेष्ठ पुरुषोंके 
चरित्रोंका वर्णन किया गथा है, उनके चरिल्रोंका नीति-तत्त्व या मर्म बतलानेके लिये 
महाभारतमें कर्मयोग-प्रधान गीताका निरूपण अत्यंत आवश्यक था; और वर्तमान 
समयमें महाभारतके जिस स्थानपर वह पाई जाती है, उससे बढ़कर, काव्य-दृष्टि- 
सेभी कोई अधिक योग्य स्थान उसके लिये दीख नहीं पड़ता इतना सिद्ध होनेपर 
अंतिम सिद्धान्त यही निश्चित होता है, कि गीता महाभारतमें उचित कारणसे और 
उचित स्थानपरही कही गई है - वह प्रक्षिप्त नहीं है । महाभारतके समानही रामा- 
यणभी सर्वमान्य और उत्कृष्ट आर्ष महाकाव्य है; और उसमेंभी कथा-प्रसंगानुसार 
सत्य, पुत्रधमं, मातृधर्म, रणधर्म, आदिका मार्मिक विवेचन है । परंतु यह बतलानेकी 
आवश्यकता नहीं, कि वाल्मीकि ऋषिका मूळ हेतु अपने काव्यको महाभारतके 
समान “ अनेकसमयान्वित, सूक्ष्म धर्म-अधर्मके न्यायोंसे ओतप्रोत, और सव लोगोंको 
शील तथा सच्चरितकी शिक्षा देनेमें सब प्रकारसे समर्थ ” वनानेका नहीं था, इसलिये 
धमं-अधमं, कार्य-अकार्यं या नीतिकी दृष्टिसे महाभारतकी योग्यता रामायणसे 
कहीं बढ़कर है । महाभारत केवल आर्ष काव्यका केवल इतिहास नहीं है; किछु वह 


एक संहिताही है, जिसमें धर्म-अधरमके सूकम प्रसंगोंका निरूपण किया गया है; और 

यदि इस धर्म-संहितामें कर्मयोगका शास्त्रीय तथा तात्त्विक विवेचन न किया जाय, 
तो फिर वह कहाँ किया जा सकता है? केवल वेदान्त-म्रंथोंमें यह विवेचन नहीं 
किया जा सकता । उसके लिये योग्य स्थान धर्मसंहिताही है, और यदि महाभारत- 
कारने यह विवेचन न किया होता, तों यह धर्म-अधमंका बृहत्‌ सग्रह अथवा पाँचवाँ 
वेद उतनाही अपूर्ण रह जाता । इस अपूर्णताकी पूति करनेके लियेही भगवद्गीता 
महाभारतमें रखी गई है। सचमुच यह बड़ा भाग्य है, कि इस कर्मयोगशास्द्रका 
मंडन महाभारतका जैसे उत्तम ज्ञानी सत्पुरुषनेही किया है, जो वेदान्तशास्त्रके 
समानही व्यवहारमें भी अत्यंत निपुण । 
इस प्रकार सिद्ध हो चुका, कि वर्तमान भगवद्गीता चालित महाभारतहीका 
एक भाग है; तथापि अब उसके अर्थका कुछ अधिक स्पष्टीकरण करना चाहिये । 
भारत और महाभारत इन दो शब्दोंको हम लोग आज्ञकल समानार्थक समझते 
हूँ; परंतु वस्तुतः वे दो भिन्न भिन्न शब्द हैं। व्याकरणकी दृष्टिसे देखा जाय, 
तो 'भारत' नाम उस ग्रंथको प्राप्त हो सकता है, जिसमें भरतवंशी राजाओंदे परा- 
क्रमका वर्णन हो। रामायण, भागवत आदि शब्दोंकी व्युत्पत्ति ऐसीही है; और, 
इस रीतिसे भारतीय युद्धका; जिस ग्रंथमें वर्णन है, उसे केवल भारत” कहना यथेष्ट 
हो सकता है; फिर वह ग्रंथ चाहे जितना विस्तृत हो । रामायण ग्रंथभी कुछ छोटा 
नहीं है; परंतु उसे कोई महारामायण नहीं कहता । फिर भारतहीको 'महाभारत' 
क्यों कहते हैं? महाभारतके अंतमें यह बतलाया है, कि महत्त्व और भारतत्व इन 
दो गृणोंके कारण इस ग्रंथको महाभारत नाम दिया गया हुं ( स्वर्गा. ५. ४४ ) । 
परंतु 'महाभारत'का सरल शब्दार्थ ' बड़ा भारत होता है; और ऐसा अर्थ 
करनेसे यह प्रश्‍न उठता है, कि बड़े भारतके पहले क्या कोई 'छोटा' भारतभी था ? 
और, उसमें गीता थी या नहीं? वर्तमान महाभारतके आदिपर्वमें लिखा है, कि 
उपाख्यानोंके अतिरिक्त महाभारतके श्लोकोंकी संख्या चौबीस हजार है ( मभा. 
आ. १.१०१ ); और आगे चलकर यहभी लिखा है, कि पहले इसीका नाम जय 
था ( आ. ६२. २० ) | 'जय' शब्दसे भारतीय युद्धमें पांडवोंकी जयका वोध होता 
है; और ऐसा अर्थ करनेसे यही प्रतीत होता है, कि भारतीय युद्धका वर्णन 'जय' 
नामक ग्रंथमें पहले किया गया था; आगे चलकर उसी ऐतिहासिक ग्रंथमें अनेक 
उपाख्यान जोड़ दिये गये; और इस प्रकार महाभारत एक बड़ा ग्रंथ हो गया, 
जिसमें इतिहास और धर्म-अधर्म विवेचनकाभी निरूपण किया गया है । आश्वलायन 
गृह्मसूत्रोंके ऋषितर्पणमें “ सुमंतु-जैमिनी-वेशंपायन-पेल-सूत्र-भाष्यभारत-महाभारत 
धर्माचार्या. ” ( आ. गृ. ३. ४. ४ ) इस प्रकार भारत और महाभारत इन दो 
भिन्न भिन्न ग्रंथोंका स्पष्ट उल्लेख किया गया है; उनसेभी उक्त अनुमानही दृढ हो 
जाता है । इस प्रकार छोटे भारतका बड़े भारतमें समावेश हो जानेसे कुछ कालके 


वाद, छोटा भारत” नामक स्वतंत्र ग्रंथ शेष नहीं रहा; और स्वभावतः लोगोंम 

यह समज्ञ हो गई, केवल 'महाभारत' ही एक भारतः ग्रंथ है । वर्तमान महाभारतकी 
पोथीमेंभी यह वर्णन मिळता है, कि ब्यासजीने पहले अपने पुत्र - शुक - को और 
अनंतर अपने अन्य शिष्योंको भारत पढ़ाया था ( आ. १. १०३ ); और 
आगे यहभी कहा, कि सुमंतु, जैमिनि, पैल, शुक और वैशंपायन इन पाँच शिष्योने 
पाँच भिन्न भिन्न भारतसंहिताओंकी अथवा महाभारतोंकी रचना की ( आ. ६३. 
९० ) । इस विषयमें यह्‌ कथा पाई जाती है, कि इन पाँच महाभारतोंमेसे वैशंपायनके 
महाभारतको और जैमिनीके महाभारतसे केवल अश्वमेधपर्वहीको व्यासजीने रख 
लिया । इससे अव यहभी मालूम हो जाता है, कि ऋषितर्पणमें 'भारत-महाभारत' 
शब्दोंके पहले सुमंतु आदि नाम क्यों रखे गये हूँ । परंतु यहाँ इस विषयके इतने गहरे 
बिचारका कोई प्रयोजन नहीं । रा. व. चितामणराव वैद्यने महाभारतके अपने टीका- 
ग्रंथमें इस विषयका विचार करके जो सिद्धान्त स्थापित किया है, वही हमें संयु- 
क्तिक मालूम होता है | अतएव यहाँ परइतना कह देनाही यथ्रेप्ट होगा, कि वर्तमान 
समयमें जो महाभारत उपलब्ध है, वह मूळमें वैसाहीं न था; भारत या महा- 
भारतके अनेक रूपांतर हो गये हैं; और उस ग्रंथको जो अंतिम स्वरूप प्राप्त हुआ, 
वह हमारा वर्तमान महाभारत है । यह नहीं कहा जा सकता, कि मूल भारतमेंभी 
गीता न रही होगी । हाँ, यह प्रकट है कि सनत्सुजातीय, विदुरनीति, शुकानुप्रश्न, 
थाज्ञवल्क्य-जनक-संवाद, विष्णुसहत्ननाम, अनुगीता, नारायणीय धर्म आदि प्रकरणोंके 
समानही वर्तमान गीताकोभी महाभारतकारने पहले ग्रंथोके आधारपरही लिखा 
है - नई रचना नहीं की है । तथापि, यहभी निश्चयपूर्वक नहीं कहा जा सकता, कि 
मूल गीतामें महाभारतकारने कुछभी हेरफेर न॑ किया होगा । उपर्युक्त विवेचनसे यह 
बात सहजही समझमें आ सकती है, कि वर्तमान सात सौ इलोकोंकी गीता वर्तमान 
महाभारतहीका एक भाग है; दोनोंकी रचनाभी एकनेही की हैं; और वर्तमान महा- 
भारतमें वर्तमान गीताको किसीने बादमें मिला नहीं दिया है । आगे यहभीः बतलाया 
जायगा, कि वर्तमान महाभारतका समय कौन-सा है, और मूल गीताके विषयमे 
हमारा मत क्या है। [ 


भाग २ - गीता और उपनिषद्‌ 


अब देखना चाहिये, कि गीता और भिन्न भिन्न उपनिषदोंका परस्पर संवंध 
क्या है। वर्तमान महाभारतहीमें स्थान-स्थानपर सामान्य रीतिसे उपनिषदोंका 
उल्लेख किया गया है; और बृहदारण्यक ( वृ. १.३ ) तथा छांदोग्य ( छा. 
१. २ ) में वर्णित प्राणेंद्रियोंके युद्धका हालभी अनुगीता ( अश्व. २३ ) मेंभी है; तथा 
“ न मे स्तेनो जनपदे ” आदि कैकेय-अश्वपति राजाके मुखसे निकले हुए शब्दभी 
( छा. ५. ११. ५ ) शांतिपवंमें उक्त राजाकी कथाका वर्णन करते समय ज्यों-के- 


त्यो पाये जाते हैं ( शां. ७७. ८ ) । इसी प्रकार शांतिपर्वके जनक-पंचशिख संवादम 
CC-0. Prof. Satya Vrat Shastri Collection. 


Digitized, By Siddhanta eGangotri Gyaan Kosha 
गीताकी बहिरंगपरीक्षा 


५२७ 
बृहदारण्यक ( वृ. ४. दा १३ ) का यह विषय मिलता है, कि ' न प्रेत्य संजास्ति  - 
धार ज्ञातको गड संज्ञा नहीं रहती, क्योंकि वह ब्रह्ममें मिल जाता है; और 
वहीं अंतमे प्रश्न ( प्रश्न. ६. ५ ) तथा मुंडक ( मुं. ३. २. ८ ) उपनिषदोंमें वणित 
नदी और समुद्रका दृष्टान्त नाम-रूपसे विमुक्त पुरुषके विषयमें दिया गया है। 
इद्रियोंको घोड़े कह कर ब्राह्मण-व्याध-संवाद ( वन. २१० ) में और अनगीतामें 
बुद्धिको सारथीकी जो उपमा दी गई है, वहीभी कठोपनिषद्सेही ली गई है (कठ. 
१.३. ३); और कठोपनिषद्के ये दोनों श्लोक - “ एष सर्वेष भतेप गूढात्मा ” 
( कठ. ३.१२) और “अन्यत्र धर्मादन्त्राधर्मात्‌ ” ( कठ. २. १४) - भी 
शांतिपर्वमे दो स्थानोंपर ( शां. १८७. २९; ३३१. ४४ ) कुछ फेरफारके साथ पाये 
जाते हैं। श्वेताश्वतरका “सर्वतः पाणिपादम्‌ ' श्लोकभी, जैसा कि पहले कह चुके 
हैं, महाभारतमें अनेक स्थानोपर और गीतामेंभी मिलता है। परंतु केवल इतनेहीसे 
यह सादृश पूरा नहीं हा जाता, इनके सिवां उपनिषदोके औरभी वहुत-से वाक्य 
महाभारतमें कई स्थानोंपर मिलते हूँ। यहीं क्यों; यहभो कहा जा सकता है, कि 
महाभारतका अध्यात्मज्ञान प्रायः उपनिषदोंसेही लिया गया है। 

गीतारहस्यके नवें और तेरहवें प्रकरणोंमें हमने विस्तारपूर्वक दिखला दिया 
है, कि महाभारतके समानही भगवद्गीताका अध्यात्मज्ञानभी उपनिषदोंके आधार- 
पर स्थापित है; और गीतामें भक्ति-मागेका जो वर्णन है, बहुभी इस ज्ञानसे अलग 
नहीं है । अतएव यहाँ उसको दुबारा न लिखकर संक्षेपमें सिर्फ़ यही बतलाते हैं, कि 
गीताके द्वितीय अध्यायमें वणित आत्माका अशोच्यत्व, आठवें अध्यायका अक्षर- 
ब्रह्मस्वरूप और तेरहवें अध्यायका क्षेत्र-क्षेतज्ञ-विचार तथा विशेष करके ज्ञेय' पर- 
ब्रह्मका स्वरूप - इन सब विषयोंका वर्णन गीतामें अक्षरशः उपनिषदोंके आधारपरही 
किया गया है । कुछ उपनिषद्‌ गद्यमें हैं और कुछ पद्यमें हैं। उनमेंसे गद्यात्मक उप- 
निषदोंके वाक्योंको पद्यमय गीतामें ज्यों-का-त्यों उद्धृत करना संभव नहीं; तथापि 
जिन्होंने छांदोग्योपनिषद्‌ आदिको पढ़ा है, उनके ध्यानमें यह बात सहजही आ जायगी, 
कि “जो है सो है; और जो नहीं, हो नहीं” (गीता २. १६ ) तथा “यं यं 
वापि स्मरन्‌ भावम्‌० ” ( गीता ८. ६ ) इत्यादि विचार छांदोग्योपनिषदसे लिये 
गये हैं; और “क्षीणे पुण्ये” ( गीता ९. २१ ), “ ज्योतिषां ज्योति: ” ( गीता 
१३.१७ ) तथा “ मात्रास्पर्शाः " ( गीता २. १४ ) इत्यादि विचार और वाक्य 
बृहदारण्यक उपनिषदसे लिये गये हैं। परंतु गद्यात्मक उपनिषदोंको छोड़ जब पद्या- 
त्मक उपनिषदोंपर विचार करते हैं, तो यह समता इससेभी अधिक स्पष्ट हो जाती 
है । क्योंकि इन पद्यात्मक उपनिषदोंके कुछ श्लोक ज्यों-के त्यों भगवद्गीतामें उद्धृत 
किये गये हैं। उदाहरणार्थ, कठोपनिषदके छः-सात श्लोक अक्षरशः अथवा कुछ 
शब्दभेदसे गीतामें लिये गये हैं। गीताके द्वितीय अध्यायका “आश्‍इचर्यवत्पश्यति०'” 
( गीता. २. २९ ) श्लोक, कठोपनिषद्की द्वितीय वल्लीके “ आश्चर्यो वक्ता० ” 

( कठ. २. ७) श्लोकके समान है; और न जायते ख्रियतै वा कदाचित्‌ ०” (गीता 
२. २० ) श्लोक तथा * यदिच्छन्तो ब्रह्मचय चरंति० ( गीता ८. ११ ) श्लोकार्घ, ` 
गीता और कठोपनिषद्‌में अक्षरशः एकही हँ ही ( कठ. २. १९; २. १५ ) । es 
पहलेही बतला दिया गया है, कि गीताका द्रेयाणि पराष्याहु० ( ता ३ 
४२ ) श्लोक कठोपनिषदसे ( कठ. ३. १० ) ल्या गया है। Mt eT डा 
पंद्रहवें अध्यायमें वणित अश्वत्थ वृक्षका रूपक कठोपनिषदसे और Ma न तद्भासयते 
सूर्यो० ” ( गीता १५. ६ ) श्लोक कठ तथा श्वेताश्वतर उपनितवर। शब्दोंमें कुछ 
फेरफार करके लिया गया है। ” श्वेताश्वतर उपनिषदकी अन्य बहुतेरी कल्पनाएँ 
तथा श्लोकभी गीतामें पाये जाते हूँ । नवें प्रकरणम कह चुके हैं, कि माया शब्दका 
प्रयोग पहले पहल इवेताश्वेतरोपनिषदमें हुआ है; और बहास वह गाता तथा महा- 
भारतमें लिया गया होगा । शब्द-सादुश्यसे यहभी प्रकट होता है, कि गीताके छ्ठे 
अध्यायमें योगाभ्यासके लिये योग्य स्थलका जो यह वर्णेन किया गया है- शुचौ 
देशे प्रतिप्ठाप्य० ” ( गीता ६. ११ ) ¬ वह sd सम शुन 
आदि ( इवे. २. १० ) मंत्रसे लिया गया हूँ, आर “स्म कायशिरोग्रीवं ( गीता 
६. १३ ) ये शब्दभी शवेताश्वतरोपनिषदके क तिइ्न्नतं स्थाप्य के समं शरीरम्‌ 
( श्वे. २. ८ ) मंत्रस लिये हूँ । इसी पकार सवतः पाणिपाद ' श्लोक तथा उसके 
आगेंका श्लोकार्धभी गीता ( गीता १३. १३) ओर श्वेतोश्बतरोपनिषदम शाब्दा 
मिलते हैं ( श्वे. ३.१६); और ` अणोरणीयांसं क तथा आदित्यवर्ण तमसः 
परस्तात्‌ ” पदभी गीतामें ( ८. ९ ) और श्वेताश्वतरोपनिषद्‌ ( श्वे. ३. ९. २० ) 
में एकहीसे हैं। इनके अतिरिक्त गीता और उपनिषदोंका शब्द-सादृश्य यह है, 
कि “ सर्वभूतस्थमात्मानम्‌ „ ( गीता ६. २९ ) और * वेदैश्च सर्वेरहमेव वेद्यो 
( गीता १५. १५ ) ये दोनों इलोकार्ध कैवल्योपनिषदमें ( के. १. १०; २.३ ) 
ज्यों के-त्यों मिलते हैं । परंतु इस शब्द-सादृश्यके विषयपर अधिक विचार करनेकी 
कोई आवश्यकता नहीं । क्योंकि इस वातका किसीकोभी संदेह नहीं है, कि गीताका 
वेदान्त-विषय उपनिषदोंके आधारपर प्रतिपादित किया गया है। हमें विशेष कर्‌ 
यही देखना है, कि उपनिषदोंके विवेचनमें और गीताके विवेचनमें कुछ अंतर है या 
नहीं; और यदि है, तो किस बातमें; अतएव अब उसीपर दृष्टि डालनी चाहिये | 
उपनिषदोंकी सख्या बहुत हं। उनमेंसे कुछ उपनिषदोंकी भाषा ता इतना 
अवाचीन है, कि उनका और पुराने उपतिपदोंका असमकालीन होना सहज 
मालम पड़ जाता है । अतएव गीता और उपनिषदोंमें प्रतिपादित विषयोंके सादृष्य 
का बिचार करते समय, इस प्रकरणमें हमने प्रधानतासे उन्हीं उपनिषदोंको ठुळनार्क 
लिये लिया है, जिनका उल्लेख ब्रह्मसूत्नंमें है । इन उपनिषदोंके अर्थको और गीताके 
अध्यायत्मको जब हम मिलाकर देखते हैं, तब प्रथम यही वोध होता है, कि यद्यपि 


दोनोंमें निर्गुण परब्रह्मका स्वरूप एक-सा है, तथापि निर्गुणसे सगुणकी उत्पत्तिका 

वर्णन करते समय, अविद्या ' शब्दके बदले 'माथा' बा 'अज्ञान' शब्दहीका उपयोग 


गीतामें किया गया है भत्रे प्रकरणमें इस वातका स्पष्टीकरण कर दिया गया है, कि 
“माया शब्द शवेताश्वतरोपनिषदमें आ चका है - 


हैं; नामझ्पात्मक अविद्याके लियेही 
यह दूसरा पर्याय शब्द है; तथा यहभी उपर वतला दिया गया है, कि श्वेताश्वत- 
रोपनिषद्के कुछ शलोक गीतामें अक्षरशः पाये जाते हैं। इससे पहला अनुमान यह 
किया जाता हैं, कि - ' सर्व खल्विदं ब्रह्म ” ( छां. ३. १४. १ ) या “ स्वमात्मानं 
पश्यति ' ( वृ. ४. ४. २३ ) अथवा “ सर्वभूतेषु चात्मानम्‌ ” ( ईश. ६ ) इस 
सिद्धान्तका अथवा उपनिषदोंके सारे अध्यात्मज्ञानका यद्यपि गीतामें संग्रह किया 
गया है, तथापि गीता-ग्रंथ तब वना होगा, जव कि नामरूपात्मक अविद्याको 
उपनिषदोंमेंही 'माया' नाम प्राप्त हो गया होगा । 

अब यदि इस बातका विचार करें, कि उपनिषदोंके और गीताके उपपादनमें 
क्या भेद है, तो दीख पड़ेगा, कि गीतामें कापिल-सांख्यशास्त्रको विशेष महत्त्व दिया 
गया है । बृहदारण्यक या छांदोग्य, दोनों उपनिषद्‌ ज्ञान-प्रधान हैं; परंतु उनमें तो 
सांख्य-प्रक्रियाका नामभी दीख नहीं पड़ता; और कठ आदि उपनिषदोंमें यद्यपि 
अव्यक्त, महान्‌ इत्यादि सांख्योंके शब्द आये हूँ, तयापि यह स्पष्ट है, कि उनका अर्थ 
सांख्य-प्रक्रियाके अनुसार न करके वेदान्त-पद्धतिके अनुसार करना चाहिये । मँत्यूप- 
निषदके उपपादनकोभी यही न्याय उपयुक्त किया जा सकता है । इस प्रकार सांख्य- 
प्रक्रियाको बहिष्कृत करनेकी सीमा यहाँतक आ पहुँची है, कि वेदान्त-सूतरोंमें पंची- 
करणके बदले छांदोग्य उपनिषदके आधारपर त्रिवृत्करणहीसे सृष्टिके नामरूपात्मक 
वैचित्यकी उपपत्ति बतलाई गई है (वे. सू. २. ४. २०) । सांख्योंको एकदम अलग 
करके अध्यायके क्षर-अक्षरका विवेचन करनेकी यह पद्धति गीतामें स्वीकृत नहीं 
हुई है। तथापि स्मरण रहे, कि गीतामें सांख्योंके सिद्धान्त ज्यों-के-त्यों नहीं ले लिये 
गये हूँ । त्रिगुणात्मक अव्यवत प्रकृतिसे, गृणोत्कर्षके अनुसार, सारी व्यक्त-सृष्टिकी 
उत्पत्ति होनेके विषयमे सांख्योंके जो सिद्धान्त हैं, वे गीताको ग्राह्य हैं; और उनके इस 
मतसेभी गीता सहमत है, कि पुरुष निर्गुण हो कर द्रष्टा है । परंतु हैत-सांख्यज्ञानपर 
अइ्टत-वेदान्तका पहले इस प्रकार प्राबल्य स्थापित कर दिया हँ, कि प्रकृति और पुरुष 
स्वतंत्र नहीं हैं; वे दोनों उपनिषदमें वणित आत्मरूपी एकही परब्रह्मके रूप अर्थात्‌ विभू- 
तियाँ हैं; और फिर सांख्योके क्षर-अक्षर-विचारका वर्णन गीतामें किया गया है । उप- 
निषदोंके ब्रह्मात्मैक्यरूप अद्वैत-मतके साथ स्थापित किया हुआ द्वैती सांदयोंके सुष्ट्यु- 
त्पत्तिक्रमका यह मेल गीताके समान महाभारतके अन्य स्थानोंमें किये हुए अध्यात्मविवे- 
चनमेंभी पाया जाता है; और ऊपर जो अनुमान किया गया है,कि गीता और महाभारत, 
ये दोनों ग्रंथ एकही व्यक्तिके द्वारा रचे गये हैं, वह इस मेलसे औरभी दृढ हो जाता है। 

उपनिषदोंकी अपेक्षा गीताके उपपादनमें जो दूसरी महत्त्वपूर्ण विशेषता है, 
वह व्यक्तोपासना अथवा भक्तिमार्ग है। भगवद्गीताके समानही उपनिषदोमेंभी 

केवल यज्ञयाग आदि कर्म ज्ञान-दृष्टिसे गौण माने गये हैं ; परंतु व्यक्त मानव-देहधारो 
ईश्वरकी उपासना प्राचीन उपनिषदोंमें नहीं दीख पड़ती । उपनिषत्कार इस तत्त्वसे 
सहमत हैं, कि अव्यक्त और निर्गुण परब्रह्मका आकलन होना कठिन है, इसलिये मन, 
आकाश, सूर्य, अग्नि, यज्ञ आदि सगुण प्रतीकोंकी उपासना करनी चाहिये। परंतु 
उपासनाके लिये प्राचीन उपनिषदोंमें जिन प्रतीकोंका वर्णन किया गया है, उनमें 
मनुष्यदेहधारी परमेश्वरके स्वरूपका प्रतीक नही बतलाया गया है। मैल्यृपनिषद्‌ 
( मै. ७. ७ ) में कहा है, कि रुद्र, शिव, विष्णु, अच्युत, नारायण, - ये सब परमात्मा- 
हीके रूप हैं। श्‍वेताशवतरोपनिषदमें “महेश्वर आदि शब्द प्रयुक्त हुए हैं; और 
“ ज्ञात्वा देवं मुच्यते सर्वपाशैः ” ( श्वे. ५. १३ ) अथवा ` यस्य देवे परा भक्ति: ” 
( शवे. ६. २३ ) आदि वचनभी शवेताश्वतरमें पाये जाते हैँ। परंतु यह निश्चय- 
पूर्वक नहीं कहा जा सकता, कि इन बचनोंके नारायण, विष्णु आदि शब्दोंसे विष्णुके 
मानव-देहधारी अवतारही विवक्षित हुँ। कारण यह है, कि रुद्र और विष्णु ये दोनों 
देवता, वैदिक अर्थात्‌ प्राचीन हैँ; तब यह कैसे मान लिया जाय, कि “ यज्ञौ वै विष्णुः 
( तै. सं. १. ७. ४ ) इत्यादि प्रकारसे प्राचीन यज्ञयागहीको विष्णुकी उपासनाका 
. जो स्वरूप आगे दिया गया है, वही उपर्युक्त उपनिषदोंका अभिप्राय नहीं होगा ? 
तथापि यदि कोई कहे, कि मानव-देहधारी अवतारोंकी कल्पना उस समयभी होगी, 
तो वहभी बिलकुलही असंभव नहीं है । क्योंकि, श्‍्वेताइवतरोपनिषदमें जो भक्ति 
शब्द है, उसे यज्ञरूपी उपासनाके विषयमे प्रयुक्त करना ठीक नहीं जँचता । यह बात 
सच है, कि महानारायण, नृसिंहतापनी, रामतापनी, तथा गोपालतापनी आदि उप- 
निषदोंके वचन श्वेताश्वतरोपनिषदके वचनोंकी अपेक्षा कहीं अधिक स्पष्ट हैं, इस- 
लिये उनके विषयमे उक्त प्रकारकी शंका करनेके लिये कोई स्थानही नहीं रह जाता। 
परंतु इन उपनिषदोंका काल निश्चित करनेके लिये ठीक ठीक साधन नहीं है, इसलिये 
इन उपनिषदोंके आधारपर यह प्रश्‍न ठीक तौरसे हलू नहीं किया जा सकता, कि 
वैदिक धमंमें मानवदेहधारी विष्णुकी भक्तिका उदय कब हुआ? तथापि अन्य 
रीतिसे वैदिक भक्ति-मार्गकी प्राचीनता अच्छी तरह सिद्ध की जा सकती है। पाणिनीका 
एक सुत्न है भक्ति? - अर्थात्‌ जिसमें भक्ति हो ( पा. ४. ३. ९५ ); इसके आगे 
“ वासुदेवार्जुनाभ्यां वुन्‌ ” ( पा. ४. ३. ९८ ) सूत्रमें कहा गया है, कि जिसकी 
वासुदेवमें भक्ति हो, उसे 'वासुदेवक' और जिसकी अर्जुनमें भक्ति हो, उसे 'अर्जुनक' 
कहना चाहिये; और पतंजलिके महाभाष्यमें इसपर टीका करते समय कहा गया हैं 
कि इस सूत्रमें 'वासुदेव' क्षत्रियका या भगवानका नाम है । इन ग्रंथोंमेंसे पातंजलभाष्यके 
विषयमें डॉक्टर भांडारकरने यह सिद्ध किया है, कि वह ईसाई सनके लगभग ढाई 
सौ वर्ष पहले बना हैँ; और इसमें तो संदेह नहीं, कि पाणिनीका काळ इससेभी अधिक 
प्राचीन है । इसके सिवा भक्तिका उल्लेख वौद्ध धर्म-प्रंथोंमेंभी किया गया हैं, और 
हमने आगे चलकर विस्तारपुर्वक बतलाया है, कि वौद्ध धर्मके महायान पंथर्मे भक्तिके 

तत्त्वोंका प्रवेश होनेके लिये श्रीक्कष्णका भागवत-धर्मही कारण हुआ होगा। अतएव 
यह बात निविवाद सिद्ध है कि कम-से कम बुद्धके पहले - अर्थात्‌ ईसाई सनके पहले 
लगभग छः सौसे अधिक वर्ष - हमारे यहाँका भक्ति-मार्ग पुरी तरह स्थापित हो गया 
था । नारद-पंचरात्र या शांडिल्य अथवा नारदके भक्ति-सुत्न उसके वादके ट्रै। परंत 
उससे भक्ति-मार्ग अथवा भागवत धर्मकी प्राचीनतामें कुछभी वाधा हो नहीं सकती ॥ 
गीतारहस्यमें किये गये विवेचनसे ये वातें स्पष्ट विदित हो जाती हैं, कि प्राचीन 
उपनिषदोंमें जिन सगुणोपासनाओंका वर्णन है, उसीसे क्रमशः हमारा भक्ति-मार्ग 
निकला है; पांतजलयोगमें चित्तको स्थिर करनेके लिये किसी-न-किसी व्यक्त और 
प्रत्यक्ष वस्तुको दृष्टिके सामने रखना पड़ता है, इसलिये उससे भक्ति-मार्गकी ओरभी 
पुष्टि हो गई है; भक्ति-मार्ग किसी अन्य स्थानसे हिंदुस्थानमें नहीं छाया गया है और 
न उसे कहींसे लानेकी आवश्यकताभी ,थी। हिंदुस्थानहीमें इस प्रकारसे प्रादुर्भूत 
भक्ति-मार्गेका और विशेषतः वासुदेव-भक्तिका उपनिषदोंमें वणित वेदान्तकी दृष्टिसे 
मंडन करनाही गीताके प्रतिपादनका एक विशेष भाग है। 

परंतु गीताका इससेभी अधिक महत्त्वपूर्ण भाग, कर्मयोगके साथ भक्ति 
और ब्रह्मज्ञानका मेल कर देनाही है । चातुवेण्येके अथवा श्रौतथज्ञयाग आदि कर्मोको 
यद्यपि उपनिषदोंने गौण माना है, तयापि कुछ उपनिषत्कारोंका कथन है, कि उन्हें 
चित्त-शुद्धिके लिये तो करनाही चाहिये, और चित्त-शुद्धि होनेपरभी उन्हें छोड़ 
देना उचित नहीं । इतना होनेपरभी कहना चाहिये कि अधिकांश उपनिषदोंका 
झुकाव सामान्यतः कमंसंन्यासकी ओरही है । ईशावास्योपनिषदके समान कुछ अन्य 
उपनिषदोंमेंभी “ कुवंन्नेवेह कर्मणि ” जैसे आमरण कमं करते रहनेके विषयमें वचन 
पाये जाते हैं; परंतु अध्यात्मज्ञान और सांसारिक कर्मोके बीचका विरोध मिटाकर 
प्राचीन कालसे प्रचलित इस कर्मयोगका समर्थन जैसा गीतामें किया गया है, वैसा 
किसीभी अन्य उपनिषदमें नहीं पाया जाता । अथवा यहभी कहा जा सकता है, कि 
इसी विषयमें गीताका सिद्धान्त अधिकांश उपनिषत्कारोंके सिद्धान्तोसे भिन्न है। 
गीतारहस्यके ग्यारहवें प्रकरणमें इस विषयका विस्तारपूर्वक विवेचन किया गया है, 
इसलिये उसके बारेमें यहाँ अधिक लिखनेकी आवश्यकता नहीं । 

गीताके छठे अध्यायमें जिस योग-साधनका निर्देश किया गया है, उसका 
विस्तृत और ठीक ठीक विवेचन पांतजल-योग-सूत्रोमें पाया जाता है; और इस समय 
थे सूत्रही इस विषयके प्रमाणभूत ग्रंथ समझे जाते हैं। इन सूत्रोंके चार अध्याय हैं । 
पहले अध्यायके आरंभमें ही योगकी व्याख्या इस प्रकार की गई है, कि “ योगश्‍्चित्त- 
वृत्तिनिरोधः ”; और यह बतलाया गया है, कि “ अभ्यासवैराग्याभ्यां तन्निरोध: - 
यह निरोध अभ्यास तथा बैराग्यसे किया जा सकता है। आगे चलकर यमनियम- 
आसन-प्राणायाम आदि योगसाधनोंका वर्णन करके तीसरे और चौथे अध्यायोंमें इस 
वातका निरूपण किया है, कि 'असंप्रज्ञात' अर्थात्‌ निविकल्प समाधिसे अणिमा- 

लघिमा आदि अलौकिक सिद्धियाँ और शक्तियाँ प्राप्त होती हैं; तथा इसी समाधीसे 
अंतमे ब्रह्मनिर्वाणरूप मोक्ष मिल जाता है । भगवद्गीतामेंभी पहले चित्तनिरोध करनेकी 

आवश्यकता (गीता ६.२०) वतलाई गई है। फिर कहा है, कि अभ्यास तथा 

वैराग्य इन दोनों साधनोंसे चित्तका निरोध करना चाहिये (गीता ६. ३५); और 

अंतमें निबिकल्प समाधि लगानेकी रीतिका वर्णन करके, यह दिखलाया हैँ, कि उसमें 

क्या सुख है। परंतु केवल इतनेहीसे यह नहीं कहा जा सकेगा, कि पांतजळयोग-मागेसे 

भगवद्गीता सहमत है; अथवा पांतजल-सूत्र भगवद्गीतासे प्राचीन हुँ। पातंजल- 

सूत्रोंकी नाई भगवानने यह नहीं कहा है, कि समाधि सिद्ध होनेके लिये नाक पकड़े 

पकड़े सारी आयु व्यतीत कर देनी चाहिये । कर्मयोगकी सिद्धिके लिये वुद्धिकी समता 

होनी चाहिये; और इस समताकी प्राप्तिके लिये केवल साधनखूपसे चित्तनिरोध 

तथा समाधिका वर्णन गीतामे किया गया है। ऐसी अवस्थामें यही कहना चाहिये, कि 

इस विषयमें पातंजल-सूत्रोंकी अपेक्षा श्वेताश्वतरोपनिषद्‌ या कठोपनिषदके साथ 

गीता अधिक मिळती-जुळती है । ध्यान-विदु, छुरिका और योगतत्त्व उपनिषदभी 

योगविषयकही हैं । परंतु उनका मुख्य प्रतिपाद्य विषय केवल योग है; और उनमें 

सिर्फ योगहीकी महत्ताका वर्णन किया गया हैं, इसलिये केवल कर्मयोगको श्रेष्ठ 

माननेवाली गीतासे इन एकपक्षीय उपनिषदोंका मेल करना उचित नहीं; और न 

वह होही सकता है । थामसन साहबने गीताका अंग्रेजीमें जो अनुवाद किया है, उसके 

उपोद्घातमें आप कहते हैँ, कि गीताका कमयोग पातंजलयोगहीका एक खूपांतर 

है, परंतु यह बात असंभव है । इस विषयपर हमारा यही कथन है, कि गीताके योग 

शब्दका ठीक ठीक अर्थ समझमें न आनेके कारण यह भ्रम उत्पन्न हुआ है । क्योंकि 

इधर गीताका कर्मयोग प्रवृत्ति-प्रधान है, तो उंधर पातंजल-योग बिलकुल उसके 

विरुद्ध अर्थात्‌ निवृत्ति-प्रधान है । अतएव उनमेंसे एकका दूसरेसे प्रादुर्भूत होना कभी 
संभव नहीं; औरभी यह बात गीतामें कही नहीं गई है | इतनाही नहीं; यहभी कहा 

जा सकता है, कि योग शब्दका प्राचीन अर्थ 'कर्मेयोग' था, और संभव है कि वही 
शब्द पातंजल-सूत्रोंके अनंतर केवल “ चित्तनिरोधरूपी योग के अर्थमें प्रचलित हो 
गया हो। चाहे जो हो; यह निविवाद सिद्ध है, कि प्राचीन समयमें जनक आदिने 
जिस निष्काम कर्माचरणके मागेका अवलंबन किया था, उसीके सदृश गीताका योग 
अर्थात्‌ कर्मयोगभी है; और वह मतु-इक्ष्वाकु आदि महानुभावोंकी परंपरास चर 
हुए भागवत धर्मसे लिया गया है - वह कुछ पातंजळयोगसे उत्पन्न नहीं हुआ ह। 
अबतक किये गये विवेचनसे यह वात समझमें आ जागयी, कि गीता-धमं 

और उपनिषदोंमें किन किन बातोंकी विभिन्नता और समानता है । इनमेंसे अधिकांश 
बातोंका विवेचन गीतारहस्यमें स्थान-स्थानपर किया जा चुका है । अतएव यहा 
संभ्षेपमे यह बतलाया जाता है, कि यद्यपि गीतामें प्रतिपादित ब्रह्मज्ञान उपनिषदोंके 
आधारपरही बतलाया गया है. तथापि उपनिषदोंके अध्यात्मज्ञानकाही निरा अनुवाद 

न कर, उसमें वासुदेव-भक्तिका और सांख्यशास्त्रमें वणित सृष्टुत्पत्ति-क्रमका अर्थात्‌ 
्षराक्षर-ज्ञानकाभी समावेश: किया गया है; और, उस बैदिक कर्मयोग-धर्महीका 
प्रधानतासे प्रतिपादन किया गया है, जो सामान्य लोगोंके लिये आचरण करनेमें 
सुगम हो; एवं इस लोक साथ परलोकमें श्रेयस्कर हो । उपनिषदोंकी अपेक्षा गीतामें 
जो कुछ विशेषता है, वह यही है। अतएव ब्रह्मज्ञानके अतिरिक्त अन्य वातोंमेंभी 
संन्यास-प्रधान उपनिषदोके तथा गीताका मेल करनेके लिये सांप्रदायिक दृष्टिसे 
गीताके अर्थकी खींचातानी करना उचित नहीं है । यह सच है, कि दोनोंमें अध्यात्म- 
ज्ञान एकही-सा है; परंतु - जैसा कि हमने गीतारहस्यके ग्यारहवें प्रकरणमें स्पष्ट 
दिखला दिया है - अध्यात्मज्ञानरूपी मस्तक एक भलेही हो; तोभी सांख्य तथा 
कर्मयोग वैदिक धर्म-पुरुषके दो समान बलवाले हाथ हैँ; और इनमेंसे ईशावास्योप- 
निषदके अनुसार, ज्ञानयुक्त कर्महीका प्रतिपादन मुक्त-कंठसे गीतामें किया गया है। 


भाग - ३ गीता और बह्मसूत्र 


ज्ञान-प्रधान, भक्ति-प्रधान और योगःप्रधान उपनिषदोंके साथ भगवद्गीतामें 

जो सादृश्य और भेद हूँ, उनका इस प्रकार विवेचन कर चुकेनेपर यथार्थमें ब्रह्म-सूत्रों 
और गीताकी तुलना करनेकी कोई आवश्यकता नहीं है। क्योंकि, भिन्न भिन्न 
उपनिषदोंमें भिन्न भिन्न ऋषियोंके बतलाये हुए अध्यात्म-सिद्धान्तोंका नियमबद्ध 
विचार करनेके लियेही वादरायणाचार्यके ब्रह्मसूत्रोंकी रचना हुई है, इसलिये उनमें 
उपनिषदोसे भिन्न भिन्न विचारोंका होना संभव नहीं। परंतु भगवद्गीताके तेरहवें 
अध्यायमें क्षेत्र और क्षेतज्ञका विचार करते समय आरंभमेंही ब्रह्मसूत्रोंका स्पष्ट 
उल्लेख इस प्रकार किया है :- 

ऋषिभिबंहुधा गीत छन्दोभिविविधैः पृथक्‌ । 

ब्रह्मसुत्रपदैश्चेव हेतुमद्भिविनिर्चिते :॥ 
क्षेत्र-क्षेत्ज्ञका “ अनेक प्रकारसे विविध छंदोंके द्वारा ( अनेक ) ऋषियोंने पृथक्‌ 
पृथक्‌ और हेतुयुक्त तथा पूर्ण निश्चयात्मक ब्रह्मसूत्रपदोसेभी विवेचन किया है 
(गीता १३. ४) ; और यदि इन ब्रह्मसूत्रोंको तया वर्तमान वेदान्त-सूत्नोंको एकही मान 
ले, तो कहना पड़ता है, कि वर्तमान गीता वर्तमान वेदान्त-सूत्रोके बाद बनी होगी । 
अतएव गीताका काल-निर्णय करनेकी दृष्टिसे इस बातका अवश्य विचार करना पड़ता 
है, कि ये ब्रह्मसूत्र कोनसे हैं। क्योंकि वर्तमान वेदान्तःसूत्रोके अतिरिक्त ब्रह्मसूत्र 
नामक कोई दूसरा ग्रंथ नहीं पाया जाता; और न उसके विषयमें कहीं वर्णनही है; * 


* इस विषयका विरार परलोकवासी तेलंगने किया है। इसके सिवा सन 
१८९५में इसी विषयपर प्रो जराम रामचंद्र अंमळनेरकर, बी. ए.नेभी एक निबंध 
प्रकाशित किया है। 

और, यह कहना तो किसी प्रकार उचित नहीं जँचता, कि वर्तमान ब्रह्मसूत्रोके वाद 
गीता बनी होगी । क्योंकि, गीताकी प्राचीनताके विषयमें परंपरागत समझ चली 
आ रही है। ऐसा प्रतीत होता है, कि प्रायः इसी कठिनाईको ध्यानमें लाकर 
शांकरभाष्यमें '्रह्मसूत्रपदैः'का अर्थ “ श्रुतियोंके अथवा उपनिषदोके ब्रह्मप्रतिपादक 
वाक्य ” किया गया है । परंतु, इसके विपरीत शांकरभाष्यके टीकाकार आनंदगिरि 
और रामानुजाचार्य, मध्वाचार्य प्रभृति गीताके अन्यान्य भाष्यकार यह कहते हैं, कि 
यहाँ पर '्रह्मसूत्रपदैश्चैव' शब्दोंसे “ अथातो ब्रह्मजिज्ञासा इन बादारायणाचायंके 
ब्रह्मसूत्रोंकाही निर्देश किया गया है; और श्रीधरस्वामीको दोनों अर्थ अभिप्रेत हँ । 
अतएव इस श्लोकका सत्यार्थ हमें स्वतंत्र रीतिसेही निश्चित करना चाहिये । क्षेत्र 
और क्षेत्रज्ञ विचार “ ऋषियोंने अनेक प्रकारसे पृथक्‌ ” कहा है; और इसके सिवा 
( चैव ) “ हेतुयुक्त और विनिश्चयात्मक ब्रह्मसूत्रपदोंनेभी ` वही अर्थ कहा है; इस 
प्रकार जैव' ( औरभी ) पदसे इस बातका स्पष्टीकरण हो जाता है, कि इस श्लोकमें 
क्षेत्-क्षेत्ज्ञ-विचारके दो भिन्न भिन्न स्थानोंका उल्लेख किया गथा है । ये दोनों स्थान 
केवल भिन्नही नहीं हैं, किंतु उनमेंसे पहला अर्थात्‌ ऋषियोंका किया हुआ वर्णन 
“ विविध छंदोंके-द्ारा पृथक्‌ पृथक्‌ अर्थात्‌ भिन्न भिन्न तथा अनेक प्रकारका ” है; और 
उसका अनेक ऋषियों-द्वारा किया जाना “ऋषिभिः से (इस बहुवचन तृतीयान्त पद) 
स्पष्ट हो जाता है; तथा ब्रह्मसूत्रपदोंका दूसरा “ वर्णन हेतुयुक्त और निश्च- 
यात्मक ” है, इस प्रकार इन दोनों वर्णनोंकी विशेष भिन्नताकाभी स्पष्टीकरण इसी 
उलोकमे है । हेतुमत्‌” शब्द महाभारतमें कई स्थानोंपर पाया जाता है; और उसका 
अर्थं है - “ नैयायिक पद्धतिसे कार्यकारणभाव बतलाकर किया हुआ प्रतिपादन ' ¬ 
उदाहरणार्थ, जनकके सन्मुख सुलभाका किया हुआ भाषण, अथवा श्रीकृष्ण जब 
शिष्टाईके लिये कौरबोंकी सभामें गये, उस समय उनका किया हुआ भाषण लीजिये । 
महाभारतमेंही पहले भाषणको “ हेतुमत्‌ और अर्थवत्‌ ” ( मभा. शां. ३२०. १९१ ) 
और दूसरेको 'सहेतुक' ( मभा. उद्यो. १३१. २) कहा है । इससे प्रकट होता है, किं 
जिस प्रतिपादनमें साधक-बाधक प्रमाण बतलाकर अंतमे कोईभी अनुमान निस्संदेह 
सिद्ध किया जाता है, उसीको 'हेतुमद्भिविनिश्चितैः' विशेषण लगाये जा सकते हैं 
ये शब्द उपनिषदोंके ऐसे संकीर्ण प्रतिपादनको नहीं लगाये जा सकते, कि जो एक 
स्थानमें कुछ हो और दूसरे स्थानमें कुछ। अतएव “ ऋषिभिः वहुधा विविधैः 
पृथक्‌ ” और “ हेतुमद्भिः विनिश्चितैः ” पदोंके विरोधात्मक स्वारस्यको यदि स्थिर 
रखना हो, तो यही कहना पड़ेगा कि गीताके उक्त श्लोकमें “ ऋषियों-ट़ारा विविध 
छंदोंमें किये गयें अनेक प्रकारके पृथक्‌ ” विवेचनोंसे भिन्न भिन्न उपनिषदोंके संकीर्ण 
और पृथक्‌ वाक्यही अभिप्रेत हैं; तथा “ हेतुयुक्त और विनिश्चयात्मक ब्रह्म 
सूत्रपदों “से ब्रह्मसूत्रः्रंथका वह विवेचनही अभिप्रेत है, कि जिसमें साधक-बाधक 


प्रमाण दिखलाकर अंतिम सिद्धान्तोंका संदेहरडिति निर्णय किया गया है। यहभी 

स्मरण रहे, कि उपनिषदोंके सव विचार इधर उधर विखरे हुए हैं, अर्थात्‌ अनेक 
ऋषियोंको जैसे सूझते गये, वैसेही वे कहे गये हैं, उनमें कोई विशेष पद्धति या क्रम 
नहीं है; अतएव उनकी एकवाक्यता किये बिना उपनिषदोंका भावार्थ ठीक ठीक 
समझमें नहीं आता । यही कारण है, कि उपनिषदोंके साथही साथ उस ग्रंथका अर्थात्‌ 
वेदान्त-सूत्र ' (ब्रह्मसूत्र ) काभी उल्लेख कर देना आवश्यक था, जिसमें कार्यकारण- 
हेतु दिखला कर उनकी ( अर्थात्‌ विचारोंकी ) एकवाक्यता की गई है। 

गीताके श्लोकोंका उक्त अर्थ करनेसे यह प्रकट हो जाता है, कि उपनिषद्‌ 
और ब्रह्मसूत्र गीताके पहले बने हूँ। उममेंसे मुख्य मुख्य उपनिषदोंके विषयमें तो 
कुछभी मतभेद नहीं रह जाता; क्योंकि इन उपनिषदोंके श्लोकही गीतामें शब्दशः 
पाये जाते हूँ। परंतु ब्रह्मसूत्रोंके विषयमें संदेह अवश्य किया जा सकता है, क्योंकि 
्रह्मसूत्रोंमें यद्यपि ‘भगवद्गीता’ शब्दका उल्लेख प्रत्यक्षमें नहीं किया गया है; 
तथापि भाष्यकार मानते हूँ, कि कुछ सूत्रोमें “स्मृति' शब्दोंस भगवद्गीताहीका निर्देश 
किया गया है। जिन ब्रह्मसूत्रोंमें शांकरभाष्यके अनुसार “स्मृति शब्दसे गीताहीका 
उल्लेख किया गया है, उनमेंसे नीचे दिये हुए सूत्र मुख्य हैं :- 


ब्रह्मसूत्र - अध्याय, पाद और सूत्र गीता - अध्याय और श्लोक 
१.२.६ स्मृतेश्च । गीता १८.६१ “ईश्वर: सर्वेभूतानां० ” 
आदि श्लोक । 
१.३.२३ अपि च स्मयंते । गीता १५.६. “ न तद्भासयते सूर्यः ” 
आदि । 


0 


.१.३६ उपपद्यते चाप्यूपलभ्यतेच गीता १५.३ “ न रूपमस्येह 
तथोपलभ्यते० ” आदि । 


२.३.४५ अपि च स्मर्यते । गीता १५.७. “ ममैवांशो जीवलोके 
जीवभूतः०” आदि । 
३.२.१७ दर्शयति चाथो अपि स्मर्यते । गीता १३.१२ “ जेयं यत्तत्‌ a 
आदि। 
३.३.३१ अनियमः सर्वासामविरोधः गीता ८.३६ “ शुक्लकृष्णे गती ह्येते" 
शब्दानुमानाभ्याम्‌ क आदि। 

४.१.१० स्मरन्ति च गीता ६.११ “ शुचौ देशे० ” आदि। 


४.२.२१ योगिनः प्रति च स्मर्यते। गीता ८.२३ “यत्र काले त्वनावृत्तिमा- 
वृत्ति चैव योगिनः० " आदि । 

उपर्युक्त आठ स्थानोंमेसे कुछ यदि संदिग्धभी माने जायें, तथापि, हमारे 

मतसे तो चौथं ( ब्र.सू. २.३.४५ ) और आठवेके ( ब्र. सू. ४. २. २१ ) विषयमें 
कुछ संदेह नहीं है; और यह बातभी स्मरण रखने योग्य है, कि इस विषयमे, 
शंकराचार्य, रामानुजाचार्य, मध्वाचार्य और वल्लभाचार्य, इन चारों भाष्यकारोंका 


CC-0. Prof. Satya Vrat Shastri Collection. 


Digitized By गीता की चहिरंगपरीक्षा angotri Gyaan Kosha 
बढिरगपरीक्षा ५३५ 


स्मरण रहे, कि उपनिषदोंके सब विचार इधर उधर विखरे हुए हैं, अर्थात्‌ अनेक 
ऋषियोंको जैसे सूझते गये, वैसेही वे कहे गये हैं, उनमें कोई विशेष पद्धति या क्रम 
नहीं है; अतएव उनको एकवाक्यता किये बिना उपनिषदोंका भावार्थ ठीक ठीक 
समझमें नहीं आता । यही कारण है, कि उपनिषदोंके साथही साथ उस ग्रंथका अर्थात्‌ 
वेदान्त-सूत्र ' (ब्रह्मसूत्र ) काभी उल्लेख कर देना आवश्यक था, जिसमें कार्यकारण- 
हेतु दिखला कर उनकी ( अर्थात्‌ विचारोंकी ) एकवाक्यता की गई है। 

गीताके श्लोकोंका उक्त अर्थं करनेसे यह प्रकट हो जाता है, कि उपनिषद्‌ 
और ब्रह्मसूत्र गीताके पहले बने हूँ। उममेसे मुख्य मुख्य उपनिषदोंके विषयमे तो 
कुछभी मतभेद नहीं रह जाता; क्योंकि इन उपनिषदोंके श्छोकही गीतामें शब्दशः 
पाये जाते हैं। परंतु ब्रह्मासूत्रोंके विषयमें संदेह अवश्य किया जा सकता है, क्योंकि 
ब्रह्मसूत्रोंमें यद्यपि भगवद्गीता’ शब्दका उल्लेख प्रत्यक्षमें नहीं किया गया है; 
तथापि भाष्यकार मानते हूँ, कि कुछ सूत्रोमें स्मृति' शब्दोसे भगवद्गीताहीका निर्देश 
किया गया है। जिन ब्रह्मसूत्रोंमें शांकरभाष्यके अनुसार स्मृति” शब्दसे गीताहीका 
उल्लेख किया गया है, उनमेंसे नीचे दिये हुए सूत्र मूख्य हैं :- 


ब्रह्मसुत्र - अध्याय, पाद और सूत्र गीता - अध्याय और श्लोक 
१.२.६ स्मृतेश्च । गीता १८.६१ “ईश्वर: सर्वेभूतानां० ” 
आदि श्लोक | 
१.३.२३ अपि च स्मर्यते । गीता १५.६. “न तद्भासयते या 
आदि | 


२.१.३६ उपपद्यते चाप्युपलभ्यते च गीता १५.३ ˆ न रूपमस्येह 
तथोपलभ्यते आदि । 
२.३.४५ अपि च स्मयंते । गीता १५.७. “ ममैवांशो जीवलोके 
जीवभूतः०” आदि । 
३.२.१७ दर्शयति चाथो अपि स्मर्येते । गीता १३.१२ “ ज्ञेयं यत्तत्‌ प्रवक्ष्यामि०” 


आदि । 
३.३.३१ अनियमः सर्वासामविरोधः गीता ८.३६ “ शुक्लकृष्णे गती ह्येते०' 
शब्दानुमानाभ्याम्‌ आदि। 

४.१.१० स्मरन्ति च। गीता ६.११ “ शुचौ देशे० ” आदि । 
४.२.२१ योगिनः प्रति च स्मर्यते। गीता ८.२३ “यत्र काले त्वनावृत्तिमा- 
ै वृत्ति चैव योगिन:० ” आदि। 


उपर्युक्त आठ स्थानोंमेसे कुछ यदि संदिग्धभी माने जायें, तथापि, हमारे 
मतसे तो चौथे ( त्र. सू. २.३.४५ ) और आठवेंके ( ब्र. सू. ४. २. २१ ) विषयमें 
कुछ संदेह नहीं है; और यह बातभी स्मरण रखने योग्य है, कि इस विषयमें, 
शंकराचार्य, रामानुजाचार्य, मध्वाचार्य और वल्लभाचार्य, इन चारों भाष्यकारोंका 

मत एकट्री-सा है । ब्रह्मसूत्रके उक्त दोनों स्थानोंके (ब्र. सू. २. ३. ४५; ४. २. २१) 

विषयमें इस प्रसंगपरभी अवश्य ध्यान देना चाहिये - जीवात्मा और परमात्माके 
परस्पर-संबंधका विचार करते समय, पहले “ नात्माऽश्रृतेनित्यत्वाच्च ताभ्यः ” 
( ब्र. सू. २. ३. १७ ) इस सूत्रसे यह निर्णय किया है, कि सृष्टिके अन्य पदार्थोके 

समान जीवात्मा परमात्मासे उत्पन्न नहीं हुआ है; उसके वाद “ अंशो नाना- 

व्यपदेशात्‌० ” ( ब्र. सू. २. ३. ४३ ) सूत्रमें यह बतलाया है, कि जीवात्मा पर- 

मात्माहीका 'अंश' है; और आगे 'मंत्रवर्णाच्च' ( व्र. सू. २. ३. ४४ ) इस प्रकार 

श्रतिका प्रमाण देकर अंतमें “ अपि च स्मर्यते ” ( ब्र. सू. २. ३. ४५ ) - “ स्मृतिमेंही 

यही कहा है ”-इस सूत्रका प्रयोग किया गया है। सब भाष्यकारोंका कथन 

है, कि यह स्मृतिही गीताका “ ममैवांशो जीवलोके जीवभूतः सनातन: ” ( गीता 

१५.७ ) यह वचन है । परंतु इसकी अपेक्षा अंतिम स्थान ( अर्थात्‌ ब्रह्मसूत्र ४. २. 

२१ ) औरभी अधिक निस्संदेह है। यह पहलेही, दसवें प्रकरणमें, बतलाया जा 

चुका है, कि देवयान और पितृयाण गतियोंमें क्रमानुसार उत्तरायणके छः महीने 

और दक्षिणायनके छः महीने होते हैं; और उनका अर्थ काल-प्रधान न करके बाद- 

रायणाचार्य कहते हैं, कि इन शब्दोंसे तत्कालाभिमानी देवता अभिप्रेत हैं ( वे. सू. 

४. ३. ४ ) । अब यह प्रश्न हो सकता है, कि दक्षिणायन और उत्तरायण शब्दोंका 
काल-वाचक अर्थ क्या कभी लियाही न जावे ? इसलिये “ योगिनः प्रति च स्मर्यते ” 

( ब्र. सू. ४. २. २१ ) अर्थात्‌ ये काल “ स्मृतियोंमें योगियोंके लिये विहित माने 

गये हैं ” इस सूत्रका प्रयोग किया गया है; और गीतामें ( गीता ८. २३ ) यह बात 

साफ साफ़ कह दी गई है, कि “ यत्र काले त्वनावृत्तिमावृत्ति चैव योगिनः ” - ये 
काल योगियोंको विहित है । इससे भाष्यकारोंके मतानुसार यही कहना पड़ता है, 

कि उक्त दोनों स्थानोंपर ब्रह्मसूत्रोंमें 'स्मृति' शब्दसे भगवद्गीताही विवक्षित है। 

परंतु जब यह मानते हैं, कि भगवद्गीतामें ब्रह्मासूत्रोंका स्पष्ट उल्लेख है; 

और ब्रह्मसत्रोमें 'स्मृति' शब्दसे भगवद्गीताका निर्देश किया गया है; तो दोनोंमें 
काल-दृष्टिसे विरोध उत्पन्न हो जाता है। क्योंकि भगवद्गीतामें ब्रह्मासूत्रोंका साफ़ 
साफ़ उल्लेख है, इसलिये ब्रह्मसूत्रोंका गीताके पहले रचा जाना निश्चित होता है, 
और ब्रह्मसूत्रोमें 'स्मृति' शब्दसे गीताका निर्देश माना जाय तो गीताका ब्रह्मसूत्रोंके 
पहले होना निश्चित हुआ जाता है । ब्रह्मसूत्रोंका एक बार गीता पहले रचा जाना 
और दूसरी वार उन्हीं सूत्रोंका गीताके बाद रचा जाना संभव नहीं । अच्छा, अब यद 
इस झगड़ेसे बचनेके लिये गीताके ब्रह्मसूत्रपदै:' शब्दसे शांकरभाष्यमें दिये हुए अर्थको 
स्वीकार करते हैं, तो 'हेतुमद्भिविनिश्‍्चितैः' इत्यादि पदोंका स्वारस्यही नष्ट हो 
जाता है; और यदि यह मानें, कि ब्रह्मसूत्रोंके “स्मृति' शब्दसे गीताके अतिरिक्त 
कोई दूसरा स्मृति-ग्रंथ विवक्षित होगा; तो यह कहना पड़ेगा, कि सभी भाष्यकारोंने 
भूल की है। अच्छा; यदि उनकी भूल कहें; तोभी यह बतलाया नहीं जा सकता, कि 

स्मृति' शब्दसे कौन-सा ग्रंथ विवक्षित है; तब इस अड्चनसे कैसे पार पावें ? हमारे 

मतानुसार इस अड्चनसे बचनेका केवल एकही मार्ग है। यदि यह मान लिया जाय, 

कि जिसने ब्रह्मसूत्रोंकी रचना की है, उसीने मूल भारत तथा गीताको वर्तमान स्वरूप 

दिया है; तो कोई अड्चन या विरोध नहीं रह जाता । ब्रह्मसूत्रोंको 'व्याससूत्र' 

कहनेकी रीति पड़ गई है; और “ शेषत्वात्पुरुषार्थवादो यथान्येविष्विति जैमिनिः ” 

( वे. सू. ३. ४. २ ) इस सूत्रपर शांकरभाष्यकी. टीकामें आनंदगिरिने लिखा है, कि 

जैमिनि वेदान्त-सूत्रकार व्यासजीके शिष्य थे; और अपने आरंभके मंगलाचरणमेंभी, 
'श्रीमद्व्यासपयोनिधिनिधिरसौ' इस प्रकार उन्होंने ब्रह्मसूत्रोंका वर्णन किया है। 
यह कथा वर्तमान महाभारतके आधारपर हम ऊपर बतला चुके हैं, कि महा- 
भारतकार व्यासजीके पैल, शुक, सुमन्तु, जैमिनि और वैशंपायन नामक पाँच 
शिष्य थे; और उनको व्यासजीने महाभारत पढ़ाया था | इन दोनों बातोंको मिला 
कर विचार करनेसे यही अनुमान होता है, कि मूल भारत और तदंतर्गत गीताको 
वर्तमान स्वरूप देनेका तथा ब्रह्मसूत्रोंकी रचना करनेका कामभी एक बादरायण 
व्यासजीनेही किया होगा । इस कथनका यह मतलब नहीं, कि बादरायणाचार्यने 
वर्तमान महाभारतकी नवीन रचना की | हमारे कथनका भावार्थ यह है :- महा- 
भारत ग्रंथके अति विस्तृत होनेके कारण संभव है, कि वादरायणाचार्यके समय उसके 
कुछ भाग इधर उधर बिखर गये हों या लुप्तभी हो गये हों; ऐसी अवस्थामें तत्कालीन 
उपलब्ध महाभारतके भागोंकी खोज करके तथा ग्रंथमें जहाँ जहाँ अपूर्णता, अशुद्धियाँ 
और तुटियाँ दीख पड़ीं, वहाँ वहाँ उनका संशोधन और उनकी पूति करके, तथा 
अनुक्रमणिका आदि जोड़ कर बादराणाचार्यने इस ग्रंथका पुनरुज्जीवन किया हो; 
अथवा उसे वर्तमान स्वरूप दिया हो। मराठी साहित्यमें यह बात प्रसिद्ध हैं, कि 
ज्ञानेश्वरी ग्रंथका ऐसाही संशोधन एकनाथ महाराजने किया था; और यह कथाभी 
प्रचलित है, कि एक बार संस्कृतका व्याकरण-महाभाष्य प्रायः लुप्त हो गया था 
और उसका पुनरुद्धार चद्रशेखराचार्यको करना पड़ा। अब इस बातकीभी ठीक ठीक 
उपपत्ति लग जाती है, कि महाभारतके अन्य प्रकरणोंमें गीताके श्लोक क्यों पाये 
जाते हैं; तथा अह वातभी सहजही हल हो जाती है. कि गीताम ब्रह्मसूत्नोंका स्पष्ट 
उल्लेख और ब्रह्मसूत्रंमें 'स्मृति' शब्दसे गीताका निर्देश क्यों किया गया है। जिस 
गीताके आधारपर वर्तमान गीता बनी है, वह बादरायणाचार्यके पहलेभी उपलब्ध थी, 
इसी कारण ब्रह्वासूतोमेँ 'स्मृति' शब्दसे उसका निर्देश किया गया; और महाभारतका 
संशोधन करते समय गीतामें* यह बतलाया गया, कि क्षेत्क्ेत्रज्ञका विस्तारपूर्वक 
Mn Oe SC त 


* पिछले प्रकरणोंमें हमने यह बतलाया है, कि ब्रह्मसूत्र वेदान्तसंबंधी मुख्य 
ग्रंथ है, और इसी प्रकार गीता कर्मयोगविषयक प्रधान ग्रंथ है । अब यदि हमारा यह्‌ 
अनुमान सत्य हो, कि.ब्रह्मसूत्र और गीताकी रचना अकेले व्यासजीनेही की है; 
तो इन दोनों शास्त्तिंकी कर्ताऽउम्हींकोः'का्तता पड़ाक्त/है॥ हम यह बात अनुमानद्वारा 

. विवेचन ब्रह्मसूत्रोंमें किया गया है। वर्तमान गीतामें ब्रह्मसृत्रोंका जो यह्‌ उल्लेख 
है, उसकी बराबरीकेही सूत्र-प्रंथके अन्य उल्लेख वर्तमान महाभारतमेंभी हैं। 
उदाहरणार्थ, अनुशासनपर्वके अष्टावक्र आदि संवादम “ अनृताः स्त्रिय इत्येवं 
सुत्रकारो व्यवस्यति” ( अनु. १९. ६ ) यह वाक्य है। इसी प्रकार शतपथ ब्राह्मण 
( शांति. ३१८. १६-२३ ) पंचरात्र ( शांति. ३३९.१०७ ), मनु. (अनु. ३७. १६) 
और यास्कके निरुक्तकाभी (शांति. ३४२.७१ ) अन्यत्र साफ़ साफ़ उल्लेख 
किया गया है। परंतु गीताके समान महाभारतके सव भागोंको मुखाग्र करनेकी 
रीति नहीं थी; इसलिये यह शंका सहजही उत्पन्न होती है, कि गीताके अतिरिक्त 
महाभारतमें अन्य स्थानोंपर जो अन्य ग्रंथोंके उल्लेख हैं वे काल-निर्णयार्थ कहाँ- 
तक विश्वसनीय माने जायँ । क्योंकि, जो भाग मुखाग्र नहीं किये जाते, उनमें क्षेपक 
इलोक मिला देना कोई कठिन बात नहीं । परंतु, हमारे मतानुसार, उपर्युक्त अन्य 
उल्लेखोंका यह बतलानेके लिये उपयोग करना कुछ अनुचित न होगा, कि वर्तमान 
गीतामें किया गया ब्रह्मसूत्रोंका उल्लेख केवल अकेला या अपूर्वं अतएव अविश्वसनीय 
नहीं है। 
ऊपर सिद्धकर चुके हैं; परंतु कुंभकोणस्थ कृप्णाचार्यने, दाक्षिणात्य पाठके अनुसार, 
महाभारतकी जो एक पोथी हालहीमें प्रकाशित की है, उसमें शांतिपवंके २१२ वें : 
अध्यायमें ( वाष्णेयाध्यात्म प्रकरणमें) प्रथम इस बातका वर्णन करते समय - कि 
युगके आरंभमें भिन्न भिन्न शास्त्र और इतिहास किस प्रकार निमित हुए - ३४ बाँ 
श्लोक इस प्रकार दिया है :- 

वेदान्तकर्मयोगं च वेदविद्‌ ब्रह्मविद्विभुः। 
हपायनो निजग्नाह शिल्पशास्त्रं भृगुः पुनः ॥ 

इस श्लोकमें 'वेदान्तकर्मयोग' एकवचनान्त पद है; परंतु उसका अर्थ ' वेदान्त और 
कर्मयोगही करना पड़ता है । अथवा यहभी प्रतीत होता है, कि ' वेदान्तं कर्मयोगं च 
यही मूलपाठ होगा; और लिखते समय या छापते समय 'न्तके ऊपरका अनुस्वार 
छूट गया हो । इस श्लोकमें यह साफ़ साफ़ कह्‌ दिया गया है, कि वेदान्त और क्मे- 
योग, दोनों शास्त्र व्यासजीको प्राप्त हुए थे; और शिल्पशास्त्र भूगुकों मिला था। 
परंतु यह श्लोक बंबईके गणपत कृष्णाजीके छापाखानेसे प्रकाशित पोथीमें या 
कलकत्तेकी प्रतिमें नहीं मिलता । कुंभकोणकी पोथीका शांतिपर्वंका २१२ वाँ अध्याय, 
बंबई और कलकत्ताको प्रतिमें, २१० वाँ है। कुंभकोण पाठका यह श्लोक हमारे मित्र 
डॉक्टर गणेश कृष्ण गर्देने हमें सूचित किया, अतएव हम उनके कृतज्ञ हैं। उनके मता- 
नुसार इस स्थानपर कर्मयोग शब्दसे गीताही विवक्षित है; और इस श्लोकमें गीता 
भौर वेदान्त-सूत्रोंका ( अर्थात्‌ दोनोंका ) कर्तृत्व व्यासजीकोही दिया गया हैं। 

महाभारतकी तीन पोथियोंमेसे केवल एकही प्रतिमें ऐसा पाठ मिलता है, अतएव 

उसके विषयमें कुछ शंका उत्पन्न होती है। इस विषयमें चाहे जो कहा जाय; कितु 
इस पाठसे इतना तो अवश्य सिद्ध हो जाता है, कि हमारा यह अनुमान, कि वेदान्त 


और कर्मयोगका कर्ता एकही है, कुछ नया या निराधार नहीं | 

' ब्रह्मसूत्र पदैश्चैव ” इत्यादि श्लोकके पदोंके अर्थ-स्वारस्यकी मीमांसा करके 
हम ऊपर इस बातका निर्णय कर चुके हैं, कि वर्तमान भगवदगीतामें ब्रह्मसूत्रों या 
वेदान्त-सूत्रोंहीका उल्लेख किया गया है। परंतु भगवदगीतामें ब्रह्मसूत्रोंका उल्लेख 
होनेका - और वहभी तेरहवें अध्यायमें अर्थात्‌ क्षेत्रकषेत्रज्ञ-विचारहीमें होनेका - 
हमारे मतसे एक और महत्त्वपूर्ण तथा दृढ कारण है। भगवद्गीतामें वासुदेव- 
भक्तिका तत्त्व यद्यपि मूल भागवत या पांचरात्र-धर्मसे लिया गया है, जैसा हम पिछले 
प्रकरणोंमें कह आये हैं, चतुर्व्यूह-पांचरात्र-धर्ममें वणित मूल जीव और मनकी उत्पत्तिके 
विषयका यह मत भगवद्गीताको मान्य नहीं है, कि व्रासुदेवसे संकर्षण अर्थात्‌ जीव, 
संकर्षणसे प्रद्युम्न ( मन ) और प्रद्यम्नसे अनिरुद्ध ( अहंकार ) उत्पन्न हुआ। 
्रह्मसूत्रोंका यह सिद्धान्त है, कि जीवात्मा किसी अन्य वस्तुसे उत्पन्न नहीं हुआ है 
( वे. सू. २. ३. १७ ), और वह सनातन परमात्माहीका नित्य 'अंश' है ( वे. सू” 
२. ३. ४३ ) । इसलिये ब्रह्मसूत्रोंके दूसरे अध्यायके दूसरे पादमें पहले कहा है, कि 
वासुदेवसे संकर्षणका होना अर्थात्‌ भागवत-धर्मीय जीवसंबंधी उत्पत्ति संभव नहीं 
( वे. सू. २. २. ४२); और फिर यह कहा है, कि मन जीवकी एक इंद्रिय है, 
इसलिये जीवसे प्रद्युम्नका ( मन ) होनाभी संभव नहीं ( वे. सू. २. २. ४३ ); 
क्योंकि लोकव्यवहारकी ओर देखनेसे तो यही बोध होता है, कि कर्ताहीसे कारण या 
साधन उत्पन्न नहीं होता । इस प्रकार बादरायचाणार्यने, भागवत धर्मेमें वणित जीवकी 
उत्पत्तिका युक्तिपुरवेक खंडन किया है। संभव है, कि भागवत धर्मवाले इसपर यह 
उत्तर दें, कि हम वासुदेव ( ईश्वर ), संकर्षण ( जीव ), प्रद्युम्त ( मन ) तथा 
अनिरुद्धको ( अहंकार ) एकही समान ज्ञानी समझते हैं; और एकसे दूसरेकी 
उपपत्तिको लाक्षणिक तथा गौण मानते हैं। परंतु ऐसा माननेसे कहना पड़ेगा, 
कि एक मुख्य परमेश्वरके बदले चार मुख्य परमेश्वर हैं, अतएव ब्रह्मसूत्ोमें कहा है, 
कि यह उत्तरभी समर्पक नहीं है; और बादरायणाचार्यने अंतिम निर्णय यह किया 
है, कि यह मत - परमेश्वरसे जीवका उत्पन्न होना - वेदों अर्थात्‌ उपनिषदोंके मतके 
विरुद्ध अतएव त्याज्य है ( वे. सू. २. २. ४४, ४५ ) । यद्यपि यह बात सच हैं, 
कि भागवत धर्मका कमंप्रधान भक्ति-तत््त भगवद्गीतामें लिया गया है, तथापि 
गीताका यहभी सिद्धान्त है, कि जीव वासुदेवसे उत्पन्न नहीं हुआ, कितु वह नित्य 
परमात्माहीका 'अंश' है ( गीता १५. ७ ) । जीवविषयक यह सिद्धान्त मूल भागवत 
धर्मसे नहीं लिया गया, इसलिये यह बातलाना आवश्यक था, कि इसका आधार क्या 
है । क्योंकि यदि ऐसा न किया जाता, तो संभव था, कि यह भ्रम उपस्थित हो जाता, 
कि चतुर्व्यृह भागवत धर्मके प्रवृत्ति-प्रधान भक्ति-तत्त्वके साथही साथ जीवकी उत्पत्ति- 
विषयक कल्पनासेभी गीता सहमत है । अतएव क्षेत-क्षत्ज्ञ-बिचारमेँ जब जीवात्माका 
स्वरूप बतलानेका समय आया, तब, अर्थात्‌ गीताके तेरहवें pgs आरंभहीमें 
यह स्पष्ट रूपसे कह-देना अक, क्रि/“कषेतरज्जके सर्आत/शजीवके स्वख्पके संबंधमें हमारा 

मत भागवत धर्मके अनुसार नहीं; वरन्‌ उपनिषदोंमे वणित ऋषियोंके मतानुसार 
है; ” और फिर उसके साथही साथ स्वभावतः यहभी कहना पड़ा है, कि भिन्न भिन्न 
ऋषियोंने भिन्न भिन्न उपनिषदोंमें पृथक्‌ पृथक्‌ उपपादन किया है, इसलिये उन सबकी 
्रहमसूत्रोमें की गई एकवाक्यता ही ( वे. सू. २. ३. ४३ ) हमें ग्राह्य है । इस दृष्टिरे 
बिचार करनेपर यही प्रतीत होगा, कि भागवत धर्मके भक्ति-मार्गका गीतामें इस 
रीतिसे समावेश किया गया है, जिससे वे आक्षेप दूर हो जायें, कि जो ब्रह्मसूत्रोंमें भाग- 
वत धर्मपर ला दे गये हूँ। रामानुजाचार्यने अपने वेदान्तसूत्र-भाष्यमें उक्त सूत्रोंके 
अर्थको बदल दिया है ( वे. सू. रा. भा. २. २. ४२-४५ ) । परंतु हमारे मतसे अर्थ 
क्लिष्ट अतएव अग्राह्य हैँ । थिबो साहबका झुकाव रामानुज-भाष्यमें दिये गये अर्थकी 
ओरही है; परंतु उनके लेखोंसे तो यही ज्ञात होता है, कि इस बातका यथार्थ 
स्वरूप उनके ध्यानगें नहीं आया । महाभारतके शांतिपर्वेके अंतिम भागमें नारायणीय 
अथवा भागवत धर्मका जो वर्णन है, उसमें यह नहीं कहा है, कि वासुदेवसे जीव अर्थात्‌ 
संकर्षण हुआ; कितु पहले यह बतलाया है, कि “ जो वासुदेव है, वही ( स एव ) 
संकर्षण अर्थात्‌ जीव या क्षेत्रज्ञ है ” ( मभा. शां. ३३४. २८,२९; ३३९.३९,७१); 
और इसके वाद संकषंणसे प्रद्युम्न तककी केवल परंपरा दी गई है। एक स्थानपर 
तो यह साफ़ साफ़ कह दिया है, कि भागवत धमंके कोई चतुर्व्यूह, कोई त्रिव्यूह, कोई 
द्विव्यूह और अंतमें कोई एकव्यूहभी मानते हैं ( मभा. शां. ३४८. ५७ ) | परंतु 
भागवत धमंके इन विविध पक्षोंको स्वीकार न कर, उनमेंसे सिर्फ़ वही एक मत 
वर्तमान गीतामें स्थिर किया गया है, जिसका मेल क्षेतरक्षेत्रज्ञके परस्पर-संवंधसे 
उपनिषदों और ब्रह्मासूत्रोंसे हो सके; और इस वातपर ध्यान देनेपर यह प्रश्‍न ठीक 
तौरसे हल हो जाता है, कि ब्रह्मासूत्रोंका उल्लेख गीतामें क्यों किया है ? अथवा यह 
कहनाभी अत्युक्ति नहीं, कि मूल गीतामें यह एक सुधारही किया गया है। 


भाग - ४ भागवत धर्मका उद्य और गीता 


गीतारहस्यमें अनेक स्थानोंपर तथा इस प्रकरणमेंभी पहले यह बतला दिया 
गया है, कि उपनिषदोंके ब्रह्मज्ञान तया कापिल-सांख्यके क्षर-अक्षर-विचारके साथ 
भक्ति और विशेषतः निष्काम कर्मका मेल करके कर्मयोगका शास्त्रीय रीतिसे पूर्ण 
तया समर्थेन करनाही गीता-ग्रंथका मुख्य प्रतिपाद्य विषय है । परंतु इतने विषयोंकी 
एकता करनेकी गीताकी पद्धति जिनके ध्यानमें पुरी तरह नहीं आ सकती, अथवा 
जिनका पहलेहीसे यह मत हो जाता है, कि इतने विषयोंकी एकता होही नहीं सकती; 
उन्हें इस बातका आभास हुआ करता है, कि गीताके बहुतेरे सिद्धान्त परस्परविरोधी 
हूँ । उदाहरणार्थं, इन आक्षेपकोंका यह मत है, कि तेरहवें अध्यायका यह कथन कि = 
इस जगतमें जो कुछ है, वह सब निर्गुण ब्रह्म है, - सातवें अध्यायके इस कथनसे 

विळकुलही विरुद्ध है, कि यह सव सगुण वासुदेवही है । (गीता ७. १९ ) इसी 

प्रकार भगवान्‌ एक जगह कहते हैं, कि “ मुझे शत्रु और मित्र समान हैं” ( गीता 

९. २९ ); और दूसरे स्थानपरभी कहते हैं, कि “ ज्ञानी तथा भक्तिमान्‌ पुरुप मझे 

अत्यंत प्रिय हैं” ( गीता ७. १७, १२.१९ ) -ये दोनों बातें परस्परबिरोधी हैं। 

परंतु हमने गीतारहस्यमें अनेक स्थानोंपर इस वातका स्पष्टीकरण कर दिया है, कि 

वस्तुतः : ये विरोध नहीं हैं; कितु एकही बातपर एक बार अध्यात्म-दृष्टिसे और 

दूसरी वार भक्तिकी दृष्टिसे विचार किया गया है, इसलिये यद्यपि दिखनेमें ये 

विरोधी वातें कहनी पड़ीं, तथापि अंतमें व्यापक तत्त्वज्ञानकी दृष्टिसे गीतामें उनका 

मेलभी कर दिया गया है । इसपरभी कुछ लोगोंका यह आक्षेप है, कि अव्यक्त ब्रह्म- 
ज्ञान और व्यक्त परमेशवरकी भक्तिमें यद्यपि उक्त प्रकारसे मेल कर दिया गंया है 

तथापि मूळ गीतामें इस मेलका होना संभव नहीं; क्योंकि मूल गीता वर्तमान गीताके 
समान परस्परविरोधी वातोसे भरी नहीं थी, उसमें वेदान्तियोंने अथवा सांख्यशास्त्रा- 
भिमानियोने अपने अपने शास्त्रोंके भाग पीछेसे घ्‌सेड़ दिये हँ । उदाहरणार्थ, प्रो. 
गारबेका कथन है, कि मूळ गीतामें भक्तिका मेल केवल सांख्य तथा योगहीसे किया 
गया है; वेदान्तके साथ मीमांसकोके कर्म-मार्गके साथ भक्तिका मेल कर देनेका काम 
किसीने पीछेसे किया है । मूल गीतामें इस प्रकार जो श्लोक पीछेसे जोड़े गये, उनकी, 
अपने मतानुसार, एक तालिकाभी उसने जर्मन भाषामें अनुवादित अपनी गीताके 
अंतमें दी है ! हमारे मतानुसार ये सब कल्पनाएँ भ्रममूलक हुँ। वैदिक धमंके भिन्न 
भिन्न अंगोंकी ऐतिहासिक परंपरा और गीताके 'सांख्य' तथा योग” शब्दोंका सच्चा 
अर्थ ठीक ठीक न समझनेके कारण, और विशेषतः. तत्त्वज्ञानविराहित अर्थात्‌ केवल 
भक्तिप्रधान ईसाई धर्महीका इतिहास उक्त लेखकों के ( प्रो. गाव प्रभृति ) सामने 
रखा रहनेके कारण, उक्त प्रकारके भ्रम उत्पन्न हो गये हैं। ईसाई धमं पहले केवल 
भक्तिप्रधान था; और ग्रीक लोगोंके अथवा अन्य तत्वज्ञानसे उसका मेल करनेका 
कार्य पीछेसे किया गया है । परंतु, यह बात हमारे धर्मकी नहीं । हिंदुस्थानमें 
भक्ति-मार्गका उदय होनेके पहलेही मीमांसकोंका यज्ञ-मागं, उपनिषत्कारोंका ज्ञान 
तथा सांख्य और योग-इन सबको परिपक्व दशा प्राप्त हो चुकी थी । इसलिये 
पहलेहीसे हमारे देशवासियोंको स्वतंत्र रीतिसे प्रतिपादित ऐसा भक्ति-मार्ग कभीभी 
मान्य नहीं हो सकता था; जो इन सब शास्त्रोंसे और विशेष करके उपनिषदोंमें 
वणित ब्रह्मज्ञानसे अलग हो। इन बातोंपर ध्यान देनेसे यह मानना पड़ता है, कि 
गीताके धर्म-प्रतिपादनका स्वरूप पहलेहीसे प्रायः वर्तमान गीताके प्रतिपादनके 
सदुशही था । गीतारहस्यका विवेचनभी इसी बातकी ओर ध्यान देकर किया गया 
है, परंतु यह विषय अत्यंत महत्वका है, इसलिये संक्षेपमें यहाँपर यह बतलाना 
चाहिये, कि गीता-धमंके मूल स्वरूप तथा परंपराके संबंधमें ऐतिहासिक दृष्टिसे 
विचार करनेपर,८हमारेअत्छेकौतकतदैककी बत, तिकपन्न होती हैं। 

गीतारहस्यके दसवें प्रकरणमें इस बातका विवेचन किया गया है, कि वैदिक 
धर्मका अत्यंत प्राचीन स्वरूप न तो भक्ति-प्रधान, न तो ज्ञान-प्रधान और न योग- 
प्रधानभी था; कितु वह यज्ञमय अर्थात्‌ कर्म-प्रधान था; और वेदसंहिता तथा ब्राह्मणोमें 
विशेषतः इसी यज्ञयाग आदि कर्म-प्रधान धर्मका प्रतिपादन किया गया है। आगे 
चल कर इसी धर्मका व्यवस्थित विवेचन जैमिनीके मीमांसा-सूत्रोंमें किया गया है। 
इसीलिये उसे 'मीमांसक-मागं' नाम प्राप्त हुआ | परंतु, यद्यपि 'मीमांसक' नाम नया 
है; तथापि इस विषयमें तो बिलकुलही संदेह नहीं, कि यज्ञयाग आदि धर्म अत्यंत 
प्राचीन है; इतनाही नहीं, तो उसे ऐतिहासिक दृष्टिसे वैदिक धर्मकी प्रथम सीढ़ी 
कह सकते हैं। “मीमांसक-मागं' नाम प्राप्त होनेके पहले उसको त्रयी धर्म अर्थात्‌ 
तीन वेदोंद्वारा प्रतिपादित धर्म कहते थे; और इसी नामका उल्लेख गीतामेंभी 
किया गया है (गीता ९. २०, २१ ) । कर्ममय त्रयी धर्मके इस प्रकार जोर- 
शोरसे प्रचलित रहनेपर, कर्मसे अर्थात्‌ केवल यज्ञयाग आदिके वाह्य प्रयत्नसे 
परमेश्वरका ज्ञान कैसे हो सकता है? ज्ञान होना एक मानसिक स्थिति है, इसलिये 
परमेशवरके स्वरूपका विचार किये विना ज्ञान होना संभव नहीं, इत्यादि विषय 
और कल्पनाएँ उपस्थित होने लगीं; और धीरे धीरे उन्हींमेसे औपनिषदिक 
ज्ञानका प्रादुर्भाव हुआ । यह बात, छांदोग्य आदि उपनिषदोंके आरंभमें जो अवतरण 
दिये हैं, उनसे स्पष्ट मालूम हो जाती है। इस औपनिषदिक ब्रह्मज्ञानहीको आगे 
चलकर 'वेदान्त' नाम प्राप्त हुआ । परंतु, मीमांसा शब्दके समान यद्यपि वेदान्त नाम 
पीछेसे प्रचलित हुआ है, तथापि उससे यह नहीं कहा जा सकता, कि ब्रह्मज्ञान 
अथवा ज्ञान-मार्गभी नया है। यह सच है, कि कर्मकांडके अनंतरही ज्ञानकांड 
उत्पन्न हुआ ! परंतु स्मरण रहे, कि ये दोनों प्राचीन हूँ। इस ज्ञान-मार्गहीकी 
दूसरी, कितु स्वतंत्र शाखा 'कापिल-सांख्य' है । गीतारहस्यमें यह वतला दिया गया 
है, कि इधर ब्रह्मज्ञान अद्वेती है, तो उधर सांख्य है ट्रेती; और सृष्टिको 
उत्पत्तिके क्रमके संबंधमें सांख्योंके विचार मूलमें भिन्न हैं। परंतु औपनिषदिक 
अद्दैती ब्रह्मज्ञान तथा सांख्योंका इती ज्ञान, दोनों यद्यपि मूलमें भिन्न भिन्न हों, 
तथापि केवल ज्ञान-दृष्टिसे देखनेपर जान पड़ेगा, कि ये दोनों मार्ग अपने पहलेके 
यज्ञ-याग आदि कर्मे-मार्गके एकहीसे विरोधी थे । अतएव यह प्रश्‍न स्वभावतः उत्पन्न 
हुआ, कि कर्मका ज्ञानसे किस प्रकार मेल किया जाए? इसी कारणसे उपनिपत्‌- 
कालहीमें इस विषयपर दो दल हो गये थे। उनमेंसे बृहदारण्यकादि उपनिषद्‌ 
तथा सांख्य यह कहने लगे, कि कर्म और ज्ञानमें नित्य विरोध है, इसलिये 
ज्ञान हो जानेपर कर्मका त्याग करना प्रशस्तही नहीं, कितु आवश्यकभी है। इसके 
विरुद्ध ईशावास्यादि अन्य उपनिषद्‌ यह प्रतिपादन करने लगे, कि ज्ञान हो जानेपरभी 
कर्म छोड़ा नहीं जा सकता, वैराग्यसे बुद्धिको निष्काम करके जगतमें व्यवहारकी 
सिद्धिके लिये ज्ञानी पुरुषको सब कर्म करनेही चाहिये। इन उपनिषदोंके 

भाष्योंमेंसे इस भेदको निकाल डालनेका प्रयत्न किया गया है। परंतु गीतारहस्यके 
ग्यारहवें प्रकरणके अंतमें किये गये विवेचनसे यह बात ध्यानमें आ जाएगी, कि 
शांकर-भाष्यमें ये सांप्रदायिक अर्थ खींचातानीसे किये गये हैं; और इसलिये इन 
उपनिषदोंपर स्वतंत्र रीतिसे विचार करते समय वे अर्थ ग्राह्य नहीं माने जा सकते | 
यह नहीं कि, केवल यज्ञयागादि कर्म तथा ब्रह्मज्ञानहीमें मेल करनेका प्रयत्न किया 
गया हो; कितु मैव्युपनिषदके विवेचनसे यह बातभी साफ़ साफ़ प्रकट होती है, 
कि कापिलसांख्यमें पहले पहल स्वतंत्र रीतिसे प्रादुर्भूत क्षराक्षरज्ञानकी तथा उप- 
निषदोंके ब्रह्वाज्ञानकी एकवाक्यता - जितनी हो सकती थी - करनेकाभी प्रयत्न उसी 
समय आरंभ हुआ था। वृहदारण्यकादि प्राचीन उपनिषदोंमें कापिल-सांख्यज्ञानको 
कुछ महत्त्व नहीं दिया गया है। परंतु मैत्युपनिषदमें सांख्योंकी परिभाषाका 
पूर्णतया स्वीकार करके यह कहा है, कि अंतमें एक परब्रह्महीसे सांख्योंके चौबीस 
तत्त्व निमित हुए हैं। तथापि कापिल-सांख्यशास्त्रभी वैराग्य-प्रधान अर्थात्‌ कमेके 
विरुद्ध है । तात्पर्यं यह है, कि प्राचीन कालमेही वैदिक धर्मके तीन दल हो गये थे - 
( १ ) केवल यज्ञयाग आदि कर्म करनेका मार्ग; ( २ ) ज्ञान तथा वैराग्यसे कर्म- 
संन्यास करना, अर्थात्‌ ज्ञाननिष्ठा अथवा सांख्यमार्ग; और ( ३ ) ज्ञान तथा वैराग्य- 
बुद्धिहीसे नित्य कम करनेका मार्ग, अर्थात्‌ ज्ञानकर्म-समुच्चय-मार्ग । इनमेंसे ज्ञानमार्गं- 
हीसे आगे चलकर दो अन्य शाखाएँ-योग और भक्ति - निमित हुई हैं। छांदो- 
ग्यादि प्राचीन उपनिषदोंमें यह कहा है, कि परब्रह्मका ज्ञान प्राप्त करनेके लिये 
ब्रह्म चतन अत्यंत आवश्यक है; और यह चितन, मनन तथा ध्यान करनेके लिये 
चित्त एकाग्र होना चाहिये; और चित्तको स्थिर करनेके लिये परब्रह्मका कोई न 
कोई सगृण प्रतीक पहले नेत्नोंक सामने रखना पड़ता है। इस प्रकार ब्रह्मोपासना 
करते रहनेसे चित्तकी जो एकाग्रता हो जाती है, उसीको आगे विशेष महत्त्व दिया 
जाने लगा और चित्तविरोधरूपी योग एक जुदा मार्ग हो गया; और जब सगुण 
प्रतीकके बदले परमेश्वरके मानवरूपधारी व्यक्त प्रतीतकी उपासनाका आरंभ धीरे 
धीरे होने लगा, तब अंतमें भक्ति-मार्ग उत्पन्न हुआ । यह भक्तिमार्ग औपनिषदिक 
ज्ञानसे अलग, बीचही में स्वतंत्र रीतिसे प्रादुर्भूत नहीं हुआ है; और न भक्तिकी 
कल्पना हिंदुस्थानमें किसी अन्य देशसे लाई गई है.। सव उपनिषदोंका अवलोकन 
करनेसे यह क्रम दीख पड़ता है, कि पहले ब्रह्मचितनके लिये यज्ञके अंगोकी 
अथवा ॐछकारकी उपासना थी; आगे चलकर रुद्र, विष्णु आदि वैदिक 
देवताओंकी, अथवा आकाश आदि सगुण व्यक्त-ब्रह्मप्रतीकोंकी, उपासनाका आरभ 
हुआ; और अंतमें इसी हेतुसे अर्थात्‌ ब्रह्मप्राप्तिके लियेही राम, नृसिह,, श्रीकृष्ण, 
वासुदेव आदिकी भक्ति, अर्थात्‌ एक प्रकारकी उपासना, जारी हुई है । उपनिषदोंकी 
भाषासे यह बातभी साफ़ साफ़ मालूम होती है, कि उनमेसे योगतत्त्वादि योग- 
विषयक उपनिषद्‌-अ्ठकजशिकलापत्री समुप (आदि भक्तिविषयक उपनिषद्‌ 

छांदोग्यादिकी अपेक्षा अर्वाचीन है । अतएव ऐतिहासिक दृष्टिसे यह कहना पड़ता 
है, कि छांदोग्यादि प्राचीन उपनिषदोंमें वणित कर्म, ज्ञान अथवा संन्यास, और 
ज्ञानकर्म-समुच्चय - इन तीनों दलोंका प्रादुभूत हो जानेपरही आगे योग-मार्ग और 
भक्ति-मार्गको श्रेष्ठता प्राप्त हुई है । परंतु योग और भक्ति, ये दोनों साधन यद्यपि 
उक्त प्रकारसे आगे श्रेष्ठ माने गये, तथापि उनके पहलेके ब्रह्मज्ञानकी श्रेष्ठता उससे 
कुछ कम नहीं हुई, और न उसका कम होना संभवही था । इसी कारण योग-प्रधान 
अथवा भक्ति-प्रधान उपनिषदोंमेंभी ब्रह्माज्ञानको भक्ति और योगका अंतिम साध्य 
कहा है। और ऐसा वर्णनभी कई स्थानोंमें पाया जाता है, कि जिन रुद्र, विष्णु, 
अच्युत, नारायण तथा वासुदेव आदिकी भक्ति की जाती है, वेभी परमात्माके अथवा 
परन्रह्मके रूप हैं ( मैल्यु. ७. ७; रामपू- १६; अमृतबिदु. २२ आदि ) । सारांश 
वैदिक धर्ममें समय समयपर आत्मज्ञानी पुरुषोंने जिन धर्मागोंको प्रवृत्त किया है, वे 
प्राचीन समयमें प्रचलित धर्मागोसेही प्रादुर्भूत हुए हैं; और नये धर्मागोंका प्राचीन 
समयमें प्रचलित धर्मागोंके साथ मेल करा देनाही वैदिक धर्मकी उन्नतिका पहलेसे 
मुख्य उद्देश्य रहा हैः तथा भिन्न भिन्न धर्मागोंकी एकवाक्यता करनेके इसी उद्देश्यका 
स्वीकार करके, आगे चलकर स्मृतिकारोंने आश्रमव्यवस्था-धर्मका प्रतिपादन किया 
है। भिन्न भिन्न मागोंकी एकवाक्यता करनेकी इस प्राचीन पद्धतिपर ध्यान दिया 
जाता है, तब यह कहना सयुक्तिक नहीं प्रतीत होता, कि उक्त पूर्वापर पद्धतिको 
छोड़ केवल गीता-धर्मही अकेला प्रवृत्त हुआ होगा । 
ब्राह्मण-ग्रंथोंके यज्ञ-यागादि कर्म, उपनिषदोंका ब्रह्मज्ञान, कापिल-सांख्य, चित्त- 
निरोधरूपी योग तथा भक्ति, येही बैदिक धर्मेके मुख्य मुख्य अंग हूँ, और इनकी 
उत्पत्तिके क्रमका सामान्य इतिहास ऊपर लिखा गया है । अव इस बातका विचार 
किया जाएगा, कि गीतामें इन सव धर्मागोंका जो प्रतिपादन किया गया है, उसका 
मूल क्या है? - अर्थात्‌ वह प्रतिपादन साक्षात्‌ भिन्न भिन्न उपनिषदोंसे गीतामें 
लिया गया है अथवा बीचमें एक-आध सीढ़ी और है । केवल ब्रह्मज्ञानके विवेचनके 
समय कठ आदि उपनिषदोंके कुछ श्लोक गीतामें ज्यों-के-त्यों लिये गये हुँ; और ज्ञान- 
कर्म-समुच्चय-पक्षका प्रतिपादन करते समय जनक आदिके औपनिषदिक उदाहरणभी 
दिये गये हैं। इससे प्रतीत होता है, कि गीता-ग्रंथ साक्षात्‌ उपनिषदोंके आधारपर 
रत्रा गया होगा। परंतु गीताहीमें गीता-धर्मकी जो परंपरा दी गई है, उसमें तो 
उपनिषदोंका कहींभी उल्लेख नहीं मिलता । जिस प्रकार गीतामें द्रव्यमय यज्ञकी 
अपेक्षा ज्ञानमय यज्ञको श्रेष्ठ माना है (गीता ४.३३), उसी प्रकार छांदोग्योप- 
निषदमेंभी एक स्थानपर यह कहा है, कि मनुष्यका जीवन एक प्रकारका यज्ञही द 
( छां. ३. १६, १७ ); और इस प्रकारके यज्ञकी महत्ताका वर्णन करते हुए यहभी 
कहा है, कि “यह यज्ञविद्या घोर आंगिरस नामक ऋषिने देवकीपुत्र कृष्णको 
बत लाई । ” इस देवकीपुत्र कृष्ण तथा गीताके श्रीकृष्णको एकही व्यक्ति मानतेके 

लिये कोई प्रमाण नहीं है। परंतु यदि कुछ देरके लिए दोनोंको एकहो व्यक्ति 
लें; तोभी स्मरण रहे, कि ज्ञान-यज्ञको श्रेष्ठ माननेवाली गीतामें घोर आंगिरसका 
कहींभी उल्लेख नहीं किया गया है। इसके सिवा, वृहदारण्यकोपनिषदसे यह बात 
प्रकट है, कि जनकका मागे यद्यपि ज्ञान-कर्म-समुच्चयात्मक था, तथापि उस समय 
इस मार्गमें भक्तिका समावेश नहीं किया गया था । अतएव भक्तियग ज्ञान-कर्म- 
समुच्चय पंथकी सांप्रदायिक परंपरामें जनककी गणना नहीं की जा सकती, और 
न वह गीतामें की गई है। गीताके चौथे अध्यायके आरंभमें कहा है (गीता ४. 
१-३), कि युगके आरंभमें भगवानने पहले विवस्वानको, विवस्वानने मनुकों और 
मनुने इक्ष्वाकुको गीता-धर्मका उपदेश किया था; परंतु कालके हेरफेरसे उसका लोप 
हो जानेके कारण वह फिरसे अर्जुनको बतलाना पड़ा। गीता-धर्मकी परंपराका 
ज्ञान होनेके लिये ये श्लोक अत्यंत महत्त्वके हैं, परंतु टीकाकारोंने शब्दार्थ 
बतलानेके अतिरिक्त उनका विशेष रीतिसे स्पष्टीकरण नहीं किया है; और 
कदाचित्‌ ऐसा करना उन्हें इष्टभी न रहा हो। क्योंकि, यदि कहा जाएँ, कि 
गीता-धर्म मूलमें किसी एक विशिष्ट पंथका है; तो उससे अन्य धामिक पंथोंको 
कुछ-न-कुछ गौणता प्राप्त हो जाती है। परंतु हमने गीतारहस्यके आरंभमें तथा 
गीताके चौथे अध्यायके प्रथम दो इलोकोंकी टीकामें प्रमाणसहित इस बातका 
स्पष्टीकरण कर दिया है, कि गीतामें वणित परंपराका मेल उस परंपराके साथ पूरा 
दीख पड़ता है, कि जो महाभारतान्तर्गत नारायणीयोपाख्यानमें वणित भागवत 
धर्मकी परंपरामें अंतिम व्रेतायुग-कालीन परंपरा है । भागवत धर्म तथा गीता-धर्मकी 
परंपराकी एकताको देखकर कहना पड़ता है कि गीता-ग्रंथ भागवत-धर्मीय है; 
और यदि इस विषयमें कुछ शंका हो, तो महाभारतमें दिये गये वेशंपायनकें इस 
वाक्य - “ गीतामें भागवतं धर्मही बतलाया गया है” ( मभा. शां. ३४६. १० ) 
से वह दूर हो जाती है । इस प्रकार जव यह सिद्ध हो गया, कि गीता औपनिपदिक 
जानका अर्थात्‌ वेदान्तका स्वतंत्र ग्रंथ नहीं है, उसमें भागवत धर्मका प्रतिपादन 
किया गया है; तव यह कहनेकी कोई आवश्यकता नहीं, कि भागवत धमेसे अलग 
करके गीताकी जो चर्चा की जाएगी, वह अपूर्ण तथा भ्रममूलक होगी । अतएव, 
भागवत धर्म कव उत्पन्न हुआ और उसका मूल स्वरूप क्या था, इत्यादि प्रश्नोके 
विषयमें जो बातें इस समय उपलब्ध हूँ, उनकाभी विचार संक्षेपमें यहाँ किया 
जाना चाहिये | गीतारहस्यमें हम पहलेही कह चुके हैं, कि इस भागवतधर्मकेही 
नारायणीय, सात्वत, पांचरात्र-धर्म आदि अन्य नाम हूँ । 
उपनिषत्कालके बाद और बुद्धके पहले जो वैदिक धरम-ग्रंथ बने, उनमेंसे 
अधिकांश ग्रंथ लुप्त हो गये हैं, इस कारण भागवत धर्मपर वतेमान समयमें जो 
ग्रंथ उपलब्ध हुँ, उनमेंसे, गीताके अतिरिक्त, मुख्य ग्रंथ येही हैं - महाभारतान्तर्गत 

३३४-३५१ ), शांडिल्य-सूत्र, भागवत-पुराण, नारद-पंचरात्र, नारद-सूत्र, तथा 
रामानजाचार्य आदिके ग्रंथ । इनमें रामानुजाचार्यके ग्रंथ तो प्रत्यक्षमें सांप्रदायिक 
दृष्टिसेही, अर्थात्‌ भागवतधर्मेके विशिष्टाद्वैत वेदान्तसे मेल करनेके लिये विक्रम 
संवत्‌ १३३५ में ( शाल्विहन शकके लगभग बारहवें शतकमें ) लिखे गये हूँ। 
अतएव भागवत धर्मका मूळ-स्वरूप निश्चित करनेके लिये इन ग्रंथोंका सहारा 
नहीं लिया जा सकता; और यही बात मध्वादिके अन्य वैष्णव ग्रंथोंकीभो है। 
श्रीमङ्कागवतपुराण इसके पहलेका है। परंतु इस पुराणके आरंभमेही यह कथा 
है ( भाग. स्कं. १ अ. ४.५), कि जव व्यासजीने देखा, कि महाभारतमें, अत- 
एव गीतामेंभी, नैष्कर्म्य-प्रधान भागवत धर्मका जो निरूपण किया गया है, उसमें 
भक्तिका जैसा चाहिये वैसा वर्णन नहीं है; और “ भक्तिके विना केवल नैष्कम्य 
शोभा नहीं पाता”, तव उनका मन कुछ उदास और अप्रसन्न हो गया; एवं 
अपने मनकी इस तलमलाहटको दूर करनेके लिये नारदजीकी सूचनासे उन्होंने 
भक्तिके माहात्म्यका प्रतिपादन करनेवाले भागवतपुराणकी रचना की। इस कथाका 
ऐतिहासिक दृष्टिसे विचार करनेपर दीख पड़ेगा, कि मूल भागवत धर्ममें अर्थात्‌ 
भारतान्तर्गत भागवत धर्ममें नैष्कम्यंको जो श्रेष्ठता दी गयी थी, वह जब समयके 
हेरफेरसे कम होने लगी; और उसके बदले जब भक्तिको प्रधानता दी जाने 
लगी, तब भागवत धर्मके इस दूसरे स्वरूपका ( अर्थात्‌ भक्तिप्रधान भागवत 
धर्मका ) प्रतिपादन करनेके लिये यह भागवतपुराणरूपी मेवा पीछे तैयार किया 
गया है । नारदपंचरात्र-ग्रंथभी इसी प्रकार का अर्थात्‌ केवल भक्तिःप्रधान है; 
और उसमें द्वादश-स्कंधोंके भागवतपुराणका तथा ब्वह्वावैवतेपुराण, विष्णुपुराण, 
गीता और महाभारतका नामोल्लेख कर स्पष्ट निर्देश किया गया है ( ना. पं. 
२. ७. २८-३२; ३. १४. ७३; ४. ३. १५४ ) | इसलिये यह प्रकट है, कि 
भागवत धर्मके मूळ-स्वरूपका निर्णय करनेके लिये इस ग्रंथकी योग्यता भागवत- 
पुराणसेभी कम दर्जेकी है । नारदसूत्र तथा शांडिल्य-सूत्र कदाचित्‌ नारदपंचरात्र- 
सेभी कुछ प्राचीन हो; परंतु नारद-सूत्रमें व्यास और शूक ( ना. सु. ८३ ) का 
उल्लेख है, इसलिए वह भारत और भागवतके वादका है; और शांडिल्यसूतमें 
भगवद्गीताके श्लोक ही उद्धृत किये गये हैं (शां. सू. ९. १५ और ८३ ), 
अतएव यह सूत्र यद्यपि नारद-सूत्र ( ना. सू. ८३ ) से प्राचीनभी हो; तथापि इसमें 
संदेह नहीं, कि यह गीता और महाभारतके अनंतर का है । अतएव, भागवत-धर्मके 
मूल तथा प्राचीन स्वरूपका निर्णय अंतमें महाभारतान्तर्गत नारायणीयाख्यानके 

आधारसेही करना पड़ता है । भागवतपुराण (भाग. १. ३. २४) और नारद-पंचरात्र 
( ना. पं. ४. ३. १५६-१५९; ४. ८. ८१ ) ग्रंथोंमें बुद्धको विष्णुका अवतार कहा 
है । परंतु नारायणीयाख्यानमें वणित दशावतारोंमें बुद्धका समावेश नहीं किया 
गा ट्‌ “दद भहा हान हुक, और आगे गे काङ्ग, वाद एकदम कल्कि अवत 

बतलाया है ( मभा. शां. ३३९. १०० ) | इससे यही सिद्ध होता है, कि नारा- 
यणीयाख्यान भागवतपुराणसे और नारद-पंचरात्रसे प्राचीन है। इस नारायणीया- 
ख्यानमें यह वर्णन हैं, कि नर तथा नारायण (जो परब्रह्महीके अवतार हैं ) 
नामक दो ऋषियोंने नारायणीय अर्थात्‌ भागवत धर्मको पहले पहल जारी किया ; 
और उनके कहनेसे जब नारद ऋषि श्वेतदीपको गये, तव वहाँ स्वयं भगवानने 
नारदको इस धर्मका प्रथम उपदेश किया । भगवान्‌ जिस श्वेतदीपमें रहते हैं, वह 
क्षीर-समुद्रमें है; और क्षीर-समुद्र मेरुपर्वंतकी उत्तरमें है; इत्यादि नारायणी- 
याख्यानकी वातें प्राचीन और पौराणिक ब्रह्मांडवर्णनके अनुसारही हैं; और इस 
विषयमें हमारे यहाँ किसीको कुछ कहनाभी नहीं है। परंतु वेवर नामक पश्चिमी 
संस्कृतज्ञ पंडितने इसी कथाका विपर्यास करके यह दीघे शंका की थी, कि भागवत 
धर्ममें वणित भक्ति-तत्व श्वेतदीपसे - अर्थात्‌ हिंदुस्थानके वाहरके किसी अन्य 
देशसे - हिदुस्थानमें लाया गया है; और भक्तिका यह तत्त्व इस समय ईसाई 
धर्मके अतिरिक्त और कहींभी प्रचलित नहीं था; इसलिए ईसाई देशोंसेही भक्तिकी 
कल्पना भागवत धर्मियोंको सूझी है! परंतु पाणिनीको वासुदेव-भक्तिका तत्त्व 
मालूम था; और बौद्ध तथा जैन धर्ममेंभी भागवतधर्म तथा भक्तिके उल्लेख पाये 
जाते है; एवं यह बातभी निविवाद है, कि पाणिनी और बुद्ध दोनों ईसाके पहले 
हुए थे। इसलिये अब पश्चिमी पंडितोंनेभी निश्चित किया है कि वेबर साहबकी 
उपर्युक्त शंका निराधार है। ऊपर यह बतला दिया गया है, कि भक्तिरूप धर्मांगका 
उदय हमारे यहाँ ज्ञान-प्रधान उपनिषदोंके अनंतर हुआ है। इससे यह बात 
निविवाद प्रकट होती है, कि ज्ञान-प्रधान उपनिषदोके बाद तथा बुद्धके पहले वासुदेव- 
भक्तिसंबंधी भागवत धर्म उत्पन्न हुआ है। अब प्रश्‍न केवल इतनाहीं है, कि वह 
वुद्धके कितने शतक* पहले हुआ ? अगले विवेचनसे यह बात ध्यानमें आ जाएगी, 
कि यद्यपि उक्त प्रश्नका पूर्णतया निश्चित उत्तर नहीं दिया जा सकता; तथापि 
स्थूल-दुष्टिसे उस कालका अंदाज करना कुछ असंभव नहीं है। 

गीता ( गी. ४. २ ) में यह कहा हैं, कि श्रीकृष्णने जिस भागवत धर्मका 
उपदेश अर्जुनको किया है, उसका पहले लोप हो गया था । भागवत धर्मेके तत्वज्ञानमें 


* भक्तिमान्‌ (पाली = भत्तिमा) शब्द थेरगाथा (श्लो. ३७०) में मिलता है; 
और एक जातकमेंभी भक्ति का उल्लेख किया गया है। इसके सिवा, प्रसिद्ध फ्रेंच 
पाली-पंडित सेनातँ ( $27४ ) ने ` बौद्ध धर्मका मूल ' इस विषयपर सन १९०९ में 
एक व्याख्यान दिया था, जिसमें स्पष्ट रूपसे यह प्रतिपादन किया है, कि भागवत धर्म 
वौद्ध धर्मके पहलेका है । “ No one will claim to derive from Buddhism 
Vishnuism or the Yoga. Assuredly, Buddhism is the Do त 
* To sum up, if there had not previously, existed a religion 


made up of the दत r 0 है j A legends, of devo- 
tion to Vishnu Ks ANN १48 16 1116 of Bhagavata 


Digitized By Siddhanta eGangotri Gyaan Kosha 


५४८ गीतारहस्य अथवा कर्भयोगशास्त्र 


परमेश्वरको वासुदेव, जीवको संकर्षण, मनको प्रद्युम्न तथा अहंकारको अनिरुद्ध 
कहा है । इनमेंसे वासुदेव तो स्वयं श्रीकृष्णहीका नाम हैं; संकर्षण उनके ज्येष्ठ भ्राता 
बळरामका नाम है; तथा प्रद्युम्न और अनिरुद्ध श्रीकृष्णजीके पुत्र और पौत्नके नाम 
हैं । इसके सिवा इस धर्मका जो दूसरा नाम 'सात्वत'भी है, वह उस यादव-जातिका 
नाम है, जिसमें श्रीकृष्णजीने जन्म लिया था । इससे यह वात प्रकट होती है, कि 
जिस कुल तथा जातिमें श्रीकृष्णजीने जन्म लिया था, उसमें यह धर्म प्रचलित 
हो गया था; और तभी उन्होंने अपने प्रिय मित्र अर्जुनको उसका उपदेश किया 
होगा - और यही बात पौराणिक कथामेंभी कही गई है । यहभी कथा प्रचलित है, 
कि श्रीकृष्णजीके साथही सात्वत जातिकाभी अंत हो गया । इस कारण श्रीकृष्णके बाद 
सात्वत जातिमें इस धर्मका प्रसार होनोभी संभव नहीं था । भागवतधर्मके भिन्न भिन्न 
नामोंके विषयमें इस प्रकारकी ऐतिहासिक उपपत्ति बत॑लाई जा सकती है, कि जिस 
धर्मको श्रीकृष्णजीने प्रवृत्त किया था, वह उनके पहले कदाचित्‌ नारायणीय या 
पाँचरात्र नामोंसे न्यूनाधिक अंशोंमें प्रचलित रहा होगा; और आगे सात्वत जातिमें 
उसका प्रसार होनेपर उसे 'सात्वत' नाम प्राप्त हुआ होगा। तदनंतर भगवान्‌ 
श्रीकृष्ण तथा अर्जुनको नर-नारायणके अवतार मानकर लोग इस धर्मको ' भागवत 
धर्म ” कहने लगे होंगे । इस विषयके संवंधमें यह माननेकी कोई आवश्यकता नहीं, 
कि तीन या चार भिन्न भिन्न श्रीकृष्ण हो चुके हैँ; और उनमेंसे हर एकने इस धर्मका 
प्रचार करते समथ अपनी ओरसे कुछ-न-कुछ सुधार करनेका प्रयत्न किया है- 
वस्तुतः ऐसा माननेके लिए कोई प्रमाणभी नहीं है । मूल धर्ममें न्यूनाधिक परिवतंन 
हो जानेके कारणही यह कल्पना उत्पन्न हो गई है। बुद्ध, ईसा तथा मुहंमद 
तो अपने अपने धर्मके स्वयं एकही एक संस्थापक हो गये हैं; और आगे उतके 
ध्मोमें भले-बुरे अनेक परिवर्ननभी हो गये हँ । परंतु इससे कोई यह नहीं मानता, 
कि बुद्ध, ईसा या मुहंमद अनेक हो गये। इसी प्रकार यदि मूल भागवत धर्मको 
आगे चलकर भिन्न भिन्न: स्वरूप प्राप्त हो गये या श्रीकृष्णजीके विषयमें आगे भिन्न 
भिन्न कल्पनाएँ रूढ हो गईं, तो यह कैसे माना जा सकता है, कि उतनेही भिन्न 


nnn nn नननीननननन1 न +« 


Buddhism would not have come to birth at ४11.” सेनातेका यह लेख पूगे 
प्रकाशित होनेवाले The Indian Interpret” नामक मिशनरी तैमासिक पत 
अक्तूबर १९०९ और जनवरी १९१० के अंकोंमें प्रसिद्ध हुआ है; और ऊपर 
गये वाक्य जनवरीके अंकके १७७ तथा १७८ पष्ठों में हैं । डॉ. बुल्हरनेभी कहा है - 
The ancient Bhagavta, Satvata or Pancharatra sect devoted to the 
worship of Narayana and his defied teacher Krishna-Devakiputra 
dates from a period long anterior to the rise of Jainas the 6t 
Century 8. 0. ? — Indian Antiquary Vol. XXIII. ( 1894), P. 248. 
इस विषयका अधिक विवेचन आगे चलकर इसी परिशिष्ट प्रकरणके छट 


किया गया हैं i 
-0. Prof. Satya Vrat Shastri Collection. 

भिन्न श्रीकृष्णभी हो गय ? हमारे मतानुसार ऐसा माननेके लिये कोई कारण नहीं 
है । कोईभी धर्म लीजिये, समयके हेरफेरसे उसका रूपांतर हो जाना बिलकुल 
स्वाभाविक है, उसके लिये इस वातकी आवश्यकता नहीं, कि भिन्न भिन्न कृष्ण, 
वुद्ध या ईसा मसीह माने जावें।* कुछ लोग, और विशेषतः कुछ कुछ पश्चिमी 
त्केज्ञानी - यह किया करते हैं, कि श्रीकृष्ण, यादव और पांडव, तथा भारतीय यद्ध 
आदि ऐतिहासिक घटनाएँ नहीं हैं, ये सव कल्पित कथाएँ हैं; और कुछ लोगोके 
मतमें तो महाभारत अध्यात्म विषयका एक बृहत्‌ रूपकही है । परंतु हमारे प्राचीन 
ग्रंथोके प्रमाणोंको देखकर किसीभी निःपक्षपाती मनुष्यको यह मानना पड़ेगा, 
कि उक्त शंकाएँ बिलकुल निराधार हैं। यह वात निविवाद है, कि इन कथाओंके 
मूलमें द्तिहासहीका आधार है । सारांश, हमारा मत यह है, कि श्रीकृष्ण चार-पाँच 
नहीं हुए, वे केवल एकही ऐतिहासिक पुरुष थे। अव श्रीकृण्णजीके अवतार-काळपर 
विचार करते समय रा. ब. चितामणराव वैद्यने यह प्रतिपादन किया है, कि श्रीकृष्ण, 
यादव, पांडव तथा भारतीय युद्धका एकही काल - अर्थात्‌ कलियुगका आरंभ-काल 
न होकर पुराणगणनाके अनुसार उस कालसे अबतक पाँच हज़ारसेभी अधिक वर्ष 
बीत चुके हैं। और यही श्रीकृष्णजीके अवतारका यथार्थ काल है ।] परंतु पांडवोंसे 
लगाकर शक-काल तकके राजाओंकी पुराणोंमें वणित पीढ़ियोंसे इस कालका 
मेल नहीं दीख पड़ता । अतएव भागवत तथा विप्णु-पुराणमें जो यह वचन है, कि 
“परीक्षित राजाके जन्मसे नंदके अभिषेकतक १११५ अथवा १०१५ वषं होते हैं” 


* श्रीकृष्णके चरित्रमें पराक्रम, भक्ति और वेदान्तके अतिरिक्त गोपियोंकी 
रासक्रिडाका समावेश होता है; और ये बातें परस्पर-विरोधी हँ । इसलिये आजकल 
कुछ विद्वान्‌ यह प्रतिपादन किया करते हैं, कि महाभारतका कृष्ण भिन्न, गीताका 
भिन्न और गोकुलका कन्हैयाभी भिन्न है। डॉ. भांडारकरने अपने वैष्णव, शैव 
आदि पंथ संबंधी अंग्रेजी ग्रंथमें इसी मतको स्वीकार किया है । परंतु हमारे मतमें 
यह ठीक नहीं हैं। यह बात नहीं, कि गोपियोंकी कथामें जो शुंगार-वर्णन है, वह 
वादमें न आया हो । परंतु केवल उतनेहीके लिये यह माननेकी कोई आवश्यकता 
नहीं, कि श्रीकृष्ण नामके कई भिन्न भिन्न पुरुप हो गये; और इसके लिये कल्पनाके 
सिवा कोई अन्य आधारभी नहीं है। इसके सिवा, यहभी नहीं, कि गोपियोंकी 
कथाका प्रचार पहले भागवत-काळहीमें हुआ हो; कितु शकक्राळके आरंभमें यानी 
विक्रम संवत्‌ १३६ के लगभग अश्वघोष-विरचित 'दुद्धचरित' ( ४. १४ ) में और 
भास कविक्ृत 'वाळचरित' नाटक ( ३. २ ) मेंभी गोपियोंका उल्लेख किया गया 
दै। अतएव इस विपयमें हमें डॉ. भांडारकरकें कथनसे चितांमणराव वैद्यका मत 
अधिक सयुक्तिक प्रतीत होता है। श 

गी राववहादुर चितामणराव वैद्यका यह मत उनके महाभारतके टीकात्मक 
अंग्रेजी ग्रंथमें है। इसके सिवा इसी विपयपर आपने सन १९१४ में डेक्कन कॉलेज 


एनिवसरीके समय जो/्यस्माज. दिए, अमी लाका विवेचन किया था । 

(भाग. १२. २. २६; विष्णु. ४. २४. ३२ ), उसीके आधारपर विद्ठानोंने अब 
यह निश्चित किया है, कि ईसाई सनके लगभग १४०० वर्ष पहले भारतीय युद्ध 
और पांडव हुए होंगें । अर्थात्‌ श्रीक्ृष्णका अवतार-काल भी यही है, और इस 
कालको स्वीकारकर लेनेपर यह वात सिद्ध होती हैं, कि श्रीकृष्णने भागंवत धर्मको 
ईसासे लगभग १४०० वर्ष पहले, अथवा वुद्धसे ८०० वष पहले - प्रचलित किया 
होगा । इसपर कुछ लोग यह आक्षेप करते हूं कि श्रीकृष्ण तथा पांडवोंके ऐति- 
हासिक पुरुष होनेमें कोई संदेह नहीं; परतु श्रीकृष्णके जीवन-चरित्रमें उनके अनेक 
रूपांतर दीख पड़ते हैं- जैसे श्रीकृष्ण नामक एक क्षत्रिय योद्धाको पहले महापुरुषका 
पद प्राप्त हुआ, पश्चात्‌ विष्णुका पद मिला और धीरे धीरे अंतमें पूर्ण परब्रह्मका 
` रूप ब्राह्मणोसे प्राप्त हो गया -इन सव अवस्थाओंमें आरंभसे अंततक बहुत-सा काल 
वीत चुका होगा, इसीलिये भागवत-धर्मके उदयका तथा भारतीय युद्धका एक-ही 
काल नहीं माना जा सकता | परंतु यह आक्षेप निरर्थक है। “ किसे देव मानना 
चाहिये; और किसे नहों मानना चाहिये” इस विषयपर आधुनिक तकंज्ञोंकी समझमे 
तया दो-चार हज़ार वर्ष पहलेके लोगोंकी समझ ( गीता १०. ४१ ) में बड़ा अंतर 
हो गया है । श्रीकृष्णके पहलेही वने हुए उपनिषदोंमें यह सिद्धान्त किया गया है, कि 
ज्ञानी पुरुष स्वयं ब्रह्ममय हो जाता है (वृ. ४. ४. ६); और मैत्युपनिषदमें यह 
साफ़ साफ़ कह दिया है, कि रुद्र, विष्णु, अच्युत, नारायण ये सव ब्रह्मी हैं (मैत्यु 
७. ७ )। फिर श्रीकृष्णको परब्रह्मत्व प्राप्त होनेके लिये अधिक समय लगनेका कारण 
क्या है? इतिहासकी ओर देखनेसे विश्वसनीय वौद्ध ग्रंथोंमेभी यह वात दीब 
पड़ती है, कि स्वयं अपनेको ब्रह्मभूत' ( सेलसुत्त. १४; थेरगाथा ८३१ ) कहलाता 
था, उसके जीवनकालहीमें उसे देवके सदुश सन्मान दिया जाता था और उसके 
स्वर्गस्थ होनेके वाद शीघ्र ही उसे 'देवाधिदेव'का अथवा वैदिक धर्मके परमात्माका 
स्वरूप प्राप्त हो गया था, और उसकी पूजाभी हो गई थी। यही बात ईसा 
मसीहकीभी हैं। यह बात सच है, कि बुद्ध तथा ईसाके समान श्रीकृष्ण संन्यासी 
नहीं थे; और न भागवत धर्मही निवृत्ति-प्रधान है । परंतु केवल इसी आधारपर, 
वौद्ध तथा ईसाई धर्मके मूल पुरुषोंके समान, भागवत धर्मप्रवर्तेक श्रीकृष्णकोभी 
पहलेहीसे ब्रह्म अथवा देवका स्वरूप प्राप्त होनेमें किसी बाधाके उपस्थित होनेका 
कारण दीख नहीं पड़ता । 
इस प्रकार श्रीकृष्णका समय निश्चित कर लेनेपर, उसी कालको भागवत 
धमका उदयकाल माननाभी प्रशस्त तथा सयुक्तिक है, परंतु सामान्यत 
पंडित ऐसा करनेसे जो हिचकिचाते हैं, उसका कारण कुछ औरही है। इन पंडितामस 
अधिकांशका अबतक यही मत है, कि खुद ऋग्वेदकाही काल ईसाके पहले लगभग 
५०० वर्षं या बहुत हुआ तो २००० वर्षसे अधिक प्राचीन नहीं हैं। अतएव 
उन्हें अपनी दृष्टिसे यह कहना असंभव प्रतीत होता है, कि भावित-प्रधान भागवत धरण 

ईसाके लगभग १४०० वर्ष पहले प्रचलित हुआ होगा । क्योंकि वैदिक धर्मसाहित्यसे 
यह क्रम निविवाद सिद्ध है, कि ऋग्वेदके वाद यज्ञयाग आदि कर्म-भ्रतिपादक यजवेंद 
और ब्राह्मण-ग्रंथ वने । तदनंतर ज्ञान-प्रधान उपनिषद और सांख्यशास्त्र निमित 
हुए; और अंतमें भक्ति-प्रधान ग्रंथ रचे गये; और केवल भागवत धर्मके ग्रंथोंक्रा 
अवलोकन करनेसेभी स्पष्ट प्रतीत होता है, कि औपनिषदिक ज्ञान, सांख्यशास्त्र, 
चित्त-निरोधरूपी योग आदि धर्मांग भागवत धर्मके उदयके पहलेही प्रचलित हो 
चुके थे। समय की मनमानी खींचातानी करनेपरभी यही मानना पड़ता है, कि 
ऋग्वेदके वाद और भागवत धर्मके उदयके पहले, उक्त भिन्न भिन्न धर्मागोंका 
प्रादुर्भाव तथा वृद्धि होनेके लिये, वीचमें कम-से-कम दस-बारह शतक अवश्य बीत 
गये होंगे । परंतु यदि माना जाए, कि भागवत धर्मको श्रीकृष्णने अपनेही समयमे 
- अर्थात्‌ इसाके लगभग १४०० वर्ष पहले - प्रवृत्त किया होता; तो उक्त भिन्न 
` भिन्न धर्मागोंकी वृद्धिके लिये उक्त पश्चिमी पंडितोंके मतानुसार कुछभी उचित 
कालाबकाश नहीं रह जाता। क्योंकि, ये पंडित लोग ऋग्वेद-कालहीको ईसासे 
पहले १५०० तथा २००० वर्षसे अधिक प्राचीन नहीं मानते, ऐसी अवस्थामें 
यह मानना पड़ता है, कि सौ या अधिकसे अधिक पाँच-छः सौ वर्षके वादही 
भागवत धर्मका उदय हो गया। इसलिये उपर्युक्त कथनानुसार कुछ निरर्थक 
कारण बतला कर वे लोग श्रीकृष्ण और भागवत धर्मकी समकालीनताको नहीं 
मानते; और यह कहनेके लियेभी उद्यत हो गये हैं, कि भागवत धर्मका उदय 
वुद्धके बाद हुआ होगा। परंतु जेन तथा वौद्ध ग्रंथोंमेही भागवत धर्मके जो 
उल्लेख पाये जाते हैं, उनसे तो यही बात स्पष्ट विदित होती है कि भागवत धर्म 
व द्धसे प्राचीन है। अतएव डॉ. बुल्ह्रने* कहा है, कि भागवत धर्मका उदय-काल 
बौद्ध-कालके आगे हटानेके बदले, हमारे 'ओरायन' ग्रंथके प्रतिपादनके अनुसार 
ऋग्वेदादि ग्रंथोंका कालही पीछे हटाया जाना चाहिये। पश्चिमी पंडितोंने 
अटकलपच्च अनमानोंसे वैदिक ग्रंथोंके जो काल निश्चित किये हैं, वे भ्रममूलक हैं; 
अतः बैदिक-कालकी पूर्वमर्यादा ईसाके पहले ४५०० वर्षसे कम नहीं ली जा 
सकती, इत्यादि बातोंको हमने अपने 'ओरायन' ग्रंथमें वेदोंके उदगयन-स्थिति-दशंक 
वाक्योंके आधारपर सिद्ध कर दिया है, और यही अनुमान अब अधिकांश 
पश्चिमी पंडितोंकोभी ग्राह्य है । इस प्रकार ऋग्वेद-काळको पीछे हटानेसे वैदिक 
धर्मके सब अंगोंकी वृद्धि होनेके लिये उचित कालावकाश मिल जाता है; और 
भागवत-धर्मोदय-कालको संकुचित करनेका प्रयोजनही नहीं रह जाता । परलोकवासी 
शंकर बाळकृष्ण दीक्षितने अपने (मराठी) “ भारतीय ज्योतिःशास्त्र के इतिहास में 


* डॉ. बुल्हरने Indian Antiquary, September 1894 ( Vol. XXII 
PP. 238--244) में हमारे 'ओरायन' ग्रंथको जो समालोचना की उसे देखो । 

यह बतलाया है, कि ऋग्वेदके बाद ब्राह्मण आदि ग्रंथोंमें कृत्तिका प्रभृति नक्षत्रोंकी 
गणना है, इसलिये उनका काल ईसासे लगभग २५०० वर्ष पहले निश्चित 
करना पड़ता है। परंतु हमारे देखनेमें यह अभीतक नहीं आया है, कि उदगयन- 
स्थितिप्ते ग्रंथोंके कालका निर्णय करनेकी इस रीतिका प्रयोग उपनिषदोंके विषयमें 
किया गया हो । रामतापनीसरीखे भक्तिप्रधान तथा योगतत्त्वसरीखे योग-प्रधान 
उपनिषदोंकी भाषा और रचना प्राचीन नहीं दीख पड़ती, केवल इसी आधार- 
पर कई लोगों ने यह अनुमान किया है, कि सभी उपनिषद्‌ प्राचीनतामें बुद्धकी 
अपेक्षा चार-पाँच सौ वर्षसे अधिक नहीं हैं। परंतु काल-निर्णयकी उपर्युक्त रीतिसे 
देखा जाए, तो यह समझ भ्रममूलक प्रतीत होगी। यह सच है, कि ज्योतिषकी 
रीतिसे सभी उपनिषदोंका काल निश्चित नहीं किया जा सकता; तथापि मुख्य 
मुख्य उपनिषदोंका काल निश्चित करनेके लिए इस रीतिका बहुत अच्छा उपयोग 
किया जा सकता है । भाषाकी दृष्टिसे देखा जाए, तो प्रो. मैक्समूलरका यह कथन 
है, कि मैत्युपनिषद्‌ पाणिनीसेभी प्राचीन है;* क्योंकि इस उपनिषदमें ऐसी कई 
छांदस शब्द-संधियोंका प्रयोग किया गया है, जो सिर्फ़ मैत्नायणी-संहितामेंही 
पायी जाती हैं; और जिनका प्रचार पाणिनीके समय बंद हो गया था। परंतु 
मैत्रायण्युपनिषद्‌ कुछ सबसे पहला अर्थात्‌ अति-प्राचीन उपनिषद्‌ नहीं है। 
उसमें न केवल ब्रह्माज्ञान और सांख्यका मेलकर दिया है, कितु कई स्थानोपर 
छांदोग्य, बृहदारण्यक, तैत्तिरीय, कठ और ईशावास्य उपनिषदोंके वाक्य अथवा 
एलोकभी उसमें प्रमाणार्थ उद्धृत किये गये हैं। हाँ; यह सच है, कि मैंत्युप-. 
निषदमें स्पष्ट रूपसे उक्त उपनिषदोंके नाम नहीं दिये गये हैं। परंतु इन 
बाक्योंके पहले ऐसे परवाक्य-दर्शक पद रखे गये हैं, कि “एवं ह्याह' या ' उक्तं च ' 
( = ऐसा कहा है ), इसीलिये इस विषयमें कोई संदेह नहीं रह जाता, कि ये 
वाक्य दूसरे ग्रंथोंसे लिये गये हैं- स्वयं मैत्युपनिषत्कारके नहीं हैं; और अन्य 
उपनिषदोंको देखनेसे सहजही मालूम हो जाता है, कि वे वचन कहाँसे उद्धृत किये 
हैं । अब इस मैद्युपनिषदमें कालरूपी अथवा संवत्सररूपी ब्रह्मका विवेचन करते 
समय यह वर्णन पाया जाता है, कि “ मघा नक्षत्रके आरंभसे क्रमशः श्रविष्ठा अर्थात्‌ 
` धनिष्ठा नक्षत्रके आधे भागपर पहुँचनेतक ( मघाद्यं श्रविष्ठाधर्मम्‌ ) दक्षिणायन 
` होता है; और सार्प अर्थात्‌ आश्लेषा नक्षत्रसे विपरीत क्रमपूर्वक, अर्थात्‌ आश्लेषा, 
पुष्य आदि क्रमसे, पीछे गिनते हुए धनिष्ठा नक्षत्रे आधे भागतक उत्तरायण 
होता है.” (मैत्यु. ६. १४) । इसमें संदेह नहीं, कि उदगयन-स्थितिदर्शक ये वचन 
तत्कालीन उदगयन-स्थितिको लक्ष्य करकेही कहे गये हैं; और फिर उससे इस उप 
_ 1 311 vee Mrbe resent toe rier mss SRR 

निषदका काळ-निर्णयभी गणितकी रीतिसे सहजही किया जा सकता है। परंतु 

रीख पड़ता है, किसीनेभी उसका इस दृष्टिसे विचार नहीं किया है । मैत्यपनिपदम 

वर्णित यह उदगयन-स्थिति वेदांगज्योतिपमें कही गई उदगयन-स्थितिके पहलेकी 

है । क्योंकि वेदांगज्योतिपमें यह वात स्पष्ट रूपसे दी गई है, कि उदगयनका 

आरंभ धनिष्ठा नक्षत्रके आरंभसे होता है, और मैतर्मपनिपदमे उसका आरंभ 

‘धनिष्ठार्धं से किया गया है। इस विषयमें मतभेद है, कि मैतर्यपनिषदके “श्रविष्ठा- 

धम्‌’ शब्दमें जो अधम्‌' पद है, उसका अर्थ ' ठीक आधा ' करना चाहिये; अथवा 

“ धनिष्ठा और शततारकाके बीच किसी स्थानपर ” करना चाहिये? परंतु चाहे 

जो कहा जाएं; इसमे तो कुछभी संदेह नहीं, कि वेदांगज्योतिषके पहलेकी उदगयन- 

स्थितिका वर्णन मैत्युपनिषदमें किया है; और वही उस समयको स्थिति होनी 

चाहिये । अतएव यह कहना चाहिये, कि वेदांगज्योतिष-कालका उदगयन, मैत्युप- 
निषत्कालीन उदगयनकी अपेक्षा लगभग आधे नक्षत्रसे पीछे हट आया था । ज्योति- 
गंणितसे यह सिद्ध होता है, कि वेदांगज्योतिषमें कही गई उदगयन-स्थिति ईसवी 
सनके लगभग १२०० या १४०० वर्ष पहलेकी है; * और आधे नक्षत्रसे उदगथनके 
पीछे हटनेमें लगभग ४८० वर्ष लग जाते हैं, इसलिये गणितसे यह बात निष्पन्न 
होती है, कि मैत्युपनिषद्‌ ईसाके पहले १८८० से १६८० वर्षके बीच कभी-न-कभी 
वना होगा | और कुछ नहीं तो यह उपनिषद्‌ निस्संदेह वेदांगज्योतिषके पहलेका 
है। अब यह कहनेकी कोई आवश्यकता नहीं कि छांदोग्यादि जिन उपनिषदोंके 
अवतरण मैत्यूपनिषदमें दिये गये हैं, वे उससेभी प्राचीन हैं। सारांश, इन सव 
ग्रंथोंके कालका निर्णय इस प्रकार हो चुका है, कि ऋग्वेद सन ईसवीसे लगभग 
४५०० वर्ष पहलेका है; यज्ञयाग आदि विषयक ब्राह्मण-ग्रंथ सन ईसवीसे लगभग 
२५०० वर्ष पहलेके हैँ; और छांदोग्य आदि ज्ञान-प्रधान उपनिषद्‌ सन ईसवीसे 
लगभग १६०० वर्ष पुराने हैँ । अब यथार्थमें वे बातें अवशिष्ट नहीं रह जातीं, जिनके 
कारण पश्चिमी पंडित लोग भागवत धर्मके उदय-कालको आगेकी ओर हटा लानेका 
` यत्न किया करते हैँ; और श्रीकृष्ण तथा भागवत धर्मको. गाय और बछड़ेकी 
नैसगिक जोडीके समान, एक ही काल-रज्जुसे बाँधनेमे कोई भयभी नहीं दीख 
पड़ता; एवं फिर बौद्ध ग्रंथकारों द्वारा वणित अथवा अन्य ऐतिहासिक स्थितिसेभी 
ठीक ठीक मेल हो जाता है । इसी समय वैदिक-कालकी समाप्ति हुई; और सूत्र तथा 
स्मृति-कालका आरंभ हुआ है। 


* वेदांगज्योतिषका कालविषयक विवेचन हमारे 07107 (ओरायन) नामक 
अग्रेजी ग्रंथमें तथा प. वा. शंकर बालकृष्ण दीक्षितके भारतीय ज्योतिःशास्त्रका 
इतिहास ' मराठी ग्रंथमें ( पृ. ८७-९४ तथा १२७-१३९ ) किया गया है। उससे 
इस वातकाभी विचार किया गया है, उदगयनसे वैदिक ग्रंथोंका कोन-सा काल 

उक्त कालगणनासे यह बात स्पष्टतया विदित हो जाती है, कि भागवत धर्मका 
उदय ईसाके लगभग १४०० वर्ष पहले अर्थात्‌ वृद्धके लगभग सात-आठ सौ 
वर्ष पहले, हुआ है। यह काल बहुत प्राचीन तथापि यह ऊपर बतला चके 
हैं, कि ब्राह्मण-ग्रंथॉंमें वणित कर्ममार्ग इससेभी अधिक प्राचीन है; और उपनिषदों 
तथा सांख्यशास्त्रमें वणित ज्ञानभी भागवत धर्मके उदयके पहले ही प्रचलित होकर 
सर्वमान्य हो गया था। ऐसी अवस्थामें हमारे मनसे, यह कल्पना करना स्वथा 
अनुचित है, कि उक्त ज्ञान तथा धर्मागोंकी कुछ चिता न करके श्रीकृष्णसरीखे ज्ञानी 
और चतुर पुरुषने अपना धर्म प्रवृत्त किया होगा; अथवा उनके प्रवृत्त करने परभी यह 
धर्म तत्कालीन राजषियो तथा ब्रह्मषियोंको मान्य हुआ होगा; और छोगोंमें उसका 
प्रसार हुआ होगा । ईसाने अपने भक्ति-प्रधान धमका उपदेश पहले पहल जिन 
यहुदी लोगोंको किया था, उनमें उस समय धामिक तत्वज्ञानका प्रसार नहीं हुआ था, 
इसलिये अपने धर्मका मेल तत्त्वज्ञानके साथ कर देनेकी उसे कोई आवश्यकता 
नहीं थी । केवल यह बतला देनेसे ईसाका धर्मोपदेश-संवंधी काम पूरा हो सकता 
था, कि पुरानी बाईबलमें जिस कमंमय धर्मका वर्णन किया गया है, हमारा यह 
भक्ति-मार्गंभी उसीके लिये हुआ है; और उसने प्रयत्नभी केवल इतनाही किया 
है। परंतु ईसाई धमकी इन बातोंसे भागवत धर्मके इतिहासको तुलना करते 
समय यह ध्यानमें रखना चाहिये, कि जिन लोगोमें तथा जिस समय भागवत 
धर्मका प्रचार किया गया, उस उमयके वे लोग केवल कर्म-मार्गहीसे नहीं, कितु 
ब्रह्मज्ञान तथा कापिल-सांख्यशास्त्रसेभी परिचित हो गये थे; और इन तीतों 
धर्मागोंकी एकवाक्यता ( मेल) करनाभी सीख चुके थे। ऐसे लोगोसे यह कहना 
किसी प्रकार उचित नहीं हुआ होता, कि “ तुम अपने कर्मकांड या औपनिषदिक 
और सांख्यज्ञानको छोड़ दो; और केवल श्रद्धापूर्वक भागवत धर्मको स्वीकार कर 
लो । ” ब्राह्मण आदि वैदिक ग्रंथोंमें वणित और उस समयमें प्रचलित यज्ञयाग 
आदि कर्मोका फल क्या है? क्या उपनिषदोंका या सांख्यशास्त्रका ज्ञान वृथा हैं? 
भक्ति और चित्त-निरोधरूपी योगका मेळ कँसे हो सकता है? - इत्यादि उस समय 
स्वभावतः उपस्थित होनेवाले प्रश्‍नोंका जबतक ठीक ठीक उत्तर न दिया जाता, तव 
भागवत धर्मका प्रचार होनाभी संभव नहीं था । अतएव न्यायकी दृष्टिसे अब 
यही कहना पड़ेगा, कि भागवत धर्ममें <ारंभहीसे इन सब विषयोंकी चर्चा 
करना अत्यंत आवश्यक था; और महाभारतान्तर्गंत नारायणीयोपाख्यातके 
देखनेसेभी यह सिद्धान्त दृढ हो जाता है । इस आख्यानमें भागवत धर्मेके साथ औप- 
निषदिक ब्रह्मज्ञानका और सांख्य-प्रतिपादित क्षराक्षर-विचारका मेल कर दिया गयां 
है; और यहभी कहा है, कि “ चार वेद और सांख्य तथा योग, इन पाँचोंका उसमें 
( भागवत धर्ममें ) समावेश होता है, इसलिये उसे पांचरात्र-धर्म नाम प्राप्त हुआ 
है” (मभा. शां. ३३९. १०७); और “ वेदारण्यकसहित ( अर्थात्‌ उपनिषदोकोभी 

लेकर ) ये सब ( शास्त्र) परस्पर एक दूसरेके अंग हुँ” 
'पांचरात्र' शब्दकी यह निरुक्ति व्याकरणकी दृष्टिसे 
उससे यह वात स्पष्ट विदित हो जाती है, कि सब प्रकारके ज्ञानकी एकवाक्यता 
भागवत धर्मम आरभहीसेकी गई थी। परंतु भक्तिके साथ अन्य सब धर्मागोंकी 
एकवाक्यता करनाही भागवत धंमंकी प्रधान विशेषता नहीं है। यह नहीं, कि 
भक्तिके धर्मतत्त्वको पहले भागवत धर्महीने प्रवृत्त किया हो । ऊपर दिये हुए 
मैल्युपनिषदके ( मैत्यु. ७. ७ ) वाक्यो से यह बात प्रकट है, कि रुद्रकी या विष्णके 
किसी न किसी स्वरूपकी भक्ति, भागवत धर्मका उदय होनेके पहलेही जारी हो 
चुकी थी; और यह भावनाभी पहलेही उत्पन्न हो चुकी थी, कि उपास्य कुछभी 
हो; वह ब्रह्महीका प्रतीक अथवा एक प्रकारका रूप हैं। यह सच है, कि रुद्र 
आदि उपास्योंके बदले भागवत धमँमें वासुदेव उपास्य माना गया है; परंतु गीता 
तथा नारायणीयोपाख्यानमेंभी यह कहा है, कि भक्ति चाहे जिसकी की जाएँ; वह 
एक भगवानहीके प्रति पहुँचती है; रुद्र और भगवान्‌ भिन्न भिन्न नहीं हुँ, 
( गीता ९. २३; मभा. शां. ३४१. २०-२६ ) । अतएव केवल वासुदेवभक्तिही 
भागवत धर्मका मुख्य लक्षण नहीं मानी जा सकती । जिस सात्वत-जातिमें भागवत धर्मे 
प्रादुभूंत हुआ, उस जातिके सात्यकि आदि पुरुष, परम भगवद्भक्त भीष्म और 
अर्जुन, तथा स्वयं श्रीकृष्णभी बड़े पराक्रमी एवं दूसरोंसे पराक्रमके कार्य करनेवाले 
हो गये हैं। अतएव अन्य भगवद्भक्तोंकोभी उचित था, कि वे इसी आदर्शको 
अपने संमुख रखें; और तत्कालीन प्रचलित चातुर्वेण्यंके अनुसार युद्ध आदि 
सव व्यावहारिक कर्म करे - बस, यही मूल भागवत धर्मका मुख्य विषय था । यह 
बात नहीं, कि भक्तिके तत्त्वको स्वीकार करके वैराग्ययुक्त बुद्धिसे संसारका त्याग 
करनेवाले पुरुष उस समय बिलकुल ही न होंगे । परंतु, यह सात्वतोंके या श्रीकृष्णके 
भागवत धर्मका मुख्य तत्त्व नहीं है। श्रीकृष्णीके उपदेशका सार यही है, 
कि भक्तिसे परमेश्वरका ज्ञान हो जानेपर भगवद्भक्तको परमेश्‍वरके समान 
जगतके धारण-पोषणके लिये सदा यत्न करते रहना चाहिये | उपनिषत्कालमें जनक 
आदिकोंनेभी यह निश्चित कर दिया था, कि ब्रह्मज्ञानी पुरुषके लियेभी निष्काम 
कर्म करना कोई अनुचित बात नहीं । परंतु उस समय उसमें भक्तिका समावेश नहीं 
किया गया था; और इसके सिवा ज्ञानोत्तर कर्म करना अथवा न करना हर एककी 
इच्छापर अवलंबित था - अर्थात्‌ वैकल्पिक समझा जाता था (वे. सू. ३. ४. १५)। 
वेदिक धर्मके इतिहासमें भागवत धर्मने जो अत्यंत महत्त्वपूर्ण और स्मात-धमंसे 
विभिन्न कार्य किया, वह यह है, कि उस ( भागवत धर्म ) ने कुछ कदम आगे बढ़कर 
केवल निवृत्तिकी अपेक्षा निष्काम कर्म-प्रधान प्रवृत्ति-मार्ग ( नैष्कम्य ) को अधिक 
श्रेयस्कर ठहराया; और केवळ ज्ञानहीसे नहीं, कितु भक्तिसेभी कर्मका उचित मेल 

काम निष्काम बुद्धिसे किया करते थे; और महाभारत ( मभा. उद्यो. ४८. २१ 
२२ ) में कहा है, कि सव योगोंको उनके समान कर्म करनाही उचित है 
नारायणीय आख्यानमें तो भागवत धर्मका लक्षण स्पष्ट बतलाया है, कि “ प्रवृत्ति- 
लक्षणश्चैव धर्मो नारायणात्मकः ” ( मभा. शां. ३४७. ८१ ) - नारायणीय अथवा 
भागवत धर्म प्रवत्तिःप्रधान या कर्म-प्रधान है । नारायणीय या मूल भागवत धर्मका 
जो निष्काम प्रवत्ति-तत्त्व है, उसीका नाम नैष्कम्ये है; और यही मल भागवत 
धर्मका मख्य तत्त्व है। परंतु, भागवत-पुराणसे यह वात दीख पड़ती है; कि आगे 
कालांतरमें यह तत्त्व मंद होने लगा और इस धर्ममे तो वेराग्य-प्रधान वासुदेव-भक्ति 
श्रेष्ठ मानी जाने लगी । नारद-पंचरात्रमें भक्तिके साथ साथ मंत्रतंत्रोंकाभी समावेश 
भागवत धमंमें कर दिया गया है । तथापि, भागवतहीसे यह वात स्पष्ट हो जाती है, 
कि ये सब इस धर्मके मूल स्वरूप नही हैं। क्योंकि, भागवत ( भाग. १. ३. ८; ११. 
४. ४६ ) मेही यह कहा है, कि जहाँ नारायणीय अथवा सात्वत-धमेके विषयमें 
कुछ कहनेका मौक्रा आया है, वहाँ सात्वत-धर्म या नारायण ऋषिका धर्म ( अर्थात्‌ 
भागवत धर्म ) 'नैष्क्म्यलक्षण' है; और आगे यहभी कहा है, कि इस नैष्कर्म्य-धर्ममें 
भक्तिको उचित महत्त्व नहीं दिया गया था, इसलिये भक्ति-प्रधान भागवत-पुराण 
कहना पड़ा ( भाग. १. ५. १२ ) । इससे यह बात निविवाद सिद्ध होती है, कि मूल 
भागवत धर्म नैष्कर्म्य-प्रधान अर्थात्‌ निष्काम कर्म-प्रधान था; कितु आगे समयके 
हेरफेरसे उसका स्वरूप बदलकर वह भक्ति-प्रधान हो गया । गीतारहस्यमें ऐसी 
ऐतिहासिक बातोंका विवेचन पहलेही हो चुका है, कि ज्ञान तथा भक्तिसे पराक्रमका 
सदैव संबंध रखनेवाले मूल भागवत धर्ममें और आश्रम-व्यवस्थारूपी स्मार्त-मार्गेमें 
क्या भेद है? केवळ संन्यास-प्रधान जैन और वौद्ध ध्मके प्रसारसे भागवत धर्मके 
कर्मयोगकी अवनति होकर उसे दूसराही स्वरूप अर्थात वैराग्ययूक्त भक्ति-स्वरूप 
कँसे प्राप्त हुआ ? और वौद्ध धर्मका -हास होनेके बाद जो वैदिक संप्रदाय प्रवृत्त 
हुए; उनमेंसे कुछने तो अंतमें भगवद्गीताहीको संन्यास-प्रधान, कुछने केवल भक्ति- 
प्रधान तथा कुछने विशिष्टाद्वैत-प्रधान स्वरूप कँसे दे दिया । 
उपर्युक्त संक्षिप्त विवेचनसे यह वात समझमें आ जाएगी, कि बैदिक धर्मके 
सनातन प्रवाहमें भागवत धर्मका उदय कब हुआ ? और पहले उसके प्रवृत्ति-प्रधान 
या कर्म-प्रधान रहनेपरभी आगे चलकर भक्ति-प्रधान स्वरूप एवं अंतमें रामानुजा- 
चार्यके समय विशिष्टाइँती स्वरूप कैसे प्राप्त हो गया भागवत धर्मके इन भिन्न भिन्न 
स्वरूपोमेसे जो मूलारंभका अर्थात निष्काम कर्म-प्रधान स्वरूप है, वही गीता-धर्मका 
स्वरूप है । अब यहाँपर संक्षेपमें यह बतलाया जाएगा, कि उक्त प्रकारकी मूल 
गीताके कालके विषयमें क्या अनुमान किया जा सकता है? श्रीकृष्ण तथा भारतीय 
युद्धका काल यद्यपि एकही है, अर्थात्‌ सन ईसवीके पहले लगभग १४०० वष हे, तथाप 
यह नहीं कहा जा सकता, कि भागवत धर्मके ये दोनों प्रधान ग्रंथ - मूल गीता तयां 


(७-0. Prof. Satya Vrat Shastri Collection. 

मूल भारत - उसी समय रचे गये होंगे । किसीभी धर्म-ग्रंथका उदय होनेपर तुरंतही 
उस धमपर ग्रथ रचे नहीं जाते ; और भारत तथा गीताके विषयमेंभी यही न्याय 
पर्याप्त होता है । वर्तमान महाभारतके आरंभमें यह कथा है, कि जब भारतीय यद्ध 
समाप्त हो चुका; और जब पांडवोंका पोता ( पौत्र ) जनमेजय सपै-सत्न कर रहा 
था, तब वहाँ वैशंपायनने जनमेजयको पहले पहल: गीतासहित भारत सुनाया था; 
और आगे जब वही सौतीने शोनकको सुनाया, तभीसे भारत प्रचलित हुआ । यह बात 
प्रकट है, कि सौती आदि पौराणिकोंके मुखसे निकलकर आगे भारतको काव्यमय 
अंथका स्थायी स्वरूप प्राप्त होनेमें कुछ समय अवश्य बीत गया होगा । परंतु इस 
कालका निर्णय करनेके लिये अब कोई साधन उपलब्ध नहीं है। ऐसी अवस्थामें 
यदि यह मान लिया जाए, कि भारतीय युद्धके लगभग पाँच सौ वर्षके भीतरही आष 
महाकाव्यात्मक मूल भारत निर्मित हुआ होगा, तो कुछ विशेष साहसकी बात नहीं 
होगी । क्योंकि बौद्ध धर्मके ग्रंथ, बुद्धकी मृत्युके वाद, इससेभी जल्दी तैयार हुए हैं। 
अब आर्षे महाकाव्यमें नायकका केवल पराक्रम बतला देनेसेही काम नहीं चलता; 
किंतु उसमें यहभी बतलाना पड़ता है, कि नायक जो कुछ करता है, वह उचित है 
या अनुचित । इतनाही क्यों ? संस्कृतके अतिरिक्त अन्य साहित्योंमें जो उक्त प्रकारके 
महाकाव्य हैं, उनसेभी यही ज्ञात होता है, कि नायकके कार्योके गुण-दोषोंका विवेचन 
करना आर्ष महाकाव्यका एक प्रधान भाग होता है । अर्वाचीन दृष्टिसे देखा जाए, तो 
कहना पड़ेगा, कि नायकोंके कार्योका समर्थन केवल नीतिशास्त्रके आधारपर करना 
चाहिये । कितु प्राचीन समयमें धर्म तथा नीतिमें पृथक्‌ भेद नहीं माना जाता था, 
अतएव उक्त समर्थनके लिए धर्म-दृष्टिके सिवा अन्य मार्ग नहीं था। फिर यह बतला- 
नेकी आवश्यकता नहीं, कि जो भागवत धर्म भारतके नायकोंको ग्राह्य हुआ था 
अथवा जो उन्हीके द्वारा प्रवृत्त किया गया था, उसी भागवत धर्मके आधारपर उनके 
कार्योका समर्थन करनाभी आवश्यक था | इसके सिवा दूसरा कारण यहभी है, कि 
भागवत धर्मके अतिरिक्त तत्कालीन प्रचलित अन्य वैदिक धर्मपंथ न्यूनाधिक रीतिसे 
अथवा सर्वथा निवृत्ति-प्रधान थे, इसलिये उनमें वणित“धर्मतत्त्वोंके आधारपर भारतके 
नायकोंकी वीरताका पूर्णतया समर्थन करना संभव नहीं था । अतएव कर्मयोगःप्रधान 
भागवत धर्मका निरूपण महाकाव्यात्मक मूल भारतहीमें करना आवश्यक था । 
यही मूल गीता है, और यदि भागवत धर्मके मूल स्वरूपका उपपत्तिसहित प्रतिपादन 
करनेवाला सबसे पहला ग्रंथ यह न भी हो; तो यह स्थूल अनुमान किया जा सकता 
है, कि यह आदि-प्रंथोंमेंसे एक अवश्य है; और इसका काल ईसासे लगभग ९०० वर्ष 
पहले है। इस प्रकार गीता यदि भागवत धर्म-प्रधान पहला ग्रंथ न हो, तोभी वह मुख्य 
अंथोंमेंसे एक अवश्य है, इसलिये इस बातका दिग्दशन करना आवश्यक था, कि 
उसमें प्रतिपादित निष्काम कर्मयोग तत्कालीन प्रचलित अन्य धर्म-पंथोंसे - अर्थात्‌ 


कर्मकांडसे, औपनिषर्दिक जञास, सीय चित्ति्निरीधैरपी योगसे तथा भक्तिसेभी - 

अविरुद्ध है; इतनाही नहीं, किंतु यही इस ग्रंथका मूख्य प्रयोजनभी कहा जा सकता 
है। नियमबद्ध वेदान्त और मीमांसाशास्त्र पीछेसे बने हैं, इसलिये उनका प्रतिपादन 
मूल गीतामें नहीं आ सकता; और यही कारण है, कि कुछ लोग यह शंका करते हैं. 
कि वेदान्त विषय गीतामें पीछेसे मिला दिया गया है । परंतु नियमवद्ध वेदान्त और 
मीमांसाशास्त्र पीछे भलेही बने हों; किंतु इसमें कोई संदेह नहीं, कि इन शास्त्रोके 
प्रतिपाद्य विषय बहुत प्राचीन हैं; और इस वातका उल्लेख हम ऊपर करही आये 
हैँ। अतएव मूल गीतामें इन विषयोंका प्रवेश होना काळ-दृष्टिसे किसी प्रकार 
विपरीतं नहीं कहा जा सकता । तथापि हम यहभी नहीं कहते, कि जव मूल भारतका 
महाभारत बनाया गया होगा, तब मूल गीतामें कुछभी परिवर्तेन नहीं हुआ होगा। 
किसीभी धर्म-पंथको लीजिये; उसके इतिहाससे तो यही वात. प्रकट होती है, कि 
उसमें समय-समयपर मतभेद होकर अनेक उपपंथ निर्माण हो जाया करते हूँ। यही 
बात भागवत धर्मके विषयमेंभी कही जा सकती है । नारायणीयाख्यानमें ( मभा. 
शां. ३४८. ५७ ) यह बात स्पष्ट रूप कह दी गई है, कि भागवत धर्मको कुछ लोग 
तो चतुर्व्यूह - अर्थात्‌ वासुदेव, संकर्षण, प्रद्युम्न, अनिरुद्ध, इस प्रकार चार व्यूहोंका 
मानते हैं; और कुछ लोग तिव्यूह, द्विव्यूह या एकव्यूहही मानते हैँ। आगे चलकर, 
ऐसेही औरभी अनेक मतभेद उपस्थित हुए होंगे। इसी प्रकार औपनिषदिक और 
सांख्यश्षानकीभी वृद्धि हो रही थी । अतएव इस वातकी सावधानी रखना अस्वाभाविक 
या मूळ गीताके हेतुके विरुद्धभी नहीं था, कि मूल गीतामें जो कुछ विभिन्नता हो, वह 
दुर हो जावे; और बढ़ते हुए पिंडब्रह्मांडज्ञानसे भागवत धर्मका पूर्णतया मेल हो जावे। 
हमने पहले गीता और ब्रह्मसूत्र' शीर्षक लेखमें यह वतला दिया है, कि इसी कारणसे 
वर्तमान गीतामें ब्रह्मसूत्रोंका उल्लेख पाया जाता है। इसके सिवा, उक्त प्रकारके 
अन्य परिवतंनभी मूल गीतामें हो गये होंगे । परंतु मूल गीता-ग्रंथमें ऐसे अनेक परि- 
वर्तनोंका होनाभी संभव नहीं था वर्तमान समयमें गीताकी जो प्रामाणिकता है, उससे 
प्रतीत नहीं होता, कि वह उसे वर्तमान महाभारतके बाद मिली होगी । ऊपर कह 
चुके हुँ, कि ब्रह्मासूत्रोंमेंही स्मृति” शब्दसे गीताको प्रमाण माना है। मूल भारतका 
महाभारत होते समय यदि मूल गीतामेंभी बहुतसे परिवर्तन हो गये होते, तो इस 
प्रामाणिकतामें निस्संदेह कुछ वाधा आ गई होती। परंतु वैसे नहीं हुआ; और गीता- 
ग्रंथकी प्रामाणिकता कहीं अधिक बढ़ गई है | अतएव यही अनुमान करना पड़ता है, 
कि मूल गीतामें जो कुछ परिवर्तन हुए होंगे, वे महत्त्वके न थे; किंतु ऐसे थे, जिनसे 
मूल ग्रंथके अर्थकी पुष्टि हो गई है । भिन्न भिन्न पुराणोंमें वर्तमान भगवद्गीताके 
नमूनेकी जो अनेक गीताएँ कही गई हैं; उनसे यह बात स्पष्ट विदित हो जाती है, 
कि उक्त प्रकारसे मूल गीताको जो स्वरूप एक बार प्राप्त हो गया था, वही अबतक 
बना हुआ है; उसके बाद उसमें कुछभी परिवर्तन नहीं हुआ। क्योंकि, इन सब पुराणों 


मेंसे अत्यंत प्राचीन पुराणोंके कुछ सत्क पहलेड़ी हिला गीता पूर्णतया प्रमाण- 

भूत, और इसीलिये परिवर्तित न होने योग्य, न हो गई होती, तो उसी नमनेकी अन्य 
गीताओंकी रचना करनेकी कल्पना होनाभी संभव नहीं था। इसी प्रकार गीताके 
भिन्न भिन्न सांप्रदायिक टीकाकारोंने एकही गीताके शब्दोंकी खींचातानी करके यह 
दिखलानेका जो प्रयत्न किया है, कि गीताका अर्थ हमारेही संप्रदायके अनुकूल है; 

उसकीभी कोई आवश्यकता नहीं थी । वर्तमान गीताके कुछ सिद्धान्तोंको परस्परः 
विरोधी देख कुछ लोग यह शंका करते हैँ, कि वर्तमान महाभारतान्गंत गीतामेंभी 
आगे समय-समयपर कुछ परिवर्तन हुआ होगा। परंतु हम पहलेही बतला चुके हूँ, 
कि वास्तवमें यह विरोध नहीं है, कितु यह भ्रम है; जो धर्म-प्रतिपादन करनेबाली 
पूर्वापार वैदिक पद्धतियोंके स्वरूपको ठीक तौरपर न समझनेसे हुआ है। सारांश, 
ऊपर किये गये विवेचनसे यह बात समझमें आ जायगी, कि भिन्न भिन्न प्राचीन 
वैदिक धर्मागोंकी एकवाक्यता करके प्रवृत्ति मार्गका विशेष रीतिसे समर्थन करने- 
वाले भागवत-धर्मक! उदय हो चुकनेपर लगभग पाँच सौ वर्षके पश्चात्‌ अर्थात्‌ 
ईसाके लगभग ९०० वर्ष पहले, मूल भारत और मूल गीता, दोनों ग्रंथ निमित हुए, 
जिनमें उस मूल भागवत वर्मकाही प्रतिपादन किया गया था ; और भारतका महा- 
भारत होते समय यद्यपि इस मूळ गीतामें तदर्थपोषक कुछ सुधार किये गये हो; 
तथापि उसके असली रूपमें उस समयभी कुछ परिवर्तेन नहीं हुआ | एवं वर्तमान 

महाभारतमें जब गीता जोडी गई, तब ( और उसके वादभी ) उसमें कोई नया 
परिवर्तन नहीं हुआ - और होनाभी असंभव था । मूल गीता या मूल भारतके स्वरूप 
एवं कालका यह निर्णय स्वभावतः स्थूल दृष्टिसे एवं अंदाजसे किया गया है। क्योंकि 
इस मसय उसके लिये कोई विशेष साधन उपलब्ध नहीं है। परंतु वर्तमान महाभारत 
तथा वर्तमान गीताकी यह बात नही, क्योंकि उनके कालका निर्णय करनेके लिये 
बहुतेरे साधन उपलब्ध हैं। अतएव उसकी चर्चा स्वतंत्र रीतिसे अगले भागमें की गई 
है । यहाँपर पाठकोंको स्मरण रखना चाहिये, कि वर्तमान गीता और वतंमान 
महाभारत ये दोनोही ग्रंथ हैँ, जिनके मूळ स्वरूपमें कालान्तरसे परिवर्तन होता रहा; 
ओर जो इस समय गीता तथा महाभारते रूपमें हमें उपलब्ध हँ, ये उस समयकेः 
पहले मूल ग्रंथ नहीं है। 


भाग ५ - वतेमान गीताका काठ 


इस वातका विवेचन हो चूका, कि भगवद्गीता भागवत धर्मपर प्रधान ग्रंथ 
है; और स्थूलमानसे यह निश्चित किया गया, कि यह भागवत धर्म ईसवी सनक 
भग १४०० वर्ष पहले प्रादुर्भूत हुआ; एवं उसके कुछ शतकोंके बाद मूल गीता 
वनी होगी; और यहभी बतलाया गया, कि मूल भागवत धर्मके निष्काम कर्मे प्रधान 


होनेपरभी आगे उसीका Hs स्वरूप हो कर रातका उसमें 
~ -0. .SatyaVr न 
समावेश हो गया। मूल गीता अर्थवा पूल भागवत धमरे विषयमें इससे अधिक जान- 

कारी निदान वर्तमान समयमें तो मालूम नहीं है; और यही दशा पचास वर्ष पहुले 
वर्तमान गीता तथा वर्तमान महाभारतकीभी थी । परंतु डॉक्टर भांडारकर, परलोक- 
वासी काशीनाथपंत तेलंग, परलोकवासी शंकर बाळकृष्ण दीक्षित तथा रावबहादुर 
चिंतामणराव वैद्य प्रभति विद्वानोंके उद्योगसे वर्तमान गीता एवं वर्तमान महाभारतका 
काल निश्चित करनेके लिये यथेष्ट साधन उपलब्ध हो गये हैं; और अभी हालहीमें 
स्वर्गवासी ल्यंवक गरुनाथ काळेने दो-एक प्रमाण औरभी बतलाये हूँ। इन सबको 
एकत्रित कर तथा हमारे मतसे उनमें जिन बातोंका मिलाना ठीक जँचा, उनकोभी 
मिलाकर परिशिष्टका यह भाग संक्षेपमें लिखा गया है। इस परिशिष्ट-प्रकरणमें 
आरंभहीमें हमने यह बात प्रमाणसहित, दिखला दी है, कि वर्तमान महाभारत तथा 
वर्तमान गीता, दोनों ग्रंथ एक-ही व्यक्ति द्वारा रचे गये हैं । यदि दोनों ग्रंथोंको एकही 
व्यक्तिद्वारा रचे गये अर्थात्‌ एककालीन मान लें, तो महाभारतके कालसे गीताका 
कालभी सहजही निश्चित हो जाता है । अतएव इस भागमें पहलेही ये प्रमाण दिये 
गये हैं, जो वर्तमान महाभारतका काळ निश्चित करनेमें अत्यंत प्रधान माने जाते 
हैं; और उनके वाद स्वतंत्र रीतिसे वे प्रमाणभी दिये गये हैं, जो वर्तमान गीताका 
काल निश्चित करनेमें उपयोगी हैँ ऐसा करनेका उद्देश्य यह है, कि महाभारतका 
कालनिर्णय करतेके जो प्रमाण हैँ वे यदि किसीको संदिग्ध प्रतीत हों, तो उससे 
गीताके कालका निर्णय करनेमें कोई बाधा न होने पाये । 

महाभारत-काल-निर्णय : महाभारत ग्रंथ बहुत बड़ा है; और उसीमें लिखा 
है, कि वह लक्ष श्लोकात्मक है । परंतु रावबहादुर वैद्यने महाभारतके अपने टीकात्मक 
अंग्रेजी ग्रंथके पहले परिशिष्टमें यह बतलाया है,* कि जो महाभारत ग्रंथ इस समय 
उपलब्ध है, उसमें उपरोक्त लाख श्लोकोंको संख्यामें कुछ न्यूनाधिकता हो गई है; 
और यदि उनमें हरिवंशके श्लोक मिला दिये जावें, तोभी योगफल एक लाख नहीं 
होता । तथापि यह माना जा सकता है, कि भारतका महाभारत होनेपर जो बृहत्‌ 
ग्रंथ तैयार हुआ, वह प्रायः वर्तमान ग्रंथहीसा होगा । ऊपर वतला चुके हैं, कि इस 
महाभारतमें यास्कके निरुक्त तथा मन्‌संहिताका और भगवद्गीतामें तो ब्रह्मसूत्रा- 
काभी उल्लेख पाया जाता है। अब इसके अतिरिक्त, महाभारते काल-निणय 
करनेके लिये जो प्रमाण पाये जाते हैं, वे ये हैं :- 

( १ ) अठारह पर्वोका यह ग्रंथ तथा हरिवंश, ये दोनों संवत्‌ ५३५ औरं 
६३५के बीच जावा और बाली द्वीपोंमें गये थे; तथा वहाँकी प्राचीन 'कवि नामक 
भाषामें उनका अनुवाद हुआ है । इस अनुवादके ये आठ पर्व - आदि, विराट्‌, उद्योग, 
भीष्म, आश्रमवासी, मुसल, प्रास्थानिक और स्वर्गारोहण - बाली द्वीपमें इस मसय 


‘The Mahabharata : A Criticism, 0, 185 रा. ब. वैद्यके महाभारतर्ष 
जिस टीकात्मक अंथ हूते, सुह कहीं, अल्लो, किया है, वह यही पुस्तक है । 

उपलब्ध हैं; और उनमेंसे कुछ प्रकाशितभी हो चुके हँ । यद्यपि अनवाद कवि-भाषामें 
किया गया है, तथापि उसमें स्थान-स्थानपर महाभारतके मल संस्कृत श्लोकही रखे 
गये हैं। उनमेंसे उद्योगपर्वके एलोकोकी जाँच हमने की है । वे सब श्लोक वर्तमान 
महाभारतकी कलकत्तेमें प्रकाशितं पोथीके उद्योंगपर्वके अध्यायोंमें बीच-वीचमें 
क्रमशः - मिलते हैँ। इससे सिद्ध होता है, कि लक्ष-श्लोकात्मक महाभारत संवत 
५३५के लगभग दो सौ वर्ष पहले हिदुस्थानमें प्रमाणभूत माना जाता था । क्योंकि 
यदि वह यहाँ प्रमाणभूत न हुआ होता, तो जावा तथा बाली द्वीपॉमें उसे न 

गये होते । तिब्बतकी भाषामेंभी महाभारतका अनवाद हो चुका है; परंतु वह 
उसके बादका है ।* 

( २ ) गुप्त राजाओंके समयका एक शिलालेख हालमें उपलब्ध हुआ है, कि 
जो चेदि संवत्‌ १९७ अर्थात्‌ विक्रम संवत्‌ ५०२ में लिखां गया था । उसमें इस 
बातका स्पष्ट रीतिसे निर्देश किया गया है, कि उस समय महाभारत ग्रंथ एक लाख 
इलोकोंका था; और इससे यह प्रकट हों जाता है, कि विक्रमं संवत ५०२ के 
लगभग दो सौ वर्ष पहले उसका अस्तित्व अवश्य होगा Ht 

( ३) आजकल भास कविके जो नाटक-ग्रंथ प्रकाशित हुए हँ, उनमेंसे 
अधिकांश महाभारतके आस्यानोंके आधारपर रचे गये हैं। इससे प्रकट है, कि उस 
समय महाभारत उपलब्ध था; और वह प्रमाणभी माना जाता था । भास कविक्कत 
बालचरित' नाटकमेंश्रीकृष्णजीकी शिशुं-अब्वेस्थाकीः बांतोंकां तथा गोंपियोंका उल्लेख 
पाया जाताः है ।“अतएव यह कहना पड़ता है किं हरिंवंशभी' उस समय अस्तित्वमे 
होगा । यह बात निविवाद है, कि भास कंवि' कालिदाससे पुराना है | भास कविक्कत 
नाटकोंके' संपादकं पंडित' गणपतिशास्त्रनीने ' स्वप्नंवासवदत्तो नामक “नाटककी 
प्रस्तावनामें. लिखा है, कि भास' चाणक्यसेभी प्राचीन है; क्योंकिं”भांस* कॅविकें 


नाटकका एक श्लोक चाणंक्यके अर्थशास्त्रमें 'पाया'जाता है; और उसमें .यह॑.बंतलाया->- 
हैं, कि वह किसी दूसरेकाः हैं । परंतु-यह काल/थर्दपि“कुछ' संदिग्ध माना जाय: तथापि " 


हमारे -मतसे यह: बात - निविवाक है; कि“भासका“समय सन “ईसवीके दुसरे“अथवा 
तीसरे शतकके औरभी इस ओरका नहीं माना जा: सकता “४ 85 ` हक 

( ४) वौद्ध ग्रंथोंकें द्वारा यह निश्चित किया गया है कि शीलिवाहनँ शंकेक 
आरभम अश्वघोषः नामंक एक' बौद्ध कवि हो गथा है, जिसने बुद्धचरितः ओर 


* जावा ट्वीपके महाभारतका ब्योरा he Modern Review,.July. 1914 
PP: 32738 में दिया गया है; और तिब्बती -भाषामे अनुवादित महाभारतका 
उल्लेख, Rockhill’s Life of the Buddha, 9: 228 1061 में किया है । 

† यह्‌. शिलालेख Inscriptionum Indicarum नामक, पुस्तकके तृतीय 
खंडके पृष्ठ १३४ में पूर्णतया दिया हुआ है, और .स्वर्गृवासी शंकर ,बाळक्कष्ण 


ह उसका उल्लेख८अपने/र्ण झारठीपाळण्योत्हिाएस्'मेंo( प॒. १०८) किया 
गा. र. ३६ 


> 

'सौंदरानंद' नामक दो बौद्ध धर्मीय संस्कृत महाकाव्य लिखे थे । अब ये ग्रंथ छापकर 
प्रकाशित किये गये हैं.। इन दोनोंमेंभी भारतीय कथाओंका उल्लेख है। इनके सिवा 
“वज्सूचिकोपनिषद्‌'पर -अश्वघोषका व्याख्यानरूपी एक और ग्रंथ है; अथवा यह 
कहना चाहिये, कि यह विजसूचिकोपनिषद्‌' उसीका रचा हुआ है। इस ग्रंथको 
प्रोफेसर वेबरने सन १८६० में, जमेनीमें प्रकाशित किया है। उसमें हरिवंशके श्राद्ध 
माहात्म्यमेंसे “ सप्तव्याधा दशाणेषुऽ” ( हरि. २४.२०, २१ ) इत्यादि श्लोक, 
तथा स्वयं महाभारतके कुछ अन्य श्लोक ( उदाहरणार्थ, मभा. शां. २६१.१७); 
पाये जाते हैं। इससे प्रकट होता हैं, कि शक संवतसे पहले हरिवंशको मिलाकर 
वर्तमान लक्ष श्लोकात्मक महाभारत प्रचलित था। | 
( ५ ) आश्वलायन गृह्यसूत्रोंमे ( ३.४.४ ) भारत तथा महाभारतका 
पृथक्‌ पृथक्‌ उल्लेख किया गया है; और वौधायंन धमंसूत्रमें एक स्थान ( २.२, 
२६ ) पर महाभारतमें वाणत ययाति उपाख्यानका एक श्लोक मिळता है, ( मभा. 
आ. ७८.१० )। बुल्हर साहबका कथन है, कि केवल एकही श्छोकके आधारपर यह्‌ 
अनुमान दृढ नहीं हो सकता, कि महाभारत बौधायनके पहले था ।* परंतु यह शंका 
ठीक नही; क्योंकि वौधायनके गृह्य शेष-सूत्रमें विष्णुसहस्रनामका स्पष्ट उल्लेख 
है। ( बौ. गृ. शे. १.२२.८); और आगे चलकर इसी सूत्रमें (२.२२.९) 
गीताका “ पत्न पुष्पं फलं तोयंऽ ” श्लोकभी ( गीता ९.२६ ) मिलता है । बौधायन 
सुत्रमें पाये जानेवाले इन उल्लेखोंको पहले पहल परलोकवासी ल्यंबक गुरुनाथ 
काळेने प्रकाशित किया था; और इन सब उल्लेखोंसे यही कहना पड़ता है, कि 
बुल्हर साहबकी शंका निर्मूल है; आश्वलायन तथा बौधायन और दोनोंभी 
महाभारतसे, परिचित थे । बुल्हरहीने अन्य प्रमाणोंसे निश्चित किया है, कि बौधायन 
संन्‌ ईसबीके लगभग ४०० वर्ष पहले हुआ होगा । 
५. (६ ) स्वयं महाभारतमें जहाँ विष्णुके अवतारोंका वर्णन किया गया है, 
रहँ बुद्धका नामतक नहीं; और नारायणीयोपाख्यानमें ( मभा. शां. ३३९.१०० ); 
जहाँ दस अवतारोंके नाम दिये हैं, वहाँ हंसको प्रथम अवतार कहकर तथा कृष्णके 
~ बाद: एकदम कल्किको लाकर पूरे दस गिना दिये हँ । परंतु वनपवंमें कलियुगकी 
भविष्यत्‌ स्थितिका वर्णन करते समय कहा है, कि “ एड्कचिन्हा पृथिवी न देवगृह- 
भूषिता ” ( मभा. वन १९०. ६८ ) पृथ्वीपर देवालयोके बदले एडूक होगे। बुद्धके 
बाल तथा दाँत प्रभृति किसी स्मारक वस्तुको जमीनमें गाइकर उसपर जो खंभे, 
मीनार या इमारत वनाई जाती थी, उसे एडूक कहते थे, और आजकल उसे 'डागोवा' 


+ See‘ Sacred Books of the East Series’ Vol. XLV., Intro. P. xli. 

+ परलोकवासी त्यंबक गुरुनाथ काळेका पुरा लेख 116 ५९०९० M2420, 

and Gurukula Samachar, Vol. VII, Nos. 6-7, PP. 528-532, म 

प्रकाशित हुआ है । इसमें लेखकका नाम प्रोफेसर काळे लिखा है; पर वह अशुद्ध ह्‌ 
CC-0. Prof. Satya Vrat Shastri Collection. 

कहते हैं । डागोवा शब्द संस्क्कत 'धातुगर्भ' ( = पाली डागब )का अपभ्रंश है; और 
'घालु' शब्दका अर्थ “ भीतर रख्खी हई स्मारक वस्तु ” है, सीलोन तथां ब्रह्मदेशमें ये 
डागोबा कई स्थानोपर पाये जाते हू! इससे प्रतीत होता है, कि वुद्धके बाद, परंतु 
अवतारोंमें उसकी गणना होनेके पहलेही महाभारत रचा गया होगा । महाभारतम 
बुद्ध/ तथा प्रतिबुद्ध' शब्द अनेक वार मिलते हैं ( मभा. शां. १९४.५८; ३०७. 
४७; ३४३. ५२ ) । परंतु वहाँ केवल ज्ञानी, जाननेवाला अथवा स्थितप्रज्ञ पुरुष 
इतनाही अर्थं उन शब्दोंसे अभिप्रेत है। प्रतीत नहीं होता, कि ये शब्द बौद्ध धर्मसे 
लिये गये हों; कितु यह माननेके लिये दृढ कारणभी है, कि बौद्धोंनेही ये शब्द वैदिक 
धमंसे लिये होंगें । 

( ७ ) कालनिर्णयकी दृष्टिसे यह वात अत्यंत महत्त्वपूर्ण है, कि महाभारतमें 
नक्षत्गणना अश्विनी आदिसे नहीं है; कितु वह कृत्तिका आदिसे है ( मभा. अनु. 
६४.८९ ); और मेष-वृभष आदि राशियोंका कहींभी उल्लेख नहीं है। क्योंकि 
इस बातसे यह अनुमान सहजही किया जा सकता है, कि यूनानियोंके सहवाससे 
हिदुस्थानमें मेष, वृषभ आदि राशियोंके आनेके पहले - अर्थात्‌ सिकंदरके पहलेही 
- महाभारत ग्रंथ रचा गया होगा। परंतु इससेभी अधिक महत्त्वकी वात श्रवण 
आदि नक्षत्रगणनाके विषयकी है । अनुगीतामें ( मभा. अश्‍व. ४४.२; और आदि. 
७१.३४ ) कहा है, कि विश्वामित्रने श्रवण आदिकी नक्षत्रगणना आरंभ की और 
टीकाकारने उसका यह अर्थ किया हैं, कि उस समय श्रवण नक्षत्रसे उत्तरायणका 
आरंभ होता था; इसके सिवा उसका कोई दूसरा ठीक ठीक अर्थभी नहीं हो सकता । 
वेदांगज्योतिषके समय उत्तरायणका आरंभ धनिष्ठा नक्षत्रसे हुआ करता था। 
धनिष्ठामें उदगयन होनेका काळ ज्योतिर्गणितकी रीतिसे शकके पहले लगभग १५०० 
वर्ष आता है; और ज्योतिर्गणितकी रीतिसे उदगयनको एक नक्षत्र पीछे हटनेके लिये 
लगभग हजार वर्षं लग जाते हूँ। इस हिसाबसे श्रवणके आरंभमें उदयगन होनेका 
काल शकके पहले लगभग ५०० वर्ष आता है । सारांश, गणितके द्वारा यह बतलाया 
जा सकता है, कि शकके पहले ५०० वर्ष वर्षके लगभग वर्तमान महाभारत बना 
होगा । परलोकवासी शंकर बालक्कष्ण दीक्षितने अपने “ भारतीय ज्योतिःशास्त्र की 
विशेषता यह है, कि इसके कारण वर्तमान महाभारतका काल शकके पहले ५०० 
वर्षसे अधिक पीछे हटायाही नहीं जा सकता । 

( ८ ) रावबहादुर बैद्यने महाभारतपर जो टीकात्मक ग्रंथ अंग्रेजीमे लिखा 
है, उसमें यह बतलाथा है, कि चंद्रगृप्तके दरवारमें ( सन ईसवीसे लगभग 
३२० वर्ष पहले रहनेवाले मेगस्थनीज्ज नामक ग्रीक वकीलको महाभारतकी कथाएँ 
मालूम थीं । मेगस्थनीज़्का पुरा ग्रंथ इस समय उपलब्ध नहीं है; परंतु उसके 
अवतरण कई ग्रंथोंमें पाये जाते हैं। वे सब एकत्रित करके, पहले जर्मन भाषामें 


प्रकाशित किये गये; औहु८क्तिग मेको, सका अंग्रेजी| अनुवाद किया है । इस 

पुस्तकमे ( पु. २००-२०५ ) कहा है, कि उसमें वणित हेरेक्लीजही श्रीकृष्ण है; - 
और मेगस्थनीजूके समय शौरसेनीय लोग - जो मथुराके निवासी थे - उसीकी पूजा 
किया करते थे। उसमें यहभी लिखा है, कि हेरेक्लीज अपने मूलपुरुष डायोनिसनसे 
पंद्रहवाँ था । इसी प्रकार महाभारतमेंभी (मभा. अनु. १४७. २५-३३ ) कहा है, 
कि श्रीकृष्ण दक्षप्रजापतिसे पंद्रहवें पुरुष हैं। और मेगस्थनीजने कर्णप्रावरण, एकपाद, 
ललाटाक्ष आदि अद्भुत लोगोंका ( पृ. ७४ ) अथवा सोनेकी ऊपर निकालनेवाली 
चीटियोंका ( पिपीलिकाओं) (पृ. ९४ ) वर्णन किया है, वहभी महाभारतहीमें 
( मभा. सभा. ५१, ५२) पाया जाता है। इन बातोसे और अन्य वातोसे प्रकट 
हो जाता है, कि मेगस्थनीजके समय न केवल महाभारत ग्रंथही न प्रचलित था, ' 
कितु श्रीकृष्ण-चरित्र तथा श्रीकृष्ण-पूजाकाभी प्रचार हो गया था । 

यदि इस बातपर ध्यान दिया जाय, कि उपर्युक्त प्रमाण परस्परसामेक्ष अर्थात्‌ 
एक दूसरेपर अवलंबित नहीं हैं, कितु वे स्वतंत्र हैं, तो यह बात निस्संदेह प्रतीत: 
होगी, कि वर्तमान महाभारत शकके लगभग पाँच सौ वर्ष पहले अस्तित्वमें जरूर'था।- 
इसके बाद कदाचित्‌ किसीने उसमें कुछ नये श्लोक मिला दिये होंगे; अथवा उसमेंसे 
कुछ निकालभी डाले होंगे । परंतु इस समय कुछ विशिष्ट श्लोकोंके विषयमें कोई 
भशन नहीं हैँ - प्रश्न तो समूचे ग्रंथकेही विषयमें है; और यह वात सिद्ध है, कि यह 
समस्त ग्रंथ शककालके कम-से-कम पाँच शतक पहलेही रचा गया है । इस प्रकरणके 
आरंभहीमें हमने यह सिद्ध कर-दिया है,.कि गीता: समस्त महाभारत ग्रंथकाही' एक ९: - 
भाग है - वह कुछ उसमें पीछे नहीं मिलाई गई हैं। अतएंव गीताकाभी हीं काले" 
मानना पड़ता है, जो कि महाभारतका है। संभवः है, कि मूल गीती इसके पहलेकी” 
हो; क्योंकि जैसे इसी प्रकरणके चौथे भागमें बतलाया, गयां है; ? उसकी : परंपरा 


+ See M’Crindle’s Ancient India-Megasthenes “and _Arriany. .. | 
77. 202-205 मेगस्थनीजका यह कथन एक वर्तमान खोजके कारण. विचित्वतापुर्वक ` / 
दुढ हो गया है। बम्बई सरकारके ^Archatological Department: "१९१४ " 
ईसवी की 7०7९७५ ९07 हालहीमें प्रकाशित : हुई -है^।' उसमें? एक” शिलालेख - 
है, जो ग्वालियर रियासतके भेलसाः शहरके पासःवेसनगर गाँवमें खाम्बबाबा नामक 
एक गरुडध्वज-स्तंभपर (मिला है ॥ इस लखमें यह कहा है, :कि+हेलिओडोरस नामक 
एकै हिँदु बने हुए यवम अर्थात्‌ ग्रीकने इस 'स्तंभके; सामने वासुदेवका-मंदिर: बनवाया, ` 
था; और यह यवन वहाँके भगभद्र नामक 'राजाके. दरबारमें -तक्षशिल्वाके एँटि... ': 
आल्किडस नामक ग्रीक राजाके, एळ्चीकी हैसियतसे रहता .थां,। एँटिक्राल्किडसके « 
मिक्कोंसे अब यह सिद्ध किया गया है, कि वह ईसाके पहले १४० वें: वर्षमे *' 
राज्य करतां थां। इसंसे यह वात पूर्णतया सिद्ध हो जाती हैं. कि उस सि 
वासुदेवभक्ति प्रचलितःथी; केवल : इतनाही' नहीं; कितु यवन छोगभी' वासुदेवके 
मंदिर बनवाने लगे थे । यह पहलेही बतला चुके हैं; कि मेगस्थतीजहीको नहीं;“ 
कितु पाणिनीकोभी वासुदेवभक्ति मालूम थी । ` MINES... 


(७-0. Prof. Satya Vrat Shastri Collection. 

बहुत प्राचीन समय तक हटानी पड़ती है। परंतु, चाहे जो कुछ कहा जाय; यह्‌ 
निविवाद सिद्ध है, कि उसका काल महाभारतके बादका नहीं माना जा सकता । 
यह नहीं, कि यह बात केवळ उपर्युक्त प्रमाणोंहीसे सिद्ध होती है, कितु इसके 
विषयमे स्वतंत्र प्रमाणभी दीख पड़ते हूँ। अब आगे उन स्वतंत्र प्रमाणोंकाही 
वर्णन किया जाता हू। 

गीता-कालका निर्णय : ऊपर जो प्रमाण बताये गये हूँ, उनमें गीताका स्पष्ट 
अर्थात्‌ नामतः निर्देश नहीं किया गया है; वहाँ गीताके कालका निर्णय महाभारत- 
कालसे किया गया है। अब यहाँ क्रमशः वे प्रमाण दिये जाते हैं, जिनमें गीताका 
स्पष्ट रूपसे उल्लेख है। परंतु पहले यह बतछा देना चाहिये, कि परलोकवासी 
तेळंगने गीताको आपस्तम्बके पहलेकी अर्थात्‌ ईसासे कम-से-कम तीन सौ वर्षसे 
अधिक प्राचीन कहा है| डॉक्टर भांडारकरने अपने “वैष्णव, शैव आदि पंथ” नामक 
अंग्रेजी ग्रंथमें प्रायः इसी कालको स्वीकार किया है । प्रोफेसर गार्वेके* मतानुसार 
तेलंगद्वारा निश्चित किया गयां काल ठीक नहीं । उनका यह कथन है, कि मूल गीता 
ईसाके पहले दूसरी सदीमें हुई; और ईसाके वाद दूसरे शतकम उसमें कुछ सुधार 
किये गये हैँ। परंतु नीचे लिखे प्रमाणोंसे यह बात भली भाँति प्रकट हो जायगी, कि 
गार्वेका उक्त कथन ठीक नहीं है। 

( १ ) गीतापर जो टीकाएँ तथा भाष्य उपलब्ध हैं, उनमें शांकरभाष्य अत्यंत 
प्राचीन है। श्रीशंकराचार्यने महाभारतके सनत्सुजातीय प्रकरणपरभी भाष्य लिखा 
है; और उनके ग्रंथोंमे महभारतके मनु-बृहस्पति-संवाद शुकानुप्रश्त और अनु- 
गीतामेंसे बहुतेरे वचन अनेक स्थानोपर प्रमाणार्थ लिये गये हैं। इससे यह बात 
प्रकट है, कि .उनके समयमें महाभारत और गीता, दोनों ग्रंथ प्रमाणभूत माने जाते 
थे। प्रोफेसर काशीनाथ बापू पाठकने एक सांप्रदायिक श्लोकके आधारपर श्रीशंकरा- 
चार्यका जन्मकाल ८४५ विक्रमी संवत्‌ ( शक ७१० ) निश्चित किया है। परंतु 
हमारे मतसे इस कालको औरभी सौ वर्ष पीछे हटाना चाहिये । क्योंकि महानुभव 
पथके 'दर्शन-प्रकाश' नामक ग्रंथमें यह कहा है, कि 'युग्मपयोधिरसान्वितशाके' 
अर्थात्‌ शक ६४२ में ( विक्रमी संवत्‌ ७७७ ) श्रीशंकराचार्यने गुहामें प्रवेश किया; 
और उस समय उनकी आयु ३२ वर्षकी थी, अतएव यह सिद्ध होता है, कि उनका 
जन्म शक ६१० में ( संवत्‌ ७४५ ) हुआ । हमारे मतमें यही समय, प्रोफेसर पाठक- 
द्वारा निश्चित किये हुए कालसे, कहीं अधिक सयुक्तिक प्रतीत होता है । परंतु, यहाँ- 
पर उसके विषयमें विस्तारपूर्वक विवेचन नहीं किया जा सकता । गीतापर जो शांकर- 
भाष्य है, उसमें पुर्वं समयके अधिकांश टीकाकारोंका उल्लेख किया गया है; और 


* See Telang’s Bhagavadgita, 5. B. E. Vol. शा, Intro. pp. 21 
and 34; Dr. Bhandarkar’s Vaishnavism, Shaivism and other Sects, 
P. 13; Dr. Garbe’<Dfe Biagivadeifhopri 6dlection. 

उक्त भाप्यके आरंभहीमें श्रीशंकराचार्यने. कहा है, कि इन टीकाकारोंके मतोंका 
खंडन करके हमने नया भाष्य लिखा है । अतएव आचार्यका जन्मकाल चाहे शक 
६१० लीजिये या ७१०; इसमें तो कुछभी संदेह नहीं, कि उस समयके कम-से-कम 
दो-तीन सौ वर्ष पहले अर्थात्‌ शक ४०० के लगभग गीता प्रचलित थी। अब 
देखना चाहिये, कि इस काळकेभी और पहले कंसे और कितना जा सकते हैं। 

( २ ) परलोकवासी तेळंगने यह दिखलाया है, कि कालिदास और वाणभट्ट 
गीतासे परिचित थे। कालिदासकृत रघुबंशमें ( १०.३१ ) विष्णुकी स्तुतिके 
विषयमें जो “ अनवाप्तमवाप्तव्यं न ते किचन विद्यते” यह श्लोक है, वह 
गीताके ( ३.२२ ) “ नानवाप्तमवाप्तव्यं ” इलोकसे मिलता है; और वाणभट्टकी 
कादंवरीके “महाभारतमिवानन्तगीताकर्णनानन्दिततरं' इस एक श्लेष-प्रधान वाक्यें 
गीताका स्पष्ट-रूपसे उल्लेख किया गया है। कालिदास और भारविका उल्लेख 
स्पष्टरूपसे संवत्‌ ६९१ के ( शक ५५६ ) एक शिलालेखमें पाया जाता है; और. 
अव यहभी निश्चित हो चुका है, कि वाणभट्टभी संवत्‌ ६६३ के ( शक ५२८) 
लगभग हर्ष राजाके पास था । इस वातका विवेचन परलोकवासी पांडुरंग गोविद- 
शास्त्री पारखीने वाणभट्टपर लिखे हुए अपने एक मराठी निवंधमें किया है। 

( ३ ) जावा ट्वीपमे जो महाभारत ग्रंथ यहाँसे गया है, उसके भौष्मप्वमें 
एक गीता प्रकरण है, जिसमें गाताके भिन्न भिन्न अध्यायोंके लगभग सौ-सब्वा सौ 
शलोक अक्षरश: मिळते हुँ। सिर्फ़ १२, १५, १६ और १७ - इन चार अध्यायोके 
शोक उसमें नहीं हैं। इससे यह कहनेमे कोई आपत्ति नहीं दीख पड़ती, कि उस 
समयभी गीताका स्वल्प वर्तमान गीताके सदूशही था । क्योंकि कवि-भाषामें गीताका 
यह अनुवाद हैँ; और उसमें जो संस्कृत श्लोक मिलते हूँ, वे वीच-वीचमें उदाहरण 
तथा प्रतीकके तौरपर ले लिये गये हैं । इससे यह अनुमान करना युक्तिसंगत नहीं, कि 
उस उमय गीतामें केवल उतनेही श्लोक थे । जब डॉक्टर नरहर गोपाल सरदेसाई 
जावा द्रीपको गये थे, तव उन्होंने इस वातकी खोज़ की है । इस विषयका वर्णन कलः 
कत्तेके ' मांडनं रिव्यू ' नामक मासिक पत्रके जलाई १९१४के अंकमें तथा उसके पूर्व 
पूनाके 'चित्रमय-जगत्‌' मासिकपत्रमेंभी प्रकाशित हुआ है। इससे यह सिद्ध होता 
है; कि शक चार-पाँच सौके कम-से-कम दो सौ वर्ष पहले महाभारतके भीष्मपर्वम 

गीता थी; और उसके एलोकभी वर्तमान गीताके श्लोकोंके क्रमानुसारही थे। 

( ४ ) विष्णुपुराण और पद्मपुराण आदि ग्रंथोंमें भगवद्गीताके तमूनेपर 
बनी हुई जो अन्य गीताएँ दीख पडती हैं, अथवा उनके उल्लेख पाये जाते हैं, उनका 
वर्णन इस ग्रंथके पहले प्रकरणमें किया गया है। इससे यह बात स्पष्टतपा विदित : 
होती है, कि उस समथ भगतइ्गोता प्रमाण तया पूजनीय मानी जाती थी, इसीलिय 
उसका उक्त प्रकारसे अनुकरण किया गया है; और यदि ऐसा न होता, तो उसका 


कोईभी अनुकण न करता । अतएव सिद्ध है, कि इन पुराणोंमें जो अत्यंत प्राचीन 
CC-0. Prof. Satya Vrat Shastri Collection 


Digitized By Siddhanta eGangotri Gyaan Kosha ` 
गीताकी बहिरंगपरीक्षा ५६७ 


पुराण हैं, उनसेभी भगवद्गीता कम-से-कम सौ-दौ-सौ वर्ष अधिक प्राचीन अवश्य 

` होगी । पुराण-कालका आरंभ-समय सन ईसवीके दूसरे 'शतकसे अधिक अर्वाचीन 
नहीं माना जा सकता, अतएवं गीताका काल कम-से-कम शकारंभके कुछ थोड़ा 

पहलेही मानना पड़ता है। ४ 

( ५ ) ऊपर यह बतला चुके हैं, कि कालिदास और वाण गीतासे परिचित 
थे। कालिदाससे पुराने भास कविके नाटक हालहीमें प्रकाशित हुए हैं। उनमेंसे 
कर्णेभार' नाटकमें वारहवाँ श्लोक इस प्रकार है :- 

हतोऽपि लभते स्वर जित्वा तु लभते यशः । 

उभे बहुमते लोके नास्ति निष्फलता रणे ॥ 
यह श्लोक गीताके “ हतो वा प्राप्स्यसि स्वगंम्‌ ” ( गीता २.३७ ) शलोकके समाना- 
थंक है; और जब कि भास कविके अन्य नाटकोसे यह प्रकट होता है, कि वह महा- 
भारतसे पूर्णतया परिचित था; तब तो यही अनुमान किया जा सकता है, कि उप- 
युक्त श्लोक लिखते समय उसके मनमें गीताका उक्त श्लोक अवश्य आया होगा । 
अर्थात्‌ यह सिद्ध होता है, कि भास कविके पहलेभी महाभारत और गीताका अस्तित्व 
था । पंडित गणपतिशास्त्रीने यह निश्चित किया है, कि भास कविका काल शक-के 
दो-तीन सौ वर्ष पहले रहा होगा । परंतु कुछ लोगोंका मत है, किं वह शकके सौ-दौ 
सौ वर्ष बाद हुआ है । यदि इस दूसरे मतको सत्य माने, तोभी उपर्युक्त प्रमाणसे सिद्ध 
हो जाता है, कि भाससे कम-से-कम सौ-दौसौ वर्ष पहले अर्थात्‌ शक-कालके आरंभमें 
महाभारत और गीता, दोनों ग्रंथ सवंमान्य हो गये थे। 

( ६ ) परंतु प्राचीन ग्रंथकारों-द्रारा गीताके श्लोक लिये जानेका औरभी 
अधिक दृढ प्रमाण, परलोकवासी त्यंबक गुरुनाथ काळेने गुरुकुलकी ' वैदिक मेग- 
जीन ' नामक अंग्रेजी मासिक पुस्तक ( पुस्तक ७, अंक ६-७, पृष्ठ ५२८-५३२, 
मागेशीष और पौष, संवत्‌ १९७० ) में प्रकाशित किया है। इसके पहले पश्चिमी _ 
` संस्कृत पंडितोंका यह मत था, कि संस्कृत काव्य-पुराणोंकी अपेक्षा किन्ही अधिक 
अथवा प्राचीन ग्रंथोंमें, उदाहरणार्थं सूतर-ग्रंथोमेभी, गीताका उल्लेख नहीं पाया 
जाता; और इसलिये यह कहना पड़ता है, कि सूत्र-कालके बाद, अर्थात्‌ अधिकसे 
अधिक सन्‌ ईसवीके पहले, दूसरी सदीमें गीता बनी होगी । परंतु परलोकवासी 
काळेने प्रमाणोंसे सिद्ध कर दिया है, कि यह मत ठीक नहीं है। बौधायन-गृह्मशेष- 
सूत्रमें ( २. २२. ९ ) गीताका ( ९.२६ ) निम्नलिखित श्लोक ' तदाह भगवान्‌ ' 
कहकर स्पष्ट रूपसे लिया गया है :- र 

देशाभावे द्रव्याभावे साधारणे कुर्यान्सनसा वार्चयेदिति । तदाह भगवान्‌ - 

पत्रं पुष्यं फलं तोयं यो मे भक्त्या प्रयच्छति । 
तहं भकत्यपहतमश्तामि प्रयतात्मन 0 नु; ॥| इति 

और आगे चलकर कहा है, कि भक्तिसे: नम्र होकर' इन मंत्रोंको पढ़ना चाहिये - 
४ भक्तिनम्र: एतान्मंत्रानधीयीत । ” इसी गृह्मशेष-सूत्रके' तीसरे. प्रशनके'अंतमें यहभी 
कहा है, कि “5५ नमो' भगवतं वासुदेवाय. इस ढादशाक्षर-मंत्वका जप' करनेसे 
अश्वमेधका फल मिलता है । इससे यह बात पूर्णतया सिद्ध होती है, कि वौधायनके 
पहले गीता प्रचलित थी; और वासुदेव-पूजाभी सर्वमान्य समझी जाती थी । इसके- 
सिवा बौधायनके ,पितृमेध-सूत्रके तृतीय प्रश्‍नके आरंभहीमें यह वाक्य है :- 
जातस्य वै मनुष्यस्य ४रुवं मरणमिति विजानीयात्तस्माज्जाते ` 
न प्रहष्येन्मृते च न विषीदेत । 

इससे सहजही दीख पडता है, कि वह गीताके “ जातस्य हिं ध्रुवो मृत्यु : ध्रुवं जन्म 
मतस्य च 1 ` तस्मादपरिहा्येऽथे न त्वं शोचितुमहसि | „ इस श्लोकसे सूझ पड़ा 
होगंः; और उसमें उपर्युक्त “ पत्रं पुष्पं ˆ शलोकका योग कर देनेसे तो कुछ शंकाही 
नहीं रह जाती। ऊपर बतला चुके हुँ, स्वयं महाभारतका एक श्लोक वौधायन- 
सूत्रोंमें पाया जाता है । बुल्हर साहबने निश्चित किया है* कि बौधायनका 'काल 
आपस्तंबके सौ-दोसौ वर्ष पहले होगा; और आपस्तंबका' काल ईसाके पहले 
तीन सौ वषंसे कम हो नहीं सकता। परंतु हमारे मतानुसार उसे कुछ इस ओर 
हटाना चाहिये । क्योंकि महाभारतमें मेष-वृषभ आदि राशियाँ नहीं है और 'काल- 
माधव'में तो बौधायनका “ मीनमेषयोमेषवृभयोर्वा वसंत: ” यह्‌ वचन दिया गया है; 
यही 'वचन परलोकवासी शंकर बालकृष्ण दीक्षितके “भारतीय ज्योतिःशास्त्र 'मेंभी 
(पृष्ठ १०२ ) लिया गया है । इससेभी यही निश्चित अनुमान किया जाता है, 
कि महाभारत बौधायनके पहलेका है, तथा शकारंभके कम-से-कम चार सौ वर्ष 
पहले बौधायनका समय होना चाहिये; और पाँच सौ वर्ष पहले महाभारतः तथा 
गीताका अस्तित्व .था । परलोकवासी काळेने बौधायनका काल ईसाके सात-आठ 
सौ वर्ष पहलेका निश्चित किया है; कितु वह ठीक नहीं है। जान पड़ता है, कि 
बौँधायनका राशिविषयक वचन उनके ध्यानमें न आया होगा । 

“(७ ) उपर्युक्त प्रमाणोंसे यह बात किसीकोभी स्पष्ट रूपसे विदित हो जायगी, 
कि वर्तमान गीता शकके लगभग पाँच सौ वर्ष पहले अस्तित्वमें थी; बौधायन: 
तथा आश्वलायनभी उससे परिचित थे; और उस समयसे श्रीशंकराचायंके समय- 
तक उसकी परंपरा अविच्छिन्न रूपमें दिखलाई जा सकती है । परंतु अब तक जिन 
प्रमाणोंका' उल्लेख किया गया है, वे सब वैदिक धमके ग्रंथोसे लिये गये हैं ॥ अब आगे 
चलकर जो प्रमाण दिया जायगा, वह वैदिक धर्म-ग्रंथोसे भिन्न अर्थात्‌ बौद्ध साहित्यका, 
है।' इससे गीताकी उपर्युक्त प्राचीनता स्वतंत्र रीतिसे औरभी अधिक दृढ तथा. 


% See Sacred Books of the East Series, Vol. II, Intro. 7. xliii 
and also the same Series, Vol. XIV, Intro. p. xliii. 

निःसंदिन्ध. हो जाती. है.॥ बौद्ध धर्मके पहलेही; भागवत धर्मका उदय हो गया था, 
. इस विषयमे बुल्हर और प्रसिद्ध फ्रेंच पंडित सेनातंके मतोंका उल्लेख पहले हो चुका 
है; तथा प्रस्तुत प्रकरणके अगले भागमें इन वातोंका विवेचन स्वतंत्र रीतिसे किया 
जायगा, कि बौद्ध, धर्मेकी, वृद्धि कैसे हुई ?.तथाः हिंदु धर्मसे उसका क्या संबंध है ? 
यहाँ केवल गीता-कालके सुंबंधमेंही आवश्यक उल्लेख संक्षिप्त रूपसे किया जायगा । 
भागवत धर्म बौद्ध धर्मके पहलेका है, तथापि केवल. इतना कह देनेसेही इस बातका 
निश्चय नहीं किया जा सकता, कि गीताभी बुद्धके पहले थी। क्योंकि यह कहनेके 
लिये कोई निश्चित प्रमाण नहीं है, कि भागवत धमेके साथही गीता-ग्रंथकाभी 
उदय हुआ | अतंएव 'यह देखना आवश्यक है, कि बौद्ध ग्रंथकारोंने गीता-ग्रंथका 
स्पष्ट उल्लेख कहीं किया है या नहीं ? प्राचीन बौद्ध ग्रंथोंमें यह स्पष्ट रूपसे लिखा 
है, कि बुद्धेके समय चार वेद, वेदांग, व्याकरण, ज्योतिष, इतिहास, निघंटू आदि 
` वैदिक धर्मग्रंथ प्रचलित हो चुके थे; अतएव इसमें संदेह नहीं, कि बुद्धके पहलेही 
` वैदिक धर्म पूर्णावस्थामें पहुँच चुका था । इसके बाद बुद्धने जो नया पंथ चलाया, वह 
अध्यात्मकी दृष्टिसे अनात्मवादी था; परंतु जैसे अगले भागमें बतलाया जायगा 
आचरण-दृष्टिसे उसमें उपनिषदोंके संन्यास-मागंहीका अनुकरण किया गया था। 
परंतु अशोकके समय बौद्ध धर्मकी यह दशा बदल गई थी; बौद्ध भिक्षुओंने जंगलमें 
रहना छोड़ दिया था - धर्म प्रसारार्थ तथा परोपकारके काम करनेके लिये वे लोग: 
पूर्वको ओर चीनमें और पश्चिमकी ओर अलेक्जेंड्रिया तथा ग्रीसतक चले गये थे। 
वौद्ध धर्मके इतिहासमें यह एक अत्यंत महत्त्वका प्रश्न है, कि जंगलोंम रहना छोड़कर 
छोकसंग्रहके काम करनेके लिये बौद्ध यति कैसे प्रवृत्त हो गये ? बौद्ध धर्मके प्राचीन 
ग्रंथोंपर दृष्टि डालिये । सुत्तनिपातके खग्गविसाणसुत्तमें कहा है, कि जिस भिक्षुने 
पूर्ण अहेतावस्था प्राप्त कर ली है, वह कोईभी काम न करे; केवल गेंडके सदृश्य 
जंगलमें निवास किया करे; और महावग्गमें ( ५. १. २७ ) बुद्धके प्रमुख शिष्य 
सोनकोलीविसकी कथामें कहा है, कि जो भिक्षु निर्वाणपदतक पहुँच चुका है, उसके 
लिये न तो कोई कामही अवशिष्ट रह जाता है; और न किया हुआ कर्मही भोगना 
पड़ता है - “ कतस्स पटिचयो नत्थि करणीयं न विज्जति | ” यह शुद्ध संन्यास-मार्ग 
है, और हमारे औपनिषदिक संन्यास-मांगेसे इसका पूर्णतया मेल मिलता है। यह . 
“ करणीयं न विज्जति'” वाक्य, गीताके “ तस्य कार्य न विद्यते ” इस वाक्यसे केवल 
समानार्थकही नहीं है, किंतु शब्दशःभी एकही है। परंतु जब बौद्ध भिक्षुओंका 
यह मूल संन्यास-प्रधान आचार बदल गया और जब वे परोपकारके काम करने 
लगे,. तब नये तथा पुराने मतमें झगडा हो गया; पुराने लोग अपनेको थेर॒वाद' 
(वृद्धपंथ) कहने लगे; और नवीन मत-वादी लोग अपने पंथका महायान नाम रख 
करके पुराने पंथको 'हीनयान' ( अर्थात्‌ हीन पंथके ) नामसे संबोधित करने 
गे । अश्वघोष महछठक, मअ; "सतहको मानता था, कि बौद्ध 

५७० गीतारहस्य अथवा कमयोगशास्तर 


यति लोग परोपकारके काम किया करें। अतएव “सौंदरानंद' ( सौं. १८. ५४ ) 
काव्यके अंतमें, जब नंद अहँतावस्थामें पहुँच गया, तब उसे बुद्धने जो उपदेश दिया, 
है, उसमें पहले यह कहा है :- : 
अवाप्तकार्योऽसि परां गति गतः न तेऽस्ति किचित्करणीयण्वाप । 
“तेरा कतव्य हो चुका, तुझे उत्तम गति मिल गई, अव तेरे लिये तिलभरभी कतव्य 
नहीं रहा । ” और आगे स्पष्ट-रूपसे यह उपदेश किया है, कि :- 
विहाय तस्मादिह कार्यमात्मनः कुरु स्थिरात्मन्परकार्यमप्यथो ॥ 

“ अतएव अव तू अपना कार्य छोड़, बुद्धिको स्थिर करके परकार्य किया कर्‌” 
( सौं. १८. ५७ ) । प्राचीन धर्म-प्रंथोंमें पाये जानेवाले बुद्धके कर्मत्यागविषयक 
उपदेशमे तथा कर्मयोगविषयक इस उपदेशमें कि जिसे 'सौंदरानंद” काव्यमें अश्व 
घोषने बुद्धके मुखसे कहलाया है, अत्यंत भिन्नता है। और, - अश्वघोषकी इन 
दलीलोंमें तथा गीताके तीसरे अध्यायमें जो युक्ति-प्रयुक्तियाँ हैं, उनमें - “ तस्य 
कार्य न विद्यते: . . तस्मादसक्तः सततं कार्य कर्मं समाचर ” तेरे लिये कुछ रह नहीं 
गया है, इसलिये जो कमे प्राप्त हों, उनको निष्काम बुद्धिसे किया कर ( गीता ३: 
१७, १९ ) न केवल अर्थंदृष्टिसेही, कितु शब्दशःभी समानता है। अतएव इससे 
यह अनुमान होता है, कि ये दलीलें अश्वघोषको गीताहीसे मिली हैं। इसका 

कारण ऊपर बतलाही चुके है, कि अश्वघोषसेभी पहले महाभारत था। परंतु इसे 
केवल अनुमानही न समझिये। बौद्ध धर्मानुयायी तारानाथने बौद्ध धर्मविषयक 
इतिहाससंबंधी' जो ग्रंथ तिब्वती भाषामें लिखा है, उसमें लिखा है, कि बौद्धोंके 
पूर्वकालीन संन्यास-मार्गमें महायान पंथने जो कर्मयोगविषयक सुधार किया था, उसे 
महायान-'थके मुख्य पुरस्कर्ता नागार्जुनके गुरु राहुलभद्रने “ज्ञानी श्रीकृष्ण और 
गणेश से जाना था । इस ग्रंथका अनुवाद रूसी भाषासे जमन भाषामे किया गयः ह - 
अंग्रेजीमें अभीतक नहीं हुआ है । डॉ. केनंने १८९६ ईसवीमें बौद्ध धर्मपर एक पुस्तक 
लिखी थी ।* यहाँ उसीसे हमने यह अवतरण लिया है। डॉक्टर केनेकाभी यही मत 
है, कि यहाँपर श्रीकृष्णके नामसे भगवद्गीताहीका उल्लेख किया गया है । महायात- 
पंथके बौद्ध अंथोंमेंसे 'सद्धमंपुंडरीक' नामक ग्रंथमेंभी भगवद्गीताके श्लोकोंके किया 
समान कुछ श्लोक हैं। परंतु इन वातोंका और अन्य बातोंका विवेचन अगले भागमें 
जायगा। .यहाँपर केवल यही बतलाना है, कि बौद्ध-प्रंथकारोंकेही मतानुसार 
भूल बौद्ध-धर्मके संन्यासःप्रधान होने परभी उसमें भक्तिःप्रधान तथा कर्म-प्रधान 
महायान-पंथकी उत्पत्ति भगवद्गीताके कारणही हुई है; और अश्वघोषके काब्यसे 
1 ठ ९, आर अश्या ति 


» See Dr. Kern's Manual of Indian Buddhism ( Grundriss, II. 
) £; 122 महायान पंथके 'अमितायुसुत्त' नामक मुख्य ग्रंथका अनुवाद चीनी 
भाषामं सन १४८ के लगभग “तया गया था । 


(७-0. Prof. Satya Vrat Shastri Collection. 

गीताकी बहिरंगपरीक्षा ७७१ 


गीताकी जो ऊपर समता बतलाई गई है, उससे इस अनुमानको औरभी दृढता प्राप्त 
हो जाती है। पश्चिमी पंडितोंका निश्चय है, कि महायान-पंथका पहला पुरस्कर्ता 


नागार्जुन शकके लगभग सौ-डेढ़ सौ वर्ष पहले हुआ होगा; और यह तो स्पष्टही है, 
कि इस पंथका बीजारोपण अशोकके राजशासनके समयमें हुआ होगा । वौद्ध ग्रंथोंसे 
तथा स्वयं वौद्ध ग्रथकारोंके लिखे हुए उस धर्मके इतिहासे यह बात स्वतंत्र रीतिसे 
सिद्ध हो जाती है, कि भगवद्गीता महायान वौद्ध-पंथके जन्मसे पहले - अशोकसेभी 
पहले - याने सन ईसवीसे लगभग ३०० वर्ष पहलेही अस्तित्वमें थी । 


इन सब प्रमाणोंपर विचार करनेसे इसमें कुछभी शंका नहीं रह जाती, कि 
वर्तमान भगवद्गीता शालिवाहन शकके लगभग पाँच सौ वर्ष पहलेही अस्तित्वमें थी। 
डॉक्टर भांडारकर, परलोकवासी तेलंग, रावबहादुर चितामणराव वैद्य और परः 
लोकवासी दीक्षितका मतभी इससे बहुत-कुछ मिळता-जुलता है; और उसीको यहाँ 
ग्राह्य मानना चाहिये । हाँ, प्रोफेसर गार्वेका मत भिन्न है। उन्होदे उसके प्रमाणमें 
गीताके चौथे अध्यायवाले संप्रदाय-परंपराके श्लोकोंमेंसे ' योगो नष्टः ' - योगका 
नाश हो गया - इस वाक्यको लेकर योग शब्दका अर्थ ' पातंजल योग ". किया है। 
परंतु हमने प्रमाणसहित पहलेही बतला दिया है, कि वहाँ योग शब्दका अर्थ 'पातंजल- 
योग ' नहीं - कर्मयोग' है। इसलिये प्रो. गार्बेका मत भ्रममूलक अतएव अग्राह्य 
, है। यह वात निविवाद है, कि वर्तमान गीताका काल शालिवाहन शकके पाँच सौं 
वर्ष पहलेकी अपेक्षा और कम नहीं माना जा सकता । पिछले भागमें यह बतलाही 
चुके हैँ कि मूल गीता इससेभी कुछ सदियोंसे पहलेकी होनी चाहिये । 


भाग ६ - गीता ओर बौद्ध मंथ 


वर्तमान गीताका काल निश्चित करनेके लिये पिछले भागमें जिन वौद्ध ग्रंथोंके 
प्रमाण दिये गये हैं, उनका पूरा पूरा महत्त्व समझनेके लिये गीता और बौद्ध ग्रंथ 
या वौद्ध धमंकी साधारण समानता तया विभिन्नता: परभी यहाँ विचार करना 
आवश्यक है । पहले कई बार बतला चूके हैं, कि गीता-धर्मकी विशेषता यह है, कि 
गीतामें वणित स्थितप्रज्ञ प्रवृत्तिमार्गावलंबी रहता है। परंतु इस विशेष गुणको 
थोड़ी देरके लिये अलग रख दें; और उक्त पुरुषके केवल मानसिक तथा नैतिक 
गुणोंहीका विचार करें, तो गीतामें स्थितप्रज्ञके ( गीता २. ५५-७२ ), ब्रह्मनिष्ठ 
पुरुषके, ( ४.१९-२३; ५. १८-२८ ) और भक्तियोगी पुरुषके ( १२. १३- 
१९.) जो लक्षण बतलाये हैं, उनमें और निर्वाणपदके अधिकारी अहेतोके अर्थात्‌ 
पूर्णावस्थाको पहुंचे हुए बौद्ध भिक्षुओंके जो लक्षण भिन्न भिन्न बौद्ध ग्रंथोंमें दिये हुए 
हुँ, उनमें विलक्षण समता दीख पड़ती है ( धम्मपद श्लोक ३६०-४२३ और प 
निपातोंमेसे मुनिसुत्त तथा, धस्मिकसुत्त देखो )। इतनाही नहीं; कितु इन | 


rof. SatyeVrat Shastri Collec 

शब्दसाम्यसे दीख पड़ता है, कि स्थितप्रज्ञ अथवा भक्तिमान्‌ पुरुषके समानही सच्चा 
भिक्षुभी “शांत, . “निष्काम', निर्मम, निराशी' ( निरिस्सित'), “समदुःखसुख 
“निरारंभ', 'अनिकेतन' या अनिवेशन” अथवा 'समानिन्दा-स्तुति', और ' मान- 
, अपमान तथा: लाभ-अलाभको समान: 'माननेवाला ' रहता है ( धम्मपद ४०, ४१ 
'१; सुत्तनि.-मुनिसुत्त १.७, १४; : द्यतानुपस्सनसुत्त २१-२३; और विनयपिटक 
। सुल्लवग्ग. ७. ४. ७ )। द्वयतानुपस्सनसुत्तके ४०वें श्लोकका यह विचार - ज्ञानी 
पुरुषके लिये जो प्रकाश है, वही अज्ञानीको अंधकार है - गीताके ( गीता २. ६९ ) 
“या निशा सर्वभूतानां तस्यां जागति संयमी ” इस. श्लोकान्तर्गत विचारके सदश 
है । और मुनिसुत्तके १० वें श्छोकका यह वर्णन - “ अरोसनेय्यो न. रोसेति ” अर्थात्‌ न 
तो स्वयं कष्ट पाता है और न दूसरोंकोभी कष्ट देता है - गीताके “ यस्मान्नोद्विजते 
` लोको लोकान्नोद्विजते च यः” (गीता १२.१५ ) इस वर्णनके समान है। इसी 
प्रकार सेल्लसुत्तके ये विचार, कि “जो कोई जन्म लेता है वह मरता है” और 
“ प्राणियोंका आदि तथा अंत अव्यक्त है, इसलिये उसका शोक करना वृथा है” 
( सेल्लसुत्त १, ९; गी. २. २७, २८ ), कुछ शब्दोंके हेरफेरसे गीताकेही विचार 
हूँ । गीताके दसवें अध्यायमें अथवा अनूगीतामें ( मभा. अश्व. ४३, ४४ ) 
“ ज्योतिष्मानोंमें सूर्य, नक्षत्रोंमें चंद्र, और वेद-मंत्रोंमें गायत्री ” आदि जो वर्णन है, 
बही सेल्लसुत्तके २१ वें और २२ वें श्लोकोंमें तथा महावग्गमें (६. ३५. ८) ज्यों- 
का-त्यों आया है। इसके सिवा शब्दसादृश्यके तथा अर्थसमताके छोटे-मोटे उदाहरण 
प्रलोकवासी तेळंगने गीताके अपने अंग्रेजी अनुवादकी टिप्पणियोंमें दे दिये हैं। 
तथापि प्रश्न होते हैं, कि यह सदृशता हुई कँसे? ये विचार असलमें वौद्ध धर्मके हं 
या बैदिक ध्मके ? और इनसे अनुमान क्या निकलता है? कितु इन प्रश्नोंको हल 
करनेके लिये उस समय जो साधन उपलब्ध थे वे अपूर्ण थे । यही कारण है, जो उपर्युक्त 
चमत्कारिक शब्दसादृश्य और अर्थ-सादृश्य दिखला देनेके सिंवा परलोकवासी 
"तेलंगने इस विषयमें और कोई विशेष बात नहीं लिखी । परंतु अब बौद्ध धमकी जो 
अधिक वातें उपलब्ध हो गई हैं, उनके उक्त प्रश्‍न हल किये जा सकते हैं, इसलिये 
यहाँ पर बौद्ध धर्मकी उन बातोंका संक्षिप्त वर्णन किया जाता है। परलोकवासी 
तेलंगक्कत गीताका अंग्रेजी अनुवाद जिस '्राच्यधर्म-ग्रंथमाला'में प्रकाशित हुआ था, 
उसीमें आगे चलकर पश्चिमी विद्वानोंने वौद्ध धर्म-ग्रंथोंके अंग्रेजी अनुवाद प्रसिद्ध 
किये हैं। ये बातें प्रायः उन्हींसे एकत्रित की गई हैं; और प्रमाणमें बौद्ध ग्रंथोंके जो 
स्थल बतलाये गये हँ, उनका सिलसिलाभी इसी मालाके अनुवादोंमें मिलेगा | कुछ 
' स्थानोंपर पाली शब्दों तथा वाक्योंके अवतरण मूल पाली ग्रंथोंसेही उद्धृत किये 
गये हुँ । 
अब यह बात निविवाद सिद्ध हो चुकी है, कि जैन धर्मके समान बौद्ध धर्मभी 
अपने बैदिक धर्म-रूप पिताकाही पुत्र है, जो जितनी चाहिये उतनी संपत्तिका हिस्सा 

लेकर किसी कारणसे विभक्त हो गया है; अर्थात्‌ वह कोई पराया नहीं है, कितु 
उसके पहले यहाँपर जो ब्राह्मण-धर्म था, उसीकी यहीं उपजी हुई यह एर 
है । लंकाके महावंस या दीपवंस आदि प्राचीन पाली भाषाके यमे दके कमा 
1 द्वके पश्चा- 
इती राजाओं तथा वौद्ध आचार्योकी परंपराका जो वर्णन है, उसका हिसाव लगा कर 
देखनेसे ज्ञात होता है, कि गौतमवुद्धने अस्सी वर्षकी आय पाकर ईसवी सनसे 
५४३ वर्षं पहले अपना शरीर छोड़ा | परंतु इसमें कुछ बातें असंबद्ध हैं। इसलिये 
प्रोफेसर मेक्समूछरने इस गणनापर सूक्ष्म विचार करके बद्धका यथार्थ निर्वाणः ` 
काल इसवी सनसे ४७३ वर्ष पहले बतलाया है; ट 


शिलालेखोसे इसी कालका सिद्ध होना प्रमाणित करते हैं। तथापि प्रोफेसर स्हिसडे- 


ब्राह्मण -गृहस्थों .तथाः जटिलः त्रपस्वियोसेः स्वयं *गौतमत्रुद्धने। व्राद करके उनको: अपने 4६0: ` 

पहलेकी कुछ बातें स्थिर रह जाती हैँ; और कुछ बदल जाती हँ । अतएव इस न्यायके 
अनसार अब इस बातका विचार करना चाहिये, कि बौद्ध धर्ममें वैदिक धर्मकी किन 
किंन बातोंको स्थिर रख लिया है; और किनको छोड़ दिया है । यह विचार गाहंस्थ्य 
धर्म और संन्यास इन दोनोंकी पृथक्‌ पृथक्‌ दृष्टियोंसे, करना चाहिये । परंतु वौद्ध 
धर्म मलमें संन्यास-मार्गीय अथवा केवल निवृत्ति-प्रधान है, इसलिये पहले दोनोंके 
संन्यासःधर्मका विचार करके अनंतर दोनोंके गाहस्थ्य धर्मके तारतम्यपर विचार 
किया जायगा । 

वैदिक संन्यास-धर्मपर दृष्टि डालनेसे दीख पड़ता है, कि कर्ममय सृष्टिके सब 
व्यवहार तृष्णामूलक अतएव दुःखमय हूँ; उससे अर्थात्‌ जन्म-मरणके भवचत्रसे 
आत्माका सर्वथा छुटकारा होनेके लिये मन निष्काम और विरक्त करना चाहिये 
तथा उसको दश्यसष्टिके मूलमें रहनेवाले आत्मस्वरूपी नित्य परब्रह्मामें स्थिर 
करके सांसारिक कर्मोका सर्वथा त्याग करना उचित है; इस आत्मनिष्ठ स्थितिहीमें 
सदा निमग्न रहना संन्यास-धर्मका मुख्य तत्त्व हैं। दृश्य-सृष्टि नामरूपात्मक तथा 
नाशवान्‌ है; और कर्मविपाकके कारणही उसका अखंडित व्यापार जारी है। 


कम्मना वत्तती लोको कम्मना वत्ततो पजा ( प्रजा ) । 
कम्मनिबंधना सत्ता ( सत्त्वानि ) रथस्साऽणीव यायतो ॥ 


“ कर्महीसे लोग और प्रजाभी जारी हुँ। जिस प्रकार चलती हुई गाड़ी रथकी कीलसे 
नियंत्रित रहती है, उसी प्रकार प्राणिमात्र कमसे बंधा हुआ है ” ( सुत्तनि. वासेठसुत्त 
६१ )। वैदिक धर्मके ज्ञानकांडका उक्त तत्त्व, अथवा जन्म-मरणका चक्कर, या 
ब्रह्मा, इंद्र, महेश्वर, यम आदि अनेक देवता और उनके भिन्न भिन्न स्वर्ग-पाताल 
आदि लोकोंका ब्राह्मण-धर्मेमें वणित अस्तित्वभी बुद्धको मान्य था; और इसी कारण 
नामरूप, कर्मविपाक, अविद्या, उपादान और प्रकृति वगैरह वेदान्त या सांख्य- 
शास्त्रके शब्द तथा ब्रह्मादि वैदिक देवताओंकी कथाएँभी ( बुद्धकी श्रेष्ठताको 
स्थिर रखकर ) कुछ हेरफेरसे बौद्ध ग्रंथोंमें पाई जाती हैं। यद्यपि बुद्धको वैदिक 
धर्मके कर्म सृष्टिविषयक ये सिद्धान्त मान्य थे, कि दृश्य सृष्टि नाशवान्‌ और 
अनित्य है; एवं उसके व्यवहार कर्मविपाकके कारण जारी हुँ; तथापि वैदिक धर्म 
अर्थात्‌ उपनिषत्कारोंका यह सिद्धान्त उन्हें मान्य न॑ था, कि नामरूपात्मक नाशवान्‌ 
सृष्टिके मूलमें नामरूपसे व्यतिरिक्त आत्मस्वरूपी परब्रह्मके समान एक नित्य और 
सर्वव्यापक वस्तु है - इन दोनों धर्मॉमें जो विशेष भिन्नता है, वह यही है । गौतमः 
बुद्धने यह वात स्पष्ट रूपसे कह दी है, कि आत्मा या ब्रह्म यथार्थमें कुछ नहीं है - 
केवल भ्रम है, इसलिये आत्म-अनात्मके विचारमें या ब्रह्म-चितनके पचड़ेमें पड़कर 
किसीकोभी अपना समय न खोना चाहिये ( सब्बासवसुत्त ९-१३ ) । दीध्यनि- 
कायोंके ब्रह्मजालसुत्तोसेभी यही बात स्पष्ट होती है, कि आत्माविषयक कोईभी 

कल्पना बुद्धको मान्य न थी ।* इन सुत्तोके अंतमें कहा है, कि आत्मा और ब्रह्म एक 

है या दो, फिर ऐसेही भेद बतछाते हुए आत्माकी भिन्न भिन्न ६२ प्रकारकी कल्पनाएँ 
बतलाकर कहा है, कि ये सभी मिथ्या 'दृष्टि' हैं; और मिलिदप्रश्‍नमेंभी ( मि. प्र. २, 
३, ६, २- ७. १५ ) बौद्ध धर्मके अनुसार नागसेनने यूनानी मिलिंदसे (मिनांदर) 

साफ़ साफ़ कह दिया है, कि “आत्मा तो कोई यथार्थ वस्तु नहीं है । ” यदि मान लें, 
कि आत्मा और उसी प्रकार ब्रह्मभी, दोनों भ्रमही हैं, यथार्थ नहीं हैं, तो वस्तुतः 
धर्मकी नींवही गिर जाती है । क्योंकि, फिर सभी अनित्य वस्तुएँही बच रहती हैं; 

और नित्य-सुख या उसका अनुभव करनेवाला कोईभी नहीं रह जाता। यही 
कारण है, जो श्रीशंकराचार्यने तर्केदृष्टिसेभी इस मतको अग्राह्य निश्चित किया 
है: परंतु अभी हमें केवल यही देखना है, कि असली बुद्ध धर्म क्या है? इसलिये इस 
वादको यहीं छोड़कर देखेंगे, कि बुद्धने आगे अपने धर्मकी क्या उपपत्ति वतलाई है। 
यद्यपि बुद्धको आत्माका अस्तित्व मान्य न था; तथापि इन बातोंसे वे पूर्णतया सहमत 
थे, कि (१) कमंविपाकके कारण नाम-रूपात्मक देहको ( आत्माको नहीं ) 

नाशवान्‌, जगतके प्रपंचमें वार बार जन्म लेना पड़ता है; और (२ ) पुनर्जेन्मका 
यह चक्कर या सारा संसारही दुःखमय है, इससे छुटकारा पा कर स्थिर शांति या 
सुखको प्राप्त कर लेना अत्यंत आवश्यक है। इस प्रकार इन दो बातों - अर्थात्‌ 
सांसारिक दुःखके अस्तित्व और उसके निवारण करनेकी आवश्यकताको मान 
लेनेसे वैदिक धमका यह प्रश्न फिरभी ज्यों-का-त्यों बनाही रहता है, कि दुःखनिवारण 
करके अत्यंत सुख प्राप्तकर लेनेका मार्ग कौन-सा है? और उसका कुछ-न-कुछ ठीक 
ठीक उत्तर देना आवश्यक हो जाता है। उपनिषत्कारोंने कहा है, कि यज्ञयाग 
आदि कर्मोके द्वारा संसारचक्रसे छुटकारा हो नहीं सकता; और बुद्धने इससेभी 
कहीं आगे वढ़कर इन सब कर्मोका हिसात्मक अतएव सर्वथा त्याज्य और निषिद्ध 
बतलाया है । इसी प्रकार यदि स्वयं ब्रह्म हीको एक बड़ा भारी भ्रम मानें, तो दुःख- 
निवारणार्थ जो ब्रह्मज्ञान-मार्गं है, वहभी भ्रांतिकारक या असंभव निणित होता है। 
फिर दुःखमय भवचत्रसे छट नेका मार्ग कौन-सा. है? बुद्धने इसका यह उत्तर दिया 
है, कि किसी रोगको दूर करनेके लिये उस रोगका मूल कारण ढुँढ कर उसीको 
हटानेका प्रयत्न जिस प्रकार चतुर वैद्य किया करता है, उसी प्रकार सांसारिक दुःखके 
रोगको “दूर करनेके लिये ( ३) उसके कारणको जानकर, (४ ) उसी कारणको 
दूर करनेवाले मार्गका अवलंब वुद्धिमान्‌ पुरुषको करना चाहिये। इन कारणोंका 
विचार करनेसे दीख पड़ता है, कि तृष्णा या कामनाहीं इस जगतके सब दु:खोंकी 
जड़ है; और एक नामरूपात्मक शरीरका नाश हो जानेपर बचे हुए इस वासनात्मक 


oo वि ला 


# ब्रह्मजालसुत्तका अंग्रेजीमें अनुवाद नहीं है; परंतु उसका स विवेचन 
न्हिसूडेवड्सूने 9.8. ८०४९ 009४ 83 में किया है 

बीजहींसे अन्यान्य नाम-रूपात्मक शरीर पुनः पुनः उत्पन्न हुआ.करते हैं। और फिर 
बृद्धने. निश्चित किया है, कि :पुनज॑न्मके' दुःखमय संसारसे पिंड छुड़ानेके लिये इंद्रिय 
निग्रहसे, ध्यानसे तथा वैराग्यसे तृष्णाका पुणतया क्षय करके संन्यासी या भिक्ष वन 
जानाही एकमेव यथार्थ मागं है; और इसी वेराग्ययुक्त सन्याससे अचल शांति एवं 
सुख प्राप्त होता है । तात्पर्यं यह है, कि यज्ञयाग आदिकी, तथा आत्म-अनात्म विचारकी 
झंझटमें न पड़कर, निम्न चार दृश्य बातोंपरही बौद्ध धर्मकी रचना की गई है। वे 
चार बातें ये हैं: सांसारिक दुःखका अस्तित्व, उसका कारण, उसके निरोध या निवारण 
करनेकी आवश्यकता, और उसे समूल नष्ट करनेके लिये वैराग्यरूप-साधन; अथवा 
बौद्धकी परिभाषाके अनुसार क्रमशः दुःख, समुदय,' निरोध और मार्ग । अपने धर्मके 
इन्हीं चार मूळ तत्त्वोंको वुद्धने “आर्यसत्य' नाम दिया है। उपनिषदके आत्मज्चानके 
बदले चार आर्यसत्योंकी दृश्य नींवके ऊपर यद्यपि इस प्रकार बौद्ध धर्म खड़ा किया 
गया है; तथापि अचल शांति या सुख प।नेके' लिये तृष्णा अथवा वासनाका क्षय 
करके मनको निष्काम करनेके जिस मार्गका ( चौथा सत्य ) उपदेश बूद्धने किया 
है, वह मार्ग, और मोक्ष-प्राप्तिके लिये उपनिषदोंमें वणित मार्ग, दोनों वस्तुतः 
एकही हैं, इसलिये यह बात स्पष्ट है, कि दोनोंका अंतिम. दुश्य-साध्य मनकी निविषयः 
स्थिति ही है। परंतु इन दोनों धर्मोमे भेद यह है, कि ब्रह्म तथा आत्माको एक 
माननेवाले उपनिषत्कारोने मनको, इस निष्काम अवस्थाको आत्मनिष्ठा”, ' ब्रह्म- 
> संस्थाः, ब्रह्मभूतता',. ब्रह्मनिर्वाण/ (: गीताः ५५१७-२५; /छां: २: २३.१ ), अर्थात्‌ '' 
. .. „बरह्ममेंः आत्माकाः लय होना आदि 'अंतिमः आधारंदर्शक'नांम दिये है; और वुद्धने उसे - 
-केव्रल निर्वाण' अर्थात्‌ विराम पाना ', या :“द्रीपकके बुझ जानेके'समान' वासनाका: 


"` नाश होना ?.यह केवळ क्रियादर्शक, नास: दिया; है.। क्योंकि, :ब्रह्म' या“आत्माको भ्रमे. 


` कुह;देनेपर/श्यह :प्रश्नही :तहीः रहः जाता} कि; £! विराम कौनः पाता है औरं किसमें 
,; पाता*है १” ` ( सुत्त॑निपातमेसे रतनसुत्तः१४ और वंगीससुत्त .१२, १३.), एवं: बुद्धते 


`` “तो यह स्पष्ट। रीतिसेः कह दिया: हैः कि चतुर :मनुष्यको इस गूढः प्रश्‍नकाः विचारभी 


“० न करना एचाहिये:-(/सब्बासंवसुत्ते ८-१३. मिलिदघ्रश्न ४४. २. ,४;५:) | -मह स्थिति 
« „ प्राप्तः होनेपरं) पुनजेन्म नहीं होता, इसलिये: एक ' शरीरके. नष्ट ` होनेपर/फिर दूसरे 
. शरीरको 'पानेकी:सामान्यः'क्रियाके /लिये* प्रयुक्त ` हीनेवाले “मरण'शब्दंकां उपंयोग 


= . «बौद्ध घर्मकेअनुसारभी “निर्वाण के/लिये किया नहीं जा!सकता । निर्वाण तो “मुत्युको. 


"मत्सु, अंथवा 'उमुनिषदोके वर्णनानुखार” “मृत्युको: पारकरः जानेका माँग „दै + 
' निरी. मौत नहीं है:। बृहदारण्यक 'उपनिषदमें :( :४ . ४; ७) | यहः जो दृष्टान्तः दिया ह, * 


` ` 'कि जिस प्रकार संपेंको अपनी: कँचली छोड देनेपरं:उसकी. कुछ परवाह नहीं रहती 


` उसी प्रकार.जब.कोई मनुष्य उक्त:स्थितिमे पहुँच.जाता है,'तब उसेभी अपने शरीरकी 
कुछ, चिता नहीं (रह जाती; और उसी दृष्टान्तका :आधार असली भिक्षुका वर्णन 


करते समय सुत्तनिपातके उरगसुत्तके प्रत्येक इलोकमें लिया गया है। वैदिक धर्मका 

यह तत्त्वभी ( कोषी. ब्रा. ३.१), कि “ आत्मनिण्ड पुरुष पाप-युण्यसे सदैव 
अलिप्त रहता है" (बृ. ४. ४. २३ ); “ इसलिये उसे मातृवध तथा पितवधसरीखे 
पातकोंकाभी दोष नहीं लगता ”, धम्मपदमें शब्दशः ज्यों-का-त्यों बतला गया है 
( धम्म. २९४, २९५; मिलिदप्रश्न ४. ५. ७ )। सारांश, यद्यपि ब्रह्म तथा आत्माका 
अस्तित्व बुद्धको मान्य नहीं था, तथापि मनको शांत, विरक्त तथा निष्काम करना 
प्रभृति मोक्ष-प्राप्तिके जिन साधनोंका उपनिषदोंमें वर्णन है, वेही साधन बद्धके मतसे 
निर्वाण-प्राप्तिके लियेभी आवश्यक हैं; इसीलिये बौद्ध यति तथा बैदिक संन्यासियोंके 
बर्णन मानसिक स्थितिकी दृष्टिसे एकहीसे होते हैँ; और इसी कारण पाप-पुण्यकी 
जिम्मेदारीके संवंधसे तथा जन्म-मरणके चक्करसे छुटकारा पानेके विपयमें बैदिक 
संन्यास-धर्मके जो सिद्धान्त हैं, वेही वौद्ध धममें स्थिर रखे गये हुँ। परंतु बैदिक 
धर्म गौतमवुद्धसे पहलेका है, अतएव इस विपयमें कोई शंका नहीं, कि ये विचार 
असलमें वैदिक धमंकेही हैं । 

वैदिक तथा बौद्ध संन्यास-धर्मोकी विभिन्नताका. वर्णन हो चुका । अव देखना 
चाहिये, कि गाहस्थ्य-धमंके विषयमें वृद्धने क्या कहा है । आत्म-अनात्म-विचारके 
तत्त्वज्ञानको महत्त्व न देकर सांसारिक दुःखोंके अस्तित्व आदि दृश्य आधारपरही 
यद्यपि वौद्ध धर्म खड़ा किया गया है; तथापि स्मरण रखना चाहिये, कि कोंटसरीखे 
आधुनिक पश्चिमी पंडितोंके निरे आधिभौतिक धर्मके अनुसार - अथवा गीता- 
धर्मके अन्‌सारभी बौद्ध धर्म मूलमें प्रवृत्ति-प्रधान नहीं है । यह सच है कि, बुद्धको 
उपनिपदोंके आत्मज्ञानकी “तात्त्विक दृष्टि ' मान्य नहीं है। परंतु बृहदारण्यक 
उपनिषदमें ( वृ. ४. ४. ६ ) वर्णित याज्ञवल्क्यका यह सिद्धान्त कि, “ संसारको 
बिलकुल छोड़ करके मनको निविषय तथा निष्काम करनाही इस जगतमें मनुष्यका 
केवल एक परम कर्तव्य है”, वौद्ध धर्ममेंभी सर्वथा स्थिर रखा गया है, इसीलिये 
वौद्ध धर्म मूलमें केवल संन्यास-प्रधान हो गया है । यद्यपि बुद्धके समग्र उपदेशोंका 
तात्पर्यं यह है, कि संसारका त्याग कियेविना, केवल गृहस्थाश्रममेंही बने रहनेसे, 
परम सुख अहँतावस्था कभी प्राप्त हो नहीं सकती; तथापि यह न समझ लेना चाहिये 
कि उसमें गाहस्थ्यवृत्तिका बिलकुल विवेचनही नहीं है । जो मनुष्य बिना भिक्षु बने 
बुद्ध, उसके धर्म, और वौद्ध भिक्षुओंके संघ अर्थात्‌ मेले या मंडलियाँ, इन तीनोंपर 
विश्वास रखे; और “ बुद्ध शरणं गच्छामि, धर्म शरणं गच्छामि, संघं शरं गच्छामि ” 
इस संकल्पके उच्चारण द्वारा उक्त तीनोंकी शरणमें जाय, उसको बौद्ध-प्रंथोंमें 
उपासक कहा है। येही लोग वौद्ध धर्मावलंबी गृहस्थ हैं। प्रसंग-प्रसंगपर स्वयं 
बुद्धनेभी कुछ स्थानोपर उपदेश किया है, कि उन उपासकोंको अपना गाहस्थ्य-व्यवहार 
कैसा रखना चाहिये ( महापरिनिब्बाणसुत्त १. २४ ) । वैदिक गाहँस्थ्य-धमंमेसे 
हिसात्मक श्रौत यज्ञयाग और चारों वर्णका भेद बृद्धको ग्राह्य नहीं था । इन बातोंको 


छोड़ देनेसे स्मार्तं पंचमहायज्ञ, दान्‌ आदि परोपकार धर्म और नीतिपूर्वक आचरण 

करनाही गृहस्थका कर्तव्य रह जाता है; तथा गृहस्थोंके धर्मका वर्णन करते समय 
केवल इन्हीं वातोंका उल्लेख बौद्ध-प्रंथोंमें पाया जाता है! बुद्धका मत है, कि प्रत्येक 
गृहस्थ अर्थात्‌ उपासकको पंचमहायज्ञ करनाही चाहिये। उनका स्पष्ट कथन है 
कि अहिसा, सत्य, अस्तेय, सर्वभूतानुकंपा और ( आत्मा मान्य न हो, तथापि ) 
आत्मौपम्य-दृष्टि, शौच या मनकी पवित्रता, तथा विशेष करके सतपात्रों याने वौद- 
भिक्षुओंको एवं बौद्ध भिक्षु-संघको अन्न-वस्त्र आदिका दान देना प्रभृति नीतिः 
धर्मोकाभी पालन बौद्ध उपासकोंको करना चाहिये । वौद्ध धर्ममें इसीको 'शील' कहा 
है; और दोनोंकी तुलना करनेसे यह वात स्पष्ट हो जाती है, कि पंचमहायज्ञके समान 
ये नीति-धर्मभी ब्राह्मण-धर्मके धर्म-सूत्रों अथवा प्राचीन स्मृति-ग्रंथोसे (मनु. ६. ९२; 
१०. ६३) बुद्धने लिये हैँ ।* और तो क्या, इस आचारके विषयमें प्राचीन ब्राह्मणोंकी 
स्तुति स्वयं बुद्धनेही ब्राह्मणधम्मिकसुत्तोमें की है; तथा मनुस्मृतिके कुछ श्लोक तो 
धम्मपदमें अक्षरशः पाये जाते हैं ( मनु. २. १२१; ५. ४५; धम्मपद १०९, १३१ 
बौद्ध धर्मेमें वैदिक ग्रंथोसे न केवल पंचमहायज्ञ और नीति-धर्मही लिये गये हैं; कितु 
वैदिक धर्ममें पहले कुछ उपनिषत्कारों-ट्वारा प्रतिपादित इस मतकोभौ बुद्धने स्वीकार 
किया है, कि गृहस्थाश्रममें पूर्ण मोक्ष-प्राप्ति कभीभी नहीं होती। उदाहरणार्थ, 
सुत्तनिपात्तोंके धम्मिकसुनमें भिक्षुके साथ उपासककी तुलना करके वुद्धने साफ़ साफ़ 
कह दिया है, कि गृहस्थको उत्तम शीलके द्वारा बहुत हुआ तो “स्वयंप्रकाश” देवक्षोककी 
प्राप्ति हो जावेगी; परंतु जन्म-मरणके चक्करसे पूर्णतया छुटकारा पानेके लिये 
संसार तथा लड़के-वच्चे, स्त्री आदिको छोड़ करके अंतमें उसको भिक्षु-धर्मही स्वीकार 
करना चाहिये ( धम्मिकसुत्त १७, २९; वृ. ४. ४. ६; मभा. वन. २. ६३ ) । 
तेविज्जसुत्तमें ( ते. सु. १. ३५. ३.५ ) यह वर्णन है, कि कर्म-मार्गीय वैदिक 
ब्राह्मणोंसे वाद करते समय अपने उक्त संन्यासःप्रधान मतको सिद्ध करनेके लिये 
बुद्ध ऐसी युक्तियाँ पेश करते थे, कि “यदि तुम्हारे ब्रह्मके वाळ-वच्चे-स््री तथा क्रोध- 
लोभ नहीं हैं, तो स्त्री-पुत्रोमें रहकर तथा यज्ञ-याग आदि काम्य कमोंके द्वारा तुम्हें 
ब्रह्मकी प्राप्ति होगीही कैसे ?” और यहभी प्रसिद्ध है, कि स्वयं बुद्धने युवावस्थामेंही 
अपनी स्त्री, अपने पुत्र तथा राजपाटकोभी त्याग दिया था, एवं भिक्षु-धमं स्वीकारः 
कर लेनेपर छः वर्षके वाद उन्हें वृद्धावस्था प्राप्त हुई थी । बुद्धके समकालीन, परंतु 
उनसे पहलेही समाधिस्थ हो जानेवाले, महावीर नामक अंतिम जैन तीर्थकरकाभी 
ऐसाही उपदेश है। परंतु वह वुद्धके समान अनात्मवादी नहीं था; और इन दोतों 
धर्मोमें महत्त्वका भेद यह है, कि वस्तरप्रावरण आदि ऐहिक सुखोंका त्याग और 
अहिसात्रत प्रभृति धर्मोका पालन वौद्ध भिक्षुओंकी अपेक्षा जैन यति अधिक दूढतामे 
किया करते थे; एवं अवभी करते रहते हैं । खानेहीकी नियतसे जो प्राणी न मारे 
क MNES. त 
* See Dr. Kern's Manualof Buddhism (Grundriss IIL.8) p- 68. 
CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


गीताकी बहिरिंगपरीक्षा ५७९ 


गये हों, उनका 'पवत्त' ( सं. प्रवृत्त ) अर्थात्‌ “ तैयार किया हुआ मांस ” ( हाथी, 
सिंह, आदि कुछ प्राणियोंको टाड़कर ) वृद्ध स्वयं खाया करते थे; 'पवत्त' मांस 
तथा मछलियाँ खानेकी आज्ञा बौद्ध भिक्षुओंकोभी दी गई है; एवं बिना वस्त्रोंके 
नंग-धडंग घूमना वौद्ध-भिक्षु-धर्मके नियमानुार अपराध है; ( महावग्ग. ६. ३१. 
१४; ८. २८. १ ) । सारांश, यद्यपि बुद्धका निश्चित उपदेश था, कि अनात्मवादी 
भिक्षु बनो; तथापि काया-क्लेशमय उग्र तपसे वुद्ध सहमत नहीं थे ( महावग्ग. ५. 
१. १६; गीता ६. १६ ); वौद्ध भिक्षुओंके विहारो अर्थात्‌ उनके रहनेके मठोंकी 
सारी व्यवस्थाभी ऐसी रखी जाती थी, कि जिससे उनको कोई विशेष शारीरिक 
कष्ट न सहना पड़े; और प्राणायाम आदि योगाभ्यास सरळतापूर्वक हो सके । तथापि 
वौद्ध धर्मेमें यह तत्त्व पूर्णतया स्थिर है, कि अहँतावस्था या निर्वाणसुखकी प्राप्तिके 
लिये गृहस्थाश्नमको त्यागनाही चाहिये, इसलिये यह कहनेमें कोई प्रत्यवाय नहीं, 
कि वौद्ध धर्म संन्यास-प्रधानः धर्म है । 

यद्यपि बुद्धका निश्चित मत था, कि ब्रह्मज्ञान अथवा आत्म-अनात्म-विचार 
श्रमका एक बड़ा-सा जाळ है; तथापि इस दृश्य कारणके लिये, अर्थात्‌ दुःखमय संसार- 
चक्रसे छूटकर निरंतर शांति तथा सुख प्राप्तिके लिये, उपनिपदोंमें वणित संन्यास 
मार्गवालोंके इसी साधनको उन्होंने मान लिया था, कि वैराग्यसे मनको निविषय 
रखना चाहिये; और जब यह सिद्ध हो गया, कि चातुर्वण्यं भेद या हिंसात्मक यज्ञ- 
यागको छोड़कर वौद्ध धर्में वैदिक गाहँस्थ्य-धर्मके नीतिनिसमही कुछ हेरफेर करके 
लिये गये हैं, तब यदि उपनिषद्‌ तथा मनुस्मृति आदि ग्रंथोंमें वैदिक संन्यासियोंके 
जो वर्णन हुँ, वे वर्णन, एवं बौद्ध भिक्षुओं या अहंतोंके वर्णन, अथवा अहिंसा आदि 
नीति-धर्म, दोनों धर्मोमें एकहीसे - और कई स्थानोंपर शब्दशः एकहीसे - दीख 
पढेँ, तो आश्चर्यकी बात नहीं है । ये सब बातें मूळ वैदिक धर्महीकी हैँ । परंतु बौद्धोंने 
केवल इतनीही बातें बैदिक धमंसे नहीं ली हैं; प्रत्युत बौद्ध धर्मके दशरथ-जातकके 
समान जातक-ग्रंथभी प्राचीन वैदिक पुराण-इतिहासकी कथाओके, बुद्ध धर्मके अनुकूल 
तैयार किये हुए, रूपांतर हूँ । न केवल वौद्धोंनेही, कितु जैनोनिभी अपने अभिनव- 
पुराणोमें बैदिक कथाओंके ऐसेही रूपांतर कर लिये हैं। सेल* साहबने तो यह लिखा 
है, कि ईसाके अनंतर प्रचलित हुए मुहुंमदी धमंमें ईसाके चरित्रका इसी प्रकार 
विपर्यास कर लिया गया है। वर्तमान समयकी खोजसे यह सिद्ध हो चुका है, कि 
पुरानी वाइवलमें सृष्टिकी उत्पत्ति, प्रलय तथा नूह आदिकी जो कथाएँ हूँ, वे सव 
प्राचीन खाल्दी जातिकी धर्म-कथाओंके रूपांतर हूँ, कि जिनका वर्णन यहुदी लोगोंका 
किया हुआ है। उपनिषद्‌, प्राचीन धर्म-सूत्र, तथा मनुस्मृतिके वर्णन कथाएँ अथवा 


* See Sele’s Koran, “ To the Reader” (Preface), 0. x. and the 
Preliminary Discourse, 868 ३५०09 %॥५ nlanggsrClassics Edition. ) 

विचार जव बौद्ध ग्रंथोंमें इस प्रकार - कई बार तो बिलकुल शब्दशः - लिये गये 
हैं, तब यह अनुमान सहजही हो जाता है, कि ये असलमें महाभारतकेही हैं। वौद्ध-ग्रंथ- 
प्रणेताओंने इन्हें वहींसे उद्धृत कर लिया होगा । वैदिक धर्म-प्रंथोंक जो भाव और 
इलोक बौद्ध-ग्रंथोंमें पाये जाते हैं, उनके कुछ उदाहरण ये हैं :- ' जयसे वैरकी वृद्धि 
होती है; और बैरसे बैर शांत नहीं होता ” (मभा. उद्यो. ७१. ५९, ६३), “दूसरेके 
क्रोधको शांतिसे जीतना चाहिये” आदि विदुरनीति ( मभा. उद्योग. ३८. ७३ ) 
तथा जनकका यह वचन कि “ यदि मेरी एक भूजामें चंदन लगाया जाय और दूसरी 
काटकर अलगकर दी जाय, तोभी मुझे दोनों बातें समानही हुँ” ( मभा. शां. 
३२०. ३६ ) ; इनके अतिरिक्त महाभारतके औरभी बहुतसे श्लोक बौद्ध-प्रंथोंमें 
शब्दशः पाये जाते हैं (धम्मपद ५, २२३; मिरिदप्रश्‍न ७.३. ५ ) । इसमें कोई 
संदेह नहीं, कि उपनिषद्‌, ब्रह्मसूत्र तथा मनुस्मृति आदि वैदिक ग्रंथ वुद्धकी अपेक्षा 
प्राचीन हँ, इसलिये उनके जो विचार तथा श्लोक वौद़-ग्रंथोंमें पाये जाते हूँ, उनके 
विषयमे विशवासपूर्वक कहा जा सकता है, कि उन्हें वौद्ध-ग्रंथकारोंने उपर्युक्त बैदिक 
ग्रंथोंहीसि लिया है; किंतु यह वात महाभारतके विषयमें नहीं कही जा सकती। 
महाभारतमेंही बौद्ध डागोवाओंका जो उल्लेख है, उससे स्पष्ट होता है, कि महा- 
भारतका अंतिम संस्करण बुद्धके बाद रचा गया है । अतएव केवळ श्लोके सांदृश्यके 
आधारपर यह निश्चय नहीं किया जा सकता, कि वर्तमान महाभारत वोद्ध-ग्रंथोंके 
पहळेहीका है; और गीता महाभारतकाही एक भाग है, इसलिये यही न्याय गीताकोभी 
उपर्युक्त हो सकेगा । इसके सिवा, पह पहलेही कहा जा चूका है, कि गीतामेंही ब्रह्म- 
सूत्रोंका उल्लेख है; और ब्रह्म-सूत्रोमें है वौद्ध धमंका खंडन। अतएव स्थितप्रज्ञके वर्णन 
प्रभृतिकी (वैदिक और वौद्ध) दोनोंकी समताको छोड़ देते हैं, और यहाँ अब इस वातका 
विचार करते हूँ, कि उक्त शंकाको दूर करने एवं गीताको निविवाद रूपसे वौद्ध- 
ग्रंथोसे पुरानी सिद्ध करनेके लिये वौद्ध-ग्रंथोंमें कोई अन्य साधन मिळता है या नहीं । 
ऊपर कह चुके हूँ, कि वौद्ध धर्मका मूल स्वरूप शुद्ध निरात्मवादी और निवृत्तिः 
प्रधान है । परंतु उसका यह स्वरूप बहुत दिनोंतक टिक न सका । भिक्षुओंके आचरणे 
विषयमें मतभेद हो गया; और बुद्धकी मत्यके पश्चात्‌ उसमें अनेक उपपंथोका 
निर्माणही नहीं होने लगा, कितु धामिक तत्त्वज्ञानके विषयमेंभी इसी प्रकारका मतभेद 
उपस्थित हो गया। आजकल कई लोग तो यहभी कहने लगे हैं, कि “आत्मा नहीं है 
इस कथनके द्वारा बुद्धको मनसे यही बतलाना है, कि “ अचिन्त्य आत्मज्ञानके शुष्क 
वादमें मत पड़ों; वैराग्य तथा अभ्यासके द्वारा मनको निष्काम करनेका प्रयत्न पहले 
करो; आत्मा हो चाहे न हो; मनके निग्रह करनेका कार्य मुख्य है; और उसे सिद्ध 
करनेका प्रयत्न पहले करना चाहिये । ” उनके कहनेका यह मतलब नहीं है, कि रह 
या आत्मा बिलकुल हैही नहीं । क्योंकि तेविज्जसुत्तमे स्वयं बुद्धनेही त्रह्वासहव्यातय 


स्थितिका उल्लेख किया है; गौर सेल्कसुत्त तया, वेइणाथामेभी उन्होंने कहा है, हि 

GES 0 कै प्रकारके मत, वाद तथा आग्रही पंथ तत्त्वज्ञानकी दृष्टिसे 
आगे निमित हो गथे ¦ जो कहते थे, कि “आत्मा या ब्रह्ममेंसे कोईभी नित्य वस्तु 
जगतके मूलमें नहीं है; जो कुछ दीख पड़ता है, वह क्षणिक या शून्य है; अथवा जो 
कुछ दीख पड़ता है, वह ज्ञान है; ज्ञानके अतिरिक्त - जगतमें कुछभी नहीं है”, 
इत्यादि ( वे. सू. शां. भा. २. २. १८-२६ ) । इस निरीश्वर या अनात्मवादी बौद्ध 
मतकोही क्षणिकवाद, शून्यवाद और विज्ञानवाद कहते है। परंतु यहाँपर इन 
सव पंथोंके विचार करनेका कोई प्रयोजन नहीं है। हमारा प्रश्‍न ऐतिहासिक है। 
अतएव उसका निर्णय करनेके लिये 'महायान' नामक पंथका वर्णन, जितना आवश्यक 
है उतनाही, यहाँपर किया जाता है । बुद्धके मूल उपदेशमें आत्मा या ब्रह्मका (अर्थात्‌ 
परमात्मा या परमेश्वर ) अस्तित्वही अग्राह्म अथवा गौण माना गया है, इसलिये 
स्वयं वुद्ध अपने जीवन-कालमेसेही भक्तिके द्वारा परमेश्‍वरकी प्राप्ति करनेके मार्गका 
उपदेश किया जाना संभव नहीं था; और जवतक बुद्धकी भव्य मूर्ति एवं चरिद्नक्रम 
लोगोंके सामने प्रत्यक्ष रीतिसे उपस्थित था, तबतक उस मागेकी कुछ आवश्यकताही 
नहीं थी । परंतु आगे यह आवश्यक हो गया, कि यह धर्म सामान्य जनोंको प्रिय 
हो; और उसका अधिक प्रसारभी होवे । अतः घरदार छोड़, भिक्षु बन करके मनो- 
निग्रहसे वैठे-बिठाये निर्वाण पाने - यह न समझकर कि किसमें ? - के इस निरीश्वर. 
निवृत्ति-मार्गकी अपेक्षा किसी सरल और प्रत्यक्ष मागंकी आवशयकता हुई । बहुत 
संभव है, कि साधारण बुद्ध-भक्तोंने तत्कालीन प्रचलित वैदिक भक्ति-मार्गका अनुकरण 
करके, बुद्धकी उपासनाका आरंभ पहले पहल स्वयं कर दिया हो; अतएव बुद्धके 
निर्वाण पानेके पश्चात्‌ शीघ्रही वौद्ध पंडितोने बुद्धहीको “ स्वयंभू तथा अनादि, अनंत 
पुरुषोत्तम “का रूप दे दिया; और वे कहने लगे, कि बुद्धका निर्वाण होना तो उन्हींकी 
लीला है, “ असली बुद्धका कभी नाश नहीं होता - वह तो सदैव अचल रहता है । ” 
इसी प्रकार वौद्ध-ग्रंथोंमें यह प्रतिपादन किया जाने लगा, कि असली बुद्ध “ सारे 
जगतका पिता है; और जनसमूह उनकी संतान हूँ ”, इसलिये वहभी सभीको “ समान 
है, न वह किसीसे प्रेमही करता है और न किसीसे द्रेषभी करता है। ” “ धर्मकी 
व्यवस्था बिगड़नेपर 'र्मकृत्य के लिये वही समय-समयपर बुद्धके रूपसे प्रकट हुआ 
करता है ”, और इसी देवाधिदेव बुद्धकी “ भक्ति करनेसे, उसके ग्रंथोको पूजा करनेसे 
और उसके डागोवाके संमुख कीर्तन करनेसे ” अथवा “ उसे भक्तिपूर्वक दो-चार कमल 
या एक फूल समर्पण कर देनेभीसे मनुष्यको सद्गति प्राप्त होती है ( सद्धमंपुंडरीक 
२. ७७-९८; ५. २२; १५. ५-२२; मिलिदप्रशन ३. ७. ७ ) ।# मिलिदप्रश्नमें 


* प्राच्यधर्म-पुस्तकमालाके २१वें खंडमें 'सद्धमंपुंडरीक' ग्रंथका अनुवाद प्रकाशित 


हुआ है। यह मूल ग्रंथ संस्कृत भाका है । अबू मल संस्कृत ग्रंथभी प्रकाशित हो चुका है। 

( मि. प्र. ३. ७ २ ) यहभी कहा है, कि “ किसी मनुष्यकी सारी उम्र दुराचरणोंमे 
क्यों न बीत गई हो; परंतु मृत्युके समय यदि वह बुद्धकी शरणमें जावे, तो उसे स्वगंकी 
प्राप्ति अवश्य होगी ”; और सद्धमंपुंडरीकके दूसरे तथा तीसरे अध्यायोंमें इस 
बातका विस्तृत वर्णन है, कि सव लोगोंका “ अधिकार, स्वभाव तथा ज्ञान एकही 
प्रकारका नहीं होता; इसलिये अनात्मपर निवृत्ति-प्रधान-मार्गके अतिरिक्त भक्तिके 
` इस मार्गको (यान) बुद्धनेही दया करके अपनी-' उपायचातुरीसे निमित किया है। ” 
स्वयं वृद्धके बतलाये हुए इस धर्म-तत्वको एकदम छोड़ देना कभीभी संभव नहीं 
था, कि निर्वाणपादकी प्राप्ति होनेके लिये भिक्षु-धर्महीको स्वीकार करना चाहिये; 
क्योंकि यदि ऐसा किया जाता, तो मानो वुद्धके मूल उपदेशपरही हरताल पोता जाता | 
परंतु यह कहना कुछ अनुचित नहीं था, कि भिक्षु हो गया तो क्या हुआ; उसे जंगलमें 
'गेंडे'के समान अकेले तथा उदासीन न बने रहना चाहिये; कितु धमंप्रसार आदि 
लोकहित तथा परोपकारके काम 'निरिस्सित' बुद्धिसे करते जानाही बौद्ध भिक्षओंका 
कतंव्य है; इसी मतका प्रतिपादन महायान-पंथके सद्धर्मपुंडरीक आदि रयो 
किया गया है; और नागसेनने मिलिदसे कहा है, कि “ गृहस्थाश्रममें रहते हुए निर्वाण- 
पदको पा लेना विलकुल अशक्य नहीं है - और उसके कितनेही उदाहरणभी हैं” 
( मि. प्र..६- २. ४ )। यह वात किसीकेभी ध्यानमें सहजही आ जायगी, कि ये विचार 
अनात्मवादी तथा केवल संन्यास-प्रधान मूल वौद्ध धर्मके नहीं हैं, अथवा शून्यवाद 
या विज्ञान-वादको स्वीकार करकेभी इनकी उपपत्ति नहीं जानी जा सकती; और 
पहले पहल अधिकांश वौद्ध धर्मवालोंको स्वयं मालूम पडता था, कि ये विचार बुद्धके 
मूल उपदेशसे विरुद्ध हँ । परंतु फिर यही नया मतही स्वभावसे अधिकाधिक लोकप्रिय 
होवे लगा; और वुद्धके मूल उपदेशके अनुसार आचरण करनेवालेको 'हीनयान' 
( हलका मार्ग ) तथा इस नये पंथको 'महायान' ( वड़ा मार्ग ) नाम प्राप्त हो 
गया ।* चीन, तिब्बत और जापान आदि देशोंमें आजकल जो बौद्ध धर्म प्रचलित 
जत आल nC NNN: 
९ सुत्तनिपातमें खग्गविसाणसुत्तके ४१ वें इलोंकका ध्स्वपद “ एको चरे 
खग्गविसाणकप्पो ” दै । उसका यह अर्थ है, कि खग्गविसाण याने गेंडा और उंसीके 
समान बौद्ध भिक्षुकों जंगलमें अकेले रहना चाहिये । 
हीनयान और महायान-पंथोंका भेद वतलाते हुए डॉक्टर केनेने कहा है, कि :- 
Not the Arhat, who has shaken off all human feeling, but the 
generpus self-sacrificing, active Bodhisattva is the ideal of the 
A 00 शा attractive side of the creep has, more per 
S. Bdnieniras or cnt le Wi Me 
soil had been prepared by Mindodis and Mate न 
नै yanism 
of Indian Buddhism, 0. 69. Southern Buddhism अर्थात्‌ हीनयान है। 


महायान-प॑थमं भक्तिकाभी समावेश हो चुका था। “ Mabayanism 1915 
CC-0. Prof. Satya Vrat Shastri Collection. 

है, वह महायान-पंथका है; और बुद्धके निर्वाणके पश्चात्‌ महायान-पंथी भिक्षसघके 
दीर्घोद्योगके कारणही बौद्ध धर्मका इतनी शीघतासे फैलाव हो गया । डॉक्टर 
केनेकी राय है, कि वौद्ध धर्ममें इस सुधारकी उत्पत्ति शालिवाहन शकके लगभग 
तीन सौ वर्ष पहले हुई होगी 1 क्योंकि वौद्ध-प्रंथोंगें इसका उल्लेख है, कि शक 
राजा कनिष्ठके शासन-कालमें वौद्ध-भिक्षुओंकी जो एक महापरिषद्‌ हुई थी, उसमें 
महायान-पंथके भिक्षु उपस्थित थे। इस महायान-पंथके 'अमितायुसुत्त' नामक प्रधान 
सुत्न-ग्रेंथका वह अनुवाद अभी उपलब्ध है, जो कि चीनी भाषामें सन्‌ १४८ इसवींके 
लगभग किया गया था। परंतु हमारे मतानुसार यह काल इससेभी प्राचीन होना 
चाहिये । क्योंकि, सन ईसवीसे लगभग २३० वर्ष पहले प्रसिद्ध किये गये अशोकके 
शिलालेखों में संन्यास-प्रधान निरीश्वर बौद्ध धर्मका विशेष रीतिसे कोई उल्लेख 
नहीं मिळता; उनमें सर्वत्र प्राणिमात्रपर दया करनेवाले प्रवृत्ति-प्रधान वौद्ध धर्मेहीका 
उपदेश किया गया है। तव यह स्पष्ट है, कि पहलेही वौद्ध धर्मको महायान- 
पंथके प्रवृत्ति-प्रधान स्वरूपका प्राप्त होना आरंभ हो गया था । बौद्ध यति नागार्जुन 
इस पंथका मुख्य पुरस्कर्ता था, न कि मूल उत्पादक । 

ब्रह्म था परमात्माके अस्तित्वको न मानकर, उपनिषदोंके मतानुसार, केवल 
मनको निविषय करनेवाले निवृत्ति-मागंके स्वीकारकर्ता मूल निरीश्वरवादी बुद्ध 
धर्महीमेंसे यह कब संभव था, कि आगे क्रमशः स्वाभाविक रीतिसे भक्ति-प्रधान 
प्रवृत्तिमार्ग निकल पड़ेगा; इसलिये बुद्धका निर्वाण हो जानेपर बौद्ध धर्मको शीघ्रही 
जो यह कर्म-प्रधान भक्ति-स्वरूप प्राप्त हो गया, उससे प्रकट होता है, कि इसके 
लिये वौद्ध धर्मके बाहरका तत्कालीन कोई न कोई अन्य कारण निमित्त हुआ होगा; 
और इस कारणको ढूँढुते समय भगवद्गीतापर दृष्टि पहुँचेविना नहीं रहती । क्योंकि, 
जैसे हमने गीतारहस्यके ग्यारहवें प्रकरणमें स्पष्टीकरण कर दिया है, हिदुस्थानमें 
तत्कालीन अचलित धर्मोमेंसे जैन तथा उपनिषद्‌-धमं पूर्णतया निवृत्ति-प्रधानही थे; 
और वैदिक धर्मके पाशुपत अथवा शैव आदि पंथ यद्यपि भक्तिःप्रधान थे तो सही; 
पर प्रवृत्ति-मार्ग और भक्तिका मेल भगवद्गीताके अतिरिक्त अन्यत्र कहींभी नहीं पाया 
जाता था । गीतामें भगवानने अपने लिये पुरुषोत्तम नामका उपयोग किया है; और 


a great stress on devotion in this respect as in many others 
harmonising with the current of feeling in India which Jed to the 
growing importance of Bhakti.” Ibid, p. 124. 

7 See Dr. Kern’s Manual of Indian Buddhism, pp. 6, 69 and 119. 
( मिलिद मिनेडरं नामी यूनानी राजा ) सन्‌ ईसवीसे लगभग १४० या १५० वर्ष 
पहले हिँदुस्तानकी वायव्यकी ओर, बेक्ट्रिया देशमें राज्य करता था । मिलिदप्रश्नमे 
इस वातका उल्लेख है, कि नागसेनने इसे बौद्ध धर्मकी दीक्षा दी थी। बौद्ध धर्म 
फैलानेके ऐसे काम महायान-पंथके लोगही किया करते थे, इसलिये स्पष्टही है, 


कि तब महायान-पंथ प्रादूर्भूताही। चुक्रा Shastri Collection. 

ये विचार भगवद्गीतामेंही आये हैं, कि “ मैं पुरुषोत्तमही सव लोगोंका 'पिता' और 
“पितामह हूँ ( गीता ९. ७ ); सबको सम हूँ, मुझे न तो कोई देष्यही है और न 
कोई प्रिय ( गीता ९. २९ ); मैं यद्यपि अज और अव्यय हूँ, तथापि धर्म-संरक्षणार्थ 
समय-समयपर अवतार लेता हूँ ( ४. ६-८ ); मनुष्य कितनाही दुराचारी क्यों न 
हो, पर मेरा भजन करनेसे वह साधुही हो जाता है (९. ३०); अथवा मुझे भक्ति- 
पूर्वक एक-आध फूल, फल, पत्ता या थोडासा पानी अर्पण कर देनेसेभी मैं उसे वड़ेही 
संतोषपूर्वंक ग्रहण करता हूँ ( गीता ९. २६ ).; और अज्ञ लोगोंके लिये भक्ति एक 
सुलभ मार्ग है” ( गीता १२.५ ); इत्यादि । इसी प्रकार इस तत्त्वका विस्तृत 
प्रतिपादन गीताके अतिरिक्त कहींभी नहीं किया गया है, कि ब्रह्मनिष्ठ पुरुष लोक 
संग्रहके लिये प्रवृत्त-धर्महीको स्वीकार करें। अतएव यह अनुमान करना पड़ता है, 
कि जिस प्रकार मूळ बुद्ध धर्ममें वासनाका क्षय करनेका निरा निवृत्ति-प्रधान-मागे 
उपनिषदोंसे लिया गया है, उसी प्रकार जब महायान-पंथ निकाला तव उसमें प्रवृत्ति- 
प्रधान भक्ति-तत्त्वभी भगवद्गीताहीसे लिया गया होगा। परंतु यह वात केवल 
अनुमानोंपरही अवलंबित नहीं है | तिब्बती भाषामें वौद्ध धर्मके इतिहासपर बौद्ध- 
धर्मी तारानाथ-लिखित जो ग्रंथ है, उसमें स्पष्ट लिखा है, कि महायान-पंथके मुख्य 
पुरस्कर्ताका अर्थात्‌ “ नागार्जुनका गुरु राहुलभद्र नामक बौद्ध पहले ब्राह्मण था; 
और इस ब्राह्मणको ( महायान-पंथकी ) कल्पना सूझ पड़नेके लिये ज्ञानी श्रीकृष्ण 
तथा गणेश कारण हुए | ” इसके सिवा, एक दुसरे तिव्वती ग्रंथमेंभी यही उल्लेख 
पाया जाता है ।* यह सच है, कि तारानाथका ग्रंथ बहुत प्राचीन नहीं है; परंतु 
यह कहनेकी आवश्यकता नहीं, कि उसका वर्णन प्राचीन ग्रंथोके आधारको छोड़ 
कर नहीं किया गया है। क्योंकि, यह संभव नहीं है, कि कोईभी वौद्ध ग्रंथकार स्वयं 
अपने धर्मपंथके तत्त्वोंको बतलाते समय, बिना किसी कारणके, परधर्मियोंका इस 
प्रकार उल्लेख कर दे । इसलिये स्वयं बौद्ध ग्रंथकारोंहीके द्वारा इस विषयमें श्रीकृष्णके 
नामका उल्लेख किया जाना बड़े महत्त्वका है। क्योंकि, भगवद्गीताके अतिरिक्त 
श्रीकृष्णोक्त दूसरा प्रवृत्ति-प्रधान भक्ति-ग्रंथ वैदिक धमंमें हैही नहीं, अतएव इससे 


न 


*See Dr. Kern’s Manual of Indian Buddhism, 9. 122. 


He (Nagarjuna) was a pupil of the Brahmana Rahula- 
bhadra, who himself was a Mahayanist. This Brahmana was much 
Me to the sage Krishna and still more to Ganesha. This 
quassi-historical notice, reduced to its less allegorical expression 
means that Mahayanism is much indebte« to the Bhagavadgita an 
more even to Shivaism.” जान पड़ता है, कि डॉ. केर्न 'गणेश' शब्दसे शव पंथ 


समझते हैं। डॉ. केनेने प्राच्यधर्म-पुस्तक-मालामें 'सद्धमंपुंडरीक' ग्रंथका अनुवाद 
किया है; और उसकी प्रस्तावनामें इसी मतका प्रतिपादन किया हैं। (5- 3. £ 


Vol. XXT, Intro, pp. XXV-XxXVill 


I). 
Prof. Satya Vraf Shastri Collection. 

यह बात पूर्णतया सिद्ध हो जाती है, कि महायान-पंथके अस्तित्वमें आनेसे पहलेही न 

केवल भागवत धर्मही कितु भागवत धर्मविषयक श्रीकृष्णोक्त ग्रंथ अर्थात्‌ भगवद्‌- 

गीताभी उस उमय प्रचलित थी; और डॉक्टर केनंभी इसी मतका समर्थन करते हँ । 

जव गीताका अस्तित्व बुद्ध धर्मीय महायान-पंथसे पहलेका निश्चित हो गया; तब 

अनुमान किया जा सकता है, कि उसके साथ महाभारतभी रहा होगा । बौद्ध-प्रंथोंमें 

कहा गया है, कि बुद्धकी मृत्युके पश्चात्‌ शीघ्रही उनके मतोंका संग्रह कर लिया गया; 

परंतु इससे.वर्तमान समयमे पाये जानेवाले अत्यंत प्राचीन वौद्ध-ग्रंथोकाभी उसी समयमें 

रचा जाना सिद्ध नहीं होता । महापरिनिब्वाणसुत्तको वर्तमान वौद्ध-ग्रथोमें प्राचीन 
मानते हैं। परंतु उसमें पाटलिपुत्र शहरके विषयमें जो उल्लेख है, उससे प्रोफेसर 

रिहिसूडेविड्सूने दिखलाया है, कि यह्‌ ग्रंथ वुद्धका निर्वाण हो चुकनेपर कमःसे-कम 
सौ वर्ष पहले तैयार न किया गया होगा और वुद्धके अनंतर सौ वर्ष बीतनेपर वौद्ध- 
धर्मीय भिक्षुओंकी जो दूसरी परिपद्‌ हुई थी, उसका वर्णन विनथपिटकामें चुल्लवग्ग 
ग्रंथके अंतमे है । इससे विदित होता है, कि लंकाद्वीपके पाली भाषामें लिखे हुए 
बिनयपिटकादि प्राचीन बौद्ध-ग्रंथ इस परिषदके हो चुकनेपर रचे गये हैं। इस विषयमें 
वौद्ध ग्रंथकारोंहीने कहा है, कि अशोकके पुत्र महेंद्रने ईसाकी सदीसे लगभग २४१ 

वर्ष पहले जब प्रथम सिहलद्वीपमें वौद्ध धर्मका प्रचार करना आरंभ किया, तब ये 
ग्रंथभी वहाँ पहुँचाये गये, और फिर कोई डेढ सौ वर्षके वाद ये यहाँ पहले पहल पुस्तकके 
रूपमें लिखे गये | यदि मान लें, कि इन ग्रंथोंको मुखाग्र रट डाळनेकी चाल थी, 
इसलिये महेंद्रके समयसे उनमें कुछ भी फेरफार न किया गया होगा, तोभी यह केसे 
कहा जा सकता है, कि बुद्धके निर्वाणके पश्चात्‌ ये ग्रंथ जव पहले पहल तैयार किये 
गये, तब अथवा आगे महेंद्र या अशोक-कालतक, तत्कालीन प्रचलित वैदिक-प्रंथोंसे 
इनमें कुछभी नहीं लिया गया ? अतएव यदि महाभारत वुद्धके पश्चातका हो तोभी 
अन्य प्रमाणोसेभी उसका सिकंदर बादशाहसे पहलेका अर्थात्‌ सन्‌ ३२५ ईसवीसे पह- 
लेका होना सिद्ध है, इसलिये मनुस्मृतिके श्‍्लोकोंके समानही महाभारतके इलोकोंकाभी 
उन पुस्तकोंमें पाया जाना संभव है, कि जिनको महेंद्र सिहळद्वीपमें ले गया था । सारांश, 
बुद्धकी मुत्युके पश्चात्‌ उनके धर्मका प्रसार होते देखकर शीघही प्राचीन बैदिक 
गाथाओं तथा कथाओंका महाभारतमें एकत्रित संग्रह" किया गया है; और दिखाई 
देता है, कि उसके जो श्लोक वौद्ध-ग्रंथोंमें शब्दशः पाये जाते हैं, उनको वोद्ध-ग्रंथ- 
कारोंने महाभारतसेही लिया है; न कि स्वयं महाभारतकारने बौद्ध-ग्रंथोंसे । परंतु 
यदि मान लिया जाय, कि बौद्ध ग्रंथकारोंने इन इलोकोंको महाभारतसे नहीं लिया 
है; बल्कि उन पुराने वैदिक-ग्रंथोसे लिया होगा, कि जो महाभारतकेभी आधार हे, 
परंतु वर्तमान समयमें उपलब्ध नहीं है और इस कारण महाभारतके कालका निर्णय 

उपर्युक्त श्लोक-समानतासे पूरा नहीं होता; तथापि नीचे लिखी हुई चार बातोंसे 
इतना तो ननिस्संदेह सिद्ध हो जाता है, कि वौद्ध धमंमें महायान-पंथका प्रादुर्भाव 
होनेसे पहले केवल भागवत धर्मही प्रचलित न था; बल्कि उस समय भगवद्गीताभ्ी 
समान्य हो चुकी थी और इसी गीताके आधारपर महायान-पंथ निकला है; एवं 
श्रीकृष्णप्रणीत गीताके तत्त्व वौद्ध धर्मसे नहीं लिये गये हँ । वे चार बातें इस प्रकार 
हैं: ( १ ) केवल अनात्मवादी तथा संन्यास-प्रधान मूळ बुद्ध धर्महीसे आगे चलकर 
क्रमश: स्वाभाविक रीतिसे भक्तिःप्रधान तथा प्रवृत्ति-प्रधान तत्त्वोंका निकलना 
संभव नहीं है। ( २) महायान-पंथकी उत्पत्तिके विषयमें स्वयं वौद्ध ग्रंथका रोने 
श्रीकृष्णके नामका स्पष्टतया निर्देश किया है। ( ३ ) गीताके भक्ति-प्रधान तथा 
प्रवृत्ति-प्रधान तत्त्वोंकी महायान-पंथके मतोसे अर्थतः तथा शब्दशः समानता है। 
और ( ४ ) वौद्ध धर्मके साथ साथ तत्कालीन प्रचलित अन्यान्य जैन अथवा वैदिक 
पंथोंमें प्रवृत्ति-प्रधान भक्ति-मार्गेका प्रचार न था । उपर्युक्त प्रमाणोंसे वर्तमान गीताका 
ऊपर जो काल निर्णीत हुआ है, वह इससे पूर्णतया मिलता-जुळता है । 


भाग ७ - गीता और इंसाइयोंकी बाइबल 


पिछले भागमें बतलाई हुई बातोंसे निश्चित हो गया, कि हिदुस्थानमें भक्ति- 
प्रधान भागवत धर्मका उदय ईसासे लगभग १४ सौ वर्ष पहले हो चुका या; और 
ईसाके पहले प्रादुर्भूत मूल संन्यास-प्रधान वौद्ध धर्ममें प्रवृत्ति-प्रधान भक्ति-तत्त्वका 
प्रवेश, वह वौद्ध-ग्रंथकारोंकेही मतानुसार, श्रीक्ृष्णप्रणीत गीताहीके कारण हुआ है। 
गीताके बहुतेरे सिद्धान्त ईसाइयोंकी नई बाइबलमें दीख पड़ते हैं; बस, इसी वुनियाद- 
पर कई ईसाई ग्रंथोंमें यह प्रतिपादन रहता है, कि ये तत्त्व ईसाई धर्मसे गीतामें ले 
लिये गये होंगे; और विशेषतः डॉक्टर लारिनसरने गीताके उस जर्मन भाषानुवाद- 
में - कि जो सन्‌ १८६९ ईसवीमे प्रकाशित हुआ था - जो कुछ प्रतिपादन किया 
है, उसका निर्मूलत्व अब आप-ही-आप सिद्ध हो जाता है । लारिनसरने अपनी पुस्तकके 
( अर्थात्‌ गीताके जर्मन अनुवादके ) अंतमे भगवद्गीता और वाइवल - विशेष- 
कर नई बाइबल - के शब्द-सादुश्यके कोई एक सौ से अधिक स्थल बतलाये हैं; 
और उनमेंसे कुछ तो विलक्षण एवं ध्यान देने योग्यभी हैँ। एक उदाहरण लीजिये - 
* उस दिन तुम जानोगे, कि मैं अपने पितामें, तुम मुझमें और मैं तुममें हूँ ” ( जान. 
१४. २० ), यह वाक्य गीताके नीचे लिखे हुए वाक्योसे समानार्थकही नहीं है, प्रत्युत 
शब्दशःभी एक-ही है :- “येन भूतान्यशेषेण द्रक्ष्यस्यात्मन्ययो मयि” (गीता 
४.३५ ); और “यो मां पश्यति सबंत्न सर्वं च मयि पश्यति ” ( गीता ६.३० )। 
उसी प्रकार जानका आगेका यह वाक्यभी “ जो मझसे प्रेम करता है, उससे में प्रम 
करता हूँ ” ( गीता १४. २१ ), गीताके “ प्रियोहि ज्ञानिनोऽत्यर्थं अहं स च मम 
प्रियः ” ( गीता ७ १४८) इः दपहगरकते०अिन्नक्कलह्ी।*हुरा है। इन वाक्यों तथा 

इन्हीसे मिलते-जुलते दुसरे अनेक सदृश वाक्योंकी बुनियादपर डॉक्टर लारिनसरने 
अनुमान करके कह दिया है, कि गीताकार वाइवलसे परिचित थे; और ईसाके 
लगभग पाँच सौ वर्षोके पीछे गीता बनी होगी। डॉ. लारिनसरकी पुस्तकके इस 
भागका अंग्रेजी अनुवाद “ इंडियन एंटिक्वेरी 'की दूसरी पुस्तकमें उस समय प्रकाशित 
हुआ था; और परलोकवासी तेळंगने भगवद्गीताका जो पद्यात्मक अंग्रेजी अनुवाद 
किया है, उसकी प्रस्तावनामें उन्होंने लारिनसरके उक्त मतका पूर्णतया खंडन किया 
है ।* डॉ. लारिनसर पश्चिमी संस्क्कतज्ञ पंडितोंमें नहीं लेखे जाते थे; और संस्कृतकी 
अपेक्षा उनका ईसाई धर्मका ज्ञान तथा अभिमान कहीं अधिक था । अतएव उनके 
मत न केवल परलोकवासी तेलंगहीको, कितु मेक्समूलर प्रभृति मुख्य मुख्य पश्चिमी 
सस्कृत पडितोकोभी अग्राह्य हो गये थे बेचारे लारिनसर को यह्‌ कल्पनाभी ने हुई 
होगी, कि ज्योंही एक वार गीताका समय ईसासे प्रथम निस्संदिग्ध निश्चित हो गया, 
त्याही गीता और बाइवलके जो सैंकडों अर्थ-सादृश्य और शब्द-सादश्य मैं दिखला 
रहा हूँ, वे भूतोंके समान उलटे मेरेही गलेसे आ लिपटेंगे ! परंतु इसमें संदेह नहीं, कि 
जो वात कभी स्वप्नमेंभी नहीं दीख पड़ती, वही कभी कभी आँखोंके सामने नाचने 
लगती है; और सचमुच देखा जाय, तो अब डॉक्टर लारिनसरको उत्तर देनेकीभी 
कोई आवश्यकताही नहीं है । तथापि कुछ बड़े बड़े अंग्रेजी ग्रंथोमें अभीतक इसी 
असत्य मतका उल्लेख दीख पड़ता है, इसलिये यहाँपर उस अर्वाचीन खोजके परि- 
णामका संक्षेपमें दिग्दर्शन करा देना आवश्यक प्रतीत होता है, कि जो इस विषयमें 
निष्पन्न हुआ है। पहले यह ध्यानमें रखना चाहिये, कि जब किन्ही दो ग्रंथोंके 
सिद्धान्त एक-से होते हैं, तब केवल इन सिद्धान्तोंकी समानताहीके भरोसे यह निश्चय 
नहीं किया जा सकता, कि अमूक ग्रंथ पहले रचा गया है, और अमुक पीछे | क्योंकि 
यहाँपर ये दोनों बातें संभव हैं, ( १ ) इन दोनों ग्रंथोंमेंसे पहले ग्रंथके विचार दूसरे 
ग्रंथसे लिये गये होंगे; अथवा ( २) दूसरे ग्रंथके विचार पहलेसे | अतएव पहले 
जब दोनों ग्रंथोंके कालका स्वतंत्र रीतिसे निश्चय कर लिया जाय, तब फिर विचार- 
सादृश्यसे यह निर्णय करना चाहिये, कि अमुक ग्रंथकारने अमुक ग्रैंथसे अमुक विचार 
लिये हुँ। इसके सिवा, दो भिन्न भिन्न देशोंके दो ग्रंथकारोंको एकहीसे विचारोंका 
एकही समयमे, अथवा कभी आगे-पीछेभी, स्वतंत्र रीतिसे सूझ पड़ना कोई बिलकुल 
अशक्य बात नही है, इसलिये उन दोनों ग्रंथोंकी समानताको जाँचते समय ग्रह 
विचारभी करना पड़ता है, कि वह समानता स्वतंत्र रीतिसे आविर्भूत होनेके योग्य 
हूँ या नहीं ? और जिन दो देशोंमें ये ग्रंथ निर्मित हुए हों, उनमें उस समय कुछ 
MS [OO 


* See Bhagavadgita translated into English Blank Verse with 
Notes &c. by K. T. Telang, 1875 ( Bombay). This book is 


different from the (॥क्षा॥800०॥) in eS मी र. 


Digitized By Siddhanta eGangotri Gyaan Kosha 
५८८ गीतारहस्य अथवा कर्मयोगशास्त्र 


आवागमन होकर एक देशके विचारोंका दूसरे देशमें पहुँचना संभव था या नहीं ? 
इस प्रकार चारों ओरसे विचार करनेपर दीख पड़ता है, कि ईसाई धर्मसे किसीभी 
बातका गीतामें लिया जाना संभवही नहीं था; बल्कि गीताके तत्त्वोंके समान जो 
कुछ तत्त्व ईसाईयोंकी वाइबलमें पाये जाते हैं, उन तत्त्वोंको ईसाने अथवा उसके 
शिष्योंने बहुत करके बौद्ध धर्मसे - अर्थात्‌ पर्यायसे गीता या वैदिक धर्महीसे - 
बाइबलमें ले लिया होगा; और अब इस वातको कुछ पश्चिमी पंडित लोग स्पष्ट 
रूपसे कहनेभी लग गये हूँ। इस प्रकार तराजूका फिरा हुआ पलड़ा देखकर ईसाके 
कट्टर भक्तोंको आश्चर्य होगा; और यदि उनके मनका झुकाव इस वातको स्वीकृत 
न करनेकी ओर हो जाय, तो कोई आश्चर्य नहीं है । परंतु ऐसे लोगोंसे हमें इतनाही 
कहना है, कि यह प्रश्‍न धार्मिक नहीं है - ऐतिहासिक है, इसलिये इतिहासकी सार्व- 
कालिक पद्धतिके अनुसार हालमें उपलब्ध हुई वातोंपर शांतिपूर्वक विचार करना 
आवश्यक है, और फिर उससे निकळनेवाले अनुमानोंको सभी लोग - और विशेषतः 
वे लोग, कि जिन्होंने यह विचार सादुश्यका प्रश्‍न प्रथम उपस्थित किया है - आनंद- 
पूर्वक तथा पक्षपात-रहित बुद्धिसे ग्रहण करें; यही न्याय्य तथा युक्तिसंगत है । 
नई बाइबलका ईसाई धर्म, यहुदी बाइबल अर्थात्‌ प्राचीन बाइबलमें प्रलि- 
पादित प्राचोन यहुदी धर्मका सुधरा हुआ रूपांतर है। यहुदी भाषामें ईश्वरको 
“इलोहा' ( अरत्रीमें इलाह' ) कहते हैं - परंतु मोजेसने जो नियम बना दिये हैँ, उनके 
अनुसार यहुदी धर्मके मुख्य उपास्य देवताकी विशेष संज्ञा 'जिहोव्हा' है। पश्चिमी 
पंडितोंनेही अब निश्चय किया है, कि यह 'जिहोव्हा' शब्द असलमें यहुदी नहीं है; 
कितु खाल्दी भाषाके 'यब्हे' (संस्कृत यह्व ) शब्दसे निकला है । यहुदी लोग मूति- 
पुजक नहीं हैं। उनके धर्मका मुख्य आचार यह है, कि अग्निमें पशु या अन्य वस्तुओंका 
हवन करें; ईशवरके बतलाये हुए नियमोंका पालन करके जिहोव्हाको संतुष्ट करें; 
और उसके द्वारा इस लोकमें अपना तथा अपनी जातिका कल्याण प्राप्त करें। 
अर्थात्‌ संक्षेपमें कहा जा सकता है, कि वैदिक धर्मीय कर्मकांडके संमान यहुदी धर्मभी 
यज्ञमय तथा प्रवृत्ति-प्रधान है। उसके विरुद्ध ईसाका अनेक स्थानोंपर उपदेश 
है, कि “ मुझे ( हिसाकारक ) यज्ञ नहीं चाहिये, मैं ( ईशवरकी ) कृपा चाहता 
हँ” ( मेश्यू. ९.१३); “ईश्वर तथा द्रव्य, दोनोंको साध लेना संभव नहीं” 
( मेथ्यू. ६. २४ ) ; “ जिसे अमृतत्वकी प्राप्तिकर लेनी. हो, उसे स्त्री-बच्चे छोड़ 
करके मेरा भक्त होना चाहिये ” ( मेथ्यू. १९.२१); और जव ईसाने अपने 
शिष्योंको धर्मप्रचारार्थ देश-विदेशमें भेजा, तव संन्यास-धर्मके इन नियमोंका पालन 
करनेके लिये उनको उपदेश किया कि “ तुम अपने पास सोना, चाँदी तथा बहुतसे 
वस्त्रप्रावरणभी न रखना ” ( मेथ्यू. १०. ९-१३ ) । यह सच है, कि अर्वाचीन 
ईसाई राष्ट्रोंने ईसाके इन सब उपदेशोंको लपेट कर ताकमें रख दिया है; परंतु जिस 
प्रकार आधुनिक शंकरार्चयिंके”हाथी्थी ० ९1्करशसंप्रदाय दरवारी नहीं 

कहा ज सकता, उसी प्रकार अर्वाचीन ईसाई राष्ट्रोके इस आचरणसे मूळ ईसाई 
Lis विगयमेभी यह नहीं कहा जा सकता, कि वह धर्मभी प्रवृत्ति-प्रधान था । मळ 
उदय हो गया उ 7 का 

हय ह गया, ५ तथा इसाइ धर्मका सबंध हूँ। परंतु वैदिक कर्म 
कांडमें धीरे धीरे, क्रमश: ज्ञानकांडकी और फिर भक्ति-प्रधान भागवत धर्मकी 
ज एवं वृद्धि सैकड़ों वर्षों तक होती रही है; कितु यह वात ईसाई धर्ममे नहीं 
है । इतिहाससे पता चलता है, कि ईसाके अधिकसे. अधिक लगभग दो सौ वर्ष पहले 
एसी या एसीन नामक संन्यासियोंका पंथ यहुदियोंके देशमें एकाएक आविर्भत हुआ 
था । ये एसी लोग थे तो यहुदी धर्मकेही; परंतु हिसात्मक यज्ञयागको छोड़कर ये 
अपना समय किसी शांत स्थानमें बैठे परमेश्वरके चितनमें बिताया करते थे; और 
उदरपोषणार्थ कुछ करना पड़ा, तो खेतीके समान निरुपद्रवी व्यवसाय किया करते 
थे । क्वाँरे रहना, मद्य-मांससे परहंज रखना, हिसा न करना, शपथ न खाना, संघके 
साथ मटमें रहना और किसीको कुछ द्रव्य मिल जाय, तो उसे पुरे संघकी सामाजिकं 
आमदनी समझना आदि, उनके पंथके मुख्य तत्त्व थे; और यदि कोई उस मंडलीमें 
प्रवेश करना चाहता था, तो उसे तीन वर्ष तक उम्मीदवारी करके फिर कुछ शर्तें 
मंजूर करनी पड़ती थीं - उनका प्रधान मठ मृत-समुद्रके पश्चिमी किनारे एंगदीमें 
था । वहीं पर वे संन्यास-वृत्तिसे शांतिपूर्वक रहा करते थे । स्वयं ईसाने तथा उसके 
शिष्योंने नई बाइबलमें एसी पंथके मतोंका जो मान्यतापूर्वक निर्देश किया है ( मेथ्यू, 
५. ३४; १९. १२; जेम्स. ५. १२. कृत्य. ४. ३२-३५ ), उससे दीख पड़ता है, कि 
ईसाभी इसी पंथका अनुयायी था; और इस पंथके संन्यास-धर्मकाही उसने अधिक 
प्रचार किया है। यद्यपि ईसाके संन्यास-प्रधान भक्ति-मार्गकी परंपरा इस प्रकार 
एसी पंथकी परंपरासे मिला दी जावे, तोभी ऐतिहासिक दृष्टिसे इस वातको कुछ- 
न-कुछ सयुक्तिक उपपत्ति बतलाना आवश्यक है, कि मूल कर्ममय यहुदी धर्मसे 
संन्यास-प्रधान एसी पंथका उदय कँसे हो गया ? इस पर कुछ लोग कहते हूँ; कि 
ईसा एसीन-पंथी नहीं था । अब जो इस वातको सच मान लें, तो यह प्रश्‍न नहीं टाला 
जा सकता, कि नई वाइवलमें जिस संन्यास-प्रधान धर्मका वर्णन किया गया है, उसका 
मूल क्या है ? अथवा कर्म-प्रधान यहुदी धर्ममें उसका प्रादुर्भाव एकदम कंसे हो गया ? 
इसमें भेद केवल इतनाही होता है, कि-एसीन पंथकी उत्पत्तिवाले प्रश्तके बदले इस 
प्रश्नको हुल करना पड़ता है । क्योंकि, अब समाजशास्त्रका यह मामूली सिद्धान्त 
निश्चित हो गया है, कि “ कोईभी बात किसीभी स्थानमें एकदम उत्पन्न नहीं हो 
जाती, उसकी वद्धि धीरे धीरे तथा बहुत दिन पहलेसे हुआ करती है; और जहाँ- 
पर इस प्रका रकी वद्धि दीख नहीं पड़ती, वहाँपर वह बात प्रायः पराये देशों या पराये 
लोगोंसे ली हुई होती है । ” प्राचीन ईसाई ग्रेथकारोके ध्यानमें यह अड्चन आईही 
न हो, सो बात नहीं; परंतु यूरोपियन लोगोंको बौद्ध धर्मका ज्ञान होनेके पहले - 

अर्थात्‌ अठारहवीं सदीतक - शोधक ईसाई विद्वानोंका यह मत था, कि यूनानी तथा 
यहुदी लोगोंका पारस्परिक निकट संबंध हो ज़ानेपर यूनानियोंके - विशेषतः पायथा- 
गोरसके - तत्त्वज्ञानकी बदौलत कर्ममय यहुदी धर्ममें एसी लोगोंके संन्यास-मार्गका 
प्रादुर्भाव हुआ होगा । कितु अर्वाचीन शोधोंसे यह सिद्धान्त सत्य नहीं माना जा सकता । 
इससे सिद्ध होता है, कि यज्ञमय यहुदी धर्महीमें एकाएक संन्यास-प्रधान एसी या ईसाई 
धर्भकी उत्पत्ति हो जाना स्वभावतः संभव नहीं था; और उसके लिये यहुदी धमंसे 
वाहरका कोई न कोई अन्य कारण निमित्त हो चुका है - यह कल्पना नई नहीं है; 
कितु ईसाकी अठारहवीं सदीसे पहलेके ईसाई पंडितोंकोभी वह मान्य हो चुकी थी। 
कोळक्रक साहबने* कहा है, कि पायथागोरसके तत्त्वज्ञानके साथ वौद्ध धर्मके 
तत्त्वज्ञानकी कहीं अधिक समता है। अतएव यदि उपर्युक्त सिद्धान्त सच मान 
लिया जाय, ठोभी कहा जा सकेगा, कि एसी-पंथका जनकत्व परंपरासे हिदुस्थान- 
कोही मिळता है । परंतु इतनी आनाकानी करनेकोभी अव कोई आवश्यकता नहीं 
है । बौद्ध-ग्रंथोंक साथ नई बाइबलकी तुलना करनेपर स्पष्टही दीख पड़ता है, कि 
एसी या ईसाई धर्मकी पायथागोरियन मंडलियोंसे जितनी समता हैं, उससे कहीं 
अधिक और विलक्षण समता केवल एसी धर्मकोही नहीं; कितु ईसाके चरित्र और 
ईसाके उपदेशकीभी बुद्धके धर्मसे है। जिस प्रकार ईसाको भ्रममें फंसानेका प्रयत्न 
शैतानने किया था; और जिस प्रकार सिद्धावस्था प्राप्त होनेके समय ईसाने ४० 
दिन उपवास किया था; उसी प्रकार वुद्ध-चरित्रमेंभी यह वर्णन है, कि बुद्धको मारका 
डर दिखलाकर मोहमें फंसानेका प्रयत्न किया गया था; और उस समय बुद्ध ४९ 
दिन ( सात सप्ताह ) तक निराहार रहा था । इसी प्रकार पूर्ण श्रद्धाके प्रभावसे 
पानीपर चलना, मुख तथा शरीरकी कांतिको एकदम सूर्य-सदृश वना लेना, अथवा 
शरणागत चोरों या वेश्याओकोभी सद्गति देना इत्यादि वातेंभी बुद्ध और ईसा, 
दोनोंके चरित्रोंमें एकही-सी मिळती हैं; और ईसाके जो ऐसे मुख्य मुख्य नैतिक उपदेश 
हैं, के “ तू अपने पड़ोसियों या शत्रुओंसेभी प्रेम कर,” वेभी ईसासे पहलेही मूल वुद्ध 
धरम में कहीं कहीं बिलकुल अक्षरशः आ चुके हैँ। ऊपर बतलाही चुके हैं, कि भवितका 
तत्त्व मूल बुद्ध धर्ममें नहीं था; परंतु वहभी आगे चलकर, अर्थात्‌ कम-से-कम ईसासे 
दो-तीन सदियोंसे पहलेही, महायान बौद्ध-पंथमें भगवद्गीतासे लिया जा चुका था। 
मि. आर्थर लिलीने अपनी पुस्तकमें आधारपूर्वक स्पष्ट करके दिखला दिया है, 
कि यह साम्य केवल इतनीही बातोंमें नहीं है; बल्कि इसके सिवा वौद्ध तथा ईसाई 
धर्म की अन्यान्य सैकड़ों छोटी-मोटी बातोंमें उक्त प्रकारकाही साम्य वर्तमान है। 
यही क्यों; सूलीपर. चढ़ाकर ईसाका वध किया गया था; इसलिये ईसाई लोग 
जिस सूलीके चिन्हको पूज्य तथा पवित्न मानते हैं, उसी सूलीके चिन्हको स्वस्तिक पनन 

( साँथिया ) के रूपमें वैदिक तथा बौद्ध 


द्ध धर्मवाले ईसाके सैकड़ों वर्ष पहलेसेही शुभदायक 
ठ क 
चिन्ह मानते थे; और प्राचीन शोधकोंने ब 


बंदक अदि नि यह्‌ निश्चय किया है, कि मिश्र आदि, पथ्वीके 
उत देश नहीं, कितु कोलंबससे कुछ शतक पहले अमेरिकाके पेरू 
तथा मेक्सिको देशमेंभी स्वस्तिक चिन्ह शुभदायक माना जाता था ।* इससे यह 
लु १ चल कर ईसाके भक्तोने एक विशेष रीतिसे 
कर लिया है। बौद्ध भिक्षु और प्राचीन ईसाई धर्मोपदेशकोंकी - विशेषतः पुराने 
पादड़ियोंकी - पोशाक और धर्मविधिमेंभी कहीं अधिक समता पाई जाती है। 
उदाहरणार्थ, बाप्तिस्मा' अर्थात्‌ स्नानके पश्चात्‌ दीक्षा देनेकी विंधभ्नी ईसासे 
पहलेही प्रचलित थो; और अब सिद्ध हो चुका है, कि दूर दूरके देशोंमें धर्मोपदेशक 
भेजकर धर्म-प्रसार करनेकी पद्धति, ईसाई धर्मोपदेशकोंसे पहलेही, बौद्ध भिक्षुओंको 
पूर्णतया स्वीकृत हो चुकी थी। 
किसीभी विक्तारवान्‌ मनुष्यके मनमें यह प्रश्न होना विलकुलही स्वाभाविक 
है, कि वुद्ध और ईसाके चरित्रोमें तथा उनके नैतिक उपदेशोंमें और उनके धर्मोकी 
धामिक विधियोंतकमें यह जो अद्भुत और व्यापक समता पाई जाती है, उसका 
क्या कारण है ?1 बौद्ध धर्म-ग्रंथोंका अध्ययन करनेसे जब पहले पहल यह समता 
पश्चिमी लोगोंको दीख पड़ी, तब कुछ ईसाई पंडित कहने लगे, कि बौद्ध धर्मवाळोंने 
इन तत्त्वोंको 'नेस्टोरियन” नामक ईसाई पंथसे लिया होगा, कि जो एशिया खंडमें 
प्रचलित था; परंतु यह बातही संभव नहीं है। क्योंकि नेस्टार-पंथका प्रवतेकही 
इंसासे लगभग सवा चार सौ वर्षके पश्चात्‌ उत्पन्न हुआ था; और अब अशोकके 
शिलालेखोंसे यह भली भाँति सिद्ध हो चुका है, कि ईसाके लगभग पाँच सौ वर्षे पहले, 
अर्थात्‌ नेस्टारसे तो लगभग नौ सौ वर्ष पहले, बुद्धका जन्म हो गया था; अशोकके 
समय और अर्थात्‌ सन्‌ ईसवीसे कम-से-कम ढाई सौ वर्ष पहले, बौद्ध धर्म हिंदुस्थानमें 
और आसपासके देशोंमें तेजीसे फैला हुआ था, एवं बुद्ध-चरित आदि ग्रंथी उस 
समय तैयार हो चुके थे । इस प्रकार जब बौद्ध धर्मकी प्राचीनता निविवाद है, तब 
ईसाई तथा बौद्ध धर्ममें दीख पडनेवाले साम्यके विषयमें वे दोही पक्ष रह जाते हैं 
* See The “ Secret of the Pacific ° by C. Reginald Enock, 1912, 


pp. 248-252. CC 
गी इस विषयपर मि. आर्थर लिलीने Buddhism in Christendom 


नामक एक स्वतंत्र ग्रंथ लिखा है । इसके सिवा Buddha and Buddhism नामक 
ग्रंथके अन्तिम चार भागोंमें उन्होंने अपने मतका संक्षिप्त निरूपण स्पष्ट रूपसे किया 
है । हमने परिशिष्टके इस भागमें जो विवेचन किया है, उसका आधार विशेषतया 
यही दूसरा ग्रंथ है । Buddha and Buddhism ग्रंथ The World s Epoch- 
makers? $61165 में सन्‌ १९०० ईसवीमें प्रसिद्ध हुआ दै । इसके दसवें भागमें बौद्ध 
और ईसाई धर्मके कोई ५० समान उदाहरणोंका दिग्दर्शन कराया है । 

( १ ) वह साम्य स्वतंत्र रीतिसे दोनों ओर उत्पन्न हुआ हो; अथवा ( २) इन 
तत्त्वोंको ईसाने या उसके शिष्योंने बौद्ध धमंसे लिया हो | इसपर प्रोफेसर न्हिस्‌- 
डेविड्सुका मत है, कि बुद्ध और ईसाकी परिस्थिति एकहीसी होनेके कारण दोनों 
ओर यह सादश्य आप-ही-आप स्वतंत्र रीतिसे उत्पन्न हुआ है ।* परंतु, थोड़ा-सा 
विचार करनेपर यह वात सबके ध्यानमें आजावेगी, कि यह कल्पना समाधानकारक 
नहीं है । क्योंकि, जब कोई नई बात किसीभी स्थानपर स्वतंत्र रीतिसे उत्पन्न होती 
है, तब उसका उदय सदैव क्रमशः हुआ करता है; और इसलिये उसकी उन्नतिका 
क्रमभी बतलाया जा सकता है। उदाहरण लीजिये - सिलसिलेवार ठीक तौरपर 
यह वातलाया जा सकता है, कि बैदिक कर्मकांडसे ज्ञानकांड, और ज्ञानकांड अर्थात्‌ 
उपनिषदोंहीसे आगे चलकर भक्ति, पातंजलयोग अथवा अंतमें वौद्ध धर्म कँसे उत्पन्न 
हुआ ? परंतु यज्ञमय यहुदी धर्ममें संन्यास-प्रधान एसी या ईसाई धर्मका उदय उक्त 
प्रकारसे नहीं हुआ है । वह एकदम उत्पन्न हो गया हैं; और ऊपर वतळाही चुके हैं 
कि प्राचीन ईसाई पंडितभी यह मानते हैं, कि इस रीतिसे उसके एकदम उदय हो 
जानेमें यहुदी धर्मके अतिरिक्त कोई अन्य बाहरी कारण निमित्त रहा होगा । इसके 
सिवा बौद्ध, तथा ईसाई धर्ममें जो समता दीख पड़ती है, वह इतनी विलक्षण और 
पूर्ण है, कि वैसी समताका स्वतंत्र रीतिसे उत्पन्न होना संभवभी नहीं है। यदि ग्रह 
बात सिद्ध हो गई होती, कि उस समय यहुदी लोगोंको वौद्ध धर्मका ज्ञान होनाही 
सर्वथा असंभव था, तो बात दूसरी थी । परंतु इतिहाससे सिद्ध होता है, कि सिकंदरके 
समयसे आगे - और विशेष कर अशोकके समयमेंही ( अर्थात्‌ ईसासे लगभग २५० 
वर्ष पहले ) - पूर्वकी ओर मिश्रके एलेक्जेंड्रिया तथा यूनानतक बौद्ध यतियोंकी 
पहुँच हो चुकी थी। अशोकके एक शिलालेखमेंही यह वात लिखी है, कि यहुदी 
लोगोंके तथा आसपासके देशोंके यूनानी राजा एंटिओकससे उसने संधि की थी। इसी 
प्रकार वाइबलमें ( मेथ्यू. २. १ ) वर्णन है, कि जव ईसा पैदा हुआ, तब पूर्वेकी 
ओरके कुछ ज्ञानी पुरुष जेरूसलेम गये थे । ईसाई लोग कहते हैं, कि ये ज्ञानी पुरुष 
मगी अर्थात्‌ ईरानी धर्मके होंगे - हिंदुस्थानी नहीं । परंतु चाहे जो कहा जाय; अर्थ 
तो दोंनोका एकही है । क्योंकि, इतिहाससे यह वात स्पष्टतया विदित होती है, कि 
बौद्ध धर्मका प्रसार इस समयसे पहलेही कश्मीर और काबुळमें हो गया था; एवं 


els 


वह पूर्वकी ओर ईरान तथा तुकिस्तानतकभी पहुँच चुका था । इसके सिवा '्लूटार्कने| 


— 


+ See Buddhist Suttas, S. 8. E. Series, Vol. XT, p. 163. 

ग See Plutarch's Morals — Theosophical Essays translated 
by ९. N. King ( George Bell & Sons) Pp. 96-97. पाली भाषाके 
महावंशमें ( २९. ३९ ) यवनों अर्थात्‌ यूनानियोंके अलसंदा ( योन-नगराऽलसंदा) 


नामक a है । उसमें यह लिखा है, कि ईसाकी सदीसे कुछ वर्ष पहले 
जब सिंहलद्वीपमें एक मंदिर). ववा: स्हा/०था९'बकन्बहँ।बहुलप्से वौद्ध यति उत्सवा 

साफ़ साफ़ लिखा है, कि ईसाके समयमें हिदुस्य,नका एक 

और एलेक्जेंड्रियाके आसपासके प्रदेशोंमें प्रतिवर्ष आया करत बा मम 
विषयर्म अब कोई शंका नहीं रह गई है, कि ईसासे दो-तीन सौ वर्ष पहलेही यहुदियोंके 
देशमें बौद्ध यतियोंका प्रवेश होने लगा था; और जब यह संबंध सिद्ध हो गया, तव 
यह बात सहजही निष्पन्न हो जाती है, कि यहुदी लोगोंमें पहले संन्यास-प्रधान एसी 
पंथका और फिर आगे चलकर संन्यासयुक्त भक्ति-प्रधान ईसाई धर्मका प्रादुर्भाव 
होनेके लिये बौद्ध धर्मही विशेष कारणभूत हुआ होगा । अंग्रेजी ग्रंथकार लिलीनेभी 
यही अनुमान किया है; और इसकी पुष्टिमें फ्रेंच पंडित एमिल्‌ बुर्नुफ्‌ और रोस्नीके 
इसी प्रकारके मतोंका उसने अपने ग्रंथोंमें हवाला दिया है; एवं, जर्मन देशके लिपजिकके 
तत्त्वज्ञानशास्त्राध्यापक प्रोफेसर सेडनने इस विषयके अपने ग्रंथमेंभी उक्त मतहीका 
प्रतिपादन किया है। जर्मन प्रोफेसर श्रडरने अपने एक निबंधमें कहा है, कि ईसाई 
तथा वौद्ध ध्म सर्वेथा एक-से नहीं है; यद्यपि उन दोनोंकी कुछ बातोंमें समता हो, 
तथापि अन्य वातोंमें वैषम्यभी थोड़ा नहीं है; और इसी कारण बौद्ध धर्मसे ईसाई 
धर्मका उत्पन्न होना नहीं माना जा सकता। परंतु यह कथन विषयसे बाहरका है, 
इसलिये इसमें कुछभी जान नहीं है। यह कोईभी नहीं कहता, कि ईसाई तथा बौद्ध 
धर्म सर्वथा एक-सेही हुँ । क्योंकि यदि ऐसा होता, तो ये दोनों धर्म पृथक्‌ पृथक्‌ न 
माने गये होते । मुख्य प्रश्‍न तो यह है, कि जब मूलमें यहुदी धमं केवल कर्ममय है, 
तब उसमें सुधारके रूपसे संन्यासयुक्त भक्ति-मार्गके प्रतिपादक ईसाई धर्मकी उत्पत्ति 
होनेके लिये कारण क्या हुआ होगा? और ईसाकी अपेक्षा बोद्ध धम सचमूचही 
प्राचीन है; उसके इतिहासपर ध्यान देनेसे यह कथन ऐतिहासिक दृष्टिसेभी संभव 
नहीं प्रतीत होता, कि संन्यास-प्रधान भक्ति और नीतिके तत्त्वोंको ईसाने स्वतंत्र 
रीतिसे ढुँढ निकाला हो बाइबलमें इस बातका कहींभी वर्णन नहीं मिलता, कि ईसा 
अपनी आयुके वारहवें वर्षसे लेकर तीस वर्षकी आयुतक क्या करता था और कहाँ 
था ? यह प्रकट है, कि उसने अपना यह समय ज्ञानाजेन, धर्मचितन और प्रवासमें 
बिताया होगा । अतएव विश्वासपूर्वक कौन कह सकता है, कि आयुके इस भागमें 
उसका बौद्ध भिक्षुओंसे प्रत्यक्ष या पर्यायसे कुछभी संबंध हुआही न होगा ? क्योंकि, 
इस समय वौद्ध यतियोंका दौर-दौरा यूनानतक हो चुका था। नेपालके एक बौद्ध 


पधारे थे । महावंशके अंग्रेजी अनुवादक अलसंदा शब्दसे मिश्र देशके एलेक्जेड्रिया 
शहरको नहीं लेते। वे इस शब्दसे यहाँ उस अलसंदा नामक गाँवकोही विवक्षित 
बतलाते हैं, कि जिसे सिकंदरने कावूलमें बसाया था; परंतु यह ठीक नहीं है, क्योंकि 
इस छोटे-से गाँवको किसीनेभी यवनोंका नगर न कहा होता । इसके सिवा ऊपर 
बतलाये हुए अशोकके शिलालेखहीमें यवनोंके राज्योंमं बौद्ध भिक्षुओके भेजे जानेका 
स्पष्ट उल्लेख है । “ 
+ See Lillie’s Buddha and Buddhism, pp. 1580. 
गी. र्‌. ३८ CC-0. Prof. Satya Vrat Shastri Collection. 

मठके ग्रंथमें स्पष्ट वर्णन है, कि उस समय ईसा हिदुस्थानमें आया था और वहाँ उसे 
बौद्ध धर्मका ज्ञान प्राप्त हुआ । यह ग्रंथ निकोलस नोटोव्हिश नामके एक रूसीके हाथ 
लग गया था और उसने फ्रेंच भाषामें इसका अनुवाद सन १८९४ ईसवीमें प्रकाशित 
किया है । बहुतेरे ईसाई पंडित कहते हूँ, कि नोटोव्हिशका अनुवाद सच भलेही हो; - 
परंतु मूळ ग्रंथका प्रणेता कोई लफंगा है, जिसने यह बनावटी ग्रंथ गढ़ ढाला है। 
हमाराभी कोई विशेष आग्रह नहीं है, कि उक्त ग्रंथको ये पंडित लोग सत्यही मान ले। 
नोटोब्हिपकां मिला हुआ ग्रंथ सत्य हो या प्रक्षिप्त, परंतु हमने केवल ऐतिहासिक 
दृष्टिसे जो दिववन ऊपर क्रिया है, उससे यह वात स्पष्टतथा विदित हो जायगी, कि 
यदि ईसाको नहीं, तो कम-से-कम उसके भक्तोंको तो कि जिन्होंने नई बाइबरूमें उसका 
चरिन्न लिखा है, बौद्ध धर्मका ज्ञान होना असंभव नहीं था; और यदि यह वात असंभव 
नहीं है; तो ईसा और बुद्धके चरित्र तथा उपदेशमें जो विलक्षण समता पाई जाती है, 
उसकी केवळ स्वतंत्र रीतिसे उत्पत्ति माननाभी युक्तिसंगत नहीं जँचता ।* सारांश 
यह्‌ हूँ, कि मीमांसकोंका केवल कमं-मार्ग, जनक आदिका ज्ञानयुक्त कर्मयोग 
( नैष्कम्यं ), उपनिषत्कारों तथा सांख्योंकी ज्ञाननिष्ठा और संन्यास, चित्त-निरोध- 
रूपी पातंजलयोग, एवं पांचरात्र वा भागवत धर्म अर्थात्‌ भक्ति, ये सभी धामिक अंग 
और तत्त्व म॒लमें प्राचीन वैदिक धर्मकेही हँ । इनमेंसे ब्रह्मज्ञान, कर्म और भक्तिको 
छोड़ कर, चित्त-निराधरूपी योग तथा कर्म-संन्यास, इन्हीं दोनों तत्त्वोंके आधारपर 
बुद्धने पहले पहल अपने संन्यास-प्रधान धर्मका उपदेश चारों वर्णोको किया था। 
परंतु आगे चलकर उसीमें भक्ति तथा निष्काम कर्मको भिलाकर वुद्धके अनुयायियोंने 
उसके धर्मका चारों ओर प्रसार किया । अशोकके समय बौद्ध धर्मका इस प्रकार 
प्रचार हो जानेके पश्चात्‌ शुद्ध कर्म-प्रधान यहुदी धर्ममें संन्यास-मार्गेके तत्त्वोंका प्रवेश 
होना आरंभ हुआ; और अंतमें उसीमें भक्तिको मिलाकर ईसःने अपना धर्म प्रवृत्त 
किया है। इतिहाससे निष्पन्न होनेवाली इस परंपरापर दृष्टि देनेसे, डॉक्टर लारिन- 
सरका यह कथन तो असत्य सिद्ध होताही है, कि गीतामें ईसाई धमंसे कुछ बातें 
ली गई हूँ ; किंतु इसके विपरीत, यह बात अधिक संभवही नहीं, बल्कि विश्वास 
करने योग्यभी है, कि आत्मौपम्य-दृष्टि, संन्यास, निवैरत्व या भक्तिके जो तत्त्व 
नई बाइबळमें पाये जाते हैं, वे ईसाई धर्मेमेंही बौद्ध धमंसे - अर्थात्‌ परंपरासे वैदिक 
धर्मसे - लिये गये होंगे; और यह पूर्णतया सिद्ध हो जाता है, कि इसके लिये हिंदुओंको 
टूसरोंका मुँह ताकनेकी कभी आवश्यकता थीही नहीं । 


* बाबू रमेशचंद्र दत्तकाभी यही मत है, उन्होंने उसका विस्तारपूर्वक विवेचन 
अपने ग्रंथमें किया है । Ramesh Chander Dutt’s History of Civilization 
in Ancient India, Vol.-ll, EhanrateNcsuppen3R8n:340. 


Digitized By Siddhanta eGangotri Gyaan Kosha 


गीताकी चहिरंगपरीक्षा पप 


इस प्रकार, इस प्रकरणके आरंभमें दिये हुए सात प्रश्नोंका विवेचन 

चुका । दका अब इन्हींके साथ महत्त्वके कुछ ऐसे प्रश्‍न उत्पन्न होते हैँ, कि हिंदुस्थानमें र 
क्तिपथ आजकल प्रचलित हैं, उनपर भगवद्गीताका क्या परिणाम हुआ है? 
परंतु इन प्रश्‍नोंको गीता-ऱग्रंथसंबंधी कहनेकी अपेक्षा यही कहना ठीक है, कि ये हिदु 
धर्मके अर्वाचीन इतिहाससे संबंध रखते है, 


इसलिये, और विशेषतः यह परिशिष्टः 
प्रकरण थोड़ा थोड़ा करनेपरभी हमारे अंदाजसे अधिक बढ़ गया है, इसीलिये. अब 
यहींपर गीताकी बहिरंग परीक्षा समाप्त की जाती है। 


CC-0. Prof. Satya Vrat Shastri Collection. 

उपोद्धात 


ज्ञाते और श्रद्धासे - उसमेंभी विशेषत: भक्तिके सुलभ रामजमार्गसे जितनी हो 
सके उतनी समबुद्धि करके लोकसंग्रहके निमित्त स्वधर्मानुसार अपने अपने 


कर्म निष्कामबुद्धिसे मरणपर्यंत करते रहनाही प्रत्येक मनुष्यका परम कर्तव्य है; 


उसीमें उसका सांसारिक और पारलौकिक परम कल्याण है; तथा उसे मोक्षकी 


प्राप्तिके लिये कमं छोड़ बैठनेकी अथवा और कोईभी दूसरा अनुष्ठान करनेकी 
आवश्यकता नहीं है - समस्त गीताशास्त्रका यही फलितार्थ है, जो गीतारहस्यमें 
प्रकरणशः विस्तारपूर्वक प्रतिपादित हो चुका है। इसी प्रकार 


क [र चौदहवें प्रकरणमें 
यहभी दिखला चुके हैं, कि उल्लिखित उद्देश्से गीताके अठारह अध्यायोंका मेल 


कँसे अच्छा और सरल मिल जाता है; एवं इस कर्मयोग-प्रधान गीता-धर्ममें अन्यान्य 
मोक्ष-साधनोंके कौन-कौन-से भाग किस प्रकार आये हैं। इतना कह चुकनेपर, 
वस्तुतः इससे अधिक काम नहीं रह जाता, कि गीताके श्लोकोंका हमारे मतानुसार 
क्रमश: हिंदी भाषामें सरल अर्थ बतला दिया जावे। कितु गीतारहस्यके सामान्य 
विवेचनमें यह बतलाते न बनता था, कि गीताके प्रत्येक अध्यायके विषय-विभाग 
कैसे किये गये हैं? अथवा टीकाकारोंने अपनें संप्रदायकी सिद्धिके लिये गीताके कुछ 
विशेष श्लोकोंके पदोंकी किस प्रकार खींचातानी की है, अतः इन दोनों बातोंका 
विचार करके और जहाँका तहाँ पूर्वापर संदर्भ दिखला देनेके लियेभी अनुवादके साथ 
साथ आलोचनाके ढँगपर कुछ टिप्पणियोंके देनेकी आवश्यकता हुई । फिरभी जिन 
विषयोंका गीतारहस्यमें विस्तृत वर्णन हो चुका है, उनका केवल दिग्दर्शन करा 
दिया है; और गीतारहस्यके जिस प्रकरणमें उस विषयका विचार किया गया है, 
उसका सिफ़ हवाला दे दिया है । ये टिप्पणियाँ मूल ग्रंथसे अलग पहचान ली जा सकें, 
इसके लिये उन्हें ऐसे | ] चौकोन कोष्टकोंके भीतर रखा गया है और उनके पीछे 
टूटी हुई खडी रेखाएँभी लगा दी गयी हैं। श्लोकोंका अनुवाद, जहाँतक बना पड़ा 
है, शब्दशः किया गया है; और कितनेही स्थलोपर तो मूलकेही शब्द रख दिये गये 
हैं; एवं ' अर्थात्‌, याने से जोड़कर उनका अर्थ खोल दिया है; और छोटी-मोटी 
टिप्पणियोंका काम अनुवादसेही निकाल लिया गया है। इतना करनेपरभी 
संस्कृतकी और हिंदीकी भाषाप्रणाली भिन्न भिन्न है, इस कारण, मूल संस्कृत _ 
एलोकका पूर्ण अर्थ व्यक्त करनेके लिये हिंदीमें कुछ अधिक शब्दोंका प्रयोग अवश्य 

करना पड़ता है; और अनेक स्थलोंपर मूलके शब्दको अनुवादमें प्रमाणार्थ लेना 
पड़ता है। इन शब्दोंपर ध्यान जमनेके लिये ऐसे () गोलाकार कोष्टकमें ये 
शब्द रखे गये हुँ। संस्कृत ग्रंथोमें इलोकका आँकडा श्लोकके अंतमें रहता है; परंतु 
अनुवादमें हमने उसे आरंभमें रखा है। अतः किसी श्लोकका अनुवाद देखना हो, 

तो अनुवाद उस अंकके आगेका वाक्य पढ़ना चाहिये । अनुवादकी रचना प्रायः 
ऐसी की गई है, कि टिप्पणी छोड़कर निरा अनुवादही पढ़ते जायें, तो अर्थमें कहींभी 

कोई व्यतिक्रम न पड़े। इसी प्रकार जहाँ मूलमें एकही वाक्य एकसे अधिक शलोकोंमें 
पुरा हुआ है, वहाँ उतनेही श्लोकोके अनुवादमें वह अर्थे पूर्ण किया गया है । अतएव 
कुछ श्लोकोंका अनुवाद मिलाकरही पढ़ना चाहिये। ऐसे श्लोक जहाँ जहाँ हैं, वहाँ 
वहाँ श्लोकके अनुबादमें पूर्णविराम चिन्ह (। ) नहीं लगाया गया है। फिरभी 
यह स्मरण रहे, कि अनुवाद अंतमें अनुवादही हैं। हमने अपने अनुवादमें गीताके 
सरल, खुळे और प्रधान अर्थको ले आनेका प्रयत्न किया है सही; परंतु संस्कृत शब्दोंमें 
और विशेषतः भगवानकी प्रेमयुक्त, रसीली, व्यापक और प्रतिक्षणमें नई रुचि 
देनेवाली वाणीमें, लक्षणासे अनेक़ व्यंग्यार्थं उत्पन्न करनेकी जो सामथ्यं है, उसे 
ज़राभी न घटा-बढ़ाकर दूसरे शब्दोंमें ज्यों-का-त्यों अनुवादमें झलका देना असंभव 
है; अर्थात्‌ संस्कृत जानेवाला पुरुष अनेक अवसरोंपर लक्षणासे गीताके श्लोकोंका 
जैसे उपयोग करेगा, वैसे गीताका निरा अनुवाद पढ़नेवाले पुरुष नहीं कर सकेंगे। 
अधिक क्या कहें ? संभव है, कि वे गोताभी खा जायँ । अतएव सब लोगोंसे हमारी 
आग्रहपूर्वक बिनती है, कि मूल गीता-ग्रंथका अध्ययन संस्कृतमेंही अवश्य कीजिये; 
और अनुवादके साथही साथ मूल श्लोक रखनेका प्रयोजनभी यही है। गीताके _ 
प्रत्येक अध्यायके विषयका सुविधासे ज्ञान होनेके लिये इन सब विषयोंकी - 
अध्यायोंके क्रमसे प्रत्येक श्लोककी - अनुक्रमणिकाभी पहले अलग दे दी है। 
यह अनुक्रमणिका वेदान्त-सूत्नोंकी अधिकरण-मालाके ढँगकी है । प्रत्येक श्लोक पृथक्‌ 
पृथक्‌ न पढ़कर, अनुक्रमणिकाके इस सिळसिलेसे गीताके श्लोक एकत्र पढ्नेपर 
गीताके तात्प्येके संबंधमें जो भ्रम फैला है, वह कई अंशोंमें दूर हो सकता है। क्योंकि, 
सांप्रदायिक टीकाकारोंने गीताके श्लोकोंकी खींचातानी कर अपने संप्रदायकी 
सिद्धिके लिये कुछ श्लोकोंके जो निराले अर्थ कर डाले हैं, वे प्रायः इस पूर्वापर 
संदर्भकी ओर दुर्लक्ष करकेही किये गये हूँ। उदाहरणार्थ, गीता ३. १९; ६.३, 
१८. २ देखिये । इस दृष्टिसे देखें तो यह कहनेमें कोई हानि नहीं, कि गीताका यह 
अनुवाद और गीतारहस्य, दोनों परस्पर एक दूसरेकी पुति करते हैं; और जिसे 
हमारा वक्तव्य पूर्णतया समझ लेना हो, उसे इन दोनों भागोंका अवलोकन करना 
चाहिये । भगवद्गीता ग्रंथको कंठस्थ कर लेनेकी रीति प्रचलित है, इसलिये उसमे 
महत्त्वके पाठभेद कहींभी नहीं पाये जाते हैं। फिरभी यह बतलाना आवश्यक है, कि 
वर्तमानकालमें गीतापर उपलब्ध होनेवाले भाष्योंमें जो सबसे प्राचीन भाष्य हैं 
उसी शांकरभाष्यके मूल पाठोंको हमने प्रमाण माना है। 

[ टिप्पणी :- इस अनुक्रमणिकामें गीताके अध्यायोंके, विषयोंके, इलोकोंके 
क्रमसे जो विभाग किये गये गये हैं, वे मूल संस्कृत एलोकोके पहले ६ इस चिन्हसे 
दिखलाये गये हैं; और अनुवादमें ऐसे श्लोकोसे अलग परिच्छेद शुरू किया गया 


है। ] 
पहला अध्याय - अजुनविषाद्योग 


१ संजयसे धृतराष्ट्रका प्रश्न । २-११ दुर्योधनका द्रोणाचार्यसे दोनों दलोंकी 
सेनाओंका वर्णन करना। १२-१९ युद्धके आरंभमें परस्पर सलामीके लिये शंख- 
ध्वनि । २०-२७ अर्जुनका रथ आगे ले जाकर सैन्यनिरीक्षण । २८-३७ दोनों 
सेनाओंमें अपनेही बांधव हैं, उनको मारनेसे कुलक्षय होगा, यह सोचकर अर्जुनको 
विषाद हुआ। ३८-४४ कुलक्षय प्रभृति पातकोंका परिणाम । ४५-४७ युद्ध न 
करनेका अर्जुनका निश्चय और धनुर्बाणत्याग । 


दूसरा अध्याय - सांख्ययोग 


१-३ श्रीक्षष्णका उत्तेजन | ४-१० अर्जुनका उत्तर, कतेव्यमूढता और धमे- 
निर्णयार्थ श्रीकृष्णके शरणापन्न होना । ११-१३ आत्माका अशोच्यत्व । १४, १५ 
देह और सुखदुःखकी अनित्यता । १६-२५ सदसद्विविक और आत्माके नित्यादि 
स्वरूपकथनसे उसंके अशोच्यत्वका समर्थन | २६, २७ आत्माके अनित्यत्व पक्षको 
उत्तर। २८ सांख्यशास्त्रानुसार व्यक्त भूतोंका अनित्यत्व और अशोच्यत्व । २९, 
३० लोगोंको आत्मा दुज्ञेय है सही; परंतु तू सत्य ज्ञानको प्राप्तकर, शोक करना 
छोड़ दे । ३१-३८ क्षात्रधर्मके अनुसार युद्ध करतेकी आवश्यकता । ३९ सांख्य- 
मार्गानुसार विषय-प्रतिपादनकी समाप्ति और कर्मयोगके प्रतिपादनका आरंभ । 
४० कर्मयोगका स्वल्प आचरणभी क्षेमकारक है । ४१ व्यवसायात्मिका बुद्धिकी 
स्थिरता । ४२-४४ कर्मकांडके अनुयायी मीमांसकोंकी अस्थिर बुद्धिका वर्णन । 
४५, ४६ स्थिर और योगस्थ बुद्धिसे कर्म करनेके विषयमं उपदेश | ४७ कर्मयोगकी 
चतुःसूत्री । ४८-५० कर्मयोगका लक्षण और कमंकी अपेक्षा कर्ताको बृद्धिकी 
श्रेष्ठता । ५१-५३ कर्मयोगसे मोक्षप्राप्ति, ५४-७० अर्जुनके पूछनेपर, कर्मयोगी 
स्थितप्रज्ञके लक्षण; और उसीमें प्रसंगानुसार विषयासक्तिसे काम आदिको 
उत्पत्तिका क्रम । ७१, ७२ ब्राह्मी स्थिति । 

तीसरा अध्याय - कर्मयोग 


१, २ अर्जुनका यह प्रश्‍न, कि कर्मोको छोड़ देना चाहिये या करते रहना 
चाहिये; सच क्या है? ३-८ यद्यपि सांख्य ( कमं-संन्यास ) और कमंयोग, दो 
निष्ठाएँ हैं, तोभी कर्म किसीके नहीं छूटते, इसलिये कर्मयोगकी श्रेष्ठता सिद्ध 
करके अर्जुनको उसीके आचरण करनेका निश्चित उपदेश । ९-१६ मीमांसकोंके 
यज्ञार्थं कर्मकोभी आसक्ति छोड़कर करनेका उपदेश, यज्ञचक्रका अनादित्व और 
जगत्‌के धारणार्थं उसकी आवश्यकता । १७-१९ ज्ञानी पुरुषमें स्वार्थं नहीं होता, 
इसीलिये प्राप्त कर्माको वह निःस्वार्थ अर्थात्‌ निष्काम-बुद्धिसे किया करे; क्योंकि 
कर्म किसीकेभी नहीं छूटते। २०-२४ जनक आदिका उदाहरण; लोकसंग्रहका 
महत्त्व और स्वयं भगवानका दृष्टान्त । २५-२९ ज्ञानी और अज्ञानीके कर्मोमें भेद, 
एवं यह आवश्यकता कि ज्ञानी मनुष्य निष्काम कर्म करके अज्ञानीको सदाचरणका 
आदश दिखलावे । ३० ज्ञानी पुरुषके समान परमेश्वरार्पण-बुद्धिसे युद्ध करनेका 
अर्जुनको उपदेश । ३१, ३२ भगवानके इस उपदेशकें अनुसार श्रद्धापूर्वक बर्ताव 
करने अथवा न करनेका फल । ३३, ३४ प्रकृतिकी प्रबलता और इंद्रियनिग्रह्‌ । 
३५ निष्काम कर्मभी स्वधर्मकाही करे; उसमें यदि मृत्यु हो जाय, तो कोई परवाह 
नहीं । ३६-४१ कामही मनुष्यको उसकी इच्छाके विरुद्ध पाप करनेके लिये 
उकसाता है; इंद्रियसंयमसे उसका नाश । ४२, ४३ इंद्रियोंकी श्रेष्ठताका क्रम और 
आत्मज्ञानपूर्वंक उनका नियमन । 


चौथा अध्याय - ज्ञान-क्म-संन्यासयोग 


१-३ कर्म॑योगकी संप्रदाय-परंपरा -। ४-८ जन्मरहित परमेश्वर मायासे 
, दिव्य जन्म अर्थात्‌ अवतार कर्ब और किस लिये लेता है - इसका वर्णन । ९, १०, 
इस दिव्य जन्मका और कमंका तत्त्व जान लेनेसे पुनर्जन्म छूटकर भगवद्प्राप्ति । 
११, १२ अन्य रीतिसे भजे तो वेसा फल; उदाहरणार्थ, इस लोकके फल पानेके 
लिये देवताओंकी उपासना । १३-१५ भगवानके चातुर्वण्यं आदि निर्लेप कर्म, 
उनके तत्त्वको जान लेनेसे क्मबंधका नाश और वैसे कर्म करनेके लिये उपदेश । 
१६-२३ कमं, अकमं और विकर्मका भेद; अकर्मही निःसंग कर्म है। वही सच्चा 
कमं है; और उसीसे कर्मबंधका नाश होता है। २४-३३ अनेक प्रकारके लाक्षणिक 
यज्ञोंका वर्णन; और ब्रह्म-बुद्धिसे किये हुए यज्ञकी अर्थात्‌ ज्ञानयज्ञकी श्रेष्ठता । 
३४-३७ ज्ञातासे ज्ञानोपदेश, ज्ञानसे आत्मौपम्य-दृष्टि और पापपुण्यका नाश । 
३८-४० ज्ञान प्राप्तिके उपाय - बुद्धि ( - योग) और श्रद्धा। इसके अभावमें 
नाश । ४१, ४२ (कमं - ) योग और ज्ञानका पृथक्‌ उपयोग बतलाकर दोनोंके 
आश्रयसे युद्ध करनेके त्य उपदेश झा) Vrat Shastri Collection. 

पाँचवाँ अध्याय - संन्यासयोग 


१, २ यह्‌ स्पष्ट प्रश्न, कि संन्यास श्रेष्ठ है या कर्मयोग ? इसपर भगवानका यह 
निश्चित उत्तर कि मोक्षप्रद तो दोनों हुँ, पर उनमेंसे कर्मयोगही श्रेष्ठ है। ३-६ 
संकल्पोंको छोड़ देनेसे कर्मयोगी नित्य-संन्यासीही होता है; और बिना कर्मके 
संन्यासभी सिद्ध नहीं होता । इसलिये तत्त्वत: दोनों एकही हैं। ७-१३ मन सदैव 
संन्यस्त रहता है, और कमं केवल इंद्रियां किया करती हैं, इसलिये कर्मयोगी सदा 
अलिप्त, शांत और मुक्त रहता है । १४, १५ सच्चा कर्तृत्व और भोक्‍्तत्व प्रकृतिका 
है, परंतु अज्ञानसे आत्माका अथवा परमेश्वरका समझा जाता है। १६, १७ इस 
अज्ञानके नाशसे पुनर्जन्मसे छुटकारा । १८-२३ ब्रह्मज्ञानसे प्राप्त होनेवाले सम- 
दशित्वका, स्थिर वुद्धिका और सुखदुःखकी क्षमताका वर्णन। २४-२८ सर्वभूत- 
हितार्थं कमं करते रहनेपर भी कर्मयोगी इसी लोकमें सदैव ब्रह्मभूत, समाधिस्थ 
और मुक्त है । २९ ( कतृत्व अपने ऊपर न लेकर ) परमेश्वरको यज्ञ-तपका भोक्ता 
और सब भूतोंका मित्र जान लेनेका फल । 


छठा अध्याय - ध्यानयोग 


१, २ फलाशा छोड़कर कतव्य करनेवालाही सच्चा संन्यासी और योगी है। 
संन्यासीका अर्थ निरग्नि और अक्रिय नहीं है। ३, ४ कर्मयोगीकी साधनावस्थामें 
और सिद्धावस्थामें शम एवं कर्मके कार्य-कारणका बदल जाना तथा योगारूढका 
लक्षण। ५, ६ योगको सिद्ध. करनेके लिये आत्माकी स्वतंत्रता । ७-९ जितात्म 
योगयुक्तोंमेंभी सम-बुद्धिकी श्रेष्ठता । १०-१७ योगसाधनके लिये आवश्यक आसन 
और आहारविहारका वर्णन। १८-२३ योगीके और योगसमाधिके आत्यंतिक 
सुखका वर्णन । २४-२६ मनको धीरे धीरे समाधिस्थ, शांत और आत्मनिष्ठ कैसे 
करना चाहिये ? २७, २८ योगीही ब्रह्मभूत और अत्यंत सुखी है। २९-३२ प्राणि- 
मात्रमें योगीकी आत्मौपम्य-बुद्धि । ३३-३६ अभ्यास और वैराग्यसे चंचल मनका 
निग्रह । ३७-४५ अर्जुनके प्रशन करनेपर इस विषयका वर्णेन, कि योगधभ्रष्टको 
अथवा जिज्ञासुकोभी जन्मजन्मांतरमें उत्तम फल मिलनेसे अंतमें पूर्णं सिद्धि कंसे 
मिलती है? ४६, ४७ तपस्वी, ज्ञानी और निरे कर्मोकी अपेक्षा कर्मयोगी - और 
उनमेंभी भक्तिमान्‌ कर्मयोगी - श्रेष्ठ है। अतएव अर्जुनको ( कर्म- ) योगी होनेके 
विषयमें उपदेश । 


सातवाँ अध्याय - ज्ञान-विज्ञानयोग - 


१-३ कर्मयोगकी सिद्धिके लिये ज्ञान-विज्ञानके निरूपणका आरंभ । सिद्धिके 


लिये प्रयत्न करनेवालोंका कम मिलना । ४-७ क्षाराक्षरविचार। भगवानको 
CC-0. Prof. Satya Vrat Shastri Collection. 

अष्टधा अपरा और जीवरूपी परा प्रकृति उससे आगे सारा विस्तार । ८-१२ 
विस्तारके सात्विक आदि सब भागोंमें गंथे हुए परमेश्वरस्वरूपका दिग्दर्शन । 
१३ - १५ परमेश्वरकी यही गुणमयी और दुस्तर माया है; और उसीके शरणागत 
होनेपर मायासे उद्धार होता है । १६-१९ भक्त चतुविध हैं; उनमें ज्ञानी श्रेष्ठ है 
अनेक जन्मोंसे ज्ञानकी पूर्णता और भगवत्प्राप्तिरूप नित्य फछ | २०-२३ अनित्य 
काम्य-फलोंके निमित्त देवताओंकी उपासना; परंतु उसमेंभी उनकी श्रद्धाका फल 
भगवानही देते हैँ। २४-२८ भगवानका सत्य-स्वरूप अव्यक्त है; परंतु मायाके 
कारण और ढ्रंद्रमोहके कारण वह दुज्ञेय है । मायामोहके नाशसे स्वरूपका ज्ञान। 
२९, ३० ब्रह्म, अध्यात्म, कमं, और अधिभूत, अधिदेव, अधियज्ञ सब एक परमेश्वरही 
है - यह जान लेनेसे अंततक ज्ञानसिद्धि हो जाती है। 


आठवाँ अध्याय - अक्षर-त्रह्मयोग 


१-४ अर्जुनके प्रश्‍न करनेपर ब्रह्म, अध्यात्म, कर्म, अधिभूत, अधिदैव, अधि- 
यज्ञ और अधिदेहकी व्याख्याएँ। उन सवमें एकही ईश्वर है। ५-८ अंतकालमें 
भगवत्स्मरणसे मुक्ति । परंतु जो मनमें नित्य रहता है, वही अंतकालमेंभी रहता है; 
अतएव सदैव भगवानका स्मरण करने और युद्ध करनेके लिये उपदेश। ९-१३ 
अंतकालमें परमेश्वरका अर्थात्‌ अ#कारका समाधिपूर्वंक ध्यान और उसका फल 
१४-१६ भगवानका नित्य चितन करनेसे पुनजेन्म-नाश । ब्रह्मलोकादि गतियाँ 
नित्य नहीं हैं। १७-१९ ब्रह्मका दिन-रात, दिनके आरेभमें अव्यक्तसे सृष्टिको 
उत्पत्ति और रात्रिके आरंभमें उसीमें लय। २०-२२ इस अव्यक्तसेभी परेका 
अव्यक्त और अक्षर पुरुष । भक्तिसे उनका ज्ञान और उसकी प्राप्तिसे पुनर्जन्मका 

नाश । २३-२६ देवयान और पितृराणमार्ग; पहला पुनर्जन्मनाशक है और दूसरा 
इसके विपरीत है। २७, २८ इन सारगोके तत्त्वको जाननेवाले योगीको अत्युत्तम 
फल मिलता है; अतः तदनुसार सदा व्यवहार करनेका उपदेश । 


नोवाँ अध्याय - राजविद्या-राजगुह्ययोग 


१-३ ज्ञान-विज्ञानयुक्त भक्ति-मागं मोक्षप्रद होनेपरभी प्रत्यक्ष और सुलभ 
है। अतएव राजमार्ग है। ४-६ परमेश्वरकी अपार योगसामर्थ्यं । प्राणिमात्रमें 
रहकरभी उनमें नहीं है; और प्राणिमात्रभी उसमें रहकर नहीं हैँ। ७-१० माया- 
` त्मक प्रक्रतिके द्वारा सृष्टिकी उत्पत्ति और संहार, भतोंकी उत्पत्ति और लय । इतना 
करनेपरभी वह निप्काम है, अतएव अलिप्त है । ११, १२ इसे बिना पहचाने, मोहम 
फंसकर, मनुष्यदेहधारी परमेशवरकी अवज्ञा करनेवाले मूख और आसुरी हैं। १३- 
१५ ज्ञानयज्ञके द्वारा अनेक प्रकारसे उपासना करनेवाले दैवी हैं। १६-१९ ईश्वर 
सर्वत्र है, वही जगतका माँ-बाप है, स्वामी है, पोषक है और भले-बरेका कर्ता हैं। 

२०-२२ श्रौत यज्ञयाग आदिका दीघं उद्योग यद्यपि स्वगंप्रद है, तोभी बह फल 
अनित्य है । योगक्षेमके लिये यदि आवश्यक समझें तो वह भक्तिसेभी साध्य है। 
२३-१ अन्यान्य देअताओंकी भक्ति पर्यायसे परमेश्वरकीही होती है, परंतु जैसी 
भावना होगी और जैसा देवता होगा, फलभी वैसाही मिलेगा । २६ भक्ति हो, तो 
परमेश्वर फूलकी पंखुरीसेभी संतुष्ट हो जाता है । २७, २८ सब कर्माको ईश्वरापंण 
करनेका उपदेश । उसीके ह!रा कमंब्रंधसे छुटकारा और मोक्ष । २९-३३ परमेश्वर 
सबको एक-सा है। दुराचारी हो या.पापयोनि, स्त्री हो, या वैश्य या शूद्र, निःसीम 
भक्त होनेपर सबको एकही गति मिलतो है । ३४ यही मार्ग अंगीकार करनेके लिये 
अर्जुनको उपदेश । 
दसवाँ अध्याय - विभूतियोग 

१-३ यह्‌ जान लेनेसे पापका नाश होता है, कि अजन्मा परमेश्वर देवताओं 
और ऋषियोंसेभी पूर्वका है। ४-६ ईश्वरी विभूति और योग। ईश्वरसेही बुद्धि 
आदि भावोंको, सप्ताषयोंकी और मनुकी, एवं परंपरासे सवकी, उत्पत्ति | ७-११ इसे 
जाननेवाले भगवद्भक्तोंको ज्ञानःप्राप्ति; परंतु उन्हेंभी बुद्धि-सिद्धि भगवानही देते हैं। 
१२-१८ अपनी विभूति और योग वतलानेके लिये भगवानसे अर्जुनकी प्रार्थना | 
१९-४० भगवानकी अनंत विभूतियोंमेसे मुख्य मूख्य विभूतियोंका वर्णन। ४१, ४२ जो 
कुछ विभूतिमत्‌, श्रीमत्‌ और अजित है, वह सब परमेश्वरी तेज है; परंतु अंशसे है। 

ग्यारहवाँ अध्याय - विश्वरूप-दशेनयोग 

१-४ पूर्वं अध्यायमें बतलाये हुए अपने ईश्वरी रूपको दिखळानेके लिये 
भगवानसे प्रार्थना । ५-८ इस आश्चर्यकारक और दिव्य रूपको देखनेके लिये 
अर्जुनको दिव्य-दृष्टि-्ञान । ९-१४ विश्वरूपा संजयकृत वर्णन । १५-३१ विस्मय 
और भयसे नम्र होकर अर्जुनकृत विशवरूप-स्तुति और यह प्रार्थना, कि प्रसन्न होकर 
बतलाइये, कि “आप कौन हैं? ” ३२-३४ पहले यह बतलाकर, कि ४ मैं काल 
हूँ ” फिर्‌ अर्जुनको उत्साहंजनक ऐसा उपदेश, कि पुवेसेही इस कालके-द्वारा ग्रसे- 
हुए वीरोंको तुम निमित्त बनकर मारो। ३५-४६ अर्जुनकृत स्तुति, क्षमा, प्राथना 
और पहलेका सौम्य रूप दिखलानेके लिये विनय । ४७-५१ बिना अनन्य-भक्तिके 
विश्वरूपका दर्शन मिळना दुर्लभ है। फिर पूर्वे स्वरूप-धारण। ५२-५४ विना 
भवितके विश्वरूपका दर्शन देवताओंकोभी नहीं हो सकता। ५५ अतः भक्तिसे 
निस्संग और निर्वेर होकर परमेश्वरापंण-वुद्धिके द्वारा कर्म करनेके विषयमें अर्जुनको 
सर्वार्थ-सारभूत अंतिम उपदेश । 

बारहवा अध्याय - मर्फियोग 

१ पिछले अध्याथके अंतिम सारभूत उपदेशपर अर्जुनको प्रश्न - व्यक्तो- 

पासना श्रेष्ठ है य6अल्यबहोपपन 3.56, गति एकही है; परंतु सन्यत 

पासना क्लेशकारक है; और व्यक्तोपासना सुलभ एवं शीघ-फळप्रद है। अतः 
निष्काम कर्मंपूर्वक व्यक्तोपासना करनेके विषयमें उपदेश | ९-१२ भगवानमें चित्तको 
स्थिर करनेके अभ्यास, ज्ञान-ध्यान इत्यादि उपाय और उनमें कर्मफलत्यागकी 
श्रेष्ठता । १३-१९ भक्तिमान्‌ पुरुषकी स्थितिका वर्णन और भगवत्प्रियता | २० 
इस धर्मका आचरण करनेवाले श्रद्धालु भक्त भगवानको अत्यंत प्रिय हैं। 


तेरहवाँ अध्याय - क्षेत्र-क्षेत्रझ-विभागयोग 
१, २ क्षेत्र और क्षेत्रज्ञकी व्याख्याएँ । उनका ज्ञानही परमेश्वरका ज्ञान है। 
३, ४ क्षेत्न-्षेत्रज्ञञविचार उपनिषदोंका और ब्रह्मसूत्रोंका है। ५, ६ क्षेत्र-स्वरूप- 
लक्षण । ७-११ ज्ञानका स्वरूप-लक्षण । तद्विरुद्ध अज्ञान ।१२-१७ ञ्ञेयके स्वरूपका 
लक्षण १८ इस सबको जान लेनेका फल । १९-२१ प्रक्ृति-पुरुष-विवेक । करने- 
धरनेवाली प्रकृति है, पुरुष अकर्ता कितु भोक्ता, द्रष्टा इत्यादि है। २२, २३ 
पुरुषही देहमें परमात्मा है। इस प्रक्ृति-पुरुष-ज्ञानसे पुनर्जन्म नष्ट होता है। 
२४, २५ आत्मज्ञानके मार्ग - ध्यान, सांख्ययोग, कर्मयोग और श्रद्धापूर्वक श्रवणसे 
भक्ति । २६-२८ क्षेत्र-्षेत्रज्ञके संयोगसे स्थावर-जंगम सृष्टि; उसमें जो अविनाशी 
है, वही परमेश्वर है । अपने अयत्नसे उसकी प्राप्ति। २९, ३० करने-धरनेवली 
प्रकृति है; और आत्मा अकर्ता है; सब प्राणिमात्र एकमें हैं; और एकसे सव 
प्राणिमात्र होते हैं। यह जान लेनेसे ब्रह्म-प्राप्ति। ३१-३३ आत्मा अनादि और 
निर्गुण है, अतएव यद्यपि वह क्षेत्रका प्रकाशक है, तथापि निर्लेप है। ३४ क्षेत्र- 
क्षेत्ञके भेदको जान लेनेसे परम सिद्धि । 
चौदहवाँ अध्याय - शुणत्रयाविभागयोग 
१, २ ज्ञान-विज्ञानान्तर्गत प्राणिवैचिलर्यका गुणभेदसे विचार । वहभी मोक्षप्रद 
है । ३, ४ प्राणिमात्रका पिता परमेश्वर है; और उसके अधीनस्थ प्रकृति माता है। 
५-९ प्राणिमात्रपर सत्त्व, रज और तमके होनेवाले परिणाम । १०-१३ एक एक 
गुण अलग नहीं रह सकता । किन्हीं दोको दबाकर तीसरेकी वृद्धि; और प्रत्येकी 
बृद्धिके लक्षण । १४-१८ गुण-प्रवृद्धिके अनुसार कर्मके फल और मरनेपर प्राप्त 
होनेवाळी गति। १९, २० त्रिगुणातीत हो जानेसे मोक्ष-प्राप्ति। २१-२५ अर्जुनके 
प्रश्‍न करनेपर त्रिगृणातीतके लक्षणका और आचारका वर्णन । एकान्त-भक्तिसे 
त्रिगुणातीत अवस्थाकी सिद्धि, और फिर सब मोक्षके, धर्मके, एवं सुखके अंतिम 
स्थान परमेशवरकी प्राप्ति । 
पंद्हवाँ अध्याय - पुरुषोत्तमयोग 
१, २ अश्वत्थरूपी ब्रह्मवृक्षके वेदोक्त और सांख्योक्तं वर्णनका मेल । ३-६ 
असंगसे इसको काट झुछ्ताही.,उमूसे,पगेङ्े ्झन्त.]की, प्राप्तिका मागे है । अव्यय 

पदवर्णन । ७-११ जीव और लिंगशरीरका स्वरूप एवं इहा । ज्ञानीके लिये 
गोचर है। १२-१५ परमेश्वरकी सर्वव्यापकता । १६-१८ क्षराक्षरलक्षण। उससे 
परे पुरुषोत्तम । १९,२० इस गुह्य पुरुषोत्तम-ज्ञानसे सर्वज्ञता और कृतकृत्यता । 


सोलहवाँ अध्याय - दैवासुरसम्पद्विभागयोग 
आ १-३ दैवी संपत्तिके छब्बीस गुण। ४ आसुरी संपत्तिके लक्षण। ५ दैवी 
| मोक्षप्रद और आसुरी बंधनकारक है। ६-२० आसुरी लोगोंका विस्तृत 
वर्णन, उनको जन्म जन्ममें अधोगति मिलती है । २१, २२ नरकके त्रिविध द्वार - 


काम, क्रोध और लोभ । इनसे बचनेमें कल्याण है। २३, २४ शास्त्रानुसार कार्या- 
कार्यका निर्णय और आचरण करनेके विषयमें उपदेश । 


सत्रहवाँ अध्याय - अद्धात्रयविभागयोग 


१-४ अर्जुनके पूछनेपर प्रकृति-स्वभावानुरूप सात्त्विक आदि त्रिविध श्रद्धाका 
वर्णन । जैसी श्रद्धा वैसा पुरुष । ५, ६ इनसे भिन्न आसुर | ७-१० सात्विक, राजस 
और तामस आहार । ११-१३ त्रिविध यज्ञ १४-१६ तपके तीन भेद - शारीर, 
वाचिक और मानस । १७-१९ इनमें सात्विक आदि भेदोसे प्रत्येक त्रिविध है। 
२०-२२ सात्त्विक आदि त्रिविध दान। २३ ॐ तत्सत्‌ ब्रह्मनिर्देश । २४-२७ 
इनमें “से आरंभसूचक, 'तत्‌'से निष्काम और 'सत्‌से प्रशस्त कर्मका समावेश 
होता है । २८ शेष, अर्थात्‌ असत्‌ इहलोक और परलोकमें निष्फल है। 


अठारहवाँ अध्याय - मोक्षसंन्यासयोग 


१, २ अर्जुनके पूछनेपर संन्यास और त्यागकी कर्मयोग-मार्गान्तर्गेत व्याख्याएं । 
३-६ कर्मका त्याज्य-अत्याज्यविषयक निर्णय; यशंयाग आदि कर्मोकोभी अन्यान्य 
कर्मोके समान निःसंग-बुद्धिसे करनाही चाहिये। ७-९ कर्मेत्यागके तीन भेद- 
सात्त्विक, राजस और त,मस; फलाशा छोड़कर कतँव्य-कमं करनाही सात्त्विक 
त्याग है। १०, ११ कर्मफलत्यागी ही सात्त्विक त्यागी है। क्योंकि कर्म तो 
किसीसेभी छूटही नहीं सकता । १२ कर्मका त्रिविध फल सात्त्विक त्यागी पुरुषको 
बंधक नहीं होता। १३-१५ कोईभी कर्म होनेके पाँच कारण हैं, केवल मनुष्यही 
कारण नहीं है। १६, १७ अतएव यह अहंकारबुद्धि कि मैं करता हूं छूट जानेसे 
कर्म करनेपरभी अलिप्त रहता है । १८, १९ कमंचोदना और कर्मसंग्रहका सांख्यो- 
क्त लक्षण और उनके तीन भेद । २०-२२ सात्त्विक आदि गृण-भेदसे ज्ञानके तीन 
भेद । ' अविभक्तं विभक्तेषु ' यह सात्त्विक ज्ञान है। २३-२५ कर्मेकी तिविधता । 
फलाशारहित कर्म सात्त्विक है । २६-२८ कर्ताके तीन भेद । निस्संग कर्ता सात्तिवक 
है। २९-३२ बुद्धिके तीन भेद। ३३-३५ धृतिके तीन भेद। ३६-३९ सुखके 

तीन भेद । आत्मबुद्धिप्रसादज सात्त्विक सुख है। ४० गृणभेदसे सारे जयतके तीन 
भेद । ४१-४४ गुणभेदसे चातुवेण्येकी उपपत्ति; ब्राह्मण, क्षत्रिय, वैश्य और शूद्रके 
स्वभावजन्य कर्म । ४५, ४६ चातुर्वण्य-विहित स्वकर्माचरणसेही अंतिम सिद्धि। 
४७-४९ परधर्मका आचरण भयावह है, स्वकमं सदोष होनेपरभी अत्याज्य है, 
सारे कर्म स्वधर्मके अनुसार, निस्संग-बुद्धिके द्वारा करनेसेही नैष्कम्य-सिद्धि मिलती 
है। ५०-५६ इसका निरूपण कि सारे कर्म करते रहनेभी यह सिद्धि किस प्रकार 
मिलती है? ५७, ५८ इसी मागेको स्वीकार करनेके विषयमें अर्जुनको उपदेश । 
५९-६३ प्रकृति-धर्मके सामने अहंकारकी एक नहीं चळती । ईश्वरकीही शरणमें 
जाना चाहिये । अर्जुनको यह उपदेश, कि इस गुह्यको समझकर फिर जो दिलमें 
आवे, सो कर । ६४-६६ भगवानका यह अंतिम आश्वासन, कि सब धर्म छोड़कर 
“भेरी शरणमें आ,' सब पापोंसे ' मै तुझे मुक्तकर दूंगा । ' ६७-६९ कर्मयोग-मार्गकी 
परंपराको आगे प्रचलित रखनेका श्रेय । ७०, ७१ उसका फरमाहाऱम्य । ७२, 
७३ कर्तव्यमोह नष्ट होकर अर्जुनकी युद्ध करनेके लिये तयारी । ७४-७८ 
ध॒तराष्ट्रको यह कथा मुना चुकनेपर संजयक्कत उपसंहार । 

श्रीमद्भगवद्वीता 
प्रथमोऽध्यायः । 


धृतराष्ट्र उवाच | 
धमक्षेत्रे कुरुक्षेत्रे समवेता युयुत्सवः । 
मामकाः पाण्डवाञ्चैव किमकुर्वत संजय ॥ १ ॥ 


पहला अध्याय । 


[ भारतीय युद्धके आरंभमें श्रीकृष्णने अर्जुनको जिस गीताका उपदेश 
किया है, उसका आगे लोगोंमें प्रचार कँसे हुआ; इसकी परंपरा वर्तमान महाभारत 
अंथमेंही इस प्रकार दी गई है :- युद्धमें आरंभ होनेसे प्रथम व्यासजीने धृतराष्ट्रे 
जाकर कहा, कि “ यदि तुम्हारी इच्छा युद्ध देखनेकी हो, तो मैं तुम्हें दृष्टि देता 
हूँ । ” इसपर धृतराष्ट्रने कहा, कि ' मैं अपने कुलका क्षय नहीं देखना चाहता । ” तव 
एकही स्थानपर बैठे बैठे, सब बातोंका प्रत्यक्ष ज्ञान हो जानेके लिये संजय नामक 
सूतको व्यासजीने दिव्य-दृष्टि दे दी। इस संजयके द्वारा युद्धके अविकल वृत्तान्त 
धृतराष्ट्रको अवगत करा देनेका प्रबंध करके व्यासजी चले गये ( मभा. भीष्म. 
२ ) । जब आगे युद्धम भीष्म आहत हुए और उक्त प्रबंधके अनुसार, वह समा- 
चार सुनानेके लिये पहले संजय धुतराष्ट्रके पास गया, तब भीष्मके बारेमें शोक 
करते हुए धृतराष्ट्रने संजयको आज्ञा दी, किं युद्धकी सारी वातोंका वर्णन करो । 
तदनुसार संजयने पहले दोनों दलोंकी सेनाओंका वर्णन किया; और फिर धृतराष्ट्रके 
पूछनेपर गीता बतलाना आरंभ किया है। आगे चलकर यह सब वार्ता व्यासजीने 
अपने शिष्योंको, बादमें उन शिष्योंमेंसे वैशंपायनने जनमेजयको और अंतमें सौतीने 
शौनकको सुनाई । महाभारतकी सभी छपी हुई प्रतियोंमें भीष्मपर्वेके २५ वें अध्यायसे 
४२ वें अध्यायतक यही गीता कही गई है । इस परंपराके अनुसार :- | 

धृतराष्ट्रने पूछा - (१) हे संजय ! कुरुक्षेत्रकी पुण्यभूमिमें एकत्रित मेरे 
और पांड्के युद्धेच्छुक पुत्नोंते क्या किया ? 

| [ हस्तिनापुरके चहूँ ओरका मैदान कुरुक्षेत्र है। वर्तमान दिल्ली शहर 
| इसी मैदानपर बसा हुआ है। महाभारतमें यह कथा है, कि कौरव-पांडवोका 
गी. र. ३९ 

संजय उवाच | 


$ ६ दष्ट्वा तु पाण्डवानीकं व्यूढं दुर्योधनस्तदा । 
आचार्यमुपसंगम्य राजा वचनमत्रवीत्‌ ॥ २॥ 
पझ्यैतां पाण्डुपुत्राणामाचार्य महतीं चमूम्‌ । 
व्यूढां डुपद्पुत्रेण तव शिष्येण धीमता ॥ ३॥ 
अत्र शूरा महेष्वासा भीमाजुनसमा युधि । 
युयुधानो ।विराटश्च डुपदश्च महारथः॥ ४॥ 
ष्केतुश्चेकितानः काञ्चिराजश्च वीर्यवान्‌ । 
पुरुजित्कुन्तिभोजश्च शैव्यश्च नरपुंगवः ॥ ५॥ 
युधामन्युश्च विकान्त उत्तमौजाश्च वीर्यवान्‌ । 
सौभद्रो द्रौपदेयाश्च सव एव महारथः॥ ६॥ 


| पूर्वज कुरु नामका राजा इस मैदानको हलसे बड़े कष्टपूर्वक जोता करता था, 
| अतएव उसको क्षेत्र ( या खेत ) कहते हैं। जब इंद्रने कुरुको यह वरदान दिया, 
| कि इस क्षेत्रमें जो लोग तप करते करते या युद्धमें मर जावेंगे, उन्हें स्वगेकी 
| प्राप्ति होगी; तब उसने इस क्षेत्रमें हल चलाना छोड़ दिया ( मभा. शल्य. 
| ५३ )। इंद्रके इस वरदानके कारणही यह क्षेत्र धर्मक्षेत्र या पुण्यक्षेत्र कहलाने 
| लगा । इस मैदानके विषयमें यह कथा प्रचलित है, कि यहींपर परशुरामने 
| एकीस बार सारी पृथ्वीको निःक्षत्रिय करके पितृतर्पण किया था; और अर्वाचीन 

| कालमेंभी इसी क्षेत्रपर बड़ी बड़ी लढ़ाईयाँ हो चुकी हूँ। | 
संजयने कहा - ( २ ) उस समय पांडवोंकी सेनाको व्यूह रचकर ( खड़ी ) 
देख, राजा दुर्योधन ( द्रोण ) आचार्यके पास गया; »हर उनसे कहा लगा, कि - 
| [ महाभारत ( मभा. भी. १९. ४-७; मनु. ७. १९१ )के उन अध्यायोंमें, 
| कि जो गीतासे पहले लिखे गये हैं, यह वर्णन है, कि जब कौरवोंकी सेनाका 
| भीष्मद्वारा रचा हुआ व्यूह पांडवोंने देखा; और जब उनको अपनी सेना 
| कौरवोंकी सेनासे कम दीख पड़ी, तब उन्होंने युद्धविद्याके अनुसार वज्र नामक 
| व्यूह रचकर अपनी सेना खड़ी की । युद्धमें प्रतिदिन ये व्यूह बदला करते थे । ] 


(३ ) हे आचार्य ! पांड्पुतोंकी इस बड़ी सेनाको देखिये, कि जिसकी व्यूहरचना 
तुम्हारे बुद्धिमान्‌ शिष्य द्रुपदपुत्नने (धृष्टद्मुम्त) की है। (४) इसमें शूर, महाधनुधेर, 
और युद्धमें भीम तथा अर्जुनसरीखे युयुधान ( सात्यकि ), विराट और महारथी 
द्रुपद, (५) धृष्टकेतु, चेकितान और वीर्यवान्‌ काशिराज, पुरुजित्‌ कुतिभोज, 
और नरश्रेष्ठ शैब्य, (०-६ १'०द्सीःग्रकाबा छाछन्च्मीव्युधामत्य और वीयेशाली उत्तमौजः 

अस्माकं तु विशिष्ठा ये तान्निबोध द्विजोत्तम | 
नायका मम सैन्यस्य संज्ञार्थ तान्वीमि ते॥ ७॥ 
मवान्भीष्मश्च कर्णश्च कृपश्च समिर्तिजयः। 
अश्वत्थामा विकर्णश्च सौमदत्तिस्तथैव च॥ ८॥ 
अन्ये च बहवः शूरा मदथे त्यक्तजीविताः । 
नानाशस््रप्रहरणाः सर्वे युद्धविश्ारदाः॥ ९ ॥ 
अपयोप्त तदस्माक बळं भीष्माभिरक्षितम्‌ । 
पर्याप्त त्विदमेतेषां बलं भीमाभिरक्षितम्‌ ॥ १०॥ 


एवं सुभद्राका पुत्र (अभिमन्यु) तया द्रौपदीके (पांच) पुत्त-ये सभी महारथी हँ । 
| [ दस हजार धनुर्धारी योद्धाओंके साथ अकेले युद्ध करनेवालेको महारथी 
| कहते हैं। दोनों ओरकी सेनाओंमें जो रथी, महारथी अथवा अतिरथी थे, उनका 
| वर्णन उद्योगपर्वके (१६४ से १७१ तक) आठ अध्यायोंमें किया गया है। वहाँ 
| बतला दिया है, कि धृष्टकेतु शिशुपालका बेटा था। इसी प्रकार पुरुजित्‌ 
| कुंतिभोज, ये दो भिन्न भिन्न पुरुषोके नाम नहीं हैं। जिस कुंतिभोज राजाको 
| कुंती गोद दी गई थी, पुरुजित्‌ उसका औरस पुत्र था, और कुंतिभोज उसके 
| कुलका नाम है; एवं यह वर्णन पाया जाता है, कि वह धर्म, भीष्म और 
| अर्जुनका मामा था| ( मभा. उ. १७१. २ ) । युधामन्यु और उत्तमौजा, दोनों 
| पांचाल्य थे; और चेकितान एक यादव था। युधामन्यु और उत्तमौजा, युद्धमें, 
| दोनों अर्जुनके चक्र-रक्षक थे | शैत्य शिबी देशका राजा था। ] 
( ७ ) हे द्विजश्रेष्ठ ! अब हमारी ओर, सेनाके जो मुख्य मुख्य नायक हैं, उनके नामभी 
मैं आपको सुनाता हूँ; ध्यानं देकर सुनिये। ( ८ ) आप और भीष्म, कर्ण और 
रणजित्‌ क्प, अश्वत्थामा और ( दुर्योधनके सौ भाइयोंमेंसे एक ) विकर्ण, तथा 
सोमदत्तका पुत्र ( भूरिश्रवा ), ( ९ ) एवं इनके सिवा बहुतेरे अन्यान्य शूर मेरे 
लिये प्राण देनेको तैयार हैँ; और सभी नाना प्रकारके शस्त्र चलानेमें निपुण तथा 
युद्धमें प्रवीण हैं। ( १० ) इस प्रकार हमारी यह सेना - जिसकी रक्षा स्वयं भीष्म 
कर रहे हैं - अपर्याप्त अर्थात्‌ अपरिमित या अमर्यादित है; कितु उनकी ( पांडवों ) 
वह सेना - जिसकी रक्षा भीम कर रहा है - पर्याप्त अर्थात्‌ परिमित या मर्यादित हैं। 
| [ इस श्लोकमें पर्याप्त और 'अपर्याप्त' शब्दोंके अर्थके विषयमें मतभेद 
| है। 'पर्याप्त'का सामान्य अर्थ बस' या काफ़ी' होता है, इसलिये कुछ लोग यह 
| अर्थ बतलाते हैं, कि “ पांडवोंकी सेना काफ़ी है; और हमारी काफ़ी नहीं है ॥ ४ 
| परंतु यह अर्थ ठीक नहीं है । पहले उद्योगपर्वेमे, धुतराष्ट्रसे अपनी सेनाका वर्णन 
| करते समय उक्त मुख्य मुख्य सेनापतियोंके नाम बतलाकर दुर्योधनने कहा है 

६१२ गीतारहस्य अथवा कर्मयोगशास्त्र 


अयनेषु च सर्वेषु यथाभागमवस्थिताः | 
भीष्मनेवाभिरक्षन्तु भवन्तः सबै एव हि॥ ११॥ 


| कि “ मेरी सेना बड़ी और गुणवान्‌ है, इसलिये जीत मेरीही होगी “( उ. ५४, 
| ६०-७० ) । इसी प्रकार आगे चलकर भीष्मपर्वमें, जिस समय द्रोणाचार्यके 
| पास दुर्योधन फिरसे सेनाका वर्णन कर रहा था, उस समयभी, गीताके उपर्युक्त 
| इलोकोंके समानही श्लोक उसने अपने मुंहसे ज्यों-के-त्यों कहे हैँ( भीष्म ५१. 
| ४-६ ) । और तीसरी बात यह है, कि सव सँनिकोंको प्रोत्साहित करनेके लियेही 
| हर्षपूर्वक यह वर्णन किया गया है । इन सब वातोंका विचार करनेसे इस स्थानपर 
| ‘अपर्याप्त’ शब्दका “ अमर्यादित, अपार या अगणित के सिवा और कोई अर्थही 
| हो नहीं सकता। पर्याप्त' शब्दका धात्वर्थं ' चहूं ओर (परि-) वेष्टन करने- 
| योग्य ” (आप्‌ = प्रापना) हूँ । परंतु अमुक कामके लिये पर्याप्त ' या “ अमुक 
| मनुष्यके लिये पर्याप्त ' इस प्रकार पर्याप्त शब्दके पीछे चतुर्थी अर्थके दूसरे शब्द 
| जोड़कर प्रयोग करनेसे पर्याप्त शब्दका यह अर्थ हो जाता है- ' उस कामके 
| लिये या मनुष्यक्रे लिये भरपुर अथवा समर्थ ।” और यदि पर्याप्त के पीछे 
| कोई दूसरा शब्द न रखा जावे, तो केवछ 'पर्याप्त' शब्दका अर्थ होता है भरपूर, 
| परिमित या जिसकी गिनती की जा सकती है । ' प्रस्तुत श्छोकमें पर्याप्त शब्दके 
। पीछे दूसरा शब्द नहीं है, इसलिये यहाँपर उसका उपर्युक्त दूसरा अर्थ (परिमित 
| या मर्यादित ) विवक्षित है; और महाभारतके अतिरिक्त अन्यत्रभी ऐसे प्रयोग 
| किये जानेके उदाहरण ब्रह्मानंदगिरिकृत टीकामें दिये गये हैं । कुछ लोगोंने यह 
| उपपत्ति बतलाई है, कि दुर्योधन भयसे अपनी सेनाको 'अपर्याप्त' अर्थात्‌ अपूरा 
| कहता है; परंतु यह ठीक नहीं है । क्योंकि, दुर्योधनके डर जानेका वर्णन कहींभी 
| नहीं मिळता, कितु इसके विपरीत यह वर्णन पाया जाता है, कि दुर्योधनकी बड़ी 
| भारी सेनाको देखकर पांडवोंने वञ्त्र नामक व्यूह रचा; और कौरवोंकी अपार 
| सेनाको देख युधिष्ठिरको बहुत खेद हुआ था (मभा. भीष्म. १९. ५; २१. १) । 
| पांडवोंकी सेनाका सेनापति धृष्टब्मुम्न था, परंतु “भीम रक्षा कर रहा है” कहनेका 
| कारण यह है, कि पहले दिन पांडवोने वज्ज नामका जो व्यूह रचा था, उसकी रक्षाके 
| लिये इस व्यूहके अग्रभागमें भीमही नियुक्त किया गया था; अतएव सेनारक्षककी 
| दृष्टिसे दुर्योधनकों वही सामने दिखाई दे रहा था ( मभा. भीष्म. १९. ४-११ 
| ३३, ३४) ; और इसी अर्थमें इन दोनों सेनाओंके विषयमै महाभारतके गीताके 
| पहलेके अध्यायोंमें भीमनेत्र” और 'भीष्मनेत्र' कहा गया है (मभा. भी- २०-१)! ] 
( ११) (तो अब ) नियुक्तिके अनुसार सब अयनोंमें अर्थात्‌ सेनाके भिन्न भिन्न 
प्रवेशद्वारोंमें रहकर तुम सबको मिल करके भीष्मकीही सभी ओरसे रक्षा करनी 

§ § तस्य कक पितामहः | 
सिंहनादं विनद्योच्चै; झंख॑ दध्मौ प्रतापवान्‌ ॥ १२॥ 
तता शंखाश्च भेर्यश्च पणवानकगोमुखाः | 
सहसैवाभ्यहन्यन्त स शब्दस्तुमुलो5भवत्‌ ॥ १३॥ 


ततः श्वेतैहेयैयुक्ते महति स्यन्दने स्थितौ । 
माधवः पाण्डवश्चैव दिव्यों शंखो प्रदध्मतुः ॥ १४॥ 


पांचजन्यं हृषीकेशो देवदत्तं धनंजयः । 
८५ ७. e 9. र 
पोण्डूं दध्मो महाशंखं भीमकर्मा वृकोदरः॥ १५॥ 


[ सेनापति भीष्म स्वयं पराक्रमी और किसीसेभी हार जानेवाले न थे। 
सभी ओरसे सबको उनकी रक्षा करनी चाहिये ”, इस कथनका कारण दुर्योधनने 
| दूसरे स्थलपर ( मभा. भी. १५. १५-२० ; ९९. ४०, ४१ ) । यह बतलाया हैं, 
| कि भीष्मका निश्चय था कि हम शिखंडीपर शस्त्र न चलावेंगे, इसलिये 
| शिखंडीकी ओरसे भीष्मका घात होनेकी संभावना थी, अतएव सवको सावधानी 
| रखनी चाहिये :- 


अरक्ष्यमाणं हि वको हन्यात्‌ सिह महाबलम्‌ । 
मा सिहं जंब॒केनेव घातयेथाः शिखंडिना ॥ 


| 
। 
| ६ 


। “ महाबलवान्‌ सिंहकी रक्षा न करें, तो भेड़िया उसे मार डालेगा; इसलिये 
| जंबुक-सदृश शिखंडीसे सिंहका घात न होने दो । ” शिखंडीको छोड़ और दूसरे 
। किसीकीभी खबर लेनेके लिये भीष्म अकेलेही समर्थ थे, अन्यको किसी 
| सहायताकी उन्हें अपेक्षा न थी। | 


( १२ ) ( इतनेमें ) दुर्योधनको हर्षति हुए प्रतापशाली वृद्ध कौरव पितामह 
( सेनापति भीष्म )ने सिंहकी ऐसी बड़ी गर्जेना कर ( लड़ाईकी सलामीके लिये ) 
अपना शंख फुका । ( १३ ) इसके साथही साथ अनेक शंख, भेरी ( नौबतें ), पणव 
आनक और गोमुख ( ये लडाईके बाजे ) एकदम बजने लगे; और इन बाजोंका 
नाद चारों ओर खूब गज उठा । ( १४ ) अनंतर सफ़ेद घोड़ोंसे जुते हुए बड़े रथम 
बैठे हुए माधव ( श्रीकृष्ण ) और पांडवने ( अर्जुन ) ( यह्‌ सूचना करनेके लिये 
कि हमारे पक्षकीभी तैयारी है, प्रत्युत्तरके ढेंगपर ) दिव्य शंख बजाये। ( १५ ) 
हृषीकेश अर्थात्‌ श्रीकृष्णने पांचजत्य ( नामक शंख ) अर्जुने देवदत्त भयंकर 
-कर्म करनेवाले वकोदर अर्थात्‌ भीमसेनने पौँद्च नामक बड़ा शख फूका, 

अनन्तविजयं राजा कुन्तीपुत्रो युधिषिरः | 
नकुलः सहदेवश्च सुघोषमणिपुष्पकौ ॥ १६॥ 
काञ्यश्च परमेष्वासः शिखण्डी च महारथः | 

. धृष्ठध्यन्नो विराटश्च सात्याकिश्चापराजितः॥ १७॥ 
डुपढो द्रौपदेयाश्च सर्वशाः पृथिवीपते । 
सौभद्रश्च महाबाहुः शंखान्दष्सुः पृथक्‌ पृथक्‌ ॥ १८॥ 
स घोषो धातराष्ट्राणां हृदयानि व्यदारयत्‌ । 

` नमश्च पृथिवीं चेव तुमलो व्यनुनादयन्‌॥ १९॥ 

§ § अथ व्यवस्थितान्दष्ट्रवा धार्तराष्ट्रान्कपिध्वजः। 
प्रवत्ते शस्त्रसम्पाते धनुरुद्यम्य पाण्डव; ॥ २०॥ 
हृषीकेशं तदा वाक्यमिदमाह महीपते । 
अर्जुन उवाच | 

सेनयोरुभयोर्मध्ये रथं स्थापय मेऽच्युत ॥ २१ ॥ 
यावदेतान्निरीक्षेऽह योद्डुकामानवस्थितान्‌ । 
केर्मया सह योद्धव्यमस्मिन्‌ रणसमुद्यमे॥ २२ ॥ 
योत्स्यमानानवेक्षेऽह य एतेऽत्र समागताः । 
धातराष्ट्रस्य दुबुंद्धेयुद्धे प्रियाचिकीषंवः ॥ २३॥ 


( १६ ) कुंतीपुत्त राजा युधिष्ठिरने अनंतविजय, नकुल और सहदेवने सुघोष, एव 
मणिपुष्पक, ( १७ ) महाधनुर्धर काशिराज, महारथी शिखंडी, धुष्टझुम्न, विराट, 
तथा अजेय सात्यकि, ( १८) द्रुपद और द्रौपदीके ( पाँचों ) बेटे, तथा महाबाहु 
सौभद्र ( अभिमन्यु ), इन सबने, हे राजा ( धृतराष्ट्र ) ! चारों ओर अपने अपने 
अलग अलग शंख बजाये। ( १९) आकाश और पृथिवीको दहला देनेवाली 
उस तुमुल आवाजने कौरवोंका कलेजा फाड़ डाला । 

( २० ) अनंतर कौरवोंको व्यवस्थासे खेड़े देख, परस्पर एक दूसरेपर 
शस्त्रप्रहार होनेका समय आनैपर धनुष्य उठाकर, कपिध्वज पांडव अर्थात्‌ अर्जुन, 
( २१) हे राजा धृतराष्ट्र ! श्रीकृष्णसे ये शब्द बोला : अर्जुनने कहा :- हे 
अच्युत ! मेरा रथ दोनों सेनाओंके वीच ले चछकर खड़ा करो, ( २२ ) उतगेमे 
युद्धकी इच्छा से तैयार हुए इन लोगांको में अवलोकन करता हूँ; और मुझे इस 
रणसंग्राममें किनके, हसु, हए (,3,३।« भें दीदि दुर्योधनका कल्याण 

संजय उवाच | 


एबशुक्तो हषीकेशो गुडाकेशेन भारत। 
सेनयोरुभयोर्मध्ये स्थापयित्वा रथोत्तमम्‌ ॥ २४ ॥ 


करनेकी इच्छासे यहाँ जो लड्नेवाले जमा हुए हैं, उन्हें मैं देख लूँ । संजय बोला :- 
( २४ ) हे धृतराष्ट्र ! गुडाकेश अर्थात्‌ आलस्यको जीतनेवाले अर्जुनके इस प्रकार 
कहनेपर हृषीकेश अर्थात्‌ इंद्रियोंके स्वामी श्रीकृष्णनें ( अर्जुनके ) उत्तम र॒थको 
दोनों सेनाओंके मध्यभागमें लाकर खड़ा कर दिया; और :- 
| | हृषीकेश और गुडाकेश शब्दोंके जो अर्थ ऊपर दिये गये हैं, वे टीका- 
| कारोंके मतानुसार हैं। नारदपंचरात्रमेंभी 'हुषीकेश'की यह निरुक्ति है, कि 
| हृषीक = इंद्रियाँ और उनका ईश = स्वामी ( नारदपंच. ५. ८. १७ ); और 
| अमरकोशपर क्षीरस्वामीकी जो टीका है, उसमें लिखा है, कि हुषीक ( अर्थात्‌ 
| इंद्रियाँ ) शब्द हृष्‌ = आनंद देना, इस धातुसे वना है; इंद्रियाँ मनुष्यको 
| आनंद देती हैं, इसलिये उन्हें हृषीक कहते हैं। तथापि, यह शंका होती है, कि 
| हृषीकेश और गुडाकेशके जो अर्थं ऊपर दिये गये हैं, दे ठीक हैं या नहीं ? क्योंकि, 
| हृषीक ( अर्थात्‌ इंद्रियाँ ) और गुडाका ( अर्थात्‌ निद्रा या आलस्य ) ये शब्द 
| प्रचलित नहीं हैं; हृषीकेश और गुडाकेश इन दोनों शब्दोंकी व्युत्पत्ति दूसरी 
| रीतिसेभी लग सकती है। हृषीक + ईश और गुडाका + ईशके बदले हृषी + 
| केश और गुडा + केश ऐसाभी पदच्छेद किया जा सकता है; और फिर ये अर्थे 
| हो सकते हैं, कि हषी अर्थात्‌ हर्षसे खड़े किये हुए या प्रशस्त जिसके केश (बाल) 
| हुँ, वह श्रीकृष्ण; और गुडा अर्थात्‌ गूढ़ या घने जिसके केश हैं, वह अर्जुन । 
| भारतके टीकाकार नीलकंठने गुडाकेश शब्दका यह्‌ अर्थ, गीता १०. २० पर 
| अपनी टीकामें विकल्पसे सूचित किया है; और सूतके बापका जो रोमहषण 
| नाम है, उससे हृषीकेश शब्दकी उल्लिखित दूसरी ्युत्पत्तिकोभी असंभवनीय 
| नहीं कह सकते । महाभारतके शांतिपर्वान्तर्गत नारायणीयोपांख्यानमें विष्णुके 
| मुख्य मुख्य नामोंकी निरुक्ति देते हुए यह अर्थ किया है, कि हषी अर्थात्‌ आनंद- 
| दायक; और केश अर्थात्‌ किरण; और कहा है, कि सूर्येचंद्ररूप अपनी विभूतियोंकी 
| किरणोंसे समस्त जगतूको हषित करता है, इसलिये उसे हृषीकेश कहते है 
| ( महा. शांति. ३४१. ४७; ३४२. ६४, ६५; उद्यो. ६९. ९ ); और पहलेके 
| इलोकोंमें कहा गया है, कि उसी प्रकार केशव शब्दभी केश अर्थात्‌ किरण शब्दसे 
| बना है ( शां. ३४१. ४७ ) इनमेंसे कोईभी अर्थ क्यों न लें; पर श्रीकृष्ण और 
| अर्जुनके ये नाम रखे जानेके, सभी अंशोंमें, योग्य कारण बतलाये जा नहीं सकते, 
| लेकिन यह दोष नैरुक्तिकोंका नहीं है। जो व्यक्तिवाचक या विशेष नाम अत्यंत 

भीष्मद्रोणप्रसुखतः सवेषां च मद्दीक्षिताम्‌ । 

उवाच पार्थ पश्यैतान्समवेतान्कुरूनिति॥ २५ ॥ 
तत्रापश्यत्स्थितान्पार्थः पित्रनथ पितामहान्‌ । 
आचार्यान्मातुळान्भ्रातुनपुतरान्पौत्रान्सखीस्तथा ॥ २६ ॥ 


ऽबशुरान्सुहृदश्चैव सेनयोरुभयोरपि । 
तान्समीक्ष्य स कौन्तेयः स्वोन्बन्धूनवस्थितान्‌॥ २७ |! 
कृपया परयाविष्टो विषीदज्निदमबवीत्‌ । 
अज्जुन उवाच | 

§ § दषट्रवेमं स्वजनं कष्ण युयुत्छुं समुपस्थितम्‌ ॥ २८ ॥ 
सीदन्ति मम गात्राणि सुखं च परिशुष्यति । 
वेपथुश्च शारीरे भे रोमहषेश्च जायते ॥ २९॥ 
गाण्डीवं स्रंसते हस्ताचवक्चेच परिदह्यते । 
न च शक्नोम्यवस्थातुं भ्रमतीव च मे मनः॥ ३० ॥ 
निमित्तानि च पज््यामि विपरीतानि केशव । 
न च श्रेयोऽनुपच्यामि हत्वा स्वजनमाहवे ॥ २१ ॥ 


| रूढ हो गये हूँ, उनकी निरुक्ति बतलानेमें इस प्रकारकी अडचनोंका आना या 
| मतभेद हो जाना बिलकुल सहज बात है। ] 

( २५ ) भीष्म, द्रोण तथा सब राजाओंके सामने (वे) बोळे, कि “ अर्जुन ! 
( यहाँ ) एकत्रित हुए इन कौरवोंको देखो।” ( २६ ) तब अर्जुनको दिखाई 
दिया, कि वहाँ पर इकठ्ठे हुए सब ( अपनेही ) बड़े-वूढ़े, आजा, आचार्ये, मामा, 
भाई, बेटे, नाती, मित्र, ( २७ ) ससुर और स्नेही दोनोंही सेनाओंमें हैँ; ( और 
' इस प्रकार ) यह देखकर, कि वे सभी एकत्रित हमारे बांधव हैं, कुंतीपुत्र अर्जुन 

( २८ ) परम करुणासे व्याप्त होता हुआ खिन्न होकर यह कहने लगा :- 
अर्जुनने कहा :- हे कृष्ण ! युद्ध करनेकी इच्छासे ( यहाँ ) जमा हुए इन 
स्वजनोंको देखकर ( २९ ) मेरे गात्र शिथिल हो रहे हैं, मुंह सूख रहा है, शरीरमें 
कँपकंपी उठकर रोएंभी खड़े हो गये हैं; ( ३० ) गांडीव ( धनुष्य ) हाथसे गिर 
पड़ता है; और शरीरमेंभी सर्वत्र दाह हो रहा है; खड़ा नहीं रहा जाता और मेरा 
मन चक्कर-सा खा गया है। ( ३१ ) इसी प्रकार हे केशव ! ( मुझे सब ) लक्षण 
विपरीत दिखते हैं ; और/स्वजनोकोंव्यड्में मरेर अष्थात्‌ कल्याणः ( होगा 

न कांक्षे विजयं कृष्ण न च राज्यं सुखानि च। 
किं नो राज्येन गोविन्द किं भोगैर्जीवितेन वा ॥ ३२॥ 


येषामर्थे कांक्षितं नो राज्यं भोगाः सुखानि च । 

त इमेऽवस्थिता युद्धे पाणांस्त्यक्त्वा धनानि च॥ २३॥ 
आचायाः पितरः पुत्रास्तयैव च पितामहः । 

मातुलाः श्वशुराः पौत्राः व्यालाः सम्बन्धिनस्तथा ॥ ३४ ॥ 
एतान्न हन्तुमिच्छामि घ्नतोऽपि मछुसूदन । 

अपि त्रैलोक्यराज्यस्य हेतोः किं नु महीकृते ॥ ३५॥ 


निहत्य धातेराषट्रान्नः का प्रीतिः स्याज्जनाढेन । 
पापमेवा्चयेदस्मान्हत्वैतानाततायिनः॥ ३६ ॥ 


तस्मान्नाहो वयं इन्तुं धातंराषट्रान्स्ववान्धवान्‌ । 
स्वजनं हि कथं हत्वा सुखिनः स्याम माधव॥ ३७॥ 


ऐसा ) नहीं दीख पड़ता । ( ३२ ) हे कृष्ण ! मुझे विजयको इच्छा नहीं, न राज्य 
चाहिये और न सुखभी । हे गोविद ! राज्य, उपभोग या जीवित रहनेसेभी हमें 
उसका क्या उपयोग है? ( ३३ ) जिनके लिये राज्यकी, उपभोगोंकी और सुखोंकी 
इच्छा करनी थी, वेही ये लोग जीव और संपत्तिकी आशा छोड़कर युद्धके लिये खड़े 
हैं। ( ३४ ) आचार्य, बड़े-बूढ़े, लड़के,,दादा, मामा, ससुर, नाती, साले और संबंधी 
( ३५ ) यद्यपि ये ( हमें ) मारनेके लिये खड़े हैं, तथापि हे मधुसुदन ! बैलोक्यके 
राज्यतकके लिये, मैं ( इन्हें ) मारनेकी इच्छा नहीं करता; फिर पृथ्वीकी बात 
है क्या चीज ?. ( ३६ ) हे जनार्दन ! इन कौरवोंको मारकर हमारा कौन-सा 
प्रिय होगा ? यद्यपि ये आततायी हैं, तोभी इनको मारनेसे हमें पापही लगेगा । 
( ३७ ) इसलिये हमें अपनेही बांधव कौरवोंको मारना उचित नहीं है। क्योंकि 
हे माधव ! स्वजनोंको मारकर हम सुखी क्योकर होंगे ? 
| [ अग्निदो गरदश्चैव शस्त्रपाणिर्धनापहः। क्षेत्रदाराहरश्चैव षडेते आत- 
| तायिनः ॥। ( वसिंष्ठस्मृ- ३. १६ ) अर्थात्‌ घर जलानेके लिये आयाहुआ, विष 
| देनेवाला, हाथमें हथियार लेकर मारनेके लिये आया हुआ, धन छूटकर ले 
| जानेवाला और स्त्री या खेत हरणकर्ता -ये छः आततायी हूँ । मनुनेभी कहा 
| है, कि इन दुष्टोंको बेधड़क जानसें मार डालें, इसमें कोई पातक नहीं है 

§ § यद्यप्येते न पश्यन्ति लोभोपहतचेतसः । 
कुलक्षयकृतं दोषं मित्रद्रोहे च पातकम्‌ ॥ २८ ॥ 


कथं न ज्ञेयमस्माभिः पापादस्मान्निवर्तितुम्‌ । 
कुलक्षयक्कतँ दोषं प्रपश्यक्किर्जनादन ॥ ३९॥ 


कुलक्षये प्रणश्यन्ति कुलधमोः सनातनाः । 
धर्म नहे कुलं कृत्लमधमोऽमिभवत्युत॥ ४० ॥ 


( ३८ ) लोभसे इनकी बृद्धि नष्ट हो गई है, इन्हें कुलके क्षयसे होनेवाला 
दोष और मित्रद्रोहका पातक यद्यपि दिखाई नहीं देता, ( ३९ ) तथापि हे जनार्दन ! 
कुलक्षयका दोष हमें स्पष्ट दाख पड़ा रहा है, अतः इस पापसे पराङमुख होनेकी 
बात हमारे मनमें आये बिना कैसे रहेगी ? 


| [ प्रथमसेही यह प्रत्यक्ष हो जानेपर, कि युद्धमें गुरुवध, सुहृद्दध और 
| कुलक्षय होगा, लड़ाईसंबंधी अपने कतंव्यके विषयमें अर्जुनको जो व्यामोह हुआ, 
| उसका क्या बीज है? गीतामें आगे जो प्रतिपादन है, उससे इसका क्या संबंध 
| है? और उस दृष्टिसे प्रथमाध्यायका कौन-सा“महत्त्व है? - इन सब प्रश्नोंका 
| विचार गीतारहस्यके पहले और फिर चौदहवें प्रकरणमें हमने किया है, उसे 
| देखो । इस स्थानपर ऐसी साधारण युक्तियोंका उल्लेख किया गया है, कि लोभसे 
| बुद्धि नष्ट हो जानेके कारण दुष्टोंको अपनी दुष्टता जान न पड़ती हो, तो चतुर 
| पुरुषोंको दुष्टोंके फंदेमें पड़कर दुष्ट न होना चाहिये - “ न पापे प्रतिपाप: स्यात” 
| उन्हें चुप रहना चाहिये। इन साधारण युक्तियोंका ऐसे प्रसंगपर कहाँतक 
| उपयोग किया जा सकता है, अथवा करना चाहिये ? - यहभी ऊपरके समानही 
| एक महत्त्वका प्रश्न है; और इसका गीताके अनुसार जो उत्तर है, उसका हमने 
| गीतारहस्यके बारहवें प्रकरणमें ( पृ. ३९३-३९८ ) निरूपण किया है। गीताके 
| अगले अध्यायोंमें जो विवेचन है, वह अर्जुनकी उन शंकाओंकी निवृत्ति करनेके 
| लिये है, कि जो उसे पहले अध्यायमें हुई थीं; इस बातपर ध्यान दिये रहनेसे 
| गीताका तात्पर्यं समझनेमें किसी प्रकारका संदेह नहीं रह जाता। भारतीय 
| युद्धमें एकही राष्ट्र और धर्मके छोगोंमें फूट हो गई थी; और वे परस्पर मरने- 
| मारनेपर उतारू हो गये थे, इसी कारणसे उक्त शंकाएँ उत्पन्न हुई हैं। अर्वाचीन 
| इतिहासमें जहाँ जहाँ ऐसे प्रसंग आये हैं, वहाँ वहाँ ऐसेही प्रश्‍न उपस्थित हुए हैं । 
| अस्तु; कुलक्षयसे आगे जो जो अनर्थ होते हैं, उन्हें अर्जुन स्पष्ट कर कहता है । ] 
( ४० ) कुलका क्षय होनेसे सनातन कुरूधर्म नष्ट होते हैं, और (कुल) धर्मोके 

६१९ 


अधमोसिसवात्कृष्ण प्रदुष्यन्ति कुलस्त्रियः | 
स्त्रीषु दुष्टासु वाष्णेय जायते वर्णसंकरः॥ ४१ ॥ 


संकरो नरकायैव कुलघ्नानां कुलस्य च। 

पतान्ति पितरो ह्येषां लुप्तपिण्डोदकक्रियाः ॥ ४२॥ 
दोषैरेतैः कुलघ्नानां वर्णसंकरकारकैः । 

उत्साद्यन्ते जातिधमों: कुलधर्माश्च शाश्वताः ॥ ४३॥ 


उत्सन्नकुलधर्माणां मनुष्याणां जनादन | 
नरके नियतं वासो भवतीत्यनुशुभुम ॥ ४४॥ 


§ § अहो बत महत्पापं कत व्यवसिता वयम्‌ | 
यद्राज्यछ्खलोभेन इन्तुं स्वजनसुद्यताः॥ ४५॥ 
यदि मामप्रतीकारमशसत्रं शास्त्रपाणयः। 
धातंराष्ट्रा रणे हन्युस्तन्मे क्षेमतरं भवेत्‌ ॥ ४६॥ 


छूटनेसे समूचे कुलपर अधर्मकी धाक जमती है; ( ४१ ) हे कृष्ण ! अधमंके फलनेसे 
कुलस्त्रियाँ बिगड़ती हैं; हे वाष्णेय ! स्त्रियोंके बिगड़ जानेपर वर्णसंकर होता 
है। (४२) और वर्णसंकर होनेसे वह कुलघातकको और ( समग्र ) कुलको 
निश्चयही नरकमें ले जाता है; एवं पिंडदान और तर्षेणादि क्रियाओंके छूप्त हो 
जानेसे उनके पितरभी पतन पाते हैं। ( ४३ ) कुलघातकोंके इन वर्णसंकरकारक 
दोषोंसे पुरातन जातिधर्म और कुलधर्म उत्पन्न होते हैं; ( ४४ ) और हे जनादन ! 
हम ऐसा सुनते आ रहे हैं, कि जिन मनुष्योंके कुलधमं विच्छिन्न हो जाते हैं, उनको 
तिश्चयही नरकवास होता है। 

( ४५) देखो तो सही ! हम राज्य-सुख-लोभसे स्वजनोंको मारनेके लिये 
उद्यत हुए हैं, ( सचमुचही ) यह हमने एक बड़ा पाप करनेकी योजना की है! 
( ४६ ) इसकी अपेक्षा मेरा अधिक कल्याण तो इसमें होगा, कि मैं निःशस्त्र होकर 
प्रतिकार करना छोड़ दूँ; ( और ये ) शस्त्रधारी कौरव मुझे रणमें मार डाळे । 
संजयने कहा :- ठ 

| [ रथमें खड़े होकर युद्ध करनेकी प्रणाली थी, अतः “ रथमें अपने स्थान- 
| पर बैठ गया ” इन शब्दोंसे यही अर्थ अधिक व्यक्त होता है, कि खिन्न हो जानेके 
| कारण युद्ध करनेकी उसे इच्छा न थी। महाभारतमें कुछ स्थलोपर इन रथोंका 
| जो वर्णन है, उससे दीख पड़ता है, कि भारतकालीन रथ प्रायः दो पहियोंके 
| होते थे; बड़े-बड़े रथोंमें चार-चार घोड़े जोते जाते थे; और रथी एवं 

संजय उवाच। 


एवसुकत्वाजुनः संख्ये रथोपस्थ उपाविशत्‌ । 
विसुज्य सशरं चापं शोकसंविम्नमानसः॥ ४७॥ 


इति श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुन-संवादे 
अर्जुनविषादयोगो नाम प्रथमोऽध्यायः ।। १॥। 


( ४७ ) इस प्रकार रणभूमिमें भाषण कर, शोकसे व्यथितचित्त अर्जुन (हाथका) 
धनुष्य-बाण त्याग कर रथमें अपने स्थानपर योंही बैठ गया । 
| सारथी, दोनों अगले भागमें परस्पर एक दूसरेकी आजूवाजूमें बैठते थे । रथ 
| की पहचानके लिये प्रत्येक रथपर एक प्रकारकी विशेष ध्वजा लगी रहती थी । 
| यह बात प्रसिद्ध है, कि अर्जुनकी ध्वजापर प्रत्यक्ष हनुमानही बैठे थे । ] 
इस प्रकार श्रीभगवानके गाये हुए - अर्थात्‌ कहे हुए - उपनिषदमें ब्रह्म- 
विद्यान्तगंद योग - अर्थात्‌ कर्मयोग - शास्त्रविषयक, श्रीकृष्ण और अर्जुनके संवादम, 
अर्जुनविषादयोग नामक पहला अध्याय समाप्त हुआ । 
| [गीतारहस्यके पहले ( पृष्ठ ३ ), तीसरे ( पृष्ठ ६० ), और ग्यारहवें 
| (पृष्ठ ३५३ ) प्रकरणमें इस संकल्पका ऐसा अर्थ किया गया है, कि गीतामें 
| केवल ब्रह्मविद्याही नहीं है, किंतु उसमें ब्रह्मविद्याके आधारपर कर्मेयोगका 
| प्रतिपादन किया गया है। यद्यपि यह संकल्प महाभारतमें नहीं है, परंतु यह 
| गीतापर संन्यासमार्गी टीका होनेके पहलेका होगा; क्योंकि, संन्यास-मार्गका 
| कोईभी पंडित ऐसा संकल्प न लिखेगा । और इससे यह प्रकट होता है, कि गीतामें 
| संन्यास-मार्गका प्रतिपादन नहीं है, कितु कर्मयोगका शास्त्र समझकर, संवाद- 
| रूपसे विवेचन है। संवादात्मक और शास्त्रीय पद्धतिका भेद रहस्यके चौदहवें 
| प्रकरणके आरंभमें बतलाया गया है। ] 

दूसरा अध्याय ६२१ 
द्वितीयोऽ्यायः। 


संजय उवाच | 
तं तथा कृपयाविष्टमश्रुपूणाकुलेक्षणम्‌ । 
विषीदन्तमिद वाक्यमुवाच मधुसुदन; ॥ १ ॥ 
श्रीभगवानुवाच | 


कुतस्त्वा कश्मलमिदं विषमे समुपस्थितम्‌ । 
अनार्यजुष्ठमस्वरग्यमकीर्तिकरमर्जुन ॥ २ ॥ 


क्लैब्यं मा स्म गमः पार्थ नेतत्त्वय्युपपद्यते । 
शुरं हदयदौेल्यं त्यक्त्वोत्तिष्ठ परंतप ॥ ३ ॥ 


अजुन उवाच | 
§ § कर्थं भीष्ममहं संख्ये द्रोण च मधुसूदन । 
इषुभिः प्रतियोत्स्यामि पूजाहावरिसूइन ॥ ४ ॥ 


दूसरा अध्याय । 


संजयने कहा :- (१) इस प्रकार करुणासे व्याप्त, आँखोंमें आँसू भरे 
हुए और विषाद पानेवाले अर्जुनसे मधुसूदन ( श्रीकृष्ण ) यह बोले - श्रीभगवानने 
कहा :- ( २ ) हे अर्जुन ! संकटके इस प्रसंगपर तेरे ( मनमें ) यह मोह ( कश्मलं ) 
कहाँसे आ गया, जिसका कि आर्योने अर्थात्‌ सत्पुरुषोंने ( कभी ) आचरण नहीं 
किया, जो अधोगतिको पहुँचानेवाला है, और जो दुष्कीतिकारक है? (३) हे 
पार्थं ! ऐसा नामर्द मत हो! यह तुझे शोभा नहीं देता । अरे, शत्रुओंको ताप 
देनेवाले ! अंतःकरणकी इस क्षुद्र दुर्बलताको छोड़ "र ( युद्रके लिये ) खड़ा हो। 
| [इस स्थानपर हमने 'परंतप' शब्दका अर्थ कर तो दिया है; परंतु 
| बहुतेरे टीकाकारोंका यह मत हमारी रायमें युक्तिसंगत नहीं है, कि अनेक 
| स्थानोपर आनेवाले विशेषणरूपी संबोधन या कृष्ण-अर्जुनके नाम गीतामें हेतु- 
| गभित अथवा अभिप्रायसहित प्रयुक्त हुए हैं। हमारा मत है, कि पद्यरचनाके 
| लिये अनुकूल नामोंका प्रयोग किया गया है; और उनमें कोई विशेष अर्थ उद्दिष्ट 
| नहीं है। अतएव कई बार हमने श्लोकमें प्रयुक्त नामोंकाही हूबहू अनुवाद न 
| कर अर्जुन' या 'श्रीकृष्ण' ऐसा साधारण अनुवाद कर दिया है। ] 
अर्जुनने कहा :- (४) हे मधुसुदन ! मैं (परम-) पूज्य भीष्म ओर द्रोणके 


(७-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


६२२ गीतारहस्य अथवा कर्मयोगशास्त्र 


गुरूनहत्वा हि महानुभवान्‌ रयो भोवतुं भेक्ष्यमपीह लोके । 
हत्वार्थकामांस्तु युरुनिहैव सँजीय भोगान्‌ रुधिरप्रविग्घान ॥ १ ॥ 


न चैतद्विमः कतरन्नो गरीयो यद्वा जयेम यदि वा नो जयेयुः। 
यानेव हत्वा न जिजीविषामस्तेऽवस्थिताः प्रसुखे घार्तराष्ट्राः॥ ६ ॥ 


कार्पण्यदोषोपहतस्वसावः च्छामि त्वां धर्मेसम्मूढचेताः। 
यच्छ्रेयः स्यान्निश्चितं ब्रूहि तन्मे शिष्यस्ते5 शाधि मां त्वां प्रपन्नम्‌ ॥ ७॥ 


साथ, हे शब्नुनाशने ! युद्धमें बाणोंसे कँसे लडूंगा ? (५) महात्मा गुरु लोगोंकों 
न मारकर इस लोकमें भीख माँग करके पेट पालनाभी श्रेयस्कर है; परंतु अर्थलोलुप 
( हों, तोभी ) गुरु लोगोंको मारकर इसी जगतमें मुझे उनके रवतसे सने हुए भोग 
भोगने पड़ेंगे । 
| [ गुरु लोगोंको ” इस बहुवचनान्त शब्दसे ' बड़े-बूढ़ों 'काही अर्थ लेना 
| चाहिये । क्योंकि, विद्या सिखानेवाला गुरु एक द्रोणाचार्यको छोड़, सेनामें 
| और कोई दूसरा न था । युद्ध छिड़नेके पहले जब ऐसे गुरु लोगों - अर्थात्‌ भीष्म, 
| द्रोण और शल्य - की पादवंदना कर उनका आशीर्वाद लेनेके लिये युधिष्ठिर 
| रणांगणमें अपना कवच उतारकर नम्रतासे उनके समीप गये, तब शिष्ट- 
| संप्रदायका उचित पालन करनेवाले युधिष्ठिरका अभिनंदन कर सबने इसका 
| कारण बतलाया, कि दुर्योधनकी ओरसे हम क्यों लड़ेंगे ? 

अर्थस्य पुरुषो दासो दासस्त्वर्थो न कस्यचित्‌ । 

इति सत्यं महाराज ! बद्धोऽस्म्यर्थन कौरवः ॥ 
| “सच तो यह है, कि मनुष्य अर्थका गुलाम है, अर्थ किसीका गुलाम नहीं; 
| इसलिये हे युधिष्ठिर महाराज ! कौरवोने मुझे अर्थसे जकड़ रखा है” ( मभा. 
| भी. अ. ४३, श्लो. ३५. ५०, ७६ ) । ऊपर जो यह 'अर्थलोलूप' शब्द है, वह 
| इसी श्लोकके अर्थका द्योतक है। ] 

( ६ ) हम जय प्राप्त करें या हमें ( वे लोग ) जीत लें - इन दोनों बातोंमेंसे 
हमें श्रेयस्कर कौन है, यहभी समझ नहीं पड़ता। जिन्हें मारकर फिर जीवित 
रहनेकी इच्छा नहीं, वेही ये कौरव ( युद्धके लिये ) सामने डट हैं। 

| [ गरीयः शब्दसे प्रकट होता है, कि अर्जुनके मनमें “ अधिकांश छोगोंके 
| अधिक सुख “के समान कमं और अकमंकी लघुता-गुरुता ठहरानेकी कसौटी थी, 
| पर वह इस बातका निर्णय नहीं कर सकता था, कि उन कसौटीके अनुसार 
| किसकी जीत होनेमें भलाई है? गीतारहस्य प्र. ४, पृ. ८४-८७ देखो । ] 


(७) दीनतासे मेरी स्वाभाविक वति नष्दू हो गई, है, (, मुझे अपने ) धर्म अर्थात्‌ 

न हि प्रपश्यामि ममापनुद्याद्‌ यच्छोकसुच्छोषणमिन्द्रियाणाम्‌ । 
अवाप्य भूमावसपत्नस्द्धं राज्यं सुराणामपि चाधिपत्यम्‌ ॥ ८ ॥ 


संजय उवाच। 
एवसुक्त्वा हृषीकेश गुडाकेशः परंतप | 
न योत्स्य इति गोविन्द्सुक्त्वा तूष्णीं बभूव ह॥ ९॥ 


तमुवाच हृषीकेशः प्रहसन्निव भारत | 
सेनयोरुभयोर्मध्ये विषीदन्तमिदै वचः॥ १०॥ 


कर्तेव्यका मनमें मोह हो गया है, इसलिये मैं तुमसे पूछता हूँ, कि जो निश्चयसे 
श्रेयस्कर हो, वह मुझे बताओ । मैं तुम्हारा शिष्य हूँ । मुझ शरणागतको समझाइये। 
( ८ ) क्योंकि पृथ्वीका निष्कंटक समृद्ध राज्य या देवताओं (स्वर्गे) काभी स्वामित्व 
मिल जाय, तथापि मुझे ऐसा कुछभी (साधन) नजर नहीं आता, कि जो इद्रियोंको 
सुखा डालनेवाले मेरे इस शोकको दूर करे। संजयने कहा :- ( ९ ) इस प्रकार 
शतुसंतापी गुडाकेश अर्थात्‌ अर्जुने हृषीकेशसे ( श्रीकृष्ण ) कहा; और फिर 
श्रीगोविदसे “मैं न रडूंगा ' कहकर ( वह ) चुप हो गया! (१०) (फिर) 
हे भारत ( धृतराष्ट्र ) ! दोनों सेनाओंके बीच खिन्न होकर बैठे हुए अर्जुनसे 
श्रीकृष्ण कुछ हँसते हुए-से बोले । 


| [एक ओर तो क्षत्रियका स्वधर्म और दूसरी ओर गुरूहत्या एव कुलक्षय- 
| के पातकोंका भय - इस खींचातानीमें ' मरें या मारें , के झमेलेमें पड़कर, लड़ाई 
। छोड़कर भिक्षा माँगनेके लिये तैयार हो जानेवाले अर्जुनको अब भगवान्‌ इस 

जगतके उसके सच्चे कतँव्यका उपदेश करते हैं। अर्जुनकी शंका थी, कि लड़ाई 
। जैसे घोर कर्मसे आत्माका कल्याण न होगा । इसीसे, जिन उदार पुरुषोंने परब्रह्मका 
| ज्ञान प्राप्तकर अपने आत्माका पूर्ण कल्याण कर लिया है, वे इस दुनियामें कंसा 
| बर्ताव करते हैं; यहींसे गीताके उपदेशका आरंभ हुआ है। भगवान्‌ कहते हैं, 
| कि संसारकी चाल-ढालके परखनेसे दीख पड़ता है, कि -आत्मज्ञानी पुरुषोंके 
| जीवन बितानेके अनादिकालसे दो मार्ग चले आ रहे हैं (गीता ३. ३; गीतारहस्य 
| प्र. ११ )। आत्मज्ञान संपादन करनेपर शुकसरीखे पुरुष संसार छोड़कर आनंदसे 
| भिक्षा माँगते फिरते हैं, तो जनकसरीखे दूसरे आत्मज्ञानी ज्ञानके पश्चातभी 
| स्वधर्मानुसार लोगोंके कल्याणार्थ संसारके सैकड़ों व्यवहारोंमें अपना समय 
| छगाया करते हैं। पहले मागको सांख्य या सांख्यनिष्ठा कहते हैं; और दूसरेको 
| कर्मयोग या योग कहते हैं ( श्लोक ३९ )। यद्यपि ये दोनों निष्ठाएँ प्रचलित हैं, 
| तथापि गीताका यह सिद्धान्त है, कि इनमेंसे कर्मयोगही अधिक श्रेष्ठ है ( गीता 

श्रीसगवाचुवाच | 


९ § अञ्ञोच्यानन्वशोचस्त्वं प्रज्ञावादांश्व भाषसे | 

_ गतासूनगतासूश्च नानुशोचन्ति पण्डिताः ॥ ११ ॥ 
न त्वेवाहं जातु नासं न त्वं नेमे जनाधिपाः 
न चैव न भविष्यामः सर्वे वयमतः परम्‌ ॥ १२॥ 


| ५.२ ) - यह्‌ सिद्धान्त आगे बतलाया जावेगा । इन दोनों निष्ठाओंमेंसे 
| अर्जुनके मनकी चाह अब संन्यासनिष्ठाकी ओरही अधिक बढ़ी हुई थी । अतएव 
| उसी मागेके तत्त्वज्ञानसे अर्जुनकी भूल पहले उसे सुझा दी गई है; और 
| आगे ३९ वें श्लोकसे भगवानने कर्मयोगका प्रतिपादन करना आरभ कर दिया 
| है । सांख्य-मार्गवाले पुरुष ज्ञानके पश्चात्‌ कर्म भलेही न करतें हों ; पर उनका 
| ब्रह्मज्ञान और कर्मेयोगका ब्रह्मज्ञान कुछ भिन्न भिन्न नहीं है । तव सांख्य-निष्ठाके 
| अनुसार देखने परभी आत्मा यदि अविनाशी और नित्य है, तो फिर किचित्‌ 
| उपहासपूर्वक अर्जुनसे भगवानका प्रथम कथन है, कि तेरी यह बकवक व्यर्थ 
| है, कि “ मैं अमुकको कैसे मारूँ ? ” ] 
श्रीभगवानने कहा :- ( ११ ) जिनका शोक न करना चाहिये, तू उन्हींका 
शोक कर रहा है और ज्ञानकीभी हाँकता है! किसीके प्राण ( चाहे ) जायें या 
( चाहे ) रहें; ज्ञानी पुरुष उनका शोक नहीं करते । 
| [इस श्लोकमें यह कहा गया है, कि ज्ञानी लोग स्वाभाविक प्राणोंके 
| जानेका या रहनेकाभी शोक नहीं करते | इनमेंसे जानेका शोक करना तो 
| स्वाभाविक है उसे न करनेका उपदेश करना उचित है। पर टीकाकारोंने यह 
| शंका करके, कि प्राण रहनेका शोक कैसा और क्यों करना चाहिये; उसके 
| विषयमें बहुत-कुछ चर्चा की है; और कई एकोंने कहा है, कि मूर्ख एवं अज्ञानी 
| लोगोंके प्राण रहना शोककाही कारण है। कितु इतनी बालकी खाल निकालते 
| रहनेकी अपेक्षा 'शोक करना ' शब्दकाही भला या बुरा लगना ' अथवा 
| “ परवाह करना ' ऐसा व्यापक अर्थ करनेसे कोईभी अडचन रह नहीं जाती । 
| यहाँ इतनाही वक्यव्य है, कि ज्ञानी पुरुषको दोनों बातें एकहीसी होती हैं। ] 
( १२ ) देखो न; ऐसा तो हैही नहीं, कि मैं ( पहले ) कभीही था नहीं । ऐसाभी 
नहीं, कि तू और ये राजा लोग ( पहले ) न थे; और ऐसाभी नहीं हो सकता, 
कि हम सब लोग अब आगे न होंगे। 
| | इस श्लोकपर रामानुज-भाष्यमें जो टीका है, उसमें लिखा है :- इस 
| श्लोकसे ऐसा सिद्ध होता है, कि 'मै' अर्थात्‌ परमेश्वर और “तू एवं राजा लोग ' 


| अर्थात्‌ अन्यान्य आत्मा, ये दोनों यदि पहले | अतीतकालमें ) थे; और आगे 

देहिनोऽस्मिन्यथा देहे कोमारं यौवनं जरा । 
तथा देहान्तरप्प्तिर्धीरस्तत्र न मुह्यति ॥ १३॥ 
§ § मात्रास्पशोस्तु कौन्तेय शीतोष्णखुखइुःखदाः | 
आगमापायिनोऽनित्यास्तांस्तितिक्षस्च भारत ॥ १४ ॥ 


होनेवाळे हैं, तो परमेश्वर और आत्मा, ये दोनों पृथक्‌, स्वतंत्र और नित्य हैं । 
कितु यह अनुमान ठीक नहीं है; सांप्रदायिक आग्रहका है; क्योंकि इस स्थान- 
पर प्रतिपाद्य इतनाही है, कि सभी नित्य हैं; उनका पारस्परिक संबंध यहाँ 
बतलाया नहीं है और बतलानेकी कोई आवश्यकताभी न थी । जहाँ वैसा प्रसंग 
आया है, वहाँ गीतामेंही ऐसा अद्वैत सिद्धान्त ( गीता ८. ४; १३. ३१ ) स्पष्ट 
रीतिसे बतला दिया है, कि समस्त प्राणियोके शरीरमें देहधारी आत्मा मैं अर्थात्‌ 
एकही परमेश्वर हूँ । ] 
( १३ ) जिस प्रकार देह धारण करनेवालेको इस देहमें वालपन, जवानी, और 
बुढापा ( प्राप्त होता है ), उसी प्रकार ( आगे ) दूसरी देह प्राप्त हुआ करती 
है। ( इसलिये ) इस विषयमें ज्ञानी पुरुषोंको मोह नहीं होता । 

| [ अर्जुनके मनमें यही तो वड़ा डर या मोह था, कि “ अमुकको मैं कैसे 
| मारूँ। ” इसलिये उसे दूर करनेके निमित्त, तत्त्वकी दृष्टिसि भगवान्‌ पहले 
इसीका विचार बतलाते हैं, कि मरना क्या है और मारना क्या है ( श्लोक 
११-३० ) । मनुष्य केवल देहरूपी निरी वस्तुही नहीं दै; वरन्‌ देह और 
आत्माका समुच्चय है | इनमेंसे 'में' इस अहंकाररूपसे व्यक्त होनेवाला आत्मा नित्य 
और अमर है। वह आज है, कल था और कलभी रहेगाही । अतएव मरना या 
मारना, ये शब्दही उसके लिये उपयुक्त नहीं किये जा सकते और उसका शोकभी 
न करना चाहिये । अब बाकी रह गई देह; सो यह प्रकटही है, कि वह अनित्य 
और नाशवान्‌ है; आज नहीं तो कल, कल नहीं तो सौ वर्षोंमें सही; उसका तो 
नाश होनेहीको है - “ अद्य वाऽब्दशतान्ते वा मृत्युर्वे प्राणिनां ध्र्वः ” ( भाग. 
| १०. १. ३८ ); और एक देह छूटभी गई, तोभी कर्मोके अनुसार आगे दूसरी 
| देह मिलेबिना नहीं रहती, अतएव उसकाभी शोक करना उचित नहीं । सारांश, 
| देह या आत्मा, दोनों दृष्टियोंसे विचार करें, तो सिद्ध होता है, कि मरे हुएका 
| शोक करना पागलपन है, यह पागलपन भलेही हो; पर यह अवश्य बतलाना 
| चाहिये, कि वर्तमान देहका नाश होते समय जो क्लेश होते हैं, उनके लिये 
| शोक क्‍यों न करें? अतएव अब भगवान्‌ इन कायिक सुखदुःखोंका स्वरूप बतला 
| कर दिखलाते हूँ, कि उनकाभी शोक करना उचित नहीं है। ] 


( १४ ) हे कुंतिपुत्र ! शीतोष्ण या सुखदुःख देनेवाले, ये मात्राओं अर्थात्‌ 
र्‌. ४० 

यं हि न व्यथयन्त्येते पुरुषं पुरुषर्षभ | 
समदुःखसुखं भीरं सोऽस्रतत्वाय कल्पते॥ १५॥ 
बाह्य सृष्टिके पदार्थोके ( इंद्रियोंस ) जो संयोग हैं, उनकी उत्पत्ति होती है और 
नाश होता है। ( अतएव ) वे अनित्य अर्थात्‌ विनाशवान्‌ हैं । हे भारत ! ( शोक 
न करके ) उनको तू सहन कर। ( १५ ) क्योंकि, हे नरश्रेष्ठ ! सुख और दुःखको 
समान माननेवाले जिस ज्ञानी पुरुषको इनकी व्यथा नहीं होती, वही अमृतत्व अर्थात 
अमृत-ब्रह्मकी स्थितिको प्राप्तकर लेनेमें समर्थ होता है । 
| [ जिस पुरुषको ब्रह्मात्मैक्यज्ञान होनेपरभी नामरूपात्मक जगत्‌ मिथ्या 
| नहीं जान पड़ा है, वह वाह्म पदार्थों और इंद्रियोंके संयोगसे होनेवाळे शीत-उष्ण 
| आदि या सुखदुःख आदि विकारोंको सत्य मानकर आत्मामं उनका अध्यारीप 
| किया करता है; और इस कारणसे उसको दुःखकी पीड़ा होती है। परंतु जिसने 
| यह जान लिया है, कि ये सभी विकार प्रक्नतिके हैँ आत्मा अकर्ता और अलिप्त 
| है; उसे सुख और दुःख एकहीसे हँ । अव भगवान्‌ अर्जुनसे यह कहते हैं, कि इस 
| सम-बुद्धिसे तू उनको सहन कर । और यही अर्थ अगले अध्यायमें अधिक विस्तारसे 
। वर्णित है। शांकरभाष्यमें 'मात्रा' शब्दका अर्थं इस प्रकार किया है :- मीयते 
| एभिरिति मात्रा: ” अर्थात्‌ जिनसे बाहरी पदार्थ जाते हैं या ज्ञात होते हुँ 
| उन्हें इद्रियाँ कहते हैं। पर मात्राका अर्थ इंद्रियाँ न करके, कुछ लोग ऐसाभी 
| अर्थ करते हैं, कि इंद्रियोसे मापे जानेवाले शब्दरूप आदि वाह्य पदार्थोको 
| मात्रा कहते हैँ; और उनका इंद्रियोसे तो स्पर्शं अर्थात्‌ संयोग होता है, उसे 
| मात्रास्परशं कहते हुँ । इसी अर्थको हमने स्वीकृत किया है । क्योंकि, इस शलोकके 
| विचार गीतामें आगे जहाँपर आये हैं ( गीता ५. २१-२३ ), वहाँ 'बाह्यस्पर्शे 
| शब्द है । और 'मात्रास्पशे' शब्दका, हमारे किये हुए अर्थके समान, अर्थ करनेसे 
| इन दोनों शब्दोंका अर्थ एकही-सा हो जाता है । यद्यपि इस प्रकार ये दोनों शब्द 
| मिलते-जुलते हैं, तोभी मात्रास्प्श शब्द पुराना दीख पड़ता है। क्योंकि मनु- 
| स्मृतिमें ( ६. ५७ ) इसी अर्थमें मात्रासंग शब्द आया है; और बृहदारण्यकोप- 
| निषदमें वर्णन है, कि मरनेपर ज्ञानी पुरुषके आत्माका मात्राओंसे असंसर्ग 
| ( मात्राऽसंसगंः ) होता है अर्थात्‌ वह मुक्त हो जाता है; और उसे संज्ञा नहीं 
| रहती ( बृ. माध्यं. ४. ५. १४; वे. सू. शां. भा. १. ४. २२ ) । शीतोष्ण और 
| सुखदुःख पद उपलक्षणात्मक हैं; उनमेंही राग-द्रेष, सत्‌-असत्‌ और मृत्यु-अमरत्व 
| इत्यादि परस्पर-विरोधी ढंढोंका समावेश होता है। ये सब माया-सृष्टिके इंद्र हैं। 
| सच्चा परब्रह्म, नासदीय सूक्तमे जो वर्णन है, उसके अनुसार, इन ढंद्वोंसे परे है । 
| इसलिये प्रकट है, कि अनित्य माया-सृष्टिके इन ढंद्वोंको शांतिपूर्वक सहकर, इन 
| इंद्वोंस बुद्धिको छुड़ाये विना ब्रह्म-प्राप्ति नहीं होती ( गीता २. ४५; ७. २८; 

§ § नासतो विद्यते भावो नाभावो विद्यते सतः। 
उभयोरपि दष्टोऽन्तस्त्वनयोस्तच््तदद्ञिभिः॥ १६ ॥ 


| गीतार. प्र. ९, पृष्ठ २२६ और २४५-२४७) । अव अध्यात्मशास्त्रकी दृष्टिसे 
| इसी अर्थको व्यक्तकर दिखळाते हैँ :- ] 


( १६ ) जो नहीं ( असत्‌ ) है, वह होही नहीं सकता; और जो है ( सत्‌ ) 
उसका अभाव नहीं होता; तत्वज्ञानी पुरुषोंने इस प्रकार “ है और नहीं है” (इन 
सत्‌ और असत्‌ ) इन दोनोंका अंत देख लिया है - अर्थात अंत देखकर उनके 
स्वरूपका निर्णय किया है। 


| | इस श्लोकके अन्त' शब्दका अर्थ और 'राद्धान्त', 'सिद्धान्त' एवं 


| छतान्‍्त' शब्दोंके ( गीता १८. १३ ) अन्त शब्दका अर्थ एकही है। शाश्वत-, 
| कोशमें ( शा. ३८१ ) अन्त' शब्दके ये अर्थ हैं ¬ “ स्वरूपप्रान्तयोरन्तमन्तिकेर्शप 
प्रयुज्यते । " इस श्लोकमें सतूका अर्थ ब्रह्म और असत्‌का अर्थ नामरूपात्मक 
दृश्य जगत्‌ है (गीतार. प्र. ९, पृ. २२६-२२७; और २४५-२४७ ) 
स्मरण रहे, कि “ जो है, उसका अभाव नहीं होता ” इत्यादि तत्त्व देखनेमे 
यद्यपि सत्कायंवादके समान दीख पड़े, तोभी उसका अर्थ कुछ निराला है। जहाँ 
एक वस्तुसे दूसरी वस्तु निमित है -उदा., बीजसे वृक्ष -वहाँ सत्कायंवादका तत्त्व 
उपयुक्त होता है । प्रस्तुत श्लोकमें इस प्रकारका प्रश्न नहीं है; वक्तव्य इतनाही 
है, कि सत्‌ अर्थात्‌ जो है, उसका अस्तित्व ( भाव ) और असत्‌ अर्थात्‌ जो नहीं 
है, उसका अभाव, ये दोनों नित्य याने सदैव कायम रहनेवाले हँ । इस प्रकार 
ऋमसे दोनोंके भाव-अभावको नित्य मान ले, तो आगे फिर आप-ही-आप कहना 
पड़ता है, कि जो सत्‌' है, उसका नाश होकर उसीका 'असत्‌' नहीं हो जाता । 
परंतु यह अनुमान, और सत्कार्यवादमें पहलेही ग्रहणकी हुई एक वस्तुसे दूसरी 
वस्तुकी कार्यकारणरूप उत्पत्ति, ये दोनों एक-सी नहीं हैँ ( गीतार. प्र. ७, पृ. 
१५६ )। माध्वभाष्यमें इस श्लोकके “ नासतो विद्यते भावः '' इस पहले चरणके 
| “ विद्यते भावः ' का ` विद्यते + अभावः ' ऐसा परिच्छेद है और उसका यह अर्थ 
| किया है, कि असत्‌ याने अव्यक्त-प्रकृतिका अभाव, अर्थात्‌ नाश, नहीं होता । 
| और जब कि दूसरे चरणमें यह कहा हैं, कि सतूकाभी नाश नहीं होता, तत्र 
| अपने इती संप्रदायके अनुसार मध्वाचार्यने इस श्लोकका ऐसा अर्थ किया हैं, 
| कि सत्‌ और असत्‌ दोनों मित्य हैं! परंतु यह अर्थ सरल नहीं है, इसमें 
| खींचातानी है । क्योंकि स्वाभाविक रीतिसे दीख पड़ता है, कि परस्पर-विरोधी 
| असत्‌ और सत्‌ शब्दोंके समानही अभाव और भाव ये दो विरोधी शब्दही इस 


| स्थलपर प्रयुक्त हैं; एवं दूसरे चरणमें अर्थात्‌ “ नाभावो विद्यत सतः यहाँपर 

अविनाज्ञी तु तद्विद्धि येन सवीमिदँ ततम्‌ । 
विनादामव्ययस्यास्य न कश्चित्कतुमहति ॥ १७॥ 
अन्तवन्त इमे देहा नित्यस्योक्ताः शरीरिणः । 
अनाज्ञिनोऽप्रमेयस्य तस्माद्युध्यस्व भारत ॥ १८॥ 


'नाभावों'में यदि अभाव शब्दही लेना पड़ता हैं, तो प्रकट है, कि पहले चरणमें 
भाव शब्दही रहना चाहिये । इसके अतिरिक्त यह कहनेके लिये, कि असत्‌ और 
सत्‌ ये दोनों नित्य हुँ; अभाव” और “विद्यते' इन पदोंके दो वार प्रयोग करनेकी 
कोई आवश्यकता न थी । कितु मध्वाचार्यके कथनानुसार यदि इस द्विरकितिको 
आदरार्थक मानभी ळें, तोभी आगे अठारहवें श्लोकमें स्पष्टही कहा है, कि व्यक्त 
या दृश्यसृष्टिमें आनेवाला मनुष्यका शरीर नाशवान्‌ अर्थात्‌ अनित्थ है । अतएव 
आत्माके साथही भगवद्गीताके अनुसार, देहकोभी नित्य नहीं मान सकते; प्रकट 
रूपसे यह सिद्ध होतां है, कि एक नित्य हैं और दूसरा अनित्य । पाठकोंको यह्‌ 
दिखलानेके लिये कि, सांप्रदायिक दृष्टिसे खींचातानी कैसे की जाती है, हमने 
नमूनेके ढुँगपर यहाँ इस श्लोकका मध्वभाष्यवाला अर्थ लिख दिया है - अस्तु; 
जो सत्‌ है, वह कभी नष्ट होनेवाल। नहीं, अतएव सत्स्वरूपी आत्माका शोक न 
करना चाहिये; और तत्त्वकी दृष्टिसे नामरूपात्मक देह आदि अथवा सुखदुःख 
आदि विकार मूलमेंही विनाशी हैं, इसलिये उनके नाश होनेका शोक करनाभी 
उचित नहीं । फलतः आरंभमें अर्जुनसे जो यह कहा है, कि “ जिसका शोक न 
करना चाहिये, उसका तू शोक कर रहा है”, वह सिद्ध हो गया। अब 
“सत्‌? और 'असत्‌'के अर्थोकोही अगले दो श्लोकोंमें औरभी स्पष्ट कर 

| बतलाते हैं :- 

( १७ ) स्मरण रहे, कि यह संपूर्ण ( जगत्‌ ) जिसने फॅलाया अथवा व्याप्त किया 
है, वह ( मूल आत्मस्वरूप ब्रह्म ) अविनाशी है। इस अव्यक्त तत्त्वका विनाश 
करनेके लिये कोईभी समर्थ नहीं है । 

| | पिछले श्लोकमें जिसे सत्‌ कहा है, उसीका यह वर्णन है । यह बतलाकर, 

| कि शरीरका स्वामी अर्थात्‌ आत्मा इसी 'नित्य' श्रेणीमें आता दै; अब यह 
| बतलाते हैं, कि अनित्य या सत्‌ किसे कहना चाहिये :- ] 

( १८ ) कहा है, कि जो शरीरका स्वामी ( आत्मा ) नित्य, अविनाशी और 
अचित्य है, उसे प्राप्त होनेवाले ये शरीर नाशवान्‌ अर्थात्‌ अनित्य हैं। अतएव हे 
भारत ! तू युद्ध कर ! 

| [ सारांश, इस अकार नित्य-अनित्यका विवेक करनेसे तो यह भावही 

हे ल्य 

| झूठा होता है, कि Pr मुमूकको , मारता „और युद्ध न करनेके छि 

य एनं वेत्ति हन्तारं यश्चैनं मन्यते इतम्‌ । 
उभौ तौ न विजानीतो नायं हन्ति न हन्यते ॥ १९॥ 
न जायते ख्रियते वा कदाचिन्नायं भूत्वा भविता वा न भूयः। 
अजो नित्यः शाश्वतोऽयं पुराणो न हन्यते हन्यमाने शरीरे ॥ २० ॥ 
वेदाविनाशिनं नित्यं य एनमजमव्ययम्‌ । 
कथं स पुरुषः पार्थ कं घातयति हन्ति कम्‌ ॥ २१ ॥ 
वासांसि जीणीनि यथा विहाय नवानि गह्णाति नरोऽपराणि। 
तथा झारीराणि विहाय जीर्णान्यन्यानि संयाति नवानि देही ॥ २२ ॥ 


नेनं छिन्दन्ति शास्त्राणि नेनं दहति पावकः | 
न चैनं क्लेदयन्त्यापो न शोषयति मारुतः॥ २३॥ 


अर्जुनने जो कारण दिखलाया था, वह निर्मूल हो जाता है। इसी अर्थको 
अव और अधिक स्पष्ट करते ] 

( १९ ) ( शरीरके स्वामी या आत्मा ) कोही जो मारनेवाला मानता है, या जो 
ऐसा समझता है, कि वह मारा जाता है; उन दोनोंकोभी सच्चा ज्ञान नहीं है । 
( क्योंकि ) यह ( आत्मा ) न तो मारता है और न माराभी जाता है । 

[क्योंकि यह आत्मा नित्य और स्वयं अकर्ता है, सव खेल तो प्रकृतिकाही 
है । कठोपनिषदमें यह और अगला श्लोक आया है ( कट. २. १८, १९ )। इसके 
अतिरिक्त महाभारतके अन्य स्थानोंमेंभी ऐसा वर्णन है, कि कालसे सव ग्रसे 
हुए हैं; कालकी इस त्रीडाकोही “मारने और मरने 'की लौकिक संन्नाएँ हैं 
( शां. २५. १५) । गीतामेंभी ( गीता ११. ३३) आगे भक्ति-मार्गकी भाषासे 
यही तत्त्व भगवानने अर्जुनको फिर बतलाया है, कि भीष्म-द्रोण आदिको 
कालस्वरूपसे मैंनेही पहले मार डाला है, तू केवल निमित्त हो जा।] 

( २० ) यह ( आत्मा ) न तो कभी जन्मता हैं और न मरताभी है; ऐसाभी नहीं 
कि यह ( एक वार ) होकर फिर होनेका नहीं; यह अज, नित्य, शाश्वत और 
पुरातन है, एवं शरीरका वध हो जाय तोभी मारा नहीं जाता । ( २१) हे पार्थ ! 
जिसने जान लिया, कि यह आत्मा अविनाशी, नित्य, अज और अव्यय है, वह्‌ पुरुष 
किसीको कैसे मरवायेगा और किसीको कैसे मारेगा ? ( २२ ) जिस प्रकार कोई 
मनुष्य पुराने वस्त्रोंकों छोड़कर दूसरे नये ग्रहण करता है, उसी प्रकार देही अर्थात्‌ 
शरीरका स्वामी आत्मा पुराने शरीर त्यागकर दूसरे नये शरीर धारण करता द। 
( २३ ) इसे अर्थात्‌ आत्माको शस्त्र काट नहीं सकते; इसे आग जला नहीं सकती 


हे, 


वैसेही इसे पानी भिगा या गला नहीं सकता और वायु सुखाभी नहीं सकती है । 

अच्छेद्योऽयमदाह्योऽयमक्लेयोऽशोष्य एव च। 
नित्यः सर्वगतः स्थाणुरचलोऽयं सनातनः ॥ २४ ॥ 


अन्यक्तोऽयमाचिन्त्योऽयमाविकार्योऽयसुच्यते । 
तस्मादेवं विदित्वैनं नानुशोचितुमहासि॥ २५॥ 


१ ९ अथ चैनं नित्यजातं नित्यं वा मन्यसे स्टृवम्‌ । 
तथापि त्वं महावाहो नैनं शोचितुमहसि ॥ २६ ॥ 


जातस्य हि भुवो सृत्युर्धुवं जन्म स्तस्य च। 
तस्मादपारिहार्येऽर्थे न त्वं शोचितुमहासि ॥ २७॥ 


| [ वस्त्रकी यह उपमा प्रचलित है। महाभारतमें एक स्थानपर, एक घर 
| ( शाला ) छोड़कर दूसरे धरमें जानेका दृष्टान्त पाया जाता है ( शां. १५, 
| १६); और एक अमेरिकन ग्रंथकारने यही कल्पना पुस्तकको नई जिल्द 
| बाँधनेका दृष्टान्त देकर व्यक्त की है। पिछले तेरहवें श्लोकमें वालपन, जवानी 
| और बुढ़ापा, इन तीन अवस्थाओंको जो न्याय उपयुक्त किया गया है, वही अब 
| सब शरीरके विषयमें किया गया है। ] 


( २४) (कभीभी ) न कटनेवाला, न जळनेवाला, न भीगनेवाला और न 
सूखनेवाला यह (आत्मा ) नित्य, सर्वव्यापी, स्थिर, अचल और सनातन अर्थात 
चिरंतन है। ( २५ ) इस आत्माकोही, अव्यक्त अर्थात्‌ जो इंद्रियोंको गोचर न 
होनेवाला, अचित्य अर्थात्‌ जो मनसेभी जाना नहीं जा सकता और अविकार्य 
अर्थात्‌ जिसे किसीभी विकारकी उपाधि नहीं है, कहते हैं । इसलिये उसे 
( आत्माको ) इस प्रकारका समझकर उसका शोक करन। तुझे उचित नहीं है। 
| [यह वर्णन उपनिषदोंस लिया है। यह वर्णन निर्गुण आत्माका हैं, 
| सगुणका नहीं । क्योंकि अविकार्य या अचित्य विशेषण सगुणको लग नहीं सकते 
| ( गीतारहस्य प्र. ९ देखो ) । आत्माके विषयमें वेदान्तशारत्रका जो अंतिम 
| सिद्धान्त है, उसके आधारमे शोक न करनेके लिये यह उपपत्ति बतलाई गई हैं। 
| अब कदाचित्‌ कोई ऐसा पूर्वपक्ष करे, कि हम आत्माको नित्य नहीं समझते, 
| इसलिये तुम्हारी उपपत्ति हमें ग्राह्य नहीं; तो इस पूर्वपक्षका प्रथम उल्लेख 
| करके भगवान्‌ उसका यह उत्तर देते हैँ कि :- ] 


( २६ ) अथवा, यदि तू ऐसा मानता हो, कि यह आत्मा ( नित्य नहीं, 
शरीरके साथही ) सदा जन्मता या सदा मरता है, तोभी हे महाबाहु ! उसका शोक 
तन टा कि जो जामा है 
करना तुझे उचित नह.) (२३,१, पुगि, ला, है, उसकी मृत्यु निश्चित 

§ § अव्यक्तादीनि भूतानि व्यक्तमध्यानि भारत | 
अव्यक्त निधनान्येव तत्र का परिदेवना ॥ २८॥ 


§ § आश्चर्यवत्पश्यति कश्चिदेनमाश्चर्यवद्वदृति तथैव चान्यः। 
आश्चर्यवच्चैनमन्यः जुणोति श्रुत्वाप्येनं वेद न चैव कञ्चित्‌ ॥ २९॥ 


है, और जो मरता है, उसका जन्म निश्चित है; इसलिये ( इस ) अपरिहार्य बातका 
( ऊपर उल्लिखित तेरे मतके अनुसारभी ) शोक करना तुझअको उचित नहीं । 

| [स्मरण रहे, कि ऊपरके दो श्लोकोंमें वतलाई हुई उपपत्ति सिद्धान्त- 
| पक्षकी नहीं है; यह ' अथ च =अथवा ' शब्दसे बीचमेंही उपस्थित किये हुए पूर्व 
| पक्षका उत्तर है। आत्माको नित्य मानो चाहे अनित्य; दिखलाना इतनाही है, 
| कि दोनोंभी पक्षोंमें शोक करनेका प्रयोजन नहीं है । गीताका यह सच्चा सिद्धान्त 
| पहलेही बतला चुके हैं, कि आत्मा सत्‌, नित्य, अज, अविकाय और अचित्य या 
| निर्गुण है । अस्तु; देह अनित्य है, अतएव शोक करना उचित नहीं; इसीका, 
| सांख्यशास्त्रफे अनुसार, दूसरी उपपत्ति बतछाते हैं- ] 

( २८ ) सब भूत आरंभमें अव्यक्त, मध्यमें व्यक्त और मरणसमयमें फिर 
अव्यक्त होते हैं; ( ऐसी यदि सभीकी स्थिति है ) तो हे भारत ! उसमें शोक 
किस बात का ? 

| [ अव्यक्त' शब्दकाही अर्थ है :-“ इंद्रियोंको गोचर न होनेवाला । मूल 

| एक अव्यक्त द्रव्यसेही आगे क्रमक्रमसे समस्त व्यक्त सृष्टि निमित होती है; और 

| अंतमें अर्थात्‌ प्रलय-कालमें सब व्यक्त सृष्टिका फिर अव्यक्तमेंही लय हो जाता है 

| (गीता ८. १८) ; इस सांख्य-सिद्धान्तका अनुसरण कर, इस श्लोककी दलीले हैं । 

| सांख्य-मतवालोंके इस सिद्धान्तका स्पष्टीकरण गीतारहस्यके सातवें और आठवें 

| प्रकरुणमें किया गया है। किसीभी पदार्थेकी व्यक्त स्थिति यदि इस प्रकार कभी 

| न कभी नष्ट होनेवाली है, तो जो व्यक्त स्वरूप निसगंसेही नाशवान्‌ है, उसके 

| विषयमें शोक करनेकी कोई आवश्यकताही नहीं । यही श्लोक “अव्यक्त के बदले 

| अभाव' शब्दसे संयुक्त होकर महाभारतके स्त्रीपर्वमें (मभा. स्त्री. २. ६) आया 

| है । और आगे “ अदर्शनादापतिताः पुनश्चादर्शनं गताः । न ते तव न तेषां त्वं तत्न 

| का परिदेवना । ” ( स्त्री २. १३) इस श्लोकमें अदर्शन' अर्थात्‌ “ नजरसे दूर हो 
| जाना ” इस शब्दकाभी मृत्युको उद्देश्यकर उपयोग किया गया है। सांख्य और 
| वेदान्त, दोनों शास्त्रोंके अनुसार शोक करना यदि व्यर्थ सिद्ध होता है, और आत्मा- 
| को अनित्य माननेमेभी यदि यही बात सिद्ध होती है, तो फिर लोग मृत्युके विषयमे 
| शोक क्यों करते हैं ? आत्मस्वर्पसंबंध्री अज्ञानही इसका उत्तर है। क्योंकि -] 
( २९ ) कोई ठो मानो आश्चर्य ( अद्भुत वस्तु) समझकर इसको ओर 

देही नित्यमवध्योऽयं देहे सवस्य भारत | 
तस्मात्सर्वाणि भूतानि न त्वं शोचितुमहसि॥ ३० ॥ 


देखता है, कोई आश्‍्चर्यसरीखा इसका वर्णन करता हैं; और कोई मानो आश्चर्य 
समझकर सुनता है। परंतु ( इस प्रकार देखकर अन्य वर्णन और ) सुनकरभी 
( इनमेंसे ), कोई इसे ( तत्त्वतः ) नहीं जानता है । : 
| [अपूर्व वस्तु समझकर बड़े-बड़े लोग आश्चर्यसे आत्माके विषयमें 
| कितनाही विचार क्यों न करें, पर उसके सच्चे स्वरूपको जाननेवाले लोग 
| बहुतही थोड़े हैं, इसीसे बहुतेरे लोग मत्युके विषयमें शोक किया करते है । इससे 
| तु ऐसा न करके, पुर्ण विचारसे आत्मस्वरूपको यथार्थ रीतिपर समझ ले और 


| शोक करना छोड़दे यही इसका अर्थ है। कठोपनिषद ( कठ. २. ७ )में इसी 
| ढगका आत्माका वर्णन है। ] 
( ३० ) सबके शरीरमें ( रहनेवाला ) शरीरका स्वामी ( आत्मा ) सर्वदा अवध्य 
अर्थात्‌ कभीभी वध न किया जानेवाला है; अतएव हे भारत ( अर्जुन ) ! सब 
अर्थात्‌ किसीभी प्राणीके विपयमें शोक करना तुझे उचित नहीं है। 
| [ अबतक यह सिद्ध किया गया, कि सांख्य या संन्यास-मागेके तत्त्वज्ञाना- 
| नुसार आत्मा अमर है और देह तो स्वभावसेही अनित्य है, इस कारण कोई मरे 
| या मारे, उसमें 'शोक' करनेकी कोई आवश्यकता नहीं है, परंतु यदि कोई इससे 
| यह अनुमान कर ले, कि कोई किसीको मारे तो उसमेंभी 'पाप' नहीं, तो वह 
| भयंकर भूल होगी । मरना या मारना, इन दो शब्दोंके अथोंका यह पृथक्करण 
| है, मरने या मारनेमें जो डर लगता है, उसे पहले दूर क रनेके लियेही यह ज्ञान 
| बतलाया है । मनुष्य तो आत्मा और देहका समुच्चय है । इनमें आत्मा अमर 
| है, इसलिये मरना या मारना ये दोनों शब्द उसे उपयुक्त नहीं होते बाकी रह 
| गई देह; वहभी स्वभावसेही अनित्य है, इसलिये यदि उसका नाश हो जाय, 
| तो शोक करने योग्य कुछ है नहीं । परंतु यदृच्छा या कालकी गतिसे कोई 
| मर जाय, या किसीको कोई मार डाले, तो उसका सुख-दुःख न मानकर 
| शोक करना छोड़ दें; तोभी इस प्रश्नका निपटारा नहीं हो जाता, कि युद्ध 
| जैसा घोर कमं करनेके लिये, जानबूझकर, प्रवृत्त होकर लोगोंके शरीरोंका 
| नाश हम क्यों करें? क्योंकि, देह यद्यपि अनित्य है, तथापि आत्माका 
| पक्का कल्याण या मोक्ष संपादन कर देनेके लिये देहही तो एकमात्र साधन 
| है, अतएव आत्महत्या करना अथवा बिना योग्य कारणोंके किसी 
| दूसरेको मार डालना, ये दोनों शास्त्रानुसार घोर पातकही है। इसलिये मरे 
हुएका शोक करना यद्यपि उचित नही है, तोभी इसका कुछ-न-कुछ प्रवल 


|| 

| 

| कारण बतलाना आवश्यक है, कि एक | दुसरेको क्यों मारे। इसीका नाम 

6 § स्वधर्ममपि चावेक्ष्य न विकम्पितुमहसि । 
धम्याद्धि युद्धाच्छ्रेयोऽन्यतक्षरियस्य न विद्यते ॥ ३१ ॥ 
यदृच्छया चोपपन्नं स्वर्गद्वारमपाबृतम्‌ । 
सुखिनः क्षत्रियाः पार्थ लभन्ते युद्धमीदशम ॥ ३२॥ 
अथ चेत्त्वमिमं धर्म्यं संग्रामं न करिष्यसि | 
ततः स्वधम कीर्तिं च हित्वा पापमवाप्स्यस्ति॥ २३॥ 
अकीर्तिं चापि भूतानि कथयिष्यन्ति तेऽव्ययाम्‌ । 
सम्भावितस्य चाकीर्तिमरणादृतिरिच्यते ॥ ३४ ॥ 


| धर्माधर्म-विवेक है और गीताका वास्तविक प्रतिपाद्य विषयभी यही है। इसीसे 
| जो चातुवण्यं-व्यवस्था सांख्य-मा्गकोभी संमत है, उसके अतुसारभी अव प्रथम 
| युद्ध करना क्षत्रियोंका कतंव्य है, इसलिये भगवान्‌ कहते हैं, कि तू मरने- 
| मारनेका शोक मत कर; इतनाही नहीं, बल्कि लड़ाईमें मरना या मार डालना, 
| ये दोनों बातें क्षत्तियधर्मके अनुसार तुझको आवश्यकही हैँ - ] 

( ३१ ) इसके सिवा स्वधर्मकी ओर देखें, तोभी (इस समय ) हिमत 
हारना तुझे उचित नहीं है । क्योंकि धर्मोचित युद्धकी अपेक्षा क्षत्रियको श्रेयस्कर 
और कुछ हैही नहीं । 

| [ स्वधर्मकी यह उपपत्ति आगेभी दो बार ( गीता ३. ३५; १८:४७ ) 
| बतलाई गई है । संन्यास अथवा सांख्य-मार्गके अनुसार यद्यपि न्यासरू 
। चतुर्थ आश्रम अंतकी सीढी है, तोभी मनु आदि सभी स्मृति-कर्ताओंका कथन 
| है, कि उसके पहले चातुबंण्येकी व्यवस्थाके अनुसार ब्राह्मणको ब्राह्मण-धर्म और 

| क्षत्रियको क्षत्रिय-धर्मका पालन कर गृहस्थाश्रम पूरा करना चाहिये, अतएव 

| इस इलोकका और आगेके श्लोकका तात्पर्यं यह है, कि गृहस्थाश्रमी अर्जुनको 

| युद्ध करना आवश्यक है । ] 

( ३२ ) और हे पार्थ ! यह युद्ध आपही आप खुला हुआ स्वर्गका द्वारही है; ऐसा 
यद्ध भाग्यवान्‌ क्षत्रियोंहीको मिला करता है। ( ३३ ) अतएव यदि तू ( अपने ) 
धर्मके अनकल यह यद्ध न करेगा, तो स्वधमे और कीति खोकर पाप बटोरेगा | 
(२४) यही नहीं बल्कि ( सब ). लोग तेरी अक्षय्य दुष्कीति गाते रहेंगे ! और 
अपयश तो संभावित पुरुषके लिये मृत्युसेभी बढ़कर हू । 

| [ श्रीकृष्णने यही तत्त्व उद्योगपर्वमें युधिष्ठिरकोभी बतलाया है ( मभा. 
| उ. ७२. २४ ) । वहाँ यह श्लोक है - “ कुलीनस्य च या निदा वधो वाऽमित- 


निदा mS गीतामें 
| कर्षणम्‌ । महागुणो वधो राजन्‌ न ठु निदा कुजीविका ॥। ” परंतु गीतामें उसकी 

सयाद्रणाइपरतं मंस्यन्ते त्वां महारथाः । 
येषां च त्वं बहुमतो भूत्वा यास्यसि लाघवम्‌ ॥ ३५॥ 


अवाच्यवादांश्च बहून्वदिष्यन्ति तवाहिताः । 
निन्दन्तस्तव सामर्थ्यं ततो दुःखतरं नु किम्‌ ॥ ३६॥ 
हतो वा प्राप्स्यसि स्वर्ग जित्वा वा भोक्ष्यसे महीम्‌। 
तस्माइुत्तिष्ठ कौन्तेय युद्धाय कृतनिश्चयः ॥ ३७॥ 
सुखदुःखे समे कृत्वा लाभालाभौ जयाजयौ । 

ततो युद्धाय युज्यस्व नैवं पापमवाप्स्यसि ॥ ३८ ॥ 


अपेक्षा यह अर्थ संक्षेपमें है; और गीता-ग्रंथका प्रचारभी अधिक है, इस कारण 
गीताके 'संभावितस्य०' इत्यादि वाक्यका कहावतका-सा उपयोग होने लगा है। 
गीताके और बहुतेरे श्लोकभी इसीके समान सर्वसाधारण लोगोंमें प्रचलित हो 
गये हैँ । अब दुष्कतिका स्वरूप बतलाते हैँ-] 
( ३५) (सब ) महारथी समझेंगे, कि तू डरकर रणसे भाग गया; और जिन्हें 
(आज ) तू बहुमान्य हो रहा है, वेही तेरी योग्यता कम समझने लगेंगे । ( ३६ ) 
एसेही तेरी सामर्थ्यकी निदा कर, तेरे शत्रु ऐसी ऐसी अनेक बातें ( तेरे विषयमें ) 
कहेंगे, जो न कहनी चाहिये । इससे अधिक दुःखकारक और हैही क्या? ( ३७ ) 
मर जायगा, तो स्वर्गको जावेगा, और जीतेगा तो पृथ्वी ( का राज्य ) भोगेगा ! 
इसलिये हे अर्जुन ! युद्धका निश्चय करके उठ ! 
| [उल्लिखित विवेचनसे न केवल यही सिद्ध हुआ, कि सांख्य-ज्ञानके 
| अनुसार मरने-मारनेका शोक न करना चाहिये, प्रत्युत यहभी सिद्ध हो गया, 
| कि स्वधर्मके अनुसार युद्ध करनाही कतव्य है। तोभी अब इस शंकाका उत्तर 
| दिया जाता है, कि लड़ाईमें होनेवाली हत्याका 'पाप' कर्ताको लगता है या 
| नहीं । वास्तवमें इस उत्तरकी युक्तियाँ कमंयोग-मार्गकी है, इसलिये उस मार्गकी 
| प्रस्तावना यहीं हुई है । ] 
( ३८ ) सुख-दुःख, लाभ-नुकसान और जय-पराजदको एकसा मानकर फिर युद्धमें 
लग जा । एसा करनेसे तुझे ( कोईभी ) पाप लगनेका नहीं । 
| [संसारमे आयु बितानेके दो मार्ग हैं - एक सांख्य और दूसरा योग । 
| इनमेंसे जिस सांख्य अथवा संन्यास-मार्गके आचारको ध्यानमें लाकर अर्जुन 
| युद्ध छोड़ भिक्षा माँगनेके लिये तैयार हुआ था, उस संन्यास-मार्गके तत्त्वज्ञाना- 
| नुसारही आत्माका या देहका शोक करना उचित नहीं है । भगवानने अर्जुनको 
| सिद्ध कर दिखलाया हूँ, कि सुख और दुःखोंकों सम-बद्धिसे सह लेना चाहिये 

$ § एषा तेऽभिहिता सांख्ये बुद्धियोगे तत्विमां श्रण। 
बुद्धया युक्तो यया पार्थ कमंबन्धं प्रहास्यासे ॥ ३९, ॥ 

§ § नेहाभिक्रमनाशोऽस्ति प्रत्यवायो न विद्यते। 
स्वल्पमप्यस्य धर्मस्य रायते महतो भयात्‌ ॥ ४०॥ 


| एवं स्वधर्मेकी ओर ध्यान देकर युद्ध करनाही क्षत्रियको उचित है, तथा सम- 
| बुद्धिसे युद्ध करनेमें कोईभी पाप नहीं लगता | परंतु इस मागेका ( सांख्य ) 
| मत है, कि कभी-न-कभी संसार छोड़कर संन्यास ले लेनाही प्रत्येक मनृष्यका 
| इस जगतमें परम कतव्य है, इसलिये इष्ट जान पड़े तो अभीही युद्ध छोड़कर 
| संन्यास क्यों न ले लें; अथवा स्वधर्मपालनही क्यों करें ? इत्यादि शंकाओंका 
| निवारण सांस्य-ज्ञानसे नहीं होता; और इसीसे यह कह सकते हैँ, कि अर्जुनका 


| मूल आक्षेप ज्यों का त्यों बना रहता है । अतएव अब भगवान्‌ कहते हैं-] 


( ३९ ) सांख्य अर्थात्‌ संन्यास-निष्ठाके अनुसार तुझे यह बुद्धि अर्थात्‌ ज्ञान 
या उपपत्ति बतलाई । अब जिस बुद्धिसे युक्त होनेपर ( कर्मोके न छोड़ने परभी ) 
हे पार्थ ! तू कमंबंध छोड़ेगा, ऐसी यह (कर्म) -योगकी बुद्धि अर्थात्‌ ज्ञान ( तुझे 
बतलाता हूँ ) सुन ! 


| [ भगवद्गीताका रहस्य समझनेके लिये यह श्लोक अत्यंत महत्त्वका है। 


| सांख्य शब्दसे कपिलका सांख्य या निरा वेदान्त, और योग शब्दसे पातंजल- 
| योग यहाँपर उद्दिष्ट नहीं है; सांख्यसे संन्यास-मागे और योगसे कर्म-मार्गहीका 
| अर्थ यहाँपर लेना चाहिये | गीताके (३.३) एलोकसे प्रकट यह है, कि ये दोनों 
| मार्गस्वतंत्न हैं, इनके अनुयायियोंकोभी क्रमसे “सांख्य - संन्यास-मार्गी, और योग' 
| कर्मयोग-मार्गी कहते हैं ( गीता ५. ५. ) । इनमेंसे सांख्य-निष्ठावाले लोग कभी- 
| न-कभी अंतमें कर्मोंको सवंथा छोड़ देनाही श्रेष्ठ मानते हैं; इसलिये इस मार्गके 
| तत्त्वज्ञानसे अर्जुनकी इस शंकाका पूरा पूरा समाधान नहीं होता, कि “ युद्ध क्यों 
| करूँ ?” अतएव जिस कर्मयोग-निष्ठाका ऐसा मत है, कि संन्यास न लेकर ज्ञान- 
| प्राप्तिके पश्चातभी निष्काम बुद्धिसे सदैव कर्म करते रहनाही प्रत्येकका सच्चा 
| पुरुषार्थं है, उसी कर्मंयोगका, अथवा संक्षेपमें योग-मारगेका, ज्ञान बतलाना अब 
| आरंभ किया गया है; और गीताके अंतिम अध्याय तक, अनेक कारण दिखलाते 
| हुए, अनेक शंकाओंका निवारण कर, इसी मार्गका, पुष्टीकरण किया गया है 1 
| गीताके विषय-निरूपणका, स्वयं भगवानका किया हुआ, यह स्पष्टीकरण ध्यानमें 
| रखनेसे इस विषयमें कोई शंका रह नहीं जाती, कि कर्मयोगही गीतामें प्रतिपाद्य 
| है । कमंयोगके मुख्य मुख्य सिद्धान्तोंका पहल्ले निर्देश करते हैं -] 

(४० ) यहाँ अर्थात्‌ इस कर्मयोग-मार्गमे ( एक बार ) आरंभ किये हुए 

व्यवसायात्मिका बुद्धिरेकेह कुरुनन्दन । 
बहुशाखा झनन्ताश्च बुद्धयोऽव्यवसायिनाम्‌ ॥ ४१ ॥ 


कर्मका नाश नहीं होता और (आगं) विध्नभी नहीं होते । इस धर्मका थोड़ा-साभी 
( आचरण ) बड़े भयसे संरक्षण करता है। 
| [इस सिद्धान्तका महत्त्व गीतारहस्यके दसवें प्रकरणमें ( पृष्ठ २८६ ) 
| दिखलाया गया है; और अधिक स्पष्टीकरण आगे गीतामेंभी किया गया है 
| ( गीता ६. ४०-४६ )। इसका यह अर्थ है, कि कर्मयोग-मार्गमें यदि एक जन्ममें 
| सिद्धि न मिले, तो किया हुआ कर्म व्यर्थ न जाकर अगले जन्ममें उपयोगी 
| होता है; और प्रत्येक जन्ममें इसकी वढ्ती होती है, एवं अंतमें कभी-न-कभी 


| सच्ची सद्गति मिलतीही है। अब कर्म-योगमार्गका दूसरा महत्त्वपूर्ण सिद्धान्त 


| बतलाते हैं - ] 

( ४१ ) हे कुरुनंदन, इस मार्गमें व्यवसाय-बुद्धि अर्थात्‌ कार्य और अकार्यका 
निश्चय करनेवाली ( इंद्रियरूपी ) वुद्धि एक अर्थात्‌ एकाग्र रखनी पड़ती है; 
क्योंकि जिनकी बुद्धिका ( इस प्रकार एक ) निश्चय नहीं होता, उनकी बुद्धि अर्थात्‌ 
वासनाएँ अनेक शाखाओंमे युक्त और अनंत ( प्रकारकी ) होती हैं। 

[संस्कृतमे वुद्धि शब्दके अनेक अर्थ हैं। ३९ बं शलोकमें यह शब्द-ज्ञानके 
अर्थमे आया है; और आगे ४९ वें श्लोकमें इस 'बद्धि' शब्दकाही “ समझ, इच्छा, 
वासना, या हेतु ” अर्थ है । परंतु बुद्धि शब्दके पीछे 'व्यवसायात्मिका' विशेपण 
है, इसलिये इस श्लोकके पूर्वार्धमें उसी शब्दका अर्थ यों होता है - व्यवसाय 
अर्थात्‌ कार्य-अकार्यका निश्चय करनेवाली बुद्धि-इंद्रिय ( गीतार. प्र. ६, १३४- 
१ । पहले इस बुद्धि-इंद्रियसे किसीभी बातका भला-वरा विचार कर लेने 
| पर फिर तदनुसार कर्म करनेकी इच्छा या वासना मनमें हुआ करती है, अतएव 
| इस इच्छा या वासनाकोभी बुद्धिही कहते हैं; परंतु उस समय व्यवसायात्मिका 
| यह विशेषण उसके पीछे नहीं लगाते | भेद दिखलाना आवश्यकही हो, तो 
| वासनात्मक' बुद्धि कहते हैं। इस एलोकके दूसरे चरणमें सिर्फ़ 'बद्धि' शब्द है, 
| उसके ET व्यवसायात्मका यह विशेषण नहीं है, इसलिये बहुवचनान्त 
| बुद्धयः से वासना, कल्पनातरंग ' अर्थं होकर पूरे श्लोकका यह अर्थ होता है, कि 
| ` जिसकी व्यवसायात्मका वुद्धि अर्थात निश्चय करनेवाली बृद्धि-इंद्रिय स्थिर 
| नहीं होती, उनके मनमें क्षण-क्षण में नई तरंगे या वासनाएँ उत्पन्न हुआ करती 
| 
| 


| 
| 


बुद्धि शब्दके ' निश्चय करनेवाली इंद्रिय ` या वासना ६ : दोनों अर्थोको 
ध्यानमे रखे बिना कमेयोगकी बुद्धिके विवेचनका मर्म भली भांति समझमें आनेका 


~ 


नहा । व्यवसायात्मका वृद्धिके स्थिर या एकाग्र न रहनेसे प्रतिदिन भिन्न भिन्न 

९ यामिमां पुष्पितां वाचं प्रवदन्त्याविपश्चितः । 
वेदवादरताः पार्थ नान्यदस्तीति वादिनः॥ ४२॥ 


` कामात्मानः स्वर्गपरा जन्मकर्मफलप्रदाम्‌ । 
क्रियाविशेषवहुलां भोगेश्वयगतिं प्रति॥ ४३॥ 


भागैश्वयंप्रसक्तानां तयापहृतचेतसाम्‌ । 
व्यवसायात्मिका बुद्धिः समाधौ न विधीयते ॥ ४४॥ 


| वासनाओंसे मन व्यग्र हो जाता है; और मनुष्य ऐसी अनेक झंझटोंमें पड जाता 
| है, कि आज पुत्रप्राप्तिके लिये अमुक कर्म करो, तो कल स्वर्गेकी प्राप्तिके लिये 
| अमूक कर्म करो। बस इसीका वणेन अव करते हूँ :- ) 

(४२) हे पार्थं ! ( कर्मकांडात्मक वेदोंके ( फलश्रृति-युक्त ) वाक्योंमें 
भूले हुए और यह कहनेवाळे मूढ़ लोग कि, उसके अतिरिक्त दूसरा कुछ नहीं है, बढ़ा 
कर कहा करते हैं, कि - ( ४३ ) “ अनेक प्रकारके ( यज्ञ-याग आदि ) कर्मेसिही 
( फिर ) जन्मरूप फल मिलता है, और ( जन्म-जन्मान्तरमें ) भोग तथा ऐश्वर्य 
मिलता है; ” -स्वर्गके पीछे पड़े हुए वे काम्य-बुद्धिवाले ( लोग ), (४४) 
उल्लिखित भाषणकी ओरही उनके मन आकर्षित हो जानेसे, भोग और एश्वर्यमेही 
गर्क रहते हैं; इस कारण उनकी व्यवसायात्मका अर्थात्‌ कार्य-अकार्येका निश्चय 
करनेवाली वुद्धि ( कभीभी ) समाधिस्थ अर्थात्‌ एक स्थानमें स्थिर नहीं रह सकती । 

| [ ऊपरके तीनों श्लोकोंका मिलकर एकही वाक्य है; उसमें उन ज्ञान- 
| विरहित कर्मठ मीमांसा-मार्गवालोंका वर्णन है, जो श्रौत-स्माते कर्मेकांडके अनुसार 
| आज अमुक हेतुकी सिद्धिके लिये, तो कल और किसी हेतुसे, सदैव स्वार्थके 
| लियेही, यज्ञ-याग आदि कर्म करनेमें निमग्त रहते हैं। यह वर्णन उपनिषदोंके 
| आधारपर किया गया है - उदाहरणार्थ, मुंडकोपनिषदमे कहा है - | 

इष्टपूर्त मन्यमाना वरिष्ठं नान्यच्छयो वेदयन्ते प्रमूढाः । 

नाकस्य पृष्ठे ते सुफृतेऽनुभूत्वेमं लोक हीनतरं दा विशन्ति ॥ 
| ४ इष्टापूतंही श्रेष्ठ है, दूसरा कुछभी श्रेष्ठ नहीं - यह माननेवाले मूढ़ 
| लोग स्वगंमें पुण्यका उपभोग कर चुकनेपर फिर नीचेके इस मनुष्य-लोकमें 
| आते हैँ” ( मुंड. १. २. १० ) । ज्ञानविरहित कर्मोकी इसी ढंगकी निदा ईशा- 
| बास्य और कट उपनिषदोंमेंभी की गयी है ( कठ: २. ५; ईश. ९. १२ ) । परम- 
| श्वरका ज्ञान प्राप्त न करके केवल क्मोमेंही फसे रहनेवाले इन लोगोंको ( गीता 
| ९, २१ ) अपने अपने कर्मोके स्वगे आदि फल मिलते तो हैं, पर उनकी वासना 
| आज एक कमंमें, तो कल किसी दूसरेही कमंमें रत होकर चारों ओर घुड- 

§ § त्रेणुण्यविषया वेदा निख्रैणण्यो सवाजुन । 
नि््न्द्रो नित्यसत्त्मस्थो निर्योगक्षेम आत्मवान्‌ ॥ ४५॥ 


| दौड़सी मचाये रहती है, इस कारण उन्हे स्वर्गका आवागमन नसीब हो जाने 
| परभी मोक्ष नहीं मिलता । मोक्षकी प्राप्तिके लिये बुद्धि-इंद्रियको स्थिर या एकाग्र 

रखना चाहिये । आगे छठे अध्यायमें विचार किया गया है, कि उसको एकाग्र 
| किस प्रकार करना चाहिये। अभी तो इतनाही कहते हूँ कि -] 


( ४५ ) हे अर्जन ! ( कर्मकांडात्मक ) वेद (इस रीतिसे ) त्रेगुण्यकी 
बातोंसे भरे पड़े हैं, इसलिये तू निस्त्ैगुण्य अर्थात्‌ त्रिगुणोंस अतीत, नित्यसत्त्वस्थ 
और सुखदुःख आदि द्वं्रोंसे अलिप्त हो, एवं योगक्षेम आदि श्वार्थोमे न पड़कर 
आत्मनिष्ठ हो ! 

| [ सत्त्व, रज और तम इन तीनों गुणोंसे मिश्रित प्रक्ृतिकी सृष्टिको 
| तैगुण्य कहते है । यह बात गीतारहस्य ( पृ. २२१-२५७ ) में स्पष्ट कर दिखलाई 
| गई है, कि सृष्टि, सुख-दुख आदि अथवा जन्म-मरण आदि विनाशवान्‌ इंद्वोंसे भरी 
| हुई है; और सत्य ब्रह्म उसके परे है। इसी अध्यायके ४३ वें श्लोकमें, कहा है, 
| कि प्रक्ृतिके अर्थात्‌ माथाके इस संसारके सुखोंकी प्राप्तिके लिये मीमांसक- 
| मार्गवाले लोग श्रौत, यज्ञ-याग आदि क्रिया करते हैं; और वे इन्हींमें निमग्न 


| 


| रहा करते हैं। कोई पुढ-प्राप्तिके लिये एक विशेष यज्ञ करता है, तो कोई पानी 


| बरसानेके लिये दूसरी इष्ट करता है । ये सब कर्म इस लोगमें संसारी व्यवहा रोंके 
| लिये अर्थात्‌ अपने योगक्षेमके लिये हैं । अतएव प्रकटही है, कि जिसे मोक्ष प्राप्त 
| करना हो, वह वैदिक कर्मकांडके इन त्रिगुणात्मक और निरे योगक्षेम संपादन 
| करनेवाले कर्माको छोड़कर, अपना चित्त इसके परेके परब्रह्मकी ओर गावे । 
| इसी अर्थमें निद्वन्द्र' और 'निर्योगक्षेम' - शब्द ऊपर आये हैं। यहाँ ऐसी शंका 
| हो सकती है, कि वैदिक कर्मकांडके इन काम्य कमोंको छोड देनेसे योग-क्षेम 
| ( निर्वाह ) कैसे होगा ( गीतार. पृ. २९२-३९१ ) । कितु इसका उत्तर यहाँ 
| नहीं दिया है, यह विषय आगे फिर नवें अध्यायमें आया है; वहाँ कहा है, 
| कि इस योग-क्षेमको भगवान्‌ करते हैं; और इन्हीं दो स्थानोंपर, गीतामें 
| 'योगक्षेम' शब्द आया है ( गीता ९. ९२ और उसपर हमारी टिप्पणी देखो ) । 
| नित्य-सत्त्वस्थ पदकाही अर्थ त्रिगुणातीत होता है। क्योंकि आगे कहा है, कि 
| सत्त्वगुणके नित्य उत्कर्षसेही फिर त्तिगुणातीत अवस्था प्राप्त होती है, और 
| वही सच्ची सिद्धावस्था है ( गीता १४. १४, २०; गीतार. १. १६६-१६७ 
| तात्पर्यं यह है, कि मीमांसकोंके योगक्षेमकारक त्रिगणात्मक काम्य कर्म 
| छोड़कर एवं सुख-दुःखके द्ंड्रोसे निपटकर ब्रह्मनिष्ठ अथवा आत्मनिष्ठ होनेके 

यावानर्थ उदपाने स्वतः सम्प्लुतोदके । 
तावान्सर्वेषु वेदेषु ब्राह्मणस्य विजानतः॥ ४६ ॥ 


| विषयमे यहाँ उपदेश किया गया है। कितु इस बातपर फिरभी ध्यान देना 
| चाहिये, कि आत्मनिष्ठ होनेका अर्थ सव कर्माको स्वरूपतः एकदम छोड देना 
| नहीं है। ऊपरके इलोकमें वैदिक काम्य कर्मोकी जो निदा की गई है, या जो 
| न्यूनता दिखलाई गई है, वह कर्मोकी नहा; बल्कि उन कर्मोके विषयमें जो 
| काम्य-बुद्धि होती है, उसकी है। यदि यह क!म्य-वृद्धि मनमें न हो; तो निरे 
| यज्ञयाग किसीभी प्रकारसे मोक्षके लिये प्रतिबंधक नहीं होते ( गीतार. पृ. २९५- 
| २९७ ) । आगे अठारहवें अध्यायके आरंभमें भगवानने अपना यह निश्चित 
| और उत्तम मत बतलाया है, कि मीमांसकोंके इन्हीं यज्ञयाग आदि कर्माको 
| फलाशा और संग छोड़कर चित्तको शुद्धि और लोकसंग्रहके लिये अवश्य करना 
| चाहिये ( गीता १८. ६ ) )। गीताकी इन दो स्थानोंकी बातोंको एकत्र करनेसे 
| यह्‌ प्रकट हो जाता है, कि इस अध्यायके श्लोकमें मीमांसकोके कर्मकांडकी जो 
| न्यूनता दिखलाई गई है, वह उसकी काम्य-बुद्धिको उद्देश्य करके है, केवल 
| क्रियाके लिये नहीं है । इसी अभिप्रायको मनमें लाकर भागवतमेभी कहा है :- 


वेदोक्तमेव कुर्वाणो निःसंगोऽपितमश्चिरे । 

नेष्कर्म्या लभते सिद्ध रोचनार्था फलक्षुतिः ॥ 
| वेदोक्त कमाँकी वेदमें जो फलश्रति कही गयी है, वह रोचनार्थे है अर्थात्‌ 
| इसीळिये है, कि कर्ताको ये कमं अच्छे लगें । अतएव इन कर्मको उस फळ-प्राप्तिके 
| लिये न करें, कितु निःसंग-बुद्धिसे अर्थात्‌ फलकी आशा छोड़कर ईश्वरापंण-बुद्धिसे 
| करें; जो पुरुष ऐसा करता है, उसे नैष्कर्म्य प्राप्त होनेवाली सिद्धि मिळती 
| है” ( भाग. ११. ३. ४६ ) । सारांश, यद्यपि, वेदोमें कहा है, कि अमुक अमुक 
| कारंणोंके निमित्त यज्ञ करें, तथापि उसमें न भूलकर केवल इसीलिये यज्ञ करें 
| कि वे यष्टव्य हैं । अर्थात्‌ यज्ञ करना हमारा कर्तव्य है; काम्य-बुद्धिको तो छोड़ 
| दें, पर यज्ञको न छोड़ें ( गीता १५. ११ ); और उसी प्रकार अन्यान्य कर्मभी 
| किया करें - यह गीताके उपदेशका सार है; और यही अर्थ अगले श्लोकमें 
| व्यक्त किया गया है। | 


( ४६ ) चारों ओर पानीकी बाढ आ जाने पर कुएँका जितना अर्थ या प्रयोजन 
रह जाता है ( अर्थात्‌ कुछभी काम नहीं रहता ), उतनाही प्रयोजन ज्ञान-प्राप्त 
ब्राह्मणको सब ( कर्मकांडात्मक ) वेदका रहता है ( अर्थात्‌ सिर्फ़ काम्य-कमेरूपी 
वैदिक कमंकांडकी उसे कुछ आवश्यकता नहीं रहती | 


| [ इस श्लोकके फलितार्थके संबंधमें मतभेद नहीं है। पर टीकाकारोंने 

| इसके शब्दोंकी नाहक खींचातानी की है! ' स्वेतः सम्प्लुतोदके ' यह सप्तम्यन्त 
| सामासिक पद है । परंतु इसे निरी सप्तमी या उदपानका विशेषणभी न समझ 
| कर ' सति सप्तमी ' मान लेनेसे, “ सर्वेतः सम्प्लुतोदके सति उदपाने यावानर्थे: 
| ( न स्वल्पमपि प्रयोजनं विद्यते ) तावान्‌ विजानतः dd सर्वेषु वेदेषुः 
| अर्थः ” इस प्रकार किसीभी बाहरके पदको अध्याहृत मानना नह पड़ता, सरल 
| अन्वय लग जाता है, और उसका यह सरळ अर्थभी हो जाता है, कि ` चारों 
| ओर पानीही पानी होनेपर ( पीनेके लिये कहींभी बिना प्रयत्नके यथेष्ट पानी 
| मिलने लगनेपर ) जिस प्रकार कुएँको कोईभी नहीं पूछता, उसी प्रकार ज्ञा न- 
| प्राप्त पुरुषको यज्ञ-याग आदि केवल वैदिक कर्मका कुछभी उपयोग नहीं रहता ।” 
| क्योंकि, बैदिक कमं केवल स्वर्ग-प्राप्तिके लियेही नहीं, बल्कि अंतमें मोक्षसाधक 
| ज्ञान-प्राप्तिके लिये करना होता है; और इस पुरुषको तो ज्ञान-प्राप्ति पहलेही 
| हो जाती है, इस कारण उसे वैदिक कर्म करके कोई नई वस्तु पानेके लिये शेष 
| रह नहीं जातो । इसी हेतुसे, आगे तीसरे अध्याथमें ( गीता ३. १७ ) कहा है, 
| कि “ जो ज्ञानी हो गया, उसे इस जगतमें कर्तव्य शेष नहीं रहता । ” बडे भारी 
| तालाब या नदी पर अनायासही, जितना चाहिये उतना, निर्मेल पानी पीनेकी 
| सुविधा होनेपर कुएँकी ओर कौन झाँकेगा ? ऐसे समय कोईभी कुएँकी अपेक्षा 
| नहीं रखता । सनत्सुजातीयके अंतिम अध्यायमें ( मभा. उद्योग. ४५. २६ ) 
। यही श्लोक कुछ थोड़े-से शब्दोंके हेरफेरसे आया है। माधवाचार्यने इस श्लोककी 
| टीकामें बैसाही अर्थ किया है, जैसा कि हमने ऊपर किया है; एवं शुकानुप्रश्नमें 
। ज्ञान और कर्मके तारतम्यका विवेचन करते समय साफ़ कह दिया है- न 
| ते ( ज्ञानिनः ) कमं प्रशंसन्ति कूपं नद्यां पिबन्निव „ - नदीपर जिसे पानी मिलता 
| है, वह जिस प्रकार कुएँकी परवाह नहीं करता उसी प्रकार ते अर्थात्‌ ज्ञानी 
। पुरुष कर्मकी कुछ परवाह नहीं करते ( मभा. शां. २४०. १० )। ऐसेही पांडव- 
| गीताके सत्रहवें श्‍्लोकमें कुएँका दृष्टान्त यों दिया है जो वासुदेवको छोड़कर 
| दूसरे देवताकी उपासना करता है, वह्‌ - “ तृषितो जाह्नवीतीरे कूपं वांछति 
| दुर्मतिः ” - भागीरथी तटपर पीनेके लिये पानी मिलने परभी, कुएँ की इच्छा 
| करनेवाले प्यासे पुरुषके समान मूर्ख है । यह दृष्टान्त केवल वैदिक ग्रंथोंमेंही नहीं 
| है, प्रत्युत पालीके बौद्ध ग्रंथोंमेंभी उसके प्रयोग हँ । यह सिद्धान्त बौद्ध धर्मकोभी 
| मान्य है, कि जिस पुरुषने अपनी तृष्णा समूळ नष्ट कर डाली हो उसे आगे और 
| कुछ प्राप्त करनेके लिये नहीं रह जाता; और इस सिद्धान्तको बतलाते हुए उदान 
| नामक पाली ग्रंथके ( ७. ९ ) इस शलोकमें यह दृष्टान्त दिया है - “ कि कयिरा 
| उदपानेन आपा चे सब्बदा सियुम ” - सर्वदा पानी मिलने योग्य हो जानेसे कुएँको 
| लेकर क्या करना है ? आजकल बड़े-बड़े शहरोंमें यह देखाभी जाता है, कि घरमें 
| नळ हो जानेसे फिर कोई कुएँकी परवाह नहीं करता | इससे और विशेष कर 

$$ कमेण्येवाधिकारस्तै मा फलेबु कदाचन। 
मा कमफलहेतुभूमो ते संगोञ्स्त्वकमाणि ॥ ४७॥ 


| शुकानुप्रश्नके विवेचनसे गीताके दृष्टान्तका स्वारस्य ज्ञात हो जायगा; और 
| यह दीख पड़ेगा, कि हमने इस श्लोकका ऊपर जो अर्थ किया है, वही सरल और 
| ठीक है । परंतु, चाहे इस कारणसे हो, कि ऐसे अर्थसे वेदोंमें कुछ गौणता आ जाती 
| है; अथवा इस सांप्रदायिक सिद्धान्तकी ओर दृष्टि देनेसे हो, कि ज्ञानमेंही समस्त 
| कोका समावेश रहनेके कारण ज्ञानीको कर्म करनेकी जरूरत नहीं । गीताके 
| टीकाकार इस श्लोकके पदोंका अन्वय कुछ निराले ढँगसे लगाते हैँ। वे इस 
| श्लोकके पहले चरणमें 'तावान्‌' और दूसरे चरणमें 'यावान्‌' पदोंको अध्याहूत 
| मानकर ऐसा अर्थ लगाते हैं - “ उदपाने यावानर्थः तावानेव सर्वतः सम्प्लुतोदके 
| यथा सम्पद्यते तथा यावान्‌ सर्वेषु वेदेषु अर्थः तावान्‌ विजानतः ब्राह्मणस्य 
| सम्पद्यते ” - अर्थात्‌ स्नान-पान आदि कमोँके लिये कुएंका जितना उपयोग 
| होता है, उतनाही बड़े तालाबकाभी ( सर्वतः सम्प्लुतोदके ) हो सकता है; 
| उसी प्रकार वेदोंका जितनाभी उपयोग है, उतना सब, ज्ञानी पुरुषको 
| ज्ञानसे हो सकता है। परंतु इस अन्वयमें पहली इलोकपंक्तिमें 'तावान्‌' और 
| दूसरी पंक्तिमें यावान्‌' इन दो पदोंके अध्याहार कर लेनेकी आवश्यकता पड़नेके 
| कारण, हमने इस अन्वय और अर्थको स्वीकृत नहीं किया। हमारा अन्वय 
| और अर्थ किसीभी पदके, अध्याहार किये बिनाही लग जाता है; और पूर्वके 
| श्लोकसे सिद्ध होता है, कि उसमें प्रतिपादित वेदोंके कोरे अर्थात्‌ ज्ञानव्यतिरिक्त 
| कर्मकांडका गौणत्वही इस स्थलपर विवक्षित है। अब ज्ञानी पुरुषको यज्ञयाग 
| आदि कर्मोकी कोई आवश्यकता न रह जानेसे, कुछ लोग जो यह अनुमान किया 
| करते हैं, कि इन कर्मोको ज्ञानी पुरुष न करे, बिलकुल छोड़ दे - यह बात गीताको 
| संमत नहीं है। क्योंकि, यद्यपि इन कर्मोका फळ ज्ञानी पुरुषको अभीष्ट नहीं 
| होता, तथापि फलके लिये न सही; तोभी यज्ञयाग आदि कर्मोको, अपना शास्त्र- 
| विहित कतंव्य समझकर, वह कभी छोड़ नहीं .सकता - अठारहवें अध्यायमें 
| भगवानने अपना निश्चित मत स्पष्ट कह दिया है, कि फलाशा न रहे, तोभी 
| अन्यान्य निष्काम कर्मोके समान यज्ञयाग आदि कर्मेभी ज्ञानी पुरुषको निःसंग- 
| बुद्धिसे करनेही चाहिये ( पिछले श्लोकपर और गीता ३. १९ पर हमारी जो 


| टिप्पणी है, उसे देखो )। यही निष्कामविषयक अर्थ अब अगले इलोकमें व्यक्त 
| कर दिखलाते हूँ-] 


( ४७) कर्म करने मात्रका तेरा अधिकार है; फल (मिलना या न 


मिलना ) कभीभी तेरे अधिकार अर्थात्‌ तावेमें नहीं; ( इसलिये मेरे कर्मका ) 
गी. र. ४१ 

$ ६ योगस्थः कुरु कमाणि संगं त्यक्त्वा धनंजय । 
सिद्धयलिद्धयोः समो सूत्वा समत्वं योग उच्यते ॥ ४८॥ 


अमुक फल मिले, यह ( लालची ) हेतु ( मनमें ) रखकर काम करनेवाला न हो; 
और कमं न करनेकाभी तू आग्रह न कर | 
| [इस श्लोकके चारों चरण परस्पर एक दूसरेके अर्थके पूरक हैं। इस 
| कारण अतिव्याप्ति न होकर कर्मयोगका सारा रहस्य थोड़ेमें उत्तम रीतिसे 
| बतला दिया गया है। और तो क्या, यह कहनेमेंभी कोई हानि नहीं, कि ये चारों 
| चरण कर्मयोगकी चतु:सूत्रीही हैं । यह पहले कह दिया है, कि ` कर्म करने मात्रका 
| तेरा अधिकार है । ” परंतु इसपर यह शंका होती है, कि, कर्मका फल तो कम॑सेही 
| संयुक्त होनेके कारण “ जिसका पेड़, उसीका फल ” इस न्यायसे जो कमे करनेका 
| अधिकारी है, वही फलकाभी अधिकारी होगा । अतएव इस शंकाको दूर करनेके 
| निमित्त दूसरे चरणमें स्पष्ट कह दिया है, कि “ फलमें तेरा अधिकार नहीं है । ” 
| फिर इससे निष्पन्न होनेवाला तीसरा यह सिद्धान्त बतलाया है, कि “ मनमें 
| फलाशा रखकर कर्म करनेवाला मत हो । ” ( कर्मफलहेतुः = कर्मफले हेतुर्यस्य 
| स कर्मफलहेतुः, ऐसा बहुब्रीह समास होता है; ), परंतु कर्म और उसका फल 
| दोनों संलग्न होते हैं, इस कारण यदि कोई ऐसा सिद्धान्त प्रतिपादन करने लगे, 
| कि फलाशाके साथ साथ फलकोभी छोड़ही देना चाहिये, तो उसेभी सच न 
| माननेके लिये अंतमें स्पष्ट उपदेश किया है, कि “ फलाशाको तो छोड़ दे, पर 
| इसके साथही कर्म न करनेका अर्थात्‌ कमं छोड़नेका आग्रह न कर ।” सारांश, 
| “ कर्मं कर ” कहनेसे यह अर्थ तो नहीं होता कि “ फलकी आशाको रख ” और 
| “ फलको आशाको छोड़ ” कहनेसे यह अर्थ नहीं हो जाता कि “ कर्माको छोड़ 
| दे ” अतएव इस श्लोकका यह अर्थ है, कि फलाशा छोड़कर कतंव्य-कर्म अवश्य 
| करना चाहिये; कितु न तो कमंकी आसक्तिमें फंसे और न कर्मही छोड़ें - 
| ˆ त्यागो न युक्त इह्‌ कमसु नापि रागः” ( योग. ५. ५. ५४ ) । और यह्‌ 
| दिखलाकर कि फल मिळनेकी बात अपने वशमें नहीं है; कितु उसके लिये और 
| अनेक बातोंकी अनुकूलता आवश्यक है; अठारहवें अध्यायमें फिर यही अर्थ 
| औरभी दृढ किया गया है ( गीता १८. १४-१६; गीतारहस्य प्र. ५, पृ. ११५; 
| श्र. १२ )। अब कर्मयोगका यह स्पष्ट लक्षण बतलाते हैं, कि इसेही योग अथवा 
| कमयोग कहते हैं - ] 
(४८ ) हे धनंजय ¦ आसक्ति छोड़कर, और कर्मकी सिद्धि हो या असिद्धि, 
दोनोंको समानही मानकर, 'योगस्थ' हो करके क्म कर; ( कर्मके सिद्ध होने या 
निष्फळ होनेमें रहनेवाली ) समताकी (मनो-) वृत्तिकोही (कर्म-)योग कहते है! 

दूरेण ह्यवरं कम बुद्धियोगाद्धनंजय । 
बुद्धौ शरणमान्विच्छ कृपणाः कलहेतवः ॥ ४९ ॥ 


बुद्धियुक्तो जहातीह उभे सुङ्गतदुष्कृते । 
तस्माद्योगाय युज्यस्व योगः कर्मसु कौशलम्‌ ॥ ५० ॥ 


(४९) क्योंकि हे धनंजय! बुद्धिके (साम्य-)योगकी अपेक्षा ( बाह्य ) कर्म 
बहुतही कनिष्ठ है। अतएव इस साम्य-बुद्धिकी शरणमें जा। फलहेतुक अर्थात्‌ 
फलपर दृष्टि रखकर काम करनेवाले लोग क्ृपण अर्थात्‌ दीन या निचले दर्जेके 
हैं। (५०) जो (साम्य-)बुद्धिसे युक्त हो जाय, वह इस लोकमें पाप और पुण्य, 
दोनोंसे अलिप्त रहता है, अतएव योगका आश्रय कर्‌ । ( पाप-पुण्यसे वचकर ) 
कर्म करनेकी चतुराईकोही ( कुशलता या युक्ति ) कर्मयोग कहते हैँ । 
| | इन श्लोकोमें कर्मयोगका जो लक्षण बतलाया है, वह महत्त्वका है; 
| इस संबंधमें गीतारहस्यके तीसरे प्रकरणमें ( पृ. ५६-६४ ) जो विवेचन किया 
| गया है, उसे देखो । पर उसमेंभी कर्मयोगका जो तत्त्व - “ कर्मकी अपेक्षा वुद्धि 
| ४९ वें एलोंकमें बतलाया है, वह अत्यंत महत्वका है । बुद्धि! शब्दके 
| पीछे “व्यवसायात्मिका' विशेषण नहीं है, इसलिये इस श्लोकमें उसका अर्थे 
| वासना' या समझ” होना चाहिये । कुछ लोग बुद्धिका अर्थ ज्ञान' करके इस 
| एलोकका ऐसा अर्थ करना चाहते हैं, कि ज्ञानीकी अपेक्षा कर्म हलके दजंका है 
| परंतु यह अर्थ ठीक नहीं है। क्योंकि, पीछे ४८ वें श्लोकमें समत्वका लक्षण 
| बतलाया है, और ४९ वें तथा अगले श्लोकमेंभी वही वणित है, इस कारण यहाँ 
| बुद्धिका अर्थं समत्व-त्रृद्धिही करता चाहिये। किसीभी कर्मकी भलाई-बूराई 
| कर्मपर अवलंबित नहीं होती; कर्म एकही क्यों न हो, पर करनेवालेकी भली वा 
| बुरी बुद्धिके अनुसार वह शुभ अथवा अशुभ हुआ करता है; अतः कर्मको अपेक्षा 
बुद्धिही श्रेष्ठ है; इत्यादि नीतिके तत्त्वोंका विचार गीतारहस्यके चौथे, बारहंवें 
और पंद्रहवें प्रकरणमें ( पृ. ८८, ३८३-३८४; ४७७-४८० ) किया गया 
; इस कारण यहाँ और अधिक चर्चा नहीं करते । ४१ वें श्लोंकमें बतलायाही 
कि वासनात्मक बृद्धिको सम और शुद्ध रखनेके लिये कार्य-अकार्यका निर्णय 
करनेवाली व्यवसायात्मका बुद्धि पहले स्थिर हो जानी चाहिये | इसलिये साम्य- 
बुद्धि' - इस शब्दसेही स्थिर व्यवसायात्मका बुद्धि, और शुद्ध वासना (वासनात्मक 
बुद्धि) इन दोनोंकाभी बोध हो जाता है। यह साम्य-बुद्धिही, शुद्ध आचरण 
अथवा कर्मयोगकी जड़ है, इसलिये ३९ वें श्लोकमें भगवानने पहले जो यह 
कहा है, कि कर्म करनेकीभी कर्मकी बाधा न लगनेवाळी युक्ति अथवा योग तुझे 
बतलाता हँ; उसीके अनसार इस श्लोकमें कहा है, कि “ कमे करते समय बृद्धिको 

६ ६ कर्मजँ बुद्धियुक्ता हि फलं त्यक्त्वा मनीषिणः 
जन्मबन्धविनिर्मुक्ताः पढ गच्छन्त्यनामयम्‌ ॥ ५१ ॥ 


यदा ते मोहकलिलं बुद्धिव्यतितरिष्यति । 
तदा गन्तासि निर्वेद ओतव्यस्य श्रुतस्य च॥ ५२॥ 


श्रुतिविप्रतिपन्ना ते यदा स्थास्यति निश्चला । 
समाधावचला बुद्धिस्तदा योगमवाप्स्यसि ॥ ५३॥ 


| स्थिर, पवित्र, सम और शुद्ध रखनाही ” वह 'युक्ति' या 'कौशल्य' है, और 
| इसीको “योग” कहते हैं - इस प्रकार योग शब्दकी दो बार व्याख्या की गई है। 
| ५० वें श्लोकके “ योगः कर्मसु कौशलम्‌ ” इस पदका इस प्रकार सरल अर्थ 
| लगनेपरभी, कुछ लोगोंने ऐसी खींचातानीसे अर्थ लगानेका प्रयत्न किया है, 
| कि “ कर्मसु योगः कौशलम्‌ ” - कमें जो योग है, उसको कौशल कहते हैँ। पर 
| 'कौशल' शब्दकी व्याख्या करनेका यहाँ कोई प्रयोजन नहीं है, योग” शब्दका 
| लक्षण बतलानाही अभीष्ट है, इसलिये यह अर्थ सच्चा नहीं माना जा सकता। 
| इसके अतिरिक्त जब कि “ कर्मसु कौशलम्‌ ” ऐसा सरल अन्वय लग सकता है, 
| तब 'कर्मसुयोगः' ऐसा औंधासीधा अन्वय करनाभी ठीक नहीं है। अब बतलाते 
| हैं, कि इस प्रकार साम्य-बुद्धिसे समस्त कर्म करते रहनेसे व्यवहारका लोप नहीं 
| होता और पूर्ण सिद्धि अथवा मोक्ष प्राप्त हुए बिना नहीं रहता - ] 


( ५१ ) (समत्व-) वृद्धिसे युक्त (जो) ज्ञानी पुरुष कर्मफलका त्याग करते 
हैँ, (वे) जन्मके बंधसे मुक्त होकर ( परमेश्वरके ) दुःखविरहित पदको जा पहुँचते 
हुँ। ( ५२ ) जब तेरी बुद्धि मोहके गँदले आवरणसे पार हो जायगी, तब उन 
बातोंसे तू विरक्त हो जायगा, जो सुनी हैं और सुननेकी है। 

| [अर्थात्‌ तुझे अधिक कुछ सुननेकी इच्छा न होगी । क्योंकि इन बातोंके 
| सुननेसे मिलनेवाला फल तुझे पहलेही प्राप्त हो चुका होगा । 'निर्वेद' शब्दका 
| उपयोग प्रायः संसारी प्रपंचसे उकताहट या वैराग्यके लिये किया जाता है। इस 
| श्लोंकमें उसका सामान्य अर्थ “ऊब जाना ' या ' चाह न रहना ही है। अगले 
| श्लोकसे दीख पड़ेगा, कि यह उकताहट, विशेष करके पीछे बतलाये हुए, तैगुण्य- 
| विषयक श्रौत-कर्मोके संबंधमें है । ] 
( ५३ ) ( नाना प्रकारके ) वेदवाक्योसे घबडाई हुई तेरी बुद्धि जब समाधिवृत्तिमें 
स्थिर और निश्चल होगी, तब ( यह साम्य-बुद्धिरूप ) योग तुझे प्राप्त होगा । 
[ सारांश, द्वितीय अध्यायके ४४ वें श्लोकके कथनानुसार, लोग जो वेदः 
| वाक्यकी फलश्नुतिमें भूले हुए है, और जो लोग किसी विशेष फलकी प्राप्तिके 


CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


दूसरा अध्याय ६४५ 


अर्जुन उवाच | 


§ § स्थितप्रज्ञस्य का भाषा समाधिस्थस्य केशव । 

स्थितधीः किं प्रभाषेत किमासीत ब्रजेत किम्‌ ॥ ५४ ॥ 
श्रीभगवानुवाच | 

प्रजहाति यदा कामान्सवोन्पार्थ मनोगतान्‌ । 
आत्मन्येवात्मना तुष्टः स्थितप्रज्ञस्तदोच्यते ॥ ५५ ॥ 
दुःखेष्वनुद्विमिमनाः सुखेषु विगतस्पृहः । 
वीतरागे मयक्रोधः स्थितधीर्सुनिरूच्यते॥ ५६ ॥ 
यः सर्वेत्रानभिख्नेहस्तत्तत्माप्य शुभाशुभम्‌ । 
नाभिनन्दति न द्वेष्टि तस्य प्रज्ञा प्रतिष्टिता ॥ ५७॥ 


| लिये कुछ-न-कुछ कर्म करनेकी धुनेमें लगे रहते हैं, उनकी बुद्धि स्थिर नहीं 
| होती - औरभी अधिक गड़बड़ा जाती है। इसलिये अनेक उपदेशोंका सुनना 
| छोड कर चित्तको निश्चल समाधि-अवस्थामें रख; ऐसा करनेसे साम्य-बुद्धिरूप 
| कर्मयोग तुझे प्राप्त होगा और अधिक उपदेशकी जरूरत न रहेगी, एवं कर्म 
| करनेपरभी तुझे उनका पाप न लगेगा | इस रीतिसे जिस कर्मयोगीकी बुद्धि या 
| प्रज्ञा स्थिर हो जाय, उसे स्थितप्रज्ञ कहते हैँ । अब अर्जुनका प्रश्‍न है, कि उसका 
| व्यवहार कैसा होता है। ] 


अर्जुनने कहा - (५४) हे केशव ! ( मुझे बतलाओ कि ) समाधिस्थ स्थितप्रज्ञ 

किसे कहें ? उस स्थितध्रज्ञका बोलना, बैठना, और चलना कंसा रहता है ? 

| [ इस श्लोकमें भाषा' शंव्द 'लक्षण'के अर्थमें प्रयुक्त है और हमने उसका 

| भाषांतर, उसकी भाषा धातुके अनुसार “ किसे कहें ' किया है। गीतारहस्यके 

| बारहवें प्रकरणमें ( पृ. ३६८-३६९ ) स्पष्ट कर दिया है, कि स्थितप्रज्ञका 

| बर्ताव कर्मयोगशास्त्रका आधार है; और उससे अगले वर्णनका महत्त्व ज्ञात हो 

| जायगा । ] 
श्रीभगवानने कहा :- (५५) हे पार्थ ! ( जब कोई मनुष्य अपने ) .मनके समस्त 
काम अर्थात्‌ वासनाओंको छोड़ता है; और अपने आपमेंही संतुष्ट होकर रहता 
है, तब उसको स्थितप्रज्ञ कहते हैं। (५६ ) दुःखमें जिसके मनको खेद नहीं 
होता, सुखमें जिसकी आसक्ति नहीं; और प्रीति, भय एवं क्रोध जिसके छूट गये हैं, 
उसको स्थितप्रज्ञ मुनि कहते हैं। ( ५७ ) सब बातोंमें जिसका मन निःसंग हो गया 
और यथाप्राप्त शभ-अशभका जिसे आनंद या विषादभी नहीं; ( कहना चाहिये 

यदा संहरते चायं कूर्मोउडगानीव सर्वशः । 
इन्द्रियाणीन्द्रियाथेभ्यस्तस्य प्रज्ञा प्रतिष्ठिता ॥ ५८ ॥ 


विषया विनिवर्तन्ते निराहारस्य देहिनः । 
रसवर्ज रसोऽप्यस्य परं दष्ट्वा निवर्तते॥ ५९॥ 


कि ) उसकी वृद्धि स्थिर हुई। (५८) जिस प्रकार कछुवा अपने (हाथ-पैर आदि) 
अवयव सव ओरसे सिकोड लेता है, उसी प्रकार जव कोई पुरुष इंद्रियोंके ( शब्द, 
स्पशे आदि ) विषयोंसे ( अपनी ) इंद्रियोंको खींच लेता है, तब ( कहना चाहिये 
कि ) उसकी वुद्धि स्थिर हुई। (५९) निराहारी पुरुषके विषय छूट जावें, तोभी 
( उनका ) रस अर्थात्‌ चाह नहीं छूटती । परंतु परब्रह्मका अनुभव होनेपर ( सब 
विषय और उनकी) चाहभी छूट जाती है -अर्थात्‌ विषय और उनकी चाह, दोनों 
छूट जते हैं । 
| [अन्नसे इंद्रियोंका पोषण होता है । अतएव निराहार या उपवास करनेसे 
| इंद्रियाँ अशक्त होकर अपने विषयोंका सेवन करनेमें असमर्थ हो जाती हैं। 
| पर इस रीतिसे विषयोपभोगका छुटना केवल जवदंस्तीकी, अशक्तताकी वाह्य 
| क्रिया हुई । उससे मनकी विषयवासना ( रस ) कुछ कम नहीं होता, इसलिये 
| वह वासना जिससे नष्ट हो, उस ब्रह्मज्ञानकी प्राप्ति करनी चाहिये । इस प्रकार 
| ब्रह्मका अनुभव हो जानेपर मन एवं उसके साथही साथ इंद्रियाँभी आप-ही-आप 
| ताबेमें रहती है; इंद्रियोंको ताबेमें रखनेके लिये निराहार आदि उपाय आवश्यक 
| नहीं हैं; यही इस श्लोकका भावार्थ है। और यही अर्थ आगे छठे अध्यायके इस 
| श्लोकमें स्पष्टतासे वणित है (गीता ६. १६, १७; ३. ६, ७), कि योगीका आहार 
| नियमित रहे, आहार-विहार आदिको वह बिलकुलही न छोड़ दे। सारांश, गीताका 
| यह सिद्धान्त ध्यानमें रखना चाहिये, कि शरीरको कृश करनेवाले निराहार 
| आदि साधन एकांगी हैँ, अतएव वे त्याज्य हैं, नियमित आहारविहार और ब्रह्म- 
| ज्ञानही इंद्रियनिग्रहका उत्तम साधन है। इस श्लोकमें रस शब्दका “ जिह्नासे 
| अनुभव किया जानेवाळा मीठा, कड्वा इत्यादि रस ” ऐसा अर्थ करके, कुछ लोग 
| यह अर्थ करते है कि उपवासोंसे शेष इंद्रियोके विषय यदि छूटभी जायें, तोभी 
| जिह्वाका रस अर्थात्‌ खाने-पीने-की इच्छा कम न होकर बहुत दिनोंके निरा- 
| हारसे वह औरभी अधिक तीव्र हो जाती है; और, भागवतमें ऐसे अर्थका एक 
| श्लोकभी है ( भाग. ११. ८. २० 1 ) । पर हमारी रायमें गीताके इस शलोकका 
। एसा अर्थ करना ठीक नहीं । क्योंकि दूसरे चरणसे वह मेल नहीं रखता । इसके 
| अतिरिक्त भागवतमें रस' शब्द नहीं, “रसनं' है; और गीताके श्लोका 
| दुसरा चरणभी वहाँ नहीं है। अतएव भागवत और गीताके इलोकको एकार्थक 

यततो ह्यपि कौन्तेय पुरुषस्य विपश्चितः । 
इन्द्रियाणि प्रमाथीनि हरान्ति प्रससं मनः॥ ६० ॥ 


तानि सवोणि संग्रम्य युक्त आसीत मत्परः। 
वरे हि यस्येन्द्रियाणि तस्य प्रज्ञा प्रतिष्ठिता ॥ ६१ ॥ 


| मान लेना उचित नहीं है । अब आगेके दो इलोकोंमें यही अर्थ अधिक स्पष्टकर 
| बतलाते हैं, कि बिना ब्रह्मसाक्षात्कारके पुरा इंद्रियनिग्रह होही नहीं सकता है-] 


( ६० ) कारण यह है, कि केवल ( इंद्रियोके दमन करनेके लिये ) प्रयत्न करनेवाले 
विद्वानकेभी मनको, हे कुंतीपुत्र ! ये प्रबल इंद्रियाँ बलात्कारसे मनमानी ओर खींच 
लेती हैं। ( ६१) (अतएव ) इन सब इंद्रियोंका संयमनकर युक्त अर्थात्‌ योगयुक्त 
और मत्परायण होकर रहना चाहिये । इस प्रकार जिसकी इंद्रियाँ अपने आधीन 
हो जाये, ( कहना चाहिये कि ) उसकी बुद्धि स्थिर हो गई। 


| [ इस श्लोकमें कहा है, कि नियमित आहारसे इंद्रियनिग्रह करके, साथही 
| साथ ब्रह्मज्ञानकी प्राप्तिके लिये मत्परायण होना चाहिये । अर्थात्‌ ईश्वरमें चित्त 
| लगाना चाहिये; और ५९ वें श्लोकका हमने जो अर्थ किया है, उससे प्रकट 
| होगा, कि उसका हेतु क्या है? मनुनेभी निरे इंद्रियनिग्रह करनेवाले पुरुषको 
| यह इशारा किया है, कि “ बळवानिन्द्रियग्रामो विद्वांसमपि कर्षति ( मनु. 
| २. २१५ ); और उसीका अनुवाद ऊपरके ६० वें शलोकमें किया है । सारांश; 
| इन तीन श्लोकोंका भावार्थ यह है, कि जिसे स्थितप्रज्ञ होना हो, उसे अपना 
| आहार-विहार नियमित रखकर ब्रह्मज्ञानही प्राप्त करना चाहिये; और यह 
| ब्रह्मज्ञान होनेपरही मन निविषय होता है, शरीरक्लेशके उपाय तो ऊपरी 
| है- सच्चे नहीं। 'मत्परायण' पदसे यहाँ भक्ति-मार्गकाभी आरंभ हो गया 
| है (गीता ९. १३४ )। ऊपरके श्लोकमें जो युक्त शब्दका अर्थे योगसे तैयार 
| या बना हुआ है। गीता. ६. १७ के गृक्त' शब्द है, उसका अर्थ “नियमित है । 
| पर गीताके इस शब्दका सदैवका अर्थ है - “ साम्य-बुद्धिका जो योग गीतामें 
| बतलाया गया है, उसका उपयोग करके तदनुसार समस्त सुखदुःखोंको शांति- 
| पूर्वक सहन कर, व्यवहार करनेमें चतुर पुरुष” ( गीता ५. २२ ) । इस 
| रीतिसे निष्णात हुए पुरुषकोही "स्थितप्रज्ञ यह कहते हैं, उसकी यह अवस्थाही 
| सिद्धावस्था कहलाती है; और इस अध्यायके तथा पाँचवे एवं बारहवें अध्यायके 
| अंतमें इसीका वर्णन है। यह बतला दिया, कि विषयोंकी चाह छोड़कर स्थित- 
| प्रज्ञ होनेके लिये क्या आवश्यक है? अब अगले श्लोकोंमें यह वर्णन करते हैं कि, 
| विषयोंमें चाह कैसे उत्पन्न होती है ? इस चाहसे आगे चलकर कामक्रोध आदि 

ध्यायतो विषयान्पुंसः संगस्तेषूपजायते । 
संगात्संजायते कामः कामात्क्ोधोऽमिजायते ॥ ६२ ॥ 


कोधाद्गवाति सम्मोहः सम्मोहात्स्म्रतिविश्रमः । 
स्मृतिश्रेशादबुद्धिनाशो बुद्धिनाशात्मणञ्यति॥ ६३॥ 


रागद्वेषवियुक्तैस्तु विषयानिन्तरियैश्वर न्‌ । 
आत्मचञ्यैर्विधेयात्मा प्रसादमधिगच्छति ॥ ६४॥ 


प्रसादे सवेदुःखानां हानिरस्योपजायते | 
प्रसन्नचेतसो ह्याछु बुद्धिः पर्यवतिष्ठते॥ ६५॥ 


| विकार कैसे उत्पन्न होते हैं? और अंतमें उससे मनुष्यका नाश कंसे हो जाता 
| है। एवं इनसे छुटकारा किस प्रकार मिल सकता है? ] 


( ६२ ) विषयोंका चितन करनेवाले पुरुषका इन विषयोंमें संग बढ़ता जाता है। 
फिर इस संगसे यह वासना उत्पन्न होती है, कि हमको काम ( अर्थात्‌ वह विषय ) 
चाहिये; और ( इस कामकी तृप्ति होनेमें विघ्न आनेसे ) उस कामसेही क्रोधकी 
उत्पत्ति होती है; ( ६३ ) क्रोधसे संमोह अर्थात्‌ अविवेक होता है, संमोहसे 
स्मृतिभ्रंश, स्मृति-भ्रंशसे बुद्धि-नाश और बुद्धि-नाशसे ( पुरुषका ) सर्वस्व नाश हो 
जाता है। ( ६४ ) परंतु अपना आत्मा अर्थात्‌ अंतःकरण जिसके कावूमें है, वह 
(पुरुष) प्रीति और द्वेषसे छूटी हुई, अपने आधीन इंद्रियोंसे विषयोंमें बर्ताव करकेभी 
( चित्तसे ) प्रसन्न रहता है। ( ६५ ) चित्त प्रसन्न रहनेसे उसके सब दु:खोंका नाश 
होता है। क्योंकि जिसका चित्त प्रसन्न है, उसकी बुद्धिभी तत्काल स्थिर होती है। 


| [स्मरण रहे, कि इन दो श्लोकोंमें स्पष्ट वर्णन है, कि विषय या कर्मोंको 
| न छोड़, स्थितप्रज्ञ केवल उनका संग छोड़कर विषयोंमेंही नि:संग-बद्धिसे बर्तता 
| रहता है और उसे जो शांति मिलती है, वह कर्मत्यागसे नहीं; कितु फलाशाके 
| त्यागसे प्राप्त होती है। क्योंकि, इसके सिवा अन्य बातोंमें इस स्थितप्रज्ञमँ और 
| संन्यास-मार्गवाले स्थितप्रज्ञमे कोई भेद नहीं है। इंद्रिय-संयमन, निरिच्छा और 
| शांति ये गुण दोनोंकोभी चाहिये; परंतु इन दोनोंमें महत्त्वका भेद यह है, कि 
| गीताका स्थितप्रज्ञ कर्मोका संन्यास नहीं करता, कितु लोकसंग्रहके निमित्त 
| समस्त कर्म निष्काम बुद्धिसे किया करता है; और संन्यास-मागँवाला स्थित- 
| प्रज्ञ करताही नहीं है ( गीता ३. २५ ) । कितु गीताके संन्यास-मार्गीय टीका- 
| कार इस भेदको गौण समझकर, सांप्रदायिक आग्रहसे प्रतिपादन किया करते 
| हैं, कि स्थितप्रज्ञका उक्त वर्णन संन्यास-मार्गकाही है। इस प्रकार जिसका 

नास्ति बुद्धिरयुक्तस्य न चायुक्तस्य भावना । 
न चाभावयतः शान्तिरशान्तस्य कुतः सुखम्‌ ॥ ६६॥ 


इन्द्रियाणां हि चरतां यन्मनोऽनुविधीयते । 
तदस्य हरति प्रज्ञां वायुरनाचामिवाम्मसि॥ ६७॥ 


तस्माद्यस्य महाबाहो निग॒हीतानि सर्वशः। 
इन्द्रियाणीन्दट्रियाथैम्यस्तस्य प्रज्ञा प्रतिष्ठिता ॥ ६८॥ 


या निशा सर्वभूतानां तस्यां जागति संयमी । 
यस्यां जाग्रति भूतानि सा निशा पश्यतो मुनेः ॥ ६९ ॥ 


| चित्त प्रसन्न नहीं, उसका वर्णनकर स्थितप्रज्ञके स्वरूपको अब औरभी अधिक 
| व्यक्त करते हैं - ] 


(६६) जो पुरुष उक्त रीतिसे युक्त अर्थात्‌ योगयुक्त नहीं हुआ है उसमें 
( स्थिर ) बुद्धि और भावना अर्थात्‌ दुढ-बुद्धिरूप निष्ठाभी नहीं रहती । जिसे 
भावना नहीं, उसे शांति नहीं; और जिसे शांति नहीं, उसे सुख मिलेगा कहाँसे ? 
( ६७ ) ( विषयोंमें ) संचार अर्थात्‌ व्यवहार करनेवाली इंद्रियोंके पीछे पीछे मन 
जो जाने लगता है, वही पुरुषकी बुद्धिको ऐसे हरण किया करता है, जैसे कि 
पानीमें नौकाको वायु खींचती है। ( ६८ ) अतएव हे महाबाहु अर्जुन ! इंद्रियोके 
विषयोसे जिसकी इंद्रियाँ चहूँ ओरसे हटी हुई हों, ( कहना चाहिये कि ) उसीकी 
बुद्धि स्थिर हुई। 

| [ सारांश, मनके निग्रहके द्वारा इंद्रियोंका निग्रह करना सब साधनोंका 
| मूल है। विषयोंमें व्यग्र होकर इंद्रियाँ इधर-उधर दौड़ती रहें, तो आत्मज्ञान 
| प्राप्तकर लेनेकी ( वासनात्मक ) बुद्धिही नहीं हो सकती । अर्थे यह है, कि बुद्धि 
| न हो, तो उसके विषयमें दृढ उद्योगभी नहीं होता; और फिर शांति एवं 
| सुखभी नहीं मिलता । गीतारहस्यके चौथे प्रकरणमें दिखलाया है, कि ईंद्रिय- 
| निग्रहका यह अर्थ नहीं है, कि इंद्रियोंको संथा दबाकर सब कर्मोको बिलकुल 
| छोड़ दे; कितु गीताका अभिप्राय यह है, कि ६४ वें श्लोकमें जो वर्णेन है, उसके 
| अनुसार निष्काम बुद्धिसे कर्म करते रहना चाहिये । ] 


( ६९ ) सब लोगोंकी जो रात है, उसमें स्थितप्रज्ञ जागता है; और जब समस्त 
` प्राणिमात्र जागते रहते हैं, तब इस ज्ञानवान्‌ पुरुषको रात मालूम होती है। 

| [यह विरोधाभासात्मक वणेन अलंकारिक है। अज्ञान अंधकारको 
| और ज्ञान प्रकाशको कहते हैं ( गीता १४. ११ ) । अर्थे यह है, कि अज्ञानी 

आपूर्यमाणमचलप्राति्ठं समुद्रमापः प्रविशन्ति यद्वत्‌ । 
तद्वत्कामा य॑ प्रविशन्ति सवै स शान्तिमाप्नोति न कामकामी ॥७०॥ 


§ § विहाय कामान्यः सवोन्पुमांश्वरति निःस्पृहः । 
निर्ममो निरहंकारः स शान्ति घिच्छति॥ ७१ ॥ 


| लोगोंको जो वस्तु अनावश्यक प्रतीत होती है, ( अर्थात्‌ उन्हें जो अंधकार है 
| वही ज्ञानियोंको आवश्यक होती है; और जिसमें अज्ञानी लोग उलझे रहते हैं, 
| उन्हें जहाँ उजेला मालम होता है - वहीं ज्ञानीको अँधेरा दीख पड़ता है - अर्थात्‌ 
| ज्ञानीको वह अभीष्ट नहीं रहता। उदाहरणार्थ, ज्ञानी पुरुष काम्य कर्माको 
| तुच्छ मानता है, तो सामान्य लोग उन्हींसे लिपटे रहते हैं; और ज्ञानी पुरुषको 
| जो निष्काम कर्म चाहिये, उसकी औरोंको चाह नहीं होती । ] 
( ७० ) चारों ओरसे ( पानी ) भरते जानेपरभी जिसकी मर्यादा नहीं डिगती, 
ऐसे समुद्रमें जिस प्रकार सब पानी चला जाता है, उसी प्रकार जिस पुरुषमें समस्त 
विषय ( उसकी शांति भंग किये बिनाही ) प्रवेश करते हँ, उसेही ( सच्ची ) शांति 
मिलती है। विषयोंकी इच्छा करनेवालेको ( यह शांति मिलना संभव नहीं है) । 
| [इस श्लोकका अर्थ यह नहीं है, कि शांति प्राप्त करनेके लिये कर्म 
| न करना चाहिये; प्रत्युत भावार्थ यह है, कि साधारण लोगोंका मन फलाशासे 
| या काम्य-वासनासे घबड़ा जाता है; और उनके कर्मोसे उनसे मनकी शांति 
| बिगड़ जाती है; परंतु जो सिद्धावस्थामें पहुँच गया है, उसका मन फलाशासे 
| क्षुब्ध नहीं होता, कितनेही कर्म करनेको क्यों न हों, पर उसके मनकी शांति 
| नहीं डिगती । वह समुद्रसरीखा शांत बना रहता है, और सब काम किया 
| करता है, अतएव उसे सुख-दुःखकी व्यथा नहीं होती । ( उक्त ६४ वाँ श्लोक 
| और गीता ४. १९ ) । अब इस विषयका उपसंहार करके बतलाते हैं, कि 
| स्थितप्रज्ञकी इस स्थितिका नाम क्या है? ] 


( ७१ ) जो पुरुष समस्त काम अर्थात्‌ आसक्ति छोड़कर और निःस्पृह हो 
करके ( व्यवहारमें ) बतंता है, एवं जिसे ममत्व और अहंकार नहीं होता, उसेही 
शांति मिळती है ! 

| [ संन्यास-मार्गके टीकाकार इस “चरति” ( बर्तता है) पदका “भीख 

| माँगता फिरता है ” ऐसा अर्थ करते हुँ; परंतु यह अर्थ ठीक नहीं है । पिछले 

| ६४ वें और ६७ वें इलोकोंमें चरन्‌” एवं 'चरतां'का जो अर्थ है, वही अर्थ यहाँभी 

| करना चाहिये। गीतामें ऐसा उपदेश कहींभी नहीं है, कि स्थितप्रज्ञ भिक्षा 

| माँगा करे। हाँ; इसके विरुद्ध ६४ वें श्लोकमें यह स्पष्ट कह दिया है, कि स्थित- 

| प्रज्ञ पुरुष इंद्रियोंको अपने अधीन रखकर ' विषयोंमें बतें। ' अतएव 'चरति'का 

एषा ब्राह्मी स्थितिः पाथ नैनां प्राप्य विस्ुुह्यति। 
स्थित्वास्यामन्तकालेऽपि बह्भानिर्वाणम्‌च्छति ॥ ७२॥ 


इति श्रीमद्‌भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुन-संवादे 
सांख्ययोगो नाम डितीयोऽध्यायः ।। २॥। 


| ऐसाही अर्थ करना चाहिये, कि “ बंता है” अर्थात्‌ “ जगतके व्यवहार करता 
| है” 1 श्रीसमर्थं रामदासस्वामीने दासवोधके उत्तरार्धमें इस बातका उत्तम 
| वर्णन किया है, कि 'निःस्पृह' चतुर पुरुष ( स्थितप्रज्ञ) व्यवहारमें कैसे बतंता 
| है, और गीतारहस्यके चौदहवें प्रकरणका विषयभी वही है। ] 
( ७२ ) हे पार्थ। ब्राह्मी स्थिति यही है। इसे पा जानेपर कोईभी मोहमें नहीं 
फँसता; और अंतकालमें अर्थात्‌ मरनेके समयमेंभी इस स्थितिमें रहकर वह ब्रह्म- 
निर्वाण अर्थात्‌ ब्रह्ममें मिल जानेके स्वरूपका मोक्ष पाता है । 
| [यह ब्राह्मी स्थिति कर्मयोगकी अंतिम और अत्युत्तम स्थिति है ( गीतार. 
| प्र. ९, पृ. २३१; २५१ ); और इसमें विशेषता यह है; कि इसके प्राप्त 
| हो जानेसे फिर मोह नहीं होता। यहाँपर इस विशेषत्वके बतलानेका कारण 
| यह कि, यदि किसीको किसी दिन दैवयोगसे घड़ी-दो घड़ीके लिये इस ब्राह्मी 
| स्थितिका अनुभव हो सके, तो उससे चिरकालिक लाभ नहीं होता । क्योंकि 
| किसीभी मनुष्यकी यदि मरते समय यह स्थिति न रहेगी, तो मरणकालमेँ 
| जैसी वासना मनमें रहेगी, उसीके अनुसार आगे पुनर्जन्म होगा ( गीतारहस्य 
| पृ. २९१ ) । यही कारण है, जो ब्राह्मी स्थितिका वर्णन करते हुए इस शलोकमें 
| स्पष्टतया कह दिया है, कि 'अंतकालेऽपि = अंतकालमेंभी, स्थितप्रज्ञकी यह 
| अवस्था स्थिर बनी रहती है । अंतकालमें मनके शुद्ध रहनेकी विशेष आवश्य- 
| कताका वर्णन उपनिषदोंमें ( छां. ३. १४. १; प्र. ३.१० ) और गीतामेंभी 
| ( गीता ८. ५-१० ) है। यह वासनात्मक कर्म अगले अनेक जम्मोंके मिळनेका 
| कारण है, इसलिये प्रकटही है, कि कम-से-कम मरनेके समय तो वासना शून्य 
| हो जानी चाहिये। और फिर यहभी कहना पड़ता है, कि मरण समयमें 
| वासना शून्य होनेके लिये पहलेही वैसा अभ्यास हो जाना चाहिये। क्योंकि, 
| वासनाको शून्य करनेका कर्म अत्यंत कठिन है, और बिना ईश्वरकी विशेष 
| कृपाके उसका सहसा किसीकोभी प्राप्त हो जाना न केवल कठिन हैं, वरन्‌ 
| असंभवभी है, यह तत्त्व केवल वैदिक धर्ममेंही नहीं है, कि मरण-समयमें वासना 
| शुद्ध होनी चाहिये; किंतु अन्यान्य धर्मोमेंभी यह तत्त्व अंगीकृत हुआ है। 
| (गीतारहस्य प्र. १३, पृ- ४४१ ) ] 

६५२ गीतारहस्य अथवा कर्मयोगदास्त्र 


इस प्रकार श्रीभगवानके गाये हुए - अर्थात्‌ कहे हुए उपनिषदमें, ब्रह्मविद्या- 
न्तर्गत योग - अर्थात्‌ कमयोग - शास्त्रविषयक, श्रीकृष्ण और अर्जुनके संवादमें 
सांख्ययोग नामक दूसरा अध्याय समाप्त हुआ । 
| [इस अध्यायमें, आरंभमें सांख्य अथवा संन्वास-मागेका विवेचन है, 
| इस कारण इसको सांख्ययोग नाम दिया गया है। परंतु इससे यह न समझ लेना 
| चाहिये, कि पूरे अध्यायमें वही विषय है । एकही अध्यायमें प्रायः अनेक विषयोंका 
| वर्णन होता है। जिस अध्यायमें जो विषय आरंभमें आ गया है, अथवा जो 
| विषय उसमें प्रमुख है, उसके अनुसार उस अध्यायका नाम रख दिया जाता है। 
| ( गीतारहस्य प्रकरण १४, पु. ४४६. ) ] 

तृतीयोऽध्यायः । 
अज्जुन उवाच | 
ज्यायसी चेत्कर्मणस्ते मता बुद्धिजनादन। 
तत्कि कर्माणि घोरे मां नियोजयसि केशव ॥ १ ॥ 
व्यामिश्रेणेव वाक्येन बुद्धि मोहयसीव मे | 
तदेकं चद्‌ निश्चित्य येन अरयोऽहमाप्नुयाम्‌ ॥ २ ॥ 
श्रीभगवानुवाच | 
§ § लोकेऽस्मिन्द्रिविधा निष्ठा पुरा प्रोक्ता मयानघ। 
ज्ञानयोगेन सांख्यानां कर्मयोगेण योगिनाम्‌ ॥ ३॥ 


तीसरा अध्याय 


[ अर्जुनको भय हो गया था, कि मुझे भीष्म-द्रोण आदिको मारना पड़ेगा । 
अतः सांख्य-मार्गेके अनुसार आत्माकी नित्यता और अशोच्यत्वसे यह सिद्ध करके 
कि अर्जुनका भय वृथा है; फिर स्वधमेका थोड़ा-सा विवेचन करके गीताके 
मुख्य विषय कर्मयोगका दुसरेही अध्यायमें आरंभ किया गया है; और कहा गया 
है, कर्म करनेपरभी उनके पाप-मुण्यसे बचनेके लिये केवल वही एक युक्ति या 
योग है, कि वे कर्म साम्य-बुद्धिसे किये जावें। इसके अनंतर अंतमें उस कर्मयोगी 
स्थितप्रज्ञका वर्णनभी किया गया है, कि जिसकी बुद्धि इस प्रकार सम हो गई है। 
परंतु इतनेसेही कर्म॑योगका विवेचन पुरा नहीं हो जाता। यह बात सच है, कि कोईभी 
काम सम-बुद्धिसे किया जावे, तो उसका पाप नहीं लगता; परंतु जब कर्मेकी अपेक्षा 
समबुद्धिकीही श्रेष्ठता विवादरहित सिद्ध होती है ( गीता २. ४९ ), तब फिर 
स्थितप्रज्ञकी नाई बुद्धिको सम कर लेनेसेही काम चल जाता है; इससे यह सिद्ध 
नहीं होता, कि कर्म करनेही चाहिये। अतएव जब अर्जुनने यही शंका प्रश्‍नरूपमें 
उपस्थित की, तब भगवान्‌ इस अध्यायमें तथा अगले अध्यायमें प्रतिपादन करते 
हैं, कि कर्मे करनेही चाहिये । ” | 

अर्जुनने कहा :- ( १ ) हे जनादन ! यदि तुम्हारा यही मत है, कि कर्मको 
अपेक्षा (साम्य-) बुद्धिही श्रेष्ठ है, तो हे केशव ! मुझे ( युद्धके ) घोर कमंमें क्यों 
लगाते हो? ( २) देखनेंमें व्यामिश्र अर्थात्‌ संदिग्ध भाषण करके तुम मेरी 
बुद्धिको भ्रममें डाल रहे हो ! इसलिये तुम ऐसी एकही बात निश्चित करके मुझे 
बतलाओ, जिससे मुझे श्रेय अर्थात्‌ कल्याण प्राप्त हो । 

श्रीभगवानने कहा :- ( ३ ) हे निष्पाप अर्जुन ! ( अर्थात्‌ दूसरे अध्यायमें ) 

न कर्मणामनारम्माचेण्कम्यै पुरुषोऽश्लुते । 
न च संन्यसनादेव सिद्धि समधिगच्छति ॥ ४ ॥ 


न हि कश्चित्क्षणमपि जातु तिषटत्यकर्मङ्कत्‌ | 
कार्यते ह्यवशः कम सवः प्रकृतिजंगुणः ॥ ५ ॥ 


६०४ 


मैंने यह बतलाया है, कि इस लोकमें दो प्रकारकी निष्ठाएँ हैं - अर्थात्‌ ज्ञानयोगसे 
सांख्योंकी और कर्मयोगसे योगियोंकी । 
| [ हमने पुरा’ शब्दका अर्थ, पहले" अर्थात्‌ ' दूसरे अध्यायमें ' किया है, 
| यही अर्थ सरळ है । क्योंकि दूसरे अध्यायमें पहले सांख्य-निष्ठाके अनुसार ज्ञानका 
| वर्णन करके फिर कर्मयोग-निष्ठाका आरंभ किया गया हैं। परंतु पुरा शब्दका 
| अर्थं ' सृष्टिके आरंभमें ' भी हो सकता है; क्योंकि महाभारतम, नारायणीय या 
| भागवतःधर्मके निरूपणमें यह वर्णन है, कि सांख्य और योग ( निवृत्ति और 
| प्रवृत्ति ) इन दोनों प्रकारकी निष्ठाओंको भगवानने स्वतंत्र खूपसे जगतूके 
| आरंभमेंही उत्पन्न किया है ( शां. ३४०; ३४७ ) । “निष्ठा शब्दके पहले मोक्ष 
| शब्द अध्याहृत है । ? “निष्ठा” शब्दका अर्थ वह मार्ग है, कि जिसपर चळनेपर 
| अंतमें मोक्ष मिलता है। गीताके अनुसार ऐसी निष्ठाएँ दोही हैं; और वे 
| दोनोंभी स्वतंत्र हैं, कोई किसीका अंग नहीं है - इत्यादि वातोंका विस्तृत विवेचन 
| गीतारहस्यके ग्यारहवें प्रकरण ( पृ. ३०६-३१७ )में किया गया है, इसलिये 
|. उसे यहाँ दुहरानेकी आवश्यकता नहीं हैं। गीतारहस्यके ग्यारहवें प्रकरणके 
| अंतमे ( पृष्ठ ३५४-३५७ ) नक्शा देकर इस बातकाभी वर्णन कर दिया गया 
| है, इन दोनों निष्ठाओंमें भेद क्या है। मोक्षकी दो निष्ठाएँ बतला दी गईं; अब 
| तदंगभूत नैष्कर्म्य-सिद्धिका स्वरूप स्पष्ट करके बतलाते हुँ :- ] 
(४) ( परंतु ) कर्मोका प्रारंभ न करनेसेही पुरुषको नैष्कर्म्य-प्राप्ति नहीं हो 
जाती; और कर्मोका ( त्याग ) करनेसेही सिद्धि नहीं मिल जाती । ( ५ ) क्योंकि 
कोईभी मनुष्य ( कुछ-न-कुछ ) कमं किये विना क्षणभरभी नहीं रह सकता। 
प्रकृतिके गुण प्रत्येक परतंत्र मनुष्यको ( तो सदा कुछ-न-कुछ ) कर्म करनेमें 
लगायाही करते हूँ । र 
| [ चौथे श्लोकके पहले चरणमें जो 'नैष्कर्म्य' पद है, उसका ज्ञान! अथ 
| मानकर संन्यास-मार्गवाले टीकाकारोंने इस इलोकका अर्थ अपने संप्रदायके 
| अनुकूल इस प्रकार बना लिया है - “ कर्मोंका आरंभ न करनेसे ज्ञान नहीं 
| होता, अर्थात्‌ कमोसिही ज्ञान होता है ” क्योंकि कमं ज्ञानप्राप्तिका साधन हैं! 
| परंतु यह अर्थ न तो सरल है और न ठीकभी है । नैष्कर्म्यं शब्दका उपयोग वेदान्त 


| और मीमांसा, इन दोनों शास्त्रोंमें कई बार किया गया है; और  सुरेश्वरा- 

चार्यका 'नैष्कर्म्ये-सिद्धि' नामक इसी विषयपर एक ग्रंथी है। तथापि नैष्कम्यँके 
ये तत्त्व कुछ नये नहीं है; और न केबल सुरेशवराचार्यहीके, कितु मीमांसा और 
वेदान्तके सूत्र बननेकेभी पूर्वसेही इनका प्रचार होता आ रहा है। यह बतलानेकी 
कोई आवश्यकता नहीं, कि कर्म बंधक होताही है; इसलिये पारेका उपयोग 
करनेके पहले जिस प्रकार वैद्य लोग उसे मारकर शुद्ध कर लेते हैं, उसी प्रकार 
कर्म करनेके पहले ऐसा उपाय करना पड़ता है, कि जिससे उसका बंधकत्व या 


दोष मिट जाय; और ऐसी युवितसे कर्म करनेकी स्थितिकोही 'नैष्कम्यं' कहते 
हैं। इस प्रकार बंधकत्वरहित कर्म मोक्षके लिये बाधक नहीं होता, अतएव 


जु 


|| 

| 

| 

| 

| 

| 

| 

|| 

| 

। 

| 

| 

| मोक्षशास्त्रका यह्‌ एक महत्त्वपूर्ण प्रश्न है, कि यह स्थिति कैसे प्राप्त की जाय ? 
| मीमांसहक लोग इसका यह उत्तर देते हैं, कि नित्य और निमित्त होनेपर, नैमि- 
| त्तिक कमे तो करना चाहिये; पर काम्य और निषिद्ध कर्म नहीं करने चाहिये, 
| इससे कर्मका बंधकत्व नहीं रहता; और नैष्कर्म्यावस्था सुलभ रीतिसे प्राप्त हो 
| जाती है। परंतु वेदान्तशास्त्रने सिद्धान्त किया है, कि मीमांसकोंकी यह युक्ति 
| गलत है; और इस वातका विवेचन गीतारहस्यके दसवें प्रकरणमें ( पृष्ठ 
| २७६ ) किया गया है। अन्य कुछ लोगोंका कथन है, कि यदि कर्मही किये 
| न जावें, तो उनसे बाधाभी तो कैसे हो सकती है? इसलिये, उनके मतानुसार, 
| नैष्क्यं अवस्था प्राप्त करनेके लिये सब कर्माहीको छोड देना चाहिये । इनके 
| मतसे कर्मशून्यताकोही 'नैष्कर्म्य' कहते हैं। परंतु चौथे श्लोकमें बतलाया गया 

है, कि यह मत ठीक नहीं है, इससे तो सिद्धि अर्थात्‌ मोक्षभी नहीं मिलता; और 
पाँचवें श्लोकमे उसका कारणभी बतला दिया है । यदि हम कर्मको छोड़ देनेका 
विचार करें, तोभी जबतक यह देह है, तबतक सोना, बैठना इत्यादि कमं कभी 
रुकही नहीं सकते (गीता ५. ९; १८. ११ ) । इसलिये कोईभी मनुष्य कभी 
कर्मशून्य नहीं हो सकता। फलतः कमंशून्यरूपी नैष्कम्येभी असंभव है। 
सारांश, कर्मरूपी विच्छू कभी नहीं मरता । इसलिये ऐसा कोई उपाय सोचना 
चाहिये, कि जिससे वह बिषरहित हो जाय । गीताका सिद्धान्त है, कि कर्मोमेसे 
अपनी आसक्तिको हटा लेनाही एकमात्र उपाय है; और आगे अनेक स्थानोमें 
इसी उपायका विस्तारपूर्वक वर्णन किया गया है। परंतु इसपरभी शंका हो 
सकती है, कि यद्यपि सब कर्मोको छोड़ देना नैष्कर्म्यं नहीं है, तथापि संन्यास- 
मार्गेवाले तो सब कर्मोका संन्यास अर्थात्‌ त्याग करकेही मोक्ष प्राप्त करते हूँ, 
अतः मोक्षकी प्राप्तिके लिये कर्मोका त्याग करता आवश्यक है। इस तकंका 
उत्तर गीता इस प्रकार देती है, कि संन्यास-मार्गवालोंको मोक्ष तो मिलता है 
सही; परंतु उन्हें वह कर्मोंका त्याग करनेसे नहीं मिलता, किंतु मोक्षसिद्धि 
उनके ज्ञानका फल है। यदि केवल कर्मका त्याग करनेसेही मोक्षसिद्धि होती 
हो, तो फिर पत्थरकोभी मुक्ति मिलनी चाहिये ! इससे ये तीन बातें सिद्ध 

कर्मेन्द्रियाणि संयम्य य आस्ते मनसा स्मरन्‌ । 
इन्द्रियाथीन्विमूढात्मा मिथ्याचारः स उच्यते ॥ ६ ॥ 
यस्त्विन्द्रियाणि मनसा नियम्यारभतेऽञुन । 
कमैन्द्रियेः कर्मयोगमसक्तः स विशिष्यते ॥ ७॥ 


होती हैँ:- (१) नैष्कर्म्यं कमंशून्यता नहीं है, ( २ ) कर्मोको त्याग देनेका 
कोई किंतनाभी प्रयत्न क्यों न करे, परंतु वे छूट नहीं सकते; और (३) 
कर्मोको त्याग देना सिद्धि प्राप्त करनेका उपाय नहीं है; और येही बातें 
ऊपरके इलोकमेँ बतलाई गई हैं। जव ये तीनों बातें सिद्ध हो गई, तव अठारहवें 
अध्यायके कथनानुसार 'नैष्कर्म्यसिद्धिकी ( गीता १८. ४८, ४९ ) प्राप्तिके लिये 
यही एक मार्ग शेष रह जाता है, कि कर्म तो छोड़े नहीं; पर ज्ञान-द्रारा 
यद्यपि आसक्तिका क्षय करके सब कर्म सदा करते रहेँ । क्योंकि ज्ञान मोक्षका 
साधन हो, तोभी कर्मशून्य रहनाभी कभी संभव नहीं, इसलिये कर्मोके 
वंधकत्वको ( बंधन ) नष्ट करनेके लिये आसक्ति छोड़कर उन्हें करना 
आवश्यक होता है। इसीको कर्मयोग कहते हैं; और अव वतलाते हैं, कि 
यही ज्ञानकर्म-समुच्चयात्मक मार्ग विशेष योग्यताका अर्थात्‌ श्रेष्ठ है-] 

( ६ ) जो मूढ ( हाथ-पैर आदि ) करमेद्रियोंको रोककर मनसे इंद्रियोंके विषयोंका 
चितन किया करता है, उसे मिथ्याचारी अर्थात्‌ दांभिक कहते हैं। ( ७ ) परंतु हे 
अर्जुन ! जो मनसे इंद्रियोंका आकलन करके, ( केवल ) कमेंद्रियों-ट्रारा अनासक्त- 
बुद्धिसे कर्मयोग'का आरंभ करता है, उसकी योग्यता विशेष अर्थात्‌ श्रेष्ठ है । 

| _ [पिछले अध्यायमें जो यह बतलाया गया है, कि कर्मयोगमें कर्मकी 
| अपेक्षा बुद्धि श्रेष्ठ है ( गीता २. ४९ ), उसीका इन दोनों श्लोकोंमें स्पष्टी- 
| करण किया का है । यहाँ साफ़ साफ़ कह दिया है, कि जिस मनुष्यका मन 
| तो शुद्ध नहीं है; पर जो केवल दूसरोंके भयसे या इस अभिलाषासे कि दूसरे 


मुझे भला कहें, केवल वाह्येंद्रियोंके व्यापारको रोकता न वह सच्चा सदाचारी 
| नहीं है, वह ढोंगी है । जो लोग इस वचनका प्रमाण देकर - कि “ कली कर्ता च 
| लिप्यते ” कलियुगमेँ दोष बुद्धिमें नहीं, कितु कर्ममे रहता है, यह प्रतिपादन 
| किया करते हैं, कि बुद्धि चाहे जैसी हो; परंतु कर्म बुरा न हो; उन्हें उक्त 
| श्छोकमें वणित गीतातत्त्वपर विशेष ध्यान देना चाहिये । सातवें श्लोकसे यह 
| वात प्रकट होती है, कि निष्काम बुद्धिसे कर्म करनेके योगकोही गीतामें कर्मयोग” 
| कहा है। कुछ संन्यास-मार्गीय टीकाकार इस इलोकका ऐसा अर्थ करते हैं, कि 
| यद्यपि यह कर्मयोग छठे श्लोकमें बतलाये हुए दांभिक मार्गसे श्रेष्ठ है, तथापि 
| यह संन्यास-मार्गसे श्रेष्ठ नहीं है। परंतु यह युक्ति सांप्रदायिक आग्रहकी है । 

नियतं कुरु कम त्वं कमै ज्यायो हाकर्सणः | 
शरीरयात्रापि च ते न प्रसि द चेदक्मणः ॥८॥ 


| क्योंकि न केवल इसी इलोकमें, वरन्‌ फिर पाँचवें अध्यायके आरंभमें और 
| 


| अन्यत्रभी, यह स्पष्ट कह दिया गया है, कि संन्यास-मारगसेभी कर्मयोग अधिक 
| योग्यताका या श्रेष्ठ है ( गीतार. प्र. ११, पृ. ३०९-३१० ) । इस प्रकार जब 
| कर्मयोगही श्रेष्ठ है, तब अर्जुनको इसी मार्गका आचरण करनेके लिये अब 
| उपदेश करते है :-] 


( ८ ) ( अपने धर्मके अनुसार ) नियत अर्थात्‌ नियमित कर्म तू कर । क्योंकि कर्म 
न करनेकी अपेक्षा कर्म करना कहीं अधिक अच्छा है । इसके अतिरिक्त ( यह 


समझ ले, कि यदि ) तू कर्म न करेगा, तो ( भोजनभी न मिलनेसे ) तेरा शरीर- 
निर्वाह तक न हो सकेगा । 


[ अतिरिक्त” और 'तक' (अपि च ) पदोंसे शरीरयात्राको कम-से-कम 


हेतु कहा है। अब यह वतलानेके लिये यज्ञ-प्रकरणका आरंभ किया जाता देः 
कि नियत' अर्थात्‌ नियत किया हुआ 'क्म' कौन-सा है? और दूसरे किस 
महत्त्वके 


त्वक कारण उसका आचरण करना चाहिये? आजकल यज्ञयाग आदि 
श्रौतधर्म लुप्त-सा हो गया है, इसलिये इस विषयका आधुनिक पाठकोंको कोई 
विशेष महत्त्व मालूम नहीं होता | परंतु गीताके समयमें इन यज्ञयागोंका पूरा 
पुरा प्रचार था; और कर्म” शब्दसे मुख्यतः इन्हींका बोध हुआ करता था। 
अतएव, गीताधर्ममें इस वातका विवेचन करना अत्यावश्यक था, कि ये धर्मझत्य 
| किये जावें या नहीं; और यदि किये जावें, तो किस प्रकार? इसके सिवा, 
| यहभी स्मरण रहे, कि यज्ञ शब्दका अर्थ केवल ज्योतिष्टोम आदि श्रौतयज्ञ या 
| अग्निमें किसीभी वस्तुका हवन करनाही नहीं है ( गीता. ४. ३२ ) । सृष्टिका 
| निर्माण करके, उसका काम ठीक ठीक चलते रहनेके लिये, अर्थात्‌ लोकसंग्रहार्थ, 
| ब्रह्माने प्रजाको चातुवेण्येविहित जो जो काम वाँट दिये हैं, उन सबका 'यज्ञ' 
| शब्दमें समावेश होता है ( मभा. अनु. ४८. ३; गीतार. प्र. १०, पृ. २९१- 
| २९७ ) । धर्मशास्त्रोंमें इन्हीं कर्माका उल्लेख है; और यहाँ 'नियत' शब्दसे 
| वेही विवक्षित हैं। इसलिये कहना चाहिये, कि यद्यपि आजकल श्रौत यज्ञ-याग 
| लुप्तप्राय हो गये हैं; तथापि यज्ञ-चक्रका यह विवेचन अबभी निरर्थक नहीं है । 
| शास्त्रोंके अनुसार ये सब कर्म काम्य हैं, अर्थात्‌ इसलिये बतलाये गये हैं, कि 
| मनुष्यका इस जगत्‌में कल्याण हो और उसे सुख मिले। परंतु पीछे दूसरे 
| अध्याय ( गीता २. ४१-४४ )में यह सिद्धान्त किया है, कि मीमांसकोंके ये 
| सहेतुक या काम्यकर्म मोक्षके लिये प्रतिबंधक है, अतएव वे नीचे दर्जेके हैं; और 


गी. र. ४२ CC-0. Prof. Satya Vrat Shastri Collection. 


Fn 


2d 


र क 


७ 
IST निति डड 


Digitized By Siddhanta eGangotri Gyaan Kosha 


६५८ गीतारहस्य अथवा कमयागशास्त्र 


§ § यत्ञार्थात्कर्मणोऽन्यत्र लोकोऽयं कर्मबन्धनः | 
तदर्थ कर्म कौन्तेय स॒क्तसंगः समाचर ॥ ९ ॥ 


| अव तो मानना पड़ता है, कि उन्हीं कर्मोको करना चाहिये; इसलिये अगले 
| श्लोकोंमें इस बातका विस्तृत विवेचन किया गया है, कि इन कर्मोका शुभाशुभ 
| लेप अथवा बंधकत्व कैसे मिट जाता है और उन्हें करते रहनेपरभी नैष्कर्म्यावस्था 
| कयोंकर प्राप्त होती है? यह समग्र विवेचन भारतमें वणित नारायणीय या 
| भागवत धर्मके अनुसार है ( मभा. शां. ३४० )। | 
(९) यज्ञके लिये जो कर्म किये जाते हैं, उनके अतिरिक्त अन्य कर्मोसे यह 
लोक बँधा हुआ है । तदर्थ अर्थात्‌ यज्ञार्थं ( किये जानेवाले ) कमं (भी) तू आसक्ति 
या फलाशा छोड़कर करता जा । 


| [इस श्लोकके पहले चरणमें मीमांसकोंका और दूसरेमें गीताका 
| सिद्धान्त बतलाया गया है। मीमांसकोंका कथन है, कि जब वेदोंनेही यज्ञयागादि 
| कर्म हरएक मनुष्यके लिये नियत कर दिये हूँ, और जब कि ईश्वरनिमित सृष्टिके 
| व्यवहार ठीक ठीक चलते रहनेके लिये यह यज्ञ-चक्र आवश्यक है, तव कोईभी 
| इन कर्मोका त्याग नहीं कर सकता । यदि कोई इनका त्याग कर देगा, तो समझना 
| होगा, कि वह श्रौतधर्मसे वंचित हो गया। परंतु कर्मविपाक-प्रक्रियाका सिद्धान्त 
| है, कि प्रत्येक कर्मका फल मनुष्यको भोगनाही पड़ता है; और उसके अनुसार 
| कहना पड़ता है, कि यज्ञके लिये मनुष्य जो जो कर्म करेगा, उसका भला या बुरा 
| फलभी उसे भोगनाही पड़ेगा । मीमांसकोंका इसपर यह उत्तर है, कि वेदोंकीही 
| आज्ञा है, कि यज्ञ” करने चाहिये, इसलिये यज्ञार्थ जो जो कर्म किये जावेंगे, वे 
| सब ईश्वरसंमत होंगे; अतः उन कर्मोसे कर्ता बद्ध नहीं हो सकता परंतु यज्ञोंके- 
| बि दुसरे कमोंके लिये उदाहरणा, केवल अपना पेट भरनेके लिये, मनुष्य 
| जो कुछ कमं करेगा, वह यज्ञार्थं नहीं हो सकता; उसमें तो केवल मनुष्यकाही 
| निजी छाभ है। यही कारण है, जो मीमांसक उसे पुरुषार्थ कर्म कहते 
| हैं; और उन्होंने निश्चित किया है, कि ऐसे. याने यज्ञार्थके अतिरिक्त अन्य 
। कर्म अर्थात्‌ पुरुषार्थ कर्मका जो कुछ भला या बुरा फल होगा, वह मनुष्यकों 
| ह पड़ता है - यही सिद्धान्त उक्त श्लोककी पहली पंक्तिमें दिया 
1 है ( गीतार. प्र. ३, पृ. ५२-५६ )। कुछ टीकाकार, यज्ञ = विष्णु ऐसा गौण 
| अर्थ करके, कहते हैं, कि यज्ञार्थ शब्दका अर्थ विष्णुप्रीत्यर्थ या परमेश्वराप॑ण- 
| पूर्वक है। परंतु हमारी समझमें यह अर्थ खींचातानीका और क्लिष्ट है । पर 
[ee होता है, कि यज्ञके लिये जो कमं करने पड़ते हैं, उनके सिवा मनुष्य 
| 


यदि दूसरे कुछभी कर्म न करे, तो क्या वह कर्मवंधनसे छूट सकता है? क्योंकि 

तीसरा अध्याय 


सहयज्ञाः प्रजा; सुष्ट्वा पुरोवाच प्रजापतिः | 
अनेन प्रसविष्यध्वमेष वोऽस्त्विष्टकामधुक्‌ ॥ १० ॥ 


६५९ 


| यज्ञभीतो कर्मही है, और उसका स्वगे्राप्तिरूप जो शास्त्रोक्त फल है, वह मिले 
| बिना नहीं रहता । परंतु गीताके दूसरेही अध्यायमें स्पष्ट रीतिसे बतलाया गया 
| है, कि यह स्वगंप्राप्तिरूप फल मोक्षप्राप्तिके विरुद्ध है ( गीता २. ४०-४४; 
| ९.२०, २१ )। इसीलिये उक्त श्लोकके दूसरे चरणमें यह वात फिर बतलाई 
| गई है, कि मनुष्यको यज्ञार्थभी जो नियत कर्म करना होता है, उसेभी वह 
| फलकी आशा छोडकर अर्थात्‌ केवल कतंव्य समझकर करे; और इसी अर्थका 
| प्रतिपादन आगे सात्त्विक यज्ञकी व्याख्या करते समय किया गया है ( गीता 
| १७. ११; १८.६ ) । इस श्लोकका भावार्थं यह है, कि इस प्रकार सब कर्म 
| यज्ञार्थ, और सोभी फलाशा छोडकर करनेसे, (१) वे मीमांसकोंके न्याया- 
| नुसारही किसीभी प्रकार मनुष्यको वद्ध नहीं करते, क्योंकि वे तो यज्ञार्थ किये 
| जाते हैं; और ( २ ) उनका स्वर्ेप्राप्तिङूप शास्त्रोक्त एवं अनित्य फल मिलनेके 
| बदले मोक्षप्राप्ति. होती है, क्योंकि वे फलाशा छोडकर किये जाते हुँ । आगे 
| १९वें श्लोकमें और फिर चोथे अध्यायके २३ वें श्लोकमें यही अर्थ दुबारा प्रति: 
| पादित हुआ है। तात्पर्यं यह है, कि मीमांसकोंके इस सिद्धान्त “ यज्ञार्थ कर्म- 
| करने चाहिये । क्योंकि वे बंधक नहीं होते ” मेंही भगवद्गीताने औरभी यह 
| सुधार कर दिया है, कि “ जो कमं यज्ञार्थं किये जावें, उन्हेभी फलाशा छोडकर 
| करना चाहिये। ” किंतु इसपरभी यह शंका होती है, कि मीमांसकोके 
| सिद्धान्तको इस प्रकार सुधारनेका प्रयत्न करके यज्ञयाग आदि गाहंस्थ्यवृत्तिको 
| जारी रखनेकी अपेक्षा क्या यह अधिक अच्छा नहीं है, कि कर्मोंकी झंझटसे 
| छुटकर मोक्षप्राप्तिके लिये सब कर्मोको छोडकर संन्यास ले लें ? भगवद्गीता 
| इस प्रश्नका साफ़ यही उत्तर देती है, कि 'नहीं' । क्योंकि यज्ञ-चक्रके बिना इस 
| जगतके व्यवहार जारी नहीं रह सकते | अधिक क्या कहें? जगतके धारण- 
| पोषणके लिये ब्रह्माने इस चक्रको प्रथम उत्पन्न किया है; और जब कि जगतकी 
| सुस्थिति या संग्रहृही भगवानको इष्ट है, तब इस यज्ञ-चक्रको कोईभी नहीं छोड़ 
| सकता । अब यही अर्थ अगले शलोकमें बतलाया गया है। इस प्रकरणमें 
| पाठकोंको सदा स्मरण रखना चाहिये, कि यज्ञ शब्द यहाँ केवल श्रौत-यज्ञकेही 
| अर्थमें प्रयुक्त नहीं है, कितु उसमें स्मातं-यज्ञोंका तथा चातुर्वण्यं आदिके 
| यथाधिकार सब व्यावहारिक कर्मका समावेश है। ] 

( १० ) आरंभमें यज्ञके साथ साथ प्रजाको उत्पन्न करके ब्रह्माने ( उनसे ) कहा, 

“ इसके ( यज्ञ ) द्वारा तुम्हारी वृद्धि हो; यह ( यज्ञ ) तुम्हारी कामधेनु होवे, 

देवान्भावयतानेन ते देवा भावयन्तु वः। 
पररुपरं भावयन्तः श्रेयः परमवाप्स्यथ ॥ ११ ॥ 


इष्टान्भोगान्हि वो देवा दास्यन्ते यज्ञभाविताः । 
तेदत्तानम्रदायैभ्यो यो भुक्ते स्तेन एव सः॥ १२॥ 


अर्थात्‌ यह तुम्हारे इच्छित फलोंको देनेवाला होवे। ( ११ ) तुम इस यजसे 
देवताओंको समृद्ध करते रहो, ( और ) वे देवता तुम्हें यज्ञसे समृद्ध करते रहें। 
( इसप्रकार ) परस्पर एक दूसरेको समृद्ध करते हुए ( दोनोंभी ) परम श्रेय 
अर्थात्‌ कल्याण प्राप्तकर लो।” (१२) क्योंकि, यज्ञसे संतुष्ट होकर देवता 
लोग तुम्हारे इच्छित (सव) भोग तुम्हें देंगे। उन्हींका दिया हुआ उन्हे 
( वापिस ) न देकर, जो ( केवळ स्वयं ) उपभोग करता है, वह सचमुच चोर है। 


| [ जब ब्रह्माने इस सृष्टि अर्थात्‌ देव आदि सब लोकोंको उत्पन्न किया, 
| तब उसे चिता हुई, कि इन लोगोंका आगे धारण-पोषण कैसे होगा ? महाभारतके 
| नारायणीय धर्ममें वर्णन है, कि ब्रह्माने इसके वाद हजार वर्षतक तप करके 
| भगवानको संतुष्ट किया; तब भगवानने सव लोकोंके निर्वाहे लिये प्रवृत्ति- 
| प्रधान यज्ञचक्र उत्पन्न किया, और देवता तथा मनुष्य, दोनोंसे कहा, कि उसके 
| अनुसार बर्ताव करके एक दूसरेकी रक्षा करो। उक्त शलोकमें इसी कथाका 
| कुछ शब्दभेदसे अनुवाद किया गया है ( मभा. शां. ३४०. ३८-७२ ) । इससे 
| यह सिद्धान्त औरभी अधिक दृढ हो जाता है, कि प्रवृत्ति-प्रधान भागवत धर्मके 
| तत्त्वकाही गीतामें प्रतिपादन किया गया है। परंतु भागवत धर्में यज्ञोमें की 
| जानेवाली हिसा गह्म॑ मानी गई है (मभा. शां. ३३६, ३३७), इसलिये पशु- 
| यज्ञके स्थानमें प्रथमं द्रव्यमय यज्ञ शुरू हुआ, और अंतमें यह मत प्रचलित हो गया, 
| कि जपमय यज्ञ अथव। ज्ञानमय यज्ञही सबमें श्रेष्ठ है ( गीता ४. २३-३३ )। 
| यज्ञ शब्दसे मतलब चातुर्वेण्यके सव कमोसि है; और यह बात स्पष्ट है, कि 
| समाजका उचित रीतिते धारण-पोषण होनेके' लिये इन यज्ञकर्मो या यज्ञचक्रको 
| अच्छी तरह जारी रखना चाहिये ( मनु. १. ८७ ) । अधिक क्या कहें? यह 
| यज्ञचक्र आगे बीसवें श्लोकमें वाणत लोकसंग्रहकाही एक. स्वरूप है ( गीतार' 
| प्र. ११ य । इसीलिये स्मृतियोंमेंभी लिखा है, कि देवलोक और मनुष्यलोक; 
। ० 1 संग्रहार्थ भगवाननेही प्रथम जिस लोकसंग्रहकारक कर्मको निर्माण 
| किया है, उसे आगे अच्छी तरह प्रचलित रखना मनुष्यका कर्तव्य है, और यही 


| अर्थ ~ : 
-1 अर्थ अब अगले श्लोकमें स्पष्ट रीतिसे बतलाया गया है :- ] 

यज्ञशिष्टाशिनः सन्तो मुच्यन्ते सर्वकिल्वियैः . 

सुजते ते त्वघं पापा ये पचन्त्यात्मकारणात्‌ ॥ १३॥ 
अन्नाहूवन्ति भूतानि पञेन्यादन्नसम्भवः। 
यज्ञाद्धवति पर्जन्यो यज्ञः कर्मेसमुद्धवः ॥ १४ ॥ 


( १३ ) यज्ञ करके शेष बचे हुए भागको ग्रहण करनेवाले सब पापोंसे मुक्त हो 
जाते हैं। परंतु ( यज्ञ न करके केवल ) अपनेही लिये जो ( अन्न ) पकाते हैं, वे 
पापी लोग पाप भक्षण करते हूँ । 


| [ ऋग्वेदके १०. ११७. ६ मंत्रमेंभी यही अर्थ है। उसमें कहा है, कि 


| “ नार्यमण पुष्यति नो सखायं केवलाघो भवति केवलादी ” - जो मनुष्य अर्यमा 
| या सखाका पोषण नहीं करता, अकेलेही भोजन करता है, उसे केवल पापी 
| समझना चाहिये । इसी प्रकार मनुस्मृतिमेंभी कहा है, किं अवं स केवलं भुक्ते 
| यः पचत्यात्मकारणात्‌ । यज्ञशिष्टाशनं ह्ेतत्सतामन्न॑ विधीयते ” ॥ ( मनु. 
| ३. ११८ ) -जो मनुष्य अपने लियेही ( अन्न ) पकाता है, वह केवल पाप 
| भक्षण करता है । यज्ञ करनेपर जो शेष रह जाता है, उसे 'अमृत' और दूसरोंके 
| भोजन कर चुकनेपर जो शेष रहता है ( भुक्तशेष ), उसे 'विधस्‌' कहते हैं 
| ( मनु. ३. २८५ ); और भले मनुष्योंके लिये यही अन्न विहित कहा गया है 
| ( गीता. ४. ३१ ) । अब इस बातका औरभी स्पष्टीकरण करते हूँ, कि यज्ञ 
| आदि कर्म न तो केवल तिल और चावलोंको आगमें झोंकनेके लियेही हैं, या 
| न स्व्ंप्राप्तिके लियेभी; वरन्‌ जगतका धारण-पोषण होनेकेलिये उनकी बहुत 
| आवश्यकता है, अर्थात्‌ यज्ञपरही सारा जगत्‌ अवलंबित है :-] 

( १४ ) प्राणिमात्रकी उत्पत्ति अन्नसे होती है, अन्न पर्जेन्यसे उत्पन्न होता है, पर्जन्य 

यज्ञसे उत्पन्न होता है; और यज्ञकी उत्पत्ति कमंसे होती है। 

| [ मनुस्मृतिमेंभी मनुष्यकी और उसके धारणके लिये आवश्यक अन्नकी 
| उत्पत्तिके विषयमें इसी प्रकारका वर्णन है। मनुके श्लोकका भाव यह है :- 
| “ यज्ञकी आगमें दी हुई आहुति सूर्यको मिलती है; और फिर सुयंसे ( अर्थात्‌ 
| परंपरा-द्वारा यज्ञसेही ) पर्जन्य उपजता है, पजेन्यसे अन्न और अन्नसे प्रजा 
| उत्पन्न होती है” ( मनु. ३. ७६ ) । यही श्लोक महाभारतमेंभी है ( मभा. 
| शां. २६२. ११ ) । तैत्तिरीय उपनिषद्में ( २.१ ) यह पूर्वपरंपरा इससेभी 
| पीछे हटा दी गई है और ऐसा क्रम दिया है, “ कि परमात्मासे प्रथम आकाश 
| उत्पन्न हुआ; और फिर क्रमसे वायु, अग्नि, जल और पृथ्वीकी उत्पत्ति हुई, 
| पृथ्वीसे औषधि, औषधिसे अन्न, और अन्नसे पुरुष उत्पन्न हुआ |” अतएव 


| इस परंपराके अनुसार, प्राणिमात्रके कर्मपर्यंत बतलाई हुई पूर्वपरंपराको अब 

कर्म नरह्मोद्गवं विद्धि बह्लाक्षरसमुद्धवम्‌ । 
तस्मात्सर्वगतं ब्रह्म नित्यं यह्ञे प्रतिष्ठितम्‌ १५॥ 


एवं प्रवर्तितं चक्रै नानुवर्तयतीह यः। 
अघायुरिन्द्रियारामो मोघं पार्थं स॒ जीवति ॥ १६॥ 


| कर्मके पहले प्रकृति और प्रकृतिके पहले सीधे अक्षर-ब्रह्मपर्यंत पहुँचाकर, पुरी 
| करते हैं :- ] 
( १५ ) ( यह ) जान छे, कि कर्मकी उत्पत्ति ब्रह्मसे अर्थात्‌ प्रक्रतिसे हुई (है); 
और यह ब्रह्म अक्षरसे अर्थात्‌ परमेश्वरसे उत्पन्न हुआ है। इसलिये ( यह समझ झे, 
कि ) सवंगत ब्रह्मही यज्ञमें सदा अधिष्ठित रहता है। 
| [कोई कोई इस श्लोकके ब्रह्म” शब्दका अर्थ प्रकृति' नहीं समझते, वे 
| कहते हैं, कि यहाँ ब्रह्मका अर्थ 'वेद' है। परंतु ब्रह्म शब्दका वेद' अर्थ करनेसे 
| यद्यपि इस वाक्यमें आपत्ति नहीं हुई, कि “ ब्रह्म अर्थात्‌ वेद' परमेश्वरसे उत्पन्न 
| हुए हैं,” तथापि वैसा अर्थ करनेसे “ संगत ब्रह्म यज्ञमें है” इसका अर्थ 
| ठीक ठीक नहीं लगता । इसलिये “ मम योनिर्महत्‌ ब्रह्म ” ( गीता १४. ३ ) 
| इलोकमें 'ब्रह्म'पदका जो प्रकृति” अर्थ है, उसके अनुसार रामानुजभाष्यमें जो 
| यह अर्थ किया गया है, कि इस स्थानमेंभी ब्रह्वा' शब्दसे जगतकी मूल प्रकृतिही 
| विवक्षित है; वही अर्थ हमेंभी ठीक मालूम होता है। इसके सिवा महाभारतके 
| शांतिपवंके यज्ञप्रकरणमें यह वर्णन है कि “ अनुयज्ञं जगत्सर्वं यज्ञश्चानुजगत्सदा ” 
| ( शां. २६७. ३४ ) - यज्ञके पीछे जगत्‌ है, और जगतके पीछे पीछे यज्ञ है। 
| ब्रह्मका अर्थ प्रक्कति' करनेसे उस वर्णनकाभी प्रस्तुत श्लोकसे मेल हो जाता 
| है, क्योंकि जगतही प्रकृति है। गीतारहस्यके सातवें और आठवें प्रकरणमें यह 
| बात विस्तारपूर्वक बतलाई गई है कि परमेश्वरसे प्रकृति और त्रिगुणात्मक 
| प्रक्ृतिसे जगतके सब कर्म कैसे निष्पन्न होते है, उसी प्रकार पुरुषसूक्तमेंभी यह 
| वर्णन है, कि देवताओंने प्रथम यज्ञ करकेही सृष्टिको निर्माण किया है। ] 
( १६ ) हे पार्थं ! इस प्रकार ( जगतके धारणार्थ ) चलाये हुए चक्र अर्थात्‌ कर्म 
या यज्ञके चक्रको, जो इस जगतूमें आगे नहीं चलाता, उसकी आयु पापरूप है; 
उस इंद्रियळंपटका ( अर्थात्‌ देवताओंको न देकर स्वयं उपभोग करनेवालाका ) 
जीवन व्यर्थ है । 
| [स्वयं ब्रह्मानेही ¬ मनुष्योंने नहीं - लोगोंके धारण-पोषणके लिये 
| यज्ञमय कर्म या चातुवे्ण्य-वृत्ति उत्पन्न की है। यह सृष्टिका क्रम चलते रहनेके 
| लिये ( शलोक १४ ) और साथही साथ अपना निर्वाह होनेके लिये ( श्लोक 
| ८ ) इन दोनों छरंग; उम्र विकी आक्सक्रहा, है; और इससे सिद्ध होता 

§ § यस्त्वात्मरतिरेव स्यादात्मतृप्तश्च मानवः। 
आत्मन्येव च सन्तुष्टस्तस्य कार्य न विद्यते॥ १७॥ 


नेव तस्य कृतेनाथो नाकृतेनेह कञ्चन । 
न चास्य सवभूतेषु कश्चिदर्थव्यपाश्रयः । १८॥ 


तस्मादसक्तः सततं कार्य कम समाचर। 
असक्तो ह्याचरन्कर्म परमाप्नोति पूरुषः ॥ १९॥ 


| है, कि इस यज्ञचक्रको अनासक्त-बुद्धिसे इस जगतूमें सदा चलाते जाना चाहिये । 

| अब यह बात मालूम हो चुकी, कि मीमांसकोंका या त्रयी-धर्मका कर्मकांड 

( यज्ञचक्र ) गीता-धर्ममें अनासक्त-बुद्धिकी युक्तिसे कैसे स्थिर रखा गया है 

( गीतार. प्र. ११, पृ. ३४७-३४८ ) । परंतु कई संन्यास-मार्गेवाले वेदान्ती इस 

| विषयमे शंका करते हैं, कि आत्मज्ञानी पुरुषको जब यहीं मोक्ष प्राप्त हो जाता 
| है, और उसे जो कुछ प्राप्त करना होता है, वह सब उसे यहीं मिल जाता है; तब 
| उसे इस जगतमें कुछभी कर्म करनेकी आवश्यकता नहीं है, और उसको कमे 
| करनाभी न चाहिये | इसी शंकाका उत्तर अगले तीन श्लोकोंमें दिया है। ] 

( १७ ) परंतु जो मनुष्य केवल आत्मामेंही रत, आत्मामेंही तृप्त और 
आत्मामेंही संतुष्ट हो जाता है, उसके लिये ( स्वयं अपना ) कुछभी कार्य ( शेष ) 
नहीं रह जाता; (१८) उसी प्रकार यहाँ अर्थात्‌ इस जगतमें ( कोई काम ) करनेसे 
या न करनेसेभी उसका लाभ नहीं होता; और सब प्राणियोंमें उसका ( अपना ) 
कुछभी मतलब अटका नहीं रहता। ( १९ ) तस्मात्‌ अर्थात्‌ जब ज्ञानी पुरुष इस 
प्रकार कोईभी अपेक्षा नहीं रखता, तब तूभी (फलकी) आसक्ति छोड़कर (अपना) 
कतेव्य-कर्मं सदैव किया कर । क्योंकि आसक्ति छोड़कर कर्म करनेवाले मनुष्यको 
परमगति प्राप्त होती है। 


| [१७ से १९ तकके श्लोकोंका टीकाकारोंने बहुतही विपर्यास कर डाला 


| है, इसलिये हम पहले उनका सरल भावार्थही बतलाते हैं। तीनों श्लोक मिलकर 
| हेतु-अनुमानयुक्त एकही वाक्य है। इनमेंसे १७ वें और १८ वें श्लोकोंमें पहले 
| उन कारणोंका उल्लेख किया गया है, कि जो ज्ञानी पुरुषके कर्म करनेके विषयमेँ 
| साधारण रीतिसे बतलाये जाते हैं; और इन्हीं कारणोंसे गीताने जो अनुमान 
| निकाला है; वह १९वें श्लोकमें कारणबोधक तस्मात्‌ शब्दका प्रयोग पहले करके 
| बतलाया गया है। इस जगतमें सोना, बैठता, उठता या जिंदा रहना आदि सब 
| कर्मोंको कोई छोड़नेकी इच्छा करे, तो वे छूट नहीं सकते । अतः इस अध्यायके 
| आरंभमें, चौथे और पाँचवें इलोकोंमें, स्पष्ट कह दिया गया है, कि कर्मोंको 

| छोड़ देनेसे न तो नैष्कम्यं होता है और न वह सिद्धि प्राप्त करनेका उपायभी 
| है । परंतु इसपर संन्यास-मार्गवालोंकी यह दलील है, कि “ हम कुछ सिद्धि प्राप्त 
| करनेके लिये कर्म करना नहीं छोड़ते हैँ । प्रत्येक मनुष्य इस जगतमें जो कुछ 
| करता है, वह अपने या पराये लाभके लियेही करता है। कितु मनुष्यका अपना 
| परम साध्य जो सिद्धावस्था अथवा मोक्ष है; वह ज्ञानी पुरुषको उसके ज्ञानसे 
| प्राप्त हुआ करता है, इसलिये उसको ज्ञान प्राप्त हो जानेपर अन्य कुछभी प्राप्त 

| करनेके लिये नहीं रहता ( श्लोक १७ ) । ऐसी अवस्थामें, चाहे वह कमं करे 
। या न करे, उसे दोनों वातें समान है। अच्छा; यदि कहें कि उसे लोकोपयोगार्थ 

| कर्म करने चाहिये, तो लोगोंसेभी उसे कुछ लेना-देना नहीं रहता ( श्लोक १८ )। 

| फिर वह कर्म करेही क्यों?” इसका उत्तर गीता यों देती है, कि जब कर्म करना 

| और न करनाभी तुम्हें दोनों एक-से हैं, तब कर्म न करनेकाही तुम्हारा इतना हठ 

` | क्यों है ? जो कुछ शास्त्रके अनुसार प्राप्त होता जाय, उसे आग्रहविहीन बुद्धिसे 
| करके छुट्टी पा. जाओ । इस जगतमें कर्म किसीकेभी छूटते नहीं हैं; फिर चाहे वह 

| ज्ञानी हो अथवा अज्ञानी । अब दीखनेमें तो यह बड़ीही जटिल समस्या जान पड़ती 

| है, कि कर्म तो छूटनेसे रहे; और ज्ञानी पुरुषको स्वयं अपने लिये उनकी 
| आवश्यकता नहीं ! परंतु गीताको यह समस्या कुछ कठिन नहीं जँचती । गीताका 

| कथन यह है, कि जब कर्म छूटताही नहीं है, तब उसे करनाही चाहिये । कितु 
| अव स्वार्थबुद्धि न रहनेसेही उसे निःस्वार्थ अर्थात्‌ निष्काम वुद्धिसे किया करो। 
| १९ वें श्लोकमें “तस्मात्‌' पदका प्रयोग करके यही उपदेश अर्जुनको किया गया 
| है, एवं इसकी पृष्टिमें आगे २२ वें श्लोकमें यह दृष्टान्त दिया गया है, कि सबसे 
| श्रेष्ठ ज्ञानी भगवान्‌ स्वयं अपना कुछभी कर्तव्य न होनेपरभी कर्मही करते हैं। 
| सारांश, संन्यास-मार्गके लोग ज्ञानी पुरुषकी स्थितिका वर्णन करते हैं, उसे ठीक 
| मान ळें, तो गीताका यह वक्तव्य है, कि उस स्थितिसे कर्म-संन्यास-पक्ष सिद्ध 
| होनेके बदले, सदा निष्काम कर्म करते रहनेका पक्षही औरभी दृढ हो जाता है। 
| परंतु संन्यास-मार्गवाले टीकाकारोंको कर्मयोगकी उक्त युक्ति और सिद्धान्त 
| ( श्लोक ७, ८, ९ ) मान्य नहीं है, इसलिये वे उक्त कार्यकारणभावको, अथवा 
| समूचे अर्थप्रवाहको, या आगे बतलाये हुए भगवानके दुष्टान्तकोभी नहीं मानते 
| ( श्लोक २२, २५, ३०) । उन्होंने, इन तीनों इलोकोंको तोड़-मरोड़कर स्वतंत्र 
| मान लिया है; और इनमेंसे पहले दो इलोकोंमें जो यह निर्देश है, कि “ ज्ञानी 
| पुरुषको स्वयं अपना कुछभी कर्तव्य नहीं रहता । ” उसीको गीताका अंतिम 
| सिद्धान्त मानकर, उसी आधारपर यह प्रतिपादन किया है, कि भगवान्‌ ज्ञानी 
| 2? कहते हैं, कि कर्म छोड़ दे ! परंतु ऐसा करनेसे तीसरे अर्थात्‌ १९ वें 
| श्लो अर्जुनको जो लगे हाथ यह उपदेश किया है, कि “ आसक्ति छोड्कर 
| केम कर । वह्‌ अलग हुआ जाता है और उसकी उपपत्तिभी नहीं लगती । इस 

CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


तीसरा अध्याय ६६५ 


| पेंचसे बचनेके लिये, इन टीकाकारोंने यह अर्थ करके अपना समाधान कर लिया 
| है, कि अर्जुनको कर्म करनेका उपदेश तो इसलिये किया है, कि वह अज्ञानी या ! 
| परंतु इतनी माथापच्ची करनेपरभी १९वें श्लोकका 'तस्मात्‌' पद निरथेकही 
| रह जाता है; और संन्यास-मार्गवालोंका किया हुआ यह अर्थ इसी अध्यायके 
| पूर्वापर संदर्भसेभी विरुद्ध होता है; एवं गीताके अन्यान्य स्थलोंके इन 
| उल्लेखोंसेभी विरुद्ध हो जाता है, कि ज्ञानी पुरुषोंकोभी आसिक्त छोड़कर कर्म 
| करना चाहिये; तथा आगे भगवानने जो अपना दृष्टान्त दिया है, उससेभी 
| यह अर्थ विरुद्ध हो जाता है ( गीता २. ४७; ३. ७. २५; ४. २३; ६.१; १८. 
| ६. ९; गीतारहस्य प्र. ११, पृ. ३२३-३२६ ) | इसके सिवा एक बात औरभी 
| है, वह यंह, कि इस अध्यायमें उस कर्मेयोगकाही विवेचन चल रहा है, कि जिसके 
| कारण कर्म करनेपरभी वे बंधक नहीं होते ( गीता २. ३९ ); उस विवेचनके 
| वीचमेंही यह बे-सिरपैरकी-सी बात कोईभी समझदार मनुष्य न कहेगा, कि 
| “ कर्मे छोड़ना उत्तम है ” । फिर भरा भगवान्‌ यह बात क्यों कहने लगे? 
| अतएव निरे सांप्रदायिक आग्रहके और खींचातानीके ये अर्थ माने नहीं जा सकते । 
| योगवासिष्ठमें लिखा है, कि जीवन्मुक्त ज्ञानी पुरुषकोभी कर्म करने चाहिये; 
| और जब रामने पूछा - “ मुझे बतलाइये, कि मुक्त पुरुष कमं क्यों करे? ” 
| तब वसिष्ठने उत्तर दिया है :- 

| ज्ञस्य नाथः कर्मत्यागैः नार्थः कर्मंसमाश्रये: । 

| तेन स्थितं यथा यद्यत्तत्तथेव करोत्यसौ ॥। 

| “ ज्ञ अर्थात्‌ ज्ञानी पुरुषको कर्म छोड़नेसे या करनेसेभी कोई लाभ नहीं उठाना 
| होता, अतएव ( तेन ) वह जो जैसे प्राप्त हो जाय, उसे वैसे किया करता है " 
| ( योग ६. उ. १९९. ४ ) । इसी ग्रंथके अंतमे, उपसंहारमें फिर गीताकेही' 
| शब्दोंमें पहले यह कारण दिखलाया है :- 

| 
| 
| 
| 
| 
| 
| 
| 
| 


सम नास्ति कृतेनाथों नाकृतेनेह कश्चन । 
यथाप्राप्तेन तिष्ठामि ह्यकर्मोण क आग्रहः ॥ 


“ किसी बातका करना या न करना मुझे एक-सा-ही है । और दूसरीही पंक्तिमें 
कहा है, कि जब दोनों बातें एकहीसी हैं, तब फिर “ कमं न करनेका आग्रहही 
क्यों है? जो जो शास्त्रकी रीतिसे प्राप्त होता जाय, उसे मैं करता रहता हूँ 
( यो. ६ उ. २१६. १४ ) । उसी प्रकार इसके पहले, योगवासिष्ठमें “ नेव 
तस्य कृतेनार्थो० ” आदि, और गीताका श्लोकही शब्दशः लिया गया है, और 
आगेंके श्लोकमें कहा है, कि “ यद्यथा नाम संपन्नं तत्तथाऽस्त्वितरेण किम्‌ ' 
अतः जो प्राप्त हो, उसेही ( जींवमुक्त ) किया करता है; और कुछ प्रतीक्षा 
| करता -हुआ. नहीं बैठता (यो. ६. उ. १२५. ४९. ५० ) । योगवासिष्ठमेंही 

६ ६ कर्मणेव हि संसिद्धिमास्थिता जनकादयः | 
लोकसंग्रहमेवापि सम्पश्यन्कतुमहाति ॥ २०॥ 


| नहीं; कितु गणेशगीतामेंभी इसी अर्थेके प्रतिपादनमें यह श्लोक आया है :- 
| किचिदस्य न साध्यं स्यात्सवंजन्तुष्‌ सर्वदः । 
अतोश्सक्ततया भूप कतंव्यं कर्म जन्तुभिः ॥१ 
४ उसका अन्य प्राणियोंमें कोई साध्य (प्रयोजन ) शेष नहीं रहता; अतएव हे 
राजन्‌ ! छोगोंको अपना अपना कर्तव्य आसक्तबुंद्धिसे करते रहना चाहिये 
( गणेशगीता २. १८ ) । इन सब उदाहरणोंपर ध्यान देनेसे ज्ञात होगा, कि 
यहाँपर गीता तीनों श्लोकोंका जो कार्यकारण-संबंध हमने ऊपर दिखलाया 
है, बही ठीक है । और गीताके तीनों श्लोकोंका पूरा अर्थ योगवासिष्ठके एक ही 
इलोकमें आ गया है। अतएव उसके कार्यकारणभावके विषयमें शंका करनेके 
लिये स्थानही नहीं रह जाता। गीताकी इन्हीं युक्तियोंको महायान-पंथके 
| बौद्ध ग्रंथकारोंनेभी पीछेसे ले लिया है ( गीतारहस्य परिशिष्ट पृ. ५६८- 
| ५६९, ५८२-५८३ )। उपर जो यह कहा गया है, कि स्वार्थ न रहनेके 
| कारणसेही ज्ञानी पुरुषको अपना कतव्य निष्काम बुद्धिसे करना चाहिये; और 
| इस प्रकारसे किये हुए निष्काम कर्मका मोक्षमें बाधक होना तो दूर रहा, 
| उसीसे सिद्धि मिळती है - इसीकी पुष्टिके लिये अब दृष्टान्त देते हैँ :-] 
( २० ) जनक आदिनेभी इस प्रकार कर्मसेही सिद्धि पाई है। इसी प्रकार लोक- 
संग्रहपर दृष्टि देकरभी तुझे कमं करनाही उचित है। 
| [इस श्लोकके पहले चरणमें इस बातका उदाहरण दिया है, कि निष्काम 
| कर्मोसे सिद्धि मिलती है; और दूसरे चरणसे भिन्न रीतिके प्रतिपादनका आरंभ 
| कर दिया है। यह तो सिद्ध किया, कि ज्ञानी पुरुषका लोगोंमें कुछ अटका 
| नहीं रहता; तोभी जब उसका कमं छूटही नहीं सकता, तब तो उसे निष्काम 
| कमंही करना चाहिये। परंतु यद्यपि यह युक्ति नियमसंगत है, कि कर्म जब 
| छूट नहीं सकता है,'तब उन्हें करनाही चाहिये । तथापि सिफ इसीसे साधारण 
| मनुष्योंका पुरा पुरा विश्वास नहीं हो जाता । मनमें शंका होती है, कि क्या कर्म 
| टाळे नहीं टलते हूँ, इसीलिये उसे करना चाहिये? उसमें और कोई साध्य 
| नहीं है ? अतएव इस इलोकके दूसरे चरणसे यह दिखलानेका आरंभ कर दिया 
| है, कि इस जगतमें अपने कमंसे लोकसंग्रह करना ज्ञानी पुरुषका एक अत्यंत 
| महत्त्वपुर्ण प्रत्यक्ष साध्य है । 'लोकसंग्रहमेवापि’ के 'एवापि’ पदका यही तात्पर्यं 
| है। और इससे स्पष्ट होता है, कि अब भिन्न रीतिके प्रतिपादनका ऑरंभ हो 
| गया है। “लोकसंग्रह” शब्दमें 'लोक'का अर्थ व्यापक है; अतः इस शब्दमें न 


| केवल मनुष्यजातिकोही, वरन्‌ सारे जगतको सन्मार्गंपर लाकर, उसको नाशसे 

यद्यदाचरति श्रेष्ठस्तत्तदेवेतरो जनः। 
स यत्प्रमाणं कुरुते लोकस्तद्नुवतेते ॥ २१ ॥ 


न मे पाथास्ति कतेव्यं त्रिषु लोकेषु किंचन । 
नानवाप्तमवाप्तव्यं वत एव च कमाणि ॥ २२॥ 


यदि हाई न वर्तेयं जातु कर्मण्यतन्द्रितः । 
मम वर्त्मानुवतेन्ते मनुष्याः पार्थ स्वेशः ॥ २३॥ 


 बचाते हू ए संग्रह करना - अर्थात्‌ भली भाँति धारण, पोषण-पालन या बचाव 
| करना इत्यादि सभी वातोंका समावेश हो जाता है। गीतारहस्यके ग्यारहवें 
। प्रकरण ( पृ. ३३०-३३८ ) में इन बातोंका विस्तृत विचार किया गया है, 
| इसलिये हम यहाँ उसकी पुनरुक्ति नहीं करते। अब पहले यह बतलाते हैं, 
| कि लोकसंग्रह करनेका यह्‌ कर्तव्य या अधिकार ज्ञानी पुरुषकाही क्यों है :- ] 


( २१ ) श्रेष्ठ (अर्थात्‌ आत्मज्ञानी कमंयोगी ) पुरुष जो कुछ करता है, वही अन्य 
अर्थात्‌ साधारण मनुष्यभी किया करते हैं। वह जिसे प्रमाण मानकर अंगीकार 
करता है, लोग उसीका अनुकरण करते हैं। 
| [ तैत्तिरीय उपनिषदमेंभी पहले ' सत्यं वद ', ` धर्म चर इत्यादि उपदेश 
| किया है और फिर अंतमें कहा है, कि जब तुम्हें संदेह हो कि यहाँ संसारमें 
| किसी प्रसंगपर कैसे बर्ताव करें, तब वैसेही बर्ताव करो, कि जैसा ज्ञानी, युक्त 
| और धर्मिष्ठ ब्राह्मण करते हों” ( ते. १.११.४) । इसी अर्थका एक श्लोक 
| नारायणीय धर्ममेंभी है ( मभा. शां. ३४१.२५ ); और इसी आशयका 
| मराठीमें श्रीरामदास स्वामीजीका जो एक श्लोक है, वह इसीका अनुवाद है। 
। और जिसका सार यह है :- लोककल्याणकारी मनुष्य जैसे बर्ताव करता है 
| वैसेही, इस संसारमें, सब लोगभी किया करते हैँ । ” यही भाव इस प्रकार प्रकट' 
| किया जा सकता है- “ देख भलोंकी चालको, बर्ते सब संसार। ” रामदास 
| स्वामीजीका यह लोककल्याणकारी पुरुषही गीताका श्रेष्ठ कमंयोगी है। श्रेष्ठ 
| शब्दका अर्थं “ आत्मज्ञानी संन्यासी ` नहीं है (गीता ५.२) । अब भगवान्‌ 
| स्वयं अपना उदाहरण देकर इसी अर्थको औरभी दृढ करते हैं, कि आत्मज्ञानी 
| पुरुषकी स्वार्थबुद्धि छूट जानेपरभी, लोककल्याणके कर्म उससे छूट नहीं जाते :- ] 
( २२) हे पार्थं ! (देखो, कि) त्िभुवनमें न तो (मेरा) कुछ कतव्य (शेष) रहा 
है, ( और ) न कोई अप्राप्त वस्तु प्राप्त करनेको ( रह गई ) है; तोभी मैं कर्म 
करताही रहता हूँ। ( २३ ) क्योंकि यदि मैं कदाचित्‌ आलस्य छोड़कर कर्मोमें 


न बतुंगा, तो हे पार्थं ! सब मनुष्य सब प्रकारसे मेरेही पथका अनुकरण करेंगे । 

उत्सीदेयुरिमे लोका न कृयौ कर्म चेदहम्‌ । 
संकरस्य च कर्ता स्यासुपहन्यामिमाः प्रजाः ॥ २४ 
ह ६ सक्ताः कर्मण्यविद्वांसो यथा कुवन्ति भारत। 


कुयाद्वि्वांस्तथाऽसक्तश्चिकीषुलोकसं्रदम्‌ ॥ २५ ॥ 


न बुद्धिभेदं जनयेदज्ञानां कर्मसंगिनाम्‌ । 
जोषयेत्सर्वकर्माणि विद्वान्युक्तः समाचरन्‌ ॥ २६ ॥ 


( २४) यदि मैं कर्म न करूँ, तो ये सारे लोक उत्सन्न अर्थात्‌ नष्ट हो जावेंगे, 
मैं संकरकर्ता होऊँगा और इन प्रजाजनोंका मेरे हाथसे नाश होगा । 
| [ भगवानने अपना उदाहरण देकर इस श्लोकमें भली भाँति स्पष्ट कर 
| दिखला दिया है, कि लोकसंग्रह कुछ पाखंड नहीं है । इसी प्रकार हमने ऊपर १७ 
| से १९ वें श्लोकका जो यह अर्थ किया है, कि ज्ञान प्राप्त हो जानेपर ज्ञाताका 
| कुछ कतंव्य भलेही न रह गया हो; फिरभी निष्काम बृद्धिसे सारे कर्म उसे करते 
| रहना चाहिये, वहभी स्वयं भगवानके इस दृष्टान्तसे पूर्णतया सिद्ध हो जाता है। 
| यदि ऐसा न हो, तो यहही दृष्टान्त निरर्थक हो जागया ( गीतार. प्र. ११, 
| पृ. ३२४-३२५ )। सांख्य-मागं और कर्म-मार्गमें यह बड़ा भारी भेद है, कि 
| सांख्यमार्गके ज्ञानी पुरुष सारे कर्म छोड़ बैठते हैं, फिर चाहे इस कमेंत्यागसे 
| यज्ञचक्र डूब जाय और जगतका कुछभी हुआ करे-उन्हें उसकी परवाह नहीं 
| होती; और कमंमागेके ज्ञानी पुरुष; स्वयं अपने लिये आवश्यक न भी हो, तोभी 
| लोकसंग्रहको महत्त्वपूर्ण आवश्यक साध्य समझकर, तदर्थ अपने धर्मके अनुसार, 
| अपने सारे काम किया करते हैं ( गीतारहस्य प्र. ११, पृ. ३५५-३५८ ) । 
| यह बतला दिया गया, कि स्वयं भगवान क्या करते हैं। अब ज्ञानियों और 
| अज्ञानियोंके कर्मोका भेद दिखलाकर बतलाते हैं, कि अज्ञानियोंको सुधारनेके 
| लिये ज्ञाताका आवश्यक कर्तव्य क्या है :- ] 


(२५) हे अर्जुन! ( इसलिये ) लोकसंग्रह करनेकी इच्छा रखनेवाले 
ज्ञानी पुरुषकोभी आसक्तिं छोड़कर उसी प्रकार बर्तना चाहिये, जिस प्रकार कि 
( व्यावहारिक ) कर्मोमें आसन्त अज्ञानी लोग बर्ताव करते हैं। ( २६ ) कर्में 
आसक्त अज्ञानियोंकी बुद्धिमें ज्ञानी पुरुष भेद-भाव उत्पन्न न करे; ( आप स्वयं ) 
युक्त अर्थात्‌ योगयुक्त हो कर सभी काम करे; और लोगोंसे खुशीसे करावे। 

| [इस श्लोकका अर्थ यह है, कि अज्ञानियोंकी बृद्धिमें भेदभाव उत्पन्न न 
| करें; और आगे चल कर २९ वें श्लोकमेंभी यही बात फिरसे कही गई है । परंतु 
| इसका मतलब यह नहीं हैः अज्ञानम बनाये रखे । २५ वें इलोकर्म 

| a कि ज्ञानी पुरुषको लोकसंग्रह करना चाहिये । लोकसंग्रहका अर्थही 
| लं चतुर बनाना है। परंतु इसपर कोई शंका करे, कि जो लोकसग्रहही 
| करना हो, तो फिर यह आवश्यक नहीं, कि उसके लिये ज्ञानी पुरुष स्वयं कर्म करे; 

| लोगोंको समझा देने ~ ज्ञानका उपदेश कर देने - सेही काम चल जाता है । इसका 

| भगवान्‌ यह उत्तर देते हैं, कि जिनको सदाचारणका दृढ अभ्यास हो नहीं गया 
| है, ( और साधारण लोग ऐसेही होते हैँ ), उनको यदि केवल मुँहसे उपदेश 
| किया जाय - सिर्फ़ ज्ञान बतला दिया जाय -त्ले वे अपने अनुचित बर्तावके 
| समर्थेनमेंही उस ब्रह्मज्ञानका दुरुपयोग किया करते हैं; और उलटे वे ऐसी व्यर्थ 
| बातें कहते-सुनते सदैव देखे जाते हैं, कि “ अमुक ज्ञानी पुरुष तो ऐसे कहता है । ” 

| इसी प्रकार यदि ज्ञानी पुरुष -कर्मोको सर्वथा छोड़ बैठे, तो अज्ञानी लोगोंको 
| निरुद्योगी बननेके लिये वह एक उदाहरणही बन जाता है । लोगोंका इस प्रकार 
| वातूनी, अथवा निरुद्योगी हो जानाही चालाक बुद्धिभेद है; और लोगोंकी बुद्धिमें 
| इस प्रकारसे भेद-भाव उत्पन्न कर देना ज्ञाता पुरुषको उचित नहीं हैं। अतएव 
| गीतामें यह सिद्धान्त किया है, कि जो पुरुष ज्ञानी हो जाय, वह लोकसंग्रहके लिये, 
| अर्थात्‌ लोगोंको चतुर और सदाचरणी बनानेके लिये, स्वयं संसारमें रहकर 
| निष्काम कमं अर्थात्‌ सदाचरणका प्रत्यक्ष आदर्शं लोगोंको दिखलावें; और 
| तदनुसार उनसे आचरण करावें - यही जगतूमें उसका बड़ा महत्त्वपूर्ण काम है 
| (गी. र. प्र. १२, पृ. ४०३-४०४)। कितु गीताके इस अभिप्रायको समझे-बझेबिना 
| कुछ टीकाकार इस श्लोकका यों विपरीत अर्थ किया करते हैँ, कि “ज्ञानी 
| पुरुषको अज्ञानियोंके समानही कर्म करनेका स्वांग इसलिये करना चाहिये, जिससे 
| कि अज्ञानी लोग नादान बने रह करही अपने कर्म करते रहें ! ” मानो दंभाचरण 
| सिखलाने अथवा लोगोंको अज्ञानी बने रहने देकर जानवरोंके समान उनसे कमं 
| करा लेनेके लियेही गीता प्रवृत्त हुई है ! जिनका यह दृढ निश्चय है; कि ज्ञानी 
| पुरुष कर्म न करे; संभव है, कि उन्हें लोकसंग्रह एक ढोंग-सा प्रतीत हो; परंतु 
| गीताका वास्तविक अभिप्राय ऐसा नहीं है। भगवान्‌ कहते हैँ, कि ज्ञानी पुरुषके 
| कामोंमेंसे लोकसंग्रह एक महत्त्वपूर्ण काम है; और ज्ञानी पुरुषभी अपने उत्तम 
| आदर्शके द्वारा लोगोंको सुधारनेके लिये - नादान बनाये रखनेके लिये नहीं - 
| कर्मही किया करे ( गीतारहस्य प्र. ११, १२) । अब यह शंका हो सकती 
| है, कि यदि आत्मज्ञानी पुरुष इस प्रकार लोकसंग्रहके लिये सांसारिक कर्म करने 
| लगे तो बहभी अज्ञानीही बन जायगा, अतएव स्पष्ट कर बतलाते हैं, कि यद्यपि 
| ज्ञानी और अज्ञानी, दोनोंभी संसारी बन जाय, तथापि उन दोनोके बर्तावमे भेद 
| क्या है और ज्ञानवानसे अज्ञानीको किस बातकी शिक्षा लेनी चाहिये :- ] 

प्रकृतेः क्रियमाणानि शुणेः कर्माणि सर्वाः । 
अइकारविमूढात्मा कर्ताहमिति मन्यते॥ २७॥ 
तत्त्ववित्तु महाबाहो णुणकर्मेविभागयोः । 

गुणा गुणेषु वर्तन्त इति मत्वा न सज्जते ॥ २८॥ 


प्रकृतेगुंणसम्मूढाः सज्जन्ते गुणकर्मखु । 

तानङृत्स्नाविदो मन्दान्कृत्स्नवित्न विचालयेत्‌ ॥ २९ । 
ह ६ मयि सवीणि कमोणि संन्यस्याध्यात्मचेतसा । 

निराशीर्निमंमो भूत्वा युध्यस्व विगतज्वरः ॥ ३० ॥ 


(२७ ) प्रकृतिके ( सत्त्व-रज-तम ) गुणोंसे सव प्रकार कर्म हुआ करते हैं; पर 
अहंकारसे मोहित ( अज्ञानी पुरुष ) समझता है, कि मैं कर्ता हूँ; ( २८ ) परंतु हे 
महावाहु अर्जुन ! “ गुण और कर्म ये दोनोंभी मुझसे भिन्न हैँ” इस तत्त्वको जानने- 
वाला ( ज्ञानी पुरुष ), यह समझ कर उनमें आसक्त नहीं होता, कि गुणोंका यह 
आपसमें खैल हो रहा है। ( २९ ) प्रकृतिके गुणोंसे बहके हुए लोग गुण और 
कर्मोमेंही आसक्त रहते हैँ; इन असर्वज्ञ और मंद जनोंको सर्वज्ञ पुरुष ( अपने 
कर्मत्यागसे किसे अनुचित मागमे लगा कर ) बिचला न दे। 
| [यहाँ २६ वें इलोकके अर्थकाही अनुवाद किया गया है। इस श्लोकमें 
| जो ये सिद्धान्त हैं, कि प्रकृति भिन्न है और आत्मा भिन्न है; प्रकृति अथवा 
| मायाही सब कुछ करती है, आत्मा कुछ करता-धरता नहीं है; जो इस तत्त्वको 
| जान लेता है, वही बुद्ध अथवा ज्ञानी हो जाता है, उसे कर्मका बंधन नहीं होता; 
| इत्यादि - वे मूलमें कापिल-सांख्यशास्त्रके हैँ; और गीतारहस्यके ७ वें प्रकरण 
| ( पृ. १६५-१६७ ) में उनका पूर्ण विवेचन किया गया है, उसे देखिये । २८ वें 
| श्लोकका कुछ लोग यों अर्थ करते हूँ, कि गूण याने इंद्रियाँ गृणोंमें याने विषयोंमें 
| बर्तती हँ । यह अर्थ कुछ अशुद्ध नहीं है; क्योंकि सांख्यशास्त्रके अनुसार ग्यारह 
| इंद्रियाँ और शब्द-स्पर्श आदि पाँच विषय मूल प्रकृतिके २३ गुणोंमेंसेही गुण हैं। 
| परंतु इसकी अपेक्षा प्रकृतिके समस्त अर्थात्‌ चौबीस गुणोंको लक्ष्य करकेही यह 
| “ गुणा गुणेषु वतंन्ते ” सिद्धान्त स्थिर किया गया है ( गीता १३. १९-२२; 
| १४. २३ ) । हमने उसका शब्दशः और व्यापक रीतिसे अनुवाद किया है। 
| भगवानने यह बतलाया है, कि ज्ञानी और अज्ञानी एकही कर्म करें, तोभी उसमें 
| बुद्धिकी दृष्टिसे इस प्रकार बहुत बड़ा भेद रहता है ( गीतारहस्य प्र. ११, 
| पृ. ३१२, ३३० ) अब इस पूरे विवेचनके सार-रूपसे यह उपदेश करते हैं :- ] 


( ३० ) (इसलिये हे अर्जुन ! ) मुझमें अध्यात्म बुद्धिसे सब कर्मोका संन्यास 

§ § ये मे मतमिदं नित्यमनुतिष्ठन्ति मानवाः | 
अद्धावन्तोऽनसूयन्तो मुच्यन्ते तेऽपि कममिः॥ ३१ ॥ 


ये त्वेतदभ्यसूयन्तो नानुतिष्ठन्ति मे मतम्‌ । 
सवज्ञानविमूढांस्तान्विद्धि नष्टानचेतसः ॥ ३२ ॥ 

§ § सदश चेष्ठते स्वस्याः प्रकृतेज्ञानवानपि | 
प्रकृतिं यान्ति भूतानि निग्रहः किं करिष्यति ॥ ३३॥ 
इन्त्रियस्येन्द्रियस्यार्थे रागद्वेषौ व्यवस्थितौ । 
तयोने वशमागच्छेतौ ह्यस्य परिपन्थिनौ ॥ ३४॥ 


अर्थात्‌ अर्पण करके और ( फलकी ) आशा एवं ममता छोड़ कर तू निश्चित हो 
करके युद्ध कर ! 


| [अब यह बतलाते हैं, कि इस उपदेशके अनुसार बर्ताव करनेसे क्या 


| फल मिलता है और बर्ताव न करनेसे कैसी गति होती है :-] 
( ३१ ) जो श्रद्धावान्‌ (पुरुष) दोषोंको न खोज़कर मेरे इस मतके अनुसार 
नित्य वर्ताव करते हैं, वेभी कर्मसे अर्थात्‌ कर्मबंधनसे मुक्त हो जाते हैं। (३२) 
परंतु जो दोष-दृष्टिसे शंकाएँ करके मेरे इस मतके अनुसार नहीं बतंते, उन सर्वज्ञान- 
विमूढ अर्थात्‌ पक्के मू्खे अविवेकियोंको नष्ट हुए समझ । 
| [ निष्काम बुद्धिसे समस्त कर्म करनेके लिये कहनेवाले कर्मयोगकी 
| श्रेयस्करताके संबंधमें ऊपर अन्वयव्यतिरेकसे जो फलश्रुति बतलाई गई है, उससे 
| पूर्णतया व्यक्त हो जाता है, कि गीतामें कौनसा विषय प्रतिपाद्य है । इसी कर्म- 
| योग-निरूपणकी पुतिके हेतु भगवान्‌ प्रकृतिकी प्रबलताका और फिर उसे रोकनेके 
| लिये इंद्रियनिग्रहका वर्णन करते हैं :- ] 
( ३३ ) ज्ञानी पुरुषभी अपनी प्रकृतिके अनुसार बतेता है। सभी प्राणी 
( अपनी अपनी ) प्रकृतिके अनुसार रहते हूँ, अर्थात्‌ ( वहाँ ) निग्रह्‌ जबदेस्ती 
क्या करेगी ? ( ३४ ) इंद्रिय और उसके ( शब्द-स्पर्श आदि ) विषयोमें प्रीति एवं 
द्वेष ( दोनों ) व्यवस्थित हैं - अर्थात्‌ स्वभावतः निश्चित हैं। इस प्रीति और द्वेषके 
बशमें न जाना चाहिये; (क्योंकि ) वे मनुष्यके शत्रु हैं। 
| [ तैतीसवें श्लोकके 'निग्रह' शब्दका अर्थ “निरा संयमन ' नहीं है: कितु 
| उसका अर्थ 'जबदँस्ती' अथवा हठ' है । इंद्रियोंका योग्य संयमन तो गीताको इष्ट 
| है; कितु यहाँपर कहना यह है, कि हठसे या जबर्दस्तीसे इंद्रियोंकी स्वाभाविक 
| वृत्तियोंकोभी एकदम मार डालना संभव नहीं है। उदाहरण लीजिये; जबतक 


| देह है, तबतक भूख-प्यास आदि धर्म, प्रकृतिसिद्ध होनेके कारण, छुट नहीं सकते; 

§ § श्रेयान्स्वधर्मा विगुणः परधर्मात्स्वनुष्ठितात्‌ । 
स्वधमे निधनं श्रयः परधमो भयावहः॥ ३५॥ 


। मनुष्य कितनाही ज्ञानी क्यों न हो; भूख लगतेही भिक्षा माँगनेके लिये तो उसे 
| बाहर निकळनाही पड़ता है; इसलिये चतुर पुरुषका यही कर्तव्य है, कि जवर्दस्तीसे 
| इंद्रियोंको बिलकुलही मार डालनेका वृथा हठ न करें; और योग्य संयमके द्वारा 
उन्हें अपने वशमें करके उनको स्वभावसिद्ध वृत्तियोंका लोकसंग्रहार्थ उपयोग 
किया करे - यही इस श्लोकका भावाथ है । इसी प्रकार ३४ वें श्लोकके व्यवस्थित' 
पदसे प्रकट होता है, कि सुख और दुःख, ये दोनों विकार स्वतंत्र हैं, एक दूसरेका 
अभाव नहीं है ( गीतारहस्य प्र. ४, पृ. १००, ११५ ) । प्रकृति अर्थात्‌ सृष्टिके 
अश्वंडित व्यापारमें कई बार हमें ऐसी वातेंभी करनी पड़ती हैं, कि जो हमें स्वयं 
पसंद नहीं ( गीता १८. ५९ ); और यदि नहीं करते हैं, तो निर्वाह नहीं होता । 
ऐसे समय ज्ञानी पुरुष इन कर्मोको निरिच्छ-बुद्धिसे केवल कतव्य समझकर 
करता जाता है और उनके पापपुण्यसे अरिप्त रहता है; और अज्ञानी उन्हींमें 
आसक्ति रखकर दुःख पाता है; भास कविके वर्णनानुसार वुद्धिकी दृष्टिसे यही 
इन दोनोंमें बड़ा भारी भेद है। परंतु अब एक और शंका होती है, कि यद्यपि यह 
सिद्ध हो गया, कि इंद्रियोंको जबरदस्ती मारकर कर्मत्याग न करे; कितु निःसंग- 
बुद्धिसे सभी काम करता जावे; परंतु यदि ज्ञानो पुरुष युद्धके समान हिंसात्मक 
| घोर कर्म करनेकी अपेक्षा खेती, व्यापार या भिक्षा मांगना आदि निरुपद्रवी और 
| सौम्य कमं करे, तो क्या अधिक प्रशस्त नहीं है? भगवान इसका यह उत्तर 
| देते है :- ] 


( ३५) पराये धर्मका आचरण सुखसे करते वने, तोभी उसकी अपेक्षा 
अपना धर्म अर्थात्‌ चातुर्वेण्यंविहित कर्मही अधिक श्रेयस्कर है; ( फिर चाहे ) वह 
विगुण अर्थात्‌ सदोष भलेही हो। स्वधर्मके अनुसार ( बतंनेमें ) मृत्यू हो जावे, 
तोभी उसमें कल्याण है, (परंतु) परधर्म भयंकर होता है ! 

| [ स्वधर्मका अर्थ, वह व्यवहाय है, किं जो स्मृतिकारोंकी चातुबं््य- 
| व्यवस्थाके अनुसार प्रत्येक मनुष्यको शास्तद्वारा नियत कर दिया गया है; 
| स्वधमेका अर्थं मोक्ष-धमे नहीं है। सब लोगोंके कल्याणके लिये ही गुण-कर्मके 
| विभागसे चातुर्वष्य-व्यवस्थाको ( गीता १८. ४१ ) शास्त्नकारोंने प्रवृत्त कर दिया 
| है, अतएव भगवान्‌ कहते हैं कि ब्राह्मण-क्षत्रिय आदि, ज्ञानी हो जानेपरभी, 
| अपना अपना व्यवसाय करते रहें, इसीमें उनका और समाजका कल्याण है 
| और इस व्यवस्थामें बार बार गड़बड़ करना योग्य नहीं है ( गीतार. प्र. ११, 
| पृ. ३३६; प्र. १५, पृ. ४९६ ) । “ तेलीका काम तँबोली करे, दैव न मारे आप 

अर्जुन उवाच | 
8 & अथ कन प्युक्तो5यं पापं चराति पूरुषः । 
अनिच्छन्नपि वाष्णंय बलादिव नियोजितः ॥ ३६ ॥ 
श्रीभगवानुवाच | 
काम एष क्रोध एष रजोगुणसमुद्भवः। 
महाशनो महापाप्मा विद्ध्चेनामिह वेरिणम्‌ ॥ ३७॥ 


मरे ” इस प्रचलित लोकोक्तिका भावार्थभी यही है । जहाँ चातुवंण्य-व्यवस्थाका 

चलन नहीं दै, वहाँभी सत्रको यही श्रेयस्कर जँचेगा, कि जिसने सारी जिंदगी 

फौजी मुहक्रमेमें विताई हो, यदि फिर काम पड़े, तो उसको सिपाहीका पेशाही 

सुभीतेका होगा; न कि दर्जीका रोजगार; और यही न्याय चातुर्वण्ये-व्यवस्थाके 

लियेभी उपयोगी है । यह प्रश्न भिन्न है, कि चानुवर्ण्य-व्यवस्था भली है या वरी; 

गर वह यहाँ उपस्थितभी नहीं होता। यह वात तो निविवाद है, कि 

समाजका ममुचिन धारण-पोपण द्दोनेके छिये खेतीके जैसे निरुपद्रवी और 
सौम्य व्यवसायकीही भाँति अन्यान्य कर्मभी आवश्यक हैं। अतएव, जहाँ एक 
वार किसीभी उद्योग को अंगीकार क्रिया - फिर चाहे उसे चातुवेण्यं- 
व्यवस्थाके कारण स्वीकार करो या अपनी मर्जीसे, - कि वह धर्म हो गया । 
फिर किसी विशेष अवमरपर उसमें मीन-मेख निकालकर अपनः कतेव्य-कर्म 
छोड़ बैठना अच्छा नहीं है; आवश्यकता होनेपर उस व्यवसायमेही मर 
जाना चाहिय । वस, यही इस शलोकका भावार्थ है। कोईभी व्यापार या 
रोजगार हो; उसमें कुछ-न-कुछ दोष सहजही निकाला जा सकता है ( गीता 
१८. ४८ ) । परंतु इस नुक्ताचीनीके मारे अपना नियत कतेंव्यही छोड़ 
देना, कुछ धर्म नहीं है। महाभारतके ब्राह्मण-व्याध-संवादमें और तुलाधार- 
जाजलि-संवादमेभी यही तत्त्व वतलाया गया है, एवं वहाँके ३५ वें एलोकका 
पूर्वार्धं भनुम्मृतिमें ( मनु. १०. ९७ ) और गीतामेंभी ( गीता १८. ४७ ) आया 
है। भगवानने ३३ वें शलोकमें कहा है, कि “ इंद्रियोंको मारनेका हठ नहीं 
चलता । “ इसपर अव अर्जुनने पूछा है, कि इंद्रियोंको मारनेका हठ क्यों नहीं 
चलता ? और अपनी मर्जी न होने परभी मनुप्य बुरे कामोंको ओर क्यों 
घमीटा जाता है ? ] 

अर्जुनने कहा :- ( ३६ ) हे वाप्णेय ( श्रीकृष्ण ) ! अव ( यह बतळाओ, 

कि) अपनी इच्छा न रहनेपरभी मनुष्य, जबदंस्तीसे, किसकी प्रेरणासे पाप करता 
हैं । श्रीभगवानने कहा :- ( ३७ ) इस विपयमें यह समझ कि रजोगुणसे उत्पन्न 
होनेवाला बड़ा पेट और वडा पापी यह काम एवं यह क्रोधही शत्रु है। 

धूमेनाव्रियते वह्निर्यथादर्शो मलेन च । 
यथोल्बेनावृतो गर्भस्तथा तेनेदमावृतम्‌ ॥ २८ ॥ 
आवृतं ज्ञानमेतेने ज्ञानिनो नित्यंवैरिणा । 
कामरूपेण कौन्तेय दुष्पूरेणानलेन च ॥ २९ | 
इन्द्रियाणि मनो वुद्धिरस्याधिष्ठानसुच्यते | 
एतेर्विमोहयत्येष ज्ञानमावृत्य दोहनम्‌ ॥ ४० ॥ 
तस्मात्त्वमिन्त्रियाण्यादौ नियम्य भरतषभ ¦ 
पाप्मानं प्रजहि ह्येनं ज्ञानविज्ञाननाइनम्‌ ॥ ४१ ॥ 
६६ इन्द्रियाणि पराण्याहुरिन्द्रियेभ्यः परं मनः। 
मनसस्तु परा बुद्धियाँ बुद्धेः परतस्तु सः ॥ ४२ ॥ 
एवं बुद्धेः परं बुद्ध्वा संस्तभ्यात्मानमात्मना | 
जहि जत्रै महाबाहो कामरूपं इरासदम्‌॥ ४३॥ 
इति श्रीमद्भगवद्गीतासु उपनिषत्सु ब्रह्मविद्यायां योगशास्त्रे धी पणा ्जुन-संवादे 
कर्मयोगो नाम तृतीयोऽध्यायः ।। ३ ।। 
( ३८ ) जिस प्रकार धुएंसे अग्नि, धूलिसे दर्पण और जेरस गर्भ ढँका रहता है, 
उसी प्रकार उससे यह सव ढॅका हुआ है। ( ३९ ) हे कान्तय * कभीभी तृप्त न 
होनेवाला यह कामरूपी अग्निही ज्ञाताका नित्य वैरी है; उसने ज्ञानको और ढँक 
रखा है। 
| [ यह मनुकेही कथनका अनुवाद हुँ, मनुने कहा है. क्रि न जातु कामः 
| कामानामुपभोगेन शाम्यति । हविषा क्ृष्णवर्त्मेंव भूय एवाभिवर्धते ।। ” ( मनु. 
| २. ९४ ) - कामके उपभोगोंस काम कभी अघाता नहीं है; बल्कि इंधन डाळने- 
| पर अग्नि जैसे बढ़ जाती है, उसी प्रकार यह कामभी अधिकाधिक बढ्ता जाता 
| है ( गीतार. प्र. ५, पृ. १०६) । ] 


( ४० ) इंद्रियोंको, मनको, और बुद्धिकों इसका अधिष्ठान अर्थात्‌ घर या गढ़ कहते 
हैं। इनके आश्रयसे ज्ञानको लपेटकर ( ढँककर ) यह मनुष्यको भुल्ठवेमें डाल देता 
है। (४१) अतएव हे भरतश्रेष्ठ ! पहले इंद्रियोंका संयम करके ज्ञान ( अध्यात्म) 
और विज्ञानका ( विशेष ज्ञान ) नाश करनेवाले इस पापीको तू मार डा । 

( ४२ ) कहा है, कि ( स्थूल बाह्य पदार्थोके मानस उनको जाननेवाली ) 
इंद्रियाँ पर अर्थात्‌ परे हैं, इंद्रियोंके परे मन है, मनसेभी परे ( व्यवसायात्मिका ) 
बुद्धि है; और जो वुद्धिसिभी परे है, वह आत्मा है। ( ४३ ) हे महावाहु अर्जुन ! 

इस प्रकार ( जो ) बुद्धिसे परे है, उसको पहचानकर और अपने आपको रोक 
करके दूरासाध्य कामरूपी शत्रुको तू मार डाल। 

[ कामरूपी आस्तिको छोड़ कर स्वधर्मके अनुसार लोकसंग्रहार्थं समस्त 

कर्मे करनेके लिये इंद्रियोंपर अपनी सत्ता होनी चाहिये; बस, यहाँ इतनाही 


इंद्रियनिग्रह विवक्षित है। यह अर्थ नहीं है, कि इंद्रियोंको जबर्दस्तीसे एकदम 
मार करके सारे कर्म छोड़ दे ( गीतार. प्र. ५ 


| 

| 

| ५, पृ. ११५ ) । गीतारहस्यमें 

| ( परि. पृ. ५२८ ) दिखलाया है, कि “ इंद्रियाणि पराण्याहु:० ” इत्यादि ४२ वाँ 
| श्लोक कठोपनिषदका है; और उसी उपनिषदके अन्य चार-पांच श्लोकभी गीतामें 
| लिये गये हैं। क्षेत्र-क्षेतज्ञ-विचारका यह तात्पर्य है, कि बाह्य पदार्थोंके संस्कार 
| ग्रहण करना इंद्रियोंका काम है, मनका काम इनकी व्यवस्था करना है; और 
| फिर बृद्धि इनको अलग अलग छाँटती है, एवं आत्मा इन सबसे परे है तथा इन 
| सबसे भिन्न है। इस विषयका विस्तारपूर्वक विचार गीतारहस्यके छठे प्रकरणके 
| अंतमें ( पृ. १३२-१४९ ) किया गया है | - कर्मविपाकके ऐसे गूढ प्रशनोंका 
| विचार, गीतारहस्य॑के दसवें प्रकरणमें ( पृ. २८०-२८७ ) किया गया है, कि 
| अपनी इच्छा न रहनेपरभी मनुष्य काम-क्रोध आदि प्रवृत्तिधर्मोके कारण कोई 
| काम करनेमें क्योंकर प्रवृत्त हो जाता है; और आत्मस्वतंत्रताके कारण इंद्रिय- 
| निग्रहरूप साधनके द्वारा इससेभी छुटकारा पानेका मार्ग कैसे मिल जाता है; 
| इसलिये यहाँ उसकी पुनरुक्ति नहीं की जाती है। गीताके छठे अध्यायमे यह 
| विचार किया गया है, कि इंद्रियनिग्रह कैसे करना चाहिये । ] 

इस प्रकार श्रीभगवानके गाये हुए - अर्थात्‌ कहे हुए - उपनिषदमें, ब्रह्म- 
विद्यान्तगंत योग - अर्थात्‌ कर्मयोग - शास्त्रविषयक, श्रीकृष्ण और अर्जुनके संवादमें, 
कर्मयोग नामक तीसरा अध्याय समाप्त हुआ । 

चतुर्थोऽव्यायः । 


श्रीभगवानुवाच | 


इमं विवस्वते योगं प्रोक्तवानहमन्ययम्‌ । 
विवस्वान्मनवे प्राह मलुरिक्ष्वाकवेऽन्रवीत्‌ ॥ १ ॥ 


एवं परम्परापाप्तमिमं राजर्षयो विदुः । 
स कालेनेह महता योगो नष्टः परंतप ॥ २॥ 


स एवायं मया तेऽद्य योगः प्रोक्तः पुरातनः । 
भक्तोऽसि मे सखा चेति रहस्यं ह्येतदुत्तमम्‌ ॥ ३॥ 


चोथा अध्याय 


[कम किसीके, छूटते नहीं हैं, इसलिये वृद्धि निष्काम हो जानेपरभी कर्म 
करनाही चाहिये; कमंके मानेही यज्ञयाग आदि कर्म हैँ; पर मीमांसकोंके ये कर्म 
स्वगप्रद हैं, अतएव एक प्रकारसे वंधक हैं; इस कारण इन्हें आसक्त छोड़ करके 
करना चाहिये । ज्ञानसे स्वार्थवुद्धि छूट जावे, तोभी कर्म छटते नहीं हैं, अतएव 
ज्ञाताकोभी निष्काम कर्म करनेही चाहिये; लोकसंग्रहके लिये वे आवश्यक हैं; 
इत्यादि प्रकारसे अब तक कर्मयोगका जो विवेचन किया गया, उसीको इस अध्यायमें 
दृढ किया है । कहीं यह शंका न हो, कि आयूप्य वितानेका यह मार्ग अर्थात्‌ निष्ठा 
अर्जुनको युद्धमें प्रवृत्त करनेके लिये नई बतलाई गई है; एतदर्थ इस मार्गकी 
प्राचीन गुरुपरंपरा पहले बतळाते हुँ :- ] 


श्रीभगवानने कहा :- (१) अव्यय अर्थात्‌ कभीभी क्षीण न होनेवाला 
अथवा त्रिकालमेंभी अवाधित और नित्य यह (कर्म-) योग (-मागं) मैंने विवस्वान्‌ 
अर्थात्‌ यको वतलाया था; विवस्वानने (अपने पुत्र) मनुको और मनुने ( अपने 
पुत्र ) इक्ष्वाकुको बतलाया । ( २ ) ऐसी परंपरासे प्राप्त हुए इसको ( योग) 
राजषियोंने जाना । परंतु हे शत्रुतापन (अर्जुन )! दीर्घकालके अनन्तर वही योग 
इस लोकमें नष्ट हो गया। ( ३ ) ( सब रहस्योंमेसे ) उत्तम रहस्य समझकर उस 
पुरातन योगको, ( कर्मयोगमागं ) मैने तुझे आज इसलिये बतला दिया, कि तू 
मेरा भक्त और सखा है। 


| [ गीतारहस्यके तीसरे प्रकरणमें ( पृ. ५६-६५ ) हमने सिद्ध किया हैं, 
| कि इन तीनों श्छोकोंमें 'योग' शब्दस, आय बितानेके उन दोनों मार्गोमेस - 

| कि जिन्हें सांख्य और योग कहते हैं, - योग अर्थात्‌ कर्मयोग याने साम्य-वद्धिसे 
| कर्म करनेका मार्ग अभिप्रेत है। गीताके इस मार्गकी जो परंपरा ऊपरके 
| श्लोकमें वतलाई गई है, वह यद्यपि इस मार्गकी जड़को समझनेके लिये अत्यंत 
| महत्त्वकी है, तथापि टीकाकारोंने उसकी विशेष चर्चा नहीं की है - महाभारतके 
| अंतर्गत नारायणीयोपाख्यानमें भागवत धर्मका जो निरूपण है, उसमें जनमेजयसे 
| वैशंपायन कहते हैं, कि यह धर्म पहले श्वेतद्वीपमें भगवानसेही - 

| नारदेन तु सम्प्राप्तः सरहस्यः ससंग्रह: । 

| एष धर्मो जगन्नाथात्साक्षान्नारायणान्नप ॥। 

। एवमेष महान्धर्मः स ते पुर्व नुपोत्तम । 

| कथितो हरिगीतासु समासविधिकल्पित: ॥ 

| “ नारदको प्राप्त हुआ, और हे राजा ! वही महान्‌ धर्म तुझे पहले हरिगीता 
| अर्थात्‌ भगवद्गीतामें समासविधिसहित बतलाया है” ( मभा. शां. ३४६. ९, 
| १० ) । और फिर आगे कहा है, कि “ युद्धमें विमनस्क हुए अर्जुनको यह धर्म 
| बतलाया गया है ” ( मभा. शां. ३४८. ८ ) । इससे प्रकट होता है, कि गीताका 
| योग अर्थात्‌ कर्मयोगः भागवत धर्मका है (गीतार. प्र. १, पृ. ८-११) । विस्तार 
| हो जानेके भयसे गीतामें उसकी संप्रदाय-परंपरा सृष्टिके मूल आरंभसे नहीं दी 
| है; विवस्वान्‌, मनु और इक्ष्वाकु, इन्हीं तीनोंका उल्लेख कर दिया है। परंतु 
| इसका सच्चा अर्थ नारायणीय धर्मकी समस्त परंपरा देखनेसे स्पष्ट मालूम हो 
| जाता है । ब्रह्माके कुल सात जन्म हैँ। इनमेंसे पहले छः जन्मोंकी नारायणीय 
| धर्ममें कथित, परंपराका वर्णन हो चुकनेपर, जब ब्रह्माके सातवें, अर्थात्‌ वर्तमान, 
| जन्मका कृतयुग समाप्त हुआ, तब - 

| त्रेतायुगादों ततो विवस्वान्मनवे ददौ । 

| मनुश्च लोकभृत्यर्थं सुतायेक्ष्वाकवे ददौ ।। 

| इक्ष्वाकुणा च कथितो व्याप्य लोकानवस्थितः । 

| गमिष्यति क्षयान्ते च पुनर्नारायणं नप॥ 

| यतीनां चापि यो धर्मः स ते पुवं नृपोत्तम । 

| कथितो हरिगीतासु समासविधिकल्पितः॥। 

| “ त्रेतायुगके आरंभमें विवस्वानने मनुको ( वह धर्म ) दिया, मनुने लोक- 
| धारणार्थं वह अपने पुत्र इक्ष्वाकुको दिया; और आगे इक्ष्वाकुसे सब लोगोंमें फैल 
| गया । हे राजा ! सृष्टिका क्षय होनेपर (यह धर्म) फिर नारायणके यहाँ चला 
| जावेगा । यह धर्मं और ' यतीनां चापि ' अर्थात्‌ इसके साथही संन्यास-धमेभी 
| पहले तुझसे भगवद्गीतामें कह दिया है '-एसा नारायणीय धमंमेंही वैशंपायनने 
| जनमेजयसे फिर कहा है ( मभा. शां. ३४८. ५१-१३ ) । इससे दीख पड़ता है, 


पहलेके 


| कि जिस द्वापरयुगके अंते, भारतीय, युद्ध हुआ था, उससे पहलेके त्रेतायुगभर- 


भू 10. 599५ C 

` शलनग कलम मनन गना भा नाग माग लगता शाम. मननमक ममनमक.. जन मनन. 


| 


| 
| 
| 
| 
| 
| 


अर्जुन उवाच | 


३-९ अपरं भवतो जन्म परं जन्म विवस्वतः। 
कथमेतद्विजानीयां त्वमादौ प्रोक्तवानिति॥ ४॥ 


कीही भागवतधर्मकी परंपरा गीतामें वर्णित है, विस्तारभयसे अधिक वर्णन 
नहीं किया है । यह भागवत धर्मही योग या कर्मयोग है; और मनुको कर्मयोगके 
उपदेश किये जानेकी यह कथा न केवळ गीतामेंही है; प्रत्युत भागवत-पुराण- 
मेंभी (भाग. ८. २४. ५५) इस कथाका उल्लेख है और मत्स्य-पुराणके ५२ वें 
अध्याय में मनको उपदिष्ट कर्मयोगका महत्त्वभी वतलाया गया हैं । परंतु इनमेंसे 
कोईभी वर्णन नारायणीयोपाख्यानमें किये गये वर्णनके समान पूर्ण नहीं है। 
विवस्वान्‌ - मन्‌ - इक्ष्वाकुकी यह परंपरा सांख्य-मार्गंको विलकुलही उपयुक्त 
नहीं होती; और सांख्य एवं योग, इन दोनोंके अतिरिक्त तीसरी निष्ठा गीतामें 
वर्णितही नहीं है । इस बातपर ध्यान देनेसे दूसरी रीतिसेभी सिद्ध होता है, कि 
यह परंपरा कर्मयोगकीही है ( गीता २. ३९ ) । परंतु सांख्य और योग, इन 
दोनों निष्ठाओंकी परंपरा यद्यपि एक न हो तोभी कमयोग अर्थात्‌ भागवत 
धर्मके निरूपणमेंही सांख्य या संन्यास-निष्ठाके निरूपणका पर्यायमें समावेश हो | 
जाता है ( गीतारहस्य प्र. १४, पृ. ४६९ ) । इस कारण वैशंपायनने कहा हैं, 
कि भगवद्गीतामें यति-धम अर्थात्‌ संन्यास-धर्मेभी वणित है। मनुस्मृतिमें चार 
आश्रम-धर्मोका जो वर्णन है, उसके छठे अध्यायमें पहले यति अर्थात्‌ संन्यास 
आश्रमका धर्मं कह चुकनेपर विकल्पसे “ वेदसंन्यासिओंका कर्मयोग ” इस नामसे 
गीता या भागवत धमंके कर्मयोगका वर्णन है; और स्पष्ट कहा है कि 
“ निःस्पृहतासे अपना कार्य करते रहनेसेही अंतमें परम सिद्धि मिलती है 
(मनु. ६. ९६) ; इससे स्पष्ट दीख पड़ता है, कि कर्मयोग मनुकोभी ग्राह्म था । 
इसी प्रकार अन्य स्मृतिकारोंकोभी यह मान्य था; और इस विषयके अनेक 
प्रमाण गीतारहस्यके ११ वें प्रकरणके अंतमे ( पृ. ३६२-३६७ ) दिये गये हैं। 
अब अर्जुनको इस परंपरापर यह शंका है, कि :-] 


अर्जूनने कहा :- (४) तुम्हारा जन्म तो अभी हुआ है; और विवस्वानका 


इससे बहुत पहले हो चुका है; ( ऐसी दशामें) मै यह कँसे जानूं, किं तुमने 
( यह योग ) पहले वतलाया था ? 


[ अर्जुनके इस प्रश्नका उत्तर देते हुए भगवान्‌ अपने अवतारोंके कार्योंका 


| वर्णनकर आसक्तिविरहित कर्मयोग या भागवत धर्मकाही अब फिर समर्थन 
` | करते हैं, “कि इस प्रकार मँभी क्मोंको करता आ रहा हूँ ” :- ] 

श्रीभगवानुवाच | 


बहूनि म व्यतीतानि जन्मानि तव चाजुन । 
तान्यहं वेद सर्वाणि न त्वं वेत्थ परंतप ॥ ५॥ 


अजोऽपि सन्नव्ययात्मा भूतानामीश्वरोऽपि सन्‌ | 
प्रक्राति स्वामधिष्ठाय सम्भवाम्यात्ममायया ॥ ६ ॥ 


यदा यदा हि धर्मस्य ग्लानिर्भवति भारत | 
अभ्युत्थानमधर्मस्य तदात्मानं सुजाम्यहम्‌ ॥ ७॥ 


श्रीभगवानने कहा :- ( ५) हे अर्जुन ! मेरे और तेरे अनेक जन्म हो चुके हूँ । उन 
सवको मैं जानता हूँ: (और ) हे परंतप! तू नहीं जानता ( यही भेद हैः) । 
( ६) मैं (सव ) ध्राणियोंका स्वामी और जन्मविरहित हूँ और, यद्यपि मेरे 
आत्मस्वरूपमें कभीभी व्यय अर्थात्‌ विकार नहीं होता, तथापि अपनीही प्रक्कतिमें 
अधिष्ठित होकर मै अपनी मायासे जन्म न्त्या करता हूँ । 


| [ इस श्लोकके अध्यात्मज्ञानमें कापिल-सांख्य और वेदान्त, इन दोनों 
| मतोंकाही मलकर दिया गया है । सांख्य-मतवालोंका कथन हैं, कि प्रकृति आप-ही 
| सुष्टि निर्माण करती हूँ । परंतु वेदांती लोग प्रकृतिको परमेशवरकाही एक स्वरूप 
| समझकर यह मानते हैं, कि प्रकृतिमें परमेश्वरके अधिष्ठित होनेपर प्रकृतिसे 
| च्यक्त-सृष्टि निमिन होती है। अपने अव्यक्त स्वरूपसे सारे जगतको निर्माण 
| करनेकी परमेण्वरकी इस अचित्य शक्तिकोही गीतामें ` माया' कहा है; और 
| इसी प्रकार श्वेताश्वतरोपनिषदर्मेभी ऐसा वर्णन है :- “ मायां तु प्रकृति विद्या- 
| न्मायिनं तु महेश्वरम्‌ । ” अर्थात्‌ प्रक्ृतिही माया है; और उस मायाका अधिपति 
| परमेश्वर है ( शवे. ४. १०); और “ अस्मान्मायी सुजते विश्वमेतत्‌ ” ~ इससे 
| नायाका अधिपति सृष्टि उत्पन्न करता हैँ ( श्वे. ४. १० ) । प्रकृतिको माया 
| क्यों कहते हैं, इस मायाका स्वरूप क्या है, और इस कथनका क्या अर्थ है, कि 
| मायासे सुप्टि उत्पन्न होती है ? - इत्यादि प्रश्नोंका अधिक विवरण गीतारहस्यके 
| » वें प्रकरणमें दिया गया है। यह वतला दिया, कि अव्यक्त परमेश्वर व्यक्त 
| कैसे होता है अर्थात्‌ कर्म उपजा हुआ-सा कैसे दीख पड़ता है; अब इस बातका 
| स्पष्टीकरण करते हैं. कि वह ऐसा कव और किसलिये करता है :- ] 


Dl _ 


(७) हे आन्त! जव-जव्र धमकी ग्लानि होती दै और अधर्मकी प्रवळता 
फैल जाती है. संब्र-तंब मैं स्वयं ही जन्म ( अवतार ) लिया करता हूं। 

परित्राणाय साधूनां विनाशाय च दुष्कृताम्‌ ! 
घर्मसंस्थापनाथाय सम्भवामि युग युग ॥ ८ ॥ 

९ § जन्म कर्म च मे दिव्यमेवं यो वेत्ति तत्त्वतः । 
त्यक्त्वा देह पुनर्जन्म नेति मामेति सोऽजुन ॥ ९॥ 


वीतरागभयक्रोधा मन्मया माझ्नुपाश्चिताः । 
बहवो ज्ञानतपसा पूता मञ्गावमागताः | १० ॥ 


(८) साधुओंकी संरक्षाके निमित्त और दुप्टोंका नाश करनेकें ख्यि, युग-युगमें 
धर्मसंस्थापनाके अर्थ में जन्म लिया करता हूँ। 
| [ इन दोनों श्लोकोंमें धर्म" शब्दका अर्थ केवळ पारलोकिक वैदिक धर्म 
| नहीं है; कितु चारों वर्णोके धमं, न्याय और नीति प्रभुति बातीकाभी उसमें 
| मृख्यतासे समावेश होता है। इस श्लोकका तात्पर्यं यह है. कि जगतमें जब 
| अन्याय, अनीति, दुष्टता और अंधाधुंधी मचकर साधुओंकों कष्ट होने लगता 
| है और जब दुष्टोंका दबदबा वढ़ जाता है, तव अपने निर्माण क्रिये हुए जगतकी 
| सुस्थितिको स्थिर रखकर, उसका कल्याण करनेके लिये तेजस्वी और पराक्रमी 
| पुरुषके रूपसे ( गीता १०. ४१ ) अवतार लेकर भगवान्‌ ममाजकी बिगड़ी हुई 
| व्यवस्थाको फिर ठीक कर दिया करते हुँ। इस रीतिमे अवतार ले कर भगवान्‌ 
| जो काम करते हुँ, उसीको लोकसंग्रह' भी कहते हैं; और पिछले अध्यायमें कह 
| दिया गया है, कि यही काम अपनी शक्ति और अधिकारक्े अनुसार आत्मज्ञानी 
| पुरुषोंकोभी करना चाहिये ( गीता ३. २० )। यह वतळा दिया गया, कि 
| परमेश्वर कब और किसलिये अवत्तार लेता है । अव यह व्रतळाते हैं, कि इस 
| तत्त्वको परख कर जो पुरुष तदनुसार बर्ताव करते हैं. उनको कौनसी गति 
| मिलती है :-] 

( ९ ) हे अर्जुन ! इस प्रकारके मेरे दिव्य जन्म और दिव्य कर्मेके तत्त्वको 
जो जानता है, वह देह त्यागनेके पश्चात्‌ फिर जन्म न लेकर मुझमें आ मिलता है। 
(१०) प्रीति, भय और क्रोधसे छूटे हुए, मत्परायण और मेरे आश्रयमें आये हुए 
अनेक लोग (इस प्रकार) ज्ञानरूप तपसे शुद्ध होकर मेरे स्वछ्पमें आकर मिल गये हैं। 

| [ भगवानके दिव्य जन्मको समझनेके छिये यह जानना पड़ता है, कि 

| अव्यक्त परमेश्वर मायासे सगुण कँसे होता है; और इसके जान ल्नेसे 

| अध्यात्मज्ञान हो जाता है; एवं दिव्य कर्मको जान लेनेपर कर्म करकेभी अलिप्त 

| रहनेका, अर्थात्‌ निष्काम कर्मके तत्त्वका, ज्ञान हो जाता है । मारांश. परमेश्वरके 

» | दिव्य जन्म और दिव्य कर्मको पूरा पूरा जान ल्नेपर, अध्यान्मजान और कर्मयोग 

§ § ये यथा माँ प्रपद्यन्ते तांस्तथैव भजाम्यहम्‌ | 
मम वत्मानुवर्तन्ते मनुष्याः पार्थ सर्वेशः ॥ ११ ॥ 
कांक्षन्तः कर्मणां सिद्धि यजन्त इह देवताः | 
क्षिप्रं हि मानुषे लोके सिद्धिभेवति कर्मजा ॥ १२॥ 


| इन दोनोंकीभी पूरी पहचान हो जाती है; और मोक्षकी प्राप्तिके लिये इसीकी 
| आवश्यकता होनेके कारण ऐसे मनुष्यको अंतमें भगवत्प्राप्ति हुए विना नहीं 
रहती । अर्थात्‌ भगवानके दिव्य जन्म और दिव्य कर्म जान लेनेमें सब कुछ आ 
गया; फिर अध्यात्मज्ञान अथवा निष्काम कर्मयोग, इन दोनोंकाभी अलग अलग 
अध्ययन नहीं करना पड़ता । अतएव वक्तव्य यह है, कि भगवानके जन्म और 
कृत्यका विचार करो; एवं उसके तत्त्वको परखकर बर्ताव करो; भगवत्प्राप्त 
होनेके लिये दूसरा कोई साधन अपेक्षित नहीं है। भगवानकी यही सच्ची 
| उपासना है । अब इसकी अपेक्षा नीचेके दर्जेकी उपासनाओंके फल और उपयोग 
| बतलाते हैँ :- ] 


( ११ ) जो मुझे जिस प्रकारसे भजते. हैं, उन्हें मैं उसी प्रकारके फल देता 
हुँ । हे पार्थं ! किसीभी ओरसे हो, मनुष्य मेरेही मार्गमें आ मिलते हैं। 
| [“ मम वर्त्मानुवतंन्ते ” इत्यादि उत्तरार्धं पहले ( गी. ३. २३ ) कुछ 
| निराले अर्थमें आया है; और इससे ध्यानमें आवेगा, कि गीताम पूर्वापर संदर्भके 
| अनुसार अर्थ कैसे बदल जाता है; यद्यपि यह सच है, कि किसीभी मार्गसे जानेपर 
| मनृष्य परमेश्वरकीही ओर जाता है; तोभी यह जानना चाहिये, कि अनेक 
| लोग अनेक मार्गोसे क्यों जाते हैं? अब इसका कारण बतलाते हैं :- ] 
( १२) (कर्मबंधनके नाशकी नहीं, केवल ) कर्मफलकी इच्छा करनेवाले लोग 
इस लोकमें देवताओंकी पूजा इसलिये किया करते हैं, कि (ये) कर्मफल (इस ) 
मनृष्यलोकमें शीधही मिल जाते हैं। 

[ येही विचार सातवें अध्याय में ( गीता ७. २१, २२ ) फिर आये हैं, 
परमेश्वरकी आराधनाका सच्चा फल है मोक्ष, परंतु वह तभी प्राप्त होता है, 
कि जब कालांतरसे एवं दीं और एकान्त उपासनासे कर्मबंधका पूर्ण नाश हो 
जाता है; परंतु इतने दूरदर्शी और दीघं-उद्योगी पुरुष बहुतही थोड़े होते हैं। 
इस श्लोकका भावार्थ यह है कि बहुतेरोंको अपने उद्योग अर्थात्‌ करसे इसी 
लोकमें कुछ-त-कुछ प्राप्त करना होता है, और ऐसेही लोग देवताओंकी पूजा 
किया करते हैं ( गीतार. प्र. १३, प्‌. ४२४ ) । गीताका यहभी कथन हूँ, कि 
| पर्यायसे यहभी तो परमेश्वरकाही पूजन होता हैं; और वढ़ते बढ़ते इस यागका 


| पर्यवसान निष्काम भक्तिमें होकर अंतमें मोक्ष प्राप्त हो जाता है ( गीता 

चातर्वर्ण्यं मया सं ुणकमोविभागदाः | 
तस्य कतारमपि मां विद्वचकतारमव्ययम्‌॥ १३॥ 


न मां कर्माणि लिम्पान्ति न मे कर्मफले स्पुहा । 
इति मां योऽभिजानाति कमाभिन स बध्यते॥ १४ ॥ 


एवं ज्ञात्वा कृतं कमै पूर्वैरपि सुमुक्लभिः । 
कुरु कमैव तस्मात्त्वं पूवैः पूवेतरं कृतम्‌ ॥ १५॥ 


पहले कह चुके हैं, कि धर्मकी संस्थापना करनेके लिये परमेश्वर” 


1« 
| 3. १९ ) । 
अब संक्षेपमें वतलाते हैं, कि धर्मकी संस्थापना करनेके लिये 


| अवतार लेता है, 
| क्या करना पड़ता है :-] 

( १३ ) ( ब्राह्मण, क्षत्रिय, वैश्य और शूद्र इस प्रकार ) चारों वर्णोकी 
व्यवस्था गुण और कर्मके भेदके अनुसार मैनेही निर्माण की है । इसे तू ध्यानमें रख; 
कि मैं उसका कर्ताभी हूँ; और अकर्ता अर्थात्‌ उसे न करनेवाला अव्यय (मेही) हूँ । 

[अर्थ यह है, कि परमेश्वर कर्ता भलेही हो; पर अगले श्लोकके वर्णना- 
नुसार वह सदैव निःसंगं है, इस कारण अकर्ता ही है (गीता ५.१४ )। 
परमेशवरके स्वरूपके “ सर्वेन्द्रियगणाभासं सर्वेन्ट्रियविवजितम्‌ ” ऐसे दूसरेभी 
विरोधाभासात्मक वर्णन आगे हैं (गीता १३.१४ ) | चातुर्वण्येके गुण और 
भेदका निरूपण आगे अठराहवें अध्यायमें (गी. १८.४१-४९) किया गया हैं। 
अव भगवांनने “ करके न करनेवाला ” ऐसा जो अपना वर्णन किया है, उसका 
| मर्म वतलाते हैं :- ] 

( १४ ) मुझे कर्मका लेप अर्थात्‌ बाधा नहीं होती; (क्योंकि) कर्मके फलमें मेरी 
ऽछा नहीं हैँ - जो मुझे इस प्रकार जानता है, उसे कर्मकी बाधा नहीं होती । 
| [ ऊपर नवम शलोकमें जो दो बातें कही हैं, कि मेरे 'जन्म' और कर्म को 
| जो जानता है, वह मुक्त हो जाता है, उन्हींमेंसे कर्मके तत्त्वका स्पष्टीकरण 
| इस इलोकमें किया है। जानता” है शब्दसे यहाँ “ जान कर तदनुसार वर्तने 
ळगता है ” इतना अर्थ विवक्षित है। भावार्थ यह है, कि भगवानको उनके 
| कमंकी वाधा नहीं होती, इसका यह कारण है, कि वे फलाशा रखकर कामही 
| नहीं करते; और इसे जान कर तदनुसार जो वर्तता है, उसको कर्मोका बंधन 
| नहीं होता । अब इस श्लोकके सिद्धान्तकोही प्रत्यक्ष उदाहरणसे दृढ करते हैं :-] 
(१%) इसे जान कर प्राचीन समयके मुमुक्ष लोगोंनेभी कर्म किया था; इसलिये 
ू्दके लोगोंके किये हुए अति प्राचीन कर्मही तू कर । 


| [इम प्रकार मोक्ष और कर्मका विरोध नहीं है. अतएव अर्जुनको निश्चित 

३६ किं कम किमकमेति कवयोऽप्यत्र मोहिताः । 
तत्ते कमे प्रवक्ष्यामि यज्ज्ञात्वा मोक्ष्यसेऽशुभात्‌ ॥ १६॥ 
कर्मणो ह्यपि वोद्धव्यं बोद्धव्यं च विकर्मणः | 
अकमणश्च बोद्धव्यं गहना कर्मणो गतिः ॥ १७॥ 
कर्मण्यकम यः पश्येदकमाणि च कर्म यः। 
स बुद्धिसान्मनुष्येषु स युक्तः कृत्स्नकर्मकृत्‌ ॥ १८ ॥ 


| उपदेश किया है, कि तू कर्म कर । परंतु इसपर यह शंका होती है, कि संन्यास- 

| मार्गवालोंका जो यह कथन है, कि “ कर्मोके छोड्नेसे अर्थात्‌ अकर्मसेही मोक्ष 
| मिलता है।” उस कथनका वीज क्या है ? अतएव अब कर्म और अकर्मके 
| विवेचनका आरंभ करके आगे तेईसवें इलोकमें सिद्धान्त करते हैं, कि अकर्म 
| कुछ कर्मत्याग नहीं है;. निष्काम कर्मकोही अकम कहना चाहिये । ] | 
( १६ ) इस विषयमें बड़े बड़े विद्ानोंकोभी भ्रम हो जाता है, कि कौन कर्म 

है और कौन अकर्म ? (अतएव ) वैसा कमे तुझे बतलाता हूँ, कि जिसे जान लेनेसे 
तू पापसे मुक्त होगा । 


| [ 'अकर्म' नञ्‌ समास हैं ओर व्याकरणकी रीतिसे उसके अ= नञ्‌ शब्दके 
| 'अभाव' अथवा अप्राशस्त्य' ये दोनों अर्थ हो सकते हैं; और यह नहीं कह्‌ 
| सकते, कि इस स्थलपर ये दोनोंभी अर्थ विवक्षित न होगे, परंतु अगले इलोकमें 
| 'विकमे' नामसे कमका एक और तीसरा. भेद किया है। अतएव इस एलोकमे 
| अकर्म शब्दसे विशेषतः वही कर्मत्याग उद्दिष्ट हैं, जिसे सन्यास 
| लोग “ कर्मका स्वरूपतः त्याग ” कहते हैं । संन्यास-मार्गेवाळे कहते हैं, 
| “ सव कर्म छोड़ दो “; परंतु १८ वें एलोककी टिप्पणीसे दीख पड़ेगा, कि इस 
| बातको दिखलानेके लियेही यह विवेचन किया गया हैं, कि कर्मको सर्वधा त्याग 
| देनेकी कोई आवश्यकता नहीं हैं संन्यास-मार्गंवालोंका कर्मत्याग सच्चा अकम 
| नहीं है, अकर्मका मम कुछ औरही है । ] हे 
(१७) कर्मकी गति गहन है; ( ता यह जान लेना चाहिये, कि 
है, और यह समझना चाहिये, कि विकम (विपरीत कर्म ) 5 है; और ७३ 
ज्ञात कर लेना चाहिये, कि अकम ( कर्म न करना ) क्या है? ( ) रै 
अकर्म और अकर्ममें कर्म जिसे दीख पड़ता है, वह पुरुष सव मनुष्योंमें ज्ञानी हैं 
और वही युक्त अर्थात्‌ योगयुक्त एवं समस्त कर्म कला है। हि । 
| [इस एलोकमे और अगले पाँच एलोकोमे अकर्म हक जि 
| स्पप्टीकरण किया गया है, और इसमें जो कुछ कंमी रह गई है, उसे अ 

| अठारहवें अध्यायमें कर्मत्याग, कर्म और कर्ताके व्रिविध भेद-वर्णनमें पूरा कर 
| दिया है ( गीता १८.४७; १८.२३-२५; १८. Se) । यहाँ संक्षेपमें 
| स्पष्टतापूर्वंक यह बतला देना आवश्यक है, कि दोनों स्थलोंके कर्म-विवेचनसे 
| कर्म, अकर्म और विकर्मके संबंधमें गीताके सिद्धान्त क्या हँ; क्योंकि, टीकाकारोंने 
| इस संबंधमें बड़ी गड़बड़ कर दी है। संन्यास-मार्गंवालोंको सब कर्मोका स्वरूपत: 
| त्याग इष्ट है, इसलिये वे गीताके 'अकमं' पदका अर्थ खींचातानीसे अपने मार्गकी 
| ओर लाना चाहते हैँ; मीमांसकोंको यज्ञयाग आदि काम्य कर्म इष्ट हैं, इसलिये 
| उनके अतिरिक्त और सभी कर्म उन्हें 'विकर्म' जँचते हैं । इसके सिवा मीमांसकोंके 
| नित्यनैमित्तिक आदि कर्मेभेदभी उसीमें आ जाते हैं; और फिर धर्मशास्त्री उसीमें 
| अपनी ढाई चावलकी खिचडी पकानेकी इच्छा रखते हैं। सारांश, चारों ओरसे 
| ऐसी खींचातानी होनेके कारण, अंतमें यह जान लेना कठिन हो जाता है, कि गीता 
| अकर्म' किसे कहती है और विकर्म किसे? अतएव पहलेसेही इस वातपर ध्यान 
| दिये रहना चाहिये, कि गीतामें जिस तात्त्विक दृष्टिसे इस प्रश्नका विचार किया 
| गया है, वह दृष्टि निष्काम कमं करनेवाले कर्मयोगीकी है; काम्य-कर्मे करनेवाले 
| मीमांसकोंकी या कर्म छोड़नेवाले संन्यासमागियोंकी नहीं है। गीताकी इस 
|: दृष्टिको स्वीकार कर लेने पर तो थही कहना पड़ता है, कि 'कर्म-शून्यता'के अर्थमें 
| अकर्म इस जगतमें कहींभी नहीं रह सकता अथवा कोईभी मनुष्य कभी कर्म- 
| शून्य नहीं हो सकता (गीता ३.५; १८.११); क्योंकि सोना, उठना, बैठना 
| और कम-से-कम जीवित रहना तो किसीकाभी छूट नहीं जाता । और यदि कमं- 
| शून्य होना संभव नहीं है, तो निश्चय करना पड़ता है, कि अकम कहें किसे? 
| इसके लिये गीताका यह उत्तर है, कि कर्मको निरी क्रिया न समझकर उससे 
| आगे होनेवाले शुभ-अशुभ आदि परिणामोंका विचार करके, कर्मका कर्मत्व 
| या अकर्मेत्व निश्चित करो। यदि सृष्टिके मानेही कमं है, तो मनुष्य जबतक 
| सृष्टिमें है, तब तक उससे कर्म नहीं छूटता | अतः कर्म और अकमंका जो 
| विचार करना हो, वह इसी दृष्टिसे करना चाहिये, कि मनुष्यको वह कर्म कहाँ 
| तक बद्ध करेगा । करने परभी जो कर्म हमें बद्ध नहीं करता, उसके विषयमें कहना 
| चाहिये, कि उसका कर्मत्व अथवा बंधकत्व नष्ट हो गया; और यदि किंसीभी 
| कर्मका बंधकत्व अर्थात्‌ कमंत्व इस प्रकार नष्ट हो गया हो, तो फिर वह कर्म 
| 'अकमं' ही हुआ । अकर्मका प्रचलित सांसारिक अर्थ कर्मशून्यता है सही, परंतु 
| शास्त्रीय दृष्टिसे विचार करनेपर उसका यहाँ मेल नहीं मिलता | क्योंकि हम 
| देखते हैं, कि चुपचाप बैठना अर्थात्‌ कर्म न करनाभी कई बार कर्मही हो जाता 
| है । उदाहरणार्थ, अपने माँ-बापको कोई मारता-पीटता हो, तो उसको न रोक- 
| कर चुप्पी साधे बंठे रहना, उस समय यदि व्यावहारिक दृष्टिसे अकमं अर्थात्‌ 


| कर्म-शून्यता हो तोभी वह कर्मही, - संभवतः विकर्म - है; और कर्मविपाककी 

दष्टिसे उसके अशभ परिणाम हमें भोगने पडेंगे। अतएव गीता इस एलोकमें 
विरोधाभासकी रीतिसे बड़ी खूवीके साथ कहती है, कि ज्ञानी वही है, जिसने 
जान लिया, कि अकर्ममेंभी ( कभी कभी तो भयानक ) कर्म हो जाता है, और 
कर्म करकेभी वह कर्मविपाककी दृष्टिसे मरा-सा, अर्थात्‌ अकर्म, होता है; 
तथा यही अर्थ अगले श्ळोकमें भिन्न भिन्न रीतिसे वणित है। कर्मके फलका 
बंधन न ळगनेके लिये गीत्ाशास्त्रके अनुसार यही एकमेव सच्चा साधन है, कि 
निःसंग-बुद्धिसे अर्थात्‌ फलाशा छोड़कर निष्काम बुद्धिसे, वह कर्म किया जावे 
( गीतारहस्य प्र. ५, पु. १११-११५; प्र. १०, पृ. २८६-२८७ ) । अतः इस 
साधनका उपयोग कर निःसंग-बुद्धिसे जो कर्म किया जाय, वही गीताके अनुसार 
प्रशस्त अर्थात्‌ सात्तिवक कर्म है ( गीता १८.९); और गीताके मतमें वहीं 
सच्चा 'अकमं' है । क्योंकि उसका कमंत्व, अर्थात्‌ कर्मविपाककी क्रियाके अनुसार 
बंध्रकत्व, निकल जाता है । मनुष्य जो कुछ कर्म करते हैं ( और इस ' करते हैं ' 
पदमें चुपचाप निठल्ले बैठे रहनेकाभी समावेश करना चाहिये ), उनमेंसे उक्त 
प्रकारके अर्थात्‌ “ सात्त्विक कर्म ' अथवा गीताके अनुसार अकर्म घटा देनेसे 
बाकी जो कर्म रह जाते हैं, उनके दो भाग हो सकते है : एक राजस और दूसरा 
तामस । इनमेंसे तामस कर्म मोह और अज्ञानसे हुआ करते हैं, इसलिये उन्हें 
विकर्म कहते हैं! फिर यदि कोई कर्म मोहसे छोड दिया जाय, तोभी वह 
विकर्मही है; अकमं नहीं ( गीता १८. ७ ) । अव रह गये राजस कर्म । य कर्म 
पहले दर्जेके अर्थात सात्विक नहीं हैं; अथवा ये वे कर्मभी नहीं हैं, जिन्हें गीता 
सचमच अकर्म' कहती है । गीता इन्हें 'राजस' कमं कहती है, परंतु यदि कोई 

हे, तो ऐसे राजस कर्मोको केवल 'कमं'भी कह सकता है । तात्पर्य क्रिया- 
त्मक स्वहूपसे अथवा कोरे धर्मशास्त्रसेभी कर्म-अकर्मका निश्चय नहीं हाता, 
कितु कर्मके वंधकत्वसे यह निश्चय किया जाता हं, कि कर्म है या अकम ? 
अष्टावक्रगीता संन्यास-मा्गेकी है; तथापि उसमेंभी कहा है 


निबत्तिरपि मढस्य प्रबत्तिरुपजायते । 
प्रबत्तिरपि धीरस्य निबत्तिफलसागिनो ॥ 


थात मर्खोकी निवृत्ति, अथवा हठसे या मोहके द्वारा कर्मसे विम॒खताही वास्तवम 
प्रबत्ति अर्थात कर्म है और पंडित लोगोंकी प्रवृत्ति, अर्थात्‌ निष्काम क्मेसेही 
निबत्ति याने कर्मत्यागका फल मिळता है ( अष्टा. १८. ६१ ) । गीताके उक्त 
इलोकमें यही अर्थ विरोधाभासरूपी अळंकारकी रीतिसे बड़ी सुंदरतासे बतलाया 
गया है और गीताके अकर्मके इस लक्षणको भलीभांति समझे बिना गीताके 
कर्म-अकर्मके विवेचनका मर्म कभीभी समझम आनका नहीं । अब इसी अर्थको 
अगले _्लोकोंमें अधिक व्यक्त करते हन ) 

यस्य सर्वे समारम्भाः कामसंकल्पवर्जिताः । 


ज्ञानाभ्निंदरधकमोणं तमाहुः पण्डितं बुधाः ॥ १९ ॥ 


त्यक्त्वा कर्मफलासंगं नित्यतृप्तो निराश्रयः । 
कर्मण्यभिप्रवृत्तो5पि नैव किंचित्करोति सः ॥ २० ॥ 


निराञ्चीर्यतचित्तात्मा त्यक्तसर्वपारि्रहः | 
शारीरं केवळं कम ङुवंन्नाम्मोति किल्बिषम्‌ ॥ २१॥ 


(१९) ज्ञानी पुरुष उसीको पंडित कहते हैं, कि जिसके सभी समारंभ अर्थात्‌ उद्योग 
फलकी इच्छासे विरहित होते हैँ, और जिसके कर्म ज्ञानाग्निसे भस्म हो जाते हूँ। 
| [ “ ज्ञानसे कर्म भस्म होते हैँ” इसका अर्थ कर्मोंको छोड़ना नहीं हैं, कितु 


| 
| इस श्लोकसे प्रकट होता है, कि “ फलकी इच्छा छोड़ कर कर्म करना “, यही 


~ 

अर्थ यहाँ लेना चाहिये ( गीतार. प्र. १०, पृ. २८६-२९१ ) । इसी प्रकार 
आगे भगवद्भक्तके वर्णनमें जो 'सर्वारम्भपरित्यागी' समस्त - आरंभ या उद्योग 
छोड़नेवाला - पद आया है (गीता १२. १६; १४. २५ ), उसकेभी अर्थका 
| निर्णय उससे हो जाता है । अब इसी अर्थको अधिक स्पष्ट करते हैं :- ] 

(२०) कर्मफलकी आसक्ति छोड़कर जो सदा तृप्त और निराश्रय है, अर्थात्‌ 
( जो पुरुष ) कर्मफलके साधनकी आश्रयभूत ऐसी बुद्धि नहीं रखता, कि अमुक 
कार्यकी सिद्धिके लिये अमुक काम करता हूँ, '( कहना. चाहिये. कि ) वह कमं 
करनेमें निमग्न रहनेपरभी कुछभी नहीं करता । ( २१ ) 'आशी:' अर्थात्‌ फलकी 
वासना छोड़नेवाला, चित्तका नियमन करनेवाला और सर्वेसंगसे मुक्त पुरुष केवल 
शारीर अर्थात्‌ शरीर या कमेंद्रियोंसेही कर्म करते समश पापकः भागः नहः होता । 
| [कुछ लोग बीसवें श्लोकके “निराश्रय” शब्दका अर्थ 'घर-गिरस्ती' न 
| रखनेवाला (संन्यासी) करते हैँ; पर वह ठीक नहीं है । आश्रयको घर या गिरस्ती 
| कह सकेंगे; परंतु इस स्थानपर कर्ताके स्वयं रहनेका ठिकाना विवक्षत नहीं 
| है; यहाँ यह अर्थ है, कि वह जो कर्म करता है, उसका हेतुरूप ठिकाना (आश्रय) 
| कहीं न रहे | यही अर्थ गीताके ६. १ शलोकमें 'अनाश्रित:कर्मफलं' इन शब्दोसे 
| स्पष्ट व्यक्त किया है, और वामन पंडितने गीताकी 'यथार्थदीपिका' नामक 
| अपनी मराठी टीकामें इसे स्वीकार किया हैं। ऐसेही २१ वें शलोकमें 'शारीरके' 
| माने सिर्फ़शरीरपोषणके लिये भिक्षाटन आदि कर्म नहीं हैं। आगे पांचवें 
| अध्यायमें “ योगी अर्थात्‌ कर्मयोगी लोग आसक्ति अथवा काम्य-बद्धिको मनमें 
| न रखकर केवल इंद्रियोंसे कमं किया करते हैँ” ( गीता ५. ११ ) ऐसा जो 
| वर्णन है, उसके समानार्थकही ' केवलं शारीरं कर्म ' इन पदोंका सच्चा अर्थ है । 

यहच्छालाभसन्तुष्ठो द्वन्द्वातीतो विमत्सरः । 
समः सिद्धावासिद्धों च क्त्वापि न नित्रध्यते ॥ २२॥ 
गतसँगस्य झकत्य क्लासायश्विलचेसस:ः । 


यज्ञायाचरतः कर्भ समग्र प्रवलायंत ॥ २३॥ 


| इंद्रियाँ कर्म तो करती हैं, पर बुद्धि सम रहनेके कारण उन कर्मोका पाप-पुण्य 

| कर्ताको नहीं लगता । ] 

( २२ ) यदृच्छासे जो प्राप्त हो जाय, उसमें संतुष्ट, ( हर्ष-शोक आदि ) ढंढोंसे 
मुक्त, निर्मत्सर, और (कर्मकी) सिद्धि या असिद्धिको एक-सा-ही माननेवाला पुरुष 
(कर्म) करकेभी ( उनके पाप-पुण्यसे ) बद्ध नहीं होता। ( २३) आसंगरहित, 
( राग-द्वेषसे ) मुक्त, ( साम्य-वुद्धिरूप ) ज्ञानमें स्थिर चित्तवाले और ( केवल ) 
यज्ञहीके लिये ( कर्म ) करनेवाले पुरुषका कर्म समग्र विलीन हो जाता हैं ! 
| [ तीसरे अध्यायमें (गीता ३. ९) जो यह भाव है, कि मीमांसकोंके मतमें 
| यज्ञके लिये किये हुए कर्म बंधक नहीं होते; और आसक्ति छोड़ कर करनेसे 
| वेही कमं स्वगंप्रद न होकर मोक्षप्रद होते हैं, वही इस श्लोकमें बतलाया 
| गया है । “ समग्र विलीन हो जाता है” में समग्र” पद महत्त्वका है । मीमांसक 
| लोग स्वर्गसुखकोही परम-साध्य मानते हैँ; और उनकी दृष्टिसे स्वगंसुखको 
| प्राप्त करा देनेवाले कर्म बंधक नहीं होते । परंतु गीताकी दृष्टि स्वगंसे परे 
| अर्थात्‌ मोक्षपर है; और इस दृष्टिसे स्वगंप्रद कर्मभी बंधकही होते हूँ । अतएव 
| कहा है, कि यज्ञार्थे कमंभी अनासक्त-वुद्धिसे करनेपर समग्र” लय पाते हैं अर्थात्‌ 
| स्वगंप्रदभी न हो कर मोक्षप्रद हो जाते हैं। तथापि इस अध्यायके यज्ञप्रकरणके 
| प्रतिपादनमें और तीसरे अध्यायवारे (यज्ञ-प्रकरणके) प्रतिपादनमें एक बड़ा 
| भारी भेद है । तीसरे अध्यायमें कहा है, कि श्रौतस्मार्ते अनादि यज्ञचक्रको स्थिर 
| रखना चाहिये | परंतु अत्र भगवान्‌ कहते हैं, कि यज्ञका इतनाही संकुचित अथं 
| न समझो, कि देवताके उदेश्यूसे अग्निमें केवल तिल, चावल या पशुका हवन कर 
| दिया जावें, अथवा चातुर्वण्यंके कर्म स्वधर्मके अनुसार, पर काम्य-वुद्धिसे किये 
। जावें; अग्निमें आहुति छोड़ते समय अंतमें ' इदं न मम ' - यह मेरा नहीं - ईन 
| शब्दोंका उच्चारण किया जाता है; इनमें स्वार्थत्यागरूप निर्ममत्वका जो तत्त्व 
| है, वही यज्ञका प्रधान भाग है । इस रीतिसे “ न मम ' कह कर अर्थात्‌ ममतायुक्त 
| बुद्धि छोड़कर, ब्रह्मापंणपूर्वक जीवनके समस्त व्यवहार करनाभी एक वडा यज्ञ 
। या होमही हो जाता है, और इस यज्ञसे देवाधिदेव परमेश्वर अथवा ब्रह्मका यजन 
| हुआ करता हैं) सारांश, मीमांसकोके द्रव्ययज्ञसंबंधी जो सिद्धान्त हैं, वे इस बड़े 
| यज्ञके लियेभी उपयुक्त होते हैं; और लोकसंग्रहके निमित्त जगतके कर्मं आसक्ति- 

६ ६ अह्मार्पणं ब्रह्म हविर्न्रह्माम्ौ त्रह्मणा हुतम्‌ । 
ब्रह्मेव तेन गन्तव्यं जह्मकर्मसमाघधिना ॥ २४॥ 


दैवमेवापरे यज्ञं योगिनः पर्युपासते । 
ब्रह्माझावपरे यज्ञं यल्लेनेवोपजुद्भति ॥ २५ ॥ 


| विरहित करनेवाला पुरुष कर्मके समग्र” फलसे मुक्त होता हुआ अंतमें मोक्ष 
| पाता है ( गीतार. प्र. ११, पृ. ३४६-३५० ) | ब्रह्मार्पणरूपी इस वड़े यज्ञकाही 
| वर्णन अगले श्लोकमें पहले किया गया है; और फिर उसकी अपेक्षा कम 
| योग्यताके अनेक लाक्षणिक यज्ञोंका स्वरूप वतलाया गया है; एवं तेंतीसवें 
| श्लोकमें समग्र प्रकरणका उपसंहार कर कहा गया है, कि ऐसा “ ज्ञानयज्ञही 
| सबमें श्रेष्ठ है,” ] 

(२४) अर्पण अर्थात्‌ हवन करनेकी क्रिया ब्रह्म है, हवि अर्थात्‌ अर्पण 
करनेका द्रव्य ब्रह्म है, ब्रह्माग्निमें ब्रह्मने हवन किया है - ( इस प्रकार ) जिसकी . 
बुद्धिमें ( सभी ) कमं ब्रह्ममय, हैं, उसको ब्रह्मही मिलता है । 

| [ शांकरभाष्यमें ‘अर्पण’ शब्दका अर्थ “ अर्पण करनेका साधन अर्थात्‌ 
| आचमनी इत्यादि ” है; परंतु यह जरा कठिन है। इसकी अपेक्षा, अर्पण = 
| अर्पण करनेकी या हवन करनेकी क्रिया, यह अर्थ अधिक सरल है। यह 
| त्रह्यार्णणपुवंक अर्थात्‌ निष्कामबुद्धिसे यज्ञ करनेवालोंका वर्णन हुआ । अब देव- 
| ताके उद्देश्यसे अर्थात्‌ काम्य-बुद्धिसे किये हुए यज्ञका स्वरूप बतलाते हैं :- ] 
(२५) कोई कोई (कर्म)-योगी ( ब्रह्यबुद्धिके बदले ) देवता आदिके उद्देश्यसे 
यज्ञ किया करते हैं; और कोई ब्रह्माग्निमें यज्ञसेही यज्ञका यजन करते हैं। . 

| [ पुरुषसूक्तमें विराट्रूपी यज्ञपुरुषके देवताओं द्वारा, यजन होनेका जो 
| वर्णन है - “ यज्ञेन यज्ञमयजन्त देवा: । ” ( ऋ. १०. ९०. १६ ), उसीको लक्ष्य 
| कर इस श्लोकका उत्तरार्थ कहा गया है यज्ञ यज्ञेनैबोपजुह्नति' ये पद ऋग्वेदके 
| त से समानार्थकही दीख पड़ते हुँ। प्रकट है, कि इस यन्ञमेँ, 
| जो प्टकं आरभम हुआ था, जिस विराट्रूपी पशुका हवन किया गया था, वह 
| पशु, और जिस देवताका यजन किया गया था, बह्‌ देबता, ये दोनों ब्रह्मस्वरूपीही 
| होंगे । सारांश, चौबीसवें श्लोकका यह बर्णनही तत्नदृष्टिसे ठीक है, कि सृष्टिके 
| सब पदार्थोमें सदैवही ब्रह्म भरा हुआ है, इस कारण इच्छा रहित बुद्धिसे सव 
| Fa करते करते ब्रह्मसेही ्रह्मका सदा यजन होता रहता है; केबल वृद्धि 
वै होनी चाहिये । उुरुषसूक्तको लक्ष्य कर गीतायें बही एक श्लोक नहीं हैं; 
। अत्युत आगे दसवें अध्यायमेंभी ( १०. ४२ ) इस सुक्तके अनुसार वर्णन है । 
| देवताके उद्देश्यसे किये हुए यज्ञका वर्णन हो चुका; अब अग्नि, हवि इत्यादि 

'चीथ अध्याय ६८९ 


ओत्रादीनीन्त्रियाण्यन्ये संयमाभ्चिबु जति ' 
दान्वादीन्विषयानन्द' इन्द्रियाञ्निषु जुह्वति ॥ २६ |. 
सवोणीन्द्रियकमांणि प्राणगकमीणि चापरे । 
आत्मसंयमयोगाझौ जुह्वति ज्ञानदीपिते ॥ २७॥ [ 


| शब्दोंके लाक्षणिक अर्थ लेकर बतलाते हैं, कि प्राणायाम आदि पातंजलयोगकी 
| क्रियाएं अथवा तपश्चरणभी एक प्रकारका यज्ञ होता है :-] 
(२६) और कोई श्रोत्र आदि ( कान, आँख आदि ) इंद्रियोंका संयमरूप अग्निमें 
होम करते हैं; और कुछ लोग .इंद्रियरूप अग्निमें ( इद्रियोंके ) शब्द आदि विषयोंका 
हवन करते हैं। (२७) अर कुछ लोग इंद्रियों तथा प्राणोंके सब कर्मोंको अर्थात्‌ 
व्यापारोंको ज्ञानसे प्रज्वलित आत्मसंयभरूपी योगकी अर्निमें हवन किया करते हैं। 
[इन श्लोकोंमें दो-तीन प्रकारके लाक्षणिक यज्ञोंका वर्णन है। जैसे 
१) इंद्रियोंका संयमन करना अर्थात्‌ उनको योग्य मर्यांदाकं भीतर अपने अपने 
व्यवहार करने देना; (२) इंद्रियोंके विषय अर्थात्‌ उपभोगके पदार्थ सर्वथा 
| छोड़कर, इंद्रियोंको बिलकुल मार डालना; (३) न केवल इंद्रियोके व्यापारोंको, 
| प्रत्युत प्राणोंकेभी व्यापारोंको बंद कर, अर्थात्‌ पूरी समाधि लगा करके, केवळ 
| आत्मानंदमेंही मग्न रहना । अब इन्हें यज्ञकी उपमा दी जाय, तो पहले प्रकारमें 
| इंद्रियोंको मर्यादित करनेकी क्रिया ( संयमन ) अग्नि हुई, क्योंकि दुष्टान्तसे 
| यह कहा जा सकता है, कि इस मर्यादाके भीतर जो कुछ आ जाय, उसका 
| उसमें हवन हो गया । इसी प्रकार दूसरेमें साक्षात्‌ इंद्रियाँ और तीसरे प्रकारमें 
| इंद्रियाँ एवं प्राण मिलकर दोनों होम करनेके द्रव्य हो जाते हैं और आत्मसंयमन 
| अग्नि है; इसके अतिरिक्त कुछ लोग ऐसे हँ, जो निरा प्राणायामही किया करते 
| है; उनका वर्णन उनतीसवें श्लोकमें हूँ । 'यज्ञ' शब्दके मूल अर्थ द्रव्यात्मक यज्ञको 
| लक्षणासे विस्तृत और व्यापक कर तप, संन्यास, समाधि एवं प्राणायाम प्रभूति 
| भगवत्प्राप्तिके सब प्रकारके साधनोंका एक यज्ञ" शीर्षकमेंही समावेश कर 
| देनेकी भगवद्गीताकी यह कल्पना कुछ अपूर्व नहीं है । मनुस्मृतिके चौथे अध्यायमें 
| गृहस्थाश्रमके वर्णनके सिलसिलेमें पहले यह बतलाया गया है, कि ऋषियज्ञ, 
| देवयज्ञ, भूतयज्ञ, मनुष्ययज्ञ और पितृयज्ञ = इन स्मातं पंचमहायज्ञोंको कोई 
| गृहस्थ न छोड़े; और फिर कहा है, कि इनके बदले कोई कोई " इं्रियोमें वाणीका 
| 
| 


हवनकर, अथवा वाणीमें प्राणका हवन करके या अंतमें ज्ञानयज्ञसेभी परमेश्वरका 
यजन करते हैं” ( मनु. ४. २१-२४ ) । इतिहासकी दृष्टिसे देखें, तो विदित 
| होता है, कि इंद्र-वरुण प्रभृति देवताओंके उद्देश्यसे जो द्रव्यमय यज्ञ श्रौत ग्रंथोंमें 


| कहे गये हैं, उनका प्रचार धीरे धीरे घटता गया; और जब पातंजलयोगसे; 

६९० गीतारहस्य अथवा कर्मयोगशास्त्र 


द्रच्ययज्ञास्तपोयज्ञा योगयज्ञास्तथापरे | 
स्वाध्यायज्ञानयज्ञाश्च यतयः संशितव्रताः ॥ २८॥ 


अपाने जुह्वति प्राणं प्राणेऽपानं तथापरे । 
प्राणापानगती रुद्ध्वा प्राणायामपरायणाः ॥ २९ ॥ 


| संन्यासूसे अथवा आध्यात्मिक ज्ञानसे परमेश्वरकी प्राप्ति कर लेनेके मार्ग अधिका- 
| धिक प्रचलित होने लगे, तब “यज्ञ” शब्दका अर्थ विस्तृतकर उसीमें मोक्षके 
| समग्र उपायोंका लक्षणासे समावेश करनेका आरंभ हुआ होगा। इसका ममं 
| यही है, कि पहले जो शब्द धर्मकी दृष्टिसे प्रचलित हो गये थे, उन्हींका उपयोग 
| अगले धर्ममार्गेके लियेभी किया जावे। कुछभी हो; मनुस्मूतिके विवेचनसे यह 
| स्पष्ट हो जाता है, कि गीताके पहले या कम-से-कम उस कालमें तो उक्त कल्पना 
| सवंसान्य हो चुकी थी । ] 
(२८) इस प्रकार तीक्ष्ण ब्रतका आचरण करनेवाले यति अर्थात्‌ संयमी पुरुष कोई 
द्रव्यरूप, कोई तपरूप, कोई योगरूप, कोई स्वाध्याय अर्थात्‌ नित्य स्वकर्मानुष्ठानरूप। 
और कोई ज्ञानरूप यज्ञ किया करते हैँ। (२९) प्राणायाममें तत्पर होकर प्राण और 
अपानकी गतिको रोक करके, कोई प्रणवायुका अपानमें (हवन किया करते हँ) 
भोर कोई अपानवायुका प्राणमें हवन किया करते हैं। 
| [ इस श्लोकका तात्पर्यं यह है, कि पातंजलयोगके अनुसार प्राणायाम 
| करनाभी एक यज्ञही है। यह पातंजलयोगरूप यज्ञ उनतीसवें श्लोकमें बतलाया 
| गया है, अत: अठ्ठाईसवें श्लोकके “ योगरूप यज्ञ ” पदका अर्थ कर्मयोगरूपी यज्ञ 
| करना चाहिये। प्राणायाम शब्दके 'प्राण” शब्दसे श्वास और उच्छ्वास, दोनों 
| क्रियाएँ प्रकट होती हैं; परंतु जब प्राण और अपानका भेद करना होता है, तब 
| प्राण -बाहर जानेवाला अर्थात्‌ उच्छ्वास वायु, और अपान = भीतर आनेवाला 
| श्वास, यह अर्थ किया जाता है (वे. सू. शां. भा. २. ४. १२; छांदोग्य. शां. 
| भा. १. ३. ३ ) । ध्यान रहे, कि प्राण और अपानके ये अर्थ प्रचलित अर्थोसे 
| भिन्न हैं। इस अर्थमेसे अपानमें अर्थात्‌ भीतर खींचे हुए श्वासमें प्राणका- 
| उच्छूवासका - होम करनेसे पूरक नामका प्राणायाम होता है; और इसके 
| विपरीत प्राणमें अपानका होम करनेसे रेचक प्राणायाम होता है। प्राण और 
| अपान, इन दोनोकेही निरोधसे वही प्राणायाम कुम्भक हो जाता है। अब 
| इनके सिवा व्यान, उदान और समान ये तीन वायु बचे रहे। इनमेसे व्यात, 
| प्राण और अपानके संधिस्थलोंमें रहता है, धनुष्य खींचने, वजन उठाने आदि 
| दम रोककर या आधे शवासका दमन करके शक्तिके काम करते समय व्यक्त 


| होता है (छां. १.३.५ ) । मरणसमयमें निकल जानेवाले वायुको उदात 

चौथा अध्याय . ६९१ 


अपरे नियताहाराः प्राणान्प्राणेषु जुह्वति । 
सर्वेऽप्येते यज्ञविदो यज्ञक्षापितकल्मषाः॥ ३० ॥ 
यन्ञश्षिष्टामृतभुजो यान्ति ब्रह्म सनातनम्‌। 
नायं लोकोऽस्त्ययज्ञस्य कुतोऽन्यः कुरुसत्तम ॥ ३१ ॥ 
| कहते हैं ( प्रश्न ३.७), और शरीरके सब स्थानोंपर एक-सा अन्नरस पहुँचाने- 
| वाले वायुको समान' कहते हैं ( प्रश्‍न. ३.५ ) - इस प्रकार वेदान्त- 
| शास्त्रम इन शब्दोके सामान्य अर्थं दिये गये हैँ। परंतु कुछ स्थलोपर इनसे 
| निराले अर्थे अभिप्रेत होते हैं; उदाहरणार्थ, महाभारतके वनपर्वके २१२ वें 
| अध्यायमें प्राण आदि वायुओंके निरालेही लक्षण दिये गये हैं और उसमें कहा 
| है, कि प्राण मस्तकका वाय है और अपान नीचे सरकनेवाला वागु है ( प्रशत. 
| ३. ५ मैत्य्‌- २. ६ ) । ऊपरके इलोकमें जो वर्णन है, उसका यह अर्थ है, कि 
| इनमेंसे जिस वायुका निरोध करते हैं, उसका अन्य वायुओंमें होम होता है। ] 
( ३०-३१ ) और कुछ लोग आहारकी नियमित कर प्राणोंकाही प्राणोंमें होम 
किया करते हैं। ये सभी लोग सनातन ब्रह्ममे जा मिलते हैं, कि जो यज्ञके जाननेवाले 
हैँ, जिनके पाप यज्ञसे क्षीण हो गये हैं, ( और जो ) अमृतका अर्थात्‌ यज्ञसे बचे 
हुएका उपभोग करनेवाले हैं। यज्ञ न करनेवालेको ( जब ) इस लोगमें सफलता 
नहीं होती । ( तब ) फिर हे कुरुश्रेष्ठ ! ( उसे ) परलोक कहाँसे ( मिलेगा )? 
| [सारांश, यज्ञ करना यद्यपि वेदकी आज्ञाके अनुसार मनुष्यका कर्तव्य 
| है, तोभी यह यज्ञ एकही प्रकारका नहीं होता । प्राणायाम करो, तप करो, 
| वेदका अध्ययन करो, अग्निष्टोम करो, पश्‌यज्ञ करो, तिल-चावल अथवा घीका 
| हवन करो, पूजापाठ करो या नैवेद्य-वैश्वदेव आदि पाँच गृहयज्ञ करो; फला- 
| सक्तिके छूट जानेपर ये सब व्यापक अर्थमें यज्ञही हैं और फिर यज्ञशेष 
| भक्षणके विषयमें मीमांसकोके जो सिद्धान्त हैं, वे सब इनमेंसे प्रत्येक यज्ञके 
| लिये उपयुक्त हो जाते हैं। इनमेंसे पहला नियम यह है, कि “ यज्ञके अर्थ किया 
| हुआ कमं बंधक नहीं होता ”, और इसका वर्णन तेईसवें इलोकमें हो चुका है 
| ( गीता ३. ९ पर टिप्पणी देखो ) । अब दूसरा नियम यह है, कि प्रत्येक 
| गृहस्थ पंचमहायज्ञ कर अतिथि आदिके भोजन कर चुकनेपर फिर अपनी पत्नी- 
| सहित भोजन करे; और इस प्रकार बत॑नेसे गृहस्थाश्रम सफल होकर सद्गति 
| देता है। “विघसं भुक्तशेषं तु यज्ञशेषमथामृतम्‌ ˆ ( मन्‌, ३: २८५ ) - 
| अतिथि वगैरहके भोजन कर चुकनेपर जो बचे, उसे विघस' और यज्ञ क्रनेसे 
| जो शेष रहे, उसे 'अमृत' कहते हैं; इस प्रकार व्याख्या करके मन्स्मृति और 
| अन्य स्मृतियोंमेंभी कहा है, कि प्रत्येक गुहस्थको नित्य विघसाशी और. अमृताशी 
| होना चाहिये ( गीता ३. १३; गीतारहस्य प्र. १०, पृ. २९४ ) । अब भगवान्‌ 

एवं बहुविधा यज्ञा वितता ब्रह्मणो झुखे । 
कर्मजान्विद्धि तान्सर्वानेवं ज्ञात्वा विश्नोक्ष्यले॥ ३२॥ 


| कहते हैं कि सामान्य गृहयज्ञको उपयुबत होनेवाला यह सिद्धान्तही सव प्रकारके 
| उक्त यज्ञोंको उपयोगी होता है । यज्ञके अर्थ किया हुआ कोईभी कर्म बंधक नहीं 
| होता, यही नहीं, बल्कि उन कर्मोमेंसे अवशिष्ट काम यदि अपने निजी उपयोगमें 
| आ जावें, तोभी वे बंधक नहीं होते ( गीतार. प्र. १२, पृ. ३८६ ) । “ विना 
| यज्ञके इहलोकभी सिद्ध नहीं होता ” यह अंतिम वाक्य मासिक और महत्त्वका 
| है । उसका अर्थ इतनाही नहीं है, कि यज्ञके विना पानी नहीं वरसता; और 
| पानीके न बरसनेसे इस लोककी गुजर नहीं होती; कितु यज्ञ” शब्दका 
| व्यापक अर्थ लेकर, इस सामाजिक तत्त्वकाभी उसमें पर्यायसे समावेश हुआ है, 
| कि अपनी कुछ प्यारी बातोंको छोड़े विना न तो सवको एक-सी सुविधा मिल 
| सकती है; और न जगतके व्यवहारभी चल सकते हँ । उदाहरणार्थ, पश्चिमी 
| समाजशास्त्रप्रणेता जो यह सिद्धान्त बतलाते हैं, कि हरएकके अपनी स्वतंत्रताको 
| परिमितः किये बिना औरोंको एक-सी स्वतंत्रता नहीं मिल सकती है, वही इस 
| तत्त्वका उदाहरण है; और, यदि गीताकी परिभाषामें इसी अर्थको कहना हो, 
| तो इस स्थलपर ऐसी यज्ञप्रधान भाषाकाही प्रयोग करना पड़ेगा, कि “ जबतक 
| प्रत्येक मनुष्य अपनी स्वतंत्रताके कुछ अंशकाभी यज्ञ न करे, तबतक इस लोकके 
| व्यवहार चल नहीं सकते । ” इस प्रकारके व्यापक और विस्तृत अर्थसे जब यह 
| निश्चय हो चुका, कि यज्ञही सारी समाजरचनका आधार है, तव कहना नहीं 
| होगा, कि केवल कतंव्यकी दृष्टिसे उक्त 'यज्ञ' करना जबतक प्रत्येक मनुष्य न 
| सीखेगा, तवतक समाजकी व्यवस्था ठीक न रहेगी । ] 


( ३२ ) इस प्रकार भाँति भाँतिके यज्ञ ब्रह्मके ( ही ) मूखमें जारी हैँ। यह जान, 
कि वे सब कमसे निष्पन्न होते हैं। यह ज्ञान हो जानेसे तू मुक्त हो जायगा । 


| [ज्योतिष्टोम आदि द्रव्यमय श्रौतयज्ञ अग्निमें हवन करके किये जाते 
| हैं और शास्त्रमें कहा है, कि देवताओंका मुख अग्नि है, इस कारण ये यज्ञ उत 
| देवताओंको मिल जाते हैं। परंतु यदि कोई शंका करे, कि देवताओंके मुख - 
| अग्नि - में उक्त लाक्षणिक यज्ञ नहीं होते, अतः लाक्षणिक यज्ञोंसे श्रेयःप्राप्ति 
| होगी कैसे, तो उसे दूर करनेके लिये, कहा है, कि अब ये यज्ञ साक्षात्‌ ब्रह्मेह 
| मुखमें होती हैं। दूसरे चरणका भावार्थ यह है, कि जिस पुरुषने यज्ञविधिके इस 
| व्यापक स्वरूपको - केवल मीमांसकोंके संकुचित अर्थकोही नहीं - जान लिया, 
| उसकी बुद्धि संकुचित नहीं रहती, कितु वह ब्रह्मे स्वरूपको पहचाननेका;अधि- 
| कारी हो जाता है। अब बतलाते हैं, कि इन सब यञ्ञोंमें श्रेष्ठ यज्ञ कौन है :-] 

अयान्द्रव्यमयाचज्ञाउज्ञानयन्ञः परंत 7 | 
सरवै कर्माखिलं पार्थ ज्ञाने परिसमाप्यते ॥ ३३॥ 
6 ६ वाद्गि्धि प्रणिपातेन परिप्रश्नेन सेवया । 
उपदेक्ष्यन्ति ते ज्ञानं ज्ञानिनस्तरवदङ्गिन : ॥३४ ॥ 


यज्ज्ञात्वा न पुनमाहमेवं यास्यसि पाण्डव । 
येन भूतान्यशेषेण द्रक्ष्यस्यात्मन्यथो मयि॥ ३५॥ 


( ३३ ) हे परंतप ! द्रव्यमय यज्ञकी अपेक्षा ज्ञानमय यज्ञ श्रेष्ठ है । क्योंकि, हे पार्थ ! 
सब प्रकारके समस्त कर्मोका पर्यवसान ज्ञानमें होता है। 


| | ज्ञानयज्ञः शब्द आगेभी दो वार गीतामें आया है ( गीता ९. १५; 


| १८. ७० ) । हम जो द्रव्यमय यज्ञ करते हैं, वह परमेश्वरकी प्राप्तिके लिये 
| किया करते हैं। परंतु परमेश्वरकी प्राप्ति, उसके स्वरूपका ज्ञान हुए बिना नहीं 
| होती । अतएव परमेश्वरके स्वरूपका ज्ञान प्राप्तकर, उस ज्ञानके अनुसार 
| आचरण करके परमेश्वरकी प्राप्ति कर लेनेके मागे या साधनको “ज्ञानयज्ञ 
| कहते हुँ। यह यज्ञ मानस और बुद्धिसाध्य है, अतः द्रव्यमय यज्ञकी अपेक्षा 
| इसकी योग्यता अधिक समझी जाती है। मोक्षशास्त्रमं ज्ञानयज्ञका यह ज्ञानही 
| मुख्य है, और इसी ज्ञानसे सव कमोंका क्षय हो जाता है, कुछभी हँ; गीताका 
| यह स्थिर सिद्धान्त है, कि अंतमें परमेश्वरका ज्ञान होना चाहिये, बिना ज्ञानके 
| मोक्ष नहीं मिलता | तथापि “ केका पर्यवसान ज्ञानमें होता है इस वचनका 
| यह अर्थ नही है, कि ज्ञानके पश्चात्‌ कर्मोको छोड़ देना चाहिये - यह बात 
| गीतारहस्यके दसवें और ग्यारहवें प्रकरणमें विस्तारपूर्वक प्रतिपादन की गई 
| है। अपने लिये नहीं, तो छोकसंग्रहके निमित्त कतंव्य समझकर सभी कम 
| करनेही चाहिये; और जब कि वे ज्ञान एवं समबुद्धिसे किये जाते हैं, तब उनके 
| पापपुण्यकी बाधा कर्ताको नहीं होती (आगे ३७ वाँ श्लोक देखो) और यह्‌ 
| ज्ञानयज्ञ मोक्षप्रद होता है । अतः गीताका सब लोगोंको यही उपदेश है, कि यज्ञ 
| करो, कितु ज्ञानपूर्वंक निष्काम वुद्धिसे करो । | 
( ३४ ) ध्यानमें रख, कि प्रणिपातसे, प्रश्न करनेसे और सेवा करनेसे 
तत्त्ववेत्ता ज्ञानी पुरुष तुझे उस ज्ञानका उपदेश करेंगे; ( ३५ ) जिस ज्ञानको 
पाकर, हे पांडव ! फिर तुझे ऐसा मोह नहीं होगा, और जिस जानके योगसे समस्त 
प्राणियोंको तू अपनेमें और मुझमें भी देखेगा । 
| [ सब प्राणियोंको अपनेमें और अपनेको सब प्राणियोंमें देखनेका, समस्त 
| प्राणिमात्रमें आत्माकी एकताका आगे जो जो ज्ञान, वर्णित है ( गीता ६. २९ ), 

अपि चेदसि पापेभ्यः स्वेभ्यः पापक्कत्तस; । 
सर्व ज्ञानप्लवेनैव वृजिनं सन्तारिष्यासे ॥ ३६ ॥ 
यथैधांसि समिद्धो5भिर्मेस्मसात्कुरुतेभ्जुन । 
ज्ञानाभिः सर्वकमीणि भस्मसात्कुरुते तथा ॥ ३७॥ 
६६ न हि ज्ञानेन सहां पवित्रमिह विद्यते | 
तत्स्वयं योगसंसिद्धः कालेनात्मनि वन्दति ॥ ३८ ॥ 
अद्धावाँलमते ज्ञानं तत्परः संयतेन्द्रियः । 
ज्ञानं लब्ध्वा परां शान्तिमचिरेणाधिगच्छति॥ ३९ ॥ 
| उसीका यहाँ उल्लेख किया गया है। मुलमें आत्मा और भगवान्‌, दोनों एकरूप 
| हैं, अतएव आत्मामें सब प्राणियोंका समावेश होता है, अर्थात्‌ भगवानमेंभी 
| उनका समावेश होकर, आगे आत्मा (मै), अन्य प्राणी और भगवान्‌ यह 
| त्रिविध भेद नष्ट हो जाता है। इसीलिये भागवत पुराणमें भगवद्भक्तोंका 
| लक्षण देते हुए कहा है, कि “ सब प्राणियोंको भगवानमें और अपनेमें जो देखता 
| है, उसे उत्तम भागवत कहना चाहिये ” ( भाग. ११. २. ४५ ) । इस महत्त्वके 
| नीतितत््वका अधिक स्पष्टीकरण गीतारहस्यके वारहवें प्रकरणमें ( पृ. ३९१- 
| ३९९) और भक्ति-दृष्टिसे तेरहवें प्रकरणमें (पृ. ४३०-४३१) किया गया है। ] 
(३६) सब पापियोसे यदि अधिक पाप करनेवाला हो, तोभी ( इस ) ज्ञान- 
नौकासेही तू सब पापोंको पारकर जावेगा। (३७) जिस प्रकार प्रज्वलित की हुई 
अग्नि (सब) इंधनको भस्म कर डालती है, उसी प्रकार हे अर्जुन ! (यह) ज्ञानरूप 
अग्नि सब कर्मोको ( शुभ-अशुभ वंधनोंको ) जला डालती है। 
| [ज्ञानकी महत्ता बतला दी । अब बतलाते हूँ, कि इस ज्ञानकी प्राप्ति 
| किन उपायोंसे होती है :- ] 

(३८) इस लोकमें ज्ञानके समान पवित्र सचमुचही और कुछभी नहीं है। 
काल पाकर जिसको योग अर्थात्‌ कर्मयोग सिद्ध हो गया है वह पुरुष आप-ही उस 
ज्ञानको अपनेमें प्राप्त कर लेता है। 

| [३७ वें शलोकमें 'कर्मो'का अर्थ ' कर्मका बंधन है ( गीता ४. १९ 
| देखो)। अपनी बुद्धिसे आरंभ किये हुए निष्काम कर्मोके द्वारा ज्ञानकी प्राप्ति 
| कर लेना, ज्ञानकी प्राप्तिका मुख्य या बुद्धिगम्य मागे है। परंतु जो स्वयं इस 
| प्रकार अपनी बुद्धिसे ज्ञानको प्राप्त न कर सके, उसके लिये अब श्रद्धाका दूसरा 
| मार्ग बतलाते हैं :-] 
(३९) जो श्रद्धावान्‌ पुरुष इंद्रियसंयम करके उसीके पीछे पड़ा रहे, उसे (भी) यह 


(०-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


चौथा अध्याय ६५५ 


अज्ञम्थाश्रदधानम्ध संशयात्मा विनश्यति । 
नायं लोकोऽस्ति न परो न सुखं संशयात्मनः॥ ४० ॥ 


§ § योगसँन्यस्तकमाणं ज्ञानसंछिन्नसंशयम्‌। ` 
आत्मवन्तं न कर्माणि निवध्नन्ति धनंजय ॥ ४१ ॥ 
तस्मादज्ञानसम्भूतं हृत्स्थं ज्ञानासिनात्मनः | 
छित्त्वैनं संशय योगमातिष्ठोत्तिष्ठ भारत ॥ ४२॥ 


इति श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुन-संवादे 
ज्ञानकमंसंत्यासयोगो नाम चतुर्थोऽध्यायः ।। ४॥ 


ज्ञान मिल जाता है; और ज्ञान प्राप्त हो जानेसे नुरंतही उसे परम शांति प्राप्त 

होती है। 
| [ सारांश, बुद्धिसे जो ज्ञान और शांति प्राप्त होगी, वही श्रद्धासेभी 
| मिलती है ( गीता १३. २५ ) । परंतु जिसके अपनी बुद्धि नहीं और श्रद्धाभी 
| नहीं, वह्‌ :- ] 

(४०) परंतु जिसे न स्वयं ज्ञान है और न श्रद्धाभी है, उस संशयग्रस्त मनुष्यका 

नाश हो जाता है। संशयग्रस्तको न यह लोक है (और) न परलोक, एवं सुखभी 

नहीं है। 

| [ज्ञानप्राप्तिके ये दो मागं बतला चुके; एक अपनी बृद्धिका और दूसरा 
| श्रद्धाका । अब ज्ञान और कर्मेयोगका पृथक्‌ उपयोग दिखलाकर समस्त विषयका 
| उपसंहार करते हैं :-] 

(४१) हे धनंजय ! उस आत्मज्ञानी पुरुषको कर्म बद्ध नहीं कर सकते, कि 
जिसने ( कर्म-)योगके आश्रयसे कर्म अर्थात्‌ कमंबंधन त्याग दिये हैं, और ज्ञानसे 
जिसके (सब) संदेह दूर हो गये हैं। (४२ ) इसलिये अपने हृदयमें अज्ञानसे 
उत्पन्न हुए इस संशयको ज्ञानरूप तलवारसे काटकर, ( कर्मे-) योगका आश्रय कर। 
(और) हे भारत ! ( युद्धके लिये ) खडा हो! 

| [ ईशावास्य उपनिषद्में 'विद्या' और अविद्या का पृथक्‌ उपयोग दिखला 

| कर जिस प्रकार दोनोंको बिना छोड़ेही आचरण करनेके लिये कहा गया हैं 

| (ईश. ११; गीतारः प्र. ११, पृ. ३५७ ); उसी प्रकार गीतके इन दो श्लोकोंमें 

| ज्ञान और (कर्मे-) योगका पृथक्‌ उपयोग दिखलाकर उनके अर्थात्‌ ज्ञान और 

| योगके समुच्चयसेही कर्म करनेके विषयमें अर्जुनको उपदेश दिया गया है। इन 

| दोनोंका पृथक्‌ पृथक्‌ उपयोग यह है, कि निष्काम बुद्धियोगके द्वारा कर्म करनेपर 

| उनके बंधन टूट जाते हैं; और वे मोक्षके लिये प्रतिबंधक नहीं होते; एवं ज्ञानसे 
| मनके संदेह दूर होकर मोक्ष मिलता है । अतः अंतिम उपदेश यह है, कि अकेले 
| कमे या अकेले ज्ञानको स्वीकार न कर; कितु ज्ञानकर्म-समुच्चयात्मक कर्मयोगका 
| आश्रय करके युद्ध कर | योगका आश्रय करके युद्धके लिये खड़ा रहना था, 
| इस कारण गीतारहस्यके प्र. ३, पृ. ५६ में दिखलाया गया है, कि योग शब्दका 
| अर्थं यहाँ 'कर्मयोग'ही लेना चाहिये। ज्ञान और योगका यह मेलही 'ज्ञानयोग- 
| व्यवस्थितिः’ पदसे आगे दैवी संपत्तिके लक्षणमें (गीता १६. १ ) फिर 
| बतलाया गया है। ] 
इस प्रकार श्रीभगवानुके गाये हुए - अर्थात्‌ कहे हुए - उपनिषदमें, ब्रह्म- 
विद्यान्तर्गत योग - अर्थात्‌ कमयोग - शास्त्रविषयक, श्रीकृष्ण और अर्जुनके संवादमें 
ज्ञान-कमं-संन्यासयोग नामक चौथा अध्याय समाप्त हुआ । 
| [ध्यान रहे, कि ज्ञान-कमं-संन्यास' पदमें संन्यास शब्दका अर्थ स्वरूपतः 
| 'कर्मेत्याग' नहीं है, कितु निष्काम बुद्धिसे परमेश्वरमे कर्मका संन्यास अर्थात्‌ 
| “अर्पण करना ' अर्थ है; और आगे अठारहवें अध्यायके आरंभमें उसीका 
| स्पष्टीकरण किया गया है। ] 

पंचमोष्याय: | 


अजुन उवाच | 
संन्यास कर्मणां कृष्ण पुनयोगँ च झंसाले | 
वच्छ्रेय एतयोरेकं तन्मे ब्रहि सुनिश्चितम्‌ ॥ १ ॥ 


श्रीसगवानुवाच | 
सॅन्यासः कर्मयोगश्च निःश्रेयसकरावुभौ । 
तयोस्तु कर्मसंन्यासात्कर्मयोगो विश्ञिष्यते ॥ २॥ 


Ny 


[चो अध्याय 


[ चौथे अध्यायके सिद्धान्तपर संन्यास-भार्गवालोंकी जो शंका हो सकती है, 
उसेही अर्जुनके मुखसे, प्रश्नरूपसे कहलाकर, इस अध्यायमें, भगवानने उसका स्पष्ट 
उत्तर दिया है। यदि समस्त कमोका पर्यवसान ज्ञान है ( गी. ४. ३३ ), यदि 
ज्ञानसेही संपूर्ण कमं भस्म हो जाते हुँ (४. ३७); और यदि द्रव्ययम यज्ञको अपेक्षा 
ज्ञानयज्ञही श्रेष्ठ है ( ४.३३ ); तो दूसरेही अध्यायमें यह कहकर, कि “ धर्म्यं 
युद्ध करनाही क्षत्रियको श्रेयस्कर है ” ( गी. २. २१), चौथे अध्यायके उपसंहारमें 
यह बात क्यों कही गई है, कि “ अतएव तू कर्मयोगका आश्रय कर, युद्धके लिये उठ 
खड़ा हो” ( गी. ४.४२ ) ? इस प्रश्नका गीता यह उत्तर देती हैं, कि समस्त संदेहोंको 
दूरकर मोक्षप्राप्तिके लिये ज्ञानकी आवश्यकता है, और यदि मोक्षके लिये कर्म 
आवश्यक न हों, तोभी कभी न छूटनेके कारण वे लोकसंग्रहार्थं आवश्यक है; इस 
प्रकार ज्ञान और कर्म, दोनोंकेही समुच्चयकी नित्य अपेक्षा है ( ४. ४१ ) । परंतु 
इसपरभी शंका होती है, कि यदि कर्मयोग और सांख्य, दोनों मार्गे शास्त्रमें विहित 
हैं, तो उनमेंसे अपनी इच्छाके अनुसार सांख्यमागंको स्वीकारकर कर्मोका त्याग 
करनेमें हानि क्या है? अर्थात्‌ इसकाभी पूरा निर्णय हो जाना चाहिये, कि ईन दोनों 
मार्गोमे श्रेष्ठ कौन-सा है; और अर्जुनके मनमें यही शंका हुई है। उसने तीसरे 
अध्यायके आरंभमें जैसा प्रश्‍न किया था, वैसा ही अबभी वह पूछता है, कि :-] 

(१) अर्जुनने कहा : - हे कृष्ण ! (तुम) एक बार संन्यासको और दूसरी 
बार कर्मोके योगको (अर्थात्‌ कर्म करते रहनेके मार्गकोही ) उत्तम बतलाते हो; 
अब निश्चय कर मुझे एकही (मार्ग ) बतलाओ, कि जो इन दोनोमें सचमूचही 
श्रेष्ठ अर्थात्‌ अधिक प्रशस्त हो। (२) श्रीभगवानने कहा :- कमं-संत्यास और 
कर्मयोग, ( दोनों निष्ठाएँ या मार्ग ) निःश्रेयस्कर अर्थात्‌ मोक्ष प्राप्त करा देनेवाले 

हैं; परंतु ( अर्थात्‌ मोक्षकी दृष्टिसे दोनोंकी योग्यता समान होने परभी ) इन 
दोनोंमें कर्मसंन्यासकी अपेक्षा क्मंयोगकी योग्यता विशेष है। 

| [उक्त प्रश्न और उत्तर, दोनों निःसंदिग्ध और स्पष्ट हैं। व्याकरणकी 
| दृष्टिसि पहले श्लोकके श्रेय” शब्दका अर्थ अधिक प्रशस्त या बहुत अच्छा 
| है; और दोनों मार्गोके तारतम्य-भावविषयक अर्जुनके प्रश्नकाही यह उत्तर है, 
| कि “कर्मयोगो विशिष्यते” - कर्मयोगकी योग्यता विशेष है! तथापि यह सिद्धान्त 
| सांख्यमार्गको इष्ट नहीं है, क्योंकि उसका कथन है, कि ज्ञानके पश्चात्‌ सब 
| कर्मका स्वरूपतः संन्यासही करना चाहिये; इस कारण इन स्पष्ट-अर्थवाले प्रश्नों- 
| त्तरोंकी कुछ लोगोने व्यर्थं खींचातानी की है; और जब यह खींचातानी करने- 
| परभी निर्वाह न हुआ, तब उन लोगोंने यह तुर्रा लगाकर किसी प्रकार अपना 
| समाधान कर लिया है, कि “विशिष्यते” (योग्यता या विशेषता) पदसे भगवानने 
| कर्मयोगकी अर्थवादात्मक अर्थात्‌ कोरी स्तुति कर दी है, असलमें भगवानका ठीक 
| अभिप्राय वैसा नहीं है ! यदि भगवानका यह मत होता, कि ज्ञानके पश्चात्‌ कर्मोकी 
| आवश्यकता नहीं है; तो क्या वे अर्जुनको यह उत्तर नहीं दे सकते थे, कि “इन 
| दोनोंमें संन्यास श्रेष्ठ है ? परंतु ऐसा न करके उन्होंने दूसरे श्लोकके पहले चरणमें 
| बतलाया है, कि “ कर्मोका करना और कर्मोको छोड़ देना “ ये दोनों मार्ग एक-हीसे 
| मोक्षदाता हैं; ” और आगे 'तु' अर्थात्‌ 'परंतु' पदका प्रयोग करके जब भगवानने 
| यह निःसंदिग्ध विधान किया है, कि 'तथोः' अर्थात्‌ इन दोनों मार्गोमें कर्म छोड़नेके 
| मागेकी अपेक्षा कमं करनेका पक्षही अधिक प्रशस्त (श्रेय) है; तब पूर्णतया सिद्ध 
| हो जाता है, कि भगवानको यही मत ग्राह्य है, कि साधनावस्थामें ज्ञानप्राप्तिके 
| लिये किये जानेवाले निष्काम कर्मोकोही, ज्ञानी पुरुष आगे सिद्धावस्थामेंभी लोक- 
| संग्रहके अर्थ मरणपर्यंत कर्तव्य समझकर करता रहे। यही अर्थ गीता ३. ७ में 
| वर्णित है ओर यही 'विशिष्यते' पद वहाँभी है, और उसके अगले श्लोकमें अर्थात्‌ 
| गीता ३. ८ में ये स्पष्ट शब्द फिरभी हैं, कि “ अकर्मेकी अपेक्षा कर्म श्रेष्ठ है। ” 
| इसमें संदेह नहीं, कि उपनिषदोंमें कई स्थलों पर ( बृ. ४. ४. २२ ) वर्णन है, 
| कि ज्ञानी पुरुष लोकंषणा और पुत्रैषणा प्रभृति न रख कर भिक्षा माँगते हुए घूमा 
| करते हूँ। परंतु उपनिषदोंमेंभी यह नहीं कहा है, कि ज्ञानके पश्चात्‌ यह एक-ही 
| मार्ग है, दूसरा नहीं है । अतः केवल उल्लिखित उपनिषद्‌-वाक्यसेही गीताकी एक- 
| वाक्यता करना उचित नहीं है । गीताका यह कथन नहीं है, कि उपनिषदोंमें वणित 
| यह संन्यास-मागे मोक्षप्रद नहीं है; कितु यद्यपि कमयोग और संन्यास, दोनों 
| मार्ग एक-सेही मोक्षप्रद हैं, तथापि, अर्थात्‌ मोक्षकी दृष्टिसे दोनोंका फल एकही 
| होने परभी, जगतके व्यवहारका विचार करनेपर गीताका यह निश्चित मत है, 
| कि ज्ञानके पश्चातभी निष्काम बुद्धिसे कर्म करते रहनेका मार्गही अधिक प्रशस्त 


| या श्रेष्ठ है। हमारा किया हुआ यह अर्थ गीताके बह तेरे टीकाकारोंको मान्य नहीं 

§ § ज्ञेयः स नित्यसंन्यासी यो न द्वेष्टि न कांक्षति । 
निद्वेन्द्रो हि महाबाहो सुखं बन्धात्रमुच्यते ॥ ३॥ 
सांख्ययोगौ पृथग्बालाः प्रवद्न्ति न पण्डिताः । 
एकमप्यास्थितः सम्यणुमयोर्विन्दते फलम्‌ ॥ ४॥ 
यत्सांख्यैः पराप्यते स्थानं तद्योगैरपि गम्यते | 
एकं सांख्यं च योगं च यः पश्यति स पश्यति ॥ ५॥ 
संन्यासस्तु महावाहो इःखमाप्तुमयोगतः । 
योगयुक्तो सुनिक्रह्म नचिरेणाधिगच्छति ॥ ६॥ 


| है; उन्होंने कर्मयोगको गौण निश्चित किया है। परंतु हमारी समझमें ये अर्थ 
| सरल नहीं हैं; और गीतारहस्यके ग्यारहवें प्रकरण (विशेषकर पृ. २०६-३१५) में 
| इसके कारणोंका विस्तारपूर्वक विवेचन किया है, इस कारण यहाँ उसके दुहरानेकी 
| आवश्यकता नहीं है। इस प्रकार दोनोंमेंसे अधिक प्रशस्त मार्गका निर्णय कर 
| दिया गया; अब यह सिद्ध कर दिखलाते हैं, कि ये दोनों मार्ग व्यवहारमें 
| यदि लोगोंको भिन्न दीख पड़े तोभी तत्त्वतः वे दो नहीं हैं :- ] 
(३) जो ( किसीकाभी ) द्वेष नहीं करता और ( किसीकीभी ) इच्छा 
नहीं करता, उस पुरुषको (कर्म करनेपरभी ) निः्यसंन्यासी समझना चाहिये; 
क्योंकि, हे महाबाहु अर्जन ! जो ( सुखःदुख आदि ) द्वदरोंसे मुक्त हो जाय, वह 
अनायौसही ( कर्मोके सब ) बंधोसे मुक्त हो जाता है। (४) मूर्ख लोग कहते हैं, 
कि सांख्य ( कमंसंन्यास ) और योग ( कर्मयोग ) भिन्न भिन्न हैँ, परंतु पंडित 
लोग ऐसा नहीं कहते । किसीभी एक मागका भलीभांति आचरण करनेसे दोनोंका 
फल मिल जाता है। (५) जिस ( मोक्ष-)स्थानमें सांख्य-(मार्गवाले लोग ) 
पहुँचते हैं, वहीं योगी अर्थात्‌ कर्मयोगीभी जाते हैं। ( इस रीतिसे ) जिसने यह जान 
लिया, कि सांख्य और योग, ( ये दोनों मागं ) एकही हूँ उसीने ( ठीक तत्त्वको ) 
पहचाना । (६) हे महाबाहु ! योग अर्थात्‌ कर्मके बिना संन्यासको प्राप्त कर लेना 
कठिन है। जो मुनि कर्मयोगयुक्त हो गया, उसे ब्रह्मकी प्राप्ति होनेमें विलंब नहीं 
लगता । 
| [सातवें अध्यायसे लेकर सत्रहवें अध्यायतक इस बातका विस्तारपूर्वक वर्णन 
| किया गया है, कि सांख्यमागंसे जो मोक्ष मिलता है, वही कमंयोगसे अर्थात्‌ कर्मोके 
| न छोड़नेपरभी मिलता है। यहाँ तो इतनाही कहना है, कि मोक्षकी दृष्टिसे 
| दोनोंमें कुछ फकं नहीं है, इस कारण अनादि कालसे चलते आये हुए इन 
| दोनों मार्गोका भेदभाव बढाकर झगड़ा करना उचित नहीं है; और आगेभी 

§ § योगयुक्तो विशुद्धात्मा विजितात्मा जितेन्द्रियः । 
सर्वमूतात्समूतात्मा कुर्वन्नपि न लिप्यते ॥ ७॥ 
बैच किंचित्करोमीति युक्तो मन्येत तत्त्वात्‌ । 
पश्यन्‌ञुण्वन्स्पृ्षाञ्ञिधन्नश्चन्ग च्छन्स्पपन्श्वलन्‌ ॥ ८ ॥ 


प्रलपान्विसुजन्गुह्ृदुन्भिषन्निमिषञ्नपि | 
इान्द्रियाणीन्रियार्थेषु वर्तन्त इति धारयन्‌ ॥ ९॥ 


| येही युक्तियाँ पुनः पुनः आई हैं ( गीता ६ . २; १८ . १, २ एवं उनकी टिप्पणी 
| देखो ) । “एक सांख्यं च योगं च यः पश्यति स पश्यति यही श्लोक कुछ 
| शब्दभेदसे महाभारतमेभी दो बार आया है ( शां. ३०५.१९; ३१६. ४ ) । 
| संन्यास-मार्गमें ज्ञानको प्रधान मान लेनेपरभी उस ज्ञानकी सिद्धि कर्म किये विना 
| नहीं होती; और कर्म-मार्गमें यद्यपि कर्म किया करते हैं, तोभी वे ज्ञानंपूर्वक 
| होते हूँ, इस कारण ब्रह्मप्राप्तिमें कोई बाधा नहीं होती (गीता ६.२); फिर 
| इस झगड़ेकों बढानेमें क्या लाभ है, कि दोनों मार्ग भिन्न भिन्न हँ? यदि कहा 
| जाय, कि कर्मे करनाही बंधक है, तो अब बतलाते हैं, कि वह आक्षेपभी निष्काम 
| कर्मके विषयमें नहीं किया जा सकता :- ] 

(७) जो (कर्मे-) योगयुक्त हो गया, जिसका अंतःकरण शुद्ध हो गया, जिसने 
अपने मन और इंद्रियोंको जीत लिया, और सब प्राणियोंका आत्माही जिसका आत्मा 
हो गया, वह ( सब कर्म ) करता हुआभी ( कर्मोके पाप-पुण्यसे ) अलिप्त रहता है। 
( ८ ) योगयुक्त तत्त्ववेत्ता पुरुषको समझना चाहिये, कि “ मैं कुछभी नहीं करता; 
(और) देखनेमें, सुननेमें, स्पर्श करनेमें, खानेमें, सूंघनेमें, चलनेमें, सोनेमें, साँस 
लेनेछोड़नेमें, ( ९ ) बोलनेमें, विसर्जन करनेमें, लेनेमें, आँखोंके पलक खोलने और 
बंद करनेमेंभी, वह ऐसी बुद्धि रख कर (व्यवहार करे) कि (केवल) इंद्रियाँ अपने 
अपने विषयोंमें बर्तती हूँ। 
| [ अंतके दो श्लोक मिल कर एक-ही वाक्य बना है और उसमें बतलाये 
| हुए सब कर्म भिन्न भिन्न इंद्रियोंके व्यापार हैं उदाहरणार्थ, विसर्जन करना 
| गुदका, लेना हाथका, पलक हिलाना प्राणवायुका, देखना आँखोंका इत्यादि । “ मैं 
| कुछभी नहीं करता ” इसका यह मतलब नहीं, कि इंद्रियोंकों चाहे जो करने 
| दे; कितु मतलब यह है, कि 'मैं” इस अहंकार-बुद्धिके छूट जानेसे अचेतन इंद्रियाँ 
| आपही आप कोई बुरा काम नहीं कर सकतीं, और वे आत्माके काबूमें रहती 
| हुँ। सारांश, कोई पुरुष ज्ञानी हो जाय, तोभी श्वासोच्छवास आदि इंद्रियोंके कर्म 
| उसकी इंद्रियाँ करतीही रहेंगी । यही क्यों पलभर जीवित रहनाभी कर्मृही है। 


| फिर यह भेद कहाँ रह गया, कि संन्यास-मार्गका ज्ञानी पुरुष कर्म छोड़ता, है और 

नह्मण्याधाय कणि संगं त्यक्त्वा करोति यः | 
!छेप्यत न स पापेन पद्पत्रसिवाम्भसा ॥ १० ॥ 


कायेन मनसा बुद्धचा केवलेरिन्त्रियेरपि । 
योगिनः कर्म कुवान्ति संगं त्यक्त्वाऽऽत्मशुद्धये ॥ ११ ॥ 


युक्तः कर्मफलं त्यक्त्वा शञान्तिमाम्नोति नैष्टिक्कीम्‌ । 
अयुक्तः कामकारेण फले खक्तो निबध्यते ॥ १२॥ 


सवकमोणि मनसा संन्यस्यास्ते सुखं वञ्ची | 
नवद्वारे पुरे देही नेच कुर्वज्ञ कारयन ॥ १३॥ 

कर्मयोगी करता है? कर्म तो दोनोंकोभी करनाही पड़ता है । पर अहंकारयुक्त 
आसक्ति छूट जानेसे वेही कर्म बंधक नहीं होते, इस कारण आसक्तिका छोड़- 
नाही इसका मूख्य तत्त्व है; और उसीका अब अधिक निरूपण करते हैं :- ] 
(१०) जो ब्रह्मामें अर्पण कर आसक्तिविरहित कर्म करता है, उसको वैसेही पाप 
नहीं लगता, जैसे कि कमलके पत्तेक्रो पानी नहीं लगता । (११) (अतएव) कमंयोगी 
( ऐसी अहंकारवुद्धि न रखकर, कि ' मैं करता हूँ ' - केवल ) शरीरसे, ( केवल) 
मनसे, (केवल) बुद्धिसि और (केवल) इंद्रियोसेभी आसक्ति छोड़ कर आत्मशुद्धिके 
लिये कर्म किया करते हुँ। 

| कायिक, वाचिक, मानसिक आदि, कर्मोके भेदोंको लक्ष्यकर इस इलोक- 
में शरीर, भन और वृद्धि शब्द आये हैं । मलमें यद्यपि केवल: विशेषण इंद्रिये:” 
शब्दके पीछे है, तथापि वह शरीर, मन और बुद्धिकोभी लागू है (गीता ४. २१) 
इसीसे अनु वादमें उसे शरीर” शब्दके समानही अन्य शब्दोंकेभी पीछे लगा दिया 
| है। जैसे ऊपरके आठवें और नवें श्लोकमें कहा है, वैसेही यहाँभी कहा है, कि 
अहंकारबुद्धि एबं फलाशाके विषयमें आसक्ति छोड़ कर केवल कायिक, केवल 
वाचिक या केवळ मानसिक, कोईभी कर्म किया जाय, तोभी कर्ताको उसका 
दोष नहीं लगता ( गीता ३. २७; १३. २९; १८. १६ ) । अहंकारके न रहनेसे 
जो कर्म होते हैं, वे सिर्फ इंद्रियोंके हैं, और मन आदिक सभी इंद्रियाँ प्रकृतिकेही 
विकार हैँ, अतः ऐसे कर्मोंका बंधन कर्ताको नहीं लगता । अब इसी अर्थको शास्त्रा- 
नुसार सिद्ध करते हुँ :- ] 
(१२) जो युक्त अर्थात्‌ योगयक्त हो गया, वह कर्मफल छोड़कर अंतको पूर्ण शांति 


पाता है; और जो अयक्त है अर्थात्‌ योगयुक्त नहीं है, वह कामसे अर्थात्‌ वासनासे 


फलके विषयमें सक्त हो कर ( पाप-पुण्यसे ) बद्ध हो जाता है। (१३) सब कर्मोका 

६६ न कुत्वं न कमोणि लोकस्य सुजति प्रभुः । 
न कर्मफलसंयोगं स्वभावस्तु प्रवर्तते ॥ १४ ॥ 
नावत्ते कस्यचित्पापं न चैव सुक्कत विसुः। 
अज्ञानेनावृतं ज्ञानं तेन सुद्यान्ति जन्तवः॥ १५॥ 
६ § ज्ञानेन तु तदज्ञानं येषां नाशितमात्मनः । 
तेषामाद्त्यिवज्ज्ञानं प्रकाशयाति तत्परम्‌ ॥ १६॥ 


मनसे ( प्रत्यक्ष नहीं ) संन्यास कर, जितेन्द्रिय देहवान्‌ ( पुरुष ) नौ द्वारोंके इस 
( देहरूपी ) नगरमें न कुछ करता और न कराता हुआ आनंदसे पड़ा रहता है। 
| [ अर्थात्‌ वह जानता है, कि आत्मा अकर्ता है, सब खेल तो प्रकृतिका 
| है; और इसका कारण स्वस्थ टः उदासीन पड़ा रहता है ( गीता १३. २०; 
| १८. ५९ ) । दोनों आँखें, दोनों कान, नासिकाके दोनों छिद्र, मुख, मूत्रेन्द्रिय और 
| गुद- ये शरीरके नौ द्वार या दरवाजे समझे जाते हैं। अध्यात्म-दृष्टिसे यही 
| उपपत्ति बतलाते हैं, कि कर्मयोगी कर्मोंको करकेभी युक्त कँसे बना रहता है :-] 
(१४) प्रभु अर्थात्‌ आत्मा या परमेश्वर लोगोके क्तृत्वको, उनके -कर्मोको 
(या उनको प्राप्त होनेवाले) कर्मफलके संयोगकोभी निर्माण नहीं करता | स्वभाव 
अर्थात्‌ प्रकृतिही ( सब कुछ) किया करती है। (१५) विभु अर्थात्‌ सर्वव्यापी 
आत्मा या परमेश्वर किसीका पाप और किसीका पुण्यभी नहीं लेता। ज्ञानपर 
अज्ञानका पर्दा पड़ा रहनेके कारण ( अर्थात्‌ मायासे ) प्राणी मोहित हो जाते हैं। 
| [ इन दोनों श्लोकोंका तत्त्व असलमें सांख्यशास्त्रका है ( गीतार. प्र. ७, 
| प्‌. १६४-१६७ ) और वेदान्तियोंके मतसे आत्माका अर्थ परमेश्वर है, अतः 
| वेदान्ती लोग परमेश्वरके विषयमेंभी “ आत्मा अकर्ता है” इस तत्त्वका उप- 
| योग करते हैं। प्रकृति और पुरुष ऐसे दो मूल तत्त्व मानकर सांख्यमतवादी 
| समग्र कर्तृत्व प्रकृतिका मानते हैं; और आत्माको उदासीन कहते हैं। परंतु 
| वेदान्ती लोग इसके आगे बढ़ कर यह मानते है, कि इन दोनोंकाभी मूल एक 
| निर्गुण परमेश्वर है, और वह सांख्यवालोंके आत्माके समान उदासीन और 
| अकर्ता है, एवं सारा कतुंत्व माया ( अर्थात्‌ प्रकृति )का है ( गीतार. प्र. ९, 
| पृ. २६७ ) । अज्ञानके कारण साधारण मनुष्यको ये बातें जान नहीं पडती; 
| परंतु कमंयोगी कतूंत्व और अकतृंत्वका भेद जानता है, इस कारण अरब यही 
| कहते, हैं कि वह कर्म करकेभी अलिप्तही रहता है :-] 
जत (१६) परंतु ज्ञानसे जिनका यह अज्ञान नष्ट हो जाता है, उनके लिये 
उन्हींका ज्ञान परमार्थतृत्व॒को,, सयक, समाद,अक्राशित,क्कर देता है। 


Digitized By Siddhanta eGangotri Gyaan Kosha 


पाँचवाँ अध्याय 


त दूबुद्ध यस्तदात्मानस्तच्निष्ठास्तत्परायणाः | 
. गच्छन्त्यपुनरावृत्ति ज्ञाननिर्धूतकल्मषाः॥ १७॥ 
6 § विद्याविनयसम्पन्ने ब्राह्मण गवि हस्तिनि । 
शुनि चेव श्वपाके च पण्डिताः समदर्शिनः॥ १८॥ 
इहैव तेजितः सगो येषां साम्ये स्थितं मनः । 
निर्दोषं हि समं ब्रह्म तस्मादू्रह्माणि ते स्थिताः ॥ १९॥ 


(१७) और उस परमार्थतत््वमेंही जिनकी बुद्धि रंग जाती है, वहीं जिनका 
अंतःकरण रम जाता हैं ओर जो तन्निष्ठ एवं तत्परायण हो जाते हैं, उनके पाप 
ज्ञानसे बिलकुल धुल जाते है और वे फिर जन्म नहीं लेते। 

| [इस प्रकार जिसका अज्ञान नष्ट हो जाय, उस कर्मयोगीकी ( संन्यासीकी 
| नहीं ) ब्रह्मभूत या जीवन्मुक्त अवस्थाका अब अधिक वर्णन करते हैं :- ] 

(१८) पंडितोंकी अर्थात्‌ ज्ञानियोंकी वृष्टि विद्या-विनययुक्त ब्राह्मण, गाय, 
हाथी, ऐसेही कुत्ता ओर चांडाल, इन सभीके विषयमें समान रहती है ! 

( १९ ) इस प्रकार जिनका मन साम्यावस्थामें स्थिर हो जाता है, वे वहींके वहीं 
अर्थात्‌ मरणकी प्रतीक्षा न करे, मृत्युलोकको जीत लेते हैं। क्योंकि ब्रह्म निर्दोष और 
सम है, अतः साम्य-बुद्धिबाले ये पुरुष ( सदैव ) ब्रह्ममें स्थित अर्थात्‌ यहींके यहीं 
ब्रह्मभूत हो जाते हैँ। 
| [ जिसने इस तत्त्वको जान लिया, कि “ आत्मस्वरूपी परमेश्वर अकर्ता 
| है”, और सारा खेल प्रकृतिका है, वह ब्रह्मसंस्थ' हो जाता है। और 
| उसीको मोक्ष मिलता है - “ब्रह्मसंस्थोष्मृ तत्वमेति” (छां. २.२३. १) यह वर्णन 
| उपनिषदोंमे है, और उसीका अनुवाद ऊपरके श्लोकोमे किया गया है। परंतु . 
| इस अध्यायके १-१२ श्लोकोंसे गीताका यह अभिप्राय प्रकट होता है, कि इस 
| अवस्थामेंभी कर्म नहीं छूटते । शंकराचार्येने छांदोग्य उपनिषदके उक्त वाक्यका 
| संन्यासप्रधान अर्थ किया है। परंतु मूल उपनिषदका पूर्वापार संदर्भ देखनेसे 
| विदित होता है, कि 'ब्रह्मसंस्थ' होनेपरभी तीनों आश्रमोंके कर्म करनेवालेके 
| बिषयमेंही यह वाक्य कहा गया होगा; और इस उपनिषदके अंतमें यही अर्थ 
| स्पष्टरूपसे बतलाया गया है ( छां. ८. १५. १ ) | ब्रह्मज्ञान हो चुकनेपर यह 
| अवस्था जीते जी प्राप्त हो जाती है, अतः इसेही जीवन्मुक्तावस्था कहते हैं 
| ( गीतार. प्र. १०, पृ. २९७-३०२ ) । अध्यात्मविद्याकी यही पराकाष्ठा है 
| और चित्तवृत्ति-निरोधरूपी जिन योगसाधनोंसे यह अवस्था प्राप्त हो सकती 
| है, उनका विस्तारपूर्वक वर्णन अगले अध्यायमें किया गया है। इस अध्यायमें 


| अब केवल इसी अवस्थाका अधिक वर्णन है :- | 

ल्‌ प्रहवष्येत्पिये प्राप्य नोहिजित्माप्य चाप्रियल्‌ | 

स्थिरबुद्धिरसम्मूढो ्रह्मविद्ञ्ह्माणे स्थितः ॥ २० ॥ 

बाह्मयस्पशष्वसक्तात्मा विन्दत्यात्मानि यत्सुखम | 

ख अह्मयोगयुक्तात्मा खुखमक्षयमइलुते ॥ २१ ॥ 

ये हि संस्पशंजा भोगा दुःखयोनय एव ते । 

आद्यन्तवन्तः कौन्तेय न तेषु रमते बुधः ॥ २२ ॥ 

ब्राकनोतीहैव यः सोढुं गाकशारीरविभोक्षणाल्‌ । 

कासक्रोधोद्चं वेगं स युक्तः ख़ छुखी नरः ॥ २३॥ 
8 § योऽन्तःखुखोऽन्वरारामस्तथान्तज्यौतिरेव यः। 

स योगी जह्मनिबाणं ज हाथूतोऽधिगच्छति ॥ २४ ॥ 


( २० ) प्रिय अर्थात्‌ इष्ट वस्तुको पाकर प्रसञ्ज न हो जावे, और अप्रियको पानेसे 
खिन्नभी न होवे। (इस प्रकार ) जिसकी वुद्धि स्थिर है और जो मोहमें नही फँसता 
( कहना चाहिये, कि ) वही ब्रह्मवेत्ता ब्रह्मामें स्थित हुआ । ( २१ ) वाह्य पदार्थोके 
( इद्रियोंसे होनेवाले ) संयोगमें अर्थात्‌ विषयोपभोगमें जिसका मन आसक्त नहीं, 
उसे (ही) आत्मसुख मिलता है; और वह ब्रह्मायुक्त पुरुष अक्षय सुखका अनुभव 
करता है। ( २२ ) ( बाहरी पदार्थोके ) संयोगसेही उत्पन्न होनेवाले भोगोंका 
आदि और अंत है, अतएव वे दुःखकेही कारण हैं; हे कौन्तेय ! उनमें पंडित 
लोग रत नहीं होते। ( २३ ) शरीर छूटनेके पहले अर्थात्‌ मरणपर्यंत कामक्रीधसे 
होनेवाले वेगको इस लोकमेंही सहन करनेमें ( इंद्रियसंयमसे ) जो समर्थ होता है, 
वही मुक्त और वही ( सच्चा ) सुखी है। 
| गीताके दूसरे अध्यायमें भगवानने कहा है, कि तुझे सुख-दुःख सहने 
| चाहिये ( गीता. २. १४), यह उसीका विस्तार और निरूपण है। गीता 
| २. १४में सुख-दुःखोंको 'आगमापायिनः' विशेषण लगाया है, तो यहाँ २२ वें 
| श्छोकमें उनको 'आदन्तवन्तः' कहा है, और 'मात्रा' शब्दके बदले बाह्य शब्दका 
| प्रयोग किया है। इसीमें युक्त' शब्दकी व्याख्याभी आ गई है। सुख-दुखोंका 
| त्याग कर सम-बुद्धिसे उनको सहते रहुनाही युक्तताका सच्चा लक्षण है। ( गीता 
| २. ६१ की टिप्पणी देखो ) । | 
_ (२४) इस प्रकार ( वाह्य सुख-दृःखोकी अपेक्षा न कर ) जो अंतःसुखी 
अभात्‌ अतःकरणमही सुखी हो जाय, जो अपने आपमेंही आराम पाने लगे, और 
no seeps 7 
? म ब्रहाम मिल जानेका मोक्ष प्राप्त हो जाता है। 

लभन्ते ब्रह्मनिवोणस्षयः क्षीणकल्मषाः । 
छिन्नद्वैधा यतात्मानः सवभूतहिति रताः ॥२५॥ 


कामक्ोधवियुक्तानां यतीनां यतचेतसाम्‌ । 
आभितो ब्रह्मनिवोण वतते विदितात्मनाम्‌ ॥ २६॥ 


स्पशान्क्कत्वा बहिबाह्यांश्रक्षु्चैवान्तरे श्रुवोः। 
प्राणापानौ समौ कृत्वा नासाभ्यन्तरचारिणो ॥ २७॥ 


यतेन्द्रियमनोबुद्धियुनि्माक्षपरायणः । 
विगतेच्छासयक्रोधो यः सदा सुक्त एव सः॥ २८॥ 


जिन ऋषियोंकी इंद्रबुद्धि छूट गई है, अर्थात्‌ जिन्होंने इस तत्त्वको जान छिया है, 
कि सव स्थानोंमें एकही परमेश्वर है, जिनके पाप नष्ट हो गये हैं, और जो 
आत्मसंयमसे सब प्राणियोंका हित करनेमें रत हो गये हैं, उन्हें यह ब्रह्वानिर्वाणरूप 
मोक्ष मिलता है। ( २६) कामक्रोधविरहित, आत्मसंयमी और आत्मज्ञानसंपन्न 
यतिथोंक्ो 'अभितः' अर्थात्‌ आसपास या सन्मुख रखा हुआ-सा ( अर्थात्‌ बैठे-बिठाये ) 
ब्रह्वानिर्वाणरूप मोक्ष मिल जाता है। ( २७ ) वाह्य पदार्थोके ( इंद्रियोके सुख- 
दुःखदायक ) संयोगसे अलग होकर, दोनों भौंहोंके वीचमें दृष्टिको जमाकर और 
नाकसे चळनेवाले घ्राण एवं अपानको सम करके, ( २८) जिसने इंट्रियों, मन 
और बुद़िका संयम कर लिया है, तया जिसके भय, इच्छा और क्रोध छूट गये हैं, वह 
मोक्षपरायण मुनि सदा-सवेदा मुक्तही है । 


| [ गीतारहस्यके नवम ( पृ. २३४, २४८ ) और दशम ( पृ. ३०० ) 
| प्रकरणोंसे ज्ञात होगा, कि यह वर्णन जीवन्मुक्तावस्थाका है। परतु हमारी रायमें 
| टीकाकारोंका यह कथन ठीक नहीं, कि यह वर्णन संत्यास-मार्गके पुरुषका ठै । 
| संन्यास और कर्मयोग, दोनों मारगोमें शांति तो एक-ही-सी रहती है, और उतनेहीके 
| लिये यह वर्णन संन्यासमार्गको उपयुक्त हो सकेगा। परंतु इस अध्यायके 
| आरंभमें कर्मयोगको श्रेष्ठ निश्चित कर फिर २५ वें श्लोकमें जो यह कहा है, कि 
। ज्ञानी पुरुष सब प्राणियोंका हित करनेमें प्रत्यक्ष मग्न रहते हैं, उससे प्रकट 
| होता है, कि यह समस्त वर्णन कर्मयोगी जीवन्मुक्तकाही है, संन्यासीका नहीं है 
| ( गीतार. प्र. १२, पृ. ३५८ देखो ) । कर्ममार्गमेंभी सवैभूतान्तगेत परमेश्वरको 
| पहचाननाही परमसाध्य है, अतः भगवान्‌ अंतमें कहते हैं, कि :- ] 
गी. र. ४५ ६ 

$ § भोक्तारं यज्ञतपसां सर्वलोकमहेश्वरम्‌ । 
सुहृदं सवभूतानां ज्ञात्वा मां शान्तिम्दच्छति ॥ २९ ॥ 


इति श्रीमद्‌भगवद्गीतासु उपनिषत्सु ब्रह्मविद्यायां योगशास्त्रे श्रीङृष्णार्जुन-संवादे 
संन्यासयोगो नाम पंचमोऽध्यायः ।। ५ ।। 


( २९ ) जो मुझको (सव) यज्ञों और तपोंका भोक्ता, (स्वर्गं आदि) सव 
लोकोंका बड़ा स्वामी, एवं सब प्राणियोंका मित्र जानता है, वही शांति पाता है। 

इस प्रकार श्रीभगवानके गाये हुए - अर्थात्‌ कहे हुए - उपनिषद्में, ब्रह्म 
विद्यान्तर्गत योग - अर्थात्‌ कर्मयोग - शास्त्रविषयक, श्रीकृष्ण और अर्जुनके संवादमें 
संन्यासयोग नामक पाँचवाँ अध्याय समाप्त हुआ । 

षष्ठो धयाय: । 


श्रीभगवानुवाच | 
अनाश्रितः कर्मफलं कार्य कम करोति यः। 
स सन्यासी च योगी च न निरन्निन चाक्रियः ॥ १ ॥ 


. छठा अध्याय 


[ इतना तो सिद्ध हो गया, कि मोक्षप्राप्ति होनेके लिये ज्ञानके सिवा और 
किसीकीभी अपेक्षा न हो, तोभी लोकसंग्रहकी दृष्टिसे ज्ञानी पुरुषको ज्ञानके अनंतरभी 
कर्म करते रहना चाहिये, परंतु फलाशा छोड़कर उन्हें सम-बृद्धिसे इसलिये करे, ताकि 
वे बंधक न हो जावें, इसेही कर्मयोग कहते हैं, और कर्म-संन्थास-मार्गंकी अपेक्षा यह 
अधिक श्रेयस्कर है। तथापि इतनेसेही कर्मयोगका प्रतिपादन समाप्त नहीं होता । 
तीसरेही अध्यायमें काम-क्रोध आदिका वर्णन करते हुए भगवानने अर्जुनसे कहा हैं, 
कि ये शत्रु मनुष्यकी इंद्रियोमें, मनमें और बुद्धिमें घर करके उसके ज्ञान-विज्ञानका 
नाशकर देते हैं ( गीता. ३. ४० ), अतः तू इंद्रियोंके निग्रहसे इनको पहले जीत ले । 
इस उपदेशको पूर्ण करनेके लिये इन दो भ्रश्‍नोंका स्पष्टीकरण करना आवश्यक था, 
कि ( १ ) इंद्रियतिग्रह कँसे करें और ( २ ) ज्ञान-विज्ञान किसे कहते हूँ? परंतु 
बीचमेंही अर्जनके प्रश्नोसे यह बतलाना पड़ा कि कर्म-संन्यास और कर्मयोग इन दोनोंमं 
अधिक अच्छा मार्ग कौन-सा है, और फिर इन दोनों मार्गोकी यथाशक्य एकवाक्यताभी 
करके यह प्रतिपादन किया गया है, कि कमोंको न छोड़करभी, उन्हींको निःसंग- 
बुद्धिसे करते जानेपर ब्रह्म-निर्वाणख्पी मोक्ष क्योंकर मिलता है ? अब इस अध्यायमें 
उन साधनोंके निरूपण करनेका आरंभ किया गया है, जिनकी आवश्यकता 
कर्मयोगमेंभी उक्त निःसंग या ब्रह्मनिष्ठ स्थिति प्राप्त करनेमें होती है। तथापि यह 
निरूपणभी स्वतंत्र रीतिसे पातंजलयोगका उपदेश करनेके लिये नहीं किया गया 
है, और यह बात पाठकोंके ध्यानमें आ जाय, इसलिये यहाँ पिछले अध्यायोमें 
प्रतिपादन की हुई बातोंकाही प्रथम उल्लेख किया गया है, जैसे - फलाशा छोड़कर 
कर्म करनेवाले पुरुषकोही सच्चा संन्यासी समझना चाहिये, कर्म छोड़नेवालेको नहीं, 
( गीता ५. ३ ) इत्यादि । | 


श्रीभगवानने कहा :-( १ ) कर्मेफलका आश्रय न करके ( अर्थात्‌ मनमें 
फलाशाको न टिकने देकर ) जो ( शास्ट्रातुसार अपने विहित ) कतव्य-कम करता 
है, वही संन्यासी और वही कर्मयोगी है। निरग्नि अर्थात्‌ अग्निहोत्र आदि कर्मोको 


छोड़ देनेवाला अथवा अक्रिय अर्थात्‌ कोईभी कर्म न करके निठल्छे बेठनेवाला 

यं संन्यासामिति प्राहुयोगं ते विद्धि पाण्डव । 

न ह्यर्ईन्यस्तसंकल्पो योगी भवति कश्चन॥ २॥ 
३३ आरुरुक्षोर्मुनेयाँग कर्म कारणमुच्यते | 

योगारूढस्य तस्यैव शमः कारणऊुच्यते ॥ २ ॥ 


( सच्चा संन्यासी और योगी ) नहीं है। (२) है पांडव ! जिसे संन्यास कहते हैं, 
उसीको ( कर्म-योग ) समझ । क्योंकि संकल्प अर्थात्‌ काम्य-बुद्धिरूप फलाशाका 
संन्यास ( = त्याग ) कियेबिना कोईभी (के) योगी नहीं होता । 
| [ पिछले अध्यायमें जो कहा है, कि एक सांख्य च ( गीता ५.५ ), 
| या “बिना योगके संन्यास नहीं होता” (५. 0 ) अथवा “ज्ञेयः स नित्यः 
| संन्यासी ” ( ५. ३ ), उसीका यह अनुवाद है, और आग अठारहवें अध्यायमें 
| ( १८. २ ) समग्र विषयका उपसंहार करते हुए इसी अर्थका फिरभी वर्णन 
| किया है । गृहस्थाश्रममें अग्निहोत्र रखकर यज्ञयाग spa करने पड़ते हैं; 
| पर जो संन्यासाश्रमी हो गया हो, उसके लिये मनुस्म्‌ म कहा है, कि उसको 
| इस प्रकार अग्निकी रक्षा करनेकी कोई आवश्यकता नहीं रहती, इस कारण 
| बह्‌ निरग्नि’ हो जाय, और जंगलमें रहकर भिक्षासे पेट पाले, जगतके व्यवहारमें 
| न पड़े ( मनु. ६. २५ इत्यादि ) । पहले श्लोकमें मनुके इसी मतका उल्लेख 
| किया गया है; और इसपर भगवानका कथन है, कि निरग्नि और निष्क्रिय होना 
| कुछ सच्चे संन्यासका लक्षण नहीं है । काम्य-बुद्धिका या फलाशाका त्याग करनाही 
| सच्चा संन्यास है। संन्यास बुद्धिमें है; अग्नित्याग अथवा कर्मेत्यागकी बाह्य 
| क्रियाम नहीं है । अतएव फलाशा अथवा संकल्पका त्यागकर कर्तेव्यकमं करने- 
| वालेकोही सच्चा संन्यासी कहना चाहिये | गीताका यह सिद्धान्त स्मृतिकारोके 
| सिद्धान्तसे भिन्न है, और गीतारहस्यके ११ वें प्रकरणमें ( पृ. ३४८-३५१ ) 
| स्पष्टकर दिखला दिया है, कि गीताने स्मार्त-मार्गंस इसका मेल कैसे किया है 
| इस प्रकार सच्चा संन्यास बतलाकर अब यह बतलाते हैं, कि ज्ञान होनेके पहले 
| अर्थात्‌ साधनावस्थामें जो कमं किये जाते हैं, उनमें, और ज्ञानोत्तर अर्थात्‌ 
| सिद्धावस्थामें फलाशा छोड़कर जो कर्म किये जाते उनमें क्या भेद है] _ 
(३ ) (कर्म-)योगारूढ होनेकी इच्छा रखनेवाले मुतिके लिये कर्म 
( शमका ) कारण अर्थात्‌ साधन कहा गया है; और उसी पुरुषके योगारूढ अर्थात्‌ 
पूर्ण योगी हो जानेपर कहा जाता है, कि उसके लिये ( आगे ) शम ( कर्मका ) 
कारण हो जाता है। वा 
| [ टीकाकारोंने इस श्लोकके अर्थका अनर्थ कर डाला है । श्लोकके 
| योग = कर्मयोग यही अर्थ है, और यह बात सभीको मान्य है, कि उसकी सिद्धिके 

छठा अध्याय ७०९, 
| लिये पहले कमंही कारण होता है। किंतु “ योगारूढ होनेपर उसीके लिये शम 
| कारण हो जाता है ”- इसका अर्थं टीकाकारोंने संन्यास-प्रधान कर डाला है। 
| उनका कथन यों है :- 'शम' = कर्मका “उपशम'; और जिसे योग सिद्ध हो 
| गया है, उसे, कर्म छोड़ देने चाहिये ! क्योंकि उनके मतमें कमयोग संन्यासका 
| अंग अर्थात्‌ पूर्व-साधन है । परंतु यह अर्थ सांप्रदायिक आग्रहका है, जो'ठीक नहीं 
| है । इसका पहला कारण यह है, कि जब इस अध्यायके पहलेही श्लोकमें भगवानने 
| कहा है, कि कर्मफलका आश्रय न करके “ कतंव्यकर्म करनेवाला ” पुरुषही 
| सच्चा योगी अर्थात्‌ योगारूढ है, कर्म न करनेवाला ( अक्रिय ) सच्चा योगी नहीं 
| है; तब यह्‌ मानना सर्वथा अन्याय्य है, कि तीसरे श्लोकमें योगारूढ पुरुषको 
| कर्मका शम करनेके लिये, या कर्म छोड़नेके लिये भगवान्‌ कहेंगे । संन्यास-मागेका 
| यह मत भलेही हो, कि शांति मिल जानेपर योगारूढ पुरुष कर्म न करे; 
| परंतु गीताको यह मत मान्य नहीं है। गीतामें अनेक स्थानोंपर स्पष्ट उपदेश 
| किया गया है, कि कर्मयोगी सिद्धावस्थामेंभी भगवानके समान यावज्जीवन 
| निष्काम बुद्धिसे सब कर्म केवल कतंव्य समझकर रहता रहे ( गीता २. ७१; 
| ३.७, १९; .४.१९-२१; ५, ७-१२; १२.१२; १८. ५६, ५७; गीतार. 
| प्र. ११, १२ ) । दूसरा कारण यह है, कि शम शब्दका अर्थ ' कमका शम ` 
कहाँसे आया ? भगवद्गीतामें 'शम' शब्द दो-चार बार आया है (गीता १०. ४; 
| १८. ४२ ), वहाँ और व्यवहारमेंभी उसका अर्थ ¦ मनकी शांति  है। फिर 
| इसी श्लोकमें ' कर्मकी शांति ' अर्थं क्यों लें ? इस कठिनाईको दूर करनेके लिये 
| गीताके पैशाचभाष्यमें ' योगारूढस्य तस्यैव के तस्यैव इस दर्शक सर्वनामका 
| संबंध योगारूढस्य’ से न लगाकर, 'तस्य को नपुंसकरिंगकी षष्ठी विभक्ति 
| समझ करके ऐसा अर्थ किया है, किं ' तस्यैव कर्मणः शमः ' ( तस्य अर्थात्‌ 
| पूर्वाधके कर्मका शम ) किंतु यह अन्वयभी सरल नहीं है | क्योंकि, इसमें 
| कोई संदेह नहीं, कि योगाभ्यास करनेवाले जिस पुरुषका वर्णन इस श्लोकके 
| पूर्वार्धमें किया गया है, उसीकी जो स्थिति अभ्यास पूरा हो चुकनेपर होती है 
| उसे बतलानेकेलिये उत्तरार्धका आरंभ हुआ है । अतएव 'तस्थेव पदोंसे ` कर्मणः 
| एव ' यह अर्थ लिया नहीं जा सकता; अथवा यदि लेही लें, तो उसका संबंध 
| “ 'शमःसे न जोड़कर 'कारणमुच्यते के साथ जोड्नेसे ऐसा अन्वय लगता हैं 
| “ शमः योगारूढस्य तस्यैव कर्मणः कारणमुच्यते । ` और गीताके संपूण उपदेशके 
| अनुसार उसका यह अर्थभी ठीक लग जायगा, कि “ अब योगारूढके कर्मकाही 
| शम कारण होता है। ” टीकाकारोंके अर्थको त्याज्य माननेका तीसरा कारण 
| यह है, कि संन्यास-मागेके अनुसार योगारूढ पुरुषको १. कुछभी करनेकी 
| आवश्यकता नहीं रह जाती, उसके सब कर्मोंका अंत अ हो जाता ह; 
। और यह सच है, तो “ योगारूढको शम कारण होता है. इस वाक्यका कारण 

| शब्द बिलकुलही निरर्थक हो जाता है । 'कारण' शब्द सदैव सापेक्ष है । 'कारण' 
| कहुनेसे उसको कुछ-न-कुछ 'कार्य' अवश्य चाहिये और संन्यास-मार्गके अनुसार 
योगारूढको तो कोईभी कार्य” नहीं रह जाता | यदि शमको मोक्षका 'कारण' 
अर्थात्‌ साधन कहें, तो मेल नहीं मिलता । क्योंकि मोक्षका साधन ज्ञान है, शम 
नहीं । अच्छा; शमको ज्ञानप्राप्तिका 'कारण' अर्थात्‌ साधन कहें, तो यह वर्णन 
योगारूढ अर्थात्‌ पूर्णावस्थाको पहुँचे हुए पुरुषकाही है, इसलिये उसको ज्ञान- 
प्राप्ति तो क्मेके साधनसे पहलेही हो चुकती है। फिर यह शम 'कारण' है 
किसका ? संन्यास-मार्गके टीकाकारोसे इस प्रश्नका कुछभी समाधानकारक 
उत्तर देते नहीं बनता | परंतु उनके इस अर्थको छोड़कर विचार करने लगें, तो 
उत्तराधंका अर्थ करनेमें पूर्वार्धका 'कर्मपद सान्निध्यसामर्थ्यसे सहजही मनमें 
आ जाता है और फिर यह अर्थ निष्पन्न होता है, कि योगारूढ पुरुषको लोक- 
संग्रहकारक कर्म करनेके लिये अब 'शम' 'कारण' या साधन हो जाता है, क्योंकि 
यद्यपि उसका कोई स्वार्थं शेष नहीं रह गया है, तथापि लोकसंग्रहकारक कर्म 
किसीसे छूट नहीं सकते ( गीता ३. १७-१९ )। पिछले अध्यायमें जो यह 
वचन है, कि “युक्त, कर्मफळं त्यक्त्वा शांतिमाप्नोति नैष्ठिकीम्‌ ” ( गीता 
५. १२ ) - कमंफलका त्याग करके योगी पूर्ण शांति पाता है इससेभी यही 
अर्थ सिद्ध होता है। क्यों कि; उसमें शांतिका संबंध कर्मत्यागसे न जोड़कर केवल 
फलाशाके त्यागसेही वणित है, वहींपर स्पष्ट कहा है, कि योगी जो कर्म-संन्यासं 
| करे, वह्‌ 'मनसा' अर्थात्‌ मनसे करे ( गीता. ५. १३ ), शरीरके द्वारा या केवल 
| इंद्रियोे द्वारा उहे कर्म करनेही चाहिये । हमारा तो यह मत है, कि अलंकार- 
| शास्त्रके अन्योन्यालंकारका-सा अर्थचमत्कार या सौरस्य इस इलोकमें सध गया 
| है; और पूर्वाधमे ब बतला कर, कि 'शम'का कारण “कर्म” कब होता है, 
| लाम इसके विपरीत वर्णन किया है, कि कम का कारण 'शम' कब होता 
| कला कहते हूँ, कि प्रथम साधनावस्थामे कर्म ही शमका अर्थात्‌ योग- 
| उ कारण है । भाव यह है कि यथाशक्ति निष्काम कर्म करते करतेही 
॥ त शांत होकर उसीके हारा अंतम पूर्ण योगसिद्धि हो जाती है। कितु योगीके 
| योगारूढ होकर र पहुंच जानेपर कर्म और शमका उक्त कार्यकारण- 
RS ल क कमंशम कारण नहीं होता; कितु शमही कर्मका कारण 
5 ता हु अर्थात्‌ योगारूढ पुरुष अपने सव काम अब कर्तव्य समझकर, 
। अल हा रखकरके, शांतचित्तसे किया करता है। सारांश, इस 
| १ वार्थ यह नहीं है, कि सिद्धावस्थामें कर्म छूट जाते हैं, कितु गीताका 
| हो ह है कि साधनावस्थामें कम और 'शम'के वीच जो कार्यकारणभाव 
| होता है, सिर्फ वही सिद्धावस्थामें बदल जाता है ( गीतारहस्य प्रं. ११, 
। ¶- ३२४-३२५ )। गीतामें यह कहींभी नहीं कहा, कि कर्मयोगीको अंत॑मे कर्म 

छठा अध्याय 
यदा हि नेन्द्रियार्थेषु न कर्मस्वनुसज्यते । 
सवेसंकल्पसँन्यासी योगारूढस्तदोच्यते ॥ ४ ॥ 

6 $ उद्धरेदात्मनाऽऽत्मानं नात्मानमवसादयेत्‌ । 
आत्मैव ह्यात्मनो बन्धुरात्मैव रिपुरात्मनः॥५॥ . 
बन्धुरात्माऽऽत्मनस्तस्य येनात्मैवात्मना जितः । 
अनात्मनस्तु शज्रुत्वे वर्तेतात्मैव शत्रुवत्‌ ॥ ६ ॥ 


७११ 


| छौड़ देने चाहिये, और ऐसा कहनेका उद्देश्यभी नहीं है । अतएव अवसर पाकर 
| किसी ढंगसे गीताके बीचकेही किसी इलोकका संन्यास-प्रधान अर्थ लगाना उचित 
| नहीं है। आजकल गीता बहुतेरोंको दुर्वोध-सी हो गई है, उसका कारणभी 
| यही है। अगले श्लोककी व्याख्यामें यही अर्थ व्यक्त होता है, कि योगारूढ 
| पुरुषको कर्म करने चाहिये। वह श्लोक इस प्रकार है :- ] 
(४) क्योंकि, जब वह इंद्रियोंके ( शब्द स्पर्शं आदि ) विषयोंमें और कमॉमें अनुषक्त 
नहीं होता तथा सब संकल्प अर्थात्‌ काम्यबृद्धिरप फलाशाका ( प्रत्यक्ष कर्मोका 
नहीं ) संन्यास करता है, तब उसको योगारूढ कहते हैं। 
| [ कह सकते हैं, कि यह श्लोक पिछले श्लोकके साथ और पहलेके तीनों 
| इलोकोंके साथभी मिला हुआ है। इससे गीताका यह अभिप्राय स्पष्ट होता है, 
| कि योगारूढ पुरुषको कम न छोड़कर केवल फलाशा या काम्य-बुद्धि छोडकरके 
| शांत चित्तसे निष्काम कर्म करने चाहिये। ' संकल्पका संन्यास ' ये शब्द ऊपर 
| दूसरे श्लोकमें आये हैं, वहाँ इनका जो अर्थ है, वही इस इलोकमेभी लेना चाहिये । 
| कर्मयोगमेंही फलाशात्यागरूपी संत्यासका समावेश होता है; और फलाशा छोड़- 
| कर कमं करनेवाले पुरुषकोही सच्चा संन्यासी और योगी अर्थात्‌ योगारूढ कहना 
| चाहिये । अब यह बतलाते ह्‌ँ, कि इस प्रकारके निष्काम कर्मयोग या फलाशा- 
| संन्यासकी सिद्धि प्राप्त कर लेना प्रत्येक मनुष्यके अधिका रम है, जो स्वयं प्रयत्न 
| करेगा उसे इसकी प्राप्ति हो जाना कुछ असंभव नहीं :- ] 

(५) ( मनुष्य ) अपना उद्धार आपही करे। अपने आपको ( कभीभी ) 
गिरने न दे। क्योंकि (प्रत्येक मनुष्य ) स्वयंही अपना बंधु ( अर्थात्‌ सहायक ), 
या स्वयंही अपना शतु है। (६) जिसने अपने आपको जीत लिया, वह स्वयं अपना 
बंधु है; परंतु जो अपने आपको नहीं पहचानता, वह स्वय अपने साथ शत्रुके समान 
वैर करता है। . 


| [ इन दो श्लोकोंमें आत्मस्वतंत्रताका वर्णन है, और इस तत्त्वका प्रतिपादन 


| है, कि हरएकको अपना उद्धार आपही करना चाहिये, और प्रकृति कितनीभी क्यों 

§ § जितात्मनः प्रशान्तस्य परमात्मा समाहितः । 
शीतोष्णसुखइःखेषु तथा मानापमानयोः ॥ ७॥ 


| न हो, उसको जीत कर आत्मोन्नति कर लेना हरएकके बलवती बसकी बात है 
| ( गीतारः प्र. १०, पु. २८०-२८४ )। मनमें इस तत्त्वके भली भांति जम जानेके 
| लियेही एक बार अन्वयसे और फिर व्यतिरेकसे, दोनों रीतिथोंसे, वर्णन किया 
| है, कि आत्मा अपनाही मित्र कव होता है और आत्मा अपना शत्रु कब हो जाता 
| है; और यही तत्त्व फिर १३. २८ श्लोकमेंभी आया हैं। संस्कृतमें आत्मा 
| शब्दके ये तीन अर्थ होते हैं- ( १ ) अंतरात्मा, (२) में स्वयं, और (३) 
| अंतःकरण या मन; इसीसे यह आत्मा शब्द इस श्लोकमें और अगले इलोकोंमें 

| अनेक बार आया है । अब वतलाते हूँ, कि आत्माको अपने अधीन रखनेसे क्या 
| फल मिलता है :- ] 


(७) जिसने अपने आत्मा अर्थात्‌ अंतःकरणको जीत लिया हो और जिसे 
शांति प्राप्त हो गई हो, उसका 'परमात्मा' शीत-उष्ण, सुख-दुःख और मान-अपमानमें 
समाहित अर्थात्‌ सम एवं स्थिर रहता है। 

| [ इस शलोकमें. परमात्मा' शब्द आत्माके लियेही प्रत्युक्त है । देहका 
| आत्मा सामान्यतः सुख-दुःखकी उपाधिमें मग्न रहता है; परंतु इंद्रियसंयमसे 
| उपाधियोंको जीत लेनेपर यही आत्मा प्रसन्न हो करके परमात्मरूपी या 
| परमेश्वरस्वरूपी बना करता हैं। परमात्मा कुछ आत्मासे विभिन्न स्वरूपका 
| पदार्थ नहीं हैं, और आगे गीतामेंही ( गीता १३. २२, ३१ ) कहा है, कि 
| मानवी शरीरमें रहनेवाला आत्माही तत्त्वतः परमात्मा है। महाभारतमेंभी यह 
| वर्णन है :- ] 
| आत्मा क्षेत्रज्ञ इत्युक्तः संयुक्तः प्राक्कतर्गुणेः । 
| तेरेव विनिर्मुक्तः परमात्मेत्युदाहृतः ।। 
| “प्राकृत अथवा प्रकृतिके गुणोंसे ( सुख-दुःख आदि विकारोंसे ) वद्ध रहनेके 
| कारण आत्माकोही क्षेत्रज्ञ या शरीरका जीवात्मा कहते हैं; और इन गणोंसे 
| मुक्त होनेपर वही परमात्मा हो जाता है” (-मभा. शां. १८७. २४ )। गीता- 
| रहस्यके ९ वें प्रकरणसे ज्ञात होगा, कि अद्गैत वेदान्तका सिद्धान्तभी यही हैं। 
| जो कहते हैं, कि गीतामें अद्वैत मतका प्रतिपादन नहीं है; विशिष्टाद्वैत या शुद्ध 
| द्वेतही गीताको ग्राह्य है, वे 'परमात्मा'को एक पद न मान 'पर' और आत्मा 
| ऐसे दो पद करके 'परं'को 'समाहितः'का क्रियाविशेषण समझते हैँ! यह अर्थ 
| क्लिष्ट है; परंतु इस उदाहरणसे समञमे आ जावेगा, कि सांप्रदायिक टीकाकार 
| अपने मतके अनुसार गीताकी कैसी खींचातानी,कूसते हैं। ] 

ज्ञानविज्ञानतृप्तात्मा कूटस्थो विजितेन्द्रियः | 
युक्त इत्युच्यते योगी समलोष्ठाइमकांचनः ॥ ८ ॥ 


सुह्वन्मित्रायुंदासीनमध्यस्थट्वेष्यबन्छुषु । 

साधुष्वपि च पापेषु समबुद्धिर्विशिष्यते ॥ ९ ॥ 
$ $ योगी युंजीत सततमात्मानं रहासि स्थितः | 

एकाकी यतचित्तात्मा निराशीरपरिग्रहः ॥१०॥ 


(८) जिसका आत्मा ज्ञान और विज्ञानसे अर्थात्‌ विविध ज्ञानसे तृप्त हो जाय, 
जो अपनी इंद्रियोंको जीत ले, जो कूटस्थ अर्थात्‌ मूलमें जा पहुँचे और मिट्टी, पत्थर 
एवं सोनेको एक-सा मानने लगे, उसी (कर्म-) योगी पुरुषको 'युक्त' अर्थात्‌ सिद्धा- 
वस्थाको पहुँचा हुआ कहते हैँ। (९) सुहृद्‌, मित्र, शत्रू, उदासीन, मध्यस्थ, द्वेष 
करनेयोग्य और वांधवोंके विषयमे, एवं साधु तथा दुष्ट लोगोंके विषयमेंभी जिसकी 
बृद्धि सम हो गयी हो, वही ( पुरुष ) विशेष योग्यताका है। 

| [ प्रत्युपकारकी इच्छा न रखकर सहायता करनेवाले स्नेहीको सुहृद्‌ 
| कहते हैँ; जब दो दल हो जायें, तब किसीकीभी वुराई-भलाई न चाहनेवालेको 
| उदासीन कहते हैं; दोनों दलोंकी भलाई चाहनेवालेको मध्यस्थ कहते हैँ, और 
| संबंधीको बंधु कहते हैं - टीकाकारोंने ऐसेही अर्थ किये हैं। परंतु इन अर्थोसे 
| कुछ भिन्न अर्थभी कर सकते हैं। क्योंकि, इन शब्दोंका प्रयोग प्रत्येकमें कुछ 
| भिन्न अर्थ दिखलानेके लियेही नहीं किया गया है, कितु अनेक शब्दोंकी यह योजना 
| सिर्फ इसीलिये की जाती है, कि सबके मेलसे व्यापक अर्थका वोध हो जाय, उसमें 
| कुछभी न्यूनता न रहने पावे । इस प्रकार संक्षेपसे वतला दिया, कि योगी, योगारूढ 
| या युक्त किसे कहना चाहिये ( गीता २. ६१; ४. १८, ५. २३ ), और यहभी 
| बतला दिया, कि इस कर्मयोगको सिद्ध कर लेनेके लिये प्रत्येक मनुष्य स्वतंत्र है, 
| उसके लिये किसीका मुंह जोहनेकी कोई ज़रूरत नहीं । अब कर्मयोगकी सिद्धिके 
| लिये अपेक्षित साधनका निरूपण करते हैं :- ] 


(१०) योगी अर्थात्‌ कमंयोगी एकान्तमें अकेला रहकर चित्त और आत्माका 
संयम करे, किसीभी काम्यवासनाको न रख, परिग्रह अर्थात्‌ पाश छोड़करके निरंतर 
अपने योगाभ्यासमें लगा रहे। 


| [ अगले इलोकसे स्पष्ट होता है, कि यहाँपर 'युंजीत'पदसे पातंजल- 


| सूत्रका योग विवक्षित है। तयापि इसका यह अर्थे नहीं, कि कमेयोगको प्राप्त. 
| कर लेनेकी इच्छा करनेवाला पुरुष अपनी समस्त आयु पातंजलयोगमें बिता 


। दे । कर्मयोगके लिये आवश्यक साम्य-बुद्धिको प्राप्त करनेके लिये साधनस्वरूप 

शुचौ देशे प्रतिष्ठाप्य स्थिरमासनमात्मनः । 
नात्युच्छितं नातिनीचं चेलाजिनङुशोत्तरम्‌ ॥ ११ ॥ 
तत्रैकाग्रं मनः कृत्वा यतचित्तेन्द्रियाक्रियः । 
उपविश्ष्यासने युज्याद्योगमात्मविशुद्धये॥ १२॥ 


समं कायानिरोग्रीवं धारयन्नचलं स्थिरः । 
सम्प्रेक्ष्य नालिकाग्नं स्वं दिशश्वानवलोकयन॥ १३॥ 


प्रशान्तात्म विगतभीब्रेह्मचारिब्रते स्थितः । 
मनः संयम्य मच्चित्तो युक्त आसीत मत्परः॥ १४॥ 


| पातंजलयोग इस अध्यायमें वणित है; और उतनेहीके लिये एकान्तवासभी 
| आवश्यक है । प्रकृति-स्वभावके कारण संभव नहीं, कि सभीको पातंजलयोगकी 
| समाधि एकही जन्ममें सिद्ध हो जाय । इसी अध्यायके अंतमें भगवानने कहा है, 
| कि जिन पुरुषोंको समाधिसिद्ध नहीं हुई है, वे अपनी सारी आयु पातंजल- 
| योगमेंही न बिता दें, किंतु जितना हो सके उतना, बुद्धिको स्थिर करके 
| कमंयोगका आचरण करते जावें, उसीसे अनेक जन्मोंमें उनको अंतमें सिद्धि 

| मिळ जायगी । ( गीतांर. प्र. १०, पृ. २८४-२८७ ) । 
` (११) पहले दर्भ, फिर मृगछाला, और उसपर फिर वस्त्र बिछाकर योगाभ्यासी 
पुरुष शुद्ध स्थानपर अपना स्थिर आसन लगावे, जो कि न बहुत ऊँचा हो और न बहुत 
नीचा भी, (१२) वहाँ चित्त और इंद्रियोंके व्यापार रोककर तथा मनको एकाग्र 
करके आत्मशुद्धिके लिये आसनपर बैठकर योगका अभ्यास करे। ( १३ ) काय 
अर्थात्‌ पीठ, मस्तक और ग्रीवाको सम करके अर्थात सीधी खडी रेखामें निश्चल 
करके, स्थिर होता हुआ, दिशाओंको याने इधर-उधर न रखकर, अफ्नी नाककी 
नोकपर दृष्टि जमाकर, (१४) निडर हो, शांत अंतःकरणसे, ब्रह्मचर्यव्रत पालकर 
तथा मनका संयम करके, मुझमेंही चित्त लगाकर, मत्परायण होता हुआ युक्त 


हो कर बैठ जाय । 


| ४ । 
| [ शुद्ध स्थानपर ” और “ काय, ग्रीवा एवं मस्तकको समकर ' ये शब्द 


| श्वेताश्वतर उपनिषदके हैं ( शवे. २. ८, १० ); और ऊपरका समस्त वर्णनभी 
| हट्योगका नहीँ है, प्रत्युत पुराने उपनिषदोंमें योगका जो वर्णन है, उससे अधिक 
| मिलता-जुलता है । हठ्योगमें इंद्रियोंका निग्रह बलात्कारसे किया जाता है; पर 
| आगे इसी अध्यायके २४ वें श्लोकमें कहा है, कि ऐसा न करके “ मनसँव इंद्रिय- 
| हा bE इद्रियोंको रोके । इससे प्रकट है, कि गीतामें हठयोग 
| विवक्षित नहीं है । री इसी अध्यायके अंतर्ते कहा 2ैशकि इस वर्णनका यह 

युंजनेवं सदाऽऽत्मानं योगी नियतमानसः । 
शान्तिं निवोणपरमां मत्संस्थामाथिगच्छति॥ १५॥ 
नात्यश्चतस्तु योगोऽस्ति न चैकान्तमनश्नतः | 
चातिस्वमञ्ीलस्य जाग्रतो नैव चाजुन ॥ १६॥ 
युक्ताहारविहारस्य युक्तचेष्टस्य कर्मेसु । 
युक्तस्वप्नावबोधस्य योगो भवाति दुःखहा ॥ १७॥ 


| उद्देश्य नहीं, कि कोई अपनी सारी जिंदगी योगाभ्यासमेंही बिता दे। अब इसी 
| योगाभ्यासके फलका अधिक निरूपण करते हैं :- ] 
(१५) इस प्रकार सदा अपना योगाभ्यास जारी रखनेसे मन कावूमें होकर 
(कर्म-)योगीको मुझमें रहनेवाली और अंतमें निर्वाणपद अर्थात्‌ मेरे स्वरूपमें 
लीन करा देनेवाली शांति प्राप्त होती है। 
| [ इस श्लोकमें 'सदा'पदसे प्रतिदिनके २४ घंटोंका मतलब नहीं है। 
| इतनाही अर्थ विवक्षित है, कि प्रतिदिन यथाशक्ति घडी-घडी भर यह अभ्यास 
| करे (श्लोक १० की टिप्पणी देखो ) । कहा हैं, कि इस प्रकार योगाभ्यास करता 
| हुआ 'मच्चित्त' और 'मत्परायण' हो; इसका कारण यह है, कि पातंजलयोग 
| मनके निरोध करनेकी एक युक्ति या क्रिया है । इस कसरतसे यदि मन आधीन 
| हो जाय तोभी वह एकाग्र मन भगवानमें न लगाकर और दूसरी वातकी 
| ओरभी लगाया जा सकता है । पर गीताका कथन है, कि एकाग्र चित्तका ऐसा 
| दुरुपयोग न कर, मनकी इस एकाग्रता या समाधि का उपयोग परमेश्वरके 
| स्वरूपका ज्ञान प्राप्त करनेमें होना चाहिये, और ऐसेही यह योग सुखकारक 
| होता है, अन्यथा ये निरे क्लेश हैं; और यही अर्थ आगे २९ वें, ३० वें एवं 
| अध्यायके अंतमें ४७ वें श्लोकमें फिर आया है। परमेश्वरमें निष्ठा न रख जो 
| लोग केवल इंद्रियनिग्रहका योग या कसरत करते हैं, वे लोंगोंको क्लेशप्रद 
| जारण, मारण या वशीकरण वगैरह कर्म करनेमेंही प्रवीण हो जाते हैं। यह 
| अवस्था न केवल गीताकोही, प्रत्युत किसीभी मोक्षमार्गेको इष्ट नहीं । अब फिर 
| इस योगक्रियाकाही अधिक स्पष्टीकरण करते हैं :- ] 5 
( १६ ) हे अर्जुन ! अतिशय खानेवाले या बिलकुल न , और खूब 
सोनेवाले अथवा जागरण करनेवालेको ( यह ) योग सिद्ध नहीं होता । (१७) 
जिसका आहारविहार नियगित है, कर्मोका आचरण नपा-तुला है और सोना-जागना 
परिमित है, उसको ( यह ) योग दुःखघातक अर्थात्‌ सुखावह होता है । 
| [ इस श्लोकमें 'योग'से पातंजलयोगकी क्रिया और युक्त से नियमित, 
| नपी-तुली अथवा ठह र मी, दोएएक स्यानोपर मोले 


Collection. 

७१६ गीतारहस्य अथवा कर्मयोगशास्त्र 


§ § यदा विनियतं चित्तमात्मन्येवावतिषठते । 
निःस्पृहः सर्वकामेभ्यो युक्त इत्युच्यते तदा ॥ १८॥ 


यथा दीपो निवातस्थो नगते सोपमा रूग्ठता | 
योगिनो यतचित्तस्य युंजतो योगमात्मनः॥ १९ ॥ 


यत्रोपरमते चित्त निरुद्धं योगसेवया । 
यत्र चैवात्मनाऽऽत्मानं पश्यन्नात्मनि तुष्यति ॥ २०॥ 


पातंजलयोगका ही अर्थ है । तथापि इतनेहीसे यह नहीं समझ लेना चाहिये, कि 
इस अध्यायमें पातंजल्योगही स्वतंत्र रीतिसे प्रतिपाद्य है । पहले स्पष्ट वतला 
दिया है, कि कर्मयोगको सिद्ध कर लेना जीवनका प्रधान कतंव्य है, और उसके 
साधन मात्रके लिये पातंजलयोगका यह वर्णन है, और इस श्लोकके “ कर्मके 
उचित आचरण ” इन शब्दोंसेभी प्रकट होता है, कि अन्यान्य कर्मोको न छोड़ते 
हुए इस योगका अभ्यास करना चाहिये । अब योगीका थोडा-सा वर्णन करके 
समाधि-सुखका स्वरूप बतलाते हूँ :- ] 


(१८) संयत मन जब आत्मामेंही स्थिर हो जाता है, और किसीभी 
उपभोगकी इच्छा नहीं रहती, तब कहते हैं, कि वह 'युक्त' हो गया ।(१९) वायुरहित 
स्थानपर रखे हुए दीपककी ज्योति जैसे निश्चल होती है, वही उपमा चित्तको 
संयत करके योगाभ्यास करनेवाले योगीको दी जाती है। 

| [ इस उपमाके अतिरिक्त महाभारतमें ( शांति. ३००. ३२, ३४) ये 
| दृष्टान्त हैं - तेलसे भरे हुए पात्रको जीने परसे ले जानेमें, या तूफानके समय 
| नावका बचाव करनेमें मनुष्य जैसा 'युक्त' अथवा एकाग्र होता है, योगीका मन 
| वैसाही एकाग्र रहता है । ” कठोपनिषदका “ सारथी और रथके घोडों “वाला 
| दृष्टान्त तो प्रसिद्धही है; और यद्यपि वह दृष्टान्त गीतामें स्पष्ट नहीं आया 
| 
| 


तथापि दूसरे अध्यायके ६७ और ६८ तथा इसी अध्यायका २५ वाँ श्लोक, उस 
दुष्टान्तको मनमें रखकरही कहे गये हैँ। यद्यपि योगका गीताका पारिभाषिक 
अर्थ कर्मयोग है; तथापि उस शब्दके अन्य अर्थर्भी गीतामें आये हैं। उदाहरणार्थ, 
| ९. ५ और १०. ७ एलोकोंमें योगका अर्थ है, “ अलौकिक अथवा चाहे जो 
| करनेकी शक्ति |” यहभी कह सकते हैं, कि योग शब्दके अनेक अर्थ होनेके 
| कारणही गीतामें पातंजलयोग या साँख्य-मार्गको प्रतिपाद्य बतलानेकी सुविधा 
| उन संप्रदायवालोंको मिल गई है। १९ वें श्लोकमें वर्णित चित्तनिरोधरूपी 
| पातंजलयोगकी समाधिकाही स्वरूप अब विस्तारसे कहते हैं :- ] 


( २० ) योगानुष्ठानसे ह्छ्ह्ि बिच, ज़िजस्थाहमें प्यउतक्ता है, और जहाँ स्व 

सुखमात्यन्तिकं यत्तद्बुद्धिग्ाह्ममतीन्द्रियम्‌ । 
वेत्ति यत्र न चैवायं स्थितश्चलति तत्त्वतः ॥ २१ ॥ 


यं लब्ध्वा चापरं लाभं मन्यते नाधिकै ततः। 
यस्मिन्स्थितो न :खेन गुरुणापि विचाल्यते ॥ २२॥ 
ते विद्यादृदुःखसंयोगंवियोगं योगसंज्ञितम्‌ । 

स निश्चयेन योक्तव्यो योगोऽनिर्विण्णचेतसा ॥ २३॥ 


आत्माको देखकर आत्मामेंही संतुष्ट हो रहता है, (२१) जहाँ (केवल ) बुद्धिगम्य 
और इंद्रियोंको अगोचर अत्यंत सुखका उसे अनुभव होता है, और जहाँ वह 
( एकवार ) स्थिर हुआ, तो तत्त्वसे कभीभी नहीं डिगता, (२२) एसेही जिस 
स्थितिको पानेसे उसकी अपेक्षा दूसरा कोईभी लाभ उसे अधिक नहीं जँचता, और 
जहाँ स्थिर होनेसे कोईभी बड़ा भारी दुःख (उसको) वहाँसे बिचला नहीं सकता, 
(२३) उसको दुःखके स्पशंसे वियोग अर्थात्‌ योग” नामकी स्थिति कहते हैं; और 
इस “योग'का आचरण मनको उकताने न देकर निश्चयसे करना चाहिये ।, 
| [ इन चारों श्लोकोंका एकही वाक्य है । २३ वें श्लोकके आरंभके 
| उसको” (त) इस दर्शक सर्वनामसे पहलेके तीन इलोकोंका वर्णन उद्दिष्ट हैं; 
| और चारों श्लोकोंमें 'समाधिका वर्णन पूरा किया गया है। पातंजलयोग-सूत्रमें 
| योगका यह लक्षण दिया है, कि “योगश्चित्तवृत्तिनिरोधः' - चित्तकी वृत्तिके 
| निरोधको योग कहते हैं, उसीके सदृश २० वें एलोकके आरंभके शब्द हैं। 
। अब इस योग शब्दका नया लक्षण जानबूझ कर दिया है, कि समाधि इस चित्त- 
| वृत्तिनिरोधकीही पूर्णावस्था है, और उसीको 'योग' कहते हैं। उपनिषदों और 
| महाभारतमें कहा है, कि निग्रहकर्ता और उद्योगी पुरुषको सामान्य रीतिसे यह 
| योग छः महीनोंमें सिं होता है ( मैत्यु. ६. २८; अमृतनाद. २९; मभा. अश्वः 
। अनुगीता १९. ६६ ) । कितु पहले २० वें और फिर २८ वें इलोकमें स्पष्ट कह 
| दिया है, कि पातंजलयोगकी समाधिसे प्राप्त होनेवाला सुख न केवल चित्तनिरोधसे, 
| प्रत्यृत चित्तनिरोधके द्वारा अपने आपके आत्माकी पहचान कर लेनेपर होता है । 
| इस दुःखरहित स्थितिकोही त्रह्मानंद' या आत्मप्रसादज सु. ' अथवा आत्मानद 
| कहते हैं ( गीता १८. ३७; गीतार. प्र. $, पृ. २३४ ) । अगले अध्यायोंमें इसका 
| वर्णन है, कि आत्मज्ञान होतेके लिये आवश्यक चित्तकी यह समता केवल 
| पातंजलयोगसेही नहीं उत्पन्न होती; कितु चित्तशुद्धिका यही परिणाम ज्ञान और 
| भक्तिसेभी हो जाता है, और यही मार्ग अधिक प्रशस्त और सुलभ समझा 
| जाता है। समाधिका लक्षण बतला चुके; अब बतलाते हैं, कि उसे किस प्रकार 


1 लगाना 
। लगाना चाहिये :- | 
CC-0. Prof. Satya Vrat Shastri Collection. 


| 

६ § संकल्पम्रभवान्कामांस्त्यक्त्वा सर्वानशेषतः | 
मनसेवेन्द्रियम्रामं विनियम्य समन्ततः॥ २४ ॥ 
दानैः शनेरुपरमेदबुद्धया ध्वतिगृहीतया । 
आत्मसंस्थं मनः कृत्वा न किंचिदपि चिन्तयेत्‌ ॥ २५॥ 
यतो यतो निश्चरति मनश्चंचलमस्थिरम्‌ । 
ततस्ततो नियम्येतदात्मन्येव बं नयेत्‌ ॥ २६ ॥ 
§ § प्रशान्तमनस ह्येनं योगनं सुखमुत्तमस्‌ । 
उपैति शान्तरजसं त्रह्ममूतमकल्मषम्‌ ॥ २७॥ 
युजन्नेव॑ सदाऽऽत्मानं योगी विगतकल्मषः । 
सुखेन ब्रह्मसंस्पशमत्यन्तं सुखमच्नुते ॥ २८ ॥ 


(२४) संकंल्पसे उत्पन्न होनेवाले सब कामों अर्थात्‌ वासनाओंका निःशेष 
त्यागकंर, और मनसेही सब इंद्रियोंका चारों ओरसे संयमकर, (२५) धैयंयुक्त 
बुद्धिसे धीरे धीरे शांत होता जावे, और मनको आत्मामें स्थिर करके कोईभी विचार 
मनमें न आने दे। (२६) (इस रीतिसे चित्तको एकाग्र करते हुए ) चंचल और 
अस्थिर मन जहाँ-जहाँ-से बाहर जाने लगे, बहाँ-वहाँसे उसको रोककर आत्माकेही 
आधीन करे । 

| [ मनकी समाधि लगानेकी क्रियाका यह वर्णन कठोपनिषदमें दी गई 
| रथकी उपमासे ( कठ. १. ३. ३ ) अच्छी तरह व्यक्त होता है। जिस प्रकार 
| उत्तम सारथी रथके घोड़ोंको इधर-उधर न जाने देकर सीधे रास्तेसे ले जाता 
| है, उसी प्रकारका प्रयत्न मनुष्यको समाधिके लिये करना पड़ता है। जिसने 
| किसीभी विषयपर अपने मनको स्थिरकर लेनेका अभ्यास किया है, उसकी 
| समझमें ऊपरवाले श्लोकका मर्म तुरंत आ जावेगा । मनको एक ओर रोके, तो 
| वह दूसरी ओर खिसक जाता है; और वह आदत रुके बिना समाधि लग नहीं 
| सकती । अब, इस प्रकार योगाभ्याससे चित्त स्थिर होनेपर जो फल मिलता है, 
| उसका वर्णन करते हैं :- ] द 

(२७) इस प्रकार शांतचित्त, रजसे रहित, निष्पाप और ब्रह्मभूत (कर्म-)- 
योगीको उत्तम सुख प्राप्त होता है। (२८) इस रीतिसे निरंतर अपना योगाभ्यास 
करनेवाला (कर्मे-) योगी पापोंसे छूटकर ब्रह्मसंयोगसे प्राप्त होनेवाले अत्यंत सुखका 
आनंदसे उपभोग करता है। | 

| [ इन दो श्लोकोंमें हमने योगीका अर्थ कर्मयोगी किया है। क्योंकि, 
| कमेयोगका साधन समझ). क़रही&०एरवंज़ल्ओोसक्ता:/ब्र्णन, किया गया हूँ; अतः 

§ § सर्वभूतस्थमात्मानं सर्वभूतानि चात्मनि | 


ईक्षते योगयुक्तात्मा सबैत्र समदशनः ॥ २९ ॥ 


यो मां पश्यति सवत्र सर्व च मथि यश्पति । 
तस्याहं न प्रणऱ्यामि स च मे न प्रणश्यति ॥ ३०॥ 


सवभूतस्थितं यो मां भजत्येकत्वमास्थितः | 
सर्वथा वतेमानोऽपि स योगी मयि वर्तते ॥ ३१ ॥ 


| पातंजलयोगके अभ्यास करनेवाले उक्त पुरुषसे कर्मयोगीही विवक्षित है । तथापि 
| योगीका अर्थ “ समाधि लगाये बैठा हुआ पुरुष “भी कर सकते हँ । कितु स्मरण 
| रहे, कि गीताका प्रतिपाद्य मार्ग इससेभी परे है। यही नियम अगले दो-तीन 
| शलोकोंको लागू है। निर्वाण ब्रह्मसूखका इस प्रकार अनुभव होनेपर सव 
| प्राणियोंके विषयमें जो आत्मौपम्य-दृष्टि उत्पन्न हो जाती है, उसका अव वर्णन 
| करते है :- | 

(२९) (इस प्रकार) जिसका आत्मा योगयुक्त हो गया है, उसकी दृष्टि 
सम हो जाती है, और उसे सर्वत्र ऐसा दीख पड़ने लगता है, कि में सव प्राणियोंमे 
हूँ और सव प्राणी मुझमें हैं। (३०) जो मुझको (परमेश्वर परमात्मा ) सव स्थानोंमें 
और सबको मुझमें देखता है, उससे मैं कभी नहीं विछुड़ता, और न वही मुझसे 
कभी दूर होता 

[ इन दो शलोकोंमें, पहला वर्णन 'आत्मा' शब्दका प्रयोगकर अव्यक्त 
अर्थात्‌ आत्म-दष्टिसे, और दूसरा वर्णन प्रथमपुरुपदर्शक मैं पदके प्रयोगसे 
व्यक्त अर्थात्‌ भक्तिदृष्टिसे किया गया है । परंतु अर्थ दोनोंका एकही हैं ( गीतार 
प्र. १३, पृ. ४३०-४३४ ) । मोक्ष और कर्मयोग, इन दोनोंकाभी आधार यह्‌ 
ब्रह्यात्मैक्य-दप्टिही है । २९ वें श्लोकका पहला अर्धांश कुछ फर्केसे मनुस्मृति 
( मनु. १२. ९१), महाभारत (शां. २३८. २१; २६८. २२) । आर 
उपनिषदों मेंभी ( कैव. १. १०; ईश. ६ ) पाया जाता है। हमने गीतारहस्य 
१२ वें प्रकरणमें विस्तारसहित दिखलाया है, कि सर्वभतात्मैक्य-ज्ञानही समग्र 
अध्यात्म और कर्मयोगका मूल है ( पृ. ३८७ प्रभृति ) । यह ज्ञान हुए विना 
इंद्रियनिग्रहका सिद्ध हो जानाभी व्यर्थं हैं; इसीलिये अगल अध्याथसे परमेश्वरका 
ज्ञान बतलाना आरंभ कर दिया है। ] 
(३१) जो एकत्वबद्धि अर्थात्‌ सर्वभूतात्मैक्यनुद्धिको मनमें रखकर सब प्राणियोमे 
रहनेवाले मुझको (परमेश्वरको) भजता है, वह (कर्म-)योगी सव प्रकारे वतता 


हुआभी मुझमें रहता है। 

आत्मौपम्येन सर्वत्र समं पश्यति योऽर्जुन । 
सुखं वा यदि वा इःखं स योगी परमो मतः॥ ३२ ॥ 


अर्जुन उवाच | 


$ योऽयं योगस्त्वया परोक्तः साम्येन मधुसूदन । 
एतस्याहं य पश्यामि चंचळत्वात्स्थितिं स्थिराम्‌ ॥ ३३॥ 


चंचलं हि मनः कुष्ण प्रमाथि बलवदढम्‌ । 
तस्याहं निग्रह मन्ये वायोरिव सुइष्करम्‌॥ २४ ॥ 


(३२) हे अर्जुन ! सुख हो या दुःख, अपने समान औरोंकोभी । जो ऐसी (आत्मौ- 
पम्य-) दृष्टिसे सर्वत्र समान | देखने लगे, वह (कर्मे-) योगी परम अर्थात्‌ उत्कृष्ट 
माना जाता है। 

| [ “ प्राणिमात्रमें एकही आत्मा है" यह दृष्टि सांख्य और कर्मयोग, दोनों 
| मागोमें एक-सी है। ऐसेही पातंजलयोगमेंभी समाधि लगाकर परमेश्वरकी 
| पहचान हो जानेपर यही साम्यावस्था प्राप्त होती है। परंतु सांख्य और पातं- 
| जलयोगी, दोनोंकोभी सब कर्मोका त्याग इष्ट है, अतएव वे व्यवहारमें इस 

| साम्य-बुद्धिके उपयोग करनेका मौकाही नहीं आने देते; और गीताका कर्मयोगी 

| ऐसा न कर, अध्यात्मज्ञानसे प्राप्त हुई इस साम्य-बुद्धिका व्यवहारमेंभी नित्य 

| उपयोग करके, जगतके सभी काम लोकसंग्रहके लिये किया करता है, यही इन 

| दोनोंमें बड़ा भारी भेद है, और इसीसे इस अध्यायके अंतमें ( शलोक ४६ ) 
| स्पष्ट कहा है, कि तपस्वी अर्थात्‌ पातंजलयोगी, और ज्ञानी अर्थात्‌ सांख्य-मर्शगी, 
| इन दोनोंकी अपेक्षा कमंयोगी श्रेष्ठ है। साम्ययोगके इस वर्णनको सुनकर अब 
| अर्जुनने यह शंका की :- ] 

अर्जुनने कहा :- (३३) हे मधुसूदन ! साम्यसे अर्थात्‌ साम्य-बुद्धिसे प्राप्त 

होनेवाला जो यह योग अर्थात्‌ (कर्म-)योग तुमने बतलाया, मैं नहीं देखता, कि 
( मनकी) चंचलताके कारण वह स्थिर रहेगा । (३४) नयोंकि हे कृष्ण ! यह 
मन चंचल, हठीला, बलवान्‌ और दृढ है। वायुके समान, अर्थात्‌ हवाकी गठरी 
बाँधनेके समान, इसका निग्रह करना मुझे अत्यंत दुष्कर दिखता है । 

| [ ३३ वें श्लोकके साम्य'से अथवा साम्य-बुद्धिससे प्राप्त होनेवाला, ईस 
| विशेषणसे यहाँ योग शब्दका कर्मयोगही अर्थ है। यद्यपि पहले पातंजलयोगकी 

| समाधिका वर्णन आया है, तोभी इस श्लोकमें योग” शब्दसे प तंजलयोग 

| बिवक्षित नहीं है । क्योंकि, दूसरे अध्यायमें भगवाननेही कर्मयोगकी ऐसी व्याख्या 


| की है, कि “ समत्वं योग उच्चते ” ( गीता २. ४८ ) - “ बुद्धिकी समतां या 

श्रीभगवानुवाच | 
असंशयं महाबाहो मनो इनिंग्रहं चलम्‌ | 
अभ्यासेन तु कोन्तेय वैराग्येण च गृह्यते ॥ ३५ ॥ 


असंयतात्मना योगो दुष्प्राप इति मे मतिः। 
वस्यात्मना तु यतता शाक्योऽवाप्तुसुपायतः॥ ३६ ॥ 


| समत्वकोही योग कहते हैँ। ” अस्तु; अर्जुनकी कठिनाईको मान कर भगवान 
| अब कहते हैं :- ] 
श्रीभगवानने कहा :- (३५) हे महावाहु अर्जुन ! इसमें कुछभी संदेह नहीं, 
क्रि मन चंचल है और उसका निग्रह करना कठिन है। परंतु हे कौन्तेय ! अभ्यास 
और वैराग्यसे उसे आधीन किया जा सकता है। (३६) मेरे मतमें, जिसका 
अंतःकरण अपने कावूमें नहीं, उसको इस ( साम्य-बुद्धिरूप ) योगका प्राप्त होना 
कठिन है। कितु अंत:करणको कावूमें रखकर प्रयत्न करते रहनेपर उपायसे ( इस 
योगका ) प्राप्त. होना संभव है। 
| [ तात्पर्य, पहले जो बात कठिन दीख पड़ती है, वही अभ्याससे और दीं 
| उद्योगसे अंतमें सिद्ध हो जाती है। किसीभी कामको वारवार करना 'अभ्यास' 
| कहलाता है, और 'ेराग्य'का मतलब है राग या प्रीति न रखना, अर्थात्‌ 
| इच्छाविहीनता । पातंजल्योग-सूत्रमें आरंभमेंही योगका यह लक्षण बतलाया 
| है, कि 'योगश्चित्तवृत्तिनिरोधः' - चित्तवृत्तिके निरोधको योग कहते हैं ( इसी 
| अध्यायका २० वाँ श्लोक देखो ); और फिर अगले सूत्रमें कहा है, कि “ अभ्यास 
| बैराग्थाभ्यां तन्षिरोधः ” - अभ्यास और वैराग्यसे चित्तवृत्तिका निरोध हो 
| जाता है । येही शब्द गीतामें आये हैं और अभिप्रायभी वही है; परंतु इतनेहीसे 
| यहः नहीं कहा जा सकता, कि गीतामें ये शब्द पातंजलयोग-सूत्रसे लिये गये हैँ 
| (गीतार. पृ. ५३२ )। इस प्रकार, यदि मनोनिग्रह करके समाधि लगाना संभव 
| हो, और कुछ निग्रही पुरुषोंको छ महिनोंके अभ्याससे यदि यह सिद्धि प्राप्त 
| हो सकती हो, इसपर तोभी अब यह दूसरी शंका होती है, कि प्रकृति-स्वभावके 
| कारण अनेक लोग दो-एक जन्मोमेभी कर्मयोगकी इस परमावस्थामें नहीं पहुँच 
| सकते; फिर ऐसे लोग इस सिद्धि क्योंकर पावें ? क्योंकि एक जन्ममें, जितना 
| हो सका, उतना इंद्रियनिग्रहका अभ्यास कर कर्मयोगका आचरण करने लगें, 
| तो वह मरते समय अधुराही रह जायगा, और अगले जन्ममें फिर पहलेसे 
| आरंभ करे, तो फिर आगेके जन्ममेंभी वही हाल होगा। अतः अजुनका दूसरा 

अर्जुन उवाच | 


६ ६ अयतिः श्रद्धयोपेतो योगाच्चलितमानसः । 
अप्राप्य योगसंसिद्ि कां गतिं कृष्ण गच्छति ।। ३७ ॥ 


कचिज्नोमयविश्रष्टश्छिज्नाअमिव नश्यति । 
अप्रतिष्ठो महाबाहो विमूढो ब्रह्मणः पाथे॥ ३८॥ 


एतन्मे संशयं कुष्ण छेतुमदेस्यशेषतः । 
त्वदन्यः संशयस्यास्य छेत्ता न ह्युपपद्यते ॥ २९॥ 


अर्जुनने कहा :- ( ३७ ) हे कृष्ण ! श्रद्धा ( तो ) है, परंतु अयति अर्थात्‌ 
( प्रकृति-स्वभावसे ) पूरा प्रयत्न अथवा संयमन नहीं होता, इसलिये जिसका मन 
( साम्य-बुद्धिूप कर्मयोगसे विचल जावे, वह योगसिद्धि न पाकर किंस गतिको- 
जा पहुँचता है ?. ( ३८ ) हे महाबाहु श्रीकृष्ण ! यह पुरुष मोहग्रस्त $ कर हा 
प्राप्तिके मार्गमें स्थिर न होनेके कारण दोनों ओरसे छूटा हुआ या भ्रष्ट हो जानेपर 
छिन्न-भिन्न बादलके समान ( बीचमेंही ) नष्ट तो नहीं हो जाता? ( ३९) हे 
कृष्ण ! मेरे इस संदेहको तुम्हेंही निःशेष दूर करना चाहिये; तुम्हें छोड़कर इस 
संदेहको मिटानेवाला दूसरा कोई न मिलेगा । 
| [ यद्यपि नञ्‌ समासमें आरंभके नञ्‌ ( अ) पदका साधारण अर्थ 
| 'अभाव' होता है, तथापि कई बार “अल्प' अर्थमेंभी उसका प्रयोग हुआ करता 
| है, इस कारण ३७ वें श्लोकके 'अयति' शब्दका अर्थ “ अल्प अर्थात्‌ अधूरा प्रयल 
| या संयम करनेवाला ” होता है । ३८वें श्लोकमें जो कहा है, कि “ दोनों ओरका 
| आश्रय छूटा हुआ ” अथवा “ इतो भ्रष्टस्ततो भ्रष्टः " उसका अर्थभी कर्मयोग- 
| प्रधानही करना चाहिये। कर्मके दो प्रकारके फल हैँ- (१) काम्य-बुद्धिसे 
| कितु शास्त्रकी आज्ञाके अनुसार कर्म करनेपर स्वर्गकी प्राप्ति होती है, और 
| निष्काम बुद्धिसे करनेपर वह बंधक न होकर मोक्षदायक हो जाता है। परंतु 
| इस अधूरे मनुष्यको कर्मके स्वर्ग आदि काम्य-फल नहीं मिलते, क्योंकि उसका 
| ऐसा हेतुही नहीं रहता; और साम्य-बुद्धि पूर्ण होनेके कारण उसे मोक्ष मिल 
| नहीं सकता । इसलिये अर्जुनके मनमें शंका उत्पन्न हुई, कि उस वेचारेको न तो 
| स्वगं मिला और न मोक्षभी - कहीं उसकी ऐसी स्थिति तो नहीं हो जाती, 
| कि दोनों दिनसे गये पांडे, हलुवा मिले न माँडे ? यह शंका केवल पातंजलयोग- 
| रूपी कमंयोगके साधनके लियेही नहीं की जाती | अगले अध्यायोंमे. वर्णन है, 
| कि कर्मयोग-सिद्धिके लिये आवश्यक साम्य-बुद्धि कभी पातंजलयोगसे, कभी 


| भव्तिसे और कभी जाने त, होती. है; धौ जिस प्रकार पातंजल्योगल्पी 

श्रीभगवानुवाच | 

पार्थ नेवे नामुत्र विनाशस्तस्य विद्यते | 

न हि कल्याणकत्कञ्चिद्दुर्गति तात गच्छति॥ ४०॥ 

प्राप्य पुण्यक्कतां लोकानुषित्वा शाश्वतीः समाः। 

शुचीनां मतां गेहे योगश्रष्टोऽभिजायते॥ ४१ ॥ 

अथवा योगिनामेव कुले सवति धीमताम्‌ | 

एतद्धि दुल॑भतरं लोके जन्म यदीहशम्‌॥ ४२ ॥ 

तत्र त॑ बुद्धिसंयोगं लभते पौवदेदिकम्‌ । 

यतते च ततो भूयः संसिद्धौ कुरुनन्दन ॥ ४३॥ 

पूर्वाभ्यासेन तेनेव हियते हावशोषपि सः। 

जिज्ञासुरपि योगस्य शाब्दन्रह्मातिवतंते॥ ४४ ॥ 

प्रयत्नायतमानस्तु योगी संशुद्धकिल्बिषः | 

अनेकजन्मसंसिद्धस्ततो याति परां गतिम्‌ ॥ ४५॥ 


| यह साधन एकही जन्ममें अधूरा रह सकता है, उसी प्रकार भक्ति या ज्ञानरूपी 
| साधनभी एक जन्ममें अपूर्ण रह सकते हैं। अतएव कहना चाहिये, कि अर्जुनके 
| उक्त प्रश्नका भगवानने जो उत्तर दिया है, वह क्मयोग-मार्गके सभी साधनोंको 

| साधारण रीतिसेही उपयूक्त हो सकता है ] 
श्रीभगवानने कहा :- ( ४० ) हे पार्थं ! क्या इस. लोकमें और क्या परलोकमें, 
ऐसे. पुरुषका कभी विनाश होताही नहीं। क्योंकि हे तात! कल्याणकारक कर्म 
करनेवाले किसीभी पुरुषकी दुर्गति नहीं होती | ( ४१ ) पुण्यकर्ता पुरुषोंको मिलने- 
वाले ( स्वगं आदि ) लोकोंको पाकर और ( वहाँ ) बहुत वर्षोतक निवास करके 
फिर यह योग-भ्रष्ट अर्थात्‌ कर्मयोगसे भ्रष्ट पुरुष पवित्र श्रीमान्‌ लोगोके घरमें जन्म 
लेता है; ( ४२ ) अथवा बुद्धिमान्‌ (कमं-) योगियोंकेही कुलमें जन्म पाता है। 
इस प्रकारके जन्म ( इस ) लोकमें बड़े दुर्लभ हैँ। ( ४३ ) उसमें अर्थात्‌ इस 
भकारसे प्राप्त हुए जन्ममें वह पूर्व-जन्मके बुद्धि-संस्कारको पाता है; और हे 
इर्नंदन ! वह उससे भयः अर्थात्‌ अधिक ( योग ) सिद्धि पानेका प्रयत्न करता है। 
( ४४ ) अपने पूर्वजन्मके उस अभ्याससेही अवश अर्थात्‌ अपनी इच्छा न रहने- 
परभी, वह ( पूर्ण सिद्धिकी ओर ) खींचा जाता है । जिसे (कर्म-) योगकी जिज्ञासा 
[ ज्ञान प्राप्त करनेकी इच्छा हो गई है, वहभी शब्दब्रह्मके परे चला जाता है। 
(४५ ) ( इस प्रकार ) अफलपूबेक उद्योग, काठे काले पापोसि शुद्ध होता हुआ 

(कर्म-) योगी अनेक जन्मोंके अनन्तर सिद्धि पाकर अंतमें उत्तम गति पा लेता है! 
[ इन श्लोकोंमें योग, योगभ्रष्ट और योगी शब्द,- कर्मयोग, कर्मयोगसे 
| भ्रष्ट और कमंयोगीके अर्थमेंही व्यवहृत हैँ । क्योंकि श्रीमान्‌ कुलमें जन्म लेनेकी 
| स्थिति दूसरोंको इष्ट होना संभवही नहीं है। भगवान्‌ कहते हैं, कि पहलेसे, 
| जितना हो सके उतना, शुद्ध-बुद्धिसे कर्मेयोगका आचरण करना आरंभ करे। 
थोड़ा-ही क्यों न हो, पर इस रीतिसे जो कमं किया जावेगा, वही इस जन्ममें नहीं 
तो अगले जन्ममें, इस प्रकार अधिक अधिक सिद्धि मिळनेके लिये उत्तरोत्तर 
कारणीभूत होगा, और उसीसे अंतमे पूर्ण सद्गति मिलती है। “ इस धर्मका 
थोडा-साभी आचरण किया जाय, तो वह बड़े भयसे रक्षा करता है ( गीता 
२. ४०), और “ अनेक जन्मोंके पश्चात्‌ वासुदेवकी प्राप्ति होती है " (७. १९), 
ये श्लोक इसी सिद्धान्तके पूरक हैं। अधिक विवेचन गीतारहस्यके प्र. १०, 
पृ. २८४-२८७मे किया गया है। ४४ वें श्लोके शब्दब्रह्मका अर्थं है 
“ वैदिक यज्ञयाग आदि काम्यकर्म ” क्योंकि ये कर्म वेदविहित हुँ, और वेदोंपर 
श्रद्धा रखकरही किये जाते हैं; तथा वेद अर्थात्‌ सब सृष्टिके पहलेका शब्द याने 
शब्दब्रह्म है । प्रत्येक मनुष्य पहले पहल सभी कर्म काम्य-वुद्धिसे-ही किया करता 
है; परंतु इस कमंसे जैसे जँसे चित्तशुद्धि हो जाती है, वैसे वैसे आगे निष्काम- 
बुद्धिसि कर्म करनेकी इच्छा होती है। इसीसे उपनिषदोमें और महाभारतमेंभी 
( मैत्मु. ६. २२; अमृतविदु. १७; मभा. शां. २३१. ६३; २६९. १ ) यह वर्णन 
है, कि :- 

वे ब्रह्मणी वेदितव्ये शब्दब्रह्म परं च यत्‌ । 

शब्दन्नह्मणि निष्णातः परं ब्रह्माधिगच्छति ॥। 
“ जानना चाहिये, कि ब्रह्मः दो प्रकारका है; एक शब्दब्रह्म और दूसरा उससे 
परेका ( निर्गुण ) | शब्दब्रह्ममें निष्णात हो जानेपर फिर उससे परेका 
( निर्गुण ) ब्रह्म प्राप्त होता है । ” शब्दब्रह्मके काम्यकर्मोसे उकता कर अंतमें 
लोकसंग्रहके अर्थ उन्हीं कर्मोको करानेवाले कर्मयोगकी इच्छा होती है और 
फिर इस निष्काम कर्मयोगका थोडाबहुत आचरण पहले पहल होने लगता हैं। 
“अनन्तर स्वल्पारम्भाः क्षेमकरा: के न्यायसे यही थोड़ा-सा आचरण उस मनुष्यको 
| इस मार्गमें धीरे धीरे आगे खींचता जाता है; और अंतमें क्रम-क्रमसे पूर्ण सिद्ि 
| प्राप्त करा देता है। ४४ वें श्लोकमें जो यह कहा है, कि “ कर्मयोगकी इच्छा 
| होनेसेभी वह शब्दन्रह्मके परे चला जाता है ” उसका तात्पर्यंभी यही है! 
| यह जिज्ञासा कर्मयोगरूपी कोल्हूका मुँह है; और एक बार इस कोल्हूके 
| मूँहमें चले जानेपर फिर इस जन्ममें नहीं तो अगले जन्ममें, कभी न कभी पु 
| सिद्धि मिलती है। और वह गब्दब्रहासे परेके ब्रह्मके ब्रह्मतक पहुँचेबिना नहीं 
| रहता । पहले पहल जात प्न है करिःअह-क्रिङ्गि्ञनक आदिको एक-ही जन्म” 

6 ६ तपस्विभ्योऽधिको योगी ज्ञानिभ्योऽपि मतोऽधिकः | 
कसिभ्यश्चाधिको योगी तस्माद्योगी भवाजुन॥ ४६ ॥ 


| मिल गई होगी; परंतु तात्त्विक दृष्टिसे देखनेपर, चलता है, कि उच्हेंभी यह 
| फल जन्मजन्मान्तरके पूर्वंसंस्कारसेही मिला होगा । अस्तु; कर्मयोगका थोड़ा-सा 
| आचरण, यहाँतक कि जिज्ञासाभी इस रीतिसे सदैव कल्याणकारक है, इसके 
| अतिरिक्त अंतमें मोक्षप्राप्तिभी निःसंदेह इसीसे होती है; अतः अब भगवान्‌ 
| अर्जुनसे कहते है, कि :- | 
( ४६) तपस्वी लोगोंको अपेक्षा (कर्म-)योगी श्रेष्ठ है, ज्ञानी पुरुषोंकी 
अपेक्षाभी श्रेष्ठ है, और. क्मकांडवालोंकी अपेक्षाभी श्रेष्ठ समझा जाता है; इसलिये 
हे अर्जुन ! तू योगी अर्थात्‌ कमेयोगी हो। 


| [ जंगलमें जाकर उपवास आदि शरीरको क्लेशदायक ब्रतोंसे अथवा 
| हठ्योगके साधनोंसे सिद्धि पानेवाले लागोंको इस श्लोकमें तपस्वी कहा है 
| और सामात्य रीतिसेभो इस शब्दका यही अर्थ है। “ ज्ञानयोगेन सांस्यानां० " 
| ( गीता. ३. ३ ) में वणित, ज्ञानसे अर्थात्‌ सांख्य-मार्गसे कर्म छोड़कर सिद्धि 
| प्राप्तकर लेनेवाले सांख्यनिष्ठ लोगोंको ज्ञानी माना है। इसी प्रकार गीता 
| २. ४२-४४ और ९. २०, २१ में वणित निरे काम्य-कर्म करनेवाले स्वगंपरायण 
| कर्मठ मीमांसकोंको कर्मी कहा है। इन तीनों पंथोंमेंसे प्रत्येक यही कहता ह 
| कि हमारे मार्गसेही सिद्धि मिलती है। कितु अब गीताका यह कथन है, कि 
| तपस्वी हो, चाहे कर्मठ मीमांसक होः या ज्ञाननिष्ठ सांख्य हो, इनमें प्रत्येककी 
| अपेक्षा कर्मयोगी - अर्थात्‌ कर्मयोग-मार्गभी - श्रेष्ठ है । और पहले यही सिद्धान्त 
| “ अकर्मकी अपेक्षा कर्म श्रेष्ठ ” ( गीता. ३. ८ ), एवं “ कमेसंन्यासकी अपेक्षा 
| कर्मयोग विशेष» ” (गीता ५. २) इत्यादि शलोकोमें वणित है ( गीतार, 
-| प्र. ११, पृ. ३०९, ३१० ) । और तो क्या, तपस्वी, मीमांसक अथवा ज्ञान- 
| मार्गी इनमेंसे प्रत्येककी अपेक्षा कर्मयोगी श्रेष्ठ है, “ इसीलिये ' पीछे जिस भ्रकार 
| अर्जुनको उपदेश किया है, कि “ योगस्थ होकर कमं कर ( गीता २. ४८; 
| गीतार. प्र. ३, पृ. ५८ ), अथवा “ योगका आश्रय करके खड़ा हो ” (४. ४२), 
| उसी प्रकार यहाँभी फिर स्पष्ट उपदेश किया है, कि “तू (कर्म-)योगी 
| हो। ” यदि इस प्रकार कर्मयोगको श्रेष्ठ न मानें, तो “ तस्मात्‌ तू योगी हो 
| इस उपदेशका “तस्मात्‌ = इसलिये' पद निरर्थक हो जावेगा । कितु संन्यास-मागके 
| टोकाकारोंको यह सिद्धान्त कँसे स्वीकृत हो सकता है ? अतः उतत लोगो ज्ञानी 
| शब्दका अर्थ बदल दिया है, और वे कहते हैं, कि ज्ञानी शब्दका अर्थ केवल 
| शब्दज्ञानी है, अथवा बे लोग, सिर्फपुस्तकें पढ़कर ज्ञानकी छंबी-चौड़ी 

योगिनामपि सर्वेषां मद्गतेनान्तरात्मना । 
श्रद्धावान्भजते यो मां स मे युक्ततमो मतः॥ ४७॥ 


इति श्रीमदभगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुन-संवादे 
ध्यानयोगो नाम षष्ठोऽध्यायः ।। ६ |। 


— 


| बातें छाँटा करते हैं । कितु यह अर्थ निरे सांप्रदायिक आग्रहका है । ये टीकाकार 
| गीताके इस अर्थको नहीं चाहते, कि कर्म छोड़नेवाले ज्ञान-मार्गको गीता कम 
| दर्जेका समझती है। क्योंकि उससे उनके संप्रदायको गौणता प्राप्त होती है। 
| और इसीलिये “ कर्मयोगो विशिष्यते ” काभी (गीता ५. २ ) अर्थ उन्होने 
| बदल दिया है। परंतु इसका पूरा पूरा विचार गीतारहस्यके ११ वें प्रकरणमें 
| कर चुके है, अतः इस एलोकका जो अर्थ हमने किया है, उसके विषयमें यहाँ 
| अधिक चर्चा नहीं करते । हमारे मतमें यह निविवाद है, कि गीताके अनुसार 
| कर्मन्योगमार्गंही सबमें श्रेष्ठ है । अब आगेके शलोकमें बतलाते हैं, कि कर्म- 
| योगियोंमेंभी कौन-सा तारतम्य भाव देखना पड़ता है :- ] 
(४७ ) तथापि सब (कर्म-)योगियोंमेंभी मँ उसेही सबसे उत्तम युक्त अर्थात्‌ 
उत्तम सिद्ध कर्मयोगी समझता हूँ, कि जो मुझमें अंतःकरण रख कर श्रद्धासे मुझको 
भजता है.। 
| [ इस श्लोकका यह भावार्थ है, कि कर्मयोगमेंभी भक्तिका प्रेमपूरित 
| मेल हो जानेसे वह योगी भगवानको अत्यन्त प्रिय हो जाता है।.इसका यह अर्थ 
| नहीं है, कि निष्काम कर्मयोगकी अपेक्षाभी भक्ति श्रेष्ठ है । क्योंकि आगे बारहवें 
| अध्यायमें भगवाननेही स्पष्ट कह दिया है, कि ध्यानकी अपेक्षा कर्मफलत्याग 
| श्रेष्ठ है ( गीता. १२. १२ ) । निष्काम कमं और भक्तिके समुच्चयको श्रेष्ठ 
| कहना एक बात है, और सब निष्काम कर्मयोगको व्यर्थ कहकर, भक्तिहीको 
| श्रेष्ठ बतलाना दूसरी बात है । गीताका सिद्धान्त पहले ढँगका है और भागवत- 
| पुराणका पक्ष दुसरे ढँगका है। सब प्रकारके क्रियायोगको आत्मज्ञान-विधातक 
| निश्चितकर भागवत के ( भाग. १. ५. ३४ ) पहले और फिर अंतिम स्कंघमेंभी 
| कहा है :- 
| नेष्कम्यंमप्यच्युतभाववजितं न शोभते ज्ञानमलं निरंजनम्‌ । 
| नैष्कम्य अर्थात्‌ निष्काम कर्मभी ( भाग. ११. ३. ४६ ) बिना भगवद्भक्तिके 
| शोभा नहीं देता, वह व्यर्थ है ( भाग. १. ५. १२; १२. १२. ५२ ) था 
| व्यक्त होगा, कि भागवतकारका ध्यान केवल भक्तिकेही ऊपर होनेके कारण 
| वे विशेष प्रसंगपर भगवद्गीताकेभी आगे कैसी चौकड़ी भरते हैं। जिस पुराणका 

| निरूपण इस समझसे किया गया है, कि महाभारतमें, और फलतः गीतामेंभी 
| भक्तिका जैसा वर्णन होना चाहिये, वैसा नहीं हुआ; उसमें यदि उक्त बचनोंके 
| समान औरभी कुछ बातें मिलें, तो कोई आश्चर्य नहीं । पर हमें तो गीताका 
| तात्पर्यं देखना है; न कि भागवतका कथन । दोनोंका प्रयोजन और समयभी 
| भिन्न भिन्न हैं, इस कारण वात-बातमें उनकी एकवाक्यता करना उचित नहीं है। 
| अस्तु; कर्मयोगकी साम्य-बुद्ध प्राप्त करनेके लिये जिन साधनोंकी आवश्यकता 
| है, उनमेसे पातंजल्योगके साधनोंका इस अध्यायमें निरूपण किया गया । ज्ञान 
| और भक्ति ये अन्य साधन है; और अगले अध्यायसे उनके निरूपणका आरंभ 
| होगा । ] 

इस प्रकार श्रीभगवानके गाये हुए - अर्थात्‌ कहे हुए - उपनिषदमें 
| बरह्मविद्यान्तर्गंत योग - अर्थात्‌ कमयोग - शास्त्रविषयक, श्रीकृष्ण और अर्जुनके, 
| संवादमें, ध्यानयोग नामक छठा अध्याय समाप्त हुआ। 

७२८ गीतारहस्य अथवा कर्मयंगिशास्त्र 
सातवा अध्याय 


| पहले यह प्रतिपादन किया गया, कि कर्मयोग सांख्य-मा्गेके समानही 
मोक्षप्रद है, परंतु स्वतंत्र है और उससे श्रेष्ठ है, और यदि इस मार्गका थोड़ाभी 
आचरण किया जाय, तो वह व्यर्थ नहीं जाता । अनंतर इस मार्गकी सिद्धिके लिये 
आवश्यक इंद्रियनिग्रह करनेकी रीतिका वर्णन किया गया है। कितु इंद्रियनिग्रहसे 
मतलब निरी बाह्मक्रियासे है, और जिसके लिये इंद्रियोंकी यह कसरत करनी 
है, उसका अबतक विचार नहीं हुआ । तीसरेही अध्यायमें भगवाननेही अर्जुनको 
इंद्रियनिग्रहका यह प्रयोजन बतलाया है कि “ काम-क्रोध आदि शत्रु इंद्रियोंमें अपना 
घर बनाकर ज्ञान-विज्ञानका नाश करते हैं, इसलिये पहले तू इंद्रियनिग्रह करके इन 
शैलुओको मार डाल ” ( गीता ३. ४०, ४१ )। और पिछले अध्यायमेंभी योगयुक्त 
पुरुषका यों वर्णन किया है, कि इंद्रियनिग्रहके द्वारा ज्ञान-विज्ञानसे तृप्त हुआ ” 
( गीता ६. ८.) योगयुक्त पुरुष “ समस्त प्राणियोंमें परमेश्वरको और परमेश्वरमें 
समस्त प्राणियोंको देखता है” ( गीता ६. २९) । अतः जब इंद्रियनिग्रह करनेकी 
विधि बतला चुके, तब अब यह बतलाना आवश्यक हो गया, कि ज्ञान! और 'विज्ञान' 
किसे कहते हैं, और परमेश्वरका पूर्ण ज्ञान होकर कर्मोको न छोड़ते हुएभी कमंयोग- 
मार्गकी किन विधियोंसे अंतमें नि:संदिग्ध मोक्ष मिळता है? सातवें अध्यायसे लेकर 
सत्नहवें अध्यायके अंतपर्यंत ग्यारह अध्यायोंमें, इसी विषयका वर्णन है, और अंतके 
अर्थात्‌ अठारहवें अध्यायमें सब कर्मयोगका उपसंहार किया गया है। सृष्टिके अनेक 
प्रकारके अनेक विनाशवान्‌ पदार्थोमें एकही अविनाशी परमेश्वर समा रहा है- 
इस समझका नाम है ज्ञान; और एकही नित्य परमेशवरसे विविध नाशवान्‌ 
पदार्थोंकी उत्पत्तिको समझ लेना “विज्ञान' कहलाता है” (गीता १३. ३०), एवं 
इसीको क्षर-अक्षरका विचार कहते हैं। परंतु इसके सिवा अपने शरीरमें अर्थात्‌ 
क्षेत्रमें जिसे आत्मा कहते हैं, उसके सच्चे स्वरूपको जान लेनेसेभी परमेश्वरके 
स्वरूपका बोध हो जाता है। इस प्रकारके विचारको क्षेत्र-्षेतरज्ञ-विचार कहते है। 
इ नमसे क्षर-अक्षरके विचारका पहले वर्णन करके फिर तेरहवें अध्यायमे क्षेत्र-क्षेत्रजञके 
विचारका वर्णन किया है। यद्यपि परमेश्वर एक है, तथापि उपासनाकी दृष्टिसे 
तो उसके दो भेद होते हैं। उसका अव्यक्त स्वरूप केवल बुद्धिसे ग्रहण करनेयोग्यहै, 
व्यक्त स्वरूप प्रत्यक्ष अवगम्य है। अतः इन दोनों मार्गो या विधियोंको इसी निरू- 
पणमें बतलाना पड़ा, कि बुद्धिसे परमेश्वरको कैसे पहचानें, और श्रद्धा या भक्तिसे 
व्यक्त स्वरूपकी उपासना करनेसे उसके द्वारा अव्यक्तका ज्ञान कैसे होता हँ ? तब 
इस समूचे विवेचनमें यदि ग्यारह अध्याय लग गये, तो कोई आश्चर्य नहीं हैँ । इसके 
सिवा, इन दो मागाँसे परमेश्वरके ज्ञानके साथही इंद्रियनिग्रहभी आप-ही-आप हो 

ससमोऽच्यायः । 


श्रीभगवानुवाच | 
मय्यासक्तमनाः पार्थं योगं युजन्मदाश्रयः | 
असंशयं समग्रं मां यया ज्ञास्यालि तच्छ्ण ॥ १॥ 
ज्ञानं तेऽहं सविज्ञानमिदं वक्ष्याम्यशेषतः | 
यज्ज्ञात्वा नेह भूयोऽन्यज्ज्ञातव्यमवश्ञिष्यते ॥ २॥ 


जाता है, अतः केवल इंद्रियनिग्रह प्राप्त करा देनेवाले पातंजलयोग-मार्गकी अपेक्षा 
मोक्ष-धर्ममें ज्ञान-मार्गे और भक्ति-मार्गकी योग्यताभी अधिक मानी जाती है। 
तोभी स्मरण रहे, कि यह सारा विवेचन कर्मयोग-मार्गके उपपादनका एक अंश है, 
बह्‌ स्वतंत्र नहीं है । अर्थात्‌ गीताके पहले छः अध्यायोंमें कमं, दूसरे षट्कमें भक्ति 
और तीसरी षड़ध्यायीमें ज्ञान, इस प्रकार गीताके जो तीन स्वतंत्र विभाग किये 
जाते हैं, वे तत्त्वत: ठीक नहीं हैं। इस विषयका प्रतिपादन गीतारहस्यके चौदहवें 
प्रकरणमें ( पृ. ४५३-४५८ ) किया गया है । स्थूलमानसे देखनेसे ये तीनों विषय 
गीतामें आये हैं सही; परंतु वे स्वतंत्र नहीं हैं, कितु कर्मयोगके रूपसेही उनका 
विवेचन किया गया है, इसलिये यहाँ उसकी पुनरावृत्ति नहीं करते । अब देखना 
चाहिये, कि सातवें अध्यायका आरंभ भगवान्‌ किस प्रकार करते हैं :- | 
श्रीभगवानने कहा :-( १ ) हे पार्थं ! मुझमें चित्त लगाकर, और मेराही 
आश्रय करके' (कर्म-)योगका आचरण करते हुए तुझे जिस प्रकारसे या जिस 
विधिसे मेरा पूर्ण और संशयविहीन ज्ञान होगा, उसे सुन। ( २ ) विज्ञानसमेत 
इस पूरे ज्ञानको मँ तुझसे कहता हूँ कि जिसके जान लेनेसे इस छोकमें फिर और 
कुछभी जाननेके लिये शेष नहीं रह जाता । 
| [ पहले श्लोकके ' मेराही आश्रय करके ' इन शब्दोंसे और विशेषकर 
| योग” शब्दसे प्रकट होता है, कि पहलेके अध्यायोंमें वणित कमंयोगकी सिद्धिके 
| लियेही अगला ज्ञान-विज्ञान कहा है, स्वतंत्र रूपसे नहीं बतलाया हैं ( गीतार. 
| प्र. १४, पृ. ४५६ ) । न केवल इसी श्लोकमें, प्रत्युत गीतामें अन्यत्रभी कर्म- 
| योगको लक्ष्यकर ये शब्द आये हैं- “मद्योगमाश्रितः ( गीता १२. ११ ), 
| मत्परः’ ( गीता १८. ५७; ११. ५५ ); अतः इस विषयमें कोई शंका नहीं 
| रहती, कि परमेश्वरका आश्रय करके जिस योगका आचरण करनेके लिये 
| गीता कहती है, वह पीछेके छः अध्यायोमे प्रतिपादित कर्मयोगही है तह 
| लोग विज्ञानका मू, अनुभविक्‌ बहाजान अथवा ब्रह्मका साक्षात्कार क हैं, 

७३० गीतारहस्य अथवा 


मनुष्याणां सहस्रेषु कश्चिद्यतति सिद्धये । 
यततामपि सिद्धानां कश्चिन्मां वेत्ति तत्त्वतः॥ ३ ॥ 


§ § भूमिरापोऽनलो वायुः खं मनो बुद्धिरेव च | 
अहंकार इतीयं मे भिन्ना प्रकृतिरष्टधा ॥ ४॥ 


| परंतु ऊपरके कथनानुसार हमें ज्ञात होता है, कि परमेश्वरी ज्ञानकेही समष्टि- 
| रूप (ज्ञान) और व्यष्टिरूप ( विज्ञान), ये दो भेद हैँ, इस कारण 
| ज्ञानविज्ञान शब्दसेभी उन्हींका अभिप्राय है ( गीता १३. ३०; १८. २० ) । 
| दूसरे श्लोकके ये शब्द “ फिर और कुछभी जाननेके लिये शेष नहीं रह जाता ” 
| - उपनिषदके आधारसे लिये गये हैं। छांदोग्य उपनिषद्में श्वेतकेतुसे उसके 
| पिताने यह प्रश्न किया है, कि / येन. . . अविज्ञातं विज्ञातं भवति ” - वह क्या 
| है, कि जिस एकके जान लेनेसे सब कुछ जान लिया जाता है? और फिर आगे 
| उसका इस प्रकार स्पष्टीकरण किया है। “ यथा सौम्यैकेन मृत्पिण्डेन सर्वे मृण्मयं 
| विज्ञातं स्याद्वाचारम्भणं विकारो नामधेयं मृत्तिकेत्येव सत्यम्‌। " ( छां. ६. 
| १.४ ) ।- है तात! जिस प्रकार मिट्टीके एक गोलेके भीतरी भेदको जान 
| लेनेसे ज्ञात हो जाता है, कि शेष मिट्टीके पदार्थं उसी मूृत्तिकाके विभिन्न 
| नामरूप धारण करनेवाले विकार हूँ, और कुछ नहीं है; उसी प्रकार ब्रह्मको 
| जान लेनेसे दूसरा कुछभी जाननेके लिये नहीं रहता। मुंडक उपनिषदमेंभी 
| (मुं. १. १. ३ ) आरंभमेंही यह प्रश्न है, कि “ कस्मिन्नु भगवो विज्ञाते सर्वमिदं 
| विज्ञातं भवति ” - किसका ज्ञान हो जानेसे अन्य सब वस्तुओंका ज्ञान हो जाता 
| है? इससे व्यक्त होता है, कि अट्टैत वेदान्तका यही तत्त्व यहाँभी अभिप्रेत है, कि 
| एक परमेश्वरका ज्ञान-विज्ञान हो जानेसे इस जगतमें और कुछभी जाननेके लिये 
| नहीं रह जाता, क्योंकि जगतका मूल तत्त्व तो एक-ही है, नाम और रूपके 
| भेदसे वही स्वंत्न समाया हुआ है; । सिवा उसके और कोई दूसरी वस्तु दुनियामें 
| हैही नहीं, यदि ऐसा न हो तो दूसरे श्छोककी प्रतिज्ञा सार्थक नहीं होती । ] 
( ३ ) हजारों मनुष्योंमें कोई एक-आधही सिद्धि पानेका यत्न करता है; भौर 
प्रयत्न करनेवाले इन ( अनेक ) सिद्ध पुरुषोंमेसे एंक-आधकोही मेरा सच्चा ज्ञान 
हो जाता है। 
| [ ध्यान रहे, कि प्रयत्न करनेवालोंको यद्यपि यहाँ सिद्ध पुरुष कह दिया 
| है, तथापि परमेश्वरका ज्ञान हो जानेपरही उन्हें सिद्धि प्राप्त होती है, अन्यथा 
| नहीं । इस परमेश्वर-ज्ञानके क्षर-अक्ष <-विचार और क्षेत्र-क्षेतज्ञ-विचार ये 
| दोन भाग हैं, उनमेंसे क्षर-अक्षर-विचारका अब आरंभ करते हैं :- ] 


( ४ ) पृथ्वी, जल, अग्नि, वायु, आकाश ( ये पाँच सुक्ष्म भूत ), मतं, बुद्धि 

अपरेयमितस्त्वन्यां परकृतिं बिद्धि मे पराम्‌ | 
जीवभूतां महाबाहो ययेदं धाते जगत्‌ ॥ ५॥ 
एतद्योनीनि भूतानि सर्वाणीत्युपधारय । 

अहं कृत्लस्य जगतः प्रभवः प्रलयस्तथा ॥ ६ ॥ 
मत्तः परतरं नान्यत्किचिदस्ति धनंजय । 

मयि सवीभिईं प्रोतं सूत्रे मणिगणा इव ॥ ७॥ 


और अहंकार, इन आठ प्रकारोंमें मेरी प्रकृति विभाजित है। ( ५ ) यह अपरा 
अर्थात्‌ निम्न श्रेणीकी ( प्रकृति) है। हे महाबाहु अर्जुन ! यह जान कि इससे 
भिन्न, इसे जगतको धारण करनेवाली परा अर्थात्‌ उच्च श्रेणीकी जीवस्वरूपी मेरी 
दूसरी प्रकृति है। ( ६ ) समझ रख, कि इन दोनोंसे सब प्राणी उत्पन्न होते हैं। 
सारे जगतका प्रभव अर्थात्‌ मूल और प्रलय अर्थात्‌ अंत मेही हूँ । (७) हे धनंजय ! 
मुझसे परे और कुछभी नहीं है । धागमें पिरोयी हुई मणियोंके समान, मुझमें थह सब 
गुंथा हुआ है। 
| [ इन चारों इलोकोंमें सब क्षर-अक्षर-ज्ञानका सार आ गया है; और 
| अगले श्लोकोंमें इसीका विस्तार किया है । सांख्यशास्त्रमें सब सुष्टिके अचेतन 
| अर्थात्‌ जड़ प्रकृति और सचेतन पुरुष, ये दो स्वतंत्र तत्व बतलाकर प्रतिपादन 
| किया है, कि आगे इन दोनों तत्त्वोसे सब पदार्थे उत्पन्न हुए, इन दोनोसे परे तीसरा 
| तत्त्व नहीं है। परंतु गीताको यह द्वैत मंजूर नहीं, अतः प्रकृति और पुरुषको 
| एक-ही परमेश्वरकी दो विभूतियाँ मानकर, चौथे और पाँचवें श्लोकमें वर्णन 
| किया है, ।क उनमें जड़ प्रकृति निम्न श्रेणीकी विभूति है, और जीव अर्थात्‌ 
| पुरुष श्रेष्ठ श्रेणीकी विभूति है; और कहा है, कि इन दोनोसे समस्त स्थावरः 
| जंगम सृष्टि उत्पन्न होती है ( गीता १३. २६ ) इनमेसे जीवभूत श्रेष्ठ प्रकृतिका 
| विस्तारसहित विचार क्षेत्ज्ञकी दृष्टिसे आगे तेहरवें अध्यायमें किया है। 
| अब रह गई जड़ प्रकृति। सो गीताका सिद्धान्त है ( गीता ९. १० ), कि 
| वह स्वतंत्र नहीं; परमेश्वरकी अध्यक्षतामें उससे समस्त सुष्टिकी उत्पत्ति 
| होती है। यद्यपि गीतामें प्रकृतिको स्वतंत्र नहीं हक तथापि सांख्य- 
| शास्त्रमें प्रकृतिके जो भेद हैं, उन्हीको कुछ हेरफेरसे गीतामें ग्राह्म कर लिया 
| हे। ( गीतार. प्र. ८, पु. १८०-१८४ ) और परमेश्वरसे मायाके द्वारा hs 
| प्रकृति उत्पन्न हो चुकनेपर ( गीता. ७. १४ ) सांख्योंका किया हुआ यह व 
| कि आगे प्रकृतिसे सब पदार्थ कँसे निमित हुए अर्थात्‌ गुणोत्कर्षका क 
| गीताको मान्य है ( गीतार. प्र. ९, पू. २४४ ) । सांख्योंका कथन हैं, कि क. 
| और पुरुष भिर तत हैं । इनमेंसे रहे ते त 


tri Collection. 


७३१ 

§ § रसरोऽहमप्छु कौन्तेय प्रभास्मि शाञ्चिस््ययोः । 
प्रणवः सर्ववेदेषु शाब्दः खे पौरुषं उषु॥ ८ ॥ 
पुण्यो गन्धः पृथिव्यां च तेजश्चास्मि विभावसौ । 
जीवनं सर्वभूतेषु तपश्चास्मि तपास्चिषु॥ ९॥ 


| हैं। इन तेईस तत्त्वोंमेंसे पाँच स्थूल भूत, दस इंद्रियाँ और मन, ये सोलह तत्त्व, 
| शेष सात तत्त्वोसे निकले हुए अर्थात्‌ उनके विकार हैं। अतएव यह विचार 
| करते समय कि “ मूळ तत्त्व ' कितने हैं, इन सोलह तत्त्वोंको छोड देते हैँ; और 
| इन्हें छोड देनेसे बुद्धि ( महान्‌ ), अहंकार और पंचतन्मात्ाएँ ( सूक्ष्म भूत ) 
| मिलकर सातही मूल तत्त्व बचे रहते हैं। सांख्यशास्त्रमें इन्हीं सातोंको प्रकृति- 
| विक्ृतियाँ कहते हैं। ये सात प्रकृति-विकृतिथाँ और मूल प्रकृति मिलकर 
| अब आठही प्रकारकी प्रकृति हुई; और महाभारत ( शां. ३१०. १०-१५ )में 
| इसीको अष्टधा प्रकृति कहा है। परंतु सात प्रकृति-विक्ृतियोंके साथही मूल 
| प्रकृतिकी गिंनती कर लेना गीताको योग्य नहीं जँचा । क्योंकि ऐसा करनेसे 
| यह भेद नहीं दिखलाया जाता, कि एक मूल है और उसके सात विकार हुँ । 
| इसीसे गीताके इस वर्गीकरणमें, कि सात प्रक्ृति-विकृतियाँ और मन मिलकर 
| अष्टधा मूल प्रकृति है, और महाभारतके वर्गीकरणमें थोड़ा भेद किया गया है 
| ( गीतार. प्र. ८, पृ. १८४ ) । सारांश, यद्यपि गीताको सांख्यवालोंकी स्वतंत्र 
| प्रकृति स्वीकृत नहीं, तथापि स्मरण रहे, कि उसके अगले विस्तारका निरूपण 
| दोनोंने वस्तुतः समानही किया है। गीताके समान उपनिषद्में वर्णन है, कि 
| सामान्यतः परब्रह्मसे ही :- 
| एतस्माज्जायते घ्राणो मनः सर्वेन्द्रियाणि च। 
| खं वायुर्ज्योतिरापः पृथिवी विश्वस्य धारिणी ॥ 
| इससे ( पर पुरुष ) प्राण, मन, सब इंद्रियाँ, आकाश, वायु, अग्नि, जल और 
| विश्वको धारण करनेवाली पृथ्वो - ये ( सब ) उत्पन्न होते हैं (मुंड. २. १. ३; 
| क॑. १. १५; प्रश्न ६. ४ )। अधिक जानना हो, तो गीतारहस्यका ८ वाँ प्रकरण 
| देखो । चौथे श्लोकमें कहा है, कि पृथ्वी, आप प्रभृति पंचतत्त्व मैंही हूँ; 
| और अब यह कहकर, कि इन तत्त्वोमें जो गुण हैं, वेभी मैंही हैँ, ऊपरके इस 
| कथनकाही स्पष्टीकरण करते हैं, कि ये सब पदार्थ एकही धागेमें मणियोंके 
| समान पिरोये हुए हैं :- ] 
(८) हे कौन्तेय ! जलमें रस में हूँ, चंद्र-सूर्यकी प्रभा मैं हूँ, सब वेदोंका 
प्रणव अर्थात्‌ अ#कार मै हूँ। आकाशमें शब्द मैं हूँ, और सब पुरुषोंका प्रौरुषभी 
में हुँ। ( ९ ) पृथ्वीमें पुष्यगृंधू अर्थात्‌ सुगुंधि, एवत्र मै हँ । सब प्राणि- 

बाज मां सर्वभूतानां विद्वि पार्थ सनातनम्‌ । 
बुद्धिचुद्धिमतामस्मि तेजस्तेजस्विनामहम्‌ ॥ १०॥ 
बलं बलवतामास्म कामरागविवजितम्‌। , 
धमोविरूद्धो भूतेषु कामोऽस्मि भरतषभ ॥ ११ ॥ 


ये चैव सात्तिका भावा राजसास्तामसाश्च ये | 

मत्त एवोति तान्विद्धि न त्वहं तेषु ते मयि॥ १२॥ 
§ § त्रिभिर्ुणमयेभावैरोभिः सवेमिइं जगत्‌ । 

मोहितं नाभिजानाति मामेभ्यः परमव्ययम्‌॥ १३॥ 


योंकी जीवनशक्ति, और तपस्वियोंका तप में हूँ। ( १० ) हे पार्थं ! मुझको सब 
प्राणियोंका सनातन बीज समझ । बुद्धिमानोंकी बुद्धि और तेजस्वियोंका तेजभी 
मै हृँ । ( ११ ) काम (वासना ) और राग अर्थात्‌ विषयासक्ति ( इन दोनोंको ) 
घटाकर बलवान्‌ लोगोंका बल में हूँ; और हे भरतश्रेष्ठ ! प्राणियोंमें, धर्मके 
बिरुद्ध न जानेवाला कामभी मै हूँ । ( १२ ) और यह समझ, कि जो जो कुछ 
सात्त्विक, राजस या तामस भाव अर्थात्‌ पदार्थ हँ, वे सब मुझसेही हुए हैं। परंतु 
वे मुझमे हैं, में उनमें नहीं हूँ । 
| [ “ वे मुझमें हँ, मैं उनमें नहीं हूँ इसका अर्थ बडाही गंभीर है। ” पहला 
| अर्थात्‌ प्रकट अर्थ यह है, कि सभी पदार्थ परमेश्वरसे उत्पन्न हुए हैं, इसलिये 
| मणियोंके धागेके समान इन पदार्थोका गुणधर्मभी यद्यपि परमेश्वेरही है, 
| तथापि परमेश्वरकी व्याप्ति इसीमें नहीं चुक जाती, और समझना चाहिये, कि 
| इनको व्याप्त कर इनके परेभी वही परमेश्वर है; और यही अथ आग इस 
| समस्त जगतको मै एकांशसे व्याप्त कर रहा हूँ ” (गीता १०. ४२ ) इस श्लोकमें 
| वणित है । परंतु इसअर्थके अतिरिक्त दूसराभी अर्थ सदैव विवक्षित रहता है। 
| वह यह, कि त्रिगुणात्मक जगतका नानात्व यद्यपि मुझसे निर्माण हुआ दीख 
| पड़ता है, तथापि वह नानात्व मेरे निर्गुण स्वख्पमें नहीं रहता; और इस दूसरे 
| अर्थको मनमें रखकर “ भूतभृत्‌ न च भूतस्थः ” (९-४, ५ ) इत्यादि परमे- 
| श्वरकी अलौकिक शक्तियोके वर्णन किये गये हैं ( गीता १३- १४-१६ ) । 
` | इस प्रकार यदि परमेश्वरकी व्याप्ति समस्त जगतसेभी अधिक है, तो प्रकट हैं, . 
| कि परमेश्वरके सच्चे स्वरूपको पहचाननेके लिये इस मायिक जगतसेभी परे 
| जाना चाहिये; और अब उसी अर्थको स्पष्टतया प्रतिपादन करते हैं :- | 


(१३) ( सक्तक र शहवाला भावोंसे अर्थात्‌ पदार्थासे 

दैवी ह्योषा गुणमयी मम माया दुरत्यया | 
मामेव ये प्रपद्यन्ते मायामेतां तरन्ति त॥ १४॥ 


न मां दुष्कृतिनो मूढाः प्रपद्यन्ते नराधमाः | 
माययापहृतज्ञाना आखुरं भावमाश्रिताः ॥ १५ ॥ 


६ ६ चतुर्विध । भजन्ते मां जनाः सुकृतिनोच्जुँन । 
आतों जित्तासुरथार्थी ज्ञानी च भरतषभ ॥ १६॥ 


मोहित होकर यह सारा संसार, इनसे परेके ( अर्थात्‌ निर्गुण ) मुझ अव्ययको 
( परमेश्वर ) नहीं जानता । 
| [मायाके संबंधमें गीतारहस्यके ९ वें प्रकरणमें यह जो सिद्धान्त है, कि 
| माया अथवा अज्ञान त्िगुणात्मक देहेंद्रियका धर्म है, न कि आत्माका, आत्मा 
| तो ज्ञानमय और नित्य है, इंद्रियाँ उसको भ्रममें डालती हैं; वही अद्वैती सिद्धान्त 
| ऊपरके श्लोकमें बतलाया है (गीता ७. २४; गीतार. प्र. ९, पृ. २३८-२४८) । 
( १४ ) मेरी यह गुणात्मक और दिव्य माया दुस्तर है। अतः इस मायाको वे 
पारकर जाते हैं, जो मेरीही शरणमें आते हुँ । 
| [ इससे प्रकट होता है, कि सांख्यशास्त्रकी त्रिगुणात्मक प्रकृतिकोही 
| गीतामें भगवान्‌ अपनी माया कहते हैं। महाभारतके नारायणीयोपाख्यानमें 
| कहा है, कि नारदकों विश्वरूप दिखलाकर अंतमें भगवान्‌ बोले, कि :- 
| माया ह्योषा मया सृष्टा यन्मां पश्यसि नारद । 
| सर्वभृतगुणैर्युक्त नेव त्वं ज्ञातुमर्हसि ॥ 
| “ हे नारद ! तुम जिसे देख रहे हो, वह मेरी उत्पन्न की हुई माया है। तू मुझे 
| सब प्राणियोंके गुणोंसे मुक्त मत समझ ” ( शां. ३३९. ४४ ) । वही सिद्धान्त 
| अब यहाँभी बतलाया गया है। गीतारहस्यके ९ वें और १० वें प्रकरणमें बतला 
| दिया है, कि माया क्या चीज है ] 
( १५ ) मायाने जिनका ज्ञान नष्ट कर दिया है, ऐसे मूढ और दुष्कर्मी नराधम 
आसुरी बुद्धिमें पड़कर मेरी शरणमें नहीं आते। 
| [यह बतला दिया, कि मायामें डूबे रहनेवाले लोग परमेश्वरको भूल 
| जाते हैं और नष्ट हो जाते हैं। अब ऐसा न करनेवाले अर्थात्‌ परमेश्वरकी 
| शरणमे जाकर उसकी भक्ति करनेवाले छोगोंका वर्णन करते हैँ। ] 
( १६ ) हे भरतश्रेष्ठ अर्जुन ! चार प्रकारके पुण्यात्मा लोग मेरी भक्तिं 
किया करते हैं :- १. आत अर्थात्‌ रोगसे पीडित, २. जिज्ञासु अर्थात्‌ ज्ञान प्राप्त 
कर रेनेकी इच्छा करनेवाले, ॥,अर्धार्थी श्रतु. आदि काम्य वासनाओंको 


Digitized By Siddhanta eGangotri Gyaan Kosha 


सातवाँ अध्याय 


तेषां ज्ञानी नित्ययुक्त एकअक्तिविशिष्यते । 

प्रियो हि ज्ञानिनोऽत्यर्थमहःस च मम प्रियः ॥ १७॥ 
उदाराः सवे एवैते ज्ञानी त्वात्मैव मे मतम्‌ । 

आस्थितः स हिं युक्तात्मा मामेव नुत्तमां गतिम्‌॥ १८॥ 
बहुनां जन्मनामन्ते ज्ञानवान्मां प्रपद्यते । 

वासुदेवः सवेमिति स महात्मा सु लेमः॥ १९॥ 


७३५ 


मनमें रखनेवाले, और ४. ज्ञानी अर्थात्‌ परमेश्वरका ज्ञान पाकर कृतार्थं हो जानेसे 
आगे कुछ प्राप्त न करना हो, तोभी निष्काम बुद्धिसे भक्ति करनेवाले । ( १७ ) 
इसमेंसे एक भक्ति अर्थात्‌ अनन्यभावसे मेरी भक्ति करनेवाले और सदैव युक्त यानी 
निष्काम बुद्धिसे बर्तेनेवाले ज्ञानीकी योग्यता विशेष है, ज्ञानीको मैं अत्यंत प्रिय हूँ, 
और ज्ञानी मुझे -( अत्यंत ) प्रिय है। ( १८ ) ये सभी भक्त उदार अर्थात्‌ अच्छे 
हैँ; पर मेरा मत है, कि ज्ञानी तो आत्माही है। क्योंकि, वह युक्तचित्त होकर 
( सबकी ) उत्तमोत्तम गतिस्वरूप मुझमेंही ( उनमें ) ठहरा रहता है। ( १९ ) 
अनेक जन्मोंके अनन्तर यह अनुभव हो जानेसे कि जो कुछ है, वह सब वामुदेवही 
है, ज्ञानवान्‌ मुझे पा लेता है। ऐसा महात्मा अत्यंत दुर्लभ है। 
| [क्षर-अक्षरकी दृष्टिसे भगवानने अपने स्वरूपका यह ज्ञान बतला दिया, 
| कि प्रकृति और पुरुष, दोनों मेरेही स्वरूप हैं, और चारों ओर मैँही एकतासे 
| भरा हूँ, इसके साथही भगवानने ऊपर जो यह बतलाया है, कि इस स्वरूपकी 
| भक्ति करनेसे परमेशवरकी पहचान-हो जाती है, उसके तात्पर्यको भली भाँति 
| स्मरण रखना चाहिये। उपासना सभीको चाहिये, फिरे चाहे व्यक्तकी करो, 
| चाहे अव्यक्तकी, परंतु इन दोनोंमें व्यक्तकी उपासना सुलभ होनेके कारण 
| यहाँ उसीका वर्णन है; और उसीका नाम भक्ति है। तथापि स्वार्थ-बुद्धिको 
| मनमें रखकर किसी विशेष हेतुके लिये परमेश्वरकी भक्ति करता निम्न- 
| श्रेणीकी भक्ति है और परमेश्वरका ज्ञान पानेके हेतुसे भक्ति करनेवालेकोभी 
| ( जिज्ञासु ) कच्चाही समझना चाहिये; क्योंकि उसकी जिज्ञासुत्व - अवस्थासेही 
| व्यक्त होता है, कि अभीतक उसको परिपूर्ण ज्ञान नहीं हुआ। तथापि 
| कहा है, कि ये सब भक्ति करनेवाले होनेके कारण सभी उदार अर्थात 
| अच्छे मार्गसे जानेवाले हैं ( श्लो. १८ ) । परंतु पहले तीन श्लोकोंका तातन 
| है, कि इसकेभी आगे जाकर अर्थात्‌ ज्ञान-प्राप्तिसे कताथ हो करके जिन्हे इस 
जगतमें करने अथवा पानेके लिये कुछभी डक सल, न 
| १९ ), ऐसे ज्ञानी पुरुष निष्कामबुद्धिसे जो भक्ति करते है कि ड 
| वही र श्रेष्ठ है ।अस्हीषःनीरक आविकीज्मक्रितटदसी, श्रेष्ठ श्रेणीकी है, और 

९ § कामैस्तैस्तैदद॑तज्ञानाः प्रपदन्तैऽन्यदेवताः । 
तँ त॑ नियममास्थाय प्रकृत्या नियताः स्वया ॥ २०॥ 
यो यो याँ यां तनँ भक्तः अद्धयार्चितुमिच्छति । 
तस्य तस्याचलां श्रद्धां तामेव विदधाम्यहम्‌ ॥ २१ ॥ 


स तया श्रद्धया युक्तस्तस्याराधनमीहते । 
लभते च ततः कामान्मयैव विहितान्हि तान्‌ ॥ २२॥ 


| इसीसे भागवतमें भक्तिका लक्षण भक्तियोग अर्थात्‌ परमेश्वरकी निहँतुक और 

| निरंतर भक्ति माना है, (भाग. ३. २९. १२; गीतार. प्र. १३, पृ. ४११-४१२) 

| १७वें और १९ वें श्लोकके 'एकभक्तिः' और 'वासुदेवः' पद भागवत धर्मे हैं, 

। और यहक हनेमें कोई क्षति नहीं, ।क भक्तोंका उक्त सभी वर्णन भागवत धर्म- 

`| काही है । क्योंकि महाभारतमें ( मभा. शां. ३४१. ३३-३५ ) इस धर्मेके वर्णनमें 

| चतुविध भक्तोका पहले उल्लेख करके फिर कहा है, कि :- 

चतुविधा मम जना भक्ता एवं हि मे श्रुतम्‌ । 

तेषामेकान्तिनः श्रेष्ठा ये चेवानन्यदेवताः ॥। 

अहमेव गतिस्तेषां निराशोःकर्मकारिणाम्‌ ॥ 

ये च शिष्टास्त्रयो भक्ताः फलकामा हि ते मताः। 

सर्वे च्यवनधर्मास्ते प्रतिबुद्धस्तु श्रेष्ठभाक्‌ ॥। 
| अनन्यदैवत और एकान्तिक भक्त जिस प्रकार 'निराशीं:' अर्थात्‌ फलाशारहितं 
| कर्म करता है, उस प्रकार अन्य तीन भक्त नहीं करते, वे कुछ-न-कुछ हेतु मनमें 
| रखकर भक्ति करते हूँ, इसीसे वे तीनों च्यवनशील हैं; और एकाम्ती प्रति- 
| बुद्ध ( अर्थात्‌ जानकार ) श्रेष्ट हैं। एवं आगे वासुदेव” शब्दकी आध्यात्मिक 
| वयुत्पत्तियोंकी है - “ सर्वभूताधिवासश्च वासुदेवस्ततो ह्यहम्‌ ” - मैं प्राणिमात्रमें 
| वास करता हूँ, इसीसे मुझको वासुदेव कहते हैं ( मभा. शां. ३४१. ४० ) । 
| अस्तु; अब यह्‌ वर्णन करते हैं, कि यदि सर्वत्र एकही परमेश्वर है, तो लोग 
| भिन्न भिन्न देवताओंकी उपासना क्यों करते हैं, और ऐसे उपासकोंको क्या फल 
| मिळता है :- ] 

( २० ) अपनी-अपनी प्रकृतिके नियमानुसार भिन्न भिन्न (स्वगे आदिं 
फलोंकी ) कामवासनाओंसे पागल हुए लोग, भिन्न भिन्न ( उपासनाओके ) 
तियमोंको पालकर दूसरे ( भिन्नभिन्न ) देवताओंको भजते रहते हैं। ( २१ ) 
जो भक्त जिस रूपकी अर्थात्‌ देवताकी श्रद्धासे उपासना करना चाहता है, उसकी 
उसी श्रद्धाको मै स्थिर कर नेता हू], (०४8३०)/फिल:जप्न, श्रद्धासे युक्त होकर, वह 

सातवाँ अध्याय ७३७ 
अन्तवत्तु फछं तेषां तञ्चवयल्पसेबसाम्‌ । 


देवान्देवयजो यान्ति मङ्गक्ता यान्ति मामपि ॥ २३॥ 


उस देवताकी आराधना करने लगता है; एवं उसको मेरेही निर्माण किये हए कामः 
फल मिलते हैँ। ( २३ ) परंतु ( इन ) अल्प-बुद्धि लोगोंको मिळनेवाला यह फल 
नाशवान्‌ ( मोक्षके समान स्थिर रहनेवाला नहीं ) । देवताओंको भजनैवाले 
उनके पास जाते हैं, और मेरे भक्त मेरे यहाँ आते 
[ साधारण मनुष्योंकी समझ होती है, कि यद्यपि परमेश्वर मोक्षदाता है 
थापि संसारके लिये आवश्यक अनेक इच्छित वस्तुओंको देनेकी शक्ति देवताओं 
मेंही है; और इसीलिये इन्हीं देवताओंकी उपासना करनी चाहिये । इस प्रकार 
जब यह समझ दृढ़ हो गई, कि देवताओंकी उपासना करी चाहिये; तब अपनी 
अपनी स्वाभाविक श्रद्धाके अनुसार (गीता १७. १-६ ) कोई पीपल पूजते हैं, 
कोई किसी चबूतरेकी पूजा करते हैं और कोई किसी बड़ी भारी शिलाको सिंदूरसे 
रंगकर पूजते रहते हैँ। इस बातका वर्णन उक्त इलोकोमें सुंदर रीतिसे किया 
गया है । इसमें ध्यान देनेयोग्य पहली बात यह है, कि भिन्न भिन्न देवताओंकी 
आराधनासे जो फल मिलता है, आराधक समझते हैं, कि उसके देनेवाले वेही 
देवता हूँ; परंतु पर्यायसे वह परमेश्वरकी पुजा हो जाती है ( गीता ९. २३ ) 
और तात्त्विक दृष्टिसे वह फलभी परमेश्वरही दिया करता है ( इलो. २२); 
यही नहीं, तो इस देवताकी आराधना करनेकी बुद्धिभी मनुष्यके पूर्वकर्मानुसार 
परमेश्वरही देता है ( श्लोक २१ )। क्योंकि इस जगतमें परमेश्वरके अतिरिक्त 
और कुछ नहीं है। वेदान्तसूत्र (३. २. ३८-४१ ) और उपनिषदमेभी (कोषी 
३. ८) यही सिद्धान्त है । इन भिन्न भिन्न देवताओंकी भक्ति करते करते बृद्धि 
स्थिर और शुद्ध हो जाती है, तथा अंतमें एक एवं नित्य परमेश्वरका ज्ञान होता 
है - यही इन भिन्न भिन्न उपासनाओंका उपयोग है । परंतु इससे पहले जो फल 
मिळते हैं, वे सभी अनित्य होते हैं। अतः भगवानका उपदेश है, कि इन फलोंकी 
आशामें न उलझकर “ज्ञानी! भक्त होनेकी उमंग प्रत्येक मनुष्यको रखनी 
चाहिये । यद्यपि भगवान्‌ सब बातोंके करनेवाले और सब फलोंके दाता हैं, तोभी 
वे जिसके जैसे कमं होंगे, तदनसारही तो फल देंगे (गीता ४. ११), अतः तात्विक 
दृष्टिसे यहभी कहा जाता है, कि वे स्वयं कुछभी नहीं करते (गीता ५. १४)। 
गीतारहस्यके १० वें (पृ. २६९ ) और १३ वें प्रकरणमें ( पृ. ४२८-४२९ ) 
इस विषयका अधिक विवेचन है; उसे देखो । कुछ लोग यह भूल जाते हैं, कि 
देवताओंकी आराधनाका फलभी परमेश्‍वरही देता है। और वे प्रकृति-स्वभावके 
अनुसार इन देवताओंकी धुनमें लग जाते हैँ; अब ऊपरके इसी वर्णनका स्पष्टी- 


करण करते हे fc 0. Prof. Satya Vrat Shastri Collection 
गी र्‌. ४७ 

७३८ गीतारहस्य अथवा कर्मयोगशास्त्र 


§ § अव्यक्तं व्यक्तिमापन्नं मन्यन्ते मामबुद्धयः । 
परं भावमजानन्तो ममाव्ययमनुत्तमम्‌ ॥ २४ ॥ 


नाई प्रकाशाः सर्वस्य योगमायासमादृतः | - 
मूढोऽयं नाभिजानाति लोको मामजमव्ययम्‌ ॥ २१॥ 


(२४) अबुद्ध अर्थात्‌ मूढ़ लोग, मेरे परं अर्थात्‌ श्रेष्ठ, उत्तमोत्तम और 
अव्यक्त रूपको न जानकर मुझ अव्यक्तको व्यक्त हुआ मानते हैं। (२५) अपनी 
योगरूप मायासे आच्छादित रहनेके कारण मैं सवको ( अपने स्वरूपसे) प्रकट 
नहीं दीखता । मूढ लोग नहीं जानते, कि मैं अज और अव्यय हूँ । 

| [ अव्यक्त स्वरूपको छोड़कर व्यक्त स्वरूप धारणकर लेनेकी युक्तिको 
| योग कहते हैँ ( गीता ४. ६; ७. १५; ९-७ ) । वेदान्ती लोग इसीको माया 
| कहते हैं, और इस योगमायासे ढँका हुआ परमेश्वर व्यक्त-स्वरूपधारी होता है। 
| सारांश, इस श्लोकका भावार्थ यह है, कि व्यक्त सृष्टि मायिक अथवा अनित्य 
| है और अव्यक्त परमेश्वर सच्चा या नित्य है। परंतु कुछ लोग इस स्थानपर 
| और अन्य स्थानोंपरभी 'माया शब्दका 'अलौकिक' अथवा ' विलक्षण शक्ति ' 
| अर्थं मानकर प्रतिपादन करते हूँ, कि यह माया मिथ्या नहीं है, परमेश्वरके 
| समानही नित्य है। गीतारहस्यके नवें प्रकरणमें मायाके स्वरूपका विस्तारसहित 
| विचार किया है, इस कारण यहाँ इतनाही कह देते हैं, कि यह बात अदत वेदान्त- 
| कोभी मान्य है, कि माया परमेशवरकीही कोई विलक्षण और अनादि लीला है। 
| क्योंकि, माया यद्यपि इंद्रियोंका उत्पन्न किया हुआ है, तथापि इंद्रियाँभी परमे- 
| श्वरकी सत्तासेही यह काम करती हैं, अतएव अंतमें इस मायाको परमेश्वरकीही 
| लीला कहना पड़ता है । वाद है केवल इसके तत्त्वतः सत्य या मिथ्या होनेमें; सो 
| उक्त श्लोकसे प्रकट होता है, कि विषयमें अद्वैत वेदान्तके समानही गीताकाभीं 
| यही सिद्धान्त है, कि जिस नामरूपात्मक मायासे अव्यक्त परमेश्वर व्यक्त मानां 
| जाता है, वह माया, - फिर चाहे उसे अलौकिक शक्ति कहो या और कुछ कही 
| - 'अज्ञानसे’ उपजी हुई दिखाऊ वस्तु या 'मोह' है, और सत्य परमेश्वर-तत्त 
| इससे पृथक्‌ है। यदि ऐसा न हो, तो अबुद्धि' 'मूढ' शब्दोंके प्रयोग करनेका कोई 
| कारण नहीं दीख पड़ता । सारांश, माया सत्य नहीं है, सत्य है एक परमेश्वरही हि 
| कितु गीताका कथन है, कि इस मायासे भूले रहनेसे लोग अनेक देवताओंके फंदेम 
| पढे रहते हँ । वृहदारण्यक उपनिषदमें ( वृ. १. ४. १० ) इसी प्रकारका वर्णत 
| हैं; वहाँ कहा है, कि जो, लोक आत्मा और ब्रह्मको एकही न जान कर भेदभावसे 
| भिन्न भिन्न देवताओंके फंदेमें पड़ें रहते हैं, वे देवताओके पशु ' हैं, अर्थात्‌ गाय 
| आदि पशुओंसे जैसे” भनुच्यको?फाणदा हल है चैसे्टी इन अज्ञानी भक्तोंसे सिर 

वेदाहँ समतीतानि वतेमानानि चाजुन | 

सचिष्याणि च भूतानि मां तु वेद न कञ्चन॥ २६॥ 

इच्छाट्रेषससुत्येन इन्द्रमोहेन भारत | 

सर्वभूतानि सम्मोहं सगे यान्ति परंतप ॥ २७॥ 

येषां त्वन्तगतं पापं जनानां पुण्यकर्मणाम्‌ | 

ते इन्द्रमोहनिर्सुक्ता भजन्ते मां इढब्रताः ॥ २८॥ 

5 § जरामरणमोक्षाय मामाञ्रित्य यतन्ति. ये | 

ते ब्रह्म तद्विदुः कृत्ल्ममध्यात्मं कमं चाखिलम्‌ ॥ २९॥ 

साधिभूताधिदैवं मां साधियज्ञं च ये विदुः | 

प्रयाणकालेऽपि च मां ते विदुर्युक्तचेतसः ॥ ३० ॥ 

इति श्रीमद्‌भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुन-संवादे 

ज्ञानविज्ञानयोगो नाम सप्तमोऽध्यायः ।। ७ ॥ 


७३९ 


| देवताओंकाही फायदा है, उनके भक्तोको मोक्ष नहीं मिलता। मायामें उलझ 
| कर भेदभावसे अनेक देवताओंकी उपासना करनेवालोंका वर्णन हो चुका; अब 
| बतलाते हैं, कि इस मायासे धीरे धीरे छुटकारा क्योंकर होता है :- | 
(२६) दे अर्जुन ! भूत, वर्तमान और भविष्यत्‌ ( कालमें जो हो चुके हैं उन्हें, 
मौजूदा और आगे होनेवाले ) सभी प्राणियोंको में जानता हूँ; परंतु मुझे कोईभी 
नहीं जानता। (२७) क्योंकि हे भारत! ( इंद्रियोंकी ) इच्छाओं और द्रषसे 
उपजनेवाले (सुख-दुःख आदि) इंद्वोंके मोहसे समस्त प्राणी, हे परतंप ! इस सृष्टिमें 
भ्रममें फंस जाते हैं। (२८) परंतु जिन पुण्यात्माओके पापका अंत हो गया है, वे 
(सुख-दुःख आदि) इंद्रोंके मोहसे छूट कर दृढव्रत हो करके मेरी भक्ति करते हैं। 
[ इस प्रकार मायासे छुटकारा हो चुकनेपर, आगे उनकी जो स्थिति 
| होती है, उसका वर्णन करते हैं :- ] द 
(२९) जो ( इस प्रकार) मेरा आश्रयकर जरा-मरणसे अर्थात्‌ पुनर्जन्मके 
चक्करसे छूटनेके लिये प्रयत्न करते हैं, वे (सब) ब्रह्म, (सब) अध्यात्म और सब 
कर्मको जान रेते हैँ। (३०) और अधिभूत, अधिदैव एवं अधियज्ञसहित ( अर्थात्‌ 
यह इस प्रकार, कि मैंही यह सब हुँ ) जो मुझे जानते हैं, वे युक्तचित्त ( होनेके 
“रण ) मरण-कालमेंभी' मुझे जानते हैं। 
। [ अगले अध्यायमें अध्यात्म, अधिभूत, अधिदैव और अधियज्ञका निख्षण 


क 


| किया है । धर्मशास्त्रका और उप नितिदोकी सिड हैं? कि"मरण-कालमें मनुष्यके 

| मनमें जो बुद्धि प्रबल राहती है, उसके अनुसार उसे आगे- जन्म मिलता है; इस 
| सिद्धान्तको लक्ष्य करके अंतिम श्छोकमें मरण-कालमेंभी शब्द हैं; तथापि उक्त 
| श्लोकके भी” पदसे स्पष्ट होता है, कि मरनेसे पहले परमेश्वरका पूर्ण ज्ञान 
| हुए बिना केवल अंतकालमेंही यह ज्ञान नहीं हो सकता ( गीता २. ७२) 

| विशेष विवरण अगले अध्यायमें है। कह सकते हैं, कि इन दो इलोकोंमें अधिभत 
। आदि शब्दोंसे आगेके अध्यायकी प्रस्तावनाही की गई है। ] 


इस प्रकार श्रीभगवानके गाये हुए - अर्थात्‌ कहे हुए.- उपनिषदमें, ब्रह्म- 
विद्यान्तर्गत योग - अर्थात्‌ कर्मयोग - शास्त्रविषयक, श्रीकृष्ण और अर्जुनके संवादमे, 
ज्ञानविज्ञानयोग नामक सातवाँ अध्याय समाप्त हुआ | 


CC-0. Prof. Satya Vrat Shastri Collection. 

[ इस अध्यायमें कमंयोगके अंतर्गत ज्ञान-विज्ञानका निरूपणही हो रहा है, 
और पिछले अध्यायमें ब्रह्म, अध्यात्म, कर्म, अधिभूत, अधिदैव और अधियज्ञ, ये 
जो परमेश्‍्वरके स्वरूपके विविध भेद कहे हैं, पहले उनका अर्थ बतलाकर विवेचन 
किया है, कि उनमें क्या तथ्य है। परंतु यह विवेचन उन शब्दोंकी केवळ व्याख्या 
करके अर्थात्‌ अत्यंत संक्षिप्त रीतिसे किया है, अतः यहाँपर उक्त विषयका कुछ 
अधिक स्पष्टीकरण कर देना आवश्यक है। वाह्य सृष्टिके अवलोकनसे उसके वार्ताकी 
कल्पना अनेक लोग अनेक रीतियोंसे किया करते हैं। १. कोई कहते हैँ, कि सुष्टिके 
सब पदार्थ पंचमहाभूतोंकेही विकार हैं और इन पंचमहाभूतोंको छोड़ मूलमें दूसरा 
कोईभी तत्त्व नहीं है । २. दूसरे कई लोग यह प्रतिपादन करते हैं, कि गीताके चौथे 
अध्यायके वर्णनके अनुसार समस्त जगत्‌ यज्ञसे हुंआ है, इसलिये यह पंरमेश्वर 
यज्ञनारायणरूपी है और यज्ञसेही उसकी पूजाः होती है। ३. और कुछ लोगोंका 
कहना है, कि जड़ पदार्थं स्वयं सृष्टिके व्यापार नहे! करते; कितु उनमेंसे प्रत्येकमें 
कोई-न-कोई सचेतन पुरुष या देवता रहते हैं; जो कि इन व्यवहारोंको किया 
करते हूँ, और इसीलिये हमें उन देवताओंकी आराधना करनी चाहिये। उदा- 
हरणार्थ, जइ पांचभौतिक सूर्यके गोलेमें सूर्य नामका जो पुरुष है, वही प्रकाश 
देने वगैरेहका काम किया करता है, अतएव वही उपास्य है । ४. चोथे पक्षका कथन 
है, कि प्रत्येक पदार्थमें उस पदार्थसे भिन्न किसी देवताका निवास मानमा ठीक 
नहीं है। जैसे मनुष्यके शरीरमें आत्मा है, वैसेही प्रत्येक वस्तुमें उसी वस्तुका 
कुछ-न-कुछ सूक्ष्म रूप अर्थात्‌ आत्माके समान सूक्ष्म शक्ति वास करती है और वही 
उसका मूल और सच्चा स्वरूप है। उदाहरणार्थ, पंच स्थूल महाभूतोंमें पंच-सूक्ष्म- 
तन्मात्राएँ, और हाथ-पैर आदि स्थूल इंद्रियोंमें सूक्ष्म इंद्रियाँ मूलभूत रहती हैं। इसी 
चौथे तत्त्वपर सांख्योंका यह मतभी अवलंबित है, कि प्रत्येक मनुष्यका आत्माभी 
पृथक्‌ पृथक्‌ है और पुरुष असंख्य हैं; परंतु जान पड़ता है, कि यहाँ इस सांख्य मतका 
अधिदेह' व्गमें समावेश किया गया है। उक्त चार पक्षोंकोही क्रमसे अधिभूत, 
अधियज्ञ, अधिदैवत और अध्यात्म कहते हैँ। किसीभी शब्दके पीछे अधि उपसर्ग 
रहनेसे यह अर्थं होता है - 'तमधिकृत्य', तद्विषयक', उस संबंधका ' या ' उसमें 
रह्नेवाला ' । इस अर्थके अनुसार अधिदैवत अनेक देवताओंमें रहनेवाला तत्व है। 
साधारणतया अध्यात्म उस शास्त्रको कहते हैं, जो यह प्रतिपादन करता है, कि 
पत्र एकही आत्मा है। कितु यह अर्थ सिद्धान्त पक्षका है । अर्थात्‌ पूर्वेपक्षके 
sd जाँच करके, कि “अनेक वस्तुओं या मनुष्योंमेभी न 

हुँ”, वेदान्तशासकने- "आत्माक्री/०एकताके ०अछ!०सिद्धान्तको निश्चित 

कर दिया हैं। अतः पूर्वपक्षका जब विचार करना होता है, तब माना जाता 
है, कि प्रत्येक पदार्थका सूक्ष्म स्वरूप या आत्मा पृथक्‌ पृथक्‌ है; और 
यहाँपर अध्यात्म शब्दसे यही अर्थ अभिप्रेत है। महाभारतमें मनुष्यकी इंद्रियोंका 
उदाहरण देकर स्पष्ट कर दिया है, कि अध्यात्म, अधिदैवत और अधिभूत-दृष्टिसे 
एकही विवेचनके इस प्रकार भिन्न भिन्न भेद क्योंकर होते हैं ( मभा. शां. ३१३; 
अश्व. ४१ ) । महाभारतकार कहते हैं, कि मनुष्यकी इंद्रियोंका विवेचन तीन तरहसे 
किया जा सकता है, जैसे - अधिभूत, अध्यात्म और अधिदैवत । इन इंद्रियोके द्वारा 
जो विषय ग्रहण किये जाते हैं - उदाहरणार्थ, हाथोंसे जो लिया जाता है, कानोंसे 
जो सुना जाता है, आँखोंसे जो देखा जाता हैँ या मनसे जिसका चितन किया जाता है, 
- वे सव अधिभूत हैं; और हाथ-पैर आदिके ( सांख्यशास्त्रोकत ) सूक्ष्म स्वभाव 
अर्थात्‌ सुक्ष्म इंद्रियाँ, इन इंद्रियोंके अध्यात्म हैं । परंतु इन दोनों दृष्टियोंको छोड़कर 
अधिदैवतःदृष्टिसे विचार करनेपर - अर्थात्‌ यह मान करके, कि हाथोंके देवता 
इंद्र, पैरोंके विष्णु, गुदके मित्र, उपस्थके प्रजापति, वाणीके अग्नि, आँखोंके सूर्य, 
कानोंके आकाश अथवा दिशा, जीभके जल, नाकके पृथ्वी, त्वचाके वायु, मनके 
चंद्रमा, अहंकारके बुद्धि, औंर बुद्धिके देवता पुरुष हैँ। - कहा जाता है, कि येही 
देवता अपनी अपनी इंद्रियोंके व्यापार किया करते हैं, उपनिषदोंमेंभी उपासनाके 
लिये ब्रह्मस्वरूपके जो प्रतीक वर्णित हैँ, उनमें मनको अध्यात्म और सूर्य अथवा 
आकाशको अधिदैवत प्रतीक कहा है ( छां. ३.१८.१ )। अध्यात्म और अधिदैवतका 
यह भेद केवल उपासनाके लियेही नहीं किया गया है, बल्कि जब इस प्रश्नका 
निर्णय करना पडा, कि वाणी, चक्षु और श्रोत्र प्रभृति इंद्रियों एवं प्राणोंमें श्रेष्ठ कौन 
है ? तब उपनिषदोंमें ( बृ. १. ५. २१-२३; छां. १. २-३; कौषी. ४. १२-१३ ) 
एक बांर वाणी, चक्षु और श्रोत्र इन सूक्ष्म इंद्रियोंको लेकर अध्यात्म दृष्टिसे विचार 
किया गया है, तथा दूसरी बार उन्हीं इंद्रियोंके देवता अग्नि, सूर्यं और आकाशको 
लेकर अधिदैवत-दृष्टिसे विचार किया गया है । सारांश यह है, कि अधिदैवत, अधिभूत 
और अध्यात्म आदि भेद प्राचीन कालसे चले आ रहे हैं, और यह प्रश्‍नभी उसी 
जमानेका है, कि परमेश्वरके स्वरूपकी इन भिन्न भिन्न कल्पनाओंमेसे सच्ची कौन 
हैं अथवा उसका तथ्य क्या है? बृहदारण्यक उपनिषद्में ( बृ. ३. ७ ) याज्ञवल्वयते 
उद्दालक आरुणिसे कहा है, कि सब प्राणियोंमें, सब देवताओंमें, समग्र अध्यात्मम! 
सव लोगोंमें, सब यज्ञोंमें और सब देहोंमें व्याप्त होकर, उनके न समझनेपरभी, उनको 
नचानेवाला एक-ही परमात्मा है । उपनिषदोंका यही सिद्धान्त वेदान्त-सूत्रके अं 
अधिकरणमें है ( वे. सू. १. २. १८-२० ), और वहीं यह सिद्ध किया है, कि 
अंतःकरणमें रहनेवाला यह तत्त्व सांख्योंकी प्रकृति या जीवात्मा नहीं है, किछु १९ 
मात्मा है । इसी सिद्धान्तके अनुरोधसे भगवान्‌ अब अर्जुनसे कहते हैं, कि मनु में 


देहमें, सब प्राणिमोंमें „(,्षभव,), ऽ सज्ञोें..( अधियज्ञ ), सब देवता 

अजुन उवाच | 
किं तद्र किमध्यात्मं किं कम पुरुषोत्तम | 
आधिमूतं च किं प्रोक्तमधिदैवं किमुच्यते ॥ १॥ 
अधियः कथं कोऽत्र वेहे+स्मिन्मघुसूदन । 
प्रयाणकाले च कथं शेयोऽसि नियतात्मामिः॥ २॥ 
श्रीभगवानुवाच | 


अक्षरं ब्रह्म परमं स्वभावोऽध्यात्ममुच्यते। 
भूतभावोकूवकरो विसगेः कर्मसंज्ञितः ॥ ३॥ 
अधिमूतं क्षरो भावः पुरुषश्चामिदैवतम्‌ । 
अधियन्ञोऽहमेवात्र देहे देहभु गं वर॥ ४॥ 


(अधिदैवत), सब कर्मोमें, और सब वस्तुओंके सूक्म (अर्थात्‌ अध्यात्म) स्वरूपोमें 
एकही परमेश्वर समाया हुआ है, और देवता यज्ञ इत्यादि नानात्व अथवा विविध 
ज्ञान सच्चा नहीं है। सातवें अध्यायके अंतमे भगवानने अधिभूत आदि जिन 
शब्दोंका उच्चारण किया है, उनका अर्थ जाननेकी अर्जुनको इच्छा हुई, अतः वह 
पहले पूछता है :- ] 
अर्जुनने कहा :- (१) हे पुरुषोत्तम | वह ब्रह्म क्या है! अध्यात्म क्या है? 
कर्मके माने क्या हैं? अधिभूत किसे कहना चाहिये ? और अधिदैवत किसको कहते 
हैं? (२) अधियज्ञ कैसा होता है? हे मधुसूदन ! इस देहमें (अधिदेह) कौन है ! 
और ( मुझे यह बतलाओ, कि ) अंतकालमें इंद्रियनिग्रह करनेवाले (लोग) तुमको 
कैसे पहचानते हैं ? 
| [ ब्रह्म, अध्यात्म, कमे, अधिभूत और अधियज्ञ शव्द पिछले अध्यायमें 
| आ चुके हैं; इनके सिवा अब अर्जुनने यह तया प्रश्न किया है, कि अधिदेह कौन 
| है ? इसपर ध्यान देनेसे आगेके उत्तरका अर्थ समझनेमें कोई अडचन न होगी। ] 
श्रीभगवानने कहा :- (३) (सबसे) परम अक्षर अर्थात्‌ कभीभी नष्ट न 
होनेवाला तत्व ब्रह्म है, (और) प्रत्येक वस्तुका अपना मूर्छ भाव (स्वभाव) अध्यात्म 
कहलाता है । ( अक्षर-ब्रह्मसे ) भूतमात्रादि (चर अचर ) पदार्थीकी उत्पत्ति करने- 
वाला विसग अर्थात्‌ सुष्टि-व्यापार कर्म हैं। (४) ( उपजे हुए सब प्राणियोंकी ) 
क्षर अर्थात्‌ नामरूपास्मक. पानामब्रात्र स्थिति, अधिभूत, हैः और ( इस पदाथेमेँ ) 

जो पुरुष अर्थात्‌ सचेतन अधिष्टाता है, वह अधिदैवत है; हे देहधारियोंमें श्रेष्ठ ! 
(जिसे ) अधियज्ञ ( अर्थात्‌ सब यज्ञोंका अधिपति कहते हैं, वह ) मही इस देहमें 
( अधिदेह ) हूं । 

| [ तीसरे श्लोकका परम” शब्द ब्रह्मका विशेषण नहीं है, कितु अक्षरका 
| विशेषण है। साँख्यशास्त्रमें अव्यक्त प्रकृतिकोभी 'अक्षर' कहा है (गीता 
| १५. १६ ) । परंतु वेदान्तियोंका ब्रह्म इस अव्यक्त और अक्षर प्रक्ृतिकेभी 
| परेका है ( इसी अध्यायका २० वाँ और ३१ वाँ श्लोक देखो ); और इसी 
| कारण केवल 'अक्षर' शब्दके प्रयोगसे सांख्योंकी प्रकृति अथवा ब्रह्मा, ये दोनों 
| अर्थ हो सकते हैं । इस संदेहको मिटानेके लिये 'अक्षर' शब्दके आगे 'परम' विशेषण 
| रख कर ब्रह्मकी व्याख्या की है ( गीतार. प्र. ९, पृ. २०२- २०३ )। हमने 
| 'स्वभाव’ शब्दका अर्थ, ऊपर दिये हुए महाभारतके उदाहरणोंके अनुसार, किसीभी 
| पदार्थका ' सुक्ष्म स्वरूप’ किया है। नासदीय सूक्तमें दृश्य जगतको परब्रह्मकी 
| विसृष्टि (विसर्ग) कहा है ( गीतार. प्र. ९, पृ. २५६ ); और विसर्गं शब्दका 
| वही अर्थ यहाँ लेना चाहिये । विसर्गका अर्थ ' यज्ञका हविरुत्सर्ग ' करनेकी कोई 
| जरूरत नहीं है । गीतारहस्यके दसवें प्रकरणमे ( पृ. २६४ ) इस वातका विस्तृत 
| विवेचन किया गया है, कि इस दृश्य-सृष्टिकोही कमं क्यों कहते हैँ ? पदार्थमात्रके 
| नामरूपात्मक विनाशी स्वरूपको 'क्षर' कहते हैँ; और इससे परे जो अक्षर तत्त्व 
| है, उसको ब्रह्म समझना चाहिये। पुरुष" शब्दमे सूर्यका पुरुष, जलके देवता 
| या वरुणपुरुष इत्यादि सचेतन सूक्ष्म देहधारी देवता विवक्षित हैँ और 
| हिरण्यगर्भं काभी उसमें समावेश होता है । यहाँ भगवानने 'अधियज्ञ' शब्दकी 
| व्याख्या नहीं की । क्योंकि, यज्ञके विषयमें पीछे तीसरे और चौथे अध्यायोंमे 
| विस्तारसहित वर्णन हो चुका है और फिर आगेभी कहा है, कि ' सब 
| यज्ञोका प्रभु और भोक्ता मैही हँ (गीता ९. २४; ५. २९; मभा. शां. 
| २४० ) । इस प्रकार अध्यात्म आदिके लक्षण बतलाकर अंतमें'संक्षेपसे कह 
| दिया है, कि इस देहमें 'अधियज्ञ' ( जिसे कहते हैं) वही मै हूँ, अर्थात्‌ 
| मनुष्यदेहमें अधिदेह और अधियज्ञभी मैही हूँ । प्रत्येक देहमें पृथक्‌ पृथक्‌ 
| आत्मा ( पुरुष ) मानकर सांख्यवादी कहते. हैं, कि वे असंख्य हैं। परंतु 
| वेदान्तशास्त्रको यह मत मान्य नहीं है, उसने निश्चय किया है, कि यद्यपि 
| देह अनेक हुँ, तथापि सबमें आत्मा एकही है ( गीतार. प्र. ७, पृ. १६६ )। 


¢ 


|  अधिदेह मही हूँ ' इस वाक्यमें यही सिद्धान्त दर्शाया है; तोभी इस वाक्यकें 
| मेही हूँ” शब्द केवल अधियज्ञ अथवा अधिदेहकोही उद्देश्य करके प्रयुक्त 
| नहीं हैं; उनका संबंध अध्यात्म आदि पूर्वपदोंसेभी है। अतः समग्र अर्थ ऐसा 


७५ 


| होता है, कि अनेक प्रकारके यज्ञ, अनेक पदार्थोंके अनेक देवता, विनाशवान्‌ 


5 


| पंचमहाभूत, पदार्थंमाह्वके समाए अश्षवा ,तिप्िन्न,भात्मा, ब्रह्म, कर्म अथवा 

§§ अन्तकाले च मामेव स्मरन्मुक्त्वा कलेवरम्‌ । 
यः प्रयाति स मह्नावं याति नास्त्यत्र संशयः ॥ ५ ॥ 


ये ये वापि स्मरन्भावं त्यजत्यन्ते कलेवरम्‌ । 
५ तमेवैति \ 
तं तमेवेति कोन्तेय सदा तद्भावभावितः ॥ ६॥ 


| भिन्न भिन्न मनुष्योंकी देह - इन सबमें ' मैही हूँ ', अर्थात्‌ सबमें एकही परमेश्वर- 
| तत्त्व है। कई लोगोंका कथन है, कि यहाँ 'अधिदेह' स्वरूपका स्वतंत्र वर्णन 
| नहीं है, अधियज्ञकी व्याख्या करते समय अधिदेहका उसमें पर्यायसे उल्लेख हो 
| गया है । कितु हमें यह अर्थ ठीक नहीं जान पड़ता । क्योंकि, न केवल गीतामेंही, 
| प्रत्युत उपनिषदों और वेदान्त-सूत्रोंमेंभी ( बृ. ३. ७; वे. सू. १. २. २० ) जहाँ 
| यह विषय आया है, वहाँ अधिभूत आदि स्वरूपोंके साथही शरीर आत्माकाभी 
| बिचार किया है, और सिद्धान्त किया है, कि सर्वत्ञ एकही परमात्मा है । ऐसेही 
| गीतामें जब कि अधिदेहके विषयमें पहलेभी प्रश्‍न हो चुका है, तब यहाँ उसके 
| पृथक्‌ उल्लेखकोही विवक्षित मानना युक्तिसंगत है। यदि यह सच है, कि सब 
| कुछ परब्रह्माही है, तो पहले पहल ऐसा बोध होना संभव है, कि उसके अधिभूत 
| आदि स्वरूपोंका वर्णन करते समय उसमें परब्रह्मकोभी शामिल कर लेनेकी कोई 
| जरूरत न थी । परंतु नानात्वदशंक यह वर्णन उन लोगोंको लक्ष्य करके किया 
| गया है, कि जो ब्रह्म, आत्मा, देवता और यज्ञनारायण आदि अनेक भेद करके 
| नाना प्रकारकी उपासनाओंमे उलझे रहते हैं, अतएव पहले उन लक्षण बतलाये 
| गये हैं, कि जो उन लोगोंकी समझके अनुसार होते हैं, और फिर यह भेदोंके 
| सिद्धान्त किया गयां है, कि “ यह सब मेही हूँ” । उक्त बातपर ध्यान देनेसे 
| कोईभी शंका नहीं रह जाती । अस्तु; इस भेदका तत्त्व बतला दिया गया, कि 
| उपासनाके लिये अधिभूत, अधिदैवत, अध्यात्म, अधियज्ञ और अधिदेह प्रभृति 
| अनेक--भेद करनेपरभी यह नानात्व सच्चा नहीं हैं, और वास्तवमें एकही 
| परमेश्वर सवें व्याप्त है । अब अर्जुनके इस अंतिम प्रश्नका उत्तर देते हैं, कि 
| अंतकालमें यह सर्वव्यापी भगवान्‌ कँसे पहचाना जाता हैँ :- ] 

(५) और इसमें संदेह नहीं है, कि अंतकालमें जो मेराही स्मरण का 
हुआ देह त्यागता है, वह मेरे स्वरूपे मिल जाता है। (६) अथवा हे कौन्तेय : 
सदा अर्थात्‌ जन्मभर उसीमें रंगे रहनेसे मनुष्य जिस भावका स्मरण करता हुआ 
मंतमें शरीर त्यागता है, ( आगे ) उसीमें ( भाव ) वह जा मिलता है। 

| | पाँचवें एलोकमें मरण-समयमें परमेश्वरके स्मरण करनेकी आवश्यकता 
| और फल बतलाया है । परंतु संभव है, कि इससे कोई यह समझ ले, कि ल 
| मरण-कालमें यह श्मिरण'करमिसेही/काम०चल>लाता/हैं, इसीलिये छठे श्छोकमे 

तस्मात्सर्वेषु कालेषु मामनुस्मर युध्य च | 
मय्यर्पितमनोबुद्धि मोमेवैष्यस्यसंशयम्‌ ॥ ७॥ 
अभ्यासयोगयुक्तेन चेतसा नान्यगामिना । 

परमं पुरुषं विव्यं याति पा्थोनुचिन्तयन्‌ । ८ ॥ 


| यह बतलाया है, कि जो बात जन्मभर मनमें रहती है, वह मरण-कालमेंभी नहीं 
| छूटती, अतएव न केवल मरण-कालमेंभी प्रत्युत जन्मभरभी परमेश्वरका स्मरण 
| और उपासना करनेकी आवश्यकता सिद्ध हुई है ( गीतार. प्र. १०, पृ. २९० ) । 
| इस सिद्धान्तको मान लेनेसे आपही सिद्ध हो जाता है, कि अंतकालमें परमेश्वरको 
| भजनेवाले परमेश्वरको पाते हैं और देवताओंका स्मरण करनेवाले देवताः 
| ओंको पाते हैं ( गीता ७. २३; ८. १३; ९. २५ )। क्योंकि छांदोग्य उपनिषदके 
| कथनानुसार “ थथा क्रतुरस्मिल्लोके पुरुषो भवति तथेतः प्रेत्य भवति ” ( छां 
| ३. १४. १ ) - इस छोकमें मनुष्यका जैसा क्रतु अर्थात्‌ संकल्प होता है, मरनेपर 
| उसे वैसीही गति मिलती है। छांदोग्यके समान अन्य उपनिषदोंमेंभी ऐसेही 
| वाक्य हैं ( प्रश्‍न. ३. १०; मैत्यु. ४. ६ ) । परंतु गीता अब यह कहती है, कि 
| जन्मभर एकही भावनासे मनको रगे बिना, अंतकालकी यातनाके समय वही 
| भावना स्थिर नहीं रह सकती । अतएव आमरण अर्थात्‌ आजीवन परमेश्वरका 
| ध्यान करना आवश्यक है (वे. सू. ४. १.१२ ) - इस सिद्धान्तके अनुसार 
| अर्जुनसे भगवान्‌ कहते हैं, कि :- ] 
(७) इसलिये सर्वकाल अर्थात्‌ सदैवही मेरा स्मरण करता रह, और युद्ध कर। 
मुझमें मन और बुद्धि अर्पण करनेसे ( युद्ध करनेपरभी ) मुझमेंही निःसंदेह आ 
मिलेगा । (८) हे पार्थ ! चित्तको दूसरी ओर न जाने देकर अभ्यासकी सहायतासे 
उसको स्थिर करके दिव्य परम पुरुषका ध्यान करते रहनेसे मनुष्य उसी पुरुषमें 
जा मिलता है। 
| [ जो लोग भगवद्गीतामें इस विषयका प्रतिपादन बतलाते हैं, कि संसार- 
| को छोड़ दो और केवल भक्तिकाही अवलंब करो, उन्हें सातवें श्लोकके सिद्धान्तः 
| की ओर अवश्य ध्यान देना चाहिये। मोक्ष तो परमेश्वरकी ज्ञानयुक्त भक्तिसे 
| मिलता है; और यह निविवाद है, कि मरण-समयमेंभी उसी भावनाको स्थिर 
| रहनेके लिये जन्मभर वही अभ्यास करना चाहिये । कितु गीताका यह अभिप्राय 
| नहीं, कि उसके लिये कर्मोको छोड़ देना चाहिये; इसके विरुद्ध गीताशास्त्रका 
| सिद्धान्त है, कि स्वधर्मके अनुसार जो कर्म प्राप्त होते जाये, भगवद्भक्तको उन 
| सबको निष्काम बुद्धिसे करते रहना चाहिय, और उसी सिद्धान्तको इन शब्दोंसे 
| व्यक्त किया है, कि. सहनु, वु, क} तह पुदध कर। ” अस्तु) अव 

सवस्य धातारमचिन्त्यरूपमाइित्यवर्णे तमसः परस्तात्‌ ॥ ९ ॥ 
प्रयाणकाले मनसाचलेन सक्या युक्तो योगवलेन चैव । 
भ्ुवोमध्ये माणमावेश्य सम्यक्‌ स॒ तं परं पुरुषमुपैति दव्यम्‌ ॥ १०॥ 
यदक्षरं वेदविदो वदान्ति विशन्ति यद्यतयो वीतरागाः । 
यद्च्छिन्तो ब्रह्मचर्यं चरान्ति तत्ते पद्‌ संग्रहेण प्रवक्ष्ये ॥ ११ ॥ 
सवेद्वाराणि संयम्य मनो हदि निरुध्य च । 
सूध्न्यी धायात्मनः प्राणमास्थितो योगधारणाम्‌ ॥ १२॥ 
3% इत्येकाक्षरं ब्रह्म व्याहरन्मामनुस्मरन्‌ } 
यः प्रयाति त्यजन्देहं स याति परमां गातिम्‌ ॥ १३॥ 


| बतलाते हैं, कि परमेश्वरापेण-बुद्धिसे जन्मभर निष्काम कर्म करनेवाले कर्मयोगी 
` | अंतकालमेंभी दिव्य परम पुरुषका चितन किस प्रकारसे करते हैं। ] 

(९) कवि अर्थात्‌ सर्वज्ञ, पुरातन, शास्ता अणुसेभी छोटे, सबके धाता अर्थात्‌ 
आधार या कर्ता, अचित्यस्वरूप, और अंधकारसे परेके सूर्यके समान देदीप्यमान 
पुरुषका स्मरण ( जो पुरुष ), करता है, वह ( मनुष्य ) उसी दिव्य परम पुरुषमें 
जा मिलता है। (१०) अंतकालमें ( ईंद्रियनिग्रहरूप ) योगकी सामथ्यंसे और 
भक्तियुक्त होकर मनको स्थिर करके और दोनों भौहोंके बीचमें प्राणको भली 
भांति रखकर, (११) वेदके जाननेवारे जिसे अक्षर कहते हैं, वीतराग हो कर्‌ 
यति लोग जिसमें प्रवेश करते हैं और जिसकी इच्छा करके ब्रह्मचर्षब्रतका 
आचरण करते हैं, वह पद अर्थात्‌ *कारब्रह्म तुझे संक्षेपसे बतलाता हूँ। (१२) सब 
( इद्रियरूपी ) द्वारोंका संथमकर और मनका हृदयमें निरोध करके. ( एवं ) 
मस्तकमें, अपना प्राण ले जाकर समाध्ियोगमें स्थिर होनेवाला, (१३) इस 
एकाक्षर ब्रह्म ॐ+क्ा जप और मेरा स्मरण करता हुआ जो ( मनुष्य ) देह छोड़ 
कर जाता है, उसे उत्तम गति मिलती है। कि 

| [ श्लोक ९-११ में परमेश्वरके स्वरूपका जो वर्णन है, वह उपनिषदोंसे 
| लिया गया है । नवें इलोकका 'अणोरणीयान्‌' पद और अंतका चरण श्वेताश्वतर 
| उपनिषदका है ( श्वे. ३. ८, ९ ), एवं ग्यारहवें श्लोकका पूर्व अर्थतः और 
.| उत्तरार्धं शब्दशः कठ उपनिषदका है ( कठ. २. १५) । कठ उपनिषदम्‌ तत्त 
| पदं संग्रहेण ब्रवीमि ” इस चरणके आगे ओमित्येतत्‌ स्पष्ट कहा गगा है, इससे 
| प्रकट होता है, कि ११ वें श्लोकके 'अक्षर और पद _शब्दोका अर्थ ॐ 
| वर्णाक्षररूपी बह 'अथवा53#० शब्द केका चाहिये: /और १३ रें श्लोकसेभी प्रकट 

§ § अनन्यचेताः सततं यो मां स्मरति नित्यशः । 
तस्याहं सुलभः पार्थ नित्ययुक्तस्य योगिनः ॥ १४॥ 


माझ्नुपेत्य पुनर्जन्म दुःखालयमशाश्वतम्‌ । 
नाप्नुवान्ति महात्मानः संसिद्धि परमां गताः॥ १५॥ 


आन्र्ममुवनालोकाः पुनरावर्तिनो5जुन । 
मामुपेत्य तु कौन्तेय पुनजन्म न विद्यते ॥ १६॥ 


` | होता है, कि यहाँ ॐ#कारोपासनाही उद्दिष्ट है (प्रश्न. ५) । तथापि यह नहीं 
| कह सकते, कि भगवानके मनमें अक्षर = अविनाशी ब्रह्म, और 'पद' = परम 
| स्थान, ये अर्थभी न होंगे । क्योंकि, वर्णमालाका 3ॐ एक अक्षर है, और इसके 
| सिवा यह कहा जा सकेगा, कि वह ब्रह्मके प्रतीकके नाते अविनाशीभी है 
| (२१ वाँ श्लोक देखो ) । इसलिये ११ वे श्लोकके अनुवादमें 'अक्षर' और 
| 'पद' ये दुह्रे अर्थवाले मूल शब्दही हमने रख लिये हैँ। अब इस उपासनासे 
| मिळनेवाली उत्तर गतिकाही अधिक निरूपण करते हुँ: -- ] 

(१४) हे पार्थं ! अनन्यभावसे सदा-सर्वदा जो मेरा नित्य स्मरण करता 
रहता है, उस नित्ययुक्त (कर्म) योगीको में अर्थात्‌ मेरी प्राप्ति सुलभ रीतिसे होती 
है। (१५) मुझमें मिल जानेपर, परमसिद्धि पाये हुए महात्मा उस पुनर्जन्मको नहीं 
पाते, कि जो दुःखोंका घर है और अशाश्वत है । (१६) हे अर्जुन ! ब्रह्मलोकतक 
(स्वर्ग आदि ) जितने लोक हैं. बहाँसे ( कभी न कभी इस लोकमें ) पुनरावर्तन 
अर्थात्‌ लौटना (पड़ता) है । परंतु हे कौन्तेय ! मझमें मल जानेपर पुनर्जन्म नहीं 
होता ' 

| [ सोळहवें श्लोकके 'पुनरावतंन' शब्दका अर्थ पुण्य चुक जानेपर भूलोकमें 

| लौट आना है (गीता ९. २१; मंभा. वन. २६० ) । यज्ञ, देवताराधन और 
| वेदाध्ययन प्रभृति कर्मोसे यद्यपि इंद्रलोक, वरुणलोक, सूर्यलोक और कदाचित्‌ 
| ब्रह्मलोक प्राप्त हो जावे, तथापि पुण्यांशके समाप्त होतेही वहाँसे लौटकर फिर 
| इस छोकमें जन्म लेना पड़ता है ( बृ. ४. ४. ६ ); अथवा अंततः ब्रह्मलोकका 
| नाश हो जानेपर पुन्जंन्मचक्रमें तो जरूरही गिरना पड़ता है। अतएव, उक्त 
| १६ वें श्लोकका भावार्थ यह है, कि ऊपर लिखी हुई सब गतियाँ कम दजेकी हैं 
| और परमेश्वरके ज्ञानसेही पुनर्जन्म नष्ट होता है, इस कारण वही गति सर्वश्रेष्ठ 
| है ( गीता ९. २०, २१ । अंतमे जो कहा है, कि ब्रह्मलोककी प्राप्तिभी 
| अनित्य है, उसके समर्थनमें अब बतलाते है, कि ब्रह्मलोकसहित समस्त सृष्टिकी 
| उत्पत्ति और लय वारंवाह कैसे हो छा. इला hist Jolection. 

$8$ सहस्त्रयुगपयेन्तमहयेद्बह्मणो चरिदुः । 
रात्रि युगसहस्रान्तां तेऽददोरात्राविदो जनाः ॥ १७॥ 


अव्यक्ताच्यक्तयः सवाः प्रभवन्त्यहरागमे । 
रात्र्यागमे ्रलीयन्ते तत्रैवाव्यक्तसंज्ञके ॥ १८ ॥ 


भूतग्राम; स एवायं भृत्वा भूत्वा प्रलीयते । 
रात्र्यागमेऽवशः पार्थ प्रभवत्यहरागमे ॥ १९ ॥ 


(१७) अहोरात्रको (तत्वतः) जाननेवाले पुरुष समझते हैं, कि ( कृत, 
तरेता, द्वापर और कलि, इन चारों युगोंका एक महायूग होता है, और ऐसे ) हजार 
(महा-) युगोंका समय ब्रह्मदेवका एक दिन है, और ( ऐसेही ) हजार युगोंकी 
( उसकी ) एक रात्रि है। 

[ यह्‌ श्लोक इससे पहलेके यूगमानका हिसाब न देकर गीतामें आया है; 
और इसका अर्थ अन्यत्र बतलाये हुए हिसावसे करना चाहिये । यह हिसाब और 
गीताका यह श्लोकभी भारत ( शां. २३१. ३१ ) और मनुस्मृतिमें ( मनु. १. 
७३) है; तथा यास्कके निरुक्तमेंभी यही अर्थ वणित है.( निरुक्त १४. ९ ) । 
ब्रह्मदेवके दिनकोही कल्म कहते हैं। अगले श्लोकमें अव्यक्तका अर्थ सांख्य- 
शास्त्रकी अव्यक्त प्रकृति है, अव्यक्तका अर्थ परब्रह्म नहीं है; क्योंकि २० वें 
इलोकमें स्पष्ट बतला दिया है, कि ब्रह्मरूपी अव्यक्त, १८ वें श्लोकमें वणित 
अव्यक्तसे परेका और भिन्न है । गीतारहस्यके. आठवें प्रकरणमें (पृ. १९४ ) 
| इसका पूरा स्पष्टीकरण है, कि अव्यवतसे व्यक्त-सृष्टि कैसे होती है और कल्पके 
| कालमानका हिसाबभी वहीं लिखा है। | 


(१८) ( ब्रह्मदेवके ) दिनका आरंभ होनेपर अव्यक्तसे सब व्यक्त ( पदार्थं ) 
निर्मित होते हैं और रात्रि होनेपर उसी पूर्वोक्त अव्यक्तमें लीन हो जातें हैं। 
(१९) हे पार्थं ! भूतोंका वही समुदाय ( इस प्रकार ) बार बार उत्पन्न होकर 
अवश होता हुआ, अर्थात्‌ इच्छा हो या हो- रात होतेही लीन हो जाता 
है, और दिन होनेपर ( फिर ) जन्म लेता है। 

| [ अर्थात्‌ पुण्यकमासे नित्य ब्रह्मलोकवास प्राप्तभी हो जाय, तोभी प्रलयः 
| कालमें ब्रह्मलोककाभी नाश हो जानेसे फिर नये कल्पके आारंभमे प्राणियोंका 
| जन्म लेना नहीं छूटता । इससे बचनेके लिये जो एकही मार्ग है, उसे अब 


|| = 
॥ वताते ह्‌ :—ch-o. Prof. Satya Vrat Shastri Collection. 

७५० गीतारहस्य अथवा कर्मयोगशास्त्र 


§ § परस्तस्मात्तु भावोऽन्योऽव्यक्तोऽव्यक्तात्सनातनः । 
यः स सर्वेषु भूतेषु नश्यत्सु न विनस्याति॥ २०॥ 
अव्यक्तोऽक्षर इत्युक्तस्तमाहुः परमां गतिम्‌ । 
यै प्राप्य न निवतेन्ते तद्धाम परम मम॥ २१ ॥ 
पुरुषः स परः पार्थं भक्त्या लभ्यस्त्वनन्यया । 
यस्यान्तःस्थानि भुतानि येन सवीमिदं ततम्‌ ॥ २२॥ 


(२०) कितु इस ऊपर बतलाये हुए अव्यक्तसे परे दूसरा सनातन अव्यक्त 
पदार्थं है, कि जो सब भूतोंके नाश होनेपरभी नष्ट नहीं होता, (२१) जिस 
अव्यक्तको 'अक्षर' (भी) कहते हैँ, वही परम अर्थात्‌ उत्कृष्ट या अंतकी गति 
कहा जाता है; (और) जिसे पाकर फिर (जन्ममें) लौटते नहीं है, (वही) 
मेरा परम स्थान(भी) है। (२२) हे पार्थ ! जिसके भीतर (सब) भूत हुँ 
और जिसने इन सबको फैलाया अथवा व्याप्तकर रखा हैँ, वह पर अर्थात्‌ श्रेष्ठ 
पुरुष अनन्यभक्तिसेही प्राप्त होता है। 

| [ बीसवाँ और इक्कीवसाँ श्लोक मिलकर एक वाक्य बना है । इनमेंसे 

| २० वें श्लोकका अव्यक्त' शब्द पहले सांख्योंकी प्रकृतिको, अर्थात्‌ १८ वें श्लोकके 

| अव्यक्त द्रव्यको लक्ष्य करके प्रयुक्त है और आगे वही शब्द सांख्योंकी प्रकृतिसे 

| परेके परब्रह्मके लियेभी उपयुक्त हुआ है; तथा २१ वें श्छोकमें कहा है, कि 
| इसी दूसरे अव्यक्तको 'अक्षर'भी कहते हैं; ऐसेही अध्यायके आरंभमेंभी ` अक्षरं 

| ब्रह्म परमम्‌ ” यह वर्णन है। सारांश, अव्यक्त' शब्दके समानही गीतामें अक्षर 

| शब्दकाभी दो प्रकारसे उपयोग किया गया है। यह नहीं, कि सांख्योंकी प्रकृति 
| ही अव्यक्त और अक्षर है; किंतु परमेश्वर या ब्रह्मभी, कि जो “ सब भूतोंका 
| नाश हो जानेपरभी नष्ट नहीं होता ”, अव्यक्त तथा अक्षर है । पंद्रहवें अध्यायमें 
| पुरुषोत्तमके लक्षण बतलाते हुए जो यह वर्णन है, कि वह क्षर और अक्षरसे परेका 
| है, उससे प्रकट है, कि वहाँका 'अक्षर' शब्द सांख्योंकी प्रकृतिके लिये उदिष्ट 
| है (गीता १५. १६-१८ ) । ध्यान रहे, कि 'अव्यक्त' और 'अक्षर' इन दोनों 
| विशेषणोंका प्रयोग गीतामें कभी सांख्योंकी प्रक्ृतिके लिये, और कभी इस 
| परक्ृतिसे परेके परन्रह्मके लिये किया गया है (गीतार. प्र. ९, पृ. २०२-२०३) | 

| व्यक्त और अव्यक्तसे परे जो परब्रह्म है, उसका स्वरूप गीतारहस्यके नवें 

| प्रकरणमें स्पष्ट कर्‌ दिया गया है । जिस स्थानमें पहुँच जानेसे मनुष्य पुनजेन्मकी 

. | चपेटसे छूट जाता है, उस 'अक्षर-ब्रह्म'का वर्णन हो चुका, अब मरनेपर जिन्हें 
| लौटना नहीं पड़ता (अनावृत्ति), और जिन्हें स्वगंसे लौटकर फिर जन्म लेता 

| पड़ता है (आ.त्ति), उतृके०बीचने8घ्रयका5और गपिकका भेद बतलाते हैं :- ] 

आठवां अध्याय 


§§ यत्र काले त्वनातृत्तिमावृत्ति चैव योगिनः। 
प्रयाता यान्ति ते काळं वक्ष्यामि भरतषेभ॥ २३ ॥ 
अझ्निज्योतिरहः शुङ्कः षण्मासा उत्तरायणम्‌ | 
तत्र प्रयाता गच्छन्ति ब्रह्म र्मविदो जनाः॥ २४॥ 
घूमो रात्रिस्तथा कृष्णः षण्मासा दक्षिणायनम्‌। 
तत्र चान्द्रमसं ज्योतिर्योगी प्राप्य निवंतेते॥ २५॥ 
शुक्कक्कष्ण गती ह्येते जगतः शाश्वते मते। 
एकया यात्यनात्रृत्तिमन्ययावतेते पुनः ॥ २६ ॥ 

ह § नैते सुती पार्थं जानन्‌ योगी मुह्यति कञ्चन | 
तस्मात्सर्वेषु कालेषु योगयुक्तो भवाजुन ॥ २७ ॥ 


७५१ 


(२३) हे भरतश्रेष्ठ! अब तुझे मैं वह काल बतलाता हूँ, कि जिस कालमेँ 
मरनेपर (कर्म-)योगी (इस लोकमें जन्मनेके लिये ) लौट नहीं आते, और 
( जिस कालमें मरनेपर ) लौट आते हैं। (२४) अग्नि, ज्योति, अर्थात्‌ ज्वाला, 
` दिन, शुक्लपक्ष और उत्तरायणके छः महीनोंमें मरे हुए ब्रह्मवेत्ता लोग ब्रह्मको पाते 
हैं ( लौटकर नहीं आते ) । (२५) ( अग्नि), धुआ, रात्रि, कृष्णपक्ष हा (और) । 
दक्षिणायनके छः महीनोंमें मरा हुआ (कर्म-)योगी चंद्रके तेजमे अर्थात्‌ चंद्रलोकमें 
जा कर ( पुण्यांश घटनेपर ) लौट आता है। (२६) इस प्रकार जगतकी शुक्ल 
और कृष्ण अर्थात्‌ प्रकाशमय- और अंधकारमय, ये दो शाश्वत गतियाँ याने स्थिर 
मार्ग माने जाते हैँ। एक मार्गसे जानेपर लौटना नहीं पड़ता, और दूसरेसे फिर 
लौटना पड़ता है। 

| [ दम इन दोनों गतियोंको देवयान (शुक्ल) और य 
| (कृष्ण), अथवा आविरादि मार्ग और धूम्र-आदि मार्ग कहा है, तथा Se 
| इन मार्गोका उल्लेख है। मरे हुए मनुष्यकी देहको अरितर्म जला त्‌ 
| अग्निसेही इन दोनों मार्गोका आरंभ हो जाता है, अतएव कम क 
| अगिनि' पदका पहले लोकसे अध्याहार कर लेना चाहिये 0 उतरे 
| हेतु यही बतलाना है, कि प्रथम श्लोकोंमें वणित मार्गम और के 
| भेद कहाँ होता है, इसीसे अग्नि शब्दकी पुनरावृत्ति उसमें er के 
| गीतारहस्यके दसवें प्रकरणके अंतमें ( पृ. २९७-२९४ ) इस सब 2 
| बातें हैं। उनसे उल्लिखित श्लोकका भावार्थ खुल जावेगा । ख बत 

| हैं, कि इन दोनों मार्गोंको तत्त्व जात लेनेसे क्या फल मिलता हैं :- | 


भन्छे, सिअत कतो च 
(२७) हे पार्थ 4०इनःकोनों-सृविग्रेंको,अर्गात्‌ मा (तत्वतः) जाननेवाल 

७५२ गीतारहस्य अथवा कभयोगशास्त्र 


वेदेषु यज्ञेषु तपःखु चैव दानेषु यत्पुण्यफलं प्रदिष्टम्‌ । 
अत्येति तत्सर्वमिद विदित्वा योगी परं स्थानसुपति चाद्यम्‌॥ २८॥ 


इति श्रीमदुभगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुन-संवादे 
अक्षरब्रह्मयोगो नाम अष्टमोऽध्यायः ।। ८ ॥। 


कोईभी (कर्म-)योगी मोहमें नहीं फंसता; अतएव हे अर्जुन ! तू सदासर्वदा (कर्म-) 
योगयुक्त हो । (२८) इसे (उक्त तत्त्वको ) जान लेनेसे वेद, यज्ञ, तप और दानमें 
जो पुण्यफल बतलाया है, (कमे-) योगी उस सबको छोड़ जाता है और उसके परेके 
आद्यस्थानको पा लेता है। 

| [ जिस मनुष्यने देवयान और पितृयाण, इन दोनों मार्गोके तत्त्वको 
| जान लिया, अर्थात्‌ यह ज्ञात कर लिया, कि देवयान-मार्गसे मोक्ष मिल जानेपर 


| पुनर्जन्म नहीं मिलता और पितृयाण-मार्ग स्वगंप्रद हो, तोभी मोक्षप्रद नहीं 
| है, वह इनमेंसे अपने सच्चे कल्याणके मार्गकाही स्वीकार करेगा, मोहसे 
| निम्न श्रेणीके मागेको स्वीकार न करेगा - इसी वातको लक्ष्य कर पहले श्लोकमें 
| “इन दोनों सृतियोंको अर्थात्‌ मागांको (तत्त्वतः) जाननेवाला ” ये शब्द आये 
| हैँ। इन श्लोकोंका भावार्थ यों है :- कर्मयोगी जानता है, कि देवयान और 
| पितृयाण, इन दोनों मार्गोमेंसे कौन मार्ग कहाँ जाता है, इसीसे उनमेंसे जो मागं 
| उत्तम है, उसेटी वह स्वभावतः स्वीकार करता है, एवं स्वगंके आवागमनसे 
| बचकर उससे परेके मोक्षप्रदकी प्राप्ति कर लेता है। २७ वें श्लोकमें 
| तदनुसार व्यवहार करनेका अर्जुनको उपदेशभी किया गया है। | 


इस प्रकार श्रीभगवानके गाये हुए - अर्थात्‌ कहे हुए - उपनिषदमें, ब्रह्म 
विद्यान्तर्गत योग - अर्थात्‌ कर्मयोग - शास्त्रविषयक, श्रीकृष्ण और अर्जुनके संवाद 
में, अक्षरब्रह्मयोग नामक आठवाँ अध्याय समाप्त हुआ । 

नवा अध्याय ७५३ 


नवमोऽध्यायः । 


श्रीभगवानुवाच | 
इद तु ते गुह्यतमं प्रवक्ष्याम्यनसूयवे । 
ज्ञानं विज्ञानसहितं यज्ज्ञात्वा मोक्ष्यसेऽशुसात्‌ ॥ १ ॥ 
राजविद्या राजयुह्यं पवित्रमिदमुत्तमम्‌ । 
प्रत्यक्षावगमं धर्म्यै सुसुखं कर्तेमव्ययम्‌॥ २॥ 


नवाँ अध्याय 


[ सातवें अध्यायमें ज्ञान-विज्ञानका निरूपण यह दिखलानेके लिये किया 
गया है, कि कर्मयोगका आचरण करनेवाले पुरुषको परमेश्वरका पूर्ण ज्ञान होकर 
मनकी शांति अथवा म्‌क्त-अवस्था कैसे प्राप्त होती है? फिर अक्षर और अव्यक्त 
पुरुषका स्वरूपभी बतला दिया गया है, और पिछले अध्यायमें कहा गया है, कि 
अंतकाल मेंभी उस स्वरूपको मनमें स्थिर रखनेके लिये पातंजलयोगसे समाधि 
लगाकर, अंतमे ३ॐ#कारकी उपासना की जावे। परंतु पहले तो अक्षर-ब्रह्मका ज्ञान 
होनाही कठिन है, और फिर उसमेंभी समाधिकी आवश्यकता होनेसे साधारण 
लोगोंको तो यह मार्ग छोड़ही देना पड़ेगा । इस कठिनाईपर ध्यान देकर अब 
भगवान्‌ ऐसा राजमार्ग बतलाते हैं, कि जिससे सब लोगोंको परमेश्वरका ज्ञान 
सुलभ हो जावे । इसीको भक्तिमार्ग कहते है,और गीतारहस्यके तेहुरवें प्रकरणमे 
हमने उसका विस्तारसहित विवेचन किया है । इस मार्गमें परमेश्वरका स्वरूप 
प्रेमगम्य और व्यक्त अर्थात्‌ प्रत्यक्ष जाननेयोग्य रहता है; और उसी व्यक्त 
स्वरूपका विस्तृत निरूपण नवें, दसवें, ग्यारहवें और बारहवें अध्यायोमें किया 
गया है । तथापि स्मरण रहे, कि यह भक्ति-मार्गभी स्वतंत्र नहीं है, कमंयोगकी 
सिद्धिके लिये सातवें अध्यायमें जिस ज्ञान-विज्ञानका आरंभ किया गया हैं, 
उसीका यह भाग है; और इस अध्यायका आरंभभी पिछले ज्ञान-विज्ञानके अंगकी 
दृष्टिसेही किया गया है। ] 


श्रीभगवानने कहा :- (१) अब तू दोषदर्शी नहीं है, इसलिये गुहासेभी गुह्य 
विज्ञानसहित ज्ञान तुझे बतलाता हूँ, जिसके जान लेनेसे पापसे मुक्त होगा। (२) 
यह (ज्ञान) समस्त गुद्योंमें राजा अर्थात्‌ श्रेष्ठ, राजविद्या अर्थात्‌ सब विद्याओंमें 
श्रेष्ठ, पवित्र, उत्तम, प्रत्यक्ष बोध देनेवाला, आचरण करनेमें सुखकारक, अव्यक्त 
और धम्यं है । 
गी. र. ४८ 

७५४ गीतारहस्य अथव कर्ययोगशास्त्र 


अश्रद्दधानाः पुरुषा धर्मस्यास्य परंतप । 


अप्राप्य मां निवर्वन्ते सत्युसंसारवत्मनि ॥ ३॥ 
१ मया ततमिदं सर्वै जगदव्यक्तमूर्तिना । 


मत्स्थानि सवभूतानि न चाह तेष्ववास्थितः ॥ ४॥ 


न च मत्स्थानि भूतानि पश्य मे योगमैश्वरम्‌ । 
भूतमज्न च भूतस्थो ममात्मा भूतभावनः ॥ ५ ॥ 


यथाकाशस्थितो नित्यं वायुः सवेत्रगो महान्‌ । 
तथा सवाणि भूतानि मत्स्थानीत्युपघारय ॥ ६ ॥ 


(३) हे परन्तप ! इस धर्मपर श्रद्धा न रखनेवाले पुरुष मुझे नहीं पाते वे मृत्यु- 

यक्त संसारके मार्गमें लौट आते हैं; ( अर्थात्‌ उन्हें मोक्ष नहीं मिलता )। 

| [ गीतारहस्यके तेरहवें भ्रकरणमें ( पृ. ४१३ ते ४१९ ) दूसरे श्लोकके 
| “राजविद्या “राजगुह्य', और प्रत्यक्षावगम' पदोंके अर्थोका विचार किया गया 
' है। ईश्वर-प्राप्तिके साधनोंको उपनिषदोंमें “विद्याएँ' कहा है और ये विद्या गुप्त 
| रखी जाती थीं। कहा है, कि भक्ति-मार्ग अथवा व्यक्तकी उपासनारूपी विद्या 
| इन सब गुह्य विद्याओंमें श्रेष्ठ अथवा राजा है, इसके अतिरिक्त यह धर्म आँखोसे 
| प्रत्यक्ष दीख पड़नेवाला और इसीसे आचरण करनेमें सुलभ है । तथापि इक्ष्वाकु 
| प्रभृति राजाओंकी परंपरासेही इस योगका प्रचार हुआ है ( गीता ४. २), 
| इसलिये इस मार्गको राजाओं अर्थात्‌ बडे आदमियोंकी विद्या - राजविद्या - 
| कह सकेंगे । कोईभी अर्थ क्यों न लें, प्रकट है कि अक्षर या अव्यक्त ब्रह्मके ज्ञानको 
| लक्ष्य करके यह वर्णन नहीं किया गया है, कितु राजविद्या शब्दसे यहाँपर भक्तिः 
| मार्गही विवक्षित है। इस प्रकार आरंभमेंही इस मार्गकी प्रशंसाकर भगवान्‌ अब 
| विस्तारसे उसका वर्णन करते हैं :- ] 

(४) मैंने अपने अव्यक्त स्वरूपसे इस समग्र जगतको फैलाया अथवा ब्याल 
किया है। मुझमें सब भूत हैं, ( परंतु ) मैं उनमें नहीं हूँ । (५) और मुझे 
भूतभी नहीं है! देखो, ( यह कैसी) मेरी ईश्वरी करनी या योगसा मर्थ्य भ 
भूतोंको उत्पन्न करनेवाला मेरा आत्मा; भूतोंका धारण करकेभी ( फिर्‌ ) भूः 
नहीं है ! (६) सर्वत्र बहनेवाला महान्‌ वायु जिस प्रकार सवँदा आकाशे रहा 
उसी प्रकार सब भूतोंको मुझमें समझ । 

| [यह विरोधाभास इसलिये होता है, कि परमेश्वर निगुण हैं और सगुणभी 
| है ( सातवें अध्यायके १२ वें श्लोककी टिप्पणी, और गीतारहस्य रः 
| 
| 


आाइचर्यकारक वर्णत 
पु, २०६, २०९०९१७दिखो) दसै आकार अपने स्वरूपका आश्चर्यकार्स व्‌ 

६ & सर्वभूतानि कौन्तेयं परकृतिं यान्ति मामिकाम्‌ । 
कत्पक्षये पुनस्तानि कल्पादौ विस॒जाम्यहम्‌ | || ७॥ 
प्रकृतिं स्वामवष्टभ्य विसुजामि पुनः पुनः | 
भूतग्राममिमं कृत्स्नमवशं प्रकृतेवेशात्‌ ॥ ८ ॥ 


न च मां तानि कर्माणि निबध्नान्ति धनंजय | 
उदासीनवदासीनमसक्तं तेषु - कर्मसु .॥ ९ ॥ 


मयाध्यक्षेण प्रकृति; सूयते सचराचरम्‌ । 
हेतुनानेन कौन्तेय जगद्विपरिवर्तते ॥ १० ॥ 


| करके अर्जुनकी जिज्ञासाको जांगृतकर चुकनेपर अब भगवान्‌ फिर कुछ फेरफारसे 
| कही वर्णन प्रसंगानुसार करते हूँ, कि जो सातवें और आठवें अध्यायमें पहले 
| क्रिया जा चूका है - अर्थात्‌ मुझसे व्यक्त-सुष्टि किस प्रकार होती है और मेरे 
| नक्त रूप कौन-से हैँ (गीता ७. ४-१८; ८. १७-२०) । 'योग' शब्दका अर्थ 
| ग्यपि अलौकिक सामर्थ्यं या युक्ति किया जाय, तथापि स्मरण रहे, कि अव्यक्तसे 
| यक्त होनेके इस योग अथवा युक्तिकोही माया कहते हैँ । इस विषयका 
| ऽतिपादन गीता ७. २५ की टिप्पणी में और रहस्यके नवें प्रकरणमें ( पृ. २३८- 
| १४१ ) हो चुका है। परमेश्वरको यह योग अत्यंत सुलभ है, कदाचित्‌ 
रह परमेश्वरका दासही है, इसलिये परमेश्वरको योगेश्वर ( गीता १८. ७५ ) 
वहते हैँ। अब बतलाते हैं, कि इस योगसाम््यंसे जगतकी उत्पत्ति और नाश 
वेसे हुआ करते हैं :- ] ड 
(७) हे कौन्तेय ! कल्पके अंतमें सब भूत मेरी प्रकृतिमें आ मिलते हैं, और 
कत्प्के आरंभमें ( अर्थात्‌ ब्रह्माके दिनके आरंभमें ) उनको मही फिर निर्माण 
करा हुँ । (८) मैं अपनी प्रकृतिको हाथमें लेकर, ( अपने अपने कमसे बधे हुए ) ` 
भूतंके उस समस्त समुदायको पुनः पुनः निर्माण करता हँ कि जो (उस) प्रकृतिके 
कामें रहनेसे अवश अर्थात्‌ परतंत्र है। (९) (परंतु) हे धनंजय ! इस (सुष्टि- 
निर्गाण करनेके ) काममें मेरी आसक्ति नहीं है, में उदासीनसा रहता हूँ, इस 45 
' मुइ वे कर्म बंधक नहीं होते । (१०) मैं अध्यक्ष होकर प्रकृतिसे सब चराचर सृष्टि 
उतन्न करवाता हूँ । हे कौन्तेय ! इस कारण जगतका यह बनना - बिगड़ना हआ 
कता है। * | 
[ पिछले अध्यायमें बतला चुके हैं, कि बरह्मदेवके दिनका ( कल्पका ) 
आरंभ होतेही अव्यक्त प्रकृतिसें व्यक्त-सुष्टि बनने लगती है (गी. ८. १८) । यहाँ 
इसी बातका अधिक स्पष्टीकरण किया है, कि परमेश्वर प्रत्येकके कर्मानुसार 


(७-0. Prof. Satya Vrat Shastri Collection. 

७५६ गीतारहस्य अथवा कमयोग शास्त्र 


$ § अवजानन्ति मां मूढा माजुषी तनुमाश्रितम्‌ । 
परं भावमजानन्तो मम भूतमहेश्वरम्‌ ॥ ११ ॥ 


मोघाशा मोघकमीणो मोघज्ञाना विचेतस; । 
राक्षसीमासुरीं चैव प्रकृति मोहिनीं श्रिताः ॥ १२॥ 


§ महात्मानस्तु मां पार्थ दैवीं प्रकृतिमाश्रिताः 
भजन्त्यनन्यमनसो ज्ञात्वा भूतादिमव्ययम्‌ ॥ १३॥ 


सततं कीतयन्तो मां यतन्तश्च दृढ़त्रताः । 
नमस्यन्तश्च मां भवत्या नित्ययुक्ता उपासते॥ १४ ॥ 


ज्ञानयज्ञेन चाप्यन्ये यजन्तो माझुपासते । 
एकत्वेन प्रथक्त्वेन बहुधा विश्वतोसुखम्‌॥ १५॥ 


उसे भला-वरा जन्म देता है, अतएव वह स्वयं इन कमोसे अलिपत है । शास्त्रीय 
| प्रतिपादनमें ये सभी तत्त्व एकही स्थानमें बतला दिये जाते; परंतु गीताकी पद्धति 
| संवादात्मक है, इस कारण प्रसंगके अनुसार एकही विषय, थोड़ा-सा यहाँ और 
| थोड़ा-सा वहाँ, इस प्रकार वणित है। कुछ लोगोंकी दलील है, कि दसवें 
| श्लोकके जगढ्विपरिवतेते' पद विवर्तवादको सूचित करते हैं। परंतु ' जगतका 
| बननाविगड़ना हुआ करता है ” अर्थात्‌ “ व्यक्तका अव्यक्त और फिर अव्यक्तका 
| व्यक्त होता रहता है, ” हम नहीं समझते, कि इसकी अपेक्षा “विपरिवरतंते ' पदका 
| कुछ अधिक अर्थ हो सकता है, और शांकरभाष्यमेंभी कोई विशेष अर्थ नहीं 
बतलाया गया है। गीतारहस्यके दसवें ध्रकरणमें विवेचन किया गया है, कि 
मनष्य कमंसे अवश कँसे होता है :- ] 

(११) मूढ लोग मेरे उस परम स्वरूपको नहीं जानते, कि जो सब भूताका 
महान्‌ ईश्वर है । मनुष्यकी देह धारण करनेसे ( वे मुझ ) मानव-तनुधारी समझ 
कर, मेरी अवहेलना करते हैं। (१२) उनकी आशाएंँ व्यर्थ, कर्म फिजूल, ज्ञान 
निरर्थक और चित्त भ्रष्ट हैं और वे मोहात्मक राक्षसी तथा आसुरी स्वभावका 
आश्रय किये रहते हैँ । 

| यह आसुरी पुरुषका वर्णन है। अब दैवी स्वभावका वर्णन करते हैँ :- | 
(१३) परंतु हे पार्थ ! दैवी प्रकृतिका आश्रय करनेवाले महात्मा लोग सब 
भतोंके अव्यय आदिस्थान मुझको पहचान कर अनन्यभावसे मेरा भजन करते हैं 
(१४) और यत्नशील, दृढव्रत एवं नित्य योगयक्त होकर सदा मेरा कीतवर्केर 


और वंदना करते हुएतसनिकसे; सेरे, उमासग्र,किमाकसते हैं। (१५) ऐसेही आर 


| 
| 
| 
| 
| 

नचो अध्याय 


- ६६ अहं कतुरहँ यज्ञः स्वधाहमहमौषधम्‌ । 
मन्त्रोऽहमहमेवाज्यमहमञ्चिरहं हुतम्‌ ॥ १६॥ 


पिताहमस्य जगतो माता धाता पितामहः ॥ 
वेद्यं पवित्रमोंकार ऋकूसाम यज्ञरेव च ॥ १७॥ 


कुछ लोग एकत्वसे अर्थात्‌ अभेदभावसे, पृथक्त्वसे अर्थात्‌ भेदभावसे, या अनेक 
भाँतिके ज्ञानयज्ञसे यजनकर सर्वतोम्‌ख मेरी उपासना किया करते हैं । 

| [ संसारमै पाये जानेवाले दैवी और राक्षसी स्वभावोंके पुरुषोंका यहाँ 
| जो संक्षिप्त वर्णन है, उसका विस्तार आगे सोलहवें अध्यायमें किया गया, हैं। 
| पहले बतलाही चूके हैं, कि ज्ञान-यज्ञका अर्थ “ परमेश्वरके स्वरुपका ज्ञानसेही 
| आकलन' करके, उसके द्वारा सिद्धि प्राप्त कर लेना है” (गीता ४. ३३ को 
| टिप्पणी देखो ) । कितु परमेश्वरका यह ज्ञानभी द्वैत-अद्वेत आदि भेंदोंसे अनेक 
| प्रकारका हो सकता है, इस कारण ज्ञानयज्ञभी भिन्न भिन्न प्रकारोंसे हो सकते 
| हुँ इस प्रकार यद्यपि ज्ञानयज्ञ अनेक हों, तोभी पंद्रहवें श्लोकका तात्पर्यं यह है, 
| कि परमेश्वरके विश्वतोमुख होनेके कारण ये सब यज्ञ उसे ही पहुँचते हैं। 
| 'एकत्वसे', पृथक्त्व’ आदि पदोंसे प्रकट है, कि द्वैत-अद्वैतसे, विशिष्ठाद्वत आदि 
| संप्रदाय यद्यपि अर्वाचीन हैँ, तथापि ये कल्पनाएँ प्राचीन हुँ। इस इलोकमें 
| परमेश्वरका जो एकत्व और पृथक्त्व बतलाया गया है, उसीका अब अधिक 
| निरूपण कर बतलाते हूँ, कि पृथक्त्वमें एकत्व क्या हैँ :- ] 

(१६) कतु अर्थात्‌ श्रौतयज्ञ मैं हूँ, यज्ञ अर्थात्‌ स्मातंयज्ञ मैं हुँ, स्वधा अर्थात्‌ 
राद्धमें पितरोंको अर्पण किया हुआ अन्न में हूँ, औषध अर्थात्‌ वनस्पतिसे ( यज्ञके 
अर्थे) उत्पन्न हुआ अन्न मैं हूँ, ( यज्ञमें हवन करतेसमय पढ़े जानेवाले ) मंत्र में हूँ, 
धृत, मैं हूँ, अग्नि मै हूँ और (अग्तिमें छोड़ी हुई) आहुति मेही हूँ । 
| [-मूलमें क्रतु और यज्ञ, दोनों शब्द समानार्थकही हैं। परंतु जिस प्रकार 

| थज्ञ' शब्दका अर्थ आगे व्यापक हो गया और देवपूजा, वैश्वदेव, अतिथि-सत्कार, 
| प्राणायाम एवं जप इत्यादि कर्मोंकोभी 'यज्ञ'ही कहने लगे ( गीता ४. २३- 
| ३०), उस प्रकार 'क्रतु' शब्दका अर्थ बढ़ने नहीं पाया। श्रौत-धर्ममें अश्वमेध 
| आदि जिन यज्ञोंके लिये यह शब्द प्रयुक्त हुआ है, उसका वही अर्थ आगेभी स्थिर 
| रहा है। अतएव शांकरभाष्यमें कहा है, कि इस स्थलपर “ऋतु' शब्दसे श्रौत, 
| यज्ञ और 'यज्ञ' शब्दसे 'स्मातँ' यज्ञ समझना चाहिये; और ऊपर हमने यही अर्थ 
| किया है । क्योंकि ऐसा भेद न करें, तो क्रतु' और यज्ञ शब्द समातार्थक होकर 
| इस श्लोकमें उनकी अकारण द्विरुक्ति करनेका दोष लगता है। | «५ 
(१७) इस जगतका पिला) माता; आना/4 (्ाह॥८तितामह (बाबा) मैं है, जो 

७५८ गीतारहस्य अथवा कमयोग शास्त्र 


गातिर्सती प्रभुः साक्षी निवासः शरणं सुहृत्‌ । 
प्रसवः प्रलयः स्थानं निधानं बीजमव्ययम्‌ ॥ १८॥ 


तपाम्यहमहं वर्ष निगुहणम्युत्सूजामि च । 
अमतं चैव मृत्युश्च सदसचाहमर्जुन ॥ १९ ॥ 


कुछ पवित्र या जो कुछ ज्ञेय है, वह और ॐकार, ऋग्वेद, सामवेद तथा यजुूवेदभी 
मै हूँ, (१८) (सबंकी) गति, (सवका) पोषक, प्रभु, साक्षी, निवास, शरण, सखा; 
उत्पत्ति, प्रलय, स्थिति, निधान और अव्यय वीजभी मँ हुँ । (१९) हे अर्जुन ! मैं 
उष्णता देता हूँ, मैं पानीको रोकता और बरसाता हुँ; अमृत और मृत्यु, (ऐसेही) 
सत्‌ और असत्भी मेँ हूँ । 

| [ परमेश्वरके स्वरूपका ऐसाही वर्णन फिर विस्तारसहित १०, ११ 

| और १२, अध्यायोंमें है । तथापि वहाँ केवल विभूति न बतलाकर यह विशेषता 

| दिखलाई है, कि परमेश्वरका और जगतके भूतोंका संबंध माँ-बाप, मित्र 
इत्यादिके समान है, इन दो स्थानोके वर्णनोंमें यही भेद है। ध्यान रहे, कि 
पानीकों बरसाने और रोकनेमेंसे एक क्रिया चाहे हमारी दृष्टिसे फायदेकी 
और नुकसानकी हो, तथापि तात्विक दृष्टिसे दोनोंको परमेश्वरही करता है। 
इसी अभिप्रायकों मनमें रखकर भगवानने पहले ( गीता ७. १२ ) कहा है, 
कि सात्विक, राजस और तामस, ये सब पदार्थ मैंही उत्पन्न करता हूँ; और 
आगे चौदहवें अध्यायमें इस बातका विस्तारसहित वर्णन किया है, कि गुणत्रय- 
विभागसे सुष्टिमें नानात्व कैसे उत्पन्न होता है। इस दृष्टिसे देखनेपर कंसे 
१९ वें श्लोकके सत्‌ और असत्‌ पदोंका क्रमसे भला' और 'बुरा' कैसे अर्थ 
किया जा सकेगा; और आगे गीतामें (गीता १७. २६-२८ ) एक बार ऐसा 
अर्थ कियाभी गया है परंतु जान पड़ता है, कि इन शब्दोंके, सत्‌-ॐ`अविनाशी 
| और असत्‌ = विनाशी या नाशवान्‌, ये जो सामान्य अर्थ हैं, (गीता २. १६), 
| वेही इस स्थानमें अभीष्ट होंगे; और ' मृत्यु और अमृत के समान “सत्‌ और 
| असत्‌ ' ये ट्वृद्वातमक शब्द ऋग्वेदके नासदीय सुक्तसे सूझ पड़े होंगे । तथापि 
| दोनोंमें यह भेद है, कि नासदीय सूक्‍तमें 'सत्‌' शब्दका उपयोग दृश्यसुष्टिके लिये 
| किया गया है और गीता 'सत्‌' शब्दका उपयोग परब्रह्मके लिये करती है, एव 
| दृश्य-सृष्टिको असत्‌ कहती है ( गीतार. प्र. ९, पृ. २४५-२४७ ) । कितु ईस 
| प्रकार परिभाषाका यदि भेद हो, तोभी 'सत्‌' और “असत्‌? इन दोतों 
| एक साथ योजनासे प्रकट हो जाता है, कि उनमें दृश्य-सृष्टि और परबह ई 


€ 


| दोनोंकाभी उकल हा ता MOE उक्त वर्णनसे यह भावार्थेभी निकाली 
[oS - 125 ७ 3 ॥ ० 
| जा सकेगा, कि पारिभाषाके भेद नभी "सत्‌! और असत्‌ कहा जाय, 

६  त्रैविद्या मां सोमपाः पूतपापा यज्ञैरिष्ठवा स्वरगीति प्रार्थयन्ते । 
ते पुण्यमासाद्य सुरेन्द्रलोकमक्षन्ति दिव्यान्दिवि देवभोगान्‌ ॥२०॥ 
ते तै भुक्त्वा स्वर्गलोकं विशाल क्षीणे पुण्ये मर्त्यलोकं विशन्ति । 
एंवं अयीधर्ममनुप्रप्ना गतागतं कामकामा लभन्ते ॥ २१॥ 
अनन्याश्चिन्तरन्तो मां ये जनाः पर्युपासते । 
तेषां नित्याभियुक्तानां योगक्षेमं वहाम्यहम्‌ ॥ २२॥ 


| कितु यह दिखळानेके लिये, कि दोनों परमेशवरकेही रूप हैं, भगवानने सत्‌ और 
| असत्‌' शब्दोंकी व्याख्या न देकर सिर्फ़ यह वर्णन कर दिया है, कि सत्‌ और 
। 'असत' मैंही हुँ ( गीता ११. ३७; १३. १२ ) । इस प्रकार यद्यपि परमेश्वरके 
| रूप अनेक हों, तथापि अब बतलाते हैं, कि उनकी एकत्वसे उपासना करने 
| और अनेकत्वसे उपासना करनेमें क्या भेद है :- ] 
(२०) जो त्रैविद्य अर्थात्‌ ऋक्‌, यजु और साम इन तीत वेदोंके कर्म करने- 
बाले, सोम पीनेवाले अर्थात्‌ सोमयाजी, तथा निष्पाप (पुरुष) यज्ञसे मेरी पूजा 
करके स्वर्गेलोक-प्राप्तिकी इच्छा करते हैं, वे इंद्रके पुप्यलोकमें पहुँचकर स्वरम 
देवताओंके अनेक दिव्य भोग भोगते हैं । (२१) और उस विशाल स्वर्गलोका 
उपभोग करके पुण्यका क्षय हो जानेपर, वे ( फिर जन्म लेकर ) मृत्युलोकर्मे आते 
हैं। इस प्रकार त्रयी-धर्म अर्थात्‌ तीनों वेदोंके यज्ञयाग आदि श्रौत-धमेके पालनेवाले 
और काम्य उपभोगकी इच्छा करनेवाले लोगोंको (स्वर्गका ) आवागमन प्राप्त 
5 | यह सिद्धान्त पहले कई बार आ चुका है, कि यज्ञयाग आदि धमंसे 
| या नाना प्रकारके देवताओंकी आराधतासे कुछ समयतक स्वगँवास मिल ps 
| तोभी पुण्यांश चुक जानेपर फिर जन्म लेकरके भलोंकमें आना wn ( गीत 
| २. ४२-४४; ४. ३४; ६. ४१; ७. २३; ८. १६, २५ ) । परतु दर 
| झंझट नहीं है; वह नित्य है, अर्थात्‌ एक बार परमेश्वरको पा लेनेपर ०. 
| जन्म-मरणके चक्करमें नहीं आना पडता । महाभारतमें ( वन. २६० ) 0 
| सुखका जो वर्णन है, वहभी ऐसाही है । परंतु यज्ञयाग आदिसेही पर्जन्य त 
| | उत्पत्ति होती है, अतएव शंका होती है, कि उनको छोड़ देनेसे 20. i 
| | योगक्षेम अर्थात्‌ निर्वाह कैसे होगा? ( गीता २. ४५ की टिप हल न 
| प्र. १०, पृ. २९४ ) इसलिये अब ऊपरके एलोकोसे मिला करही उ 
| देते हैं :- । पु 
(२२) जो आ लोग मेरा चितनकर मुझे भजते हैं, उन नित्य यील 
एुरषोंका योगक्षेम मैं किया करता 


हँ । 
C-0. Prof. 588 Vrat Shastri Collection. 

७६० ००कीति रहस्य) अथवा” कृमि थोर्गी्त् 


§ § थेषप्यन्यदेवताभक्ता यजन्ते अंद्वयान्विताः। 
तेऽपि मामेव कौन्तेय यजन्त्याविधिपूर्वकम्‌ ॥ २३॥ 


अहु हि.सर्वयज्ञानां भोक्ता च प्रभुरेव च। 
न तु मामाभिजानान्ति तत्तवेनातश्चवान्ति ते॥ २४॥ 


[ न मिली हुई वस्तुका मिळना योग है, और मिली हुई वस्तुकी रक्षा करना 
| क्षेम है; शाश्वतकोशमेंभी (श्लोक १००, २९२) योगक्षेमकी एंसीही व्याख्या 
| है, और उसका पूरा अर्थ ' सांसारिक नित्य निर्वाह ' है। गीतारहस्यके वारहवें 
| प्रकरणमें ( पृ. ३८४-३८५ ) इसका विचार किया गया है, कि कर्मयोग-मागेमें 
| इस श्लोकका क्या अर्थ होता है, इसी प्रकार नारायणीय धर्ममेंभी ( मभा. शां. 
| ३४८. ७२ ) कहा है, कि :- 
| मनीषिणो हि ये केचित्‌ यतयो मोक्षर्धामणः । 
| तेषां विच्छिन्नतृष्णानां योगक्षेमवहो हरिः॥। 
| वहाँ यह वर्णन है, कि ये पुरुष एकान्तभक्त हों, तोभी प्रवृत्ति-मार्गेके हूँ, अर्थात्‌ 
| निष्काम बुद्धिसे कर्म करनेवाले हैं। अब बतलाते है, कि परमेश्वरकी बहुत्वसे 
| सेवा करनेवालोंकी अंतमें कौन गति होती है :- | 

( २३ ) है कौन्तेय ! श्रद्धायुक्त होकर अन्य देवताओंके भक्त बन करके 

जो छोग यजन करते हैं, वेभी विधिपूर्वक न हों, तोभी ( पर्यायसे ) मेराही यजन 
करते हैं; ( २४ ) क्योंकि सब यज्ञोंका भोक्ता और स्वामी मैंही हूँ। कितु वे 
तत्त्वतः मुझे नहीं जानते इसलिये वे गिर जाया करते हैं । 

[ गीतारहस्यके तेरहवें प्रकरणमें ( पृ. ४२-४२६ ) यह विवेचन है, 


|| 
| 
| कि इन दोनों श्लोकोके सिद्धान्तका महत्त्व क्या है । वैदिक धमंमें यह तत्त्व बहुत 
| पुराने समयसे चला आ रहा है, कि कोईभी देवता हो, वह भग्वानकाही एक 
| स्वरूप है । उदाहरणार्थ, ऋग्वेदमेंही कहा है, कि “ एकं सद्विप्रा बहुधा वदन्त्यग्त 
| यमं मातरिश्वानमाहुः ” । ( ऋ. १. १६४. ४६ ) - परमेश्वर एक है, परंतु 
| पंडित लोग उसको अग्नि, यम, मातरिश्वा ( वायु ) कहा करते हैं; और 
| इसके अनुसारही आगेके अध्यायमें परमेश्‍वरके एक होनेपरभी उसकीही अनेक 
विभूतियोंका वर्णन किया गया है। इसी प्रकार महाभारतके अंतर्गत नाराः 
यणीयोपाख्यानमें चार प्रकारके भक्तोमे कर्म करनेवाले एकांतिक भक्तको 


श्रेष्ठ ( गीता ७. १९ की टिप्पणी ) बतलाकर कहा है :- 
ब्रह्माणं शितिकण्ठं च याश्चान्या देवताः स्मृताः । 


प्रबद्धचर्या: सेवन्तो मामेवैष्यन्ति यत्परम्‌ 
CCS. Prof. Satya Vrat Shasti (01600, "SS 11 

` यान्ति देवत्रता देवान्पतुन्यान्ति पितृत्रता; । 
भूतानि यान्ति भूतेज्या यान्ति माजिनोऽपि माम्‌ ॥ २५॥ 


७६१ 


| १ ब्रह्माको, शिवको, अथवा अन्य देवताओंको भजा साधु पुरुषभी मुझमंही 
| आ मिळते हँ ( मभा. शां. ३४१. ३५); और गीताके उक्त इलोकोंका अनुवाद 
| भागवतपुराणमेंभी किया गया है ( भाग. १०, पू. ४०. ८-१० ) । इसी श्रकार 
| नारायणीयोपाख्यानमें आगे फिर कहा है :- 
| ये यजन्ति पितन्‌ देवान्‌ गुरुश्चैवातिर्थीस्तथा । 
गाश्चैव द्विजमुख्यांश्च पृथिवीं मातरं तथा ॥ 
| कर्मणा मनसा बाचा विष्णुमेव यजन्ति ते । 
| “ देव, पितर, गुरु, अतिथि, ब्राह्मण और गौ प्रभृतिकी सेवा करनेवाले पर्यायसे 
| विष्णुकाही यजन करते हुँ” ( मभा. शां. ३४५. २६, २७ ) । इस प्रकार 
| भागवत धर्मके स्पष्ट कहनेपरभी, कि भक्तिको मुख्य मानो । देवतारूप प्रतीक 
| गौण है, अथवा यद्यपि विधिभेद हो, तथापि उपासना तो एकही परमेश्वरकी 
.| होती है; यह बड़े आश्‍चर्यकी बात है, कि भागवत घर्मेवालेभी शैवोंसे झगड़ा 
| किया करें! अब बतलाते हूँ, कि यद्यपि यह सिद्धान्त सत्य है, कि किसीभी 
| देवताकी उपासना क्यों न करें, पर वह पहुँचती है, भगवानकोही; तथापि यह 
| ज्ञान न होनेसे, कि सभी देवता एकही हैं, मोक्षकी राह छूट जाती है, और 
| भिन्न भिन्न देवताओंके उपासकोंको उनकी भावनाके अनुसार भगवानही भिन्न 
| भिन्न फल देते हैं :- ] 
(२५) देवताओंका ब्रत करनेवाले देवताओंके पास, पितरोंका ब्रत करनेवाले 
पितरोंके पास, ( भिन्न-भिन्न ) भूतोंको पूजनेवाले ( उन ) भूतोंके पास जाते हैं, 
और मेरा यजन करनेवाले मेरे पास आते हुँ। 


| [ सारांश, यद्यपि एकही परमेश्वर सर्वत्र समाया हुआ है, तथापि उपास- 


| नाका फल प्रत्येकके भावके अनुरूप न्यूनाधिक योग्यताका मिला करता है। 
| फिरभी इस पूर्व -कथनको भूल न जाना चाहिये, कि फल-दानका कार्यभी देवता 
| नहों करते, परमेश्वरही करता है, ( गीता ७. २०-२३ )। ऊपर २४ वे श्लोकमे 
| भगवानने यह कहा है, कि “ सब यज्ञोंका भोक्ता मेही हूँ, उसका तात्ययें यही 
| है । महाभारतमेंभी कहा है :- 

यस्मिन्‌ यास्मश्च विषये योयो याति विनिश्चयम्‌ । 

स तमेवाभिजानाति नान्यं भरतसत्तम ॥। 
“जो पुरुष जिस भावमें निश्चय रखता है, वह उस भावके अनुरूपही फल 


| 
| 
| 
| 1 देव 
| पाता है 5 ( शां. २७३.न०)5०उ ताहि लं 0121 यथोपासते त्‌ 


| 

ह ६ पत्रं पुष्पं फलं तोयं यो मे भक्त्या प्रयच्छति । 
तद॒ह सक्त्युपहृतमक्षामि प्रयतात्मनः॥ २६ ॥ 
§ यत्करोषि यदश्नासि यज्जुहोषि ददासि यत्‌ । 
यत्तपस्यसि कौन्तेय तत्कुरुष्व मदर्षणम्‌ || २७॥ 


| भवति ” ( गीता ८. ६ की टिप्पणी देखो ) नानात्तसे अर्थात्‌ अनेक देवताओंकी 
| उपासना करनेवालोंको जो फल मिळता है, उसे पहले चरणमें बतलाकर दूसरे 
| चरणमें यह अर्थ वर्णन किया है, कि अनन्यभावसे भगवानकी भक्ति करनेवालों. 
| कोही सच्ची भगवत्प्राप्ति होती है। अब भक्ति-मार्गका यह महत्त्वका तत्त्व 
| बतलाते हैँ, कि भगवान्‌ इस ओर न देखकर कि मेरा भक्त, मझे क्या समर्पण 
| करता है? केवल उसके भावकीही ओर दृष्टि दे करके उसकी भक्त स्वीकार 
| करते हैं :- ] 

(२६). जो मुझे भक्तिसे एक-आध पत्र, पुष्प, फल अथवा ( यथाशक्ति ) 
थोड़ासा जलभी अर्पण करता है, उस प्रयतात्म अर्थात्‌ नियतचित्त पुरुषकी भकितिकी 
उस भेंटको मै ( आनंदसे ) ग्रहण करता हूँ । 

| | कर्मकी अपेक्षा बृद्धि श्रेष्ठ है ( गीता २. ४९ ) - कर्मयोगके इस तत्त्व 
| केही भक्ति-मार्गके रूपांतरका वर्णन उक्त श्लोकमें है ( गीतार. प्र. १५, पृ. 
| ४७५-४७७ ) । इस विषयमें सुदामाके तंदुलोंकी कथा प्रसिद्ध है, और यह 
| श्लोक भागवत-पुराणके सुदामा-चरित्रके उपाख्यानमेंही आया है ( भाग. १० 
| उ. ८१. ४ ) । इसमें संदेह नहीं, कि पूजाके द्रव्य अथवा समग्रीका न्यूनाधिक 
| होना सर्वथा और स्वेदा मनुष्यके बसकी बात नहीं होती । -इसीसे शास्त्रमें 
| कहा है, कि यथाशक्ति प्राप्त होनेवाले स्वल्प पूजा-द्रव्यसेही नहीं, प्रत्युत शुद्ध 
| भावसे समर्पण किये गये मानसिक धूजा-द्रव्योसेभी भगवान्‌ संतुष्ट हो जाते हैं। 
| देवता है भावका भूखा; न कि पूजाकी सामग्रीका । मीमांसक-मार्गकी अपेक्षा 
| भक्ति-मार्गमें जो कुछ विशेषता है, वह यही है । यज्ञयाग करनेके लिये बहुत-सी 
| सामग्री जुटानी पड़ती है और उद्योगभी बहुत करना पड़ता है; परंतु भक्ति-यज्ञ 
| एक तुलसीदलसेभी हो जाता है। महाभारतमें कथा है, कि जब दुर्वासी ऋषि 
| घरपर आये, तब द्रौपदीने इसी प्रकारके यज्ञसे भगवानको संतुष्ट किया था । 
| भगवद्भक्त जिस प्रकार अपने कर्म करता है, अर्जुनको उसी प्रकार करनेका 
| उपदेश देकर अब बतलाते हैं, कि उससे क्या फल मिलता है :- ] 


(२७) हे कौतेय ! तू जो (कुछ) करता है, जो खाता है, जो होम-हवन 


करता है, जो दान करता है, ( ) करता है सब) मुझे अर्पण किया 
CC-0. 

शुभाशुभफलैरेवं मोक्ष्यसे कर्सबन्धनेः। 
संन्यासयोगयुक्तात्मा विसुक्तो मामुपैष्यसि || २८ ॥ 

6 § समोऽहं सर्वभूतेषु न मे द्वेष्योऽस्ति न प्रियः | 
ये भजन्ति तु माँ भक्त्या माये ते तेषु चाप्यहम्‌ ॥ २९ ॥ 
अपि चेत्खुइराचारो भजते मामनन्यभाक्‌ । 
साधुरेव स मन्तव्यः सम्यग्व्यवसितो हि सः || ३० ॥ 


कर। (२८) इस प्रकार बतेनेसे ( कर्म करकेभी ) कर्मोंके शुभ-अशुभ फलरूप 
बंधनोंसे तू मुक्त रहेगा, और ( कर्मफलोके ) संन्यास करनेके इस योगसे युक्तात्मा 
अर्थात्‌ शुद्ध अंतःकरण हो कर मुक्त हो जायगा, एवं मुझमें मिल जायगा । 
| [ इससे प्रकट होता है, कि भगवद्भक्तभी कृष्णापंण-बुद्धिसे समस्त कर्म 
| करे, उन्हें छोड़ न दे; और इस दृष्टिसे ये दोनों श्लोक महत्त्वके हैं। “ ब्रह्माणं 
| ब्रह्म हविः ” ( गीता ४. २४ ) यह ज्ञान-यज्ञका तत्त्वही अब भक्तिकी परिभाषाके 
| अनुसार २७ वें श्लोकमें बतलाया है ( गीतार. प्र. १३, पृ. ४३२, ४२२ ) 1 
| तीसरेही अध्यायमें अर्जुनसे कह दिया है, कि मयि सर्वाणि कर्माणि संन्यास हे 
| (गीता ३. ३० ) - मुझमें सब कर्मोका संन्यास करके - युद्ध कर लक और ॥ 
| अध्यायमे फिर कहा है, कि. ब्रह्वामे कर्मोको अर्पण करके संगरहित कमं 
| करनेवालेको कमका लेप नहीं लगता " ( ५. १० ) । गीताके मतानुसार 'यही 
| यथार्थं संन्यास है (गीता १८.२), और इस प्रकार अर्थात्‌ कासा 
| छोड़कर (संन्यस्य) सब कर्मोको करनेवाला पुरुषही नित्यसंन्यासी' है ( 2124 
| ५. ३ ); कर्मत्यागरूप संन्यास गीताको समत नहीं है। पीछे 2 हे 
| पर कह चुके हैं, कि इस रीतिसे किये हुए कर्म मोक्षके लिये प्रतिबंधक नहीं ह 
| (गीता २. ६४; ३. १९; ४. २३; ५. १२; ६ १; ८. ७), और ॥ ये 
| श्लोकमें उसी बातको फिर कहा है। भागवत-पुराणमेंही नृसिहरूपी भ पक 
| प्रल्हादको यह उपदेश किया है कि “ मय्यावेश्य मतस्तात कुरु कर्माणि अर 
| मुझमें चित्त लगाकर सब काम किया कर ( भाग. ७. १०- २१ ) 50... 
| एकादश स्कन्धमें भक्तियोगका यह तत्त्व बतलाया है, कि भगवद्भक्त कक 
| नारायणापंण कर दे ( भाग. ११. २. २६; ११. ११. २४ )। इस bps 
| आरंभमें वर्णन किया है, कि भक्तिका मागे ba है। 
| समत्वरूपी दूसरे बड़े और विशेष गुणका वर्णन पा 
(२९) मैं सब भूतोंको एक-सा हुँ । न मुझे (कोई) दष्य pt 
और न (कोई) प्यारा । भक्तिसे जो मेरा भजत करते ह वे ws हि 
उनमें हूँ। (३०) बड़ा दुरानारिहीं बयो नै हौ$मदि-महसु्ी अत 

७६४ 
क्षिप्रं भवाति धर्मात्मा झश्वच्छान्ति निगच्छति । 


कौन्तेय प्रतिजानीहि न मे भक्तः प्रणश्यदि ॥| ३१ ॥ 


मां हि पार्थ व्यपाश्रित्य येऽपि स्युः पापयोनयः । 
स्त्रियो वैश्यास्तथा शूद्रास्तेऽपि यान्ति परां गातिम्‌ ।। ३२ ॥ 


किं पुनब्रीह्मणाः पुण्या भक्ता राजर्षयस्तथा । 
आनित्यमसुखं लोकमिमं प्राप्य भजस्व माम्‌ ॥ ३३॥ 


तो उसे साधुही समझना चाहिये । क्योंकि उसकी वृद्धिका निश्चय अच्छी तरह हुआ 
है। (३१) वह जल्दी धर्मात्मा हो जाता है और नित्य शांति पाता है। हे कौतेय ! 
तू भली भाँति समझे रह्‌, कि मेरा भकत ( कभीभी ) नष्ट नहीं होता । 
| [ तीसबें श्लोकका भावार्थ ऐसा न समझना चाहिये, कि भगवद्भक्त 
| यदि दुराचारी हों, तोभी वे भगवानको प्यारेही रहते हँ । भगवान्‌ इतनाही कहते 
| हँ, कि पहले कोई मनुष्य दुराचारीभी रहा हो, परंतु जब एक बार उसकी बुद्धि 
| निश्चयसे परमेश्वराभिमुखका भजन करनेमें हो जाती है, तव आगे उसके हाथसे 
| कोईभी दुष्कर्म नहीं हो सकता; और फिर वह धीरे धीरे धर्मात्मा हो कर सिद्धि 
| पाता है, तथा अंतमें इस सिद़िसे उसके पापका बिलकुल नाश हो जाता है। 
| सारांश, छठे अध्यायमें ( ६. ४४ ) जो यह सिद्धान्त किया है, कि कर्मयोगके 
| जाननेकी सिर्फ़ इच्छा होनेसेही कोल्हुमें अवश होकर मनुष्य शब्द-ब्रह्मसे परे 
| चला जाता है, अब उसेही भक्ति-मार्गके लिये लागू कर दिखलाया है । अब इस 
| बातकोही अधिक स्पष्ट करते हैं, कि परमेश्वर सब भूतोंको एक-सा कैसे है :- ] 
(३२) क्योंकि, हे पार्थं ! मेरा आश्रय करके स्त्रियाँ, वैश्य और शूद्र, ( अथवा ) 
अन्त्यज आदि जो पाययोनि हों, वेभी परम गति पाते हैं। (३३) फिर पुण्यवान्‌ 
ब्राह्मणोंकी, मेरे भक्तोंकी, और राजरषियों, ( क्षत्रियों )की .वात क्या कहनी है? 
तु इस अनित्य और असुख अर्थात्‌ दुःखकारक मृत्यूलोकमें है, इस कारण मेरा भजन 
कर | 
| [ ३२ वें श्लोकके पापयोनि' शब्दको स्वतंत्र न मानकर कुछ टीकाकार 
| कहते हूँ, कि वह स्त्रियों; वैश्यो और शूद्रोंकोभी लाग है, क्योंकि पहले कुछ-न- 
कुछ प्राप किये बिना कोईभी स्त्री, वैश्य या शूद्रका जन्म नहीं पाता । उनके मतमें 
| पापयोनि शब्द साधारण है और ये स्त्री, वैश्य तथा शद्र उसके भेद उदाहरणार्थ 
| दिये गये हैं । परंतु हमारी रायमें यह अर्थ ठीक नहीं है । .आजकल राजदरबारमें 
| जिन्हें ' गुन्हेगार जाति ' कहते हैं, पापयोनि शब्दसे उस प्रकारका अर्थ विवक्षितं 
| है ¦ इस लोकका सिद्धाहतः सह )क्रि/उफऽजालिके!@ोगोंकोभी भगवद्भक्तिसै 

७६५ 
६६ मन्मना भव मङ्खक्तो मद्याजी मां नमस्करु | 
मामेवेष्यसि युकत्वैबमात्मानं मत्परायणः || ३४॥ 
इति श्रीमत्‌भगवत्‌गीताशु उपनियत्सु ब्रह्मविद्याया योगशास्थ्ै श्रीकृष्णार्जुन-संवादे 


राजविद्याराजगुह्मयोगो नाम नवमोःध्यायः ॥ ९ | 


| सिद्धि मिलती है । स्त्री, वैश्य और शूद्र इस वर्गके नहीं है, उन्हें मोक्ष मिलनेमें 
| इतनीही बाधा है, कि वे वेद सुननेके अधिकारी नहीं हैं। इसीसे भागवतःपुराणमें 
| कहा है, कि :- 

स्त्रीशूद्रविजबन्धूनां त्रयी न श्रुतिगोचरा । 

कर्मश्रेयसि मूंढानां श्रेय एवं भवेदिह । 

इति भारतमाख्यानं कृपया मुनिना कृतम्‌ ॥ 
| “ स्त्रियों, शूद्रों अथवा कलियुगके नामधारी ब्राह्मणोंके कानोंमें वेद नहों पहुँचते, 
| इस कारण उन्हें मखेतासे बचनेके लिये व्यासमुनिने कृपाल होकर उनके 
| कल्याणार्थंही महाभारतकी - अर्थात्‌ गीताकीभी - रचना की ” ( भाग. १.४. 
| २५ ) । भगवद्गीताके उक्त श्लोक कुछ पाठभेदसे अनुगीतामेंभी पाये जाते हैं 
| (मभा. अश्व. १९. ६१, ६२ ) । जातिका, वर्णका, स्त्री-पुरुष आदिका अथवा 
| काले-गोरे रंग प्रभृतिका कोईभी भेद न रखकर सबको एकही सद्गति देनेवाले 
| भगवद्भक्तिके इस राजमागंका ठीक ठीक बड़प्पन इस देशकी - और विशेषतः 
| महाराष्ट्रकी - संतमंडलीके इतिहासे किसीकोभी ज्ञात हो सकेगा । उल्लिखित 
| श्लोकका अधिक स्पष्टीकरण गीतारहुस्यके प्र. १३, पृ. ४३८-४४२ में किया है। 
| इस प्रकारके धर्मका आचरण करनेके विषयमें ३३ वें इलोकके उत्तरार्धमें अजुनको 
| जो. उपदेश किया गया है, अगले श्लोकमेंभी वही प्रचरित है। | 

(३४) मुझमें मन लगाकर, मेरा भक्त हो, मेरा यजन-पूजन कर और मुझे 


नमस्कार कर, इस प्रकार मत्परायण होकर, योगका अभ्यास करनेसे मुझेही पावेगा । 


| [ वास्तवमें इस उपदेशका आरंभ ३३ वें श्लोकमेंही हो गया है। ३३ वें 


| श्लोकमें 'अनित्य' पद अध्यात्मशास्त्रके इस सिद्धान्तके अनुसार आया है, कि 
| प्रकृतिका फैलाव अथवा नामरूपात्मक दृश्य-सृष्टि अनित्य है और एक पर- 
| मात्माही नित्य है; और 'असुख' पदसे इस सिद्धान्तका अनुवाद किया गया है. 
| कि इस संसारमें सुखकी अपैक्षा दुःख अधिक है। तथापि यह वर्णन अध्यात्मकः 
| नहीं है, भक्ति-मार्गका है। अतएव भगवानने परब्रह्म अथवा परमात्मा शब्दका 
| प्रयोग न करके “ मुझे भज, मुझमें मत लगा, मुझे नमस्कार के » ऐसे व्यक्त- 
| स्वरूपके दशेनेवाले प्रथम) पुरुरवा किया हैं॥॥अज्ञातका अंतिम कथन है, 

| कि हे अर्जुन ! इस प्रकार भक्ति करके मत्परायण होता हुआ योग अर्थात्‌ कर्म- 
| योगका अभ्यास करता रहेगा, ( गीता ७.१ ) तो तू कर्मवंधनसे मुक्त हो करके 
| निःसंदेह मुझे पा लेगा । इसी उपदेशकी पुनरावृत्ति ग्यारहवें अध्यायके अंतमें की 
| गई है। समस्त गीताका रहस्यभी यही है । भेद इतनाही है, कि इस रहस्यको 
| एक बार अध्यात्म-दृष्टिसे और एक बार भक्ति-दृष्टिसे बतला दिया है। ] 


इस प्रकार श्रीभगवानके गाये हुए - अर्थात्‌ कहे हुए - उपनिषदमें, ब्रह्म- 
विद्यान्तर्गत योग - अर्थात्‌ कर्मयोग - शास्त्रविषयक, श्रीकृष्ण और अर्जुनके संवादमें, 
राजविद्या-राजगुह्ययोग नामक नवाँ अध्याय समाप्त हुआ । 


(७-0. Prof. Satya Vrat Shastri Collection. 

दशमोष्ध्यायः । 


श्रीभगवानुवाच | 

भूय एवं महाबाहो शुणु मे परमं वचः | 
यत्तेऽहं प्रीयमाणाय वक्ष्यामि हितकाम्यया ॥ १ ॥ 
न मे विदुः सुरगणाः प्रभवं न महर्षयः | 
अहमादिहिँ देवानां महर्षीणां च सर्वशः॥ २॥ 
यो मामजमनादिं च वेत्ति लोकमहेश्वरम्‌ | 
असम्मूढः स मत्यु सर्वपापैः प्रमुच्यते ॥ ३॥ 

§ ९ बुद्धि्ञानमसम्मोहः क्षमा सत्यं दमः शमः। 
सुरं दुःखं भवोऽभावो भयं चाभयमेव च॥ ४ ॥ 


दसवे अध्याय 


[ पिछले अध्यायमें कर्मयोगकी सिद्धिके लिये परमेशवरके व्यक्त स्वरूपकी 
उपासनाका जो राजमार्ग बतलाया गया है, उसीका वर्णन इस अध्यायमें हो रहा 
है, और अर्जुनके पूछनेपर, अंतमें परमेश्वरके अनेक व्यक्त रूपों अथवा विभूति- 
योंका, अंतमें वर्णन किया गया है। इस वर्णनको सुनकर अर्जुनके मनमें भगवानके 
प्रत्यक्ष स्वरूपको देखनेकी इच्छा हुई, अतः ११ वें अध्यायमें भगवानने उसे विश्वरूप 
दिखलाकर कृतार्थं किया है। | 

श्रीभगवानने कहा :- (१) हे महाबाहु ! ( मेरे भाषणसे ) संतुष्ट होनेवाले 
तुझसे, अन तेरे हितार्थ मैं फिर ( एक ) अच्छी बात कहता हूँ, उसे सुन। (२) 
देवताओंके गण और महषिभी मेरी उत्पत्तिको नहीं जानते; क्योंकि देवताओं और 
महषिओंका सब प्रकारसे मैही आदिकरण ( हुँ ) । (३) जो जानता है, कि म 
( पृथ्वी आदि सब ) लोगोंका बड़ा ईश्वर हूँ और मेरे जन्म तथा आदि नहीं हैं, 
मनुष्योंमें वही मोहविरहित हो कर सब पापोंसे मुक्त होता है । 

| [ ऋश्वेदके नासदीय सूक्तमें यह विचार पाया जाता है, कि भगवान्‌ या 
| परब्रह्म देवताओंकेभी पहलेका है, देवता पीछेसे हुए ( गीतार, प्र. ५५. २५२ )। 
| इस प्रकार प्रस्तावना हो गई । अब भगवान्‌ इसका निरूपण करते हैं, कि में 
| सबका महेश्वर कैसे हूँ :- 

(४) बुद्धि, ज्ञान, हस क्षमा, सत्य, दम, शम, सुख, दुःख, भव (उतत्ति), 
अभाव ( नाश ) ब भय अभय, 000 Vrat Shastri Collection. 

अहिंसा समता तुष्टिस्तपो दाने यशोऽयदाः | 

भवन्ति सावा भूतानां मत्त एव पृथम्विधाः॥ ५॥ 
महर्षयः सप्त पूर्वे चत्वारो मनवस्तथा | 

मद्भावा मानसा जाता येषां लोक इमाः ्रजाः॥ ६॥ 


(५) अहिंसा, समता, तुष्टि ( संतोष ), तप, दान, यश, अयशके आदि 
अनेक प्रकारके प्राणिमात्रके भाव मुझसेही उत्पन्न होते हँ। 
| [ भाव' शब्दका अर्थ है 'अवस्था', स्थिति” या कृत्ति' और सांख्य- 
| शास्त्रमें उनका ' बुद्धिके भाव ' एवं ' शारीरिक भाव ' ऐसा भेद किया गया है। 
| सांख्यशास्त्री पुरुषको अकर्ता और बुद्धिको प्रकृतिका एक विकार मानते हैं, इस- 
| लिये वे कहते हँ, कि रिंग-शरीरको पशु-पक्षी आदिके भिन्न भिन्न जन्म मिलनेका 
| कारण छिंग-शरीरमें रहनेवाली वुद्धिकी विभन्न अवस्थाएँ अथवा भावही हैं 
| (गीतार. प्र. ८, पृ. १८९; सां. का. ४०-५५) ; और ऊपरके दो श्लोकोंमें उन्हीं 
| भावोंका वर्णन है । परंतु वेदान्तियोंका सिद्धान्त है, कि प्रकृति और पुरुषसेभी 
| परे परमात्मारूपी एक नित्य तत्त्व है और नासदीय सूक्तके वर्णनानुसार उसीके 
| मनमें सृष्टि निर्माण करनेकी इच्छा उत्पन्न होकर आगेपर सारा दृश्य जगत्‌ 
| उत्पन्न होता है, इस कारण वेदान्तशास्त्रमेंभी कहा है, कि सृष्टिके मायात्मक सभी 
| पदार्थ परब्रह्मके मानस भाव हैँ (अगला श्लोक देखो), तप, दान और यज्ञ आदि 
| शब्दोंसे तन्निष्ठक बुद्धिके भावही उदिष्ट हैं। भगवान्‌ और कहते हैं, कि :-] 
(६) सात महषि, पहलेके चार, और मनु, ये मेरेही मानस अर्थात्‌ मनसे निर्माण 
किये हुए भाव हैं, कि जिनसे ( इस ) लोकमें यह प्रजा हुई है। 
| [ यद्यपि इस श्लोकके शब्द सरळ हैँ, तथापि जिन पौराणिक पुरुषोंको 
| उद्देश्य करके यह श्लोक कहा गया है, उनके संवंधमें टीकाकारोंमें बहुतही मतभेद 
| है । विशेषतः अनेकोने इसका निर्णय कई प्रकारसे किया है, कि 'पहलेके' (पूव) 
| और “चार' ( चत्वारः ) पदोंका अन्वय किन पदोंसे लगाना चाहिये । सात 
| महषि प्रसिद्ध हैं, परंतु ब्रह्माके एक कल्पमें चौदह मन।तर ( गीतार. प्र. ८, पृः 
| १९४ ) होते हैं और प्रत्येक मन्वंतरके मनु, देवता एवं सप्तषि भिन्न भिन्न होते 
| हैँ ( हरिबंश १, ७; विष्णु. ३. १; मत्स्य. ९ )। इसीसे 'पहलेके' शब्दको सात 
| महषियोंका विशेषण मान कई लोगोंने ऐसा अर्थ किया है, किं आजकलके, अर्थात्‌ 
| वैवस्वत मन्त्रंतरसे पहलेके, चाक्षुष मन्वंतरवाले सप्तषि यहाँ विवक्षित हैं। भूर 
| आदि इन सप्तषियोंके नाम हैं - भृगु, नभ, विवस्वान्‌, सुधामा, विरजा, अतिनामा 
| और सहिष्णू । कितु हमारे मतमें यह अर्थ ठीक नहीं है। क्योंकि, . 
| अर्थात्‌ वैवस्वत अथे” जिसि”मर्बम्तरभेः शीतः कहवी-गई, उससे, पहलेके मन्वतर 

७६९ 
बाले सप्तषि यहाँ बतलानेकी कोई आवश्यकता नहीं है 


जद 6, अतः वतमान मन्वंतर- 
केही सप्तषि लेने चाहिये । महाभारतके गांतिपर्वके नारायणीयोपाख्यानमें इनके 
ये नाम हुँ — मरीचि, अंगिरस, 


अति, पुलत्स्य, पुलह, ऋतु और वसिष्ठ (मभा. 

शां. ३३५. २८, २९; २४०. ६४, ६५); और हमारे मतसे येही यहाँपर 

विवक्षित हैं। क्योंकि गीतामें नारायणीय अथवा भागवत धर्मही विधिसहित 

प्रतिपाद्य है ( गीतार. पृ. ८-९ ) । तथापि यहाँ इतना वतला देना आवश्यक 

है, कि मरीचि आदि सप्तषियोंके उक्त नाम कहीं कहीं अंगिरसके बदले भगसे 

दिये हुए पाये जाते हैं; और कुछ स्थानोंपर तो ऐसा वर्णन है, कि कश्यप, अत्न 
भरद्वाज, विश्वामित्र, गौतम, जमदग्नि और वसिष्ठ वर्तमान युगके सप्तषि 

हैं ( विष्णु. ३. १. ३२, ३३; मत्स्य ९. २७, २८; मभा. अनु. ९३. २१ ) । 

मरीचि आदि उपर लिखें हुए सात ऋषियोंमेंही भृगु और दक्षको मिलाकर 
विष्णु-पुराणमें ( विष्णु. १. ७. ५, ६ ) नौ मानसपुत्रोंका और इन्हीमँ फिर 
नारदकोभी जोड़ कर मनुस्मृतिमें ब्रह्मदेवके दस मानसपुद्रोंका वर्णन है ( मनु. 
१. ३४, ३५ ); और इस मरीचि आदि शब्दोंकी व्युत्पत्ति भारतमें की गई है 
( म.भा. अनु. ८५ ) । परंतु हमें अभी इतनाही देखना हैं, कि सात महषि कौन 
कौन हैं, इस कारण इन नौ-दस मानसपुत्रोंका अथवा इनके नामोंकी व्युत्पत्तिका 
यहाँ विचार करनेकी आवश्यकता नहीं है । प्रकट है कि, 'पहळेके' इस पदका 
अर्थ ' पूर्वं मन्वन्तरके सात महि ' लगा नहीं सकते । अब देखना है, कि ' पहलेके 
चार ' इन शब्दोंको मनुका विशेषण मानकर कई एकोंने जो अर्थ किया है, वह 
कहाँ तक युक्तिसंगत है ? कुल चौदह मन्वंतर हैँ और इनके चौदह मनु हैं; 

उनमें सात-सातके दो वर्ग हैं । पहले सातोंके नाम स्वायंभुव, स्वारोचिष, औत्तमी, 
तामस, रैवत, चाक्षुष और वैवस्वत हैं, तथा ये स्वायंभुव आदि मनु कहे जाते 
हैं ( मनु. १. ६२, ६३ ) । इनमेंसे छः मनु हो चुके और आजकल सातवां अर्थात्‌ 
बैवस्वत मनु चल रहा है। इसके समाप्त होनेपर आगे सात मनु आवेगे ( भाग. 
८. १३. ७ ), उनको सार्वाण मनु कहते हैँ; उनके नाम हैं - सार्वाण, दक्षसार्वाण, 
ब्रह्मसावणि, धर्मसार्वाण, रुंद्रसावणि, दैवसावणि और इंद्रसावणि (विष्णु. ३. २; 

भाग. ८. १३; हरिवंश १. ७ ) । इस प्रकार प्रत्येक मनुके सात सात होनेपर 
इस बातका कोई कारण नहीं बतलाया जा सकता, कि किसीभी वर्गके 'पहलेके' 
अर्थात्‌ पहले 'चार'ही गीतामें क्यों विवक्षित हों ? ब्रह्मांड-पुराणमें ( ४. १ ) 
कथा है, कि सावणि मनुओंमेंसे पहले मनुको छोड़कर अगले चार अर्थात्‌-दक्ष-, 
ब्रह्म-, धमँ- और रुद्रसावणि एकही समयमें उत्पन्न हुए; और इसी आधारसे 
कुछ लोग कहते हैँ, कि; ये चार सावर्णि मनुही गीतामें विवक्षित हैं। कितु इस- 
पर दूसरा आक्षेप यह है, कि ये सब सार्वाण मनु भविष्यमें होनेवाले हैं, इस कारण 
“ जिनसे इस लोकमें यह प्रजां हुई” यह भूतकालदर्शक अगला वाक्य भावी 

| सावणि मनुओंको लागू नहीं हो सकता । इसी प्रकार ` 
| संबंध “मन्‌? पदसे जोड़ देना ठीक नहीं है। अर कि Bt 
| चार र ये दोनों शब्द स्वतंत्र रीतिसे प्राचीन कालके किन्ही पा न ऋषियों hs 
| पुरुषोंका बोध कराते हैं। और ऐसा मान लेनेसे यह प्रश्‍न सहज gd 11. 
| ये पहलेके चार ऋषि या पुरुष कौन हैं ? जिन rm होता ह 
| अर्थ किया है, उनके मतमें सनक, सनंद, सनातन और सनत्कुमार र र 
| १२. ) येही वे चार ऋषि हैँ । कितु इस अर्थपर आक्षेप हे हा 
| चारों ऋषि ब्रह्माके मानसपुत्र हैं, तथापि ये सभी जही है स्य 
| कारण प्रजावृद्धि नहीं करते थे, इससे ब्रह्मा इनपर क्रुद्ध शनन दोनेक 
| १२; विष्णु. १. ७ ) । अर्थात्‌ जिनसे इस लोकमें यह प्रजा 7 गे भाप 
| इमाः प्रजाः ” यह वाक्य इन चार ऋषियोंको बिलकुलही नि 
| इसके अतिरिक्त पुराणोंमें यद्यपि यह वर्णन है, कि ये ऋषि उपयुक्त गही होता 
| भारतके नारायणीय अर्थात्‌ भागवत धर्मेमें कहा ; है, कि abun 0017 
| और सनत्सुजातको भिला ेनेसे जो सात ऋषि होते डे बे नार ये 
| पुन्न हैं और पहलेसेही वे निवृत्ति-धर्मके थे (मभा हि सारो नहा 0 
| or पन - ३४०. ६७; ६८)। इस 
| कि उनमेसे चारही यहाँ क्यों लिये जायें । फिर “पहलेके कारण नहीं २ 
| मतमें इस प्रश्नका उत्तर नारायणीय अथवा क तब गौर ण क हा 
| दिया जाना चाहिये। क्योंकि यह निविवाद है, कि paps नपाल | 
| प्रतिपादन किया गया है । अब यदि यह देखें, कि जाताः पमे भाव 
| कल्पना किस प्रकारकी थी, तो पता जी कि ला he ws 
| पहले वासुदेव ( आत्मा ), संकर्षण ( जीव ) सरीनि रि साव 000 
Me नर नव उत्पक् हो गई ih 3 ( मन ), और अनिरुद् 
[डि हिते पोनि. पुन उत i 
| ३३९ Ri ६०-७२; ३४०. २७-३ उन 2 हुद (म 0 
| गनिब्द इन्हों चार मतियोको चरर्व्यहः १) । वासुदेव, संकर्षण, प्रद्युम्न और 
| मका पह), निक बि चतुव्यूह कहते हैं और भागवत धमेके एक 
| अथवा दोकोही प्रधान मानते तह था; तथा इससे कुछ लोग ६ 
| हैं; और हमने गीतारहस्य प्र OP पे कल & 
| हैं, कि गीता एकव्यूह-पंथकी है पु बरमा 2 
| कुछकी उत्पत्ति मानती है। अतः एही परे मत 
| मानकर. इस इलोकमें व्यूहात्मक वासुदेव आरि मनि सह 
| सर्वव्यापी रीकमें दर्शाया है, कि ये चारों व्य 

सर्वव्यापी वासुदेवके ( गीता ७ Le हा कदी प अबा 
lore चमक . १९ ) भाव' हैं। इप्त दृष्टिसे देखनेपर विदितं 

, कि भागवत धर्मके अनुसार ' पहलेके चार ' इन शब्दोंक 

६६ एताँ विभूतिं योगं च मम यो वेत्ति तत्त्वतः । 
सोऽविकम्पेन योगेन युज्यते नात्र संशयः | ७॥ 
अहं सर्वस्य प्रभवो मत्तः सर्व प्रवते। | 
इति मत्वा अजन्त माँ बुधा भावसमन्विताः ॥ ८ ॥ 
मच्चित्ता मद्गतप्राणा बोधयन्तः परस्परम्‌ । 
कथयन्तश्च मां नित्यं तुष्यन्ति च रमन्ति च॥ ९॥ 
तेषां सततयुक्तानां भजतां प्रीतिपूर्वकम्‌ । 
दृदामि बुद्धियोगं तं येन मासुपयान्ति ते॥ १०॥ 
तेषामेवानुकम्पार्थमहमज्ञानजं तमः । 
नाइायाम्यात्मभावस्थो ज्ञानदीपेन भास्वता ॥ ११॥ 


| आदि चतुर्व्यृहके लिये किया गया है, कि जो सप्तषियोके पूर्व उत्पन्न हुए थे। 
| भारतमेंही लिखा है, कि भागवत धर्मके चतुर्व्यूह आदि भेद पहलेसेही प्रचलित 
| थे (मभा. शां. ३४८. ५७) । यह कल्पना कुछ हमारीही नई नहीं है। सारांश, 
| भारतान्तर्गंत नारायणीयाख्यानके अनुसार हमने इस इलोकका अर्थ यों लगाया 
| है - ‘सात महषि' अर्थात्‌ मरीचि आदि; “ पहलेके चार ' अर्थात्‌ वासुदेव आदि 
| चतुर्व्यूह; और “मनु” अर्थात्‌ जो उस समयसे पहले हो चुके थे और वर्तमान, सब 
| मिला कर स्वायंभुव आदि सात मनु । अनिरुद्ध अर्थात्‌ अहंकार आदि चार 
| मूतियोंको परमेश्वरके पुत्र माननेकी कल्पना भारतके अन्य स्थानोमेंभी पाई 
| जाती है ( मभा. शां. ३११. ७, ८ )। परमेश्वरके भावोंका वर्णेन हो चुका; अब 
| बतलाते हैं, कि इन्हें जानकर उपासना करनेसे क्या फल मिळता है :- ] 

(७) जो मेरी इस विभूति अर्थात्‌ विस्तारके, और योग अर्थात्‌ इस विस्तार 
करनेकी युबित या सामर्थ्यंके तत्त्वको जानता है, उसे निस्संदेह स्थिर (कर्म-)योग 
प्राप्त होता है। (८) यह जानकर, कि मैं सबका उत्पत्तिस्थान हूँ, और मुझसे 
सब वस्तुओंकी प्रवृत्ति होती है, ज्ञानी पुरुष भावयुक्त होते हुए मुझको भजते रहते 
हैं। (९) (वे) मुझमें मन जमाकर और प्राणोंको लगाकर, परस्पर बोध करते 
हुए एवं मेरी कथाएँ कहते हुए, ( उसीमें ) सदा संतुष्ट और रममाण रहते हैं। 
(१०) इस प्रकार सदैव युक्त होकर अर्थात्‌ समाधातसे रह कर जो लोग मुझे 
प्रीतिपूवंक भजते हैं, उनको मैंही ऐसी (समत्व-) बुद्धिका योग देता हूँ, कि जिससे 
वे मुझे पा छेंगे । (११) और उनपर अनुग्रह्‌ करनेके लियेही मँ उनके आत्मभाव 
अर्थात्‌ अंतःकरणमें पैठकर तेजस्वी ज्ञानदीपसे ( उनके मनके ) अज्ञानमूलक 
अधका रका नाश करता हूं । 

अर्जुन उवाच । 

§ परं ब्रह्म परं घास पवित्रं परमँ भवान्‌ । 
पुरुष शाश्वत दिव्यमादिदेवमर्ज विभुम्‌ ॥ १२॥ 
आहुस्त्वास्रषयः सर्वे देवर्षिनोरदस्तथा । 
असितो देवलो व्यासः स्वयं चैव ब्रवीषि. मे ॥ १३॥ 
स्ैमितहंतं मन्ये यन्मां वदसि के शव । 
न हि ते भगचन्व्याक्तिं विदुर्दवा न दानवाः ॥ १४॥ 
स्वयमेवात्मनात्मानं वेत्थ त्वं पुरुषोत्तम । 
भूतभावन भूतेश देवदेव जगत्पते ॥ १५॥ 
वकतुमहेस्यंशिषण दिव्या ह्यात्मविभ्ूतयाः । 
याभिर्विभ्ञतिभिलोंकानिमांस्त्वं व्याप्य तिष्ठसि॥ १६॥ 


[ सातवें अध्यायमे कहा है, कि भिन्न भिन्न देवताओंकी श्रद्धाभी पर- 
शवरही देता है ( ७. २१ ) । उसी प्रकार अब ऊपरके दसवें श्लोकमेंभी वर्णन 
है, कि भक्ति-मार्गमें लगे हुए मनुष्यकी समत्व-वुद्धिको उन्नत करनेका कामभी 
परमेशवरही करता है; और पहले (गीता ६. ४४ ) यह जो वर्णन आया है, 
कि जब मनुष्यके मनमें एक वार कर्मयोगकी जिज्ञासा जागृत हो जाती है, तव 
कोलहुमें धरे हुएके समान वह आप-ही-आप पूर्ण सिद्धिकी ओर खींचा चला जाता 
है, उसके साथ भक्ति-मार्गका यह सिद्धान्त समानार्थक है । ज्ञानकी दृष्टिसे अर्थात्‌ 
कर्मविपाक-प्रक्रियाके अनुसार कहा जाता है, कि यह कर्तृत्व आत्माकी स्वतंत्रतासे 
मिळता है। पर आत्माभी तो परमेश्वरही है, इस कारण भक्ति-मार्गमें ऐसा 
वर्णन हुआ करता है, कि ये फल अथवा बुद्धि परमेश्वरही प्रत्येक मनुष्यके पूव 
कर्मोके अनुसार देता है ( गीता ७. २०; गीतार. प्र. १३, पृ. ४२८ ) | इस 
प्रकार भगवानंके भक्ति-मार्गका तत्त्व वतला चुकने पर :- ] 

अर्जुनने कहा :- (१२-१३) तुमही परम ब्रह्म, श्रेप्ट स्थान और परम पवित्त 
वस्तु (हो); सद ऋषि, ऐसेड्ी देबा नारद, असित, देवळ और व्यासभी तुमी 
दिव्य एवं शाइब७ रप, आदिदप, अजन्म, सर्वविभु अर्थात्‌ सर्वव्यापी कहते है; 
और स्वयं दृशभी नुमसै वही कहते हो। (१४) हे केशव ! तुम मुझसे यह जो 
कहते हो, जस मशको मैं सत्य मानता हूँ । हे भगवन्‌ ! तुम्हारी व्यक्ति बि 
तुम्हारा मूल देता आंबा विदित नहीं और दानवोंकों विदित नहीं। (१५) ९ 
भूतोंके उलच इस्नेसाले हे अतेश ! हे देवदेव जगत्पते ! हे पुरुषोत्तम : 


स्वयंही अपने आपक। जाने ३11 १ ६ ) अतः तुम्हारी जो दिव्य विभूति हु 

कर्थं विद्यामहं योगिंस्त्वां सदा परिचिन्तयन्‌ | 
केषु केषु च भावेषु चिन्त्नोऽसि भगवन्मया ॥ १७॥ 
विस्तरेणात्मनो योगं विभति च जनाइन। 
भूयः कथय ताप्तिहिँ श्रुण्वतो नास्ति मेऽमृतम्‌ ॥ १८॥ 
श्रीभगवानुवाच | 
६९ इन्त ते कथयिष्यामि दिव्या ह्यात्मविभूतयः। 
प्राधान्यतः कुरुश्रेष्ठ नास्त्यन्तो विस्तरस्य मे ॥ १९॥ 


जिन विभूतियोंसे इन सब लोकोंको तुम व्याप्तकर रहे हो, उन्हें आप-ही ( कृपा 
कर) मुझे पूर्णंतासे बतलावें । (१७) हे योगिन्‌ ! (मुझे यह बतलाइये, कि) सदा 
तुम्हारा चितन करता हुआ मैं तुम्हें कैसे पह्चानूँ; और हे भगवन्‌ ! में किन 
किन पदार्थोमें तुम्हारा चितन करूँ ? (१८) हे जनादन ! अपनी विभूति और योग 
मुझे फिर विस्तारसे बतलाओ; क्योंकि अमृततुल्य ( तुम्हारे इस भाषणको ) 
सुनते सुनते मेरी तृप्ति नहीं होती । 


| [ विभूति और योग, ये दोनों शब्द इसी अध्यायके सातवें इलोकमें आये 
| हैं। और यहाँ अर्जुनने उन्हींको दुहरा दिया हैं। योग शब्दका अर्थ पहले 
| (ता ७. २५ ) दिया जा चुका है, उसे देखो । भगवानकी विभूतियोंको अर्जुन 
| इसलिये नहीं पूछता, कि भिन्न भिन्न विभूतियोंका ध्यान देवता समझ कर किया 
| जावे; कितु सत्नहवें एलोकके इस कथनको स्मरण रखना चाहिये, कि उक्त 
| विभूतियोंमें सर्वव्यापी परमेशवरकीही भावता रखनेके लिये पूछता है। क्योंकि 
| भगवान्‌ यह पहलेही वतला चुके हैँ ( गीता ७. २०-२५; ९. २९-२८ ), कि 
| एकही परमेशंबरको सब स्थानोंमें विद्यमान जानता एक वात है, और परमेश्वरकी 
| भिन्न-भिन्न विभूतियोंकों भिन्न-भिन्न देवता मानना दूसरी वात है; इन दोनाम 
| भक्ति-मार्गंकी दृष्टिसे महान्‌ अंतर है। |. 
श्रीभगवानने कहा :- (१९) अच्छा; तो अब है कुरुश्रेष्ठ ! अपनी दिव्य 
विभूतियोंमेंसे तुम्हें मुख्य मुख्य बतलाता हूँ; क्योंकि मेरे विस्तारका अंत नहीं है। 
[ इस विभूति-वर्णनके समानही महाभारतके अनुशासतप्वमें ( अनु. १४. 
३११-३३१) और अनुगीतामें ( अश्व. ४३, ४४ ) परमेगरके 5 जातक 
है। परंतु गीताका वर्णन उसकीः अपेक्षा अधिक सरस है, इस कारण उसीकी 
पुनरुक्ति और स्थलोंमेंभी मिळती है । उदाहरणार्थ, भागवत-पुराणके एकादश 


; गलहवें अध्यायमें विभति-वर्णन भगवानने उद्धवको 
स्केधके स व्ययमः, सीन Collection. 


| 
| 
| 
| 
| 
| 
| 
| 
| 

७७४ गीतारहस्य अथवा कसयागश्ारख 


अहमात्मा णुडाकेश सवेभूताशयस्थितः । 
अहमादिश्च मध्य च भूतानामन्त एव च ॥ २०॥ 
आदित्यानामहं विष्णुज्यातषाँ रविरंशुमान्‌ । 
मरीचिर्मरुतामस्मि नक्षत्राणामहँ शशी ॥ २१ ॥ 
वेदानां सामवेदोऽस्मि देवानामास्मि वासवः । 
इन्द्रियाणां मनश्भास्मि भूतानामस्मि चेतना ॥ २२॥ 


| समझाया है; और वहीं (भाग. ११. १६. ६-८) प्रारंभमें कह दिया है, कि यह 

| वर्णन गीताके इस अध्यायवाले वर्णनके अनुसार है। ] 

(२०) हे गुडाकेश ! सब भूतोंके भीतर रहनेवाला आत्मा मैं हूँ; और (सब ) 
भूतोंका आदि, मध्य और अंतभी मैं हूँ । (२१) ( बारह ) आदित्योंमेंसे विष्णु मैं 
हूँ; तेजस्वियोंमें किरणमाली सूर्य, ( सात अथवा उनचास ) मसरुतोंमें मरीचि और 
नक्षत्रोंमें चंद्रमा मैं हूँ। ( २२ ) मैं वेदोंमें सामवेद हूँ; देवताओंमें इंद्र हूँ; और 
इंद्रियोंमें मन हूँ; भूतोंमें चेतना अर्थात्‌ प्राणकी चलन-शक्ति मैं हूँ । 

| | यहाँ वर्णन है, कि मैं वेदोंमें सामवेद हूँ, अर्थात्‌ सामवेद मुख्य है; ठीक 
| ऐसाही महाभारतके अनुशासनपर्वमेंभी (१४. ३१७ ) “ सामवेदश्च वेदानां 
| यजुषां शतरुद्रियम्‌ ” कहा है। पर अनुगीतामें “ ३+का रः सर्वेवेदानां० " (अश्व. 
| ४४. ६ ) इस प्रकार सब वेदोंमें ॐ#कारकोही श्रेष्ठता दी है; तथा गीतामेंभी 
| (गीता ७. ८ ) पहले “ प्रणव: सवंवेदेषु ” कहा है। ऐसेही गीता ९.१७ के 
| “ ऋक्सामयजुरेव च इस वाक्यमें सामवेदकी अपेक्षा ऋग्वेदको अग्रस्थान 
| दिया गया है और साधारण लोगोंकी समझभी ऐसीही है । इन परस्पर-विरोधी 
| वर्णेनोंपर कुछ लोगोंने अपनी कल्पनाओंको खूप सरपट दौड़ाया है। छांदोग्य 
| उपनिषदमें +कारहीका नाम 'उद्गीथ' है, और लिखा है, कि यह उद्गीथ साम- 
| वेदका सार है और सामवेद ऋग्वेदका सार है ” (छां. १. १. २)। इस विषयके 
| भिन्न भिन्न उक्त विधानोंका मेल छांदोग्यके इस वाक्यसे, सब वेदोंमें कौन वेद 
| श्रेष्ठ है, हो सकता है । क्योंकि सामवेदके मंत्रभी मूल ऋग्वेदसेही लिये गये हैं। 
| पर इतनेसे संतुष्ट न हो कर कुछ लोग कहते हैं, कि गीतामें सामवेदको यहाँ पर 
| जो प्रधानता दी गयी है, उसका कुछ-न-कुछ गूढ कारण होना चाहिये । यद्यपि 
| छांदोग्य उपनिषदमें सामवेदको प्रधानता दी है, तथापि मनुने कहा है, 
| “ सामवेदकी ध्वनि अशुचि है (मनु. ४. १२४) । अतः एकने अनुमान किया 
| है, कि सामवेदको प्रधानता देनेवाली गीता मनुसे पहलेकी होगी; और दुसर 
| कहता है, कि गीता बनानेवाला सामवेदी होगा, इसीसे उसने यहाँपर सामवेदकी 


| प्रधानता दी होगी, पुरू, हमारी समम, वेदोमे सामवेद हूँ” इसकी 


[11 

रुद्राणां शंकरश्वास्मि वित्तेशो यक्षरक्षसाम्‌। 

वसूनां पावकश्चास्मि मेरुः शिखरिणामहम्‌ ॥ २३॥ 
पुरोधसां च मुख्यं मां विद्धि पार्थ बृहस्पतिम्‌ । 
सेनानीनामहं स्कन्द: सरसामास्मि सागरः ॥ २४ ॥ 
महर्षीणां भयुरहं गिरामस्म्येकमक्षरम्‌। 

यज्ञानां जपयज्ञोऽस्मि स्थावराणां हिमालयः ॥ २५॥ 
अश्वत्थः सर्ववृक्षाणां देवषीणां च नारद्‌ः। 
गन्धर्वाणां चित्ररथः सिद्धानां कपिलो मुनिः ॥ २६॥ 


| उपपत्ति लगानेके लिये इतनी दूर जानेकी आवश्यकता नहीं है। भक्ति-मागेमें 
| परमेशवरकी गानयुक्त स्तुतिको सदैव प्रधानता दी जाती है। उदाहरणार्थं 
| नारायणीय धर्मेमें नारदने भगवानका वर्णन किया है, कि “ वेदेषु सपुराणेषु 
| सांगोपांगेषु गीयसे ” ( मभा. शां. ३३४. २३ ), और वसु राजा “ 'जप्यं 
| जगौ ” - जप्य गाता था (शां. ३३७. २७;, ३४२. ७०, ८१)-इस प्रकार ६18 
| धातुकाही प्रयोग फिर किया गया है । अतएव भक्ति-प्रधान धर्ममें, यज्ञयाग आदि 
| क्रियात्मक वेदोंकी अप्रेक्षा, गान-प्रधान वेद अर्थात्‌ सामवेदको अधिक महत्त्व 
| दिया गया हो, तो उसमें कोई आश्चयं नहीं; और “ मैं वेदोंमें सामवेद हूँ ' 
| इस कथनका हमारे मतमें सीधा और सहज कारण यहा है। | 
(२३) (ग्यारह) रुद्रोंमें शंकर मैं हूँ; यक्ष और राक्षसोंमें कुबेर में हूँ; (आठ) 
वसुओंमें पावक मैं हूँ; ( और सात) पर्वेतोमे मेर मैं हँ। (२४) हे पार्थ! 
पुरोहितोंमें मुख्य, बृहस्पति मुझको समझ । मैं सेनानायकोंमें स्कंद (कातिकेय), और 
जलाशयोंमें समुद्र हुँ। ( २५ ) महरषियोंमें भृगु हूँ; वाणीमें एकाक्षर अर्थात्‌ अकार 
मैं हुँ। यज्ञोंमें जप-यज्ञ मैं हूँ; स्थावर अर्थात्‌ स्थिर पदार्थोमें हिमालय मैं हूँ। 
| [ ' बज्ञोंमें जप-यज्ञ मैं हूँ ' यह वाक्य महत्त्वका है। अनुगीतामें ( मभा. 
| अश्व. ४४. ८ )कहा है, कि “ यज्ञानां हुतमृत्तमम्‌ ” अर्थात्‌ यज्ञोंमें ( अग्निमे ) 
| हवि समर्पण करके सिद्ध होनेवाला यज्ञ उत्तम है; और वैदिक कर्मकांडवालोंका 
| वही मत है। पर भक्ति-मार्गमें हवियंज्ञकी -अपेक्षा नामयज्ञ या जप-यज्ञक। 
| विशेष महत्त्व है, इसीसे गीतामें “ यज्ञानां जपयज्ञोऽस्मि कहा है। मनुनेभी 
| एक स्थानपर ( मनु. २. ८७ ) कहा है, कि “और कुछ करे या न करे, 
| केवल जपसेही ब्राह्मण सिद्धि पाता है। ” भागवतमें “ यज्ञानां ब्रह्मयज्ञोऽहं 


| पाठ है। ] 
(२६) मै सब वृक्षोमे छउदतरतु पीर और देवियों मै नारद हुँ; गंघरवोम 


lection. 

उच्चै:अवसमश्वानां विद्धि माममतोद्धवस्‌ । 
ऐरावतँ गजेन्द्राणां नराणां च नराधिपम्‌ ॥ २७ ॥ 


आयुधानामहँ वज्र॑ घेनूनामस्मि कासधुक्‌ | 
प्रजनश्चास्मि कन्दपः सर्पाणामस्मि वासुकिः ॥ २८ ॥ 


अनन्तश्चास्मि नागानां वरुणो यादसामहम्‌ । 
पितृणामर्यमा चास्मि यमः संयमतामहम्‌ ॥ २९ ॥ 
रु क 


प्रहादश्वास्मि दैत्यानां कालः कलयतामहम्‌ । 
झृगाणां च मृगेन्द्रोऽहं वैनतेयश्च पक्षिणास्‌ ॥ ३०॥ 


पवनः पवतामास्मि रामः शस्रभुतामहस्‌ | 
झषाणाँ मकरश्चास्मि स्रोतसामस्मि जाह्नवी ॥ ३१ ॥ 


चित्ररथ, और सिद्धोंमें कपिल मुनि हूँ। ( २७ ) घोड़ोंमें, अमृतमंथनके समय 
निकला हुआ, उच्चे:श्रवा मुझे समझ । मैं गजेंद्रोंमें ऐरावत, और मनुष्योंमें राजा 
हुँ। ( २८ ) मैं आयुधोंमें बप्त्र, गौओंमें कामधेनु, और प्रजा उत्पन्न करनेवाला 
काम हूँ; सर्पोर्मे वासुकि में हूँ । ( २९ ) नागांमें अनंत मे हूँ; यादसू अर्थात्‌ जलचर 
प्राणियोंमें वरुण, और पितरोंमें अर्यमा मैं हूँ; मैं नियमन करनेवालोंमें यम हूँ । 

| [ वासुकि = सर्पोका राजा और अनंत = शेष' ये अर्थ निश्चित हैं, और 
| अमरकोश तथा महाभारतमेंभी ये अर्थ दिये गये हैं ( मभा. आदि. ३५-३९ 
| ३९ ) । परंतु निश्चयपूर्वक नहीं बतलाया जा सकता, कि नाग और सर्पमें क्या 
| भेद है। महाभारते अस्तिः उपाख्यानमें इन शब्दोंका प्रयोग समानार्थकहीं 
| है! तथापि जान पड़ता है, कि यहाँपर सर्प और न'ग शब्दोंसे सर्पके साधारण 
| वर्गकी दो भिन्न-भिन्न जातियाँ विवक्षित हुँ । श्रीधर-टीकामें सर्पको विषैला और 
| नागको विषहीन कहा है, एबं रामानज-भाष्यमें सर्पको एक सिरवाला और 
| नागको अनेक सिरोंवाला कहा है। परंतु ये दोनों भेद ठीक नहीं जँचते । वर्योकि 
| कुछ स्थलोंपर नागोंकेही प्रमुख कुल बतलाते हुए उनमें अनंत और वासुकिको 
| पहले गिनाया है; और वर्णन किया है, कि दोनोंभी अनेक रिररोंबाले एव 
| विषधर हूँ, कितु अनंत है अग्निवर्णेका और वामुकि है पीला ।। भागवतका 
| पाठ गीताके समानही है । ] 


( ३० ) दैत्योंमें प्रल्हाद में हूँ; में ग्रसनेवालोंमें काल, पश॒ओंमें मृगेन्द्र अर्थात्‌ सिह, 

और पक्षियोंमें गरुड हूँ। ( ३१ ) मैं वेगवानोंमें वाय हूँ; मैं शस्त्रधारियोंमे राम, 
गर 

मछलियोमे मगर, और नदियोंमें भागीरथी ठ। 


C-0. Prof. Satya 

सर्गोणामादिरिन्तश्च मध्यं चैवाहमर्जुन । 
अध्यात्मविद्या विद्यानां वाइः प्रवदतामहम्‌ ॥ ३२॥ 


अक्षराणामकारोऽस्मि न्द्रः सामासिकस्य च । 
अहमेवाक्षयः कालो घाताऽहे विश्वतोसुखः ॥ ३३॥ 
मृत्युः सवहरञ्चाहमुद्धवम्च भविष्यताम्‌ | 

कीर्तिः श्रीवाक्च नारीणां स्मृतिमेधा धुतिः क्षमा ॥ ३४॥ 
बृहत्साम तथा साम्नां गायत्री छन्दसामहम्‌ । 

मासानां मार्गशीर्षोऽहम॒तूनां कुसुमाकरः ॥ ३५॥ 


( ३२ ) हे अर्जुन! सृष्टिमात्रका आदि, अन्त और मध्यभी मैं हुँ; 
विद्याओंमें अध्यात्मविद्या, और वाद करनेवालोंका वाद में हूँ । 
| [ पीछे २० वें श्छोकमें बतला दिया है, कि सचेतन भूतोंका आदि, मध्य 
| और अंत मै हूँ; तथा अब कहते हूँ, कि सब चराचर सृष्टिका आदि, मध्य और 
| अंत में हूँ; यही भेद है। | 
( ३३ ) मै अक्षरोंमें अकार, और समासोंमें ( उभयपदप्रधान ) इंद हूँ; ( निमेष, 
मुहूर्त आदि ) अक्षय काल मैँही हूँ और सर्वतोमुख अर्थात्‌ चारों ओरसे मुखोंवाला 
धाता याने ब्रह्मा मै हूँ; ( ३४ ) सबको क्षय करनेवाली मृत्यु, और आगे जन्म 
लेनेवालोंका उत्पत्तिस्थान मैं हूँ; स्त्रियोंमें कीति, श्री और वाणी, स्मृति, मेधा, 
धति, तथा क्षमा में हूँ । 
| [ कीर्ति, श्री, वाणी इत्यादि शब्दोंसेही देवियाँ, विवक्षित हैं। महाभारतम 
| ( आदि. ६६. १३, १४ ) वर्णन है, कि इनमेंसे वाणी और क्षमाको छोड़ 
| शेष पाँच और दूसरी पाँच ( पुष्टि, श्रद्धा, क्रिया, लज्जा और मति ) दोनों 
| मिलकर कुल दशों दक्षकी कन्याएँ हैं, और धर्मके साथ ब्याही जानेके कारण 
| उन्हें धर्मपत्नी कहते हैं। ] न 
( ३५ ) साम अर्थात्‌ गानेके योग्य वैदिक स्तोतोमें बृहत्साम, ( और ) छदो 
गायत्री छंद मैं हूँ; महीनोंमें मार्गशीर्षं और ऋतुओंमें वसंत म हू । 
| [ महीनोंमें मार्गशीर्षको प्रथम स्थान इसलिये दिया गया है, बि 
| दिनोंमें बारह महीनोंको मार्गशीर्षसेही गिननेकी रीति थी । जैसे कि ह 
। चैत्रसे है ( मभा. अनु. १०६, १०९; एवं का क 
| भागवत ११. १६. २७ मेंभी ऐस्राही उल्लेख है। हमने ' हा 
| लिखा है, कि मगशीर्ष नक्षत्रकों अग्रहायणी अथवा वर्षारंभका नक्षत क 
| जब मृगादि नक्षत्रगणनाका०प्ज्क& शाए' तिः अआएक्षव्को t 10 अपरा 

द्यूतं छलयतामस्मि तेजस्तेजस्वनामहस्‌ । 
जयोऽस्मि व्यवसायोऽस्मि सत्त्वं सत्त्ववतामहम्‌ ॥ ३६ ॥ 
वृष्णीनां वासुदेवोऽस्मि पाण्डवानां धनंजयः | 
सुनीनामप्यहं व्यासः कवीनामुशना कविः ॥ ३७॥ 
दण्डो दमयतामस्मि नीतिरस्मि जिगीषताम्‌ | 
मौनं चैवास्मि गुह्यानां ज्ञानं ज्ञानवतामहम्‌ ॥ ३८॥ 
यच्चापि सर्वभूतानां बीजं तढ्हमजुन । 
न तदस्ति विना यत्स्यान्मया भूतं चराचरम्‌ ॥ ३९॥ 
नान्तोऽस्ति मम दिव्यानां विभूतीनां परंतप । 
एष तूदेशतः प्रोक्तो विभूतेर्विस्तरो मया ॥ ४०॥ 

§ § यद्यद्विभूतिमत्सत्त्वं ओम दूजितमेव वा | 
तत्तदेवावगच्छ त्वं मम तेजोंऽशसम्भवम्‌ ॥ ४१ ॥ 
अथवा बहुनेतेन किं ज्ञातेन तवाजुन । 
विष्टभ्याहमिदं कृत्स्नमेकांशेन स्थितो जगत्‌ ॥ ४२॥ 

इति श्रीमदृभगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुन-संवादे 
विभूतियोगो नाम दशमोऽध्यायः ।। १०॥ 


| और उसीसे आगे मार्गशीर्ष महीनेकोभी श्रेष्ठता मिली होगी । इस विषयको 
| यहाँ विस्तारके भयसे अधिक बढ़ाना उचित नहीं है। ] 

( ३६) में छलियोंका दूत हूँ; तेजस्वियोंका तेज, ( विजयशाली पुरुषोंकी ) 
विजय, ( निश्चयी पुरुषोंका ) निश्चय और, सत्त्वशीलोंका सत्त्व मै हूँ । ( ३७ ) 
में यादवोंमें वासुदेव, पांडवोंमें धनंजय, मुनियोंमें व्यास, और कवियोंमें शुक्राचायं 
कवि हूँ । ( ३८ ) मै शासन करंनेवालोंका दंड, जयकी इच्छा करनेवालोंकी नीति 
और गुह्योमें मौनभी हुँ । ज्ञानियोंका ज्ञान मै हूँ । ( ३९ ) इसी प्रकार हे अर्जुन ! 
सब भूतोंका जो कुछ बीज है, वह मै हूँ; ऐसा कोई चर-अचर भूत नहीं है, जो मुझे 
छोड़े हो । ( ४० ) हे परंतप ! मेरी दिव्य विभूतियोंका अंत नहीं है। विभूतियोंका 
यह विस्तार मैने ( केवल ) दिग्दशनार्थं बतलाया है। 

| [ इस प्रकार मुख्य मुख्य विभूतियाँ बतलाकर, अव इस प्रकरणका 

| उपसंहार करते हैं :- ] 

(४१ ) जो जो वस्तु वैभव, लक्ष्मी, या प्रभावसे युक्त है, उसको तू मेरे 
तेजके अंशसे उपजी हुई, क्न. 40५९), अम्गात ! तुझे इस 

७७९, 
जानकर करना क्या है? ( संक्षेपमें बतलाये देता हें, कि ) में 
अंशसे इस सारे जगतको व्याप्त कर रहा हूँ। ही 
| [ अंतका श्लोक पुरुषसूक्तकी इस ऋचाके आधारपर 
| “ पादोऽस्य विश्वा भूतानि तिपादस्यामृतं दिवि” ( ऋ. १०. ९०. ३ ); 
| और यह मंत्र छांदोग्य उपनिषदमेंभी ( छां. ३, १२. ६ ) है। 'अंश' ज 
| अर्थका स्पष्टीकरण गीतारहस्यके नवें प्रकरणके अंतमें ( प. २४७, २४८ ) 
| किया गया है । प्रकट है, कि जब भगवान्‌ अपने एकही अंशसे इस जगतमें व्याप्त 
| हो गये हैं, तब इसकी अपेक्षा भगवानकी पूरी महिमा बहुतही अधिक होगी; 
| और उसे बतळानेके हेतुसेही अंतिम श्लोक कहा गया है। पुरुषसूक्तमें तो 
| स्पष्टही कह दिया है, कि “ एतावान्‌ अस्य महिमाऽतो ज्यायांश्च पूरुषः ” 
| इतनी इसकी वह महिमा हुई, पुरुष तो इसकी अपेक्षा कहीं श्रेष्ठ है।] | 


इस प्रकार श्रीभगवानके गाये हुए - अर्थात्‌ कहे हुए - उपनिषदमें, ब्रह्म- 
विद्यान्तर्गत योग अर्थात्‌ कर्मयोगशास्त्रविषयक, श्रीकृष्ण और अर्जुनके संवादमें, 
विभूतियोग नामक दसवाँ अध्याय समाप्त हुआ । 


कहा गया है- 

एकादशोऽध्यायः । 
अज्जुन उवाच | 


मदनुग्रहाय परमं शुह्ममध्यात्मसंज्ञितम्‌ । 
यत्त्वयोक्तं वचस्तेन मोहोऽयं विगतो मम ॥ १ ॥ 
भवाप्ययौ हि भूतानां श्रुतौ विस्तरशो मया । 
त्वत्तः कमलपत्राक्ष माहात्म्यमपि चाव्ययम्‌ ॥ २॥ 
एवमेतद्यथात्थ त्वमात्मानं परमेश्वर | 
द्रष्टुमिच्छामि ते रूपमैश्वरं पुरुषोत्तम ॥ ३॥ 
मन्यसे यदि तच्छक्यं मया द्रष्टमिति प्रभो । 
योगेश्वर ततो मे त्वं दशयात्मानमव्ययम्‌ ॥ ४ ॥ 


ग्यारहवां अध्याय 


[ जब पिछले अध्यायमें भगवानने अपनी विभूतियोंका वर्णन किया, तब 
उसे सुनकर अर्जुनको परमेश्वरका वह विश्वरूप देखनेकी इच्छा हुई । भगवानने 
उसे जिस विशवरूपका दर्शन कराया, उसका वर्णन इस अध्यायमें है। यह वर्णन 
इतना सरस है, कि गीताके उत्तम भागोंमें इसकी गिनती होती है और अन्यान्य 
गीताओंकी रचना करनेवालोंने इसीका अनुकरण किया है । अर्जुन प्रथम पूछता 
है, कि :- ] 


अर्जुनने कहा :-( १ ) मुझपर अनुग्रह करनेके लिये तुमने अध्यात्मसंज्ञक जो 

परम गुप्त बात बतलायी, उससे मेरा यह मोह जाता रहा । ( २) इसी प्रकार हैं 
कमलपत्राक्ष ! भूतोंकी उत्पत्ति, लय और, ( तुम्हारा ) अक्षय माहात्म्यभी मैंने तुमसे 
विस्तारसहित सुन लिया। ( ३ ) अब, हे परमेश्वर ! तुमने अपना जैसा वर्णन 
किया है, हे पुरुषोत्तम ! मैं तुम्हारे उस प्रकारके ईश्वरी स्वरूपको ( प्रत्यक्ष ) 
देखना चाहता हूँ । ( ४ ) हे प्रभो ! यदि तुम समझते हो, कि उस प्रकारका रूप 
मैं देख सकता हूँ, तो हे योगेश्वर ! तुम अपना अव्यय स्वरूप मुझे दिखलाओ ! 
| [ सातवें अध्यायमें ज्ञानविज्ञानके निरूपण आरंभकर सातवें और आववेंमें 

| परमेश्वरके अक्षर अथवा अव्यक्त रूपका, तथा नवें एवं दसवेंमें अनेक व्यक्त 

| रू तेका जो ज्ञान बतलाया है, उसेही अर्जुनने पहले श्लोकमें अध्यात्म कहां 

| है। एक अव्यक्तसे अनेक व्यक्त पदार्थोके निर्मित होनेका जो वर्णन सातवें 

| ( ७. ४-१५ ), आङ्हे. #4०६ १क७४६२४)+ब्कौरूताकें।०(. ९. ४-८ ) अध्यापन 


७, 

श्रीभगवानुवाच | 
$ § पञ्य मे पार्थ रूपाणि शतश्षोऽथ सहर्नश्; । 

नानाविधानि दिव्यानि नानावणीकृतीनि च॥ ५ ॥ 

पश्यादित्यान्वसन्स्द्रानश्विनों मरुतस्तथा। 

बहन्यदृष्टपृवाणि पञ्याश्चयीणि भारत॥ ६॥ 

इहैकस्थं जगत्कृत्स्नं पश्याद्य सचराचरम्‌ । 

मम देहे गुडाकेश यच्चान्यद्दरष्ठमिच्छस्ति॥ ७॥ 
दरै 


वही “ भृतोंकी उत्पत्ति और लय " इन शब्दोंसे दूसरे श्लोकमें अभिप्रेत है । 


। है की 
तीसरे श्लोकके दोनों अर्धाशोको दो भिन्न-भिन्न वाक्य मानकर कुछ लोग उनका 
| ऐसा अर्थ करते हैं, कि “ हे परमेश्वर ! तुमने अपना जैसा ( स्वरूप-वर्णन किया, 
| बह्‌ सत्य है ( अर्थात्‌ मँ समझ गया ); अब हे पुरुषोत्तम ! ” मैं तुम्हारे ईश्वरी 
| स्वरूपको देखना चाहता हूँ।” ( गीता १०. १४ ) । परंतु दोनों पंक्तियोंको 
| मिलाकर एकही वाक्य मानना ठीक जान पड़ता है; और परमार्थप्रपा टीकामें 
| ऐसा कियाभी गया है। चौथे श्लोकमें जो योगेश्वर! शब्द है, उसका अर्थ 
| ( योगियोंका नहीं ) ईश्वर है ( १८. ७५ ) । योगका अर्थ ( गीता ७. २५; 
| ९. ५ ) अव्यक्त रूपसे व्यक्त सृष्टि निर्माण करनेको सामर्थ्यं अथवा युक्ति 
| पहले की जा चुकी है; अव उस सामथ्यंसेही विश्वरूप दिखलाना है, इस कारण 
| यहाँ योगेश्वर' संबोधनका प्रयोग सहेतुक है। ] 

श्रीभगवानने कहा :- (५) हे पार्थं ! मेरे अनेक प्रकारके, अनेक रंगोंके 
और आकारोंके ( इन ) सैंकड़ों अथवा हजारों दिव्य रूपोंको देख । ( ६ ) ये देख, 
( बारह ) आदित्य, ( आठ ), वसु, ( ग्यारह ) रुद्र, ( दो ) अश्विनीकुमार 
और ( उनचास ) मरुद्गण ! हे भारत ! ये अनेक आश्चर्य देख, कि जो पहले कभी 
न देखे होंगे। नु 

[ नारायणीय धर्ममें नारदको जो विश्वरूप दिखलाया गया है, उसमें यह 
विशेष वर्णन है, कि बाई ओर बारह आदित्य, सन्मुख आठ वसु, दाहिनी ओर 
ग्यारह रुद्र और पिछली ओर दो अश्विनीकुमार थे ( शां. ३३९. ५०-९९ )। 
परंतु यही बर्णन सर्वत्र विवक्षित नहीं दिखाई देता ह ( मभा, उ. १३० )। 
आदित्य, वसु, रुद्र, अश्विनीकुमार और मरुद्गण ये वे का ह्‌; क और 
महाभारतमें ( शां. २०८. २३, २४ ) देवताओके चातुवण्यका भद यों बत॑लाया 
। है, कि इनमैंसे आदित्य क्षत्रिय हैं, मरुद्गण वैश्य हैं, और अश्विनीकुमार ख 
| हैं, शतपथब्राह्मण १४. ४. २. -२३ )। ] 


देहमें आज यहाँपर 
( ७) हे गुडाकेश ! मेरी ( इस ) देहमें सब चर अचर जगतको आज यहा 

न तु मां शक्यसे द्रष्टुमनेनैव स्वचछ्ुषा । 
दिव्यं ददामि ते चक्षः पस्य मे योगमैश्वरम्‌ ॥ ८ ॥ 
संजय उवाच | 


§ § एवमुक्त्वा ततो राजन्‌ महायोगेश्वरो हरिः । 
दर्शयामास पार्थाय परमं रूपमैश्वरम्‌ ॥ ९॥ 


अनेकवक्त्रनयनमनेकाङुतद्शनम्‌ । 
अनेकदिव्याभरणं दिव्यानेकोच्यतायुधम्‌ ॥ १० ॥ 
दिव्यमाल्याम्बरधरं दिन्यगन्धानुलेपनम्‌ । 
सर्वाश्चर्यमयं देवमनन्तं विश्वतोसुखम्‌ ॥ ११ ॥ 


दिवि सूर्यसहस्रस्य अवेद्युगपदुत्थिता । 

यदि भाः सदृशी सा स्यान्दासस्तस्य महात्मनः ॥ १२॥ 
तत्रैकस्थं जगत्कृत्स्नं प्रविभक्तमनेकधा | 

अपस्यद्देवदेवस्य झारीरे पाण्डवस्तदा ॥ १३ ॥ 


ततः स विस्मयाविष्टो हृष्टरोमा धनंजयः । 
प्रणम्य शिरसा देवं कृतांजलिरभाषत॥ १४॥ 


एकत्रित देख ले, और दूसराभी जो कुछ तुझ देखनेकी लालसा हो, उसेभी उसमें 
देख ले ! 
( ८ ) परंतु तू अपनी इसी दृष्टिसे मुझे देख न सकेगा, तुझे मैं दिव्य दृष्टि देता 
हू; ( उससे ) मेरे इस ईश्वरी योग अर्थात्‌ योगसामर्थ्यको देख । 

संजयने कहा :-( ९ ) हे राजा धृतराष्ट्र! इस प्रकार कह करके फिर 
योगोंके बड़े ईश्वर हरिने अर्जुनको (अपना ) श्रेष्ठ ईश्वरी रूप अर्थात्‌ 
विश्वरूप दिखलाया। ( १० ) उसके अर्थात्‌ उस विश्वरूपके अनेक मुख और 
नेत्र थे और उसमें अनेक अद्भुत दृश्य दीख पड़ते थे; ( और ) उसपर अनेक 
प्रकारके दिव्य अलंकार थे और उसमें नाना प्रकारके दिव्य आयुध सज्जित थे। 
( ११ ) उस अनंत, सर्वतोमुख और सब आश्‍श्चर्योसे भरे हुए देवताके दिव्य 
सुगंधित उबटन लगा हुआ था, और वह दिव्य पुष्प एवं वस्त्र धारण किये हुए 
था। (१२) यदि आकाशमें एक हजार सूर्योकी प्रभा एकसाथ हो, तो वह 
उस महात्माकी क्रांतिके समान ( कुछ कुछ ) दीख पड़े! (१३) तब अर्जुनको 
देवधिदेवके इस शरीरमें नाना प्रकारसे बँटा हुआ सारा जगत्‌ एकत्रित दिखाई 
दिया। (१४) फिर आश्चयंसे चकित होकर उसके शरीरपर रोमांच खड़े हो 

अर्जुन उवाच | 

8६ पश्यासि देवांस्तव देव देहे सर्वास्तथा भूतविशेषसंघान । 
ब्रह्माणमीशं कमलासनस्थसुषीश्च सर्वानुरगांश्च दिव्यान्‌॥ १५॥ 
अनेकबाइदरवकत्रनेत्रं पश्यामि त्वां सवेतोऽनन्तरूपम्‌ । 
नान्तं न मध्यं न पुनस्तवादिं पश्यामि विश्वेश्वर विश्वरूप ॥ १६ ॥ 
किरीटिनं गदिन चक्रिणं च तेजोराशिं सवतो दीतिभन्तम्‌ । 
पश्यामि त्वां दुर्निरीक्ष्यं समन्तादीप्तानलाकेद्यतिमप्रमेयम्‌ ॥ १७॥ 
त्वमक्षरं परमं वेदितव्यं त्वमस्य विश्वस्य परं निधानम्‌ । 
त्वमव्ययः शाश्वतधर्मगोप्ता सनातनस्त्वं पुरुषो मतो मे ॥ १८॥ 
अनाद्मिष्यान्तमनन्तवीर्यमनन्तबाहुं शशिसूयनेत्रम्‌ । 
पश्यामि त्वां दीप्तडुताशवक्त्रै स्वतेजसा विश्वमिदं तपन्तम्‌ ॥ १९॥ 
द्यावापृथिव्योरिद्मन्तरं हि व्यासं त्वयैकेन दिशश्च सबीः। 
इृष्टवारुत रूपमुग्रं तवेद्‌ लोकत्रयं प्रव्यथितं महात्मन्‌ ॥ २०॥ 


आये; और मस्तक नमाकर नमस्कार करके एवं हाथ जोड़कर उस अर्जुनने 
देवतासे कहा :- 

अर्जुनने कहा :- ( १५) हे देव! तुम्हारी इस देहमें सब देवताओंको 
और नाना प्रकारके प्राणियोंके समुदायोंको, ऐसेही कमलासनपर बैठे. हुए ( सब 
देवताओंके ) स्वामी ब्रह्मदेवको, सब ऋषियोंको, और ( वासुकि प्रभूति ) सब 
दिव्य सर्पोकोभी मै देख रहा हुँ। (१६) अनेक बाहु, अनेक उदर, अनेक 
मुख और अनेक नेत्रधपरी, अनतरूपी तुम्हींको मैं चारों और देखता हूँ; परंतु 
हे विश्वेश्वर विश्वरूप ! तुम्हारा न तो अंत, न मध्य या न आदिभी मुझे 
( कहीं ) दीख पड़ता हैं। (१७) किरीट, गदा और चक्र धारण करनेवाले, 
चारों ओर प्रभा फैलाये हुए; तेजःपुंज, दमकते हुए अग्नि और सूर्येके समान 
देदीप्यमान्‌, आँखोंसे देखनेमेंभी अशक्य और अपरंपार ( भरे हुए ) तुम्हीं मुझ 
जहाँ-तहाँ दीख पड़ते हो। ( १८) तुम्हीं अंतिम ज्ञेय अक्षर ( ब्रह्म ), तुम्हीं 
इस विश्वके अंतिम आधार, तुम्हीं अव्यय और तुम्हीं शाश्वत धर्मके रक्षक रा 
और मुझे सनातन पुरुष तुम्हीं जान पड़ते हो। (१९) मैं देख रहा है र 
जिसके न आदि है, न मध्य या न अंत, अनंत जिसके बाहु हैं, च और सूरय 
जिसके नेत्न हैं, प्रज्वलित अग्नि जिसका मुख है, ऐसे अनत मी के 
अपने तेजसे इस समस्त जगतको तपा रहें हो। ( २० ) क्योंकि आकाश आ 


(०-0. Prof. Satya Vrat Shastri Collection. 


७८४ ०० भीततारह रथ भषथ्चा करमग्रोग्रश्माउ्त, 


अमी हि त्वां सुरसंघा विश्ञान्ति केचिद्ढीताः प्रांजलयो गणन्ति । 
स्वस्तीत्युक्त्वा महर्षिसिद्धसंघाः स्तुवन्ति त्वां स्तुतिभिः पुष्कलाभिः॥२१ 


रुद्रादित्या वसवो ये च साध्या विश्वेऽश्चिनो मरुतश्चोष्मपाश्च | 
गन्धर्वयक्षासुरसिद्धसंघा वीक्षन्ते त्वां विस्मिताञ्चैव सवे ॥ २२॥ 


रूप महत्ते बहुवक्त्रनेत्रं महावाहो बहुबाड्ररुपादम्‌ । 
चहूदरं बहुदंष्ट्राकरालं इष्ट्वा लोकाः प्रव्याथिदास्तथाहम्‌ ॥ २३॥ 


नमःस्पुशं दीप्तमनेकवर्ण व्याताननँ दीप्तविशालनेत्रम्‌ । 
हष्टूवा हि त्वां प्रव्यथितान्तरात्मा शतिं न विन्दामि शमं च विष्णो ॥२४ 


पृथ्वीके बीचका यह (सब ) अंतर और सभी दिशाएँ अकेले तुम्हींने व्याप्तकर 
डाली हैं; और हे महात्मन्‌ ! तुम्हारे इस अद्भुत और उग्र रूपको देखकर त्रैलोक्य 
( डरसे ) व्यथित हो रहा है। ( २१) यह देखो, देवताओंके ये समूह तुममें 
प्रवेश कर रहे है, ( और ) कुछ भयसे हाथ जोड़कर प्रार्थना कर रहे हैं; ( एवं ) 
“स्वस्ति, स्वस्ति ' कहकर महषियों और सिद्धोंके समुदाय अनेक प्रकारके स्तोत्रोंसे 
तुम्हारी स्तुति कर रहे हैं। ( २२) ( ऐसेही ) रुद्र और आदित्य, वसु और 
साध्यगण, विश्वेदेव, ( दोनों ) अश्विनीकुमार, मरुद्गण, उष्मपा अर्थात्‌ पितर, 
और गंधरवे, यक्ष, राक्षस, एवं सिद्धोंके झुंडके झुंड सर्वत्र विस्मित होकर तुम्हारी 
ओर देख रहे हुँ । 
| [ श्राद्धमें पितरोंको जो अन्न अर्पण किया जाता है, उसे वे तभीतक ग्रहण 
| करते हैं, जब तक कि वह गरमागरम रहे, इसीसे उनको “उष्मपा' कहते हैँ 
| ( मनु. ३. २३७ ) । मनुस्मृतिमें ( ३, ९४-२०० ) इन्हीं पितरोंके सोमसद्‌ 
| अग्निष्वात्त, बहिषद्‌, सोमपा, हविष्मान्‌, आज्यपा और सुकलिन्‌ ये सात 
| प्रकारफे गण बतलाये हैं । आदित्य आदि देवता वैदिक हैं ( ऊपरका छठा श्लोक 
| देखो ) । बृहदारण्यक उपनिषदमें ( ३. ९.२ ) यह वर्णन हैं, कि आठ वझु, 
| ग्यारह रुद्र, बारह आदित्य और इंद्र तथा प्रजापतिको मिलाकर ३३ देवता 
| होते हैं; और महाभारतके आदिपवे अ. ६५ एवं ६६में तथा शांतिपर्व अ. २०८में 
| उनके नाम और उत्पत्ति वतला गयी है। | 
( २३ ) हे महाबाहु ! तुम्हारे इस विराट्‌ अनेक मुखोंके, अनेक आँखोंके, अनेक 
भुजाओंके, अनेक जंघाओंके, अनेक पैरोके, अनेक उदरोंके, और अनेक डाढ़ोंके 
कारण विकराल दिखनेवाले रूपको देखकर सब लोगोंको और मुझेभी भय हो रहा 
है। ( २४ ) आकाशसे भिड़े हुए, प्रकाशमान्‌, अनेक रंगोंके, जबड़े फैछाये हुए 
और बड़े चमकीले नेत्रोसे युक्त तुमको देखकर अंतरात्मा घबड़ा गया है; इससे है 

७८५ 
ष्राकरालानि च ते मुखानि द्ृष्वैव काछानलसन्निभानि। 

दिश न जाने न लभे च शर्म मसीद्‌ देवेश जगन्निवास ॥ २५ ॥ 
अमी च त्वां धृतराष्ट्रस्य पुत्राः सवै संहवैवावनिपालसँचैः । 

भीष्मो द्रोणः सूतपुत्रस्तथासौ सहास्मदीयैरपि योधमुख्येः ॥ २६॥ 
वक्त्राणि ते त्वरमाणा विशान्ति दंष्ट्राकरालानि भयानकानि । 
केचिद्विला दशनान्तरेषु सन्डश्यन्ते चूर्षितिरुत्तमांगैः ॥ २७॥ 
यथा नदीनां बहवोऽम्बुवेगाः समुद्रमेवाभिमुखा वान्ति । 

तथा तवामी नरलोकवीरा विशन्ति वक्त्राण्यभिविज्चलन्ति ॥ २८॥ 
यथा मदीप्तं ज्वलनं पतंगा विशन्ति नाशाय समृद्धवेगाः । 

तथैव नाशाय विशान्ति लोकास्तवापि वक्त्राणि समृद्धवेगाः ॥ २९ ॥ 
लेलिह्यसे असमानः समन्तालोकान्समग्रान्वदने्वलन्गिः । 
तेजोभिरापूयं जगत्समग्रं भासस्तवोग्राः प्रतपन्ति विष्णो ॥ ३०॥ 
आख्याहि मे को भवानुग्ररूपो नमोऽस्तु ते देववर प्रसीद । 
विज्ञातुमिच्छामि भवन्तमाद्यं न हि प्रजानामि तव प्रवृत्तिम्‌ ॥ ३१ ॥ 


विष्णो ! मेरा धीरज छूट गया और शांतिभी जाती रही! ( २५) और यह 
अवस्था हुई है, कि डाढोंसे विकराल तथा प्रत्ययकालीन अग्नीके समान तुम्हारे 
(इन ) मुखोंको देखतेही मुझे देशाएँ नहीं सूझतीं, और समाधानभी नहीं होता । 
- है जगन्निवास, देवाधिदेव ! ! प्रसन्न हो जाओ ( २६) यह देखो, राजाओंके 
झुंडासमेत धृतराष्ट्रके सव पुत्र, भीष्म, द्रोण और वह सूतपुत्र ( कणं ), हमारी 
ओरकेभी मुख्य मुख्य योद्धाओंके साथ, ( २७) तुम्हारी विकराल डाढ़ोंवाले 
इन अनेक भयंकर मुखोंमें धड़ाधड़ घुस रहे हैं; और कुछ लोग तो दाँतोंमें 
दवकर ऐसे दिखाई दे रहे हैं, कि उनकी खोपड़ियाँ चूर हुई हैं। ( २८) 
तुम्हारे अनेक प्रज्वलित मुखोंमें मनुष्यलोकके ये वीर वैदेही घुस रहे हैं, जैसे 
कि नदियोंके बड़े बड़े प्रवाह सम्कीही ओर चले जाते हैं। ( २९ ) जलती 
हुई अग्निमें मरनेके लिये पतंग (जस. प्रकार बड़े वेगसे कूदते हैं, वैसेही तुम्हारे- 
भी अनेक जबड़ोंमें मरनेके लिये (ये) लोग बड़े वेगसे प्रवेश कर रहे हैं। 
(३०) हे विष्णो ! चारों ओरसे सब लोगोंको अपने प्रज्वलित मुखोंसे निगल- 
कर तुम जीभें चाट रहे हो! और तुम्हारी उम्र प्रभाएँ तेजसे समूचे जगतको 
व्याप्तकर ( चारों ओर ) चमक रही हैं। (३१) मुझे बतलाओ, कि इस उग्र 
Er धारण करनेवाले कुत जतै हो हे देन वेव कुम्है नमस्कार करता 
- र्‌. ५० 


७८ ६ Dig "तिर? अथि चमियीशिस 
श्रीसगवानुवाच । 


६१ कालोऽस्मि लोकक्षयङृत्मवृद्धो लोकान्समाहतीमिह मृत्तः । 
ऋतेऽपि त्वां न भविष्यन्ति वसँ येऽवस्थिताः प्रत्यनीकेषु .योधाः॥ ३२॥ 
तस्मात्त्वसुत्तिष्ठ यशो लभस्व जित्वा दात्रन्सुक्ष्व राज्यं समृद्धम्‌ | 
मयैवैते निहताः पूर्वमेव निमित्तमात्रं भव सव्यसाचिन्‌ ॥ ३३॥ 
द्रोणं च भीष्मं च जयद्रथं च कर्ण तथान्यानपि योधवीरान्‌ | 
मया हतांस्त्वं जहि मा व्यथिष्ठा युध्यस्व जेतासि रणे सपत्नान्‌ ॥ ३४॥ 

संजय उवाच | 

$$ एतच्छ्रत्वा वचनं केशवस्य कृतांजलिर्वेपमानः किरीटी | 

नमस्कृत्वा भूय एवाह कृष्णं सगद्गदं भीतभीतः प्रणम्य ॥ ३५॥ 


हूँ! प्रसन्न हो जाओ! में जानना चाहता हूँ, कि तुम आदि पुरुष कौन हो? 
क्योंकि मैं तुम्हारी इस करनीको ( बिलकुल ) नहीं जानता । 
श्रीभगवानने कहा :- ( ३२ ) मैं लोकोंका क्षय करनेवाला और बढ़ा हुआ 

काल हूँ; लोगोंका संहार करने यहाँ आया हूँ । तू न हो, तोभी, अर्थात्‌ तू कुछ करे, 
तोभी, सेनाओंमें खड़े हुए ये सब योद्धा नष्ट होनेवाले (मरनेवाले) हैं; (३३) 
अतएव तू उठ, यश प्राप्त कर, और शत्ुओऑंको जीत करके समृद्ध राज्यका उपभोग 
` कर। मैंने उन्हें पहलेही मार डाला है; ( इसलिये अब ) हे सव्यसाची (अर्जुन) ! 

तु केवल निमित्तके लिये (आगे) हो! ( ३४) मैं द्रोण, भीष्म, जयद्रथ 
और कर्ण तथा ऐसेही अन्यान्य वीर योद्धाओंको ( पहलेही ) मार चुका हूँ; 
उन्हें तू मार। घबड़ाना नहीं ! युद्ध कर ! युद्धमें तू शत्ुओंको जीतेगा । 
| [ सारांश, जब श्रीकृष्ण संधिके लिये गये थे, तब दुर्योधनको मेलकी 
. | कोईभी बात सुनते न देख भीष्मने श्रीकृष्णसे केवल शब्दोंसें कहा था, कि 

'कालपक्वमिदं मन्ये सर्व क्षत्रं जनार्दन ' ( मभा. उ. १२७. ३२ ) - ये सब 
| क्षत्रिय कालंपक्व हो गये हुँ; उसी कथनका यह प्रत्यक्ष दृश्य श्रीकृष्णने अपने 
| विश्वरूपसे अर्जुनको दिखला दिया है ( ऊपरके २६-३१ श्लोक देखो ) कर्म- 
| विपाकःप्रक्रियाका यह सिद्धान्तभी ३३वें इलोकमें आ गया है, कि दुष्ट मनुष्य 
| अपने कमोसेही मरते हैं, उनको मारनेवाला तो सिर्फ़ निमित्त है, इसलिये 

मारनेवालेको उसका दोष नहीं लगता । ] 


संजयने कहा :- ( ३५ ) केशवके इस भाषणको सुनकर अर्जुन अत्यन्त भय 


भीत हो गया, गला रुँधकर, काँपते हुए, हाथ जोड़ नमस्कार करके उसने 
(७-0. Prof. Satya Vrat Shastri Collection 

अर्जुन उवाच | 
स्थाने हृषीकेशा तव भकीत्यी जगत्परहृष्यत्यनुरज्यते च | 
रक्षांसि भीतानि दिशो दवन्ति सबै नमस्यन्ति च सिद्धसंघाः ॥ ३६ ॥ 
कस्माच्च ते न नमेरन्महात्मन्‌ गरीयसे ब्रह्मणोऽप्या दिके । 
अनन्त देवेश जगन्निवास त्वमक्षरं सदसत्तत्परं यत्‌ ॥ ३७॥ 
त्वमाढ्दिवः पुरुषः पुराणस्त्वमस्य विश्वस्य परं निधानम्‌ । 
वेत्ताऽसि वेद्यं च परं च घाम त्वया ततं विश्वमनन्तरूप ॥ ३८॥ 
वायुयैमोऽग्निवरुणः शशांक प्रजापातिस्त्वै प्रपितामहश्च । 
नमो नमस्तेऽस्तु सहस्रकृत्वः पुनश्च भूयोऽपि नमो नमस्ते ॥ ३९॥ 


Se\ 


नञ्ज होकर फिर कहा - अर्जुनने कहा :- (३६) हे हृषीकेश ! (सब ) जगत्‌ 
तुम्हारे ( गृण-) कीतंनसे प्रसन्न होता है, और ( उसमें ) अनुरक्त रहता है, राक्षस 
तुमसे डरकर ( दशों ) दिशाओंमें भाग जाते हैँ, और सिद्ध पुरुषोंके संघ तुम्हींको 
नमस्कार करते हैं, यह ( सब ) उचितही है। ( ३७ ) हे महात्मन्‌ ! तुम ब्रह्म- 
देवकेभी आदिकारण और उससेभी श्रेष्ठ हो, तुम्हारी वंदना वे कैसे न करेंगे? हे 
अनंत ! हे देव देव ! हे जगन्निवास ! सत्‌ और असत्‌ तुम्हीं हो, और इन दोनोंसे, 
परे जो अक्षर है, वहभी तुम्हीं हो। 
| [ गीता ७. २४; ८. २० या १५. १६ से दीख पड़ेगा, कि सत्‌ और असत्‌ 
| शब्दोंके अर्थ यहाँपर क्रमसे व्यक्त और अव्यक्त अथवा क्षर और अक्षर इन 
| शब्दोंके अथोंके समान हैं। सत्‌ और असत्से परे जो तत्त्व है, वही अक्षर ब्रह्म 
| है, इसी कारण गीता १३. १२ में स्पष्ट वर्णन है, कि “ मैं न तो सत्‌ हूँ, और 
| न असत्‌ । ” गीतामें 'अक्षर' शब्द कभी प्रकृतिकेलिये और कभी ब्रह्मके लिये 
| उपयुक्त होता है । गीता ९. १९; १३. १२; और १५. १६ की टिप्पणी देखो । | 
( ३८ ) तुम आदिदेव, ( तुम ) पुरातन पुरुष, तुम्हीं इस जगत्‌के परम आधार 
हो; तुम ज्ञाता और ज्ञेय, तथा तुम श्रेष्ठस्थान हो; और हे अनंतरूप ! तुम्हींते 
(इस ) विश्वको विस्तृत अथवा व्याप्त किया है। ( ३९ ) वायू, यम, अग्नि, 
वरुण, चंद्र, प्रजापति अर्थात्‌ ब्रह्मा, और परदादाभी तुम्हीं हो। तुम्हें हजार बार 
णार है ! और फिरभी तुम्हीको नमस्कार है ! 
। [ ब्रह्मासे मरीचि आदि सात मानसपुत्र उत्पन्न हुए और मरीचिसे 
| कश्यप, तथा कश्यपसे सब प्रजा उत्पन्न हुई है ( मभा. आदि. ६५. ११ ); इस- 
| लिये इन मरीचि आदिकोही प्रजापति कहते हैं ( शां. ३४०. ६५ ) । इसीसे 
| कोई कोई प्रजापति शन्का, सादि, प्रजापति, करते हैं। परंतु यहाँ 

नमः पुरस्तादथ पृष्ठतस्ते नमोऽस्तु ते सर्वत एव सवै । 
अनन्तवीयीमितविक्रमस्त्वं सवै समामोषि ततोऽसि सवः॥ ४०॥ 
सखेति मत्वा प्रसभं यदुक्त हे कृष्ण हे यादव हे सखेति। 
अजानता महिमानं तवेदं मया प्रमादात्मणयेन वापि॥ ४१ ॥ 
यञ्चाबहासार्थमसत्कृतोऽसि विहारशय्यासनभोजनेषु । 
एकोऽथवाप्यच्युत तत्समक्षं तत्क्षामये त्वामहमप्रमेयम्‌ ॥ ४२॥ 
पितासि लोकस्य चराचरस्य त्वमस्य पूज्यश्च युसर्गरीयान्‌ । 

न त्वत्समोऽस्त्यभ्याधिकः कुतोऽन्यो लोकत्रयेऽप्यपतिमप्रभावः॥४३ 
तस्मात्प्रणम्य प्रणिधाय कायं प्रसादये त्वामहमीइमीङ्यम्‌। | 
पितेव पुत्रस्य सखेच सख्युः प्रियः प्रियायाहासे देव सोढुम्‌ ॥ ४४ ॥ 


| प्रजापति शब्द एकवचनान्त है, इस कारण प्रजापतिका अर्थ ब्रह्मदेवही अधिक 
| ग्राह्म दीख पड़ता है । इसके अतिरिक्त ब्रह्मा, मरीचि आदिके पिता अर्थात्‌ सबके 
| पितामह (दादा ) हैँ, अतः आगेका 'प्रपितामह' ( परदादा ) पदभी आप-ही- 
| आप प्रकट होता है और उसकी सार्थकता व्यक्त हो जाती है। ] 
( ४० ) हे सर्वात्मक ! तुम्हें सामनेसे नमस्कार है, पीछेसे नमस्कार है और सभी 
ओरसे तुमको नमस्कार है । तुम्हारा वीर्य अनंत है और तुम्हारा पराक्रम अतुल है। 
सवका समापन करनेवाले हो, इसलिये तुम्हीं सवै हो। 
| [ सामनेसे नमस्कार, पीछेसे नमस्कार, ये शब्द परमेश्वरकी सर्वेव्यापकता 
| दिखलाते हैँ । उपनिषदोमें ब्रह्मका ऐसा वर्णन है, कि “ ब्रह्मावेदं अमृतं पुरस्तात्‌ 
| ब्रह्म पश्चात्‌ ब्रह्म दक्षिणश्चोत्तरेण । अधश्चोर्ध्वं च प्रसृतं ब्रह्नावेदं विश्वमिद्‌ 
| वरिष्ठम्‌ ” ( मुं. २. २. २११; छां. ७. २५), उसीके अनुसार भक्ति-मागेकी यह 
| नमनात्मक स्तुति है। | 
( ४१ ) तुम्हारी इस महिमाको बिना जाने, मिल्न समझकर प्यारसे या भूलसे, 
' अरे कृष्ण ', ' ओ यादव ' “ हे सखा ' इत्यादि जो कुछ मैने अनादरसे कह डाला 
हो; (४२ ) और हे अच्युत ! आहार-विहारमें अथवा सोते-वैठनेमें, अकेलेमें या 
दस मनुष्योंके समक्ष, मैने हँसी-दिल्लगीमें तुम्हारा जो अपमान किया हो, 
मैं तुम अप्रमेय अर्थात्‌ अनंतसे प्रार्थना करता हूँ, कि आप मुझे क्षमा करें।( ४२ ) 
इस चराचर जगत्के पिता तुम्हीं हो, तुम पूज्य हो, और गुरुकेभी गुरु हो ' 
त्ैलोक्यभरमें तुम्हारी बराबरीका कोई नहीं है। फिर हे अतुलप्रभाव ! अधिक 
कहाँसे होगा ? ( ४४ ) तुम स्तुतय और समर्थ हो, इसलिये शरीर झुकाकर नमस्कार 
करके मैं तुमसे प्रार्थना करता हूँ, कि “प्रसन्न हो जाओ ' । जिस प्रकार पिता अपर 


पुत्रके, अथवा सखा यूने स्जाति,ङग ङा, उसी प्रकार हे देव ! प्रेमी 


०७॥००० सिए हरा अध्याय, Gyaan Kosha 
अहष्ठपू्ये हृषितोऽस्मि इष्टवा भयेन च प्रव्यथितं मनो -से। 

तदेव मे दशय देव रूप प्रसीद देवेश जगन्निवास ॥ ४५॥ 
किरीटिनं गदिनं चकहस्तमिच्छामि त्वां दषटुमहं तयैव | 
तेनेव रूपेण चतुभुजेन सहस्तरचाहो भव विश्वमूते ॥ ४६ । ` 


७८९ 


आपको प्रियके अर्थात्‌ अपने प्रेमपा्तके (अर्थात्‌ मेरे सव) अपराध क्षमा करने चाहिये। 
| [कुछ लोग “ प्रियः प्रियायाहेसि ” इन शब्दोंका “प्रिय पुरुष जिस 
| प्रकार अपनी प्रिय स्त्रीके ' ऐसा अर्थ करते हैं। परंतु हमारे मतमें यह ठीक 
| नहीं है । क्योंकि व्याकरणकी रीतिसे 'प्रियायाहँसि के प्रियायाः + अहँसि अथवा 
| प्रियायै + अहँसि ऐसे पद नहीं किये जा सकते, और उपमाद्योतक 'इव' शब्दभी 
| इस श्लोकमें दो बारही आया है । “ अतः प्रियः प्रियायाहेसि ” को तीसरी उपमा 
| न समझकर उपमेय माननाही अधिक प्रशस्त है । 'पुत्रके' ( पुत्रस्य ), सखाके' 
| (सख्युः), इन दोनों उपमानात्मक षठ्यन्त शब्दोंके समान आदि उपमेयमेंभी 
| ‘प्रियस्य’ (प्रियके) यह षष्ठ्यन्त पद होता, तो बहुत अच्छा होता। परंतु अब 
| “ स्थितस्य गतिश्चिन्तनीया ' इस न्यायके अनुसार यहाँ व्यवहार करना चाहिये । 
| हमारी समझमें यह बात बिलकुल यू क्तिसंगत नहीं दीख पड़ती, कि 'प्रियस्य' 
| इस षष्ठयन्त पुलिंग, पदके अभावमें, व्याकरणके विरुद्ध “प्रियायाः यह षष्ठ्यन्त 
| स्त्रीलिगका पद किया जावे, और जब वह अर्जूनके लिय लागू न हों सके तव, 
| इव’ शब्दको अध्याहार मानकर प्रियः प्रियायाः “ - प्रेमी अपनी प्यारी स्त्रीके - 
| ऐसी तीसरी उपमा मानी जावे, और वहभी शृंगारिक अतएव अप्रासंगिक हो। 
| इसके सिवा एक और बात है, कि पुत्रस्य सख्युः, प्रियायाः, इन तीनों पदोंके 
| उपमानमें चले जानेसे उपमेयमें षष्ठयन्त पद बिलकुलही नहीं रह जाता, और 
| भे' अथवा 'मम' पदका फिरभी अध्याहार करना पड़ता है; एवं इतनी माथा- 
| पच्ची करनेपर उपमान और उपमेयमें जैसे तैसे विभक्तिकी समता हो गई, 
| तोभी दोनोंमें लिगकी विषमताका नया दोष बनाही रहता हैं। दूसरे पक्षम 
| अर्थात्‌ प्रियाय + अहँसि ऐसे व्याक्ररणकी रीतिसे शुद्ध और सरल पद किये जावें, 
| तो उपमेयमें - जहाँ षष्ठी होनी चाहिये, वहाँ 'प्रियाय यह म आती हैं, - 
| बस; इतनाही दोष रहता है और यह दोषभी विशेष महत्त्वका नह है । क्योंकि 
| षष्ठीका अर्थ यहाँ चतुर्थीका-सा है और अन्यत्रभी कई बार एसा हा । पर- 
| माथेप्रपा टीकामें इस श्लोकका अर्थ वैसाही है, जैसा कि हमने किया है। | 
(४५) कभी न देखे हुए रूपको देखकर मुझे हर्ष हुआ है और भयते मेरा मन a 
हो गया है। हे जगन्निवास, देवाधिदेव ! प्रसन्न हो जाओ ! और हे देव * अपना 
वह्‌ पहलेका स्वरूप दिखलाओ । (४६) मैं पहलेके समानही किरीट और गदा धारण 

श्रीसगवाचुवाच | 


(३ मया प्रसन्नेन तवाजुनेदँ रूपं परं दर्शितमात्मयोगात्‌ । 
~ ® ७, यन्मे © 
तेजोमयं विश्वमनन्तमाद्यं यन्मे त्वदन्येन न इष्टपूवम्‌ ॥ ४७॥ 


न वेदयज्ञाध्ययनेने दानेन च कियाभिन तपोभिस्मेः । 
एवंरूपः शाक्य अहँ नलोके द्रष्ट त्वदन्येन कुरुप्रवीर ॥ ४८॥ 


मा ते व्यथा मा च विमूढभावो इष्टवा रूपं घोरमीडड्ामेदम्‌ । 

व्यपेतभीः प्रीतमनाः पुनस्त्वं तदेव मे रूपामेदं प्रपश्य ॥ ४९॥ 
संजय उवाच | 

इत्यजुन वासुदेवस्तथोक्त्वा स्वकं रूपं दर्शयामास भूयः । 

आश्वासयामास च भीतमेनं भूत्वा पुनः सौम्यवपुर्महात्मा ॥ ५०॥ 


करनेवाले, हाथमें चक्र लिये हुए तुमको देखना चाहता हूँ; (अतएव) हे सह्नवाहु, 
विश्वमूति ! उसी चतुर्भुज रूपसे प्रकट हो जाओ । 
` श्रीभगवानने कहा :-(४७) हे अर्जुन ! (तुझपर) प्रसन्न होकर यह तेजोमय, 
अनंत, आद्य, और परम विश्वरूप अपनी योग-सामर्थ्यसे मैने तुझे दिखलाया है; 
इसे तेरे सिवा और किसीने पहले नहीं देखा है। ( ४८ ) हे कुरुवीरश्रेष्ठ ! 
मनुष्यलोकमें मेरा इस प्रकारका स्वरूप कोईभी वेदसे, यज्ञोंसे, स्वाध्याये, दाने, 
कमसे, अथवा उग्र तपसे नहीं देख सकता, कि जिसे तू ने देखा है। (४९) मेरे ऐसे 
घोर रूपको देखकर अपने चित्तमें व्यथा न होने दे, और मूढभी मत हो जा। डर 
छोड़कर संतुष्ट मनसे मेरे उसी स्वरूपको फिर देख ले । संजयने कहा :- (५०) 
इस प्रकार भाषण करके वासुदेवने अर्जुनको फिर अपना ( पहलेका ) स्वरूप 
दिखलाया; और फिर सौम्य रूप धारण करके उस महात्माने डरे हुए अर्जुनको 
धीरज बँधाया । 
| [ गीताके द्वितीय अध्यायके ५ वें से ८ वें, २० वें, २२ वें, २९ वें और 
| ७० वें श्लोक, आठवें अध्यायके ९ वें, १० वें, ११ वें और २८ वें श्लोक, नवें 
| अध्यायके २० और २१ वें श्लोक, पन्द्रहवें अध्यायके २ रे से ५ वें और १५ वें 
| श्लोकका छंद विश्वरूपवर्णनके उक्त ३६ श्लोकोंके छंदके समानही है; अर्थात्‌ 
| इसके प्रत्येक चरणमें ग्यारह अक्षर हैं। परंतु उनमें गणोंका कोई एक नियम 
| नहीं है, इससे कालिदास प्रभृतिके काव्योके इंद्रवत्ना, उपेंद्रवज्ञा, उपजाति, 
| दोधक, शालिनी आदि छंदोंकी चाल पर थे श्लोक नहीं कहे जा सकते । अर्थात्‌ 


| यह दृत्त रचना आर्ष याने वेदसंहिताके त्रिष्टप्‌ वृत्तके नमूनेपर की गई है; ई 

अर्जुन उवाच | 
दरष्ट्वेदै मानुषं रूपं तव सौम्यं जनाईन । 
इदानीमस्मि संवृत्तः सचताः प्रकृतिं गतः ॥ ५१॥ 
_  श्रीसगवानुवाच। 
६ § सुदुदशमिदै रूपं दष्टवानासे यन्मम। 
देवा अप्यस्य रूपस्य नित्यं दशनकांक्षिण:॥ ५२॥ 
नाहे वेदन तपसा न दानेन न चेज्यया । 
शाक्य एवाविधो दष्ट इष्टवानासि मां यथा ॥ ५३॥ 
भक्त्या त्वनन्यया शक्य अहसेवेविधोञ्जुन | 
जञातुं द्रष्टं च तत्त्वेन प्रवेष्टं च परंतप ॥ ५४ ॥ 
(6 मत्कर्मङृन्मत्परमो मङ्गक्तः संगवर्जितः । 
निर्वैरः सवभूतेषु यः स मामेति पाण्डव ॥ ५५॥ 


इति श्रीमदूभगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुन-संवादे 
विश्वरूपदर्शनं नाम एकादशोऽध्यायः ।। ११॥ 


| कारण यह सिद्धान्त औरभी सुदृढ हो जाता है, कि गीता बहुत प्राचीन होगी । 
| गीतारहस्य परिशिष्ट प्रकरण पृ. ५१७ देखो । ] 
अर्जुनने कहा :- (५१) हे जनादन ! तुम्हारे इस सौम्य और मनुष्यदेहधारी रूपको 
देखकर अब मन ठिकाने आ गया और मैं पहलेकी भाँति सावधान हो गया हूँ। 


श्रीभगवानने कहा :- (५२) मेरे जिस रूपको तूने देखा है, उसका दर्शन 
मिलना बहुत कठिन है। आर ४ रूपको देखनेकी सदैव इच्छा किये रहते स 
(५३) जैसा तूने मुझे देखा है, वैसा मुझे वेदोंसे, तपसे, दानसे, अथवा यज्ञसे 
(कोई) देख नहीं सकता । (५४) हे अर्जुन ! केवळ अनन्यभक्तिसेही इस भरका 
मेरा ज्ञान होना, मुझे देखना, और हे परंतप ! मुझमें तत्त्वसे प्रवेश करना सभत है 1 
| [भक्ति करनेसे परमेश्वरका पहले ज्ञान होता है, और फिर अतम 
| परमेश्वरके साथ उसका तादात्म्य हो जाता है; यही सिद्धान्त पहले ४. २९ 
| श्लोकमें और आगे १८. ५५ श्लोकमें फिर आया है और उसका स 
| हमने गीतारहस्यके तेरहरे प्रकरणमें ( पू. ४२५-४२९ ) किया है । अब 
पुरी गीताके अर्थका सार संक्षेपमें बतलाते हैं :- ] पा 
(५५) हे पांडव ! जो इस बुदिसे कमे करता है, कि सब कण 


(७-0. Prof. Satya Vrat Shastri Collection. 


७९२ ००/०्गीलारहस्य अथवा -कबेयोगदापत् 


परमेश्वरके हैं, जो मत्परायण और संगविरहित है, और जो सव प्राणियोंके विषयमें 

निर्वेर है, वह मेरा भक्त मुझमें मिल जाता है । 
| [ उक्त श्लोकका आशय यह है, कि जगत्‌के सब व्यवहार भगवद्भक्तको 
| परमेश्वरार्पण-बृद्धिसे करने चाहिये ( ऊपर ३३ वाँ श्लोक देखो ) । अर्थात्‌ 
| उसे सारे व्यवहार इस निरभिमान-बुद्धिसे करने चाहिये, कि जगतूके सभी कर्म 
| परमेश्वरके हैँ और सच्चा कर्ता और करानेवाला वही है; कितु हमें निमित्त 
| बनाकर वह ये कर्म हमसे करवा रहा है; ऐसा करनेसे वे कर्म शांति अथवा 
| मोक्षःप्राप्तिमें बाधक नहीं होते। शांकरभाष्यमेंभी यही कहा है, कि उक्त श्लोकमें 
| पुरे गीताशास्त्रका तात्पर्यं आ गया है। इससे प्रकट है, कि गीताका भक्ति-मागं 
| यह नहीं कहता, कि आरामसे “ राम राम ' जपा करो; प्रत्युत उसका कथन 
| है, कि उत्कट भक्तिके साथ-ही-साथ उत्साहसे सव निष्काम कर्म करते रहो। 
| संन्यासमार्गवाले कहते हैं, कि 'निर्वेर'का अर्थ निष्क्रिय है, परंतु वह अर्थ यहाँ 
| विवक्षित नहीं है, इसी बातको प्रकट करनेके लिये उसके साथ 'मत्कर्मकृत्‌' 
| अर्थात्‌ “सब कर्मोको परमेशवरके ( अपने नहीं ) समझकर परमेश्वरापंण-बुद्धिसे 
| उन्हें करनेवाला ” विशेषण लगाया गया है। इस विषयका विस्तृत विचार गीता- 
| रहस्यके बारहवें प्रकरणमें ( पृ. ३९४-४०१ ) किया है। ] 


इस प्रकार श्रीभगवानके गाये हुए - अर्थात्‌ कहे हुए - उपनिषद्में, ब्रह्म- 
विद्यान्तर्गत योग - अथवा कर्मयोग - शास्त्रविषयक, श्रीकृष्ण और अर्जुनके संवादमें, 
विश्वरूपदर्शनयोग नामक ग्यारहवाँ अध्याय समाप्त हुआ। 

७९३ 
ड 
ठादरशाऽच्यायः। 
अजुन उवाच | 
एवं सततयुक्ता ये भक्तास्त्वां पर्युपासते । 
ये चाप्यक्षरमव्यक्तं तेषां के योगकित्तमाः॥ १ ॥ 
श्रीभगवानुवाच | 


§ ६ मय्यावेश्य मनो ये मां नित्ययुक्ता उपासते । 
श्रद्धया परयोपेतास्ते मे युक्ततमा मताः॥ २॥ 


बारहवा अध्याय 


[ कर्मयोगकी सिद्धिके लिये सातवें अध्यायमें ज्ञान-विज्ञानके निरूपणका 
आरंभ कर आठवेंमें अक्षर, अनिर्देश्य और अव्यक्त ब्रह्माका स्वरूप बतलाया हैं; 
और फिर नवें अध्यायमें भक्तिरूप प्रत्यक्ष राजमागेके निरूपणका प्रारंभ करके दसवें 
और ग्यारहवेंमें तदंतगंत 'विभूतिवर्णन' एवं “विश्वरूपदर्शन ' इन दो उपाख्यानोंका 
वर्णन किया है, और ग्यारहवें अध्यायके अंतमें साररूपसे अर्जुनको उपदेश किया 
है, कि भक्तिसे एवं निःसंग-बुद्धिसे समस्त कमं करते रहो। अब इसपर अर्जुनका 
प्रश्‍न है, कि कर्मयोगकी सिद्धिके लिये सातवें और आठवें अध्यायोंमें क्षरःअक्षर- 
विचारपूर्वक परमेश्वरके अव्यक्त रूपकोही श्रेष्ठ सिद्ध करके अव्यक्तकी अथवा 
अक्षरकी उपासना ( ७. १९, २४; ८, २१ ) बतलाई है, और उपदेश किया है, 
कि युक्तचित्तसे युद्ध कर ( ८. ७ ); एवं नवें अध्यायमें व्यक्त-उपासतारूप प्रत्यक्ष 
धर्म बतलाकर कहा है, कि परमेश्वरापंण-बुद्धिसे सभी कर्मे करने चाहिये ( ९. २७, 
३४; ११.५५); तो अब इन दोनोंमें श्रेष्ठ मागे कौन-सा है; इस प्रश्तम 
व्यक्तोपासनाका अर्थ भक्ति है। परंतु यहाँ भक्तिसे भिन्न भिन्न अनेक उपास्योंका 
अर्थ विवक्षित नहीं है, उपास्य अथवा प्रतीक कोईभी हो; उसमे एकही सर्वव्यापी 
परमेश्वरकी भावना रखकर जो भक्ति की जाती है, वही सच्ची व्यक्त उपासना 
है, और इस अध्यायमें वही उदिष्ट है। ] 

अर्जुनने कहा :- (१) इस प्रकार सदा युक्त अर्थात्‌ योगयुक्त हो कर हल 
भक्त तुम्हारी उपासना करते हैं; और जो अव्यक्त अक्षर अर्थात्‌ ब्रह्मकी उपासन 
करते हैं, उनमें उत्तम (कमे-) योगवेत्ता कौन हैं! न? 

श्रीभगवानने कहा :- (२) मुझमें मत लगाकर सदा युक्तचित्त र 
परम श्रद्धासे जो मेरी उपासना करते हैं, वे मेरे मतमें सबसे उत्तम युक्त जता 


-0. Prof. Satya Vrat Shastri Collection. 


>मौतारहस्य 11760 3 Siddhanta घ कमयोंग शार्त्रे [| ५(3/90901) Kosha 
७९४ गीतारहंस्य अथवा करमयोगे शास्त्र 


ये त्वक्षरमनिर्देश्यमव्यक्ते पर्युपासते । 
सर्वेत्रगमचिन्त्यै च कूटस्थमचलं घु म्‌॥ ३॥ 


सन्नियम्येन्द्रिय्मामं सर्वत्र समबुद्धयः । 
ते प्राप्नुवन्ति मामेव सर्वभूतहिते रताः॥ ४॥ 


क्केशोऽधिकतरस्तेषामव्यक्तासक्तचेतसाम्‌ । 
अव्यक्ता हि गतिइःखं देहवद्भिरवाप्यते ॥ ५॥ 


ये तु सवीणि काणि मयि संन्यस्य मत्पराः। 
अनन्येनैव योगेन मां ध्यायन्त उपासते ॥ ६ ॥ 


तेषामहं समुद्धता सूत्युसंसारसागरात्‌ । 
भवामे न चिरात्पार्थ मय्यावोदितचेतसाम्‌ ॥ ७॥ 


मय्येव मन आधत्स्व मथि बुद्धि निवेशाय । 
निवसिष्यासि मय्येव अत ऊर्ध्व न संशय; ॥ ८॥ 


हैं (३) परंतु जो अनिर्देश्य अर्थात्‌ सबके मूलमें रहनेवाले अचल, प्रत्यक्ष न दिखलाये 
जानेवाले, अव्यक्त, सर्वव्यापी, अचित्य और कूटस्थ अर्थात्‌ नित्य अक्षर अर्थात्‌ 
ब्रह्मकी उपासना (४) सब इंद्रियोंको रोककर सर्वत्र सम-बुद्धि रखते हुए करते 
हैं, वे सब भूतोंके हितमें निमग्न ( लोगभी ) मुझेही पाते हैं; (५) (तथापि) उनका 
चित्त अव्यक्तमें आसक्त रहनेके कारण उनको अधिक क्लेश होते हैं। क्योंकि ( व्यक्त 
देहधारी मनुष्योंको ) अव्यक्त उपासनाका मार्ग कष्टसे सिद्ध होता है। (६) 
परंतु जो मुझमें सब कर्मोका संन्यास अर्थात्‌ अर्पण करके मत्परायण होते हुए अनन्य- 
योगसे मेरा ध्यान कर मुझे भजते हैं, (७) हे पार्थं ! मुझमें चित्त लगानेवाले उन 
लोगोंका, में इस मृत्युमय संसार-सागरसे बिना विलंब किये, उद्धार कर देता हूं । 
(८) (अतएव) मुझमेंही मन लगा, मुझमें बुद्धिको स्थिर कर। जिससे तू आगे 
निःसंदेह मुझमेंही निवास करेगा । 

| [ इसमें भक्तिमार्गेकी श्रेष्ठताका प्रतिपादन है। दूसरे श्लोकमें पहले 
| यह सिद्धान्त किया है, कि भगवद्भक्त उत्तम योगी है, फिर तीसरे श्लोकमें 
| पक्षांतर-बोधक 'तु' अव्ययका प्रयोग कर, उसमें और चौथे श्लोकमें कहा है, कि 
| अव्यक्तकी उपासना करनेवालेभी मुझेही पाते हैं। परंतु इसके सत्य होनेपर- 
| भी पांचवें श्लोकमें यह बतलाया है, कि अव्यक्त-उपासकोका मार्ग अधिक 
| क्लेशदायक होता है; छठे और सातवें श्छोकमें वर्णन किया है, कि अव्यक्तकी 


| अपेक्षा व्यक्तकी उपासना सुलभ ; और अंतमे आठवें श्लोकमें उसके 
; CC-0. लभ होती । Shes पिस श्ल ए 

$ ६ अथ चित्तं समाधातुं न शक्नोषि मयि स्थिरम्‌ । 
अभ्यासयोगेन ततो मामिच्छाप्तुं धनंजय ॥ ९ ॥ 


अभ्यासेऽप्यसमथोऽसि मत्कर्मपरमो भव । 
मदर्थमपि कमाणि कुवेन्िद्धिमवाप्स्यासे॥ १०॥ 
अथैतदप्यशक्तोऽसि कर्तु मद्योगमाश्रितः। 
सवकर्मफलत्यागं ततः कुरू यतात्मवान्‌ ॥ ११॥ 


अयो हि ज्ञानमभ्यासाज्ज्ञानाद्धचानं विशिष्यते | 
ध्यानात्कम फळत्यागस्त्यागाच्छान्तिरनन्तरम्‌ ॥ १२ ॥ 


| अनुसार व्यवहार करनेका अर्जुनको उपदेश किया है। सारांश, ग्यारहवें अध्या- 
| यके अंतमें (गीता ११. ५५ ) जो उपदेश कर चुके हैं, यहाँ अ्जुनके प्रश्‍न करनेपर. 
| उसीको दृढ कर दिया है । भक्ति-मागेमें सुलभता क्या है? - इसका विस्तारपूर्वक 
| विचार गीतारहस्यके तेहरवें प्रकरणमें कर चुके हैं, इस कारण यहाँ हम उसकी 
| पुनरुक्ति नहीं करते । इतनाही कह देते हैं, कि अव्यक्तकी उपासना कष्टमय 
| होनेपरभी मोक्षदायकही है; और भक्ति-मार्गेवालोंको स्मरण रखना चाहिये, 
| कि भक्ति-मार्गमेंभी कर्मोंको न छोड़कर उन्हेंही ईश्वरापंणपूर्वक अवश्य करना 
| पड़ता है। और इसी हेतुसे छठे श्लोकमें ही सब कर्मका संत्यास करे मुझमें 
| ये शब्द रखे गये हैँ। इसका स्पष्ट अर्थ यह है, कि भक्ति-मार्गमेभी कर्माको 
| स्वरूपतः न छोड़ें, कितु परमेश्वरमें उन्हें, अर्थात्‌ उनके फलोंको, अपंण कर दें। 
| इससे प्रकट होता है, कि भगवानने इस अध्यायके अंतमें जिस ws 
| पुरुषको अपना प्यारा बतलाया है, उसेभी इसी अर्थात्‌ निष्काम -माग- 
| काही समझना चाहिये, स्वरूपतः कमं-संत्यासीको नहीं । इस प्रकार भक्ति-मार्गेकी 
| श्रेष्ठता और सुलभता बतला कर अब परमेश्वरकी ऐसी भक्ति a उपाय 
| अथवा साधन बतलाते हुए उनके तारतम्यकाभी अंतमे स्पष्टीकरण करते हैं :- | 
(९) अब ( इस प्रकार ) मुझमें भली भाँति चित्तको स्थिर करते तुझसे 
न बन पड़े, तो हे धनंजय ! अभ्यासकी सहायतासे अर्थात्‌ बार-बार ्रयत्न करके 
जने भाप्त कर लेनेकी आशा रख । (१०) यदि अभ्यास करनेमेभी तू असम हो, 
तो मदर्थं अर्थात्‌ मेरी प्राप्ते अर्थ ( शास्तोमें बतलाये हुए ज्ञान-ध्यान-भजनःदूजाः 
पाठ आदि ) कर्म करता जा; मदर्थं (ये) कर्म करतेसेभी तू सिद्धि es ११ 2. 
परंतु यदि इसके करनेमेभी तू असमर्थ हो, तो मद्योग अर्थात्‌ मर्दपणपूर्वक योगः ये 
कर्मयोगका आश्रय करके यतात्मा होकर अर्थात्‌ धीरे धीरे चित्तको रोकता हआ, 
( अंतमें ) सब क्मोकेःफेछोंक्मा स्मा कई दे।॥ १8 वु अभ्यासकी अपेका शान 

अधिक अच्छा है, ज्ञानकी अपेक्षा ध्यानकी योग्यता अधिक है, ध्यानकी अपेक्षा 
कमफलका त्याग (श्रेष्ठ है) और (इस कर्मफलके ) त्यागसे तुरंतही शांति 
( प्राप्त होती है ) है। 
| [ कर्मयोगकी दृष्टिसे ये श्लोक अत्यंत महत्त्वके हैं। इन श्लोकोंमें भक्ति- 
| युक्त कर्मयोगके सिद्ध होनेके लिये अभ्यास, ज्ञान-भजन आदि साधन बतलाकर, 
| इनके और अन्य साधनोंके तारतम्यका विचार करके अंतमें - अर्थात्‌ १२ वें 
| श्लोकमें - कर्मफलके त्यागकी, अर्थात्‌ निष्काम कर्मयोगकी, श्रेष्ठता वर्णित 
| है। निष्कामे कर्मयोगकी श्रेष्ठताका वर्णन कुछ यहीं नहीं है; कितु तीसरे 
| (३.८), पाँचवें (५. २), छठे (६. ४६) अध्यायोंमेंभी यही अर्थ स्पष्ट रीतिसे 
| वणित है; और उसके अनुसार फलत्यागरूप कर्मयोगका आचरण करनेके लियेभी 
| स्थान-स्थानपर अर्जुनको उपदेश किया है ( गीतार. प्र. ११, पृ. ३०९-३१० )। 
| परंतु जिनका संप्रदाय गीता-धर्मसे जुदा है, उनके लिये यह बात प्रतिकूल है, 
| इसलिये उन्होंने ऊपरके श्लोकोंका और विशेषतया १२ वें श्लोके पदोंका अर्थ 
| बदळनेका प्रयत्न किया है। निरे ज्ञान-मार्गी अर्थात्‌ सांख्य-रीकाकारोंको यह्‌ 
| पसंद नहीं है, कि ज्ञानकी अपेक्षा कर्मफलका त्याग श्रेष्ठ बतलाया जावे, इसलिये 
| उन्होने कहा है, कि या तो ज्ञान शब्दसे “ पुस्तकोंका ज्ञान ' लेना चाहिये, अथवा 
| कर्मफलत्यागकी इस प्रशंसाको अर्थवादात्मक याने कोरी प्रशंसा समझनी चाहिये । 
| इसी प्रकार पातंजल्योगमागवालोंको अभ्यासकी अपेक्षा कर्मफलत्यागका बड़प्पन 
| नहीं सुहाता; और कोरे भक्ति-मार्गवालोंको - अर्थात्‌ जो कहते हुँ, कि भक्तिको 
| छोड़ दूसरे कोईभी कमं न करो, उनको - ध्यानकी अपेक्षा अर्थात्‌ भक्तिकी 
| अपेक्षा कर्मफलत्यागकी श्रेष्ठता मान्य नहीं है। वर्तमान समयमें लुप्त-सा हो 
| गया है, पातंजलयोग, ज्ञान और भक्ति, गीताका भक्तियुक्त कमे योग-संप्रदाय 
| इन तीनों संप्रदायोंसे भिन्न, है और इसीसे उस संप्रदायका कोई टीकाकारभी 
| नहीं पाया जाता है। अतएव आजकल गीतापर जितनी टीकाएँ पाई जाती हैं, 
| उनमें कर्मफलत्यागकी श्रेष्ठता अर्थवादात्मक समझी गई है । परंतु हमारी रायमें 
| यह भूल है। गीतामें निष्काम कमं योगकोही प्रतिपाद्य मान लेनेसे इस श्लोकके 
| अर्थके विषयमें कोईभी अड्चन नहीं रहती | यदि मान लिया जाय, कि कर्म 
| छोड़नेसे निर्वाह नहीं होता, निष्काम कर्म करनाही चाहिये; तो स्वरूपतः कर्माको 
| त्यागनेवाला ज्ञान-मार्ग कर्मयोगसे हलका जँचने लगता है; और इंद्वियोंकी कोरी 
| कसरत करनेवाला पातंजल्योग, अथवा सभी कर्मोको छोड़ देनेवाला भक्ति-मार्गभी 
| कर्मेयोगकी अपेक्षा कम योग्यताका सिद्ध हो जाता है। इस प्रकार निष्काम 
| कर्मयोगकी श्रेष्ठता प्रमाणित हो जानेपर यही प्रश्‍न रह जाता है, कि कर्मयोगर्म 
| आवश्यक भक्तियुक्त साम्य-बुद्धिको प्राप्त करनेके लिये उपाय क्या है? ये उपाह 
| तीन हैं अभ्यास, ज्‌, झर इन). घढि/किसीसे अभ्यास न सधे, तो 

| वह्‌ ज्ञान अथवा ध्यानमेंसे किसीभी उपायको स्वीकार कर ले गीताका कथन 
| है, कि इन उपायोंका Ms करना यथोक्त क्रमसे सुलभ है। १२ वें श्लोकमें 
| कहा है, कि यदि इनमेंसे एकभी उपाय न सधे, तो मनुष्यको चाहिये, कि वह 
| कर्मयोगके आचरण करनेकाही एकदम आरंभ कर दे। अब यहाँ एक शंका 
| यह होती है, कि जिससे अभ्यास नहीं सधता, और जिससे ज्ञान-ध्यानभी नहीं 
| होता, वह कर्मयोग करेगाही कँसे ? अतः कई एकोंने निश्चय किया है, कि कर्म- 
| योगको सबकी अपेक्षा सुलभ कहनाही निरर्थक है । परंतु विचार करनेसे दीख 
| पड़ेगा, कि इस आक्षेपमें कुछभी जान नहीं है। १२ वें श्लोकमें यह नहीं कहा है, 
| कि सब कर्मोके फलोंका एकदम त्याग कर दे, वरन्‌ यह कहा है, कि पहले 
भगवानके वतलाये हुए कर्मयोगका आश्रय करके, अर्थात्‌ ततः, तदनंतर धीरे 
धीरे इस वातको अंतमे सिद्ध कर ले। ओर ऐसा अर्थ करनेसे कुछभी विसंगति 
नहीं रह जाती । पिछले अध्यायोंमें कह चुके हूँ, कि कर्मफलके स्वल्प आचरणसेही 
नहीं ( गीता २-४० ), कितु जिज्ञासा ( गीता ६. ४४ और टिप्पणी ) हो जानेसेभी 
मनुष्य, कोल्हूमें धरे जैसे आप-ही-आप अंतमें सिद्धिकी ओर खींचा चला जाता 
है। अतएव उस मार्गकी सिद्धि पानेका पहला साधन या सीढी यही है, कि कमं- 
योगका आश्रय करना चाहिये - अर्थात्‌ इस मागंसे जानेकी मनमें इच्छा होनी 
चाहिये। कौन कह सकता है, कि यह साधन अभ्यास, ज्ञान और ध्यानकी 
अपेक्षा सुलभ नहीं है १२ वें इलोकका भावार्थभी यही है। न केवल 
भगवदगीताहीमें, कितु सूर्य-गीतामेंभी कहा है :- 

| ज्ञानादुपास्तिरुत्कृष्टा कर्मोत्कृष्टमुपासनात्‌ । 

| इति यो वेद वेदान्त; स एव पुरुषोत्तमः ॥॥ 

| “जो इस वेदान्त तत्त्वको जानता है, कि ज्ञानकी अपेक्षा उपासना अर्थात्‌ ध्यान 
| या भक्ति उत्कृष्ट है, एवं उपासनाकी अपेक्षा कमें अर्थात्‌ निष्काम कर्म श्रेष्ठ 
| है, वही पुरुषोत्तम है” (सूयंगी. ४. ७७) । सारांश, भगवद्गीताका निश्चित मत 
| यह है, कि कर्मफल-त्यागरूपी योग अर्थात्‌ ज्ञान-भक्तियुक्त निष्काम कर्मयोगही 
| सब मार्गोमें श्रेष्ठ है; और इसके अनुकूलही नहीं, प्रत्युत पोषक का १ र 
| श्लोकमें है । यदि दूसरे किसी संग्रदायको वह न रुचे, तो वे उसे ह दे, क? 
| अर्थकी व्यर्थ खींचातानी न करें। इस प्रकार कर्मफल-त्यागको ० अ 
| उस मागंसे जानेवालेको ( स्वरूपतः कर्म छोड़नेवालेको नहीं ) OE 
। शांत स्थिति अंतमे प्राप्त होती है, उसका वर्णन करके अब भगवान्‌ 
| कि ऐसाही भक्त मझे अयित भिम है।॥६8|9७॥ Collection. 

७९८ गीतारहस्य अथवा कर्मयोगदास्त्र 


§§ अद्वेष्ठा सवभूतानां मैत्रः करुण एव च | 
निर्ममो निरहँकारः समइ.खसुखः क्षमी ॥ १३॥ 
सन्तुष्टः सततं योगी यतात्मा दृढनिश्चयः । 
मय्यर्पितमनोबुद्धियो मे भक्तः स मे प्रियः ॥ १४॥ 
यस्मान्नोह्रिजते लोको लोकान्नोद्विजते च यः। 
हषांमर्षभयोङ्वेगैसुक्तो यः स च मे प्रियः ॥ १५॥ 
अनपेक्षः शुचिदक्ष उदासीनो गतव्यथः । 
सर्वारम्भपरित्यागी यो महूक्तः स मे मियः ॥ १६॥ 
यो न हष्यति न द्वेष्टि न शोचति न कांक्षति। 
शुभाट्टुभपरित्यागी भक्तिमान्यः स मे प्रियः॥ १७॥ 
समः शत्रौ च मित्रे च तथा मानापमानयोः । 
शीतोष्णसुखदुःखेष॒ समः संगविवाजितः ॥ १८॥ 
तुल्यनिन्दास्तुतिमौंनी सन्तुष्टो येनकेनचित्‌ । 
आनिकेतः स्थिरमतिर्भक्तिमान्मे प्रियो नरः ॥ १९॥ 


(१३) जो किसौसे द्वेष नहीं करता, जो सब भूतोंके साथ मित्रतासे बतंता 
है, जो कपालू है, जो ममत्व-बुद्धि और अहंकारसे रहित है, जो दुःख और सुखमें 
समान है, एवं जो क्षमाशील है, (१४) जो सदा संतुष्ट, संयमी तथा दृढ निश्चयी है, 
जिसने अपने मन और बुद्धिको मुझमें अर्पणकर दिया है, वह मेरा (कर्म-) योगी 
भक्त मुझको प्यारा है। (१५) जिससे न तो छोगोंको क्लेश होता है और न जो 
लोगोंसेभी क्लेश पाता है, ऐसेही जो हर्ष, क्रोध, भय और विषादसे अलिप्त है, वही 
मुझे प्रिय है। (१६) मेरा वही भक्त मुझे प्यारा है, कि जो निरपेक्ष, पवित्र और 
दक्ष है, अर्थात्‌ किसीभी कामको आलस्य छोडकर करता है, जो (फलके विषयमें) 
उदासीन है, जिसे कोईभी विकार डिगा नहीं सकता, और जिसने (काम्य फलके) 
सब आरंभ याने उद्योग छोड़ दिये हैं। (१७) जो न (किसीभी बातका ) आनंद 
मानता है, न द्वेष करता है, जो न शोक करता है और न इच्छाभो रखता है, जिसने 
( केके ) शुभ और अशुभ ( फल ) छोड़ दिये हैं, वह भक्तिमान्‌ पुरुष मुझे प्रिय 
है। ( १८ ) जिसे शत्रु और मित्र, मान और अपमान, सर्दी और गर्मी, सुख और 
दुःख समान हुँ, और जिसे ( किसीमेभी ) आसक्ति नहीं है, (१९) जिसे निंदा 
और स्तुति दोनों एकसी हूँ, जो मितभाषी है, एवं जो कुछ मिल जावे उसीमें संतुष्ट 
है, जिसका चित्त स्थिर है, और जो अनिकेत है अर्थात्‌ जिसका (कर्म-फलाशारूप) 
ठिकाना कहींभी नहीं रह गया है, वह भक्तिमान्‌ पुरुष मुझे प्यारा है। 

बारहवाँ अध्याय ७९९ 


[ 'अनिकेत' शब्द उन यतियोंके वर्णनोंमेंभी अनेक बार आया करता है, 
कि जो गृहस्थाश्रम छोड, संन्यास धारण करके भिक्षा माँगते हुए जंगलोमें घमते 
'हते हैं ( मनु. ६. २५) और इसका धात्वर्थं ' बिना घरवाला ' है । अतः इस 
अध्यायके निर्मम, 'सर्वारंभपरित्यागी' और 'अनिकेत' शब्दोंसे, तथा गीतामें 
अन्यत्र 'त्यक्तसवेपरिग्रहः' ( गीता ४. २१ ), अथवा 'विविक्तसेवीः, ( गीता 
१८. ५२ ) इत्यादि जो. शब्द हैं, उनके आधारसे संन्यास-मार्गवाले टीकाकार 
कहते हैं, कि संन्यासाश्रम मागेका यह परम ध्येय - “ घर-द्वार छोड कर बिना 
किसी इच्छाके जंगलोंमें आयुके दिन विताना )” - ही गीतामें प्रतिपाद्य है; 
और इसके लिये वे स्मृति-प्रंथोंके संन्यास-आश्रम प्रकरणके श्लोकोंका प्रमाण 
दिया करते हूँ । गीता-वाक्योके ये निरे संन्यास-प्रतिपादक अर्थ सन्यास-संप्रदायकी 
दृष्टिसे महत्त्वके हो सकते हैं, कितु वे सच्चे नहीं हैं। क्योंकि गीताके अनुसार 
"निरग्नि' अथवा निष्क्रिय” होना सच्चा' संन्यास नहीं है; और पीछे कई बार 
गीताका यह स्थिर सिद्धान्त कहा जा चुका है (गीता ५.२; ६.१, २), 
कि केवल फलाशाको छोड़ना चाहिये, न कि कर्मको। अतः अनिकेत' पदका 
' घर-द्वार छोड़ना ' अर्थ न करके, ऐसा करना चाहिये कि जिसका गीताके 
कर्मयोगके साथ मेल मिल सके। गीताके ४.२० वें श्लोकमें कर्मफलक्री 
आशा न रखनेवाले पुरुषकोही 'निराश्रय' विशेषण लगाया गया है; और 
गीता ६. १ में उसी अर्थमें ' अनाश्रितः कर्मफलं ' शब्द आये हुँ। आश्रय और 
"निकेत? इन दोनों शब्दोंका अर्थ एकही है। अतएव अनिकेतका गृहत्यागी 
अर्थं न करके, ऐसा करना चाहिये, किं आदिमें जिसके मनका स्थान फंसा 
नहीं है। इसी प्रकार ऊपर १६ वें एलोकमें जो 'र्वारंभपरित्यागी' शब्द है, 
उसका अर्थभी “सारे कर्म या उद्योगोंको छोडनेवाला ” नहीं करना चाहिये, 
कितु गीता ४.१९ में जो यह कहा है, कि ' जिसके समारंभ फल्या 
विरहित हैं, उसके कर्म ज्ञानसे दग्ध हो जाते हैं” वैसाही अर्थ याने काम्य 
आरंभ अर्थात्‌ कर्म छोड़नेवाला ” करना चाहिये, -यह बात गीता १८. २; 
८१. ४९ से सिद्ध होती है। सारांश, जिसका चित्त घर-गृहस्थीमें, बाल- 
वच्चोंमें अथवा संसारके अन्यान्य कामोंमें उलझा रहता है, उसको आगे उससे 
दुःख होता है। अतएव गीताका इतनाही कहना है, कि इन सब आ 
चित्तको फँसने न दें; और मनकी इसी विरक्त स्थितिको प्रकट करनेके ये 
गीताके 'अनिकेत' और “सर्वारंभपरित्यागी' आदि शब्द स्थितप्रज्ञके सु 
करते हुँ । येही शब्द यतियोंके अर्थात्‌ कर्म त्यागनेवाले संन्भासियों के जा सकी 
स्मृतिग्रंथोंमें आये हैं। पर सिर्फ इसी बुनियादपर 02 नही 
कि कर्मत्यागरूप संन्यासही गीतामे प्रतिपाद्य है। ? इसके साथही 

निश्चित सिद्धान्त है, कि जिसकी बद्धिमें वैराग्य पूर्णतः भिद गया 
यह्‌ दूसराभी निश्चित सिद्धान्त है, कि नु 

८०० गीतारहस्य अथवा कमेयोगश्ञास््र 


९ ये तु धम्यासतामिदं यथोक्तं पर्युपासते ! 
अद्दधाना मत्परमा भक्तास्तेऽवीव मे प्रियाः॥ २० ॥ 


इति श्रीमद्भगवद्गीता सुउपनिषत्सु ब्रह्मविद्यायां योगशास्त्रे श्रीकृष्णार्जुन-संवादे 
भक्तियोगो नाम द्वादशोऽध्यायः ।। १२॥। 


| हो, उस ज्ञानी पुरुषकोभी इसी विरक्त-बुद्धिसे फलाशा छोड़कर शास्त्रतः प्राप्त 
| होनेवाले सब कर्म करतेही रहना चाहिये। इस समूचे पूर्वापर संबंधको विना 
| समझे, गीतामें जहाँ कहीं 'अनिकेत' को जोडके वैराग्यबोधक शब्द मिल जावें, 
| तो उन्हींपर सारा दारामदार रख कर यह कह देना ठीक नहीं है, कि गीतामें 
| क्मसंन्यासःप्रधान मार्गही प्रतिपाद्य है। ] 
(२०) ऊपर बतलाये हुए इस अमृततुल्य धर्मका जो मत्परायण होते हुए 
श्रद्धासे आचरण करते हूँ, वे भक्त मुझे अत्यंत प्रिय हूँ । 


| [ यह वर्णन पहले हो चुका है ( गीता ६. ४७; ७. १८ ), कि भक्ति- 
| मान्‌ ज्ञानी पुरुष सबसे श्रेष्ठ है; उस वर्णनके अनुसार भगवानने इस श्लोकमें 
| बतलाया है, कि उनका अत्यंत प्रिय कौन है, अर्थात्‌ यहाँ परम भगवद्भक्त 
| कर्मयोगीका वर्णन किया है। पर भगवानही गीता ९. २९ वें श्लोकमें कहते हैं, 
| कि “ मुझे सब एकसे हूँ, कोई विशेष प्रिय अथवा ड्वेष्य नहीं । ” देखनेमें यह विरोध 
| प्रतीत होता है सही; पर यह जान लेनेसे कोई विरोध नहीं रह जाता, कि एक 
| वर्णन सगुण उपासनाका अथवा भक्ति-मार्गका है; और दूसरा अध्यात्म-दृष्टि 
| अथवा कर्मेविपाक-दृष्टिसे किया गया है। गीतारहस्यके तेरहवें प्रकरणके अंतमे 
| (पृ. ४३०-४३१ ) इस विषयका विवेचन है। ] 


इस प्रकार श्रीभगवानके गाये .हुए - अर्थात्‌ कहे हुए - उपनिषदमें, ब्रह्म 
विद्यान्तर्गंत योग - अर्थात्‌ कर्मयोग, शास्त्रविषयक, श्रोक्रष्ण और अर्जुनके संवादमें 
भक्तिग्रोग नामक बारहवाँ अध्याय समाप्त हुआ | 


CC-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


तेरहवाँ अध्याय 
त्रयोदरोऽष्यायः । 


श्रीभगवानुवाच | 
इद्‌ शारीरं कौन्तेय क्षेत्रमित्यभिधीयते | 
एतद्यो वेत्ति त॑ राहुः क्षेत्रज्ञ इति तद्विदः ॥ १ ॥ 


तेरहवाँ अध्याय 


[ पिछले अध्यायमें यह वात सिद्ध की गई, कि अनिर्देश्य और अव्यक्त 
परमेश्वरका ( बुद्धिसे) चितन करनेपर अंत्में मोक्ष तो मिलता है, परंतु उसकी 
अपेक्षा श्रद्धासे परमेश्वरके प्रत्यक्ष और व्यक्त स्वरूपकी भक्ति करके, परमेश्वरार्पणः 
बुद्धिसे सब कर्मोको करते रहनेपर, वही मोक्ष सुलभ रीतिसे मिल जाता है। परंतु 
इतनेहीसे ज्ञान-विज्ञानका वह निरूपण समाप्त नहीं हो जाता, कि जिसका आरंभ 
सातवें अध्यायमें किया गया है । परमेश्वरका पूर्ण ज्ञान होनेके लिये बाहरी सृष्टिके 
क्षर-अक्षर-विचारके साथही साथ मनृष्यके शरीर और आत्माका, अथवा क्षेत्र और 
क्षेत्रज्ञकाभी, विचार करना पडता है। ऐसेही यदि सामान्य रीतिसे जान लिया, कि 
सब व्यक्त पदार्थ जड़ प्रकृतिसे उत्पन्न होते हैं; तोभी यह बतलाये विना ज्ञान- 
विज्ञानका निरूपण पूरा नहीं होता, कि प्रक्कतिके किस गुणसे यह विस्तार होता है? 
और उसका क्रम कौन-सा है? अतएव तेरहवें अध्यायमें पहले क्षेत-क्षेतज्ञका विचार, 
और फिर आगे चार अध्यायोंमें गुणत्रयका विचार बतलाकर अठारहवें अध्यायमें 
समग्र विषयका उपसंहार किया गया है। सारांश, तीसरी षडध्यायी स्वतंत्र नहीं 
है, तथा कर्मयोगकी सिद्धीके लिये जिस ज्ञान-विज्ञानके निरूपणका सातवें अध्यायमें 
आरंभ हो चुका है, उसीकी पूर्ति इस षडध्यायीमें की गई है ( गीतारहस्य 
प्र. १४, पृ. ४५४-४५६ ) । गीताकी कई प्रतियोंमें इस तेरहवें अध्यायमेके आरंभमें, 
यह श्लोक पाया जाता है | अर्जुन उवाच :- प्रकृति पुरुषं चैव क्षेत्र क्षेतज्ञमेव च। 
एतड्ठेदितुमिच्छामि ज्ञानं ज्ञेयं च केशव |” और उसका अर्थ यह्‌ है । अर्जुनने 
कहा :- “ मुझे प्रकृति, पुरुष, क्षेत. क्षेत्रज्ञ, ज्ञान और ज्ञेयके जाननेकी इच्छा है, 
सो बतलाओ।” परंतु स्पष्ट दीख पडता है, कि यह न जानकर, कि क्षतकषतज्ञ- 
विचार-गीतामें आया कैसे है, किसीने पीछेसे यह एलोक गीतामें घुसेड़ दिया हैं। 
टीकाकार इस श्लोकको क्षेपक मानते हैं; और क्षेपक न माननेसे गीताके श्लोकोंकी 
संख्याभी सात सौसे एक अधिक बढ जाती है। अतः इस श्लोको हमनेभी 
प्रक्षिप्तही मानकर शांकरभाष्ये अनुसार इस अध्यायका आरंभ किया है। ] 


श्रीभगवानने कह (3}, ह, स, शरीसकोही लेत कहते हैं। 
- २.५१ 

क्षेत्रज्ञं चापि मां विद्धि सर्वक्षेत्रेषु भारत । 
क्षेत्रक्षेत्रज्ञयोज्चान यत्तज्ज्ञानं मतं मम ॥ २॥ 

$ § तव्क्षेत्रं यञ्च यादृक्‌ च यद्विकारि यतश्च यत्‌ । 
स च यो यत्प्रभावश्च तत्समासेन मे शण ॥ ३॥ 


इसे (शरीरको) जो जानता है, उसे तद्विद अर्थात्‌ इस शास्त्रके जाननेवाले, क्षेत्रज्ञ 
कहते हैं । (२) हे भारत ! सब क्षेत्लोमें क्षेत्रज्ञभी मुझेही समझ । क्षेत्र और क्षेत्रज्ञका 
जो ज्ञान है, वही मेरा ( परमेश्वरका ) ज्ञान माना गया है। 
| [ पहले श्लोकमें क्षेत्र' और क्षेत्रज्ञ” इन दो शब्दोंका अर्थ दिया है; और 

| दूसरे श्लोकमें क्षेत्ज्ञका यह स्वरूप बतलाया है, कि क्षेत्रज्ञ मैं परमेश्वर हूँ, अथवा 
| जो पिंडमें है, वही ब्रह्मांडमें है। दूसरे श्लोकके चापि = भी शब्दोंका अर्थ यह 
| है - न केवल क्षेत्रज्ञही, प्रत्युत क्षेत्रभी मैंही हँ । क्योंकि, जिन सातवें तथा आठवें 
| अध्यायमें बतला चुके हैं, कि पंचमहाभूतोंसे क्षेत्र या शरीर बनता है, वे प्रकृतिसे 
| बने हैं; और यह प्रकृति परमेश्वरकी ही कनिष्ठ विभूति है ( गीता ७. ४; ८. 
| ४; ९. ८ ) । इस रीतिसे क्षेत्र या शरीरके पंच महाभूतोंसे बने रहनेके कारण 
| क्षेत्रका समावेश उस वगंमें होता है, जिसे क्षर-अक्षर-विचा रमें 'क्षर' कहते हैं; 
| और क्षेत्तज्ञी परमेश्वर है। इस प्रकार क्षराक्षर-विचारके समान क्षेत्रज्ञका 
| विचारभी परमेश्वरके ज्ञानका एक भाग बन जाता है ( गीतार. प्र. ६, पृ. १४३- 
| १४९ ); और इसी अभिप्रायको मनमें लाकर दूसरे श्लोकके अंतमें यह वाक्य 
| आया है, कि “क्षेत्र और क्षेत्जज्ञका जो ज्ञान है, वही मेरा अर्थात्‌ परमेश्वरका 
| ज्ञान है ” जो लोग अद्वेत वेदान्तको नहीं मानते, उन्हें ' क्षेत्रज्ञभी मैंही हूँ इस 
| वाक्यकी खींचातानी करनी पडती है और प्रतिपादन करना पडता है, कि इस 
| वाक्यसे क्षेत्तज्ञ” तथा “ मैं परमेश्वर'का अभेदभाव नहीं दिखलाया जाता; और 
| दूसरे कई लोग मेरी” (मम) पदका अन्वय ज्ञान' शब्दके साथ न लगा 'मतं' 
| अर्थात्‌ माना गया है ' शब्दके साथ लगाकर यों अर्थ करते हैं, कि “ इनके ज्ञानको 
| मै ज्ञान समझता हूँ । ” पर ये अर्थ सहज नहीं हैं । आठवें अध्यायके आरंभमेंही वर्णन 
| है, कि देहमें निवास करनेवाला आत्मा ( अधिदेव ) मैंही हूँ, अथवा “ जो पिडमें 
| है, वही ब्रह्मांडमें है”; और सातवेंमेंभी भगवानने 'जीव'को अपनीही परा प्रकृति 
| कहा है ( ७. ५ ) इसी अध्यायके २२ वें और ३१ वें श्लोकमेंभी ऐसाही वर्णन 
है । अव बतळाते हैं, कि क्षेत्क्षेत्ज्ञका विचार कहाँ पर और किसने किया है:- | 

(३) क्षेत्र क्या है, वह किस प्रकारका है, उसके और कौन कौन विकार हैं 
(उसमें भी) किससे क्या होता है; ऐसे ही वह अर्थात्‌ क्षेत्रज्ञ कोंन है और उसका 
प्रभाव क्या है? - इसे मैं संक्षेपसे बतलाता हूँ, सुन । 

ऋषिभिवेहुधा गीतं छन्दोभिर्विविधैः पृथक्‌ । 
बह्मसुत्रपदैश्चैव हेतुमङ्विविनिञ्चितेः ॥ ४ ॥ 
§ $ महाभूतान्यहंकारो बुद्धिरव्यक्तमेव च। 
इंद्रियाणि दशैकं च पंच चेन्द्रियगोचराः ॥ ५॥ 
इच्छा द्वेषः सुखं दशं संघातश्चेतना घ्चृतिः। 
एतत्क्षेत्रं समासेन सविकारमुदाहृतम्‌ ॥ ६ ॥ 


(४) ब्रह्मसू्रके पदोंसेभी, यह विषय गाया गया है, कि जिन्हें बहुत प्रकारसे, 
विविध. छंदोंमें, पृथक्‌ पृथक्‌ ( अनेक ) ऋषियोंने ( कार्यकारणरूप ) हेतु दिखला 
कर पूर्णं निश्चित किया है । : 


| [ गीतारहस्यके परिशिष्ट प्रकरणमें ( गीतार. पृ. ५३३-५३८ ) हमने 
| विस्तारपूर्वक दिखलाया है, कि इस शलोकमें ब्रह्मसूत्र शब्दसे वर्तमानवेदान्त 
| सूत्र उद्दिष्ट हैं। उपनिषद्‌ किसी एकही ऋषिका कोई एक ग्रंथ नहीं है, 
| अनेक ऋषियोंको भिन्न भिन्न काल या स्थानमें जिन अध्यात्म-विचारोंका सरण 
| हो आया, वे विचार बिना किसी पारस्परिक संबंधके भिन्न भिन्न उपनिषदोंमें 
। वर्णित हैं, इसलिये उपनिषद्‌ संकीणं हो गये हैं, और कई स्थानोंपर वे परस्पर- 
| विरुद्धसे जान पडते हैं। ऊपरके श्लोके पहले चरणमें जो विविध और पृथक्‌ 
| शब्द हैं, वे उपनिषदोंके इस संकीर्ण स्वरूपकाही बोध कराते हूँ। इस प्रकार 
| इन उपनिषदोंके संकीर्णं और परस्परविरुद्ध होतेके कारण, आचार्य वादरायणने 
| उनके सिद्धान्तोंकी एकवातयता करनेके लिये ब्रह्म-सूत्रों या वेदान्त-सूत्रोंकी रचः 
| 
| 
| 
| 
| 

नाकी है, और उस सूत्नोंमें उपनिषदोंके सब विषयोंकों लेकर प्रमाणसहित अर्थात्‌ 
कार्यकारण आदि हेतु दिखलाकरके, पूर्ण रीतिसे सिद्ध किया है, कि प्रत्येक 
विषयके संबंधमें सब उपनिषदोंसे एकही सिद्धान्त कैसे निकाला जाता है; फलतः 
| अर्थात्‌ उपनिषदोंका रहस्य समझनेके लिये वेदान्त-सूत्रोंकी सदैव जुरूरत पडती 
| है, अतः इस श्लोकमें दोनोंकाभी उल्लेख किया गया है। ब्रह्मसूत्रके दूसरे 
| अध्यायके तीसरे पादके पहले १६ सूत्रें क्षेत्रका विचार और फिर उस पादके 
| अंततक क्षेत्नज्षका विचार किया गया है। ब्रहासुवोमे यह विचार हैं इसलिये 
| उन्हें ` शारीरक सूत्र ' अर्थात्‌ शरोर या क्षेत्रका विचार करनेवाले सूत्रभी कहते 
| हैं। यह बतला चुके, कि क्षेत्र-क्षेतरज्ञका विचार किसने और कहाँ किया है; 
| अब बतलाते हैं, कि क्षेत्र क्या है :-] 
(५ ) (पृथिवी आदि पाँच स्थूल ) महाभूत, अहंकार, बुद्ध ( महान्‌ ), 
अव्यक्त ( प्रकृति ), दश ( सूक्ष्म ) इंद्रियाँ और एक (मन ); तथा (पाँच ) 


इंद्रिय रोके 2 (~ ७. इच्छा 
इद्रियोंके पाँच ( शब्द, स्पर्श, रूप, रस और गध - ये सूक्ष्म) विषय, ( ६ ) इच्छा, 

§§ अमानित्वमद्म्भित्वमहिसा क्षान्तिराजंवम्‌। 
आचार्योपासनं शौचं स्थैर्यमात्मविनिद्रहः॥ ७॥ 


इन्द्रियाथेंषु वैराग्यमनहंकार एव च। 
जन्सस्ृत्युजराव्याधिदुःखढोषानढशम्‌ ॥ ८ ॥ 


द्र ष, सुख, दुःख, संघात, चेतना अर्थात्‌ प्राण आदिका व्यक्त व्यापार और धृति याने 
धर्यं, इस ( ३१ तत्त्वोंके ) समुदायको सविकार क्षेत्र कहते हैं । 
| | यह क्षेत्र और उसके विकारोंका लक्षण है । पाँचवे शलोकमें सांख्य-मत- 
| वालोंके पच्चीस तत्त्वोंमेंसे पुरुषको छोड़ शेष चौवीस तत्त्व आ गये हैं। इन्हीं 
| चौबीस तत्त्वोंमें ममका समावेश होनेके कारण इच्छा, द्वेष आदि मनोधमोंको 
| अलग बतलानेकी जरूरत न थी । परंतु कणाद-मतानुयायियोंके मतसे ये धर्म 
| आत्माके हैं और इस मतको मान लेनेसे शंका होती है, कि, इन गुर्णोका क्षेत्रमेंही 
| समावेश होता है या नहीं? अतः क्षेत्र शब्दको व्याख्याको नि:संदिग्ध करनेके 
| लिये यहाँ स्पष्ट रीतिसे क्षेत्रमेंही इच्छा-द्वेष आदि इंद्वोंका समावेश कर लिया 
| है, और उसीमें भय-अभय आदि अन्य इंद्रोंकाभी लक्षणासे समावेश हो जाता 
| है । यह दिखळानेके लिये, कि सबका संघात अर्थात्‌ समूह क्षेत्रसे स्वतंत्र कर्ता 
| नहीं है, उसकी गणना क्षेत्नमेंही की गई है। कई बार चेतना" शब्दकाही 'चंतन्य' 
| अर्थ होता है । परंतु यहाँ चेतनासे “ जड़ देहमें घ्राण आदिके दीख पडनेवाले 
| व्यापार, अथवा जीवितावस्थाकी चेष्टाएँ इतनाही अर्थ विवक्षित है; और उपर 
| दूसरे श्लोकमें कहा है, कि जड़ वस्तुमें यह चेतना जिससे उत्पन्न होती है, वह 
| चिच्छक्ति अथवा चैतन्य, क्षेत्ज्ञ-रूपसे, क्षेत्रसे अलग रहता है। 'धृति' शब्दकी 
| व्याख्या आगे गीतामेंही (१८. ३३) की है, उसे देखो | छठे श्लोकके “समासेन 
| पदका अर्थ इन सबका समुदाय ” है। अधिक विवरण गीतारहस्यके आठवें 
| प्रकरणके अंतमे ( पृ. १४४, १४५ ) मिलेगा । पहले 'क्षेत्रज्ञके माने परमेश्वर' 
| बतलाकर फिर स्पष्ट किया है, कि क्या है? अब मनुष्यके स्वभावपर 
| ज्ञानके जो परिणाम होते हूँ, उनका वर्णन करके यह बतलाते हैं, कि ज्ञान किसको 
| कहते हैं; और आगे ज्ञेयका स्वरूप बतछाया है । ये दोनों विषय दीखनेमें भिन्न 
| दीख पडते हैं अवश्य; पर वास्तविक रीतिसे वे क्षेत्र-क्षेत्ज्ञ-विचारकेही दो भाग 
हैं। क्योंकि, प्रारंभमेंही बतला चुके हैं, कि क्षेत्रज्ञका अर्थ परमेश्वर है। अतएब 
| क्षेतज्ञका ज्ञानही परमेश्वरका ज्ञान है, और उसीका स्वरूप अगले श्लोकोंमें 
| वणित है - बीचमेंही कोई मनमाना विषय नहीं धर घुसेडा है। ] 


( ७ ) मानहीनता, दंभहीनता, अहिसा, क्षमा, सरलता, गुरुसेवा, ग 
स्थिर र्‌ 
छ मनोनिग्रह, “2 ॥ ईंदियोंके, विषुर्योसे। विराग oh. ? अहंकारहीनता, 


~ ७ 

असक्तिरनभिष्वंगः पुत्रदारगृहादिषु | 
_ नित्यं च समत्ित्तत्वमिष्टानिष्टोपपत्तिषु ॥ ९ ॥ 
मयि चानन्ययोगेन भक्तिरव्यभिचारिणी | 
विविक्तदेशसेवित्वमरतिजनसंसदि ॥ १० ॥ 
अध्यात्मज्ञाननित्यत्वं तच्वज्ञानाथदर्शनम्‌ । 
एतज्ज्ञानमिति प्रोक्तमज्ञानं यदतोऽन्यथा॥ ११ ॥ 
जन्म, मृत्यु, बुढापा, व्याधि एवं दुःखोंको ( अपने पीछे लगे हुए ) दोष समझना; 


( ९ ) कमंमें अनासक्ति, वाल-बच्चों और घर-गृहस्ती आदिमं लंपट न होना, 
इष्ट या अनिष्टकी प्राप्ति हो, चित्तकी स्वेदा एकहीसी वृत्ति रखना, ( १० ) 


और मुझमें अनन्य भावसे अटल भक्ति, 'विविक्त' अर्थात्‌ चुने हुए अथवा एकान्त ' 


स्थानमें रहना, साधारण लोगोंके जमावको पसंद न करना, ( ११) अध्यात्म- 
ज्ञानको नित्य समझना, और तत्त्वज्ञानके सिद्धान्तोंका परिशीलन - इनको ज्ञान 
कहते हैं; इसके व्यतिरिक्त जो कुछ है, वह सब अज्ञान है। 
| [ सांख्योंके मतमें क्षेत्रक्षेत्रका ज्ञानही प्रकृति-पुरुषके विवेकका ज्ञान है, 
| और उसे इसी अध्यायमें आगे बतलाया है ( गीता १३ .१९-२३; १४.१९ ) । 
। इसी प्रकार अठारहवें अध्यायमें ( गीता १८.२० ) ज्ञानके स्वरूपका यह 
| व्यापक लक्षण बतलाया है - “ अविभक्तं विभक्तेषु '। परंतु मोक्षशास्तम 
| क्षेत्र-क्षेत्रज्ञके ज्ञावका अर्थ केवल बुद्धिसे यही जान लेना विवक्षित नहीं होता, 
| कि अमुक अमुक बातें अमुक प्रकारकी हैं। अध्यात्म शास्त्रका सिद्धान्त यह है, 
| कि उस ज्ञानकाका देहके स्वभावपर साम्य-बुद्धिरूप परिणाम होता चाहिये, 
| अन्यथा वह ज्ञान अपूर्ण या कच्चा है। अतएव यह बतलाकर, कि बुद्धिसे 
| अमुक अमुक जान लेनाही ज्ञान है, ऊपरके पाँच इलोकोंमें ज्ञानको व्याख्या इस 
| प्रकार की गई है, कि जब उक्त श्लोकोंमें बतलाये हुए मान और दंभका छूट 
| जाना, अहिंसा, अनासक्ति, समबुद्धि इत्यादि बीस' गुण मनुष्यके स्वभावम दीख 
| पड़ने लगें, तब उसे ज्ञान कहना चाहिये, . ( गीतार. प्र. ९, पृ. २४९, 3 ) 
| दसवें श्लोकमें “ विविक्तःस्थानमें रहता और जमावको नापसंद करना “भी 
| ज्ञानका एक लक्षण कहा है, उससे कुछ लोगोंने यह दिखानेका प्रयत्न किया है, 
| कि गीताको संन्यास-मा्गही अभीष्ट है। किंतु हम पहलेही बतला ब 
| ( गीता १२. १९ की टिप्पणी; गीतार. प्र. १०, पृ. २८६ ), कि यह ee 
| नहीं है, और ऐसा अर्थ करना उचितभी नहीं हैं। यहाँ इतनाही विचार के 
| है, कि ज्ञान क्या है; और इस विषयमें कोई वादभी नहीं है, वह 272. से 
| बच्चोंमें, घरगृहस्तीमें अथवा छोगोंके जमावसें अनासक्ति है। अब अगला 

§ § ज्ञेयं यत्तत्मवक्ष्यामि यज्ज्ञात्वाऽखृतमश्नुत । 
अनादिमत्परं ब्रह्म न सत्तन्नासद्च्यते॥ १२॥ 


सर्वतः पाणिपादं तत्सवतोऽक्षिशिरोशुखम्‌ । 
सर्वतः श्रतिमलोके समावृत्य तिष्ठाति॥ १३॥ 


सर्वेन्द्रयणुणाभासँ सर्वेन्द्रियाविवजितम्‌ । 

असक्तं सरवे भुच्चैव निर्गुणं गुणभोक्त्‌ च ॥ १४॥ 
बहिरन्तश्च भूतानामचरं चरमेव च | 
सूक्ष्मत्वात्तदविज्ञेयं दूरस्थं चान्तिके च तत्‌ ॥ १५॥ 
अविभक्तं च भूतेषु विभक्तामिव च स्थितम्‌ । 
भूतभतृ च तज्ज्ञेयं ग्रसिष्णु प्रभविष्णु च॥ १६॥ 


| यह है, कि इस ज्ञानके हो जानेपर इसी अनासक्त-बुद्धिसे बालवच्चोंमें अथवा 
| गृहस्तीमें रहकर प्राणिमात्रके हितार्थं जगतके व्यवहार किये जाये अथवा न 
| किये जाये; और केवळ ज्ञानकी व्याख्यासेही इसका निर्णय करना उचित नहीं 
| है । क्योंकि भगवानने गीतामें अनेक स्थलोंपर कहा है, कि ज्ञानी पुरुष कर्मोमें 
| लिप्त न होकर, उन्हें अनासक्त-बुद्धिसे लोकसंग्रहके निमित्त करता रहे और 
| इसकी सिद्धिके लिये जनकके बर्तावका और अपने व्यवहारका उदाहरणभी 
| दिया है ( गीता ३. १९-२५; ४.१४ ) । समर्थ श्रीरामदास 'स्वामीके चरित्रसे 
| यह बात प्रकट होती है, कि शहरमें रहनेकी लालसा न रहनेपरभी जगतके 
| व्यवहार केवल कर्तव्य समझकर कैसे किये जा सकते हुँ? ( दासबोध 
| १९. ६. २९; १९. ९. ११ )। यह ज्ञानका लक्षण हुआ; अब ज्ञेयका स्वरूप 
| बतलाते हैं :- ] 

( १२ ) ( अब तुझे ) वह बतलाता हूँ, ( कि ), जिसे जान लेनेसे 'अमृत' 
अर्थात्‌ मोक्ष मिलता है। ( वह्‌ ) अनादि ( सबसे ) परेका ब्रह्मा (है) । न उसे 
सत्‌ कहते हैं, और न 'असतृभी । ( १३ ) उसके, सब ओर हाथ-पैर हैं, सब ओर 
आँखे, सिर और मुंह हूँ, सब ओर कान हैं; और वही इस लोकमें सबको व्याप रहा 
है। ( १४) ( उसमें ) सब इंद्रियोंके गुणोंका आभास है, पर उसके कोईभी 
ईद्रिय नहीं है; वह ( सबसे ) असक्त अर्थात्‌ अलग होकरभी सबका पालन करता 
है; और निर्गृण होनेपरभी गुणोंका उपभोग करता है। (१५) ( वह ) सब 
भूतोंके भीतर और बाहरभी है; अचर है और चरभी है; सूक्ष्म होनेके कारण वह 
अविज्ञेय है; और दूर होकरभी समीप है। ( १६ ) वह ( तत्त्वतः ) 'अविभक्त' 
अर्थात्‌ अखंडित ( होकरभी ) सब भूतोंमें मानो ( नानात्वसे ) विभक्त हो रहा है; 

ज्योतिषामपि तज्ज्योतिस्तमसः परमुच्यते , 
जञानं ज्ञेयं ज्ञानगम्यं हृदि सर्वस्य धिष्ठितम्‌ ॥ १७॥ 


ओर ( सब ) भूतोंका पालन करनेवाला, ग्रसनेबाला एवं उत्पन्न करनेवालाभी उसेही 
समझना चाहिये । ( १७ ) उसेही तेजकाभी तेज, और अंधकारसे परेका कहते हैं 
ज्ञान, जो जानने योग्य है, वह ( ज्ञेय), और ज्ञानगम्य अर्थात ज्ञानसे (ही ) 
विदित होनेवालाभी (वही ) है, और सबके हृदयमें वही अधिष्ठित है। 


[ अचित्य और अक्षर परब्रह्म जिसे कि क्षेत्रज्ञ अथवा परमात्माभी कहते 
हैं, ( गीता १३. २२ ), का जो वर्णन ऊपर है, वह आठवें अध्यायवाले अक्षर- 
ब्रह्मके वर्णनके समान (गीता ८. ९-११) उपनिषदोंके आधारपर किया गया 
है। पूरा तेरहवाँ श्लोक ( श्वे. ३. १६ ) और अगले श्लोकका यह अर्धांश कि 
“सब इंद्रियोंके गुणोंका भास होनेवाला, तथापि सब इद्रियोंसे विरहित ” 
शवेताश्वतर उपनिषदमें ( शवे. ३. १७ ) ज्यों-का-त्यों है; एवं “दूर होनेपरभी 
समीप ” ये शब्द ईशावास्य (५ ) और मुंडक ( मुं. ३. १. ७ ) उपनिषदोमें 
पाये जाते हैं । ऐसेही “तेजका तेज” ये शब्द वृहदारष्यकके ( वृ. ४. ४. १६ ) 
है; और “अंधकारसे परेका' ये शब्द श्वेताश्वतरके (३.८ ) हैं। इसी 
भाँति यह वर्णन कि “जो सतूभी नहीं है और असतूभी नहीं कहा जा 
सकता है। ” ऋग्वेदके “ नासदासीत्नो सदासीत्‌ ” इस ब्रह्मविषयक प्रसिद्ध 
सूक्तको ( ऋ..१०. १२९ ) लक्ष्य कर किया गया है। सतू' और असत्‌ 
शब्दके अर्थोका विचार गीतारहस्य प्र. ९, पृ. २४५-२४६ में विस्तारसहित 
किया गया है; और फिर गीताके ९. १९वें श्लोककी टिप्पणीमेंभी किया है | 
गीता ९. १९ में कहा है, कि “सत्‌' और असत्‌' मँही हूँ, अतः अब यह वर्णन 
विरुद्ध-सा जेचता है, कि सच्चा ब्रह्म न सत्‌' है और न असतूभी । परतु 
वास्तवमें यह विरोध सच्चा नहीं है। क्योंकि व्यक्त' (क्षर ) र सृष्टि और 
‘अव्यक्तः ( अक्षर ) सृष्टि, ये दोनों यद्यपि परमेश्वरकेही स्वरूप हों, तथापि यह्‌ 
| सिद्धान्त गीतामेंही पहले “ भूतभुन्न च भूतस्यो ” ( गीता ९.५) श्लोकम मर 
| आगे फिर ( १५. १६, १७ ) पुरुषोत्तम-लक्ष्मणमेंभी स्पष्टतया बतळागा गया है। 
| सच्चा परमेश्वर-तत्त्व इन दोनोंसे परे अर्थात्‌ पूर्णतया अज्ञेय है। निगुण ब्रह्म 
| किसे कहते हैं, और जगतमें रहकरभी वह जगतसे बाहर कँसे है, र वह्‌ 
| 'विभक्त' अर्थात्‌ नानारूपात्मक दीख पड़े, तोभी मूलमें अविभक्त के या 
| कैसे हैं, इत्यादि प्रश्नोंका विचार गीता रहस्यके तवे प्रकराम CR जानो 
| किया जा चुका है। सोलहवें श्लोके विभक्तमिव का अनुवाद पन या 
| विभक्त हुआ-सा-दीख पड़ता है। ” यह इव शब्द उपना तेर एकत्वही 
| इसी अर्थमें आया है, कि 'जगतूका' तानात्व भ्रांतिकारक है ऑर एकर 

$$ इति क्षेत्रं तथा ज्ञानं शेयं चोक्तं समासतः | 
मद्गक्त एतद्विज्ञाय मञ्दावायोपपद्यते ॥ १८ ॥ 
§ § प्रकृतिं पुरुषं चैव विद्धयनादी उभावपि । 
विकारांश्च गुणाश्चैव विद्धि प्रकृतिसम्भवान्‌ ॥ १९॥ 


सत्य है । उदाहरणार्थ, “ द्वैतमिव भवति”, “ य इह्‌ नानेव पश्यति ” इत्यादि 
( बृ. २. ४. १४; ४. ४. १९; ४. ३. ७ ) । अतएव प्रकट है, कि गीतामें यह्‌ 
अद्वैत सिद्धान्तही प्रतिपाद्य है, कि नाना-नामरूपात्मक माया भ्रष्ट है, और 
उसमें अविभक्त रहनेवाला ब्रह्मही सत्य है। गीता १८. २० में फिर बतलाया 
है, कि “ अविभक्तं विभक्तेषु ” अर्थात्‌ नानात्वमें एकत्व देखना सात्त्विक ज्ञानका 
लक्षण है। गीतारहस्यके अध्यात्म प्रकरणमें वर्णन है, कि यह सात्त्विक ज्ञांनही 
ब्रह्म है। गीतार. प्र. ९, पृ. २१५, २१६; (प्र. ६, पृ. १३२-१३३ ) 1] 
( १८ ) इस प्रकार संक्षेपसे बतला दिया, कि क्षेत्र, ज्ञान और ज्ञेय किसे 
कहते हैं ? मेरा भक्त इसे जानकर मेरे स्वरूपको पाता है। 
| [ अध्यात्म या वेदान्तशास्त्रके आधारसे अब तक क्षेत्र, ज्ञान और ज्ञेयका 
| विचार किया गया । इनमेंसे ज्ञेय'ही क्षेत्रज्ञ अथवा परबह्म है और - जज्ञान, दूसरे 
| श्लोकमें बतलाया हुआ, क्षेत-क्षेत्ज्ञ-ज्ञान है, इस कारण यही परमेश्वरके सब 
| ज्ञानका संक्षेपमें निरूपण है। १८ वें श्लोकमें यही सिद्धान्त बतला दिया है, कि 
| जब क्षेत्ःक्षेत्रज्ञ-विचारही परमेश्वरका ज्ञान है, तब आगे यह आपही सिद्ध है, 
| कि उसका फलभी मोक्षही होना चाहिये । वेदान्तशास्त्रका क्षेत्-क्षेत्ज्ञ-विचार यहाँ 
| समाप्त हो गया । परंतु प्रकृतिसेही पांचभौतिक विकारवान्‌ क्षेत्र उत्पन्न हुआ है, 
| इसलिये और सांख्य जिसे 'पुरुष' कहते हैं, उसेही अध्यात्मशास्त्रमें 'आत्मा' कहते 
| हैं, इसलिये; सांख्यकी दृष्टे क्षेत्र-क्षेत्रज्-विचा रही प्रकृति-पुरुषका विवेक होता 
| है। गीताशास्त्र प्रकृति और पुरुषको सांख्यके समान दो स्वतंत्र तत्त्व नहीं मानता; 
| और सातवें अध्यायमें ( गीता ७. ४, ५ ) कहा है, कि ये एकही परमेश्वरके, 
| कनिष्ठ और श्रेष्ठ, दो रूप हैँ। परंतु सांख्योके द्वैतके बदले गीताशास्त्के इस 
| द्वैतको एकबार स्वीकारकर लेनेपर, फिर प्रकृति और पुरुषके परस्परसंबंधका 
| सांख्योंका ज्ञान गीताको अमान्य नहीं है। और यहभी कह सकते हैं, कि 
| क्षेत्रश्षेत्रज्ञक ज्ञानकाही रूपांतर प्रकृति-पुरुषका विवेक है (गीतार. प्र. ७ ) 
| इसीलिये अबतक उपनिषदोंके आधारसे जो क्षेत्र-क्षेत्ज्ञका ज्ञान बतलाया, 
| उसेही अब सांख्योंकी परिभाषामें कितु सांख्योके द्वैतको अस्वीकार करके प्रकृति- 
| पुरुष-विवेकके रूपसे बतलाते हैं :- 
(.१९ ) प्रकृति औष पुरुष, दोनोंकोही अनादि समझ । विकार और गुणोंको 
| प्रकृतिसेही उपजा हुआ जान । 

कार्यकरणकतुत्वे हेतुः प्रकृतिरुच्यते । 
पुरुषः सुखदुःखानां भोकतृत्वे हेतुरुच्यते ॥ २० ॥ 
पुरुषः प्रकृतिस्थो हि भुंक्ते प्रकृतिजान्गुणान्‌ । 
कारणं गुणसंगोऽस्य सदसद्योनिजन्मसु ॥ २१ ॥ 


८०९ 


| | सांख्यशास्त्रके मतमें प्रकृति और पुरुष, दोनों न केवल अनादिही हैं 
| प्रत्युत स्वतंत्र और स्वयंभूभी हैं। वेदान्ती समझते हैं, कि प्रकृति परमेश्वरसेही 
| उत्पन्न हुई है, अतएव वह न स्वयंभू है, और न स्वतंत्रभी है (गीता ४. ५. ६) । 
| परंतु यह नहीं बतलाया जा सकता, कि परमेश्वरसे प्रकृति कब उत्पन्न हुई 
| और पुरुष ( जीव ) परमेश्वरकाही अंश है। ( गीता. १५. ७ ); इस कारण 
| वेदान्तियोंको इतना माव्य है, कि दोनों अनादि हूँ। इस विषयका अधिक 
| विवेचन गीतारहस्यके ७ वें प्रकरणमें और विशेषतः पृ. १६२-१६८ में, एवं १० 
| वें प्रकरणके पृ. २६४-२६९ में किया है। ] 


( २० ) कार्यं अर्थात्‌ देहके और करण अर्थात्‌ इंद्रियोंके कतुंत्वके लिये प्रकृति 
कारण कही जाती है; और (कर्ता न होनेपरभी ) सुखदुःखोंको भोगनेके लिये 
पुरुष (क्षेत्रज्ञ) कारण कहा जाता है। 


| [ इस श्लोकमें 'कार्यकरण'के स्थानमें 'कार्यकारण'भी पाठ है; और तब 
| उसका यह अर्थ होता है :- सांख्योंके महत्‌ आदि तेईस तत्त्व एकसे दूसरा, दूसरेसे 
| तीसरा, इस कार्यकारण-क्रमसे उपजकर सारी व्यक्त-सृष्टि प्रकृतिसे बनती 
| है। यह अर्थभी बेजा नहीं है; परंतु क्षेत्र-क्षेत्रके विचारमें क्षेत्रकी उत्पत्ति बतलाना 
| प्रसंगानुसार नहीं है। प्रकृतिसे जगत्के उत्पन्न होनेका वर्णन तो पहलेही 
| सातवें और नें अध्यांयमें हो चुका है । अतएव 'कार्यकरण पाठही यहाँ अधिक 
| प्रशस्त दीख पड़ता है । शांकरभाष्यमें यही 'कार्यकरण' पाठ है। ] 


. (२१) क्योंकि पुरुष प्रकृतिमें अधिष्ठित होकर प्रकृतिकें गुणोंका उपभोग करता 
है छ “(प्रक्कतिके) गुणोंको यह संयोग पुरुषको भली-बुरी योनियोंमें जन्म लेनेके 
लिये कारण होता है। ८ ः 
| [ प्रकृति और पुरुषके पारस्परिक संबंधका और भेदका यह कक. 
| सांख्यशास्त्रका है, ( गीतार. प्र. ७, पृ. १५५-१६४ ) । अब कर का 
| वेदान्ती लोग पुरुषकों परमात्मा कहते हैं, सांख्य और बेदान्तका ho 
| गया है; और ऐसा करनेसे प्रकृति-पुरुष-विचार एव क्षेतशतश्- 
| एकवाक्यता हो जाती है। ] 

$ ६ उपत्रष्टाञनुमन्ता च भती भोक्ता महेश्वरः । 
परमात्मेति चाण्युक्तो देहेऽस्मिन्पुरुषः परः ॥ २२॥ 


य एवं वेत्ति पुरुषं प्रकृतिं च शुणेः सह । 
सर्वथा वर्तमानोऽपि न स भूयोऽभिजायते ॥ २३॥ 


§ § ध्यानेनात्मनि पञ्यान्ति केचिदात्मानमात्मना । 
अन्ये सांख्येन योगेन कर्मयोगेण चापरे ॥ २४॥ 


अन्ये त्वेवमजानन्तः शुत्वान्येभ्य उपासते । 
तेऽपि चातितरन्त्येव मृत्यु श्रुतिपरायणाः ॥ २५॥ 


(२२) ( प्रकृतिके गुणोंके इस) उपद्रष्टा अर्थात्‌ समीप बैठकर देखनेवाले, 
अनुमोदन करनेवाले, भर्ता अर्थात्‌ ( प्रकृतिके गुणोंको ) बढ़ानेवाले, और उपयोग 
करनेवालेकोही इस देहका परपुरुष, महेश्वर और परमात्म। कहते हुँ। (२३ ) 
इस प्रकार पुरुष ( निर्गुण ) और प्रकृतिको ( ही ) जो गुणोंसमेत जानता है, वह 
कँसाभी बर्ताव क्यों न किया करे, उसका पुनर्जन्म नहीं होता । 


| [ २२ वें श्लोकमें जब यह निश्चय हो चुका, कि पुरुषही देहका परमात्मा 
| है, तब सांख्यशास्त्रके अनुसार पुरुषका जो उदासीनत्व और अकरतृंत्व है, वही 
| अब आत्माका अकतृंत्व हो जाता है और इस प्रकार सांख्योंकी उपपत्तिसे वेदान्त 
| की एकवाक्यता हो जाती है । वेदान्तवाले कुछ ग्रंथकारोंकी समझ है, कि सांस्य- 
| वादी वेदान्तके शत्रु हुँ, अतः बहुतेरे वेदान्ती सांख्य-उपपत्तिको सर्वथा त्याज्य 
| मानते हैं। कितु गीतामें ऐसा न करके क्षेत्-क्षेत्ज्ञ-विचारका एक-ही विषय 
| एक बार वेदान्तकी दृष्टिसे, और दूसरी बार ( वेदान्तके अद्वैत मतको बिना 
| छोड़े ) सांख्य-दृष्टिसे, प्रतिपादन किया है, इससे गीताशास्त्रकी सम-बुद्धि प्रकट 
| हो जाती है। यहभी कह सकते हैं, कि उपनिषदोंके और गीताके विवेचनमें 
| यह एक महत्त्वका भेद है (गीतार. परिशिष्ट, पृ. ५२८) । इससे प्रकट होता है, 
| कि यद्यपि गीताको सांख्योंका हैतवाद मान्य नहीं है, तथापि उनके प्रतियादनमें 
| जो कुछ युक्तिसंगत जान पड़ता है, वह गीताको अमान्य नहीं है। दुसरेही 
| श्लोकमें कह दिया है, कि क्षेत्क्षेत्ज्ञका ज्ञानही परमेश्वरका ज्ञान है। अब 
| पिडका ज्ञान और देहके परमेश्वरका ज्ञान संपादनकर मोक्ष प्राप्त करनेके मार्ग 
| प्रसंगके अनुसार संक्षेपसे बतलाते है : -] 


लख. (२४) कुछ लोग ध्यानसे स्वयंही अपने आपमें आत्माको देखते हैं; (कोई 
्रोगसे देखते हैं और कोई कमंयोगसे (२५) परंतु इस प्रकार जिन्हें ( अपने 

§§ यावत्संजायते किंचित्सत्त्वं स्थावरजंगमम्‌ । 
भरतषभ ॥ २६ ॥ 
समं सर्वेषु भूतेषु तिष्ठन्तं परभेश्वरम्‌ । 
विन्नश्यत्स्वाविनश्यन्तं यः पश्यति स पश्यति ॥ २७॥ 


समं पश्यन हि सर्वत्र समवस्थितमीश्वरम्‌ । 
न हिनस्त्यात्मनात्मानं ततो याति परां गतिम्‌ ॥ २८॥ 


८११ 


आपही ) ज्ञान नहीं होता, वे दूसरेसे सुनकर ( श्रद्धासे ) परमेश्वरका भजन करते 
हैं। सुनी हुई बातको प्रमाण मान बतेनेवाले ये पुरुषभी मृत्युको पारकर जाते हैं। 
| ` [इन दो श्लोकोंमें पातंजलयोगके अनुसार ध्यान, सांख्य-मार्गके अनुसार 
| ज्ञानोत्तर कर्मसंव्यास, कर्मयोग-मार्गके अनुसार निष्काम बुद्धि परमेश्वरापंण- 
| पूर्वक कर्मं करना और ज्ञान न हो, तोभी श्रद्धासे आप्तोंके वचनोंका विश्वास- 
| कर परमेश्वरकी भक्ति करना ( गीता ४. ३९ ), ये आत्मज्ञानके भिन्न भिन्न 
| मार्ग बतलाये गये हैं। कोई किसीभी मार्गसे जावे, अंतमें उसे भगवानका ज्ञान 
| होकर मोक्ष मिलही जाता है। तथापि पहले जो यह सिद्धान्त किया गया है, 
| कि लोकसंग्रहकी दृष्टिसे कर्मयोग श्रेष्ठ है, वह इससे खंडित नहीं होता । इस 
| प्रकार साधन बतलाकर अगले श्लोकमें समग्र विषयका सामान्य रीतिसे उपसंहार 
| किया है; और उसमेंभी वेदान्तसे कापिल-सांख्यका मेल मिला दिया है। ] 
(२६) हे भरतश्रेष्ठ ! स्मरण रख, कि स्थावर या जंगम, किसीभी वस्तुका 
निर्माण क्षेत्र और क्षेज्ञके संयोगसे होता है। (२७) सब भूतोंमें एक-सा रहनेवाला, 
और सब भूतोंका नाश हो जानेपरभी जिसका नाश नहीं होता, ऐसे परमेश्वरको 
जिसने देख लिया, कहना होगा, कि उसीने ( सच्चे तत्वको) पहचाना! ( के 
ईश्वरको सर्वत्र एक-सा व्याप्त समझकर ( जो पुरुष ) अपने आपकाही घात नह 
करता, अर्थात्‌ अपने आप अच्छे मार्गमें लग जाता है, उस कारणसे वह उत्तम 
गतिही पाता है। 


| [ २७ वें श्लोकमें परमेश्वरका जो लक्षण बतलाया है, वह पीछे गीताके 


| श्लोकमें फिर वही बात कही है, जो पीछे (गीता ६. ५-७ ) ना 
| है, कि आत्मा अपना बंधु है, और वही अपना शल है। इस प्रक ८. । ८ 
| और २८ वें श्लोकोंमें सब प्राणियोंके विषयमे साम्यबुदधख्प भावका त न 

| चुकनेपर बतलाते हैं, कि इसके जान ङेनेसे क्या होता हैँ: | 

$ मङ्कृत्यैच च कर्माणि क्रियमाणानि सर्वशः । 
यः पञ्यति तथात्मानमकर्तारं स पश्च्यति ॥ २९॥ 
यदा मूतपृथग्भावमेकस्थमनुपऱ्यति । 
तत एव च चिस्तारं ब्रह्म सम्पद्यते तदा ॥ ३०॥ 

8 6 अनादित्वान्निर्गुणत्वात्परमात्मायमव्ययः । 
शरीरस्थोऽपि कौन्तेय न करोति न लिप्यते ॥ ३१ ॥ 
यथा सर्वगतं सौक्ष्म्यादाकाशं नोपलिप्यते | 
सर्वत्रावस्थितो देहे तथात्मा नोपलिप्यते ॥ ३२ ॥ 
यथा प्रकाशयत्येकः कृत्स्नं लोकमिमं रविः | 
क्षेत्रे क्षेत्री तथा कृत्स्नं प्रकाशयति भारत ॥ ३३॥ 

§ ६ क्षेत्क्षेत्रज्ञयोरेवमन्तरं ज्ञानचक्षुषा | 
भूतम तिमोक्षं च ये विद्योन्ति ते परम्‌ ॥ ३४ ॥ 

इति श्रीमद्भगवद्गीसु उपनिषःसु ब्रह्मविद्यायां योबशास्त्रे श्रीकृष्णार्जुन-संबादे 
क्षे-क्षेत्ज्ञ-विभागयोगो नाम त्रयोदशोऽध्यायः ॥। १३॥। 


(२९) जिसने यह जान लिया, कि (सब) कर्म सब प्रकारसे केवल प्रकृति- 
सेही किये जाते हैं, और आत्मा अकर्ता है, अर्थात्‌ कुछभी नहीं करता, कहना 
चाहिये कि उसने ( सच्चे तत्त्वको ) पहचान लिया। (३०) जव सब भूतोंका 
पृथक्त्व अर्थात्‌ नानात्व एकतासे ( दीखने लगे ), और इस (एकता) सेही ( सब ) 
विस्तार दीखने लगे, तब ब्रह्म प्राप्त होता है। 

| | अब बतलाते हैं, कि आत्मा निर्गुण, अलिप्त और अक्रिय कैसे है :- [ 

(३१) हे कौतेय ! अनादि और निर्गुण होनेके कारण यह अव्यक्त परमात्मा 
शरीरमें रह करभी कुछ करता-धरतः नहीं है, और उसे ( किसीभी कर्मका ) लेप 
अर्थात्‌ बंधन नहीं लगता। (३२) जैसे आकाश चारों ओर भरा हुआ है, परंतु 
सुक्ष्म होनेके कारण उसे ( किसीकाभी ) लेप नहीं लगता, बैसेही देहमें सर्वज्ञ रहने- 
परभी आत्माको ( किसीकाभी ) लेप नहीं लगता । (३३) हे भारत ! जैसे अकेला 
सूयं इस सारे जगतको प्रकाशित करता है, वैसेही क्षेत्रज्ञ सब क्षेत्रको अर्थात्‌ 
शरीरको प्रकाशित करता है। ; 
कक (२४) इस प्रकार ज्ञान-चक्षुसे अर्थात्‌ ज्ञानरूप नेत्रसे, क्षेत्र और क्षेतज्ञके 
रा एवं सब . भूतोंकी ( मूल ) प्रक्कतिके मोक्षको, जो जानते हैं, वे परब्रह्मको 
पाते हैं। 

तेरहवाँ अध्याय 


[ यह पूरे प्रकरणका उपसंहार 
| सांख्यशास्त्रके सिद्धान्तानुसार किया है। सांख्योका सिद्धान्त यह है, कि मोक्षका 
| मिळना या न मिलना आत्माकी अवस्थाएँ नहीं है, क्योंकि वह तो सदैव अकर्ता 
| और असंग है। परंतु प्रकृतिके गुणोंके संगसे वह अपनेमें कतृंत्वका आरोप किया 
| करता है, इसलिये जब उसका 


यह अज्ञान नष्ट हो जाता है, तब उसके साथ 
| लगी हुई प्रकृति छूट जाती है, अर्थात्‌ उसीका मोक्ष हो जाता है, और इसके 
| पश्चात्‌ उसका पुरुषके आग नाचना बंद हो जाता है। अतएव सांख्य-मतवाले 
| प्रतिपादन किया करते हूँ, कि तात्विक दृष्टिसे बंध और मोक्ष, ये दोनों अवस्थाएँ 
| प्रकृतिकीही हँ ( सांख्यकारिका ६२; गीतारहस्य प्र. ७, पृ. १६५-१६६ ) 
| हमें जान पड़ता है, कि सांख्यके उपर लिखे हुए सिद्धान्तके अनुसारही इस श्लोकमें 
| ' प्रकृतिका मोक्ष ' ये शब्द आये हुँ। परंतु कुछ लोग इन शब्दोंका यह अर्थभी 
| लगाते हैं, कि “ भूतेभ्यः प्रकृतेश्च मोक्ष: ” - पंचमहाभूतोंसे और प्रकृतिसे 
| अर्थात्‌ मायात्मक कर्मोसे आत्माका मोक्ष होता है। नवें, ग्यारहवें और तेरहवें 
| अध्यायके ज्ञान-विज्ञान निरूपण का भेद ध्यान देनेयोग्य है, कि यह क्षेत्र: 
| 
1 
I 
] 
| 
| 
| 


८१३ 
है। 'भूतप्रकृतिमोक्ष' शब्दका अर्थ हमने 


क्षेत्ज्ञ-विवेक ज्ञान-चक्षुसे विदित होनेवाला है ( गीता १३. ३४) । तो नवें 
अध्यायकी राजविद्या प्रत्यक्ष अर्थात्‌ चमंचक्षुसे ज्ञात होनेवाली है ( गीता ९. २), 
और विश्वरूप-दर्शन परम भगवद्भक्तकोभी केवल दिव्य-चक्षुसेही होनेवाला है 
( गीता ११.८)। | 


इस प्रकार श्रीभगवानके गाये हुए - अर्थात्‌ कहे हुए - उपनिषदमें, ब्रह्मविद्या- 
न्तगैत योग - अर्थात्‌ कर्मयोग - शास्त्रविषयक, श्रीकृष्ण और अर्जुनके संवादमें, 


प्रकृति-पुरुष-विवेक अर्थात्‌ क्षेत्र-क्षेत्ज्ञ-विभागयोग नामक तेरहवाँ अध्याय समाप्त 
हुआ । 

८१४ गीतारहस्य अथवा कर्मयोगदास्त्र 
चतुदशोऽध्यायः 


श्रीसगवानुवाच | 
परं भूयः प्रवक्ष्यामि ज्ञानानां ज्ञानमुत्तमम्‌ | 
यज्ज्ञात्वा सुनयः सर्व परां सिद्धिमितो गताः॥ १॥ 
इदं ज्ञानमुपाश्रित्य मम साधर्म्यमागताः । 
सर्गेऽपि नोपजायन्ते अलये न व्यथन्ति च॥ २॥ 


चोदहवाँ अध्याय 


| तेहरवें अध्यायमे क्षेत्र-्षेत्रज्ञका विचार एक बार वेदान्तकी दृष्टिसे और 
दूसरी बार सांख्यकी दृष्टिसे बतलाया है, एवं उसीमें प्रतिपादन किया है, कि सव 
कर्तृत्व प्रक्ृतिकाही है, पुरुष अर्थात्‌ क्षेत्रज्ञ उदासीन रहता है। परंतु इस बातका 
विवेचन अब तक नहीं हुआ, कि प्रकृतिका यह कर्तेत्व क्यों कर चला करता है ? 
अतएव इस अध्यायमें बतळाते हैं, कि एकही प्रकृतिसे विविध सृष्टि, विशेषतः सजीव 
सृष्टि, कैसे उत्पन्न होती है? केवल मानवी सृष्टिकाही विचार करें, तो यह विषय 
क्षेत्रसंबंधी अर्थात्‌ शरीरका होता है, इसलिये उसका समावेश क्षेत्र-कषेत्रज्ञ-विचारमें 
हो सकता है। परंतु जब स्थावर सृष्टिभी त्रिगुणात्मक प्रकृतिकाही फैलाव है, तब 
प्रकृतिके गुणभेदका यह विवेचन क्षर-अक्षर-विचारकाभी भाग हो सकता है । अत- 
एव ध्षेत्र-्षेतरज्ञ-विचार' इस संकुचित नामको छोड़कर सातवें अध्यायमें जिस ज्ञान- 
विज्ञानके बतलानेका आरंभ किया था, उसी ज्ञान-विज्ञानको अधिक स्पष्ट रीतिसे 
फिरभी बतलानेका आरंभ भगवानने अब इस अध्यायमें किया है । सांख्यशास्त्रकी 
दृष्टिसे इस विषयका विस्तृत निरूपण गीतारहस्यके आठवें प्रकरणमें किया गया है। 
त्रिगुणके विस्तारका यह वर्णन अनुगीता और मनुस्मतिके बारहवें अध्यायमेंभी है। ] 
श्रीभगवानने कहा :- (१) और फिर सब ज्ञानोंसे उत्तम ज्ञान बतलाता 
हुँ, कि जिसको जानकर सब मुनि इस लोकसे परम सिद्धि पा गये हैं। (२) इस 
ज्ञानका आश्रय करके मुझसे एकरूपता पाये हए लोग सृष्टिके उत्पत्ति-कालमेभी 
नहीं जन्मते और प्रलय-कालमेंभी व्यथा नहीं पाते; ( अर्थात्‌ जन्म मरणसे 
एकदम छुटकारा पा जाते हूँ । ) 
| [ यह हुई प्रस्तावना । अब पहले बतलाते हैं, कि प्रकृति मेराही स्वरूप 
| है; फिर सांख्योंके वतको अलगकर, वेदान्तशास्त्रके अनुकल यह निरूपण करते 
| हैं, कि प्रक्कतिके सत्त्व, रज और तम, इन तीन गुणोंसे सृष्टिके नाना प्रकारके 


| व्यक्त पदार्थ किस प्रकार निर्मित होते 

चौदहवाँ अध्याय 

§§ मम योनिमेहद्ब्रह्म तस्मिन्गर्स 
सम्भवः सर्वभूतानां ततो भवति भारत॥ ३॥ 
सर्वयोनिषु कौन्तेय मूतेयः सम्भवन्ति याः। 
तासां ब्रह्म महद्योनिरहे बीजप्रदः पिता ॥ ४॥ 

§$ सर्च रजस्तम इति गुणाः प्रकृतिसम्भवाः । 
निबध्नन्ति महावाहो देहे देहिनमव्ययम्‌ ॥ ५॥ 
तत्र सत्त्वं निर्मलत्वात्मका्कमनामयम्‌ । 
सुरवसंगेन वध्नाति ज्ञानसंगेन चानघ ॥ ६॥ 
रजो रागात्मकं विद्धि तृष्णासंगसमुद्धवम्‌ । 
तन्निबध्नाति कौन्तेय कमेसँगेन देहिनम्‌ ॥ ७॥ 
तमस्त्वज्ञानजं विद्वि मोहनं स्वदोहिनाम्‌ । 
प्रमादाळस्यनिद्राभिस्तन्निबध्ताति भारत॥ ८ ॥ 
सत्त्वं सुखे संजयति रजः कमाण भारत | 
शानमावृत्य तु तमः प्रमादे संजयत्युत ॥९॥ 


८१५ 


(३) हे भारत ! महद्ब्रह्म अर्थात्‌ प्रकृति मेरीही योनि है और मैं उसमें 
गर्भ रखता हूँ; फिर उससे समस्त भूत उत्पन्न होने लगते हैं। (४) हे कोँतेय। 
( पशुपक्षी आदि ) सब योनियोंमें जो जो मूतियाँ जन्मती हैं, उनकी योनि महत्‌ 
ब्रह्म है और मैं बीजदाता पिता हूँ। र 

(५) हे महाबाहु! प्रक्ृतिसे उत्पन्न हुए सत्त्व, रज और तम गृण देहमें 
रहनेवाले अव्यय अर्थात्‌ निविकार आत्माको देहमे बाँध लेते हैं। (६) हे निष्पाप 
अर्जुन ! इन गुणोमेंसे निर्मलताके कारण प्रकाश डालनेवाला और निर्दोष सत्त्वगुण 
सुख और ज्ञानके साथमे (प्राणीको) बाँधता है । (७) रजोगुणका स्वभाव रागात्मके 
है और उससे तृष्णा और आसक्तिकी उत्पत्ति होती है। है कौतेय ! वह प्राणीको 
कर्मं करनेके (प्रवृत्तिरूप) संगसे बाँध डालता है। (८) कितु 8008 अज्ञानसे 
उपजता है और वह सब प्राणियोंको मोहमें डालता है। है भारत : ह 
आलस्य, और निद्रासे (प्राणी)को बाँध लेता है। (९) सत्त्वगुण सुखम, ओर 
रजोगुण कर्ममें, आसक्ति उत्पन्न करता है। परंतु हे भारत' तमोगुण ज्ञानको ढकः 
कर प्रमाद अर्थात्‌ कर्त॑व्यमढतामें, या कतंव्यके विस्मरणम, आसक्ति उत्पन्न करता र 
। सत्त्व, रज और तम, इन तीनों गुणोंके ये पृथक्‌ लक्षण बतलाये ग 
rR [ सत्त्व, रज और तम, भ Ln । 
| हैं। कितु ये गुण कभीभी पृथक्‌ पथक नहीं रहते, ती । 

८१६ गीतारहस्य अथवा कर्मयोगशास्त्र 


§ § रजस्तमश्चाभिभूय सत्त्वं भवति भारत । 
रजः सत्त्वं तमश्चैव तमः सत्त्वं रजस्तथा ॥ १०॥ 
सवद्वारेबु देहेऽस्मिन्प्रकाक उपजायते । 
ज्ञानं यद! तदा विद्याद्विवृद्धं सत्त्वमित्युत ॥ ११॥ 
लोभः प्रवृत्तिरारम्भः कर्मणामशमः स्पृहा । 
रजस्येतानि जायन्ते विवृद्धे भरतर्षभ ॥ १२॥ 
अप्रकाशोउप्रवृत्तिश्व प्रमादो मोह एव च | 
तमस्येतानि जायन्ते विवृद्धे कुरुनन्दन ॥ १३॥ 


१ § यदा सन्ते प्रवृद्धे तु प्रलयं याति देहभृत्‌ । 
तदोत्तमविदां लोकानमलछान्प्रतिपद्यते ॥ १४ ॥ 


| उदाहरणार्थ, कोईभी भला काम करना यद्यपि सत्त्वका लक्षण है, तथापि भले 
| कामको करनेकी प्रवृत्ति होना रजका धर्म है, इस कारण सात्विक स्वभावमेंभी 
| थोड़े-से रजका मिश्रण सदैव रहताही है। इसीसे अनुगीतामें इन गुणोंका इस 
| प्रकार मिथुनात्मक वर्णन है, कि तमका मिथुन अर्थात्‌ जोड़ा सत्त्व है, और 
| सत्त्वका जोड़ा रज है (मभा. अश्व. ३६), और कहा है, कि इनके अन्योन्य 
| अर्थात्‌ पारस्परिक आश्रयसे अथवा झगड़ेसे सृष्टिके सब पदार्थ बनते हैं (सां.का. 
| १२; गीतार. प्र. ७, पृ. १५८, १५९ ) । अब पहले इसी तत्त्वको बतलाकर 
| फिर सात्त्विक, राजस और तामस स्वभावके लक्षण बतलाते हैं :- ] 

(१०) रज और तमको दबाकर सत्त्व (बलवान) हो जाता है, (तब उसे 
सात्त्विक कहना चाहिये); `एवं इसी प्रकार सत्त्व और तमको दबाकर रज, तथा 
सत्त्व और रजको दबाकर तम ( बलवान हुआ करता है ) (११) जब इस देहके 
सब द्वारोंमें (इंद्ियोंमें) प्रकाश अर्थात्‌ निर्मल ज्ञान उत्पन्न होता, है, तब समझना 
चाहिये, कि सत्त्वगुण बढ़ा हुआ है। (१२) हे भरतश्रेष्ठ ! रजोगुणके बढ़नेसे 
लोभ, कर्मकी प्रवृत्ति और उसका आरंभ अतृस्ति एवं इच्छ! उत्पन्न होती हैं । (१३) 
और हे कुरुनंदन ! तमोगुणकी वृद्धि होनेपर अंधेरा, कुछभी न करनेकी प्रवृत्ति, 
£माद, अर्थात्‌ कतंव्यकी विस्मृति और मोहभी उत्पन्न होता है। 

| [ यह बतला दिया, कि मनुष्यकी जीवितावस्थामें त्विगुणोंक कारण 
| उसके स्वभावमें कौन कौन-से फर्क पड़ते हैं। अब बतलाते हैं, कि इन तीन 
| प्रकारके मनुष्योंको कौन-सी गति मिलती है :- ] 


(१४) सत्त्वगुणके उत्कर्ष-कालमें यदि प्राणी मर जावे, तो उत्तम तत्व ` 


जाननेवास्येंके, अर्थात्‌ (देवृत॥,क्षािके,/निर्सक्(ख्वह-म्रभृति) लोक उसको प्रातः 


८: 

रजासे प्रलयं गत्वा कमसंगिवु जाइते 

तथा प्रलीनस्तमासे मूढयोनिषु जायते ॥ १५॥ 

कमणः खुक्कतस्याहु; साच्चिकै निर्मलं फलम्‌ | 

रजसस्तु फर इ'खमन्ञानं तमसः फलम्‌ ॥ १६॥ 

सत्त्वात्संजायते ज्ञानं रजसो लोभ एव च | 

प्रमाद्मोहा तमसो भवतोऽज्ञानमेव च ॥ १७॥ 

क्वै गच्छन्ति सत्त्वस्था मध्ये तिष्ठान्ति राजसाः | 

जघन्यगुणवृत्तिस्था अधो गच्छान्ति तामसाः ॥ १८॥ 
होते हैं। (१५) रजोगुणकी प्रवळतामें यदि मरे, तो जो कर्मोमें आसक्त हों, उनमें 
(जनोंमें) जन्म लेता है; और तमोगुणमें मरे, तो (पशुपक्षी आदि) मूढ योनियोंमें 
उत्पन्न होता है। (१६) कहा है, कि पुण्य कर्मका फल निर्मल और सात्त्विक होता 
है, परंतु राजस कंका फल दुःख, और तामस कर्मका फल अज्ञान होता है। (१७) 
सत्त्वसे ज्ञान, तो रजोगुणसे केवल लोभ उत्पन्न होता है । तमोग्‌णसे न केवळ प्रमाद 
और मोहही उपजता है, प्रत्युत अज्ञानकीभी उत्पत्ति होती है। (१८) सात्विक 
पुरुष ऊपरके अर्थात्‌ स्वर्ग आदि लोकोंको जाते हँ । राजस मध्यम लोकमें अर्थात्‌ 
मनुष्यलोकमें रहते हैं और कनिष्ठगुणवृत्तिके तामस अधोगति पाते हैं। 

[ सांख्यकारिकामेंभी यह वर्णन है, कि धामिक और पुण्य कर्म-कर्ता होनेके 
कारण सत्त्वस्थ मनुष्य स्वर्ग पाता है, और अधर्माचरण करके तामस पुरुष 
अधोगति पाता है (सां. का. ४४ ) । इसी प्रकार यह १८ बाँ श्लोक अनुगीताके 
व्रिगुण-वर्णनमेंभी ज्यों-का-त्यों आया है (मभा. अश्‍व. ३९. १०; मनु. १२. ४०) 
सात्त्विक कर्मोसे स्वगं-प्राप्ति भले हो जावे, पर स्वसुख है तो अनित्य ही । इस 
कारण परम पुरुषार्थकी सिद्धि उससे नहीं होती है। सांख्योंका सिद्धान्त हैं कि 
इस परम पूरुषार्थ या मोक्षकी प्राप्तिके लिये उत्तम सात्त्विक स्थिति तो रहेही, 
उसके सिवा यह ज्ञान होनाभी आवश्यक है, कि प्रकृति अलग हैं और में (पुरुष) 
जुदा हूँ । सांख्य इसीको त्रिगुणातीत अवस्था कहते हैं; और यद्यपि यह लसित 
सत्त्व, रज और तम इन तीनों गुणोसेभी परेकी है, तोभी यह सात्विक अनय. 
कीही पराकाष्ठा है, इस कारण इसका समावेश सामान्यतः सात्विक उ 
किया जाता है, उसके लिये एक नथा चौथा वर्ग वनानेकी आव्यकता जा 
( गीतार. प्र. ७; पृ. १६८ ) । परंतु गीताको अति है 
द्वैत मान्य नहीं है, इसलिये सांख्योंके उक्त सिद्धान्तका गीतामें इस ८ 
तर हो जाता है, कि प्रकृति और पुरुषसे pa एक आत्मस्वरूपी पर 
| या परब्रह्मा है । यही अर्थ अब अगले शलोकोंमें वर्णित है :- | 

६ ९ नान्यं गुणेभ्यः कतोर॑ यदा द्रष्टानुपश्यति । 
गुणेभ्यश्च परं वेत्ति मद्भावं सोऽधिगच्छति ॥ १९॥ 
गुणानेतानतीत्य त्रीन्देही देहरसमुद्धवान्‌ । 
जन्मस्त्युजराइःखैर्वि्ुक्तोऽम्ृतमस्नृते॥ २०॥ 

अर्जुन उवाच | 

१९ कै्लिंगेस्रीन्‌ गुणानेतानतीतो भवति प्रभो | 
किमाचारः कर्थं चैतांस्त्रीन्गुणानातिवरतंते ॥ २१ ॥ 

श्रीभगवानुवाच | 
प्रकाश च प्रवक्ते च मोहमेव च पाण्डव | 
न द्रेष्ठि रुम्प्रवृत्तानि न निवृत्तानि कांक्षति ॥ २२॥ 
उदासीनवदासीनो गुणैयों न विचाल्यते । 
गुणा वर्तन्त इत्येव योऽवतिष्ठति नेंगते ॥ २३॥ 


(१९) द्रष्टा अर्थात्‌ उदासीनतासे देखनेवाला पुरुष, जव जान लेता है, कि 
(अकृतिसे ) गुणोंके अतिरिक्त दूसरा कोई कर्ता नहीं है, और जब (तीनों) गुणोंसे 
परेके (तत्त्वको) पहचान लेता है, तब वह मेरे स्वरूपमें मिल जाता है। (२०) 
देहधारी मनुष्य देहकी उत्पत्तिके कारण स्वरूप उन तीनों गुणों जाकर जन्म, मृत्यु 
आर बुढ़ापेके दु:खोंसे विमुक्त होता हुआ अमृतका अर्थात्‌ मोक्षका अनुभव करता है। 
| [ वेदान्तमें जिसे माया कहते हैं, उसीको सांख्य-मतवाले तिगुणात्मक 
| प्रकृति कहते हैं, इसलिये त्रिगुणातीत होनाही मायासे छुट कर परब्रह्मको पहचान 
| लेना है (गीतार. २.४५); और इसीको ब्राह्मी अवस्था कहते हैं (गीता २. 
| ७२; १८. ५३ ) ¦ अध्यास्मशास्त्रमें बतलाये हुए त्िगुणातीतके इस लक्षणको 
| सुनकर उसका और अधिक वृत्तान्त जाननेकी अर्जुनको इच्छा हुई, और पीछे 
| द्वितीय अध्याय में ( गीता २. ५४ ) जैसा उसने स्थितप्रज्ञके संवंधमें प्रश्‍न 
| किया था, वैसाही यहाँभी वह पूछता है :- ] 

अर्जुनने कहा :- (२१) हे प्रभो ! किन लक्षणोंसे ( जाना जाय, कि वह) 
इन तीनों गुणोंके परे चला जाता है? (मुझे बतलाइये, कि) उसका (त्रिगुणातीतका) 

आचार क्या है और वह इन तीन गृणोके परे कैसे जाता है? 
श्रीभगवानने कहा :- (२२) हे पांडव ! प्रकाश, प्रवृत्ति और मोह ( अर्थात्‌ 
क्रमसे सत्त्व, रज और तम, इन;गृणोंके कार्यं अथवा फल) प्राप्त होनेसेभी जो उनका 
द्वेष नहीं करता, और प्राप्त न हाँ, तोभी उनकी आकांक्षा नहीं रखता; ( २३) 
जो ( कर्मफलके संबंधमें ) उदासीन-सा रहता है; (सत्त्व, रज और तम ये गुण जि 
CC-0. Prof. Satya Vrat Shastri Collection. 

समइःखसुखः स्वस्थः समलोष्टाइ्मकांचन: | 
तुल्यम्रियाभ्रियो धीरस्तुल्यनिन्‍्दात्मसंस्तति 


ं तृतिः॥ २४ ॥ 
मानापमानयोस्तुल्यस्तुल्यो मित्रारिपक्षयों:। 


सर्वारम्भपरित्यागी गुणातीतः स उच्यते॥ २५ ॥ 
$$ मां च योऽव्यभिचारेण भक्तियोगेन सेवते । 
तीत्यैत 
स एुणान्समतीत्येतान्त्रभूयाय कल्पते ॥ २६ ॥ 


चल्विचल नहीं कर सकते; तो इतनाही मान कर स्थिर रहता है, कि गुण (अपना 
अपना) काम करते हूँ; जो डिगता नहीं है अर्थात्‌ विकार नहीं पाता है; (२४) 
जिसे सुख-दुःख एक-सेही हैं; जो स्व-स्थ है अर्थात्‌ अपनेमेंही स्थिर हुआ; मिट्री, 
पत्थर और सोना जिसे समानही हैं; प्रिय-अप्रिय, निदा और अपनी स्तुति जिसे 
समसमान हैं; जो सदा धैयंसे युक्त है; (२५) जिसे मान-अपमान या मित्र और 
शलुदल तुल्य हैं अर्थात्‌ एक-से हैं; और ( इस क्षमझसे कि प्रकृति सब कुछ करती 


७, 
त्र 


है ) जिसके सब (काम्य) उद्योग छूट गये हैं, उस पुरुषको गुणातीत कहते हैँ। 

[ यह इन दो प्रश्नोंका उत्तर हुआ, कि व्विगृणातीत पुरुषके लक्षण क्या 
हूँ, और उसका आचार कैसा होता है? ये लक्षण, और दूसरे अध्यायमें बतलाये 
हुए स्थितप्रज्ञके लक्षण (२. ५५-७२), एवं बारहवें अध्यायमें (१२.१३२०) 
बतलाये हुए भक्तिमान्‌ पुरुषके लक्षण, सब एक-सेही हैं। अधिक क्या कहें ? 
'सर्वारंभपरित्यागी', 'तुल्यनिन्दात्मसंस्तुतिःः और 'उदासीनः' प्रभृति कुछ 
विशेषणभी दोनों या तीनों स्थानोंमें एकही हैं। इससे प्रकट होता है, कि पिछले 
अध्यायमें बतलाये हुए (गीता १३. २४, २५) चार मागॉमेसे किसीभी मार्गेके 
स्वीकारकर लेनेपरभी सिद्धि-प्राप्त पुरुषका आचार और उसके लक्षण सब मागमे 
एकहीसे रहते हैं । तथापि पीछे तीसरे, चौथे और पांचवे आदि अध्यायोंमें जो यह 
दृढ और अटल सिद्धान्त किया है, कि निष्काम कमं किसीकेभी नहीं छूट सकते; 
उसके अबाधित होनेसे, स्मरण रखना चाहिये, कि ये स्थितत्रज्ञ, भगवद्भक्त या 
त्तिगुणातीत, सभी कर्म-योगमार्गके हैँ । सर्वारंभपरित्यागी का अर्थ १२वें अध्यायके 
१९ वें इलोककी टिप्पणीमे बतला चुके हँ । सिद्धावस्थामें पहुँचे हुए पुरुषोंके इन 
| वर्णनोंको स्वतंत्र मान कर संन्यास-मार्गके टीकाकार अपनेही संप्रदायको गीतामें प्रति- 
| पाद्य बतलाते हैं। परंतु गीतारहस्यके ११ वें और १२ वें प्रकरणमें (पृ. ३२ ब २७ 
| और ३७६-३७७) हमने इस बातका विस्तारपूर्वक a कर दिया है, कि 
| यह अर्थ पूर्वापर संदर्भके विरुद्ध है; अतएव ठीक नहीं है हे नके दोतो भशे 
| उत्तर हो चुके । अब बतलाते हैं, कि ये पुरुष इन तीन गु परे कैसे जाते हैं :-] 
(२६) और जो (मुझेही सब कर्म अर्पण करनेके ) अव्यभिचार, अर्थात्‌ 

ब्रह्मणो हि प्रतिष्ठाहमस्रतस्याव्ययस्य च । 
न्राश्वतस्य च भर्भस्य सुखस्यैकान्तिकस्य च ॥ २७॥ 


इति श्रीमद्‌भगवद्गीतासु उपनिषत्सु ब्रह्मविद्यायां योगशास्त्र श्रीक्ृष्णार्जुन-संवादे 
गणत्रयविभागयोगो नाम चतुर्देशोऽध्यायः ।। १४॥। 


एकनिष्ठ भक्तियोगसे, मेरी सेवा करता है, वह इन तीनों गुणोंसे परे जाकर 
ब्रह्मभूत अवस्था पा लेनेमें समर्थ हो जाता है। 

| [ संभव है, इस श्लोकसे यह शंका हो, कि जब त्विगुणातीत अवस्था 
| सांख्य-मार्गकी है, तव वही अवस्था कर्म-प्रधान भक्तियोगसे कंसे प्राप्त हो जाती 
| है ? इसीसे भगवान्‌ कहते हैं :- ] 

(२७) क्योंकि, अमृत और अव्यय ब्रह्मका, शाश्वत धर्मका, एवं एकान्तिक अर्थात्‌ 
परमावधिके अत्यंत सुखका अंतिम स्थान मैंही हूं । 

[ इस श्छोकका भावार्थ यह है, कि सांख्योंके द्वतकों छोड़ देनेपर सर्वत्र 
एकही परमेश्वर रह जाता हैं, इस कारण उसीकी भक्तिसे तिगुणातीत 
अवस्थाभी प्राप्त होती है। तथापि एकही परमेश्वर मान लेनेसे साधनोंके 
सबंधमें गीताका कोईभी आग्रह नहीं है ( गीता १३. २४, २५ ) । गीतामें 
भक्तिमार्गको सुलभ अतएव सब लोगोंके लिये ग्राह्य कहा है; यह कहींभी 
नहीं कहा है, कि अन्यान्य मार्ग त्याज्य हुँ । गीतामें केवल भक्ति, केवळ ज्ञान 
अथवा केवल योगही प्रतिपाद्य है, - ये मत भिन्न-भिन्न संप्रदायोंके अभिमानियोंने 

गीछेसे गीतापर लाद दिये हैं। गीताका सच्चा प्रतिपाद्य विषय तो निरालाही 
है : मार्ग कोईभी हो, गीताका मुख्य प्रश्‍न यही है, कि परमेश्वरका ज्ञान हो 
चुकनेपर संसारके कर्म लोकसंग्रहार्थ किये जावें या छोड़ दिये जावें? और 
इसका साफ़ साफ़ उत्तर पहलेही दिया जा चुका है, कि कर्मयोग श्रेष्ठ है। | 

इस प्रकार भगवानने गाये हुए - अर्थात्‌ कहे हुए - उपनिषदमें, ब्रह्मविद्या- 
न्तगंत योग - अर्थात्‌ कर्मयोग - शास्त्रविषयक, श्रीकृष्ण और अर्जनके संवादमें, 
गुणत्रयविभागयोग नामक चोदहवाँ अध्याय समाप्त हुआ | 


es en उ 2०००. = 


CC-0. Prof. Satya Vrat Shastri Collection. 


Digitized By Siddharéa eGangotri Gyaan Kosha 
पद्र्ह्चा अध्याय 


८२१ 
पंचदराच्यायः । 


श्रीभगवानुवाच । 
ऊर्ध्वमूलमधःशाखमश्र्त्थं प्राहुरव्ययम्‌ । 
छंदांसि यस्य पणोनि यस्तं वद स वेदवित्‌ ॥ १॥ 


पंद्रहवाँ अध्याय 


[ क्षेत्रक्षेत्ररके विचारके सिलसिलेमें तेरहवें अध्यायमें उसी क्षेंत्रक्षेत्रज्ञ- 
विचारके सदृश सांख्योके प्रकृति-पुरुषका विवेक बतलाया है, और चौदहवें अध्यायमें 
कहा है, कि प्रकृतिके तीन गुणोंसे मनृष्य-मनृष्यमें स्वभाव-भेद केसे उत्पन्न होता है 
और उससे सात्विक आदि गति-भेद क्योंकर होते हैं ? फिर यह विवेचन किया 
है, कि त्रिगुणातीत अवस्था या अध्यात्म-दृष्टिसे ब्राह्मी स्थिति किसे कहते हैं और 
वह कैसे प्राप्त की जाती है । यह सव निरूपण सांख्योंकोः परिभाषामें है अवश्य; 
परंतु सांख्योंके हतको स्वीकार न करते हुए, जिस एकही परमेश्वरकी विभूतियां 
प्रकृति और पुरुश दोनों हैं, उस परमेश्वरका ज्ञान-विज्ञान-दृष्टिसे निरूपण किया 
गया है। परमेश्वरके स्वरूपके इस वर्णनके अतिरिक्त आठवें अध्यायमें अधियज्ञ, 
अध्यात्म और अधिदैवत आदि भेद दिद्खलाये जा चुके हैं। और, यह पहलेही 5ह 
चुके हैं, कि सब स्थानोंमें एकही परमात्मा व्यापत है, एवं क्षेत्रमें कषेत्रनभी वही हैत 
अव इस अध्यायमें पहले यह बतलाते हैं, कि परमेश्वरकीही रची हुई सृष्टिके 
विस्तारका, अथवा परमेशवरके नामकरूपाःमक विस्तारकाही, कभी कभी वृक्षरूपसे 
या वनरूपसे जो वर्णन पाया जाता है, उसका बीज क्या है; फिर परमेश्वरके सभी 
ख्पोंमें श्रेष्ठ पुरुषोत्तमस्वरूपका वर्णन किया है ' ] 

श्रीभगवान॑ने कहा :-- (१) जिस अश्वत्थ वृक्षका ऐसा वर्णन करते हूँ, कि 

जड ( एक ) ऊपर है, और शाखाएँ ( अनेक ) नीचे हैं, ( जों ) अव्यय अर्थात्‌ 

कभी नाश नहीं पाता, ( एवं ) छन्दांसि अर्थात्‌ वेद ज़िसके पत्ते हूँ, उसे ( वृक्षको ) 
जिसने जान लिया, वह पुरुष ( सच्चा ), वेदवेत्ता ( है ) । 

| [ उक्त वर्णन ब्रह्मवृक्षका अर्थात्‌ संसारवृक्षका है । यहाँपर संसारका यह 

2 | संकुचित अर्थ विवक्षित नहीं है, कि. स्त्री-बाल-बच्चोंमें रहकर. नित्य व्यवहार 

| करते रहें ”, परंतु उसका यहाँ “ आँखोंके सामने दिखाई देनेवाला जगत्‌ अथवा 

| दृश्य-सुष्टि ” अर्थ है। इस संसारकोही सांख्य-मतवादी प्रकृतिका विस्तार 
| और वेदान्ती “ भगवानकी मायाका पसार ” कहते हैं; एवं अनुगीतामें इसेही 
| “ ब्रह्मवृक्ष या ब्रह्वावन ” ( ब्रह्मारण्य ) कहा है ( मभा. अश्व. ३५. ४७ ) । 

यह कल्पना अथवा रूपक न केवल वैदिक धर्ममेंही है, कि प्रत्युत अन्य प्राचीन 

धर्मोमेभी पाया जाता है, एक बिलकुल छोटे-से बीजसे जिस प्रकार बड़ा 

भारी गगनचुंबी वृक्ष निर्माण हो जाता है, उसी प्रकार एक अव्यक्त परमेश्वरसे 

दुश्य-सृष्टिरूप भव्य वृक्ष उत्पन्न हुआ है। युरोपकी पुरानी भाव्ाओंमें इसके नाम 

'विश्ववृक्ष' या 'जगतवृक्ष' हैं। ऋग्वेदमें ( १.२४.७ ) वर्णन है, कि वरुण- 

लोकमें एक ऐसा वृक्ष है, कि जिसकी किरणोंकी जड ऊपर ( ऊध्वं ) है और 

उसकी किरणें ऊपरसे नीचे ( निचीनाः ) फैलती हैँ । विष्णुसहस्ननाममें “ वारुणो 
वृक्ष: '( वरुणके वृक्ष ) को परमेश्वरके हजार नामोंमेंसे एकही नाम कहा है। 

यम और पितर जिर, “ सुपलाश वृक्ष के नीचे बैठकर सहपान करते है (ऋ. १०. 

१३५. १ ), अथवा जिसके “ अग्रभागमें स्वादिष्ट पीपल है, और जिसपर दो 

सुपर्ण अर्थात्‌ पक्षी रहते हैँ” ( ऋ. १. १६४. २२ ), या “ जिस पिप्पलको 
( पीपल ) वायुदेवता ( मरुद्गण ) हिलाते हैं” ( ऋ. ५. ५४. १२ ), वह्‌ 
वृक्षभी यही है, अथर्ववेदमें जो यह वर्णन है, कि “ देवसदन अश्वत्थ वृक्ष तीसरे 
स्वगं लोकमें ( वरुणलोकमें ) है” (अथवं ५. ४. ३; १९. ३९. ६), वहभी इसी 
बक्षके संबंधमें जान पड़ता है । तैत्तिरीय ब्राह्मणमें ( ३.८.१२ . २ ) अश्वत्थ 
शब्दकी व्यूत्पत्ति इस प्रकार है :- पितृयाण-कालमें अग्नि अथवा यज्ञप्रजापति 
देवलोकसे नष्ट होकर इस वृक्षमें अश्वका ( घोड़े) रूप धरकर एक वर्षतक 
छिपा रहा था, इसीसे इस वृक्षका अश्वत्थ नाम हो गया ( मभा. अनु. ८५); 

और कई एक नैरुक्तिकोंका यही मत है, कि पितृयाणकी लंबी राल्तिमें सूर्यके 
घोड़े यमलोकमें इस वृक्षके नीचे विश्राम किया करते हैं, इसलिये इसको अश्वत्थ 
| ( अर्थात्‌ घोड़ेका स्थान ) नाम प्राप्त हुआ होगा। 'अ' = नहीं, श्व' = कल 
| और 'त्थ' = स्थिर - यह आध्यात्मिक निरुक्ति पीछेकी कल्पिता है । नामरूपा- 
| त्मक मायाका स्वरूप जव कि विनाशवान्‌ अथवा हरघड़ीमें पलटनेवाला हैं, 
| तब उसको “ कलतक न रहनेवाला ” तो कह सकेंगे; परंतु अव्यय', अर्थात्‌ 
| जिसका कभीभी व्यय नहीं होता, विशेषण स्पष्ट कर देता है, कि यह अर्थ यहाँ 
| अभिमत नहीं है। पहले पीपलके वृक्षकोही अश्वत्थ कहते थे, और कठोप- 
| निषद्में ( ६.१) जो यह ब्रह्ममय अमृत अश्वत्थवृक्ष कहा गया है :- 

| ऊर्ध्वंमूलोऽवाक्‌शाख एषोऽश्वत्थः सनातनः । 

| तदेव शुक्रं तद्‌ब्रह्म तदेवामृतमुच्यते ॥ 

| वहभी यही है; और 'उध्वंमूलमधःशाखं' इस पद-सादृश्यसेही व्यक्त होता है, 
| कि भगवद्गीताका वर्णन कठोपनिषदके वर्णनसेही लिया गया है। परमेश्वर 
| स्वगमें है, और उससे उपजा हुआ जगद्वृक्ष नीचे अर्थात्‌ मनुष्य-लोकमें हैं 
| अतः वर्णन किया गया है, कि इस वृक्षका मूल ( अर्थात्‌ परमेश्वर ) ऊपर है; 


h-} 


| और इसकी अनेक शाखाएँ अर्थात्‌ जगतका फैलाव नीचे विस्तृत है। परंतु 

अधश्चोध्व प्रसृतास्तस्य शाखा गुणप्रवृद्धा विषयप्रवालाः | 
अधश्च सूलान्यनुसन्ततानि कर्मानुबन्धीनि मनुष्यलोके ॥ २॥ 


| प्राचीन धमंग्रंथोमें एक और कल्पनाभी पाई जाती है, कि यह संसारवृक्ष वटवृक्ष 
| होगा, न कि पीपल; क्योंकि वड़के पेडके पाये ऊपरसे नीचे को बढ़ते जाते हैं। 
| उदाहरणके लिये यह वर्णेन है, कि अश्वत्थवृक्ष आदित्यका वृक्ष है और “ न्यग्रोधो 
| वारुणो वृक्षः” । न्यग्रोध अर्थात्‌ नीचे ( न्यक्‌ ) बढ्नेवाला ( रोध ) वटवृक्ष 
| वरुणका वृक्ष है ( गोभिलगृ ह्या, ४. ७. २४ ) ; और महाभारतमें लिखा है, कि 
| मार्कडेय ऋषिने प्रलयकालमें बालरूपी परमेश्वरको एक ( उस प्ररूयकाल- 
| मेंभी नष्ट न होनेवाले, अतएव ) अव्यय न्यग्रोध अर्थात्‌ बड़के पेडकी शाखापर 
| देखा था । मभा. वन. १८८. ९१ ) | इसी प्रकार छान्दोग्य उपनिषदमें यह 
| दिखलानेके लिये अव्यक्त परमेशवरसे अपार दृश्य जगत्‌ कँसे निर्माण होता 
| है, जो दृष्टान्त दिया है, वहभी न्यग्रोधके वीजकाही है ( छां. ६. १२. १ ) । 
| श्वेताश्वतर उपनिषदमेंभी विश्ववृक्षका वर्णन है ( शवे. ६. ६ ); परंतु वहाँ 
| स्पष्ट नहीं बतलाया, कि यह कौन-सा वृक्ष है। मुंडक उपनिषद्में ( ३. १) 
| ऋग्वेदकाही यह वर्णन ले लिया है, कि, इसी वृक्षपर दो पक्षी ( जीवात्मा और 
| परमात्मा ) बैठे हुए हैं, जिनमेंसे एक पिप्पल अर्थात्‌ पीपलके फलोंको खाता 
| है। पीपल और बड़को छोड़, इस संसारवृक्षके स्वरूपकी तीसरी कल्पना औदुं- 
| बरकी है; एवं पुराणोंमें यह दत्तात्रेयका वृक्ष माना गया है। सारांश, प्राचीन 
| ग्रंथोमें ये तीनों कल्पनाएँ है, कि परमेश्वरकी मायासे उत्पन्न हुआ जगत्‌ एक बड़ा 
| पीपल, बड़ या औदुंबर है; और इसो कारणसे विष्णु सहस्तनाममें विष्णुके ये 
| तीन वृक्षात्मक नाम दिये हैं :- “न्ग्रोधोदुम्वरोऽऽशवत्थः ( मभा. अनु. १४९. 
| १११ ), एवं समाजमेंभी येही तीन वृक्ष देवतात्मक और पूजनेयोग्य माने जाते 
| है । इसके अतिरिक्त विष्णुसहस्रनाम और गीता, दोनोंही महाभारतके भाग हैं, 
| और जब कि विष्णुसहस्ननाममें औदुंबर, वरगद ( न्यग्रोध ) और अश्वत्थ, येही 
| तीन पृथक्‌ नाम दिये गये हैं, तब गीतामें.'अषवत्थ' शब्दका पीपलही (औदुंबर या 
| बरगद नहीं ) अर्थ लेना चाहिये, और मूलका अर्थभी वही हैं । “ छंदांसि अर्थात्‌ 
| वेद जिसके पत्ते हैं” इस वाक्यके 'छंदांसि' शब्दमें छद्‌ = ढॅकता धातु मानकर 
| (छां. १. ४.२ ) वृक्षको ढँकनेवाले पत्तोसे वेदोंकी समता वणित है; और अंतम 
| कहा है, कि यह वर्णन संपूर्ण बैदिक परंपराके अनुसार हैं, अतः इसे जिसने जान 
| लिया, उसे वेदवेत्ता कहना चाहिये। इस प्रकार बैदिक वर्णन हो चुका; अब 
| इसी वुक्षका दूसरे प्रकारसे अर्थात्‌ सांख्यशास्तके अनुसार वर्णन करते हूँ :-] 
(२) उसकी शाखाएँ नीचे और ऊपरभी फैली हुई हैं, कि जो ( सत्त्व आदि 
तीनों ) गृणोंसे पली हुई है, और जिनसे ( शब्द-स्पर्श-रूप-रस और गंध-रूपी ) 


८२३ 

§ न रूपमस्येह तथोपलभ्यते नान्तो न चांदन च सम्प्रतिष्ठा । 


अश्वत्थमेनं सुविरूढसूलमसंगशास्रेण दृढेन 1छत्त्वा ॥ ३॥ 
ततः पढेँ तत्परिमारगितव्यं यास्मिन्गता न निवतान्ति भूयः । 
तमेव चाद्यं पुरुषं प्रपद्ये यतः प्रवृत्ति; प्रसृता पुराणी ॥ ४॥ 
विषयोंके अंकुर फूटे हुए हैँ; एवं अंतमें कर्मका रूप पानेवाली उसकी जड नीचेभी 
मनृष्यलोकमें बढ़ती दूर चली गई हैं । 
| [ गीतारहस्यके आठवें प्रकरणमें ( पृ. १८० ) इस वातका विस्तार- 
| सहित निरूपण कर दिया है, कि सांख्यशास्त्रके अनुसार प्रकृति और पुरुष, ये 
। दोही मूल तत्त्व है, और जब त्रिगुणात्मक प्रकृति पुरुषके आगे अपना विस्तार 
सजाने लगती है, तब महत्‌ आदि तेईस तत्त्व उत्पन्न होते हैं, और उनसे यह 
ब्रह्मांड-वक्ष बन जाता है। परंतु वेदान्तशास्त्रकी दृष्टिसे प्रकृति स्वतंत्र नहीं 
है, वह परमेश्वरकाही एक अंश है, अतः त्रिगुणात्मक प्रकृतिके इस विस्तारको 
स्वतंत्र वृक्ष न मानकर वेदान्तशास्तने यह सिद्धान्त किया है, कि ये शाखाएँ 
'ऊध्वैमूल' पीपलकेही हैँ। इस सिद्धान्तके अनुसार, अब कुछ निराले स्वरूपका 
वर्णन इस प्रकार किया है, कि पहले श्लोकमें वणित वैदिक अधःशाख' वृक्षकी 
' त्रिगूणोंसे पली हुई” शाखाएँ न केवल नीचेही, प्रत्युत 'ऊपरभी फंली 
हुई हैं और उसमें कर्मविपाकप्रक्रियाका धागाभी अंतमें पिरो दिया हैं। अनु- 
| गीतावाले ब्रह्मवृक्षके वर्णनमें केवल सांख्यशास्त्रके चौबीस तत्त्वोंकाही ब्रह्मवृक्ष 
| बतलाया गया है, उसमें इस वृक्षके वैदिक और सांख्य वर्णनोंका मेल नहीं 
| मिलाया गया है ( मभा. अश्व. ३५, २२, २३; गीतार. प्र. ८, पृ. १८० )। 
| परंतु गीतामें ऐसा नहीं किया, और दृश्य-सृष्टिरूप वृक्षके नातेसे वेदोंमें पाये 
| जानेवाले परमेश्वरके वर्णनका, और सांख्यशास्त्रोक्त प्रकृतिके विस्तारका या 
| ब्रह्मांड-वृक्षके वर्णनका, इन दो श्लोकोंमें मेल कर दिया है। मोक्ष-प्राप्तिके लिये 
| त्रिगुणात्मक और ऊध्व॑मूछ वृक्षके इस विस्तारसे मुकत हो जाना चाहिये । परंतु 
| यह वृक्ष इतना बड़ा है, कि इसके ओर-छोरका पताही नहीं चलता । अतएव 
| अव बतलाते हैं, कि इस विराट्‌ वृक्षका नाश करके इसके मूलमें वर्तमान 
| अमृत-तत््वको पहचाननेका कौन-सा मार्ग है :- | 
( ३ ) परंतु इस लोकमें ( जैसा कि ऊपर वर्णन. किया है ) वैसा उसका 
स्वरूप उपलब्ध नहीं होता; अथवा अन्त, आदि और आधारस्थानभी नहीं मिलता । 
अत्यन्त गहरी जडोंवाले इस अश्वत्थको ( वृक्ष ) अनासक्तिरूप सुदुढ तलवारसे 
काट कर, (४) फिर उस स्थानको ढूँढ निकालना चाहिये, कि जहाँसे फिर 
लौटना नहीं पडता; और यह संकल्प करना चाहिये, कि ( सृष्टिक्रमकी यह ) 


“पुरातन प्रवृत्ति उत्पन्न हुई है, उसी आद्य पुरुषकी ओर मैं जाता हूँ। ' 

निर्मानमोहा जितसंगदोषा अध्यात्मनित्या विनिवृत्तकामाः | 
द्वन्द्वैर्विसुक्ताः सुखदुःखसंलैगच्छन्त्यमूढाः पदमव्ययं तत्‌ ॥ ५॥ 


न तन्गासयते सूर्यो न झाशांको न पावकः। 
यद्वत्वा न निवतेन्ते तद्धाम परमं मम॥ ६॥ 


[ गीतारहस्यके दसवें प्रकरणमें ( गीतार. प्र. १५, पु. २८७-१९१ ) 
विवेचन किया है, कि सृष्टिका फैलावही नामख्पात्मक कर्म है; और यह कर्म 
अनादि है। आसक्त-बुद्धि छोड़ देनेसे इसका क्षय हो जाता है, किसीभी 
| दूसरे उपायसे इसका क्षय नहीं हो सकता। क्योंकि यह स्वरूपतः अनादि 
और अव्यय है । तीसरे श्लोकके “ उसका स्वरूप या आदि-अंत नहीं मिलता " 
| इन शब्दोंसे यह सिद्धान्त किया गया है, कि कर्म अनादि है; आगे और 
| चलकर इसही कर्मवृक्षका क्षय करनेके लिये, अनासक्ति एकमेव साधन बत- 
| लाया है। ऐसेही उपासना करते समय जो भावना मनमें रहती हूँ, उसके 
| अनुसार आगे फल मिलता है ( गीता ८. ६) । अतएव चौथे श्लोकमें यह 
| स्पष्ट कर दिया है, कि वृक्ष-छेदनकी यह क्रिया होते समय मनमें कोन-सी 
| भावना रहनी चाहिये? शांकरभाष्यमें “ तमेव चाद्य पुरुषं प्रपद्ये जो पाठ 
| है, उसमें वर्तेमानकालके प्रथम पुरुषके एकवचनका प्रपद्ये’ क्रियापद है, जिससे 
| यह अर्थं करना पड़ता है; और उसमें 'इति'सरीखे किसी न किसी पदका 
| अध्याहारभी करना पड़ता है। इस कठिनाईको हटानेके लिये रामानुजभाष्यमें 
| लिखित “ तमेव चाद्यं पुरषं प्रपदचेद्यतः प्रवृत्तिः ” पाठांतरको स्वीकार कर लें, 
| तो ऐसा अथे किया जा सकेगा, कि. जहाँ जानेपर फिर पीछे नहीं लौटना 
| पडता, उस स्थानको खोज़ना चाहिये, ( और ) जिससे, सब सृष्टिकी उत्पत्ति 
| हुई है, उसीमें मिल जाना चाहिये ” । कितु प्रपद्‌ धातु है, नित्य आत्मनेपदी । 

| इससे उसका विध्यर्थक अन्य पुरुषका ख्य प्रपद्येत्‌' हो नहीं सकता। 
| भ्रपद्येत्‌ परस्मैपदका रूप है, और वह व्याकरणकी दृष्टिसे अशुद्ध है । प्रायः 
| इसी कारणसे शांकरभाष्यमें यह पाठ स्वीकार नहीं किया _गया है; और 
| यही युक्तिसंगत है। छांदोग्य उपनिषदके कुछ मंतरोंमें “प्रपदे' पदका बिना 
| 'इति'के इसी प्रकार उपयोग किया गया है (छां. ८. १४. १) । श्रपदये'क्रिया- 
| पद प्रथमपुंरुषाश्त हो तो कहना न होगा, कि वक्तासे अर्थात्‌ उपदेशकर्ता 
| श्रीकृष्णसे उसका संबंध नहीं जोड़ा जा सकता । अब यह्‌ बतलाते हैं, कि इस 
प्रकारसे क्या फल मिळता है: | 
५ ) जो मान और मोहसे विरहित है, जिन्होंने आसक्ति-दोषको जीत लिया हैं 
जो अध्यात्मःज्ञानमें सदैव स्थिर रहते हैं, जो निष्काम और ल दोसे 
मुक्त हो गये है, वे ज्ञानी पुरुष उस अव्यय-स्थातको जा पहुँचते हैं। (६) जहां 

§ § भमैवांशो जीवलोके जीवमूतः सनातनः | 
मनःषष्ठानीन्त्रियाणि प्रकृतिस्थानि कषेति ॥ ७॥ 


शारीरं यदवाप्नोति यच्चाप्युत्कामतीश्वरः । 
गृहीत्वैतानि संयाति वायुर्गन्धानिवाशयात्‌ ॥ ८ ॥ 


ओत्रं चक्षुः स्पशनं च रसनं घ्राणमेव च | 
अधिष्ठाय मनश्भायं विषयानुपसेवते ॥ ९ ॥ 


जाकर फिर लौटना नहीं पड़ता, ( ऐसा ) वह मेरा परम स्थान है। उसे न 
तो सूर्य, न चंद्रमा ( और ) न अग्निभी प्रकाशित करना है । 
| [ इनमेंसे छठा श्लोक श्वेताश्वतर ( ६. १४ ), मुंडक ( २. २. १० ) 
| और कठ (५. १५ ) इन तीनों उपनिषदोंमें पाया जाता है । सूर्य, चंद्र या तारे, 
| ये सभी तो नामरूपोंकी श्रेणीमें आ जाते हैं; और परब्रह्म इन सब नामरूपोंसे 
| परे है, इस कारण सूर्य-चंद्र आदिको परब्रह्मकेही तेजसे प्रकाश मिलता है, फिर 
| यह प्रकटही है, कि परब्रह्मको प्रकाशित करनेके लिये किसी दूसरेकी अपेक्षाही 
| नहीं है। ऊपरके श्लोकमें “ परम स्थान ' शब्दका अर्थ 'परब्रह्म' है, और 
| इस ब्रह्ममें मिल जानाही ब्रह्मनिर्वाण मोक्ष है। वृक्षका रूपक लेकर अध्यात्म- 
| शास्त्रमें परब्रह्मका जो ज्ञान बतलाया जाता है, उसका विवेचन समाप्त हो 
| गया । अब पुरुषोत्तम-स्वरूपका वर्णन करना है; परंतु अंतमें जो यह कहा है, 
| कि “ जहाँ जाकर लौटना नहीं पड़ता ” उससे सूचित होनेवाली जीवकी 
| उत्क्राति और उसके साथही जीवके स्वरूपका पहले वर्णन करते हैं :- | 
( ७ ) जीवलोकमें ( कर्मभूमि ) मेराही सनातन अंश जीव होकर प्रक्कतिमें 
रहनेवाली मनसहित छः अर्थात्‌ मन और पाँच, ( सूक्ष्म ) इंद्रियोंको वह ( अपनी 
ओर ) खींच लेता है। ( इसीको लिग-शरीर कहते हैं) । ( ८ ) ( यह ) ईश्वर 
अर्थात्‌ जीव जबं ( स्थूल ) शरीर पाता है, और जब वह ( स्थूल शरीरसे ) निकल 
जाता है, तब यह ( जीव ) उन्हें ( मन और पाँच इंद्रियोंको ) वैसेही साथ ले 
जाता है, जैसे कि ( गंधके पुष्प आदि) आश्रयसे वायू गंधको ले जाता है। 
( ९ ) कान, आँखें, त्वचा, जीभ, नाक और मनमेंभी ठहरकर यह (जीव ) 
विषयोंको भोगता. है । ७ 
| [ इन तीन श्लोकोंमेंसे, पहलेमें यह बतलाया है, कि सूक्ष्म या लिग-शरीर 
| क्या है, फिर इन तीन अवस्थाओंका वर्णन किया है, कि यह लिंग-शरीर स्थूल 
| देहमें कैसे प्रवेश करता है, उससे बाहर कैसे निकलता है, और उसमें रहकर 
| विषयोंका उपभोग कैसे करता है । सांख्य-मतके अनुसार यह सुक्ष्म शरीर महान्‌ 


| तत्त्वसे लेकर सूक्ष्म पंचतन्मात्राओंतकके अठारह तत्त्वोंसे बना है; और वेदान्त- 

उत्कामन्तं स्थितं वापि मुँजान वा गुणान्वितम्‌ | 
विमूढा नानुपश्यन्ति पश्यन्ति ज्ञानचक्षुषः ॥ १० ॥ 
यतन्तो योगिनश्चैनं पञ्यन्त्यात्मन्यवस्थितम्‌ | 
यतन्तोऽप्यक्रृतात्मानो नैनं पश्यन्त्यचेतसः ॥ ११ ॥ 

$ § यदादित्यगतं तेजो जगन्ासयतेऽखिलम्‌ । 
यच्चन्द्रमसि यच्चाञ्नौ तत्तेजो विद्धि मामकम्‌ ॥ १२॥ 


| सूत्रोंमें (३.१.१) कहा है, कि पंच सूक्ष्म भूतोंका औरप्राणकाभी उसमें 
| समावेश होता है ( गीतार. प्र. ८, पृ. १८८-१९२ ) । ऐसेही मैत्यूपनिषदमें 
| (६. १० ) वर्णन है, कि सूक्ष्मशरीर अठारह्‌ तत्त्वोंका बना है । इससे कहना 
| पड़ता है, कि “ मन और पाँच इंद्रियाँ ” इन शब्दोंसे सूक्ष्म शरीरमें वर्तमान 
| दूसरे तत्त्वोंका संग्रहभी यहाँ अभिप्रेत है। वेदान्त-सूत्रोमेभी ( वे. सू. २. ३. 
| १७,४३ ) नित्य और अंश' इन दो पदोंका उपयोग करकेही यह सिद्धान्त 
| बतलाया है, कि जीवात्मा परमेश्वरसे बारबार नये सिरेसे उत्पन्न नहीं हुआ 
| करता, वह परमेश्वरका ' सनातन अंश ' है (गीता २. २४ ); और गीताके 
| तेहरवें अध्यायमें ( १३. ४ ) जो यह कहा है, कि क्षेत्र-क्षेत्रज्ञ-विचार ब्रह्म" 
| सूत्रोंसे लिया गया है, उसका इससे दृढीकरण हो जाता है ( गीतार. परिशिष्ट 
| पृ. ५३९-५४० ) । गीतारहस्यके नवें प्रकरणमें ( पृ. २४७ ) दिखलाया है, 
| कि अंश” शब्दका अर्थ ' घटकाशादि वत्‌ अंश समझना चाहिये, न कि खंडित 
| अंश” । शरीरको धारणा करना, शरीरको छोड़ देना, एवं उपभोग करना - 
| इन तीनों क्रियाओके इस प्रकार जारी रहनेपर :- | 

(१०) (शरीरसे) निकल जानेवालेको अथवा रहनेवालेको, गुणोसे युक्त ही कर 
( आपही नहीं ) उपभोग करनेवालेको मूर्ख लोग नहीं जानते । ज्ञानचक्षुसे 
देखनेवाले लोग (उसे) पहचानते हैं। (११) इसी प्रकार प्रयत्न करनेवाले योगी 
अपनेमें स्थित इस आत्माको पहचानते हैँ । परंतु वे अज्ञ लोग, कि जिनका आत्मा 
अर्थात्‌ बुद्धि संस्कृत नहीं है, प्रयत्न कंरकेभी उसे नहीं पहचान पाते । 

| [ १० वें और ११ वें श्लोकमें ज्ञानचक्षु या कर्म-योगमार्गसे आत्मज्ञानकी 
| प्राप्तिका वर्णन कर जीवकी उत्क्रातिका वर्णन पूरा किया है। पिछले सातवें 
| अध्यायमें आत्माकी सर्वेव्यापकताका जैसा वर्णन किया गया हैं ( गीतार. ७. 
| ८-१२ ), बैसाही अब उसका फिर थोड़ा-सा वर्णन ्रस्तावनाके ढँगपर करके, 
| आगे सोलहवें श्लोकसे पुरुषोत्तम-स्वरूपका वर्णन किया है । ] 

, (१२) जो तेज सूर्यमें रहकर सारे जगतको प्रकाशित करता है, जो तेज 
चंद्रमा और अग्निमें है, उसे मेराही तेज समझ । 


(७-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 
र ०. 
८२८ गतिरहस्य अथवा कमयागशास्त्र 


गामाविश्य च भूतानि धारयाम्यहमोजसा । 
पुष्णामि चौषधीः सवाः सोमो भूत्वा रसात्मकः ॥ १३॥ 


अहँ वैश्वानरो भूरवा प्राणिनां देहमाश्रितः । 

प्राणापानसमायुक्तः पचाम्यन्नं चतुर्विधम्‌ ॥ १४॥ 

सर्वस्य चाह हदि सन्निविष्टो मत्तः स्म्रतिज्ञानमपोहनं च | 

वेश्च सर्वेरहमेव वेद्यो वेदान्तक्ृद्वेदविदेव चाहम्‌ ॥ १५॥ 
३९ द्वाविमौ पुरुषौ लोके क्षरञ्चाक्षर एव च । 

क्षरः सवौणि भूतानि कूटस्थोऽक्षर उच्यते ॥ १६॥ 


(१३) इसी प्रकार पृथ्वीमें प्रवेशकर, मैदी ( सव ) भूतोंको अपने तेजसे धारण 
करता हूँ, और रसात्मक सोम ( चंद्रमा ) हो कर सब औषधियोंका अर्थात्‌ वन- 
स्पतियोंका पोषण करता हूँ । 
| [ सोम शब्दके 'सोमवल्ली' और चंद्र, दोनों अर्थ है, और वेदोम वणन 
| है, कि चंद्र जिस प्रकार जलात्मक, अंशुमान और शुभ्र है, उसी प्रकार 
| सोमवल्लीभी है; और दोनोंकोभी “ वनस्पतियोंका राजा ' कहा है। तथापि 
| पूर्वापार संदर्भसे यहाँ चंद्रही विवक्षित है। इस श्लोकमें यह कहकर, कि चंद्रका 
| तेज मैंही हूँ, फिर इसी श्लोकमें बतलाया है, कि वनस्पतियोंका पोषण करनेका 
| चंद्रका जो गुण है, वहभी मैंही हूँ। अन्य स्थानोंमेंभी ऐसे वर्णन हैं, कि जलमय 
| होनेसे चंद्रमें यह गृण है और इससे वनस्पतियोंको वाढ़ होती है। ] 
(१४) मैं वेश्वानररूप अग्नि होकर प्राणियोंकी देहोंमें रहता हूँ, और प्राण एवं 
अपानसे युक्त होकर ( भक्ष्य, चोष्य, लेह्य और पेय ऐसे ) चार प्रकारके अन्नको 
पचाता हूँ। (१५) इसी प्रकार में सबके हृदयमें अधिष्ठित हूँ, स्मृति, और ज्ञान, 
एवं, अपोहन अर्थात्‌ उनका नाश, मुझसेही होता है; तथ! सब वेदोंसे जाननेयोग्य 
मेही हूँ । वेदान्तका कर्ता और वेद जाननेवालाभी मैँही हूँ। 
| [ इस श्लोकका दूसरा चरण कैवल्य उपनिषदमें ( कँ. २. ३ ) है, और 
| उसमें ' वेदैश्च सर्वे: के स्थानमें 'वेदैरनेकैः' इतनाही पाठभेद है । तब जिन्होंने 
| गीताकालमें वेदान्त’ शब्दका प्रचलित होना न मानकर ऐसी दलीलें की है 
| कि या तो यह शलोकही प्रक्षिप्त होगा या इसके वेदान्त” शब्दका कुछ औरही 
| अर्थं लेना चाहिये, वे सब दलीलें बे-जड़-बुनियादकी हो जाती हैँ। वेदान्त 
| शब्द मुंडक (३.२. ६ ) और श्वेताश्वतर ( ६.२२ ) उपनिषदोंमें आया है, 
| तथा श्वेताश्वतरके कुछ मंत्र तो गीतामें हूबहू आ गये हुँ। अंब निरुक्तिः 
| पूर्वक पुरुषोत्तमका लक्षण बतलाते हैं :- | 


(१६) (इस) लोकमें 'क्षर' और अक्षर”, ये दो पुरुष हैं। सब ( नाशवान्‌) 

८२९ 
उत्तमः पुरुषस्त्वन्यः परमात्मेत्युदाहृतः । 
यो लोकत्रयमाविश्य बिभत्यन्यय इश्वरः ॥ १७॥ 


यस्सात््षरमतीतोऽहमक्षरादपि चोत्तमः | 
अतोऽस्मि लोके वेदे च प्रथितः पुरुषोत्तमः ॥ १८॥ 


भूतोंको क्षर कहते हैं, और कूटस्थको, अर्थात्‌ इन सब भूतोंके मूलमें (कूट) रहनेवाळे 
को, ( कृतिरूप अव्यक्त तत्त्व ) अक्षर कहते हैं। (१७) परंतु उत्तम पुरुष ( इन 
दोनोंसे ) भिन्न है। उसको परमात्मा कहते हैँ । वही अव्यय ईश्वर व्रैलोक्यमें व्याप्त 
होकर ( व्रैलोक्यका ) पोषण करता है। (१८) जब कि मं क्षरसेभी परेका और 
अक्षरसेभी उत्तम (पुरुष) हूँ, लोक-व्यवहारमें और वदोंमेंभी पुरुषोत्तम नामसे 
मै प्रसिद्ध हूँ । 

[ सोलहतें श्लोकके क्षर और अक्षर यें दो शब्द सांख्यशास्त्रके - 
व्यक्त और अव्यक्त, अथवा व्यक्त-सृष्टि और अव्यक्त प्रकृति - इन दो शब्दोसे 
समानार्थक हूँ। प्रकट हूँ, कि इनमेंसे क्षरही नाशवान्‌ पंचभूतात्मक व्यक्त 
पदार्थं है। परंतु स्मरण रहे, कि अक्षर विशेषण पहले कई वार जव 
परब्रह्मकोभी लगाया गया है ( गीता ८. ३; ८. २१; ११. ३७; १२. ३ ), 
तब पुरुषोत्तमके उल्लिखित लक्षणमें 'अक्षर' शब्दका अर्थ अक्षर-ब्रह्म नहीं है, 
कितु उसका अर्थ सांख्योंकी अक्षर-प्रकरत है; और इस गड़बड़से बचानेके 
लियेही सोलहवें श्लोकमें “ अक्षर अर्थात्‌ कूटस्थ प्रकृति ” यह विशेष व्याख्या की 


है ( गीतार. प्र. ९, पृ. २०२-२०५ ) । सारांश, व्यक्त-सृष्टि और अव्यक्त- 
प्रकृतिके परेका अक्षर-ब्रह्म ( गीता ८. २०-२२ पर हमारी टिप्पणी देखो ), 
और क्षर' ( व्यक्त-सृष्टि) एवं 'अक्षरसे (प्रकृति) परेका पुरुषोत्तम, 
वास्तथमें ये दोनों एकही हैँ । तेरहवें अध्यायमें ( गीता १३. ३१ ) कहा गया 
है, कि इसेही परमात्मा कहते हैं और यही परमात्मा शरीरमें क्षेतजञरूपसे 
रहता है । इससे सिद्ध होता है, कि क्षर- अक्षर-विचारमें जो मूल तत्त्व अंतमें 
अक्षर-ब्रह्म निष्पन्न होता है, क्षेत-क्षेतज्ञविचारकाभी दही पर्यवसान है, अथवा . 
' {डमे और ब्रह्मांडमें” एकही पुरुषोत्तम है। इसी प्रकार यहभी बतलाया 
गया है, कि अधिभूत और अधियज्ञ प्रभृतिका अथवा प्राचीन अश्वत्थ वृक्षक। 
भी तत्त्व यही है । इस ज्ञान-विज्ञान प्रकरणका अंतिम निष्कर्षं यह है, कि जिसने 
जगत की इस एकताको जान लिया, और जिसके मनमें यह पहचान जिदगी 
भरके लिये स्थिर हो गई ( वे. सूत्र ४. १. १२; गीता ८.६), कि सब 
भूतोंमें एक आत्मा है” (गीत ६-२९ ) वह कर्मयोगका आचरण करते 
करतेही परमेश्वरकी प्राप्ति कर लेता है। कर्म न करनेपर केवल परमेश्वर- 

6 § यो मामेवमसम्मूढो जानाति पुरुषोत्तमम्‌ । 
स सवैविद्धजाति मां सवभावेन भारत ॥ १९॥ 


इति गुह्यतमं शास्त्रमिदसुक्तं मयानघ | 
एतढ्बुढ्ध्वा बुद्धिमान्स्यात्‌ क्रत्कृत्यञ्च भारत ॥ २०॥ 


इति श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुन-संवादे 
पुरुषोत्तमयोगो नाम पंचदशोऽध्यायः ।। १५॥ 


| भक्तिसेभी मोक्ष मिल जाता है; परंतु गीताके ज्ञान-विज्ञान-निरूपणका वह 
| तात्पर्यं नहीं है । सातवें अध्यायके आरंभमेही कह दिया है, कि ज्ञान-विज्ञानके 
| इस निरूपणका आरंभ यह दिखलानेके लियेही किया गया है, कि ज्ञानसे 
| अथवा भक्तिसे शुद्ध हुई निष्काम बुद्धिके द्वारा संसारके सभी कर्म करने 
| चाहिये, और उन्हें करते हुएही मोक्ष मिलता है । अब बतलाते हैं, कि इसे जान 
| लेनेसे क्या फल मिलता है :- | 
(१९) हे भारत ! इस प्रकार विना मोहके जो मुझेही पुरुषोत्तम समझता 
है, वह सवंज्ञ होकर सर्वभावसे मुझेही भजता है । (२०) हे निष्पाप भारत । यह 
गृह्मसेभी गृह्यशास्त्र मेने बतलाया है। इसे जानकर ( मनुष्य ) वुद्धिमान्‌ अर्थात 
बुद्ध या जानकार और कृतकृत्य हो जावेगा । 
| | यहाँ बुद्धिमानकाही बुद्ध अर्थात्‌ जानकार ' अर्थ है; क्योंकि भारत 
| (शां. २४८. ११ ) में इसी अर्थमे बुद्ध और 'कृतकृत्य' शब्द आये हैं। महा- 
| भारतमें 'बुद्ध' शब्दका रूढार्थ बुद्धावतार' कहींभी नहीं आया है। ( गीतार. 
| परिशिष्ट पृ. ५६३ ) । | 


इस प्रकार श्रीभगवानके गाये हुए - अर्थात्‌ कहे हुए - उपतिषदमें, ब्रह्म- 
विद्यान्तर्गत योग - अर्थात्‌ कर्मयोग - शास्त्रविषयक, श्रीकृष्ण और अर्जुनके संवादमें, 
पुरुषोत्तमयोग नामक पन्द्रहवाँ अध्याय समाप्त हुआ । 

सालहवा अध्याय ८३१ 


षोडशोष्ध्याय : । 


श्रीभगवानुवाच । 
अभयं सच्तसंशु द्विज्ञानयोगव्यवास्थितिः | 
दाने दृमश्च यज्ञश्च स्वाध्यायस्तप आजेवम्‌ ॥ १॥ 
अहिंसा सत्यमक्रोधस्त्यागः शान्तिरपैशुनम्‌ । 
दया भूतेष्वलोलुप्त्वं मादेवं हीरचापलम्‌ ॥ २॥ 
तेजः क्षमा धृतिः शौचमद्रोहो नातिमानिता | 
सवन्ति सम्पदं दैवीमभिजातस्य भारत ॥ ३॥ 


सोलहवाँ अध्याय । 


[ पुरुषोत्तमयोगसे क्षर-अक्षर-ज्ञानकी परमावधि हो चुकी; और सातवें 
अध्यायसे जिस ज्ञान-विज्ञानके निरूपणका आरंभ यह दिखलानेके किया गया था, 
कि कर्मयोगका आचरण करते रहनेसे परमेश्वरका ज्ञान होता है और उसीसे मोक्ष 
मिलता है, उसकी यहाँ समाप्ति हो चुकी और अब यहीं उसका उपसंहार करना 
चाहिये । परंतु नवें अध्यायमें (९.१२) भगवानने जो यह बिलकुल संक्षेपमें कहा 
था, कि राक्षसी मनुष्य मेरे अव्यक्त और श्रेष्ठ स्वरूपको नहीं पहचानते, उसीका 
स्पष्टीकरण करनेके लिये इस अध्याथका आरंभ किया गया है, अगले अध्यायमें 
इसका कारण बतलाया गया है, कि मतूष्य-मनुष्यमें भेद क्यों होते हैं और अठारहवें 
अध्यायमें पूरी गीताका उपसंहार है। ] 


श्रीभगवानने कहा :- (१) अभय (निडर), शुद्धःसात्त्विक वृत्ति, ज्ञान- 
योगव्यवस्थिति अर्थात्‌ ज्ञान-(मार्ग) और (कर्म-)योगकी तारतम्यसे व्यवस्था, 
दान, दम, यज्ञ, स्वाध्याय अर्थात्‌ स्वधर्मके अनुसार आचरण, तप, सरलता, (२) 
अहिंसा, सत्य, अक्रोध, त्याग अर्थात्‌ कर्मफलका त्याग, शांति, अपैशुन्य अर्थात्‌ क्षुद्र- 
दृष्टि छोड़कर उदार भाव रखना, सब भूतोंमें दया, तृष्णा, मृदुता, न रखना ( बुरे 
कामकी ) लाज, अचापलता अर्थात्‌ फिजूल कामोंका छूट जाना, (३) तेजस्विता, 
क्षमा, धृति, शुद्धता, द्रोह न करना, अतिमान न रखना - हे भारत! (ये) गुण 
दैवी संपत्तिमें जन्मे हुए पुरुषोंको प्राप्त होते हैं । 


| [ दैवी संपत्तिके ये छब्बीस गुण और तेरहवें अध्यायमें बतलाये हुए ज्ञानके 


| =¬ कक्षण ( गीता १३. ७-११ ) वास्तवमें एकही हैं; और इसीसे आगेके 

६६ दम्भो दर्पोऽतिमानश्च कोधः पारुष्यमेव च। 
अज्ञानं चाभिजातस्य पार्थ सम्पदमाखुरीम्‌॥ ४॥ 


इलोकमें 'अज्ञान'का समावेश आसुरी लक्षणोंमें क्या गया है। यह नहीं कहा 
जा सकता, कि छब्बीस गुणोंकी इस सूचीके प्रत्येक शब्दका अर्थ दूसरे शब्दके 
अर्थसे सर्वथा भिन्न होगा; और हेतुभी ऐसा नहीं है । उदाहरणार्थ, कोई कोई 
अहिसाकेही कायिक, वाचिक और मानसिक भेद करके, क्रोधसे किसीके दिल 
दुखा देनेकोभी एक प्रकारकी हिंसाही समझते हैं। इसी प्रकार शुद्धताकोभी 
व्विविध मान लेनेसे मनकी शुद्धिमें अक्रोध और द्रोह न करना आदि गुणभी आ 
सकते हैं। महाभारतके शांतिपर्वंके १६० अध्यायसे लेकर १६३ अध्यायतक 
क्रमसे दम, तप, सत्य और लोभका विस्तृत वर्णन है, वहाँ दममेंही क्षमा, धृति, 
अहिंसा, सत्य, आजव, लज्जा आदि पच्चीस-तीस गुणोंका व्यापक अर्थमें समावेश 
| किया है ( मभा. शां. १६० ); और सत्यके निरूपण ( शां. १६२ ) कहा है 
| कि सत्य, समता, दम, अमात्सर्ये, क्षमा, लज्जा, तितिक्षा, अनसूयता, याग, ध्यान, 
| आर्यता ( लोककल्याणकी इच्छा ), धृति और दया, इन तेरह गुणोंका एक 
| सत्यमेंही समावेश होता है; और वहीं इन शब्दोंकी व्याख्याएँभी दी गई हैं। इस 
| रीतिसे एक गुणमेंही अनेकोंका समावेश कर लेना पांडित्यका काम है; और 
| प्रत्येक थ्युणका ऐसा विवेचन करने लगें, तो प्रत्येक गुणपर एक एक ग्रंथ लिखना 
| पड़ेगा । ऊपरके श्छोकमें इन सब गुणोंका समुच्चय इसीलिये बतलाया गया है 
| कि उससे दैवी संपत्तिके सात्त्विक रूपकी पुरी कल्पना हो जावे; और यदि एक 
| शब्दमें कोई अर्थ छूट गया हो, तो दूसरे शब्दमें उसका समावेश हो जावे । अस्लू; 
| ऊपरकी सूचीके 'ज्ञानथोगव्यवस्थिति’ शब्दका अर्थं हमने गीताके ४. ४१ और 
| ४२ वें शलोकके आधारपर कमंयोगप्रधान किया है | त्याग और धतिकी व्याख्याएँ 
| स्वयं भगवानतेही १८ वें अध्यायमें कर दी हैं गीता १८. ४, २९ ) | यह 
| बतला चुके, कि दैवी संपत्तिमें किन गृणोंका समावेश होता है; अब इसके विपरीत 
| आसुरी या राक्षसी संपत्तिका वर्णन करते हुँ :- ] 


(४) हे पार्थ ! इसी प्रकार दंभ, दर्ष, अतिमान क्रोध, पारुष्य अर्थात्‌ 

तिष्ठुरता और अज्ञान, आसुरी याने राक्षसी संपत्तिमें जन्मे हुएको ( प्रप्त होते है )। 

| [ महाभारतके शांतिपवंके १६४ और १६५ वें अध्यायोंमें इनमेंसे कुछ 

| दोषोंका वर्णन है, और अंतमें यहभी बतला दिया है, कि नृशंस किसे कहना 

| चाहिये । इस एलोकमेँ 'अज्ञान'को आसुरी संपत्तिका लक्षण कह देनेसे प्रकट 

| होता है, कि ज्ञान दैवी संपत्तिका लक्षण है । जगतमें पाये जानेवाले दो प्रकारके 
| स्वभावोंका इस प्रकार वर्णन हो जानेपर :- क 

C-0. Prof. Satya Vrat Shastri Collection. 


दर 


Digitized By Siddhanta eGangotri Gyaan Kosha 


सोलहवाँ अध्याय ८३३ 
$ 8 दैवी सम्पद्विमोक्षाय निबन्धायाङुरी मता । 


मा शुचः सम्पदं दैवीमभिजातोऽसि पाण्डव ॥ ५॥ 


§§ डौ भूतसगौ लोकेऽस्मिन्दैव आसुर एव च। 
दैवो विस्तरशः प्रोक्त आसुर पाथ मे ज्ञण॥ ६॥ 


बत्ति च निवृत्ति च जना न विदुरासुराः | 

न शोचं नापि चाचारो न सत्यं तेषु विद्यते ॥ ७॥ 
असत्यमप्रतिष्ठं ते जगदाहुरनीश्वरम्‌ । 
अपरस्परसम्भूतं किमन्यत्कामहैतुकम्‌ ॥ ८ ॥ 


(५) ( इनमेंसे ) दैवी संपत्ति ( परिणाममें ) मोक्षदायक और आसुरी 
बंधनदायक मानी जाती है। हे पांडव ! तू दैवी संपत्तिमें जन्मा हुआ “है । शोक 
मत कर। 

| [ संक्षेपमें यह बतला दिया, कि इन दो प्रकारके पुरुषोंको कौन-सी गति 
| मिलती है। अब आसुरी पुरुषोंका विस्तारसे वर्णन करते हैं :- ] 

(६) इस लोकमें दो प्रकारके प्राणी उत्पन्न हुआ करते हैँ; (एक ) दैव और 
दूसरे आसुर । ( इनमेंसे ) दैव ( श्रेणीका ) वर्णन विस्तारसे कर दिया | (अब ) हे 
पार्थ, में आसुर ( श्रेणीका ) वर्णन करता हूँ, सुन । 

| | कर्मयोगी कसा बर्ताव करे और ब्राह्मी अवस्था कैसी होती है, या 
| स्थितप्रज्ञ, भगवद्भक्त अथवा त्विगुणातीत किसे कहना चाहिये, और ज्ञान क्या 
| है, इत्यादिकोंका पिछले अध्यायोंमें जो वर्णन है, और इस अध्यायके पहले 
। तीन श्लोकोंमें दैवी संपत्तिका जो वर्णन है, वही दैव-प्रकृतिके पुरुषका वर्णन 
। है, इसीसे कहा है, कि दैव श्रेणीका वर्णन पहले विस्तारसे कर चुके हैं। आसुर 
| संपत्तिका थोड़ा-सा उल्लेख नवें अध्यायमें ( ९. ११, १२ ) में आ चुका है; परंतु 
| वहाँका वर्णन अधूरा रह गया है, इस कारण उस अध्यायमें इसीको पूरा 
| करते हैं :- ] 
(७) आसुर .लोग नहीं जानते, कि प्रवृत्ति क्या है और निवृत्ति क्या है - अर्थात्‌" 
वे यह्‌ नहीं जानते, कि क्या करना चाहिये और क्या न करना चाहिये; और उनमें 
न शुद्धता रहती है, न आचार और न सत्यही । (८) ये ( आसुर लोग ) कहते हैं, 
कि सारा जगत्‌ असत्य है, अ-प्रतिष्ठ अर्थात्‌ निराधार है, अनीश्वर याने बिना 
परमेश्वरका है, अःपरस्परसंभूत अर्थात्‌ एक दूसरेके बिनाही हुआ है, ( अतएव ) 
कामको छोड़, अर्थात्‌ मनुष्यकी विषयवासनाके अतिरिक्त, उसका और न्या हेतु 


हो सकता है? 

| [ यद्यपि इस श्छोकका अर्थ स्पष्ट है, तथापि इसके पदोंका अर्थ करनेमें 

| बहुत-कुछ मतभेद है । हम समझते हैं, कि यह वर्णन उन चार्वाक आदि नास्तिकोके 
| मतोंका है, कि जो वेदान्त या कापिल इन दोनों सांख्यशास्त्रके सृष्टिरचनाविषयक 
| सिद्धान्तोंको नहीं मानते; और यही कारण है, कि इस श्लोकके पदोंका अर्थ 
| सांख्य और अध्यात्मशास्त्राके सिद्धान्तोंके विरुद्ध है । जगतको नाशवान्‌ समझ- 
| कर वेदान्ती उसके अविनाशी सत्यको - ' सत्यस्य सत्यं ' ( वृ. २. ३. ६ ) ~ 
| खोज निकालता है और उसी सत्य तत्त्वको जगतका मूल आधार या प्रतिष्ठा 
| मानता है - “ ब्रह्मपुच्छं प्रतिष्ठा ” ( तै. २. ५ ) | परंतु आसुरी लोग मानते 
| है, कि यह जंग अ-सत्य है, अर्थात्‌ इसमें सत्य नहीं है, और इसीरिये वे 
| इस जगतको, अ-प्रतिष्ठभी कहते हैं, अर्थात्‌ इसकी न प्रतिष्ठा है और न 
| आधार । परंतु यहाँ यह शंकां हो सकती है, कि इस प्रकार अध्यात्मशास्त्रमें 
| प्रतिपादित अव्यक्त परब्रह्म यदि आसुरी लोगोंको संमत न हो, तोभी उन्हें 
[ भक्तिमागंका व्यक्त ईश्वर मात्य होगा । इसीसे अनीश्वर ( अन्‌ + ईश्वर ) 
| इस तीसरे पदका प्रयोग करके कह दिया हूँ, कि आसुरी लोग जगतमें 
| इश्वरकोभी नहीं मानते। जगतका कोई मूळ आधार इस प्रकार न माननेसे 
| उपनिषदोंमें वणित यह सृष्ट्युत्पत्तिक्रम छोड़ देना पड़ता हैँ, कि आत्मनः 
| आकाशः संभूतः । आकाशाद्वायुः । वायोरग्निः । अग्नेरापः । अद्भ्यः पृथिवी। 
| पृथिव्या ओषधयः । ओषधीभ्यः अन्नं । अन्नात्पुरूषः । " ( तै. २. १); 
| अथवा सांख्यशास्त्रोक्त इस सृष्टचूत्पत्तिक्रमकोभी छोड़ देना पड़ता है, कि 
| प्रकृति और पुरुष, ये दो स्वतंत्र, मूल तत्त्व हूँ, एवं सत्त्व, रज और तम, 
| इन तीन गुणोंके अन्योन्य आश्रयसे अर्थात्‌ परस्पर मिश्रणसे सब व्यक्त पदार्थ 
| उत्पन्न हुए हूँ। क्योंकि यदि इस श्रृंखला या परंपराको -मान लें, तो दृश्य- 
| सृष्टिके पदार्थोके पीछे जानेसे इस जगतका कुछ-न-कुछ मूल तत्त्व मानना 
| पड़ेगा ।रइसीसे आसुरी लोग जगतके पदार्थोंको अ-परस्परसंभूत मानते हैं 
| अर्थात्‌ वे यह नहीं मानते, कि ये पदार्थ एक दूसरेसे किसी न किसी क्रमसे 
| उत्पन्न हुए हैं। जगतकी रचनाके संबंधमें एक बार ऐसी समझ हो जानेपर 
| मनुष्य प्राणीही प्रधान निश्चित हो जाता है और फिर यह विचार आपःही- 
| आप हो जाता है, कि मनुष्यकी कामवासनाको तृप्त करनेके लियेही जगतके 
| सारे पदार्थ बने हूँ, उनका और कुछभी उपयोग नहीं है; और यही अर्थ 
| इस श्लोकके अंतके 'किमन्यत्कामहेतुकम्‌' - कामको छोड़ उसका और क्या 
| हेतु होगा ? - इन शब्दोंसे, एवं आगेके श्लोकमेंभी वणित है। कुछ टीका- 
| कार 'अपरस्परसंभूत' पदका अन्वय 'किमन्यत्‌' पदसे लगाकर यह अथ 
| करते हैं, कि “नथा ऐसाभो कुछ दीख पड़ता है, जो परस्पर अर्थात्‌ 
... स्त्री-पुरुषके संयोग्स „अतन लू हुआ, हो, ीडनीर जब ऐसा पदार्थही नहें 

एतां इष्टिमवष्टभ्य नष्ठात्मानो5ल्‍्पबुद्धयः । 
प्रभवन्त्युग्रकर्माणः क्षयाय जगतोऽहिताः॥ ९॥ 
काममाश्रित्य दुष्पूरं दर्भमानमदान्विताः। 
मोहाद्गुहीत्वाऽसद्महान्प्रवतन्तेऽशुचिन्रताः॥ १०॥ 
| दीख पड़ता, तब यह जगत्‌ कामहैतुक अर्थात्‌ स्त्री-पुरुषोंकी कामेच्छासेही निर्मित 
| हुआ है। ” एवं कुछ लोग अपरश्च परश्च ' अपरस्परौ ऐसा अद्भुत विग्रह 
| करके इन्हीं पदोंका यह अर्थ लगाया करतें हैं, कि “ 'अपरस्पर'ही स्त्री-पुरुष 
। हैं, इन्हींसे यह जगत्‌ उत्पन्न हुआ है, इसलिये स्त्री-पुरुषोंका कामही इसका हेतु 
| है, और कोई कारण नहीं है। ” परंतु यह अन्वय सरल नहीं है, और  अपरश्च 
| परश्च 'का समास 'अपर-पर' होगा, बीचमें सकार न आने पावेगा। इसके 
| अतिरिक्त असत्य, अप्रतिष्ठ आदि पहले, आये हुए पदोंके देखनेसे.तो यही ज्ञात 
| होता है कि अ-परस्परसंभृत नज समासही होना चाहिये; और फिर कहना 
| पड्ता है, कि सांख्यशास्त्रमें “परस्परसंभूत' शब्दसे जो “ गुणोंसे गुणोंका अन्योत्य 
| जन ” वणित है, बही यहाँ विवक्षित है ( गीतार. प्र. १७, पृ. १५८, १५९ ) 


८ 


| अन्योन्य’ और “परस्पर' ये दोनों शब्द समानार्थक हैं और सांख्यशास्त्रके गुणोंके 
| पारस्पारिक झगड़ेका वर्णन करते समय ये दोनों शब्द आते हैं ( मभा. 
| शां. ३०५; सां. का. १२, १३ ) । गीतापर जो माध्वभाष्य है, उसमें इसी 
| अर्थको मानकर यह दिखलानेके लिये, कि जगतकी वस्तुएं एक दूसरीसे 
। कैसे उपजती हैं, गीताका यही श्लोक दिया गया है जी अन्नाद्भवन्ति भूतानि 

| इत्यादि - ( अभ्निमें छोड़ी हुई आहुति सूर्यको पहुँचती है, अतः ) यज्ञसे 
| बृष्टि, बृष्टिसे अन्न, और अन्नसे प्रजा उत्पन्न होती है (गीता ३. १४; 
| मनु. ३. ७६ ) । परंतु तैत्तिरीय उपनिषदका वचन इसकी अपेक्षा अर 
| प्राचीन और ब्यापक है, इस कारण उसीको हमने ऊपर प्रमाणमें दिया है । 
| तथापि हमारा मत है, कि गीताके इस अ-परस्परसभूत पदसे उपनिषदके 
| सुष्ट्यूत्पत्तिक्रमकी अपेक्षा सांख्योंका सुष्ट्युत्पत्तिकमही अधिक विवक्षित 
| है। जगतकी रचनाके विपयमें ऊपर जौ आसुरी मत बतलाथा गया है, 
| उसका इन लोंगोके बर्तावपर जो प्रभाव पड़ता है, उसका अब वर्णन 
| करते हैं। ऊपरके इलोकके अंतमें जो 'कामहैतुक पद है, उसीका यह अधिक 
| स्पष्टीकरण है। | 

(९ ) इस क दृष्टिको स्वीकार करके ये अल्पबुद्धिवाले नष्टात्मा और दुष्ट 

लोग कूर कर्म करते हुए जगतका क्षय करनेके लिये उत्पन्न हुआ करते हैं; (१०) 

) ` अर्थात्‌ विषयोपभोगकी इच्छाका आश्रय 

(और) कभीभी पूर्ण न होनेवाले कामका अर्थात्‌ ख 

करके, ये ( आसुरी लोग ) दंभ, मान और मदसे व्याप्त होकर मोह 

चिन्तामपरिमेयां च प्रलयान्तासुपाश्चिताः । 
कामोपभोगपरमा एतावदिति निश्चिताः ॥ ११॥ 
आशापाश्रश्षतैबद्धाः कामक्रोधपरायणाः । 

ईहन्ते कामभोगार्थमन्यायेनार्थसंचयान्‌ ॥ १२॥ 
इदमद्य मया ळव्धामिमं प्राप्स्ये मनारथम्‌ | 
इदमस्तीदमपि मे भविष्यति पुनर्धनम्‌ ॥ १३॥ 
असौ मया हतः झात्रुहनिष्ये चापरानपि । 
ईश्वरोऽहमहं भोगी सिद्धा5हं बलवान्सुखी ॥ १४॥ 
आळ्योऽभिजनवानास्मि कोऽन्योऽस्ति सहशो मया | 
यक्ष्ये दास्यामे मोदिष्य इत्यज्ञानविमोहिताः ॥ १५॥ 
अनेकचित्तविश्रान्ता मोहजालसमावृताः । 

प्रसक्ताः कामभोगेषु पतन्ति नरकेऽशुचौ ॥ १६॥ 
आत्मसम्भाविताः स्तव्धा धनमानमदान्विताः । 
यजन्ते नामयज्ञैस्ते दम्भेनाविधिपूर्वकम्‌ ॥ १७॥ 


झूठमूठ विश्वास अर्थात्‌ मनमानी कल्पनाएँ करके गंदे काम करनेके लिये प्रवत्त होते 
रहते हैं। (११) इसी प्रकार आमरणान्त ( सुख भोगनेकी ) अगणित चिंताओंसे 
हुए, कामोपभोगमें डूबे हुए और निश्चयपूर्वक उसीको सर्वस्व माननेवाले, 
सँकड़ो आशा-पाशोंसे जकड़े हुए, कामक्रोधपरायण होते हुए ( ये आसुरी . 
सुद्ध छूटने के छिये अन्यायसे बहुत-सा अर्थ-संचय करनेकी तृप्णा करते 
१३ ) मैने आज यह पा ल्या, ( कल ) उस मनोरथको सिद्ध करूँगा; 
यह धन ( मेरे पास ) है, और फिर वहभी मेरा होगा; (१४) इस शल्ुको 
मने मार लिया, एअं औरोंकोभी मारूगा; मैं ईश्वर, मैं (ही) भोग करनेवाला, 
में सिद्ध, बलाढघ और सुखी हूँ, (१४) मैं संपन्न और कुलीन हूँ, मेरे समान 
और है कौन? में यज्ञ करूंगा, मैं दान दूँगा, मैं मौज करूँगा - इस प्रकार 
अज्ञानसे मोहित; (१६) अनेक प्रकारकी कल्पनाओंमें भले हुए, मोहके फदेमे 
फंसे हुए और विषयोपभोगमें आसक्त (ये आसुरी लोग ) अपवित्र नरकमें 
गिरते हैं! (१७) आत्मप्रशंसा करनेवाले, ऐंठसे बर्तनेवाले, और धन और 


मानके मदसे संयुक्त, ये (आसुरी) लोग दंभसे शास्त्रविधि छोड़कर केवल नामके 
CC-0. Prof. Satya Vrat Shastri Collection. डु 


Fs) . 
हुँ। 


००-झोर्लिहवी' अध्याय" Gyaan Kosha 
अहंकारं बलं दर्प कामं क्रोध च संश्रिताः | 
मामात्मपरदेहेषु मद्विषन्तोऽभ्यसूयकाः ॥ १८ ॥ 


तानहं द्विषतः कररान्संसारेषु नराधमान्‌ | 
क्तिपरम्यजस्नमशु भानासुरीष्वेव योनिषु ॥ १९॥ 


८३७ 


आसुरीं योनिमापन्ना मूढा जन्मनि जन्मनि | 
मामप्राप्यैव कौन्तेय ततो यान्त्यधमां गातिम्‌ ॥ २० ॥ 


§ § त्रिविधं नरकस्येदं द्वारं नाशनमात्मनः । 
कासः क्रोधस्तथा लोभस्तस्मादेतत्त्रयं त्यजेत्‌ ॥ २१ ॥ 
एतैरविसुक्तः कौन्तेय तमोद्वारैस्तरिभिनरः । 
आचरत्यात्मनः श्रेयस्ततो याति परां गतिम्‌ ॥ २२॥ 
6 ६ यः शास्त्रविधिसुत्सुज्य वतते कामकारतः । 
न स सिद्धिमवाप्नोति न सुखं न परां गतिम्‌ ॥ २३॥ 


लिये यज्ञ {कया करते हैं! (१८) अहंकारसे, बलसे, दर्पसे, कामसे और क्रोधसे फूल- 
कर, अपनी और पराई देहमें वर्तमान मेरा ( परमेश्वरका ) द्वेष करनेवाले, ( और ) 
निदक, (१९) अशुभ कर्म करनेवाले ( इन ) द्वेषी और क्रूर अधम नरोंको में 
( इस ) संसारकी आसुरी अर्थात्‌ पाप-योनियोंमेंही सदैव पटकता रहता हूँ । 
( २० ) हे कौतेय ! ( इस प्रकार ) जन्म-जन्ममें आसुरी योनिकोही पाकर, ये 
मूर्खं लोग मुझे बिना पायेही अंतमें अत्यंत अधोगतिको जा पहुंचते हैं। 
| [ आसुरी लोगोंका और उनको मिलनेवाली गतियोंका वर्णन हो चुका । 
| अब बतलाते हैं, कि इससे छुटकारा कैसे पावें :- | 
(२१) काम, क्रोध और लोभ, ये तीन प्रकारके नरकके द्वार हैं, और ये 
हमारा नाशकर डालते हैं; इसलिये इन तीनोंका त्याग करना चाहिये। (२२) हे 
कौंतेय। इन तीन तमोद्वारोंसे छूटकर, मनुष्य वही आचरण करने लगता है, जिसमें 
उसका. कल्याण हो; और फिर उत्तम गति पा जाता है। 
| [ प्रकट है, कि नरकके तीनों दरवाजे छूट जानेपर सद्गति मिळनीही 
| चाहिये; किंतु यह नहीं बतलाया, कि कौन-सा आचरण करनेसे वे छूट जाते 
| हैं। अतः अब उसका मागे बतलाते है :- ] 
(२३)-जो शास्त्रोक्त विधि छोड़कर मनमाना बर्ताव करने लगता है, उसे 
न सिद्धि मिलती है, न सुख मिलता है और न उत्तम गतिभी मिलती है। 

तस्भाच्छास्रं प्रमाणं ते कायोकार्यव्यवास्थितो । 
ज्ञात्वा शास्रविधानोक्त कमे कतामिहाहासि॥ २४॥ 


इति श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुन-संवादे 
दैवासुरसम्पद्विभागयोगो नाम षोडशोऽध्यायः ।।१६।। 


(२४) इसलिये कार्य-अकार्यव्यवस्थितिका अर्थात्‌ कतंव्य और अकतंव्यका निर्णय 
करनेके लिये तुझे शास्त्रोंको प्रमाण मानना चाहिये; और शास्त्रोमें जो कुछ कहा 
है, उसको समझकर, तदनुसार इस लोकमें कर्म करना तुझे उचित है। 
| [ इस श्लोकके “कार्याकार्यव्यवस्थिति' पदसे स्पष्ट होता है, कि कतंव्य- 
| शास्त्रकी अर्थात्‌ नीतिशास्त्रकी कल्पनाको दृष्टिके आगे रख कर गीताका उपदेश 
| किया गया है । गीतारहस्यमें ( प्र. २, पृ. ४८-५१ ) स्पष्टकर दिखला दिया है, 
| कि इसीको कमंयोगशास्त्र कहते हूँ। ] 
इस प्रकार श्रीभगवानके गाये हुए - अर्थात्‌ कहे हुए - उपेनिषदमें, ब्रह्म- 
विद्यान्तगंत योग - अर्थात्‌ कमयोग - शास्त्रविषयक, श्रीकृष्ण और अर्जुनके संवादमें, 
दैवासुरसपद्विभागयोग नामक सोलहवाँ अध्याय समाप्त हुआ । 

सप्तदशोष््याय: । 

अजुन उवाच | 
य शास्रविधिमुत्सज्य यजन्ते श्रद्धयान्विता; | 


~ ~ 


तेषां निष्टा तु का कृष्ण सत्त्वमाहो रजस्तमः ॥ १॥ 


सत्रहवो अध्याय 


[ यहाँतक इस बातका वर्णन हुआ, कि कर्मयोगशास्त्रके अनुसार संसारका 
धारण-पोषण करनेवाले पुरुष किस प्रकारके होते हैं ? और इसके विपरीत, संसारका 
नाश करनेवाले मनुष्य किस ढँगके होते हैँ ? अब यह प्रश्‍न सहजही होता है, कि 
मनष्य-मनुष्यमें इस प्रकारके भेद होते क्यों हें? इस प्रश्नका साधारण उत्तर 
सातवेंही अध्यायके “ प्रकृत्या नियताः स्वया ” - अपना अपना प्रक्ृति-स्वभावपदोंमें 
दिया गया है ( गीता ७. २० )। परंतु वहाँ सत्त्व, रज और तम , गुणोंका विवेचन 
नहीं किया गया था, अतएव वहाँ इस प्रकृतिजन्य भेदकी उपपत्तिका विस्त।रपूर्वेक 
वर्णनभी न हो सका। यही कारण है जो चौदहवें अध्यायमें त्रिगुणोंका विवेचन 
किया गया है, और अव इस अध्यायमें वर्णन किया गया है, कि त्रिगुणोसेही उत्पन्न 
होनेवाली श्रद्धा आदिकेभी स्वभावभेद क्योकर होते हैं और फिर इसी अध्यायमें 
ज्ञान-विज्ञानका' संपूर्ण निरूपण समाप्त किया गया है, इसी प्रकार नवें अध्यायके 
भक्ति-मार्गके अनेक भेदोंका कारणभी इस अध्यायकी उपपत्तिसे समझमे आ जाता 
है ( गीता ९. २३, २४ ) । पहले अर्जुन यों पूछता है, कि :- | 

अर्जनने कहा :- (१) हे कृष्ण ! जो लोग, श्रद्धासे युक्त होकरभी, शास्त- 
निर्दिष्ट विधिकों छोड़करके यजन करते हैं, उतकी निष्ठा अर्थात्‌ ( मनकी ) 
- स्थिति कैसी है - सात्त्विक है, या राजस है, या तामस ? 
| [ पिछले अध्यायके अंतमें जो यह कहा था, कि शास्तकी विधिका अथवा 
| नियमोंका पालन अवश्य करना चाहिये; उसीपर अर्जुनने यह शंका की है। 
| शास्त्रोंपर श्रद्धा रखते हुएभी मनुष्य अज्ञानसे भूल कर बॅठता ह्‌। उदाहर 
| शास््रविधि यह है, कि सर्वव्यापी परमेश्वरका भजन-पूजन करना चाहिये; 
| परंतु वह इसे छोड़कर देवताओंकीही धुनमें लग जाता हैं ( गीता ९ a 
| अतः अर्जुनका प्रश्न है, कि ऐसे पुरुषकी तिष्ठा अर्थात्‌ अवस्था अकी र ७ 
| कौनसी समझी जावे । यह प्रश्न उन आसुरी लोगोंके विषयम नहीं हैं, कि जा 
| शास्त्रका और धर्मका अश्रद्धापूवंक तिरस्कार किया करते हैं। तोभी इस अध्यायम 
| प्रसंगानुसार उनके कोकरे फलोंकाभी वर्णन क्रिया गया है। | 

श्रीमगवानुवाच | 


त्रिविधा भवति श्रद्धा देहिनां सा स्वभावजा | 
सात्त्विकी राजसी चैव तामसी चेति तां शुण ॥ २॥ 


सत्त्वानुरूपा सर्वस्य श्रद्धा सवति भारत | 
श्रद्धामयोऽयं पुरुषो यो यच्छुद्धः स एव सः॥ ३॥ 
यजन्ते सात्त्विका देवान्यक्षरक्षांसि राजसाः । 
प्रेतान्भूतगणांश्वान्ये यजन्ते तामसा जनाः॥ ४ ॥ 


श्रीभगवानने कहा :- (२) प्राणिमात्रकी यह श्रद्धा स्वभावतः तीन प्रकारकी 
होती है; सात्तिवक, राजस और तामस । उनका वर्णन सुन। (३) हे भारत ! सब 
लोगोंकी श्रद्धा अपने अपने सत्त्वके अनुसार अर्थात्‌ प्रकृतिस्वभावके अनुसार होती 
है । मनुष्य श्रद्धामय है । जिसकी जैसी श्रद्धा ( रहती ) है, वैसाही वह होता है। 
| [ दूसरे श्लोकके सत्त्व” शब्दका अर्थ देहस्वभाव, बुद्धि अथवा अंतः- 
| करण है । कठोपनिषदमें सत्त्व' शब्द इसी अर्थमें आया है ( कठ. ६. ७ ), और 
| वेदान्त-सूत्रके शांकरभाष्यमेंभी क्षेत-क्षेतज्ञ' पदके स्थानमें सत्त्व-क्षेत्ज्ञ पदका 
| उपयोग किया गया है ( वे. स्‌. शां. भा. १. २. १२ ) । तात्पय यह है, कि दूसरे 
। श्लोकका स्वभाव' शब्द और तीसरे एलोकका सत्त्व' शब्द दोनों यहाँ, समानार्थक 
| हैं । क्योंकि सांख्य और वेदान्त इन दोनोंकोभी यह सिद्धान्त मान्य है, कि 
| स्वभावका अर्थ प्रकृति है और इस प्रकृतिसे वुद्धि एवं अंतःकरण उत्पन्न होते हैं । 
| “ यो यच्छुद्धः स एव सः ” - यह तत्त्व “ देवताओंकी भक्ति करनेवाले देवताओंको 
| पाते हैं ” प्रभृति पूर्व-वणित सिद्धान्तोंकाही साधारण अनुवाद है (गीता ७. २०- 
| २३; ९. २५ ), और इस विषयका विवेचन हमने गीतारहस्यके तेरहवें प्रक रणमें 
| किया है ( गीतार. पृ. ४२३-४२९ ) । तथापि जब यह कहा, कि जिसकी 
| जैसी बुद्धि हो, उसे वैसा फल मिळता है, और इस बुद्धिका होना या न होना 
| प्रकृति-स्वभावके अधीन है; तब प्रश्‍न होता है, कि फिर इस बुद्धि क्योंकर सुधर 
| सकती है ? इसका यह उत्तर है, कि आत्मा स्वतंत्र है, अत: देहका यह स्वभाव 
| क्रमश: अभ्यास और वैराग्यके द्वारा धीरे धोरे बदला जा सकता है। इस बातका 
| विवेचन गीतारहस्यके दसवें प्रकरणमें किया गया है ( पृ. २८०-२८१ ) । 
| अभी तो यही देखना है, कि श्रद्धाके भेद क्यों और कैसे होते हैं? इसीसे कहा गया 
| है, कि प्रक्ृति-स्वभावानुसार श्रद्धा बदलती है । अब बतलाते हैं, कि जब प्रकृतिभी 
| सत्त्व, रज और तम, इन तीन गुणोंसे युक्त है, तब प्रत्येक मनुष्यमें श्रद्धाकेभी 
| त्रिधा भेद किस प्रकार उत्पन्न होते हैं, और उनके परिणाम क्या होते हैं :- ] 
(४) जो पुरुष सात्त्विक हैं, अर्थात्‌ जिनका स्वभाव सत्त्वगुण-प्रधान है, वे देवताओंका | 

& § अशास्त्रविहितं घोरं तप्यन्ते ये तपो जनाः। 
दम्भाहंकारसंयुक्ताः कामरागबलान्विताः ॥ ५॥ 


कर्षयन्तः शरीरस्थं भूतग्राममचेतसः । 
मां चैवान्तःशरीरस्थं तान्विद्धचासुरनिश्चयान्‌ ॥ ६ ॥ 


८४१ 


यजन करते हैं; राजस पुरुष यक्षों और राक्षसांका यजन करते हैं, एवं इनके 
अतिरिक्त जो तामस पुरुष हैं, वें प्रेतों और भूतोंका यजन करते हैं। । 

[ इस प्रकार शास्त्रपर श्रद्धा रखनेवाले मनुष्योंकेभी सत्त्व आदि प्रकृतिके 
गुण-भेदोंसे जो तीन भेद होते हैं, उनका और उनके स्वरूपोंका वर्णन हुआ। 
अब बतलाते हैँ, कि शास्त्रपर श्रद्धा न रखनेवाले कामपरायण और दांभिक 
लोग किस श्रेणीमें आते हैं | यह तो स्पष्ट है, कि ये लोग सात्त्विक नहीं है; परंतु 
थे निरे तामसभी नहीं कहें जा सकते; क्योंकि यद्यपि इनके कर्म शास्त्रविरुद्ध 
होते हुँ, तथापि इनमें कर्म करनेकी प्रवृत्ति होती है और प्रवृत्ति रजोंगुणका धर्म 
है। तात्पर्यं यह है, कि ऐसे मनुष्योंको न सात्त्विक कह सकते हैं, न राजस और 
न तामसभी । अतएव, दैवी और आसुरी नामक दो भिन्नही श्रेणियाँ बनाकर उक्त 
दुष्ट पुरुषोंका आसुरी श्रेणीमें समावेश किया जाता है। यही अर्थ अगले दो 
झलोकोंमें स्पष्ट किया गया है। | 

(५) (परंतु) जो लोग दंभ और अहंकारसे युक्त होकर, काम एवं आस्तिके 
वलपर, शास्त्रके विरुद्ध घोर तप किया करते हैं, (६) तथा जो न केवल शरीरके 
पंचमहाभूतादिकोंके समूहकोही, वरन्‌, शरीरके अन्तर्गत रहनेवाले मुझकोभी कष्ट 
देते हैं, उन्हें अविवेकी आसुरी बुद्धिके जान । 

[ इस प्रकार अर्जुनके प्रश्नोंके उत्तर हुए। इन इलोकोंका भावार्थ यह 
है, कि मनुष्यकी श्रद्धा उसके प्रकृतिस्वभावानुसार सात्त्विक, राजस अथवा तामस 
हो सकती है; और उसके अनुसार उसके कमॉमें अंतर होता है, तथा अपने कर्मोके 
अनुरूपही उसे पृथक्‌ पृथक्‌ गति प्राप्त होगी । परंतु केवल इतनेसेही कोई आसुरी 
श्रेणीमें नहीं गिना जाता । आत्माकी स्वाधीनताका उपयोगकर और शास्त्रा- 
नुसार आचरण करके प्रकृति-स्वभावको धीरे धीरे सुधारते जाना प्रत्येक 
मनुष्यका कर्तव्य है। हाँ; जो ऐसा नहीं करते और दुष्ट प्रकृति-स्वभावकाही 
अभिमान रखकर शास्त्रके विरुद्ध आचरण करते हैं, उन्हें आसुरी बुद्धिके कहना 
चाहिये । अब यह वर्णन करते हैं, कि श्रद्धाके समानही आहार, यज्ञ, तप और 
दानके सत्त्व, रज, तममय प्रकृतिके गुणोंसे भिन्न-भिन्न भैद कैसे हो जाते है, एवं 
इन भेदोंसे स्वभावकी विचित्रताके साथ-ही-साथ क्रियाकी विचित्रताभी कसे 


उत्पन्न होती हैं = ] 

८४२ गीतारहस्य अथवा कमयोगशास्त्र 


६ आहारस्त्वापं सवस्य त्रिविधो भवाति श्रियः । 
यज्ञस्तपस्तथा दान तेषां भेदमिमं शु ॥ ७ ॥ 


आयुःसत्त्वबलारोग्यसुखग्रीतिविवर्धना | 


रस्याः स्िग्धाः स्थिरा हृद्या आहाराः सात्त्विकाप्रयाः॥ < ॥ 


कटवम्ललवणात्युष्णतीक्ष्णरूक्षविदाहिनः । 
आहारा राजसस्येष्टा दुःखशोकामयप्रदाः ॥ ९ ॥ 


यातयामं गतरसं पूति पर्युषितं च यत्‌ । 
उच्छिष्टमपि चामेध्यं भोजनं तामसाप्रेयम्‌ ॥ १० ॥ 


९ अफलाकाक्षिभियज्ञो विधिदृष्टो य इज्यत | 
यष्टव्यमेवेति मनः समाधाय स साच्चिकः ॥ ११॥ 


(७) प्रत्येककी संचिका आहारभी तीन प्रकारका हाता ह। और यही 
अवस्था यज्ञ, तप एवं दानकीभी है । सुन, उनका भद वतेलाता (८) आयु 
सात्त्विक वत्ति, बळ, आरोग्य, मुख और प्रीतिकी वधि करनवाल, रसील, स्निग्ध 
शरीरमें भिदकर चिरकालतक रहनेवाले और मनका आनददायक आहार सात्त्विक 
मनप्यको प्रिय होते हैं। (९) कट अर्थात्‌ चरपरे, खट्ट, खार; अत्युष्ण, तख, रूख 
दाहकारक तथा दुःख, शोक और रोग उपजानेवाले आहार राजस मनुप्यको प्रिय 
होते हैं। 

[ संस्कृतमे कटु शब्दका अर्थ चरपरा आर तिक्तका अर्थ कडुआ हाता 
। इसीके अनसार संस्कृतके वैद्यक ग्रंथोंमें काली मिर्च कटु तथा नींव तिक्त 
कही गई है ( वाग्भट-सूत्र, अ. १० ) हिंदीके कडुआ आर तीखा शब्द क्रमानुसार 
कट और तिक्त णब्दोकेही अपभ्रंश हैं। ] 
(१०) कुछ काल रखा हुआ अर्थात्‌ ठंडा, नीरस, दुर्गंधित, वासा, जूठा' तथा अपवित्र 
भोजन तामस पुरुषको रुचता है । 
| [ सात्विक मनुष्यको सात्तिवक, राजसको रांजस तथा तामसका तामस 
। भोजन प्रिय होता हैं, इतनाही नहीं, यदि आहार शुद्ध अर्थात्‌ सात्त्विक हों, ता 
| मनष्यकी वृत्तिभी क्रम-क्रमसे शुद्ध या सात्तिवक हो सकती है । उपनिपदोम कहा 
| है, कि “ आहारशुद्धौ सत्त्वशुद्धिः ” ( छां. ७. २६. २) । क्‍योंकि मन आर 
| बुद्धि प्रक्रतिके विकार हूँ, इसलिये जहां सात्त्विक आहार हुआ, वहाँ वुद्धिभी 
| आप-ही-आप सात्त्विक वन जाती है। ये आहारके भेद हुए । इसी प्रकार अव 
| यज्ञके तीन भेदोंकाभी वर्णन करते हैं :- ] 
( 


११) फलाशाकी आकांक्षा छोड़कर, अपना कर्तव्य समझ करके शास्त्रकी 

अभिसन्धाय तु फळं दम्भार्थमपि चैव यत्‌ । 
इज्यते भरतश्रेष्ठ तं यज्ञं विद्धि राजसम्‌ ॥ १२॥ 
विधिहीनमसुष्टान्नं मन्त्रहीनमदक्षिणम्‌ । 
अद्धाविराहितं यज्ञं तामसं परिचक्षते॥ १३॥ 

§ § देवद्विजशुरूपाज्ञपूजनं शौचमार्जवम्‌ । 
ब्रह्मचर्यमहिंसा च शारीरं तप उच्यते ॥ १४॥ 
अनुद्वेगकरं वाक्यं सत्यं प्रियहितं च यत्‌। 
स्वाध्यायाभ्यसनं चैव :वाङ्मयं तप उच्यते ॥ १५॥ 
मनःप्रसादः सौम्यत्वं मोनमात्मविनिग्रहः। 
सावसंशुद्धिरित्येतत्तपो मानसमुच्यते ॥ १६॥ 


८४३ 


विधिके अनुसार, शांत चित्तसे जो यज्ञ किया जाता है, वह सात्विक यज्ञ है। 
(१२) परंतु हे भरतश्रेष्ठ ! उसको राजस यज्ञ समझ, कि जो फलकी इच्छासे अथवा 
दंभके हेतु अर्थात्‌ ऐश्वर्य दिखलानेके लियेभी किया जाता हैं। (१३) शास्त- 
विधिरहित, अन्नदानविहीन, बिना मंत्रोंका, बिना दक्षिणाका और श्रद्धासे शून्य 
यज्ञ तामस यज्ञ कहलाता है। 


| [ आहार और यज्ञके समान तपकेभी तीन भेद हैं । पहले, तपके कायिक, 
| वाचिक और मानसिक, ये भेद किये हैं; फिर इन तीनोमेंसे प्रत्येकको सत्त्व, रज 
| और तम गुणोंसे जो विविधता होती है, उसका वर्णन किया है। यहाँपर, तप 
| शब्दसे यह संकुचित अर्थ विवक्षित नहीं है, कि जंगलमें जाकर पातंजलयोगके 
| अनुसार शरीरको कष्ट दिया करें; किंतु मनुका किया हुआ 'तप शब्दका यह 
| व्यापक अर्थही गीताके निम्नलिखित शलोकोंमें अभिप्रेत है, कि यज्ञयाग आदि 
| कमं, वेदाध्ययन, अथवा चातुर्वंण्येके अनुसार जिसका जो कतव्य हो - जैसे 
| क्षत्रियका कर्तव्य युद्ध करना है और वैश्यका व्यापार इत्यादि - वह सब उसका 
| तपही है ( मनु. ११. २६३ ) | 
(१४) देवता, ब्राह्मण, गुरु और बिद्वानोंकी पूजा, शुद्धता, सरलता, ब्रह्मचर्य 
और अहिसाको शारीर अर्थात्‌ कायिक तप कहते हैं। (१५) (मनको) उद्विग्न न 
करनेवाले, सत्य, प्रिय और हितकारक संभाषणको, तथा स्वाध्याय अर्थात्‌ अपने 
कर्मके अभ्यासको, वाङमय (वाचिक) तप कहते हैं। (१६) मनको प्रसन्न रखना, 
सौम्यता, मौन अर्थात्‌ मुनियोंके समान वृत्ति रखना, मनोनिग्रह और शुद्ध भावता - 
इनको मानस तप कहते हैं। 

८४४ गीतारहस्य अथवा कमयोग शास्त्र 


ह ६ अद्धया परया तप्तं तपस्तत्त्रिविधं नंरैः । 
अफळाकांक्षिभि्युक्तैः सात्त्विकं परिचक्षते ॥ १७॥ 
सत्कारमानपूजार्थं तपो दम्भेन चैव यत्‌ । 
क्रियते तदिह प्रोक्तं राजसं चलमध्रुवम्‌ ॥ १८॥ 
मूल्याहेणात्मनो यत्पीडया क्रियते तपः। 
परस्योत्सादनार्थ वा तत्तामसमुदाहृतम्‌ ॥ १९॥ 


§ § दातव्यमिति यद्दानं दीयतेऽनुषकारिणे | 
देशे काळे च पात्रे च तद्दानं सात्त्विकं स्मृतम्‌ ॥ २० ॥ 
यत्तु प्रत्युपकारार्थं फलमुद्विश्य वा पुनः । 
दीयते च परिक्किष्टं तद्दानं राजसं स्मृतम्‌ ॥ २१ ॥ 
अदेशकाले यद्दानमपात्रेस्यश्च दीयते । 
असत्कृतमवज्ञातं तत्तामसमुदाहृतम्‌ ॥ २२ ॥ 


| [ जान पड़ता है, कि पंद्रहवें श्लोकके सत्य, प्रिय और हित, तीनों शब्द 
| मनुके इस वचनको लक्ष्यकर कहे गये हैं :- “ सत्यं ब्रूयात्‌ प्रियं ब्रूयान्न ब्रूयात्‌ 
| सत्यमप्रियम्‌ । प्रियं च नानृतं ब्रूयादेष धर्मः सनातनः॥। ” ( मनु. ४. १३८ ) - 
| यह सनातन धमं है, कि सच और मधुर बोलना चाहिये; परंतु अप्रिय सच न 
| बोलना चाहिये। तथापिं महाभारतमेंही विदुरने दुर्योधनसे कहा है, कि 
| “ अप्रियस्त च पथ्यस्य वक्ता श्रोता च दुर्लभः ” ( मभा. सभा. ६३. १७ ) । 
| अब फिर कायिक, वाचिक और मानसिक तपोंके जो भेद होते हैं, वे यों हैं :- ] 
(१७) इन तीनों प्रकारके तपोंको यदि मनुष्य फलकी आकांक्षा न रखकर 
उत्तम श्रद्धासे तथा योगयुक्त बुद्धिसे करे, तो वे सात्त्विक कहलाते हैं; (१८) और 
जो तप अपने सत्कार, मान या पूजाके लिये, अथवा दंभसे, किया जाता है, वह चंचल 
और अस्थिर तप शास्त्रोंमे राजस कहा जाता है। (१९) मूढ़ आग्नहसे, स्वयं कष्ट 
उठाकर, अथवा ( जारण-मारण आदि कर्मोके द्वारा ) दूसरोंको सतानेके हेतुसे 
किया हुआ तप तामस कहलाता है । 
[ ये तपके भेद हुए; अब दानके त्रिविध भेद बतलाते हैं :- | 
(२०) वह दान सात्त्व कहलाता है, कि जो कतैव्य-बुद्धिसे किया जाता 
है, जो (योग्य) स्थल, काल और पात्रका विचार करके किया जाता है, एवं जो अपने 
ऊपर प्रत्यूपकार. न करनेवालेको दिया जाता है। (२१) परंतु ( किये हुए ) 
उपकारके बदलेमे, अथव! किसी फलकी आशा रख, बडी कठिनाईसे आगे, जो दान 


दिया जाता है, वह राजस दान है। (२२) अयोग्य स्थानमें, अयोग्य कालमें, 

सत्रहवा अध्याय ८४५ 


$ § ३५ तत्सदिति निर्देशो ब्रह्मणख्रिविधः स्मृतः । 
त्राह्मणास्तेन वेदाश्च यज्ञाश्च विद्दिताः पुरा ॥ २३ ॥ 


अपात्र मनुप्यको, विना सत्कारके, अथवा अवहेलनापूर्वक, जो दान दिया जाता 
है, वह तामस दान कहलाता है। 
| आहार, यज्ञ, तप और दानके समानही ज्ञान, कर्म, कर्ता, बुद्धि, धृति 

और सूखकी त्रिविधताका वर्णन अगले अध्यायमें किया गया है ( गीता १८. 
२०-३९२ ) इस अध्यायका गुणभेद-प्रकरण यहीं समाप्त हो चुका । अब ब्रह्म- 
निदेशके आधारपर उक्त सात्त्विक कर्मकी श्रेष्ठता और संग्राह्मता सिद्ध की 
जावेगी । क्योंकि, उपर्युक्त संपूर्ण विवेचनपर सामान्यतः यह शंका हो सकती 
है, कि कर्म सात्त्विक हो, या राजस, या तामस, कैसाभी क्यो न हो ? है तो वह 
दुःखकारक और दोषमय ही; इस कारण इन सारे कर्मोंका त्याग किये बिना 
ब्रह्मप्राप्ति नहीं हो सकती; और यदि यह बात सत्य है, तो फिर कर्मके सात्त्विक, 
राजस आदि भेद करनेसे लाभही क्या है? इन आक्षेपपर गीताका यह उत्तर 
है, कि कर्मके सात्विक, राजस और तामस भेद परब्रह्मसे अलग नहीं हैँ। जिस 
संकल्पमें ब्रह्मका निर्देश किया गया है, उसीमें सात्विक कर्माका और सत्कमाँका 
समावेश होता है, और इससे निविवाद सिद्ध है, कि ये कमं अध्यात्म-दृष्टिसेभी 
त्याज्य नहीं है ( गीतार. प्र. ९, पृ. २४६-२४७ ) । परब्रह्मके स्वरूपका 
मनुष्यको जो कुछ ज्ञान हुआ है, वह सव “ॐ तत्सत्‌ ' इन तीन शब्दोंके निर्देशमें 
ग्रथित है । इनमेंसे ॐ अक्षर-्रह्म है, और उपनिषदोंमें उसका भिन्न-भिन्न अर्थ 
किया गया है ( प्रश्न ५; कठ. १५-१७; तै, १. ८; छां. १. १; मैत्यु. ६. 
३, ४; मांड्क्य १-१२ ) । और जव यह वर्णाक्षररूपी ब्रह्मही जगतके आरंभमें 
था, तब सब क्रियाओंका आरंभ वहींसे होता है। तत्‌ = वह शब्दका अर्थ है 
सामान्य कर्मसे परेका कर्म, अर्थात्‌ निष्काम बुद्धिसे फलाशा छोड़कर किया 
हुआ सात्त्विक कर्म; और सत्‌ का अर्थ वह कम है, कि जो यद्यपि फलाशासहित 
हो, तोभी शास्त्रानुसार किया गया हो और शुद्ध हो - यही उक्त संकल्पका अथ 
है; . और इस अर्थके अनुसार निष्काम बुद्धिसे किये हुए सात्त्विक कर्मकाही नहीं, 
वरन्‌ शास्त्रानुसार किये हुए सत्‌ कर्मकाभी परब्रह्मके सामात्य और सर्वमान्य 
संकल्पमें समावेश होता है; अतएव इन कर्मोको त्याज्य कहना अनुचित है । अंतमे 
“तत्‌ और सत्‌” कर्मोके अतिरिक्त असत्‌ अर्थात्‌. र बच जाता है। परंतु 
अंतिम इलोकमें सूचित किया है, कि वह दोनों लोकोंमें गह्मं माना गया है, इस 
कारण उस कमका इस संकल्पमें समावेश नहीं होता । भगवान्‌ कहते हैँ कि :-] 

(२३) (शास्त्रमें) परबह्मका निर्देश “३४ तत्सत्‌ ' यों तीन प्रकारसे किया 
जाता है । इसी निर्देशसे पूर्वकालमें ब्राह्मण, वेद और यज्ञ तिमित हुए हैं। 

८४६ गीतारहस्य अथवा कर्मयोगदास्त्र 


३ § तस्माोमित्युदाहृत्य यज्ञदानतपः क्रिया: 
प्रवर्तन्ते विधानोक्ताः सततं ब्रह्मवादिनाम्‌ ॥,२४ ॥ 


तद्त्यिनभिसन्धाय फलं यज्ञतपःकियाः | 
दानक्रियाश्च विविधाः क्रियन्ते मोक्षकांक्षिभिः॥ २५॥ 


सद्धावे साधुभावे च सद्त्यितत्मयुज्यते । 
प्रश्नस्ते कर्मणि तथा सच्छब्दः पार्थ युज्यते॥ २६ ॥ 


यज्ञे तपसि दाने च स्थितिः सदिति चोच्यते । 
कर्म चेव तदर्थीयं सद़ित्यिवामिधीयते ॥ २७॥ 


[ पहलेही कह चुके हैं, कि संपूर्ण सृष्टिके आरंभमें ब्रह्मादेवरूपी पहला 
| ब्राह्मण, वेद और यज्ञ उत्पन्न हुए हैं ( गीता ३.१० ) । परंतु ये सब जिस 
| परन्रह्मसे उत्पन्न हुए हैं, उस परब्रह्मका स्वरूप “ ३9 तत्सत्‌ ' इन तीन शब्दोंमें 
| है। अतएव इस श्लोकका यह भावार्थ है, कि “३५ ततूसत्‌ ' संकल्पही सारी 
| सृष्टिका मूल है। अब इस संकल्पके तीनों पदोंका कर्मयोगकी दृष्टिसे पृथक्‌ 
| निरूपण करते हैं :- | 

(२४) तस्मात्‌ अर्थात्‌ जगतका आरंभ इस संकल्पसे हुआ है, इस कारण, 
ब्रह्मवादी लोगोके यज्ञ, दान, तप तथा अन्य शास्त्रोक्त कर्म सदा इस ॐ के उच्चारके 
साथ हुआ करते हैं (२५) 'तत्‌' शब्दके उच्चारणसे फलकी आशा न रखकर, 
मोक्षार्थी लोग यज्ञ, दान, तप आदि अनेक प्रकारकी क्रियाएँ किया करते हैं। 
( २६ ) अस्तित्व और साधुता अर्थात्‌ भलाईके अर्थमें सत्‌' शब्दका उपयोग 
किया जाता है; और हे पार्थ ! इसी प्रकार प्रशस्त अर्थात्‌ अच्छे कर्मोके लियेभी 
'तत्‌' शब्द प्रयुक्त होता है। ( २७ ) यज्ञ, तप और दानमें स्थिति अर्थात्‌ स्थिर 
भावना रखनेकोभी 'सत्‌' कहते हैं; तथा इनके निमित्त जो कमं करना हो, उस 
कमका नामभी सत्‌ ही है। 

| [ यज्ञ, तप और दान मुख्य धार्मिक कर्म हैं; तथा इनके निमित्त जो 
| कर्म किया जाता है, उसीको मीमांसक लोग सामान्यतः यथार्थ कर्म कहते हैं। 
| इन कर्माको करते समय यदि फलकी आशा हो, तोभी वह धर्मके अनुकूल रहती 
| है, इस कारण ये कर्म सत्‌'की श्रेणीमें गिने जाते हैँ और सब निष्काम कमं 
| “ तत्‌ = वह अर्थात्‌ परेका ' की श्रेणीमे लेखे जाते हैं । प्रत्येक कर्मके आरंभमें जो 
| यह “ ॐ तत्सत्‌ 'ब्रह्मसंकल्प कहा जाता है, उसमें इस प्रकारसे इन दोनों कर्मोका 
| समावेश होता है, इसलिये इन दोनों कर्मोको -ब्रह्मान्‌कूलही समझना चाहिये । 
| ( गीतार. प्र. ९, पृ. २५० ) | अव असत्‌ कर्म विषयमें कहते हैं :- ] 


¢ 

सन्रहवा अध्याय ८४2७ 


§ $ अश्रद्धया हुतं दत्तं तपस्तप्तं क्तं च यत्‌ । 
असदित्युच्यते पार्थ न च तत्प्रेत्य नो इह॥ २८॥ 


इति श्रीमद्‌भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णाजुन-संवादे 
श्रद्धात्रयविभागयोगो नाम सप्तदशोऽध्यायः ।।१७॥ 


( २८ ) अश्रद्धासे जो हवन किया हो, ( दान ) दिया हों, तप किया हो या 
जो कुछ ( कर्म ) किया हो, वह 'असत्‌' कहा जाता है। हे पार्थ! वह ( कर्म ) 
न मरनेपर ( परलोकमें ) और न इस लोकमें हितकारी होता है । 

| [ तात्पर्यं यह है, कि ब्रह्मस्वरूपके बोधक इस सर्वमान्य संकल्पमेंही 
| निष्काम बुद्धिसे, अथवा केवल कतव्य समझकर, किये हुए सात्त्विक कर्मका, और 
| शास्त्रानुसार सद्बुद्धसे किये हुए प्रशस्त कर्म अथवा सत्कर्मेका समावेश होता 
| है । अन्य सव कमं वृथा हैं। इससे सिद्ध होता है, कि उस कर्मको छोड़ देनेका 
| उपदेश करना उचित नहीं है, कि जिस कर्मका ब्रह्मनिर्देशमेंही समावेश होता है, 
| और जो कमं ब्रह्मदेवके साथही उत्पन्न हुआ है ( गीता ३. १० ), तथा जो 
| किसीसेभी छूट नहीं सका है। “32 तत्सत्‌ "रूपी ब्रह्मनि्देशके उक्त कर्मयोग- 
| प्रधान अर्थको इसी अध्यायमें कर्मविभागके साथही बतलानेका हेतुभी यही है। 
| 
| 
| 
| 
| 
| 
| 
| 
|| 
| 
| 
| 
| 


क्योंकि केवल ब्रह्मस्वरूपका वर्णन तो पीछे तेरहवें अध्यांयमें और उसके 
पहलेभी हो चुका है। गीतारहस्यके नवें प्रकरणके अंतमे ( पृ. २५० ) 
बतला चुके हैं, कि “ ॐ तत्सत्‌ पदका असली अर्थ क्या होना चाहिये आजकल 
“सञ्चिदानन्द' पदसे ब्रह्मनिर्देश करनेकी प्रथा है । परंतु उसको स्वीकार न करके 
यहाँ जब इस 'ॐ तत्सत्‌' ब्रह्मनिर्देशकाही उपयोग किया गया है, तब इससे यह 
अनमान निकल सकता है, कि 'सच्चिदानन्द' पदरूपी ब्रह्मनिर्देश गीता-ग्रंथके 
निमित हो चुकनेपर साधारण ब्रह्मनिर्देशके रूपसे प्राय: प्रचलित हुआ होगा । ] 
इस प्रकार श्रीभगवानके गाये हुए - अर्थात्‌ कहे हुए - उपनिषदमें, ब्रह्म- 
विद्यान्तर्गत योग - अर्थात्‌ कर्मयोग - शास्त्रविषयक, की ऋण और अर्जुनके संवादमे, 
श्रद्धात्रयविभागयोंग नामक सत्रहवाँ अध्याय समाप्त हुआ 


(७-0. Prof. Satya Vrat Shastri Collection. 


Digitized By Siddhanta eGangotri Gyaan Kosha 


८४८ गीतारहस्य अथवा कर्मयोगशास्त्र 
अठारहवों अध्याय । 


[ अठारहवाँ अध्याय पूरे गीता-शास्त्रका उपसंहार है। अतः अबतक जौ 
विवेचन हआ है, उसका हम यहाँ संक्षेपमें सिंहावलोकन करते हँ ( अधिक 
विस्तार गीतारहस्यके १४ वें प्रकरणमें देखिये ) पहले अध्यायसे स्पष्ट होता है, 
कि स्वधर्मके अनसार प्राप्त यद्धको छोड़, भीख माँगनेपर उतारू होनेवाले अर्जुनको 
अपने कतंव्यमें प्रवृत्त करनेकेलिये गीताका उपदेश"किया गया है। अर्जुनकी शंका 
थी, कि गुरुहत्या आदि सदोष कर्म करनेसे आत्मकल्याण कभी न होगा। अतएव 
आत्मज्ञानी पुरुषोंके स्वीकृत, आयु बितानेके दो प्रकारके मार्गोका - सांख्य 
( संन्यास ) मार्गका और कमयोग (योग ) मार्गका - वर्णन इूसरे अध्यायके 
आरंभमेंही किया गया है; और अंतमें यह्‌ सिद्धान्त किया गया है, कि यद्यपि ये 
दोनों मार्ग मोक्ष देते हैं, तथापि इनमेंसे कर्मयोगही अधिक श्रेयस्कर है ( गीता 
५. २ ) 1 फिर तीसरे अध्यायसे लेकर पाँचबें अध्यायतक इन युक्तियोंका वर्णेन है, 
कि कर्मयोगमें बृद्धि श्रेष्ट समझी जाती है; बृद्धिके स्थिर और सम होनेसे कमेकी 
बाधा नहीं होती; कर्म किसीकेभी नहीं छ्टते; तथा उन्हें छोड़ देनाभी उचित नहीं; 
केवल फलाशाको त्याग देनाही काफी है; अपनेलिये न सही, लोकसंग्रहके हेतु कर्म 
करना आवश्यक है; बुद्धि अच्छी हो, तो ज्ञान और कर्मके बीच विरोध नहीं 
होता; तथा पूर्वपरंपरा देखी जाय तो ज्ञात होगा, कि जनक आदिने इसी मार्गका 
आचरण किया है। अनन्तर इस बातका विवेचन किया है, कि कर्मयोगकी सिद्धिके 
लिये बुद्धिको जिस समताकी आवश्यकता होती है, उसे कैसे प्राप्त करना चाहिये, 
और इस कर्मयोगका आचरण करते हुए अंतमें उसीके द्वारा मोक्ष कैसे प्राप्त होता 
है । बुद्धिको इस समताको प्राप्त करनेके लिये इंद्रियोंका निग्रह करके पूर्णतया यह 
जान लेना आवश्यक है, कि सब प्राणियोंमें एक परमेश्वरही भरा हुआ है, इसके 
अतिरिक्त दूसरा मागं नहीं है । अतः इंद्रिय-निग्रहका विवेचन छठे अध्यायमें किया 
गया है और फिर सातवें अध्यायसे सब्रहवें अध्यायतक बतलाया है, कि कर्मयोगका 
आचरण करते हुएही परमेश्वरका ज्ञान कैसे प्राप्त होता है, और वह ज्ञान क्या है। 
सातवें और आठवें अध्यायमें क्षर-अक्षर अथवा व्यक्त-अव्यक्तके ज्ञान-विज्ञानका 
विवरण किया गया है। नवें अध्यायसे बारहबें अध्यायतक इस अभिप्रायका वर्णन 
किया गया है, कि यद्यपि परमेश्वरे व्यक्त स्वरूपकी अपेक्षा अव्यक्त स्वरूप श्रेष्ठ 
_ है, तोभी इस बुद्धिको न डिगने दें, कि परमेश्वर एकही है, और व्यक्त स्वरूपकीही 
उपासना प्रत्यक्ष ज्ञान देनेबाली अतएब सबके लिये सुलभ है। अनन्तर तेरहवें 
अध्यायमे क्षेत्रक्षेत्रज्ञका यह विचार किया गया है, कि क्षर-अक्षरके विचारमं 
जिसे अव्यक्त कहते हैं, वही मनष्यके शरीरका आत्मा है। इसके पश्चात्‌ चौदहवें 

अठारहवों अध्याय 
अष्टादशोपध्यायः । 


अर्जुन उवाच | 


संन्यासस्य महाबाहो तत्त्वमिच्छामि वेद्तिम्‌ । 
त्यागस्य च हृषीकेश प॒थक्केशिनिषृद्न ॥ १ ॥ 


अध्यायसे लेकर सत्नहवें अध्यायतक, चार अध्यायोंमें क्षर-अक्षर विज्ञानके अंतर्गत 
इस विषयका विस्तारसहित विचार किया गया है, कि प्रकृतिके गुणोंक कारण एकही 
अव्यक्तसे जगतके विविध स्वभावोंके मनुष्य कैसे उपजते हैं, अथवा और अनेक 
प्रकारका विस्तार कैसे होता है, एवं ज्ञांन-विज्ञानका निरूपण समाप्त किया गया है। 
तथापि स्थान-स्थानपर अर्जुनको यही उपदेश है, कि तू कर्म कर; और यह सिद्धान्त 
किया गया है, कि शुद्ध अंतःकरणसे परमेश्वरकी भक्ति करके “ परमेश्वरार्पणपूर्वक 
स्वधमंके अनुसार केवल कतँव्य समझकर मरणपर्यत सब कर्म करते रह नही ” कमं- 
योग-प्रधान आयु वितानेका मार्ग सबसे उत्तम है, जिसमें इस प्रकार ज्ञानमूलक और 
भक्ति-प्रधान कर्मंयोगका सांगोपांग विवेचन कर चुकनेपर, अठारहवें अध्यायमें उसी 
धर्मका उपसंहार करके अर्जुनको स्वेच्छासे युद्ध करनेके लिये प्रवृत्त किया है । गीताके 
इस मार्गमें, कि जो गीतामें सर्वोत्तम कहा गया है, अर्जुनसे यह नहीं कहा गया, 
कि “तू चतुर्थं आश्रमको स्वीकार करके संन्यासी हो जा। ” हाँ, यह अवश्य कहा 
है, कि इस मार्गके आचरण करनेवाला मनुष्य 'नित्यसंन्यासी' है (गीता ५.३ ) । 
अतएव अब अर्जुनका प्रशन है, कि चतुर्थ आश्रमरूपी संन्यास लेकर किसी समय सब 
कर्मोंको सचमुचही त्याग देनेका तत्त्व इस कर्मयोग-मार्गमें है या नहीं, और नहीं है 
तो “संन्यास”, एवं त्याग' दोनों शब्दोंका अर्थ क्या है? गीता प्र. ११, पृ. ३४८- 
३५१ देखो । ] 

अर्जुने कहा :- ( १ ) हे महाबाहु, हृषीकेश ! मैं संन्यासका तत्त्व, और हे 

केशिदैत्य-निषूदन ! त्यागका तत्त्व पृथक्‌ पथक्‌ जानना चाहता हूँ । 

[ संन्यास और त्याग शब्दोंके केवल उत्त अर्थों अथवा भेदोंको जाननेके लिये 
| यह प्रश्न नहीं किया गया है, कि जो कोशकारोंने किये हैं। यह न समझन 
| चाहिये, कि अर्जुन यहभी न जानता था, कि दोनोंकाभी धात्वर्थं 'छोड़ना' है। 

. | परंतु बात यह है, कि भगवान्‌ कर्म छोड़ देनेकी आज्ञा कहींभी नहीं देते; बल्कि 
| चौथे, पांचवें अथवा छठे अध्यायमें ( गीता ४. ४१; ५. १३; ६. १ ) या अन्यत्र 
| जहाँ कहीं संन्यासका वर्णन है, वहाँ उन्हें यही कहा है, कि केक पालाशा 
| त्याग” करके (गीता १२. ११ ) परमेश्वरम सब कर्मोका संन्यास” करो 


| अर्थात्‌ सब कर्म परमेश्वरको समर्पण करो (गीता ३. ३०; १२-६); और 
गी. र. ५४ 


८४९ 

८५० गीतारहस्य अथवा कर्मयोगश्रास्र 


श्रीभगवानुवाच 
काम्यानां कर्मणां न्यासं संन्यासं कवयो विशः । 
सर्वकर्मफलत्यागं प्राहुस्त्यागं विचक्षणाः॥ २॥ 


उपनिषदोंमें देखें, तो कर्मत्याग-प्रधात संन्यास-धर्मके वचन पाये जाते हैं, कि 
“ न॒ कर्मणा न प्रजया धनेन त्यागेनैके अमृतत्वमानशुः ” ( कं. १. २. नारायण 
१२. ३ ), सब कर्मोका स्वरूपतः “त्यागः करनेसेही कई एकोने मोक्ष प्राप्त 
किया है, अथवा “वेदान्तविज्ञानसुनिश्चितार्थाः संन्यासयोगाद्यतयः शुद्ध 
। सत्त्वाः” ( मुंडक ३. २. ६ ) कर्मत्यागरुपी संन्यास” योगसे शुद्ध होनेवाले 


। “यति”, या “कि प्रजया करिष्याम: ” ( वृ. ४. ४. २२ ) हमें पुत्रपौत्र आदि 
| प्रजासे क्या काम है? अतएव अर्जुनने समझा, कि भगवान्‌ स्मृति-गरंथोमें 
प्रतिपादित चार आश्रमोंमेंसे कर्मत्यागरूपी संन्यास आश्रमके लिये त्याग और 
'संन्यास' शब्दोंका उपयोग नहीं करते, कितु वे और किसी अर्थमें उन शब्दोंका 


| 
1 
| 
| उपयोग करते हैं, इसीसे अर्जुनने चाहा, कि उस अर्थका स्पष्टीकरण हो जाय । 
| 
| 


इसी हेतुसे उसने उक्त प्रश्न किया है! गीतारहस्यके ग्यारहवें प्रकरण 
( पृ. ३४८-३५१ में इस विषयका विस्तारपूर्वक विवेचन किया गया है। 

श्रीभगवानने कहा :- ( २) ( जितने ) काम्य कमं हैं, उनके न्यास अर्थात्‌ 

छोड़नेकों ज्ञानी लोग संन्यास समझते हैं; ( तथा ) समस्त कर्मोके फलोंके त्यागको 
पंडित लोग त्याग कहते हैं। । ः 
| [ इस श्लोकमें स्पष्टतया बतला दिया है, कि कर्मयोग-मार्ग में संन्यास 
| और त्याग किसे कहते हूँ? परंतु संन्यास-मार्गीय टीकाकारोंको यह मत ग्राह्य 
| नहीं, इस कारण उन्होंने इस श्लोककी बहुत कुछ खींचातानी की है। श्लोकके 
| आरंभमेंही 'काम्य' शब्द आया है। अतएव इन टीकाकारोंका मत है, कि यहाँ 
| मीमांसकोंके नित्य, नैमित्तिक, काम्य और निषिद्ध प्रभृति कर्मभेद विवक्षित हैं; 
| और उनकी समझमें भगवानका अभिप्राय यह है, कि उनमेसे केवल “ काम्य 
| कर्मोहीको .छोड़ना चाहिये । ” परंतु संन्यास-मार्गीय लोगोंको नित्य और नैमित्तिक 
| कर्मभी नहीं चाहिये, इसलिये उन्हें यों प्रतिपादन करना पड़ा है, कि यहाँ नित्य 
| और नैमित्तिक कर्मोका काम्य कर्मोमेंही समावेश किया गया है । इतना करने- 
| परभी इस श्लोकके उत्तराध॑में जो कहा गया है, कि फलाशा छोड़नी चाहिये; 
| न कि कमं ( आगे छठा श्लोक देखिये ) उसका मेल मिलताही नही; अतएव 
| अंतमें इन टीकाकारोंने अपनेही मनसे यों कहकर अपना समाधान कर लिया है, 
| कि भगवानने यहाँ कर्मयोग-मार्गकी कोरी स्तुति की है, उनका सच्चा अभिप्राय 


| तो यही है, कि कमको, होइ, देना, दिये, अपे) स्पष्ट होता है, कि संन्यास 

| आदि संप्रदायोंकी दृष्टिसे इस श्लोकका ठीक ठीक अर्थ नहीं लगता । वास्तवमें 

| इसका अर्थ कमंयोग-प्रधानही करना चाहिये, अर्थात्‌ फलाशा छोड़कर मरण- 

पर्यंत सारे कमे करते जानेका जो तत्त्व गीतामें पहले अनेक बार कहा गया है, 

| उसीके अनुरोधसे यहाँभी अर्थ करना चाहिये; तथा यही अर्थ सरल है और ठीक 

| ठीक जमताभी है। पहले इस बातपर ध्यान देना चाहिये, कि 'काम्य' शब्दसे 

| इस स्थानमें मीमांसकोंका नित्य, नैमित्तिक, काम्य, और निषिद्ध कर्मविभाग 

| अभिप्रेत नहीं है । कर्मयोग-मार्गमें सब कर्मोके दोही विभाग किये जाते हैँ, एक 

| 'काम्य' अर्थात्‌ फलाशासे किये हुए कर्म और दूसरे निष्काम' अर्थात्‌ फलाशा 

| छोड़कर किये हुए कमं; मनुस्मृतिमें उन्हींको क्रमसे प्रवृत्त' कर्म और निवृत्त' 
| कर्म कहा है ( मन्‌, १२. ८८, ८९ ) । कर्म चाहे नित्य हों, नैमित्तिक हों, काम्य 
| हों, कायिक हों, वाचिक हों, मानसिक हों, अथवा सात्त्व आदि भेदके अनुसार 
| और किसी प्रकारके हों, उन सबको 'काम्य' अथवा 'निष्काम' वर्गों इन दो, 
| किसीएक विभागमे आनाही चाहिये। क्योंकि काम अर्थात्‌ फलाशाका होना 
| अथवा न होना, इन दोनोंके अतिरिक्त फलाशाकी दृष्टिसे तीसरा भेद होही 
। नहीं सकता । शास्त्रमें जिस कर्मका जो फल कहा गया है, जैसे, पुत्रप्राप्तिके 
| लिये पुत्नेष्टि, उस फलकी प्राप्तिके लिये वह कर्म किया जाय, तो वह्‌ 
| 'काम्य' है; तथा मनमें उस फलकी इच्छा न रखकर बही कर्म केवल कर्तव्य 
| समझकर किया जाय, तो वह “निष्काम' हो जाता है । इस प्रकार सब क्मोके 
| 'काम्य' और 'निष्काम' ( अथवा मनुकी परिभाषाके अनुसार प्रवृत्त और 
| निवृत्त ) येही दो भेद सिद्ध होते हैँ । अब कर्मयोगी सव 'काम्य' कर्माको सर्वथा 
| छोड़ देता है, अतः सिद्ध हुआ, कि कर्मयोगमेंभी काम्य कर्मोंका संन्यास करना 
| पड़ता है। फिर बच रहे निष्काम कम । सो गीतामें कर्मयोगीकों निष्काम कर्म 
| करनेका निश्चित उपदेश किया गया है सही; परंतु उसमेंभी 'फलाशा का सर्वथा 
| त्याग करना पड़ता है ( गीता ६. २ ) । अतएव त्यागका तत्त्वभी गीता-धममे 
| स्थिरही रहता है । सारांश अर्जुनको यही बात समझा देनेके लिये, कि सब कर्मोको 
| न छोड़नेपरभी कर्मयोग-मार्गमें “संन्यासः और त्याग", दोनों तत्त्व बने रहते हें, 
| इस श्लोकमें संन्यास और त्याग, दोनोंकी व्याख्याएँ यों की गई हैं, कि 
| संन्यास'का अर्थ 'काम्य कोको स्वेथा छोड़ देना | है, और त्याग'का यह मतलब 
| है, कि “ जो कर्म करना हों, उनकी फलाशा न रखें। ” पीछे जब यह प्रतिपादन 
| हो रहा था, कि संन्यास ( अथवा सांख्य ) और योग ये दोनों तततवत: एकही 
| ह; तब संन्यासी' शब्दका अर्थ (गीता ५. ३-६, ६-१२ ) तथा इसी 
| अध्यायमें आगे 'त्यागी' शब्दका अर्थेभी ( गीता. १८. ११ ) इसी भाँति किया 
| गया है, और इस स्थानमें वही अर्थं इष्ट है। यहाँ स्माताँका यह मत प्रतिपाद 
| नहीं है, कि क्रमशः ब्रह्मचयं, गृहस्थाश्रम और वानप्रस्थ आश्रमका पालन करनेपर 

$ त्याज्यं दोषवा्त्येके कर्म प्राहुमेनीषिणः । 
यज्ञदानतपःक मे न त्याज्यमिति चापरे॥ ३॥ 


निश्चयं शुणु मे तत्र त्यागे भरतसत्तम । 
त्यागो हि पुरुषव्याघ्र त्रिविधः सम्प्रकीर्तितः ॥ ४॥ 


यज्ञदानतपःकर्म न त्याज्यं कार्यमेव तत्‌ । 
यज्ञो दानं तपश्चैव पावनानि मनीषिणाम्‌ ॥ ५॥ 


एतन्यपि तु कर्माणि संगं त्यक्त्वा फलानि च | 
कतेव्यानीति मे पार्थ निश्चितं मतसुत्तमम्‌ ॥ ६॥ 


| “अंतमें प्रत्येक मनुष्यको सर्वकर्मत्यागरूपी संन्यास अथवा चतुर्थाश्चम लिये विना 

| मोक्षप्राप्तिही हो नहीं सकती । ” इससे सिद्ध होता है, कि कर्मयोगी यद्यपि 

| संत्यासियोंका गेरूआ भेष धारणकर सब कर्मोका त्याग नहीं करता, तथापि 

| वह संन्यासक्रे सच्चे तत्वका पालन किया करता है, इसलिये कर्मयोगका स्मृति- 

| ग्रंथसे कोई विरोध नहीं है । अब संन्यास-मार्ग - और मीमांसकोंके कर्मसंबंधी ` 

| वादका उल्लेख करके कर्मयोगशास्त्रका, इस विषयमें अंतिम निर्णय सुनाते है :-] 

( ३ ) कई पंडितोंका कथन है, कि कर्म दोषयुक्त है, अतएव उसका (सर्वथा) 

त्याग करना चाहिये; तथा दूसरे कहते हूँ, कि यज्ञ, दान, तप और कमको कभी न 

छोड़ना चाहिये । ( ४ ) अतएव हे भरतश्रेष्ठ ! त्यागके विषयमें मेरा निर्णय सन | 

हे पुरुषश्रेष्ठ ! त्याग तीन प्रकारका कहा गया है। ( ५ ) यज्ञ, दान, तप और 

कर्मका त्याग न करना चाहिये; इनको ( कर्मो ) करनाही चाहिये । यज्ञ, दान और 

तप बुद्धिमानोंके लिये(भी) पवित्र अर्थात्‌ चित्तशुद्धिकारक हैं। ( ६) अतएव 

इन ( यज्ञ, दान आदि ) कर्मोकोभी विना आसक्ति रखे, फलोंका त्याग करके 

( अन्य निष्काम कर्मोके समानही लोकसंग्रहके हेतु ) करते रहना चाहियें। 
हे पार्थं ! इस प्रकार मेरा निश्चित मत ( है, और वही ) उत्तम है। 

| [ कर्मका दोष अर्थात्‌ बंधकता कमेमे नहीं, फलाशामें है, इसलिये पहले 

| अनेक बार जो कर्मयोगका यह तत्त्व कहा गया है, कि सभी कम फलाशा छोड़- 

| कर निष्काम बुद्धिसे करने चाहिये, उसका यह उपसंहार है । संन्यास मार्गका यह 

| मत गीताको मान्य नहीं है, कि सब कर्म दोषयुक्त, अतएव त्याज्य हैं ( गीता 

| १८. ४८, ४९ ), गीता केवल काम्य-कर्मोका संन्यास करनेके लिये कहती है। 

| परंतु धर्मशास्त्रमें जिन कर्मोका प्रतिपादन है, वे सभी काम्यही हैं ( गीता २. 

| ४२-४४ ) । इसलिये अब कहना पड़ता है, कि उनकाभी सन्यास करना 

| चाहिये; और यदि ऐसा करते है, तो यज्ञ-चक्र बंद हुआ जाता है (३.१६) एवं 

§ § नियतस्य तु संन्यासः कर्मणो नोपपद्यते | 
मोहात्तस्य परित्यागस्तामसः परिकीर्तितः ॥ ७॥ 
:खमित्येव यत्कर्म कायल्ञेशभयात्त्यजेत्‌ । 
स कृत्वा राजसं त्यागं नेव त्यागफलं लभेत्‌ ॥ ८ ॥ 
कार्यमित्येव यत्कर्म नियतं क्रियतेडजुन । 
संग त्यक्त्वा फल चेव स त्यागः सात्तिवको मतः॥ ९ ॥ 


| उससे. सृष्टिकै उद्ध्वस्त होनेकाभी अवसर आ जाता है । प्रश्‍न होता है, कि फिर 
| करना क्या चाहिये? गीता इसका यों उत्तर देती है, कि यद्यपि शास््रमें कहा 
| है, कि यज्ञ, दान प्रभृति कर्म स्वर्गादि फलप्राप्तिके हेतु करो, तथापि ऐसी बात 
| नहीं है, कि येही कर्म लोकसंग्रहके लिये निष्काम बुद्धिसे न हो सकते हों, कि यज्ञ 
| करना, दान देना और तप करना आदि मेरा कतव्य है ( गीता १७. ११, १७. 
| २० ) । अतएव लोकसंग्रहकेनिमित्त स्वधर्मके अनुसार जैसे अन्यान्य निष्काम 
| कर्म किये जाते हुँ वैसेही यज्ञ, दान आदि कर्मोकोभी फलाशा और आसक्ति 
| छोड़कर करना चाहिये। क्योंकि वे सदैव 'पावन' अर्थात्‌ चित्तशुद्धिकारक 
| अथवा परोपकार बुद्धि बढ़नेवाले हूँ। मूल श्लोकमें जो | एतान्यपि - येभी ' 
| शब्द हुँ, उनका अर्थ यही है, कि “ अन्य निष्काम कर्मोके समान ये यज्ञ, दान 
| आदि कमेंभी करने चाहिये । ” इस रीतिसे ये सब कर्म फलाशा छोड़कर अथवा 
| भक्ति-दृष्टिसे केवल परमेश्व रार्पण-वृद्धिपू्वंक किये जावें, तो सृष्टिका चक्र चलता 
| रहेगा । और कर्ताके मनकी फलाशा छूट जानेके कारण ये कमं मोक्ष-प्राप्तिमेंभी 
| वाधा नहीं डाल सकते, इस प्रकार सव वातोंका ठीक ठीक मेल मिल जाता 

है। कर्मके विषयमे कर्मयोगशास्त्रका यही अंतिम और निश्चित सिद्धान्त है 
| ( गीता २. ४५ पर हमारी टिप्पणी देखो ) । मीमांसकोंके कर्म-मार्ग और गीताके 
। कमेयोगका भेद गीतारहस्यमें ( प्र. १०, पृ. २९५-२९७; प्र. ११, पृ. ३४५- 
| ३४८ ) अधिक स्पष्टत्तासे दिखाया गया है । अर्जुनके प्रश्‍न करनेपर संन्यास 
| और त्यागके अर्थोका कर्मयोगकी दृष्टिसे इस प्रकार स्पष्टीकरण हो चुका; अब 
| सात्विक आदि भेदोंके अनुसार कर्म करनेकी भिन्न-भिन्न रीतियोंका वर्णन करके 
| उसी अर्थको दृढ करते हैं। ] 


(७) जो कर्म ( स्वधर्मके अनुसार ) नियत अर्थात्‌ स्थिरकर दिये गये हैं, 
उनका संन्यास याने त्याग करना ( किसीकोभी ) उचित नहीं है। उनका, मोहसे 
किया हुआ त्याग तामस कहलाता है। (८) शरीरको कष्ट होनेके डरसे, अर्थात्‌ 
इखःकारक होनेके कारणही, यदि कोई कमं छोड़ दे, तो उसका वह त्याग राजस 
हो जाता है, (तथा) त्यागका फल उसे नहीं मिळता । (९) हे अजुत ! (स्वधर्मा- 

१६ न द्वेष्टयकुशलं कर्म कुशले नानुषज्जते! 
त्यागी सत्त्वसमाविष्टो मेधावी छिन्नसंशयः ॥ १०॥ 


न हि देहमूता शाक्य त्यक्तुं कर्माण्यशेषतः । 
यस्तु कर्मफलत्यागी स त्यागीत्यभिधीयते ॥ ११॥ 

6 ६ अनिष्टमिष्टं मिश्र च त्रिविधं कर्मणः फलम्‌ । 
भवत्यत्यागिनां प्रेत्य न तु संन्यासिनां क्कचित्‌ ॥ १२॥ 


नुसार ) नियत कर्म जब कार्य अथवा कर्तव्य समझकर और आसिक्त एवं फलको 
छोड़कर किया जाता है, तब वह सात्त्विक त्याग समझा जाता है। 

[ सातवें श्लोके “नियत” शब्दका अर्थ कुछ लोग नित्यनैमित्तिक आदि 
भेदोंमेंसे 'नित्य' कर्म समझते हैं, कितु वह ठीक नहीं है “ नियतं कुरु कर्म त्वम्‌” 
(गीता ३. ८) पदमें नियत शब्दका जो अर्थ है, वही अर्थे यहाँपरभी करना 
चाहिये, और हम ऊपर कह चुके हैं, कि यहाँ मीमांसकोंकी परिभाषा विवक्षित 
नहीं है। गीता ३. १९ में 'नियत' शब्दके स्थानमें 'कार्ये' शब्द आया है और यहाँ 
नवें श्लोकमें 'कार्य' एवं 'नियत' ये दोनों शब्द एकत्र आ गये हैं। इस अध्यायमें 
आरंभमें, दूसरे श्लोकमें, यह कहा गया है, कि स्वधर्मानुसार प्राप्त होनेवाले 
किसीभी कर्मको न छोड़कर, उसीको कर्तव्य समझकर करते रहना चाहिये 
(गीता ३. १९ ), इसीको सात्त्विक त्याग कहते हैं, इतनाही नहीं, तो कर्मयोग- 
शास्त्रमें इसीको त्याग” अथवा संन्यास” कहते हैं, इसी सिद्धान्तका इस शलोकम 
समर्थन किया गया है । इस प्रकार त्याग या संन्यासके अर्थोका स्पष्टीकरण हो 
चुका; अब इसी तत्त्वके अनुसार बतलाते हैं, कि वास्तविक त्यागी या संन्यासी 
कौन है :-] 

(१०) जो किसी अकुशल अर्थात्‌ अकल्याणकारक कमंका' द्वेष नहीं करता, 
तथा कल्याणकारक अथवा हितकारी कर्ममें अनुषक्त नहीं होता, उसे सत्त्वशील, 
बुद्धिमान्‌ और संदेहविर्‌हित त्यागी अर्थात्‌ संन्यासी कहना चाहिये । (११) क्योंकि 
जो देहधारी है, उससे, कर्मोका नि:शेष त्याग होना संभव नहीं है, अतएव जिसने 
( कर्म न छोड़कर ) केवल कर्मफलोंका त्याग किया हो, वही ( सच्चा ) त्यागी 
अर्थात्‌ संन्यासी है : र 

| [ अब यह बतलाते हैं, कि उक्त प्रकारसे, अर्थात्‌ कर्म न छोड़कर केवल 
| फलाशा छोड़करके, जो त्यागी हुआ हो, उसे उसके कर्मके कोईभी फल बंधर्क 
| नहीं होते - | 

(१२) मृत्युके अनन्तर अत्यागी मनुष्यको अर्थात्‌ फलाशाका लाएं त 
करनेवाले को तीन प्रकारके फल मिलते हैं - अनिष्ट, इष्ट और ( कुछ इष्ट 

§ § पंचैतानि महाबाहो कारणानि निबोध मे । 
सांख्ये कृतान्ते प्रोक्तानि सिद्धये सर्वकर्मणाम्‌ ॥ १३॥' 
अधिष्ठानं तथा कता करणं च पृथग्विधम्‌ । 
विविधाश्च पृथक्‌ चेष्टा दैवं चैवात्र पंचमम्‌ ॥ १४ ॥ 
शरीरवाङ्मनोभियेत्कम प्रारभते नरः । 
न्याय्यं वा विपरीतं वा पंचैते तस्य हेतवः ॥ १५॥ 

§ § तत्रैवं सति कतोरमात्मानं केवलं तु यः। 
पश्यत्यकृतबुद्धित्वान्न स पस्यति दुमतिः ॥ १६॥ 


यस्य नाहंकृतो भावो बुद्धियेस्य न लिप्यते । 
हत्वापि स इमाँलोकान्न हन्ति न निबध्यते ॥ १७॥ 


कुछ अनिष्ट मिला हुआ ) मिश्च। परंतु संन्यासीको अर्यात्‌ फलाशा छोड़कर कर्मे 
करनेवालेको ( ये फल ) कभी नहीं मिलते, अर्थात्‌ बाधा नहीं कर सकते। 
| [ त्याग, त्यागी और संन्यासी संबंधी उक्त विचार पहले (गीता ३. ४-७; 
| ५. २-१०; ६. १ ) कई स्थानोंमें आ चुके हैं, उन्हींका यहाँ उपसंहार किया 
| गया है । समस्त कर्मोका संन्यास गीताको कभीभी इष्ट नहीं है-। फलाशाका त्याग 
| करनेवाला पुरुषही गीताके अनुसार सच्चा अर्थात्‌ नित्य-संन्यासी है ( गीता 
| ५. ३ ) । ममतायुक्त फलाशाका अर्थात्‌ अहुकार-बुद्धिका त्यागही सच्चा त्याग 
| है । इसी सिद्धान्तको दृढ करनेके लिये अब और कारण दिखलाते हैं :- ] 
(१३) हे महाबाहु ! सब कर्मोकी सिद्धिके लिये सांख्योंके सिद्धान्तमें जो पाँच 
कारण कहे गये हैं; उन्हें मैं बतलाता हूँ, सुन । (१४) अधिष्ठान ( स्थान), तथा 
कर्ता, भिन्न भिन्न करण याने साधन या हथियार, ( कर्ताकी ) अनेक प्रकारकी पृथक्‌ 
पृथक्‌ चेष्टाएँ अर्थात्‌ व्यापार, और उसके साथही साथ पाँचवाँ (करण) दैव है। 
(१ ५ ) शरीरसे, वाणीसे अथवा मनसे मनुष्य जो जो करम करता है, फिर बा वह 
न्याय्य हो या विपरीत अर्थात्‌ अन्याय्य उसके उक्त पाँच कारण हें। न 
(१६) ( वास्तविक ) स्थिति ऐसी होनेपरभी, जो संस्कृत बुद्धि न द 
कारण यह समझे, कि मैँही अकेला कर्ता हूँ, ( समझना चाहिये, कि) हौ रे 
कुछभी नहीं जानता। (१७) जिसमें यह भावना नहीं है, कि में कर्ता ह तथा 
जिसकी बृद्धि अलिप्त है, वह. यदि इन लोगोंको मार pe तयापि (समझता चाहिये, 
कि ) उसने उन्हें नहीं मारा है, और वह ( कर्म ) उसे बंधकभी नहीं ह 
| [ कई टीकाकारोंने तेहरवें इलोकके 'सांख्य' शब्दका अर्थ त 
| किया है । परंतु अगला अर्थात्‌ चौदहवाँ श्लोक नारायणी धर्में ( मभा. शां. 

| ३४७. ८७ ) अक्षरशः आया है, और वहाँ उसके पूर्व कापिल-सांख्यके प्रकृति 
| और पुरुष - तत्त्वोंका उल्लेख है, अतः हमारा यह मर्त है, कि - सांख्य' शब्दसे 
| इस स्थानमें कापिल-सांख्यशास्त्रही अभिप्रेत है। गीतामें यह सिद्धान्त पहले 
| अनेक बार कहा गया है, कि मनुष्यको न तो कर्मफलकी आशा करनी चाहिये, 
| और न ऐसी अहंकार-बुद्धि मनमें रखनी चाहिये, कि में अमुक करूँगा ( गीता 
| २. १९; २. ४७; ३. २७; ५. ८-११; १३. २९); और यहाँपर वही 
| सिद्धान्त यह कहकर दृढ किया गया है, कि “ कर्मका फल होनेके लिये अकेला 
| मनुष्यही कारण नहीं है ” ( गीतार. प्र. ११ ) । चौदहवें श्लोकका अर्थ यह 
| है, कि मनुष्य इस जगतमें हो या न हो, अक्कतिके स्वभावके अनुसार जगतका 
| अखंडित व्यापार सदैव चलताही रहता है; और जिस कमको मनुष्य अपनी 
| करनी समझता है, वह केवळ उसीके यत्नका फल नहीं है, वरन्‌ उसके यत्न और 
| संसारके अन्य व्यापारों अथवा चेष्टाओंकी सहायताका परिणाम है । उदाहरणार्थं 
| खेती केवल मनुष्यकेही यत्नपर निर्भर नहीं है, उसकी सफलताके लिये धरती, 
| बीज, पानी, खाद और वैल आदिके गुणधर्म अथवा व्यापारोंकी सहायता आव- 
| श्यक होती है। इसी प्रकार, मनुष्यके प्रयत्नकी सिद्धि होनेके लिये जगतके जिन 
| विविध व्यापारोंकी सहायता आवश्यक है, उनमेंसे कुछ व्यापारोंको जानकर, 
| उनकी अनुकूलता पाकरही मनुष्य यत्न किया करता है । परंतु हमारे प्रयत्नोंके 
| लिये अनुकूल अथवा प्रतिकूल, सृष्टिके औरभी कई व्यापार ऐसे हैं, कि जिनका 
| हमें ज्ञान नहीं है। इसीको दैव कहते हैं; और कर्मकी घटनाका यह पाँचवाँ 
| कारण कहा गया है । मनृप्यका यत्न सफल होनेके लिये जब इतनी सब बातोंकी 
| आवश्यकता है, तथा जब उनमेसे कई या तो हमारे वशकी नहीं या हमें ज्ञातभी 
| नहीं रहतीं, तब यह वात स्पष्टतया सिद्ध होती है, कि मनुष्यका ऐसा अभिमान 
| रखना निरी मूर्खता है, कि में अमुक काम करूँगा; अथवा ऐसी फलाशा 
| रखनाभी मूर्खताका लक्षण है, कि मेरे कर्मका फल अमुकही होना चाहिये (गीतार. 
| प्र. ११, पृ. ३१८-३१९ ) । तथापि सत्रहवें श्लोकका अर्थ योंभी न समझ लेना 
| चाहिये, कि जिसकी फलाशा छूट जाय, वह चाहे जो कुकर्म कर सकता है। 
| साधारण मनुष्य जो कुछ करते हैं, वह स्वार्थके लोभसे करते हैं, इसलिये उनका 
| बर्ताव अनुचित हुआ करता है। परंतु जिसका स्वार्थ या लोभ नष्ट हो गया है, 
| अथवा फलाशा पूर्णतया विलीन हो गयी है और जिसे प्राणिमात्र समानही हो 
| गये है, उससे किसीकाभी अनहित नहीं हो सकता । कारण यह है, कि दोष बुद्धिमें 
| रहता है, न कि कर्ममें। अतएव सत्नहवें श्लोकका यही तात्पर्य है, कि जिसकी 
| बुद्धि पहलेसे शुद्ध और पवित्र हो गयी हो, उसका किया हुआ कोई कर्म यद्यपि 
| लौकिक दृष्टिसे विपरित भलेही दिलाई दे; तोभी न्यायतः कहना पड़ता है, 
| कि उसका बीज शुद्धही होगा; फलतः उस कामके लिये फिर उस शुद्ध-बुद्धि- 

ज्ञान शेयं परिज्ञाता त्रिविधा कर्मचोदना । 
करणं कमे कतेति त्रिविधः कमसंग्रहः॥ १८ ॥ 


ज्ञानं कम च कतो च त्रिधैव गुणभेदतः । 
प्रोच्यते गुणसंख्याने यथावच्छुण तान्यपि ॥ १९॥ 


| वाले मनुष्यको जिम्मेदार न समझना चाहिये । स्थितप्रज्ञ, अर्थात्‌ शुद्ध-बुद्धिवाले, . 
| मनुष्यकी निष्पापताके इस तत्त्वका वर्णन उपनिषदोंमेंभी है (कोषी ३. १; 
| पंचदशी. १४. १६, १६ ) । गीतारहस्यके वारहवें प्रकरणमेंभी ( पृ. ३७२- 
| ३७६ ) इस विषयका पूर्ण विवेचन किया गया है, इसलिये यहाँपर उसके 
। अधिक विस्तारकी आवश्यकता नहीं है। इस प्रकार अर्जुनके प्रश्‍न करनेपर 
| संन्यास और त्याग शब्दोंके अर्थकी मीमांसा-हारा थह सिद्ध कर दिया, कि 
| स्वधर्मानुसार जो कर्म प्राप्त होते जायं, उन्हें अहंकार-बृद्धि और फलाशा छोड़- 
| कर करते रहनाही सात्त्विक अथवा सच्चा त्याग है; कर्मोको छोड़ बैठना सच्चा 
| त्याग नहीं है । अब सत्रहवें अध्यायमें कर्मके सात्त्विक आदि भेदोंका जो विचार 
| आरंभ किया गया था, उसीको यहाँ कर्मयोगकी दृष्टिसे पूरा करते हैं। | 
(१८) कर्मचोदना तीन प्रकारकी है - ज्ञान, ज्ञेय और ज्ञाता; तथा कमंसंग्रह 
तीन प्रकारका है-करण, कर्म और कर्ता। (१९) गुणसंख्यानशास्त्रमें अर्थात्‌ 
कापिल-सांख्यशास्त्रमें कहा है, कि ज्ञान, कमं और कर्ता ( प्रत्येक सत्त्व, रज और 
तम इन तीन ) गुणोंके भेदोंसे तीन-तीन प्रकारके हैं । उन (प्रकारो) को ज्यों-के-त्यों 
( तुझे बतलाता हूँ, ) सुन। 
| { कर्मचोदना और कर्मसंग्रह पारिभाषिक शब्द हैं। इंद्रियोंके द्वारा कोईभी 
| कमं होनेके पूर्व, मनसे उसका निश्चय करना पड़ता है। अतएव इस मानसिक 
| विचारको 'कर्मचोदना' अर्थात्‌ कमं करनेकी प्राथमिक प्रेरणा कहते हैं; और 
| बह स्वभावतः ज्ञान, ज्ञेय एवं ज्ञाताके खूपसे तीन प्रकारकी होती है । एक उदाहरण 
| लीजिये :- प्रत्यक्ष घडा 'बनानेके पूर्व कुम्हार ( ज्ञाता ) अपने मनसे निश्चय 
| करता है, कि मुझे अमुक बात (ज्ञेय) करनी है, और वह अमुक रीतिसे (ज्ञान) 
| होगी । यह क्रिया कर्मचोदना हुई। इस प्रकार मनका निश्चय हो जानेपर वह्‌ 
| कुम्हार (कर्ता) मिट्टी, चाक इत्यादि साधन (करण) इकठ्ठेकर श्रत्यक्ष चड 
| (कर्म) तैयार करता है । यह कर्मेसंग्रह हुआ । कुम्हारका कर्म घट तो है; मर 
| उसीको मिट्टीका कार्यभी कहते हैं। इससे मालूम होगा, कि कर्मेचोदना शब्द 
| मांनसिक अथवा अन्तःकरणकी क्रियाका बोध होता है, और कर्मसंग्रह शब्द 
| उसी मानसिक क्रियाकी जोड़की बाह्मक्रियाओंका बोध होता है। किसीभी 
कप करः तो 'चोदना' और संग्रह, दोनोंका विचार 
| कर्मका पूर्ण विचार करना ही, 

८०८ शीतारहेस्य अथवा कमयाग शर्त 


§ ह सर्वभूतेषु येनेके भावमव्ययमीक्षते । 
अविभक्तं विभक्तेषु तज्ज्ञानं विद्धि सात्त्विकम्‌ ॥ २० ॥ 


प॒थक्त्वेन तु यज्ज्ञानं नानाभावान्पृथाग्विधान्‌ । 
चैत्ति सवेषु भूतेषु तज्ज्ञानं विद्धि राजसम्‌ ॥ २१ ॥ 


यत्तु कृत्लवदेकास्मिन्‌ काये सक्तमहैतुकम्‌ । 
अतत्वार्थवदल्पं च तत्तामससुदाहृतम्‌॥ २२॥ 


| करना चाहिये । इनमेसे ज्ञान, ज्ञेय और ज्ञाताके ( क्षेत्रज्ञ) लक्षण प्रथमही तेरहवें 
| अध्यायमें (१३. १८) अध्यात्म-दृष्टिसे वतला चुके हैं। परंतु क्रियारूपी ज्ञानका 
| लक्षण कुछ पृथक्‌ होनेके कारण अब इस त्रयींमेसे ज्ञानकी, और दूसरी त्रयीमेंसे 
| कमे एवं कर्ताकी, व्याख्याएँ दी जाती हैं :- ] 

. (२०) जिस ज्ञानसे यह मालूम होता है, कि विभक्त अर्थात्‌ भिन्न भिन्न 
सब प्राणियोंमें एकही अविभक्त और अव्यक्त भाव अथवा तत्त्व है, उसे सात्त्विक 
ज्ञान समझ । (२१) जिस ज्ञानसे इस पृथकत्वका वोध होता है, कि समस्त 
प्राणिमात्रमें भिन्न भिन्न प्रकारके अनेक भाव हुँ, उसे राजस ज्ञान समझ। (२२) 
परंतु जो निष्कारण और तत्तवार्थको बिना जाने-बूझे एकही वातमें यह समझ कर 
आसक्त रहता है, कि यही सब कुछ है, वह अल्प ज्ञान तामस कहा गथा है। 

| [ ये भिन्न भिन्न ज्ञानोंके लक्षण बहुत व्यापक हैं। अपने वाल-बच्चों और 
| स्त्रीकोही सारा संसार समझना तामस ज्ञान है । इससे कुछ ऊँची सीढ़ीपर पहुँचनेसे 
| दृष्टि अधिक व्यापक होती जाती है और अपने गाँवका अथवा देशका मनुष्यभी 
| अपना-सा जँचने लगता है; तोभी यह बुद्धि बनी रहती है, कि भिन्न भिन्न गाँवों 
| अथवा देशोंके लोग भिन्न भिन्न हैं। यही ज्ञान राजस कहलाता है । परंतु इससेभी 
| ऊँचे जाकर प्राणिमात्रमें एकही आत्माको पहचानना पूर्ण और सात्त्विक ज्ञान 
| है। सार यह हुआ, कि “ विभवतमें अविभक्त ' अथवा “ अनेकतामें एकता 'को 
| पह्चाननाही ज्ञानका सच्चा लक्षण है; और बृहदारण्यक एवं कठोपनिषदोंके 
| वर्णनानूसार जो यह पहचान लेता है, कि इस जगतमें नानात्व नहीं है - “ नेह 
| नानास्ति किचन ” - वह मुक्त हो जाता है; परंतु जो इस जगतमें अनेकता 
| देखता है, वह जन्म-मरणके चक्करमे पड़ा रहता है - “ मृत्योः स मृत्युमाप्नोति 
| य इह्‌ नानेन पश्यति” ( बृ. ४. ४. १९; कठ. ४. ११ ) । इस जगतमें जो कुछ 
| ज्ञान प्राप्त करना है, वह यही है ( गीता १३. १६ ); और ज्ञानकी यही परम 
| सीमा है; क्योंकि सभीके एक हो जानेपर फिर एकीकरणकी ज्ञानक्रियाको आगे 
| स्थानही नहीं रहता ( गीतार. प्र. ९, पृ. २३२-२३३ ) । एकीकरण करनेकी 
| इस ज्ञानक्रियाका निरूपण गीतारहस्यके नवें प्रकरण में ( पृ. २१६-२१७ ) 

6 ६ नियतं सेंगरहितमरागद्वेषतः कतम्‌ । 
अफलप्रेप्सुना कमे यत्तत्सात्तिविकमुच्यते ॥ २३॥ 
यत्तु कामेप्सुना कम साहेकारेण वा पुनः | 
क्रियते बहुलायासं तद्राजससुदाहृतम्‌॥ २४॥ 

_ अनुबन्ध क्षयं हिंसामनपेक्ष्य च पौरुषम्‌ । 
मोहादारभ्यते कर्म यत्तत्तामसमुच्यते ॥ २५॥ 


८५५, 


| किया गया है । जब यही सात्त्विक ज्ञान मनमें भली भाँति प्रतिविबत हो जाता 
| है, तब मनुष्यके देहस्वभावपर उसके जो परिणाम होते हैं, उनका वर्णन, दैवी- 
| संपत्ति-गुणवर्णंनके नामसे, सोलहवें अध्यायके आरंभमें किया गया है, और तेरहवें 
| अध्यायमें (१२. ७-११ ) ऐसे देहस्वभावकाही नाम ज्ञान बतलाया है। इससे 
| जान पड़ता है, कि 'ज्ञान' शब्दसे (१) एकीकरणकी मानसिक क्रियाकी पूर्णता, 
[ तथा (२) उस' पूर्णताका देहस्वभावपर होनेवाला परिणाम, - ये दोनों अर्थ 
"| गीतामें विवक्षित हैं। अतः गीतारहस्यके नवें प्रकरणके अंतमें ( पृ. २४९- 
| २५० ) यह बात स्पष्टकंर दी गयी है, कि बीसवें श्लोकमें वाणत ज्ञानका 
| लक्षण यद्यपि बाह्यतः मानसिक क्रियात्मक दिखायी देता है, तथापि उसीमें 
। इस ज्ञानके कारण देहस्वभावपर होनेवारे परिणामका समावेश करना चाहिये । 
| अस्तु; ज्ञानके भेद हो चुके । अब कर्मके भेद बतलाये जाते हैं :- ] 

(२३) फल-प्राप्तिकी इच्छा न करनेवाला मनुष्य, ( मनमें ) प्रेम या द्वेष 

न रख कर, बिना आसक्तिके ( स्वधर्मानुसार ) जो नियत अर्थात्‌ नियुक्त किया 

हुआ कर्मे करता है, उसको (कर्म ) सात्त्विक कहते हैँ । (२४) परंतु काम अर्थात्‌ 

फलाशाकी इच्छा रखनेवाला अथवा अहंकार-बुद्धिका ( मनुष्य ) बड़े परिश्रमसे जो 

कर्मे करता है, उसे राजस कहते हैं। (२५) तामस कर्म वह हैं, कि जो इन वातोंका 

विचार किये बिना मोहसे आरंभ किया जाता है, कि अनुबंधक अर्थात्‌ आगे क्या 

होगा, पौरुष याने अपनी सामर्थ्यं कितनी है, और ( होनहारमें ) नाश अथवा 
हिंसा होगी या नहीं। 

। र [ इन तीन प्रकारके कर्मोमें सभी प्रकारके ps का समावेश हो जाता है a 
| निष्काम कर्मोकोही सात्त्विक अथवा उत्तम क्यों कहा है, ( गीतारहस्यके र 
| प्रकरणमें इस. बातका विवेचन किया गया है, उसे देखो ) यही सच्चा अकर्मभी 
| है ( गीता ४. १६ पर हमारी टिप्पणी देखो ) । गीताका सिद्धान्त है, कि कमेंकी 
| अपेक्षा बुढि श्रेष्ठ है, अत: स्मरण रहे, कि कर्मेके उक्त लक्षणोंका वर्णन करते 
| समय बार बार कर्ताकी बुद्धिका उल्लेख किया गया है, कर्मका सात्त्विकपन या 
| तामसपन केवल उसके बाह्य परिणामसेही निश्चित नहीं किया गया है ( गीता 

८६० . गीतारहरूय अथवा कर्मयोगदास्त्र 


§ § सुक्तसंगोऽनहंवादी श्रत्युत्साहसमन्वितः । 
सिद्धचसिद्धयोरनिर्विकारः कर्ता सात्विक उच्यते॥ २६॥ 


रागी कर्मफलप्रेप्सलुब्धो हिंसात्मकोऽशुचिः । 
हर्षशोकान्वितः कर्ता राजसः परिकीर्तितः॥ २७॥ 
अयुक्तः प्राकृतः स्तब्धः शठो नेष्क्रतिकोऽलसः । 
विषादी दीर्घसूज्जी च तार्क तामस उच्यते ॥ २८॥ 


| र. प्र. १२, पु. ३८२ - ३८३ ) । इसी श्रकार्‌ २५ वें श्लोकमें यहभी सिद्ध है, 
| कि फलाशाके छूट जाने पर यह न समझना चाहिये, कि अगला-पिछला या सारा- 
| सार विचार किये विनाही चाहे जो कर्म किया जाय क्योंकि २५ वें श्लोकमें यह 
| निश्चय किया है, कि अनुबंध और फलका विचार किये विना जो कर्मः किया 
| जाता है, वह तामस है; न कि सात्विक ( गीतार. प्र. १२, पृ. ३८२-३ ८३ )। 

| अब इसी तत्त्वके अनुसार कर्ताके भेद बतलाते हूँ :- | 

(२६) जिसे आसक्ति नहीं रहती, जो मैं” ओर भेरा' नहीं कहता, कार्यकी 

सिद्धि हो या न हो, ( दोनों समय ) जो ( मनसे ) विकाररहित होकर धृति और 
उत्साहके साथ कर्म करता है, उसे सात्त्विक ( कर्ता ) कहते हैं। (२७) विषयासक्त, 
लोभी, ( सिद्धिके समय ) हर्षं ( और असिद्धिके समय ) शोकसे युक्त, कर्मेफल 
पानेकी इच्छा रखनेवाला, हिसात्मक और अशुचि कर्ता राजस कहलाता है। (२८) 
अयुक्त अर्थात्‌ चंचल बुद्धिवाला, असभ्य, गवंसे फूलनेवाला, ठग, नैष्क्रतिक याने 
दूसरोंकी हानि करनेवाला, आलसी, अप्रसन्नचित्त और दीर्घसूत्री अर्थात्‌ देरी लगाने- 
वाला या घडी भरके कामको महीने भरमें करनेवाला कर्ता तामस कहलाता है। 

| [ २८ वें श्लोक में नैष्कृतिक ( निसू + कृत = छेदन करना, काटना ) शब्दका 
| अर्थ दूसरेके कामका छेदन करनेवाला अथवा करनेवाला है । परंतु इसके बदले 
| कई लोग नैष्कृतिक' पाठ मानते हैं। अमरकोशमें “निक्ृत'का अर्थ शठ लिखा 
| हुआ है। परंतु इस श्लोकमें शठ विशेषण पहले आ चुका है, इसलिये हमने 
| नैष्कृतिक पाठको स्वीकार किया हैं। इन तीन प्रकारके कर्ताओंमेंसे सात्त्विक 
| कर्ताही अकर्ता, अल्प्ति-कर्ता अथवा कर्मयोगी है । ऊपरवाले श्लोकसे प्रकट है, 
| कि फलाशा छोड़नेपरभी कर्म करनेका विश्वास, उत्साह और सारासार विचार 
| उस कमंयोगीमें बनेही रहतें हैं। जगतके त्रिविध विस्तारका यह वर्णनही अब 
| वुद्धि, धृति और सुखके विषयमेंभी किया जाता है । इन श्लोकोंमें बुद्धिका अर्थ 
| वही व्यवसायात्मका वृद्धि अथवा निश्चय करनेवाली इंद्रिय अभीष्ट है, कि 
| जिसका वर्णेन दूसरे अध्यायमें ( २. ४१ ) हो चुका है; और उसका स्पष्टीकरण 
| गीतारहस्यके छठे प्रकरणमें ( पृ. १३९-१४३ ) किया गया है! | 

१ § बुद्धेभेंदं ध्रतेश्नेव गुणतस्त्रिविधं शुणु । 
प्रोच्यमानमशेषेण पृथक्त्वेन धनंजय ॥ २९ ॥ 
प्रवृत्ति च निवृत्ति च कार्याकार्ये भयाभये 
बन्धं मोक्ष च या वेत्ति बुद्धिः सा पार्थ सात्त्विकी ॥ ३०॥ 
यया धर्ममधमै च कार्ये चाकार्यमेव च। 
अयथावत्प्रजानाति बुद्धिः सा पार्थ राजसी॥ ३१॥ 
अधर्म धमामिति या मन्यते तमसावृता । 
सवार्थान्विपरीतांश्च बुद्धिः सा पार्थं तामसी॥ ३२ ॥ 


६६ श्चृत्या यया धारयते मनःप्राणेन्द्रियक्रियाः | 
योगेनाव्यभिचारिण्या ध्वृतिः सा पार्थ सात्त्विकी ॥ ३३॥ 


यया तु चर्मेकामाथोन्ध्ृत्या धारयतेऽञ्चुन । 
प्रसंगेन फलाकांक्षी श्च॒तिः सा पार्थ राजसी ॥ ३४ ॥ 


(२९) हे धनंजय ! गुणोंके कारण वुद्धि और धृतिकेभी जो तीन कारके 
भिन्न भिन्न भेद होते हैं, उन सबको पृथक्‌ पथक्‌ तुझसे कहता हूँ, सुन । (३० ) हे 
पार्थं ! जो वृद्धि प्रवृत्ति, अर्थात्‌ किसी कर्मके करने, और निवृत्ति; अर्थात्‌ किसी कर्मके 
न करनेको जानती है, एवं यह जानती है, कि कार्ये अर्थात्‌ करनेके योग्य काम क्या 
है और अकार्य अर्थात्‌ करनेके अयोग्य क्या है, किससे डरना चाहिये और किससे 
नहीं, किससे बंधन होता है और किससे मोक्ष, वह ( बुद्धि) सात्विक है। 
(३१) हे पार्थ ! वह बुद्धि राजसी है, कि जिससे धर्म और अधमका, अथवा काय 
और अकार्यका, यथार्थ निर्णय नहीं होता । (३ २) हे पार्थ ! वह बुद्धि तामसी, 
है कि जो तमसे व्याप्त होकर अधर्मको धर्म समझती है, और सब बातोंमें 
विपरीत याने उलटी समझ कर देती है। 

। [ इस प्रकार बुद्धिके विभाग सी वत 
| हीं रह जाती, किंतु सात्त्विक बु मेंही उसका समावेश इता है 

| आ गम प्रकरण ६, पृष्ठ १४२-१४३ में किया गया है। बुद्धिके 
| भेद हो चुके, अब धृतिके भेद बतलाते हैं :- ] हन, 

5 (३३) हे पार्थ ! जिस अव्यभिचारिणी अर्थात्‌ इधर उधर न | 
धतिसे मन, प्राण और इंद्रियोंके व्यापार, ( कर्मफल-त्यागर्पी ) योगके द्वारा 
चलाये जाते हैं, वह धृति सात्त्विक है | (३४) हे अजुन ! जिस धृतिसे Me 
और अर्थ (ये पुरुषार्थं ) चलाये जाते हैं और जो प्रसंगानुसार ( धर्म-अथः ) 

यया स्वं सयं शोकं विषादं मदमेव च | 
न विसुंचति दुर्मेधा घृतिः सा पार्थ तामसी ॥ ३५॥ 
$ § खुखं त्विदानीं त्रिविधं शु मे भरतषभ । 
अभ्यासाद्रमते यत्र इः्खान्तं च निगच्छति ॥ २६॥ 
फलकी इच्छा रखती है, वह धृति राजस,है। (३५) हे पार्थं ! जिस धृतिसे मनुष्य 
दुर्बुद्धि होकर निद्रा, भय, शोक, बिबाद और मद नहीं छोड़ता, वह धृति तामस है। 
| [ 'धृति’ शब्दका अर्थ धैयं है; परंतु यहाँपर शारीरिक घैयेसे अभिप्राय 
| नहीं है, इस प्रकरणें धुति शब्दका अर्थ मनका दृढनिश्चय है । निर्णय करना 
| बुद्धिका काम है सही; परंतु इस बातकीभी आवश्यकता है, कि बुद्धिके योग्य 
| निर्णय करनेपर वह सदैव स्थिर रहे । बुद्धिके निर्णयको ऐसा स्थिर या दृढ करना 
| मनका धर्म है। अतएव कहना चाहिये, कि धृति अथवा मानसिक धैरयका गुण 
| मन और बुद्धि, दोनोंकी सहायतासे उत्पन्न होता है। परंतु इतना कह देनेसे 
| सात्त्विक धृतिका लक्षण पूर्ण नहीं हो जाता, कि अव्यभिचारी अर्थात्‌ इधर उधर 
| विचलित न होनेवाले धैर्येके बलपर मन, प्राण और इंद्रियोंके व्यापार करने 
| चाहिये । बल्कि यहभी बतलाना चाहिये, कि ये व्यापार किसपर होते हैं, अथवा 
| इन व्यापारोंका कर्म क्या है; और वह कर्मयोगी शब्दसे सूचित किया गया है। 
| अतः योग” शब्दका अर्थ केवल एकाग्र चित्त कर देनेसे काम नहीं चलता। 
| इसीलिये पूर्वापर संदर्भके अनुसार, हमने इस शब्दका अर्थ, कर्मफल-त्यागरूपी 
| योग किया है । सात्तिक कर्मके और सात्त्विक कर्ता आदिके लक्षण बतलाते समय 
| जैसे “ फलकी आसक्ति छोड़ने को प्रधान गुण माना है, वैसेही सारिवक धृतिका 
| लक्षण बतलानेसमयभी उसीको प्रधान मानना चाहिये; इसके सिवा अगलेही 
| इलोकमें यह वर्णन है, कि राजस धृति फलाकांक्षी होती है। अतः उस 
| श्लोकसेभी सिद्ध होता है, कि सात्त्विक धृति, राजस धृतिके विपरीतं 
| अफळाकांक्षी होनी चाहिये । तात्पर्य यह है, कि निश्चयकी दृढता तो निरी 
| मानसिक प्रक्रिया है, और उसके भली या बुरी होनेका विचार करनेके अर्थ यह 
| देखना चाहिये, कि जिस कार्यके लिये इस क्रियाका उपयोग किया जाता है, वह 
| कार्य कैसा है। नींद और आलस्य आदि कामोंमेंही यदि दृढनिश्चय किया गया 
| हो; तो वह तामस है; फलाशापूर्वक नित्य व्यवहारकै काम करनेमें किया 
| गया हो तो राजस है; और फलाशा-त्यागरूपी योगमें दृढ निश्चय किया गथा , 
| हो, तो वह सात्त्विक है। इस प्रकार धृतिके भेद हुए । अब बतलाते हैं, कि . 
| गृणभेदानुसार सुखकेभी तीन प्रकार कँसे होते हैं :- ] 


. (३६) अब हे भरत सबके हीत हततत हैं, सुन । अभ्यास 

यत्तदग्रे विषमिव परिणामेऽमृतोपमम्‌ । 

तत्सुखं सात्त्विकं प्रोक्तमात्मबुद्धिप्रसादजम्‌ ॥ ३७॥ 
विषयेन्द्रियसंयोगायत्तद्म्रेऽमृतोपमम्‌ । 

परिणामे विषमिव तत्सुखं राजसं स्मृतम्‌ ॥ ३८ ॥ 
यदग्रे चानुबन्धे च सुखं मोहनमात्मनः | 
निद्ालस्यप्रमादोत्यं तत्तामसमुदाहृतम्‌ ॥ ३९ ॥ 


८६३ 


अर्थात्‌ निरंतर परिचयसे जिसमें रम जाता है और जहाँ दुःखका अंत होता है, 
(३७) जो आरंभमें (तो) विषके समान जान पड़ता है, परंतु परिणाममें अमृतके 
तुल्य है, जो आत्मनिष्ठ-बुद्धिकी प्रसन्नतासे प्राप्त होता दै, उस (आध्यात्मिक) सुखको 
सात्त्विक कहते हैं। (३८) इंद्रियां और उनके विषयोंके संयोगसे होनेवाला ( अर्थात्‌ 
आधिभौतिक ) सुख राजस कहा जाता है, कि जो पहले तो अमृतके समान होता 
है पर अंतमें विष-सा रहता है। (३९) और जो आरंभमें एवं अनुबंध अर्थात्‌ 
परिणाममेंभीं मनुष्यको मोहमें फँसाता है, और जो निद्रा, आलस्य तथा प्रमाद 
अर्थात्‌ कतंव्यकी भूलसे उपजता है, उसे तामस सुख कहते हैँ । 
| [ ३७ वें श्लोकके आत्मबुद्धि शब्दका अर्थ हमने “ आत्मनिष्ठ बुद्धि ' 
| किया है, परंतु आत्म'का अर्थ 'अपना” करके, उसी पदका अर्थ “अपनी बुद्धि भी 
| हो सकेगा । क्योंकि पहले (६. २१ ) कहा गया हैं, कि अत्यंत सुख केवल बुद्धि- 
। सेही ग्राह्य ' और अतींद्रिय होता है। परंतु अर्थ कोईभी क्यों न किया जाय, 
| तात्पर्य तो एकही है। यदि कहा जावे, कि सच्चा ओर नित्य सुख इंद्रियोपभोगमे 
| नहीं है, कितु वह केवल बुद्धिग्राह्म है, तथापि जब विचार करते हैं, कि बुद्धिको 
| यह सच्चा और अत्यंत सुख प्राप्त होनेके लिये क्या करना पड़ता है, तब गीताके 
| छठे अध्यायसे ( गीता ६. २१, २२ ) प्रकट होता हैं, कि यह यह 
| सुख आत्मनिष्ठ बुद्धिके हुए बिना प्राप्त नहीं होता । बुद्धि एक! इंद्रिय है, 
| कि वह एक ओरसे त्रिगुणात्मक प्रकृतिके विस्तारकी ओर देखती है, और दूसरी 
। ओर से उसको आत्मस्वरूपी परब्रह्मकाभी बोध हो सकता है, कि जो इस प्रकृतिके 
| विस्तारके मूलमें अर्थात्‌ प्राणिमात्रमें समानतासे व्याप्त है । तात्पय यह है, कि 
| इंद्रियनिग्रहके द्वारा बुद्धिको त्रिगुणात्मक प्रकृतिके बिस्तारसे हटाकर जहाँ 
| अंतर्मुख और आत्मनिष्ठ किया - और पातंजलयोगके द्वारा साधनीय विषय 
| यही है -तहाँ वह बुद्धि प्रसन्न हो जाती है, और मनुष्यको सत्य एवं आत्यंतिक 
| सुखका अनुभव होने लगता है । गीतारहस्य के ५ वें प्रकरण ( पृ.११ ६-११७ ) 
| में आध्यात्मिक सुखकी श्रेष्ठताका विवरण किया जा चुका है। यह बतलाते हैं, 
| कि इस जगतमें सामान्यतः उक्त त्रिविध भेदही भरा पड़ा है :- ] 

६६ न तदस्ति पृथिव्यां वा दिवि देवेषु वा पुनः । 
` सुच्चवै प्रकृतिजै्युक्तं येदमिः स्यात्निभिगुणेः ॥ ४० ॥ 
$ ६ बाह्मणक्षत्रियीवज्ञां शूद्वाणाँ च परंतप । 
कर्माणि प्रविभक्तानि स्वभावप्रभंवेर्गुणेः ॥ ४१॥ 


(४०) इस पृथ्वीपर आकाशमें अथवा देवताओंमें अर्थात्‌ देवलोकमेंभी 
ऐसी कोई वस्तु नहीं कि जो प्रकृतिके इन. तीन गणोंसे मुक्त हो ' 
| [ अठारहवें श्लोकसे यहाँतक ज्ञान, कर्म, कर्ता, बुद्धि, धृति और सुखके 
| भेद बतलाकर, अर्जुनकी आँखोंके सामने इस बातका एक चित्र रख दिया है, कि 
| संपूर्ण जगतमें प्रकृतिके गुणभेदसे विचित्रता कैसे उत्पन्न होती है, तथा फिर 
| प्रतिपादन किया है, कि इन सब भेदोंमें सात्त्विक भेद श्रेष्ठ और ग्राह्म है। इन 
| सात्त्विक भेदोंमेंभी जो सबसे श्रेष्ठ स्थिति है, उसीको गीतामें त्रिगुणातीत अवस्था 
| कहा है । गीतारहस्यके सातवें प्रकरणमें ( पृ. १६८-१६९ ) हम कह चुके हैं, 
| कि गीताके अनुसार व्विगुणातीत अथवा निर्गुण अवस्था कोई स्वतंत्र या चौथा 
| भेद नहीं है, और इसी न्यायके अनुसार मनुस्मृतिमेंभी सात्त्विकः गतिकेही फिर 
| उत्तम, मध्यम और कनिष्ठ, ये तीन भेद करके कहा गया है, कि उत्तम सात्विक 
| गति मोक्षप्रद है, और मध्यम सात्त्विक गति स्वंप्रद है ( मनु. १२. ४८-५०, 
| ८९-८१ ) । जगतमें जो प्रकृति है, उसकी विचित्रताका यहाँतक वर्णन किया 
| गया । अब निरूपण किया जाता है, कि इस गुणविभागसेही चातुवेण्ये-व्यवस्थाकी 
| उत्पत्ति कैसे हुई । यह बात पहले कई बार कही जा चुकी है, कि (गी. १८. ७-९, 
| २३; ३. ८ ) प्रत्येक मनुष्यको स्वधर्मानुसार अपना नियत अर्थात्‌ नियुक्तः 
| किया हुआ कर्म फलाशा छोड़कर, परंतु धृति, उत्साह और सारासार विचारके 
| साथ साथ करते जाना चाहिये, यही संसारमें उसका कतंव्य है । परंतु जिस बातसे 
| यह कर्म नियत' होता है, उसका बीज अबतक कहींभी नहीं बतलाया गया । पीछे - 
| एक. बार चातुवं्ये-व्यवस्थाका कुछ थोड़ा-सा उल्लेखकर ( ४. १३ ) कहा 
| गया है, कि कर्तव्य-अकतंव्यंका निर्णय शास्त्रके अनुसार करना चाहिये ( गीता 
| १६. २४); परंतु जगतके व्यवहारोंको नियमानुसार जारी रखनेके हेतु 
| ( गीतार. प्रः ११-१२, पृ. ३३६, ३९९-४००, प्र. १५, पृ. ४९६-४९७ ) जिस 
| गुणकमंविभागके तत्त्वपर चातुवेण्यरूपी शास्त्र-व्यवस्था निमित की गयी है, 
| उसका पूर्ण स्पष्टीकरण उस स्थानमें नहीं किया गया हैं। अतएव जिस 
| संस्थासे समाजमें हर एक मनुष्यका कतंव्य नियत होता है, अर्थात्‌ स्थिर किया 
| जाता है, उस चातुर्वण्यंकी, गुणत्रयविभागके अनुसार, उपपत्ति बतलाकर उसके 
| साथही साथ अब प्रत्येक वर्णके नियत किये हुए कतेव्यभी कहे जाते हैं :- || 


(४१) हे परंतप ब्राह्मण, कबि बम और जूदके कमं, उसके स्वभावः 

शमा दमस्तपःशोच क्षान्तिराजद मत्र च | 
ज्ञान विज्ञानमास्तिक्य ब्रह्मकर्म स्वभावजम्‌ ॥ ४२ ॥ 


शोर्य तेजो श्वतिदोक्ष्य युद्धे चाप्यपलायनम्‌ । 
दानमीश्वरभावश्च क्षात्रं कम स्वभावजम्‌ ॥ ४३॥ 


कृषिगोरक्ष्यवाणिञ्यं वेञ्यकर्म स्वभावजम्‌ । 
परिचयात्मक कर्म: शाद्गस्यापि स्वभावजम्‌ ॥ ४४ ॥ 


९ ९ स्व स्वे कर्मण्यभिरतः संसिद्धि लमते नरः । 
स्वकमनिरतः सिद्धि यथा विन्दति तच्छुणु ॥ ४५॥ 


जन्य अर्थात्‌ प्रकृतिसिद्ध गृणोंके अनुसार पृथक्‌ वँटे हुए हैं। (४२) ब्राह्मणका 
स्वभावजन्य कर्म शम, दम, तप, पवित्रता, क्षान्ति, मरळता ( आजंव ), ज्ञान अर्थात्‌ 
अध्यात्मज्ञान, विज्ञान याने विविध ज्ञान और आस्तिक्य-त्रुद्ध है। (४३) शूरता, 
तेजम्विता, धैर्य, दक्षता, यृद्धसे न भागना, दान देना और ( प्रजापर ) शासन करना 
क्षत्रियका स्वाभाविक कर्म है । (४४) कृपि अर्थात्‌ खेती, गोरक्षा याने पशुओंको 
पाळनेका उद्यम, और वाणिज्य अर्थात्‌ व्यापार वेश्यक्रा स्वभावजन्य कर्म है; और 
इसी प्रकार, सेवा करना शूद्रका स्वाभाविक कमं है। 


| [ यह न समझा जाय, कि यह उपपत्ति गीतामेंही पहले वतलायी गयी है, 
| कि चातुवर्ण्य-व्यवस्था स्वभावजन्य गुणभेदसे निर्मित हुई हैं; कितु महाभारतके 
| बनपर्वान्तर्गत नहुष-युधिष्ठिर-संवादमें और द्विज-व्याध-संवादमें ( वन. १८५, 
| २११ ), शांतिपवंके भुगु-भारद्वाज-संवादमें ( शां. १८८ ), अनुशासनपर्वेके 
| उमा-महेश्वर-संवादमें ( अनु. १४३ ), और अश्वमेध्रपर्वकी (अश्व. ३९. ११) 
| अनुगीतामें गुणभेदकी यही उपपत्ति कृछ अंतरसे पायी जाती है। यह पहलेही 
| कहा जा चुका है, कि जगतके विविध व्यवहार प्रकृतिके गुणभेदसे हो रहे हैं. और 
| फिर सिद्ध किया गया है, कि जिस चातूवण्य-व्यवस्थास, यह नियत किया जाता 
| है, कि किसे क्या करना चाहिये, वह व्यवस्थाभी प्रकृतिके मणभेदका परिणाम 
| है । अब यह प्रतिपादन करते हैं, कि उक्त कम ह्रएक मनृष्यको निष्काम बृद्धिसे 
| अर्थात्‌ परमेश्व रार्पण-वृद्धिसेही करने चाहिये, अन्यथा जगतका कारोबार नहीं 
| चल सकता; तथा मनुष्यके इस प्रकारके आचरणसेही सिद्धि प्राप्त हो जाती हैं 
| सिद्धि पानेके लिये और कोई दूसरा अनुष्ठान करनेकी आवश्यकता नहीं है :-] 


(४५) अपने अपने ( स्वभावजन्य गणोंके अनसार प्राप्त होनेवाले ) कर्मोमे 
नित्य रत (रहनेवाला) पुरुष (उसीसे) परम सिद्धि पाता है । सुन, अपने कर्मोमे 


गी र्‌ ५७ 

यतः प्रवृत्तिर्भूतानां येन सवमिदं ततम्‌ । 

स्वकर्मणा तमभ्यच्य सिद्धि विन्दति मानवः ॥ ४६ || 
श्रयान्स्वाधमो विगृणः परध्मोत्स्वनुष्टितात्‌ । 
स्वसावानेयतं कम कु्वन्नाप्मोति किल्विषम्‌ ॥ ४७॥ 


सहजं कमं कोन्तेय सदोषमापे न त्यजत्‌ | 
सवीरम्भा हि दोषेण घ्रूमेगञ्निरिवाब्रृताः॥ ४८ ॥ 
असक्तबुद्धिः सर्वत्र जितात्मा विगतस्पुहः । 
नेष्कर्म्यसिद्धि परमां संन्यासेनाधिगच्छति॥ ४९ ॥ 
तत्पर रहनेसे सिद्धि कैसे मिळती है (४६) प्राणिमात्रको जिसमे प्रवृत्ति हुई है 
और जिसने इस सारे जगतका विस्तार किया है अथवा जिसस यह सब जगत 
व्याप्त है. उसकी अपने ( स्वधर्मानुसार प्राप्त होनेवाले ) कर्मोके द्वारा ( केवल 
वाणी अथवा फलोंसे नहीं ) पूजा करनेसेही मनुष्यको सिद्धि प्राप्त होती है । 
| | इस प्रकार प्रेतिपादन किया गया, कि चातुवण्यक अनुसार प्राप्त हान- 
| वाले कर्मोको निप्काम बढ्धिसे अथवा परमेश्वराप॑ण-बुद्धिसि करनाही विराट्‌- 
| स्वरूपी परमेश्वरका एक प्रकारका यजन-पूजनही है, तथा उसीसे सिद्धि मिल 
। जाती है ( गीतार. प्र. १३, पृ. ४३९-४४० ) । अब उक्त गुण-कम-भदानुसार 
। मनष्यको स्वभावतःही प्राप्त होनेवाला कतंव्य किसी दूसरी दृष्टिसि कदाचित्‌ 
| सदोष, अश्लाघ्य, कठिन अथवा अप्रियभी हो सकता ( उदाहरणार्थ, इस 
| अवसरपर क्षत्रियःधर्मके अनुसार युद्ध करनेमें हत्या होनेके कारण वह सदाप 
| दिखायी देगा, तो ऐसे समयपर मनुप्यको क्या करना चाहिये ? क्या वह स्वधम 
| छोड़कर अन्य धर्म स्वीकार कर ले ( गीता ३. ३५ ), या कुछभी हो, स्वकमकाहा 
| करता जावें, और यदि स्वकमंही करना चाहिये, तो कैसे करे? - इत्यादि 
| प्रश्‍नोंका उत्तर उसी न्यायके अनुरोधसे बतलाया जाता है, कि जो इस अध्यायक 
| आरंभके ( १८. ६ ) यज्ञयाग आदि कर्मोके संवंधमें कहा गया है :- | 
( ४७ ) यद्यपि परधर्मका आचरण सहज हो, तोभी उसकी अपेक्षा अपना 
धर्म अर्थात्‌ चातुर्वरण्यविहित कर्म, विगुण याने सदोष होनेपरभी अधिक कल्याणः 
कारक है; स्वभावसिद्ध अर्थात्‌ गुणस्वभावानुसार निमित चातुर्वण्ये-व्यवस्था द्वारा 
नियत किया हुआ अपना कर्म करनेमें कोई पाप नहीं लगता । (४८) है कौन्तेय 
जो कर्म सहज है, अर्थात्‌ जन्मसही गण-कर्मविभागानसार नियत हो गया है, वह 
मदोप हो, तोभी उमे ( कभी ) न छोड़ना चाहिये । क्योंकि संपूर्ण आरभ अर्थात्‌ 
उद्योग ( किसी न किसी ) दोपे वैसेही व्याप्त रहते हैं, जसे कि धएँसे आग विरी 


रहती है। ( ४% ), ( अतएव ) कहींभी आसक्ति न रखकर, मनको वमे करै 

निष्काम वुद्धिसे चलनेपर ( कर्मफलके ) संन्यास-द्वारा परम नैष्कर्म्य-सिद्धि प्राप्त 
हो जाती है। 

| [ इस उपसंहारात्मक अध्यायमें पहले वतलाये हुए उन्हीं विचारोंको 

| अव फिरसे व्यक्त कर दिखलाया गया है, कि पराये धर्मकी अपेक्षा स्वधर्म भला 
| है ( गीता ३.३५ ), और नैष्कम्य-सिद्धि पानेके लिये कर्म छोड़नेकी आवश्य- 
| कता नहीं है ( गीता ३.४ ), इत्यादि । हम गीताके तीसरे अध्यायके चौथे 
| श्लोककी टिप्पणीमें ऐसे प्रश्‍नोंका स्पष्टीकरण कर चुके हैं, कि नेष्कम्यं क्या है 
| और सच्ची नेप्कम्म-सिद्धि किसे कहना चाहिये । उक्त सिद्धान्तकी महत्ता इस 
| बातपर ध्यान दिये रहनेसे सहजही समझमें आ जावेगी, कि संन्यास-मागंवालोंकी 
| दृष्टि केवल मोक्षपरही रहती है, और भगवानकी दृष्टि मोक्ष एवं लोकसंग्रह, 
| दोनोंपरभी समानही है । लोकसंग्रहके लिये अर्थात्‌ समाजके धारण और पोषणके 
| निमित्त ज्ञान-विज्ञानयुक्त पुरुष, अथवा रणमें तलवारका जौहर दिखलानेवाले 
| शर क्षत्रिय, तथा किसान, वैश्य, रोजगारी, लुहार, बढई, कुम्हार और मांस- 
| विक्रेता व्याधतककीभी आवश्यकता है। परंतु यदि कहा जाय, कि कर्म छोड़े 
| बिना मोक्ष नहीं मिलता, तो इन सब लोगोंको अपना अपना व्यवसाय छोड़कर 
| संन्यासी बन जाना चाहिये ! कर्मसंन्यास-मागेके लोग इस बातकी परवाह नहीं 
| करने, परंतु गीताकी दृष्टि इतनी संकुचित नहीं है। इसलिये गीता कहती है, कि 
| अपने अधिकारके अनुसार प्राप्त हुए व्यवसायको छोड़कर, दूसरेके व्यवसायको 
| भला समझकर, करने लगना उचित नहीं है । कोईभी व्यवसाय लीजिये। उसमें 
| कुछ-न-कुछ बुटि अवश्य रहतीही है । जैसे ब्राह्मणके लिये विशेषतः विहित जो 
| क्षान्ति है (गीता १८. ४२), उसमेंभी एक वडा दोष यह हैं, कि “ क्षमावान्‌ 
| पुरुष दुबल समझा जाता ह ` (मभा.णां. १६०. ३४ ); अंर व्याधके पेशेमं 
। मांस बंचनाभी "क झंझटही है ( मभः?. 'वन. २०६ ) । परंतु कठिनाइयोंसे 
| उकताकर इन कर्मोकोही छोड़ बैठता उचित नहीं है। किसीभो कारणसे कयां न 
। हो, जब एक बार, किसी कर्मको अपना लिया, तो फिर उसकी कठिताई क 
| अप्रियताकी परवाह न करके, उसे आसक्ति छोड़कर रहनाही चाहिये । क्योंकि 
| 
| 
। 
| 
| 
1 
| 
| 
| 
| 
| 
| 
| 
| 
| 
| 


मनष्यकी ळघता-महत्ता उसके व्यवसायपर निर्भर नहीं है, कितु जिस बुद्धिसे 
वह्‌ अपना व्यवसाय या कर्म करता है, उसी वृद्धिपर उसकी योग्यता 
अध्यात्मदष्टिसे अवलंबित रहती है ( गीता २. ४९ ) । जिसका मन -शांत दे, 
और जिसने सब प्राणियोके अंतर्गत एकताको पहचान लिया है, वह मनुष्य 
जाति या व्यवसायसे चाहे व्यापारी हो, चाहे कसाई; निष्काम वुद्धिसे उक्त 
व्यवसाय करनेवाला वह मनुष्य स्नानसंध्याशील ब्राह्मण अथवा शूर क्षतियकी 
बरावरीका माननीय और मोक्षका अधिकारी है । यही नहीं, वरन्‌ ४९ वें एलोकमे 
स्पष्ट कहा है, कि कर्म छोड़नेसे जो सिद्धि प्राप्त की जाती है, वही तिप्काम 

९३ सिद्धि प्राप्तो यथा ब्रह्म तथाम्रोति निवोध मे । 
समासेनेव कोन्तेय निष्टा ज्ञानस्य या परा ॥ ५०॥ 


बुद्धचा विछुद्धया युक्तो धृत्यात्मानं नियम्य च | 
दाव्दादीन्विषयांस्त्यक्त्वा रागद्वेषौ व्युदस्य च ॥ ५१॥ 


विविक्तसेवी लध्वाशी यतवाक्कायमानसः | 
व्यानयागपरो नित्य वैराग्यं समुपाश्रितः ॥ ५२॥ 


अहंकारं बलं दर्पं कामं क्रोधं परिग्रहम्‌ । 
विसुच्य निर्ममः शान्तो त्रह्मभूयाय कल्पते॥ ५३॥ 


ब्रह्मभूतः प्रसन्नात्मा न शोचति न कांक्षति | 
समः सर्वेषु भूतेषु मद्गक्ति लभते पराम्‌ ॥ ५४ ॥ 


भक्त्या मामभिजानाति यावान्यश्चास्मि तत्त्वतः | 
ततो मां तच्वतो ज्ञात्वा विशते तदनन्तरम्‌ ॥ ५५॥ 


बुद्धि अपना अपना व्यवसाय करनेवालोंकोभी मिलती है। भागवतधर्मका 
जो कुछ रहस्य है, वह यहीं है; तथा महाराप्ट्रके साधू-संतोंके इतिहाससे स्पष्ट 
होता है, कि उक्त -रीतिसे आचरण करके निम्काम बुद्धिके तत्त्वको अमलमें 
लाना कुछ असंभव नहीं है ( गीतार. प्र. १२, पृ. ४८२ ), अब वतलाते हैं. कि, 
अपने अपने कर्मोमें तत्पर रहनेमेही अंतमें मोक्ष कैसे प्राप्त होता है :- | 

( ५० ) हे कौन्तेय ! ( इस प्रकार ) सिद्धि प्राप्त होनेपर ( उस पुरुषको ) 
जानकी परम निष्ठा, अर्थात्‌ ब्रह्म जिस रीतिमे प्राप्त हाता है, उसका मैं संक्षेपसे वर्णन 
करता हूं, सुन । ( ५१ ) शुद्ध बुद्धिसे युक्त हो करके, धै्यसे आत्मसंयमन कर, शब्द 
आदि (इंद्रियोंके ) विषयोंको छोड़करके, और प्रीति एवं द्वेपको दूरकर, ( ५२ ) 
'विविक्त' अर्थात्‌ चुने हए अथव। एकांत स्थळमें रहनेवाळा, मिताहारी, काथा-वाचा 
और मनको वशमें रखनेवाला, नित्य ध्यानयुक्ता और विरक्त, ( ५३ ) ( तथ, ) 
अहंकार, वल, दर्प, काम, क्रोध और परिग्रह अर्धाद्‌ पाशक्रो छोड़कर शांत एवं 
ममतासे रहित, (मनुष्य) ब्रह्मभूत होनेके लिये समर्थ होता है। ( ५४ ) ब्रह्मभूत हो 
जानेपर प्रसन्नचित्त हो कर वह न किसीकी आकांक्षा करता है, और न किसीका 
ठरेपभी; तथा समस्त प्राणिमात्रमें सम होकर मेरी परम भक्तिको प्राप्त कर लेता 
है । ( ५% ) भक्तिसे उसको मेरा तात्तिक ज्ञान हो जाता है, कि मैं कितना हूँ और 
कौन हूँ; इस प्रकार मेरी तात्त्विक पहचान हो जानेपर वह मुझमेंही प्रवेश करता 

सर्वकर्माण्यपि सदा कुर्वाणो मद्रत्रपाश्रयः । 
मत्प्रसादादवाम्रोति शाश्वतं पदमव्ययम्‌ ॥ ५६ ॥ 


है; (५६) और मेराही आश्रयकर, सव कर्म सदैव करते रहनेपरभी उसे मेरे 
अनुग्रहसे शाश्वत एवं अव्यय स्थान प्राप्त होता दै । 

| [ ध्यान रहे, कि सिद्धावस्थाका उक्त वर्णन कर्मयोगियोंका है, कर्मसंन्याम 
| करनेवाले पुरुषका नहीं । आरभमें”, ४५ वें और ४९ वें श्छोकमें कहा है, कि उक्त 
| वर्णन आसक्ति छोड़कर कर्म करनेवालोंका है, तथा अंतके ५६ वें इलोकमें 
| ` सव कर्मं करते रहनेपरभी ” शब्द आये हैं। उक्त वर्णन भक्तोंके अथवा 
| त्रिगुणातोतोंके वर्णनके समानही हैँ। यहाँतक कि, कुछ गब्दभी उसी वर्णनसे 
| लिये गये हूँ । उदाहरणार्थ, ५३ वें श्लोकका 'परिग्रह' शब्द छठें अध्यायमें ( ६ 
| १० ) योगीके वर्णनमें आया है; ५४ वें शलोक “न शोचति न कांक्षति' 
| पद वारहवें अध्यायके ( १२. १७ ) भक्ति-मार्गके वर्णनमें हैं; और 'विविंक्त' 
| अर्थात्‌ “चुने हुए 'एकान्त' स्थलमें रहना " शब्द १३ वें अध्यायके १०वें श्लोकमें 
| आ चुका है । कर्मयोगीको प्राप्त होनेवाली उपर्युक्त अंतिम स्थिति और कर्म- 
| संन्यास-मार्गसे प्राप्त होनेवाळी अंतिम स्थिति, दोनों केवल मानसिक दृष्टिसे 
| एकही हैं, इसीसे संन्यास-मार्गीय टीकाकारोंको यह कहनेका अवसर मिल गया 
| है, कि उक्त वर्णन हुमारेही मार्गके हैं परंतु हम कई वार कह चुके हैँ, कि यह 
| सच्चा अर्थ नहीं है । अस्तुः, इस अध्यायके आरंभमें प्रतिपादन किया गया है, 
| कि संन्यासका अर्थ कर्मत्याग नहीं है, कितु फळशाके त्यागकोही संन्यास कहते 
| 
| 
| 
| 
॥ 
| 
| 
। 
| 
| 
| 
| 
| 
| 
| 
| 
| 


हैँ । जव संन्यास शब्दका इस प्रकार अर्थ हो चुका, तव यह सिद्ध है, कि यज, 
दान आदि क्म चाहे काम्य हों, चाहे नित्य हों या नैमित्तिक, उनको अन्य सव 
कर्मोकें समानही फलाणा छोड़कर उत्स'ह और समतासे करते जाना चाहिये। 
तदनंतर संसारके कर्म, कर्ता, वुद्धि आदि संपूर्ण विपयोंकी गुर्णभेदसे अनेकता 
दिखलाकर उनमें सात्त्विकको श्रेप्ठ कहा है; और गीताशास्त्रका यह इत्यर्थ 
वतलाया है, कि चातुवेर्ष्य-व्यवस्थाके द्वारा स्वधर्मानुसार प्राप्त होनेवाले समस्त 
कर्मोकों आसक्ति छोड़कर करते जानाही परमेश्वरका यजन-पुजन करनः है; 
एवं इसीसे अंतमें क्रमश: परब्रह्म अथवा मोक्षकी प्राप्ति होती है; मोक्षके लिये 
कोई दसरा अनप्ठान करनेकी आवश्यकता नहीं हैं, अथवा कमत्यागरूपो 
संन्यासभी लेनेकी जरूरत नहीं है, केव« इस कर्मयोगसेही मोक्षसहित सव - 
सिद्धियाँ प्राप्त हो जाती हैं। अव इसी कर्मयोग-मार्गको स्वीकारकर लेनेके लिये 
अर्जुनको फिर एक वार, अंतिम उपदेश करते हैं :- | 

९ ९ नेतसा सवेकमाणि मयि संन्यस्य मत्परः । 
बुद्धियोगसुपाशित्य मच्चित्तः सततं शव ॥ ५७॥ 


मचित्तः सर्वदुगोणि मत्प्रसादात्तरिष्यासे । 
अथ चेचत्त्वमहैकारान्न श्रोष्यसि विनंक्ष्यसि ॥ ५८॥ 


९ ९ यदहंकारमाश्रित्य न योत्स्य इति सन्यसे | 
मिथ्यैष व्यवसायस्ते पक्रतिस्त्वां नियोक्ष्यति ॥ ५९ ॥ 


स्वभावजेन कौन्तेय निबद्धः स्वेन कर्मणा । 
कर्तु नेच्छसि यन्मोहात्करिध्यस्यवशोऽपि तत्‌ ॥ ६०॥ 


इश्वरः सर्वभूतानां हृदेशेऽजुन तिष्ठति । 
श्रामयन्सर्वभूतानि यन्त्रारूढानि मायया ॥ ६१ ॥ 


( ५७ ) मनसे सब कर्मोको मुझमें 'संन्यस्य' अर्थात्‌ समपित करके मत्परायण 
होता हुआ ( साम्य ) वृद्धियोगके आश्रयसे हमेशा मुझमें चित्त रख । 
| | बुद्धियोग' शब्द पहले-दूसरेही अध्यायमें ( २.४९ ) आ चुका है; और 
| वहाँ उसदा अर्थ फलाशामें बुद्धि न रखकर कर्म करनेकी युक्ति अथवा समत्व 
| वुद्धि है । यही अर्थ यहाँभी विवक्षित है और दूसरे अध्यायमें जो यह सिद्धान्त 
| वतलाया था, कि कर्मकी अपेक्षा वुद्धि.श्रेष्ठ है, उसीका यह उपसंहार है । इसी में 
| कर्मसंन्यासका अर्थंभी इन शब्दोंके द्वारा व्यक्त किया गया है, कि “ मनसे 
| ( अर्थात्‌ कर्मका प्रत्यक्ष त्याग न करके, केवल बृद्धिसे ) मुझमें सब कर्म सम- 
| पित कर । ” और बही अर्थ पहले गीता ३. २० एवं ५. १३ मेंभी वणित है। ] 
( ५८ ) मुझमें चित्त रखनेपर तू मेरे अनुग्रहसे सब संकटोंको अर्थात्‌ कर्मके 
शभाशुभ फलोंको पार कर जावेगा | परंतु यदि अहंकारके वश होकर मेरी न 
सुनेगा, - तो ( निस्संदेह ) नाश पावेगा। 
| ५८ बें श्लोकके अंतमें अहंकारका जो परिणाम बतलाया है, अब यहाँ 
| उसीका अधिक स्पष्टीकरण करते है :- | 
( ५९ ) तू अहंकारसे जो यह मानता (कहता ) है, कि में युद्ध न करूँगा, 
तेरा वह निश्चय व्यर्थ है । प्रकृति अर्थात्‌ स्वभाव तुझसे वह ( युद्ध ) करात्रेगा १ 
( ६० ) हे कौन्तेय ! अपनें स्वभावजन्य कर्मसे वद्ध होनेके कारण, मोहके वश 
होकर तू जिसे करनेकी इच्छा करता है, पराधीन ( अर्थात्‌ प्रकृतिके अधीन ) हों 
करके तुझे वही करना पड़ेगा। ( ६१ ) हे अर्जुन ! सब प्राणियोंके हृदयमें रहकर 
ईश्वर ( अपनी ) माथासे प्राणिमात्नको (ऐसे ) घुमा रहा है, मानो सभी ( किसी ) 

तमेव शरण गच्छ सवभावेन भारत | 
तत्प्रसादात्परां शान्ति स्थानं प्राप्स्यस्ति शाश्वतम्‌ ॥ ६२॥ 


हति ते ज्ञानमाख्यातं गुह्याइगुह्यतरं मया । 
विमृश्यैतदशेषेण यथेच्छसि तथा कुरु ॥ ६३॥ 


यंत्रपर चढ़ाये गये हों। ( ६२ ) इसलिये हे भारत ! तू सर्व भावमे उसीक्री शरणमें 
जा । उसके अनुग्रहमे नुझे परम शांति और नित्यस्थान प्राप्त होगा। ( ६३ 


इस प्रकार मैने यह गृह्यातिगृह्म ज्ञान तुझमे कहा है । इसका पूर्ण विचार 
करके जैसी तेरी इच्छा हो, वैम' कर । 


| [ इन ण्छोकोंमें कर्म-पराधीनताका जो गूढ़ तत्व बतलाया गया हैं, उसका 


। विचार गीतारहस्यके १० वें प्रकरणमें विस्तारपूर्वक हो चुका है । यद्यपि आत्मा 
| स्वयं स्वतंत्र है, तथापि जगतके अर्थात्‌ प्रक्ृतिके व्यवहारको देखनेसे मालूम 
| होता है, कि उस कर्मके चक्रपर आत्माका कुछभी अधिकार नहीं ह किजो 
| अनादि कालमे चल रहा हैं। जिनकी हम इच्छा नहीं करते, बल्कि जो हमारी 
| इच्छाके विपरीतभी है, ऐसी सेकडॉ-हजारों वाई संसारम हुआ करती हैं; तथा 
| उनके व्यापारके परिणामभी हमपर होते रहते हैं, अथवा उक्त व्यापारोंकाही 
| कुछ भाग हमें करना पड़ता है । यदि इन्कार करते हूँ, ता बनता नहा है। एमे 
| अवसरपर जानी मनष्य अपनी वढिको निर्मेलकर्‌, और सुख या दुःखका एकसा 
| समझकर सब कर्म किया करता है, कितु मूख मनुष्य उनके फन्देमें फंस जाता 
| है; यही दोनोंके आचरणम महत्त्वपूर्ण भद है । भगवानने तीसरेही अध्यायम 
| कह दिया है, कि “ सभी प्राणी अपनी अपनी प्रक्कतिके अनुसार चलत रहते 
| वहाँ निग्रह्‌ क्या करेगा ?” ( गीता ३. ३३ ) । ऐसी म्थितिमें मोक्षशास्त्र 
। अथवा नीतिशास्त्र इतनाही उपदेश कर सकता है, कि कमेमें आसक्ति मत रखा, 
| इससे अधिक वह कुछ नहीं कह सकवा । अध्यात्म-दष्टिसे यह विचार हुआ 
| परंतु भक्तिकी दुष्टिमे प्रकृतिभी तो ईश्वरकाही अंश है, अतः र और ६२व 
| इलोकमें यही सिद्धान्त ईश्वरको सारा कतुत्व सौंप कर वतलाया गया हूँ। जगतम 
करवा रहा है। 
| जो कुछ व्यवहार हो रहे हैं, उन्हें परमश्वर जस चाहता है, वैसे हा हैँ 
| 
| 
| 
| 
| 
॥ 
| 
| 
| 
| 
| 
| 


इसलिये ज्ञानी मनप्यको उचित है, कि अहंकार-बद्धि छोड़कर, अपने आपका 
सर्वथा परमण्वरकेही हवालकर ८ वें इलोकमे भगवानने कहा है सही 
कि, “ जैसी तरी इच्छा हो, वैसा कर परंतु उसका अथ वहुत गंभीर है । ज्ञान 
अथवा भक्तिके द्वारा जहाँ वुद्धि साम्यावस्थाम पहुँची, वहाँ फिर बुरी इच्छा 
वचनेही नहीं पाती, अतएव एस ज्ञानी पुरुपका 'इच्छा-स्वातेन्र्य ( कर. 
स्वाधीनता ) उस अथवा जगतका कभी अहितकारक नहीं हो सकता । इसा 

सवंगृह्यतमं भूयः शण मे परमं वचः 
घोऽसि मे इढामेति ततो वक्ष्यामे ते हितम्‌ ॥ ६४ || 


मन्मना भव मद्धक्ता मद्याजी मां नमस्कुरू | 
मामंवैष्यासि सत्यं त प्रतिजान प्रियाऽसि मे ॥ ६५॥ 


सर्वधमोन्परित्यज्य मामेकं शरणं त्रज | 
अहँ त्वा सर्वपाप्यभ्या मोक्षयिष्यामि मा छुचः ॥ ६६॥ 


उक्त श्लोकका ठीक ठीक भावार्थ यह है, कि “ ज्योंही तू इस ज्ञानको समझ 
लेगा ( विमृश्य ), त्यही तू स्वयंप्रकाश हो जायगा; और फिर ( पहलेसे नहीं ) 
तू अपनी इच्छामे जो कर्म करेगा, वही ध्रम्य एवं प्रमाण होगा, तथा तुझे स्थित- 
प्रज्ञकी ऐसी अवस्था प्रात हो जानेपर तेरी इच्छाको रोकनेकी आवश्यकताही 
न रहेगी ।” अस्तु, गीतारहस्यके १४ दें प्रकरणमें हम दिखला चुके हैं, कि, गीतामें 
ज्ञानकी अपेक्षा भक्तिकोही अधिक महत्व दिया गया है । इरा सिद्धान्तके अनसार 
अब संपूर्ण गीताशास्त्रका भक्तिप्रधान उपसंह'र करते हैं :- ] 

(६४) (अव) अंतकी यह और एक वात सुन, कि जो गृह्यातिगह्य है । मेरा 
अत्यंत प्यारा है, इसलिये मैं तेरे हितकी वात करता हूँ । (६५) मुझमें अपना मन 
रख, मेरा भक्त हो, मेरा यजन कर, और मेरी वंदना कर; में तुझमे सत्य प्रतिज्ञा 
करके कहता हूं, कि ( इससे ) तू मुझमेंही आ मिलेगा, ( क्योंकि ) तू मेरा प्यारा 
(भक्त ) है। (६६) सव धर्मोको छोड कर तू केवळ मेरीही शरणमे आ जा। 
में तुझे सब पापोंसे मुक्त करूँगा, डर मत। 

| | कोरे ज्ञानमार्गके टीकाकारोंको यह भक्ति-प्रधान उपसंहार प्रिय नहीं 
| लगता । इसलिये वे धर्म शब्दमेंही अधर्मका समावेश करके कहते हैं, कि यह 
| श्लोक कटोपदिषदके इस उपदेशसे समानार्थक है, कि “ धर्म-अधम, कृत-अछत, 
| और भूत-भव्ध, सवको छोड़ कर उनके परे रहनेवालें परत्रह्मकों पहचानों ” ( 

| २- १४ ); तथा इसमें निर्गुण ब्रह्मकी शरणमें जानेका उपदेश है निर्गण ब्रह्मका 
| वर्णन करते समय कठ-उपनिपदका एलोक महाभारतमेंभी आया है । (शां. ३३९ 
| ट ४ ३३१. ४४ ) । परंतु इन दोनों स्थानोपर धमं और अधर्म, ये दोनों पद 
| जैसे स्पप्टतया पाये जाते हूँ, वैसे गीतामें नहीं हैं। यह सच है, कि गीता निर्गुण 
| ब्रह्मको मानती है, और उसमें यह निर्णयभी क्रिया गया है,"कि परमेश्वरका वही 
| स्वरूप श्रेष्ठ है (गीता ८. २८ ) । तथापि गीताका यहभी तो सिद्धान्त है, कि 
! 
| 
। 


७ 


व्यक्तापासना सुलभ ओर श्रेष्ठ है ( १२. ५), और यहाँ भगवान्‌ श्रीक्कष्ण 
अपने व्यक्त दृठरूपके विपयमेंही कह रहे हैं; इस कारण हमारा यह दृढ मत है, 
कि 


उपसंहार भबितिप्रधादही है । अर्थात्‌ यहाँ निर्गुण मह्य विवक्षित नहीं है, 

३ ४ इदं त नातपस्काय नाभक्ताय कदाचन | 
न चाशश्रषव वाच्यं न च मां योऽभ्यसूयाति ॥ ६७॥ 
य इदं परमं गुह्यं मद्गक्तेष्वाभिधास्यति । 
भक्तिं मयि परां कृत्वा मामेवैष्यत्यसंशयः ॥ ६८॥ 
न च तस्मान्मनुष्येषु कश्चिन्मे प्रियक्कत्तमः | 
भाविता न च मे तस्मादन्यः प्रियतरो सवि ॥ ६९॥ 
\ ४ अध्यष्यत च य इमं धर्म्य संवादमावयोः । 
ज्ञानयज्ञेन तेनाहमिष्टः स्यामिति मे भतिः ॥ ७०॥ 


८७२ 


| कितु कहना चाहिये कि यहाँपर धर्म शब्दसे परमेश्वर-प्राप्तिके लिये शास्त्रोंमें 
| जो अनेक मार्ग वतलाये गये हैं,-जैसे अहिसा-धमं, सत्य-धर्म, मातृपितृ- 
| सेवाधर्म, ग॒स्सेवा-धर्म, यजयाग-धर्म, दान-धर्म, मंन्यास-धर्म, आदि - वेडी 
| अभिप्रेत हैं; और महाभारतके शांतिपर्वमें (शां. ३४) एवं अनुगीता 
| ( अश्व. ४१ ) जहाँ इस विषयकी चर्चा हुई है, वहाँ धर्म शब्दसे मोक्षकें इर्न्ह 
। उपायोंका उल्लेख किया गया है। परंतु इस स्थानपर गीताके प्रतिपाद्य धर्मको 
| लक्ष करके भगवानका यह निश्चयात्मक उपदेश है, कि उक्त नाना धर्मोकी 
| गड्बड़में न पड़ कर ' मुझे अकेलेकोही भज, मैं तेरा उद्धार कर दूंगा, डर मत ' 
| ( गीतार. पृ. ४४३ ) । सार यह है, कि अर्जुनको निमित्त वनाकर्‌ भगवान्‌ अंतमे 
| सभीको आश्वासन देते हूँ, कि मेरी दृढ भक्ति करके, मत्परायण-नुद्धिसे स्वधर्मा- 
| नुसार प्राप्त होनेवाले कर्म करते जानेपर, इहलोक और परलोक, दोनों जगह 
| तुम्हारा कल्याण होगा, डरो मत । यही कमयोग कहलाता है; और सब गीता- 
। धर्मका सारभी यही है । अब बतळाते हैं, कि इस गीता-धर्मकी अर्थात्‌ ज्ञानमूखक 
| और भक्ति-प्रधान कर्मयोगको, परपरा आग कस जारी' रखी जावे :- | 
(६७) जो तप नहीं करता, भक्ति नहीं करता और सुननेको इच्छाभी नहीं 
रखता, तथा जो मेरी निदा करता, है, उसे यह ( गुह्य ) कभी मत बतलाआ। 
(६८) जो यह परम गृहम मेरे भक्तोको बतलावेगा,--उसकी मुझमें परम भक्ति 
होगी और वह निस्संदेह मुझमेंही आ मिलेगा। (६९) और उसकी अपेक्षा मेरा 
अधिक प्रिय करनेवाला संपूर्ण मनुष्योंमें हसरा कोईभी न मिलेगा; तथा इस भमिमें 
मुझे उसकी अपेक्षा अधिक प्रिय और कोई न होगा। 
| [ परंपराकी रक्षाके इस उपदेशके साथही अव फळ बतलाते हूँ :- | 
(७०) हम दोनोंके इस धम-सबादका जो कोई अध्ययन करेगा, में समझूगा, 

श्द्धावाननसूयश्च श्रणयादपि यो नरः । 
सोऽपि सुक्तः शुभाँलो कान्प्ाप्नुयात्पुण्यकर्मणाम्‌ ॥ ७१ ॥ 
३३ कच्चिदेतच्छतं पार्थं त्वयैकाग्रेण चेतसा | 
कच्चिकज्ञानसम्मोहः प्रनष्टस्ते धनंजय ॥ ७२ ॥ 
अर्जुन उवाच | 
नष्टां मोहः स्म््रातिळव्धा त्वत्प्रसादान्मयाच्यृत । 
स्थितोऽस्मि गतसन्देहः करिष्ये वचनं तव ॥ ७३॥ 


कि उसने ज्ञानयज्ञसे मेरी पूजा की है। (५१) इसी प्रकार दोष न दूँ कर श्द्धाके 
साथ जो कोई इसे सुनेगा, वहभी ( पापोंसे ) मुक्त होकर उन शूभ लोकोमें जा 
पहुँचेगा, कि जो पूण्यवान्‌ लोगोंको मिलते हैं । 
| [ यहाँ..उपदेश समा'त हो चुका । अब यह जाँचनेके छि 
| अर्जुनकी समझमें ठीक आ गया है या नहीं, भगवान्‌ उससे पूछते हैं :- ] 

(७२) -हे-पार्थ ! तूने इसे एकाग्र मनसे सुन तो लिया है न? (और) हे 
धनंजय [ तेरा अज्ञानरूपी मोह अव सर्वथा नप्ट हुआ कि नहीं ? अर्जुनने कहा :- 
(७२) हे अच्युत ! तुम्हारे प्रसादसे मेरा मोह नप्ट हो गया; और मुझे ( कतंव्य- 
धर्मकी ) स्मृति हो गई। में ( अब ) निःसंदेह हो गया हँ । आपके उपदेशानसार 
(युद्ध ) करूँगा । 
| [ जिनकी सांप्रदायिक समझ यह है, कि गीताधर्ममेंभी संसारको छोड 
| देनेका उपदेश किया गया है, उन्होंने इस अंतिम अर्थात्‌ ७३ वें श्लोककी बहुत 
| कुछ निराधार खींचातानी की है। यदि विचार किया जाय, कि अर्जुनको किस 
| 
| 


Sts हर 3 
त 
|] 
श्र 
नम 


(~ 


वातकी विस्मृति हो गयी थी, तो पता लगेंगा, कि दसरे अध्यायमें (२.७) 
उसने कहा है, कि “ अपना धर्म अथवा कतव्य समझनेमें मेरा मन असमर्थ. हो 
गया है” ( धर्मसंमूढ चेता: ); अतः उक्त श्लोकका सरल अर्थ यही हैं 
| कि उसी कतेव्य-धमेकी अव उसे स्मृति हो आयी है । अर्जनको यद्धमें प्रवृत्त 
| करनेकें लिये गीताका उपदेश किया गया है, और स्थान-स्थानपर कहा गया है 
| कि “इसलिये तू युद्ध कर” (गीता २.१८; २ ३.३०; ८. ७; 
११. ३४ ), अतएव “आपकी आज्ञानुसार करूँगा ” का अर्थ “ युद्ध करता 
हुँ ही होता है। अस्तु; श्रीक्रष्ण और भर्जुनका संवाद समाप्त हुआ; अव 
महाभारतकी कथाके संदर्भानुसार धृतराष्ट्रको यह कथा सुनाकर संजय 
उपसंहार करता है :- | 


CC-0. Prof. Satya Vrat Shastri Collection. 


। 


Digitized By Siddhanta eGangotri Gyaan Kosha 


अठारहवाँ अध्याय co 


संजय उवाच | 
& ९ इत्यहं वासुदेवस्य पार्थस्य च महात्मनः | 
संवादमिममश्रोषमद्धत॑ रोमहर्षणम्‌ ॥ ७४ ॥ 
व्यासप्रसादा च्छूतवानेतद्शुह्यमहं परम्‌ । 
यागं योगेश्वरात्क्रष्णात्साक्षात्कथयतः स्वयम ॥ ७५ ॥ 
राजन्सस्म्रत्य संस्मृत्य संवादामिममद्धतम्‌ । 
केशवाजुनयोः पुण्यं हृष्यामि च मुहुमुहुः ॥ ७६ ॥ 


संजयने कहा :- (७४) इस प्रकार शरीरको रोमांचित करनेवाला वासुदेव 
हात्मा अजुनका यह अद्भुत संवाद मैने सुना । (७५) व्यासजीके अनग्रहसे 
मेने यह परम गृह्य, याने योग अर्थात्‌ कर्मयोग, साक्षात्‌ योगेश्वर स्वयं श्रीकृण्णहीके 
मुखसे सुना है 
| पहलेही लिख चुके हैं, कि व्यासजीने संजयको दिव्य-दुष्टि दी थी, जिससे 

रणभूमिपर होनेवाली सारी घटनाएं उसे घर बैठेही दिखायी देती थीं, और 
उन्हींका वृत्तान्त वह धृतराष्ट्रमे निवेदन कर्‌ देता था । श्रीकृष्णने जिस योगका 
प्रतिपादन किया, वह कर्मयोग है ( गीता ४. १-३ ), और अजुनने पहले उसे 
'योग' (साम्ययोग) कहा है (गीता ६. ३३); तथा अब इस श्लोकमें संजयभी 
श्रीकृष्णार्जनके संवादको योग ही कहता है । इससे स्पष्ट है, कि श्रीकृष्ण, अर्जून 
और संजय, तीनोंके मतानुसार गीताका प्रतिपाद्य विषय; योग अर्थात्‌ 
कर्मयोगही है; और अध्याय-समाप्तिसूचक संकल्पमेंभी वही, अर्थात्‌ योगशास्त्र, 
शब्द आयः है । परंतु 'योगेशवर' शब्दमें 'योग' शब्दका अर्थ इससे कहीं अधिक 
व्यापक है । योगका साधारण अर्थ कर्म करनेकी युक्ति, कुशलता या शैली है । 
इसी अर्थके अनुसार कहा जाता है, कि वहुरूपिया योगसे अर्थात्‌ कुशलतासे अपने 
स्वांग वना जाता है। परंतु जब कर्म करनेकी इन युकितथोंमें श्रेष्ठ युक्तिको 
खोजते हैं, तव कहना पड़ता है, कि परमेश्वर मूलमें अव्यक्त होनेपरभी जिस 
यक्तिसे वह अपने आपको व्यक्त स्वरूप देता है, वही युक्ति अथवा योग सबसे 
श्रेप्ठ है । इसीको गीतामें ' ईश्वरी योग ' (गीता ९ ११. ८ ) कहा है; 
और बेंदान्तमें जिसे माया कहते हैं, वहभी यही है ( गीता ७. २५ )। यह 

भेकिक अथवा अघटित योग जिसे साध्य हो जाय, उसे अन्य सब युक्तियाँ तो 
हाथका मैल है । परमेश्वर इन योगोंका अथवा मायाका अधिपति है, अतएव 
उसे योगेश्वर अर्थात योगोंका स्वामी कहते हैं। योगेश्वर' शब्दमे योगका अथ 
| पातंजळयोग नहीं है । | 
(७६) हे गाजा (धृतराष्ट्र) ! केशव और अजुन, दोनोंके इस अद्भुत एवं पुण्य- 

तञ्च संस्मृत्य संस्मृत्य रूपमत्यन्हुतं हरेः । 

विस्मयो मे महान्‌ राजन्‌ हृष्यामि च पुनः पुनः ॥ ७७॥ 
यत्र योगेश्वरः कृष्णो यत्र पार्थो धनुर्धरः 

तत्र श्रीर्विजयो भूतिधुंवा नीतिमेविमेम ॥ ७८ ॥ 


-इति श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुन-संवादे 
मोक्षसंन्यासयोगो नाम अष्टादशोऽध्यायः ।।१८॥। 


कारक संवादका स्मरण होकर मुझे वार वार हर्ष हो रहा है; (७७) और हे 
राजा ! श्रीहरिके उस. अत्यंत अद्भुत विश्‍वरूपकीभी वार वार स्मृति होकर मुझे 
बडा विस्मय होता है, और बार-बार हषं होता है । (७८) मेरा मत है, कि जहाँ 
योगेश्वर श्रीकृष्ण हैं और जहाँ धनुर्धर अर्जुन है, वहीं श्री, विजय, शाश्वत ऐश्वर्य 
और नीति है। 
| [ उक्त सिद्धान्तका सार यह 5, ।क जहाँ युक्ति और शक्ति, दोनों 
| एकत्रित होती हैं, वहाँ निश्चयही ऋद्धि-सिद्धि निवास करती हैं, कोरी शक्तिसे 
| अथवा केवल युक्तिसे सदैव काम नहीं चळता । जब जरासंधका वध करनेके लिये 
| मंत्रणा हो रही थी, तव युधिष्ठिरने श्रोक्रप्णमे कहा है, कि “ अन्धं बले जडं 
| प्राहुः प्रणेतव्यं विचक्षणै, ” ( मभा. सभा. २०. १६ ) - वल अन्धा और जड है, 
| बुद्धिमानोंको चाहिये; कि उसे मार्ग दिखलावें; तथा श्रीकृष्णनेभी यह कह कर, कि 
| “ मयि नीतिबेले भीमे ” ( सभा. २०. ३ - मुझमें नीति है और भीमसेनके 
| शरीरमें बल है; भीमसेनको साथ लेकर उसके द्वारा जरासंधका वध युक्तिसे 
| कराया है । केवल नीति बतलानेवालेको आधा चतुर समझना चाहिये । अर्थात्‌ 
| इस श्लोकमें योगेश्वरका अर्थ योग या युक्तिके ईश्वर है और धनुर्धरका योद्धा, 
| और यहाँ ये दोनों विशेषण हेतुपूर्वक दिये गये हैँ। ] 


इस प्रकार श्रीभगवानके गाये हुए - अर्थात्‌ कहे हुए - उपनिपदमं, ब्रह्म- 
विद्यान्तर्गत योग - अर्थात्‌ कर्मयोग - शास्त्रविषयक, श्रीकृष्ण और अर्जनके संवादम, 
मोक्षसंन्यासयोग नामक अटारहवाँ अध्याय समाप्त हुआ । 

[ ध्यान रहे, कि “ मोक्ष-संन्यासयोग 'शब्दमें' “संन्यास' शब्दका अर्थ 
“ काम्य कर्मोका संन्यास ' है, जैसा कि इस अध्यायके आश्भमें कहा गया है 
यहाँ चतुर्थं आश्रमरूपी संन्यास विवक्षितः नहों है। इस अध्यायमें प्रतिपादन 
| किया गया है, कि स्वकर्मको न छोड़ कंर उसे परमेश्वरमें मनसे संन्यास अर्थात्‌ 

| समपित कर देनेसे मोक्ष प्राप्त हो जाता है, अतग्व 


[मपित इस अध्यायका मोक्ष- 
| संन्यामयोग नाम रखा गया है। ] 


इस प्रकार वाल गंगाधर तिलकक्कत श्रीमद्भगवदगीताका र :स्य-संजीवन 
नामक प्राक्रत अनुवाद टिप्पणीसहित समाप्त हआ। 


गंगाधर-पुत्र, पुना-वासी, महाराष्ट्र विप्र, 
वेदिक तिलक बाल बुध ते विधीयमान । - 
. गीतारहस्य' किया श्रीश को समापित यह, 
७ ३ ८ ममि ७ 
वॉर कॉल योग भूमि शकमें सुयोग जान । 


॥ तत्सदत्रह्मापणमस्त ॥ 


॥ शान्तिः पुडिस्तुश्श्चिस्त ॥ 

भक्त्या त्वनन्यया शक्यः 

भयाद्रणादुपरतं 
भवान्भीष्मश्च कर्णश्च 
भवाप्ययौ हि भूतानां 
भीष्मद्रोणप्रमुखतः 
भूतग्रामः स एवायं 
भूमिरापोऽनलो वायुः 
भूय एव महावाहो 
भोक्तारं यज्ञतपसां 
भोगेश्वर्यप्रसक्तानां 

मच्चित्तः सर्वदुर्गाणि 
मच्चित्ता मद्गतप्राणा 
मत्कर्मकृन्मत्परमो 
मत्तः परतरं नान्यत्‌ 
मदनुग्रहाय परमं 
मनःप्रसादः सौम्यत्वं 
मनुष्याणां सहस्रेषु 
मन्मना भव मद्धक्तो 
मन्मना भव मद्धक्तो 
मन्यसे यदि तच्छक्यं 
मम योनिर्महद्ब्रह्म 
ममैवांशो जीवलोके 
मया ततदिदं सर्वं 
मयाध्यक्षेण प्रकृतिः 
मया प्रसन्नेन तवार्जुनेदं 

मयि चानन्ययोगेन 
मयि सर्वाणि कर्माणि 
मय्यावेश्य मनो ये मां 
मय्यासक्तमनाः पार्थ 
मय्येव मन आधत्स्व 

मांतेव्यथामाच 
मात्रास्पर्शास्तु कौन्तेय 
मानापमानयोस्तुल्यः 
मामुपेत्य पुनर्जन्म 
मां च योऽव्यभि० 
मां हि पार्थ व्यपाश्रित्य 
मुक्तसङगोऽनहंवादी 
मूढग्राहेणात्मनो यत्‌ 
मृत्युः सर्वेहरश्चाहं 
मोघाशा मोघकर्माणो: 
य 
य इदं परमं गृह्यं 
य एनं वेत्ति हन्तारं 
य एवं वेत्ति पुरुषं 
यच्चापि स्वेभूतानां 
यच्चावहासार्थमसत्कृतो 
यजन्ते सात्त्विका देवान्‌ 
यज्ज्ञात्वा न पुनर्मोहिं 
यततो ह्यपि कौन्तेय 
यतन्तो योगिनश्चैनं 
यतः प्रवृत्तिभूतानां 
यतेन्द्रियमनोबुद्धिः 
यतो यतो निश्चरति 
यत्करोषि यदश्नासि 
यत्तदग्रे विषमिव 

या निशा सर्वभूतानां 

ये चेव सात्त्विका भावा 
ये तु धर्म्यामृतमिदं 
ये तु सर्वाणि कर्माणि 
ये त्वक्षरमनिर्देश्यं 
ये त्वेतदभ्यसूयन्तो 
येऽप्यन्यदेवताभक्ता 

ये मे मतमिदं नित्यम्‌ 
ये यथा.मां प्रपद्यन्ते 
ये शास्त्रविधिमुत्सुज्य 
येषामर्थे कांक्षितं नो 
येषां त्वन्तगतं पापं 
ये हि संस्पर्शजा भोगा 
योगयुक्तो विशुद्धात्मा 
योगसंन्यस्तकर्माणं 
योगस्थ कुरु कर्माणि 
योगिनामपि सबंषां 
योगी युंजीत सततं 
योत्स्यमानानवेक्षेऽहं 
यो न हृष्यति न द्वेष्टि 
योऽन्तःसुखोऽन्तरारामः 
यो मामजमनादि च 
यो मामेवमसम्मूढो 
यो मावेवमसम्मूढो 
यो मां पश्यति सर्वत्र 


यो यो यां यां तनुं भक्तः 
योऽयं योगस्त्वया प्रोक्तः 


यः शास्त्रविधिमृत्सुज्य 
यः सर्वत्रानभिस्नेहः 

र 
रजसि प्रलयं गत्वा 
रजस्तमश्चाभिभूय 
रजो रागात्मकं विद्धि 
रसो हमप्सु कौन्तेय 
रागद्वेषवियुक्तैस्तु 
रागी कर्मफलप्रेप्सुः 
राजन्‌ संस्मृत्य संस्मृत्य 
राजविद्या राजगृह्यं . 
रुद्राणां शंकरश्चास्मि 
रुद्रादित्या वसवो ये च 
रूपं महत्ते बहुवक्त्नेत्नं 

गीतारहस्य अथवा कर्मयोगशास्त्र 


AAA 


सर्वकर्माणि मनसा 
सर्वकर्माण्यपि सदा 
सर्वंगृह्यतमं भूयः 
सर्वतः पाणिपादं तत्‌ 
सर्वद्वाराणि संयम्य 
सर्वेद्वरेषु देहेऽस्मिन्‌ 
सर्वधर्मान्परित्यज्य 
सर्वभूतस्थमात्मानं 
सर्वभूतस्थितं यो मां 
सर्वभूतानि कौन्तेय 

सर्वयोनिषु कोन्तेय 
सर्वस्य चाहं हृदि 
सर्वाणीन्द्रियकर्माणि 
सर्वेन्द्रियगुणाभासं 
सहजं कर्म कौन्तेय 


सहयज्ञाः प्रजाः सृष्ट्वा ३ 


सहस्रयुगपर्यत 
साधिभूताधिदैवं मां 

सुहन्मितार्युदासीन 
संकरो नरकायैव 
संकल्पप्रभवान्कामान 
सन्तुष्टः सततं योगी 

८१६ 
८७२ 

७५५ 
८५८ 

सन्नियम्येन्द्रियग्रामं 
संन्यासस्तु महावाहो 

संन्यासं कर्मणां कृष्ण 
संन्यासः कर्मयोगश्च 

११ 


२ 

स्पर्शान्कृत्वा बहिर्वाह्मान्‌ ५ 

स्वभावजेन कौन्तेय 

ट्‌ 


हतो वा प्राप्स्यसि स्वर्ग 


हन्त ते कथयिष्यामि 
हृषीकेशं तदा वाक्यं 


क्ष 


क्षिप्रं भवति धर्मात्मा 
क्षेत्रक्षेत्रज्ञयो रेवं 
क्षेत्रज्ञं चापि मां विद्धि 
ज्ञ 
ज्ञानयज्ञेन चाप्यन्ये 
ज्ञानविज्ञानत॒प्तात्मा 
ज्ञानेन तु तदज्ञानं 
ज्ञानं कर्मं च कर्ता च 
ज्ञानं तेऽहं सविज्ञानं 
ज्ञानंज्ञेयं परिज्ञाता 
ज्ञेयं यत्तत्प्रवक्ष्यामि 
ज्ञेयः स नित्यसंन्यासी 

ग्रथ ओर मंथकारोकी सूचि 


इस सूकिपत्रकी स्थूलरूपसे छानवीन करनेसेभी पाठक उसकी रचनाकी कल्पना 
कर सकेंगे। ग्रंथ और ग्रंथकारोंके नाम अक्षरानुक्रमसे दिये गये हैं और एकही 
स्वरूपके ग्रंथोंकी तालिका एकही दी गई है । युरोपियन ग्रंथकारोंकी सूचि स्वतंत्र- 
रूपसे दी गई है। .गीताके रहस्यके स्पष्टीकरणके लिये विषयविवेचनके अनुरोधसे 
आनेवाले व्यक्तियोंका निर्देश स्वतंत्र शीर्षकके नीचे किया गया है और पारि- 
भाषिक शब्दोंका समावेश व्याख्याओंमें किया गया है । टि.से टिप्पणी समझें । 

आपस्तंवीय धमंसुत ३५२ 1 ए हे 

ह्यसू य 
आएवलायन गृह्यसूत्र CRUE pt 
आर्षेय ब्राह्मण ५१० एतरेयोर्पातषद्‌ १७१, २२६ 

भो गो ट. 

इएबरकृष्ण १५४ टि., १६३ टि., १८२ अके ( कृ. गो. ) १९० दि 


३१४, ३२१, ३५३, ३६१, ३६२, 

३६३, ४०७, ४३२, ४३७, ५२७, 
५७३, ६२९, ६३२, ७१८, ७४७, 
८२२, ८२६, ८४५, ८५८, ८७२ 


कणाद १५१ 
कथासरित्सागर ४१ 
कपिल १५३, ५४२, ५५४ 
कपिलगीता ३ 
कमलाकर भट्ट ५०२ टि. 


कालिदास ४१, ७३, ८३, १०२,१२८, 
३२१, ३३८, ३४०, ४०२, ५६१, 

कुराण २४ 

गीता (. तालिका देखो ) 

्षेतरक्षेत्रज्ञविचार १३२, १४३ 

क्षेत्रज्ञ (आत्मा) १४९ 
ज्ञ 

ज्ञ १६३ 

ज्ञान २०२, २७८, २७९, २८० 


ज्ञान और विज्ञान ३१३, ४६१, ४६२, 
४६३ 


ज्ञानकर्मसमुच्चयपक्ष ४३२ 
ज्ञानकांड २९२ 
ज्ञानकी पूर्णावस्था २३०, २३१ 
ज्ञाननिष्ठा १४, ३०४, ४१३, ४५६ 
ज्ञान-भक्तियुक्त कर्मेयोग ४७४ 
ज्ञानमय कोश २६३ 


ज्ञानमार्ग ४१४, ४१५, ४२९, ४६२ 
ज्ञानी. २९७ 
ज्ञानेंद्रियोंका व्यवहार १३३; १३४ 

हिंदु धर्म-पंथोंका संक्षि परिचय 

हिदु धर्मके मूलभूत ग्रंथोंमें, महत्त्व और कालानुक्रमकी दृष्टिसे, वेद श्रेष्ठ 
और आद्य ग्रंथ हैं, और संहिता, ब्राह्मण तथा उपनिषदोंका उन्हींमें समावेश किया 
जाता है । यज्ञयागादिके कर्मकाण्ड और परमार्थ-विचारोंके ज्ञानकाण्ड, इन दोनोंका 
मूल उक्त त्रयीमें है । तथापि ज्ञानकाण्डके मूलभूत आधार-ग्रंथ उपनिषद्‌ हैँ । हिदु- 
धर्मके सामाजिक व्यवहारोंका नियंत्रण स्मृतिग्रंथोके द्वारा किया जाता है; परंतु 
उनका मूल आधार गृह्यसूत्र हैँ। गृह्यसूत्रोंके अतिरिक्त औरभी अनेक सूतर-ग्रंथ 
हैं; परंतु उनका संबंध धर्मव्यवहारोसे नहीं है, बल्कि केवल विश्वके रहस्यका उद्‌- 
घाटन करनेवाली विविध विचार-परंपराओंसे है । इन विविध विचार-परंपराओं- 
कोही षड्दर्शन कहते हैं। गौतमके न्यायसूत्र, सांख्यसूत्र, वैशेषिकसूत्र, जैमिनीके 
पूर्वमीमांसासूत्र, वादरायणके वेदान्त अथवा ब्रह्मसूत्र, पतंजलीके योगसूत्र इत्यादिका 
षड्दर्शनमें समावेश होता है; परंतु षड्द्शनके सिवाभी अन्य अनेक सूत्र-ग्रंथ हैं! 
उन्हींमें पाणिनीसूत्र, शाण्डिल्यसूत, नारदसूत्र इत्यादिकी गणना होती है । प्राचीन 
मृतिपूजारहित और निर्मल पारमाथिक स्वरूपके वैदिक धर्ममें परिवर्तन होकर 
उपास्य देवताओंको माननेकी प्रवृत्ति जारी होनेके बाद पुराणोंका जन्म हुआ । 
महाभारत और रामायण पुराण नहीं, किंतु इतिहास हैं। पुराणोंमेंही गीताओंका 
समावेश होता है । गीतारहस्य-ग्रंथमें इस विषयका प्रसंगानुसार ऊहापोह किया 
गया है; परंतु पाठकोंको उसका एकल ज्ञान करा देनेके उद्देश्यसे तालिकाके रूपमें 
निम्नलिखित जानकारी दी जाती है। 
( १ ) वेद अथवा श्रृतिग्रंय :- 

वेद :- अथर्व, ऋगवेद । £ 

संहिता :- ( ऋचाओंका अथवा मंत्नोंका संग्रह । कर्मं अथवा यज्ञकांड ) 

तैत्तिरीय, मनु, वाजसनेयी, सूत । 

ब्राह्मण :- ( आरण्यक । कमं अथवा यज्ञकांड ) आर्षेय, ऐतरेय, कौषिक, 

कौषीतकी, तैत्तिरीय, शतपथ । 

उपनिषद्‌ :- (ज्ञानकांड) अमूर्ताबदु, ईश (ईशावास्य), ऐतरेय, कठ, केन, 


कैवल्य, कौषीतकी ( कौ. ब्राह्मण ), गर्भ, गोपालतापनी, छांदोग्य, छुरिका, 
जाबाल-संन्यास, तैत्तिरीय, ध्यानबिदु, नारायणीय, नृसिहोत्तरतापनीय, 
प्रश्‍न, बृहदारण्यक, महानारायण, मांडूक्य, मुंडके ( मुंड ), मंत्री ( मेत्रा- 
यणी ), योगतत्त्व, रामतापनी, वञ्त्रसूची, श्वेताश्वतर, सव । 

( २) शास्त्र :- 
१. धर्मग्रंथ :- गृह्य-सूत, स्मृति-ग्रंथ ( मनु, याज्ञवल्क्य और हारीत ) । 

९०८ गीतारहस्य अथवा कर्मयोगद्षास्त्र 


२. सूत्र ( षड़दर्शन ) :- जैमिनी ( मीमांसा अथवा पूर्वमीमांसा ), ब्रह्म 
( वेदान्त, शारीरक अथवा उत्तर-मीमांसा), न्याय ( गौतम ), योग 
( पातंजल ), सांख्य ( सांख्यकारिका ), वैशेषिक । 

(३ ) अन्य सुत्न :- आपस्तंब, आश्वलायन, गृह्यशेष, तैत्तिरीय, नारद, नारद- 
पंचरात्र, बौधायनधर्म, बौधायनगृह्य, शांडिल्य । 

(४) व्याकरण :- पाणिनी । 

(५ ) इतिहास :- रामायण, महाभारत ( हरिवंश ) 

(६) पुराण :- अष्टादश-महापुराण, अष्टादश-उपपुराण और गीताए । 
अष्टादश-पुराण :- अग्नि, कूर्मं, गणेश, गरुड, गौडीय पद्मोत्तर, देवी-भागवत, 
नारद, नृसिंह, पद्म, ब्रह्मांड, भागवत, मत्स्य, मार्कडेय, लिंग, वराह, 
विष्णु, स्कंद, हरिवंश । 
गीताएँ :- अवधूत, अष्टावक्र, ईश्वर, उत्तर, कपिल, गणेश, देवी, पराशर, 
पांडव, पिंगल, ब्रह्म, बोध्य, भिक्षु, मंकि, यम, राम, विचिख्यु, व्यास, वृत्र, 
शिव, शंपाक, सूत, सूर्य, हरि, हंस, हारीत । 

(७) पःली-ग्रंथ :- अमितायुसुत्त, उदान, चुल्लवग्ग, तारानाथ, तेविज्जसुत्त 
( व्रैविद्यसूत्र ), थेरगाथा, दशरथजातक, दीपवंस, धम्मपद, ब्रह्मजालसुत्त' 
ब्राह्मणधम्मिकसुत्त, महापरिनिब्बाणसुत्त, महावंस, महावरग, मिलिदप्रश्न, 
वथ्थुगाथा, सद्धर्मपुंडरीक, सुत्तनिपात, सेल्लसुत्त, सब्बासवसुत्त । 

